










# श्रीमहाभारतम्।

शल्यपर्व ।



अथ शल्यवधपर्व ॥



*Śalyaparva (9)*

नारायणं नमस्कृत्य नरञ्चैव नरोत्तमम् ॥

देवीं सरस्वतीञ्चैव ततो जयमुदीरयेत् ॥

जनमेजय उवाच । एवं निपातिते कर्णे समरे सव्यसाचिना ।  
अल्पाबधिष्ठाः कुरवः किमकुर्वत वै हिज ॥ १ ॥ उदीर्यमाणञ्च  
बलं दृष्ट्वा राजा सुयोधनः । पाण्डवैः प्राप्तकालञ्च किम्प्रापद्यत  
कौरवः ॥ २ ॥ एतदिच्छाम्यहं श्रोतुं तदाचक्षु हिजोत्तम । न  
हि तृप्यामि पूर्वेषां शृण्वानश्चरितं महत् ॥ ३ ॥

वैशम्पायन उवाच । ततः कर्णे हते राजन् घातैराष्ट्रः सुयो-  
धनः । भृशं शोकाणवे मग्नो निराशः सर्वतोऽभवत् ॥ ४ ॥ हा  
कर्णं हा कर्णं इति शोचमानः पुनः पुनः । कृच्छ्रात् स्वशिविरं  
प्रायाद्वतशेषैर्नृपैः सह ॥ ५ ॥ स समाश्र्वास्थमामोऽपि हेतुभिः  
शास्त्रनिश्चितैः । राजभिर्नालभच्छर्म सूतपुत्रबधं स्मरन् ॥ ६ ॥  
स दैवं बलवन्मत्वा भवितव्यञ्च पार्थिवः । संग्रामे निश्चयं कृत्वा  
पुनर्युद्धाय निर्ययौ ॥ ७ ॥ शल्यं सेनापतिं कृत्वा विधिवद्राजपुङ्गवः ।  
रणाय निर्ययौ राजन् हतशेषैर्नृपैः सह ॥ ८ ॥ ततः सुतुमुलं  
युद्धं कुरुपाण्डवसेनयो । अभवद्भरतश्रेष्ठ देवासुररणोपमम् ॥ ९ ॥

68.760

PK 3631

A2

1887

vol. 5

Orien

Saus

ततः शत्रो महाराज कृत्वा कदनमाहवे । हतसैन्योऽथ मध्याह्ने  
 धर्मराजेन पातितः ॥ १० ॥ ततो दुर्योधनो राजा हतवन्धुरणा-  
 जिरात् । अपसृत्य ह्रदं घोरं विवेश रिपुजाड्यात् ॥ ११ ॥ तथा-  
 पराह्ने तस्याहः परिवार्य महारथैः । ह्रदादाह्वय वेगेन भीम-  
 सेनेन पातितः ॥ १२ ॥ तस्मिन् हते महेश्वासि हतप्रिष्टास्त्रयो  
 रथाः । संरन्धान्निशि राजेन्द्र जघ्नः पाञ्चालसैनिकान् ॥ १३ ॥  
 ततः पूर्वाह्नसमये शिविरादेत्य सञ्जयः । प्रविवेश पुरं दीना  
 दुःखशोकसमन्वितः ॥ १४ ॥ प्रविश्य च पुरं सूतो भुजाबुच्छित्य  
 दुःखितः । वेपमानस्ततो राज्ञः प्रविवेश निवेशनम् ॥ १५ ॥  
 सरोद स नरव्याघ्र हा राजन्निति दुःखितः । अहो बत विनिष्टाः  
 स्तो निधनेन महात्मनः ॥ १६ ॥ अहो सुवलवान् कालो गतिश्च  
 विप्रमा तथा । शक्रतुल्यवलाः सर्वे यत्रावध्यन्त पाण्डवैः ॥ १७ ॥  
 दृष्ट्वैव तु पुरो राजन् जनः सर्वः स सञ्जयम् । क्लेशेन महता युक्तं  
 सर्वतो राजसत्तम । प्रसरोद भृशोहिम्नो हा राजन्निति सखरम्  
 ॥ १८ ॥ आकुमारं नरव्याघ्र तत् पुरं वै समन्ततः । आर्त्तनादं  
 ततश्चक्रे श्रुत्वा विनिहतं नृपम् ॥ १९ ॥ धावतश्चाप्यपश्याम तत्र  
 स्त्रीपुरुषांस्तथा । नष्टचित्तानिवोन्मत्तान् शोकेन भृशपीडितम्  
 ॥ २० ॥ तथा स विह्वलः सूतः प्रविश्य नृपतिक्षयम् । ददर्श  
 नृपतिश्रेष्ठं प्रज्ञाचक्षुषमीश्वरम् ॥ २१ ॥ दृष्ट्वा चासीनमनघं सम-  
 न्तात् परिवारितम् । स्नुषाभिर्भरतश्रेष्ठं गाम्भार्या विदुरेण च  
 तथान्यैश्च सुहृद्भिश्च ज्ञातिभिश्च हितैः सदा ॥ २२ ॥ तमेव चार्थं  
 ध्यायन्तं कर्णस्य निधनं प्रति । रुदन्तेवाब्रवीहाक्यं राजानं जन-  
 मेजय ॥ २३ ॥ नातिहृष्टमनाः सुतो वाप्यसन्दिग्धया गिरा ।  
 सञ्जयोऽहं नरव्याघ्र नमस्ते भरतर्षभ ॥ २४ ॥ मद्राधिपो हतः  
 शत्रुः शकुनिः सौवलस्तथा । उलूकः पुरुषव्याघ्र कौतव्यो दृढ-  
 विक्रान्तः ॥ २५ ॥ संशयका हताः सर्वे काञ्चीजाश्च शकैः सह ।

9.5.11 Oct. 48

39

श्लेच्छाश्च पार्वतीयाश्च यवनाश्च निपातिताः ॥ २३ ॥ प्राच्या हता  
 महाराज दक्षिणात्याश्च सर्वशः । उदीच्या निहताः सर्वे प्रती-  
 च्याश्च नराधिप ॥ २७ ॥ राजानो राजपुत्राश्च सर्वशो निहता  
 नृप । दुर्योधनो हतो राजा यथोक्तं पाण्डवेन ह ॥ २८ ॥  
 भग्नसकथो महाराज श्वेते पांशुषु स्तूपितः । घृष्टदुम्नो हतो  
 राजन् शिखण्डी चापराजितः ॥ २९ ॥ उत्तमौजा युधामन्युस्तथा  
 राजन् प्रभद्रकाः । पाञ्चालाश्च नरव्याघ्राश्चेदयश्च निस्तूरिताः ॥ ३० ॥  
 तव पुत्रा हताः सर्वे द्रौपदेयाश्च भारत । कर्णपुत्रो हतः शूरो  
 वृषसेनो महाबलः ॥ ३१ ॥ नरा विनिहताः सर्वे गजाश्च विनि-  
 स्तूरिताः । रथिनश्च नरव्याघ्र हयाश्च पतिता युधि ॥ ३२ ॥  
 किञ्चिच्छेषञ्च शिविरं तावकानां कृतं प्रभो । पाण्डवानां कुरुणाञ्च  
 समासाद्य परस्परम् ॥ ३३ ॥ प्रायः स्त्रीशेषमभवज्जगत् कालेन  
 मोहितम् । सप्त पाण्डवतः श्रेष्ठा धार्तराष्ट्रास्तथा वयः ॥ ३४ ॥  
 ते चैव भ्रातरः पञ्च वासुदेवोऽथ सात्यकिः । कृपश्च कृतवर्मा च  
 द्रौणिश्च जयतां वरः ॥ ३५ ॥ तवाप्येते महाराज रथिनो नृप-  
 सत्तम । अक्षौहिनीणां सर्वासां समेतानां जतेष्वर ॥ ३६ ॥ एते  
 श्रेष्ठा महाराज सर्वेऽन्ये निधनं गताः । कालेन निहतं जगद्वै  
 भरतर्षभ । दुर्योधनं वै पुरतः कृत्वा वैरञ्च भारत ॥ ३७ ॥

वैशम्पायन उवाच । एतच्छ्रुत्वा वचः क्रूरं घृतराष्ट्रो जने-  
 श्वरः । निपपात महाराज गतसञ्चो महीतले ॥ ३८ ॥ तस्मि-  
 न्निपतिते भूमौ विदुरोऽपि महायथाः । निपपात महाराज राज-  
 व्यसनकर्षितः ॥ ३९ ॥ गान्धारी च नृपश्रेष्ठ सर्वाश्च कुरुयोषितः ।  
 पतिताः सहसा भूमौ श्रुत्वा क्रूरं वचः स्मृताः ॥ ४० ॥ निःसंशं  
 पतितं भूमौ तदासीद्राजमण्डलम् । प्रलापयुक्तं महति चित्रन्यस्तं  
 पटे यथा ॥ ४१ ॥ कृच्छ्रेण तु ततो राजा घृतराष्ट्रो महीपतिः ।  
 अनेरलभत प्राणान् पुत्रव्यसनकर्षितः ॥ ४२ ॥ लब्ध्वा तु स नृपः

संज्ञां वेपमानः सुदुःखितः । उदीच्य च दिशः सर्वाः क्षत्तारं  
 वाक्यमब्रवीत् ॥ ४३ ॥ बिभ्रन् क्षत्तमं हाप्राञ्च त्वं गतिर्भरतर्षभ ।  
 ममानाथस्य सुभृशं पुत्रैर्हीनस्य सर्वशः ॥ ४४ ॥ एवमुक्त्वा ततो  
 भूयो विसंज्ञो निपपात ह । तं तथा पतितं दृष्ट्वा वाम्बवा येऽस्य  
 कौचन ॥ ४५ ॥ शौतैस्ते सिषिचुस्तोयैर्विव्यजुर्व्यजनैरपि । स तु  
 दीर्घेण कालेन प्रत्याश्वस्तो महीपतिः ॥ ४६ ॥ तूष्णीन्दध्यौ मही-  
 षालः पुत्रव्यसनकषितः । निश्वसन् जिह्वाग इव कुम्भक्षिप्तो विशा-  
 ष्यते ॥ ४७ ॥ सञ्जयोऽप्यसदत्तत्र दृष्ट्वा राजानमातुरम् । तथा  
 सर्वाः स्त्रियश्चैव गान्धारी च यशस्विनी ॥ ४८ ॥ ततो दीर्घेण  
 कालेन विदुरं वाक्यमब्रवीत् । धृतराष्ट्रो नरश्रेष्ठ मुञ्चमानो मुहु-  
 र्मुहुः ॥ ४९ ॥ गच्छन्तु योषितः सर्वा गान्धारी च यशस्विनी ।  
 तथेमे सुहृदः सर्वे भ्रश्यते मे मनो भृशम् ॥ ५० ॥ एवमुक्तस्ततः  
 क्षत्ता ताः स्त्रियो भरतर्षभ । विसर्जयामास अनैर्वपमानः पुनः  
 पुनः ॥ ५१ ॥ निशक्रमुस्ततः सर्वास्ता स्त्रियो भरतर्षभ । सुहृदश्च  
 ततः सर्वे दृष्ट्वा राजानमातुरम् ॥ ५२ ॥ ततो नरपतिं तन्तु  
 लब्धसंज्ञं परन्तप । अवैक्षत् सञ्जयो दीनो रोदमानं भृशा-  
 तुरम् ॥ ५३ ॥ प्राञ्जलिर्निश्वसन्तच्च तं नरेन्द्रं मुहुर्मुहुः । समा-  
 श्वासयत क्षत्ता वचसा मधुरेण ह ॥ ५४ ॥

इति शल्यपर्वणि शल्यवधपर्वणि धृतराष्ट्रप्रमोहे

प्रथमोऽध्यायः ॥ १ ॥

वैशम्पायन उवाच । विसृष्टाख्य नारीषु धृतराष्ट्रोऽम्बिका-  
 स्तुतः । विललाप महाराज दुःखाद्दुःखतरं गतः ॥ १ ॥ सधूम-  
 मिव निश्वस्य करौ धून्वन् पुनः पुनः । विचिन्त्य च महाराज  
 ततो ब्रह्ममब्रवीत् ॥ २ ॥



धृतराष्ट्र उवाच । अहो वत महद्दुःखं यदहं पाण्डवान्गणे ।  
 क्षेमिणश्चाव्ययांश्चैव तत्तः सूत शृणोमि वै ॥ ३ ॥ वज्रसारमयं  
 नूनं हृदयं सुदृढं मम । यच्छ्रुत्वा निहतान् पुत्रान् दीर्यते न  
 सहस्रधा ॥ ४ ॥ चिन्तयित्वा वयस्तेषां वालक्रीडांश्च सञ्जय ।  
 अद्य श्रुत्वा हतान् पुत्रान् भृशं मे दीर्यते मनः ॥ ५ ॥ अम्यत्वाद्यदि  
 तेषान्तु न मे रूपनिदर्शनम् । पुत्रस्ते हकृता प्रीतिर्नित्यमेतेषु  
 धारिता ॥ ६ ॥ वाल्भावमतिक्रान्तान् यौवनस्थांश्च तानहम् ।  
 मध्यप्राप्तांस्तथा श्रुत्वा हृष्ट आसं तदानघ ॥ ७ ॥ तानद्य निहतान्  
 श्रुत्वा हृतेष्वर्थान् हतौजसः । न लभे वै क्वचिच्छान्तिं पुत्राधि-  
 भिरभिप्लुतः ॥ ८ ॥ एच्छेहि पुत्र राजेन्द्र ममानायस्य साम्प्रतम् ।  
 त्वया हीनो महावाहो कान्तु यास्याम्यहं गतिम् ॥ ९ ॥ कथं त्वं  
 पृथिवीपालांस्त्यक्त्वा तात समागतान् । श्रेष्ठी विनिहतो भूमौ  
 प्राकृतः कुतूपो यथा ॥ १० ॥ गतिर्भूत्वा महाराज श्चातीनां सुहृदां  
 तथा । अम्यं वृहच्च मां वीर विहाय क्वाभिगच्छसि ॥ ११ ॥ सा  
 कृपा सा च ते प्रीतिः सा च राजन् सुमानिता । कथं विनिहतः  
 पार्थैः संयुगीष्वपराजितः ॥ १२ ॥ को नु मामुत्थितं काले तात  
 तातेति वक्ष्यति । महाराजेति सततं लोकनाथेति चासकृत् ॥ १३ ॥  
 परिष्वज्य च मां कण्ठे स्नेहेनाक्लिन्नलोचनः । अनुशाधीति कौरव्य  
 तत् साधु पदमेव च ॥ १४ ॥ ननु नामाहमश्रौषं वचनं तव  
 पुत्रक । भृयसो मम पृथुयं यथा पार्थस्य नो तथा ॥ १५ ॥  
 भगदत्तः कृपः शल्य आबन्त्योऽथ जयद्रथः । भूरिश्रवाः शल्यश्चैव  
 सोमदत्तोऽथ वाहिकः ॥ १६ ॥ अप्रवृत्त्यामा च भोजस्य मागधस्य  
 महाबलः । वृहद्वलश्च काशीशः शकुनिश्चापि सौबलः ॥ १७ ॥  
 श्लेच्छाश्च वृहसाहस्राः शकाश्च यवनैः सह । सुदर्शिणश्च काम्बोज-  
 स्त्रिगर्ताधिपतिस्तथा ॥ १८ ॥ भीष्मः पितामहश्चैव भारहाजोऽथ  
 गौतमः । श्रुतायुश्चायुतायुश्च श्रुतायुश्चैव वीर्यवान् ॥ १९ ॥ जल-

सन्धोऽथार्थशृङ्गी राक्षसश्चाप्यलायुधः । अलम्बुषो महाबाहुः  
 सुबाहुश्च महारथः ॥ २० ॥ एते चान्ये च बहवो राजानो राज-  
 सत्तम । महर्षमुद्यताः सर्वे प्राणांस्त्यक्त्वा महारणे ॥ २१ ॥ येषां  
 मध्ये स्थितो युद्धे भ्रातृभिः परिवारितः । बोधविष्याम्यहं पार्थान्  
 पाञ्चालांश्चैव सर्वशः ॥ २२ ॥ चेदींश्च नृपशार्दूल द्रौपदेयांश्च  
 संयुगी । सात्यकिं कुन्तिभोजञ्च राक्षसञ्च घटोत्कचम् ॥ २३ ॥  
 एको येषां महाराज समर्थः सन्निवारणे । समरे पाण्डवैयानां  
 संक्रुद्धोऽप्यभिधावताम् ॥ २४ ॥ किं पुनः सहिता वीराः कृतवैराश्च  
 पाण्डवैः । अथ वा सर्व एवैते पाण्डवस्यानुयायिभिः । योत्स्यन्ते  
 सह राजेन्द्र हनिष्यन्ति च तान्मृषे ॥ २५ ॥ कर्णस्तेको मया  
 शार्ङ्गं निहनिष्यति पाण्डवान् । ततो नृपतयो वीराः स्यास्यन्ति  
 मम शासने ॥ २६ ॥ यस्य तेषां प्रणेता वै वासुदेवो महाबलः ।  
 न स सन्नह्यते राजन्निति नामब्रवीद्वचः ॥ २७ ॥ तस्याहं वदतः  
 सूत वद्मशो मम सन्निधौ । शक्तितो ह्यनुपश्यामि निहतान्  
 पाण्डवान्मृषे ॥ २८ ॥ तेषां मध्ये स्थिता यत्र हन्यन्ते मम पुत्रकाः ।  
 व्यायच्छ्रमानाः समरे किमन्यद्भागधेयतः ॥ २९ ॥ भीष्मश्च निहता  
 यत्र लोकनाथ प्रतापवान् । शिखण्डिनं समासाद्य मृगेन्द्र इव  
 जम्बुकम् ॥ ३० ॥ द्रोणश्च ब्राह्मणो यत्र सर्वशास्त्रास्त्रपारगः ।  
 निहतः पाण्डवैः सङ्घेऽ किमन्यद्भागधेयतः ॥ ३१ ॥ भूरिभ्रवा  
 हतो यत्र सोमदत्तश्च संयुगी । वाह्लीकश्च महाराजः किमन्यद्भाग-  
 धेयतः ॥ ३२ ॥ भगदत्तो हतो यत्र गजयुद्धविशारदः । जयद्रथश्च  
 निहतः किमन्यद्भागधेयतः ॥ ३३ ॥ सुहृत्क्षिणो हतो यत्र जल-  
 सन्धश्च पौरवः । श्रुतायुश्चायुतायुश्च किमन्यद्भागधेयतः ॥ ३४ ॥  
 महाबलस्तथा पाण्डवः सर्वशस्त्रभृताम्बरः । निहतः पाण्डवैः  
 संख्ये किमन्यद्भागधेयतः ॥ ३५ ॥ वृहहलो हतो यत्र मागधश्च  
 महाबलः । उग्रायुधश्च विक्रान्तः प्रतिमानं भद्रुषताम् ॥ ३६ ॥

आवन्तौ निहतौ यत्र वैगर्तश्च नराधिपः । संशप्तकाश्च बहवः  
 किमन्यद्भागधेयतः ॥ ३७ ॥ अलम्बुप्रस्तथा राजा राक्षसश्चाप्यला-  
 युधः । आर्घ्यशृङ्गिश्च निहतः किमन्यद्भागधेयतः ॥ ३८ ॥ नारा-  
 यणा हता यत्र गोपाला युद्धदुर्मदाः । स्लेच्छाश्च बह्वसाहस्राः  
 किमन्यद्भागधेयतः ॥ ३९ ॥ शकुनिः सौवलो यत्र कैतव्यश्च महा-  
 बलः । निहतः सवलो वीरः किमन्यद्भागधेयतः ॥ ४० ॥ यत्र  
 शूरा महात्मानः सर्वशस्त्रास्त्रपारगाः । बहवो निहताः सूत  
 महेन्द्रसमविक्रमाः ॥ ४१ ॥ नानादेशसमावृत्ताः क्षत्रिया यत्र  
 सञ्जय । निहताः समरे सर्वे किमन्यद्भागधेयतः ॥ ४२ ॥ पुत्राश्च  
 मे विनिहता पौत्राश्चैव महाबलाः । वयस्या भ्रातरश्चैव किमन्य-  
 द्भागधेयतः ॥ ४३ ॥ भागधेयसमायुक्तो ध्रुवमुत्पद्यते नरः । यस्तु  
 भाग्यसमायुक्तः स शुभं प्राप्नुयान्नरः ॥ ४४ ॥ अहं विमुक्तः स्वै-  
 र्भाग्यैः पुत्रैश्चैवैह सञ्जय । कथमद्य भविष्यामि वृद्धः शत्रुबन्धं  
 गतः ॥ ४५ ॥ नान्यदत्र परं मन्ये वनवासादृते प्रभो । सोऽहं  
 वनं गमिष्यामि निर्वन्धुर्ज्ञातिसङ्घये ॥ ४६ ॥ न हि मेऽन्यद्भवेत्येयो  
 वनाय गमनादृते । इमामवस्थां प्राप्तस्य लूनपक्षस्य सञ्जय ॥ ४७ ॥  
 दुर्योधनो हतो यत्र शल्यश्च निहतो युधि । दुःशासनो विशस्तश्च  
 विकर्णश्च महाबलः ॥ ४८ ॥ कथं हि भीमसेनस्य शोषेऽहं शब्द-  
 मुत्तमम् । एकेन समरे येन हतं पुत्रघतं मम ॥ ४९ ॥ असङ्क-  
 हदस्तस्य दुर्योधनवधुञ्च तम् । दुःखशोकाभिसन्तप्तो न शोषे  
 परुषा गिरः ॥ ५० ॥

वैशम्पायन उवाच । एवं स शोकसन्तप्तः पार्थिवो हत-  
 वान्धवः । मुहुर्मुहुर्मुह्यमानः पुत्राधिभिरभिप्लुतः ॥ ५१ ॥ विलप्य  
 सुचिरं कालं घृतराष्ट्रोऽन्विकासुतः । दीर्घमुष्णाञ्च निश्वस्य चिन्त-  
 यित्वा पराभवम् ॥ ५२ ॥ शोकेन महताविष्टः सन्तप्तो भरतर्षभ ।  
 पुनर्गावल्गुणिं सूतं पर्यपृच्छद्यथातथम् ॥ ५३ ॥

धृतराष्ट्र उवाच । भीष्मद्रोणौ हतौ श्रुत्वा सूतपुत्रश्च पाति-  
 तम् । सेनापतिं प्रसेनारं किमकुर्वत नामकाः ॥ ५४ ॥ यं यं  
 सेनाप्रणेतारं युधि कुर्वन्ति मामकाः । अचिरेणैव कालेन तं तं  
 निघ्नन्ति पाण्डवा ॥ ५५ ॥ रणमूर्ध्नि हतो भीष्मः पश्यतां वः  
 किरौटिना । एवमेव हतो द्रोणः सर्वेप्रामेव पश्यताम् ॥ ५६ ॥  
 एवमेव हतः कर्णः सूतपुत्रः प्रतापवान् । सराजकानां सर्वेषां  
 पश्यतां वः किरौटिना ॥ ५७ ॥ पूर्वमेवाहमुक्तो वै विदुरेण  
 महात्मना । दुर्योधनापराधेन प्रजेयं विनश्मिष्यति ॥ ५८ ॥ केचिन्न  
 सम्यक् पश्यन्ति मूढाः सम्यगवेक्ष्य च । तद्दिदं मम मूढस्य तथा  
 भूतं वचस्तु तत् ॥ ५९ ॥ यद्ब्रवीत् स धर्मात्मा विदुरः सर्वधर्म-  
 वित् । तत्तथा समनुप्राप्तं वचनं सत्यमौरितम् ॥ ६० ॥ दैवो-  
 पहतचित्तेन यन्मया न कृतं पुरा । अनयस्य फलं तस्य ब्रूहि  
 गावत्वाणे पुन ॥ ६१ ॥ को वै मुखमनीकानामासीत् कर्णो निपा-  
 तिते । अर्जुनं वासुदेवञ्च को वा प्रत्युद्ययौ रथी ॥ ६२ ॥ के-  
 ऽरञ्चनं दक्षिणञ्चक्रं मद्रराजस्य संयुगे । वामस्वा योद्धुकामस्य  
 के वा वीरस्य पृष्ठतः ॥ ६३ ॥ कथञ्च वः समेतानां मद्रराजो  
 महाबलः । निहतः पाण्डवैः सङ्घेऽपुत्रो वा मम सञ्जय ॥ ६४ ॥  
 ब्रूहि सर्वं यथातत्त्वं भारतानां महाक्षयम् । यथा च निहतः  
 संख्ये पुत्रो दुर्योधनो मम ॥ ६५ ॥ पाञ्चालाश्च यथा सर्वे निहताः  
 सपदानुगाः । धृष्टद्युम्नः शिखण्डौ च द्रौपद्याः पञ्च चात्मजाः ॥ ६५ ॥  
 पाण्डवाश्च यथा युक्तास्तथोभौ सात्वतौ युधि । कृपश्च कृतवर्मा च  
 भारहाजस्य चात्मजः ॥ ६७ ॥ यद्यथा यादृशञ्चैव युद्धं वृत्तमभू-  
 त्ततः । अखिलं श्रोतुमिच्छामि कुशलो ह्यसि सञ्जय ॥ ६८ ॥

इति शल्यपर्वणि शल्यवधपर्वणि धृतराष्ट्रविलापे

द्वितीयोऽध्यायः ॥ २ ॥

सञ्जय उवाच । शृणु राजन्नुवहितो यथा वृत्तो जनक्षयः ।  
कुस्रुणां पाण्डवानाञ्च सनासाद्य परस्परम् ॥ १ ॥ निहतो सूत-  
पुत्रे तु पाण्डवेन महात्मना । विदुतेषु च सैन्येषु समानीतेषु चास-  
ङ्गत ॥ २ ॥ घोरे मनुष्यदेहानानाजौ गजवरक्षये । यत्तत्-कर्णो  
हते पार्थः सिंहनादनथाकरोत् । तदा तव सुताग्राजन् प्राविशत्  
सुमहद्भयम् ॥ ३ ॥ न सन्धातुमनोकानि न चैवाथ पराक्रमे ।  
आसीदुद्धिहते कर्णे तव योधस्य कस्यचित् ॥ ४ ॥ वणिजो नाबि  
भग्नायामगाधे विप्लवा इव । अपरे पारमिच्छन्तो हते द्वीपे  
किरीटिना ॥ ५ ॥ सूतपुत्रे हते राजन् विदस्ताः शरविक्षताः ।  
अनाथा नाथमिच्छन्तो सृगाः सिंहादिता इव ॥ ६ ॥ भग्नशृङ्गा  
इव वृषाः शीर्षादंष्ट्रा इवोरगाः । प्रत्यपायान सायाङ्गे निर्जिताः  
सव्यसाविना ॥ ७ ॥ हतप्रवीरा विध्वस्ता निहन्ता निशितैः शरैः ।  
सूतपुत्रे हते राजन् पुत्रस्ते प्राद्रवन् भयात् ॥ ८ ॥ विशस्त्रकवचाः  
सर्वे कान्दिशीका विचेतसः । अन्योऽन्यमभिनिलन्तो वीक्षमाणा  
भयाद्दिग्गः ॥ ९ ॥ मांसेव मूनं वीभत्सुर्मांसेव च वृकोदरः ।  
अभियातीति मन्वानाः पेतुर्मल्लुश्च भारत ॥ १० ॥ हयानन्ये रथा-  
नन्ये गजानन्ये महारथाः । आरुक्ष्य जवसम्पन्नान् पादातानाजङ्ग-  
र्भयात् ॥ ११ ॥ कुञ्जरेः सन्दना भग्ना सादिनश्च महारथः ।  
पदातिचङ्काश्वाश्वौघैः पलायान्निर्भ्रंशं हताः ॥ १२ ॥ व्यालतस्कर-  
सङ्कीर्णं सार्थहोना यथा वने । तथा त्वदीया निहते सूतपुत्रे  
तदाभवन् ॥ १३ ॥ हतारोहास्तथा नागाश्चिह्नहस्तास्तथापरे ।  
सर्वं पार्थमयं लोकमपश्यन् वै भयातुराः ॥ १४ ॥ तान् प्रेक्ष्य  
द्रवतः सर्वान् भीमसेनभयार्हितान् । दुर्योधनोऽथ स्वं सूतं हाहा  
कुलेदमब्रवीत् ॥ १५ ॥ नातिक्रमिष्यते पार्थो धनुष्याणिमदस्थितम् ।  
जघने वर्त्तमानं मां तूर्णमश्वान् प्रचोदय ॥ १६ ॥ समरे युध्य-  
मानं हि कौन्तेयो मां घनक्षयः । नात्सहेदभ्यतिक्रान्तुं वेलामिव

महार्णवः ॥ १७ ॥ अद्यार्जुनं सगोविन्दं मानिनञ्च वृकोदरम् ।  
 निहत्य शिष्टान् शतंश्च कर्णस्यानृष्यनाप्रयाम् ॥ १५ ॥ तच्छ्रुत्वा  
 कुन्तराजस्य शूरार्थसदृशं वचः । सूतो हेमपरिच्छन्नाञ्जनैरश्वान-  
 नवोदयत् ॥ १८ ॥ गजाश्वरथहीनाश्च पादाताश्चैव मारिष ।  
 पञ्चविंशति साहस्राः प्राद्वञ्छन्कौरिव ॥ २० ॥ तान् भीमसेनः  
 संक्रुद्धो घृष्टद्युम्नस्य पार्षतः । वलेन चतुरङ्गेन परिच्छिप्याहनच्छरैः  
 ॥ २१ ॥ प्रत्ययुध्यन्त ते सर्वे भीमसेनं सपार्षतम् । पार्थपार्ष-  
 तयोश्चान्ये जगद्भस्तत्र नामनी ॥ २२ ॥ अक्रुध्यत रणे भीमस्त्रै-  
 र्मथे पर्युपस्थितैः । सोऽवतीर्थे रथात्तूष्णीं गदापाणिरयुध्यत  
 ॥ २३ ॥ न तावथस्थो भूमिष्ठान्धर्मापेक्षी वृकोदरः । बोधयामास  
 कौन्तेयो भुजवीर्थे समाश्रितः ॥ २४ ॥ ततः शैक्यादसीं गुर्वीं  
 कालान्तकयमोपनाम् । जातस्त्रपपरिच्छन्नां प्रगृह्य महतीं गदाम् ।  
 न्यवधीत्तावकान् सर्वान्दण्डपाणिरिवान्तकः ॥ २५ ॥ पदातयो-  
 ऽतिसंरब्धास्त्यक्तजीवितवान्भवाः । भीममभ्यद्रवन् सङ्गे पतङ्गा  
 ज्वलनं यथा ॥ २६ ॥ आसाद्य भीमसेनं ते संरब्धा युद्धदुर्मदाः ।  
 विनेशुः सहसा दृष्ट्वा भूतग्रामा इवान्तकम् ॥ २७ ॥ म्येनवद्वर-  
 ङ्गीमः खड्गेन गदया तथा । पञ्चविंशतिसाहस्रांस्त्रावकाना-  
 नपोद्ययत् ॥ २८ ॥ हत्वा तत् पुरुषानीकं भीमः सत्यपराक्रमः ।  
 घृष्टद्युम्नं पुरस्कृत्य पुनस्तस्थौ मङ्गवतः ॥ २९ ॥ धनञ्जयो रथा-  
 नीकमन्वपद्यत वीर्थवान् । माद्रीपुत्रो तु शकुनिं सात्यकिश्च महा-  
 रथः । जवेनाभ्यपतन् दृष्ट्वा हस्तुकामा महाबलाः ॥ ३० ॥ तस्याश्व-  
 वरान् सुवहंस्ते निहत्य शितैः शरैः । तमन्वधावस्वरितास्तत्र  
 युद्धमभून्महतं ॥ ३१ ॥ ततो धनञ्जयो राजन् रथानीकमगाहत ।  
 विश्रुतं त्रिषु लीकेषु गाण्डीवं विक्षिपन्धनुः ॥ ३२ ॥ कृष्णासारथि-  
 नायान्तं दृष्ट्वा श्वेतहयं रथम् । अर्जुनञ्चापि योद्धारं त्वदीया  
 प्राद्वन् भयात् ॥ ३३ ॥ विप्रहीनरथाश्वान् शरैश्च परिवारिताः ।

पञ्चविंशति साहस्राः पार्थमारुहन् पदातयः ॥ ३४ ॥ हत्वा तत्-  
 पुरुषानीकं पञ्चालानां महारथः । भीमसेनं पुनस्कृत्य नचिरात्  
 प्रत्यपद्यत ॥ ३५ ॥ महाधनुर्धरः श्रीमानमित्रगणमर्हिनः । पुत्र-  
 पञ्चालराजस्य वृष्टद्युम्नो महायथाः ॥ ३६ ॥ पारावतसर्वकर्षुः  
 क्रोक्वित्दारवरध्वजम् । वृष्टद्युम्नं रणे दृष्ट्वा तदीया प्राद्वन् भयात्  
 ॥ ३७ ॥ गान्धारराजं शीघ्रास्त्रमनुसृत्य यथास्त्रिणौ । नचिरात्  
 प्रत्यदृश्येतां माद्रीपुत्रौ ससात्यकी ॥ ३८ ॥ चिकितानः शिखण्डी च  
 द्रौपदेयाश्च नारिष । हत्वा तदीयं सुमहत् सैन्यं शङ्खानथाधमन्  
 ॥ ३९ ॥ ते सर्वास्तावकान् प्रेष्य द्रवतो वै पराङ्मुखान् । अथ-  
 धावन्त निघ्नन्तो वृषान् जित्वा वृषा इव ॥ ४० ॥ सेनावशेषं तं  
 दृष्ट्वा तव पुत्रस्य पाण्डवः । व्यवस्थितं संव्यसाची चक्रोध बलवा-  
 न्नुप । तत एनं शरै राजन् सहसा समवार्कित् ॥ ४१ ॥ रजसा  
 चोद्गतेनाथ न स्म क्रिञ्चन दृश्यते ॥ ४२ ॥ अन्धकारीकृते लोके  
 शरीभूते महीतले । दिशः सर्वा महाराज तावकाः प्राद्वन्  
 भयात् ॥ ४३ ॥ भज्यमानेषु सैन्येषु कुरुराजो विशाम्पतिः ।  
 परेषामात्मनश्चैव समन्तात् समुपाद्वत् ॥ ४४ ॥ ततो दुर्योधनः  
 सर्वानाजुहावाथ पाण्डवान् । युद्धाय भरतश्रेष्ठो देवानिव पुरा  
 वलिः ॥ ४५ ॥ त एनमभिगर्जन्तं सद्दिताः समुपाद्वन् । नाना-  
 शस्त्रसृजः क्रुद्धा भर्त्सयन्तो मुहुर्मुहुः ॥ ४६ ॥ दुर्योधनोऽप्यश-  
 म्भ्रान्तस्तानरीन् व्यधमञ्चुरैः । तत्राद्भुतमपश्याम तव पुत्रस्य  
 पौरुषम् ॥ ४७ ॥ यद्देनं पाण्डवाः सर्वे न श्रेकुरतिवार्त्तितुम् ।  
 नातिदूरापयातन्तं कृतबुद्धिं पलायने ॥ ४८ ॥ दुर्योधनः स्वकं  
 सैन्यमपश्यद्भृशविद्यतम् । ततोऽवस्थाप्य राजेन्द्र कृतबुद्धिस्तवा  
 त्मजः । हर्षयन्निव तान् बोधानिदं वचनमब्रवीत् ॥ ४९ ॥ न  
 तं दिशं प्रपश्यामि पृथिव्यां पर्वतेषु च । यत्र यातान्न वो हन्युः  
 पाण्डवाः किं हृतेन वः ॥ ५० ॥ स्वल्पञ्चापि बलं तेषां कृष्णौ च

भृशविद्यतौ । यदि सर्वेऽत्र तिष्ठामो ध्रुवो नो विजयी भवेत्  
 ॥ ५१ ॥ विप्रयातांस्तु वो भिन्नान् पाण्डवाः कृतकिल्बिषान् ।  
 अनुसृत्य हनिष्यन्ति श्रेयो नः समरे वधः ॥ ५२ ॥ सुख सांग्रा-  
 मिको मृत्युः क्षत्रधर्मेण युध्यतः । ततो दुःखं न जानीते प्रेत्य  
 चानन्त्यमश्नुते ॥ ५३ ॥ शृण्वन्तु क्षत्रियाः सर्वे यावन्तो वै समा-  
 गताः । द्विषतो भीमसेनस्य क्रुद्धस्य वशमेष्यथ । पितामहैराच-  
 रितं न घमं हातुमर्हथ ॥ ५४ ॥ न च कर्मास्ति पापीयः क्षत्रि-  
 यस्य पलायनात् ॥ ५५ ॥ न युद्धधर्माच्छ्रेयान् हि पत्न्या स्वर्गस्य  
 कौरवाः । सुचिरेणार्जितांलोकान् सद्यो योधः समश्नुते ॥ ५६ ॥  
 तस्य तद्वचनं राज्ञः पूरयित्वा महारथाः । पुनरेवाभ्यवर्तन्त  
 क्षत्रियाः पाण्डवान् प्रति । पराजयममृष्यन्तः कृतचित्ताश्च विक्रमे  
 ॥ ५७ ॥ तत प्रवृत्ते युद्धं पुनरेव सुहासणम् । तावकानां  
 परेषाञ्च देवासुररणीपनम् ॥ ५८ ॥ युधिष्ठिरपुरोगांश्च सर्वसैन्येन  
 पाण्डवान् । अन्वधावन्महाराज पुत्रो दुर्योधनस्तव ॥ ५९ ॥

दूति शल्यपर्वणि शल्यवधपर्वणि कौरवपलायने

तृतीयोऽध्यायः ॥ ३ ॥

सञ्जय उवाच । पतितान्रथनीडांश्च रथांश्चापि महात्मनाम् ।  
 रणे विनिहतान् दृष्ट्वा नागान् पत्नींश्च मारिष ॥ १ ॥ आयोधन-  
 क्षातिघोरं रुद्रस्याक्रौडमन्निभम् । अप्रख्यार्तिं गतानान्तु राज्ञां  
 शतसहस्रशः ॥ २ ॥ विमुखे तव पुत्रे तु शोकोपहृतेतसि ।  
 भृशोद्विग्नेषु सैन्येषु दृष्ट्वा पार्थस्य विक्रमम् ॥ ३ ॥ ध्वाद्यमानेषु  
 सैन्येषु दुःखं प्राप्तेषु भारत । बलानां मथ्यमानानां श्रुत्वा निन्द-  
 मुत्तमम् ॥ ४ ॥ अभिज्ञानं नरेन्द्राणां विकृतं प्रेक्ष्य संयुगे । कृपा-  
 विष्टः कृपो राजन् वयःशीलममन्विवः ॥ ५ ॥ अत्रवीत् तत्र तेजस्वी



सोऽभिसृज्य जनाधिपम् । दुर्योधनं मन्युवशाहचनं वचनक्षमः ॥ ६ ॥  
 दुर्योधनं निबोधेदं यत्त्वां वक्ष्यामि भारत । श्रुत्वा कुरु महाराज  
 यहि ते रोचतेऽनघ ॥ ७ ॥ न युद्धधर्माच्छ्रेयान् वै पत्या राजेन्द्र  
 विद्यते । यं समाश्रित्य युध्यन्ते क्षत्रियाः क्षत्रियर्षभ ॥ ८ ॥ पुत्रो  
 भ्राता पिता चैव स्वस्त्रीयो मातुलस्तथा । स्वस्त्रिबान्धवाश्चैव  
 योध्या वै क्षत्रजीविना ॥ ९ ॥ वधे चैव परो धर्मस्तथाधर्मः  
 पलायने । तस्माद्दोरां समापन्ना जीविकां जीवितार्थिनः ॥ १० ॥  
 तत्र त्वां प्रति वक्ष्यामि किञ्चिदेव हितं वचः । हते भीष्मे च द्रौणे  
 च कर्णे चैव महारथे ॥ ११ ॥ जयद्रथे ह निहते तव भ्रातृषु  
 चानघ । लक्षणे तव पुत्रे च किं श्रेष्ठं पथ्युपास्यहे ॥ १२ ॥ येषु-  
 भारं समासज्य राज्ये मतिमकुर्महि । ते सन्त्यज्य तनूर्याताः  
 शूरा ब्रह्मविदां गतिम् ॥ १३ ॥ वयं त्विह विनाभूता गुणवद्भि-  
 र्महारथैः । कृपणं वर्त्तयिष्यामः पातयित्वा नृपान् वहन् ॥ १४ ॥  
 सर्वैरपि च जीवद्भिर्वीभत्सुर्न पराजितः । कृष्णनेत्रो महाबाहु-  
 र्देवैरपि दुरासदः ॥ १५ ॥ इन्द्रकार्मुकवज्राभमिन्द्रकेतुमिवोच्छ्रि-  
 तम् । वानरं केतुमासाद्य सञ्ज्वाल महाचमूः ॥ १६ ॥ सिंह-  
 नादेन भीमस्य पाञ्चजन्यस्वनेन च । गाण्डीवस्य च निर्घोषात्  
 संहृष्यन्ति मनांसि नः ॥ १७ ॥ चरन्तीव महाविद्युन्मुष्णन्ती  
 नयनप्रभाम् । अलातमिव चाविद्धं गाण्डीवं समदृष्यत ॥ १८ ॥  
 जाम्बूनदविचित्रञ्च धूयमानं महद्गनुः । दृश्यते दिक्षु सर्वासु विद्यु-  
 दम्भघनेष्विव ॥ १९ ॥ श्वेताश्च वेगसम्पन्नाः शशिकाशसमप्रभाः ।  
 पिबन्त इव चाकाशं रथे युक्ताश्च वाजिनः ॥ २० ॥ उच्चमानाश्च  
 कृष्णान् बायुनेव वलाहकाः । जाम्बूनदविचित्राङ्गा हवन्ते चार्जुनं  
 रणे ॥ २१ ॥ तावकं तद्वलं राजन्नर्जुनोऽस्त्रविदाम्बरः । गहनं  
 शिशिरे कक्षं ददाहाम्निरिवोत्थितः ॥ २२ ॥ गाहमानमनीकानि  
 महेन्द्रसदृशप्रभम् । धनञ्जयमपश्याम चतुर्दंष्ट्रमिव द्विपम् ॥ २३ ॥

विज्ञोभयन्तं सेनान्ते त्रासयन्तञ्च पार्थिवान् । घनञ्जयमपश्यान्  
 नलिनीमिव कुञ्जरम् ॥ २४ ॥ त्रासयन्तं तथा योधान् घनुर्घोषिण  
 पाण्डवम् । भूय एनपश्याम सिंहं मृगगणानिव ॥ २५ ॥ सर्व-  
 लोकमहेष्वासौ वृषभौ सर्वधन्विनाम् । आमुक्तकवचौ कृष्णौ लोक-  
 मध्ये व्यराजताम् ॥ २६ ॥ अद्य सप्तदशाहानि वर्तमानस्य भारत ।  
 संग्रामस्यातिघोरस्य वध्यताञ्चाभितो युधि ॥ २७ ॥ द्वायुनेव विधू-  
 तानि तवानीकानि सर्वशः । शरदम्भोद्जालानि व्यशीर्यन्त सम-  
 न्ततः ॥ २८ ॥ तां नावमिव पर्यस्तां वातभ्रान्तां महार्णवे । तव  
 सेनां महाराज सव्यसाची व्यकम्पयत् ॥ २९ ॥ क्व नु ते सूत-  
 पुत्रोऽभूत् क्व नु द्रोणः सहानुगः । अहं क्व च क्व चात्मा ते  
 हार्दिक्यश्च तथा क्व नु । दुःशासनश्च भ्राता ते भ्रातृभिः सहितः  
 क्व नु ॥ ३० ॥ वाणगोचरसंप्राप्तं प्रेक्ष्य चैव जयद्रथम् । मन्वन्धिन-  
 स्तथा भ्रातृन् सहायान्मातुलांस्तथा ॥ ३१ ॥ सर्वान् विक्रम्य निषतो  
 लोकञ्चाक्रम्य मूर्धनि । जयद्रथो हृतो राजा किन्नुशेषमुपाल्लहे  
 ॥ ३२ ॥ को वेह स पुमानस्ति यो विजेष्यति पाण्डवम् ॥ ३३ ॥  
 तस्य चास्त्राणि दिव्यानि विविधानि महात्मनः । गाण्डीवस्य च  
 निर्वीरो वीर्यानि हरते हि मः ॥ ३४ ॥ नष्टचन्द्रा यथा रात्रिः  
 सेनेयं हतनायका । नागभ्रमद्रुमा शुष्का नदीवाकुलताङ्गता ॥ ३५ ॥  
 ध्वजिन्यां हतनेत्रायां यथेष्टं श्वेतवाहनः । चरिष्यति महावाहुः  
 कक्षेऽग्निरिव संज्वलन् ॥ ३६ ॥ सात्यकेश्यैव यो वेगो भीमसेनस्य  
 चोभवोः । दारयेत् गिरौन् सर्वान् शोषयेत् च सागरान् ॥ ३७ ॥  
 उवाच वाक्यं यद्भीमः सभामध्ये विश्राम्यते । कृतञ्च सकलं तेन  
 भूयस्यैव करिष्यति ॥ ३८ ॥ प्रमुखस्थे तदा कर्णे बलं पाण्डव-  
 रक्षितम् । दुरासदं तथा गुप्तं दृढं गाण्डीवधन्वना ॥ ३९ ॥  
 युष्माभिस्तानि चीर्णानि यान्यसाधूनि साधुषु । अकारणकृतान्येव  
 तेषां वः फलमागतम् ॥ ४० ॥ आत्मनोऽर्थं त्वया लोको दत्ततः

सर्वे ग्राह्यतः । स ते संशयितस्तात आत्मा च भरतप्रभ ॥ ४१ ॥  
 रक्ष दुर्ध्वो धनात्मानमात्मा सर्वस्य भाजनम् । भिन्ने हि भाजने  
 तात दिग्धो गच्छति तद्गतम् ॥ ४२ ॥ ह्यीयमानेन वै सन्धिः पर्य्य-  
 ष्टव्यः समेन च । विग्रहो दर्द्धमानेन नीतिरेषा वृहस्पतेः ॥ ४३ ॥  
 ते वयं पाण्डुपुत्रेभ्यो हीनश्च वलशक्तितः । तदत्र पाण्डवैः सार्द्धं  
 सन्धिं मन्ये क्षमं प्रभो ॥ ४४ ॥ न जानीते हि यः श्रेयः श्रेय-  
 श्चैवामन्यते । स क्षिप्रं भ्रश्यते राज्यान् च श्रेयोऽनुविन्दति ॥ ४५ ॥  
 प्रणिपत्य हि राजानं राज्यं यदि लभेमहि । श्रेयः स्यान्न तु  
 मौढेयं राजन् गन्तुं पराभवम् ॥ ४६ ॥ वैचित्रवीर्य्यवचनात्  
 कृपाशो लो युधिष्ठिरः । विनियुञ्जीत राज्ये त्वां गौविन्दवचनेन  
 च ॥ ४७ ॥ यद्ब्रूयाद्वि हृषीकेशो राजानपराजितम् । अर्जुनं  
 भीमसेनञ्च सर्वं कुर्युरसंशयम् ॥ ४८ ॥ नातिक्रमिष्यते कृष्णो  
 वचनं कौरवस्य ह । धृतराष्ट्रस्य मन्वेऽहं नापि कृष्णस्य पाण्डवः  
 ॥ ४९ ॥ एतत् क्षेममहं मन्ये तव पार्थेन विग्रहम् । न त्वां  
 ब्रवीमि कार्पण्यात् न प्राणपरिरक्षणात् । पथ्यं राजन् ब्रवीमि  
 त्वां तत्परासुः स्मरिष्यसि ॥ ५० ॥ इति वृद्धो विलप्यैतत् कृपः  
 शारदतो वचः । दीर्घमुष्णाञ्च निश्वस्य शुशोच च मुमोह च ॥ ५१ ॥

इति शतपथपर्वणि शतपथपर्वणि कृपाचार्य्यवाक्ये

चतुर्थोऽध्यायः ॥ ४ ॥

सञ्जय उवाच । एवमुक्तस्ततो राजा गौतमेन यशस्विना ।  
 निश्वस्य दीर्घमुष्णाञ्च तूष्णीमासौ हिशाम्भते ॥ १ ॥ ततो मुहूर्त्तं  
 स ध्यात्वा धार्तराष्ट्रो महामनाः । कृपं शारदतं वाक्यमित्युवाच  
 परन्तपः ॥ २ ॥ यत् किञ्चित् सुहृदा वाच्यं तत् सर्वं आवितो  
 ब्रूहम् । कृतञ्च भवता सर्वं प्राणान् मन्यन्त्य युध्यता ॥ २ ॥ गाह-

मानमनीकानि युध्यमानं महारथैः । पाण्डवैरतितेजोभिर्लोक-  
 स्वामनुदृष्टवान् ॥ ४ ॥ सुहृदा यदिदं वाक्यं भवता आवितो  
 ह्यहम् । न मां प्रीणाति तत् सर्वं मुमूर्षोरिव भेषजम् ॥ ५ ॥  
 हेतुकारणसंयुक्तं हितं वचनमुत्तमम् । उच्यमानं महावाहो न  
 मे विप्राग्र रोचते ॥ ६ ॥ राज्याहिनिकृतोऽस्माभिः कथं सोऽस्मासु  
 विश्वसेत् । अक्षयूतेन नृपतिर्जितोऽस्माभिर्महाबलः । स कथं  
 मम वाक्यानि अद्दध्याद्भूय एव तु ॥ ७ ॥ तथा दौत्येन संप्राप्तः  
 कृष्णा पार्थहिते रतः । विप्रलब्धो हृषीकेशस्तच्च कर्माविचारि-  
 तम् । स च मे वचनं ब्रह्मन् कथमेवाभिपद्यते ॥ ८ ॥ विललाप  
 हि यत् कृष्णा सभामध्ये समेयुषो । न तन्मर्षयते कृष्णो न राज्य-  
 हरणं तथा ॥ ९ ॥ एकप्राणाबुभौ कृष्णावन्योऽन्यप्रतिसंहतौ ।  
 पुरा यच्छ्रुतमेवासीदद्य पश्यामि तत् प्रभो ॥ १० ॥ स्वस्तीवच्च  
 हतं श्रुत्वा दुःखं स्वपिति केशवः । कृतागसो वयन्तस्य स मदर्थं  
 कथं क्षमेत् ॥ ११ ॥ अभिमन्योर्विनाशेन न शर्म लभतेऽर्जुनः ।  
 स कथं मद्दिते यत्नं प्रकरिष्यति याचितः । मध्यमः पाण्डवस्तीक्ष्णो  
 मौमसेनो महाबलः । प्रतिज्ञातञ्च तेनोग्रं स भज्येत न संनमेत्  
 ॥ १२ ॥ उभौ तौ वदनिस्त्रिशाबुभौ चावदकङ्कटौ । कृतवैरा-  
 बुभौ वीरौ यमावपि यमोपमौ ॥ १४ ॥ घृष्टदुम्न शिखण्डी च  
 कृतवैरौ मया सह । तौ कथं मद्दिते यत्नं प्रकुर्यातां हिजोत्तम  
 ॥ १५ ॥ दुःशासनेन यत् कृष्णा एकवस्त्रा रजस्वला । परिक्लिष्टा  
 सभामध्ये सर्वलोकस्य पश्यतः ॥ १६ ॥ तथा विवसनां दीनां  
 स्मरन्त्यद्यापि पाण्डवाः । न निवारयितुं शक्याः संग्रामात्ते पर-  
 न्तपाः ॥ १७ ॥ यदा च द्रौपदी कृष्णा महिनाशाय दुःखिता ।  
 उग्रं तेषु तपः कृष्णा भर्तृणामर्थसिद्धये । स्थण्डिले नित्यदा श्रुते  
 यावद्देवस्य यातनम् ॥ १८ ॥ निक्षिप्य मानं दर्पञ्च वासुदेवसहो-  
 दरा । कृष्णायाः प्रैष्यवद्भूत्वा शुश्रूषां कुरुते सदा ॥ १९ ॥ इति

सर्वं समुन्नतं न निर्वाति कथञ्चन ॥ २० ॥ अभिमन्योर्विनाशेन  
सन्धेयः स कथं मया ॥ २१ ॥ कथञ्च नाम भुक्तेमां पृथिवीं  
सागराम्बराम् । पाण्डवानां प्रसादेन भोक्ष्ये राज्यमकण्ठकम् ॥ २२ ॥  
उपर्युपरि वै राज्ञां ज्वलित्वा भास्करो यथा । युतिष्ठिरं कथं  
पश्चादनुयास्यामि दासवत् ॥ २३ ॥ कथं भुक्त्वा स्वयं भोगान्  
दत्त्वा दयांश्च पुष्कलान् । कृपणं वर्त्तयिष्यामि कृपणैः सह जीवि-  
काम् ॥ २४ ॥ नाभ्यसूयामि ते वाक्यमुक्तं स्निग्धं हितं त्वया ।  
न तु सन्धिमहं मन्ये प्राप्तकालं कथञ्चन ॥ २५ ॥ सुनीतमनु-  
पश्यामि सुयुद्धेन परन्तप । नायं क्लौवायितुं कालः संयोद्धुं काल  
एव नः ॥ २६ ॥ इष्टं मे बद्धभिर्यज्ञैर्दत्ता विप्रेषु दक्षिणा । प्राप्ताः  
कामाः श्रुता वेदाः शत्रूणां मूर्ध्नि च स्थितम् ॥ २७ ॥ भृत्या मे  
सुभृतास्तात दैनश्चाभ्युद्भूतो जनः । नोत्सहेऽयं द्विजश्रेष्ठ पाण्ड-  
वान् बक्तुमीदृशम् ॥ २८ ॥ जितानि परराष्ट्राणि स्वराष्ट्रमनु-  
पालितम् । भुक्त्वाश्च विविधा भोगास्त्रिवर्गः सेवितो मया ।  
पितृणां कृतमानृण्यं चतुर्धर्मस्य चोभयोः ॥ २९ ॥ न ध्रुवं सुख-  
मस्तीह कुतो राज्यं कुतो वशः । इह कीर्त्तिर्विधातव्या सा च  
युद्धेन नान्यथा ॥ ३० ॥ गृहे यत् क्षत्रियस्यापि निधनं तद्दिगर्हि-  
तम् । अधर्मः सुमहानेष यच्छ्रयामरसं गृहे ॥ ३१ ॥ अरण्ये  
यो विमुञ्चेत् संग्रामे वा तनुं नरः । क्रतूनाहृत्य महतो महि-  
मानं स गच्छति ॥ ३२ ॥ कृपणं विलपन्नात्तौ जरयाभिपरिप्लुतः ।  
म्रियते रुदतां मध्ये ज्ञातीनां न स पूरुषः ॥ ३३ ॥ त्यक्त्वा तु  
विविधान् भोगान् प्राप्तानां परमां गतिम् । अपौदानौ सुयुद्धेन  
गच्छेयं शक्रलोकताम् ॥ ३४ ॥ शूराणामार्थवृत्तीनां संग्रामेष्वनि-  
र्वर्त्तनाम् । धीमतां सत्यसन्धानां सर्वेषां क्रतुयाजिनाम् । शस्त्रा-  
वभयपूमानां ध्रुवं वासस्त्रिपिष्टपे ॥ ३५ ॥ मुदा नूनं प्रपश्यन्ति  
युद्धे क्षपसरमाङ्गणाः । पश्यन्ति नूनं पितरः पूजितान् सुर-

संसदि । अप्सरोभिः परिवृतान् मोदमानांस्त्रिपिष्टपै ॥ ३६ ॥  
 पत्न्या नमरैर्यातं शूरैश्चाप्यनिवर्त्तिभिः । अपि तैः सङ्गतं मार्गं  
 वयमध्यासुहेमहि ॥ ३७ ॥ पितामहेन वृद्धेन तथाचार्य्येण धीमता ।  
 जयद्रथेन कर्णेन तथा दुःशासनेन च ॥ ३८ ॥ घटमाना मदर्थे-  
 ऽस्मिन् हताः शूरा नराधिपाः । शेरते लोहिताक्ताङ्गाः पृथिव्यां  
 शरविद्यताः ॥ ३९ ॥ उत्तमास्त्रविदः शूरा यथोक्तक्रतुयाजिनः ।  
 त्यक्त्वा प्राणान् यथान्यायमिन्द्रसद्वस्त्रधिष्ठिताः ॥ ४० ॥ तैस्त्वयं  
 रचितः पत्न्या दुर्गमो हि सुखं भवेत् । सम्पतद्भिर्महाविगैर्यास्याद्भ-  
 रिह सहतिम् ॥ ४१ ॥ ये मदर्थे हताः शूरास्तेषां कृतमनुस्मरन् ।  
 ऋणं तत् प्रतिमुञ्चानो न राज्ये मन आदधे ॥ ४२ ॥ पातयित्वा  
 वयस्यांश्च भ्रातृनथ पितामहान् । जीवितं यदि रक्षेयं लोको  
 मां गर्हयेद्द्रुवम् ॥ ४३ ॥ कौटुम्भं तद्भवेद्राज्यं मम हीनस्य  
 वन्धुभिः । सखिभिश्च सुहृद्भिश्च प्रणिपत्य च पाण्डवम् ॥ ४४ ॥  
 सोऽहमेतादृशं कृत्वा जगतोऽस्य पराभवम् । सुयुद्धेन ततः स्वर्गं  
 प्राप्स्यामि न तदन्यथा ॥ ४५ ॥ एवं दुर्योधनेनोक्ताः सर्वे  
 सम्पूज्य तद्वचः । साधु साध्वीति राजानं क्षत्रियाः संबभाषिरे  
 ॥ ४६ ॥ पराजयमशोचन्तः कृतचित्ताश्च विक्रमे । सर्वे विनि-  
 श्रिता योद्धुमुदग्रमनसोऽभवन् ॥ ४७ ॥ ततो बाहान् समाश्र्वास्य  
 सर्वे युद्धाभिनन्दिनः । जने द्वियोजने गत्वा प्रत्यतिष्ठन्त कौरवाः  
 ॥ ४८ ॥ आकाशे विद्रुमे पुण्ड्रे प्रस्थे हिमवतः शुभे । अरुणां  
 सरस्वतीं प्राप्य पपुः सस्तुश्च तज्जलम् । तव पुत्रकृतोत्साहाः  
 पर्यवर्त्तन्त ते ततः ॥ ४९ ॥ पर्यवस्थाप्य चात्मानमन्योऽन्येन पुन-  
 स्तदा । सर्वे राजन् न्यवर्त्तन्त क्षत्रियाः कालचोदिताः ॥ ५० ॥

इति शल्यपर्वणि शल्यवधपर्वणि दुर्योधनवाक्ये

पञ्चमोऽध्यायः ॥ ५ ॥

सञ्जय उवाच । अथ हिमवते प्रस्थे स्थिता युद्धाभिनन्दिनः ।  
सर्व एव महाराज योधास्तत्र समागताः ॥ १ ॥ शल्यश्च चित्रसेनश्च  
शकुनिश्च महारथः । अश्वत्थामा कृपश्चैव कृतवर्मा च सात्वतः ॥ २ ॥  
सुप्रेणोऽरिष्टसेनश्च धृतसेनश्च वीर्यवान् । जयत्सेनश्च राजानस्ते  
रात्रिसुप्रितास्ततः ॥ ३ ॥ रणे कर्णे हते वीरे वासिता जित-  
काश्रिभिः । नालभन् शर्म ते पुत्रा हिमवन्तमृते गिरिम् ॥ ४ ॥  
तेऽब्रुवन् सहितास्तत्र राजानं शल्यसन्निधौ । कृतयत्ना रणे राजन्  
सम्पूज्य विधिवत्तदा ॥ ५ ॥ कृत्वा सेनाप्रणेतारं परांस्त्वं योद्धु-  
मर्हसि । येनाभिगुप्ताः संग्रामे जयेमासुहृदो वयम् ॥ ६ ॥ ततो  
दुर्योधनः स्थित्वा रथे रथवरोत्तमम् । सर्वयुद्धविधानज्ञमन्तकप्रतिमं  
युधि ॥ ७ ॥ स्वङ्गं प्रच्छन्नशिरसं कम्बुग्रीवं प्रियम्बदम् । व्याकोष-  
पद्मपत्राक्षं व्याघ्रास्यं मेरुगौरवम् ॥ ८ ॥ स्थाणोर्द्वेषस्य सदृशं  
स्कन्धनेत्रगतिस्वनैः । पुष्टांश्छिष्टायतभुजं सुविस्तीर्णवनोरसम् ॥ ९ ॥  
जवे वले च सशृणमरुणानुजवातयोः । आदित्यस्यार्चिषा तुल्यं  
बुद्ध्या चोद्यनसा समनम् ॥ १० ॥ कान्तिरूपमुखैश्वर्यैस्त्रिभिश्चन्द्रमसा  
समम् । काञ्चनोत्पलसङ्घातैः सदृशं श्लिष्टसन्धिकम् ॥ ११ ॥ सुव-  
त्तोस्कटौजङ्गं मुपादं स्वङ्गुलीनखम् । स्मृत्वा स्मृतैव तु गुणा-  
न्धात्रा यत्नाद्दिनिर्मितम् ॥ १२ ॥ सर्वलक्षणसम्पन्नं निपुणं श्रुति-  
ज्ञागरम् । जेतारं तरसारीणामजेयं शत्रुभिर्वलात् ॥ १३ ॥ दशार्ङ्गं  
यश्चतुष्पादमिष्वस्त्रं वेदतत्त्वतः । साङ्गांश्च चतुरो वेदान् सम्यगा-  
ख्यानपञ्चमान् ॥ १४ ॥ आराध्य त्र्यम्बकं यत्नाद्द्रुतैरुग्रैर्महातपाः ।  
अयोनिजायामुत्पन्नो द्रोणेनायोनिजेन यः ॥ १५ ॥ तमप्रतिमकर्माणं  
रूपेणासदृशं भुवि । पारगं सर्वं विद्यानां गुणार्णवमनन्दितम् ॥ १६ ॥  
तमभ्येत्यात्मजस्तुभ्यमश्वत्थामानमब्रवीत् । यं पुरस्कृत्य सहिता  
युधि जेष्याम पाण्डवान् ॥ १७ ॥ शुरुपुत्रोऽय सर्वपामसाकं परमा  
गतिः । भवांस्तस्मान्निधोगात्ते कोऽस्तु सेनापतिर्मम ॥ १८ ॥

द्रौणिर्वाच । अयं कुलेन वीर्येण तेजसा यशसा श्रिया ।  
 सर्वैर्गणैः समुदितः शल्यो नोऽस्तु चम्पतिः ॥ १९ ॥ भागिनेया-  
 न्निजांस्त्र्यङ्गा कृतज्ञोऽस्मानुपागतः । महासेनो महाबाहूर्महा-  
 सेन इवापरः ॥ २० ॥ एनं सेनापतिं कृत्वा नृपतिं नृपसत्तम ।  
 शक्यः प्राप्तुं जयोऽस्माभिर्देवः स्कन्दमिवाजितम् ॥ २१ ॥ तथोक्ते  
 द्रोणपुत्रेण सर्व एव नराधिपाः । परिवार्य स्थिताः शल्यं जय-  
 शब्दांश्च चक्रिरे । युद्धाय च मतिञ्चक्रुरावेशञ्च परं ययुः ॥ २२ ॥  
 ततो दुर्योधनः शल्यं भूमौ स्थित्वा रथे स्थितम् । उवाच प्राञ्जलि-  
 भूत्वा रामभीष्मसमं रणे ॥ २३ ॥ अयं सः कालः संप्राप्तो मित्राणां  
 मित्रवत्सल । यत्र मित्रममित्रम्वा परीक्षन्ते बुधा जनाः ॥ २४ ॥  
 स भवानस्तु नः शूरः प्रणेता वाहिनीमुखे । रणञ्च याते भवति  
 पाण्डवा मन्दचेतसः । भविष्यन्ति सहामात्याः पाञ्चालाश्च निरु-  
 द्यमाः ॥ २५ ॥

शल्य उवाच । यत्तं मां मन्यसे राजन् कुरुराज करोमि तत् ।  
 त्वत् प्रियार्थं हि मे सर्वं प्राणा राज्यं धनानि च ॥ २६ ॥

दुर्योधन उवाच । सैनापत्येन वरये त्वमाहं मातुलातुलम् ।  
 सोऽस्मान् पाहि युधां श्रेष्ठ स्कन्दो देवानिवाहवे ॥ २७ ॥ अभि-  
 प्रिच्यध्व राजेन्द्र देवानामिव पादाकिः । जाहि शत्रून् रणे वीर  
 महेन्द्रो दानवाविव ॥ २८ ॥

इति शल्यपर्वणि शल्यवधपर्वणि दुर्योधनवाक्ये

षष्ठोऽध्यायः ॥ ६ ॥

सञ्जय उवाच । एतच्छ्रुत्वा वचो राज्ञो मद्रराजः प्रताप-  
 वान् । दुर्योधनं तदा राजन् वाक्यमेतदुवाच ह ॥ १ ॥ दुर्यो-  
 धन महाबाहो शृणु वाक्यविहास्वर । द्वावेतौ मन्यसे कृष्णौ



रथस्थौ रथिनान्द्रौ । न मे तुल्यावुभावेतौ वाहुवीर्यं कथ-  
 च्चन ॥ २ ॥ उद्यतां पृथिवीं सर्वां ससुरासुरमानवाम् । योधयेयं  
 रणमुखे संक्रुद्धः किमु पाण्डवान् ॥ ३ ॥ विजेष्ये च रणे पार्थान्  
 सोमकांश्च समागतान् । अहं सेनाप्रसेता ते भविष्यामि न संशयः  
 ॥ ४ ॥ तच्च ल्यूहं विधाष्यामि न तरिष्यन्ति यं परे । इति सत्यं  
 ब्रवीम्येष दुर्योधन न संशयः ॥ ५ ॥ एवमुक्तस्ततो राजा मद्रा-  
 धिपतिमञ्जसा । अभ्यषिञ्चत सेनाया मध्ये भारतसत्तम । विधिना  
 शास्त्रदृष्टेन हृष्टरूपो विशाम्पते ॥ ६ ॥ अभिषिक्ते ततस्तास्मिन्  
 सिंहनादो महानभूत् । तव सैन्येष्ववाद्यन्त वादित्वाणि च भारत  
 ॥ ७ ॥ हृष्टाश्वासंस्ततो योधा मद्रकाश्च महारथाः । तुष्टुबुश्वैव  
 राजानं शल्यमाहवशोभिनम् ॥ ८ ॥ जय राजंश्चिरंजीव जहि  
 शत्रून् समागतान् । तव वाहुवलं प्राप्य घातैराष्ट्रा महावलाः ।  
 निखिलां पृथिवीं सर्वां प्रशासन्तु हतद्विषः ॥ ९ ॥ तं हि शक्तो  
 रणे जेतुं ससुरासुरमानवान् । मर्त्तप्रधर्मान इह तु किमु सोमक-  
 सृञ्जयाः ॥ १० ॥ एवं संस्तूयमानस्तु मद्राणामधिपो वली ।  
 हर्षं प्राप तदा वीरो दुरापमक्रुतात्मभिः ॥ ११ ॥

शल्य उवाच । अद्य चाहं रणे सर्वान् पाञ्चालान् सह  
 पाण्डवैः । निहनिष्यामि वा राजन् स्वर्गं यास्यामि वा हतः ॥ १२ ॥  
 अद्य पश्यन्तु मां लोका विचरन्तमभीतवत् । अद्य पाण्डुसुताः सर्वे  
 वासुदेवः ससात्यकिः ॥ १३ ॥ पाञ्चालाश्चेदयश्चैव द्रौपदेयाश्च  
 सर्वशः । धृष्टद्युम्नः शिखण्डी च सर्वे चापि प्रभद्रकाः ॥ १४ ॥  
 विक्रमं मम पश्यन्तु धनुषश्च महावलम् । लाघवञ्चस्त्रवीर्यञ्च  
 भुजयोश्च वलं युधि ॥ १५ ॥ अद्य पश्यन्तु मे पार्थाः सिडाश्च सह  
 चारणैः । यादृशं मे बलं वाह्योः सम्पदस्त्रेषु या च मे ॥ १६ ॥  
 अद्य मे विक्रमं दृष्ट्वा पाण्डवानां महारथाः । प्रतीकारपरा भूत्वा  
 चैष्टन्तां विविधाः क्रियाः ॥ १७ ॥ अद्य सैन्यानि पाण्डूनां द्राव-

विष्ये समन्ततः । द्रोणभीष्मावति विभी सूतपुत्रञ्च संयुगे ।  
विचरिष्ये रणे युध्यन् प्रियार्थं तव कौरव ॥ १८ ॥

सञ्जय उवाच । अभिषिक्ते तदा शल्ये तव सैन्येषु मानद ।  
न कर्णव्यसनं केचित् मेनिरे भरतर्षभ ॥ १९ ॥ हृष्टाः सुमनस-  
श्चैव वभूवुस्तत्र सैनिकाः । मेनिरे निहतान् पार्थान् मद्रराज-  
वशंगतान् ॥ २० ॥ प्रहर्षं प्राप्य सेना तु तावकी भरतर्षभ । तां  
रात्रिं सुखिनी सुप्ता सुस्थचित्ता च साभवत् ॥ २१ ॥ सैन्यस्य  
तव तं शब्दं श्रुत्वा राजा युधिष्ठिरः । वार्ष्णेयमब्रवीद्वाक्यं सर्व-  
क्षत्रस्य शृणुतः ॥ २२ ॥ मद्रराजः क्रुतः शल्यो धार्तराष्ट्रेण  
माधव । सेनापतिर्महेष्वासः सर्वसैन्येषु पूजितः ॥ २३ ॥ एतज्-  
ज्ञात्वा यथा भूतं कुरु माधव यत् क्षमम् । भवान्नेता च गोप्ता  
च विधत्स्व यदनन्तरम् ॥ २४ ॥ तमब्रवीन्महाराज बासुदेवो  
जनाधिपम् । आर्त्तायनिमहं जाने यथातत्त्वेन भारत ॥ २५ ॥  
वीर्यवांश्च महातेजा महात्मा च विशेषतः । क्रुती च चित्रवीर्यौ  
च संयुक्तौ लाघवेन च ॥ २६ ॥ यादृग्भीष्मो यथा द्रोणो यादृक्  
कर्णश्च संयुगे । तादृशस्तद्विशिष्टो वा मद्रराजो मतो मम ॥ २७ ॥  
युध्यमानस्य तस्याजौ चिन्तयन्निव भारत । योद्धारं नाधिगच्छामि  
तुल्यरूपं जनाधिप ॥ २८ ॥ शिखण्डपर्जुनभीमानां सात्त्वतस्य च  
भारत । धृष्टद्युम्नस्य च तथा बलेनाभ्यधिको रणे ॥ २९ ॥ मद्र-  
राजो महाराज सिंहद्विरदविक्रमः । विचरिष्यत्यभीः काले कालः  
क्रुद्धः प्रजास्त्रिव ॥ ३० ॥ तस्याद्य न प्रपश्यामि प्रतियोद्धारमाहवे ।  
त्वामृते पुरुषव्याघ्र शार्दूलसमविक्रमम् ॥ ३१ ॥ सदेवलोके क्रुत्स्ते-  
ऽस्मिन्नान्यस्त्वत्तः पुमान् भवत् । मद्रराजं रणे क्रुद्धं यो हन्यात्  
कुरुनन्दन ॥ ३२ ॥ अहन्यहनि युध्यन्तं क्षोभयन्तं बलं तव ।  
तस्माज्जहि रणे शल्यं मघवानिव शम्बरम् ॥ ३३ ॥ अजेयश्चाप्यसौ  
वीरो धार्तराष्ट्रेण सत्क्रुतः । तवैव विजयो नूनं हते मद्रेष्ठदे

युधि । तस्मिन् हते हतं सर्वं धार्तराष्ट्रस्यवलं महत् ॥ ३४ ॥ एतत्  
 श्रुत्वा महाराज वचनं मम साम्प्रतम् । प्रत्यद्याहि रणे पार्थ  
 मद्रराजं महारथम् ॥ ३५ ॥ जहि चैनं महाबाहो वासवो नमुचिं  
 यथा । न चैवात्र दया कार्या मातुलोऽयं ममेति वै । क्षत्रधर्मं  
 पुरस्कृत्य जहि मद्रजनेश्वरम् ॥ ३६ ॥ भीष्मद्रोणार्णवं तीर्त्वा  
 कर्णपातालसम्भवम् । मा निमज्जस्व सगणः शल्यमासाद्य गो-  
 ष्पदम् ॥ ३७ ॥ यच्च ते तपसो वीर्यं यच्च क्षात्रबलं तव । तद्-  
 श्रय रणे सर्वं जहि चैनं महारथम् ॥ ३८ ॥ एतावदुक्त्वा वचनं  
 केशवः परवीरहा । जगाम शिविरं सायं पूज्यमानोऽथ पाण्डवैः  
 ॥ ३९ ॥ केशवे तु तदा याते धर्मराजो युधिष्ठिरः । विसृज्य  
 सर्वान् भ्रातृंश्च पाञ्चालानथ सोमकान् । सुष्वाप रजनीं तान्तु  
 विशलग् इव कुञ्जरः ॥ ४० ॥ ते च सर्वे महेष्वासाः पाञ्चालाः  
 पाण्डवास्तथा । कर्णस्य निधने हृष्टाः सुषुपुस्तां निशान्तदा ॥ ४१ ॥  
 गतज्वरं महेष्वासं तीर्क्षपारं महारथम् । बभूव पाण्डवेयानां सैन्यं  
 प्रमुदितं निशि । सूतपुत्रस्य निधने जयं लब्ध्वा च मारिष ॥ ४२ ॥

इति शलग्रपर्वणि शलग्रवधपर्वणि शलग्रसैनापत्याभिषिके

सप्तमोऽध्यायः ॥ ७ ॥

सञ्जय उवाच । व्यतीतायां राजन्यान्तु राजा दुर्योधन-  
 स्तदा । अब्रवीत्तावकान् सर्वान् सन्नद्यन्तां महारथाः ॥ १ ॥  
 राज्ञस्तु मतेमाज्ञाय समनद्यत सा चमूः । अयोजयन्नथांस्तूणां  
 पर्येधावंस्तथापरे ॥ २ ॥ अकल्पान्त च मातङ्गाः समनद्यन्त  
 पत्तयः । रथांश्चास्त्ररणोपेतांश्चक्ररण्ये सहस्रशः ॥ ३ ॥ वादि-  
 त्वाणाञ्च निनदः प्रादुरासीद्दिशास्पते । योधनाथं हि सैन्यानां  
 योधानाञ्चाप्युदीर्यताम् ॥ ४ ॥ ततो वलानि सर्वाणि समाविष्टानि

भारत । सन्नदान्येव दृष्टुर्मृत्युं कृत्वा निवर्त्तनम् ॥ ५ ॥ शलग्र  
सेनापतिं कृत्वा मद्रराजं महारथाः । प्रविभज्य बलं सर्वमनौकेषु  
व्यवस्थिताः ॥ ६ ॥ ततः सर्वे समागम्य पुत्रेण तव सैनिकाः ।  
कृपस्य कृतवर्मा च द्रौणिः शलेग्राऽथ सौवलः ॥ ७ ॥ अन्ये च  
पार्थिवाः शेषाः समयं चक्रिरे तदा । न न एकेन योद्धव्यं कथ-  
ञ्चिदपि पाञ्चवैः ॥ ८ ॥ यो ह्येकः पाण्डवैर्युध्येतो वा युध्यन्त-  
मुत्सृजेत् । स पञ्चभिर्भवेद्युक्तः पातकैश्चोपपातकैः । अन्योऽन्यं  
परिरक्षद्भिर्योद्धव्यं सहितैश्च नः ॥ ९ ॥ एवं ते समयं कृत्वा सर्वे  
तत्र महारथाः । मद्रराजं पुरस्कृत्य तूर्णमभ्यद्रवन् परान् ॥ १० ॥  
तथैव पाण्डवाः सर्वे व्यूह्य सैन्यं महारणे । अभ्ययुः कौरवा-  
न्नाजन् योत्स्यमानाः समन्ततः ॥ ११ ॥ तद्वलं भरतश्चेष्ट क्षुब्धा-  
र्णवसमस्वनम् । समुद्धूताणवाकारमुद्धूतरथकुञ्जरम् ॥ १२ ॥

धृतराष्ट्र उवाच । द्रोणस्य भौमस्य च वै राधेयस्य मया  
श्रुतम् । पातनं शंस मे भूयः शलग्रस्याथ सुतस्य मे ॥ १३ ॥ कथं  
रणे हतः शलगो धर्मराजेन सञ्जय । भौमसेनेन वलिना पुत्रो  
दुश्चोषनो मम ॥ १४ ॥

सञ्जय उवाच । क्षयं मनुष्यदेहानां तथा नागाश्चसङ्ख्यम् ।  
शृणु राजन् स्थिरो भूत्वा संग्रामं शंसतो मम ॥ १५ ॥ आशा  
वलवती राजन् पुत्राणान्तेऽभवत्तदा । हते द्रोणे च भौमे च  
सूतपुत्रे च पातिते । शलग्रः पार्थान्रणे सर्वान्निहनिष्यति मारिष  
॥ १६ ॥ तमाशां हृदये कृत्वा समाश्रुस्य च भारत । मद्रराजञ्च  
समरे समाश्रित्य महारथम् । नाथवन्तं तदात्मानममन्वत सुत-  
स्तव ॥ १७ ॥ यदा कर्णे हते पार्थाः सिंहनादं प्रचक्रिरे । तदा  
राजन् धार्तराष्ट्रानाविवेश महद्भयम् ॥ १८ ॥ तान् समाश्रुत्वा  
तु तदा मद्रराजः प्रतापवान् । व्यूह्य व्यूहं महाराज सर्वतोभद्र-  
मृद्धिमत् ॥ १९ ॥ प्रह्लादयौ रणे पार्थान्मद्रराजः प्रतापवान् ।

विधन्वन् कार्मुकं चित्रं वेगवद्वलवत्तरम् ॥ २० ॥ रथप्रवरमास्थाय  
 सैन्धवाश्वं महारथः । तस्य सीता महाराज रथस्याशोभयद्रथम्  
 ॥ २१ ॥ स तेन सम्भृतो वीरो रथेनामित्रकर्षणः । तस्थौ शूरो  
 महाराज पुत्राणान्ते भयप्रणात् ॥ २२ ॥ प्रयागे मद्रराजोऽभू-  
 न्मुखं व्यूहस्य दक्षितः । मद्रकैः सहितो वीरैः कर्णपुत्रैश्च दुर्जन्यैः  
 ॥ २३ ॥ सव्येऽभूत् कृतवर्मा च त्रिगर्तैः परिवारितः । गौतमो  
 दक्षिणे पाश्वे शकैश्च जवनैः सह ॥ २४ ॥ अप्रवत्यामा पृष्ठतोऽभूत्  
 काश्वजैः परिवारितः । दुर्घोषनोऽभवन्मध्ये रक्षित कुरुपुङ्गवैः  
 ॥ २५ ॥ हयानीकेन सहता सौवलस्यापि संवृतः । प्रययौ सर्व-  
 सैन्येन कैतव्यस्य महारथः ॥ २६ ॥ पाण्डवाश्च महेश्वासा व्यूह्य  
 सैन्यमनिन्दिताः । त्रिधा भूत्वा महाराज तव सैन्यमुपाद्रवन् ॥ २७ ॥  
 धृष्टद्युम्नः शिखण्डी च सात्यकिश्च महारथः । अलग्नस्य वाहिनीं  
 तूष्णमभिदुद्रुवुराहवे ॥ २८ ॥ ततो युधिष्ठिरो राजा खेनानीकेन  
 सम्भृतः । अलग्नमेवाभिदुद्राव जिघांसुर्भरतर्षभ ॥ २९ ॥ हार्दि-  
 क्यन्तु महेश्वासमर्जुनः शत्रुपूगहा । सशप्तकगणांश्चैव वेगितोऽभि-  
 प्रदुद्रुवे ॥ ३० ॥ गौतमं भीमसेनो वै सोमकाश्च महारथा । अभ्य-  
 वर्त्तन्त राजेन्द्र जिघांसन्तः परान् युधि ॥ ३१ ॥ माद्रीपुत्रौ तु  
 शक्रानिमुलूकञ्च महारथम् । ससैन्यं सहसेनौ तु उपतस्थतुराहवे  
 ॥ ३२ ॥ तथैवायुतथो योधास्तावकाः पाण्डवान्रणे । अव्यवर्त्तन्त  
 संक्रुद्धा विविधायुधपाणयः ॥ ३३ ॥

धृतराष्ट्र उवाच । हते भीष्मे महेश्वासे द्रोणे कर्णे महारथे ।  
 कुरुष्वल्पावशिष्टेषु पाण्डवेद्येषु संयुगे ॥ ३४ ॥ मुसंरब्धेषु पार्थेषु परा-  
 क्रान्तेषु सञ्जय । मामकानां परेषाञ्च किं शिष्टमभवद्वलम् ॥ ३५ ॥

सञ्जय उवाच । यथा वयं परे राजन् युहाय समवास्थिताः ।  
 यावच्चासौद्वलं शिष्टं संग्रामे तन्निवीध मे ॥ ३६ ॥ एकादश सह-  
 स्राणि रथानां भरतर्षभ । दश दन्ति सहस्राणि सप्त चैव शतानि

च ॥ ३७ ॥ पूर्णं शतसहस्रे द्वे हयानां भरतर्षभ । नरकोट्य-  
स्तथा तिस्रो बलमेतत्तवाभवत् ॥ ३८ ॥ रथानां षट् सहस्राणि  
षट् सहस्राश्च कुक्षराः । दश चाश्वसहस्राणि पत्तिकोटी च  
भारत ॥ ३९ ॥ एतद्वलं पाण्डवानामभवच्छेषमाहवे । एत एव  
समाजग्मर्युद्धाय भरतर्षभ ॥ ४० ॥ एवं विभज्य राजेन्द्र मद्र-  
राजमते स्थिताः । पाण्डवान् प्रत्युद्गीयान जयशुद्धाः प्रमन्यवः  
॥ ४१ ॥ तथैव पाण्डवाः शूराः समरे जितकाशिनः । उपयाता  
नरव्याघ्राः पाञ्चालाश्च यशस्विनः ॥ ४२ ॥ एवमेते महाराज पर-  
स्परवधैषिणः । उपयाता नरव्याघ्राः पूर्वां सन्ध्यां प्रति प्रभो  
॥ ४३ ॥ ततः प्रवृत्ते युद्धं घोररूपं भयानकम् । तावक्रानां  
परेषाञ्च निघ्नतामितरेतरम् ॥ ४४ ॥

दूर्ति शल्यपर्वणि शल्यवधपर्वणि व्यूहनिर्माने  
अष्टमोऽध्याय ॥ ८ ॥

सञ्जय उवाच । ततः प्रवृत्ते युद्धं कुक्षराणां भयवर्द्धनम् ।  
सृञ्जयैः सह राजेन्द्र घोरं देवासुरोपमम् ॥ १ ॥ नरा रथगजौ  
घाश्च सादिनश्च सहस्रशः । बाजिनश्च पराक्रान्ताः समाजग्मुः  
परस्परम् ॥ २ ॥ नागानां भीमरूपाणां द्रवतां निखनो महान् ।  
अश्रूयत यथा काले जलदानां नभस्तले ॥ ३ ॥ नागैरभ्याहताः  
केचिद्विरथा रथिनोऽभवन् । अद्रवन्त रणे वीरा द्राव्यमाणा  
मदोत्कटैः ॥ ४ ॥ हथौघान् पादरक्षांश्च रथिनस्तत्र शिञ्चिताः ।  
शरैः सम्प्रेषयामासुः परलोकाय भारत ॥ ५ ॥ सादिनः शिञ्चिता  
राजन् परिवार्य महारथान् । विचरन्तो रणेऽभ्यघ्नन् प्रास-  
शक्त्युष्टिभिस्तथा ॥ ६ ॥ धन्विनः पुरुषाः केचित् परिवार्य महा-  
रथान् । एकं वहव आसाद्य प्रेषयेयुर्यमक्षयम् ॥ ७ ॥ नागा

रथवराशान्ये परिवार्य महारथाः । सान्तरायुधिनं जघ्नुर्द्रवमासं  
 महारथम् ॥ ८ ॥ तथा च रथिनं क्रुद्धं विकिरन्तं शराम् वहन्ना  
 नागा जघ्नुर्महाराज परिवार्य समन्ततः ॥ ९ ॥ नागो नाग-  
 मभिद्रुत्य रथी च रथिनं रणे । शक्तितोमरनाराचिर्निर्जघ्नुस्तव  
 भारत ॥ १० ॥ पादातानवमृदन्तो रथवारणवाजिनः । रणमध्ये  
 व्यदृश्यन्त कुर्वन्तो महदाकुलम् ॥ ११ ॥ हयाश्च पर्यधावन्त  
 चामरैरुपशोभिताः । हंसा हिमवतः प्रस्थे पिवन्त इव मेदिनीम्  
 ॥ १२ ॥ तेषान्तु वाजिनां भूमिः खुरैश्चित्रा विशाम्पते । अशोभत  
 यथा नारी करजैः क्षतविक्षता ॥ १३ ॥ बाजिनां खुरशब्देन रथ-  
 नेमिस्त्रनेन च । पत्नीनाञ्चापि शब्देन नागानां वृंहितेन च ॥ १४ ॥  
 वादिव्राणाञ्च घोषेण शङ्खानां निस्त्रनेन च । अभवन्नादिता भूमि-  
 निर्घातैरिव भारत ॥ १५ ॥ धनुषां कूजमानानां निस्त्रिंशानाञ्च  
 दौष्यताम् । कवचानां प्रभाभिश्च न प्राञ्चायत किञ्चन ॥ १६ ॥  
 वहवो वाहबश्चिन्ना नागराजकरोपमाः । उद्दृष्टन्ते विचेष्टन्ते  
 वेगं कुर्वन्ति दारुणम् ॥ १७ ॥ शिरसाञ्च महाराज पततां  
 वसुधातले । च्यतानामिव तालेभ्यः फलानां श्रूयते स्वनः ॥ १८ ॥  
 शिरोभिः पतितैर्भाति रुधिराद्रूर्वसुन्धरा । तपनीयनिभैः काले  
 नलिनैरिव भारत ॥ १९ ॥ उद्दत्तनयनैस्तेस्तु गतसत्त्वैः सुविक्षतैः ।  
 व्यभ्राजत मही राजन् पुण्डरीकैरिवावृता ॥ २० ॥ वाह्मि-  
 श्वन्नादिग्धैः सकेयूरैर्महाधनैः । पतितैर्भाति वसुधा ब्रथा शक्र-  
 ध्वजैस्तथा ॥ २१ ॥ जरुभिश्च नरेन्द्राणां विनिर्जितैर्महाहवे ।  
 हस्तिहस्तोपमैरनैः संवृतं तद्रणाङ्गनम् ॥ २२ ॥ कबन्धशतसङ्कीर्णं  
 छत्रचामरसङ्कुलम् । सेनावनं तच्छुशुभे वनं पुष्पाचितं यथा ॥ २३ ॥  
 तत्र योधा महाराज विचरन्तो ह्यभीतवत् । दृश्यन्ते रुधिराक्ताङ्गाः  
 पुष्पिता इव किंशुकाः ॥ २४ ॥ मातङ्गाश्चाप्यदृश्यन्त शरतोमर-  
 षीङ्गिताः । पतन्तस्तत्र तत्रैव छिन्नाभ्रसदृशा रणे ॥ २५ ॥ गजा-

नीकं महाराज वध्यमानं महात्मभिः । व्यदीर्यत दिशः सर्वा  
 वातनुन्ना घना इव ॥ २६ ॥ ते गजा मेघसङ्घायाः पेतुसर्वा  
 समन्ततः । वज्ररुग्ना इव विभो पर्वता युगसङ्घे ॥ २७ ॥ हयानां  
 सादिभिः सार्द्धं पतितानां महीतले । राश्वयः स प्रदृश्यन्ते गिरि-  
 मावास्ततस्ततः ॥ २८ ॥ सञ्जज्ञे रणभूमौ तु परलोकवहा नदी ।  
 शोणितोदा रथावर्त्ता ध्वजवृक्षास्थिरकर्करा ॥ २९ ॥ भुजनव्रा  
 धनुःश्रोता हस्तिशैला हयोपला । मेदोमज्जाकर्द्वमिनी कुवहंसा  
 गद्गदुपा ॥ ३० ॥ कवचोष्णीप्रसम्पन्ना पताकासुचिरद्रुमा । चक्र-  
 चक्रावलीजुष्टा विवेणुदण्डकावृता ॥ ३१ ॥ शूराणां हर्षजननी  
 भीरुणां भववर्द्धनी । प्रावर्त्तत नदी रौद्रा कुरुसृञ्जयसंकुला  
 ॥ ३२ ॥ तां नदीं पितृलोकाय वहन्तीमतिभैरवाम् । तंरुर्वा-  
 हननौभिस्ते शूराः परिषवाहवः ॥ ३३ ॥ वर्त्तमाने तथा युद्धे  
 निर्मथ्यादे विशाम्पते । चतुरङ्गक्षये घोरे पूर्वं देवासुरोपमे ॥ ३४ ॥  
 व्याक्रोशन् बान्धवांश्चान्ये तत्र तत्र परन्तप । क्रोशद्भिर्बान्धवैश्चान्ये  
 भयार्त्ता निवर्त्तिरे ॥ ३५ ॥ निर्मथ्यादे तथा युद्धे वर्त्तमाने  
 भयानके । अर्जुनो भीमसेनश्च मोहयाञ्चक्रतुः परान् ॥ ३६ ॥  
 सा वध्यमाना महती सेना तव जनाधिप । अमुच्छतत्र तत्रैव  
 योषिन्मद्वशादिव ॥ ३७ ॥ मोहयित्वा च तां सेनां भीमसेनधन-  
 क्षयौ । दधतुर्वारिजौ तत्र सिंहनादांश्च नेदतुः ॥ ३८ ॥ श्रुत्वेव  
 तु महाशब्दं घृष्टगुम्नशिखण्डिनौ । धर्मराजं पुरस्कृत्य मद्र-  
 राजमभिद्रुतौ ॥ ३९ ॥ तत्राश्चय्यनपश्याम घोररूपं विशाम्पते ।  
 शल्येन स ताः शूरा यदयुध्यन्त भागशः ॥ ४० ॥ माद्रौपुत्रौ तु  
 रभसौ कृतास्त्रौ युद्धदुर्मदौ । अभ्ययातां त्वरायुक्तौ जिगीषन्तौ  
 बलं तव ॥ ४१ ॥ ततो न्यवर्त्तत बलं तावकं भरतर्षभ । शरैः  
 प्रणुनं बद्ध्वा पाण्डुर्बैर्जितकार्शभिः ॥ ४२ ॥ वध्यमाना चम्बूः  
 सा तु पुत्राणां प्रेक्षतां तव । भेजे दिशो महाराज प्रणुन्ता दृढ



धन्विभिः ॥ ४३ ॥ हाहाकारो महान् जज्ञे योधानां तव भारत ।  
 तिष्ठ तिष्ठेति चाप्यासीद्भावितानां महात्मनाम् । क्षत्रियाणां  
 तदान्योऽन्यं संयुगे जयमिच्छताम् ॥ ४४ ॥ प्राद्वन्नेव भग्नास्ते  
 पाण्डवैस्तव सैनिकाः । त्यक्त्वा युद्धे प्रियान् पुत्रान् भ्रातृन्तथ  
 पितामहान् । मातुलान् भागिनेयांश्च तथा सम्बन्धिवन्धवान् ॥ ४५ ॥  
 हयान् द्विपांस्त्वरयन्तो योधा जग्मुः सहस्रशः । आत्मव्राणकृतीत्-  
 साहास्तावका भरतर्षभ ॥ ४६ ॥

शल्यपर्वणि शल्यवधपर्वणि संकुलयुद्धे

नवमोऽध्यायः ॥ ६ ॥

सञ्जय उवाच । तत् प्रभङ्गं वलं दृष्ट्वा मद्रराजः प्रतापवान् ।  
 उवाच सारथिं तूष्णं चोदयाश्वान् मनोजवान् ॥ १ ॥ एष तिष्ठति  
 वै राजा पाण्डुपुत्रो युधिष्ठिरः । कृत्रेण ध्रियमागेन पाण्डुरेण  
 विराजता ॥ २ ॥ अत्र प्रापथ मां क्षिप्रं पश्य मे सारथे वलम् ।  
 न समर्था हि मे पार्था स्यातुमद्य पुरो युधि ॥ ३ ॥ एवमुक्तस्ततः  
 प्रायान्मद्रराजस्य सारथिः । यत्र राजा सत्यसन्धो धर्मराजो  
 युधिष्ठिरः ॥ ४ ॥ अपतत्तच्च सहसा पाण्डवानां महद्वलम् ।  
 दधारैको रणो शलगो वेलोद्धूतमिवाग्निबलम् ॥ ५ ॥ पाण्डवानां  
 वलौघस्तु शलग्रभासाद्य मारिष । व्यतिष्ठत तदा युद्धे सिन्धोर्विग-  
 द्वाचलम् ॥ ६ ॥ मद्रराजन्तु समरे दृष्ट्वा युद्धाय विष्टितम् ।  
 कुरवः संन्यवर्तन्त मृचुं कृत्वा निवर्तनम् ॥ ७ ॥ तेषु राजन्निव्र-  
 त्तेषु व्यूढानीकेषु भागशः । प्रावर्तत महारौद्रः सग्रामः शोणि-  
 तोदकः । समाच्छुच्चिदत्तेनन्तु नकुलो युद्धदुर्मदः ॥ ८ ॥ तौ  
 परस्परमासाद्य विव्रकार्मुकधारिणौ । मेघाविव यथोद्धृतौ दक्षि-  
 णोत्तरवर्षिणौ ॥ ९ ॥ धरतोयैः सिषिचतुस्तौ परस्परमाहवे ।

नान्तरं तत्र पश्यामि पाण्डवस्येतरस्य वा ॥ १० ॥ उभौ कृतास्त्रौ  
 वलिनौ रथवर्ष्याविशारदौ । परस्परवधे यत्तौ छिद्रान्वेषणतत्-  
 परौ ॥ २१ ॥ चित्रसेनस्तु भल्लेन पीतेन निशितेन च । नकुलस्य  
 महाराज सुष्टिद्वेषेऽच्छिनद्धनुः ॥ १२ ॥ तथैनं छिन्नधन्वानं रुक्म-  
 पुङ्खैः शिलाशितैः । त्रिभिः शरैरसंभ्रान्तो ललाटे वै समार्पयत्  
 ॥ १३ ॥ हृद्यंश्चास्य शरैस्तीक्ष्णैः प्रेषयामास मृत्यवे । तथा  
 ध्वजं सारथिञ्च त्रिभिस्त्रिभिरपातयत् ॥ १४ ॥ स शत्रुभुजनिर्मुक्तै-  
 र्ललालस्यैस्त्रिभिः शरैः । नकुलः शुशुभे राजंस्त्रिष्टुङ्ग इव पर्वतः  
 ॥ १५ ॥ स छिन्नधन्वा विरथः खड्गमादाय चर्म च । रथा-  
 द्वातरद्वीरः शैलाग्रादिव केशरी ॥ १६ ॥ पद्भ्यामापततस्तस्य  
 शरवृष्टिं समासृजत् । नकुलोऽप्यश्रुसत्तां वै चर्मणा लघुविक्रमः  
 ॥ १७ ॥ चित्रसेनरथं प्राप्य चित्रयोधो जितश्रमः । आरुरोह  
 महाबाहुः सर्वसैन्यस्य पश्यतः ॥ १८ ॥ सकुण्डलं समुकुटं सुनसं  
 स्वायतेक्षणम् । चित्रसेनशिरः कायादपाहरत पाण्डवः । स  
 पपात रथोपस्थे दिवाकरसमप्रभः ॥ १९ ॥ चित्रसेनं विशस्तन्तु  
 दृष्ट्वा तत्र महारथाः । साधुवादस्वनांश्चक्रुः सिंहनादांश्च पुष्कलान्  
 ॥ २० ॥ विशस्तं भ्रातरं दृष्ट्वा कर्णपुत्रौ महारथौ । सुषेणः  
 सत्यसेनश्च मुञ्चन्तौ निशिताञ्जुरान् ॥ २१ ॥ ततोऽभ्यघावतां तूष्णं  
 पाण्डवं रथिनाम्बरौ । जिघांसन्तौ यथा नागं व्याघ्रौ राजन्  
 महावने ॥ २२ ॥ तावभ्यवर्षतां तीक्ष्णैर्हावप्येनं महारथम् ।  
 शरौघान् सम्यगस्यन्तौ जीमूतौ सलिलं यथा ॥ २३ ॥ स शरैः  
 सर्वतो विद्धः प्रहृष्ट इव पाण्डवः । अन्यत् कार्मुकमादाय रथ-  
 मारुह्य वीर्यवान् । अतिष्ठत रणे वीरः क्रुद्धरूप इवान्तकः ॥ २४ ॥  
 तस्य तौ भ्रातरौ राजन् शरैः सन्नतपर्वाभिः । रथं विशकलीकर्तुं  
 समारब्धौ विशाम्पते ॥ २५ ॥ ततः प्रहस्य नकुलश्चतुर्भिशतुरो  
 रणे । जघान निशितैस्तीक्ष्णैः सत्यसेनस्य वाजिनः ॥ २६ ॥ ततः

सन्धाय नाराचं रुक्मपुङ्गं शिलाशितम् । धनुश्चिच्छेद राजेन्द्र  
सत्यसेनस्य पाण्डवः ॥ २७ ॥ अथान्यं रथमास्थाय धनुरादाय  
चापरम् । सत्यसेनः सुषेणश्च पाण्डवं पर्यधावताम् ॥ २८ ॥ अवि-  
ध्यत्तावसंभ्रान्तो नाद्रौपुत्रः प्रतापवान् । हाभ्यां हाभ्यां महाराज  
शराभ्यां रणमूर्धनि ॥ २९ ॥ सुषेणस्तु ततः क्रुद्धः पाण्डवस्य  
महद्गनुः । विच्छेद प्रहसन् युद्धे चरप्रेण महारथः ॥ ३० ॥  
अथान्यद्धनुरादाय नकुलः क्रोधमूर्च्छितः । सुषेणं पञ्चभिर्विद्ध्वा  
ध्वजमेकेन विच्छेदे ॥ ३१ ॥ सत्यसेनस्य च धनुर्हस्तावापञ्च  
मारिष । विच्छेद तरसा युद्धे तत उच्चक्र शुर्जनाः ॥ ३२ ॥  
अथान्यद्धनुरादाय शत्रुघ्नं भारसाधनम् । शरैः संखादयामास  
समन्तात् पाण्डुनन्दनम् ॥ ३३ ॥ सन्निवार्य तु तान् बाणान् नकुलः  
परवीरहा । सत्यसेनं सुषेणञ्च हाभ्यां हाभ्यामविध्यत ॥ ३४ ॥  
तावेनं प्रत्यविध्येतां पृथक् कथगजिह्वगैः । सारथिञ्चास्य राजेन्द्र  
मितैर्विविधतुः शरैः ॥ ३५ ॥ सत्यसेनो रथेषान्तु नकुलस्य धनु-  
स्तथा । पृथक् शराभ्यां विच्छेद कृतहस्तः प्रतापवान् ॥ ३६ ॥  
स रथेऽतिरथस्तिष्ठन्नथशक्तं परांमृषत् । स्वर्णदण्डामकुण्टाग्रां  
तै लघौतां सुनिर्मलाम् ॥ ३७ ॥ लेलिहानामिव विभो नागकन्यां  
महाविषाम् । समुद्यम्य च विक्षेप सत्यसेनस्य संयुगे ॥ ३८ ॥ सा  
तस्य हृदयं सङ्घेय विभेद शतधा नृप । स पपात रथाङ्गुलिं  
गतसत्त्वोऽल्पचेतनः ॥ ३९ ॥ भ्रातरं निहतं दृष्ट्वा सुषेणः क्रोध-  
मूर्च्छितः । चकार सङ्घसा सङ्घेय नकुलं विरथं ततः । अभ्य-  
वर्षच्छरैस्तूष्णीं पादातं पाण्डुनन्दनम् ॥ ४० ॥ नकुलं विरथं दृष्ट्वा  
द्रौपदेयो महारथः । सुतसोमोऽभिदुद्राव परीप्सन् पितरं रणै  
॥ ४१ ॥ ततोऽधिरुच्च नकुलः सुतसोमस्य तं रथम् । शुशुभे  
भरतश्रेष्ठो गिरिस्थ इव केशरी । सोऽन्यत् कार्मुकमादाय सुषेणं  
स रथा धयत् ॥ ४२ ॥ तावुभौ शरवर्षाभ्यां समासाद्य परस्परम् ।

परस्परवधे वलं चक्रतुः सुमहारथौ ॥ ४३ ॥ सुषेणस्तु ततः क्रुद्धः  
 पाण्डवं विशिखैस्त्रिभिः । सुतसोमञ्च विंशत्या वाहोत्तरसि चार्प-  
 यत् ॥ ४४ ॥ ततः क्रुद्धो महाराज नकुलः परवीरहा । शरैस्तस्य  
 द्विभ्यः सर्वाश्छादयामास वेगवान् ॥ ४५ ॥ ततो गृहीत्वा तीक्ष्णाग्र-  
 मर्द्दचन्द्रं सुतेजनम् । स वेगयुक्तं चिक्षेप कर्णपुत्रस्य सयुगे ॥ ४६ ॥  
 तस्य तेन शिरः कायाञ्चहार नृपसत्तम । पश्यतां सर्वसैन्यानां  
 तद्भ्रुतमिवाभवत् ॥ ४७ ॥ स हतः प्रापतद्राजमनकुलेन महात्मना ।  
 नदीवेगादिवास्तुस्तौरजः पादपो नहान् ॥ ४८ ॥ कर्णपुत्रवधं  
 दृष्ट्वा नकुलस्य च विक्रमम् । प्रदुद्राव भयात् सेना तावकी भरत-  
 र्षभ ॥ ४९ ॥ तान्तु सेनां महाराज मद्रराजः प्रतापवान् । अदा-  
 ल्यदृशे शूरः सेनापतिरारिन्दमः ॥ ५० ॥ अभीस्तस्थौ महाराज  
 व्यवस्थाप्य च बाहिनौम् । सिंहनादं भृशं कृत्वा धनुःशब्दञ्च  
 दारुणम् ॥ ५१ ॥ तावकाः समरे राजन् रक्षिता दृढधन्वना ।  
 प्रत्युद्युररातींस्ते समन्तादिगतव्यथाः ॥ ५२ ॥ मद्रराजं महे-  
 श्वासं परिवार्य्य समन्ततः । स्थिता राजन् महात्मानो योद्धु-  
 कामाः समन्ततः ॥ ५३ ॥ सात्यकिर्भीमसेनश्च माद्रीपुत्रौ च  
 पाण्डवौ । युधिष्ठिरं पुरस्कृत्य क्षीनित्विवमरिन्दमम् ॥ ५४ ॥ परि-  
 वार्य्य रणे वीराः सिंहनादं प्रवक्रिरे । वाणशब्दरबांशोग्रान्  
 क्षुब्धाश्च विविधा मुहुः ॥ ५५ ॥ तथैव तावकाः सर्वे मद्राधिपति-  
 मञ्जसा । परिवार्य्य सुसंरक्ष्याः पुनर्युद्धमरोचयन् ॥ ५६ ॥ ततः  
 प्रब्रुते युद्धं भीक्षणां भयवर्द्धनम् । तावकानां परेषाञ्च मृत्यं  
 कृत्वा निवर्त्तनम् ॥ ५७ ॥ यथा देवासुरं युद्धं पूर्वमासीद्विशा-  
 म्पते । अभीतानां तथा राजन् यमराष्ट्रविवर्द्धनम् ॥ ५८ ॥ ततः  
 कपिध्वजो राजन् हत्वा संशप्तकात्रसे । अभ्यधावत तां सेनां  
 कौरवीं पाण्डुनन्दन ॥ ५९ ॥ तथैव पाण्डवाः सर्वे घृष्टद्युम्न-  
 पुरोगमाः । अभ्यधावन्त तां सेनां विसृजन्तः मिताञ्करान् ॥ ६० ॥

पाण्डवैरवकीर्णानां सम्मोहः समजायत । न च जञ्जुरनीकानि  
 दिशो वा विदिशस्तथा ॥ ६२ ॥ आपूर्य्यमाणा निशितैः शरैः  
 पाण्डवचोदितैः । हतप्रवीरा विहस्ता कीर्य्यमाणा समन्ततः ।  
 कौरव्यवध्यत चमूः पाण्डुपुत्रैर्महारथैः ॥ ६२ ॥ तथैव पाण्डवी  
 सेना शरै राजन् समन्ततः । रणोऽहन्यत पुटैस्ते शतशोऽथ सह-  
 स्रयः ॥ ६३ ॥ ते सेने भृशमन्तपे बध्यमाने परस्परम् । व्याकुले  
 समपद्येतां वर्षासु सरिताविव ॥ ६४ ॥ आविवेश ततस्तीव्रं ताव-  
 कानां महद्भयम् । पाण्डवानाञ्च राजेन्द्र तथाभूते महाहवे ॥ ६५ ॥

इति शल्यपर्वणि शल्यवधपर्वणि संकुलयुद्धे

दशमोऽध्यायः ॥ १० ॥

सञ्जय उवाच । तस्मिन् विललिते सैन्ये बध्यमाने परस्परम् ।  
 द्रवमाणेषु योधेषु निनदत्सु च दन्तिषु ॥ १ ॥ कूजतां स्तनताञ्चैव  
 पदातीनां महाहवे । विद्रुतेषु महाराज हयिषु वज्रधा तदा ॥ २ ॥  
 प्रचये दारुणे जाते संहारे सर्वदेहिनाम् । नानाशस्त्रसमावाधि  
 व्यतिषिक्तरथहिपे ॥ ३ ॥ हर्षणे युद्धशौण्डानां भीरुणां भय-  
 वर्द्धने । गाहमानेषु योधेषु परस्परवधैषिषु ॥ ४ ॥ प्राणादाने  
 महाघोरे वर्त्तमाने दुरोदरे । संग्रामे घोररूपे तु यमराष्ट्रविव-  
 र्द्धने ॥ ५ ॥ पाण्डवास्तावक सैन्यं व्यधमन्त शितैः शरैः । तथैव  
 तावका योधा जघ्नः पाण्डवसैनिकान् ॥ ६ ॥ तस्मिंस्तथा वर्त्त-  
 माने युद्धे भीरुभयावहे । पूर्वाङ्गे चैव संग्रामे भास्करोदयनं  
 प्रति ॥ ७ ॥ लब्धलक्ष्याः परे राजव्रक्षिताश्च महात्मना । अयो-  
 धयंस्तव बलं मृत्युं कृत्वा निवर्त्तनम् ॥ ८ ॥ वलिभिः पाण्डवैर्दृप्तै-  
 र्लब्धलक्ष्यैः प्रहारिभिः । कौरव्यसीदत् पृतना मृगौवाग्निसमा-  
 कुला ॥ ९ ॥ तां दृष्ट्वा सीदतीं सेनां पङ्गे गामिव दुर्बलाम् ।

जज्जिहीर्षुस्तदा शलग्रः प्रायात् पाण्डुचक्रं प्रति ॥ १० ॥ मद्र-  
राजस्तु संक्रुद्धो गृहीत्वा धनुस्तमम् । अभ्यद्रवत संग्रामे पाण्ड-  
वानाततायिनः ॥ ११ ॥ पाण्डवापि महाराज समरे जितकाशिनः ।  
मद्रराजं समासाद्य विव्यधुर्निश्चितैः शरैः ॥ १२ ॥ ततः शरशतै-  
स्तीक्ष्णैर्मद्रराजो महाबलः । अर्हयामास तां सेनां धर्मराजस्य  
पश्यतः ॥ १३ ॥ प्रादुरासंस्ततो राजन्निर्मित्तान्यनेकशः । चचाल  
शब्दं कुर्वाणा मही चापि सपर्वता ॥ १४ ॥ सद्दण्डशूलदीपाग्रा  
दीर्यमाणाः समन्ततः । उल्का भूमिं दिवः पितुराहत्य रवि-  
मण्डलम् ॥ १५ ॥ मृगाश्च महिषाश्चापि पक्षिणश्च विश्राम्यते ।  
अपसव्यं तदा चक्रुः सेनां ते वद्मयो नृप ॥ १६ ॥ भृगुसूनुधरापुत्रौ  
अग्निजेन समन्वितौ । चरमं पाण्डुपुत्राणां पुरस्तात् सर्वभूभुजाम्  
॥ १७ ॥ अस्त्राग्नेष्वभवज्ज्वाला नेत्राण्याहत्य वर्षती । शिरः-  
स्वलीयत भृशं काकोलूकाश्च केतुषु ॥ १८ ॥ ततस्तद्युद्धमत्यग्र-  
मभवत् सङ्घचारिणाम् ॥ १९ ॥ ततः सर्वाण्यनीकानि सन्निपत्य  
जनाधिप । अभ्ययुः कौरवा राजन् पाण्डवानामनीकिनीम् ॥ २० ॥  
शलग्रस्तु शरवर्षेण वर्षन्निव सहस्रदृक् । अभ्यवर्षददीनात्मा कुन्ती-  
पुत्रं युधिष्ठिरम् ॥ २१ ॥ भीमसेनं शरैश्चापि रुक्मपुङ्खैः शिला-  
शितैः । द्रौपदेयांस्तथा सर्वान् माद्रीपुत्रौ च पाण्डवौ ॥ २२ ॥  
धृष्टद्युम्नञ्च शैनेयं शिखण्डिनमथापि च । एकैकं दशभिर्वाणै-  
र्विव्याध च महाबलः ॥ २३ ॥ ततोऽसृजहाणवर्षं धर्मान्ते मघ-  
वानिव ॥ २४ ॥ ततः प्रभद्रका राजन् सोमकाश्च सहस्रशः ।  
षतिताः पात्यमानाश्च दृश्यन्ते शलग्रसायकैः ॥ २५ ॥ भ्रमराणामिव  
व्राताः शलभानामिव ब्रजाः । ह्लादिन्य इव मेघेभ्य शलग्रस्य  
न्यपतन् शराः ॥ २६ ॥ हिरदास्तुरगाश्चात्ताः पत्तयो रथिनस्तथा ।  
शलग्रस्य वाणैर्न्यपतन् व्यभ्रमन् व्यनदंस्तथा ॥ २७ ॥ आविष्ट इव  
सन्धुना मद्रेशो पौरुषेण च । प्राञ्छादयदरीन् संख्ये कालसृष्ट

इवान्तकः । विनर्द्धमानो मद्रेशो मेघञ्जादो महाबलः ॥ २८ ॥  
 सा वध्वमाना शलेन पाण्डवानामनीकिनी । अजातशत्रुं कौन्तेय-  
 अभ्यधावद्युधिष्ठिरम् ॥ २९ ॥ तां संमर्द्दय ततः संख्यत्र लघुहस्तः  
 शत्रैः शरैः । शरवर्षेण महता युधिष्ठिरमपीडयत् ॥ ३० ॥  
 तमापतन्तं पत्तश्वैः क्रुद्धो राजा युधिष्ठिरः । अदारयच्छरै-  
 स्तीक्ष्णैर्मत्तं द्विपमिवाङ्गुशैः ॥ ३१ ॥ तस्य शलग्नः शरं घोरं  
 मुमोचाश्वीविष्णोपमम् । स निर्भिद्य महात्मानं वेगेन न्यपतच्च  
 गाम् ॥ ३२ ॥ ततो वृकोदरः क्रुद्धः शलग्नं बिव्याध सप्तभिः ।  
 पञ्चभिः सहदेवस्तु नकुलो दशभिः शरैः ॥ ३३ ॥ द्रौपदेयाश्च  
 शत्रुघ्नं शूरमार्त्तायनिं शरैः । अभ्यवर्षन्महावेगं मेघा इव मही-  
 घरम् ॥ ३४ ॥ ततो दृष्ट्वा तुद्यमानं शलग्नं पार्थैः समन्ततः । क्रुत-  
 वर्मा कृपश्चैव संक्रुद्धाबभ्यधावताम् ॥ ३५ ॥ उलूकश्च महावीर्यः  
 शकुनिश्चापि सौबलः । स्मयमानस्तु शनकैरश्रुत्यामा महारथः ।  
 तव पुत्राश्च कार्त्स्न्येन जुगुपुः शलग्नमाहवे ॥ ३६ ॥ भीमसेनं  
 त्रिभिर्विद्ध्वा क्रुतवर्मा शिलीमुखैः । वाणवर्षेण महता क्रुद्धरूप-  
 मवारयत् ॥ ३७ ॥ घृष्टद्युम्नं कृपः क्रुद्धो वाणवर्षैरताडयत् ।  
 द्रौपदेयांश्च शकुनिर्यमौ च द्रौणिरभ्ययात् ॥ ३८ ॥ दुर्योधनो  
 युधांश्वेष्ठ आहवे केशवार्जुनौ । समभ्ययात्तूग्रतेजाः शरैश्चाप्यहन-  
 हली ॥ ३९ ॥ एवं हन्वन्मृतान्यासंस्त्वदीयानां परैः सह । घोर-  
 रूपाणि चित्राणि तत्र तत्र विशाम्पते ॥ ४० ॥ ऋष्यवर्णान् जघा-  
 नाश्वान् भोजो भीमस्य संयुगे । सोऽवतीर्य रथोपस्थाहताश्वः  
 पाण्डुनन्दनः । कालो दण्डमिवोद्यम्य मदापाणिरयुध्यत ॥ ४१ ॥  
 प्रमुखे सहदेवस्य जघानाश्वान् मद्रराट् । ततः शलग्नस्य तनयं  
 सहदेवोऽसिनावधीत् ॥ ४२ ॥ गौतमः पुनराचार्यो घृष्टद्युम्नमयो-  
 धयत् । असम्भ्रान्तमसम्भ्रान्तो यत्नवान् यत्नवत्तरम् ॥ ४३ ॥ द्रौप-  
 देयांस्तथा वीरानेकैकं दशभिः शरैः । अविध्यदाचार्यसुतो नाति-

क्रुद्धः स्रयन्निव ॥ ४४ ॥ पुनश्च भीमसेनस्य जघानाश्रुंस्तथाहवे ।  
 सोवतीर्य रथात्तूर्णं हताश्रुः पाण्डुनन्दनः ॥ ४५ ॥ कालो दण्ड-  
 मिवोद्यम्य गदां क्रुद्धो महाबलः । पोथयामास तुरगान् रथञ्च  
 कृतवर्मणः । कृतवर्मा त्वत्प्लुत्य रथात्तस्मादपाक्रमत् ॥ ४६ ॥  
 शल्योऽपि राजन् संक्रुद्धो निघ्नन् सोमकपाण्डवान् । पुनरेव शितै-  
 र्वाणैर्युधिष्ठिरमपीडयत् ॥ ४७ ॥ तस्य भीमो रणे क्रुद्धः संदष्ट-  
 दशनच्छुटः । विनाशायभिसन्धाय गदामादत्तवीर्यवान् ॥ ४८ ॥  
 यमदण्डप्रतीकाशं कालरात्रिमिवोद्यताम् । गजबाजिमनुष्याणां  
 प्राणान्तकरणीमति ॥ ४९ ॥ हेमपट्टपरिचिप्तामुल्कां प्रज्वलिता-  
 मिव । शैक्यां व्यालीमिवात्युग्रां वज्रकल्पामयोमयीम् ॥ ५० ॥  
 चन्दनागुसुपङ्काक्तां प्रमदामीप्सितामिव । वसामेदोऽस्रदिग्धाङ्गीं  
 जिह्वां वैवस्वतीमिव ॥ ५१ ॥ पटुघण्टारववतीं वासवीमशनी-  
 मिव । निर्मुक्ताशीविषाकारां पृक्तां गजमदैरपि ॥ ५२ ॥ वासनीं  
 रिपुसैन्यानां स्वसैन्यपरिहर्षणीम् । मनुष्यलोके विख्यातां गिरि-  
 शृङ्गविदारणीम् ॥ ५३ ॥ यथा कैलासभवने महेश्वरसखं वली ।  
 आह्वयामास कौन्तेयः संक्रुद्धमलकाधिपम् ॥ ५४ ॥ यथा माया-  
 मयान् दृप्तान् सुवह्न् गन्धमादने । जघान गुह्यकान् क्रुद्धो मन्दा-  
 रायं महाबलः । वार्यमाणोऽपि वहुभिद्रौपद्याः प्रियमास्थितः  
 ॥ ५५ ॥ तां वज्रमणिरत्नाढ्यामष्टास्रिं वज्रगौरवाम् । समु-  
 दम्य महाबाहुः शल्यमभ्यद्रवद्रुषे ॥ ५६ ॥ गदया युद्धकुशलस्तया  
 दारुणनादया । पोथयामास शल्यस्य चतुरोऽश्वान्महाजवान्  
 ॥ ५७ ॥ ततः शल्यो रणे क्रुद्धः पीने वक्षसि तोमरम् । निचखान  
 नदन् बीरो मम भित्त्वास्य सोऽभ्यगात् ॥ ५८ ॥ त्वकोदरस्त्वस-  
 न्प्रान्तस्तमेवोद्धृत्य तोमरम् । यन्तारं मद्रराजस्य निर्विभेदं ततो  
 हृदि ॥ ५९ ॥ स भिन्नपर्मा रुधिरं वमन् विव्रस्तमनसः । पपा-  
 ताभिमुखो दीनो मद्रराजस्त्वपाक्रमत् ॥ ६० ॥ कृतप्रतिकृतं दृष्ट्वा



शलो विस्मितमानस । गदामाश्रित्य धीरात्मा प्रत्यामित्रमबैक्षत  
 ॥ ६१ ॥ ततः सुमनसः पार्या भीमसेनमपूजयन् । तद्दृष्ट्वा कर्म  
 संग्रामे घोरमक्लिष्टकर्मणः ॥ ६२ ॥

इति शल्यपर्वणि शल्यवधपर्वणि संकुलयुद्धे

एकादशोऽध्यायः ॥ ११ ॥

सञ्जय उवाच । पतितं प्रेक्ष्य यन्तारं शल्यः सर्वायसीं गदाम् ।  
 आदाय तरसा राजंस्तस्थौ गिरिरिवाचलः ॥ १ ॥ तं दौप्रमिव  
 कालान्निं पाशहस्तमिवान्तकम् । सशृङ्गमिव कौलासं सबच्चमिव  
 वासवम् ॥ २ ॥ सशूलमिव हर्य्यं वने मत्तमिव द्विपन् । जवे-  
 नाभ्यपतद्भीमः प्रगृह्य महतीं गदाम् ॥ ३ ॥ ततः शङ्खप्रणादस्य  
 तूर्याणाञ्च सहस्रशः । सिंहनादस्य सञ्ज्ञे शूराणां हर्षवर्द्धनः  
 ॥ ४ ॥ प्रेक्षन्तः सर्वतस्तौ हि योधा योधमहाहिपौ । तावकाश्च  
 परे चैव साधुसाध्वित्यपूजयन् ॥ ५ ॥ न हि मद्राधिपादन्यो  
 रामाहा यदुनन्दनात् । सोढुमुत्सहते विगं भीमसेनस्य संयुगे  
 ॥ ६ ॥ तथा मद्राधिपस्यापि गदावेगं महात्मनः । सोढुमुत्सहते  
 नान्यो योधो युधि वृकोदरात् ॥ ७ ॥ तौ वृषाविव नर्दन्तौ  
 मण्डलानि विचेरतुः । आवात्सितपदौ वीरौ मद्रराजवृकोदरौ  
 ॥ ८ ॥ मण्डलावर्तमार्गेषु गदाविहरणेषु च । निर्विशेषमभूद्युद्धं  
 तयोः पुरुषसिंहयोः ॥ ९ ॥ तप्तहेममयैः शुभ्रैर्वभूव भयवर्द्धिनी ।  
 अग्निज्वालैरिवावहा पट्टैः शल्यस्य सा गदा ॥ १० ॥ तथैव चरतो  
 मार्गान् मण्डलेषु महात्मनः । विद्युद्भ्रप्रतीकाया भीमस्य शुशुभे  
 गदा ॥ ११ ॥ ताडिता मद्रराजेन भीमस्य गदया गदा । दह्य-  
 माने रथे राजन् सृजे पावकार्चिषः ॥ १२ ॥ तथा भीमेन शल्यस्य  
 ताडिता गदया गदा । अङ्गारवर्षं मुमुचे तद्दह्युतमिवाभवत् ॥ १३ ॥

दन्तैरिव महानागौ शृङ्गैरिव महर्षभौ । तोवैरिव तदान्योऽन्यं  
 गदाग्राभ्यां निजघ्नतुः ॥ १४ ॥ तौ गदानिहतैर्गावैः क्षणेन  
 रुधिरोक्षितौ । प्रेक्षणीयतरावास्तां पुष्पिताविव किंशुकौ ॥ १५ ॥  
 गदया मद्रराजेन सव्यदक्षिणमाहतः । भीमसेनो महावाङ्मन  
 चचालाचलोपमः ॥ १६ ॥ तथा भीमगदावेगैस्ताड्यमानो मुहु-  
 र्मुहुः । शल्यो न विव्यथे राजन् दन्तिनेव महागिरिः ॥ १७ ॥  
 शुश्रुवे दिक्षु सर्वासु वयोः पुरुषसिंहयोः । गदानिपातसंक्रादौ  
 वज्रयोरिव निखनः ॥ १८ ॥ निवृत्त्य तु महावीर्यौ समुच्छ्रित-  
 गदाबुभौ । पुनरन्तरमार्गस्थौ मण्डलानि विचेरतुः ॥ १९ ॥ तथा-  
 भ्येत्य पदान्यष्टौ सान्निपातोऽभवत्तयोः । उद्यम्य लौहदण्डाभ्या-  
 मतिमानुषकर्मणोः ॥ २० ॥ प्रार्थयानौ तदान्योऽन्यं मण्डलानि  
 विचेरतुः । क्रियाविशेषं कृतिनौ दर्शयामासतुस्तदा ॥ २१ ॥  
 अथोद्यम्य गदे घोरे सशृङ्गाविव पर्वतौ । तावाजघ्नतुरन्योऽन्यं  
 यथा भूमिचलेऽचलौ ॥ २२ ॥ तौ परस्परवेगाच्च गदाभ्यां भृश-  
 विक्षतौ । युगपत् पिततुर्वीराबुभाविन्द्रध्वजाविव ॥ २३ ॥ उभयोः  
 सेनयोर्वीरास्तदा हाहाकृतोऽभवन् । मृशं मर्मण्यभिहताबुभा-  
 वास्तां सुविह्वलौ ॥ २४ ॥ ततः स्वरथमारोप्य मद्राणामृषभं  
 वली । अपोवाह कूपः शल्यं तूर्णमायोधनादथ ॥ २५ ॥ क्षीव-  
 वहिह्वलत्वात्तु निमेषात् पुनरुत्थितः । भीमसेनो गदापाणिः समा-  
 ह्वयत मद्रपम् ॥ २६ ॥ ततस्तु तावकाः शूरा नानाशस्त्रसमायुताः ।  
 नानावादिविशब्देन पाण्डुसेनामयोधयन् ॥ २७ ॥ भुजाबुश्रित्य  
 शस्त्रञ्च शब्देन महता ततः । अभ्यद्रवन्महाराज दुर्योधनपुरो-  
 गमाः ॥ २८ ॥ तदनौकमभिप्रेक्ष्य ततस्ते पाण्डुनन्दनाः । प्रययुः  
 सिंहनादेन दुर्योधनपुरोगमान् ॥ २९ ॥ तेषामापततां तूर्णं  
 पुत्रस्ते भरतर्षभ । प्रासेन चेकितानं वै विव्याध हृदये भृशम्  
 ॥ ३० ॥ स पपात रथोपस्थे तव पुत्रेण ताडितः । रुधिरौघ-

परिक्लिन्नः प्रविश्य विपुलं तमः ॥ ३१ ॥ चैकितानं हतं दृष्ट्वा  
पाण्डवानां महारथाः । असकृदभ्यवर्षन्त शरवर्षाणि भागशः  
॥ ३२ ॥ तावकानामनीकेषु पाण्डवा जितकाशिनः । व्यचरन्त  
महाराज प्रेक्षणीयाः समन्ततः ॥ ३३ ॥ कृपश्च कृतवर्मा च सौव-  
लश्च महाबलः । अयोधयन् धर्मराजं मद्वराजपुरस्कृताः ॥ ३४ ॥  
भारद्वाजस्य हन्तारं भूरिवीर्यपराक्रमम् । दुर्योधनो महाराज  
घृष्टयुम्नमयोधयत् ॥ ३५ ॥ त्रिसाहस्रा रथा राजंस्तव पुत्रेण  
चोदिताः । अयोधयन्त विजयं द्रौणपुत्रपुरस्कृताः ॥ ३६ ॥ विजये  
घृतसङ्कल्पाः समभित्यक्तजीविताः । प्राविशंस्तावका राजन् हंसा  
इव महत् सरः ॥ ३७ ॥ ततो युद्धमभूद्घोरं परस्परवधैषिणाम् ।  
अन्योऽन्यवधसंयुक्तमन्योऽन्यप्रीतिवर्द्धनम् ॥ ३८ ॥ तस्मिन् प्रवृत्ते  
संग्रामे राजन् वीरवरक्षये । अनिलेनेरितं घोरमुत्तस्थौ पार्थिवं  
रजः ॥ ३९ ॥ अब्रह्मन्नामधेयानां पाण्डवानाञ्च कीर्तनात् ।  
परस्परं विजानीमो ये चायुध्यन्नभीतवत् ॥ ४० ॥ तद्रजः पुरुष-  
व्याघ्र शोणितेन प्रशामितम् । दिग्भ्रमविमला राजंस्तस्मिंस्तमसि  
शामिते ॥ ४१ ॥ तथा प्रवृत्ते संग्रामे भीमरूपे भयानके । ताव-  
कानां परेषाञ्च नासीत् कश्चित् पराङ्मुखः ॥ ४२ ॥ ब्रह्मलोकपरा  
भूत्वा प्रार्थयन्तो जयं युधि । सुयुद्धेन पराक्रान्ता नराः स्वर्ग-  
मभीप्सवः ॥ ४३ ॥ भर्तृपिण्डविमोक्षार्थं मित्रकार्यविनिश्चिताः ।  
स्वर्गसंसक्तमनसो योधा युयुधिरे तदा ॥ ४४ ॥ नानारूपार्णा  
शस्त्राणि विसृजन्तो महारथाः । अन्योऽन्यमभिगर्जन्तः प्रहरन्तः  
परस्परम् ॥ ४५ ॥ हत विध्यत गृह्णीत प्रहरध्वं निकृन्तत । इति  
स्र वाचः श्रूयन्ते तव तेषाञ्च वै रणे ॥ ४६ ॥ ततो शल्यो महा-  
राज धर्मराजं युधिष्ठिरम् । विव्याध निश्चितैर्वांसैर्हन्तुकानो महा-  
रथम् ॥ ४७ ॥ तस्य पार्थो महाराज नाराचान् वै चतुर्दश ।  
मर्माण्युद्दिश्य मर्मज्ञो निचखान हसन्निव ॥ ४८ ॥ आवार्य पाण्डवं

बाणैर्हन्तुकामो महायथाः । विव्याध समरे क्रुद्धो बह्वभिः कङ्क-  
 पत्रिभिः ॥ ४९ ॥ अथ भृगो महाराज शरेणानतपर्वणा । युधि-  
 ष्ठिरं समाजघ्ने सर्वसैन्यस्य पश्यतः ॥ ५० ॥ धर्मराजोऽपि संक्रुद्धो  
 मद्रराजं महायथाः । विव्याध निश्चितैर्बाणैः कङ्कवर्हिणवाजितैः  
 ॥ ५१ ॥ चन्द्रसेनञ्च सप्तया सूतञ्च नवभिः शरैः । द्रुमसेनञ्चतुः-  
 षष्ट्या निजघान महारथः ॥ ५२ ॥ चक्ररक्षो हते शल्यः पाण्डवेन  
 महात्मना । निजघान ततो राजंश्चेदीन् वै पञ्चविंशति ॥ ५३ ॥  
 सात्यकिं पञ्चविंशत्या भीमसेनञ्च सप्तभिः । माद्रीपुत्रौ शतेनाजौ  
 विव्याध निश्चितैः शरैः ॥ ५४ ॥ एवं विचरतस्तस्य संग्रामे राज-  
 सत्तमः । संप्रैषयच्छितान् पार्थः शरानांशौविषोपमान् ॥ ५५ ॥  
 ध्वजाग्रञ्चास्य समरे कुन्तीपुत्रो युधिष्ठिरः । प्रमुखि वर्त्तमानस्य  
 भङ्गेनापाहरद्रथात् ॥ ५६ ॥ पाण्डपुत्रेण वै तस्य केतुं छिन्नं  
 महाहवे । निपतन्तमपश्याम गिरिशृङ्गमिवाहतम् ॥ ५७ ॥ ध्वजं  
 निपतितं दृष्ट्वा पाण्डवञ्च व्यवस्थितम् । संक्रुद्धो मद्रराजोऽभूच्छर-  
 वर्षं मुमोच ह ॥ ५८ ॥ शल्यः सायकवर्षेण पर्जन्य इव वृष्टिमान् ।  
 अभ्यवप्रेदमेयात्मा क्षत्रियान् क्षत्रियर्षभः ॥ ५९ ॥ सात्यकिं भीम-  
 सेनञ्च माद्रीपुत्रौ च पाण्डवौ । एकैकं पञ्चभिर्विद्ध्वा युधिष्ठिर-  
 मपौडयत् ॥ ६० ॥ ततो बाणमयं जालं बिततं पाण्डवोरसि ।  
 अपश्याम महाराज मेघजालमिवोद्गतम् ॥ ६१ ॥ तस्य शल्यो रणे  
 क्रुद्धो बाणैः सन्नतपर्वभिः । दिशः प्रच्छादयामास प्रदिशश्च महा-  
 रथः ॥ ६२ ॥ ततो युधिष्ठिरो राजा बाणजालेन पीडितः ।  
 बभूव हृतविक्रान्तो जम्भो वृत्रहणा यथा ॥ ६२ ॥

इति शल्यपर्वणि शल्यवधपर्वणि शल्ययुधिष्ठिरयुद्धे

द्वादशोऽध्यायः ॥ १२ ॥

सञ्जय उवाच । पौडिते धर्मराजेतु मद्राजेन मारिष ।  
सात्यकिर्भीमसेनश्च माद्रीपुत्रौ च पाण्डवौ । परिवार्यै रथैः शतं  
पौड्यामासुराहवे ॥ १ ॥ तमेकं बहुभिर्दृष्ट्वा पौड्यमानं महा-  
रथैः । साधुवादी महान् जज्ञे सिद्धाश्वान् प्रहर्षिताः । आश्चर्य-  
मित्यभाषन्त मुनयश्चापि सङ्गताः ॥ २ ॥ भीमसेनो रणे शल्यं  
शल्यभूतं पराक्रमे । एकेन विद्ध्वा वाणेन पुनर्विव्याध सप्तभिः ॥ ३ ॥  
सात्यकिश्च शतैर्ननं धर्मपुत्रपरीप्सया । नद्रेश्वरमथाकीर्यं सिंह-  
नादमथानदत् ॥ ४ ॥ नकुलः पञ्चभिश्चैनं सहदेवश्च सप्तभिः ।  
विद्ध्वा तन्तु ततस्तूणं पुनर्विव्याध सप्तभिः ॥ ५ ॥ स तु शूरो रणे  
यत्तः पौडितस्त्रैर्महारथैः । विकृष्य कार्मुकं घोरं वेगवद्धार-  
साधनम् ॥ ६ ॥ सात्यकिं पञ्चविंशत्या शल्यो विव्याध मारिष ।  
भीमसेनं त्रिसप्तत्या नकुलं सप्तभिस्तथा ॥ ७ ॥ ततः सविशिख-  
ञ्चापं सहदेवस्य धन्विनः । कृत्वा भलेन समरे विव्याधैनं त्रि-  
सप्तभिः ॥ ८ ॥ सहदेवस्तु समरे मातृशं भूरिवर्चसम् । सज्वमन्य-  
डनुः कृत्वा पञ्चभिः समताडयत् । शरैराशौविषाकारैर्ज्वलज्ज्वलन-  
सन्निभैः ॥ ९ ॥ सारथिज्ञास्य समरे शरेणानतपर्वशा । विव्याध  
भृशसंक्रुद्धस्तत्र भूवस्त्रिभिः शरैः ॥ १० ॥ भीमसेनस्तु सप्तत्या  
सात्यकिर्नवभिः शरैः । धर्मराजस्तथा षष्ट्या गात्रे शल्यं समा-  
पयत् ॥ ११ ॥ ततः शल्यो महाराज निर्विद्धस्त्रैर्महारथैः । सुस्त्राव  
रुधिरं गात्रैर्गौरिकं पदतो यथा ॥ १२ ॥ तांश्च सर्वान् महेष्वान्  
पञ्चभिः पञ्चभिः शरैः । विव्याध तरसा राजंस्तदद्भुतमिवाभवत्  
॥ १३ ॥ ततोऽपरेण भलेन धर्मपुत्रस्य मारिष । धनुश्चिच्छेद  
समरे सज्यं स हि महारथः ॥ १४ ॥ अथान्यडनुरादाय धर्म-  
पुत्रो महारथः । साश्वसूतध्वजरथं शल्यं प्राच्छादयच्छरैः ॥ १५ ॥  
स छाद्यमानः समरे धर्मपुत्रस्य सायकैः । युधिष्ठिरमथाविध्य-  
द्दुर्गामनिश्चितैः शरैः ॥ १६ ॥ सात्यकिस्तु ततः क्रुद्धो धर्मपुत्रे

शरार्हति । मद्राणामधिपं शूरं शरौघैः समवारयत् ॥ १७ ॥ स  
 सात्यकेः प्रविच्छेद चुरप्रेण महद्भुः । भीमसेनमुखांस्तांश्च त्रिभि-  
 स्त्रभिरताडयत् ॥ १८ ॥ तस्य क्रुद्धो महाराज सात्यकिः सत्य-  
 विक्रम । तोमरं प्रेषयामास स्वर्णदण्डं महाधनम् ॥ १९ ॥ भीम-  
 सेनोऽथ नाराचं ज्वलन्तमिव पन्नगम् । नकुल समरे शक्तिं  
 सहदेवो गदां शुभाम् । धर्मराजः शतघ्नोन्तु जिघांसुः शलग्रमाहवे  
 ॥ २० ॥ तानापतत एवाशु पञ्चानां वै भुजच्युतान् । वारयामास  
 समरे शस्त्रसङ्घान् स मद्रराट् ॥ २१ ॥ सात्यकिप्रहितं शलग्रो  
 भक्तैश्चिच्छेद तोनरम् । भीमेन प्रहितञ्चापि शरं कनकभूषणम् ।  
 दिघा विच्छेद समरे क्रुतहस्तः प्रतापवान् ॥ २२ ॥ नकुलप्रेषितां  
 शक्तिं हेमदण्डां भयावहाम् । गदाञ्च सहदेवेन शरौघैः सम-  
 वारयत् ॥ २३ ॥ शराभ्याञ्च शतघ्नीं तां राक्षश्चिच्छेद भारत ।  
 पश्यतां पाण्डुपुत्राणां सिंहनादं ननाद च । नामृषत्तन्तु शैनेयः  
 शत्रोर्विजयमाहवे ॥ २४ ॥ अथान्यदतुरादास सात्यकिः क्रोध-  
 मूर्च्छितः । हाभ्यां मद्रेश्वरं विद्ध्वा साराथिञ्च त्रिभिः शरैः ॥ २५ ॥  
 ततः शलग्रो महाराज सर्वांस्तान् दशभिः शरैः । विव्याध सुभृशं  
 क्रुहस्तोत्रैरिव महाहिपान् ॥ २६ ॥ ते वार्यमाणाः समरे नद्र-  
 राजेन भारत । न शेकुः प्रमुखे स्थातुं तस्य शत्रुनिस्तूदनाः ॥ २७ ॥  
 ततो दुर्योधनो राजा दृष्ट्वा शलग्रस्य विक्रमम् । निहतान् पाण्ड-  
 वान् मेने पाञ्चालानथ सृञ्चयान् ॥ २८ ॥ ततो राजन्महावाङ्म-  
 भीमसेनः प्रतापवान् । सन्त्यज्य मनसा प्राणान् मद्राधिपमयोधयत्  
 ॥ २९ ॥ नकुलः सहदेवश्च सात्यकिश्च महाबलः । परिवार्य  
 तदा शलग्रं समन्ताद्गिरिज्झरैः ॥ ३० ॥ स चतुर्भिर्महेष्वासैः  
 पाण्डवानां महारथैः । दृतस्तान् योधयामास मद्रराजः प्रताप-  
 वान् ॥ ३१ ॥ तस्य धर्मसुतो राजन् चुरप्रेण महाहवे । चक्ररत्नं  
 जघानाशु मद्रराजस्य पार्थिवः ॥ ३२ ॥ तस्मिंस्तु निहते शूरे

चक्ररक्षे महारथे । मद्रराजोऽतिबलवान् सैनिकांस्त्वकिरच्छरैः  
 ॥ ३३ ॥ समाच्छन्नांस्ततस्तांस्तु राजन् वीक्ष्य स सैनिकान् ।  
 चिन्तयामास समरे धर्मराजो युधिष्ठिरः ॥ ३४ ॥ कथं नूनं भवेत्  
 सत्यं तन्माघववचो महत् । न हि क्रुद्धो रणे राजा क्षययेत बलं  
 मम ॥ ३५ ॥ ततः सरथनागाश्रवाः पाण्डवाः पाण्डुपूर्वज । मद्दे-  
 श्वरं समासेदुः पीडयन्तः समन्ततः ॥ ३६ ॥ नानाशस्त्रौघबहुलां  
 शरवृष्टिं समुत्थिताम् । व्यधमत् समरे राजा महाभ्राणीव मारुतः  
 ॥ ३७ ॥ ततः कनकपुङ्गां तां शल्यक्षिप्तां वियद्गताम् । शरवृष्टि-  
 मपश्याम शलभानामिबार्थातम् ॥ ३८ ॥ ते शरा मद्रराजेन प्रेषिता  
 रणमूर्धनि । सम्पतन्तः स दृश्यन्ते शकुनानां ब्रजा इव ॥ ३९ ॥  
 मद्रराजधनुर्मुक्तैः शरैः कनकभूषणैः । निरन्तरमिवाकाशं सं-  
 वभूव जनाधिप । न पाण्डवानां नास्माकं तत्र काश्चित् व्यदृश्यत  
 ॥ ४० ॥ वाणान्धकारे महति कृते तत्र महाहवे । मद्रराजेन  
 बलिना लाघवाच्छरवृष्टिभिः ॥ ४१ ॥ लोड्यमानं तथा दृष्ट्वा  
 पाण्डवानां बलार्णवम् । विस्मयं परमं जम्मुर्देवगन्धर्वदानवाः  
 ॥ ४२ ॥ स तु तान् सर्वतो यत्राच्छरैः सम्पीड्य मारिष । धर्म-  
 राजमवच्छाद्य सिंहवद्वनदन्मुहुः ॥ ४३ ॥ ते कृन्ताः समरे तेन  
 पाण्डवानां महारथाः । न श्रेकुस्तं तदा युद्धे प्रत्युत्थातुं महा-  
 रथम् ॥ ४४ ॥ धर्मराजपुरोगास्तु भीमसेनमुखा रथाः । न जङ्घः  
 समरे शूरं शल्यमाहवशोभिनम् ॥ ४५ ॥

इति शल्यपर्वणि शल्यवधपर्वणि संकुलयुद्धे  
 त्रयोदशोऽध्यायः ॥ १३ ॥

सञ्जय उवाच । अर्जुनो द्रौणिना विद्धो युद्धे बहुभिराशुगैः ।  
 तस्य चानुचरैः शूरैस्त्रिगर्तानां महारथैः ॥ १ ॥ द्रौणिं विव्याध

समरे विभिरेव शिलीमुखै । तथेतान्महेष्वासान् हाभ्यां हाभ्यां  
 वनक्षयः । भूयञ्चैव महावाहुः शरवर्षैरवाकिरत् ॥ २ ॥ शर-  
 कण्टकितास्ते तु तावका भरतर्षभ । न जहः समरे पार्थं वध्य-  
 मानाः शितैः शरैः ॥ ३ ॥ तेऽर्जुनं शरवर्षेण द्रोणपुत्रपुरोगमाः ।  
 अयोधयन्त समरे परिवार्य महारथम् ॥ ४ ॥ तैस्तु क्षिप्ताः शरा  
 राजन् कार्त्तिस्रविभूषिताः । अर्जुनस्य रथोपस्थं पूरयामासु-  
 रक्षसा ॥ ५ ॥ तथा कृणौ महेष्वासावृषभौ सर्वधन्विनाम् ।  
 शरैर्वीक्ष्य वितुन्नाङ्गौ प्रहृष्टा युद्धदुर्मदाः ॥ ६ ॥ कूबरो रथ-  
 चक्राणि ईषा योक्ताणि वा विभो । युगञ्चैवानुकर्षञ्च शरभूत-  
 मभूत्तदा ॥ ७ ॥ नैतादृशं दृष्टपूर्वं राजन्नैवापि च श्रुतम् । यादृशं  
 तत्र पार्थस्य तावकाः संप्रचक्रिरे ॥ ८ ॥ स रथः सर्वतो भाति  
 चित्रपुङ्खैः शितैः शरैः । उल्काश्रितैः संप्रदीप्तं विमानमिव भूतले  
 ॥ ९ ॥ ततोऽर्जुनो महाराज शरैः सन्नतपर्वभिः । अवाकिरत्त्वां  
 मृतनां मेघो वृष्ट्या यथाचलम् ॥ १० ॥ ते वध्यमानाः समरे पार्थ-  
 नामाङ्कितैः शरैः । पार्थभूतममन्यन्त प्रेक्षमाणास्तथाविधाम् ॥ ११ ॥  
 ततोऽद्भुतशरज्वालो वनुःशब्दानिलो महान् । सेनेम्बनं ददा-  
 द्हाशु तावकं पार्थपावकः ॥ १२ ॥ चक्राणां पततञ्चापि युगानाञ्च  
 धरातले । तूणीराणां पताकानां ध्वजानाञ्च रथैः सह ॥ १३ ॥  
 ईशाणामनुकर्षाणां त्रिवेणूनाञ्च भारत । अक्षाणामथ योक्ताणां  
 प्रतोदानाञ्च सर्वशः ॥ १४ ॥ शिरसां पतताञ्चैव कुण्डलोष्णीष-  
 धारिणाम् । भुजानाञ्च महाराज जङ्घानाञ्च सहस्रशः ॥ १५ ॥  
 कृपाणां व्यजनैः सार्द्धं मुकुटानाञ्च राशयः । समदृश्यन्त पार्थस्य  
 रथमार्गेषु भारत ॥ १६ ॥ ततः क्रुद्धस्य पार्थस्य रथमार्गं विशा-  
 म्यते । अगम्यरूपा पृथिवी मांसशोणितकर्द्दमा ॥ १७ ॥ बभूव  
 भरतश्चेष्ट रुद्रस्याक्रीडनं यथा । भीरुणां त्रासजननी शूराणां  
 हर्षवर्द्धनी ॥ १८ ॥ इत्वा तु समरे पार्थः सहस्रे वै परन्तपः ।



रथानां सवस्तथानां विधूमोग्निरिव ज्वलन् ॥ १९ ॥ यथा हि  
 भगवानग्निर्जगद्गन्धा चराचरम् । विधूमो दृश्यते राजंस्तथा पार्थो  
 महारथः ॥ २० ॥ द्रौणिस्तु समरे दृष्ट्वा पाण्डवस्य पराक्रमम् ।  
 रथेनातिपताकेन पाण्डवं प्रत्यवारयत् ॥ २१ ॥ ताबुभौ पुरुष-  
 व्याघ्रौ श्वेताश्वौ रथिनाम्बरौ । समीचतुस्तथा तूष्णं परस्पर-  
 बधैषिणौ ॥ २२ ॥ तयोरासीन्महाराज बाणवर्षं सुदारुणम् ।  
 जीमूतयोर्यथा वृष्टिस्तपान्ते भरतर्षभ ॥ २३ ॥ अन्योऽन्यस्याद्धिनौ  
 तौ तु शरैः सन्नतपर्वभिः । ततश्चतुर्मृधेऽन्योऽन्यं शृङ्गाभ्यां वृषभा-  
 विव ॥ २४ ॥ तयोर्युद्धं महाराज विरं सममिवाभवत् । अस्त्राणां  
 सङ्गमस्यैव घोरस्तत्राभवत् पुनः ॥ २५ ॥ ततोऽर्जुनं हादशमी रुक्म-  
 पुङ्खैः सुतेजनैः । वासुदेवञ्च दशभिर्द्रौणिर्विव्याध भारत ॥ २६ ॥  
 ततः प्रहस्य बीभत्सुर्व्याह्निपद्माण्डवं धनुः । मानयित्वा मुहूर्त्तन्तु  
 सुरपुत्रं महाहवे ॥ २७ ॥ व्यश्वसूतरथञ्चक्रे सव्यसाची महा-  
 रथः । मृदुपूर्वं ततश्चैनं त्रिभिर्विव्याध सायकैः ॥ २८ ॥ चताश्व  
 तु रथे तिष्ठन् द्रोणपुत्रस्तदा स्रयन् । मुषलं पाण्डुपुत्राय चिक्षेप  
 परिघोपमम् ॥ २९ ॥ तमापतन्तं सहसा हेमपट्टविभूषितम् ।  
 चिच्छेद सप्तधा वीरः पार्थः शत्रुनिवर्हणः ॥ ३० ॥ स ह्निन्तं  
 मुषलं दृष्ट्वा द्रौणि परमकोपनः । आददे परिघं घोरं नगीन्द्र-  
 शिखरोपमम् । चिक्षेप चैव पार्थाय द्रौणिर्युद्धविशारदः ॥ ३१ ॥  
 तमन्तकमिव क्रुद्धं परिघं प्रेक्ष्य पाण्डवः । अर्जुनस्त्वरितो जघ्ने  
 पञ्चभिः सायकोत्तमैः ॥ ३२ ॥ स ह्निन्नः ततितो भूमौ पार्थवाणै-  
 र्महामृधे । दारयन् पृथिवीन्द्राणां मनासीव च भारत ॥ ३३ ॥  
 ततोऽपरैस्त्रिभिर्वाणैर्द्रौणिं विव्याध पाण्डवः । सोऽतिबिद्धो बल-  
 बता पार्थेन सुनहावलः । न संभ्रान्तस्तदा द्रौणिः पौरुषे स्व  
 व्यवस्थितः ॥ ३४ ॥ सुरथन्तु ततो राजन् भारद्वाजो महारथः ।  
 अवाकिरच्छरव्रतैः सबक्षत्रस्य पश्यतः ॥ ३५ ॥ ततस्तु सुरथो

द्याजौ पाञ्चालानां महारथः । रथेन मेघघोषिण द्रौणिमेवाभ्य-  
 धावत ॥ ३६ ॥ विकर्षन् वै धनुः श्रेष्ठं सर्वभारसहं दृष्टम् ।  
 ज्वलनाग्नीविषनिभैः शरैश्चैननबाकिरत् ॥ ३७ ॥ सुरथं वीच्य  
 संक्रुद्धमापतन्तं महारथम् । चक्रोध समरे द्रौणिर्दण्डाहत इवो-  
 रगः ॥ ३८ ॥ त्रिशिखां भ्रुकुटीं कृत्वा सृक्कणीपरिसंलिहन् । तं  
 वीच्य सुरथं रोषाद्भुज्यामिवमृज्य च । मुमोच तीक्ष्णं नाराचं  
 यमदण्डोपमं युधि ॥ ३९ ॥ स तस्य हृदयं भित्त्वा प्रविवेशाति-  
 वेगितः । शक्राश्रनिरिवोतसृष्टो विदार्य धरणीतलम् ॥ ४० ॥ ततः  
 स पतितो भूमौ नाराचेन समाहतः । वज्रेणेव तथा शृङ्गं पर्व-  
 तस्य विदारितम् ॥ ४१ ॥ तस्मिंस्तु निहतो वीरे द्रोणपुत्रः प्रताप-  
 बान् । आसुरोह रथं तूष्णं तमेव रथिनांवरः ॥ ४२ ॥ ततः  
 सञ्जो महाराज द्रौणिराहवदुर्मदः । अर्जुनं योधयामास संश-  
 प्तकवृत्तो रणे ॥ ४३ ॥ तद्यज्ञं सुमहच्चासीदेकस्य बद्धभिः सह ।  
 मध्यन्दिनगते सूर्ये यमराष्ट्रबिबर्द्धनम् ॥ ४४ ॥ तत्राश्चर्यमपश्याम  
 दृष्ट्वा तेषां पराक्रमम् । यदेको युगपद्दीरान् समयोधयदर्जुनः  
 ॥ ४५ ॥ विमर्द्दस्तु महानासीदर्जुनस्य परैः सह । शतक्रतोर्वथा  
 पूर्वं महत्या दैत्यसेनया ॥ ४६ ॥

शल्यपर्वणि शल्यवधपर्वणि संकुलयुद्धे

चतुर्दशोऽध्यायः ॥ १४ ॥

सञ्जय उवाच । दुर्योधनो महाराज दृष्टद्युम्नश्च पापतः ।  
 चक्रतु सुमहद्युद्धे शरशक्तिसमाकुलम् ॥ १ ॥ तयोरासीन्महा-  
 राज शरधाराः सहस्रशः । अम्बुदानां यथा काले जलधाराः  
 समन्ततः ॥ २ ॥ राजा तु पार्श्वतं विद्धा शरैः पञ्चभिराकुण्ठैः ।  
 द्रोणहन्तारमुश्रेष्ठं पुनर्विव्याध सर्पाभिः ॥ ३ ॥ दृष्टद्युम्नस्तु समरे

वलवान् दृढविक्रमः । सप्तत्या विशिखानां वै दुर्योधनमपीडयत्  
 ॥ ४ ॥ पीडितं प्रेक्ष्य राजानं सोढर्या भरतर्षभ । महत्या सेनया  
 सार्द्धं परिवब्रुः स्म पार्षतम् ॥ ५ ॥ स तैः परिवृतः शूरः सर्वतो-  
 ऽतिरथैर्भृशम् । व्यचरत् समरे राजन् दर्शयन्नस्त्रलाघवम् ॥ ६ ॥  
 विशिखण्डी कृतवर्सासं गौतमञ्च महारथम् । प्रभद्रकैः समायुक्तौ  
 योधयामास धन्विनौ ॥ ७ ॥ तत्रापि सुमहद्युद्धं घोररूपं विशा-  
 म्यते । प्राणान् सन्त्यज्यतां युद्धे प्राणयूताभिर्देवने ॥ ८ ॥ शल्यस्तु  
 शरवर्षाणि विमुञ्चन् सर्वतो दिशम् । पाण्डवान् पीडयामास  
 ससात्यकित्वकोदरान् ॥ ९ ॥ तथोभौ च यमौ युद्धे यमतुल्यपरा-  
 क्रमौ । योधयामास राजेन्द्र धैर्येण च वलेन च ॥ १० ॥ शलग्र-  
 सायकनुन्नानां पाण्डवानां महामृधे । वातारं नाध्यदच्छन्त  
 केचित्तत्र महारथाः ॥ ११ ॥ ततस्तु नकुलः शूरो धर्मराजे  
 प्रपीडिते । अभिदुद्राव वेगेन मातुलं माद्रिनन्दनः ॥ १२ ॥  
 आच्छाद्य समरे शलग्रं नकुलः परबीरहा । विव्याध चैनं दशभिः  
 स्रयमानस्तनान्तरे ॥ १३ ॥ सर्वपारश्वबैर्वाणैः कर्मारपरिमार्जितैः ।  
 स्वर्णपुद्गैः शिलाधौतैर्धनुर्वन्त्रप्रचोदितैः ॥ १४ ॥ शलग्रस्तु पीडित-  
 स्तेन स्वस्त्रीयेण महात्मना । नकुलं पीडयामास पत्रिभिर्नत-  
 पर्वभिः ॥ १५ ॥ ततो युधिष्ठिरो राजा भीमसेनोऽथ सात्यकिः ।  
 सहदेवश्च माद्रेयो मद्रराजमुपाद्रवन् ॥ १६ ॥ तानापतत् एवाशु  
 पूरयाणात्रथस्त्रैः । दिशश्च विदिशश्चैव कम्पयानांश्च मेदिनीम् ।  
 प्रतिजग्राह समरे सेनापतिरमित्रजित् ॥ १७ ॥ युधिष्ठिरं त्रिभि-  
 विद्धा भीमसेनञ्च सप्तभिः । सात्यकिञ्च घतेनाजौ सहदेवं त्रिभिः  
 शरैः ॥ १८ ॥ ततस्तु सशरश्यापं नकुलस्य महात्मनः । मद्रेश्वरः  
 क्षुरप्रेण तदा विच्छेद मारिष । तदशौर्यत विच्छिन्नं धनुः  
 शलग्रस्य सायकैः ॥ १९ ॥ अथान्यद्दनुरादाय माद्रीपुत्रो महा-  
 रथः । मद्रराजरथं तूष्णं धूरयामास पत्रिभिः ॥ २० ॥ युधि-

छिरस्तु मद्रेशं सहदेवश्च मारिष । दशभिर्दशभिर्बाणैरुरस्येन-  
 मविध्यताम् ॥ २१ ॥ भीमसेनस्तु तं षष्ट्या सात्यकिर्नवभिः शरैः ।  
 मद्रराजमभिद्रुत्य जघ्नतुः क्रुद्धपत्रिभिः ॥ २२ ॥ मद्रराजस्ततः क्रुद्धः  
 सात्यकिं नवभिः शरैः । विव्याध भूयः सप्तत्या शराणां नतपर्व-  
 णाम् ॥ २३ ॥ अथान्य सशरश्चापं मुष्टौ षिच्छेद मारिष । हयांश्च  
 चतुरः संख्ये प्रेषयामास मृत्यवे ॥ २४ ॥ विरथं सात्यकिं कृत्वा  
 मद्रराजो महारथः । विशिखानां शतेनैनाजघान समन्ततः  
 माद्रपुत्रौ च संरक्षौ भीमसेनञ्च पादवम् । युधिष्ठिरञ्च कौरव्य  
 विव्याध दशभिः शरैः ॥ २५ ॥ तत्राद्भुतमपश्याम मद्रराजस्य  
 पौरुषम् । यद्देनं सहिताः पार्था नाभ्यवर्तन्त संयुगे ॥ २६ ॥  
 अथान्यं रथमास्थाय सात्यकिः सत्यविक्रमः । पीडितान् पाण्ड-  
 वान् दृष्ट्वा मद्रराजवशङ्कितान् । अभिदृष्ट्वा वेगेन मद्राणामधिपं  
 बली ॥ २७ ॥ आपतन्तं रथं तस्य शलाः समितिशोभनः । प्रत्यु-  
 द्ययौ रथेनैव मत्तो मत्तमिव द्विपम् ॥ २८ ॥ स सन्निपातस्तुमुलो  
 वभूवाद्भुतदर्शनः । सात्यकेश्यैव शूरस्य मद्राणामधिपस्य च ।  
 यादृशो वै पुरो वृत्तः शश्वरामरराजयोः ॥ २९ ॥ सात्यकिः प्रेक्ष्य  
 समरे मद्रराजं व्यवस्थितम् । विव्याध दशभिर्बाणैस्त्रिंशु तिष्ठेति  
 चाब्रवीत् ॥ ३० ॥ मद्रराजस्तु सुभृशं विद्वस्तेन महात्मना ।  
 सात्यकिं प्रतिविव्याध चित्रपुङ्खैः शितैः शरैः ॥ ३१ ॥ ततः पार्था  
 महेश्वासाः सात्वताभिस्तं नृपम् । अभ्यद्रवन्नथैस्तूष्णं नातुलं वध-  
 काङ्क्षया ॥ ३२ ॥ तत आसीत् परामर्हस्तुमुलः शोणितोदकः ।  
 शराणां युध्यमानानां सिंघानामिव नर्हताम् ॥ ३३ ॥ तेषामासी-  
 न्महाराज व्यतिक्षेपः परस्परम् । सिंघानानभिषिप्सुनां कूजता-  
 मिव संयुगे ॥ ३४ ॥ तेषां वाणसहस्राघैराकौर्गा वसुधाभवत् ।  
 अन्तरीक्षञ्च सहसा वाणभूतमभूत्तदा ॥ ३५ ॥ शराम्बकारं वद्धुधा  
 कृतं तत्र समन्ततः । अभ्रच्छाघैव सक्लञ्चे शरैर्मूर्त्तैर्महात्मभिः ॥ ३६ ॥

तत्र राजञ्जरेर्मुक्तैर्निर्मुक्तैरिव पन्नगीः । स्वर्णपुङ्खैः प्रकाशद्भि-  
 व्यंरोचन्त दिग्गस्तदा ॥ ३८ ॥ तत्राद्भुतं परञ्चक्रे शलग्रः शत्रुनिव-  
 हणः । यद्विक्रः समरे शूरो योधवामास वै वह्नन् ॥ ३९ ॥ मद्र-  
 राजभुजोत्सृष्टैः कङ्कवाह्निवाजितैः । संपतद्भिः शरैर्घोरैरवा-  
 कीर्त्यत मेदिनी ॥ ४० ॥ तत्र शल्यरथं राजन् विचरन्तं महा-  
 हवे । अपश्याम यथा पूर्वं शक्रत्यासुरसङ्घये ॥ ४१ ॥

इति शलग्रपर्वणि शलग्रवधपर्वणि संकुलयुद्धे

पञ्चदशोऽध्यायः ॥ १५ ॥

सञ्जय उवाच । ततः सैन्यास्तव विभो मद्रराजपुरस्कृताः ।  
 पुनरभ्यद्रवन् पार्थान् वेगेन महता रणे ॥ १ ॥ पीडितास्तावकाः  
 सर्वे प्रधावन्तो रणोत्कटाः । क्षणेनैव पार्थांस्ते वहुत्वात् सम-  
 लोडयन् ॥ २ ॥ ते वध्यमानाः कुरुभिः पाण्डवा नावतस्थिरे ।  
 निवार्यमाणा भीमेन पश्यतोः कृष्णपार्थयोः ॥ ३ ॥ ततो घन-  
 प्लवः क्रुहः कृप सह पदानुगैः । अवाकिरच्छरौघेण कृतवर्माणा-  
 मेव च ॥ ४ ॥ शकुनिं सहदेवश्च ससैन्यं समवारयत् । नकुलः  
 पार्ष्वतः स्थित्वा मद्रराजमवैक्षत ॥ ५ ॥ द्रौपदेया नरेन्द्राश्च  
 भूयिष्ठान् समवारयन् । द्रोणपुत्रञ्च पाञ्चालग्रः शिखण्डी सम-  
 वारयत् ॥ ६ ॥ भीमसेनस्तु राजानं गदापाणिरवारयत् । शलग्रन्तु  
 सह सैन्येन कुन्तीपुत्रो युधिष्ठिरः ॥ ७ ॥ ततः समभवद्युद्धं संसक्तं  
 तत्र तत्र ह । तावकानां परेषाञ्च संग्रानेष्वनिर्वात्तनाम् ॥ ८ ॥  
 तत्र पश्यामहे कर्म शलग्रस्यातिमहद्रणे । यद्विक्रः सर्वसैन्यानि  
 पाण्डवानामयुध्यत ॥ ९ ॥ व्यदृश्यत तदा शलग्रो युधिष्ठिरसमी-  
 पतः । रणे चन्द्रमसोऽभ्यासे शनैश्चर इव ग्रहः ॥ १० ॥ पीड-  
 यित्वा तु राजानं शरैराग्नीविषोपमैः । अभ्यवावत् पुनर्भीमं

अरवप्रैरवाकिरन् ॥ ११ ॥ तस्य तद्वाघवं दृष्ट्वा तथैव च कृतास्त्र-  
 ताम् । अपूजयन्ननीकानि परेषां लावकानि च ॥ १२ ॥ षोडश-  
 मातास्तु शलेग्रन पाण्डवा भृशविद्यताः । प्राद्रवन्त रणं हित्वा  
 क्रोधमाने युधिष्ठिरे ॥ १३ ॥ वध्यमानेष्वनीकेषु मद्रराजेन पाण्डवः ।  
 अन्नर्षवशमापन्नो धर्मराजो युधिष्ठिरः ॥ १४ ॥ ततः पौरुष-  
 नास्थाय मद्रराजमपीडयत् । जयो वास्तु वधो वेति कृतबुद्धि-  
 महारथः ॥ १५ ॥ समाह्ववाद्रवीत् सर्वान् भ्रातृन् कृष्णाञ्च नाध-  
 वम् । भीष्मो द्रोणश्च कर्णश्च ये चान्ये पृथितौक्षितः ॥ १६ ॥  
 कौरवार्थं पराक्रान्ताः संग्रामे निधनं गताः । यथाभागं यद्योत-  
 साहं भवन्तः कृतपौरुषाः ॥ १७ ॥ भागोऽर्वाग्रष्ट एकोऽयं मम  
 शलग्नो महारथः । सोऽहमद्य युधा जेतुमाशंसि मद्रकेश्वरम् । तत्र  
 यत्नानसं मच्चं तत् सर्वं निगदामिवः ॥ १८ ॥ चक्ररक्षाविमौ  
 शुरौ नम माद्रवतीसुतौ । अजेयौ वासवेनापि समरे वीरसम्मतौ  
 ॥ १९ ॥ साध्विमौ मातुलं युद्धे क्षत्रधर्मपुरस्कृतौ । मर्त्यं  
 प्रतियुध्येतां मानार्हौ सत्यसङ्गरौ ॥ २० ॥ माम्वा शलग्नो रणे  
 हन्ता तं वाहं मद्रमस्तु वः । इति सत्यामिमां वाणीं लोकवीरा  
 निबोधत ॥ २१ ॥ वोत्स्येऽहं मातुलेनाद्य क्षत्रधर्मण पार्थिवाः ।  
 स्यं समभिसन्धाय विजयायितराय वा ॥ २२ ॥ तस्य मेऽभ्यधिकं  
 अस्त्रं सर्वोपकरणानि च । संयुज्यन्तु रथे क्षिप्रं शास्त्रवद्द्रव्य-  
 योजकाः ॥ २३ ॥ शैनेयो दक्षिणं चक्रं घृष्टद्युम्नस्तथोत्तरम् ।  
 पृष्ठगोपो भवत्वद्य मम पार्थो धनञ्जयः ॥ २४ ॥ पुरःसरो ममा-  
 द्यास्तु भीमः अस्त्रभृतां वरः । एवमभ्यधिकः शलग्नाद्भविष्यामि  
 महामुधे ॥ २५ ॥ एवमुक्त्वास्तथा चक्रः सर्वं राक्षः प्रियैषिणः  
 ॥ २६ ॥ तवः प्रहर्षः सैन्यानां पुनरासीत् तदा मुधे । पाञ्चालानां  
 सोमकानां मत्स्यानाञ्च विशेषतः ॥ २७ ॥ प्रतिज्ञां तां तदा राजा  
 कृत्वा मद्दे शमभ्ययात् । ततः अङ्घ्र्यांश्च मेरीश्च शतस्यैव पुष्कलान् ।

अवाद्यन्त पाञ्चालाः सिंहनादांश्च नेदिरे ॥ २८ ॥ तेष्वभ्यधावन्त  
 संख्या महाराजन्तरस्त्रिनः । महता हर्षजेनाथ नादेन कुरु-  
 पुङ्गवाः ॥ २९ ॥ क्वादेन गजघण्टानां शङ्खानां निनदिन च ।  
 तूर्य्यशब्देन महता नादयन्तश्च मेदिनीम् । ३० ॥ तान् प्रत्यगृह्णात्  
 पुत्रस्ते महाराजश्च बीर्य्यवान् । महामेघानिव बहून् शैलावस्तोदया-  
 बुभौ ॥ ३१ ॥ अलग्नस्तु समरश्लाघी धर्मराजमरिन्दमम् । ववर्ष शर-  
 वर्षेण वर्षेण मघवानिव ॥ ३२ ॥ तथैव कुरुराजोऽपि प्रगृह्य रुचिरं  
 धनुः । द्रोणोपदेशान् विविधान् दर्शयानो महामनाः ॥ ३३ ॥  
 ववर्ष शरवर्षाणि चित्रं लघु च सुष्टु च । न चास्य विवरं कश्चि-  
 द्दर्शं चरतो रणे ॥ ३४ ॥ ताजुभौ विविधैर्वाणैस्ततश्चातं पर-  
 स्परम् । शार्दूलामिषप्रेप्सु पराक्रान्ताविवाहवे ॥ ३५ ॥  
 भीमस्तु तव पुत्रेण रणशौण्डेन सङ्गतः । पाञ्चालः सात्यकियैव  
 माद्रीपुत्रौ च पाण्डवौ । अकुनिप्रमुखान् वीरान् प्रत्यगृह्णन् सम-  
 न्ततः ॥ ३६ ॥ तदासीत्सुमुलं युद्धं पुनरेव जयैषिणाम् । ताव-  
 कानां परेषाञ्च राजन् दुर्मन्त्रिते तव ॥ ३७ ॥ दुर्योधनस्तु भीमस्य  
 शरैरानतपर्वणा । चिच्छेदादिश्च संग्रामे ध्वजं हेमविभूषितम्  
 ॥ ३८ ॥ स क्रिङ्किणीकजालेन महता चारुदर्शनः । पपात रुचिरः  
 संख्ये भीमसेनस्य मानद ॥ ३९ ॥ पुनश्चापि धनुश्चित्रं गजराज-  
 करोपमम् । क्षुरेण श्वितधारेण प्रचकर्त्त नराधिप ॥ ४० ॥ स  
 छिन्नधन्वा तेजस्वी रथशक्त्या क्षुतं तव । विभेदोरसि विक्रम्य  
 स रथोपस्थ आविशत् ॥ ४१ ॥ तस्मिन् मोहनबुध्राप्ते पुनरेव  
 वृकोदरः । यन्तुरस्य शिरः कायात् क्षुरप्रेणाहरत्तदा ॥ ४२ ॥  
 हतसूता हयास्तस्य रथमादाय भारत । व्यद्वन्त दिशो राजन्  
 हाहाकारस्ततोऽभवत् ॥ ४३ ॥ तमभ्यधावत् द्राणार्थं द्रोणपुत्रो  
 महारथः । कृपश्च कृतवर्मा च पुत्रं तव परीप्सवः ॥ ४४ ॥ तस्मिन्  
 चिल्लिते सैन्ये वस्तास्तस्य पदानुगाः । गाण्डीवधध्वा विस्फार्य्य

धनुस्तानहनञ्चरैः ॥ ४५ ॥ युधिष्ठिरस्तु मद्रेशमभ्यधावद्मर्षितः ।  
 स्वयं सञ्चोदयन्नश्वान् दन्तवर्णान्ननोजवान् ॥ ४६ ॥ तत्राद्भुत-  
 मपश्याम कुन्तीपुत्रे युधिष्ठिरे । पुरा भूत्वा मृदुहान्तो यत्तदा  
 दारुणोऽभवत् ॥ ४७ ॥ विवृताक्षस्तु कौन्तेयो वेपमानश्च सन्ध्याना ।  
 विच्छेदे यो धान्निमित्तैर्भक्षैः शतसहस्रशः ॥ ४८ ॥ यां यां प्रत्यु-  
 दयौ सेनां तां तां ज्येष्ठः स पाण्डवः । शरैरपातयद्राजन् गिरीन्  
 बच्चैरिवोत्तमैः ॥ ४९ ॥ साश्वसुतध्वजरथान् रथिनः पातयन्  
 वह्नन् । आक्रीडन्नेको वल्लवान् पवनस्तोयदानिव ॥ ५० ॥ साश्व-  
 रोहांश्च तुरगान् पत्नींश्चैव सहस्रशः । व्यपोथयत संग्रामे क्रुद्धो  
 रुद्रः पकूनिव ॥ ५१ ॥ शून्यमायोधनं कृत्वा शरवर्षैः समन्ततः ।  
 अभ्यद्रवत मद्रेशं तिष्ठ शल्येति चाब्रवीत् ॥ ५२ ॥ तस्य तच्चरितं  
 दृष्ट्वा संग्रामे भीमकर्मणः । विव्रेसुस्तावकाः सर्वे शल्यस्त्वेनं सम-  
 भ्ययात् ॥ ५३ ॥ ततस्तौ तु सुसंरक्ष्यौ प्रध्माप्य सलिलोद्भवौ ।  
 समाह्वय तदान्योऽन्यं भर्त्सयन्तौ समीयतुः ॥ ५४ ॥ शल्यस्तु शर-  
 वर्षणं युधिष्ठिरमवाकिरत् । मद्रराजञ्च कौन्तेयः शरवर्षैरवा-  
 किरत् ॥ ५५ ॥ व्यदृश्येतां तदा राजन् कङ्कपत्रिभिराहवे । उद्भिन्न-  
 रुधिरौ शूरो मद्रराजयुधिष्ठिरौ ॥ ५६ ॥ पुष्पिताविव रेजाते  
 वने शाल्मलिकिंशुकौ । दीप्यमानौ महात्मानौ नेदतुर्युद्धदुर्महौ  
 ॥ ५७ ॥ दृष्ट्वा सर्वाङ्ग सैन्यानि नाध्यवस्यंस्तवोर्ज्जयम् । हत्वा  
 मद्राधिपं पार्थो भोक्ष्यतेद्य वसुन्धराम् । शल्यो वा पाण्डवं हत्वा  
 दद्याद्दुर्योधनाय गाम् ॥ ५८ ॥ इतीव निश्चयो नाभूद्योधानां तत्र  
 भारत । प्रदर्शितमभूत् सर्वं धर्मराजस्य युध्यत ॥ ५९ ॥ ततः  
 शरशतं शल्यो मुमोचाग्रं युधिष्ठिरे । धनुश्चास्य शितश्रेण वाणेन  
 निरङ्गन्तत ॥ ६० ॥ सोऽन्यत् कार्मुकमादाय शल्यं शरशतैस्त्रिभिः ।  
 अविध्यत् कार्मुकञ्चास्य श्रेण निरङ्गन्तत ॥ ६१ ॥ अथास्य  
 तिजघानाश्वान्शतुरो नतपर्वभिः । दाभ्यामतिशिताग्राभ्यामुभौ च



पाशिसारथी ॥ ६२ ॥ ततोऽस्य दौष्यमानेन पीतेन निश्चितेन च ।  
 प्रमुखे वर्त्तमानस्य भलेनापाहरद्भुजम् । ततः प्रभन्नं तत्र सैन्यं  
 दौर्ध्र्योघनमरिन्दन ॥ ६३ ॥ ततो मद्राधिपं द्रौणिरभ्यधावत्तथा-  
 कृतम् । आरोग्यस्वरथञ्चैनं त्वरमाणः प्रदुद्रुवे ॥ ६४ ॥ मुहूर्त्त-  
 मित्तौ गत्वा नर्हमाने युधिष्ठिरे । स्थित्वा ततो मद्रपतिरन्यं  
 स्यन्दनमास्थितः ॥ ६५ ॥ विधिवत् कल्पितं दिव्यं महाम्बुदनिना  
 दितम् । सञ्जयन्त्रोपकरणं द्विषतां लोमहर्षणम् ॥ ६६ ॥

इति शल्यपर्वणि शल्यवधपर्वणि शल्ययुधिष्ठिरयुद्धे

षोडशोऽध्यायः ॥ १६ ॥



सञ्जय उवाच । अथान्यदनुरादाय बलवद्देगवत्तरम् । युधि-  
 ष्ठिरं मद्रपतिर्विद्ध्वा सिंह इवानदत् ॥ ११ ॥ ततः स शरवर्षण  
 पर्जन्य इव वृष्टिमान् । अभ्यवर्षदमेयात्मा क्षत्रियान् क्षत्रिवर्षभः  
 ॥ २ ॥ सात्यकिं दशभिर्विद्ध्वा भीमसेनं त्रिभिस्तथा । सहदेवं  
 त्रिभिर्विद्ध्वा युधिष्ठिरमपीडयत् ॥ ३ ॥ तांस्तानन्यान्महेष्वासान्  
 साश्वान् सरथकुञ्जरान् । अर्हयामास विशिखैरुल्काभिरिव कुञ्ज-  
 रान् । कुञ्जरान् कुञ्जरारोहानश्वानश्वप्रचारिणः । रथांश्च  
 रथिभिः सार्द्धं जघान रथिमांवरः ॥ ५ ॥ बाह्वंश्चिच्छेद च तथा  
 सायुधान् केतनानि च । चकार वै महीं योधैस्तीर्णां वेदीं  
 कुशैरिव ॥ ६ ॥ तथा तमरिसैन्यानि घ्नन्तं मृत्युनिवान्तकम् । परि-  
 वब्रुर्भृशं कुद्धाः पाण्डुपाञ्चालसोमकाः ॥ ७ ॥ तं भीमसेनश्च  
 शिनेश्च नप्ता माद्राश्च पुत्रौ पुरुषप्रवीरौ । समागतं भीमवलेन  
 राज्ञा पर्याप्तमन्योऽन्यमथाह्वयन्त ॥ ८ ॥ ततस्तु शूराः समरे  
 नरेन्द्रमदृश्वरं प्राप्य युधांवरिष्ठम् । आवार्य चैनं समरे नृवीरं  
 जघ्नः शरैः पत्रिभिरुग्रवेगैः ॥ ९ ॥ संराक्षितो भीमसेनेन राजा

माद्रीसुताभ्यामथ माधवेन । मद्राधिपं पत्रिमिरुग्रवेगैस्तनान्तरे  
 धर्मसुतो निचन्ने ॥ १० ॥ ततो रणे तावकानां रथौघाः संवीच्य  
 मद्राधिपतिं शरार्त्तम् । नराः सर्वे परिवव्रुः सुसज्जा दुर्योधन-  
 स्यानुमति समन्तात् ॥ ११ ॥ ततो द्रुतं मद्रजनाधिपो रणे युधिष्ठिरं  
 सप्तभिरभ्यविध्यत् । तच्चापि पार्थो नवभिः पृषत्कैर्विव्याध राजं-  
 स्तुमुले महात्मा ॥ १२ ॥ आकर्णपूर्णावतसंप्रयुक्तैः शरैस्तथा संयति  
 तैलघौतैः । अन्योऽन्यमाच्छाद्यतां महारथौ मद्राधिपश्चापि युधि-  
 स्थिरश्च ॥ १३ ॥ ततस्तु तूष्णं सजरे महारथौ परस्परस्यान्तर-  
 मोक्षमाणौ । शरैर्भृशं विव्यधतुर्नृपोत्तमौ महाबलौ शठुभिरप्य-  
 धृष्यौ ॥ १४ ॥ तेयोर्द्विज्यातलनिस्त्रनो महान् महेन्द्रवज्राशानितुल्य-  
 निस्त्रनः । परस्परं वाणगणैर्महात्मनोः प्रवर्षतोर्मद्रपपाण्डुवीरयोः  
 ॥ १५ ॥ तौ चैरतुर्व्याघ्रशिशुप्रकाशौ महावनेष्वाभिषेगद्विनाविव ।  
 विषाणिनौ नागवराविवोल्कटौ ततश्चतुः संयुगजातद्वर्षौ ॥ १६ ॥  
 ततस्तु मद्राधिपतिमहात्मा युधिष्ठिरं भीमवलं प्रसह्य । विव्याध  
 वीरं हृत्थ्येऽतिवेगः शरेण सूर्याग्निसमप्रभेण ॥ १७ ॥ ततोऽति-  
 विद्धोऽथ युधिष्ठिरस्तदा सुसंप्रयुक्तेन शरेण राजन् । जघान मद्रा-  
 धिपतिं महात्मा मुदञ्च लेभे ऋषवः कुरुणाम् ॥ १८ ॥ ततो मुहूर्त्ता-  
 द्विव पार्थिवेन्द्रो लब्ध्वा संज्ञां क्रोधसंरक्तनेत्रः । शतेन पार्थं लरितो  
 जघान सहस्रनेत्रप्रतिनप्रभावः ॥ १९ ॥ लरंस्ततो धर्मसुतो महात्मा  
 शल्यस्य क्रुद्धो नवभिः पृषत्कैः । भिक्षा क्षुरस्तापनीयञ्च वर्म  
 जघान षड्भिस्त्वरितः पृषत्कैः ॥ २० ॥ ततस्तु मद्राधिपतिः प्रहृष्टो  
 धनुर्विकृष्य प्रसृजन् पृषत्कान् । हाभ्यां क्षुराभ्याञ्च तथैव रात्र-  
 शिच्छेद् चापं कुरुपुङ्गवस्य ॥ २१ ॥ नवं ततोऽन्यत् समरे प्रसृज्य  
 राजा धनुर्घोरतरं महात्मा । शलग्रहि विव्याध शरैः समन्तात्  
 यथा महेन्द्रो नमुचिं शिताग्रैः ॥ २२ ॥ ततस्तु शलग्रो नवभिः  
 पृषत्कैर्भौमस्य रात्रस्य युधिष्ठिरस्य । निहृत्य रौक्मे पटुवर्मणी

तयोर्विदारयामास भुजौ महात्मा ॥ २३ ॥ ततोऽपरेण ज्वल-  
नार्कतेजसा क्षुरेण राज्ञो धनुस्त्वमाथ । कृपश्च तस्यैव जघान  
सूतं षड्भिः शरैः सोऽभिमुखं पपात ॥ २४ ॥ मद्राधिपश्चापि  
युधिष्ठिरस्य शरैश्चतुर्भिर्निजघान वाहान् । वाहान्श्च हत्वा व्याकरो-  
न्महात्मा योधक्षयं धर्मसुतस्य राज्ञः ॥ २५ ॥ तथाकृते राजनि  
भौमसेनो मद्राधिपस्याशु ततो महात्मा । हित्वा धनुर्वेदगवता  
क्षुरेण हाभ्यामविध्यत् सुभृशं नरेन्द्रम् ॥ २६ ॥ अथापरेणास्य  
जहार वन्तुः कायाच्छिरः सन्नहनीयमध्यात् । जघान चाश्वान्-  
श्चतुरः स शौघं ततो भृशं कुपितो भौमसेनः ॥ २७ ॥ तमग्रणीः  
सर्वधनुर्द्धराणामेकञ्चरन्तं समरेऽतिवेगम् । भौमः शतेन व्यकिर-  
च्छराणां माद्रीपुत्रः सहदेवस्तथैव । तैः सायकैर्मोहितं वीक्ष्य  
शतं भौमः शरैरस्य चकर्त्त वर्म ॥ २८ ॥ स भौमसेनेन निकृत्त-  
वर्मा मद्राधिपश्चर्म सहस्रतारम् । प्रगृह्य खड्गञ्च रथान्महात्मा  
प्रस्कन्द्य कुन्तीसुतमभ्यधावत् । हित्वा रथेषां नक्रलस्य सोऽथ  
युधिष्ठिरं भौमवलोऽभ्यधावत् ॥ २९ ॥ तच्चापि राजानमथोत्-  
पतन्तं क्रुद्धं यथैवान्तकमापतन्तम् । घृष्टयुक्त्वो द्रौपदेयाः शिखण्डौ  
शिनैश्च नप्ता सहसा परीयुः ॥ ३० ॥ अथास्य चर्माप्रतिमं न्यकृन्त-  
द्धौमो महात्मा दशभिः पृषत्कैः । खड्गञ्च भस्मेन चकर्त्त मुष्टौ  
नदन् प्रहृष्टस्तव सैन्यमध्ये ॥ ३१ ॥ तत् कर्म भौमस्य समीक्ष्य  
हृष्टांस्ते पाण्डवानां प्रवरा रथौघाः । नादं प्रचक्रुर्मृगमुत्स्रवन्तः  
शङ्कांश्च दध्नः शशिसन्निकाशान् ॥ ३२ ॥ तेनाथ शब्देन विभी-  
षणेन तवाभिगुप्तं वलमप्रहृष्टम् । स्वेदाभिभूतं रुधिरोक्षिताङ्गं  
विसंज्ञकल्पञ्च तथा विप्रसम् ॥ ३३ ॥ स मद्ररजः सहसावकीर्णौ  
भौमाग्रगैः पाण्डवयोधमुख्यैः । युधिष्ठिरस्याभिमुखं जवेन सिंहो  
यथा मृगहेतोः प्रयातः ॥ ३४ ॥ स धर्मराजो निहताश्वसूतः  
क्रोधेन दीप्तज्वलनप्रकाशः । दृष्ट्वा तु मद्राधिपतिं स तूर्णं सम-

अथावत्तमरिं बलेन ॥ ३५ ॥ गोविन्दवाक्यं त्वरितं विचिन्त्य दध्ने  
 मतिं शल्यविनाशाय । स धर्मराजोऽभिहताश्वसूते रथे तिष्ठन्  
 शक्तिमेवाभिकाङ्क्षन् ॥ ३६ ॥ तच्चापि शल्यस्य निशम्य कर्म तच्चा-  
 त्मनो भागनयावशिष्टम् । स्मृत्वा मनः शलाग्रवधे यतात्मा यथोक्त-  
 मिवावरजस्य चक्रे ॥ ३७ ॥ स धर्मराजो मणिहेमदण्डां जग्राह  
 शक्तिं कनकप्रकाशाम् । नेत्रे च दौष्टे सहसा विवृत्य मद्राधिपं  
 क्रुद्धमना निरैक्षत् ॥ ३८ ॥ निरीक्षितो वै नरदेव राज्ञा पूता-  
 त्मना निहृतकल्मषिण । अभून्न यद्ब्रह्मसाम्नाद्रराजस्तदद्भुतं मे  
 प्रतिभाति राजन् ॥ ३९ ॥ ततस्तु शक्तिं रुचिरोग्रदण्डां मणि-  
 प्रबालोज्वलितां प्रदीप्ताम् । विक्षेप वेमात् सुभृशं महात्मा मद्रा-  
 धिपाय प्रवरः कुरूणाम् ॥ ४० ॥ दौप्तामथैनां महता बलेन  
 सविस्फुलिङ्गां सहसा पतन्तीम् । प्रैक्षन्त सर्वे कुरवः समेता  
 दिवो युगान्ते महतीमिवोत्काम् ॥ ४१ ॥ तां कालरात्रीमिव पाश-  
 चस्तां यमस्य धात्रीमिव चोग्ररूपाम् । स ब्रह्मदण्डप्रतिमाममोघां  
 ससर्ज यत्तो युधि धर्मराजः ॥ ४२ ॥ गन्धस्त्रगग्रासनपानभोजनै-  
 रभ्याञ्छितां पाण्डुसुतैः प्रयत्नात् । सम्वर्त्तकाम्निप्रतिमां ज्वलन्तीं  
 कृत्यामथर्वाङ्गिरसौमिवोन्नाम् ॥ ४३ ॥ दृशानहेतोः प्रतिनिर्मितान्तां  
 त्रष्टा रिपूणानसुदेहभक्ष्याम् । भूम्यन्तरीक्षन्तु जलाशयानि प्रसङ्घ  
 भूतानि निहन्तुमौशाम् ॥ ४४ ॥ घण्टापताकामणिवच्चभाजं वैदूर्य-  
 चित्रां तपनीयदण्डाम् । त्रष्टा प्रयत्नान्नयमेन क्लृप्तां ब्रह्महिषा-  
 मन्त्रकरीममोघाम् ॥ ४५ ॥ बलप्रयत्नादधिरूढवेगां मन्त्रैश्च घोरै-  
 रभिमन्त्र्य यत्नात् । ससर्ज मर्गिण स तां परेण वधाय मद्राधि-  
 पतेस्तदानीम् ॥ ४६ ॥ हतोऽसि पापेत्याभिगर्जमानो रुद्रोऽम्ब-  
 कायान्तकरं यथेषुम् । प्रसार्य वाङ्मं सुदृढं सुपाणिं क्रोधेन  
 नृत्यन्निव धर्मराजः ॥ ४७ ॥ तां सर्वशक्त्या प्रहितां स्वशक्तिं  
 युधिष्ठिरेणाप्रतिवार्यवीर्याम् । प्रतिशङ्कायाभिनतई शस्त्रः सम्यग्-

धूतामग्निरिवाज्यधाराम ॥ ४८ ॥ सा तस्य मर्माणि विदार्थ्य शुभ-  
सुरो विशालञ्च तथैव भित्त्वा । विवेश गां तोयमिवाप्रसक्ता यशो  
विशालं नृपतेर्वहन्ती ॥ ४९ ॥ नासाक्षिकर्णास्यविनिःसृतेन प्रस्य-  
न्दता च ब्रणसम्भवेन । संसिक्तगात्रो रुधिरेण सोऽभूत् क्रौञ्चो  
यथा स्कन्दहतो महाद्रिः ॥ ५० ॥ प्रसार्थ्य वाहू च रथाहतो गां  
संछिन्नवर्मा कुरुनन्दनेन । महेन्द्रवाहप्रतिमो महात्मा वज्राहतं  
शृङ्गमिवाचलस्य ॥ ५१ ॥ बाहू प्रसार्थ्याभिमुखो धर्मराजस्य  
मद्रराट् । ततो निपतितो भूमाविन्द्रध्वज इवोच्छ्रितः ॥ ५२ ॥  
स तथा भिन्नसर्वाङ्गो रुधिरेण समुक्षितः । प्रत्युद्गत इव प्रेम्ना  
भूम्या स नरपुङ्गवः । प्रियया कान्तया कान्तः पतमान इवो-  
रसि ॥ ५३ ॥ चिरं भुक्त्वा वसुमतीं प्रियां कान्तामिव प्रभुः ।  
सर्वैः रथैः समाश्लिष्य प्रमुप्त इव सोऽभवत् ॥ ५४ ॥ धर्म्यं धर्मात्मना  
युद्धे निहतो धर्मसूनुना । सम्यग्धुत इव खिष्टः प्राणान्तोऽग्नि-  
रिवाध्वरे ॥ ५५ ॥ शक्त्या विभिन्नहृदयं विप्रयुक्तायुधध्वजम् ।  
प्रशान्तमपि मद्रेशं लक्ष्मीनैव व्यमुञ्चत ॥ ५६ ॥ ततो युधिष्ठिर-  
श्चापमादायिन्द्रधनुःप्रभम् । व्यधमत् द्विषतः सङ्घेऽखगराडिव  
पन्नगान् । देहांश्च निश्चितैर्भक्तै रिरूपूणां नाशयत् क्षणात् ॥ ५७ ॥  
ततः पार्थस्य वाणौघैरावृताः सैनिकास्तव । निर्मौलिताक्षाः  
क्षिणन्तो भृशमन्योऽन्यमार्दिताः । स्यन्दन्तो रुधिरं देहैर्विशस्त्रा-  
युधजीविताः ॥ ५८ ॥ ततः शलेऽनिपतिते मद्रराजानुजो युवा ।  
भ्रातुः सर्वैर्गुणैस्तुल्यो रथी पाण्डवमभ्ययात् ॥ ५९ ॥ विव्याध च  
नरश्रेष्ठो नाराचैर्वह्निभिस्स्वरन् । हतस्यापचितं भ्रातृशिकीर्षयुद्ध-  
दुर्मदः ॥ ६० ॥ तं विव्याधाशुगैः षड्भिर्धर्मराजस्वरन्निव ।  
कार्मुकञ्चास्य विच्छेद चुराभ्यां ध्वजमेव च ॥ ६१ ॥ ततोऽस्य  
दीप्यमानेन सुदृढेन शितेन च । प्रमुखे वर्तमानस्य भक्तेनापाहर-  
च्छिरः ॥ ६२ ॥ सकुण्डलं तद्दृष्ट्ये पतमानं शिरो रथात् ।

पुण्यक्षयमिव प्राप्य पतन्तं स्वर्गवासिनम् ॥ ६३ ॥ तस्यापकृत-  
 शीघ्रन्तु शरीरं पतितं रथात् । रुधिरेणावसिक्ताङ्गं दृष्ट्वा सैन्य-  
 नमज्यत ॥ ६४ ॥ विचित्रकवचे तस्मिन् हते मद्रतृपानुजे । हाहा-  
 कारं विक्रुवाणाः कुरवो विप्रदुद्रुवुः ॥ ६५ ॥ शलग्रानुजं हतं  
 दृष्ट्वा तावकास्त्र्यक्तजीविताः । बिब्रेसुः पाण्डवभयाद्द्रजोध्वस्तास्तथा  
 भृशम् ॥ ६६ ॥ तांस्तथा भज्यतस्वस्तान् कौरवान् भरतर्षभ ।  
 तस्मिन्नेनैवा किरन् वाणैरभ्यवर्त्तत सात्यकिः ॥ ६७ ॥ तमायान्तं  
 महैष्वासमप्रसह्यं दुरासदम् । हार्दिक्यस्त्वारतो राजन् प्रत्यगृह्णा-  
 दभौतवत् ॥ ६८ ॥ तौ समेतौ महात्मानौ वाष्णीयावपराजितौ ।  
 हार्दिक्यः सात्यकिश्चैव सिंहाविव मदोत्कटौ ॥ ६९ ॥ दृषुभि-  
 र्विमलाभासैश्छादयन्तौ परस्परम् । अर्च्चिर्भिरिव सूर्यस्य दिवा-  
 करसमप्रभौ ॥ ७० ॥ चापमार्गवलोडूतान् मार्गणान् वृष्णि-  
 सिंहयोः । आकाशे समपश्याम पतद्भानिव शीघ्रगान् ॥ ७१ ॥  
 सात्यकिं दशभिविंद्वा हयांश्चास्य त्रिभिः शरैः । चापमेकेन विच्छेद  
 हार्दिक्यो नतपर्वणा ॥ ७२ ॥ तन्निवृत्तं धनुःश्रेष्ठमपास्य शिनि-  
 पुङ्गवः । अन्यदादत्त वेगेन वेगवत्तरमायुधम् ॥ ७३ ॥ तदादाय  
 धनुः श्रेष्ठं वरिष्ठः सर्वधन्विनाम् । हार्दिक्यं दशभिवर्णैः प्रत्य-  
 विध्यत् स्तनान्तरे ॥ ७४ ॥ ततो रथं युगीशाञ्च छित्त्वा भङ्गैः  
 सुसंयतैः । अश्वान्स्वत्यावधौत्तूर्णमुभौ पाणिं सारथी ॥ ७५ ॥  
 ततस्तं विरथं दृष्ट्वा क्रुपः शारदतः प्रभो । अपोवाह ततः क्षिप्रं  
 रथमारोप्य वीर्यवान् ॥ ७६ ॥ मद्रराजे हते राजन् विरथे कृत-  
 वर्मणि । दुर्योधनवलं सर्वं पुनरासीत् पराङ्मुखम् ॥ ७७ ॥ तत्  
 परे नान्ववुध्यन्त सैन्ये च रजसा वृते । बलन्तु हतभूर्यिष्ठं तत्त-  
 दासीत् पराङ्मुखम् ॥ ७८ ॥ ततो मुहूर्त्तार्त्तेऽपश्यन् रजो भौमं  
 समुत्थितम् । विविधैः शोणितस्त्रावैः प्रशान्तं पुरुषर्षभ ॥ ७९ ॥  
 ततो दुर्योधनो दृष्ट्वा भग्नं स्वबलमन्तिक्रात् । जवेनापततः पार्था-

नेकः सर्वानवारयत् ॥ ८० ॥ पाण्डवान् सरथान् दृष्ट्वा घृष्टद्युम्नञ्च  
 पार्श्वतम् । आनर्त्तञ्च दुराधर्षं शितैर्वाणैरवाकिरत् ॥ ८१ ॥ तं  
 परे नाभ्यवर्त्तन्त मर्त्तर्णा मृत्युमिवागतम् । अथान्यं रथमास्थाय  
 हार्द्दिक्योऽपि न्यवर्त्तत ॥ ८२ ॥ ततो युधिष्ठिरो राजा त्वरमाणो  
 महारथः । चतुर्भिर्निजघानापुत्रान् पार्त्रभिः क्रुतवर्मणः । विव्याध  
 गौतमञ्चापि षड्भिर्भ्रूलैः सुतेजनैः ॥ ८३ ॥ अप्रवत्यामा ततो राज्ञा  
 हताश्वं विरथीकृतम् । तमपोवाह हार्द्दिक्यं स्वरथेन युधि-  
 स्थिरात् ॥ ८४ ॥ ततः शारहतोऽष्टाभिः प्रत्यविध्यद्युधिष्ठिरम् ।  
 विव्याध चाश्वान्निशितैस्तथाष्टाभिः शिलीमुखैः ॥ ८५ ॥ एवमेत-  
 न्महाराज युद्धशेषमवर्त्तत । तव दुर्मन्त्रिते राजन् सहपुत्रस्य  
 भारत ॥ ८६ ॥ तस्मिन्महेष्वासवरे विशस्ते संग्राममध्ये क्रुत्पुङ्ग-  
 वेन । पार्थाः समेताः परमप्रहृष्टाः शङ्कान् प्रदध्नुर्हतमीक्ष्य शल्यम्  
 ॥ ८७ ॥ युधिष्ठिरञ्च प्रशशंसुराजौ पुरा सुरा वृत्रबधे यथेन्द्रम् ।  
 चक्रुश्च नानाविधवाद्यशब्दान्निनादयन्तो वसुधां समन्तात् ॥ ८८ ॥

इति शल्यपर्वणि शल्यवधपर्वणि शल्यवधे

सप्तदशोऽध्यायः ॥ १७ ॥

सञ्ज्ञय उवाच । शलेऽत्र तु निहतो राजन् मद्रराजपदानुगाः ।  
 रथाः सप्तशता वीरा नियेयुर्महतो बलात् ॥ १ ॥ दुर्योधनस्तु  
 हिरदमारुह्याचलसन्निभम् । कृत्रेण ध्रियमाणेन बीज्यमानश्च  
 चामरैः । न गन्तव्यं न गन्तव्यमिति मद्रानवारयत् ॥ २ ॥ दुर्यो-  
 धनेन ते वीरा वार्यमाणाः पुनः पुनः । युधिष्ठिरं जिघांसन्तः  
 पाण्डूनां प्राविशन् बलम् ॥ ३ ॥ ते तु शूरा महाराज क्रुतचित्ताः  
 सुयोधने । धनुःशब्दं महत् कृत्वा सहायुध्यन्त पाण्डवैः ॥ ४ ॥  
 श्रुत्वा च निहतं शलेऽत्र धर्मपुत्रञ्च पीडितम् । मद्रराजप्रियासक्तै-

मद्रकानां महारथैः ॥ ५ ॥ आजगाम ततः पार्थो गाण्डीवं  
 विक्षिपन् धनुः । पूरयन्नथघोषिण दिशः सर्वा महारथः ॥ ६ ॥  
 ततोऽर्जुनश्च भीमश्च माद्रीपुत्रौ च पाण्डवौ । सात्यकिश्च नरव्याघ्रो  
 द्रौपदेयाश्च सर्वशः ॥ ७ ॥ घृष्टद्युम्नः शिखण्डी च पाञ्चालाः सह  
 सोमकैः । युधिष्ठिरं परीप्सन्तः समन्तात् पर्यवाहरन् ॥ ८ ॥  
 ते समन्तात् परिवृता पाण्डवाः पुरुषर्षभाः । क्षोभवन्ति स्रतां  
 सेनां मकराः सागरं यथा । वृक्षानिव महावाताः कम्पयन्ति स्र  
 तावकान् ॥ ९ ॥ पुरोवातेन गङ्गेव क्षोभ्यमाणा महानदी । व्यक्षो-  
 भत तदा राजन् पाण्डूनां ध्वजिनी पुनः ॥ १० ॥ प्रस्कन्थ सेनां  
 महतीं महात्मानो महारथाः । बहवश्चक्रुस्तत्र क्व स राजा  
 युधिष्ठिरः ॥ ११ ॥ भ्रातरः पाण्डवाः शूरा दृश्यन्ते नेह केचन ।  
 पाञ्चाला वा महावीर्या शिखण्डी च महारथः । घृष्टद्युम्नोऽथ  
 श्वेनेयो द्रौपदेया महारथाः ॥ १२ ॥ एवं तान् वादिनः शूरान्  
 द्रौपदेया महारथाः । अभ्यघ्नन् युध्यमानांश्च मद्रराजपदानुगान्  
 ॥ १३ ॥ रथैर्विमथिताः केचित् केचिच्छूनैर्महाध्वजैः । प्रत्य-  
 दृश्यन्त समरे तावका निहताः शरैः ॥ १४ ॥ आलोक्य पाण्डवान्  
 युद्धे योधा वीरान् सहस्रशः । वार्यमाणा ययुर्बीरास्तव पुत्रेण  
 भारत ॥ १५ ॥ दुर्योधनस्तु तान् वीरान् वारयामास सान्त्वयन् ।  
 न चास्य शासनं कश्चित्तत्र चक्रे महारथः ॥ १६ ॥ ततो गान्धार-  
 राजस्य पुत्रः शकुनिरब्रवीत् । दुर्योधनं महाराज वचनं वचन-  
 क्षमः ॥ १७ ॥ किञ्च नः प्रेक्षमाणानां मद्राणां हन्यते बलम् ।  
 न युक्तमेतत् समरे त्वयि तिष्ठति भारत ॥ १८ ॥ सहितैर्नाम  
 योद्धेयमित्येवं समयः कृतः । अथ कस्मात् परानेवं घ्नतो मर्षयसे  
 नृप ॥ १९ ॥

दुर्योधन उवाच । वार्यमाणा मया पूर्वं नैते चक्रुर्वचो मम ।  
 एते हि सहिता सर्वे प्रस्कन्ताः पाण्डुवाहिनीम् ॥ २० ॥



शत्रुनिश्वाच । न भर्तुं शासनं वीरा रणे कुर्वन्त्यमर्षिताः ।  
 अलं क्रोद्धं तवैतेषां नायं काल उपेक्षितुम् ॥ २१ ॥ यामः सर्वेऽत्र  
 संभूय सवाजिरथकुञ्जराः । परिव्रातुं महेश्वसान् मद्रराज-  
 पदानुगान् ॥ २२ ॥ अन्योऽन्यं परिरक्षामो यत्नेन महता नृप ।  
 एवं सर्वेऽनुसङ्गिन्य प्रययुयंत्र सैनिकाः ॥ २३ ॥ एवमुक्तस्ततो  
 राजा वलेन महता वृतः । प्रययौ सिंहनादेन कम्पयन्निव मेदि-  
 नीम् ॥ २४ ॥ हत विध्यत गृह्णीत प्रहरध्वं निकृन्तत । इत्यासी  
 त्तुमुलः शब्दस्तव सैन्यस्य भारत ॥ २५ ॥ पाण्डवास्तु रणे दृष्ट्वा  
 मद्रराजपदानुमान् । सहितानभ्यवर्तन्त गुल्फमास्थाय मध्यमम्  
 ॥ २६ ॥ ते मुहूर्त्तार्द्रेणे वीरा हस्ताहस्ति विशाम्पते । निहताः  
 प्रत्यदृश्यन्त मद्रराजपदानुगाः ॥ २७ ॥ ततो नः सम्प्रयातानां  
 हतमद्रास्तरस्त्रिनः । हृष्टाः किलकिलाशब्दमकुर्वन् सहिताः परे  
 ॥ २८ ॥ अथोत्थितानि रुण्डानि समदृश्यन्त सर्वशः । पपात  
 महती चोल्का मध्ये चादित्यमण्डलात् ॥ २९ ॥ रथैर्भर्गैर्युगाच्चैश्च  
 निहतैश्च महारथैः । अश्वैर्निपतितैश्चैव संकुन्नाभूदसुन्धरा ॥ ३० ॥  
 वातायमानैस्तुरगैर्युगासक्तैस्ततस्ततः । अदृश्यन्त महाराज योधा-  
 स्तत्र रणाजिरे ॥ ३१ ॥ भग्नचक्राव्रथान् केचिद्वहंस्तुरगा रणे ।  
 रथार्धं केचिदादाय दिशो दश विवभ्रमुः ॥ ३२ ॥ तत्र तत्र व्यदृ-  
 श्यन्त योक्ताः क्लिष्टा स्म वाजिनः । रथिनः पतमानाश्च व्यदृश्यन्त  
 नृपोत्तम । गगणात् प्रच्युताः सिद्धाः पुण्यानामिव सङ्घे ॥ ३३ ॥  
 निहतेषु च शूरेषु मद्रराजानुगीषु वै । अश्वानापततश्चैव दृष्ट्वा  
 पार्था महारथाः । अभ्यवर्तन्त वेगेन जयगृह्णाः प्रहारिणः ॥ ३४ ॥  
 वाणशब्दरवान् कृत्वा विमिश्रान् शङ्खनिस्त्रिनैः । अस्मास्तु पुन-  
 रासाद्य लब्धलक्ष्याः प्रहारिणः । शरासंनानि धुन्वानाः सिंह-  
 नादान् प्रचुक्रुशुः ॥ ३५ ॥ ततो हतमभिप्रेक्ष्य मद्रराजवलं महत् ।  
 मद्रराजञ्च समरे दृष्ट्वा शूरं निपातितम् । दुर्व्योधनवलं सर्वं

पुनरासीत् पराङ्मुखम् ॥ ३६ ॥ वध्यमानं महाराज पाण्डुवैर्जित-  
काश्रिभिः । दिशो भेजेऽथ सम्भ्रान्तं त्रासितं दृढधान्वभिः ॥ ३७ ॥

इति शल्यपर्वणि शल्यवधपर्वणि दुर्योधनसैन्यापयाने  
अष्टादशोऽध्यायः ॥ १८ ॥

सञ्जय उवाच । पतिते युधि दुर्दुर्षे मद्रराजे महारथे ।  
तावकास्तव पुत्राश्च प्रायशो विमुखाभवन् ॥ १ ॥ वणिजो नावि  
भन्नायां यथागाधेऽर्णवेप्लवे । अपारे पारमिच्छन्तो हते शूरे  
महात्मना ॥ २ ॥ मद्रराजे महाराज विव्रस्ताः शरविहताः ।  
अनाथा नाथमिच्छन्तो मृगाः सिंहाहृता इव ॥ ३ ॥ वृषा यथा  
भग्नशृङ्गाः शीर्णदन्ता गजा इव । मध्याङ्गे प्रत्यपायाम निर्जिता-  
जातशत्रुणा ॥ ४ ॥ न सम्भ्रातुमनीकानि न च राजन् पराक्रमे ।  
आसीदुद्धिर्हते शल्ये तव योधस्य कस्यचित् ॥ ५ ॥ भीष्मे द्रोणे च  
निहते सूतपुत्रे च भारत । यद्दुःखं तव योधानां भयञ्चासीद्विशा-  
म्पते । तद्भयं स च नः शोको भूय एवाभ्यवर्त्तत ॥ ६ ॥ निरा-  
शास्तु जये तस्मिन् हते शल्ये महारथे । हतप्रवीरा विध्वस्ता  
निकृन्ताश्च शितैः शरैः । मद्रराजे हते राजन् योधास्ते प्राद्रवन्  
भयात् ॥ ७ ॥ अश्वानन्ये गजानन्ये रथानन्ये महारथाः । आरुह्य  
जवसम्पन्नाः पदाताः प्राद्रवन् भयात् ॥ ८ ॥ द्विसाहस्राश्च मातङ्गा  
गिरिरूपाः प्रहारिणः । सम्प्राद्रवन् हते शलेऽत्र अङ्गुष्ठाङ्गुष्ठचोदिताः  
॥ ९ ॥ ते रणाद्भरतश्रेष्ठ तावकाः प्राद्रवन् दिशः । धावन्तश्चाप्य-  
दृश्यन्त श्वसमानाः शराहताः ॥ १० ॥ तान् प्रभम्भान् द्रुतान् दृष्ट्वा  
हतोक्ताहान् पराजितान् । अभ्यद्रवन्त पाञ्चालाः पाण्डवाश्च  
जयैषिणः ॥ ११ ॥ वाणशब्दरवश्चापि सिंहनादश्च पुष्कलः । शङ्ख-  
शब्दश्च शूराणां दारुणः समपद्यत ॥ १२ ॥ दृष्ट्वा तु कौरवं सैन्यं

भयवस्तं प्रविद्रुतम् । अन्योऽन्यं समभाषन्त पाञ्चालाः पाण्डवैः  
 सह ॥ १३ ॥ अद्य राजा सत्यधृतिर्जितामित्रो युधिष्ठिरः । अद्य  
 दुर्योधनो ह्रीनो दीप्तया नृपतिश्रिया ॥ १४ ॥ अद्य श्रुत्वा हतं  
 पुत्रं धृतराष्ट्रो जनेश्वरः । विह्वलः पतितो भूमौ क्लिष्टं प्रति-  
 पद्यताम् ॥ १५ ॥ अद्य जानातु कौन्तेयं समर्थं सर्वधन्विनाम् ।  
 अद्यात्मानन्तु दुर्मथा गर्हयिष्यति पापकृत् ॥ १६ ॥ अद्य चतुर्वचः  
 सत्यं क्षरतां ब्रुवतो हितम् । अद्य प्रभृति पार्थांश्च प्रेष्यभूत उपा-  
 चरन् । विजानातु नृपो दुःखं यत् प्राप्तं पाण्डुनन्दनैः ॥ १७ ॥  
 अद्य कृष्णस्य माहात्म्यं जानातु स महीपतिः । अद्यार्जुनधनुर्धोषं  
 घोरं जानातु संयुगे । अस्त्राणाञ्च वलं सर्वं बाह्योश्च वलमाहवै  
 ॥ १८ ॥ अद्य ज्ञास्यति भीमस्य वलं घोरं महात्मनः । हते  
 दुर्योधने युद्धे शक्रेणेवामुरे वले ॥ १९ ॥ यत् कृतं भीमसेनेन  
 दुःशासनवधे तदा । नान्यः कर्त्तास्ति लोकेऽस्मिन्नृते भीमं महा-  
 वलम् ॥ २० ॥ जानीतामद्य ज्येष्ठस्य पाण्डवस्य पराक्रमम् । मद्र-  
 राजं हते श्रुत्वा देवैरपि दुरासदम् ॥ २१ ॥ अद्य ज्ञास्यति  
 संग्रामे माद्रीपुत्रौ च पाण्डवौ । निहते सौवले शूरे गान्धारेषु च  
 सर्वशः ॥ २२ ॥ कथं तेषां जयो स स्याद्येषां योद्धा धनञ्जयः ।  
 सात्यकिभीमसेनश्च धृष्टद्युम्नश्च पार्षतः ॥ २३ ॥ द्रौपदीतनयाः  
 पञ्च माद्रीपुत्रौ च पाण्डवौ । शिखण्डी च महेष्वासो राजा चैव  
 युधिष्ठिरः ॥ २४ ॥ येषाञ्च जगतो नाथो नाथः कृष्णो जनार्दनः ।  
 कथं तेषां जयो न स्याद्येषां धर्मो व्यपाश्रयः ॥ २५ ॥ भीष्मं द्रोणञ्च  
 कर्णञ्च मद्रराजानमेव च । अथान्यान्नृपतीन् सर्वान् शतशोऽथ  
 सहस्रशः ॥ २६ ॥ कोऽन्यः शक्तो रस्ते जेतुमृते पार्थात् युधि-  
 स्थिरात् । यस्य नाथो हृषीकेशः सदा धर्मयशोनिधिः ॥ २७ ॥  
 इत्येवं वदमानास्ते हर्षेण महता वृताः । प्रणुन्तांस्तावकान् युद्धे  
 सृञ्जयाः पृष्ठतोऽन्वयुः ॥ २८ ॥ धनञ्जयो रथानीकमभ्यवर्त्तत

वीर्यवान् । माद्रीपुत्रौ च शकुनिं सत्यकिश्च महारथः ॥ २९ ॥  
 तान् प्रेक्ष्य द्रुवतः सर्वान् भीमसेनभयार्हितान् । दुर्योधनस्तदा  
 सूतमब्रवीद्विस्मयन्निव ॥ ३० ॥ मामतिक्रमते पार्थो धनुष्पाणरव  
 स्थितः । जघने सर्वसैन्यानां ममाश्वान् प्रतिपादय ॥ ३१ ॥ जघने  
 वर्त्तमानं हि कौन्तेयो मां धनञ्जयः । नोत्सहेत व्यतिक्रान्तुं  
 विलामिव महोदधिः ॥ ३२ ॥ पश्य सैन्यं महत् सूत पाण्डवैः  
 समभिद्रुतम् । सैन्यरेणुं समुद्भूतं पश्यस्त्रिनं समन्ततः ॥ ३३ ॥  
 सिंहनादांश्च वज्रशः शृणु घोरान्महाभयान् । तस्माद्याहि शनैः  
 सूत जघनं परिपालयन् ॥ ३४ ॥ मयि स्थिते च समरे युध्यमाने  
 च पाण्डवम् । पुनरावर्त्तते सूत मामकं वलमोजसा ॥ ३५ ॥  
 तच्छ्रुत्वा तव पुत्रस्य शूरार्थ्यसदृशं वचः । सारथिर्हमसंखन्नान्  
 शनैरश्वानचोदयत् ॥ ३६ ॥ गजाश्वरथिभिर्हीनास्त्यक्तात्मानः  
 पदातयः । एकविंशतिसाहस्राः संयुगायावतस्थिरे ॥ ३७ ॥ नाना-  
 दिशसमुद्भूता नानानगरवासिनः । व्यवस्थितास्तदा योधाः प्रार्थ-  
 यन्तो महद्यशः ॥ ३८ ॥ तेषामापततां तत्र संहृष्टानां परस्परम् ।  
 संमर्द्दः सुमहान् यज्ञे घोररूपो भवानकः ॥ ३९ ॥ भीमसेनस्तदा  
 राजन् घृष्टद्युम्नश्च पार्षतः । वलेन चतुरङ्गेन नानादिश्यानवार-  
 यत् ॥ ४० ॥ भीमसेनाभ्यवर्त्तन्त रणेऽन्ये तु पदातयः । प्रचुडा-  
 स्फोटसंहृष्टा वीरलोकं विद्यासवः ॥ ४१ ॥ आसाद्य भीमसेनन्तु  
 संरब्धा युद्धदुर्महाः । धार्तराष्ट्रा बिनेदुर्हिं नान्यञ्चाकथयन्  
 कथाम् । परिवार्यं रणे भीमं निजघ्नस्ते समन्ततः ॥ ४२ ॥ स  
 वध्यमानः समरे पदातिगणसंवृतः । न चचाल ततः स्थानान्मैनाक  
 इव पर्वतः ॥ ४३ ॥ ते तु क्रुधा महाराज पाण्डवानां महारथम् ।  
 निग्रहीतुं प्रचक्रुर्हि योधांश्चान्यानवारयन् ॥ ४४ ॥ अक्रुध्यत  
 रणे भीमस्तै रथैः पथ्यपस्थितैः । सोऽवतीर्थ रथात्तूणं पदातिः  
 समुपस्थितः ॥ ४५ ॥ जातरूपप्रतिच्छन्नां प्रगृह्य महतीं गदाम् ।

अवधीत्तावकान् योधान् दण्डपाणिरिवान्तकः ॥ ४६ ॥ रथाश्व-  
द्विपहीनांस्तु तान् भीमो गदया बली । एकविंशतिसाहस्रान्  
पदातीनवपोथयत् ॥ ४७ ॥ हत्वा तत् पुरुषानीकं भीमः सत्य-  
पराक्रमः । घृष्टयुग्मं पुरस्कृत्य नचिरात् प्रत्यदृश्यत ॥ ४८ ॥  
पादाता निहता भूमौ शिथिले रुधिरोक्षिताः । संभग्ना इव  
वातेन कर्षिकाराः सुपुष्पिताः ॥ ४९ ॥ नानापुष्पस्रजोपेता नाना-  
कुण्डलधारिणः । नानाजात्या हतास्तत्र नानादेशसमागताः ॥ ५० ॥  
पताकाध्वजसंकुन्तं पदातीनां महद्वलम् । निकृत्तं विवभौ रौद्रं  
घोररूपं भयानकम् ॥ ५१ ॥ युधिष्ठिरपुरोगास्तु सहसैन्या महा-  
रथाः । अन्वधावन्महात्मानं पुत्रं दुर्योधनं तव ॥ ५२ ॥ ते सर्वे  
तावकान् दृष्ट्वा महेश्वासाः पराङ्मुखान् । नाभ्यवर्तन्त ते पुत्रं  
विलेव मकयालयम् ॥ ५३ ॥ तद्द्रुतमपश्याम तव पुत्रस्य पौरुषम् ।  
यदेकं सहिताः पार्था न श्रेकुरतिवर्तितुम् ॥ ५४ ॥ नातिदूराप-  
यातन्तु कृतबुद्धिं पलायने । दुर्योधनः स्वकं सैन्यमब्रवीद्भृशविच-  
तम् ॥ ५५ ॥ न तं दैशं प्रपश्यामि पृथिव्यां पर्वतेषु वा । यत्र  
यातान्न वो हन्युः पाण्डवाः किं सृतेन वः ॥ ५६ ॥ अल्पञ्च बल-  
भेतेषां कृशानौ च भृशविचतौ । यदि सर्वेऽत्र तिष्ठामो ध्रुवं नो  
विजयो भवेत् ॥ ५७ ॥ विप्रयातांस्तु वो भिन्नात् पाण्डवाः कृत-  
क्विलिषाः । अनुसृत्य हनिष्यन्ति श्रेयो नः समरे स्थितम् ॥ ५८ ॥  
शृणुध्वं क्षत्रियाः सर्वे यावन्तोऽत्र समागताः । यदा शूरञ्च भीरुञ्च  
मारयत्यन्तकः सदा । को नु मूढो न युध्येत पुरुषः क्षत्रियब्रुवः  
॥ ५९ ॥ श्रेयो नो भीमसेनस्य क्रुद्धस्य प्रमुखे स्थितम् । सुखः  
सांग्रामिको मृत्युः क्षत्रधर्मेण युध्यताम् ॥ ६० ॥ जिलेह सुख-  
माप्नोति हतः प्रेत्य महाफलम् । न युद्धधर्माच्छ्रेयान् वै पत्न्याः  
स्वर्गस्य कौरवाः । अचिरेणैव तान् लोकान् हता युद्धे ह्यवाप्स्यथ  
॥ ६१ ॥ श्रुत्वा तु वचनं तस्य पूजयित्वा च पार्थिवाः । पुनरेवान्व-

वर्तन्त पाण्डवानाततायिनः ॥ ६२ ॥ तानापतत एवाशु व्यङ्गा-  
नौकाः प्रहारिणः । प्रत्यययुस्तदा पार्था जयगृह्णाः प्रमन्यवः  
॥ ६३ ॥ धनञ्जयो रथेनाजावभ्यवर्तत वीर्यवान् । विश्रुतं त्रिषु  
लोकेषु गाण्डीवं व्याघ्रिपम्बनुः ॥ ६४ ॥ माद्रीपुत्रौ तु शकुनिं  
सात्यकिश्च महाबलः । जवेनाभ्यपतन् वीरा यतो वै तावकं  
बलम् ॥ ६५ ॥

इति शल्यपर्वणि शलग्रवधपर्वणि संकुलयुद्धे  
जनविंशोऽध्यायः ॥ १५ ॥

सञ्जय उवाच । सन्निवृत्ते बलौघे तु शालो स्लेच्छगणाधिपः ।  
अभ्यधावत संक्रुद्धः पाण्डूमां सुमहद्वलम् ॥ १ ॥ आस्थाय सुमहा-  
नागं प्रभिन्नं पर्वतोपमम् । दृप्तमैरावणप्रख्यममित्रगणमर्हन् ॥ २ ॥  
योऽसौ महान् मद्रकुले प्रसूतः सुपूजितो धार्तराष्ट्रेण नित्यम् ।  
सुकल्पितः शास्त्रविनिश्चयज्ञैः सदोपवाह्यः समरेषु राजन् । तमा-  
स्थितो राजवरो बभूव यथोदयस्थः सविता तपान्ते ॥ ३ ॥ स  
तेन नागप्रवरेण राजन्नभ्युद्ययौ पाण्डुसुतान् समन्तात् । शितैः  
पृषत्कैर्विददार चापि महेन्द्रवज्रप्रतिमैः सुघोरैः ॥ ४ ॥ ततः  
शरान् वै सृजतो महारणे योधांश्च राजन्नगतो यमाय । नास्या-  
न्तरं दृष्टुः स्वै परे वा यथा पुरा वज्रधरस्य दैत्याः । ऐरा-  
वणस्थस्य चमूर्विमर्हं दैत्याः पुरा वासवस्येव राजन् ॥ ५ ॥ ते  
पाण्डवाः सोमकसृञ्जयाश्च तमेकनागं दृष्टुः समन्तात् । सहस्रशो  
वै विचरन्तमेकं यथा महेन्द्रस्य गजं समीके ॥ ६ ॥ संद्राव्यमाणन्तु  
खलं परेषां परीतकल्पं विवभौ समन्तात् । नैवावतस्थे समरे  
भृशं भयादिसृद्यमानन्तु परस्परं तदा ॥ ७ ॥ ततः प्रभग्ना सहस्रा  
बहावम्; सा पाण्डवौ तेन नराधिपेन । दिशश्चतस्रः सहस्रा

प्रधाविता गजेन्द्रवेगं तमपारयन्ती ॥ ८ ॥ दृष्ट्वा च तां वेगवर्षीं  
 प्रभङ्गां सर्वं तदीया युधि योधमुख्याः । सम्पूजयन्तश्च नराधिपं  
 ते शङ्कान् प्रदधुः शशिसन्निकाशान् ॥ ९ ॥ श्रुत्वा निनाहन्त्वथ  
 क्षौरवाणां हर्षादिमुक्तं सह शङ्कशब्दैः । सेनापतिः पाण्डवसृष्ट-  
 वानां पाञ्चालपुत्रो न ममर्ष कोपात् ॥ १० ॥ ततस्तु तं वै द्विरदं  
 महात्मा प्रत्युद्ययौ त्वरमाणो जयाय । जम्भो यथा शक्रसमागमे  
 वै नागेन्द्रमैरावणमिन्द्रवाह्यम् ॥ ११ ॥ तमापतन्तं सहसा च दृष्ट्वा  
 पाञ्चालराजं युधि राजसिंहः । तं वै द्विपं प्रेषयामास तूर्णं वधाय  
 राजन् द्रुपदात्मजस्य ॥ १२ ॥ स तं द्विपं सहसाभ्यापतन्तमविध्य-  
 दग्निप्रतिमैः पृषत्कैः । कर्मारधौतैर्निश्चितैर्ज्वलद्भिर्नाराचमुख्यै-  
 स्त्रिभिस्तृणवेगैः ॥ १३ ॥ ततोऽपरान् पञ्च शितान्महात्मा नाराच-  
 मुख्यान् विससर्ज कुम्भे । स तैस्तु विद्धः परमद्विपो रणे तदा  
 परावृत्य भृशं प्रदुद्रुवे ॥ १४ ॥ तं नागराजं सहसा प्रणुन्नं  
 विद्राव्यमाणञ्च निगृह्य शालुः । तोत्राङ्गुशैः प्रेषयामास तूर्णं  
 पाञ्चालराजस्य रथं प्रदिश्य ॥ १५ ॥ दृष्ट्वापतन्तं सहसा तु नागं  
 घृष्टदुम्नः स्वरथाच्छीघ्रमेव । गदां प्रगृह्याशु जवेन वीरो भूमिं  
 प्रपन्नो भयविह्वलाङ्गः ॥ १६ ॥ स तं रथं हेमविभूषिताङ्गं साश्वं  
 ससूतं सहसा विमृद्य । उत्क्षिप्य हस्तेन महाद्विपोऽथ विपोथया-  
 मास वसुन्धरातले ॥ १७ ॥ पाञ्चालराजस्य सुतं स दृष्ट्वा तदा-  
 र्हितं नागवरेण तेन । तमन्वधावत् सहसा जवेन भीमः शिखण्डी  
 च शिनेश्च नप्ता ॥ १८ ॥ शरैश्च वेगं सहसा निगृह्य तथाभितो  
 ह्यापततो गजस्य । स संगृहीतो रथिभिर्गजो वै चचाल तैर्वार्य-  
 माणश्च सङ्घे ॥ १९ ॥ ततः पृषत्कान् प्रववर्ष राजा सूर्यो यथा  
 रश्मिजालान् समन्तात् । तैराशुगैर्वध्यमाना रथौघाः प्रदुद्रुवुस्तत्रं  
 ततश्च सर्वे ॥ २० ॥ तत् कर्म शालुस्य समीक्ष्य सर्वे पाञ्चालमत्सरा  
 लृप सृञ्जथाश्च । हाहाकारैर्नादयन्तः स युद्धे विप्रं समन्तादुत्सृ-

नराग्र्याः ॥ २१ ॥ पाञ्चालराजस्वरितस्तु शूरो गदां प्रगृह्याचल-  
 ष्टुङ्गतुल्यगाम् । ससम्भ्रमं भारत शत्रुघाती जवेन वीरोऽनुसमार-  
 नागम् ॥ २२ ॥ ततस्तु नागं धरणीधराभं मदं स्रवन्तं जलद-  
 प्रकाशम् । गदां समासाद्य भृशं जघान पाञ्चालराजस्य सुत-  
 स्तरस्त्री ॥ २३ ॥ स भिन्नकुम्भः सहसा विनद्य मुखात् प्रभूतं  
 क्षतजं विमुञ्चन् । पपात नागो धरणीधराभः क्षितिप्रकम्पे चलितो  
 यथाद्रिः ॥ २४ ॥ निपात्यमाने तु तदा गजेन्द्रे हाहाकृते तव  
 पुत्रस्य सैन्ये । स शालूराजस्य शिनिप्रवीरो जहार भङ्गेन शिरः  
 शितेन ॥ २५ ॥ कृत्तौत्तमाङ्गो युधि सात्त्वतेम पपात भूमौ सह  
 नागराज्ञा । यथाद्रिःशृङ्गं सहसा प्रणुनं वज्रेण देवाधिपचोदि-  
 तेन ॥ २६ ॥

इति शलग्रपर्वणि शलग्रवधपर्वणि शालूवधे  
 विंशोऽध्यायः ॥ २० ॥

सञ्जय उवाच । तस्मिंस्तु निहतं शूरे शालू समितिशीभने ।  
 तवाभज्यहलं वेगादातेनेव महाद्रुमः ॥ १ ॥ तत् प्रभग्नं बलं दृष्ट्वा  
 कृतवर्मा महारथः । दधार समरे शूरः शत्रुसैन्यं महाबलः ॥ २ ॥  
 सन्निवृत्तास्तु ते वीरा दृष्ट्वा सात्त्वतमाहवे । शैलोपमं स्थितं  
 राजन् कीर्यमाणं शरैर्युधि ॥ ३ ॥ ततः प्रवृत्ते शुद्धं कुरूणां  
 पाण्डवैः सह । निवृत्तानां महाराज मृत्युं कृत्वा निवर्त्तनम् ॥ ४ ॥  
 तत्राश्चर्यं महायुद्धं सात्त्वतस्य परैः सह । यदेको वारयामास  
 पाण्डुसेनां दुरासदम् ॥ ५ ॥ तेषामन्योन्यसुहृदां कृते कर्मणि  
 दुष्करे । सिंहनादः प्रहृष्टानां दिवस्पृक् सुमहानभूत् ॥ ६ ॥  
 तेन शब्देन विवस्ताः पाञ्चाला भरतर्षभ । शिनेर्नृपा महादाह-  
 रन्वपद्यत सात्यकिः ॥ ७ ॥ स समासाद्य राजानं क्षेमकीर्त्तिं



महाबलम् । सप्तभिर्निश्चितैर्वाणैरनयद्यमसादनम् ॥ ८ ॥ तमा-  
यान्तं महाबाहुं प्रक्षिपन्तं शिताञ्छरान् । जवेनाभ्यपतद्भीमान्  
हार्दिक्यः शिनिपुङ्गवम् ॥ ९ ॥ तौ सिंहाविव नर्दन्तौ धन्विनौ  
रथिनाम्बरौ । अन्योऽन्यमभिधावेतां शस्त्रप्रवरधारिणौ ॥ १० ॥  
पाण्डवाः सह पाञ्चालैर्योधाश्वान्ये नृपोत्तम । प्रेक्षकाः समपद्यन्त  
तयोर्वीरे समागमे ॥ ११ ॥ नाराचैर्वत्सदन्तैश्च वृष्णाग्रस्यकमहा-  
रथौ । अभिजघ्नतुरन्योऽन्यं प्रहृष्टाविव कुञ्जरौ ॥ १२ ॥ चरन्तौ  
विविधान्मार्गान् हार्दिक्यशिनिपुङ्गवौ । मुहुरार्दयतामेतौ वाण-  
वृष्ट्या परस्परम् ॥ १३ ॥ चापवेगबलोद्धूतान्मार्गणान् वृष्णिसिंहयोः  
आकाशे समपश्याम पतद्भानिव शीघ्रगान् ॥ १४ ॥ तमेकं सत्य-  
कर्माणमासाद्य हृदि कात्मजः । अविध्यन्निश्चितैर्वाणैश्चतुर्भिश्चतुरो  
हयान् ॥ १५ ॥ स दीर्घबाहुः संक्रुद्धस्तोत्रार्दित इव द्विपः ।  
अष्टाभिः कृतवर्माणमविध्यत् परमेषुभिः ॥ १६ ॥ ततः पूर्णायतोत्-  
सृष्टैः कृतवर्मा शिलाशितैः । सात्यकिं त्रिभिराहत्य धनुरेकेन  
चिच्छिदे ॥ १७ ॥ निकृत्तं तद्धनुःश्रेष्ठमपास्य शिनिपुङ्गवः । अन्य-  
दादत्त वेगेन शैनेयः सशरं धनुः ॥ १८ ॥ तदादाय धनुःश्रेष्ठं  
वरिष्ठः सर्वधन्विनाम् । आरोप्य च महावीर्यो महाबुद्धिर्महा-  
बलः ॥ १९ ॥ अमृष्यमाणो धनुषश्छेदनं कृतवर्मणा । कुपितो-  
ऽतिरथः शीघ्रं कृतवर्माणमभ्ययात् ॥ २० ॥ ततस्तु निश्चितैर्वाणै-  
र्द्वैशभिः शिनिपुङ्गवः । जघान सूतञ्चाश्रुवांश्च ध्वजञ्च कृतवर्मणः  
॥ २१ ॥ ततो राजन्सहेष्वासः कृतवर्मा महारथः । हताश्वसूतं  
संप्रेक्ष्य रथं हेमपरिष्कृतम् ॥ २२ ॥ रोषेण महताविष्टः शूल-  
मुद्यम्य मारिष । चिक्षेप भुजवेगेन जिघांसुः शिनिपुङ्गवम् ॥ २३ ॥  
तच्छूलं सात्त्वतो ह्याजौ निर्भिय निश्चितैः शरैः । चूर्मितं पातया-  
मास मोहयन्निव माधवम् । ततोऽपरेण भस्त्रेण हृद्येनं समताड-  
यत् ॥ २४ ॥ स युद्धे युयुधानेन हताश्वो हतसारथिः । कृतवर्मा

कृतास्त्रेण धरणीमन्वपद्यत ॥ २५ ॥ तस्मिन् सात्यकिना वीरे  
 हिरथे विरथीकृते । समपद्यत सर्वेषां सैन्यानां सुमहद्भयम् ॥ २६ ॥  
 पुत्रस्य तव चात्यर्थं विषादः समपद्यत । हतसूते हताश्वे तु विरथे  
 कृतवर्मणि ॥ २७ ॥ हताश्वञ्च समालक्ष्य हतसूतमरिन्दमम् ।  
 अभ्यधावत् कृपो राजन् जिघांसुः श्विनिपुङ्गवम् ॥ २८ ॥ तच्चारीय्य  
 रथोपस्थे मिषतां सर्वधन्विनाम् । अपोवाह महाबाहुस्तूर्णमायो-  
 धनाहर्हिः ॥ २९ ॥ शैनेयाधिष्ठिते राजन् विरथे कृतवर्मणि ।  
 दुर्योधनबलं सर्वं पुनरासीत् पराङ्मुखम् ॥ ३० ॥ तत् परे नाव-  
 बुध्यन्त सैन्ये तु रजसावृते । तावकाः प्रद्रुता राजन् दुर्योधनमृते  
 नृपम् ॥ ३१ ॥ दुर्योधनस्तु संप्रेक्ष्य भग्नं स्वबलमन्तिकात् । जवे-  
 नाभ्यपतत्तूर्णं सर्वांश्चैको न्यवारयत् ॥ ३२ ॥ पाण्डूंश्च सर्तान्  
 संक्रुद्धो घृष्टद्युम्नञ्च पार्ष्णितम् । शिखण्डिनं द्रौपदेयान् पाञ्चाला-  
 नाञ्च ये गणाः ॥ ३३ ॥ कैकेयान् सोमकांश्चैव पाञ्चालांश्चैव मारिष ।  
 असम्भ्रमं दुराधर्षः शितैः शस्त्रैरताडयत् ॥ ३४ ॥ अतिष्ठदाहवे  
 यज्ञात् पुत्रस्तव महाबलः । यथा यज्ञे महानग्निर्मन्त्रपूतः प्रकाश-  
 वान् । तथा दुर्योधनो राजा संग्रामे सर्वतोऽभवत् ॥ ३५ ॥ तं  
 परे नान्वपद्यन्त मत्तर्गं मृत्युमिवाहवे । अथान्यं रथमास्थाय  
 हार्दिक्यः समपद्यत ॥ ३६ ॥

इति शलग्रपर्वणि शलग्रवधपर्वणि संकुलयुद्धे

एकविंशोऽध्यायः ॥ २१ ॥

सञ्जय उवाच । पुत्रस्तु ते महाराज रथस्थो रथिनां वरः ।  
 दुरुत्साहो वभौ युद्धे यथा रुद्रः प्रतापवान् ॥ १ ॥ तस्य वाण-  
 सहस्रैस्तु प्रच्छन्ता ह्यभवन्मही । परांश्च सिन्धुचे वाणैर्धाराभि-  
 रिव पर्वतान् ॥ २ ॥ न च सोऽस्ति पुमान् कश्चित् पाण्डवानां

महाहवे । हयो गजो रथो वापि योऽस्य वाणैरविच्यतः ॥ ३ ॥  
यं यं हि समरे योधं प्रपश्यामि विशास्यते । स तु वाणैश्चितो-  
ऽभूद्वै पुत्रेण तव भारत ॥ ४ ॥ यथा सैन्येन रजसा समुद्भूतेन  
वाहिनी । प्रत्यदृश्यत संकुन्ना तथा वाणैर्महात्मनः ॥ ५ ॥ वाण-  
भूतामपश्याम पृथिवीं पृथिवीपते । दुर्योधनेन प्रकृतां क्षिप्रहस्तेन  
धन्विना ॥ ६ ॥ तेषु योधसहस्रेषु तावकेषु परेषु च । एको  
दुर्योधनश्चासीत् स पुमानिति मे मतिः ॥ ७ ॥ तत्राद्भुतमपश्याम  
तव पुत्रस्य विक्रमम् । यद्देनं सहिताः पार्था नान्ववर्तन्त भारत  
॥ ८ ॥ युधिष्ठिरं शतेनाजौ विव्याध भरतर्षभ । भीमसेनञ्च सप्तत्या  
सहदेवञ्च सप्तभिः ॥ ९ ॥ नकुलञ्च चतुःषष्ट्या घृष्टदुम्नञ्च पञ्चभिः ।  
सप्तभिर्द्रौपदेयांश्च त्रिभिर्विव्याध सात्यकिम् । धनुश्चिच्छेद भक्तेन  
सहदेवस्य मारिष ॥ १० ॥ तदपास्य धनुश्छिन्नं माद्रीपुत्रः प्रताप-  
वान् । अभ्यधावत राजानं प्रष्टुह्यान्यन्महद्भनुः । ततो दुर्योधनं  
सङ्घेय विव्याध दशभिः शरैः ॥ ११ ॥ नकुलस्तु ततो वीरो राजानं  
नवभिः शरैः । घौररूपैर्महेष्वासो विव्याध च ननाद च ॥ १२ ॥  
सात्यकिश्चापि राजानं शरेणानतपर्वणा । द्रौपदेयास्त्रिसप्तत्या  
धर्मराजश्च पञ्चभिः । अशीत्या भीमसेनश्च शरै राजानमार्हयत्  
॥ १३ ॥ समन्तात् कीर्यमाणस्तु वाणसंघैर्महात्मभिः । न चचाल  
महाराज सर्वसैन्यस्य पश्यतः ॥ १४ ॥ लाघवं सौष्ठवञ्चापि वीर्य-  
ञ्चैव महात्मनः । अतिसर्वाणि भूतानि ददृशुः सर्वमानवाः ॥ १५ ॥  
धार्तराष्ट्रा हि राजेन्द्र यात्वा तु रूल्पमन्तरम् । अपश्यमाना  
राजानं पर्यवर्तन्त दंशिताः ॥ १६ ॥ तेषामापततां घोरस्तुमुलः  
समजायत । क्षुब्धस्य हि समुद्रस्य प्रावृट्काले यथा स्वनः ॥ १७ ॥  
समासाय रणे ते तु राजानमपराजितम् । प्रत्युद्ययुर्महेष्वासाः  
पाण्डवानाततायिनः ॥ १८ ॥ भीमसेनं रणे क्रुद्धं द्रोणपुत्रो न्यवा-  
रयत् ॥ १९ ॥ ततो वाणैर्महाराज प्रमुक्तैः सर्वतो दिशम् ।

प्राज्ञायन्त रणे वीरा न दिशः प्रदिशस्तथा ॥ २० ॥ तावुभौ  
 क्रूरकर्माणावुभौ भारत दुःसहौ । घोररूपमयुध्येतां कृतप्रति-  
 कृतैषिणौ । वासयन्तौ जगत् सर्वं च्छास्त्रेपकठिनत्वचौ ॥ २१ ॥  
 अकुनिस्तु रणे वीरो युधिष्ठिरमताडयत् । तस्याश्रवांश्चतुरो हत्वा  
 सुवलस्य सुतो वली । नादञ्चकार वलवान् सर्वसैन्यानि कम्पयन्  
 ॥ २२ ॥ एतस्मिन्नन्तरे वीरं राजानमपराजितम् । अपोवाह  
 रथेनाजौ सहदेवः प्रतापवान् ॥ २३ ॥ अथान्यं रथमास्थाय धर्म-  
 राजो युधिष्ठिरः । अकुनिं नवभिर्विंद्वा पुनर्विव्याध पञ्चभिः ।  
 ननाद् च महानादं प्रवरः सर्वधन्विनाम् ॥ २४ ॥ तद्युद्धमभवच्चित्रं  
 घोररूपञ्च मारिष । प्रेक्षकप्रौतिजननं सिद्धचारणसेवितम् ॥ २५ ॥  
 उलूकस्तु महेश्वासं नकुलं युद्धदुर्मदम् । अभ्यद्रवदमेयात्मा अर-  
 वर्षैः समन्ततः ॥ २६ ॥ अथैनं नकुलः शूरः सौबलस्य सुतं रणे ।  
 अरवर्षेण महता समन्तात् पर्यवारयत् ॥ २७ ॥ तौ तत्र समरे  
 वीरौ कुलपुत्रौ महारथौ । योधयन्तावदृश्येतां परस्परकृतागसौ  
 ॥ २८ ॥ तथैव कृतवर्मा तु शैनेयं शत्रुतापनम् । योधयन् शुशुभे  
 राजन् बलं अक्र द्वाहवे ॥ २९ ॥ दुर्योधनो धनुष्छित्वा घृष्ट-  
 द्युम्नस्य संयुगे । अथैनं ह्यिन्नधन्वानं विव्याध निश्चितैः शरैः ॥ ३० ॥  
 घृष्टद्युम्नोऽपि समरे प्रगृह्य परमायुधम् । राजानं योधयामास  
 पश्यतां सर्वधन्विनाम् ॥ ३१ ॥ तयोर्युद्धं महच्चासीत् संग्रामे  
 भरतर्षभ । प्रभिन्नयोर्यथा सक्तं मत्तयोर्वेनहस्तिनोः ॥ ३२ ॥  
 गौतमस्तु रणे क्रुद्धो द्रौपदेयान् महावलान् । विव्याध बद्धभिः  
 शरः शरैः सन्नतपर्वभिः ॥ ३३ ॥ तस्य तैरभवद्युद्धमिन्द्रियैरिव  
 देहितः । घोररूपमसम्भार्यं निर्मर्यादमतीव च ॥ ३४ ॥ ते च  
 तं पीडयामासुरिन्द्रियाणीव षालिशम् । स च तान् प्रतिसंयच्छन्  
 प्रत्ययोधयद्वाहवे ॥ ३५ ॥ एवञ्चित्रसभूद्युद्धं तस्य तैः सह भारत ।  
 उत्थाशोत्थाय च यथा देहिनामिन्द्रियैर्विभो ॥ ३६ ॥ नराश्चैव

नरैः सार्द्धं दन्तिनो दन्तिभिस्तथा । हया हयैः समायुक्ता रथिनो  
 रथिभिस्तथा । शङ्कुलञ्चाभवद्भूयो घोररूपं विशाम्यते ॥ ३७ ॥  
 इदञ्चित्तमिदं घोरमिदं रौद्रमिति प्रभो । युद्धान्यासन्नहाराज  
 घोराणि च वह्नि च ॥ ३८ ॥ ते समासाद्य समरे परस्परमरिन्दमाः ।  
 विव्यधश्चैव जघ्नुश्च समासाद्य महाहवे ॥ ३९ ॥ तेषां शस्त्रसमुद्भूतं  
 रजस्तीव्रमदृश्यत । वातेनेवोद्धतं राजन् धावद्भिश्चाश्वसादिभिः  
 ॥ ४० ॥ रथनेमिसमुद्भूतं निष्वासैश्चापि दन्तिनाम् । रजः सम्यग्राभ्र-  
 कलिलं दिवाकरपथं ययौ ॥ ४१ ॥ रजसा तेन संपृक्ते भास्करे  
 निष्प्रभौ भूते । संछादिताभवद्भूमिस्ते च शूराः महारथाः ॥ ४२ ॥  
 सुहृत्तादिव संवृत्तं नीरजस्कं समन्ततः । वीरशीणितसिक्तायां  
 भूमौ भरतसत्तम ॥ ४३ ॥ उपाशाम्यत्ततस्तीव्रं तद्रजो घोर-  
 दर्शनम् । ततोऽपश्यं महाराज इन्द्रयुद्धानि भारत ॥ ४४ ॥ यथा-  
 प्राणं यथाश्रेष्ठं मध्याङ्गे वै सुदारुणम् । वमंणां तत्र राजेन्द्र  
 व्यदृश्यन्तोच्चलाः प्रभाः ॥ ४५ ॥ शब्दः सुतुमुलः सङ्घर्षे शराणां  
 पततामभूत् । महावेणुवनस्येव दह्यमानस्य सर्वतः ॥ ४६ ॥

इति शलग्रपर्वणि शलग्रबधपर्वणि संकुलयुद्धे

हाविंशोऽध्यायः ॥ २२ ॥

सञ्जय उवाच । वर्त्तमाने तथा युद्धे घोररूपे भयानके ।  
 अभज्यत बलं तत्र तव पुत्रस्य पाण्डवैः ॥ १ ॥ तांस्तु यत्नेन महता  
 सन्निवार्य महारथान् । पुत्रास्ते योधयामासुः पाण्डवानामनी-  
 क्रिनीम् ॥ २ ॥ निवृत्ताः सहसा योधास्तव पुत्रप्रियैः प्रिणः । सन्नि-  
 वृत्तेषु तेष्वेव युद्धमासीत् सुदारुणम् ॥ ३ ॥ तावकानां परेषाञ्च  
 दिवासुररणोपमम् । परेषां तव सैन्ये वा नासीत् कश्चित् पराङ्-  
 मुखः ॥ ४ ॥ अनुमानेन युध्यन्ते संज्ञाभिश्च परस्परम् । तेषां

क्षयो महानासीत् युध्यतामितरेतरम् ॥ ५ ॥ ततो युधिष्ठिरो  
 राजा क्रोधेन महता युतः । जिगीषमाणः संग्रामे धार्तराष्ट्रान्  
 सराजक्रान् ॥ ६ ॥ त्रिभिः शारद्वर्तं विद्धा रुक्मपुङ्खैः शिलाशितैः ।  
 चतुर्भिर्निजघानाश्वान्नाराचैः कृतवर्मणः ॥ ७ ॥ अश्वत्यामा च  
 हार्दिक्यमपोवाह यशस्विनम् । अथ शारद्वतोऽष्टाभिः प्रत्यविध्य-  
 युधिष्ठिरम् ॥ ८ ॥ ततो दुर्योधनो राजा रथान् सप्त शतान्नणे ।  
 प्रैषयद्यत्र राजा वै धर्मपुत्रो युधिष्ठिरः ॥ ९ ॥ ते रथा रथिभि-  
 र्युक्ता मनोमास्तरंहसः । अभ्यद्रवन्त संग्रामे कौन्तेयस्य रथं  
 प्रति ॥ १० ॥ ते समन्तात् महाराज परिवार्ये युधिष्ठिरम् ।  
 अदृश्यं सायकैश्चक्रुर्मघा द्रव दिवाकरम् ॥ ११ ॥ ते दृष्ट्वा धर्म-  
 राजानं कौरवेयैस्तथाकृतम् । नामृष्यन्त सुसंरब्धाः शिखण्डि-  
 प्रमुखा रथाः ॥ १२ ॥ रथैरग्रजवैर्युक्तैः किङ्किणीजालसंघतैः ।  
 आजग्मुरभिरचन्तः कुन्तीपुत्रं युधिष्ठिरम् ॥ १३ ॥ ततः प्रववृत्ते  
 रौद्रः संग्रामः शीणितोदकः । पाण्डवानां कुरूणाञ्च यमराष्ट्र-  
 विवर्द्धनः ॥ १४ ॥ रथान् सप्त शतान् हत्वा कुरूणामाततायिनाम् ।  
 पाण्डवाः सह पाञ्चालैः पुनरेवाभ्यवारयन् ॥ १५ ॥ तत्र युद्धं  
 महच्चासीत्तव पुत्रस्य पाण्डवैः । न च नस्तादृशं दृष्टं नैव चापि  
 परिश्रुतम् ॥ १६ ॥ वर्त्तमाने तथा युद्धे निर्मर्यादे समन्ततः ।  
 वध्यमानेषु योधेषु तावकेष्वितरेषु च ॥ १७ ॥ निनदत्सु च योधेषु  
 शङ्खवर्ष्यैश्च पूरितैः । उत्क्रुष्टैः सिंहनादैश्च गर्जितेन च धन्विनाम्  
 ॥ १८ ॥ अतिप्रवृद्धे युद्धे च छिद्यमानेषु मर्मसु । धावमानेषु  
 योधेषु जयगृद्धिषु मारिष ॥ १९ ॥ संहारे सर्वतो जाते पृथिव्यां  
 शोकसम्भवे । बह्वीनासुत्तमस्त्रीणां सीमन्तोद्धरणे तदा ॥ २० ॥  
 निर्मर्यादे ततो युद्धे वर्त्तमाने सुदारुणे । प्रादुरासन् विनाशाय  
 तदोत्पाताः सुदारुणाः ॥ २१ ॥ चचाल शब्दं कुर्वाणा सपर्वतवना  
 मही । सदण्डाः सोल्लुका राजन् कीर्यमाणाः समन्ततः । उल्काः

पैतृर्द्विवो भूमावाहृत्य रविमण्डलम् ॥ २२ ॥ विश्वग्वाताः प्रादु-  
 रासन् नीचैः शकैरवर्षिणः । अश्रूणि मुमुचुर्नागा वेपथुश्चाभव-  
 द्भृशम् ॥ २३ ॥ एतान् घोराननादृत्य समुत्पातान् सुहासणान् ।  
 पुनर्युद्धाय सम्मन्त्र्य क्षत्रियास्तस्युरव्यथाः । रमणीये कुरुक्षेत्रे  
 पुण्ये स्वर्गं यियासुवः ॥ २४ ॥ ततो गान्धारराजस्य पुत्रः शकुनि-  
 रब्रवीत् । युध्यध्वमग्रतो यावत् पृष्ठतो हन्मि पाण्डवान् ॥ २५ ॥  
 ततो न. संप्रयातानां मद्रयोधास्तरस्विनः । हृष्टाः किलकिला-  
 शब्दमकुर्वन्तापरे तथा ॥ २६ ॥ अस्मांस्तु पुनरासाद्य लब्धलब्ध्या  
 दुरासदाः । शरासनानि धुन्वन्तः शरवर्षैरवाकिरन् ॥ २७ ॥  
 ततो हतं परै राजन् मद्रराजवलं तदा । दुर्योधनवलं दृष्ट्वा  
 पुनरासीत् पराङ्मुखम् ॥ २८ ॥ गान्धारराजस्तु पुनर्वाक्यमाह  
 ततो बली । निवर्त्तध्वमधर्मज्ञा युध्यध्वं किं सृतेन वः ॥ २९ ॥  
 अनीकं दशसाहस्रमश्वानां भरतर्षभ । आसीद्गान्धारराजस्य विमल  
 प्रासयोधिनाम् ॥ ३० ॥ बलेन तेन विक्रम्य वर्त्तमाने जयक्षये ।  
 पृष्ठतः पाण्डवानीकमभ्यघ्नन्निशितैः शरैः ॥ ३१ ॥ तद्भ्रमिव वातेन  
 क्षिप्यमाणं समन्ततः । अभज्यत महाराज पाण्डूनां सुमहदलम्  
 ॥ ३२ ॥ ततो युधिष्ठिरः प्रेक्ष्य भग्नं स्वबलमन्तिकात् । अभ्य-  
 चोदयदब्यग्रः सहदेवं महाबलम् ॥ ३३ ॥ असौ सुबलपुत्रो नो  
 जघनं पीड्य दंशितः । सेनां निस्तूहयत्येष पश्य पाण्डव दुर्मतिम्  
 ॥ ३४ ॥ गच्छ त्वं द्रौपदेयैश्च शकुनिं सौवलं जहि । रथानीक-  
 महं ध्वजे पाञ्चालसहितोऽनघ ॥ ३५ ॥ गच्छन्तु कुञ्जराः सर्वे  
 वाजिनश्च सह त्वया । पादाताश्च त्रिसाहस्राः शकुनिं तैर्वृतो जहि  
 ॥ ३६ ॥ ततो गजाः सप्तशताश्चापपाणिभिरावृताः । पञ्च चाश्व-  
 सहस्राणि सहदेवश्च वीर्यवान् ॥ ३७ ॥ पादाताश्च त्रिसाहस्रा  
 द्रौपदेयाश्च सर्वशः । रणे ह्यभ्यद्रवंस्ते तु शकुनिं युद्धदुर्मदम् ॥ ३८ ॥  
 ततस्तु सौबली राजन्मभ्यतिक्रम्य पाण्डवान् । जघान पृष्ठतः

सेनां जयगृहः प्रतापवान् ॥ ३९ ॥ अश्वारोहास्तु संरक्षाः पाण्ड-  
 वानां तरस्विनाम् । प्राविशन् सौबलानीकमभ्यतिक्रम्य तान्नथान्  
 ॥ ४० ॥ ते तत्र साद्मिनः शूराः सौबलस्य महदलम् । गजमध्ये  
 च तिष्ठन्तः शरवर्षैरवाकिरन् ॥ ४१ ॥ तदुद्यतगदाप्रासमहापुरुष-  
 सेवितम् । प्रावर्त्तत महद्युद्धं राजन् दुर्मन्त्रिते तव ॥ ४२ ॥ उपा-  
 रमन्त ज्याशब्दाः प्रेक्षका रथिनो भवन् । न हि स्वेषां परेषां वा  
 विशेषः प्रत्यदृश्यत ॥ ४३ ॥ शूरवाह्वुर्विस्मृतानां शक्तीनां भरत-  
 र्षभ । ज्योतिषामिव सम्पातमपश्यन् कुरुपाण्डवाः ॥ ४४ ॥ ऋष्टि-  
 भिर्विमलाभिश्च तत्र तत्र विशाम्पते । सम्पतन्तीभिराकाशमावृतं  
 बह्वशीभत ॥ ४५ ॥ प्रासानां पततां राजन् रूपमासीत् समन्ततः ।  
 श्लभानामिवाकाशे तदा भरतसत्तम ॥ ४६ ॥ रुधिरोक्षितसर्वाङ्गा  
 विप्रविद्धैर्नियन्तृभिः । हयाः परिपतन्ति स्म शतशोऽथ सहस्रशः ।  
 अन्योऽन्यं सन्निविष्टाश्च समासाद्य परस्परम् ॥ ४७ ॥ आविक्षताः  
 स्म दृश्यन्ते वमन्तो रुधिरं मुखैः । ततोऽभवत्तमो घोरं सैन्ये तु  
 रजसा वृते ॥ ४८ ॥ तानपाक्रमतोऽद्राक्षं तस्माद्देशादरिन्दमान् ।  
 अश्वान् राजन्मनुष्यांश्च तमसा संवृते सति ॥ ४९ ॥ भूमौ निप-  
 तितश्चान्ये वमन्तो रुधिरं वद्म । केशाकेशिसमालम्बा न शैकु-  
 श्येष्टितुं नराः ॥ ५० ॥ अन्योऽन्यमश्वपृष्ठेभ्यो विकर्षन्तो महा-  
 बलाः । मल्ला इव समासाद्य निजघ्नुरितरेतरम् । अश्वैश्च व्यप-  
 क्रुष्यन्त बहवोऽत्र गतासवः ॥ ५१ ॥ भूमौ निपतिताश्चान्ये बहवो  
 विजयैषिणः । तत्र तत्र व्यदृश्यन्त पुरुषाः शूरमानिनः ॥ ५२ ॥  
 रक्तोक्षितैश्छिन्नभुजैरपकृष्टशिरोरुहैः । व्यदृश्यत मही कीर्णा  
 शतशोऽथ सहस्रशः ॥ ५३ ॥ दूरं न शक्यं तत्रासीदन्तुमश्वेन  
 केनचित् । हस्त्यश्वरोहैर्हतैरश्वैरावृते वसुधातले ॥ ५४ ॥  
 रुधिरोक्षितसन्नाहैरात्तशस्त्रैरुदायुधैः । नानाप्रहरणैर्घोरैः पर-  
 स्परवधैषिभिः । सुसन्निकृष्टैः संग्रामे हतभूयिष्ठसैनिके ॥ ५५ ॥



स मुहूर्त्तं ततो युद्धा सौवलोऽथ विशाम्पते । षट्साहस्रैर्हयैः  
 शिशैरपायाच्छकुनिस्ततः ॥ ५३ ॥ तथैव पाण्डवानीकं रुधिरेण  
 समुक्षितम् । षट्साहस्रैर्हयैः शिशैरपायाच्छान्तवाहनम् ॥ ५७ ॥  
 अप्ठारोहास्तु पाण्डूनामब्रुवन् रुधिरोक्षिताः । सुसन्निविष्टाः  
 संग्राके भूयिष्ठे त्यक्तजीविताः ॥ ५८ ॥ नेह शक्यं रथैर्योद्धुं कुत  
 एव महागजैः । रथानेव रथा यातु कुञ्जराः कुञ्जरानपि ॥ ५९ ॥  
 प्रतियातो हि शकुनिः स्वमनीकमवस्थितः । न पुनः सौवलो राजा  
 युद्धमभ्यागमिष्यति ॥ ६० ॥ ततस्तु द्रौपदेयाश्च ते च मत्ता महा-  
 द्विपाः । प्रययुर्यत्र पाञ्चालो घृष्टद्युम्नो महारथः ॥ ६१ ॥ सहदेवो-  
 ऽपि कौरव्यो रजोमेघे समुत्थिते । एकाकी प्रययौ तत्र यत्र राजा  
 युधिष्ठिरः ॥ ६२ ॥ ततस्तेषु प्रयातेषु शकुनिः सौवलः पुनः ।  
 पार्श्वतोऽभ्यहनत् क्रुद्धो घृष्टद्युम्नस्य वाहिनीम् ॥ ६३ ॥ तत पुन-  
 स्तुमुलं युद्धं त्यक्तप्राणमवर्त्तत । तावकानां परेषाञ्च परस्परबधै-  
 षिणाम् ॥ ६४ ॥ ते ह्यन्योऽन्यमवेक्षन्त तस्मिन् वीरसमागमे । योधाः  
 पर्यपतन्नाजन् शतशोऽथ सहस्रशः ॥ ६५ ॥ असिभिश्छिद्यमानानां  
 शिरसां लोकसङ्घये । प्रादुरासीन्महाशब्दस्तालानां पततामिव ॥ ६६ ॥  
 विमुक्तानां शरीराणां भिन्नानां पततां भुवि । सायुधानाञ्च बाहूना-  
 मूर्खणाञ्च विशाम्पते । आसीच्चटचटाशब्दः सुमहांश्लोमहर्षणः  
 ॥ ६७ ॥ निघ्नन्तो निमित्तैः शस्त्रैर्भ्रातृन् पुत्रान् पितृनपि । योधाः  
 परिपतन्ति स्म यथामिषकृते खगाः ॥ ६८ ॥ अन्योऽन्यं प्रतिसंरब्धाः  
 समासाद्य परस्परम् । अहं पूर्वमहं पूर्वमिति न्यघ्नन् सहस्रशः  
 ॥ ६९ ॥ सङ्घातेनासनभ्रष्टैरश्वारोहैर्गतासुभिः । हताः परिपतन्ति  
 स्म शतशोऽथ सहस्रशः ॥ ७० ॥ स्फुरतां प्रतिपिष्टानामश्वानां  
 शीघ्रचारिणाम् । स्तनताञ्च मनुष्याणां सन्नद्धानां विशाम्पते ॥ ७१ ॥  
 शक्त्यृष्टिप्रासशब्दस्तु तुमुलः समजायत । भिन्दतां परमर्माणि  
 राजन् दुर्मन्त्रिते तव ॥ ७२ ॥ अमाभिभूताः संरब्धाः शान्तवाहाः

पिपासिताः । विक्षताश्च शितः शस्त्रैरभ्यवर्तन्त तावकाः ॥ ७३ ॥  
 मत्ता रुधिरगन्धेन बहवोऽत्र विचेतसः । जघ्नः परान् स्वकांश्चैव  
 प्राप्तान् प्राप्ताननन्तरान् ॥ ७४ ॥ बहवश्च गतप्राणाः क्षत्रिया जय-  
 गृह्णिनः । भूमौ चाभ्यपतन्नाजन् शरवृष्टिभिराहताः ॥ ७५ ॥ वृक-  
 गृध्रशृगालानां तुमुले मोदनेऽहनि । आसीद्वलक्षयो घोरस्तव पुत्रस्य  
 पश्यतः ॥ ७६ ॥ नराश्वकायसंछन्ना भूमिरासीद्विशाम्पते । रुधिरो-  
 दकचित्रा च भीरुणां भयवर्द्धिनी ॥ ७७ ॥ असिभिः पट्टिशैः शूलै-  
 स्तक्ष्यमाणाः पुनः पुनः । तावकाः पाण्डवेयाश्च नाभ्यवर्तन्त भारत  
 ॥ ७८ ॥ प्रहरन्तो यथाशक्ति यावत् प्राणस्य धारणम् । योधाः  
 परिपतन्ति स्र वमन्तो रुधिरं व्रणैः ॥ ७९ ॥ शिरो गृहीत्वा केशेषु  
 कवन्धश्च व्यदृश्यत । उद्यम्य च शितं खड्गं रुधिरेण परिप्लुतम्  
 ॥ ८० ॥ अयोस्थितेषु बद्धेषु कवन्धेषु जनाधिप । तथा रुधिरगन्धेन  
 योधान् कश्मलमाविशत् ॥ ८१ ॥ मन्दीभूते ततः शब्दे पाण्डवानां  
 महद्वलम् । अल्पावशिष्टैस्तुरगैरभ्यवर्तत सौवलः ॥ ८२ ॥ ततोऽभ्र-  
 धावंस्वरिताः पाण्डवा जयगृह्णिनः । पदातयश्च नागाश्च साद्दिन-  
 श्चोद्यतायुधाः ॥ ८३ ॥ कोष्ठकीकृत्य चाप्येनं परिक्षिप्य च सर्वशः ।  
 शस्त्रैर्नानाविधैर्जघ्नुर्युद्धपारं तित्तीर्षवः ॥ ८४ ॥ त्वहीयांस्तांस्तु  
 संप्रेक्ष्यसर्वतः समभिद्रुतान् । साश्वपत्तिहिपरथाः पाण्डवानभिद्रुद्रुवुः  
 ॥ ८५ ॥ केचित् पदातयः पद्भिर्मुष्टिभिश्च परस्परम् । निजघ्नः समरे  
 शूराः क्षीणशस्त्रास्ततोऽपतन् ॥ ८६ ॥ रथेभ्यो रथिनः पेतुर्हिपेभ्यो  
 हस्तिसाद्दिनः । विमानेभ्य इव भ्रष्टाः सिद्धाः पुण्यक्षये यथा ॥ ८७ ॥  
 एवमन्योऽन्यमायस्ता योधा जघ्नुर्महामृधे । पितृन् भ्रातृन् वय-  
 स्यांश्च पुत्रानपि तथापरे ॥ ८८ ॥ एवमासीदमर्थ्यादं युद्धं भरत-  
 सत्तम । प्रासाधिवाणकलिले वर्तमाने सुदारुणे ॥ ८९ ॥

इति शलग्रपर्वणि शलग्रवधपर्वणि संकुलयुद्धे

तृयोविंशोऽध्यायः ॥ २३ ॥

सञ्जय उवाच । तस्मिन् शब्दे मृदौ जाते पाण्डवैर्निहते बले ।  
 अश्वैः सप्तशतैः शिष्टैरुपावर्त्तत सौबलः ॥ १ ॥ स यात्वा वाहिनीं  
 तूर्णमब्रवीद्द्वै त्वरन् युधि । युध्यध्वमिति संहृष्टाः पुनः पुनररि-  
 न्दमाः ॥ २ ॥ अपृच्छत् चत्रियांस्तत्र क्व नु राजा महारथः ।  
 शकुनेस्तु वचनः श्रुत्वा त जचुर्भरतर्षभ । असौ तिष्ठति कौरव्यो  
 रणमध्ये महारथः ॥ ३ ॥ यत्नेतत् सुमहच्छत्रं पूरुषं चन्द्रसमप्रभम् ।  
 यत्नेते सतनुवाणा रथास्तिष्ठन्ति दंशिताः ॥ ४ ॥ यत्नेष शब्द-  
 स्तुमुलः पर्यन्यनिनदोपमः । तत्र गच्छ द्रुतं राजंस्ततो द्रुच्यसि  
 कौरवम् ॥ ५ ॥ एवमुक्तस्तु तैः शूरैः शकुनिः सौबलस्तदा ।  
 प्रययौ तत्र यत्रासौ पुत्रस्तव नराधिप । सर्वतः संवृतो वीरैः  
 समरेष्वनिवर्त्तिभिः ॥ ६ ॥ ततो दुर्योधनं दृष्ट्वा रथानीके व्यव-  
 स्थितम् । सरथांस्तावकान् सर्वान् हर्षयन् शकुनिस्ततः ॥ ७ ॥  
 दुर्योधनमिदं वाक्यं हृष्टरूपो विशाम्पते । कृतकार्यमिवात्मनं  
 मन्यमानोऽब्रवीन्नृपम् ॥ ८ ॥ जहि राजत्रथानीकमश्रुवाः सर्वं  
 जिता मया । नात्यक्त्वा जीवितं संख्ये शक्यो जेतुं युधिष्ठिरः  
 ॥ ९ ॥ हते तस्मिन्नथानीके पाण्डवेनाभिपालिते । गजानेतान्  
 हनिष्यामः पदातींश्चेतरांस्तथा ॥ १० ॥ श्रुत्वा तु वचनं तस्य  
 तावका जयगृह्णिनः । जवेनाभ्यद्रवन् हृष्टाः पाण्डवानामनीकिनीम्  
 ॥ ११ ॥ सर्वं विष्टततूणीराः प्रगृहीतशरासनाः । शरासनानि  
 धुन्वाना सिंहनादं प्रचक्रिरे ॥ १२ ॥ ततो ज्यातलनिर्घोषः पुन-  
 रासीद्विशाम्पते । प्रादुरासीच्छूराणाञ्च विमुक्तानां सुदारुणः ॥ १३ ॥  
 तान् समीपगतान् दृष्ट्वा जवेनोद्यतकार्मुकान् । उवाच देवकीपुत्रं  
 कुन्तीपुत्रो धनञ्जयः ॥ १४ ॥ चोदयाश्वानसंभ्रान्तः प्रविशैनं  
 बलाश्रवम् । अन्तमद्य गमिष्यामि शत्रुणां निश्चितैः शरैः ॥ १५ ॥  
 अष्टादश दिनान्यद्य युद्धस्यास्य जनार्दन । वर्त्तमानस्य महतः  
 समासाद्य परस्परम् ॥ १६ ॥ अनन्तकल्पा ध्वजिनी भूत्वा क्षेप्रां

महात्मनाम् । त्वयमद्य गता युद्धे पश्य दैवं यथाविधम् ॥ १७ ॥  
 समुद्रकल्पञ्च बलं धार्तराष्ट्रस्य माधव । अस्मानासाद्य सञ्जातं  
 गोष्पद्गोपममच्युत ॥ १८ ॥ हते भीष्मे तु सन्दध्याच्छिवं स्याद्दिह  
 माधव । न च तत् कृतवान् मूढो धार्तराष्ट्रः सुवालिषः ॥ १९ ॥  
 उक्तं भीष्मेण यद्वाक्यं हितं पश्यञ्च माधव । तच्चापि नामौ कृत-  
 वान् वीतबुद्धिः सुयोधनः ॥ २० ॥ तस्मिंस्तु निहते भीष्मे प्रच्युते  
 पृथिवीतले । न जाने कारणं किन्तु येन युद्धमवर्तत ॥ २१ ॥  
 मूढांस्तु सर्वथा मन्ये धार्तराष्ट्रान् सुवालिषान् । पतिते शान्तनोः  
 पुत्रे येऽकार्षुः संयुगं पुनः ॥ २२ ॥ अनन्तरञ्च निहते द्रोणे  
 ब्रह्मविदां वरे । राधेये च विकर्णे च नैवाशाम्यत वैशसम् ॥ २३ ॥  
 अल्पावशिष्टे सैन्येऽस्मिन् सूतपुत्रे च पातिते । सपुत्रे वै नरव्याघ्रे  
 नैवाशाम्यत वैशसम् ॥ २४ ॥ श्रुतायुषि हते शूरे जलसन्धे च  
 पौरवे । श्रुतायुधे च नृपतौ नैवाशाम्यत वैशसम् ॥ २५ ॥ भूरि-  
 श्रवसि शल्ये च शालू चैव जनार्द्दिन । आवन्त्येषु च वीरेषु नैवा-  
 शाम्यत वैशसम् ॥ २६ ॥ जयद्रथे च निहते राजसे चाप्यलायुधे ।  
 वाल्मीके सोमदत्ते च नैवाशाम्यत वैशसम् ॥ २७ ॥ भगदत्ते हते  
 शूरे काम्बोजे च सुदक्षिणे । दुःशासने च निहते नैवाशाम्यत  
 वैशसम् ॥ २८ ॥ दृष्ट्वा च निहतान् शूरान् पृथङ्गाण्डलिकान्नृपान् ।  
 बलिनश्च रणे कृष्ण नैवाशाम्यत वैशसम् ॥ २९ ॥ अह्नौहिणीं  
 हतां दृष्ट्वा भीमसेनेन संयुगे । मोहाद्वा यदि वा लोभान्नैवाशाम्यत  
 वैशसम् ॥ ३० ॥ को नु राजा कुले जातः कौरवेयो विशेषतः ।  
 निरर्थकं महद्द्वैरं कुर्यादन्वः सुयोधनात् ॥ ३१ ॥ गुणतोऽभ्यधिकं  
 ज्ञात्वा बलतः शौर्यतोऽपि वा । अमूढः को नु युध्येत जानन्  
 प्राज्ञो हिताहितम् ॥ ३२ ॥ यन्न तस्य मनो ह्यासौत्वयोक्तस्य  
 हितस्य च । प्रथमे पाण्डवैः सार्द्धं सोऽन्यस्य शृणुयात् कथम्  
 ॥ ३३ ॥ येन शान्तनवो भीष्मो द्रोणो विदुर एव च । प्रत्याख्याताः

अमस्याथ किन्तु तस्याद्य भेषजम् ॥ ३४ ॥ मौढ्याद्येन पिता वृद्धः  
 प्रत्याख्यातो जनार्दन । तथा माता हितं वाक्यं भाषमाणा  
 हितैषिणी । प्रत्याख्याता ह्यसत्कृत्य स कस्माद्रोचयेद्वचः ॥ ३५ ॥  
 कुलान्तकरणो व्यक्तं जात एष जनार्दन । तथास्य दृश्यते चेष्टा  
 नीतिश्चैव विश्राम्यतेः । नैष दास्यति नो राज्यमिति मे मतिरच्युत  
 ॥ ३६ ॥ उक्तोऽहं बह्वशस्तात विदुरेण महात्मना । न जीवन्  
 दास्यते भागं धार्तराष्ट्रः कथञ्चन ॥ ३७ ॥ यावत् प्राणान्धारयति  
 धृतराष्ट्रोऽपि मानद । तस्माद्युष्मासु पापोऽसौ प्रचरिष्यति पात-  
 कम् ॥ ३८ ॥ न च शक्योऽन्यथा जेतुमृते युद्धेन माधव । इत्यब्रवीत्  
 सदा मां हि विदुरः सत्यदर्शनः ॥ ३९ ॥ तत् सर्वमद्य जानामि  
 व्यवसायं दुरात्मनः । यदुक्तं वचनं तेन विदुरेण महात्मना ॥ ४० ॥  
 यो हि श्रुत्वा वचः पथं जामदग्नप्रायथातथम् । अवामन्यत  
 दुर्बुद्धिर्ध्रुवं नाशमुखि स्थितः ॥ ४१ ॥ उक्तं हि बह्वभिः सिद्धै-  
 र्जातमात्रे सुयोधने । एनं प्राप्य दुरात्मानं ह्ययं यत्रं गमिष्यति  
 ॥ ४२ ॥ तद्दिदं वचनं तेषां निरुक्तं वै जनार्दन । ह्ययं याता  
 हि राजानो दुर्योधनकृते भृशम् । सोऽद्य सर्वान्रणे लोधान्निहनि-  
 ष्यामि माधव ॥ ४३ ॥ क्षत्रियेषु हतेष्वद्य शून्ये च शिविरे कृते ।  
 बधाय चात्मनोऽस्माभिः संयुगं रोचयिष्यति ॥ ४४ ॥ तदन्तं हि  
 भवेद्वैरमनुमानेन माधव । एवं पश्यामि वार्ष्णेय चिन्तयन् प्रज्ञया  
 स्वया ॥ ४५ ॥ विदुरस्य च वाक्येन चेष्टया च दुरात्मनः । संयाहि  
 भारती वीर यावद्धन्मि शितैः शरैः । दुर्योधनं दुरात्मानं  
 वाहिनीञ्चास्य संयुगे ॥ ४६ ॥ क्षेममद्य करिष्यामि धर्मराजस्य  
 माधव । हलैतद्दुर्बलं सैन्यं धार्तराष्ट्रस्य पश्यतः ॥ ४७ ॥

सञ्जय उवाच । अभीषुहस्तो दाशार्हस्तयोक्तः सव्यसाचिना ।  
 तद्वलौघममित्राणामभीतः प्राविशद्रुणे ॥ ४८ ॥ शरासनवनं धीरं  
 शक्तिकण्ठकसंवृतम् । गदापरिघपत्न्यानं रथनागमहाद्रुमम् ॥ ४९ ॥

ह्यपत्तिलताकीर्णं गाहमानो महायथाः । व्यरोचत्तत्र गोविन्दो  
 रथेनातिपताकिना ॥ ५० ॥ ते हयाः पाण्डुरा राजन् बहन्तो-  
 ऽर्जुनमाहवे । दिक्षु सर्वास्वदृश्यन्त दाशार्हेण प्रचोदिताः ॥ ५१ ॥  
 ततः प्रायाद्रथेनाजौ सव्यसाची परन्तपः । किरञ्जूरशतांस्तीक्ष्णान्  
 वारिधारा इवाश्लुदः । प्रादुरासीन्महाशब्दः शराणां नतपर्व-  
 णाम् ॥ ५२ ॥ द्रुमुभिष्छायमानानां समरे सव्यसाचिना । अस-  
 ज्जन्तस्तनुत्रेषु शरौघाः प्रापतन् भुवि ॥ ५३ ॥ इन्द्राग्निमस्पर्शा  
 गाण्डीवप्रेषिताः शराः । नरान्नागान् समाहृत्य हयांश्चापि विशा-  
 म्यते । अपतन्त रणे वाणाः पतद्वा इव घोषिणः ॥ ५४ ॥ आसीत्  
 सर्वमवच्छन्नं गाण्डीवप्रेषितैः शरैः । न प्राज्ञायन्त समरे दिशो  
 वा विदिशोऽपि वा ॥ ५५ ॥ सर्वमासीज्जगत् पूरुषं प्रार्थनामाङ्कितैः  
 शरैः । रुक्मपुङ्खैस्तैलधौतैः कर्मारपरिमार्जितैः ॥ ५६ ॥ ते दृश्य-  
 मानाः पार्थेन पावकेनेव कुञ्जराः । समासीदन्त कौरव्या वध्य-  
 मानाः शितैः शरैः ॥ ५७ ॥ शरचापधरः पार्थः प्रज्वलन्निव  
 भास्करः । ददाह समरे योधान् कक्षमग्निरिव ज्वलन् ॥ ५८ ॥  
 यथा वनान्ते वनगैर्विसृष्टः कक्षं दहेत् कृष्णागतिः सुघोषः । भूरि-  
 द्रुमं शुष्कलतावितानं भृशं समृद्धो ज्वलनः प्रतापी ॥ ५९ ॥ एवं  
 स नाराचगणप्रतापी शरार्चिरुच्चावचतिग्मतेजाः । ददाह सर्वां  
 तव पुत्रसेनाममृष्यमाणास्तरसा तरस्वी ॥ ६० ॥ तस्येषवः प्राण-  
 हराः सुमुक्ता नासज्जन् वै वर्मंसु रुक्मपुङ्खाः । न स हितोयं  
 प्रमुमोच वाणं नरे हये वा परमहिपे वा ॥ ६१ ॥ - अनेकरूपा-  
 कृतिभिर्हिवाणैर्महारथानीकमनुप्रविश्य । स एव एकस्तव पुत्र-  
 सेनां जघान दैत्यानिव वज्रपाणिः ॥ ६२ ॥

द्रुति शल्यपर्वणि शल्यवधपर्वणि अर्जुनपराक्रमे

चतुर्विंशोऽध्यायः ॥ २४ ॥

सञ्जय उवाच । अस्यतां यतमानानां शूराणामनिर्वर्तिनाम् ।  
सङ्कल्पमकरोन्मोघं गाण्डीवेन धनञ्जयः ॥ १ ॥ इन्द्राग्निम-  
स्पर्शानविप्रह्वान्महौजसः । विसृजन् दृश्यते वाणान् धारा मुञ्च-  
न्निवाभ्युदः ॥ २ ॥ तत् सैन्यं भरतश्रेष्ठ वध्यमानं किरीटिना ।  
संप्रदुद्राव संग्रामात्तव पुत्रस्य पश्यतः ॥ ३ ॥ पितॄन् भ्रातॄन् परि-  
त्यज्य बयस्यानपि चापरे । हतधुर्या रथाः केचिद्धतसूतास्तथा-  
परे । भग्नेषाद्युगचक्राक्षाः केचिदासन् विशाम्पते ॥ ४ ॥ अन्येषां  
सायकाः क्षीणास्तथान्ये शरपीडिताः । अक्षता युगपत् केचित्  
प्राद्रवन् भयपीडिताः ॥ ५ ॥ केचित् पुत्रानुपादाय हतभूयिष्ठ-  
वाहनाः । निचक्रुशुः पितॄनन्ये सहायानपरे पुनः ॥ ६ ॥ बान्ध-  
वांश्च नरव्याघ्र भ्रातॄन् सम्बन्धिनस्तथा । दुद्रुवुः केचिदुत्सृज्य  
तत्र तत्र विशाम्पते ॥ ७ ॥ बहवोऽत्र भयं विद्धा मुह्यमाना महा-  
रथाः । निष्टनन्तः स दृश्यन्ते पार्श्ववाणाहता नराः ॥ ८ ॥ तानन्ये  
रथमारोप्य आश्वस्याथ सुहृत्तकम् । विश्रान्ताश्च विट्षणाश्च  
पुनर्युद्धाय जग्मिरे ॥ ९ ॥ तानपास्य गताः केचित् पुनरेव युयुत्-  
सवः । कुर्वन्तस्तव पुत्रस्य शासनं युद्धदुर्महाः ॥ १० ॥ पानौय-  
मपरे पीत्वा पर्याश्वस्य च वाहनम् । वर्माणि च समारोप्य  
केचित् भरतसत्तम ॥ ११ ॥ समाश्वस्यापरे भ्रातॄन् निक्षिप्य  
शिविरेऽपि च । पुत्रानन्ये पितॄनन्ये पुनर्युद्धमरोचयन् ॥ १२ ॥  
सञ्जयित्वा रथान् केचित् यथामुख्यं विशाम्पते । आप्तुत्य पाण्ड-  
वानीकं पुनर्युद्धमरोचयन् ॥ १३ ॥ ते शूराः किङ्किणीजालैः समा-  
च्छन्ना वभासिरे । त्रैलोक्यविजये युक्ता यथा दैतेयदानवाः ॥ १४ ॥  
आगम्य सहसा केचिद्रथैः स्वर्षविभूषितैः । पाण्डवानामनीकेषु  
घृष्टद्युम्नमयोधयन् ॥ १५ ॥ घृष्टद्युम्नोऽपि पाञ्चालः शिखण्डी च  
ब्रह्मरथः । नाकुलिश्च शतानीको रथानीकमयोधयन् ॥ १६ ॥  
पाञ्चालस्तु ततः क्रुद्धः सैन्येन महता वृतः । अभ्यधावत् सुसंरब्धां-

स्तावकान् हन्तुमुद्यतः ॥ १७ ॥ ततस्त्वापततस्तस्य तव पुत्री  
 जनाधिप । वाणसङ्घाननेकान् वै प्रेषयामास भारत ॥१८॥ घृष्ट-  
 द्युम्नस्ततो राजंस्तव पुत्रेण धन्विना । नाराचैर्बहुभिः क्षिप्रं  
 बाह्वोरुरसि चार्पितः ॥ १९ ॥ सोऽतिविद्धो महेष्वासस्तोत्रार्हित  
 इव द्विपः । तस्याश्वान्शतुरो वाणैः प्रेषयामास मृत्यवे । सारथे-  
 श्चास्य भल्लेन शिरः कायादपाहरत् ॥२०॥ ततो दुर्योधनो राजा  
 पृष्ठमारुह्य वाजिनः । अपाक्रामद्धतरथो नातिदूरमरिन्दमः ॥२१॥  
 दृष्ट्वा तु हतविक्रान्तं स्वमनीक्रं महाबलः । तव पुत्रो महाराज  
 प्रययौ यत्र सौबलः ॥ २२ ॥ ततो रथेषु भग्नेषु त्रिशाहस्रा महा-  
 द्विपाः । पाण्डवान्प्रथिनः पञ्च समन्तात् पर्यवारयन् ॥ २३ ॥ ते  
 वृता समरे पञ्च गजानीकेन भारत । अशोभन्त नरव्याघ्र ग्रहा  
 व्याप्ता घनैरिव ॥ २४ ॥ ततोऽर्जुनो महाराज लब्धलक्षो महा-  
 भुजः । विनिर्ययौ रथेनैव श्वेताश्वः कृष्णासारथिः ॥ २५ ॥ तैः  
 समन्तात् परिवृतः कुञ्जरैः पर्वतोपमौ । नाराचैर्विमलैस्तीक्ष्णै-  
 र्गजानीकमपोद्ययत् ॥ २६ ॥ तत्रैकवाणनिहतानपश्याम महा-  
 गजान् । पतितान् पात्यमानांश्च निर्भिन्नान् सव्यसाचिना ॥ २७ ॥  
 भीमसेनस्तु तान् दृष्ट्वा नागान्क्षत्तगजोपमः । करेण गृह्य महतीं  
 गदामभ्यद्रवहली । अथापुत्य रथात्तूर्खं दण्डपाणिरिवान्तकः ॥२८॥  
 तमुद्यतगदं दृष्ट्वा पाण्डवानां महारथम् । वित्रेषुस्तावकाः सैन्याः  
 शकृन्मूत्रे प्रसुस्तुब्धुः । आविस्मन् वलं सर्वं गदाहस्ते वृकोदरे ॥२९॥  
 गदया भीमसेनेन भिन्नकुम्भान् जखलाम् । धावमानावपश्याम  
 कुञ्जरान् पर्वतोपमान् ॥ ३० ॥ प्रधाव्य कुञ्जरास्ते तु भीमसेन-  
 गदाहताः । पेतुरात्तस्वरं कृत्वा क्षिन्नपक्षा इवाद्रयः ॥ ३१ ॥  
 तान् भिन्नकुम्भान् सुबहून् द्रवमाणानितस्ततः । प्लुतमानांस्तु  
 संप्रेक्ष्य वित्रेषुस्तव सैनिकाः ॥ ३२ ॥ युधिष्ठिरोऽपि संक्रुद्धो माद्री-  
 पुत्रौ च पाण्डवौ । गार्द्विपुत्रैः शितैर्वाणैर्जघ्नुर्वै गजयोधिनः ॥३३॥



धृष्टद्युम्नस्तु समरे पराजित्य नराधिपम् । अपक्रान्ते तव सुते  
 ह्यपृष्टं समाश्रिते । दृष्ट्वा च पाण्डवान् सर्वान् कुञ्जरैः परिवारि-  
 तान् ॥ ३४ ॥ धृष्टद्युम्नो महाराज सह सर्वैः प्रभद्रकैः । पुत्रः  
 पाञ्चालराजस्य जिघांसुः कुञ्जरान् ययौ ॥ ३५ ॥ अदृष्ट्वा तु  
 रथानीके दुर्योधनमरिन्दमम् । अश्वत्यामा कृपश्चैव कृतवर्मा च  
 सात्त्वतः । अकृच्छन् क्षत्रियांस्तत्र क्व नु दुर्योधनो गतः ॥ ३६ ॥  
 अपश्यमाना राजानं वर्त्तमाने जनक्षये । मन्वाना निहतं तत्र तव  
 पुत्रं महारथाः । विषस्सवदना भूत्वा पथ्यपृच्छन्त ते सुतम् ॥ ३७ ॥  
 आहुः केचिद्धते सूते प्रयातो यत्र सौबलः ॥ ३८ ॥ अपरे त्वब्रुवं  
 स्तत्र क्षत्रिया भृशविक्षताः । दुर्योधनेन किं कार्यं दृश्यध्वं यदि  
 जीवति । युध्यध्वं सहिताः सर्वे किं वो राजा करिष्यति ॥ ३९ ॥  
 ते क्षत्रियाः क्षतैर्गात्रैर्हतभूयिष्ठवान्धवाः । शरैः संपीड्यमानाश्च  
 नातिव्यक्तमिवाब्रुवन् ॥ ४० ॥ इदं सर्वं बलं हन्मो येन स परि-  
 वारिताः । एते सर्वे गजान् हत्वा उषायान्ति स पाण्डवाः ॥ ४१ ॥  
 श्रुत्वा तु वचनं तेषामश्वत्यामा महाबलः । भिक्ष्वा पाञ्चालराजस्य  
 तदनीकं दुरुत्सहम् ॥ ४२ ॥ कृपश्च कृतवर्मा च प्रययुर्यत्र सौबलः ।  
 रथानीकं परित्यज्य शूराः सुदृढधन्विनः ॥ ४३ ॥ ततस्तेषु प्रया-  
 तेषु धृष्टद्युम्नपुरस्कृताः । आब्रुयुः पाण्डवा राजन् विनिघ्नन्तः  
 स तावकान् ॥ ४४ ॥ दृष्ट्वा तु तानापततः संप्रहृष्टान् महारथान् ।  
 पराक्रान्तांस्तथा वीरान्निराशञ्जीविते तदा । विवर्षमुखभूयिष्ठ-  
 मभवत्तावकं बलम् ॥ ४५ ॥ परिक्षीणबलान् दृष्ट्वा तानहं परि-  
 वारितान् । राजन् वदेन इन्द्रेण त्यक्त्वा जीवितमात्मनः ॥ ४६ ॥  
 आत्मना पञ्चमोऽयुध्यं पाञ्चालस्य बलेन ह । तस्मिन् देशे व्यव-  
 स्थाप्य यत्र शारहतः स्थितः ॥ ४७ ॥ संप्रयुद्धा वयं पञ्च किरौटि-  
 शरपीडिताः । धृष्टद्युम्नं सहानीकं तत्र मोऽभूद्रणो महान् ।  
 जितास्तेन वयं सर्वे व्यपयाम रणात्ततः ॥ ४८ ॥ अथापस्य सात्यकिं

तमुपायान्तं महारथम् । रथैश्चतुःशतैर्वीरो माञ्चाभ्यद्रवदाहवे  
 ॥ ४९ ॥ घृष्टयुम्नादहं मुक्तः कथञ्चिच्छान्तवाहनात् । पतितो  
 माधवानीकं दुष्कृती नरकं यथा । तत्र युद्धमभूद्द्वोरं मुहूर्त्तमति-  
 दारुणम् ॥ ५० ॥ सात्यकिस्तु महाबाहुर्मम हत्वा परिच्छेदम् ।  
 जीवग्राहमगृह्णामां मूर्च्छितः पतितं भुवि ॥ ५१ ॥ ततो मुहूर्त्ता-  
 दिव तद्गजानीकमवधत् । गदया भीमसेनेन नाराचैरर्जुनेन च  
 ॥ ५२ ॥ प्रतिपिष्टैर्महानागैः समन्तात् पर्वतोपमैः । नातिप्रसिद्धे व  
 गतिः पाण्डवानामजायत ॥ ५३ ॥ रथमार्गास्ततश्चक्रे भीमसेनो  
 महाबलः । पाण्डवानां महाराज व्यपाकर्षन् महागजान् ॥ ५४ ॥  
 अप्रवत्यामा कृपश्चैव कृतवर्मा च सात्वतः । अपश्यन्तो रथानीके  
 दुर्योधनमरिन्दमम् । राजानं मृगयामासुस्तव पुत्रं महारथम्  
 ॥ ५५ ॥ परित्यज्य च पाञ्चाल्यं प्रयाता यत्र सौबलः । राज्ञो  
 दर्शनसम्बिन्ना वर्त्तमाने जनक्षये ॥ ५६ ॥

इति शलग्रपर्वणि शलग्रवधपर्वणि संकुलयुद्धे

पञ्चविंशोऽध्यायः ॥ २५ ॥

सञ्जय उवाच । गजानीके हते तस्मिन् पाण्डुपुत्रेण भारत ।  
 बध्यमाने बले चैव भीमसेनेन संयुगे ॥ १ ॥ चरन्तञ्च तथा दृष्ट्वा  
 भीमसेनमरिन्दमम् । दण्डहस्तं यथा क्रुद्धमन्तकं प्राणहारिणम्  
 ॥ २ ॥ समेत्य समरे राजन् हतश्रेष्ठाः सुतास्तव । अदृश्यमाने  
 कौरव्ये पुत्रे दुर्योधने तव । सोदराः सहिता भूत्वा भीमसेन-  
 मुपाद्रवन् ॥ ३ ॥ दुर्मर्षणः श्रुतान्तश्च जैत्रो भूरिवलो रविः ।  
 जयत्सेनः सुजातश्च तथा दुर्विषहोऽरिहा ॥ ४ ॥ दुर्विमोचननामा  
 च दुष्प्रधर्षस्तथैव च । श्रुतर्वा च महाबाहुः सर्वे युद्धविभारदाः

॥ ५ ॥ इत्येते सहिता भूत्वा तव पुत्राः समन्ततः । भीमसेन-  
मभिद्रुत्य रुद्रुः सर्वतो दिशम् ॥ ६ ॥ ततो भीमो महाराज  
स्वरथं पुनरास्थितः । सुमोच निशितान् वाणान् पुत्राणां तव  
मर्मसु ॥ ७ ॥ ते कीर्यमाणा भीमेन पुत्रास्तव महारणे । भीम-  
सेनमपाकर्षन् प्रवणादिव कुञ्जरम् ॥ ८ ॥ ततः क्रुद्धो रणे भीमः  
शिरो दुर्मर्षणस्य ह । क्षुरप्रेण प्रमथ्याशु पातयामास भूतले ।  
ततोऽपरेण भक्तेन सर्वावरणभेदिना । श्रुतान्तमबधीद्धीमस्तव पुत्रं  
महारथम् ॥ १० ॥ जयत्सेनं ततो विद्धा नाराचिन हसन्निव ।  
पातयामास कौरव्यं रथोपस्थादरिन्दमः । स पपात रथाद्राजन्  
भूमौ तूष्णं ममार च ॥ ११ ॥ श्रुतर्वा च ततो भीमं क्रुद्धो विव्याध  
ते सुतः । शतेन गृध्रवाजानां शराणां नतपर्वणाम् ॥ १२ ॥ ततः  
क्रुद्धो रणे भीमो जैत्रं भूरिबलं रविम् । व्रीनेतांस्त्रिभिरानर्क्ष-  
द्विषाम्निप्रतिमैः शरैः ॥ १३ ॥ ते हता न्यपतन् भूमौ स्यन्दनेभ्यो  
महारथाः । बसन्ते पुष्पशवला निकृत्ता इव किंशुकाः ॥ १४ ॥  
ततोऽपरेण तीक्ष्णेन नाराचिन परन्तपः । दुर्विमोचनमाहत्य प्रेष-  
यामास मृत्यवे ॥ १५ ॥ स हतः प्रापतद्भूमौ स्वरथाद्रथिनां वरः ।  
गिरेस्तु कूटजो भग्नो मारुतेनेवं पादपः ॥ १६ ॥ दुष्प्रधर्षं तत-  
श्चैव सुजातञ्च सुतौ तव । एकैकं न्यवधीत् सङ्घेऽहाभ्यां हाभ्या-  
ञ्चभूमुखे । तौ शिलीमुखविद्धाङ्गौ पेततू रथसत्तमौ ॥ १७ ॥  
ततः पतन्तमपरमभिवीच्य सुतं तव । भक्तेन प्रतिविव्याध भीमो  
दुर्विषहं रणे । स पपात हतो वाहात् पश्यतां सर्वधन्विनाम् ॥ १८ ॥  
दृष्ट्वा तु निहतान् भ्रातृन् बहूनेकेन संयुगे । अमर्षवशमापन्नः  
श्रुतर्वा भीममभ्ययात् ॥ १९ ॥ विक्षिपन् सुमहच्चापं कार्तस्वर-  
विभूषितम् । बिसृजन् सायकांश्चैव द्विषाम्नि प्रतिमान् बहून् ॥ २० ॥  
स तु राजन् धनुष्किृत्वा पाण्डवस्य महामृधे । अथैनं छिन्न-  
धन्वानं विंशत्या समवाकिरत् ॥ २१ ॥ ततोऽन्यद्भनुरादाय भीम-

सेनो महारथः । अवाकिरत्तत्र सुतं तिष्ठ तिष्ठेति चाब्रवीत् ॥२२॥  
 महदासीत्तयोर्बुद्धं चित्ररूपं भयानकम् । यादृशं समरे पूर्वं  
 जम्भवासवयोर्विभो ॥२३॥ तयोस्तत्र शरैर्मुक्तैर्यमदण्डनिभैः शितैः ।  
 समाच्छन्ना धरा सर्वा खञ्ज सर्वा दिशस्तथा ॥ २४ ॥ ततः श्रुतवा  
 संक्रुद्धो धनुरादाय सायकैः । भीमसेनं रणे राजन् वाह्योरुरसि  
 चार्पयत् ॥ २५ ॥ सोऽतिविद्धी महाराज तव पुत्रेण धन्विना ।  
 भीमः संचुक्षुभे क्षुब्धः पर्वणीव महोदधिः ॥ २६ ॥ ततो भीमो  
 रूषाविष्टः पुत्रस्य तव मारिष । सारथिं चतुरश्चाश्वान् वाणैर्निन्द्ये  
 यमक्षयम् ॥ २७ ॥ विरथं तं समालक्ष्य विशिखैर्लोमवाहिभिः ।  
 अवाकिरद्मेयात्मा दर्शयन् पाणिलाघवम् ॥ २८ ॥ श्रुतवा विरथो  
 राजन्नाददे खड्गचर्मणी । अथास्याददतः खड्गं शतचन्द्रञ्च  
 भानुमत् । क्षुरप्रेण शिरः कायात् पातयामास पाण्डवः ॥ २९ ॥  
 क्षिन्नीत्तमाङ्गस्य ततः क्षुरप्रेण महात्मनः । पथात् कायः स रथा-  
 दसुधामनुनादयन् ॥ ३० ॥ तस्मिन् निपतिते वीरे तावका भय-  
 मोहिता । अभ्यद्रवन्त संग्रामे भीमसेनं युयुत्सवः ॥ ३१ ॥ ताना-  
 पतत एवाशु हतशेषाहलास्रवात् । दंशितः प्रतिजग्राह भीम-  
 सेनः प्रतापवान् । ते तु तं वै समासाद्य परिवब्रुः समन्ततः ॥ ३३ ॥  
 ततस्तु संवृतो भीमस्तावकैर्निशितैः शरैः । पीडयामास तान्  
 सर्वान् सहस्राक्ष इवासुरान् ॥ ३३ ॥ ततः पञ्च शतान् हत्वा  
 सवस्तथान् महारथान् । जघान कुञ्जरानीकं पुनः सप्तशतं युधि  
 ॥ ३४ ॥ हत्वा दशसहस्राणि पत्नीनां परमेषुभिः । वाजिनाञ्च  
 शतान्यष्टौ पाण्डवः स विराजते ॥ ३५ ॥ भीमसेनस्तु कौन्तेयो  
 हत्वा युद्धे सुतांस्तव । मेने कृतार्थमात्मानं सफलं जन्म च प्रभो  
 ॥ ३६ ॥ तं तथा युध्यमानं वै विनिघ्नन्तञ्च तावकान् । ईक्षितुं  
 नोत्सहन्ते स्म तव सैन्यानि मारिष ॥ ३७ ॥ विद्राव्य तु कुर्वन्  
 सर्वास्ताञ्च हत्वा पदानुगान् । दोर्भ्यां शब्दं ततश्चक्रे त्रासयानो

महाहिपान् ॥ ३८ ॥ हतभूयिष्ठयोधा तु तव सेना विशाम्यते ।  
किञ्चिच्छेषा महाराज कृपणा समपद्यत ॥ ३९ ॥

इति शल्यपर्वणि शल्यबधपर्वणि दुर्मर्षणादिवधे  
षड्विंशोऽध्यायः ॥ २६ ॥

सञ्जय उवाच । दुर्योधनो महाराज सुदर्शश्चापि ते सुतः ।  
हतशेषौ तदा सङ्घे वाजिमध्ये व्यवस्थितौ ॥ १ ॥ ततो दुर्यो-  
धनं दृष्ट्वा वाजिमध्ये व्यवस्थितम् । उवाच देवकीपुत्रः कुन्तीपुत्रं  
धनञ्जयम् ॥ २ ॥ शत्रवो हतभूयिष्ठा ज्ञातयः परिपालिताः ।  
गृहीत्वा सञ्जयञ्चासौ निवृत्तः शिनिपुङ्गवः ॥ ३ ॥ परिश्रान्तश्च  
नकुलः सहदेवश्च भारत । योधयित्वा रणे पापान् धार्तराष्ट्रान्  
सहानुगान् ॥ ४ ॥ दुर्योधनमभित्यज्य त्रय एते व्यवस्थिताः ।  
कृपश्च कृतवर्मा च द्रौणिश्चैव महारथः ॥ ५ ॥ असौ तिष्ठति  
पाञ्चाल्यः श्रिया परमया युतः । दुर्योधनबलं हत्वा सह सर्व-  
प्रभद्रकैः ॥ ६ ॥ असौ दुर्योधनः पार्थ वाजिमध्ये व्यवस्थितः ।  
कृत्रेण ध्रियमाणेन प्रेक्षमाणो मुहुर्मुहुः ॥ ७ ॥ प्रतिव्यूह्य बलं  
सर्वं रणमध्ये व्यवस्थितः । एनं हत्वा शितैर्वाणैः कृतकृत्यो भवि-  
ष्यसि ॥ ८ ॥ गजानीकं हतं दृष्ट्वा त्वाञ्च प्राप्तमरिन्दमम् । यावन्त  
विद्रवन्त्येते तावज्जहि सुयोधनम् ॥ ९ ॥ यातु कश्चित्तु पाञ्चाल्यं  
क्षिप्रमागम्यतामिति । परिश्रान्तबलस्तात नैष मुच्येत किलिषी  
॥ १० ॥ तव हत्वा बलं सर्वं संग्रामे धृतराष्ट्रजः । जितान् पाण्डु-  
सुतान् मत्वा रूपं धारयते महत् ॥ ११ ॥ निहतं स्वबलं मत्वा  
पीडितञ्चापि पाण्डवैः । ध्रुवमेष्यति संग्रामे बधायैवात्मनो नृपः ।  
एवमुक्तः फाल्गुनस्तु कृष्णं वचनमब्रवीत् ॥ १२ ॥ धृतराष्ट्रसुताः  
सर्वे हता भीमेन मानद । यावेतावास्थितौ कृष्ण तावद्य म

भविष्यतः ॥ १३ ॥ हतो भौषो हतो द्रोणः कर्षो वैकर्त्तनो हतः ।  
 मद्राजो हतः शलगो हतः कृष्ण जयद्रथः ॥ १४ ॥ हयाः पञ्च-  
 शताः शिष्टाः शकुनेः सौबलस्य च । रथानाञ्च शते शिष्टे हे एव तु  
 जनार्दन । दन्तिनाञ्च शतं साग्रं त्रिसाहस्राः पदातयः ॥ १५ ॥  
 अश्वत्यामा कृपश्चैव त्रिगर्त्ताधिपतिस्तथा । उलूकः शकुनिश्चैव  
 कृतवर्मा च सात्वतः ॥ १६ ॥ एतद्वलमभूच्छ्रेष्ठं धार्तराष्ट्रस्य माधव ।  
 मोक्षो न ननं कालाद्धि विद्यते भुवि कस्यचित् ॥ १७ ॥ तथा  
 विनिहतैः सैन्ये पश्य दुर्योधनं स्थितम् । अद्याहनि महाराजो  
 हतामित्रो भविष्यति । न हि मे मोक्ष्यते कश्चित् परेषामिति  
 चिन्तये ॥ १८ ॥ ये त्वद्य समरं कृष्ण न हास्यन्ति रणोत्कटाः ।  
 तान् वै सर्वान् हनिष्यामि यद्यपि स्युरमानुषाः ॥ १९ ॥ अद्य  
 युद्धे सुसंक्रुद्धो दीर्घं राक्षः प्रजागरम् । अपनेष्यामि गान्धारं  
 पातयित्वा शितैः शरैः ॥ २० ॥ निकृत्या वै दुराचारो यानि  
 रत्नानि सौबलः । सभायामहरद्भूते पुनस्तान्याहराम्यहम् ॥ २१ ॥  
 अद्य ता अपि वेत्स्यन्ति सर्वा नागपुरस्त्रियः । श्रुत्वा पतींश्च  
 पुत्रांश्च पाण्डवैर्निहतान् युधि ॥ २२ ॥ समाप्तमद्य वै कर्म सर्वं  
 कृष्ण भविष्यति । अद्य दुर्योधनो दीप्तां श्रियं प्राणांश्च त्यक्ष्यति  
 ॥ २३ ॥ नापयाति भयात् कृष्णसंग्रामादद्य चेन्मम । निहतं विद्धि  
 वाष्णीय धार्तराष्ट्रं सुवालिशम् ॥ २४ ॥ मम ह्येतद्दशतं वै  
 वाजित्वन्दमरिन्दम । सोढुं ज्यातलनिर्घोषं याहि यावन्निहन्मग्रहम्  
 ॥ २५ ॥ एवमुक्तस्तु दाशार्हः पाण्डवेन मनस्विना । अचोदय  
 ह्ययान्राजन् दुर्योधनवलं प्रति ॥ २६ ॥ तदनीकमभिप्रेक्ष्य त्रयः  
 सज्जा महारथाः । भीमसेनोऽर्जुनश्चैव सहदेवश्च मारिष । प्रययुः  
 सिंहनादेन दुर्योधनजिघांसया ॥ २७ ॥ तान् प्रेक्ष्य सहितान्  
 सर्वान् जवेनोद्यतकार्मुकान् । सौबलोऽभ्यद्रवद्युद्धे पाण्डवानात-  
 तायिकः ॥ २८ ॥ सुदर्शनस्तव सुतो भीमसेनं समभ्ययात् । सुधर्मा

शकुनिश्चैव युयुधाते किरीटिना । सहदेवं तव सुतो ह्यष्टगतो-  
 ऽभ्ययात् ॥ १९ ॥ ततो हि यत्नतः क्षिप्रं तव पुत्रो जनाधिप ।  
 प्राप्तेन सहदेवस्य शिरसि प्राहरद्भृशम् ॥ २० ॥ सोपाविशद्रथो-  
 पस्थे तव पुत्रेण ताडितः । रुधिराप्नुतसर्वाङ्ग आशौविष इव  
 श्वसन् ॥ २१ ॥ प्रतिलभ्य ततः संज्ञां सहदेवो विश्राम्यते । दुर्यो-  
 धनं शरैस्तीक्ष्णैः संक्रुद्धः समवाकिरत् ॥ २२ ॥ पार्थोऽपि युधि  
 विक्रम्य कुन्तीपुत्रो धनञ्जयः । शूराणामश्वपृष्ठेभ्यः शिरांसि  
 निचकर्त्त ह ॥ २३ ॥ तदनीकं तदा पार्थो व्यधमद्भृभिः शरैः ।  
 पातयित्वा हयान् सर्वांस्त्रिगर्त्तानां रथान् ययौ ॥ २४ ॥ ततस्त्रे-  
 सहिता भूत्वा त्रिगर्त्तानां महारथा । अर्जुनं वासुदेवञ्च शर-  
 वधैरवाकिरन् ॥ २५ ॥ सत्यकर्माणमाक्षिप्य क्षुरप्रेण महायशाः ।  
 ततोऽस्य स्यन्दनस्येष्टां चिच्छेद पाण्डुनन्दनः ॥ २६ ॥ शिला-  
 श्रितेन च विभी क्षुरप्रेण महायशाः । शिरश्चिच्छेद प्रहसंस्तप्त-  
 काञ्चनभूषणम् ॥ २७ ॥ सत्येषुमथ चादत्त योधानां मिषतां ततः ।  
 यथा सिंहो वने राजन् मृगं परिवुभुक्षितः ॥ २८ ॥ तं निहत्य  
 ततः पार्थः सुशर्माणं त्रिभिः शरैः । विद्ध्वा तानहनत् सर्वान्मथान्-  
 रुक्मविभूषितान् ॥ २९ ॥ ततः प्रायात्क्षरन् पार्थो दीर्घकालं  
 सुसंभृतम् । मुञ्चन् क्रोधविषं तीक्ष्णं प्रस्थलाधिपतिं प्रति ॥ ३० ॥  
 तमर्जुनः पृषत्कानां श्रुतेन भरतर्षभ । पूरयित्वा ततो वाहानहन-  
 त्तस्य धन्विनः ॥ ३१ ॥ ततः शरं समाधाय यमदण्डोपमं परम् ।  
 सुशर्माणं समुद्दिश्य चिक्षिपाशु हसन्निव ॥ ३२ ॥ स शरः प्रेषित-  
 स्तेन क्रोधदीप्तेन धन्विना । सुशर्माणं समासाद्य विभेद हृदयं  
 रणे ॥ ३३ ॥ स गतासुर्महाराज पपात धरणीतले । नन्दयन्  
 पाण्डवान् सर्वान् व्यथयंश्चापि तावकान् ॥ ३४ ॥ सुशर्माणं रणे  
 हत्वा पुत्रानस्य महारथान् । सप्त चाष्टौ च त्रिंशच्च शायकैरनयत्  
 क्षयम् ॥ ३५ ॥ ततोऽस्य निमित्तैर्वाणैः सर्वान् हत्वा पदानुगान् ।

अभ्यवाद्भारतीं सेनां हतशेषां महारथः ॥ ४६ ॥ भीमस्तु समरे  
 क्रुद्धः पुत्रं तव जनाधिप । सुदर्शनमदृश्यन्तं शरैश्चक्रे हसन्निव  
 ॥ ४७ ॥ ततोऽस्य प्रहसन् क्रुद्धः शिरः कात्यादपाहरत् । क्षुर-  
 प्रेष सुतीक्ष्णम स हतः प्रापतद्भ्रवि ॥ ४८ ॥ तस्मिंस्तु निहते  
 शीरे ततस्तस्य पदानुगाः । परिवब्रू रणे भीमं किरन्तो विशिखा-  
 च्छितान् ॥ ४९ ॥ ततस्तु निशितैर्वाणैस्तदनीकं वृकोदरः ।  
 इन्द्राशनिसमस्यैः समन्तात् पर्यवाकिरत् । ततः क्षणात्तु तान्  
 भीमो न्यहनद्भरतर्षभ ॥ ५० ॥ तेषु तूच्छिद्यमानेषु सेनाध्यक्षा  
 महाबलाः । भीमसेनं समासाद्य ततोऽयुध्यन्त भारत ॥ ५१ ॥  
 तांस्तु सर्वान् शरै राजन्नवाकिरत पाण्डवः । तथैव तावका  
 राजन् पाण्डवेयान् महारथान् । शरवर्षेण महता समन्तात्  
 पर्यवारयन् ॥ ५२ ॥ व्याकुलं तदभूत् सर्वं पाण्डवानां परैः सह ।  
 तावकानाञ्च समरे पाण्डवेयैर्युत्सताम् ॥ ५३ ॥ तत्र योधास्तदा  
 पेतुः परस्परसमाहताः । उभयोः सेनयो राजन् संशोचन्तः स्त्र  
 वाम्भवान् ॥ ५४ ॥

इति शल्यपर्वणि शलावधपर्वणि संकुलयुद्धे

सप्तविंशोऽध्यायः ॥ २७ ॥

सञ्जय उवाच । तस्मिन् प्रवृत्ते संग्रामे नरवाजिगजक्षयि ।  
 शकुनिः सौवलो राजन् सहदेवं समभ्ययात् ॥ १ ॥ ततोऽस्या-  
 पततस्तुष्णं सहदेवः प्रतापवान् । शरौघान् प्रेषयामास पतद्भानिव  
 शीघ्रगान् । उलूकश्च रणे भीमं विव्याध दशभिः शरैः ॥ २ ॥  
 शकुनिस्तु महाराज भीमं विद्धा त्रिभिः शरैः । सायकानां नवत्या  
 वै सहदेवमवाकिरत् ॥ ३ ॥ ते शूराः समरे राजन् समासाद्य  
 परस्परम् । विव्यधुर्निशितैर्वाणैः क्रुद्धवर्हिणवाजितैः । स्वर्णपुङ्खैः



शिलाधौतैराकर्षात् प्रहितैः शरैः ॥ ४ ॥ तेषांश्चापभुजोत्सृष्टा  
शरवृष्टिर्विशाम्पते । आच्छादयद्दिशः सर्वा धारा इव पयोमुचः  
॥ ५ ॥ ततः क्रुद्धो रणे भीमः सहदेवश्च वीर्यवान् । चिरतुः  
कदनं सङ्घो कुर्वन्तौ सुमहाबलौ ॥ ६ ॥ ताभ्यां शरशतैश्छन्तं  
तद्वलं तव भारत । अन्धकारमिवाकाशमभवत्तत्र तत्र ह ॥ ७ ॥  
अश्वैर्विपरिधावद्भिः शरैश्छन्नैर्विशाम्पते । तत्र तत्र कृतो मार्गो  
विकर्षद्भिर्हहतान् बहून् ॥ ८ ॥ निहतानां हयानान्तु सहैव हय-  
योधिभिः । चर्मभिर्विनिकृत्तैश्च प्रासैश्छन्नैश्च मारिष ॥ ९ ॥  
असिभिः शक्तिभिश्चैव तोमरैश्च समन्ततः । संछन्ना पृथिवी जज्ञे  
कुसुमैः शवला इव ॥ १० ॥ योधास्तत्र महाराज समासाद्य पर-  
स्परम् । व्यचरन्त रणे क्रुद्धा विनिघ्नन्तः परस्परम् ॥ ११ ॥  
उद्धृत्तनयनै रोषात् सन्दष्टौष्ठपुटैर्मुखैः । सकुण्डलैर्महीच्छन्ना  
पद्मकिञ्चुल्लसन्निभैः ॥ १२ ॥ भुजैश्छन्नैर्महाराज नागराज-  
करोपमैः । साङ्गदैः सतनुठैश्च सासिप्रासपरश्वधैः ॥ १३ ॥ कबन्धै-  
स्त्यित्तैश्छन्नैर्नृत्यद्भिचापरैर्युधि । क्रव्याद्गणसङ्कीर्णां घोराभूत्  
पृथिवी विभो ॥ १४ ॥ अल्पावशिष्टे सैन्ये तु कौरवेयान् महा-  
हवे । प्रहृष्टाः पाण्डवाः भूत्वा निन्यिरे यमसादनम् ॥ १५ ॥  
एतस्मिन्नन्तरे शूरः सौबलेयः प्रतापवान् । प्रासेन सहदेवस्य  
शिरसि प्राहरद्भृशम् । स विह्वलो महाराज रथोपस्थ उपा-  
विशत् ॥ १६ ॥ सहदेवं तथा दृष्ट्वा भीमसेनः प्रतापवान् । सर्व-  
सैन्यानि संक्रुद्धो वारयामास भारत ॥ १७ ॥ निर्विभेद् च नाराचैः  
शतशोऽथ सहस्रशः । विनिर्भियाकरोच्चैव सिंहनादमरिन्दमः  
॥ १८ ॥ तेन शब्देन विव्रस्ताः सर्वे सहयवारणाः । प्राद्रवन्  
सहसा भीताः शकुनेश्च पदानुगाः ॥ १९ ॥ प्रभक्तानथ तान् दृष्ट्वा  
राजा दुर्योधनोऽब्रवीत् । निवर्त्तध्वमधर्मज्ञा युध्यध्वं किं सृतेन  
वः ॥ २० ॥ इह कीर्त्तिं समाधाय प्रेत्य लोकान् समञ्जते ।

प्राणान् जहाति यो वीरो युधि पृष्ठमदर्शयन् ॥ २१ ॥ एवमुक्तास्तु  
 ते राज्ञा सौबलस्य पदानुगाः । पाण्डवानभ्यवर्तन्त मृत्युं कृत्वा  
 निवर्तनम् ॥ २२ ॥ द्रवद्भिस्तत्र राजेन्द्र कृतः शब्दोऽतिदारुणः ।  
 क्षुब्धसागरसङ्काशः क्षुभितः सर्वतोऽभवत् ॥ २३ ॥ तांस्तथापततो  
 दृष्ट्वा सौबलस्य पदानुगान् । प्रत्युद्ययुर्महाराज पाण्डवा विजये  
 स्थिताः ॥ २४ ॥ प्रत्याश्र्वास्य च दुर्द्धर्षः सहदेवो विशाम्पते ।  
 शकुनिं दग्धमिर्विद्ध्वा हयांश्यास्य त्रिभिः शरैः । धनुश्चिच्छेद च  
 शरैः सौबलस्य हसन्निव ॥ २५ ॥ अथान्यद्धनुरादाय शकुनिर्युद्ध-  
 दुर्मदः । विव्याध नकुलं षष्ट्या भीमसेनञ्च सप्तभिः ॥ २६ ॥  
 उलूकोऽपि महाराज भीमं विव्याध सप्तभिः । सहदेवञ्च सप्तत्या  
 परीप्सन् पितरं रणे ॥ २७ ॥ तं भीमसेनः समरे विव्याध  
 निश्चितैः शरैः । शकुनिञ्च चतुःषष्ट्या पार्थस्तांश्च त्रिभिस्त्रिभिः  
 ॥ २८ ॥ ते हन्यमाना भीमेन नाराचैस्तैलपायितैः । सहदेवं  
 रणे क्रुद्धाम्बुदायन् शरवृष्टिभिः । पर्वतं वारिधाराभि सविद्युत  
 इवाम्बुदाः ॥ २९ ॥ ततोऽस्यापततः शूरः सहदेवः प्रतापवान् ।  
 उलूकस्य महाराज भङ्गेनापाहरच्छिरः ॥ ३० ॥ स जगाम रथा-  
 ङ्गुमिं सहदेवेन पातितः । रुधिराप्लुतसर्वाङ्गो नन्दयन् पाण्डवान्  
 युधि ॥ ३१ ॥ पुत्रन्तु निहतं दृष्ट्वा शकुनिस्तत्र भारत । साशु-  
 कण्ठो विनिश्चस्य चतुर्वाक्यमनुस्मरन् ॥ ३२ ॥ चिन्तयित्वा मुहुर्त्तं  
 स वासपूर्णोत्सर्गः श्वसन् । सहदेवं समासाद्य त्रिभिर्विव्याध  
 सायकैः ॥ ३३ ॥ तानपास्य शरान्मुक्तान् शरसंघैः प्रतापवान् ।  
 सहदेवो महाराज धनुश्चिच्छेद संयुगे ॥ ३४ ॥ छिन्ने धनुषि  
 राजेन्द्र शकुनिः सौबलस्तदा । प्रगृह्य विपुलं खड्गं सहदेवाय  
 प्राहिणोत् ॥ ३५ ॥ तमापतन्तं सहसा घोररूपं विशाम्पते ।  
 द्विधा चिच्छेद समरे सौबलस्य हसन्निव ॥ ३६ ॥ असिं दृष्ट्वा  
 द्विधा छिन्नं प्रगृह्य महतीं गदाम् । प्राहिणोत् सहदेवाय सा

मोघा न्यपतद्भुवि ॥ ३७ ॥ ततः शक्तिं महाघोरां कालरात्रि-  
 मिवोद्यताम् । प्रेषयामास संक्रुद्धः पाण्डवं प्रति सौबलः ॥ ३८ ॥  
 तामापतन्तीं सहसा शरैः काञ्चनभूषणैः । त्रिधा विच्छेद समरे  
 सहदेवो हसन्निव ॥ ३९ ॥ सा पपात त्रिधा छिन्ना भूमौ कनक-  
 भूषणा । शौर्यमाणा यथा दीप्ता गगणाद् शतक्रदा ॥ ४० ॥  
 शक्तिं विनिहतां दृष्ट्वा सौबलञ्च भयार्दितम् । दुद्रुवुस्तावकाः सर्वे  
 भये जाते ससौबलाः ॥ ४१ ॥ अथोत्क्रुष्टं महच्चासीत् पाण्डवै-  
 र्जितकाश्रिभिः । धार्तराष्ट्रास्ततः सर्वे प्रायशो विमुखाभवन् ॥ ४२ ॥  
 तान् वै विमनसो दृष्ट्वा माद्रीपुत्रः प्रतापवान् । शरैरनेकसाहस्रै-  
 र्वारयामास संयुगे ॥ ४३ ॥ ततो गान्धारकैर्गुप्तं पुष्टैरश्वैर्जये  
 धृतम् । आससाद् रणे यान्त्रं सहदेवोऽथ सौबलम् ॥ ४४ ॥  
 स्वमंशमवतिष्ठन्तं संसृत्य शकुनिं नृप । रथेन काञ्चनाङ्गेन सहदेवः  
 समभ्ययात् ॥ ४५ ॥ अधिष्ठ्यं बलवत् कृत्वा व्याक्षिपन् सुमहदनुः ।  
 स सौबलमभिद्रुत्य गार्द्धपत्रैः शिलाशितैः । भृशमभ्यहनत् क्रुद्ध-  
 स्तोत्रैरिव महादिपम् ॥ ४६ ॥ उवाच चैनं मेधावी निगृह्य  
 स्मारयन्निव । क्षत्रधर्मं स्थिरो भूत्वा युध्यस्व पुरुषो भव ॥ ४७ ॥  
 यत्तदा हृष्यसे मूढ ग्लहन्नक्षैः सभातले । फलमद्य प्रपश्यस्व  
 कर्मणस्तस्य दुर्मते ॥ ४८ ॥ मिहतास्ते दुरात्मानो येऽस्मानवहसन्  
 पुरा । दुर्योधनः कुलाङ्गारः शिष्टस्त्वं चास्य मातुलः ॥ ४९ ॥  
 अद्य ते निहनिष्यामि क्षुरेणोत्सथितं शिर । वृक्षात् फलमिवा-  
 विद्धं लगुडेन प्रमाथिना ॥ ५० ॥ एवमुक्त्वा महाराज सहदेवो  
 महाबलः । संक्रुद्धो नरशार्दूलो वेगेनाभिजगाम ह ॥ ५१ ॥  
 अभिगम्य तु दुर्द्धर्षः सहदेवो युधांपतिः । विकृष्य बलवच्चापं  
 क्रोधेन प्रदहन्निव ॥ ५२ ॥ शकुनिं दशभिर्विद्ध्वा चतुर्भिश्चास्य  
 वाजिनः । कृत्रं ध्वजं धनुश्चास्य छित्त्वा सिंह इवानदत् ॥ ५३ ॥  
 छिन्नध्वजधनुश्छत्रः सहदेवेन सौबलः । कृतो विद्धश्च बद्धभिः

सर्वमर्मसु सायकैः ॥ ५४ ॥ ततो भूयो महाराज सहदेवः प्रताप-  
 वान् । शकुनेः प्रेषयामास शरवृष्टिं दुरासहाम् ॥ ५५ ॥ ततस्तु  
 क्रुद्धः सुवलस्य पुत्रो माद्रीसुतं सहदेवं विमर्द्द । प्रासेन जाम्बू-  
 नद्भूषणेन जिघांसुरेकोऽभिपपात शीघ्रम् ॥ ५६ ॥ माद्रीसुत-  
 स्तस्य समुद्यतं तं प्रासं सुवृत्तौ च भुजौ रणाग्रे । भल्लैस्त्रिभिर्युग-  
 पत् सञ्चकर्त्त ननाद् चोच्चैस्तरसाजिमध्ये ॥ ५७ ॥ तस्यांशुकारौ  
 सुसमाहितेन सुवर्ष्पुङ्गेन दृढायसेन । भल्लेन सर्वावरणातिगेन  
 शिरः शरीरात् प्रममाथ भूयः ॥ ५८ ॥ शरेण कार्तस्वरविभूषितेन  
 दिवाकराभेन सुसंश्रितेन । हृतोत्तमाङ्गो युधि पाण्डवेन पपात  
 भूमौ सुवलस्य पुत्रः ॥ ५९ ॥ स तच्छिरो वेगवता शरेण सुवर्ष्प-  
 पुङ्गेन शिलाश्रितेन । प्रावेरयत् कुपितः पाण्डुपुत्रो यत्तत् कुहूणा-  
 मनयस्य मूलम् ॥ ६० ॥ कृतोत्तमाङ्गं शकुनिं समौच्य भूमौ शयानं  
 रुधिरार्द्रगात्रम् । योधास्त्वदीया भयनष्टमत्त्वा दिशः प्रजग्मुः  
 प्रगृहीतशस्त्राः ॥ ६१ ॥ विप्रद्रुता शुष्कमुखा विसंज्ञा गाण्डीव-  
 घोषिण समाहताश्च । भयार्दिता भग्नरथाश्वनागाः पदातयश्चैव  
 स धार्तराष्ट्राः ॥ ६२ ॥ ततो रथाच्छकुनिं पातयित्वा मुहान्विता  
 भारत पाण्डवेयाः । शङ्खान् प्रदधुः समरे प्रहृष्टाः सकेशवाः  
 सैनिकान् हर्षयन्तः ॥ ६३ ॥ तत्रापि सर्वं प्रतिपूजयन्तो हृष्टा  
 ब्रुवाणाः सहदेवमाजौ । दिष्ट्या हती नैकृतिको दुरात्मा सहा-  
 त्मजो वीर रणे त्वयेति ॥ ६४ ॥

इति शलग्रपर्वणि शलग्रवधपर्वणि शकुन्युलूकवधे

अष्टाविंशोऽध्यायः ॥ २८ ॥

॥ समाप्तञ्च शलग्रवधपर्व ॥

अथ ऋदप्रवेशपर्व ।

सञ्जय उवाच । ततः क्रुद्धा महाराज सौबलस्य पदानुगाः ।  
 त्यक्त्वा जीवितमाक्रन्दे पाण्डवान् पर्यवारयन् ॥ १ ॥ तानर्जुनः  
 प्रत्यगृह्णात् सहदेवजये धृतः । भीमसेनश्च तेजस्वी क्रुद्धाशीविष-  
 दर्शनः ॥ २ ॥ शक्त्यृष्टिप्रासहस्तानां सहदेवं जिघांसताम् । सङ्कल्प-  
 मकरोन्मोघं गाण्डीवेन धनञ्जयः ॥ ३ ॥ संगृहीतायुधान् बाहून्  
 योधानामभिधावताम् । भल्लैश्चिच्छेद वीभत्सुः शिरांस्यपि हया-  
 नपि ॥ ४ ॥ ते हयाः प्रत्यपद्यन्त वसुधां विगतासवः । त्वरतां  
 लोकवीराणां प्रहताः सव्यसाचिना ॥ ५ ॥ ततो दुर्योधनो राजा  
 दृष्ट्वा स्ववलसङ्गयम् । हतशेषान् समानीय क्रुध्यन्नशतान् विभो  
 ॥ ६ ॥ कुञ्जरांश्च हयांश्चैव पादातांश्च परन्तप । उवाच सहि-  
 तान् सर्वान् धार्तराष्ट्र इदं वचः ॥ ७ ॥ समासाद्य रणे सर्वान्  
 पाण्डवान् ससुहृद्गणान् । पाञ्चाल्यञ्चापि सबलं हत्वा शीघ्रं निव-  
 र्तत ॥ ८ ॥ तस्य ते शिरसा गृह्य वचनं युद्धदुर्मदाः । प्रत्युद्यय  
 रणे पार्थास्तव पुत्रस्य शासनात् ॥ ९ ॥ तानभ्यापततः शीघ्रं  
 हतशेषान्महारणे । शरैराशीविषाकारैः पाण्डवाः समवाकिरन्  
 ॥ १० ॥ ततसैन्यं भरतश्रेष्ठ मुहूर्त्तन महात्मभिः । अवध्यत रणां  
 प्राप्य त्रातारं नाभ्यविन्दत । प्रतिष्ठमानन्तु भयान्नावतिष्ठति  
 दंशितम् ॥ ११ ॥ अप्रखैर्विपरिधावद्भिः सैन्येन रजसावृतैः । न  
 प्राञ्जायन्त समरे दिशश्च प्रदिशस्तथा ॥ १२ ॥ ततस्तु पाण्डवा-  
 नीकान्निःसृत्य बहवो जनाः । अभ्यघ्नन् तावकान् युद्धे मुहूर्त्तादिव  
 भारत । नतो निःशेषमभवत् तत् सैन्यं तव भारत ॥ १३ ॥  
 अक्षौहिण्यः समेतास्तु तव पुत्रस्य भारत । एकादश हता युद्धे  
 ताः प्रभो पाण्डुसृञ्जयैः ॥ १४ ॥ तेषु राजसहस्रेषु तावकेषु महा-  
 त्मसु । एको दुर्योधनो राजन्नदृश्यत भृशं क्षतः ॥ १५ ॥ ततो  
 वीक्ष्य दिशः सर्वा दृष्ट्वा शून्याञ्च मेदिनीम् । विहीनः सर्वयोधैश्च

पाण्डवान् वीक्ष्य संयुगे ॥ १६ ॥ मुदितान् सर्वसिद्धार्थान् नर्हमानान्  
समन्ततः । वाणशब्दवरांश्चैव श्रुत्वा तेषां महात्मनाम् ॥ १७ ॥  
दुर्योधनो महाराज कश्मलेनाभिसंवृतः । अपयाने मनश्चक्रे  
बिहीनबलवाहन ॥ १८ ॥

धृतराष्ट्र उवाच । निहते मामके सैन्ये निःशेषे शिविरे कृते ।  
पाण्डवानां बले सूत किन्तु शेषमभूत्तदा । एतन्मे पृच्छतो ब्रूहि  
कुशलो ह्यसि सञ्जय ॥ १९ ॥ यच्च दुर्योधनो मन्दः कृतवांस्तनयो  
मम । बलक्षयं तदा दृष्ट्वा स एकः पृथिवीपतिः ॥ २० ॥

सञ्जय उवाच । रथानां द्वे सहस्रे तु सप्त नागशतानि च ।  
पञ्च चाश्वसहस्राणि पत्नीनाञ्च शतंशताः ॥ २१ ॥ एतच्छेषमभू-  
द्राजन् पाण्डवानां महद्वलम् । परिगृह्य हि यद्युद्धे धृष्टद्युम्नो  
व्यवस्थितः ॥ २२ ॥ एकाकी भरतश्रेष्ठ ततो दुर्योधनो नृपः ।  
नापश्यत् समरे कञ्चित् सहायं रथिनां वरः ॥ २३ ॥ नर्हमानान्  
परांश्चैव स्वबलस्य च सङ्गयम् । तथा दृष्ट्वा महाराज एकः स  
पृथिवीपतिः । हतं स्वहयसुत्सृज्य प्राङ्मुखः प्राद्रवद्रणात् ॥ २४ ॥  
एकादशचमूभर्ता पुत्रो दुर्योधनस्तव । गदामादाय तेजस्वी  
पदातिः प्रस्थितो ह्रदम् ॥ २५ ॥ नातिदूरं ततो गत्वा पद्मगामेव  
नराधिपः । सस्मार वचनं क्षतुर्द्वर्मशीलस्य धीमतः ॥ २६ ॥ इदं  
नूनं महाप्राज्ञो विदुरो दृष्टवान् पुरा । महद्वैश्वसमस्माकं क्षत्रि-  
याणाञ्च संयुगे ॥ २७ ॥ एवं विचिन्तयानस्तु प्रविविक्तुर्ह्रदं ततः ।  
दुःखसन्तप्तहृदयो दृष्ट्वा राजा बलक्षयम् ॥ २८ ॥ पाण्डवापि  
महाराज धृष्टद्युम्नपुरोगमाः । अभ्यधावन्त संक्रुद्धास्तव राजन्  
बलं प्रति ॥ २९ ॥ शक्त्यृष्टिप्रासहस्तानां बलानामभिगर्जिताम् ।  
सङ्कल्पमक्ररोन्मोघं गाण्डीवेन धनञ्जयः ॥ ३० ॥ तान् हत्वा  
निश्चितैर्वाणैः सामात्यान् सह बन्धुभिः । रथे श्वेतहये तिष्ठ-  
न्निर्जुनो बह्वशोभत ॥ ३१ ॥ सुवलस्य हते पुत्रे सवाजिरथकुञ्जरे ।

महावनमिव छिन्नमभवत्तावकं वलम् ॥ ३२ ॥ अनैकशतसाहस्रे  
 बले दुर्योधनस्य ह । नान्यो महारथो राजन् जीवमानो व्यदृ-  
 श्यत ॥ ३३ ॥ द्रोणपुत्रादृते वीरात्तथैव कृतवर्मणः । कृपाच्च  
 गौतमाद्राजन् पार्थिवाच्च तवात्मजात् ॥ ३४ ॥ धृष्टद्युम्नस्तु मां  
 दृष्ट्वा हसन् सात्यकिमब्रवीत् । किमनेन गृहीतेन नानेनार्थोऽस्ति  
 जीवता ॥ ३५ ॥ धृष्टद्युम्नवचः श्रुत्वा शिनेर्नप्ता महारथः । उद्यम्य  
 निश्चितं खड्गं हन्तुमामुद्यतस्तदा ॥ ३६ ॥ तमागम्य महाप्राज्ञः  
 कृष्णो द्वैपायनोऽब्रवीत् । मुच्यतां सञ्जयो जीवन् हन्तव्यः कथ-  
 च्चन ॥ ३७ ॥ द्वैपायनवचः श्रुत्वा शिनेर्नप्ता कृताञ्जलिः । ततो  
 मामब्रवीन्मुक्त्वा स्वस्ति सञ्जय साधय ॥ ३८ ॥ अनुज्ञातस्त्वहं तेन  
 न्यस्तवर्मा निरायुधः । प्रातिष्ठं येन नगरं सायाङ्गे रुधिरोक्षितः  
 ॥ ३९ ॥ क्रोधमात्रमपाक्रान्तं गदापाणिमवस्थितम् । एकं दुर्यो-  
 धनं राजन्नपश्यं भृशविद्यतम् ॥ ४० ॥ स तु मामशुपूर्णाक्षो न  
 शक्नोत्यभिवीक्षितुम् । उपप्रेक्षत मां दृष्ट्वा तदा दीनमवस्थितम्  
 ॥ ४१ ॥ तञ्चाहमपि शोचन्तं दृष्ट्वैकाकिनमाहवे । मुहूर्त्तं नाशकं  
 वक्तुं किञ्चिद्दुःखपरिप्लुतः ॥ ४२ ॥ ततोऽस्मै तदहं सर्वमुक्तवान्  
 ग्रहणं तदा । द्वैपायनप्रसादाच्च जीवतो मोक्षमात्मनः ॥ ४३ ॥  
 मुहूर्त्तमिव च ध्यात्वा प्रतिलभ्य च चेतनाम् । भ्रातृंश्च सर्वसैन्यानि  
 समपृच्छत् मां ततः ॥ ४४ ॥ तस्मै तदहमावक्षं सर्वं प्रत्यक्षदर्शि-  
 वान् । भ्रातृंश्च निहतान् सर्वान् सैन्यञ्च विनिपातितम् ॥ ४५ ॥  
 त्रयः किल रथाः शिष्टास्तावकानां नराधिप । इति प्रस्थानकाले  
 मां कृष्णद्वैपायनोऽब्रवीत् ॥ ४६ ॥ स दीर्घमिव निश्वस्य विप्रेक्ष्य  
 च पुनः पुनः । असौ मां पाणिना स्पृष्ट्वा पुत्रस्ते पर्यभाषत ॥ ४७ ॥  
 त्वदन्यो नेह संग्रामे कश्चिज्जीवति सञ्जय । द्वितीयं न हि पश्यामि  
 ससहायाश्च पाण्डवाः ॥ ४८ ॥ ब्रूयाः सञ्जय राजानं प्रज्ञाचक्षुष-  
 मीश्वरम् । दुर्योधनस्तव सुतः प्रविष्टो हृद्मित्युत ॥ ४९ ॥ सुहृद्भिः

स्तादृशैर्हीनः पुत्रैर्भ्रातृभिरेव च । पाण्डुवैश्च हृते राज्ये की नु  
 जीवेत मादृशः ॥ ५० ॥ आचक्षीथाः सर्वमिदं माञ्च मुक्तं महा-  
 हवात् । अस्मिंस्तोयद्गदे सुप्तं जीवन्तं भृशविचक्षणम् ॥ ५१ ॥  
 एवमुक्त्वा महाराज प्राविशत्तं ऋदं नृपः । अस्तम्भयत तोयञ्च  
 मायया मनुजाधिपः ॥ ५२ ॥ तस्मिन् ऋदं प्रविष्टे तु तीव्रथान्  
 आन्तवाहनान् । अपश्यं सहितानेकस्तं देशं समुपेयुषः ॥ ५३ ॥  
 कृपं शारदतं वीरं द्रौणिञ्च रथिनां वरम् । भोजञ्च कृतवर्माणं  
 सहितान् शरविचक्षतान् ॥ ५४ ॥ ते सर्वे मामभिप्रेक्ष्य तूर्णमश्रुवा  
 नचोदयन् । उपयाय च मामूर्चुर्द्दिष्टां जीवसि सञ्जय ॥ ५५ ॥  
 अपृच्छंश्चैव ते सर्वे पुत्रं तव जनाधिपम् । कच्चिदुर्थोऽधनो राजा  
 स नो जीवति सञ्जय ॥ ५६ ॥ आख्यातवानहं तेभ्यस्तदा कुशलिनं  
 नृपम् । तच्चैव सर्वमाचक्षं यन्मां दुर्थोऽधनोऽब्रवीत् । ऋदञ्चैवाह-  
 माचक्षं यं प्रविष्टो नराधिपः ॥ ५७ ॥ अश्रुत्थामा तु तद्राज-  
 न्निशम्य वचनं मम । तं ऋदं विपुलं प्रेक्ष्य करुणं पर्यदेवयत् ॥ ५८ ॥  
 अहो धिङ् न स जानाति जीवतोऽस्मान्नराधिपः । पर्याप्ता हि  
 वयं तेन सह योधयितुं परान् ॥ ५९ ॥ ते तु तत्र चिरं कालं  
 खिलप्य च महारथाः । प्राद्वन् रथिनां श्रेष्ठा दृष्ट्वा पाण्डुसुता-  
 व्रणे ॥ ६० ॥ ते तु मां रथमारोप्य कृपस्यसुपरिष्कृतम् । सेना-  
 निवेशमाजग्मुर्हतश्रेष्ठास्त्वयो रथाः ॥ ६१ ॥ तत्र गुल्माः परितस्ताः  
 सूर्य्यं चास्तमिते सति । सर्वे विचक्रुः शुः श्रुत्वा पुत्राणां तव सङ्घयम्  
 ॥ ६२ ॥ ततो ब्रुवा महाराज योषितां रक्षिणो नराः । राज-  
 दारानुपादाय प्रययुर्नगरं प्रति ॥ ६३ ॥ तत्र विक्रोशतीमाञ्च  
 रुदतीनाञ्च सर्वशः । प्रादुरासीन्महाशब्दः श्रुत्वा तद्वलसङ्घयम्  
 ॥ ६४ ॥ ततस्तु योषितो राजन् क्रन्दन्त्यो वै मुहुर्मुहुः । कुरथ्य  
 इव शब्देन नादयन्त्यो महीतलम् ॥ ६५ ॥ आजघ्नुः करजैश्चापि  
 पाणिभिश्च शिरांस्युत । लुलुञ्चुश्च तदा केषान् क्रोशन्त्यस्तत्र तत्र



ह ॥ ६६ ॥ हाहाकारविनादिन्यो विनिघ्नाना उरांसि च । क्रोश-  
 न्यस्तत्र रुसुदुः क्रन्दमामा विशाम्पते ॥ ६७ ॥ ततो दुर्योधना-  
 मात्याः साशुक्रुणा भृशतुराः । राजदारानुपादाय प्रययुर्नगरं  
 प्रति । वेत्रव्यासक्तहस्ताश्च दाराध्यक्षा विशाम्पते ॥ ६८ ॥ शय-  
 नीयानि शुभ्राणि सङ्घर्षास्तरणवन्ति च । समादाय ययुस्सूक्ष्मं  
 नगरं जनरक्षिणः ॥ ६९ ॥ अदृष्टपूर्वा था नाथ्यो भास्करेणापि  
 वैष्मसु । ददृशुस्ता महाराज जना यान्तोः पुरं प्रति ॥ ७१ ॥  
 ताः स्त्रियो भरतश्रेष्ठ सौकुमार्यसमन्विताः । प्रययुर्नगरं तूष्णं  
 हतस्वजनबान्धवाः ॥ ७२ ॥ आगोपाला विपालेभ्यो द्रवन्तो नगरं  
 प्रति । ययुर्मानुष्याः संभ्रान्ता भीमसेनभयार्हिताः ॥ ७३ ॥ अपि  
 चैषां भयं तीव्रं पार्थेभ्योऽभूत् सुदारुणम् । प्रेक्षमाणास्तदा-  
 न्योऽन्यमधावन्नगरं प्रति ॥ ७४ ॥ तस्मिंस्तथा वर्तमाने विद्रुवे  
 भृशदारुणे । युयुत्सुः शोकसंमूढः प्राप्तकालमचिन्तयत् ॥ ७५ ॥  
 जितो दुर्योधनः सङ्घे पाण्डवैर्भीमविक्रमैः । एकादशचमूभर्ता  
 भ्रातरश्चास्य सूहिताः ॥ ७६ ॥ हताश्च कुरवः सर्वे भीष्मद्रोण-  
 पुरःसराः । अहमेको विमुक्तस्तु भाग्ययोगायदृच्छया ॥ ७७ ॥  
 विद्रुतानि च सर्वाणि शिविराणि समन्ततः । इतस्ततः पलायन्ते  
 हतनाथा हतौजसः ॥ ७८ ॥ अदृष्टपूर्वा दुःखार्ता भयव्याकुल-  
 लोचनाः । हरिणा इव विव्रस्ताः प्रेक्षमाणा दिशो दश ॥ ७९ ॥  
 दुर्योधनस्य सचिवा ये केचिद्वशेषिताः । राजदारानुपादाय  
 व्यधावन्नगरं प्रति ॥ ८० ॥ प्राप्तकालमहं मन्ये प्रवेशं तैः सह  
 प्रभो । युधिष्ठिरमनुज्ञाप्य वासुदेवं तथैव च । एतदर्थं महा-  
 वाहुरुभयोः सन्नप्रवेदयत् ॥ ८१ ॥ तस्य प्रीतोऽभवद्राजा नित्यं  
 करुणवेदिता । परिष्वज्य महाबाहूवैश्यापुत्रं व्यसर्जयत् ॥ ८२ ॥  
 ततः स्वरथमास्थाय द्रुतमश्वानचोदयत् । सम्वाहयित्वांश्चापि  
 राजदारान् पुरं प्रति ॥ ८३ ॥ तैश्चैव सहितः क्षिप्रमस्तं गच्छति

भास्करे । प्रविष्टो हास्तिनपुरं वास्यकण्ठोऽश्रुलोचनः ॥ ८४ ॥  
 अपश्यत महाप्राज्ञं विदुरं साश्रुलोचनम् । राज्ञः समीपनिष्क्रान्तं  
 शोकोपहतचेतसम् ॥ ८५ ॥ तमब्रवीत् सत्यधृतिः प्रणतन्त्वग्रतः  
 स्थितम् । अस्मिन् कुरुक्षये वृत्ते दिष्ट्या त्वं पुत्र जीवसि ॥ ८६ ॥  
 विना राज्ञः प्रवेशाद्द्वै किमसि त्वमिहागतः । एतन्मे कारणं सर्वं  
 विस्तरेण निवेदय ॥ ८७ ॥

युयुत्सुस्वाच । निहते शकुनौ तात सञ्जातिसुतबान्धवे ।  
 हतशेषपरीवारो राजा दुर्योधनस्ततः । स्वकं स हयमुत्सृज्य  
 प्राङ्मुखः प्राद्रवद्भयात् ॥ ८८ ॥ अपक्रान्ते तु नृपतौ स्कन्धावार-  
 निवेशनात् । भयव्याकुलितं सर्वं प्राद्रवन्नगरं प्रति ॥ ८९ ॥ ततो  
 राज्ञः कलत्राणि भ्रातृणाञ्चास्य सर्वशः । वाहनेषु समारोप्य  
 स्त्रग्रथ्याः प्राद्रवन् भयात् ॥ ९० ॥ ततोऽहं समनुज्ञाप्य राजानं  
 सहकेशवम् । प्रविष्टो हास्तिनपुरं रक्षन् लोकान् प्रधावितान्  
 ॥ ९१ ॥ एतत् श्रुत्वा तु वचनं वैश्यापुत्रेण भाषितम् । प्राप्तकाल-  
 मिति ज्ञात्वा विदुरः सर्वधर्मवित् । अपूजयदमेयात्मा युयुत्सुं  
 वाक्यकोविदम् ॥ ९२ ॥ प्राप्तकालमिदं सर्वं ब्रुवतो भरतक्षये ।  
 अद्य त्वमिह विश्रान्तः श्वोऽभिगन्ता युधिष्ठिरम् ॥ ९३ ॥ एताव-  
 दुक्त्वा वचनं विदुरः सर्वधर्मवित् । युयुत्सुं समनुज्ञाप्य प्रविवेश  
 नृपक्षयम् । युयुत्सुरपि तां रात्रिं स्वगृहे न्यवसत्तदा ॥ ९४ ॥

इति शलग्रपर्वणि ऋद्रप्रवेशपर्वणि युयुत्सोर्नगरप्रवेशे

एकोनत्रिंशोऽध्यायः ॥ २९ ॥

धृतराष्ट्र उवाच । हतेषु सर्वसैन्येषु पाण्डुपुत्रै रणाजिरे । मम  
 सैन्यावशिष्टास्ते किमकुर्वत सञ्जय ॥ १ ॥ कृतवर्मा कृपश्चैव द्रोण-  
 पुत्रश्च वीर्यवान् । दुर्योधनश्च मन्दात्मा राजा किमकरोत्तदा ॥ २ ॥

सञ्जय उवाच । संप्रद्वत्सु दारेषु चत्रियाणां महात्मनाम् ।  
 विद्रुते शिविरे शून्ये भृशोद्विग्नास्त्वबो रथाः ॥ ३ ॥ निशम्य पाण्डु-  
 पुत्राणां तदा विजयिनां स्वनम् । विद्रुतं शिविरं दृष्ट्वा सायाङ्गे  
 राजगृहिनः । स्थानं नारोचयंस्तत्र ततस्ते ऋद्मभ्ययुः ॥ ४ ॥  
 युधिष्ठिरोऽपि धर्मात्मा भ्रातृभिः सहितो रणे । हृष्टः पर्यचर-  
 द्राजन् दुर्योधनवधेष्वया ॥ ५ ॥ मार्गमाणास्तु संक्रुद्धास्तव पुत्रं  
 जयैषिणः । यत्नतोऽन्वेषमाणास्तु नैवापश्यन् जनाधिपम् ॥ ६ ॥  
 स हि तीव्रेण वेगेन गदापाणिरपाक्रमत् । तं ऋद्मं प्राविशच्चापि  
 विष्टभ्यापः स्वमायया ॥ ७ ॥ यदा तु पाण्डवाः सर्वे सुपरिश्रान्त-  
 वाहनाः । ततः स्वशिविरं प्राप्य व्यतिष्ठन्त ससैनिकाः ॥ ८ ॥ ततः  
 कृपश्च द्रौणिश्च कृतवर्मा च सात्वतः । सन्निविष्टेषु पार्थेषु प्रया-  
 तास्तं ऋद्मं शनैः ॥ ९ ॥ ते तं ऋद्मं समासाद्य यत्र शीते जना-  
 धिपः । अभ्यभाषन्त दुर्द्धर्षं राजानं सुप्तमश्रुसि ॥ १० ॥ राज-  
 न्दुत्तिष्ठ युध्यस्व सहास्राभिर्युधिष्ठिरम् । जित्वा वा पृथिवीं भुङ्क्ष्व  
 हतो वा स्वर्गमाप्नुहि ॥ ११ ॥ तेषामपि बलं सर्वं हतं दुर्योधन  
 त्वया । प्रतिविद्धाश्च भूयिष्ठं ये शिष्टास्तत्र सैनिकाः ॥ १२ ॥ न  
 ते वेगं विप्रहितुं शक्तास्तव विशाम्यते । अस्माभिरभिगुप्तस्य तस्मा-  
 दुत्तिष्ठ भारत ॥ १३ ॥

दुर्योधन उवाच । दिष्ट्या घश्यामि वो मुक्तानीदृशात् पुरुष-  
 क्षयात् । पाण्डुकौरवसन्मर्द्दाञ्जीवमानान्तरर्षभान् ॥ १४ ॥ विजे-  
 श्यामी वयं सर्वे विश्रान्ता विगतक्लमाः । भवन्तश्च परिश्रान्ता वयञ्च  
 भृशविद्धताः । उद्दीर्षाञ्च बलं तेषां तेन युद्धं न रोचये ॥ १५ ॥  
 न त्वेतद्भुतं वीरा यदो महद्दिदं मनः । अस्मासु च परा भक्तिर्न  
 तु कालः पराक्रमे ॥ १६ ॥ विश्राम्यैकां निशामद्य भवद्भिः सहितो  
 रणे । प्रतियोत्स्याम्यहं शत्रून् श्वो न मेऽस्त्यत्र संशयः ॥ १७ ॥

सञ्जय उवाच । एवमुक्तोऽब्रवीद्द्रौणी राजानं युद्धदुर्मदम् ।

उत्तिष्ठ राजन् भद्रन्ते विजेष्यामी रणे परान् ॥ १८ ॥ द्रष्टापूत्तेन  
 दानेन सत्येन च जपेन च । अपे राजन् यथा ह्यद्य निहनिष्यामि  
 सोमकान् ॥ १९ ॥ मा स्र यज्ञकृतां प्रीतिं प्राप्नुयां सज्जनीचिताम् ।  
 यद्दीमां रजनीं व्युष्टां न निहन्मि परान्रणे ॥ २० ॥ नाहत्वा सर्व-  
 पाञ्चालान् क्षिभोच्य कवचं विभो । इति सत्यं ब्रवौम्ये तत्तन्मे  
 शृणु जनाधिप ॥ २१ ॥ तेषु सम्भाषमाणेषु व्याधास्तं द्वेषमाययुः ।  
 मांसभारपरिञ्चान्ताः पानीयार्थं यदृच्छ्या ॥ २२ ॥ ते हि नित्यं  
 महाराज भीमसेनस्य लुब्धकाः । मांसभारानुपाजङ्गुर्भक्त्या पर-  
 मया विभो ॥ २३ ॥ ते तत्राधिष्ठितास्तेषां सर्वं तद्वचनं रहः ।  
 दुर्योधनवचश्चैव शुश्रुवुः सङ्गता मिथः ॥ २४ ॥ तेषु सर्वे महे-  
 ष्वासा अयुद्धारिणि कौरवे । निर्वन्धं परमञ्चक्रुस्तदा वै युद्ध-  
 काङ्क्षिणः ॥ २५ ॥ तांस्तथा समुदीच्याथ कौरवाणां महारथान् ।  
 अयुद्धमनसञ्चैव राजानं स्थितमग्निं ॥ २६ ॥ तेषां श्रुत्वा च  
 संवादं राज्ञश्च सलिले सतः । व्याधाभ्यजानन् राजेन्द्र सलिलस्थं  
 सुयोधनम् ॥ २७ ॥ ते पूर्वं पाण्डुपुत्रेण पृष्टा ह्यासन् सतं तव ।  
 यदृच्छोपगतास्तत्र राजानं परिमार्गता ॥ २८ ॥ ततस्ते पाण्डु-  
 पुत्रस्य स्मृत्वा तद्भाषितं तदा । अन्योऽन्यमब्रुवन्राजन् मृगव्याधाः  
 शनैरिदम् ॥ २९ ॥ दुर्योधनं ख्यापयामो धनं दास्यति पाण्डव ।  
 सुव्यक्तमिह नः ख्यातो ऋदे दुर्योधनो नृपः ॥ ३० ॥ तस्माद्गच्छा-  
 महे सर्वं यत्र राजा युधिष्ठिरः । आख्यातुं सलिले सुप्तं दुर्यो-  
 धनममर्षणम् ॥ ३१ ॥ धृतराष्ट्रात्मजं तस्मै भीमसेनाय धीमते ।  
 शयानं सलिले सर्वं कथयामो धनुर्भृते ॥ ३२ ॥ स नो दास्यति  
 सुप्रीतो धनानि बहुलान्युत । किं नो मांसेन शुष्केण परिक्लिष्टेन  
 शोषिणा ॥ ३३ ॥ एवमुक्त्वा तु ते व्याधाः संप्रहृष्टा धनार्थिनः ।  
 मांसभारानुपदाय प्रययुः शिविरं प्रति ॥ ३४ ॥ पाण्डवापि महा-  
 राज लब्धलक्ष्याः प्रहारिणः । अपश्यमानाः समरे दुर्योधन-

भवस्थितम् ॥ ३५ ॥ निकृतेस्तस्य पापस्य ते पारं गमनेष्वः ।  
 चारान् संप्रेषयामासुः समन्तात्तद्रणाजिरे ॥ ३६ ॥ अगम्य तु  
 ततः सर्वं नष्टं दुर्योधनं नृपम् । न्यवेदयन्त सहिता धर्मराजस्य  
 सैनिकाः ॥ ३७ ॥ तेषां तद्वचनं श्रुत्वा चाराणां भरतर्षभ । चिन्ता-  
 मभ्यागमत्तीव्रां निशङ्खास च पार्थिवः ॥ ३८ ॥ अथ स्थितानां  
 दीनानां पाण्डूनां भरतर्षभ । तस्माद्देशाद्पाक्रम्य त्वरिता लुब्धका  
 विभो ॥ ३९ ॥ आजग्मुः शिविरं दृष्ट्वा हृष्ट्वा दुर्योधनं नृपम् ।  
 वार्यमाणाः प्रविष्टाश्च भीमसेनस्य पश्यतः ॥ ४० ॥ ते तु पाण्डव-  
 मासाद्य भीमसेनं महाबलम् । तस्मै तत् सर्वमावख्युर्यदृत्तं यच्च  
 वै श्रुतम् ॥ ४१ ॥ ततो वृकोदरो राजन् दत्त्वा तेषां धनं बहु ।  
 धर्मराजाय तत् सर्वमावचक्षे परन्तपः ॥ ४२ ॥ असौ दुर्योधनो  
 राजन् विज्ञातो मम लुब्धकैः । संस्तभ्य सलिलं शीते यस्यार्थं  
 परितपस्यसे ॥ ४३ ॥ तद्वचो भीमसेनस्य प्रियं श्रुत्वा विशाम्पते ।  
 अजातशत्रुः कौन्तेयो हृष्टोऽभूत् सह सोदरैः ॥ ४४ ॥ तच्च श्रुत्वा  
 महेश्वासं प्रविष्टं सलिलं ऋदम् । क्षिप्रमेव ततोऽगच्छत् पुरस्कृत्य  
 जनार्दनम् ॥ ४५ ॥ ततः किलकिलाशब्दः प्रादुरासीद्विशाम्पते ।  
 पाण्डवानां प्रहृष्टानां पाञ्चालानाञ्च सर्वशः ॥ ४६ ॥ सिंहनादां-  
 स्ततश्चक्रुः च्छेडाश्च भरतर्षभ । त्वरिताः क्षत्रिया राजन् जग्मु-  
 र्द्विपायनं ऋदम् ॥ ४७ ॥ ज्ञातः पापो धार्तराष्ट्रो दृष्टश्चेत्यसकृद्रणे ।  
 प्राक्रोशन् सोमकास्तत्र हृष्टरूपाः समन्ततः ॥ ४८ ॥ तेषामाशु  
 प्रयातानां रथानां तत्र वेगिनाम् । बभूव तुमुलः शब्दो दिवस्सृक्  
 पृथिवीपते ॥ ४९ ॥ दुर्योधनं परीप्सन्तस्तत्र तत्र युधिष्ठिरम् ।  
 अन्वयुस्त्वरितास्ते वै राजानं श्रान्तवाहनाः ॥ ५० ॥ अर्जुनो भीम-  
 सेनश्च माद्रीपुत्रौ च पाण्डवौ । धृष्टद्युम्नश्च पाञ्चाल्यः शिखण्डी  
 चापराजितः ॥ ५१ ॥ उत्तमौजा युधामन्युः सात्यकिश्च महारथः ।  
 पाञ्चालानाञ्च ये शिष्टा द्रौपदेयाश्च भारत । हयाश्च सर्वे नागाश्च

अतश्च पदातयः ॥ ५२ ॥ ततः प्राप्तो महाराज धर्मराजः प्रताप-  
 वान् । द्वैपायनऋदं ख्यातं यत्र दुर्योधनोऽभवत् । शीतामलजलं  
 हृद्यं द्वितीयमिव सागरम् ॥ ५३ ॥ मायया सलिलं स्तभ्य यत्रा-  
 भूत्ते स्थितः सुतः । अत्यद्भुतेन विधिना दैवयोगेन भारत ॥ ५४ ॥  
 सलिलान्तर्गतः शीते दुर्धर्षः कस्यचित् प्रभो । मानुषस्य मपुष्येन्द्र  
 गदाहस्तो जनाधिपः ॥ ५५ ॥ ततो दुर्योधनो राजा सलिलान्त-  
 र्गतो वसन् । शुश्रुवे तुमुलं शब्दं जलदोपमनिस्वनम् ॥ ५६ ॥  
 युधिष्ठिरस्तु राजेन्द्र तं ऋदं सह सोदरैः । आजगाम महाराज  
 तव पुत्रवधाय वै ॥ ५७ ॥ महता शङ्खनादेन रथनेमिस्वनेन च ।  
 जङ्घं धुन्वन्महारेणुं कम्पयंश्चापि मेदिनीम् ॥ ५८ ॥ यौधिष्ठिरस्य  
 सैन्यस्य श्रुत्वा शब्दं महारथाः । कृतवर्मा कृपो द्रौणी राजान-  
 मिदमब्रुवन् ॥ ५९ ॥ इमे ह्यायान्ति संहृष्टाः पाण्डवाः जित-  
 काशिनः । अपयास्यामहे तावदनुजानातु नो भवान् ॥ ६० ॥  
 दुर्योधनस्तु तत् श्रुत्वा तेषां तत्र तरस्विनाम् । तथेत्युक्त्वा ऋदं तं  
 वै माययास्तभ्ययत् प्रभो ॥ ६१ ॥ ते त्वनुज्ञाप्य राजानं भृशं  
 शोकपरायणाः । जग्मुर्दूरं महाराज कृपप्रभृतयो रथाः ॥ ६२ ॥  
 ते गत्वा दूरमध्वानं न्यग्रोधं प्रेक्ष्य मारिष । न्यविशन्त भृशं श्रान्ता  
 चिन्तयन्तो नृपं प्रति ॥ ६३ ॥ विष्टभ्य सलिलं सुप्तो धार्तराष्ट्रो  
 महाबलः । पाण्डवाश्चापि संप्राप्तास्तं देशं युद्धमीप्सवः ॥ ६४ ॥  
 कथं नु युद्धं भविता कथं राजा भविष्यति । कथं नु पाण्डवा  
 राजन् प्रतिपत्स्यन्ति कौरवम् ॥ ६५ ॥ इत्येवं चिन्तयानास्तु  
 रथेभ्योऽश्वान् विमुच्य ते । तत्रासाञ्चक्रिरे राजन् कृपप्रभृतयो  
 रथाः ॥ ६६ ॥

इति बलप्रपर्वणि ऋदप्रवेशपर्वणि दुर्योधनान्वेषणे

त्रिंशोऽध्यायः ॥ ३० ॥

सञ्जय उवाच । ततस्तेष्वपयातेषु रथेषु त्रिषु पाण्डवाः । तं  
 ऋदं प्रत्यपद्यन्त यत्र दुर्योधनोऽभवत् ॥ १ ॥ आसाद्य च कुरु-  
 श्रेष्ठ तदा हैपायनं ऋदम् । स्तम्भितं धार्तराष्ट्रेण दृष्ट्वा तं  
 सलिलाशयम् । वासुदेवमिदं वाक्यमब्रवीत् कुरुनन्दनः ॥ २ ॥  
 पश्येमां धार्तराष्ट्रेण मायामप्सु प्रयोजिताम् । विष्टभ्य सलिलं  
 श्येते नास्य मानुषतो भयम् ॥ ३ ॥ दैवीं मायामिमां कृत्वा सलि-  
 लान्तर्गतो ह्ययम् । निकृत्या निकृतिप्रज्ञो न मे जीवन् विमो-  
 च्यते ॥ ४ ॥ यद्यस्य समरे सद्यं कुरुते वज्रभृत् स्वयम् । तथा-  
 प्येनं हतं युद्धे लोका द्रक्ष्यन्ति माधव ॥ ५ ॥

वासुदेव उवाच । मायाविन इमां मायां मायया जहि  
 भारत । मायावी मायया बध्यः सत्यमेतद्युधिष्ठिर ॥ ६ ॥ क्रिया-  
 भ्युपायैर्बहुभिर्मायामप्सु प्रयोज्य च । जहि त्वं भरतश्रेष्ठ माया-  
 त्मानं सुयोधनम् ॥ ७ ॥ क्रियाभ्युपायैरिन्द्रेण निहता दैत्य-  
 दानवाः । क्रियाभ्युपायैर्बहुभिर्बलिर्वद्धो महात्मना ॥ ८ ॥ क्रिया-  
 भ्युपायैर्बहुभिर्हिरण्याक्षो महासुरः । हिरण्यकशिपुश्चैव क्रिययैव  
 निस्सूदितौ । वृत्रश्च निहतो राजन् क्रिययैव न संशयः ॥ ९ ॥  
 तथा पुलस्त्यतनयो रावणो नाम राक्षसः । रामेण निहतो राजन्  
 सानुबन्धः सहानुगः । क्रियया योगमास्थाय तथा त्वमपि विक्रम  
 ॥ १० ॥ क्रियाभ्युपायैर्निहतौ पुरा राजन् पुरातनौ । तारकश्च  
 महादैत्यो विप्रचित्तिश्च वीर्यवान् ॥ ११ ॥ वातापिरिह्वलश्चैव  
 त्रिभिराश्च तथा विभो । सुन्दोपसुन्दावसुरौ क्रिययैव निस्सूदितौ  
 ॥ १२ ॥ क्रियाभ्युपायैरिन्द्रेण त्रिदिवं भुज्यते विभो । क्रिया  
 बलवती राजन्नान्यत् किञ्चिद्युधिष्ठिर ॥ १३ ॥ दैत्याश्च दानवाश्चैव  
 राक्षसाः पार्थिवास्तथा । क्रियाभ्युपायैर्निहताः क्रियां तस्मात्  
 समाचर ॥ १४ ॥

सञ्जय उवाच । इत्युक्तो वासुदेवेन पाण्डवः संश्रितव्रतः ।

जलस्थं तं महाराज तव पुत्रं महाबलम् । अभ्यभाषत कौन्तेयः  
प्रहसन्निव भारत ॥ १५ ॥ सुयोधन किमर्थोऽयमारम्भोऽप्यसु कृत-  
स्त्वया । सर्वं च त्वं घातयित्वा स्वकुलञ्च विशाम्यते ॥ १६ ॥ जला-  
शयं प्रविष्टोऽद्य वाञ्छन् जीवितमात्मनः । उत्तिष्ठ राजन् युध्यस्व  
सहास्राभिः सुयोधन ॥ १७ ॥ स ते द्रुपौ नरश्रेष्ठ स च मानः  
क्व ते गतः । यस्त्वं संस्तभ्य सलिलं भीतो राजन् व्यवस्थितः ॥ १८ ॥  
सर्वे त्वां शूर इत्येवं जना जल्पन्ति संसदि । व्यथं तद्भवतो मन्ये  
शौर्यं सलिलशायिनः ॥ १९ ॥ उत्तिष्ठ राजन् युध्यस्व क्षत्रियो-  
ऽसि कुलोद्भवः । कौरवेयो विशेषेण कुले जन्म च संस्मर ॥ २० ॥  
स कथं कौरवे वंशे प्रशंसन् जन्म चात्मनः । युद्धाङ्गीतस्ततस्तोयं  
प्रविश्य प्रतितिष्ठसि ॥ २१ ॥ अयुद्धमव्यवस्थानं नैष धर्मः सना-  
तनः । अनार्यजुष्टमस्वर्ग्यं रणे राजन् पलायनम् ॥ २२ ॥ कथं  
पारमगत्वा हि युद्धे त्वं वै जिजीविषुः । इमान्निपतितान् दृष्ट्वा  
पुत्रान् भ्रातॄन् पितॄंस्तथा ॥ २३ ॥ सम्बन्धिनो बयस्यांश्च मातु-  
लान् बान्धवांस्तथा । घातयित्वा कथं तात ऋद्दे तिष्ठसि साम्प्रतम्  
॥ २४ ॥ शूरमानी न शूरस्त्वं मृषा वदसि भारत । शूरोऽह-  
मिति दुर्बुद्धे सर्वलोकस्य शृण्वतः ॥ २५ ॥ न हि शूराः पलायन्ते  
शत्रून् दृष्ट्वा कथञ्चन । ब्रूहि वा त्वं यथा धृत्या शूर त्यजसि  
सङ्गरम् ॥ २६ ॥ स त्वमुत्तिष्ठ युध्यस्व विनीय भयमात्मनः ।  
घातयित्वा सर्वसैन्यं भ्रातॄंश्चैव सुयोधन ॥ २७ ॥ नेदानीं जीविते  
बुद्धिः कार्य्या धर्मचिकीर्षया । क्षत्रधर्ममपाश्रित्य त्वद्विधेन सुयो-  
धन ॥ २८ ॥ यत्तु कर्ममपाश्रित्य शकुनिञ्चापि सौबलम् । अमर्त्तत्र  
द्रुव सम्मोहास्त्वमात्मानं न बुद्धवान् ॥ २९ ॥ तत् पापं सुमहत्  
कृत्वा प्रतियुध्यस्व भारत । कथं हि त्वद्विधो मोहात् रोचयेत्  
पलायनम् ॥ ३० ॥ क्व ते तत् पौरुषं तात क्व च मानः सुयोधन ।  
क्व च विक्रान्तता याता क्व च विस्फूर्जितं महत् ॥ ३१ ॥ क्व ते



कृतास्त्रता याता किञ्च श्रेषे जलाशये । स त्वमुत्तिष्ठ युध्यस्व  
 क्षत्रधर्मण भारत ॥३२॥ अस्मांस्त्वं वा पराजित्य प्रयाधि पृथिवी-  
 मिमाम् । अथवा निहतोऽस्माभिर्भूमौ स्वप्स्यसि भारत ॥ ३३ ॥  
 एष ते परमो धर्मः सृष्टो धात्रा महात्मना । तं कुरुष्व यथा  
 तथ्यं राजा भव महारथ ॥ ३४ ॥

सञ्जय उवाच । एवमुक्तो महाराज धर्मपुत्रेण धीमता ।  
 सलिलस्थस्तव सुत इदं वचनमब्रवीत् ॥ ३५ ॥

दुर्योधनो उवाच । नैतच्चित्रं महाराज यद्भीः प्राणिनमावि-  
 शेत् । न च प्राणभयाद्भीतो व्यपयातोऽस्मि भारत ॥ ३६ ॥ अरथ-  
 श्वानिषद्भी च निहतः पार्श्विसारथिः । एकश्चाप्यगणः सङ्घेः  
 प्रत्याश्रवासमरोचयम् ॥ ३७ ॥ न प्राणहेतोर्न भयान्न विषादा-  
 हिशास्पते । इदमग्न्धः प्रविष्टोऽस्मि अमात्स्विदमनुष्ठितम् ॥ ३८ ॥  
 त्वच्चाश्र्वसिहि कौन्तेय ये चाप्यनुगतास्तव । अहमुत्थाय वः सर्वान्  
 प्रतियोत्स्यामि संयुगे ॥ ३९ ॥

युधिष्ठिर उवाच । आश्र्वस्ता एव सर्वे स्म चिरं त्वां मृगया-  
 महे । तदिदानीं समुत्तिष्ठ युध्यस्वेह सुयोधन ॥ ४० ॥ हत्वा वा  
 समरे पार्श्वान् स्फूतं राज्यमवाप्नुहि । निहतो वा रणेऽस्माभि-  
 र्वीरलोकमवाप्स्यसि ॥ ४१ ॥

दुर्योधन उवाच । यदर्थं राज्यमिच्छामि कुरुणां कुरु-  
 नन्दन । त इमे निहताः सर्वे भ्रातरो मे जनेश्वर ॥ ४२ ॥ क्षीण-  
 रत्नाञ्च पृथिवीं हतचक्रियपुङ्गवाम् । नाभ्युत्सहाम्यहं भोक्तुं  
 विधवामिव योषितम् ॥ ४३ ॥ अद्यापि त्वहमाशंसे त्वां विजेतुं  
 युधिष्ठिर । भङ्क्ता पञ्चालपोण्डूनामुत्साहं भरतर्षभ ॥ ४४ ॥ न  
 त्विदानीमहं मन्ये कार्यं युद्धेन कर्हिचित् । द्रोणे कर्णे च  
 संशान्ते निहते च पितामहे ॥ ४५ ॥ अस्त्रिदानीमियं राजन्  
 केवला पृथिवी तव । असहायो हि को राजा राज्यमिच्छेत्

प्रशासितुम् ॥ ४३ ॥ सुहृदस्तादृशान् हत्वा पत्नान् भ्रातृन् पितृ-  
नपि । भवद्भिश्च हृते राज्ये को नु जीवेत मादृशः ॥ ४७ ॥ अहं  
वनं गमिष्यामि ह्यजिनैः प्रतिवासितः । रतिर्हि नास्ति मे राज्ये  
हतपक्षस्य भारत ॥ ४८ ॥ हतबान्धवभूयिष्ठा हताश्वो हतकुञ्जरा ।  
एषा ते पृथिवी राजन् भुङ्क्तेनां विगतज्वरः ॥ ४९ ॥ वनमेव  
गमिष्यामि वसानो मृगचर्मणी । न हि मे निर्जनस्यास्तिजीवि-  
तेऽयं स्पृहा विभो ॥ ५० ॥ गच्छ त्वं भुङ्क्ते राजेन्द्र पृथिवीं  
निहतेश्वराम् । हतयोधां नष्टरत्नां क्षीणवप्रां यथासुखम् ॥ ५१ ॥

सञ्जय उवाच । दुर्योधनं तव सुतं सलिलस्थं महायथाः ।  
श्रुत्वा तु करुणं वाक्यमभाषत युधिष्ठिरः ॥ ५२ ॥

युधिष्ठिर उवाच । आर्त्तप्रलापान्मा तात सलिलस्थः प्रभा-  
षिथाः । नैतन्मनसि मे राजन् वाशितं शकुनेरिव ॥ ५३ ॥ यदि  
वापि समर्थः स्यास्त्वं दानाय सुयोधन । नाहमिच्छेयमवनिं त्वया  
दत्तां प्रशासितुम् ॥ ५४ ॥ अधर्मेण न गृह्णीयां त्वया दत्तां मही-  
मिमाम् । न हि धर्मः स्मृतो राजन् क्षत्रियस्य प्रतिग्रहः ॥ ५५ ॥  
त्वया दत्तां न चेच्छेयं पृथिवीमखिलामहम् । त्वान्तु युद्धे विनि-  
र्जित्य भोक्तास्मि वसुधामिमाम् ॥ ५६ ॥ अनीश्वरश्च पृथिवीं  
कथं त्वं दातुमिच्छसि । त्वयेयं पृथिवी राजन् किन्न दत्ता तदैव  
हि । धर्मतो याचमानानां शमार्थञ्च कुलस्य नः ॥ ५७ ॥ वार्ष्णीयं  
प्रथमं राजन् प्रत्याख्याय महाबलम् । किमिदानीं ददासि त्वं  
को हि ते चित्तविभ्रमः ॥ ५८ ॥ अभियुक्तस्तु को राजा दातु-  
मिच्छेद्दि मेदिनीम् । न त्वमद्य महीं दातुमीशः कौरवनन्दन  
॥ ५९ ॥ आच्छेत्तुं वा बलाद्राजन् स कथं दातुमिच्छसि । मां  
तु निर्जित्य संग्रामे पालयेमां वसुधराम् ॥ ६० ॥ सूच्यग्रेणापि  
यद्भूमिरपिधीयेत भारत । तन्मात्रमपि चेन्मह्यं न ददाति पुरा  
भवान् ॥ ६१ ॥ स कथं पृथिवीमेतां प्रददासि विशाम्पते । सूच्यग्रं

नात्यजः पूर्वं स कथं त्यजसि क्षितिम् ॥ ६२ ॥ एवमैश्वर्यमासाद्य  
 प्रशास्य पृथिवीमिमाम् । को हि मूढो व्यवस्येत शत्रोर्दातुं वसु-  
 न्धराम् ॥ ६३ ॥ तन्तु केवलमौर्ख्येन विमूढो नावबुध्यसे । पृथिवीं  
 दातुकामोऽपि जीवितेन विमोच्यसे ॥ ६४ ॥ अस्मान् वा त्वं परा  
 जित्य प्रशाधि पृथिवीमिमाम् । अथवा निहतोऽस्माभिर्ब्रज  
 लोकाननुत्तमान् ॥ ६५ ॥ आवयोर्जीवतो राजन् मयि च त्वयि  
 च ध्रुवम् । संशयः सर्वभूतानां विजये नो भविष्यति ॥ ६६ ॥  
 जीवितं तव दुष्प्रज्ञ मयि सम्प्रति वर्तते । जीवयेयं त्वहं कामं न  
 तु त्वं जीवितुं क्षमः ॥ ६७ ॥ दहने हि कृतो यत्नस्त्वयास्मासु  
 विशेषतः । आग्नीविषैर्विषैश्चापि जले चापि प्रवेशनैः ॥ ६८ ॥  
 त्वया विनिकृता राजन् राज्यस्य हरणेन च । अप्रियाणाञ्च  
 वचनैर्द्रौपद्याः कर्षणेन च ॥ ६९ ॥ एतस्मात् कारणात् पाप  
 जीवितं तेन विद्यते । उत्तिष्ठोत्तिष्ठ युध्यस्व तत्ते श्रेयो भविष्यति  
 ॥ ७० ॥ एवन्तु विविधा वाचो जययुक्ताः पुनः पुनः । कौर्त्तयन्ति  
 स्म ते वीरास्तत्र तत्र जनाधिप ॥ ७१ ॥

इति शल्यपर्वणि ऋद्प्रवेशपर्वणि दुर्योधनभर्त्सने  
 एकत्रिंशोऽध्यायः ॥ ३१ ॥ समाप्तञ्च ऋद्प्रवेशपर्व ॥

अथ गदायुद्धपर्व ।

धृतराष्ट्र उवाच । एवं सन्तर्ज्जमानस्तु मम पुत्रो महीपति ।  
 प्रश्रुत्या मन्यमान् वीरः कथमासीत् परन्तपः ॥ १ ॥ न हि सन्त-  
 र्ज्जना तेन श्रुतपूर्वा कथञ्चन । राजभावेन मान्यश्च सर्वलोकस्य  
 सोऽभवत् ॥ २ ॥ यस्यातपत्रच्छायापि स्वका भानोस्तथा प्रभा ।  
 खिदायैवाभिमानित्वात् सहेत् सैवं कथं गिरः ॥ ३ ॥ इयञ्च पृथिवी  
 सर्वा सस्तेच्छाटविका भृशम् प्रसादाद्भ्रियते यस्य प्रत्यक्षं तव

सञ्जय ॥४॥ स तथा तर्ज्जमानस्तु पाण्डुपुत्रैर्विशेषतः । विहीनश्च  
स्वकैर्भृत्यैर्निर्ज्जने चाब्रुतो भृशम् ॥५॥ स श्रुत्वा कटुका वाचो जय-  
युक्ताः पुनः पुनः । किमब्रवीत् पाण्डुवेयांस्तन्ममाचक्षु सञ्जय ॥६॥

सञ्जय उवाच । तर्ज्जमानस्तथा राजन्नुदकस्थस्तवात्मजः ।  
युधिष्ठिरेण राजेन्द्र भ्रातृभिः सहितेन ह ॥ ७ ॥ स श्रुत्वा कटुकां  
वाचो विप्रमस्थो जनाधिपः । दीर्घमुष्णाञ्च निश्वस्य सलिलस्थः  
पुनः पुनः ॥ ८ ॥ सलिलान्तर्गतो राजा धुन्वन् हस्तौ पुनः पुनः ।  
मनश्चकार युद्धाय राजानञ्चाप्यभाषत ॥ ९ ॥

दुर्योधन उवाच । यूयं ससुहृदः पार्थाः सर्वे सरथवाहनाः ।  
अहमेकः परियूनी विरथो हतवाहनः ॥ १० ॥ आत्तशस्त्रै  
रथोपेतैर्बद्धभिः परिवारितः । कश्चमेकः पदातिः सन्नशस्त्रो  
योद्धुमुत्सहे ॥ ११ ॥ एकैकेन तु मां यूयं योधयध्वं युधिष्ठिर ।  
न ह्येको बद्धभिर्वीरैर्नाथ्यो योधयितुं युधि ॥ १२ ॥ विशेषतो  
विकवचः शान्तश्चापत्समाश्रितः । भृशं विक्षतगात्रश्च शान्तवाहनः  
सैनिकः ॥ १३ ॥ न मे त्वत्तो भयं राजन् न च पार्थाद्दृकोदरात् ।  
फाल्गनाहासुदेवाहा पाञ्चालेभ्योऽथ वा पुनः ॥ १४ ॥ यमाभ्यां  
युयुधानाहा ये चान्ये तव सैनिकाः । एकः सर्वानहं क्रुद्धो वार-  
यिष्ये युधि स्थितः ॥ १५ ॥ धर्ममूला सतां कीर्त्तिर्म्मनुष्याणां  
जनाधिप । धर्मञ्चैवेह कीर्त्तिञ्च पालयन् प्रब्रवीम्यहम् ॥ १६ ॥  
अहमुत्थाय वः सर्वान् प्रतियोत्स्यामि संयुगे । अनुगत्यागतान्  
सर्वानृतून् संवत्सरो यथा ॥१७॥ अद्य वः सरथान् साश्वानशस्त्रो  
विरथोऽपि सन् । नक्षत्राणीव सर्वाणि सविता रात्रिसङ्घे ।  
तेजसा नाशयिष्यामि स्थिरौभवत पाण्डवाः ॥ १८ ॥ अद्यानृण्यं  
गमिष्यामि क्षत्रियाणां यशस्विनाम् । वाल्मीकद्रोणभीष्माणां कर्षस्य  
च महात्मनः ॥ १९ ॥ जयद्रथस्य भूरस्य भगदत्तस्य चोभयोः ।  
मद्रराजस्य शल्यस्य भूरिश्रवस एव च ॥ २० ॥ पुत्राणां भरतश्चेष्ट

शकुनेः सौवलस्य च । मित्राणां सुहृदाञ्चैव बान्धवानां तथैव च  
॥ २१ ॥ आनृण्यमद्य गच्छामि हत्वा त्वां भ्रातृभिः सह । एता-  
वदुक्त्वा वचनं विरराम जनाधिप ॥ २२ ॥

युधिष्ठिर उवाच । दिष्ट्या त्वमपि जानीषि क्षत्रधर्मं सुयो-  
धन । दिष्ट्या ते वर्तते बुद्धिर्युद्धायैव महाभुज ॥ २३ ॥ दिष्ट्या  
शूरोऽसि कौरव्य दिष्ट्या जानासि सङ्गरम् । यस्त्वमेको हि नः  
सर्वान् संयुगे योद्धुमिच्छसि ॥ २४ ॥ एक एकेन सङ्गम्य यत्ते  
सम्मतमायुधम् । तत्त्वमादाय युध्यस्व प्रेक्षकास्ते वयं स्थिताः ॥ २५ ॥  
अयमिष्टञ्च ते कामं वीर भूयो ददाम्यहम् । हत्वैकं भव नो राजा  
हतो वा स्वर्गमाप्नुहि ॥ २६ ॥

दुर्योधन उवाच । एकश्रेयोद्धुमाक्रन्दे शूरोऽद्य मम दीय-  
ताम् । आयुधानामियञ्चापि घृतात्मसम्मते गदा ॥ २७ ॥ हन्तैकं  
भवतामेकः शक्यं मां योऽभिमन्यते । पदातिर्गदया सङ्घो स  
युध्यतु मया सह ॥ २८ ॥ वृत्तानि रथयुद्धानि विचित्राणि पदे  
पदे । इदमेकं गदायुद्धं भवत्वद्याद्भुतं महत् ॥ २९ ॥ अन्नाना-  
मपि पर्यायं कर्तुमिच्छन्ति मानवाः । युद्धानामपि पर्यायो भव-  
त्वनुमते तव ॥ ३० ॥ गदया त्वां महावाहो विजेष्यामि सहानुजम् ।  
पाञ्चालान् सञ्जयांश्चैव ये चान्ये तव सैनिकाः । न हि मे सम्भ्रमो  
जातु शक्रादपि युधिष्ठिर ॥ ३१ ॥

युधिष्ठिर उवाच । उत्तिष्ठोत्तिष्ठ गान्धारे मां योधय सुयो-  
धन । एक एकेन सङ्गम्य संयुगे गदया बली ॥ ३२ ॥ पुरुषो  
भव गान्धारे युध्यस्व सुसमाहितः । अद्य ते जीवितं नास्ति  
यद्दीन्द्रोऽपि तवाश्रयः ॥ ३३ ॥

सञ्जय उवाच । एतत् स नरशार्दूलो नामृष्यत तवात्मजः ।  
सलिलान्तर्गतः श्वभ्रे महानाग इव श्वसन् ॥ ३४ ॥ तथासौ  
दाक्पतोद्देन तुद्यमानः पुनः पुनः । वचो न ममृषि राजन्नुत्तमाश्वः

कशामिव ॥ ३५ ॥ सङ्क्षोभ्य सलिलं वेगाद्गदामादाय वीर्यवान् ।  
 अद्रिसारमयीं गुर्वीं काञ्चनाङ्गदभूषणाम् । अन्तर्जलात् समु-  
 ल्लस्थौ नागेन्द्र इव निष्वसन् ॥ ३६ ॥ स भित्त्वा स्तम्भितं तोयं  
 स्कन्धे कृत्वायसीं गदाम् । उदतिष्ठत पुत्रस्ते प्रतपन्नश्मिवानिव  
 ॥ ३७ ॥ ततः शैक्यायसीं गुर्वीं जातरूपपरिष्कृताम् । गदां  
 परामृषङ्गीमान् धार्तराष्ट्रो महाबलः ॥ ३८ ॥ गदाहस्तन्तु तं दृष्ट्वा  
 सशृङ्गमिव पर्वतम् । प्रजानामिव संक्रुद्धं शूलपाणिमिव स्थितम्  
 ॥ ३९ ॥ स गदी भारतो भाति प्रतपन् भास्करो यथा ॥ ४० ॥  
 तमुत्तीर्णं महाबाह्वं गदाहस्तमरिन्दमम् । मेनिरे सर्वभूतानि  
 दण्डपाणिमिवान्तकम् ॥ ४१ ॥ वज्रहस्तं यथा शक्रं शूलहस्तं  
 यथा हरम् । ददृशुः सर्वपाञ्चालाः पुत्रं तव जनाधिपम् ॥ ४२ ॥  
 तमुत्तीर्णन्तु संप्रेक्ष्य समहृष्यन्त सर्वशः । पाञ्चालाः पाण्डवेयाश्च  
 तेऽन्योऽन्यस्य तलान्ददुः ॥ ४३ ॥ अवहासन्तु तं मत्वा पुत्रो दुर्यो-  
 धनस्तव । उद्धृत्य नयनं क्रुद्धो दिग्धक्षुरिव पाण्डवान् ॥ ४४ ॥  
 त्रिशिखां भ्रुकुटीं कृत्वा सन्दृष्टदशनच्छदः । प्रत्युवाच ततस्तान्  
 वै पाण्डवान् सहकेशवान् ॥ ४५ ॥

दुर्योधन उवाच । अस्यावहासस्य फलं प्रतिभोक्ष्यथ पाण्डवाः ।  
 गमिष्यथ हताः सद्यः सपाञ्चाला यमक्षयम् ॥ ४६ ॥

सञ्जय उवाच । उत्थितश्च जलात्तस्मात् पुत्रो दुर्योधनस्तव ।  
 अतिष्ठत गदापाणी रुधिरेण समुक्षितः ॥ ४७ ॥ तस्य शोणित-  
 दिग्धस्य सलिलेन समुक्षितम् । शरीरं स तदा भाति स्रवन्निव  
 महीधरः ॥ ४८ ॥ तमुद्यतगदं वीरं मेनिरे तत्र पाण्डवाः । वैव-  
 स्वतमिव क्रुद्धं किङ्करोद्यतपाणिनम् ॥ ४९ ॥ स मेघनिनदो हर्षा-  
 न्नेर्हन्निव च गोवृषः । आजुहाव ततः पार्थान् गदया युधि  
 वीर्यवान् ॥ ५० ॥

दुर्योधन उवाच । एकैकेन च मां ययमासीदत युधिष्ठिर ।

न ह्येको बह्वभिर्नाथो वीरो योधयितुं युधि ॥ ५१ ॥ न्यस्तवर्मा  
विशेषिण आन्तश्चाप्सु परिप्लुतः । भृशं विचित्रगात्रश्च हतवाहन-  
सैनिकः ॥ ५२ ॥ सर्वोपकरणैर्हीनं वर्मशस्त्रविवाञ्जितम् । एका-  
किनं युध्यमानं पश्यन्तु दिवि देवताः ॥ ५३ ॥ अवश्यमेव योद्धव्यं  
सर्वैरेव मया सह । युक्तं न युक्तमित्येतदेत्ति त्वञ्चैव सर्वदा ॥ ५४ ॥

युधिष्ठिर उवाच । मा भूदियं तव प्रज्ञा कथमेवं सुयोधन ।  
यदाभिमन्युं वहवो जघ्नुर्युधि महारथाः ॥ ५५ ॥ क्षत्रधर्मं भृशं  
क्रूरं निरपेक्षं सुनिर्घृणम् । अन्यथा तु कथं हन्युरभिमन्युं तथा-  
गतम् ॥ ५६ ॥ सर्वे भवन्तो धर्मज्ञाः सर्वे शूरास्तनुत्यजः । न्यायेन  
युध्यतां प्रोक्ता शक्रलोकगतिः परा ॥ ५७ ॥ यद्येकस्तु न हन्तव्यो  
बह्वभिर्द्धर्म एष वः । तदाभिमन्युं वहवो निजघ्नुस्त्वन्मते कथम्  
॥ ५८ ॥ सर्वो विमृषते जन्तुः कृच्छस्थो धर्मदर्शनम् । पदस्थः  
पिहितं द्वारं परलोकस्य पश्यति ॥ ५९ ॥ आमुञ्च कवचं वीर  
मूर्ध्जान् यमयस्व च । यच्चान्यदपि ते नास्ति तदप्यादत्स्व भारत  
॥ ६० ॥ इममेकञ्च ते कामं वीर भूयो ददाम्यहम् । पञ्चानां  
पाण्डवैयानां येन युद्धमिहेच्छसि ॥ ६१ ॥ तं हत्वा वै भवान्राजा  
हतो वा स्वर्गमाप्नुहि । ऋते च जीविताहीर युद्धे किं कुर्म ते  
प्रियम् ॥ ६२ ॥

सञ्जय उवाच । ततस्तव सुतो राजन् वर्मं जग्राह काञ्चनम् ।  
विचित्रञ्च शिरस्त्राणं जाम्बूनदपरिष्कृतम् ॥ ६३ ॥ सोऽवबद्धशिर-  
स्त्राणः शुभकाञ्चनवर्मभृत् । रराज राजन् पुत्रस्ते काञ्चनः शैल-  
राडिवः ॥ ६४ ॥ सन्नद्धः स गद्दी राजन् सज्जः संग्राममूर्ध्नि ।  
अब्रवीत् पाण्डवान् सर्वान् पुत्रो दुर्योधनस्तव ॥ ६५ ॥ भ्रातृणां  
भवतामेको युध्यतां गदया मया । सहदेवेन वा योत्स्ये भीमेन  
नकुलेन वा ॥ ६६ ॥ अथ वा फाल्गुनेनाद्य त्वया वा भरतर्षभ ।  
योत्स्येऽहं सङ्गरं प्राप्य विजेष्ये च रणाजिरे ॥ ६७ ॥ अहमद्य

गमिष्यामि वैरस्यान्तं सुदुर्गमम् । गदया पुरुषव्याघ्र हेमपट्टनिव-  
 द्रया ॥ ६८ ॥ गहायुद्धे न मे कश्चित् सदृशोऽस्तीति चिन्तये ।  
 गदया वो हनिष्यामि सर्वानेव समागतान् ॥ ६९ ॥ न मे समर्थाः  
 सर्वे वै योद्धुं न्यायेन केचन । न युक्तमात्मना वक्तुमेवं गर्वोद्धतं  
 वचः । अथ वा सफलं ह्येतत् करिष्ये भवतां पुरः ॥ ७० ॥ अस्मिन्  
 मुहूर्त्ते सत्यं वा मिथ्या वैतद्भविष्यति । गृह्णातु च गदां यो वै  
 योत्स्यतेऽद्य मया सह ॥ ७१ ॥

इति शलग्रपर्वणि गदायुद्धपर्वणि युधिष्ठिरदुर्योधनसंवादे  
 द्वात्रिंशोऽध्यायः ॥ ३२ ॥

सञ्जय उवाच । एवं दुर्योधने राजन् गर्जमाने मुहुर्मुहुः ।  
 युधिष्ठिरस्य संक्रुद्धो वासुदेवोऽब्रवीदिदम् ॥ १ ॥ यदि नाम ह्ययं  
 युद्धे वरयेत्त्वां युधिष्ठिर । अर्जुनं नकुलञ्चैव सहदेवमथापि वा  
 ॥ २ ॥ किमिदं साहसं राजंस्त्वया व्याहृतमौदृशम् । एकमेव  
 निहत्याजौ भव राजा कुरुष्विति ॥ ३ ॥ एतेन हि कृता योग्या  
 वर्षाणीह त्रयोदश । आयसे पुरुषे राजन् भीमसेनजिघांसया  
 ॥ ४ ॥ कथं नाम भवेत् कार्य्यमस्माभिर्भरतर्षभ । साहसं कृत-  
 बांस्त्वन्तु ह्यनुक्रोशान्नुपोत्तम ॥ ५ ॥ नान्यमद्यानुपश्यामि प्रति-  
 योद्धारमाहवे । ऋते वृकोदरात् पार्थात् स च नातिकृतश्चमः ॥ ६ ॥  
 तदिदं द्यूतमारब्धं पुनरेव यथा पुरा । विप्रमं शकुनेश्चैव तव चैव  
 विशाम्पते ॥ ७ ॥ बली भीमः समर्थश्च कृती राजा सुयोधनः ।  
 बलवान् वा कृती वेति कृती राजन् विशिष्यते ॥ ८ ॥ सोऽयं  
 राजंस्त्वया शत्रुः समे पथि निवेशितः । न्यस्तश्चात्मा सुविप्रमे  
 कृच्छ्रामापाहिता वयम् ॥ ९ ॥ को नु सर्वान् विनिर्जित्य शत्रू-  
 षोकैर्न वैरिणा । कृच्छ्रप्राप्तेन च तथा हारयेद्राज्यमागतम् ॥ १० ॥



न हि पश्यामि तं लोके योऽद्य दुर्योधनं रणे । गदाहस्तं विजेतुं  
व शक्तः स्यादमरोऽपि हि ॥ ११ ॥ न त्वं भीमो न नकुलः सह-  
देवोऽथ फाल्गुनः । जेतुं न्यायेन शक्तो वै कृती राजा सुयो-  
धनः ॥ १२ ॥ स कथं वदसे शत्रुं युध्यस्व गदयेति हि । एकञ्च  
नो निहत्याजौ भव राजेति भारत ॥ १३ ॥ वृकोदरं समासाद्य  
संशयो विजये हि नः । न्यायतो युध्यमानानां कृती क्षेप महा-  
बलः ॥ १४ ॥ एकं वास्मान्निहत्य त्वं भव राजेति वै पुनः । मूनं  
न राज्यभागीषा पाण्डोः कुन्त्याश्च सन्ततिः । अत्यन्तवनवासाय  
सृष्टा भैक्षाय वा पुनः ॥ १५ ॥

भीमसेन उवाच । मधुसूदन मा कार्षीर्बिषादं यदुनन्दन ।  
अद्य पारं गमिष्यामि बैरस्य भृशदुर्गमम् ॥ १६ ॥ अहं सुयोधनं  
सङ्घेऽहनिष्यामि न संशयः । विजयो वै ध्रुवः कृष्ण धर्मराजस्य  
दृश्यते ॥ १७ ॥ अर्धर्द्धं न गुणेनेयं गदा गुस्तरी मम । न तथा  
धार्तराष्ट्रस्य मा कार्षीर्माधव व्यथाम् ॥ १८ ॥ अहमेनं हि गदया  
संयुगे योद्धुमुत्सहे । भवन्तः प्रेक्षकाः सर्वे मम सन्तु जनार्दन ॥ १९ ॥  
सामरानपि लोकांस्त्रीन्तानाशस्त्रधरान् युधि । योधयेयं रणे  
कृष्ण किमुताद्य सुयोधनम् ॥ २० ॥

सञ्जय उवाच । तथा सम्भाषमाणन्तु वासुदेवो वृकोदरम् ।  
हृष्टः संपूजयामास वचनञ्चेदमब्रवीत् ॥ २१ ॥ त्वामाश्रित्य महा-  
बाहो धर्मराजो युधिष्ठिरः । निहतारिः स्वकां दीप्तां श्रियं  
प्राप्ता न संशयः ॥ २२ ॥ त्वया विनिहताः सर्वे धृतराष्ट्रसुता रणे ।  
राजानो राजपुत्राश्च नागाश्च विनिपातिताः ॥ २३ ॥ कलिङ्गा  
मागधाः प्राच्या गान्धाराः कुरवस्तथा । त्वामासाद्य महायुद्धे  
निहताः पाण्डनन्दन ॥ २४ ॥ हत्वा दुर्योधनञ्चापि प्रयच्छोर्वीं  
ससागराम् । धर्मराजाय कौन्तेय यथा विष्णुः शचीपतेः ॥ २५ ॥  
त्वाञ्च प्राप्य रणे पापो धार्तराष्ट्रो विनश्यति । त्वमस्य सकथिनी

भङ्क्ता प्रतिज्ञां पालयिष्यसि ॥ २६ ॥ यत्नेन तु सदा पार्थ  
 योद्धव्यो धृतराष्ट्रजः । कृती च वलवांश्चैव युद्धशौण्ड्यं नित्यदा  
 ॥ २७ ॥ ततस्तु सात्यकी राजन् पूजयामास पाण्डवम् ॥ २८ ॥  
 पाञ्चालाः पाण्डवेयाश्च धर्मराजपुरोगमाः । तद्वचो भीमसेनस्य  
 सर्वं एवाभ्यपूजयन् ॥ २९ ॥ ततो भीमवलो भीमो युधिष्ठिरमथा-  
 ब्रवीत् । सृञ्जयैः सह तिष्ठन्तं तपन्तमिव भास्करम् ॥ ३० ॥ अह-  
 मेतेन सङ्गम्य संयुगे योद्धुमुत्सहे । न हि शक्तो रणे जेतुं मामेष  
 पुरुषाधमः ॥ ३१ ॥ अद्य क्रोधं विमोक्ष्यामि निहितं हृदये  
 भृशम् । सुयोधने धार्तराष्ट्रे खाण्डवेऽग्निमिवाजुनः ॥ ३२ ॥  
 अलामयोद्धरिष्यामि तव पाण्डव हृच्छ्रयम् । निहत्य गदया पाप-  
 मद्य राजन् सुखी भव ॥ ३३ ॥ अद्य कीर्त्तिमयीं भालां प्रति-  
 मोक्ष्ये तवानघ । प्राणान् श्रियञ्च राज्यञ्च मोक्ष्यतेऽद्य सुयोधनः  
 ॥ ३४ ॥ राजा च धृतराष्ट्रोऽद्य श्रुत्वा पुत्रं मया हतम् । स्मरि-  
 ष्यत्यशुभं कर्म यत्तच्छकुनिवुद्धिजम् ॥ ३५ ॥ इत्युक्त्वा भरतश्रेष्ठो  
 गदामुद्यम्य वीर्यवान् । उदतिष्ठत युद्धाय शक्रो वृत्रमिवाह्वयन्  
 ॥ ३६ ॥ तदाह्वानममृष्यन् वै तव पुत्रोऽतिवीर्यवान् । प्रत्युपस्थित  
 एवाशु मत्तो मत्तमिव द्विपम् ॥ ३७ ॥ गदाहस्तं तव सुतं युद्धाय  
 समुपस्थितम् । ददृशुः पाण्डवाः सर्वे कैलासमिव शृङ्गिणम् ॥ ३८ ॥  
 तमेकाकिनमासाद्य धार्तराष्ट्रं महाबलम् । विद्युथमिव मातङ्गं  
 समहृष्यन्त पाण्डवाः ॥ ३९ ॥ न सम्भ्रमो न च भयं न च ग्लानिर्न  
 च व्यथा । आसीद्दुर्योधनस्यापि स्थितः सिंह इवाहवे ॥ ४० ॥  
 तमुद्यतगदं दृष्ट्वा कैलासमिव शृङ्गिणम् । भीमसेनस्तदा राजन्  
 दुर्योधनमथाब्रवीत् ॥ ४१ ॥ राज्ञापि धृतराष्ट्रेण त्वया चास्मासु  
 यत् कृतम् । स्मर तद्दुष्कृतं कर्म यद्दृत्तं वारणावते ॥ ४२ ॥ द्रौपदी  
 च परिक्लिष्टा सभामध्ये रजस्वला । द्यूते यद्विजितो राजा शकुने-  
 र्बद्धिनिश्चयात् ॥ ४३ ॥ यानि चान्यानि दुष्टात्मन् पापानि कृत-

वानसि । अनागःसु च पार्थेषु तस्य पश्य महत् फलम् ॥ ४४ ॥  
 तत्कृते निहतः शीते शरतल्पे महायथाः । गाङ्गे यो भरतश्चेष्टः  
 सर्वेषां नः पितामहः ॥ ४५ ॥ हतो द्रोणश्च कर्णश्च हतः शलग्रः  
 प्रतापवान् । वैरस्य चादिकर्तासौ शकुनिर्निहतो युधि ॥ ४६ ॥  
 भ्रातरस्ते हताः शूराः पुत्राश्च सहसैनिकाः । राजानश्च हताः  
 शूराः समरेष्वनिर्वर्त्तिनः ॥ ४७ ॥ एते चान्ये च निहता बहवः  
 क्षत्रियर्षभाः । प्रातिकामी तथा पापो द्रौपद्याः क्लेशकृद्गतः ॥ ४८ ॥  
 अवशिष्टस्त्वमेवैकः कुलघ्नोऽधमपूरुषः । त्वामप्यद्य हनिष्यामि  
 गद्या नात्र संशयः ॥ ४९ ॥ अद्य तेऽहं रणे द्रुपं सर्वं नाशयिता  
 नृप । राज्याणां विपुलां राजन् पाण्डवेषु च दुष्कृतम् ॥ ५० ॥

दुर्योधन उवाच । किं कथितेन बहूना युध्यस्वाद्य मया सह ।  
 अद्य तेऽहं विनेष्यामि युद्धश्रद्धां त्वकोदर ॥ ५१ ॥ किं न पश्यसि  
 मां पाप गदायुद्धे व्यवस्थितम् । हिमवच्छिखराकारां प्रगृह्य  
 महतीं गदाम् ॥ ५२ ॥ गदिनं कोऽद्य मां पाप जेतुमुत्सहते  
 रिपुः । न्यायतो युध्यमानस्य देवेष्वपि पुरन्दरः ॥ ५३ ॥ यदेतत्  
 कथितं पूर्वं मदीयं दुर्विचेष्टितम् । सर्वं तन्न च मे किञ्चिच्छकितं  
 कर्तुमेव हि ॥ ५४ ॥ अरश्ये चापि वसतिं दास्यञ्च परवेश्मसु ।  
 तथा रूपविपर्यासं कारिताः स्थ मया बलात् ॥ ५५ ॥ हताश्च  
 बान्धवास्तुभ्यं क्षयस्तुलगोऽयमावयोः । पतनं संप्रति तु मे यदि  
 नाम भवेद्युधि । तदतिश्चाद्यमेव स्यात् कालो वा तत्र कारणम्  
 ॥ ५६ ॥ अद्यापि न हि मे जेता धर्मणास्ति रणाजिरे । कृद्घना  
 वा विजेष्यध्वमकीर्त्तिः स्थास्यति ध्रुवम् । अधर्म्यां चायशस्या च  
 पश्चात्तप्स्यथ वै ध्रुवम् ॥ ५७ ॥ मा त्वया गर्ज्ज कौन्तेय शार-  
 दाभ्रमिवाजलम् । दर्शयस्व बलं युद्धे यावत्तत्तेऽद्य विद्यते ॥ ५८ ॥  
 तस्य तद्वचनं श्रुत्वा पाण्डवाः सहसृञ्जयाः । सर्वे सम्पूजयामासु-  
 स्तद्वचो विजिगीषवः ॥ ५९ ॥ तं मत्तमिव मातङ्गं तलशब्देन

मानवाः । भूयः संहर्षयामासु राजन् दुर्योधनं नृपम् ॥ ६० ॥  
 वृंहन्ति कुञ्जरास्तत्र हया क्लेषन्ति चासकृत् । शस्त्राणि संप्रदी-  
 ष्यन्ते पाण्डवानां जयैषिणाम् ॥ ६१ ॥

इति शल्यपर्वणि गदायुद्धपर्वणि भीमदुर्योधनवाक्ये  
 त्रयस्त्रिंशोऽध्यायः ॥ ३३ ॥

सञ्जय उवाच । तस्मिन् युद्धे महाराज सुसंवृत्ते सुदारुणे ।  
 उपविष्टेषु सर्वेषु पाण्डवेषु महात्मसु ॥ १ ॥ ततस्तालध्वजो राम-  
 स्तयोर्युद्धे उपस्थिते । श्रुत्वा तच्छिष्ययो राजन्नाजगाम हलायुधः  
 ॥ २ ॥ तं दृष्ट्वा परमप्रीताः पाण्डवाः सहकेशवाः । उपगम्योप-  
 संगृह्य विधिवत् प्रत्यपूजयन् ॥ ३ ॥ पूजयित्वा ततः पश्चाद्दिदं  
 वचनमब्रुवन् । शिष्ययोः कौशलं युद्धे पश्य रामेति पार्थिव ॥ ४ ॥  
 अब्रवीच्च तदा रामो दृष्ट्वा कृष्णं सपाण्डवम् । दुर्योधनञ्च कौरव्यं  
 गदापाणिमवस्थितम् ॥ ५ ॥ चलारिंशद्दहान्यद्य हे च मे निसृतस्य  
 वै । पुष्पेण संप्रयातोऽस्मि अवगो पुनरागतः । शिष्ययोर्वै गदा-  
 युद्धं द्रष्टुकामोऽस्मि माधव ॥ ६ ॥ ततस्तदा गदाहस्तौ दुर्यो-  
 धनवृकोदरौ । युद्धभूमिगतौ बीरावुभावेव विरेजतुः ॥ ७ ॥ ततो  
 युधिष्ठिरो राजा परिष्वज्य हलायुधम् । स्वागतं कुशलञ्चास्मै  
 पर्यपृच्छद्यथातथम् ॥ ८ ॥ कृष्णो चापि महेश्वासावभिवाद्य हला-  
 युधम् । सखजाते परिप्रीतौ प्रीयमाणौ यशस्विनौ ॥ ९ ॥ माद्री-  
 पुत्रौ तथा शूरौ द्रौपद्याः पञ्च चात्मजाः । अभिवाद्य स्थिता राज-  
 द्रौहिणेयं महाबलम् ॥ १० ॥ भीमसेनोऽथ बलवान् पुत्रस्तव  
 जनाधिप । तथैव चोद्यतगदौ पूजयामासतुर्बलम् ॥ ११ ॥ स्वाग-  
 तेन च तं तत्र प्रतिपूज्य नराधिपाः । पश्य युद्धं महाबाहो इति  
 ते राममब्रुवन् । एवमूचर्महात्मानं रौहिणेयं महारथाः ॥ १२ ॥

परिष्वज्य तदा रामः पाण्डवान् सृञ्जयानपि । अपृच्छत् कुशलं  
 सर्वान् पार्थिवांश्चामितौजसः । तथैव ते समासाद्य पप्रच्छुस्तमना-  
 मयम् ॥ १३ ॥ प्रत्यभ्यर्च्य हली सर्वान् चत्रियांश्च महात्मनः ।  
 कृत्वा कुशलसंयुक्तां सस्विदञ्च यथावयः ॥ १४ ॥ जनार्दनं सात्य-  
 किञ्च प्रेम्ना स परिष्वजे । मूर्द्ध्नि चैतायुषाघ्राय कुशलं पर्थ्य-  
 पृच्छत् ॥ १५ ॥ तौ चैनं विधिवद्राजन् पूजयामासतुर्गुरुम् ।  
 ब्रह्माणमिव देवेशमिन्द्रोपेन्द्रौ मुदायुतौ ॥ १६ ॥ ततोऽब्रवीद्धर्म-  
 सुतो रौहिणेयमरिन्दमम् । इदं भ्रात्रोर्महायुद्धं पश्य रामेति  
 भारत ॥ १७ ॥ तेषां मध्ये महाबाहुः श्रीमान् केशवपूर्वजः ।  
 न्यविशत् परमप्रीतः पूज्यमानो महारथैः ॥ १८ ॥ स बभौ राज-  
 मध्यस्थो नीलवासाः सितप्रभः । द्विवीव नक्षत्रगणैः परिक्रीर्णो  
 निशाकरः ॥ १९ ॥ ततस्तयोः सन्निपातस्तुमुलो लोमहर्षणः ।  
 आसीदन्तकरो राजन् वैरस्य तव पुत्रयोः ॥ २० ॥

इति अलपर्वणि गदायुद्धपर्वणि बलदेवागमने

चतुस्त्रिंशोऽध्यायः ॥ ३४ ॥

जनमेजय उवाच । पूर्वमेव यदा रामस्तस्मिन् युद्ध उप-  
 स्थिते । आमन्त्र्य केशवं यातो वृष्णिभिः सहितः प्रभुः ॥ १ ॥  
 साहाय्यं धार्तराष्ट्रस्य न च कर्त्तास्मि केशव । न चैव पाण्डुपुत्राणां  
 गमिष्यामि यथागतम् ॥ २ ॥ एवमुक्त्वा तदा रामो यातः शत्रु-  
 निवर्हणः । तस्य चागमनं भूयो ब्रह्मन् शंसितुमर्हसि ॥ ३ ॥  
 आख्याहि मे विस्तरतः कथं राम उपस्थितः । कथञ्च दृष्टवान्  
 युद्धं कुशलो ह्यसि मे मतः ॥ ४ ॥

वैशम्पायन उवाच । उपप्लव्यनिविष्टेषु पाण्डवेषु महात्मसु ।  
 प्रेषितो धृतराष्ट्रस्य समीपं मधुसूदनः । अमस्पृति महाबाहो

हितार्थं सर्वदेहिनाम् ॥ ५ ॥ स गत्वा हास्तिनपुरं धृतराष्ट्रं  
 समीप्य च । उक्तवान् वचनं तथ्यं हितञ्चैव विशेषतः ॥ ६ ॥ न  
 च तत् कृतवान्राजा यथाख्यातं हि ते पुरा ॥ ७ ॥ अनवाप्य शर्मं  
 तत्र कृष्णः पुरुषसत्तमः । आगच्छत महाबाहुरुपप्लव्यं जनाधिप  
 ॥ ८ ॥ ततः प्रत्यागतः कृष्णो धार्तराष्ट्रविसर्जितः । अक्रियायां  
 नरव्याघ्र पाण्डवानिदमब्रवीत् ॥ ९ ॥ न कुर्वन्ति वचो मर्त्यं कुरवः  
 कालचोदिताः । निर्गच्छ्वं पाण्डवेयाः पुष्येण सहिता मया  
 ॥ १० ॥ ततो विभज्यमानेषु वलेषु वलिनां वरः । प्रीवाच भ्रातरं  
 कृष्णं रौहिणेयो महामनाः ॥ ११ ॥ तेषामपि महावाहो साहाय्यं  
 मधुसूदन । क्रियतामिति तत् कृष्णो नास्य चक्रे वचस्तदा ॥ १२ ॥  
 ततो मन्युपरीतात्मा जगाम यत्पुनन्दनः । तीर्थयात्रां हलधरः  
 सरस्वत्यां महायशाः ॥ १३ ॥ मैत्रनक्षत्रयोगीण सहितः सर्व-  
 यादवैः । आश्रयामास भोजस्तु दुष्योधनमरिन्दमम् । युयु-  
 धानेन सहितो वासुदेवस्तु पाण्डवान् ॥ १४ ॥ रौहिणेयौ गते  
 शूरे पुष्येण मधुसूदनः । पाण्डवेयान् पुरस्कृत्य यथावभिमुखः  
 कुरून् ॥ १५ ॥ गच्छन्नेव पथिस्थस्तु रामः प्रेष्यानुवाच ह ।  
 सञ्चारांस्तीर्थयात्रायाः सर्वोपकरणानि च । आनयध्वं हारकाया-  
 मग्नीन् वै याजकांस्तथा ॥ १६ ॥ सुवर्षं रजतञ्चैव धेनुर्वासांसि  
 वाजिनः । कुञ्जरांश्च रथांश्चैव खरोष्ट्रवाहनानि च ॥ १७ ॥  
 क्षिप्रमानीयतां सर्वं तीर्थहेतोः परिच्छदम् । प्रतिस्नोतः सरस्वत्या  
 गच्छ्वं शीघ्रगामिनः ॥ १८ ॥ ऋत्विजश्चानयध्वं वै शतशश्च  
 द्विजर्षभान् । एवं सन्दिश्य तु प्रेष्यान् वलदेवो महाबलः ॥ १९ ॥  
 तीर्थयात्रां ययौ राजन् कुरूणां वैशसे तदा । सरस्वतीं प्रति-  
 स्नोतः समन्ताद्भिजग्मिवान् ॥ २० ॥ ऋत्विग्भिश्च सुहृद्भिश्च  
 तथान्यैर्द्विजसत्तमैः । रथैर्गजैस्तथाश्वैश्च प्रेष्यैश्च भरतर्षभ । गो-  
 खरोष्ट्रप्रयुक्तैश्च यानैश्च बहुभिर्द्वतः ॥ २१ ॥ आन्तानां ह्यन्तवपुषां

शिशूनां विपुलायुषाम् । देशे देशे तु दैयानि दानानि विविधानि  
 च । अर्चायै चार्थिनां राजन् क्लृप्तानि बह्वशस्तथा ॥ २२ ॥ यो  
 यो यत्र द्विजो भोज्यं भोक्तुं कामयते तदा । तस्य तस्य तु तत्रैव-  
 मुपाजङ्गस्तदा नृप ॥ २३ ॥ तत्र स्थिता नरा राजन्त्रौहिणेयस्य  
 शासनात् । भक्ष्यपेयस्य कुर्वन्ति राशींस्तत्र समन्ततः ॥ २४ ॥ वासांसि  
 च महार्हाणि पर्यङ्गास्तरणानि च । पूजार्थं तत्र क्लृप्तानि विप्राणां  
 सुखमिच्छताम् ॥ २५ ॥ यत्र यः स्वदत्ते विप्रः क्षत्रियो वापि  
 भारत । तत्र तत्र तु तस्यैव सर्वं क्लृप्तमदृश्यत ॥ २६ ॥ यथासुखं  
 जनः सर्वो याति तिष्ठति वै तदा । यातुकामस्य यानानि पानानि  
 दक्षितस्य च ॥ २७ ॥ वृभुक्षितस्य चान्नानि स्वादूनि भरतर्षभा  
 उपाजङ्गुर्नरास्तत्र वस्त्राण्याभरणानि च ॥ २८ ॥ स पत्न्याः प्रवभौ  
 राजन् सर्वस्यैव सुखावहः । स्वर्गोपमस्तदा वीर नराणां तत्र  
 गच्छताम् ॥ २९ ॥ नित्यप्रमुदितोपेतः स्वादुभक्ष्यशुभान्वितः ।  
 विपण्यापणपण्यानां नानाजनशतैर्वृतः । नानाद्रुमलतोपेतो नाना-  
 रत्नविभूषितः ॥ ३० ॥ ततो महात्मा नियमे स्थितात्मा पुण्येषु  
 तीर्थेषु वस्त्रानि राजन् । ददौ द्विजेभ्यः क्रतुदक्षिणाञ्च यदुप्रवीरो  
 हलभृत् प्रतीतः ॥ ३१ ॥ दोग्धीश्च धेनूश्च सहस्रशो वै सुवाससः  
 काञ्चनवद्वशृङ्गीः । हयांश्च नानाविधद्वेषजातान् यानानि दासांश्च  
 शुभान् द्विजेभ्यः ॥ ३३ ॥ रत्नानि मुक्तामणिविद्रुमञ्च शृङ्गीसुवर्णं  
 रजतं सुशृङ्गम् । अयस्त्रयं ताम्रमयञ्च भाण्डं ददौ द्विजातिप्रवरेषु  
 रामः ॥ ३३ ॥ एवं स वित्तं प्रददौ महात्मा सरस्वतीतीर्थवरेषु  
 भूरि । ययौ क्रमेणाप्रतिमप्रभावस्ततः कुरुक्षेत्रमुदारवृत्तिः ॥ ३४ ॥

जनमेजय उवाच । सारस्वतानां तीर्थानां गुणोत्पत्तिं वदस्व  
 मे । फलञ्च द्विपदां श्रेष्ठ कर्मनिर्वृत्तिमेव च ॥ ३५ ॥ यथा  
 क्रमेण भगवन् तीर्थानामानुपूर्वयः । ब्रह्मन् ब्रह्मदिदां श्रेष्ठ परं  
 कौतूहलं हि मे ॥ ३६ ॥

वैशम्पायन उवाच । तीर्थानां विस्तरं राजन् गुणोत्पत्तिञ्च  
 सर्वशः । मयोच्यमानं वै पुण्यं शृणु राजेन्द्र कृतस्त्रयः ॥ ३७ ॥  
 पूर्वं महाराज यदुप्रवीर ऋत्विक्सुहृदिप्रगणैश्च सार्द्धम् । पुण्यं  
 प्रभासं समुपाजगाम यत्रोडुराड्यक्षणा क्लिश्यमान ॥ ३८ ॥ विमुक्त-  
 शपः पुनराप्य तेजः सर्वं जगद्भासयते नरेन्द्र । एवन्तु तीर्थप्रवरं  
 ष्टयिव्यां प्रभासनात्तस्य ततः प्रभासः ॥ ३९ ॥

जनमेजय उवाच । किमर्थं भगवान् सोमो यक्षणा सम-  
 गच्छत । कथञ्च तीर्थप्रवरे तस्मिंश्चन्द्रो न्यमञ्जतः ॥ ४० ॥ कथ-  
 माप्तुत्य तस्मिंस्तु पुनराप्यायिनः शशी । एतन्मे सर्वमाचक्षु विस्त-  
 रेण महामुने ॥ ४१ ॥

वैशम्पायन उवाच । दक्षस्य तनया यास्ताः प्रादुरासन् विशा-  
 म्यते । स सप्तविंशतिं कन्या दक्षः सोमाय वै ददौ ॥ ४२ ॥  
 नक्षत्रयोगनिरताः संख्यानार्थञ्च ताभवन् । पत्न्यो वै तस्य राजेन्द्र  
 सोमस्य शुभकर्मणः ॥ ४३ ॥ तास्तु सर्वा विशालाच्यो रूपेणा-  
 प्रतिमा भुवि । अत्यरिच्यत तासान्तु रोहिणी रूपसम्पदा ॥ ४४ ॥  
 ततस्तस्यां स भगवान् प्रीतिञ्चक्रे निशाकरः । सास्य हृद्या बभूवाथ  
 तस्मात्तां वुभुजे सदा ॥ ४५ ॥ पुरा हि सोमो राजेन्द्र रोहिण्या-  
 मवसच्चरम् । ततस्ताः कुपिताः सर्वा नक्षत्राख्या महात्मनः ॥ ४६ ॥  
 ता गत्वा पितरं प्राहुः प्रजापतिमतन्त्रिताः । सोमो वसति नास्मासु  
 रोहिणीं भजते सदा ॥ ४७ ॥ ता वयं सहिताः सर्वास्वत्सकारे  
 प्रजेष्ठर । वत्स्यामो नियताहारास्तपश्चरणतत्पराः ॥ ४८ ॥  
 श्रुत्वा तासान्तु वचनं दक्षः सोममथाब्रवीत् । समं वर्त्तस्व भार्यासु  
 मा त्वधर्मो महान् स्पृशेत् ॥ ४९ ॥ ताश्च सर्वाब्रवीद्दक्षो गच्छध्वं  
 अग्निनोऽन्तिकम् । समं वर्त्सति सर्वासु चन्द्रमा मम शासनात् ॥ ५० ॥  
 विसृष्टास्तास्तथा जग्मुः शीतांशुभवनं तदा । तथापि सोमो  
 भगवान् पुनरेव महीपते । रोहिणीं निवसत्येव प्रीयमाणो मुहु-



मुहुः ॥ ५१ ॥ ततस्ताः सहिता सर्वा भूयः पितरमब्रुवन् । तव  
शुश्रूषणे युक्ता वर्त्मगामो हि तवाश्रमे । सोमो वसति नास्मासु  
नाकरोहचनं तव ॥ ५२ ॥ तासां तद्वचनं श्रुत्वा दक्षः सोममथा-  
ब्रवीत् । समं वर्त्तस्व भार्यासु मा त्वां शप्स्ये विरोचन ॥ ५३ ॥  
अनादृत्य तु तदाक्यं दक्षस्य भगवान् शशी । रोहिण्या सार्द्ध-  
मवसत्ततस्ताः कुपिताः पुनः ॥ ५४ ॥ गत्वा च पितरं प्राहुः प्रणम्य  
शिरसा तदा । सोमो वसति नास्मासु तस्मान्नः शरणं भव ॥ ५५ ॥  
रोहिन्यामेव भगवन् सदा वसति चन्द्रमाः । न त्वद्वचो गणयति  
नास्मासु स्नेहमिच्छति । तस्मान्नस्वाहि सर्वा वै यथा नः सोम  
आविशेत् ॥ ५६ ॥ तच्छ्रुत्वा भगवान् क्रुद्धो यक्ष्माणं पृथिवीपते ।  
ससर्ज रोषात् सोमाय स चोदुपतिमाविशत् ॥ ५७ ॥ स यक्ष्म-  
णाभिभूतात्मा क्षीयताहरहः शशी । यत्नञ्चाप्यकरोद्राजन् मोक्षार्थं  
तस्य यक्ष्मणः ॥ ५८ ॥ इष्टे ऋभिर्महाराज विविधाभिर्निशाकरः ।  
न चामुच्यत शापाद्दे क्षयञ्चैवाभ्यगच्छत ॥ ५९ ॥ क्षीयमाणे ततः  
सोमे ओषधो न प्रजन्तिरे । निरास्वादरसाः सर्वा हतवीर्याश्च  
सर्वतः ॥ ६० ॥ ओषधीनां क्षये जाते प्राणिनामपि सङ्क्षयः ।  
कृशाश्वासन् प्रजाः सर्वाः क्षीयमाणे निशाकरे ॥ ६१ ॥ ततो  
देवाः समागम्य सोममूर्चमहीपते । किमिदं भवतो रूपमीदृशं  
न प्रकाशते । कारणं ब्रूहि नः सर्वं येनेदं ते महद्भयम् ॥ ६२ ॥  
श्रुत्वा च वचनं त्वत्तो विधास्यामस्ततोऽभयम् । एवमुक्तः प्रत्युवाच  
सर्वास्तान् शशलक्षणः । शापस्य कारणञ्चैव यक्ष्माणञ्च तथा-  
त्मनः ॥ ६३ ॥ देवास्तथा वचः श्रुत्वा गत्वा दक्षमथाब्रुवन् । प्रसीद  
भगवन् सोमे शापोऽयं विनिवर्त्तताम् ॥ ६४ ॥ असौ हि चन्द्रमाः  
क्षीणः किञ्चिच्छेषो हि लक्ष्यते । क्षयाच्चैवास्य देवेश प्रजाश्चापि  
गताः क्षयम् । वीरुधौषधयश्चैव बीजानि विविधानि च ॥ ६५ ॥  
तेषां क्षये क्षयोऽस्माकं विनास्माभिर्जगच्च किम् । इति ज्ञात्वा

लोकागुरो प्रसादं कर्तुमर्हसि ॥ ६६ ॥ एवमुक्तस्ततो देवान् प्राह  
 वाक्यं प्रजापतिः । नैतच्छुक्यं मम वचो व्यावर्त्तयितुमन्यथा ॥ ६७ ॥  
 हेतुना तु महाभागा निर्वात्तिष्यति केनचित् । समं वर्त्ततु सर्वासु  
 षष्ठी भार्यासु नित्यशः ॥ ६८ ॥ सरस्वत्या वरे तीर्थं उन्नज्जन्  
 षष्णलक्षणः । पुनर्वाद्भिष्यते देवास्तद्वै सत्यं वचो मम ॥ ६९ ॥  
 मासार्द्धञ्च क्षयं सोमो नित्यमेव गमिष्यति । मासार्द्धन्तु सदा वृद्धिं  
 सत्यमेतद्वचो मम ॥ ७० ॥ समुद्रं पश्चिमं गत्वा सरस्वत्यम्बिसङ्ग-  
 मम् । आराधयतु देवेशं ततः कान्तिमवाप्स्यति ॥ ७१ ॥ सर-  
 स्वतीं ततः सोमः स जगामर्षिशासनात् । प्रभासं प्रथमं तीर्थं  
 सरस्वत्या जगाम ह ॥ ७२ ॥ अमावस्यां महातेजास्ततोन्नज्जन्  
 महाद्युतिः । लोकान् प्रभासयामास शीतांशुत्वमवाप च ॥ ७३ ॥  
 देवास्तु सर्वे राजेन्द्र प्रभासं प्राप्य पुष्कलम् । सोमेन सहिता  
 भूत्वा दक्षस्य प्रमुखेऽभवन् ॥ ७४ ॥ ततः प्रजापतिः सर्वा विस-  
 सर्ज्जाय देवताः । सोमे च भगवान् प्रीतो भूयो ववनमब्रवीत्  
 ॥ ७५ ॥ मावसंस्थाः स्त्रियः पुत्र मा च विप्रान् कदाचन । गच्छ  
 युक्तः सदा भूत्वा कुरु वै शासनं मम ॥ ७६ ॥ स विसृष्टो महा-  
 राज जगामाथ स्वमालयम् । प्रजाश्च मुदिता भूत्वा पुनस्तस्थुर्यथा  
 पुरा ॥ ७७ ॥ एवं ते सर्वमाख्यातं यथा षष्ठो निष्पाकरः । प्रभा-  
 सञ्च यथा तीर्थं तीर्थानां प्रवरं ह्यभूत् ॥ ७८ ॥ अमावास्यां  
 महाराज नित्यशः षष्णलक्षणः । स्नात्वा ह्याप्यायते श्रीमान् प्रभासे  
 तीर्थं उत्तमे ॥ ७९ ॥ अतश्चैनं प्रजानन्ति प्रभासमिति भूमिप ।  
 प्रभां हि परमां लेभे तस्मिन्नुन्नज्य चन्द्रमाः ॥ ८० ॥ ततस्तु चम-  
 सोद्भे दमच्युतस्त्वगमद्वली । चमसोद्भे द इत्येवं यं जनाः कथयन्त्युत  
 ॥ ८१ ॥ तत्र दत्त्वा च दानानि विशिष्टानि हलायुधः । उषित्वा  
 रजनीमेकां स्नात्वा च विधिवत्तदा ॥ ८२ ॥ उदपानमथागच्छत्  
 त्वरावान् केशवाग्रजः । आद्यं स्वस्वयनञ्चैव यत्प्रावाप्य महत्

फलम् ॥ ८३ ॥ स्निग्धत्वाद्दोषधीनाञ्च भूमेश्च जनमेजय । जानन्ति  
सिद्धा राजेन्द्र नष्टामपि सरस्वतीम् ॥ ८४ ॥

इति शत्रुपर्वणि गदायुद्धपर्वणि वलदेवतीर्थयात्रायां  
पञ्चत्रिंशोऽध्यायः ॥ ३५ ॥

वैशम्पायन उवाच । तस्मान्नदीगतञ्चापि ह्युद्धानं यशस्विनः ।  
त्रितस्य च महाराज जगामाथ हलायुधः ॥ १ ॥ तत्र दत्त्वा बहु  
द्रव्यं पूजयित्वा तथा द्विजान् । उपसृष्ट्य च तत्रैव प्रहृष्टो सुष-  
लायुधः ॥ २ ॥ तत्र धर्मपरो ह्यासीत्त्रितः स सुमहातपाः ।  
कूपे च वसता तेन सोमः पीतो महात्मना ॥ ३ ॥ तत्र चैनं समुत्-  
सृज्य भ्रातरौ जग्मतुर्गहान् । ततस्तौ शशापाथ त्रितो ब्राह्मण-  
सत्तमः ॥ ४ ॥

जनमेजय उवाच । उद्धानं कथं ब्रह्मन् कथञ्च सुमहातपाः ।  
षतितः किञ्च स त्यक्तो भ्रातृभ्यां द्विजसत्तमः ॥ ५ ॥ कूपे कथञ्च  
द्वित्वेन भ्रातरौ जग्मतुर्गहान् । कथञ्च याजयामास पपौ सोमञ्च  
वै कथम् । एतदाचक्षु मे ब्रह्मन् श्रोतव्यं यदि मन्यसे ॥ ६ ॥

वैशम्पायन उवाच । आसन् पूर्वयुगे राजन् सुनयो भ्रातर-  
स्तयः । एकतश्च द्वितश्चैव त्रितश्चादित्यसन्निभाः ॥ ७ ॥ सर्वे  
प्रजापतिसमाः प्रजावन्तस्तथैव च । ब्रह्मलोकजितः सर्वे तपसा  
ब्रह्मवादिनः ॥ ८ ॥ तेषान्तु तपसा प्रीतो नियमेन दमेन च ।  
अभवद्द्वौतमो नित्यं पिता धर्मरतः सदा ॥ ९ ॥ स तु दीर्घेण  
कालेन तेषां प्रीतिमवाप्य च । जगाम भगवान्स्थानमनु रूपमिवा-  
त्मनः ॥ १० ॥ राजानस्तस्य ये ह्यासन् याज्या राजन्महात्मनः ।  
ते सर्वे स्वर्गते तस्मिंस्तस्य पुत्रानपूजयन् ॥ ११ ॥ तेषान्तु कर्मणा  
राजंस्तथा चाध्ययनेन च । त्रितः स श्रेष्ठतां प्राप यथैवास्य पितर

तथा ॥ १२ ॥ तथा सर्वे महाभागा मुनयः पुण्यलक्षणाः ।  
 अपूजयन्महाभागं यथास्य पितरं पुरा ॥ १३ ॥ कदाचिद्धि ततो  
 राजन् भ्रातराविकतदितौ । यज्ञार्थं चक्रतुश्चिन्तां तथा वित्तार्थमेव  
 च ॥ १४ ॥ तयोर्बुद्धिः समभवन् त्रितं गृह्य परन्तप । याज्यान्  
 सर्वानुपादाय प्रतिगृह्य पशून्स्ततः ॥ १५ ॥ सोमं पास्यामहे हृष्टाः  
 प्राप्य यज्ञं महाफलम् । चक्रथैव तथा राजन् भ्रातरस्त्वय एव  
 च ॥ १६ ॥ तथा तु ते परिक्रम्य याज्यान् सर्वान् पशून् प्रति ।  
 याजयित्वा ततो याज्यान् लब्ध्वा तु सुबहून् पशून् ॥ १७ ॥ याज्येन  
 कर्मणा तेन प्रतिगृह्य विधानतः । प्राचीं दिशं महात्मान आज-  
 ग्मुस्ते महर्षयः ॥ १८ ॥ त्रितस्तेषां महाराज पुरस्ताद्याति हृष्ट-  
 वत् । एकतश्च द्वितयैव पृष्ठतः कालयन् पशून् ॥ १९ ॥ तयो-  
 श्चिन्ता समभवद्दृष्ट्वा पशुगणं महत् । कथं तु स्युरिमा गाव  
 आवाभ्यां हि विना त्रितम् ॥ २० ॥ तावन्योऽन्यं समाभाष्य एकतश्च  
 द्वितश्च ह । यदूचतुर्मिथः पापौ तन्निबोध जनेश्वर ॥ २१ ॥ त्रितो  
 यज्ञेषु कुशलस्त्रितो वेदेषु निष्ठितः । अन्यास्तु बहुला गावस्त्रितः  
 समुपलप्स्यते ॥ २२ ॥ तदावां सहितौ भूत्वा गाः प्रकात्य व्रजा-  
 वहे । त्रितोऽपि गच्छतां काममावाभ्यां वै विनाकृतः ॥ २३ ॥  
 तेषामागच्छतां रात्रौ पथि स्थाने वृकोऽभवत् । तत्र कूपोऽविदूरे-  
 ऽभूत् सरस्वत्यास्तटे महान् ॥ २४ ॥ अथ त्रितो वृकं दृष्ट्वा पथि  
 तिष्ठन्तमग्रतः । तद्भयादपसर्पन् वै तस्मिन् कूपे पपात ह ॥ २५ ॥  
 अगाधे सुमहाधोरे सर्वभूतभयङ्करे । त्रितस्ततो महाराजः कूपस्थो  
 मुनिसत्तमः । आर्त्तनादं ततश्चक्रे तौ तु शशुवतुर्मुनी ॥ २६ ॥ तं  
 ज्ञात्वा पतितं कूपे भ्रातराविकतदितौ । वृकत्रासाच्च लोभाच्च  
 समुत्सृज्य प्रजग्मतुः ॥ २७ ॥ भ्रातृभ्यां पशुलब्धाभ्यामुत्सृष्टः स  
 महातपाः । उदपाने तदा राजन् निर्जने पांशुसंहते ॥ २८ ॥  
 त्रित आत्मानमालक्ष्य कूपे वीरुत्तृणावृते । निमग्नं भरतश्रेष्ठ

नरके दुष्कृती यथा ॥ २९ ॥ स बुद्ध्यागणयत् प्राज्ञो मृत्योर्भीतो  
 क्षसोपमः । सोमः कथं नु पातव्य इतस्थेन मया भवेत् ॥ ३० ॥  
 स एवमभिनिश्चित्य तस्मिन् कूपे महातपाः । ददर्श वीरुधं तत्र  
 लम्बमानां यदृच्छया ॥ ३१ ॥ पांशुग्रस्ते ततः कूपे विचिन्त्य सलिलं  
 मुनिः । अग्नीन् सङ्कल्पयामास होत्रे चात्मानमेव च ॥ ३२ ॥  
 ततस्तां वीरुधं सोमं सङ्कल्प्य सुमहातपाः । ऋचो यजूंषि सामानि  
 मनसाचिन्तयन्मुनिः ॥ ३३ ॥ ग्रावाणः शर्कराः कृत्वा प्रचक्रे ऽभिष्वं  
 नृप । आज्यञ्च सलिलञ्चक्रे भागांश्च त्रिदिवोकसाम् ॥ ३४ ॥ सोम-  
 स्याभिष्वं कृत्वा चकार तुमुलं ध्वनिम् । स चाविशद्विवं राजन्  
 स्वन शैचस्त्रितस्य वै । समवाप च तं यज्ञं यथोक्तं ब्रह्मवादिभिः  
 ॥ ३५ ॥ वर्त्तमाने तथा यज्ञे त्रितस्य सुमहात्मनः । आविर्गं  
 त्रिदिवं सर्वं कारणञ्च न बुध्यते । ततः सुतुमुलं शब्दं शुश्रावाथ  
 ब्रह्मस्यतिः ॥ ३६ ॥ श्रुत्वा चैवाब्रवीत् सर्वान् देवान् देवपुरोहितः ।  
 त्रितस्य वर्त्तते यज्ञस्तत्र गच्छामहे सुराः ॥ ३७ ॥ स हि क्रुद्धः  
 सृजेदन्यान् देवानपि महातपाः ॥ ३८ ॥ तच्छ्रुत्वा वचनं तस्य  
 सहिताः सर्वदेवताः । प्रययुस्तत्र यत्रासौ त्रितयज्ञः प्रवर्त्तते ॥ ३९ ॥  
 ते तत्र गत्वा विबुधास्तं कूपं यत्र स त्रितः । ददृशुस्तं महात्मानं  
 दीक्षितं यज्ञकर्मसु ॥ ४० ॥ दृष्ट्वा चैनं महात्मानं श्रिया परमया  
 युतम् । जचुश्चाथ महाभागं प्राप्ता भागार्थिनो वयम् ॥ ४१ ॥  
 अथाब्रवीदृषिर्देवान् पश्यध्वं मां दिवोकसः । अस्मिन् प्रतिभये  
 कूपे निमग्नं नष्टचेतसम् ॥ ४२ ॥ ततस्त्रितो महाराज भागांस्तेषां  
 यथाविधि । मन्त्रयुक्तान् समददत्ते च प्रीतास्तदाभवन् ॥ ४३ ॥  
 ततो यथाविधि प्राप्तान् भागान् प्राप्य दिवोकसः । प्रीतात्मानो  
 ददुस्तस्मै वरान् यान् मनसेच्छसि ॥ ४४ ॥ स तु वव्रे वरं देवां-  
 स्वातुमर्हत मामितः ॥ ४५ ॥ यथेहोपस्पृशेत् कूपे स सोमपगतिं  
 लभेत् ॥ ४६ ॥ ततश्चोर्मिमती राजन्नुत्पपात सरस्वती । तथा

द्विपः समुत्तस्थौ पूजयंस्त्रिदिवोकसः ॥ ४७ ॥ तथेति चीक्षा  
 विबुधा जग्मू राजन् यथागताः । त्रितश्चाप्यगमत् प्रीतः स्वमेव  
 निलयं तदा ॥४८॥ क्रुद्धः स तु समासाद्य तावृषी भ्रातरौ तदा ।  
 उवाच परुषं वाक्यं शशाप च महातपाः ॥ ४९ ॥ पशुलुब्धौ युवां  
 यस्मान्नामुत्सृज्य प्रधावितौ । तस्माद्दृकाकृती रौद्रौ दंष्ट्रिणावभि-  
 तश्चरौ । भवितारौ मया शप्तौ पापेनानेन कर्मणा ॥ ५० ॥  
 प्रसवश्चैव युवयोगौलाङ्गूलर्क्षवानराः । इत्युक्ते तु तदा तेन क्षणा-  
 देव विशास्यते । तथाभूतावदृश्येतां वचनात् सत्यवादिनः ॥ ५१ ॥  
 तत्राप्यमितविक्रान्तः स्पृष्ट्वा तोयं हलायुधः । दत्त्वा च विविधान्  
 दायान् पूजयित्वा च वै द्विजान् ॥५२॥ उदपानञ्च तं वीक्ष्य प्रशस्य  
 च पुनः पुनः । नदीगतमदीनात्मा प्राप्तो विनश्यनं तदा ॥ ५३ ॥

इति शल्यपर्वणि गदायुद्धपर्वणि बलदेवतीर्थयात्रायां  
 षट्त्रिंशोऽध्यायः ॥ ३६ ॥

वैशम्पायन उवाच । ततो विनश्यनं राजन् जगामाथ हला-  
 युधः । शूद्राभीरान् प्रति द्वेषायत्र नष्टा सरस्वती ॥ १ ॥ यस्मात्  
 सा भरतश्रेष्ठ द्वेषान्नष्टा सरस्वती । तस्मात्तदृषयो नित्यं प्राहु-  
 र्विनश्यनेति ह ॥ २ ॥ तत्राप्युपस्पृश्य बलः सरस्वत्यां महाबलः ।  
 सुभूमिकं ततोऽगच्छत् सरस्वत्यास्तटे वरे ॥ ३ ॥ तत्र चाप्सरसः  
 शुभ्रा नित्यकालमतन्त्रिताः । क्रोडाभिर्विमलाभिश्च क्रीडन्ति  
 विमलाननाः ॥ ४ ॥ तत्र देवाः सगन्धर्वा मासि मासि जनेश्वर ।  
 अभिगच्छन्ति तत्तीर्थं पुण्यं ब्राह्मणसेवितम् ॥ ५ ॥ तत्रादृश्यन्त  
 गन्धर्वास्तथैवाप्सरसांगणाः । समेत्य सहिता राजन् यथाप्राप्तं  
 यथासुखम् ॥ ६ ॥ तत्र मोहन्ति देवाश्च पितरश्च सवीरुधः ।  
 पुण्यैः पुण्यैः सदा दिव्यैः कीर्यमाणाः पुनः पुनः ॥ ७ ॥ आक्रीड-

भूमिः सा राजन् तासामप्सरसां शुभा । सुभूमिकैति विख्याता  
सरस्वत्यास्तटे वरे ॥ ८ ॥ तत्र स्नात्वा च दत्त्वा च वसु त्रिप्राय  
माधवः । श्रुत्वा गीतञ्च तद्द्विभ्यं वादित्वाणाञ्च निखनम् ॥ ९ ॥  
छायाश्च विपुला दृष्ट्वा देवगन्धर्वरक्षसाम् । गन्धर्वाणां ततस्तीर्थ-  
मगच्छद्गोहिणीसुतः ॥ १० ॥ विश्वावसुमुखास्तत्र गन्धर्वास्तपसा-  
न्विताः । नृत्यवादित्त्रगीतञ्च कुर्वन्ति सुमनोरमम् ॥ ११ ॥ तत्र  
दत्त्वा हलधरो विप्रेभ्यो विविधं वसु । अजाविकं गोखरोष्ट्रं  
सुवर्षं रजतं तथा ॥ १२ ॥ भोजयित्वा द्विजान् कामैः सन्तर्प्य च  
महाधनैः । प्रययौ सहितो विप्रैस्तूयमानश्च माधवः ॥ १३ ॥  
तस्माद्गन्धर्वतीर्थाच्च महाबाहुररिन्दमः । गर्गस्रोतो महातीर्थ-  
माजगामैककुण्डली ॥ १४ ॥ तत्र गर्गेण ब्रह्मेण तपसा भाविता-  
त्मना । कालज्ञानगतिश्चैव ज्योतिषाञ्च व्यतिक्रमः ॥ १५ ॥ उत्-  
पाता दारुणाश्चैव शुभाश्च जनमेजय । सरस्वत्याः शुभे तीर्थे  
विदिता वै महात्मना ॥ १६ ॥ तस्य नाम्ना च तत्तीर्थं गर्गस्रोत  
इति स्मृतम् । तत्र गर्गं महाभागमृषयः सुव्रता नृप । उपासा-  
ञ्चक्रिरे नित्यं कालज्ञानं प्रति प्रभो ॥ १७ ॥ तत्र गत्वा महाराज  
बलः श्वेतानुलेपनः । विधिवद्धि धनं दत्त्वा मुनीनां भावितात्म-  
नाम् ॥ १८ ॥ उच्चावचांस्तथा भक्ष्यान् विप्रेभ्यो दिप्रदाय सः ।  
नीलवासास्ततोऽगच्छच्छ्रद्धतीर्थं महायथाः ॥ १९ ॥ तत्रापश्य-  
न्महाशङ्खं महामेरुमिवोच्छ्रितम् । श्वेतपर्वतसङ्घाशमृषिसङ्घ-  
निर्प्रेवितम् । सरस्वत्यास्तटे जातं नगं तालध्वजो बली ॥ २० ॥  
यच्चा विद्याधराश्चैव राक्षसाश्चामितौजसः । पिशाचाश्चामितवला  
यत्र सिद्धाः सहस्रशः ॥ २१ ॥ ते सर्वे ह्यश्वनं त्यक्त्वा फलं तस्य  
वनस्पतेः । ब्रतेश्च नियमैश्चैव काले काले स्य भुञ्जते ॥ २२ ॥  
प्राप्तैश्च नियमैस्तैस्तैर्विचरन्तः पृथक् पृथक् । अदृश्यमाना मनुजै-  
र्व्यचरन् पुरुषर्षभ । एवं ख्यातो नरपते लोकेऽस्मिन् स वनस्पतिः

॥ २३ ॥ ततस्तीर्थं सरस्वत्याः पावनं लोकविश्रुतम् । तस्मिंश्च  
यदुषार्दूलो दत्त्वा तीर्थं पयस्विनीः । ताम्नायसानि भाण्डानि  
बस्त्राणि विविधानि च ॥ २४ ॥ पूजयित्वा द्विजांश्चैव पूजितश्च  
तपोधनैः । पुण्यं हेतवनं राजन्नाजगाम हलायुधः ॥ २५ ॥ तत्र  
गत्वा मुनीन् दृष्ट्वा नानाविशधरान् बलः । आप्तुत्य सलिले चापि  
पूजयामास वै द्विजान् ॥ २६ ॥ तथैव दत्त्वा विप्रेभ्यः परिभोगान्  
सुपुष्कलान् । ततः प्रायादलो राजन् दक्षिणेन सरस्वतीम् ॥ २७ ॥  
गत्वा चैव महाबाहूनातिदूरं महायथाः । धर्मात्मा नागधन्वानं  
तीर्थमागमदच्युतः ॥ २८ ॥ यत्र पन्नगराजस्य वासुकेः सन्निवेश-  
नम् । महाद्युतेर्महाराज बहूभिः पन्नगैर्वृतम् । ऋषीणां हि  
सहस्राणि तत्र नित्यं चतुर्दश ॥ २९ ॥ तत्र देवाः समागम्य  
वासुकिं पन्नगोत्तमम् । सर्वपन्नगराजानमभ्यषिञ्चन् यथाविधि ।  
पन्नगेभ्यो भयं तत्र विद्यते न स्म कौरव ॥ ३० ॥ तत्रापि विधिव-  
द्दत्त्वा विप्रेभ्यो रत्नसञ्चयान् । प्रायात् प्राचीं दिशं तत्र तथा  
तीर्थान्यनेकशः । सहस्रशतसङ्ख्यानि प्रथितानि पदे पदे ॥ ३१ ॥  
आप्तुत्य तेषु तीर्थेषु यथोक्तं तत्र चर्षिभिः । कृत्वोपवासनियमं दत्त्वा  
दानानि भूरिशः ॥ ३२ ॥ अभिवाद्य मुनींस्तांस्तु तत्र तीर्थनिवा-  
सिनः । उद्दिष्टमार्गः प्रययौ यत्र भूयः सरस्वती ॥ ३३ ॥ प्राङ्मुखी  
वे निववृते वृष्टिर्वातहता यथा । ऋषीणां नैमिषियाणामवेक्षार्थं  
महात्मनाम् ॥ ३४ ॥ निवृत्तान्तां सरित्श्रेष्ठां तत्र दृष्ट्वा तु लाङ्गली ।  
बभूव विस्मितो राजन् बलः श्वेतानुलेपनः ॥ ३५ ॥

जनमेजय उवाच । कस्मात् सरस्वती ब्रह्मन् निवृत्ता प्राङ्मुखी  
ततः । व्याख्यातुमेतदिच्छामि सर्वमध्वर्युसत्तम ॥ ३६ ॥ कस्मिं-  
श्चित् कारणे तत्र विस्मितो यदुनन्दनः । निवृत्ता हेतुना केन  
कथमेव सरिदरा ॥ ३७ ॥

वैशम्पायन उवाच । पूर्वं कृतयुगे राजन् नैमिषियास्तपस्विनः ।



वर्त्तमाने सुविपुले सत्रे द्वादश वार्षिके ॥ ३८ ॥ ऋषयो बहवो  
 राजंस्तत् सत्रमभिपेदिरे । उषित्वा च महाभागास्तस्मिन् सत्रे  
 यथाविधि ॥ ३९ ॥ निवृत्ते नैमिषीये वै सत्रे द्वादशवार्षिके ।  
 आजग्मुः ऋषयस्तत्र बहवस्तीर्थकारणात् ॥ ४० ॥ ऋषीणां बहुल-  
 त्वात्तु सरस्वत्या विशाम्पते । तीर्थानि नगरायन्ते कुले वै दक्षिणे  
 तदा ॥ ४१ ॥ समन्तपञ्चकं यावत्तावत्ते द्विजसत्तमाः । तीर्थ-  
 लोभान्नरव्याघ्र नद्यास्तीरं समाश्रिताः ॥ ४२ ॥ जुहतां तत्र  
 तेषान्तु मुनीनां भावितात्मनाम् । स्वाध्यायेनातिमहता बभूवुः  
 पूरिता दिशः ॥ ४३ ॥ अग्निहोत्रैस्ततस्तेषां ह्ययमानैर्महात्मनाम् ।  
 अशोभत सरित्श्रेष्ठा दीप्यमानैः समन्ततः ॥ ४४ ॥ वालिखिला  
 महाराज अश्वकुटाश्च तापसाः । दन्तोलूखलिनश्चान्ये संप्रख्याना-  
 स्तथापरे ॥ ४५ ॥ वायुभक्ष्या जलाहाराः पर्श्वभक्ष्याश्च तापसाः ।  
 नानानियमयुक्ताश्च तथा स्थण्डिलशायिनः ॥ ४६ ॥ आसन् वै  
 मुनयस्तत्र सरस्वत्याः समीपतः । शोभयन्तः सरिच्छ्रेष्ठां गङ्गा-  
 मिव द्विवीकसः ॥ ४७ ॥ शतशश्च समापेतुः ऋषयस्तत्र याजिनः ।  
 तेऽवकाशं न ददृशुः सरस्वत्या महाव्रताः ॥ ४८ ॥ ततो यज्ञोप-  
 वीतैस्ते तत्तीर्थं निर्मिमाय वै । जह्वुश्वाम्निहोत्रांश्च चक्रुश्च  
 विविधाः क्रियाः ॥ ४९ ॥ ततस्तमृषिसङ्घातं निराशं चिन्तया-  
 न्वितम् । दर्शयामास राजेन्द्र तेषामर्थं सरस्वती ॥ ५० ॥ ततः  
 कुञ्जान् बहून् दृष्ट्वा सन्निवृत्ता सरिदरा । ऋषीणां पुण्यतपसां  
 कारुण्याज्जनमेजय ॥ ५१ ॥ ततो निवृत्य राजेन्द्र तेषामर्थं सर-  
 स्वती । भूय प्रतीच्याभिमुखी प्रसुस्ताव सरिदरा ॥ ५२ ॥ अमोघा-  
 गमनं कृत्वा तेषां भूयो व्रजाम्यहम् । इत्यद्भुतं महच्चक्रे तदा  
 राजन्महानदी ॥ ५३ ॥ एवं स कुञ्जो राजन् वै नैमिषीय इति  
 श्रुतः । कुरुक्षेत्रे कुरुश्रेष्ठ कुरुष्व महतीं क्रियाम् ॥ ५४ ॥ तत्र  
 कुञ्जान् बहून् दृष्ट्वा निवृत्ताञ्च सरिदराम् । बभूव विश्वयस्तत्र

रामस्याथ महात्मनः ॥ ५५ ॥ उपसृश्य तु तत्रापि विधिवद्यदु-  
 नन्दनः । दत्त्वा दायान् द्विजातिभ्यो भाण्डानि विविधानि च  
 ॥ ५६ ॥ भक्ष्यं भोज्यञ्च विविधं ब्राह्मणेभ्यः प्रदाय च । ततः  
 प्रायाइलो राजन् पूज्यमानो द्विजातिभिः ॥ ५७ ॥ सरस्वतीतीर्थ-  
 वरं नानाद्विजगणायुतम् । वदरेङ्गुदकाश्मर्य्यप्लचाश्वत्यविभीतकैः  
 ॥ ५८ ॥ कक्कोलैश्च पलाशैश्च करीरैः पीलुभिस्तथा । सरस्वती-  
 तीररुहैस्तरुभिर्विबिधैस्तथा ॥ ५९ ॥ करुषकवनैश्चैव विल्लै राम्ना-  
 तकैस्तथा । अतिमुक्तकषण्डैश्च पारिजातैश्च शोभितम् ॥ ६० ॥  
 कदलीवनभूयिष्ठं दृष्टिकान्तं मनोहरम् । वायुम्वुफलपर्णादैर्द्वन्द्वो-  
 लूलूखलिकैरपि ॥ ६१ ॥ तथाश्लकुट्टैर्वानेयैर्मुनिभिर्बहुभिर्वृतम् ।  
 स्वाध्यायघोषसङ्कुष्टं मृगयूथशताकुलम् ॥ ६२ ॥ अहिंस्रैर्धर्म-  
 परमैर्नृभिरत्यर्थसेवितम् । सप्तसारस्वतं तीर्थमाजगाम हलायुधः ।  
 यत्र मङ्गणकः सिद्धस्तपस्तेपे महामुनिः ॥ ६३ ॥

इति शलग्रपर्वणि गदायुद्धपर्वणि बलदेवतीर्थयात्रायां  
 सारस्वततीर्थोपाख्याने सप्तत्रिंशोऽध्यायः ॥ ३७ ॥

जनमेजय उवाच । सप्तसारस्वतं कस्मात् कश्च मङ्गणको मुनिः ।  
 कथं स सिद्धो भगवान् कस्यास्य नियमोऽभवत् ॥ १ ॥ कस्य वंशे  
 समुत्पन्नः किञ्चाधीतं द्विजोत्तमः । एतदिच्छाम्यहं श्रोतुं विधि-  
 वह्विजसत्तम ॥ २ ॥

वैशम्पायन उवाच । राजन् सप्त सरस्वत्यो याभिव्याप्तमिदं  
 जगत् । आहूता बलवद्भिर्हि तत्र तत्र सरस्वती ॥ ३ ॥ सुप्रभा  
 काञ्चनाची च विशाला च मनोरमा । सरस्वती चौघवती सुरेणु-  
 विमलोद्का ॥ ४ ॥ पितामहस्य महतो वर्त्तमाने महामखि ।  
 वितते यज्ञवाटे वै संसिद्धे षु द्विजातिषु ॥ ५ ॥ पुण्याहघोषैर्विमलै-

वदानां निनदैस्तथा । देवेषु चैव व्यग्रेषु तस्मिन् यज्ञविधौ तदा  
 ॥ ६ ॥ तत्र चैव महाराज दीक्षिते प्रपितामहे । यजतस्तस्य  
 सत्रेण सर्वकामसमृद्धिना ॥ ७ ॥ मनसा चिन्तिता ह्यथ धर्मार्थ-  
 कुशलैस्तदा । उपतिष्ठन्ति राजेन्द्र द्विजातींस्तत्र तत्र च ॥ ८ ॥  
 जगुश्च तत्र गन्धर्वा ननृतुश्चाप्सरोगणाः । वादित्वाणि च दिव्यानि  
 वादयामासुरञ्जसा ॥ ९ ॥ तस्य यज्ञस्य सम्पत्त्या तुतुषुर्देवता  
 अपि । विस्मयं परमं जग्मुः किमु मानुषयोनयः ॥ १० ॥ वर्तमाने  
 तथा यज्ञे पुष्करस्थे पितामहे । अब्रुवन्नुषयो राजन्नायं यज्ञो  
 महागुणः ॥ ११ ॥ न दृश्यते सरित्श्रेष्ठा यस्मादिह सरस्वती ।  
 तच्छ्रुत्वा भगवान् प्रीतः सस्माराथ सरस्वतीम् ॥ १२ ॥ पितामहेन  
 यजता आहूता पुष्करेषु वै । सुप्रभा नाम राजेन्द्र नाम्ना तत्र  
 सरस्वती ॥ १३ ॥ तां दृष्ट्वा मुनयस्तुष्टास्वरायुक्तां सरस्वतीम् ।  
 पितामहं मानयन्तीं क्रतुन्ते बह्व मेनिरे ॥ १४ ॥ एवमेषा सरित्-  
 श्रेष्ठा पुष्करेषु सरस्वती । पितामहार्थं समृता तुष्टार्थञ्च मनी-  
 षिणाम् ॥ १५ ॥ नैमिषि मुनयो राजन् समागम्य समासते । तत्र  
 चित्राः कथा ह्यासन् केदं प्रति जनेश्वर ॥ १६ ॥ यद ते मुनयो  
 ह्यासन् नानास्वाध्यायवेदिनः । ते समागम्य मुनयः सस्मरुर्व सर-  
 स्वतीम् ॥ १७ ॥ सा तु ध्याता महाराज ऋषिभिः सत्रयाजिभिः ।  
 समागतानां राजेन्द्र सहायार्थं महात्मनाम् ॥ १८ ॥ आजगाम  
 महाभागा तत्रपुण्या सरस्वती । नैमिषि काञ्चनाची तु मुनीनां  
 सत्रयाजिनाम् ॥ १९ ॥ आगता सरितां श्रेष्ठा तत्र भारत पूजिता ।  
 गयस्य यजमानस्य गयेष्वेव महाक्रतुम् ॥ २० ॥ आहूता सरितां  
 श्रेष्ठा गययज्ञे सरस्वती । विशालां तां गयेष्व्वाहुर्ऋषयः संश्रित-  
 व्रताः ॥ २१ ॥ सरित् सा हिमवत्पाश्चात् प्रस्रुता शीघ्रगामिनी ।  
 औद्दालके तथा यज्ञे यजतस्तस्य भारत ॥ २२ ॥ समेते सर्वतः  
 स्फुति मुनीनां मण्डले तदा । उत्तरे कोशलाभागे पुण्ये राज-

महात्मनः ॥ २३ ॥ उद्दालकेन यजता पूर्वं ध्याता सरस्वती ।  
 आजगाम सरित्श्रेष्ठा तं दैवमृषिकारणात् ॥ २४ ॥ पूज्यमाना  
 मुनिगणैर्बल्कलाजिनसंवृतैः । मनोरमेति विख्याता सा हि तै-  
 र्मनसा कृता ॥ २५ ॥ सुरेणुर्ऋषभे द्वीपे पुण्ये राजर्षिसेविते  
 ॥ २६ ॥ कुरोश्च यजमानस्य कुरुक्षेत्रे महात्मनः । आजगाम  
 महाभागा सरित्श्रेष्ठा सरस्वती ॥ २७ ॥ ओषवत्यपि राजेन्द्र  
 वशिष्ठेन मयात्मना । समाह्वता कुरुक्षेत्रे दिव्यतोया सरस्वती  
 ॥ २८ ॥ दक्षेण यजता चापि गङ्गाद्वारे सरस्वती । सुरेणुरिति  
 विख्याता प्रस्रुता शीघ्रगामिनी ॥ २९ ॥ विमलोदा भगवती  
 ब्रह्मणा यजता पुनः । समाह्वता ययौ तत्र पुण्ये ह्यैमवते गिरौ  
 ॥ ३० ॥ एकीभूतास्ततस्तास्तु तस्मिंस्तीर्थं समागताः । सप्तसार-  
 स्वतं तीर्थं ततस्तत् प्रथितं भुवि ॥ ३१ ॥ इति सप्त सरस्वत्यो  
 नामतः परिकीर्त्तिताः । सप्तसारस्वतञ्चैव तीर्थं पुण्यं तथा स्मृतम्  
 ॥ ३२ ॥ शृणु मङ्गणकस्यापि कौमारब्रह्मचारिणः । आपगा-  
 मवगाढस्य राजन् प्रक्रीडितं महत् ॥ ३३ ॥ दृष्ट्वा यदृच्छया तत्र  
 स्त्रियमग्निं भारत । स्नायन्तीं रुचिरापाङ्गीं दिग्वाससमनिन्दि-  
 ताम् । सरस्वत्यां महाराज चस्कन्दे वीजमग्निं ॥ ३४ ॥ तद्रेतः  
 स तु जग्राह कलसे वै महातपाः । सप्तधा प्रविभागन्तु कलसस्थं  
 जगाम ह ॥ ३५ ॥ तत्रर्षयः सप्त जाता जज्ञिरे मरुतां गणाः ।  
 वायुवेगो वायुवलो वायुहा वायुमण्डलः ॥ ३६ ॥ वायुज्वालो वायु-  
 रेता वायुचक्रश्च वीर्यवान् । एवमेते समुत्पन्ना मरुतां जनयिष्णावः  
 ॥ ३७ ॥ इदमत्यद्भुतं राजन् शृण्वामृष्यैतत्तं भुवि । महर्षिश्चरितं  
 यादृक् त्रिषु लोकेषु विश्रुतम् ॥ ३८ ॥ पुरा मङ्गणकः सिद्धः  
 कुशाग्रैरेति विश्रुतम् । क्षतः किल करे राजंस्तस्य शाकरसो-  
 ऽस्रवत् ॥ ३९ ॥ स वै शाकरसं दृष्ट्वा हर्षाविष्टः प्रनृत्तवान् ।  
 ततस्तस्मिन् प्रनृत्ते वै स्थावरं जङ्गमञ्च यत् । प्रनृत्तमुभयं वीरं

तेजसा तस्य मोहितम् ॥ ४० ॥ ब्रह्मादिभिः सुरै राजन्नृषिभिश्च  
तपोधनैः । विज्ञप्तो वै महादेव ऋषेरर्थे नराधिप । नायं नृत्ये-  
द्यथा देव तथा त्वं कर्तुमर्हसि ॥ ४१ ॥ ततो देवो मुनिं दृष्ट्वा  
हर्षाविष्टमतीव ह । सुराणां हितकामार्थं महादेवोऽभ्यभाषत  
॥ ४२ ॥ हंहो ब्राह्मण धर्मज्ञ किमर्थं नृत्यते भवान् । हर्षस्थानं  
किमर्थञ्च तवेद्मधिकं मुने । तपस्विनो धर्मपथे स्थितस्य द्विज-  
सत्तम ॥ ४३ ॥

ऋषिस्त्वाच । किन्न पश्यसि मे ब्रह्मान् कराच्छाकरसं स्तुतम् ।  
यं दृष्ट्वाहं प्रनृत्तो वै हर्षेण महता विभो ॥ ४४ ॥ तं प्रहस्याब्र-  
वीद्देवो मुनिं रागेण मोहितम् । अहं न विज्ञयं विप्र गच्छामीति  
प्रपश्य माम् ॥ ४५ ॥ एवमुक्त्वा मुनिश्रेष्ठं महादेवेन धीमता ।  
अद्भुत्यग्रेण राजेन्द्र स्वाङ्गुष्ठस्ताडितोऽभवत् ॥ ४६ ॥ ततो भस्म  
क्षताद्राजनिर्गतं हिमसन्निभम् । तद्दृष्ट्वा व्रीडितो राजन् स  
मुनिः पादयोर्गतः ॥ ४७ ॥ मेने देवं महादेवमिदञ्चोवाच विस्मितः ।  
नान्यं देवादहं मन्ये रुद्रात् परतरं महत् ॥ ४८ ॥ सुरासुरस्य  
जगतो गतिस्त्वमसि शूलधृक् । त्वया सृष्टमिदं विश्वं वदन्तीह  
मनीषिणः ॥ ४९ ॥ त्वामेव सर्वं विशति पुनरेव युगक्षये । देवै-  
रपि न शक्यस्त्वं परिज्ञातुं कुतो भया ॥ ५० ॥ त्वयि सर्वं स्र  
दृश्यन्ते भावा ये जगति स्थिता । त्वामुपासन्त वरदं देवा ब्रह्मा-  
दयोऽनघ ॥ ५१ ॥ सर्वस्त्वमसि देवानां कर्ता कारयिता च ह ।  
त्वत्प्रसादात् सुराः सर्वे मोदन्तीहाकुतोभयाः । एवं स्तुत्वा महा-  
देवं स ऋषिः प्रणतोऽभवत् ॥ ५२ ॥ यदिदञ्चापलं देव कृतमेतत्  
स्रयादिकम् । अतः प्रसादयामि त्वां तपो मे न क्षरेदिति ॥ ५३ ॥  
ततो देवः प्रीतमनास्तमृषिं पुनरब्रवीत् । तपस्ते बर्द्धतां विप्र मत्-  
प्रसादात् सहस्रधा । आश्रमे चेह वत्स्यामि त्वया सार्द्धमहं  
सदा ॥ ५४ ॥ सप्तसादस्वते चास्मिन् यो मामर्चिष्यते नरः । न

तस्य दुर्लभं किञ्चिद्धवितेह परत्र वा । सारस्वतञ्च ते लोकं गमि-  
ष्यन्ति न संशयः ॥ ५५ ॥ एतन्मङ्गणकस्यापि चरितं भूरितेजसः ।  
स हि पुत्रः सुकन्यायामुत्पन्नो मातरिष्वना ॥ ५६ ॥

इति शलग्रपर्वणि गदायुद्धपर्वणि बलदेवतीर्थयात्रायां सारस्वती-  
पाख्याने अष्टत्रिंशोऽध्यायः ॥ ३८ ॥

बैशम्पायन उवाच । उषिता तत्र रामस्तु संपूज्याश्चमवा-  
सिनः । तथा मङ्गणके प्रीतिं शुभाङ्गक्रे हलायुधः ॥ १ ॥ दत्त्वा  
दानं हिजातिभ्यो रजनीं तामुपोष्य च । पूजितो मुनिसङ्घैश्च  
प्रातरुत्थाय लाङ्गली ॥ २ ॥ अनुज्ञाप्य मुनीन् सर्वान् स्पृष्ट्वा  
तोयञ्च भारत । प्रययौ त्वरितो रामस्तीर्थहेतोर्महाबलः ॥ ३ ॥  
तत औशनसं तीर्थमाजगाम हलायुधः । कपालमोचनं नाम यत्र  
मुक्तो महामुनिः ॥ ४ ॥ महता शिरसा राजन् अस्तजङ्घो महो-  
दरः । राक्षसस्य महाराज रामक्षिप्तस्य वै पुरा । तत्र पूर्वं  
तपस्तप्तं काव्येन सुमहात्मना ॥ ५ ॥ यत्रास्य नीतिरखिला  
प्रादुर्भूता महात्मनः । यत्रस्थश्चिन्तयामास दैत्यदानवविग्रहम्  
॥ ६ ॥ सत् प्राप्य च बलो राजन्तीर्थप्रवरमुत्तमम् । विधिवद्  
ददौ वित्तं ब्राह्मणानां महात्मनाम् ॥ ७ ॥

जनमेजय उवाच । कपालमोचनं ब्रह्मन् कथं यत्र महा-  
मुनिः । मुक्तः कथञ्चास्य शिरो लम्बं केन च हेतुना ॥ ४८ ॥

बैशम्पायन उवाच । पुरा वै दण्डकारण्ये राघवेन महा-  
त्मना । वसता राजशार्दूलराक्षसान् अमयिष्यता ॥ ९ ॥ जन-  
स्थाने शिरश्छिन्नं राक्षसस्य दुरात्मनः । क्षुरेण शितधारेण  
तत् पपात महावने ॥ १० ॥ महोदरस्य तल्लम्बं जङ्घायां वै यदृ-  
च्छया । वने विचरती राजन्नस्थि भिक्वास्फुरत्तदा ॥ ११ ॥ स

तेन लभेन तदा द्विजातिर्न शशाक ह । अभिगन्तुं महाप्राज्ञ-  
 स्तीर्थान्यायतनानि च ॥ १२ ॥ स पूतिना विस्रवता वेदनात्तो  
 महामुनिः । जगाम सर्वतीर्थाणि पृथिव्याञ्चेति नः श्रुतम् ॥ १३ ॥  
 स गत्वा सरितः सर्वाः समुद्रांश्च महातपाः । कथयामास तत् सर्व-  
 मृषीणां भावितात्मनाम् ॥ १४ ॥ आप्तुतः सर्वतीर्थेषु न च मोक्ष-  
 मवाप्तवान् । स तु शुश्राव विप्रेन्द्रो मुनीनां वचनं महत् ॥ १५ ॥  
 सरस्वत्यास्तीर्थवरं ख्यातमौशनसं तदा । सर्वपापप्रश्मनं सिद्ध-  
 चैत्रमनुत्तमम् ॥ १६ ॥ स तु गत्वा ततस्तत्र तीर्थमौशनसं द्विजः ।  
 तत औशनसे तीर्थं तस्योपसृष्टतस्तदा । तच्छिरश्चरणं मुक्त्वा  
 पपातान्तर्जले तदा ॥ १७ ॥ विमुक्तस्तेन शिरसा परं सुखमवाप  
 ह । स चाप्यन्तर्जले मूर्द्ध्वा जगामादर्शनं तदा ॥ १८ ॥ ततः स  
 विशिरा राजन् पूतात्मा वीतकल्मषः । आजगामाश्रमं प्रीतः कृत-  
 हृद्यो महोदरः ॥ १९ ॥ सोऽथ गत्वाश्रमं पुण्यं विप्रमुक्तो महा-  
 तपाः । कथयामास तत्सर्वमृषीणां भावितात्मनाम् ॥ २० ॥ ते  
 श्रुत्वा वचनं तस्य ततस्तीर्थस्य मानद । कपालमोचनमिति नाम  
 चक्रुः समागताः ॥ २१ ॥ स चापि तीर्थप्रवरं पुनर्गत्वा महा-  
 नृषिः । पीत्वा पयः सुविपलं सिद्धिमायात्तदा मुनिः ॥ २२ ॥  
 तत्र दत्त्वा षड्दन् दायान् विप्रान् संपूज्य माधवः । जगाम वृष्णि-  
 प्रवरो रूपहोराश्रमन्तदा ॥ २३ ॥ यत्र तप्तं तपो घोरमार्ष्टिषिखेन  
 मारत । ब्राह्मण्यं लब्धवांस्तत्र विश्वामित्रो महामुनिः ॥ २४ ॥  
 सर्वकामसमृद्धं वै तत्राश्रमपदं महत् । मुनिभिर्ब्राह्मणैश्चैव सेवितं  
 सर्वदा विभो ॥ २५ ॥ ततो हलधरः श्रीमान् ब्राह्मणैः परि-  
 वारितः । जगाम यत्र राजेन्द्र रूपद्रुस्तनुमत्यजत् ॥ २५ ॥ रूप-  
 द्रुर्ब्राह्मणो वृद्धस्तपोनित्यश्च भारत । देहन्यासे कृतमना विचिन्त्य  
 बद्धधा तदा ॥ २७ ॥ तत सर्वानुपादाय तनयान् वै महातपाः ।  
 रूपद्रुरब्रवीत्तत्र नयध्वं मां पृथुदकम् ॥ २८ ॥ विज्ञायातीत

वयसं रुषद्गुं ते तपोधनाः । तं वै तीर्थमुपानिन्युः सरस्वत्या-  
 स्तपोधनम् ॥ २९ ॥ स तैः पुत्रैस्तदा धीमानानीतो वै सर-  
 स्वतीम् । पुण्यां तीर्थशतोपेतां विप्रसङ्घैर्निषेविताम् ॥ ३० ॥  
 स तत्र विधिना राजन्नाप्तुत्य सुमहानपाः । ज्ञात्वा तीर्थतुणां-  
 श्चैव प्राहेदमृषिसत्तमः । सुप्रीतः पुरुषव्याघ्र सर्वान् पुत्रानुपा-  
 सतः ॥ ३१ ॥ सरस्वत्युत्तरे तीरे यस्यजेदात्मनस्तनुम् । पृथू-  
 दके जप्यपरो नैनं प्रुवो मरणं तपेत् ॥ ३२ ॥ तत्रापुत्य स  
 धर्मात्मा उपस्पृश्य हलायुधः । दत्त्वा चैव बहून् दायान् विप्राणां  
 विप्रबत्सलः ॥ ३३ ॥ ससर्ज यत्र भगवांल्लोकांल्लोकपितामहः ।  
 यत्रार्ष्टिषिणः कौरव्य ब्राह्मण्यं संश्रितव्रतः । तपसा महता  
 राजन् प्राप्तवानृषिसत्तमः ॥ ३४ ॥ सिन्धुद्वीपश्च राजर्षिर्देवापिश्च  
 महातपाः । ब्राह्मण्यं लब्धवान् यत्र विश्वामित्रस्तथा मुनिः ।  
 महातपस्वी भगवानुग्रतेजा महायशाः ॥ ३५ ॥ तत्राजगाम बल-  
 वान् बलभद्रः प्रतापवान् ॥ ३६ ॥

इति शल्यपर्वणि गदायुद्धपर्वणि सारस्वतोपाख्याने

एकोनचत्वारिंशोऽध्यायः ॥ ३९ ॥

जनमेजय उवाच । कथमार्ष्टिषिणो भगवान् विपुलं तप्तवां-  
 स्तपः । सिन्धुद्वीपः कथञ्चापि ब्राह्मण्यं लब्धवांस्तदा ॥ १ ॥  
 देवापिश्च कथं ब्रह्मन् विश्वामित्रश्च सत्तम । तन्ममाचक्षु भगवन्  
 परं कौतूहलं हि मे ॥ २ ॥

वैशम्पायन उवाच । पुरा कृतयुगे राजन्मार्ष्टिषिणो द्विजो-  
 त्तमः । बसन् गुरुकुले नित्यं नित्यमथ्ययने रतः ॥ ३ ॥ तस्य  
 राजन् गुरुकुले बसतो नित्यमेव ह । समाप्तिं नागमाद्विद्या  
 नापि वेदा विशाम्यते ॥ ४ ॥ स निर्विन्दस्तत्रो राजंस्तपस्तेषे



महातपाः । ततो वै तपसा तेन प्राप वेदाननुत्तमान् ॥ ५ ॥ स  
विद्वान् वेदयुक्तश्च सिद्धश्चाप्यृषिसत्तमः । तत्तु तीर्थं वरान् प्रादा-  
त्तीनेव सुमहातपाः ॥ ६ ॥ अस्मिंस्तीर्थं महानद्या अद्य प्रभृति  
मानवः । आप्लुतो वाजिमेधस्य फलं प्राप्स्यति पुष्कलम् ॥ ७ ॥  
अद्यप्रभृति नैवात्र भयं व्यालाङ्गविष्यति । अपि चाल्पेन यत्नेन  
फलं प्राप्स्यति पुष्कलम् ॥ ८ ॥ एवमुक्त्वा महातेजा जगाम त्रि-  
दिवं मुनिः । एवं सिद्धः स भगवानार्ष्टिषिणः प्रतापवान् ॥ ९ ॥  
तस्मिन्नेव तदा तीर्थं सिन्धुद्वीपः प्रतापवान् । देवापिश्च महाराज  
ब्राह्मण्यं प्रापतुर्म्महत् ॥ १० ॥ तथा च कौशिकस्तात तपोनित्यो  
जितेन्द्रियः । तपसा वै सुतप्तेन ब्राह्मणत्वमवाप्तवान् ॥ ११ ॥  
गाधिर्नाम महानासीत् क्षत्रियः प्रथितो भुवि । तस्य पुत्रोऽभव-  
द्वाजन् विश्वामित्रः प्रतापवान् ॥ १२ ॥ स राजा कौशिकस्तात  
महायोग्यभवत् किल । स पुत्रमभिषिच्याथ विश्वामित्रं महा-  
तपाः ॥ १३ ॥ देहन्यासे मनश्चक्रे तन्मूचुः प्रणताः प्रजाः । न  
गन्तव्यं महाप्राज्ञं त्राहि चास्मान्महाभयात् ॥ १४ ॥ एवमुक्त्वाः  
प्रत्यवाच ततो गाधिः प्रजास्ततः । विश्वस्य जगतो गोप्ता भवि-  
ष्यति सुतो मम ॥ १५ ॥ इत्युक्त्वा तु ततो गाधिर्विश्वामित्रं निवेश्य  
च । जगाम त्रिदिवं राजन् विश्वामित्रोऽभवन्नृपः । न स  
अक्नोति पृथिवीं यत्नवानपि रक्षितुम् ॥ १६ ॥ ततः शुश्राव राजा  
स राक्षसेभ्यो महाभयम् । निर्ययौ नगराच्चापि चतुरङ्गवला-  
न्वितः ॥ १७ ॥ स याल्वा दूरमध्वानं वशिष्ठाश्रममभ्ययात् । तस्य  
ते सैनिका राजंश्चक्रुस्तत्रानयान् वहन् ॥ १८ ॥ ततस्तु भगवान्  
विप्रो वशिष्ठाश्रममभ्ययात् । दृष्ट्वेऽथ ततः सर्वं मज्जमानं महा-  
वनम् ॥ १९ ॥ तस्य क्रुद्धो महाराज वशिष्ठो मुनिसत्तमः । सृजस्व  
शवरान् घोरानिति स्वां गामुक्त्वा च ह ॥ २० ॥ तथोक्त्वा सासृज-  
द्धेनुः पुरुषान् घोरदर्शनान् । ते च तदनमासाद्य वभञ्जुः सर्वतो-

दिशम् ॥ २१ ॥ तच्छ्रुत्वा विद्रुतं सैन्यं विश्वामित्रस्तु गाधिजः ।  
 तपः परं मन्यमानस्तपस्येव मनो दधे ॥ २२ ॥ सोऽस्मिंस्तीर्थवरे  
 राजन् सरस्वत्याः समाहितः । नियमैश्वोपवासैश्च कर्षयन्देहमा-  
 त्मनः ॥ २३ ॥ जलाहारी वायुमध्यः पर्णाहारश्च सोऽभवत् ।  
 तथा स्थण्डिलशायी च ये चान्ये नियमाः पृथक् ॥ २४ ॥ अस-  
 क्तस्य देवास्तौ व्रतविघ्नं प्रचक्रिरे । न चास्य नियमाद्बुद्धिरप-  
 याति कदाचन ॥ २५ ॥ ततः परेषु यत्नेन तप्त्वा बहुविधं तपः ।  
 तेजसा भास्कराकारो गाधिजः समपद्यत ॥ २६ ॥ तपसा तु तथा  
 युक्तं विश्वामित्रं पितामहः । अमन्यत महातेजा वरदो वरमस्य  
 तत् ॥ २७ ॥ स तु वद्रे वरं राजन् स्यामहं ब्राह्मणस्त्विति ।  
 तथेति चाब्रवीद्ब्रह्मा सर्वलोकपितामहः ॥ २८ ॥ स लब्ध्वा तपसो-  
 श्रेण ब्राह्मणत्वं महायशाः । विचचार महीं कृत्वां कृतकामः-  
 सुरोपमः ॥ २९ ॥ तस्मिंस्तीर्थवरे रामः प्रदाय विविधं वसु ।  
 पयस्विनीस्तथा धेनुर्यानिानि शयनानि च ॥ ३० ॥ अथ वस्त्राण्य-  
 लङ्कारं भक्ष्यं पेयञ्च शोभनम् । अददन्मुदितो राजन् पूजयित्वा  
 द्विजोत्तमान् ॥ ३१ ॥ ययौ राजंस्ततो रामो वकस्याश्रममन्ति-  
 कात् । यत्र तेषु तपस्तीव्रं दाल्भ्यो वक इति श्रुतः ॥ ३२ ॥

इति शलग्रपर्वणि गदायुद्धपर्वणि सारस्वततीर्थोपाख्याने  
 चत्वारिंशोऽध्यायः ॥ ४० ॥

वैशम्पायन उवाच । ब्रह्मघोषैरवाकीर्णं जगाम यदुनन्दनः ।  
 यत्र दाल्भ्यो वको राजन्नाश्रमस्थो महातपाः ॥ १ ॥ जुहाव  
 धृतराष्ट्रस्य राष्ट्रं वैचित्रवीर्यिणः । तपसा घोररूपेण कर्षयन्  
 देहमात्मनः । क्रोधेन महताविष्टो धर्मात्मा वै प्रतापवान् ॥ २ ॥  
 पुरा हि नैमिषीयाणां सत्रे द्वादशवार्षिके । वृत्ते विश्वजितोऽन्ते

वै पाञ्चालानृप्रयोऽगमन् ॥ ३ ॥ तत्रेश्वरमयाचन्त दक्षिणार्थं  
 मनीषिणः । वलान्वितान् वत्सतरान्निर्व्याधीनेकविंशतिम् ॥ ४ ॥  
 तानब्रवीद्वको दाल्भ्यो विभजध्वं पशूनि । पशूनेतानहं त्यक्त्वा  
 भिक्षिष्ये राजसत्तमम् ॥ ५ ॥ एवमुक्त्वा ततो राजनृषीन् सर्वान्  
 प्रतापवान् । जगाम धृतराष्ट्रस्य भवनं ब्राह्मणोत्तमम् ॥ ६ ॥ स  
 समीपगतो भूत्वा धृतराष्ट्रं जनेश्वरम् । अयाचत पशून् दाल्भ्यः  
 स चैनं रुषितोऽब्रवीत् ॥ ७ ॥ यदृच्छ्या मृतान् दृष्ट्वा गास्तदा  
 नृपसत्तमः । एतान् पशून्तय क्षिप्रं ब्रह्मवन्धो यदीच्छसि ॥ ८ ॥  
 ऋषिस्त्वथ वचः श्रुत्वा धिन्तयामास धर्मवित् । अहो वत नृशंसं  
 वै वाक्यमुक्तोऽस्मि संसदि ॥ ९ ॥ चिन्तयित्वा मुहूर्तन्तु रोषा-  
 विष्टो द्विजोत्तमः । मतिञ्चक्रे विनाशाय धृतराष्ट्रस्य भूपतेः ॥ १० ॥  
 स तूत्कृत्य मृतानां वै मांसानि मुनिसत्तमः । जुहाव धृतराष्ट्रस्य  
 राष्ट्रं नरपतेः पुरा । अवकीर्णं सरस्वत्यास्तीर्थं प्रज्वाल्य पाव-  
 कम् ॥ ११ ॥ वको दाल्भ्यो महाराज नियमं परमास्थितः । स  
 तैरेव जुहावास्य राष्ट्रं मांसैर्महातपाः ॥ १२ ॥ तस्मिंस्तु विधि-  
 वत् सत्रे संप्रवृत्ते सुदारुणे । अक्षीयत ततो राष्ट्रं धृतराष्ट्रस्य  
 पार्थिव ॥ १३ ॥ ततः प्रक्षीयमाणन्तद्राष्ट्रन्तस्य महीपतेः । ह्रिय-  
 मानं यथानन्तं वनं परशुना विभो । बभूवापद्गुप्तं तच्च व्यप-  
 कीर्णमचेतनम् ॥ १४ ॥ दृष्ट्वा तथावकीर्णन्तु राष्ट्रं स मनुजा-  
 धिपः । बभूव दुर्मना राजंश्चिन्तयामास च प्रभुः ॥ १५ ॥ मोक्षा-  
 र्थमकरोद्दयत्रं ब्राह्मणैः सहितः पुरा । न च श्रेयोऽध्यगच्छत्  
 स क्षीयते राष्ट्रमेव च ॥ १६ ॥ यदा स पार्थिवः क्षिणस्ते च  
 विप्रास्तदानघ । यदा चापि न शक्नोति राष्ट्रं मोक्षयितुं नृपः  
 ॥ १७ ॥ अथ वै प्राञ्जिकांस्तत्र पप्रच्छ जनमेजय । ततो व  
 प्राञ्जिकाः प्राहुः पशुर्विप्रकृतस्त्वया ॥ १८ ॥ मांसैरभिजुहोतीति  
 तव राष्ट्रं मुनिर्वकः । तेन ते ह्ययमानस्य राष्ट्रस्यास्य क्षयो

महान् ॥ १९ ॥ तस्यैतत्तपसः कर्म येन ते ह्यनयो महान् । अपां  
 कुञ्जे सरस्वत्यास्तं प्रसादय पार्थिव ॥ २० ॥ सरस्वतीं ततो गत्वा  
 स राजा वक्रमब्रवीत् । निपत्य शिरसा भूमौ प्राञ्जलिर्भरतर्षभ ।  
 प्रसादये त्वां भगवन्नपराधं क्षमस्व मे ॥ २१ ॥ मम दीनस्य लब्धस्य  
 मौर्ख्येण हतचेतसः । त्वं गतिस्त्वञ्च मे नाथः प्रसादं कर्तुमर्हसि  
 ॥ २२ ॥ तन्तथाविलपन्तन्तु शोकोपहतचेतसम् । दृष्ट्वा तस्य कृपा  
 जज्ञे राष्ट्रं तच्च व्यमोचयत् ॥ २३ ॥ ऋषिः प्रसन्नस्तस्याभूत् संर-  
 म्भञ्च विहाय सः । मोक्षार्थं तस्य राष्ट्रस्य जुहाव पुनराहुतिम्  
 ॥ २४ ॥ मोक्षयित्वा ततो राष्ट्रं प्रतिगृह्य पशून् वहन् । हृष्टात्मा  
 नैमिषारण्यं जगाम पुनरेव च ॥ २५ ॥ घृतराष्ट्रोऽपि धर्मात्मा  
 सुस्थचेता महामनाः । स्वमेव नगरं राजा प्रतिपेदे महर्द्धिमत्  
 ॥ २६ ॥ तत्र तीर्थं महाराज बृहस्पतिरुदारधीः । असुराणा-  
 मभावाय भवाय च दिवोकसाम् ॥ २७ ॥ मांसैरभिजुहावेष्टिमक्षी-  
 यन्त ततोऽसुराः । दैवतैरपि संभग्ना जितकार्मिभिराहवे ॥ २८ ॥  
 तत्रापि विधिवद्दत्त्वा ब्राह्मणेभ्यो महायज्ञाः । वाजिनः कुञ्जरां-  
 श्चैव रथांश्चाश्वतरौयुतान् ॥ २९ ॥ रत्नानि च महार्हाणि धनं  
 धान्यञ्च पुष्कलम् । ययौ तीर्थं महावाहुर्यायातं पृथिवीपते ॥ ३० ॥  
 यत्र यज्ञे ययातेस्तु महाराज सरस्वती । सर्पिः पयश्च सुस्राव  
 नाहुषस्य महात्मनः ॥ ३१ ॥ तत्रेष्ट्वा पुरुषव्याघ्रो ययातिः पृथिवी-  
 पतिः । आक्रामदूर्ध्वं मुद्दितो लेभे लोकांश्च पुष्कलान् ॥ ३२ ॥ पुन-  
 स्तत्र च रात्रस्तु ययातेर्यजतः प्रभो । औदार्यं परमं दृष्ट्वा भक्ति-  
 ज्ञात्मानि शाश्वतीम् । ददौ कामान् ब्राह्मणेभ्यो यान् यान् यो  
 मनसेच्छति ॥ ३३ ॥ यो यत्र स्थित एवेह आहूतो यज्ञसंस्तरे ।  
 तस्य तस्य सरिच्छ्रेष्ठा गृहादिषयनादिकम् । षड्रसं भोजनञ्चैव  
 दानं नानाविधं तथा ॥ ३४ ॥ ते मन्यमाना रात्रस्तु सम्प्रदान-  
 मनुत्तमम् । राजानं तुष्टुवुः प्रीता ददुश्चैवाग्निप्रः शुभाः ॥ ३५ ॥

तत्र देवाः सगन्धर्वाः प्रीता यज्ञस्य सम्पदा । विस्मिता मानुषा-  
श्चासन् दृष्ट्वा तां यज्ञसम्पदम् ॥ ३६ ॥ ततस्तालकेतुर्महाधर्मकेतु-  
र्महात्मा कृतात्मा महादाननित्यः । वशिष्ठापवाहं महाभीमवेगं  
धृतात्मा जितात्मा समभ्याजगाम ॥ ३७ ॥

इति शतपथपर्वणि गदायुद्धपर्वणि सारस्वतीपाख्याने

एकचत्वारिंशोऽध्यायः ॥ ४१ ॥

जनमेजय उवाच । वशिष्ठस्यापवाहोऽसौ भीमवेगः कथं नु  
सः । किमर्थञ्च सरिच्छ्रेष्ठा तमृषिं प्रत्यवाहयत् ॥ १ ॥ कथ-  
मस्याभवद्वैरं कारणं किञ्च तत् प्रभो । शंस पृष्टो महाप्राज्ञ न  
हि त्वय्यामि कथ्यति ॥ २ ॥

वैशम्पायन उवाच । विश्वामित्रस्य चैवर्षवशिष्ठस्य च भारत ।  
भृशं वैरमभूद्राजं स्तपस्यर्द्धाकृतं महत् ॥ ३ ॥ आश्रमो वै वशि-  
ष्ठस्य स्थाणुतीर्थेऽभवत्प्रहान् । पूर्वतः पार्श्वतस्त्वासीद्विश्वामित्रस्य  
धीमतः ॥ ४ ॥ यत्र स्थाणु महाराज तप्तवान् सुमहत्तपः ।  
यत्रास्य कर्म तद्द्वोरं प्रवदन्ति मनीषिणः ॥ ५ ॥ यत्रेष्ट्वा भगवान्  
स्थाणुः पूजयित्वा सरस्वतीम् । स्थापयामास तत्तीर्थं स्थाणुतीर्थ-  
मिति प्रभो ॥ ६ ॥ तत्र तीर्थे सुराः स्कन्दमथ्यप्रिञ्चन्नराधिप ।  
सैनापत्येन महता सुरारिविनिवर्हणम् ॥ ७ ॥ तस्मिन् सार-  
स्वते तीर्थे विश्वामित्रो महामुनिः । वशिष्ठञ्चानयामास तपसो-  
ग्रेण तच्छ्रेण ॥ ८ ॥ विश्वामित्रवशिष्ठौ तावहन्यहनि भारत ।  
स्यर्द्धान्तपःकृतां तीव्रां चक्रतुस्तौ तपोधनौ ॥ ९ ॥ तत्राप्यधिक-  
सन्तप्तौ विश्वामित्रो महामुनिः । दृष्ट्वा तेजो वशिष्ठस्य चिन्ता-  
मभिजगामह ॥ १० ॥ तस्य बुद्धिरियं ह्यासीद्धर्मनित्यस्य भारत ।  
द्वयं सरस्वती तूष्णं मत्समीपं तपोधनम् ॥ ११ ॥ आनयिष्यति

वेगेन वशिष्ठं जपतां वरम् । इहागतं हिजश्रेष्ठं हनिष्यामि  
 न संशयः ॥ १२ ॥ एवं निश्चित्य भगवान् विश्वामित्रो महामुनिः ।  
 सस्मार सरितां श्रेष्ठां क्रोधसंरक्तलोचनः ॥ १३ ॥ सा ध्याता  
 मुनिना तेन व्याकुलत्वं जगामह । जज्ञे चैनं महावीर्यं महा-  
 कोपञ्च भाविनी ॥ १४ ॥ तत एनं वेपमाना विवर्णा प्राञ्जलि-  
 स्तदा । उपतस्थे मुनिवरं विश्वामित्रं सरस्वती ॥ १५ ॥ हत-  
 वीरा यथा नारी साभवद्दुःखिता भृशम् । ब्रूहि किं करवानीति  
 प्रोवाच मुनिसत्तमः ॥ १६ ॥ तामुवाच मुनिः क्रुद्धो वशिष्ठं शीघ्र-  
 मानय । यावदेनं निहन्मय तच्छ्रुत्वा व्यथिता नदी ॥ १७ ॥  
 साञ्जलिन्तु ततः कृत्वा पुण्डरीकनिर्मेक्षणा । प्राकम्पत भृशं  
 भीता वायुनेवाहता लता ॥ १८ ॥ तथा रूपान्तु तां दृष्ट्वा मुनि-  
 राह महानदीम् । अविचारं वशिष्ठन्त्वमानयस्वान्तिकं मम ॥ १९ ॥  
 सा तस्य वचनं श्रुत्वा ज्ञात्वा पापं विकीर्षितम् । वशिष्ठस्य प्रभा-  
 वञ्च जानन्त्यप्रतिमं भुवि ॥ २० ॥ साभिगन्त्य वशिष्ठन्तमिममर्थम-  
 चोदयत् । यदुक्ता सरितां श्रेष्ठा विश्वामित्रेण धीमता ॥ २१ ॥  
 उभयोः शपयोर्भीता वेपमाना पुनः पुनः । चिन्तयित्वा महा-  
 शपमृषिवित्रासिता भृशम् ॥ २२ ॥ तां कृशाञ्च विवर्णाञ्च दृष्ट्वा  
 चिन्तासमन्विताम् । उवाच राजन् धर्मात्मा वशिष्ठो द्विपदा-  
 म्बरः ॥ २३ ॥

वशिष्ठ उवाच । पाञ्चात्मानं सरिच्छ्रेष्ठे वह मां शीघ्रगा-  
 मिनी । विश्वामित्रः शपेद्धि त्वां मा कृथास्त्वं विचारणाम् ॥ २४ ॥  
 तस्य तद्वचनं श्रुत्वा कृपाशीलस्य सा सरित् । चिन्तयामास  
 कौरव्य किं कृत्वा सुकृतं भवेत् ॥ २५ ॥ तस्याश्चिन्ता समुत्पन्ना  
 वशिष्ठो मथ्यतीव हि । कृतवान् हि दयां नित्यं तस्य कार्यं हितं  
 मया ॥ २६ ॥ अथ कूले स्वके राजन् जपन्तमृषिसत्तमं । जहानं  
 कौशिकं प्रेक्ष्य सरस्वत्यभ्यचिन्तयत् ॥ २७ ॥ इदमन्तरमित्येव

ततः सा सरिताम्बरा । कुलापहारमकरोत् स्वेन वेगेन सा  
 सरित् ॥ २८ ॥ तेन कूलापहारेण मैत्रावरुणिरौह्यत । उच्च-  
 मानः स तुष्टाव तदा राजन् सरस्वतीम् ॥ २९ ॥ पितामहस्य  
 सरसः प्रवृत्तासि सरस्वती । व्यापञ्चेदं जगत् सर्वं तत्रैवाश्वोभिरु-  
 त्तमैः ॥ ३० ॥ त्वमेवाकाशगा देवी मेघेषुत्सृजसे पयः । सर्वा-  
 श्वापस्त्वमेवेति त्वत्तो वयमधीमहि ॥ ३१ ॥ पुष्टिर्युतिस्तथा  
 कीर्त्तिः सिद्धिर्बुद्धिरुमा तथा । त्वमेव वाणी स्वाहा त्वं तवायत्त-  
 मिदं जगत् । त्वमेव सर्वभूतेषु वससीह चतुर्विधा ॥ ३२ ॥ एवं  
 सरस्वती राजंस्तूयमाना महर्षिणा । वेगेनोवाह तं विप्रं  
 विश्वामित्रायमं प्रति । न्यवेदयत चाभीक्ष्णं विश्वामित्राय तं  
 मुनिम् ॥ ३३ ॥ तथानीतं सरस्वत्या दृष्ट्वा कोपसमन्वितः । अथा-  
 न्वेषत्प्रहरणं वशिष्ठान्तकरं तदा ॥ ३४ ॥ तन्तु क्रुद्धमभिप्रेक्ष्य  
 ब्रह्मवध्याभयान्नदी । अपोवाह वशिष्ठं तं प्राचीं दिशमतन्त्रिता ।  
 उभयोः कुर्वती वाक्यं बञ्चयित्वा तु गाधिजम् ॥ ३५ ॥ ततोऽप-  
 वाहितं दृष्ट्वा वशिष्ठमृषिसत्तमम् । अब्रवीत्स्वथ संक्रुद्धो विश्वा-  
 मित्रो ह्यमर्षणः ॥ ३६ ॥ यस्मात्त्वां त्वं सरिच्छेष्टे वञ्चयित्वा पुन-  
 र्गता । शोणितं वह कल्याणि रक्षोग्रामसु सम्मतम् ॥ ३७ ॥ ततः  
 सरस्वती शप्ता विश्वामित्रेण धीमता । अवहच्छोणितोन्मिथं  
 तोयं संवत्सरं तदा ॥ ३८ ॥ अथर्षयश्च देवाश्च गन्धर्वाप्सरस-  
 स्तथा । सरस्वतीं तथा दृष्ट्वा वभूवुर्भृशदुःखिताः ॥ ३९ ॥ एवं  
 वशिष्ठापवाहो लोके ख्यातो जनाधिप । आगच्छच्च पुनर्मार्गं  
 स्वमेव सरितां वरा ॥ ४० ॥

इति श्रुत्यपर्वणि गदायुद्धपर्वणि वलदेवतीर्थयात्रायां सारस्वती-

पाख्याने द्विचत्वारिंशोऽध्यायः ॥ ४२ ॥

वैशम्पायन उवाच । सा यप्ता तेन क्रुद्धेन विप्रवामित्रेण  
 धीमता । तस्मिंस्तीर्थवरे शुभ्रे शोणितं समुपावहत् ॥ १ ॥  
 अथाजग्मुस्ततो राजन्नाक्षसास्तत्र भारत । तत्र ते शोणितं सर्वं  
 पिवन्तः सुखमासते ॥ २ ॥ तप्ताश्च सुभृशं तेन सुखिता विगत-  
 स्वराः । मृत्यन्तश्च हसन्तश्च यथा स्वर्गजितस्तथा ॥ ३ ॥ कस्य-  
 चित्त्वथ कालस्य ऋषयः सुतपोधनाः । तीर्थयात्रां समाजग्मुः  
 सरस्वत्यां महीपते ॥ ४ ॥ तेषु सर्वेषु तीर्थेषु त्वाप्नुत्य मुनिपुङ्गवाः ।  
 प्राप्य प्रीतिं पराञ्चापि तपोलुब्धा विशारदाः ॥ ५ ॥ प्रययुर्हि  
 ततो राजन् वेन तीर्थमसृग्बहम् । अथागम्य महाभागास्ततीर्थं  
 दारुणं तदा ॥ ६ ॥ दृष्ट्वा तीर्थं सरस्वत्याः शोणितेन परिप्लुतम् ।  
 पीयमानञ्च रक्षोभिर्वह्निभिर्नृपसत्तम ॥ ७ ॥ तान् दृष्ट्वा राक्षसान्  
 राजन् मुनयः संसितव्रताः । परिव्राणे सरस्वत्याः परं यत्नं प्रच-  
 क्रिरे ॥ ८ ॥ ते तु सर्वे महाभागाः समागम्य महाव्रताः । आह्वय  
 सरितां श्रेष्ठामिदं वचनमब्रुवन् ॥ ९ ॥ कारणं ब्रूहि कल्याणि  
 किमर्थं ते ऋदो ह्ययम् । एवमाकुलतां यातः शुक्ला ध्यासामहे  
 वयम् ॥ १० ॥ ततः सा सर्वमाचष्ट यथावृत्तं प्रवेपती । दुःखिता-  
 मथ तां दृष्ट्वा ज्वुस्ते वै तपोधनाः ॥ ११ ॥ कारणं श्रुतमस्त्राभिः  
 शापश्चैव श्रुतोऽनघे । करिष्यामी वयं यत्नं सर्वं एव तपोधनाः  
 ॥ १२ ॥ एवमुक्त्वा सरिच्छ्रेष्ठाम्बुचुस्तेऽथ परस्परम् । विमोचया-  
 महे सर्वे शापादितां सरस्वतीम् ॥ १३ ॥ ते सर्वे ब्राह्मणा राजं-  
 स्तपोभिर्मियमैस्तथा । उपवासैश्च विविधैर्यमैः कष्टव्रतैस्तथा  
 ॥ १४ ॥ आराध्य पशुभक्तारं महादेवं जगत्पतिम् । अमोचयन्त  
 तां देवीं सरिच्छ्रेष्ठां सरस्वतीम् ॥ १५ ॥ तेषान्तु सा प्रभावेन  
 प्रकृतिस्था सरस्वती । प्रसन्नसलिला जज्ञे यथापूर्वं तथैव ह ।  
 विमुक्ता च सरिच्छ्रेष्ठा विवभी सा यथा पुरा ॥ १६ ॥ दृष्ट्वा तीर्थं  
 सरस्वत्या मुनिभिस्तैस्तथाकृतम् । तानेष शरणं जग्मु राक्षसाः



क्षुधितास्तदा ॥ १७ ॥ ब्रह्माञ्जलिं ततो राजब्राह्मणाः क्षुधया-  
 र्हिताः । जचुस्तान् वै मुनीन् सर्वान् कृपायुक्तान् पुनः पुनः ॥ १८ ॥  
 वयं हि क्षुधिताश्चैव धर्माद्धीनाश्च शश्वतात् । न च नः काम-  
 कारोऽयं यद्वयं पापकारिणः ॥ १९ ॥ युष्माकञ्चाप्रसादेन दुष्कृ-  
 तेन च कर्मणा । यत् पापं वर्द्धतेऽस्माकं यतः स्तो ब्रह्मराक्षसाः  
 ॥ २० ॥ योषिताञ्चैव पापेन योनिदीपकृतेन च । एवं हि  
 वैश्यशूद्राणां क्षत्रियाणां तथैव च । ये ब्राह्मणान् प्रदिषन्ति ते  
 भवन्तीह राक्षसाः ॥ २१ ॥ आचार्यमृत्विजञ्चैव गुरुं वृद्धजनं  
 तथा । प्राणिनो येऽवमन्यन्ते ते भवन्तीह राक्षसाः ॥ २२ ॥ तत्  
 कुरुध्वमिहास्माकं तारणं द्विजसत्तमाः । शक्ता भवन्तः सर्वेषां  
 लोकानामपि तारणे ॥ २३ ॥ तेषान्तु मुनयः श्रुत्वा तुष्टुवुस्तां  
 महानदीम् । मोक्षार्थं रक्षसां तेषामूचुः प्रयतमानसाः ॥ २४ ॥  
 क्षुतं कीटावपन्नञ्च यच्चोच्छिष्टान्वितं भवेत् । सकेशमवधूतञ्च  
 रुदितोपहतञ्च यत् । एभिः संसृष्टमखञ्च भागोऽसौ रक्षसामिह  
 ॥ २५ ॥ तस्माज्ज्ञात्वा सदा विद्वानेतान् यत्रादिवर्जयेत् ।  
 राक्षसान्नमसौ भुङ्क्ते यो भुङ्क्ते च्छन्नमीदृशम् ॥ २६ ॥ शोधयित्वा  
 ततस्तीर्थमृषयस्ते तपोधनाः । मोक्षार्थं राक्षसानाञ्च नदीं तां  
 प्रत्यचोदयन् ॥ २७ ॥ महर्षीणां मतं ज्ञात्वा ततः सा सरितां  
 वरा । अरुणामानयामास स्वां तनुं पुरुषर्षभ ॥ २८ ॥ तस्यां  
 ते राक्षसाः स्नात्वा तनूस्त्वक्त्वा दिवं गताः । अरुणायां महाराज  
 ब्रह्मवध्यापहा हि सा ॥ २९ ॥ एतमर्थं मभिज्ञाय देवराजः शत-  
 क्रतुः । तस्मिंस्तीर्थं वरे स्नात्वा विमुक्तः पापना किल ॥ ३० ॥

जनमेजय उवाच । किमर्थं भगवान् शक्रो ब्रह्मवध्यामवाप्त-  
 वान् । कथमस्मिंश्च तीर्थं वै आप्नुत्याकल्मषोऽभवत् ॥ ३१ ॥

वैशम्पायन उवाच । शृणुष्वैतदुपाख्यानं अथावृत्तं जनेश्वर ।  
 यथा विभेद् समयं नमुचेर्वासवः पुरा ॥ ३२ ॥ नमुचिर्वासवाद्धीतः

सूर्यरश्मिं समाविशत् । तेनेन्द्रः सख्यमकरोत् समयञ्चेद्मब्रवीत्  
 ॥ ३३ ॥ न चार्द्रिण न शुष्केण न रात्रौ नापि चाहनि । वधि-  
 ध्याम्यसुरश्रेष्ठ सखे सत्येन ते शपे ॥ ३४ ॥ एवं स समयं कृत्वा  
 दृष्ट्वा नीहारभीश्वरः । विच्छेदास्य शिरो राजन्नपां फेणेन  
 वासवः ॥ ३५ ॥ तच्छिरो नमुचेष्किन्नं पृष्ठतः शक्रमन्वयात् ।  
 भो मित्रहन् पापेति ब्रुवाणं शक्रमन्तिकात् ॥ ३६ ॥ एवं स शिरसा  
 तेन चोद्यमानः पुनः पुनः । पितामहाय सन्तप्त एतमर्थं न्यवेदयत्  
 ॥ ३७ ॥ तमब्रवील्लोकगुरुररुणायां यथाविधि । इष्टोपसृष्ट  
 देवेन्द्र तीर्थं पापभयापहे ॥ ३८ ॥ एषा पुण्यजला शक्र कृता  
 सुनिभिरेव च । निगूढमस्यागमनमिहासीत् पूर्वमेव तु ॥ ३९ ॥  
 ततोऽभ्येत्यारुणां देवीं प्लावयामास वारिणा । सरस्वत्यारुणायाश्च  
 पुण्योऽयं सङ्गमो महान् ॥ ४० ॥ इह तं यज देवेन्द्र दद दाना-  
 न्यनेकशः । अत्राप्लुत्य सुघोराख्यं पातकाहिप्रमोच्यसे ॥ ४१ ॥  
 इत्युक्तः स सरस्वत्याः कुञ्जे वै जनमेजय । ब्रह्मणो वचना-  
 च्छक्रो यजदुयज्ञैरनेकशः ॥ ४२ ॥ दत्त्वा दानान्यनेकानि स्नात्वा  
 तीर्थं शतक्रतुः । दृष्ट्वा यथाबदलमिदरुणायामुपासृष्ट ॥ ४३ ॥  
 स मुक्तः पापना तेन ब्रह्मवध्याकृतेन च । जगाम संहृष्टमना-  
 स्त्रिदिवं त्रिदिवेश्वरः ॥ ४४ ॥ शिरस्तच्चापि नमुचेस्तत्रैवाप्लुत्य  
 भारत । लीकान् कामदुधान् प्राप्तमक्षयात्राजसत्तम ॥ ४५ ॥

वैशम्पायन उवाच । तत्राप्युपसृष्ट्य बली महात्मा दत्त्वा च  
 दानानि पृथग्विधानि । अवाप्य धर्मं परमार्थ्यकर्मा जगाम  
 सोमस्य महत् सुतीर्थम् ॥ ४६ ॥ यत्रायजद्राजसूयेन सोमः साक्षात्  
 पुरा विधिवत् पार्थिवेन्द्र । अत्रिधीमान् विप्रमुखो बभूव होता  
 यस्मिन् क्रतुमुखे महात्मा ॥ ४७ ॥ यस्यान्तेऽभूत् सुमहादान-  
 वानां दैतेयानां राक्षसानाञ्च देवैः । यस्मिन् युद्धं तारकाख्यं  
 सुतीर्थं यत्र स्कन्दस्तारकं वै जघान ॥ ४८ ॥ सैनापत्यं लक्ष-

ज्ञानं देवतानां महासिनो यत्र दैत्यान्तकर्त्ता । साक्षाच्चापि न्यवसत्  
कार्तिकेयः सदा कुमारो यत्र स प्लक्षराज ॥ ४९ ॥

इति श्रुत्यपर्वणि गदाशुद्धपर्वणि वलदेवतीर्थयात्रायां  
त्रिचत्वारिंशत्तमोऽध्यायः ॥ ४३ ॥

जनमेजय उवाच । सरस्वत्याः प्रभावोऽयमुक्तस्त हिजसत्तम ।  
कुमारस्याभिषेकन्तु ब्रह्मन् व्याख्यातुमर्हसि ॥ १ ॥ यस्मिन् काले  
च देशे च यथा च वदतां वर । यैश्चाभिषिक्तो भगवात् विधिना  
येन च प्रभुः ॥ २ ॥ स्कन्दो यथा च दैत्यानामकरोत् कदमं महत् ।  
तथा मे सर्वमाचक्षु परं कौतूहलं हि मे ॥ ३ ॥

वैशम्पायन उवाच । कुरुवंशस्य सदृशं कौतूहलमिदं तव ।  
हर्षमुत्पादयत्येव वचो मे जनमेजय ॥ ४ ॥ हन्त ते कथयि-  
ष्यामि शृण्वानस्य जनाधिप । अभिषेकं कुमारस्य प्रभावञ्च महा-  
त्मनः ॥ ५ ॥ तेजो माहेश्वरं स्कन्नमस्मौ प्रपतितं पुरा । तत्  
सर्वमक्षो भगवान्नाशकद्गुमक्षयम् ॥ ६ ॥ तेनासीदतितेजस्वी  
दीप्तिमान् हव्यवाहनः । न चैव धारयामास गर्भं तेजोमयं तदा  
॥ ७ ॥ स गङ्गामभिसङ्गम्य नियोगाद्ब्रह्मणः प्रभुः । गर्भमाहित-  
वान् दिव्यं भास्करोपमतेजसम् ॥ ८ ॥ अथ गङ्गापि तं गभमस-  
हन्ती विधारणे । उत्ससर्ज गिरौ रम्ये हिमवत्यमराञ्चिते ॥ ९ ॥  
स तत्र वल्लभे लोकानावृत्य ज्वलनात्मजः । दृष्टशुज्वलनाकारं तं  
गर्भमथ कृत्तिकाः ॥ १० ॥ अरस्तम्बे महात्मानमनलात्मजमी-  
श्वरम् । ममायमिति ताः सर्वाः पुत्रार्थिन्योऽभिचक्रमुः ॥ ११ ॥  
तासां विदित्वा भावं तं मातृणां भगवान् प्रभुः । प्रस्तुतानां पय-  
षड्भिर्वदनैरपिवत्तदा ॥ १२ ॥ तं प्रभावं समालक्ष्य तस्य बालस्य  
कृत्तिकाः । परं विस्मयमापन्ना दिव्यो दिव्यवपुर्देवराः ॥ १३ ॥

यत्तोत्सृष्टः स भगवान् गङ्गायां गिरिमूर्धनि । स शैलः काञ्चनः  
 सर्वः संवभौ कुरुनन्दन ॥ १४ ॥ वर्द्धता चैव गर्भेण पृथिवी तेन  
 रञ्जिता । अतश्च सर्वं संवृत्ता गिरयः काञ्चनाकराः ॥ १५ ॥ कुमारः  
 सुमहावीर्यः कार्तिकेय इति स्मृतः । गाङ्गेयः पूर्वमभवन्महा-  
 योगवलान्वितः ॥ १६ ॥ शमेन तपसा चैव वीर्येण च समन्वितः ।  
 ववृधेऽतीव राजेन्द्र चन्द्रवत् प्रियदर्शनः ॥ १७ ॥ स तस्मिन् काञ्चने  
 दिव्ये शरस्तम्बे श्रिया वृतः । स्तूयमानः सदा शीते गन्धर्वैर्मुनि-  
 भिस्तथा ॥ १८ ॥ तथैनमन्वृत्यन्त देवकन्याः सहस्रशः । दिव्य-  
 वादिवृत्यक्षाः स्तुवस्त्यश्चारुदर्शनाः ॥ १९ ॥ अन्वास्ते च नदी  
 देवं गङ्गा वै सरिताम्बरा । दधार पृथिवी चैनं विभ्रती रूप-  
 मुत्तमम् ॥ २० ॥ जातकर्मादिकास्तत्र क्रियाशक्रे बृहस्पतिः ।  
 वेदश्चैनञ्चतुर्मात्तिरूपतस्थे कृताञ्जलिः ॥ २१ ॥ धनुर्वेदश्चतुष्पादः  
 शस्त्रग्रामः ससंग्रहः । तत्रैनं समुपातिष्ठत् साक्षाद्वाणौ च केवला  
 ॥ २२ ॥ स दर्शनं महावीर्यो देवदेवमुमापतिम् । शैलपुत्रा  
 सहासीनं भूतसंघशतैर्द्वतम् ॥ २३ ॥ निकाया भूतसंघानां परमा-  
 ङ्गुतदर्शनाः । विकृता विकृताकारा विकृताभरणध्वजाः ॥ २४ ॥  
 व्याघ्रसिंहर्क्षवदना विडालमकराननाः । वृषदंशमुखाश्चान्ये गजो-  
 ष्टवदनास्तथा उलूकवदनाः केचित् गृध्रगोमायुदर्शना ॥ २५ ॥  
 क्रौञ्चपारावतनिभैर्वदनैराङ्गवेरपि । श्वाविच्छलकगोधानामजै-  
 उकगवान्तथा । सदृशानि वपुंष्यन्ये तत्र तत्र व्यधारयन् ॥ २६ ॥  
 केचिच्छैलाम्बुदप्रस्थाश्चक्रोद्यतगदायुधाः । केचिदञ्जनपुञ्जाभाः  
 केचिच्छेताचलप्रभाः । सप्त मातृगणाश्चैव समाजग्मुर्विशाम्यते  
 ॥ २७ ॥ साध्या विश्वेऽथ मरुतो वसवः पितरस्तथा । रुद्रादित्या-  
 स्तथा सिद्धा भुजगा दानवा खगाः ॥ २८ ॥ ब्रह्मा स्वयम्भूर्भगवान्  
 सपुत्रः सह विष्णुना । शक्रस्तथाभ्ययाद्गुं कुमारवरमच्युतम्  
 ॥ २९ ॥ नारदप्रमुखाश्चापि देवगन्धर्वसत्तमाः । दिवर्षयश्च

सिद्धाश्च बृहस्पतिपुरोगमाः ॥ ३० ॥ पितरो जगतः श्रेष्ठा देवा-  
 नामपि देवताः । तेषुपि तत्र समाजग्मुर्यामा धामाश्च सर्वशः  
 ॥ ३१ ॥ स तु बालोऽपि वलवान् महायोगबलान्वितः । अभ्या-  
 जगाम देवेशं शूलहस्तं पिनाकिनम् ॥ ३२ ॥ तमाब्रजन्तमालक्ष्य  
 शिवस्यासीन्ननोगतम् । युगपच्छैलपुत्राश्च गङ्गाया पावकस्य  
 च ॥ ३३ ॥ कं नु पूर्वमयं बालो गौरवाद्भ्युपैष्यति । अपि  
 मामिति सर्वेषां तेषामासीन्ननोगतम् ॥ ३४ ॥ तेषामेतद्भिप्रायं  
 चतुर्षामुपलक्ष्य सः । युगपद्योगमास्थाय ससर्ज विविधास्तनुः  
 ॥ ३५ ॥ ततोऽभवच्चतुर्मूर्तिः क्षणेन भगवान् प्रभुः । तस्य शाखो  
 विशाखश्च नैगमेयश्च पृष्ठतः ॥ ३६ ॥ एवं स कृत्वा ह्यात्मानं चतुर्धा  
 भगवान् प्रभुः । यतो रुद्रस्ततः स्कन्दो जगामाद्भुतदर्शनः ॥ ३७ ॥  
 विशाखस्तु ययौ येन देवी गिरिवरात्मजा । शाखो ययौ च  
 भगवान् वायुर्मात्तर्विभावसुम् । नैगमेयोऽगमद्गङ्गां कुमारः पावक-  
 प्रभः ॥ ३८ ॥ सर्वे भास्वरदेहास्ते चत्वारः समस्तपिणः । तान्  
 समभ्ययुरथग्रास्तद्भुतमिवाभवत् ॥ ३९ ॥ हाहाकारो महा-  
 नासीद्देवदानवरक्षसाम् । तद्दृष्ट्वा महदाश्चर्यमद्भुतं लोमहर्षणम्  
 ॥ ४० ॥ ततो रुद्रश्च देवी च पावकश्च पितामहम् । गङ्गाया  
 सहिताः सर्वे प्रणिपेतुर्जगत्पतिम् ॥ ४१ ॥ प्रणिपत्य ततस्ते तु  
 विधिवद्राजपुङ्गव । इदमूर्ध्वो राजन् कार्तिकेयप्रियेप्सया ॥ ४२ ॥  
 अस्य बालस्य भगवन्नाधिपत्यं यथेप्सितम् । अस्मत् प्रियार्थं  
 देवेशं सदृशं दातुमर्हसि ॥ ४३ ॥ ततः स भगवान् धीमान् सर्व-  
 लोकपितामहः । मनसा चिन्तयामास किमयं लभतामिति ॥ ४४ ॥  
 ऐश्वर्याणि हि सर्वाणि देवगन्धर्वरक्षसाम् । भूतयक्षविहङ्गानां  
 पन्नगानाञ्च सर्वशः ॥ ४५ ॥ पूर्वमेवादिदिशासौ निकायेषु महा-  
 त्मनाम् । समर्थञ्च तमैश्वर्यं महामतिरमन्यत ॥ ४६ ॥ ततो  
 मुहूर्त्तं स ध्यात्वा देवानां श्रेयसि स्थितः । सैनापत्यं ददौ तस्मै

सर्वभूतेषु भारत ॥ ४७ ॥ सर्वदेवनिकायानां ये राजानः परि-  
 श्रुताः । तान् सर्वान् व्यादिदेशास्मै सर्वभूतपितामहः ॥ ४८ ॥  
 ततः कुमारमादाय देवा ब्रह्मपुरोगमाः । अभिषेकार्थमाजस्रुः  
 शैलेन्द्रं सहितास्ततः ॥ ४९ ॥ पुण्ड्र्यां हेमवतीं देवीं सरिच्छेष्टां  
 सरस्वतीम् । समन्तपञ्चके वा वै त्रिषु लोकेषु विश्रुता ॥ ५० ॥  
 तत्र तीरे सरस्वत्याः पुण्ड्रे सर्वगुणान्विते । निषिद्धुर्देवगन्धर्वाः  
 सर्वे सम्पूर्णमानसाः ॥ ५१ ॥

इति शलग्रपर्वणि गदायुद्धपर्वणि युधिष्ठिरदुर्योधनसंवादे  
 द्वात्रिंशोऽध्यायः ॥ ३२ ॥

वैशम्पायन उवाच । ततोऽभिषेकसम्भारान् सर्वान् संभृत्य  
 आस्रतः । बृहस्पतिः समिद्धेऽग्नौ जुहावाग्निं यथाविधि ॥ १ ॥  
 ततो हिमवता दत्ते मणिप्रवरशोभिते । दिव्यरत्नाचिते पुण्ड्रे  
 निषस्यं परमासने ॥ २ ॥ सर्वमङ्गलसम्भारैर्विधिमन्त्रपुरस्कृतम् ।  
 आभिषेचनिकं द्रव्यं गृहीत्वा देवतागणाः ॥ ३ ॥ इन्द्रविष्णु महा-  
 वीर्यौ सूर्याचन्द्रमसौ तथा । धाता चैव विधाता च तथा चैवा-  
 निलानिलौ ॥ ४ ॥ पूषा भर्गुनार्थ्यम्ना च अंशेन च विवस्वता ।  
 रुद्रश्च सहितो धीमान् मित्रेण वरुणेन च ॥ ५ ॥ रुद्रैर्वसुभि-  
 रादित्यैरश्विभ्याञ्च वृतः प्रभुः । विष्वैर्देवैर्मरुद्भिश्च साध्यैश्च  
 पितृभिः सह ॥ ६ ॥ गन्धर्वैरप्सरोभिश्च यक्षराक्षसपन्नगैः ।  
 देवर्षिभिरसङ्केतयैस्तथा ब्रह्मर्षिभिरैः ॥ ७ ॥ वैखानसैर्वालि-  
 खिल्यैर्वायुाहारैर्मरौचिपैः । भृगुभिश्चाङ्गिरोभिश्च यतिभिश्च महा-  
 त्सभिः ॥ ८ ॥ सर्वैर्विद्याधरैः पुण्ड्रेयोर्गन्धिदैस्तथा वृतः । पिता-  
 महः पुलस्त्यश्च पुलहश्च महातपाः ॥ ९ ॥ अङ्गिराः कश्यपोऽत्रिश्च  
 नरोचिर्भृगुरेव च । क्रतुर्हरः प्रचेताश्च मनुर्देवस्तथैव च ॥ १० ॥

ऋतवश्च ग्रहाश्चैव ज्योतींषि च विशाम्यते । मूर्त्तिमत्यश्च सरितो  
 वेदाश्चैव सनातनाः ॥ ११ ॥ समुद्राश्च ऋदाश्चैव तीर्थानि विवि-  
 धानि च । पृथिवी द्यौर्द्द्विषश्चैव पादपाश्च जनाधिप ॥ १२ ॥  
 अदितिर्देवमाता च ऋः श्रीः स्वाहा सरस्वती । उमा शची  
 सिनीवाली तथा चानुमतिः कुङ्कः ॥ १३ ॥ राका च भूषणा चैव  
 पद्मश्चान्या दिवोकसाम् । हिमवांश्चैव विन्ध्याश्च मेरुश्चानेकशृङ्ग-  
 वान् ॥ १४ ॥ ऐरावतः सानुचरः कलाः काष्ठास्तथैव च । मासार्द्ध-  
 मासा ऋतवस्तथा रात्रग्रहनौ नृप ॥ १५ ॥ उच्चैःश्रवा हयश्रेष्ठो  
 नागराजश्च वासुकिः । अरुणो गरुडश्चैव वृक्षाश्चौषधिभिः सह  
 ॥ १६ ॥ धर्मश्च भगवान् देवः समाजग्मुर्हि सङ्गताः । कालो  
 यमश्च मृत्यश्च यमस्यानुचराश्च ये ॥ १७ ॥ बह्वललाच्च नोक्ता ये  
 विविधा देवतागणाः । ते कुमारभिषिकार्थं समाजग्मुस्ततस्ततः  
 ॥ १८ ॥ जगद्भस्ते तदा राजन् सर्व एव दिवोकसः । आभि-  
 षेचनिकं भाण्डं मण्डलानि च सर्वशः ॥ १९ ॥ दिव्यसम्भारसंयुक्तैः  
 कलसैः काञ्चनेर्नृप । सरस्वतीभिः पुण्याभिर्दिव्यतोयाभिरेव च  
 ॥ २० ॥ अभ्यषिञ्चन् कुमारं वै संप्रहृष्टा दिवोकसः । सेनापतिं  
 महात्मानमसुराणां भयङ्करम् ॥ २१ ॥ पुरा यथा महाराज  
 वरुणं वै जलेश्वम् । तथाभ्यषिञ्चद्भगवान् ब्रह्मा लोकपितामहः ।  
 कश्यपश्च महातेजा ये चान्ये नानुकीर्त्तिताः ॥ २२ ॥ तस्मै ब्रह्मा  
 ददौ प्रीतो बलिनो वातरंहसः । कामवीर्यधरान् सिद्धान् महा-  
 पारिषदान् प्रभुः ॥ २३ ॥ नन्दिसेनं लोहिताक्षं घण्टाकर्णञ्च  
 सम्मतम् । चतुर्थमस्यानुचरं ख्यातं कुमुदमालिनम् ॥ २४ ॥ ततः  
 स्थाणुर्महाविगं महापारिषदं प्रभुः । मायाशतधरं कामं काम-  
 वीर्यबलान्वितम् । ददौ स्कन्दाय राजेन्द्र सुरारिविनिवर्हणम्  
 ॥ २५ ॥ स हि देवासुरे युद्धे दैत्यानां भीमकर्मणाम् । जघान  
 दोर्भ्यां संक्रुद्धः प्रयुतानि चतुर्दश ॥ २६ ॥ तथा देवा हृदुस्तस्यै

सेनां नैऋतसङ्कुलाम् । दिवश्चतुश्चयकरीमजय्यां विष्णुरूपिणीम्  
 ॥ २७ ॥ जयशब्दं तथा चक्रुर्द्देवाः सर्वे सवासवाः । गन्धर्वयज्ञ-  
 रक्षांसि मुनयः पितरस्तथा ॥ २८ ॥ ततः प्रादादनुचरौ यमः  
 कालोपमावुभौ । उन्मायञ्च प्रमायञ्च महावीर्यौ महाद्युतौ ॥ २९ ॥  
 सुभ्राजो भास्वरश्चैव यौ तौ सूर्यानुयायिनौ । तौ सूर्यः कार्त्तिके-  
 केयाय ददौ प्रीतः प्रतापवान् ॥ ३० ॥ कैलासशृङ्गसङ्काशौ  
 श्वेतमाख्यानुलेपनौ । सोमोऽप्यनुचरौ प्रादान्मणिं सुमणिमेव च  
 ॥ ३१ ॥ ज्वालाजिह्वं तथा ज्योतिरात्मजाय ह्युताशनः । ददा-  
 वनुचरौ शूरो परसैन्यप्रमाथिनौ ॥ ३२ ॥ परिषञ्च वटञ्चैव भीमञ्च  
 सुमहाबलम् । दहति दहनञ्चैव प्रचण्डौ वीर्यसम्मतौ । अंशोऽ-  
 प्यनुचरान् पञ्च ददौ स्कन्दाय धीमते ॥ ३३ ॥ उत्क्रोशं पञ्चक-  
 ञ्चैव वज्रदण्डधरावुभौ । ददावनलपुत्राय वासवः परवीरहा ।  
 तौ हि शत्रुन्महेन्द्रस्य जघ्नतुः समरे बहून् ॥ ३४ ॥ चक्रञ्च तिक्रम-  
 ञ्चैव संक्रमञ्च महाबलम् । स्कन्दाय त्रीननुचरान् ददौ विष्णु-  
 र्महायथा ॥ ३५ ॥ बर्द्धनं नन्दनञ्चैव सर्वविद्याविधारदौ । स्कन्दाय  
 ददतुः प्रीतावशि्वनौ भरतर्षभ ॥ ३६ ॥ कुन्दञ्च कुसुमञ्चैव कुसु-  
 दञ्च महायथाः । उम्बराडम्बरौ चैव ददौ धाता महात्मने ॥ ३७ ॥  
 चक्रानुचक्रौ बलिनौ मेघचक्रौ बलोत्कटौ । ददौ त्वष्टा महामायौ  
 स्कन्दायानुचरावुभौ ॥ ३८ ॥ सुव्रतं सत्यसन्धञ्च ददौ मित्रो महा-  
 त्मने । कुमाराय महात्मानौ तपोविद्याधरौ प्रभुः । सुदर्शनौ यौ  
 वरदौ त्रिषु लोकेषु विश्रुतौ ॥ ३९ ॥ सुप्रभञ्च महात्मानं शुभ-  
 कर्माणमेव च । कार्त्तिकेयाय संप्रादाद्विधाता लोकविश्रुतौ ॥ ४० ॥  
 पाण्डित्यकं कालिकञ्च महामायाविनावुभौ । पूषा च पार्षदौ  
 प्रादात् कार्त्तिकेयाय भारत ॥ ४१ ॥ बलञ्चातिवलञ्चैव महाबलौ  
 महाबलौ । प्रददौ कार्त्तिकेयाय वायुर्भरतसत्तम ॥ ४२ ॥ घस-  
 ङ्गातिषमञ्चैव तिमिवल्लौ महाबलौ । प्रददौ कार्त्तिकेयाय वरुणः



सत्यसङ्करः ॥ ४३ ॥ सुवर्चसं महात्मानं तथैवाप्यतिवर्चसम् ।  
हिमवान् प्रददौ राजन् ह्यताशनसुताय वै ॥ ४४ ॥ काञ्चनञ्च  
महात्मानं मेघमालिनमेव च । ददावनुचरौ मेरुरग्निपुत्राय भारत  
॥ ४५ ॥ स्थिरञ्चातिस्थिरञ्चैव मेरुरेवापरौ ददौ । महात्मने-  
ऽग्निपुत्राय महावलपराक्रमौ ॥ ४६ ॥ उच्छ्रितञ्चाग्निशृङ्गञ्च महा-  
पाषाणयोधिनौ । प्रददावग्निपुत्राय विन्ध्यः पारिषदावुभौ ॥ ४७ ॥  
संग्रहं विग्रहञ्चैव समुद्रोऽपि गदाधरौ । प्रददावग्निपुत्राय महा-  
पारिषदावुभौ ॥ ४८ ॥ उन्मादं पुष्पदन्तञ्च शङ्खकर्मं तथैव च ।  
प्रददावग्निपुत्राय पार्वती शुभदर्शना ॥ ४९ ॥ जयं महाजयञ्चैव  
नागौ ज्वलनसूनवे । प्रददौ पुरुषव्याघ्र वासुकिः पन्नगेश्वरः ॥ ५० ॥  
एवं साध्याश्च रुद्राश्च वसवः पितरस्तथा । सागराः सरितश्चैव  
गिरयश्च महाबलाः ॥ ५१ ॥ ददुः सेनागणाध्यक्षान् शूलपट्टिश-  
धारिणः । दिव्यप्रहरणीपेतान्नानाविशविभूषितान् ॥ ५२ ॥ शृणु  
नामानि चाप्येषां येऽन्ये स्कन्दस्य सैनिकाः । विविधायुधसम्पन्ना-  
श्चित्राभरणवर्मिणः ॥ ५३ ॥ शङ्खकर्मो निकुम्भश्च पद्मः कमुद एव  
च । अनन्तो हादशभुजस्तथा कृष्णोपकृष्णकौ ॥ ५४ ॥ घ्राण-  
श्रवाः कपिस्कन्धः काञ्चनाक्षो जलन्धमः । अक्षसन्तर्जनो राजन्  
कुनहीकस्तमोऽभ्रकृत् ॥ ५५ ॥ एकाक्षो हादशाक्षश्च तथैवैकजटः  
प्रभुः । सहस्रबाहुर्विकटो व्याघ्राक्षः क्षितिकम्पनः ॥ ५६ ॥ पुण्य-  
नामा सुनामा च सुवक्त्रः प्रियदर्शनः । परिश्रुतः कोकनदः प्रिय-  
मालग्रानुलेपनः ॥ ५७ ॥ अजोदरो गजाशिराः स्कन्धाक्षः शत-  
लोचनः । ज्वालाजिह्वः करालश्च शितकेशो जटी हरिः ॥ ५८ ॥  
परिश्रुतः कोकनदः कृष्णकेशो जटाधरः । चतुर्दंष्ट्रोऽष्टजिह्वश्च  
मेघनादः पृथुश्रवाः ॥ ५९ ॥ विद्युताक्षो धनुर्वक्त्रो जाठरो मस्ता-  
शनः । उदराक्षो रथाक्षश्च वज्रनाभो वसुप्रभः ॥ ६० ॥ समुद्र-  
वेगो राजेन्द्र शैलकम्पी तथैव च । वृषमेषप्रवाहश्च तथा नन्दोप-

नन्दकौ ॥ ६१ ॥ धम्मः श्वेतः कलिङ्गश्च सिद्धार्थो वरदस्तथा ।  
 प्रियकश्चैव नन्दश्च गोनन्दश्च प्रतापवान् ॥ ६२ ॥ आनन्दश्च प्रमो-  
 दश्च स्वस्तिको ध्रुवकस्तथा । क्षेमवाहः सुवाहश्च सिद्धपत्रश्च भारत  
 ॥ ६३ ॥ मोत्रजः कनकापीडो महापारिषदेष्वरः । गायनो  
 हसनश्चैव वाणः खड्गश्च वीर्यवान् ॥ ६४ ॥ वैताली चातिताली  
 च तथा कथकवातिकौ । हंसजः पक्षदिग्धाङ्गः समुद्रोन्मादनश्च ह  
 ॥ ६५ ॥ रणोत्कटः प्रहासश्च श्वेतसिद्धश्च नन्दकः । कालकण्ठः  
 प्रभासश्च तथा कुम्भाण्डकोऽपरः ॥ ६६ ॥ कालकाक्षः श्वितश्चैव  
 भूतलोन्मथनस्तथा । यज्ञवाहः प्रवाहश्च देवयाजी च सोमपः ॥ ६७ ॥  
 मञ्जालश्च महातेजाः क्रथक्राथी च भारत । तुहरश्च तुहारश्च  
 चित्रदेवश्च वीर्यवान् ॥ ६८ ॥ मधुरः सुप्रसादश्च किरौटी च महा-  
 बलः । वत्सलो मधुवर्षश्च कलसीदर एव च ॥ ६९ ॥ धर्मदो  
 मन्मथकरः शूचीवक्त्रश्च वीर्यवान् । श्वेतवक्त्रः सुवक्त्रश्च चाखवक्त्रश्च  
 पाण्डुरः ॥ ७० ॥ दण्डवाहः सुवाहश्च रजः कोकिलकस्तथा ।  
 अचलः कनकाक्षश्च बालानामपि यः प्रभुः ॥ ७१ ॥ सञ्चारकः  
 कोकनदो गृध्रपत्रश्च जम्बुकः । लोहाजवक्त्रो जवनः कुम्भवक्त्रश्च  
 कुम्भकः ॥ ७२ ॥ मुण्डग्रीवश्च कृष्णौजा हंसवक्त्रश्च चन्द्रभः ।  
 पाणिकूर्चा च शम्बुकः पञ्चवक्त्रश्च शिखकः । चाषवक्त्रश्च जाम्बूकः  
 खरवक्त्रश्च कुञ्चकः ॥ ७३ ॥ योगयुक्ता महात्मानः सततं ब्राह्मण-  
 प्रियाः । प्रैतामहा महात्मानो महापारिषदाश्च ह ॥ ७४ ॥  
 यौवनस्थायश्च वृद्धाश्च बालाश्च जनमेजय । सहस्रशः पारिषदाः  
 कुमारमवतस्थिरे ॥ ७५ ॥ वक्त्रैर्नानाविधैर्ये तु शृणु तान् जनमे-  
 जय । कूर्मकुक्कटवक्त्राश्च दौर्ध्रवक्त्राश्च भारत ॥ ७६ ॥ श्वगो-  
 मायुमुखाश्चैव शशोलूकमुखास्तथा । खरोष्ट्रवदनाश्चान्ये वराह-  
 वदनास्तथा ॥ ७७ ॥ मनुष्यमेकवक्त्राश्च शृगालवदनास्तथा । भीमा  
 मकरवक्त्राश्च शिशुमारमुखास्तथा ॥ ७८ ॥ नाज्जारदंशवक्त्राश्च

दीर्घवक्त्राश्च भारत । नकुलोलूकवक्त्राश्च काकवक्त्रास्तथापरे ॥ ७६ ॥  
 आखुवभ्रुकवक्त्राश्च मयूरवदनास्तथा । मत्स्यमेषाननाश्चान्ये  
 अजाविमहिषानना ॥ ८० ॥ ऋक्षशार्दूलवक्त्राश्च द्वीपिसिंहानना-  
 स्तथा । भीमा गजाननाश्चैव तथा नक्रमुखास्तथा ॥ ८१ ॥ गरुडा-  
 ननाः खड्गिमुखा वृककाकमुखास्तथा । गोखरोष्ट्रमुखाश्चान्ये  
 वृषदंशमुखास्तथा ॥ ८२ ॥ महाजठरपादाङ्गास्तारकाक्षाश्च  
 भारत । पारावतमुखाश्चान्ये तथा वृषमुखाः परे ॥ ८३ ॥ कोकि-  
 लाभाननाश्चान्ये श्येनतित्तिरिकाननाः । कृकलाशमुखाश्चैव विरजो-  
 ऽम्बरधारिणः ॥ ८४ ॥ व्यालवक्त्राः शूलिमुखाश्चण्डवक्त्राः शुभा-  
 ननाः । आशीविषाश्चीरधरा गोनासावदनास्तथा ॥ ८५ ॥ स्थूलो-  
 दराः कृशाङ्गाश्च स्थूलाङ्गाश्च कृशोदराः । ऋष्वग्रीवा महाकर्णा  
 नानाव्यालविभूषिताः ॥ ८६ ॥ गजेन्द्रचर्मवचनास्तथा कृष्णाजिना-  
 म्वराः । स्कन्धेमुखा महाराज तथा ह्युदरतोमुखाः ॥ ८७ ॥  
 पृष्ठेमुखा हनुमुखास्तथा जङ्गामुखा अपि । पार्श्वाननाश्च बहवो  
 नानादेशमुखास्तथा ॥ ८८ ॥ तथा कौटपतङ्गानां सदृशास्या गणो-  
 ष्वराः । नानाव्यालमुखाश्चान्ये बह्वबाह्वशिरोधराः ॥ ८९ ॥  
 नानावृक्षभुजाः केचित् कटीशीर्षास्तथापरे । भुजङ्गाभोगवदना  
 नानागुल्मनिवासिनः ॥ ९० ॥ चौरसंवृतगात्राश्च नानाफलकवाससः ।  
 नानावेशधराश्चान्ये नानामाल्यानुलेपनाः ॥ ९१ ॥ नानावस्त्रधरा-  
 श्चैव चर्मवासस एव च । उष्णीषिणो मुकुटिनः कम्बुग्रीवाः  
 सुवर्चसः ॥ ९२ ॥ किरीटिनः पञ्चशिखास्तथा कठिनमूर्द्धजाः ।  
 त्रिशिखा द्विशिखाश्चैव तथा सप्तशिखाः परे ॥ ९३ ॥ शिखण्डिनो  
 मुकुटिनो मुण्डाश्च जटिलास्तथा । चित्रमालाधराः केचित् केचि-  
 द्रोमाननास्तथा ॥ ९४ ॥ विग्रहैकरसा नित्यमजेयाः सुरसत्तमैः ।  
 दिव्यनानाम्बरधराः सततं विग्रहप्रियाः ॥ ९५ ॥ कृष्णा निमंसा-  
 वक्त्राश्च दीर्घपृष्ठा निरुदरा । स्थूलपृष्ठाः ऋष्वपृष्ठाः प्रलम्बोदर-

मेहनाः ॥ ९६ ॥ महाभुजा ऋखभुजा ऋखगात्राय वामनाः ।  
 कुञ्जाश्च ऋखजङ्घाश्च हस्तिकर्माग्निरोधराः ॥ ९७ ॥ हस्तिनासाः  
 कूर्मनासा वृकनासास्तथापरे । दीर्घौष्ठा दीर्घजङ्घाश्च विकराला  
 क्षधोमुखाः ॥ ९८ ॥ महादंष्ट्रा ऋखदंष्ट्राश्चतुर्दंष्ट्रास्तथापरे ।  
 वारणेन्द्रनिभाश्चान्ये भीमा राजन् सहस्रशः ॥ ९९ ॥ सुविभक्त-  
 शरीराश्च दीप्तिमन्तः खलङ्कृताः । पिङ्गाक्षाः शङ्खुकर्माश्च नक्र-  
 नासाश्च भारत ॥ १०० ॥ पृथुदंष्ट्रा महादंष्ट्रा स्थूलौष्ठा हरि-  
 भूर्धजाः । नानापादौष्ठदंष्ट्राश्च नानाहस्तग्निरोधराः ॥ १०१ ॥  
 नानाचर्मभिराच्छन्ना नानाभाषाश्च भारत । कुशला द्वेषभाषासु  
 जल्पन्तोऽन्योऽन्यमीश्वराः ॥ १०२ ॥ हृष्टाः परिपतन्ति स्र महा-  
 पारिषदास्तथा । दीर्घग्रीवाः दीर्घनखा दीर्घपादग्निरोभुजाः  
 ॥ १०३ ॥ पिङ्गाक्षा नीलकण्ठाश्च लम्बकर्माश्च भारत । वृकोदर-  
 निभाश्चैव केचिद्वनसन्निभाः ॥ १०४ ॥ श्वेताक्षा लोहितग्रीवाः  
 पिङ्गाक्षाश्च तथापरे । कल्पाषा बहवो राजंश्चित्तवर्माश्च भारत  
 ॥ १०५ ॥ चामरापीडकनिभाः श्वेतलोहितराजयः । नानावर्माः  
 सुवर्माश्च मयूरसदृशप्रभाः ॥ १०६ ॥ पुनः प्रहरणान्येषां कीर्त्तन-  
 मानानि मे शृणु । शेषैः कृतः पारिषदैरायुधानां परिग्रहः ॥ १०७ ॥  
 पाशौद्यतकराः केचित् व्यादितास्याः खराननाः । पृष्ठाक्षा नील-  
 कण्ठाश्च तथा परिषवाहवः ॥ १०८ ॥ शतघ्नीचक्रहस्ताश्च तथा  
 मुषलपाणयः । असिमुद्गरहस्ताश्च दण्डहस्ताश्च भारत ॥ १०९ ॥  
 शूलासिहस्ताश्च तथा महाकाया महाबलाः । गदाभुषण्डहस्ताश्च  
 तथा तोमरपाणयः ॥ ११० ॥ आयुधैर्विविधैर्घोरैर्महात्मानो महा-  
 जवाः । महाबला महावेगा महापारिषदास्तथा ॥ १११ ॥  
 अभिसेकं कुमारस्य दृष्ट्वा हृष्टा रणप्रियाः । घण्टाजालपिनडाङ्गा  
 ननृतुस्ते महौजसः ॥ ११२ ॥ एते चान्ये च बहवो महापारिषदा  
 नृप । उपतस्थुर्महात्मानं कार्तिकेयं यमस्विनम् ॥ ११३ ॥ दिव्या-

श्राप्यन्तरीक्षाश्च पार्थिवाश्चानिलोपमाः । व्यादिष्टा दैवतैः शूराः  
स्कन्दस्यानुचराभवन् ॥ ११४ ॥ तादृशानां सहस्राणि प्रयुता-  
न्यवुद्दानि च । अभिषिक्तुं महात्मानं परिवार्योपतस्थिरे ॥ ११५ ॥

इति शल्यपर्वणि गदायुद्धपर्वणि बलदेवतीर्थयात्रायां  
स्कन्दाभिषेके पञ्चचत्वारिंशोऽध्यायः ॥ ४५ ॥

वैशम्पायन उवाच । शृणु मातृगणान्राजन् कुमारानुचरा-  
निमान् । कीर्त्तमानान्मया वीर सपत्नगणसूदनान् ॥ १ ॥ यश-  
स्विनीनां मातृणां शृणु नामानि भारत । याभिव्याप्रास्त्रयो  
लोकाः कलराणीभिश्चराचराः ॥२॥ प्रभावती विशालाक्षी पलिता  
गोनसी तथा । श्रीमती बह्वला चैव तथैव बह्वपुत्रिका ॥ ३ ॥  
अपुत्रिका च गोपाली वृहदम्बालिका तथा । जयावती माल-  
तिका ध्रुवरत्ना भयङ्करौ ॥ ४ ॥ वसुदामा सुदामा च विशोका  
नन्दिनी तथा । एकचूडा महाचूडा चक्रनेमिश्च भारत ॥ ५ ॥  
उत्तेजना जयत्सेना कमलाक्षय शोभना । शत्रुञ्जया तथा चैव  
क्रोधना शलभी खरी ॥ ६ ॥ मागधी शुभवक्त्रा च तीर्थसेनिश्च  
भारत । गीतप्रिया च कलराणी कद्रुरोमामिताशना ॥ ७ ॥ मेघ-  
स्वना भोगवती सुभ्रूश्च कनकावती । अलाताक्षी वीर्यवती वियु-  
ज्जिह्वा च भारत ॥ ८ ॥ पद्मावती सुनक्षत्रा कन्दरा बह्वधीजना ।  
सन्तानिका च कौरव्य कमला च महाबला ॥ ९ ॥ सुदामा बह्व-  
दामा च सुप्रभा च यशस्विनी । नृत्यप्रिया च राजेन्द्र शतोलूखल-  
मेखला ॥ १० ॥ अतघण्टा शतानन्दा भगनन्दा च भाविनी ।  
वपुष्मती चन्द्रशीता भद्रकाली च भारत ॥ ११ ॥ भङ्गारिका  
निष्कुटिका वामा चत्वरवासिनी । सुमङ्गला स्वस्तिमती वृद्धिकामा  
जयप्रिया ॥ १२ ॥ धनदा सुप्रसादा च भवदा च जनेश्वरी ।

एडी भेडी समेडी च वेतालजननी तथा ॥ १३ ॥ कण्डूतिः  
 कालिका चैव देवमित्रा च भारत । तम्बुसी कैतकी चैव चित्र-  
 सेना तथाचला ॥ १४ ॥ कुक्कुटिका शङ्खलिका तथा शकुनिका  
 नृप । कुण्डरिका कोकिलिका कुम्भिकाथ शतोदरी ॥ १५ ॥  
 उत्क्राधिनी जलेला च महावेगाथ कङ्कणा । मनोजवा कण्ठकिनी  
 पनसा पूतना तथा ॥ १६ ॥ खिषयान्तर्धटिर्वासा क्रोशनाथ तडित्-  
 प्रभा । मन्दोदरी तुङ्गण्डी च कोटरा मेघवाहिनी ॥ १७ ॥  
 सुभगा लम्बिनी लम्बा वसुचूडा विकल्पिनी । जङ्घवेणीधरा चैव  
 पिङ्गाक्षी लोहमेखला ॥ १८ ॥ पृथुवक्त्रा मधुलिका मधुकुम्भा  
 तथैव च । यक्षालिका मत्सुनिका जरायुर्ज्ज्वरानना ॥ १९ ॥  
 ख्याता दहदहा चैव तथा धमधमा नृप । खण्डखण्डा च राजेन्द्र  
 पूषणा मणिकुटिका ॥ २० ॥ अमोघा चैव कौरव्य तथा लम्ब-  
 पयोधरा । वेणुवीणाधरा चैव पिङ्गाक्षी लोहमेखला ॥ २१ ॥  
 शशीलूकमुखी कृष्णा खरजङ्घा महाजवा । शिशुमारमुखी श्वेता  
 लोहिताक्षी विभीषणा ॥ २२ ॥ जटालिका कामचरी दीर्घ-  
 जिह्वा बलोत्कटा । कालेहिक्का वामनिका मुकुटा चैव भारत ॥ २३ ॥  
 लोहिताक्षी महाकाया हरिपिण्डा च भूमिप । एकत्वचा सुकुसुमा  
 कृष्णा कर्णी च भारत ॥ २४ ॥ क्षुरकर्णी चतुष्कर्णी कर्णप्रावरणा  
 तथा । चतुष्पथनिकेता च गोकर्णी महिषानना ॥ २५ ॥ खर-  
 कर्णी महाकर्णी भेरीस्वनमहास्वना । शङ्खकुम्भश्रवाश्चैव भगदा  
 च महावला ॥ २६ ॥ गणा च सुगणा चैव तथा भीन्यथ कामदा ।  
 चतुष्पथरता चैव भूतितीर्थान्यगोचरा ॥ २७ ॥ पशुदा विचदा  
 चैव सुखदा च महायथाः । पयोदा गोमहिषदा सुविशाला च  
 भारत ॥ २८ ॥ प्रतिष्ठा सुप्रतिष्ठा च रोचमाना सुरोचना । नौ-  
 कर्णी मुखकर्णी च वधिरा मन्थिनी तथा । एकवक्त्रा मेघरवा  
 जेधमाला विरोचना ॥ २९ ॥ एताश्चान्याश्च बहवो मातरो भूदत्त-

षष्ठं । कार्तिकेयानुयायिन्यो नानारूपाः सहस्रशः ॥ ३१ ॥ दीर्घ-  
 नख्यो दीर्घहन्त्यो दीर्घतुण्डाश्च भारत । सरला मधुराश्चैव यौव-  
 नस्थाः स्वलङ्कृताः ॥ ३१ ॥ माहात्म्येन च संयुक्ताः कामरूपधरा-  
 स्तथा । निर्मांसगात्राः प्रवेताश्च तथा काञ्चनसन्निभाः ॥ ३२ ॥  
 कृष्णा मेघनिभाश्चान्या धूम्राश्च भरतर्षभ । अरुणाभा महाभागा  
 दीर्घकेश्यः सिताम्बराः ॥ ३३ ॥ ऊर्ध्ववेणीधराश्चैव पिङ्गाक्ष्यो  
 लम्बमेखलाः । लम्बोदर्यो लम्बकर्णास्तथा लम्बपयोधराः ॥ ३४ ॥  
 ताम्राक्ष्यस्ताम्रवर्णाश्च हर्यक्ष्यश्च तथापराः । वरदाः कामचारिण्यो  
 नित्यं प्रमुदितास्तथा ॥ ३५ ॥ याम्या रौद्रास्तथा सोम्याः कौवे-  
 र्योऽथ महाबला । वारुण्योऽथ च माहेन्द्रस्तथाग्नेयः परन्तप्र-  
 ॥ ३६ ॥ वायव्यश्चाथ कौमार्यो ब्राह्मणश्च भरतर्षभ । वैष्णव्यश्च  
 तथा सौर्यो वाराहश्च महाबलाः ३७ ॥ रूपेणाप्सरसां तुलया  
 मनोहार्यो मनोरमाः । परपुष्टोपमा वाक्ये तथर्द्धगा धनदोपमाः  
 ॥ ३८ ॥ अक्रवीर्योपमा युद्धे दीप्तगा वक्त्रिसमास्तथा । शत्रूणां  
 विग्रहे नित्यं भयदास्ता भवन्त्युत ॥ ३९ ॥ कामरूपधराश्चैव जवे-  
 वायुसमास्तथा । अचिन्त्यबलवीर्याश्च तथाचिन्त्यपराक्रमाः ॥ ४० ॥  
 वृक्षचक्रवासिन्यश्चतुष्पथनिकेतनाः । गुहाश्मशानवासिन्यः शैल-  
 प्रस्रवणालयाः ॥ ४१ ॥ नानाभरणधारिण्यो नानामाल्याम्बरा-  
 स्तथा । नानाविचित्रवेशाश्च नानाभाषास्तथैव च ॥ ४२ ॥ एते  
 चान्ये च वहवो गणाः शत्रुभयङ्कराः । अनुजग्मुर्महात्मानं त्रिद-  
 शेन्द्रस्य सम्मते ॥ ४३ ॥ ततः शक्त्यस्त्रमददद्भगवान् पाकशासनः ।  
 गुहाय राजशार्दूल विनाशाय सुरहिषाम् ॥ ४४ ॥ महास्वनां  
 महाघण्टां द्योतमानां सितप्रभाम् । तरुणादित्यवर्णाश्च पतांकां  
 भरतर्षभ ॥ ४५ ॥ ददौ पशुपतिस्तस्मै सर्वभूतमहाचमूम् । उग्रां  
 नानाप्रहरणां तपोवीर्यबलान्विताम् ॥ ४६ ॥ अजेयां स्वगुणै-  
 र्युक्तां नाम्ना सेनां धनञ्जयाम् । सुद्रतुल्यबलैर्गुप्तां योधानामयुते-

स्त्रिभिः । न सा विजानाति रणात् कदाचिद्विनिवर्त्तितुम् ॥ ४७ ॥  
 विष्णुर्द्ददौ वैजयन्तीं मालां बलविवर्द्धिनीम् । उमा ददौ विरजसो  
 वाससो सूर्यसन्निभे ॥ ४८ ॥ गङ्गा कमण्डलुं दिव्यममृतोद्भव-  
 मुत्तमम् । ददौ प्रीत्या कुमाराय दण्डञ्चैव बृहस्पतिः ॥ ४९ ॥  
 गरुडो दयितं पुत्रं मयूरं चित्रवर्द्धिणम् ॥ ५० ॥ अरुणस्ताम्र-  
 चूडञ्च प्रददौ चरणायुधम् । नागन्तु वरुणो राजा बलवीर्यसम-  
 न्वितम् ॥ ५१ ॥ कृष्णाजिनं ततो ब्रह्मा ब्रह्मण्याय ददौ प्रभुः ।  
 समरेषु जयञ्चैव प्रददौ लोकभावनः ॥ ५२ ॥ सैनापत्यमनुप्राप्य  
 स्कन्दो देवगणस्य ह । शुशुभे ज्वलितोऽर्च्चिष्मान् द्वितीय इव  
 पावकः ॥ ५३ ॥ ततः पारिषदेष्वैव मातृभिश्च समन्वितः । ययौ  
 दैत्यविनाशाय ह्लादयन् सुरपुङ्गवान् ॥ ५४ ॥ सा सेना नैर्ऋती  
 भीमा सषण्णोच्छ्रितकेतना । समेरीशङ्खमुरजा सायुधा सपता-  
 किनी । शारदी द्यौरिवाभाति ज्योतिर्भिरिव शोभिता ॥ ५५ ॥  
 ततो देवनिकायास्ते नानाभूतगणास्तथा । वादयामासुरव्यग्रा  
 भेरी शङ्खांश्च पुष्कलान् ॥ ५६ ॥ पटहान् कर्म्मरांश्चैव कृकवान्  
 गोविप्राणिकान् । आङ्गम्वरान् गोमुखांश्च डिडिमांश्च महास्वनाम्  
 ॥ ५७ ॥ तुष्टुवुस्ते कुमारन्तु सर्वे देवाः सवासवाः । जगुश्च देव-  
 गन्धर्वा ननृतुश्चाप्सरोगणाः ॥ ५८ ॥ ततः प्रीतो महासेनस्त्रिद-  
 शेभ्यो वरं ददौ । रिपून् हन्तास्मि समरे ये वो बधचिकीर्षवः  
 ॥ ६९ ॥ प्रतिगृह्य वरं देवास्तस्माद्विवुधसत्तमात् । प्रीतात्मानो  
 महात्मानो मेनिरे निहतान् रिपून् ॥ ६० ॥ सर्वेषां भूतसङ्घानां  
 हर्षान्नादः समुत्थितः । अपूरयत लोकांस्त्रीन् वरे दत्ते महात्मना  
 ॥ ६१ ॥ स निर्वयौ महासेनो महत्या सेनया वृतः । बधाय  
 युधि दैत्यानां रक्षार्थञ्च द्विवीकसाम् ॥ ६२ ॥ व्यवसायो जयो  
 धर्मः सिद्धिर्लक्ष्मीर्धृतिः स्मृतिः । महासेनस्य सैन्यानामग्रे जग्मु-  
 र्नराधिप ॥ ६३ ॥ स तथा भीमया देवः शूलमुद्गरहस्तया ।



ज्वलितालातधारिण्या चित्राभरणवर्मया ॥ ६४ ॥ गदामुषल  
नाराचशक्तितोमरहस्तया । दृप्तसिंहनिनादिन्या विनय प्रययौ  
गुहः ॥ ६५ ॥ तं दृष्ट्वा सर्वदैतेया राक्षसा दानवास्तथा । व्यद्र-  
वन्त दिशः सर्वा भयोहिनाः समन्ततः ॥ ६६ ॥ अभ्यद्रवन्त देवा-  
स्तान् विविधायुधपाणयः । दृष्ट्वा च स ततः क्रुद्धः स्कन्दस्तेजो-  
बलान्वितः ॥ ६७ ॥ शक्त्यस्त्रं भगवान् भीमं पुनः पुनरवासृजत् ।  
अर्धच्छात्मनस्तेजो हविषिद्ध इवानलः ॥ ६८ ॥ अभ्यस्यमाने शक्त्यस्त्रे  
स्कन्देनामिततेजसा । उल्काज्वाला महाराज पपात वसुधातले  
॥ ६९ ॥ संक्रादयन्तश्च तथा निर्घाताश्चापतत् क्षितौ । यथान्त-  
कालसमये सुधीराः स्युस्तथा नृप ॥ ७० ॥ क्षिप्त्वा क्षेपा यदा  
शक्तिः सुधीरानलसूनुना । ततः कोट्यो विनिष्पेतुः शक्तीनां  
भरतप्रभ ॥ ७१ ॥ ततः प्रीतो महासेनो जघान भगवान् प्रभुः ।  
दैत्येन्द्रं तारकं नाम बहावलपराक्रमम् । वृतं दैत्यायुतैर्वीरै-  
र्वलिभिर्दशभिर्नृप ॥ ७२ ॥ महिषञ्चाष्टभिः पद्भैर्वृतं संख्ये निज-  
घ्नितान् । त्रिपादञ्चायुधशतैर्जघान दशभिर्वृतम् ॥ ७३ ॥ दृष्ट्वा  
दरं निखर्वैश्च वृतं दशभिरीश्वरः । जघानानुचरैः सार्द्धं विवि-  
धायुधपाणिभिः ॥ ७४ ॥ तत्राकुर्वन्त विपुलं नादं वध्यत्सु शत्रुषु ।  
कुमारानुचरा राजन् पूरयन्तो दिशो दश । ननृतुश्च ववल्गुश्च  
जहसुश्च मुदान्विताः ॥ ७५ ॥ शक्त्यस्त्रस्य तु राजेन्द्र ततोऽर्च्चिर्भिः  
समन्ततः । दग्धाः सहस्रशो दैत्या नादैः स्कन्दस्य चापरे ॥ ७६ ॥  
त्रैलोक्यं त्रासितं सर्वं जृम्भमाणाभिरेव च । दग्धा महार्च्चिषो-  
ऽर्च्चिर्भिः सेनानादैर्हताः परे ॥ ७७ ॥ पताकयावधूताश्च हताः  
केचित् सुरदिशः । केचिद्दण्डारवत्रस्ता निषिदुर्वसुधातले । केचित्  
प्रहरणैश्छिन्ना विनिष्पेतुर्गतायुषः ॥ ७८ ॥ एवं सुरदिशोऽनेकान्  
वलवानाततायिनः । जघान समरे वीरः कार्तिकेयो महावलः  
॥ ७९ ॥ वाणो नामाद्य दैतेयो वलैः पुत्रो महावलः । क्रौञ्च-

पर्वतमाश्रित्य देवश्चङ्खानधावत् ॥ ८० ॥ तमभ्ययान्महासेनः सुर-  
 शत्रुमुदारधीः । स कार्तिकेयस्य भयात् कौञ्चं शरणमीयिवान्  
 ॥ ८१ ॥ ततः कौञ्चं महामन्युः क्रौञ्चनादनिनादितम् । शक्त्या  
 विभेद् भगवान् कार्तिकेयोऽग्निदत्तया ॥ ८२ ॥ स शालस्कन्ध-  
 शकलं तस्तवानरवारणम् । प्रोड्डीनोद्भ्रान्तविहगं विनिष्पतित-  
 पन्नगम् ॥ ८३ ॥ गोलाङ्गूलर्क्षसङ्घैश्च द्रवाङ्गिरनुनादितम् । कुरङ्ग-  
 शतनिर्घोषनिनादितवनान्तरम् ॥ ८४ ॥ विनिष्पतद्भिः शरभैः सिंहैश्च  
 सहसा द्रुतैः । शोच्यामपि दृश्यां प्राप्तो रराजैव स पर्वत ॥ ८५ ॥  
 विद्याधराः समुत्पेतुस्तस्य शृङ्गनिवासिनः । किन्नराश्च समु-  
 हिग्नाः शक्तिपातरवोद्धताः ॥ ८६ ॥ ततो दैत्या विनिष्पेतुः शत-  
 शोऽथ सहस्रशः । प्रदीप्तात् पर्वतश्चेष्टादिचित्राभरणस्रजः ।  
 तान्निजघ्नुरतिक्रम्य कुमारानुचरा मृधे ॥ ८७ ॥ स चैव भगवान्  
 क्रुद्धो दैत्येन्द्रस्य सुतं तदा । सहानुजं जघानाशु वृत्रं देवपति-  
 र्यथा ॥ ८८ ॥ विभेद् शक्त्या क्रौञ्चञ्च पावकिः परवीरहा । वङ्गधा  
 चैकधा चैव कृतात्मानं महाबलः ॥ ८९ ॥ शक्तिः क्षिप्त्वा हणे  
 तस्य पाणिमेति पुनः पुनः । एवं प्रभावो भगवांस्ततो भूयश्च  
 पावकिः ॥ ९० ॥ शौर्यार्द्धिगुणयोगिन तेजसा यशसा श्रिया ।  
 क्रौञ्चस्तेन विनिर्भिन्नो दैत्याश्च शतशो हताः ॥ ९१ ॥ तत स  
 भगवान् देवो निहत्य विबुधद्विषः । सभाज्यमानो विबुधैः परं  
 हर्षमवाप ह ॥ ९२ ॥ भिन्ने क्रौञ्चे गिरिबरे चण्डपुत्रे च पातिते ।  
 ततो दुन्दुभयो राजन् नेदुः शङ्खाश्च भारत ॥ ९३ ॥ मुमुचुर्देव-  
 योषाश्च पुष्पवर्षमनुत्तमम् । योगिनामीश्वरं देवं शतशोऽथ सह-  
 स्रशः ॥ ९४ ॥ दिव्यं गन्धमुपादाय ववौ पुण्यश्च मारतः । गन्धर्वा-  
 स्तुष्टुबुधैर्न यज्वानश्च महर्षयः ॥ ९५ ॥ केचिदेनं व्यवस्यन्ति  
 पितामहसुतं प्रभुम् । सनत्कुमारं सर्वेषां ब्रह्मयोनिं तमग्रजम्  
 ॥ ९५ ॥ केचिन्महेश्वरसुतं केचित् पुत्रं तिभावसोः । उमायाः

कृत्तिकानाञ्च गङ्गायाश्च वदन्त्युत ॥ ८७ ॥ एकधा च हिधा चैव  
 चतुर्धा च महाबलम् । योगीनामीश्वरं देवं शतशोऽथ सहस्रशः  
 ॥ ८८ ॥ एतत्ते कथितं राजन् कार्तिकेयाभिषिचनम् । शृणु  
 चैव सरस्वत्यास्तीर्थवर्यस्य पुण्यताम् ॥ ८९ ॥ बभूव तीर्थप्रवरं  
 हतेषु सुरशत्रुषु । कुमारेण महाराज त्रिपिष्टपमिवापरम् ॥९०॥  
 ऐश्वर्याणि च तत्रस्थो ददावीशः पृथक् पृथक् । तदा नैर्ऋत-  
 मुख्येभ्यस्त्रैलोक्यं पावकात्मजः ॥ ९१ ॥ एवं स भगवांस्तस्मिं-  
 स्तीर्थं दैत्यकुलान्तकः । अभिषिक्तो महाराज देवसेनापतिः सुरैः  
 ॥ ९२ ॥ तैजसं नाम तत्तीर्थं यत्र पूर्वमपाम्पतिः । अभिषिक्तः  
 सुरगणैर्वरुणो भरतर्षभ ॥ ९३ ॥ तस्मिंस्तीर्थवरे स्नात्वा स्कन्द-  
 द्वाभ्यर्च्य लाङ्गली । ब्राह्मणेभ्यो ददौ रुक्मं वासास्याभरणानि  
 च ॥ ९४ ॥ उषित्वा रजनीं तत्र माधवः परवीरहा । पूज्य  
 तीर्थवरं तच्च स्पृष्ट्वा तोयञ्च लाङ्गली । हृष्टः प्रीतमनाश्चैव ह्यभव-  
 न्माधवोत्तमः ॥९५॥ एतत्ते सर्वमाख्यातं यन्मां त्वं परिपृच्छसि ।  
 यथाभिषिक्तो भगवान् स्कन्दो देवैः समागतैः ॥ ९६ ॥

इति शलापपर्वणि गदायुद्धपर्वणि बलदेवतीर्थयात्रायां  
 सारस्वतोपाख्याने षट्चत्वारिंशोऽध्यायः ॥ ४३ ॥

जनमेजय उवाच । अत्यद्भुतमिदं ब्रह्मन् श्रुतवानस्मि तत्त्वतः ।  
 अभिषेकं कुमारस्य विस्तरेण यथाविधि ॥ १ ॥ यच्छ्रुत्वा पूत-  
 मात्मानं विजानामि तपोधन । प्रहृष्टानि च रोमाणि प्रसन्नञ्च  
 मनो मम ॥ २ ॥ अभिषेकं कुमारस्य दैत्यानाञ्च वधन्तथा । श्रुत्वा  
 मे परमा प्रीतिर्भूयः कौतूहलं हि मे ॥ ३ ॥ अपाम्पतिः कथं  
 ह्यस्मिन्नभिषिक्तः पुरा सुरैः । तन्मे ब्रूहि महाप्राज्ञः कुशलो  
 ह्यसि सत्तमः ॥ ४ ॥

वैशम्पायन उवाच । शृणु राजन्निदं चित्रं पूर्वकल्पे यथा-  
 तथम् । आदौ क्रतयुगे राजन् वर्त्तमाने यथाविधि । वरुणं  
 देवताः सर्वाः समेत्येदमथाब्रुवन् ॥ ५ ॥ यथास्नानं सुरगात् शक्रो  
 भयेभ्यः पाति सर्वदा । तथा त्वमपि सर्वासां सरितां वै पतिर्भव  
 ॥ ६ ॥ वासश्च ते सदा देव सागरे मकरालये । समुद्रोऽयं तव  
 वशे भविष्यति नदीपतिः ॥ ७ ॥ सोमेन सार्द्धञ्च तव हानिवृद्धी  
 भविष्यतः । एवमस्त्विति तान् देवान् वरुणो वाक्यमब्रवीत् ॥ ८ ॥  
 समागम्य ततः सर्वं वरुणं सागरालयम् । अपांपतिं प्रचक्रुर्हि  
 विधिदृष्टेन कर्मणा ॥ ९ ॥ अभिषिच्य ततो देवा वरुणं यादसां  
 पतिम् । जग्मुः स्वान्येव स्थानानि पूजयित्वा जलेश्वरम् ॥ १० ॥  
 अभिषिक्तस्ततो देवैर्वरुणोऽपि महायथाः । सरितः सागरांश्चैव  
 नदांश्चापि सरांसि च । पालयामास विधिना यथा देवान् शत-  
 क्रतुः ॥ ११ ॥ ततस्तवाप्युपसृश्य दत्त्वा च विविधं वसु । अग्नि-  
 तीर्थं महाप्राज्ञो जगामाथ प्रलम्बहा । नष्टो न दृश्यते यत्र शमी-  
 गर्भं ह्यतामनः ॥ १२ ॥ लोकालोकविनाशे च प्रादुर्भूते तदानघ ।  
 उपतस्थुः सुरा यत्र सर्वलोकपितामहम् ॥ १३ ॥ अग्निः प्रनष्टो  
 भगवान् कारणञ्च न विद्वहे । सर्वभूतक्षयो मा भूत् सम्पादय  
 विभोऽनलम् ॥ १४ ॥

जनमेजय उवाच । किमर्थं भगवानग्निः प्रनष्टो लोकभावनः ।  
 विज्ञातश्च कथं देवैस्तन्ममाचक्षु तत्त्वतः ॥ १५ ॥

वैशम्पायन उवाच । भृगोः शापाद्भृशं भीतो जातवेदाः प्रताप-  
 वान् । शमीगर्भमथासाद्य ननाम भगवांस्ततः ॥ १६ ॥ प्रनष्टे तु  
 तदा वक्त्रौ देवाः सर्वे सवासवाः । अन्वैषन्त तदा नष्टं ज्वलनं  
 भृशदुःखिताः ॥ १७ ॥ ततोऽग्नितीर्थमासाद्य शमीगर्भस्थमेव हि ।  
 दृष्टुज्ज्वलनं तत्र वसमानं यथाविधि ॥ १८ ॥ देवाः सर्वे नर-  
 व्याघ्रं वृहस्पतिपुरोगमाः । ज्वलनं तं समासाद्य प्रीताभूवन्

सवासवाः ॥ १९ ॥ पुनर्यथागतं जग्मः सर्वभक्ष्यश्च सोऽभवत् ।  
भृगोः शापान्महीपाल यदुक्तं ब्रह्मवादिना ॥ २० ॥ तथाप्याप्तुत्य  
मतिमान् ब्रह्मयोनिं जगाम ह । ससर्ज भगवान् यत्र सर्वलोक-  
पितामहः ॥ २१ ॥ तत्रापुत्य ततो ब्रह्मा सह देवैः प्रभुः पुरा ।  
ससर्ज तीर्थानि तथा देवतानां यथाविधि ॥ २२ ॥ तत्र स्नात्वा  
च दत्त्वा च बसूनि विविधानि च । कौवेरं प्रययौ तीर्थं यत्र तप्ता  
महत्तपः । धनाधिपत्यं संप्राप्तो राजन्नैलविलः प्रभुः ॥ २३ ॥  
तत्रस्थमेव तं राजन् धनानि निधयस्तथा । उपतस्थुर्नरश्रेष्ठ तत्तीर्थं  
लाङ्गली ततः । गत्वा स्नात्वा च विधिवद्ब्राह्मणेभ्यो धनं ददौ  
॥ २४ ॥ दृष्ट्वा तत्र तत् स्थानं कौवेरे काननोत्तमे । पुरा यत्र  
तपस्तप्तं विपुलं सुमहात्मना । यच्चराज्ञा कुवेरेण वरा लब्धाश्च  
पुष्कलाः ॥ २५ ॥ धनाधिपत्यं सख्यञ्च रुद्रेणामिततेजसा । सुरत्वं  
लोकपालत्वं पुत्रञ्च नलकूवरम् । यत्र लेभे महाबाहो धनाधि-  
पतिरञ्जसा ॥ २६ ॥ अभिषिक्तश्च तत्रैव समागम्य मरुद्गणैः ।  
वाहनञ्चास्य तद्वत्तं सुसंयुक्तं मनोजवम् । विमानं पुष्पकं दिव्यं  
नैर्ऋतैः प्रवृथ्यमेव च ॥ २७ ॥ तत्रापुत्य बलो राजन् दत्त्वा दायान्श्च  
पुष्कलान् । जगाम त्ररितो रामस्तीर्थं श्वेतानुलेपनः ॥ २८ ॥  
निष्प्रिवितं सर्वसत्त्वैर्नाम्ना बद्धरपाचनम् । नानर्त्तुकफलोपेतं सदा  
पुष्पफलं शुभम् ॥ २९ ॥

इति अथ पञ्चमोऽध्यायः । गदायुद्धपर्वणि बलदेवतीर्थयात्रायां

सप्तचत्वारिंशोऽध्यायः ॥ ४७ ॥

बैशम्पायन उवाच । ततस्तीर्थवरं रामो ययौ बद्धरपाचनम् ।  
तपस्विभिद्धचरितं यत्र कन्या धृतव्रता ॥ १ ॥ भारद्वाजस्य दुहिता  
रूपेणाप्रतिमा भुवि । शुवावती नाम विभो कुमारी ब्रह्मचारिणी

॥ २ ॥ ततश्चचार सात्युग्रं नियमैर्बहुभिर्दृता । भर्ता मे देव-  
 राज स्यादिति निश्चित्य भाविनी ॥ ३ ॥ समास्तस्या व्यतिक्रान्ता  
 बह्व्यः कुरुकुलोद्भव । चरन्त्या नियमांस्तांस्तान् स्त्रीभिस्तीव्रान्  
 सुदुश्चरान् ॥ ४ ॥ तस्यास्तु तेन वृत्तेन तपसा च विशास्यते ।  
 भक्त्या च भगवान् प्रीतः परया पाकशासनः ॥ ५ ॥ आजगामाश्रमं  
 तस्यास्त्रिदशधिपतिः प्रभुः । आस्थाय रूपं विप्रसर्वश्लिष्ठस्य महा-  
 त्मनः ॥ ६ ॥ सा तं दृष्ट्वाग्रतपसुं बश्लिष्ठं तपतां वरम् । आचारै-  
 र्मुनिभिर्द्विष्टैः पूजयामास भारत ॥ ७ ॥ उवाच नियमज्ञा च  
 कल्याणी सा प्रियम्बदा । भगवन्मुनिषादूर्ल किमाज्ञापयसि प्रभो  
 ॥ ८ ॥ सर्वमद्य यथाशक्ति तव दास्यामि सुव्रत । अक्रभक्त्या च  
 ते पाणिं न दास्यामि कथञ्चन ॥ ९ ॥ व्रतैश्च नियमैश्चैव तपसा च  
 तपोधन । अक्रस्तोषयितव्यो वै मया त्रिभुवनेश्वरः ॥ १० ॥  
 इत्युक्तो भगवान् देवः स्रयन्निव निरीक्ष्य ताम् । उवाच नियमं  
 ज्ञात्वा सान्त्वयन्निव भारत ॥ ११ ॥ उग्रं तपश्चरसि वै विदिता  
 मेऽसि सुव्रते । यद्दर्थमयमारब्धस्त्वव कल्याणि हृद्गतः ॥ १२ ॥ तच्च  
 सर्वं यथाभूतं भविष्यति वरानने । तपसा लभ्यते सर्वं सर्वं तपसि  
 लिष्ठति ॥ १३ ॥ यानि स्थानानि दिव्यानि विबुधानां शुभानने ।  
 तपसा तानि प्राप्याणि तपोमूलं महत् सुखम् ॥ १४ ॥ इह कृत्वा  
 तपो धीरं देहं संन्यस्य मानवाः । देवलं यान्ति कलराणि शृणु  
 चेदं वचो मम ॥ १५ ॥ पञ्च चैतानि शुभगे वदराणि शुभव्रते ।  
 पचेत्युक्त्वा तु भगवान् जगाम बलसूदनः । आमन्त्र्य तान्तु कलराणीं  
 ततो जघ्यं जजाप सः ॥ १६ ॥ अविदूरे ततस्तस्मादाश्रमात्तीर्थ-  
 सुत्तमम् । इन्द्रतीर्थेति विख्यातं त्रिषु लोकेषु मानद ॥ १७ ॥  
 तस्य जिज्ञासनार्थं स भगवान् पाकशासनः । वदराणामपचनं  
 चकारविबुधाधिपः ॥ १८ ॥ ततः प्रतप्ता सा राजन् वाग्यता  
 त्रिगतकृपा । तत्परा शुचिसम्प्रीता पावके समधिश्रयत् ॥ १९ ॥

अपचद्राजशादू ल वहराणि महाव्रता । तस्याः पचन्त्याः सुमहान्  
 कालोऽगात् पुरुषर्षभ । न च स्म ताव्यपच्यन्त दिनञ्च क्षयमभ्य-  
 गात् ॥ २० ॥ हुताग्नेन दग्धश्च यस्तस्याः काष्ठसञ्चयः । अकाष्ठ-  
 मग्निं सा दृष्ट्वा स्वशरीरमथादहत् ॥ २१ ॥ पादौ प्रक्षिप्य सा  
 पूर्वं पावके चासुदर्शना । दग्धौ दग्धौ पुनः पादावुपावर्तयतानघा  
 ॥ २२ ॥ चरणौ दह्यमानौ च नाचिन्तयदनिन्दिता । कुर्वाणा  
 दुष्करं कर्म महर्षिप्रियकान्यथा ॥ २३ ॥ न वैमनस्यं तस्यास्तु  
 मुखभेदोऽथवाभवत् । शरीरमग्निनादौष्य जलमध्येव हृषिता ॥ २४ ॥  
 तच्चास्या वचनं नित्यमवर्त्तद्धृदि भारत । सर्वथा बहराण्येव  
 पक्तव्यानीति कन्यका ॥ २५ ॥ सा तन्ननसि कृत्वा वै महर्षिर्वचनं  
 शुभा । अपचद्बहराण्येव न चापच्यन्त भारत ॥ २६ ॥ तस्यास्तु  
 चरणौ वक्लिर्द्दहाह भगवान् स्वयम् । न च तस्या मनो दुःखं  
 खल्पमप्यभवत्तदा ॥ २७ ॥ अथ तत् कर्म दृष्ट्वास्याः प्रीतस्त्रिभु-  
 वनेश्वरः । ततः सन्दर्शयामास कन्यायै रूपमात्मनः ॥ २८ ॥  
 उवाच च सुरश्रेष्ठस्तां कन्यां सुदृढव्रताम् । प्रीतोऽस्मि ते शुभे  
 भक्त्या तपसा नियमेन च ॥ २९ ॥ तस्माद्योऽभिमतः कामः स ते  
 सम्पत्स्यते शुभे । दिहं त्यक्त्वा महाभागे त्रिदिवे मयि वत्स्यसि  
 ॥ ३० ॥ इदञ्च ते तीर्थवरं स्थिरं लोके भविष्यति । सर्वपाप्मा-  
 पहं सुभ्रु नाम्ना बहरपाचनम् । विख्यातं त्रिषु लोकेषु ब्रह्म-  
 षिभिरभिष्टुतम् ॥ ३१ ॥ अस्मिन् खलु महाभागे शुभे तीर्थवरे-  
 ऽनघे । त्यक्त्वा सप्तर्षयो जग्मुर्हिमवन्तमरुन्धतीम् ॥ ३२ ॥ ततस्तौ  
 वै महाभागा गत्वा तत्र सुसंश्रिताः । वृत्तार्थं फलमूलानि समा-  
 हर्त्तुं ययुः किल ॥ ३३ ॥ तेषां वृत्तार्थिनां तत्र वसतां हिम-  
 वहने । अनावृष्टिरनुप्राप्ता तदा हादशवार्षिकी ॥ ३४ ॥ ते कृत्वा  
 चाश्रमं तत्र न्यवसन्त तपस्विनः । अरुन्धत्यपि कलत्राणी तपो-  
 नित्याभवत्तदा ॥ ३५ ॥ अरुन्धतीं ततो दृष्ट्वा तीव्रं नियममास्थि-

ताम् । अथागमत्त्रिनयनः सुप्रीतो वरदस्तदा ॥ ३६ ॥ ब्राह्मं  
 रूपं ततः कृत्वा महादिवो महायथाः । तामभ्येत्याब्रवीद्देवो भिक्षा-  
 मिच्छाम्यहं शुभे ॥ ३७ ॥ प्रत्युवाच ततः सा तं ब्राह्मणञ्चारु-  
 दर्शना । क्षीणोऽन्नसञ्चयो विप्र वदराणीह भक्षय ॥ ३८ ॥  
 ततोऽब्रवीन्महादेवः पचस्वैतानि सुव्रते । इत्युक्त्वा सापचत्तानि  
 ब्राह्मणप्रियकाम्यया ॥ ३९ ॥ अधिश्रित्य समिद्धेऽग्नौ वदराणि  
 यथास्विनी । दिव्या मनोरमाः पुण्याः कथाः श्रुत्वा सा तदा ।  
 अतीता सा त्वनावृष्टिर्वीरा द्वादशवार्षिकी ॥ ४० ॥ अनश्रन्त्याः  
 पचन्त्याश्च शृण्वन्त्याश्च कथाः शुभाः । दिनोपमः स तस्याश्च कालो-  
 ऽतीतः सुदारुणः ॥ ४१ ॥ ततस्ते मुनयः प्राप्ताः फलान्यादाय  
 पर्वतात् । ततः स भगवान् प्रीतः प्रोवाचारुन्धतीं तदा ॥ ४२ ॥  
 उपसर्पश्च धर्मज्ञे यथापूर्वमिमानृषीन् । प्रीतोऽस्मि तव धर्मज्ञे  
 तपसा नियमेन च ॥ ४३ ॥ ततः सन्दर्शयामास स्वं रूपं भगवान्  
 हरः । प्रीतोऽब्रवीत्तदा तेभ्यस्तस्याश्च चरितं महत् ॥ ४४ ॥  
 भवद्भिर्हिमवत्पृष्ठे यत्तपः समुपार्जितम् । अस्याश्च यत्तपो विप्रा  
 न समं तन्नतं मम ॥ ४५ ॥ अनया हि तपस्विन्या तपस्त्रपं सुदु-  
 श्वरम् । अनश्रन्त्या पचन्त्या च समा द्वादश पारिताः ॥ ४६ ॥ ततः  
 प्रोवाच भगवांस्तामेवारुन्धतीं पुनः । वरं वृणीष्व कलत्राणि यत्ते-  
 ऽभिलषितं हृदि ॥ ४७ ॥ साब्रवीत् पृथुताम्नाक्षी देवं सप्तर्षि-  
 संसदि । भगवन् यदि मे प्रीतस्तीर्थं स्याद्दिदमुत्तमम् । सिद्ध-  
 देवर्षिर्दयितं नाम्ना वदरपाचनम् ॥ ४८ ॥ तथास्मिन्देवदेवेश  
 त्रिरात्रमुषितः शुचिः । प्राप्नुयादुपवासेन फलं द्वादशवार्षिकम्  
 ॥ ४९ ॥ एवमस्त्विति तां देवः प्रत्युवाच तपस्विनीम् । सप्तर्षिभि-  
 स्तुतो देवस्ततो नाकं ययौ तदा ॥ ५० ॥ ऋषयो विस्मयं जग्मुस्तं  
 दृष्ट्वा चाप्यरुन्धतीम् । अश्रान्ताञ्चाविवर्णाञ्च क्षुत्पिपासासहं  
 सतीम् ॥ ५१ ॥ एवं सिद्धिः परा प्राप्ता अरुन्धत्या विष्णुद्वया ।



यथा त्वया महाभागी मर्त्यं शंसितव्रते ॥ ५२ ॥ विशेषो हि  
 त्वया भद्रे व्रते ह्यस्मिन् समर्पितः । तथा चेदं ददाम्यद्य निवर्त्तेन  
 सुतोषितः । विशेषं तव कलत्राणि प्रयच्छामि वरं वरे ॥ ५३ ॥  
 अरुन्धत्या वरस्तस्या यो दत्तो वै महात्मना । तस्य चाहं प्रभा-  
 विन तव कलत्राणि तेजसा । प्रवक्ष्याम्यपरं भूयो वरमत्र यथाविधि  
 ॥ ५४ ॥ यस्त्वेकां रजनीं तीर्थं वत्स्यते सुसमाहितः । स स्नात्वा  
 प्राप्स्यते लोकान् देहन्यासात् सुदुर्लभान् ॥ ५५ ॥ इत्युक्त्वा भग-  
 वान् देवः सहस्राक्षः प्रतापवान् । श्रुवावतीं ततः पुण्यां जगाम  
 त्रिदिवं पुनः ॥ ५६ ॥ गते वज्रधरे राजंस्तत्र वर्षं पपात ह ।  
 पुष्पाणां भरतश्रेष्ठ दिव्यानां पुण्यगन्धिनाम् ॥ ५७ ॥ देवदुन्दु-  
 भयश्चापि नैदुस्तत्र महास्रनाः । मास्तश्च ववौ पुण्यः पुण्यगन्धी  
 विशाम्पते ॥ ५८ ॥ उत्सृज्य तु शुभा देहं जगामेन्द्रस्य भार्यताम् ।  
 तपसोग्रेण तं लब्ध्वा तेन रेमे सहाच्युता ॥ ५९ ॥

जनमेजय उवाच । का तस्या भगवन्माता क्व संवृद्धा च  
 शोभना । श्रोतुमिच्छाम्यहं विप्र परं कौतूहलं हि मे ॥ ६० ॥

वैशम्पायन उवाच । भरद्वाजस्य विप्रर्षेः स्कन्धं रेतो महात्मनः ।  
 दृष्ट्वाप्सरसमायान्तीं घृताचीं पृथुलोचनाम् ॥ ६१ ॥ स तु जग्राह  
 तद्रेतः करेण जपतां वर । तदापतत् पृष्णपुटे तत्र सा त्वभवत्  
 सुता ॥ ६२ ॥ तस्यास्तु जातकर्मादि कृत्वा सर्वं तपोधनः । नाम  
 चास्याः स कृतवान् भरद्वाजो महामुनिः ॥ ६३ ॥ श्रुवावतीति धर्मात्मा  
 देवर्षिगणसंसदि । स्वे च तामाश्रमे न्यस्य जगाम हिमवदनम् ॥ ६४ ॥  
 तत्राप्युपसृश्य महानुभावो वसूनि दत्त्वा च महाहिजेभ्यः । जगाम  
 तीर्थं सुसमाहितात्मा शक्रस्य वृष्णिप्रवरस्तदानीम् ॥ ६५ ॥

इति श्रुत्यपर्वणि गदायुद्धपर्वणि बलदेवतीर्थयात्रायां

सारस्वततीर्थोपाख्याने अष्टत्रवारिंशोऽध्यायः ॥ ४८ ॥

वैशम्पायन उवाच । इन्द्रतीर्थं ततो गत्वा यदूनां प्रवरो बली ।  
 विप्रेभ्यो धनरत्नानि ददौ स्नात्वा यथाविधि ॥ १ ॥ तत्र ह्यमर-  
 राजोऽसावीजे क्रतुशतेन च । बृहस्पतेश्च देवेशः प्रददौ विपुलं  
 धनम् ॥ २ ॥ निरर्गलान् सर्वरथ्यान् सर्वान् विविधदक्षिणान् ।  
 आजहार क्रतून्स्तत्र यथोक्तान् वेदपारगैः ॥ ३ ॥ तान् क्रतून्  
 भरतश्चेष्ट शतश्रुत्वो महाद्युतिः । पूरयामास विधिवत्ततः ख्यातः  
 शतक्रतुः ॥ ४ ॥ तस्य नाम्ना च तत्तीर्थं शिवं पुण्यं सनातनम् ।  
 इन्द्रतीर्थमिति ख्यातं सर्वपापप्रमोचनम् ॥ ५ ॥ उपसृश्य च तत्रापि  
 विधिवन्मुषलायुधः । ब्राह्मणान् पूजयित्वा च सदाच्छादनभोजनैः ।  
 शुभं तीर्थवरं तस्माद्रामतीर्थं जगाम ह ॥ ६ ॥ यत्र रामो महा-  
 भागो भार्गवः सुमहातपाः । असकृत् पृथिवीं जित्वा हतक्षत्रिय-  
 पुङ्गवाम् ॥ ७ ॥ उपाध्यायं पुरस्कृत्य कश्यपं मुनिसत्तमम् ।  
 अयजद्वाजपेयेन सोऽश्वमेधशतेन च । प्रददौ दक्षिणाञ्चैव पृथिवीं  
 वै ससागराम् ॥ ८ ॥ रामो दत्त्वा धनं तत्र द्विजेभ्यो जनमेजय ।  
 उपसृश्य यथान्यायं पूजयित्वा तथा द्विजान् ॥ ९ ॥ दत्त्वा च  
 दानं विविधं नानारत्नसमन्वितम् । सगोहास्तिकदासीकं साजावि  
 गतवान् वनम् ॥ १० ॥ पुण्ये तीर्थवरे तत्र देवब्रह्मर्षिसेविते ।  
 मुनीश्वैवाभिवाद्याथ यमुनाबीर्थमागमत् ॥ ११ ॥ यत्रानयामास  
 तदा राजसूयं महीपते । पुत्रोऽदितेर्महाभागो वरुणो वै सित-  
 प्रभः ॥ १२ ॥ अत्र निर्जित्य संग्रामे मानुषान् देवतास्तथा । गन्ध-  
 र्वान् राक्षसांश्चैव वरुणः पृथिवीषते ॥ १३ ॥ वरं क्रतुं समाजक्रे  
 वरुणः परवीरहा । तस्मिन् क्रतुवरे वृत्ते संग्रामः समजायत ।  
 देवानां हानवानाञ्च त्रैलोक्यस्य भयावहः ॥ १४ ॥ राजसूये  
 क्रतुश्चेष्टे निवृत्ते जनमेजय । जायते सुमहाघोरः संग्रामः क्षत्रि-  
 यान् प्रति ॥ १५ ॥ तत्रापि लाङ्गली देव ऋषीन्भ्यर्च्य पूजया ।  
 इतरेभ्योऽप्यदाहानमर्थिभ्यः कामदो विभुः ॥ १६ ॥ वनमाली

ततो हृष्टः स्तूयमानो महर्षिभिः । तस्मादादित्यतीर्थञ्च जगाम  
 कमलेक्षणः ॥ १७ ॥ यत्रेष्ट्वा भगवान् ज्योतिर्भास्करो राजसत्तम ।  
 ज्योतिषामाधिपत्यञ्च प्रभावञ्चाप्यपद्यत ॥ १८ ॥ तस्या नद्यास्तु  
 तीरे वै सर्वे देवाः सवासवाः । विष्वे देवाः समस्तो गन्धर्वाप्स-  
 रसश्च ह ॥ १९ ॥ द्वैपायनः शुक्रश्चैव कृशाश्च मधुसूदनः । यक्षाश्च  
 राक्षसाश्चैव पिशाचाश्च विशाम्यते ॥ २० ॥ एते चान्ये च बहवो  
 योगसिद्धाः सहस्रशः । तस्मिंस्तीर्थे सरस्वत्याः शिवे पुण्ये पर-  
 न्तप ॥ २१ ॥ तत्र हत्वा पुरा विष्णुरसुरौ मधुकैटभौ । आप्तुत्य  
 भरतश्चेष्ट तीर्थप्रवर उत्तमे ॥ २२ ॥ द्वैपायनश्च धर्मात्मा तत्रै-  
 वाप्तुत्य भारत । संप्राप्य परमं योगं सिद्धिञ्च परमां गताः ॥ २३ ॥  
 अक्षितो देवलश्चैव तस्मिन्नेव महातपाः । परमं योगमास्थाय  
 ऋषिर्योगमवाप्तवान् ॥ २४ ॥

इति शल्यपर्वणि गदायुद्धपर्वणि वलदेवतीर्थयात्रायां  
 सारस्वतोपाख्याने एकोनपञ्चाशोऽध्यायः ॥ ४९ ॥

वैशम्पायन उवाच । तस्मिन्नेव तु धर्मात्मा वसति स तपो-  
 धनः । गार्हस्थ्यं धर्ममास्थाय ह्यक्षितो देवलः पुरा ॥ १ ॥ धर्म-  
 नित्यः शुचिर्दान्तो न्यस्तदण्डो महातपाः । कर्मणा मनसा वाचा  
 समः सर्वेषु जन्तुषु ॥ २ ॥ अक्रोधनो महाराज तुल्यनिन्दात्म-  
 संस्तुतिः । प्रियाप्रिये तुल्यवृत्तिर्यमवत् समदर्शनः ॥ ३ ॥ काञ्चने  
 लोष्ट्रभारे च समदर्शी महातपाः । देवानपूजयन्नित्यमतिथींश्च  
 हिजैः सह । ब्रह्मवर्ष्यरतो नित्यं सदा धर्मपरायणः ॥ ४ ॥  
 ततोऽभ्येत्य महाराज योगमास्थाय भिक्षुकः । जेगौषव्यो मुनि-  
 र्धीर्भास्त्वस्मिंस्तीर्थे समाहितः ॥ ५ ॥ देवलत्याग्रमे राजन् प्रवसन्  
 स महायुतिः । योगनित्यो महाराज सिद्धिं प्राप्नो महातपाः ॥ ६ ॥

तं तत्र वसमानन्तु जैगीषव्यं महामुनिम् । देवलो दर्शयन्नेव  
 नैवामुञ्चत धर्मतः ॥ ७ ॥ एवं तयोर्महाराज दीर्घकालोऽभ्यगात्  
 पुरा । जैगीषव्यं मुनिवरं न ददर्शाथ देवलः ॥ ८ ॥ आहार-  
 काले मतिमान् परिव्राड्जनमेजय । उपातिष्ठत धर्मज्ञो भैक्ष्य-  
 काले स देवलम् ॥ ९ ॥ स दृष्ट्वा भिक्षुरूपेण प्राप्तं तत्र महा-  
 मुनिम् । गौरवं परमं चक्रे प्रीतिञ्च विपुलान्तथा ॥ १० ॥ देव-  
 लस्तु यथाशक्ति पूजयामास भारत । ऋषिदृष्टेन विधिना समा-  
 बन्धीः समाहितः ॥ ११ ॥ कदाचित्तस्य नृपते देवलस्य महा-  
 त्मनः । चिन्ता सुमहती जाता मुनिं दृष्ट्वा महायुतिम् ॥ १२ ॥  
 समास्तु समतिक्रान्ता बह्व्यः पूजयतो मम । न चायमलसो भिक्षु-  
 रभ्यभाषत किञ्चन ॥ १३ ॥ एवं विगणयन्नेव स जगाम महो-  
 दधिम् । अन्तरीक्षचरः श्रीमान् कलसं गृह्य देवलः ॥ १४ ॥  
 गच्छन्नेव स धर्मात्मा समुद्रं सरिताम्पतिम् । जैगीषव्यं ततो-  
 ऽपश्यद्गतं प्रागेव भारत ॥ १५ ॥ ततः स विस्मयश्चिन्तां जगामाथा-  
 सितः प्रभुः । कथं भिक्षुरयं प्राप्तः समुद्रे स्नात एव च ॥ १६ ॥  
 इत्येवं चिन्तयामास महर्षिरसितस्तदा । स्नात्वा समुद्रे विधि-  
 वत् शुचिर्जप्यं जजाप ह ॥ १७ ॥ कृतजप्याङ्गिकः श्रीमानाश्रमञ्च  
 जगाम ह । कलसं जलपूर्खं वै गृहीत्वा जनमेजय ॥ १८ ॥ ततः  
 स प्रविशन्नेव स्वमाश्रमपदं मुनिः । आसौनमाश्रमे तत्र जैगीषव्य-  
 मपश्यत ॥ १९ ॥ न व्याहरति चैवैनं जैगीषव्यः कथञ्चन । काष्ठ-  
 भूतोऽश्रमपदे वसति स महातपाः ॥ २० ॥ तं दृष्ट्वा चाप्सुतं तोये  
 सागरे सागरोपमम् । प्रविष्टमाश्रमञ्चापि पूर्वमेव ददर्श सः ॥ २१ ॥  
 असितो देवलो राजंश्चिन्तयामास बुद्धिमान् । दृष्ट्वा प्रभावन्तपसो  
 जैगीषव्यस्य योगजम् ॥ २२ ॥ चिन्तयामास राजेन्द्र तदा स  
 मुनिसत्तमः । मया दृष्टः समुद्रे च आश्रमे च कथं त्वयम् ॥ २३ ॥  
 एवं विगणयन्नेव स मुनिर्मन्त्रपारगः । उत्पताताश्रमात्तच्छादन्त-

रीक्षं विशाम्यते । जिज्ञासायं तदा भिक्षोर्जैगीषव्यस्य देवलः  
 ॥ २४ ॥ सोऽन्तरीक्षचरान् सिद्धान् समपश्यत् समाहितान् ।  
 जैगीषव्यञ्च तैः सिद्धैः पूज्यमानमपश्यत् ॥ २५ ॥ ततोऽसितः  
 सुसंरब्धो व्यवसायी दृढव्रतः । अपश्यद्वै दिवं यान्तं जैगीषव्यं  
 स देवलः ॥ २६ ॥ तस्माच्च पितृलोकं तं व्रजन्तं सोऽन्वपश्यत् ।  
 पितृलोकाच्च तं यान्तं याम्यं लोकमपश्यत् ॥ २७ ॥ तस्मादपि  
 समुत्पत्य सोमलोकमभिप्लुतम् । ब्रजन्तमन्वपश्यत् स जैगीषव्यं  
 महामुसिमम् । लोकान् समुत्पतन्तन्तु शुभानेकान्तयाजिनाम् ॥ २८ ॥  
 अतोऽग्निहोत्रिणां लोकांस्ततश्चाप्युत्पपात ह । दर्शञ्च पौर्ण-  
 मासञ्च ये यजन्ति तपोधनाः ॥ २९ ॥ तेभ्यः संसृष्टे धीमान्  
 लोकेभ्यः पशुयाजिनाम् । व्रजन्तं लोकममलमपश्यद्देवपूजितम् ।  
 ॥ ३० ॥ चातुर्मास्यैर्बहुविधैर्यजन्ते ये तपोधनाः । तेषां स्थानं  
 ततो यान्तं तथाम्निष्टोमयाजिनाम् ॥ ३१ ॥ अग्निष्टुतेन च तथा  
 ये यजन्ति तपोधनाः । तत्स्थानमनुसंप्राप्तमन्वपश्यत् देवलः ॥ ३२ ॥  
 वाजपेयं क्रतुवरं तथा बहुसुवर्षकम् । आहरन्ति महाप्रज्ञा-  
 स्तेषां लोकेष्वपश्यत् ॥ ३३ ॥ यजन्ते राजसूयेन पुण्डरीकेण चैव  
 ये । तेषां लोकेष्वपश्यच्च जैगीषव्यं स देवलः ॥ ३४ ॥ अश्वमेधं  
 क्रतुवरं नरमेधं तथैव ये । आहरन्ति नरश्चेष्टास्तेषां लोकेष्वप-  
 श्यत् ॥ ३५ ॥ सर्वमेधञ्च दुष्प्रापं तथा सौत्रामणञ्च ये । तेषां  
 लोकेष्वपश्यच्च जैगीषव्यं स देवलः ॥ ३६ ॥ द्वादशाहैश्च सर्वैर्य  
 यजन्ते विविधैर्नृप । तेषां लोकेष्वपश्यच्च जैगीषव्यं स देवलः ॥ ३७ ॥  
 मित्रावरुणयोर्लोके चादित्यानां तथैव च । सलोकतामनुप्राप्त-  
 मपश्यत् ततोऽसितः ॥ ३८ ॥ रुद्राणाञ्च वसूनाञ्च स्थानं यच्च  
 बृहस्पतेः । तानि सर्वाण्यतीतानि समपश्यत्ततोऽसितः ॥ ३९ ॥  
 आरुह्य च गवां लोकं प्रयातो ब्रह्मसत्रिणाम् । लोकानपश्यद्दच्छन्तं  
 जैगीषव्यं ततोऽसितः ॥ ४० ॥ त्रींलोकानपरान् विप्रमुत्पतन्तं

स्वतेजसा । पतिव्रतानां लोकांश्च ब्रजन्तं सोऽन्वपश्यत ॥ ४१ ॥  
 ततो मुनिवरं भूयो जैगीषव्यमथासितः । नान्वपश्यत योगस्य-  
 मन्तर्हितमरिन्दम ॥ ४२ ॥ सोऽचिन्तयन्नहाभागो जैगीषव्यस्य  
 देवलः । प्रभावं सुव्रतत्वञ्च सिद्धिं योगस्य चातुलाम् ॥ ४३ ॥  
 असितोऽपृच्छत तदा सिद्धान् लोकेषु सत्तमान् । ब्रजतः प्राञ्चलि-  
 भूत्वा धीरस्तान् ब्रह्मसत्रिणः ॥ ४४ ॥ जैगीषव्यं न पश्यामि तं  
 शंसध्वं महौजसम् । एतदिच्छाम्यहं श्रुतुं परं कौतूहलं हि  
 मे ॥ ४५ ॥

सिद्धा जचुः । शृणु देवल भूतार्थं शंसतां नो दृढव्रत ।  
 जैगीषव्यः स वै लोकं श्राश्रितं ब्रह्मणो गतः ॥ ४६ ॥

वैशम्पायन उवाच । स श्रुत्वा वचनं तेषां सिद्धानां ब्रह्म-  
 सत्रिणाम् । असितो देवलस्तूर्णमुत्पपात पपात च ॥ ४७ ॥ ततः  
 सिद्धास्तमूर्वुहिं देवलं पुनरेव ह । न देवल गतिस्तत्र तव गन्तुं  
 लपोधन । ब्रह्मणः सदनं विप्र जैगीषव्यो यदाप्रवान् ॥ ४८ ॥

वैशम्पायन उवाच । तेषां तद्वचनं श्रुत्वा सिद्धानां देवलः पुनः ।  
 आनुपूर्व्येण लोकांस्तान् सर्वानवततार ह ॥ ४९ ॥ स्वमाश्रमपदं  
 पुण्यमाजगाम पतङ्गवत् । प्रविशन्नेव चापश्यज्जैगीषव्यं स देवलः  
 ॥ ५० ॥ ततो बुद्ध्या व्यगणयद्देवलो धर्मयुक्तया । दृष्ट्वा प्रभावं  
 तपसो जैगीषव्यस्य योगजम् ॥ ५१ ॥ ततोऽब्रवीन्महात्मानं जैगी-  
 षव्यं स देवलः । विनयावनतो राजन्नुपसर्ष्य महामुनिम् ।  
 मोक्षधर्मं समास्थातुमिच्छेयं भगवन्नहम् ॥ ५२ ॥ तस्य तद्वचनं  
 श्रुत्वा उपदेशं चकार सः । विधिञ्च योगस्य परं कार्य्याकार्य्यञ्च  
 शास्त्रतः ॥ ५३ ॥ सन्नग्रासकृतबुद्धिन्तं ततो दृष्ट्वा महातपाः ।  
 सर्वाश्वास्य क्रियाशक्रे विधिदृष्टेन कर्मणा ॥ ५४ ॥ सन्नग्रासकृत-  
 बुद्धिं तं भूतानि पितृभिः सह । ततो दृष्ट्वा प्ररुद्दु कोऽस्मान्  
 संविभजिष्यति ॥ ५५ ॥ देवलस्तु वचः श्रुत्वा भूतानां करुणं तथा ।

द्विषो दश व्याहरतां मोक्षं त्यक्तुं मनो दधे ॥ ५६ ॥ ततस्तु फल-  
मूलानि पवित्राणि च भारत । पुष्पाण्योषधयश्चैव रोक्ष्यन्ते  
सहस्रशः ॥ ५७ ॥ पुनर्नो देवलः क्षुद्रो नूनं छेत्स्यति दुर्मतिः ।  
अभयं सर्वभूतेभ्यो यो दत्त्वा नावबुध्यते ॥ ५८ ॥ ततो भूयो  
व्यगणयत् स्वबुद्ध्या मुनिसत्तमः । मोक्षे गार्हस्थ्यधर्मं वा किन्तु  
श्रेयस्करं भवेत् ॥ ५९ ॥ इति निश्चित्य मनसा देवलो राज-  
सत्तम । त्यक्त्वा गार्हस्थ्यधर्मं स मोक्षधर्ममरोचयत् ॥ ६० ॥ एव-  
मादीनि सञ्चिन्त्य देवलो निश्चयात्ततः । प्राप्तवान् परमां सिद्धिं  
परं योगञ्च भारत ॥ ६१ ॥ ततो देवाः समागम्य बृहस्पतिपुरो-  
गमाः । जैगोषव्यं तपश्चास्य प्रशंसन्ति तपस्विनः ॥ ६२ ॥ अथा-  
ब्रवोदृषिवरो देवान् वै नारदस्तथा । जैगोषव्ये तपो नास्ति  
विस्मापयति योऽसितम् ॥ ६३ ॥ तमेवं वादिनं धीरं प्रत्यूचुस्ते  
द्विवोकसः । मैवमित्येव शंसन्तो जैगोषव्यं महासुनिम् ॥ ६४ ॥  
नातः परतरं किञ्चित्युत्थमस्ति प्रभावतः । तेजसस्तपसश्चास्य योगस्य  
च महात्मनः ॥ ६५ ॥ एवं प्रभावो धर्मात्मा जैगोषव्यस्तथासितः ।  
तयोरिदं स्थानवरं तीर्थञ्चैव महात्मनोः ॥ ६६ ॥ तत्राप्युपसृश्य  
ततो महात्मा दत्त्वा च वित्तं हलभृद्भजेभ्यः । अवाप्य धर्मं पर-  
मार्थ्यकर्मा जगाम सोमस्य महत् सुतीर्थम् ॥ ६७ ॥

इति शतपथपर्वणि गदायुद्धपर्वणि बलदेवतीर्थयात्रायां

शारस्वतोपाख्याने पञ्चाशत्तमोऽध्यायः ॥ ५० ॥

वैशम्पायन उवाच । यत्रेजिवानुदुपती राजसूयेन भारत ।  
तस्मिंस्तीर्थे महानासीत् संग्रामस्तारकामयः ॥ १ ॥ तत्राप्युपसृश्य  
द्वलो दत्त्वा दानानि चात्मवान् । शारस्वतस्य धर्मात्मा मुनेस्तीर्थं

जगाम ह ॥ २ ॥ तत्र द्वादशवार्षिक्यामनावृष्ट्यां द्विजोत्तमान् ।  
वेदानध्यापयामास पुरा सारस्वतो मुनिः ॥ ३ ॥

जनमेजय उवाच । कथं द्वादशवार्षिक्यामनावृष्ट्यां तपोधन ।  
ऋषीन्ध्यापयामास पुरा सारस्वतो मुनिः ॥ ४ ॥

वैशम्पायन उवाच । आसीत् पूर्वं महाराज मुनिर्द्वीमात्महा-  
तपाः । दधौ च इति विख्यातो ब्रह्मचारी जितेन्द्रियः ॥ ५ ॥  
तस्यातितपसः शक्रो विधेति सततं विभो । न स लोभयितुं शक्यः  
फलैर्बहुविधैरपि ॥ ६ ॥ प्रलोभनार्थं तस्याथ प्राहिणोत् पाक-  
शासनः । दिव्यामप्सरसां पुण्यां दर्शनीयामलम्बुषाम् ॥ ७ ॥  
तस्य तर्पयतो देवान् सरस्वत्यां महात्मनः । समीपतो महाराज  
सोपातिष्ठत भाविनी ॥ ८ ॥ तान्दिव्यवपुषं दृष्ट्वा तस्यर्षेर्भाविता-  
त्मनः । रेतःस्कन्धं सरस्वत्यां तत् सा जग्राह निम्नगा ॥ ९ ॥  
कुचौ चाप्यदधदृष्ट्वा तद्रेतः पुरुषर्षभ । सा दधार च तं गर्भं  
पुत्रहेतोर्महानदी ॥ १० ॥ सुषुवे चापि समये पुत्रं सा सरितां  
वरा । जगाम पुत्रमाहाय तनृषिं प्रति च प्रभो ॥ ११ ॥ ऋषिं  
संसदि तं दृष्ट्वा सा नदी मुनिसत्तमम् । ततः प्रोवाच राजेन्द्र  
ददती पुत्रमस्य तम् ॥ १२ ॥ ब्रह्मर्षे तव पुत्रोऽयं लङ्घक्या धारितो  
मया । दृष्ट्वा तेऽप्सरसं रेतो यत् स्कन्धं प्रागलम्बुषाम् ॥ १३ ॥  
तत् कुचिणा वै ब्रह्मर्षे लङ्घक्या धृतवत्यहम् । न विनाशमिदं  
गच्छेत्स्वत्तेज इति निश्चयात् ॥ १४ ॥ प्रतिगृह्णीष्व पुत्रं स्वं मया  
दत्तमनिन्दितम् । इत्युक्तः प्रतिजग्राह प्रीतिञ्चावाप पुष्कलाम्  
॥ १५ ॥ स्वसुतञ्चाप्यजिघ्रत्तं मूर्द्ध्नि प्रेम्णा द्विजोत्तमः । परिष्वज्य  
चिरं कालं तदा भरतसत्तम ॥ १६ ॥ सरस्वत्यै वरं प्रादात् प्रीय-  
माणो महामुनिः । विश्वे देवाः सपितरो गन्धर्वाप्सरसां गणाः ।  
तृप्तिं यास्यन्ति सुभगे तर्प्यमाणास्तवाभ्यसा ॥ १७ ॥ इत्युक्त्वा स  
तु तुष्टाव वचोभिर्बै महानदीम् । प्रीतः परमदृष्टात्मा यथावत्



ऋणु पार्थिव ॥ १८ ॥ प्रस्रुतासि महाभागे सरसो ब्रह्मणः पुरा ।  
 जानन्ति त्वां सरिच्छ्रेष्ठे मुनयः शंसितव्रताः ॥ १९ ॥ मम प्रिय-  
 करी चापि सततं प्रियदर्शने । तस्मात् सारस्वतः पुत्रो महांस्ते  
 वरवर्षिणि ॥ २० ॥ तवैव नाम्ना प्रथितः पुत्रस्ते लोकभावनः ।  
 सारस्वत इति ख्यातो भविष्यति महातपाः ॥ २१ ॥ एष द्वादशः  
 वार्षिक्यामनावृष्ट्यां द्विजर्षभान् । सारस्वतो महाभागे वेदानध्या-  
 पयिष्यति ॥ २२ ॥ पुण्याभ्यश्च परिद्धगस्त्वं सदा पुण्यतमा शुभे ।  
 भविष्यसि महाभागे मत्प्रसादात् सरस्वति ॥ २३ ॥ एवं सा  
 संस्तुता तेन वरं लब्ध्वा महानदी । पुत्रमादाय मुदिता जगाम  
 भरतर्षभ ॥ २४ ॥ एतस्मिन्नेव काले तु विरोधे देवदानवैः ।  
 अक्रः प्रहरणान्वेषी लोकांस्त्रीन् विचचार ह ॥ २५ ॥ न चोप-  
 लेभे भगवान् अक्रः प्रहरणं तदा । यद्वै तेषां भवेद्योग्यं बधाय  
 विवुधद्विषाम् ॥ २६ ॥ ततोऽब्रवीत् सुरान् अक्रो न मे शक्या  
 महासुराः । ऋतेऽस्थिभिर्दधीचस्य निहन्तुं त्रिदशद्विषः ॥ २७ ॥  
 तस्माद्यात्वा ऋषिश्चेष्टो याच्यतां सुरसत्तमाः । दधीचास्थीनि  
 देहीति तैर्बधिष्यामहे रिपून् ॥ २८ ॥ स च तैर्याचितोऽस्थीनि  
 यत्नादृषिवरस्तदा । प्राणत्यागं कुरुश्चेष्ट चकारैवाविचारयन् ।  
 स लोकानक्षयान् प्राप्नो देवप्रियकरस्तदा ॥ २९ ॥ तस्यास्थिभि-  
 रथो अक्रः संप्रहृष्टमनास्तदा । कारयामास दिव्यानि नानाप्रह-  
 रणान्युत । वज्राणि चक्राणि गदा गुरून् दण्डांश्च पुष्कलान् ॥३०॥  
 स हि तीव्रेण तपसा संभूतः परमर्षिणा । प्रजापतिसुतेनाथ  
 भृगुणा लोकभावनः ॥ ३१ ॥ अतिकायः स तेजस्वी लोकसारो  
 विनिर्मितः । जज्ञे शैलगुरुः प्रांशुर्महिम्ना प्रथितः प्रभुः । नित्य-  
 मुद्दिजते चास्य तेजसः पाकशासनः ॥ ३२ ॥ तेन वज्रेण भगदा-  
 न्मन्त्रयुक्तेन भारत । विचुक्रोश विसृष्टेन ब्रह्मतेजोभवेन च ।  
 दैत्यदानववीराणां जघान नवतीर्नव ॥ ३३ ॥ अथ काले व्यति-

क्रान्ते महत्यतिभयङ्करे । अनावृष्टिरनुप्राप्ता राजन् द्वादशवर्षिकी  
 ॥ ३४ ॥ तस्यां द्वादशवर्षिक्यामनावृष्ट्यां महर्षयः । वृत्तार्थं  
 प्राद्ववन् राजन् क्षुधात्ताः सर्वतो हिमम् ॥ ३५ ॥ दिग्भ्यस्तान् प्रदु-  
 तान् दृष्ट्वा मुनिः सारस्वतस्तदा । गमनाय मतिञ्चक्रे तं प्रोवाच  
 सरस्वती ॥ ३६ ॥ न गन्तव्यमितः पुत्र तवाहारमहं सदा ।  
 दास्यामि मत्स्यप्रवरानुष्यतामिह भारत ॥ ३७ ॥ इत्युक्तस्तर्पया-  
 मास स पितृन् देवतास्तथा । आहारमकरोन्नित्यं प्राणान् देवांश्च  
 धारयन् ॥ ३८ ॥ अथ तस्यामनावृष्ट्यामतीतायां महर्षयः ।  
 अन्योऽन्यं परिप्रपच्छुः पुनः स्वाध्यायकारणात् ॥ ३९ ॥ तेषां  
 क्षुधापरौतानां नष्टा वेदाभिधावताम् । सर्वेषामेव राजेन्द्र न  
 कश्चित् प्रतिभानवान् ॥ ४० ॥ अथ कश्चिदृषिस्तेषां सारस्वतमुपेयि-  
 वान् । कुर्वाणं संयतात्मानं साध्यायमृषिसत्तमम् ॥ ४१ ॥ स  
 गत्वाचष्ट तेभ्यश्च सारस्वतमतिप्रभम् । स्वाध्यायममरप्रस्थं कुर्वाणं  
 विजने वने ॥ ४२ ॥ ततः सर्वे समाजग्मुस्तत्र राजन्महर्षयः ।  
 सारस्वतं मुनिश्चेष्टमिदमूचुः समागताः ॥ ४३ ॥ अस्मानध्यापय-  
 स्वेति तानुवाच ततो मुनिः । शिष्यत्वमुपगच्छुर्ध्वं विधिवद्धि ममे-  
 त्युत ॥ ४४ ॥ तत्राब्रुवन्मुनिगणा बालस्त्वमसि पुत्रक । स तानाह  
 न मे धर्मो नश्येदिति पुनर्मुनीन् ॥ ४५ ॥ यो ह्यधर्मण वै ब्रूया-  
 द्ब्रह्मीयाहाप्यधर्मतः । हीयेतां तावुभौ क्षिप्रं स्यातां वा वैरिणा-  
 वुभौ ॥ ४६ ॥ न हायनैर्न पलितैर्न वित्तेन न बन्धुभिः । ऋषय-  
 श्चक्रिरे धर्मं योऽनूचानः स नो महान् ॥ ४७ ॥ एतत् श्रुत्वा  
 वचस्तस्य मुनयस्ते विधानतः । तस्माद्देदाननुप्राप्य पुनर्धर्मं प्रच-  
 क्रिरे ॥ ४८ ॥ षष्टिर्मुनिसहस्राणि शिष्यत्वं प्रतिपेदिरे । सार-  
 स्वतस्य विप्रर्षेर्वदस्वाध्यायकारणात् ॥ ४९ ॥ मुष्टिं मुष्टिं ततः  
 सर्वे दर्भाणां ते क्षुपाहरन् । तस्यासनार्थं विप्रर्षेर्बालस्यापि वशी-  
 स्थिताः ॥ ५० ॥ तत्रापि दत्त्वा वसु रौहिणेयो महाबल केशव-

पूर्वजोऽथ । जगाम तीर्थं मुदितः क्रमेण ख्यातं महद्बुद्धकन्या  
स यत्र ॥ ५१ ॥

इति श्रुत्यपर्वणि गदायुद्धपर्वणि वलदेवतीर्थयात्रायां  
सारस्वतोपास्थाने एकपञ्चाशोऽध्यायः ॥ ५१ ॥

जनमेजय उवाच । कथं कुमारी भगवंस्तपोयुक्ता ह्यभूत्  
पुरा । किमर्थञ्च तपस्तेपे को वास्या नियमोऽभवत् ॥ १ ॥ सुदु-  
ष्कारमिदं ब्रह्मं स्वत्त श्रुतमनुत्तमम् । आख्याहि तत्त्वमखिलं यथा  
तपसि सा स्थिता ॥ २ ॥

वैशम्पायन उवाच । ऋषिरासीन्महावीर्यः कुणिर्गर्गो महा-  
यथाः । स तप्त्वा विपुलं राजंस्तपो वै तपसां वरः ॥ ३ ॥ मनसाथ  
सुतां सुभ्रूं समुत्पादितवान् विभुः । ताञ्च दृष्ट्वा मुनिः प्रीतः  
कुणिर्गर्गो महायथाः । जगाम त्रिदिवं राजन् सत्यज्येह कले-  
वरम् ॥ ४ ॥ सुभ्रूः सा ह्यथ कलराणी पुण्डरीकनिभेक्षणा ।  
महता तपसोग्रेण कृत्वा अममनिन्दिता । उपवासैः पूजयन्ती  
पितृन्देवांश्च सा पुरा ॥ ५ ॥ तस्यास्तु तपसोग्रेण महान् कालो-  
ऽत्यगान्नुप । सा पित्रा दीयमानापि तत्र नैच्छदनिन्दिता ।  
आत्मनः सदृशं सा तु भर्तारं नान्वपश्यत ॥ ६ ॥ ततः सा तपसो-  
ग्रेण पीडयित्वात्मनस्तनुम् । पितृदेवाच्चैरता बभूव विजने वने  
॥ ७ ॥ आत्मानं मन्यमानापि कृतकृत्यं अमान्विता । वार्द्धक्येन  
च राजेन्द्र तपसा चैव कर्षिता ॥ ८ ॥ सा नाशकयदा गन्तुं पदात्  
पदमपि स्वयम् । चकार गमने बुद्धिं परलोकाय वै तदा ॥ ९ ॥  
सोक्तकामान्तु तां दृष्ट्वा शरीरं नारदोऽब्रवीत् । असंस्कृतायाः  
कन्यायाः कुतो लोकास्तवानघे ॥ १० ॥ एवन्तु श्रुतमस्त्राभिर्देव-  
लोके महाव्रते । तपः परमकं प्राप्तं न तु लोकास्त्वया जिता ॥ ११ ॥

तन्नारद्वचः श्रुत्वा साब्रवीदृषिसंसदि । तपसोऽर्द्धं प्रयच्छामि  
 पाणिग्राहस्य सत्तम ॥ १२ ॥ इत्युक्ते चास्या जग्राह पाणिं  
 गालवसम्भवः । ऋषि प्राक्शृङ्गवान्नाम समयञ्चेद्मब्रवीत् ॥ १३ ॥  
 समयेन तवाद्याहं पाणिं स्मर्यामि शोभने । यद्येकरात्रं वस्तव्यं  
 त्वया सह मयेति वै । तथेति सा प्रतिश्रुत्य तस्मै पाणिं ददौ तदा  
 ॥ १४ ॥ यथादृष्टेन विधिना ह्रत्वा चामिं विधानतः । चक्रे च  
 पाणिग्रहणं तस्योद्गाहञ्च गालविः ॥ १५ ॥ सा रात्रावभवद्राजं-  
 स्तरुणी वरवर्णिनी । दिव्याभरणवस्त्रा च दिव्यस्रगनुलेपना ॥ १६ ॥  
 तां दृष्ट्वा गालविः प्रीतो दीपयन्तीमिव श्रिया । उवास च क्षपा-  
 मेकां प्रभाते साब्रवीच्च तम् ॥ १७ ॥ यस्त्वया समयो विप्र कृतो मे  
 तपताम्बर । तेनोषितास्मि भद्रन्ते स्वस्ति तेऽस्तु ब्रजाम्यहम् ॥ १८ ॥  
 सानुज्ञाताब्रवीद्भूयो योऽस्मिंस्तौर्थं समाहितः । वत्स्यते रजनी-  
 मेकां तर्पयित्वा दिवौकसः ॥ १९ ॥ चत्वारिंशत्तमष्टौ च द्वौ चाष्टौ  
 सम्यगाचरेत् । यो ब्रह्मचर्यं वर्षाणि फलं तस्य लभते सः ॥ २० ॥  
 एवमुक्त्वा ततः साध्वी देहं त्यक्त्वा दिवं गवा । ऋषिरप्यभवद्दीन-  
 स्तस्या रूपं विचिन्तयन् ॥ २१ ॥ समयेन तपोऽर्द्धञ्च कृच्छ्रात् प्रति-  
 गृहीतवान् । साधयित्वा तदात्मानं तस्याः स गतिमन्वियात् ।  
 दुःखितो भरतश्चेष्ट तस्या रूपबलात्कृतः ॥ २२ ॥ एतत्ते वृद्धकन्याया  
 व्याख्यातञ्चरितं महत् । तथैव ब्रह्मचर्यञ्च स्वर्गस्य च गतिः शुभा  
 ॥ २३ ॥ तत्रस्थश्चापि शुश्राव हतं शलंग्रं हलायुधः । तत्रापि दत्त्वा  
 दानानि द्विजातिभ्यः परन्तप । शुशोच शलंग्रं संग्रामे निहतं पाण्डवै  
 स्तदा ॥ २४ ॥ समन्तपञ्चकदारात्ततो निष्क्रम्य माधवः । पप्रच्छर्षि-  
 गणानामः कुरुक्षेत्रस्य यत् फलम् ॥ २५ ॥ ते पृष्ट्वा यदुसिंहेन कुरु-  
 क्षेत्रफलं विभो । समाचक्षुर्महात्मानस्तस्मै सर्वं यथातथम् ॥ २६ ॥

इति शलंग्रपर्वणि गदायुद्धपर्वणि बलदेवतीर्थयात्रायां

सारस्वतोपाख्याने द्विपञ्चाशोऽध्यायः ॥ ५२ ॥

ऋषय जचुः । प्रजापतेरुत्तरवेदिरुच्यते सनातनी राम समन्त-  
पञ्चकम् । समीजिरे यत्र पुरा दिवोकसो वरेण सत्रेण महा-  
वरप्रदाः ॥ १ ॥ पुरा च राजर्षिवरेण धीमता वह्नि वर्णा-  
ण्यमितेन तेजसा । प्रकृष्टमेतत् कुरुणा महात्मना ततः कुरुक्षेत्र-  
मितीह पप्रथे ॥ २ ॥

राम उवाच । किमर्थं कुरुणा कृष्टं क्षेत्रमेतन्महात्मना ।  
एतदिच्छाम्यहं श्रोतुं कथ्यमानं तपोधनाः ॥ ३ ॥

ऋषय जचुः । पुरा किल कुरुं राम कर्षन्तं सततोत्थितम् ।  
अभ्येत्य शक्रस्त्रिदिवात् पर्यपृच्छत कारणम् ॥ ४ ॥

इन्द्र उवाच । किमिदं वर्तते राजन् प्रयत्नेन परेषु च ।  
राजर्षे किमभिप्रेतं येनेयं कृष्यते क्षितिः ॥ ५ ॥

कुरुवाच । इह ये पूरुषाः क्षेत्रे मरिष्यन्ति शतक्रतो ।  
ते गमिष्यन्ति सुकृतान् लोकान् पापविवाञ्जितान् ॥ ६ ॥ अवहस्य  
ततः शक्रो जगाम त्रिदिवं प्रभुः । राजर्षिरप्यनिर्विन्नः कर्षत्येव  
वसुधराम् ॥ ७ ॥ आगम्यागम्य चैवेनं भूयो भूयोऽवहस्य च ।  
शतक्रतुरनिर्विन्नं पृष्ट्वा पृष्ट्वा जगाम ह ॥ ८ ॥ यदा तु तपस्येण  
चकर्ष वसुधां नृपः । ततः शक्रोऽब्रवीद्देवान् राजर्षेर्यच्चिकीर्षितम् ॥ ९ ॥  
एतत् श्रुत्वाब्रुवन्देवाः सहस्राक्षमिदं वचः । वरेण कृत्यतां शक्र  
राजर्षेर्यदि शक्यते ॥ १० ॥ यदि ह्यत्र प्रसीता वै स्वर्गं गच्छन्ति  
मानवाः । अस्माननिष्ठा क्रतुभिर्भागो नो न भविष्यति ॥ ११ ॥  
आगम्य च ततः शक्रस्तदा राजर्षिमब्रवीत् । अलं खिदेन भवतः  
क्रियतां वचनं मम ॥ १२ ॥ मानवा ये निराहारा देहन्त्यव्यन्यत-  
न्त्रिताः । युधि वा निहताः सम्यगपि तिर्यग्गता नृप ॥ १३ ॥  
ते स्वर्गभाजो राजेन्द्र भविष्यन्ति महामते । तथास्त्विति ततो राजा  
कुरुः शक्रमुवाच ह ॥ १४ ॥ ततस्तमभ्यनुज्ञाप्य प्रहृष्टेनान्तरा-  
त्मना । जगाम त्रिदिवं भूयः क्षिप्रं बलनिसूदनः ॥ १५ ॥ एव-

मेतद्यदुश्रेष्ठं कृष्टं राजर्षिणा पुरा । शक्रेण चाभ्यनुज्ञातं पुण्यं  
 प्राणान् विमुञ्चताम् ॥ १६ ॥ ब्रह्माद्यैश्च सुरश्रेष्ठैः पुण्यै राजर्षिभि-  
 स्तथा । नातः परतरं पुण्यं भूमेः स्थानं भविष्यति ॥ १७ ॥ इह  
 तपस्यन्ति ये केचित्तपः परमकं नराः । देहत्यागेन ते सर्वे  
 यास्यन्ति ब्रह्मणः चक्षुः ॥ १८ ॥ ये पुनः पुण्यभाजो वै दानं  
 दास्यन्ति मानवाः । तेषां सहस्रगुणितं भविष्यत्यचिरेण वै ॥ १९ ॥  
 ये चैह नित्यं मनुजा निवत्स्यन्ति शुभैर्षिणः । यमस्य विषयं ते  
 तु न दृश्यन्ति कदाचन ॥ २० ॥ यच्च्यन्ति ये च क्रतुभिर्महद्भि-  
 र्मनुजेष्वराः । तेषां त्रिपिष्टपे वासो यावद्भूमिर्द्धरिष्यति ॥ २१ ॥  
 अपि चात्र स्वयं शक्रे जगौ गाथां सुराधिपः । कुरुक्षेत्रे निवृद्धां  
 वै तां शृणुष्व हलायुध ॥ २२ ॥ पांशवोऽपि कुरुक्षेत्राहायुना  
 समुदीरिताः । अपि दुष्कृतकर्माणं नयन्ति परमां गतिम् ॥ २३ ॥  
 सुरर्षभा ब्राह्मणसत्तमाश्च तथा नृगाद्या नरदेवमुख्याः । इष्ट्वा  
 महाहैः क्रतुभिर्नृसिंहाः सन्त्यज्य देहान् सुगतिं प्रपन्नाः ॥ २४ ॥  
 तरन्तुकारन्तुकयोर्दग्धन्तरं रामद्गदानाञ्च मचक्रकस्य च । एतत्  
 कुरुक्षेत्रसमन्तपञ्चकं प्रजापतेरुत्तरवेदिरुच्यते ॥ २५ ॥ शिवं महत्  
 पुण्यमिदं दिवोकसां सुसम्मतं सर्वगुणैः समन्वितम् । अतश्च सर्वे  
 ऽत्र नृपा हता रणे यास्यन्ति पुण्यां गतिमक्षयां सदा ॥ २६ ॥  
 इत्यवाच स्वयं शक्रेः कुरुक्षेत्रमहोदयम् । तच्चानुमोदितं सर्वं  
 ब्रह्मविष्णुमहेश्वरैः ॥ २७ ॥

इति शल्यपर्वणि गदायुद्धपर्वणि सारस्वतीपाख्याने  
 त्रिपञ्चाशोऽध्यायः ॥ ४१ ॥

वैशम्पायन उवाच । कुरुक्षेत्रं ततो दृष्ट्वा दत्त्वा दायांश्च  
 सात्त्वतः । आश्रमं सुरद्विदिव्यमगमञ्जनमेजय ॥ १ ॥ मधुकाम-

वर्णोपेतं प्लक्षन्यग्रोधसङ्कुलम् । चिरविक्षयुतं पुण्यं पनसार्जुन-  
सङ्कुलम् ॥ २ ॥ तं दृष्ट्वा यादवश्रेष्ठः प्रवरं पुण्यलक्षणम् । पप्रच्छ  
तानृषीन् सर्वान् कस्याश्रमवरस्त्वयम् ॥ ३ ॥ ते तु सर्वे महात्मान  
जचू राजन् हलायुधम् । शृणु विस्तरशो राम यस्यायं पूर्वं  
आश्रमः ॥ ४ ॥ अत्र विष्णुः पुरा देवस्तप्तवांस्तप उत्तमम् । अत्रास्य  
विधिवद्यज्ञाः सर्वे वृत्ताः सनातनाः ॥ ५ ॥ अत्रैव ब्राह्मणी सिद्धा  
कौमारब्रह्मचारिणी । योगयुक्ता दिवं याता तपःसिद्धा तप-  
स्विनी ॥ ६ ॥ बभूव श्रीमती राजन् शण्डिलस्य महात्मनः ।  
सुता धृतव्रता साध्वी नियता ब्रह्मचारिणी ॥ ७ ॥ सा तु तपू  
तपो घोरं दुश्चरं स्त्रीजनेन ह । गतास्वर्गं महाभागा देवब्राह्मण-  
पूजिता । श्रुत्वा ऋषीणां वचनमाश्रमं तं जगाम ह ॥ ८ ॥  
ऋषींस्तानभिवाद्याथ पार्श्वं हिमवतोऽच्युतः । सन्ध्याकार्यार्थिणि  
सर्वाणि निर्वर्त्यारुरुहेऽचलम् ॥ ९ ॥ नातिदूरं ततो गत्वा नगं  
तालध्वजो वली । पुण्यं तीर्थवरं दृष्ट्वा विस्मयं परमं गतः ॥ १० ॥  
प्रभावञ्च सरस्वत्याः प्लक्षप्रस्रवणं बलः । संप्राप्तः कारवपनं प्रवरं  
तीर्थमुत्तमम् ॥ ११ ॥ हलायुधस्तत्र चापि दत्त्वा दानं महा-  
बलः । आप्नुतः सलिले पुण्ये सुशीते विमले शुचौ । अन्तर्पया-  
मास पितॄन् देवांश्च रणदुर्मदः ॥ १२ ॥ तत्रोष्णैकान्तु रजनीं  
यतिभिर्ब्राह्मणैः सह । मित्रावरुणयोः पुण्यं जगामाश्रममच्युतः  
॥ १३ ॥ इन्द्रोऽग्निरर्यमा चैव यत्र प्राक् प्रीतिमाप्नुवन् । तं देशं  
कारवपनाद्यमुनायां जगाम ह ॥ १४ ॥ स्नात्वा तत्रापि धर्मात्मा  
परां प्रीतिमवाप्य च । ऋषिभिश्चैव सिद्धैश्च सहितो वै महा-  
बलः । उपविष्टः कथाः शुभ्राः शुश्राव यदुपुङ्गवः ॥ १५ ॥ तथा  
तु तिष्ठतां तेषां नारदो भगवानृषिः । आजगामाथ तं देशं यत्र  
रामो व्यवस्थितः ॥ १६ ॥ जटामण्डलसंवीतः स्वर्णचीरो महा-  
तपाः । हेमदण्डधरो राजन् कमण्डलुधरस्तथा ॥ १७ ॥ कच्छुपीं

सुखमद्भान्तां गृह्य वीणां मनोरमाम् । नृत्ये गीते च कुशली  
 देवब्राह्मणपूजितः ॥ १८ ॥ प्रकर्त्ता कलहानाञ्च नित्यञ्च कलह-  
 प्रियः । तं देशमगमद्यत्र श्रीमात्रामो व्यवस्थितः ॥ १९ ॥ प्रत्यु-  
 त्याय तु तं सम्यक् पूजयित्वा यतव्रतम् । देवर्षिं पर्य्यपृच्छत् स  
 यथावृत्तं कुर्वन् प्रति ॥ २० ॥ ततोऽस्याकथयद्राजन्नारदः सर्व-  
 धर्मवित् । सर्वमेतद्यथावृत्तमतीव कुरुसङ्गमम् ॥ २१ ॥ ततो-  
 ऽब्रवीद्रोहिणेयो नारदं दीनया गिरा । किमवस्थन्तु तत्क्षेत्रं  
 ये च तत्राभवन् नृपाः ॥ २२ ॥ श्रुतमेतन्मया पूर्वं सर्वमेव तपोधन ।  
 विस्तरश्रवणे जातं कौतूहलमतीव मे ॥ २३ ॥

नारद उवाच । पूर्वमेव हतो भीष्मो द्रोणः सिन्धुपतिस्तथा ।  
 हतो वैकर्त्तनः कर्माः पुत्राश्चास्य महारथाः ॥ २४ ॥ भूरिश्रवा  
 रौहिणेय मद्रराजश्च वीर्यवान् । एते चान्ये च बहवस्तत्र तत्र  
 महाबलाः ॥ २५ ॥ प्रियान् प्राणान् परित्यज्य जयायं कौरवस्थ  
 वै । राजानो राजपुत्राश्च समरेष्वनिवर्त्तिनः ॥ २६ ॥ अहतांश्च  
 महाबाहो शृणु मे तत्र माधव । धार्तराष्ट्रबले शेषास्त्रयः समिति-  
 मर्हनाः ॥ २७ ॥ कृपश्च कृतवर्मा च द्रोणपुत्रश्च वीर्यवान् । तेऽपि  
 वै विद्रुता राम दिशो दृश भयात्तदा ॥ २८ ॥ दुर्योधनो हते  
 शल्ये प्रद्रुतेषु कृपादिषु । ऋदं द्वैपायनं नाम विवेक भृशदुःखितः  
 ॥ २९ ॥ शयानं धार्तराष्ट्रन्तु स्तम्भिते सलिले तदा । पाण्डवाः  
 सह कृष्णेन वाग्भिरुग्राभिरार्हयन् ॥ ३० ॥ स तुद्यमानो बल-  
 वान् वाग्भौ राम समन्ततः । उत्थितः स ऋदाहीरः प्रगृह्य  
 महतीं गदाम् ॥ ३१ ॥ स चाप्युपगतो योद्धुं भीमेन सह साम्प्र-  
 तम् । भविष्यति तयोरद्य युद्धं राम सुदारुणम् ॥ ३२ ॥ यदि  
 कौतूहलं तेऽस्ति व्रज माधव मा चिरम् । पश्य युद्धं महाघोरं  
 शिष्ययोर्यदि मन्यसे ॥ ३३ ॥

वैशम्पायन उवाच । नारदस्य वचः श्रुत्वा तानभ्यर्च्य हिज-



पमान् । सर्वान् विसर्जयामास ऐ तेनाभ्यागताः सह ॥ ३४ ॥  
 गम्यतां हारका चेति सोऽन्वयादनुयायिनः । सोऽवतीर्थ्याचल-  
 श्रेष्ठात् प्लक्षप्रस्रवणात् शुभात् ॥ ३५ ॥ ततः प्रीतमना रामः श्रुत्वा  
 तीर्थफलं महत् । विप्राणां सन्निधौ श्लोकमगायद्दिममच्युतः ॥ ३६ ॥  
 सरस्वतीवाससमा कुतो रतिः सरस्वतीवाससमाः कुतो गुणाः ।  
 सरस्वतीं प्राप्य दिवं गता जनाः सदा स्मरिष्यन्ति नदीं सरस्वतीम्  
 ॥ ३७ ॥ सरस्वती सर्वनदीषु पुण्या सरस्वती लोकसुखावहा  
 सदा । सरस्वतीं प्राप्य जनाः सुदुष्कृतं सदा न शोचन्ति परत्र  
 चेह च ॥ ३८ ॥ ततो मुहुर्मुहुः प्रीत्या प्रेक्षमाणः सरस्वतीम् ।  
 ह्यैर्युक्तं रथं शुभ्रमातिष्ठत परन्तपः ॥ ३९ ॥ स श्रीघ्नगामिना  
 तेन रथेन यदुपुङ्गवः । दिदृक्षुरभिसंप्राप्तः शिष्ययुद्धमुपस्थितम् ॥ ४० ॥

इति शल्यपर्वणि गदायुद्धपर्वणि बलदेवतीर्थयात्रायां  
 सारस्वतोपाख्याने चतुःपञ्चाशोऽध्यायः ॥ ५४ ॥

वैशम्पायन उवाच । एवं तद्भवद्युद्धं तुमुलं जनमेजय ।  
 यत्र दुःखान्वितो राजा घृतराष्ट्रोऽब्रवीद्दिदम् ॥ १ ॥

घृतराष्ट्र उवाच । रामं सन्निहितं दृष्ट्वा गदायुद्ध उपस्थिते ।  
 मम पुत्रः कथं भीमं प्रत्ययुध्यत सञ्जय ॥ २ ॥

सञ्जय उवाच । रामसन्निध्यमासाद्य पुत्रो दुर्योधनस्तव ।  
 युद्धकामो महाबाहुः समहृष्यत वीर्यवान् ॥ ३ ॥ दृष्ट्वा लाङ्गलिनं  
 राजा प्रत्युत्थाय च भारत । प्रीत्या परमया युक्तः समभ्यर्च्य  
 यथाविधि । आसनञ्च ददौ तस्मै पर्यपृच्छदनामयम् ॥ ४ ॥ ततो  
 युधिष्ठिरं रामो वाक्यमेतदुवाच ह । मधुरं धर्मसंयुक्तं शूराणां  
 हितमेव च ॥ ५ ॥ मया श्रुतं कथयतामृषीणां राजसत्तम ।  
 कुरुक्षेत्रं परं पुण्यं पावनं स्वर्गमेव च । देवतैर्ऋषिभिर्जुष्टं

ब्राह्मणैश्च महात्मभिः ॥ ६ ॥ तत्र वै योत्स्यमाना ये देहं त्यज्यन्ति  
 मानवाः । तेषां स्वर्गं ध्रुवो वासः शक्रेण सह मारिष्य ॥ ७ ॥  
 तस्मात् समन्तपञ्चकमितो याम द्रुतं नृप । प्रथितोत्तरवेदी सा  
 देवलोके प्रजापतेः ॥ ८ ॥ तस्मिन्महापुण्यतमे त्रैलोक्यस्य सना-  
 तने । संग्रामे निधनं प्राप्य ध्रुवं स्वर्गो भविष्यति ॥ ९ ॥ तथेत्युक्त्वा  
 महाराज कुन्तीपुत्रो युधिष्ठिरः । समन्तपञ्चकं वीरः प्राचाद्भि-  
 मुखः प्रभुः ॥ १० ॥ ततो दुर्योधनो राजा प्रगृह्य महतीं गदाम् ।  
 पद्मग्राममर्षाद्गतिमानगच्छत् पाण्डवैः सह ॥ ११ ॥ तथा यान्तं  
 गदाहस्तं वर्मणा चापि दंशितम् । अन्तरीक्षगता देवाः साधु  
 साध्वित्यपूजयन् । वार्त्तिकाश्वारणा ये तु दृष्ट्वा ते हर्षमागताः ॥ १२ ॥  
 स पाण्डवैः परिवृतः कुरुराजस्तवात्मजः । मत्तस्येव गजेन्द्रस्य  
 गतिमास्थाय सोऽब्रजत् ॥ १३ ॥ ततः शङ्खनिनादेन भेरीणाञ्च  
 महास्वनैः । सिंहनादैश्च शूराणां दिग्भ्यः सर्वाः प्रपूरिताः ॥ १४ ॥  
 प्रतीच्यभिमुखं दिशं यथोद्दिष्टं सुतेन ते । गत्वा तु तैः परिक्षिप्तः  
 समन्तात् सर्वतो दिग्भ्यः ॥ १५ ॥ दक्षिणेन सरस्वत्याश्चापरं तीर्थ-  
 मुत्तमम् । तस्मिन् दिशे त्वनिरिणे ते तु युद्धमरोचयन् ॥ १६ ॥  
 ततो भीमो महाकोटीं गदां गृह्णाथ वर्मभृत् । विभ्रद्रूपं महा-  
 राज सदृशं हि गरुत्मतः ॥ १७ ॥ अववद्वशिरस्त्राणः सङ्घेय काञ्चन-  
 वर्मभृत् । रराज राजन् पुत्रस्ते काञ्चनः शैलराडिव । सूक्लणी  
 संलिहव्राजन् क्रोधरक्तेक्षणः श्वसन् ॥ १८ ॥ ततो दुर्योधनो  
 राजा गदामादाय वीर्यवान् । भीमसेनमभिप्रेक्ष्य गजोगजमिवा-  
 ह्वयत् ॥ १९ ॥ अद्रिसारमयीं भीमस्तथैकादाय वीर्यवान् ।  
 आह्वयामास नृपतिं सिंहः सिंहं यथा वने ॥ २० ॥ तावुद्यतगदा-  
 पाणी दुर्योधनवक्रोदरौ । संयुगे प्रचकाशेते गिरी सशिखरा-  
 विव ॥ २१ ॥ तावुभौ समतिक्रुद्वावुभौ भीमपराक्रमौ । उभौ  
 शिष्टौ गदायुद्धे रौहिणेयस्य धीमतः ॥ २२ ॥ उभौ सदृशकर्मणौ

मयवासवयोरिव । तथा सदृशकर्माणौ वरुणस्य महाबलौ ॥ २३ ॥  
 वासुदेवस्य रामस्य तथा वैश्रवणस्य च । सदृशौ तौ महाराज-  
 मधुकैटभयोर्युधि ॥ २४ ॥ उभौ सदृशकर्माणौ तथा सुन्दोप-  
 सुन्दयोः । रामरावणयोश्चैव बालिसुग्रीवयोस्तथा ॥ २५ ॥ तथैव  
 कालस्य समौ मृत्योश्चैव परन्तपौ । अन्योऽन्यमभिधावन्तौ मत्ता-  
 विव महाद्विपौ ॥ २६ ॥ वासितासङ्गमे दृप्तौ शरदीव मदोत्कटौ ।  
 उभौ क्रोधविषं दीप्तं वमन्तावुरगाविव ॥ २७ ॥ अन्योऽन्यमभि-  
 संरक्ष्यौ प्रेक्षमाणावरिन्दमौ । उभौ भरतशार्दूलौ विक्रमेण सम-  
 न्वितौ ॥ २८ ॥ सिंहाविव दुराधर्षौ गदायुद्धे परन्तपौ । मत्ता-  
 विव जिगीषन्तौ मातङ्गौ भरतर्षभ ॥ २९ ॥ नखदंष्ट्रायुधौ वीरौ  
 व्याघ्राविव दुरुत्सहौ । प्रजासंहरणे क्षुब्धौ समुद्राविव दुस्तरौ  
 ॥ ३० ॥ लोहिताङ्गाविव क्रुद्धौ प्रतपन्तौ महारथौ । पूर्वपश्चि-  
 मजौ मेघौ वायुना क्षुभितौ यथा ॥ ३१ ॥ गर्जमानौ सुविषमं  
 चरन्तौ प्रावृषीव हि । रश्मियुक्तौ महात्मानौ दीप्तिमन्तौ महा-  
 बलौ ॥ ३२ ॥ ददृशाते कुरुश्रेष्ठौ कालसूर्याविवोदितौ । व्याघ्रा-  
 विव सुसंरक्ष्यौ गर्जन्ताविव तोयदौ ॥ ३३ ॥ जहृषाते महाबाहू  
 सिंहौ केशरिणाविव । गजाविव सुसंरक्ष्यौ ज्वलिताविव पावकौ  
 ॥ ३४ ॥ ददृशाते महात्मानौ सशृङ्गाविव पर्वतौ । रोषात् प्रस्फुर-  
 माणोष्ठौ निरीक्षन्तौ परस्परम् ॥ ३५ ॥ तौ समेतौ महात्मानौ  
 गदाहस्तौ नरोत्तमौ । उभौ परमसंहृष्टावुभौ परमसम्मतौ ॥ ३६ ॥  
 सदृश्याविव क्लेषन्तौ वृंहन्ताविव कुञ्जरौ । वृषभाविव गर्जन्तौ  
 दुर्योधनवृकोदरौ ॥ ३७ ॥ दैत्याविव बलोन्मत्तौ रेजतुस्तौ नरो-  
 त्तमौ । ततो दुर्योधनो राजन्निदमाह युधिष्ठिरम् ॥ ३८ ॥  
 भ्रातृभिः सहितश्चैव कृष्णो न च महात्मना । रामेणामितवीर्य्येण  
 वाक्यं शौटीर्य्यसम्मतम् ॥ ३९ ॥ कैकेयैः सृक्ष्यैर्गुप्तं पाञ्चालैश्च  
 महात्मभिः । इदं व्यवस्थितं युद्धं मम भीमस्य चोभयोः ॥ ४० ॥

उपोपविष्टाः पश्यध्वं सहैभिर्नृपपुङ्गवैः । श्रुत्वा दुर्योधनवचः  
 प्रत्यपद्यन्त तत्तथा ॥ ४१ ॥ ततः समुपविष्टन्तत् सुमहद्राजमण्डलम् ।  
 विराजमानं दृष्ट्वा दिवोवादित्यमण्डलम् ॥ ४२ ॥ तेषां मध्ये  
 महावाङ्महः श्रीमान् शुश्रवपूर्वजः । उपविष्टो महाराज पूज्यमानः  
 समन्ततः ॥ ४३ ॥ केशुभे राजमध्यस्थो नीलवासाः सितप्रभः ।  
 नक्षत्रैरिव सम्पूष्णो वृते निशि निशाकरः ॥ ४४ ॥ तौ तथा तु  
 महाराज गदाहस्तौ सुदुःसहौ । अन्योऽन्यं वाग्भिरुग्राभिस्तच्च-  
 माणौ व्यवस्थितौ ॥ ४५ ॥ अप्रियाणि ततोऽन्योऽन्यमुक्त्वा तौ  
 कुरुसत्तमौ । उदीचन्तौ स्थितौ वीरौ वृत्रशक्रौ यथाहवे ॥ ४६ ॥

इति शल्यपर्वणि गदायुद्धपर्वणि गदायुद्धे

पञ्चपञ्चाशोऽध्यायः ॥ ५५ ॥

वैशम्पायन उवाच । ततो वाग्युद्धमभवत्तुमुलं जनमेजय ।  
 यत्र दुःखान्वितो राजा घृतराष्ट्रोऽब्रवीदिदम् ॥ १ ॥ धिमस्तु खलुं  
 मानुष्यं यस्य निष्ठेयमीदृशी । एकादशचमूभर्ता यत्र पुत्रो ममा-  
 नव ॥ २ ॥ आज्ञाप्य सर्वान्नपतीन् भुक्त्वा चेमां वसुन्धराम् । गदा-  
 मादाय वेगेन पदातिः प्रस्थितो रणे ॥ ३ ॥ भूत्वा हि जगता  
 नाथो ह्यनाथ इव मे सुतः । गदामुद्यम्य यो याति किमन्यद्भाग-  
 धेयतः ॥ ४ ॥ अहो दुःखं महत् प्राप्तं पुत्रेण मम सञ्जय । एव-  
 मुक्त्वा सुदुःखार्त्तो विरराम जनाधिपः ॥ ५ ॥

सञ्जय उवाच । स मेघनिनदो हर्षान्निनदन्निव गोवृषः ।  
 आजुहाव तदा पार्थं युद्धाय युधि वीर्यवान् ॥ ६ ॥ भीममाह्वय-  
 माने तु कुरुराजे महात्मनि । प्रादुरासन् सुवीराणि रूपाणि  
 पविधान्युत ॥ ७ ॥ ववुर्वाताः सुनिर्घाताः पांशुवर्षं पपात च ।  
 बभूवुश्च दिशः सर्वास्तिमिरेण समावृताः ॥ ८ ॥ महास्वनाः सनि-

र्धातास्तुमुला लोमहर्षणाः । पेतुस्तथोत्काः शतशः स्फोटयन्त्यो  
 नभस्तलात् ॥ ८ ॥ राज्ञश्चाग्रसदादित्यमपर्वणि विशाम्पते । चकम्पे  
 च महाकम्पं पृथिवी सवनद्रुमा ॥ १० ॥ दौप्ताश्च वाताः प्रववुर्नीचैः  
 अर्करवर्षिणः । गिरीणां शिखराण्येव न्यपतन्त महीतले ॥ ११ ॥  
 मृगा बहुविधाकाराः संपतन्ति दिशो दश । दौप्ताः शिवाश्चाप्य-  
 नदन् घोररूपाः सुदारुणाः ॥ १२ ॥ निर्धाताश्च महाघोरा बभूवु-  
 र्लोमहर्षणाः । दौप्तायां दिशि राजेन्द्र मृगाश्चाशुभवेद्दिनः ॥ १३ ॥  
 उदपानगताश्चापो ब्यवर्द्धन्त समन्ततः । अशरीरा महानादाः  
 श्रूयन्ते स्म तदा नृप ॥ १४ ॥ इवमादौनि दृष्टाय निमित्तानि  
 वृकोदरः । उवाच भ्रातरं ज्येष्ठं धर्मराजं युधिष्ठिरम् ॥ १५ ॥  
 नैष शक्तो रणे जेतुं मन्दात्मा मां सुयोधनः । अद्य क्रोधं विमो-  
 च्यामि निगूढं हृदये चिरम् ॥ १६ ॥ सुयोधने कौरवेन्द्रेखाण्डवे  
 पावको यथा । शलग्रमयोद्धरिष्यामि तव पाण्डव हृच्छयम् ॥ १७ ॥  
 निहत्य गदया पापमिमं कुरुकुलाधमम् । अद्य कीर्त्तिमयीं मालां  
 प्रतिमोक्ष्याम्यहं त्वयि ॥ १८ ॥ हत्वेमं पापकर्माणं गदया रण-  
 मूर्द्धनि । अद्यास्य शतधा देहं भिनद्धि गदयानया ॥ १९ ॥ नार्यं  
 प्रवेश्या नगरं पुनर्वारणसाह्वयम् ॥ २० ॥ सर्पोत्सर्गस्य शयने  
 विषदानस्य भोजने । प्रमाणकोट्यां पातस्य दाहस्य जतुवेश्मनि  
 ॥ २१ ॥ सभायामवहासस्य सर्वस्वहरणस्य च । बर्षमज्ञातवासस्य  
 वनवासस्य चानघ ॥ २२ ॥ अद्यान्तमेषां दुःखानां गन्ताहं भरत-  
 र्षभ । एकाङ्गा विनिहत्येमं भविष्याम्यात्मनोऽनृणः ॥ २३ ॥ अद्यायु-  
 र्धात्तराष्ट्रस्य दुर्मतेरकृतात्मनः । समाप्तं भरतश्रेष्ठ मातापित्रोश्च  
 दर्शनम् ॥ २४ ॥ अद्य सौख्यन्तु राजेन्द्र कुरुराजस्य दुर्मते ।  
 समाप्तञ्च महाराज नारीणां दर्शनं पुनः ॥ २५ ॥ अद्यायं कुरु-  
 राजस्य शान्तनोः कुलदूषणः । प्राणान् श्रियञ्च राज्यञ्च त्यक्त्वा  
 शेष्यति भूतले ॥ २६ ॥ राजा च धृतराष्ट्रोऽद्य श्रुत्वा पुत्रं निपा-

तितम् । स्मरिष्यत्यशुभं कर्म यत्तच्छकुनिबुद्धिजम् ॥ २७ ॥  
 इत्युक्त्वा राजशार्दूल गदामादाय वीर्यवान् । अवातिष्ठत युद्धाय  
 शक्रो वृत्रमिवाह्वयन् ॥ २८ ॥ तमुद्यतगदं दृष्ट्वा कैलासमिव शृङ्गि-  
 णम् । भीमसेनः पुनः क्रुद्धो दुर्योधनमुवाच ह ॥ २९ ॥ रात्रश्च  
 धृतराष्ट्रस्य तथा त्वमपि चात्मनः । स्मर तद्दृष्ट्वा कर्म यदुत्तं  
 वारणावते ॥ ३० ॥ द्रौपदी च परिक्लिष्टा सभामध्ये रजस्रत्वा ।  
 द्यूतेन वद्धितो राजा यस्त्वया सौबलेन च ॥ ३१ ॥ वने दुःखञ्च  
 यत् प्राप्तमस्माभिस्त्वत्कृतं महत् । विराटनगरे चैव योन्यन्तर-  
 गतैरिव । तत् सर्वं यातयाम्यद्य दिष्ट्या दृष्टोऽसि दुर्मते ॥ ३२ ॥  
 त्वत्कृतेऽसौ हतः श्वेते शरतल्पे प्रतापवान् । गाङ्गेयो रथिनां  
 श्रेष्ठो निहतो याज्ञसेनिना ॥ ३३ ॥ हतो द्रोणश्च कर्णश्च तथा  
 शल्यः प्रतापवान् । वैराग्नेरादिकर्त्तासौ शकुनिः सौबलो हतः ॥ ३४ ॥  
 प्रातिकामी तथा पापो द्रौपद्याः क्लेशकृद्धत । भ्रातरस्ते हताः  
 सर्वे शूरा विक्रान्तयोधिनः ॥ ३५ ॥ एते चान्ये च बहवो निहता-  
 स्त्वत्कृते नृपाः । त्वामद्य निहनिष्यामि गदया नात्र संशयः ॥ ३६ ॥  
 इत्येवमुच्चै राजेन्द्र भाषमाणं वृकोदरम् । उवाच वीतभी राजन्  
 पुत्रस्ते सत्यविक्रमः ॥ ३७ ॥ किं कल्पितेन बहूना युध्यस्व त्वं  
 वृकोदर । अद्य तेऽहं विनेष्यामि युद्धश्रद्धां कुलाधम ॥ ३८ ॥  
 नैव दुर्योधनः क्षुद्र केनचित्त्वहिधेन वै । शक्यस्त्वासयितुं वाचा  
 यथान्यः प्राकृतो नरः ॥ ३९ ॥ चिरकालेप्सितं दिष्ट्या हृदयस्थ-  
 मिदं मम । त्वया सह गदायुद्धं त्रिदशैरुपपादितम् ॥ ४० ॥ किं  
 वाचा बहूनोक्तेन कल्पितेन च दुर्मते । वाणी सम्पाद्यतामेषा  
 कर्मणा मा चिरं कृथाः ॥ ४१ ॥ तस्य तद्वचनं श्रुत्वा सर्वे एवाभ्य-  
 पूजयन् । राजानः सोमकाश्चैव ये तत्रासन् समागताः ॥ ४२ ॥  
 ततः सम्पूजितः सर्वैः संप्रहृष्टतनूरुहः । भूयो धीरां मतिञ्चक्रे  
 युद्धाय कुरुनन्दन ॥ ४३ ॥ तं मत्तमिव मातङ्गं तलशब्दैर्नरा-

धिपाः । भूयः संहर्षयाञ्चक्रुर्दुर्योधनमसर्षणम् ॥ ४४ ॥ तं महात्मा  
महात्मानं गदामुद्यम्य पाण्डवः । अभिदुद्राव वेगेन धार्तराष्ट्रं  
वृकोदरः ॥ ४५ ॥ वृंहन्ति कुञ्जरास्तत्र हया ऋषन्ति चासकृत् ।  
अस्त्राणि चाप्यदीप्यन्त पाण्डवानां जयैषिणाम् ॥ ४६ ॥

इति शंखपर्वणि गदायुद्धपर्वणि गदायुद्धे

षट्पञ्चाशोऽध्यायः ॥ ५६ ॥

सञ्जय उवाच । ततो दुर्योधनो दृष्ट्वा भीमसेनं तथागतम् ।  
प्रत्युद्ययावदीनात्मा वेगेन महता नदन ॥ १ ॥ समापेततुरन्योऽन्यं  
शृङ्गिणौ गोवृषाविव । महानिर्घातघोषश्च प्रहाराणामजायत ॥ २ ॥  
अभवच्च तयोर्युद्धं तुमुलं लोमहर्षणम् । जिगीषतोर्युधान्योऽन्य-  
मिन्द्रप्रह्लादयोरिव ॥ ३ ॥ रुधिरोक्षितसर्वाङ्गौ गदाहस्तौ मन-  
स्विनौ । दृष्ट्वाते महात्मानौ पुष्पिताविव किंशुकौ ॥ ४ ॥ तथा  
तस्मिन्महायुद्धे वर्त्तमाने सुदारुणे । खद्योतसङ्घैरिव खं दर्शनीयं  
व्यरोचत ॥ ५ ॥ तथा तस्मिन् वर्त्तमाने संकुले तुमुले भृशम् ।  
उभावपि परिश्रान्तौ युध्यमानामरिन्दमौ ॥ ६ ॥ तौ मुहुत्तं समा-  
श्वस्य पुनरेव परन्तपौ । अभ्यहारयतान्योऽन्यं संप्रगृह्य गदे  
शुभे ॥ ७ ॥ तौ तु दृष्ट्वा महावीर्यौ समाश्वस्तौ नरर्षभौ ।  
बलिनौ वारणौ यद्गदासितार्थं मदोत्कटौ ॥ ८ ॥ समानवीर्यौ  
संप्रेक्ष्य प्रगृहीतगदावुभौ । विस्मयं परमं जग्मुर्देवगन्धर्वमानवाः  
॥ ९ ॥ प्रगृहीतगदौ दृष्ट्वा दुर्योधनवृकोदरौ । संशयः सर्व-  
भूतानां विजये समपद्यत ॥ १० ॥ समागम्य ततो भूयो भ्रातरौ  
बलिनाम्बरौ । अन्योऽन्यस्यान्तरं प्रेप्सू प्रचक्रातेऽन्तरं प्रति ॥ ११ ॥  
यमदण्डोपमां गुर्वीमिन्द्राग्निमिवोद्यताम् । दृष्ट्वाः प्रेक्षका राजन्  
रौद्रीं विभनसीं गदाम् ॥ १२ ॥ आविध्यतो गदां तस्य भीम-

सेनस्य संयुगी । शब्दः सुतुमुली घोरो मुहूर्त्तं समपद्यत ॥ १३ ॥  
 आविध्यन्तमरिं प्रेक्ष्य धार्तराष्ट्रोऽथ पाण्डवम् । गदामतुलवेगां  
 तां विस्मितः संबभूव ह ॥ १४ ॥ चरंश्च विविधान्मार्गान्मण्डलानि  
 च भारत । अशोभत तदा वीरो भूय एव वृकोदरः ॥ १५ ॥ तौ  
 परस्परमासाद्य यत्तावन्योऽन्यरक्षणे । मार्जारविव भक्षार्थं तत-  
 क्षाति मुहुर्मुहुः ॥ १६ ॥ अचरद्भीमसेनस्तु मार्गान् बद्धविधांस्तथा ।  
 मण्डलानि विचित्राणि गतप्रत्यागतानि च ॥ १७ ॥ अस्त्रयन्त्राणि  
 चित्राणि स्थानानि विविधानि च । परिमोक्षं प्रहाराणां वर्जनं  
 परिवारणम् ॥ १८ ॥ अभिद्रवणमाक्षेपवस्थानं सविग्रहम् ।  
 परावर्त्तनसंवर्त्तनवपु, तमुपपु, तम् ॥ १९ ॥ उपन्यस्तमपन्यस्तं गदा-  
 युद्धविधारदौ । एवं तौ विचरन्तौ तु न्यघ्नतां वै परस्परम् ॥ २० ॥  
 वञ्चयानौ पुनश्चैव चेरतुः कुरुसत्तमौ । विक्रीडन्तौ सुवलिनौ  
 मण्डलानि विचैरतुः ॥ २१ ॥ तौ दर्शयन्तौ समरे युद्धक्रीडां  
 समन्ततः । गदाभ्यां सहसान्योऽन्यमाजघ्नतुररिन्दमौ ॥ २२ ॥ तौ  
 परस्परमासाद्य दंष्ट्राभ्यां हिरदौ यदा । अशोभेतां महाराज  
 शोणितेन परिप्लु, तौ ॥ २३ ॥ एवं तद्भवद्युद्धं घोररूपमसंवृतम् ।  
 परिवृत्तेऽहनि क्रूरं वृत्रवासवयोरिव । गदाहस्तौ ततस्तौ तु  
 मण्डलावस्थितौ बली ॥ २४ ॥ दक्षिणं मण्डलं राजन् धार्त्त-  
 राष्ट्रोऽभ्यवर्त्तत । सव्यन्तु मण्डलं तत्र भीमसेनोऽभ्यवर्त्तत ॥ २५ ॥  
 तथा तु चरतस्तस्य भीमस्य रणमूर्द्धनि । दुर्योधनो महाराज  
 पार्श्वदक्षेऽभ्यताडयत् ॥ २६ ॥ आहतस्तु तदा भीमः पुत्रेण तव  
 मारिष । आविध्यत गदां गुर्वीं प्रहारन्तमचिन्तयन् ॥ २७ ॥  
 इन्द्राशनिभ्यां घोरां यमदण्डमिवोद्यताम् । दृष्टुस्ते महाराज  
 भीमसेनस्य तां गदाम् ॥ २८ ॥ आविध्यन्तं गदां दृष्ट्वा भीमसेनं  
 तवात्मजः । समुद्यम्य गदां घोरां प्रत्यविध्यत् परन्तपः ॥ २९ ॥  
 गदामाकृतवेगेन तव पुत्रस्य भारत । शब्द आसीत् सुतुमुलस्तेजश्च



समजायत ॥ ३० ॥ स चरन् विविधान्मार्गान् मण्डलानि च  
भागशः । समशीभत तेजस्वी भूयो भीमात् सुयोधनः ॥ ३१ ॥  
आविद्धा सर्ववेगेन भीमेन महती गदा । अधूमं सार्च्चिषं साम्निं  
सुमोचाग्रग्रा महास्वना ॥ ३२ ॥ आधूतां भीमसेनेन गदां दृष्ट्वा  
सुयोधनः । अद्रिसारमयीं गुर्वीमाबिध्य बह्वशीभत ॥ ३३ ॥  
गदामास्तवेगं हि दृष्ट्वा तस्य महात्मनः । भयं विवेश पाण्डुंस्तु  
सर्वानिव ससोमकान् ॥ ३४ ॥ तौ दर्शयन्तौ समरे युद्धक्रीडां सम-  
न्ततः । गदाभ्यां सहसान्योऽन्यमाजघ्नतुररिन्दमौ ॥ ३५ ॥ तौ  
परस्परमासाद्य दंष्ट्राभ्यां हिरदौ यथा । अशोभेतां महाराज  
शोणितेन परिप्लुतौ ॥ ३६ ॥ एवं तदभवद्युद्धं घोररूपमसंवृतम् ।  
परिवृत्तेऽहनि क्रूरं वृत्रवासवयोरिव ॥ ३७ ॥ दृष्ट्वा व्यवस्थितं  
भीमं तव पुत्रो महाबलः । चरंश्चिततरान्मार्गान् कौन्तेयमभि-  
दुद्रुवे ॥ ३८ ॥ तस्य भीमो महावेगां जाम्बूनदपरिष्कृताम् ।  
अभिक्रुद्धस्व क्रुद्धस्तु ताडयामास तां गदाम् ॥ ३९ ॥ सविष्कृत्लिङ्गो  
निर्झादस्त्रयोस्तत्राभिघातजः । प्रादुरासीन्महाराज सृष्टयोर्वज्रयो-  
रिव ॥ ४० ॥ वेगवत्या तथा तत्र भीमसेनेन मुक्तया । निपतन्त्या  
महाराज पृथिवी समकम्पत ॥ ४१ ॥ तान्नामृष्यत कौरव्यो गदां  
प्रतिहतां रणे । मत्तो हिप इव क्रुद्धः प्रतिकुञ्जरदर्शनात् ॥ ४२ ॥  
स सख्यं मण्डलं राजन्मुद्गाम्य कृतनिश्चयः । आजघ्ने मूर्द्ध्नि कौन्तेयं  
गदया भीमवेगया ॥ ४३ ॥ तथा त्वभिहतो भीमः पुत्रेण तव  
पाण्डवः । नाकम्पत महाराज तदद्भुतमिवाभवत् ॥ ४४ ॥ आश्चर्य्य-  
ञ्चापि तद्राजन् सर्वसैन्यान्यपूजन् । यद्गदाभिहतो भीमो नाकम्पत  
पदात् पदम् ॥ ४५ ॥ ततो गुरुतरौ दीप्तां गदां हेमपरिष्कृताम् ।  
दुर्योधनाय व्यसृजत् भीमो भीमपराक्रमः ॥ ४६ ॥ तं प्रहार-  
मसंभ्रान्तो लाघवेन महाबलः । मोघं दुर्योधनश्चक्रे तत्राभूद्विजयो  
महान् ॥ ४७ ॥ सा तु मोघा गदा राजन् पतन्ती भीमचोदिता ।

चालयामास पृथिवीं महानिर्घातनिस्वना ॥ ४८ ॥ आस्थाय  
 कौशिकान्मार्गानुत्पतन् स पुनः पुनः । गदानिपातं प्रज्ञाय भीम-  
 सेनञ्च वञ्चितम् ॥ ४९ ॥ वञ्चयित्वा तथा भीमं गदया कुरुसत्तमः ।  
 ताडयामास संक्रुद्धो वच्चेदेशे महाबलः ॥ ५० ॥ गदया निहतो  
 भीमो मुञ्चमानो महारणे । नाभ्यमन्यत कर्त्तव्यं पुत्रेणाभ्याहत-  
 स्तव ॥ ५१ ॥ तस्मिंस्तथा वर्त्तमाने राजन् सोमकपाण्डवाः । भृशो-  
 पहतसङ्कल्पा न हृष्टमनसोभवन् ॥ ५२ ॥ स तु तेन प्रहारेण  
 मातङ्ग इव रोषितः । हस्तिवद्धस्तिसङ्घाशमभिदुद्राव ते सुतम्  
 ॥ ५३ ॥ ततस्तु तरसा भीमो गदया तनयं तव । अभिदुद्राव  
 वेगेन सिंहेो वनगजं यथा ॥ ५४ ॥ उपसृत्य तु राजानं गदा-  
 मोक्षविधारदः । आबिध्यत गदां राजन् समुद्दिश्य सुतं तव ॥ ५५ ॥  
 अताडयद्भीमसेनः पार्श्वं दुर्योधनं तदा । स विह्वलः प्रहारेण  
 जानुभ्यामगमन्महीम् ॥ ५६ ॥ तस्मिन् कुरुकुलश्रेष्ठे जानुभ्यामवनीं  
 गते । उदतिष्ठत्ततो नादः सृञ्जयानां जगत्पते ॥ ५७ ॥ तेषान्तु  
 निनदं श्रुत्वा सृञ्जयानां नरसंभ । अमर्षाद्भरतश्रेष्ठ पुत्रस्ते सम-  
 कुप्यत ॥ ५८ ॥ उत्थाय तु महाबाहुर्महानाग इव श्वसन् ।  
 दिधक्षन्निव नेत्राभ्यां भीमसेनमवैक्षत ॥ ५९ ॥ ततः स भरतश्रेष्ठो  
 गदापाण्डिरथाद्भवत् । प्रमथिष्यन्निव शिरो भीमसेनस्य संयुगे ॥ ६० ॥  
 स महात्मा महात्मानं भीमं भीमपराक्रमः । अताडयत् शङ्खदेशे  
 न चचालाचलोपमः ॥ ६१ ॥ स भूयः शुशुभे पार्थस्ताडितो गदया  
 रणे । उद्भिन्नरुधिरो राजन् प्रभिन्न इव कुञ्जरः ॥ ६२ ॥ ततो  
 गदां वीरहृणीमयोमयीं प्रगृह्य वच्चाशनितुल्यनिस्वनाम् । अता-  
 डयच्छुभमित्रकर्षणो बलेन विक्रम्य धनञ्जयाग्रजः ॥ ६३ ॥ स  
 भीमसेनाभिहतस्तबाह्वजः पपात सङ्कल्पितदेहवन्धनः । सुपुष्पितो  
 मारुतवेगताडितो वने महाशाल इवावधूर्सितः ॥ ६४ ॥ ततः  
 प्रणेदुर्जहृषुश्च पाण्डवाः समीक्ष्य पुत्रं पतितं क्षितौ तव । ततः

सुतस्ते प्रतिलभ्य चेतनां समुत्पपात हिरदो यथा ऋदात् ॥ ६५ ॥  
 स पार्थिवो नित्यममर्षितस्तदा महारथः शिञ्चितवत् परिभ्रमन् ।  
 अताडयत् पाण्डवमग्रतः स्थितं स विह्वलाङ्गो जगतीमुपास्युश्च  
 ॥ ६६ ॥ स सिंहनादं विननाद् कौरवो निपात्य भूमौ युधि भीम-  
 भोजसा । विभेद चैवाशनितुल्यतेजसा गदानिपातेन शरीररक्ष-  
 णम् ॥ ६७ ॥ ततोऽन्तरीक्षे निनदो महानभूद्विवौकसामप्सरसाञ्च  
 नेदुषाम् । पपात चोच्चैरमरप्रवेष्टितं विचित्रपुष्पोत्करवर्षमुत्तमम्  
 ॥ ६८ ॥ ततः परानाविशदुत्तमं भयं समीक्ष्य भूमौ पतितं नरो-  
 त्तमम् । अहीयमानञ्च बलेन कौरवं निशम्य भेदं सुदृढस्य  
 वमैणः ॥ ६९ ॥ ततो मुहूर्त्तादुपलभ्य चेतनां प्रमृज्य वक्त्रं रुधि-  
 रार्द्रमात्मनः । धृतिं समालम्ब्य विवृत्तलोचनो बलेन संस्तभ्य  
 वृकोदरः स्थितः ॥ ७० ॥

इति अथ पञ्चमोऽध्यायः ।

सप्तपञ्चाशोऽध्यायः ॥ ५७ ॥

सञ्जय उवाच । समुदीर्षं ततो दृष्ट्वा संग्रामं कुरुमुख्यधीः ।  
 अथाब्रवीदर्जुनस्तु वासुदेवं यशस्विनम् ॥ १ ॥ अनयोर्वीरयोर्युद्धे  
 को ज्यायान् भवतो मतः । कस्य वा को गुणो भूयानेतदह  
 जनार्दन ॥ २ ॥

वासुदेव उवाच । उपदेशोऽनयोस्तु लो भीमस्तु बलवत्तरः ।  
 कृती यत्नपरस्त्वेष धार्तराष्ट्रो वृकोदरात् ॥ ३ ॥ भीमसेनस्तु  
 धर्मण युध्यमानो न जेष्यति । अन्यायेन तु युध्यन् वै हन्यादेव  
 सुधीधनम् ॥ ४ ॥ मायया निर्जिता देवैरसुरा इति नः श्रुतम् ।  
 विरोचनस्तु शक्रेण मायया निर्जितः स वै ॥ ५ ॥ मायया  
 चाक्षिपत्तेजो वृत्रस्य बलसूदनः । तस्मान्मायामयं भीम आतिष्ठतु

पराक्रमम् ॥ ६ ॥ प्रतिज्ञातन्तु भीमेन द्यूतकाले धनञ्जय । जह  
 भेत्स्यामि ते सङ्गे गदयेति सुयोधन ॥ ७ ॥ सोऽयं प्रतिज्ञां  
 ताञ्चापि पालयत्वरिकर्षणः । मायाविनञ्च राजानं माययैव निक्क-  
 न्ततु ॥ ८ ॥ यद्येष बलमास्थाय न्यायेन प्रहरिष्यति । विषमस्थ-  
 स्ततो राजा भविष्यति युधिष्ठिरः ॥ ९ ॥ पुनरेव तु वक्ष्यामि  
 पाण्डव्य निवोध मे । धर्मराजापराधेन भयं नः पुनरागतम् ॥ १० ॥  
 कृत्वा हि सुमहत् कर्म हत्वा भीष्ममुखान् कुर्वन् । जयः प्राप्तो  
 यश्चाग्रं बैरञ्च प्रतियातितम् ॥ ११ ॥ तद्देवं विजयः प्राप्तः पुनः  
 संशयितः कृतः । अबुद्धिरेषा महती धर्मराजस्य पाण्डव ॥ १२ ॥  
 यद्देकविजये युद्धं पणितं घोरमौदृश्यम् । सुयोधनः कृती वीर  
 एकायनगतस्तथा ॥ १३ ॥ अपि चोद्यतसा गीतः श्रूयतेऽयं पुरा-  
 तनः । श्लोकस्तत्त्वार्थसहितस्तन्त्रे निगदतः शृणु ॥ १४ ॥ पुन-  
 रावर्त्तमानानां भग्नानां जीवितैषिणाम् । भेतव्यमरिशेषाणामेका-  
 यनगता हि ते ॥ १५ ॥ सहस्रोत्पतितानाञ्च निराशानाञ्च जीविते ।  
 न शक्यमग्रतः स्थातुं शक्रेणापि धनञ्जय ॥ १६ ॥ सुयोधनमिमं  
 भग्नं हतसैन्यं हृदं गतम् । पराजितं वनप्रेप्सुं निराशं राज्य-  
 लम्बने । कोऽन्वेष संयुगे प्राज्ञः पुनर्हन्धे समाह्वयेत् ॥ १७ ॥ अपि  
 नो निर्जितं राज्यं न हरेत सुयोधनः । यस्त्वयोद्भवर्षाणि  
 गदया कृतनिश्चयः । चरत्यर्द्धेञ्च तिर्यक् च भीमसेनजिघांसया  
 ॥ १८ ॥ एनञ्जेन्न महाबाहुरन्यायेन हनिष्यति । एष वः कौरवो  
 राजा धार्तराष्ट्रो भविष्यति ॥ १९ ॥ धनञ्जयस्तु शुल्लैलत्केशवस्य  
 महात्मनः । प्रेक्षतो भीमसेनस्य सव्यमूरुमताडयत् ॥ २० ॥ गृह्य  
 संज्ञां ततो भीमो गदया व्यचरद्रणे । मण्डलानि विचित्राणि  
 यमकानीतराणि च ॥ २१ ॥ दक्षिणं मण्डलं सव्यं गोमूत्रक-  
 मथापि च । व्यचरत् पाण्डवो राजन्नरिं सम्मोहयन्निव ॥ २२ ॥  
 तथैव तव पुत्रोऽपि गदाभार्गविशारदः । व्यचरत्तु चित्रञ्च भीम-

हेनजिषांसया ॥ २३ ॥ आधुन्वन्तौ गद्रे घोरे चन्दनागुरुरूपिते ।  
 रैरस्यान्तं परीषन्तौ रणे क्रुद्धाविवान्तकौ ॥ २४ ॥ अन्योऽन्यं  
 तौ जिषांसन्तौ प्रवीरौ पुरुषर्षभौ । युयुधाते गरुत्मन्तौ यथा  
 नागमिवैषिणौ ॥ २५ ॥ मण्डलानि विचित्राणि चरतोर्नृपभौमयोः ।  
 गदासम्पातजास्तत्र प्रजग्मुः पावकाच्चिषः ॥ २६ ॥ समं प्रहरतो-  
 स्तत्र शूरयोर्बलिनोर्नृधे । क्षुब्धयोर्वायुना राजन् द्वयोरिव समु-  
 द्रयोः ॥ २७ ॥ तथाः प्रहरतोस्तुल्यं मत्तकुञ्जरयोरिव । गदा-  
 निर्वातसंक्रादः प्रहारात् समजायत ॥ २८ ॥ तस्मिंस्तदा संप्रहारे  
 दासुणे सङ्कुले भृशम् । उभावपि परिश्रान्तौ युध्यमानावरिन्दमौ  
 ॥ २९ ॥ तौ मुहूर्त्तं समाश्र्वस्य पुनरेव परन्तपौ । अभ्यहारयतां  
 क्रुद्धौ प्रमृच्छ महतीं गदाम् ॥ ३० ॥ तथाः समभवद्युद्धं घोर-  
 रूपमसंब्रतम् । गदानिपातै राजेन्द्र तच्चतोर्व परस्परम् ॥ ३१ ॥  
 समरे प्रदुतौ तौ तु वृषभाक्षौ तरस्विनौ । अन्योऽन्यं जघ्नतुर्वीरौ  
 पङ्कस्थौ महिषाविव ॥ ३२ ॥ जर्जरौकृतसर्वाङ्गौ रुधिरेणाभि-  
 संप्लुतौ । दृष्ट्वाते हिमवति पुष्पिताविव किंशुकौ ॥ ३३ ॥ दुर्योध-  
 नस्तु पार्थेन विवरे संप्रदर्शिते । ईषदुत्सयमानस्तु सहसा  
 प्रससार ह ॥ ३४ ॥ तमभ्यासगतं प्राज्ञो रणे प्रेक्ष्य वृकोदरः ।  
 अवाक्षिपद्गदां तस्मै वेगेन महता बली ॥ ३५ ॥ अवाक्षिप्तान्तु तां  
 दृष्ट्वा पुत्रस्तव विशाम्पते । अवासर्पत्ततः स्थानात् सा मोघा न्यपत-  
 द्भुवि ॥ ३६ ॥ मोक्षयित्वा प्रहारं तं सुतस्तव ससम्भ्रमात् । भीम-  
 सेनञ्च गदया प्राहरत् कुरुसत्तमः ॥ ३७ ॥ तस्य विस्यन्दमानेन  
 रुधिरेणामितौजसः । प्रहारगुरुपाताच्च मूर्च्छंश्च समजायत ॥ ३८ ॥  
 दुर्योधनो न तं वेद पीडितं पाण्डवं रणे । धारयामास भीमोऽपि  
 शरीरमतिपीडितम् ॥ ३९ ॥ अमन्यत स्थितं ह्येनं प्रहरिष्यन्त-  
 माहवे । ततो न प्राहरत्तस्मै पुनरेव तवात्मजः ॥ ४० ॥ ततो  
 मुहूर्त्तमाश्र्वस्य दुर्योधनमुपस्थितम् । वेगेनाभ्यपतद्राजन् भीम-

सेनः प्रतापवान् ॥ ४१ ॥ तमापतन्तं संप्रेक्ष्य संरक्ष्यममितौजसम्  
 मोघमस्य प्रहारं तं चिकीर्षुर्भरतर्षभ ॥ ४२ ॥ अवस्थाने मति  
 कृत्वा पुत्रस्तव महामनाः । इयेषोत्पतितुं राजंश्छलयिष्यन् वृको  
 दरम् ॥ ४३ ॥ अबुध्यद्भीमसेनस्तद्राक्षस्तस्य चिकीर्षितम् । अथास्  
 समभिद्रूय समुत्क्रुष्य च सिंहवत् ॥ ४४ ॥ मृत्युं वञ्चयतो राजन्  
 पुनरेवोत्पतिष्यतः । ऊरुभ्यां प्राहिणोद्राजन् गदां वेगेन पाण्डव  
 ॥ ४५ ॥ सा वज्रनिष्पेषसमा प्रहिता भीमकर्मणा । ऊरु दुर्थी  
 धनस्याथ वभञ्ज प्रियदर्शनौ ॥ ४६ ॥ स पपात नरव्याघ्रो वसुधा  
 मनुनादयन् । भग्नोर्भूमिसेनेन पुत्रस्तव महीपते ॥ ४७ ॥ ववु-  
 र्वाताः सनिर्घाताः पांशुवर्षं पपात च । चचाल पृथिवी चापि  
 सवृक्षचूपर्वता ॥ ४८ ॥ तस्मिन्निपतिते वोरे पत्यौ सर्वमही-  
 क्षिताम् । महास्वना पुनर्दीप्ता सनिर्घाता भयङ्करी । पपात  
 चोल्का महती पतिते पृथिवीपतौ ॥ ४९ ॥ तथा शोणितवर्षं  
 पांशुवर्षञ्च भारत । ववर्षं मघवांस्तत्र तव पुत्रे निपातिते ॥ ५० ॥  
 यक्षाणां राक्षसानाञ्च पिशाचानां तथैव च । अन्तरीक्षे महान्नाद  
 श्रूयते भरतर्षभ ॥ ५१ ॥ तेन शब्देन घोरेण मृगाणामथ पक्षि-  
 णाम् । जज्ञे घोरतरः शब्दो बहूनां सर्वतो दिशम् ॥ ५२ ॥ य-  
 तत्र वाजिनः शेषा गजाश्च मनुजैः सह । मुमुक्षुस्ते महानादं तव  
 पुत्रे निपातिते । भेरौशङ्खमृदङ्गानामभवच्च स्वनो महान् ॥ ५३ ॥  
 अन्तर्भूमिगतैश्चैव तव पुत्रे निपातिते । बह्वपादैर्बहुभुजैः कवचै-  
 र्घोरदर्शनैः । नृत्यङ्घ्रिर्भयदैव्यांस्तान् दिशस्तत्राभवन्नुप ॥ ५४ ॥  
 ध्वजवन्तोऽस्त्रवन्तश्च शस्त्रवन्तस्तथैव च । प्राकम्पन्त ततो राजं-  
 स्तव पुत्रे निपातिते ॥ ५५ ॥ हृदाः कूपाश्च रुधिरमुहेमुर्तुं पसत्तम ।  
 नयश्च सुमहावेगाः प्रतिस्रोतोवहाभवन् ॥ ५६ ॥ पुंलिङ्गा इव  
 नार्थस्तु स्त्रीलिङ्गाः पुरुषाभवन् । दुर्थोधने तदा राजन् पतिते  
 तनये तव ॥ ५७ ॥ इष्ट्वा तानद्भुतोत्पातान् पाञ्चालाः पाण्डवैः

ह । आविष्ममनसः सर्वे वभ्रुवुर्भरतर्षभ ॥ ५८ ॥ ययुर्हवा  
 यथाकामं गन्धर्वाप्सरसस्तथा । कथयन्तोऽद्भुतं युद्धं सुतयोस्तव  
 भारत ॥ ५९ ॥ तथैव सिद्धा राजेन्द्र तथा वातिकचारणाः ।  
 रसिंहौ प्रशंसन्तौ विप्रजग्मुर्यथागतम् ॥ ६० ॥

इति शतपथपर्वणि गदायुद्धपर्वणि दुर्योधनोद्धमपत्रे

अष्टपञ्चाशोऽध्यायः ॥ ५८ ॥

सञ्जय उवाच । तं पातितं ततो दृष्ट्वा महाशालमिवोद्धतम् ।  
 दृष्टमनसः सर्वे दृष्टशुस्तत्र पाण्डवाः ॥ १ ॥ तं मत्तमिव मातङ्गं  
 सिंहेन विनिपातितम् । दृष्टशुर्हृष्टरोमाणः सर्वे ते चापि सोमकाः  
 २ ॥ ततो दुर्योधनं हत्वा भीमसेनः प्रतापवान् । पतितं  
 रवेन्द्रं तमुपागम्येदमब्रवीत् ॥ ३ ॥ गौर्गौरिति पुरा मन्द  
 पद्मीमेकवाससम् । यत् सभायां हसन्तस्मांस्तदा वदसि दुर्मते  
 ४ ॥ तस्यावहासस्य फलमद्य त्वं समवाप्नुहि । एवमुक्त्वा स  
 मनेन पदा मौलिमुपास्युशत् । शिरश्च राजसिंहस्य पादेन सम-  
 षोडयत् ॥ ५ ॥ तत्रैव क्रोधसंरक्तो भीमः परबलार्हिनः । पुन-  
 र्वाब्रवीद्वाक्यं यत्तत् शृणु नराधिप ॥ ६ ॥ येऽस्मान् पुरा प्रनृ-  
 पन्ति मूढा गौरिति गौरिति । तान् वयं प्रतिनृत्यामः पुनर्गौ-  
 रिवि गौरिति ॥ ७ ॥ नास्माकं निकृतिर्वह्निर्नाक्षयूते न वञ्चना ।  
 प्रबाहुवलमाश्रित्य प्रवाधामो वयं रिपून् ॥ ८ ॥ सोऽवाप्य वैरस्य  
 रस्य पारं वृकोदरः प्राह शनैः प्रहस्य । युधिष्ठिरं केशव-  
 दृष्टयांश्च धनञ्जयं माद्रवतीसुतौ ह ॥ ९ ॥ रजस्वलां द्रौपदी-  
 नयन् ये ये चाप्यकुर्वन्त सदस्यवस्त्राम् । तान् पश्यध्वं पाण्डवै-  
 रार्त्तराष्ट्राव्रणे हतांस्तपसा याज्ञसेन्याः ॥ १० ॥ ये नः पुरा  
 ण्डतिलानवीचन् क्रूरा राज्ञो धृतराष्ट्रस्य पुत्राः । ते नो हताः

सगणाः सानुबन्धाः कामं स्वर्गं नरकं वा पतामः ॥ ११ ॥ पुनश्च  
 राज्ञः पतितस्य भूमौ स तां गदां स्कन्धगतां प्रगृह्य । वामेन  
 पादेन शिरः प्रमृद्य दुर्योधनं नैकृतिकं न्यवोचत् ॥ १२ ॥ हृष्टेन  
 राजन् कुरुसत्तमस्य चुद्रात्मना भीमसेनेन पादम् । दृष्ट्वा कृतं  
 मूर्ध्नि नाभ्यनन्दन् धर्मात्मानः सोमकानां प्रवर्हाः ॥ १३ ॥ तव  
 पुत्रं तथा हत्वा कत्यमानं वृकोदरम् । नृत्यमानञ्च वद्भृशो धर्म  
 राजोऽब्रवीदिदम् ॥ १४ ॥ गतोऽसि वैरस्यानृण्यं प्रतिज्ञा पूरिता  
 त्वया । शुभेनैवाशुभेनाथ कर्मणा विरमाधुना ॥ १५ ॥ मा  
 शिरोऽस्य पदा मर्द्दीर्मा धर्मस्तेऽतिगो भवेत् । राजा ज्ञातिर्हत-  
 श्यायं नैतन्नप्राय्यं तवानघ ॥ १६ ॥ एकादशचमूनाथं कुक्लणामधिपं  
 तथा । मा स्राक्षीर्भीम पादेन राजानं ज्ञातिमेव च ॥ १७ ॥  
 हतवन्मुहतामात्यो भ्रष्टसैन्यो हतो मृधे । सर्वाकारण शोच्योऽयं  
 नाबहास्योऽयमीश्वरः ॥ १८ ॥ विध्वस्तोऽयं हतामात्यो हत-  
 भ्राता हतप्रजः । उत्सन्नपिण्डो भ्राता च नैतन्नप्राय्यं कृतं त्वया  
 ॥ १९ ॥ धार्मिको भीमसेनोऽसावित्याहुस्त्वां पुरा जनाः । स  
 कस्माद्भीमसेन त्वं राजानमधितिष्ठसि ॥ २० ॥ इत्युक्त्वा भीम-  
 सेनन्तु साशुकण्ठो युधिष्ठिरः । उपसृत्याब्रवीद्दीनो दुर्योधन-  
 मरिन्दमम् ॥ २१ ॥ तात मन्युर्न ते कार्थ्यो नात्मा शोच्यस्त्वया  
 तथा । नूनं पूर्वकृतं कर्म सुघोरमनुभूयते ॥ २२ ॥ धात्रीप-  
 दिष्टं विषमं नूनं फलमसंस्कृतम् । यद्वयं त्वां जिघांसामस्त्वञ्चा-  
 स्मान् कुरुसत्तम ॥ २३ ॥ आत्मनो ह्यपराधेन महद्गसनमीदृशम्  
 प्राप्तवानसि यत्सोभाद्गदाहात्याच्च भारत ॥ २४ ॥ घातयित्वा वध-  
 स्यांश्च भ्रातृनथ पितृंस्तथा । पुत्रान् पौत्रांस्तथा चान्यांस्ततोऽपि  
 निधनं गतः ॥ २५ ॥ तवापराधाद्स्माभिर्मातरस्ते महारथाः  
 निहता ज्ञातयश्चान्ये दिष्टं मन्ये दुरत्ययम् ॥ २६ ॥ नात्मानु  
 शोचनीयन्ते श्लाघ्यो मृत्युस्तवानघ । वयमेवाधुना शोच्याः सर्वा



वस्थासु कौरव । कृपणं वर्त्तयिष्यामस्तैर्हीना बन्धुभिः प्रियैः ॥२७॥  
 भ्रातृणाञ्चैव पुत्राणां नप्तृणां शोकविह्वलाः । कथं द्रक्ष्यामि विधवा  
 वधूः शोकपरिप्लुताः ॥२८॥ त्वमेकः प्रस्थितो राजन् स्वर्गं ते निलयो  
 ध्रुवः । वयं नारकिसंज्ञा वै दुःखं भोक्ष्याम दास्यणम् ॥ २९ ॥  
 स्तुषाश्च प्रस्तुषाश्चैव धृतराष्ट्रस्य विह्वलाः । गर्हयिष्यन्ति नो नूनं  
 विधवाः शोककर्षिताः ॥ ३० ॥ एवमुक्त्वा सदुःखात्तो निशश्वास स  
 पार्थिवः । विललाप चिरञ्चापि धर्मपुत्रो युधिष्ठिरः ॥ ३१ ॥

इति शलग्रपर्वणि गदायुद्धपर्वणि युधिष्ठिरविलापे

एकोनषष्टितमोऽध्यायः ॥ ५९ ॥

धृतराष्ट्र उवाच । अधर्मण हतं दृष्ट्वा राजानं माधवोत्तमः ।  
 किमब्रवीत्तदा सूत बलदेवो महाबलः ॥ १ ॥ गदायुद्धविशेषज्ञो  
 गदायुद्धविशारदः । कृतवान्नौरिहणेयो यत्तन्ममाचक्षु सञ्जय ॥ २ ॥

सञ्जय उवाच । जर्वोरभिहतं दृष्ट्वा भीमसेनेन ते सुतम् ।  
 रामः प्रहरतां श्रेष्ठसुक्रोध बलवदली ॥ ३ ॥ ततो मध्ये नरे-  
 न्द्राणामूर्ध्वाङ्गवाङ्गर्हलायुधः । कुर्वन्नर्त्तिस्वरं घोरं धिग्धिग्भीमेत्यु-  
 वाच ह ॥ ४ ॥ अहो धिग्यदधो नाभेः प्रहृतं धर्मविग्रहे । नैत-  
 द्दृष्टं गदायुद्धे कृतवान् यदृकोदरः ॥ ५ ॥ अधो नाभ्या न हन्तव्य-  
 मिति शास्त्रस्य निश्चयः । अयं त्वशास्त्रविन्मूढः स्वच्छन्दात् संप्र-  
 वर्त्तते ॥ ६ ॥ तस्य तत्तद्ब्रुवाणस्य रोषः समभवन्महान् । ततो  
 लाङ्गलमुद्यम्य भीममभ्यद्रवदली ॥ ७ ॥ तस्योर्ध्वाङ्गोः सदृशं  
 रूपमासीन्महात्मनः । बद्धधातुविचित्रस्य श्वेतस्येव महागिरेः  
 ॥ ८ ॥ तमुत्पतन्तं जग्राह केशवो विनयानतः । बाहूभ्यां पीन-  
 वृत्ताभ्यां प्रयत्नाद्वलवदली ॥ ९ ॥ सिताक्षितौ यदुवरौ शुशुभाते-  
 ऽधिकं तदा । नभोगतौ यथा राजंश्चन्द्रसूर्यौ दिनक्षये ॥ १० ॥

उवाच चैनं संरक्ष्यं शमयन्निव केशवः । आत्मवृद्धिमित्रवृद्धिमित्र-  
 मित्रोदयस्तथा । विपरीतं द्विषत्स्वेतत् षड्विधा वृद्धिरात्मनः  
 ॥ ११ ॥ आत्मन्यपि च मित्रेषु विपरीतं यदा भवेत् । तदा  
 विद्ध्यात्मनो ग्लानिमाशु शान्तिकरो भवेत् ॥ १२ ॥ अस्माकं सहजं  
 मित्रं पाण्डवाः शुद्धपौरुषाः । स्वकाः पितृष्वसुः पुत्रास्ते परैर्निकृता  
 भृशम् ॥ १३ ॥ प्रतिज्ञापालनं धर्मः क्षत्रियस्येति वेत्य च । सुयो-  
 धनस्य गदया भङ्क्तास्मूकं महाहवे । इति पूर्वं प्रतिज्ञातं  
 भीमेन हि सभातले ॥ १४ ॥ मैत्रेयेणाभिषप्तश्च पूर्वमेव महर्षिणा ।  
 जह्नु भेतस्यति ते भीमो गदयेति परन्तप ॥ १५ ॥ अतो दोषं न  
 पश्यामि मा क्रुधस्त्वं प्रलम्बहन् । यौनैस्त्रैः सुखहाद्द्वैश्च सम्बन्धः  
 सह पाण्डवैः ॥ १६ ॥ तेषां वृद्ध्या हि नो वृद्धिर्मा क्रुधः पुरुष-  
 र्षभ । वासुदेववचः श्रुत्वा सीरभृत् प्राह धर्मवित् ॥ १७ ॥ धर्मः  
 सुचरितः सद्भिः स च हाभ्यां नियच्छति । अर्थश्चात्यर्थलुब्धस्य  
 कामश्चातिप्रसङ्गिनः ॥ १८ ॥ धर्मार्थौ धर्मकामौ च कामार्थौ चाप्य-  
 पीडयन् । धर्मार्थकामान् योऽभ्येति सोऽत्यन्तं सुखमश्नुते ॥ १९ ॥  
 तदिदं व्याकुलं सर्वं कृतं धर्मस्य पीडनात् । भीमसेनेन गोविन्द  
 कामं तन्तु यथात्य माम् ॥ २० ॥

कृशा उवाच । अरोषणो हि धर्मात्मा सततं धर्मवत्सलः ।  
 भवान् प्रख्यायते लोके तस्मात् संशान्य मा क्रुधः ॥ २१ ॥ प्राप्तं  
 कलियुगं विद्धि प्रतिज्ञां पाण्डवस्य च । आनृण्यं यातु वैरस्य  
 प्रतिज्ञायाश्च पाण्डवः ॥ २२ ॥

सञ्जय उवाच । धर्मच्छूलमपि श्रुत्वा केशवात् स विशाम्यते ।  
 नैव प्रीतमना रामो वचनं प्राह संसदि ॥ २३ ॥ हत्वाधर्मणा  
 राजानं धर्मात्मानं सुयोधनम् । जिह्वायोधीति लोकेऽस्मिन् स्थातं  
 यास्यति पाण्डवः ॥ २४ ॥ दुर्योधनोऽपि धर्मात्मा गतिं यास्यति  
 शार्ङ्गतीम् । ऋजुयोधी हतो राजा धार्तराष्ट्रो नराधिपः ॥ २५ ॥

युद्धदौघां प्रविश्याजौ रणयज्ञं वितत्य च । ह्रत्वात्मानममित्राग्नौ  
प्राप चावभृथं यशः ॥ २६ ॥ इत्युक्त्वा रथमास्थाय रौहिणेयः  
प्रतापवान् । श्वेताभ्रशिखराकारः प्रययौ हारकां प्रति ॥ २७ ॥  
पाञ्चालास्तु सवार्णियाः पाण्डवाश्च विशाम्पते । रामे हारवर्ती  
याते नातिप्रमनसोऽभवन् ॥ २८ ॥ ततो युधिष्ठिरं दीनं चिन्ता-  
परमधोमुखम् । शोकोपहतसङ्कल्पं वासुदेवोऽब्रवीद्दिदम् ॥ २९ ॥

वासुदेव उवाच । धर्मराज किमर्थं त्वमधर्ममनुमन्यसे । हत-  
वन्धोर्यदेतस्य पतितस्य विचेतसः ॥ ३० ॥ दुर्योधनस्य भीमेन मृद्य-  
मानं शिरः पदा । उपप्रेक्षसि कस्मात्त्वं धर्मज्ञः सन्नराधिप ॥ ३१ ॥

युधिष्ठिर उवाच । न ममैतत् प्रियं कृष्ण यद्राजानं वृको-  
दरः । पदा मूर्द्ध्ना स्पृशत् क्रोधात् न च हृष्ये कुलक्षये ॥ ३२ ॥  
निकृत्या निकृता नित्यं धृतराष्ट्रसुतैर्वयम् । बह्वनि परुषाण्युक्ता  
वनं प्रस्थापिता स्म ह ॥ ३३ ॥ भीमसेनस्य तद्दुःखमतीव हृदि  
वर्तते । इति सञ्चिन्त्य वार्णिय मयैतत् समुपेक्षितम् ॥ ३४ ॥  
तस्माद्धत्वा कृतप्रज्ञं लब्धं कामवशानुगम् । लभतां पाण्डवः कामं  
धर्मोऽधर्मोऽपि वा कृते ॥ ३५ ॥

सञ्जय उवाच । इत्युक्ते धर्मराजेन वासुदेवोऽब्रवीद्दिदम् ।  
काममस्वेतदिति वै कृच्छ्रायदुकुलोदहः ॥ ३६ ॥ इत्युक्त्वा वासु-  
देवेन भीमप्रियहितैषिणा । अन्वमोदत तत् सर्वं यद्भीमेन कृतं  
युधि ॥ ३७ ॥ भीमसेनोऽपि हत्वाजौ तव पुत्रममर्षणः । अभि-  
वाद्याग्रतः स्थित्वा संहृष्टः स कृताञ्जलिः ॥ ३८ ॥ प्रोवाच सुमहा-  
तेजा धर्मराजं युधिष्ठिरम् । हर्षादुत्फुल्लनयनो जितकाशौ विशा-  
म्पते ॥ ३९ ॥ तवाद्य पृथिवी राजन् क्षेमा निहतकण्टका । तां  
प्रशाधि महाराज स्वधर्ममनुपालय ॥ ४० ॥ यस्तु कर्त्तास्य वैरस्य  
निकृत्या निकृतिप्रियः । सोऽयं वै निहतः श्वेते पृथिव्यां पृथिवी-  
पते ॥ ४१ ॥ दुःशासनप्रभृतयः सर्वे ते चीग्रवादिनः । राधेयः

शकुनिश्चापि निहतास्तन शत्रवः ॥ ४२ ॥ सेयं रत्नसमाकीर्णा मही  
सवनपर्वता । उपावृत्ता महाराज त्वामद्य निहतद्विषम् ॥ ४३ ॥

युधिष्ठिर उवाच । गतो वैरस्य निधनं हतो राजा सुयो-  
धनः । कृष्णस्य मतमास्थाय विजितेर्यं वसुन्धरा ॥ ४४ ॥ दिष्ट्या  
गतस्त्वमानृण्यं मातुः कोपस्य चोभयोः । दिष्ट्या जयसि दुर्ध्रुवं  
दिष्ट्या शत्रुर्निपातितः ॥ ४५ ॥

इति शलग्रपर्वणि गदायुद्धपर्वणि बलदेवसान्त्वनायां  
षष्ठितमोऽध्यायः ॥ ६० ॥

धृतराष्ट्र उवाच । हतं दुर्योधनं दृष्ट्वा भीमसेनेन संयुगे ।  
पाण्डवाः सृञ्जयाश्चैव किमकुर्वत सञ्जय ॥ १ ॥

सञ्जय उवाच । हतं दुर्योधनं दृष्ट्वा भीमसेनेन संयुगे ।  
सिंहेनेव महाराज मत्तं वनगजं यथा ॥ २ ॥ प्रहृष्टमनसस्तत्र  
कृष्णेन सह पाण्डवाः । पाञ्चालाः सृञ्जयाश्चैव निहते कुरुनन्दने  
॥ ३ ॥ आविध्यन्तुत्तरीयाणि सिंहनादांश्च नेदिरे । नैतान् हर्ष-  
समाविष्टानियं सेहे वसुन्धरा ॥ ४ ॥ धनूंष्यन्ते व्याह्विपन्त ज्या-  
श्चाप्यन्ते तथार्क्षिपन् । दध्मुरन्ते महाशङ्खानन्ते जघ्नुश्च दुन्दुभौः ॥ ५ ॥  
चिक्रीडुश्च तथैवान्ये जहसुश्च तवाहिताः । अश्रुवंश्चासकृद्दीरा  
भीमसेनमिदं वचः ॥ ६ ॥ दुष्करं भवता कर्म रणेऽद्य सुमहत्  
कृतम् । कौरवेन्द्रं रणे हत्वा गदयातिकृतश्रमम् ॥ ७ ॥ इन्द्रे-  
णेव हि वृत्रस्य बधं परमसंयुगे । त्वया कृतमन्यन्त शत्रोर्बधमिमं  
जनाः ॥ ८ ॥ चरन्तं विविधान्मार्गान् मण्डलानि च सर्वशः ।  
दुर्योधनमिमं शूरं कोऽन्यो हन्याद्दृकोदरात् ॥ ९ ॥ वैरस्य च  
गतः पारं त्वमिहान्यैः सुदुर्गमम् । अशक्यमेतदन्येन सम्पादयितु-  
मीदृशम् ॥ १० ॥ कुञ्जरेणेव मत्तेन वीर संग्राममुर्धनि । दुर्यो-

धनशिरो दिष्ट्या पाद्मेन मृदितं त्वया ॥ ११ ॥ सिंहेन महिषस्येव  
 कृत्वा सङ्गरमद्भुतम् । दुःशासनस्य रुधिरं दिष्ट्या पीतं त्वयानघ  
 ॥ १२ ॥ ये विप्रचक्रू राजानं धर्मात्मानं युधिष्ठिरम् । मूर्द्ध्नि  
 तेषां कृतः पादो दिष्ट्या ते स्वेन कर्मणा ॥ १३ ॥ अमित्राणा-  
 मधिष्ठानाद्दधाद्दुर्योधनस्य च । भीम दिष्ट्या पृथिव्यान्ते प्रथितं  
 सुमहद्यथः ॥ १४ ॥ एवं नूनं हते वृत्रे शक्रं नन्दन्ति वन्दिनः ।  
 यथा त्वां निहतमित्रं वयं नन्दाम भारत ॥ १५ ॥ दुर्योधनवधे  
 यानि रोमाणि हृषितानि नः । अद्यापि न विहृष्यन्ति तानि  
 तद्विद्धि भारत । इत्यब्रुवन् भीमसेनं वार्त्तिकास्तत्र सङ्गताः ॥ १६ ॥  
 तान् हृष्टान् पुरुषव्याघ्रान् पाञ्चालान् पाण्डवैः सह । ब्रुवतो-  
 ऽसदृशं तत्र प्रोवाच मधुसूदनः ॥ १७ ॥ न न्याय्यं निहतं शत्रुं  
 भूयो हन्तुं नराधिपाः । असकृद्वाग्भिरुग्राभिर्निहतो ह्येष मन्दधीः  
 ॥ १८ ॥ तदैवैष हतः पापो यदैव निरपत्रपः । लुब्धः पाप-  
 सहायश्च सुहृदां शासनातिगः ॥ १९ ॥ बह्वशो विदुरद्रोणकृप-  
 गाङ्गेयसञ्जयैः । पाण्डुभ्यः पार्थ्यमानोऽपि पितृग्रमंशं न दत्तवान्  
 ॥ २० ॥ नैष योग्योऽद्य मित्रं वा शत्रुर्वा पुरुषाधमः । किमने-  
 नातितुन्नेन वाग्भिः काष्ठसधर्मणा ॥ २१ ॥ रथेष्वारोहत क्षिप्रं  
 गच्छामो वसुधाधिपाः । दिष्ट्या हतोऽयं पापात्मा सामात्यज्ञाति-  
 बाम्भवः ॥ २२ ॥ इति श्रुत्वा त्वधिक्षेपं कृष्णाद्दुर्योधनो नृपः ।  
 अमर्षवशमापन्न उदतिष्ठद्विशाम्यते ॥ २३ ॥ स्फिग्देशेनोपविष्टः स  
 दोर्भंगा विष्टभ्य मेदिनीम् । दृष्टिं भ्रुसङ्कटीं कृत्वा वासुदेवे न्यपा-  
 तयत् ॥ २४ ॥ अर्द्धोन्नतशरीरस्य रूपमासीन्नृपस्य तु । क्रुद्धस्याशी-  
 विप्रस्येव छिन्नपुच्छस्य भारत ॥ २५ ॥ प्राणान्तकरणौ घोरां  
 वेदनामप्यचिन्तयन् । दुर्योधनो वासुदेवं वाग्भिरुग्राभिरार्दयत्  
 ॥ २६ ॥ कंसदासस्य दायाद् न ते लज्जास्यनेन वै । अधर्मण  
 गदायुद्धे यद्वहं विनिपातितः । ऊरु भिन्वीति भीमस्य स्मृतिं

मिथ्याप्रयच्छता ॥ २७ ॥ किन्न विज्ञातमेतन्मे यदर्जुनमवोधियाः  
 ॥ २८ ॥ घातयित्वा महीपालानृजुयुधान् सहस्रशः । जिह्वै-  
 रूपायैर्बहुभिर्न ते लज्जा न ते घृणा ॥ २९ ॥ अहन्यहनि शूराणां  
 कुर्वाणः कदनं महत् । शिखण्डिनं पुरस्कृत्य घातितस्ते पितामहः  
 ॥ ३० ॥ अश्वत्थाम्नः सनामानं हत्वा नागं सुदुर्मते । आचार्यो  
 न्यासित शस्त्रं तत् किं न विदितं मम ॥ ३१ ॥ स चानेन नृशंसेन  
 घृष्टद्युम्नेन वीर्यवान् । पात्यमानस्त्वया दृष्टो न चैनं त्वमवारयः  
 ॥ ३२ ॥ बधार्थं पाण्डुपुत्रस्य याचितां शक्तिमेव च । घटोत्कचे  
 व्यंसयतः कस्वत्तः पापकृत्तमः ॥ ३३ ॥ किन्नहस्तः प्रायगतस्तथा  
 भूरिश्रवा बली । त्वया निसृष्टेन हतः शैनेयेन महात्मना ॥ ३४ ॥  
 कुर्वाणश्चोत्तमं कर्म कर्षुः पार्थजिगीषया । व्यंसनेनाश्वसेनस्य  
 पन्नगेन्द्रसुतस्य वै ॥ ३५ ॥ पुनश्च पतिते चक्रे व्यसनार्त्तः परा-  
 जितः । पातितः समरे कर्षुश्चक्रव्यग्रोऽग्रणीर्नृणाम् ॥ ३६ ॥ यदि  
 माञ्चापि कर्षुञ्च भीष्मद्रोणौ च संयुगे । ऋजुना प्रतियुध्येथा न ते  
 स्याद्विजयो ध्रुवम् ॥ ३७ ॥ त्वया पुनरनार्थ्येण जिह्वामार्गेण  
 पार्थिवाः । स्वधर्ममनुतिष्ठन्तो वयञ्चान्ये च घातिताः ॥ ३८ ॥

वासुदेव उवाच । हतेस्त्वमसि गान्धारे सभ्राह्मणसुतबान्धवः ।  
 सगणः ससुहृच्चैव पापमार्गमनुष्ठितः ॥ ३९ ॥ तवैव दुष्कृतैर्वीरौ  
 भीष्मद्रोणौ निपातितौ । कर्षुश्च निहत सङ्घेऽ तव शीलानुवर्त्तकः  
 ॥ ४० ॥ याच्यमानो मया मूढ पितृमंशं न दित्ससि । पाण्डवेभ्यः  
 स्वराज्यञ्च लोभाच्छकुनिनिश्चयात् ॥ ४१ ॥ विषं ते भीमसेनाय  
 दत्तं सर्वं च पाण्डवाः । प्रदीपिता जतुग्दहे माता सह सुदुर्मते  
 ॥ ४२ ॥ सभायां यात्रसेनो च क्लिष्टा द्यूते रजस्वला । तदैव  
 तावद्दुष्टात्मन् बध्यस्त्वं निरपत्रपः ॥ ४३ ॥ अनञ्चञ्च धर्मञ्च सौब-  
 लेनाच्चवेदिना । निकृत्या यत् पराजैषीस्तस्मादसि हतो रणे  
 ॥ ४४ ॥ जयद्रथेन पापेन यत् कृष्णा क्लेशिता वने । यातेषु

मृगयाञ्चैव तणविन्दोरयाश्रमम् ॥ ४५ ॥ अभिमन्युश्च यद्दाल एको  
 बद्धभिराहवे । तद्दोषैर्निहतः पापस्तस्माद्सि हृतो रणे ॥ ४६ ॥  
 यान्यकार्याणि चास्माकं कृतानीति प्रभाषसे । वैगुण्येन तवात्यर्थं  
 सर्वं हि तदनुष्ठितम् ॥ ४७ ॥ बृहस्पतेरुग्रनसो नोपदेशः श्रुत-  
 स्वया । वृद्धा नोपासिताश्चैव हितं वाक्यं न ते श्रुतम् ॥ ४८ ॥  
 लोभेनातिवलेन त्वं तृष्णाया च वशीकृतः । कृतवानस्यकार्याणि  
 विपाकस्तेषु भुज्यताम् ॥ ४९ ॥

दुर्योधन उवाच । अधीतं विधिवद्दत्तं भूः प्रशास्ता ससा-  
 गरा । मूर्द्धिस्थितममित्राणां कोऽनुस्वन्ततरो मया ॥ ५० ॥ यद्दिष्टं  
 क्षत्रबन्धूनां स्वधर्ममनुपश्यताम् । तद्दिदं निधनं प्राप्तं कोऽनुस्वन्त-  
 तरो मया ॥ ५१ ॥ देवार्हा मानुषा भोगाः प्राप्ता असुलभा नृपैः ।  
 ऐश्वर्य्यञ्चोत्तमं प्राप्तं कोऽनुस्वन्ततरो मया ॥ ५२ ॥ ससुहृत् सानुज-  
 श्चैव स्वर्गं गन्ताहमच्युत । यूयं विहतसङ्कल्पाः शोचन्तो वर्त्तयि-  
 ष्यथ ॥ ५३ ॥

सञ्जय उवाच । अस्य वाक्यस्य निधने कुरुराजस्य धीमतः ।  
 अपतत् सुमहद्वर्षं पुष्पाणां पुण्यगन्धिनाम् ॥ ५४ ॥ अवाद्यन्त  
 गन्धर्वा वादित्वां सुमनोहरम् । जगुश्चाप्सरसो राज्ञो यशः सम्बद्ध-  
 मेव च ॥ ५५ ॥ सिद्धाश्च मुमुचुर्वाचः साधु साध्विति पार्थिव ।  
 ववौ च सुरभिर्वायुः पुण्यगन्धो मृदुः सुखः । व्यराजंश्च दिशः  
 सर्वा नभो वैदूर्य्यसन्निभम् ॥ ५६ ॥ अत्यद्भूतानि ते दृष्ट्वा वासुदेव-  
 पुरोगमाः । दुर्योधनस्य पूजान्तु दृष्ट्वा ब्रीडामुपागमन् ॥ ५७ ॥  
 हतांश्चाधर्मतः श्रुत्वा शोकार्त्ताः शुशुचुर्हि ते । भीष्मं द्रोणं तथा  
 कर्णं भूरिश्रवसमेव च ॥ ५८ ॥ तांस्तु चिन्तापरान् दृष्ट्वा पाण्ड-  
 वान् दीनचेतसः । प्रोवाचेदं वचः कृष्णो मेघदुन्दभिनिस्वनः ॥ ५९ ॥  
 नैष शक्योऽतिशीघ्रास्वस्ते च सर्वे महारथाः । ऋजुयुद्धेन विक्रान्ता  
 हन्तुं युष्माभिराहवे ॥ ६० ॥ नैष शक्यः कदाचित्तु हन्तुं धर्मिण

पार्थिवः । ते वा भीष्ममुखाः सर्वे महेष्वासा महारथाः ॥ ६१ ॥  
 मयानेकैरुपायैस्तु मायायोगिन चासकृत् । हतास्ते सर्व एवाजौ  
 भवतां हितमिच्छता ॥ ६२ ॥ यदि नैवं विधं जातु कुर्यां जिह्म-  
 महं रणे । कुतो वो विजयो भूयः कुतो राज्यं कुतो धनम् ॥ ६३ ॥  
 ते हि सर्वे महात्मानश्चत्वारोऽतिरथा भुवि । न शक्या धर्मतो  
 हन्तुं लोकपालैरपि स्वयम् ॥ ६४ ॥ तथैवायं गदापाणिघातं राष्ट्रो  
 गतक्लमः । न शक्यो धर्मतो हन्तुं कालेनापीह दण्डना ॥ ६५ ॥  
 न च वो हृदि कर्तव्यं यद्यं घातितो रिपुः । मिथ्या वध्यास्तथो-  
 पायैर्बहवः शत्रवोऽधिकाः ॥ ६६ ॥ पूर्वैरनुगतो मार्गो देवैरसुर-  
 घातिभिः । सद्भिश्चानुगतः पथ्याः स सर्वैरनुगम्यते ॥ ५७ ॥ कृत-  
 कृत्याः स सायाङ्गे निवासे रोचयामहे । साश्वनागरथाः सर्वे  
 विश्रमामो नराधिपाः ॥ ६८ ॥ वासुदेववचः श्रुत्वा तदानीं पाण्डवैः  
 सह । पाञ्चाला भृशसंहृष्टा विनेदुः सिंहसङ्घवत् ॥ ६९ ॥ ततः  
 प्रधापयन् शङ्खान् पाञ्चजन्यञ्च माधवः । हृष्टा दुर्योधनं दृष्ट्वा  
 निहतं पुरुषर्षभ ॥ ७० ॥

इति शल्यपर्वणि गदायुद्धपर्वणि कृष्णपाण्डवसंवादे

एकषष्ठोऽध्यायः ॥ ६१ ॥

सञ्जय उवाच । ततस्ते प्रययुः सर्वे निवासाय महीक्षितः ।  
 शङ्खान् प्रधापयन्तो वै हृष्टाः परिषवाहवः ॥ १ ॥ पाण्डवान्  
 गच्छतश्चापि शिविरं नो विश्राम्यते । महेष्वासोऽन्वगात् पश्चात्  
 युयुत्सुः सात्यकिस्तथा ॥ २ ॥ धृष्टद्युम्नः शिखण्डी च द्रौपदियाश्च  
 सर्वशः । सर्वे चान्ये महेष्वासाः प्रययुः शिविराण्युत ॥ ३ ॥  
 ततस्ते प्राविशन् पार्था हतखिट्कं हतेश्वरम् । दुर्योधनस्य शिविरं  
 रङ्गवद्विभृते जने ॥ ४ ॥ गतोत्सवं पुरशिव हतनागमिव ऋदम् ।



स्त्रीवर्षवरभूयिष्ठं वृद्धामात्यैरधिष्ठितम् ॥ ५ ॥ तत्रैतान् पर्युपा-  
तिष्ठन् द्रुयोधनपुरःसराः । कृताञ्जलिपुटा राजन् काषायमलिना-  
म्बराः ॥ ६ ॥ शिविरं समनुप्राप्य कुरुराजस्य पाण्डवाः । अव-  
तेर्महाराज रथेभ्यो रथसत्तमाः ॥ ७ ॥ ततो गाण्डीवधन्वान-  
मभ्यभाषत केशवः । स्थितः प्रियहिते नित्यमतीव भरतर्षभ ॥ ८ ॥  
अवरोपय गाण्डीवमक्षयौ च महेषुधी । अथाहमवरोच्यामि  
पश्चाद्भरतसत्तम ॥ ९ ॥ स्वयञ्चैवावरोह त्वमेतत् अयस्तवानघ ।  
तच्चाकरोत्तथा वीरः पाण्डुपुत्रो धनञ्जयः ॥ १० ॥ अथ पश्चात्ततः  
कृष्णो रश्मीनुत्सृज्य वाजिनाम् । अवारोहत मेधावी रथा-  
द्गाण्डीवधन्वनः ॥ ११ ॥ तथावतीर्ष्व भूतानामीश्वरे सुमहात्मनि ।  
कपिरन्तर्द्दधे दिव्यो ध्वजो गाण्डीवधन्वनः ॥ १२ ॥ स दग्धो  
द्रोणकर्णाभ्यां दिव्यैरस्त्रैर्महारथः । अनादीताग्निना ह्याशु प्रज-  
ज्वाल महीपते ॥ १३ ॥ सोपासङ्गः सरश्मिश्च साश्वः सयुगबन्धुरः ।  
भस्मीभूतोऽपतङ्गमौ रथो गाण्डीवधन्वनः ॥ १४ ॥ तं तथाभस्म-  
भूतन्तु वृष्ट्वा पाण्डुसुताः प्रभो । अभवन् विस्मिता राजन्मर्जुन-  
श्चेदमब्रवीत् ॥ १५ ॥ कृताञ्जलिः सप्रणयं प्रणिपत्याभिवाद्य च ।  
गोविन्द कस्माद्भगवन्नथो दग्धोऽयमग्निना ॥ १६ ॥ किमेतन्मह-  
दाश्चर्यमभवद्यदुनन्दन । तन्मे ब्रूहि महाबाहो श्रोतव्यं यदि  
मन्यसे ॥ १७ ॥

वासुदेव उवाच । अस्त्रैर्बहुविधैर्दग्धः पूर्वमेवायमर्जुन । मद्-  
धिष्ठितत्वात् समरे न विशीर्षः परन्तप ॥ १८ ॥ इदानीन्तु विशी-  
र्षोऽयं दग्धो ब्रह्मास्त्रतेजसा । मया विमुक्तः कौन्तेय त्वय्यद्य  
कृतकर्मणि ॥ १९ ॥ ईषदुतस्त्रयमानश्च भगवाम् केशवोऽरिहा ।  
परिष्वज्य च राजानं युधिष्ठिरमभाषत ॥ २० ॥ दिष्ट्या जयसि  
कौन्तेय दिष्ट्या ते शत्रवो जिताः । दिष्ट्या गाण्डीवधन्वा च भीम  
सेनश्च पाण्डवः ॥ २१ ॥ त्वञ्चापि कुशली राजन् माद्रीपुत्रौ च

पाण्डवौ । मुक्ता वीरक्षयादस्मात् संग्रामान्निहतहिषः ॥ २३ ॥  
 क्षिप्रमुत्तरकालानि क्रुशु कार्याणि भारत ॥ २३ ॥ उपयातमुप-  
 प्लव्यं सह गाण्डीवधन्वना । आनीय मधुपर्कं मां यत् पुरा त्वम-  
 वोचिथाः ॥ २४ ॥ एष भ्राता सखा चैव तव कृष्णा धनञ्जयः ।  
 रक्षितव्यो महाबाहो सर्वास्वापत्स्विति प्रभो ॥ २५ ॥ तव चैवं  
 ब्रुवाणस्य तथेत्येवाहमब्रुवम् । स सव्यसाची गुप्तस्ते विजयो च  
 जनेश्वर ॥ २६ ॥ भ्रातृभिः सह राजेन्द्र शूरः सत्यपराक्रमः ।  
 मुक्तो वीरक्षयादस्मात् संग्रामाल्लोमहर्षणात् ॥ २७ ॥ एवमुक्तस्तु  
 कृष्णेन धर्मराजो युधिष्ठिरः । हृष्टरोमा महाराज प्रत्युवाच  
 जनार्दनम् ॥ २८ ॥

युधिष्ठिर उवाच । प्रमुक्तं द्रोणकर्णाभ्यां ब्रह्मास्त्रमरिमर्द्दन ।  
 कस्त्वदन्य सहेत् साक्षादपि वज्री पुरन्दरः ॥ २९ ॥ भवतस्तु  
 प्रसादेन संशप्तकगणा जिताः । महारणगतः पार्थो यच्च नासौत्  
 पराङ्मुखः ॥ ३० ॥ तथैव च महाबाहो पर्यायैर्बहुभिर्मया ।  
 कर्मणामनुसन्तानं तेजसश्च गतिं शुभाम् ॥ ३१ ॥ उपप्लव्ये महर्षिर्मे  
 कृष्णो द्वैपायनोऽब्रवीत् । यतो धर्मस्ततः कृष्णो यतः कृष्णास्ततो  
 जयः ॥ ३२ ॥ इत्येवमुक्ते ते वीराः शिविरं तव भारत । प्रविश्य  
 पत्यपद्यन्त कोषरत्नार्द्रिसञ्चयान् ॥ ३३ ॥ रजतं जातरूपञ्च मणी-  
 नथ च मौक्तिकान् । भूषणान्यथ मुख्यानि कस्वलान्यजिनानि च  
 ॥ ३४ ॥ दासीदासमसङ्घे प्रयं राज्योपकरणानि च । ते प्राप्य धन-  
 मक्षय्यं त्वदीयं भरतर्षभ । उदक्रोशन्महाभागा नरेन्द्र विजिता-  
 रयः ॥ ३५ ॥ ते तु वीराः समाश्वस्य वाहनान्यवमुच्य च । अति-  
 छन्त मुहुः सर्वे पाण्डवाः सात्यकिस्तथा ॥ ३६ ॥ अथाब्रवीन्महा-  
 राज वासुदेवो महायथाः । अस्माभिर्मङ्गलार्थाय वस्तव्यं शिवि-  
 राहृहिः ॥ ३७ ॥ तथेत्युक्ता हि ते सर्वे पाण्डवाः सात्यकिस्तथा ।  
 वासुदेवेन सहिता मङ्गलार्थं वह्निर्ययुः ॥ ३८ ॥ ते समासाद्य

सरितं पुण्याभीषवतीं नृप । न्यत्रसन्नथ तां रात्रिं पाण्डवा हत-  
शत्रवः ॥ ३८ ॥ ततः संप्रेषयामासुर्याद्वं नागसाह्वयम् । स च  
प्रायाज्जवेनाशु वासुदेवः प्रतापवान् । दारुकं रथमारोप्य येन  
राजाम्बिकासुतः ॥ ४० ॥ तमूचुः संप्रयास्यन्तं शैव्यसुग्रीववाहनम् ।  
प्रत्याश्वासय गान्धारीं हतपुत्रां तपस्विनीम् ॥ ४१ ॥ स प्रायात्  
पाण्डवैरुक्तस्तत्पुरं सात्वतां वरः । आससाद् ततः द्विप्रं गान्धारीं  
निहतात्मजाम् ॥ ४२ ॥

इति शल्यपर्वणि गदायुद्धपर्वणि कृष्णस्य हस्तिनापुरगमने  
द्विषष्टोऽध्यायः ॥ ६२ ॥

जनमेजय उवाच । किमर्थं राजशादूर्ल धर्मराजो युधिष्ठिरः ।  
गान्धार्याः प्रेषयामास वासुदेवं परन्तपम् ॥ १ ॥ यदा पूर्वं गतः  
कृष्णः शमार्थं कौरवान् प्रति । न च तं लब्धवान् कामं ततो युद्ध-  
मभूद्दिदम् ॥ २ ॥ निहतेषु च योधेषु हते दुर्योधने तदा ।  
पृथिव्यां पाण्डवेयस्य निःसपत्ने कृते युधि ॥ ३ ॥ विद्रुते शिविरे  
शून्ये प्राप्ते यशसि चोत्तमे । किन्तु तत् कारणं ब्रह्मन् येन कृष्णो  
गतः पुनः ॥ ४ ॥ न चैतत् कारणं ब्रह्मन्ल्पं वै प्रतिभाति मे ।  
यत्रागमद्मेयात्मा स्वयमेव जनार्दनः ॥ ५ ॥ तत्त्वतो वै समाचक्षु  
सर्वमध्वर्युसत्तम । यच्चात्र कारणं ब्रह्मन् कार्यस्यास्य विनिश्चये ॥ ६ ॥  
तैशम्पायन उवाच । त्वद्युक्तोऽयमनुप्रश्ने यन्मां पृच्छसि  
पार्थिव । तत्तेऽहं संप्रवक्ष्यामि यथावद्भरतर्षभ ॥ ७ ॥ हतं दुर्यो-  
धनं दृष्ट्वा भीमसेनेन संयुगे । व्युत्क्रम्य समयं राजन् धार्तराष्ट्रं  
महाबलम् ॥ ८ ॥ अन्यायेन हतं दृष्ट्वा गदायुद्धेन भारत । युधि-  
ष्ठिरं महाराज महद्भयमथाविशत् ॥ ९ ॥ चिन्तयानं महाभागां  
गान्धारीं तपसान्विताम् । घोरेण तपसा युक्ता त्रैलोक्यमपि सा

दहेत् ॥१०॥ तस्य चिन्तयमानस्य बुद्धिः समभवत्तदा । गान्धार्याः  
 क्रोधदीप्तायाः पूर्वं प्रथमं भवेत् ॥ ११ ॥ सा हि पुत्रवधं श्रुत्वा  
 कृतमस्त्राभिरौदृशम् । मानसेनाग्निना क्रुद्धा भस्मसान्नः करिष्यति  
 ॥ १२ ॥ कथं दुःखमिदं तीव्रं गान्धारी संप्रथच्यति । श्रुत्वा  
 विनिहतं पुत्रं कृत्वेनाजिह्वायोधिनम् ॥ १३ ॥ एवं विचिन्त्य वहुधा  
 भयशोकसमन्वितः । वासुदेवमिदं वाक्यं धर्मराजोऽभ्यभाषत ॥१४॥  
 तव प्रसादाद्गोविन्द राज्यं निहतकण्ठकम् । अप्राप्यं मनसापीदं  
 प्राप्तमस्त्राभिरच्युत ॥ १५ ॥ प्रत्यक्षं मे महाबाहो संग्रामे लोम-  
 हर्षणे । विमर्द्दः सुमहान् प्राप्तस्त्वया यादवनन्दन ॥ १६ ॥ त्वया  
 देवासुरे युद्धे बधायंममरहिषाम् । यथा सच्चं पुरा दत्तं हताश्व  
 विबुधहिषः ॥ १७ ॥ सच्चं तथा महाबाहो दत्तमस्त्राकमच्युत ।  
 सारथ्येन च वार्ष्णीय भवता हि वृता वयम् ॥ १८ ॥ यदि न त्वं  
 भवेन्नाथः फाल्गुनस्य महारणे । कथं शक्यो रणे जेतुं भवेद्दिप्र  
 वलास्रवः ॥ १९ ॥ गदाप्रहारा विपुलाः परिवैश्यापि ताडनम् ।  
 शक्तिभिर्भिन्दिपालैश्च तोमरैः सपरश्वधैः ॥ २० ॥ अस्मत्कृते त्वया  
 कृष्णा वाचः सुपरुषाः श्रुताः । शस्त्राणाञ्च निपाता वै वज्रसर्षी-  
 पमा रणे ॥ २१ ॥ ते च ते सफला याता हते दुर्योधनेऽच्युत ।  
 तत् सर्वं न यथा नश्येत् पुनः कृष्णा तथा कुरु ॥ २२ ॥ सन्देह-  
 दोलां प्राप्तं नश्येत् कृष्णा जघे सति । गान्धार्या हि महाबाहो  
 क्रोधं बुध्यस्व माधव ॥ २३ ॥ सा हि नित्यं महाभागा तपसोग्रेण  
 कर्षिता । पुत्रपौत्रवधं श्रुत्वा ध्रुवं नः संप्रथच्यति । तस्याः प्रसा-  
 दनं वीर प्राप्तकालं मतं मम ॥ २४ ॥ कश्च तां क्रोधताम्राचीं  
 पुत्रव्यसनकर्षिताम् । वीक्षितुं पुरुषः शक्तस्त्वामृते पुरुषोत्तम  
 ॥ २५ ॥ तत्र मे गमनं प्राप्तं रोचते तव माधव । गान्धार्याः  
 क्रोधदीप्तायाः प्रथमार्थमरिन्दम । त्वं हि कर्ता विकर्ता च  
 लोकानां प्रभवाप्ययः ॥ २६ ॥ हेतुकारणसंयुक्तैर्वाक्यैः काल-

समीरितैः । क्षिप्रमेव महाप्राञ्च गान्धारीं शमयिष्यसि ॥ २७ ॥  
 पितामहश्च भगवान् कृष्णास्तत्र भविष्यति । सर्वथा ते महाबाहो  
 गान्धार्याः क्रोधनाशनम् । कर्त्तव्यं सात्त्वतां श्रेष्ठ पाण्डवानां  
 हितार्थिना ॥ २८ ॥ धर्मराजस्य वचनं श्रुत्वा यदुकुलोद्दहः ।  
 आमन्त्र्य दारुकं प्राह रथः सज्जो विधीयताम् ॥ २९ ॥ केशवस्य  
 वचः श्रुत्वा त्वरमाणोऽथ दारुकः । न्यवेदयद्रथं सज्जं केशवाय  
 महात्मने ॥ ३० ॥ तं रथं यादवश्रेष्ठः समारुह्य परन्तपः । जगाम  
 चास्तिनपुरं त्वरितः केशवो विभुः ॥ ३१ ॥ ततः प्रायान्महाराज  
 माधवो भगवान्रथी । नागसाह्वयमासाद्य प्रविवेश च वीर्यवान्  
 ॥ ३२ ॥ प्रविश्य नगरां वीरो रथघोषिण नादयन् । विदितो  
 धृतराष्ट्रस्य सोऽवतीर्य रथोत्तमात् । अभ्यगच्छद्दहीनात्मा धृत-  
 राष्ट्रनिवेशनम् ॥ ३३ ॥ पूर्वञ्चाभिगतं तत्र सोऽपश्यदृषिसत्तमम् ।  
 पादौ प्रपीड्य कृष्णास्य राज्ञश्चापि जनार्दनः ॥ ३४ ॥ अभ्यवादय-  
 दव्यग्रो गान्धारीञ्चापि केशवः । ततस्तु यादवश्रेष्ठो धृतराष्ट्र-  
 मघोक्षजः ॥ ३५ ॥ पाणिमालम्ब्य राजेन्द्र सुस्वरं प्ररुरोद्दह ।  
 स मुहूर्त्तादिवोत्सृज्य वास्यं शोकसमुद्भवम् ॥ ३६ ॥ प्रक्षाल्य  
 वारिणा नेत्रे क्ष्माचम्य च यथाविधि । उवाच प्रसृतं वाक्यं धृत-  
 राष्ट्रमरिन्दमः ॥ ३७ ॥ न तेऽस्यविदितं किञ्चिद्भूतभव्यस्य भारत ।  
 कालस्य च यथावृत्तं तत्ते सुविदितं प्रभो ॥ ३८ ॥ यतितं पाण्डवैः  
 सर्वैस्तव चिन्तानुरोधिभिः । कथं कुलक्षयो न स्यात्तथा क्षत्रस्य  
 भारत ॥ ३९ ॥ भ्रातृभिः समयं कृत्वा क्षान्तवान् धर्मवत्कलः ।  
 द्यूतच्छूलजितैः शुद्धैर्वनवासोऽभ्युपागतः ॥ ४० ॥ अज्ञातवासचर्या  
 च नानाविश्रमावृत्तैः । अन्ये च बहवः क्लेशस्त्वयत्तैरिव नित्यदा  
 ॥ ४१ ॥ मया च स्वयमागम्य युद्धकाल उपस्थिते । सर्वलोकस्य  
 सान्निध्ये ग्रामांस्त्वं पञ्च याचितः ॥ ४२ ॥ त्वया कालोपसृष्टेन लोभतो  
 नापवर्जिताः । तवापराधान्नपते सर्वं क्षत्रं क्षयं गतम् ॥ ४३ ॥

मीषेण सौमदत्तेन वाल्मीकेन कृपेण च । द्रोणेन च सपुत्रेण  
 विदुरेण च धीमता । याचितस्त्वं शमं नित्यं न च तत् कृतवानसि  
 ॥ ४४ ॥ कालोपहतचित्तो हि सर्वो मुह्यति भारत । यथा मूढो  
 भवान् पूर्वमस्मिन्नर्थे समुद्यत ॥ ४५ ॥ किमन्यत् कालयोगाद्धि  
 दिष्टमेव परायणम् । मा च दोषान्महाप्राज्ञ पाण्डवेषु निवेशय  
 ॥ ४६ ॥ अल्पोऽप्यतिक्रमो नास्ति पाण्डवानां महात्मनाम् । धर्मतो  
 न्यायतश्चैव स्नेहतश्च परन्तप ॥ ४७ ॥ एतत् सर्वन्तु विज्ञाय  
 द्यात्मदोषकृतं फलम् । असूयां पाण्डुपुत्रेषु न भवान् कर्तुमर्हति  
 ॥ ४८ ॥ कुलं वंशश्च पिण्डश्च यच्च पुत्रकृतं फलम् । गान्धार्थ्या-  
 स्तव चैवाथ पाण्डवेषु प्रतिष्ठितम् ॥ ४९ ॥ तत्रैव कुरुशार्दूल  
 गान्धारी च यशस्विनी । मा शुचो नरशार्दूल पाण्डवान् प्रति  
 किल्बिषम् ॥ ५० ॥ एतत् सर्वमनुध्यात्वा आत्मनश्च व्यतिक्रमम् ।  
 शिवेन पाण्डवान् ध्याहि नमस्ते भरतर्षभ ॥ ५१ ॥ जानासि च  
 महाबाहो धर्मराजस्य या त्वयि । भक्तिर्भरतशार्दूल स्नेहश्चापि  
 स्वभावतः ॥ ५२ ॥ एतच्च कदनं कृत्वा शत्रूणां पकारिणाम् ।  
 दह्यते स दिवारात्रौ न च शर्माधिगच्छति ॥ ५३ ॥ तत्रैव नर-  
 शार्दूल गान्धारीञ्च यशस्विनीम् । स शोचन् नरशार्दूलो न  
 शान्तिमधिगच्छति ॥ ५४ ॥ क्रिया परमयाविष्टो भवन्तं नाधि-  
 गच्छति । पुत्रशोकाभिसन्तप्तं बुद्धिव्याकुलितेन्द्रियम् ॥ ५५ ॥ एव-  
 मुक्त्वा महाराज घृतराष्ट्रं यदूत्तमः । उवाच परमं वाक्यं गान्धारीं  
 शोककर्षिताम् ॥ ५६ ॥ सौबलेयि निबोध त्वं यस्त्वां वक्ष्यामि  
 सुब्रते । त्वत्समा नास्ति लोकेऽस्मिन्नद्य सौमन्तिनी शुभे ॥ ५७ ॥  
 जानासि च यथा रात्रि सभायां मम सन्निधौ । धर्मायंसहितं  
 वाक्यमुभयोः पश्ययिर्हितम् ॥ ५८ ॥ उक्तवत्यसि कलत्राणि न च  
 ते तनयैः कृतम् ॥ ५९ ॥ दुर्व्योधनस्त्वया चोक्तो जयार्थी परुषं  
 वचः । शृणु मूढ वचो मह्यं यतो धर्मस्ततो जयः ॥ ६० ॥ तदिदं

समनुप्राप्तं तव वाक्यं नृपात्मजे । एवं विदित्वा कलागणि मा स  
शोके मनः कृथाः ॥६१॥ पाण्डवानां विनाशाय मा ते बुद्धिः कदा-  
चन । शक्ता चासि महाभागे पृथिवीं सचराचरम् । चक्षुषा क्रोध-  
दीप्तेन निर्द्दग्धुं तपसो बलात् ॥ ६२ ॥ वासुदेववचः श्रुत्वा गान्धारी  
वाक्यमब्रवीत् । एवमेतन्महाबाहो यथा वदसि केशव ॥ ६३ ॥  
आधिभिर्द्द्वेष्यमानाया मतिः सञ्जलिता मम । सा मे व्यवस्थिता श्रुत्वा  
तव वाक्यं जनार्द्दन ॥६४॥ रात्रस्त्वन्मस्य वृद्धस्य हतपुत्रस्य केशव ।  
त्वं गतिः सहितैर्वीरैः पाण्डवैर्हिपदांवर ॥ ६५ ॥ एतावदुक्त्वा वचनं  
मुखं प्रच्छाद्य वाससा । पुत्रशोकाभिसन्तप्ता गान्धारी प्ररुरोद् ह  
॥ ६६ ॥ तत एनां महाबाहुः केशवः शोककर्षिताम् । हेतुकारण-  
संयुक्तैर्वाक्यै राश्र्वासयत् प्रभुः ॥ ६७ ॥ समाश्र्वास्य च गान्धारीं  
धृतराष्ट्रञ्च माधवः । द्रौणिसङ्कल्पितं भावमनुबुध्यत केशवः ॥ ६८ ॥  
ततस्त्वरित उत्थाय पादौ मूर्ध्नि प्रणम्य च । हंपायनस्य राजेन्द्र  
ततः कौरवमब्रवीत् ॥ ६९ ॥ आपृच्छे त्वां कुरुश्रेष्ठ मा च शोके  
मनः कृथाः । द्रौणेः पापेऽस्त्यभिप्रायस्तेनास्मि सहसोत्थितः ॥ ७० ॥  
पाण्डवानां वधे रात्रौ बुद्धिस्तेन प्रदर्शिता । एतत् श्रुत्वा तु वचनं  
गान्धार्या सहितोऽब्रवीत् ॥ ७१ ॥ धृतराष्ट्रो महाबाहुः केशवं  
केशिसूदनम् । शीघ्रं गच्छ महाबाहो पाण्डवान् परिपालय ॥ ७२  
भूयस्त्वया समेषामि क्षिप्रमेव जनार्द्दन । प्रायात्ततस्तु त्वरितो  
दारुकेण सहाच्युतः ॥ ७३ ॥ वासुदेवे गते राजन् धृतराष्ट्रं जने-  
श्वरम् । आश्र्वासयद्मेयात्मा व्यासो लीकनमस्कृतः ॥ ७४ ॥ वासु-  
देवोऽपि धर्मात्मा कृतकृत्यो जगाम ह । शिविरं हास्तिनपुरा-  
द्विदृक्षुः पाण्डवान् नृप ॥ ७५ ॥ आगम्य शिविरं रात्रौ सोऽभ्यगच्छत  
पाण्डवान् । तच्च तेभ्यः समाख्याय सहितस्तैः समाहितः ॥ ७६ ॥

इति शल्यपर्वणि गदायुद्धपर्वणि धृतराष्ट्रगान्धारीप्रबोधने

धृतराष्ट्र उवाच । अधिष्ठितः पदा मूर्ध्नि भग्नसक्थो महीङ्गतः ।  
शौटीर्यमानी पुत्रो मे किमभाषत सञ्जय ॥ १ ॥ अत्यर्थं कोपनो  
राजा जातवैरश्च पाण्डुषु । व्यसनं परमं प्राप्तः किमाह पर-  
माहवे ॥ २ ॥

सञ्जय उवाच । शृणु राजन् प्रवक्ष्यामि यथावृत्तं नराधिप ।  
राज्ञा यदुक्तं भग्नेन तस्मिन् व्यसन आगते ॥ ३ ॥ भग्नसक्थो नृपो  
राजन् पांशुना सोऽवगुण्ठितः । यमयन् मूर्ध्जंस्तत्र वीच्य चैव  
दिशो दृश ॥ ४ ॥ केशान्नियम्य यत्नेन निश्वसन्नुरगो यथा ।  
संरन्धाशुपरौताभ्यां नेत्राभ्यामभिवीच्य माम् । बाहू धरण्यां  
निष्पिथ मुहूर्तत इव हिपः ॥ ५ ॥ प्रकीर्णान् मूर्ध्जान् धुन्वदन्तै-  
र्दन्तानुपसृशन् । गर्हयन् पाण्डवं ज्येष्ठं निश्वस्यैदमथाब्रवीत् ॥ ६ ॥  
भीष्मे शान्तनवे नाथे कर्मे चास्त्रभृताम्बरे । गौतमे शकुनौ चापि  
द्रोणे चास्त्रभृताम्बरे ॥ ७ ॥ अश्वत्थाम्नि तथा शल्ये शूरे च  
कृतवर्मणि । इमामवस्थां प्राप्नोऽस्मि कालो वै दुरतिक्रमः ॥ ८ ॥  
एकादशचमूर्त्ता सोऽहमेतां दशाङ्गतः । कालं प्राप्य महाबाहो  
न कश्चिदतिवर्त्तते ॥ ९ ॥ आख्यातव्यं मदीयानां येऽस्मिन् जीवन्ति  
संयुगे । यथाहं भीमसेनेन व्युत्क्रम्य समयं हतः ॥ १० ॥ बहूनि  
सुनृशंसानि कृतानि खलु पाण्डवैः । भूरिश्रवसि कर्मे च भीष्मे  
द्रोणे च श्रीमति ॥ ११ ॥ इदञ्चाकीर्त्तिजं कर्म नृशंसैः पाण्डवैः  
कृतम् । येन ते सत्सु निर्वेदं गमिष्यन्ति हि मे मतिः ॥ १२ ॥  
का प्रीतिः सत्त्वयुक्तस्य कृलोपाधिकृतं जयम् । को वा समय  
भेत्तारं बुधः सम्मन्तुमर्हति ॥ १३ ॥ अधर्मण जयं लब्ध्वा कोनु-  
हृष्येत पण्डितः । यथा संहृष्यते पापः पाण्डुपुत्रो वृकोदरः ॥ १४ ॥  
किन्तु चित्रमतस्त्वय भग्नसक्थस्य यन्मम । क्रुद्धेन भीमसेनेन  
पादेन मृदितं शिरः ॥ १५ ॥ प्रतपन्तं श्रिया जुष्टं वर्त्तमानञ्च  
बन्धुषु । एवं कुर्यान्नरो यो हि स वै सञ्जय पूजितः ॥ १६ ॥



अभिज्ञौ युद्धधर्मस्य मम माता पिता च मे । तौ हि सञ्जय  
 दुःखात्तौ विज्ञाप्यौ वचनान्मम ॥ १७ ॥ इष्टं भृत्या भृताः सम्यग्-  
 भूः प्रशास्ता ससागरा । मूर्द्धि स्थितममित्राणां जीवतामेव सञ्जय  
 ॥ १८ ॥ दत्ता दाया यथाशक्ति मित्राणाञ्च प्रियं कृतम् । अमित्रा  
 वाधिताः सर्वे कोऽनु खन्ततरो मया ॥ १९ ॥ यातानि परराष्ट्राणि  
 नृपा भुक्ताश्च दासवत् । प्रियेभ्यः प्रकृतं साधु कोऽनु खन्ततरो  
 मया ॥ २० ॥ मानिता बाम्भवाः सर्वे वश्यः सम्पूजितो जनः ।  
 त्रितयं सेवितं सर्वं कोऽनु खन्ततरो मया ॥ २१ ॥ आक्षप्तं नृप-  
 मुखेषु मानः प्राप्तः सुदुर्लभ । आजानेयैस्तथा यातं कोऽनु  
 खन्ततरो मया ॥ २२ ॥ अधीतं विधिवद्दत्तं प्राप्तमायुर्निरामयम् ।  
 स्वधर्मेण जिता लोकाः कोऽनु खन्ततरो मया ॥ २३ ॥ दिष्ट्या  
 नाहं जितः सङ्घेऽपि परान् प्रेष्यवदाश्रितः । दिष्ट्या मे विपुला  
 लक्ष्मीर्मृते लन्यं गता विभो ॥ २४ ॥ यदिष्टं क्षत्रबन्धूनां स्वधर्म-  
 मनुतिष्ठताम् । निधनं तन्मया प्राप्तं कोऽनु खन्ततरो मया ॥ २५ ॥  
 दिष्ट्या नाहं परावृत्तो वैरात् प्राकृतवर्जितः । दिष्ट्या नाविमतिं  
 काञ्चिद्भजित्वा तु पराजितः ॥ २६ ॥ सुप्तं वाथ प्रमत्तं वा यथा  
 हन्यादिप्रेण वा । एवं व्युत्क्रान्तधर्मेण व्युत्क्रम्य समयं हतः  
 ॥ २७ ॥ अश्वत्यामा महाभागः कृतवर्मा च सात्वतः । कृपः  
 शारदतश्चैव वक्तव्या वचनान्मम ॥ २८ ॥ अधर्मेण प्रवृत्तानां पाण्ड-  
 वानामनेकशः । विश्वासं समयघ्नानां यूयं न गन्तुमर्हथ ॥ २९ ॥  
 वातिकांश्चाब्रवीद्राजा पुत्रस्ते सत्यविक्रमः । अधर्माङ्गीमसेनेन  
 निहतोऽहं यथा रणे ॥ ३० ॥ सोऽहं द्रोणं स्वर्गगतं कर्षणशला-  
 वुभौ तथा । वृषसेनं महावीर्यं शकुनिञ्चापि सौवलम् ॥ ३१ ॥  
 जलसन्धं महावीर्यं भगदत्तञ्च पार्थिवम् । सौमदत्तिं महेश्वासं  
 सैन्धवञ्च जयद्रथम् ॥ ३२ ॥ दुःशासनपुरोगांश्च भ्रातृनात्मसमां-  
 स्तथा । दौःशासनिञ्च विक्रान्तं लक्ष्मणञ्चात्मजावुभौ ॥ ३३ ॥

एतांशान्यांश्च सुबहून् मदीयांश्च सहस्रशः । पृष्ठतोऽनुगमिष्यामि  
 सार्थहीन इवाध्वगः ॥ ३४ ॥ कथं भ्रातृन् हतान् श्रुत्वा भर्तारञ्च  
 स्वसा मम । रोक्ष्यमाणा दुःखार्ता दुःशला सा भविष्यति ॥३५॥  
 स्तु, प्राभिः प्रस्तु, प्राभिय वृद्धो राजा पिता मम । गान्धारीसहित-  
 श्चैव कां गतिं प्रतिपत्स्यते ॥ ३६ ॥ नूनं लक्ष्मणमातापि हतपुत्रा  
 हतेश्वरा । विनाशं यास्यति क्षिप्रं कलयाणी पृथुलोचना ॥३७॥  
 यदि जानाति चार्वाकः परिव्राड्भाग्विशारदः । करिष्यति महा-  
 भागो ध्रुवं सोऽपचितिं मम ॥ ३८ ॥ समन्तपञ्चके पुण्ये त्रिषु  
 लोकेषु विश्रुते । अहं निधनमासाद्य लोकान् प्राप्स्यामि शाश्व-  
 तान् ॥ ३९ ॥ ततो जनसहस्राणि वास्यपूर्यानि मारिष । प्रलापं  
 नृपतेः श्रुत्वा व्यद्रवन्त दिशो दश ॥ ४० ॥ सचागरवना घोरा  
 पृथिवी सचराचरा । चचालाय सनिर्द्धादा दिशश्चैवाविलाभवन्  
 ॥ ४१ ॥ ते द्रोणपुत्रमामाद्य यथावृत्तं न्यवेदयन् । व्यवहारं  
 गदायुद्धे पार्थिवस्य च पातनम् ॥ ४२ ॥ तदाख्याय ततः सर्वे  
 द्रोणपुत्रस्य भारत । ध्यात्वा च सुचिरं कालं जग्मुर्गता यथा-  
 गतम् ॥ ४३ ॥

इति शलग्रपर्वणि गदायुद्धपर्वणि दुर्योधनविलापे

चतुःषष्ठोऽध्यायः ॥ ६४ ॥

सञ्जय उवाच । वातिकानां सकाशात्तु श्रुत्वा दुर्योधनं हतम् ।  
 हतमिष्टास्ततो राजन् कौरवाणां महारथाः ॥ १ ॥ विनिर्भिन्नाः  
 शितैर्वाणैर्गदातोमरशक्तिभिः । अश्वत्यामा कृपश्चैव कृतवर्मा च  
 सास्वतः ॥ २ ॥ त्वरिता जवनैरश्वैराघोधनमुपागमन् । तत्रा-  
 पश्यन्महात्मानं धार्तराष्ट्रं निपातितम् ॥ ३ ॥ प्रभङ्गं वायुवेगेन  
 महाशालं यथा वने । भूमौ विचेष्टमानं तं रुधिरेण ससुक्ष्मितम् ॥४

महागजमिवारण्ये व्याधेन विनिपातितम् । विवर्त्तमानं बह्वृशे  
 रुधिरौघपरिप्लुतम् ॥ ५ ॥ यदृच्छ्या निपतितं चक्रमादित्यगोच-  
 रम् । महावातसमुत्थेन संशुष्कमिव सागरम् ॥ ६ ॥ पूर्णचन्द्र-  
 मिव व्योम्नि तुषारावृतमण्डलम् । रेणुध्वस्तं दीर्घभुजं मातङ्ग-  
 समविक्रमम् ॥ ७ ॥ वृतं भूतगणैर्घोरैः क्रव्यादैश्च समन्ततः ।  
 यथा धनं लिप्समानैर्भृत्यैर्नृपतिसत्तमम् ॥ ८ ॥ भ्रुकुटीकृतवक्त्रान्तं  
 क्रोधादुद्धृतचक्षुषम् । सामर्षं तं नरव्याघ्रं व्याघ्रं निपतितं यथा  
 ॥ ९ ॥ ते तं दृष्ट्वा महेश्वासा भूतले पतितं नृपम् । मोहमभ्या-  
 गमन् सर्वे कृपप्रभृतयो रथाः ॥ १० ॥ अवतीर्थे रथेभ्यश्च प्राट्ठव-  
 न्राजसन्निधौ । दुर्योधनञ्च संप्रेक्ष्य सर्वे भूमावुपाविशन् ॥ ११ ॥  
 ततो द्रौणिर्महाराज वासपुष्पैश्चणः श्वसन् । उवाच भरतश्छं  
 सर्वलोकेष्वरेश्वरम् ॥ १२ ॥ न नूनं विद्यते सत्यं मानुषे किञ्चि-  
 देव हि । यत्र त्वं पुरुषव्याघ्र शेषे पाशुषु रूषितः ॥ १३ ॥ भूत्वा  
 हि नृपतिः पूर्वं समाज्ञाय च मेदिनीम् । कथमेकोऽद्य राजेन्द्र  
 तिष्ठसे निर्जने वने ॥ १४ ॥ दुःशासनं न पश्यामि नापि कस्मिं  
 महारथम् । नापि तान् सुहृदः सर्वान् किमिदं पुरुषर्षभ ॥ १५ ॥  
 दुःखं नूनं कृतान्तस्य गतिं ज्ञातुं कथञ्चन । लोकानाञ्च भवान्  
 यत्र शीते पांशुषु रूषितः ॥ १६ ॥ एष मूर्धाभिषिक्तानामग्रे गत्वा  
 परन्तपः । स भृशं ग्रसते पांशुं पश्य कालविपर्ययम् ॥ १७ ॥ क्व  
 ते तदमलं क्वत्रं व्यजनं क्व च पार्थिव । सा च ते महती सेना क्व  
 गता पार्थिवोत्तम ॥ १८ ॥ दुर्विज्ञेया गतिर्नूनं कार्याणां कार-  
 णान्तरे । यद्वै लोकगुरुर्भूत्वा भवानेतां दशां गतः ॥ १९ ॥  
 अध्रुवा सर्वमत्येषु ध्रुवं श्रीरुपलक्ष्यते । भवतो व्यसनं दृष्ट्वा शक्र-  
 विस्पर्द्धिनो भृशम् ॥ २० ॥ तस्य तद्वचनं श्रुत्वा दुःखितस्य विशे-  
 षतः । उवाच राजन् पुत्रस्ते प्राप्तकालमिदं वचः ॥ २२ ॥ विमृज्य  
 नेत्रे पाणिभ्यां शोकजं वासुसुत्सृजन् । कृपादीन् स तदा वीरान्

सर्वानेव नराधिपः ॥ २२ ॥ ईदृशो मर्त्यधर्मोऽयं धात्रा निर्दिष्ट  
 उच्यते । विनाशः सर्वभूतानां कालपर्ययमागतः ॥ २३ ॥ सोऽयं  
 मां समनुप्राप्तः प्रत्यक्षं भवतां हि यः । पृथिवीं पालयित्वाहमेतां  
 निष्ठामुपागतः ॥ २४ ॥ दिष्ट्या नाहं परावृत्तो युद्धे कस्याञ्चि-  
 दापदि । दिष्ट्याहं निहतः पापैश्कृतेनैव विशेषतः ॥ २५ ॥  
 उत्साहस्य कृतो नित्यं मया दिष्ट्या युयुत्सता । दिष्ट्या चास्मि  
 हतो युद्धे निहतज्ञातिबान्धवः ॥ २६ ॥ दिष्ट्या च वोऽहं पश्यामि  
 मुक्तानस्माज्जनक्षयात् । स्वस्तियुक्तांश्च कल्यांश्च तन्मे प्रियमनुत्तमम्  
 ॥ २७ ॥ मा भवन्तोऽनुतप्यन्तां सौहृदान्निधनेन मे । यदि वेदाः  
 प्रमाणं वै जिता लोका मयाक्षयाः ॥ २८ ॥ मन्यमानः प्रभावञ्च  
 कृष्णस्यामिततेजसः । तेन न च्यावितश्चाहं क्षत्रधर्मात् स्वनुष्ठितात्  
 ॥ २९ ॥ स मया समनुप्राप्तो नास्मि शोच्यः कथञ्चन । कृतं  
 भवद्भिः सदृशमनुरूपमिवात्मनः । यतितं विजये नित्यं दैवन्तु  
 दुरतिक्रमम् ॥ ३० ॥ एतावदुक्त्वा वचनं वास्यव्याकुललोचनः ।  
 तूष्णीं बभूव राजेन्द्र रुजासौ विह्वलो भृशम् ॥ ३१ ॥ तथा तु  
 दृष्ट्वा राजानं वास्यशोकसमन्वितः । द्रौणिः क्रोधेन जज्वाल यथा  
 वह्निर्जगत्क्षये ॥ ३२ ॥ स तु क्रोधसमाविष्टः पाणौ पाणिं प्रपीड्य  
 ह । वास्यविह्वलया वाचा राजानमिदमब्रवीत् ॥ ३३ ॥ पिता  
 मे निहतः क्षुद्रैः सुनृशंसेन कर्मणा । न तथा तेन तप्यामि यथा  
 राजंस्त्वयाद्य वै ॥ ३४ ॥ शृणु चेदं वचो मह्यं सत्येन वदतः  
 प्रभो । दृष्टापूर्त्तेन दानेन धर्मेण सुकृतेन च ॥ ३५ ॥ अद्याहं  
 सर्वपाञ्चालान् वासुदेवस्य पश्यतः । सर्वोपायैर्हि नेष्यामि प्रेत-  
 राजनिवेशनम् । अनुज्ञातु महाराज भवान्मे दातुमर्हति ॥ ३५ ॥  
 इति श्रुत्वा तु वचनं द्रोणपुत्रस्य कौरवः । मनसः प्रीतिजननं कृपं  
 बचनमब्रवीत् । आचार्य्यं शीघ्रं कलसं जलपूर्णं समानय ॥ ३६ ॥  
 स तद्वचनमाज्ञाय राज्ञो ब्राह्मणसत्तमः । कलसं पूर्णमादाय

राज्ञोऽन्तिकमुपागमत् ॥ ३७ ॥ तमब्रवीन्महाराज पुत्रस्तव विशा-  
 म्पते । ममाज्ञया हिजश्रेष्ठ द्रोणपुत्रोऽभिषिच्यताम् । सैन्या-  
 पत्येन भद्रन्ते मम चेद्दिच्छसि प्रियम् ॥ ३८ ॥ राज्ञो नियोगा-  
 योद्धव्यं ब्राह्मणेन विशेषतः । वर्त्तता चतुर्धर्मेण ह्येवं धर्मविदो  
 विदुः ॥ ३९ ॥ राज्ञस्तु वचनं श्रुत्वा कृपः शारदतस्ततः । द्रौणिं  
 राज्ञो नियोगेन सैनापत्येऽभ्यषिचयत् ॥ ४० ॥ सोऽभिषिक्तो महा-  
 राज परिष्वज्य नृपोत्तमम् । प्रययौ सिंहनादेन दिशः सर्वा  
 निनादयन् ॥ ४१ ॥ दुर्योधनोऽपि राजेन्द्र शोणितौघपरिप्लुतः ।  
 तां निशां प्रतिपेदेऽथ सर्वभूतभयावहाम् ॥ ४२ ॥ अपक्रम्य तु ते तूष्णीं  
 तस्मादायोधनानृप । शोकसंविग्नमनसश्चिन्ताध्यानपराभवन् ॥ ४३ ॥

इति शल्यपर्वणि गदायुद्धपर्वणि अश्वत्यामसैनापत्याभिषेके

पञ्चषष्टोऽध्यायः ॥ ६५ ॥

समाप्तं गदायुद्धपर्वं । समाप्तञ्च शल्यपर्वं ।



# MAHABHARATAM

CALYA PARVA

TEXT

PUBLISHED AND DISTRIBUTED GRATIS

BY

PRATAP CHANDRA ROY, C. I. E.

title page  
of pt. 1

## श्रीमहाभारतम् ।

श्रीमन्महर्षिवेदव्यासविरचितम् ।

शल्यपर्वम् ।

सि, आइ, इ, उपाधिधारिणा

रायश्रीप्रतापचन्द्रेण

प्रकाशितम्

मूल्यं विना वितोर्यञ्च ।

“ इतपादादिसगन्ना ययं किमवसोदध ”

तृतीयसंस्करणम् ।

कलिकाता बीडन् द्वीटान्तर्गत

१ नं राजा गुरुदास द्वीट् भारतयन्त्रे

श्रीकालिदास सेनेन मुद्रितम् ।

Sakabda

शकाब्दः १८११ ।

Saka era 1811 = A.D. 1889





# श्रीमहाभारतम् ।

सौप्तिकपर्व ।

*Sauptikaparva* (10)



नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

सञ्जय उवाच । ततस्ते सहिता बीरा प्रयाता दक्षिणा-  
मुखा । उपास्तमनवेलायां शिविराभ्यासमागताः ॥ १ ॥ विमुच्य  
वाहांस्वरिता भीता समभवस्तदा । गहनं देशमासाद्य प्रच्छन्ना  
न्यविशन्त ते ॥ २ ॥ सेनानिवेशमभितो नातिदूरमवस्थिताः ।  
निकृत्ता निमित्तैः शस्त्रैः समन्तात् क्षतविक्षताः । दीर्घमुष्णाञ्च  
निश्वस्य पाण्डवानन्वचिन्तयन् ॥ ३ ॥ श्रुत्वा च निनदं घोरं  
पाण्डवानां जयैषिणाम् । अनुसारभयाङ्गीताः प्राङ्मुखाः प्राद्वन्  
पुनः ॥ ४ ॥ ते मुहूर्त्तं ततो गत्वा श्रान्तवाहाः पितासिताः ।  
नामृष्यन्त महेष्वासाः क्रोधामर्षवशङ्कताः । राज्ञो बधेन सन्तप्ता  
मुहूर्त्तं समवस्थिताः ॥ ५ ॥

धृतराष्ट्र उवाच । अश्रद्धेयमिदं कर्म कृतं भीमेन सञ्जय ।  
यत् स नागायुतप्राणः पुत्रो मम निपातितः ॥ ६ ॥ अवध्यः सर्व-  
भूतानां वज्रसंहननो युवा । पाण्डवैः समरे पुत्रो निहतो मम  
सञ्जय ॥ ७ ॥ न दिष्टमभ्यतिक्रान्तुं शक्यं गावल्गाणे नरैः । यत्  
ममेत्य रणे पार्थैः पुत्रो मम निपातितः ॥ ८ ॥ अद्रिसारमयं नूनं  
हृदयं मम सञ्जय । हतं पुत्रघतं श्रुत्वा यत्न दीर्घं सहस्रधा ॥ ९ ॥

कथं हि वृद्धमिथुनं हतपुत्रं भविष्यति । न ह्यहं पाण्डवेयस्य  
 विप्रये वस्तुमुत्सहे ॥ १० ॥ कथं राज्ञः पिता भूत्वा स्वयं राजा  
 च सञ्जय । प्रेष्यभूतः प्रवर्त्तयं पाण्डवेयस्य शासनात् ॥ ११ ॥  
 आज्ञात्य पृथिवीं सर्वां स्थित्वा मूर्ध्नि सञ्जय । कथमद्य भवि-  
 ष्यामि प्रेष्यभूतो दुरन्तकृत् ॥ १२ ॥ कथं भीमस्य वाक्यानि श्रोतुं  
 शक्यामि सञ्जय । येन पुत्रशतं पूर्णमेकेन निहतं मम ॥ १३ ॥  
 कृतं सत्यं वचस्तस्य विदुरस्य महात्मनः । अकुर्वता वचस्तेन मम  
 पुत्रेण सञ्जय ॥ अधर्मेण हते तात पुत्रे दुर्धरोधने मम ।  
 कृतवर्मा कृपो द्रौणिः किमकुर्वतः सञ्जय ॥ १५ ॥

सञ्जय उवाच । गत्वा तु तावका राजन्नातिदूरमवस्थिताः ।  
 अपश्यन्त वनं घोरं नानाद्रुमलतावृतम् ॥ १६ ॥ ते मुहूर्त्तन्तु  
 विश्रम्य लब्धतोयैर्हयोत्तमैः । सूर्यास्तमनवेलायां समासेदुर्मह-  
 दनम् ॥ १७ ॥ नानामृगगणैर्जुष्टं नानापक्षिगणावृतम् । नाना-  
 द्रुमलताच्छन्नं नानाव्यालनिषेवितम् ॥ १८ ॥ नानातोयैः समा-  
 कीर्णं नानापुष्पोष्पोभितम् । पद्मिनीशतसंछन्नं नीलोत्पलसमा-  
 युतम् ॥ १९ ॥ प्रविश्य तदनं घोरं वीक्षमाणाः समन्ततः । शाखा-  
 सहस्रसंछन्नं न्यग्रोधं ददृशुस्ततः ॥ २० ॥ उपेत्य तु तदा राजन्  
 न्यग्रोधं ते महारथाः । ददृशुर्हिपदां श्रेष्ठा श्रेष्ठं तं वै वन-  
 स्पतिम् ॥ २१ ॥ तेऽवतीर्थ्य रथेभ्यश्च विप्रमुच्य च वाजिनः । उप-  
 स्पृश्य यथान्यायं सन्ध्यामन्वांसत प्रभो ॥ २२ ॥ ततोऽस्तं पर्वत-  
 श्रेष्ठमनुप्राप्ते दिवाकरे । सर्वस्य जगतो धात्री शर्वरी समपद्यत  
 ॥ २३ ॥ ग्रहनक्षत्रताराभिः प्रकीर्णाभिरलङ्कृतम् । नभोऽंशुक-  
 मिवाभाति प्रेक्षनीयं समन्ततः ॥ २४ ॥ इच्छया ते प्रवल्गान्ति ये  
 सत्त्वा रात्रिचारिणः । दिवाचराश्च ये सत्त्वास्ते निद्रावशमागताः  
 ॥ २५ ॥ रात्रिञ्चराणां सत्त्वानां निर्घोषोऽभूत् सुदारुणः । क्रव्या-  
 दाश्च प्रमुदिता शोराः प्राप्ता च शर्वरी ॥ २६ ॥ तस्मिन्नात्रिमुखे

घोरे दुःखशोकसमन्विताः । कृतवर्मा कृपा द्रौणिर्ूपोपविविशुः  
समम् ॥ २७ ॥ तत्रोपविष्टाः शोचन्तो न्यग्रोधस्य समीपतः ।  
तमेवार्थमतिक्रान्तं कुरुपाण्डवयोः क्षयम् ॥ २८ ॥ निद्रया च  
परीताङ्गा निषिद्धरणीतले । अमेण सुदृढं युक्ता विक्षता विविधैः  
शरैः ॥ २९ ॥ ततो निद्रावशं प्राप्तौ कृपभोजौ महारथौ । सुखो-  
चितावदुःखाहौ निषसौ धरणीतले ॥ ३० ॥ तौ तु सुप्तौ महा-  
राज अमशोकसमन्वितौ । महार्हंशयनोपेतौ भूमावेव क्ष्मनाथवत्  
॥ ३१ ॥ क्रोधामर्षवशं प्राप्तो द्रोणपुत्रस्तु भारत । नैव क्ष स  
जगामाथ निद्रां सर्प इव श्वसन् ॥ ३२ ॥ न लेभे स तु निद्रां वै  
दक्षमानो हि मन्युना । वीक्षाञ्चक्रे महाबाहुस्तदनं घोरदर्शनम्  
॥ ३३ ॥ वीक्षमाणो वनोद्देशं नानासत्त्वैर्निषिवितम् । अपश्यत्  
महाबाहुर्न्यग्रोधं वायसैर्वृतम् ॥ ३४ ॥ तत्र काकसहस्राणि तां  
निशां पर्यनाययन् । सुखं स्वपन्ति कौरव्य पृथक् पृथगपाश्रयाः  
॥ ३५ ॥ सुप्तेषु तेषु काकेषु विश्रब्धेषु समन्ततः । सोऽपश्यत्  
सहस्रायान्तमुलूकं घोरदर्शनम् ॥ ३६ ॥ महास्वनं महाकायं  
हृद्यं च वभ्रुपिङ्गलम् । सुदौर्घघोनानखरं सुपर्शमिव वेगितम्  
॥ ३७ ॥ सोऽथ शब्दं शृत्वा लीयमान इवाण्डजः । न्यग्रोधस्य  
ततः शाखां प्रार्थयामास भारत ॥ ३८ ॥ सन्नपत्य तु शाखायां  
न्यग्रोधस्य विहङ्गमः । सुप्तान् जघान सुबहून् वायसान् वायसा-  
न्तकः ॥ ३९ ॥ केषाञ्चिदच्छिनत् पक्षान् शिरांसि च चकर्त्त ह ।  
चरणांश्चैव केषाञ्चिदभक्त चरणायुधः । क्षणेनाहत्य बलवान्  
येऽस्य दृष्टिपथे स्थिता ॥ ४० ॥ तेषां शरीरावयवैः शरीरैश्च  
विशाम्पते । न्यग्रोधमण्डलं सर्वं सञ्कृन्तं सर्वतोऽभवत् ॥ ४१ ॥  
तांस्तु हत्वा ततः काकान् कौशिको मुदितोऽभवत् । प्रतिकृत्य  
यथाकामं शत्रूणां शत्रुसूदनः ॥ ४२ ॥ तद्दृष्ट्वा सोपधं कर्म कौशि-  
केन कृतं निश्चि । तद्भावे कृतसङ्कल्पो द्रौणिरेकोऽन्वचिन्तयत् ॥ ४२ ॥

उपदेशः कृतोऽनेन पक्षिणा मम संयुगे । शत्रूणां क्षयणे युक्तः  
 प्राप्तकालश्च मे मतः ॥ ४४ ॥ नाद्य शक्त्या मया हन्तुं पाण्डवा  
 जितकाशिनः । बलवन्तः कृतोत्साहा लब्धलब्ध्याः प्रहारिणः ॥ ४५ ॥  
 राघ्नः सकाशात्तेषान्तु प्रतिज्ञातो बधो मया । पतङ्गान्निस्समां  
 वृत्तिमास्थायान्मविनाग्निनीम् ॥ ४६ ॥ न्यायतो युध्यमानस्य प्राण-  
 त्यागो न संशयः । हृद्यना तु भवेत् सिद्धिः शत्रूणाञ्च क्षयो महान्  
 ॥ ४७ ॥ तत्र संशयितादर्थाद्योऽर्थो निःसंशयो भवेत् । तं जना  
 बद्धमन्यन्ते ये च शास्त्रविशारदाः ॥ ४८ ॥ यच्चाप्यत्र भवेदाद्यं  
 गर्हितं लोकनिन्दितम् । कर्त्तव्यं तन्ननुष्येण चित्रधर्मेण वर्त्तता  
 ॥ ४९ ॥ निन्दितानि च सर्वाणि कुत्सितानि पदे पदे । सोपधानि  
 कृतान्येन पाण्डवैरकृतात्मभिः ॥ ५० ॥ अस्मिन्नर्थे पुरा गीता  
 श्रूयन्ते धर्मचिन्तकैः । श्लोका न्यायमवेच्छद्भिस्तत्त्वार्थास्तत्त्व-  
 दर्शिभिः ॥ ५१ ॥ परिश्रान्ते विदीर्ष्ये वा भुञ्जाने वापि शत्रुभिः ।  
 प्रस्थाने वा प्रवेशे वा प्रहर्त्तव्यं रिपोर्बलम् ॥ ५२ ॥ निद्रार्त्तमर्द्ध-  
 रात्रे च तथा नष्टप्रणायकम् । भिन्नयोधं बलं यच्च द्विधायुक्तञ्च  
 यद्भवेत् ॥ ५३ ॥ इत्येव निश्चयं चक्रे सुप्तानां निधि मारणे ।  
 पाण्डूनां सह पाञ्चालैर्द्रोणपुत्रः प्रतापवान् ॥ ५४ ॥ स क्रूरां  
 मतिमास्थाय विनिश्चित्य मुहुर्मुहुः । सुप्तौ प्राबोधयत्तौ तु मातुलं  
 भोजमेव च ॥ ५५ ॥ तौ प्रबुद्धौ महात्मनौ कृपभोजौ महाबलौ ।  
 नोत्तरं प्रतिपद्येतां तत्र युक्तं ह्रिया वृतौ ॥ ५६ ॥ स मुहूर्त्तमिव  
 ध्यात्वा वास्यविह्वलमब्रवीत् । हतो दुर्योधनो राजा एकवीरो  
 महाबलः । यस्यार्थं वैरमस्माभिरासक्तं पाण्डवैः सह ॥ ५७ ॥  
 एकाकी बद्धभिः क्षुद्रैराहवे शुद्धविक्रमः । पातितो भीमसेनेन  
 एकादशचमूपतिः ॥ ५८ ॥ वृकोदरेण क्षुद्रेण सुनृशंसमिदं कृतम् ।  
 मूर्खाभिषिक्तस्य शिरः पादेन परिमृद्वता ॥ ५९ ॥ विनर्हन्ति च  
 पाञ्चालाः क्षुब्धन्ति च हसन्ति च । धमन्ति शङ्कान् शतशो हृष्टा

घ्नन्ति च दुन्दुभौन् ॥ ६० ॥ वादित्रघोषस्तुमुलो विमिश्रः शङ्ख-  
 निखनैः । अनिलेनेरितो घोरो दिशः पूरयतीव ह ॥ ६१ ॥  
 अश्वानां क्लेपमाणानां गजानाञ्चैव वृंहताम् । सिंहनादश्च शूराणां  
 अयते सुमहानयम् ॥ ६२ ॥ दिशं प्राचीं समाश्रित्य हृष्टानां  
 गच्छतां भृशम् । रथनेमिखनाञ्चैव अयन्ते लोमहर्षणाः ॥ ६३ ॥  
 पाण्डवैर्घातैराद्याणां यद्विदं कदनं कृतम् । वयमेव त्रयः शिष्टा  
 अस्मिन्महति वैशसे ॥ ६४ ॥ केचिन्नागशतप्राणाः केचित् सर्वास्त्र-  
 कोविदाः । निहताः पाण्डवैस्ते मन्ये कालस्य पर्ययम् ॥ ६५ ॥  
 एवमेतेन भाव्यं हि नूनं कार्य्येण तत्त्वतः । यथा ह्यस्येदृशी निष्ठा  
 कृते कार्य्येऽपि दुष्कारे ॥ ६६ ॥ भवतोस्तु यदि प्रज्ञा न मोहा-  
 दपनीयते । व्यापन्नेऽस्मिन्महत्यर्थे यन्नः श्रेयस्तदुच्यताम् ॥ ६७ ॥

इति सौप्तिकपर्वणि द्रौणिमन्त्रणायाम् प्रथमोऽध्यायः ॥ १ ॥

कृप उवाच । श्रुतन्ते वचनं सर्वं यद्यदुक्तं त्वया विभो ।  
 ममापि तु वचः किञ्चिच्छृणुष्वाय महाभुज ॥ १ ॥ आवन्धान्मानुषाः  
 सर्वे निबद्धाः कर्मणोर्दयोः । दैवे पुरुषकारे च परं ताभ्यां न  
 विद्यते ॥ २ ॥ न हि दैवेन सिद्ध्यन्ति कार्य्याण्येकेन सत्तम । न  
 चापि कर्मण्येकेन हाभ्यां सिद्धिस्तु योगतः ॥ ३ ॥ ताभ्यामुभाभ्यां  
 सर्वार्था निबद्धा ह्यधमोत्तमाः । प्रवृत्ताश्चैव दृश्यन्त निवृत्ताश्चैव  
 सर्वशः ॥ ४ ॥ पर्जन्यः पर्वते वर्षन् किन्तु साधयते फलम् । कृष्टे  
 क्षेत्रे तथा वर्षन् किं न साधयते फलम् ॥ ५ ॥ उत्थानञ्चाप्यदैवस्य  
 ह्यनुत्थानञ्च दैवतम् । व्यर्थं भवति सर्वत्र पूर्वकस्तत्र निश्चयः ॥ ६ ॥  
 सुपृष्टे तु यथा दैवे सम्यक् क्षेत्रे च कर्षिते । वीजं महागुणं  
 भूयात्तथा सिद्धिर्हि मानुषी ॥ ७ ॥ तयोर्द्वैवं विनिश्चित्य स्वयं  
 नैव प्रवर्तते । प्राज्ञाः पुरुषकारे तु वर्तन्ते दाक्ष्यमास्थिता ॥ ८ ॥

ताभ्यां सर्वे हि कार्यार्था मनुष्याणां नरर्षभ । विचेष्टन्तः स  
 दृश्यन्ते निवृत्तास्तु तथैव च ॥ ९ ॥ कृतः पुरुषकारश्च सोऽपि  
 दैवेन सिध्यति । तथास्य कर्मणः कर्तुरभिनिर्वर्तते फलम् ॥ १० ॥  
 उत्थानन्तु मनुष्याणां दक्षाणां दैववर्जितम् । अफलं दृश्यते लोके  
 सम्यगप्युपपादितम् ॥ ११ ॥ तत्रालसा मनुष्याणां ये भवन्त्यमन-  
 स्विनः । उत्थानन्ते विगर्हन्ति प्राज्ञानांस्तन्न रोचते ॥ १२ ॥  
 प्रायशो हि कृतं कर्म नाफलं दृश्यते भुवि । अकृत्वा च पुनर्दुःखं  
 कर्म दृश्येन्महाफलम् ॥ १३ ॥ चेष्टामकुर्वन्लभते यदि किञ्चिद्यदृ-  
 ष्क्या । यो वा न लभते कृत्वा दुर्दृशौ तावुभावपि ॥ १४ ॥  
 अक्रोति जीवितुं दक्षो नालसः सुखमेधते । दृश्यन्ते जीवलोके-  
 ऽस्मिन् दक्षाः प्रायो हितैषिणः ॥ १५ ॥ यदि दक्षः समारम्भात्  
 कर्मणो नाश्रुते फलम् । नास्य वाच्यं भवेत् किञ्चिलब्धव्यं वाधि-  
 गच्छति ॥ १६ ॥ अकृत्वा कर्म यो लोके फलं विन्दति धिष्ठितः ।  
 स तु वक्तव्यतां याति द्वेषो भवति प्रायशः ॥ १७ ॥ एवमेतदना-  
 दृत्य वर्तते यस्त्वतोऽन्यथा । स करोत्यात्मनोऽनर्थानेष बुद्धिमतां  
 नयः ॥ १८ ॥ हीनं पुरुषकारेण यदि दैवेन वा पुनः । कार-  
 णाभ्यामथैताभ्यामुत्थानमफलं भवेत् ॥ १९ ॥ हीनं पुरुषकारेण  
 कर्म त्विह न सिध्यति । दैवतेभ्यो नमस्कृत्य यस्त्वर्थान् सम्य-  
 गीहते । दक्षो दाक्षिण्यसम्पन्नो न स मोघं विहन्यते ॥ २० ॥  
 सुम्यगीहा पुनरियं यो ब्रह्मानुपसेवते । आपृच्छति च यः श्रेयः  
 करोति च हितं वचः ॥ २१ ॥ उत्थयोत्याय हि सदा प्रष्टव्या  
 ब्रह्मसम्पताः । ते स योगी परं मूलं तन्मूला सिद्धिरुच्यते ॥ २२ ॥  
 ब्रह्मज्ञानं वचनं श्रुत्वा योऽभ्युत्थानं प्रयोजयेत् । उत्थानस्य फलं  
 सम्यक् तदा स लभतेऽचिरात् ॥ २३ ॥ रागात् क्रोधाद्भयाहोभात्  
 योऽर्थानीहेत मानवः । अनीशश्चावमानो च स शीघ्रं भ्रश्यते  
 श्रियः ॥ २४ ॥ सोऽयं दुर्धर्षधनेनार्थो लुब्धेनादीर्घदर्शिना । असं-

सन्त्रा समारब्धो मूढत्वाद्दुर्विचिन्तितः ॥ ३५ ॥ हितबुद्धौ ननादृत्य  
संमन्त्रासाधुभिः सह । वार्यमाणोऽकरोद्द्वैरं पाण्डवैर्गुणवत्तरैः  
॥ २६ ॥ पूर्वमप्यतिदुःशीलो न धैर्यं कर्तुमर्हति । तपत्यर्थं  
विपन्ने हि मित्राणां न कृतं वचः ॥ २७ ॥ अनुवर्त्तामहे यत्तु वयं  
तं पापपूरुषम् । अस्मानप्यनयस्तस्मात्प्राप्तोऽयं दारुणो महान्  
॥ २८ ॥ अनेन तु ममाद्यापि व्यसनेनोपतापिता । बुद्धिश्चिन्तयतः  
किञ्चित् स्वं श्रेयो नावबुध्यते ॥ २९ ॥ मुञ्चता तु मनुष्येण प्रष्टव्याः  
सुहृदो जनाः । तत्रास्य बुद्धिर्विनयस्तत्र श्रेयश्च पश्यति ॥ ३० ॥  
ततोऽस्य मूलं कार्याणां बुद्ध्या निश्चित्य वै बुधाः । तेऽत्र पृष्टा  
यथा ब्रूयुस्तत् कर्त्तव्यं तथा भवेत् ॥ ३१ ॥ ते वयं धृतराष्ट्रञ्च  
गान्धारीञ्च समेत्य ह । उपपृच्छामहे गत्वा विदुरञ्च महामतिम्  
॥ ३२ ॥ ते पृष्टास्तु वदेयुर्यत् श्रेयो नः समनन्तरम् । तदस्माभिः  
पुनः कार्यमिति मे नैष्ठिकी मतिः । अनारम्भात्तु कार्याणां नार्थः  
सम्पद्यते क्वचित् ॥ ३३ ॥ कृते पुरुषकारे च येषां कार्यं न  
सिध्यति । दैवेनोपहतास्ते तु नात्र कार्यं विचारणा ॥ ३४ ॥

इति सौप्तिकपर्वणि द्रौणिकृपसंवादे द्वितीयोऽध्यायः ॥ २ ॥

सञ्जय उवाच । कृपस्य वचनं श्रुत्वा धर्मार्थसहितं शुभम् ।  
अपुत्रत्यामा महाराज दुःखशोकसमन्वितः ॥ १ ॥ दह्यमानस्तु  
शोकेन प्रदीप्तेनाग्निना यथा । क्रूरं मनस्ततः कृत्वा तावुभौ प्रत्य-  
भाषत ॥ २ ॥ पुरुषे पुरुषे बुद्धिर्या या भवति शोभना । तुष्यति  
च पृथक् सर्वे प्रज्ञया ते स्वया स्वयां ॥ ३ ॥ सर्वो हि मन्यते  
लोक आत्मानं बुद्धिमत्तरम् । सर्वस्यात्मा बृहमतः सर्वात्मानं  
प्रशंसति ॥ ४ ॥ सर्वस्य हि स्वका प्रज्ञा साधुवादे प्रतिष्ठिता ।  
परबुद्धिञ्च निन्दन्ति स्वां प्रशंसन्ति चासकृत् ॥ ५ ॥ कारणान्तर-

योगेन योगे येषां समा मतिः । अन्योऽन्येन च तुष्यन्ति बहू  
 मन्यन्ति चासकृत् ॥ ६ ॥ तस्यैव तु मनुष्यस्य सा सा बुद्धिस्तदा  
 तदा ! कालयोगे विपर्यासं प्राप्यान्योऽन्यं विपद्यते ॥ ७ ॥  
 विचित्रत्वात् चित्तानां मनुष्याणां विशेषतः । चित्तवैक्लव्यमासाद्य  
 सा सा बुद्धिः प्रजायते ॥ ८ ॥ यथा हि वैद्यः कुशलो ज्ञात्वा  
 व्याधिं यथाविधि । भैषज्यं कुरुते योगात् प्रथमार्थमिति प्रभो  
 ॥ ९ ॥ एवं कार्यस्य योगार्थं बुद्धिं कुर्वन्ति मानवाः । प्रज्ञया  
 हि स्वया युक्तास्ताञ्च निन्दन्ति मानवाः ॥ १० ॥ अन्यथा यौवने  
 मर्त्तगो बुद्ध्या भवति मोहितः । मध्येऽन्यथा जरायान्तु सोऽन्यां  
 रोचयते मतिम् ॥ ११ ॥ व्यसनं वा महाघोरं समृद्धिं वापि  
 तादृशीम् । अवाप्य पुरुषो भोजं कुरुते बुद्धिवैकृतिम् ॥ १२ ॥  
 एकस्मिन्नेव पुरुषे सा सा बुद्धिस्तदा तदा । भवत्यकृतप्रज्ञत्वात्  
 सा तस्यैव न रोचते ॥ १३ ॥ निश्चित्य तु यथाप्रज्ञं यां मतिं साधु  
 पश्यति । तथा प्रकुरुते भावं सा तस्योद्योगकारिका ॥ १४ ॥  
 सर्वो हि पुरुषो भोजं साध्वेतदिति निश्चितः । कर्तुमारभते प्रीतो  
 मारणादिषु कर्मसु ॥ १५ ॥ सर्वे हि युक्तिमास्थाय प्रज्ञाञ्चापि  
 स्वकां नराः । चेष्टन्ते विविधां चेष्टां हितमित्येव जानते ॥ १६ ॥  
 उपजाता व्यसनजा धैर्यमद्य मतिर्मम । युवयोस्तां प्रवक्ष्यामि  
 मम शोकविनाशिनीम् ॥ १७ ॥ प्रजापतिः प्रजाः सृष्ट्वा कर्म तासु  
 विधाय च । वर्षं वर्षं समाधत्त ह्येकैकं गुणभाग्गुणम् ॥ १८ ॥  
 ब्राह्मणे वेदमग्रान्तु क्षत्रिये तेज उत्तमम् । दाक्ष्यं वैश्ये च शूद्रे  
 च सर्ववर्षानुकूलताम् ॥ १९ ॥ अदान्तो ब्राह्मणोऽसाधुर्निस्तेजाः  
 क्षत्रियोऽधमः । अदक्षो निन्द्यते वैश्यः शूद्रश्च प्रतिकूलवान् ॥ २० ॥  
 सोऽस्मि जातः कुलश्रेष्ठे ब्राह्मणानां सुपूजिते । मन्दभाग्यतया-  
 स्मेऽग्रतं क्षत्रधर्ममनुष्ठितः ॥ २१ ॥ क्षत्रधर्मं विदित्वाहं यदि ब्राह्मण-  
 संश्रितः । प्रकुर्यां सुमहत् कर्म न मे तत् साधुसम्मतम् ॥ २२ ॥



धारयंश्च धनुर्द्विभ्यं दिव्यान्यस्त्राणि चाहवे । पितरं निहतं दृष्ट्वा  
किं नु वक्ष्यामि संसदि ॥ २३ ॥ सोऽहमद्य यथाकामं क्षत्रधर्म-  
मुपास्य तम् । गन्तास्मि पदवीं रात्रः पितुश्चापि महात्मनः ॥ २४ ॥  
अद्य स्वप्स्यन्ति पाञ्चाला विश्वस्ता जितकाशिनः । विमुक्तयुग्म-  
कवचा हर्षिण च समन्विताः । जय मत्वात्मनश्चैव आन्ता व्यायाम-  
कर्षिता ॥ २५ ॥ तेषां निशि प्रसुप्तानां सुस्थानां शिविरे स्वके ।  
अवस्कन्दं करिष्यामि शिविरस्याद्य दुष्करम् ॥ २६ ॥ तानवस्कन्द्य  
शिविरे प्रेतभूतान् विचेतसः । सूदयिष्यामि विक्रम्य मघवानिव  
दानवान् ॥ २७ ॥ अद्य तान् सहितान् सर्वान् घृष्टद्युम्नपुरोगमान् ।  
सूदयिष्यामि विक्रम्य कर्त्तुं दीप्त इवानलः । निहत्य चैव पाञ्चालान्  
शान्तिं लब्धास्मि सत्तम ॥ २८ ॥ पाञ्चालेषु चरिष्यामि  
सूदयन्नद्य संयुगे । पिनाकपाणिः संक्रुद्धः स्वयं रुद्रः पशुष्विव ॥ २९ ॥  
अद्याहं सर्वपाञ्चालान्निःकृत्य च तिहत्य च । अर्हयिष्यामि संहृष्टो  
रणे पाण्डुसुतांस्तथा ॥ ३० ॥ अद्याहं सर्वपाञ्चालैः कृत्वा भूमिं  
शरीरिणीम् । प्रहृत्यैकैकशस्त्रेषु भविष्याम्यनृणः पितुः ॥ ३१ ॥  
दुर्योधनस्य कर्णस्य भीष्मसैन्ययोरपि । गमयिष्यामि पाञ्चालान्  
पदवीमद्य दुर्गमाम् ॥ ३२ ॥ अद्य पाञ्चालराजस्य घृष्टद्युम्नस्य  
वै निशि । नचिरात् प्रमथिष्यामि पशोरिव शिरो बलात् ॥ ३३ ॥  
अद्य पाञ्चालपाण्डूनां शयितानात्मजान्निशि । खड्गेन निश्चिते-  
नाजौ प्रमथिष्यामि गौतम ॥ ३४ ॥ अद्य पाञ्चालसेनां तां निहत्य  
निशि सौप्तिके । कृतकृत्य सुखी चैव भविष्यामि महामते ॥ ३५ ॥

इति सौप्तिकपर्वणि द्रौणिमन्त्रणायां तृतीयोऽध्यायः ॥ ३ ॥

कृप उवाच । दिष्ट्या ते प्रतिकर्त्तव्ये मतिर्याते यमच्युत । न  
त्वां वारयितुं शक्तो वक्षपाणिरपि स्वयम् ॥ १ ॥ अनुयास्यावहे

तान्तु प्रभाते सहितावुभौ । अद्य रात्रौ विश्रमस्व विमुक्तकवच-  
 ध्वजः ॥ २ ॥ अहं त्वामनुयास्यामि कृतवर्मा च सात्त्वतः । परा-  
 नभिमुखं यान्तं रथावास्थाय दंशितौ ॥ ३ ॥ आवाभ्यां सहितः  
 शत्रून् श्वो निहन्ता समागमे । विक्रम्य रथिनां श्रेष्ठ पाञ्चालान्  
 सपदानुगान् ॥ ४ ॥ शक्तस्त्वमसि विक्रम्य विश्रमस्व निशामिमाम् ।  
 चिरं ते जाग्रतस्तात स्वप तावन्निशामिमाम् ॥ ५ ॥ विश्रान्तश्च  
 विनिद्रश्च सुस्थचित्तश्च मानद । समेत्य समरे शत्रून् बधिष्यसि न  
 संशयः ॥ ६ ॥ न हि त्वां रथिनां श्रेष्ठं प्रमृहीतवरायुधम् ।  
 जेतुमुत्सहते कश्चिदपि देवेषु वासवः ॥ ७ ॥ कृपेण सहितं यान्तं  
 गुप्तञ्च कृतवर्मणा । को द्रोणिं युधि संरब्धं योधयेदपि देवराट्  
 ॥ ८ ॥ ते वयं निशि विश्रान्ता विनिद्रा विगतज्वराः । प्रभातायां  
 रजन्यां वै निहनिष्याम शत्रूदान् ॥ ९ ॥ तव ह्यस्त्राणि दिव्यानि  
 मम चैव न संशयः । सात्त्वतोऽपि महेष्वासो नित्यं युद्धेषु कोविदः  
 ॥ १० ॥ ते वयं सहितास्तात सर्वान् शत्रून् समागतान् । प्रसह्य  
 समरे हत्वा प्रीतिं प्राप्स्याम पुष्कलाम् । विश्रमस्व त्वमव्यग्रः स्वप  
 चेमां निशां सुखम् ॥ ११ ॥ अहञ्च कृतवर्मा च त्वां प्रयान्त नरो-  
 त्तमम् । अनुयास्याव सहितौ धन्विनौ परतापनौ । रथिनं त्वरया  
 यान्तं रथमास्थाय दंशितौ ॥ १२ ॥ स गत्वा शिविरं तेषां नाम  
 विश्राव्य चाहवे । ततः कर्त्तासि शत्रूनां युध्यतां कदनं महत् ॥ १३ ॥  
 कृत्वा च कदनं तेषां प्रभाते विमलेऽहनि । विहरस्व यथा शक्रः  
 सूर्दायत्वा महासुरान् ॥ १४ ॥ त्वं हि शक्तो रणे जेतुं पाञ्चा-  
 लानां वरूथिनीम् । दैत्यसेनामिव क्रुद्धः सर्वदानवसूदनः ॥ १५ ॥  
 मया त्वां सहितं संख्ये गुप्तञ्च कृतवर्मणा । न सहेत विभुः साक्षा-  
 हञ्चपाणिरपि स्वयम् ॥ १६ ॥ न चाहं समरे तात कृतवर्मा न  
 चैव ह । अनिर्जित्य रणे पाण्डून् व्यपयास्याव कर्हिचित् ॥ १७ ॥  
 हत्वा च समरे क्रुद्धान् पाञ्चालान् पाण्डुभिः सह । निर्वर्त्तिष्यामहे

सर्वं हता वा स्वर्गगा वयम् ॥ १८ ॥ सर्वोपायैः सहायास्ते प्रभाते  
 वयमाहवे । सत्यमेतन्महाबाहो प्रब्रवीमि तवानघ ॥ १९ ॥ एव-  
 मुक्तस्ततो द्रोणिर्मातुलेन हितं वचः । अब्रवीन्मातुल राजन्  
 क्रोधसंरक्तलोचनः ॥ २० ॥ आतुरस्य कुतो निद्रा नरस्यामर्षितस्य  
 च । अथांश्चिन्तयतश्चापि कामयानस्य वा पुनः ॥ २१ ॥ तदिदं  
 समनुप्राप्तं पश्य मेऽद्य चतुष्टयम् । यस्य भागश्चतुर्थो मे स्वप्नक्लाय  
 नाशयेत् ॥ २२ ॥ किं नाम दुःखं लोकेऽस्मिन् पितुर्बधमनुस्मरन् ।  
 हृदयं निर्द्वेहन्मेऽद्य रात्र्यग्रहानि न शाम्यति ॥ २३ ॥ यथा च  
 निहतः पापैः पिता मम विशेषतः । प्रत्यक्षमपि ते सर्वं तन्मे  
 मर्माणि कुन्तति ॥ २४ ॥ कथं हि मादृशो लोके मुहूर्त्तमपि  
 जीवति । द्रोणो हतेति यद्वाचः पाञ्चालानां शृणोम्यहम् ॥ २५ ॥  
 धृष्टद्युम्नमहत्वाजौ नाहं जीवितुमुत्सहे । स मे पितुर्बधाद्वध्यो  
 पाञ्चाला ये च सङ्गताः ॥ २६ ॥ विलापो भग्नसकथस्य यस्तु रात्रौ  
 मया श्रुतः । स पुनर्हृदयं कस्य क्रूरस्यापि न निर्द्वेहेत् ॥ २७ ॥  
 कस्य च्छकरुणस्यापि नेत्राभ्यामश्रु नाव्रजेत् । नृपतेर्भग्नसकथस्य  
 श्रुत्वा तादृग्वचः पुनः ॥ २८ ॥ यश्चायं मित्रपक्षो मे मयि जीवति  
 निर्जितः । शोकं मे बर्द्धयत्येष वारिवेग इवार्श्ववम् । एकाग्र-  
 मनसो मेऽद्य कुतो निद्रा कुतः सुखम् ॥ २९ ॥ वासुदेवार्जुनाभ्यां  
 हि तानहं परिरक्षितान् । अविसृज्यतमान्मन्ये महेन्द्रेणापि मातुल  
 ॥ ३० ॥ न चास्मि शक्तः संयन्तुं कोपमेतं समुत्थितम् । न तं  
 पश्यामि लोकेऽस्मिन् यो मां कोपान्निवर्त्तयेत् । इति मे निश्चिता  
 बुद्धिरेषा साधुमता च मे ॥ ३१ ॥ वार्त्तिकैः कथ्यमानस्तु मित्राणां  
 मे पराभवः । पाण्डवानाञ्च विजयो हृदयं दहतीव मे ॥ ३२ ॥  
 अहन्तु कदनं कृत्वा शत्रूणामद्य सौप्तिके । ततो विश्रमिता चैव  
 स्वप्ता च विगतज्वरः ॥ ३३ ॥

इति सौप्तिकपर्वणि द्रौणिमन्त्रणायां चतुर्थोऽध्यायः ॥ ४ ॥

न्यस्तशस्त्रो मम पिता घृष्टद्युम्नेन पातितः ॥ ३४ ॥ तं तथैव  
 हनिष्यामि न्यस्तवर्माणमद्य वै । पुत्रं पाञ्चालराजस्य पापं पापेन  
 कर्मणा ॥ ३५ ॥ कथञ्च निहतः पापः पाञ्चाल्यः पशुवन्मया ।  
 शस्त्रेण विजितांलोकान्नाप्नुयादिति मे मतिः ॥ ३६ ॥ क्षिप्रं सन्नद्ध-  
 कवचौ सखड्गावात्तकार्मुकौ । मामास्थाय प्रतीक्षेतां रथवर्थौ  
 परन्तपौ ॥ ३७ ॥ इत्युक्त्वा रथमास्थाय प्रायादभिमुखः परान् ।  
 तमन्वगात् कृपो राजन् कृतवर्मा च सात्त्वतः ॥ ३८ ॥ ते प्रयाता  
 व्यरोचन्त परानभिमुखास्त्रयः । ह्यमाना यथा यज्ञे समिद्धा  
 हव्यवाहनाः ॥ ३९ ॥ ययुश्च शिविरं तेषां संप्रसुप्तजनं विभो ।  
 हारदेषन्तु संप्राप्य द्रौणिस्तस्थौ महारथः ॥ ४० ॥

इति सौप्तिकपर्वणि द्रौणिपाण्डवशिविरगमने

पञ्चमोऽध्यायः ॥ ५ ॥

घृतराष्ट्र उवाच । हारदेशे ततो द्रौणिमवस्थितमवेक्ष्य तौ ।  
 अकुर्वतां भोजकृपौ किं सञ्जय वदस्व मे ॥ १ ॥

सञ्जय उवाच । कृतवर्माणमामन्त्र्य कृपञ्च स महारथः ।  
 द्रौणिर्मन्युपरीतात्मा शिविरहारमासदत् ॥ २ ॥ तत्र भूतं महा-  
 कायं चन्द्रार्कसदृशद्युतिम् । सोऽपश्यत् हारमाश्रित्य तिष्ठन्तं लोम-  
 हर्षणम् ॥ ३ ॥ वसानञ्चर्म वैयाघ्रं महारुधिरविस्रवम् । कृष्णा-  
 जिनोत्तरासङ्गं नागयज्ञोपवीतिनम् ॥ ४ ॥ बाहुभिः स्वायतैः  
 पीनैर्नानाप्रहरणोद्यतैः । वद्धाङ्गदमहासर्पं ज्वालामालाकुलाननम्  
 ॥ ५ ॥ दंष्ट्राकरालवदनं व्यादितास्यं भयानकम् । नयनानां  
 सहस्रैश्च विचित्रैरभिभूषितम् ॥ ६ ॥ नैव तस्य बपुः शक्यं प्रवक्तुं  
 वेश एव च । सर्वथा तु तदालक्ष्य स्फुटियुरपि पर्वताः ॥ ७ ॥  
 तस्यास्यनासिकाभ्यान्तु श्रवणाभ्याञ्च सर्वशः । तेभ्यश्चाक्षिसहस्रेभ्यः

प्रादुरासन्नहार्चिषः ॥ ८ ॥ तथा तेजोमरीचिभ्यः शङ्खचक्रगदा-  
 धराः । प्रादुरासन् हृषीकेशाः शतशोऽथ सहस्रशः ॥ ९ ॥ तद-  
 त्यद्भुतमालोक्य भूतं लोकभयङ्करम् । द्रौणिरव्यथितो दिव्यैरस्त्र-  
 वधैरवाकिरत् । द्रौणिसुक्ताञ्जरांस्तांस्तु तद्भूतं महदग्रसत् ॥ १० ॥  
 उद्धेरिव वाय्वीषान् पावको वड्ढबामुखः । अग्रसत्तांस्तदा भूतं  
 द्रौणिना प्रहिताञ्जरान् ॥ ११ ॥ अश्वत्यामा तु संप्रेक्ष्य शरौषां-  
 स्तान्निरर्थकान् । रथशक्तिं सुमोचास्मै दीप्तामग्निशिखामिव ॥ १२ ॥  
 सा तमाहृत्य दीप्ताग्रा रथशक्तिरदीर्यत । युगान्ते सूर्यमाहृत्य  
 मंहोल्केव दिवश्चुरता ॥ १३ ॥ अथ हेमत्सरुं दिव्यं खड्ग-  
 माकाशवर्चसम् । कोषात् समुद्धवर्हाशु विलाह्रीप्तमिवोरगम् ॥ १४ ॥  
 ततः खड्गवरं धीमान् भूताय प्राहिणोत्तदा । स तदासाय  
 भूतं वै विल नकुलबद्ययौ ॥ १५ ॥ ततः स कुपितो द्रौणिरिन्द्र-  
 केतुनिभां गदाम् । ज्वलन्तीं प्राहिणोत्तस्मै भूतं तामपि चाग्रसत्  
 ॥ १६ ॥ ततः सर्वायुधाभावे वीक्षमाणस्ततस्ततः । अपश्यत् कृत-  
 माकाशमनाकाशं जनार्दनैः ॥ १७ ॥ तदद्भुततमं दृष्ट्वा द्रोणपुत्रो  
 निरायुधः । अब्रवीदतिसन्तप्तः कृपवाक्यमनुस्मरम् ॥ १८ ॥ ब्रुवता-  
 मप्रियं पथ्यं सुहृदां न शृणोति यः । स शोचत्यापहं प्राप्य यथाह-  
 मतिवर्त्ततौ ॥ १९ ॥ आस्त्रदृष्टानविहान् यः समतीत्य जिघांसति ।  
 स पथः प्रच्युतो धर्मात् कुपथे प्रतिहन्यते ॥ २० ॥ गोब्राह्मण-  
 नृपस्त्रीषु सखुप्रर्मातुर्गुरोस्तथा । हीनप्राणजडान्धेषु सुप्तभीतो-  
 त्यितेषु च ॥ २१ ॥ मत्तोन्मत्तप्रमर्त्तेषु न अस्त्राणि निपातयेत् ।  
 इत्येवं गुरुभिः पूर्वमुपदिष्टं नृणां सदा ॥ २२ ॥ सोऽहमुत्क्रम्य  
 पन्थानं आस्त्रदृष्टं सनातनम् । अमार्गणैवमारभ्य घोरामापदमागतः  
 ॥ २३ ॥ ताञ्चापहं घोरतरां प्रवदन्ति मनीषिणः । यदुद्यम्य  
 महत् कृत्यं भयादपि निवर्त्तते ॥ २४ ॥ अयक्यञ्चैव तत् कर्तुं कर्म  
 शक्तिबलादिह । न हि देवाद्गुरीयो वै मानुषं कर्म कथ्यते ॥ २५ ॥

मानुष्यं कुर्वतः कर्म यदि दैवान्न सिध्यति । स पथ प्रच्युतो धर्मा-  
 द्विपथं प्रतिपद्यते ॥ २६ ॥ प्रतिघातं ह्यविज्ञानं प्रवदन्ति मनी-  
 षिणः । यदारभ्य क्रियां काञ्चिद्भयादिह निवर्त्तते ॥ २७ ॥  
 तदिदं दुष्प्रणीतेन भयं मां समुपस्थितम् । न हि द्रोणसुतः संखिर  
 निवर्त्तत कथञ्चन ॥ २८ ॥ इदञ्च सुमहद्भूतं दैवदण्डमिवोद्यतम् ।  
 न चैतद्भिजानामि चिन्तयन्नपि सर्वथा ॥ २९ ॥ ध्रुव येयमधर्मण  
 प्रवृत्ता कलुषा मतिः । तस्याः फलमिदं घोरं प्रतिघाताय दृश्यते ।  
 ॥ ३० ॥ तदिदं दैवविहितं मम संखिर निवर्त्तनम् । नान्यत्र  
 दैवादुद्यन्तुमिह शक्यं कथञ्चन ॥ ३१ ॥ सोऽहमद्य महादेवं  
 प्रपद्ये शरणं प्रभुम् । दैवदण्डमिदं घोरं स हि मे नाशयिष्यति  
 ॥ ३२ ॥ कपर्द्दिनं देवदेवमुत्तापतिमनामयम् । कपालमालिनं  
 रुद्रं भगनेत्रहरं हरम् ॥ ३३ ॥ स हि देवोऽत्यगाद्देवांस्तपसा  
 विक्रमेण च । तस्माच्छरणमभ्ये मि गिरिषं शूलपाणिमम् ॥ ३४ ॥

इति सौप्तिकपर्वणि महाभूतदर्शने द्रौणिचिन्तायां

षष्ठोऽध्यायः ॥ ६ ॥

सञ्जय उवाच । एवं स चिन्तयित्वा तु द्रोणपुत्रो विश्राम्यते ।  
 अवतीर्थे रथोपस्थाद्देवेशं प्रणतः स्थितः ॥ १ ॥  
 द्रौणिरुवाच । उग्रं स्थाणुं शिव रुद्रं सर्वमीशानमीश्वरम् ।  
 गिरिषं वरदं देवं भवभावनमीश्वरम् ॥ २ ॥ शितिकण्ठमजं  
 शक्रं दक्षक्रतुहरं हरम् । विश्वरूपं विरूपाक्षं बहुरूपमुमा-  
 पतिम् ॥ ३ ॥ श्मशानवाचिनं दृप्तं महागणपतिं विभुम् । खट्वाङ्ग-  
 धारिणं रुद्रं जटिलं ब्रह्मचारिणम् ॥ ४ ॥ मनसा सुविशुद्धेन  
 दुष्करेणाल्पतेजसा । सोऽहमात्मोपहारेण यच्च्ये त्रिपुरघातिनम्  
 ॥ ५ ॥ स्तुतं स्तुत्यं स्तयमानममोघं कृत्तिवाससम् । विलोहितं

नीलकण्ठमसद्यं दुर्निवारणम् ॥ ६ ॥ शुभ्रं ब्रह्मसृजं ब्रह्म ब्रह्म-  
 चारिणमेव च । व्रतवन्तं तपोनिष्ठमनन्तं तपतां गतिम् ॥ ७ ॥  
 बद्धरूपं गणाध्यक्षं त्र्यक्षं पारिषद्प्रियम् । धनाध्यक्षेक्षितमुखं  
 गौरीहृदयवल्लभम् ॥ ८ ॥ कुमारपितरं पिङ्गं गोवृषोत्तमवाहनम् ।  
 तनुवाससमत्युग्रमुमाभूषणतत्परम् ॥ ९ ॥ परं परेभ्यः परमं परं  
 यस्मान्न विद्यते । इष्वस्त्रोत्तमभर्तारं दिगन्तं देशरक्षिणम् ॥ १० ॥  
 हिरण्यकवचं देवं चन्द्रमौलिविभूषणम् । प्रपद्ये शरणं देव  
 परमेण समाधिना ॥ ११ ॥ इमाञ्चेदापदं घोरं तरामाद्य सुदु-  
 स्तराम् । सर्वभूतोपहारेण यच्च्येऽहं शुचिना शुचिम् ॥ १२ ॥  
 इति तस्य व्यवसितं चात्वीद्योगात् स्वकर्मणः । पुरस्तात् काञ्चनी  
 वेदी प्रादुरासीन्महात्मनः ॥ १३ ॥ तस्यां वेद्यां तदा राजंश्चित्र-  
 भानुरजायत । स दिशो विदिशः खञ्जु ज्वालाभिरभिपूरयन् ॥ १४ ॥  
 दीप्तास्यनयनाश्चात्र नैकपादशिरोभुजाः । रत्नचित्राङ्गदधराः समु-  
 त्पन्नास्तथा ॥ १५ ॥ द्विपद्मैलप्रतीकाशाः प्रादुरासन्महागणाः ।  
 प्रादुराहोद्भवक्ताश्च हयगोमायुगोमुखाः ॥ १६ ॥ ऋक्षमाज्ज्वा-  
 लना व्याघ्रहीपिमुखास्तथा । कोकवक्त्राः प्लवमुखाः शुकवक्त्रा-  
 स्तथैव च ॥ १७ ॥ महाजगरवक्त्राश्च हंसवक्त्राः सितप्रभाः ।  
 दार्वावाटमुखाश्चापि चासवक्त्राश्च भारत ॥ १८ ॥ कूर्मनक्रमुखा-  
 श्चैव शिशुमारमुखास्तथा । महामकरवक्त्राश्च तिमिवक्त्रास्तथैव च  
 ॥ १९ ॥ हरिवक्त्राः क्रौञ्चमुखाः कपोतेभमुखास्तथा । पारावत-  
 मुखाश्चैव महुवक्त्रास्तथैव च ॥ २० ॥ पाणिकर्षाः सहस्राक्षा-  
 स्तथैव च महोदराः । निर्मासाः काकवक्त्राश्च श्येनवक्त्राश्च भारत  
 ॥ २१ ॥ तथैवाशिरसो राजन्नृक्षवक्त्राश्च भारत । प्रदोषनेत्र-  
 जिह्वाश्च ज्वालावर्षास्तथैव च ॥ २२ ॥ ज्वालाकेशाश्च राजेन्द्र  
 ज्वलद्रोमचतुर्भुजाः । मेघवक्त्रास्तथैवान्ये तथा ऋगमुखा नृप  
 ॥ २३ ॥ शङ्खाभाः शङ्खवक्त्राश्च शङ्खकर्षास्तथैव च । शङ्खमाला-

परिकराः शङ्खध्वनिसमस्वनाः ॥ २४ ॥ जटाधराः पञ्चशिखास्तथा  
 मुण्डाः कृशोदराः । चतुर्दंष्ट्राश्चतुर्जिह्वाः शङ्खकर्णा किरौटिनः  
 ॥ २५ ॥ मौञ्जीधराश्च राजेन्द्र तथा कुञ्चितमूर्द्धजाः । उष्णोष्णियो  
 मुकुटिनश्चासुवक्त्राः खलङ्कृताः ॥ २६ ॥ पद्मोत्पलापीडधरास्तथा  
 कुमुदधारिणः । माहात्म्येन च संयुक्ताः शतशोऽथ सहस्रशः ॥ २७ ॥  
 शतघ्नीवज्रहस्ताश्च तथा सुप्रलपाणयः । भूषण्डीपाशहस्ताश्च गदा-  
 हस्ताश्च भारत ॥ २८ ॥ पृष्ठेषु वज्रेषु धर्याश्चित्रवाणा रणोत्कटाः ।  
 सध्वजाः सपताकाश्च सवण्ठा सपरश्वधाः ॥ २९ ॥ महापाशो-  
 द्यतकरास्तथा लगुडपाणयः । स्थूणाहस्ताः खड्गहस्ताः सर्पो-  
 च्छितकिरीटिनः ॥ ३० ॥ महासर्पाङ्गदधराश्चित्राभरणधारिणः ।  
 रजोध्वस्ताः पङ्कदिग्धाः सर्वे शुक्लाम्बरस्रजः । नीलाङ्गाः कपि-  
 लाङ्गाश्च मुण्डवक्त्रास्तथैव च ॥ ३१ ॥ भेरीशङ्खमृदङ्गांस्ते भभरा-  
 नकगोमुखान् । अवाद्यन् पारिषदाः प्रहृष्टाः कनकप्रभाः ॥ ३२ ॥  
 गायमानास्तथैवान्ये नृत्यमानास्तथापरे । लङ्घयन्तः प्लवन्तश्च  
 वल्गन्तश्च महारवाः ॥ ३३ ॥ धावन्तो जवनाश्चण्डाः पवनोद्धूत-  
 मूर्द्धजाः । मत्ता इव महानागा विनदन्तो मुहुर्मुहुः ॥ ३४ ॥  
 सुभीमा घोररूपाश्च शूलपट्टिपाणयः । नानाविरागवसनाश्चित्र-  
 माल्यानुलेपनाः ॥ ३५ ॥ रत्नचित्राङ्गदधराः समुद्यतकरास्तथा ।  
 हन्तारो द्विषतां शूराः प्रसङ्घासङ्घविक्रमाः ॥ ३६ ॥ पातारोऽसृग्-  
 वसाद्यानां मांसान्द्रुतभोजनाः । चूडालाः कर्मिकाराश्च प्रहृष्टाः  
 पिठरोदराः ॥ ३७ ॥ अतिह्रस्वातिदीर्घाश्च प्रलम्बाश्चातिभैरवाः ।  
 विकटाः काललम्बौष्ठा वृहच्छेफ्राण्डपिण्डकाः ॥ ३८ ॥ महार्ह-  
 नानामुकुटा मुण्डाश्च जटिलाः परे । सर्किन्दुग्रहनक्षत्रां द्यां  
 कथ्युस्ते महीतले ॥ ३९ ॥ उत्तरेणश्च ये हन्तुं भूतग्रामं चतु-  
 र्विधम् । ये च वीतभया नित्यं हरस्य भ्रुकुटीसहाः ॥ ४० ॥  
 कामकारकरा नित्यं त्रैलोक्यस्येश्वरेश्वराः । नित्यानन्दप्रसुहिता



वागीशा वीतमत्सराः ॥ ४१ ॥ प्राप्याष्ठगुणमैश्वर्यं ये न यान्ति च  
 विस्मयम् । येषां विस्मयते नित्यं भगवान् कर्मभिर्हरः ॥ ४२ ॥  
 मनोवाक्कर्मभिर्भक्तैर्नित्यमाराधितश्च यैः । मनोवाक्कर्मभिर्भक्तान्  
 पाति पुत्रानिवौरसान् ॥ ४३ ॥ पिबन्तोऽसृग्बसाश्चान्ये क्रुद्धा ब्रह्म  
 हिषां सदा । चतुर्विधात्मकं सोमं ये पिबन्ति च सर्वदा ॥ ४४ ॥  
 श्रुतेन ब्रह्मचर्येण तपसा च दमेन च । ये समाराध्य शूलाङ्गं  
 भवसायुज्यमागताः ॥ ४५ ॥ यैरात्मभूतैर्भगवान् पार्वत्या च महेश्वरः ।  
 महाभूतगणैर्भुङ्क्ते भूतभयभवत्प्रभु ॥ ४६ ॥ नाना-  
 वाद्विद्वहसितक्षुडितोत्क्रुष्टगर्जितैः । सन्नादयन्तस्ते विश्वमश्व-  
 त्यामानमभ्ययुः ॥ ४७ ॥ संस्तुवन्तो महादेवं भाः कुर्वाणाः सुव-  
 च्चंसः । विवर्द्धयिष्वो द्रौणिर्माहिमानं महात्मनः । जिज्ञासमानां-  
 स्तत्तेजः सौप्तिकञ्च दिदृक्षुवः ॥ ४८ ॥ भीमोग्रपरिघालातशूल-  
 पट्टिशपाणयः । घोररूपाः समाजग्मभूतसङ्घा समन्ततः ॥ ४९ ॥  
 जनयेयुर्भयं ये स्म त्रैलोक्यस्यापि दर्शनात् । तान् प्रेक्षमाणोऽपि  
 व्यथां न चकार महाबलः ॥ ५० ॥ अथ द्रौणिर्धनुष्पाणिर्वद्धगोधा-  
 ङ्गुलितवान् । स्वयमेवात्मनात्मानमुपहारमुपाहरत् ॥ ५१ ॥ धनूंषि  
 समिधस्तत्र पवित्राणि शिताः शराः । हविरात्मवतश्चात्मा तस्मिन्  
 भारत कर्मणि ॥ ५२ ॥ ततः सौम्येन मन्त्रेण द्रोणपुत्रः प्रताप-  
 वान् । उपहारं महामन्युरथात्मानमुपाहरत् ॥ ५३ ॥ तं रुद्रं  
 रौद्रकर्माणं रौद्रैः कर्मभिरच्युतः । अभिष्टुत्य महात्मानमित्युवाच  
 कृताञ्जलिः ॥ ५४ ॥

द्रौणिरुवाच । इममात्मानमद्याहं जातमाङ्गिरसे कुले । अग्नौ  
 जुहोमि भगवन् प्रतिगृह्णीष्व मां बलिम् ॥ ५५ ॥ तव भक्त्या  
 महादेव परमेण समाधिना । अस्यामापदि विश्वात्मन्नुपाकुर्मि  
 तवाग्रतः ॥ ५६ ॥ त्वयि सर्वाणि भूतानि सर्वभूतेषु चासि वै ।  
 गुणानां हि प्रधानानामेकत्वं त्वयि तिष्ठति ॥ ५७ ॥ सर्वभूताश्रय

विभो हविर्भूतमवस्थितम् । प्रतिगृहाण मां देव यद्यशक्याः परे  
मया ॥ ५८ ॥ इत्युक्त्वा द्रौणिरास्थाय तां वेदीं दीप्तपावकाम् ।  
संत्यज्यात्मानमारुह्य कृष्णवर्त्मनुरपाविशत् ॥ ५९ ॥ तस्मूर्द्ध्वाङ्गं  
निश्रेष्ठं दृष्ट्वा हविरुपस्थितम् । अब्रवौद्भगवान् साक्षान्महादेवो  
हसन्निव ॥ ६० ॥ सत्यशौचाज्जवत्यागैस्तपसा नियमेन च । क्षान्त्या  
भक्त्या च धृत्या च बुद्ध्या च वचसा तथा ॥ ६१ ॥ यथावद्दह-  
माराद्धः कृष्णोनाक्लिष्टकर्मणा । तस्मादिष्टतमः कृष्णादन्यो मम न  
विद्यते ॥ ६२ ॥ कुर्वता तस्य सम्मानं त्वाञ्च जिज्ञासता मया ।  
पाञ्चालाः सहसा गुप्ता मायाश्च बह्वशः कृताः ॥ ६३ ॥ कृतस्तस्यैव  
सम्मानः पाञ्चालान्नक्षता मया । अभिभूतास्तु कालेन नैषामद्यास्ति  
जीवितम् ॥ ६४ ॥ एवमुक्त्वा महात्मानं भगवानात्मनस्तनुम् ।  
आविवेश ददौ चास्त्रै विमलं खड्गमुत्तमम् ॥ ६५ ॥ अथाविष्टो  
भगवता भूयो जञ्वाल तेजसा । बलवांश्चाभवद्युद्धे दैवसृष्टेन  
तेजसा ॥ ६६ ॥ तमदृश्यानि भूतानि रक्षांसि च समाद्रवन् ।  
अभितः शत्रुशिविरं यान्तं साक्षादिवेश्वरम् ॥ ६७ ॥

इति सोप्तिकपर्वणि द्रौणिशिविरप्रवेशे सप्तमोऽध्यायः ॥ ७ ॥

धृतराष्ट्र उवाच । तथा प्रयाते शिविरं द्रोणपुत्रे महारथे ।  
कच्चित् कृपश्च भोजश्च भयार्त्तो न न्यवर्त्तताम् ॥ १ ॥ कच्चिन्न  
वारितौ , क्षुद्रै रक्षिभिर्नोपलक्षितौ । असह्यमिति मन्वानौ न  
निवृत्तौ महारथौ ॥ २ ॥ कच्चिदुन्मथ्य शिविरं हत्वा सोमक-  
पाण्डवान् । दुर्योधनस्य पदवीं गतौ परमिकां रणे ॥ ३ ॥  
पाञ्चालैर्निहतौ वीरौ कच्चिन्न स्वपतां क्षितौ । कच्चित्ताभ्यां कृतं  
कर्म तन्ममाचक्षु सञ्जय ॥ ४ ॥

सञ्जय उवाच । तस्मिन् प्रयाते शिविरं द्रोणपुत्रे महात्मनि ।

कृपश्च कृतवर्मा च शिविरदार्थतिष्ठताम् ॥ ५ ॥ अश्वत्यामा तु तौ  
 दृष्ट्वा यत्नवन्तौ महारथौ । प्रहृष्टः शनकै राजन्निदं वचनमब्रवीत्  
 ॥ ६ ॥ यत्तौ भवन्तौ पर्याप्तौ सर्वज्ञतस्य नाशने । किं पुनर्यौध-  
 शेषस्य प्रसुप्तस्य विशेषतः ॥ ७ ॥ अहं प्रविश्ये शिविरं चरिष्यामि  
 च कालवत् । यथा न कश्चिदपि वां जीवन्मुच्येत मानव । तथा  
 भवद्भ्यां कार्यं स्वादिति मे निश्चिता मतिः ॥ ८ ॥ इत्युक्त्वा प्रावि-  
 शत् द्रौणिः पार्थानां शिविरं महत् । अहारेणाभ्यवस्कन्द्य विहाय  
 भयमात्मनः ॥ ९ ॥ स प्रविश्य महावाहुरुद्देशश्च तस्य च ।  
 घृष्टद्युम्नस्य निलयं शनकैरभ्युपागमन् ॥ १० ॥ ते तु कृत्वा महत्  
 कर्म शान्ताश्च बलवद्गणे । प्रसुप्ताश्चैव विश्वस्ताः समेत्य परि-  
 वारिताः ॥ ११ ॥ अथ प्रविश्य तद्देशम् घृष्टद्युम्नस्य भारत । पाञ्चाल्य  
 शयने द्रौणिरपश्यत् सुप्तमन्तिकात् ॥ १२ ॥ क्षौमावदाते महति  
 स्पृष्ट्वा स्तरणसंवृते । माल्यप्रवरसंयुक्ते धूपैश्चूर्णैश्च वासिते ॥ १३ ॥  
 तं शयानं महात्मानं विश्रब्धमकुतोभयम् । प्राबोधयत् पादेन शय-  
 नस्थं महीपते ॥ १४ ॥ संबुध्य चरणस्पर्शमुत्थाय रणदुर्मदः ।  
 अभ्यजानदमेयात्मा द्रोणपुत्रं महारथम् ॥ १५ ॥ तमुत्पतन्तं  
 शयनादश्वत्यामा महाबलः । केशेष्वालम्ब्य पाणिभ्यां निष्पिपेष  
 महीतले ॥ १६ ॥ स बलात्तेन निष्पिष्टः साध्वसेन च भारत ।  
 निद्रया चैव पाञ्चाल्यो नाशकश्चेष्टितुं तदा ॥ १७ ॥ तमाक्रम्य  
 पदा राजन् कण्ठे चोरसि चोभयोः । नदन्तं विस्फुरन्तञ्च पशु-  
 मारममारयत् ॥ १८ ॥ तुदन्नखैस्तु स द्रौणिं नातिव्यक्तमुदाहरत् ।  
 आचार्यपुत्र शस्त्रेण जहि मां मा चिरं कृथा । त्वत्कृते सुकृतां-  
 लोकान् गच्छेयं द्विपदाम्बर ॥ १९ ॥ एवमुक्त्वा तु वचनं विरराम  
 परन्तपः । सुतः पाञ्चालराजस्य आक्रान्तो वलिना भृशम् ॥ २० ॥  
 तस्याव्यक्तान्तु तां वाचं संश्रुत्य द्रौणिरब्रवीत् । आचार्यघातिनां  
 लोका न सन्ति कुलपांसन । तस्माच्छस्त्रेण निधनं न त्वमर्हसि

दुर्मते ॥ २१ ॥ एवं ब्रुवाणस्तं वीरं सिंहो मत्तमिव द्विपम् ।  
 मर्मस्वभ्यबधीत् क्रुद्धः पादाश्लीलैः सुदारुणैः ॥ २२ ॥ तस्य वीरस्य  
 शब्देन मार्यमाणस्य वैश्रमिनि । अबुध्यन्त महाराज स्त्रियो ये  
 चास्य रक्षिणः ॥ २३ ॥ ते दृष्ट्वा धर्षयन्तन्तमतिमानुषविक्रमम् ।  
 भूतमेवाध्यवस्यन्तो न स्र प्रव्याहरन् भयात् ॥ २४ ॥ तन्तु तेना-  
 भ्युपायेन गमयित्वा यमक्षयम् : अर्धतिष्ठत तेजस्वी रथं प्राप्य  
 सुदर्शनम् ॥ २५ ॥ स तस्य भवनाद्राजन् निष्क्रम्य नादयन्दिशः ।  
 रथेन शिविरं प्रायोज्जिघांसुर्दिषतो बली ॥ २६ ॥ अपक्रान्ते तत-  
 स्तस्मिन् द्रोणपुत्रे महारथे । सहितै रक्षिभिः सर्वैः प्रणेदुर्योषित-  
 स्तदा ॥ २७ ॥ राजानं निहतं दृष्ट्वा भृशं शोकपरायणाः ।  
 व्याक्रोशन् क्षत्रियाः सर्वा घृष्टद्युम्नस्य भारत ॥ २८ ॥ तासान्तु  
 तेन शब्देन समीपे क्षत्रियर्षभाः । क्षिप्रञ्च समनक्ष्यन्त किमेतदिति  
 चाब्रुवन् ॥ २९ ॥ स्त्रियस्तु राजन् विवस्ता भारद्वाजं निरीक्ष्य  
 ताः । अब्रुवन् दीनकण्ठेन क्षिप्रमाद्रवतेति वै ॥ ३० ॥ राक्षसी  
 वा मनुष्यो वा नैनं जानीमहे वयम् । हत्वा पाञ्चालराजानं रथ-  
 मारुक्ष्य तिष्ठति ॥ ३१ ॥ ततस्ते योधमुख्याश्च सहसा पर्यवारयन् ।  
 स तानापततः सवान् रुदास्त्रेण व्यपीथयत् ॥ ३२ ॥ घृष्टद्युम्नञ्च  
 हत्वा स तांश्चैवास्य पदानुगान् । अपश्यच्छयने सुप्तमुत्तमौजस-  
 मन्तिके ॥ ३३ ॥ तमप्याक्रम्य पादेन कण्ठे चोरसि तेजसा । तथैव  
 मारयामास विनर्दन्तमरिन्दमम् ॥ ३४ ॥ युधामन्युश्च संप्राप्तो मत्वा  
 तं रक्षसा हतम् । गदामुद्यम्य वेगेन हृदि द्रौणिमताडयत् ॥ ३५ ॥  
 तमभिद्रुत्य जग्राह क्षितौ चैनमताडयत् । विस्फुरन्तञ्च पशुव-  
 क्षथैवैनममारयत् ॥ ३६ ॥ तथा स वीरो हत्वा तं ततोऽन्यान्  
 समुपाद्रवत् । संसुप्तानेव राजेन्द्र तत्र तत्र महारथान् ॥ ३७ ॥  
 स्फुरतो वेपमानांश्च शमितेव पशून्मुखि । ततो निस्त्रिंशमाहाय  
 जघानान्यान् पृथग्जनान् ॥ ३८ ॥ भागशो विचरन्मार्गानसिथद्ध-

विशारदः । तथैव गुल्मे संप्रेक्ष्य शयानान्मध्यगौल्लिकान् । आन्तान्  
 न्नप्रस्तायुधान् सर्वान् क्षणेनैव व्यपोथयत् ॥ ३९ ॥ योधानश्वान्  
 द्विपाशैव प्राच्छिनत् स वरासिना । रुधिरोक्षितसर्वाङ्गः कालसृष्ट  
 इवान्तकः ॥ ४० ॥ विष्कुरद्विश्च तैर्द्रौणिर्निस्त्रिंशस्योद्यमेन च ।  
 आक्षेपणेन चैवासेस्त्रिधा रक्तोक्षितोऽभवत् ॥ ४१ ॥ तस्य लोहित  
 सिक्तस्य द्रौपदखड्गस्य युध्यतः । अमानुष इवाकारोवभौ परम-  
 भीषणः ॥ ४२ ॥ ये त्वजाग्रत कौरव्य तेऽपि शब्देन मोहिताः ।  
 निरीक्ष्यमाणा अन्योऽन्यं द्रौणिं दृष्ट्वा प्रविव्यथुः ॥ ४३ ॥ तद्रूपं  
 तस्य ते दृष्ट्वा क्षत्रियाः शत्रुकर्षिणः । राक्षसं मन्यमानास्तं नय-  
 नानि न्यमीलयन् ॥ ४४ ॥ स घोररूपो व्यचरत् कालवच्छिविरे  
 ततः । अपश्यद्रौपदीपुत्रानवशिष्टांश्च सोमकान् ॥ ४५ ॥ तेन  
 शब्देन विव्रस्ता धनुर्हस्ता महारथाः । धृष्टद्युम्नं हतं श्रुत्वा द्रौप-  
 दीया विशाम्पते । अवाकिरञ्कुरव्रातैर्भारहाजमभीतवत् ॥ ४६ ॥  
 ततस्तेन निनादेन संप्रबुद्धाः प्रभद्रकाः । शिलीमुखैः शिखण्डी च  
 द्रोणपुत्रं समार्द्धयन् ॥ ४७ ॥ भारहाजः स तान् दृष्ट्वा शरवर्षाणि  
 वर्षतः । ननाद् वलवन्नादं जिघांसुस्तान्महारथान् ॥ ४८ ॥ ततः  
 परमसंक्रुद्धः पितुर्बधमनुस्मरन् । अवैरुच्च रथोपस्थात्त्वरमाणो-  
 ऽभिदुद्रुवे ॥ ४९ ॥ सहस्रचन्द्रं विमलं गृहीत्वा चर्म संयुगे ।  
 खड्गञ्च विपुलं दिव्यं जातरूपपरिष्कृतम् । द्रौपदीयानभिदुद्य  
 खड्गेन व्यधमइली ॥ ५० ॥ ततः स नरशार्दूलं प्रतिविन्धं  
 महाहवे । कुक्षिर्दिशेऽवधीद्राजन् स हतो न्यपतद्भुवि ॥ ५१ ॥  
 प्रासेन विद्ध्वा द्रौणिन्तु सुतसोमः प्रतापवान् । पुनश्चांसिं समुद्यम्य  
 द्रोणपुत्रमुपाद्रवत् ॥ ५२ ॥ सुतसोमस्य सांसिं तं बाहुं क्षित्वा  
 नरर्षभ । पुनरप्याहनत् पार्श्वं स भिन्नहृदयोऽपतत् ॥ ५३ ॥  
 नाकुलिस्तु शतानीको रथचक्रेण वीर्यवान् । दोर्भ्यामुत्क्षिप्य  
 वेगेन वक्षस्येनमताडयत् ॥ ५४ ॥ अताडयच्छतानीकं मुक्तचक्रं

द्विजस्तु सः । स विह्वलो ययौ भूमिं ततोऽस्यापाहरच्छिरः ॥५५॥  
 श्रुतकर्मा तु परिषं मृहीत्वा समताडयत् । अभिद्रुत्य ययौ द्रौणिं  
 सव्ये सफलके भृशम् ॥ ५६ ॥ स तु तं श्रुतकर्माणमास्ये जघ्ने वरा-  
 सिना । स हतो न्यपतद्भूमौ विमूढो विकृताननः ॥ ५७ ॥ तेन  
 शब्देन वीरस्तु श्रुतकीर्त्तिर्महारथः । अश्वत्यामानमासाद्य शर-  
 वर्षैरवाकिरत् ॥ ५८ ॥ तस्यापि शरवर्षाणि चर्मणा प्रतिवार्य्य सः ।  
 सकुण्डलं शिरः कायाद्भ्राजमानमपाहरत् ॥ ५९ ॥ ततो भीष्म-  
 निहन्तारं सह सर्वैः प्रभद्रकैः । अहनत् सर्वतो वीरं नानाप्रह-  
 रणैर्वली । शिलीमुखेन चाप्येनं भ्रुवोर्मध्ये समार्पयत् ॥ ६० ॥  
 स तु क्रोधसमाविष्टो द्रोणपुत्रो महाबलः । शिखण्डिनं समासाद्य  
 द्विधा चिच्छेद् सोऽसिना ॥ ६१ ॥ शिखण्डिनं ततो हत्वा क्रोधा-  
 विष्टः परन्तपः । प्रभद्रकगणान् सर्वानभिद्रुद्राव वेगवान् । यच्च  
 शिष्टं विराटस्य बलन्तु भृशमाद्रवत् ॥ ६२ ॥ द्रुपदस्य च पुत्राणां  
 पौत्राणां सुहृदामपि । चकार कदनं घोरं दृष्ट्वा दृष्ट्वा महाबलः  
 ॥ ६२ ॥ अन्यानन्यांश्च पुरुषानभिसृत्याभिसृत्य च । न्यकृन्तदसिना  
 द्रौणिरसिमार्गविधारद् ॥ ६४ ॥ कालीं रक्तास्यनयनां रक्त-  
 माख्यानुलेपनाम् । रक्ताम्बरधरामेकां पाशहस्तां कुटुम्बिनीम्  
 ॥ ६५ ॥ दृष्ट्वाः कालरात्रिन्ते गायमानामवस्थिताम् । नराश्व-  
 कुञ्जरान् पाशैर्बद्धा घोरैः प्रतस्थुषीम् ॥ ६६ ॥ हरन्तीं विविधान्  
 प्रेतान् पाशबद्धान् विमूर्द्धजान् । तथैव च सदा राजन्प्रस्तशस्त्रान्  
 महारथान् ॥ ६७ ॥ स्वप्ने सुप्तान्नयन्तीं तां रात्रिष्वन्यासु मारिष ।  
 दृष्ट्वाः योर्धमुख्यास्ते घ्नन्तं द्रौणिञ्च सर्वदा ॥ ६८ ॥ यतः प्रभृति  
 संग्रामः कुरुपाण्डवसेनयोः । ततः प्रभृति तां कन्यामपश्यन् द्रौणि-  
 मेव च ॥ ६९ ॥ तांस्तु दैवहतान् पूर्वं पश्चाद्द्रौणिर्न्यपातयत् ।  
 त्रासयन् सर्वभूतानि विनद्न् भैरवान्नवान् ॥ ७० ॥ तदनुस्मृत्य ते  
 वीरा दर्शनं पूर्वकालिकम् । इदं तदित्यमन्यन्त दैवेनोपनिपी-

डिताः ॥ ७१ ॥ ततस्तेन निनादेन प्रत्यबुध्यन्त धन्विनः । शिविरे  
पाण्डवेयानां शतशोऽथ सहस्रशः ॥ ७२ ॥ सोऽच्छिनत् कस्यचित्  
पादौ जघनञ्चैव कस्यचित् । कांश्चिद्भिभेद् प्राश्वेषु कालसृष्ट इवा-  
न्तकः ॥ ७३ ॥ अत्यग्रप्रतिपिष्टैश्च नदद्भिश्च भृशतुरैः । गजाश्व-  
मथितैश्चान्यैर्मही क्रीणांभवत् प्रभो ॥ ७४ ॥ क्रोशतां किमिदं  
कोऽयं कः शब्दं किन्तु किं कृतम् । एवं तेषां तदा द्रौणिरन्तकः  
समपद्यत ॥ ७५ ॥ अपेतशस्त्रसन्नाहान् सन्नहान् पाण्डुसृञ्जयान् ।  
प्राहिणोन्मृत्युलोकाय द्रौणिः प्रहरतास्वरः ॥ ७६ ॥ ततस्तच्छब्द-  
विवस्ता उत्पतन्तो भयातुराः । निद्रान्धा नष्टसंज्ञाश्च तत्र तत्र  
निलित्विरे ॥ ७७ ॥ ऊरुस्तश्मरुह्यौताश्च कश्मलाभिहतौजसाः ।  
विनदन्तो भृशं तस्ताः समासीदन् परस्परम् ॥ ७८ ॥ ततो रथं  
पुनर्द्रौणिरास्थितो भीमनिस्वनम् । धनुष्पाणिः शरैरन्यान् प्रैष-  
यद्दे यमक्षयम् ॥ ७९ ॥ पुनरुत्पततश्चापि दूरादपि नरोत्तमान् ।  
शूरान् संपततश्चान्यान् कालरात्रौ न्यवेदयत् ॥ ८० ॥ तथैव  
स्यन्दनाग्रेण प्रमथन् स विधावति । शरवर्षैश्च विविधैरवर्षच्छा-  
त्रवांस्तत ॥ ८१ ॥ पुनश्च सुविचित्रेण शतचन्द्रेण चर्मणा ।  
तेन चाकाशवर्षेण तदाचरत सोऽसिना ॥ ८२ ॥ तथा स शिविरं  
तेषां "द्रौणिराहवदुर्मदः । व्यक्षोभयत राजेन्द्र महाङ्गदमिव  
हिपः ॥ ८३ ॥ उत्पेतुस्तेन शब्देन योधा राजन् विचेतसः ।  
निद्रार्त्ताश्च भयार्त्ताश्च व्यधावन्त ततस्ततः ॥ ८४ ॥ विस्वरं कुक्रु-  
शुश्चान्ये वह्मवद्धं तथावदन् । न च स्म प्रत्यपद्यन्त शस्त्राणि वस-  
नानि च ॥ ८५ ॥ विमुक्तकेशाश्चाप्यन्ये नाभ्यजानन् परस्परम् ।  
उत्प्रतन्तोऽपतञ्छ्रान्ताः केचित्तत्राभ्रमंस्तथा ॥ ८६ ॥ पुरीषम-  
सृजन् केचित् केचिन्मूर्त्वं प्रसुस्रुवुः । बन्धनानि च राजेन्द्र स-  
ञ्छिद्य तुरगा हिपाः ॥ ८७ ॥ समं पर्यपतंश्चान्ये कुर्वन्तो महदा-  
कुलम् । तत्र केचिन्नरा भीता व्यलीयन्त महीतले । तथैव

तान्निपतितानपिषन् गजवाजिनः ॥ ८८ ॥ तस्मिंस्तथा वर्त्तमाने  
 रक्षांसि पुरुषर्षभ । हृष्टानि व्यनदन्तुच्चैर्मुदा भरतसत्तम ॥ ८९ ॥  
 स शब्दः पूरितो राजन् भूतसंघैर्मुदायुतैः । अपूरयद्दिशः सर्वा  
 दिवञ्चातिमहास्वनः ॥ ९० ॥ तेषामार्त्तस्वरं श्रुत्वा विव्रस्ता गज-  
 वाजिनः । मुक्ताः पर्यपतन्नाजन् मृदुनन्त शिविरे जनान् ॥ ९१ ॥  
 तैस्तत्र परिधावद्भिश्चरणोदीरितं रजः । अकरोच्छिविरे तेषां  
 रजन्यां दिग्गुणं तमः ॥ ९२ ॥ तस्मिंस्तमसि सञ्जाते प्रमूढाः  
 शिविरे जनाः । नाजानन् पितरः पुत्रान् भ्रातृन् भ्रातर एव  
 च ॥ ९३ ॥ गजा गजानतिक्रम्य निर्मनुष्यान् हया हयान् ।  
 अताडयं स्तथाभञ्जंस्तथामृदुनंश्च भारत ॥ ९४ ॥ ते भग्नाः प्रप-  
 तन्ति स्म निघ्नन्तश्च परस्परम् । न्यपातयंस्तथा चान्यान् पातयित्वा  
 तदापिषन् ॥ ९५ ॥ विचेतसः सनिद्राश्च तमसा चावृता नराः ।  
 जघ्नुः स्वानेव तत्राय कालेनाभिप्रचोदिताः ॥ ९६ ॥ त्यक्त्वा हाराणि  
 च हास्यास्तथा गुल्मानि गौलिम्बिकाः । प्राद्वन्त यथाशक्ति कान्द्रि-  
 शीका विचेतसः ॥ ९७ ॥ विघ्ननष्टाश्च तेऽन्योन्यं नाजानन्तो तथा  
 विभो । क्रोशन्तस्तात पुत्रेति दैवोपहतचेतसः ॥ ९८ ॥ पलायतां  
 दिशस्तेषां तानप्युत्सृज्य बान्धवान् । गोत्रनामभिरन्योन्यमाक्र-  
 न्दन्त ततो जनाः ॥ ९९ ॥ हाहाकारञ्च कुर्वाणाः पृथिव्यां  
 शेरते परे । तान् बुद्ध्वा रणमध्येऽसौ द्रोणपुत्रो न्यपातयत् ॥ १०० ॥  
 तत्रापरे वध्यमाना मुहुर्मुहुश्चेतसः । शिविरान्निष्पतन्ति स्म  
 क्षत्रिया भयपीडिताः ॥ १०१ ॥ तांश्च निष्पततस्वस्ताञ्छि-  
 विराञ्जीवितैषिणः । कृतवर्मा कृपश्चैव हारदेशे निजघ्नतुः ॥ १०२ ॥  
 विश्वस्तयन्त्रकवचान्मुक्तकेशान् कृताञ्जलीन् । वेपमानान् क्षितौ  
 भीतान् नैव कांश्चिदमुञ्चताम् ॥ १०३ ॥ नामुच्यत तयोः कश्चिन्नि-  
 श्क्रान्तः शिविरादहिः । कृपस्य च महाराज हार्दिक्यस्य च  
 दुर्मतेः ॥ १०४ ॥ भूयश्चैव चिकीर्षन्तौ द्रोणपुत्रस्य तौ प्रियम् ।



त्रिषु देशेषु ददतुः शिविरस्य हताशनम् ॥ १०५ ॥ ततः प्रकाशे  
 शिविरे खड्गेन पितृनन्दनः । अश्वत्यामा महाराज व्यचरत्  
 कृतहस्तवत् ॥ १०६ ॥ कांश्चिदापततो वीरानपरांश्चैव धावतः ।  
 व्ययोजयत् खड्गेन प्राणैर्हिंजवरोत्तमः ॥ १०७ ॥ कांश्चिद्योधान्  
 स खड्गेन मध्ये संच्छिद्य वीर्यवान् । अपातयद्द्रोणपुत्रः संरक्ष-  
 स्तिलकाण्डवत् ॥ १०८ ॥ विनदद्भिर्भृशायस्त्रैर्नराश्वद्विरुद्दोत्तमैः ।  
 पतितैरभवत् कौर्णा मेदिनी भरतर्षभ ॥ १०९ ॥ मानुषाणां  
 सहस्रेषु हतेषु पतितेषु । उदतिष्ठन् कवन्धानि बहून्युत्थाय  
 चापतन् ॥ ११० ॥ सायुधान् साङ्गदान् बाह्वन्विचकर्त्त शिरांसि  
 च । हस्तिहस्तोपमानूखन् हस्तान् पादांश्च भारत ॥ १११ ॥  
 पृष्ठच्छिन्नान् शिरश्छिन्नान् पार्श्वच्छिन्नांस्तथापरान् । स महात्मा-  
 करौद्द्रोणिः कांश्चिच्चापि पराङ्मुखान् ॥ ११२ ॥ मध्वदेशे नरा-  
 नन्यांश्चिच्छेदान्यांश्च कर्त्ततः । अंसदेशे निहत्यान्यान् कार्ये  
 प्रावेशयच्छिरः ॥ ११३ ॥ एवं विचरतस्तस्य निघ्नतः सुबहून्-  
 रान् । तमसा रजनी घोरा वभौ दारुणादर्शना ॥ ११४ ॥ किञ्चित्  
 प्राणैश्च पुरुषैर्हृत्तेशान्यैः सहस्रशः । वहुना च गजाश्वेन भूर-  
 भूङ्गीमदर्शना ॥ ११५ ॥ यच्चरत्समाकीर्त्तं रथाश्वद्विपदारुणे ।  
 क्रुद्धेन द्रोणपुत्रेण संच्छिन्नाः प्रापतन् भुवि ॥ ११६ ॥ भ्रातृनन्ये  
 पितृनन्ये पुत्रानन्ये विचुक्रुशुः । केचिदूर्चुर्न तत् क्रुद्धैर्द्वार्त्तराष्ट्रैः  
 कृतं रणे ॥ ११७ ॥ यत् कृतं नः प्रसुप्तानां रक्षोभिः क्रूरकर्मभिः ।  
 असान्निध्याद्धि पार्थानामिदं नः कदनं कृतम् ॥ ११८ ॥ न देवा-  
 सुरगन्धर्वैर्न यक्षैर्न च राक्षसैः । शक्यो विजेतुं कौन्तेयो गोप्ता  
 यस्य जनार्दनः ॥ १०९ ॥ ब्रह्मण्यः सत्यवाग्दान्तः सर्व भूतानु-  
 कम्पकः । न स सुप्तं प्रमत्तं वा न्यस्तशस्त्रं कृताञ्जलिम् । धावन्तं  
 मुक्तकेशम्वा हन्ति पार्थो धनञ्जयः ॥ १२० ॥ तदिदं नः कृतं  
 घोरं रक्षोभिः क्रूरकर्मभिः । इति लालष्यमानाः सु शिरते

बहवो जनाः ॥ १२१ ॥ स्तनताञ्च मनुष्याणामपरेषाञ्च कूजताम् ।  
 ततो मुहूर्त्तात् प्राणाम्यत् स शब्दस्तुमुलो महान् ॥ १२२ ॥ शोणित-  
 व्यतिषिक्तायां वसुधायाञ्च भूमिप । तद्रजस्तुमुलं घोरं क्षणेना-  
 न्तरधीयत ॥ १२३ ॥ सञ्जेष्टमानानुहिम्नान्निस्तसाहान् सहस्रशः ।  
 न्यपातयन्नरान् क्रुद्धः पशून् पशुपतिर्यथा ॥ १२४ ॥ अन्योन्यं  
 संपरिष्वज्य शयानान् द्रवतोऽपरान् । संलीनान् युध्यमानांश्च  
 सर्वान् द्रौणिरपोथयत् ॥ १२५ ॥ दह्यमानान् हुताग्नेन बध्य-  
 मानांश्च तेन ते । परस्परं तदा योधाननयद्यमसादनम् ॥ २६ ॥  
 तस्या रजन्यास्त्वर्द्धेन पाण्डवानां महदलम् । गमयामास राजेन्द्र  
 द्रौणिर्यमनिवेशनम् ॥ १२७ ॥ निशाचराणां सत्त्वानां रात्रिः  
 सा हर्षवर्द्धनी । आसीन्वरगजाश्वानां रौद्री क्षयकरी भृशम्  
 ॥ १२८ ॥ तत्रादृश्यन्त रक्षांसि पिशाचाश्च पृथग्विधाः । खादन्तो  
 नरमांसानि पिवन्तः शोणितानि च ॥ १२९ ॥ करालाः पिङ्गला  
 रौद्राः शैलदन्ता रजस्वलाः । जटिला दौर्घसक्याश्च पञ्चपादा  
 महोदराः ॥ १३० ॥ पश्चाद्द्गुलयो रुक्षा विरूपा भैरवस्वनाः ।  
 घण्टाजालावबडाश्च नीलकण्ठा विभीषणाः ॥ १३१ ॥ सपुत्रदाराः  
 सुक्रूराः सुदुर्दशा सुनिर्घृणाः । विविधानि च रूपाणि तत्रा-  
 दृश्यन्त रक्षसाम् ॥ १३२ ॥ पीत्वा च शोणितं हृष्टाः प्रानृत्यन्-  
 गणशः परे । इदं परमिदं मेध्यमिदं स्वाहिति चाब्रुवन् ॥ १३३ ॥  
 मेदोमज्जास्थिरक्तानां वसानाञ्च भृशाशिताः । परमांसानि  
 खादन्तः क्रव्यादा मांसजीविनः ॥ १३४ ॥ वसाश्चैवापरे पीत्वा  
 मर्यधावन् विकुक्षिकाः । नानावक्त्रास्तथा रौद्राः क्रव्यादाः पिप्शि-  
 ताग्निनः ॥ १३५ ॥ अयुतानि च तत्रासन् प्रयुतान्यर्बुदानि च ।  
 रक्षसां घोररूपाणां महतां क्रूरकर्मणाम् ॥ १३६ ॥ मुदितानां  
 विलम्बानां तस्मिन्महति वैशसे । समेतानि बहून्यासन् भूतानि  
 च जनाधिप ॥ १३७ ॥ प्रत्यूषकाले शिविरात् प्रतिगन्तुमिधेष सः

॥ १३८ ॥ नृशोणितावसिक्तस्य द्रौणेरासीदसित्सरुः । पाणिनां  
सह संश्लिष्ट एकौभूत इव प्रभो ॥ १३९ ॥ दुर्गमां पदवीं गत्वा  
विरराज जनक्षये । युगान्ते सर्वभूतानि भस्म कृत्वेव पावकः  
॥ १४० ॥ यथाप्रतिज्ञं तत् कर्म कृत्वा द्रौणायनिः प्रभो । दुर्गमां  
पदवीं गच्छन् पितुरासीद्गतज्वरः ॥ १४१ ॥ यथैव संसुप्तजने  
शिविरे प्राविशन्निशि । तथैव हत्वा निःशब्दे निश्चक्राम नरर्षभ  
॥ १४२ ॥ निष्क्रम्य शिविरात्तत्मात्ताभ्यां सङ्गम्य वीर्यवान् ।  
आचख्यौ कर्म तत् सर्वं हृष्टः संहर्षयन् विभो ॥ १४३ ॥ ताव-  
प्याचख्यतुस्तस्मै प्रियं प्रियकरौ तदा । पाञ्चालान् सृञ्जयांश्चैव  
विनिकृत्तान् सहस्रशः । प्रीत्या चोच्चैरुदक्रोशंस्तथैवास्फोटयं-  
स्तलान् ॥ १४४ ॥ एवं विधा हि सा रात्रि सोमकानां जनक्षये ।  
प्रसुप्तानां प्रमत्तानामासीत् सुभृशदारुणा ॥ १४५ ॥ असंशयं हि  
कालस्य पर्यायो दुरतिक्रमः । तादृशा निहता यत्र कृत्वास्माकं  
जनक्षयम् ॥ १४६ ॥

धृतराष्ट्र उवाच । प्रागेव सुमहत् कर्म द्रौणिरेतन्महारथः ।  
नाकरोद्दौष्ट्यं कस्मान्मत्पुत्रविजये धृतः ॥ १४७ ॥ अथ कस्मा-  
द्धते क्षते कर्मदं कृतवानसौ । द्रोणपुत्रो महेष्वासस्तन्मे संश्लि-  
तुमर्हसि ॥ १४८ ॥

सञ्जय उवाच । तेषां नूनं भयान्नासौ कृतवान् कुसुनन्दन ।  
असान्निध्याद्धि पार्थानां केशवस्य च धीमतः । सात्यकेशापि कर्मदं  
द्रोणपुत्रेण साधितम् ॥ १४९ ॥ को हि तेषां समक्षं तान् हन्या-  
दपि मरुत्पतिः । एतद्दौष्ट्यकं वृत्तं राजन् सुप्तजने विभो ॥ १५० ॥  
ततो जनक्षयं कृत्वा पाण्डवानां महात्ययम् । दिष्ट्या दिष्टेप्रति  
चान्योन्यं समेत्योर्चुर्महारथाः ॥ १५१ ॥ पर्यवर्जत तौ द्रौणि-  
स्ताभ्यां संप्रतिनन्दितः । इदं हर्षान्तु सुमहदाददे वाक्यमुत्त-  
मम् ॥ १५२ ॥ पाञ्चाला निहताः सर्वे द्रौपदेयाश्च सर्वशः । सोमका

मत्स्यशेषाश्च सर्वे विनिहता मया ॥ १५३ ॥ इदानीं कृतकृत्याः  
स्म याम तत्रैव मा चिरम् । यदि जीवति नो राजा तस्मै संशा-  
महे प्रियम् ॥ १५४ ॥

इति सौप्तिकपर्वणि पाञ्चालादिवधेऽष्टमोऽध्यायः ॥ ८ ॥

सञ्जय उवाच । ते हत्वा सर्वपाञ्चालान् द्रौपदेयांश्च सर्वशः ।  
आगच्छन् सहितास्तत्र यत्र दुर्योधनो हतः ॥ १ ॥ गत्वा चैनमप-  
श्यन्त किञ्चित्प्राणं जनाधिपम् । ततो रथेभ्यः प्रस्कन्द्य परिवब्रु-  
स्तवात्मजम् ॥ २ ॥ तं मन्मसकथं राजेन्द्र कृच्छ्रप्राणमचेतनम् ।  
वमन्तं रुधिरं वक्त्रादपश्यन् वसुधातले ॥ ३ ॥ वृतं समन्ताद्दृग्भिः  
श्वापदैर्घोरदर्शनैः । शालावृकगणैश्चैव मच्चयिष्यद्भिरन्तिकात्  
॥ ४ ॥ निवारयन्तं कृच्छ्रात्तान् श्वापदांश्च चिखादिषून् । विचे-  
ष्टमानं मद्द्याञ्च सुभृशं गाढवेदनम् ॥ ५ ॥ तं शयानं तथा दृष्ट्वा  
भूमौ स्वरुधिरोक्षितम् । हतशिष्टास्त्रयो वीराः शोकार्ता पर्य-  
वारयन् । अश्वत्यामा कृपश्चैव कृतवर्मा च सात्त्वतः ॥ ६ ॥  
तैस्त्रिभिः शोणितादिग्धैर्निश्वसद्भिर्महारथैः । शुशुभे संवृतो  
राजा वेदो विभिरिवान्निभिः ॥ ७ ॥ ते तं शयानं संप्रेक्ष्य राजान-  
मतथोक्षितम् । अविषह्येन दुःखेन ततस्ते रुरुदुस्त्रयः ॥ ८ ॥ ततस्तु  
रुधिरं हस्तैर्मुखान्निर्मृज्य तस्य हि । रणे राज्ञः शयानस्य  
कृपणं पर्यदेवयन् ॥ ९ ॥

कृप उवाच । न दैवस्यातिभारोऽस्ति यदयं रुधिरोक्षितः ।  
एकादशचमूर्भर्ता शीते दुर्योधनो हतः ॥ १० ॥ पश्य चामीकरा-  
भस्य चामीकरविभूषिताम् । गदाद्गदाप्रियस्येमां समीपे पतितां  
भुवि ॥ ११ ॥ इयमेनं गदा शूरं न जहाति रणे रणे । स्वर्गा  
यापि ब्रजन्तं हि न जहाति यशस्विनम् ॥ १२ ॥ पश्येमां सह

वीरेण जाम्बूनद्विभूषिताम् । शयानां शयने हर्म्य भार्यां  
 प्रीतिमतीमिव ॥ १३ ॥ योऽयं मूर्धाभिषिक्तानामग्रे यातः पर-  
 न्तपः । स हतो ग्रसते पांशून् पश्य कालस्य पर्ययम् ॥ १४ ॥  
 येनाजौ निहतो भूमावशेरत हतद्विषः । स भूमौ निहतः शीते  
 कुरुराज परैरयम् ॥ १५ ॥ भयान्नमन्ति राजानो यस्य स्र शत-  
 संघशः । सवीरशयने शीते क्रव्याद्भिः परिवारितः ॥ १६ ॥ उपा-  
 सन्त द्विजाः पूर्वमर्थहेतोर्यभीश्वरम् । उपासते च तं ह्यद्य क्रव्यादा  
 मांसहेतवः ॥ १७ ॥

सञ्जय उवाच । तं शयानं कुरुश्रेष्ठं ततो भरतसत्तम ।  
 अश्वत्थामा समालोक्य करुणं पर्यद्देवयत् ॥ १८ ॥ आह्रस्त्वां  
 राजशार्दूलं मुख्यं सर्वधनुष्मताम् । धनाध्यक्षोपमं युद्धे शिष्यं  
 सङ्घर्षणस्य च ॥ १९ ॥ कथं विवरमद्राक्षीद्भीमसेनस्तवानघ ।  
 वलिनं कृतिनं नित्यं स च पापात्मवान्नृप ॥ २० ॥ कालो नूनं  
 महाराज लोकोऽस्मिन् बलवत्तरः । पश्यामो निहतं त्वाञ्च भीम-  
 सेनेन संयुगे ॥ २१ ॥ कथं त्वां सर्वधर्मज्ञं क्षुद्रः पापो वृकोदरः ।  
 निकृत्या हतवान् मन्दो नूनं कालो दुरत्ययः ॥ २२ ॥ धर्मयुद्धे  
 ह्यधर्मण समाह्वयौजसा मृधे । गदया भीमसेनेन निर्भगे सक्-  
 धिनी तव ॥ २३ ॥ अधर्मण हतस्याजौ मृद्यमानं पदा शिरः ।  
 य उपेक्षितवान् क्षुद्रं धिक्तमस्तु युधिष्ठिरम् ॥ २४ ॥ युद्धे-  
 ष्वपवदिष्यन्ति योधा नूनं वृकोदरम् । यावत् स्थास्यन्ति भूतानि  
 निकृत्या ह्यसि पातितः ॥ २५ ॥ ननु रामोऽब्रवीद्राजंस्त्वां सदा  
 यदुनन्दनः । दुर्योधनसमो नास्ति गदया इति वीर्यवान् ॥ २६ ॥  
 श्लाघते त्वां हि वार्ष्णेयो राजन् संसत्सु भारत । सुशिष्यो मम  
 कौरव्यो गदायुद्ध इति प्रभो ॥ २७ ॥ यां गतिं क्षत्रियस्याहः  
 प्रशस्तां परर्षयः । हतस्याभिमुखस्याजौ प्राप्तस्त्वमसि तां गतिम्  
 ॥ २८ ॥ दुर्योधन न शोचामि त्वामहं पुरुषर्षभ । हतपुत्रौ तु

शोचामि गान्धारीं पितरञ्च ते ॥ २९ ॥ भिक्षुकौ विचरिष्येते  
 शोचन्तौ पृथिवीमिमाम् । धिगस्तु कृष्णं वाष्णायमर्जुनञ्चापि  
 दुर्मतिम् ॥ ३० ॥ धर्मज्ञमानिनौ यौ त्वां बध्यमानमुपेक्षताम् ।  
 पाण्डवाश्चापि ते सर्वे किं वक्ष्यन्ति नराधिप । कथं दुर्व्योधनो-  
 ऽस्माभिर्हत इत्यनपत्नयाः ॥ ३१ ॥ धन्यस्त्वमसि गान्धारे यस्त्वमा-  
 योधने हतः । प्रयातोऽभिमुखः शत्रून् धर्मण पुरुषर्षभ ॥ ३२ ॥  
 हतपुत्रा हि गान्धारी निहतज्ञातिबान्धवा । प्रज्ञावक्षुश्च दुर्दर्षः  
 कां गतिं प्रतिपत्स्यते ॥ ३३ ॥ धिगस्तु कृतवर्माणं मां कृपञ्च  
 महारथम् । ये वयं न गताः स्वर्गं त्वां पुरस्कृत्य पार्थिवम् ॥ ३४ ॥  
 दातारं सर्वकामानां रक्षितारं प्रजाहितम् । यद्वयं नानुगच्छा-  
 मस्त्वां धिगस्मान्नराधमान् ॥ ३५ ॥ कृपस्य तव वीर्येण मम चैव  
 पितुश्च मे । सभृत्यानां नरव्याघ्र रत्नवन्ति गृहाणि च ॥ ३७ ॥  
 भवत्प्रसादादस्माभिः समित्तैः सह बान्धवैः । अवाप्ता क्रतवो  
 मुख्या बहवो भूरिदक्षिणा ॥ ३७ ॥ कुतश्चापीदृशं पापः प्रवर्त्ति-  
 ष्यामहे वयम् । यादृशेन पुरस्कृत्य त्वं गतः सर्वपार्थिवान् ॥ ३८ ॥  
 वयमेव त्रयो राजन् गच्छन्तं परमां गतिम् । यद्वै त्वां नानुगच्छा-  
 मस्तेन वक्ष्यामहे वयम् ॥ ३९ ॥ त्वत्सङ्गहीना हीनार्याः स्मरन्तः  
 सुकृतस्य ते । किन्नाम तद्वेत् कर्म येन त्वां न ब्रजाम वै ॥ ४० ॥  
 दुःखं नूनं कुरुश्रेष्ठ चरिष्याम महीमिमाम् । हीनानां नस्त्वया  
 राजन् कुतः शान्तिः कुतः सुखम् ॥ ४१ ॥ गतेतस्तु महाराज  
 समेत्य च महारथान् । यथाश्रेष्ठं यथाज्येष्ठं पूजयेर्वचनात्मम  
 ॥ ४२ ॥ आचार्यं पूजयित्वा च केतुं सर्वधनुष्मताम् । हतं  
 मयाद्य शंसेखा धृष्टद्युम्नं नराधिप ॥ ४३ ॥ परिष्वजेथा राजानं  
 बाल्हीकं सुमहारथम् । सैश्ववं सोमदत्तञ्च भूरिश्रवसमेव च ॥ ४४ ॥  
 तथा पूर्वगतानन्यान् स्वर्गं पार्थिवसत्तमान् । अस्मदाक्यात् परि-  
 ष्वज्य पृच्छेथास्त्वमनामयम् ॥ ४५ ॥

सञ्जय उवाच । इत्येवमुक्त्वा राजानं भग्नसकथमचेतनम् ।  
 अश्वत्थामा समुदीच्य पुनर्बचनमब्रवीत् ॥ ४६ ॥ दुर्योधन जीवसि  
 त्वं वाक्यं श्रोत्रसुखं शृणु । सप्त पाण्डवतः शेषा धार्तराष्ट्रास्त्वयो  
 वचम् ॥ ४७ ॥ ते चैव भ्रातरः पञ्च वासुदेवोथ सात्यकिः । अहञ्च  
 कृतवर्मा च कृपः शारदतस्तथा ॥ ४८ ॥ द्रौपदेया हताः सर्वे  
 घृष्टद्युम्नस्य चात्मजाः । पाञ्चाला निहताः सर्वे मत्स्यशेषश्च  
 भारत ॥ ४९ ॥ कृते प्रतिकृतं पश्य हतपुत्रा हि पाण्डवाः ।  
 सौप्तिके शिविरं तेषां हतं सनरवाहनम् ॥ ५० ॥ मया च पाप-  
 कर्मासौ घृष्टद्युम्नो महीपते । पविश्य शिविरं रात्रौ पशुमारेण  
 मारितः ॥ ५१ ॥ दुर्योधनस्तु तां वाचं निशम्य मनसः प्रियाम् ।  
 प्रतिलभ्य पुनश्चेत इदं वचनमब्रवीत् ॥ ५२ ॥ न मेऽकरोत्तद्वाङ्मेयो  
 न कर्षो न च ते पिता । यत्त्वया कृपभोजाभ्यां सहितेनाद्य मे  
 कृतम् ॥ ५३ ॥ स च सेनापतिः क्षुद्रो हतः सार्द्धं शिखण्डिना ।  
 तेन मन्ये मघवता सममात्मानमद्य वै ॥ ५४ ॥ स्वस्ति प्राप्नुत मद्रं  
 वः स्वर्गं नः सङ्गमः पुनः । इत्येवमुक्त्वा तूष्णीं स कुरुराजो महा-  
 मनाः ॥ ५५ ॥ प्राणानुदृष्टजहीरः सहृदां दुःखमुत्सृजन् । आक्रा-  
 मत दिवं पुण्यां शरीरं क्षितिमाविशत् ॥ ५६ ॥ एवं ते निधनं  
 यातः पुत्रो दुर्योधनो नृप । अग्रे यात्वा रणे शूरः पश्चाद्विनिहतः  
 परैः ॥ ५७ ॥ तथैव ते परिष्वक्ताः परिष्वज्य च ते नृपम् । पुनः  
 पुनः प्रेक्षमाणाः स्ककानारुरुह रथान् ॥ ५८ ॥ इत्यहं द्रोणपुत्रस्य  
 निशम्य करुणां गिरम् । प्रत्यूषकाले शोकार्तः प्राद्रवन्नगरं प्रति  
 ॥ ५९ ॥ एवमेष क्षयो वृत्तः कुरुपाण्डवसेनयोः । घोरो विश्व-  
 सनो रौद्रो राजन् दुर्मन्त्रिते तव ॥ ६० ॥ तव पुत्रे गते स्वर्गं  
 शोकार्तस्य समानघ । ऋषिदत्तं प्रनष्टं तद्दिव्यदर्शित्वमद्य  
 वै ॥ ६१ ॥

वैशम्पायन उवाच । इति श्रुत्वा स नृपतिः पुत्रस्य निधनं  
तदा । निश्वस्य दीर्घमुष्णाञ्च ततश्चिन्तापरोऽभवत् ॥ ६२ ॥

इति सौप्तिकपर्वणि दुर्योधनप्राणत्यागे नवमोऽध्यायः ॥ ८ ॥

अथ ऐषिकपर्वारम्भः ।

वैशम्पायन उवाच । तस्यां रात्रां व्यतीतायां घृष्टद्युम्नस्य  
सारथिः । शशंस धर्मराजाय सौप्तिके कदनं कृतम् ॥ १ ॥

सूत उवाच । द्रौपदेया हता राजन् द्रुपदस्यात्मजैः सह ।  
प्रमत्ता निशि विश्वस्ताः स्वपन्तः शिविरे स्वके ॥ २ ॥ कृतवर्मणा  
नृशंसेन गौतमेन कृपेण च । अश्वत्याम्ना च पापेन हतं वः  
शिविरं निशि ॥ ३ ॥ एतैर्नरगजाश्वानां प्रासशक्तिपरश्वधैः ।  
सहस्राणि निकृन्तद्भिर्निःशेषं ते बलं कृतम् ॥ ४ ॥ छिद्यमानस्य  
महतो वनस्येव परश्वधैः । शुश्रुवे स महान् शब्दो बलस्य तव  
भारत ॥ ५ ॥ अहमेकोऽवशिष्टस्तु तस्मात् सैन्यान्महीपते । मुक्तः  
कथञ्चिद्धर्मात्मन् व्यग्रस्य कृतवर्मणः ॥ ६ ॥ तच्छ्रुत्वा वाक्यम-  
शिवं कुन्तीपुत्रो युधिष्ठिरः । पपात मद्भ्यां दुर्धर्षः पुत्रशोकसम-  
न्वितः ॥ ७ ॥ तं पतन्तमभिक्रम्य परिजग्राह सात्यकिः । भीम-  
सेनोऽर्जुनश्चैव माद्रीपुत्रौ च पाण्डवौ ॥ ८ ॥ लब्धचेतास्तु कौन्तेयः  
शोकविह्वलया गिरा । जित्वा शत्रून् जितः पश्चात् पर्यदेवयदा-  
त्तवत् ॥ ९ ॥ दुर्विदा गतिरर्थानामपि ये दिव्यचक्षुषः । जीयमाना  
जयन्त्यन्ये जयमाना वयं जिताः ॥ १० ॥ हत्वा भ्रातॄन् वयस्यांश्च  
पितॄन् पुत्रान् सुहृद्गणान् । बन्धूनमात्यान् पौत्रांश्च जित्वा सर्वान्  
जिता वयम् ॥ ११ ॥ अनर्थो ह्यर्थसङ्घाशस्तथानर्थोऽर्थदर्शनः । जयो-  
ऽयमजयाकारो जयस्तस्मात् पराजयः ॥ १२ ॥ यञ्जित्वा तप्यते  
पश्चादापन्न इव दुर्मतिः । कथं मन्येत विजयं ततो जिततरः



परैः ॥ १३ ॥ येषामर्थाय पापं स्याद्विजयस्य सुहृद्द्वेषैः । निजि-  
 तैरप्रमत्तैर्हि विजिता जितकाश्चिनः ॥ १४ ॥ कर्ष्णिमालीकदंष्ट्रस्य  
 खड्गजिह्वस्य संयुगी । चापव्यात्तास्यरौद्रस्य ज्यातलस्वननादिनः  
 ॥ १५ ॥ क्रुद्धस्य नरसिंहस्य संग्रामेष्वपलायिनः । ये व्यमुञ्चन्त  
 कर्ष्णस्य प्रमादात्त इमे हताः ॥ १६ ॥ रथङ्गदं शरवर्षोर्मिमन्तं  
 रत्नाचितं वाहनवाजियुक्तम् । शक्तृष्टिमीनध्वजनागनक्रं शरा-  
 सनावर्त्तमहेषुफेनम् ॥ १७ ॥ संग्रामचन्द्रोदयवेगवेलं द्रोणार्णवं  
 ज्यातलनेमिधोषम् । ये तेरुरुच्चावचशस्त्रनौभिस्ते राजपुत्रा निहताः  
 प्रमादात् ॥ १८ ॥ न हि प्रमादात् परमोऽस्ति कश्चिद्दधो नराणा-  
 मिह जीवलोके । प्रमत्तमर्था हि नरं समन्तात् त्यजन्त्यनर्थाश्च  
 समाविशन्ति ॥ १९ ॥ ध्वजोत्तमाग्रोच्छ्रितधूमकेतुं शरार्द्धिषं कोप-  
 महासमीरम् । महाधनुर्ज्यातलनेमिधोषं तनुवनानाविधशस्त्र-  
 होमम् ॥ २० ॥ महाचमूकक्षदवाभिपन्नं महाहवे भीष्ममयाग्नि-  
 दाहम् । ये सेह्वरात्तायुधतीक्ष्णवेगं ते राजपुत्रा निहताः प्रमा-  
 दात् ॥ २१ ॥ न हि प्रमत्तेन नरेण शक्यं विद्या तपः श्रीर्विपुलं  
 यथो वा । पश्याप्रमादेन निहत्य शत्रून् सर्वान्महेन्द्रं सुखमेध-  
 मानम् ॥ २२ ॥ इन्द्रोपमान् पार्थिवपुत्रपौत्रान् पश्यारिशेषिण  
 हतान् प्रमादात् । तीर्त्वा समुद्रं वणिजः समृद्धाः सन्नाः कुमद्या-  
 मिव हेलमानाः ॥ २३ ॥ अमर्षितैर्ये निहताः शयाना निःसंशयं  
 तेऽपि दिवं प्रपन्नाः । कृष्णान्तु शोचामि कथं नु साध्वी शोका-  
 र्णवं साद्य विशच्यतीति ॥ २४ ॥ भ्रातृंश्च पुत्रांश्च हतान्निशम्य  
 यञ्चालराजं पितरञ्च वृद्धम् । ध्रुवं विसंज्ञा पतिता पृथिव्यां सा  
 शेष्यते शोककृशाङ्गयष्टिः ॥ २५ ॥ तच्छोकजं दुःखमपारयन्तौ  
 कथं भविष्यत्युचिता सुखानाम् । पुत्रक्षयभ्रातृवधप्रणुना प्रदृच्छ-  
 मानेव हताशनेन ॥ २६ ॥ इत्येवमार्त्तः परिदेवयन् स राजा कुक्षणां  
 नकुलं वभाषे । गच्छामयैनामिह मन्दभाग्यां समाहपक्षामिति

राजपुत्रीम् ॥ २७ ॥ माद्रीसुतस्तत् परिमृच्छ वाक्यं धर्मण धर्म-  
 प्रतिमस्य राज्ञः । ययौ रथेनालयमाशु दिव्याः पाञ्चालराजस्य  
 च यत्र दाराः ॥ २८ ॥ प्रस्थाप्य माद्रीसुतमाजमीढः शोकार्द्वितस्तैः  
 सहितः सुहृद्भिः । रोरुयमाणः प्रययौ सुतानामायोधनं भूत-  
 गणानुकौर्षम् ॥ २९ ॥ स तत् प्रविश्याश्विमुग्ररूपं ददर्श पुत्रान्  
 सुहृदः सखींश्च । भूमौ शयानान्बुधिरार्द्रगात्रान् विभिन्नदेहान्  
 प्रहृतोत्तमाङ्गान् ॥ ३० ॥ स तांस्तु दृष्ट्वा भृशमार्त्तरूपो युधिष्ठिरो  
 धर्मभृतां वरिष्ठः । उच्चैः प्रचुक्रोश च कौरवाग्रः पपात चोर्व्यां  
 सगणो विसंज्ञः ॥ ३१ ॥

इति सौप्तिकपर्वणि ऐषिकपर्वणि युधिष्ठिरानुतापे  
 दशमोऽध्यायः ॥ १० ॥

वैशम्पायन उवाच । स दृष्ट्वा निहतान् संख्ये पुत्रान् पौत्रान्  
 सखींस्तथा । महादुःखपरीतात्मा बभूव जनमेजय ॥ १ ॥ तत-  
 स्तस्य महान् शोकः प्रादुरासीन्नहात्मनः । स्मरतः पुत्रपौत्राणां  
 भ्रातृणां स्वजनस्य च ॥ २ ॥ तमश्रुपरिपूर्णाक्षं वेपमानमचेतनम् ।  
 सुहृदो भृशसम्बिन्नाः सान्त्वयाञ्चक्रिरे तदा ॥ ३ ॥ ततस्तस्मिन्  
 क्षणे कल्यो रथेनादित्यवर्चसा । नकुलः कृशायासार्द्धमुपायात्  
 वरमार्त्तया ॥ ४ ॥ उपप्लव्यं गता सा तु श्रुत्वा सुमहदप्रियम् ।  
 तदा विनाशं पुत्राणां चर्वेषां व्यथिताभवत् ॥ ५ ॥ कम्पमानेव कदली  
 वातेनाभिसमीरिता । कृष्णा राजानमासाद्य शोकार्त्ता न्यपत-  
 द्भुवि ॥ ६ ॥ बभूव वदनं तस्याः सहसा शोककर्षितम् । फूलपद्म-  
 प्रकाशाच्यास्तमोग्रस्त इवांशुमान् ॥ ७ ॥ ततस्तां पतितां दृष्ट्वा  
 संरम्भौ सत्यविक्रमः । बाहुभ्यां परिजग्राह समुत्पत्य वृकोदरः  
 ॥ ८ ॥ सा समाश्रुत्वासिता तेन भीमसेनेन भाविनी । रुदती

पाण्डवं कृष्णा सहभ्रातरमब्रवीत् ॥ ९ ॥ दिष्ट्या राजन्वाप्येमा-  
मखिलां भोच्यसे महीम् । आत्मजान् क्षत्रधर्मेण श्रुत्वा शूरान्नि-  
पातितान् ॥ १० ॥ दिष्ट्या त्वं पार्थ कुशली मत्तमातङ्गगामिनम् ।  
अवाप्य पृथिवीं कृत्स्नां सौभद्रं न स्मरिष्यसि ॥ १० ॥ आत्मजान्  
क्षत्रधर्मेण श्रुत्वा शूरान्निपातितान् । उपप्लव्ये मया सार्द्धं दिष्ट्या  
त्वं न स्मरिष्यसि ॥ १२ ॥ प्रसुप्तानां वधं श्रुत्वा द्रौणिना पाप-  
कर्मणा । शोकस्तपति मां पार्थ ह्युताशन इवाश्रयम् ॥ १३ ॥ तस्य  
पापकृतो द्रौणेन चेदयं लया मृधे । क्षियते सानुबन्धस्य युधि  
विक्रम्य जीवितम् ॥ १४ ॥ इहैव प्रायमाशिष्ये तान्निबोधत पाण्डवाः ।  
न चेत् फलमवाप्नोति द्रौणि पापस्य कर्मणः ॥ १५ ॥ एवमुक्त्वा  
ततः कृष्णा पाण्डवं प्रत्युपाविशत् । युधिष्ठिरं यात्रसेनी धर्मराजं  
तपस्विनी ॥ १६ ॥ दृष्ट्वापविष्टां राजर्षिः पाण्डवो महिषीं प्रियाम् ।  
प्रत्युवाच स धर्मात्मा द्रौपदीञ्चारुदर्शनाम् ॥ १७ ॥ धर्मं धर्मेण  
धर्मज्ञे प्राप्तास्ते निधनं शुभे । पुत्रास्ते भ्रातरश्चैव तान्न शोचितु-  
मर्हसि ॥ १८ ॥ स कल्याणि वनं दुर्गं दूरं द्रौणिरितो गतः ।  
तस्य त्वं पातनं संख्ये कथं ज्ञास्यसि शोभने ॥ १९ ॥

द्रौपद्युवाच । द्रौणपुत्रस्य सहजो मणिः शिरसि मे श्रुतः ।  
निहत्य संख्ये तं पापं पश्येयं मणिमाहृतम् । राजन् शिरसि ते  
कृत्वा जीवेयमिति मे मतिः ॥ २० ॥ इत्युक्त्वा पाण्डवं कृष्णा राजानं  
चारुदर्शना । भीमसेनमथाभ्येत्य परमं वाक्यमब्रवीत् ॥ २१ ॥  
व्रातुमर्हसि मां भीम क्षत्रधर्ममनुस्मरन् । जहि तं पापकर्माणं  
शम्बरं मघवानिव ॥ २२ ॥ न हि ते विक्रमे तुल्यः पुमानस्तीह  
कश्चन । श्रुतं तत् सर्वलोकेषु परमव्यसने यथा ॥ २३ ॥ हीपो-  
ऽभूस्त्वं हि पार्थानां नगरे वारणावते । ह्रिद्धिम्बदर्शने चैव तथा  
त्वमभवो गतिः ॥ २४ ॥ तथा विराटनगरे कौचकेन भृशार्हिताम् ।  
मामप्यङ्घृतवान् कुच्छात् पौलोमीं मघवानिव ॥ २५ ॥ यथैतान्य-

कृथाः पार्थ महाकर्माणि वै पुरा । तथा द्रौणिममित्रघ्न विनि-  
 हत्य सुखी भव ॥ २६ ॥ तस्या बह्वविधं दुःखं निशम्य परिदेवि-  
 तम् । न चामर्षत कौन्तेवो भीमसेनो महाबलः ॥ २७ ॥ स काञ्चन-  
 विचित्राङ्गमासुरोह महारथम् । आदाय रुचिरं चित्रं समार्गण-  
 गुणं धनुः ॥ २८ ॥ नकुलं सारथिं कृत्वा द्रोणपुत्रबधेष्टतः ।  
 विस्फार्थ्य सशरञ्चापं तूर्णमश्वानचोदयत् ॥ २९ ॥ ते हयाः पुरुष-  
 व्याघ्र चोदिता वातरंहसः । वेगेन त्वरिता जग्मुर्हरयः शौघ-  
 गामिनः ॥ ३० ॥ शिविरात् स्वाहृहीत्वा स रथस्य पदमच्युतः ।  
 द्रोणपुत्ररथस्याशु ययौ वेगेन वीर्यवान् ॥ ३१ ॥

इति सौप्तिकपर्वणि ऐषिकपर्वणि द्रौणिवधार्थं भीमगमने

एकादशोऽध्यायः ॥ ११ ॥

वैशम्पायन उवाच । तस्मिन् प्रयाते दुर्धर्षे यदूनामृषभस्ततः ।  
 अब्रवीत् पुण्डरीकाक्षः कुन्तीपुत्रं युधिष्ठिरम् ॥ १ ॥ एष पाण्डव  
 ते भ्राता पुत्रशोकपरायणः । जिघांसद्रौणिमाक्रन्दे एक एवाभि-  
 धावति ॥ २ ॥ भीमः प्रियस्ते सर्वेभ्यो भ्रातृभ्यो भरतर्षभ । तं  
 कृच्छ्रगतमद्य त्वं कस्मान्नाभ्युपपद्यसे ॥ ३ ॥ यत्तदाचष्ट पुत्राय  
 द्रोणः परपुरञ्जयः । अस्त्वं ब्रह्मशिरो नाम दहेत पृथिवीमपि  
 ॥ ४ ॥ तन्महात्मा महाभागः केतुः सर्वधनुषताम् । प्रत्यपाद-  
 यदाचार्यः प्रीयमाणो धनञ्जयम् ॥ ५ ॥ तं पुत्रोऽप्येक एवैनमन्व-  
 याचदमर्षणः । ततः प्रोवाच पुत्राय नातिहृष्टमना इव ॥ ६ ॥  
 विदितं चापलं ह्यासीदात्मजस्य महात्मनः । सर्वधर्मविदाचार्यः  
 सोऽन्वशात् स्वसुतं ततः ॥ ७ ॥ परमापहततेनापि न स्म तात त्वया  
 रणे । इदमस्त्वं प्रयोक्तव्यं मानुषेषु विशेषतः ॥ ८ ॥ इत्युक्तवान्  
 गुरुः पुत्रं द्रोणः पश्चादथोक्तवान् । न त्वं जातु सतां मार्गं स्थातेति

पुरुषर्षभ ॥६॥ स तदाज्ञाय दुष्टात्मा पितुर्वचनमप्रियम् । निराशः  
 सर्वकल्याणैः शोकात् पर्यचरन्महीम् ॥ १० ॥ ततस्तदा कुरुश्रेष्ठ  
 वनस्थे त्वयि भारत । अवसहारकामेत्य वृष्णिभिः परमार्चितः  
 ॥ ११ ॥ स कदाचित् समुद्रान्ते वसन् हारवतीमनु । एक एकं  
 समागम्य मामुवाच हसन्निव ॥ १२ ॥ यत्तदुग्रं तपः कृष्ण चरन्  
 सत्यपराक्रमः । अगस्त्याद्भारताचार्यः प्रत्यपद्यते मे पिता ॥ १३ ॥  
 अस्त्रं ब्रह्मशिरो नाम दिवगन्धर्वपूजितम् । तद्व्य मयि दाशाहं  
 यथा पितरि मे तथा ॥ १४ ॥ अस्त्रत्तस्तदुपादाय दिव्यमस्त्रं  
 यदूत्तम । स चाप्यस्त्रं प्रयच्छ त्वं चक्रं रिपुहणं रणे ॥ १५ ॥  
 स राजन् प्रीयमाणेन मयाप्युक्तः कृताञ्जलिः । याचमानः प्रयत्नेन  
 मत्तोऽस्त्रं भरतर्षभ ॥ १६ ॥ देवदानवगन्धर्वमनुष्यपतंगोरगाः ।  
 न समा मम वीर्यस्य शतांशेनापि पिण्डिताः ॥ १७ ॥ इदं धनु-  
 रियं शक्तिरिदं चक्रमियं गदा । यद्यदिच्छसि चेदस्त्रं मत्तस्त-  
 त्तद्दानि ते ॥ १८ ॥ यच्छक्रोपि समुद्यन्तुं प्रयोक्तुमपि वा  
 रणे तद्गृहाण विनास्त्रेण यन्मे दातुमभौषसि ॥ १९ ॥ स  
 सुनाभं सहस्रारं वज्रनाभयमस्त्रयम् । ब्रूवे चक्रं महाभागो मत्तः  
 स्पृष्ट्वान्मया सह ॥ २० ॥ गृहाण चक्रमित्युक्तो मया तु तदनन्त-  
 रम् । जग्राहोत्पत्य सहसा चक्रं सव्येन पाणिना ॥ २१ ॥ नचै-  
 नमशकत् स्थानात् सञ्चालयितुमप्युत । अथैनं दक्षिणेनापि ग्रही-  
 तुमुपचक्रमे ॥ २२ ॥ सर्वयत्नेन तेनापि गृह्णन्नेवमिदं ततः । ततः  
 सर्वबलेनापि यदैतं न शशाक ह ॥ २३ ॥ उद्यन्तुं वा चालयितुं  
 द्रौणिः परमदुर्मणाः । कृत्वा यत्नं परिश्रान्तः संन्यवर्त्तत भारत  
 ॥ २४ ॥ निवृत्तमनसं तस्माद्भिप्रायाद्विचेतसम् । अहमामन्त्र्य  
 सन्धिग्नमश्वत्यामानमब्रुवम् ॥ २५ ॥ यः सदेवमनुष्येषु प्रमाणं  
 परमं गतः । गाण्डीवधन्वा श्वेताश्वः कपिप्रवरकेतनः ॥ २६ ॥  
 यः साक्षाद्देवदेवेशं शितिकण्ठमुमापतिम् । इन्द्रयुद्धे पराजिष्णु-

स्तोषयामास शङ्करम् ॥ २७ ॥ यस्मात् प्रियतरो नास्ति ममान्यः  
 पुरुषो भुवि । नादैयं यस्य मे किञ्चिदपि दाराः सुतास्तथा ॥ २८ ॥  
 तेनापि सुहृदा ब्रह्मन् पार्थनाक्लिष्टकर्मणा । नोक्तपूर्वमिदं वाक्यं  
 यत्त्वं मामभिभाषसे ॥ २९ ॥ ब्रह्मचर्यं सहस्रोरं चीर्त्वाहादश-  
 वार्षिकम् । हिमवत्पार्श्वमध्येत्य यो मया तपसार्जितः ॥ ३० ॥  
 समानव्रतचारिण्यां रुक्मिण्यां योऽन्वजायत । सनत्कुमारस्तेजस्वी  
 प्रयुज्जो नाम मे सुतः ॥ ३१ ॥ तेनाप्येतन्महद्दिव्यं चक्रमप्रतिमं  
 मम । नप्रार्थितमभून्मूढ यदिदं प्रार्थितं त्वया ॥ ३२ ॥ रामेणा  
 तिवल्लेनैतन्नोक्तपूर्वं कदाचन । न गद्देन न शास्त्रेण यदिदं प्रार्थितं  
 त्वया ॥ ३३ ॥ हारकावासिभिश्चान्यैर्षाण्ड्यक्रमहारथैः । नोक्त-  
 पूर्वमिदं जातु यदिदं प्रार्थितं त्वया ॥ ३४ ॥ भारताचाव्यपुत्रस्त्वं  
 मानितः सर्वयादवैः । चक्रेण रथिनां श्रेष्ठ कन्तु तात युयुत्ससे  
 ॥ ३५ ॥ एवमुक्तो मया द्रौणिर्मामिदं प्रत्युवाच ह । प्रयुज्य  
 भवते पूजां योत्स्ये कृष्ण त्वयेत्युत ॥ ३६ ॥ प्रार्थितं ते मया चक्रं  
 देवदानवपूजितम् । अजेयः स्यामिति विभो सत्यमेतद्ब्रवीमि ते  
 ॥ ३७ ॥ त्वत्तोऽहं दुर्लभं काममनवाप्यैव केशव । प्रतियास्यामि  
 गोविन्द शिवेनाभिवदस्व माम् ॥ ३८ ॥ एतत् सुभौमं भीमाना-  
 मृषभेण त्वया धृतम् । चक्रमप्रतिचक्रेण भुवि नान्योऽभिपद्यते ॥ ३९ ॥  
 एतावदुक्त्वा द्रौणिर्मां युग्यान्श्वान् धनानि च । आदायोपययौ  
 काले रत्नानि विविधानि च ॥ ४० ॥ स संरम्भो दुरात्मा च चपलः  
 क्रूर एव च । वेद चास्त्र ब्रह्मगिरस्तस्माद्रक्ष्यो वृकोदरः ॥ ४१ ॥

इति सौप्तिकपर्वणि ऐषिकपर्वणि कृष्णयुधिष्ठिरसंवादे

हादशोऽध्यायः ॥ १२ ॥

वैशम्पायन उवाच । एवमुक्त्वा युधांश्रेष्ठः सर्वयादवनन्दनः ।  
 सर्वायुधवरोपेतमारुरोह रथोत्तमम् ॥ १ ॥ युक्तां परमकाञ्ची-  
 जैस्तुरगैर्हममालिभिः । आदित्योदयवर्णस्य धुरं रथवरस्य तु  
 ॥ २ ॥ दक्षिणामवहच्छैव्यः सुग्रीवः सव्यतोऽभवत् : पाण्डि-  
 वाहौ तु तस्यास्तां मेघपुष्पवलाहकौ ॥ ३ ॥ विश्वकर्मकृता दिव्या  
 रत्नधातुविभूषिता । उच्छ्रितेव रथे माया ध्वजयष्टिरदृश्यत ॥ ४ ॥  
 वैनतेयः स्थितस्तस्यां प्रभामण्डलरश्मिवान् । तस्य सत्यवतः केतु-  
 भुजगारिरदृश्यत ॥ ५ ॥ अन्वारोहदृष्टीकेशः केतुः सर्वधनुष्प-  
 ताम् । अर्जुनः सत्यकर्मा च कुरुराजो युधिष्ठिरः ॥ ६ ॥ अशो-  
 भेतां महात्मानौ दाशार्हमभितः स्थितौ । रथस्थं शार्ङ्गधन्वा-  
 नमश्विनाविव वासवम् ॥ ७ ॥ तावुपारोप्य दाशार्हः स्यन्दनं  
 लोकपूजितम् । प्रतोद्देन जवीपेतान् परमाश्वानचोदयत् ॥ ८ ॥  
 ते हयाः सहसोत्पेतुर्गृहीत्वा स्यन्दनोत्तमम् । आस्थितं पाण्ड-  
 वेयाभ्यां यदूनामृषभेण च ॥ ९ ॥ बहतां शार्ङ्गधन्वानमश्वानां  
 शीघ्रगामिनाम् । प्रादुरासीत्सहान् शब्दः पक्षिणां पततामिव  
 ॥ १० ॥ ते समार्च्छन्तरव्याघ्राः क्षणेन भरतर्षभ । भीमसेनं महे-  
 श्वासं समनुद्रुत्य वेगिताः ॥ ११ ॥ क्रोधदोषन्तु कौन्तेयं दिषदर्थं  
 समुद्यतम् । नाशक्नुवन् वारयितुं समेत्यापि महारथाः ॥ १२ ॥  
 स तेषां प्रेक्षतामेव श्रीमतां दृढधान्वनाम् । ययौ भागीरथीकच्छं  
 हरिभिर्भृशवेगितः । यत्र स अयते द्रौणिः पुत्रहन्ता महात्म-  
 नाम् ॥ १३ ॥ स ददर्श महात्मानमुदकान्ते यशस्विनम् । कृष्ण-  
 हैपायनं व्यासमासीनमृषिभिः सह ॥ १४ ॥ तत्रैव क्रूरकर्माणं  
 घृताक्तं कुशचीरिणम् । रजसा ध्वस्तमासीनं ददर्श द्रौणिमन्तिके  
 ॥ १५ ॥ तमभ्यधावत् कौन्तेयः प्रगृह्य सशरं धनुः । भीमसेनो  
 महाबाहुस्तिष्ठ तिष्ठेति चाब्रवीत् ॥ १६ ॥ स दृष्ट्वा भीमधन्वानं  
 प्रसृहीतशरासनम् । भ्रातरौ पृष्ठतश्चास्य जनाद्देनरथे स्थितौ ॥ १७

व्यथितात्माभवद्द्रौणिः प्राप्तञ्चेदममन्यत । स तद्दिव्यमदीनात्मा  
 परमास्त्रमचिन्तयत् ॥ १८ ॥ जग्राह च स चेष्ठीकां द्रौणिः सव्येन  
 षाणिना । स तामापद्मासाद्य दिव्यमस्त्रमुदैरयत् ॥ १९ ॥ अमृष्य  
 माणस्ताञ्छूरान् दिव्यायुधधरान् स्थितान् । अपाण्डवायेति रूपा  
 व्यसृजद्दार्ढ्यं वचः ॥ २० ॥ इत्युक्त्वा राजशार्दूल द्रोणपुत्रः प्रताप-  
 वान् । सर्वलोकप्रमोहायं तदस्त्रं प्रमुमोच ह ॥ २१ ॥ तत-  
 स्तस्यामिष्ठीकायां पावकः समजायत । प्रधक्ष्यन्निव लोकांस्त्रीन्  
 कालान्तकयमोपमः ॥ २२ ॥

इति सौप्तिकपर्वणि ऐषिकपर्वणि ब्रह्मशिरोऽस्त्रत्यागे  
 त्रयोदशोऽध्यायः ॥ १३ ॥

वैशम्पायन उवाच । इङ्घितेनैव दाशार्हस्तमभिप्रायमादितः ।  
 द्रौणेर्वुद्ध्वा महाबाहुरर्जुनं प्रत्यभाषत ॥ १ ॥ अर्जुनार्जुन यद्दिव्य-  
 मस्त्रं ते हृदिवर्त्तते । द्रोणोपदिष्टं तस्यायं कालः संप्रति पाण्डव  
 ॥ २ ॥ भ्रातृणामात्मनश्चैव परित्राणाय भारत । विसृजैतस्त्व-  
 मप्याजावस्त्रमस्त्रनिवारणम् ॥ ३ ॥ केशवेनैवमुक्तस्तु पाण्डवः पर-  
 वीरहा । अवातरद्रथात्तूर्णं प्रगृह्य सशरं धनुः ॥ ४ ॥ पूर्व-  
 माचार्यपुत्राय ततोऽनन्तरमात्मने । भ्रातृभ्यश्चैव सर्वेभ्यः स्वस्ती-  
 त्युक्त्वा परन्तपः ॥ ५ ॥ देवताभ्यो नमस्कृत्य गुरुभ्यश्चैव सर्वशः ।  
 उत्ससर्ज शिवं ध्यायन्नस्त्रमस्त्रेण शाम्यताम् ॥ ६ ॥ ततस्तदस्त्रं  
 सहसा सृष्टं गाण्डीवधन्वना । प्रजज्वाल महार्चिष्यद्युगान्तानल-  
 सन्निभम् ॥ ७ ॥ तथैव द्रोणपुत्रस्य तदस्त्रं तिग्मतेजसः । प्रज-  
 ज्वाल महाज्वालं तेजोमण्डलसंवृतम् ॥ ८ ॥ निर्घाता बहवश्चासन्  
 येतुरुल्काः सहस्रशः । महद्भयञ्च भूतानां सर्वेषां समजायत ॥ ९ ॥  
 सशब्दमभवद्ग्रीम ज्वालामालाकुलं भृशम् । चचाल च मही



कृतस्त्रा सपर्वतवनद्रुमा ॥ १० ॥ ते त्वस्त्रतेजसौ लोकांस्तापयन्ती  
व्यवस्थिते । महर्षो सहितौ तत्र दर्शयामासतुस्तदा ॥ ११ ॥  
नारदः सर्वभूतात्मा भारतानां पितामहः । उभौ शमयितुं वीरौ  
भारहाजधनञ्जयौ ॥ १२ ॥ तौ मुनी सर्वधर्मज्ञौ सर्वभूतहितै-  
षिणौ । दीप्तयोरस्त्रयोर्मध्ये स्थितौ परमतेजसौ ॥ १३ ॥ तद्-  
न्तरमथाष्टष्ठावुपागम्य यशस्विनौ । आस्तामृषिवरौ तत्र ज्वलिता-  
विव पावकौ ॥ १४ ॥ प्राणमृद्धिरनाष्टृष्यौ देवदानवसम्मतौ । अस्त्र-  
तेजः शमयितुं लोकानां हितकाम्यया ॥ १५ ॥

ऋषी जचतुः । नानाशस्त्रविदः पूर्वं येऽप्यतीता महारथाः ।  
नैतदस्त्रं मनुष्येषु तैः प्रमुक्तं कथञ्चन । किमिदं साहसं वीरौ  
कृतवन्तौ महात्ययम् ॥ १६ ॥

इति सौप्तिकपर्वणि ऐषिकपर्वणि अर्जुनास्त्रत्यागी  
चतुर्दशोऽध्यायः ॥ १४ ॥

वैशम्पायन उवाच । दृष्ट्वैव नरशार्दूल तावन्सिमतेजसौ ।  
संजहार शरं दिव्यं त्वरमाणो धनञ्जयः ॥ १ ॥ उवाच भरतश्रेष्ठ  
स्तावृषी प्राञ्चलिस्तदा । प्रयुक्तमस्त्रमस्त्रेण शाम्यतामिति वै मया  
॥ २ ॥ संहृते परमास्त्रेऽस्मिन् सर्वानस्त्रानशेषतः । पापकर्मा  
ध्रुवं द्रौणिः प्रधच्यत्यस्त्रतेजसा ॥ ३ ॥ यदत्र हिममस्त्राकं लोकाना-  
ञ्चैव सर्वथा । भवन्तौ देवसङ्घाशौ तथा सम्मन्तुमर्हथः ॥ ४ ॥  
द्रुत्युक्त्वा संजहारास्त्रं पुनरेव धनञ्जयः । संहारो दुष्करस्तस्य  
देवैरपि हि संयुगे ॥ ५ ॥ विसृष्टस्य रणे तस्य परमास्त्रस्य संग्रहे ।  
अशक्तः पाण्डवादन्यः साक्षादपि शतक्रतुः ॥ ६ ॥ ब्रह्मतेजोद्भवं  
तद्धि विसृष्टमकृतात्मना । न शक्यमानर्त्तयितुं ब्रह्मचारिब्रतादृते  
॥ ७ ॥ अचीर्षाब्रह्मचर्यो यः सृष्ट्वावर्त्तयते पुनः । तदस्त्रं सानु-

बन्धस्य मूर्धानं तस्य कुन्तति ॥ ८ ॥ ब्रह्मचारौ व्रती चापि दुरा-  
 चारमवाप्य तत् । परमव्यसनात्तोऽपि नार्जुनोऽस्त्रं व्यमुञ्चत ॥ ९ ॥  
 सत्यव्रतधरः शूरो ब्रह्मचारौ च पाण्डवः । गुरुवर्ती च तेनास्त्रं  
 संजहारार्जुनः पुनः ॥ १० ॥ द्रौणिरप्यथ संप्रेक्ष्य तावृषी पुरतः  
 स्थितो । न शशाक पुनर्घोरमस्त्रं संहर्तुमोजसा ॥ ११ ॥ अशक्तः  
 प्रतिसंहारे परमास्त्रस्य संयुगे । द्रौणिर्दीनमना राजन् हैपायन-  
 मभाषत ॥ १२ ॥ उत्तमव्यसनार्त्तेन प्राणत्राणमभीप्सुना । मयैत-  
 दस्त्रमुत्सृष्टं भीमसेनभयान्मुने ॥ १३ ॥ अधर्मश्च कृतोऽनेन धार्त्त-  
 राष्ट्रं जिघांसता । मिथ्याचारेण भगवन् भीमसेनेन संयुगे ॥ १४ ॥  
 अतः सृष्टमिदं ब्रह्मन् मयास्त्रमकृतात्मना । तस्य भूयोऽयं संहारे  
 कर्तुं नाहमिहोत्सहे ॥ १५ ॥ विसृष्टं हि मया दिव्यमेतदस्त्रं  
 दुरासदम् । अपाण्डवाद्येति मुने वक्त्रितेजोऽनुमन्त्र वै ॥ १६ ॥  
 तदिदं पाण्डवेयानामन्तकायाभिसंहितम् । अयं पाण्डुसुतान् सर्वान्  
 जीविताद्भ्रूयिष्यति ॥ १७ ॥ कृतं पापमिदं ब्रह्मत्रोषाविष्टेन  
 चेतसा । वधमाशास्य पार्थानां मयास्त्रं सृजता रणे ॥ १८ ॥

व्यास उवाच । अस्त्रं ब्रह्मशिरस्तात विद्वान् पार्थो धनञ्जयः ।  
 उत्सृष्टवान् रोषेण न नाशाय तवाहवे ॥ १९ ॥ अस्त्रमस्त्रेण तु  
 रणे तव संशमयिष्यता । विसृष्टमर्जुनेनेदं पुनश्च प्रतिसंहृतम् ॥ २० ॥  
 ब्रह्मास्त्रमप्यवाप्येतद्रुपदेशात् पितुस्तव । क्षत्रधर्मान्महाबाहुर्नाक-  
 म्यत धनञ्जयः ॥ २१ ॥ एवं धृतिमतः साधोः सर्वास्त्रविदुषः सतः ।  
 सभ्रातृबन्धोः कस्मात्त्वं वधमस्य चिकीर्षसि ॥ २२ ॥ अस्त्रं ब्रह्म-  
 शिरो यत्र परमास्त्रेण वध्यते । समा हादश पर्जन्यस्तद्राष्ट्रं  
 नाभिवर्षति ॥ २३ ॥ एतदर्थं महाबाहुः शक्तिमानपि पाण्डवः ।  
 न विहन्यात्तदस्त्रन्तु प्रजाहितचिकीर्षया ॥ २४ ॥ पाण्डवास्त्वञ्च  
 राष्ट्रञ्च सदा संरक्ष्यमेव हि । तस्मात् संहारं दिव्यं त्वमस्त्रमेत-  
 न्महाभुज ॥ २५ ॥ अरोपस्तव चैवास्तु पार्थाः सन्तु निरामयाः

न ह्यधर्मैण राजर्षिः पाण्डवो जेतुमिच्छति ॥ २६ ॥ मणिञ्चैव  
प्रयच्छैभ्यो यस्ते शिरसि तिष्ठति । एतमादाय ते प्राणान् प्रति-  
दास्यन्ति पाण्डवाः ॥ २७ ॥

द्रौणिस्त्वाच । पाण्डवैर्यानि रत्नानि यच्चान्यत् कौरवैर्द्धनम् ।  
अवाप्तमिह तेभ्योऽयं मणिर्मम विशिष्यते ॥ २८ ॥ यमाबध्य भवं  
नास्ति शस्त्रव्याधिद्बुधाश्रयम् । देवेभ्यो दानवेभ्यो वा नागीभ्यो  
वा कथञ्चन ॥ २९ ॥ न च रक्षोगणभयं न तस्करभयस्तथा । एवं  
वीर्यो मणिरयं न मे त्याज्यः कथञ्चन ॥ ३० ॥ यत्तु मे भगवानाह  
तन्मे कार्यमनन्तरम् । अयं मणिरयञ्चाहमीषिका तु पतिष्यति  
॥ ३१ ॥ गर्भेषु पाण्डवेयानाममोघं चैतदुद्यतम् । न च शक्तोऽस्मि  
भगवन् संहर्तुं पुनरुद्यतम् ॥ ३२ ॥ एतदस्त्रमतश्चैव गर्भेषु विसृ-  
जाम्यहम् । न च वाक्यं भगवतो न करिष्ये महामुने ॥ ३३ ॥

व्यास उवाच । एवं कुरु न चान्या तु बुद्धिः कार्या त्वयानघ ।  
गर्भेषु पाण्डवेयानां विसृज्यैतदुपारम ॥ ३४ ॥

वैशम्पायन उवाच । ततः परममस्त्रन्तु द्रौणिरुद्यतमाहवे ।  
हैपायनवचः श्रुत्वा गर्भेषु प्रमुमोच ह ॥ ३५ ॥

इति सौप्तिकपर्वणि ऐषिकपर्वणि ब्रह्मशिरोऽस्त्रस्य

पाण्डवगर्भप्रवेशे पञ्चदशोऽध्यायः ॥ १५ ॥

वैशम्पायन उवाच । तदाज्ञाय हृषीकेशो विसृष्टं पापकर्मणा ।  
हृथमाण इदं वाक्यं द्रौणिं प्रत्यब्रवीत्तदा ॥ १ ॥ विराटस्य सुतां  
पूर्वं ह्युषां गाण्डीवधन्वनः । उपप्लव्यगतां दृष्ट्वा ब्रतवान् ब्राह्मणी-  
ऽब्रवीत् ॥ २ ॥ परिचौणेषु कुरुषु पुत्रस्तव भविष्यति । एतदस्य  
परिचिह्नं गर्भस्थस्य भविष्यति ॥ ३ ॥ तस्य तद्वचनं साधोः सत्य-  
क्षैतद्भविष्यति । परिचिह्नविता ह्येषां पुनर्वंशकरः सुतः ॥ ४ ॥

एवं ब्रुवाणं गोविन्दं सात्त्वतां प्रवरं तदा । द्रौणिः परमसंरब्धः  
 प्रत्युवाचेदमुत्तरम् ॥ ५ ॥ नैतदेवं यथात्य त्वं पक्षपातेन केशव ।  
 वचनं पुण्डरीकाक्ष न च महाक्वमन्वया ॥ ६ ॥ पतिष्यति तदस्त्वं  
 हि गर्भे तस्या मयीद्यतम् । विराटदुहितुः कृष्णायं त्वं रचितु-  
 मिच्छसि ॥ ७ ॥

भगवानुवाच । अमोघः परमास्त्वस्य पातस्तस्य भविष्यति ।  
 स तु गर्भो मृतो जातो दीर्घमायुरवाप्स्यति ॥ ८ ॥ त्वान्तु का-  
 पुरुषं पापं विदुः सर्वे मनीषिणः । असकृत्पापकर्माणं बाल-  
 जीवितघातकम् । तस्मात्त्वमस्य पापस्य कर्मणः फलमाप्नुहि ॥ ९ ॥  
 द्रौणि वर्षसहस्राणि चरिष्यसि महीमिमांम् । अप्राप्नुवन् क्वचित्  
 काञ्चित् सन्विदं जातु केनचित् ॥ १० ॥ निर्जनानसहायस्त्वं  
 दिशान् प्रविचरिष्यसि । भवित्री न हि ते क्षुद्र जनमध्येषु संस्थितिः  
 ॥ ११ ॥ पूयशोणितगन्धी च दुर्गकान्तारसंश्रयः । विचरिष्यसि  
 पापात्मन् सर्वव्याधिसमन्वितः ॥ १२ ॥ वयः प्राप्य परिचिन्तु-  
 वेद्व्रतमवाप्य च । कृपाच्छारदताच्छरः सर्वास्त्राण्यपलप्स्यते  
 ॥ १३ ॥ विदित्वा परमास्त्राणि क्षत्रधर्मव्रते स्थितः । षष्टिं वर्षाणि  
 धर्मात्मा वसुधां पालयिष्यति ॥ १४ ॥ इतश्चोद्धं महाबाहुः कुरु-  
 राजो भविष्यति । परिचिन्ताम नृपतिर्मिषतस्ते सुदुर्मते ॥ १५ ॥  
 अहं तं जीवयिष्यामि दग्धं शस्त्रान्नितेजसा । पश्य मे तपसो  
 वीर्यं सत्यस्य च नराधम ॥ १६ ॥

व्यास उवाच । यस्माद्नादृत्य कृतं त्वयास्मान् कर्म दारुणम् ।  
 ब्राह्मणस्य सतश्चैव यस्मात्ते वृत्तमौदृशम् ॥ १७ ॥ तस्माद्यद्देवकी-  
 पुत्र उक्तवानुत्तमं वचः । असंशयन्ते तद्भावि क्षत्रधर्मस्त्वया-  
 श्रितः ॥ १८ ॥

अश्वत्थामोवाच । सहैव भवता ब्रह्मन् स्थास्यामि पुरुषेष्विह ।  
 सत्यवागस्तु भगवानयञ्च पुरुषोत्तमः ॥ १९ ॥

वैशम्पायन उवाच । प्रदायाथ मणिं द्रौणिः पाण्डवानां महा-  
त्मनाम् । जगाम विमनास्तेषां सर्वेषां पश्यतां वनम् ॥ २० ॥  
पाण्डवाश्चापि गोविन्दं पुरस्कृत्य हतद्विषः । कृष्णां वैपायनञ्चैव  
नारदञ्च महामुनिम् ॥ २१ ॥ द्रोणपुत्रस्य सहजं मणिमादाय  
सत्तराः । द्रौपदीमभ्यधावन्त प्राधापेतां मनस्विनीम् ॥ २२ ॥

वैशम्पायन उवाच । ततस्ते पुरुषव्याघ्राः सदृश्वैरनिलो-  
पमैः । अभ्ययुः सहदाशार्हः शिविरं पुनरेव हि ॥ २३ ॥ अत्र-  
तीर्थं रथाभ्यान्तु त्वरपाणा महारथाः । दृष्टुद्रौपदीं कृष्णा-  
मार्त्तामार्त्ततराः स्वयम् ॥ २४ ॥ तामुपेत्य निरानन्दां दुःखशोक-  
समन्विताम् । परिवार्य व्यतिष्ठन्त पाण्डवाः सहकेशवाः ॥ २५ ॥  
ततो राज्ञाभ्यनुज्ञातो भीमसेनो महाबलः । प्रददौ तं मणिं दिव्यं  
वचनञ्चेदमब्रवीत् ॥ २६ ॥ अयं भद्रे तव मणिः पुत्रहन्ता जितः  
स ते । उत्तिष्ठ शोकमुत्सृज्य क्षत्रधर्ममनुस्मर ॥ २७ ॥ प्रवाणे  
वासुदेवस्य शमार्थमसितेक्षणे । यान्युक्तानि त्वया भीरु वाक्यानि  
मधुघातिनि ॥ २८ ॥ नैव मे पतयः सन्ति न पुत्रा भ्रातरो न च ।  
नैव त्वमिति गोविन्द शममिच्छति राजनि ॥ २९ ॥ उक्तवत्यसि  
तीव्राणि वाक्यानि पुरुषोत्तमम् । क्षत्रधर्मानुरूपाणि तानि त्वं  
स्मर्तुमर्हसि ॥ ३० ॥ हतो दुर्योधनः पापो राज्यस्य परिपन्थिकः ।  
दुःशासनस्य रुधिरं पीतं विस्फुरतो मया ॥ ३१ ॥ वैरस्य गत-  
मानृण्यं न स्म वाच्या विवक्षताम् । जित्वा मुक्तो द्रोणपुत्रो  
ब्राह्मण्याद्गौरवेण च ॥ ३२ ॥ यशोऽस्य पातितं देवि शरीरन्त्व-  
वशेषितम् । वियोजितश्च मणिना भ्रंशितश्चायुधं भुवि ॥ ३३ ॥

द्रौपद्युवाच । केवलानृण्यमाप्तास्मि गुरुपुत्रो गुहर्मम । शिर-  
स्येतं मणिं राजा प्रतिवध्नातु भारत ॥ ३४ ॥ तं गृहीत्वा ततो  
राजा शिरस्येवाकरोत्तदा । गुरोरुच्छिष्टमित्येव द्रौपद्या वचना-  
दपि ॥ ३५ ॥ ततो दिव्यं मणिवरं शिरसा धारयन् प्रभुः ।

शुशुभे स तदा राजा सचन्द्र इव पर्वतः ॥ ३६ ॥ उत्तस्थौ पुत्र-  
शोकार्त्ता ततः कृष्णा मनस्विनी । कृष्णाञ्चापि महाबाहुं परिपप्रच्छ  
धर्मराट् ॥ ३७ ॥

इति सौप्तिकपर्वणि ऐषिकपर्वणि द्रौपदी सान्त्वने

षोडशोऽध्यायः ॥ १६ ॥

वैशम्पायन उवाच । हृतेषु सर्वसैन्येषु सौप्तिके ते रथैस्त्रिभिः ।  
शोचन् युधिष्ठिरो राजा दाशार्हमिदमब्रवीत् ॥ १ ॥ कथं नु कृष्ण  
पापेन क्षुद्रेणाकृतकर्मणा । द्रौणिना निहताः सर्वे मम पुत्राः  
महारथाः ॥ २ ॥ तथा कृतास्त्रा विक्रान्ताः सहस्रशतयोधिनः ।  
द्रुपदस्यात्मजाश्चैव द्रोणपुत्रेण पातिताः ॥ ३ ॥ यस्य द्रोणो महे-  
ष्वासो न प्रादादाहवे सुखम् । निजज्ञे रथिनां श्रेष्ठं घृष्टयुग्मं  
कथं नु सः ॥ ४ ॥ किं नु तेन कृतं कर्म तथायुक्तं नरर्षभ । यदेकः  
समरे सर्वानवधीन्नो गुरोः सुतः ॥ ५ ॥

भगवानुवाच । नूनं स देवदेवानामीश्वरेश्वरमव्ययम् । जगाम  
शरणं द्रौणिरेकस्तेनावधीदहन् ॥ ६ ॥ प्रसन्ना हि महादेवो  
दद्यादमरतामपि । वीर्यञ्च गिरिशो दद्याद्येनेन्द्रमपि शतयेत्  
॥ ७ ॥ वेदाहं हि महादेवं तत्त्वेन भरतर्षभ ! यानि चास्य  
पुराणानि कर्माणि विविधानि च ॥ ८ ॥ आदिरेष हि भूतानां  
मध्यमन्तश्च भारत । विचेष्टते जगच्चेदं सर्वमस्यैव कर्मणा ॥ ९ ॥  
एवं सिद्धुर्भूतानि ददर्श प्रथमं विभुः । पितामहो ब्रवीच्चैनं  
भूतानि ह्यज मा चिरम् ॥ १० ॥ हरिकेशस्तथेत्युक्त्वा भूतानां  
दोषदर्शिवान् । दीर्घकालं तपस्तेषु मङ्गोऽश्वासि महातपाः ॥ ११ ॥  
सुमहान्तं ततः कालं प्रतीच्यैनं पितामहः । स्रष्टारं सर्वभूतानां  
ससृजं मनषापदम् ॥ १२ ॥ सोऽब्रवीत् पितरं दृष्ट्वा गिरिशं सुप्त-

सम्भसि । यदि मे नाग्रजोऽस्त्यन्यस्ततः स्रक्ष्याम्यहं प्रजाः ॥ १३ ॥  
तमब्रवीत् पिता नास्ति तदन्यः पुरुषोऽग्रजः । स्थाणुरेष जले  
मनो विश्रब्धः कुरु वैकृतम् ॥ १४ ॥ स भूतान्यसृजत् सप्त दक्षा-  
दींश्च प्रजापतीन् । यैरिमं व्यकरोत् सर्वं भूतग्रामं चतुर्विधम्  
॥ १५ ॥ ताः सृष्टमात्राः क्षुधिताः प्रजाः सर्वाः प्रजाप्रतिम् । विभक्ष-  
यिषवो राजन् सहसा प्राद्रवंस्तदा ॥ १६ ॥ स भक्ष्यमाणास्त्वा-  
णार्थी पितामहमुपाद्रवत् । आभ्यो मां भगवांस्त्वातु वृत्तिरासां  
विधीयताम् ॥ १७ ॥ ततस्ताभ्यो ददावन्नमोषधीः स्थावराणि च  
जङ्गमानि च भूतानि दुर्बलानि बलीयसाम् ॥ १८ ॥ विहितान्नाः  
प्रजास्तास्तु जग्मः सृष्टा यथागतम् । ततो ववृधिरे राजन् प्रीति-  
मत्यः स्वयोनिषु ॥ १९ ॥ भूतग्रामे विवृद्धे तु तुष्टे लोकगुरा-  
वपि । उदतिष्ठञ्जलाज्जेष्टः प्रजाश्रेमा ददर्श सः ॥ २० ॥ बहू-  
रूपाः प्रजाः सृष्टा विवृद्धाश्च स्वतेजसा । चुक्रोध भगवान्द्रो लिङ्गं  
स्वञ्चाप्यविध्यत ॥ २१ ॥ तत् प्रविद्धं तथा भूमौ तथैव प्रत्यतिष्ठत ।  
तमुचाश्चाव्ययो ब्रह्मा वचोभिः शमयन्निव ॥ २२ ॥ किं कृतं सलिले  
सर्वं चिरकालस्थितेन ते । किमर्थञ्चेदमुत्पाद्य लिङ्गं भूमौ प्रवे-  
रितम् ॥ २३ ॥ सोऽब्रवीत् जातसंरम्भस्तथा लोकगुरुर्गुरुम् ।  
प्रजाः सृष्टाः परेणेमाः किङ्करिष्याम्यनेन वै ॥ २४ ॥ तपसाधिगतं  
चान्ने प्रजायं मे पितामह । ओषध्यः परिवर्त्तरन् यथैव सततं  
प्रजाः ॥ २५ ॥ एवमुक्त्वा स सक्रोधो जगाम विमना भवः । गिरे-  
र्मुञ्चवतः पादं तपस्तप्तुं महातपाः ॥ २६ ॥

इति सौप्तिकपर्वणि ऐषिकपर्वणि कृष्णायुधिष्ठिर संवादे

सप्तदशोऽध्यायः ॥ १७ ॥





धनुष्कोटिं सरोध विबुधांस्ततः ॥ १८ ॥ ततो वागमरैरुक्ता ज्यां  
 तस्य धनुषोऽच्छिनत् । अथ तत् सहसा राजन् छिन्नज्यं व्यस्फु-  
 रद्धनुः ॥ १९ ॥ ततो बिधनुषं देवा देवश्रेष्ठमुपागमन् । शरणं  
 सह यज्ञेन प्रसादञ्चाकरोत् प्रभूः ॥ २० ॥ ततः प्रसन्नो भगवान्  
 स्थाप्य कोपं जलाशये । स जलंपावको भूत्वा शोषयत्यनिशं प्रभो  
 ॥ २१ ॥ भगस्य नयने चैव बाहू च सवितुस्तथा । प्रादात् पूष्णञ्च  
 दशनान् पुनर्यज्ञांश्च पाण्डव ॥ २२ ॥ ततः सुस्थमिदं सर्वं बभूव  
 पुनरेव हि । सर्वाणि च हवींष्यस्य देवा भागमकल्पयन् ॥ २३ ॥  
 तस्मिन् क्रुद्धेऽभवत् सर्वमखस्त्वं भुवनं प्रभो । प्रसन्ने च पुनः स्वस्थं  
 प्रसन्नोऽस्य च वीर्यवान् ॥ २४ ॥ ततस्ते निहताः सर्वे तव पुत्रा  
 महारथाः । अन्ये च बहवः शूराः पाञ्चालाः सपदानुगाः ॥ २५ ॥  
 न तन्मनसि कर्त्तव्यं न च तद्द्रौणिना कृतम् । महादेवप्रसादः स  
 कुरु कार्यमनन्तरम् ॥ १६ ॥

इति सौप्तिकपर्वणि ऐषिकपर्वणि कृष्णायुधिष्ठिर संवादे

अष्टादशोऽध्यायः ॥ १८ ॥

समाप्तञ्च सौप्तिकपर्व ।



# श्रीमहाभारतम् ।

अथ स्त्रीपर्व ।

Strīpaparva

(11)



अथ जलप्रादानिकपर्व ।

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

जनमेजय उवाच । हते दुर्योधने चैव हते सैन्ये च सर्वशः ।

धृतराष्ट्रो महाराजः श्रुत्वा किमक्रुरोन्मने ॥ १ ॥ तथैव कौरवो

राजा धर्मपुत्रो महामनाः । कृपप्रभृतयश्चैव किमकुर्वन्त ते त्रयः

॥ २ ॥ अश्रुत्याम्नः श्रुतं कर्म शापादन्योन्यकारितात् । वृत्तान्त-

सुत्तरं ब्रूहि यद्भाषत सञ्जयः ॥ ३ ॥

वैशम्पायन उवाच । हते पुत्रशते दीनं छिन्नशाखमिव द्रुमम्

पुत्रशोकाभिसन्तप्तं धृतराष्ट्रं महीपतिम् । ध्यानमूकत्वमापन्नं

चिन्तया समभिप्लूतम् ॥ ४ ॥ अभिगम्य महाप्राज्ञः सञ्जयो वाक्य-

मब्रवीत् । किं शोचसि महाराज नास्ति शोके सहायता ॥ ५ ॥

अक्षौहिण्यो हताचाष्टौ दश चैव विशाम्पते । निर्जनेयं वसुमती

शून्या संप्रति केवला ॥ ६ ॥ नानादिग्भ्यः समागम्य नानादिश्या

नराधिपाः । सहितास्तव पुत्रेण सर्वे वै निधनं गताः ॥ ७ ॥

पितृणां पुत्रपौत्राणां ज्ञातीनां सुहृदान्तथा । गुरूणाञ्चानुपूर्वेण

प्रेतकर्याणि कारय ॥ ८ ॥

वैशम्पायन उवाच । हतपुत्रो हतामात्यो हतसर्वसुहृज्जनः ।  
पपात भुवि दुर्द्धरो वाताहत इव द्रुमः ॥ ९ ॥

धृतराष्ट्र उवाच । हतपुत्रो हतामात्यो हतसर्वसुहृज्जनः ।  
दुःखी नूनं भविष्यामि विचरन् पृथिवीमिमाम् ॥ १० ॥ किन्तु  
वन्धुविहीनस्य जीवितेन ममाद्य वै । लूनपक्षस्य इव मे जरा-  
जीर्णस्य पक्षिणः ॥ ११ ॥ हृतराज्यो हतवन्धुर्हतचक्षुश्च वै तदा ।  
न भ्राजिष्ये महाप्राज्ञ चीणराश्रिवांशुमान् ॥ १२ ॥ न कृतं  
सुहृदां वाक्यं जामदग्न्यस्य जल्यतः । नारदस्य च देवर्षेः कृष्णा-  
द्वैपायनस्य च ॥ १३ ॥ सभामध्ये च कृष्णेन यत् श्रेयोऽभिहितं  
मम । अलं बैरेण ते राजन् पुत्रः संगृह्यतामिति ॥ १४ ॥ तच्च  
वाक्यमकृत्वाहं भृशं तप्यामि दुर्मतिः ॥ १४ ॥ न हि श्रोतास्मि  
भीष्मस्य धर्मयुक्तं प्रभाषितम् । दुर्धरोधनस्य च तथा वृषभस्येव  
नर्दतः ॥ १५ ॥ दुःशासनवधं श्रुत्वा कर्णस्य च विपर्ययम् । द्रोण  
सूर्योपरागञ्च हृदयं मे विदीर्यते ॥ १६ ॥ न स्मराम्यात्मनः  
किञ्चित् पुरा सञ्जय दुष्कृतम् । यस्येदं फलमद्येह मया मूढेन  
भुज्यते ॥ १७ ॥ नूनं व्यपकृतं किञ्चिन्मया पूर्वेषु जन्मसु । येन  
मां दुःखभागिषु धाता कर्मसु युक्तवान् ॥ १८ ॥ परिणामश्च वयसः  
सर्ववन्धुक्षयश्च मे । सुहृन्मित्रविनाशश्च दैवयोगादुपागतः । को  
नस्ति दुःखिततरो मत्तोऽन्यो हि पुमान् भुवि ॥ १९ ॥ तन्माम-  
द्यैव पश्यन्तु पाण्डवाः संश्रितव्रतम् । विवृतं ब्रह्मलोकस्य दीर्घ-  
मध्वानमास्थितम् ॥ २० ॥

वैशम्पायन उवाच । तस्य लालयमानस्य वद्भृशोकं वितन्वतः ।  
शोकापहं नरेन्द्रस्य सञ्जयो वाक्यमब्रवीत् ॥ २१ ॥ शोकं राजन्  
व्यपनुद् श्रुतास्ते वेदनिश्चयाः । शास्त्रागमाश्च विविधा वृद्धेभ्यो  
नृपसत्तम । सूञ्जये पुत्रशोकार्त्तं यदूचुर्मुनयः पुरा ॥ २२ ॥ यथा  
यौवनजं दर्पमास्थिते ते सुते नृप । न त्वया सुहृदां वाक्यं ब्रुव-

तामवधारितम् । स्वार्थश्च न कृतः कश्चिन्नित्येन फलशुद्धिना ॥ २३ ॥  
 असिनेवैकधारेण स्वबुद्ध्या तु विचेष्टितम् । प्रायशोऽवृत्तसम्पन्नाः  
 सततं पर्युपासिताः ॥ २४ ॥ यस्य दुःशासनो मन्त्री राधेयश्च  
 दुरात्मवान् । शकुनिश्चैव दुष्टात्मा चित्रसेनश्च दुर्मतिः । शल्यश्च  
 येन वै सर्वं शल्यभूतं कृतं जगत् ॥ २५ ॥ कुरुवृद्धस्य भीष्मस्य  
 गान्धार्या विदुरस्य च । द्रोणस्य च महाराज कृपस्य च शरदतः  
 ॥ २६ ॥ कृष्णस्य च महावाहो नारदस्य च धीमतः । ऋषीणाञ्च  
 तथान्येषां व्यासस्यामिततेजसः । न कृत तेन वचनं तव पुत्रेण  
 भारत ॥ २७ ॥ अल्पबुद्धिरहंकारो नित्यं युद्धमिति ब्रुवन् । क्रूरो  
 दुर्मर्षणो नित्यमसन्तुष्टश्च वीर्यवान् ॥ २८ ॥ श्रुतवानसि मेधावी  
 सत्यवांश्चैव नित्यदा । न मुञ्चन्तीदृशा सन्तो बुद्धिमन्तो भवादृशाः  
 ॥ २९ ॥ न धर्मः सत्कृतः कश्चिन्नित्यं युद्धमिति ब्रुवन् । क्षत्रियाः  
 क्षत्रियाः सर्वे शत्रूणां वर्द्धितं यशः ॥ ३० ॥ मध्यस्थो हि त्वमप्या-  
 सीर्न क्षमं किञ्चिदुक्तवान् । दुर्द्धरेण त्वया भारस्तुलया न समं  
 धृतः ॥ ३१ ॥ आदावेव मनुष्येण वर्त्तितव्यं यथाक्षमम् । यथा  
 नातीतमर्थं वै पश्चात्तापेन युज्यते ॥ ३२ ॥ पुत्रशुद्ध्या त्वया राजन्  
 प्रियं तस्य चिकीर्षितम् । पश्चात्तापमिमं प्राप्तो न त्वं शोचितुमर्हसि  
 ॥ ३३ ॥ मधु यः केवलं दृष्ट्वा प्रपातं नानुपश्यति । स भ्रष्टो  
 मधुलोभेन शोचत्येवं यथा भवान् ॥ ३४ ॥ अर्थान्न शोचन् प्राप्नोति  
 न शोचन् विन्दते फलम् । न शोचन् प्रियमाप्नोति न शोचन् विन्दते  
 परम् ॥ ३५ ॥ स्वयमुत्पादयित्वाग्निं वस्त्रेण परिवेष्टयन् । दहन्-  
 मानो मनस्तापं भजते न स पण्डितः ॥ ३६ ॥ त्वयैव ससुतेनायं  
 वाक्यवायुसमीरितः । लोभाज्येन च संसिक्तो ज्वलितः पार्थ-  
 पावकः ॥ ३७ ॥ तस्मिन् समिद्धे पतिताः शलभा इव ते सुताः ।  
 तान् वै शरान्निर्द्दग्धान् त्वं शोचितुमर्हसि ॥ ३८ ॥ यच्चा-  
 शुपातात् कलिलं बहनं वहसे नृप । अथास्वदृष्टमेतद्धि न प्रशं-

सन्ति पण्डिताः ॥ ३९ ॥ विष्कलिङ्गा इव ह्येतान् दहन्ति किल-  
मानवान् । जहीहि मन्युं बुद्ध्या वै धारयात्मानमात्मना ॥ ४० ॥  
एवमाश्वासितस्तेन सञ्जयेन महात्मना । विदुरो भूय एवाह बुद्धि-  
पूर्वं परन्तप ॥ ४१ ॥

इति स्त्रीपर्वणि जलप्रादानिकपर्वणि धृतराष्ट्राश्वासने  
प्रथमोऽध्यायः ॥ १ ॥

वशम्पायन उवाच । ततोऽमृतमयैर्वाक्यैर्ह्लादयन् पुरुषर्षभम् ।  
वैचित्रवीर्यं विदुरो यदुवाच निबोध तत् ॥ १ ॥

विदुर उवाच । उत्तिष्ठ राजन् किं शेषे धारयात्मानमात्मना ।  
एषा वै सर्वसत्त्वानां लोकेश्वर परा गतिः ॥ २ ॥ सर्वे च यान्ता  
निचयाः पतनान्ताः समुच्छ्रयाः । संयोगा विप्रयोगान्ता मरणा-  
न्तञ्च जीवितम् ॥ ३ ॥ यदा शूरञ्च भौरुञ्च यमः कर्षति भारत ।  
तत् किं न योत्स्यन्ति हि ते क्षत्रियाः क्षत्रियर्षभ ॥ ४ ॥ अयुध्य-  
मानो म्रियते युध्यमानश्च जीवति । कालं प्राप्य महाराज न कश्चि-  
दातवर्त्तते ॥ ५ ॥ अभावादीनि भूतानि भावमध्यानि भारत ।  
अभावनिधनान्येव तत्र का परिदेवना ॥ ६ ॥ न शोचन्मृतमन्वेति  
न शोचन् म्रियते नरः । एव सांसिद्धिके लोके किमर्थमनुशोचसि  
॥ ७ ॥ कालः कर्षति भूतानि सर्वाणि विविधान्युत । न कालस्य  
प्रियः कञ्चिन्न हेष्यः कुरुसत्तम ॥ ८ ॥ यथा वायुस्तृणाग्राणि  
संवर्त्तयति सर्वशः । तथा कालवशं यान्ति भूतानि भरतर्षभ ॥ ९ ॥  
एकसार्थप्रयातानां सर्वेषां तत्रं गामिनाम् । यस्य कालः प्रयात्यग्रे  
तत्र का परिदेवना ॥ १० ॥ न चाप्येतान् हतान् युद्धे राजन्  
शोचितुमर्हसि । प्रमाणं यदि शास्त्राणि गतास्ते परमां गतिम्  
॥ ११ ॥ सर्वे स्वाध्यायवन्तो हि सर्वे च चरितव्रताः । सर्वे

चाभिमुखाः क्षीणास्तत्र का परिदेवना ॥ १२ ॥ अदर्शनादा-  
 पतिताः पुनश्चादर्शनं गताः । न ते तव न तेषां त्वं तत्र का परि-  
 देवना ॥ १३ ॥ हतोऽपि लभते स्वर्गं हत्वा च लभते यशः । उभयं  
 नो बहुगुणं नास्ति निष्कलता रणे ॥ १४ ॥ तेषां कामदुधाक्षी-  
 कानिन्द्र सङ्कल्पविष्यति । इन्द्रस्यातिथयो ह्येते भवन्ति पुरुष-  
 र्षभ ॥ १५ ॥ न यन्नैर्दक्षिणावद्भिर्न तपोभिर्न विद्यया । स्वर्गं  
 यान्ति तथा मर्त्या यथा शूरा रणे हता ॥ १६ ॥ शरीराग्निषु  
 शूराणां जुहुवुस्ते शराह्वतीः । ह्यमानाञ्ज्वराश्चैव सेहुस्तेजस्वि-  
 नो मिथः ॥ १७ ॥ एवं राजंस्तवावक्षे स्वर्गपन्थानमुत्तमम् । न  
 युद्धादधिकं किञ्चित् क्षत्रियस्येह विद्यते ॥ १८ ॥ क्षत्रियास्ते महा-  
 त्मानः शूराः समितिशोभनाः । आशिषं परमां प्राप्ता न शोच्याः  
 सर्व एव हि ॥ १९ ॥ आत्मानमात्मनाश्वस्य मा शुचः पुरुषर्षभ ।  
 नाद्य शोकाभिभूतस्त्वं कार्यमुत्सृष्टमर्हसि ॥ २० ॥ माता पितृ-  
 सहस्राणि पुत्रदारशतानि च । संसारेष्वनुभूतानि कस्य ते कस्य  
 वा वयम् ॥ २१ ॥ शोकस्थानसहस्राणि भयस्थानशतानि च । दिवसे  
 दिवसे मूढमाविशन्ति न पण्डितम् ॥ २२ ॥ न कालस्य प्रियः  
 कश्चिन्न द्वेषः कुरुसत्तम । न मध्यस्थः क्वचित् कालः सर्वं कालः  
 प्रकर्षति ॥ २३ ॥ कालः पचति भूतानि कालः रुंहरते प्रजाः ।  
 कालः सुप्तेषु जागर्ति कालो हि दुरतिक्रमः ॥ २४ ॥ अनित्यं  
 यौवनं रूपं जीवितं द्रव्यसञ्ज्ञयः । आरोग्यं जियसम्वासो गृध्ये-  
 द्वेषु न पण्डितः ॥ २५ ॥ न जानपदिकं दुःखमेकः शोचितुमर्हसि ।  
 अप्यभावेन युज्येत तच्चास्य न निवर्तते ॥ २६ ॥ अशोचन् प्रति-  
 कुर्वीत यदि पश्येत् पराक्रमम् । भैषज्यमेतद्दुःखस्य यदैतन्नानु-  
 चिन्तयेत् ॥ २७ ॥ चिन्त्यमानं हि न व्येति भूयश्चापि प्रवर्द्धते ।  
 अनिष्टसंप्रयोगाच्च विप्रयोगात् प्रियस्य च ॥ २८ ॥ मनुष्या मान-  
 सैद्दुःखैर्युज्यन्ते येऽल्पबुद्धयः । नार्थो न धर्मो न सुखं यदैतदनु-

शोचसि ॥ २९ ॥ न च नापैति कार्यार्थात्त्रिवगाञ्चैव हीयते ।  
 अन्यामन्यां धनावस्थां प्राप्य वैशेषिकीं मराः ॥ ३० ॥ असन्तुष्टाः  
 प्रमुच्यन्ति सन्तोषं यान्ति पण्डिताः । प्रज्ञया मानसं दुःखं हन्या-  
 च्छारीरमौषधैः । एतज्ज्ञानस्य सामर्थ्यं न वालैः समतामियात्  
 ॥ ३१ ॥ अयानञ्चानुशेते हि तिष्ठन्तं चानुतिष्ठति । अनुधावति  
 धावन्तं कर्म पूर्वकृतं नरम् ॥ ३२ ॥ यस्यां यस्यामवस्थायां यत्  
 करोति शुभाशुभम् । तस्यां तस्यामवस्थायां तत् फलं समुपाश्रुते  
 ॥ ३३ ॥ येन येन शरीरेण यद्यत् कर्म करोति यः । तेन तेन  
 शरीरेण तत्तत् फलमुपाश्रुते ॥ ३४ ॥ आत्मैव ह्यात्मनो मित्र-  
 आत्मैव रिपुरात्मनः । आत्मैव ह्यात्मनः साक्षी कृतस्यापकृतस्य  
 च ॥ ३५ ॥ शुभेन कर्मणा सौख्यं दुःखं पापेन कर्मणा । कृतं  
 लभति सर्वत्र नाकृतं भुज्यते क्वचित् ॥ ३६ ॥ न हि ज्ञानविरुद्धेषु  
 बद्धपापेषु कर्मसु । मूलघातिषु सज्जन्ते बुद्धिमन्तो भवद्विधाः ॥ ३७ ॥

इति स्त्रीपर्वनि जलप्रादानिकपर्वणि धृतराष्ट्राश्रवासने  
 द्वितीयोऽध्यायः ॥ २ ॥

धृतराष्ट्र उवाच । सुभाषितैर्महाप्राज्ञ शोकोऽयं विगतो मम ।  
 भूय एव तु वाक्यानि श्रोतुमिच्छामि तत्त्वतः ॥ १ ॥ अनिष्टानाञ्च  
 संसर्गादिष्टानाञ्च विवर्जनात् । कथं हि मानसैर्दुःखैः प्रमुच्यन्ते  
 तु पण्डिताः ॥ २ ॥

विदुर उवाच । यतो यतो मनो दुःखात् सुखाहा विप्रमुच्यते ।  
 ततस्ततो नियम्यैतच्छान्तिं विन्दे त वै बुधः ॥ ३ ॥ अशाश्वतामिदं  
 सर्वं चिन्त्यमानं नरर्षभ । कदलीसन्निभो लोकः सारो ह्यस्य न  
 विद्यते ॥ ४ ॥ यदा प्राज्ञाश्च मूढाश्च धनवन्तोऽथ निर्द्धनाः । सर्वे  
 पितृवनं प्राप्य स्रुपन्ति विगतज्वराः । निर्मासैरस्थिभूयिष्ठैर्गात्रैः



स्त्रायुनिवन्धनैः ॥ ५ ॥ कं विशेषं प्रपश्यन्ति तत्र तेषां परे जनाः ।  
 येन प्रत्यवगच्छेयुः कुलरूपविशेषणम् । कस्मादन्योन्यमिच्छन्ति  
 विप्रलब्धधियो नराः ॥ ६ ॥ गृहाणीव हि मर्त्यानामाद्गृह्णन्ति  
 पण्डिताः । कालेन विनियुज्यन्ते सत्त्वमेकन्तु शाश्वतम् ॥ ७ ॥  
 यथाजीर्णमजीर्णं वा वस्त्रं त्यक्त्वा तु पूरुषः । अन्यद्रोचयते वस्त्रमेवं  
 देहाः शरीरिणाम् ॥ ८ ॥ वैचित्रवीर्यं साध्यं हि दुःखं वा यदि  
 वा सुखम् । प्राप्नुवन्तीह भूतानि स्वकृतेनैव कर्मणा ॥ ९ ॥ कर्मणा  
 प्राप्यते स्वर्गः सुखं दुःखञ्चभारत । ततो वहति तं भारमवशः  
 स्ववशोऽपि वा ॥ १० ॥ यथा च मृण्मयं भाण्डं चक्रात्कण्ठं विप-  
 द्यते । किञ्चित् प्रक्रियमाणं वा कृतमात्रमथापि वा ॥ ११ ॥ क्लिन्नं  
 वाप्यवरोप्यन्तभवतीर्णमथापि वा । आर्द्रं वाप्यथ वा शुष्कं पच्य-  
 मानमथापि वा ॥ १२ ॥ अवतार्यमाणमापाकादुद्धृतञ्चापि भारत ।  
 अथवा परिभुज्यन्तमेवं देहाः शरीरिणाम् ॥ १३ ॥ गर्भस्थो वा  
 प्रसूतो वा प्यथ वा दिवसान्तरः । अर्द्धमासगतो वापि मासमात्र-  
 गतोऽपि वा ॥ १४ ॥ संवत्सरगतो वापि द्विसं वत्सर एव वा ।  
 यौवनस्थोऽथ मध्यस्थो वृद्धो वापि विपद्यते ॥ १५ ॥ प्राक्कर्मभिस्तु  
 भूतानि भवन्ति न भवन्ति च । एवं सांसिद्धिके लोके किमर्थमनु-  
 तप्यसे ॥ १६ ॥ यथा तु सलिले राजन् क्रीडार्थमनूसन्तरन् ।  
 उन्मज्जेच्च निमज्जेच्च किञ्चित् सत्त्वं नराधिप ॥ १७ ॥ एवं संसार-  
 गहने उन्मज्जननिमज्जने । कर्म भोगेन बध्यन्ते क्लिश्यन्ते येऽल्प-  
 बुद्धयः ॥ १८ ॥ ये तु प्राज्ञाः स्थिताः सत्त्वे संसारानुगतैषिणः ।  
 समागमन्ना भूतानां ते यान्ति परमां गतिम् ॥ १९ ॥

इति स्त्रीपर्वणि जलप्रादानिकपर्वणि धृतराष्ट्रशोकापनोदने

तृतीयोऽध्यायः ॥ ३ ॥

धृतराष्ट्र उवाच । कथं संसारगहनं विज्ञेयं वदतां वर ।  
एतदिच्छाम्यहं श्रोतुं तत्त्वमाख्याहि पृच्छतः ॥ १ ॥

विदुर उवाच । जन्मप्रभृति भूतानां क्रिया सर्वोपलक्ष्यते ।  
पूर्वमेवेह कलते वसते किञ्चिदन्तरम् । ततः स पञ्चमेऽतीते मासे  
वा समकल्पयत् ॥ २ ॥ ततः सर्वाङ्गसंपूर्णो गर्भो वै स तु जायते ।  
अमेध्यमध्ये वसति मांसशोणितलेपने ॥ ३ ॥ ततस्तु वायुवेगेन  
जङ्घपादो ह्यधःशिराः । योनिद्वारमुपागम्य बहून् क्लेशान् समृ-  
च्छति ॥ ४ ॥ योनिसंपीडनाच्चैव पूर्वकर्मभिरन्वितः । तस्मान्मुक्तः  
स संसारादन्यान् पश्यत्युपद्रवान् । ग्रहास्तमुपगच्छन्ति सारमेया  
इवामिषम् ॥ ५ ॥ ततः प्राप्नोत्तरे काले व्याधयश्चापि तं तथा ।  
उपसर्पन्ति जीवन्तं वध्यमानं स्वकर्मभिः ॥ ६ ॥ तं वद्धमिन्द्रियैः  
पाशैः सङ्गस्त्रादुभिरावृतम् । व्यसनान्यपि वर्तन्ते विविधानि नरा-  
धिप ॥ ७ ॥ बाध्यमानश्च तैर्भूयो नैव तृप्तिमुपैति सः । तदा  
नावैति चैवायं प्रकुर्वन् साध्वसाधु वा । तथैव परिरक्षन्ति ये  
ध्यानपरिनिष्ठिताः ॥ ८ ॥ अयं न बुध्यते तावद्यमलोकमथागतम्  
बमदूतैर्विकृष्यंश्च मृत्युं कालेन गच्छति ॥ ९ ॥ वाग्धीनस्य च  
यन्मात्रमिष्टानिष्टं कृतं मुखे । भूय एवात्मनात्मानं वध्यमानमुपे-  
क्षते ॥ १० ॥ अहो विनिर्कृतो लोको लोभेन च वशीकृतः । लोभ-  
क्रोधभयोन्मत्तो नात्मानमबबुध्यते ॥ ११ ॥ कुलीनत्वे च रमते  
दुष्कुलीनान् विकुत्सयन् । धनदर्पेण दृप्तश्च दरिद्रान् परिकुत्-  
सयन् ॥ १२ ॥ मूर्खानिति परानाहमात्मानं समवेक्षत । दोषान्  
क्षिपति चान्येषां नात्मानं शास्तुमिच्छति ॥ १३ ॥ यदा प्राज्ञाश्च  
मूर्खाश्च धनवन्तोऽथ निर्द्वेजाः । कुलीनाश्चाकुलीनाश्च मानिनो-  
ऽथाप्यमानिनः ॥ १४ ॥ सर्वे पितृवनं प्राप्ताः स्वपन्ति विगतज्वराः ।  
निर्मांसैरस्थिभूयिष्ठैर्गात्रैः स्नायुनिवन्धनैः ॥ १५ ॥ कं विशेषं प्रप-  
श्यन्ति तत्र तेषां परे जना । येन प्रत्यवगच्छेद्युः कुलरूपविशे-

षण्णम ॥ १६ ॥ यदा सर्वसमं न्यस्ताः स्वपन्ति धरणीतले । कस्मा-  
दन्योन्यमिच्छन्ति प्रलब्धमिह दुर्बुधाः ॥ १७ ॥ प्रत्यक्षञ्च परोक्षञ्च  
यो निश्चम्य श्रुतिं त्विमाम् । अध्रुवे जीवलोकेऽस्मिन् यो धर्ममनु-  
पालयन् । जन्मप्रभृति वर्त्तत प्राप्नुयात् परमां गतिम् ॥ १८ ॥ एवं  
सर्वं विदित्वा वै यस्तत्त्वमनुवर्त्तते । स प्रमोक्षयते सर्वान् पन्थानो  
मनुजाधिप ॥ १९ ॥

इति स्त्रीपर्वणि जलप्रादानिकपर्वणि घृतराष्ट्रशोकोपनोदने  
चतुर्थोऽध्यायः ॥ ४ ॥

घृतराष्ट्र उवाच । यदिदं धर्मगहनं बुद्ध्या समनुगम्यते ।  
एतद्विस्तरयः सर्वं बुद्धिभागं प्रशंस मे ॥ १ ॥

विदुर उवाच । अत्र ते वर्त्तयिष्यामि नमस्कृत्वा स्वयम्भुवे ।  
यथा संसारगहनं वदन्ति परमर्षयः ॥ २ ॥ कश्चिन्नहति संसारे  
वर्त्तमानो हिजः किलः । वनं दुर्गमनुप्राप्तो महत्क्रव्याहसंकुलम्  
॥ ३ ॥ सिंहव्याघ्रगजाकारैरतिघोरं महाखनैः । समन्तात् संप-  
रिच्छिप्तं यत् स दृष्ट्वा त्रसेद्यमः ॥ ४ ॥ तदस्य दृष्ट्वा हृदयमुद्देग-  
मगमत् परम् । अत्युच्छ्रयश्च रोम्भां वै विक्रियाश्च परन्तप ॥ ५ ॥  
स तदनं व्यनुसरन् संप्रधावन्नितस्ततः । वीक्षमाणो दिशः सर्वाः  
शरणं क्व भवेदिति ॥ ६ ॥ स तेषां छिद्रमन्विच्छन् प्रद्रुतो भय-  
पीडितः । न च निर्याति वै दूरं न च तैर्विप्रयुज्यते ॥ ७ ॥ अथा-  
पश्यदनं घोरं समन्ताद्भागुरावृतम् । बाहुभ्यां संपरिच्छिप्तं स्त्रिया  
परमधोरया ॥ ८ ॥ पञ्चशीर्षधरैर्नागैः शैलैरिव समुन्नतैः । नभ-  
स्प्रशैर्महाघोरैः परिच्छिप्तं महावनम् ॥ ९ ॥ वनमध्ये च तत्राभू-  
द्दुन्दुपानः समावृतः । बह्वीभिस्तृणाकुन्नाभिर्दृढाभिरभिसंवृतः ॥ १० ॥  
पपात स हिजस्तत्र निगूढे सलिलाशये । विलग्नश्चाभवत्तस्मिन्

लतासन्तानसंकुले ॥ ११ ॥ पनसस्य यथा जातं वृन्तवद्धं महा-  
 फलम् । स तथा लम्बते तत्र चूर्द्धपादो च्यधःशिराः ॥ १२ ॥ अथ  
 तत्रापि चान्योऽस्य भूयो जात उपद्रवः । कूपमध्ये महानागमप-  
 श्यत महाबलम् । कूपवीनाह्वेलायामपश्यतमहागजम् ॥ १३ ॥  
 वृद्धं यत्कं कृष्णावर्णञ्च द्विषट्कपदचारिणम् । क्रमेण परिसर्पन्तं  
 वृद्धीवृक्षसमावृतम् ॥ १४ ॥ तस्य चापि प्रशाखासु वृक्षशाखाबल-  
 म्बितः । नानारूपा मधुकरा घोररूपा भयाबहाः । आसते मधु-  
 संवृत्य पूर्वमेव निकेतजाः ॥ १५ ॥ भूयो भूयः समीहन्ते मधूनि  
 भरतर्षभ । स्वादनीयानि भूतानां यैर्बालो विप्रकुष्यते ॥ १६ ॥  
 तेषां मधूनां बद्धधा धाराः प्रस्रवतांतदा । आलम्बमानः स पुमान्  
 धारां पिवति सर्वदा ॥ १७ ॥ न चास्य तृष्णा विरता पिवमानस्य  
 सङ्घटे । अभीप्सति तदा नित्यमदृप्तः स पुनः पुनः ॥ १८ ॥ न  
 चास्य जीविते राजन् निर्बदः समजायत । तत्रैव च मनुष्यस्य  
 जीविताशाः प्रतिष्ठिताः । कृष्णाः श्वेताश्च तं वृक्षं कुट्टयन्ति च  
 मूषिकाः ॥ १९ ॥ व्यालैश्च वनदुर्गान्तेस्त्रिया च परमोग्रया । कूपा-  
 धस्ताच्च नागेन वीनाह्वे कुञ्जरेण च ॥ २० ॥ वृक्षप्रताताच्च भयं  
 मूषिकेभ्यश्च पञ्चमम् । मधुलोभात्तधकरैः प्रष्ठमाहुर्महद्भयम् ॥ २१ ॥  
 एवं स वसते तत्र क्षिप्तः संसारसागरे । न चैव जीविताशायां  
 निर्बदमुपगच्छति ॥ २२ ॥

इति स्त्रीपर्वणि जलप्रादानिकपर्वणि घृतराष्ट्रशोकापनोपने  
 पञ्चमोऽध्यायः ॥ ५ ॥

घृतराष्ट्र उवाच । अहो खलु महदुखं कृच्छ्रवासश्च तस्य  
 ह । कथं तस्य रतिस्तत्र तुष्टिर्वा वदताम्बर ॥ १ ॥ स द्वेषः  
 क्व नु यत्रासौ वसते धर्मसङ्घटे । कथं वा स विमुच्येत नरस्तस्मा-

महाभयात् ॥ २ ॥ एतन्मे सर्वमाचक्षु साधु चेष्टामहे तदा । कृपा  
मे महती जाता तस्याभ्युद्धरणेन हि ॥ ७ ॥

विदुर उवाच । उपमानमिदं राजन् मोक्षविद्धिरुदाहृतम् ।  
सुकृतं विन्दते येन परलोकेषु मानवः ॥ ४ ॥ उच्यते यत्तु कान्तारं  
महासंसार एव सः । वनं दुर्गं हि यत्वेतत् संसारगहनं हि तत्  
॥ ५ ॥ ये च ते कथिता व्याला व्याधयस्ते प्रकीर्तिताः । या सा  
नारी बृहत्काया अधितिष्ठति तत्र वै ॥ ६ ॥ तामाहुस्तु जरां  
प्राञ्चा वर्णरूपविनाशिनीम् । यस्तत्र कूपो नृपते स तु देहः  
शरीरिणाम् ॥ ७ ॥ यस्तत्र वसतेऽधस्तात्सहाहिः काल एव सः ।  
अन्तकः सर्वभूतानां देहिनां सर्वहार्यसौ ॥ ८ ॥ कूपमध्ये तु या  
जाता बह्वी यत्र स मानवः । प्रताने लम्बते लग्नो जीविताशा  
शरीरिणाम् ॥ ९ ॥ स यस्तु कूपवीनाहे तं वृक्षं परिसर्पति ।  
षड्वक्त्रः कुञ्जरो राजन् स तु संवत्सरः स्मृतः । षण्मुखा  
ऋतवो मासाः पादा द्वादश कीर्तिताः ॥ १० ॥ ये तु वृक्षं निवृ-  
न्तन्ति मुषिकाः पन्नगास्तथा । रात्रग्रहानि तु तान्याहुर्भूतानां  
परिचिन्तकाः । ये ते मधुकरास्तत्र कामास्ते परिकीर्तिताः ११ ॥  
यास्तु ता बह्वृषो धाराः स्रवन्ति मधुनिस्रवम् । तांस्तु कामरसान्  
विद्याद्यत्र मज्जन्ति मानवाः ॥ १२ ॥ एवं संसारचक्रस्य परिवृत्तं  
विदुर्बुधाः । येन संसारचक्रस्य पाशांश्छिन्दन्ति वै बुधाः ॥ १३ ॥

इति स्त्रीपर्वणि जलप्रादानिकपर्वणि धृतराष्ट्रशोकापनोदने

षष्ठोऽध्यायः ॥ ६ ॥

धृतराष्ट्र उवाच । अहोऽभिहितमाख्यानं भवता तत्त्वदर्शिना ।  
भूय एव तु मे हर्षः श्रुत्वा वागमृतं तव ॥ १ ॥

विदुर उवाच । शृणु भूयः प्रवक्ष्यामि मार्गस्यैतस्य विस्तरम् ।

यच्छ्रुत्वा विप्रमुच्यन्ते संसारेभ्यो विचक्षणाः ॥ २ ॥ यथा तु पुरुषो  
 राजन् दीर्घमध्वानमास्थितः । क्वचित् क्वचिच्छ्रमाच्छ्रान्तः कुरुते  
 वाममेव च ॥ ३ ॥ एवं संसारपर्याये गर्भवासेषु भारत । कुर्वन्ति  
 दुर्बुधा वासं मुच्यन्ते तत्र पण्डिताः ॥ ४ ॥ तस्माद्मध्वानमेवैत-  
 माहुः शास्त्रविदो जनाः । तत्तद् संसारगहनं वनमाहुर्मनीषिणः  
 ॥ ५ ॥ सोऽयं लोके समावर्त्तो मर्त्यानां भरतर्षभ । चराणां  
 स्थावरणाणाञ्च न मृध्यत्तत्र पण्डितः ॥ ६ ॥ शरीरा मानसाश्चैव  
 मर्त्यानां ये तु व्याधयः । प्रत्यक्षाश्च परोक्षाश्च ते व्यालाः कथिता  
 बुधैः ॥ ७ ॥ क्लिश्यमानाश्च तैर्नित्यं वार्यमाणाश्च भारत । स्वकर्म-  
 भिमर्हाव्यालैर्नोद्दिजन्यल्पबुद्धयः ॥ ८ ॥ तथापि तैर्विमुच्येत  
 व्याधिभिः पुरुषो नृप । आवृणोत्येव तं पञ्चाज्जरा रूपविनाशिनो  
 ॥ ९ ॥ शब्दरूपरसस्पर्शगन्धैश्च विविधैरपि । मज्जमानं महापङ्के  
 निरालम्बे समन्ततः ॥ १० ॥ संवत्सरर्त्तवो मासाः पक्षाहोरात्र-  
 पङ्क्तयः । क्रमेणास्योपयुञ्जन्ति रूपमायुस्तथैव च ॥ ११ ॥ एते  
 कालस्य निधयो नैतान् जानन्ति दुर्बुधाः । धात्राभिलिखितान्याहु  
 सर्वं भूतानि कर्मणा ॥ १२ ॥ रथः शरीरं भूतानां सत्त्वमाहुस्तु  
 सारथिम् । इन्द्रियाणि हयानाहुः कर्म बुद्धिश्च रश्मयः ॥ १३ ॥  
 तेषां हयानां यो वेगं धावतामनुधावति । स तु संसारचक्रेऽस्मिन्  
 चक्रवत् परिवर्त्तते ॥ १४ ॥ यस्तात् संयमते बुद्ध्या संयतो न निव-  
 र्त्तते । स तु संसारचक्रेऽस्मिन् चक्रवत् परिवर्त्तते ॥ १५ ॥ ये तु  
 संसारचक्रेऽस्मिन् चक्रवत् परिवर्त्तते । भ्रममाणा न मुच्यन्ति  
 संसारे न भ्रमन्ति ते । संसारे भ्रमतां राजन् दुःखमेतद्धि जायते  
 ॥ १६ ॥ तस्मादस्य निवृत्तरथं यत्नमेव चरेद्बुधः । उपेक्षा नात्र  
 कर्त्तव्या शतशः प्रवर्त्तते ॥ १७ ॥ यतेन्द्रियो नरो राजन् क्रोध-  
 लोभनिराकृतः । सन्तुष्टः सत्यवादी यः स शान्तिमधिगच्छति  
 ॥ १८ ॥ याम्यमाहु रथं ह्येनं मुच्यन्ते येन दुर्बुधाः । स चैतत्

प्राप्नुयाद्राजन् यत्त्वं प्राप्तो नराधिप ॥ १९ ॥ राज्यनाशं सुहृन्नाशं  
सुतनाशञ्च भारत । अनुतर्षु लमेवैतद्दुःखं भवति भारत ॥ २० ॥  
साधुः परमदुःखानां बुद्धिमैषज्यमाचरेत् । ज्ञानौषधमवाप्येह  
दूरपारं महौषधम् । न्याद्दुःखमहाव्याधिं नरः संयतमानसः  
॥ २१ ॥ न विक्रमो न चाप्यर्थो न मित्रं न सुहृज्जनः । तथो-  
न्मोचयते दुःखाद्यथात्मा स्थिरसंयमः । तस्मान्मैत्रं महास्थाय  
शीलमापद्य भारत ॥ २२ ॥ दमस्त्रागोऽप्रमादश्च ते त्रयो ब्रह्मणो  
हयाः । शीलरश्मिसमायुक्तः स्थितो यो मानसे रथे । त्यक्त्वा  
मृत्युभयं राजन् ब्रह्मलोकं स गच्छति ॥ २३ ॥ अभयं सर्वभूतेभ्यो  
यो ददाति महौपते । स गच्छति परं स्थानं विष्णोः पद्मना-  
मयम् ॥ २४ ॥ न तत् क्रतुसहस्रेण नोपवासैश्च नित्यशः । अभ-  
यस्य हि दानेन यत् फलं प्राप्नुवान्नरः ॥ २५ ॥ न च्छात्मनः प्रिय-  
तरं किञ्चित् भूतेषु निश्चितम् । अनिष्टं सर्वभूतानां मरणं नाम  
भारत । तस्मात् सर्वेषु भूतेषु दया कार्या विपश्चिता ॥ २६ ॥  
नानामोहसमायुक्ता बुद्धिजालेन संवृताः । असूक्ष्मदृष्टयो मन्दा  
भ्राम्यन्ते तत्र तत्र च । सुसूक्ष्मदृष्टयो धीरा ब्रजन्ति ब्रह्मसात्म-  
ताम् ॥ २७ ॥

इति स्त्रीपर्वणि जलप्रादानिकपर्वणि धृतराष्ट्रशोकापनोदने  
सप्तमोऽध्यायः ॥ ७ ॥

वैशम्पायन उवाच । विदुरस्य तु तदाक्यं निश्चम्य कुरुसत्तमः ।  
पुत्रशोकाभिसप्तन्तः पपात भुवि मूर्च्छितः ॥ १ ॥ तं तथापतितं  
भूमौ निःसंज्ञं प्रेक्ष्य वाम्भवाः । कृष्णहैपायनश्चैव चत्ता च विदुर-  
स्तथा । सञ्जयः सुहृदश्चान्ये हाःस्था ये चास्य सम्मताः ॥ २ ॥  
जलेन सुखशीतेन तालवृन्तैश्च भारत । पश्यशुश्च करैर्गात्रं वीज्य-  
मानाश्च यत्नतः । आश्रुवास्य तु चिरं कालं धृतराष्ट्रं तथागतम्

॥ ३ ॥ अथ दीर्घस्य कालस्य लब्धसंज्ञो महौपतिः । विललाप  
चिरं कालं पुत्राधिभिरभिप्लुतः ॥ ४ ॥ धिगस्तु खलु मानुष्यं  
मानुष्ये च परिग्रहम् । यतो मूलानि दुःखानि संभवन्ति मूढ-  
मूढः ॥ ५ ॥ पुत्रनाशेऽर्थनाशे च ज्ञातिसम्बन्धिनामथ । प्राप्यते  
सुमहद्दुःखं विषाम्निप्रतिमं विभो ॥ ६ ॥ येन दृश्यन्ति गात्राणि  
येन प्रज्ञा विनश्यति । येनाभिभूतः पुरुषो मरणं बद्ध मन्यते  
॥ ७ ॥ तद्दिदं व्यसनं प्राप्तं मया भाग्यविपर्ययात् । यस्यान्तं  
नाधिगच्छामि ऋते प्राणविपर्ययात् । तच्चैवाहं करिष्यामि अद्यैव  
द्विजसत्तम ॥ ८ ॥ इत्युक्त्वा तु महात्मानं पितरं ब्रह्मवित्तमम् ।  
घृतराष्ट्रोऽभवन्मूढः शोकञ्च परमं गतः । अभूच्च तूष्णीं राजासौ  
ध्यायमानो महौपते ॥ ९ ॥ तस्य तद्वचनं श्रुत्वा कृष्णहैपायनः  
प्रभुः । पुत्रशोकाभिसन्तप्तं पुत्रं वचनमब्रवीत् ॥ १० ॥

व्यास उवाच । घृतराष्ट्र महाबाहो यत्त्वां वक्ष्यामि तत्  
शृणु । श्रुतवानसि मेधाधौ धर्मार्थकुशलः प्रभो ॥ ११ ॥ न  
तेऽस्यविदितं किञ्चिद्देहितव्यं परन्तप । अनित्यतां हि मत्मानां  
विजानासि न संशयः ॥ १२ ॥ अध्रुवे जीवलोके च स्थाने चाशा-  
श्रुते सति । जीविते मरणान्ते च कस्माच्छोचसि भारत ॥ १३ ॥  
प्रत्यक्षं तव राजेन्द्र वैरस्यास्य समुद्भवः । पुत्रं ते कारणं कृत्वा  
कालयोगेन कारितः ॥ १४ ॥ अवश्यं भवितव्ये च कुरुणां वैशसे  
नृप । कस्मात् शोचसि तान् शूरान् गतान् परमिकां गतिम् ॥ १५ ॥  
जानता च महाबाहो विदुरेण महात्मना । यतितं सर्वयत्नेन  
शमं प्रति जनेश्वर ॥ १६ ॥ न च दैवकृतो मार्गः शक्यो भूतेन  
केनचित् । घटतापि चिरं कालं नियन्तुमिति मे मतिः ॥ १७ ॥  
दैवतानां हि यत् कार्यं मया प्रत्यक्षतः श्रुतम् । तत्तेऽहं संप्रव-  
क्ष्यामि कथं स्थैर्यं भवेत्तव ॥ १८ ॥ पुराहं त्वरितो यातः सभा-  
मैन्द्रां जितक्लमः । अपश्यं तत्र च तदा समवेतान् दिवोकसः ॥ १९ ॥



नारदप्रमुखाश्चापि सर्वे देवर्षयोऽनघ । तत्र चापि मया दृष्टा  
 पृथिवी पृथिवीपते ॥ २० ॥ कार्यार्थमुपसंप्राप्ता देवतानां समी-  
 पतः । उपगम्य तदा धात्री देवानाह समागतान् ॥ २१ ॥ यत्  
 कार्यं मम युष्माभिर्ब्रह्मणः सद्ने तदा । प्रतिज्ञातं महाभागास्त-  
 च्छीघ्रं संविधीयताम् ॥ २२ ॥ तस्यास्तद्वचनं श्रुत्वा विष्णुर्लोक-  
 नमस्कृतः । उवाच वाक्यं प्रहसन् पृथिवीं देवसंसदि ॥ २३ ॥  
 घृतराष्ट्रस्य पुत्राणां यस्तु ज्येष्ठः शतस्य वै । दुर्योधन इतिख्यातः  
 स ते कार्यं करिष्यति । तच्च प्राप्य महीपालं कृतकृत्या भविष्यसि  
 ॥ २४ ॥ तस्यार्थं पृथिवीपालाः कुरुक्षेत्रे समागताः । अन्योन्यं  
 घातयिष्यन्ति दृढैः शस्त्रैः प्रहारिणः ॥ २५ ॥ ततस्ते विदितं देवि  
 भारस्य युधि नाशनम् । गच्छ शीघ्रं स्वकं स्थानं लोकं धारय  
 शोभने ॥ २६ ॥ य एष ते सुतो राजन् लोकसंहारकारणात् ।  
 कलेरंशः समुत्पन्नो गान्धार्या जठरे नृप ॥ २७ ॥ अमर्षी चपल-  
 आपि क्रोधनो दुष्प्रसादनः । दैवयोगात् समुत्पन्ना भ्रातरश्चास्य  
 तादृशाः ॥ २८ ॥ अकुनिर्मातुलश्वैव कर्माश्च परमः सखा । समुत्-  
 पन्ना विनाशार्थं पृथिव्यां सहिता नृपाः ॥ २९ ॥ यादृशो जायते  
 राजा तादृशोऽस्य जनो भवेत् । अधर्मो धर्मतां याति स्वामी चेडा-  
 र्मिको भवेत् ॥ ३० ॥ स्वामिनो गुणदोषाभ्यां भृत्याः स्युर्नात्र  
 संशयः । दुष्टं राजानमासाद्य गतास्ते तनया नृप ॥ ३१ ॥ एत-  
 मर्थं महाबाहो नारदो वेद तत्त्ववित् । आत्मापराधात् पुत्रास्ते  
 विनष्टाः पृथिवीपते । मा तान् शोचस्व राजेन्द्र न हि शोकेऽस्ति  
 कारणम् ॥ ३२ ॥ न हि ते पाण्डवाः स्वल्पमपराध्यन्ति भारत ।  
 पुत्रास्तव दुरात्मानो यैरियं घातिता मही ॥ ३३ ॥ नारदेन च  
 भद्रन्ते पूर्वमेव न संशयः । युधिष्ठिरस्य समितौ राजसूये निवे-  
 दितम् ॥ ३४ ॥ पाण्डवाः कौरवाश्चैव समासाद्य परस्परम् । न  
 भविष्यन्ति कौन्तेय यत्ते कृत्यं तदाचर ॥ ३५ ॥ नारदस्य वचः

श्रुत्वा तदाशोचन्त पाण्डवाः । एवं ते सर्वमाख्यातं देवगुह्यं सना-  
तनम् ॥ ३६ ॥ कथं ते शोकनाशः स्यात् प्राणेषु च दया प्रभो ।  
स्नेहश्च पाण्डुपुत्रेषु ज्ञात्वा दैवकृतं विधिम् ॥ ३७ ॥ एष चार्थो  
महाबाहो पूर्वमेव मया श्रुतः । कथितो धर्मराजस्य राजसूये  
क्रतूत्तमे ॥ ३८ ॥ यतितं धर्मपुत्रेण मया गुह्ये निवेदिते । अवि-  
ग्रहे कौरवाणां दैवन्तु बलवत्तरम् ॥ ३९ ॥ अनतिक्रमणीयो हि  
विधी राजन् कथञ्चन । कृतान्तस्य तु भूतेन स्थावरेण तसेन च  
॥ ४० ॥ भवान् धर्मपरो यत्र बुद्धिश्रेष्ठश्च भारत । मुह्यते प्राणिनां  
ज्ञात्वा गतिश्चागतिमेव च ॥ ४१ ॥ त्वान्तु शोकेन सन्तप्तं मुह्यमानं  
मुहूर्मुहूर्तः । ज्ञात्वा युधिष्ठिरो राजा प्राणानपि परित्यजेत् ॥ ४२ ॥  
कृपालुर्नित्यशो धीरस्तिर्यग्योनिगतेष्वपि । स कथं त्वयि राजेन्द्र  
कृपां वै न करिष्यति ॥ ४३ ॥ मम चैव नियोगेन विधेश्चाप्यनिव-  
र्त्तनात् । पाण्डवानाञ्च कारुण्यात् प्राणान्धारय भारत ॥ ४४ ॥  
एवं ते वर्त्तमानस्य लोके कीर्त्तिर्मविष्यति । धर्मार्थः सुमहांस्तात  
तप्तं स्याच्च तपश्चिरात् ॥ ४५ ॥ पुत्रशोकं समुत्पन्नं हृताशं ज्वलितं  
यथा । प्रज्ञाम्मसा महाराज निर्वापय सदा सदा ॥ ४६ ॥

वैशम्पायन उवाच । तत् श्रुत्वा तस्य वचनं व्यासस्यामितते-  
जसः । मुहूर्त्तं समनुध्याय धृतराष्ट्रोऽभ्यभाषत ॥ ४७ ॥ महता  
शोकजालेन प्रणुन्नोऽस्मि द्विजोत्तम । नात्मानमवबुध्यामि मुह्य-  
मानो मुहूर्मुहूर्तः ॥ ४८ ॥ इदन्तु वचनं श्रुत्वा तव दैवनियोगजम् ।  
धारयिष्याम्यहं प्राणान् घटिष्ये न तु शोचितुम् ॥ ४९ ॥ एतत्  
श्रुत्वा च वचनं व्यासः सत्यवतीसुतः । धृतराष्ट्रस्य राजेन्द्र तत्रै-  
वान्तरधीयत ॥ ५० ॥

इति स्त्रीपर्वणि जलप्रादानिकपर्वणि धृतराष्ट्रशोकापनोदने  
अष्टमोऽध्यायः ॥ ८ ॥

जनमेजय उवाच । गते भगवति व्यासे धृतराष्ट्रो महीपतिः ।  
किमचेष्टत विप्रर्षे तन्मे व्याख्यातुमर्हसि ॥१॥ तथैव कौरवो राजा  
धर्मपुत्रो महामनाः । कृपप्रभृतयश्चैव किमकुर्वत ते त्रयः ॥ २ ॥  
अश्वत्थाम्नः श्रुतं कर्म प्रापश्चान्योन्यकारितः । वृत्तान्तमुत्तरं ब्रूहि  
यद्भाषत सञ्जयः ॥ ३ ॥

वैशम्पायन उवाच । हते दुर्योधने चैव हते सैन्ये च सर्वशः ।  
सञ्जयो विगतप्रज्ञो धृतराष्ट्रमुपस्थितः ॥ ४ ॥

सञ्जय उवाच । आगम्य नानादिशेभ्यो नानाजनपदिश्वराः ।  
पितृलोकं गता राजन् सर्वे तव सुतैः सह ॥ ५ ॥ याच्यमानेन  
सततं तव पुत्रेण भारत । घातिता पृथिवी सर्वा वैरस्यान्तं विधित्-  
सता ॥ ६ ॥ पुत्राणामथ पौत्राणां पितृणाञ्च महीपते । आनु-  
पूर्व्येण सर्वेषां प्रेतकार्याणि कारय ॥ ७ ॥

वैशम्पायन उवाच । तच्छ्रुत्वा वचनं घोरं सञ्जयस्य मही-  
पतिः । गतासुरिव निश्चेष्टो न्यपतत् पृथिवीतले ॥ ८ ॥ तं शयान-  
मुपागम्य पृथिव्यां पृथिवीपतिम् । विदुरः सर्वधर्मज्ञ इदं वचन-  
मब्रवीत् ॥ ९ ॥ उत्तिष्ठ राजन् किं श्रेष्ठे मा शुचो भरतर्षभ ।  
एषा वै सर्वसत्त्वानां लोकेश्वर परा गतिः ॥ १० ॥ अभावादीनि  
भूतानि भावमध्यानि भारत ! अभावनिधनान्येव तत्र का परि-  
देवना ॥ ११ ॥ न शोचन्मृतमन्वेति न शोचन्म्रियते नरः । एवं  
सांसिद्धिके लोके किमर्थमनुशोचसि ॥ १२ ॥ अयुध्यमानो म्रियते  
युध्यमानश्च जीवति । कालं प्राप्य महाराज न कश्चिदतिवर्त्तते ॥ १३ ॥  
कालः कर्षति भूतानि सर्वाणि विविधान्यत । न कालस्य प्रियः  
कश्चिन्न द्वेष्यः कुरुसत्तम ॥ १४ ॥ यथा वायुस्तृणाग्राणि सम्ब-  
र्त्तयति सर्वशः । तथा कालवशं यान्ति भूतानि भरतर्षभ ॥ १५ ॥  
एकसार्थप्रयातानां सर्वेषां तत्र गामिनाम् । यस्य कालः प्रयात्यग्रे  
तत्र का परिदेवना ॥ १६ ॥ यांश्चापि निहतान् युद्धे राजंस्त्वमनु-

शोचसि अशोच्यास्ते महात्मानः सर्वे ते त्रिदिवं गताः ॥ १७ ॥  
 न यज्ञैर्द्विष्टिणावद्भिर्न तपोभिर्न विद्यया । तथा स्वर्गमुपायान्ति  
 यथा शूरास्तनुत्यजः ॥ १८ ॥ सर्वे वेदविदः शूराः सर्वे च चरित-  
 व्रताः । सर्वे चाभिमुखाः क्षीणास्तत्र का परिदेवना ॥ १९ ॥  
 शरीरान्निषु शूराणां जङ्गवुस्ते शराङ्गतीः । ह्ययमानाञ्ज्वरांश्चैव  
 सेङ्गरुत्तमपूरुषाः ॥ २० ॥ एवं राजंस्तवाचक्षे स्वर्गं पथ्यानमुत्तमम् ।  
 न युद्धादधिकं क्रिञ्चित् क्षत्रियस्येह विद्यते ॥ २१ ॥ क्षत्रियास्ते  
 महात्मानः शूराः समितिशोभनाः । आशिषं परमां प्राप्ता न  
 शोच्याः सर्वे एव हि ॥ २२ ॥ आत्मनात्मानमाश्वास्य मा शुचः  
 पुरुषर्षभ । नाद्य शोकाभिभूतस्त्वं कार्यमुत्सृष्टुमर्हसि ॥ २३ ॥

इति स्त्रीपर्वणि जलप्रादानिकपर्वणि धृतराष्ट्रशोकापनोदने  
 नवमोऽध्यायः ॥ ९ ॥

वैशम्पायन उवाच । विदुरस्य तु तदाक्यं श्रुत्वा तु भरतर्षभः ।  
 शुज्यतां यानमित्यक्त्वा पुनर्वचनमब्रवीत् ॥ १ ॥ क्षिप्रमानय गान्धारीं  
 सर्वांश्च भरतस्त्रियः । बधूं कुन्तीमुपादाय याश्चान्यास्तत्र योषितः  
 ॥ २ ॥ एवमुक्त्वा स धर्मात्मा विदुरं धर्मवित्तमम् । शोकविप्र-  
 हतज्ञानो यानमेवान्वपद्यत ॥ ३ ॥ गान्धारी पुत्रशोकार्ता भर्तु-  
 र्वचनचोदिता । सह कुन्त्या यतो राजा सह स्त्रीभिरुपाद्रवत् ॥ ४ ॥  
 ताः समासाद्य राजानं भृशं शोकसमन्विताः । आयन्त्रगान्योऽन्य-  
 मीयुः स भृशमुच्चुक्रुशुस्ततः ॥ ५ ॥ ताः समाश्वासयत् क्षत्ता  
 ताभ्यश्चार्त्ततरः स्वयम् । अशुकण्ठीः समारोह्य ततोऽसौ निर्ययौ  
 पुरात् ॥ ६ ॥ ततः प्रणादः संजज्ञे सर्वेषु कुरुवेश्मषु । आकुमारं  
 पुरं सर्वमभवच्छोककर्षितम् ॥ ७ ॥ अदृष्टपूर्वा या नार्थः पुरा  
 देवगणैरपि । पृथग्जनेन दृश्यन्ते तास्तदा निहतेश्वराः ॥ ८ ॥

प्रकीर्य केशान् सुशुभान् मूषणान्यवमुच्य च । एकवस्त्रधरा नार्थः  
परिपेतुरनाथवत् ॥ ९ ॥ श्वेतपर्वतरूपेभ्यो गृहेभ्यस्तास्त्वपाक्रमन् ।  
गुहाभ्य इव शैलानां पृषत्यो हतयूथपाः ॥ १० ॥ तान्युदीर्क्षानि  
नारीणां तदा वृन्दान्यनेकशः । शोकार्तान्यद्रवव्राजन् किशोरीणा-  
मिवाङ्गने ॥ ११ ॥ प्रगृह्य वाहन् क्रोशन्त्यः पुत्रान् भ्रातृन् पितृ-  
नपि । दर्शयन्तीव ता ह स युगान्ते लोकसंचयम् ॥ १२ ॥  
विलपन्त्यो रुदन्यश्च धावमानास्ततस्ततः । शोकेनाभ्याहतज्ञानाः  
कर्त्तव्यं न प्रजज्ञिरे ॥ १३ ॥ ब्रीडां जग्मुः पुरा याः स सखी-  
नामपि योषितः । एकवस्त्राश्च निर्लज्जाः श्वश्रूणां पुरतोऽभवन्  
॥ १४ ॥ परस्परं सुसूक्ष्मेषु शोकेष्वाश्वासयंस्तदा । ताः शोक-  
विह्वला राजन्वैचन्त परस्परम् ॥ १५ ॥ ताभिः परिवृतो राजा  
रुदतीभिः सहस्रशः । निर्ययौ नगराद्दीनस्तूर्णमायोधनं प्रति ॥ १६ ॥  
शिल्पिनो वणिजो वैश्याः सर्वे कर्मोपजीविनः । ते पार्थिवं पुर-  
स्कृत्य निर्ययुर्नगराद्दहिः ॥ १७ ॥ तासां विक्रोशमानानामार्त्तानां  
कुरुसंचये । प्रादुरासीन्महान् शब्दो व्यथयन् भुवनान्युत ॥ १८ ॥  
युगान्तकाले संप्राप्ते भूतानां दह्यतामिव । अभावः स्यादयं प्राप्त  
इति मृतानि मेनिरे ॥ १९ ॥ भृशमुद्विग्नमनसस्ते पौराः कुरुसंचये ।  
प्राक्रोशन्त महाराज खनुरक्तास्तदा भृशम् ॥ २० ॥

इति स्त्रीपर्वणि जलप्रादानिकपर्वणि सस्त्रीकधृतराष्ट्रस्य

पुरान्निर्याणे दशमोऽध्यायः ॥ १० ॥

बैशम्पायन उवाच । क्रोशमात्रं ततो गत्वा दृष्टुस्तान्महा-  
रथान् । शारद्वतं कृपं द्रौणिं कृतवर्माणमेव च ॥ १ ॥ ते तु  
दृष्ट्वैव राजानं प्रज्ञाचक्षुषमीश्वरम् । अश्रुकण्ठा विनिश्वस्य रुदन्त-  
मिहमब्रुवन् ॥ २ ॥ सुतस्तव महाराज कृत्वा कर्म सुदुष्करम् ।

गत सानुचरो राजञ्छुक्रलोकं महीपतिः ॥ ३ ॥ दुर्ध्वो धनबला-  
 न्मुक्ता वयमेष त्रयो रथाः । सर्वमन्यत परिक्षीषां सैन्यं ते भरत-  
 र्षभ ॥ ४ ॥ इत्येवमुक्त्वा राजानं कृपः शारदतस्ततः । गान्धारीं  
 पुत्रशोकात्तामिदं वचनमब्रवीत् ॥ ५ ॥ अभीता युध्यमानास्ते घ्नन्तः  
 शत्रुगणान् बहून् । वीरकर्माणि कुर्वाणाः पुत्रास्ते निधनं गताः  
 ॥ ६ ॥ ध्रुवं संप्राप्य लोकांस्ते निर्मलान् शस्त्रनिर्जितान् । भास्वरं  
 देहमास्थाय विचरन्त्यमरा इव ॥ ७ ॥ न हि कश्चिद्धि शूराणां  
 युध्यमानः पराङ्मुखः । शस्त्रेण निधनं प्राप्नो न च कश्चित् कृता-  
 प्तलिः ॥ ८ ॥ एतां तां च त्रियस्याहुः पुराणाः परमां गतिम् ।  
 शस्त्रेण निधनं संख्यं तन्न शोचितुमर्हसि ॥ ९ ॥ न चापि शत्रव-  
 स्तेषामुद्यन्ते राक्षि पाण्डवाः । शृणु यत् कृतमस्माभिरश्वत्थाम-  
 पुरोगमैः ॥ १० ॥ अधर्मेण हतं श्रुत्वा भीमसेनेन ते सुतम् । सुप्तं  
 शिविरमाविश्य पाण्डूनां कदनं कृतम् ॥ ११ ॥ पाञ्चाला निहताः  
 सर्वे धृष्टद्युम्नपुरोगमाः । दुपदस्यात्मजाश्चैव द्रौपदेयाश्च पातिताः  
 ॥ १२ ॥ तथा विशसनं कृत्वा पुत्रशत्रुगणस्य ते । प्राद्रवाम  
 रणे स्थातुं न हि शक्यामहे वयः ॥ १३ ॥ ते हि शूरा महेश्वासाः  
 क्षिप्रमेघन्ति पाण्डवाः । अमर्षवशमापन्ना वैरं प्रतिजिह्वीर्षवः  
 ॥ १४ ॥ ते हतानात्मजान् श्रुत्वा प्रमत्ताः पुरुषर्षभाः । निनीषन्तः  
 यदं शूराः क्षिप्रमेव यशस्विनि ॥ १५ ॥ तेषान्तु कदनं कृत्वा  
 संस्थातुं नोक्तहामहे । अनुजानीहि नो राक्षि मा च शोके मनः  
 क्रुथाः ॥ १६ ॥ राजंस्त्वमनुजानीहि धैर्यमातिष्ठ चोत्तमम् ।  
 निष्ठान्तं पश्य चापि त्वं क्षात्रं धर्मञ्च केवलम् ॥ १७ ॥ इत्येवमुक्त्वा  
 राजानं कृत्वा चाभिप्रदक्षिणम् । कृपस्य कृतवर्मा च द्रोणपुत्रश्च  
 भारत ॥ १८ ॥ अवेक्षमाणा राजानं धृतराष्ट्रं मनीषिणम् ।  
 गङ्गामनुमहात्मानस्तूर्णमश्वानचोदयन् ॥ १९ ॥ अपक्रम्य तु ते  
 राजान् सर्व एव महारथाः । आमन्त्रयान्योऽन्यमुहिन्नास्त्रिधा ते

प्रययुस्तदा ॥ २० ॥ जगाम हास्तिनपुरं कृपः शास्वतस्तदा ।  
 स्वमेव राष्ट्रं हार्दिक्यो द्रौणिर्व्यासाश्रमं ययौ ॥ २१ ॥ एवं ते  
 प्रययुर्वीरा वीक्षमाणाः परस्परम् । भयार्त्ताः पाण्डुपुत्राणामाग-  
 स्कृत्वा महात्मनाम् ॥ २२ ॥ समेत्य वीरा राजानं तदात्तनुदिते  
 रवौ । विप्रजग्मुर्महाराज यथेच्छकमरिन्दमाः ॥ २३ ॥ समा-  
 साद्याथ वै द्रौणिं पाण्डुपुत्रा महारथाः । व्यजयन्त रणे राजान्  
 विक्रम्य तदनन्तरम् ॥ २४ ॥

इति स्त्रीपर्वणि जलप्रादानिकपर्वणि

एकादशोऽध्यायः ॥ ११ ॥

वैशम्पायन उवाच । हतेषु तेषु सैन्येषु धर्मराजो युधिष्ठिरः ।  
 शुश्रुवे पितरं वृद्धं निर्यान्तं नागसाह्वयात् ॥ १ ॥ सोऽभ्ययात्  
 पुत्रशोकार्तः पुत्रशोकपरिप्लुतम् । शोचमानं महाराज भ्रातृभिः  
 सहितस्तदा ॥ २ ॥ अन्वौयमानो वीरेण दाशार्ह्येण महात्मना ।  
 युयुधानेन च तथा तथा चैव युयुत्सुना ॥ ३ ॥ तमन्वयात् सुदु-  
 खार्त्ता द्रौपदी शोककर्षिता । सह पाञ्चालयोषिद्धिर्यास्तवासन्  
 समागताः ॥ ४ ॥ स गङ्गामनुवृन्दानि स्त्रीणां भरतसत्तम । कुर-  
 रीणामिवात्तानां क्रोशन्तीनां ददर्श च ॥ ५ ॥ ताभिः परिवृतो  
 राजा क्रोशन्तीभिः सहस्रशः । ऊर्ध्वबाहुभिरार्त्ताभी रुदतीभिः  
 प्रियाप्रियैः ॥ ६ ॥ क्व नु धर्मज्ञता रात्रः क्व नु सत्यानृशंसता ।  
 यदाबधीत् पितॄन् भ्रातॄन् गुह्यन् पुत्रान् सखींमपि ॥ ७ ॥ वातयित्वा  
 कथं द्रोणं भीष्मञ्चापि पितामहम् । मनस्तेऽभून्महाबाहो हत्वा  
 चापि जयद्रथम् ॥ ८ ॥ किं नु राज्येन ते कार्यं पितॄन् भ्रातॄन्  
 पश्यतः । अभिमन्यञ्च दुर्धर्षं द्रौपदेयांश्च भारत ॥ ९ ॥ अतीत्य  
 ता महाबाहुः क्रोशन्तीः कुरुरीरिव । ववन्दे पितरं ज्येष्ठं धर्म-

राजो युधिष्ठिर ॥१०॥ ततोऽभिवाद्य पितरं धर्मणामित्रकर्षणाः ।  
 न्यवेदयन्त नामानि पाण्डवास्तेऽपि सर्वशः ॥ ११ ॥ तदात्मजान्त-  
 करणं पिता पुत्रवधार्हितः । अप्रीयमाणः शोकार्तः पाण्डवं परि-  
 प्रस्रजे ॥ १२ ॥ घर्मराजं परिष्वज्य सान्त्वयित्वा च भारत ।  
 दुष्टात्मा भीममन्विच्छन् दिधक्षुरिव पावकः ॥ १३ ॥ स कोप-  
 पावकस्तस्य शोकवायुसमीरितः । भीमसेनमयं दावं दिधक्षुरिव  
 दृश्यते ॥ १४ ॥ तस्य संकल्पमाज्ञाय भीमं प्रत्यशुभं हरिः । भीम-  
 माक्षिष्य पाणिभ्यां प्रददौ भीममायसम् ॥ १५ ॥ प्रागेव तु महा-  
 बुद्धिर्बुद्ध्वा तस्योद्भितं हरिः । सस्वधानं महाप्राज्ञस्तत्र चक्रे जना-  
 र्हेनः ॥ १६ ॥ तं गृहीत्वैव पाणिभ्यां भीमसेनमयस्त्रयम् । वभञ्ज-  
 वलवान्राजा मन्यमानो वृकोदरम् ॥ १७ ॥ नागायुतबलप्राणः स  
 राजा भीममायसम् । मङ्क्त्वा विमथितोरस्कः सुस्नाव रुधिरं  
 मुखात् ॥ १८ ॥ ततः पपात मेदिन्यां तथैव रुधिरोक्षितः ।  
 प्रपुष्पिताग्रशिखरः पारिजात इव द्रुमः ॥ १९ ॥ प्रत्यगृह्णाच्च तं  
 विद्वान् सूतो गावल्गणिस्तदा । मैवमित्यब्रवीच्चैनं शमयन् सान्त्व-  
 यन्निव ॥ २० ॥ स तु कोपं समुत्सृज्य गतमन्युर्महामना । हा  
 हा भीमेति चुक्रोश मृपः शोकसमन्वितः ॥ २१ ॥ तं विदित्वा  
 गतक्रोधं भीमसेनवधार्हितम् । वासुदेवो वरः पुंसामिदं वचन-  
 मब्रवीत् ॥ २२ ॥ मा शुचो धृतराष्ट्र त्वं नैष भीमस्त्वया हतः ।  
 आयसी प्रतिमा ह्येषा त्वया राजन्निपातिता ॥ २३ ॥ त्वां क्रोध-  
 वशमापन्नं विदित्वा भरतर्षभ । मयापकृष्टः कौन्तेयो मृत्योर्दंष्ट्रा-  
 न्तरं गतः ॥ २४ ॥ न हि ते राजशार्दूल बले तुल्योऽस्ति कश्चन ।  
 कः सहेत महाबाहो बाह्योर्विग्रहणं नरः ॥ २५ ॥ यथान्तकमनु-  
 प्राप्य जीवन् कश्चिन्न मुच्यते । एवं बाह्यन्तरं प्राप्य तव जीवेन्न  
 कश्चन ॥ २६ ॥ तस्मात् पुत्रेण वा तेऽसौ प्रतिमा कारितायसी ।  
 भीमस्य सेयं कौरव्य तवैवोपहृता मया ॥ २७ ॥ पुत्रशोकाभि-



सन्तापाद्धर्मादपहृतं मनः । तदा राजेन्द्र तेन त्वं भीमसेनं जिघां-  
ससि ॥ २८ ॥ न त्वेतत्ते चमं राजन् हन्यास्त्वं यद्दुकोदरम् ।  
न हि पुत्रा महाराज जीवेयुस्ते कथञ्चन ॥ २९ ॥ तस्माद्यत् कृत-  
मस्माभिर्मन्यमानैः शमं प्रति । अनुमन्यस्व तत् सर्वं मा च शोके  
मनः कृथाः ॥ ३० ॥

इति स्त्रीपर्वणि जलप्रादानिकपर्वणि त्रायसभीमभङ्गे  
हादशोऽध्यायः ॥ १२ ॥

वशम्पायन उवाच । तत एनमुपातिष्ठन् शौचार्यं परिचा-  
रिकाः । कृतशौचं पुनश्चैनं प्रोवाच मधुसूदनः ॥ १ ॥ राजन्नधीता  
वेदास्ते शास्त्राणि विविधानि च । श्रुतानि च पुराणानि राज-  
धर्माश्च केबलाः ॥ २ ॥ एवं विहान् महाप्राज्ञः समर्थः सन् बला-  
वले । आत्मापराधात् कस्मात्त्वं कुरुषि कोपमौदृशम् ॥ ३ ॥ उक्त-  
वांस्त्वां तदैवाहं भीष्मद्रोणौ च भारत । विदुरः सञ्जयश्चैव तन्तु  
राजन्न तत् कृथाः ॥ ४ ॥ स वार्यमाणो नास्माकमकार्षीर्वचनं  
तदा । पाण्डवानधिकं जानन् बले शौर्यं च कौरव ॥ ५ ॥ राजा  
हि यः स्थिरप्रज्ञः स्वयं दोषानवेक्षते । देशकालविभागञ्च परं  
श्रेयः स विन्दति ॥ ६ ॥ उच्यमानस्तु यः श्रेयो गृह्णीति न हिता-  
हिते । आपदः समनुप्राप्य स शोचत्यनये स्थितः ॥ ७ ॥ ततो-  
ऽन्यत्तत्तमात्मानं समवेक्षस्व भारत । राजंस्त्व ह्यविधेयात्मा दुर्धर्मा-  
धनवशे स्थितः ॥ ८ ॥ आत्मापराधादापन्नस्तत् किं भीमं जिघां  
ससि । तस्मात् संयच्छ कोपं त्वं स्वमनुसृत्य दुष्कृतम् ॥ ९ ॥ यस्तु  
तां स्रर्जया क्षुद्रः पाञ्चालीमानयत् सभाम् । स हतो भीमसेनेन  
वैरं प्रतिजिहीर्षता ॥ १० ॥ आत्मनोऽतिक्रमं पश्य पुत्रस्य च दुरा-  
त्मनः । यद्दनागसि पाण्डूनां परित्यागः परन्तप ॥ ११ ॥

वैशम्पायन उवाच । एवमुक्तः स कृष्णो न सर्वं सत्यं जनाधिप ।  
 उवाच देवकीपुत्रं धृतराष्ट्रो महीपतिः ॥ १२ ॥ एवमेतन्महावाहो  
 यथा वदसि माधव । पुत्रस्त्रेहश्च धर्मात्मन् धैर्यान्मां समचाल-  
 यत् ॥ १३ ॥ दिष्ट्या तु पुरुषव्याघ्रो बलवान् सद्यविक्रमः । तद्दु-  
 गुप्तो नागमत् कृष्णा भीमो बाह्वन्तरं मम ॥ १४ ॥ इदानीन्त्वहमे-  
 काग्रो मत्तमन्युर्गतज्वरः । मध्यमं पाण्डवं वीरं स्मृष्टुमिच्छामि  
 माधव ॥ १५ ॥ हृतेषु पार्थिवेन्द्रेषु पुत्रेषु निहृतेषु वै । पाण्डु-  
 पुत्रेषु वै शर्मं प्रीतिशायवतिष्ठते ॥ १६ ॥ ततः स भीमञ्च धन-  
 क्षयञ्च माद्राश्व पुत्रौ पुरुषप्रवीरौ । पश्यर्षं गात्रैः प्ररुदन् सुगा-  
 त्तानाश्रुत्वास्य कल्याणमुवाच चैमान् ॥ १७ ॥

इति स्त्रीपर्वणि जलप्रादानिकपर्वणि धृतराष्ट्रकोपविमोचने  
 त्रयोदशोऽध्यायः ॥ १३ ॥

वैशम्पायन उवाच । धृतराष्ट्राभ्यनुज्ञातास्ततस्ते कुरुपुङ्गवाः ।  
 अभ्ययुर्भ्रातरः सर्वे गान्धारीं सहकेशवाः ॥ १ ॥ ततो ज्ञात्वा  
 हतामित्रं धर्मराजं युधिष्ठिरम् । गान्धारी पुत्रशोकार्त्तां शम्भु-  
 मच्छुदनिन्दिता ॥ २ ॥ तस्याः पापमभिप्रायं विदित्वा पाण्डवान्  
 प्रति । ऋषिः सत्यवतीपुत्रः प्रागीव समबुध्यत ॥ ३ ॥ स गङ्गा-  
 यामुपसृश्य पुण्यगन्धि पयः शुचि । तं द्देषमुपसंपेदे परमर्षिर्म-  
 नोजवः ॥ ४ ॥ दिव्येन चक्षुषा पश्यन् मनसानुकृतेन च । सर्व-  
 प्राणभृतां भावं स तत्र समबुध्यत ॥ ५ ॥ स स्तु प्रामब्रवीत् काले  
 कल्यवादी महातपाः । शापकालमवाक्षिप्य क्षमाकालमुदौरयन्  
 ॥ ६ ॥ न कोपः पाण्डवे कार्थ्यो गान्धारि शसमाप्नुहि । वचो  
 निगृह्यतामेतत् शृणु चेदं वचो मम ॥ ७ ॥ उक्तास्यष्टादशाहानि  
 पुत्रेण जयमिच्छता । शिवमाशंस मे मातर्युध्यमानस्य शत्रुभिः

॥ ८ ॥ सा तथा वाच्यमाना त्वं काले काले जयैषिणा । उक्त-  
वत्यसि गान्धारि यतो धर्मस्ततो जयः ॥ ९ ॥ चाप्यतीतां  
गान्धारि वाचं ते वितथामहम् । स्मरामि भाषमाणायास्तथा  
प्राणिहिता ह्यसि ॥ १० ॥ विग्रहे तुमुले राक्ष्यं गत्वा परम-  
संशयम् । जितं पाण्डुसुतैर्युद्धे नूनं धर्मस्ततोऽधिकः ॥ ११ ॥  
क्षमाशीला पूरा भूत्वा साय न क्षमसे कथम् । अधर्मं जहि  
धर्मज्ञे यतो धर्मस्ततो जयः ॥ १२ ॥ स्वञ्च धर्मं परिसृत्य वाच-  
ञ्चोक्तां मनस्विनि । कोपं संयच्छु गान्धारि मैवं भूः सत्यवादिनि ॥ १३ ॥  
गान्धार्युवाच । भगवन्नाभ्यसूयामि नैतानिच्छामि नश्यतः ।  
पुत्रशोकेन तु बलान्मनो विह्वलतौव मे ॥ १४ ॥ यथैव कुन्त्या  
कौन्तेया रक्षितव्यास्तथा मया । तथैव धृतराष्ट्रेण रक्षितव्या  
यथा मया ॥ १५ ॥ दुर्योधनापराधेन शकुनेः सौवलस्य च ।  
कर्णदुःशासनाभ्याञ्च वृत्तोऽयं कुरुसंक्षयः ॥ १६ ॥ नापराध्यति  
वीभत्सुर्न च पार्थो वृकोदरः । नकुलः सहदेवो वा नैव जातु  
युधिष्ठिरः ॥ १७ ॥ युध्यमाना हि कौरव्याः कृतमानाः परस्परम् ।  
निहताः सहिताश्चान्यैस्तव नास्त्यप्रियं मम ॥ १८ ॥ किन्तु कर्मा-  
करोद्भीमो वासुदेवस्य पश्यतः । दुर्योधनं समाह्वय गदायुद्धे  
महामनाः ॥ १९ ॥ शिचयाभ्यधिकं ज्ञात्वा चरन्तं बह्वधा रणे ।  
अथो नाभ्याः प्रहृतवान् तन्मे कोपमवर्द्धयत् ॥ २० ॥ कथं नु धर्मं  
धर्मज्ञैः समुद्दिष्टं महात्मभिः । त्यजेयुराहवे शूराः प्राणहेतोः  
कथञ्चन ॥ २१ ॥

इति स्त्रीपर्वणि जलप्रादानिकपर्वणि गान्धारीसान्त्वनायां  
चतुर्दशोऽध्यायः ॥ १४ ॥

वैशम्पायन उवाच । तच्छ्रुत्वा वचनं तस्या भीमसेनोऽथ  
भीतवत् । गान्धारीं प्रत्युवाचेदं वचः सानुनयं तदा ॥ १ ॥ अधर्मो  
र्यादि वा धर्मस्त्वासात्तत्र मया कृतः । आत्मानं वातुकामेन तन्म  
त्वं क्षन्तुमर्हसि ॥ २ ॥ न हि धर्मेण पुत्रस्ते पातितोऽसौ महाबलः ।  
न शक्यः केनचिद्धन्तुमतो विषममाचरम् ॥ ३ ॥ अधर्मेण जितः  
पूर्वं तेन चापि युधिष्ठिरः । निकृताश्च सदैव स्र ततो विषममा-  
चरम् ॥ ४ ॥ सैन्यस्यैकोऽवशिष्टोऽयं गदायुद्धेन वीर्यवान् । मां  
हत्वा न हरेद्राज्यमिति वै तत् कृतं मया ॥ ५ ॥ राजपुत्रीञ्च  
पाञ्चालीमेकवस्त्रां रजस्वलाम् । भवत्या विदितं सवेमुक्तवान् यत्  
सुतस्तव ॥ ६ ॥ दुर्योधनमसंगृह्य न शक्या भूः ससागरा । केवला  
भोक्तुमस्माभिरतश्चैतत् कृतं मया ॥ ७ ॥ तथाप्यप्रियमस्माकं पुत्रस्ते  
समुदाचरत् । द्रौपद्या यत् सभामध्ये सव्यमूर्त्तमदर्शयत् ॥ ८ ॥  
तदैव बध्यः सोऽस्माकं दुराचारोऽस्य ते सुतः । धर्मराजाज्ञया  
चैव स्थिताः स्र समये तदा ॥ ९ ॥ वैरमुद्दोषितं राञ्चि पुत्रेण  
तव तन्नहत् । क्लेशिताश्च बने नित्यं तत एतत् कृतं मया ॥ १० ॥  
वैरस्यास्य गतः पारं हत्वा दुर्योधनं रूणे । राज्यं युधिष्ठिरः  
प्राप्तो वयञ्च गतमन्यवः ॥ ११ ॥

गान्धार्युवाच । न तस्यैष बधस्तात यत् पशंससि मे सुतम् ।  
कृतवांश्चापि तत् सर्वं यद्दिदं भाषसे मयि ॥ १२ ॥ हताश्वं नकुले  
यत्तद्दृषसेनेन भारत । अपिदः शोणितं सङ्घेऽदुःशासनशरौरजम्  
॥ १३ ॥ सद्भिर्विगर्हितं घोरमनार्थ्यजनसेवितम् । क्रूरं कर्मा-  
करोस्तस्मात्तदयुक्तं वृकोदर ॥ १४ ॥

भीम उवाच । अन्यस्यापि न पातव्यं रुधिरं कि पुनः स्वक्रम् ।  
यथैवात्मा तथा भ्राता विशेषो नास्ति कश्चन ॥ १५ ॥ रुधिरं न  
व्यतिक्रामहन्तोष्ठादभ्य मा शुचः । वैवस्वतस्तु तद्देह हस्तौ मे  
रुधिरोद्धितौ ॥ १६ ॥ हताश्वं नकुलं दृष्ट्वा दृषसेनेन संयुगे ।

भ्रातॄणां संप्रहृष्टानां वासः संजनितो मर्या ॥ १७ ॥ केशपक्षपरा-  
मर्षं द्रौपद्या द्यूतकारिते । क्रोधाद्यदब्रुवञ्चाहं तच्च मे हृदि  
वर्तते ॥ १८ ॥ क्षत्रधर्मच्यतो रात्रि भवेयं शाश्वतीः समाः । प्रति-  
ज्ञान्तामनिस्तीर्थं ततस्तत् कृतवानहम् ॥ १९ ॥ न मामर्हसि  
गान्धारि दोषेण परिशङ्कितुम् । अनिगृह्य पुरा पुत्रानस्मास्वम-  
पराधिषु । अधुना किं नु दोषेण परिशङ्कितुमर्हसि ॥ २० ॥

गान्धार्युवाच । वृद्धस्यास्य शतं पुत्रान्निघ्नं स्वमपराजितः ।  
कस्मान्न शेषयैः कञ्चित्तेनाल्पमपराधितम् । सन्तानभावयोस्तात  
वृद्धयोहं तराज्ययोः ॥ २१ ॥ कथमम्यहयस्यास्य यष्टिरेका न  
वर्जिता ॥ २२ ॥ शेषे ह्यवस्थिते तात पुत्राणामन्तके त्वयि । न  
मे दुःखं भवेदितत् यदि त्वं धर्ममाचरेः ॥ २३ ॥

वैशम्पायन उवाच । एवमुक्त्वा तु गान्धारौ युधिष्ठिरमपृच्छत् ।  
क्व स राजेति सक्रोधा पुत्रपौत्रवधाह्विता ॥ २४ ॥ तामभ्यगच्छ-  
द्राजेन्द्रो वेपमानः कृताञ्जलिः । युधिष्ठिर इदञ्चैनां मधुरं वाक्य-  
मब्रवीत् ॥ २५ ॥ पुत्रहन्ता नृशंसोऽहं तव देवि युधिष्ठिरः ।  
शापार्हः पृथिवीनाशे हेतुभूतः शपस्व माम् ॥ २६ ॥ न हि मे  
जीवितेनार्थो न राज्येन धनेन वा । तादृशान् सुहृदो हत्वा मूढ  
स्यास्य सुहृद्दुहः ॥ २७ ॥ तमेवं वादिनं भीत सन्निकर्षगतं  
तदा । नोवाच किञ्चिद्गान्धारौ निश्वासपरमा भृशम् ॥ २८ ॥  
तस्यावनतदेहस्य पादयोर्विपतिष्ठतः । युधिष्ठिरस्य नृपतेर्धर्मज्ञा  
दीर्घदर्शिनी ॥ २९ ॥ अङ्गुल्यग्राणि दृष्ट्वा देवी पट्टान्तरेण सा ।  
ततः स कुनखी भूतो दर्शनोयनखो नृपः ॥ ३० ॥ तद्दृष्ट्वा चार्जुनो-  
ऽगच्छद्वासुदेवस्य पृष्ठतः । एवं सञ्चेष्टमानांस्तान्नितथेतश्च भारत ।  
गान्धारौ विगतक्रोधा सान्त्वयामास मातृवत् ॥ ३१ ॥ तथा ते  
समनुज्ञाता मातरं वीरमातरम् । अभ्यगच्छन्त सहिताः पृथां  
पृथुलवक्षसः ॥ ३२ ॥ चिरस्य दृष्ट्वा सा पुत्रान् पुत्राधिभिरभिप्लुता-

वास्यमाहारैर्यद्देवी वस्त्रेणावृत्य वै मुखम् ॥ ३३ ॥ ततो वास्यं  
समूत्सृज्य सह पुत्रेण वै पृथा । अपश्यदेतान् यस्त्रौषैर्वद्भधा  
परिविद्धतान् ॥ ३४ ॥ सा तानेकीकथः पुत्रान् संस्पृशन्ती पुनः  
पुनः । अन्वशोचत् दुःखार्तां द्रौपदीञ्च हतात्मजाम् । रुदन्ती-  
मथ पाञ्चालीं ददर्श पतितां भुवि ॥ ३५ ॥

द्रौपद्युवाच । आर्य्यं पौत्राः क्व ते सर्वे सौभद्रसहिता गताः ।  
न त्वां तेऽद्याभिगच्छन्ति चिरं दृष्ट्वा तपस्विनीम् । किन्तु राज्येन  
वै कार्यं विहीनायाः सुतैर्मम ॥ ३६ ॥ तां समाश्वासयामास पृथा  
पृथुललोचनाम् । उत्थाय याञ्चसेनीन्तु रुदतीं शोककर्षिताम्  
॥ ३७ ॥ तथैव सहिता चापि पुत्रैरनुगता नृप । अभ्यगच्छत्  
गाम्भारीमार्त्तामार्त्ततरा स्वयम् ॥ ३८ ॥ तामुवाचाथ गाम्भारी सह  
वध्या यशस्विनीम् । मैवं पुत्रीति दुःखार्तां पश्य मामपि दुःखि-  
ताम् ॥ ३९ ॥ मन्ये लोकविनाशोऽयं कालपर्यायचोदितः । अवश्य-  
म्भावी संप्राप्तः स्वभावात्क्षोमहर्षणः ॥ ४० ॥ इदं तत् समनुप्राप्तं  
विदुरस्य वचो महत् । असिद्धानुनये कृष्णे यदुवाच महामतिः  
॥ ४१ ॥ तस्मिन्नपरिहार्य्योऽर्थे व्यतीते च विशेषतः । मा शुचो न  
हि शोच्यास्ते संग्रामे निधनं गताः ॥ ४२ ॥ यथैव त्वं तथैवाहं को  
वामाश्वासयिष्यति । ममैव ह्यपराधेन कुलमग्रं विनाशितम् ॥ ४३ ॥

इति स्त्रीपर्वणि जलप्रादानिकपर्वणि पृथापुत्रदर्शने

पञ्चदशोऽध्यायः ॥ १५ ॥

समाप्तञ्च जलप्रादानिकपर्व ।

अथ स्त्रीविलापपर्व ।

वैशम्पायन उवाच । एवमुक्त्वा तु गाम्भारी कुरूणामवकर्त्त-  
नम् । अपश्य तत्र तिष्ठन्तीदूराद्दिव्येन चक्षुषा ॥ १ ॥ पतिव्रता

महाभागा समानव्रतचारिणी । उग्रेण तपसा युक्ता सततं सत्य-  
वाहिनी ॥ २ ॥ वरदानेन कृष्णस्य महर्षेः पुण्यकर्मणः । दिव्य-  
ज्ञानबलोपेता विविधं पर्येदेवयत् ॥ ३ ॥ ददर्श सा बुद्धिमती  
दूरादेव यथान्तिके । रणाजिरं नृवीराणामद्भुतं लोमहर्षणम् ॥ ४ ॥  
अस्थिकेशपरिस्तीर्णं शोणितौषपरिप्लुतम् । शरीरैर्बहुसाहस्रै-  
र्विनिकीर्णं समन्ततः ॥ ५ ॥ गजाश्वरथयोधानामावृतं रुधिरा-  
विलैः । शरीरैरशिरस्कैश्च विदेहैश्च शिरोगणैः ॥ ६ ॥ गजाश्व-  
नरनारीणां निखनैरभिसंवृतम् । शृगालवक्त्राकोलकङ्ककाक-  
निषेवितम् ॥ ७ ॥ रक्षसां पुरुषादानां मोदनं कुरराकुलम् ।  
अश्विवाभिः श्विवाभिश्च नादितं गृध्रसेवितम् ॥ ८ ॥ ततो व्यासा-  
भ्यनुज्ञातो घृतराष्ट्रो महीपतिः । पाण्डुपुत्राश्च ते सर्वे युधिष्ठिर-  
पुरोगमाः ॥ ९ ॥ वासुदेवं पुरस्कृत्य हतबन्धुञ्च पार्थिवम् । कुरु-  
स्त्रियः समासाद्य जग्मुरायोधनं प्रति ॥ १० ॥ समासाद्य कुरुक्षेत्रं  
ताः स्त्रियो निहतेश्वराः । अपश्यन्त हतांस्तत्र भ्रातृन् पुत्रान्  
पितृन् पत्नीन् ॥ ११ ॥ क्रव्याद्भिर्भक्ष्यमाणान् वै गोमांयुबलवायसैः ।  
भूतैः पिशाचै रक्षोभिर्बिबिधैश्च निशाचरैः ॥ १२ ॥ रुद्राक्रीडनिभं  
दृष्ट्वा तदा विशसनं स्त्रियः । महार्हभ्योऽथ यानेभ्यो विक्रोशन्त्यो  
निपेतिरे ॥ १३ ॥ अदृष्टपूर्वं पश्यन्त्यो दुःखात्तां भरतस्त्रियः ।  
शरीरेष्वस्वलन्नन्या न्यततंश्चापरा भुवि ॥ १४ ॥ आन्तानाञ्चाप्यथा-  
न्यासां नासीत् काचन चेतना । पाञ्चालकुरयोप्राणां कृपणं तद-  
भून्महत् ॥ १५ ॥ दुःखोपहतचित्ताभिः समन्तादनुनादितम् ।  
दृष्ट्वायोधनमत्युग्रं धर्मज्ञा सुबलात्मजा ॥ १६ ॥ ततः सा पुण्ड-  
रीकाक्षमामन्त्र्य पुरुषोत्तमम् । कुरूणां वैशसं दृष्ट्वा दुःखाहचन-  
मब्रवीत् ॥ १७ ॥ पश्येताः पुण्डरीकाक्ष स्तुषा मे निहतेश्वराः ।  
प्रकीर्णकेश्यः क्रोशन्त्यः कुरर्य इव माधव ॥ १८ ॥ अमूस्त्वभि-  
समागम्य सरन्त्यो भस्तर्षभान् । यूथयो ह्यभ्यधावन्त पुत्रान्

भ्रातृन् पितृन् पत्नीन् ॥ १९ ॥ वीरसूभिर्महाबाहो हतपुत्राभि-  
 रावृतम् । क्वचिच्च वीरपत्नीभिर्हतवीराभिरावृतम् ॥ २० ॥ शोभितं  
 पुरुषव्याघ्रैर्भीष्मकर्षाभिमन्युभिः । द्रोणद्रुपदशल्यैश्च ज्वलद्भिरिव  
 पावकैः ॥ २१ ॥ काञ्चनैः कवचैर्दिव्यैर्मणिभिश्च महात्मनाम् ।  
 अङ्गदैर्हस्तकेयूरैः स्रग्भिश्च समलङ्कृतम् ॥ २२ ॥ वीरबाहुनिस्-  
 टाभिः शक्तिभिः परिवैरपि । खड्गैश्च विविधैस्तीक्ष्णैः सशरैश्च  
 शरासनैः ॥ २३ ॥ क्रव्यादसङ्घैः सहितैस्तिष्ठद्भिर्विविधैः क्वचित् ।  
 क्वचिदाक्रीडमानैश्च शयानैरपरैः क्वचित् ॥ २४ ॥ एतदेवस्विधं  
 वीर संपश्यायोधनं विभो । पश्यमाना हि दृष्ट्यामि शोकेनाहं  
 जनार्दन ॥ २५ ॥ पाञ्चालानां कुरूणाञ्च विनाशे मधुसूदन ।  
 पञ्चानामिव भूतानामहं वधमचिन्तयम् ॥ २६ ॥ तान् सुपर्णाश्च  
 गृध्राश्च विकर्षन्त्यसृगुक्षितान् । निगृह्य कवचेषूग्रा भक्षयन्ति सह-  
 स्रशः ॥ २७ ॥ जयद्रथस्य कर्षस्य तथैव द्रोणभीष्मयोः । अभि-  
 मन्योर्विनाशञ्च कश्चिन्तयितुमर्हति ॥ २८ ॥ अवध्यकल्पान्निहतान्  
 दृष्ट्वाहं मधुसूदन । गृध्रकङ्कवलश्वेनश्वशृगालादनीकृतान् ॥ २९ ॥  
 अमर्षवशमापन्नान् दुष्योन्धनवशे स्थितान् । पश्यैतान् पुरुषव्याघ्रान्  
 संशान्तान् पावकानिव ॥ ३० ॥ शयनान्युचिताः सर्वे मृदूनि विम-  
 लानि च । विपन्नास्तेऽद्य वसुधां विव्रतामधिशेरते ॥ ३१ ॥  
 वन्दिभिः सततं काले स्तुवद्भिरभिनन्दिताः । शिवानामश्रिवा घोराः  
 शृण्वन्ति विविधा गिरः ॥ ३२ ॥ ये पुरा शेरते वीराः शयनेषु  
 यशस्विनः । चन्दनाशुरुद्दिग्धाङ्गास्तेऽद्य पांशुषु शेरते ॥ ३३ ॥ तेषा-  
 माभरणान्येते गृध्रगोमायुवायसाः । आक्षिपन्त्यश्रिवा घोरा विन-  
 दन्त पुनः पुनः ॥ ३४ ॥ वाणान् विनिश्चितान् पीतान्निस्त्रिंशान्  
 विमला गदाः । युद्धाभिमानिनः प्रीता जीवन्त इव विभ्रति ॥ ३५ ॥  
 सुरूपवर्षा वहवः क्रव्यादैरभिघटिताः । ऋषभप्रतिरूपाश्च शेरते  
 हरितस्रजः ॥ ३६ ॥ अपरे पुनरालिङ्ग्य गदाः परिषवाहवः ।



शेरते विमुखाः शूरा दयिता इव योषितः ॥ ३७ ॥ विभ्रतः  
 कवचानन्ये विमलान्यायुधानि च । न धर्षयन्ति क्रव्यादा जीव-  
 न्तीति जनार्दन ॥ ३८ ॥ क्रव्यादैः कृष्यमाणानामपरेषां महा-  
 त्मनाम् । शतकौम्भ्रः स्रजश्चित्रा विप्रकीर्णाः समन्ततः ॥ ३९ ॥  
 एते गोमायवो भीमा निहतानां महात्मनाम् । कण्ठान्तरगतान्  
 हारानाक्षिपन्ति सहस्रशः ॥ ४० ॥ सर्वेष्वपररात्रेषु याननन्दन्त  
 वन्दिनः । स्तुतिभिश्च पराङ्गभिस्त्वपचारैश्च शिञ्जिताः ॥ ४१ ॥  
 तानिमाः परिदेवन्ति दुःखार्ताः परमाङ्गनाः । कृपणं वृष्णि-  
 शार्दूल दुःखशोकार्दिता भृशम् ॥ ४२ ॥ रक्तोत्पलवनानीव विभान्ति  
 रुचिराणि वै । मुखानि परमस्त्रीणां परिशुष्काणि कैशव ॥ ४३ ॥  
 रुदितोपरता ह्येता ध्यायन्त्यः संपरिप्लुताः । कुरुस्त्रियोऽभिगच्छन्ति  
 तेन तेनैव दुःखिताः ॥ ४४ ॥ एतान्यादिव्यवर्णानि तपनीयनिभानि  
 च । रोषरोदनताम्राणि वक्त्राणि कुरुयोषिताम् ॥ ४५ ॥ आसाम-  
 परिपूर्णाथं निशम्य परिदेवितम् । इतरेतरसंक्रन्दान्न विजानन्ति  
 योषितः ॥ ४६ ॥ एता दीर्घं विनिश्चस्य विलप्य च पुनः पुनः ।  
 विस्पन्दमाना दुःखेन योषा जहति जीवितम् ॥ ४७ ॥ बह्वो  
 दृष्ट्वा शरीराणि क्रोशन्ति विलपन्ति च । पाणिभिश्चापरा घ्नन्ति  
 शिरांसि मृदुपाणयः ॥ ४८ ॥ शिरोभिः पतितैर्हस्तैः सर्वाङ्गैर्युथशः  
 कृतैः । इतरेतरसंपृक्तैराकीर्णा भाति मेदिनी ॥ ४९ ॥ विशि-  
 रस्कानथो कायान् दृष्ट्वा घोराभिनन्दितः । मुह्यन्ति सुचिरं नार्थो  
 विदेहानि शिरांसि च ॥ ५० ॥ शिरः कायेन सम्भाय प्रेक्षमाणा  
 विचेतसः । अपश्यन्त्योऽपरं तत्र नेहमस्येति दुःखिताः ॥ ५१ ॥  
 बाहुरुचरणामन्यान् विशिखोन्मथितान् पृथक् । सन्धत्योऽमुखा-  
 विष्टा मूर्च्छन्त्येताः पुनः पुनः ॥ ५२ ॥ उत्कृत्य शिरसश्चान्या-  
 न्विजग्धान् मृगपक्षिभिः । दृष्ट्वा काश्चिन्न जानन्ति भर्तृन् भरत-  
 योषितः ॥ ५३ ॥ पाणिभिश्चापरा घ्नन्ति शिरांसि मधुसूदन ।

प्रेक्ष्य भ्रातॄन् पितॄन् पुत्रान् पतींश्च निहतान् परैः ॥ ५४ ॥ बाहु-  
 भिश्च सखड्गैर्हि शिरोभिश्च सकुण्डलैः । अगम्यकल्पा पृथिवी  
 मांसघोणितकर्हमा ॥ ५५ ॥ न दुःखिषूचिताः पूर्वं दुःखं गाहन्य-  
 निन्दिताः । भ्रातृभिः पितृभिः पुत्रैरुपकीर्णा वसुन्धराम् ॥ ५६ ॥  
 यथानीव किशोरीणां सुकेशीनां जनार्दन । स्तृषाणां धृतराष्ट्रस्य  
 पश्य वृन्दान्यनेकशः ॥ ५७ ॥ इति दुःखतरं किं नु केशव प्रति-  
 भाति मे । यदिमाः कुर्वते सर्वा रूपमुच्चावचं स्त्रियः ॥ ५८ ॥  
 नूनमाचरितं पापं मया पूर्वेषु जन्मसु । या पश्यामि हतान् पुत्रान्  
 पौत्रान् भ्रातॄंश्च केशव । एवमार्त्ता विलपती ददर्श निहतं  
 सुखम् ॥ ५९ ॥

इति स्त्रीपर्वणि स्त्रीविलापपर्वणि स्त्रीणांयुद्धभूमिदर्शने

षोडशोऽध्यायः ॥ १६ ॥

बैशम्पायन उवाच । ततो दुर्योधनं दृष्ट्वा गान्धारी शोक-  
 मूर्च्छिता । सहसा न्यपतद्भूमौ छिन्नेव कदली वने ॥ १ ॥ सा  
 तु लब्धा पुनः संज्ञां विक्रुश च पुनः पुनः । दुर्योधनमभिप्रेक्ष्य  
 शयानं रुधरोक्षितम् ॥ २ ॥ परिष्वज्य च गान्धारी कृपणं  
 पर्यद्देवयत् । हा हा पुत्रेति शोकार्त्ता विललापाकुलेन्द्रिया ॥ ३ ॥  
 सुगूढजत्रुविपुलं हारनिष्कनिषेवितम् । वारिणा नेत्रजेनोरः  
 सिञ्चन्ती शोकतापिता । समीपस्थं हृषीकेशमिदं वचनमब्रवीत् ॥ ४ ॥  
 उपस्थितेऽस्मिन् संग्रामे ज्ञातीनां सङ्घे विभो । मामयं प्राह  
 वार्ष्णेय प्राञ्जलिर्नृपसत्तमः ॥ ५ ॥ अस्मिन् ज्ञातिसमुदर्षे जय-  
 मस्वा ब्रवीतु मे । इत्युक्ते जानती सर्वमहं स्वव्यसनागमम् ।  
 अब्रुवं पुरुषव्याघ्र यतो धर्मस्ततो जयः ॥ ६ ॥ यथा च युध्यमान-  
 स्त्वं न प्रमुञ्चसि पुत्रक । ध्रुवं शस्त्रजितान् लोकान् प्राप्स्यस्यमर-

यत् प्रभो ॥ ७ ॥ इत्येवमब्रुवं नैनं पूर्वं शोचाम्यहं सुतम् । धृत-  
 राष्ट्रन्तु शोचामि कृपणं हतबाम्भवम् ॥ ८ ॥ अनर्षणं युधां श्रेष्ठं  
 कृतास्त्रं युद्धदुर्मदम् । शयानं वीरशयने पश्य माधव मे सुतम्  
 ॥ ९ ॥ योऽयं मूर्खाभिषिक्तानामग्रे याति परन्तपः । सोऽयं  
 पांशुषु शैतेऽद्य पश्य कालस्य पर्ययम् ॥ १० ॥ ध्रुवं दुर्योधनो  
 वीरो गतिं न सुलभांगतः । तथा ह्यभिमुखः शैते शयने वीरसे-  
 विते ॥ ११ ॥ यं पुरा पर्युपासीना रमयन्ति वरस्त्रियः । तं  
 वीरशयने सुप्तं रमयन्त्यग्निवाः शिवाः ॥ १२ ॥ यं पुरा पर्युपा-  
 सीनां रमयन्ति मनीषिणः । महीतलस्थं निहतं गृध्रास्तं पर्युपा-  
 सते ॥ १३ ॥ यं पुरा व्यजनैरुग्रैरुपजीवन्ति योषितः । तमद्य  
 पक्षव्यजनैरुपवीजन्ति पक्षिणः ॥ १४ ॥ एष शैते महाबाहुर्बलवान्  
 सत्यविक्रमः । सिंहेनेव हिपः संख्ये भीमसेनेन पातितः ॥ १५ ॥  
 पश्य दुर्योधनं कृष्ण शयानं रुधिरोक्षितम् । निहतं भीमसेनेन  
 गदां संख्यज्य भारतः ॥ १६ ॥ अक्षौहिणीर्महाबाहुर्दृश चैकाञ्च  
 केशव । आनयद्यः पुरा संख्ये सोऽनयान्निधनं गतः ॥ १७ ॥  
 एष दुर्योधनः शैते महेष्वासो महारथः । शार्ङ्गूल इव सिंहेन  
 भीमसेनेन पातितः ॥ १८ ॥ बिदुरं ह्यवमन्यैष पितरञ्चैव मन्द-  
 भाक् । बालो वृद्धावमानेन मन्दो मृत्युबध्नं गतः ॥ १९ ॥ निःस-  
 पत्ना मही यस्य त्रयोदश समाः स्थिताः । स शैते निहतो भूमौ  
 सुतो मे पृथिवीपतिः ॥ २० ॥ अपश्यं कृष्ण पृथिवीं धार्तराष्ट्रानु-  
 शासिताम् । पूर्णां हस्तिगवाश्वैश्च वाष्णीं य न तु तच्चिरम् ॥ २१ ॥  
 तामेवाद्य महाबाहो पश्याम्यन्यानुशासनाम् । हीनां हस्तिगवा-  
 श्वेन किं नु जीवामि माधव ॥ २२ ॥ इदं कृच्छतरं पश्य पुत्रस्यापि  
 वधान्मम । यदिमाः पर्युपासन्ते हतान् शूरान् रणे स्त्रियः ॥ २३ ॥  
 प्रकीर्णकेशीं सुश्रोणीं दुर्योधन शुभाङ्गगाम् । रुक्मवेदीनिभां  
 पश्य कृष्ण लक्ष्मणमातरम् ॥ २४ ॥ नूनमेषा पुरा बाला जीव-

माने महाभुजे । भुजावाग्रित्य रमते सुभुजस्य मनस्विनी ॥ २५ ॥  
 कथं नु शतधा नेदं हृदयं मम दीर्यते । पश्यन्त्या निहतं पुत्रं  
 पुत्रेण सहितं रणे ॥ २६ ॥ पुत्रं रुधिरसंसिक्तमुपजिघ्रत्यनिन्दिता ।  
 दुर्योधनन्तु वामोरुः पाणिना परिमार्जति ॥ २७ ॥ किं नु शोचति  
 भर्तारं पुत्रं वैषा मनस्विनी । तथा ह्यवस्थिता भाति पुत्रं वाप्य-  
 भिवीक्ष्य सा ॥ २८ ॥ स्वशिरः पञ्चशाखाभ्यामभिहत्यायतेक्षणा ।  
 पतत्युरसि वीरस्य कुरुराजस्य माधव ॥ २९ ॥ पुण्डरीकमिवा-  
 भाति पुण्डरीकान्तरप्रभा । मुखं प्रमृज्य पुत्रस्य भर्तुश्चैव तप-  
 स्विनी ॥ ३० ॥ यदि चाप्यगमाः सन्ति यदि वा श्रुतयस्तदा ।  
 ध्रुवं लोकानवाप्तोऽयं नृपो बाहुवल्गार्जितान् ॥ ३१ ॥

इति स्त्रीपर्वणि स्त्रीविलापपर्वणि गान्धार्या दुर्योधनदर्शने  
 सप्तदशोऽध्यायः ॥ १७ ॥

गान्धार्युवाच । पश्य माधव पुत्रान्ने शतसंख्यान् जितह्रमान् ।  
 गदया भीमसेनेन भूयिष्ठं निहतान्रणे ॥ १ ॥ इदं दुःखतरं मेऽद्य  
 यदिमा मुक्तमूर्द्धजाः । हतपुत्रा रणे बालाः परिधावन्ति मे  
 स्तुषाः ॥ २ ॥ प्रासादतलचारिष्यश्चरणैर्भूषणान्वितैः । आपन्ना  
 यत् स्मृशन्तीमा रुधिरार्द्रां वसुन्धराम् ॥ ३ ॥ गृध्रानुत्सारयन्त्यश्च  
 तथा गोमायुवायसान् । शोकेनार्त्ता विधूर्णन्त्यो मत्ता इव चर-  
 न्त्युत ॥ ४ ॥ एषा वै ह्यनवद्याङ्गी करसम्मितमध्यमा । घोरं  
 तद्दृशसं दृष्ट्वा निपतत्यतिदुःखिता ॥ ५ ॥ दृष्ट्वा मे पार्थिवसुतामेतां  
 लक्ष्मणमातरम् । राजपुत्रो महाबाहो मनो न ह्यपशाम्यति ॥ ६ ॥  
 भ्रातृं श्वान्याः पतींश्वान्याः पुत्रांश्च निहतान् भुवि । दृष्ट्वा परि-  
 पतन्त्येताः प्रगृह्य सुभुजा भुजान् ॥ ७ ॥ मध्यमानान्तु नारीणां  
 हृद्धानाञ्चापराजित । आक्रन्दं हतवन्धूनां दारुणे वैशसे शृणु ॥ ८ ॥

रथनीडानि देहांश्च हतानां गजवाजिनाम् । आश्रिताः अममो-  
 हार्ताः स्थिताः पश्य महाबल ॥ ९ ॥ अन्याञ्चापहृतं कायाच्चारु-  
 कुण्डलमुन्नसं । स्वस्य बन्धोः शिरः कृष्ण गृहीत्वा पश्य तिष्ठतीम्  
 ॥ १० ॥ पूर्वजातिकृतं पापं मन्ये नाल्पमिवानघ । एताभिरन-  
 वद्याभिर्मया चैवाल्पमेधया ॥ ११ ॥ यद्दिदं धर्मराजेन पातितं  
 नो जनार्दन । न हि नाशोऽस्ति वाष्प्यैः कर्मणोः शुभपापयोः  
 ॥ १२ ॥ प्रत्यग्रवयसश्चैव दर्शनीयकुचोदराः । कुलेषु जाता  
 क्लौमत्यः कृष्णपक्षाच्चिमूर्द्धजाः ॥ १३ ॥ हंसगद्गदभाषिण्यो दुःख-  
 शोकप्रमोहिताः । सारस्य इव रासन्यः पतिताः पश्य माधव ॥ १४ ॥  
 फुल्लपद्मप्रकाशानि पुण्डरीकाक्ष योषिताम् । अनवद्यानि वक्त्राणि  
 तापयत्येव रश्मिवान् ॥ १५ ॥ ईर्ष्यां मम पुत्राणां वासुदेवावरो-  
 धनम् । मत्तमातङ्गदर्पाणां पश्यन्त्यद्य पृथग्जनाः ॥ १६ ॥ अत-  
 चन्द्राणि चर्माणि ध्वजांश्चादित्यसन्निभान् । रौक्मानि चैव वर्माणि  
 निष्कानपि च काञ्चनान् ॥ १७ ॥ शीर्षत्राणानि चैतानि पुत्राणां  
 मे महीतले । पश्य दौप्तानि गोविन्द पावकान् सुहृत्तानिव ॥ १८ ॥  
 एष दुःशासनः शैते शूरेणामित्रघातिना । पीतशोणितसर्वाङ्गो  
 भीमेन युधि पातितः ॥ १९ ॥ गद्या भीमसेनेन पश्य माधवं मे  
 सुतम् । द्यूतक्लेशाननुसृत्य द्रौपद्या चोदितेन च ॥ २० ॥ उक्त्वा  
 ह्यनेन पाञ्चाली सभायां द्यूतनिर्जिता । प्रियं चिकीर्षता भ्रातुः  
 क्रुष्यस्य च जनार्दन ॥ २१ ॥ सहैव सहदेवेन नकुलेनार्जुनेन च  
 दासभार्यासि पाञ्चालि क्षिप्रं प्रविश नो गृहम् ॥ २२ ॥ ततो-  
 ऽहमब्रुवं कृष्ण तदा दुर्घोषनं नृपम् । मन्युपाशपरिक्षिप्तं शकुनिं  
 पुत्र वर्जय ॥ २३ ॥ निवोधैनंसुदुर्बुद्धिं मातुलं कलहप्रियम् ।  
 क्षिप्रमेनं परित्यज्य पुत्र शान्यस्व पाण्डवैः ॥ २४ ॥ न बुध्यसे त्वं  
 दुर्बुद्धे भीमसेनममर्षणम् । वाङ्मनाराचैस्तुदं स्तीक्ष्णैरुल्काभि-  
 रिव कुक्षरम् ॥ २५ ॥ तानेवं रहसि क्रुद्धान् वाक्शल्यानवधा-

रथन् । उत्सर्ज्य विषं तेषु सर्पो गोवृषभेष्विव ॥ २६ ॥ एष  
दुःशासनः श्वेते विक्षिप्य विपुलौ भुजौ । निहतो भीमसेनेन सिंहे-  
नेव महागजः ॥ २७ ॥ अत्यर्थमकरोद्रौद्रं भीमसेनोऽत्यमर्षणः ।  
दुःशासनस्य यत् क्रुद्धोऽपिवच्छोणितमाहवे ॥ २८ ॥

इति स्त्रीपर्वनि स्त्रीविलापपर्वणि गान्धारीविलापे

अष्टादशोऽध्यायः ॥ १८ ॥

गान्धार्युवाच । एष माधव पुत्रो मे विकर्षः प्राज्ञसन्मतः ।  
भूमौ विनिहतः श्वेते भीमेन शतधा कृतः ॥ १ ॥ गजमध्ये हतः  
श्वेते विकर्षो मधुसूदन । नीलमेष परिक्षिप्तः शरदीव निशाकरः  
॥ २ ॥ अस्य चापग्रहेणैष पाणिः कृतकिणो महान् । कथञ्चि-  
च्छिद्यते गृध्रै रत्तुकामैस्तलत्रवान् ॥ ३ ॥ अस्य भार्यामिषप्रेप्सून्  
गृध्रानेतांस्तपस्विनी । वारयत्यनिशं बाला न च शक्नोति माधव  
॥ ४ ॥ युवा वृन्दारकः शूरो विकर्षः पुरुषर्षभ । सुखोषितः  
सुखार्हश्च श्वेते पांशुषु माधव ॥ ५ ॥ कर्णिनालीकनाराचैर्भिन्न-  
मर्माणमाहवे । अद्यापि न जहात्येनं लक्ष्मीर्भरतसत्तमम् ॥ ६ ॥  
एष संग्रामशूरेण प्रतिज्ञां पालयिष्यता । दुर्मुखोऽभिमुखः श्वेते  
हतोऽरिगणहा रणे ॥ ७ ॥ अस्यैतदहनं कृष्णा श्वापदैरर्द्धभक्षि-  
तम् । विभात्यभ्यधिकं तात सप्तम्यामिव चन्द्रमाः ॥ ८ ॥ शूरस्य  
हि रणे कृष्णा पश्याननमयेदृशम् । स कथं निहतोऽमितैः पांशून्  
ग्रसति मे सुतः ॥ ९ ॥ यस्याहवमुखे सौम्य स्याता नैवोपपद्यते ।  
स कथं दुर्मुखोऽमितैर्हतो विबुधलोकजित् ॥ १० ॥ चित्रसेनं  
हतं भूमौ शयानं मधुसूदन । धार्तराष्ट्रमिमं पश्य प्रतिमानं धनु-  
षताम् ॥ ११ ॥ तच्चित्रमाल्याभरणं युवत्यः शोककर्षिताः । क्रव्या-  
दसंघैः सहिता रुदत्यः पर्युपासते ॥ १२ ॥ स्त्रीणां रुदितनिर्घोषः

प्रवापदानाञ्च गर्जितम् । चित्ररूपमिदं कृष्ण विचित्रं प्रतिभाति मे  
 ॥ १३ ॥ युवा वृन्दारको नित्यं प्रवरस्त्रीनिषिवितः । विविंशतिरसौ  
 शैते ध्वस्तः पांशुषु माधव ॥ १४ ॥ शरसंकुत्तवर्माणं वीरं विश्वसने  
 हतम् । परिवार्यासते गृध्राः परिविंशद्विंशतिम् ॥ १५ ॥ प्रविश्य  
 समरे वीरः पाण्डवानामनीकिनीम् । स वीरशयने शैते पुनः सत्-  
 पुरुषोचिते ॥ १६ ॥ स्मितोपपन्नं सुनसं सुभ्रु ताराधिपोपमम् ।  
 अतीव शुभ्रं वदनं पश्य कृष्ण विविंशतेः ॥ १७ ॥ यं स्म तं पर्यु-  
 पासन्ते वसुवासवयोषितः । क्रौडन्तमिव गन्धवं देवकन्याः सहस्रशः  
 ॥ १८ ॥ हन्तारं वीरसेनानां भूरं समितिशोभनम् । निवर्हण-  
 ममित्राणां दुःसहं विषहेत कः ॥ १९ ॥ दुःसहस्यैतद्भाति शरीरं  
 संवृतं शरैः । गिरिरात्मरुहैः फुल्लैः कर्णिकारैरिवावृतः ॥ २० ॥  
 श्वातकौम्भरा स्रजा भाति कवचेन च भास्वता । अग्निनेव गिरिः  
 प्रवेतो गतासुरपि दुःसहः ॥ २१ ॥

इति स्त्रीपर्वणि स्त्रीविलापपर्वणि गान्धारीविलापे

एकोनविंशोऽध्यायः ॥ १९ ॥

गान्धार्युवाच । अश्वर्द्धगुणमाहुयं वले शौर्यं च केशव । पित्रां  
 त्वया च दाशार्हं दृष्टं सिंहमिवोत्कटम् ॥ १ ॥ यो विभेद चमूमेको  
 मम पुत्रस्य दुर्भेदाम् । सभूत्वा मृत्युरन्येषामयं मृत्युवशं गतः ॥ २ ॥  
 तस्योपलक्ष्ये कृष्ण कार्णोरमिततेजसः । अभिमन्योर्हतस्यापि प्रभा  
 नैवोप्रशाम्यति ॥ ३ ॥ एषा विराटदुहिता स्तृषा गाण्डीवधन्वनः ।  
 आर्त्ता बाला पतिं वीरं दृष्ट्वा शोचत्यनिन्दिता ॥ ४ ॥ तमेषा हि  
 समासाद्य भार्या भर्त्तारमन्तिके । विराटदुहिता कृष्ण पाणिना  
 परिमार्ज्जति ॥ ५ ॥ तस्य वक्त्रमुपाघ्राय सौमद्रस्य मनस्विनी ।  
 विबुद्धकमलाकारं कम्बुवृत्तशिरोधरम् ॥ ६ ॥ काम्यरूपवती चैषा  
 परिष्वजति भाविनी । लज्जमाना पुरा चैनं माध्वीकमद्मूर्च्छितम्

॥ ७ ॥ तस्य क्षतजसन्दिग्धं जातरूपपरिष्कृतम् । विमुच्य कवचं  
 वीर शरीरमभिवीक्षते ॥८॥ अवेक्षमाणा तं बाला कृशा त्वामभि-  
 भाषते । अयं ते पुण्डरीकाक्ष सदृशाक्षो निपातितः ॥ ९ ॥ वले  
 वीर्यं च सदृशस्तेजसा चैव तेऽनघ । रूपेण च तथात्यर्थं शैते भुवि  
 निपातितः ॥ १० ॥ अत्यन्तसुकुमारस्य राङ्गवाजिनशायिनः ।  
 कच्चिद्दय शरीरं ते भूमौ न परितप्यते ॥ ११ ॥ मातङ्गभुजवर्माणौ  
 ज्याक्षेपकठिनत्वचौ । काञ्चनाङ्गदिनौ शेषे निक्षिप्य विपुलौ भुजौ  
 ॥ १२ ॥ व्याघ्रस्य बद्धधा नूनं सुखसुप्तः श्रमादिव । एवं विल-  
 पतीमात्तां न हि मामभिभाषसे ॥ १३ ॥ न स्मरान्यपराङ्गं ते किं  
 मां न प्रतिभाषसे । ननु मां त्वं पुरा दूरादभिवीक्ष्याभिभाषसे  
 ॥ १४ ॥ आर्य्यामार्य्यं सुभद्रां त्वमिमांश्च त्रिदशोपमान् । पितृ-  
 न्माञ्चैव दुःखात्तां विहाय क्व गमिष्यसि ॥ १५ ॥ तस्य शोणित-  
 दिग्धान् वै केशानुद्यम्य पाणिना । उत्सङ्गे वक्त्रमाधाय जीवन्त-  
 मिव पृच्छति ॥ १६ ॥ स्वस्तीयं वासुदेवस्य पुत्रं गाण्डीवधन्वनः ।  
 कथं त्वां रणमध्यस्थं जघ्नुरेते महारथाः ॥ १७ ॥ धिगस्तु क्रूर-  
 कर्तृस्तान् कृपकर्मजयद्रथान् । द्रोणद्रौणायनी चोभौ यैरसि  
 व्यसनीकृतः ॥ १८ ॥ रथर्षभाणां सर्वेषां कथमासीत्तदा मनः ।  
 बालं त्वां परिवार्य्यैकं मम दुःखाय जघ्नुषाम् ॥ १९ ॥ कथं नु  
 पाण्डवानाञ्च पाञ्चालानाञ्च पश्यताम् । त्वं वीर निधनं प्राप्तो  
 नाथवान् सन्ननाथवत् ॥ २० ॥ दृष्ट्वा त्वां बद्धभि सङ्गेऽहतं वीर  
 पिता स हि । वीरः पुरुषशार्दूलः कथं जीवति पाण्डवः ॥ २१ ॥  
 म राज्यलामो विपुलः शत्रूणां वा पराभवः । प्रीतिं धास्यति  
 पार्थानां त्वामृते पुष्करेक्षणे ॥ २२ ॥ तव शस्त्रजितांश्लोकान् धर्मण  
 च दमेन च । क्षिप्रमन्वागमिष्यामि तत्र मां परिपालय ॥ २३ ॥  
 दुर्मरं पुनरप्राप्ते काले भवति केनचित् । यदहं त्वां रणे दृष्ट्वा  
 हतं जीवामि दुर्भगा ॥ २४ ॥ कामिदानीं नरव्याघ्र श्चक्षया



स्मितया गिरा । पितृलोके समेत्यान्यां मामिवामन्त्रयिष्यसि ॥२५॥  
 ननमप्सरसां स्वर्गं मनांसि प्रमथिष्यसि । परमेण च रूपेण गिरा  
 च स्मितपूर्वया ॥ २६ ॥ प्राप्य पुण्यकृतांल्लोकानप्सरोभिः समेयि-  
 वान् । सौभद्र विहरन् काले स्मरेथाः सुकृतानि मे ॥ २७ ॥  
 एतावानिह संवासो विहितस्ते मया सह । प्रण्मासान् सप्तमे  
 मासि त्वं वीर निधनं गतः ॥ २८ ॥ इत्युक्तवचनामेतामपकर्षन्ति  
 दुःखिताम् । उत्तरां मोघसङ्कल्पां मत्पुत्रराजकुलस्त्रियः ॥ २९ ॥  
 उत्तरामपङ्कथैनामार्त्तामार्त्ततराः स्वयम् । विराटं निहतं दृष्ट्वा  
 क्रोशन्ति विलपन्ति च ॥ ३० ॥ द्रोणास्त्रशरसंकुत्तं शयान रुधि-  
 रोक्षितम् । विराटं विनश्येते गृध्रगोमायुवायसाः ॥ ३१ ॥  
 विनद्यमानं विहगैर्विराटमसितेक्षणाः । न शक्नुवन्ति विवशा  
 विवर्त्तयितुमातुराः ॥ ३२ ॥ आसामातपतप्तानामायासेन च योषि-  
 ताम् । अमेण च विवर्षानां वक्त्राणां विप्लुतं वपुः ॥ ३३ ॥ उत्तर-  
 ब्राभिमन्युञ्च काश्वोजञ्च सुदक्षिणम् । शिशूनेतान् हतान् पश्य  
 लक्ष्मणञ्च सुदर्शनम् । आयोधनशिरोमध्ये शयानं पश्य माधव ॥३४॥

इति स्त्रीपर्वणि स्त्रीविलापपर्वणि गान्धारीवाक्ये

विंशोऽध्यायः ॥ २० ॥

गान्धार्युवाच । एष वैकर्त्तनः श्रेते महेष्वासो महाबलः ।  
 ज्वलितानलवत् सङ्घ्रे संशान्तः पार्थतेजसा ॥ १ ॥ पश्य वैकर्त्तनं  
 कर्षं निहत्यातिरथान् बहून् । शोणितौघपरौताङ्गं शयानं पतितं  
 भुवि ॥ २ ॥ अमर्षी दीर्घरोषश्च महेष्वासो महारथः । रणे  
 विनिहतः श्रेते शूरो गाण्डीवधन्वना ॥ ३ ॥ यं स पाण्डवमन्त्रासा-  
 न्मम पुत्रा महारथाः । प्रायुध्यन्त पुरस्कृत्य मातङ्गा इव यथपम् ॥४॥  
 शार्दूलमिव सिंहेन समरे सव्यसाचिना । मातङ्गमिव मत्तेन मात-  
 ङ्गेन निपातितम् ॥ ५ ॥ समेताः पुरुषव्याघ्र निहतं शूरमाहवे ।

प्रकीर्णमूर्धजाः पत्न्यो रुदन्त्यः पर्युपासते ॥६॥ उद्दिग्मः सततं यस्मात्  
 धर्मराजो युधिष्ठिरः । तयोद्दशसमा निद्रां चिन्तयन्नाध्यगच्छत  
 ॥ ७ ॥ अनाष्टुष्यः परैर्युद्धे शत्रुभिर्मघवानिव । युगान्ताग्निरिवा-  
 च्चिष्मान् हिमवानिव च स्थिरः ॥ ८ ॥ स भूत्वा शरणं वीरो धार्तरा-  
 ष्ट्रस्य माधव । भूमौ विनिहतः श्वेते वातरुम्न इव द्रुमः ॥ ९ ॥  
 पश्य कर्णस्य पत्नीं त्वं वृषसेनस्य मातरम् । लालयमानां करुणां  
 रुदतीं पतितां भुवि ॥ १० ॥ आचार्यशापोऽनुगतो ध्रुवं त्वां यद्-  
 असच्चक्रमियं धरा ते । ततः शरेणापहृतं शिरस्ते धनञ्जयेनाहव-  
 शत्रुमध्ये ॥ ११ ॥ हा हा धिगीषा पतिता विसञ्जा सवीच्य जांस्वू-  
 नद्वद्वकक्षम् । कर्णं महावाह्मदीनसत्त्वं सुषेणमाता रुदती  
 भृशार्ता ॥ १२ ॥ अत्यावशेषोऽपि कृतो महात्मा शरीरभक्षैः परि-  
 भक्षयद्भिः । द्रष्टुं न नः प्रीतिकरः शशौव कृष्णस्य पक्षस्य चतुर्दशान्हे  
 ॥ १३ ॥ सा वर्त्तमाना पतिता पृथिव्यामुत्थाय दीना पुनरेव चैषा ।  
 कर्णस्य वक्त्रं परिजिघ्रमाणा रोरुयते पुत्रवधाभितप्ता ॥ १४ ॥

इति स्त्रीपर्वणि स्त्रीविलापपर्वणि गान्धारीवाक्ये

एकविंशोऽध्यायः ॥ २१ ॥

गान्धार्युवाच । आवन्त्यं भीमसेनेन भक्षयन्ति निपातितम् ।  
 गृध्रगोमायवः शूरं बह्वबन्धुमबन्धवत् ॥ १ ॥ तं पश्य कदनं कृत्वा  
 शत्रूणां मधुसूदन । शयानं वीरशयने रुधिरेण समुच्चितम् ॥ २ ॥  
 तं शृगालाश्च कङ्काश्च क्रव्यादाश्च पृथग्विधाः । तेन तेन विकर्षन्ति  
 पश्य कालस्य पर्ययम् ॥ ३ ॥ शयानं वीरशयने वीरमाक्रन्दकारि-  
 णम् । आवन्त्यं सहिता नाथ्यो रुदन्त्यः पर्युपासते ॥ ४ ॥ प्रातिपेयं  
 महेष्वासं हतं भलेन वाल्मिकम् । प्रसुप्तमिव शार्दूलं पश्य कृष्णा  
 मनस्विनम् ॥ ५ ॥ अतीव मुखवर्षोऽस्य निहतस्यापि शोभते । स्नेम-  
 स्येवाभिपूरणस्य पौरुषमास्यां समुद्यतः ॥ ६ ॥ पुत्रशोकाभितप्तेन

प्रतिष्ठां परिरक्षता । पाकशासनिना सहजे बार्द्धक्षत्रिर्निपातितः  
 ॥ ७ ॥ एकादशचभूर्भित्वा रक्ष्यमाणं महात्मना । सत्यं चिकीर्षता  
 पश्य हतमेनं जयद्रथम् ॥ ८ ॥ सिन्धुसौवीरभर्तारं दर्पपूर्खं मन-  
 खिनम् । भक्षयन्त्यशिवा गृध्रा जनार्द्धेन जयद्रथम् ॥ ९ ॥ संरक्ष्यमाणं  
 भार्याभिरनुरक्ताभिरच्युत । रसन्त्यो व्यपकर्षन्ति गहनं निम्नमन्ति-  
 काद् ॥ १० ॥ तमेताः पर्यपासन्ते रक्ष्यमाणं महाभुजम् । सिन्धु-  
 सौवीरभर्तारं काम्बोजयवनस्त्रियः ॥ ११ ॥ यदा कृष्णामुपादाय  
 प्राद्रवत् क्लैकयैः सह । तदैव बध्यः पाण्डूनां जनार्द्धेन जयद्रथः ॥ १२ ॥  
 दुःशलां मानयद्भिस्तु तदा मुक्तो जयद्रथः । कथमद्य न तां कृष्णा  
 मानयन्ति स्म ते पुनः ॥ १३ ॥ सैषा मम सुता वाला विलपन्ती  
 सुदुःखिता । प्रमापयति चात्मानमाक्रोशति च पाण्डवान् ॥ १४ ॥  
 किं न दुःखतरं कृष्णा परं मम भविष्यति । यत् सुता विधवा वाला  
 स्तु प्राश्न निहतेश्वराः ॥ १५ ॥ हा हा धिग्दुःशलां पश्य वीत-  
 शोकभयामिव । शिरो भर्तुरनासाद्य धावमानामितस्ततः ॥ १६ ॥  
 वारयामास यः सर्वान् पाण्डवान् पुत्रगृहिनः । हत्वा स विपुलाः  
 सेनाः स्वयं मृत्युवशं गतः ॥ १७ ॥ तं मत्तमिव मातङ्गं बौरं परम-  
 दुर्जयम् । परिवार्यै रुदन्येताः स्त्रियश्चन्द्रोपमाननाः ॥ १८ ॥

इति स्त्रीपर्वणि स्त्रीविलापपर्वणि गान्धारीवाक्ये

द्वाविंशोऽध्यायः ॥ २२ ॥

गान्धार्युवाच । एष शल्यो हतः शीते साक्षान्कुकुलमातुलः ।  
 धर्मज्ञेन सता तात धर्मराजेन संयुगे ॥ १ ॥ यस्त्वया स्रद्धेते नित्यं  
 सर्वत्र पुरुषर्षभ । स एष निहतः शीते मद्राजो महारथः ॥ २ ॥  
 येन संशङ्कता तात रथमाधिरथेर्युधि । जयार्थं पाण्डुपुत्राणां तथा  
 तेजोबधः कृतः ॥ ३ ॥ हा हा धिक् पश्य शल्यस्य पूर्णचन्द्रसुदर्शनम् ।

मुखं पद्मपलाशाक्षं काकैरादृष्टमव्रणम् ॥४॥ एषा चामीकराभस्य  
 तप्तकाञ्चनसप्रभा । आस्याहिनिःसृता जिह्वा भक्ष्यते कृष्णा पक्षिभिः  
 ॥ ५ ॥ युधिष्ठिरेण निहतं शल्यं समितिशोभनम् । रुदन्यः पथ्यु-  
 पासन्ते मद्राजकुलस्त्रियः ॥६॥ एताः सुसूक्ष्मवसना मद्रराजं नर-  
 र्षभम् । क्रोधन्वोऽथ समासाद्य क्षत्रियाः क्षत्रियर्षभम् ॥ ७ ॥ शल्यं  
 निपतितं शूरं परिवार्याभितः स्थिताः । वासिता गृष्टयः पङ्के परि-  
 लम्बमिव हिपम् ॥ ८ ॥ शल्यं शरणदं शूरं पश्यैनं रथसत्तमम् ।  
 शयानं वीरशयने शरैर्विशकलीकृतम् ॥ ९ ॥ एष शैलालयो राजा  
 भगदत्तः प्रतापवान् । गजाङ्कुशधरः श्रेष्ठः शैते भुवि निपातितः  
 ॥ १० ॥ यस्य रुक्ममयी माला शिरस्येषा विराजते । श्वापदै-  
 र्भक्ष्यमाणस्य शोभन्तीव मूर्द्धजान् ॥ ११ ॥ एतेन किल पार्थस्य  
 युद्धमासीत् सुदारुणम् । लो महर्षणमत्यर्थं शक्रस्येवाहिना यथा  
 ॥१२॥ वीधयित्वा महाबाहुरेष पार्थं धनञ्जयम् । संशयं गमयित्वा  
 च कुन्तीपुत्रेण पातितः ॥१३॥ यस्य नास्ति समो लोके शौर्यं वीर्यं  
 च कश्चन । स एष निहतः शैते भीष्मो भीष्मकृदाहवे ॥ १४ ॥ पश्य  
 शान्तनवं कृष्ण शयानं सूर्यवर्चसम् । युगान्त इव कालेन पतितं  
 सूर्यमम्बरात् ॥ १५ ॥ एष तप्त्वा रणे शत्रूञ्छततापेन वीर्यवान् ।  
 नरसूर्योऽस्तमभ्येति सूर्योऽस्तमिव केशव ॥१६॥ शरतल्पगतं वीरं  
 धर्मं देवापिना समम् । शयानं वीरशयने पश्य शूरनिषिविते ॥१७॥  
 कर्षिनालीकनाराचैरास्तीर्य शयनोत्तमम् । आविश्य शैते भगवान्  
 स्कन्दः शरवनं यथा ॥ १८ ॥ अतूलपूर्णं गाङ्गे यस्त्रिभिर्वाणैः सम-  
 न्वितम् । उपधायोपधानाग्रं दत्तं गाण्डीवधन्वना ॥ १९ ॥ घाल-  
 यानः पितुः शास्त्रमूर्द्धरेता महायथाः । एष शान्तनवः शैते माधवा-  
 प्रतिभो युधि ॥ २० ॥ धर्मात्मा वत धर्मज्ञः पारावर्ष्येण निर्वर्ष्ये ।  
 अमर्त्त इव मर्त्तः सन्नेष प्राणानधारयत् ॥२१॥ नास्तियुद्धे कृतौ  
 कश्चिन्न विद्वान्न पराक्रमी । यत्र शान्तनवो भीष्मः शैतेऽय निहतः

शरैः ॥ २२ ॥ स्वयमेतेन शूरेण पृच्छमानेन पाण्डवैः । धर्मज्ञे  
 नाहवै मृत्युराख्यातः सत्यवादिना ॥ २३ ॥ प्रनष्टः कुरुवंशः स पुनर्येन  
 समुद्धृतः । स गतः कुरुभिः सार्द्धं महाबुद्धिः पराभवम् ॥ २४ ॥  
 धर्मेषु कुरवः कं नु परिप्रच्यन्ति माधव । गते देवव्रते स्वर्गं द्वेषकल्पे  
 नरर्षभे ॥ २५ ॥ अर्जुनस्य विनेतारमाचार्यं सत्वकेस्तथा । तं पश्य  
 पतितं द्रोणं कुरूणां द्विजसत्तमम् ॥ २६ ॥ अस्तं चतुर्विधं वेद यथैव  
 विदग्धेश्वरः । भार्गवो वा महावीर्यस्तथा द्रोणोऽपि माधव ॥ २७ ॥  
 यस्य प्रसादाद्दीभत्सुः पाण्डवः कर्म दुष्करम् । चकार स हतः शीते  
 नैनमस्त्राण्यपालयन् ॥ २८ ॥ यं पुरोधाय कुरव आह्वयन्ते स पाण्ड-  
 वान् । सोऽयं शस्त्रभृतां श्रेष्ठो द्रोण शस्त्रैः परिहृतः ॥ २९ ॥ यस्य  
 निर्द्वैहतः सेनां गतिरग्नेरिवाभवत् । स भूमौ निहतः शीते शान्तार्च्चि-  
 रिव पावकः ॥ ३० ॥ धनुर्मुष्टिरशीर्षश्च हस्तावापश्च माधव । द्रोणस्य  
 निहतस्यापि दृश्यते जीवतो यथा ॥ ३१ ॥ वेदा यस्माच्च चत्वारः  
 सर्वास्त्राणि च केशव । अनपेतानि वै शूराद्यथैवादौ प्रजापतेः ॥ ३२ ॥  
 वन्दनार्हा विमौ तस्य वन्दिभिर्वन्दितौ शुभो । गोमायवो विकर्षन्ति  
 प्रादौ शिष्यगणार्च्चितौ ॥ ३३ ॥ द्रोणं द्रुपदपुत्रेण निहतं मधुसूदन ।  
 कृपौ कृपणमन्वास्ते दुःखोपहतचेतना ॥ ३४ ॥ तां पश्य पतितामात्तं  
 मुक्तकेशीमधीमुखीम् । हतं पतिमुपासन्तीं द्रोणं शस्त्रभृतास्वरम्  
 ॥ ३५ ॥ वाणैर्भिन्नतनुवाणं घृष्टदुम्बेन केशव । उपासते मृधे द्रोणं  
 जटिला ब्रह्मचारिणः ॥ ३६ ॥ प्रेतकृत्ये च यतते कृपौ कृपणमातुरा ।  
 हतस्य समरे भर्तुः सुकुमारी यशस्विनी ॥ ३७ ॥ अग्निमाहृत्य  
 विधिवच्चितां प्रज्वाल्य सर्वशः । द्रोणमाधाय गायन्ति वीणिसामानि-  
 सामगाः ॥ ३८ ॥ कुर्वन्ति च चितामैते जटिला ब्रह्मचारिणः ।  
 धनुर्भिः शक्तिभिश्चैव रथनीडैश्च माधव ॥ ३९ ॥ शस्त्रश्च विविधै-  
 रन्यैश्चंच्यन्तो भूरितेजसम् । एते द्रोणं समाधाय संसन्ति च रुदन्ति  
 च ॥ ४० ॥ सामभिस्त्रिभिरन्तस्थैरनुशंसन्ति चापरे । अग्नावग्निमिवा-

धाय द्रोणं ह्रत्वा ह्रताग्ने ॥ ४१ ॥ गच्छन्त्यभिमुखा गङ्गां द्रोणशिष्या  
हिजातयः । अपसव्यां चितिं कृत्वा पुरस्कृत्य कृपीं तदा ॥ ४२ ॥

इति स्त्रीपर्वणि स्त्रीविलापपर्वणि गान्धारीवाक्ये

त्रयोविंशोऽध्यायः ॥ २३ ॥

गान्धार्युवाच । सोमदत्तसुतं पश्य युयुधानेन पातितम् ।  
वितुद्यमानं विहगैर्बहुभिर्माधवान्तिके ॥ १ ॥ पुत्रशोकाभिसन्तप्तः  
सोमदत्तो जनार्दन । युयुधानं महेष्वासं गर्हयन्निव दृश्यते ॥ २ ॥  
असौ हि भूरिश्रवसो माता परमदुःखिता । आश्वसयति भर्तारं  
सोमदत्तमनिन्दिता ॥ ३ ॥ दिष्ट्या नैनं महाराज दारुणं भरत-  
क्षयम् । कुरुसंक्रन्दनं घोरं युगान्तमनुपश्यसि ॥ ४ ॥ दिष्ट्या  
यूपध्वजं वीरं पुत्रं भूरिसहस्रदम् । अनेकक्रतुयज्वानं निहतं  
नाद्य पश्यसि ॥ ५ ॥ दिष्ट्या स्तुषाणामाक्रन्दे घोरं विलपितं  
वह्नु । न शृणोषि महाराज सारसीनामिवास्मिन्ने ॥ ६ ॥ एक-  
वस्त्रानुसम्बिताः प्रकीर्णसितमूर्द्धजाः । स्तुषास्ते परिधावन्ति हता-  
पत्या हतेश्वराः ॥ ७ ॥ श्वापदैर्भक्ष्यमाणं तमहो दिष्ट्या न  
पश्यसि । छिन्नबाहुं नरव्याघ्रमर्जुनेन निपातितम् ॥ ८ ॥ शूलं  
विनिहतं संखिभूरिश्रवसमेव च । स्तुषाश्च विधवाः सर्वा दिष्ट्या  
नाद्येह पश्यसि ॥ ९ ॥ दिष्ट्या तत् काञ्चनं कृत्रं यूपकेतोर्महा-  
त्मनः । विनिकौशं रथोपस्थे सोमदत्तं पश्यसि ॥ १० ॥ अमूस्तु  
भूरिश्रवसो भार्याः सात्यकिना हतम् । परिवार्यानुशोचन्ति भर्तारं  
मसितेक्षणाः ॥ ११ ॥ एता विलप्य बहुलं भर्तुः शोकेन कर्षिताः ।  
प्रतन्त्यभिमुखा भूमौ कृपणं तव केशव ॥ १२ ॥ वीभत्मुरतिवीभत्स  
कर्मदमकरोत् कथम् ! प्रमत्तस्य यदच्छेत्सौहाहं शूरस्य यज्वनः  
॥ १३ ॥ ततः पापतरं कर्म कृतवानपि सात्यकिः । यस्मात् प्रायो-  
पविष्टस्य प्राहापीत् प्रंसितात्मनः ॥ १४ ॥ एको हाभ्यां हतः शेषे

त्वमधर्मण धार्मिकः । इति यूपध्वजस्यैताः स्त्रियः क्रोशन्ति माधव  
 ॥ १५ ॥ भार्या यूपध्वजस्यैषा करसम्मितमध्यमा । कृत्योत्सङ्गे  
 भुजं भर्तुः कृपणं पर्यदेवयत् ॥ १६ ॥ अयं स रश्नोत्कर्षी पौन-  
 स्तनविमर्द्दनः । नाभ्यूसृजघनस्पर्शी नोवीविस्रंसनः करः ॥ १७ ॥  
 अयं स हन्ता शत्रूणां मित्राणामभयप्रदः । प्रदाता गोसहस्राणां  
 क्षत्रियान्तकरः करः ॥ १८ ॥ वासुदेवस्य सान्निध्ये पार्थिनाक्लिष्ट-  
 कर्मणा । युध्यतः समरैऽन्येन प्रमत्तस्य निपातितः ॥ १९ ॥ किं नु  
 वक्ष्यसि संसत्सु कथासु च जनार्द्दन । अर्जुनस्य महत् कर्म स्वयं  
 वा स किरीटवान् ॥ २० ॥ इत्येवं गर्हयित्वा तूष्णीमास्त वरा-  
 ङ्गना । तामेतामनुशोचन्ति सपत्न्यः स्वामिव स्तुषाम् ॥ २१ ॥  
 गान्धारराजः शकुनिर्बलवान् सत्यविक्रमः । निहतः सहदेवेन  
 भागिनेयेन मातुलः ॥ २२ ॥ यः पुरा हेमदण्डाभ्यां व्यजनाभ्यां स  
 वीज्यते । स एष पक्षिभिः पक्षैः शयान उपवीज्यते ॥ २३ ॥ यः  
 स स्तूपाणि कुरुते शतशोऽथ सहस्रशः । तस्य मायाविनो माया  
 दग्धाः पाण्डवतेजसा ॥ २४ ॥ मायया निकृतिप्रज्ञो जितवान् यो  
 युधिष्ठिरम् । सभायां विपुलं राज्यं स पुनर्जीवितं जितः ॥ २५ ॥  
 शकुनाः शकुनिं कृष्णा समन्तात् पर्युपासते । कैतवं मम पुत्राणां  
 विनाशायोपशिक्षितम् ॥ २६ ॥ एतेनैतन्महद्वैरं प्रसक्तं पाण्डवैः  
 सह । बधाय मम पुत्राणामात्मनः सगणस्य च ॥ २७ ॥ यथैव मम  
 पुत्राणां लोकाः शस्त्रजिता विभो । एवमस्यापि दुर्बुद्धे लोकाः  
 शस्त्रेण वै जिताः ॥ २८ ॥ कथञ्चनायं तत्रापि पुत्रान्ने भ्रातृभिः  
 सह । विरोधयेदृजप्रज्ञाननुजुर्मधुसूदन ॥ २९ ॥

इति स्त्रीपर्वणि स्त्रीविलापपर्वणि गान्धारीवाक्ये

चतुर्विंशोऽध्यायः ॥ २४ ॥

गान्धार्युवाच । काम्बोजं पश्य दुर्द्विप्रं काम्बोजास्तरणोचितम् ।

शयानमृषभस्कन्धं हतं पांशुषु माधव ॥ १ ॥ यस्य क्षतजसन्दिग्धौ  
 बाह्वचन्दनरूपितौ । अवेच्य कृपणं भार्या विलपत्यतिदुःखिता ॥२॥  
 इमौ तौ परिघप्रख्यौ बाह्व शुभतलाङ्गुली । ययोर्विवरमापन्नां  
 न रतिमां पुराजहात् ॥ ३ ॥ कां गतिं नु गमिष्यामि त्वया हीना  
 जनैश्चर । दूरवसुरनाथेष वैपन्ती मधुरस्वरा ॥ ४ ॥ आतपे  
 क्लाम्यमावानां विवुधानामिव स्रजाम् । क्लान्तानामपि नारीणां न  
 श्रींस्त्वजति वै तनुम् ॥ ५ ॥ शयानमभितः शूरं कालिङ्गं मधु-  
 सूदन । पश्य दीप्ताङ्गदयुगप्रतिबद्धमहाभुजम् ॥ ६ ॥ मागध्यानां  
 मधिपतिं जयत्सेनं जनार्दनम् । परिवार्य प्ररुदिता मागध्यः पश्य  
 योषितः ॥ ७ ॥ आसामायतनैत्राणां सुस्वराणां जनार्दन । मनः-  
 श्रुतिहरो नादो मनो मोहयतीव मे ॥ ८ ॥ प्रकौशंसर्वाभरणा  
 रुदत्यः शोककर्षिताः । स्वास्तीर्षयनीपेता मागध्यः शेरते भुवि  
 ॥ ९ ॥ कोशलानामधिपतिं राजपुत्रं वृहद्वलम् । भर्तारं परि-  
 वार्यैताः पृथक् प्ररुदिताः स्त्रियः ॥१०॥ अस्य गात्रगतान् वाणान्  
 कार्ष्णिबाहुवलापितान् । उद्धरन्त्यसुखाविष्टा मूर्च्छमानाः पुनः  
 पुनः ॥ ११ ॥ आसां सर्वानवद्यानामातपेन परिश्रमात् । प्रस्नान-  
 नलिनाभानि भान्ति बक्त्राणि माधव ॥ १२ ॥ द्रोणेन निहताः  
 शूरा शेरते रुचिराङ्गदाः । घृष्टयुम्नसुताः सर्वे शिशवो हेम-  
 मालिनः ॥ १३ ॥ रथान्नगरं चापार्श्वैः शरशक्तिगद्दिग्धनम् ।  
 द्रोणमासाद्य निर्दग्धाः शलभा इव पावकम् ॥ १४ ॥ तथैव निहताः  
 शूराः शेरते रुचिराङ्गदाः । द्रोणेनाभिमुखाः सर्वे आतरः पञ्च  
 केकयाः ॥ १५ ॥ तप्तकाञ्चनवर्माणस्तालध्वजरथस्रजः । भासयन्ति  
 महीं भासा ज्वलिता इव पावकाः ॥ १६ ॥ द्रोणेन दुपदं सङ्घेऽ  
 पश्य माधव पातितम् । महाहिपमिवारण्ये सिंहेन महता हतम्  
 ॥ १७ ॥ पाञ्चालराज्ञो विमलं पुण्डरीकाक्ष पाण्डुरम् । आतपत्रं  
 रुमाभाति शरदीव निशाकरः ॥ १८ ॥ इतास्तु दुपदं वृद्धं स्तु प्रा



भार्या सुदुःखिताः । दग्धा गच्छन्ति पाञ्चाल्यं राजानमपसव्यतः  
 ॥ १९ ॥ घृष्टकेतुं महेष्वासं चेदिपुङ्गवमङ्गनाः । द्रोणेन निहतं  
 शूरं हरन्ति हृतचेतसः ॥ २० ॥ द्रोणास्त्रमभिहत्यैष विमर्द्दी मधु-  
 सूदन । महेष्वासी हतः शीते वातरुग्न् इव द्रुमः ॥ २१ ॥ एष  
 चेदिपतिः शूरो घृष्टकेतुर्महारथः । शीते विनिहतः संखिप्र हत्वा  
 शत्रून् सहस्रशः ॥ २२ ॥ विच्छिद्यमानं विहगैस्तं भार्याः प्रत्युप-  
 स्थिताः । चेदिराजं हृषीकेश सुकेशञ्चारुकुण्डलम् ॥ २३ ॥ दाशार्ह-  
 पुत्रजं वीरं शयानं सत्यविक्रमम् । अरोप्याङ्गे रुदन्येताश्चेदिराजं  
 वराङ्गनाः ॥ २४ ॥ अस्य पुत्रं हृषीकेश सुकेशञ्चारुकुण्डलम् ।  
 द्रोणेन समरे पश्य निकृत्तं बद्ध्वा शरैः ॥ २५ ॥ पितरं नून-  
 माजिस्थं युध्यमानं परैः सह । नाजहात् पितरं वीरमद्यापि मधु-  
 सूदन ॥ २६ ॥ एवं ममापि पुत्रस्य पुत्रः पितरमन्वगात् । दुर्योधनं  
 महाबाहो लक्ष्मणः परवीरहा ॥ २७ ॥ विन्दानुविन्दावावन्त्यौ  
 पतितौ पश्य केशव । हिमान्ते पुष्पितौ शालौ मरुता गलिताविव  
 ॥ २८ ॥ काञ्चनाङ्गदवर्माणौ रणे खड्गमधनुर्द्धरौ । ऋषभप्रति-  
 ल्क्षपाक्षौ शयानौ विमलस्रजौ ॥ २९ ॥ अवध्याः पाण्डवाः कृष्णा  
 सर्व एव लया सह । ये सुक्ता द्रोणभोष्माभ्यां कर्णात् वैकर्तनात्  
 कृपात् ॥ ३० ॥ दुर्योधनात् द्रोणसुतात् सैन्धवाच्च महारथात् ।  
 सोमदत्तादिकर्णाच्च शूराच्च कृतवर्मणः ॥ ३१ ॥ ये हन्युः शस्त्रवेगेन  
 देवानपि नरर्षभाः । त इमे निहताः सर्वे पश्य कालस्य पर्ययम्  
 ॥ ३२ ॥ नातिभारोऽस्ति दैवस्य ध्रुवं माधव कश्चन । यदिमे  
 निहताः शूराः क्षत्रियैः क्षत्रियर्षभाः ॥ ३३ ॥ तदैव निहताः कृष्णा  
 मम पुत्रास्तरस्विनः । यदैवाकृतकामस्त्वमुपप्लुव्यं गतः पुनः ॥ ३४ ॥  
 शान्तनोश्चैव पुत्रेण प्राञ्चेन विदुरेण च । तद्वोक्तस्मि मा स्ते हं  
 कुरुष्वात्मसुतेष्विति ॥ ३५ ॥ तयोर्न दर्शनं तात मिथ्या भवि-  
 मर्हति । अचिरेणैव पुत्रा मे भक्षोभूता जनर्दन ॥ ३६ ॥

वैशम्पायन उवाच । इत्युक्त्वा न्यपतद्भूमौ गान्धारी शोक-  
मूर्च्छिता । दुःखोपहतविज्ञाना धैर्यमुत्सृज्य भारत ॥३७॥ ततः  
कोपपरीताङ्गी पुत्रशोकपरिप्लुता । जगाम शौरिं दोषिण गान्धारी  
व्यथितेन्द्रिया ॥ ३८ ॥

गान्धार्युवाच । पाण्डवा धार्तराष्ट्राश्च दग्धाः कृष्णो परस्परम् ।  
उपेक्षिता विनश्यन्तस्त्वया कस्माज्जनाईन ॥ ३९ ॥ शक्तेन बद्धः  
भृत्येन विपुले तिष्ठता बले । उभयत्र समर्थेन श्रुतवाक्येन चैव हि  
॥ ४० ॥ इच्छतोपेक्षितो नाश कुरूणां मधुसूदन । यस्मात्त्वया  
महावाहो फलं तस्माद्बापुहि ॥ ४१ ॥ पतिशुश्रूषया यन्मे तपः  
किञ्चिदुपार्जितम् । तेन त्वां दुरवापेन शप्स्ये चक्रगदाधरः ॥४२॥  
यस्मात् परस्परं घ्नन्तो ज्ञातयः कुरुपाण्डवाः । उपेक्षितास्ते  
गोविन्द तस्माज्ज्ञातीन् बधिष्यसि ॥ ४३ ॥ त्वमप्युपस्थिते वर्षे  
षट्त्रिंशे मधुसूदन । हतज्ञातिहतामात्यो हतपुत्रो वनेचरः ।  
कुत्सितेनाप्युपायेन निधनं समवाप्स्यसि ॥ ४४ ॥ तवाप्येवं  
हतसुता निहतज्ञातिवान्धवाः । स्त्रियः परितपिष्यन्ति यथैव  
भरतस्त्रियः ॥ ४५ ॥

वैशम्पायन उवाच । एतच्छ्रुत्वा तु वचनं वासुदेवो महामनाः ।  
उवाच देवीं गान्धारीमौषदभ्य त्समयन्निव ॥ ४६ ॥ संहर्त्ता वृषिणा-  
चक्रस्य मदन्यो नेह विद्यते । जानेऽहमेतदप्येवं चीर्यं चरसि सुव्रते  
॥ ४७ ॥ अवध्यास्ते नरैरन्यैरपि वा देवदानवैः । परस्परकृते नाशं  
द्यतः प्राप्सन्ति याद्वाः ॥ ४८ ॥ इत्युक्तवति दाशार्हे पाण्डवा-  
स्त्रस्तचेतसः । बभूवुर्भृशसंविग्ना निराशाश्चापि जीविते ॥ ४९ ॥

इति स्त्रीपर्वणि स्त्रीविलापपर्वणि गान्धारीविलापे

पञ्चविंशोऽध्यायः ॥ २५ ॥

समाप्तञ्च स्त्रीविलापपर्व ।

अथ आङ्गपर्व ।

भगवानुवाच । उत्तिष्ठोत्तिष्ठ गान्धारि मा च शोके मनः क्रुथाः ।  
तवैव ह्यपराधेन बहवो निधनं गताः ॥ १ ॥ यत्त्वं पुत्रं दुरात्मान-  
मीषु मत्यन्तमानिनम् । दुर्योधनं पुरस्कृत्य दुष्कृतं साधु मन्यसे ॥२॥  
निष्ठुरं वैरपुरुषं वृद्धानां शासनातिगम् । कथमात्मकृतं दोषं मय्या-  
धातुमिहेच्छसि ॥ ३ ॥ मृतं वा यदि वा नष्टं योऽतीतमनुशोचति ।  
दुःखिन लभते दुःखं हावनर्थी प्रपद्यते ॥ ४ ॥ तपोऽर्थीयं ब्राह्मण  
धत्ते गर्भं गौर्वोढारं धावितारं तुरङ्गी । शूद्रा दासं पशुपालञ्च  
वैश्या वधार्थीयं लहिधा राजपुत्री ॥ ५ ॥

वैशम्पायन उवाच । तच्छ्रुत्वा वासुदेवस्य पुनस्तत्तं वचो-  
ऽप्रियम् । तूष्णीं बभूव गान्धारी शोकव्याकुलचेतना ॥ ६ ॥ धृत-  
राष्ट्रस्तु राजर्षिर्निगृह्णाबुद्धिजं तमः । पर्य्यपृच्छत घर्मात्मा धर्म-  
राजं युधिष्ठिरम् ॥७॥ जीवतां परिमाणज्ञः सैन्यानामपि पाण्डव ।  
हतानां यदि जानीषि परिमाणं वदस्व मे ॥ ८ ॥

युधिष्ठिर उवाच । दशायुतानामयुतं सहस्राणि च विंशतिः ।  
कोटयः षष्टिश्च षट्चैव येऽस्मिन् राजन् मध्ये हताः ॥ ९ ॥ अल-  
च्याणान्तु वीराणां सहस्राणि चतुर्दश । दश चान्यानि राजेन्द्र  
शतं षष्टिश्च पञ्च च ॥ १० ॥

धृतराष्ट्र उवाच । युधिष्ठिर गतिं कान्ते गताः पुरुषसत्तमाः ।  
आचक्षु मे महाबाहो सर्वज्ञो ह्यसि मे मतः ॥ ११ ॥

युधिष्ठिर उवाच । यैर्हतानि शरीराणि हृष्टैः परमसंयुगे ।  
देवराजसमांलोकान् गतास्ते सत्यधिक्रमाः ॥ १२ ॥ ये लहृष्टेन  
मनसा मत्तव्यमिति भारत । युध्यमाना हताः सङ्घे ते गन्धर्वैः  
समागताः ॥ १३ ॥ ये च संग्रामभूयिष्ठा याचमानाः पराङ्मुखाः ।  
अस्त्रेण निधनं प्राप्ता गतास्ते गुह्यकान् प्रति ॥ १४ ॥ पीडयमानाः  
परैर्यं तु ह्यीयमाना निरायुधाः । क्षीनिषेवा महात्मानः परा-

नभिमुखा रणे ॥ १५ ॥ ह्रियमानाः शितैः शस्त्रैः चतुर्धर्मपरा-  
यणाः । गतास्ते ब्रह्मसदनं हता वीराः सुवर्चसः ॥ १६ ॥ ये तत्र  
निहता राजन्तन्तरायोधनं प्रति । यथाकथञ्चित्ते राजन् संप्राप्ता-  
स्तूत्तरान् कुरुन् ॥ १७ ॥

धृतराष्ट्र उवाच । केन ज्ञानवलेनैवं पुत्र पश्यसि सिद्धवत् ।  
तन्मे वद महाबाहो श्रोतव्यं यदि मन्यसे ॥ १८ ॥

युधिष्ठिर उवाच । निदेशाद्भवतः पूर्वं वने विचरता मया ।  
तीर्थयात्राप्रसङ्गेन संप्राप्तोऽयमनुग्रहः ॥ १९ ॥ देवर्षिर्लोमशो दृष्ट-  
स्ततः प्राप्तोऽस्म्यनुसृतिम् । दिव्यं चक्षुरनुप्राप्तं ज्ञानयोगिन वै  
पुरा ॥ २० ॥

धृतराष्ट्र उवाच । येऽत्रानाथा जनस्यास्य सनाथा ये च भारत ।  
कञ्चित्तेषां शरीराणि घट्टन्ति विधिपूर्वकम् ॥ २१ ॥ न येषां सन्ति  
कर्त्तारो न च येऽत्राहितामयः । वयञ्च कस्य कुर्याम वद्भलात्तात  
कर्मणः ॥ २२ ॥ यान् सुपर्णाश्च गृध्राश्च विकर्षन्ति ततस्ततः ।  
तेषान्तु कर्मणा लोका भविष्यन्ति युधिष्ठिर ॥ २३ ॥

वैशम्पायन उवाच । एवमुक्तो महाप्राज्ञः कुन्तीपुत्रो युधि-  
ष्ठिरः । आदिदेश सुधर्माणं धौम्यं सूतञ्च सञ्जयम् ॥ २५ ॥ विदु-  
रञ्च महाबुद्धिं युयुतसञ्चैव कौरवम् । इन्द्रसेनमुखांश्चैव भृत्यान्  
सूतांश्च सर्वम् ॥ २५ ॥ भवन्तः कारयन्त्वेषां प्रेतकार्यार्णवनेकशः ।  
यथा चानायवत् किञ्चिच्छरीरं न विनश्यति ॥ २६ ॥ शासनाद्धर्म-  
राजस्य जज्ञात सूतश्च सञ्जयः । सुधर्मा धौम्यसहित इन्द्रसेनादय-  
स्तथा ॥ २७ ॥ चन्दनागुरुकाष्ठानि तथा कालीयकान्युत । धृतं  
तैलञ्च गन्धांश्च क्षौमाणि वसनानि च ॥ २८ ॥ समाहृत्य महार्हाणि  
दारुणाञ्चैव सञ्जयान् । रथांश्च सूदितांस्तत्र नानाप्रहरणानि च  
॥ २९ ॥ चिताः कृत्वा प्रयत्नेन यथामुख्यानराधिप । दाहयामासु-  
रव्यग्रा विधिदृष्टेन कर्मणा ॥ ३० ॥ दुर्योधनञ्च राजानं भ्रातृंश्चास्य

पताधिकान् । शल्यं शलञ्च राजानं भूरिश्रवसमेव च ॥ ३१ ॥  
जयद्रथञ्च राजानमभिमन्युञ्च भारत । दौःशासनिं लक्ष्मणञ्च घृष्ट-  
केतुञ्च पार्थिवम् ॥ ३२ ॥ बृहन्तं सीमदत्तञ्च सृञ्जयांश्च शताधि-  
कान् । राजानं क्षेमधन्वानं विराटद्रुपदौ तथा ॥ ३३ ॥ शिखण्डिनञ्च  
पाञ्चाल्यं घृष्टद्युम्नञ्च पार्ष्णतम् । युधामन्युञ्च विक्रान्तमुत्तमौजसमेव  
च ॥ ३४ ॥ कौशल्यं द्रौपदेयांश्च शकुनिञ्चैव सौबलम् । अचलं  
वृषक्रञ्चैव भगदत्तञ्च पार्थिवम् ॥ ३५ ॥ कर्णं वैकर्त्तनञ्चैव सहपुत्र-  
ममर्षणम् । कौकयांश्च महेश्वासांस्त्रिगत्तांश्च महारथान् ॥ ३६ ॥  
घटोत्कचं राक्षसेन्द्रं वकभ्रातरमेव च । अलम्बुषं राक्षसेन्द्रं जल-  
सन्धञ्च पार्थिवम् ॥ ३७ ॥ अन्यांश्च पार्थिवान् राजन् शतशोऽथ  
सहस्रशः । धृतधाराद्भृतेर्दीप्तैः पावकैः समदाहयन् ॥ ३८ ॥ पितृ-  
मेधांश्च केषाञ्चिद्वर्त्तन्त महात्मनाम् । सामभिश्चाप्यगायन्त तेऽन्व-  
शोचन्त चापरैः ॥ ३९ ॥ साम्नामृचाञ्च नादेन स्त्रीणाञ्च रुदित-  
स्वनैः । कश्मलं सर्वभूतानां निशायां समजायत ॥ ४० ॥ ते  
विधूमाः प्रदीप्ताश्च दीप्यमानाश्च पावकाः । नभसीवान्वदृश्यन्त  
ग्रहास्तन्वभ्रसंवृताः ॥ ४१ ॥ ये चाप्यनाथास्तत्रासन्नानादिशसमा-  
गताः । तांश्च सर्वान् समानाय राशीन् कृत्वा सहस्रशः ॥ ४२ ॥  
चित्वा दारुभिरव्यग्रैः प्रभूतैः स्त्रे हपाचितैः । दाहयामास विदुरो  
धर्मराजस्य शासनात् ॥ ४३ ॥ कारयित्वा क्रियास्तेषां कुरुराजो  
युधिष्ठिरः । धृतराष्ट्रं पुरस्कृत्य गङ्गामभिमुखोऽगमत् ॥ ४४ ॥

इति स्त्रीपर्वणि आह्वपर्वणि युद्धमृतानामौर्ध्वदेहिके

षड्विंशोऽध्यायः ॥ २६ ॥

वैशम्पायन उवाच । ते समासाद्य गङ्गान्तु शिवां पुण्यजलो-  
चिताम् । ऋद्दिनीं बप्रसम्नतां महानूपां महाबलाम् ॥ १ ॥

भूषणाण्युत्तरीयाणि वैष्टनान्यवमुच्य च । ततः पितृणां पौत्राणां  
 भ्रातृणां स्वजनस्य च ॥ २ ॥ पुत्राणामार्यकाणाञ्च पतीनाञ्च कुरु-  
 स्त्रियः । उदकञ्चक्रिरे सर्वा रुदत्यो भृशदुःखिताः । सुहृदाञ्चापि  
 धर्मज्ञाः प्रचक्रुः सलिलक्रियाः ॥ ३ ॥ उदके क्रियमाणे तु वीरणां  
 वीरपत्निभिः । सूपतीर्थाभवद्गङ्गा भूयो वै प्रससार च ॥ ४ ॥  
 तन्महोदधिसङ्घातं निरानन्दमनुत्सवम् । वीरपत्नीभिराकीर्णं गङ्गा-  
 तीरमशोभत ॥ ५ ॥ ततः कुन्ती महाराज सहसा शोककर्षिता ।  
 रुदती मन्दया वाचा पुत्रान् वचनमब्रवीत् ॥ ६ ॥ यः स शूरो  
 महेश्वासो रथयूथपयूथप । अर्जुनेन हतः संखिं वीरलक्षण-  
 लक्षितः ॥ ७ ॥ यं सूतपुत्रं मन्यध्वं राधेयमिति पाण्डवाः । यो  
 व्यराजच्चमूमध्ये दिवाकर इव प्रभुः ॥ ८ ॥ प्रत्ययुध्यत यः सर्वान्  
 पुरा वः सपदानुगान् । दुर्योधनबलं सर्वं यः प्रकर्षन् व्यरोचत  
 ॥ ९ ॥ यस्य नास्ति समो वीर्यं पृथिव्यामपि कश्चन । यो वृणीत  
 यश्चः शूरः प्राणैरपि सदा भुवि ॥ १० ॥ सत्यसन्धस्य शूरस्य  
 संग्रामेष्वपलायिनः । कुरुध्वमुदकं तस्य भ्रातुरक्लिष्टकर्मणः ॥ ११ ॥  
 स हि व पूर्वजो भ्राता भास्करान्मथ्यजायत । कुण्डली कवची  
 शूरो दिवाकरसमप्रभः ॥ १२ ॥ श्रुत्वा तु पाण्डवाः सर्वे मातु-  
 र्वचनमप्रियम् । कर्णमेवान्वशोचन्त भूयश्चार्त्तराभवन् ॥ १३ ॥  
 ततः स पुरुषव्याघ्रः कुन्तीपुत्रो युधिष्ठिरः । उवाच मातरं वीरो  
 निश्वसन्निव पन्नगः ॥ १४ ॥ यः शरोर्मिध्वजावर्त्तो महाभुजमहा-  
 श्रहः । तलशब्दानुनदितो महारथमहाहृदः ॥ १५ ॥ यस्येषु-  
 पातमासाद्य नान्यस्तिष्टेद्धनञ्जयात् । भवत्या स कथं पुत्रो देवगर्भः  
 पुराभवत् ॥ १६ ॥ यस्य बाहुप्रतापेन तापिताः सर्वतो वयम् ।  
 तमग्निमिव वस्त्रेण कथञ्छादितवत्यासि ॥ १७ ॥ यस्य बाहुबलं  
 नित्यं धार्त्तराष्ट्रै रूपासितम् । उपासितं यथास्माभिर्बलं गाण्डीव-  
 धन्वनः ॥ १८ ॥ भूमिपानाञ्च सर्वेषां बलं बलवतां वरः । नान्यः

कुन्तीसुतात् कर्णादगृह्णाद्रथिनां रथी ॥ १९ ॥ स नः प्रथमजो  
 भ्राता सर्वशस्त्रभृता म्वरः । असूत तं भवत्यग्रे कथमद्भुतविक्रमम्  
 ॥ २० ॥ अहो भवत्या मन्द्रस्य ग्रहणेन वयं हताः । निधनेन  
 हि कर्णस्य पौडिताः स्र सबान्धवाः ॥ २१ ॥ अभिमन्योर्विनाशेन  
 द्रौपदेयबधेन च । पाञ्चालानाञ्च नाशेन कुरूणां पतनेन च ॥ २२ ॥  
 ततः शतगुणं दुःखमिदं मामस्यद्भुतम् । कर्णमेवानुशोचन् हि  
 सन्दह्येऽग्नाविवाहितः ॥ २३ ॥ नेह स्र किञ्चिदप्राप्यं भवेदपि  
 दिवि स्थितम् । न च स्र वैशसं घोरं कौरवान्तकरं भवेत् ॥ २४ ॥  
 एवं विलप्य बह्वलं धर्मराजो युधिष्ठिरः । विनदन् दुःखितो  
 राजा चकारास्योदकं प्रभुः ॥ २५ ॥ ततो विनेदुः सहसा स्त्रियस्ताः  
 खलु सर्वशः । अभितो याः स्थितास्तत्र तस्मिन्नुदककर्मणि ॥ २६ ॥  
 तत आनाययामास कर्णस्य सपरिच्छदाः । स्त्रियः कुरुपतिर्धीमान  
 भ्रातुः प्रेम्ना युधिष्ठिरः ॥ २७ ॥ स ताभिः सह धर्मात्मा प्रेतकृत्य-  
 मनन्तरम् । कृत्वोत्तार गङ्गायाः सलिलादाकुलेन्द्रियः ॥ २८ ॥

इति स्त्रीपर्वणि आह्वपर्वणि कर्णस्य गूढपुत्रल-  
 कथने सप्तविंशोऽध्यायः ॥ २७ ॥

समाप्तं आह्वपर्व ।

समाप्तञ्च स्त्रीपर्व ।





# MAHABHARATAM

CĀNTI PARVA

*Santiparva (12)*

TEXT

PUBLISHED AND DISTRIBUTED GRATIS

BY

PRATAPA CHANDRA ROY, C. I. E.

## श्रीमहाभारतम् ।

श्रीमन्महर्षिवेदव्यासविरचितम् ।

शान्तिपर्वम् ।

सि, आइ, इ, उपाधिधारिणा

रायश्रीप्रतापचन्द्रेण

प्रकाशितम्

मूल्यं विना वितोर्णञ्च ।

“ इति पादादि सगन्ना ययं किमवसीदथ ”

तृतीयसंस्करणम् ।

कलिकाता बीडन् द्वीटान्तर्गत

१ नं राजा गुरुदास द्वीट् भारतयन्त्रे

श्रीकालिदास सेनेन मुद्रितम् ।

शकाब्दाः १८११ ।

# THE HISTORY OF THE

... ..

... ..

... ..

... ..

# श्रीमहाभारतम् ।

अथ शान्तिपर्व ।

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

वैशम्पायन उवाच । कृतोदकास्ते सुहृदां सर्वेषां पाण्डु-  
नन्दनाः । विदुरो घृतराष्ट्रश्च सर्वाश्च भरतस्त्रियः ॥ १ ॥ तत्र ते  
सुमहात्मानो न्यवसन् पाण्डुनन्दनाः । शौचं निर्वर्त्तयिष्यन्तो मास-  
मात्रं वाहः पुरात् ॥ २ ॥ कृतोदकन्तु राजानं धर्मराजं युधि-  
ष्ठिरम् । अभिजग्मुर्महात्मानः सिद्धा ब्रह्मर्षिसत्तमाः ॥ ३ ॥  
हैपायनो नारदश्च देवलश्च महानृषिः । देवस्थानश्च कण्वश्च तेषां  
शिष्याश्च सत्तमाः ॥ ४ ॥ अन्ये च वेदविद्वांसः कृतप्रज्ञा द्विजातयः ।  
गृहस्थाः स्नातकाः सन्तो दृष्टुः कुरुसत्तमम् ॥ ५ ॥ तेऽभिगम्य  
महात्मानः पूजिताश्च यथाविधि । आसनेषु महार्हेषु विविशुस्ते  
महर्षयः ॥ ६ ॥ प्रतिगृह्य ततः पूजां तत्कालसदृशीं तदा ।  
पर्युपासन् यथान्यायं परिवार्यै युधिष्ठिरम् ॥ ७ ॥ पुण्ये भागी-  
रथीतीरे शोकव्याकुलचेतसम् । आश्रवासयन्तो राजेन्द्रं विप्राः  
शतसहस्रशः ॥ ८ ॥ नारदस्त्वब्रवीत् काले धर्मपुत्रं युधिष्ठिरम् ।  
सम्भाष्य मुनिभिः सार्द्धं कृष्णहैपायनादिभिः ॥ ९ ॥ भवतो बाह्व-  
वीर्येण प्रसादान्माधवस्य च । जितेयमवनि कृत्स्ना धर्मणैव

युधिष्ठिरः ॥ १० ॥ दिष्ट्या मुक्तस्तु संग्रामादस्मांल्लोकभयङ्करात् ।  
 क्षत्रधर्मरतश्चापि कञ्चिन्मोदसि पाण्डव ॥ ११ ॥ कञ्चिच्च निहता-  
 मित्रः प्रीणासि सुहृदो नृप । कञ्चित् श्रियमिमां प्राप्य न त्वां  
 शोकः प्रवाधते ॥ १२ ॥

युधिष्ठिर उवाच । विजितेयं मञ्ची कृत्स्ना कृष्णावाहुबला-  
 श्रयात् । ब्राह्मणानां प्रसादेन भीमार्जुनबलेन च ॥ १३ ॥ इदन्तु  
 मे महद्दुःखं वर्तते हृदि नित्यदा । कृत्वा ज्ञातिक्षयमिमं महान्तं  
 लोभकारितम् ॥ १४ ॥ सौभद्रं द्रौपदेयांश्च पातयित्वा सुतान्  
 प्रियान् । जयोऽयमजयाकारो भगवन् प्रतिभाति मे ॥ १५ ॥ किन्तु  
 वक्ष्यति वाष्पेयी वधूर्मे मधुसूदनम् । हारकावासिनी कृष्णामितः  
 प्रतिगतं हरिम् ॥ १६ ॥ द्रौपदी हतपुत्रेयं कृपणा हतदान्धवा ।  
 अस्मत्प्रियहिते युक्ता भूयः पीडयतीव माम् ॥ १७ ॥ इदमन्यच्च  
 भगवन् यत्त्वां वक्ष्यामि नारद । मन्त्रसम्बरणेनास्मि कुन्त्या दुःखिन  
 योजितः ॥ १८ ॥ यः स नागायुतबलो लोकेऽप्रतिरथो रणे ।  
 सिंहदर्पगतिर्द्धीमान् घृणी दाता यतव्रतः ॥ १९ ॥ आश्रयो धार्त-  
 राष्ट्राणां मानी तीक्ष्णपराक्रमः । अमर्षो नित्यसंरम्भी क्षेप्रास्त्राकं  
 रणे रणे ॥ २० ॥ शीघ्रास्त्रशिवयोधी च कृती चाद्भुतविक्रमः ।  
 गूढोत्पन्नः सुतः कुन्त्या भ्रातास्त्राकमसौ किल ॥ २१ ॥ तीय-  
 कर्मणि तं कुन्ती कथयामास सूर्यजम् । पुत्रं सर्वगुणोपेतमव-  
 कीर्णं जले पुरा ॥ २२ ॥ मञ्जूषायां समाधाय गङ्गास्रोतस्यमञ्ज-  
 यत् । यं सूतपुत्रं लोकोऽयं राधेयं चाप्यमन्यत ॥ २३ ॥ स  
 ज्येष्ठपुत्रः कुन्त्या वै भ्रातास्त्राकश्च मातृजः । अजानता मया भ्राता  
 राज्यलुब्धेन घातितः । तन्मे दहति गात्राणि तूलराशिमिवानलः  
 ॥ २४ ॥ न हि तं वेद पार्थोऽपि भ्रातरं श्वेतवाहनः । नाहं न  
 भीमो न यमौ स तस्मान् वेद सुव्रतः ॥ २५ ॥ गता किल पृथा  
 तस्य सकाशमिति नः श्रुतम् । अस्माकं अमकामा वै तच्च पुत्रो

ममेत्यथ ॥ २६ ॥ पृथाया न कृतः कामस्तेन चापि महात्मना ।  
 अथ पश्चाद्दिदं मातर्यैवोचदिति नः श्रुतम् ॥ २७ ॥ न हि शच्या-  
 म्यहं त्यक्तुं नृपं दुर्योधनं रणे । अनार्यत्वं नृशंसत्वं कृतघ्नत्वं हि  
 मे भवेत् ॥ २८ ॥ युधिष्ठिरेण सन्धिं हि यदि कुर्यां मते तव ।  
 भीतो रणे श्वेतवाहादिति मां संस्यते जमः ॥ २९ ॥ सोऽहं  
 विजित्य समरे विजयं सहकेशवम् । सम्भास्ये धर्मपुत्रेण पश्चाद्दिति  
 च सोऽब्रवीत् ॥ ३० ॥ तमुवाच किल पृथा पुनः पृथुलवचसम् ।  
 चतुर्षामभयं देहि कामं युध्यस्व फाल्गुनम् ॥ ३१ ॥ सोऽब्रवी-  
 त्मातरं धीमान् वेपमानां कृताञ्जलिः । प्राप्तान् विषद्यांश्चतुरो न  
 हनिष्यामि ते सुतान् ॥ ३२ ॥ पञ्चैव हि सुता देवि भविष्यन्ति  
 तव ध्रुवाः । सर्ज्जुना वा हते कर्षं सकर्षा वा हतेऽर्ज्जुने ॥ ३३ ॥  
 तं पुत्रगृह्णिनी भूयो माता पुत्रमथाब्रवीत् । भ्रातृणां स्वस्ति  
 कुर्वीथा येषां स्वस्ति चिकीर्षसि ॥ ३४ ॥ एवमुक्त्वा किल पृथा  
 विसृज्योपययौ गृहान् । सोऽर्जुनेन हतो वीरो भ्राता भ्राता  
 सहोदरः ॥ ३५ ॥ न चैव विवृतो मन्त्रः पृथायास्तस्य वा विभो ।  
 अथ शूरो महेष्वासः पार्थिनाजौ निपातितः ॥ ३६ ॥ अहन्वशा-  
 सिषं पत्रात् स्वसोदर्यं हिजोत्तम । पूर्वजं भ्रातरं कर्षं पृथाया  
 वचनात् प्रभो ॥ ३७ ॥ तेन मे दूयते तीव्रं हृदयं भ्रातृघातिनः ।  
 कर्षार्जुनसहायोऽहं जयेयमपि वासवम् ॥ ३८ ॥ सभायां क्षिप्य-  
 मानस्य धार्तराष्ट्रैदुरात्मभिः । सहसोत्पतितः क्रोधः कर्षं दृष्ट्वा  
 स शाम्यति ॥ ३९ ॥ यदा ह्यस्य गिरो रुचाः शृणोमि कटुको-  
 दयाः । सभायां गदतो द्युते दुर्योधनहितैषिणः ॥ ४० ॥ तदा  
 नश्यति मे क्रोधः पादौ तस्य निरीक्ष्य ह । कुन्त्या हि सदृशौ  
 पादौ कर्षस्येति मतिर्मम ॥ ४१ ॥ सादृश्यहेतुमन्विच्छन् पृथाया-  
 स्तस्य चैव हि । कारणं नाधिगच्छामि कथञ्चिदपि चिन्तयन् ॥ ४२ ॥  
 कथन्नु तस्य संग्रामे पृथिवी चक्रमग्रसत् । कथन्नु शप्तो भ्राता मे

तन्मे त्वं वक्तुमर्हसि ॥ ४३ ॥ श्रोतुमिच्छामि भगवन् त्वत्तः सर्वं  
यथातथम् । भवान् हि सर्वविधिप्रो लोके वेद कृताकृतम् ॥ ४४ ॥

इति शान्तिपर्वणि राजधर्मानुशासनपर्वणि कर्णाभिज्ञाने  
प्रथमोऽध्यायः ॥ १ ॥

वैशम्पायन उवाच । स एवमुक्तस्तु मुनिर्नारदो वदताम्बरः ।  
कथयामास तत् सर्वं यथा श्रुतः स सूतजः ॥ १ ॥

नारद उवाच । एवमेतन्महाबाहो यथा वदसि भारत । न  
कर्णाजुनयोः किञ्चिदविप्रक्ष्यं भवेद्रणे ॥ २ ॥ गुह्यमेतत्तु देवानां  
कथयिष्यामि तेऽनघ । तन्निबोध महाबाहो यथावत्तमिदं पुरा  
॥ ३ ॥ क्षत्रं स्वर्गं कथं गच्छेच्छस्त्रपूतमिति प्रभो । सङ्घर्षजनन-  
स्तस्मात् कन्यागर्भो विनिर्मितः ॥ ४ ॥ स बालस्तेजसा युक्तः सूत-  
पुत्रत्वमागतः । चकाराङ्गिरसां श्रेष्ठाद्धनुर्वेदं गुरोस्तदा ॥ ५ ॥ स  
दलं भीमसेनस्य फाल्गुनस्य च लाघवम् । बुद्धिञ्च तव राजेन्द्र  
यमयोर्विनयन्तथा ॥ ६ ॥ सख्यञ्च वासुदेवेन बाल्ये गाण्डीव-  
धन्वनः । प्रजानामनुरागञ्च चिन्तयानो व्यदक्षत ॥ ७ ॥ स  
सख्यमकरोद्बाल्ये राज्ञा दुर्योधनेन च । युष्माभिर्निर्णयसंदिष्टो  
दैवाच्चापि स्वभावतः ॥ ८ ॥ सर्वाधिकमथालक्ष्य धनुर्वेदे धन-  
ञ्जयम् । द्रोणं रहस्युपागम्य कर्णो वचनमब्रवीत् ॥ ९ ॥ ब्रह्मास्त्रं  
वेत्तुमिच्छामि सरहस्यनिवर्तनम् । अर्जुनेन समञ्चाहं युद्धे यमिति  
मे मतिः ॥ १० ॥ समः शिष्येषु च स्नेहः पुत्रे चैव तव ध्रुवम् ।  
त्वत्प्रसादान्न मां ब्रूयुरकृतास्त्रं विचक्षणाः ॥ ११ ॥ द्रोणस्तथोक्तः  
कर्णेन सापेक्षः फाल्गुनं प्रति । दौरात्मप्रञ्चैव कर्णस्य विदित्वा  
तमुवाच ह ॥ १२ ॥ ब्रह्मास्त्रं ब्राह्मणो विद्याद्यथावच्चरितव्रतः ।  
क्षत्रियो वा तपस्वी यो नान्यो विद्यात् कथञ्चन ॥ १३ ॥ इत्युक्तो-

ऽङ्घ्रिरसां श्रेष्ठमामन्त्रं प्रतिपूज्य च । जगाम सहसा रामं महेन्द्रं  
 पर्वतं प्रति ॥ १४ ॥ स तु राममुपागम्य शिरसाभिप्रणम्य च ।  
 ब्राह्मणो भार्गवोऽस्मीति गौरवेणाभ्यगच्छत ॥ १५ ॥ रामस्तं  
 प्रतिजग्राह दृष्ट्वा गोत्रादि सर्वशः । स उक्तः स्वागतञ्चेति प्रीतमां-  
 श्चाभवद्भृशम् ॥ १६ ॥ तत्र कर्षस्य वसतो महेन्द्रे स्वर्गसम्मिते ।  
 गन्धर्वं राक्षसैर्यज्ञैर्देवैश्चासीत् समागमः ॥ १७ ॥ स तत्रेष्वस्त्र-  
 मकरोद्भृगुश्रेष्ठायथाविधि । प्रियश्चाभवदत्यर्थं देवदानवरक्षसाम्  
 ॥ १८ ॥ स कदाचित् समुद्रान्ते विचचाराश्रमान्तिके । एकः  
 खड्गधनुष्पाणिः परिचक्राम सूर्यजः ॥ १९ ॥ सोऽग्निहोत्रप्रस-  
 क्तस्य कस्यचिद्ब्रह्मवादिनः । जघानाज्ञानतः पार्थ होमधेनुं  
 यदृच्छया ॥ २० ॥ तदज्ञानकृतं मत्वा ब्राह्मणाय न्यवेदयत् । कर्षः  
 प्रसादयंश्चैवमिदमित्यब्रवीद्वचः ॥ २१ ॥ अबुद्धिपूर्वं भगवन् धेनुरेषा  
 हता तव । मया तत्र प्रसादञ्च कुरुष्वेति पुनः पुनः ॥ २२ ॥ तं  
 स विप्रोऽब्रवीत् क्रुद्धो वाचा विभर्त्सयन्निव । दुराचारवधार्हस्त्वं  
 फलं प्राप्नुहि दुर्मते ॥ २३ ॥ येन विस्पर्द्धसे नित्यं यदर्थं घटसे  
 भृशम् । युध्यतस्तेन ते पापचक्रं भूमिर्ग्रसिष्यति ॥ २४ ॥ ततः  
 शक्रे महीग्रस्तौ मूर्धानं ते विचेतसः । पातयिष्यति विक्रम्य शत्रु-  
 र्गच्छ नराधम ॥ २५ ॥ यथेयं गौर्हता मूढप्रमत्तेन त्वया मम ।  
 प्रमत्तस्य तथारातिः शिरस्ते पातयिष्यति ॥ २६ ॥ शप्तः प्रसादया  
 मास ततस्तं द्विजसत्तमम् । गोभिर्धनैश्च रत्नैश्च स चैनं पुनरब्रवीत्  
 ॥ २७ ॥ न हि मे व्याहृतं कुर्यात् सर्वलोकोऽपि वै मृषा । गच्छ  
 वा तिष्ठ वा यदा कार्यन्तत्ते समाचर ॥ २८ ॥ इत्युक्तो ब्राह्मणेनाथ  
 कर्षो देव्यादधोमुखः । राममभ्यागमद्भीतस्तदेव मनसा स्मरन् ॥ २९

इति शान्तिपर्वणि राजधर्मानुशासनपर्वणि कर्षशापकथने

द्वितीयोऽध्यायः ॥ २ ॥

नारद उवाच । कर्षस्य वाङ्मवीर्येण प्रणयेन दमेन च ।  
 तुतोष भृगुशार्दूलो गुरुशुश्रूषया तथा ॥ १ ॥ तस्मै स विधिवत्  
 कृतस्त्रं ब्रह्मास्त्रं सनिवर्त्तनम् । प्रोवाचाखिलमव्यग्रं तपस्वी तत्तप-  
 खिने ॥ २ ॥ विहितास्त्रस्ततः कर्षो रममाणोऽशमे भृगोः । चकारैवं  
 धनुर्वेदे यत्नमद्भुतविक्रमः ॥ ३ ॥ ततः कदाचिद्रामस्तु चरन्नाश्रम-  
 मन्तिकात् । कर्षेण सहितो धीमानुपवासेन कर्षितः ॥ ४ ॥  
 सुष्वाप जामदग्न्यो वै विश्रम्भोत्पन्नसौहृदः । कर्षस्योत्सङ्ग आधाय  
 शिरः क्लान्तमना गुरुः ॥ ५ ॥ अथ कृमिः श्लेष्ममेदोमांसशोणित-  
 भोजनः । दारुणो दारुणस्पर्शः कर्षस्याभ्यासमागतः ॥ ६ ॥ स  
 तस्योरुमथासाद्य विभेद रुधिराशनः । न चैनमशकत् क्षेप्तुं हन्तु-  
 म्वापि गुरोर्भयात् ॥ ७ ॥ स दृश्यमानस्तु तथा कृमिणा तेन  
 भारत । गुरोः प्रबोधनाशङ्कौ तमुपैक्षत सूर्यजः ॥ ८ ॥ कर्षस्तु  
 वेदनां धैर्याद्सह्यां विनिगृह्यताम् । अकम्पयन्नव्यथयन् धारया-  
 मास भार्गवम् ॥ ९ ॥ यदास्य रुधिरेणाङ्गं परिस्पृष्टं भृगूदहः ।  
 तदाबुध्यत तेजस्वी सन्नस्तथेदमब्रवीत् ॥ १० ॥ अहोऽक्षयशुचितां  
 प्राप्तः किमिदं क्रियते त्वया । कथयस्व भयं त्यक्त्वा याथातथ्यमिदं  
 मम ॥ ११ ॥ तस्य कर्षस्तदाचष्ट कृमिणा परिमक्षणम् । ददर्श  
 रामस्तञ्चापि कृमिं शूकरसन्निभम् ॥ १२ ॥ अष्टपादं तीक्ष्णदंष्ट्रं  
 सूचीभिरिव सम्भृतम् । रोमभिः सन्निरुद्धाङ्गमलकं नाम नामतः  
 ॥ १३ ॥ स दृष्टमात्रो रामेण कृमिः प्राणानवासृजत् । तस्मि-  
 न्नेवासृजि क्लिन्नस्तदद्भुतमिवाभवत् ॥ १४ ॥ ततोऽन्तरीक्षे दृष्ट्ये  
 विश्वरूपः करालवान् । राक्षसो लोहितग्रीवः कृशाङ्गो मेघ-  
 वाहनः ॥ १५ ॥ स रामं प्राञ्जलिर्भूत्वा बभाषे पूर्यमानसः । स्वस्ति  
 ते भृगुशार्दूल गमिष्यामि यथागतम् ॥ १६ ॥ मोक्षितो नरका-  
 दक्ष्णाद्भवता मुनिसत्तम । भद्रञ्च तेऽस्तु वन्दे त्वां प्रियं मे भवता  
 कृतम् ॥ १७ ॥ तमुवाच महाबाहुर्जामदग्न्यः प्रतापवान् । कस्त्वं



कस्माच्च नरकं प्रतिपन्नो ब्रवीहि तत् ॥ १८ ॥ सऽब्रवीद्दहमासं-  
 प्राक् दंशो नाम महासुरः । पुरा देवयुगे तात भृगोस्तुल्यवया  
 इव ॥ १९ ॥ सोऽहं भृगोः सुदयितां भार्यामपहरं वलात् ।  
 महर्षेरभिशापेन कृमिभूतोऽपतं भुवि ॥ २० ॥ अब्रवीद्धि स मां  
 क्रोधात्तव पूर्वपितामहः । मूत्रश्लेष्माशनः पाप निरयं प्रतिपत्स्रसे  
 ॥ २१ ॥ शापस्यान्तो भवेद्ब्रह्मन्नित्येवं तमथाब्रुवम् । भविता  
 भार्गवाद्रामादिति मामब्रवीद्भृगुः ॥ २२ ॥ सोऽहमेतां गतिं प्राप्नो  
 यथा ह्यकुशलस्तथा । त्वया साधो समागम्य विमुक्तः पाप-  
 बोधितः ॥ २३ ॥ एवमुक्त्वा नमस्कृत्य ययौ रामं महासुरः । राम  
 कर्षंश्च सक्रोधमिदं वचनमब्रवीत् ॥ २४ ॥ अतिदुःखमिदं मूढ न  
 जातु ब्राह्मणः सहेत् । क्षत्रियस्येव ते धैर्यं कामया सत्यमुच्यताम्  
 ॥ २५ ॥ तमुवाच ततः कर्षः शापभीता प्रसादयन् । ब्रह्मक्षत्रा-  
 न्तरे जातं सूतं मां विद्धि भार्गव ॥ २६ ॥ राधेयः कर्षं इति मां  
 प्रवदन्ति जना भुवि । प्रसादं कुरु मे ब्रह्मन्स्त्वलुब्धस्य भार्गव  
 ॥ २७ ॥ पिता गुरुर्न सन्देहो वेदविद्याप्रदः प्रभुः । अतो भार्गव  
 इत्युक्तं मया गोत्रं तवान्तिके ॥ २८ ॥ तमुवाच भृगुश्चेष्टः सरोषः  
 प्रहसन्निव । भूमौ निपतितं दीनं वैपमानं कृताञ्जलिम् ॥ २९ ॥  
 यस्मान्निष्ठोपचरितो ह्यस्त्रलोभादिह त्वया । तस्मादेतन्न ते मूढ  
 ब्रह्मास्त्रं प्रतिभास्यति ॥ ३० ॥ अन्यत्र बधकालात्ते सदृशेन समे-  
 युषः । अब्राह्मणे न हि ब्रह्म ध्रुवं तिष्ठेत् कदाचन ॥ ३१ ॥  
 गच्छेदानीं न ते स्थानमनृतेस्येह विद्यते । न त्वया सदृशो युद्धे  
 क्षत्रियो भविता युधि ॥ ३२ ॥ एवमुक्तः स रामेण न्यायेनोप-  
 जगाम ह । दुर्योधनमुपागम्य कृतास्त्रोऽस्त्रीति चाब्रवीत् ॥ ३३ ॥

इति शान्तिपर्वणि राजधर्मानुशासनपर्वणि कर्षास्त्रप्राप्ति-

कथने तृतीयोऽध्यायः ॥ ३ ॥

नारद उवाच । कर्षस्तु समवाप्यैवमस्त्रं भार्गवनन्दनात् ।  
 दुर्योधनेन सहितो मुमुद्दि भरतर्षभ ॥ १ ॥ ततः कदाचिद्राजानः  
 समाजग्मुः स्वयम्बरे । कलिङ्गविषये राजन् राज्ञश्चित्राङ्गदस्य च  
 ॥ २ ॥ श्रीमद्राजपुरं नाम नगरं तत्र भारत । राजानः शतश-  
 स्तत्र कन्यार्थं समुपागमन् ॥ ३ ॥ श्रुत्वा दुर्योधनस्तत्र समेतान्  
 सर्वपार्थिवान् । रथेन काञ्चनाङ्गेन कर्षेण सहितो ययौ ॥ ४ ॥  
 ततः स्वयम्बरे तस्मिन् संप्रवृत्ते महोत्सवे । समापेतुर्नृपतयः  
 कन्यार्थं नृपसत्तम ॥ ५ ॥ शिशुपालो सरासन्धो भीष्मको वक्र एव  
 च । कपोतरोमा नीलश्च रुक्मौ च दृढबिक्रमः ॥ ६ ॥ शृगालश्च  
 महाराजः स्त्रीराज्याधिपतिश्च यः । अशोकः शतधन्वा च भोजो  
 वीरश्च नामतः ॥ ७ ॥ एतेऽप्यन्ये च बहवो दक्षिणां दिशमाश्रिताः ।  
 स्नेच्छाचार्याश्च राजानः प्राच्योद्दीच्याश्च भारत ॥ ८ ॥ काञ्चना-  
 ङ्गदिनः सर्वे शुद्धजाम्बूनदप्रभाः । सर्वे भासुरदेहाश्च व्याघ्रा इव  
 वलोत्कटाः ॥ ९ ॥ ततः समुपविष्टेषु तेषु राजसु भारत । विवेश  
 रङ्गं सा कन्या धात्रीवर्षवरान्विता ॥ १० ॥ ततः संश्राव्यमाणेषु  
 राज्ञां नामसु भारत । अत्यक्रामङ्गारं सा कन्या वरवर्णिनी  
 ॥ ११ ॥ दुर्योधनस्तु कौरव्यो नामर्षयत लङ्घनम् । प्रत्यपिषच्च  
 तां कन्यामसत्कृत्य नराधिपान् ॥ १२ ॥ स वीर्यमदमत्तत्वाङ्गीष्म-  
 द्रोणाबुपाश्रितः । रथमारोप्य तां कन्यामाजहार नराधिपः ॥ १३ ॥  
 तमन्वयाद्रथी खड्गौ बद्धगोधाङ्गुलितवान् । कर्षः शस्त्रभृतां  
 श्रेष्ठः पृष्ठतः पुरुषर्षभ ॥ १४ ॥ ततो विमर्द्दः सुमहान् राज्ञा-  
 मासीत् युयुत्सताम् । सन्नद्धतां तनुत्राणि रथान् योजयतामपि  
 ॥ १५ ॥ तेऽभ्यधावन्त सक्रोधाः कर्षदुर्योधनाबुभौ । शरवषांणि  
 मुञ्चन्तो मेषाः पर्वतयोरिव ॥ १६ ॥ कर्षस्तेषामापततामेकैकेन  
 शरेण ह । धनूंषि च शरांशान्यान् पातयामास भूतले ॥ १७ ॥  
 ततो विधनुषः कांश्चित् कांश्चिदुद्यतकार्मुकान् । कांश्चिदुद्धृतो

वाणान् रथशक्तिगदास्तथा ॥ १८ ॥ लाघवादाकुलीकृत्य कर्षः  
प्रहरताम्बरः । हतसूत्रांश्च भूयिष्ठान् स विजिग्ये नराधिपान् ॥ १९ ॥  
ते स्वयं वाहयन्तोऽखान् याहि याहीति वादिनः । व्यपेयुस्ते रणं  
हिला राजानो भग्नमानसाः ॥ २० ॥ दुर्योधनस्तु कर्षेण पाल्य-  
मानोऽभ्ययात्तदा । हृष्टः कन्यामुपादाय नगरं नागसाहचयम् ॥ २१ ॥

इति शान्तिपर्वणि राजधर्मानुशासनपर्वणि दुर्योधनस्य  
स्वयम्बरकन्याहरणे चतुर्थोऽध्यायः ॥ ४ ॥

नारद उवाच । आविष्कृतबलं कर्षं श्रुत्वा राजा स मागधः ।  
आह्वयद्वैरथेनाजौ जरासन्धो महीपतिः ॥ १ ॥ तयोः समभव-  
द्यद्दं दिव्यास्त्रविदुषोर्द्वयोः । युधि नानाप्रहरणैरन्योऽन्यमभि-  
वर्षतोः ॥ २ ॥ क्षीणवाणौ विधनुषौ भग्नखड्गौ महीङ्गतौ ।  
बाहुमिः समसञ्जेतामुभावपि बलान्वितौ ॥ ३ ॥ बाहुकण्ठक-  
युद्धेन तस्य कर्षोऽथ युध्यतः । विभेद् सन्धिं देहस्य जरयाश्लेषि-  
तस्य हि ॥ ४ ॥ स विकारं शरीरस्य दृष्ट्वा नृपतिरात्मनः ।  
तस्य हि ॥ ४ ॥ स विकारं शरीरस्य दृष्ट्वा नृपतिरात्मनः ।  
प्रीतोऽस्मीत्यब्रवीत् कर्षं वैरमुत्सृज्य भारत ॥ ५ ॥ प्रीत्या ददौ  
स कर्षाय मालिनीं नगरीमथ । अङ्गेषु नरशार्दूल स राजासीत्  
सपत्नजित् ॥ ६ ॥ पालयामास चम्पाञ्च कर्णः परवलाहिनः । दुर्यो-  
धनस्यानुमते तवापि विदितं तथा ॥ ७ ॥ एवं शस्त्रप्रतापेन  
प्रथितः सोऽभवत् क्षितौ । त्वद्वितार्थं सुरेन्द्रेण भिक्षिते वर्म-  
कुण्डले ॥ ८ ॥ स दिव्ये सहजे प्रादात् कुण्डले परमार्चिते ।  
सहजं कवचञ्चापि मोहितो देवमायया ॥ ९ ॥ विमुक्तः कुण्डला-  
भ्याञ्च सहजेन च वर्मणा । निहतो विजयेनाजौ वासुदेवस्य पश्यत  
॥ १० ॥ ब्राह्मणस्यापि शापेन रामस्य च महात्मनः । कुन्याश्च  
वरदानेन मायया च शतक्रतोः ॥ ११ ॥ मीष्णावमानात् संख्यायां

रथस्यार्दानुकीर्तनात् । शल्यात्तेजोबधाच्चापि वासुदेवनयेन च  
 ॥ १२ ॥ रुद्रस्य देवराजस्य यमस्य वरुणस्य च । कुवेरद्रोणयो-  
 श्चैव कृपस्य च महात्मनः ॥ १३ ॥ अस्त्राणि दिव्यान्यादाय युद्धे  
 गाण्डीवधन्वना । हतो वैकर्त्तनः कर्षो दिवाकरसमद्युतिः ॥ १४ ॥  
 एवं शप्तस्तव भ्राता बह्मभिश्चापि वञ्चितः । न शोच्यः स नरव्याघ्रो  
 युद्धे हि निधनं गतः ॥ १५ ॥

इति शान्तिपर्वनि राजधर्मानुशासमपर्वणि कर्षवीर्य-  
 कथने पञ्चमोऽध्यायः ॥ ५ ॥

वंशम्पायन उवाच । एतावदुक्त्वा देवर्षिर्विरराम स नारदः ।  
 युधिष्ठिरस्तु राजर्षिर्द्द्वैधौ शोकपरिप्लुतः ॥ १ ॥ तं दीनमनसं  
 वीरं शोकोपहतमातुरम् । निश्वसन्तं यथा नागं पर्यश्रुनयनं तथा  
 ॥ २ ॥ कुन्ती शोकपरीताङ्गी दुःखोपहतचेतना । अब्रवीन्मधुरा-  
 भाषा काले वचनमर्थवत् ॥ ३ ॥ युधिष्ठिर महाबाहो नैनं शोचितु-  
 मर्हसि । जहि शोकं महाप्राज्ञ शृणुष्वेदं वचो मम ॥ ४ ॥ यतितः  
 स मया पूर्वं भ्रात्रं प्रज्ञापयितुं तव । भास्करेण च देवेन पित्रा  
 धर्मभृताम्बर ॥ ५ ॥ यदाच्यं हितकामेन सहृदा हितमिच्छता ।  
 तथा दिवाकरेणोक्तः स्वप्नान्ते मम चाग्रतः ॥ ६ ॥ न चैनमशक-  
 द्भानुरहम्वा स्नेहकारणैः । पुरा प्रत्यनुनेतुम्वा गन्तुम्वाप्येकतां  
 त्वया ॥ ७ ॥ ततः कालपरीतः स वैरस्योद्धरणे रतः । प्रतीप-  
 कारी युष्माकमिति चोपेक्षितो मया ॥ ८ ॥ द्रव्यतो धर्मराजस्तु  
 मात्रा वाष्पाकुलेक्षणः । उवाच वाक्यं धर्मात्मा शोकव्याकुल-  
 चेतनः ॥ ९ ॥ भवत्या गूढमन्त्रत्वात् पीडितोऽस्मीत्युवाच ताम् ।  
 शशाप च महातेजाः सर्वलोकेषु योषितः । न गुह्यं धारयिष्यन्ती-  
 त्येवं दुःखसमन्वितः ॥ १० ॥ स राजा पुत्रपौत्राणां सखन्धिसुहृदां

तथा । सरन्नुद्दिग्महृद्यो बभूवोद्दिग्मचेतनः ॥ ११ ॥ ततः शोक-  
परीतात्मा सधूम इव पावकः । निर्वेदमगमङ्गीमान् राजा सन्ताप-  
पीडितः ॥ १२ ॥

इति शान्तिपर्वणि राजधर्मानुशासनपर्वणि युधिष्ठिरा-  
नुतापे षष्ठोऽध्यायः ॥ ६ ॥

वैशम्पायन उवाच । युधिष्ठिरस्तु धर्मात्मा शोकव्याकुलचेतनः ।  
शुशोच दुःखसन्तप्तः स्मृत्वा कर्षं महारथम् ॥ ११ ॥ आविष्टो दुःख-  
शोकाभ्यां निश्चसंशय पुनः पुनः । दृष्टार्जुनमुवाचेदं वचनं शोक-  
कर्षितः ॥ २ ॥

युधिष्ठिर उवाच । यद्भ्रैक्ष्यमाचरिष्यामो वृष्टप्रम्वकपुरे वयम् ।  
ज्ञातीन्निष्पुरुषान् कृत्वा नेमां प्राप्स्याम दुर्गतिम् ॥ ३ ॥ अमित्रा  
नः समृद्धार्थाः वृत्तार्थाः कुरवः कृताः । आत्मानमात्मना हत्वा किं  
धर्मफलमाप्नुमः ॥ ४ ॥ धिगस्तु क्षात्रमाचारं धिगस्तु बलपौरुषम् ।  
धिगस्त्वमर्षं येनेमामापदं गमिता वयम् ॥ ५ ॥ साधु क्षमा दमः  
शौचं सवैराग्यं क्षमत्सरः । अहिंसा सत्यवचनं नित्यानि वन-  
चारिणाम् ॥ ६ ॥ वयस्तु लोभान्मोहाच्च दम्भं मानञ्च संश्रिताः ।  
इमामवस्थामापन्ना राज्यलेशबुमुक्षया ॥ ७ ॥ त्रैलोक्यस्यापि  
राज्येन नास्मान् कश्चित् प्रहर्षयेत् । बान्धवान् निहतान् दृष्ट्वा  
पृथिवीविजयैषिणः ॥ ८ ॥ ते वयं पृथिवीहेतोरबध्यान् पृथिवी-  
श्वरान् । सम्परित्यज्य जीवामो हीनार्था हतबान्धवाः ॥ ९ ॥  
आमिषे गृध्यमानानामशुभं नः शुनामिव । आमिषञ्चैव नो हीष्ट-  
मामिषस्य विवर्जनम् ॥ १० ॥ न पृथिव्या सकलया न हिरण्यस्य  
राशिभिः । न गवाश्वेन सर्वेण ते त्याज्या य इमे हताः ॥ ११ ॥  
काममन्युपरीतास्ते क्रोधहर्षसमन्विताः । मृत्युयानं समारुह्य गताः

वैवस्वतक्षयम् ॥१२॥ वहुकल्याणसंयुक्तानिच्छन्ति पितरः सुतान् ।  
 तपसा ब्रह्मधर्येण सत्येन च तितिक्षया ॥ १३ ॥ उपवासैस्तथे-  
 ज्याभिर्ब्रतकौतुकमङ्गलैः । लभन्ते मातरो गर्भास्तान्मासान् दृश  
 विभ्रति ॥ १४ ॥ यदि स्वस्ति प्रजायन्ते जाता जीवन्ति वा यदि ।  
 सम्भाविता जातबलास्ते द्युर्यदि नः सुखम् । इह वामुत्र वा  
 चेति कृपणाः फलहेतुकाः ॥ १५ ॥ तासामयं समारम्भो निर्वृत्तः  
 केवलोऽफलः । यदासां निहताः पुत्रा युवानो मृष्टकुण्डलाः ॥१६॥  
 अभुक्त्वा पार्थिवान् भोगान् ऋणान्यनपहाय च । पितृभ्यो देवता-  
 भ्यश्च गता वैवस्वतक्षयम् ॥ १७ ॥ यदैषामम्बपितरौ जातकामा-  
 बुभावपि । संजातबलरूपेषु तदैव निहता नृपाः ॥ १८ ॥ संयुक्ताः  
 काममन्युभ्यां क्रोधहर्षासमञ्जसः । न ते जन्मफलं किञ्चिद्धोक्तारो  
 जातु ऋहिंचित् ॥ १९ ॥ पाञ्चालानां कुक्षणाञ्च हता एव हि धि  
 हताः । न चेत् सर्वानयं लोकान् पश्येत् स्वेनैवं कर्मणा ॥ २० ॥  
 वयमेवास्य लोकस्य विनाशे कारणं स्मृताः । घृतराष्ट्रस्य पुत्रेषु  
 तत् सर्वं प्रतिपत्स्यति ॥ २१ ॥ सदैव निष्कृतिप्रज्ञो हेष्टा मायोप-  
 जीवनः । मिथ्याविनीतः सततमस्मास्वनपकारिषु ॥ २२ ॥ न  
 सकामा वयं ते च न चास्माभिर्न तैर्जितम् । न तैर्भुक्तैर्यमवनिर्न  
 नार्थो गीतवादितम् ॥ २३ ॥ नामात्यसुहृदां वाक्यं न च श्रुतवतां  
 श्रुतम् । न रत्नानि पराङ्गानि न भूर्न द्रविणागमः ॥ २४ ॥  
 असह्ये प्रेण सन्तप्तः सुखं स्नेहं न विन्दति । वृद्धिमस्मासु तां दृष्ट्वा  
 विवर्षो हरिणः कृशः ॥ २५ ॥ घृतराष्ट्रश्च नृपतिः सौबलेन निवे-  
 दितः । तं पिता पुत्रगृद्धित्वादनुमेनेऽनये स्थितम् ॥ २६ ॥ अन-  
 वेक्ष्यैव विदुरं गाङ्गे यञ्च महामतिः । असंशयं क्षयं राजा यथै-  
 वाहं तथा गतः । अनियम्याशुचिं लुब्धं पुत्रं कामवशानुगम् ॥२७॥  
 पतितो यशसो दीप्ताहातयित्वा सहोदरान् । इमौ हि वृद्धौ  
 श्रीकामौ प्रक्षिप्य च सुयोधनः ॥ २८ ॥ असत्प्रद्वेषसन्तप्तः पाप-

बुद्धिः सदैव हि । को हि बन्धुः कुलीनः संस्तथा ब्रूयात् सुहृ-  
ज्जने । यथासावुक्तवान् वाक्यं युयुत्सुः कृष्णसन्निधौ ॥ २९ ॥  
आत्मनो हि वयं दोषादिमष्टाः शाश्वतीः समाः । प्रदहन्तो दिशः  
सर्वा भास्करा इव तेजसा ॥ ३० ॥ सोऽस्माकं वैरपुरुषो दुर्मतिः  
प्रग्रहं गतः । दुर्योधनकृते ह्येतत् कुलं नो विनिपातितं ॥ ३१ ॥  
अवध्यानां बधं कृत्वा लोके प्राप्ताः स्र वाच्यतां ॥ ३२ ॥ कुलस्या-  
स्यान्तकरणं दुर्मतिं पापकारिणं । राजा राष्ट्रे श्वरं कृत्वा घृत-  
राष्ट्रोऽय शोचति ॥ ३३ ॥ हताः शूराः कृतं पापं विषयः स्वो  
विनाशितः । हत्वा नो विगतो मन्युः शोको न्यां स्म्यत्यसौ ।  
धनञ्जय कृतं पापं कल्याणेनोपहन्यते ॥ ३४ ॥ ख्यापनेनानुतापेन  
दानेन तपसापि वा । निवृत्त्या तीर्थगमनात् श्रुतिस्रुतिजपेन वा ।  
त्यागवांश्च पुनः पापं नालं कर्तुमिति श्रुतिः ॥ ३५ ॥ त्यागवान्  
जन्ममरणे नाप्नोतीति श्रुतिर्यदा । पापवर्त्मा कृतमतिर्ब्रह्म संपद्यते  
तदा ॥ ३६ ॥ स धनञ्जय निर्हन्धो मुनिर्ज्ञानसमन्वितः । वनमा-  
मन्यग्र वः सर्वान् गमिष्यामि परन्तप ॥ ३७ ॥ न हि कृतस्त्रतमो  
धर्मः शक्यः प्राप्नुमिति श्रुतिः । परिग्रहवता तन्मे प्रत्यक्षमरिसूदन  
॥ ३८ ॥ मया सृष्टन्तु पापं हि परिग्रहमभीप्सता । जन्मक्षय-  
निमित्तञ्च शक्यं प्राप्नुमिति श्रुतिः ॥ ३९ ॥ स परिग्रहमुत्सृज्य  
कृतस्त्रं राज्यं तथैव च । गमिष्यामि विनिर्मुक्तो विशोको निमंमः  
क्वचित् ॥ ४० ॥ प्रशाधि त्वमिमामूर्वीं क्षेमां निहतकण्टकाम् ।  
न ममार्थोऽस्ति राज्येन भोगैर्वा कुरुसत्तम ॥ ४१ ॥ इत्येवमुक्त्वा  
वचनं धर्मराजो युधिष्ठिरः । व्युपारमत तं पार्थः कनीयान् प्रत्य-  
भाषत ॥ ४२ ॥

इति शान्तिपर्वणि राजधर्मनुशासनपर्वणि युधिष्ठिरपरि-

द्वेने सप्तमोऽध्यायः ॥ ७ ॥

वैशम्पायन उवाच । अथार्जुन उवाचेदमधिच्छिप्त इवाक्षमी ।  
अभिनीततरं वाक्यं दृढवाद्पराक्रमः ॥ १ ॥ दर्शयन् स तदा-  
त्मानमुग्रमुग्रपराक्रमः । स्रयमानो महातेजाः सुक्कणी परिसंलि-  
हन् ॥ २ ॥

अर्जुन उवाच । अहो दुःखमहो कुच्छमहो वैक्लव्यमुत्तमम् ।  
यत्कृत्वामानुषं कर्म त्यजेथाः श्रियमुत्तमाम् ॥ ३ ॥ शत्रून् हत्वा  
महीं लब्ध्वा स्वधर्मणोपपादिताम् । एवं विधं कथं सर्वं त्यजेथा  
बुद्धिलाघवात् ॥ ४ ॥ क्लीवस्येह कुतो राज्यं दीर्घसूत्रस्य वा पुनः ।  
किमर्थञ्च महीपालानवधीः क्रोधमूर्च्छितः ॥ ५ ॥ यो ह्याजिजी-  
विषिद्भैक्ष्यं कर्मणा नैव केनचित् । समारम्भान् बुभूषित हतस्वस्ति-  
रकिञ्चनः । सर्वलोकेषु विख्यातो न पुत्रपशुसंहितः ॥ ६ ॥ कापालीं  
नृप पापिष्ठां वृत्तिमासाद्य जीवतः । संत्यज्य राज्यमृद्धन्ते लोको-  
ऽयं किं वदिष्यति ॥ ७ ॥ सर्वारम्भान् परित्यज्य हतस्वस्तिर-  
किञ्चनः । कस्मादाशंससे भैक्ष्यं कर्तुं प्राकृतवत् प्रभो ॥ ८ ॥  
अस्मिन्नाजकुले जातो जित्वा कृत्स्नां वसुध्वराम् । धर्मार्थावखिलौ  
हित्वा वनं मौर्ख्यात् प्रतिष्ठसे ॥ ९ ॥ यद्दिमानि हवींषीह विम-  
थिष्यन्त्यसाधवः । भवता विप्रहीणानि प्राप्तं त्वामेव किल्लिषम्  
॥ १० ॥ आकिञ्चन्यं मुनीनाञ्च इति वै नद्भ्रषोऽब्रवीत् । कृत्वा  
नृशंस्यं ह्यधने धिगस्त्वधनतामिह ॥ ११ ॥ अप्स्वस्तनमृषीणां  
हि विद्यते वेद तद्भवान् । यन्त्विमं धर्ममित्याहुर्धनादिषु प्रव-  
र्त्तते ॥ १२ ॥ धर्मं संहरते तस्य धनं हरति यस्य सः । ह्यिय-  
माणे धने राजन् वयं कस्य क्षमेमहि ॥ १३ ॥ अभिशस्तं प्रप-  
श्यन्ति दरिद्रं पार्श्वतः स्थितम् । दारिद्र्यं पातकं लोके न तत्  
शंसितुमर्हति ॥ १४ ॥ पतितः शोचते राजन् निर्धनश्चापि शोचते ।  
विशेषं नाधिगच्छामि निर्धनस्यावरस्य च ॥ १५ ॥ अर्थेभ्यो हि  
विवृद्धेभ्यः सम्भतेभ्यस्ततस्ततः । क्रियाः सर्वाः प्रवर्त्तन्ते पर्वतेभ्य



इवापगाः ॥ १६ ॥ अर्थाद्धर्मश्च कामश्च स्वर्गश्चैव नराधिप । प्राण-  
 यात्रापि लोकस्य विनाथं न प्रसिध्यति ॥ १७ ॥ अर्थेनेह विही-  
 नस्य पुरुषस्याल्पमेधसः । विच्छिद्यन्ते क्रियाः सर्वा ग्रीष्मे कुस-  
 रितो यथा ॥ १८ ॥ यस्यार्थास्तस्य मित्राणि यस्यार्थास्तस्य  
 वान्धवाः । यस्यार्थाः स पुमान् लोके यस्यार्थाः स च परिहृतः  
 ॥ १९ ॥ अधनेनार्थकामेन नार्थः शक्यो विधित्तता । अर्थैर-  
 र्थानि बध्यन्ते गजैरिव महागजाः ॥ २० ॥ धर्मः कामश्च हर्षश्च  
 घृतिः क्रोधः श्रुतं मदः । अर्थाद्देतानि सर्वाणि प्रवर्तन्ते नराधिप  
 ॥ २१ ॥ धनात् कुलं प्रभवति धनाद्धर्मः प्रवर्द्धते । नाधनस्या-  
 स्त्ययं लोको न परः पुरुषोत्तम ॥ २२ ॥ नाधनो धमंकृत्यानि  
 यथावदनुतिष्ठति । धनाद्धर्मः प्रभवति शैलाद्भि नदी यथा ॥ २३ ॥  
 यः कृशाश्वः कृशगवः कृशभृत्यः कृशातिथिः । स वै राजन् कृशो  
 नाम न शरीरकृशः कृशः ॥ २४ ॥ अवेक्षस्व यथान्याथं पश्य  
 देवासुरं यथा । राजन् किमन्यज्ज्ञातीनां वधाद्गृध्यन्ति देवताः  
 ॥ २५ ॥ न चेद्धर्तव्यमन्यस्य कथं तद्धर्ममारभेत् । एतावानेव  
 वेदेषु निश्चयः कविभिः कृतः ॥ २६ ॥ अध्येतव्या त्रयी नित्यं भवि-  
 तव्यं विपश्चिता । सर्वथा धनमाहार्यं यष्टव्यञ्चापि यत्नतः ॥ २७ ॥  
 द्रोहाद्देवैरवाप्तानि दिवि स्थानानि सर्वशः । द्रोहात्किमन्य-  
 ज्ज्ञातीनां मृध्यन्ते येन देवताः ॥ २८ ॥ इति देवा व्यवसिता  
 वेद्वादाश्च शाश्वताः । अधीयन्तेऽध्यापयन्ति यजन्ते याजयन्ति  
 च ॥ २९ ॥ कुत्स्तं तदेव तच्छ्रेयो यदप्याददतेऽन्यतः । न  
 पश्यामोऽनपकृतं धनं किञ्चित् क्वचिदयम् ॥ ३० ॥ एवमेव हि  
 राजानो जयन्ति पृथिवीमिमाम् । जित्वा ममेयं ब्रुवते पुत्रा इव  
 पितुर्द्धनम् । राजर्षयोऽपि ते स्वर्गा धर्मो क्षेपां निरुच्यते ॥ ३१ ॥  
 यथैव पूर्यादुद्धेः स्यन्दन्यापो दिशो ह्यथ । एवं राजकुलाहितं  
 पृथिवीं प्रति तिष्ठति ॥ ३२ ॥ आसीदियं दिलीपस्य नृपस्य नहु-

प्रस्य च । अम्बरीषस्य माध्यातुः पृथिवी सा त्वयि स्थिता ॥३३॥  
 स त्वां द्रव्यमयो यज्ञः संप्राप्तः सर्वदक्षिणः । तञ्चेन्न यजसे राजन्  
 प्राप्तस्त्वं राज्यकिल्बिषम् ॥ ३४ ॥ येषां राजाश्वमेधेन यजते  
 दक्षिणावता । उपेत्य तस्यावभृथं पूताः सर्वे भवन्ति ते ॥ ३५ ॥  
 विश्वरूपो महादेवः सर्वमेधे महामखि । जुहाव सर्वभूतानि  
 तथैवात्मानमात्मना ॥ ३६ ॥ आश्रुतोऽयं भूतिपथो नास्यान्तमनु-  
 शुश्रुम । महान् दाशरथः पत्न्या मा राजन् कापथङ्गमः ॥ ३७ ॥

इति शान्तिपर्वणि राजधर्मानुशासनपर्वणि अर्जुनवाक्ये

अष्टमोऽध्यायः ॥ ८ ॥

युधिष्ठिर उवाच । मुहूर्तं तावद्देकाग्रो मनःश्रोत्रेऽन्तरा-  
 त्मनि । धारयन्नपि तच्छ्रुत्वा रोचते वचनं मम ॥ १ ॥ साधु-  
 गम्यमहं मार्गं न जातु त्वत्कृते पुनः । गच्छेयं तद्गमिष्यामि  
 हित्वा ग्राम्यसुखान्युत ॥ २ ॥ क्षेमश्रैकाकिना गम्यः पत्न्याः कोऽ-  
 स्तीति पृच्छ मां । अथ वा नेच्छसि प्रष्टुमपृच्छन्नपि मे शृणु  
 ॥ ३ ॥ हित्वा ग्राम्यसुखाचारं तप्यमानो महत्तप । अरण्ये  
 फलमूलाशी चरिष्यामि मृगैः सह ॥ ४ ॥ जुह्वानोऽग्निं यथा-  
 कालमुभौ कालावुपसृशन् । कृशः परिमिताहारश्चर्मचौरजटा-  
 धरः ॥ ५ ॥ शीतवातातपसहः क्षुत्पिपासाश्रमक्षमः । तपसा  
 विधिदृष्टेन शरीरमुपशोषयन् ॥ ६ ॥ मनःकर्मसुखा नित्यं शृण्व-  
 न्नुच्चावचा गिरः । मुदितानामरण्येषु वसतां मृगपक्षिणाम् ॥ ७ ॥  
 आजिघ्रन् पेशलान् गन्धान् फुल्लानां वृक्षबीरुधाम् । नानारूपान्  
 वने पश्यन् रमणीयान् वनौकसः ॥ ८ ॥ वानप्रस्थजनस्यापि दर्शनं  
 कुलवासिनाम् । नाप्रियाण्याचरिष्यामि किं पुनर्ग्रामवासिनाम्  
 ॥ ९ ॥ एकान्तशीलो विमृशन् पक्वापक्वेन वर्त्तयन् । पितृन्

देवांश्च वन्येन वाग्भिरद्भिश्च तर्पयन् ॥ १० ॥ एवमारण्यशास्त्राणा-  
 मुग्रमुग्रतरं विधिम् । सेवमानस्तितिक्षिप्ते देहस्यास्य समापनम्  
 ॥ ११ ॥ अथवैकोऽहमेकाहमेकैकस्मिन् वनस्पतौ । चरन् भैक्ष्यं  
 मुनिर्मुण्डः क्षपयिष्ये कलेवरम् ॥ १२ ॥ पांशुभिः समभिच्छूनः  
 शून्यागारप्रतिश्रयः । वृक्षमूलनिकेतो वा त्यक्तसर्वप्रियाप्रियः ॥ १३ ॥  
 न शोचन्न प्रहृष्यंश्च तुल्यनिन्दात्मसंस्तुतिः । निराशीनिर्ममो भूत्वा  
 निर्दन्धो निष्परिग्रहः ॥ १४ ॥ आत्मारामः प्रसन्नात्मा जडान्ध-  
 वधिराकृतिः । न कुर्वाणः परैः काञ्चित् सम्विदं जातु कैरपि ॥ १५ ॥  
 जङ्गमाजङ्गमान् सर्वानविहिंसंश्चतुर्विधान् । प्रजाः सर्वाः स्वधर्मस्थाः  
 समः प्राणभृतः प्रति ॥ १६ ॥ न चाप्यवहसन् कञ्चित् न कुर्वन्  
 भृकुटीः क्वचित् । प्रसन्नवदनो नित्यं सर्वेन्द्रियसुसंयतः ॥ १७ ॥  
 अपृच्छन् कस्यचिन्मार्गं प्रव्रजन्नेव केनचित् । न दिशं न दिशं  
 काञ्चित् गन्तुमिच्छन् विशेषतः ॥ १८ ॥ गमने निरपेक्षश्च पश्चा-  
 दनवलोकयन् । ऋजुः प्रणिहितो गच्छंस्वसस्थावरवर्जकः ॥ १९ ॥  
 स्वभावस्तु व्रजत्यग्रे प्रभवन्त्यशनान्यपि । इन्द्रानि च विरुद्धानि  
 तावि सर्वाण्यचिन्तयन् ॥ २० ॥ अल्पम्वा स्वादुभोज्यम्वा पूर्वा-  
 लाभेन जातुचित् । अन्येष्वपि चरन् लाभमलाभे सप्त पूरयन् ॥ २१ ॥  
 विधूमे न्यस्तमुषले व्यङ्गारे भुक्तवज्जने । अतीतपात्रसञ्चारे काले  
 विगतभिच्छुके ॥ २२ ॥ एककालं चरन् भैक्षं त्रीनथ हे च पञ्च वा ।  
 स्पृहापाशं विमुच्याहं चरिष्यामि महीमिमाम् ॥ २३ ॥ अलाभे  
 सति वा लाभे समदर्शी महातपाः । न जिजीविषुवत् किञ्चिन्न  
 सुमूर्षवदाचरन् ॥ २४ ॥ जीवितं मरणञ्चैव नऽभिनन्दन्न च हिषन् ।  
 वास्यैकं तन्नतो वाङ्मं चन्दनेनैकमुत्ततः । नाकल्याणं न कल्याणं  
 चिन्तयन्नुभयोस्तयोः ॥ २५ ॥ याः काश्चिज्जीवता शक्याः कर्तु-  
 मभ्युदयक्रियाः । सर्वास्ताः समभित्यज्य निमेषादिव्यवस्थितः ॥ २६ ॥  
 तेषु नित्यमसक्तश्च त्यक्तसर्वेन्द्रियक्रियः । सुपरित्यक्तसङ्कल्पः सुनि-

निक्तात्मकल्पः ॥ १७ ॥ विमुक्तः सर्वसङ्गेभ्यो व्यतीतः सर्व-  
वागुराः । न वशे कस्यचित्तिष्ठन् सधर्मा मातरिष्वनः ॥ २८ ॥  
वीतरागश्चरन्नेवं तुष्टिं प्राप्स्यामि शाश्वतीम् । तृणाया हि महत्  
पापमज्ञानादस्मि कारितः ॥ २९ ॥ कुशलाकुशलान्येके कृत्वा  
कर्माणि मानवाः । कार्यकारणसंश्लिष्टं स्वजनं नाम विभ्रति ॥ ३० ॥  
आयुषोऽन्ते प्रहायेदं क्षीणप्राणं कलेवरम् । प्रतिगृह्णाति तत् पापं  
कर्तुः कर्मफलं हि तत् ॥ ३१ ॥ एवं संसारचक्रेऽस्मिन् व्याविद्धे  
रथचक्रवत् । समेति भूतग्रामोऽयं भूतग्रामेण कार्यवान् ॥ ३२ ॥  
जन्ममृत्युजराव्याधिवेदनाभिरभिद्रुतम् । अपारमिव चास्वस्थं सं-  
सारं त्यजतः सुखम् ॥ ३३ ॥ दिवः पतत्सु देवेषु स्थानेभ्यश्च महर्षिषु  
को हि नाम भवेनार्थो भवेत् कारणतत्त्ववित् ॥ ३४ ॥ कृत्वा हि  
विविधं कर्म तत्तद्विविधलक्षणम् । पार्थिवैर्नृपतिः स्वल्पैः कारणै-  
रेव वध्यते ॥ ३५ ॥ तस्मात् प्रज्ञामृतमिदं चिरान्तां प्रत्युपस्थितम् ।  
तत् प्राप्य प्रार्थये स्थानमव्ययं शाश्वतं ध्रुवम् ॥ ३६ ॥ एतया  
सततं धृत्या चरन्नेवं प्रकारया । जन्ममृत्युजराव्याधिवेदनाभि-  
रभिद्रुतम् । देहं संस्थापयिष्यामि निर्भयं मार्गमास्थितः ॥ ३७ ॥

इति शान्तिपर्वणि राजधर्मानुशासनपर्वणि युधिष्ठिरवाक्ये

नवमोऽध्यायः ॥ ९ ॥

भीमसेन उवाच । श्रोत्रियस्येव ते राजन् मन्दकस्याविपश्चितः ।  
अनुवाकहता बुद्धिर्नैषा तत्त्वार्थदर्शिनी ॥ १ ॥ आलस्ये कृतचित्तस्य  
राजधर्मानसूयतः । विनाशे धार्तराष्ट्राणां किं फलं भरतर्षभ ॥ २ ॥  
क्षमानुकम्पा कारुण्यमानुशंस्यं न विद्यते । छात्रमाचरतो मार्ग-  
मपि बन्धोस्तदन्तरे ॥ ३ ॥ यद्दौमां भवतो बुद्धिं विद्याम वय-  
मीदृशम् । अस्त्रं नैवाग्रहीष्याम नाबधिष्याम कञ्चन ॥ ४ ॥ भैक्ष्य-

सेवाचरिष्याम शरीरस्याविमोक्षणात् । न चेदं दारुणं युद्धमभवि-  
ष्यन्महीक्षिताम् ॥ ५ ॥ प्राणस्यान्नमिदं सर्वमिति वै कवयो विदुः ।  
स्थावरं जङ्गमञ्चैव सर्वं प्राणस्य भोजनम् ॥ ६ ॥ आददानस्य  
चेद्राज्यं ये केचित् परिपन्थिनः । हन्तव्यास्त इति प्राज्ञाः क्षत्र-  
धर्मविदो विदुः ॥ ७ ॥ ते सदोषा हतास्माभी राज्यस्य परि-  
पन्थिनः । तान् हत्वा भुङ्क्वु धर्मेण युधिष्ठिर महीनिमाम् ॥ ८ ॥  
नथा हि पुरुषः खात्वा कूपमप्राप्य चोदकम् । पङ्कदिग्धो निवर्त्तत  
कर्मदं नस्तथोपमम् ॥ ९ ॥ यथारुद्ध महावृक्षमपहृत्य ततो मधु ।  
अप्राश्य निधनं गच्छेत कर्मदं नस्तथोपमम् ॥ १० ॥ यथा महान्त-  
मध्वानमाश्रया पुरुषः व्रजन् । स निराशो निवर्त्तत कर्मतन्नस्तथो-  
पमम् ॥ ११ ॥ यथा शत्रून् घातयित्वा पुरुषः कुरुनन्दन । आत्मानं  
घातयेत् पश्चात् कर्मदं नस्तथाविधम् ॥ १२ ॥ यथान्नं क्षुधितो  
लब्ध्वा न भुञ्जीयाद्यदृच्छया । कामी च कामिनीं लब्ध्वा कर्मदं  
नस्तथोपमम् ॥ १३ ॥ वयमेवात्र गर्ह्या हि यद्वयं मन्दचेतसम् ।  
त्वां राजन्ननुगच्छामो ज्येष्ठोऽयमिति भारत ॥ १४ ॥ वयं हि  
बाहुबलिनः कृतविद्या मनस्विनः । क्षीवस्य वाक्ये तिष्ठामो  
यथैवाशक्तयस्तथा ॥ १५ ॥ अगतीकगतीनस्मान्नष्टार्थानर्थसिद्धये ।  
कथं वै नानुपश्येयुर्जनाः पश्यत यादृशम् ॥ १६ ॥ आपत्काले हि  
सन्नप्रासः कर्त्तव्य इति शिष्यते । जरयाभिपरीतेन शत्रुमिव्यंसि-  
तेन वा ॥ १७ ॥ तस्माद्दिह कृतप्रज्ञास्त्रागं न परिचक्षते । धर्म-  
व्यतिक्रमञ्चैव मन्यन्ते सूक्ष्मदर्शिनः ॥ १८ ॥ कथं तस्मात् समुत्-  
पन्नास्तन्निष्ठास्तदुपाश्रयाः । तदेव निन्दां भाषियुर्धाता तत्र न  
गर्ह्यते ॥ १९ ॥ श्रिया विहीनैरधनैर्नास्तिकैः संप्रवर्त्तितम् । वेद-  
वादस्य विज्ञानं सत्याभासमिवानृतम् ॥ २० ॥ शक्यं पौरुष-  
मास्थाय विभ्रतात्मानमात्मना । धर्मच्छुद्ध समास्थाय च्यवितुं न  
तु जीवितुम् ॥ २१ ॥ शक्यं पुनररण्येषु सुखमेकेन जीवितुम् ।

अविभ्रता पुत्रपौत्रान् देवर्षीं नतिथीन् पितॄन् ॥ २२ ॥ नेमे सृगाः  
 स्वर्गजितो न वराहा न पक्षिणः । तथान्येन प्रकारेण पुण्यनाङ्गन  
 ते जनाः ॥ २३ ॥ यदि सन्नग्रासतः सिद्धिं राजन् कश्चिद्वाप्नुयात् ।  
 पर्वताश्च द्रुमाश्चैव क्षिप्रं सिद्धिमवाप्नुयुः ॥ २४ ॥ एते हि नित्य-  
 सन्नग्रासा दृश्यन्ते निरुपद्रवाः । अपरिग्रहवन्तश्च सततं ब्रह्म-  
 चारिणः ॥ २५ ॥ अथ चेदात्मभाग्येषु नान्येषां सिद्धिमाप्नुते ।  
 तस्मात् कर्मैव कर्त्तव्यं नास्ति सिद्धिरकर्मणः ॥ २६ ॥ औदकाः  
 सृष्टयश्चैव जन्तवः सिद्धिमाप्नुयुः । येषामात्मैव भर्त्तव्यो नान्यः कश्चन  
 विद्यते ॥ २७ ॥ अविन्नस्व यथा स्वैः स्वैः कर्मभिव्यापृतं जगत् ।  
 तस्मात् कर्मैव कर्त्तव्यं नास्ति सिद्धिरकर्मणः ॥ २८ ॥

इति शान्तिपर्वणि राजधर्मानुशासनपर्वणि भीमवाक्ये

दशमोऽध्यायः ॥ १० ॥

अर्जुन उवाच । अत्रैवोदाहरन्तीममितिहासं पुरातनम् ।  
 तापसैः सह सम्वादं शक्रस्य भरतर्षभ ॥ १ ॥ केचिद्गृहान्  
 परित्यज्य वनमभ्यागमन् हिजाः । अजातशत्रुश्चो मन्दाः कुले-  
 जातः प्रवव्रजुः ॥ २ ॥ धर्मोऽयमिति मन्वानाः समृद्धा ब्रह्म-  
 चारिणः । त्यक्त्वा भ्रातॄन् पितॄंश्चैव तानिन्द्रोऽन्वकृपायत ॥ ३ ॥  
 तानावभाषि भगवान् पक्षी भूत्वा हिरण्ययः । सुदुष्करं मनुष्यैश्च  
 यत् कृतं विषसाग्निभिः ॥ ४ ॥ पुण्यं भवति कर्मदं प्रशस्तञ्चैव  
 जीवितम् । सिद्धार्थास्ते गतिं मुख्यां प्राप्ता धर्मपरायणाः ॥ ५ ॥  
 ऋषय ऊचुः । अहो वतायं शकुनिर्विषसाग्निान् प्रशंसति ।  
 अस्मान्नमयं शास्ति वयञ्च विषसाग्निनः ॥ ६ ॥  
 शकुनिरुवाच । नाहं दुष्मान् प्रशंसामि पङ्कदिग्धान् रज-  
 खलान् । उच्छिष्टभोजिनो मन्दान् वै वो विषसाग्निनः ॥ ७ ॥

ऋषय ऊचुः । इदं श्रेयः परमिति वयमेवाप्युपास्यहे । शकुने  
ब्रूहि यच्छ्रेयो भृशं अद्धामहे ॥ ८ ॥

शकुनिस्वाच । यदि मां नाभिश्ङ्खध्वं विभज्यात्मानमात्मना ।  
ततोऽयं कः प्रवक्ष्यामि याथातथ्य हितं वचः ॥ ९ ॥

ऋषय ऊचुः । शृणुमस्ते वचस्तात पन्थानो विदितास्तव ।  
नियोगे चैव धर्मात्मन् स्थातुमिच्छामि शाधि नः ॥ १० ॥

शकुनिस्वाच । चतुष्पदां गौः प्रवरा लोहानां काञ्चनं वरम् ।  
शब्दानां प्रवरो मन्त्रो ब्राह्मणो हिपदास्वरः ॥ ११ ॥ मन्त्रोऽयं  
जातकर्मादिब्राह्मणस्य विधीयते । जीवतोऽपि यथाकालं श्मशा-  
ननिधनादिभिः ॥ १२ ॥ कर्माणि वैदिकान्यस्य स्वर्गः पन्थाः क्रतू-  
त्तमः । कथं मे सर्वकर्माणि मन्त्रसिद्धानि चक्रिरे । आत्मानं  
दृढवादीति तथा सिद्धिरिहेष्यते ॥ १३ ॥ मासार्द्धमासा ऋतव  
आदित्यशशितारकम् । ईहन्ते सर्वभूतानि तदिदं कर्मसञ्चितम्  
॥ १४ ॥ सिद्धिक्षेत्रमिदं पुण्यमयमेवाश्रमो महान् । अथ ये कर्म  
निन्दन्तो मनुष्याः कापथं गताः । मूढानामर्थहीनानां तेषामेनस्तु  
विद्यते ॥ १५ ॥ देववंशान् पितृवंशान् ब्रह्मवंशांश्च शाश्वतान् ।  
सन्त्यज्य मूढा वर्तन्ते ततो यान्त्यश्रुतीपथम् ॥ १६ ॥ एतहोऽस्तु  
तपो युक्तं ददामीत्प्रपिचोदितम् । तस्मात्तत्तदप्रवस्थानं तपस्वितप  
उच्यते ॥ १७ ॥ देववंशान् ब्रह्मवंशान् पितृवंशांश्च शाश्वतान् ।  
सस्त्रिभज्य गुरोश्चर्यां तद्दुष्कारमुच्यते ॥ १८ ॥ देवा वै दुष्करं  
कृत्वा विभूतिं परमां गताः । तस्माद्गार्हस्थ्यमुद्दीढं दुष्करं प्रव-  
वीमि वः ॥ १९ ॥ तपः श्रेष्ठं प्रजानां वै मूलमेतन्न संशयः ।  
कुटुम्बविधिनानेन यस्मिन् सर्वं प्रतिष्ठितम् ॥ २० ॥ एतदिदुस्तपो  
विप्रा इन्द्रातीता विमत्तराः । तस्माद्गतं मध्यमन्तु लोकेषु तप  
उच्यते ॥ २१ ॥ दुराधर्षपदञ्चैव गच्छन्ति विषसाधिनः । सायं  
प्रातर्विभज्यान् स्वकुटुम्बे यथाविधि ॥ २२ ॥ दत्त्वातिथिभ्यो

देवेभ्यः पितृभ्यः स्वजनस्य च । अवशिष्टानि येऽश्नन्ति तानाहु-  
विषसाग्निः ॥२३॥ तस्मात् स्वधर्ममास्थाय सुव्रताः सत्यवादिनः ।  
लोकस्य गुरवो भूत्वा ते भवन्त्यनुपस्कृताः ॥ २४ ॥ त्रिदिवं प्राप्य  
शक्रस्य स्वर्गलोके विमत्सराः । वसन्ति शाश्वतान् वर्षान् जना  
दुष्कारकारिणः ॥ २५ ॥

अर्जुन उवाच । ततस्ते तद्वचः श्रुत्वा धर्मार्थसहितं हितम् ।  
उत्सृज्य नास्तौति गता गार्हस्थ्यं समुपास्थिताः ॥ २६ ॥ तस्मा-  
त्त्वमपि धर्मज्ञ धैर्यमालम्ब्य शाश्वतम् । प्रशाधि पृथिवीं कृत्स्नां  
हतामित्रां नराधिप ॥ २७ ॥

इति शान्तिपर्वणि राजधर्मानुशासनपर्वणि अर्जुनवाक्ये

एकादशोऽध्यायः ॥ ११ ॥

वैशम्पायन उवाच । अर्जुनस्य वचः श्रुत्वा नकुलो वाक्यमब्र-  
वीत् । राजानमभिसंप्रेक्ष्य सर्वधर्मभृताम्बरः ॥ १ ॥ अनुरुध्य-  
महाप्राज्ञो भ्रातुश्चित्तमरिन्दमः । व्यूढोरस्को महाबाहुस्ताम्रास्यो  
मितभाषिता ॥ २ ॥

नकुल उवाच । विशाखयूपे देवानां सर्वेषामग्नयश्चिताः ।  
तस्माद्दिद्धि महाराज देवाः कर्मफले स्थिताः ॥ ३ ॥ अनास्तिकानां  
भूतानां प्राणदाः पितरश्च ये । तेऽपि कर्मैव कुर्वन्ति विधिं संप्रेक्ष्य  
पार्थिव । वेदवादापविद्धांश्च तान् विद्धि भृशनास्तिकात् ॥ ४ ॥ न  
हि वेदोक्तमुत्सृज्य विप्रः सर्वेषु कर्मसु । देवयानेन नाकस्य  
पृष्ठमाप्नोति भारत । अत्याग्रमानयं सर्वानित्याहुर्वेदनिश्चयाः ॥५॥  
ब्राह्मणाः श्रुतिसम्पन्नास्तान्निबोध जनाधिप । वित्तानि धर्म-  
लब्धानि क्रतुमुखेष्ववासृजन् ॥ ६ ॥ कृतात्मा स महाराज स वै  
त्यागी स्मृतो नरः ॥ ७ ॥ अनवेक्ष्य सुखादानं तथैबोद्धं प्रति-



ष्टितः । आत्मत्यागी महाराज स त्यागी तामसः प्रभो ॥ ८ ॥  
 अनिकेतः परिपतन् वृक्षमूलाश्रयो मुनिः । अयाचकः सदा योगी  
 स त्यागी पार्थ भिक्षुकः ॥ ९ ॥ क्रोधहर्षावनाट्य पैशुन्यञ्च विशे-  
 षतः । विप्रो वेदानधीते यः स त्यागी पार्थ भिक्षुकः ॥ १० ॥  
 आश्रमांस्तुलया सर्वान् धृतानाङ्गर्मनीषिणः । एकतश्च त्रयो  
 राजन् गृहस्थाश्रम एकतः ॥ ११ ॥ समौच्य तुलया पार्थ कामं  
 स्वर्गञ्च भारत । अयं पथ्या महर्षीणामियं लोकविदां गतिः ॥ १२ ॥  
 इति यः कुरुते भावं स त्यागी भरतर्षभ । न यः परित्यज्य गृहान्  
 वनमेति विमूढवत् ॥ १३ ॥ यदा कामान् समीक्षेत धर्मवैतंसिको  
 नरः । अथैनं मृत्युपाशेन कण्ठे वध्नाति मृत्युराट् ॥ १४ ॥ अभि-  
 मानकृतं कर्म नैतत् फलवदुच्यते । त्यागयुक्तं महाराज सर्वमेव  
 महाफलम् ॥ १५ ॥ शमो दमस्तथा धैर्यं सत्यं शौचमथार्जवम् ।  
 यज्ञो धृतिश्च धर्मश्च नित्यमाषौ विधिः स्मृतः ॥ १६ ॥ पितृदेवा-  
 तिथिकृते समारम्भोऽत्र शस्यते । अत्रैव हि महाराज त्रिवर्गः  
 केवलं फलम् ॥ १७ ॥ एतस्मिन् वर्तमानस्य विधावप्रतिषेधिते ।  
 त्यागिनः प्रसृतस्येह नोच्छ्रित्तिर्बिद्यते क्वचित् ॥ १८ ॥ असृजद्वै  
 प्रजा राजन् प्रजापतिरकल्पः । मां यच्च्यन्तीति धर्मात्मा यज्ञै-  
 र्विविधदक्षिणैः ॥ १९ ॥ वीरुधश्चैव वृक्षांश्च यज्ञार्थं वै तथौ-  
 षधीः । पशूश्चैव तथा मेध्यान् यज्ञार्थानि हवींषि च ॥ २० ॥  
 गृहस्थाश्रमिणस्तच्च यज्ञकर्मविरोधकम् । तस्माद्गार्हस्थ्यमेवेह  
 दुष्करं दुर्लभं तथा ॥ २१ ॥ तत् संप्राप्य गृहस्था ये पशुधान्य-  
 धनान्विताः । न यजन्ते महाराज शाश्वतं तेषु किल्बिषम् ॥ २२ ॥  
 स्वाध्याययज्ञा ऋषयो ज्ञानयज्ञास्तथा परे । अथापरे महा-  
 यज्ञान् मनस्येव वितन्वते ॥ २३ ॥ एवं मनःसमाधानं मार्ग-  
 मातिष्ठतो नृप । दिजातेर्ब्रह्मभूतस्य स्पृहयन्ति दिवोकसः ॥ २४ ॥  
 सरत्नानि विचित्राणि संहृतानि ततस्ततः । मखिष्वनभिसन्त्यज्य

नास्तिक्यमभिजल्पसि ॥ २५ ॥ कुटुम्बमास्थिते त्यागं न पश्यामि  
 नराधिप । राजसूयाश्वमेधेषु सर्वमेधेषु वा पुनः ॥ २६ ॥ ये  
 चान्ये क्रतवस्तात ब्राह्मणैरभिपूजिताः । तैर्यजस्व महीपाल शक्रो  
 देवपतिर्यथा ॥ २७ ॥ रात्रः प्रमाददोषिण दस्युभिः परिमुष्यताम् ।  
 अशरण्यः प्रजानां यः स राजा कलिरुच्यते ॥ २८ ॥ अश्वान्  
 गाश्चैव दासीश्च करेणुश्च स्वलङ्घिताः । ग्रामान् जनपदांश्चैव क्षीवाणि  
 च गृहाणि च ॥ २९ ॥ अप्रदाय द्विजातिभ्यो मात्सर्याविष्टचेतसः ।  
 वयन्ते राजकलयो भविष्यामो विशाम्पते ॥ ३० ॥ अदातारोऽ-  
 शरण्याश्च राजकिल्बिषभागिनः । दोषाणामेव भोक्तारो न सुखानां  
 कदाचन ॥ ३१ ॥ अनिष्टा च महायज्ञैरकृत्वा च पितृष्वधाम् ।  
 तीर्थेष्वनभिसंप्लुत्य प्रव्रजिष्यसि चेत् प्रभो ॥ ३२ ॥ ह्यिन्नाभ्रमिव  
 गन्तासि विलयं मारुतेरितम् । लोकयोरुभयोर्भ्रष्टो ह्यन्तराले  
 व्यवस्थितः ॥ ३३ ॥ अन्तर्बहिश्च यत् किञ्चिन्मनो व्यासङ्गकारकम् ।  
 परित्यज्य भवेत्तग्रागी न हिला प्रतितिष्ठति ॥ ३४ ॥ एतस्मिन्  
 वर्त्तमानस्य विधावप्रतिषेधिते । ब्राह्मणस्य महाराज नोच्छ्रित्ति-  
 र्बिद्यते क्वचित् ॥ ३५ ॥ निहत्य शत्रूंस्तरसा समृद्धान् शक्रो यथा  
 दैत्यवलानि संखि । क्रः पार्थ शोचन्निरतः स्वधर्मं पूर्वं श्रिते  
 पार्थिव शिष्टजुष्टे ॥ ३६ ॥ छात्रेण धर्मेण पराक्रमेण जित्वा महीं  
 मन्त्रविद्भ्यः प्रदाय । नाकस्य पृष्ठेऽपि नरेन्द्र गन्ता न शोचितव्यं  
 भवताद्य पार्थ ॥ ३७ ॥

इति शान्तिपर्वनि राजधर्मानुशासनपर्वणि नकुलवाक्ये

हादशोऽध्यायः ॥ १२ ॥

सहदेव उवाच । न वाद्यं द्रव्यमुत्सृज्य सिद्धिर्भवति भारत ।  
 शारीरं द्रव्यमुत्सृज्य सिद्धिर्भवति वा न वा ॥ १ ॥ वाद्यं द्रव्य-

विमुक्तस्य शारीरेष्वनुमृध्यतः । यो धर्मो यत् सुखं वा स्याद्विप्र-  
तान्तत्तथास्तु नः ॥ २ ॥ शारीरं द्रव्यमुत्सृज्य पृथिवीमनुशासतः ।  
यो धर्मो यत् सुखम्वा स्यात् सुहृदां तत्तथास्तु नः ॥ ३ ॥ इन्द्र-  
रस्तु भवेन्मृत्युस्वप्नचरं ब्रह्म शाश्वतम् । ममेति च भवेन्मृत्युर्न  
ममेति च शाश्वतम् ॥ ४ ॥ ब्रह्ममृत्यु ततो राजन्नात्मन्येव समा-  
श्रितौ । अदृश्यमानौ भूतानि योधयेतामसंशयम् ॥ ५ ॥ अवि-  
नाशोऽस्य सत्त्वस्य नियतो यदि भारत । हत्वा शरीरं भूतानां  
न हिंसां प्रतिपत्स्यते ॥ ६ ॥ अथापि च सहोत्पत्तिः सत्त्वस्य  
प्रलयस्तथा । नष्टे शरीरे नष्टं स्याद्दृथा च स्यात् क्रियापथः ॥ ७ ॥  
तस्मादेकान्तमुत्सृज्य पूर्वैः पूर्वतरैश्च यः । पन्था निर्धिवितः सद्भिः  
स निर्धिव्यो विजानता ॥ ८ ॥ लब्ध्वापि पृथिवीं कृत्स्नां सह-  
स्थावरजङ्गमाम् । न भुङ्क्ते यो नृपः सम्यङ्निष्फलं तस्य  
जीवितम् ॥ ९ ॥ अथवा वसतो राजन् वने वन्येन जीवतः ।  
द्रव्येषु यस्य ममता मृत्योरास्ये स वर्त्तते ॥ १० ॥ वाह्यान्तरञ्च  
भूतानां स्वभावं पश्य भारत । ये तु पश्यन्ति तद्भुतं मुच्यन्ते ते  
महाभयात् ॥ ११ ॥ भवान् पिता भवांस्त्राता भवान् भ्राता भवान्  
गुरुः । दुःखप्रलापानार्त्तस्य तस्मान्मे चन्तुमर्हसि ॥ १२ ॥ तथ्यस्वा  
यदि वातथ्यं यन्मयैतत् प्रभाषितम् । तद्विद्धि पृथिवीपाल भक्त्या  
भरतसत्तम ॥ १३ ॥

इति शान्तिपर्वणि राजधर्मानुशासनपर्वणि सहदेववाक्ये

त्रयोदशोऽध्यायः ॥ १३ ॥



वशम्पायन उवाच । अव्याहरति कौन्तेये धर्मराजे युधि-

ष्ठिरे । भ्रातृणां ब्रुवतां तांस्तान् विविधान् वेदनिश्चयान् ॥ १ ॥

महाभिजनसम्पन्ना श्रीमत्यायतलोचना । अभ्यभाषत राजेन्द्र

द्रौपदी योषिताम्बरा ॥ २ ॥ आसीनमृषभं राज्ञां भ्रातृभिः परि-  
वारितम् । सिंहशादूलसदृशैर्वारणैरिव द्यूथपम् ॥ ३ ॥ अभि-  
मानवती नित्यं विशेषेण युधिष्ठिरे । लालिता सततं राज्ञा  
धर्मज्ञा धर्मदर्शिनी ॥ ४ ॥ आमन्त्र्य विपुलश्रीणी साम्ना परम-  
वल्गुना । भर्तारमभिसंप्रेक्ष्य ततो वचनमब्रवीत् ॥ ५ ॥

द्रौपद्युवाच । इमे ते भ्रातरः पार्थ शुष्यन्ते स्तोकका इव ।  
वावाश्यमानास्तिष्ठन्ति न चैनानभिनन्दसे ॥ ६ ॥ नन्दयैतान्महा-  
राज मत्तानिव महाहिपान् । उपपन्नेन वाक्येन सततं दुःख-  
भागिनः ॥ ७ ॥ कथं हैतवने राजन् पूर्वमुक्त्वा तथा वचः । भ्रातृ-  
नेतान् स सहितान् शीतवातातपार्दितान् ॥ ८ ॥ वयं दुर्व्योधनं  
हत्वा मृधे भोक्ष्याम मेदिनीम् । सम्पूर्णां सर्वकामानामाहवे विजयै-  
षिणः ॥ ९ ॥ विरथांश्च रथान् कृत्वा निहत्य च महागजान् ।  
संस्तीर्य च रथैर्भूमिं ससाद्भिभिररिन्दमाः ॥ १० ॥ यजतां विविधै-  
र्यज्ञैः समृद्धैराप्तदक्षिणैः । वनवासकृतं दुःखं भविष्यति सुखाय  
वः ॥ ११ ॥ इत्येतानेवमुक्त्वा त्वं स्वयं धर्मभृताम्बर । कथमद्य  
पुनर्वीर विनिहंसि मनांसि नः ॥ १२ ॥ न क्लीवो वसुधां भुङ्क्ते  
न क्लीवो धनमश्नुते । न क्लीवस्य गृहे पुत्रा मत्स्याः पङ्क इवा-  
सते ॥ १३ ॥ नादण्डः क्षत्रियो भाति नादण्डो भूमिमश्नुते ।  
नादण्डस्य प्रजा राज्ञः सुखं विन्दति भासते ॥ १४ ॥ मित्रता  
सर्वभूतेषु दानमध्ययनं तपः । ब्राह्मणस्यैव धर्मः स्यान्न राज्ञो  
राजसत्तम ॥ १५ ॥ असतां प्रतिषेधश्च सताञ्च परिपालनम् ।  
एष राज्ञां परो धर्मः समरे चापलायनम् ॥ १६ ॥ यस्मिन् क्षमा  
च क्रोधश्च दानादाने भयाभये । निग्रहानुग्रहौ चोभौ स वै धर्म-  
विदुच्यते ॥ १७ ॥ न श्रुतेन न दानेन न सान्त्वेन न चेजगया । त्वयेयं  
पृथिवी लब्धा न सङ्घोचेन चाप्युत ॥ १८ ॥ यत्तद्वलममित्राणां  
तथा वीर समुद्यतम् । हस्यश्वरथसम्पन्नं त्रिभिरङ्गैरनुत्तमम् ॥ १९ ॥

रक्षितं द्रोणकर्णाभ्यामश्वत्थाम्ना कृपेण च । तत्त्वया निहतं वीर  
 तस्माद्भुङ्क्ष्व वसुधराम् ॥ २० ॥ जम्बुद्वीपो महाराज नानाजन-  
 पदायुतः । त्वया पुरुषशार्दूल दण्डेन मृदितः प्रभो ॥ २१ ॥  
 जम्बुद्वीपेन सदृशः क्रौञ्चद्वीपो नराधिप । अधरेण महामेरो-  
 र्दण्डेन मृदितस्त्वया ॥ २२ ॥ क्रौञ्चद्वीपेन सदृशः शाकद्वीपो नरा-  
 धिप । पूर्वेण तु महामेरोर्दण्डेन मृदितस्त्वया ॥ २३ ॥ उत्तरेण  
 महामेरो शाकद्वीपेन सम्मितः । भद्राश्वः पुरुषव्याघ्र दण्डेन  
 मृदितस्त्वया ॥ २४ ॥ द्वीपाश्च सान्तरद्वीपा नानाजनपदाश्रयाः ।  
 विगाह्य सागरं वीर दण्डेन मृदितस्त्वया ॥ २५ ॥ एतान्यप्रति-  
 मेयानि कृत्वा कर्माणि भारत । न प्रीयसे महाराज पूज्यमानो  
 द्विजातिभिः ॥ २६ ॥ स त्वं भ्रातृनिमान् दृष्ट्वा प्रति नन्दस्व भारत ।  
 ऋषभानिव सम्मत्तान् गजेन्द्रानुर्जितानिव ॥ २७ ॥ अमरप्रतिमाः  
 सर्वे शत्रुसाहाः परन्तपाः । एकोऽपि हि सुखायैषां मम स्यादिति  
 मे मतिः ॥ २८ ॥ किं पुनः पुरुषव्याघ्र पतयो मे नरर्षभाः ।  
 समस्तानीन्द्रियाणीव शरीरस्य विचैष्टने ॥ २९ ॥ अनृतं नाब्रवी-  
 च्छुः सर्वज्ञा सर्वदर्शिनौ । युधिष्ठिरस्त्वां पाञ्चालि सुखि धास्य-  
 त्यनुत्तमे ॥ ३० ॥ हत्वा राजसहस्राणि वह्न्याशुपराक्रमाः ।  
 तदग्र्यं संप्रपश्यामि मोहात्तव जनाधिप ॥ ३१ ॥ येषामुन्मत्तको  
 ज्येष्ठः सर्वे तेष्यनुसारिणः । तवोन्मादान्महाराज सोन्मादाः  
 सर्वपाण्डवाः ॥ ३२ ॥ यदि हि स्युरनुमत्ता भ्रातरस्ते नराधिपाः ।  
 बद्धा त्वां नास्तिकैः सार्धं प्रशासेयुर्बसुधराम् । कुरुते भूढ एवं  
 हि यः श्रेयो नाधिगच्छति ॥ ३३ ॥ धूपैरञ्जनयोगैश्च नस्यकर्मभि-  
 रेव च । भेषजैः स विकित्साः स्याद्य उन्मार्गिण गच्छति ॥ ३४ ॥  
 साहं सर्वाधमा लोके स्त्रीणां भरतसत्तम । तथा विनाकृता पुत्रै-  
 र्याहमिच्छामि जीवितुम् ॥ ३५ ॥ एतेषां यतमानानां न मेऽद्य  
 वचनं मृषा । तन्तु सर्वां महीं त्यक्त्वा कुरुष्वि स्वयमापदम् ॥ ३६ ॥

यथास्तां सन्मतौ राज्ञां पृथिव्यां राजसत्तमौ । माम्माता चाम्ब-  
रीशश्च तथा राजन् विराजसे ॥ ३७ ॥ प्रशाधि पृथिवीं देवीं  
प्रजा धर्मण पालयन् । सपर्वतवनह्रीषां मा राजन् विमना भव  
॥ ३८ ॥ यजस्व विविधैर्यज्ञैर्युध्यस्वारीन् प्रयच्छ च । धनानि  
भोगान् वससांसि हिजातिभ्यो नृपोत्तम ॥ ३९ ॥

इति शान्तिपर्वणि राजधर्मानुशासनपर्वणि द्रौपदीवाक्ये  
चतुर्दशोऽध्यायः ॥ १४ ॥

वैशम्पायन उवाच । याज्ञसैन्या वचः श्रुत्वा पुनरेवार्जुनो-  
ऽब्रवीत् । अनुमान्य महाबाह्वं ज्येष्ठं भ्रातरमच्युतम् ॥ १ ॥  
अर्जुन उवाच । दण्डः शास्ति प्रजाः सर्वा दण्ड एवाभि-  
रक्षति । दण्डः सुप्तेषु जागर्ति दण्डं धर्मं विदुर्बुधाः ॥ २ ॥ धर्मं  
संरक्षते दण्डस्तथैवायं जनाधिप । कामं संरक्षते दण्डस्त्रिवर्गो  
दण्ड उच्यते ॥ ३ ॥ दण्डेन रक्ष्यते धान्यं धनं दण्डेन रक्ष्यते ।  
एवं विद्वन्नुपादत्स्व भावं पश्यस्व लौकिकम् ॥ ४ ॥ राजदण्ड-  
भयादिके पापाः पापं न कुर्वते । यमदण्ड भयादिके परलोक-  
भयादपि ॥ ५ ॥ परस्परभयादिके पापाः पापं न कुर्वते । एवं  
सांसिद्धिके लोके सर्वं दण्डे प्रतिष्ठितम् ॥ ६ ॥ दण्डस्यैव भयादिके  
न खादन्ति परस्परम् । अन्धे तमसि मज्जेयुर्यदि दण्डो न पाल-  
येत् ॥ ७ ॥ यस्माद्दान्तान् दमयत्यग्निष्ठान् दण्डयत्यपि । दमना-  
द्दण्डनाच्चैव तस्माद्दण्डं विदुर्बुधाः ॥ ८ ॥ वाचा दण्डो ब्राह्मणानां  
क्षत्रियाणां भुजार्पणम् । दानदण्डाः स्मृता वैश्या निर्दण्डः शूद्र  
उच्यते ॥ ९ ॥ असम्मोहाय मर्त्तगानामर्थसंरक्षणाय च । मर्यादा  
स्थापिता लोके दण्डसंज्ञा विशास्यते ॥ १० ॥ यत्र श्यामो लोहि-  
ताक्षो दण्डश्चरति सूद्यतः । प्रजास्तत्र न मुच्यन्ते नेता चेत् साधु

पश्यति ॥ ११ ॥ ब्रह्मचारी गृहस्थश्च वानप्रस्थश्च भिक्षुकः । दण्ड-  
 स्यैव भयादिते मनुष्या वर्त्मनि स्थिताः ॥ १२ ॥ नाभीतो यजते  
 राजन् नाभीतो दातुमिच्छति । नाभीतः पुरुषः कश्चित् समये  
 स्थातुमिच्छति ॥ १३ ॥ नाच्छित्त्वा परमर्माणि नाकृत्वा कर्म-  
 दुष्करम् । नाहत्वा मत्स्यघातीव प्राप्नोति महतीं श्रियम् ॥ १४ ॥  
 नाघ्नतः कीर्त्तिरस्तीह न वित्तं न पुनः प्रजाः । इन्द्रो वृत्रवधेनैव  
 महैन्द्रः समपद्यत ॥ १५ ॥ य एव देवा हन्तारस्तांल्लोकोऽर्चयते  
 भृशम् । हन्ता सद्रस्तथा स्कन्दः शक्रोऽग्निर्वरुणो यमः ॥ १६ ॥  
 हन्ता कालस्तथा मृत्युर्वायुर्वैश्रवणो रविः । वसवो मरुतः साध्या  
 विश्वेदेवाश्च भारत ॥ १७ ॥ एतान् देवान्ममस्यन्ति प्रतापप्रसता  
 जनाः । न ब्रह्माणं न धातारं न पूषाणं कथञ्चन ॥ १८ ॥ मध्य-  
 स्थान् सर्वभूतेषु दान्तान् यमपरायणान् । यजन्ते मानवाः केचित्  
 प्रथस्ताः सर्वकर्मसु ॥ १९ ॥ न हि पश्यामि जीवन्तं लोके कञ्चि-  
 दहिंसया । सत्त्वैः सत्त्वा हि जीवन्ति दुर्बलैर्बलवत्तराः ॥ २० ॥  
 नकुलो मूषिकानत्ति विडालो नकुलोन्तथा । विडालमत्ति श्वा  
 राजान् श्वानं व्यालमृगस्तथा ॥ २१ ॥ तानत्ति पुरुषः सर्वान् पश्य  
 कालो यथागतः । प्राणस्यान्नमिदं सर्वं जङ्गमं स्थावरञ्च यत् ॥ २२ ॥  
 विधानं देवविहितं तत्र विद्वान्न तुह्यति । यथा सृष्टोऽसि राजेन्द्र  
 तथा भवितुमर्हसि ॥ २३ ॥ विनीतक्रोधहर्षा हि मन्दा वन-  
 मुपाश्रिताः । विना दधं न कुर्वन्ति तापसाः प्राणयापनम् ॥ २४ ॥  
 उदके बहवः प्राणाः पृथिव्याञ्च फलेषु च । न च कश्चिन्न तान्  
 हन्ति किमन्यत् प्राणयापनात् ॥ २५ ॥ सूक्ष्मयोनीनि भूतानि  
 तर्कगम्यानि कानिचित् । पक्ष्मणोऽपि निपातेन येषां स्यात् स्कम्भ-  
 पर्थयः ॥ २६ ॥ ग्रामान्निष्क्रम्य मुनयो विगतक्रोधमत्सराः । वने  
 कुटुम्बधर्माणो दृश्यन्ते परिमोहिताः ॥ २७ ॥ भूमिं भित्त्वौषधी-  
 ष्छित्त्वा वृक्षादीनखजान् पशून् । मनुष्यास्तन्वते यज्ञांस्ते स्वर्गं

प्राप्नुवन्ति च ॥२८॥ दण्डनीत्यां प्रणीतायां सर्वे सिध्यन्त्युपक्रमाः ।  
 कोन्तेय सर्वभूतानां तत्र मे नास्ति संशयः ॥ २९ ॥ दण्डयेन्न  
 भवेत्ल्लोके विनश्येयुरिमाः प्रजाः । जले मत्स्रानिवाभच्यन् दुर्बलान्  
 बलवत्तराः ॥ ३० ॥ सत्यञ्चेदं ब्रह्मणा पूर्वमुक्तं दण्डः प्रजा रक्षति  
 साधुनीतः । पश्यान्मयश्च प्रतिशाम्य भीताः सन्तर्जिता दण्डभया-  
 ज्ज्वलन्ति ॥ ३१ ॥ अन्धं तम इवेदं स्यान्न प्रज्ञायित किञ्चन । दण्ड-  
 येन्न भवेत्ल्लोके विभजन् साध्वसाधुनी ॥ ३२ ॥ येऽपि संभिन्न-  
 मर्यादा नास्तिका वेदनिन्दकाः । तेऽपि भोगाय कल्पन्ते दण्डेनाशु  
 निपीडिताः ॥३३॥ सर्वो दण्डजितो लोके दुर्लभो हि शुचिर्जनः ।  
 दण्डस्य हि भयाङ्गीतो भोगायैव प्रवर्तते ॥ ३४ ॥ चातुर्वर्ण्य-  
 प्रमोदाय सुनीतनयनाय च । दण्डो विधात्रा विहितो धर्मार्था-  
 वभिरक्षितुम् ॥ ३५ ॥ यदि दण्डान्न विभ्ये युर्वयांसि श्वापदानि  
 च । अद्युः पशून् मनुष्यांश्च यज्ञार्थानि हवींषि च ॥ ३६ ॥ न  
 ब्रह्म चाप्यधीयीत कल्याणीं न दुहेत गाम् । न कन्योदहनं गच्छे-  
 द्ददि दण्डो न पालयेत् ॥ ३७ ॥ विश्वग्लोपः प्रवर्तत भिद्येरन्  
 सर्वसेतवः । ममत्वं न प्रजानीयुर्यदि दण्डो न पालयेत् ॥ ३८ ॥  
 न सम्बत्सरसत्राणि तिष्ठेयुरकुतोभयाः । विधिवद्वक्षिणावन्ति यदि  
 दण्डो न पालयेत् ॥ ३९ ॥ चरेयुर्नाश्रमे धर्मं यथोक्तं विधि-  
 माश्रिताः । न विद्यां प्राप्नुयात् कश्चित् यदि दण्डो न पालयेत् ॥४०॥  
 न चोष्ट्रो न बलीवर्द्दा नाश्वश्वतरगर्द्दभाः । युक्ता वहेयुर्यानि  
 यदि दण्डो न पालयेत् ॥ ४१ ॥ दण्डे स्थिता प्रजाः सर्वा दण्डे  
 सर्वं विदुर्बुधाः । दण्डे स्वर्गो मनुष्याणां लोकोऽयञ्च प्रतिष्ठितः ॥४२॥  
 न तत्र कूटं पापम्वा वञ्चना वापि दृश्यते । यत्र दण्डः सुविहित-  
 श्चरत्यरिविनाशनः ॥ ४३ ॥ हविः श्वापि लिहेद्दृष्ट्वा दण्डयेन्नोद्यतो  
 भवेत् । हरेत् काकः पुरोडाशं यदि दण्डो न पालयेत् ॥ ४४ ॥  
 यदिदं धर्मतो राज्यं विहितं यद्यधर्मतः । कार्यस्तत्र न शोको



व भुङ्क्षु भोगान् यजस्र च ॥ ४५ ॥ सुखिन धर्मं श्रीमन्तश्चरन्ति  
 शुचिवाससः । संवसन्तः प्रियैर्द्वारैर्भुञ्जानाश्चान्नमुत्तमम् ॥ ४६ ॥  
 अर्थे सर्वे समारम्भाः समायत्ता न संशयः । स च दण्डे समायत्तः  
 पश्य दण्डस्य गौरवम् ॥ ४७ ॥ लोकयात्रार्थमेवेह धर्मप्रवचनं  
 कृतम् । अहिंसा साधुहिंसेति श्रेयान् धर्मपरिग्रहः ॥ ४८ ॥  
 नात्यन्तं गुणवत् किञ्चित् न चाप्यत्यन्तनिर्गुणम् । उभयं सर्वकार्येषु  
 दृश्यते साधुसाधु च ॥ ४९ ॥ पशूनां वृषणं कृत्वा ततो भिन्दन्ति  
 नस्तकम् । वहन्ति वहवो भारान् वहन्ति दमयन्ति च ॥ ५० ॥  
 एवं पथ्याकुले लोके वितथे जर्जरौकृते । तैस्तैर्न्यायैर्महाराज  
 पुराणं धर्ममाचर ॥ ५१ ॥ यज देहि प्रजा रक्ष धर्मं समनु-  
 पालय । अमित्रान् जहि कौन्तेय मित्राणि परिपालय ॥ ५२ ॥  
 मा च ते निघ्नतः शत्रून् मन्युर्भवतु पार्थिव । न तत्र किल्बिषं  
 किञ्चित् कर्तुर्भवति भारत ॥ ५३ ॥ आततायी हि यो हन्या-  
 दाततायिनमागतम् । न तेन भ्रूणहा स त्यान्नन्यस्तन्नन्यु-  
 सृच्छति ॥ ५४ ॥ अबध्यः सर्वभूतानामन्तरात्मा न संशयः । अवध्ये  
 चात्मनि कथं बध्यो भवति कस्यचित् ॥ ५५ ॥ यथा हि पुरुषः  
 शालां पुनः संप्रविशेन्नवाम् । एवं जीवः शरीराणि तानि तानि  
 प्रपद्यते ॥ ५६ ॥ देहान् पुराणानुत्सृज्य नवान् संप्रतिपद्यते ।  
 एवं मृत्युमुखान्याहृज्जना ये तत्त्वदर्शिनः ॥ ५७ ॥

इति शान्तिपर्वणि राजधर्मानुशासनपर्वणि अर्जुनवाक्ये

पञ्चदशोऽध्यायः ॥ १५ ॥

वेश्म्यायन उवाच । अर्जुनस्य वचः श्रुत्वा भीमसेनोऽत्यमर्षणः ।  
 धैर्यमास्थाय तेजस्वी ज्येष्ठं भ्रातरमब्रवीत् ॥ १ ॥ राजन् विदित-  
 धर्मोऽसि न तेऽस्यविदितं क्वचित् । उपशिञ्चाम ते वृत्तं सदैव न

च शक्नुम ॥ २ ॥ न वक्ष्यामि न वक्ष्यामीत्येवं मनसि मे स्थितम् ।  
 अतिदुःखास्तु वक्ष्यामि तन्निबोध जनाधिप ॥ ३ ॥ भवतः संप्रसो-  
 ह्येन सर्वं संशयितं कृतम् । विह्वलवत्तु नः प्राप्तमवलवन्तथैव च  
 ॥ ४ ॥ कथं हि राजा लोकस्य सर्वशास्त्रविशारदः । मोह-  
 मापद्यसे दैन्याद्यथा कापुरुषस्तथा ॥ ५ ॥ अगतिश्च गतिश्चैव  
 लोकस्य विदिता तव । आयत्याञ्च तदात्वे च न तेऽस्यविदितं  
 प्रभो ॥ ६ ॥ एवं गते महाराज राज्यं प्रति जनाधिप । हेतुमत्र  
 प्रवक्ष्यामि तमिहैकमनाः शृणु ॥ ७ ॥ द्विविधो जायते व्याधिः  
 शारीरो मानसस्तथा । परस्परं तयोर्जन्म निर्द्वन्द्वं नोपलभ्यते  
 ॥ ८ ॥ शारीराज्जायते व्याधिर्मानसो नात्र संशयः । मानसा-  
 ज्जायते चापि शारीर इति निश्चयः ॥ ९ ॥ शारीरं मानसं दुःखं  
 योऽतीतमनुशोचति । दुःखेन लभते दुःखं हावनर्थौ च विन्दति  
 ॥ १० ॥ शीतोष्णौ चैव वायुश्च त्रयः शारीरजा गुणाः । तेषां  
 गुणानां साम्यं यत्तदाहः स्वस्थलक्षणम् ॥ ११ ॥ तेषामन्यतमो-  
 द्रेके विधानमुपदिश्यते । उष्णेन बाध्यते शीतं शीतेनोष्णं प्रवा-  
 द्यते ॥ १२ ॥ सत्त्वं रजस्तम इति मानसाः स्युस्त्रयो गुणाः । तेषां  
 गुणानां साम्यं यत्तदाहः स्वस्थलक्षणम् । तेषामन्यतमोत्क्षेके  
 विधानमुपदिश्यते । हर्षेण बाध्यते शोको हर्षः शोकेन बाध्यते  
 ॥ १३ ॥ कश्चित् सुखे वर्तमानो दुःखस्य स्मर्त्तुमिच्छति । कश्चि-  
 द्दुःखे वर्तमानः सुखस्य स्मर्त्तुमिच्छति ॥ १४ ॥ स त्वं न दुःखी  
 दुःखस्य न सुखी च सुखस्य वा । न दुःखी सुखजातस्य न सुखी  
 दुःखजस्य वा ॥ १५ ॥ स्मर्त्तुमर्हसि कौरव्य दिष्टं हि बलवत्तरम् ।  
 अथवा ते स्वभावोऽयं येन पार्थिव क्लिश्यसे ॥ १६ ॥ दृष्ट्वा सभा-  
 गतां कृष्णामेकवस्त्रां रजस्वलाम् । मिषतां पाण्डुपुत्राणां न तस्य  
 स्मर्त्तुमर्हसि ॥ १७ ॥ प्रव्राजनञ्च नगरादजिनैश्च विवासनम् ।  
 महारण्यनिवासश्च न तस्य स्मर्त्तुमर्हसि ॥ १८ ॥ जठासुरात्

परिक्षेपं चित्रशेनेन चाहवम् । सैन्धवाच्च परिक्षेपं क्रथं विस्रुत-  
वानसि ॥ १९ ॥ पुनरज्ञातचर्यायां कीचकेन पदा वधम् । द्रौपद्या  
राजपुत्राश्व क्रथं विस्रुतवानसि ॥ २० ॥ यच्च ते द्रोणभीष्माभ्यां  
युद्धमासीदरिन्दम । मनसैकेन योद्धव्यं तत्ते युद्धमुपस्थितम् ॥ २१ ॥  
यत्र नास्ति शरैः कार्यं न मित्रैर्न च बन्धुभिः । आत्मनैकेन  
योद्धव्यं तत्ते युद्धमुपस्थितम् ॥ २२ ॥ तस्मिन्ननिर्जिते युद्धे प्राणान्  
यदि विमोक्ष्यसे । अन्यं देहं समास्थाय ततस्तैरपि योत्स्यसे ॥ २३ ॥  
तस्माद्यैव गन्तव्यं युद्धस्य भरतर्षभ । परमव्यक्तरूपस्य व्यक्तं  
त्यक्त्वा स्वकर्मभिः ॥ २४ ॥ तस्मिन्ननिर्जिते युद्धे कामवस्थां गमि-  
ष्यसि । एतज्जित्वा महाराज कृतकृत्यो भविष्यसि ॥ २५ ॥ एतां  
बुद्धिं विनिश्चित्य भूतानामागतिं गतिम् । पितृपैतामहे वृत्ते  
शाधि राज्यं यथोचितम् ॥ २६ ॥ दिष्ट्या दुर्योधनः पापो निहतः  
सानुगो युधि । द्रौपद्याः केशपाशस्य दिष्ट्या त्वं पदवीं गतः  
॥ २७ ॥ यजस्व वाजिमेधेन विधिवद्दक्षिणावता । वयं ते किङ्कराः  
पार्थ बासुदेवश्च वीर्यवान् ॥ २८ ॥

इति शान्तिपर्वणि राजधर्मानुशासनपर्वणि भीमवाक्ये

षडशोऽध्यायः ॥ १६ ॥

युधिष्ठिर उवाच । असन्तोषः प्रमादश्च महो रागोऽप्रशान्तता ।  
दलं मोहोऽभिमानश्चाप्युद्देगश्चैव सर्वशः ॥ १ ॥ एभिः पाप्मभि-  
राविष्टो राज्यं त्वमभिकाङ्क्षसे । निरामिषो विनिर्मुक्तः प्रशान्तः  
सुसुखी भव ॥ २ ॥ य इमामखिलां भूमिं शिष्यादेको महीपतिः ।  
तस्याप्युदरमेकं वै किमिदं त्वं प्रशंससि ॥ ३ ॥ नाक्ला पूरयितुं  
शक्यां न मासैर्भरतर्षभ । अपूर्यां पूरयन्तिच्छामायुषापि न शक्नु-  
यात् ॥ ४ ॥ यथेद्गः प्रज्वलत्यग्निरसमिद्धः प्रशान्त्यति । अत्मा-

हारतया त्वग्निं शमयौर्ध्वमुत्थितम् ॥ ५ ॥ आत्मोदरकृतेऽप्राज्ञः  
 करोति विषसं बह्व । जयोदरं पृथिव्या ते श्रेयो निर्जितया  
 जितम् ॥ ६ ॥ मानुषान् कामभोगांस्त्वमैश्वर्यञ्च प्रशंससि । अभो-  
 गिनोऽबलाश्चैव यान्ति स्थानमनुत्तमम् ॥ ७ ॥ योगः क्षेमश्च  
 राष्ट्रस्य धर्माधर्मौ त्वयि स्थितौ । मुच्यस्व महतो भारात् त्याग-  
 मेवाभिसंश्रय ॥ ८ ॥ एकोदरकृते व्याघ्रः करोति विषसं बह्व ।  
 तमन्येऽप्यपजीवन्ति मन्दा लोभवशा मृगाः ॥ ९ ॥ विषयान् प्रति-  
 संगञ्च सन्नग्रासं कुर्वते यदि । न च तुष्यन्ति राजानः पश्य बुद्धय  
 न्तरं यथा ॥ १० ॥ पत्राहारैरश्मकुट्टैर्दन्तोलूखलिकैस्तथा ।  
 अभक्ष्यैर्वायुभक्ष्यैश्च तैरयं नरको जितः ॥ ११ ॥ यश्चेमां वसुधां  
 कृत्स्नां प्रशासेदखिलां नृपः । तुल्याश्मकाञ्चनो यश्च स कृतार्थो  
 न पार्थिवः ॥ १२ ॥ सङ्कल्पेषु निरारम्भो निराशो निर्म्ममो भव ।  
 अशोकं स्थानमातिष्ठन् इह चामुत्र चाव्ययम् ॥ १३ ॥ निरामिषा  
 न शोचन्ति शोचसि त्वं किलाभिषम् । परित्यज्यामिषं सर्वं मृषा-  
 वादात् प्रमोच्यसे ॥ १४ ॥ पत्न्यानौ पितृयानश्च देवयानश्च विश्रुतौ ।  
 ईजानाः पितृयानेन देवयानेन मोक्षिणः ॥ १५ ॥ तपसा ब्रह्म-  
 चर्येण स्वाध्यायेन महर्षयः । विमुच्य देहांस्ते यान्ति मृत्योरविषयं  
 गताः ॥ १६ ॥ आमिषं बन्धनं लोके कर्महोक्तं तथाभिषम् ।  
 ताभ्यां विमुक्तः पापाभ्यां पद्माप्नोति तत् परम् ॥ १७ ॥ अपि  
 गाभ्यां पुरा गीतां जनकेन वदन्त्यत । निर्दग्धेन विमुक्तेन मोक्षं  
 समनुपश्यता ॥ १८ ॥ अनन्तं वत मे वित्तं यस्य मे नास्ति किञ्चन ।  
 मिथिलायां प्रदीप्तायां न मे दह्यति किञ्चन ॥ १९ ॥ प्रज्ञाप्रसाद-  
 मारुह्य अशोच्याम् शोचतो जनान् । जगतीस्थानिवाद्रिस्थो मन्द-  
 बुद्धिर्न वेत्तते ॥ २० ॥ दृश्यं पश्यति यः पश्यन् स चक्षुषान् स  
 बुद्धिमान् । अज्ञातानाञ्च विज्ञानात् सम्बोधाद्बुद्धिरुच्यते ॥ २१ ॥  
 यस्तु वाचं विजानाति बह्वमानमियात् स वै । ब्रह्मभावप्रपन्नानां

वैद्यानां भावितात्मनाम् ॥ २२ ॥ यदा भूतपृथग्भावमेकस्य मनु-  
पश्यति । तत एव च विस्तारं ब्रह्म सम्पद्यते तदा ॥ २३ ॥ ते  
जनास्तां गतिं यान्ति नाविहांसोऽल्पचेतनाः । नाबुद्ध्यो नातपसः  
सर्वं बुद्धौ प्रतिष्ठितम् ॥ २४ ॥

इति शान्तिपर्वणि राजधर्मानुशासनपर्वणि युधिष्ठिरवाक्ये  
सप्तदशोऽध्यायः ॥ १७ ॥

वैशम्पायन उवाच । तूष्णीमृतन्तु राजानं पुनरेवार्जुनोऽब्र-  
वीत् । सन्तप्तः शोकदुःखाभ्यां राज्ञो वाक्शल्यपीडितः ॥ १ ॥

अर्जुन उवाच । कथयन्ति पुरावृत्तमितिहासमिमं जनाः ।  
विदेहराज्ञः सस्वादं भार्यया सह भारत ॥ २ ॥ उत्सृज्य राज्यं  
भैक्ष्याथं कृतबुद्धिं नरेश्वरम् । विदेहराजमहिषी दुःखिता  
यद्भाषत ॥ ३ ॥ धनान्यपत्यं दारांश्च रत्नानि विविधानि च ।  
पत्न्यानं पावकं हित्वा जनको मौण्ड्रमास्थितः ॥ ४ ॥ तं ददर्श  
प्रिया भार्या भैक्ष्यवृत्तिमकिञ्चनम् । धानामुष्टिमुपासीनं निरीहं  
गतमत्सरम् ॥ ५ ॥ तमुवाच समागम्य भर्तारमकुतोभयम् । क्रुद्धा  
मनस्विनी भार्या विविक्ते हेतुमद्वचः ॥ ६ ॥ कथमुत्सृज्य राज्यं  
स्वं धनधान्यसमन्वितम् । कापालीं वृत्तिमास्थाय धानामुष्टिर्न  
ते वरः ॥ ७ ॥ प्रतिज्ञा तेऽन्यथा राजन् विचेष्टा चान्यथा तव ।  
यद्राज्यं महदुत्सृज्य स्वल्पे लुभ्यसि पार्थिव ॥ ८ ॥ नैते नाति-  
थयो राजन् देवर्षिपितरस्तथा । अद्य शक्यास्त्वया भर्तुं सोष-  
स्तेऽयं परिश्रमः ॥ ९ ॥ देवतातिथिभिश्चैव पितृभिश्चैव पार्थिव ।  
सर्वैरेतैः परित्यक्तः परिव्रजसि निष्क्रियः ॥ १० ॥ यस्त्वं त्रैविद्या-  
वृद्धानां ब्राह्मणानां सहस्रशः । भर्ता भूत्वा च लोकस्य सोऽद्य  
तैर्भूतिमिच्छसि ॥ ११ ॥ अयं हित्वा प्रदीप्तां त्वं श्रुत्वत् संप्रति

वीक्ष्यसे । अपुत्रा जननी तेऽद्य कौशल्या चापतिस्त्वया ॥ १२ ॥  
 अमी च धर्मकामास्त्वां च्छ्रियाः पर्युपासते । तदाशामभिकाङ्क्षन्तः  
 कृपणाः फलहेतुकाः ॥ १३ ॥ तांश्च त्वं विफलान् कुर्वन् कन्तु  
 लोकं गमिष्यसि । राजन् संशयिते मोक्षे परतन्त्रेषु देहिषु ॥ १४ ॥  
 नैव तेऽस्ति परो लोको नापरः पापकर्मणः । धर्म्यान् दारान्  
 परित्यज्य यस्त्वमिच्छसि जीवितुम् ॥ १५ ॥ स्रजो गन्धानलङ्का-  
 रान् वासांसि विविधानि च । किमर्थमभिसंत्यज्य परिव्रजसि  
 निष्क्रियः ॥ १६ ॥ निपानं सर्वभूतानां भूत्वा त्वं पावनं महत् ।  
 आढ्यो वनस्पतिर्भूत्वा सोऽन्यांस्त्वं पर्युपाससे ॥ १७ ॥ खादन्ति  
 हस्तिनं न्यासैः क्रव्यादा बहवोऽप्युत । बहवः क्रमयश्चैव किं  
 पुनस्त्वामनर्थकम् ॥ १८ ॥ य इमां कुण्डिकां भिन्यात्त्रिविष्टम्बञ्च  
 यो हरेत् । वासश्चापहरेत्तस्मिन् कथन्ते मानसं भवेत् ॥ १९ ॥  
 यस्त्वयं सर्वमुत्सृज्य घानामुष्टेरनुग्रहः । यदानेन समं सर्वं किमिदं  
 श्चवसीयसे ॥ २० ॥ घानामुष्टिरिहार्थश्चेत् प्रतिज्ञा ते विनश्यति ।  
 का चाहं तव को मे त्वं कश्च ते मथ्यनुग्रहः ॥ २१ ॥ प्रशाधि पृथिवीं  
 राजन् यदि तेऽनुग्रहो भवेत् । प्रसादं शयनं यानं वासांस्या-  
 भरणानि च ॥ २२ ॥ श्रिया विहीनैरधनैस्त्वत्तमितैरकिञ्चनैः ।  
 सौखिकैः सम्भृतानर्थान् यः सन्त्यजति किन्नुतत् ॥ २३ ॥ योऽत्यन्तं  
 प्रतिगृह्णीयात् यश्च दद्यात् सदैव हि । तयोस्त्वमन्तरं विद्धि  
 श्रेयांस्ताभ्यां क उच्यते ॥ २४ ॥ सदैव याचमानेषु तथा दम्भा-  
 न्वितेषु च । एतेषु दक्षिणा दत्ता दावान्माविव दुर्द्धतम् ॥ २५ ॥  
 जातवेदा यथा राजन्नादग्धुवोपशाम्यति । सदैव याचमाने  
 हि तथा शाम्यति वै दिजः ॥ २६ ॥ सतां वै ददतोऽन्नञ्च लोके-  
 ऽस्मिन् प्रकृतिर्ध्रुवा । न चेद्राजा भवेद्दाता कुतः स्युर्मोक्षका  
 ङ्क्षिणः ॥ २७ ॥ अन्नाद्गृहस्था लोकेऽस्मिन् भिक्षवस्तत एव च ।  
 अन्नात् प्राणः प्रभवति अन्नदः प्राणदोभवेत् ॥ २८ ॥ गृहस्थेभ्यो

विनिर्मुक्ता गृहस्थानेव संश्रिताः । प्रभवञ्च प्रतिष्ठाञ्च दान्ता विन्दत  
 आसते ॥ २९ ॥ त्यागान्न भिक्षुकं विद्यान्न मौण्डान्न च याचनात् ।  
 ऋजुस्तु योऽर्थं त्यजति तं सुखं सिद्धिं भिक्षुकम् ॥ ३० ॥ असक्तः  
 सक्तवद्गच्छन्निःसङ्गो मुक्तबन्धनः । समः शत्रौ च मित्रे च स वै  
 मुक्तो महीपते ॥ ३१ ॥ परिव्रजन्ति दानार्थं मुण्डाः काषाय-  
 वाससः । सिता बह्वविधैः पाशैः सञ्चिन्वन्तो वृथामिषम् ॥ ३२ ॥  
 व्रयीञ्च नाम वार्त्ताञ्च त्यक्त्वा पुत्रान् व्रजन्ति ये । त्रिविष्टम्बञ्च  
 वासश्च प्रतिगृह्णन्त्यवुद्धयः ॥ ३३ ॥ अनिष्कषायै काषायभीहार्थ-  
 मिति विद्धि तम् । धर्मध्वजानां मुण्डानां कृतार्थमिति मे मतिः  
 ॥ ३४ ॥ काषायैरजिनैश्चैरैर्नग्मान् मुण्डान् जटाधरान् । विभ्रत्  
 साधुन् महाराज जय लोकान् जितेन्द्रियः ॥ ३५ ॥ अग्न्याधेयानि  
 गुर्वर्थं क्रतून् सपशुदक्षिणान् । ददात्यहरहः पूर्वं को मु धर्म-  
 रतस्ततः ॥ ३६ ॥

अर्जुन उवाच । तत्त्वज्ञो जतको राजा लोकेऽस्मिन्निति गीयते ।  
 सोऽप्यस्मिन्मोहसम्पन्नो मा मोहवशमन्वगाः ॥ ३७ ॥ एवं धर्म-  
 मनुक्रान्तं सदा दानपरैर्नरैः । अनृशंस्यगुणोपेताः कामक्रोध-  
 विवर्जिताः ॥ ३८ ॥ प्रजानां पालने युक्ता दानमुत्तममास्थिताः ।  
 द्रष्टांल्लोकानवाप्स्यामो गुरुवृद्धोपचायिनः ॥ ३९ ॥ देवतातिथि-  
 भूतानां निर्वपन्तो यथाविधि । स्थानमिष्टमवाप्स्यामो ब्रह्मण्याः  
 सत्यवाद्गिनः ॥ ४० ॥

इति शान्तिपर्वणि राजधर्मानुशासनपर्वणि अर्जुनवाक्ये

अष्टादशोऽध्यायः ॥ १८ ॥

युधिष्ठिर उवाच । वेदाहं तात शास्त्राणि अपराणि पराणि  
 च । उभयं वेद वचनं कुरु कर्म त्यजेति च ॥ १ ॥ आकुलानि

च शास्त्राणि हेतुभिश्चिन्तितानि च । निश्चयश्चैव यो मन्त्रे वेदाहं  
 तं यथाविधि ॥ २ ॥ त्वन्तु केवलमस्त्रज्ञो वीरव्रतसमन्वितः ।  
 शास्त्रार्थं तत्त्वतो गन्तुमसमर्थः कथञ्चन ॥ ३ ॥ शास्त्रार्थसूक्ष्मदर्शी  
 यो धर्मनिश्चयकोविदः । तेनाप्येवं न वाच्योऽहं यदि धर्मं प्रप-  
 श्यसि ॥ ४ ॥ भ्रातृसौहृदमास्थाय यदुक्तं वचनं त्वया । न्याय्यं  
 युक्तञ्च कौन्तेय प्रीतोऽहं तेन तेऽर्जुन ॥ ५ ॥ युद्धधर्मेषु सर्वेषु  
 क्रियाणां नैपुणेषु च । न त्वया सदृशः कश्चित् त्रिषु लोकेषु विद्यते  
 ॥ ६ ॥ धर्मसूक्ष्मतरं वाच्यं तत्र दुष्प्रतरं त्वया । धनञ्जय न मे  
 वृद्धिमभिप्रक्षितुमर्हसि ॥ ७ ॥ युद्धशास्त्रविदेव त्वं न वृद्धाः सेवि-  
 तास्त्वया । सञ्छिप्तविस्तरविदां न तेषां वेत्सि निश्चयम् ॥ ८ ॥  
 तपस्त्रागोऽविधिरिति निश्चयस्त्वेषां धीमताम् । परं परं ज्याय  
 एषां येषां नैःश्रेयसी मतिः ॥ ९ ॥ यत्त्वेतन्मन्यसे पार्थ न ज्यायो-  
 ऽस्ति धनादिति । तत्र ते वर्त्तयिष्यामि यथा नैतत् प्रधानतः ॥ १० ॥  
 तपःस्वाध्यायशीला हि दृश्यन्ते धार्मिका जनाः । ऋषयस्तपसा  
 युक्ता येषां लोकाः सनातनाः ॥ ११ ॥ अजातशत्रुवो धीरास्तथान्ये  
 वनवासिनः । अरख्ये बहवश्चैव स्वाध्यायेन दिवं गताः ॥ १२ ॥  
 उत्तरेण तु पत्न्यान्मार्था विषयनिग्रहात् । अबुद्धिजं तमस्त्यक्त्वा  
 लोकांस्त्यागवतां गताः ॥ १३ ॥ दक्षिणेन तु पत्न्यान् यं भास्वन्तं  
 प्रचक्षते । एते क्रियावतां लोका ये श्लशानानि भेजिरे ॥ १४ ॥  
 अनिर्द्देश्या गतिः सा तु यां प्रपश्यन्ति मोक्षिणः । तस्माद्योगः  
 प्रधानेष्टः स तु दुःखं प्रवेदितुम् ॥ १५ ॥ अनुसृत्य तु शास्त्राणि  
 कवयः समवस्थिताः । अपीह स्यादपीह स्यात् साराचारद्विद-  
 क्षया ॥ १६ ॥ वेदवादानतिक्रम्य शास्त्राण्यारण्यकानि च । विपाट्य  
 कदलीस्तम्भं सारं दृष्टिरे न ते ॥ १७ ॥ अथैकान्तव्युदासेन  
 शरीरे पाञ्चभौतिके । इच्छाहेषसमायुक्तमात्मनः प्राङ्गिरिद्धितैः  
 ॥ १८ ॥ अग्राह्यं चक्षुषा सूक्ष्मनिर्द्देश्यञ्च तद्गिरा । कर्महेतु-



पुरस्कारं भूतेषु परिवर्तते ॥ १९ ॥ कल्याणगोचरं कृत्वा मनस्तृणा  
निगृह्य च । कर्मसन्ततिमुत्सृज्य स्यान्निरालम्बनः सुखी ॥ २० ॥  
अस्मिन्नेवं सूक्ष्मगम्ये मार्गं सद्भिर्निषेविते । कथमर्थमनर्थान्  
मर्जुन त्वं प्रशंससि ॥ २१ ॥ पूर्वशास्त्रविदोऽप्येवं जनाः पश्यन्ति  
भारत । क्रियासु निरता नित्यं दाने यज्ञे च कर्मणि ॥ २२ ॥  
भवन्ति सुदुरावर्त्ता हेतुमन्तोऽपि पण्डिताः । दृढपूर्वं स्मृता मूढा  
नैतदस्तीति वादिनः ॥ २३ ॥ असृतस्यावमन्तारो वक्तारो जन-  
संसदि । चरन्ति वसुधां कृत्स्नां वावदूका बहुश्रुताः ॥ २४ ॥  
पार्थ यान्न विजानीमः कस्तान् ज्ञातुमिहार्हति । एवं प्राज्ञान्  
सतश्चापि महतः शास्त्रवित्तमान् ॥ २५ ॥ तपसा महदाप्नोति  
बुद्ध्या वै विन्दते महत् । त्यागेन सुखमाप्नोति सदा कौन्तेय  
तत्त्ववित् ॥ २६ ॥

इति शान्तिपर्वणि राजधर्मानुशासनपर्वणि युधिष्ठिरवाक्ये

एकोनविंशोऽध्यायः ॥ १९ ॥

वैशम्पायन उवाच । अस्मिन् वाक्यान्तरे वक्ता देवस्थानी  
महातपाः । अभिनौततरं वाक्यमित्युवाच युधिष्ठिरम् ॥ १ ॥

देवस्थान उवाच । यद्वचः फाल्गुणेनोक्तं न ज्यायोऽस्ति  
धनादिति । अत्र ते वर्त्तयिष्यामि तद्देकाग्रमनाः शृणु ॥ २ ॥ अजात-  
शत्रो धर्मेण कृत्स्ना च वसुधा जिता । ताञ्छित्वा च वृथा राजन् न  
परित्यक्तुमर्हसि ॥ ३ ॥ चतुष्पदो हि निःश्रेणी ब्रह्मण्येषा प्रति-  
ष्ठिता । तां क्रमेण महावाहो यथावज्जय पार्थिव ॥ ४ ॥ तस्मात्  
पार्थ महायज्ञैर्यजस्व बहुदक्षिणैः । स्वाध्याययज्ञा ऋषयो ज्ञान-  
यज्ञास्तथापरे ॥ ५ ॥ कर्मनिष्ठांश्च बुध्येथास्तपोनिष्ठांश्च भारत ।  
वैखानसानां कौन्तेय वचनं श्रूयते यथा ॥ ६ ॥ ईहेत धनहेतो-

र्यस्तस्यानीहा गरौ यसी । भूयान् दोषो हि बर्द्धत यस्तं धर्म-  
 मुपाश्रयेत् ॥ ७ ॥ कृत्स्नञ्च द्रव्यसंहारं कुर्वन्ति विधिकारणात् ।  
 आत्मानं दूषितो बुद्ध्या भ्रूणहत्यां न बुध्यते ॥ ८ ॥ अनर्हते  
 यद्ददाति न ददाति यदर्हते । अर्हानर्हापरिज्ञानात् दानधर्मोऽपि  
 दुष्करः ॥ ९ ॥ यज्ञाय सृष्टानि धनानि धात्रा यज्ञोद्दिष्टः पुरुषो  
 रक्षिता च । तस्मात् सर्वं यज्ञ एवोपयोज्यं धनं ततोऽनन्तर एव  
 कामः ॥ १० ॥ यज्ञैरिन्द्रो विविधैः रत्नवद्भिर्द्दिवान् सर्वानत्यया-  
 द्भूरितेजाः । तेनेन्द्रत्वं प्राप्य विभ्राजतेऽसौ तस्माद्यज्ञे सर्वमेवोप-  
 योज्यन् ॥ ११ ॥ महादेवः सर्वयज्ञे महात्मा ज्ज्वात्मानं देवदेवो  
 बभूव । विश्वांल्लोकान् वाप्य विष्टभ्य कीर्त्तर्गं विराजते द्युतिमान्  
 कृत्तिवासाः ॥ १२ ॥ आविर्क्षितः पार्थिवोऽसौ मरुत्त ऋद्ध्या शक्रं  
 योऽजयद्देवराजम् । यज्ञे यस्य श्रीः स्वयं सन्निविष्टा यस्मिन् भाण्डं  
 काञ्चनं सर्वमासीत् ॥ १३ ॥ हरिश्चन्द्रः पार्थिवेन्द्रः श्रुतस्ते यज्ञै-  
 रिष्ट्वा पुण्यभाग्वीतशोकः । ऋद्ध्या शक्रं योऽजयन्मानुषः सस्तस्मा-  
 द्यज्ञे सर्वमेवोपयोज्यम् ॥ १४ ॥

इति शान्तिपर्वणि राजधर्मानुशासमपर्वणि देवस्थानवाक्ये

विंशोऽध्यायः ॥ २० ॥

देवस्थान उवाच । अत्रैवोदाहरन्तीममितिहासं पुरातनम् ।  
 इन्द्रेण समये पृष्टो यदुवाच बृहस्पतिः ॥ १ ॥ सन्तोषो वै स्वर्ग-  
 तमः सन्तोषः परमं सुखम् । तुष्टैर्न किञ्चित् परतः सा सम्यक्  
 प्रतितिष्ठति ॥ २ ॥ यदा संहरते कामान् कूर्मोऽङ्गानीव सर्वशः ।  
 तदात्मज्योतिरचिरात् स्वात्मन्येव प्रसीदति ॥ ३ ॥ न विभेति यदा  
 चायं यदा चात्मानं विभ्यति । कामहेषौ च जयति तदात्मानं  
 प्रपश्यति ॥ ४ ॥ यदासौ सर्वभूतानां न द्रुह्यति न काङ्क्षति ।

कर्मणा मनसा वाचा ब्रह्म सम्पद्यते तदा ॥ ५ ॥ एवं कौन्तेय  
भूतानि तं तं धर्मं तथा तथा । तदात्मना प्रपश्यन्ति तस्माद्बुध्यस्व  
भारत ॥ ६ ॥ अन्ये मास प्रशंसन्ति व्यायाममपरे जनाः । नैकं  
न चापरे केचिद्बुभयञ्च तथापरे ॥ ७ ॥ यज्ञमेके प्रशंसन्ति सन्नप्रास-  
मपरे जनाः । दानमेके प्रशंसन्ति केचिच्चैव प्रतिग्रहम् ॥ ८ ॥  
केचित् सर्वं परित्यज्य तूष्णीं ध्यायन्त आसते । राज्यमेके प्रशं-  
सन्ति प्रजानां परिपालनम् ॥ ९ ॥ हिंत्वा हिंत्वा च भिक्त्वा च  
केचिद्देकान्तगौलिनः । एतत् सर्वं समालोक्य बुधानामेष निश्चयः  
॥ १० ॥ अद्रोहेणैव भूतानां यो धर्मः स सतां मतः । अद्रोहः  
सत्यवचनं सस्विभागो दया दमः ॥ ११ ॥ प्रजनं खेषु दारेषु  
मार्द्दवं क्लौरचापलम् । एवं धर्मं प्रधानेष्टं मनुः स्वायम्भुवोऽब्रवीत् ।  
तस्माद्देतत् प्रयत्नेन कौन्तेय परिपालय ॥ १२ ॥ यो हि राज्य-  
स्थितः शश्वदशी तुल्यप्रियाप्रियः । क्षत्रियो यज्ञशिष्टाशी राज-  
शास्त्रार्थतत्त्ववित् ॥ १३ ॥ असाधनिग्रहरतः साधूनां प्रग्रहे रतः ।  
धर्मवर्त्मनि संस्थाप्य प्रजा वर्त्तत धर्मतः ॥ १४ ॥ पुत्रसंक्रामित-  
श्रीश्च बने वन्येन वर्त्तयन् । विधिना आवणैर्नैव कुर्यात् कर्मा-  
ण्यतन्द्रितः ॥ १५ ॥ य एवं वर्त्तते राजा राजधर्मविनिश्चितः ।  
तस्यायञ्च परश्चैव लोकः स्यात् सफलोदयः । निर्वाणं हि सुदु-  
ष्प्राप्यं बहुविघ्नञ्च मे मतम् ॥ १६ ॥ एवं धर्ममनुक्रान्ताः सत्य-  
दानतपःपराः । आनृशंस्यगुरौर्युक्ताः कामक्रोधविर्वाजिताः ॥ १७ ॥  
प्रजानां पालने युक्ता धर्ममुत्तममास्थिताः । गोब्राह्मणार्थं युध्यन्तः  
प्राप्ता गतिमनुत्तमाम् ॥ १८ ॥ एवं रुद्राः सवसवस्तथादित्वाः पर-  
न्तप । साध्या राजर्षिसङ्घाश्च धर्ममेतं समाश्रिताः । अप्रमत्ता-  
स्ततः स्वर्गं प्राप्ताः पुण्यैः स्वकर्मभिः ॥ १९ ॥

इति शान्तिपर्वणि राजधर्मानुशासनपर्वणि देवस्थानवाक्ये

एकविंशोऽध्यायः ॥ २१ ॥

वैशम्पायन उवाच । अस्मिन्नवान्तरे वाक्यं पुनरेवार्जुनोऽब्र-  
 वीत् । निर्विस्मयनसं ज्येष्ठमिदं भ्रातरमच्युतम् ॥ १ ॥ क्षत्रधर्मेण  
 धर्मज्ञं प्राप्य राज्यं सुदुर्लभम् । जित्वा चारीन्तरश्रेष्ठं तप्यते किं  
 भृशं भवान् ॥ २ ॥ क्षत्रियाणां महाराज संग्रामे निधनं मतम् ।  
 विप्रिष्टं बह्मभियैश्चैः क्षत्रधर्मविधिः स्मृतः ॥ ३ ॥ ब्राह्मणानां तप-  
 स्त्यागः प्रेत्य धर्मविधिः स्मृतः । क्षत्रियाणाञ्च निधनं संग्रामे विहितं  
 प्रभो ॥ ४ ॥ क्षत्रधर्मो महारौद्रः शस्त्रनित्य इति स्मृतः । वधश्च  
 भरतश्रेष्ठ काले शस्त्रेण संयुगे ॥५॥ ब्राह्मणस्यापि चेद्राजन् क्षत्र-  
 धर्मेण वर्त्ततः । प्रशस्तं जीवितं लोके क्षत्रं हि ब्रह्मसम्भवम् ॥ ६ ॥  
 न त्यागो न पुनर्यज्ञो न तपो मनुजेश्वर । क्षत्रियस्य विधीयन्ते न  
 परस्वोपजीवनम् ॥ ७ ॥ स भवान् सर्वधर्मज्ञो धर्मात्मा भरतर्षभ ।  
 राजा मनीषी निपुणो लोके दृष्टपरापरः ॥ ८ ॥ त्यक्त्वा सन्तापजं  
 शोकं दंशितो भव कर्मणि । क्षत्रियस्य विशेषेण हृदयं वक्षसन्नि-  
 भम् ॥ ९ ॥ जित्वा रीन् क्षत्रधर्मेण प्राप्य राज्यमकण्ठकम् । विजि-  
 तात्मा मनुष्येन्द्र यज्ञदानपरो भव ॥ १० ॥ इन्द्रो वै ब्रह्मणः पुत्रः  
 क्षत्रियः कर्मणा भवत् । ज्ञातीनां पापवृत्तानां जघान नवतीर्नव  
 ॥ ११ ॥ तच्चास्य कर्म पूज्यञ्च प्रशंस्यञ्च विशाम्यते । तेनेन्द्रत्वं  
 समापेदे देवानामिति नः श्रुतम् ॥ १२ ॥ स त्वं यज्ञैर्महाराज  
 यजस्व बह्मदक्षिणैः । यथैवेन्द्रो मनुष्येन्द्र चिराय विगतज्वरः  
 ॥ १३ ॥ मा त्वमेवं गते किञ्चिच्छोचेथाः क्षत्रियर्षभ । गतास्ते क्षत्र-  
 धर्मेण शस्त्रपूताः परां गतिम् ॥ १४ ॥ भवितव्यं तथा तच्च यद्वृत्तं  
 भरतर्षभ । दिष्टं हि राजशादूर्ल न शक्यमतिवर्त्तितुम् ॥ १५ ॥

इति शान्तिपर्वणि राजधर्मानुशासनपर्वणि अर्जनवाक्ये

द्वाविंशोऽध्यायः ॥ २२ ॥

वैशम्पायन उवाच । एवमुक्तस्तु कौन्तेयो गुडाकेशेन पाण्डवः ।  
नोवाच किञ्चित् कौरव्यस्ततो द्वैपायनोऽब्रवीत् ॥ १ ॥

व्यास उवाच । वीभक्तीर्वचनं सौम्य सत्यमेतद्युधिष्ठिर ।  
शास्त्रदृष्टः परो धर्मः स्थितो गार्हस्थ्यमास्थितः ॥ २ ॥ स्वधर्मञ्चर  
धर्मञ्च यथाशास्त्रं यथाविधि । न हि गार्हस्थ्यमुत्सृज्य तवारण्यं  
विधीयते ॥ ३ ॥ गृहस्थं हि सदा देवाः पितरोऽतिवयस्तथा ।  
भृत्याश्चैवोपजीवन्ति तान् भरस्व महीपते ॥ ४ ॥ वयांसि पशवश्चैव  
भूतानि च जनाधिप । गृहस्थैरेव धार्यन्ते तस्माच्छ्रेष्ठो गृहाश्रमी  
॥ ५ ॥ सोऽयं चतुर्णामेतेषामाश्रमाणां दुराचरः । त्वञ्चराय विधिं  
पार्थ दुश्चरं दुर्बलेन्द्रियैः ॥ ६ ॥ वेदज्ञानञ्च ते कृत्स्नं तपश्चाचरितं  
महत् । पितृपैतामहं राज्यं धुर्यवहोढमर्हसि ॥ ७ ॥ तपो यज्ञः  
क्षमा विद्या भैक्ष्यमिन्द्रियसंयमः । ध्यानमेकान्तशीलत्वं तुष्टिर्ज्ञानञ्च  
शक्तितः । ब्राह्मणानां महाराज चेष्टा संसिद्धिकारिका ॥८॥ क्षत्रि-  
याणान्तु वक्ष्यामि तवापि विदितं पुनः । यज्ञो विद्या समुत्थानमस-  
न्तोषः श्रियं प्रति । दण्डधारणमुग्रत्वं प्रजानां परिपालनम् ॥ ९ ॥  
वेदज्ञानं तथा कृत्स्नं तपः सुचरितं तथा । द्रविणोपार्जनं भूरि  
पात्रे च प्रतिपादनम् ॥ १० ॥ एतानि राज्ञां कर्माणि सुकृतानि  
विशाम्पते । इमं लोकममुञ्चैव साधयन्तीति नः श्रुतम् ॥ ११ ॥ एषां  
ज्यायस्तु कौन्तेय दण्डधारणमुच्यते । बलं हि क्षत्रिये नित्यं बले  
दण्डः समाहितः ॥ १२ ॥ एताश्चेष्टाः क्षत्रियाणां राजन् संसिद्धि-  
कारिकाः । अपि गाथामिमाञ्चैव ब्रह्मसतिरगायत ॥ १३ ॥ भूमि-  
रेतौ निगिरति सपो विलशयानिव । राजानञ्चाविरोद्धारं ब्राह्मण-  
ञ्चाप्रवासिनम् ॥१४॥ सुद्युम्नश्चापि राजर्षिः श्रूयते दण्डधारणात् ।  
प्राप्तवान् परमां सिद्धिं दक्षः प्राचेतसो यथा ॥ १५ ॥

युधिष्ठिर उवाच । भगवन् कर्मणा केन सुद्युम्नो वसुधाधिपः ।  
संसिद्धिं परमां प्राप्तः श्रोतुमिच्छामि तं नृपम् ॥ १६ ॥

व्यास उवाच । अत्राप्युदाहरन्तीममितिहासं पुरातनम् । शङ्खश्च  
 लिखितश्चास्तां भ्रातरौ संश्रितव्रतौ ॥ १७ ॥ तयोरावसथावास्तां रम-  
 णीयौ पृथक् पृथक् । नित्य पुष्पफलैर्वृक्षैरुपेतौ वाङ्मदामनु ॥ १८ ॥  
 ततः कदाचिल्लिखितः शङ्खस्याश्रममागतः । बहृच्छुयाथ शङ्खोऽपि  
 निष्कान्तोऽभवदाश्रमात् ॥ १९ ॥ सोऽभिगम्याश्रमं भ्रातुः शङ्खस्य  
 लिखितस्तदा । फलानि पातयामास सम्यक् परिणतान्युत ॥ २० ॥  
 अभ्युपादाय विश्रब्धो भक्षयामास स द्विजः । तस्मिंश्च भक्षयत्येव  
 शङ्खोऽप्याश्रममागतः ॥ २१ ॥ भक्षयन्तन्तु तं दृष्ट्वा शङ्खो भ्रातरमब्र-  
 वीत् । कुतः फलान्यवाप्तानि हेतुना केन खादसि ॥ २२ ॥ सोऽब्र-  
 वीत् भ्रातरं ज्येष्ठमुपसृत्वाभिवाद्य च । इत एव गृहीतानि मयेति  
 प्रहसन्निव ॥ २३ ॥ तमब्रवीत्तथा शङ्खस्तौब्ररोषसमन्वितः । स्तेयं  
 त्वया कृतमिदं फलान्याददता स्वयम् ॥ २४ ॥ गच्छ राजानमासाद्य  
 स्वकर्म कथयस्व वै । अदत्तादानमेवं हि कृतं पार्थिवसत्तम ॥ २५ ॥  
 स्तेनं मां त्वं विदित्वा च स्वधर्ममनुपालयन् । शीघ्रं वारय चौरस्य  
 मम दण्डं नराधिप ॥ २६ ॥ इत्युक्तस्तस्य वचनात् सुद्युम्नं स नरा-  
 धिपम् । अभ्यगच्छन्महाभागो लिखितः संश्रितव्रतः ॥ २७ ॥  
 सुद्युम्नस्त्वन्तपालेभ्यः श्रुत्वा लिखितमागतम् । अभ्यगच्छत् सहा-  
 मात्यः पद्भ्यामेव जनेश्वरः ॥ २८ ॥ तमब्रवीत् समागत्य स राजा  
 धर्मवित्तमम् । किमागमनमाचक्षु भगवन् कृतमेव तत् ॥ २९ ॥ एव-  
 मुक्तः स विप्रर्षिः सुद्युम्नमिदमब्रवीत् । प्रतिश्रुत्य करिष्येति श्रुत्वा  
 तत् कर्तुमर्हसि ॥ ३० ॥ अनिसृष्टानि गुरुणा फलानि मनुजर्षभ ।  
 भक्षितानि महाराज तत्र मां षाधि मा चिरम् ॥ ३१ ॥

सुद्युम्न उवाच । प्रमाणञ्चेत्यतो राजा भवतो दण्डधारणे ।  
 अनुज्ञायामपि तथा हेतुः स्याद्ब्राह्मणर्षभ ॥ ३२ ॥ स भवानभ्यनु-  
 ज्ञातः शुचिकर्मा महाव्रतः । ब्रूहि कामानतोऽन्यास्त्वं करिष्यामि  
 हि ते वचः ॥ ३३ ॥

व्यास उवाच । स कृन्वमानो ब्रह्मर्षिः पार्थिवेन महात्मना ।  
नान्यं स वरयामास तस्माद्दण्डादृते वरम् ॥ ३४ ॥ ततः स पृथिवी-  
पालो लिखितस्य महात्मनः । करौ प्रच्छेदयामास घृतदण्डो  
जगाम सः ॥ ३५ ॥ स गत्वा भ्रातरं शङ्खमार्त्तरूपोऽब्रवीद्दिदम् ।  
घृतदण्डस्य दुर्बुद्धे भवांस्तत् चक्षुमर्हसि ॥ ३६ ॥

शङ्ख उवाच । न कूप्ये तव धर्मज्ञ न त्वं दूषयसे मम ।  
धर्मस्तु ते व्यतिक्रान्तस्ततस्ते निष्कृतिः कृता ॥ ३७ ॥ स गत्वा  
बाहुदां शीघ्रं तर्पयस्व अथाविधि । देवानृषीन् पितृश्चैव मा  
चाधर्मं मनः कृथाः ॥ ३८ ॥ तस्य तद्वचनं श्रुत्वा शङ्खस्य लिखित-  
स्तदा । अवगाह्यापगां पुण्यामुदकार्यं प्रचक्रमे ॥ ३९ ॥ प्रादु-  
रास्तां ततस्तस्य करौ जलजसन्निभौ । ततः त विस्मितो भ्रातु-  
र्द्दृशयामास तौ करौ ॥ ४० ॥ ततस्तमब्रवीत् शङ्खस्तपसेदं कृतं  
मया । मा च तत्र विशङ्काभूद्देवमत्र विधीयते ॥ ४१ ॥

लिखित उवाच । किन्तु नाहं त्वया पूतः पूर्वमेव महायुते ।  
यस्य ते तपसो वीर्य्यमीदृशं द्विजसत्तम ॥ ४२ ॥

शङ्ख उवाच । एवमेतन्मया कार्यं नाहं दण्डधरस्तव । स  
च पूतो नरपतिस्त्वञ्चापि पितृभिः सह ॥ ४३ ॥

व्यास उवाच । स राजा पाण्डवश्रेष्ठ श्रेयान्नेतेन कर्मणा ।  
प्राप्तवान् परमां सिद्धिं दक्षः प्राचेतसो यथा ॥ ४४ ॥ एष धर्मः  
क्षत्रियाणां प्रजानां परिपालनम् । उत्पथोऽन्यो महाराज मास्म  
शोके मनः कृथाः ॥ ४५ ॥ भ्रातुरस्य हितं वाक्यं शृणु धर्मज्ञ-  
सत्तम । दण्ड एव हि राजेन्द्र क्षत्रधर्मो न मुण्डनम् ॥ ४६ ॥

इति शान्तिपर्वणि राजधर्मानुशासनपर्वणि शङ्खलिखितो-  
पाख्याने त्रयोविंशोऽध्यायः ॥ २३ ॥

वैशम्पायन उवाच । पुनरेव महर्षिस्तं कृष्णहैपायनो मुनिः ।  
 अजातशत्रुं कौन्तेयमिदं वचनमब्रवीत् ॥ १ ॥ अरण्ये वसतां तात  
 भ्रातॄणां ते मनस्विनाम् । मनोरथा महाराज ये तत्रासन् युधि-  
 ष्ठिर ॥ २ ॥ तानिमे भरतश्रेष्ठ प्राप्नुवन्तु महारथाः । प्रशाधि  
 पृथिवीं पार्थ यथातिरिव नाहुषः ॥ ३ ॥ अरण्ये दुःखवसति-  
 रनुभूता तपस्विभिः । दुःखस्यान्ते नरव्याघ्र सुखान्यनुभवन्तु वै ॥ ३ ॥  
 धर्ममर्थञ्च कामञ्च भ्रातृभिः सह भारत । अनुभूयः ततः पश्चात्  
 प्रस्थातासि विशाम्पते ॥ ५ ॥ अर्थिनाञ्च पितॄणाञ्च देवतानाञ्च  
 भारत । आनृण्यं गच्छ कौन्तेय तत् सर्वञ्च करिष्यसि ॥ ६ ॥  
 सर्वमेधाश्वमेधाभ्यां यजस्व कुरुनन्दन । ततः पश्चान्महाराज गमि-  
 ष्यसि परां गतिम् ॥ ७ ॥ भ्रातॄंश्च सर्वान् क्रतुभिः संयोज्य बह्व-  
 दक्षिणैः । संप्राप्तः कीर्त्तिमतुलां पाण्डवेय भविष्यसि ॥ ८ ॥  
 विद्यते पुरुषव्याघ्र वचनं कुरुसत्तम । शृणुष्वैवं यथा कुर्वन् न  
 धर्माच्चप्रवसे नृप ॥ ९ ॥ आहदानस्य विजयं विग्रहञ्च युधिष्ठिर ।  
 समानधर्मकुशलाः स्थापयन्ति नरेश्वरम् ॥ १० ॥ देशकालप्रतीची  
 यो दस्यून् मर्षयते नृपः । शास्त्रजां बुद्धिमास्थाय युज्यते नैनसा  
 हि सः ॥ ११ ॥ आदाय वलिषड्भागं यो राष्ट्रं नाभिरक्षति ।  
 प्रतिगृह्णाति तत् पापं चतुर्थांशेन भूमिपः ॥ १२ ॥ निवोध च यथा  
 तिष्ठन्न धर्माच्चप्रवते नृपः । निग्रहाद्धर्मशास्त्राणामनुरुध्यन्नपेतभीः  
 ॥ १३ ॥ कामक्रोधावनाट्य पितेव समदर्शनः । शास्त्रजां बुद्धि-  
 मास्थाय युज्यते नैनसा हि सः ॥ १४ ॥ दैवेनाभ्याहतो राजा  
 कर्मकाले महाद्युते । न साधयति यत् कर्म न तत्राद्भरतिक्रमम्  
 ॥ १५ ॥ तरसा बुद्धिपूर्वं वा निग्राह्या एव शत्रवः । पापैः सह  
 न सन्दध्याद्राष्ट्रं पुण्यञ्च कारयेत् ॥ १६ ॥ शूराश्चार्याश्च सत्कार्या  
 विहांसश्च युधिष्ठिर । गोमिनो धनिनश्चैव परिपाल्या विशेषतः  
 ॥ १७ ॥ व्यवहारेषु धर्मेषु योक्तव्याश्च बह्वश्रुताः । गुणयुक्तेऽपि



नैकस्मिन् विश्वसेत विचक्षणः ॥ १८ ॥ अरक्षिता दुर्विनौतो मानी  
 स्तब्धोऽभ्यसूयकः । एनसा युज्यते राजा दुर्दान्त इति चोच्यते  
 ॥ १९ ॥ योऽरक्ष्यमाणा हीयन्ते दैवेनाभ्याहता नृप । तस्करैश्चापि  
 मृद्यन्ते सर्वं तद्राजकिल्बिषम् ॥ २० ॥ सुमन्त्रिते सुनीते न सर्वत-  
 श्चोपपादिते । पौरुषे कर्मणि कृते नास्त्यधर्मो युधिष्ठिर ॥ २१ ॥  
 विच्छेद्यन्ते समारम्भाः सिध्यन्ते चापि दैवतः । कृते पुरुषकारे तु  
 नैनः स्पृशति पार्थिवम् ॥ २२ ॥ अत्र ते राजशादूर्ल वर्त्तयिष्ये  
 कथामिमाम् । यदृत्तं पूर्वरजर्षेर्हयग्रीवस्य पाण्डव ॥ २३ ॥ शत्रून्  
 हत्वा हतस्याजौ शूरस्याक्लिष्टकर्मणः । असहायस्य संग्रामे  
 निर्जितस्य युधिष्ठिर ॥ २४ ॥ यत् कर्म वै निग्रहे शत्रवाणां  
 योगश्चाग्रः पालने मानवानाम् । कृत्वा कर्म प्राप्य कौत्तं स  
 युद्धाहाजिग्रीवो मोदते स्वर्गलोके ॥ २५ ॥ सन्त्यक्तात्मा समरे  
 ष्वाततायी शस्त्रैश्छिन्नो दस्युभिर्बध्यमानः । अश्वग्रीवः कर्मशीलो  
 महात्मा संसिद्धार्थो मोदते स्वर्गलोके ॥ २६ ॥ धनुर्यूपो रसना  
 ज्या शरः स्रक् स्रुवः खड्गो रुधिरं यत्र चाज्यम् । रथो वेदी  
 कामजो युद्धमग्निश्चातुर्होत्रं चतुरो वाजिमुख्याः ॥ २७ ॥ ह्रत्वा  
 तस्मिन् यज्ञवक्त्रावथारीन् पापान्मुक्तो राजसिंहस्तरस्वी । प्राणान्  
 ह्रत्वा चावभृथे रणे स वाजिग्रीवो मोदते देवलोके ॥ २८ ॥ राष्ट्रं  
 रक्षन् बुद्धिपूर्वं नयेन संत्यक्तात्मा यज्ञशीलो महात्मा । सर्वान्  
 लोकान् व्याप्य कौत्तरां मनस्वी वाजिग्रीवो मोदते देवलोके ॥ २९ ॥  
 दैवीं सिद्धिं मानुषीं दण्डनीतिं योगन्यासैः पालयित्वा महीञ्च ।  
 तस्माद्राजा धर्मशीलो महात्मा वाजिग्रीवो मोदते देवलोके ॥ ३० ॥  
 विहांस्त्यागी अह्वानः कृतञ्चस्त्रक्त्वा लोकं मानुषं कर्म कृत्वा ।  
 मेधाविनां विदुषां सम्मतानां तनुत्यजां लोकमाक्रम्य राजा ॥ ३१ ॥  
 सम्यग्वेदान् प्राप्य शास्त्राण्यधीत्य सम्यग्राज्यं पालयित्वा महात्मा ।  
 चातुर्बण्यं स्थापयित्वा स्वधर्मं वाजिग्रीवो मोदते देवलोके ॥ ३२ ॥

जित्वा संग्रामान् पालयित्वा प्रजाश्च सोमं पीत्वा तर्पयित्वा हिजा-  
ग्रान् । युक्त्या दण्डं धारयित्वा प्रजानां युद्धे क्षीणो मोदते  
देवलोके ॥ ३३ ॥ वृत्तं यस्य श्लाघनीयं मनुष्याः सन्तो विहांस-  
श्चार्हयन्त्यर्हणीयम् । स्वर्गं जित्वा वीरलोकानवाप्य सिद्धिं प्राप्तः  
पुण्यकौर्त्तिर्महात्मा ॥ ३४ ॥

इति शान्तिपर्वणि राजधर्मानुशासनपर्वणि व्यासवाक्ये  
चतुर्विंशोऽध्यायः ॥ २४ ॥

वैशम्पायन उवाच । हैपायनवचःश्रुत्वा कुपिते च धनञ्जये ।  
व्यासमामन्त्र्य कौन्तेयः प्रत्युवाच युधिष्ठिरः ॥ १ ॥

युधिष्ठिर उवाच । न पार्थिवमिदं राज्यं न भोगाश्च पृथग्-  
विधाः । प्रीणयन्ति मनो मेऽद्य शोको मां रुन्धयत्ययम् ॥ २ ॥  
श्रुत्वा वीरविहीनानामपुत्राणाञ्च योषिताम् । परिदेवयमानानां  
शान्तिं नोपलभे मुने ॥ ३ ॥

वैशम्पायन उवाच । इत्युक्तः प्रत्युवाचेदं व्यासो योगविदा-  
म्बरः । युधिष्ठिरं महाप्राज्ञे धर्मज्ञो वेदपारगः ॥ ४ ॥

व्यास उवाच । न कर्मणा लभ्यते चेज्यया वा नाप्यस्ति दाता  
पुरुषस्य कश्चित् । पर्याययोगादिहितं विधात्रा कालेन सर्वं लभते  
मनुष्यः ॥ ५ ॥ न बुद्धिशास्त्राध्ययनेन शक्यं प्राप्तुं विशेषं मनुजै-  
रकाले । मूर्खोऽपि चाप्नोति कदाचिदर्थान् कालो हि कार्यं प्रति  
निर्विशेषः ॥ ६ ॥ नाभूतिकालेषु फलं ददन्ति शिल्पानि मन्त्राश्च  
तथौषधानि । तान्येव कालेन समाहितानि सिध्यन्ति बर्द्धन्ति च  
भूतिकाले ॥ ७ ॥ कालेन शीघ्राः प्रवहन्ति वाताः कालेन वृष्टि-  
ज्जलदानुपैति । कालेन पद्मोत्पलवज्जलञ्च कालेन पुष्पान्ति नगा  
वनेषु ॥ ८ ॥ कालेन कृष्णाश्च श्वेताश्च रात्रयः कालेन चन्द्रः प्रति-

पूर्युर्विम्बः । नाकालतः पुष्पफलं दुमाणां नाकालवेगाः सरितो  
 वहन्ति ॥ ९ ॥ नाकालमत्ताः खगपन्नगाश्च मृगहिपाः शैलमृगाश्च  
 लोके । नाकालतः स्त्रीषु भवन्ति गर्भा नायान्त्यकाले शिशिरोष्णा-  
 वर्षाः ॥ १० ॥ नाकालतो म्रियते जायते वा नाकालतो व्याहरते  
 च बालः । नाकालतो यौवनमभ्युपैति नाकालतो रोहति वीज-  
 मुत्तम् ॥ ११ ॥ नाकालतो भानुरुपैति योगं नाकालतोऽस्तं गिरि-  
 मभ्युपैति । नाकालतो ह्यीयते बर्द्धते च चन्द्रः समुद्रोऽपि महोर्मि-  
 माली ॥ १२ ॥ अत्राप्युदाहरन्तीममितिहासं पुरातनम् । गीतं  
 राज्ञा सेनजिता दुःखार्त्तन युधिष्ठिर ॥ १३ ॥ सर्वानेवैष पर्थ्यायो  
 मत्तर्गान् स्पृशति दुःसहः । कालेन परिपक्वा हि म्रियन्ते सर्व-  
 पार्थिवाः ॥ १४ ॥ घ्नन्ति चान्यान् नरान् राजंस्तानप्यन्ये तथा  
 नराः । संज्ञैषा लौकिकी राजन् न हिनस्ति न हन्यते ॥ १५ ॥  
 हन्तीति मन्यते कश्चिन्न हन्तीत्यपि चापरः । स्वभावतस्तु नियतौ  
 भूतानां प्रभवाप्ययौ ॥ १६ ॥ नष्टे धने वा दारे वा पुत्रे पितरि  
 वा मृते । अहो दुःखमिति ध्यायन् दुःखस्यापचितिञ्चरेत् ॥ १७ ॥  
 स किं शोचसि मूढः सन् शोच्यान् किमनुशोचसि । पश्य दुःखेषु  
 दुःखानि भयेषु च भवान्यपि ॥ १८ ॥ आत्मापि चायं न मम सर्वा  
 वा पृथिवी मम । यथा मम तथान्येषामिति पश्यन्न मुह्यति ॥ १९ ॥  
 शोकस्थानसहस्राणि हर्षस्थानशतानि च । दिवसे दिवसे मूढ-  
 माविशन्ति न पण्डितम् ॥ २० ॥ एवमेतानि कालेन प्रियद्वेषाणि  
 भागशः । जीवेषु परिवर्तन्ते दुःखानि च सुखानि च ॥ २१ ॥  
 दुःखमेवास्ति न सुखं तस्मात्तदुपलभ्यते । तृष्णार्त्तिप्रभवं दुःखं  
 दुःखार्त्तिप्रभवं सुखम् ॥ २२ ॥ सुखस्थानन्तरं दुःखं दुःखस्था-  
 नन्तरं सुखम् । न नित्यं लभते दुःखं न नित्यं लभते सुखम् ॥ २३ ॥  
 सुखमेव हि दुःखान्तं कदाचिद्दुःखतः सुखम् । तस्माद्देतद्वयं  
 अद्याय द्रच्छेच्छाश्रुतं सुखम् ॥ २४ ॥ यन्निमित्तं भवेच्छोक-

स्तापो वा दुःखमूर्च्छितः । आयासो वापि यन्मलस्तद्वैकाङ्गमपि  
 त्यजेत् ॥ २५ ॥ सुखम्वा यदि वा दुःखं प्रियम्वा यदि वाप्रियम् ।  
 प्राप्तं प्राप्तमुपासीत हृदयेनापराजितः ॥ २६ ॥ ईषदप्यङ्ग दाराणां  
 पुत्राणामचरन् प्रियम् । ततो ज्ञास्यसि कः कस्य केन वा कथमेव  
 च ॥ २७ ॥ ये च मूढतमा लोके ये च बुद्धेः परङ्गताः । त एव  
 सुखमेधन्ते मध्यमः क्षिण्यते जनः ॥ २८ ॥ इत्यब्रवीन्महाप्राज्ञो  
 युधिष्ठिर स सेनजित् । परावरज्ञो लोकस्य धर्मवित् सुखदुःख-  
 वित् ॥ २९ ॥ परदुःखिन यो दुःखी न स जातु सुखी भवेत् ।  
 दुःखानां हि क्षयो नास्ति जायते ह्यपरात् परम् ॥ ३० ॥ सुखञ्च  
 दुःखञ्च भवामवौ च लाभालाभौ मरणं जीवितञ्च । पर्यायतः  
 सर्वमवाप्नुवन्ति तस्माद्धीरो नैव हृष्येन्न शोचेत् ॥ ३१ ॥ दीक्षां  
 राज्ञ संयुगे युद्धमाङ्गयोगं राज्ये दण्डनीत्याञ्च सम्यक् । वित्तत्यागो  
 दक्षिणानाञ्च यज्ञे सम्यग्ज्ञानं पावनानीति विद्यात् ॥ ३२ ॥ रक्षन्  
 राष्ट्रं बुद्धिपूर्वं नयेन संत्यक्तात्मा यज्ञशीलो महात्मा । सर्वाल्लोकान्  
 धर्मदृष्ट्या चरंश्चाप्यूर्ध्वं देवान्मोदते देवलोके ॥ ३३ ॥ जित्वा  
 संग्रामान् पालयित्वा च राष्ट्रं सोमं पीत्वा वर्द्धयित्वा प्रजाश्च ।  
 युक्त्या दण्डं धारयित्वा प्रजानां युद्धे क्षीणो मोदते देवलोके ॥ ३४ ॥  
 सम्यग्वेदान् प्राप्य शास्त्राख्यधीत्य सम्यग्राज्यं पालयित्वा च राजा ।  
 चातुर्वर्ण्यं स्थापयित्वा स्वधर्मं पूतात्मा वै मोदते देवलोके ॥ ३५ ॥  
 यस्य वृत्तं नमस्यन्ति स्वर्गस्थस्यापि मानवाः । पौरजानपदामात्याः  
 स राजा राजसत्तम ॥ ३६ ॥

इति शान्तिपर्वणि राजधर्मानुशासनपर्वणि सेनजिदुपाख्याने

पञ्चविंशोऽध्यायः ॥ २५ ॥

वैशम्पायन उवाच । अस्मिन्नेव प्रकरणे धनञ्जयमुदारधीः ।  
 अभिनीततरं वाक्यमित्युवाच युधिष्ठिरः ॥ १ ॥ यदेतन्नन्यसे पार्थ  
 न ज्यायोऽस्ति धनादिति । न स्वर्गो न सुखं नार्थो निर्द्धनस्येति  
 तन्मृषा ॥ २ ॥ स्वाध्याय यज्ञसंसिद्धा दृश्यन्ते बहवो जना । तपो-  
 रताश्च मुमयो वीषां लोकाः सनातनाः ॥ ३ ॥ ऋषीणां समयं  
 यश्वद्ये रक्षन्ति धनञ्जय । आश्रिताः सर्वधर्मज्ञा देवास्तान् ब्राह्म-  
 णान् विदुः ॥ ४ ॥ स्वाध्यायनिष्ठान् हि ऋषीन् ज्ञाननिष्ठांस्तथा-  
 परान् । बुध्येथाः सततञ्चापि धर्मनिष्ठान् धनञ्जय ॥ ५ ॥ ज्ञान-  
 निष्ठेषु कार्याणि प्रतिष्ठाप्यानि पाण्डव । वैखानसानां वचनं यथा  
 नो विहितं प्रभो ॥ ६ ॥ अजाश्च पृथ्णयश्चैव सिकताश्चैव भारत ।  
 अरुणाः केतवश्चैव स्वाध्यायेन दिवं गताः ॥ ७ ॥ अवाप्येतानि  
 कर्माणि वेदोक्तानि धनञ्जय । दानमध्ययनं यज्ञो निग्रहश्चैव  
 दुर्ग्रहः ॥ ८ ॥ दक्षिणेन च पथ्यानमर्थ्यन्तो ये दिवं गताः । एतान्  
 क्रियावतां लोकानुक्तवान् पूर्वमप्यहम् ॥ ९ ॥ उत्तरेण तु पथ्यानं  
 नियमाद्यं प्रपश्यसि । एते योगवतां लोका भान्ति पार्थ सना-  
 तनाः ॥ १० ॥ तत्रोत्तरां गतिं पार्थ प्रशंसन्ति पुराविदः । सन्तो-  
 षात् स्वर्गमाप्नोति सन्तोषात् परमं सुखम् ॥ ११ ॥ तुष्टेर्न कञ्चित्  
 परमं सा सम्यक् प्रतितिष्ठति । क्रोधहर्षविनीतस्य सततं सिद्धि-  
 रुत्तमा ॥ १२ ॥ अत्राप्युदाहरन्तीमा गाथा गीता यथातिना ।  
 याभिः प्रत्याहरेत् कामान् कूर्मोऽङ्गानीव सर्वशः ॥ १३ ॥ यदा  
 चायं न विभेति यदा चास्मान्न विभ्यति । यदा नेच्छति न हेष्टि  
 ब्रह्म संपद्यते तदा ॥ १४ ॥ यदा न भावं कुरुते सर्वभूतेषु पाप-  
 कम् । कर्मणा मनसा वाचा ब्रह्म संपद्यते तदा ॥ १५ ॥ विनीत-  
 मानमोहश्च वद्भसद्भविर्वाञ्जितः । तदात्मज्योतिषः साधोनिर्वाणमुप-  
 पद्यते ॥ १६ ॥ इदन्तु शृणु मे पार्थ ब्रुवतः संयतेन्द्रियः । धर्ममन्ये  
 वित्तमन्ये धनमीहन्ति चापरे ॥ १७ ॥ धनहेतोर्न ईहेत तस्यानीहा

गरीयसी । भूयान् दीषो हि वित्तस्य यश्च धर्मस्तदाश्रयः ॥१८॥  
 प्रत्यक्षमनुपश्यामस्त्वमपि द्रष्टुमर्हसि । वज्जनं वज्जनीयानामौह-  
 मानेन दुष्करम् ॥ १९ ॥ ये वित्तमभिपद्यन्ते सम्यक्कल्पेषु दुर्लभम् ।  
 द्रुह्यतः प्रैति तत् प्राहुः प्रतिकूलं यथातथम् ॥ २० ॥ यस्तु सं-  
 भिन्नवृत्तः स्यादौतशोकभयो नरः । अल्पेन तृषितो द्रुह्यन् भ्रूण-  
 हत्यां न वुध्यते ॥ २१ ॥ दुष्यन्त्यादहतो भृत्या नित्यं दस्युभया-  
 दिव । दुर्लभञ्च धनं प्राप्य भृशं दत्त्वानुतप्यते ॥ २२ ॥ अधनः  
 कस्य किं वाच्यो विमुक्तः सर्वशः सुखी । दिवस्वमुपगृह्यैव धनेन  
 न सुखी भवेत् ॥ २३ ॥ तत्र गाथां यज्ञगीतां कीर्त्तयन्ति पुरा-  
 विदः । त्रयीमपाश्रितां लोके यज्ञसंस्तरकारिकम् ॥ २४ ॥ यज्ञाय  
 सृष्टानि धनानि धात्रा यज्ञाय सृष्टः पुरुषो रक्षिता च । तस्मात्  
 सर्वं यज्ञ एवापयोज्यं धनं न कामाय हितं प्रशस्तम् ॥ २५ ॥ एत-  
 स्यार्थं च कौन्तेय धनं धनवताम्बर । धाता ददाति मर्त्तव्यो  
 यज्ञार्थमिति विद्धि तत् ॥ २६ ॥ तस्माद्बुध्यन्ति पुरुषा न हि तत्  
 कस्यचिद्बुधुवम् । अह्मन्तस्ततो लोके दद्याच्चैवं यजेत च ॥ २७ ॥  
 लब्धस्य त्यागमेवाहुर्न भोगं न च सङ्गयम् । तस्य किं सञ्चयेनार्थः  
 कार्यं ज्यायसि तिष्ठति ॥ २८ ॥ ये स्वधर्मादपेतेभ्यः प्रयच्छन्त्यल्प  
 बुद्धयः । शतं वर्षाणि ते प्रेत्य पुरीषं भुञ्जते जनाः ॥ २९ ॥ अन-  
 र्हते यद्ददाति न ददाति यदर्हते । अर्हानर्हापरिज्ञानात् दान-  
 धर्मोऽपि दुष्करः ॥ ३० ॥ लब्धानामपि वित्तानां वाङ्मन्यौ हावति-  
 क्रमौ । अपात्रे प्रतिपत्तिश्च पात्रे चाप्रतिपादनम् ॥ ३१ ॥

इति शान्तिपर्वणि राजधर्मानुशासनपर्वणि युधिष्ठिरवाक्ये  
 षड्द्विंशोऽध्यायः ॥ २६ ॥

युधिष्ठिर उवाच । अभिमन्यो हते बाले द्रौपद्यास्त्रनयेषु च ।

घृष्टयुग्मे विराटे च द्रुपदे च महीपतौ ॥ १ ॥ बभ्रुषिणे च धर्मज्ञे  
 घृष्टकेतौ च पार्थिवे । तथान्येषु नरेन्द्रेषु नानादेश्येषु संयुगे ॥२॥  
 न च मुञ्चति मां शोको ज्ञातिघातिनमममुरम् । राज्यकामुकमत्यग्रं  
 स्वयंशोच्छेदकारिणम् ॥ ३ ॥ यस्याङ्गे क्रीडमानेन मया वै परि-  
 वर्तितुम् । स मया राज्यलुब्धेन गाङ्गे यो युधि पातितः ॥ ४ ॥  
 यदा ह्येनं विघूर्णन्तमपश्यं पार्थसावकैः । कम्पमानं यथा बज्रैः  
 प्रेक्ष्यमाणं शिखण्डिना । जीस्यं सिंहमिव प्रांशुं नरसिंहं पिता-  
 महम् । कीर्यमाणं शरैर्दीप्तैर्दृष्ट्वा मे व्यथितं मनः ॥ ६ ॥ प्राङ्-  
 मुखं सीदमानञ्च रथे पररथारुजम् । घूर्णमाणं यथा शैलं तदा मे  
 कश्मलोऽभवत् ॥ ७ ॥ यः स वाणधनुष्याणिर्योधयामास भार्गवम् ।  
 बहून्यहानि कौरव्यः कुरुक्षेत्रे महामृधे ॥ ८ ॥ समेतं पार्थिवं क्षत्रं  
 वाराणस्यां नदीसुतः । कन्यार्थमाह्वयहीरो रथेनैकेन संयुगे ॥९॥  
 येन चोग्रायुधो राजा चक्रवर्ती दुरासदः । दग्धश्चास्त्रप्रतापेन स  
 मया युधि घातितः ॥ १० ॥ स्वयं मृत्युं रक्ष्यमाणः पाञ्चाल्यं यः  
 शिखण्डिनम् । न वाणैः पातयामास सोऽर्जुनेन निपातितः ॥११॥  
 यद्देनं पतितं भूमावपश्यं रुधिरोक्षितम् । तद्देवाविशदत्युग्रो ज्वरो  
 मां मुनिसत्त्वम् ॥१२॥ येन सम्बर्द्धिता बाला येन स परिरक्षिताः ।  
 स मया राज्यलुब्धेन पापेन गुरुघातिना । अल्पकालस्य राज्यस्य  
 कृते मूढेन घातितः ॥ १३ ॥ आचार्यश्च महेष्वासः सर्वपार्थिव  
 पूजितः । अभिगम्य रणे मिथ्या पापेनाक्तः सुतं प्रति ॥ १४ ॥ तन्मे  
 दहति गात्राणि यन्मां गुरुरभाषत । सत्यमाख्याहि राजंस्त्वं  
 यदि जीवति मे सुतः ॥ १५ ॥ सत्यमामर्षयन् विप्रो मयि तत्  
 परिपृष्टवान् । कुञ्जरञ्चान्तरं कृत्वा मिथ्योपचरितं मया ॥ १६ ॥  
 सुभृशं राज्यलुब्धेन पापेन गुरुघातिना । सत्यकञ्चकमुन्मुच्य मया स  
 गुरुराहवे । अप्रवत्यामा हत इति मयोक्तः कुञ्जरे हते ॥ १७ ॥  
 कांश्लोकान्नु गमिष्यामि कृत्वा कर्म सुदुष्करम् । अघातयञ्च यत् कर्म

समरेष्वपलायिनम् । ज्येष्ठं भ्रातरमत्युग्रं को मत्तः पापकृत्तमः  
 ॥१८॥ अभिमन्युञ्च यदालं जातं सिंहमिवाद्रिषु । प्राविशयमहं लुब्धो  
 वाहिनीं द्रोणपालिताम् ॥ १९ ॥ तदाप्रभृति वीभत्सुं न शक्नोमि  
 निरौक्षितुम् । कृष्णाञ्च पुण्डरीकाक्षं किलिषी भ्रूणहा यथा ॥२०॥  
 द्रौपदीञ्चापि दुःखार्त्तां पञ्चपुत्रैर्विनाकृताम् । शोचामि पृथिवीं हीनां  
 पञ्चभिः पर्वतैरिव ॥२१॥ सोऽहमागस्करः पापः पृथिवीनाशकारकः ।  
 आसीन एवमेवेदं शोषयिष्ये कलेवरम् ॥२२॥ प्रायोपविष्टं जानीध्व-  
 मथ मां गुरुधातिनम् । जातिष्वन्यास्वपि यथा न भवेयं कुलान्तकृत्  
 ॥ २३ ॥ न भोक्ष्ये न च पानीयमुपभोक्ष्ये कथञ्चन । शोषयिष्ये  
 प्रियान् प्राणानिहस्योऽहं तपोधन ॥२४॥ यथेष्टं गम्यतां काममनु-  
 जाने प्रसाद्य वः । सर्वं मामनुजानीत त्यज्यामीदं कलेवरम् ॥२५॥  
 वैशम्पायन उवाच । तमेवं वादिनं पार्थं बन्धुशोकेन विह्वलम् ।  
 मैवमित्यब्रवीद्ग्रासो निरुद्ध मुनिसत्तमः ॥ २६ ॥

व्यास उवाच । अतिवेलं महाराज शोकं न कर्तुमर्हसि ।  
 पुनरुक्तञ्च वक्ष्यामि दिष्टमेतदिति प्रभो ॥ २७ ॥ संयोगा विप्र-  
 योगान्ता जातानां प्राणिनां ध्रुवाः । बुद्धदा इव तोयेषु भवन्ति  
 न भवन्ति च ॥ २८ ॥ सर्वे क्षयान्ता निचयाः पतनान्ताः समु-  
 च्छ्रयाः । संयोगा विप्रयोगान्ता मरणान्तं हि जीवितम् ॥२९॥  
 सुखं दुःखान्तमालस्यं दुःखं दास्यं सुखोदयम् । भूतिः श्रीर्द्धी-  
 र्धृतिः कीर्त्तिर्द्द्वै वसति नालसे ॥ ३० ॥ नालं सुखाय सुहृदो  
 नालं दुःखाय शत्रवः । न च प्रज्ञानमर्थेभ्यो न सुखेभ्यो क्षलं  
 धनम् ॥ ३१ ॥ यथा सृष्टोऽसि कौन्तेय धात्रा कर्मसु तत् कुरु ।  
 अत एव हि सिद्धिस्ते नेशस्त्वं कर्मणां नृप ॥ ३२ ॥

इति शान्तिपर्वणि राजधर्मानुशासनपर्वणि व्यासवाक्ये

सप्तविंशोऽध्यायः ॥ २७ ॥



वैशम्पायन उवाच । ज्ञातिशोकाभितप्तस्य प्राणानभ्युत्सिस्त-  
क्षतः । ज्येष्ठस्य पाण्डुपुत्रस्य व्यासः शोकमपानुदत् ॥ १ ॥

व्यास उवाच । अवाप्युदाहरन्तीममितिहासं पुरातनम् ।  
अश्रुमगीतं नरव्याघ्र तन्निवोध युधिष्ठिर ॥ २ ॥ अश्रमानं ब्राह्मणं प्राञ्चं  
वैदेहो जनको नृप । संशयं परिपप्रच्छ दुःखशोकसमन्वितः ॥ ३ ॥

जनक उवाच । आगमे यदि वापाये ज्ञातीनां द्रविणस्य च ।  
नरेण प्रतपत्तव्यं कल्याणं कथमिच्छता ॥ ४ ॥

अश्रुवाच । उत्पन्नमिममात्मानं नरस्यानन्तरं ततः । तानि  
तान्यनुवर्तन्ते दुःखानि च सुखानि च ॥ ५ ॥ तेषामन्यतरापत्तौ  
यद्यद्देवोपपद्यते । तदस्यचेतनामाशु हरत्यभ्रमिवानिलः ॥ ६ ॥  
अभिजातोऽस्मि सिद्धोऽस्मि नास्मि केवलमानुषः । इत्येभिर्हेतुभि-  
स्तस्य त्रिभिश्चित्तं प्रसिच्यते ॥ ७ ॥ संप्रसक्तमना भोगान् विसृज्य  
पितृसञ्चितान् । परिक्षीणः परस्वानामादानं साधु मन्यते ॥ ८ ॥  
तमतिक्रान्तमर्थ्याद्दमाद्दानमसाम्प्रतम् । प्रतिषेधन्ति राजानो लुब्धा  
मृगमिवेषुभिः ॥ ९ ॥ ये च विंशतिवर्षा वा त्रिंशद्वर्षाश्च मानवाः ।  
परेण ते वर्षशतान्न भविष्यन्ति पार्थिव ॥ १० ॥ तेषां परमदुःखानां  
बुद्ध्या भैषज्यमाचरेत् । सर्वप्राणभृतां वृत्तं प्रेक्षमाणस्ततस्ततः  
॥ ११ ॥ मानसानां पुनर्योनिर्दुःखानां चित्तविभ्रमः । अनिष्टोप-  
निपातो वा तृतीयं नोपपद्यते ॥ १२ ॥ एवमेतानि दुःखानि तानि  
तानीह मानवम् । विविधान्युपवर्तन्ते तथा संस्पर्शजान्यपि ॥ १३ ॥  
जरामृत्यु हि भूतानां खादितारौ वृकाविव । बलिनां दुर्बला-  
नाञ्च ऋक्षानां महतामपि ॥ १४ ॥ न कश्चिज्जालतिक्रामेत् जरा-  
मृत्यु हि मानवः । अपि सागरपर्यन्तां विजित्येमां वसुन्धराम्  
॥ १५ ॥ सुखं वा यदि वा दुःखं भूतानां पर्युपस्थितम् । प्राप्तव्य-  
मवश्यैः सर्वं परिहारो न विद्यते ॥ १६ ॥ पूर्वं वयसि मध्ये वाप्यु-  
त्तरे वा नराधिप । अत्रर्जनौयास्तेऽर्था वै काङ्क्षिता ये ततोऽन्यथा

॥ १७ ॥ सुप्रियैर्विप्रयोगश्च संप्रयोगश्च विप्रियैः । अर्थानर्थौ सुखं  
 दुःखं विधानमनुवर्तते ॥ १८ ॥ प्रादुर्भावश्च भूतानां देहत्याग-  
 स्तथैव च । प्राप्तिर्व्यायामयोगश्च सर्वमेतत् प्रतिष्ठितम् ॥ १९ ॥  
 गन्धवर्षरसस्पर्शा निवर्तन्ते स्वभावतः । तथैव सुखदुःखानि विधान-  
 मनुवर्तते ॥ २० ॥ आसनं शयनं यानमुत्थानं पानभोजनम् ।  
 नियतं सर्वभूतानां कालेनैव भवन्त्यत्र ॥ २१ ॥ वैद्याश्चाप्यातुराः  
 सन्ति बलवन्तश्च दुर्बलाः । श्रीमन्तश्चापरे षण्ढा विचित्रः काल-  
 पर्यवः ॥ २२ ॥ कुले जन्म तथा वीर्यमारोग्यं रूपमेव च ।  
 सौभाग्यमुपभोगश्च भवितव्येन लभ्यते ॥ २३ ॥ सन्ति पुत्राः सुव-  
 हवो दरिद्राणामनिच्छताम् । नास्ति पुत्रः समृद्धानां विचित्रं  
 विधिचेष्टितम् ॥ २४ ॥ व्याधिरग्निर्ज्वलं शस्त्रं वुभुक्षाश्चापहो  
 विषम् । ज्वरश्च मरणं जन्तोरुच्चाच्च पतनं तथा ॥ २५ ॥ निर्माणे  
 यस्य बहुष्टं तेन गच्छन्ति सेतुना । दृश्यते नाप्यतिक्रामन्ननि-  
 श्क्रान्तोऽथ वा पुनः । दृश्यते चाप्यतिक्रामन्न निर्ग्राह्योऽथ वा पुनः  
 ॥ २६ ॥ दृश्यते हि युवैवेह विनश्यन् वसुमान् नरः । दरिद्रश्च  
 परिक्षिष्टः शतवर्षो जरान्वितः ॥ २७ ॥ अकिञ्चनाश्च दृश्यन्ते  
 पुरुषाश्चिरजीविनः । समृद्धे च कुले जाता विनश्यन्ति पतद्भवत्  
 ॥ २८ ॥ प्रायेण श्रीमतां लोके भोक्तुं शक्तिर्न विद्यते । काष्ठाम्यपि  
 हि जीर्यन्तं दरिद्राणाञ्च सर्वशः ॥ २९ ॥ अहमेतत् करोमीति  
 मन्यते कालचोदितः । यद्यदिष्टमसन्तोषाद्दरात्मा पापमाचरेत् ॥ ३० ॥  
 मृगयाक्षाः स्त्रियः पानं प्रसङ्गा निन्दिता बुधैः । दृश्यन्ते पुरुषा-  
 श्चात्र संप्रसक्ता बद्धश्रुताः ॥ ३१ ॥ इति कालेन सर्वार्थानीप्सिता-  
 नीप्सितानिह । स्पृशन्ति सर्वभूतानि निमित्तं नोपलभ्यते ॥ ३२ ॥  
 वायुमाकाशमग्निञ्च चन्द्रादित्यावहःक्षपे । ज्योतींषि सरितः शैलान्  
 कः करोति विभर्ति च ॥ ३३ ॥ शीतमुष्णां तथा वर्षं कालेन परि-  
 वर्तते । एवमेव मनुष्याणां सुखदुःखे नरर्षभ ॥ ३४ ॥ नौप्रधानि

न मन्त्राश्च न होमा न पुनर्जपाः । त्रायन्ते मृत्युनोपेतं जरया  
चापि मानवम् ॥३५॥ यथा काष्ठञ्च काष्ठञ्च समेयातां महोद्दधौ ।  
समेत्य च व्यपेयातां तदद्भूतसमागमः ॥ ३६ ॥ ये चैव पुंसुषाः  
स्त्रीभिर्गीतवायैरुपस्थिताः । ये चानाथाः परान्नादा कालस्त्रेषु  
समक्रियाः ॥ ३७ ॥ मातापितृसहस्राणि पुत्रदारशतानि च ।  
संसारेष्वनुभूतानि कस्य ते कस्य वा वयम् ॥ ३८ ॥ नैवास्य कश्चि-  
द्भविता नार्य भवति कस्यचित् । पथि सद्गतमेवेदं दारबन्धुसुहृ-  
ज्जनैः ॥ ३९ ॥ क्वासे क्व च गमिष्यामि को न्वहं किमिह स्थितः ।  
कस्मात् किमनुगोचेयमित्येवं स्थापयेन्ननः ॥ ४० ॥ अनित्ये प्रिय-  
सम्वासे संसारे चक्रवद्गतौ । पथि सद्गतमेवैतद्भ्राता माता पिता  
सखा ॥ ४१ ॥ न दृष्टपूर्वं प्रत्यक्षं परलोकं विदुर्बुधाः । आगमां-  
स्त्वनतिक्रम्य श्रद्धातव्यं बुभूषता ॥ ४२ ॥ कुर्वीत पितृदैवत्यं  
धर्माणि च समाचरेत् । यजेच्च विद्वान् विधिवत्त्रिवर्गञ्चाप्युपाचरेत्  
॥ ४३ ॥ सन्निमज्जज्जगदिदं गन्धौरे कालसागरे । जरामृत्यु-  
महाग्राहे न कश्चिद्वबुध्यते ॥ ४४ ॥ आयुर्वेदमधीयानाः केवलं  
सपरिग्रहाः । दृश्यन्ते बहवो वैद्या व्याधिभिः समभिप्लुताः ॥ ४५ ॥  
ते पिवन्तः कषायांश्च सर्पींषि विविधानि च । न मृत्युमतिवर्तन्ते  
वेलामिव महोद्दधिः ॥ ४६ ॥ रसायनविदश्चैव सुप्रयुक्तरसायनाः ।  
दृश्यन्ते जरया भग्ना नगा नागैरिवोत्तमैः ॥ ४७ ॥ तथैव तपसो-  
पेताः स्वाध्यायाभ्यसने रताः । दातारो यज्ञशौलाश्च न तरन्ति  
जरान्तकौ ॥ ४८ ॥ न क्षहानि निवर्तन्ते न मासा न पुनः समाः ।  
जातानां सर्वभूतानां न पक्षा न पुनः क्षपाः ॥ ४९ ॥ सोऽयं  
विपुलमध्वानं कालेन ध्रुवमध्रुवः । नरोऽवशः यमभ्येति सर्वभूत-  
निषेवितम् ॥ ५० ॥ देहो वा जीवतोऽत्येति जीवो वात्येति देहतः ।  
पथि सद्गतमेवेदं दारैरन्यैश्च बन्धुभिः ॥ ६१ ॥ नायमत्यन्तसंवासो  
लभ्यते जातु केनचित् । अपि स्वेन शरीरेण किमुतान्येन केनचित्

॥ ५२ ॥ क्व नु तेऽयं पिता राजन् क्व नु तेऽयं पितामहाः । न  
 त्वं पश्यसि तानद्य न त्वां पश्यन्ति तेऽनघ ॥ ५३ ॥ न चैव पुरुषो  
 द्रष्टा स्वर्गस्य नरकस्य च । आगमस्तु सताञ्चतुर्नृपते तमिहाचर  
 ॥ ५४ ॥ चरितब्रह्मचर्यो हि प्रजायत यजेत च । पितृदेवमनु-  
 ष्याणामानृष्यादनसूयकः ॥ ५५ ॥ स यज्ञशीलः प्रजने निविष्टः  
 प्राग्ब्रह्मचारी प्रविविक्तचक्षुः । आराधयेत् स्वर्गमिमञ्च लोकं  
 परञ्च मुक्त्वा हृदयव्यलीकम् ॥ ५६ ॥ समं हि धर्मञ्चरतो नृपस्य  
 द्रव्याणि चाभ्याहरतो यथावत् । प्रवृत्तधर्मस्य यशोऽभिवर्द्धते  
 सर्वेषु लोकेषु चराचरेषु ॥ ५७ ॥ इत्येवमाज्ञाय विदेहराजो  
 वाक्यं समग्रं परिपूर्णहेतु । अश्मानमामन्त्र्य विशुद्धबुद्धि ययौ  
 गृहं स्वं प्रति शान्तशोकः ॥ ५८ ॥ तथा त्वमप्यच्युत मुञ्च शोक-  
 मुत्तिष्ठ शक्रोपम हर्षमेहि । ज्ञात्रेण धर्मेण मही जिता ते तां  
 भुङ्क्ष्व कुन्तीसुतमावसंस्थाः ॥ ५९ ॥

इति शान्तिपर्वणि राजधर्मानुशासनपर्वणि व्यासवाक्ये

अष्टाविंशोऽध्यायः ॥ २८ ॥

वैशम्पायन उवाच । अब्याहरति राजेन्द्रे धर्मपुत्रे युधि-  
 ष्ठिरे । गुडाकेशो हृषीकेशमभ्यभाषत पाण्डवः ॥ १ ॥

अर्जुन उवाच । ज्ञातिशोकाभिसन्तप्तो धर्मपुत्रः परन्तपः ।  
 एष शोकार्णवे मग्नस्तमाश्वासय माधव ॥ २ ॥ सर्वं स्म ते संश-  
 यिताः पुनरेव जनार्दन । अस्य शोकं महाबाहो प्रणाशयितु-  
 मर्हसि ॥ ३ ॥

वैशम्पायन उवाच । एवमुक्तस्तु गोविन्दो विजयेन महात्मना ।  
 पर्यवर्त्तत राजानं पुण्डरीकेक्षणोऽच्युतः ॥ ४ ॥ अनतिक्रमणीयो  
 हि धर्मराजस्य केशवः । बाल्यात् प्रभृति गोविन्दः प्रीत्या चाभ्य-

धिकोऽर्जुनात् ॥ ५ ॥ स प्रगृह्य महाबाहुर्भुजं चन्दनभूषितम् ।  
शैलस्तम्भोपमं शौरिस्त्वाचाभिविनोदयन् ॥ ६ ॥ शुशुभे वदनं  
तस्य सुदंष्ट्रञ्चारुलोचनम् । व्याकोशमिव विस्पष्टं पद्मं सूर्य्ये द्रवो-  
दिते ॥ ७ ॥

वासुदेव उवाच । मा कृथाः पुरुषव्याघ्र शोकं त्वं गात्रशोष-  
णम् । न हि ते सुलभा भूयो ये हतास्मिन् रणाजिरे ॥ ८ ॥  
स्वप्नलब्धा यथा लग्ना वितथा प्रतिबोधने । एवन्ते क्षत्रिया राजन्  
ये व्यतीता महारणे ॥ ९ ॥ सर्वेऽप्यभिमुखाः शूरा विजिता रण-  
शोभिनः । नैषां कश्चित् पृष्ठतो वा पलायन् वापि पातित ॥ १० ॥  
सर्वे त्यक्त्वात्मनः प्राणान् युद्धा वीरान्महामृधे । अस्त्रपूता दिवं  
प्राप्ता न ताच्छोचितुमर्हसि ॥ ११ ॥ क्षत्रधर्मरताः शूरा वेद-  
वेदाङ्गपारगाः । प्राप्ता वीरगतिं पुण्यां तान् शोचितुमर्हसि ।  
मृतान्महानुभावांस्त्वं श्रुत्वैव पृथिवीपतीन् ॥ १२ ॥ अत्रैवोदाहर-  
न्तीममितिहासं पुरातनम् । सञ्जयं पुत्रशोकार्तं यथायं नारदो-  
ऽब्रवीत् ॥ १३ ॥ सुखदुःखैरहं त्वञ्च प्रजाः सर्वाश्च सञ्जय । अवि-  
मुक्ता मरिष्यामस्तत्र का परिदेवना ॥ १४ ॥ महाभाग्यं पुरा  
राज्ञां कौर्त्तप्रमानं मया शृणु । गच्छावधानं नृपते ततो दुःखं  
प्रहास्यसि ॥ १५ ॥ एतान्महानुभावांस्त्वं श्रुत्वैव पृथिवीपतीन् ।  
अममानय सन्तापं शृणु विस्तरशय मे ॥ १६ ॥ क्रूरग्रहाभिश्चमन-  
मायुर्बर्द्धनमुत्तमम् । अग्निमाणां क्षितिभुजामुपादानं मनोहरम्  
॥ १७ ॥ आविद्धितं मरुत्तं वै मृतं सञ्जय शुश्रुम । यस्य सेन्द्राः  
सवरुणाः वृहस्पतिपुरोगमाः ॥ १८ ॥ देवा विश्वसृजो राज्ञा  
यज्ञमीयुर्महात्मनः । यः सर्द्धयाजयच्छक्रं देवराजं पुरन्दरम्  
॥ १९ ॥ शक्रप्रियैषौ यं विद्वान् प्रत्याचष्ट वृहस्पतिः । सम्बर्त्तौ  
याजयामास यवीयान् स वृहस्पतेः ॥ २० ॥ यस्मिन् प्रशाम्तिं  
मर्ही नृपतौ राजसत्तम । अङ्गुष्ठपक्षा पृथिवी विवभौ चैत्य-

मालिनी ॥ २१ ॥ आविहितस्य वै सत्रे विश्वेदेवाः सभासदः ।  
 मरुतः परिवेष्टारः साध्याश्चासन्नहात्मनः ॥ २२ ॥ मरुद्गणा मरु-  
 त्तस्य यत् सोममपिवंस्ततः । देवान्मनुष्यान् गन्धर्वानत्यरिच्यन्त  
 दक्षिणाः ॥ २३ ॥ स चेन्ममार सृञ्जय चतुर्भद्रतरस्त्वया । पुत्रात्  
 पुण्यतरश्चैव मा पुत्रमनुतप्यथाः ॥ २४ ॥ सुहोत्रञ्चैवातिथिनं मृतं  
 शुश्रुम सृञ्जय । यस्मिन् हिरण्यं ववृषे मघवा परिवत्सरम् ॥ २५ ॥  
 सत्यनामा वसुमती यं प्राप्यासीज्जनाधिपम् । हिरण्यमवहन्नद्य-  
 स्तस्मिन् जनपदेश्वरे ॥ २६ ॥ कूर्मान् कर्कटकान्क्रान्मकराञ्छि-  
 शुकानपि । नदीष्वपातयद्राजन्मघवा लोकपूजितः ॥ २७ ॥ हिर-  
 ण्यान् पातितान् दृष्ट्वा मत्स्रान्मकरकच्छुपान् । सहस्रशोऽथ शतश-  
 स्ततोऽस्त्रयदथोऽतिथिः ॥ २८ ॥ तद्धिरण्यमपर्यन्तमावृतं कुरु-  
 जाङ्गले । ईजानो वितते यज्ञे ब्राह्मणेश्यः समर्पयत् ॥ २९ ॥ स  
 चेन्ममार सृञ्जय चतुर्भद्रतरस्त्वया । पुत्रात् पुण्यतरश्चैव मा पुत्र-  
 मनुतप्यथाः ॥ ३० ॥ अदक्षिणमयज्वानं चैनं संशाम्य मा शुच ।  
 अङ्गं बृहद्रथञ्चैव मृतं सृञ्जय शुश्रुम ॥ ३१ ॥ यः सहस्रं सह-  
 स्राणां श्वेतानश्वानवासृजत् । सहस्रञ्च सहस्राणां कन्या हेम-  
 परिष्कृताः ॥ ३२ ॥ ईजानो वितते यज्ञे दक्षिणामत्यकालयत् ।  
 यः सहस्रं सहस्राणां गजानामतिपद्भिनाम् ॥ ३३ ॥ ईजानो नितते  
 यज्ञे दक्षिणामत्यकालयत् । शतं शतसहस्राणां वृषाणां हेम-  
 मालिनाम् ॥ ३४ ॥ गवां सहस्रानुवरं दक्षिणामत्यकालयत् ।  
 अङ्गस्य यजमानस्य तदा विष्णुपदे गिरौ ॥ ३५ ॥ अमाद्यदिन्द्रः  
 सोमेन दक्षिणाभिर्द्विजातयः । यस्य यज्ञेषु राजेन्द्र शतसंख्येषु  
 वै पुरा ॥ ३६ ॥ देवान् मनुष्यान् गन्धर्वानत्यरिच्यन्त दक्षिणाः ।  
 न जातो जनिता चान्यः पुमान् यस्तत् प्रदास्यति । यद्दङ्गः प्रददौ  
 वित्तं सोमसंस्थासु सप्तसु ॥ ३७ ॥ स चेन्ममार सृञ्जय चतुर्भद्र-  
 तरस्त्वया । पुत्रात् पुण्यतरश्चैव मा पुत्रमनुतप्यथाः ॥ ३८ ॥ शिवि-

भौमीनरञ्चैव मृतं सृञ्जय शुश्रुम । य इमां पृथिवीं सर्वाञ्चर्मवत्  
 समवेष्टयत् ॥ ३९ ॥ महता रथघोषिण पृथिवीमनुनादयन् । एक-  
 च्छत्रां महीञ्चक्रे जैत्रेणैकरथेन यः ॥ ४० ॥ यावद्दस्य गवाश्वं  
 स्यादारण्यैः पशुभिः सह । तावतीः प्रददौ गाः स शिविरौषी-  
 नरोऽध्वरे ॥ ४१ ॥ न वोढारं धुरन्तस्य कञ्चिन्मेने प्रजापतिः । न  
 भूतं न भविष्यञ्च सर्वराजसु सृञ्जय ॥ ४२ ॥ अन्यत्रौषीनराच्छैव्या-  
 द्राजर्षिरिन्द्रविक्रमात् । अदक्षिणमयज्वानं मा पुत्रमनुतप्यथाः ॥ ४३ ॥  
 स चेन्ममार सृञ्जय चतुर्भद्रतरस्त्वया । पुत्रात् पुण्यतरश्चैव मा  
 पुत्रमनुतप्यथाः ॥ ४४ ॥ भरतञ्चैव दौषन्तिः मृतं शुश्रुम सृञ्जय ।  
 शाकुन्तलं महात्मानं भूरिद्रविणसञ्चयम् ॥ ४५ ॥ यो बद्धा त्रि-  
 शतञ्चाश्वान् देवेभ्यो यमुनामनु । सरस्वतीं विंशतिञ्च गङ्गामनु  
 चतुर्दश ॥ ४६ ॥ अश्वमेधसहस्रेण राजसूयघतेन च । दृष्टवान् स  
 महातेजा दौषन्तिर्भरतः पुरा ॥ ४७ ॥ भरतस्य महत् कर्म  
 सर्वराजसु पार्थिवाः । खं मत्तर्गा इव बाहुभ्यां नानुगन्तुमशक्नुवन्  
 ॥ ४८ ॥ परं सहस्राद्यो बद्धान् हयान् वेदीर्वितत्य च । सहस्रं  
 यत्र पद्धानां कण्वाय भरतो ददौ ॥ ४९ ॥ स चेन्ममार सृञ्जय  
 चतुर्भद्रतरस्त्वया । पुत्रात् पुण्यतरश्चैव मा पुत्रमनुतप्यथाः ॥ ५० ॥  
 रामं दाशरथिञ्चैव मृतं शुश्रुम सृञ्जय । योऽन्वकम्पत वै नित्यं  
 प्रजाः पुत्रानिवौरसान् ॥ ५१ ॥ विधवा यस्य विषये नानाथाः  
 काश्वनाभवन् । सदैवासीत् पितृसमो रामो राज्यं यदन्वशात्  
 ॥ ५२ ॥ कालवर्षी च पर्जन्यः शस्यानि समुपादयत् । नित्यं  
 सुभिक्षमेवासीद्रामे राज्यं प्रशासति ॥ ५३ ॥ प्राणिनो नाप्सु-  
 मज्जन्ति सान्यथा पावको दहत् । रुजा भयं न तत्रासीद्रामे राज्यं  
 प्रशासति ॥ ५४ ॥ आसन् वर्षसहस्रिण्यस्तथा पुत्रसहस्रिकाः ।  
 अरोगाः सर्वसिद्धार्था रामे राज्यं प्रशासति ॥ ५५ ॥ नान्योन्येन  
 विवादोऽभूत् स्त्रीणामपि कुतो नृणाम् । धर्मनित्याः प्रजाश्चासन्

रामे राज्यं प्रशासति ॥ ५६ ॥ सन्तुष्टाः सर्वसिद्धार्था निर्भयाः  
 स्वैरचारिणः । नरा सत्यव्रताश्चासन् रामे राज्यं प्रशासति ॥ ५७ ॥  
 नित्यपुष्पफलाश्चैव पादपा निरुपाद्रवाः । सर्वाः द्रोणदुघा गावो  
 रामे राज्यं प्रशासति ॥ ५८ ॥ स चतुर्दश वर्षाणि वने प्रोष्य  
 महातपाः । दशाश्वमेधान् जारुत्यगानाजहार जिरगलान् ॥ ५९ ॥  
 जुवा श्यामो लोहिताक्षो मातङ्ग इव यूथपः । आजानुबाहुः  
 सुमुखः सिंहस्कन्धो महामुजः ॥ ६० ॥ दश वर्षसहस्राणि दश  
 वर्षशतानि च । अयोध्याधिपतिर्भूत्वा रामो राज्यमकारयत् ॥ ६१ ॥  
 स चेन्ममार सृञ्जय चतुर्भद्रतरस्त्वया । पुत्रात् पुण्यतरश्चैव मा  
 पुत्रमनुतप्यथाः ॥ ६२ ॥ भगीरथञ्च राजानं मृतं शुश्रुम सृञ्जय ।  
 यस्येन्द्रो वितते यज्ञे सोमं पीत्वा मदोत्कटः ॥ ६३ ॥ असुराणां  
 सहस्राणि वह्नि सुरसत्तमः । अजयहाहुर्वीर्येण भगवान् पाक-  
 शासनः ॥ ६४ ॥ यः सहस्रं सहस्राणां कन्या हेमविभूषिताः ।  
 ईजानो वितते यज्ञे दक्षिणामत्यकालयत् ॥ ६५ ॥ सर्वा रथगताः  
 कन्या रथाः सर्वे चतुर्युजः । शतं शतं रथे नागाः पद्भिर्नो हेम-  
 मालिन ॥ ६६ ॥ सहस्रमश्वे एकैकं हस्तिनं पृष्ठतोऽन्वयुः । गवां  
 सहस्रमश्वे ऽश्वे सहस्रं गव्यजाविकम् ॥ ६७ ॥ उपह्वरे निवसतो  
 यस्याङ्गे निषसाद् ह । गङ्गा भागीरथी तस्मादुर्वशी ह्यभवत् पुरा  
 ॥ ६८ ॥ भूरिदक्षिणमैच्छाकुं यजमानं भगीरथम् । त्रिलोक-  
 पथगा गङ्गा दुहितृत्वमुपेयुषी ॥ ६९ ॥ स चेन्ममार सृञ्जय चतु-  
 र्भद्रतरस्त्वया । पुत्रात् पुण्यतरश्चैव मा पुत्रमनुतप्यथाः ॥ ७० ॥  
 दिलीपञ्च महात्मानं मृतं शुश्रुम सृञ्जय । यस्य कर्माणि भूरीणि  
 कथयन्ति दिजातयः ॥ ७१ ॥ य इमां वसुसम्पूर्णां वसुधां वसु-  
 धाधिपः । ददौ तस्मिन्महायज्ञे ब्राह्मणेभ्यः समाहितः ॥ ७२ ॥  
 यस्येह यजमानस्य यज्ञे यज्ञे पुरोहितः । सहस्रं वारणान्  
 ह्येमान् दक्षिणामत्यकालयत् ॥ ७३ ॥ यस्य यज्ञे महानासीदपः



श्रीमान् हिरण्ययः । तं देवाः कर्म कुर्वाणाः शक्रश्रेष्ठा उपाश्रयन्  
 ॥ ७४ ॥ चषाले यस्य सौवर्णं तस्मिन् यूपे हिरण्यये । ननुतु-  
 र्देवगन्धर्वाः षट्सहस्राणि सप्तधा ॥ ७५ ॥ अवादयत्तत्र वीणां  
 मध्ये विष्ठावसुः स्वयम् । सर्वभूतान्यमन्यन्त मम वादयतीत्ययम्  
 ॥ ७६ ॥ एतद्राज्ञो दिलीपस्य राजानो नानुचक्रिरे । यस्येभा  
 हेमसञ्जुना पथि मत्ताः स्र शेरते ॥ ७७ ॥ राजानं शतधन्वानं  
 दिलीपं सत्यवादिनम् । येऽपश्यत् सुमहात्मानं तेऽपि स्वर्गजितो  
 नराः ॥ ७८ ॥ त्रयः शब्दा न जीर्यन्ते दिलीपस्य निवेशने ।  
 स्वाध्यायघोषो ज्याघोषो दीयतामिति वै त्रयः ॥ ७९ ॥ स चे-  
 न्ममार सृञ्जय चतुर्भद्रतरस्त्रया । पुत्रात् पुण्यतरश्चैव मा पुत्र-  
 मनुतप्यथाः ॥ ८० ॥ माम्घातारं यौवनाश्वं मृतं शुश्रुम सृञ्जय ।  
 यं देवा मरुतो गर्भं पितुः पार्श्वार्दपाहरन् ॥ ८१ ॥ समृद्धो युव-  
 नाश्वस्य जठरे यो महात्मनः । पृषदाज्योद्धवः श्रीमांस्त्रिलोक-  
 विजयी नृपः ॥ ८२ ॥ यं दृष्ट्वा पितरुत्सङ्गे शयानं देवरूपिणम् ।  
 अन्योऽन्यमब्रुवन् देवाः कमयं धास्यतीति वै ॥ ८३ ॥ मामेव  
 धास्यतीत्येवमिन्द्रोऽथाभुप्रपद्यत । माम्घातेति ततस्त्रस्य नाम  
 चक्रे शतक्रतुः ॥ ८४ ॥ ततस्तु पयसो धारां पुष्टिहेतोर्महात्मनः ।  
 तस्यास्ये यौवनाश्वस्य पाणिरिन्द्रस्य चास्रवत् ॥ ८५ ॥ तं पिवन्  
 पाणिमिन्द्रस्य शतमङ्गा व्यवर्द्धत । स आसीत् ह्यद्दशसमो दादशा-  
 हेन पार्थिवः ॥ ८६ ॥ तमिमं पृथिवी सर्वा एकाङ्गा समपद्यत ।  
 धर्मात्मानं महात्मानं शूरमिन्द्रसमं युधि ॥ ८७ ॥ यश्चाङ्गारन्तु  
 नृपतिं मरुत्तमसितङ्गयम् । अङ्गं बृहद्रथश्चैव मत्स्यता समरे-  
 ऽजयत् ॥ ८८ ॥ यौवनश्वो यदाङ्गारं समरे प्रत्ययुध्यत । विस्फारै-  
 र्धनुषो देवा द्यौरभेदिति मेनिरे ॥ ८९ ॥ यत्र सूर्य उदेति स  
 यत्र च प्रतितिष्ठति । सर्वं यद्यौवनाश्वस्य माम्घातुः क्षेत्रमुच्यते  
 ॥ ९० ॥ अश्वमेधशतेनेष्टा राजसूयशतेन च । अद्दहोहिता-

न्तत्स्यान् ब्राह्मणेभ्यो विशाम्पते ॥ ९१ ॥ हिरण्यान् योजनोत्-  
 सेधानायतान् दशयोजनम् । अतिरिक्तान् द्विजातिभ्यो व्यभजं-  
 स्त्वितरे जनाः ॥ ९२ ॥ स चेन्ममार सृञ्जय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ९३ ॥ ययातिं नाङ्ग-  
 ञ्चैव मृतं शुश्रुम सृञ्जय । य इमां पृथिवीं कृत्स्नां विजित्य सह-  
 सागराम् ॥ ९४ ॥ अम्यापातेनाभ्यतीयाद्देशीभिश्चित्तयन्महीम् ।  
 ईजानः क्रतुभिर्मुखैः पर्यगच्छदसुन्धराम् ॥ ९५ ॥ इष्ट्वा क्रतुसह-  
 स्त्रेण वाजपेयशतेन च । तर्पयामास विप्रेन्द्रांस्त्रिभिः काञ्चनपर्वतैः  
 ॥ ९६ ॥ व्यूढेनासुरयुद्धेन हत्वा दैतेयदानवान् । व्यभजत्  
 पृथिवीं कृत्स्नां ययातिर्नङ्गप्रात्मजः ॥ ९७ ॥ अन्ते तु पुत्रान्निक्षिप्य  
 यदुद्रुक्षुपुरोगमान् । पूरुं राज्येऽभिषिच्य स्वे सदारः प्राविश-  
 हनम् ॥ ९८ ॥ स चेन्ममार सृञ्जय चतुर्भद्रतरस्त्वया । पुत्रात्  
 पुण्यतरश्चैव मा पुत्रमनुतप्यथाः ॥ ९९ ॥ अश्वरौषञ्च नाभागिं  
 मृतं शुश्रुम सृञ्जय । यं प्रजा वब्रिरे पुण्यं गोप्तारं नृपसत्तमम्  
 ॥ १०० ॥ यः सहस्रं सहस्राणां राज्ञामथुतयाजिनाम् । ईजानो  
 वितते यज्ञे ब्राह्मणेभ्यः सुसंहितः ॥ १०१ ॥ नैतत् पूर्वं जना-  
 श्चक्रुर्न करिष्यन्ति चापरे । इत्यश्वरौषं नाभागिमन्वमोदन्त दक्षिणाः  
 ॥ १०२ ॥ शतं राजसहस्राणि शतं राजशतानि च । सर्वेऽश्व-  
 मेधैरौजानास्तेन्वयुर्दक्षिणायनम् ॥ १०३ ॥ स चेन्ममार सृञ्जय  
 चतुर्भद्रतरस्त्वया । पुत्रात् पुण्यतरश्चैव मा पुत्रमनुतप्यथाः ॥ १०४ ॥  
 अश्वविन्दुं चैत्ररथं मृतं शुश्रुम सृञ्जय । यस्य भार्यासहस्राणां  
 शतमासीन्महात्मनः ॥ १०५ ॥ सहस्रन्तु सहस्राणां यस्यासञ्जय-  
 विन्दवः । हिरण्यकवचाः सर्वे सर्वे चोत्तमधन्विनः ॥ १०६ ॥ शतं  
 कन्या राजपुत्रसेकैकं पृथगन्वयुः । कन्यां कन्यां शतं नागा नागं  
 नागं शतं रथाः ॥ १०७ ॥ रथे रथे शतं चाश्वान् देशज हेम-  
 मालिनः । अश्वे अश्वे शतं गावो गवां तद्वदजाविकम् ॥ १०८ ॥

एतद्धनमपर्यन्तमश्वमेधे महामखि । शशविन्दुर्महाराज ब्राह्मणेभ्यः  
समार्पयत् ॥ १०६ ॥ स चेन्ममार सृञ्जय चतुर्भद्रतरस्त्वया । पुत्रात्  
पुण्यतरश्चैव मा पुत्रमनुतप्यथाः ॥ ११० ॥ गयञ्चामूर्त्तरयसं मृतं  
शुश्रुम सृञ्जय । यः स वर्षशतं राजा हतशिष्टाशनोऽभवत् ॥ १११ ॥  
यस्मै वङ्गिर्वरं प्रादात्ततो वव्रे वरान् गयः । ददतो मेऽक्षयं वित्तं  
धर्मं अद्धा च वर्त्तताम् ॥ ११२ ॥ मनो मे रमतां सत्ये त्वत्प्रसादा-  
द्धुताशन । लेभे च कामांस्तान् सर्वान् पावकादिति नः श्रुतम्  
॥ ११३ ॥ दर्शं च पूषंमासे च चातुर्मास्ये पुनः पुनः । अयज-  
द्वयमेधेन सहस्रं परिवत्सरान् ॥ ११४ ॥ शतं गवां सहस्राणि  
शतमश्वतराणि च । उत्थायोत्थाय वै प्रादात् सहस्रं परिवत्-  
सरान् ॥ ११५ ॥ तर्पयामास सोमेन देवान् वित्तैर्द्विजानपि ।  
पितॄन् स्वधाभिः कामैश्च स्त्रियः स पुरुषर्षभः ॥ ११६ ॥ सौवर्षीं  
पृथिवीं कृत्वा दशव्यामां हिरायताम् । दक्षिणामाददद्राजा वाजि-  
मेधे महाक्रतौ ॥ ११७ ॥ यावत्यः सिकता राजन् गङ्गायाः पुरुष-  
र्षभः । तावतीरेव गाः प्रादादामूर्त्तरयसो गयः ॥ ११८ ॥ स  
चेन्ममार सृञ्जय चतुर्भद्रतरस्त्वया । पुत्रात् पुण्यतरश्चैव मा पुत्र-  
मनुतप्यथाः ॥ ११९ ॥ रन्तिदेवञ्च सांक्रुत्यं मृतं शुश्रुम सृञ्जय ।  
सम्यगाराध्य यः शक्रादरं लेभे महातपाः ॥ १२० ॥ अन्नञ्च नो  
वद्भभवेदतिथींश्च लेभेमहि । अद्धा च नो मा व्यगमत् मा च  
याचिष्म कञ्चन ॥ १२१ ॥ उपातिष्ठंश्च पशवः स्वयं तं संशित-  
व्रतम् । ग्राम्यारण्या महात्मानं रन्तिदेवं यशस्विनम् ॥ १२२ ॥  
महानदी चर्मराशेरुत्क्लेदात् सुस्रुवे यतः । ततश्चर्मखतीत्येवं  
विख्याता सा महानदी ॥ १२३ ॥ ब्राह्मणेभ्यो ददौ निष्कान् सदसि  
प्रतते नृप । तुभ्यं निष्कं तुभ्यं निष्कमिति क्रोशन्ति वै द्विजाः  
॥ १२४ ॥ सहस्रत्तुभ्यमित्युक्त्वां ब्राह्मणान् संप्रपद्यते । अन्वा-  
हार्योपकरणं द्रव्योपकरणञ्च यत् ॥ १२५ ॥ घटाः पात्राः कटा-

ज्ञानि स्थात्यश्च पिठराणि च । नासीत् किञ्चिदसौवर्षं रन्तिदेवस्य  
 धीमतः ॥ १२६ ॥ सांक्रते रन्तिदेवस्य यां रात्रिमवसन् गृहे ।  
 शालभ्यन्त शतं गावः सहस्राणि च विंशतिः ॥ १२७ ॥ तत्र स  
 सुराः क्रोधन्ति सुनृष्टमणिकुण्डलाः । रूपभूयिष्ठमश्रीध्वं नाद्य  
 मांसं यथा पुरा ॥ १२८ ॥ स चेन्ममार सृञ्जय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ १२९ ॥ जगरञ्च महा-  
 त्मानं मृतं शुश्रुम सृञ्जय । ऐच्छाकुं पुरुषव्याघ्रमतिमानुषविक्र-  
 मम् ॥ १३० ॥ षष्टिः पुत्रसहस्राणि यं यान्तमनुजग्मिरे । नक्षत्र-  
 राजं वर्षान्ते व्यभ्रे ज्योतिर्गणा इव ॥ १३१ ॥ एकच्छूत्रा मही  
 यस्य प्रतापादभवत्पुरा । योऽश्वमेधसहस्रेण तर्पयामास देवताः  
 ॥ १३२ ॥ यः प्रादात् कनकस्तम्भं प्रासादं सर्वकाञ्चनम् । पूर्व-  
 पद्मदलाक्षीणां स्त्रीणां शयनसंकुलम् ॥ १३३ ॥ द्विजातिभ्योऽनु-  
 रूपेभ्यः कामांश्च विविधान् बहून् । यस्यादेशेन तद्वित्तं व्यभजन्त  
 द्विजातयः ॥ १३४ ॥ खानयास यः कोपात् पृथिवीं सागराङ्किताम् ।  
 यस्य नाम्ना समुद्रश्च सागरत्वमुपागतः ॥ १३५ ॥ स चेन्ममार  
 सृञ्जय चतुर्भद्रतरस्त्वया । पुत्रात् पुण्यतरश्चैव मा पुत्रमनुतप्यथाः  
 ॥ १३६ ॥ राजानञ्च पृथुं वैश्यं मृतं शुश्रुम सृञ्जय । यमभ्य-  
 पिञ्चन् संभूय महारण्ये महर्षयः ॥ १३७ ॥ प्रथयिष्यन्ति वै  
 लोकान् पृथुरित्येव शब्दितः । क्षतायो वै त्रायतीति स तस्मात्  
 क्षत्रियः स्मृतः ॥ १३८ ॥ पृथुं वैश्यं प्रजा दृष्ट्वा रक्ताः स्मेति  
 यद्ब्रुवन् । ततो राजेति नामास्य अनुरागादजायत ॥ १३९ ॥  
 अकृष्टपच्या पृथिवी पुटके पुटके मधु । सर्वा द्रोणदुषा गावो  
 वैश्यस्यासन् प्रभासतः ॥ १४० ॥ अरोगाः सर्वसिद्धार्था मनुष्या  
 अकुतोभयाः । यथाभिकाममवसन् क्षेत्रेषु च गृहेषु च ॥ १४१ ॥  
 आपस्तस्तम्भिरे चास्य समुद्रमभियास्यतः । सरितश्चान्वहीर्यन्त  
 ध्वजभङ्गश्च नाभवत् ॥ १४२ ॥ ह्यैरण्यांस्त्रिनलोत्सेधान् पर्वता-

नेकविंशतिम् । ब्राह्मणेभ्यो ददौ राजा योऽश्वमेधे महामखे ॥१४३॥  
स चेन्ममार सृञ्जय चतुर्भद्रतरस्त्वया । पुत्रात् पुण्यतरश्चैव मा  
पुत्रमनुत्पद्यथाः ॥ १४४ ॥ किम्वा तूष्णीं ध्यायसे सृञ्जय त्वं न मे  
राजन् वाचमिमां शृणोषि । न चेन्मोघं विप्रलप्तं ममेदं पथ्यं  
सुमूर्षोरिव संप्रयुक्तम् ॥ १४५ ॥

सृञ्जय उवाच । शृणोमि ते नारद वाचमेनां विचित्रार्थां  
स्रजमिव पुण्यगन्धाम् । राजर्षीणां पुण्यकृतां महात्मनां कीर्त्तर्षी  
युक्तानां शोकनिर्नाशनार्थम् ॥ १४६ ॥ न ते मोघं विप्रलप्तं महर्षे  
दृष्ट्वैवाहं नारद त्वां विशोकः । शूश्रूषंस्ते वचनं ब्रह्मवादिन्द्र ते  
दृष्ट्याम्यमृतस्यैव पानात् ॥ १४७ ॥ अमोघदर्शिन्यम चेत् प्रसादं  
सुतापदग्धस्य विभो प्रकुर्याः । सुतस्य सञ्जीवनमद्य मे स्यात्तव  
प्रसादात् सुतसङ्गमश्च ॥ १४८ ॥

नारद उवाच । यस्ते पुत्रो गमितोऽयं विजातः स्वर्णश्रीवी  
यमदात् पर्वतस्ते । पुनस्तु ते पुत्रमहं ददामि हिरण्यनाभं वर्ष-  
सहस्रिणञ्च ॥ १४९ ॥

इति शान्तिपर्वणि राजधर्मानुशासनपर्वणि षोडशराजिके ।  
एकोनविंशोऽध्यायः ॥ २९ ॥

युधिष्ठिर उवाच । स कथं काञ्चनश्रीवी सृञ्जयस्य सुतोऽभवत् ।  
पर्वतेन किमर्थम्वा दत्तस्तेन ममार च ॥ १ ॥ यदा वर्षसहस्रायु-  
स्तदा भवति मानवः । कथमप्राप्तकौमारः सृञ्जयस्य सुतो मृतः  
॥ २ ॥ उताहो नाममात्रं वै सुवर्णश्रीविनोऽभवत् । कथम्वा  
काञ्चनश्रीवीत्येतदिच्छामि वेदितुम् ॥ ३ ॥

श्रीकृष्ण उवाच । अत्र ते वर्णयिष्यामि यथावृत्तं जनेश्वर ।  
नारदः पर्वतश्चैव हावृषी लोकसत्तमौ ॥ ४ ॥ मातुलो भागिनेयश्च

देवलोकादिहागतौ । विहर्तुकामौ संप्रीत्या मानुषेषु पुरा विमो  
 ॥ ५ ॥ हविःपवित्रभीज्येन देवभोज्येन चैव हि । नारदो  
 मातुलश्वैव भागिनेयश्च पर्वत ॥ ६ ॥ तावुभौ तपसोप्रेताववनौ-  
 तलचारिणौ । भुञ्जानौ मानुषान् भोगान् यथावत् पर्यधावताम्  
 ॥ ७ ॥ प्रीतिमन्तौ मुदा युक्तौ समयञ्चैव चक्रतुः । यो भवेद्दृदि  
 सङ्कल्पः शुभो वा यदि वाशुभः । अन्योऽन्यस्य स आखिरयो मृषा  
 आपोऽन्यथा भवेत् ॥ ८ ॥ तौ तथेति प्रतिज्ञाय महर्षीं लोक-  
 पूजितौ । सृञ्जयं श्वैतमभ्येत्य राजानमिदमूचतुः ॥ ९ ॥ आवां  
 भवति वत्सरावः कञ्चित् कालं हिताय ते । यथावत् पृथिवीपाल  
 आवयोः प्रगुणी भव । तथैव कृत्वा राजा तौ सत्कृत्योपचचार  
 ह ॥ १० ॥ ततः कदाचित्तौ राजा महात्मानौ तपोधनौ । अब्र-  
 वीत् परमप्रीतः सुतेर्यं वरवर्षिनी । एकैव मम कन्येष्वा युवां  
 परिचरिष्यति ॥ ११ ॥ दर्शनोयानवद्याङ्गी शीलवृत्तसमाहिता ।  
 सुकुमारी कुमारी च पद्मकिञ्जल्कसुप्रभा ॥ १२ ॥ परमं सौम्य-  
 मित्युक्तं ताभ्यां राजा शशास ताम् । कन्ये विप्रावुपचर देववत्  
 पितृवच्च ह ॥ १३ ॥ सा तु कन्या तथेत्युक्त्वा पितरं धर्मचारिणी ।  
 यथानिदेशं राज्ञस्तौ सत्कृत्योपचचार ह ॥ १४ ॥ तस्यास्तेनोप-  
 चारेण रूपेणाप्रतिमेन च । नारदं हृच्छयस्तूष्णीं सहसैवाभ्य-  
 पद्यत ॥ १५ ॥ वदधे हि ततस्तस्य हृदि कामो महात्मनेः । यथा  
 शुक्लस्य पक्षस्य प्रवृत्तौ चन्द्रमाः शनैः ॥ १६ ॥ न च तं भागि-  
 नेयाय पर्वताय महात्मने । शशंस हृच्छयं तीव्रं ब्रीडमानः स  
 धर्मवित् ॥ १७ ॥ तपसा चेद्भित्तैश्चैव पर्वतोऽथ बुबोध तम् ।  
 कामात्तं नारदं क्रुद्धः शशापैनं ततो भृशम् ॥ १८ ॥ कृत्वा समय-  
 मव्याग्री भवान् वै सहितो मया । यो भवेद्दृदि सङ्कल्पः शुभो वा  
 यदि वाशुभः ॥ १९ ॥ अन्योऽन्यस्य स आखिरय इति तद्दे मृषा  
 कृतम् । भवता वचनं ब्रह्मं स्तुत्वादिश शपास्यहम् ॥ २० ॥ न हि

कामं प्रवर्तन्तं भवानाचष्ट मे पुरा । सुकुमार्यां कुमार्यां ते तस्मा-  
द्विष शपान्यहम् ॥ २१ ॥ ब्रह्मचारी गुरुर्यस्मात्तपस्वी ब्राह्मणश्च  
सन् । अकार्षीत् समयभ्रंशमावाभ्यां यः कृतो मिथः ॥ २२ ॥  
शपस्ये तस्मात् सुसंकुडो भवन्तन्तं निबोध मे । सुकुमारी च ते  
भार्या भविष्यति न संशयः ॥ २३ ॥ वानरञ्चैव ते रूपं विवाहात्  
प्रभृति प्रभो । संदृश्यन्ति नराश्चान्ये स्वरूपेण विनाशनम् ॥ २४ ॥  
स तद्वाक्यन्तु विज्ञाय नारदः पर्वतन्तथा । अशपत्तमपि क्रोधाद्दु-  
भागिनेयं स मातुलः ॥ २५ ॥ तपसा ब्रह्मचर्येण सत्येन च दमेन  
च । युक्तोऽपि नित्यधर्मश्च न वै स्वर्गमवाप्स्यसि ॥ २६ ॥ तौ  
तु शप्ता भृशं क्रुद्धौ परस्परममर्षणौ । प्रतिजग्मतुरन्योन्यं क्रुद्धा-  
विव गजोत्तमौ ॥ २७ ॥ पर्वतः पृथिवीं कृत्स्नां विचचार महा-  
मतिः । पूज्यमानो यथान्यायं तेजसा स्वेन भारत ॥ २८ ॥ अथ  
तामलभत् कन्यां नारदः सृञ्जयात्मजाम् । धर्मेण विप्रप्रवरः  
सुकुमारीमनिन्दिताम् ॥ २९ ॥ सा तु कन्या यथाशपं नारदन्तं  
ददर्श ह । पाणिग्रहणमन्त्राणां नियोगादेव नारदम् ॥ ३० ॥  
सुकुमारी च देवर्षिं वानरप्रतिमाननम् । नैवावमन्यत तदा प्रीति-  
मत्येव चाभवत् ॥ ३१ ॥ उपतस्थे च भर्तारं न चान्यं मनसाप्यगात् ।  
देवं मुनिम्वा यक्षम्वा पतित्वे पतिवत्सला ॥ ३२ ॥ ततः कदा-  
चित् भगवान् पर्वतोऽनुचचार ह । वनं विरहितं किञ्चित्तत्रापश्यत्  
स नारदम् ॥ ३३ ॥ ततोऽभिवाद्य प्रोवाच नारदं पर्वतस्तदा ।  
भवान् प्रसादं कुरुतात् स्वर्गादेशाय मे प्रभो ॥ ३४ ॥ तमुवाच  
ततो दृष्ट्वा पर्वतं नारदस्तदा । कृताञ्जलिमुपासीनं दीनं दीन-  
तरः स्वयम् ॥ ३५ ॥ त्वयाहं प्रथमं शप्तो वानरस्त्वं भविष्यसि ।  
द्वत्युक्तेन मया पश्चात् शप्तस्त्वमपि मत्सरात् ॥ ३६ ॥ अद्यप्रभृति वै  
वासं स्वर्गं नावाप्स्यसीति ह । तव नैतद्धि सदृशं पुत्रस्थाने हि  
मे भवान् । निवर्तयेतां तौ शपावन्योऽन्येन तदा मुनी ॥ ३७ ॥

श्रीसमृद्धं तदा दृष्ट्वा नारदं देवस्त्रपिणम् । सुकुमारी प्रदुहाव  
परपत्यभिषङ्कया ॥ ३८ ॥ तां पर्वतस्ततो दृष्ट्वा प्रद्वन्तीमनिन्दि-  
ताम् । अब्रवीत्तव भक्तैष नात्र कार्या विचारणा ॥ ३९ ॥ ऋषिः  
परमधर्मात्मा नारदो भगवान् प्रभुः । तवैवाभेद्यहृदयो मा ते  
भूदत्र संशयः ॥ ४० ॥ सानुनीता बहुविधं पर्वतेन महात्मना ।  
शापदोषञ्च तं भर्तुः श्रुत्वा प्रकृतिमागता । पर्वतोऽथ ययौ स्वर्गं  
नारदोऽभ्यगमद्गृहान् ॥ ४१ ॥

वासुदेव उवाच । प्रत्यक्षकर्ता सर्वस्य नारदो भगवानृषिः ।  
एष वक्ष्यति ते पृष्टो यथावृत्तं नरोत्तम ॥ ४२ ॥

इति शान्तिपर्वनि राजधर्मानुशासनपर्वणि श्रीकृष्णावाक्ये  
त्रिंशोऽध्यायः ॥ ३० ॥

वैशम्पायन उवाच । ततो राजा पाण्डुसुतो नारदं प्रत्यभाषत ।  
भगवन् श्रोतुमिच्छामि सुवर्षाष्टीविसम्भवम् ॥ १ ॥ एवमुक्तस्तु स  
मुनिधर्मराजेन नारदः । आचक्षते यथावृत्तं सुवर्षाष्टीविनं  
प्रति ॥ २ ॥

नारद उवाच । एवमेतन्महावाहो यथायं केशवोऽब्रवीत् ।  
कार्यस्यास्य तु यच्छेषं तत्ते वक्ष्यामि पृच्छतः ॥ ३ ॥ अहञ्च  
पर्वतश्चैव स्वस्वीयो मे महामुनिः । वस्तुकामावभिगतौ सृञ्जयत्  
जयताम्बरम् ॥ ४ ॥ तत्रावां पूजितौ तेन विधिदृष्टेन कर्मणा ।  
सर्वकामैः सुविहितौ निवसावोऽस्य वैश्वनि ॥ ५ ॥ व्यतिक्रान्तासु  
वर्षासु समये गमनस्य च । पर्वतो मामुवाचेदं काले वचनमर्थवत्  
॥ ६ ॥ आवामस्य नरेन्द्रस्य गृहे परमपूजितौ । उषितौ समये  
ब्रह्मंस्तद्विचिन्तय साम्प्रतम् ॥ ७ ॥ ततोऽहमब्रुवं राजन् पर्वतं  
सुभदर्शनम् । सर्वमेतत्त्वयि विभो भागिनेयोपपद्यते ॥ ८ ॥ वरेण-



च्छून्यतां राजा लभतां यद्यदिच्छति । आवयोस्तपसा सिद्धिं  
प्राप्नोतु यदि मन्यसे ॥ ९ ॥ तत आह्वय राजानं सृञ्जयं जयतां  
वरम् । पर्वतोऽनुमतं वाक्यमुवाच कुरुपुङ्गव ॥ १० ॥ प्रीतौ स्वी  
नृप सत्कारैर्भवदार्जवसम्भृतैः । आवाभ्यामभ्यनुज्ञातो वरं नृवर  
चिन्तय ॥ ११ ॥ देवानामविहिंसायां न भवेन्मानुषक्षयम् । तदु-  
गृहाण महाराज पूजाहो नौ मतो भवान् ॥ १२ ॥

सृञ्जय उवाच । प्रीतौ भवन्तौ यदि मे कृतमेतावता मम ।  
एष एव परो लाभो निवृत्तो मे महाफलः ॥ १३ ॥ तमेवंवादिनं  
भूयः पर्वतः प्रत्यभाषत । वृणीष्व राजन् सङ्कल्पं यत्ते हृदि चिरं  
स्थितम् ॥ १४ ॥

सृञ्जय उवाच । अभीप्सामि सुतं वीरं वीर्यवन्तं दृढव्रतम् ।  
आयुष्मन्तं महाभागं देवराजसमद्युतिम् ॥ १५ ॥

पर्वत उवाच । भविष्यत्येष ते कामो न त्वायुष्मान् भविष्यति ।  
देवराजाभिभूत्यर्थं सङ्कल्पो ह्येष ते हृदि ॥ १६ ॥ ख्यातः सुवर्ष-  
ष्ठीवीति पुत्रस्तव भविष्यति । रक्ष्यश्च देवराजात् स देवराजसम-  
द्युतिः ॥ १७ ॥ तच्छ्रुत्वा सृञ्जयो वाक्यं पर्वतस्य महात्मनः ।  
प्रसादयामास तदा नैतदेवं भवेदिति ॥ १८ ॥ आयुष्मान् मे  
भवेत् पुत्रो भवतस्तपसा मुने । न च तं पर्वतः किञ्चिदुवाचेन्द्र-  
व्यपेक्षया ॥ १९ ॥ तमहं नृपतिं दीनमब्रुवं घुनरेव च । स्मर्त्तव्यो-  
ऽस्मि महाराज दर्शयिष्यामि ते स्मृतः ॥ २० ॥ अहन्ते दयितं पुत्र  
प्रेतराजवशङ्गतम् । पुनर्दास्यामि तद्रूपं मा शुचः पृथिवीपते ॥ २१ ॥  
एवमुक्त्वा तु नृपतिं प्रयातौ स्वी यथेप्सितम् । सृञ्जयश्च यथा-  
कामं प्रविवेश स्वमन्दिरम् ॥ २२ ॥ सृञ्जयस्याथ राजर्षिः कस्मिं-  
श्चित् कालपर्यये । जज्ञे पुत्रो महावीर्यस्तजसा प्रज्वलन्निव ॥ २३ ॥  
ववृधे स यथाकालं सरत्नैव महोत्पलम् । वभूव काञ्चनष्ठीवी  
तथार्थं नाम तस्य तत् ॥ २४ ॥ तद्भ्रूततमं लोके पप्रथे कुरु-

सत्तम । बुबुधे तच्च देवेन्द्रो वरदानं महर्षितः ॥ २५ ॥ ततः  
 स्वाभिभवाङ्गीतो वृहस्पतिमते स्थितः । कुमारस्यान्तरप्रेक्षी बभूव  
 वलवृत्रहा ॥ २६ ॥ चोदयामास तद्वज्रं दिव्यास्त्रं मूर्त्तिमत् स्थितम् ।  
 व्याघ्रो भूत्वा जहौमन्त्रं राजपुत्रमिति प्रभो ॥ २७ ॥ प्रवृद्धः किल  
 कार्य्येण मामेषोऽभिभविष्यति । सृञ्जयस्य सुतो वज्र यथैनं पर्वतो  
 ऽब्रवीत् ॥ २८ ॥ एवमुक्तस्तु शक्रेण वज्रः परपुरञ्जयः । कुमार-  
 मन्तरप्रेक्षी नित्यमेवान्वपद्यत ॥ २९ ॥ सृञ्जयोऽपि सुतं प्राप्य  
 देवराजसमद्युतिम् । हृष्टः सान्तःपुरो राजा वननित्यो बभूव ह  
 ॥ ३० ॥ ततो भागीरथीतीरे कदादिन्निर्जने वने । धात्रीहितीयो  
 बालः स क्रीडाथं पर्यधावत ॥ ३१ ॥ पञ्चवर्षकदेशीयो बालो  
 नागेन्द्रविक्रमः । सहसोत्पतितं व्याघ्रमाससाद् महाबलम् ॥ ३२ ॥  
 स बालस्तेन निष्पिष्टो वेपमानो नृपात्मजः । व्यसुः पपात मेदिन्यां  
 ततो धात्री विचुकुशे ॥ ३३ ॥ हत्वा तु राजपुत्रं स तत्रैवान्तर-  
 धीयत । शार्दूलो देवराजस्य माययान्तर्हितस्तदा ॥ ३४ ॥  
 धात्र्यास्तु निनदं श्रुत्वा रुदन्याः परमार्त्तवत् । अभ्यधावत तं  
 दैशं स्वयमेव महीपतिः ॥ ३५ ॥ स दृश्यं शयानन्तं गतासुं  
 पीतशोणितम् । कुमारं विगतानन्दं निशाकरमिव च्युतम् ॥ ३६ ॥  
 सुतमुत्सङ्गमारोप्य परिपीडितमानसः । पुत्रं रुधिरसंसिक्तं पर्य-  
 देवयदातुरः ॥ ३७ ॥ ततस्ता मातरस्तस्य रुदन्यः शोककर्षिताः ।  
 अभ्यधावन्त तं दैशं यत्र राजा स सृञ्जयः ॥ ३८ ॥ ततः स राजा  
 सस्मार मामेव गतमानसः । तदाहं चिन्तनं ज्ञात्वा गतवांस्तस्य  
 दर्शनम् ॥ ३९ ॥ मयैतानि च वाक्यानि श्रावितः शोकलालसः ।  
 यानि ते यदुवीरेण कथितानि महीपते ॥ ४० ॥ सञ्जीवितश्चापि  
 पुनर्वासवानुमते तदा । भवितव्यं तथा तच्च न तच्छक्यमतोऽन्यथा  
 ॥ ४१ ॥ तत जङ्घं कुमारस्तु स्वर्षष्ठीवी महायशाः । चित्तं  
 प्रसादयामास पितुर्मातुश्च वीर्यवान् ॥ ४२ ॥ कारयामास राज्यञ्च

पितरि स्वर्गते नृप । वर्षाणां शतमेकञ्च सहस्रं भीमविक्रमः ॥ ४३ ॥  
 तत् ईजे महायज्ञैर्बहुभिर्भूरदक्षिणैः । तर्पयामास देवांश्च पितॄं  
 श्वैव महाद्युतिः ॥ ४४ ॥ उत्पाद्य च बहून् पुत्रान् कुलसन्तान-  
 कारिणः । कालेन महता राजन् कालधर्म्ममुपेयिवान् ॥ ४५ ॥  
 स त्वं राजेन्द्र सञ्जातं शोकमैनं निवर्त्तय । यथा त्वां केशवः प्राह  
 व्यासश्च सुमहातपाः ॥ ४६ ॥ पितृपैतामहं राज्यमास्थाय धुर-  
 मुदह । इष्ट्वा पुण्यैर्महायज्ञैरिष्टं लोकमवाप्स्यसि ॥ ४७ ॥

इति शान्तिपर्वणि राजधर्मानुशासनपर्वणि स्वर्गशौवि-  
 सम्भवापाख्याने एकत्रिंशोऽध्यायः ॥ ३१ ॥

वैशम्पायन उवाच । तूष्णींभूतन्तु राजानं शोचमानं युधि-  
 ष्ठिरम् । तपस्वी धर्मतत्त्वज्ञः कृष्णद्वैपायनोऽब्रवीत् ॥ १ ॥

व्यास उवाच । प्रजानां पालनं धर्मो राज्ञां राजीवलोचन ।  
 धर्मः प्रमाणं लोकस्य नित्यं धर्मानुवर्त्तिनः ॥ २ ॥ अनुतिष्ठस्व  
 तद्राजन् पितृपैतामहं पदम् । ब्राह्मणेषु तपो धर्मः स नित्यो  
 वेदनिश्चितः ॥ ३ ॥ तत् प्रमाणं ब्राह्मणानां शाश्वतं भरतर्षभ ।  
 तस्य धर्मस्य कृत्स्नस्य क्षत्रियः परिरक्षिता ॥ ४ ॥ यः स्वयं  
 प्रतिहन्ति स शसनं विषये रतः । स बाहुभ्यां विनिष्ठाद्यो लोक-  
 यात्राविघातकः ॥ ५ ॥ प्रमाणमप्रमाणं यः कुर्यान्मोहवशङ्गतः ।  
 मृत्यो वा यदि वा पुत्रस्तपस्वी वाथ कश्चनः ॥ ६ ॥ पापान् सर्व-  
 रुपायैस्तान् नियच्छेच्छातयीत वा । अतोऽन्यथा वर्त्तमानो राजा  
 प्राप्नोति क्लिष्टम् ॥ ७ ॥ धर्मं विनश्यमानं हि यो न रक्षेत् स  
 धर्महा । ते त्वया धर्महन्तारो निहताः सपदानुगाः ॥ ८ ॥ स्वधर्मं  
 वर्त्तमानस्त्वं किन्तु शोचसि पाण्डव । राजा हि हन्याद्दद्याच्च  
 प्रजा रक्षेच्च धर्मतः ॥ ९ ॥

युधिष्ठिर उवाच । न तेऽभिप्रेक्ष्ये वचनं यद्द्रवीषि तपोधन ।

अपरोक्षो हि ते धर्मः सर्वधर्मविदाम्बर ॥ १० ॥ मया त्ववध्या  
वहवो घातिता राज्यकारणात् । तानि कर्माणि मे ब्रह्मन् दहन्ति  
च पचन्ति च ॥ ११ ॥

व्यास उवाच । ईश्वरो वा भवेत् कर्त्ता पुरुषो वापि भारत ।  
हृष्टो वा वर्त्तते लोके कर्मजम्बा फलं स्मृतम् ॥ १२ ॥ ईश्वरेण  
नियुक्तो हि साध्वसाधु च भारत । कुरुते पुरुषः कर्म फलमीश्वर-  
गामि तत् ॥ १३ ॥ यथा हि पुरुषस्त्रिभुव्याहृत्त्वं परशुना वने ।  
हेतुरेव भवेत् पापं परशोर्न कथञ्चन ॥ १४ ॥ अथ वा तदुपादा-  
नात् प्राप्नुयात् कर्मणः फलम् । दण्डशस्त्रकृतं पापं पुरुषे तन्न  
विद्यते ॥ १५ ॥ न चैतद्दिष्टं कौन्तेय यदन्येन कृतं फलम् । प्राप्नुया  
दिति यस्माच्च ईश्वरे तन्निवेशय ॥ १६ ॥ अथापि पुरुषः कर्त्ता  
कर्मणोः शुभपापयोः । न परो विद्यते तस्मादेवमेतच्छुभं कृतम्  
॥ १७ ॥ न हि कश्चित् क्वचिद्राजन् दिष्टात् प्रतिनिवर्त्तते । दण्ड-  
शस्त्रकृतं पापं पुरुषे तन्न विद्यते ॥ १८ ॥ यदि वा मन्यसे राजन्  
हृष्टसेकं प्रतिष्ठितम् । एवमप्यशुभं कर्म न भूतं न भविष्यति ॥ १९ ॥  
अथाभिपत्तिर्लोकस्य कर्त्तव्या शुभपापयोः । अभिपन्नमिदं लोके  
राज्ञामुद्यतदण्डनम् ॥ २० ॥ तथापि लोके कर्माणि समावर्त्तन्ति  
भारत । शुभाशुभफलञ्चैते प्राप्नुवन्तीति मे मतिः ॥ २१ ॥ एव-  
मप्यशुभं कर्म कर्मणस्तत्फलात्मकम् । त्यज त्वं राजशादूर्ल मैवं  
शोके मनः कृथाः ॥ २२ ॥ स्वधर्मे वर्त्तमानस्य सापवाद्देऽपि भारत ।  
एवमात्मपरित्यागस्तव राजन्न शोभनः ॥ २३ ॥ विहितानि हि  
कौन्तेय प्रायश्चित्तानि कर्मणाम् । शरीरवांस्तानि कुर्याद्दशरीरः  
पराभवेत् ॥ २४ ॥ तद्राजन् जीवमानस्त्वं प्रायश्चित्तं करिष्यसि ।  
प्रायश्चित्तमकृत्वा तु प्रेत्य तप्तासि भारत ॥ २५ ॥

इति शान्तिपर्वणि राजधर्मानुशासनपर्वणि प्रायश्चित्तो-

पाख्याने हात्रिंशोऽध्यायः ॥ ३२ ॥

युधिष्ठिर उवाच । हताः पुत्राश्च पौत्राश्च भ्रातरः पितरस्तथा ।  
 श्वशुरा गुरवश्चैव मातुलाश्च पितामहाः ॥ १ ॥ क्षत्रियाश्च महा-  
 त्मानः सम्बन्धिसुहृदस्तथा । वयस्या भागिनेयाश्च ज्ञातयश्च पिता-  
 मह ॥ २ ॥ बहवश्च मनुष्येन्द्रा नानादेशसमागताः । घातिता  
 राज्यलुब्धेन मयैकेन पितामह ॥ ३ ॥ तांस्तादृशानहं हत्वा धर्म-  
 नित्यान्महीक्षितः । असकृत् सोमपान् वीरान् किं प्राप्स्यामि तपो-  
 धन ॥ ४ ॥ दृष्ट्वाभ्यनिश्चमद्यापि चिन्तयानः पुनः पुनः । क्षीनां  
 पार्थिवसिंहैस्तैः श्रीमद्भिः पृथिवीमिमाम् ॥ ५ ॥ दृष्ट्वा ज्ञातिवधं  
 घोरं हतांश्च शतशः परान् । कोटिशश्च नरानन्यान् परितप्ये पिता-  
 मह ॥ ६ ॥ का तु तासां वरस्त्रीणामवस्थाय भविष्यति । विही-  
 नानान्तु तनयैः पतिभिर्भ्रातृभिस्तथा ॥ ७ ॥ अस्मानन्तकरान्  
 घोरान् पाण्डवान् वृष्णिसंहतान् । आक्रोशन्त्यः कृष्णा दीनाः  
 प्रपतिष्यन्ति भूतले ॥ ८ ॥ अपश्यन्त्यः पितॄन् म्रातॄन् पत्नीन् पुत्रांश्च  
 योषितः । त्यक्त्वा प्राणान् स्त्रियः सर्वा गमिष्यन्ति यमक्षयम् ॥ ९ ॥  
 वत्सलत्वाद्द्विजश्रेष्ठ तत्र मे नास्ति संशयः । व्यक्तं सौक्ष्म्याच्च  
 धर्मस्य प्राप्स्यामः स्त्रीवधं वयम् ॥ १० ॥ यदयं सुहृदो हत्वा  
 कृत्वा पापमनन्तकम् । नरके निपतिष्यामो ह्यधःशिरस एव ह  
 ॥ ११ ॥ शरीराणि विमोक्ष्यामस्तपसोग्रेण सत्तम । आश्रमाणां  
 विशेषांस्त्वमथाचक्षु पितामह ॥ १२ ॥

वैशम्पायन उवाच । युधिष्ठिरस्य तदाक्यं श्रुत्वा हैपायनस्तदा ।  
 निरीक्ष्य निपुणं बुद्ध्या ऋषिः प्रोवाच पाण्डवम् ॥ १३ ॥

व्यास उवाच । मा विषादं कृथा राजन् क्षत्रधर्ममनुसरन् ।  
 स्वधर्मण हता ह्येते क्षत्रियाः क्षत्रियर्षभ ॥ १४ ॥ काङ्क्षमाणाः  
 श्रियं कृत्स्नां पृथिव्याञ्च महद्यशः । कृतान्तविधिसंयुक्ताः कालेन  
 निधनं गताः ॥ १५ ॥ न त्वं हन्ता न भीमोऽयं नार्जुनो न यमा-  
 वपि । कालः पर्यायधर्मण प्राणानादत्त देहिनाम् ॥ १६ ॥ न

तस्य मातापितरौ नानुग्राह्यौ हि कश्चन । कर्मसाक्षी प्रजानां  
 यस्तेन कालेन संहृताः ॥ १७ ॥ हेतुमात्रमिदं तस्य विहितं भरत-  
 र्षभ । यद्वन्ति भूतैर्भूतानि तदस्मै रूपमैश्वरम् ॥ १८ ॥ कर्म-  
 सूत्रात्मकं विद्धि साक्षिणं शुभपापयोः । सुखदुःखगुणोदकं कालं  
 कालफलप्रदम् ॥ १९ ॥ तेषामपि महाबाहो कर्माणि परिचिन्तय ।  
 विनाशहेतुकानि त्वं यैस्ते कालवशं गताः ॥ २० ॥ आत्मनश्च  
 विजानीहि नियतं व्रतशासनम् । यदा त्वमीदृशं कर्म विधिनाक्रम्य  
 कारितः ॥ २१ ॥ तद्वैव विहितं यन्त्रं तथाचेष्टयितुर्वशी । कर्मणा  
 कालयुक्तेन तथेदं चेष्टते जगत् ॥ २२ ॥ पुरुषस्य हि दृष्टे मामुत्-  
 पत्तिमनिमित्ततः । यदृच्छुवा विनाशञ्च शोकहर्षावनर्थकौ ॥ २३ ॥  
 व्यलीकमपि यत्तत्र चित्तवैतंसिकन्तव । तदर्थमिष्यते राजन् प्राय-  
 श्चित्तं तदाचर ॥ २४ ॥ इदन्तु अयते पार्थ युद्धे देवासुरे पुरा ।  
 असुरा भातरो ष्येष्ठा देवाश्चापि यवीयसः ॥ २५ ॥ तेषामपि  
 श्रीनिमित्तं महानासीत् समुच्छ्रयः । युद्धं वर्षसहस्राणि द्वात्रिंश-  
 दभवत् किल ॥ २६ ॥ एकास्रंवां महीं कृत्वा रुधिरेण परि-  
 पुताम् । जघ्नुर्देव्यांस्तथा देवास्त्रिदिवश्चाभिलेभिरे ॥ २७ ॥ तथैव  
 पृथिवीं लब्ध्वा ब्राह्मणा वेदपारगाः । संश्रिता दानवानां वै  
 सद्यार्थं दर्पमोहिताः ॥ २८ ॥ शालावृका इति ख्यातास्त्रिषु लोकेषु  
 भारत । अष्टाशीतिसहस्राणि ते चापि विबुधैर्हताः ॥ २९ ॥  
 धर्मव्युच्छित्तिमिच्छन्तो येऽधर्मस्य प्रवर्तकाः । हन्तव्यास्ते दुरा-  
 त्मानो देवैर्देव्या इवोलूणाः ॥ ३० ॥ एकं हत्वा यदि कुले शिष्टानां  
 स्यादनामयम् । कुलं हत्वा च राष्ट्रे च न तद्दृत्तोपघातकम् ॥ ३१ ॥  
 अधर्मरूपो धर्मो हि कश्चिदस्ति नराधिप । धर्मश्चाधर्मरूपोऽस्ति  
 तच्च ज्ञेयं विपश्चिता ॥ ३२ ॥ तस्मात् संस्तम्यात्मानं श्रुतवानसि  
 पाण्डव । देवैः पूर्वगतं मार्गमनुयातोऽसि भारत ॥ ३३ ॥ न  
 हीदृशा गमिष्यन्ति नरकं पाण्डवर्षभ । भ्रातृनाम्नासयैतांस्त्र्यं

सुहृदश्च परन्तप ॥ ३४ ॥ यो हि पापसमारम्भे कार्यं तद्भाव-  
 भावितः । कुर्वन्नपि तथैव स्यात् कृत्वा च निरपत्रपः ॥ ३५ ॥  
 तस्मिंस्तत् कल्पं सर्वं समाप्तमिति शब्दितम् । प्रायश्चित्तं न  
 तस्यास्ति क्लृप्तो वा पापकर्मणः ॥ ३६ ॥ त्वन्तु शुक्लाभिजातीयः  
 परदोषिण कारितः । अनिच्छमानः कर्मदं कृत्वा च परितप्यसे ॥ ३७ ॥  
 अप्रवमेधो महायज्ञः प्रायश्चित्तमुदाहृतम् । तमाहर महाराज  
 विपाप्मैवं भविष्यसि ॥ ३८ ॥ मरुद्भिः सह जित्वारीन् भगवान्  
 पाकशासनः । एकैकं क्रतुमाहृत्य शतक्रतुः शतक्रतुः ॥ ३९ ॥  
 धृतपाप्मा जितस्वर्गो लोकान् प्राप्य सुखोदयान् । मरुद्गणैर्वृतः  
 शक्रः शुशुभे भासयन् दिशः ॥ ४० ॥ स्वर्गलोके महीयन्तमप्सरोभिः  
 शचीपतिम् । ऋषयः पर्युपासन्ते देवाश्च विबुधेश्वरम् ॥ ४१ ॥  
 सेयं त्वामनुसंप्राप्ता विक्रमेण वसुधरा । निर्जिताश्च महीपाला  
 विक्रमेण त्वयानघ ॥ ४२ ॥ तेषां पुराणि राष्ट्राणि गत्वा राजन्  
 सुहृदृतः । भ्रातृन् पुत्रांश्च पौत्रांश्च स्वे स्वे राज्येऽभिषेचय ॥ ४३ ॥  
 बालानपि च मार्गस्थान् सान्त्वेन समुदाचरन् । रञ्जयन् प्रकृतीः  
 सर्वाः परिपाहि वसुधराम् ॥ ४४ ॥ कुमारो नास्ति घेषाञ्च कन्या-  
 स्तत्राभिषेचय । कामाशयोहि स्त्रीवर्गः शोकमेवं प्रहास्यसि ॥ ४५ ॥  
 एवमाश्वसनं कृत्वा सर्वराष्ट्रेषु भारत । यजस्व वाजिमेधेन  
 यथेन्द्रो विजयी पुरा ॥ ४५ ॥ अशोच्यास्ते महात्मानः क्षत्रियाः  
 क्षत्रियर्षभ । स्वकर्मभिर्गता नाशं कृतान्तबलमोहिताः ॥ ४७ ॥  
 अवाप्तः क्षत्रधर्मस्ते राज्यं प्राप्तमकण्ठकम् । रक्षस्व धर्मं कौन्तेय  
 श्रेयान् यः प्रेत्य भारतः ॥ ४८ ॥

इति शान्तिपर्वणि राजधर्मानुशासनपर्वणि प्रायश्चित्तो-

पाख्याने त्रयस्त्रिंशोऽध्यायः ॥ ३३ ॥

युधिष्ठिर उवाच । कानि कुर्वेह कर्माणि प्रायश्चित्तीयते नरः ।  
किं कृत्वा मुच्यते तत्र तन्मे ब्रूहि पितामह ॥ १ ॥

व्यास उवाच । अकुर्वन् विहितं कर्म प्रतिसिद्धानि चाचरन् ।  
प्रायश्चित्तीयते ह्येवं नरो मिथ्यानुवर्त्तयन् ॥ २ ॥ सूर्य्यणाभ्युदितो  
यश्च ब्रह्मचारौ भवत्युत । तथा सूर्य्याभिनिर्मुक्तः कुनखी श्याव-  
दन्यपि ॥ ३ ॥ परिवित्तिः परिवेत्ता ब्रह्मघ्नो यश्च कुत्सकः । दिधि-  
षूपपतिर्यः स्याद्ग्रेदिधिषुरेव च ॥ ४ ॥ अवकीर्णी भवेद्यश्च द्विजाति-  
वधकस्तथा । अतीर्थं ब्रह्मणस्त्यागी तीर्थं चाप्रतिपादकः ॥ ५ ॥  
ग्रामघातौ च कौन्तेय मांसस्य परिविक्रयी । यश्चाम्नीन् परिमुच्येत  
तथैव ब्रह्मविक्रयी ॥ ६ ॥ गुरुस्त्रीवधको यश्च पूर्वः पूर्वस्तु गर्हितः ।  
द्वया पशुसमालम्भौ गृहदाहस्य कारकः ॥ ७ ॥ अनृतेनोपवर्त्ती  
च प्रतिरोद्धा गुरोस्तथा । एतान्येनांसि सर्वाणि व्युत्क्रान्तसमयश्च  
यः ॥ ८ ॥ अकार्य्याणि तु वक्ष्यामि यानि तानि निबोध मे ।  
लोकवेदविरुद्धानि तान्येकाग्रमनाः शृणु ॥ ९ ॥ स्वधर्मस्य परि-  
त्यागः परधर्मस्य च क्रिया । अयाज्ययाजनञ्चैव तथांभक्षस्य भक्ष-  
णम् ॥ १० ॥ शरणागतसन्यागो भृत्यस्याभरणन्तथा । रसानां  
विक्रयश्चापि तिर्यग्योनिवधस्तथा ॥ ११ ॥ आधानादीनि कर्माणि  
शक्तिमान्न करोति यः । अप्रयच्छंश्च सर्वाणि नित्यदेयानि भारत  
॥ १२ ॥ दक्षिणानामदानञ्च ब्राह्मणस्याभिमर्षणम् । सर्वाण्ये-  
तान्यकार्य्याणि प्राङ्धर्मविदो जनाः ॥ १३ ॥ पित्रा विवदते पुत्रो  
यश्च स्याद्गुरुतल्पगः । अप्रजायन्नरव्याघ्र भवत्यधार्मिको नरः ॥ १४ ॥  
उक्तान्येतानि कर्माणि विस्तरेणेतरेण च । यानि कुर्वन्नकुर्वंश्च  
प्रायश्चित्तीयते नरः ॥ १५ ॥ एतान्येव तु कर्माणि क्रियमाणानि  
मानवाः । येषु येषु निमित्तेषु न लिप्यन्तेऽथ तान् शृणु ॥ १६ ॥  
प्रगृह्य शस्त्रमायान्तमपि वेदाङ्गतं रणे । जिघांसन्तं जिघांसीयान्न  
तेन ब्रह्महा भवेत् ॥ १७ ॥ इति चाप्यत्र कौन्तेय मन्त्रो वेदेषु



पठते । वेदप्रमाणविहितं धर्मञ्च प्रब्रवीमि ते ॥ १८ ॥ अपेतं  
 ब्राह्मणं वृत्तायो हन्यादाततायिनम् । न तेन ब्रह्महा स स्या-  
 न्नन्युस्तन्नन्युमृच्छति ॥ १९ ॥ प्राणाययि तथाज्ञानादाचरन्महिरा-  
 मपि । आदिशितो धर्मपरैः पुनः संस्कारमर्हति ॥ २० ॥ एतत्ते  
 सर्वमाख्यातं कौन्तेयाभक्ष्यभक्षणम् । प्रायश्चित्तविधानेन सर्वमेतेन  
 शुध्यति ॥ २१ ॥ गुरुतल्पं हि गुर्वर्थं न दूषयति मानवम् । उद्हा-  
 लकः श्वेतकेतुं जनयामास शिष्यतः ॥ २२ ॥ स्तेयं कुर्वंश्च गुर्वर्थ-  
 मापत्सु न निर्षिध्यते । बह्वशः कामकारेण न चैयः संप्रवर्तते  
 ॥ २३ ॥ अन्यत्र ब्राह्मणस्त्रेभ्य आददानो न दुष्यति । स्वयमप्रा-  
 श्चिता यश्च न स पापेन लिप्यते ॥ २४ ॥ प्राणत्राणेऽनृतं वाच्य-  
 मात्मनो वा परस्य च । गुर्वर्थं स्त्रीषु चैव स्याद्विवाहकरणेषु च  
 ॥ २५ ॥ नावर्तते व्रतं स्वप्ने शुक्रमोक्षे कथञ्चन । आज्यहोमः  
 समिद्धेऽज्ञौ प्रायश्चित्तं विधीयते ॥ २६ ॥ पारिवित्तान्तु पतिते  
 नास्ति प्रव्रजिते तथा । भिक्षिते परदार्यञ्च तद्धर्मस्य न दूषकम्  
 ॥ २७ ॥ वृथापशुसमालम्बं नैव कुर्यान्न कारयेत् । अनुग्रहः  
 पशूनां हि संस्कारो विधिनोदितः ॥ २८ ॥ अनर्हं ब्राह्मणे दत्त-  
 मज्ञानात्तन्न दूषकम् । सत्काराणां तथा तीर्थं नित्यम्वा प्रति-  
 पादनम् ॥ २९ ॥ स्त्रियास्तथापचारिण्या निष्कृतिः स्याद्दूषिका ।  
 अपि सा पूयते तेन न तु भर्ता प्रदुष्यति ॥ ३० ॥ तत्त्वं ज्ञात्वा तु  
 सोमस्य विक्रयः स्याद्दोषवान् । असमर्थस्य भृत्यस्य विसर्गः  
 स्याद्दोषवान् । वनदाहो गवामर्थं क्रियमाणो न दूषकः ॥ ३१ ॥  
 उक्तान्येतानि कर्माणि यानि कुर्वन्न दुष्यति । प्रायश्चित्तानि  
 वक्ष्यामि विस्तरेणैव भारत ॥ ३२ ॥

इति शान्तिपर्वणि राजधर्मानुशासनपर्वणि प्रायश्चित्तीये

चतुस्त्रिंशोऽध्यायः ॥ ३४ ॥

व्यास उवाच । तपसा कर्मभिश्चैव प्रदानेन च भारत । पुनाति  
 पापं पुरुषः पुनश्चेन्न प्रवर्तते ॥ १ ॥ एककालन्तु भुञ्जीत चरन्  
 भैक्ष्यं स्वकर्मकृत् । कपालपाणिः खट्वाङ्गी ब्रह्मचारी सदोत्थितः  
 ॥ २ ॥ अनसूयुरधःशय्यो कर्म लोके प्रकाशयन् । पूर्वैर्द्वादशभि-  
 र्वर्षैर्ब्रह्महा विप्रमुच्यते ॥ ३ ॥ लक्ष्यः शस्त्रभृतां वा स्याद्द्विदुषा-  
 मिच्छयात्मनः । प्रास्येदात्मानमग्नौ वा समिद्धे त्रिरवाक्शिराः ॥ ४ ॥  
 जपन् वान्यतमं वेदं योजमानां शतं ब्रजेत् । सर्वस्वस्या वेदविदे  
 ब्राह्मणायोपपादयेत् ॥ ५ ॥ धनस्या जीवनायात्तं गृह्णन्वा संपरि-  
 च्छेदम् । मुच्यते ब्रह्महत्यायाः गोप्ता गोब्राह्मणस्य च ॥ ६ ॥  
 षड्भिर्वर्षैः कृच्छ्रभोजी ब्रह्महा पूयते नरः । मासे मासे सम-  
 श्रंस्तु त्रिभिर्वर्षैः प्रमुच्यते ॥ ७ ॥ सम्वत्सरेण मासाथी पूयते नात्र  
 संशयः । तथैवोपवसत्राजन् स्वल्पेनापि प्रपूयते ॥ ८ ॥ क्रतुना  
 वाश्वमेधेन पूयते नात्र संशयः । ये चाप्यवभृथस्नाताः केचिद्देवंविधा  
 नराः ॥ ९ ॥ ते सर्वे धूबपाप्मानो भवन्तीति परा श्रुतिः । ब्राह्म-  
 णार्थं हतो युद्धे मुच्यते ब्रह्महत्याया ॥ १० ॥ गवां शतसहस्रन्तु  
 पात्रेभ्यः प्रलिपादयेत् । ब्रह्महा विप्रमुच्येत सर्वपापेभ्य एव च  
 ॥ ११ ॥ कपिलानां सहस्राणि यो दद्यात् पञ्चविंशतिम् । दोग्ध्रीणां  
 स च पापेभ्यः सर्वेभ्यो विप्रमुच्यते ॥ १२ ॥ गोसहस्रं सबत्सानां  
 दोग्ध्रीणां प्राणसंशये । साधुभ्यो वै हरिद्रेभ्यो दत्त्वा मुच्येत  
 किलिषात् ॥ १३ ॥ शतं वै यस्तु काम्बोजान् ब्राह्मणेभ्यः प्रच-  
 च्छति । नियतेभ्यो महोपाल स च पापात् प्रमुच्यते ॥ १४ ॥  
 मनोरथन्तु यो दद्याद्देकस्मा अपि भारत । न कीर्तयेत् दत्त्वा यः  
 स च पापात् प्रमुच्यते ॥ १५ ॥ सुरापानं सकृत् कृत्वा योऽग्निवर्षां  
 सुरां पिबेत् । स पावयत्यथात्मानमिह लोके परत्र च ॥ १६ ॥  
 मरुत्प्रपातं प्रपतन् ज्वलनम्वा समाविशन् । महाप्रस्थानमातिष्ठन्  
 मुच्यते सर्वकिलिषैः ॥ १७ ॥ बृहस्पतिसवेनेष्ट्वा सुरापो ब्राह्मणः

पुनः । समितिं ब्रह्मणो गच्छेदिति वै ब्रह्मणः श्रुतिः ॥ १८ ॥  
भूमिप्रदानं कुर्याद्यः सुरां पीत्वा विमत्सरः । पुनर्न च पिवेद्राजन्  
संस्कृतः स च शुध्यति ॥ १९ ॥ गुरुतल्पी शिलां तप्तामायसीमभि-  
सम्बिभेत् । अवकृत्यात्मनः शेषं प्रव्रजेदूर्ध्वदर्शनः ॥ २० ॥ शरी-  
रस्य विमोक्षेण मुच्यते कर्मणोऽशुभात् । कर्मभ्यो विप्रमुच्यन्ते  
यताः सम्बत्सरं स्वियः ॥ २१ ॥ महाव्रतञ्चरेद्यस्तु दद्यात् सर्वस्व-  
मेव तु । गुर्वर्थं वा हतो युद्धे मुच्यते कर्मणोऽशुभात् ॥ २२ ॥  
अनृतेनोपवर्त्ती चेत् प्रतिरोद्धा गुरोस्तथा । उपाहृत्य प्रियं तस्मै  
तस्मात् पापात् प्रमुच्यते ॥ २३ ॥ अवकीर्षिं निमित्तन्तु ब्रह्महत्या-  
व्रतञ्चरेत् । गोचर्मवासाः षण्मासांस्तथा मुच्येत क्लिप्षात् ॥ २४ ॥  
परदारापचारौ तु परस्यापहरन् वसु । सम्बत्सरं व्रती भूत्वा  
तथा मुच्येत क्लिप्षात् ॥ २५ ॥ धनन्तु यस्यापहरेत्तस्मै दद्यात्  
समं वसु । विविधेनाभ्युपायेन तदा मुच्येत क्लिप्षात् ॥ २६ ॥  
कृच्छ्राद्वाद्दशरात्रेण संयतात्मा व्रते स्थितः । परिवित्ता भवेत् पूतः  
परिवित्तिस्तथैव च ॥ २७ ॥ निवेश्यन्तु पुनस्तेन सदा तारयते  
पितृन् । न तु स्विया भवेद्दोषो न तु सा तेन लिप्यते ॥ २८ ॥  
भोजनं च्यन्तराशुद्धं चातुर्मास्ये विधीयते । स्वियस्तेन प्रशुध्यन्ति  
इति धर्मविदो विदुः ॥ २९ ॥ स्वियस्त्वाशङ्किता पापा नोपगम्या  
विजानता । रजसा ता विशुध्यन्ते भक्षणा भाजनं यथा ॥ ३० ॥  
पादजोच्छिष्टकांस्यं यत् गवाघ्रातमथापि वा । गण्डूषोच्छिष्टमपि  
वा विशुद्धे दृशभिस्तु तत् ॥ ३१ ॥ चतुष्पात् सकलो धर्मो ब्राह्मणस्य  
विधीयते । पादावकृष्टो राजन्ये तथा धर्मो विधीयते ॥ ३२ ॥ तथा  
वैश्ये च शूद्रे च पादः पादो विधीयते । विद्यादेवं विधेनैषां गुरु-  
लाघवनिश्चयम् ॥ ३३ ॥ तिर्यग्योनिबधं कृत्वा द्रुमांश्छ्वेतारान्  
बह्वन् । त्रिरात्रं वायुभक्ष्यः स्यात् कर्म च प्रथयन्नरः ॥ ३४ ॥ अगम्या-  
गमने राजन् प्रायश्चित्तं विधीयते । आर्द्रवस्त्रेण षण्मासान् विद्वाथ्यं

भस्मशायिना ॥ ३५ ॥ एष एव तु सर्वेषामकार्याणां विधिर्भवेत् ।  
 ब्रह्मणोक्तेन विधिना दृष्टान्तागमहेतुभिः ॥ ३६ ॥ सावित्रीमप्यधीयीत  
 शुचौ देशे मिताश्रनः । अहिंसो मन्दको जल्पो मुच्यते सर्वकिल्बिषैः  
 ॥ ३७ ॥ अहःसु सततं तिष्ठेद्भ्याकाशं निशां स्वपन् । तिरङ्गि  
 त्तिर्निशायाञ्च सवासा जलमाविशेत् ॥ ३८ ॥ स्त्रीशूद्रं पतितञ्चापि  
 नाभिभाषिद्द्रुतान्वितः । पापान्यज्ञानतः कृत्वा मुच्येदेवं व्रतो हिजः  
 ॥ ३९ ॥ शुभाशुभफलं प्रेत्य लभते भूतसाक्षिकम् । अतिरिच्येत  
 यो यत्र तत्कर्त्ता लभते फलम् ॥ ४० ॥ तस्माज्ज्ञातेन तपसा कर्मणा  
 च फलं शुभम् । बर्द्धयेद्शुभं कर्त्ता यथा स्यादतिरेकवान् ॥ ४१ ॥  
 कुर्याच्छुभानि कर्माणि निवर्त्तेत् पापकर्मणः । दयान्नित्यञ्च वित्तानि  
 तथा मुच्येद् किल्बिषात् ॥ ४२ ॥ अनुत्तमं हि पापस्य प्रायश्चित्तमुदा-  
 हृतम् । महापातकवर्जन्तु प्रायश्चित्तं विधीयते ॥ ४३ ॥ भक्ष्या-  
 भक्ष्येषु चान्येषु वाच्यावाच्ये तथैव च । अज्ञानज्ञानयो राजन्  
 विहितान्यनुजानतः ॥ ४४ ॥ जानता तु कृतं पापं गुरु सर्वं भवत्युत ।  
 अज्ञानात् स्वल्पको दोषः प्रायश्चित्तं विधीयते ॥ ४५ ॥ शक्यते विधिना  
 पापं यथोक्तेन व्यपोहितम् । आस्तिके अद्धाने च विधिरेष विधी-  
 यते ॥ ४६ ॥ नास्तिकाश्चद्धानेषु पुरुषेषु कदाचन । दम्भहेषप्रधानेषु  
 विधिरेष न दृश्यते ॥ ४७ ॥ शिष्टाचारश्च शिष्टश्च धर्मो धर्मभृता-  
 म्बर । सेवितव्यो नरव्याघ्र प्रेत्येह च सुखिप्सुना ॥ ४८ ॥ स राजन्  
 मोक्ष्यसे पापात्तेन पूर्वेण हेतुना । प्राणार्थम्वा धनेनैषामथ वा  
 नृपकर्मणा ॥ ४९ ॥ अथ वा ते घृणा काचित् प्रायश्चित्तं चरि-  
 ष्यसि । मा लेवानार्थ्यजुष्टेन मन्युना निधनं गमः ॥ ५० ॥

वैशम्पायन उवाच । एवमुक्तो भगवता धर्मराजो युधिष्ठिरः ।  
 चिन्तयित्वा मुहूर्त्तेन प्रत्युवाच तपोधनम् ॥ ५१ ॥

इति शान्तिपर्वणि राजधर्मानुशासनपर्वणि प्रायश्चित्तीयो-

युधिष्ठिर उवाच । किं भक्ष्यं चाप्यक्ष्यञ्च किञ्चिद्विद्विद्यं प्रशस्यते  
किञ्च पात्रमपात्रम्वा तन्मे ब्रूहि पितामह ॥

व्यास उवाच । अत्राप्युदाहरन्तीममितिहासं पुरातनम् ।  
सिद्धानाञ्चैव सम्वादं मनोश्चैव प्रजापतेः ॥ २ ॥ ऋषयस्तु व्रतपराः  
समागम्य परं विभुम् । धर्मं पप्रच्छुरासीनमादिकाले प्रजा-  
पतिम् ॥ ३ ॥ कथमन्नं कथं पात्रं दानमध्ययनं तपः । कार्या-  
कार्येभ्य यत् सर्वं शंस वै त्वं प्रजापते ॥ ४ ॥ तैरेवमुक्तो भगवान्  
मनुः स्वायम्भुवोऽब्रवीत् । शुश्रूषध्वं यथावृत्तं धर्मं व्याससमासतः  
॥ ५ ॥ अनादिशे जपो होम उपवासस्तथैव च । आत्मज्ञानं पुण्य-  
नयो यत्र प्रायश्च तत्पराः ॥ ६ ॥ दिष्टान्येतानि पुण्याणि पुण्याश्च  
धरणीभृतः । सुवर्षप्राशनमपि रत्नादिस्नानमेव च ॥ ७ ॥ देव-  
स्थानाभिगमनमाज्यप्राशनमेव च । एतानि मेध्यं पुरुषं कुर्वन्त्याशु  
न संशयः ॥ ८ ॥ न गर्विण भवेत् प्राज्ञः कदाचिदपि मानवः ।  
दीर्घमापुरथेच्छन्ति त्रिरात्रञ्चोष्णापो भवेत् ॥ ९ ॥ अदत्तस्यानुपा-  
दानं दानमध्ययनं तपः । अहिंसा सत्यमक्रोध इज्या धर्मस्य  
लक्षणम् ॥ १० ॥ स एव धर्मः सोऽधर्मो दिशे काले प्रतिष्ठितः ।  
आदानमदत्तं हिंसा धर्मो ह्यावस्थिकः स्मृतः ॥ ११ ॥ द्विविधौ  
चाप्युभावेतौ धर्माधर्मौ विजानताम् । अप्रवृत्तिः प्रवृत्तिश्च द्वैविध्यं  
लोकवेदयोः ॥ १२ ॥ अप्रवृत्ते रमत्तत्रत्वं मत्तत्रत्वं कर्मणः फलम् ।  
अशुभस्याशुभं विद्यात् शुभस्य शुभमेव च । एतयोश्चोभयोः स्यातां  
शुभाशुभतया तथा ॥ १३ ॥ दैवञ्च दैवसंयुक्तं प्राणाश्च प्राणदश्च  
ह । अपेक्षापूर्वकरणादशुभानां शुभं फलम् ॥ १४ ॥ जडं भवति  
सन्देहादिह दृष्टार्थमेव च । अपेक्षापूर्वकरणात् प्रायश्चित्तं विधी-  
यते ॥ १५ ॥ क्रोधमोहकृते चैव दृष्टान्तागमहेतुभिः । शरीराणा-  
मुपक्लेशो मनसश्च प्रियाप्रिये ॥ १६ ॥ तदौषधैश्च मन्त्रैश्च प्राय-  
श्चित्तैश्च शाम्यति ॥ १७ ॥ उपवासमेकरात्रं दण्डोत्सर्गं नराधिपः ।

विशुद्धेदात्मशुद्धयं विरात्रे तु पुरोहितः ॥ १८ ॥ क्षयं शोकं  
 प्रकुर्वाणो न म्रियेत यदा नरः । अस्त्रादिभिरुपाविष्टस्त्रिरात्रं तत्र  
 निर्दिशेत् ॥ १९ ॥ जातिश्रेण्यधिवासानां कुलधर्माश्च सर्वतः ।  
 वर्जयन्ति च ये धर्मं तेषां धर्मो न विद्यते ॥ २० ॥ दश वा वैद-  
 शास्त्रज्ञास्त्रयो वा धर्मपाठकाः । यद्ब्रूयुः कार्यं उत्पन्ने स धर्मो  
 धर्मसंशयि ॥ २१ ॥ अनड्डान् मृत्तिका चैव तथा क्षुद्रपिपीलिकाः ।  
 श्लेष्मातकस्तथा विप्रैरभक्ष्यं विप्रमेव च ॥ २२ ॥ अभक्ष्या ब्राह्मणै-  
 र्मत्सराः शल्कैश्चैव विवर्जिताः । चतुष्पात् कच्छपादन्यो मण्डूका  
 जलजाश्च ये ॥ २३ ॥ भाषा हंसाः सुपर्णाश्च चक्रवाकाः प्लवा वकाः ।  
 काको मदुगुश्च मधुश्च श्येनोलूकस्तथैव च ॥ २४ ॥ क्रव्यादा दंष्ट्रिणः  
 सर्वे चतुष्पात् पक्षिणश्च ये । येषाञ्चोभयतो दन्ताश्चतुर्दंष्ट्राश्च सर्वशः  
 ॥ २५ ॥ एडकाश्च खरोष्ट्रीणां सूतिकानां गवामपि । मानुषीणां  
 मृगीणाञ्च न पिवेद्ब्राह्मणः पयः ॥ २६ ॥ प्रेतान्नं सूतिकान्नञ्च  
 यच्च किञ्चिदनिर्देशम् । अभोज्यञ्चाप्यपेयञ्च धेनोर्दुग्धमनिर्देशम्  
 ॥ २७ ॥ राजान्नं तेज आदत्ते शूद्रान्नं ब्रह्मवर्चसम् । आयुः  
 सुवर्त्मकारान्नमवीरायाश्च योषितः ॥ २८ ॥ विष्ठा बार्द्धुषिकस्यान्नं  
 गणिकान्नमथेन्द्रियम् । मृष्यन्ति ये चोपपतिं स्त्रीजितान्नञ्च सर्वशः  
 ॥ २९ ॥ दीक्षितस्य कर्दूर्यस्य क्रतुविक्रयिकस्य च । तक्ष्णश्चर्मा  
 वकर्तुश्च पुंशल्या रजकस्य च ॥ ३० ॥ चिकित्सकस्य यच्चान्नमभोज्यं  
 रक्षिणस्तथा । गणग्रामाभिषस्तानां रङ्गस्त्रीजीविनां तथा ॥ ३१ ॥  
 परिविक्तीनां पुंसाञ्च वन्दियूतविदान्तथा । वामहस्ताहृतं चान्नं  
 भक्तं पर्युषिञ्च यत् ॥ ३२ ॥ सुरानुगतमुच्छिष्टमभोज्यं शेषितञ्च  
 यत् । पिष्टस्य चक्षुषाकानां विकाराः पयसस्तथा ॥ ३३ ॥ शक्त-  
 थानाकरन्धाणां नोपभोग्याश्चरस्थिताः । पायसं क्लृप्तं मांसमपू-  
 याश्च वृथाकृताः ॥ ३४ ॥ अपेयाश्चाप्यभक्ष्याश्च ब्राह्मणैर्गृहमेधिभिः ।  
 दिवानृषीन्नुष्यांश्च पितृन् मृच्छाश्च देवताः ॥ ३५ ॥ पूजयित्वा ततः

पश्चात् गृहस्थो भोक्तुमर्हति । यथा प्रव्रजितो भिक्षुस्तथैव स्वे  
 गृहे वसेत् ॥ ३६ ॥ एवं वृत्तः प्रियैर्दारैः सम्बसन् धर्ममाप्नुयात् ।  
 न दद्यात् यश्चसे दानं न भयान्नोपकारिणे ॥ ३७ ॥ न नृत्यगीत-  
 शौलेषु हासकेषु च धार्मिकः । न मत्ते चैव नोन्मत्ते न स्तेने न च  
 कुत्सके ॥ ३८ ॥ न वाग्मिने विवर्षे वा नाङ्गहीने न वामने । न  
 दुर्जने दौष्कुले वा व्रतैर्यो वा न संस्कृतः ॥ ३९ ॥ न श्रोत्रियमृते  
 दानं ब्राह्मणे ब्रह्मवर्जिते । असम्यक् चैव-यद्दत्तमसम्यक् च प्रति-  
 ग्रहः । उभयं स्यादनर्थाय दातुरादातुरेव च ॥ ४० ॥ यथा  
 खदिरमालम्ब्य शिलाग्वाप्यसंबन्तरन् । मज्जेत मज्जतस्तद्दहाता  
 यश्च प्रतिग्रही ॥ ४१ ॥ काष्ठैराद्र्यथा बह्निरुपस्तीर्णो न दीप्यते ।  
 तपः स्वाध्यायचारित्रैरेवं हीनः प्रतिग्रही ॥ ४२ ॥ कपाले यद्दहापः  
 स्युः श्वदृशौ च यथापयः । आश्रयस्थानदोषेण वृत्तहीने तथा  
 श्रुतम् ॥ ४३ ॥ निर्मन्तो निर्ब्रतो यः स्यादशास्त्रज्ञोऽनसूचकः ।  
 अनुक्रोशात् प्रदातव्यं हीनेष्वव्रतिकेषु च ॥ ४४ ॥ न वै देयमनु-  
 क्रोशात् दीनार्त्तातुरकेष्वपि । आप्ताचरित इत्येव धर्म इत्येव वा  
 पुनः ॥ ४५ ॥ निष्कारणं स्मृतं दत्तं ब्राह्मणे ब्रह्मवर्जिते । भवे-  
 दपात्रदोषेण न चावास्ति विचारणा ॥ ४६ ॥ यथा दारुमयो हस्तो  
 यथा चर्ममयो मृगः । ब्राह्मणश्चानधीयानस्त्रयस्ते नाम विभ्रति  
 ॥ ४७ ॥ यथा षण्ढोऽफलः स्त्रीषु यथा गौर्गवि चाफला । शकुनि  
 र्वाप्यपक्षः स्यान्निर्मन्तो ब्राह्मणस्तथा ॥ ४८ ॥ ग्रामधान्यं यथा  
 शून्यं यथा कूपश्च निर्जलः । यथा हृतमनसो च तथैव स्यान्निरा-  
 कृतौ ॥ ४९ ॥ देवातानां पितृणाञ्च हव्यकव्यविनाशकः । शत्रु-  
 रर्थं हरो मूर्खो न लोकान् प्राप्नुमर्हति ॥ ५० ॥ एतत्ते कथितं सर्वं  
 यथावृत्तं युधिष्ठिर । समासेन महद्देवतच्छ्रोतव्यं भरतर्षभ ॥ ५१ ॥

इति शान्तिपर्वणि राजधर्मनुशासनपर्वणि व्यासवाक्ये

षट्त्रिंशोऽध्यायः ॥ ३६ ॥

युधिष्ठिर उवाच । श्रोतुमिच्छामि भगवन् विस्तरेण महामुने ।  
 राजधर्मान् हिजश्रेष्ठ चातुर्वर्ण्यस्य चाखिलान् ॥ १ ॥ आपत्सु च  
 यथा नीतिः प्रणेतव्या हिजोत्तम । धर्म्यमालक्ष्य पत्न्यां विजयेयं  
 कथं महीम् ॥ २ ॥ प्रायश्चित्तकथा ह्येषा भक्ष्याभक्ष्यविवर्जिता ।  
 कौतूहलानुप्रवणा हर्षं जनयतीव मे ॥ ३ ॥ धर्मचर्या च राज्यञ्च  
 नित्यमेव विरुध्यते । एवं मुह्यति मे चेतश्चिन्तयानस्य नित्यशः ॥ ४ ॥

वैशम्पायन उवाच । तमुवाच महारजो व्यासो वेदविदा-  
 स्वरः । नारदं समभिप्रेक्ष्य सर्वज्ञानं पुरातनम् ॥ ५ ॥ श्रोतु-  
 मिच्छसि चेद्धर्मं निखिलेन नराधिप । प्रैहि भीष्मं महाबाहो  
 वृद्धं कुरुपितामहम् ॥ ६ ॥ स ते धर्मरहस्येषु संशयान् मनसि  
 स्थितान् । क्लृप्ता भागीरथीपुत्रः सर्वज्ञः सर्वधर्मवित् ॥ ७ ॥ जन-  
 यामास यं देवी दिव्या त्रिपथगा नदी । साक्षाद्दर्शं यो देवान्  
 सर्वानिन्द्रपुरोगमान् ॥ ८ ॥ बृहस्पतिपुरोगांस्तु देवर्षीन्सकृत्  
 प्रभुः । तोषयित्त्वोपचारेण राजनीतिमधीतवान् ॥ ९ ॥ उग्रना  
 वेद यत् शास्त्रं यच्च देवगुरुर्हिजः । यच्च धर्मं सर्वैयाख्यं प्राप्तवान्  
 कुरुसत्तमः ॥ १० ॥ भार्गवाच्चप्रवनाच्चापि वेदानङ्गोपवृंहितान् ।  
 प्रतिपेदे महाबाहुर्बशिष्ठाच्चरितव्रतः ॥ ११ ॥ पितामहसुतं ज्येष्ठं  
 कुमारं दीप्ततेजसम् । अध्यात्मगतितत्त्वज्ञमुपाशिक्षत यः पुरा ॥ १२ ॥  
 मार्कण्डेयमुखात् कृतस्त्रं यतिधर्ममवाप्तवान् । रामादस्त्राणि यक्राच्च  
 प्राप्तवान् पुरुषर्षभः ॥ १३ ॥ मृत्युरात्मेच्छया यस्य जातस्य मनुजे  
 ष्वपि । यथानपत्यस्य सतः पुण्या लोका दिवि श्रुताः ॥ १४ ॥  
 यस्य ब्रह्मर्षयः पुण्या नित्यमासन् सभासदः । यस्य नाविदितं  
 किञ्चित् ज्ञानक्षेत्रेषु विद्यते ॥ १५ ॥ स ते ब्रूयति धर्मज्ञः सूक्ष्म-  
 धर्मायंतत्त्ववित् । तमर्थे हि पुरा प्राणान् स विमुञ्चति धर्मवित्  
 ॥ १६ ॥ एवमुक्तस्तु कौन्तेयो दीर्घप्रज्ञो महामतिः । उवाच  
 बहतां श्रेष्ठं व्यासं सत्यवतीसुतम् ॥ १७ ॥



युधिष्ठिर उवाच । वैशसं सुमहत् कृत्वा ज्ञातीनां रोमहर्षि-  
णम् । आगस्कृत् सर्वलोकस्य पृथिवीनाशकारकः ॥ १८ ॥ घात-  
यित्वा तमेवाजौ कृत्वा जिह्वायोधिनम् । उपसंप्रष्टुमर्हामि तमहं  
केन हेतुना ॥ १९ ॥

वैशम्पायन उवाच । ततस्तं नृपतिश्रेष्ठं चातुर्वर्ण्यहितेष्वया ।  
पुनराह महावाङ्मयदुश्रेष्ठो महामतिः ॥ २० ॥

वासुदेव उवाच । नेदानीमतिनिर्वन्धं शोके त्वं कर्तुमर्हसि ।  
यदाह भगवान् व्यासस्तत् कुरुष्व नृपोत्तम ॥ २१ ॥ ब्राह्मणास्त्वां  
महाबाहो म्नातरश्च महौजसः । पर्जन्यमिव घर्मान्ते नाथमाना  
उपासते ॥ २२ ॥ हतशिष्टाश्च राजानः कृत्स्नञ्चैव समागतम् ।  
चातुर्वर्ण्यं महाराज राष्ट्रन्ते कुरुजाङ्गलम् ॥ २३ ॥ प्रियार्थमपि  
चैतेषां ब्राह्मणानां महात्मनाम् । नियोगादस्य च गुरोर्व्यासस्या-  
मिततेजसः ॥ २४ ॥ सुहृदामस्रदादीनां द्रौपद्याश्च परन्तप । कुरु  
प्रियममित्रघ्न लोकस्य च हितं कुरु ॥ २५ ॥

वैशम्पायन उवाच । एवमुक्तः स कृष्णो न राजा राजीव-  
लोचनः । हितार्थं सर्वलोकस्य समुत्तस्थौ महामनाः ॥ २६ ॥  
सोऽनुनीतो नरव्याघ्रो बिष्टरश्रवसा स्वयम् । द्वैपायनेन च तथा-  
देवस्थानेन जिष्णुना ॥ २७ ॥ एतैश्चान्यैश्च बहूभिरनुनीतो युधि-  
ष्ठिरः । व्यजहान्मानसं दुखं सन्तापञ्च महायथाः ॥ २८ ॥ श्रुत-  
वाक्यः श्रुतनिधिः श्रुतश्रव्यविशारदः । व्यवस्य मनसः शान्तिमग-  
च्छत् पाण्डुनन्दनः ॥ २९ ॥ स तैः परिवृतो राजा नक्षत्रैरिव  
चन्द्रमाः । घृतराष्ट्रं पुरस्कृत्य स्वपुरं प्रविवेश ह ॥ ३० ॥ प्रवि-  
विक्षुः स धर्मज्ञः कुन्तीपुत्रो युधिष्ठिरः । मञ्चयामास देवांश्च  
ब्राह्मणांश्च सहस्रशः ॥ ३१ ॥ ततो नवं रथं शुभ्रं कम्बलाजिन-  
सम्भृतम् । युक्तं षोडशभिर्गोभिः पाण्डुरैः शुभलक्षणैः ॥ ३२ ॥  
मन्त्रैरभ्यर्चितं पुण्यैः प्रमानशस्तू वन्दिभिः । आसुरो ह रथञ्चैव

सोमोऽमृतमयं यथा ॥ ३३ ॥ जग्राह रश्मीन् कौन्तेयो भीमौ  
 भीमपराक्रमः । अर्जुनः पाण्डुरं कृत्रं धारयामास भानुमत् ॥ ३४ ॥  
 ध्रियमाणञ्च तच्छत्रं पाण्डुरं रथमूर्धनि । शुशुभे तारकाकीर्णं  
 हितमभ्रमिवाश्वरे ॥ ३५ ॥ चामरव्यजने तस्य वीरौ जगद्दत्तस्तदा ।  
 चन्द्ररश्मिप्रभे शुभ्रे माद्रीपुत्रावलङ्कृते ॥ ३६ ॥ ते पञ्च रथमास्थाय  
 भ्रातरः समलङ्कृताः । भूतानौव समस्तानि राजन् दृष्टिरे तदा  
 ॥ ३७ ॥ आस्थाय तु रथं शुभ्रं युक्तमश्वैर्मनोजवैः । अन्वयत्  
 पृष्ठतो राजन् युयुत्सुः पाण्डवाग्रजम् ॥ ३८ ॥ रथं हेममयं शुभ्रं  
 श्वैव्यसुग्रीवयोजितम् । सह सात्यकिना कृष्णाः समास्थायान्वयात्  
 कुरून् ॥ ३९ ॥ नरयानेन तु ज्येष्ठः पिता पार्थस्य भारत । अग्रतो  
 धर्मराजस्य गान्धारीसहितो ययौ ॥ ४० ॥ कुरुस्त्रियश्चताः सर्वाः  
 कुन्ती कृष्णा तथैव च । यानैरुच्चावचैर्जग्मुर्विदुरेण पुरस्कृताः  
 ॥ ४१ ॥ ततो रथाश्च वज्रला नागाश्च समलङ्कृताः । पादाताश्च  
 हयाश्चैव पृष्ठतः समनुव्रजन् ॥ ४२ ॥ ततो वैतालिकैः सूतेर्मार्ग-  
 धैश्च सुभाषितैः । स्तूयमानो ययौ राजा नगरं नागसाह्वयम् ॥ ४३ ॥  
 तत्प्रयाणं महाबाहोर्बभूवाप्रतिमं भुवि । आकुलाकुलमुत्क्रुष्टं  
 हृष्टपुष्टजनाकुलम् ॥ ४४ ॥ अभियाने तु पार्थस्य नरैर्नगरवासिभिः ।  
 नगरं राजमार्गञ्च यथावत् समलङ्कृतम् ॥ ४५ ॥ पाण्डुरेण च  
 मात्येन पताकाभिश्च मेदिनी । संस्कृतो राजमार्गोऽभूत् धूपनैश्च  
 प्रधूपितः ॥ ४६ ॥ अथ चूषैश्च गन्धानां नानापुष्पप्रियङ्गुभिः ।  
 मात्यदामभिरासक्तैराजवेश्माभिसम्बृतम् ॥ ४७ ॥ कुम्भाश्च नगर-  
 द्वारि वारिपूष्पां नवा दृढाः । कन्याः सुमनसो गौराः स्थापितास्तत्र  
 तत्र च ॥ ४८ ॥ तथास्वलङ्कृतं द्वारं नगरं पाण्डुनन्दनः । स्तूय-  
 मानः शुभैर्वाक्यैः प्रविवेश सुहृद्दतः ॥ ४९ ॥

इति शान्तिपर्वणि राजधर्मानुष्ठासनपर्वणि युधिष्ठिरस्य

पुरप्रवेशे सप्तत्रिंशोऽध्यायः ॥ ३७ ॥

वैशम्पायन उवाच । प्रवेशेन तु पार्थानां जनानां पुरवासिनाम् ।  
 दिदृक्षूणां सहस्राणि समाजग्मुः सहस्रशः ॥ १ ॥ स राजमार्गः  
 शुशुभे समलङ्कृतचत्वरः । यथा चन्द्रोदये राजन् वर्द्धमानो महो-  
 दधिः ॥ २ ॥ गृहाणि राजमार्गेषु रत्नवन्ति महान्ति च । प्राक-  
 म्पन्तेव भारेण स्त्रीणां पूर्णानि भारत ॥ ३ ॥ ताः घनैरिव सत्रौडं  
 प्रशशंसुर्यधिष्ठिरम् । भीमसेनार्जुनौ चैव माद्रीपुत्रौ च पाण्डवौ  
 ॥ ४ ॥ धन्या त्वमसि पाञ्चालि या त्वं पुरुषसत्तमान् । उपतिष्ठसि  
 कल्पाणि महर्षीनिव गौतमी ॥ ५ ॥ तव कर्माण्यमोघानि व्रत-  
 चर्या च भाविनि । इति कृष्णां महाराज प्रशशंसुस्तदा स्त्रियः  
 ॥ ६ ॥ प्रशंसावचनेस्तासां मिथः शब्दैश्च भारत । प्रीतिजैश्च तदा  
 शब्दैः पुरमासीत् समाकुलम् ॥ ७ ॥ तमतीत्य यथायुक्तं राज-  
 मार्गं युधिष्ठिरः । अलङ्कृतं शोभमानमुपायाद्राजवेश्म ह ॥ ८ ॥  
 ततः प्रकृतयः सर्वाः पौरजानपदास्तदा । ऊचुः कर्मासुखा वाचः  
 समुपेत्य ततस्ततः ॥ ९ ॥ दिष्ट्या जयसि राजेन्द्र शत्रूञ्छत्रुनिस्त-  
 दन । दिष्ट्या राज्यं पुनः प्राप्तं धर्मेण च वलेन च ॥ १० ॥ भव  
 नस्त्वं महाराज राजेह शरदां शतम् । प्रजाः पालय धर्मेण  
 यथेन्द्रस्त्रिदिवं तथा ॥ ११ ॥ एवं राजकुलहारि मङ्गलैरभि-  
 पूजितः । आशीर्वादान् दिजैरुक्तान् प्रतिगृह्य समन्ततः ॥ १२ ॥  
 प्रविश्य भवनं राजा देवराजगृहोपमम् । अद्वाविजयसंयुक्तं रथात्  
 पश्चाद्वातरत् ॥ १३ ॥ प्रविश्याभ्यन्तरं श्रीमान् देवतान्यभिगम्य  
 च । पूजयामास रत्नैश्च गन्धमाल्यैश्च सर्वशः ॥ १४ ॥ निश्चक्राम  
 ततः श्रीमान् पुनरेव महायशाः । ददर्श ब्राह्मणांश्चैव सोऽभि-  
 रूपावस्थितान् ॥ १५ ॥ स सम्वृतस्तदा विप्रैराशीर्वादविवक्षुभिः ।  
 शुशुभे विमलश्चन्द्रस्तारागणवृतो यथा ॥ १६ ॥ तास्तु वै पूजया-  
 मास कौन्तेयो विधिवद्विजान् । धौम्यं गुरुं पुरस्कृत्य ज्येष्ठं  
 पितरमेव च ॥ १७ ॥ सुमनोमोदकै रत्नैर्हिरण्येन च भूरिणा ।

गोभिर्वस्त्रैश्च राजेन्द्र विविधैश्च किमिच्छकैः ॥ १८ ॥ ततः पुण्याच्च-  
 षोषाभूत् दिवं स्तव्यं व भारत । सुहृदां प्रीतिजननः पुण्यः  
 श्रुतिसुखावहः ॥ १९ ॥ हंसवनेदुषां राजा हिजानां तत्र भार-  
 तीम् । शुश्रुवे वेदविदुषां पुष्कलार्थपदाक्षरांम् ॥ २० ॥ ततो  
 दुन्दुभिनिर्घोषः शङ्खानाञ्च मनोरमः । जयं प्रवदतां तत्र स्वनः  
 प्रादुरभून्नृप ॥ २१ ॥ निःशब्दे च स्थिते तत्र ततो विप्रजने पुनः ।  
 राजानं ब्राह्मणच्छ्रद्धा चार्वाकी राक्षसोऽब्रवीत् ॥ २२ ॥ तत्र  
 दुर्योधनसखा भिक्षुरूपेण सम्भृतः । साक्षः शिखी त्रिदण्डी च  
 घृष्टो विगतसाध्वसः ॥ २३ ॥ ततः सर्वस्तथा विप्रैराशीर्वादविव-  
 क्षुभिः । परं सहस्रै राजेन्द्र तपोनियमसंश्रितैः ॥ २४ ॥ स दुष्टः  
 पापमाशंसुः पाण्डवानां महात्मनाम् । अनामन्तैश्च तान् विप्रां-  
 स्तमुवाच महीपतिम् ॥ २५ ॥

चार्वाक उवाच । इमे प्राङ्गर्हिजाः सर्वे समारोध्य वचो मयि ।  
 धिग्भवन्तं कुनृपतिं ज्ञातिघातिनमस्तु वै ॥ २६ ॥ किन्तेन स्याद्धि  
 कौन्तेय कृत्वेमं ज्ञातिसङ्घयम् । घातयित्वा गुरुञ्चैव मतं श्रेयो न  
 जीवितम् ॥ २७ ॥ इति ते वै हिजाः श्रुत्वा तस्य दुष्टस्य रक्षसः ।  
 विव्यथुश्चक्रुश्चैव तस्य वाक्यप्रधर्षिताः ॥ २८ ॥ ततस्ते ब्राह्मणाः  
 सर्वे स च राजा युधिष्ठिरः । व्रीडिताः परमोद्दिग्नांस्तूष्णीमासन्  
 विश्वास्यते ॥ २९ ॥

युधिष्ठिर उवाच । प्रसीदन्तु भवन्तो मे प्रणतस्याभियाचतः ।  
 प्रत्यासन्नव्यसनिनं न मां धिक् कर्तुमर्हथ ॥ ३० ॥

वैशम्पायन उवाच । ततो राजन् ब्राह्मणास्ते सर्वे एव विश्वा-  
 स्यते । जचुर्नैतद्वचोऽस्माकं श्रीरस्तु तव पार्थिव ॥ ३१ ॥ जचु-  
 श्चैव महात्मानस्ततस्तं ज्ञानचक्षुसा । ब्राह्मणा वेदविहांसस्तपोभि-  
 र्बिभलीकृताः ॥ ३२ ॥

ब्राह्मणा जचुः । एष दुर्योधनसखा चार्वाकी नाम राक्षसः ।

परिव्राजकरूपेण हितं तस्य चिकीर्षति ॥ ३३ ॥ न वयं ब्रूम  
धर्मात्मन् व्येतु ते भयमीदृशम् । उपतिष्ठतु कल्याणं भवन्तं भ्रातृभिः  
सह ॥ ३४ ॥

वैशम्पायन उवाच । ततस्ते ब्राह्मणाः सर्वे हृद्धारैः क्रोध-  
भूर्च्छिताः । निर्मात्सयन्तः शुचयो निजघ्नुः पापराक्षसम् ॥ ३५ ॥  
स पपात विनिर्द्दग्धस्तेजसा ब्रह्मवादिनाम् । महेन्द्राशनिनिर्द्दग्धः  
षादपोऽङ्कुरवानिव ॥ ३६ ॥ पूजिताश्च ययुर्विप्रा राजानमभिनन्द्य  
तम् । राजा च हर्षमापेहे पाण्डवः समुहञ्जनः ॥ ३७ ॥

इति शान्तिपर्वणि राजधर्मानुशासनपर्वणि चार्वाकवधे  
अष्टत्रिंशोऽध्यायः ॥ ३८ ॥

वैशम्पायन उवाच । ततस्तत्र तु राजानं तिष्ठन्तं भ्रातृभिः  
सह । उवाच देवकीपुत्रः सर्वदर्शी जनार्दनः ॥ १ ॥

वासुदेव उवाच । ब्राह्मणास्तात लोकेऽस्मिन्नर्चनीयाः सदा  
भम । एते भूमिचरा देवा वाग्बिषाः सुप्रसादकाः ॥ २ ॥ पुरा  
ऋतयुगे राजंश्चार्वाको नाम राक्षसः । तपस्तेपे महाबाहो वदर्थ्या  
ब्रह्मवार्षिकम् ॥ ३ ॥ वरेण ह्यन्यमानश्च ब्रह्मणा च पुनः पुनः ।  
अभयं सर्वभूतेभ्यो वरयामास भारत ॥ ४ ॥ हिजावमानादन्यत्र  
प्रादाहरमनुत्तमम् । अभयं सर्वभूतेभ्यो ददौ तस्मै जगत्यतिः ॥ ५ ॥  
स तु लब्धवरः पापो देवानमितविक्रमः । राक्षसस्तापयामास  
तीव्रकर्मा महाबलः ॥ ६ ॥ ततो देवाः समेताश्च ब्रह्माणमिदमब्रु-  
वन् । बधाय रक्षसस्तस्य बलविप्रकृतास्तदा ॥ ७ ॥ तानुवाचा-  
व्ययो देवो विद्यितस्तत्र वै मया । यथास्य भविता मृत्युरचिरे-  
णेति भारत ॥ ८ ॥ राजा दुर्योधनो नाम सखास्य भविता नृषु ।  
तस्य स्नेहाववदोऽसौ ब्राह्मणानवमंस्यते ॥ ९ ॥ तत्र नं रुप्रिता

विप्रा विप्रकारप्रधर्षिताः । ध्वज्यन्ति वाग्बलां पापं ततो नाशं  
 गमिष्यति ॥ १० ॥ स एष निहतः शीते ब्रह्मदण्डेन राक्षसः ।  
 चार्वाको नृपतिश्रेष्ठ मा शुचो भरतर्षभ ॥ ११ ॥ हतास्ते क्षत्र-  
 धर्मण ज्ञातवस्तव पार्श्विव । स्वर्गताश्च महात्मानो वीराः क्षत्रिय-  
 पुङ्गवाः ॥ १२ ॥ स त्वमातिष्ठ कार्याणि मा तेऽभूद्ग्लानिरच्युत ।  
 शत्रून् जहि प्रजा रक्ष द्विजांश्च परिपूजय ॥ १३ ॥

इति शान्तिपर्वणि राजधर्मानुशासनपर्वणि चार्वाकवधो-  
 पायकथने एकोनचत्वारिंशोऽध्यायः ॥ ३६ ॥

वैशम्पायन उवाच । ततः कुन्तीसुतो राजा गंतमन्युर्गतज्वरः ।  
 काञ्चने प्राङ्मुखो हृष्टो न्यषीदत् परमासने ॥ १ ॥ तमेवाभिमुखौ  
 पीठे प्रदीपे काञ्चने शुभे । चात्यकिर्वासुदेवश्च निषीदतुररिन्दमौ  
 ॥ २ ॥ मध्ये कृत्वा तु राजानं भीमसेनार्जुनावुभौ । निषीदतु-  
 स्महात्मानौ श्लक्ष्णयोर्मणिपीठयोः ॥ ३ ॥ दान्ते सिंहासने शुभ्रे  
 जाम्बूनदविभूषिते । पृथापि सहदेवेन सहास्ते नकुलेन च ॥ ४ ॥  
 सुधर्मा विदुरो धोम्यो धृतराष्ट्रश्च कौरवः । निषेदुर्ज्वलनाकारे-  
 स्वासनेषु पृथक् पृथक् ॥ ५ ॥ युयुत्सुः सञ्जयश्चैव गान्धारी च  
 यशस्विनी । धृतराष्ट्रो यतो राजा ततः सर्वे समाविशन् ॥ ६ ॥  
 तत्रोपविष्टो धर्मात्मा श्वेताः सुमनसोऽसृशत् । स्वस्तिकानक्षतान्  
 भूमिं सुवर्षं रजतं मणिम् ॥ ७ ॥ ततः प्रकृतयः सर्वाः पुरस्कृत्य  
 पुरोहितम् । ददृशुधर्मराजानमादाय वहुमङ्गलम् ॥ ८ ॥ पृथि-  
 वीञ्च सुवर्षञ्च रत्नानि विविधानि च । आभिषेचनिकं भाण्डं सर्व-  
 सम्भारसम्भृतम् ॥ ९ ॥ काञ्चनौदुम्बरास्तत्र राजप्ताः पृथिवीमयाः ।  
 पूर्याः कुम्भाः सुमनसो लाजा वर्हींषि गोरसम् ॥ १० ॥ शमी-  
 पिप्पलपालाशसन्धिो मधुसर्पिणी । स्रुव औदुम्बरः शङ्खस्तथा

हेमविभूषितः ॥ ११ ॥ दाशार्हणाभ्यनुज्ञातस्तत्र धौम्यः पुरो-  
हितः । प्रागुदक्प्लवने वेदौ लक्षणेनोपलिख्य च ॥ १२ ॥ व्याघ्र-  
चर्मोत्तरे शुक्ले सर्वतोभद्र आसने । दृढपादप्रतिष्ठाने ह्युताशन-  
समन्विषि ॥ १३ ॥ उपवेश्य महात्मानं कृष्णाञ्च द्रुपदात्मजाम् ।  
जुहाव पावकं घौमान् विधिमन्त्रपुरस्कृतम् ॥ १४ ॥ तत उत्थाय  
दाशार्हः शङ्खमादाय पूजितम् । अभ्यषिञ्चत् पतिं पृथ्वाः कुन्ती-  
पुत्रं युधिष्ठिरम् । धृतराष्ट्रश्च राजर्षिः सर्वाः प्रकृतयस्तथा ॥ १५ ॥  
अनुज्ञातोऽथ कृष्णो न भ्रातृभिः सह पाण्डवः । पाञ्चजन्याभिषि-  
क्तश्च राजामृतमुखोऽभवत् ॥ १६ ॥ ततोऽनुवादयामासुः पणवान-  
कदुन्दुभीन् । धर्मराजोऽपि तत्सर्वं प्रतिजग्राह धर्मतः । पूज-  
यामास तांश्चापि विधिवद्भूरिदक्षिणः ॥ १७ ॥ ततो निष्कसह-  
स्रेण ब्राह्मणान् स्वस्तिवाचयन् । वेदाध्ययनसम्पन्नान् धृतिशील-  
समन्वितान् ॥ १८ ॥ ते प्रीता ब्राह्मणा राजन् स्वस्त्युर्जयमेव  
च । हंसा इव च नर्दन्तः प्रशशंसुर्युधिष्ठिरम् ॥ १९ ॥ युधिष्ठिर  
महावाहो दिष्ट्या जयसि पाण्डव । दिष्ट्या स्वधर्मं प्राप्तोऽसि  
विक्रमेण महाद्युते ॥ २० ॥ दिष्ट्या गाण्डीवधन्वा च भीमसेनश्च  
पाण्डवः । तच्चापि कुशली राजन् माद्रीपुत्रौ च पाण्डवौ ॥ २१ ॥  
मुक्ता वीरचयात्तस्मात् संग्रामाद्भिजितद्विषः । क्षिप्रमुक्तरकार्याणि  
कुरु सर्वाणि भारत ॥ २२ ॥ ततः प्रत्यर्चितः सद्भिर्धर्मराजो  
युधिष्ठिरः । प्रतिपेदे महद्राज्यं सुहृद्भिः सह भारत ॥ २३ ॥

इति शान्तिपर्वणि राजधर्मानुशासनपर्वणि युधिष्ठिर-  
राज्याभिषेके चत्वारिंशत्तमोऽध्यायः ॥ ४० ॥

वैशम्पायन उवाच । प्रकृतीनाञ्च तदाक्यं दिशकालोपवृंहि-  
 तम् । श्रुत्वा युधिष्ठिरो राजा सोऽन्तरं प्रत्यभाषत ॥ १ ॥ धन्याः  
 पाण्डुसुता नूनं तेषां ब्राह्मणपुङ्गवाः । तथ्यान् वाप्यथ वातथ्यान्  
 गुणानाहुः समागताः ॥ २ ॥ अनुग्राह्या वयं नूनं भवतामिति मे  
 मतिः । यदैवं गुणसम्पन्नान्मान् ब्रूथ विमत्सराः ॥ ३ ॥ धृतरा-  
 ष्ट्रो महाराज पिता मे दैवतं परम् । शासनेऽस्य प्रिये चैव  
 स्थेयं मत्प्रियकाङ्क्षिभिः ॥ ४ ॥ एतदर्थं हि जीवामि कृत्वा ज्ञाति  
 वधं महत् । अस्य शुश्रूषणं कार्यं मया नित्यमतन्द्रिणा ॥ ५ ॥  
 यदि चाहमनुग्राह्यो भवतां सहदान्तथा । धृतराष्ट्रे यथापूर्वं  
 वृत्तिं वर्त्तितुमर्हथ ॥ ६ ॥ एष नाथो हि जगतो भवताञ्च मया  
 सह । अस्यैव पृथिवी कृत्स्ना पाण्डवाः सर्वे एव च ॥ ७ ॥  
 एतन्मनसि कर्त्तव्यं भवद्भिर्वचनं मम । अनुज्ञाप्याथ तान् राजा  
 यथेष्टं गम्यतामिति ॥ ८ ॥ पौरजानपदान् सर्वान् विसृज्य कुरु-  
 नन्दनः । यौवराज्येन कौन्तेयं भीमसेनमयोजयत् ॥ ९ ॥ मन्त्र-  
 च निश्चये चैव पाण्डुगुणस्य च चिन्तने । विदुरं बुद्धिसम्पन्नं प्रीति-  
 मान् स समादिशत् ॥ १० ॥ कृताकृतपरिज्ञाने तथायव्ययचिन्तने ।  
 सञ्जयं योजयामास वृद्धं सर्वगुणैर्युतम् ॥ ११ ॥ बलस्य परि-  
 माणे च भक्तवेतनयोस्तथा । नकुलं व्यादिशद्राजा कर्मणाञ्चान्व-  
 वेक्षणे ॥ १२ ॥ परचक्रोपरोधे च दुष्टानाञ्चावमर्द्दने । युधिष्ठिरो  
 महाराज फाल्गुनं व्यादिदेश ह ॥ १३ ॥ द्विजानां दिवकार्येषु  
 कार्येष्वन्येषु चैव ह । धौम्यं पुरोधसां श्रेष्ठं नित्यमेव समादि-  
 शत् ॥ १४ ॥ सहदेवं समीपस्थं नित्यमेव समादिशत् । तेन  
 गोप्यो हि नृपतिः सर्वावस्थो विशाम्यते ॥ १५ ॥ यान् यानमन्य-  
 द्योग्यांश्च येषु येष्विह कर्मसु । तांस्तांस्तेष्वेव युयुजे प्रीयमाणो  
 महीपतिः ॥ १६ ॥ विदुरं सञ्जयञ्चैव युयुत्सुञ्च महामतिम् ।  
 अब्रवीत् परवीरघ्नो धर्मात्मा धर्मवत्सलः ॥ १७ ॥ उत्थायो-



त्याय तत् कार्यमस्य राज्ञः पितुर्मम । सर्वं भवद्भिः कर्तव्यम-  
प्रमत्तैर्यथातथम् ॥ १८ ॥ पौरजानपदानाञ्च यानि कार्याणि  
सर्वशः । राजानं समनुज्ञाप्य तानि कार्याणि भागशः ॥ १९ ॥

इति शान्तिपर्वणि राजधर्मानुशासनपर्वणि भीमादिकार्य-  
नियोगे एकचत्वारिंशत्तमोऽध्यायः ॥ ४१ ॥

वैशम्पायन उवाच । ततो युधिष्ठिरो राजा ज्ञातीनां ये हता  
युधि । श्राद्धानि कारयामास तेषां पृथुगुदारधीः ॥ १ ॥ धृतरा-  
ष्ट्रो हृदौ राजा पुत्राणामौर्ध्वदेहिकम् । सर्वकामगुणोपेतमन्त्रं  
गाय धनानि च । रत्नानि च विचित्राणि महार्हाणि महायथाः  
॥ २ ॥ युधिष्ठिरस्तु द्रोणस्य कर्णस्य च महात्मनः । धृष्टद्युम्ना-  
भिमन्युभ्यां हैडिम्बस्य च रक्षसः । विराटप्रभृतीनाञ्च सुहृदा-  
मुपकारिणाम् । द्रुपद्द्रौपदेयानां द्रौपद्या सहितो हृदौ ॥ ३ ॥  
ब्राह्मणानां सहस्राणि पृथगेकैकमुद्दिश्यन् । धनैरत्नैश्च गोभिश्च  
वस्त्रैश्च समतर्पयत् ॥ ४ ॥ ये चान्ये पृथिवीपाला येषां नास्ति  
सुहृज्जनः । उद्दिश्योद्दिश्य तेषाञ्च चक्रे राजौर्ध्वदेहिकम् ॥ ५ ॥  
सभाः प्रपाश्व विविधास्तडागानि च पाण्डवः । सुहृदां कारया-  
मास सर्वेषामौर्ध्वदेहिकम् ॥ ६ ॥ स तेषामनृणो भूत्वा गत्वा  
लोकेष्ववाच्यताम् । कृतकृत्योऽभवद्राजा प्रजा धर्मण पालयन्  
॥ ७ ॥ धृतराष्ट्रं यथापूर्वं गान्धारौ विदुरं तथा । सर्वांश्च  
कौरवान्मान्यान् भृत्यांश्च समपूजयत् ॥ ८ ॥ याश्च तत्र स्त्रियः  
काश्चिद्धतवीरा हतात्मजाः । सर्वास्ताः कौरवो राजा सम्पूज्या-  
पालयत् घृणी ॥ ९ ॥ दीनान्धकृपणानाञ्च गृहाच्छादनभोजनैः ।  
आनृशंस्यपरो राजा चकारानुग्रहं प्रभुः ॥ १० ॥ स विजित्य

महीं कृत्स्नामानृष्यं प्राप्य वैरिषु । निःसपत्नः सुखी राजा  
विजहार युधिष्ठिरः ॥ ११ ॥

इति शान्तिपर्वणि राजधर्मानुशासनपर्वणि युद्धसृतानां  
श्राद्धक्रियोपाख्यानै द्विचत्वारिंशोऽध्यायः ॥ ४२ ॥

वैशम्पायन उवाच । अभिषिक्तो महाप्राज्ञो राज्यं प्राप्य युधि-  
ष्ठिरः । दाशार्हं पुण्डरीकाक्षमुवाच प्राञ्जलिः शुचिः ॥ १ ॥ तव  
कृष्णा प्रसादेन नयेन च बलेन च । बुद्ध्या च यदुशादूल तथा  
विक्रमणेन च ॥ २ ॥ पुनः प्राप्तमिदं राज्यं पितृपैतामहं मया ।  
नमस्ते पुण्डरीकाक्ष पुनः पुनररिन्दम ॥ ३ ॥ त्वामेकमाहुः पुरुषं  
त्वामाहुः सत्त्वतां गतिम् । नामभिस्त्वां बहुविधै स्तुवन्ति प्रचता  
द्विजाः ॥ ४ ॥ विश्वकर्मन्ममस्तेऽस्तु विश्वात्मन् विश्वसम्भव ।  
विष्णो जिष्णो हरे कृष्णा बैकुण्ठ पुरुषोत्तम ॥ ५ ॥ अदित्याः  
सप्तधा त्वन्तु पुराणे गर्भतां गतः । पृश्निगर्भमेवैकस्त्रियुगं  
त्वां वदन्त्यपि ॥ ६ ॥ शुचिश्चा हृषीकेशो हृताञ्चिहंस उच्यसे ।  
त्रिचक्षुः शम्भु रेकस्त्वं विभुर्दामोद्गरोऽपि च ॥ ७ ॥ बराहोऽग्नि-  
र्हृद्भानुर्द्वेषमस्तार्च्य लक्षणः । अनौकसाहः पुरुषः शिपिविष्ट  
उरुक्रमः ॥ ८ ॥ वरिष्ठ उग्रसेनानीः सत्यो शाजसनिर्गुहः ।  
अच्युतश्चावनोऽरीणां संस्कृतिर्विकृतिर्द्वेषः ॥ ९ ॥ ऊर्ध्ववर्त्मा  
त्वमेवाद्विर्द्वेषदर्भो द्वेषाकपिः । सिन्धुर्विधमंस्त्रिककुत् त्रिधामा  
त्रिदिवाच्चरतः ॥ १० ॥ सम्राट् विराट् स्वराट् चैव सुरराजो  
भवोद्भवः । विभुर्भूरभिभूः कृष्णाः कृष्णावर्त्मा त्वमेव च ॥ ११ ॥  
स्विष्टकृद्भिषजावर्त्तः कपिलस्त्वञ्च वामनः ॥ १२ ॥ यज्ञो ध्रुवः  
पतङ्गश्च यज्ञसेनस्त्वमुच्यसे । शिखण्डी नङ्गपो वभ्रुर्द्विवसृक् त्वं  
पुनर्वसुः ॥ १३ ॥ सुवभ्रु र्कथयज्ञश्च सुषिणो द्रुन्दुभिस्तथा ।

गभस्तिनेमि श्रीपद्मः पुष्करः पुष्पधारणः ॥ १४ ॥ धातुर्विभुः  
 सर्वसूक्ष्मशारिखञ्जैव पठगसे । अम्भोनिधिस्त्वं ब्रह्मा त्वं पवित्रं  
 धाम धामवित् । हिरण्यगर्भं त्वामाहुः स्वधा स्वाहा च केशवः  
 ॥ १५ ॥ योनिस्त्वमस्य प्रलयश्च कृष्ण त्वमेवेदं सृजसि विश्वमग्रे ।  
 विश्वञ्चेदं त्वदग्रे विश्वयोने नमोऽस्तु ते शार्ङ्गचक्रासिपाण ॥ १६ ॥  
 एवं स्तुतो धर्मराजेन कृष्णः सभामध्ये प्रीतिमान् पुष्कराक्षः ।  
 तमभ्यनन्दद्धारतं पुष्कलाभिर्वाग्भिर्ज्येष्ठं पाण्डवं यादवाग्रः ॥ १७ ॥

इति शान्तिपर्वणि राजधर्मानुशासनपर्वणि युधिष्ठिरस्तुतौ  
 त्रिचत्वारिंशोऽध्यायः ॥ ४३ ॥

वैशम्पायन उवाच । ततो विसर्ज्जयामास सर्वाः प्रकृतयो नृपः ।  
 विविशुश्चाभ्यनुज्ञाता यथा स्वानि गृह्णाणि ते ॥ १ ॥ ततो युधि-  
 स्थिरो राजा भीमं भीमपराक्रमम् । सान्त्वयन्नब्रवीत् श्रीमानर्जुनं  
 यमजौ तथा ॥ २ ॥ शत्रुभिर्विविधैः शस्त्रैः क्षतदेहा महारणे ।  
 श्रान्ता भवन्त सुभृशं तापिताः शोकमन्युभिः । ३ ॥ अरण्ये दुःख-  
 वसतीर्मत्कृते भरतर्षभाः । भवद्भिरनुभूता हि यथा कुपुरुषै-  
 स्तथा ॥ ४ ॥ यथा सुखं यथाघोषं जयोऽयमनुभूयताम् । विश्रा-  
 न्तान् लब्धविज्ञानान् श्वः समेतान्नि वः पुनः ॥ ५ ॥ ततो दुष्यो-  
 धनगृहं प्रासादैरुपशोभितम् । बद्धरत्नसमाकीर्णं दासीदाससमा-  
 कुलम् ॥ ६ ॥ घृतराष्ट्राभ्यनुज्ञातं भ्रात्रा दत्तं वृकोदरः । प्रति-  
 पेदे महाबाहुर्मन्दिरं मघवानिव ॥ ७ ॥ यथा दुष्योधनगृहं तथा  
 दुःशासनस्य तु । प्रासादमालासंयुक्तं हेमतोरणभूषितम् ॥ ८ ॥  
 दासीदाससुसंपूर्णं प्रभूतधनधान्यवत् । प्रतिपेदे महाबाहुर्जुनो  
 राजशासनात् ॥ ९ ॥ दुर्मर्षणस्य भवनं दुःशासनगृहाहरम् ।  
 कुवेरभवनप्रख्यं मणिहेमविभूषितम् ॥ १० ॥ नकुलाय वरार्हाय

कर्षिताय महावने । ददौ प्रीतो महाराज धर्मपुत्रो युधिष्ठिरः  
 ॥ १२ ॥ दुर्मुखस्य च वेश्माग्रं श्रीमत् कनकभूषणम् । पूर्यं पद्म-  
 दलाक्षीणां स्त्रीणां शयनसङ्कुलम् ॥ १२ ॥ प्रददौ सहदेवाय  
 सततं प्रियकारिणे । मुमुदे तच्च लब्ध्वा स कैलासं धनदो यथा  
 ॥ १३ ॥ युयुत्सुर्विदुरश्चैव सञ्जयश्च विशाम्यते । सुधर्मा चैव  
 धौम्यश्च यथास्वं जग्मुरालयान् ॥ १४ ॥ सद्यः सात्यकिना शौरि-  
 रर्जुनस्य निवेशनम् । विवेश पुरुषव्याघ्रो व्याघ्रो मिरिगुहामिव  
 ॥ १५ ॥ तत्र भक्ष्यान्नपानैस्तं मुहिताः सुसुखोषिताः । सुखप्रवुद्धा  
 राजानमुपतस्थुर्युधिष्ठिरम् ॥ १६ ॥

इति शान्तिपर्वणि राजधर्मानुशासनपर्वणि भीमादीनां

महविभागे चतुस्रवारिंशोऽध्यायः ॥ ४४ ॥

जनमेजय उवाच । प्राप्य राज्यं महाबाहूधर्मपुत्रो युधि-  
 स्थिरः । यदन्यदकरोद्विप्र तन्मे वक्तुमिहार्हसि ॥ १ ॥ भगवान्  
 चा हृषीकेशस्त्रैलोक्यस्य परो गुरुः । ऋषि यदकरोद्दीरस्तच्च  
 व्याख्यातुमर्हसि ॥ २ ॥

वैशम्पायन उवाच । शृणु तत्त्वेन राजेन्द्र कीर्त्तमानं मया-  
 नघ । वासुदेवं पुरस्कृत्य यदकुर्वत पाण्डवाः ॥ ३ ॥ प्राप्यं राज्यं  
 महाराज कुन्तीपुत्रो युधिष्ठिरः । चातुर्वर्ण्यं यथायोग्यं स्वे स्वे  
 स्थाने न्यवेशयत् ॥ ४ ॥ ब्राह्मणानां सहस्रञ्च स्नातकानां महा-  
 त्मनाम् । सहस्रं निष्कमेकैकं दापयामास पाण्डवः ॥ ५ ॥ तथा-  
 नुजीविनो भृत्यान् संश्रितानतिथीनपि । कामैः सन्तर्पयामास  
 कृपणांस्तर्ककानपि ॥ ६ ॥ पुरोहिताय धौम्याय प्रादाद्युतमः स  
 गाः । धनं सुवर्षं रजतं वासांसि विविधान्यपि ॥ ७ ॥ कृपाय  
 च महाराज गुरुवृत्तिमवर्त्तत । विदुराय च राजासौ पूजां चक्रे

चतव्रतः ॥ ८ ॥ मच्चान्नपानैर्विंविधैर्वासाभिः शयनाशनैः । सर्वान्  
 सन्तोषयामास संश्रितान् ददताम्बरः ॥ ९ ॥ लब्धप्रशमनं कृत्वा  
 स राजा राजसत्तम । युयुक्तोर्धर्तिराष्ट्रस्य पूजां चक्रे महायथाः  
 ॥ १० ॥ धृतराष्ट्राय तद्राज्यं गाम्भार्यै विदुराय च । निवेद्य  
 सुस्थवद्राजा सुखमास्ते युधिष्ठिरः ॥ ११ ॥ तथा सर्वं सनगरं  
 प्रसाद्य भरतर्षभ । वासुदेवं महात्मानमभ्यगच्छत् कृताञ्जलिः ॥ १२  
 ततो महति पर्यङ्के मणिकाञ्चनभूषिते । ददर्श कृष्णमासीनं नील-  
 मेघसमद्युतिम् ॥ १३ ॥ जाज्वल्यमानं वपुषा दिव्याभरणभूषितम् ।  
 प्रीतकौशेयवसनं हेम्नेवोपगतं मणिम् ॥ १४ ॥ कौस्तुभेनोरसिस्थेन  
 मणिनाभिविराजितम् । उद्यतेवोदयं शैलं सूर्य्यणाभिविराजितम्  
 ॥ १५ ॥ नौपम्यं विद्यते तस्य त्रिषु लोकेषु किञ्चन । सोऽभिगम्य  
 महात्मानं विष्णुं पुरुषविग्रहम् ॥ १६ ॥ उवाच मधुरं राजा  
 स्मितपूर्वमिदं तदा । सुखेन ते निशा कञ्चित् व्युष्टा बुद्धिमताम्बर  
 ॥ १७ ॥ कञ्चित् ज्ञानानि सर्वाणि प्रसन्नानि तवाच्यत । तथै-  
 वोपश्रिता देवी बुद्धिर्बुद्धिमताम्बर ॥ १८ ॥ वयं राज्यमनुप्राप्ताः  
 पृथिवी च वशे स्थिता । तवप्रसादाद्भगवंस्त्रिलोकगतिविक्रम ।  
 जयं प्राप्ता यशश्चाग्रं न च धर्मच्युता वयम् ॥ १९ ॥ तन्तथा भाष-  
 माणन्तु धर्मराजमरिन्दमम् । नोवाच भगवान् कञ्चित् ध्यान-  
 मेवान्वपद्यत ॥ २० ॥

इति शान्तिपर्वणि राजधर्मानुशासनपर्वणि युधिष्ठिरप्रश्ने

पञ्चचत्वारिंशोऽध्यायः ॥ ४५ ॥

युधिष्ठिर उवाच । किमिदं परमाश्चर्यं ध्यायस्यमितविक्रम ।  
 कञ्चित्त्रिलोकव्यस्यास्य स्वस्ति लोकपरायण ॥ १ ॥ चतुर्थं ध्यानमार्ग-

न्वमालम्ब्य पुरुषर्षभ । अपक्रान्तो यतो देवस्तेन मे विस्मितं मनः  
 ॥ २ ॥ निगृहीतो हि वायुस्ते पञ्चकर्मां शरीरगः । इन्द्रियाणि  
 प्रसन्नानि मनसि स्थापितानि ते ॥ ३ ॥ वाक् च सत्त्वञ्च गोविन्द  
 बुद्धौ सम्वेष्टितानि ते । सर्वे चैव गुणा देव क्षेत्रे क्षेत्रे निवेशिताः  
 ॥ ४ ॥ नेङ्गन्ति तव रोमाणि स्थिरा बुद्धिस्तथा मनः । काष्ठ-  
 कुण्डलिनीभूतो निरीहश्चासि माधव ॥ ५ ॥ यदा दौषो निवा-  
 तस्थो निरिद्धो ज्वलते पुनः । तथासि भगवन् देव पाषाण इव  
 निश्चलः ॥ ६ ॥ यदि श्रोतुमिहार्हामि न रहस्यञ्च ते यदि । किञ्चि  
 मे संशयं देव प्रपन्नायाभियाचते ॥ ७ ॥ त्वं हि कर्ता विकर्ता  
 च चरञ्चैवाचरञ्च ह । अनादिनिधनश्चाद्यस्त्वमेव पुरुषोत्तम ॥ ८ ॥  
 त्वत्प्रपन्नाय भक्ताय शिरसा प्रणताय च । ध्यानस्यास्य यथा तत्त्वं  
 ब्रूहि धर्मभृताम्बर ॥ ९ ॥ ततः स्वे गोचरे न्यस्य मनोबुद्धीन्द्रि-  
 याणि सः । स्मितपूर्वमुवाचेदं भगवान् वासवानुजः ॥ १० ॥

वासुदेव उवाच । शरतल्पगतो भीष्मः शाम्यन्निव ह्रताशनः ।  
 माम्भ्राति पुरुषव्याघ्रस्ततो मे तद्गतं मनः ॥ ११ ॥ यस्य ज्यातल-  
 निर्वोषं विस्फुर्जितमिवाग्नेः । न सेहे देवराजोऽपि तमस्मि  
 मनसागतः ॥ १२ ॥ येनाभिजित्य तरसा समस्तं राजमण्डलम् ।  
 जटास्तिसस्तु ताः कन्यास्तमस्मि मनसा गतः ॥ १३ ॥ त्रयोविंशति-  
 रारत्रं यो योधयामास भार्गवम् । न च रामेण निस्तीर्णस्तमस्मि  
 मनसागतः ॥ १४ ॥ एकौकृत्येन्द्रियग्रामं मनः संयम्य मेधया ।  
 शरसं मामुपागच्छत्ततो मे तद्गतं मनः ॥ १५ ॥ यं गङ्गा गर्भ-  
 विधिना धारयामास पार्थिव । वशिष्ठशिष्यं तं तात तमस्मि मनसा  
 गतः ॥ १६ ॥ दिव्यास्त्राणि महातेजा यो धारयति बुद्धिमान् ।  
 साङ्गांश्च चतुरो वेदांस्तमस्मि मनसागतः ॥ १७ ॥ रामस्य दयितं  
 शिष्यं जामदग्न्यस्य पाण्डव । आधारं सर्वविद्यानां तमस्मि मनसा-  
 गतः ॥ १८ ॥ स हि भूतं भविष्यञ्च भवञ्च भरतर्षभ । वेत्ति

धर्मविदां श्रेष्ठं तस्मिन् मनसा गतः ॥ १९ ॥ तस्मिन् हि पुरुष-  
व्याघ्रे कर्मभिः स्वर्हिं गते । भविष्यति मही पार्थ नष्टचन्द्रेव  
शर्वरी ॥ २० ॥ तद्युधिष्ठिर गाङ्गेयं भीष्मं भीमपराक्रमम् ।  
अभिगम्योपसंगृह्य पृच्छ यत्ते मनोगतम् ॥ २१ ॥ चातुर्विद्यं चातु-  
र्होत्रं चातुरायम्यमेव च । राजधर्मांश्च निखिलान् पृच्छैनं  
पृथिवीपते ॥ २२ ॥ तस्मिन्स्तमिते भीष्मे कौरवाणां धुरन्धरे ।  
ज्ञानान्यस्तं गमिष्यन्ति तस्मात्त्वां चोदयाम्यहम् ॥ २३ ॥ तच्छ्रुत्वा  
वासुदेवस्य तथ्यं वचनमुत्तमम् । साशुकण्ठः स धर्मज्ञो जनार्दन-  
मुवाच ह ॥ २४ ॥ यद्भवानाह भीष्मस्य प्रभावं प्रति माधव ।  
तथा तन्नावसन्देहो विद्यते मम माधव ॥ २५ ॥ महाभाग्यञ्च  
भीष्मस्य प्रभावश्च महाद्युतेः । श्रुतं मया कथयतां ब्राह्मणानां  
महात्मनाम् ॥ २६ ॥ भवांश्च कर्ता लोकानां यद्दृवीत्यरिसूदन ।  
तथा तदनभिध्येयं वाक्यं यादवनन्दन ॥ २७ ॥ यदि त्वनुग्रहवती  
बुद्धिस्ते मयि माधव । त्वामग्रतः पुरस्कृत्य भीष्मं यास्यामहे  
वयम् ॥ २८ ॥ आवृत्ते भगवत्यर्के स हि लोकान् गमिष्यति ।  
त्वद्दर्शनं महाबाहो तस्मादर्हति कौरवः ॥ २९ ॥ तव चाद्यस्य  
देवस्य चरस्यैवाक्षरस्य च । दर्शनं तस्य लाभः स्यात् त्वं हि  
ब्रह्ममयो निधिः ॥ ३० ॥

वैशम्पायन उवाच । श्रुत्वैवं धर्मराजस्य वचनं मधुसूदनः ।  
पार्श्वस्थं सात्यकिं प्राह रथो मे युज्यतामिति ॥ ३१ ॥ सात्यकि-  
स्त्वाशु निष्क्रम्य केशवस्य समीपतः । दारुकं प्राह कृष्णस्य युज्यतां  
रथ इत्युत ॥ ३२ ॥ स सात्यकेराशु बचो निशम्य रथोत्तमं  
काञ्चनभूषिताङ्गम् । मसारगल्लूकमयैविंभङ्गैर्विभूषितं हैमनिवद्ध-  
चक्रम् ॥ ३३ ॥ दिवाकरांशुप्रभमाशुगामिनं विचित्रनानामणि-  
भूषितान्तरम् । नवोदितं सूर्यमिव प्रतापिनं विचित्रताश्च्य-  
ध्वजिनं पताकिनम् ॥ ३४ ॥ सुग्रीवशैव्यप्रमुखैर्वराश्वैर्मनोजवैः

काञ्चनभूषिताङ्गैः । संयुक्तमावेद्यदच्युताय कृताञ्जलिर्दासको  
राजसिंह ॥ २५ ॥

इति शान्तिपर्वणि राजधर्मानुशासनपर्वणि महापुरुष-  
स्तवोपाख्याने षट्चत्वारिंशत्तमोऽध्यायः ॥ ४६ ॥

जनमेजय उवाच । शरतल्पेऽयानस्तु भरतानां पितामहः ।  
कथमुत्सृष्टवान् देहं कञ्च योगमधारयत् ॥

वैशम्पायन उवाच । ऋणुष्वावहितो राजन् शुचिर्भूत्वा समा-  
हितः । भीष्मस्य कुरुषार्दूल देहोत्सर्गं महात्मनः ॥ २ ॥ निवृत्त-  
मात्रे त्वमने उत्तरे वै दिवाकरे । समावेशयदात्मानमात्मन्येव  
समाहितः ॥ ३ ॥ विकीर्णांशुरिवादित्यो भीष्मः शरशतैश्चितः ।  
शुशुभे परया लक्ष्म्या वृतो ब्राह्मणसत्तमैः ॥ ४ ॥ व्यासेन वेद-  
विदुषा नारदेन सुरर्षिणा । देवस्थानेन वात्स्येन तथाश्लक-  
सुमन्तुना ॥ ५ ॥ तथा जैमिनिना चैव पैलेन च महात्मना ।  
शाण्डिल्यदेवराताभ्यां मैत्रेयेण च धीमता ॥ ६ ॥ असितेन वशि-  
ष्ठेन कौशिकेन महात्मना । हारीतलोमसाभ्याञ्च तथात्रेयेण  
धीमता ॥ ७ ॥ बृहस्पतिश्च शुक्रश्च च्यवनश्च महामुनिः । सनत्-  
कुमारः कपिलो वाल्मीकिस्तुम्बुरुः कुरुः ॥ ८ ॥ मौद्गल्यो भार्गवो  
रामस्तृणविन्दुर्महामुनिः । पिप्पलादोऽथ वायुश्च सम्बर्तः पुलहः  
कठः ॥ ९ ॥ काश्यपश्च पुलस्त्यश्च क्रतुर्द्वैचः पराशरः । मरीचि-  
रङ्गिराः काश्यो गौतमो गालवो मुनिः ॥ १० ॥ धौम्यो विभाण्डो  
माण्डव्यो धौम्यः कृष्णानुभौतिकः । उलूकः परमो विप्रो मार्क-  
ण्डेयो महामुनिः । भास्करिः पूरणः कृष्णः सूतः परमधार्मिकः  
॥ ११ ॥ एतैश्चान्यैर्मुनिगणैर्महाभागैर्महात्मभिः । अद्वादमशमो-  
पेतैर्ह तश्चन्द्र इव ग्रहैः ॥ १२ ॥ भीष्मः स पुरुषव्याघ्रः कर्मणा



अनसा गिरा । अरतल्लगतः कृष्णं प्रदध्यौ प्राञ्जलिः शुचिः ॥ १३ ॥  
 स्वरेण हृष्टपुष्टेन तुष्टाव मधुसूदनम् । योगीश्वरं पद्मनाभं विष्णुं  
 जिष्णुं जगत्पतिम् ॥ १४ ॥ कृताञ्जलिपुटो भूत्वा वाग्विदां प्रवरः  
 प्रभुः । भौषः परमधर्मात्मा वासुदेवमथास्तुवत् ॥ १५ ॥

भौष्य उवाच । आरिराधयिषुः कृष्णं वाचं जिगद्दिषामि  
 याम् । तथा व्याससमासिन्या प्रीयतां पुरुषोत्तम ॥ १६ ॥ शुचिं  
 शुचिपदं हंसं तत्पदं परमेष्ठिनम् । युक्त्वा सर्वात्मनात्मानं तं प्रपद्ये  
 प्रजापतिम् ॥ १७ ॥ अनाद्यन्तं परं ब्रह्म न देवा नर्षयो विदुः ।  
 एकोऽयं वेद भगवान् धाता नारायणो हरिः ॥ १८ ॥ नारायणा-  
 दृषिगणास्तथा सिद्धमहोरगाः । देवा देवर्षयश्चैव यं विदुः  
 परमव्ययम् ॥ १९ ॥ देवदानवगन्धर्वा यक्षराक्षसपन्नगाः । यं न  
 जानन्ति को ह्येष कुतो वा भगवानिति ॥ २० ॥ यस्मिन्निश्चानि  
 भूतानि तिष्ठन्ति च विशन्ति च । गुणभूतानि भूतेशे सूत्रे मणि-  
 गणा इव ॥ २१ ॥ यस्मिन्नित्ये तते तन्तौ दृढे सगिव तिष्ठति ।  
 सदसद्गुथितं विश्वं विश्वाङ्गे विश्वकर्मणि ॥ २२ ॥ हरिं सहस्र-  
 शिरसं सहस्रचरणोक्षणम् । सहस्रवाङ्मुकुटं सहस्रवदनोज्ज्वलम् ।  
 प्राङ्गनारायणं देवं यं विश्वस्य परायणम् ॥ २३ ॥ अणीयसा-  
 मणीयांसं स्थविष्ठञ्च स्थवीयसाम् । गरुडसां गरिष्ठञ्च श्रेष्ठञ्च  
 श्रेयसामपि ॥ २४ ॥ यं वाकैष्वनुवाकेषु निषत्सूपनिषत्सु च ।  
 गृणन्ति सत्यकर्माणं सत्यं सत्येषु सामसु ॥ २५ ॥ चतुर्भिश्चतुरा-  
 त्मानं सत्त्वस्थं सात्त्वतां पतिम् । यं दिव्यैर्देवमर्चन्ति शुद्धैः परम-  
 नामभिः ॥ २६ ॥ यस्मिन्नित्यं तपस्तप्तं तदङ्गेष्वनुतिष्ठति सर्वात्मा  
 सर्वविद् सर्वः सर्वज्ञः सर्वभावनः ॥ २७ ॥ यं देवं देवकी देवी  
 वसुदेवाद्जीजनत् । भौमस्य ब्रह्मणो गुप्तैर् दीप्तमग्निमिवारणिः  
 ॥ २८ ॥ यमनन्यो व्यपेताशीरात्मानं वीतकल्मषम् । इष्टानन्याय  
 गोविन्दं पश्यत्यात्मानमात्मनि ॥ २९ ॥ अतिवायिन्द्रकर्माणमति-

सूर्यातितेजसम् । अतिकुङ्कीन्द्रियात्मानं तं प्रपद्ये प्रजापतिम् ॥३०॥  
 पुराणपुरुषं प्रोक्तं ब्रह्मप्रोक्तं युगादिषु । क्षये सङ्घर्षणं प्रोक्तं  
 तमुपास्यमुपास्यहे ॥३१॥ यमेकं बहुधात्मानं प्रादुर्भूतमधोक्षजम् ।  
 नान्यभक्ताः क्रियावन्तो यजन्ते सर्वकामदम् ॥३२॥ यमाहुर्जगतः  
 कोषं यस्मिन् सन्निहिताः प्रजाः । यस्मिन् लोकाः स्फुरन्तीमे जले  
 शकुनयो यथा ॥ ३३ ॥ ऋतमेवाक्षरं ब्रह्म यत्तत्सदसतोः परम् ।  
 अनानिमध्यपर्यन्तं न देवा नर्षयो विदुः ॥ ३४ ॥ यं सुरासुर-  
 गन्धर्वाः सिद्धा ऋषिमहोरगाः । प्रयताः नित्यमर्चन्ति परमं दुःख-  
 भेषजम् ॥ ३५ ॥ अनादिनिधनं देवमात्मयोनि समातनम् ।  
 अप्रेक्ष्यमनभिज्ञेयं हरिं नारायणं प्रभुम् ॥ ३६ ॥ यं वै विश्वस्य  
 कर्तारं जगतस्तस्येषां पतिम् । वदन्ति जगतोऽध्यक्षमक्षरं परमं  
 पदम् ॥ ३७ ॥ हिरण्यवस्त्रं यं गर्भमदितिदैत्यनाशनम् । एकं  
 हादशधा जज्ञे तस्मै सूर्यात्मने नमः ॥ ३८ ॥ शुक्ले देवान् पितॄन्  
 कृष्णे तर्पयत्यमृतेन यः । यश्च राजा हिजातीनां तस्मै सोमात्मने  
 नमः ॥ ३९ ॥ महतस्तमसः पारे पुरुषं क्षतितेजसम् । यं ज्ञात्वा  
 मृत्युमत्येति तस्मै ज्ञेयात्मने नमः ॥ ४० ॥ यं ब्रह्मन्तं ब्रह्मत्युक्थे  
 यमग्नौ यं महाध्वरे । यं विप्रसङ्गा गायन्ति तस्मै वेदात्मने नमः  
 ॥ ४१ ॥ ऋग्यजुः सामधामानं दशार्द्धहविरात्मकम् । यं सप्ततन्तुं  
 तन्वन्ति तस्मै यज्ञात्मने नमः ॥ ४२ ॥ चतुर्भिश्च चतुर्भिश्च हाभ्यां  
 पञ्चभिरेव च । ह्यते च पुनर्द्वाभ्यां तस्मै होमात्मने नमः ॥ ४३ ॥  
 यः सुपर्शो यजुर्नाम हृन्दोगावस्त्रिवृच्छिराः । रथन्तरं ब्रह्मत्  
 साम तस्मै स्तोत्रात्मने नमः ॥ ४४ ॥ यः सहस्रसमे सत्रे जज्ञे  
 विश्वसृजामृषिः । हिरण्यपद्मः शकुनिस्तस्मै हंसात्मने नमः ॥ ४५ ॥  
 पादाङ्गं सन्धिपर्वाणं स्वरव्यञ्जनभूषणम् । यमाहुर्क्षरं दिव्यं  
 तस्मै वागात्मने नमः ॥ ४६ ॥ यज्ञाङ्गो यो वराहो वै भूत्वा गा-  
 मुञ्जहार ह । लोकत्रयहितार्थाय तस्मै वीर्यात्मने नमः ॥ ४७ ॥

यः शैते योगमास्थाय पर्यङ्गे नागभूषिते । फणासहस्ररचिते  
 तस्मै निद्रात्मने नमः ॥ ४८ ॥ यस्तनोति सतां सेतुमृतेनामृत-  
 योनिना । धर्मार्थव्यवहाराङ्गैस्तस्मै सत्यात्मने नमः ॥ ४९ ॥ यं  
 पृथग्धर्मचरणा पृथग्धर्मफलैषिणः । पृथग्धर्मैः समर्चन्ति तस्मै  
 धर्मात्मने नमः ॥ ५० ॥ यतः सर्वे प्रसूयन्ते ह्यनङ्गात्माङ्गदेहिनः ।  
 उन्मादः सर्वभूतानां तस्मै कामात्मने नमः ॥ ५१ ॥ यच्च व्यक्तस्थ-  
 मव्यक्तं विचिन्वन्ति महर्षयः । क्षेत्रे क्षेत्रज्ञमासीनं तस्मै क्षेत्रात्मने  
 नमः ॥ ५२ ॥ यं त्रिधात्मानवात्मस्थं वृतं षोडशभिर्गुणैः । प्राहुः  
 सप्तदशं सांख्यास्तस्मै सांख्यात्मने नमः ॥ ५३ ॥ यं विनिद्रा जित-  
 श्वासाः सत्त्वस्थाः संवतेन्द्रियाः । ज्योतिः पश्यन्ति युञ्जानास्तस्मै  
 योगात्मने नमः ॥ ५४ ॥ अपुरुषपुरुषोपरमे यं पुनर्भवनिर्भयाः ।  
 शान्ताः सन्यासिनो यान्ति तस्मै मोक्षात्मने नमः ॥ ५५ ॥ योऽसौ  
 युगसहस्रान्ते प्रद्वीप्तार्च्चिर्विभावसुः । संभक्षयति भूतानि तस्मै  
 घोरात्मने नमः ॥ ५६ ॥ संभक्ष्य सर्वभूतानि कृत्वा चैकात्म्यं जगत् ।  
 बालः स्वपिति यश्चैकस्तस्मै मायात्मने नमः ॥ ५७ ॥ अजस्य नामौ  
 संभूतं यस्मिन् विष्वक् प्रतिष्ठितम् । पुष्करे पुष्कराक्षस्य तस्मै  
 पद्मात्मने नमः ॥ ५८ ॥ सहस्रशिरसे चैव पुरुषायामितात्मने ।  
 चतुःसमुद्रपर्याययोगनिद्रात्मने नमः ॥ ५९ ॥ यस्य केशेषु जीमूता  
 नद्यः सर्वाङ्गसन्धिषु । कुक्षौ समुद्राश्चत्वारस्तस्मै तोयात्मने नमः  
 ॥ ६० ॥ यस्मात् सर्वाः प्रसूयन्ते सर्गप्रलयविक्रियाः । यस्मिंश्चैव  
 प्रलीयन्ते तस्मै हेत्वात्मने नमः ॥ ६१ ॥ यो निषण्णो भवेद्रात्रौ  
 दिवा भवति विष्ठितः । दृष्टानिष्टस्य च द्रष्टा तस्मै द्रष्टात्मने नमः  
 ॥ ६२ ॥ अकुण्ठं सर्वकार्येषु धर्मकार्यार्थमुद्यतम् । वैकुण्ठस्य च  
 तद्रूपं तस्मै कार्यात्मने नमः ॥ ६३ ॥ त्रिःसप्तकृत्वो यः चक्रं धर्म-  
 व्यत्क्रान्तगौरवम् । क्रुद्धो निजघ्ने समरे तस्मै क्रौर्यात्मने नमः  
 ॥ ६४ ॥ विभज्य पञ्चधात्मानं वायुर्भूत्वा शरीरगः । यश्चेष्टयति

भूतानि तस्मै वाय्वात्मने नमः ॥ ६५ ॥ युगीष्वावर्तते योगैमासत्रयन-  
 चायने । सर्गप्रलययोः कर्त्ता तस्मै कालात्मने नमः ॥ ६६ ॥ ब्रह्म  
 वक्त्रं भुजौ क्षत्रं कृत्स्नमूर्त्तदरं विश्वः । पादौ यस्याश्रिताः  
 शूद्रास्तस्मै वर्णात्मने नमः ॥ ६७ ॥ यस्याग्निरास्यं द्यौर्मूर्द्धा खं  
 नाभिश्चरणौ क्षितिः । सूर्यश्चक्षुर्द्दिशः श्रोत्रे तस्मै लोकात्मने नमः  
 ॥ ६८ ॥ परः कालात् परो यज्ञात् परात् परतरश्च यः । अनार्दि-  
 राद्दिर्विश्वस्य तस्मै विश्वात्मने नमः ॥ ६९ ॥ विषये वर्त्तमानानां  
 यन्तं वैशेषिकैर्गुणैः । प्राङ्गुर्विषयगोप्तारं तस्मै गोप्त्रात्मने नमः  
 ॥ ७० ॥ अन्नपानेभ्यनमयो रसप्राणविवर्द्धनः । यो धारयति  
 भूतानि तस्मै प्राणात्मने नमः ॥ ७१ ॥ प्राणानां धारणार्थाय  
 योऽन्नं भुङ्क्ते चतुर्विधम् । अन्तर्भूतः पचत्यग्निस्तस्मै पाकात्मने  
 नमः ॥ ७२ ॥ पिङ्गेक्षणशटं यस्य रूपं दंष्ट्रानखायुधम् । दान-  
 वेन्द्रान्तकरणं तस्मै दृष्ट्यात्मने नमः ॥ ७३ ॥ यं न देवा न गन्धर्वा  
 न देत्या न च दानवाः । तत्त्वतो हि विजानन्ति तस्मै सूक्ष्मात्मने  
 नमः ॥ ७४ ॥ रसातलगतः श्रीमाननन्तो भगवान् विभुः । जग-  
 द्धारयते कृत्स्नं तस्मै वीर्यात्मने नमः ॥ ७५ ॥ यो मोहयति  
 भूतानि स्नेहपाशानुबन्धनैः । सर्गस्य रक्षणार्थाय तस्मै मोहा-  
 त्मने नमः ॥ ७६ ॥ आत्मज्ञानमिदं ज्ञानं ज्ञात्वा पञ्चस्ववस्थितम् ।  
 यं ज्ञानेनाभिगच्छन्ति तस्मै ज्ञानात्मने नमः ॥ ७७ ॥ अप्रमेयशरी-  
 राय सर्वतो बुद्धिचक्षुषे । अनन्तपरिमेयाय तस्मै दिव्यात्मने नमः  
 ॥ ७८ ॥ जटिले दण्डिने नित्यं लम्बोदरशरीरिणे । कमण्डलु-  
 निषङ्गाय तस्मै ब्रह्मात्मने नमः ॥ ७९ ॥ शूलिने त्रिदशेशाय  
 त्र्यम्बकाय महात्मने । भस्मदिग्धोर्द्ध्वलिङ्गाय तस्मै रुद्रात्मने नमः  
 ॥ ८० ॥ चन्द्रार्द्धकृतशीर्षाय व्यालयज्ञोपवीतिने । पिनाकशूल-  
 हस्ताय त उग्रात्मने नमः ॥ ८१ ॥ सर्वभूतात्मभूताय भूतादि-  
 निधनाय च । अक्रोधद्रोहमोहाय तस्मै शान्तात्मने नमः ॥ ८२ ॥

यस्मिन् सर्वं यतः सर्वं यः सर्वः सर्वतश्च यः । यश्च सर्वमणो नित्यं  
तस्मै सर्वात्मने नमः ॥८३॥ विश्वकर्मन्ममस्तेऽस्तु विश्वात्मन् विश्व-  
सम्भव । अपवर्गस्तु भूतानां पञ्चानां परतस्थितः ॥ ८४ ॥ नमस्ते  
त्रिषु लोकेषु नमस्ते परतस्त्रिषु । नमस्ते दिक्षु सर्वासु त्वं हि सर्व-  
मयो निधिः ॥ ८५ ॥ नमस्ते भगवन् विष्णो लोकानां प्रभवाव्यय ।  
त्वं हि कर्ता हृषीकेश संहर्ता चापराजितः ॥ ८६ ॥ न हि  
पश्यामि ते भाव्यं दिव्यं हि त्रिषु वर्त्मसु । त्वान्तु पश्यामि तत्त्वेन  
यत्ते रूपं सनातनम् ॥ ८७ ॥ दिव्यन्ते शिरसा व्याप्तं पद्भ्यां देवी  
वसुधरा । विक्रमेण त्रयो लोका पुरुषोऽसि सनातनः ॥ ८८ ॥  
दिशो भुजा रविश्चतुर्वीर्यं शुक्रः प्रजापतिः । सप्तमार्गा निरु-  
द्धास्ते वायोरमिततेजसः ॥ ८९ ॥ अतसीपुष्पसङ्काशं पीतवाससम-  
च्युतम् । ये नमस्यति गोविन्दं न तेषां विद्यते भयम् ॥ ९० ॥  
एकोऽपि कृष्णस्य कृतः प्रणामो दशाश्वमेधावभृथेन तुल्यः ।  
दशाश्वमेधी पुनरेति जन्म कृष्णप्रणामी न पुनर्मवाय ॥ ९१ ॥  
कृष्णव्रताः कृष्णमनुस्मरन्तो रात्रौ च कृष्णं पुनरुत्थिता ये । ते  
कृष्णदेहाः प्रविशन्ति कृष्णमाज्यं यथा मन्त्रहुते हुताग्ने ॥ ९२ ॥  
नमो नरकसन्नासरक्षामण्डलकारिणे । संसारनिम्नगावर्त्ततरि-  
काष्ठाय विष्णावे ॥९३॥ नमो ब्रह्मण्यदेवाय गोब्राह्मणहिताय च ।  
जगद्धिताय कृष्णाय गोविन्दाय नमो नमः ॥ ९४ ॥ प्राणकान्तर-  
पाथेयं संसारोच्छेदभेषजम् । दुःखशोकपरित्राणं हरिरित्यक्षर-  
द्वयम् ॥ ९५ ॥ यथा विष्णुमयं सत्यं यथा विष्णुमयं जगत् । यथा  
विष्णुमयं सर्वं पाप्मा मे नश्यतान्तथा ॥९६॥ त्वां प्रपन्नाय भक्ताय  
गतिमिष्टां जिगीषवे । यच्छ्रेयः पुण्डरीकाक्ष तद्दयायस्व सुरोत्तम  
॥ ९७ ॥ इति विद्यातपो योनिरयोनिर्विष्णुरीडितः । वाग्यज्ञे-  
नार्चितो देवः प्रीयतां मे जनार्दन ॥ ९८ ॥ नारायण परं ब्रह्म  
नारायणपरं तपः । नारायणपरो देवः सर्वं नारायणः सदा ॥९९

वैशम्पायन उवाच । एतावदुक्त्वा वचनं भीष्मस्तद्गतमानसः ।  
 नम इत्येव कृष्णाय प्रणाममकरोत्तदा ॥ १०० ॥ अभिगम्य तु  
 योगिन भक्तिं भीष्मस्य माधवः । त्रैकाल्यदर्शनं ज्ञानं दिव्यं दत्त्वा  
 ययौ हरिः ॥ १०१ ॥ तस्मिन्नुपरते शब्दे ततस्ते ब्रह्मवादिनः ।  
 भीष्मं वाग्भिर्वाष्पकण्ठास्तमानर्चुर्महामतिम् ॥ १०२ ॥ ते स्तुव-  
 न्तश्च विप्राग्र्याः केशवं पुरुषोत्तमम् । भीष्मञ्च शनकैः सर्वे प्रशशंसु  
 पुनः पुनः ॥ १०३ ॥ विदित्वा भक्तियोगन्तु भीष्मस्य पुरुषोत्तमः ।  
 सहस्रोत्थाय संहृष्टो यानसेवान्वपद्यत ॥ १०४ ॥ केशवः सात्यकि-  
 श्चापि रथेनैकेन जग्मतुः । अपरेण महात्मानौ युधिष्ठिरधनञ्जयौ  
 ॥ १०५ ॥ भीमसेनो यमौ चोभौ रथमेकं समाश्रिताः । कृपो  
 युयुत्सुः सूतश्च सञ्जयस्तु परन्तपः ॥ १०६ ॥ ते रथैर्नगराकारैः  
 प्रयाताः पुरुषर्षभाः । नेमिघोषिण महता कम्पयन्तो वसुन्धराम्  
 ॥ १०७ ॥ ततो गिरः पुरुषवरस्तवान्विता द्विजेरिताः पथिसुमनाः  
 स शुश्रुवे । कृताञ्जलिं प्रणतमथापरं जनं स कैश्चिहा मुदित-  
 मनाभ्यनन्दत ॥ १०८ ॥

इति शान्तिपर्वणि राजधर्मानुशासनपर्वणि भीष्मकृत  
 कृष्णस्तवे सप्तचत्वारिंशोऽध्यायः ॥ ४७ ॥

वैशम्पायन उवाच । ततः स च हृषीकेशः स च राजा युधि-  
 स्थिरः । कृपादयश्च ते सर्वे चत्वारः पाण्डवाश्च ते ॥ १ ॥ रथैस्त्रै-  
 नगरप्रस्थैः पताकाध्वजशोभितैः । ययुराशु कुरुक्षेत्रं वाजिभिः  
 शीघ्रगामिभिः ॥ २ ॥ तेऽवतीर्थ्य कुरुक्षेत्रं केशमज्जास्थिसङ्कुलम् ।  
 देहन्यासः कृतो यत्र चत्रियैस्त्रैर्महात्मभिः ॥ ३ ॥ गजाश्वदेहास्थि-  
 शयैः पर्वतैरिव सञ्चितम् । नरशीर्षकपालैश्च शङ्खैरिव च सर्वशः  
 ॥ ४ ॥ चितासहस्रप्रचितं वर्मशस्त्रसमाकुलम् । आपानभूमिं कालस्य

तदा भुक्तोज्झितामिव ॥ ५ ॥ भूतसङ्घानुचरितं रक्षोगणनिषे-  
वितम् । पश्यन्तस्ते कुरुक्षेत्रं ययुराशु महारथाः ॥ ६ ॥ गच्छन्तेव  
महाबाहुः सर्वयादवनन्दनः । युधिष्ठिराय प्रोवाच जामदग्न्यस्य  
विक्रमम् ॥ ७ ॥ अमी रामकृदाः पञ्च दृश्यन्ते पार्थ दूरतः । येषु  
सन्तर्पयामास पितॄन् चत्रियशोणितैः ॥ ८ ॥ त्रिःसप्तकुलो वसुधां  
कृत्वा निःचत्रियां प्रभुः । इहेदानीं ततो रामः कर्मणो विरराम  
ह ॥ ९ ॥

युधिष्ठिर उवाच । त्रिःसप्तकुलः पृथिवी कृता निःचत्रिया  
पुरा । रामेणेति यथात्य त्वमत्र मे संशयो महान् ॥ १० ॥ चत्र-  
वीजं यदा दग्धं रामेण यदुपुङ्गव । कथं भूयः समुत्पत्तिः चत्र-  
स्यामितविक्रम ॥ ११ ॥ महात्मना भगवता रामेण यदुपुङ्गव ।  
कथमुक्तादितं चत्रं कथं वृद्धिमुपागतम् ॥ १२ ॥ महता रथ-  
युद्धेन कोटिशः चत्रिया हताः । तथाभूच्च मही कौर्षा चत्रियै-  
र्वदताम्बर ॥ १३ ॥ किमर्थं भार्गवणेदं चत्रमुक्तादितं पुरा ।  
रामेण यदुष्णदूर्ल कुरुक्षेत्रे महात्मना ॥ १४ ॥ एतन्मे छिन्धि  
वार्ष्णेय संशयं तार्क्ष्यकेतन । आगमो हि परः कृष्ण त्वत्तो नो  
वासवानुज ॥ १५ ॥

वैशम्पायन उवाच । ततो यथावत् स गदाग्रजः प्रभुः शशंस  
तस्मै निखिलेन तत्त्वतः । युधिष्ठिरायाप्रतिमौजसे तदा यथाभवत्  
चत्रियसंकुला मही ॥ १६ ॥

इति शान्तिपर्वणि राजधर्मानुशासनपर्वणि युधिष्ठिरस्य

रामोपाख्यानप्रश्ने अष्टचत्वारिंशोऽध्यायः ॥ ४८ ॥

वासुदेव उवाच । शृणु कौन्तेय रामस्य प्रभावा यो मया  
श्रुतः । महर्षीणां कथयतां विक्रमं तस्य जन्म च ॥ १ ॥ यथा च

जामदग्नेन कोटिशः क्षत्रिया हताः । उद्धृता राजवंशेषु ये  
भूया भारते हताः ॥ २ ॥ जङ्गो रजस्तु तनया बलाकाश्वस्तु  
तत्सुतः । कुशिको नाम धर्मज्ञस्तस्य पुत्रो महीपते ॥ ३ ॥ उग्रं  
तपः समातिष्ठत् सहस्राक्षसमो भुवि । पुत्रं लभेयमजितं त्रिलोके-  
श्वरमित्युत ॥ ४ ॥ तमुग्रतपसं दृष्ट्वा सहस्राक्षः पुरन्दरः । समर्थं  
पुत्रजनेन स्वयमेवान्वपद्यत ॥ ५ ॥ पुत्रत्वमगमद्राजंस्तस्य लोके-  
श्वरेश्वरः । गाधिर्नामाभवत् पुत्रः कौशिकः पाकशासनः ॥ ६ ॥  
तस्य कन्याभवद्राजन्नाम्ना सत्यवती प्रभो । तां गाधिर्भृगुपुत्राय  
सोऽर्चीकाय ददौ प्रभुः ॥ ७ ॥ तस्याः प्रीतः स शौचेन भार्गवः  
कुसुनन्दन । पुत्रार्थं अपयामास चरुं गाधेस्तथैव च ॥ ८ ॥ आहू-  
योवाच तां भार्यां सोऽर्चीको भार्गवस्तदा । उपयोज्यश्चरुयं त्वया  
मात्राप्ययं तव ॥ ९ ॥ तस्या जनिष्यते पुत्रो दीप्तिमान् क्षत्रियर्षभः ।  
अजय्यः क्षत्रियैर्लोके क्षत्रियर्षभसूदनः ॥ १० ॥ तवापि पुत्रं  
कल्याणि धृतिमन्तं शमात्मकम् । तपोऽन्वितं दिजश्रेष्ठं चरुरेष  
विधास्यति ॥ ११ ॥ इत्येवमुक्त्वा तां भार्यां सोऽर्चीको भृगुनन्दनः ।  
तपस्यभिरतः श्रीमान् जगामारण्यमेव हि ॥ १२ ॥ एतस्मिन्नेव  
काले तु तीर्थयात्रापरो नृपः । गाधिः सदारः सम्प्राप्तः सोऽर्ची-  
कस्याश्रमं प्रति ॥ १३ ॥ चरुद्वयं गृहीत्वा च राजन् सत्यवती तदा ।  
भर्तुर्वाक्यं तथा व्यग्रा मात्रे हृष्टा न्यवेदयत् ॥ १४ ॥ माता तु  
तस्याः कौन्तेय दुहित्रे स्वञ्चरुं ददौ । तस्याश्चरुमयाज्ञानादात्म-  
संस्थं चकार ह ॥ १५ ॥ अथ सत्यवती गर्भं क्षत्रियान्तकरन्तदा ।  
धारयामास दीप्तेन वपुषा घोरदर्शनम् ॥ १६ ॥ तामृचीकस्तदा  
दृष्ट्वा तस्यागर्भगतं दिजम् । अब्रवीद्भृगुशार्दूल स्त्रां भार्यां देव-  
रूपिणीम् ॥ १७ ॥ मात्रासि व्यंसिता भद्रे चरुव्यत्यासहेतुना ।  
भविष्यति हि ते पुत्रः क्रूरकर्मात्यमर्षणः । उत्पत्स्यते च ते  
भ्राता ब्रह्मभूतस्तपोरतः ॥ १८ ॥ विश्वं हि ब्रह्म सुमहच्चरौ तव



समाहितम् । क्षत्रवीर्यञ्च सकलं तव मात्रे समर्पितम् ॥ १९ ॥  
विपर्ययेण ते भद्रे नैतदेवं भविष्यति । मातुस्ते ब्राह्मणो भूयात्तव  
च क्षत्रियः सुतः ॥ २० ॥ सैवमुक्त्वा महाभागा भर्ता सत्यवती  
तदा । पपात धिरसा तस्मै वेपन्ती चाब्रवीद्दिदम् ॥ २१ ॥ नाहो-  
ऽसि भगवन्नय वक्तुमेवम्विधम्वचः । ब्राह्मणापसदं प्राप्स्यसीति  
हि मां प्रभो ॥ २२ ॥

ऋचीक उवाच । नैष सङ्कल्पितः कामो मया भद्रे तथा  
त्वयि । उग्रकर्मा समुत्पन्नश्चरुव्यत्यासहेतुना ॥ २३ ॥

सत्यवत्युवाच । इच्छंल्लोकानपि मुने सृजेथाः किं पुनः सुतम् ।  
शमात्मकमृजुं पुत्रं दातुमर्हसि मे प्रभो ॥ २४ ॥

ऋचीक उवाच । नोक्तपूर्वानृतं भद्रे स्वैरेष्वपि कदाचन ।  
किमुताग्निं समाधाय मन्त्रवच्चरुसाधने ॥ २५ ॥ दृष्टमेतत् पुरा  
भद्रे ज्ञातञ्च तपसा मया । ब्रह्मभूतं हि सकलं पितुस्तव कुलं  
भवेत् ॥ २६ ॥

सत्यवत्युवाच । काममेवं भवेत् पौत्रो ममेह तव च प्रभो ।  
शमात्मकमहं पुत्रं लभेयं जपतास्वर ॥ २७ ॥

ऋचीक उवाच । पुत्रे नास्ति विशेषी मे पौत्रे च वरवर्ष्मिनी ।  
यथा त्वयोक्तं वचनं तथा भद्रे भविष्यति ॥ २८ ॥

वासुदेव उवाच । ततः सत्यवती पुत्रं जनयामास भार्गवम् ।  
तपस्यभिरतं शान्तं जमदग्निं यतव्रतम् ॥ २९ ॥ विप्रवामित्रञ्च  
दायादं गाधिः कुशिकनन्दनः । यं प्राप्य ब्रह्मसमितं विश्वैर्ब्रह्म-  
गुणैर्युतम् ॥ ३० ॥ ऋचीको जनयामास जमदग्निं तपोनिधिम् ।  
सोऽपि पुत्रं ह्यजनयज्जमदग्निः सुदारुणम् ॥ ३१ ॥ सर्वविद्यान्तगं  
श्रेष्ठं धनुर्वेदस्य पारगम् । रामं क्षत्रियहन्तारं प्रदीप्तमिव पाव-  
कम् ॥ ३२ ॥ तोषयित्वा महादेवं पर्वते गन्धमादने । अस्त्राणि  
वरयामास परशुञ्चातितेजसम् ॥ ३३ ॥ स तेनाकुण्ठधारेण

ज्वलितानलवच्चैसा । कुठारेणाप्रमेयेण लोकेष्वप्रतिमोऽभवत् ॥३४॥  
 एतस्मिन्नेव काले तु कृतवीर्यात्मजो बली । अर्जुनो नाम तेजस्वी  
 क्षत्रियो हैहयाधिप ॥ ३५ ॥ दत्तात्रेयप्रसादेन राजा बाहू-  
 सहस्रवान् । चक्रवर्ती महातेजा विप्राणामाश्रमेधिके ॥ ३६ ॥  
 ददौ स पृथिवीं सर्वां सप्तद्वीपां सपर्वताम् । स्वबाह्वस्त्रबलेनाजौ  
 जित्वा परमधर्मवित् ॥ ३७ ॥ तृषितेन च कौन्तेय भिक्षितश्चित्र-  
 भानुना । सहस्रबाहुर्विक्रान्तः प्रादाद्भिक्षामथानये ॥ ३८ ॥  
 ग्रामान् पुराणि राष्ट्राणि घोषांश्चैवानुवीर्यवान् । जज्वाल तस्य  
 बाणाग्राश्चित्रभानुर्द्विधक्षवा ॥ ३९ ॥ स तस्य पुरुषेन्द्रस्य प्रभा-  
 वेण महौजसः । ददाह कार्तवीर्यस्य शैलानथ वनस्पतीन् ॥४०॥  
 स शून्यमाश्रमं रम्यमापवस्य महात्मनः । ददाह पवनेनेद्वश्चित्र-  
 भानुः सहैहयः ॥ ४१ ॥ आपवस्तु ततो रोषात् शशापार्जुनम-  
 च्युत । दग्धे अमे महाबाहो कार्तवीर्येण वीर्यवान् ॥ ४२ ॥ त्वया  
 न वर्जितं यस्मान्ममेदं हि महदनम् । दग्धं तस्माद्रणे रामो  
 बाहूँस्ते च्छेत्स्यतेऽर्जुन ॥ ४३ ॥ अर्जुनस्तु महातेजा बली नित्यं  
 शमात्मकः । ब्रह्मण्यश्च शरण्यश्च दाता शूरश्च भारत ॥ ४४ ॥  
 नाचिन्तयत्तदा शापं तेन दत्तं महात्मना । तस्य पुत्रास्तु बलिनः  
 शापेनासन् पितुर्वधे ॥ ४५ ॥ निमित्तादवलिप्ता वै नृशंसाश्चैव  
 सर्वदा । जमदग्निधेन्वास्ते वत्समानिन्युर्भरतर्षभ ॥ ४६ ॥ अज्ञातं  
 कार्तवीर्येण हैहयेन्द्रेण धीमता । तन्निमित्तमभूद्युद्धं जमदग्ने-  
 र्महात्मनः ॥ ४७ ॥ ततोऽर्जुनस्य बाहूँस्तान् छित्त्वा रामो रूषा-  
 न्वितः । तं भ्रमन्तं ततो वत्सं जामदग्नयः स्वमाश्रमम् । प्रत्या-  
 नयत राजेन्द्र तेषामन्तःपुरात् प्रभुः ॥ ४८ ॥ अर्जुनस्य सुतास्ते तु  
 सम्भूयावुद्धयस्तदा । गत्वाश्रममसम्बुद्धा जमदग्ने र्महात्मनः ॥४९॥  
 अपातयन्त भल्लुगैः शिरः कायान्नराधिप । सचित्कुशार्थं रामस्य  
 निर्यातस्य यशस्विनः ॥ ५० ॥ ततः पितुर्वधामर्षाद्रामः परममन्यु-

मान् । निःक्षत्रियां प्रतिश्रुत्य महीं शस्त्रमग्रहृत ॥ ५१ ॥ ततः  
स भृगुशार्दूलः कार्तवीर्यस्य वीर्यवान् । विक्रम्य निजघानाशु  
पुत्रान् पौत्रांश्च सर्वशः ॥ ५२ ॥ स हृदयसहस्राणि हत्वा परम-  
मन्युमान् । चकार भार्गवो राजन् महीं शोणितकर्द्दमाम् ॥ ५३ ॥  
स तथाशु महातेजा कृत्वा निःक्षत्रियां महीम् । कृपया परया-  
विष्टो वनमेव जगाम ह ॥ ५४ ॥ ततो वर्षसहस्रेषु समतीतेषु  
केषुचित् । क्षीपं सम्प्राप्तवांस्तत्र प्रकृत्या कोपनः प्रभुः ॥ ५५ ॥  
विश्वामित्रस्य पौत्रस्तु रैश्वपुत्रो महातपाः । परावसुर्महाराज  
क्षिप्वाह जनसंसदि ॥ ५६ ॥ ये ते यथातिपतने यज्ञे सन्तः समा-  
गताः । प्रतर्द्दनप्रभृतयो राम किं क्षत्रिया न ते ॥ ५७ ॥ मिथ्या-  
प्रतिज्ञो राम त्वं कथ्यसे जनसंसदि । भयात् क्षत्रियवीराणां पर्वतं  
समुपाश्रितः ॥ ५८ ॥ सा पुनः क्षत्रियशतैः पृथिवी सर्वतस्तृता ।  
परावसोर्वचः श्रुत्वा शस्त्रं जग्राह भार्गवः ॥ ५९ ॥ ततो यै  
क्षत्रिया राजन् शतशस्त्रेण वर्जिताः । ते विवृद्धा महावीर्याः  
पृथिवीपतयोऽभवन् ॥ ६० ॥ स पुनस्तान् जघानाशु बालानपि  
नराधिप । गर्भस्थैस्तु मही व्याप्ता पुनरेवाभवत्तदा ॥ ६१ ॥  
जातं जातं स गर्भन्तु पुनरेव जघान ह । अरक्षंश्च सुतान् काश्चि-  
त्तदा क्षत्रिययोषितः ॥ ६२ ॥ त्रिसप्तकृत्वः पृथिवीं कृत्वा निः-  
क्षत्रियां प्रभुः । दक्षिणामश्वमेधान्ते कश्यपाबाहदत्ततः ॥ ६३ ॥  
स क्षत्रियाणां शेषार्थं करिणोद्दिश्य कश्यपः । सुक्प्रग्रहवता  
राजंस्ततो वाक्यमथाब्रवीत् ॥ ६४ ॥ गच्छ तीरं समुद्रस्य दक्षि-  
णस्य महामुने । न ते महिषये राम वस्तव्यमिह कर्हिचित् ॥ ६५ ॥  
ततः शूर्पारकं देशं सागरस्तस्य निर्ममे । सहसा जामदग्न्यस्य  
सोऽपरान्तमहीतलम् ॥ ६६ ॥ कश्यपस्तां महाराज प्रतिगृह्य  
वसुधराम् । कृत्वा ब्राह्मणसंस्थां वै प्रविष्टः सुमहदनम् ॥ ६७ ॥  
ततः शूद्राश्च वैश्याश्च यथा स्वैरप्रचारिणः । अवर्तन्त द्विजाग्राणां

दारेषु भरतप्रभ ॥ ६८ ॥ अराजके जीवलोके दुर्वला वलवत्तरैः ।  
 पौड्यन्ते न हि वित्तेषु प्रभुत्वं कस्यचित्तदा ॥ ६९ ॥ ततः कालेन  
 पृथिवी पीड्यमाना दुरात्मभिः । विपर्ययेण तेनाशु प्रविवेश रसा-  
 तलम् । अरक्ष्यनाणा विधिवत् क्षत्रियैर्धर्मरक्षिभिः ॥ ७० ॥ तां  
 दृष्ट्वा द्रवतीं तत्र सन्नासात् स महामनाः । उरुणा धारयामास  
 कश्यपः पृथिवीन्ततः । धृता तेनोरुणा येन तेनोर्वीति मही स्मृता  
 ॥ ७१ ॥ रहणार्थं समुद्दिश्य ययाचे पृथिवी तदा । प्रसाद्य  
 कश्यपं देवी वरयामास भूमिपम् ॥ ७२ ॥

पृथिव्युवाच । सन्ति ब्रह्मन् मया गुप्ता स्त्रीषु क्षत्रियपुङ्गवाः ।  
 हैहयानां कुले जातास्ते संरक्षन्तु मां मुने ॥ ७३ ॥ अस्ति पौर-  
 वदायादो विदूरथसुतः प्रभो । ऋक्षैः सम्बर्द्धितो विप्र ऋक्षवत्यथ  
 पर्वते ॥ ७४ ॥ तथानुकम्पमानेन यञ्चनाप्यमितौजसा । परा-  
 श्वरेण दायादः सौदासस्याभिरक्षितः ॥ ७५ ॥ सर्वकर्माणि कुरुते  
 शूद्रवत् तस्य स द्विजः । सर्वकर्मैत्यभिख्यातः स मां रक्षतु पार्थिवः  
 ॥ ७६ ॥ शिबिपुत्रो महातेजा गोपतिर्नाम नामतः । वने सम्ब-  
 र्द्धितो गोभिः सोऽभिरक्षतु मां मुने ॥ ७७ ॥ प्रबर्द्धनस्य पुत्रस्तु  
 बत्सो नाम महाबलः । वत्सैः सम्बर्द्धितो गोष्ठे स मां रक्षतु  
 पार्थिवः ॥ ७८ ॥ दधिवाहनपौत्रस्तु पुत्रो दिविरथस्य च । गुप्तः  
 स गौतमेनासीद्गङ्गाकूलेऽभिरक्षितः ॥ ७९ ॥ बृहद्रथो महातेजा  
 भूरिभूतिपरिष्कृतः । गोलाङ्गूलैर्महाभागो गृध्रकूटेऽभिरक्षितः  
 ॥ ८० ॥ मरुत्तस्यान्ववाथे च रक्षिताः क्षत्रियात्मजाः । मरुत्-  
 पतिस्समा वीर्यं समुद्रेणाभिरक्षिताः ॥ ८१ ॥ एते क्षत्रियदा-  
 यादास्तत्र तत्र परिश्रुताः । योकारहेमकारादिजातिं नित्यं  
 समाश्रिताः । यदि मामभिरक्षन्ति ततः स्थास्यामि निश्चला ॥ ८२ ॥  
 एतेषां पितरश्चैव तथैव च पितामहाः । मदर्थं निहता युद्धे रामे-  
 णाक्षिष्टकर्मणा । तेषामपचितिशैव मया कार्या महामुने ॥ ८३ ॥

न ह्यहं कामये नित्यमतिक्रान्तेन रक्षणम् । वर्त्तमानेन वर्त्तयं  
तत्क्षिप्रं संविधीयताम् ॥ ८४ ॥

वासुदेव उवाच । ततः पृथिव्या निर्दिष्टांस्तान् समानीय  
कश्यपः । अभ्यषिब्रुन्महीपालान् क्षत्रियान् वीर्यसम्मतान् ॥ ८५ ॥  
तेषां पुत्राश्च पौत्राश्च येषां वंशाः प्रतिष्ठिताः । एवमेतत् पुरावृत्तं  
यन्मां पृच्छसि पाण्डव ॥ ८६ ॥

वैशम्पायन उवाच । एवं ब्रुवंस्तच्च यदुपवीरो युधिष्ठिरं  
धर्मभृतां वरिष्ठम् । रथेन तेनाशु ययौ महात्मा दिशः प्रकासन  
भगवानिवाकः ॥ ८७ ॥

इति शान्तिपर्वणि राजधर्मानुशासनपर्वणि रामोपाख्याने  
एकोनपञ्चाशत्तमोऽध्यायः ॥ ४९ ॥



वैशम्पायन उवाच । ततो रामस्य तत् कर्म श्रुत्वा राजा  
युधिष्ठिरः । विस्मयं परमं गत्वा प्रत्युवाच जनार्दनम् ॥ १ ॥  
अहो रामस्य वाणीय शक्रस्येव महात्मनः । विक्रमो वसुधा येन  
क्रोधान्निःक्षत्रिया कृता ॥ २ ॥ गोभिः समुद्रेण तथा गोलाङ्गू-  
लर्क्षवानरैः । गुप्ता रामभयोद्धिम्नाः क्षत्रियाणां कुलोद्धाः ॥ ३ ॥  
अहो धन्यो नृलोकोऽयं सभाग्याश्च नरा भुवि । यत्र कर्मदृशं  
धर्म्यं दिजेन कृतमित्युत ॥ ४ ॥ तथा वृत्तौ तदा तात तावच्चत-  
युधिष्ठिरौ । जग्मतुर्यत्र गाङ्गे यः शरतल्पगतः प्रभुः ॥ ५ ॥ ततस्ते  
दृदृशुर्भीष्मं शरसंस्तरशाचिनम् । स्वरश्मिजालसम्वीतं सायं  
सूर्यसमप्रभम् ॥ ६ ॥ उपास्यमानं मुनिभिर्देवैरिव शतक्रतुम् ।  
दिशि परमधर्मिष्ठे नदीमोघवतीमनु ॥ ७ ॥ दूरादेव तमालोक्य  
कृष्णो राजा च धर्मजः । चत्वारः पाण्डवाश्चैव ते च शारदता-  
दयः ॥ ८ ॥ अवस्कन्द्याथ वाहेभ्यः संयम्य प्रचलं मनः । एकी-

कृत्येन्द्रियग्राममुपतस्थुर्महामुनीन् ॥ ९ ॥ अमिवाद्य तु गोविन्दः  
सात्यकिस्ते च पार्थिवाः । व्यासादौर्नृषिमुख्याश्च गाङ्गेयमुपत-  
स्थिरे ॥ १० ॥ तपोवृद्धं ब्रथा दृष्ट्वा गाङ्गेयं यदुक्कौरवाः । परि-  
वार्ये ततः सर्वे निषेदुः पुरुषर्षभाः ॥ ११ ॥ ततो निशम्य गाङ्गेयं  
शाम्यमानमिवाजलम् । किञ्चिद्दीनमना भीष्ममिति होवाच  
केशवः ॥ १२ ॥

वासुदेव उवाच । कञ्चिज्ज्ञानानि सर्वाणि प्रचन्नानि यथा  
पुरा । कञ्चिन्न व्याकुला चैव बुद्धिस्ते वदताम्बर ॥ १३ ॥ शरा-  
भिघातदुःखात्ते कञ्चिद्गुणात् न दूयते । मानसादपि दुःखाद्धि  
शारीरं बलवत्तरम् ॥ १४ ॥ वरदानात् पितुः कामं कृन्दमृत्यु-  
रसि प्रभो । शान्तनोर्धर्मनित्यस्य न लेतन्मम कारणम् ॥ १५ ॥  
ससूक्ष्मोऽपि तु देहे वै शल्यो जनयते रुजम् । किं पुनः शर-  
संघातैश्चित्तस्य तव पार्थिव ॥ १६ ॥ कामं नैतत् तवाख्येयं प्राणिनां  
प्रभवाप्यथौ । उपदेष्टुर्भवान् शक्तो देवानामपि भारत ॥ १७ ॥  
यच्चभूतं भविष्यञ्च भवञ्च पुरुषर्षभ । सर्वं तज्ज्ञानवृद्धस्य तव  
भीष्म प्रतिष्ठितम् ॥ १८ ॥ संहारश्चैव भूतानां धर्मस्य च फलो-  
दयः । विदितस्ते महाप्राज्ञ त्वं हि धर्ममयो निधिः ॥ १९ ॥  
त्वां हि राज्ये स्थितं स्फूर्तिं समग्राङ्गमरोमिणम् । स्त्रीसहस्रैः  
परिवृतं पश्यामीवोर्द्धरेतसम् ॥ २० ॥ ऋते शान्तनवाद्दुभीष्मात्त्रिषु  
लोकेषु पार्थिव । सद्यधर्मान्महावीर्यात् शूराद्धर्मैकतत्परात् ॥ २१ ॥  
भृद्गुमावार्ये तपसा शरसंस्तरशायिनः । निसर्गप्रभवं किञ्चिन्न च  
तातानुशुश्रुम ॥ २२ ॥ सत्ये तपसि दाने च यज्ञाधिकरणे तथा ।  
धनुर्वेदे च वेदे च नित्यञ्चैवान्ववेक्षणम् ॥ २३ ॥ अनृशंसं शुचिं  
दान्तं सर्वभूतहिते रतम् । महारथं त्वत्सदृशं न कञ्चिद्दनुशुश्रुम  
॥ २४ ॥ त्वं हि देवान् सगन्धर्वानिसुरान् यक्षराक्षसान् । शक्त-  
स्त्वेकरथेनैव विजेतुं नात्र संशयः ॥ २५ ॥ स त्वं भीष्म महाबाहो

वसूनां वासवीपमः । नित्यं विप्रैः समाख्यातो नवमोऽनवमो गुणैः  
 ॥ २६ ॥ अहञ्च त्वाभिजानामि यस्त्वं पुरुषसत्तम । त्रिदशेष्वपि  
 विख्यातस्त्वं शक्त्या पुरुषोत्तमः ॥ २७ ॥ मनुष्येषु मनुष्येन्द्र न  
 दृष्टो न च मे श्रुतः । भवतो वा गुणैर्युक्तः पृथिव्यां पुरुषः क्वचित्  
 ॥ २८ ॥ त्वं हि सर्वगुणैः राजन् देवानप्यतिरिच्यसे । तपसा  
 हि भवान् शक्तः स्रष्टुं लोकांश्चराचरान् । किं पुनश्चात्मनो लोका-  
 नुत्तमानुत्तमैर्गुणैः ॥ २९ ॥ तदस्य तप्यमानस्य ज्ञातीनां संक्षयिण  
 वै । ज्येष्ठस्य पाण्डुपुत्रस्य शोकं भीष्म व्यपानुद ॥ ३० ॥ ये हि  
 धर्माः समाख्याताश्चातुर्वर्षस्य भारत । चातुराश्रम्यसंयुक्ता  
 सर्वे ते विदितास्तव ॥ ३१ ॥ चातुर्विद्ये च ये प्रोक्ताश्चातुर्होत्रे च  
 भारत । योगे सांख्ये च नियता ये च धर्माः सनातनाः ॥ ३२ ॥  
 चातुर्वर्षस्य यश्चोक्तो धर्मो नस्म विरुध्यते । सेव्यमानः सर्वैयाख्यो  
 गाङ्गेय विदितस्तव ॥ ३३ ॥ प्रतिलोमप्रसूतानां वर्णानाञ्चैव यः  
 स्मृतः । द्वेषजातिकुलानाञ्च जानीषि धर्मलक्षणम् । वेदोक्तो  
 यश्च शिष्टोक्तः सदैव विदितस्तव ॥ ३४ ॥ इतिहासपुराणार्थाः  
 कार्त्स्न्येन विदितास्तव । धर्मशास्त्रञ्च सकलं नित्यं मनसि ते  
 स्थितम् ॥ ३५ ॥ ये च केचन लोकेऽस्मिन्नर्थाः संशयकारकाः ।  
 तेषां क्लेप्ता नास्ति लोके लदन्यः पुरुषर्षभ ॥ ३६ ॥ स पाण्डवेयस्य  
 मनःसमुत्थियं नरेन्द्र शोकं कपकर्षं मेधया । भवद्विधा ह्युत्तम-  
 बुद्धिविस्तरा विमुञ्चमानस्य नरस्य शान्तये ॥ ३७ ॥

इति शान्तिपर्वणि राजधर्मानुशासनपर्वणि श्रीकृष्णवाक्ये

पञ्चाशत्तमोऽध्यायः ॥ ५० ॥

वैशम्पायन उवाच । श्रुत्वा तु वचनं भीष्मो वासुदेवस्य  
 धीमतः । किञ्चिदुन्नाम्य वदनं प्राञ्जलिर्वाक्यमब्रवीत् ॥ १ ॥

भीष्म उवाच । नमस्ते भगवन् कृष्ण लोकानां प्रभवाप्यथ ।  
 त्वं हि कर्ता हृषीकेश संहर्ता चापराजितः ॥ २ ॥ विश्वकर्मन्-  
 मस्तेऽस्तु विश्वात्मन् विश्वसम्भव । अपवर्गस्तु भूतानां पञ्चानां  
 परतः स्थितः ॥ ३ ॥ नमस्ते त्रिषु लोकेषु नमस्ते परतस्त्रिषु ।  
 योगीश्वर नमस्तेऽस्तु त्वं हि सर्वपरायणः ॥ ४ ॥ मत्संश्रितं  
 यदात्य त्वं वचः पुरुषसत्तम ॥ ५ ॥ तेन पश्यामि ते भावान् दिव्यान्  
 हि त्रिषु वर्त्मसु । तच्च पश्यामि गोविन्द यत्ते रूपं सनातनम्  
 ॥ ६ ॥ सप्तमार्गा निरुद्धास्ते वायोरमिततेजसः । दिवन्ते शिरसा  
 व्याप्तं पद्भ्यां देवी वसुधरा ॥ ७ ॥ दिशो भुजौ रविश्चक्षुर्वीर्यं  
 शक्रः प्रतिष्ठितः । अतसीपुष्पसङ्काशं पीतवाससमच्युतम् ॥ ८ ॥  
 वपुर्धनुमिमीमस्ते मेघस्येव सविद्युतः । त्वत्प्रपन्नाय भक्ताय  
 गतिमिष्टां जिगीषवे । यच्छ्रेयः पुण्डरीकाच्च तद्भ्रायस्व सुरो-  
 त्तम ॥ ९ ॥

वासुदेव उवाच । यतः खलु परा भक्तिर्मयि ते पुरुषर्षभ ।  
 ततो मया वपुर्दिव्यं त्वयि राजन् प्रदर्शितम् ॥ २० ॥ न ह्यभक्ताय  
 राजेन्द्र भक्तायानृजवे न च । दर्शयाम्यहमात्मानं न चाशान्ताय  
 भारत ॥ २१ ॥ भवांस्तु मम भक्तश्च नित्यञ्चाञ्जवमास्थितः । दमे  
 तपसि नित्ये च दाने च निरतः शुचिः ॥ २२ ॥ अर्हस्त्वं भीष्म  
 मां द्रष्टुं तपसा स्वेन पार्थिव । तव ह्युपस्थिता लोका येभ्यो नाव-  
 र्त्तते पुनः ॥ २३ ॥ पञ्चाशतं षट् च कुरुप्रवीर शेषं दिनानां तव  
 जीवितस्य । ततः शुभैः कर्मफलोद्दयैस्त्वं समेष्यसे भीष्म विमुच्य  
 देहम् ॥ २४ ॥ एते हि देवा वसवो विमानान्यास्थाय सर्वे ज्वलि-  
 ताग्निकल्पाः । अन्तर्हितास्त्वां प्रतिपालयन्ति काष्ठां प्रपद्यन्तमुद्-  
 क्पतङ्गम् ॥ २५ ॥ व्यावर्त्तमाने भगवत्युदीचीं सूर्य्यं जगत्काल-  
 वधं प्रपन्ने । गन्तासि लोकान् पुरुषप्रवीर नावर्त्तते यानुपलभ्य  
 विद्वान् ॥ २६ ॥ अमुञ्च लोकं त्वयि भीष्म याते ज्ञानानि नङ्गा-



न्यखिलेन वीर । अतस्तु सर्वं त्वयि सन्निकर्षं समागता धर्म-  
विवेचनाय ॥ १७ ॥ तज्ज्ञातिशोकोपहतश्रुताय सत्याभिसन्धाय  
युधिष्ठिराय । प्रब्रूहि धर्मार्थसमाधियुक्तं सत्यं वचोऽस्यापनुदाशु  
शोकम् ॥ १८ ॥

इति शान्तिपर्वणि राजधर्मानुशासनपर्वणि श्रीकृष्णावाक्ये

एकपञ्चाशत्तमोऽध्यायः ॥ ५१ ॥

वैशम्पायन उवाच । ततः कृष्णस्य तद्वाक्यं धर्मार्थसहितं  
हितम् । श्रुत्वा शान्तनवो भीष्मः प्रत्युवाच कृताञ्जलिः ॥ १ ॥

भीष्म उवाच । लोकनाथ महाबाहो शिव नारायणाच्युत ।  
तव वाक्यमुपश्रुत्य हर्षेणास्मि परिप्लुतः ॥ २ ॥ किञ्चाहमभिधा-  
स्यामि वाक्पते तव सन्निधौ । यदा वाचो गतं सर्वं तव वाचि  
समाहितम् ॥ ३ ॥ यच्च किञ्चित् क्वचिल्लोके कर्तव्यं क्रियते च यत् ।  
त्वत्तस्तन्निःसृतं देव लोके बुद्धिमतो हि ते ॥ ४ ॥ कथयेद्देवलोकं  
यो देवराजसमीपतः । धर्मकामार्थमोक्षाणां साऽर्थं ब्रूयात्तवा-  
ग्रतः ॥ ५ ॥ शराभितापादप्रथितं मनो मे मधुसूदन । गात्राणि  
चावसीदन्ति न च बुद्धिः प्रसीदति ॥ ६ ॥ न च मे प्रतिभा काचि-  
दस्ति किञ्चित् प्रभाषितुम् । पीड्यमानस्य गोविन्द विषानलसमैः  
शरैः ॥ ७ ॥ बलं मे प्रजहातीव प्राणाः सन्त्वरयन्ति च । मर्माणि  
परितप्यन्ति भ्रान्तचित्तस्तथा ह्यहम् ॥ ८ ॥ दौर्बल्यात् सज्जते  
बाह्ये स कथं वक्तुमुत्सहे । साधु मे त्वं प्रसीदस्व दाशार्हकुल-  
वर्द्धन ॥ ९ ॥ तत् क्षमस्व महाबाहो न ब्रूयां किञ्चिदच्युत ।  
त्वत्सन्निधौ च सीदद्भि वाचस्पतिरपि ब्रुवन् ॥ १० ॥ न दिशः  
संप्रजानामि नाकाशं न च मेदिनीम् । केवलं तव वीर्येण तिष्ठामि  
मधुसूदन ॥ ११ ॥ स्वयमेव भवांस्तस्माद्धर्मराजस्य यद्वितम् ।

तद्द्रवीत्वाशु सर्वेषामागमानां त्वमागमः ॥ १२ ॥ कथं त्वयि स्थिते  
कृष्णे श्रावते लोककर्त्तरि । प्रब्रूयान्महिधः कश्चित् गुरौ शिष्य  
इव स्थिते ॥ १३ ॥

वासुदेव उवाच । उपपन्नमिदं वाक्यं कौरवाणां धुरन्धरे ।  
महावीर्यं महासत्त्वे स्थिरे सर्वार्थदर्शिनि ॥ १४ ॥ यच्च मामात्य  
गाङ्गेय वाणघातरुजं प्रति । गृहाणात्र वरं भीष्म मत्प्रसादकृतं  
प्रभो ॥ १५ ॥ न ते ग्लानिर्न ते मूर्च्छा न दाहो न च ते रुजा ।  
प्रभविष्यन्ति गाङ्गेय क्षुत्पिपासे न चाप्युत ॥ १६ ॥ ज्ञानानि च  
समग्राणि प्रतिभास्यन्ति तेऽनघ । न च ते क्वचिदासत्तिर्बुद्धेः  
प्रादुर्भविष्यति ॥ १७ ॥ सत्त्वस्थञ्च मनो नित्यं तव भीष्म भवि-  
ष्यति । रजस्तमोभ्यां रहितं घनैर्मुक्त इवोडराट् ॥ १८ ॥ यद्दु-  
यच्च धर्मसंयुक्तमर्थयुक्तमथापि च । चिन्तयिष्यसि तत्राग्रा बुद्धि-  
स्तव भविष्यति ॥ १९ ॥ इमञ्च राजशार्दूल भूतग्रामं चतुर्विधम् ।  
चतुर्दिव्यं समाश्रित्य द्रक्ष्यस्यमितविक्रम ॥ २० ॥ संसरन्तं प्रजा-  
जालं संयुक्तो ज्ञानचक्षुषा । भीष्म द्रक्ष्यसि तत्त्वेन जले मीन  
इवामले ॥ २१ ॥

वैशम्पायन उवाच । ततस्ते व्याससहिताः सर्व एव महर्षयः ।  
ऋग्यजुःसामसहितैर्ब्रह्मोभिः कृष्णामर्चयन् ॥ २२ ॥ ततः सर्वा-  
र्त्तबं दिव्यं पुष्पवर्षं नभस्तलात् । पपात यत्र वाष्णीयः सगाङ्गेयः  
सपाण्डवः ॥ वादित्वाणि च सर्वाणि जगुश्चाप्सरसां गणाः ।  
न चाहितमनिष्टञ्च किञ्चित्तत्र प्रदृश्यते ॥ २४ ॥ ववौ शिवः सुखो  
वापुः सर्वगन्धवहः शुचिः । शान्तायां दिशि शान्ताश्च प्राद्ववन्  
मृगपक्षिणः ॥ २५ ॥ ततो मुहूर्त्तार्द्रभगवान् सहस्रांशुर्दिवा-  
करः । दहनं वनमिवैकान्ते प्रतीच्यां प्रत्यदृश्यत ॥ २६ ॥ ततो  
महर्षयः सर्वे समुत्थाय जनार्दनम् । भीष्ममामन्त्रयाञ्चक्रूराजानञ्च  
युधिष्ठिरन् ॥ २७ ॥ ततः प्रणाममकरोत् केयवः सहपाण्डवः ।

मात्यकिः सञ्जयश्चैव स च शारहतः कृपः ॥ २८ ॥ ततस्ते धर्मा-  
निरताः सम्यक् तैरभिपूजिताः । श्वः समेषाम दुत्युक्त्वा यथेष्टं  
त्वरिता ययुः ॥ २९ ॥ तथैवामन्त्रा गाङ्गे यं केशवः पाण्डवास्तथा ।  
प्रदक्षिणमुपावृत्य रथानारुरुङ्गः शुभान् ॥ ३० ॥ ततो रथैः  
क्राञ्चनचित्रकूवरैर्महीधरामैः समदैश्च दन्तिभिः । हयैः सुपर्णैः  
रिव चाशुगामिभिः पदातिभिश्चात्तशरासनादिभिः ॥ ३१ ॥ ययौ  
रथानां पुरतो हि सा चमूस्तथैव पश्चादतिमात्रसारिणी । पुरश्च  
पश्चाच्च यथा महानदी तमृक्षवन्तं गिरिमेत्य नर्मदा ॥ ३२ ॥ ततः  
पुरस्ताद् भगवान्निशाकरः समुत्थितस्तामभिर्घर्षयंश्चमूम् । दिवा-  
करापीतरसा महौषधीः पुनः स्वकेनैव मुणेन योजयन् ॥ ३३ ॥  
ततः पुरं सुरपुरसम्मितद्युतिं प्रविश्य ते यदुत्पणपाण्डवास्तदा ।  
यथोचितान् भवनवरान् समाविशन् अमान्विता मृगपतयो गुहा  
इव ॥ ३४ ॥

इति शान्तिपर्वणि राजधर्मानुशासनपर्वणि युधिष्ठिरादीनां

पुरप्रवेशे द्विपञ्चाशोऽध्यायः ॥ ५२ ॥

वैशम्पायन उवाच । ततः शयनमाविश्य प्रसुप्तो मधुसूदनः ।  
याममात्रार्द्धशेषायां यामिन्यां प्रत्यबुध्यत ॥ १ ॥ स ध्यानपथमा-  
विश्य सर्वज्ञानानि माधवः । अवलोक्य ततः पश्चाद्ध्यौ ब्रह्मसना-  
तनम् ॥ २ ॥ ततः स्तुतिपुराणज्ञा रत्नकण्ठाः सुशिक्षिताः ।  
अस्तुवन् विश्वकर्माणां वासुदेवं प्रजापतिम् ॥ ३ ॥ पठन्ति पाणि-  
खनिकास्तथा गायन्ति गायकाः । अङ्घ्रानथ मृदङ्गांश्च प्रवाद्यन्ति  
सहस्रशः ॥ ४ ॥ वीणापणववेणूनां स्वनेश्वात्मिनोरमः । प्रहास  
इव विस्तीर्णः शुश्रुवे तस्य वेश्मनः ॥ ५ ॥ ततो युधिष्ठिरस्यापि  
राज्ञो मङ्गलसंहिताः । उच्चैरुर्मधुरां धात्री गीतवाद्दिवनिःखनाः

॥ ६ ॥ तत उत्थाय दायार्हः स्नातः प्राञ्जलिरच्यतः । जप्त्वा  
 गुह्यं महाबाहुरनीनाश्रित्य तस्थिवान् ॥ ७ ॥ ततः सहस्रं  
 विप्राणां चतुर्वेदविदान्तथा । गवां सहस्रेणैकैकं वाचयामास  
 माधवः ॥ ८ ॥ मङ्गलालम्भनं कृत्वा आत्मानमवलोक्य च । आदर्शं  
 विमले कृष्णस्ततः सात्यकिमब्रवीत् ॥ ९ ॥ गच्छुः शैनेय जानीहि  
 गत्वा राजनिवेशनम् । अपि सज्जो महातेजा भीष्मं द्रष्टुं युधि-  
 ष्ठिरः ॥ १० ॥ ततः कृष्णस्य वचनात् सात्यकिस्त्वरितो ययौ ।  
 उपगम्य च राजानं युधिष्ठिरमभाषत ॥ ११ ॥ युक्तो रथवरो  
 राजन् वासुदेवस्य धीमतः । समीपमापगेयस्य प्रयास्यति जना-  
 र्हेनः ॥ १२ ॥ भवत्प्रतीक्षः कृष्णोऽसौ धर्मराज महाद्युते । यद्-  
 व्रानन्तरं कृत्यं तद्भवान् कर्तुमर्हति । एवमुक्तः प्रत्युवाच धर्मपुत्रो  
 युधिष्ठिरः ॥ १३ ॥

युधिष्ठिर उवाच । युज्यतां मे रथवरः फाल्गुनाप्रतिम-  
 द्युते । न सैनिकैश्च यातव्यं यास्यामो वयमेव हि ॥ १४ ॥ न च  
 पीडयितव्यो मे भीष्मो धर्मभृताम्बरः । अतः पुरःसराश्चापि  
 निवर्तन्तु धनञ्जय ॥ १५ ॥ अद्यप्रभृति गाङ्गेयः परं गुह्यं प्रव-  
 च्यति । अतो नेच्छामि कौन्तेय पृथग्जनसमागमम् ॥ १६ ॥

वैशम्पायन उवाच । स तदाक्यमथाज्ञाय कुन्तीपुत्रो धनञ्जयः ।  
 युक्तं रथवरं तस्मा आचवक्षे नरर्षभः ॥ १७ ॥ ततो युधिष्ठिरो  
 राजा यमौ भीमार्जुनावपि । भूतानीव समस्तानि ययुः कृष्ण-  
 निवेशनम् ॥ १८ ॥ आगच्छत्स्वथ कृष्णोऽपि पाण्डवेषु महात्मसु ।  
 शैनेयसहितो धीमात्रयमेवान्वपद्यत ॥ १९ ॥ रथस्थाः सखिदं  
 कृत्वा सुखां पृष्ट्वा च शर्वरीम् । मेषघोषैरथवरैः प्रययुस्ते नर-  
 र्षभाः ॥ २० ॥ वलाचकं मेषपुष्यं शैव्यं सुग्रीवमेव च । दासु-  
 कथोदयामास वासुदेवस्य वाजिनः ॥ २१ ॥ ते हया वासुदेवस्व  
 दासुकेण प्रचोदिताः । गां खुराग्रैस्तदा राजन् लिखन्तः प्रय-

युस्ततः ॥ २२ ॥ ते ग्रसन्त इवाकाशं वैगवन्तो महाबलाः । चैत्रं  
धर्मस्य कृत्स्नस्य कुरुक्षेत्रमवातरन् ॥ २३ ॥ ततो ययुर्द्यव भीष्मः  
शरतल्पगतः प्रभुः । आस्ते महर्षिभिः सार्द्धं ब्रह्मा देवगणैर्यथा  
॥ २४ ॥ ततोऽवतीर्थ्य गोविन्दो रथात् स च युधिष्ठिरः । भीमो  
गाण्डीवधन्वा च यमौ सात्यकिरेव च । ऋषीन्भ्यर्चयामासुः  
करानुद्यम्य दक्षिणान् ॥ २५ ॥ स तैः परिवृतो राजा नक्षत्रै-  
रिव चन्द्रमाः । अभ्याजगाम गाङ्गेयं ब्रह्माण्डमिव वासवः ॥ २६ ॥  
शरतल्पे शयानन्तमादित्यं पतितं यथा । स ददर्श महाबाहुः  
भयाच्चागतसाध्वसः ॥ २७ ॥

इति शान्तिपर्वणि राजधर्मानुशासनपर्वणि श्रीकृष्णादीनां  
भीष्मसमीपगमने त्रिपञ्चाशोऽध्यायः ॥ ५३ ॥

जनमेजय उवाच । धर्मात्मनि महावीर्ये सत्यसन्धे जिता-  
त्मनि । देवव्रते महाभागे शरतल्पगतेऽच्युते ॥ १ ॥ शयाने  
वीरशयने भीष्मे शान्तनुनन्दने । गाङ्गेये पुरुषव्याघ्रे पाण्डवैः  
पर्युपासिते ॥ २ ॥ काः कथाः समवर्तन्त तस्मिन् वीरसमागमे ।  
हतेषु सर्वसैन्येषु तन्मे शंस महामुने ॥ ३ ॥

वैशम्पायन उवाच । करतल्पगते भीष्मे कौरवाणां धुरन्धरे ।  
आजग्मर्षयः क्षिप्त्वा नारदप्रमुखा नृप ॥ ४ ॥ हतशिष्टाश्च  
राजानो युधिष्ठिरपुरोगमाः । धृतराष्ट्रश्च कृष्णाश्च भीमार्जुनयमा-  
स्तथा ॥ ५ ॥ तेऽभिगम्य महात्मानो भरतानां पितामहम् ।  
अन्वशोचन्त गाङ्गेयमादित्यं पतितं यथा ॥ ६ ॥ मुहूर्त्तमिव च  
ध्यात्वा नारदो देवदर्शनः । उवाच पाण्डवान् सर्वान् हतशिष्टांश्च  
पार्थिवान् ॥ ७ ॥ प्राप्तकालं समाचक्षे भीष्मोऽयमनुयुज्यताम् ।  
अस्तमेति हि गाङ्गेयो भानुमानिव भारत ॥ ८ ॥ अयं प्राणानुत्-

सिद्धं सर्वं भ्यनुपृच्छत । कृतस्नानं हि विविधान् धर्मांश्चा-  
 नुर्वर्णस्य वेत्तयाम् ॥ ९ ॥ एष ब्रह्मः परांलोकान् सम्प्राप्नोति  
 तनुं त्वजन् । तं श्रीघ्नमनुयुष्मधीध्वं संशयान्मनसि स्थितान् ॥ १० ॥  
 एवमुक्त्वा नारदेन भीष्मभीयुर्नराधिपाः । प्रष्टुञ्चाशक्नुवन्तस्ते वीक्षा-  
 ष्चक्रुः परस्परम् ॥ ११ ॥ अथोवाच हृषीकेशं पाण्डुपुत्रो युधि-  
 ष्ठिरः । नान्यस्तु देवकीपुत्रात् शक्तः प्रष्टुं पितामहम् ॥ १२ ॥  
 प्रव्याहर यदुश्रेष्ठ त्वमग्रे मधुसूदन । त्वं हि नस्तात सर्वेषां  
 सर्वधर्मविदुत्तमः ॥ १३ ॥ एवमुक्तः पाण्डवेन भगवान् केशव-  
 स्तदा । अभिगम्य दुराधर्षं प्रव्याहारयदच्युतः ॥ १४ ॥

वासुदेव उवाच । कश्चित् सुखेन रजनी व्युष्टा ते राजसत्तम ।  
 विस्रष्टलक्षणा बुद्धिः कश्चिच्चोपस्थिता तव ॥ १५ ॥ कश्चित् ज्ञानानि  
 सर्वाणि प्रतिभान्ति च तेऽनघ । न ग्लायते च हृदयं न च ते  
 व्याकुलं मनः ॥ १६ ॥

भीष्म उवाच । दाहो मोहः अमश्चैव क्लमो ग्लानिस्तथा रुजा ।  
 तव प्रसादात् वार्ष्णेय सद्यः प्रतिगतानि मे ॥ १७ ॥ यच्च भूतं  
 भविष्यच्च भवच्च परमद्युते । तत् सर्वमनुपश्यामि पाण्डौ फल-  
 मिवार्पितम् ॥ १८ ॥ वेदोक्ताश्चैव ये धर्मा वेदान्ताधिगताश्च ये ।  
 तान् सर्वान् संप्रपश्यामि वरदानात्तवाच्युत ॥ १९ ॥ शिष्टैश्च धर्मो-  
 यः प्रोक्त च च मे हृदि वर्तते । देवजातिकुलानाञ्च धर्मज्ञो-  
 ऽस्मि जनार्दन ॥ २० ॥ चतुर्ध्वान्मधर्मेषु योऽर्थः स च हृदि  
 स्थितः । राजधर्मांश्च सकलानवगच्छामि केशव ॥ २१ ॥ यच्च  
 यत्र च वक्तव्यं तद्वक्ष्यामि जनार्दन । तव प्रसादाद्धि शुभा मनो  
 मे बुद्धिराविशत् ॥ २२ ॥ युवेवास्मि समावृत्तस्वदनुध्यानहृंहितः ।  
 वक्तुं श्रेयः समर्थोऽस्मि त्वत्प्रसादाज्जनार्दन ॥ २२ ॥ स्वयं किम-  
 र्थन्तु भवान् अग्नौ न प्राह पाण्डवम् । किन्ते विवक्षितञ्चात्र तदाशु-  
 ब्द माशुव ॥ २४ ॥

वासुदेव उवाच । यशसः अयसश्चैव मूलं मां विद्धि कौरव ।  
 मत्तः सर्वेऽभिनिर्वृत्ता भावाः सदचदात्मकाः ॥ २५ ॥ शीतांशु-  
 श्चन्द्र इत्युक्ते लोके को विस्मयिष्यति । तथैव यशसा पूर्णं मयि  
 को विस्मयिष्यति ॥ २६ ॥ आधेयन्तु मया भूयो यशस्तव महा-  
 द्युते । ततो मे विपुला बुद्धिस्त्वयि भीष्म समर्पिता ॥ २७ ॥  
 यावद्धि पृथिवीपाल पृथ्वीयं स्थास्यति ध्रुवा । तावत्तवाक्षया  
 कीर्त्तिलोकाननुचरिष्यति ॥ २८ ॥ यच्च त्वं वक्ष्यसे भीष्म पाण्ड-  
 वायानुपृच्छते । वेदप्रवाद इव ते स्थास्यते वसुधातले ॥ २९ ॥  
 यश्चैतेन प्रमानेन योच्यत्यात्मानमात्मना । स फलं सर्वपुण्यानां  
 प्रेत्य चानुभविष्यति ॥ ३० ॥ एतस्मात् कारणाद्भीष्म मतिर्दिव्या  
 मया हि ते । दत्ता यशो विप्रयच्छेत् कथं भूयस्तवेति ह ॥ ३१ ॥  
 यावद्धि प्रथते लोके पुरुषस्य यशो भुवि । तावत्तस्याक्षयाकीर्त्ति-  
 र्भवतीति विनिश्चितम् ॥ ३२ ॥ राजानो हतशिष्टास्त्वां राजन्मभित  
 आसते । धर्माननुयुचन्तस्तेभ्यः प्रब्रूहि भारत ॥ ३३ ॥ भवान्  
 हि वयसा वृद्धः श्रुताचारसमन्वितः । कुशलो राजधर्माणां सर्वेषां  
 मपराश्रये ॥ ३४ ॥ जन्मप्रभृति ते कश्चिद्दृजिनं न ददर्श ह ॥  
 ज्ञातरं सर्वधर्माणां त्वां विदुः सर्वपार्थिवाः ॥ ३५ ॥ तेभ्यः पितेव  
 पुत्रेभ्यो राजन् ब्रूहि परं नयम् । ऋषयश्चैव देवाश्च त्वया नित्य-  
 मुपासिताः ॥ ३६ ॥ तस्मादक्तव्यमेवेदं त्वयावश्यमशेषतः । धर्मं  
 शुश्रूषमाणेभ्यः पृष्टेन च सतां पुन । वक्तव्यं विदुषा चेति धर्म-  
 माहृर्षनीषिणः ॥ ३७ ॥ अप्रतिब्रुवतः कष्टो दोषो हि भवित्वा  
 प्रभो । तस्मात् पुत्रैश्च पौत्रैश्च धर्मान् पृष्टः सनातनान् । विदन्  
 जिज्ञासमानैस्त्वं प्रब्रूहि भरतर्षभ ॥ ३८ ॥

इति शान्तिपर्वणि राजधर्मानुशासनपर्वणि श्रीकृष्णावाक्ये

चतुःपञ्चाशोऽध्यायः ॥ ५४ ॥

वैशम्पायन उवाच । अथाब्रवीन्महातेजा वाक्यं कौरवनन्दनः ।  
 हन्त धर्मान् प्रवक्ष्यामि दृढे वाङ्मनसो मम । तव पसादाद्गोविन्द  
 भूतात्मा ह्यसि शाश्वतः ॥ १ ॥ युधिष्ठिरस्तु धर्मात्मा मां धर्मा-  
 ननुपृच्छतु । एवं प्रीतो भविष्यामि सर्वान् वक्ष्यामि चाखिलान् ॥२॥  
 यस्मिन्नाजर्षभे जाते धर्मात्मनि महात्मनि । अहृष्यन् वृषायः सर्वे  
 स मां पृच्छतु पाण्डवः ॥ ३ ॥ सर्वेषां दीप्तयशसां कुरूणां धर्म-  
 चारिणाम् । यस्य नास्ति समः कश्चित् स मां पृच्छतु पाण्डवः ॥४॥  
 धृतिर्देवो ब्रह्मचर्यं क्षमा धर्मश्च नित्यदा । यस्मिन्नोजस्रं तेजस्रं  
 स मां पृच्छतु पाण्डव ॥ ५ ॥ सम्बन्धौनतिथीन् भृत्यान् संश्रिता-  
 न्शैव यो भृशम् । सम्मानयति सत्कृत्य स मां पृच्छतु पाण्डवः ॥६॥  
 सत्यं दानं तपः शौर्यं शान्तिर्दाक्ष्यमसम्भ्रमः । यस्मिन्नेतानि  
 धर्माणि स मां पृच्छतु पाण्डवः ॥ ७ ॥ यो न कामान्न संरन्धान्न  
 भयान्नार्थकारणात् । कुर्याद्दधर्मं धर्मात्मा स मां पृच्छतु पाण्डवः  
 ॥ ८ ॥ सत्यनित्यः क्षमानित्यो ज्ञाननित्योऽतिथिप्रियः । यो ददाति  
 सतां नित्यं स मां पृच्छतु पाण्डवः ॥ ९ ॥ इज्याध्ययननित्यश्च धर्म-  
 च निरतः सदा । शान्तः श्रुतरहस्यश्च स मां पृच्छतु पाण्डवः ॥१०॥

वासुदेव उवाच । लज्जता परयोपेतो धर्मराजो युधिष्ठिरः ।  
 अभिशापभयाद्धीतो भवन्तं नोपसर्पति ॥ ११ ॥ लोकस्य कदनं  
 कृत्वा लोकनाथो विश्वास्यते । अभिशापभयाद्धीतो भवन्तं नोप-  
 सर्पति ॥ १२ ॥ पूज्यान्मान्यांश्च भक्तांश्च गुरून् सम्बन्धिबान्धवान् ।  
 अर्षार्हानिषुभिर्भिक्ष्वा भवन्तं नोपसर्पति ॥ १३ ॥

भीष्म उवाच । ब्राह्मणानां यथा धर्मो दानमध्ययनं तपः ।  
 क्षत्रियाणां तथा कृष्ण समरे द्विहपातनम् ॥ १४ ॥ पितॄन् पिता-  
 महान् भ्रातॄन् गुरून् सम्बन्धिबान्धवान् । मिथ्याप्रवृत्तान् यः संख्ये  
 निहन्त्यादधर्म एव सः ॥ १५ ॥ समयत्यागिनो लुब्धान् गुरूनपि  
 च केशव । निहन्ति समरे पापान् क्षत्रियः स हि धर्मधित् ॥१६॥



यो लोभान्न समीक्षेत धर्मसेतुं सनातनम् । निहन्ति यस्तं समरे  
 क्षत्रियो वै स धर्मवित् ॥ १७ ॥ लोहितोदां केशवृणां गजशैलां  
 ध्वजद्रुमाम् । महीं करोति युद्धेषु क्षत्रियो यः स धर्मवित् ॥ १८ ॥  
 ब्राह्मणेन रणे नित्यं योद्धव्यं क्षत्रवन्धुना । धर्म्यं स्वर्गञ्च लोक्यञ्च  
 युद्धं हि मनुरब्रवीत् ॥ १९ ॥

वैशम्पायन उवाच । एवमुक्तस्तु भीष्मेण धर्मपुत्रो युधिष्ठिरः ।  
 विनीतवदुपागम्य तस्थौ सन्दर्शनेऽग्रतः ॥ २० ॥ अथास्य पादौ  
 जग्राह भीष्मश्चापि ननन्द तम् । स्मृद्धिं चैनमुपाघ्राय निष्पीदित्यब्र-  
 वीत्तदा ॥ २१ ॥ तमुवाचाथ गाङ्गे यो वृषभः सर्वधन्विनाम् । मां  
 पृच्छ तात विश्रब्धं मा भैस्त्वं कुरुसत्तम ॥ २२ ॥

इति शान्तिपर्वणि राजधर्मानुयासनपर्वणि युधिष्ठिराश्वासने  
 पञ्चपञ्चाशोऽध्यायः ॥ ५५ ॥

वैशम्पायन उवाच । प्रणिपत्य हृषीकेशमभिवाद्य पितामहम् ।  
 अनुमान्य गुरून् सर्वान् पर्थ्यपृच्छ युधिष्ठिरः ॥ १ ॥

युधिष्ठिर उवाच । राज्ञां वै परमो धर्म इति धर्मविदो विदुः ।  
 महान्तमेतं भारञ्च मन्ये तद्ब्रूहि पार्थिव ॥ २ ॥ राजधर्मान्  
 विश्लेषेण कथयस्व पितामह । सर्वस्य जीवलोकस्य राजधर्मः  
 परायणम् ॥ ३ ॥ त्रिवर्गो हि समासक्तो राजधर्मेषु कौरव ।  
 मोक्षधर्मश्च विस्मृतः सकलोऽत्र समाहितः ॥ ४ ॥ यथा हि रश्म-  
 योऽश्वस्य हिरदस्याङ्गुशो यथा । नरेन्द्रधर्मो लोकस्य तथा प्रग्र-  
 हणं स्मृतम् ॥ ५ ॥ तत्र चेत् संप्रनुद्धेत धर्मं राजर्षिसेविते ।  
 लोकस्य संस्था न भवेत् उर्वञ्च व्याकुली भवेत् ॥ ६ ॥ उदयन् हि  
 यथा सूर्यो नाशयत्यशुभं तमः । राजधर्मास्तथा लोक्यामाक्षिप-  
 त्यशुभां गतिम् ॥ ७ ॥ तदग्रे राजधर्मान् हि मर्श्ये त्वं पितामह ।

प्रब्रूहि भरतश्रेष्ठ त्वं हि धर्मभृताम्बरः ॥ ८ ॥ आगमश्च परस्वत्तः  
 सर्वेषां नः परन्तप । भवन्तं हि परं बुद्धौ वासुदेवोऽभिमन्यते ॥ ९ ॥  
 भीष्म उवाच । नमो धर्माय महते नमः कृष्णाय वेधसे ।  
 ब्राह्मणेभ्यो नमस्कृत्य धर्मान् वक्ष्यामि शाश्वतान् ॥ १० ॥ शृणु  
 कार्तस्त्रेण मत्तस्त्वं राजधर्मान् युधिष्ठिर । निरुच्यमानान्निरतो  
 यच्चान्यदपि वाञ्छसि ॥ ११ ॥ आदावेव कुरुश्रेष्ठ राज्ञा रञ्जन-  
 काम्यया । देवतानां हिजानाञ्च वर्त्तितव्यं यथाविधि ॥ १२ ॥  
 देवतान्यर्चयित्वा हि ब्राह्मणांश्च कुरुद्वह । आनृण्यं याति धर्मस्य  
 लोकेन च समर्चये ॥ १३ ॥ उत्थानेन सदा पुत्र प्रयतेथा युधि-  
 स्थिर । न ह्युत्थानमृते दैवं राज्ञामर्थं प्रसाधयेत् ॥ १४ ॥ साधारणं  
 इयं ह्येतद्देवमुत्थानमेव च । पौरुषं हि परं मन्ये दैवं निश्चित्य  
 मुच्यते ॥ १५ ॥ विपन्ने च समारम्भे सन्तापं मा स्म वै कृथाः ।  
 घटस्त्रैवं सदात्मानं राज्ञामेष परो मयः ॥ १६ ॥ न हि सत्यादृते  
 किञ्चिद्राज्ञां वै सिद्धिकारकम् । सत्ये हि राजा निरतः प्रेत्य चेह  
 च नन्दति ॥ १७ ॥ ऋषीणामपि राजेन्द्र सत्यमेव परं धनम् ।  
 तथा राज्ञः परं सत्यान्तान्यदिश्वासकारणम् ॥ १८ ॥ गुणवान्  
 शीलवान् दान्तो मृदुर्धर्म्यो जितेन्द्रियः । सुदर्शः स्थूललक्ष्यश्च न  
 भ्रश्येत सदा श्रियः ॥ १९ ॥ आर्जवं सर्वकार्येषु श्रेयथाः कुरु-  
 नन्दन । पुनर्नयविचारेण त्रयीसम्बरणेन च ॥ २० ॥ मृदुर्हि  
 राजा सततं लङ्घ्यो भवति सर्वशः । तीक्ष्णाच्चोदिजते लोक-  
 स्तस्मादुभयमाचर ॥ २१ ॥ अदण्ड्याश्चैव ते पुत्र विप्राश्च ददता-  
 म्बर । भूतमेतत् परं लोके ब्राह्मणो नाम पाण्डव ॥ २२ ॥  
 मनुना चैव राजेन्द्र गीतौ श्लोकौ महात्मना । धर्मेषु स्वेषु कौरव्य  
 हृदि तौ कर्तुमर्हसि ॥ २३ ॥ अङ्गोमिर्ब्रह्मतः क्षत्रमश्ननो लेःक-  
 सुत्थितम् । तेषां सर्वत्रगं तेजः स्वासु योनिषु शस्यति ॥ २४ ॥  
 अथो हन्ति यदाश्मानमग्निना वारि हन्यते । ब्रह्म च क्षत्रियो द्वेष्टि

तदा सौदन्ति ते त्रयः ॥ २५ ॥ एवं कृत्वा महाराज नमस्या एव  
ते हिजाः । भौमं ब्रह्म हिजश्रेष्ठा धारयन्ति समर्चिताः ॥ २६ ॥  
एवञ्चैव नरव्याघ्र लोक्रत्रयविघातकाः । निग्राह्या एव सततं  
बाह्वभ्यां ये स्युरीदृशाः ॥ २७ ॥ श्लोकौ चोशनसा गीतौ पुरा  
तात महर्षिणा । तौ निदोष महाराज त्वमेकाग्रमना नृप ॥ २८ ॥  
उद्यम्य शस्त्रमायान्तमपि वेदान्तगं रणे । निगृह्णीयात् स्वधर्मण  
धर्मापेक्षी नराधिपः ॥ २९ ॥ विनश्यमानं धर्मं हि योऽभिरक्षेत्  
स्वधर्मवित् । न तेन धर्महा स स्यान्नन्युस्तन्नन्यमृच्छति ॥ ३० ॥  
एवञ्चैव नरश्रेष्ठ रक्ष्या एव हिजातयः । सापराधानपि हि तान्  
विषयान्ते समुत्सृजेत् ॥ ३१ ॥ अभिशस्तमपि क्षेप्रां कृपायौत  
विशाम्पते । ब्रह्मक्षेत्रे गुणतल्पे च भ्रूणहृत्ये तथैव च ॥ ३२ ॥ राज-  
हिष्टे च विप्रस्य विषयान्ते विसर्जनम् । विधीयते न शारीरं  
दण्डमेषां कदाचन ॥ ३३ ॥ दयिताश्च नरास्ते स्युर्भक्तिमन्तो हिजेषु  
ये । न कोशः परमोऽन्योऽस्ति राज्ञां पुरुषसञ्जयात् ॥ ३४ ॥  
दुर्गेषु च महाराज षट्सु ये शास्त्रनिश्चिताः । सर्वदुर्गेषु मन्यन्ते  
नरदुर्गं सुदुस्तरम् ॥ ३५ ॥ तस्मान्नित्यं दया कार्या चातुर्वर्ण्यं  
विपश्चिता । धर्मात्मा सत्यवाक् षैव राजा रञ्जयति प्रजाः ॥ ३६ ॥  
न च क्षान्तेन ते नित्यं भाव्यं पुत्र समन्ततः । अधमो हि मृदू  
राजा क्षमावानिव कुञ्जरः ॥ ३७ ॥ बाह्वस्ये च शास्त्रे च श्लोकौ  
निगदितः पुरा । अस्मिन्नर्थे महाराज तन्मे निगदतं शृणु ॥ ३८ ॥  
क्षममाणं नृपं नित्यं नीचः परिभवेज्जनः । हस्तियन्ता गजस्यैव  
शिर एवासुरुक्षति ॥ ३९ ॥ तस्मान्नैव मृदुर्नित्यं तीक्ष्णो नैव  
भवेन्नृपः । वासन्तार्क इव श्रीमान् न शीतो न च घर्भदः ॥ ४० ॥  
प्रत्यक्षेणानुमानेन तथौपम्यागमैरपि । परीक्ष्यास्ते महाराज स्वे  
पदे चैव नित्यशः ॥ ४१ ॥ व्यसनानि च सर्वाणि त्यजेथा भूरि-  
दक्षिणा । न चैव न प्रयुञ्जीत सङ्गन्तु परिवर्जयेत् ॥ ४२ ॥ लोकस्य

व्यसनी नित्यं परिभूतो भवत्यत । उहेजयति लोकञ्च योऽतिद्वेषी  
 महीपतिः ॥ ४३ ॥ भवितव्यं सदा राज्ञा गर्भिणीसहधर्मिणा ।  
 कारणञ्च महाराज शृणु येनेदमिष्यते ॥ ४४ ॥ यथा हि गर्भिणी  
 हित्वा स्वं प्रियं मनसोनुगम् । गर्भस्य हितमाधत्ते तथा राज्ञा-  
 ष्यसंशयम् ॥ ४५ ॥ वर्त्तितव्यं कुरुश्रेष्ठ सदाधर्मानुवर्त्तिना । स्वं  
 प्रियन्तु परित्यज्य यद्यल्लोकहितं भवेत् ॥ ४६ ॥ न संत्याज्यञ्च ते  
 धैर्यं कदाचिदपि पाण्डव । धीरस्य स्पष्टदण्डस्य न भयं विद्यते  
 क्वचित् ॥ ४७ ॥ परिहासश्च भृत्यैस्ते नात्यर्थं वदताम्बर । कर्त्तव्यो  
 राजशार्दूल दोषमत्र हि मे शृणु ॥ ४८ ॥ अवमन्यन्ति भर्त्तारं  
 सङ्घर्षादुपजीविनः । स्वे स्थाने न च तिष्ठन्ति लङ्घयन्ति च तत्त्वतः  
 ॥ ४९ ॥ प्रेष्यमाणा विकल्पन्ते गुह्यं चाप्यनुयुञ्जते । अयाच्यञ्चैव  
 याचन्ते भोज्यान्याहरयन्ति च ॥ ५० ॥ क्रुध्यन्ति परिदोष्यन्ति  
 भूमिपायाधितिष्ठते । उत्कोचैर्वञ्चनाभिश्च कार्याण्यनुविहन्ति च  
 ॥ ५१ ॥ जर्जरं चास्य विषयं कुर्वन्ति प्रतिरूपकैः । स्त्रीरक्षिभिश्च  
 सञ्जन्ते तुल्यवेशा भवन्ति च ॥ ५२ ॥ वातं निष्ठीवनञ्चैव कुर्वते  
 चास्य सन्निधौ । निर्लज्जा राजशार्दूल व्याहरन्ति च तद्वचः ॥ ५३ ॥  
 हयम्वा दन्तिनम्वापि रथम्वा नृपसम्मतम् । अभिरोहन्यनादृत्य  
 हर्षुले पार्थिवे मृदौ ॥ ५४ ॥ इदन्ते दुष्करं राजन्निदन्ते दुष्ट-  
 चेष्टितम् । इत्येवं सुहृदो वाचं वदन्ते परिषद्गताः ॥ ५५ ॥ क्रुद्धे  
 चास्मिन् हसन्येव न च हृष्यन्ति पूजिताः । संहर्षशीलाश्च तदा  
 भवन्त्यन्योऽन्यकारणात् ॥ ५६ ॥ विस्रंसयन्ति मन्त्रश्च विवृण्वन्ति  
 च दुष्कृतम् । लौलया चैव कुर्वन्ति सावज्ञास्तस्य शासनम् ॥ ५७ ॥  
 अलङ्कारे च भोज्ये च तथा स्नानानुलेपने । द्वियमाणे नरव्याघ्र  
 स्वस्थास्तस्योपशृण्वतः ॥ ५८ ॥ नित्यन्ते स्नानधीकारान् सन्त्यजन्ते  
 च भारत । न वृत्तग्रा परितुष्यन्ति राजदेर्यं हरन्ति च ॥ ५९ ॥  
 क्रीडितुन्तेन चेच्छन्ति ससूत्रेणैव पक्षिणा । अस्रत्प्रणेषो राजेति

लोकांश्चैव वदन्त्युत ॥ ६० ॥ एते चैवापरे चैव दोषाः प्रादुर्भव-  
न्त्युत । नृपतौ मार्द्दवोपेते हर्षुले च युधिष्ठिर ॥ ६१ ॥

इति शान्तिपर्वणि राजधर्मानुशासनपर्वणि भीष्मवाक्ये

षट्पञ्चाशोऽध्यायः ॥ ५६ ॥

भीष्म उवाच । नित्योद्युक्तेन वै राज्ञा भवितव्यं युधिष्ठिर ।  
प्रशस्यते न राजा हि नारीवोद्यमवर्जितः ॥ १ ॥ भगवानुशना  
आह श्लोकमत्र विशाम्यते । तद्दिहैकमना राजन् गदतस्तं निबोध  
मे ॥ २ ॥ हाविमौ शसते भूमिः सर्पो विलशयानिव । राजान-  
ञ्चाविरोद्धारं ब्राह्मणञ्चाप्रवासिनम् ॥ ३ ॥ तद्देतन्नरशार्दूल हृदि  
त्वं कर्तुमर्हसि । सम्येयानभिसन्धत्स्व विरोध्यांश्च विरोधय ॥ ४ ॥  
सप्ताङ्गस्य च राज्यस्य विपरीतं य आचरेत् । गुरुर्वा यदि वा  
मित्रं प्रतिहन्तव्य एव सः ॥ ५ ॥ मरुत्तेन हि राज्ञा वै गीतः  
श्लोकः पुरातनः । राजाधिकारे राजेन्द्र बृहस्पतिमते पुरा ॥ ६ ॥  
गुरोरप्यवलिप्तस्य कार्याकार्यमजानतः । उत्पद्यप्रतिपन्नस्य दण्डो  
भवति शाश्वतः ॥ ७ ॥ बाहोः पुत्रेण राज्ञा च सगरेण च धीमता ।  
असमञ्जाः सुतो ज्येष्ठस्यक्तः पौरहितैषिणा ॥ ८ ॥ असमञ्जाः  
सरयूां स पौराणां बालकान्नृप । न्यमज्जयदतः पित्रा निर्भर्त्स्य  
स विवासितः ॥ ९ ॥ ऋषिणोद्दालकेनापि श्वेतकेतुर्महातपाः ।  
मिथ्याविप्रानुपचरन् सन्त्यक्तो दयितः सुतः ॥ १० ॥ लोकरञ्जन-  
मेवात्र राज्ञां धर्मः सनातनः । सत्यस्य रक्षणञ्चैव व्यवहारस्य  
चार्जुनम् ॥ ११ ॥ न हिंस्यात् परवित्तानि देयं काले च दापयेत् ।  
विक्रान्तः सत्यवाक् क्षान्तो नृपो न चलते पथः ॥ १२ ॥ आत्मवांश्च  
जितक्रोधः शास्त्रानुगतनिश्चयः । धर्मं चार्थं च कामे च मोक्षे च  
सततं रतः ॥ १३ ॥ त्रयां संवृतमन्त्रश्च राजा भवितुमर्हति ।

वृजिनञ्च नरेन्द्राणां नान्यच्चारक्षणात् परम् ॥ १४ ॥ चातुवर्णस्य  
 धर्माश्च रक्षितव्या महीक्षिता । धर्मसङ्कररक्षा च राज्ञां धर्मः  
 सनातनः ॥ १५ ॥ न विश्वसेच्च नृपविमं चात्यर्थञ्च विश्वसेत् ।  
 षाड्गुण्यगुणदोषांश्च नित्यं बुद्ध्याबद्धोकयेत् ॥ १६ ॥ द्विद्विद्व-  
 दर्शी नृपतिर्नित्यमेव प्रशस्यते । विवर्गे विदितार्थश्च युक्तचारो-  
 षधिश्च यः ॥ १७ ॥ केशस्योपार्जनरतिर्यमवैश्रवणोपमः । वित्ता  
 च गुणदोषस्य स्थानवृद्धिश्चयात्मनः ॥ १८ ॥ अमृतानां भवेद्भर्ता  
 भृतानामन्ववेक्षकः । नृपतिः सुमुखश्च स्यात् स्मितपूर्वाभिभाषिता  
 ॥ १९ ॥ उपासिता च वृद्धानां जिततन्द्रिरलोलुपः । सतां वृत्ते  
 स्थितमतिः सन्तोषाचारदर्शनः ॥ २० ॥ न चादहीत वित्तानि  
 सतां हस्तात् कदाचन । असङ्ग्रश्च समादद्यात् सङ्ग्रस्तु प्रति-  
 यादयेत् ॥ २१ ॥ स्वयं ग्रहता दाता च वश्यात्मा रम्यसाधन ।  
 काले दाता च भोक्ता च शुद्धाचारस्तथैव च ॥ २२ ॥ शूरान्  
 भक्तानसंहाय्यान् कुले जातामरोगिणः । शिष्टान् शिष्टाभिसम्ब-  
 न्धान् मानिनोऽनवमामिनः ॥ २३ ॥ विद्याविदो लोकविदः पर-  
 लोकान्ववेक्षकान् । धर्मे च निरतान् साधूनचलानचलानिव ॥ २४ ॥  
 सहायान् सततं कुर्यात् राजा भूतिपरिष्कृतः । तैश्च तुल्यो भवे-  
 द्भोगैश्च तमात्राच्चयाधिकः ॥ २५ ॥ प्रत्यक्षा च परोक्षा च वृत्ति-  
 श्चास्य भवेत् समा । एवं कुर्वन्नरेन्द्रोऽपि न खिदमिह विन्दति ॥ २६ ॥  
 सर्वाभिगृह्णी नृपतिर्वैश्व सर्वहरो भवेत् । स क्षिप्रमनृजुर्लुब्धः  
 स्वजनेनैव बध्यते ॥ २७ ॥ शुचिस्तु पृथिवीपालो लोकचित्तग्रहे  
 रतः । न पतत्यरिभिर्ग्रस्त पतितश्चावतिष्ठते ॥ २८ ॥ अक्रोधनो  
 ह्यव्यसनी मृदुदण्डो जितेन्द्रियः । राजा भवति भूतानां विश्वास्यो  
 हिमवानिव ॥ २९ ॥ प्राज्ञस्यागगुणोपेतः पररन्ध्रेषु तत्परः ।  
 सुदर्शः सर्ववर्णानां नयापनयविसया ॥ ३० ॥ क्षिप्रकारी जित-  
 क्रोधः सुप्रसादो महामनाः । अरोषप्रकृतिर्युक्तः क्रियावानवि-

कृत्यनः ॥ ३१ ॥ आरक्ष्यान्येव कार्याणि सुपर्यवसितानि च । यस्य  
 राज्ञः प्रदृश्यन्ते स राजा राजसत्तम ॥ ३२ ॥ पुत्रा इव पितुर्गृहे  
 विप्रये यस्य मानवाः । निर्भया विचरिष्यन्ति स राजा राजसत्तमः  
 ॥ ३३ ॥ अगूढविभवा यस्य पौरा राष्ट्रनिवासिनः । नयापनय-  
 वेत्तारः स राजा राजसत्तमः ॥ ३४ ॥ स्वकर्मनिरता यस्य जना  
 विषयवासिनः । असङ्घातरता दान्ता पात्यमाना यश्चाविधि ॥ ३५ ॥  
 वश्या नेया विधेयाश्च न च सङ्घर्षशीलिनः । विप्रये दानरुचयो  
 नरा यस्य स पार्थिवः । न यस्य कूटं कपटं न माया न च मत-  
 सरः । विप्रये भूमिपालस्य तस्य धर्मः सनातनः ॥ ३६ ॥ यः  
 सत्करोति ज्ञानानि ज्ञेये पौरहिते रतः । सतां बर्मानुगस्थ्यागी  
 स राजा राज्यमर्हति ॥ ३७ ॥ यस्य चाराश्च मन्त्राश्च नित्यञ्चैव  
 कृताकृताः । न ज्ञायन्ते हि रिपुभिः स राजा राज्यमर्हति ॥ ३८ ॥  
 श्लोकश्चायं पुरा गीतो भार्गवेण महात्मना । आख्यानैरामचरिते  
 नृपतिं प्रति भारत ॥ ३९ ॥ राजानं प्रथमं विन्देत्ततो भार्यां ततो  
 धनम् ॥ ४० ॥ तद्राज्ये राज्यकामानां नान्यो धर्मः सनातनः ।  
 ऋते रक्षान्तु विस्मृष्टां रक्षा लोकस्य धारिणी ॥ ४१ ॥ प्राचेतसेन  
 मनुना श्लोकौ चेमाबुदाहृतौ । राजधर्मेषु राजेन्द्र ताविहैकमनाः  
 शृणु ॥ ४२ ॥ षड्देवान् पुरुषो जज्ञाद्भिन्नां नावमिवास्मिन्वे । अप्र-  
 वक्तारमाचार्यमनधीयानमृत्विजम् ॥ ४३ ॥ अरक्षितारं राजानं  
 भार्याञ्चाप्रियवादिनीम् । ग्रामकामञ्च गोपालं वनकामञ्च नापि-  
 तम् ॥ ४४ ॥

इति शान्तिपर्वणि राजधर्मानुशासनपर्वणि भीष्मोक्तौ

सप्तपञ्चाशोऽध्यायः ॥ ५७ ॥

भीष्म उवाच । एतत्ते राजधर्माणां नवनीतं युधिष्ठिर । बृह-  
 स्पतिर्हि भगवान् नान्यं धर्मं प्रशंसति ॥ १ ॥ विशालाक्षश्च भग-  
 वान् काव्यश्चैव महातपाः । सहस्राक्षो महेन्द्रश्च तथा प्राचेतसो  
 मनुः ॥ २ ॥ भारद्वाजश्च भगवान् तथा गौरशिरा मुनिः । राज-  
 शास्त्रप्रणेतारो ब्रह्मण्णा ब्रह्मवादिनः ॥ ३ ॥ रक्षामेव प्रशंसन्ति  
 धर्मं धर्मभृताम्बर । राज्ञां राजीवताम्राक्ष साधनञ्चात्र मे शृणु  
 ॥ ४ ॥ चारश्च प्रणिधिशैव काले दानममत्सरात् । युक्त्यादानं न  
 चादानमयोगेन युधिष्ठिर ॥ ५ ॥ सतां संग्रहणं शौच्यं दाढ्यं  
 सत्यं प्रजाहितम् । अनार्जवैरार्जवैश्च शत्रुपक्षश्च भेदनम् ॥ ६ ॥  
 केतनानाञ्च जीर्णानामवेक्षा चैव सीदताम् । द्विविधस्य च दण्डस्य  
 प्रयोगः कालचेदितः ॥ ७ ॥ साधूनामपरित्यागः कुलीनानाञ्च  
 धारणम् । निचयश्च निचेयानां सेवा बुद्धिमतामपि ॥ ८ ॥ बलानां  
 हर्षणं नित्यं प्रजानामन्ववेक्षणम् । कार्येष्वखिदः कोपस्य तथैव  
 च विवर्द्धनम् ॥ ९ ॥ पुरगुप्तिरविश्वासः पौरसङ्घातभेदनम् ।  
 अरिमध्यस्थमित्राणां यथावच्चान्ववेक्षणम् ॥ १० ॥ उपजापश्च  
 मृत्यानामात्मनः पुरदर्शनम् । अविश्वासः स्वयञ्चैव परस्याश्वासनं  
 तथा ॥ ११ ॥ नीतिधर्मानुसरणं नित्यमुत्थानमेव च । रिपूणा-  
 मनवज्ञानं नित्यञ्चानार्थवर्जनम् ॥ १२ ॥ उत्थानं हि नरेन्द्राणां  
 बृहस्पतिरभाषत । राजधर्मस्य तन्मूलं श्लोकांश्चात्र निबोध मे ॥ १३ ॥  
 उत्थानेनामृतं लब्धमुत्थानेनासुरा हताः । उत्थानेन महेन्द्रेण  
 श्रेष्ठं प्राप्तं दिवोह च ॥ १४ ॥ उत्थानवीरः पुरुषो वाग्वीरानधि-  
 तिष्ठति । उत्थानवीरान् वाग्वीरा रमयन्त उपासते ॥ १५ ॥  
 उत्थानहीनो राजा हि बुद्धिमानपि नित्यशः । प्रधर्षणीयः शत्रूणां  
 भुजङ्ग इव निर्विषः ॥ १६ ॥ न च शत्रुरवज्ञेयो दुर्वलौऽपि बली-  
 यसा । अल्पोऽपि हि दहत्यग्निर्विषमल्पं हिनस्ति च ॥ १७ ॥  
 एकाङ्गेनापि समुतः शत्रुर्दुर्गमुपाश्रितः । सर्वं तापयते द्वेषमपि



राज्ञः समृद्धिनः ॥ १८ ॥ राज्ञो रहस्यं यहाक्यं जयार्थं लोक-  
संग्रहः । हृदि यच्चास्य जिह्वां स्यात् कारणेन च यद्भवेत् ॥१९॥  
यच्चास्य कार्यं वृजिनमार्ज्जवेनेह निर्जयेत् । दम्भनार्थञ्च लोकस्य  
धर्मिष्ठामाचरेत् क्रियाम् ॥ २० ॥ राज्यं हि सुमहत्तन्त्रं धार्यते  
नाकृतात्मभिः । न शक्यं मृदुना वोढुमायासंस्थानमुत्तमम् ॥२१॥  
राज्यं सर्वाभिषं नित्यं नार्ज्जवेनेह धार्यते । तस्मान्निश्रेण सततं  
वर्तितव्यं युधिष्ठिर ॥ २२ ॥ यद्यप्यस्य विपत्तिः स्याद्रक्षमाणस्य  
वै प्रजा । सोऽप्यस्य विपुलो धर्म एव वृत्ता हि भूमिपाः ॥ २३ ॥  
एष ते राजधर्माणां लेशः समनुवर्षितः । भूयस्ते यत्र सन्देहस्तद्-  
ब्रूहि कुरुसत्तम ॥ २४ ॥

वैशम्पायन उवाच । ततो व्यासश्च भगवान् देवस्थानोऽश्व  
एव च । वासुदेवः कृपश्चैव सात्यकिः सञ्जयस्तथा ॥ २५ ॥ साधु-  
साध्विति संहृष्टाः पुष्पप्रमाणैरिवाननैः । अस्तुवंश्च नरव्याघ्रं भीष्मं  
धर्मभृताम्बरम् ॥ २६ ॥ ततो दीनमना भीष्ममुवाच कुरुसत्तमः ।  
नेत्राभ्यामश्रुपूर्णाभ्यां पादौ तस्य शनैः स्पृशन् ॥ २७ ॥ श्व इदानीं  
स्वसन्देहं प्रच्यामि त्वां पितामह । उपैति सविता ह्यस्तं रसमापीय  
पार्थिवम् ॥ २८ ॥ ततो हिजातीनभिवाद्य केशवः कृपश्च ते चैव  
युधिष्ठिरादयः । प्रदक्षिणीकृत्य महानदीसुतं ततो रथानारुरुह-  
मुद्दाम्बिता ॥ २९ ॥ दृप्रहतीं चाप्यवगाह्य सुव्रताः कृतोदकार्थाः  
कृतजप्यमङ्गलाः । उपास्य सन्ध्यां विधिवत् परन्तपास्ततः पुरं ते  
विविशुर्गजाह्वयम् ॥ ३० ॥

इति शान्तिपर्वणि राजधर्मानुशासनपर्वणि युधिष्ठिरदि

सायङ्गमे अष्टपञ्चाशोऽध्यायः ॥ ५८ ॥

वशस्यायन उवाच । ततः कल्यं समुत्थाय कृतपूर्वाङ्गिकक्रियाः ।  
ययुस्ते नगराकारै रथैः पाण्डवयाद्वाः ॥ १ ॥ प्रतिपद्य कुरुक्षेत्रं  
भीष्ममासाद्य चानघम् । सुखाच्च रजनीं पृष्ट्वा गाङ्गेयं रथिना-  
स्वरम् ॥ २ ॥ व्यासादीनभिवाद्यर्षीन् सर्वैस्त्वैश्चाभिनन्दिताः ।  
निषेदुरभितो भीष्मं परिवार्य्य समन्ततः ॥ ३ ॥ ततो राजा महा-  
तेजा धर्मराजो युधिष्ठिरः । अब्रवीत् प्राञ्जलिभीष्मं प्रतिपूज्य  
यथाविधि ॥ ४ ॥

युधिष्ठिर उवाच । य एष राजन् राजेति शब्दश्चरति भारत ।  
कथमेष समुत्पन्नस्तन्मे ब्रूहि परन्तप ॥ ५ ॥ तुल्यपाणिभुजग्रीव-  
स्तुल्यबुद्धीन्द्रियात्मकः । तुल्यदुःखसुखात्मा च तुल्यपृष्ठमुखोद्गरः  
॥ ६ ॥ तुल्यशुक्रास्थिमज्जा च तुल्यकांसासृगेव च । निश्वासो-  
च्छ्वासतुल्यश्च तुल्यप्राणशरीरवान् ॥ ७ ॥ समानजन्ममरणः समः  
सर्वैर्गणैर्नृणाम् । विशिष्टबुद्धीन् शूरांश्च कथमेकोऽधितिष्ठति ॥ ८ ॥  
कथमेको महीं कृत्स्नां शूरवीरार्थसंकुलाम् । रक्षत्यपि च  
लोकश्च प्रतादमभिवाञ्छति ॥ ९ ॥ एकस्य तु प्रसादेन कृत्स्नो  
लोकः प्रसीदति । व्याकुले चाकुलः सर्वो भवतीति विनिश्चयः ॥ १० ॥  
एतदिच्छाम्यहं श्रोतुं तत्त्वेन भरतर्षभ । कृत्स्नं तन्मे यथातत्त्वं  
प्रब्रूहि ब्रह्मविवर ॥ ११ ॥ नैतत्कारणमल्पं हि भविष्यति विशा-  
म्पते । यदेकस्मिन् जगत् सर्वं देववद्याति सन्नतिम् ॥ १२ ॥

भीष्म उवाच । नियतस्त्वं नरव्याघ्रं शृणु सर्वमशेषतः । यथा  
राज्यं समुत्पन्नमादौ कृतयुगेऽभवत् ॥ १३ ॥ नैव राज्यं न  
राजासौन्न च दण्डो न दाण्डिकः । धर्मैव प्रजा सर्वा रक्षन्ति  
स्म परस्परम् ॥ १४ ॥ पाल्यमानास्तथान्योऽन्य नरा धर्मैर्गण भारत ।  
खिदं परमुपाजग्मुस्ततस्तान् मोह आविशत् ॥ १५ ॥ ते मोहवश-  
मापन्ना मनुजा मनुजर्षभ । प्रतिपत्तिविमोहाच्च धर्मस्तेषामनी-  
नयत् ॥ १६ ॥ न दृष्ट्वां प्रतिपत्तौ च मोहवश्या नरास्तथा । लौभस्य

वशमापन्नाः सर्वं भरतसत्तम ॥ १७ ॥ अप्राप्तस्याभिमर्षन्तु कुर्वतो  
 मनुजांस्ततः । कामो नामापरस्तत्र पत्यपद्यत वै प्रभो ॥ १८ ॥  
 तांस्तु कामवशं प्राप्ताम् रागो नामाभिसंस्पृशेत् । रक्ताश्व नाभ्य-  
 जानन्त कार्याकार्यं युधिष्ठिर ॥ १९ ॥ अगम्यागमनञ्चैव वाच्या-  
 वाच्यन्तथैव च । भक्ष्याभक्ष्यञ्च राजेन्द्र दोषादोषञ्च नात्यजन् ॥ २० ॥  
 विप्लुते नरलोके वै ब्रह्म चैवं ननाश ह । नाशाच्च ब्रह्मणो राजन्  
 धर्मो नाशमद्यागमत् ॥ २१ ॥ नष्टे ब्रह्मणि धर्मं च देवांस्त्रासः  
 समाविशत् । ते तस्मां नरशार्दूल ब्रह्मार्ण शरणं ययुः ॥ २२ ॥  
 प्रसाद्य भगवन्तं ते देवं लोकपितामहम् । जघुः प्राञ्जलयः सर्वे  
 दुःखवेगसमाहताः ॥ २३ ॥ भगवन्नरलोकस्थं ग्रस्तं ब्रह्म सना-  
 तनम् । लोभमोहादिभिर्भावैस्ततो नो भयमाविशत् ॥ २४ ॥  
 ब्रह्मणश्च प्रणाशेन धर्मो व्यनशद्दीश्वर । ततः स्र समतां याता  
 मर्त्यैस्त्रिभुवनेश्वर ॥ २५ ॥ अधो वर्षाम हि वयं नरास्तूर्ध्वप्रवर्षिणः ।  
 क्रियाभ्युपरमात्तेषां ततो गच्छाम संशयम् ॥ २६ ॥ अत्र निःश्रेयसं  
 यन्नस्तद्दृश्यायस्व पितामह । तत्प्रभावसमुत्थोऽसौ स्वभावो नो  
 विनश्यति ॥ २७ ॥ तानुवाच सुरान् सर्वान् स्वयम्भू भृगवांस्ततः ।  
 श्रेयोऽहं चिन्तयिष्यामि व्येतु वो भीः सुरर्षभाः ॥ २८ ॥ ततो-  
 ऽध्यायसहस्राणां शतञ्चक्रे स्वबुद्धिजम् । यत्र धर्मस्तथैवार्थः काम-  
 श्चैवाभिवर्षितः ॥ २९ ॥ त्रिवर्ग इति विख्यातो गण एष स्वयम्भुवा ।  
 चतुर्थो मोक्ष इत्येव पृथगर्थः पृथग्गुणः ॥ ३० ॥ मोक्षस्यापि  
 त्रिवर्गोऽन्यः प्रोक्तः सत्त्वं रजस्तमः । स्थानं वृद्धिः क्षयश्चैव त्रिवर्ग-  
 श्चैव दण्डजः ॥ ३१ ॥ आत्मा देशश्च कालश्चाप्युपायाः कृत्यमेव च ।  
 सहायाः कारणञ्चैव षड्वर्गो नीतिजः स्मृतः ॥ ३२ ॥ त्रयी  
 चान्वीक्षिकी चैव वार्त्ता च भरतर्षभ । दण्डनीतिश्च विपुला विद्या-  
 स्तत्र निर्दिष्टाः ॥ ३३ ॥ अमात्यरक्षा प्रणिधीराजपुत्रस्य लक्ष-  
 णम् । चारश्च विविधोपायः प्रणिधेयः पृथग्विधः ॥ ३४ ॥ साम-

भेदः प्रदानञ्च ततो दण्डश्च पार्थिव । उपेक्षा पञ्चमी चात्र कार्त्-  
 स्त्रेऽन समुदाहृता ॥ ३५ ॥ मन्त्रस्य वर्णितः कृत्स्नस्तथा भेदार्थ  
 एव च । विभ्रमश्चैव मन्त्रस्य सिद्धसिद्धीश्च यत् फलम् ॥ ३६ ॥  
 सन्धिस्य त्रिविधाभिख्या हीनो मध्यस्तथोत्तमः । भयसत्कारवित्ताख्यं  
 कार्त् स्त्रेऽन परिवर्णितम् ॥ ३७ ॥ यात्राकालाश्च चत्वारस्त्रिवर्गस्य  
 च विस्तरः । विजयो धर्मयुक्तश्च तथार्थविजयश्च ह ॥ ३८ ॥ आसु-  
 रश्चैव विजयस्तथा कार्त् स्त्रेऽन वर्णितः । लक्षणं पञ्चवर्गस्य त्रि-  
 विधञ्चात्र वर्णितम् ॥ ३९ ॥ प्रकाशश्चाप्रकाशश्च दण्डोऽथ परि-  
 श्रद्धितः । प्रकाशोऽष्टविधस्तत्र गुह्यस्य च सुविस्तरः ॥ ४० ॥  
 रथा नागा हयाश्चैव पादाताश्चैव पाण्डव । विष्टिर्नावश्वराश्चैव  
 दैशिका इति चाष्टमम् ॥ ४१ ॥ अङ्गान्येतानि कौरव्य प्रकाशानि  
 बलस्य तु । जङ्गमाजङ्गमाश्चोक्ताश्चूर्णयोगा विषादयः ॥ ४२ ॥  
 स्पर्श चाभ्यवहार्यं चाप्युपांशुस्त्रिविधः स्मृतः । अरिर्मित्रमुदासीन  
 इत्येतेऽप्यनुवर्णिताः ॥ ४३ ॥ कृत्स्ना मार्गगुणाश्चैव तथा भूमिगुणाश्च  
 ह । आत्मरक्षणमाश्रवासः सर्गाणाञ्चान्वेक्षणम् ॥ ४४ ॥ कल्पना  
 विविधाश्चापि नृनागरथवाजिनाम् । व्युहाश्च विविधाभिख्या विचित्रं  
 युद्धकौशलम् ॥ ४५ ॥ उत्पाताश्च निपाताश्च सुयुद्धं सुपलायितम् ।  
 अस्त्राणां पालनं ज्ञानं तथैव भरतर्षभ ॥ ४६ ॥ बलव्यसनयुक्तञ्च  
 तथैव बलहर्षणम् । पीडा चापदकालश्च पत्तिज्ञानञ्च पाण्डव ॥ ४७ ॥  
 तथाख्यातविधानाञ्च योगसञ्चार एव च । चौरैराटविकैश्वोग्रैः  
 परराष्ट्रस्य पौडनम् ॥ ४८ ॥ अग्निदैर्गर्दैश्चैव प्रतिरूपककारकैः ।  
 अग्नीमुखोपजापेन वीरुधच्छेदनेन च ॥ ४९ ॥ दूषणेन च नागाना-  
 मातङ्गाजननेन च । आराधनेन भक्तस्य प्रत्ययोपार्जननेन च ॥ ५० ॥  
 सप्ताङ्गस्य च राज्यस्य क्लासवृद्धौ समञ्जसम् । कृतसामर्थ्ययोगाश्च  
 राष्ट्रस्य च विवर्द्धनम् ॥ ५१ ॥ अरिमध्यस्थमित्राणां सम्यक् चोक्तां  
 मपञ्चनम् । अवमर्द्दः मतीघातस्तथा चैव बलीयसाम् ॥ ५२ ॥ व्यव-

द्वारः सुसूक्ष्मश्च तथा कण्टकशोधनम् । शमो व्यायामयोगश्च त्यागो  
 द्रव्यस्य संग्रहः ॥ ५३ ॥ अभृतानाञ्च भरणं भृतानाञ्चान्ववेक्षणम् ।  
 अर्थस्य काले दानञ्च व्यसने चाप्रसङ्गिता ॥ ५४ ॥ तथा राजगुणा-  
 श्चैव सेनापतिगुणाश्च ह । कारणञ्च त्रिवर्गस्य गुणा दोषास्तथैव  
 च ॥ ५५ ॥ दुष्टेष्वितञ्च विविधं वृत्तिश्चैवानुवर्त्तिनाम् । शङ्कित-  
 त्वञ्च सर्वस्य प्रमादस्य च वर्जनम् ॥ ५६ ॥ अलक्ष्यलाभो लक्ष्यस्य  
 तथैव च विवर्जनम् । प्रधानञ्च विवृद्धस्य पात्रेभ्यो विधिवत्ततः ॥ ५७ ॥  
 विसर्गोऽयं स्य धर्मायं कामहेतुकमुच्यते । चतुर्थं व्यसनाघाते तथै-  
 वात्रानुवर्त्सितम् ॥ ५८ ॥ क्रोधजानि तथोग्राणि कामजानि तथैव  
 च । दशोक्तानि कुरुश्रेष्ठ व्यसनान्यत्र चैव ह ॥ ५९ ॥ मृगयाच्चा-  
 स्तथा पानं स्त्रियश्च भरतप्रभ । कामजान्याद्गुराचार्याः प्रीक्तानीह  
 स्वयम्भुवा ॥ ६० ॥ वाक्पारुष्यं तथोग्रत्वं दण्डपारुष्यमेव च ।  
 निग्रहोऽथात्मनस्त्यागमर्थदूषणमेव च ॥ ६१ ॥ यन्त्राणि विवि-  
 धान्येव क्रियास्तेषाञ्च वर्त्सिताः । अवमर्द्दः प्रतीघातः केतनानाञ्च  
 भञ्जनम् ॥ ६२ ॥ चैत्रद्रुमावमर्द्दश्च रोधः कर्मानुशासनम् । अप-  
 स्करोऽथ वसनं तथोपायाश्च वर्त्सिताः ॥ ६३ ॥ पणवानकशङ्खानां  
 भेरीणाञ्च युधिष्ठिर । उपार्जनञ्च द्रव्याणां परिमर्द्दश्च तानि षट्  
 ॥ ६४ ॥ लक्ष्यस्य च प्रथमं सताञ्चैवाभिपूजनम् । विद्वद्भिरेकी-  
 भावश्च दानहोमविधिज्ञता ॥ ६५ ॥ मङ्गलालम्बनञ्चैव शरीरस्य  
 प्रतिक्रिया । आहारयोजनञ्चैव नित्यमास्तिक्यमेव च ॥ ६६ ॥ एकेन  
 च यथोत्थेयं सत्यत्वं मधुरा गिर । उत्सवानां समाजानां क्रिया-  
 केतनजास्तथा ॥ ६७ ॥ प्रत्यक्षाश्च परोक्षाश्च सर्वाधिकरणेष्वथ ।  
 वृत्तेर्भरतशार्दूल नित्यञ्चैवान्ववेक्षणम् ॥ ६८ ॥ अदण्डप्रलञ्च विप्राणां  
 युक्त्यादण्डनिपातनम् । अनुजीविस्वजातिभ्यो गुणेभ्यश्च समुद्भवः  
 ॥ ६९ ॥ रक्षणञ्चैव पौराणां राष्ट्रस्य च विवर्जनम् । मण्डलस्था  
 च या चिन्ता राजन् दादशराजिका । दासप्रतिविधा चैव शरी-

रस्य प्रतिक्रिया ॥ ७० ॥ देशजातिकुलानाञ्च धर्माः समनुवर्षिताः  
 ॥ ७१ ॥ धर्मश्चार्थश्च कामश्च मोक्षश्चात्रानुवर्षितः । उपायश्चार्थ-  
 लिप्सा च त्रिविधा भूरिदक्षिण ॥ ७२ ॥ मूलकर्मक्रिया चात्र  
 मायायोगश्च वर्षितः । दूषणं स्रोतसाञ्चैव वर्षितञ्च स्थिराम्भसाम्  
 ॥ ७३ ॥ यैर्यैरुपायैर्लोकस्तु न चलेदार्यवर्त्मनः । तत् सर्वं राज-  
 शादूर्ल नीतिशास्त्रेऽभिवर्षितम् ॥ ७४ ॥ एतत् कृत्वा शुभं शास्त्रं  
 ततः स भगवान् प्रभुः । देवानुवाच संहृष्टः सर्वाञ्छक्रपुरोगमान्  
 ॥ ७५ ॥ उपकाराय लोकस्य त्रिवर्गस्थापनाय च । नवनीतं  
 सरस्वत्या बुद्धिरेषा प्रभाविता ॥ ७६ ॥ दण्डेन सहिता चेषा  
 लोकरक्षणकारिका । निग्रहानुग्रहरता लोकाननुचरिष्यति ॥ ७७ ॥  
 दण्डेन नीयते चेदं दण्डं नयति वा पुन । दण्डनीतिरिति ख्याता  
 त्रींश्लोकानभिवर्त्तते ॥ ७८ ॥ षाड्गुण्यगुणसारैषा स्थास्यत्यग्रे  
 महात्मसु । धर्मार्थकाममोहाश्च सकला ह्यत्र शब्दिताः ॥ ७९ ॥  
 ततस्तां भगवान्नीतिं पूर्वं जग्राह शङ्करः । बद्धरूपो विशालाक्षः  
 शिवः स्थाणुरुमापतिः ॥ ८० ॥ प्रजानामायुषो ह्यसं विज्ञाय भग-  
 वान् शिवः । सञ्चिह्नेप ततः शास्त्रं महार्थं ब्रह्मणा कृतम् ॥ ८१ ॥  
 वैशालाक्षमिति प्रोक्तं तदिन्द्रः प्रत्यपद्यत । दशाध्यायसहस्राणि  
 सुब्रह्मण्यो महातपाः ॥ ८२ ॥ भगवानपि तत् शास्त्रं सञ्चिह्नेप  
 पुरन्दरः । सहस्रैः पञ्चभिस्तात यदुक्तं वाङ्मदन्तकम् ॥ ८३ ॥  
 अध्यायानां सहस्रैस्तु त्रिभिरेव बृहस्पतिः । सञ्चिह्नेपेश्वरो बुद्ध्या  
 वार्हस्पत्यं यदुच्यते ॥ ८४ ॥ अध्यायानां सहस्रेण काव्यः सङ्क्षेप-  
 मब्रवीत् । तच्छास्त्रममितप्रज्ञो योगाचार्यो महायथाः ॥ ८५ ॥  
 एवं लोकानुरोधेन शास्त्रमेतन्महर्षिभिः । सङ्क्षिप्तमायुर्विज्ञाय  
 मत्तर्पानां क्लासमेव च ॥ ८६ ॥ अथ देवाः समागम्य विष्णुमूचुः  
 प्रजापतिम् । एको योऽर्हति मत्तर्पभ्यः श्रैष्ठ्यं वै तं समादिष्य ॥ ८७ ॥  
 ततः सञ्चिह्न्य भगवान् देवो नारायणः प्रभुः । तैजसं वै विरजसं

सोऽसृजन्मानसं सुतम् ॥ ८८ ॥ विरजास्तु महाभागः प्रभुसं भुवि  
 नैच्छत । न्यासायैवाभवदुद्धिः प्रणीता तस्य पाण्डव ॥ ८९ ॥  
 कीर्त्तिमांस्तस्य पुत्रोभूत् सोऽपि पञ्चातिगोऽभवत् । कर्हमस्तस्य  
 तु सुतः । सोऽप्यतथ्यन्महत्तपः ॥ ९० ॥ प्रजापतेः कर्हमस्य त्वनङ्गो  
 नाम वै सुतः प्रजारक्षयिता साधुर्दण्डनीतिविधारदः ॥ ९१ ॥  
 अनङ्गपुत्रोऽतिबलो नीतिमानभिगम्य वै । प्रतिपेदे महाराज्य-  
 मथेन्द्रियवशोऽभवत् ॥ ९२ ॥ मृत्योस्तु दुहिता राजन् सुनीथा  
 नाम मानसी । प्रख्याता त्रिषु लोकेषु या सा वेणमजीजनत् ॥ ९३ ॥  
 तं प्रजासु विधर्माणं रागदेषवशानुगम् । मन्त्रपूतैः कुशैर्जघ्नु-  
 ऋषयो ब्रह्मवादिनः ॥ ९४ ॥ ममत्युर्दक्षिणं चोरुमृषयस्तस्य  
 मन्त्रतः । ततोऽस्य विकृतो यज्ञे ऋखाङ्गः पुरुषो भुवि ॥ ९५ ॥  
 दग्धस्थूणाप्रतीकाशो रक्ताक्षः कृष्णमूर्धजः । निषीदित्येवमूचु-  
 स्तमृषयो ब्रह्मवादिनः ॥ ९६ ॥ तस्मान्निषादाः सम्भूताः क्रूराः  
 शैलवनाश्रयाः । ये चान्ये विन्धनिलया स्नेच्छाः शतसहस्रशः  
 ॥ ९७ ॥ भूयोऽस्य दक्षिणं पाणिं ममत्युस्ते महर्षयः । ततः  
 पुरुष उत्पन्नो रूपेणेन्द्र इवापरः ॥ ९८ ॥ कवची बद्धनिस्त्रिंशः  
 सशरः सशरासनः । वेदवेदाङ्गविच्चैव धनुर्वेदे च पारगः ॥ ९९ ॥  
 तं दण्डनीतिः सकलाः श्रिता राजन्नरोत्तमम् । ततस्तु प्राञ्जलि-  
 र्वर्यो महर्षी स्तानुवाच ह ॥ १०० ॥ सुसूक्ष्मा मे समुत्पन्ना  
 बुद्धिर्द्विर्माथैर्दर्शिनी । अनया किं मया कार्यं तन्मे तत्त्वेन संशत  
 ॥ १०१ ॥ यन्मां भवन्तो वक्ष्यन्ति कार्यमर्थसमन्वितम् । तदहं वै  
 करिष्यामि नात्र कार्या विचारणा ॥ १०२ ॥ तमूचुस्तत्र देवास्ते  
 ते चैव परमर्षयः । नियतो यत्र धर्मो वै तमशङ्कः समाचर ॥ १०३ ॥  
 प्रियाप्रिये परित्यज्य समः सर्वेषु जन्तुषु । कामक्रोधौ च लोभञ्च  
 मानञ्चोत्सृज्य दूरतः ॥ १०४ ॥ यद्य धर्मात् प्रविचलेल्लोके कश्चन  
 मानवः । निग्राह्यस्ते स्ववाङ्मयां शश्वदस्ममवेक्षता ॥ १०५ ॥

प्रतिज्ञाञ्चाधिरोहस्य मनसा कर्मणा गिरा । पालयिष्याम्यहं  
 भौमं ब्रह्म इत्येव चासकृत् ॥ १०६ ॥ यश्चात्र धर्मो नित्योक्तो  
 दण्डनीतिव्यपाश्रयः । तमशङ्कः करिष्यामि स्ववशो न कदाचन  
 ॥ १०७ ॥ अदण्ड्या मे द्विजाश्चेति प्रतिजानीहि हे विभो । लोकञ्च  
 सङ्हरात् कृत्स्नं वातासीति परन्तप ॥ १०८ ॥ वैश्यस्ततस्तानुवाच  
 देवानृषिपुरोगमान् । ब्राह्मणा मे महाभागा नमस्याः पुरुषर्षभाः  
 ॥ १०९ ॥ एवमस्त्रिंशत् वैश्यस्तु तैरुक्तो ब्रह्मवादिभिः । पुरोध्या-  
 श्चाभवत्तस्य शुक्रो ब्रह्ममयो निधिः ॥ ११० ॥ मन्त्रिणो बालि  
 खिल्याश्च सारस्वत्यो गणस्तथा । महर्षिभंगवान् गर्गस्तस्य सां-  
 वत्सरोऽभवत् ॥ १११ ॥ आत्मनाष्टम इत्येव श्रुतिरेषा परा नृषु ।  
 उत्पन्नौ वन्दिनौ चास्य तत्पूर्वौ सूतमागधौ ॥ ११२ ॥ तयोः  
 प्रीतो ददौ राजा पृथुवैश्यः प्रतापवान् । अनूपदेशं सूताय मगधं  
 मागधाय च ॥ ११३ ॥ समतां वसुधायाश्च स सम्यगुपपाहयत् ।  
 वैषम्यं हि परं भूमेरासीदिति च नः श्रुतम् ॥ ११४ ॥ मम्वन्तरेषु  
 सर्वेषु विषमा जायते मही । उज्जहार ततो वैश्यः शिलाजालान्  
 समन्ततः ॥ ११५ ॥ धनुष्कोट्या महाराज तेन शैला विवर्द्धिताः ।  
 स विष्णुना च देवेन शक्रेण विबुधैः सह ॥ ११६ ॥ ऋषिभिश्च  
 प्रजापालैर्ब्राह्मणैश्चाभिषेचितः । तं साक्षात् पृथिवी भेजे रत्ना-  
 न्यादाय पाण्डव ॥ ११७ ॥ सागरः सरितां भर्ता हिमवांश्चाचलो-  
 त्तमः । शक्रश्च धनमक्षय्यं प्रादात्तस्मै युधिष्ठिर ॥ ११८ ॥ रुक्म-  
 ञ्चापि महामेरुः स्वयं कनकपर्वतः । यक्षराक्षसभर्ता च भगवा-  
 न्तरवाहनः ॥ ११९ ॥ धर्मं चार्थं च कामे च समर्थं प्रददौ धनम् ।  
 हया रथाश्च नागाश्च कोटिशः पुरुषास्तथा ॥ १२० ॥ प्रादुर्बभूवु-  
 र्वैश्यस्य चिन्तनादेव पाण्डव । न जरा न च दुर्मिच्छं नाधयो  
 व्याधयस्तथा ॥ १२१ ॥ सरीसृपेभ्य स्तेनेभ्यो न चान्योऽन्यात्  
 कदाचन । भयमुत्पद्यते तत्र तस्य राज्ञोऽभिरक्षणात् ॥ १२२ ॥



आपस्तस्तम्बिरे चास्य समुद्रमभियास्यतः । पर्वताश्च ददुर्मांगं  
 ध्वजमङ्गल्य नाभवत् ॥ १२३ ॥ तेनेयं पृथिवी दुग्धा अस्रानि दश  
 सप्त च । यच्चराक्षसनागैश्चापीप्सितं यस्य यस्य यत् ॥ १२४ ॥  
 तेन धर्मोत्तरश्चायं कृते लोको महात्मना । रञ्जिताश्च प्रजाः सर्वा-  
 स्तेन राजेति शब्दप्रते ॥ १२५ ॥ ब्राह्मणानां क्षत्रवाणात् ततः  
 क्षत्रिय उच्यते । प्रथिता धर्मतश्चेयं पृथिवी बहुभिः स्मृता ॥ १२६ ॥  
 स्थापनञ्चाकरोद्विष्णुः स्वयमेव सनातनः । नातिवर्त्तिष्यते कश्चि-  
 द्राजंस्त्वामिति भारत ॥ १२७ ॥ तपसा भगवान् विष्णुराविवेश  
 च भूमिपम् । देववन्तरदेवानां नमते यं जगन्नृप ॥ १२८ ॥ दण्ड-  
 नीत्या च सततं रक्षितव्यं नरेश्वर । माधर्षयेत्तथा कश्चिच्चार-  
 निष्ठानुदर्शनात् ॥ १२९ ॥ शुभं हि कर्म राजेन्द्र शुभत्वाद्योप-  
 कल्पते । आत्मना कारणैश्चैव समसेह महीक्षितः ॥ १३० ॥  
 को हेतुर्यदृशे तिष्ठेत्लोको देवादृते गुणात् । विष्णोर्ललाटात् कमलं  
 सौवर्णमभवत्तदा ॥ १३१ ॥ श्रीः सम्भूता यतो देवी पत्नी धर्मस्य  
 धीमतः । श्रियः सकाशादर्थश्च जाते धर्मण पाण्डव ॥ १३२ ॥  
 अथ धर्मस्तथैवार्थः श्रीश्च राज्ये प्रतिष्ठिता । सुकृतस्य क्षयाच्चैव  
 स्वर्लोकादेत्य मेदिनीम् ॥ १३३ ॥ पार्थिवो जायते तात दण्ड-  
 नीतिविशारदः । महत्त्वेन च संयुक्तो वैष्णवेन नरो भुवि । बुद्ध्या  
 भवति संयुक्तो माहात्म्यञ्चाधिगच्छति १३४ ॥ स्थापितञ्च ततो  
 देवैर्न कश्चिदतिवर्त्तते । तिष्ठत्येकस्य च वशे तच्चेदं न विधीयते  
 ॥ १३५ ॥ शुभं हि कर्म राजेन्द्र शुभत्वाद्योपकल्पते । तुल्य-  
 लोकस्य यस्यायं लोको वचसि तिष्ठति ॥ १३६ ॥ योऽस्य वै मुख्य-  
 मद्राक्षीत् सौम्यं सोऽस्य वशानुगः । शुभगञ्चार्थवन्तञ्च रूपवन्तञ्च  
 पश्यति ॥ १३७ ॥ महत्त्वात्तस्य दण्डस्य नीतिर्विस्पृष्टलक्षणा ।  
 नयचारश्च विपुलो येन धर्ममिदं ततम् ॥ १३८ ॥ आगमश्च पुरा-  
 णानां महर्षीणाञ्च सम्भवः । तीर्थवंशश्च वंशश्च नक्षत्राणां युधि-

ष्ठिर ॥ १३९ ॥ सकलं चातुराग्र्यम्यं चातुर्होत्रन्तथैव च । चातु-  
 वर्णन्तथैवात्र चातुर्विद्यञ्च कीर्तितम् ॥ १४० ॥ इतिहासाश्च  
 वेदाश्च न्यायः कृत्स्नश्च वर्णितः । तपो ज्ञानमहिंसा च सत्यासत्ये  
 नयः परः ॥ १४१ ॥ वृद्धोपसेवा दानञ्च शौचमुत्यानमेव च । सर्व-  
 भूतानुकम्पा च सर्वमद्रोपवर्णितम् ॥ १४२ ॥ भुवि चाधोगतं यच्च  
 तच्च सर्वं समर्पितम् । तस्मिन् पितामहे शास्त्रे पाण्डवैतन्नसंशयः  
 ॥ १४३ ॥ ततो जगति राजेन्द्र सततं शब्दित बुधैः । दिवाश्च  
 नरदेवाश्च तुल्या इति विशाम्पते ॥ १४४ ॥ एतत्ते सर्वमाख्यातं महत्त्वं  
 प्रतिराजसु । कार्त्स्न्येन भरतश्रेष्ठ किमन्यद्दिह वर्तते ॥ १४५ ॥

इति शान्तिपर्वणि राजधर्मानुशासनपर्वणि सूत्राध्याये

एकोनषष्टोऽध्यायः ॥ ५९ ॥

वैशम्पायन उवाच । ततः पुनः स गाङ्गेयमभिवाद्य पितामहम् ।  
 प्राञ्जलिर्नियतो भूत्वा पर्य्यपृच्छद्यधिष्ठिरः ॥ १ ॥ के धर्माः सर्व-  
 वर्णानां चातुर्वर्ण्यस्य के पृथक् । चातुर्वर्ण्यमाणाञ्च राजधर्माश्च  
 के मता ॥ २ ॥ केन वै वर्द्धते राष्ट्रं राजा केन विवर्द्धते । केन  
 पौराश्च भृत्याश्च वर्द्धन्ते भरतर्षभ ॥ ३ ॥ कोषं दण्डश्च दुर्गञ्च  
 सहायान्मन्त्रिणस्तथा । ऋत्विक् पुरोहिताचार्यान् कौटुम्भान् वर्ज्ज-  
 येन्द्रपः ॥ ४ ॥ केषु विश्वसितव्यं स्यात् राज्ञा क्रत्याञ्चिदापदि ।  
 कुतो वात्मा दृढं रक्ष्यस्तन्मे ब्रूहि पितामह ॥ ५ ॥

भीष्म उवाच । नमो धर्माय महते नमः कृष्णाय वेधसे ।  
 ब्राह्मणेभ्यो नमस्कृत्य धर्मान् वक्ष्यामि शाश्वतान् ॥ ६ ॥ अक्रोधः  
 सत्यवचनं सन्धिभागः क्षमा तथा । प्रजनः स्वेषु दारेषु शौचमद्रोह  
 एव च । आर्ज्वं भृत्यभरणं नवैते सार्ववर्णिकाः ॥ ७ ॥ ब्राह्म-  
 णस्य तु यो धर्मस्तन्ते वक्ष्यामि केवलम् । दममेव महाराज धर्म-


माहु पुरातनम् । स्वाध्यायाभ्यसनञ्चैव तत्र कर्म समाप्यते ॥ ८ ॥  
 तद्धेदित्तमुपागच्छेद्वर्तमानं स्वकर्मणि । अकुर्वाणं विकर्माणि शान्तं  
 प्रज्ञानतर्पितम् ॥ ९ ॥ कुर्वीताप्रत्यसन्तानमथो दद्याद्यजेत च ।  
 संविभज्य हि भोक्तव्यं धनं सद्भिरितीर्यते ॥ १० ॥ परिनिष्ठित-  
 कर्ष्यस्तु स्वाध्यायेनैव ब्राह्मणः । कुर्यादन्यन्न वा कुर्यान्मैत्रो  
 ब्राह्मण उच्यते ॥ ११ ॥ क्षत्रियस्यापि यो धर्मस्तन्ते वक्ष्यामि  
 भारत । दद्याद्राजन्न याचित यजेत न च याजयेत् ॥ १२ ॥ ना-  
 ध्यापयेद्धीयीत प्रजाश्च परिपालयेत् । नित्योद्युक्तो दस्युबधे रणे  
 कुर्यात् पराक्रमम् ॥ १३ ॥ ये तु क्रतुभिरीजानाः श्रुतवन्तश्च  
 भूमिपाः । य एवाहवजेतारस्त एषां लोकजित्तमाः ॥ १४ ॥ अवि-  
 क्षतेन देहेन समराद्यो निवर्तते । क्षत्रियो नास्य तत् कर्म प्रशं-  
 सन्ति पुराविद्ः ॥ १५ ॥ एवं हि क्षत्रबन्धूनां मार्गमाहुः प्रधा-  
 नतः । नास्य कृत्यतमं किञ्चिदन्यदस्युनिवर्हणात् ॥ १६ ॥ दान-  
 मध्ययनं यज्ञो राज्ञां क्षेमो विधीयते । तस्माद्राज्ञा विशेषेण  
 योद्धव्यं धर्ममोषता ॥ १७ ॥ स्वेषु धर्मेष्ववस्थाप्य प्रजाः सर्वा  
 महौपतिः । धर्मेण सर्वकृत्यानि समनिष्ठानि कारयेत् ॥ १८ ॥  
 परिनिष्ठितकार्यस्तु नृपतिः परिपालनात् । कुर्यादन्यन्न वा कुर्या-  
 द्दैन्यो राजन्य उच्यते ॥ १९ ॥ वैश्यस्यापि हि यो धर्मस्तन्ते  
 वक्ष्यामि शाश्वतम् । दानमध्ययनं यज्ञः शौचेन धनसञ्चयः ॥ २० ॥  
 पितृवत् पालयेद्दैव्यो युक्तः सर्वान् पशूनिह । विकर्मं तद्धवेदन्यत्  
 कर्म यत् स समाचरेत् ॥ २१ ॥ रक्षया स हि तेषां वै महत्  
 सुखमवाप्नुयात् । प्रजापतिर्हि वैश्याय सृष्ट्वा परिददौ पशून् ॥ २२ ॥  
 ब्राह्मणाय च राज्ञे च सर्वाः परिददौ प्रजाः । तस्य वृत्तिं प्रव-  
 क्ष्यामि यच्च तस्योपजीवनम् ॥ २३ ॥ षण्णामेकां पिवेद्देवुं शताञ्च  
 मिथुनं हरेत् । लब्धाञ्च सप्तमं भागं तथाशृङ्गे कलाखुरे ।  
 अस्यानि सर्ववीजानामेषा साम्प्रत्सरो भृतिः ॥ २४ ॥ न च वैश्यस्य

काम स्यान्न रक्षेयं पशूनिति । वैश्ये चेच्छ्रुति नान्येन रक्षितव्याः  
 कथञ्चन ॥ २५ ॥ शूद्रस्यापि हि यो धर्मस्तन्ते वक्ष्यामि भारत ।  
 प्रजापतिर्हि वर्ष्मणां द्वासं शूद्रमकल्पयत् ॥ २६ ॥ तस्माच्छूद्रस्य  
 वर्ष्मणां परिचर्या विधीयते । तेषां शुश्रूषणाञ्चैव महत् सुख-  
 मवाप्नुयात् ॥ २७ ॥ शूद्र एतान् परिचरेत्तान् वर्ष्माननुपूर्वशः ।  
 सञ्चयांश्च न कुर्वीत जातु शूद्रः कथञ्चन ॥ २८ ॥ पापीयान् हि  
 धनं लब्ध्वा वशे कुर्याद्गरीयसः । राज्ञा वा समनुज्ञातः कामं  
 कुर्वीत धार्मिकः ॥ २९ ॥ तस्य वृत्तिं प्रवक्ष्यामि यच्च तस्योप-  
 जीवनम् । अवश्यभरणीयो हि वर्ष्मणां शूद्र उच्यते ॥ ३० ॥ कृत्वं  
 वैष्टनमौशीरमुपानहजानानि च । यातयामानि देयानि शूद्राय  
 परिचारिणे ॥ ३१ ॥ अधार्यानि विशीर्षानि वसनानि हिजातिभिः ।  
 शूद्रायैव प्रदेयानि तस्य धर्मधनं हि तत् ॥ ३२ ॥ यच्च कञ्चि-  
 द्विजातीनां शूद्रः शुश्रूषुराव्रजेत् । कल्प्यां तस्य तु तेनाद्भुतं  
 धर्मविदो जनाः ॥ ३३ ॥ देयः पिण्डोऽनपत्याय भर्तव्यौ वृद्धदुर्बलौ ।  
 शूद्रेण तु न हातव्यो भर्ता कस्यञ्चिदापि ॥ ३४ ॥ अतिरेकेण  
 भर्तव्यो भर्ता द्रव्यपरिचये । न हि स्वमस्ति शूद्रस्य भर्तृहार्य-  
 धनो हि सः ॥ ३५ ॥ उक्तस्वयाणां वर्ष्मणां यज्ञस्तस्य च भारत ।  
 स्वाहाकारवषट्कारौ मन्त्रः शूद्रे न विद्यते ॥ ३६ ॥ तस्माच्छूद्रः  
 पाकयज्ञैर्यजेताव्रतवान् स्वयम् । पूर्यपात्रमयीमाहुः पाकयज्ञस्य  
 दक्षिणाम् ॥ ३७ ॥ शूद्रः पैजवनो नाम सहस्राणां शतं ददौ ।  
 ऐन्द्रगान्धेन विधानेन दक्षिणामिति नः श्रुतम् ॥ ३८ ॥ यतो हि  
 सर्ववर्ष्मणां यज्ञस्तस्यैव भारत । अग्रे सर्वेषु यज्ञेषु अढायज्ञो  
 विधीयते ॥ ३९ ॥ देवतं हि महच्छ्रद्धा पवित्रं यजताञ्च यत् ।  
 देवतं हि परं विप्राः स्वेन स्वेन परस्परम् ॥ ४० ॥ अयजन्निह  
 सर्वेस्ते तैस्तेः कामैः समाहितैः । संसृष्टा ब्राह्मणैरेव त्रिषु वर्ष्मेषु  
 सृष्टयः ॥ ४१ ॥ देवानामपि वै देवा यद्ब्रूयुस्ते परं हितम् । तस्मा-

दृष्टः सर्वयज्ञाः संसृज्यन्ते न काम्यया ॥ ४२ ॥ ऋग्जघुःसामवित्  
 पूज्यो नित्यं स्याद्देववहिजः । अनृग्यजुरसामा च प्राजापत्य  
 उपद्रवः ॥ ४३ ॥ यज्ञो मनीषया तात सर्ववर्षेषु भारत । नास्य  
 यज्ञकृतो देवा ईहन्ते नेतरे जनाः । ततः सर्वेषु वर्षेषु अद्वायज्ञो  
 विधीयते ॥ ४४ ॥ स्वं देवतः ब्राह्मणः स्वेन नित्यं परान् वर्षा-  
 न्नायजनैवमासीत् । अधरो वितानः संसृष्टो वैश्यो ब्राह्मणास्त्रिषु  
 वर्षेषु यज्ञसृष्टः ॥ ४५ ॥ तस्माद्वर्षा ऋजवो ज्ञातिवर्षाः संसृज्यन्ते  
 तस्य विकार एव । एकं साम यजुरेकं ऋगीका विप्रश्चैको निश्चये  
 तेषु सृष्टः ॥ ४६ ॥ अत्र गाथा यज्ञगीताः कीर्तयन्ति पुराविदः ।  
 वैखानसानां राजेन्द्र मुनीनां यष्टुमिच्छताम् ॥ ४७ ॥ उदितेऽनु-  
 दिते वापि अद्दधानो जितेन्द्रियः । बह्वं जुहोति धर्मेण अद्वा वै  
 कारणं महत् ॥ ४८ ॥ यत् स्कन्नमस्य तत् पूर्वं यदस्कन्नं तदु-  
 त्तरम् । बह्वनि यज्ञरूपाणि नानाकर्मफलानि च ॥ ४९ ॥ तानि  
 यः सम्प्रजानाति ज्ञाननिश्चयनिश्चितः । द्विजातिः अद्दयोपेतः स  
 यष्टुं पुरुषोऽर्हति ॥ ५० ॥ स्तेनो वा यद्दि वा पापो यद्दि वा पाप-  
 कृत्तमः । यष्टुमिच्छति यज्ञं यः साधुमेव वदन्ति तम् ॥ ५१ ॥  
 ऋषयस्तं प्रशंसन्ति साधु चैतदसंशयम् । सर्वथा सर्वदा वर्षा-  
 र्यष्टव्यमिति निर्णयः ॥ ५२ ॥ न हि यज्ञसमं किञ्चित्त्रिषु लोकेषु  
 विद्यते । तस्माद्यष्टव्यमित्याहुः पुरुषेणानुसूयता । अद्वापवित्-  
 माश्रित्य यथाशक्ति यथेच्छया ॥ ५३ ॥

इति शान्तिपर्वणि राजधर्मानुशासनपर्वणि वर्षाश्रमधर्म

कथने प्रष्टितमोऽध्यायः ॥ ६० ॥



भीष्म उवाच । आश्रमाणां महावाहो शृणु सत्यपराक्रम ।  
 चतुर्णामपि नामानि कर्माणि च युधिष्ठिर ॥ १ ॥ वानप्रस्थं भैक्ष्य-

चर्यं गार्हस्थ्यञ्च महाश्रमम् । ब्रह्मचर्याश्रमं प्राहुचतुर्थं ब्राह्मणै-  
 र्वृतम् ॥ २ ॥ जटाधरणसंस्कारं हिजातिलमवाप्य च । आधा-  
 नादीनि कर्माणि प्राप्य वेदमधीत्य च ॥ ३ ॥ सदारी वाप्यदारी  
 वा आत्मवान् संयतेन्द्रियः । वानप्रस्थाश्रमं गच्छेत् कृतकृत्यो गृहा-  
 श्रमात् ॥ ४ ॥ तत्रारण्यकशास्त्राणि समधीत्य स धर्मवित् । ऊर्ध्व-  
 रेताः प्रव्रजित्वा गच्छत्यक्षरसात्मताम् ॥ ५ ॥ एतान्येव निमित्तानि  
 मुनीनामूर्ध्वरेतसाम् । कर्तव्यानीह विप्रेण राजन्नादौ विपश्चिता  
 ॥ ६ ॥ चरितब्रह्मचर्यस्य ब्राह्मणस्य विशाम्यते । मैत्रचर्यास्वधी-  
 कारः प्रशस्त इह मोक्षिणः ॥ ७ ॥ यत्रास्तमितशायी स्रान्निरा-  
 शीरनिकेतनः । यथोपलव्यजीवी स्रान्मु निर्दान्तो जितेन्द्रियः ॥ ८ ॥  
 निराशी स्रान् सर्वसमो निर्भोगो निर्विकारवान् । विप्रः क्षेमाश्रमं  
 प्राप्नो गच्छत्यक्षरसात्मताम् ॥ ९ ॥ अधीत्य वेदान् कृतसर्वकृत्यः  
 सन्तानमुत्पाद्य सुखानि भुङ्क्ता । समाहितः प्रचरेद्दुश्चरं यो गार्ह-  
 स्थ्यधर्मं मुनिधर्मजुष्टम् ॥ १० ॥ स्वदारतुष्टस्त्वृतुकालगामी नियोग-  
 सेवी न शठो न जिह्वः मिताशनो देवरतः कृतञ्च सत्यो मृदु-  
 श्चानृशंसः क्षमावान् ॥ ११ ॥ दान्तो विधेयो हव्यकव्येऽप्रमत्तो  
 क्षन्त्रस्य दाता सततं हिजेभ्यः । अमत्सरी सर्वलिङ्गिप्रदाता बैतान-  
 नित्यश्च गृहाश्रमी स्रान् ॥ १२ ॥ अथात्र नारायणगीतमाहु-  
 र्महर्षयस्तात महानुभावाः । महार्थमत्यन्ततपः प्रयुक्तं तदुच्यमानं  
 हि मया निबोध ॥ १३ ॥ सत्यार्जवञ्चातिथिपूजनञ्च धर्मस्तथार्थश्च  
 रतिः स्वदारैः । निषेवितव्यानि सुखानि लोके क्षस्मिन् परे चैव  
 मतं ममैतत् ॥ १४ ॥ भरणं पुत्रदाराणां वेदानां धारणं तथा ।  
 वसतामाश्रमं श्रेष्ठं वदन्ति परमर्षयः ॥ १५ ॥ एवं हि यो ब्राह्मणो  
 यज्ञशीलो गार्हस्थ्यमध्यावसते यथावत् । गृहस्थवृत्तिं प्रविशोध्य  
 सम्यक् स्वर्गं विशुद्धं फलमाप्नुते सः ॥ १६ ॥ तस्य देहपरित्यागा-  
 दिष्टाः कामाऽक्षया मताः । शान्त्याद्योपतिष्ठन्ति सर्वतोऽक्षिप्रिरो-

सुखाः ॥ १७ ॥ स्मरन्नेको जपन्नेकः सर्वानेको युधिष्ठिर । एक-  
स्मिन्नेव चाचार्य्यं शुश्रूषुर्मलपङ्कवान् ॥ १८ ॥ ब्रह्मचारौ ब्रती नित्यं  
नित्यं दौक्षापरो वशी । प्रविचार्य्य तथा वेदं कृत्यं कुर्वन् वसेत्  
सदा ॥ १९ ॥ शुश्रूषां सततं कुर्वन् गुरोः सम्पूर्णमेत च । षट्-  
कर्मसु निवृत्तश्च न प्रवृत्तश्च सर्वथः ॥ २० ॥ न चरत्यधिकारेण  
सेवेत द्विषतो न च । एषोऽश्रमपदस्तात ब्रह्मचारिण इष्यते ॥ २१ ॥

इति शान्तिपर्वणि राजधर्मानुशासनपर्वणि वर्णाश्रमधर्म-

कथने एकषष्टोऽध्यायः ॥ ६१ ॥

युधिष्ठिर उवाच । शिवान् सुखान् महोदकानिहिंस्रान् लोक-  
सम्मतान् । ब्रूहि धर्मान् सुखापायान् महिधानां सुखावहान् ॥ १ ॥  
भीष्म उवाच । ब्राह्मणस्य तु चत्वारस्त्वाश्रमा विहिताः प्रभो ।  
वर्णास्त्वान्नानुवर्तन्ते त्रयो भरतसत्तम ॥ २ ॥ उक्तानि कर्माणि  
ब्रह्मनि राजन् स्वर्गाणि राजण्यपरायणानि । नेमानि दृष्टान्त-  
विधौ स्मृतानि क्षात्रे हि सर्वं विहितं यथावत् ॥ ३ ॥ क्षात्राणि  
वैश्यानि च सेवमानः शौद्राणि कर्माणि च ब्राह्मणः सन् । अस्मिं  
लोके निन्दितो मन्दचेताः परे च लोके निरयं प्रयाति ॥ ४ ॥ या  
संज्ञा विहिता लोके दासे शुनि वृके पशौ । विकर्मणि स्थिते  
विप्रे सैव संज्ञा च पाण्डव ॥ ५ ॥ षट्कर्मसंप्रवृत्तस्य आश्रमेषु  
चतुर्ष्वपि । सर्वधर्मोपपन्नस्य संवृतस्य कृतात्मनः ॥ ६ ॥ ब्राह्म-  
णस्य विशुद्धस्य तपस्रभिरतस्य च । निराशिषो वदान्यस्य लोका  
क्षेत्रसंमिताः ॥ ७ ॥ या यस्मिन् कुरुते कर्म यादृशं येन यत्र  
च । तादृशं तादृशेनैव सगुणं प्रतिपद्यते ॥ ८ ॥ वृद्ध्या कृषि-  
वणिकत्वेन जीवसञ्जीवनेन च । वेत्तुमर्हसि राजेन्द्र स्वाध्ययगणितं  
सहत् ॥ ९ ॥ ॥ कालसञ्चोदितः कालः कालपर्यायनिश्चितः । उत्त-

माधममध्यानि कर्माणि कुरुतेऽवशः ॥ १० ॥ अन्तर्वन्ति प्रधानानि  
पुरा अथे यस्कराणि च । स्वकर्मनिरतो लोको ह्यक्षरः सर्वतो-  
मुखः ॥ ११ ॥

इति शान्तिपर्वणि राजधर्मानुशासनपर्वणि वस्त्राश्रमधर्म  
कथने द्विषष्टोऽध्यायः ॥ ६२ ॥

भीष्म उवाच । ज्याकर्षणं शत्रुनिवर्हणञ्च कृषिर्वणिज्या पशु-  
पालनञ्च । शुश्रूषणञ्चापि तथार्थहेतोरकार्यमेतत् परमं द्विजस्य  
॥ १ ॥ सेव्यन्तु ब्रह्मषट्कर्मं गृहस्थेन मनीषिणा । कृतकृत्यस्य  
चारण्ये वासो विप्रस्य शस्रते ॥ २ ॥ राजप्रेष्यं कृषिघनं जीवनञ्च  
वणिज्यया । कौटिल्यं कौलट्यञ्च कुषीदञ्च विवर्जयेत् ॥ ३ ॥  
शूद्रो राजन् भवति ब्रह्मबन्धुर्दुश्चारित्रो यस्य धर्मादपेतः । वृषली-  
पतिः पिशुनो नर्त्तनश्च ग्रामप्रेष्यो यस्य भवेद्विकर्मा ॥ ४ ॥ जपन्  
वेदानजपञ्चापि राजन् समः शूद्रैर्दासवच्चापि भोज्यः । एते सर्वे  
शूद्रसमा भवन्ति राजन्नेतान् वर्जयेद्देवकृत्ये ॥ ५ ॥ निर्मर्यादे  
चाशुचौ क्रूरहृत्तौ हिंसात्मके त्यक्तधर्मस्ववृत्ते । हव्यं कव्यं यानि  
चान्यानि राजन् देयान्यदेयानि भवन्ति चास्मै ॥ ६ ॥ तस्माद्धर्मो  
विहितो ब्राह्मणस्य दमः शौचमार्जवञ्चापि राजन् । तथा विप्र-  
स्याश्रमाः सर्वे एव पुरा राजन् ब्रह्मणा वै निरुष्टाः ॥ ७ ॥ यः  
सग्राहान्तः सोमपश्याथ्यशीलः सानुक्रोशः सर्वसहो निराश्रीः । ऋज-  
र्मृदुरनृशंसः क्षमावान् स वै विप्रो नेतरः पापकर्मा ॥ ८ ॥ शूद्रं  
वैश्यं राजपुत्रञ्च राजन् लोकाः सर्वे संश्रिता धर्मकामाः । तस्मा-  
द्वर्षान् शान्तिधर्मेष्वशक्तान् मत्वा विष्णुर्नेच्छति पाण्डुपुत्र ॥ ९ ॥  
लोके चेदं सर्वलोकस्य न सग्राह्यातुर्वर्ण्यं वेदवादाश्च न स्युः ।  
सर्वाश्रेज्याः सर्वलोकक्रियाश्च सद्यः सर्वे चाश्रमस्थान वै सुराः ॥ १० ॥



अथ त्रयाणां वर्णानामिच्छेदाश्रमसेवनम् । चातुराश्रम्यदृष्टांश्च  
 धर्मास्तान् शृणु पाण्डव ॥ ११ ॥ शुश्रूषोः कृतकार्यस्य कृतसन्तान-  
 कर्मणः । अभ्यनुज्ञातराजस्य शूद्रस्य जगतीपते ॥ १२ ॥ अल्पा-  
 न्तरगतस्यपि दशधर्मगतस्य वा । आश्रमा विहिताः सर्वे वर्ज-  
 यित्वा निराशिषम् ॥ १३ ॥ भैक्ष्यचर्यां ततः प्राहुस्तस्य तद्धर्म-  
 चारिणः । तथा वैश्यस्य राजेन्द्र राजपुत्रस्य चैव हि ॥ १४ ॥  
 कृतकृत्यो वयोऽतीतो राज्ञः कृतपरिश्रमः । वैश्यो गच्छेदनुज्ञातो  
 नृपेणाश्रमसंश्रयम् ॥ १५ ॥ वेदानधीत्य धर्मण राजशास्त्राणि  
 चानघ । सन्तानादीनि कर्माणि कृत्वा सोमं निषेव्य च ॥ १६ ॥  
 पालयित्वा पजाः सर्वा धर्मण वदतां वर । राजसूयाश्वमेधादीन्  
 मखानन्यांस्तथैव च ॥ १७ ॥ आनयित्वा यथापाठं विप्रेभ्यो दत्त-  
 दक्षिणः । संग्रामे विजयं प्राप्य तथाल्पं यदि वा बहु ॥ १८ ॥  
 स्थापयित्वा प्रजापालं पुत्रं राज्ये च पाण्डव । अन्यगोत्रं प्रशस्तं  
 वा क्षत्रियं क्षत्रियर्षभ ॥ १९ ॥ अर्चयित्वा पितॄन् सम्यक् पितृ-  
 यज्ञैर्यथाविधि । देवान् यज्ञैर्ऋषीन् वेदैरर्चयित्वा तु यत्नतः ॥ २० ॥  
 अन्तकाले च सम्प्राप्ते य इच्छेदाश्रमान्तरम् । सोऽनुपूर्वाश्रमाद्राजन्  
 गत्वा सिद्धिमवाप्नुयात् ॥ २१ ॥ राजर्षित्वेन राजेन्द्र भैक्ष्यं चर्यान्  
 सेवया । अपेतगृहधर्मोऽपि चरेज्जीवितकाम्यया ॥ २२ ॥ न  
 चैतन्नैष्ठिकं धर्मं त्रयाणां भूरिर्दक्षिण । चतुर्णां राजशार्दूल  
 प्राहुराश्रमवासिनाम् ॥ २३ ॥ बाह्यायत्तं क्षत्रियैर्मानवानां लोक-  
 श्रेष्ठं धर्ममासेवमानैः । सर्वे धर्माः सोपधर्मास्त्रयाणां राज्ञो धर्मा-  
 दिति वेदात् शृणोमि ॥ २४ ॥ यथा राजन् हस्तिपदे पदानि  
 संलीयन्ते सर्वसत्त्वोद्भवानि । एवं धर्मान्राजधर्मेषु सर्वान् सर्वावस्थं  
 सम्प्रलीनान्निबोध ॥ २५ ॥ अल्पाश्रयानल्पफलान् वदन्ति धर्मा-  
 नन्यान् धर्मविदो मनुष्याः । महाश्रयं बहुकल्याणरूपं चात्र धर्मं  
 नेतरं प्राहुराय्याः ॥ २६ ॥ सर्वे धर्मा राजधर्मप्रधानाः सर्वे वर्णाः

पाल्यमाना भवन्ति सर्वस्यागो राजधर्मेषु राजंस्यागं धर्मञ्चाह-  
 रग्रं पुराणम् ॥ २७ ॥ मज्जेत्तयौ दण्डनीतौ हतायां सर्वे धर्माः  
 प्रक्षयेयुर्विवुद्धाः । सर्वे धर्माश्चाश्रमाणां हताः स्युः चात्रे त्यक्ते  
 राजधर्मं पुराणे ॥ २८ ॥ सर्वे त्यागा राजधर्मेषु दृष्टाः सर्वा दौक्षा  
 राजधर्मेषु चोक्ताः । सर्वा विद्या राजधर्मेषु युक्ताः सर्वे लोका  
 राजधर्मं प्रविष्टाः ॥ २९ ॥ यथा जीवाः प्राकृतैर्बध्यमाना धर्म-  
 श्रुतानामुपपीडनाय । एवं धर्मा राजधर्मैर्वियुक्ताः सञ्चिन्वन्तो  
 नाद्रियन्ते खधर्मम् ॥ ३० ॥

इति शान्तिपर्वणि राजधर्मानुशासनपर्वणि वर्णाश्रमधर्म-  
 कथने त्रिषष्टोऽध्यायः ॥ ६३ ॥

भीष्म उवाच । चातुराश्रम्यधर्माश्च यतिधर्माश्च पाण्डव ।  
 लोकवेदोत्तराश्चैव चात्रधर्मं समाहिताः ॥ १ ॥ सर्वाण्येतानि  
 कर्माणि चात्रे भरतसत्तम । निराशिषो जीवलोकाः चात्रधर्म-  
 ऽव्यवस्थिते ॥ २ ॥ अपत्यक्षं बह्महारं धर्ममाश्रमवासिनाम् । प्रकी-  
 पयन्ति तद्भावमागमैरेव शाश्वतम् ॥ ३ ॥ अपरे वचनैः पुण्यै-  
 र्वादिनो लोकनिश्चयम् । अनिश्चयज्ञा धर्माणामदृष्टान्ते परे हताः  
 ॥ ४ ॥ प्रत्यक्षं सुखभूयिष्ठमात्मसात्तिकमच्छलम् । सर्वलोकहितं  
 धर्मं क्षत्रियेषु प्रतिष्ठितम् ॥ ५ ॥ धर्माश्रमेऽध्यावसिनां ब्राह्मणानां  
 युधिष्ठिर । यथा त्रयाणां वर्णानां संख्यातोपश्रुतिः पुरा । राज-  
 धर्मेष्वनुमता लोकाः सुचरितैः सह ॥ ६ ॥ उदाहृतन्ते राजेन्द्र  
 यथा विष्णुं महौजसम् । सर्वभूतेश्वरं देवं प्रभुं नारायणं पुरा ।  
 जग्मुः सुबह्मशः शूरा राजानो दण्डनीतयि ॥ ७ ॥ एकैकमात्मनः  
 कर्म तुलयित्वाश्रमं पुरा । राजानः पर्युपासन्त दृष्टान्तवचने  
 स्थिताः ॥ ८ ॥ साध्याद्देवा वसवश्चाग्निवो च रुद्राश्च विष्णवे मरुतां

गणाश्च । सृष्टाः पुरा ह्यादिदेवेन देवाः चात्रे धर्मं वर्त्तयन्ते च  
सिद्धाः ॥ ९ ॥ अत्र ते वर्त्तयिष्यामि धर्ममर्थविनिश्चयम् । निर्म्म-  
र्यादे वर्त्तमाने दानवैकार्ष्णवे पुरा ॥ १० ॥ बभूव राजा राजेन्द्र  
मान्धाता नाम वीर्यवान् । पुरा वसुमतीपालो यज्ञञ्चक्रे दिदृक्षया  
॥ ११ ॥ अनादिमध्यनिधनं देवं नारायणं प्रभुम् । स राजा  
राजशार्दूल मान्धाता परमेश्वरम् ॥ १२ ॥ जगाम शिरसा पादौ  
यज्ञ विष्णोर्महात्मनः । दर्शयामास तं विष्णुरूपमास्थाय वास-  
वम् ॥ १३ ॥ स पार्थिवैर्वृतः सद्भिरञ्चयामास तं प्रभुम् ॥ १४ ॥  
तस्य पार्थिवसिंहस्य तस्य चैव महात्मनः । सम्वाहोऽयं महा-  
नासीत् विष्णुं प्रति महायुतिम् ॥ १५ ॥

इन्द्र उवाच । किमिष्यते धर्मभृतां वरिष्ठ यद्द्रष्टुकामोऽसि  
तमप्रमेयम् । अनन्तमायामितमन्त्रवीर्यं नारायणं ह्यादिदेवं पुरा-  
णम् ॥ १६ ॥ नासौ देवो विश्वरूपो मयापि शक्यो द्रष्टुं ब्रह्मणा  
वापि साक्षात् । येऽन्ये कामास्तव राजन् हृदिस्था दास्ये चैतांस्त्वं  
हि मर्त्तृषु राजा ॥ १७ ॥ समे स्थितो धर्मपरो जितेन्द्रियः शूरो  
दृढप्रीतिरतः सुराणाम् । बुद्ध्या भक्त्या चोत्तमश्रद्धया च ततस्तेऽहं  
दद्वि वरान् यथेष्टम् ॥ १८ ॥

मान्धाता उवाच । असंशयं भगवन्नादिदेवं दृक्ष्यामि त्वाहं  
शिरसा प्रसाद्य । त्यक्त्वा कामान् धर्मकामो ह्यरण्यमिच्छे गन्तुं  
सत्पथं लोकरुष्टम् ॥ १९ ॥ चात्राद्धर्मादिपुलादप्रमेयाल्लोकाः प्राप्ताः  
स्थापितं स्वं यथश्च । धर्मो योऽसावादिदेवात् प्रवृत्तो लोकश्रेष्ठं  
तं न जानामि कर्तुम् ॥ २० ॥

इन्द्र उवाच । असैनिका धर्मपराश्च धर्मं परो गतिं न नयन्ते  
ह्ययुक्तम् । चात्रो धर्मो ह्यादिदेवात् प्रवृत्तः पश्चादन्ये शेषभूताश्च  
धर्माः ॥ २१ ॥ शेषाः सृष्टा ह्यन्तवन्तो ह्यनन्ताः सप्रस्थानाः चव-  
धर्माः विधिष्ठाः । अस्मिन् धर्मं सर्वधर्माः प्रविष्टास्तज्जादमं श्रेष्ठ-

मिमं वदन्ति ॥ २२ ॥ कर्मणा वै पुरा देवा ऋषयश्चामितौजसः ।  
 द्राताः सर्वे प्रसह्यारौन् क्षत्रधर्मण विष्णुना ॥ २३ ॥ यदि ह्यसौ  
 भगवान्नाहनिष्यद्विपून् सर्वानसुरानप्रमेयः । न ब्राह्मणा न च  
 लोकादिकर्ता नायं धर्मो नादिधर्मोऽभविष्यत् ॥ २४ ॥ इमासुर्वीं  
 नाजयदिक्रमेण देवश्रेष्ठः सासुरामादिदेवः । चातुर्वर्ण्यं चातु-  
 राश्रम्यधर्मा सर्वे न स्युर्ब्राह्मणानां विनाशात् ॥ २५ ॥ नष्टा धर्माः  
 शतधा सात्त्वतास्ते क्षात्रेण धर्मण पुनः प्रवृद्धाः । युगे युगे ह्यादि-  
 धर्माः प्रवृत्ताः लोकश्रेष्ठं क्षत्रधर्मं वदन्ति ॥ २६ ॥ आत्मत्यागः  
 सर्वभूतानुकम्पा लोकज्ञानं पालनं मोक्षणञ्च । विषखानां मोक्षणं  
 पीडितानां क्षात्रे धर्मं विद्यते पार्थिवानाम् ॥ २७ ॥ निर्मर्यादाः  
 काममन्युप्रवृत्ता भीता राज्ञो नाधिगच्छन्ति पापम् । शिष्टाश्चान्ये  
 सर्वधर्मोपपन्नाः साध्वाचाराः साधुधर्मं वदन्ति ॥ २८ ॥ पुत्रवत्  
 पाल्यमानानि राजधर्मण पार्थिवैः । लोके भूतानि सर्वाणि चरन्ते  
 नात्र संशयः ॥ २९ ॥ सर्वधर्मपरं क्षात्रं लोकश्रेष्ठं सनातनम् ।  
 अश्वत्थरपर्यन्तमक्षरे सर्वतोमुखम् ॥ ३० ॥

इति शान्तिपर्वणि राजधर्मानुशासनपर्वणि वसुश्रमधर्म

कथने चतुःषष्टोऽध्यायः ॥ ६४ ॥

इन्द्र उवाच । एवं वीर्य्यः सर्वधर्मोपपन्नः क्षात्रः श्रेष्ठः सर्व-  
 धर्मेषु धर्मः । पाल्यो युष्माभिलोकहितैरुदारैर्विपर्य्यये स्यात्तद-  
 भावः प्रजानाम् ॥ १ ॥ भूसंस्कारं राजसंस्कारयोगमभैच्यचर्यां  
 पालनञ्च प्रजानाम् । विद्याद्राजा सर्वभूतानुकम्पी देहत्यागञ्चाहवे  
 धर्ममग्रम् ॥ २ ॥ त्यागं श्रेष्ठं मुनयो वै वदन्ति सर्वश्रेष्ठं त्यच्छ-  
 रीरं त्यजेत । नित्यं युक्ता राजधर्मेषु सर्वे प्रत्यक्षन्ते भूमिपाला  
 यथैव ॥३॥ बह्वश्रुत्या गुरुश्रुषूषया च परस्परः संहननाहदन्ति ।

नित्यं धर्मं क्षत्रियो ब्रह्मचारी चरेद्देको ह्याश्रमं धर्मकामः ॥ ४ ॥  
सामान्यार्थं व्यवहारे प्रवृत्ते प्रियाप्रिये वर्जयन्नेव यत्रात् । चातु-  
र्वर्ष्यस्थापनात् पालनाच्च तैस्तैर्योगैर्नियमैरौरसैश्च ॥ ५ ॥ सर्वो-  
द्योगैराश्रमं धर्ममाहुः क्षात्रं श्रेष्ठं सर्वधर्मोपपन्नम् । स्वं स्वं धर्मं  
ये न चरन्ति वर्णास्तांस्तान् धर्मानन्यथार्थान् वदन्ति ॥ ६ ॥ निर्म-  
र्यादान्नित्यमर्थं निविष्टानाहुस्तान् वै पशुभूतान् मनुष्यान् । यथा  
नीतिं गमयत्यर्थयोगाच्छ्रेयस्तस्मादाश्रमात् क्षत्रधर्मः ॥ ७ ॥ त्रैवि-  
द्यानां या गतिर्ब्राह्मणानां ये वैवोक्ताश्चाश्रमा ब्राह्मणानाम् । एतत्  
कर्म ब्राह्मणस्याद्भरग्रमन्यत् कुर्वञ्छुद्रवच्छस्त्रबध्यः ॥ ८ ॥ चातु-  
राश्रम्यधर्माश्च वेदधर्माश्च पार्थिव । ब्राह्मणेनानुगन्तव्या नान्यो  
विद्यात् कदाचन ॥ ९ ॥ अन्यथा वर्तमानस्य नासौ वृत्तिः प्रक-  
ल्पते । कर्मणा वर्द्धते धर्मो यथा धर्मस्तथैव सः ॥ १० ॥ यो  
विकर्मस्थितो विप्रो न स सम्मानमर्हति । कर्म स्वं नोपयुञ्जान-  
मविश्र्वास्यं हि तं विदुः ॥ ११ ॥ एते धर्माः सर्ववर्षेषु लीना उत्-  
कृष्टव्याः क्षत्रियैरेष धर्मः । तस्माज्ज्येष्ठा राजधर्मा न चान्ये  
वीरज्येष्ठा वीरधर्मा मता मे ॥ १२ ॥

मान्धातोवाच । यवनाः किराता मान्धाराश्चीनाः शबरवक्त्राः ।  
शकास्तुषाराः कङ्काश्च पल्लवाश्चान्द्रमद्रकाः ॥ १३ ॥ पौण्ड्राः पुलिन्दा  
रमठाः काम्बोजाश्चैव सर्वशः । ब्रह्मक्षत्रप्रसूताश्च वैश्याः शूद्राश्च  
मानवाः ॥ १४ ॥ कथं धर्माश्चरिष्यन्ति सर्वे विप्रयवासिनः ।  
महिधैश्च कथं स्थाप्याः सर्वे वै दस्युजीविनः ॥ १५ ॥ एतदिच्छा-  
म्यहं श्रोतुं भगवंस्तद्ब्रवीहि मे । त्वं वन्धुभूतो ह्यस्माकं क्षत्रि-  
वाणां सुरेश्वर ॥ १६ ॥

इन्द्र उवाच । मातापित्रोर्हि शुश्रूषा कर्तव्या सर्वदस्युभिः ।  
आचार्यगुरुशुश्रूषा तथैवाश्रमवासिनाम् ॥ १७ ॥ भूमिपानाञ्च  
शुश्रूषां कर्तव्या सर्वदस्युभिः । वेदधर्मक्रियाश्चैव तेषां धर्मो

विधीयते ॥ १८ ॥ पितृयज्ञास्तथा कृपाः प्रपाश्व शयनानि च ।  
दानानि च यथाकालं द्विजेभ्यो विसृजेत् सदा ॥ १९ ॥ अहिंसा  
सत्यमक्रोधो वृत्तिदायानुपालनम् । भरणं पुत्रदाराणां शौच-  
मद्रोह एव च ॥ २० ॥ दक्षिणा सर्वयज्ञानां दातव्या भूतिमिच्छता ।  
पाकयज्ञा महार्हाश्च दातव्याः सर्वदस्युभिः ॥ २१ ॥ एतान्येवं  
प्रकाराणि विहितानि पुरानव । सर्वलोकस्य कर्माणि कर्तव्या-  
नीह पार्थिव ॥ २२ ॥

मान्धातोवाच । दृश्यन्ते मानुषे लोके सर्ववर्षेषु दस्यवः ।  
लिङ्गान्तरे वर्तमाना आश्रमेषु चतुर्ष्वपि ॥ २३ ॥

इन्द्र उवाच । विनष्टायां दण्डनीत्यां राजधर्मं निराकृते ।  
सम्प्रमुह्यन्ति भूतानि राजदौरात्मगतोऽनघ ॥ २४ ॥ असङ्गता  
भविष्यन्ति भिक्षवो लिङ्गिनस्तथा । आश्रमाणां विकल्पाश्च निवृत्ते-  
ऽस्मिन् कृते युगे ॥ २५ ॥ अश्रुत्वानाः पुराणानां धर्माणां परमा  
गताः । उत्पथं प्रतिपत्स्यन्ते काममन्य समीरिताः ॥ २६ ॥ यदा  
निवर्तयते पापो दण्डनीत्या महात्मभिः । तदा धर्मो न चलते  
सङ्गूत शश्वतः परः ॥ २७ ॥ सर्वलोकगुरुञ्चैव राजानं योऽव-  
मन्यते । न तस्य दत्तं न हृतं न श्राद्धं फलते क्वचित् ॥ २८ ॥  
मानुषाणामधिपतिं देवभूतं सनातनम् । देवापि नावमन्यन्ते धर्म-  
कामं नरेश्वरम् ॥ २९ ॥ प्रजापतिर्हि भगवान् सर्वज्ञैवासृज-  
ञ्जगत् । स प्रवृत्तिनिवृत्तग्रथं धर्मणां क्षत्रमिच्छति ॥ ३० ॥ प्रवृ-  
त्तस्य हि धर्मस्य बुद्ध्या यः स्मरते गतिम् । स मे मान्यश्च पूज्यश्च  
तत्र क्षत्रं प्रतिष्ठितम् ॥ ३१ ॥

भीष्म उवाच । एवमुक्त्वा स भगवान् मरुद्गणवृत्तः प्रभुः ।  
जगाम भवनं विष्णोरक्षरं शश्वतं पदम् ॥ ३२ ॥ एवं प्रवर्तिते  
धर्मे पुरा सुचरितेऽनघ । कः क्षत्रमवमन्येत चेतनावान् बह्वश्रुतः  
॥ ३३ ॥ अन्यायेन प्रवृत्तानि निवृत्तानि तथैव च । अन्तरा

विलयं यान्ति यथा पथि विचक्षुषः ॥ ३४ ॥ आदौ प्रवर्तिते चक्रे  
तथैवादिपरायणे । वर्तस्व पुरुषव्याघ्र संविजानामि तेऽनघ ॥ ३५ ॥

इति शान्तिपर्वणि राजधर्मानुशासनपर्वणि वसुधाश्रमधर्म-  
कथने पञ्चप्रष्टोऽध्यायः ॥ ६५ ॥

युधिष्ठिर उवाच । श्रुता मे कथिताः पूर्वं चत्वारो मानवा-  
श्रमाः । आख्यानयित्वा व्याख्यानमेतदाचक्षु पृच्छतः ॥ १ ॥

भौष्म उवाच । विदिताः सर्वे एवेह धर्मास्तव युधिष्ठिर ।  
यथा मम महावाहो विदिताः साधुसम्मताः ॥ २ ॥ यत्त लिङ्गान्-  
न्तरगतं पृच्छसे मां युधिष्ठिर । धर्मं धर्मभृतांश्रेष्ठ तन्निबोध  
नराधिप ॥ ३ ॥ सर्वाण्येनानि कौन्तेय विद्यन्ते मनुजर्षभ ।  
साध्वाचारप्रवृत्तानां चातराश्रम्यकारिणाम् ॥ ४ ॥ अकामहेषयुक्तस्य  
दण्डनीत्या युधिष्ठिर । समदर्शिनश्च भूतेषु भैक्षाश्रमपदं भवेत् ॥ ५ ॥  
वेत्ति ज्ञानं विसर्गञ्च निग्रहानुग्रहं तथा । यथोक्तवृत्तेर्धीरस्य  
क्षैमाश्रमपदं भवेत् ॥ ६ ॥ अर्हान् पूजयतो नित्यं सस्त्रिभागेन  
पाण्डव । सर्वतस्तस्य कौन्तेय भैक्षाश्रमपदं भवेत् ॥ ७ ॥ ज्ञाति-  
सस्त्रिभिमित्राणि व्यापन्नानि युधिष्ठिर । समभ्युद्धरमाणस्य दीक्षा-  
श्रमपदं भवेत् ॥ ८ ॥ लोकमुख्येषु सत्कारं लिङ्गिमुख्येषु चासकृत् ।  
कुर्वतस्तस्य कौन्तेय वन्याश्रमपदं भवेत् ॥ ९ ॥ आङ्गिकं पितृ-  
यज्ञांश्च भूतयज्ञान् समानुषान् । कुर्वतः पार्थ विपुलान् वन्याश्रम-  
पदं भवेत् ॥ १० ॥ सस्त्रिभागेन भूतानामतिथीनां तथाचैनात् ।  
देवयज्ञैश्च राजेन्द्र वन्याश्रमपदं भवेत् ॥ ११ ॥ मर्द्दनं परराष्ट्राणां  
शिष्टार्थं सत्रविक्रम । कुर्वतः पुरुषव्याघ्र वन्याश्रमपदं भवेत् ॥ १२ ॥  
पालनात् सर्वभूतानां स्वराष्ट्रेपरिपालनात् । दीक्षा बहुविधा  
राजन् सत्याश्रमपदं भवेत् ॥ १३ ॥ वेदाध्ययननित्यत्वं क्षमाया-

चार्थ्यपूजनम् । अयोपाध्यायशुश्रूषा ब्रह्माश्रमपदं भवेत् ॥ १४ ॥  
 आङ्गिकं जपमानस्य देवान् पूजयतः सदा । धर्मण पुरुषव्याघ्र  
 धर्माश्रमपदं भवेत् ॥ १५ ॥ सृत्युर्वा रक्षणं वेति यस्य राज्ञो  
 विनिश्चयः । प्राणद्यूते ततस्तस्य ब्रह्माश्रमपदं भवेत् ॥ १६ ॥ अजिह्वा-  
 मयठं मार्गं वर्त्तमानस्य भारत । सर्वदा सर्वभूतेषु ब्रह्माश्रमपदं  
 भवेत् ॥ १७ ॥ वानप्रस्थेषु विप्रेषु त्रैविद्येषु च भारत । प्रयच्छतो-  
 ऽर्थान् विपुलान् वन्याश्रमपदं भवेत् ॥ १८ ॥ सर्वभूतेष्वनुक्रोशं  
 कुर्वतस्तस्य भारत । आनृशंस्यप्रवृत्तस्य सर्वावस्थं पदं भवेत् ॥ १९ ॥  
 बालवृद्धेषु कौन्तेय सर्वावस्थं युधिष्ठिर । अनुक्रोशक्रिया पार्थ  
 सर्वावस्थं पदं भवेत् ॥ २० ॥ बलात्कृतेषु भूतेषु परिव्राणं कुरू-  
 हह । शरणागतेषु कौरव्य कुर्वान् गार्हस्थ्यमावसेत् ॥ २१ ॥ चरा-  
 चराणां भूतानां रक्षणञ्चापि सर्वशः । यथार्हपूजाञ्च तथा कुर्वन्  
 गार्हस्थ्यमावसेत् ॥ २२ ॥ ज्येष्ठानुज्येष्ठपत्नीनां भ्रातृणां पुत्र-  
 नप्तृणाम् । निग्रहानुग्रहौ पार्थ गार्हस्थ्यमिति तत्तपः ॥ २३ ॥  
 साधूनामञ्जनीयानां पूजासु विदितात्मनाम् । पालनं पुरुषव्याघ्र  
 गृहाश्रमपदं भवेत् ॥ २४ ॥ आश्रमस्थानि भूतानि यस्तु वैशमनि  
 भारत । आदहीतेह भोज्येन तद्गार्हस्थ्यं युधिष्ठिर ॥ २५ ॥ यः  
 स्थितः पुरुषो धर्मं धात्रा सृष्टे यथार्थवत् । आश्रमाणां हि सर्वेषां  
 फलं प्राप्नोत्यनामयम् ॥ २६ ॥ यस्मिन् न नश्यन्ति गुणाः कौन्तेय  
 पुरुषे सदा । आश्रमस्थं तमप्याह्नरश्रेष्ठं युधिष्ठिर ॥ २७ ॥ स्थान-  
 मानं कुले मानं वयोमानं तथैव च । कुर्वन् वसति सर्वेषु ह्याश्र-  
 मेषु युधिष्ठिर ॥ २८ ॥ दशधर्माश्च कौन्तेय कुलधर्मास्तथैव च ।  
 पालयन् पुरुषव्याघ्र राजा सर्वाश्रमी भवेत् ॥ २९ ॥ काले विभूतिं  
 भूतानामुपहारांस्तथैव च । अर्हयन् पुरुषव्याघ्र साधूनामाश्रमे  
 वसेत् ॥ ३० ॥ दशधर्मगतश्चापि यो धर्मं प्रत्यवेक्षते । सर्वलोकस्य  
 कौन्तेय राजा भवति सोश्रमी ॥ ३१ ॥ ये धर्मकुशला लोके धर्मं



कुर्वन्ति भारत । पालिता यस्य विषये धर्मांशस्तस्य भूपते ॥३२॥  
 धर्मरामान् धर्मपरान् ये न रक्षन्ति मानवान् । पार्थिवाः पुरुष-  
 व्याघ्र तेषां पापं हरन्ति ते ॥ ३३ ॥ ये चाप्यत्र सहायाः स्युः  
 पार्थिवानां युधिष्ठिर । ते चैवांशहराः सर्वे धर्मं परकृतेऽनघ ॥३४॥  
 सर्वाश्रमपदेऽप्याङ्गर्गाहस्थं दीप्तनिर्णयम् । पावनं पुरुषव्याघ्र यं  
 धर्मं पर्युपास्यते ॥३५॥ आत्मोपमस्तु भूतेषु यो वै भवति मानवः ।  
 न्यस्तदण्डो जितक्रोध प्रेत्येह लभते सुखम् ॥ ३६ ॥ धर्मोत्थिता  
 सत्त्ववीर्या धर्मसेतुवटारका । त्यागवाताध्वगा शीघ्रा नौस्तं सन्ता-  
 रयिष्यति ॥ ३७ ॥ यदा निवृत्तः सर्वस्मात् कामो योऽस्य हृदि-  
 स्थितः । तदा भवति सत्त्वस्थस्ततो ब्रह्म समश्नुते ॥ ३८ ॥ सु-  
 प्रसन्नस्तु भावेन योगिन च नराधिप । धर्मं पुरुषशार्दूल प्राप्-  
 स्यते पालने रतः ॥ ३९ ॥ वेदाध्ययनशीलानां विप्राणां साध-  
 कर्मणाम् । पालने यत्नमातिष्ठ सर्वलोकस्य चैव ह ॥ ४० ॥ वने  
 चरन्ति यं धर्ममाश्रमेषु च भारत । रक्षणात्तच्छतगुणं धर्मं  
 प्राप्नोति पार्थिवः ॥ ४१ ॥ एष ते विविधो धर्मः पाण्डवश्रेष्ठ  
 कीर्तितः । अनुतिष्ठ त्वमेवैनं पूर्वदृष्टं सनातनम् ॥ ४२ ॥ चातु-  
 राश्रम्यमेकाग्रं चातुर्वर्ण्यञ्च पाण्डव । धर्मं पुरुषशार्दूल प्राप्स्यसे  
 पालने रतः ॥ ४३ ॥

इति शान्तिपर्वणि राजधर्मानुशासनपर्वणि चतुराश्रम्यविधौ

षट्प्रष्टितमोऽध्यायः ॥ ६६ ॥

युधिष्ठिर उवाच । चातुराश्रम्यमुक्तन्ते चातुर्वर्ण्यन्तथैव च ।  
 राष्ट्रस्य यत् कृत्यतमं ततो ब्रूहि पितामह ॥ १ ॥  
 भीष्म उवाच । राष्ट्रस्यैतत् कृत्यतमं राष्ट्र एवाभिषेचनम् ।  
 अनिन्द्रमबलं राष्ट्रं दस्यवोऽभिभवन्त्युत ॥ २ ॥ अराजकेषु राष्ट्रेषु

धर्मो न व्यवतिष्ठते । परस्परञ्च खादन्ति सर्वथा धिगराजकम् ॥३॥  
 इन्द्रमेव प्रवृणुते यद्राजानमिति श्रुतिः । यथैवेन्द्रस्तथा राजा  
 सम्पूज्यो भूतिमिच्छता ॥ ४ ॥ नाराजकेषु राष्ट्रेषु वस्तव्यमिति  
 रोचये । नाराजकेषु राष्ट्रेषु हव्यमग्निर्वहत्युत ॥ ५ ॥ अथ  
 चेद्भिवर्त्तत राज्यार्थो बलवत्तरः । अराजकानि राष्ट्राणि हत-  
 वीर्याणि वा पुनः ॥ ६ ॥ प्रत्युद्गम्याभिपूज्यः स्यादेतदत्र सुमन्त्रि-  
 तम् । न हि पापात् परतरमस्ति किञ्चिदराजकात् ॥ ७ ॥ स चेत्  
 समनुपश्येत समग्रं कुशलं भवेत् । बलवान् हि प्रकुपितः कुर्या-  
 न्नि शेषतामपि ॥ ८ ॥ भूयांसं लभते क्लेशं या गौर्भवतिदुर्दुहा ।  
 अथ या सुदुहा राजन् नैव तां वितुदन्यपि ॥ ९ ॥ यद्वत्पुं प्रण-  
 मते नैतत् सन्तापमर्हति । यत् स्वयं नमते दासु न तत् सन्तापय-  
 न्यपि ॥ १० ॥ एतयोपमया वीर संनमेत बलीयसे । इन्द्राय स  
 प्रणमते नमते यो बलीयसे ॥ ११ ॥ तस्माद्राजैव कर्त्तव्यः सततं  
 भूतिमिच्छता । न धनार्थो न दारार्थस्तेषां येषामराजकम् ॥१२॥  
 प्रीयते हि हरन् पापः परवित्तमराजके । यदास्य उद्धरन्त्यन्ये  
 तदा राजानमिच्छति ॥ १३ ॥ पापा ह्यपि तदा क्षेमं न लभन्ते  
 कदाचन । एकस्य हि द्वौ हरतो द्वयोश्च बहवोऽपरे ॥ १४ ॥  
 अदासः क्रियते दासो क्रियन्ते च बलात् स्त्रियः । एतस्मात् कार-  
 णात् देवाः प्रजापालं प्रचक्रिरे ॥ १५ ॥ राजा चेन्न भवेत्लोकै  
 पृथिव्यां दण्डधारकः । जले मत्स्रानिवाभक्षन् दुर्वलान् बल-  
 वत्तराः ॥ १६ ॥ अराजकाः प्रजाः पूर्वं विनेशुरिति नः श्रुतम् ।  
 परस्परं भक्षयन्तो मत्स्या इव जले कृशान् । समेत्य तास्ततश्चक्रुः  
 समयानिति नः श्रुतम् ॥ १७ ॥ वाक्शूरो दण्डपरुषो यश्च स्यात्  
 पारजायिकः । यः परस्वमथादद्यात्तग्राज्या नस्तादृशा इति ॥१८॥  
 विश्वाचार्यञ्च सर्वेषां वर्सानामविशेषतः । तास्तथा समयं कृत्वा  
 समयेनावतस्थिरे ॥ १९ ॥ सहितास्तास्तदा जग्मुरसुखार्त्ताः

पितामहम् । अनीश्वरा विनश्यामो भगवन्नीश्वरं दिश ॥ २० ॥  
यं पूजयेम समूय यश्च नः प्रतिपालयेत् । ततो मनुं व्यादिदेश  
मनुर्नाभिनन्द ताः ॥ २१ ॥

मनुस्वाच । विभेमि कर्मणः पापाद्राज्यं हि भृशदुस्तरम् ।  
विशेषतो मनुष्येषु मिथ्यावृत्तेषु नित्यदा ॥ २२ ॥

भीष्म उवाच । तमब्रुवन् प्रजा मा भैः कर्तृनेनो गमिष्यति ।  
पशूनामधिपञ्चाशद्विरण्यस्य तथैव च ॥ २३ ॥ धान्यस्य दशमं  
भागं दास्यामः कोषवर्द्धनम् । कन्यां शुक्ले चारुस्वपां विवाहे-  
षूयतासु च ॥ २४ ॥ मुखेन शस्त्रपातेन ये मनुष्याः प्रधानतः ।  
भवन्तं तेऽनुयास्यन्ति महेन्द्रमिव देवताः ॥ २५ ॥ स त्वं जातबलो  
राजा दुष्प्रधर्षः प्रतापवान् । सुखे धास्यसि नः सर्वान् कुवेर इव  
नैऋतान् ॥ २६ ॥ यच्च धर्मं चरिष्यन्ति प्रजा राज्ञा सुरक्षिताः ।  
चतुर्थं तस्य धर्मस्य त्वत्संस्थं वै भविष्यति ॥ २७ ॥ तेन धर्मेण  
महता सुखं लब्धेन भावितः । पाञ्चस्मान् सर्वतो राजन् देवानिव  
शतक्रतुः ॥ २८ ॥ विजयाय हि निर्याहि प्रतपन् रश्मिवानिव ।  
मानं विधम शत्रूणां धर्मो जयतु नः सदा ॥ २९ ॥ स निर्ययौ  
महातेजा बलेन महता वृतः । महाभिजनसम्पन्नस्तेजसा प्रज्वल-  
न्निव ॥ ३० ॥ तस्य दृष्ट्वा महत्त्वं ते महेन्द्रस्येव देवताः । अपत-  
वसिरे सर्वे स्वधर्मं च ददुर्मनः ॥ ३१ ॥ ततो महीं परिययौ  
पर्जन्य इव वृष्टिमान् । शमयन् सर्वतः पापान् स्वकर्मसु च योज-  
यन् ॥ ३२ ॥ एवं ये भूतिमिच्छेयुः पृथिव्यां मानवाः क्वचित् ।  
कुर्युराजानमेवाग्रे प्रजानुग्रहकारणात् ॥ ३३ ॥ नमस्येरंश्च तं  
भक्त्या शिष्या इव गुरुं सदा । देवा इव च देवेन्द्रं तत्र राजान-  
मन्तिके ॥ ३४ ॥ सत्कृतं स्वजनेनेह परोऽपि बद्धमन्यते । स्वजनेन  
त्ववज्ञातं परे परिभवन्त्युत ॥ ३५ ॥ राज्ञः परैः परिभवः सर्वेषा-  
मसुखावहः । तस्माच्छत्रञ्च पत्रञ्च वाह्याभरणानि च ॥ ३६ ॥

भोजनान्यथ पानानि रात्रौ द्युर्गृहाणि च । आसनानि च शय्याश्च  
सर्वोपकरणाणि च ॥ ३७ ॥ गोप्ता तस्माद्दुराधर्षः स्मितपूर्वाभि-  
भाषिता । आभाषितश्च मधुरं प्रत्याभाषित मानवान् ॥ ३८ ॥ कृतज्ञो  
दृढभक्तिः स्यात् संविभागी जितेन्द्रियः । ईक्षितः प्रतिवीक्षेत मृदु  
वल्गु च सुष्टु च ॥ ३९ ॥

इति शान्तिपर्वणि राजधर्मानुशासनपर्वणि वसुधैव कुटुम्बकम्-  
कथने सप्तषष्ठोऽध्यायः ॥ ६७ ॥

युधिष्ठिर उवाच । किमाहुर्देवतं विप्रा राजानं भरतर्षभ ।  
मनुष्याणामधिपतिं तन्मे ब्रूहि पितामह ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
वृहस्पतिं वसुमना यथा पप्रच्छ भारत ॥ २ ॥ राजा वसुमना  
नाम कौशल्या धीमतांवरः । महर्षिं किल पप्रच्छ कृतप्रज्ञं वृह-  
स्पतिम् ॥ ३ ॥ सर्वं बैनयिकं कृत्वा विनयज्ञो वृहस्पतिम् । दक्षि-  
णानन्तरो भूत्वा प्रणम्य विधिपूर्वकम् ॥ ४ ॥ विधिं प्रपच्छ राज्यस्य  
सर्वलोकहितैरतः । प्रजानां सुखमन्विच्छन् धर्मशीलं वृहस्पतिम् ॥ ५ ॥

वसुमना उवाच । केन भूतानि वर्द्धन्ते क्षयं गच्छन्ति केन  
वा । कमर्चन्तो महाप्राज्ञ सुखमव्ययमाप्नुयुः ॥ ६ ॥ एवं पृष्टो  
महाप्राज्ञ कौशल्यानामितौजसा । राजसत्कारमव्यत्रं शशंसास्ते  
वृहस्पति ॥ ७ ॥

वृहस्पतिरुवाच । राजमूलो महाप्राज्ञ धर्मो लोकस्य लक्ष्यते ।  
प्रजा राजभयादेव न खादन्ति परस्परम् ॥ ८ ॥ राजा क्षेवा-  
खिलं लोकं समुदीर्क्षं समुत्सुकम् । प्रसादयति धर्मण प्रसाद्य च  
विराजते ॥ ९ ॥ यथा क्षुद्रये राजन् भूतानि शशिसूर्ययोः ।

अश्वे तमसि मज्जेयुरपश्यन्तः परस्परम् ॥ १० ॥ यथा ह्यनुदके  
मत्स्या निरास्क्रन्दे विहङ्गमाः । विहरेयुर्यथाकामं विहंसन्तः  
पुनः पुनः ॥ ११ ॥ विमथ्यातिक्रमेरंश्च विषद्यापि परस्परम् ।  
अभावमचिरेणैव गच्छेयुर्नात्र संशयः ॥ १२ ॥ एवमेव विना राज्ञा  
विनश्येयुरिमाः प्रजाः । अश्वे तमसि मज्जेयुरगोपाः पशवो यथा  
॥ १३ ॥ हरेयुर्वलवन्तोऽपि दुर्वलानां परिग्रहान् । हन्युर्व्यायच्छ-  
मानांश्च यदि राजा न पालयेत् ॥ १४ ॥ ममेदमिति लोकेऽस्मिन्  
न भवेत् सम्परिग्रहः । न दारा न च पुत्रः स्यान्न तन्नं न परि-  
ग्रहः ॥ १५ ॥ विष्वग्लोपः प्रवर्त्तत यदि राजा न पालयेत् । यानं  
वस्त्रमलङ्कारान् रत्नानि विविधानि च । हरेयुः सहसा पापा  
यदि राजा न पालयेत् ॥ १६ ॥ पतदङ्गविधं शास्त्रं वद्गधा धर्म-  
चारिषु । अधर्मं प्रगृहीतः स्याद्यदि राजा न पालयेत् ॥ १७ ॥  
मातरं पितरं बृद्धमाचार्य्यमतिथीन् गुरुम् । क्षित्रीयुरपि हिंस्युवां  
यदि राजा न पालयेत् ॥ १८ ॥ वधबन्धपरिक्लेशो नित्यमर्थमता-  
भवेत् । ममत्वञ्च न विन्देयुयंदि राजा न पालयेत् ॥ १९ ॥ अन्ता-  
श्चाकाल एव स्युर्लोकोऽयं दस्युसाद्भवेत् । पतेयुर्नरकं घोरं यदि  
राजा न पालयेत् ॥ २० ॥ न योनिदोषो वर्त्तत न ऋषिर्न वणिक्-  
पथः । मज्जेद्धर्मस्त्रयी न स्याद्यदि राजा न पालयेत् ॥ २१ ॥ न  
यज्ञाः सम्प्रवर्त्तयुर्विधिवत् स्वाप्तदक्षिणाः । न विवाहाः समाजो  
वा यदि राजा न पालयेत् ॥ २२ ॥ न वृषाः सम्प्रवर्त्तरन् न  
मथ्येरंश्च गर्गरा । घोषाः प्रनाशं गच्छेयुर्यदि राजा न पालयेत्  
॥ २३ ॥ वस्तमुद्दिमहृदयं हाहाभूतमचेतनम् । क्षणेन विनश्येत्  
सर्वं यदि राजा न पालयेत् ॥ २४ ॥ न सम्बत्सरसत्राणि तिष्ठेयु-  
रकुतोभयाः । विधिवद्दक्षिणावन्ति यदि राजा न पालयेत् ॥ २५ ॥  
ब्राह्मणाश्चतुरो वेदान्नाधीयीरंस्तपस्विनः । विद्यास्नाता व्रत-  
स्नाता यदि राजा न पालयेत् ॥ २६ ॥ न लभेत् धर्मसंश्लेषं हत-

विप्रहृतो जनः । हर्त्ता सुखेन्द्रियो गच्छेत् यदि राजा न पाल-  
 येत् ॥ २७ ॥ हस्ताद्वस्तं परिमुषेद्विद्येरन् सर्वसेतवः । भयात्तं  
 विद्रवेत् सर्वं यदि राजा न पालयेत् ॥ २८ ॥ अनयाः सम्प्रवर्त्तरन्  
 भवेद् वै वर्षसङ्करः । दुर्भिन्नमाविशेद्राष्ट्रं यदि राजा न पालयेत्  
 ॥ २९ ॥ विवृत्य हि यथाकामं गृहद्वाराणि शेरते । मनुष्या  
 रक्षिता राज्ञा समन्तादकुतोभयाः ॥ ३० ॥ नाक्रुष्टं सहते कश्चित्  
 कुतो वा हस्तलाघवम् । यदि राजा न सम्यग्गां रक्षयत्यपि  
 धार्मिकः ॥ ३१ ॥ स्त्रियश्चापुरुषा मागं सर्वालङ्कारभूषिताः ।  
 निर्भयाः प्रतिपद्यन्ते यदि रक्षति भूमिपः ॥ ३२ ॥ धर्ममेव प्रप-  
 द्यन्ते न हिंसन्ति परस्परम् । अनुगृह्णन्ति चान्योऽन्यं यदा रक्षति  
 भूमिपः ॥ ३३ ॥ यजन्ते च महायज्ञैस्त्रयो वर्णाः पृथग्विधैः ।  
 युक्ताश्चाधीयते विद्यां यदा रक्षति भूमिपः ॥ ३४ ॥ वार्त्तामूलो  
 ह्ययं लोकस्त्रया वै धार्यते सदा । तत् सर्वं वर्त्तते सम्यग्यदि  
 रक्षति भूमिपः ॥ ३५ ॥ यदा राजा धरं श्रेष्ठामादाय वहति  
 प्रजाः । महता बलयोगेन तदा लोकः प्रसीदति ॥ ३६ ॥ यस्या-  
 भावेन भूतानामभावः स्यात् समन्ततः । भावे च भावो नित्यं स्यात्  
 कस्तं न प्रतिपूजयेत् ॥ ३७ ॥ तस्य यो वहते भारं सर्वलोकभया-  
 वहम् । तिष्ठन् प्रियांहते राज्ञ उभौ लोकाविमौ जयेत् ॥ ३८ ॥  
 यस्तस्य पुरुषः पापं मनसाप्यनुचिन्तयेत् । असंशयमिह क्लिष्टः  
 प्रेत्यापि नरकं व्रजेत् ॥ ३९ ॥ न हि जालवमन्तव्यो मनुष्य इति  
 भूमिपः । महती देवता क्षेप्रा नररूपेण तिष्ठति ॥ ४० ॥ कुरुते  
 पञ्चरूपाणि कालयुक्तानि यः सदा । भवत्यन्निस्तथादित्यो मृत्यु-  
 वैश्रवणो यमः ॥ ४१ ॥ यदा ह्यासीदतः पापान् दहत्युग्रेण तेजसा ।  
 मिथ्योपचरितो राजा तदा भवति पावकः ॥ ४२ ॥ यदा पश्यति  
 चारेण सर्वभूतानि भूमिपः । क्षेमञ्च कृत्वा व्रजति तदा भवति  
 भास्करः ॥ ४३ ॥ अशुचींश्च यदा क्रुद्धः क्षिणोति शतशो नरान् ।

सपुत्रपौत्रान् सामात्यांस्तदा भवति सोऽन्तकः ॥ ४४ ॥ यदा  
 त्वधार्मिकान् सर्वांस्तीक्ष्णैर्दृण्डैर्नियच्छति । धार्मिकांश्चानुगृह्णाति  
 भवत्यथ यमस्तदा ॥ ४५ ॥ यदा तु धनधाराभिस्तर्पयत्युपकारिणः ।  
 आच्छिनत्ति च रत्नानि विविधान्यपकारिणाम् ॥ ४६ ॥ श्रियं ददाति  
 कस्मैचित् कस्माच्चिदपकर्षति । तदा वैश्रवणो राजंल्लोके भवति  
 भूमिपः ॥ ४७ ॥ नास्यापवादे स्थातव्यं दक्षिणाक्लिष्टकर्मणा ।  
 धर्ममाकाङ्क्षता लोकमौखरस्यानुसूयता । न हि राज्ञः प्रती-  
 पानि कुर्वन् सुखमवाप्नुयात् ॥ ४८ ॥ पुत्रो भ्राता वयस्यो वा यद्य-  
 प्यात्मसमो भवेत् । कुर्यात् कृष्णागतिः शेषं ज्वलितोऽनिलसारथिः  
 ॥ ४९ ॥ न तु राजाभिपन्नस्य शेषं क्वचन विद्यते । तस्य सर्वाणि  
 रक्ष्याणि दूरतः परिवर्जयेत् ॥ ५० ॥ मृत्योरिव जुगुप्सेत राजस्व-  
 हरणान्नरः । नश्येद्भिमृषन् सद्यो मृगः कूटमिव स्पृशन् ॥ ५१ ॥  
 आत्मस्वमिव रक्षेत राजस्वमिह बुद्धिमान् ॥ ५२ ॥ महान्तं नरकं  
 वोरमप्रतिष्ठमचेतनम् । पतन्ति चिररात्राय राजवित्तापहारिणः  
 ॥ ५३ ॥ राजा भोजो विराट् सम्राट् क्षत्रियो भूपतिर्नृपः ।  
 य एभिस्तूयते शब्दैः कस्तं नाच्चितुमर्हति ॥ ५४ ॥ तस्माद्भूषु-  
 र्नियतो जिवात्मा नियतेन्द्रियः । मेधावी सृतिमान् दक्षः संश्रयेत्  
 महीपतिम् ॥ ५५ ॥ कृतज्ञं प्राज्ञमक्षुद्रं दृढभक्तिं जितेन्द्रियम् ।  
 धर्मनित्यं स्थितं नीत्यां मन्त्रिणं पूजयेन्नृपः ॥ ५६ ॥ दृढभक्तिं  
 कृतप्रज्ञं धर्मज्ञं संयतेन्द्रियम् । शूरमक्षुद्रकर्माणं निषिद्धजन-  
 माश्रयेत् ॥ ५७ ॥ प्रज्ञा प्रगल्भं कुरुते मनुष्यं राजा कृशान् वै  
 कुरुते मनुष्यान् । राजाभिपन्नस्य कुतः सुखानि राजभुगपेतं  
 सुखिनं करोति ॥ ५८ ॥ राजा प्रजानां हृदयं गरीयो गतिः  
 प्रतिष्ठा सुखमुत्तमञ्च । समाश्रिता लोकमिमं परञ्च जयन्ति सम्यक्  
 पुरुषा नरेन्द्र ॥ ५९ ॥ नराधिपश्चाप्यनुशिष्य मेदिनीं दमेन सत्येन  
 च सौहृदेन । महाद्भिरिष्टा क्रतुभिर्महायया त्रिविष्टपे स्थान-

मुपैति शाश्वतम् ॥ ६० ॥ स एवमुक्तोऽङ्गिरसा कौशल्यो राज-  
सत्तमः । प्रयत्नात् कृतवान् बीरः प्रजानां परिपालनम् ॥ ६१ ॥

इति शान्तिपर्वणि राजधर्मानुशासनपर्वणि अङ्गिरावाक्ये  
अष्टषष्टोऽध्यायः ॥ ६८ ॥

युधिष्ठिर उवाच । पार्थिवेन विशेषेण किं कार्यमवशिष्यते ।  
कथं रक्षो जनपदः कथं जयाश्च शत्रवः ॥ १ ॥ कथञ्चारं प्रयुञ्जीत  
वर्ष्मान् विश्वासयेत् कथम् । कथं मृत्यान् कथं दारान् कथं पुत्रांश्च  
भारत ॥ २ ॥

भीष्म उवाच । राजवृत्तं महाराज शृणुष्व्वावहितोऽखिलम् ।  
यत् कार्यं पार्थिवेनादौ पार्थिवप्रकृतेन वा ॥ ३ ॥ आत्मा जेयः  
सदा राज्ञा ततो जेयाश्च शत्रवः । अजितात्मा नरपतिर्बिजयेत्  
कथं रिपून् ॥ ४ ॥ एतावानात्मविजयः पञ्चवर्गविनिग्रहः । जिते-  
न्द्रियो नरपतिर्वाधितुं शक्नुयादरीन् ॥ ५ ॥ न्यसेत गुल्मान्  
दुर्गेषु सन्धौ च कुरुनन्दन । नगरोपवने चैव पुरोद्यानेषु चैव च  
॥ ६ ॥ संस्थानेषु च सर्वेषु पुरेषु नगरेषु च । मध्ये च नरशार्दूल  
तथा राजनिवेशने ॥ ७ ॥ प्रणिधींश्च ततः कुर्याज्जडान्धवधिरा-  
कृतीन् । पुंसः परौचितान् प्राञ्चान् क्षुत्पिपासाश्रमक्षमान् ॥ ८ ॥  
अमात्येषु च सर्वेषु मित्रेषु विविधेषु च । पुत्रेषु च महाराजा प्रणि-  
दध्यात् समाहितः ॥ ९ ॥ पुरे जनपदे चैव तथा सामन्तराजसु ।  
यथा न विद्युरन्योऽन्यं प्रणिधेयास्तथा हि ते ॥ १० ॥ चारांश्च  
विद्यात् प्रहितान् परेण भरतर्षभ । आपनेषु विहारेषु समाजेषु  
च भिक्षुषु ॥ ११ ॥ आरामेषु तथोद्याने पण्डितानां समागमे ।  
दिशेषु चत्वरे चैव सभास्वावसथेषु च ॥ १२ ॥ एवं विचिनुयाद्राजा  
परचारं विचक्षणः । चारे हि विहिते पूर्वं हितं भवति पाण्डव



॥ १३ ॥ यदा तु हीनं नृपतिर्विद्यादात्मानमात्मना । अमात्यैः  
सह संमन्त्र कुर्यात् सन्धिं बलीयसा ॥ १४ ॥ अज्ञायमाने हीनले  
सन्धिं कुर्यात् परेण वै । लिप्सुर्वा कञ्चिद्देवार्थं त्वरमाणो विच-  
क्षणः ॥ १५ ॥ गुणवन्तो महोत्साहा धर्मज्ञाः साधवश्च ये । सन्द-  
धीत नृपस्तैश्च राष्ट्रं धर्मण पालयन् ॥ १६ ॥ उच्छ्रियमानमात्मानं  
ज्ञात्वा राजा महामतिः । पूर्वापकारिणो हन्यात् लोकद्विष्टांश्च  
सर्वशः ॥ १७ ॥ यो नोपकर्तुं शक्नोति नापकर्तुं महीपतिः । न  
शक्यरूपश्चोद्धर्तुमुपेक्ष्यस्तादृशो भवेत् ॥ १८ ॥ यात्रायां यद्-  
विज्ञातमनाक्रन्दमनन्तरम् । व्यासक्तञ्च प्रमत्तञ्च दुर्वलञ्च विशेषतः  
॥ १९ ॥ यात्रामाज्ञापयेद्दौरः कल्यः पुष्टवलः सुखी । पूर्वं कृत्वा  
बधानञ्च यात्रायां नगरे तथा ॥ २० ॥ न च वश्यो भवेद्दस्य नृपो  
यश्चातिवीर्यवान् । हीनश्च बलवीर्याभ्यां कर्षयंस्तत्परो वशेत् ॥ २१ ॥  
राष्ट्रञ्च पीडयेत्तस्य शस्त्रान्निविषमूर्च्छनैः । अमात्यवल्लभानाञ्च  
विवादांस्तस्य कारयेत् ॥ २२ ॥ वर्जनीयं सदा युद्धं राज्यकामेन  
धीमता । उपायैस्त्रिभिरादानमर्थस्याह वृहस्पतिः ॥ २३ ॥ सान्त्वेन  
तु प्रदानेन भेदेन च नराधिपः । यमर्थं शक्नुयात् प्राप्तुं तेन तुष्येत  
पण्डितः ॥ २४ ॥ आददौत बलिञ्चापि प्रजाभ्यः कुरुनन्दन । स  
षड्भागमपि प्राञ्जस्तासामेवाभिगुप्तये ॥ २५ ॥ दशधर्मगतेभ्यो  
यदसु बह्वल्पमेव च । तदाददौत सहसा पौराणां रक्षणाय वै  
॥ २६ ॥ यथा पुत्रस्तथा पौरा द्रष्टव्यास्ते न संशयः । भक्तिश्रेष्ठां  
न कर्तव्या व्यवहारे प्रदर्शिते ॥ २७ ॥ श्रोतुञ्चैव न्यसेद्राजा प्राज्ञान्  
सर्वार्थदर्शिनः । व्यवहारेषु सततं तत्र राज्यं प्रतिष्ठितम् ॥ २८ ॥  
आकरेलवणे शुक्ले तरे नागबले तथा । न्यसेद्दमात्यान्नृपतिः  
स्वाप्तान् वा पुरुषान् हितान् ॥ २९ ॥ सम्यग्दण्डधरो नित्यं  
राजा धर्ममवाप्नुयात् । राज्ञा हि सततं दण्डः सम्यग्धर्मैः प्रश-  
स्यते ॥ ३० ॥ वेदवेदाङ्गवित् प्राञ्जः सुतपस्वी नृपो भवेत् । दाम-

शीलश्च सततं यज्ञशीलश्च भारत ॥ ३१ ॥ एतै गुणाः समस्ताः  
 स्युर्नृपस्य सततं स्थिराः । व्यवहारलोपे नृपतेः कुतः स्वर्गः कुतो  
 यशः ॥ ३२ ॥ यदा तु पीडितो राजा भवेद्द्राक्षावलीयसा ।  
 तदाभिसंश्रयेद्गुं बुद्धिमान् पृथिवीपतिः ॥ ३३ ॥ विधावाक्रम्य  
 मित्राणि विधानमुपकल्पयेत् । सामभेदान् विरोधार्थं विधानमुप-  
 कल्पयेत् ॥ ३४ ॥ घोषान्नासेत मार्गेषु ग्रामानुत्थापयेदपि । प्रवे-  
 शयेच्च तान् सर्वान् शाखानगरकेष्वपि ॥ ३५ ॥ ये सुप्ताश्चैव दुर्गाश्च  
 दिशास्तेषु प्रवेशयेत् । धनिनी बलमुखांश्च सान्त्वयित्वा पुनः पुनः  
 ॥ ३६ ॥ सस्याभिहारं कर्ष्याच्च स्वयमेव नराधिपः । असम्भवे  
 प्रवेशस्य दहेद्द्रावाग्निना भृशम् ॥ ३७ ॥ चैत्रस्थेषु च सस्येषु शत्रो-  
 रूपजपेन्नरान् । विनाशयेद्वा तत् सर्वं बलेनाथ स्वकेन वा ॥ ३८ ॥  
 नदीमार्गेषु न तथा संक्रमानवसादयेत् । जलं विस्त्रावयेत् सर्व-  
 मविस्त्राव्यञ्च दूषयेत् ॥ ३९ ॥ तदात्वेनायतीभिश्च निवसेद्भूम्यन-  
 न्तरम् । प्रतीघातं परस्याजौ मित्रकार्येऽप्युपस्थिते ॥ ४० ॥ दुर्गा-  
 नाञ्चाभितो राजा मूलच्छेदं प्रकाशयेत् । सर्वेषां क्षुद्रवृक्षाणां  
 चैत्यवृक्षान् विवर्जयेत् ॥ ४१ ॥ प्रवृद्धानाञ्च वृक्षाणां शाखांप्रच्छे-  
 दयेत्तथा । चैत्यानां सर्वथा त्याज्यमपि पत्रस्य पातनम् ॥ ४२ ॥  
 प्रगण्डीः कारयेत् सम्यगाकाशजननीस्तदा । आपूरयेच्च परिखां  
 स्थाणनक्रभ्रषाकुलाम् ॥ ४३ ॥ सङ्घट्टहारकाणि स्युरुच्छासार्थं  
 पुरस्य च । तेषाञ्च द्वारवद्गुप्तिः कार्या सर्वात्मना भवेत् ॥ ४४ ॥  
 द्वारेषु च गुह्येषु यस्याणि स्थापयेत् सदा । आरोपयेच्छतघ्नीश्च  
 स्वाधीनानि च कारयेत् ॥ ४५ ॥ काष्ठानि चाभिहार्यानि तथा  
 कूपांश्च खानयेत् । संशोधयेत्तथा कूपान् कृतपूर्वान् पयोऽर्थिभिः  
 ॥ ४६ ॥ तृणच्छन्नानि वैश्यानि पङ्केनाथ प्रलेपयेत् । निर्हरेच्च  
 तृणं मासि चैत्रे वल्गिभयात्तथा ॥ ४७ ॥ नक्तमेव च भक्तानि  
 पाचयेत् नराधिप । न दिवा ज्वालयेद्मिं वर्जयित्वाग्निहोत्रि-

विक्रम् ॥ ४८ ॥ क्रमरारिष्टशालासु ज्वलेदग्निः सुरक्षितः ।  
 गृहाणि च प्रवेश्योऽन्तर्विधेयः स्याद्दुताशनः ॥ ४९ ॥ महान्  
 दण्डश्च तस्य स्याद्यस्याग्निर्वै दिवा भवेत् । प्रघोषयेदथैवञ्च रक्ष-  
 णार्थं पुरस्य च ॥ ५० ॥ भिक्षुकांश्चाक्रिकांश्चैव क्लीवान्मत्तान् कुशी-  
 वलान् । बाह्यान् कुर्यान्नरश्रेष्ठ दोषाय स्युर्हि तेऽन्यथा ॥ ५१ ॥  
 चत्तरेष्वथ तीर्थेषु सभास्वावसथेषु च । यथार्थवसं प्रणिधिं कुर्यात्  
 सर्वस्य पार्थिवः ॥ ५२ ॥ विशालान् राजमार्गांश्च कारयेत् नरा-  
 धिपः । प्रपाश्रु विपणांश्चैव यथोद्देशं समादिशेत् ॥ ५३ ॥ भाण्डा-  
 गारायुधागारान् योधागारांश्च सर्वशः । अश्वगारान् गजागारान्  
 वलाधिकरणानि च ॥ ५४ ॥ परिखाश्चैव कौरव्य प्रतोलीर्निष्कु-  
 टानि च । न जालन्यः प्रपश्येत गुह्यमेतद्युधिष्ठिर ॥ ५५ ॥ अर्थ-  
 संनिश्चयं कुर्याद्राजा परबलार्हितः । तैलं वसा मधुघृतमौषधानि  
 च सर्वशः ॥ ५६ ॥ अङ्गारकुशमुञ्जानां पलाशशरवस्त्रिणाम् ।  
 यवसेन्धनदिग्धानां कारयेत् च सञ्चयान् ॥ ५७ ॥ आयुधानाञ्च  
 सर्वेषां शतयुष्टिप्रासवर्मणाम् । सञ्चयानेवमादीनां कारयेत् नरा-  
 धिपः ॥ ५८ ॥ औषधानि च सर्वाणि मूलानि च फलानि च ।  
 चतुर्विधांश्च वैद्यान् वै संगृह्णीयाद्विशेषतः ॥ ५९ ॥ नष्टाश्च नर्तका-  
 श्चैव मल्ला मायाविनस्तथा । शोभयेयुः पुरवरं मोदयेयुश्च सर्वशः  
 ॥ ६० ॥ यतः शङ्का भवेच्चापि भृत्यतोऽथापि मन्त्रितः । पौरैभ्यो  
 नृपतेर्वापि स्वाधीनान् कारयेत् तान् ॥ ६१ ॥ कृते कर्मणि राजेन्द्र  
 पूजयेद्धनसञ्चयैः । दानेन च यथार्हं सान्त्वेन विविधेन च ॥ ६२ ॥  
 निर्वेदयित्वा तु परं हला वा कुरुनन्दन । ततोऽनृणो भवेद्राजा  
 यथा शास्त्रे निर्दिशितम् ॥ ६३ ॥ राज्ञां सप्तैव रक्ष्याणि तानि चैव  
 निबोध मे । आत्मा मातृश्च कोशश्च दण्डो मित्राणि चैव हि ॥ ६४ ॥  
 तथा जनपदाश्चैव पुरञ्च कुरुनन्दन । एतत् सप्तात्मकं राज्यं  
 परिपाल्यं प्रयत्नतः ॥ ६५ ॥ षाड्गुण्यञ्च त्रिवर्गञ्च त्रिवर्गं परमं

तथा । यो वेत्ति पुरुषव्याघ्र स भुङ्क्ते पृथिवीमिमाम् ॥ ६६ ॥  
 षाड्गुण्यमिति यत् प्रोक्तं तन्निबोध युधिष्ठिर । सन्धानासन-  
 मित्येव यात्रां संपरिगृह्य च । द्वैधीभावस्तद्यान्येषां संश्रयोऽथ  
 परस्य च ॥ ६८ ॥ त्रिवर्गश्चापि यः प्रोक्तस्तमिहैकमनाः शृणुः ।  
 त्रयः स्थानञ्च वृद्धिश्च त्रिवर्गः परमस्तथा ॥ ६९ ॥ धर्मश्चार्थश्च  
 कामश्च सेवितव्योऽथ कालतः । धर्मेण च महीपालश्चिरं पालयते  
 महीम् ॥ ७० ॥ अस्मिन्नर्थे च श्लोकौ द्वौ गीतावाङ्मिरसा स्वयम् ।  
 यादवीपुत्र भद्रन्ते तावपि श्रोतुमर्हसि ॥ ७१ ॥ कृत्वा सर्वाणि  
 कार्याणि सम्यक् सस्यात्य मेदिनीम् । पालयित्वा तथा पौरान्  
 परत्र सुखमेधते ॥ ७२ ॥ किं तस्य तपसा राज्ञः किञ्च तस्या-  
 ध्वरैरपि । सुपालितप्रजो यः स्यात् सर्वधर्मविदेव सः ॥ ७३ ॥

युधिष्ठिर उवाच । दण्डनीतिश्च राजा च समस्तौ तावुभा-  
 वपि । कस्य किं कुर्वतः सिध्येत्तन्मे ब्रूहि पितामह ॥ ७४ ॥

भीष्म उवाच । महाभाग्यं दण्डनीत्याः सिद्धैः शब्दैः सहे-  
 तुकैः । शृणु मे शंसतो राजन् यथावदिह भारत ॥ ७५ ॥ दण्ड-  
 नीतिः स्वधर्मभ्यश्चातुर्वर्ण्यं नियच्छति । प्रयुक्ता स्वामिना सम्य-  
 गधर्मभ्यो नियच्छति ॥ ७६ ॥ चातुर्वर्ण्यं स्वकर्मस्थे मर्यादा-  
 नामसङ्गरे । दण्डनीतिकृते क्षेमे प्रजानामकुतोभये ॥ ७७ ॥  
 साम्ये प्रयत्नं कुर्वन्ति त्रयो वर्णा यथाविधि । तस्माद्देवमनुष्याणां  
 सुखं विद्धि समाहितम् ॥ ७८ ॥ कालो वा कारणं राज्ञो राजा  
 वा कालकारणम् । इति ते संश्रयो मा भूद्राजा कालस्य कारणम्  
 ॥ ७९ ॥ दण्डनीत्यां यदा राजा सम्यक् कार्त्स्न्येन वर्तते ।  
 तदा कृतयुगं नाम काहसृष्टं प्रवर्तते ॥ ८० ॥ ततः कृतयुगे धर्मो  
 नाधर्मो विद्यते क्वचित् । सर्वेषामेव वर्णानां नाधर्मं रमते मनः  
 ॥ ८१ ॥ योगक्षेमाः प्रवर्तन्ते प्रजानां नात्र संशयः । वैदिकानि  
 च सर्वाणि भवन्त्यपि गुणान्युत ॥ ८२ ॥ ऋतवश्च सुखाः सर्वे भव-

न्युत निरामयाः । प्रसीदन्ति नराणाञ्च स्वरवर्षमनांसि च ॥ ८३ ॥  
 व्याधयो न भवन्त्यत्र नाल्पायुर्दृश्यते नरः । विधवा न भवन्त्यत्र  
 कृपणो न तु जायते ॥ ८४ ॥ अकृष्टपच्या पृथिवी भवन्त्योषधय-  
 स्तथा । त्वक् पत्रफलमूलानि वीर्यवन्ति भवन्ति च ॥ ८५ ॥ ना-  
 धर्मो विद्यते तत्र धर्म एव तु केवलम् । इति कार्तियुगानेतान्  
 धर्मान् विद्ध युधिष्ठिर ॥ ८६ ॥ दण्डनीत्यां यदा राजा त्रीनंशा-  
 ननुवर्त्तते । चतुर्थमंशमुत्सृज्य तदा त्रेता प्रवर्त्तते ॥ ८७ ॥ अशु-  
 भस्य चतुर्थांशस्त्रीनंशाननुवर्त्तते । कृष्टपच्यैव पृथिवी भवन्त्योषधय-  
 स्तथा ॥ ८८ ॥ अर्द्धं त्यक्त्वां यदा राजा नीत्यर्थमनुवर्त्तते । ततस्तु  
 हापरं नाम स कालः सम्प्रवर्त्तते ॥ ८९ ॥ अशुभस्य यदा तर्द्धं  
 हावंशावनुवर्त्तते । कृष्टपच्यैव पृथिवी भवत्यर्द्धफला तदा ॥ ९० ॥  
 दण्डनीतिं परित्यज्य यदा कार्त्स्न्येन भूमिपः । प्रजाः क्षिप्रान्त्य-  
 योगेन प्रवर्त्तते तदा कलिः ॥ ९१ ॥ कलावधर्मो भूयिष्ठो धर्मो  
 भवति न क्वचित् । सर्वेषामेव वर्षानां स्वधर्मात् च्यवते मनः ॥ ९२ ॥  
 शूद्रा भैक्ष्येण जीवन्ति ब्राह्मणाः परिचर्यया । योगक्षेमस्य नाशश्च  
 वर्त्तते वर्षसङ्करः ॥ ९३ ॥ वैदिकानि च कर्माणि भवन्ति विगुणा-  
 न्युत । ऋतवो न सुखाः सर्वे भवन्त्यामयिनस्तथा ॥ ९४ ॥ ऋसन्ति  
 च मनुष्याणां स्वरवर्षमनांस्युत । व्याधयश्च भवन्त्यत्र म्रियन्ते च  
 गतायुषः ॥ ९५ ॥ विधवाश्च भवन्त्यत्र नृशंसा जायते प्रजा । क्वचि-  
 द्दृष्यति पर्जन्यः क्वचित् सस्यं प्ररोहति ॥ ९६ ॥ रसाः सर्वे च्यव-  
 यान्ति यदा नेच्छति भूमिपः । प्रजाः संरक्षितुं सम्यग्दण्डनीति-  
 समाहितः ॥ ९७ ॥ राजा कृतयुगस्रष्टा त्रेताया हापरस्य च ।  
 युगस्य च चतुर्थस्य राजा भवति कारणम् ॥ ९८ ॥ कृतस्य कर-  
 णाद्राजा स्वर्गमत्यन्तमश्नुते । त्रेतायाः करणाद्राजा स्वर्गं नात्यन्त-  
 मश्नुते ॥ ९९ ॥ प्रवर्त्तनात् हापरस्य यथाभागमुपाश्नुते । कलि-  
 प्रवर्त्तनाद्राजा पापमत्यन्तमश्नुते ॥ १०० ॥ ततो वसति दुष्कर्मा

नरके शाश्वतीः समाः । प्रजानां कल्पे मज्जोऽकीर्तिं पापञ्च  
 विन्दति ॥ १०१ ॥ दण्डनीतिं पुरस्कृत्य विजानन् क्षत्रियः सदा ।  
 अनवाप्तञ्च लिप्सेत लब्धञ्च परिपालयेत् ॥ १०२ ॥ लोकस्य  
 सीमन्तकरी मर्यादा लोकभाविनी । सम्यग्गीता दण्डनीतिर्यथा  
 माता यथा पिता ॥ १०३ ॥ यस्यां भवन्ति भूतानि तद्विद्धि मनुज-  
 र्षभ । एष एव परो धर्मो यद्राजा दण्डनीतिमान् ॥ १०४ ॥  
 तस्मात् कौरव्य धर्मेण प्रजाः पालय नीतिमान् । एवंवृत्तः प्रजा  
 रक्षन् स्वर्गं जेतासि दुर्जयम् ॥ १०५ ॥

इति शान्तिपर्वणि राजधर्मानुशासनपर्वणि अङ्गिरावाक्ये  
 एकोनसप्ततोऽध्यायः ॥ ६६ ॥

युधिष्ठिर उवाच । केन वृत्तेनवृत्तञ्च वर्त्तमानो महीपतिः ।  
 सुखिनार्थान् सुखोदकान् इह च प्रेत्य चाप्नुयात् ॥ १ ॥

भीष्म उवाच । अयं गुणानां षट्त्रिंशत् षट्त्रिंशद्गुणसंयुतः ।  
 यान् गुणांस्तु गुणोपेतः कुर्वन् गुणमवाप्नुयात् ॥ २ ॥ चरेद्धर्मा-  
 नटुको मुञ्चेत् स्त्रेहं न नास्तिकः । अनृशंसश्चरेदर्थं चरेत् काम-  
 मनुद्धतः ॥ ३ ॥ प्रियं ब्रूयादकृपणः शूरः स्यादविकल्पनः । दाता  
 नापात्रवर्षी स्यात् प्रगल्भः सग्रादनिष्ठुरः ॥ ४ ॥ सन्दधीत न चानार्थं  
 विगृह्णीयान्न वन्धुभिः । नाभक्तञ्चारयेच्चारं कुर्यात् कार्यमपीडया  
 ॥ ५ ॥ अर्थं ब्रूयान्न चासत्सु गुणान्ब्रूयान्न चात्मनः । अदयान्न  
 च साधुभ्यो नासत्पुरुषमाश्रयेत् ॥ ६ ॥ नापरीक्ष्य नयेद्दण्डं न च  
 मन्त्रं प्रकाशयेत् । विशृजेन्न च लुब्धेभ्यो विश्वसेन्नापकारिषु ॥ ७ ॥  
 अनीर्षुर्गुप्तदारः सग्राञ्चोच्चः स्यादष्टुणी नृपः । स्त्रियः सेवेत नात्यर्थं  
 मृष्टं भुञ्जीत नाहितम् ॥ ८ ॥ अस्तब्धः पूजयेन्मान्यान् गुरुन्  
 सेवेद्दमायया । अर्चयेद्देवान्दम्भेन श्रियमिच्छेदकुत्सितान् ॥ ९ ॥

सेवेत प्रणयं हित्वा दक्षः स्यान्न त्वकालवित् । शान्त्वयन्न च  
मोक्षाय अनुग्रहन्न च क्षिपेत् ॥ १० ॥ प्रहरेन्न त्वविज्ञाय हत्वा  
शत्रून् शोचयेत् । क्रोधं कुर्यान्न चाकस्मान्मृदुः स्यान्नापकारिषु ॥ ११  
एवं चरस्व राज्यस्थो यदि श्रेय इहेच्छसि । अतोऽन्यथा नर-  
पतिर्भयमर्च्छत्यनुत्तमम् ॥ १२ ॥ इति सर्वान् गुणानेतान् यथो-  
क्तान् योऽनुवर्त्तते । अनुभूयेह भद्राणि प्रेत्य स्वर्गं महीयते ॥ १३ ॥  
वैशम्पायन उवाच । इदं वचः शान्तमवस्य शुश्रुवान् युधि-  
ष्ठिरः पाण्डवमुख्यसंवृतः । तदा ववन्दे च पितामहं नृपो यथोक्त-  
मेतच्च चकार बुद्धिमान् ॥ १४ ॥

इति शान्तिपर्वणि राजधर्मानुशासनपर्वणि

सप्ततितमोऽध्यायः ॥ ७० ॥

युधिष्ठिर उवाच । कथं राजा प्रजा रक्षन्नाधिबन्धेन युज्यते ।  
धर्मं च नापराधोति तन्मे ब्रूहि पितामह ॥ १ ॥  
भीष्म उवाच । समासेनैव ते राजन् धर्मान् वक्ष्यामि शास्त्र-  
तान् । विस्तरेणैव धर्माणां न जातन्तमवाप्नुतात् ॥ २ ॥ धर्म-  
निष्ठान् श्रतवतो देवव्रतसमाहितान् । अर्चयित्वा यजेथास्त्वं गृहे  
गुणवतो हिजान् ॥ ३ ॥ प्रत्युत्थायोपसंगृह्य चरणावभिवाद्य च ।  
अथ सर्वाणि कुर्वीथाः कार्याणि सपुरोहितः ॥ ४ ॥ धर्मकार्याणि  
निर्वर्त्तय मङ्गलानि प्रयुज्य च । ब्राह्मणान् वाचयेथास्त्वमर्थसिद्धि-  
जयाग्निषः ॥ ५ ॥ आर्जवेन च सम्पन्नो धृत्या बुद्ध्या च भारत ।  
यथार्थं प्रतिगृह्णीयात् कामक्रोधौ च वर्जयेत् ॥ ६ ॥ कामक्रोधौ  
पुरस्कृत्य योऽर्थं राजानुतिष्ठति । न स धर्मं न चाप्यर्थं प्रति-  
गृह्णाति वालिभः ॥ ७ ॥ मास्र लुब्धांश्च मूर्खांश्च कामार्थेषु प्रयू-  
युजः । अलुब्धान् बुद्धिसम्पन्नान् सर्वकर्मसु योजयेत् ॥ ८ ॥

मूर्खोऽद्यधिकृतोऽर्थेषु कार्याणामविशारदः । प्रजाः क्लिञ्चात्प्रयोगेन  
 कामक्रोधसमन्वितः ॥ ९ ॥ बलिषष्ठेन शुक्लेन दण्डेनाथापराधि-  
 नाम् । आस्त्वानीतेन लिप्सेथा वेतनेन धनागमम् ॥ १० ॥ दाप-  
 यित्वा करं धर्म्यं राष्ट्रं नीत्या यथाविधि । तथैतं कल्पयेद्राजा  
 योमक्षेममतन्द्रितः ॥ ११ ॥ गोपायितारं दातारं धर्मनित्यमत-  
 न्द्रितम् । अकामद्वेषसंयुक्तमनुरज्यन्ति मानवाः ॥ १२ ॥ मास्त्वा  
 धर्मण लोभेन लिप्सेथास्त्वं धनागमम् । धर्मार्थावधुवौ तस्य यो  
 न आस्त्वपरो भवेत् ॥ १३ ॥ अर्थशास्त्रपरो राजा धर्मार्थान्नाधि-  
 गच्छति । अस्थाने चास्य तद्वित्तं सर्वमैव विनश्यति ॥ १४ ॥ अर्थ-  
 मूलोऽपि हिंसाञ्च कुरुतेस्वयमात्मनः । करैरशास्त्रदृष्टैर्हि मोहात्  
 संपीडयन् प्रजाः ॥ १५ ॥ ऊधश्चिन्त्यात्तु यो धेन्वाः क्षीरार्थी  
 न लभेत् पयः । एवं राष्ट्रमयोगेन पीडितं न विवर्द्धते ॥ १६ ॥  
 यो हि दोग्ध्रीमुपास्ते च स नित्यं विन्दते पयः । एवं राष्ट्रमुपायेन  
 भुञ्जानो लभते फलम् ॥ १७ ॥ अथ राष्ट्रमुपायेन भुज्यमानं  
 सुरक्षितम् । जनयत्यतुलां नित्यं कोषवृद्धिं युधिष्ठिर ॥ १८ ॥  
 दोग्ध्री धान्यं हिरण्यञ्च मही राज्ञा सुरक्षिता । नित्यं स्वैभ्यः  
 परेभ्यश्च तृप्ता माता यथा पयः ॥ १९ ॥ मालाकारोपमो राजन्  
 भव माऽङ्गारिकोपमः । तथा युक्तश्चिरं राज्यं भोक्तुं शक्यसि पाल-  
 यन् ॥ २० ॥ परचक्राभियानेन यदि ते स्याद्धनक्षयः । अथ  
 स्यान्नैव लिप्सेथा धनमब्राह्मणेषु यत् ॥ २१ ॥ मास्म ते ब्राह्मणं  
 दृष्ट्वा धनस्थं प्रचलेन्मनः । अन्यायामप्यवस्थायां किमु स्फ्रीतस्य  
 भारत ॥ २२ ॥ धनानि तेभ्यो दद्यास्त्वं यथाशक्ति यथार्हतः ।  
 सान्त्वयन् परिरक्षंश्च स्वर्गमाप्स्यसि दुर्जयम् ॥ २३ ॥ एवं धर्मण  
 वृत्तेन प्रजास्त्वं परिपालय । स्वन्तं पुण्यं यशो नित्यं प्राप्स्यसे  
 कुरुनन्दन ॥ २४ ॥ धर्मण व्यवहारेण प्रजां पालय पाण्डव ।  
 युधिष्ठिर यथायुक्तो नाधिवन्धेन योक्ष्यसे ॥ २५ ॥ एष एव परो



धर्मो यद्राजा रक्षति प्रजाः । भूतानां हि यदा धर्मो रक्षणं  
परमा दया ॥ २६ ॥ तस्मादेव परं धर्मं मन्यन्ते धर्मकोविदाः ।  
यो राजा रक्षणे युक्तो भूतेषु कुरुते दयाम् ॥ २७ ॥ यद्दङ्गा  
कुरुते पापमरक्षन् भयतः प्रजाः । राजा वर्षसहस्रेण तस्यान्त-  
मधिगच्छति ॥ २८ ॥ यद्दङ्गा कुरुते धर्मं प्रजा धर्मण पालयन् ।  
दशवर्षसहस्राणि तस्य भुङ्क्ते फलं दिवि ॥ २९ ॥ स्वष्टिः स्वधीतिः  
सुतपा लोकान् जयति यावतः । क्षणेन तानवाप्नोति प्रजा धर्मण  
पालयन् ॥ ३० ॥ एवं धर्मं प्रयत्नेन कौन्तेय परिपालय । ततः  
पुण्यफलं लब्ध्वा नाधिवन्देन योच्यसे । स्वर्गलोकेषु महतीं श्रियं  
प्राप्स्यसि पाण्डव ॥ ३१ ॥ असम्भवश्च धर्माणामीदृशानामराजसु ।  
तस्माद्राजैव नान्योऽस्ति यो धर्मफलमाप्नुयात् ॥ ३२ ॥ स राज्यं  
धृतिमान् प्राप्य धर्मण परिपालय । इन्द्रं तर्पय सोमेन कामैश्च  
सुहृदो जनान् ॥ ३३ ॥

इति शान्तिपर्वणि राजधर्मानुशासनपर्वणि

एकसप्ततोऽध्यायः ॥ ७१ ॥

भीष्म उवाच । य एव तु सतो रक्षेदसतश्च निवर्त्तयेत् । स  
एव राज्ञा कर्त्तव्यो राजन् राजपुरोहितः ॥ १ ॥ अत्राप्युदाहरन्ती-  
ममितिहासं पुरातनम् । पुरुरवस ऐलत्य सस्वादं मातरिष्वनः ॥ २ ॥  
पुरुरवा उवाच । कुतः स्विद्ब्राह्मणो जातो वर्ष्णाश्चापि कुत-  
स्त्वयः । कस्माच्च भवति श्रेष्ठस्तन्मे व्याख्यातुमर्हसि ॥ ३ ॥

मातरिष्वोवाच । ब्राह्मणो मुखतः सृष्टो ब्रह्मणो राजसत्तम ।  
बाहुभ्यां क्षत्रियः सृष्ट ऊरुभ्यां वैश्य एव च ॥ ४ ॥ वर्ष्णाणां परि-  
चर्यार्थं त्रयाणां भरतर्षभ । वर्ष्णश्चतुर्थः सम्भूतः पद्भ्यां शूद्रो  
विनिर्मितः ॥ ५ ॥ ब्राह्मणो जायमानो हि पृथिव्यामनुजायते ।

ईश्वरः सर्वभूतानां धर्मकोषस्य गुप्तये ॥६॥ अतः पृथिव्या यन्तारं  
 क्षत्रियं दण्डधारणे । द्वितीयं वर्णमकरोत् प्रजानामनुगुप्तये ॥७॥  
 वैश्यस्तु धनधान्येन त्रीन् वर्णान् विभूयादिमान् । शूद्रो ह्येतान्  
 परिचरेदिति ब्रह्मानुशासनम् ॥ ८ ॥

एतल उवाच । द्विजस्य क्षत्रबन्धोर्वा कस्येयं पृथिवी भवेत् ।  
 धर्मतः सह वित्तेन सम्यग्वायो पचन्नु मे ॥ ९ ॥

वायुरुवाच । विप्रस्य सर्वमेवैतद्यत् किञ्चिज्जगतीगतम् ।  
 ज्येष्ठेनाभिजनेनेह तद्धर्मकुशला विदुः ॥ १० ॥ स्वमेव ब्राह्मणो  
 भुङ्क्ते स्वं ददाति च ! गुरुर्हि सर्ववर्णानां ज्येष्ठः श्रेष्ठश्च  
 वै द्विजः ॥ ११ ॥ पत्यभावे यथैव स्त्री देवरं कुरुते पतिम् ।  
 आनन्तर्यात्तथा क्षत्रं पृथिवी कुरुते पतिम् । एष ते प्रथमः कल्प  
 आपदन्यो भवेदतः ॥ १२ ॥ यदि स्वर्गं परं स्थानं स्वधर्मं परि-  
 मागसि । यत् किञ्चिद्विजयेभूमिं ब्राह्मणाय निवेदय ॥ १३ ॥  
 श्रुतवृत्तोपपन्नाय धर्मज्ञाय तपस्विने । स्वधर्मपरितृप्ताय यो न  
 वित्तपरो भवेत् ॥ १४ ॥ यो राजानं नयेद्दुद्धरा सर्वतः परिपूर्यया ।  
 ब्राह्मणो हि कुले जातः कृतप्रज्ञो विनीतवान् ॥ १५ ॥ अथौ  
 नयति राजानं ब्रुवंश्चित्रां सरस्वतीम् । राजा चरति यं धर्मं  
 ब्राह्मणेन निदर्शितम् ॥ १६ ॥ शुश्रूषुरनहंवादी क्षत्रधर्मव्रते  
 स्थितः । तावता सत्कृतः प्राज्ञश्चिरं यशसि तिष्ठति । तस्य धर्मस्य  
 सर्वस्य भागी राजपुरोहितः ॥ १७ ॥ एवमेव प्रजाः सर्वा राजान-  
 मभिसंश्रिताः । सम्यग्वृत्ताः स्वधर्मस्था न कुतश्चिद्भयान्विताः ॥ १८ ॥  
 राष्ट्रे चरन्ति यं धर्मं राज्ञा साध्वभिरक्षिताः । चतुर्थं तस्य  
 धर्मस्य राजा भागन्तु विन्दति ॥ १९ ॥ देवा मनुष्याः पितरो  
 गन्धर्वोरगराक्षसाः । यन्नमेवोपजीवन्ति नास्ति चेष्टमराजके ॥ २० ॥  
 इतो दत्तेन जीवन्ति देवताः पितरस्तथा । राजन्येवास्य धर्मस्य  
 योगः क्षेमः प्रतिष्ठितः ॥ २१ ॥ ऋष्यायामप्सु वायौ च सुख-

मुष्णोऽधिगच्छति । अग्नौ वाससि सूर्ये च सुखं शीतेऽधिगच्छति  
 ॥ २२ ॥ शब्दे स्पर्शे रसे रूपे गन्धे च रमते मनः । तेषु भोगेषु  
 सर्वेषु न भीतो लभते सुखम् ॥ २३ ॥ अभयस्य हि यो दाता  
 तस्यैव सुमहत् फलम् । न हि प्राणसमं दानं त्रिषु लोकेषु विद्यते  
 ॥ २४ ॥ इन्द्रो राजा यमो राजा धर्मो राजा तथैव च । राजा  
 विभर्त्ति रूपाणि राज्ञा सर्वमिदं धृतम् ॥ २५ ॥

इति शान्तिपर्वणि राजधर्मानुशासनपर्वणि

द्विसप्ततोऽध्यायः ॥ ७२ ॥

भीष्म उवाच । राज्ञा पुरोहितः कार्यो भवेद्दिहान् बह्वश्रुतः ।  
 उभौ समीच्य धर्मार्थावप्रमेयावनन्तरम् ॥ १ ॥ धर्मात्मा मन्त्र-  
 विद्येषां राज्ञां राजन् पुरोहितः । राजा चैवङ्गुणो येषां कुशलं  
 तेषु सर्वतः ॥ २ ॥ उभौ प्रजा बर्द्धयतो देवान् सर्वान् सुतान्  
 पितॄन् । भवेयातां स्थितौ धर्मो अद्धे यौ सुतपस्विनौ ॥ ३ ॥ पर-  
 स्परस्य सुहृदौ विहितौ समचेतसौ । ब्रह्मचरस्य सम्मानात् प्रजा  
 सुखमवाप्नुयात् ॥ ४ ॥ विमाननात्तयोरेव प्रजा नश्येयुरेव हि ।  
 ब्रह्म चरञ्च सर्वेषां वर्ष्मणां मूलमुच्यते ॥ ५ ॥ अत्राप्युदाहरन्ती-  
 ममितिहासं पुरातनम् । ऐलकश्यपसंवादं तन्निबोध युधिष्ठिर ॥ ६ ॥

ऐल उवाच । यदा हि ब्रह्म प्रजहाति क्षत्रं क्षत्रं यदा वा  
 प्रजहाति ब्रह्म । अन्वग्वलं कतमेऽस्मिन् भजन्ते तथा वर्ष्माः कत-  
 मेऽस्मिन् ध्रियन्ते ॥ ७ ॥

कश्यप उवाच । वृद्धं राष्ट्रं भवति क्षत्रियस्य ब्रह्म क्षत्रं यत्र  
 विरुध्यतीह । अन्वग्वलं दस्यवस्तद्भजन्ते तथा वर्ष्मं तत्र विदन्ति  
 सन्तः ॥ ८ ॥ नैषामुक्षा बर्द्धते नोत पुत्रा न गर्गरो मथ्यते नो  
 यजन्ते । नैषां पुत्रा वेदमधीयते च यदा ब्रह्म क्षत्रियाः संत्यजन्ति

॥ ९ ॥ नैषामर्थो वर्द्धते जातु गीहे नाधीयते सुप्रजा नो यजन्ते ।  
 अषधस्ता दस्युभूता भवन्ति ये ब्राह्मणान् क्षत्रियाः संत्यजन्ति ॥१०॥  
 एतौ हि नित्यं संयुक्तावितरेतरधारणे । सत्रं वै ब्रह्मणो योनि-  
 र्योनिः क्षत्रस्य वै हिजाः ॥ ११ ॥ उभावेतौ नित्यमभिप्रपन्नौ  
 सम्प्रापतुर्महतीं सम्प्रतिष्ठाम् । तयोः सन्धिर्भियते चेत् पुराणस्ततः  
 सर्वं भवति हि सम्प्रमूढम् ॥ १२ ॥ नान्तं पारं लभते पारगामी  
 महागाधे नौरिव सम्प्रपन्ना । चातुर्वर्ण्यं भवति हि सम्प्रमूढं  
 प्रजास्ततः क्षयसंस्था भवन्ति ॥ १३ ॥ ब्रह्मवृक्षो रक्ष्यमाणो मधु-  
 हेम च वर्षति । अरक्ष्यमानः सततमशु पापञ्च वर्षति ॥ १४ ॥ न  
 ब्रह्मचारी चरणादपेतो यदा ब्रह्म ब्रह्मणि त्राणमिच्छेत् । आश्च-  
 र्यतो वर्षति तत्र देवस्तत्राभीक्ष्णं दुःसहाश्चाविशन्ति ॥१५॥ स्त्रियं  
 चत्वा ब्राह्मणं वापि पापः सभायां यत्र लभतेऽनुवादम् । रात्रः  
 सकाशे न विभेति चापि ततो भयं विद्यते क्षत्रियस्य ॥१६॥ पापैः  
 पापे क्रियमाणे हि चैल ततो रुद्रो जायते देव एषः । पापैः  
 पापाः सञ्जनयन्ति रुद्रं ततः सर्वान् साध्वसाधून् हिनस्ति ॥ १७ ॥

ऐल उवाच । कुतो रुद्रः कौटुषो वापि रुद्रः सत्त्वैः सत्त्व  
 दृश्यते बध्यमानम् । एतत् सर्वं कश्यप मे प्रचक्षु कुतो रुद्रो जायते  
 देव एषः ॥ १८ ॥

कश्यप उवाच । आत्मा रुद्रो हृदये मानवानां स्वं स्वं देहं  
 परदेहञ्च हन्ति । वातोत्पातैः सदृशं रुद्रमाहुर्देवैर्जीमूतैः सदृशं  
 रूपमस्य ॥ १९ ॥

ऐल उवाच । न वै वातः परिवृणोति कश्चिन्न जीमूतो वर्षति  
 नापि देवः । तथायुक्तो दृश्यते मानुषेषु कामहेषादध्यते मुह्यते च ॥२०॥

कश्यप उवाच । यथैकगीहे जातवेदाः प्रदीप्तः कुत्स्नं ग्रामं  
 दहते चत्वरं वा । विमोहनं कुरुते देव एष ततः सर्वं स्पृश्यते  
 पुण्यपापैः ॥ २१ ॥

ऐल उवाच । यदि दण्डः स्पृशते पुण्यपापं पापैः पापे  
क्रियमाणे विशेषात् । कस्य हेतोः सुकृतं नाम कुर्याद्दुष्कृतं वा  
कस्य हेतोर्न कुर्यात् ॥ २२ ॥

कश्यप उवाच । असंयोगात् पापकृतामपापास्तुल्यो दण्डः  
स्पृशते मिश्रभावात् । शुष्केणाद्रं दह्यते मिश्रभावान्न मिश्रः स्यात्  
पापकृद्भिः कथञ्चित् ॥ २३ ॥

ऐल उवाच । साध्वसाधून् धारयतीह भूमिः साध्वसाधू-  
स्लापयतीह सूर्यः । साध्वसाधून्वापि वातीह वायुरापस्तथा साध्व-  
साधून् पुनन्ति ॥ २४ ॥

कश्यप उवाच । एवमस्मिन् वर्तते लोक एष नामुत्रैवं वर्तते  
राजपुत्र । प्रेत्येतयोरन्तरावान् विशेषो यो वै पुण्यं चरते यश्च  
पापम् ॥ २५ ॥ पुण्यस्य लोको मधुमान् घृताच्चिर्हिरण्यस्य ज्योति-  
रमृतस्य नाभिः । तत्र प्रेत्य मोदते ब्रह्मचारी न तत्र मृत्युर्न जरा  
नोत दुःखम् ॥ २६ ॥ पापस्य लोको निरयो दुष्प्रकाशो नित्यं  
दुःखं शोकभूयिष्ठमेव । तत्रात्मानं शोचति पापकर्मा बह्वीः समाः  
प्रतिपन्नप्रतिष्ठः ॥ २७ ॥ मिथो भेदात् ब्राह्मणक्षत्रियाणां प्रजा  
दुःखं दुःसहञ्चाविशन्ति । एवं ज्ञात्वा कार्यं एवेह नित्यं पुरो-  
हितो नैकविद्यो नृपेण ॥ २८ ॥ तत्रैवान्वभिषिञ्चेत् तथा धर्मो  
विधीयते । अग्रं हि ब्रह्मण प्रोक्तं सर्वस्यैवेह धर्मतः । पूर्वं  
हि ब्रह्मणः सृष्टिरिति ब्रह्मविदो विदुः ॥ २९ ॥ ज्येष्ठेनाभिजनेनास्य  
प्राप्तं पूर्वं यदुत्तरम् । तस्मान्मान्यश्च पूज्यश्च ब्राह्मणः प्रसृताग्रभुक्  
॥ ३० ॥ सर्वं श्रेष्ठं विशिष्टञ्च निवेद्यं तस्य धर्मतः । अवश्यमेव  
कर्तव्यं राज्ञा बलवतापि हि ॥ ३१ ॥ ब्रह्म बर्द्धयति चतुर्ं चतुर्तो  
ब्रह्म बर्द्धते । एवं राज्ञा विशेषेण पूज्या वै ब्राह्मणाः सदा ॥ ३२ ॥

इति शान्तिपर्वणि राजधर्मानुशासनपर्वणि

भौष्म उवाच । योगक्षेमो हि राष्ट्रस्य राजन्यायत्त उच्यते ।  
 योगक्षेमो हि राज्ञो हि समायत्तः पुरोहिते ॥ १ ॥ यत्रादृष्टं भयं  
 ब्रह्म प्रजानां शमयत्युत । दृष्टञ्च राजा बाहुभ्यां तद्राज्यं सुख-  
 मेधते ॥ २ ॥ अत्राप्युदाहरन्तीममितिहासं पुरातनम् । मुच-  
 कुन्दस्य संवादं राज्ञो वैश्रवणस्य च ॥ ३ ॥ मुचुकुन्दो विजित्येमां  
 पृथिवीं पृथिवीपतिः । जिज्ञास्मानः स्वबलमुपेयादलकाधिपम्  
 ॥ ४ ॥ ततो वैश्रवणो राजा राज्ञसानसृजत्तदा । ते बलान्यव-  
 मृदन्त मुचुकुन्दस्य नैर्ऋताः ॥ ५ ॥ स हन्यमाने सैन्ये स्वे मुचु-  
 कुन्दो नराधिपः । गर्हयामास विद्वांसं पुरोहितमरिन्दम ॥ ६ ॥  
 तत उग्रं तपस्तप्त्वा वशिष्ठो धर्मवित्तमः । रक्षांस्युपावधीत्तस्य  
 पत्न्यानघ्नाप्यविन्दत ॥ ७ ॥ ततो वैश्रवणो राजा मुचुकुन्दमदर्श-  
 यत् । बध्यमानेषु सैन्येषु वचनञ्चेदमब्रवीत् ॥ ८ ॥

धनद उवाच । बलवन्तस्त्वया पूर्वं राजानः सपुरोहिताः ।  
 न चैवं समवर्तन्त यथा त्वमिह वर्तसे ॥ ९ ॥ ते खलूपि कृतास्त्राश्च  
 बलवन्तश्च भूमिपाः । आगम्य पर्युपासन्त मामीशं सुखदुःखयोः  
 ॥ १० ॥ यद्यस्ति बाहुवीर्यन्ते तद्दर्शयितुमर्हसि । किं ब्राह्मण-  
 बलेन त्वमतिमात्रं प्रवर्तसे ॥ ११ ॥ मुचुकुन्दस्ततः क्रुद्धः प्रत्युवाच  
 धनेश्वरम् । न्यायपूर्वमसंरब्धमसम्भ्रान्तमिदं वचः ॥ १२ ॥ ब्रह्म-  
 क्षत्रमिदं सृष्टमेकयोनि स्वयम्भुवा । पृथग्वलविधानन्तन्न लोकं  
 परिपालयेत् ॥ १३ ॥ तपामन्त्रवलं नित्यं ब्राह्मणेषु प्रतिष्ठितम् ।  
 अस्त्रबाहुवलं नित्यं क्षत्रियेषु प्रतिष्ठितम् ॥ १४ ॥ ताभ्यां सम्भूय  
 कर्त्तव्यं प्रजानां परिपालनम् तथा च मां प्रवर्तन्तं किं गर्हस्यलका-  
 धिप ॥ १५ ॥ ततोऽब्रवीद्वैश्रवणो राजानं सपुरोहितम् । नाहं  
 राज्यमनिर्द्दिष्टं कस्मैचित् विदधाम्युत । नाच्छिन्दे चाप्यनिर्द्दिष्टमिति  
 जानीहि पार्थिव ॥ १६ ॥ प्रशाधि पृथिवीं कृत्स्नां समन्तादखिला-  
 मिमाम् । एवमुक्तः प्रत्युवाच मुचुकुन्दो महीपतिः ॥ १७ ॥

मुचुकुन्द उवाच । नाहं राज्यं भवद्दत्तं भोक्तुमिच्छामि  
पाथिव । बाहुवीर्यार्जितं राज्यमश्नीयामिति कामये ॥ १८ ॥

भीष्म उवाच । ततो वैश्रवणो राजा विस्मयं परमं ययौ ।  
क्षत्रधर्मास्थितं दृष्ट्वा मुचुकुन्दमसम्भ्रमम् ॥ १९ ॥ ततो राजा  
मुचुकुन्दः सोऽन्वशासदसुन्दराम् । बाहुवीर्यार्जितां सम्यक् क्षत्र-  
धर्म्ममनुव्रतः ॥ २० ॥ एवं यो धर्म्मविद्राजा ब्रह्मपूर्वं प्रवर्त्तते ।  
जयत्यविजितामूर्वीं यशश्च महदश्नुते ॥ २१ ॥ नित्यदकी ब्राह्मणः  
स्रान्नित्यशस्त्रश्च क्षत्रियः । तयोर्हि सर्वमायत्तं यत् किञ्चिज्जगती-  
गतम् ॥ २२ ॥

इति शान्तिपर्वणि राजधर्मानुशासनपर्वणि मुचुकुन्दो-  
पाख्याने चतुःसप्ततोऽध्यायः ॥ ७४ ॥

युधिष्ठिर उवाच । यया वृत्तग्रा महीपालो विवर्द्धयति मान-  
वान् । पुण्यांश्च लोकान् जयति तन्मे ब्रूहि पितामह ॥ १ ॥

भीष्म उवाच । दानशीलो भवेद्राजा यज्ञशीलश्च भारत ।  
उपवासतपःशीलः प्रजानां पालने रतः ॥ २ ॥ सर्वाश्चैव प्रजा  
नित्यं राजा धर्मण पालयन् । उत्थानेन प्रदानेन पूजयेच्चापि  
धार्मिकान् ॥ ३ ॥ राज्ञा हि पूजितो धर्म्मस्ततः सर्वत्र पूज्यते ।  
यद्यदाचरते राजा तत् प्रजानां स्म रोचते ॥ ४ ॥ नित्यमुद्यतदण्डश्च  
भवेन्मृत्युरिवारिषु । निहन्यात् सर्वतो दस्यून् कामात् कस्यचित्  
क्षमेत् ॥ ५ ॥ यं हि धर्म्मं चरन्तीह प्रजा राज्ञा सुरक्षिताः ।  
चतुर्थन्तस्य धर्म्मस्य राजा भारत विन्दति ॥ ६ ॥ यद्घोते यद्द-  
दाति यज्जुहोति यदर्च्चति । राजा चतुर्थभाक् तस्य प्रजा धर्म्मण  
पालयन् ॥ ७ ॥ यद्राष्ट्रेऽकुशलं किञ्चिद्राज्ञोऽरक्षयन्ः प्रजाः ।  
चतुर्थं तस्य पापस्य राजा भारत विन्दति ॥ ८ ॥ अप्याहुः सर्व-

मेवेति भूयोऽर्द्धमिति निश्चय । कर्मणः पृथिवीपाल नृशंसोऽनृत-  
वागपि ॥ ९ ॥ तादृशात् किलिषाद्राजा शृणु येन प्रमुच्यते ।  
प्रत्याहर्तुमशक्यं स्याद्धनं चौरैर्हृतं यदि । तत् स्वकीयात् प्रदेयं  
स्याद्दशक्तेनोषजीवतः ॥ १० ॥ सर्ववर्णैः सदा रक्ष्यं ब्रह्मस्वं ब्राह्मणा-  
यथा । न स्थेयं विषये तेन योऽपकुर्व्याद्द्विजातिषु ॥ ११ ॥ ब्रह्मस्वे  
रक्ष्यमाणे तु सर्वं भवति रक्षितम् । तस्मात्तेषां प्रसादेन कृतकृत्यो  
भवेन्नृपः ॥ १२ ॥ पर्जन्यमिव भूतानि महाद्रुममिव द्विजाः । नरा-  
स्तमुपजीवन्ति नृपं सर्वार्थसाधकम् ॥ १३ ॥ न हि कामात्मना  
राज्ञा सतते कामबुद्धिना । नृशंसेनातिलुब्धेन शक्यं पालयितुं  
प्रजाः ॥ १४ ॥

युधिष्ठिर उवाच । नाहं राज्यसुखान्वेषी राज्यमिच्छाम्यपि  
क्षणम् । धर्मायं रोचये राज्यं धर्मश्चात्र न विद्यते ॥ १५ ॥ तदलं  
मम राज्येन यत्र धर्मो न विद्यते । वनमेव गमिष्यामि तस्माद्धर्म-  
चिकीर्षया ॥ १६ ॥ तत्र मैध्येष्वरणेषु न्यस्तदण्डो जितेन्द्रियः ।  
धर्ममाराधयिष्यामि मुनिमूलफलाशनः ॥ १७ ॥

भीष्म उवाच । वेदाहं तव या क्षुद्धिरानृशंस्या गुणैव सा ।  
न च शुद्धानृशंसेन शक्यं राज्यमुपासितुम् ॥ १८ ॥ अपि तु त्वं  
मृदुप्रज्ञमत्यार्त्तमतिधार्मिकम् । क्लृवं धर्मघृणायुक्तं न लोको  
बह्वमन्यते ॥ १९ ॥ वृत्तिन्तु त्वमपेक्षस्व पितृपैतामहोचिताम् ।  
नैव राज्ञां तथा वृत्तं यथा त्वं स्थातुमिच्छति ॥ २० ॥ न हि  
वैक्लव्यसंसृष्टमानृशंस्यमिहास्थितः । प्रजापालनसम्भूतमाप्ता धर्म-  
फलं ह्यसि ॥ २१ ॥ न ह्येतामाशिषं पाण्डुर्न च कुन्ती त्वयाचत ।  
तथैतत् प्रज्ञया तात यथा चरसि मेधया ॥ २२ ॥ शौच्यं बलञ्च  
सत्यञ्च पिता तव सदाब्रवीत् । माहात्म्यञ्च महौदार्यं भवतः  
कुन्त्ययाचत ॥ २३ ॥ नित्यं स्वाहा स्वधा नित्यं चौच्ये मानुष-  
दैवते । पुत्रेष्वपाशते नित्यं पितरो दैवतानि च ॥ २४ ॥ दान-



मध्ययनं यच्चं प्रजानां परिपालनम् । धर्ममेतद्धर्मं वा जन्म-  
 नैवाभ्यजायथाः ॥ २५ ॥ काले धुरि च युक्तानां वहतां भार-  
 माहितम् । सीदतामपि कौन्तेय न कीर्तिरवसीदति ॥ २६ ॥ सम-  
 न्ततो विनियतो वहत्यखलितो हतः । निर्दोषः कर्मवचनात्  
 सिद्धिः कर्मण एव सा ॥ २७ ॥ नैकान्तविनिपातेन विचचारेह  
 कश्चन । धर्मी गृही वा राजा वा ब्रह्मचार्यथ वा पुनः ॥ २८ ॥  
 अल्पं हि सारभूयिष्ठं यत् कर्मोदारमेव तत् । कृतमेवाकृताच्छ्रेयो  
 न पापीयोऽस्यकर्मणः ॥ २९ ॥ यदा कुलीनो धर्मज्ञः प्राप्नो-  
 त्यैश्वर्यमुत्तमम् । योगक्षेमस्तदा राज्ञः कुशलायैव कल्पते ॥ ३० ॥  
 दानेनान्यं बलेनान्यमन्यं सूनुतया गिरा । सर्वतः प्रतिगृह्णीया-  
 द्राज्यं प्राप्येह धार्मिकः ॥ ३१ ॥ यं हि वैद्याः कुले जाता ह्यवृत्ति-  
 भयपीडिताः । प्राप्य हृष्याः प्रतिष्ठन्ति धर्मः कोऽभ्यधिकस्ततः ॥ ३२ ॥  
 युधिष्ठिर उवाच । किं तात परमं स्वर्गं का ततः प्रीतिरुत्तमा ।

किं ततः परमैश्वर्यं ब्रूहि मे यदि पश्यसि ॥ ३३ ॥

भीष्म उवाच । यस्मिन् भवार्दितः सम्यक् क्षेमं विन्दत्यपि  
 क्षणम् । स स्वर्गजित्तमोऽस्माकं सत्यमेतद्ब्रवीमि ते ॥ ३४ ॥ त्वमेव  
 प्रीतिमांस्तस्मात् कुरूणां कुरुसत्तम । भव राजा जय स्वर्गं सती  
 रक्षासतो जहि ॥ ३५ ॥ अनु त्वां तात जीवन्तु सुहृदः साधुभिः  
 सह । पर्जन्यमिव भूतानि स्वादुद्रुममिव द्विजाः ॥ ३६ ॥ घृष्टं  
 शूरं प्रहर्त्तारमनृशंसं जितेन्द्रियम् । वत्सलं सम्बिभक्तारमुप-  
 जीवन्ति तं नराः ॥ ३७ ॥

इति शान्तिपर्वणि राजधर्मानुशासनपर्वणि

पञ्चसप्ततोऽध्यायः ॥ ७५ ॥

युधिष्ठिर उवाच । स्वकर्मण्यपरे युक्तास्तथैवान्ये विकर्मणि ।  
तेषां विशेषमाचक्षु ब्राह्मणानां पितामह ॥ १ ॥

भौष्म उवाच । विद्यालक्षणसम्पन्नाः सर्वत्र समदर्शिनः । एते  
ब्रह्मसमा राजन् ब्राह्मणाः परिकीर्त्तिताः ॥ २ ॥ ऋग्यजुःसाम-  
सम्पन्नाः स्वेषु कर्मस्वस्थिताः । एते देवसमा राजन् ब्राह्मणानां  
भवन्त्युत ॥ ३ ॥ जन्मकर्मविहीना ये कर्तव्या ब्रह्मवन्धवः । एते  
शूद्रसमा राजन् ब्राह्मणानां भवन्त्युत ॥ ४ ॥ अश्रोत्रियाः सर्व एव  
सर्वे चानाहितात्मयः । तान् सर्वान् धार्मिको राजा बलिं विष्टिञ्च  
कारयेत् ॥ ५ ॥ आहायका देवलका नक्षत्रग्रामयाजकाः । एते  
ब्राह्मणचाण्डाला महापथिकपञ्चमाः ॥ ६ ॥ ऋत्विक् पुरोहितो  
मन्त्री दूतो वार्त्तानुकषेकः । एते क्षत्रसमा राजन् ब्राह्मणानां  
भवन्त्युत ॥ ७ ॥ अश्वारोहा गजारोहा रथिनोऽथ पदातयः ।  
एते वैश्यसमा राजन् ब्राह्मणानां भवन्त्युत ॥ ८ ॥ एतेभ्यो बलि-  
माद्याह्नौनकोषो महीपतिः । ऋते ब्रह्मसमेभ्यश्च देवकल्पेभ्य एव  
च ॥ ९ ॥ अब्राह्मणानां वित्तस्य स्वामी राजेति वैदिकम् । ब्राह्म-  
णानाञ्च ये केचित् विकर्मस्था भवन्त्युत ॥ १० ॥ विकर्मस्थाश्च  
नोपेक्ष्या विप्रा राज्ञा कथञ्चन । नियम्याः सस्विभज्याश्च धर्मानु-  
ग्रहकारणात् ॥ ११ ॥ यस्य स विषये राजन् स्तेनो भवति वै  
हिजः । राज्ञ एवापराधन्तं मन्यन्ते तद्दिदो जनाः ॥ १२ ॥ अब्रह्म-  
यो भवेत् स्तेनो वेदवित् स्नातकस्तथा । राजन् स राज्ञा भर्त्तव्य  
इति वेदविदो विदुः ॥ १३ ॥ स चेन्नोपनिवर्त्तत कृतवृत्तिः पर-  
न्तप । ततो निर्वासनीयः स्यात्तस्माद्देशात् स बाम्भवः ॥ १४ ॥

इति शान्तिपर्वणि राजधर्मानुशासनपर्वणि

षट्सप्ततोऽध्यायः ॥ ७६ ॥

युधिष्ठिर उवाच । केषां प्रभवते राजा वित्तस्य भरतर्षभ ।  
कया च वृत्तगो वर्त्तत तन्मे ब्रूहि पितामह ॥ १ ॥

भीष्म उवाच । अब्राह्मणानां वित्तस्य स्वामी राजेति वैदि-  
कम् । ब्राह्मणानाञ्च ये केचित् विकर्मस्था भवन्त्युत ॥ २ ॥ विक-  
र्मस्थाश्च नोपेक्ष्या विप्रा राज्ञा कथञ्चन । इति राज्ञां पुरावृत्त-  
मपि जल्पन्ति साधवः ॥ ३ ॥ यस्य स्य विषये राज्ञः स्तेनो भवति  
वै द्विजः । राज्ञ एवापराधन्तं मन्यन्ते क्लिप्तुषं नृप ॥ ४ ॥ अभि-  
शस्तमिवात्मानं मन्यन्ते तेन कर्मणा । तस्माद्राजर्षयः सर्वे ब्राह्म-  
णानन्वपालयन् ॥ ५ ॥ अवाप्यडाहरन्तीममितिहासं पुरातनम् ।  
गौतं कैकेयराजेन ह्रियमाणेन रक्षसा ॥ ६ ॥ कैकयानामधि-  
पतिं रक्षो जग्राह दारुणम् । स्वाध्यायेनान्वितं राजन्नरख्ये  
संशितव्रतम् ॥ ७ ॥

राजोवाच । न मे स्तेनो जनपदे न कर्दुर्यो न मद्यपः ।  
नानाहिताग्निर्नायज्वा मामकान्तरमाविशः ॥ ८ ॥ न च मे ब्रह्म-  
णोऽविहान् नाव्रती नाप्यसोमपः । नानाहिताग्निर्नायज्वा माम-  
कान्तरमाविशः ॥ ९ ॥ नानाप्रादक्षिणैर्यज्ञैर्यजन्ते विषये मम ।  
अधीते नाव्रती कश्चिन्मामकान्तरमाविशः ॥ १० ॥ अध्यापयन्त्य-  
धीयन्ते यजन्ते याजयन्ति च । ददति प्रतिगृह्णन्ति षट्सु कर्म-  
स्ववस्थिताः ॥ ११ ॥ पूजिताः संविभक्ताश्च मृदवः सत्यवादिनः ।  
ब्राह्मणा मे स्वकर्मस्था मामकान्तरमाविशः ॥ १२ ॥ न याचन्ति  
प्रयच्छन्ति सत्यधर्मविशारदाः । नाध्यापयन्त्यधीयन्ते यजन्ते याज-  
यन्ति न ॥ १३ ॥ ब्राह्मणान् परिरक्षन्ति संग्रामेष्वपलायिनः ।  
क्षत्रिया मे स्वकर्मस्था मामकान्तरमाविशः ॥ १४ ॥ कृषिगोरक्ष्य-  
वाणिज्यमुपजीवन्त्यमायया । अप्रमत्ताः क्रियावन्तः सुव्रताः सत्य-  
वादिनः ॥ १५ ॥ सखिभागं दमं शौचं सौहृदञ्च व्यपाश्रिताः ।  
मम वैश्याः स्वकर्मस्था मामकान्तरमाविशः ॥ १६ ॥ त्रीन् वर्णा-

नुपजीवन्ति यथावदनसूयकाः । मम शूद्राः स्वकर्मस्था मामकान्तर-  
 माविशः ॥ १७ ॥ कृपणानाथवृद्धानां दुर्बलातुरयोपिताम् । सखि-  
 भक्तास्त्रि सर्वेषां मामकान्तरमाविशः ॥ १८ ॥ कुलदेशादिधर्माणां  
 ग्रथितानां यथाविधि । अव्यच्छेत्तास्त्रि सर्वेषां मामकान्तरमाविशः  
 ॥ १९ ॥ तपस्विनी मे विषये पूजिताः परिपालिताः । सखिभक्ताश्च  
 सत्कृत्य मामकान्तरमाविशः ॥ २० ॥ नासखिभज्य भोक्तास्त्रि  
 नाविशानि परस्त्रियम् । स्वतन्त्रो जातु न क्रीडे मामकान्तर-  
 माविशः ॥ २१ ॥ नाब्रह्मचारी भिक्षावान् भिक्षुर्वा ब्रह्मचर्यवान् ।  
 अनृत्विजा हृतं नास्ति मामकान्तरमाविशः ॥ २२ ॥ नावजानाम्यहं  
 वैद्यान् वृद्धान् तपस्विनः । राष्ट्रे स्वपति जागर्मि मामकान्तर-  
 माविशः ॥ २३ ॥ आत्मविज्ञानसम्पन्नस्तपस्वी सर्वधर्मवित् । स्वामी-  
 सर्वस्य राष्ट्रस्य धीमान् मम पुरोहितः ॥ २४ ॥ दानेन विद्यामभि-  
 वाञ्छामि लोकान् सत्येनाथो ब्राह्मणानाञ्च गुप्या । शुश्रूषया  
 चापि गुरुनुपैमि न मे भयं विद्यते राक्षसेभ्यः ॥ २५ ॥ न मे राष्ट्रे  
 विधवा ब्रह्मवन्धुर्न ब्राह्मणः कितवो नोत चौरः । अयाज्ययाजी  
 न च पापकर्मा न मे भयं विद्यते राक्षसेभ्यः ॥ २६ ॥ न मे शस्त्रै-  
 रनिर्भिन्नं गात्रे ह्यङ्गुलमन्तरम् । धर्मार्थं युध्यमानस्य मामकान्तर-  
 माविशः ॥ २७ ॥ गोब्राह्मणेभ्यो यज्ञेभ्यो नित्यं स्वस्त्रयनं मम ।  
 आशासते जना राष्ट्रे मामकान्तरमाविशः ॥ २८ ॥

राक्षस उवाच । यस्मात् सर्वास्वबस्थासु धर्ममेवान्ववेक्षसे ।  
 तस्मात् प्राप्नुहि कैकेय गृहं स्वस्ति ब्रजान्यहम् ॥ २९ ॥ येषां  
 गोब्राह्मणं रक्ष्यं प्रजा रक्ष्याश्च कैकेय । न रक्षोभ्यो भयं तेषां कुत  
 एव तु पापकात् ॥ ३० ॥ येषां पुरोगमा विप्रा येषां ब्रह्मपरं  
 वलम् । अतिथिप्रियास्तथा पौरास्ते वै स्वर्गजितो नृपाः ॥ ३१ ॥

भीष्म उवाच । तस्माद्द्विजातीन् रक्षेत ते हि रक्षन्ति रक्षिताः ।  
 आशौरेषां भवेद्राजन् राज्ञां सन्यक्तं प्रवर्त्तताम् ॥ ३२ ॥ तस्माद्वाञ्छा

विशेषेण विकर्मस्था द्विजातयः । नियम्याः सन्निभज्याश्च तदनु-  
ग्रहकारणात् ॥ ३३ ॥ एवं यो वर्त्तते राजा पौरजानपदेष्विह ।  
अनुभूयेह भद्राणि प्राप्नोतीन्द्रसलोकताम् ॥ ३४ ॥

इति शान्तिपर्वणि राजधर्मानुशासनपर्वणि कैकेयोपाख्याने  
सप्तसप्ततोऽध्यायः ॥ ७७ ॥

युधिष्ठिर उवाच । व्याख्याता राजधर्मेण वृत्तिरापत्सु भारत ।  
कथंस्विद्वैश्यधर्मेण सञ्जीवेद्ब्राह्मणो न वा ॥ १ ॥

भीष्म उवाच । अशक्तः क्षत्रधर्मेण वैश्यधर्मेण वर्त्तयेत् ।  
कृषिगोरक्ष्यमास्थाय व्यसने वृत्तिसङ्गये ॥ २ ॥

युधिष्ठिर उवाच । कानि पण्यानि विक्रीय स्वर्गलोकान्  
ह्वीयते । ब्राह्मणो वैश्यधर्मेण वर्त्तयन् भरतर्षभ ॥ ३ ॥

भीष्म उवाच । सुरालवणमित्येव तिलान् केशरिणः पशून् ।  
ऋषभान् मधु मांसञ्च कृतान्त्रय युधिष्ठिर ॥ ४ ॥ सर्वास्ववस्था-

स्वेतानि ब्राह्मणः परिवर्जयेत् । एतेषां विक्रयात्तात ब्राह्मणो  
नरकं व्रजेत् ॥ ५ ॥ अजोऽग्निर्वरुणो मेघः सूर्योऽश्वः पृथिवी

विराट् । धेनुर्यज्ञश्च सोमश्च न विक्रेयाः कथञ्चन ॥ ६ ॥ पक्केना-  
मस्य निमयं न प्रशंसन्ति साधवः । निमयेत् पक्कमानेन भोजना-

र्याय भारत ॥ ७ ॥ वयं सिद्धमग्निष्यामो भवान् साधयतामिहाम् ।  
एवं संवीक्ष्य निमयं नाधर्मोऽस्ति कथञ्चन ॥ ८ ॥ अत्र ते वर्त्तयि-

ष्यामि पुरा धर्मः सनातनः । व्यवहारप्रवृत्तानां तन्निबोध युधि-  
ष्ठिर ॥ ९ ॥ भवतेऽहं ददानीदं भवानेतत् प्रयच्छतु । रुचितो

वर्त्तते धर्मो न वलात् संप्रवर्त्तते ॥ १० ॥ इत्येवं संप्रवर्त्तन्ते व्यव-  
हाराः पुरातनाः । ऋषीणामितरेषाञ्च साधु चैतदसंशयम् ॥ ११ ॥

युधिष्ठिर उवाच । अध तात यदा सर्वाः शस्त्रमाहृते प्रजा ।

व्युत्क्रामन्ति स्वधर्मैः क्षत्रस्य क्षीयते बलम् ॥ १२ ॥ राजा  
वाता तु लोकस्य कथञ्च स्यात् परायणम् । एतन्मे संशयं ब्रूहि  
विस्तरेण नराधिप ॥ १३ ॥

भीष्म उवाच । दानेन तपसा यज्ञै रद्रीहेण दमेन च । ब्राह्मण  
प्रमुखा वर्णाः क्षेममिच्छेयुरात्मनः ॥ १४ ॥ तेषां ये वेदबलिनस्ते-  
ऽभ्युत्थाय समन्ततः । राज्ञो बलं बर्द्धयेयुर्महेन्द्रस्येव देवताः ॥ १५ ॥  
राज्ञोऽपि क्षीयमाणस्य ब्रह्मैवाहुः परायणम् । तद्ब्रह्मबलेनैव  
समुत्थेयं विजानता ॥ १६ ॥ यदा तु विजयी राजा क्षेमं राष्ट्रे-  
ऽभिसन्दधेत् । तदा वर्णा यथाधर्मं निविशेयुः कथञ्चन ॥ १७ ॥  
उन्नय्यादि प्रवृत्ते तु दस्युभिः सङ्घरे कृते । सर्वे वर्णा न दुष्येयुः  
शस्त्रवन्तो युधिष्ठिर ॥ १८ ॥

युधिष्ठिर उवाच । अथ चेत् सर्वतः क्षत्रं प्रदुष्येद्ब्राह्मणं  
प्रति । कस्तस्य ब्रह्मणस्त्राता को धर्मः किं परायणम् ॥ १९ ॥

भीष्म उवाच । तपसा ब्रह्मचर्येण शस्त्रेण च बलेन च ।  
अमायया मायया च नियन्तव्यं तदा भवेत् ॥ २० ॥ क्षत्रिय-  
स्यातिवृत्तस्य ब्राह्मणेषु विशेषतः । ब्रह्मैव संनियन्तु स्यात् क्षत्रं  
हि ब्रह्मसम्भवम् ॥ २१ ॥ अङ्गोऽग्निर्ब्रह्मतः क्षत्रमश्ननो लोह-  
मुत्थितम् । तेषां सर्वत्रगं तेजः स्वासु योनिषु शाम्यति ॥ २२ ॥  
यदा क्षिनत्तयोऽश्मानमग्निषापोऽभिमन्यति । क्षत्रञ्च ब्राह्मणं  
हेष्टि तदा नश्यन्ति ते त्रयः ॥ २३ ॥ तस्माद्ब्रह्मणि शाम्यन्ति क्षत्रि-  
याणां युधिष्ठिर । समुदीर्सान्यजेयानि तेजांसि च बलानि च  
॥ २४ ॥ ब्रह्मवीर्यौ मृदौ भूते क्षत्रवीर्यं च दुर्बले । दुष्टेषु सर्व-  
वर्षेषु ब्राह्मणान् प्रति सर्वशः ॥ २५ ॥ ये तत्र युद्धं कुर्वन्ति त्यक्त्वा  
जीवितमात्मनः । ब्राह्मणान् परिरक्षन्तो धर्ममात्मानमेव च ॥ २६ ॥  
मनस्विनो मन्युमन्तः पुण्यलोका भवन्ति ते । ब्राह्मणार्थं हि सर्वेषां  
शस्त्रप्रद्वेषमिच्छते ॥ २७ ॥ अतिस्त्रिष्टमधीतानां लोकानतितपस्वि-

नाम् । अनाशकान्तोर्विंशतां शूरा यान्ति परां गतिम् ॥ २८ ॥  
 ब्राह्मणस्त्रिषु वर्णेषु शस्त्रं गृह्णन् न दुष्यति । एवमेवात्मनस्त्यागा-  
 न्नान्यं धर्मं विदुर्जना ॥ २९ ॥ तेभ्यो नमश्च भद्रञ्च ये शरी-  
 राणि जुह्वते । ब्रह्महिषो नियच्छन्तस्त्रेषां नोऽस्तु सलोकता ।  
 ब्रह्मलोकजितः स्वर्गान् वीरांस्तान्मनुरब्रवीत् ॥ ३० ॥ यथाश्व-  
 मेधावभृथे स्नाताः पूता भवन्त्युत । दुष्कृतस्य प्रणाशश्च तथा शस्त्र-  
 हता रणे ॥ ३१ ॥ भवत्यधर्मो धर्मो हि धर्माधर्मावुभावपि ।  
 कारणाद्देशकालस्य देशकालः स तादृशः ॥ ३२ ॥ मैत्राः क्रूराणि  
 कुर्वन्तो जयन्ति स्वर्गमुत्तमम् । धर्म्याः पापानि कुर्वाणा गच्छन्ति  
 परमां गतिम् ॥ ३३ ॥ ब्राह्मणस्त्रिषु कालेषु शस्त्रं गृह्णन् दुष्यति ।  
 आत्मत्राणे वर्णदोषे दुर्दम्यनियमेषु च ॥ ३४ ॥

युधिष्ठिर उवाच । अभ्युत्थिते दस्युबले क्षत्रार्थं वर्णसङ्करे ।  
 सम्प्रमूढेषु क्षत्रेषु यदन्योऽभिभवेहली ॥ ३५ ॥ ब्राह्मणो यदि वा  
 वैश्यः शूद्रो वा राजसत्तम । दस्युभ्योऽथ प्रजारक्षेद्दण्डं धर्मण  
 धारयन् ॥ ३६ ॥ कार्यं कुर्यान्न वा कुर्यात् स वार्यो वा भवेन्न  
 वा । तस्माच्छस्त्रं गृहीतव्यमन्यत्र क्षत्रवन्धुतः ॥ ३७ ॥

भीष्म उवाच । अपारे यो भवेत् पारमप्लवे यः प्लवो भवेत् ।  
 शूद्रो वा यदि वाप्यन्यः सर्वथा मानमर्हति ॥ ३८ ॥ यमाश्रित्य  
 नरा राजन् वर्त्तयेयुर्यथासुखम् । अनाथाः परिकात्यन्तो दस्युभिः  
 परिपीडिताः ॥ ३९ ॥ तमेव पूजयेयुस्ते प्रीत्या स्वमिव बान्धवम् ।  
 अभीरभीक्षां कौरव्य कर्ता सम्मानमर्हति ॥ ४० ॥ किन्तैर्योऽन-  
 लुहो नोह्या किं धेन्वा वाप्यदुग्धया । बन्धुया भार्यया कोऽर्थः  
 कोऽर्थो राज्ञाप्यरक्षता ॥ ४१ ॥ यथा दारुमयो हस्ती यथा  
 चर्ममयो मृगः । यथा ह्यनर्थः षण्डो वा पार्थ क्षेत्रं यथोपरम्  
 ॥ ४२ ॥ एवं विप्रोऽनधीयानो राजा यश्च न रक्षिता । मेघो  
 न वर्षते यश्च सर्वथा ते निरर्थकाः ॥ ४३ ॥ नित्यं यस्तु सती

रक्षेदसतश्च निवर्त्तयेत् । स एव राजा कर्त्तव्यस्तेन सवमिदं  
धृतम् ॥ ४४ ॥

इति शान्तिपर्वणि राजधर्मानुशासनपर्वणि  
अष्टसप्ततोऽध्यायः ॥ ७८ ॥

युधिष्ठिर उवाच । क्व समुत्थाः कथं शीला ऋत्विजः स्यूः  
पितामह । कथंविधाय राजेन्द्र तद्ब्रूहि वदताम्बर ॥ १ ॥

भीष्म उवाच । प्रतिकर्मपराचार ऋत्विजां स विधीयते ।  
कुन्दः सामादि विज्ञाय द्विजानां श्रुतमेव च ॥ २ ॥ ये लेकरतयो  
नित्यं वीराणां प्रियवादिनः । परस्परस्य सुहृदः समन्तात् सम-  
दर्शिनः ॥ ३ ॥ अनृशंसाः सत्यवाक्या अकुसीदा अथर्जवः ।  
अद्रोहोऽनभिमानश्च क्लीस्तीतिज्ञा दमः शमः ॥ ४ ॥ धीमान् सत्य-  
वती दान्तो भूतानामविहिंसकः । अकामद्वेषसंयुक्तस्त्रिभिः शुक्लैः  
समन्वितः ॥ ५ ॥ अहिंसको ज्ञानदत्तः स ब्रह्मासनमर्हति । एते  
महर्त्विजस्तात सर्वे मान्या यथार्हतः ॥ ६ ॥

युधिष्ठिर उवाच । यदिदं वेदवचनं दक्षिणासु विधीयते ।  
इदं दिगमिदं दिशं न क्वचिद्व्रवतिष्ठते ॥ ७ ॥ नेदं प्रतिधनं शास्त्र-  
मापद्धर्मानुशास्त्रतः । आज्ञा शास्त्रस्य घोरेयं न शक्तिं सम-  
वेक्षते ॥ ८ ॥ अद्वावता च यष्टव्यमित्येषा वैदिकी श्रुतिः । मिथ्यो-  
पेतस्य यज्ञस्य किमु अद्वा करिष्यति ॥ ९ ॥

भीष्म उवाच । न वेदानां परिभवान्न शठेन न मायया ।  
कश्चिन्महद्वाप्नोति मा तेऽभूर्द्विद्विरीदृशी ॥ १० ॥ यज्ञाङ्गं दक्षि-  
णास्तात वेदानां परिवृंहणम् । न यज्ञा दक्षिणाहीनास्तारयन्ति  
कथञ्चन ॥ ११ ॥ शक्तिस्तु पूषपात्रेण सम्मिता न समा भवेत् ।  
अवश्यं तात यष्टव्यं त्रिभिर्वर्षैर्यथाविधि ॥ १२ ॥ सोमो राजा



ब्राह्मणानामित्येषा वैदिकी स्थितिः । तच्च विक्रेतुमिच्छन्ति न  
 वृथावृत्तिरिष्यते ॥ १३ ॥ तेन क्रीतेन यज्ञेन ततो यज्ञः प्रतायते ।  
 इत्येवं धर्मतो ध्यातृषिभिर्धर्मचारिभिः ॥ १४ ॥ पुमान् यज्ञश्च  
 सोमश्च न्यायवृत्तो यदा भवेत् । अन्यायवृत्तः पुरुषो न परस्य न  
 चात्मनः ॥ १५ ॥ शारीरं वृत्तमास्थाय इत्येषा श्रूयते श्रुतिः ।  
 नातिसम्यक् प्रणीतानि ब्राह्मणानां महात्मनाम् ॥ १६ ॥ तपो-  
 यज्ञादपि श्रेष्ठमित्येषा परमा श्रुतिः । तत्ते तपः प्रवक्ष्यामि विद्वं-  
 स्तदपि मे श्रुणु ॥ १७ ॥ अहिंसा सत्यवचनमानृशंस्यं तथा वृणा ।  
 एतत्तपो विदुर्धीरा न शरीरस्य शोषणम् ॥ १८ ॥ अप्रामाण्यञ्च  
 वेदानां शास्त्राणाञ्चाभिलङ्घनम् । अव्यवस्था च सर्वत्र तद्द्वै नाशन-  
 मात्मनः ॥ १९ ॥ निबोध दशहोतृणां विधानं पार्थ यादृशम् ।  
 चित्तिः स्रुक् चित्तमाज्यञ्च पवित्रं ज्ञानमुत्तमम् ॥ २० ॥ सर्वं  
 जिह्मं मृत्युपदमार्ज्वं ब्रह्मणः पदम् । एतावान् ज्ञानविषयः किं  
 प्रलापः करिष्यति ॥ २१ ॥

इति शान्तिपर्वणि राजधर्मानुशासनपर्वणि

एकोनाशीतोऽध्यायः ॥ ७९ ॥

युधिष्ठिर उवाच । यदप्यल्पतरं कर्म तदप्येकेन दुष्करम् ।  
 पुरुषेणासहायेन किमु राज्ञा पितामह ॥ १ ॥ किं शीलः किं  
 समाचारो राज्ञोऽथ सचिवो भवेत् । कीदृशे विश्वसेद्राजा कीदृशे  
 न च विश्वसेत् ॥ २ ॥

भीष्म उवाच । चतुर्विधानि मित्राणि राज्ञां राजन् भवन्त्युत ।  
 सहायी भजमानश्च सहजः कृत्रिमस्तथा ॥ ३ ॥ धर्मात्मा पञ्चम-  
 श्चापि मित्रं नैकस्य न द्वयोः । यतो धर्मस्ततो वा स्याद्धर्मस्थो  
 वा ततो भवेत् ॥ ४ ॥ यस्तस्यार्थो न रोचेत न तं तस्य प्रकाशयेत् ।

धर्माधर्मण राजानश्चरन्ति विजिगीषवः ॥ ५ ॥ चतुर्णां मध्यमौ  
 श्रेष्ठौ नित्यं शङ्क्यौ तथापरौ । सर्वे नित्यं शङ्कितव्याः प्रत्यक्षं  
 कार्यमात्मनः ॥ ६ ॥ न हि राज्ञा प्रमादो वै कर्तव्यो मित्ररक्षणे ।  
 प्रमादिनं हि राजानं लोकाः परिभवन्त्युत ॥ ७ ॥ असाधुः साधु-  
 तामेति साधुर्भवति दारुण । अरिश्च मित्रं भवति मित्रश्चापि  
 प्रदुष्यति ॥ ८ ॥ अनित्यचित्तः परुषस्तस्मिन् को जातु विश्वसेत् ।  
 तस्मात् प्रधानं यत् कार्यं प्रत्यक्षं तत् समाचरेत् ॥ ९ ॥ एकान्तेन  
 हि विश्वासः कृतस्तो धर्मार्थनाशकः । अविश्वासश्च सर्वत्र मृत्युना  
 च विप्रश्यते ॥ १० ॥ अकालमृत्युविश्वासो विश्वसन् हि विपद्यते ।  
 यस्मिन् करोति विश्वासमिच्छतस्तस्य जीवति ॥ ११ ॥ तस्मा-  
 दिश्वसितव्यञ्च शङ्कितव्यञ्च केषुचित् । एषा नीतिगतिस्तात लक्ष्या  
 चैव सनातनी ॥ १२ ॥ यं मन्येत ममाभावादिममर्थागमः स्रुशेत् ।  
 नित्यं तस्मात् शङ्कितव्यममित्रं तद्विदुर्बुधाः ॥ १३ ॥ यस्य क्षेत्रा-  
 दप्युदकं क्षेत्रमन्यस्य गच्छति । न तत्रानिच्छतस्तस्य भिद्येरन्  
 सर्वसेतव ॥ १४ ॥ तथैवात्युदकाद्भीतस्तस्य भेदनमिच्छति । यमेवं  
 लक्षणं विद्यात्तममित्रं विनिर्दिशेत् ॥ १५ ॥ यस्य वृद्ध्या न तप्येत  
 क्षये दीनतरो भवेत् । एतदुत्तममित्रस्य निमित्तमिति चक्षते ॥ १६ ॥  
 यं मन्येत ममाभावादस्याभावो भवेदिति । तस्मिन् कुर्वीत विश्वासं  
 यथा पितरि वै तथा । तं शक्या बर्द्धमानश्च सर्वतः परिवृंहयेत्  
 ॥ १७ ॥ नित्यं क्षताहारयति यो धर्मेष्वपि कर्मसु । क्षताद्भीतं  
 विजानीयादुत्तमं मित्रलक्षणम् । ये तस्य क्षतमिच्छन्ति ते तस्य  
 रिपवः स्मृताः ॥ १८ ॥ व्यसनान्नित्यभीतो यः समृद्ध्या यो न  
 दुष्यति । यत् स्याद्विषं विषं मित्रं तदात्मसममुच्यते ॥ १९ ॥  
 रूपवर्षस्वरोपेतस्ति तच्चुरनसूयकः । कुलीनः कुलसम्पन्नः स  
 तस्यात् प्रत्यनन्तरः ॥ २० ॥ मेधावी स्मृतिमान् दक्षः प्रकृत्या  
 चानृशं स्रवान् । यो मानितोऽमानितो वा न च दुष्येत् कदाचन ॥ २१ ॥

ऋत्विग्वा यदि वाचार्यः सखा वात्यन्तसंस्तुतः । गृहे वसेद्मात्यस्ते  
स स्यात् परमपूजितः ॥ २२ ॥ स ते विद्यात् परं मन्त्रं प्रकृतिं  
चार्यधर्मयोः । विश्वासस्ते भवेत्तत्र यथा पितरि वै तथा ॥ २३ ॥  
नैव हौ न त्रयः कार्यान् न मृषेरन् परस्परम् । एकार्थं ह्येव भूतानां  
भेदो भवति सर्वदा ॥ २४ ॥ कीर्त्तिप्रधानो यस्तु स्याद्यश्च स्यात्  
समये स्थितः । समर्थान् यश्च न हेर्षि नानार्थान् कुरुते च यः ॥ २५ ॥  
यो न कामाद्भयाह्लोभात् क्रोधाद्वा धर्ममुत्सृजेत् । दक्षः पर्याप्त-  
वचनः स ते स्यात् प्रत्यनन्तरः ॥ २६ ॥ कुलीनः शीलसम्पन्न-  
स्तिरिचुरविकृत्यनः । शूरशार्य्यश्च विहांश्च प्रतिपत्तिविशारदः ॥ २७ ॥  
एते ह्यामात्याः कर्त्तव्याः सर्वकर्मस्ववस्थिताः । पूजिताः संविभक्ताश्च  
सुसहायाः स्वनुष्ठिताः ॥ २८ ॥ कृत्स्नमेते विनिश्चिप्ताः प्रतिक्रमेषु  
कर्मसु । युक्ता महत्सु कार्येषु श्रेयांस्युत्थापयन्त्युत ॥ २९ ॥ एते  
कर्माणि कुर्वन्ति सङ्गमाना मिथः सदा । अनुतिष्ठन्ति चैवाथमाच-  
क्षाणाः परस्परम् ॥ ३० ॥ ज्ञातिभ्यश्चैव बुध्येथा मुत्योरिव भयं  
सदा । उपराजेव राजर्द्धिं ज्ञातिर्न सहते सदा ॥ ३१ ॥ ऋजो-  
र्मृदोर्वदान्यस्य द्यौमतः सत्यवादिनः । नान्यो ज्ञातेर्महावाहो  
विनाशमभिनन्दति ॥ ३२ ॥ अज्ञातितोऽपि न सुखा नावज्ञेयास्ततः  
परम् । अज्ञातिमन्त्रं पुरुषं परे चाभिभवन्त्युत ॥ ३३ ॥ निकृतस्य  
नरैरन्यैर्ज्ञातिरेव परायणम् । नान्यैर्निकारं सहते ज्ञातिर्ज्ञातिः  
कथञ्चन ॥ ३४ ॥ आत्मानमेव जानाति निकृतं वान्धवैरपि । तेषु  
सन्ति गुणाश्चैव नैर्गुण्यं चैव लक्ष्यते ॥ ३५ ॥ नाज्ञातिरनुगृह्णाति  
न चाज्ञातिर्नमस्यति । उभयं ज्ञातिवर्गेषु दृश्यते साध्वसाधु च  
॥ ३६ ॥ सम्मानयेत् पूजयेच्च वाचा नित्यञ्च कर्मणा । कार्यान्च  
प्रियमेतेभ्यो नाप्रियं किञ्चिदाचरेत् ॥ ३७ ॥ विश्वस्तवदविश्वस्त  
स्तेषु वर्त्तत सर्वदा । न हि दोषो गुणो वेति निरूप्यस्तेषु दृश्यते  
॥ ३८ ॥ अस्यैवं वर्त्तमानस्य पुरुषस्याप्रमादिनः । अमित्राः सं-

प्रसौहन्ति तथा मित्रौभवन्त्यपि ॥ ३९ ॥ य एवं वर्त्तते नित्यं ज्ञाति-  
सम्बन्धिमण्डले । मित्रेष्वमित्ते नध्यस्थे चिरं यशसि तिष्ठति ॥४०॥

इति शान्तिपर्वणि राजधर्मानुशासनपर्वणि

अशौतितमोऽध्यायः ॥ ८० ॥

युधिष्ठिर उवाच । एवमग्राह्यके तस्मिन् ज्ञातिसम्बन्धिमण्डले ।  
मित्रेष्वमित्तेष्वपि च कथं भावो विभाव्यते ॥ १ ॥

भीष्म उवाच । अत्राप्यहाहरन्तीममितिहासं पुरातनम् ।  
सम्वादं वासुदेवस्य सुरर्षेर्नारदस्य च ॥ २ ॥

वासुदेव उवाच । नासुहृत् परमं मन्त्रं नारदारहति वेदितुम्  
अपण्डितो वापि सुहृत् पण्डितो वाप्यनात्मवान् ॥ ३ ॥ स ते  
सौहृदमास्थाय किञ्चिद्विद्यामि नारद । कृत्स्नं बुद्धिवलं प्रेक्ष्य सं-  
पृच्छेत्त्रिविधम् ॥ ४ ॥ दास्यमैश्वर्य्यवादेन ज्ञातीनां न करो-  
म्यहम् । अर्द्धं भोक्तास्मि भोगानां वाग्दुरुक्तानि च क्षमे ॥ ५ ॥  
अरणीमग्निकामो वा मथ्नाति हृदयं मम । वाचा दुरुक्तं देवर्षे  
तन्मे दहति नित्यदा ॥ ६ ॥ बलं सङ्घर्षणे नित्यं सौकुमार्य्यं पुन-  
र्गदे । रूपेण मत्तः प्रद्यम्नः सोऽसहायोऽस्मि नारद ॥ ७ ॥ अन्ये  
हि सुमहाभागा बलवन्तो दुरुक्तहाः । नित्योत्थानेन सम्पन्ना  
नारदान्धकवृणायः । यस्य न स्युर्न वै स स्याद्यस्य स्युः कृत्स्नमेव  
तत् ॥ ८ ॥ हाभ्यां निवारितो नित्यं वृणोम्येकतरं न च । स्यातां  
यस्याङ्गकाक्रूरौ किन्तु दुःखतरं ततः । यस्य चापि न तौ स्यातां  
किन्तु दुःखतरं ततः ॥ ९ ॥ सोऽहं कितवमातेव द्वयोरपि महा-  
मते । एकस्य जयमाणंसे द्वितीयस्य पराजयम् ॥ १० ॥ समैवं  
क्लिश्यमानस्य नारदोभयतः सदा । वक्तुमर्हसि यच्छ्रेयो ज्ञातीना-  
मात्मनस्तथा ॥ ११ ॥

नारद उवाच । आपदो द्विविधाः कृष्ण बाह्याश्चाभ्यन्तराश्च  
ह । प्रादुर्भवन्ति वार्ष्णेय स्वभावाद्यदि वान्यतः ॥ १२ ॥ सेव-  
माभ्यान्तरा तुभ्यमापत् कृच्छ्रा स्वकर्मजा । अक्रूरभोजप्रभवाः सर्वे  
क्ष्येते तदन्वयाः ॥ १३ ॥ अर्थहेतोर्हि कामाहा वाचा वीभक्त्यापि  
वा । आत्मना प्राप्तमैश्वर्यमन्यत्र प्रतिपादितम् ॥ १४ ॥ कृतमूल-  
मिदानीन्तु ज्ञातिशब्दं सहायवान् । न शक्यं पुनरादातुं वान्त-  
मन्नमिव त्वया ॥ १५ ॥ बभ्रूयसेनयो राज्यं नाप्तुं शक्यं कथञ्चन ।  
ज्ञातिभेदभयात् कृष्ण त्वया चापि विशेषतः ॥ १६ ॥ तच्चेत् सिध्येत्  
प्रयत्नेन कृत्वा कर्म सुदुष्करम् । महाक्षयं व्यथो वा स्याद्दिनाशो  
वा पुनर्भवेत् ॥ १७ ॥ अनायसेन शस्त्रेण मृदुना हृदयच्छिदा ।  
जिह्वामुद्धर सर्वेषां परिमृज्यानुमृज्य च ॥ १८ ॥

वासुदेव उवाच । अनायसं मुने शस्त्रं मृदु विद्यामहं कथम् ।  
येनैषामुद्धरे जिह्वां परिमृज्यानुमृज्यानुमृज्य च ॥ १९ ॥

नारद उवाच । शक्त्यान्नदानं सततं तितिच्चाज्जिवमार्हवम् ।  
यथार्हं प्रतिपूजा च शस्त्रमेतदनायसम् ॥ २० ॥ ज्ञातीनां वक्तु-  
कामानां कटुकानि लघूनि च । गिरा त्वं हृदयं वाचं शमयस्व  
मनांसि च ॥ २१ ॥ नामहापुरुषः कश्चिन्नानात्मा नासहायवान् ।  
महतीं धुरमाधत्ते तामुद्यम्योरसा बह ॥ २२ ॥ सर्वे एव गुरुं  
भारमनङ्गान् वहते समे । दुर्गे प्रतीकः सुगवो भारं वहति दुर्व-  
हम् ॥ २३ ॥ भेदादिनाशः सङ्घानां सङ्घमुख्योऽसि केशव । यथा  
त्वां प्राप्य नीत्सीद्देवं सङ्घन्तथा कुरु ॥ २४ ॥ नान्यत्र बुद्धि-  
ज्ञान्तिभ्यां नान्यत्रेन्द्रियनिग्रहात् । नान्यत्र धनसंत्यागात् गुणः  
प्राञ्चेवतिष्ठते ॥ २५ ॥ धन्यं यशस्यमायुष्यं स्वपक्षोद्भावनं सदा ।  
ज्ञातीनामविनाशः स्यात् यथा कृष्ण तथा कुरु ॥ २६ ॥ आयत्याञ्च  
तदाले च न तेऽस्यविहितं प्रभो । प्राङ्मुखस्य विधानेन यात्राः  
ज्ञानविधौ तथा ॥ २७ ॥ यादवाः कुकुरा भोजाः सर्वे चान्तरा-

वृष्णयः । त्वयाचक्ता महाबाहो लोका लोकेष्वराश्च ये । उपा-  
सते हि तद्दृष्टिसृष्टयश्चापि माधव ॥ २८ ॥ त्वं गुरुः सर्वभूतानां  
जानीषि त्वं गतागतम् । त्वामासाद्य यदुश्रेष्ठमेधन्ते याद्वाः  
सुखम् ॥ २९ ॥

इति शान्तिपर्वणि राजधर्मानुशासनपर्वणि श्रीकृष्णानारद-  
संवादे एकाशीतोऽध्यायः ॥ ८१ ॥

भीष्म उवाच । एषा प्रथमतो वृत्तिर्द्वितीयां शृणु भारत ।  
यः कश्चिज्जनयेदर्थं राज्ञा रक्ष्यः सदा नरः ॥ १ ॥ क्लियमाण-  
ममात्येन भृतो वा यदि वाभृतः । यो राजकोषं नश्यन्तमाचक्षीत्  
युधिष्ठिर ॥ २ ॥ शीतव्यमस्य च रहो रक्ष्यश्चामात्यतो भवेत् ।  
अमात्या ह्यपहर्तारो भूयिष्ठं घ्नन्ति भारत ॥ ३ ॥ राजकोषस्य  
गोप्तारं राजकोषविलोपकाः । समेत्य सर्वे वाधन्ते स विनश्यत्य-  
रक्षितः ॥ ४ ॥ अत्राप्युदाहरन्तीममितिहासं पुरातनम् । मुनिः  
कालकवृक्षीयः कौशल्यं यदुवाच ह ॥ ५ ॥ कौशलानामाधिपत्यं  
सम्प्राप्तं क्षेमदर्शिनम् । मुनिः कालकवृक्षीय आजगामेति नः  
श्रुतम् ॥ ६ ॥ स काकं पञ्चरे बद्ध्वा विष्टयं क्षेमदर्शिनः । सर्वं  
पर्येषरदुयुक्तः प्रवृत्तरथो पुनः पुनः ॥ ७ ॥ अधीध्वं वायसीं  
विद्यां शंसन्ति मम वायसाः । अनागतमतीतञ्च यच्च सम्प्रतिवर्तते  
॥ ८ ॥ इति राष्ट्रे परिपतन् बद्धभिः पुरुषैः सह । सर्वेषां राज-  
शुक्तानां दुष्करं परिदृष्टवान् ॥ ९ ॥ स बुद्ध्वा तस्य राष्ट्रस्य व्यव-  
सायं हि सर्वैशः । राजशुक्तापहारांश्च सर्वान् बुद्ध्वा ततस्ततः ॥ १० ॥  
ततः स काकमादाय राजानं द्रष्टुमागमत् । सर्वशोऽस्मीति वचनं  
ब्रुवाणः संशितव्रतः ॥ ११ ॥ स ह्यसौ कौशल्यमागम्य राजामात्य-  
मलङ्कृतम् । प्राह काकस्य वचनादमुत्रैहं त्वया कृतम् ॥ १२ ॥

असौ चासौ च जानीते राजकोषस्त्वयाहृतः । एवमाख्याति काको-  
 ऽयं तच्छीघ्रमनुगम्यताम् ॥ १३ ॥ तथान्यानपि स प्राह राज-  
 कोषहरांस्तदा । न चास्य वचनं किञ्चिदनृतं श्रूयते क्वचित् ॥ १४ ॥  
 तेन विप्रकृताः सर्वे राजयुक्ताः क्रुद्धवह । तमस्याभिप्रसुप्तस्य निशि-  
 काक्रमवेधयन् ॥ १५ ॥ वायसन्तु विनिर्मिन्नं दृष्ट्वा वागेन पञ्चरे ।  
 पूर्वाङ्गे ब्राह्मणो वाक्यं क्षेमदर्शिनमब्रवीत् ॥ १६ ॥ राजंस्त्वामभयं  
 याचे प्रभुं प्राणधनेश्वरम् । अतुज्ञातस्त्वया ब्रूयां वचनं भवतो  
 हितम् । मित्रार्थमभिसन्तपो भक्त्या सर्वात्मनागतः ॥ १७ ॥ अयं  
 तवार्थो ह्रियते यो ब्रूयादक्षमान्वितः । संवुबोधयिषुमित्रं सदश्व-  
 मिव सारथिः ॥ १८ ॥ अतिमन्युः प्रसक्तो हि प्रसह्य हितकार-  
 णात् । तथाविधस्य सुहृदा चन्तव्यं स्वं विजानता । ऐश्वर्य-  
 मिच्छता नित्यं पुरुषेण बुभूषता ॥ १९ ॥ तं राजा प्रत्युवाचेदं  
 यत किञ्चिन्मां भवान् वदेत् । कस्मादहं न क्षमेयमाकाङ्क्षन्नात्मनो  
 हितम् ॥ २० ॥ ब्राह्मण प्रतिजाने ते प्रब्रूहि यदिहेच्छसि । करि-  
 ष्यामि हि ते वाक्यं यदस्मान् विप्र वक्ष्यसि ॥ २१ ॥

मुनिरुवाच । ज्ञात्वानघानघांश्चापि भृत्यतस्ते भयानि च ।  
 भक्त्या वृत्तिं समाख्यातुं भवतोऽन्तिकमागमम् ॥ २२ ॥ प्रागेवोक्तस्तु  
 दोषोऽयमापार्थैर्नृपसेविनाम् । अगतीका गतिर्ह्येषा पापा राजोप-  
 सेविनाम् ॥ २३ ॥ आशीविषैश्च तस्याहुः सङ्गतं यस्य राजभिः ।  
 बहूमित्राश्च राजानो बहूमित्रास्तथैव च ॥ २४ ॥ तेभ्यः सर्वेभ्य  
 एवाहुर्भयं राजोपजीविनाम् । तथैषां राजतो राजन् मुहूर्त्तादेव  
 भीर्भवेत् ॥ २५ ॥ नैकान्तेन प्रमादो हि शक्यः कर्तुं महीपतौ ।  
 न तु प्रमादः कर्त्तव्यः कथञ्चिद्भूतिमिच्छता ॥ २६ ॥ प्रमादाद्धि  
 स्वलेद्राजा स्वलिते नास्ति जीवितम् । अग्निं दीप्तमिवासीद्-  
 द्राजानमुपशिक्षितः ॥ २७ ॥ आशीविषमिव क्रुद्धं प्रभुं प्राणधने-  
 श्वरम् । यत्नेनोपचरेन्नित्यं नाहमस्मीति मानवः ॥ २८ ॥ दुर्व्या-

हतात् शङ्कमानो दुस्विताद्दुरधिष्ठितात् । दुरासिताद्दुर्ब्रजिता-  
 दिङ्गितादङ्गवेष्टितात् ॥ २९ ॥ देवतेव हि सर्वार्थान् कुर्याद्राजा  
 प्रसादितः । वैश्वानर इव क्रुद्धः समूलमपि निर्दहेत् ॥ ३० ॥ इति  
 राजन् यमः प्राह वर्त्तते च तथैव तत् । अथ भूयांसमेवाशं करि-  
 ष्यामि पुनः पुनः ॥ ३१ ॥ ददात्यस्मद्विधोऽमात्यो बुद्धिसाहाय्य-  
 मापदि । वायसस्त्वेष मे राजन् ननु कार्याभिसंहितः ॥ ३२ ॥ न  
 च मेऽत्र भवान् गच्छी न च तेषां भवान् प्रियः । हिताहितांस्तु  
 बुध्येथा मा परोक्षमतिर्भवेः ॥ ३३ ॥ ये त्वादानपरा एव वसन्ति  
 भवतो गृहे । अभूतिकामा भूतानां तादृशैर्मभिसंहितम् ॥ ३४ ॥  
 ये वा भवद्विनाशेन राज्यमिच्छन्त्यनन्तरम् । आन्तरैरभिसन्धाय  
 राजन् सिध्यति चान्यथा ॥ ३५ ॥ तेषामहं भयाद्राजन् गमिष्या-  
 म्यन्यमाश्रमम् । तैर्हि मे सन्धितो वाणः काके निपतितः प्रभो ॥ ३६ ॥  
 कृद्दकामैरकामस्य गमितो यमसादनम् । दृष्टं ह्येतन्मया राज-  
 स्तपोदीर्घेण चक्षुषा ॥ ३७ ॥ बह्वनक्रभक्षग्राहं तिमिङ्गिलगणा-  
 युताम् । काकेन वालिशेनेमां यामतार्षमहं नदीम् ॥ ३८ ॥  
 स्वाखश्मकण्टकवतीं सिंहव्याघ्रसमाकुलाम् । दुरासदां दुष्प्रसहां  
 गुहां हैमवतीमिव ॥ ३९ ॥ अग्निना तामसं दुर्गं नौभिराप्यञ्च  
 गम्यते । राजदुर्गादतरणे नोपायं पण्डिता विदुः ॥ ४० ॥ गहनं  
 भवतो राज्यमन्धकारं तमोऽन्वितम् । नेह विश्वसितुं शक्यं भव-  
 तापि कुतो मया ॥ ४१ ॥ अतो नायं शुभो वासस्तुल्ये सदसती  
 इह । बधो ह्येवात्र सुकृते दुष्कृते न च संशयः ॥ ४२ ॥ न्यायतो  
 दुष्कृते घातः सुकृतेन कथञ्चन । नेह युक्तं स्थिरं स्थातुं जवेनैवा-  
 ब्रजेदुधः ॥ ४३ ॥ शीता नाम नदी राजन् प्लवो यस्यां निमज्जति ।  
 तथोपमामिमां मन्ये वागुरां सर्वघातिनीम् ॥ ४४ ॥ मधुप्रपातो  
 हि भवान् भोजनं विषसंयुतम् । असतामिव ते भावो वर्त्तते न  
 सतामिव । आशीविषैः परिवृतः कूपस्त्वमसि पार्थिव ॥ ४५ ॥



दुर्गतीर्था बृहत्कुला कारीरा वेत्रसंयुता । नदी मधुरपाणीया  
यथा राजंस्तथा भवान् ॥ ४६ ॥ इव गृध्रगोमायुयुतो राजहंससमो  
ह्यसि ॥ ४७ ॥ यथाश्रित्य महावृक्षं कक्षः सम्वर्द्धते महान् ।  
ततस्तं संवृणोत्येव तमतीत्य च वर्द्धते ॥ ४८ ॥ तेनैवोग्रेन्वनेनैनं  
दावो दहति दारुणः । तथोपमा ह्यमात्यास्ते राजंस्तान् परि-  
शोधयः ॥ ४९ ॥ त्वया चैव कृता राजन् भवता परिपालिताः ।  
भवन्तमभिसन्धाय जिघांसन्ति भवत्प्रियम् ॥ ५० ॥ उषितं शङ्क-  
मानेन प्रमादं परिरक्षता । अन्तःसर्प इवागारे वीरपत्न्या इवा-  
लये । शीलं जिज्ञासमानेन राज्ञश्च सहजौविनः ॥ ५१ ॥ कश्चि-  
ञ्जितेन्द्रियो राजा कश्चिदस्यान्तरा जिताः । कश्चिदेषां प्रियो  
राजा कश्चिद्राज्ञः प्रियाः प्रजाः । विजिज्ञासुरिह प्राप्तस्तवाहं  
राजसत्तम ॥ ५२ ॥ तस्य मे रोचते राजन् क्षुधितस्येव भोजनम् ।  
अमात्या मे न रोचन्ते विद्वेषास्य यथोदकम् ॥ ५३ ॥ भवतोऽर्थ-  
कृदित्येवं मयि दोषो हि तैः कृतः । विद्यते कारणं नान्यदिति  
मे नात्र संशयः ॥ ५४ ॥ नहि तेषामहं दुग्धस्तत्तेषां दोषदर्शनम् ।  
अरेहिं दुर्हं दाद्धेयं भग्नपृष्ठादिवोरगात् ॥ ५५ ॥

राजोवाच । भूयसा परिहारेण चत्कारेण च भूयसा ।  
पूजितो ब्राह्मणश्चेष्ट भूयो वस गृहे मम ॥ ५६ ॥ ये त्वां ब्राह्मण  
नेच्छन्ति ते न वत्सगन्ति मे गृहे । भवतैव हि तज्ज्ञेयं यत्तदेषा  
मनन्तरम् ॥ ५७ ॥ यथा स्यात् सुधृतो दण्डो यथा च सुकृतं  
कृतम् । तथा समीक्ष्य भगवन् श्रेयसे विनियुङ्क्षु माम् ॥ ५८ ॥

मुनिरुवाच । अदर्शयन्मिमं दोषमेकैकं दुर्बली कुरु । ततः  
कारणमाज्ञाय पुरुषं पुरुषं जहि ॥ ५९ ॥ एकदोषा हि बहवो  
मृद्नीयुरपिकण्टकान् । मन्त्रभेदभयाद्राजंस्तस्मादेतद्ब्रवीमि ते  
॥ ६० ॥ वयन्तु ब्राह्मणा नाम मृदुदण्डाः कृपालवः । स्वस्ति  
चेच्छाम भवतः परेषाञ्च यथात्मनः ॥ ६१ ॥ राजन्नात्मानमाचक्षे

सम्बन्धी भवतो ह्यहम् । मुनिः कालकवृक्षीय इत्येवमभिसंज्ञितः  
 ॥ ६२ ॥ पितुः सखा च भवतः सन्मतः सत्यसङ्करः । व्यापन्ने  
 भवतो राज्ये राजन् पितरि संस्थिते ॥ ६३ ॥ सर्वकामान् परि-  
 त्यज्य तपस्तप्तं तदा मया । स्नेहात्त्वान्तु ब्रवीम्येतन्मा भूयो विभ्र-  
 मेदिति ॥ ६४ ॥ उभे दृष्ट्वा दुःखसुखे राज्यं प्राप्य यदृच्छया ।  
 राज्येनामात्यसंस्थेन कथं राजन् प्रमाद्यसि ॥ ६५ ॥ ततो राज-  
 कुले मन्त्री संजज्ञे भूयसा पुनः । पुरोहितकुले चैव सम्प्राप्ते  
 ब्राह्मणर्षभे ॥ ६६ ॥ एकच्छ्वां महौं कृत्वा कौशल्याय यशस्विने ।  
 मुनिः कालकवृक्षीय ईजे क्रतुभिरुत्तमैः ॥ ६७ ॥ हितं तद्वचनं  
 श्रुत्वा कौशल्योऽन्वजन्महौम् । तथा च कृतवान्राजा यथोक्तं तेन  
 भारत ॥ ६८ ॥

इति शान्तिपर्वणि राजधर्मानुशासनपर्वणि कालकवृक्षीयो-  
 पाख्याने द्वाशीतोऽध्यायः ॥ ८२ ॥

शुधिष्ठिर उवाच । सभासदः सहायाश्च सुहृदश्च विशाम्पते ।  
 परिच्छ्वास्तथामात्याः कीदृशाः स्युः पितामह ॥ १ ॥

भौष्म उवाच । ऋनिषिवास्तथा दान्ताः सत्यार्जवसमन्विताः ।  
 यक्ताः कथयितुं सम्यक् ते तव स्युः सभासदः ॥ २ ॥ अमात्यां  
 श्चातिशूरांश्च ब्राह्मणांश्च परिश्रुतान् । सुसन्तुष्टांश्च कौन्तेय महोत्-  
 साहांश्च वर्मसु । एतान् सहायांस्त्रिप्लेथाः सर्वास्वापत्सु भारत  
 ॥ ३ ॥ कुलीनः पूजितो नित्यं न हि शक्तिं निगूहति । प्रसन्न-  
 मप्रसन्नम्वा पीडितं हतमेव वा । आवर्तयति भूयिष्ठं तदेव ह्यनु-  
 पालितम् ॥ ४ ॥ कुलीना देशजाः प्राज्ञा रूपावन्तो बहुश्रुताः ।  
 प्रगल्भाश्चानुरक्ताश्च ते तत्र स्युः परिच्छ्वाः ॥ ५ ॥ दौष्कुतेयाश्च

लुब्धाश्च नृशंसा निरपत्रपाः । ते त्वां तात निषेवियुर्याद्वादाद्र्क-  
 पाणयः ॥ ६ ॥ कुलीनान् शीलसम्पन्नानिङ्गितज्ञाननिष्ठुरान् ।  
 देशकालविधानज्ञान् भर्तृकार्यहितैषिणः । नित्यमर्थेषु सर्वेषु राजा  
 कुर्वीत मन्त्रिणः ॥ ७ ॥ अर्थमानार्घसत्कारैर्भोगैरुच्चावचैः प्रियान् ।  
 दानार्थभाजो मन्येथास्ते ते स्युः सुखभागिनः ॥ ८ ॥ अभिन्नवृत्ता  
 विदांसः सहृत्ताश्चरितव्रताः । न त्वां नित्यार्थिनो जञ्चुरक्षुद्राः  
 सत्यवादिनः ॥ ९ ॥ अनार्था ये न जानन्ति समयं मन्दचेक्षसः ।  
 तेभ्यः परिजुगुप्सेथा ये चापि समयच्युताः ॥ १० ॥ नैकमिच्छेद्दृष्ट्वा  
 हित्वा स्याच्चेदन्यतरग्रहः । यस्त्वेको बहुभिः श्रेयान् कामं तेन  
 गणं त्यजेत् ॥ ११ ॥ श्रेयसो लक्षणश्चैतद्विक्रमो यस्य दृश्यते ।  
 कौर्त्तिप्रधाने यस्य स्यात् समये यश्च तिष्ठति ॥ १२ ॥ समर्थान्  
 पूजयेद्यश्च नासद्भैः स्रद्धेते च यः । न च कामाद्भयात् क्रोधात्  
 लोभाद्वा धर्ममुत्सृजेत् ॥ १३ ॥ अमानी सत्यवाक् क्षान्तो जितात्मा  
 मानसंयुतः । स ते मन्त्रसहायः स्यात् सर्वावस्थापरीक्षितः ॥ १४ ॥  
 कुलीनः कुलसम्पन्नस्तिष्ठेच्च आत्मवान् । शूरः ब्रुतन्नः सत्यश्च  
 श्रेयसः पार्थ लक्षणम् ॥ १५ ॥ तस्यैवं वर्त्तमानस्य पुरुषस्य विजा-  
 नतः । अमित्राः सम्प्रसीदन्ति तथा मित्रीभवन्त्यपि ॥ १६ ॥ अत  
 ऊर्द्धममात्यानां परीक्षेत गुणागुणम् । संयतात्मा कृतप्रज्ञो भूति-  
 कामश्च भूमिपः ॥ १७ ॥ सम्बद्धाः पुरुषैराप्तैरभिजातैः स्वदेशजैः ।  
 अहार्यैरव्यभीचारैः सर्वशः सुपरीक्षितैः ॥ १८ ॥ यौनाः श्रौता-  
 स्तथा मौलास्तथैवाप्यनहङ्गृताः । कर्त्तव्या भूतिकामेन पुरुषेण  
 बुभूषता ॥ १९ ॥ येषां वैनायिकी बुद्धिः प्रकृतिश्चैव शोभना । तेजो  
 धैर्यं चमा शौचमनुरागः स्थितिर्धृतिः ॥ २० ॥ परीक्ष्य च गुण-  
 न्नित्यं प्रौढभावान् धुरन्धरान् । पञ्चोपधाव्यतीतांश्च कुर्याद्राजार्थ-  
 कारिणः ॥ २१ ॥ पर्याप्तवचनान् वीरान् प्रतिपत्तिविधारदान् ।  
 कुलीनान् सत्यसम्पन्नानिङ्गितज्ञाननिष्ठुरान् ॥ २२ ॥ देशकाल-

विधानज्ञान् भर्तृकार्यहितैषिणः । नित्यमर्थेषु सर्वेषु राजन् कुर्वीत  
 मन्त्रिणः ॥ २३ ॥ हीनतेजोऽभिसृष्टो वै नैव जातु व्यवस्यति ।  
 अवश्यं जनयत्येव सर्वकर्मसु संशयम् ॥ २४ ॥ एवमल्पश्रुतो मन्त्री  
 कल्याणाभिजनोऽप्युत । धर्मार्थकामसंयुक्तो नालं मन्त्रं परीचि-  
 तुम् ॥ २५ ॥ तथैवानभिजातोऽपि काममस्तु बह्वश्रुतः । अनायक  
 इवाचक्षुर्मुह्यत्यणुषु कर्मसु ॥ २६ ॥ यो वाप्यस्थिरसङ्कल्पो बुद्धि-  
 मानागतागमः । उपायज्ञोऽपि नालं स कर्म प्रापयितुं चिरम्  
 ॥ २७ ॥ केवलात् पुनरादानात् कर्मणो नोपपद्यते । परामर्शो  
 विशेषाणामश्रुतस्येह दुर्मतेः ॥ २८ ॥ मन्त्रिण्यननुरक्ते तु विश्वासो  
 नोपपद्यते । तस्मादननुरक्ताय नैव मन्त्रं प्रकाशयेत् ॥ २९ ॥ व्यथ-  
 येद्धि स राजानं मन्त्रिभिः सहितोऽनृजुः । मास्तोऽपि हि  
 तच्छिद्रैः प्रविश्याग्निरिव द्रुमम् ॥ ३० ॥ संक्रुद्धस्यैकदा स्वामी  
 स्थानाच्चैवापकर्षति । वाचा क्षिपति संरब्धः पुनः पश्चात् प्रसी-  
 दति ॥ ३१ ॥ तानि तान्यनुरक्तेन शक्यानि हि तितिचितुम् ।  
 मन्त्रिणाञ्च भवेत् क्रोधो विष्मृर्जितमिवाग्नेः ॥ ३२ ॥ यस्तु सं-  
 हरते तानि भर्तुः प्रियचिकीर्षया । समानसुखदुःखन्तं पृच्छे-  
 दर्थेषु मानवम् ॥ ३३ ॥ अनृजुस्वनुरक्तोऽपि सम्पन्नश्चेतरैर्गुणैः ।  
 राज्ञः प्रज्ञानयुक्तोऽपि न मन्त्रं श्रोतुमर्हति ॥ ३४ ॥ योऽमित्तैः सह  
 सम्बद्धो न पौरान् बह्व मन्यते । असुहृत्तादृशो च यो न मन्त्रं  
 श्रोतुमर्हति ॥ ३५ ॥ अविद्वानशुचिः स्तब्धः शत्रुसेवी विकल्पनः ।  
 असुहृत् क्रोधनो लुब्धो न मन्त्रं श्रोतुमर्हति ॥ ३६ ॥ आगन्तु-  
 श्वानुरक्तोऽपि काममस्तु बह्वश्रुतः । सत्कृतः संविभक्तो वा न  
 मन्त्रं श्रोतुमर्हति ॥ ३७ ॥ विधर्मतो विप्रकृतः पिता यस्याभवत्  
 पुरा । सत्कृतः स्थापितः सोऽपि न मन्त्रं श्रोतुमर्हति ॥ ३८ ॥  
 यः स्वल्पेनापि कार्येण सुहृदाचारितो भवेत् । पुनरन्यैर्गुणैर्युक्तो  
 न मन्त्रं श्रोतुमर्हति ॥ ३९ ॥ इह पञ्च मेधावो ब्रुवो जानपदः

शुचिः । सर्वकर्मसु यः शुद्धः स मन्त्रं श्रोतुमर्हति ॥ ४० ॥ ज्ञान-  
विज्ञानसम्पन्नः प्रकृतिज्ञः परात्मनोः । सुहृदात्मसमो राज्ञः स मन्त्रं  
श्रोतुमर्हति ॥ ४१ ॥ सत्यवाक् शीलसम्पन्नो गम्भीरः सत्रपो मृदुः ।  
पितृपैतामहो यः स्यात् स मन्त्रं श्रोतुमर्हति ॥ ४२ ॥ सन्तुष्टः  
सम्मतः सत्यः शौण्डीरो द्वेष्यपापकः । मन्त्रवित् कालवित् शूरः स  
मन्त्रं श्रोतुमर्हति ॥ ४३ ॥ सर्वलोकमिमं शक्तः सान्त्वेन कुरुते  
वशे । तस्मै मन्त्रः प्रयोक्तव्यो दण्डमाधित्मता नृप ॥ ४४ ॥ पौर-  
जानपदा यस्मिन् विश्वासं धर्मतो गताः । योद्धा नयविपश्चिच्च स  
मन्त्रं श्रोतुमर्हति ॥ ४५ ॥ तस्मात् सर्वे गुणैरैतैरुपपन्नाः सुपू-  
जिताः । मन्त्रिणः प्रकृतिज्ञाः स्युस्त्रावरा महदीप्सवः ॥ ४६ ॥  
स्वासु प्रकृतिषु छिद्रं लक्षयेरन् परस्य च । मन्त्रिणां मन्त्रमूलं  
हि राज्ञो राष्ट्रं विवर्द्धते ॥ ४७ ॥ नास्य छिद्रं परः पश्येत्  
छिद्रेषु परमन्वियात् । मूहेत् कूर्मं द्वाङ्गानि रक्षेद्विवरमात्मनः  
॥ ४८ ॥ मन्त्रगूढा हि राज्यस्य मन्त्रिणो यो मनीषिणः । मन्त्र-  
संहननो राजा मन्त्राङ्गानीतरे जनाः ॥ ४९ ॥ राज्ञं प्रणिधि-  
मूलं हि मन्त्रसारं प्रवक्षते । स्वाभिनस्त्वनुवर्तन्ते वृत्तार्थमिह  
मन्त्रिणः । संविनीय मदक्रोधो मानमीर्षाञ्च निर्वृताः ॥ ५० ॥  
नित्यं पञ्चोपधातीतैर्मन्त्रयेत् सह मन्त्रिभिः ॥ ५१ ॥ तेषां त्रयाणां  
विविधं विमर्षं विबुध्य चित्तं विनिवेश्य तत्र । स्वनिश्चयं तत् परि-  
निश्चयञ्च निवेदगेदुत्तरमन्त्रकाले ॥ ५२ ॥ धर्मार्थकामज्ञमुपेत्य  
पृच्छेद्युक्तो गुरुं ब्राह्मणमुत्तरार्थम् । निष्ठा कृता तेन यदा सह  
स्यात् तन्मन्त्रमागं प्रणयेदशक्तः ॥ ५३ ॥ एवं सदा मन्त्रयितव्य-  
माङ्गैर्मन्त्रतत्त्वार्थविनिश्चयज्ञाः । तस्मात्तमेवं प्रणयेत् सदैव मन्त्रं  
प्रजासंग्रहणे समर्थम् ॥ ५४ ॥ न वामनाः कुञ्जकृशा नखच्छा-  
नाम्नो जडः स्त्री च नपुंसकञ्च । न चात्र तिर्यक् च पुरो न पश्चा-  
न्नोद्धं न चाधः प्रचरेत् कथञ्चित् ॥ ५५ ॥ आरुह्य नावन्तु तथैव

शून्यं स्थलं प्रकाशं कुशकाशहीनम् । वागङ्गदोषान् परिहृत्य  
सर्वान् संमन्त्रयेत् कार्यमहीनकालम् ॥ ५६ ॥

इति शान्तिपर्वणि राजधर्मानुशासनपर्वणि सभासदादि-  
कथने त्रयोतीतोध्यायः ॥ ८३ ॥

भीष्म उवाच । अत्राप्यदाहरन्तीममितिहासं पुरातनम् ।  
बृहस्पतेश्च सम्वादं शक्रस्य च युधिष्ठिर ॥ १ ॥

शक्र उवाच । किंस्त्रिकपदं ब्रह्मन् पुरुषः सम्यगाचरन् ।  
प्रमाणं सर्वभूतानां यश्चैवाप्नुयान्महत् ॥ २ ॥

बृहस्पतिरुवाच । सान्त्वमेकपदं शक्रः पुरुषः सम्यगाचरन् ।  
प्रमाणं सर्वभूतानां यश्चैवाप्नुयान्महत् ॥ ३ ॥ एतदेकपदं शक्र  
सर्वलोकसुखावहम् । आचरन् सर्वभूतेषु प्रियो भवति सर्वदा ॥ ४ ॥  
यो हि नाभाषते किञ्चित् सर्वदा भृकुटीमुखः । द्वेषो भवति  
भूतानां स सान्त्वमिह नाचरन् ॥ ५ ॥ यस्तु सर्वमभिप्रेक्ष्य पूर्व-  
मेवाभिभाषते । क्षितपूर्वाभिभाषी च तस्य लोकः प्रसीदति ॥ ६ ॥  
दानमेव हि सर्वत्र सान्त्वेनानभिजल्पितम् । न प्रीणयति भूतानि  
निर्व्यञ्जनमिवाशनम् ॥ ७ ॥ आदानादपि भूतानां मधुरामीरयन्  
गिरम् । सर्वलोकमिमं शक्र सान्त्वेन कुरुते वशे ॥ ८ ॥ तस्मात्  
सान्त्वं प्रयोक्तव्यं दण्डमाधित्कतापि हि । फलञ्च जनयत्येवं न  
चास्योद्विजते जनः ॥ ९ ॥ सुकृतेव हि सान्त्वस्य श्लक्ष्णस्य मधुरस्य  
च । सम्यगासेव्यमानस्य तुल्यं जातु न विद्यते ॥ १० ॥

भीष्म उवाच । इत्युक्तः कृतवान् सर्वं यथा शक्रः पुरोधसा ।  
तथा त्वमपि कौन्तेय सम्यगेतत् समाचर ॥ ११ ॥

इति शान्तिपर्वणि राजधर्मानुशासनपर्वणि

चतुरशीतोऽध्यायः ॥ ८४ ॥

युधिष्ठिर उवाच । कथं सिद्धिं राजेन्द्रं पालयन् पार्थिवः  
प्रजाः । प्रीतिं धर्मविशेषेण कीर्त्तिमाप्नोति शाश्वतीम् ॥ १ ॥

भीष्म उवाच । व्यवहारेण शुद्धेन प्रजापालनतत्परः । प्राप्य  
धर्मञ्च कीर्त्तिञ्च लोकावाप्तोत्यभौ शुचिः ॥ २ ॥

युधिष्ठिर उवाच । कीदृशैर्व्यवहारेस्तु कैश्च व्यवहरेन्नृपः ।  
एतत् पृष्टो महाप्राज्ञ यथावदक्तुमर्हसि ॥ ३ ॥ ये चैव पूर्वकथिता  
गुणास्ते पुरुषं प्रति । नैकस्मिन् पुरुषे ह्येते विद्यन्ते इव मे  
मतिः ॥ ४ ॥

भीष्म उवाच । एवमेतन्महाप्राज्ञ यथा वदसि ब्राह्मणान् ।  
दुर्लभः पुरुषः कश्चिदेभिर्युक्तो गुणैः शुभैः ॥ ५ ॥ किन्तु संक्षेपतः  
शीलं प्रयत्नेनेह दुर्लभम् । वक्ष्यामि तु यथामात्यान् यादृशांश्च  
करिष्यसि ॥ ६ ॥ चतुरो ब्राह्मणान् वैद्यान् प्रगल्भान् स्नातकान्  
शुचीन् । क्षत्रियांश्च तथा चाष्टौ बलिनः शस्त्रपाणिनः ॥ ७ ॥  
वैश्यान् वित्तेन सम्पन्नानेकविंशतिसङ्घप्रया । वींश्च शूद्रान् विनी-  
तांश्च शुचीन् कर्मणि पूर्वके ॥ ८ ॥ अष्टाभिश्च गुणैर्युक्तं सूतं पौरा-  
णिकं तथा । पञ्चाशदर्षवयसं प्रगल्भमनसूयकम् ॥ ९ ॥ श्रुति-  
स्मृतिसमायुक्तं विनीतं समदर्शिनम् । कार्यं विवदमानानां सक्त-  
मर्थेष्वलोलुपम् ॥ १० ॥ वर्जितञ्चैव व्यसनैः सुघोरैः सप्तभिर्भृशम् ।  
अष्टानां मन्त्रिणां मध्ये मन्त्रं राज्ञोपधारयेत् ॥ ११ ॥ ततः सं-  
प्रेषयेद्वाष्ट्रे राष्ट्रियाय च दर्शयेत् । अनेन व्यवहारेण द्रष्टव्यास्ते  
प्रजाः सदा ॥ १२ ॥ न चापि गूढं कार्यन्ते ग्राह्यं कार्योपघात-  
कम् । कार्यं खलु विपन्ने त्वां सोऽधर्मस्तांश्च पीडयेत् ॥ १३ ॥  
विद्रुवेच्चैव राष्ट्रन्ते श्यनात् पक्षिगणा इव । परिस्रवेच्च सततं  
नौविंशीर्ष्वेव सागरे ॥ १४ ॥ प्रजाः पालयतोऽसम्यग्धर्मणेह  
भूपते । हाहं भयं सम्भवति स्वर्गस्यास्य विरुध्यते ॥ १५ ॥ अथ  
योऽधर्मतः पाति राजामात्योऽथवात्मजः । धर्मासने सन्नियुक्तो

धर्ममूले नरर्षभ ॥ १६ ॥ राय्येष्वधिकृताः सम्यगकुर्वन्तो नृपा-  
 नुगाः । आत्मानं पुरतः कृत्वा यान्यधः सहपार्थिवाः ॥ १७ ॥  
 वलात्कृतानां वलिभिः कृपणं वद्भु जल्पताम् । नाथो वै भूमिपो  
 नित्यमनाथानां नृणां भवेत् ॥ १८ ॥ ततः साक्षिवलं साधु द्वैधवा-  
 दकृतं भवेत् । असाक्षिकमनाथस्वा परीक्ष्यं तद्विशेषतः ॥ १९ ॥  
 अपराधानुरूपञ्च दण्डं पापेषु कारयेत् । वियोजनैर्धनैर्ऋद्धान-  
 नधनानथ वम्बनैः ॥ २० ॥ विनयेच्चापि दुर्वृत्तान् प्रहारैरपि  
 पार्थिवः । सान्त्वेनोपप्रदानेन शिष्टांश्च परिपालयेत् ॥ २१ ॥ राज्ञो  
 बधं चिकीर्षेद्यस्तस्य चित्रो वधो भवेत् । आदीपकस्य स्तेनस्य  
 वर्मसङ्करिकस्य च ॥ २२ ॥ सम्यक् प्रणयतो दण्डं भूमिपस्य विशा-  
 म्यते । युक्तस्य वा नास्त्यधर्मो धर्म एव हि शाश्वतः ॥ २३ ॥  
 कामकारेण दण्डस्तु यः कुर्यादविचक्षणः । स द्रुहाकौर्त्तिसंयुक्तो  
 मृतो नरकमृच्छति ॥ २४ ॥ न परस्य प्रवादिन परेषां दण्डमर्प-  
 येत् । आगमानुगमं कृत्वा वध्नीयान्मोक्षयेत् वा ॥ २५ ॥ न तु  
 हयान्नृपो जातु दूतं कस्याञ्चिदापदि । दूतस्य हन्ता निरय-  
 माविशेत् सचिवैः सह ॥ २६ ॥ यथोक्तवादिनं दूतं क्षत्रधर्मरतो  
 नृपः । यो हन्यात् पितरस्तस्य भ्रूणहत्यामवाप्नुयुः ॥ २७ ॥  
 कुलीनः कुलसम्पन्नो वाग्मी दक्षः प्रियस्वहः । यथोक्तवादी सृति-  
 मान् दूतः स्यात् सप्तभिर्गुणैः ॥ २८ ॥ एतैरेव गुणैर्युक्तः प्रती-  
 हारोऽस्य रक्षिता । शिरोरक्षश्च भवति गुणैरेतैः समन्वितः ॥ २९ ॥  
 धर्मशास्त्रार्थतत्त्वज्ञः सन्धिविग्रहिको भवेत् । मतिमान् धृतिमान्  
 क्लीमान् रहस्यविनिगूहिता ॥ ३० ॥ कुलीनः सत्त्वसम्पन्नः शुक्लो-  
 ऽमात्यः प्रशस्यते । एतैरेव गुणैर्युक्तस्तथा सेनापतिर्भवेत् ॥ ३१ ॥  
 ब्यूहयन्त्रायुधानाञ्च तत्त्वज्ञो विक्रमान्वितः । वर्षशीतोष्णवातानां  
 सहिष्णुः पररम्भवित् ॥ ३२ ॥ विश्वासयेत् परांश्चैव विश्वसेच  
 न कस्यचित् । पुत्रेष्वपि हि राजेन्द्र विश्वासो न प्रशस्यते ॥ ३३ ॥



एतच्छास्त्रार्थतत्त्वन्तु मया ख्यातं तवानघ । अविश्र्वासी नरेन्द्राणां  
गुह्यं परममुच्यते ॥ ३४ ॥

इति शान्तिपर्वणि राजधर्मानुशासनपर्वणि  
पञ्चाशीतोऽध्यायः ॥ ८५ ॥

युधिष्ठिर उवाच । कथञ्चिधं पुरं राजा स्वयमावस्तुमर्हति ।  
कृतं वा कारयित्वा वा तन्मे ब्रूहि पितामह ॥ १ ॥

भीष्म उवाच । वस्तव्यं यत्र कौन्तेय सपुत्रज्ञातिवन्धुना ।  
न्याय्यं तत्र परिप्रष्टुं वृत्तिं गुप्तिञ्च भारत ॥ २ ॥ तस्मात्ते वर्त्तयि-  
ष्यामि दुर्गकर्म विशेषतः । श्रुत्वा तथा विधातव्यमनुष्ठेयञ्च यत्नतः  
॥ ३ ॥ षड्विधं दुर्गमास्थाय पुराण्यय निवेशयेत् । सर्वसम्पत्-  
प्रधानं यद्वाङ्मयञ्चापि सम्भवेत् ॥ ४ ॥ धनुर्दुर्गं महीदुर्गं गिरि-  
दुर्गं तथैव च । मनुष्यदुर्गं मृद्दुर्गं वनदुर्गञ्च तानि षट् ॥ ५ ॥ यत्  
पुरं दुर्गसम्पन्नं धान्यायुधसमन्वितम् । दृढप्राकारपरिखं हस्त्यश्व-  
रथसङ्कुलम् ॥ ६ ॥ विहांसः शिल्पिनो यत्र निचयाश्च सुसञ्चिताः ।  
धार्मिकश्च जनो यत्र दाच्यमुत्तममास्थितः ॥ ७ ॥ जर्जस्विनर-  
नागाश्वं चत्वरापस्त्रयोमितम् । प्रसिद्धव्यवहारञ्च प्रशान्तमकुतो-  
भयम् ॥ ८ ॥ सुप्रभं सानुनादञ्च सुप्रशस्तनिवेशनम् । शूराढ्य-  
जनसम्पन्नं ब्रह्मधोषानुनादितम् ॥ ९ ॥ समाजोत्सवसम्पन्नं सदा-  
पूजितदैवतम् । वश्यामात्यबलो राजा तत्पुरं स्वयमाविशेत् ॥ १० ॥  
तत्र कोशं बलं मित्रं व्यवहारञ्च वर्द्धयेत् । पुरे जनपदे चैव सर्व-  
दोषान्निवर्त्तयेत् ॥ ११ ॥ भाण्डागारायुधागारं प्रयत्नेनाभिवर्द्धयेत् ।  
निचयान् वर्द्धयेत् सर्वास्तथा मन्त्रायुधालयान् ॥ १२ ॥ काष्ठलोह-  
तुषाङ्गारदारुशृङ्गास्थिवैणवान् । मज्जास्त्रे हवशाक्षौद्रमौषधग्राम-  
मेव च ॥ १३ ॥ शरणं सर्जरसं धान्यमायुधानि शरांस्तथा । चर्म-

स्नायुं तथा वैद्यं मुञ्चवल्लुजबन्धनान् ॥ १४ ॥ आशयास्योपदानाश्च  
 प्रभूतसलिलाकराः । निरोद्धव्याः सदा राज्ञा क्षीरिणश्च महौ-  
 रुहाः ॥ १५ ॥ सत्कृताश्च प्रयत्नेन आचार्यैर्द्विकपुरोहिताः ।  
 महेश्वासाः स्थपतयः साम्बत्सरचिकित्सकाः ॥ १६ ॥ प्राज्ञा मेधा-  
 विनो दान्ता दक्षाः शूरा बह्वश्रुताः । कुलीनाः सत्त्वसम्पन्नाः  
 युक्ताः सर्वेषु कर्मसु ॥ १७ ॥ पूजयेद्दार्मिकान् राजा निरुद्धीया-  
 दधार्मिकान् । नियुञ्ज्याच्च प्रयत्नेन सर्ववर्षान् स्वकर्मसु ॥ १८ ॥  
 वाह्यमभ्यन्तरञ्चैव पौरजानपदं तथा । चारैः सुविदितं कृत्वा ततः  
 कर्म प्रयोजयेत् ॥ १९ ॥ चारान् मन्त्रञ्च कोशञ्च दण्डञ्चैव विधि-  
 षतः । अनुतिष्ठेत् स्वयं राजा सर्वं ह्यत्र प्रतिष्ठितम् ॥ २० ॥ उदा-  
 सीनारिमित्राणां सर्वमेव चिकीर्षितम् । पुरे जनपदे चैव ज्ञातव्यं  
 चारचक्षुषा ॥ २१ ॥ ततस्तेषां विधातव्यं सर्वमेवाप्रमादतः ।  
 भक्तान् पूजयता नित्यं द्विषतश्च निरुहता ॥ २२ ॥ यष्टव्यं क्रतुभि-  
 र्नित्यं दातव्यञ्चाप्यपीडया । प्रजानां रक्षणं कार्यं न कार्यं धर्म-  
 बाधकम् ॥ २३ ॥ कृपणानाथवृद्धानां विधवानाञ्च योषिताम् ।  
 योगक्षेमञ्च वृत्तिञ्च नित्यमेव प्रकल्पयेत् ॥ २४ ॥ आश्रमेषु यथा-  
 कालं चैलभाजनभोजनम् । सदैवोपहरेद्द्राजा सत्कृत्याभ्यर्च्य  
 मान्य च ॥ २५ ॥ आत्मानं सर्वकार्याणि तापसे राष्ट्रमेव च ।  
 निवेदयेत् प्रयत्नेन तिष्ठेत् प्रहृष्टश्च सर्वदा ॥ २६ ॥ सर्वार्थत्यागिनं  
 राजा कुलेजातं बह्वश्रुतम् । पूजयेत्तादृशं दृष्ट्वा शयनासनभोजनैः  
 ॥ २७ ॥ तस्मिन् कुर्वीत विश्वासं राजा कस्याञ्चिदापदि । ताप-  
 सेषु हि विश्वासमपि कुर्वन्ति दस्यवः ॥ २८ ॥ तस्मिन्निधीनादधीत  
 प्रज्ञां पर्याददीत च । न चाप्यभीक्ष्णं सेवेत भृशं वा प्रतिपूजयेत्  
 ॥ २९ ॥ अन्यः कार्यः स्वराष्ट्रेषु परराष्ट्रेषु चापरः । अटवीषु  
 परः कार्यः सामन्तनगरेष्वपि ॥ ३० ॥ तेषु रत्कारमानाभ्यां सन्धि-  
 भागांश्च कारयेत् । परराष्ट्राटवीस्थेषु यथा स्वविषये तथा ॥ ३१ ॥

ते कस्याञ्चिद्दवस्त्रायां शरणं शरणार्थिने । राज्ञे ददुर्यथाकामं  
तापसाः संश्रितव्रताः ॥ ३२ ॥ एष ते लक्ष्मणोद्देशः संक्षेपेण प्रकी-  
र्तितः । यादृशे नगरे राजा स्वयमावस्तुमहंति ॥ ३३ ॥

इति शान्तिपर्वणि राजधर्मानुशासनपर्वणि दुर्गपरीक्षायां

षड्शीतोऽध्यायः ॥ ८६ ॥

युधिष्ठिर उवाच । राष्ट्रगुप्तिञ्च मे राजन् राष्ट्रस्यैव तु संग्र-  
हम् । सम्यग्जिज्ञासमानाद्य प्रब्रूहि भरतर्षभ ॥ १ ॥

भीष्म उवाच । राष्ट्रगुप्तिञ्च ते सम्यग्राष्ट्रस्यैव तु संग्रहम् ।  
हन्त सर्वं प्रवक्ष्यामि तत्त्वमेकमनाः शृणु ॥ २ ॥ ग्रामस्याधिपतिः  
कार्यो दशग्राम्यास्तथा परः । द्विगुणायाः शतस्यैवं सहस्रस्य च  
कारयेत् ॥ ३ ॥ ग्रामेयान् ग्रामदोषांश्च ग्रामिकः प्रतिभावयेत् ।  
तान् ब्रूयाद्दशपायासौ स तु विंशतिपाय वै ॥ ४ ॥ सोऽपि विंश-  
त्यधिपतिर्ब्रूत्तं जानपदे जने । ग्रामाणां शतपालाय सर्वमेव निवे-  
दयेत् ॥ ५ ॥ यानि ग्राम्याणि भोज्यानि ग्रामिकस्तान्यपाश्रियात् ।  
दशपस्तेन भर्त्तव्यस्तेनापि द्विगुणाधिपः ॥ ६ ॥ ग्रामं ग्रामशता-  
ध्यक्षो भोक्तुमर्हति सत्कृताः । महान्तं भरतश्रेष्ठ सुस्फीतं जन-  
सङ्कुलम् ॥ ७ ॥ तत्र क्षत्रियैकपायत्तं राष्ट्रं भवति भारत । शाखा-  
नगरमर्हस्तु सहस्रपतिरुत्तमः ॥ ८ ॥ धान्यं द्विरण्यं भोगिन  
भोक्तुं राष्ट्रीयसङ्गतः । तेषां संग्रामकृत्यं स्याद्दुर्ग्रामकृत्यञ्च तेषु  
यत् ॥ ९ ॥ धर्मज्ञः सचिवः कश्चित् तत् प्रपश्येदतन्द्रितः । नगरे  
नगरे वा स्यादेकः सर्वार्थचिन्तकः ॥ १० ॥ उच्चैः स्थाने धीररूपो  
नक्षत्राणामिव ग्रहः । भवेत् स तान् परिक्रामेत् सर्वानेव सभा-  
सदः । तेषां वृत्तिं परिणयेत् कश्चिदाष्ट्रेषु तच्चरः ॥ ११ ॥ जिषां-  
सवः पापकामाः परस्वादायिनः शठाः । रक्षाभ्यधिकृता नाम

तैभ्यो रक्षेद्दिमाः प्रजाः ॥ १२ ॥ विक्रयं क्रयमध्वानं भक्तञ्च  
 सपरिच्छदम् । योगक्षेमञ्च संप्रेक्ष्य वणिजां कारयेत् करान् ॥ १३ ॥  
 उत्पत्तिं दानवृत्तिञ्च शिल्पं संप्रेक्ष्य चासकृत् । शिल्पं प्रति करा-  
 नेवं शिल्पिनः प्रतिकारयेत् ॥ १४ ॥ उच्चावचकरा दाप्या महा-  
 राज्ञा युधिष्ठिर । यथा यथा न सीदिरंस्तथा कुर्यान्महीपतिः ॥ १५ ॥  
 फलं कर्म च संप्रेक्ष्य ततः सर्वं प्रकल्पयेत् । फलं कर्म च निर्हेतु  
 न कश्चित् संप्रवर्तते ॥ १६ ॥ यथा राजा च कर्ता च स्यातां  
 कर्मणि भागिनौ । समवेक्ष्य तथा राज्ञा प्रणेयाः सततं कराः  
 ॥ १७ ॥ नोच्छ्रियादात्मनो मूलं परेषाञ्चापि तृष्णाया । ईहा-  
 हाराणि संरुध्य राजा संप्रीतदर्शनः ॥ १८ ॥ प्रदिषन्ति परिस्थितं  
 राजानमतिखादिनम् । प्रदिष्टस्य कुतः श्रेयो नाप्रियो लभते  
 फलम् ॥ १९ ॥ वत्सौपम्येन दोग्धव्यं राष्ट्रमक्षीणबुद्धिना । भूतो  
 बत्सो जातबलः पीडां सहति भारत ॥ २० ॥ न कर्म कुरुते वत्सो  
 भृशं दुग्धो युधिष्ठिर । राष्ट्रमप्यतिदुग्धं हि न कर्म कुरुते महत्  
 ॥ २१ ॥ यो राष्ट्रमनुगृह्णाति परिरक्षन् स्वयं नृप । सञ्जात-  
 मुपजीवन् स लभते सुमहत् फलम् ॥ २२ ॥ आपदर्थञ्च निर्यातं  
 राजा न इह विन्दते । राष्ट्रञ्च कोशभूतं स्यात् कोशो वेश्मगत-  
 स्तथा ॥ २३ ॥ पौरजानपदान् सर्वान् संश्रितोपाश्रितांस्तथा ।  
 यथाशक्त्यनुकम्पेत सर्वान् स्वल्पधनानप ॥ २४ ॥ वाह्यं जनं भेद-  
 यित्वा भोक्तव्यो मध्यमः सुखम् । एवं नास्य प्रकुप्यन्ति जनाः  
 सुखितदुःखिताः ॥ २५ ॥ प्रागेव तु धनादानमनुभाष्य ततः पुनः ।  
 सन्निपत्य स्वविषये भयं राष्ट्रेषु दर्शयेत् ॥ २६ ॥ इयमापत्  
 समुत्पन्ना परचक्रभयं महत् । अपि चान्ताय कल्पन्ते वेणोरिव  
 फणागमः ॥ २७ ॥ अरयोः मे समुत्थाय बह्वभिर्हस्युभिः सह ।  
 इदमात्मबधायैव राष्ट्रमिच्छन्ति वाधितुम् ॥ २८ ॥ अस्यामापद्दि-  
 घोरायां सम्प्राप्ते दारुणे भये । परित्राणाय भवतः प्रार्थयिष्ये

धनानि वः ॥ २९ ॥ प्रतिदास्ये च भवतां सर्वं चाहं भयक्षये ।  
 नारयः प्रतिदास्यन्ति यद्धरेयुर्वलादितः ॥ ३० ॥ कलत्रमादितः  
 कृत्वा सर्वं वो विनशेदिति । अपि चेत्पुत्रदारार्थमर्थसञ्चय इष्यते  
 ॥ ३१ ॥ नन्दामि वः प्रभावेन पुत्राणामिव चोदये । यथाशक्त्यप-  
 गृह्णामि राष्ट्रस्यापीडया च वः ॥ ३२ ॥ आपत्स्वेव हि बोद्धव्यं  
 भवद्भिः पुङ्गवैरिव । न प्रियं सततं कार्यं धनं कस्याञ्चिदापदि  
 ॥ ३३ ॥ इति वाचा मधुरया श्लक्ष्णया सोपचारया । स्वरश्मी-  
 नभ्यवसृजेयोगमाधाय कालवित् ॥ ३४ ॥ प्राकारं भृत्यभरणं व्ययं  
 संग्रामतो भयम् । योगक्षेमञ्च संप्रेक्ष्य गोमिनः कारयेत् करान्  
 ॥ ३५ ॥ उपेक्षिता हि नश्येयुर्गोमिनोऽरण्यवासिनः । तस्मात्तेषु  
 विशेषेण मृदुपूर्वं समाचरेत् ॥ ३६ ॥ सान्त्वनं रक्षणं दानमवस्था  
 चाप्यभीक्ष्णशः । गोमिनां पार्थ कर्त्तव्यः सस्विभागः प्रियाणि च  
 ॥ ३७ ॥ अजस्रमुपयोक्तव्यं फलं गोमिषु भारत । प्रभावयन्ति  
 राष्ट्रञ्च व्यवहारं कृषिन्तथा ॥ ३८ ॥ तस्माद्गोमिषु यत्नेन प्रीतिं  
 कुर्याद्विचक्षणः । दयावानप्रमत्तश्च करान् संप्रणयेन्मृदून् ॥ ३९ ॥  
 सर्वत्र क्षेमचरणं सुलभं नाम गोमिषु । न ह्यतः सदृशं किञ्चिद्वर-  
 मस्ति युधिष्ठिरः ॥ ४० ॥

इति शान्तिपर्वणि राजधर्मानुशासनपर्वणि राष्ट्रपालन-  
 नियमे सप्ताशीतोऽध्यायः ॥ ८७ ॥

युधिष्ठिर उवाच । यदा राजा समर्थोऽपि कोशार्थी स्या-  
 न्महामते । कथं प्रवर्त्तत तदा तन्मे ब्रूहि पितामह ॥ १ ॥

भीष्म उवाच । यथादेशं यथाकालं यथाबुद्धिं यथाबलम् ।  
 अनुशिष्यात् प्रजा राजा धर्मार्थी तद्धिते रतः ॥ २ ॥ यथा तासाञ्च  
 मन्येत श्रेय आत्मन एव च । तथा कर्माणि सर्वाणि राजा राष्ट्रेषु

वर्त्तयेत् ॥ ३ ॥ मधुहोहं दुहेद्राष्ट्रं भ्रमरा इव पादपम् । वत्सा-  
 पेक्षी दुहेच्चैव स्तनांश्च न निकुटयेत् ॥ ४ ॥ जलोकावत् पिवेद्राष्टु  
 मृदुनैव नराधिपः । व्याघ्रीव हरेत् पुत्रान् सन्दधन् च पीड-  
 येत् ॥ ५ ॥ यथा शल्यकवानाखुः पदं धूनयते सदा । अतीक्ष्णो-  
 भ्युपायेन तथा राष्ट्रं समापिवेत् ॥ ६ ॥ अल्पेनाल्पेन देयेन बर्द्ध-  
 मानं प्रदापयेत् । ततो भूयस्ततो भूयः क्रमवृद्धिं समाचरेत् ॥ ७ ॥  
 दमयन्निव दम्यामि शश्वद्धारं विवर्द्धयेत् । मृदुपूर्वं प्रयत्नेन पाशा-  
 नभ्यवहारयेत् ॥ ८ ॥ सकृत्पाशावकौर्क्षास्ते न भविष्यन्ति दुर्दमाः ।  
 उचितेनैव भोक्तव्याः न भविष्यन्ति यत्नतः ॥ ९ ॥ तस्मात् सर्व-  
 समारम्भो दुर्लभः पुरुषं प्रति । यथा मुख्यान् सान्त्वयित्वा भोक्तव्य-  
 इतरो जनः ॥ १० ॥ ततस्तान् भेदयित्वा तु परस्परविवर्द्धितान् ।  
 भुञ्जीत सान्त्वयंश्चैव यथासुखमयत्नतः ॥ ११ ॥ न चास्थाने न  
 चाकाले करांस्तेभ्यो निपातयेत् । आनुपूर्वेण सान्त्वेन यथाकालं  
 यथाविधि ॥ १२ ॥ उपायान् प्रब्रवीम्येतान्न मे माया विवर्द्धिता ।  
 अनुपायेन दमयन् प्रकोपयति वाजिनः ॥ १३ ॥ पानागारनिवेशाश्च  
 वैश्याः प्रापणिकस्तथा । कुशीलवाः सकितवा ये चान्ये केचि-  
 द्दौष्ट्याः ॥ १४ ॥ नियम्याः सर्व एवैते ये राष्ट्रस्योपघातकाः ।  
 एते राष्ट्रे ऽभितिष्ठन्तो वाधन्ते भद्रिकाः प्रजाः ॥ १५ ॥ न केन-  
 चिद्याचितव्यं कश्चित् कस्याञ्चिदापदि । इति व्यवस्था भूतानां  
 पुरस्तान्मनुना कृता ॥ १६ ॥ सर्वे तथानुजीवेयुर्न कुर्युः कर्म  
 चेद्दिह । सर्व एव इमे लोका न भवेद्युरसंशयम् ॥ १७ ॥ प्रभु-  
 नियमने राजा य एतान्न नियच्छति । भुङ्क्ते स तस्य पापस्य  
 चतुर्भागमिति श्रुतिः ॥ १८ ॥ भोक्ता तस्य तु पापस्य सकृत्तस्य यथा  
 तथा । नियन्तव्याः सदा राज्ञा पापा ये स्युर्नराधिप ॥ १९ ॥  
 कृतपापस्त्वसौ राजा य एतान्न नियच्छति । यथा कृतस्य धर्मस्य  
 चतुर्भागमुपाञ्जुते ॥ २० ॥ स्थानान्येतानि संयम्य प्रसङ्गो भूति-

नाशनः । कामप्रयुक्तः पुरुषः किमकार्यं विवर्जयेत् ॥ २१ ॥  
 मद्यमांसपरस्वानि तथा दारा धनानि च । आहरेद्रागवशगस्तथा  
 आस्त्रं प्रवर्तयेत् ॥ २२ ॥ आपद्येव तु याचेरन् येषां नास्ति परि-  
 ग्रहः । दातव्यं धर्मतस्तेभ्यस्त्वनुक्रीशाद्भयान्न तु ॥ २३ ॥ मां ते  
 राष्ट्रं याचनका भूवन्मा चापि दस्यवः । एषां दातार एवैते नैते  
 भृतस्य भावकाः ॥ २४ ॥ ये भूतान्यनुगृह्णन्ति वर्द्धयन्ति च ये  
 प्रजाः । ते ते राष्ट्रेषु वर्तन्तां मा भूतानामभावकाः ॥ २५ ॥  
 दण्डग्रास्ते च महाराज धनादानप्रयोजकाः । प्रयोगं कारयेयुस्तान्  
 यथा बलिकरांस्तथा ॥ २६ ॥ कृषिगोरक्ष्यवाणिज्यं यच्चान्यत्  
 किञ्चिद्दीदृशम् । पुरुषैः कारयेत् कर्म बद्धभिः कर्मभेदतः ॥ २७ ॥  
 नरश्रेत् कृषिगोरक्ष्यं वाणिज्यञ्चाप्यनुष्ठितः । संशयं लभते किञ्चि-  
 त्तेन राजा विगर्ह्यते ॥ २८ ॥ धनिनः पूजयेन्नित्यं पानाच्छादन-  
 भोजनैः । वक्तव्याश्चानुगृह्णीध्वं प्रजाः सह मयेति वै ॥ २९ ॥  
 अङ्गमेतन्महद्राज्ये धनिनो नाम भारता ककुदं सर्वभूतानां धनस्थो  
 नात्र संशयः ॥ ३० ॥ प्राज्ञः शूरो धनस्थश्च स्वामी धार्मिक एव  
 च । तपस्वी सत्यवादी च बुद्धिमांश्चापि रक्षति ॥ ३० ॥ तस्मात्  
 सर्वेषु भूतेषु प्रीतिमान् भव पार्थिव । सत्यमार्ज्जवमक्रोधमानृशंस्यञ्च  
 पालय ॥ ३२ ॥ एवं दण्डञ्च कोषञ्च मित्रं भूमिञ्च लिप्सुगि ।  
 सत्यार्ज्जवपरो राजन्मित्रकोषबलान्वितः ॥ ३३ ॥

इति शान्तिपर्वणि राजधर्मानुशासनपर्वणि

अष्टाशीतोऽध्यायः ॥ ८८ ॥

भीष्म उवाच । वनस्पतीन् भक्ष्यफलान्निच्छिन्यार्विप्रये तव ।  
 ब्राह्मणानां मूलफलं धर्ममाहुर्मनीषिणः ॥ १ ॥ ब्राह्मणेभ्योऽति-  
 रिक्तञ्च भुञ्जीरन्नितरे जनाः । न ब्राह्मणापराधेन हरेदन्यः कश्च-

च्छुन ॥ २ ॥ विप्रश्चेत्तगमातिष्ठेदात्मार्थं वृत्तिकर्षितः । परि-  
 कल्पग्रास्य वृत्तिः स्यात् सदारस्य नराधिप ॥ ३ ॥ स चेन्नोपनिव-  
 र्त्तत वाच्यो ब्राह्मणसंसदि । कस्मिन्निदानीं मर्यादामयं लोकः  
 करिष्यति ॥ ४ ॥ असंशयं निवर्त्तत न चेद्व्यत्यतः परम् । पूर्वं  
 परोक्षं कर्त्तव्यमेतत् कौन्तेय शाश्वतम् ॥ ५ ॥ आहरेतज्जना ब्रह्मन्  
 चैतच्छ्रद्धाम्यहम् । निमन्त्रयन्न भवेद्भोगैरवृत्तग्रा चेतदाचरेत् ॥ ६ ॥  
 कृषिगोरक्ष्यवाणिज्यं लोकानामिह जीवनम् । ऊर्ध्वञ्चैव त्रयी  
 विद्या सा भूतान् भावयत्युत ॥ ७ ॥ तस्यां प्रवर्त्तमानायां ये स्यु-  
 स्तत्परिपन्थिनः । दस्यवस्तद्वधायेह ब्रह्मा क्षत्रमथासृजत् ॥ ८ ॥  
 शत्रून् जय प्रजा रक्ष यजस्व क्रतुभिर्नृप । युध्यस्व समरे वीरो  
 भूत्वा कौरवनन्दन ॥ ९ ॥ संरक्ष्यान् पालयेद्राजा स राजा राज-  
 सत्तमः । ये केचित्तान्न रक्षन्ति तैरर्थो नास्ति कश्चन ॥ १० ॥  
 सदैव राज्ञा वोढव्यं सर्वलोकाद्युधिष्ठिर । तस्माद्धेतोर्हि युञ्जीत  
 मनुष्यानेव मानवः ॥ ११ ॥ आन्तरेभ्य परान्नक्षन् परेभ्यः पुन-  
 रान्तरान् । परान् परेभ्यः स्वान् स्वेभ्यः सर्वान् पालय नित्यदा  
 ॥ १२ ॥ आत्मानं सर्वतो रक्षन्नराजा रक्षेत मेदिनीम् । आत्ममूल-  
 मिदं सर्वमाहुर्वै विदुषो जनाः ॥ १३ ॥ किं छिद्रं कोऽनुषङ्गो मे  
 किम्वास्थ्यविनिपातितम् । कुतो मामाश्रयेद्दोष इति नित्यं विचि-  
 न्तयेत् ॥ १४ ॥ अतीतदिवसे वृत्तं प्रशंसन्ति न वा पुन । गुप्तेश्वारै-  
 रनुमतैः पृथिवीमनुसारयेत् ॥ १५ ॥ जानीयुर्यदि मे वृत्तं प्रशंसन्ति  
 न वा पुनः । कश्चिद्रोचेज्जनपदे कश्चिद्राष्ट्रे च मे यशः ॥ १६ ॥ धर्म-  
 क्षानां धृतिमतां संग्रामेष्वपलायिनाम् । राष्ट्रे तु ये न जीवन्ति  
 ये तु राज्ञो न जीविनः ॥ १७ ॥ अमात्यानाञ्च सर्वेषां मध्यस्थानाञ्च  
 सर्वशः । ये च त्वाभिप्रशंसेयुर्निन्देयुरथ वा पुनः । सर्वान् सुपरि-  
 णीतांस्तान् कारयेद्या युधिष्ठिर ॥ १८ ॥ एकान्तेन हि सर्वेषां न  
 शक्यं तात रोचितुम् । मित्रामित्रमथो मध्यं सर्वभूतेषु भारत ॥ १९ ॥



युधिष्ठिर उवाच । तुल्यबाहुवलानाञ्च तुल्यानाञ्च गुणैरपि ।  
कथं स्यादधिकः कश्चित् स च भुञ्जीत मानवान् ॥ २० ॥

भीष्म उवाच । यच्चरा ह्यचरानद्युरदंष्ट्रान् दंष्ट्रिणस्तथा ।  
आशीविषा इव क्रुद्धा भुजगान् भुजगा इव ॥ २१ ॥ एतेभ्यश्चाप्र-  
मत्तः स्यात् सदा शत्रोर्युधिष्ठिर । भारुण्डसदृशा ह्येते निपतन्ति  
प्रमादतः ॥ २२ ॥ कश्चित्ते वणिजो राष्ट्रे नोहिजन्ति करार्द्धिताः ।  
क्रीणन्तो वहुनाल्पेन कान्तारकृतविश्रमाः ॥ २३ ॥ कश्चित् कृषि-  
करा राष्ट्रं न जहत्यतिपीडिताः । ये वहन्ति धुरं राज्ञां ते  
तरन्तीतरानपि ॥ २४ ॥ इतो दत्तेन जीवन्ति देवाः पितृगणा-  
स्तथा । मानुषोरगरक्षांसि वयांसि पशवस्तथा ॥ २५ ॥ एषा  
ते राष्ट्रवृत्तिश्च राज्ञां गुप्तिश्च भारत । एतमेवार्थमाश्रित्य भूयो  
वक्ष्यामि पाण्डव ॥ २६ ॥

इति शान्तिपर्वणि राजधर्मानुशासनपर्वणि

एकोनवतोऽध्यायः ॥ ८९ ॥

भीष्म उवाच । यानङ्गिराः क्षत्रधर्मानुतथ्यो ब्रह्मवित्तमः ।  
भाम्नात्वे यौवनाश्रवाय प्रीतिमानभ्यभाषत ॥ १ ॥ स यथानुशशा-  
सैनमुतथ्यो ब्रह्मवित्तमः । तत्ते सर्वं प्रवक्ष्यामि निखिलेन युधि-  
ष्ठिर ॥ २ ॥

उतथ्य उवाच । धर्माय राजा भवति न कामकरणाय तु ।  
भाम्नातरिति जानीहि राजा लोकस्य रक्षिता ॥ ३ ॥ राजा  
चरति चेद्धर्मं देवत्वायैव कल्पते । स चेद्धर्मञ्चरति नरकायैव  
गच्छति ॥ ४ ॥ धर्मं तिष्ठन्ति भूतानि धर्मो राजनि तिष्ठति । तं  
राजा साधु यः शास्ति, स राजा पृथिवीपतिः ॥ ५ ॥ राजा पर-  
धर्मात्मा लक्ष्मीवान् धर्म उच्यते । देवाश्च गेहाहच्छन्ति धर्मो

नास्तीति चोच्यते ॥ ६ ॥ स्वधर्मं वर्त्तमानानामर्थसिद्धिः प्रदृश्यते ।  
 तदेव मङ्गलं लोकः सर्वः समनुवर्त्तते ॥ ७ ॥ उच्छिद्यते धर्मवृत्त-  
 मधर्मो वर्त्तते महान् । भयमाङ्गर्हि वारात्रं यदा पापो न वार्यते  
 ॥ ८ ॥ ममेदमिति नैवैतत् साधूनां तात धर्मतः । न वै व्यवस्था  
 भवति यदा पापो न वार्यते ॥ ९ ॥ नैव भार्या न पशवो न क्षेत्रं  
 न निवेशनम् । संदृश्येत मनुष्याणां यदा पापवलं भवेत् ॥ १० ॥  
 देवाः पूजां न जानन्ति न स्वधां पितरस्तदा । न पूज्यन्ते ह्यति-  
 थयो यदा पापो न वार्यते ॥ ११ ॥ न वेदादधिगच्छन्ति व्रतवन्तो  
 हिजातयः । न यज्ञांस्तन्वते विप्रा यदा पापो न वार्यते ॥ १२ ॥  
 वृद्धानामिव सत्त्वानां मनो भवति विह्वलम् । मनुष्याणां महाराज  
 यदा पापो न वार्यते ॥ १३ ॥ उभौ लोकावभिप्रेक्ष्य राजानमृषयः  
 स्वयम् । असृजन् सुमहद्भूतमयं धर्मो भविष्यति ॥ १४ ॥ यस्मिन्  
 धर्मो विराजेत तं राजानं प्रचक्षते । यस्मिन् विलीयते धर्मस्तं  
 देवा वृषलं विदुः ॥ १५ ॥ वृषो हि भगवान् धर्मो यस्तस्य कुरुते  
 ह्यलम् । वृषलं तं विदुर्देवास्तस्माद्धर्मं विवर्द्धयेत् ॥ १६ ॥ धर्मं  
 वर्द्धति वर्द्धन्ति सर्वभूतानि सर्वदा । तस्मिन् ह्यसति हीयन्ते तस्मा-  
 द्धर्मं न लोपयेत् ॥ १७ ॥ धनात् स्रवति धर्मो हि धारणहेति  
 निश्चयः । अकार्याणां मनुष्येन्द्र स सीमान्तकरः स्मृतः ॥ १८ ॥  
 प्रभवार्थं हि भूतानां धर्मः सृष्टः स्वयम्भुवा । तस्मात् प्रवर्त्तयेद्धर्मं  
 प्रजानुग्रहकारणात् ॥ १९ ॥ तस्माद्धि राजशादूर्ल धर्मः श्रेष्ठ-  
 तरः स्मृतः । स राजा य प्रजाः शास्ति साधुक्रुत् पुरुषर्षभः ॥ २० ॥  
 कामक्रोधावनाट्य धर्ममेवानुपालय । धर्मः ये यस्करतमो राज्ञां  
 भरतसत्तम ॥ २१ ॥ धर्मस्य ब्राह्मणो योनिस्तस्मात् तान् पूजयेत्  
 सदा । ब्राह्मणानाञ्च मान्धातः कुर्यात् कामानमत्सरौ ॥ २२ ॥  
 तेषां ह्यकामकरणाद्वाञ्छः सञ्जायते भयम् । मित्राणि न च वर्द्धन्ते  
 तथानित्रा भवन्त्यपि ॥ २३ ॥ ब्राह्मणानां सदासूयाहात्याहैरोचनो

वलि । अथास्मात् श्रीरपाक्रामद्यास्मिन्नासीत् प्रतापिनी ॥ २४ ॥  
ततस्तस्माद्पाक्रम्य सागच्छत् पाकशासनम् । अथ सोऽन्वपतत्  
पश्चाच्छ्रियं दृष्ट्वा पुरन्दरे ॥२५॥ एतत् फलमसूयाया अभिमानस्य  
वा विभो । तस्माद्बुध्यस्व मान्धातर्मां त्वां जज्ञात् प्रतापिनी ॥२६॥  
दर्पो नाम श्रियः पुत्रो जज्ञेऽधर्मादिति श्रुतिः । तेन देवासुरा  
राजनीताः सर्वहबो व्ययम् । राजर्षयश्च बहवस्तथा बुध्यस्व  
पार्थिव ॥२७॥ राजा भवति तं जित्रा दासस्तेन पराजितः ॥२८॥  
स यथा दर्पसहितमधर्मं नानुसेवते । तथा वर्त्तस्व मान्धातश्चिरं  
चेत् स्थातुमिच्छसि ॥ २९ ॥ मत्तात् प्रमत्तात् पाषण्डादुन्मत्ताच्च  
विशेषतः । तदभ्यासादुपावर्त्तं संहिता नाञ्च सेवनात् ॥३०॥ निगृ-  
हीतादमात्याच्च स्त्रीभ्यश्चैव विशेषतः । पर्वतादिषमाद्गर्गाद्धस्तिनो-  
ऽश्वात् सरीसृपात् ॥ ३१ ॥ एतेभ्यो नित्ययुक्तः स्थान्तं चर्याञ्च  
वर्जयेत् । अत्यागञ्चाभिमानञ्च दम्भं क्रोधञ्च वर्जयेत् ॥ ३२ ॥  
अविज्ञातासु च स्त्रीषु क्लीबासु खैरिणीषु च । परभार्यासु कन्यासु  
नाचरेन्मैथुनं नृप ॥ ३३ ॥ कुलेषु पापरचांसि जायन्ते वर्णसङ्घ-  
रात् । अपुमांसोऽङ्गहीनाश्च स्थूलजिह्वा विचेतसः ॥ ३४ ॥ एते  
चान्ये च जायन्ते यदा राजा प्रमाद्यति । तस्माद्राज्ञा विशेषेण  
वर्त्तितव्यं प्रजाहि ते ॥ ३५ ॥ चतुरियस्य प्रमत्तस्य दोषः सञ्जायते  
महान् । अधर्माः संप्रवर्द्धन्ते प्रजासङ्करकारकाः ॥ ३६ ॥ अशोते  
विद्यते शीतं शीते शीतं न विद्यते । अत्रष्टिरतिवृष्टिश्च व्याधिश्चा-  
प्याविशेत् प्रजाः ॥ ३७ ॥ नक्षत्रान्युपतिष्ठन्ति ग्रहा घोरास्तथा-  
गते । उत्पाताश्चात्र दृश्यन्ते बहवो राजनाशनाः ॥ ३८ ॥ अर-  
क्षितात्मा यो राजा प्रजाश्चापि न रक्षति । प्रजाश्च तस्य क्षीयन्ते  
ततः सोऽनुविनश्यति ॥ ३९ ॥ हावाद्दहते ह्येकस्य द्वयोः सुवहवो-  
ऽपरे । कुमार्यः संप्रलुप्यन्ते तदाङ्गर्तृपदूषणम् ॥ ४० ॥ ममेद-

मिति नकस्य मनुष्येष्ववतिष्ठति । त्यक्त्वा धर्मं यदा राजा  
प्रमादमनुतिष्ठति ॥ ४१ ॥

इति शान्तिपर्वणि राजधर्मानुशासनपर्वणि उत्तथ्य-  
गीतायां नवतितमोऽध्यायः ॥ ६० ॥

उत्तथ्य उवाच । कालवर्षी च पर्जन्यो धर्मचारी च पार्थिवः ।  
सम्पद्यद्देषा भवति सा विभर्त्ति सुखं प्रजाः ॥ १ ॥ यो न जानाति  
निर्हर्त्तुं वस्त्राणां रजको मलम् । रक्तानाम्वा शोधयितुं यथा  
नास्ति तथैव सः ॥ २ ॥ एवमेतद्द्विजेन्द्राणां क्षत्रियाणां विशा-  
न्तथा । शूद्रश्चतुर्थो वर्णानां नानाकर्मस्ववस्थितः ॥ ३ ॥ कर्म-  
शूद्रे कृषिवैश्ये दण्डनीतिश्च राजनि । ब्रह्मचर्यं तपो मन्त्राः सत्य-  
ञ्चापि द्विजातिषु ॥ ४ ॥ तेषां यः क्षत्रियो वेद् वस्त्राणामिव शोध-  
नम् । शीलदोषान् विनिर्हर्त्तुं स पिता स प्रजापतिः ॥ ५ ॥ कृतं  
त्रेता हापरञ्च कलिश्च भरतर्षभ । राजवृत्तानि सर्वाणि राजैव  
युगमुच्यते ॥ ६ ॥ चातुर्वर्ण्यं तथा वेदाश्चातुराश्रम्यमेव च । सर्वं  
प्रमुह्यते ह्येतद्यदा राजा प्रमाद्यति ॥ ७ ॥ अग्नित्रेता त्रयी विद्या  
यज्ञाश्च सहस्रदक्षिणाः । सर्व एव प्रमाद्यन्ति यदा राजा प्रमाद्यति ।  
राजैव कर्त्ता भूतानां राजैव च विनाशकः । धर्मात्मा यः स  
कर्त्तास्याद्धर्मात्मा विनाशकः ॥ ८ ॥ राज्ञो भार्याश्च पुत्राश्च  
वाम्भवाः सुहृदस्तथा । समेत्य सर्वे शोचन्ति यदा राजा प्रमाद्यति  
॥ ९ ॥ हस्तिनोऽश्वश्च गावश्चाप्युष्ट्राश्वतरगर्दभाः । अधर्मभूते  
नृपतौ सर्वे सीदन्ति जन्तवः ॥ ११ ॥ दुर्वलार्थं बलं सृष्टं धात्रा  
मान्धातरुच्यते । अवलन्तु महद्भूतं यस्मिन् सर्वं प्रतिष्ठितम् ॥ १२ ॥  
यच्च भूतं संभजते ये च भूतास्तदन्वयाः । अधर्मस्थे हि नृपतौ  
सर्वे शोचन्ति पार्थिव ॥ १३ ॥ दुर्वलस्य च यच्चक्षुर्मुनेराशीविप्रस्य

च । अविप्रक्ष्यतमं मन्ये मा स दुर्वलमासदः ॥ १४ ॥ दुर्वलांस्तात  
 बुध्येथा नित्यमेवाविभानितान् । मा त्वां दुर्वलचक्षुंषि प्रदहेयुः  
 सवाम्भवम् ॥ १५ ॥ न हि दुर्वलदग्धस्य कुले किञ्चित् प्ररोहति ।  
 आमूलं निर्दहत्येव मा स दुर्वलमासदः ॥ १६ ॥ अबलं वै बला-  
 च्छ्रेयो यच्चातिबलवदलम् । बलस्याबलदग्धस्य न किञ्चिद्वशिष्यते  
 ॥ १७ ॥ विमानितो हतः क्रुष्टस्वातारेञ्चेन विन्दति । अमानुष-  
 कृतस्तत्र दण्डो हन्ति नराधिपम् ॥ १८ ॥ मा स तात बले स्थित्वा  
 भुञ्जीथा दुर्वलं जनम् । मा त्वां दुर्वलचक्षुंषि दहन्तूग्निरिवा-  
 श्रयम् ॥ १९ ॥ यानि मिथ्याभिषस्तानां पतन्त्यश्रूणि रोदताम् ।  
 तानि पुत्रान् पशून् घ्नन्ति तेषां मिथ्याभिषंसनात् ॥ २० ॥ यदि  
 नात्मनि पुत्रेषु न चेत् पौत्रेषु नपृषु । न हि पापं कृतं कर्म सद्यः  
 फलति गौरिव ॥ २१ ॥ यत्राबलो बध्यमानस्वातारं नाधिगच्छति ।  
 महान् देवकृतस्तत्र दण्डः पतति दारुणः ॥ २२ ॥ युक्ता यदा  
 जनपदा भिद्यन्ते ब्राह्मणा इव । अभीक्ष्णं भिक्षुरूपेण राजानं  
 घ्नन्ति तादृशाः ॥ २३ ॥ राज्ञो यदा जनपदे बहवो राजपुरुषाः ।  
 अनयिनोपवर्तन्ते तद्राज्ञः किलिषं महत् ॥ २४ ॥ यदायुक्ता नय-  
 न्त्यर्थान् कामादर्थबशेन वा । कृपेण याचमानानां तद्राज्ञो वैशंसं  
 महत् ॥ २५ ॥ महान् वृक्षो जायते बर्द्धते च तच्चैव भूतानि समा-  
 श्रयन्ति । यदा वृक्षश्छिद्यते दह्यते च तदाश्रया अनिकेता भवन्ति  
 ॥ २६ ॥ यदा राष्ट्रे धर्ममग्रश्चरन्ति संस्कारम्वा राजगुणं  
 ब्रुवाणाः । तैरेवाधर्मश्चरितो धर्ममोहात्तूणं जह्यात् सुकृतं दुष्कृ-  
 तम्वा ॥ २७ ॥ यत्र पापा चायमानाश्चरन्ति सतां कलिर्विन्दते  
 तत्र राज्ञः । यदा राजा शास्ति नरानशिष्टांस्तदा राज्यं बर्द्धते  
 भूमिपस्य ॥ २८ ॥ यश्चामात्याम्मानयित्वा यथाहं मन्त्रे च युद्धे च  
 नृपो नियुञ्जगात् । विवर्द्धते तस्य राष्ट्रं नृपस्य भुङ्क्ते मही-  
 क्षाप्यखिलां चिराय ॥ २९ ॥ यच्चापि सुकृतं कर्म वाचञ्चैव सुभा-

पिताम् । समीच्य पूजयन् राजा धर्ममाप्नोत्यनुत्तमम् ॥ ३० ॥  
 संविभज्य यथा भुङ्क्ते नामात्यानवमन्यते । विहन्ति बलिनं दृप्तं  
 स राज्ञो धर्म उच्यते ॥ ३१ ॥ त्रायते हि यदा सर्वं वाचा कायेन  
 कर्मणा । पुत्रस्यापि न मृष्येच्च स राज्ञो धर्म उच्यते ॥ ३२ ॥  
 सखिभज्य यदा भुङ्क्ते नृपतिर्दुर्वलान्नरान् । तदा भवन्ति  
 बलिनः स राज्ञो धर्म उच्यते ॥ ३३ ॥ यदा रक्षति राष्ट्राणि यदा  
 दस्यूनपोहति । यदा जयति संग्रामे स राज्ञो धर्म उच्यते ॥ ३४ ॥  
 पापमाचरतो यत्र कर्मणा व्याहृतेन वा । प्रियस्यापि न मृष्येत स  
 राज्ञो धर्म उच्यते ॥ ३५ ॥ यदा शारणिकान् राजा पुत्रवत् परि-  
 रक्षति । भिनत्ति च न मर्यादां स राज्ञो धर्म उच्यते ॥ ३६ ॥  
 यदापदक्षिणैर्यज्ञैर्यजते अडयान्वितः । कामहेषावनादृत्य स राज्ञो  
 धर्म उच्यते ॥ ३७ ॥ ऋपणानाथवृद्धानां यदाशु परिमार्ज्जति ।  
 हर्षं संजनयन्नृणां स राज्ञो धर्म उच्यते ॥ ३८ ॥ विवर्द्धयति  
 मित्राणि तथारौंश्चापकर्षति । सम्पूजयति साधूंश्च स राज्ञो धर्म  
 उच्यते ॥ ३९ ॥ सत्यं पालयति प्रीत्या नित्यं भूमिं प्रयच्छति ।  
 पूजयेद्विधीन् भृत्यान् स राज्ञो धर्म उच्यते ॥ ४० ॥ निग्रहानु-  
 ग्रहौ चोभौ यत्र स्यातां प्रतिष्ठितौ । अस्मिंल्लोके परे चैव राजा  
 स प्राप्नुते फलम् ॥ ४१ ॥ यमो राजा धार्मिकाणां मान्धातः पर-  
 मेश्वरः । संयच्छन् भवति प्राणानसंयच्छंस्तु यावकः ॥ ४२ ॥  
 ऋत्विक् पुरोहिताचार्यान् सत्कृत्यानवमन्य च । यदा सम्यक्  
 प्रणुङ्गाति स राज्ञो धर्म उच्यते ॥ ४३ ॥ यमो यच्छति भूतानि  
 सर्वाण्येवाविशेषतः । तथा राज्ञानुकर्तव्यं यन्तव्या विधिवत् प्रजाः  
 ॥ ४४ ॥ सहस्राक्षेण राजा हि सर्वथैवोपमीयते । स पश्यति च  
 यं धर्मं स धर्मः पुरुषर्षभ ॥ ४५ ॥ अप्रमादेन शिष्येयाः क्षमां  
 बुद्धिं धृतिं मतिम् । भूतानां सत्त्वजिज्ञासां साध्वसाधु च सर्वदा  
 ॥ ४६ ॥ संग्रहः सर्वभूतानां दानञ्चमधुरं वचः । पौरजानपदा-

शैव गोप्तव्यास्ते यथासुखम् ॥ ४७ ॥ न जात्वद्दो नृपतिः प्रजाः  
 शक्नोति रक्षितुम् । भारो हि सुमहांस्तात राज्यं नाम सुदुष्करम्  
 ॥ ४८ ॥ तद्दण्डविन्नृपः प्राज्ञः शूरः शक्नोति रक्षितुम् । न हि  
 शक्यमदण्डेन क्लीवेनावुद्धिनापि वा ॥ ४९ ॥ अविरूपैः कुले जाते-  
 र्दक्षैर्भक्तैर्वद्भुश्रुतैः । सर्वा बुद्धीः परीक्षेयास्तापसाश्रमिणामपि  
 ॥ ५० ॥ अतस्त्वं सर्वभूतानां धर्मं वेत्स्यसि वै परम् । स्वदेशे  
 परदेशे वा न ते धर्मो विनङ्गति ॥ ५१ ॥ तस्मादर्थाच्च कामाच्च  
 धर्म एवोत्तरोऽभवत् । अस्मिंल्लोके परे चैव धर्मात्मा सुखमेषते  
 ॥ ५२ ॥ त्यजन्ति दारान् पुत्रांश्च मनुष्याः परिपूजिताः ॥ ५३ ॥  
 संग्रहश्चैव भूतानां दानञ्च मधुरा च वाक् । अप्रमादश्च शौचञ्च  
 राज्ञो भूतिकरं महत् । एतेभ्यश्चैव माम्नातः सततं मा प्रमाद्विधाः  
 ॥ ५४ ॥ अप्रमत्ते भवेद्राजा छिद्रदर्शी परात्मनोः । नास्य छिद्रं  
 परः पश्येच्छिद्रेषु परमन्वियात् ॥ ५५ ॥ एतद्दत्तं वासवस्य यमस्य  
 वरुणस्य च । राजर्षीणाञ्च सर्वेषां तत्त्वमप्यनुपालय ॥ ५६ ॥ तत्  
 कुरुष्व महाराज वृत्तं राजर्षिसेवितम् । आतिष्ठ दिव्यं पम्यान-  
 मङ्गाय भरतर्षभ ॥ ५७ ॥ धर्मवृत्तं हि राजानं प्रेत्य चेह च  
 भारत । देवर्षिपितृगन्धर्वाः कीर्तयन्ति महौजसः ॥ ५८ ॥  
 भीष्म उवाच । स एवमुक्तो माम्नाता तेनोत्थेन भारत ।  
 कृतवानविशङ्कश्च एकः प्राप च मेदिनीम् ॥ ५९ ॥ भवानपि तथा  
 सम्यक् माम्नातेव महीपते । धर्मं कृत्वा महीं रक्ष स्वर्गं स्थान-  
 मवाप्स्यसि ॥ ६० ॥

इति शान्तिपर्वणि राजधर्मानुशासनपर्वणि उत्तथ्य-

गीतायामेकनवतोऽध्यायः ॥ ९१ ॥

युधिष्ठिर उवाच । कथं धर्मं स्थातुमिच्छन् राजा वर्त्तत  
धार्मिकः । पृच्छामि त्वां कुरुश्रेष्ठ तन्मि ब्रूहि पितामह ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
गीतं दृष्टार्थतत्त्वेन वामदेवेन धीमता ॥ २ ॥ राजा वसुमना नाम  
ज्ञानवान् धृतिमान् शुचिः । महर्षिं परिपप्रच्छ वामदेवं तपस्वि-  
नम् ॥ ३ ॥ धर्मार्थसहितैर्वाक्यैर्भगवन्ननुशाधि माम् । येन वृत्तेन  
वै तिष्ठन्न हीयेयं स्वधर्मतः ॥ ४ ॥ तमब्रवीद्वामदेवस्तेजस्वी पतता  
स्वरः । हेमवर्षं सुखासीनं ययातिमिव नाद्दुषम् ॥ ५ ॥

वामदेव उवाच । धर्ममेवानुवर्त्तस्व न धर्माद्विद्यते परम् ।  
धर्मं स्थिता हि राजानो जयन्ति पृथिवीमिमाम् ॥ ६ ॥ अथसिद्धेः  
परं धर्मं मन्यते यो महीपतिः । सताञ्च कुरुते बुद्धिं स धर्मण  
विराजते ॥ ७ ॥ अधर्मदर्शी यो राजा वलादेव प्रवर्त्तते । क्षिप्र-  
मेवापयातोऽस्मादुभौ प्रथममध्यमौ ॥ ८ ॥ असत्पापिष्ठसचिवो  
वध्यो लोकस्य धर्महा । सहैव परिवारेण क्षिप्रमेवावसीदति ॥ ९ ॥  
अर्थानामननुष्ठाता कामचारी विकथ्यनः । अपि सर्वां महीं लब्ध्वा  
क्षिप्रमेव विनश्यति ॥ १० ॥ अथाददानः कल्याणमनस्युर्जिते-  
न्द्रियः । वर्द्धते मतिमान्राजा स्रोतोभिरिव सागरः ॥ ११ ॥ न  
पूष्णोऽस्मीति मन्येत धर्मतः कामतोऽर्थतः । बुद्धितो मित्रतश्चापि  
सततं वसुधाधिपः ॥ १२ ॥ एतेष्वेव हि सर्वेषु लोकयात्रा प्रति-  
ष्ठिता । एतानि शृणुन् लभते यशः कीर्त्तिं श्रियः प्रजाः ॥ १३ ॥  
एवं वो धर्मसंरम्भी धर्मार्थपरिचिन्तकः । अर्थान् समीच्यारभते  
स ध्रुवं महद्भ्रुते ॥ १४ ॥ अदाता ह्यनतिस्नेही दण्डेनावर्त्तयन्  
प्रजाः । साहसप्रकृती राजा क्षिप्रमेव विनश्यति ॥ १५ ॥ अथ  
पापकृतं बुद्ध्या न च पश्यत्यबुद्धिमान् । अकीर्त्तर्गाभिसमायुक्तो  
भूयो नरकमश्नुते ॥ १६ ॥ अथ मानयितुर्दाम्नः श्लक्ष्णस्य वश-  
वर्त्तिनः । व्यसनं स्वमिवोत्पन्नं विजिघांसन्ति मानवाः ॥ १७ ॥



यस्य नास्ति गुरुधर्मं न चान्यानपि पृच्छति । सुखतन्त्रोऽर्थलाभेषु  
न चिरं सुखमश्नुते ॥ १८ ॥ गुरुप्रधानो धर्मेषु स्वयमर्थान्ववेक्षिता ।  
धर्मप्रधानो लाभेषु स चिरं सुखमश्नुते ॥ १९ ॥

इति शान्तिपर्वणि राजधर्मानुशासनपर्वणि वामदेव-  
गीतायां द्विनवतोऽध्यायः ॥ ९२ ॥

वामदेव उवाच । यत्राधर्मं प्रणयते दुर्वले बलवत्तरः । तां  
वृत्तिमुपजीवन्ति ये भवन्ति तदन्वया ॥ १ ॥ राजानमनुवर्तन्ते  
तं पापाभिप्रवर्तकम् । अवनोतमनुष्यन्तत् क्षिप्रं राष्ट्रं विनश्यति  
॥ २ ॥ यद्वत्तमुपजीवन्ति प्रकृतिस्थस्य मानवाः । तदेव विषम-  
स्थस्य स्वजनोऽपि न मृष्यते ॥ ३ ॥ साहसप्रकृतिर्यत्र किञ्चिदुलूण-  
माचरेत् । अशास्त्रलक्षणो राजा क्षिप्रमेव विनश्यति ॥ ४ ॥ यो-  
ऽत्यन्ताचरितां वृत्तिं क्षत्रियो नानुवर्तते । जितानामजितानाञ्च  
क्षत्रधर्मादपैति सः ॥ ५ ॥ द्विषन्तं कृतकल्याणं गृहीत्वा नृपतिं  
रणे । यो न मानयते हेष्वात् क्षत्रधर्मादपैति सः ॥ ६ ॥ शक्तः  
स्यात् सुमुखो राजा कुर्यात् करणमापदि । प्रियो भवति भूतानां  
न च विभ्रश्यते श्रियः ॥ ७ ॥ अप्रियं यस्य कुर्वीत भूयस्तस्य  
प्रियञ्चतेत् । नचिरेण प्रियः स स्यात् योऽप्रियः प्रियमाचरेत् ॥ ८ ॥  
मृषावादं परिहरेत् कुर्यात् प्रियमयाचितः । न च कामान्न सं-  
रम्भान्न हेष्वाद्धर्ममुत्सृजेत् ॥ ९ ॥ नापत्रपेत प्रश्नेषु नाविभाव्यां  
गिरं सृजेत् । न त्वरेत न वासूयेत्तथा संगृह्यते परः ॥ १० ॥  
प्रिये नातिभृशं हृष्येदप्रिये न च संज्वरेत् । न तयेदर्थकृच्छ्रेषु  
प्रजाहितमनुस्मरन् ॥ ११ ॥ यः प्रियं कुरुते नित्यं गुणतो वसुधा-  
धिपः । तस्य कर्माणि सिध्यन्ति न च संत्यज्यते श्रिया ॥ १२ ॥  
निवृत्तं प्रतिकूलेषु वर्त्तमानमनुप्रिये । भक्तं भजेत नृपतिः सदेव

सुसमाहिनः ॥ १३ ॥ अप्रकीर्णोन्द्रियग्राममत्यन्तानुगतं शुचिम् ।  
 शक्तञ्चैवानुरक्तञ्च युञ्जगामहति कर्मणि ॥ १४ ॥ एवमेतैर्गणैर्युक्तो  
 योऽनुरज्यति भूमिपम् । भर्तुरर्थेष्वप्रमत्तं निद्युञ्जगादर्थकर्मणि  
 ॥ १५ ॥ मूढमैन्द्रियकं लुब्धमनार्थचरितं शठम् । अनतीतोपधं  
 हिंस्रं दुर्बद्धिमबहुश्रुतम् ॥ १६ ॥ त्यक्तोदात्तं मद्यरतं द्यूतस्त्री-  
 मृगयापरम् । कार्यं महति युञ्जानो हीयते नृपतिः श्रिया ॥ १७ ॥  
 रक्षितात्मा च यो राजा रक्ष्यान् यश्चानुरक्षति । प्रजाश्च तस्य  
 वर्द्धन्ते ध्रुवञ्च महदश्रुते ॥ १८ ॥ ये केचिद्भूमिपतयः सर्वांस्तानन्व-  
 वेक्षयेत् । सुहृद्भिरनभिख्यातैस्तेन राजातिरिच्यते ॥ १९ ॥ अप-  
 क्रुत्य बलस्थस्य दूरस्थोऽस्मीति नाश्वसेत् । श्येनाभिपतनैरेते निप-  
 तन्ति प्रमाद्यतः ॥ २० ॥ दृढमूलस्त्वदुष्ठात्मा विदित्वा बलमात्मनः ।  
 अबलानभियुञ्जीत न तु ये बलवत्तरा ॥ २१ ॥ विक्रमेण महीं  
 लब्ध्वा प्रजा धर्मेण पालयेत् । आहवे निधनं कुर्याद्राजा धर्म-  
 परायणः ॥ २२ ॥ मरणान्तमिदं सर्वं नेह किञ्चिदनामयम् ।  
 तस्माद्धर्मे स्थितो राजा प्रजा धर्मेण पालयेत् ॥ २३ ॥ रक्षाधि-  
 करणं युद्धं तथा धर्मानुशासनम् । मन्त्रचिन्ता सुखं काले पञ्चभि-  
 वर्द्धते मही ॥ २४ ॥ एतानि यस्य गुप्तानि स राजा राजसत्तमः ।  
 सततं वर्त्तमानोऽत्र राजा धत्ते महीमिमाम् ॥ २५ ॥ नैतान्येकेन  
 शक्यानि सातत्येनानुवीक्षितुम् । तेषु सर्वं प्रतिष्ठाप्य राजा भुङ्क्ते  
 चिरं महीम् ॥ २६ ॥ दातारं संविभक्तारं मार्द्दवोपगतं शुचिम् ।  
 असन्त्यक्तमनुष्यञ्च जनाः कुर्वते नृपम् ॥ २७ ॥ यस्तु निःश्रेयसं  
 श्रुत्वा ज्ञानं तत् प्रतिपद्यते । आत्मनो मतमुत्सृज्य तं लोकेऽनु-  
 विधीयते ॥ २८ ॥ योऽर्थकामस्य वचनं प्रातिकुल्यान्न मृष्यते ।  
 शृणोति प्रातिकूलानि सर्वदा विमना इव ॥ २९ ॥ अग्रास्यचरितां  
 हृत्तिं यो न सेवेत नित्यदा । जितानामजितानाञ्च क्षत्रधर्मादुपैति  
 सः ॥ ३० ॥ निगृहीताद्मात्याच्च स्त्रौभ्यश्चैव विशेषतः । पर्वता-

द्विप्रमाद्गर्गाद्वस्तिनोऽश्वात् सरीसृपात् ॥३१॥ एतेभ्यो नित्ययुक्तः  
 सन् रक्षेद्वात्मानमेव तु । मुख्यानमात्यान् यो हित्वा निहीनान्  
 कुरुते प्रियान् । स वै व्यसनमासाद्य गाधमात्तौ न विन्दति ॥३२॥  
 यः कल्याणगुणान् ज्ञातीन् द्वेषान्नीपबुभूषति । अदृढात्मा दृढ-  
 क्रोधः स मृत्योर्वसतेऽन्तिके ॥ ३३ ॥ अथ यो गुणसम्पन्नान् हृदय-  
 स्याप्रियानपि । प्रियेण कुरुते वश्यांश्चिरं यशसि तिष्ठति ॥ ३४ ॥  
 नाकाले प्रणयेद्दर्यान्नाप्रिये जातु संज्वरेत् । प्रिये नातिभ्रमं तिष्ठे-  
 द्युच्येत शुभकर्मणि ॥३५॥ के वानुरक्ता राजानः के भयात्  
 समुपाश्रिताः । मध्यस्थदोषाः के चैषामिति नित्यं विचिन्तयेत् ॥३६॥  
 न जातु बलवान् मूत्रा दुर्वले विश्वसेत् क्वचित् । भारुण्डसदृशा  
 ह्येते निपतन्ति प्रमाद्यतः ॥ ३७ ॥ अपि सर्वगुणैर्युक्तं भर्तारं  
 प्रियवादिनम् । अभिदुह्यति पापात्मा न तस्माद्दिश्वसेज्जनात् ॥३८॥  
 एवं राजोपनिषदं यथातिः स्नाह नाहुषः । मनुष्यविषये युक्तो  
 हन्ति शत्रूननुत्तमान् ॥ ३९ ॥

इति शान्तिपर्वणि राजधर्मानुशासनपर्वणि वामदेव-

गौतासु त्रिनवतोऽध्यायः ॥ ९३ ॥

वामदेव उवाच । अयुद्धेनैव विजयं वर्द्धयेदसुधाधिपः ।  
 जघन्यमाहुर्विजयं युद्धेन च नराधिप ॥ १ ॥ न चाप्यलघ्वं लिप्-  
 सेत मूले नातिदृढे सति । न हि दुर्वलमूलस्य राज्ञो लाभो  
 विधीयते ॥ २ ॥ यस्य स्फूर्तो जनपदः सम्पन्नः प्रियराजकः ।  
 सन्तुष्टः पुष्टसचिवो दृढमूलः स पार्थिवः ॥ ३ ॥ यस्य योधा सुस-  
 न्तुष्टाः सान्निताः सूपधास्थिताः । अल्पेनापि स दण्डेन महीं  
 जयति पार्थिवः ॥ ४ ॥ पौरजानपदा यस्य भूतेषु च दयालवः ।  
 सधना धान्यवन्तश्च दृढमूलः स पार्थिवः ॥ ५ ॥ प्रतापकालमधिकं

यदा मन्येत चात्मनः । तदा लिप्सेत मेधावी परभूमिधनान्युत  
 ॥ ६ ॥ भोगेषूद्दयमानस्य भूतेषु च दद्यावतः । वर्द्धते त्वरमाणस्य  
 विषयो रक्षितात्मनः ॥ ७ ॥ तच्चेदात्मानमेवं स वनं परशुना  
 यथा । यः सम्यक् वर्त्तमानेषु स्वैषु मिथ्या प्रवर्त्तते ॥ ८ ॥ नैव  
 हिषन्तो हीयन्ते राज्ञो नित्यमनिघ्नतः । क्रोधं निहन्तुं यो वेद  
 तस्य देष्टा न विद्यते ॥ ९ ॥ यदार्य्यजनविदिष्टं कर्म तन्नाचरेद्बुधः ।  
 यत् कल्याणमभिध्यायेत्तत्रात्मानं नियोजयेत् ॥ १० ॥ नैनमन्येऽव-  
 जानन्ति नात्मना परितप्यते । कृत्यशेषिणो यो राजा सुखान्यनु-  
 लुभूषति ॥ ११ ॥ इदं वृत्तं मनुष्येषु वर्त्तते यो महीपतिः । उभौ  
 लोकौ विनिर्जित्य विजये सम्प्रतिष्ठते ॥ १२ ॥

भीष्म उवाच । इत्युक्तो वामदेवेन सर्वं तत् कृतवान्नृपः ।  
 तथा कुर्वन्स्वमप्येतौ लोकौ जेता न संशयः ॥ १३ ॥

इति शान्तिपर्वणि राजधर्मानुशासनपर्वणि वामदेव-  
 गीतासु चतुर्नवतोऽध्यायः ॥ ८४ ॥

युधिष्ठिर उवाच । अथ यो विजिगीषित क्षत्रियः क्षत्रियं  
 युधि । कस्तस्य विजये धर्मो ह्येतत् पृष्टो ब्रवीहि मे ॥ १ ॥

भीष्म उवाच । ससहायोऽसहायो वा राष्ट्रमागम्य भूमिपः ।  
 ब्रूयाद्दहं वो राजेति रक्षिष्यामि च वः सदा ॥ २ ॥ मम धर्मवलिं  
 दत्तं किम्वा मां प्रतिपत्स्यथ । ते चैतन्मागतं तत्र वृणुयुः कुशलं  
 भवेत् ॥ ३ ॥ ते चेद्क्षत्रियाः सन्तो विकृद्धैरन् कथञ्चन । सर्वा-  
 षायै नियन्तव्या विकर्मस्था नराधिप ॥ ४ ॥ अशस्त्रं क्षत्रियं मत्वा  
 शस्त्रं रक्षात्यथापरः । त्राणायाथ्यसमर्थन्तं मन्यमानमेतौव च ॥ ५ ॥

युधिष्ठिर उवाच । अथ यः क्षत्रियो राजा क्षत्रियं प्रत्युप-  
 ब्रजेत् । कथं स प्रतियोद्भव्यस्तस्मै ब्रूहि पितामह ॥ ६ ॥

भीष्म उवाच । असन्नद्धोऽकवचिना योद्धव्यं क्षत्रियो रणे ।  
 एक एकेन योध्यश्च विहृजेदक्षमं यथा ॥ ७ ॥ स चेत् सन्नद्ध  
 आगच्छेत् सन्नद्धव्यं ततो भवेत् । स चेत् ससैन्य आगच्छेत् ससैन्य-  
 स्तमथाह्वयेत् ॥ ८ ॥ स चेन्निकृत्या युध्येत निकृत्या प्रतियोधयेत् ।  
 अथ चेद्धर्मतो युध्येद्धर्मणैव निवारयेत् ॥ ९ ॥ नाश्वेन रथिनं  
 यायादुद्दियाद्रथिनं रथी । व्यसने न प्रहर्त्तव्यं न भीताय जिताय  
 च ॥ १० ॥ इषुर्लिप्तो न कर्णो स्यादसतामेतदायुधम् । यथार्थ-  
 मेव योद्धव्यं न क्रुध्येत जिघांसतः ॥ ११ ॥ निष्प्राणो नाभिहन्तव्यो  
 नानपत्यः कथञ्चन । भग्नशस्त्रो विपन्नश्च क्लृप्तज्यो हतवाहनः ।  
 चिकित्स्यः स्यात् स्वविषये प्राप्यो वा स्वगृहे भवेत् ॥ १२ ॥ साधू-  
 नान्तु यदा भेदात् साधुश्रेयसासनी भवेत् । निर्ब्रणश्च स मोक्तव्यः  
 एष धर्मः सनातनः ॥ १३ ॥ तस्माद्धर्मण योद्धव्यमिति स्वायम्भुवो-  
 ऽब्रवीत् । सत्सु नित्यः सतां धर्मस्तमास्थाय न नाशयेत् ॥ १४ ॥  
 यो वै जयत्यधर्मण क्षत्रियो धर्मसङ्गरः । आत्मानमात्मना हन्ति  
 पापो निकृतिजीवनः ॥ १५ ॥ कर्म चैतद्साधूनामसाधुं साधुना  
 जयेत् । धर्मण निधनं श्रेयो न जयः पापकर्मणा ॥ १६ ॥ ना-  
 धर्मश्चरितो राजन् सद्यः फलति गौरिव । मूलानि च प्रशाखाश्च  
 दहन् समधिगच्छति ॥ १७ ॥ पापेन कर्मणा वित्तं लब्ध्वा पापः  
 प्रहृष्यति । स वर्द्धमानः स्तेयेन पापः पाप्मे प्रसज्जति ॥ १८ ॥ न  
 धर्मोऽस्तौति मन्वानः शुचीनवहसन्निव । अश्रद्धधानश्च भवेद्विनाश  
 मुपगच्छति ॥ १९ ॥ सम्वद्धो वारुणैः पाशैरमर्त्तय इव मन्यते ।  
 महादृतिरिवाध्मातः सुकृते नैव वर्त्तते । ततः समूलो ह्यियते नदी-  
 कुलादिव द्रुमः ॥ २० ॥ अथैनमभिनन्दन्ति भिन्नं कुम्भमिवाश्रुनि ।  
 तस्माद्धर्मण विजयं कोषं लिप्सेत भूमिपः ॥ २१ ॥

इति शान्तिपर्वणि राजधर्मानुशासनपर्वणि विजिगीष-

माणवृत्ते पञ्चनवतोऽध्यायः ॥ ९५ ॥

भीष्म उवाच । नाधर्मेण महीं जेतुं लिप्सेत जगतीपतिः ।  
 अधर्मविजयं लब्ध्वा कोऽनुमन्येत भूमिपः ॥ १ ॥ अधर्मयुक्तो  
 विजयो ह्यध्रुवोऽस्वर्ग्य एव च । सादयत्येष राजानं महीञ्च भरत-  
 र्षभ ॥ २ ॥ विशीर्णकवचञ्चैव तवास्मीति च वादिनम् । कृताञ्जलिं  
 न्यस्तशस्त्रं गृहीत्वा न विहिंसयेत् ॥ ३ ॥ बलेन विजितो यश्च न  
 तं युध्येत भूमिपः । सम्बत्सरं विप्रणयेत् तस्माज्जातः पुनर्मवेत् ॥ ४ ॥  
 नार्वाक् सम्बत्सरात् कन्या प्रष्टव्या विक्रमाहृता । एवमेव धनं  
 सर्वं यच्चान्यत् सहसा हृतम् ॥ ५ ॥ न तु बध्यधनं तिष्ठेत् पिवेषु-  
 ब्राह्मणाः पयः । युञ्जीरन्नाप्यनङ्गं चन्तयं वा तदा भवेत् ॥ ६ ॥  
 राज्ञा राजैव योऽव्यस्तथा धर्मो विधीयते । नान्यो राजानमभ्य-  
 स्येदराजन्यः कथञ्चन ॥ ७ ॥ अनौक्योः संहतयो र्यद्दीयाद्ब्राह्मणो  
 ऽन्तरा । शान्तिमिच्छन्नुभयतो न योऽव्यं तदा भवेत् ॥ ८ ॥  
 मर्यादां शाश्वतीं भिन्याद्ब्राह्मणं योऽभिलङ्घयेत् । अथ चेलङ्घ-  
 येदेतां मर्यादां चतुर्यब्रुवः ॥ ९ ॥ असंख्येयस्तदूङ्घं स्यादना-  
 द्यश्च संसदि । यस्तु धर्मविलोपेन मर्यादाभेदनेन च ॥ १० ॥  
 तां वृत्तिं नानुवर्त्तेत विजिगीषुर्महीपतिः । धर्मलब्धाद्धि विजया-  
 ल्नाभः कोऽभ्यधिको भवेत् ॥ ११ ॥ सहसानार्थ्यभूतानि क्षिप्रमेव  
 प्रसादयेत् । सान्तु न भोगदानेन स राज्ञां परमो नयः ॥ १२ ॥  
 भुज्यमाना ह्यदोगेन स्वराष्ट्रादभितापिताः । अमितान् पर्युपासी-  
 रन् व्यसनौघ प्रतीक्षिणः ॥ १३ ॥ अमितोपग्रहञ्चास्य ते कुर्युः  
 क्षिप्रमापदि । अतुष्टाः सर्वतो राजन् राजव्यसनकाङ्क्षिणः ॥ १४ ॥  
 नामितो विनिकर्तव्यो नातिच्छेद्यः कथञ्चन । जीवितं ह्यपति-  
 च्छिन्नः सन्यजेच्च कदाचन ॥ १५ ॥ अल्पेनापि च संयुक्तस्तुष्यत्येव  
 नराधिपः । शुद्धं जीवितमेवापि तादृशो वृद्धमन्यते ॥ १६ ॥  
 यस्य स्फीतो जनपदः सम्पन्नः प्रियराजकः । सन्तुष्टमृत्युसदिवो  
 दृढमूलः स पार्थिवः ॥ १७ ॥ ऋत्विक् पुरोहिताचार्या ये चान्ये

श्रुतसत्त्वमाः । पूजार्हाः पूजिता यस्य स वै लोकविदुच्यते ॥ १९ ॥  
 एतेनैव च वृत्तेन मर्हीं प्राप सुरोत्तमः । अनेन चेन्द्रविषयं विजि-  
 गीषन्ति पार्थिवाः ॥ १९ ॥ भूमिवर्जं धनं राजा जित्वा राज-  
 न्महाहवे । अपि चान्नौषधीः शश्वदाजहार प्रतर्दनः ॥ २० ॥  
 अग्निहोत्राग्निशेषञ्च हविर्भोजनमेव च । आजहार दिवोदास-  
 स्ततो विप्रकृतोऽभवत् ॥ २१ ॥ सराजकानि राष्ट्रानि नाभागो  
 दक्षिणां ददौ । अन्यत्र ओत्रियस्वाच्च तापसार्थाच्च भारत ॥ २२ ॥  
 उच्चावचानि वृत्तानि धर्मज्ञानां युधिष्ठिर । आसत्राज्ञां पुराणानां  
 सर्वं तन्मम रोचते ॥ २३ ॥ सर्वविद्यातिरेकेण जयमिच्छे न्मही-  
 पतिः । न मायया न दम्भेन य इच्छेद्भूतिमात्मनः ॥ २४ ॥

इति शान्तिपर्वणि राजधर्मानुशासनपर्वणि विजिगीष-  
 माणवृत्ते षष्ठवतोऽध्यायः ॥ ६६ ॥

युधिष्ठिर उवाच । चतुर्धर्माद्धि पापीयान् न धर्मोऽस्ति नरा  
 धिप । अपयानेन युद्धेन राजा हन्ति महाजनम् ॥ १ ॥ अथ  
 स्म कर्मणा केन लोकान् जयति पार्थिवः । विद्वन् जिज्ञासमानाय  
 प्रब्रूहि भरतर्षभ ॥ २ ॥

भीष्म उवाच । निग्रहेण च पापानां साधूनां संग्रहेण च ।  
 यज्ञैर्दानैश्च राजानो भवन्ति शुचयोऽमलाः ॥ ३ ॥ उपरुन्धन्ति  
 राजानो भूतानि विजयार्थिनः । त एव विजयं प्राप्य वर्द्धयन्ति  
 पुनः प्रजाः ॥ ४ ॥ अपविध्यन्ति पापानि दानयज्ञतपोवलैः । अनु-  
 ग्रहाय भूतानां पुण्यमेषां विवर्द्धते ॥ ५ ॥ यथैव क्षेत्रनिर्याता  
 निर्यातुं क्षेत्रमेव च । हिनस्ति धान्यं कच्चञ्च न च धान्यं विन-  
 श्यति ॥ ६ ॥ एवं शस्त्राणि मुञ्चन्तो घ्नन्ति बध्द्याननेकधा । तस्यैषा  
 निष्कृतिः कृत्स्ना भूतानां भावनं पुनः ॥ ७ ॥ यो भूतानि धना-

क्रान्त्या बधात् क्लेशाच्च रक्षति । दस्युभ्य प्राणदानात् स धनदः  
 सुखदो विराट् ॥८॥ स सर्वयज्ञैराजानो राजायाभयदक्षिणैः ।  
 अनुभूयेह भद्राणि प्राप्नोतीन्द्रसलोकताम् ॥ ९ ॥ ब्राह्मणार्थं  
 समुत्पन्ने योऽरिभिः सत्य युध्यति । आत्मानं यूथमुत्सृज्य स यज्ञो  
 ऽनन्तदक्षिणः ॥ १० ॥ अधीतो विकिरन् शत्रून् प्रतिगृह्य शरां-  
 स्तथा । न तस्मात्त्रिदशाः श्रेयो भुवि पश्यन्ति किञ्चन ॥ ११ ॥  
 तस्य शस्त्राणि यावन्ति त्वचं भिन्दन्ति संयुगे । तावतः सोऽश्रुते  
 लोकान् सर्वकामदुहोऽक्षयान् ॥ १२ ॥ यदस्य रुधिरं गात्रादाहवे  
 संप्रवर्तते । सह तेनैव पापेन सर्वपापैः प्रमुच्यते ॥ १३ ॥ यानि  
 दुःखानि सहते क्षत्रियो युधि तापितः । तेन तेन तपो भूय इति  
 धर्मविदो विदुः ॥ १४ ॥ पृष्ठतो भीरवः सङ्घेऽवर्तन्ते धर्मपूरुषाः ।  
 शूराच्छरणमिच्छन्तः पर्जन्यादिव जीवनम् ॥ १५ ॥ यदि शूरा-  
 स्तथा क्षेमे प्रतिरक्षेद्यथा भये । प्रतिरूपं जनं कुर्यान्न च तद्वर्तते  
 तथा ॥ १६ ॥ यदि ते कृतमाज्ञाय नमस्कुर्युः सदैव तम् । युक्तं  
 न्याय्यञ्च कुर्युस्ते न च तद्वर्तते तथा ॥ १७ ॥ पुरुषाणां समानानां  
 दृश्यते महदन्तरम् । संग्रामेऽनीकवेलायामुत्कृष्टेऽभिपतन्त्युत ॥ १८ ॥  
 पतत्यभिमुख शूरः परान् भीरुः पलायते । आस्थाय स्वर्गमध्वानं  
 सहायान् विषमे त्यजेत् ॥ १९ ॥ मा स्म तांस्तादृशांस्तात जनिष्ठाः  
 पुरुषाधमान् । ये सहायान् रणे हिला स्वस्तिमन्तो गृहान् ययुः  
 ॥ २० ॥ अस्वस्ति तेभ्यः कुर्वन्ति देवा इन्द्रपुरोगमाः । त्यागेन  
 यः सहायानां स्वान् प्राणांस्त्रातुमिच्छति ॥ २१ ॥ तं हन्युः काष्ठ-  
 लोष्ट्रैर्वा दहेयुर्वा कटाग्निना । पशुवन्मारयेयुर्वा क्षत्रिया ये स्यु-  
 रीदृशाः ॥ २२ ॥ अधर्मः क्षत्रियस्यैव यच्छ्रयामरणं भवेत् ।  
 विसृजन् श्लेष्ममूत्राणि कृपणं परिदेवयन् ॥ २३ ॥ अविच्यतेन  
 दिहेन प्रलयं योऽधिगच्छति । क्षत्रियो नास्य तत् कर्म प्रशंसन्ति  
 पुराविद्ः ॥ २४ ॥ न गृहे मरणं तात क्षत्रियाणां प्रशस्यते ।



शौण्डीराणामशौण्डीर्यमधर्म्यं कृपणञ्च तत् ॥ २५ ॥ इदं दुःखं  
महत् कष्टं पापीय इति निष्टनन् । प्रतिध्वस्तमुखः पूतिरमात्या-  
ननुशोचयन् ॥ २६ ॥ अरोगाणां स्पृहयते मुहुर्मृत्युमपीच्छति ।  
वीरो दृप्तोऽभिमानो च नेदृशं मृत्युमर्हति ॥ २७ ॥ रणेषु कदनं  
कृत्वा ज्ञातिभिः परिवारितः । तीक्ष्णैः शस्त्रैरभिक्षिष्टः क्षत्रियो  
मृत्युमर्हति ॥ २८ ॥ शूरो हि काममन्यभ्यामाविष्टो युध्यते भृशम् ।  
हन्यमानानि गात्राणि परैर्नैवावबुद्धते ॥ २९ ॥ स संख्ये निधनं  
प्राप्य प्रशस्तं लोकपूजितम् । स्वधर्मं विपुलं प्राप्य शक्रस्यैति  
सलोकताम् ॥ ३० ॥ सर्वोपायैरणमुखमातिष्ठंस्त्यक्तजीवितः ।  
प्राप्तोतीन्द्रस्य सालोक्यं शूरः पृष्ठमदर्शयन् ॥ ३१ ॥ यत्र यत्र हतः  
शूरः शत्रुभिः परिवारितः । अक्षयांलभते लोकान् यदि दैन्यं न  
सेवते ॥ ३२ ॥

इति शान्तिपर्वणि राजधर्मानुशासनपर्वणि

सप्तनवतोऽध्यायः ॥ ९७ ॥

युधिष्ठिर उवाच । के लोका युध्यमानानां शूराणामनिवर्ति-  
नाम् । भवन्ति निधनं प्राप्य तन्मे ब्रूहि पितामह ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
अम्बरीषस्य सम्वादिन्द्रस्य च युधिष्ठिर ॥ २ ॥ अम्बरीषो हि  
नाभागिः स्वर्गं गत्वा सुदुर्लभम् । ददर्श सुरलोकस्थं शक्रेण सचिवं  
सह ॥ ३ ॥ सर्वतेजोमयं दिव्यं विमानवरमास्थितम् । उपर्युपरि  
गच्छन्तं स्वं वै सेनापतिं प्रभुम् ॥ ४ ॥ स दृष्टोपरिगच्छन्तं सेना-  
पतिसुदारधीः । ऋद्धिं दृष्ट्वा सुदेवस्य विस्मितः प्राह वांसवम् ॥ ५ ॥

अम्बरीष उवाच । सागरान्तां महीं कृत्स्नामनुशास्य यथा-  
विधि । चातुर्वर्ण्यं यथाशास्त्रं प्रवृत्तो धर्मकाम्यया ॥ ६ ॥ ब्रह्म-

चर्येण घोरैण गुर्वाचारेण सेवया । वेदानधीत्य धर्मैण राज-  
शास्त्रञ्च केवलम् ॥ ७ ॥ अतिथीनन्नपानेन पितृंश्च स्वधया तथा ।  
ऋषीन् स्वाध्यायद्वीक्षाभिर्देवान् यज्ञैरनुत्तमैः ॥ ८ ॥ क्षत्रधर्मं  
स्थितो भूत्वा यथाशास्त्रं यथाविधि । उदीक्षमाणः पृतनां जयामि  
युधि वासव ॥ ९ ॥ देवराज सुदेवोऽयं मम सेनापतिः पुरा ।  
आसीद्योधः प्रशान्तात्मा सोऽयं कस्मादतीव माम् ॥ १० ॥ अनेन  
क्रतुभिर्मुख्यैरिष्टं नैव हिजा न च । तर्पिता विधिवच्छुक्र सोऽयं  
कस्मादतीव माम् ॥ ११ ॥

इन्द्र उवाच । एतस्य विततस्तात सुदेवस्य बभूव ह । संग्राम-  
यज्ञः सुमहान् यश्चान्यो युध्यते नरः ॥ १३ ॥ सन्नद्धो द्वीक्षितः  
सर्वो योधः प्राप्य चमूमुखम् । युद्धयज्ञाधिकारस्थो भवतीति  
विनिश्चयः ॥ १२ ॥

अश्वरीष उवाच । कानि यज्ञे हवींष्यस्मिन् किमाज्यं का  
च दक्षिणा । ऋत्विजश्चात्र के प्रोक्तास्तन्मे ब्रूहि शतक्रतो ॥ १४ ॥

इन्द्र उवाच । ऋत्विजः कुञ्जरास्तत्र वाजिनोऽध्वर्यवस्तथा ।  
हवींषि परमांसानि रुधिरं त्वाज्यमुच्यते ॥ १५ ॥ शृगालगृध्र-  
काकोलाः सदस्यास्तत्र पत्रिणः । आज्यशेषं पिवन्त्येते हविः  
प्राश्नन्ति चाध्वरे ॥ १६ ॥ प्रासतोमरसङ्गाताः खड्गशक्तिपर-  
श्वधाः । ज्वलन्तो निश्चिताः पीताः स्रुचस्तस्याथ सत्रिणः ॥ १७ ॥  
चापवेगायतस्तीक्ष्णः परकायावभेदनः । ऋजुः सुनिश्चितः पीतः  
सायकश्च श्रुवो महान् ॥ १८ ॥ द्वीपिचर्मावनद्धश्च नागदन्तकृतत्-  
सरुः । हस्तिहस्तहरः खड्गः स्फो भवेत्तत्र संयुगे ॥ १९ ॥  
ज्वलितैर्निश्चितैः प्रासशत्रुष्टिसपरश्वधैः । शैक्यायसमयैस्तीक्ष्णै-  
रभिघातो भवेद्दसु । संख्यासमयविस्तीर्णमभिजातोद्भवं बद्ध ॥ २० ॥  
आवेगायच्च रुधिरं संग्रामे स्रवते भुवि । सास्य पूष्णाद्भृतिर्होमे  
समृद्धा सर्वकामधुक् ॥ २१ ॥ क्विन्धि क्विन्धित्ययं शब्दः श्रूयते

वाहिनीमुखे । सामानि सामगास्तस्य गायन्ति यमसाहने ॥ २२ ॥  
 हविर्दानन्तु तस्याहुः परेषां वाहिनीमुखम् । कुञ्जराणां हया-  
 नाञ्च चर्मिणाञ्च समुच्चयः । अग्निः श्येनचितो नाम स च यज्ञे  
 विधीयते ॥ २३ ॥ उत्तिष्ठते कवन्धोऽत्र सहस्रे निहते तु यः ।  
 स यूपस्तस्य शूरस्य खादिरोऽष्टाश्रिरुच्यते ॥ २४ ॥ इडोपहृताः  
 क्रोशन्ति कुञ्जरास्त्वङ्गुशेरिताः । व्याघुष्टतलनादेन वषट्कारेण  
 पार्थिव । उहाता तत्र संग्रामे त्रिसामा दुन्दुभिर्नृप ॥ २५ ॥  
 ब्रह्मस्वे ह्रियमाणे तु त्यक्त्वा युद्धे प्रियां तनुम् । आत्मानं यूपमुत्-  
 सृज्य स यज्ञोऽनन्तदक्षिणः ॥ २६ ॥ भर्तुरर्थं च यः शूरो विक्रमे  
 वाहिनीमुखे । न भयादिनिवर्त्तत तस्य लोका यथा मम ॥ २७ ॥  
 नीलचर्मवृत्तैः खड्गैर्बाहुभिः परिवोपमैः । यस्य वेदिरुपस्तीर्णा  
 तस्य लोका यथा मम ॥ २८ ॥ यस्तु नापेक्षते कञ्चित् सहायं  
 विजये स्थितः । विगाह्य वाहिनीमध्यं तस्य लोका यथा मम ॥ २९ ॥  
 यस्य शोणितसङ्घाता भेरीमण्डूककच्छपा । वीरास्थिर्कर्करा दुर्गा  
 मांसशोणितकर्हमा ॥ ३० ॥ असिचर्मप्लवा घोरा केशशैवलशाहला ।  
 अश्वनागरथैश्चैव संच्छिन्नैः कृतसंक्रमा ॥ ३१ ॥ पताकाध्वजवानीरा  
 हतवारणवाहिनी । शोणितोदा सुसंपूर्णा दुस्तरा पारगैर्नरैः  
 ॥ ३२ ॥ हतनागमहानक्रा परलोकवहाशिवा । ऋष्टिखड्गा  
 महानीका गृध्रकङ्कवलप्लवा ॥ ३३ ॥ पुरुषादानुचरिता भीरुणां  
 कश्मलावहा । नदी योधस्य संग्रामे तदस्यावभृथं स्मृतम् ॥ ३४ ॥  
 वेदी यस्य त्रिमित्राणां शिरोभिश्च प्रकीर्यते । अश्वस्वैर्गजस्वै-  
 तस्य लोका यथा मम ॥ ३५ ॥ पत्नीशाला कृता यस्य परेषां  
 वाहिनीमुखम् । हविर्दानं स्ववाहिन्यास्तदस्याहुर्मनीषिणः ॥ ३६ ॥  
 सदस्या दक्षिणा योधा अग्नीध्रश्चोत्तरां दिशम् । शत्रुसेनाकलत्रस्य  
 सर्वलोका न दूरतः ॥ ३७ ॥ यदा तूभयतो व्यूहे भवत्याकाश-  
 मग्रतः । सास्य वेदिस्तदा यज्ञैर्नित्यं वेदास्त्रयोऽनयः ॥ ३८ ॥

यस्तु योधः परावृत्तः सन्त्रस्तो हन्यते परैः । अप्रतिष्ठः स नरकं  
 याति नास्त्वत्र संशयः ॥ ३९ ॥ यस्य शीणितवेगेन वेदिः स्यात्  
 संपरिप्लुता । केशमांसास्थिसम्पूर्णा स गच्छेत् परमां गतिम् ॥४०॥  
 यस्तु सेनापतिं हत्वा तद्यानमधिरोहति । स विष्णुविक्रमक्रामी  
 बृहस्पतिसमः प्रभुः ॥ ४१ ॥ नायकं तत् कुमारस्वा यो वा स्यात्तत्र  
 पूजितः । जीवग्राहं प्रगृह्णाति तस्य लोका यथा मम ॥ ४२ ॥  
 आहवे तु हतं शूरं न शोचेत् कथञ्चन । अशोच्यो हि हतः शूरः  
 स्वर्गलोके महीयते ॥ ४३ ॥ न ह्यन्नं नोदकं तस्य न स्नानं  
 नाप्यशौचकम् । हतस्य कर्तुमिच्छन्ति तस्य लोकान् शृणुष्व मे  
 ॥ ४४ ॥ वराप्सरसहस्राणि शूरमायोधने हतम् । त्वरमाणा-  
 भिधावन्ति मम भर्ता भवेदिति ॥ ४५ ॥ एतत्तपश्च पुण्यञ्च धर्म-  
 श्चैव सनातनः । चत्वारश्चाश्रमास्तस्य यो युद्धमनुपालयेत् ॥४६॥  
 वृद्धबालौ न हन्तव्यौ न च स्त्री नैव पृष्ठतः । दृणपूर्वमुखश्चैव  
 तवास्मीति च यो वदेत् ॥ ४७ ॥ जम्भं वृत्तं बलं पाकं शतमायं  
 विरोचनम् । दुर्वार्थं चैव नमुचिं नैकमायञ्च शम्बरम् ॥ ४८ ॥  
 विप्रचित्तिञ्च दैतेरं दनोः पुत्रांश्च सर्वशः । प्रह्लादश्च निहत्याजौ  
 ततो देवाधिपोऽभवम् ॥ ४९ ॥

भीष्म उवाच । इत्येतत् शक्रवचनं निश्चय्य प्रतिगृह्य च ।  
 योधानामात्मनः सिद्धिमस्वरीषोभिपन्नवान् ॥ ५० ॥

इति शान्तिपर्वणि राजधर्मानुशासनपर्वणि  
 अष्टनवतोऽध्यायः ॥ ९८ ॥

भीष्म उवाच । अत्राप्युदाहरन्तीममितिहासं पुरातनम् ।  
 प्रतर्ह्नो मैथिलश्च संग्रामं यत्र चक्रतुः ॥ १ ॥ यज्ञोपवीतौ संग्रामे  
 जनको मैथिलो यथा । यो धानुर्द्वर्षयामास तन्निबोध युधि-  
 ष्ठिर ॥ २ ॥ जमको मैथिलो राजा महात्मा सर्वतत्त्ववित् ।

योधान् खान् दर्शयामास स्वर्गं नरकमेव च ॥ ३ ॥ अभीरूणा-  
मिमे लोका भासन्तो हन्त पश्यत । पूर्णां गन्धर्वकन्याभिः सर्व-  
कामदुहोऽक्षयाः ॥ ४ ॥ इमे पलायमानानां नरकाः प्रत्युप-  
स्थिताः । अकीर्त्तिः शाश्वती चैव पतितव्यमनन्तरम् ॥ ५ ॥ तान्  
दृष्ट्वारीन् विजयत भूत्वा संत्यागबुद्धयः । नरकस्याप्रतिष्ठस्य मा-  
भूत वशवर्त्तिनः । त्यागमूलं हि शूराणां स्वर्गद्वारमनुत्तमम् ॥ ६ ॥  
इत्युक्तास्ते नृपतिना योधाः परपुरञ्जय । अजयन्त रणे शत्रून्  
हर्षयन्तो नरेश्वरम् । तस्मादात्मवता नित्यं स्थातव्यं रणमूर्द्धनि  
॥ ७ ॥ गजानां रथिनो मध्ये रथानामनुसादिनः । सादिनामन्तरे  
स्थाप्यं पादात्तमपि दंशितम् ॥ ८ ॥ य एवं व्यूहते राजा स नित्यं  
जयति द्विषः । तस्माद्देवं विधातव्यं नित्यमेव युधिष्ठिर ॥ ९ ॥  
सर्वे स्वर्गतिमिच्छन्ति सुयुद्धेनातिमन्यवः । क्षोभयैयुरनीकानि  
सागरं मकरा यथा ॥ १० ॥ हर्षयैयुर्विषणांश्च व्यवस्थाप्य पर-  
प्सरम् । जिताञ्च भूमिं रक्षेत भग्नान्नात्यनुसारयेत् ॥ ११ ॥ पुन-  
रावर्त्तमानानां निराशानाञ्च जीविते । केगः सुदुःसहो राजं-  
स्तस्मान्नात्यनुसारयेत् ॥ १२ ॥ न हि प्रहर्त्तुमिच्छन्ति शूराः प्रद-  
वतो भृशम् । तस्मान् पलायमानानां कुर्थ्यान्नात्यनुसारणाम् ॥ १३ ॥  
चराणामवरा ह्यन्न मदंष्ट्रा दंष्ट्रिणामपि । आपः पिपासतामन्न-  
मन्नं शूरस्य कातराः ॥ १४ ॥ समानपृष्ठोदरपाणिपादाः परा-  
भवं भीरवो वै ब्रजन्ति । अतो भयात्ताः प्रणिपत्य भूयः कृत्वा-  
ञ्जलीनुपतिष्ठन्ति शूरान् ॥ १५ ॥ शूरबाहुषु लोकोग्रयं लम्बते पुत्र-  
वत् सदा । तस्मात् सर्वास्वस्थासु शूरः सम्मानमर्हति ॥ १६ ॥  
न हि शौर्यात् परं किञ्चित्त्रिषु लोकेषु विद्यते । शूरः सर्वं पाल-  
यति सर्वं शूरे प्रतिष्ठितम् ॥ १७ ॥

इति शान्तिपर्वणि राजधर्मानुशासनपर्वणि

नवनवतीऽध्यायः ॥ ८८ ॥

युधिष्ठिर उवाच । यथा जयार्थिनः सेनां नयन्ति भरतर्षभ ।  
ईषद्धर्मं प्रपीड्यापि तन्मे ब्रूहि पितामह ॥ १ ॥

भीष्म उवाच । सत्येन हि स्थितो धर्म उपपत्या तथापरे ।  
साध्वाधारतया केचित्तथैवौपायिकादपि ॥ २ ॥ उपायधर्मान्  
वक्ष्यामि सिद्धार्थानर्थधर्मयोः । निर्मर्यादा दस्यवस्तु भवस्ति  
परिपन्थिनः ॥ ३ ॥ तेषां प्रतिविधातार्थं प्रवक्ष्याम्यथ नैगमम् ।  
कार्याणां सर्वसिद्धार्थं तानुपायान्निबोध मे ॥ ४ ॥ उभे प्रज्ञे  
वेदितव्ये ऋज्वो वक्रा च भारत । जानन् वक्रां न सेवेत प्रतिवाधेत  
चागतान् ॥ ५ ॥ अमित्रा एव राजानं भेदेनोपचरन्त्युत । तां  
राजा निकृतिं जानन् यथामित्रान् प्रधावते ॥ ६ ॥ गजानां पार्थ  
चर्माणि गोवृषाजगराणि च । शल्यकण्ठकलोहानि ननुत्रचमराणि  
च ॥ ७ ॥ शीतपीतानि शस्त्राणि सन्नाहा पीतलोहिताः । नाना-  
रञ्जनरक्ताः स्युः पताकाः केतवश्च ह ॥ ८ ॥ ऋष्टयस्तोमराः  
खड्गाः निशिताश्च परश्वधाः । फलकान्यथ चर्माणि प्रतिकल्प्या-  
न्यनेकशः ॥ ९ ॥ अभिनीतानि शस्त्राणि योधाश्च कृतनिश्चयाः ।  
चैत्रां वा मार्गशीर्षां वा सेनायोगः प्रशस्यते ॥ १० ॥ पक्वशस्या  
हि पृथिवी भवत्यम्बुमती तदा । नैवातिशीतो नात्युष्णः कालो  
भवति भारत ॥ ११ ॥ तस्मात्तथा योजयेत् परेषां व्यसनेऽथवा ।  
एते हि योगाः सेनायाः प्रशस्ताः परवाधने ॥ १२ ॥ जलवांस्त्रण-  
वान्मार्गः समो गम्यः प्रशस्यते । चारैः सुविदिताभ्यासः कुशलै-  
र्वनगोचरैः ॥ १३ ॥ न ह्यरण्येन शक्येत गन्तुं मृगगणैरिव ।  
तस्मात् सेनासु तानेव योजयन्ति जयार्थिनः ॥ १४ ॥ अग्रतः पुरु-  
षानीकं शक्तञ्चापि कुलोद्गतम् । आवासस्तोयवान् दुर्ग एकमार्गः  
प्रशस्यते ॥ १५ ॥ परेषामुपसर्षाणां प्रतिषेधस्तथा भवेत् । आका-  
शात्तु वनाभ्यासं मन्यन्ते गुणवत्तरम् ॥ १६ ॥ बहुभिर्गुणजातैश्च  
ये युद्धकुशला जनाः । उपन्यासो भवेत्तत्र क्लानां नातिदूरतः ॥ १७ ॥

उपन्यासावतरणं षडातानाञ्च गूहनम् । अथ शत्रुप्रतीघातमाप-  
दर्थं परायणम् ॥ १८ ॥ सप्तर्षीन् पृष्ठतः कृत्वा युद्धे युरचला इव ।  
अनेन विधिना शत्रून् जिगीषेतापि दुर्जयान् ॥ १९ ॥ यतो वायु-  
र्यतः सूर्यो यतः शुक्रस्ततो जयः । पूर्वं पूर्वं ज्याय एषां सन्नि-  
पाते युधिष्ठिर ॥ २० ॥ अर्कह्रिमामनुदकाममर्थ्यादामलोष्टकाम् ।  
अश्वभूमिं प्रशंसन्ति ये युद्धकुशला जना ॥ २१ ॥ सपङ्का गर्त-  
रहिता रथभूमिः प्रशस्यते । नीचद्रममहाकक्षा सोदका हस्त्रि-  
योधिनाम् ॥ २२ ॥ बह्नुदुर्गा महाकक्षा वेणुवेत्रसमाकुला ।  
पदातीनां क्षमा भूमिः पर्वतोपवनानि च ॥ २३ ॥ पदातिवह्नुला  
सेना दृढा भवति भारत । रथाश्वबह्नुला सेना सुदिनेषु प्रशस्यते  
॥ २४ ॥ पदातिनागवह्नुला प्रावृट्काले प्रशस्यते । गुनानेतान्  
प्रसंख्याय द्वेषकालौ प्रयोजयेत् ॥ २५ ॥ एवं सञ्चिन्त्य यो याति  
तिथिनक्षत्रपूजितः । विजयं लभते नित्यं सेनां सम्यक् प्रयोजयन्  
॥ २६ ॥ प्रसुप्तांस्तृषितान् शान्तान् प्रकीर्षान्नाभिघातयेत् । मोक्षे  
प्रयागे चलने पानभोजनकालयो ॥ २७ ॥ अतिक्षिप्तान् व्यति-  
क्षिप्तान् निहतान् प्रतनूकृतान् । अविश्रब्धान् कृतारम्भानुपन्यासान्  
प्रतापितान् । वह्निश्चरानुपन्यासान् कृतवैश्रानुसारिणः ॥ २८ ॥  
पारम्पर्यागते द्वारे ये केचिदनुवर्त्तिनः । परिचर्यावतो द्वारे ये  
च केचन वर्गिणः ॥ २९ ॥ अनीकं ये विभिन्दन्ति भिन्नं संस्था-  
पयन्ति च । समानाशनपानास्ते कार्या द्विगुणवेतनाः ॥ ३० ॥  
दशाधिपतयः कार्याः शताधिपतयस्तथा । ततः सहस्राधिपतिं  
कुर्याच्छ्रमतन्द्रितम् ॥ ३१ ॥ यथा मुख्यात् सन्निपात्य वक्तव्याः  
संशपामहे । विजयार्थं हि संग्रामे न त्यज्यामः परस्परम् ॥ ३२ ॥  
द्रुहैव ते निवर्त्तन्तां ये च केचन भीरवः । ये घातयेयुः प्रवरं  
कुर्वाणास्तुमलम्प्रति ॥ ३३ ॥ न सन्निपाते प्रदरं बधं वा कुर्यु-  
रीदृशाः । आत्मानञ्च स्वपक्षञ्च पालयन् हन्ति संयुगे ॥ ३४ ॥

अर्थनाशो बधोऽकीर्तिरयश्च पलायने । अमनोज्ञासुखा वाचः  
 पुरुषस्य पलायने ॥ ३५ ॥ प्रतिध्वस्तोष्ठदन्तस्य न्यस्तसर्वायुधस्य  
 च । अमितैरवसृष्टस्य द्विषतामस्तु नः सदा ॥ ३६ ॥ मनुष्यापसदा  
 ह्येते ये भवन्ति पराङ्मुखाः । राशिवर्द्धनमात्रास्ते नैव ते प्रेत्य नो  
 दूह ॥ ३७ ॥ अमित्रा हृष्टमनसः प्रत्युद्यान्ति पलायिनम् । जयि-  
 नस्तु नरास्तात बन्दनैर्मण्डलेन च ॥ ३८ ॥ यस्य स संग्रामगता  
 यशो वै घ्नन्ति शत्रवः । तदसह्यतरं दुःखमहं मन्ये बधादपि ॥ ३९ ॥  
 जयं जानीत धर्मस्य मूलं सर्वसुखस्य च । या भीरूणां परा  
 ग्लानिः शूरस्तामधिगच्छति ॥ ४० ॥ ते वयं स्वर्गमिच्छन्तः संग्रामे  
 त्यक्तजीविताः । जयन्तो बध्यमाना वा प्राप्नुयाम महद्दतिम् ॥ ४१ ॥  
 एवं संशप्तशपथाः समभित्यक्तजीविताः । अमित्रवाहिनीं वीराः  
 प्रतिव्याहरन्त्यभीरवः ॥ ४२ ॥ अग्रतः पुरुषानीकमसिचर्मवतां  
 भवेत् । पृष्ठतः शकटानीकं कलत्रं मध्यतस्तथा ॥ ४३ ॥ परेषा-  
 म्प्रतिघातार्थं पदातीनाञ्च गूहनम् । अपि तस्मिन् पुरे वृद्धा भवे-  
 युर्व्यं हुरोगमाः ॥ ४४ ॥ ये पुरस्तादभिमताः सत्त्ववन्तो मनस्विनः ।  
 ते पूर्वमभिवर्त्तरंश्चैतानेवेतरे जनाः ॥ ४५ ॥ अपि चोद्धर्षणं कार्यं  
 भीरूणामपि यत्नत । स्कन्धदर्शनमात्रात्तु तिष्ठेयुर्वा समीपतः ॥ ४६ ॥  
 संहतान् योधयेदल्पान् कामं विस्तारयेद्दहन् । सूचीमुखमनीकं  
 स्यादल्पानां बद्धभिः सह ॥ ४७ ॥ सम्प्रयुक्ते निकृष्टे वा सत्यं वा  
 यदि वानृतम् । प्रगृह्य वाहन् क्रोशेत भग्ना भग्ना परे इति ॥ ४८ ॥  
 आगतं मेऽमित्रवलं प्रहरध्वमभीतवत् । सत्त्ववन्तीऽभिवाधेयुः  
 कुर्वन्तो भैरवान्रवान् ॥ ४९ ॥ ह्रीडाः किलकिलाः शब्दाः क्रकचा  
 गोविषाणिकाः । भेरीमृदङ्गपणवान्नादयेयुः पुरश्चरान् ॥ ५० ॥

इति शान्तिपर्वणि राजधर्मानुशासनपर्वणि

शततमोऽध्यायः ॥ १०० ॥



युधिष्ठिर उवाच । किं शीलाः किं समाचाराः कथं रूपाश्च  
भारत । किं सन्नाहाः कथं शस्त्रा जनाः स्यः सङ्गरे क्षमाः ॥ १ ॥

भीष्म उवाच । यथा चरितमेवात्र शस्त्रं पत्रं विधीयते ।

आचरन् वीरपुरुषस्तथा कर्मसु वर्तते ॥ २ ॥ गाम्भाराः सिन्धु-

सौवीरा नखरप्रासयोधिनः । अभीरवः सुबलिनस्तद्वलं सर्वपार-

गम् ॥ ३ ॥ सर्वशस्त्रेषु कुशलाः सत्त्ववन्तो क्षुशीनराः । प्राच्या

मातङ्गयुद्धेषु कुशलाः कूटयोधिनः ॥ ४ ॥ तथा जवनकाम्बोजा

मधुरामभितश्च ये । एते नियुद्धकुशला दक्षिणात्यासिपाणयः ॥ ५ ॥

सर्वत्र शूरा जायन्ते महासत्त्वा महाबलाः । प्राय एव समुद्दिष्टा

लक्षणानि तु मे शृणु ॥ ६ ॥ सिंहशार्दूलवाङ्मनेत्राः सिंहशार्दूल-

गामिनः । पारावतकुलिङ्गाक्षाः सर्वे शूराः प्रमाथिनः ॥ ७ ॥

मृगस्वरा द्वीपिनेत्रा ऋषभाक्षास्तरस्विनः । प्रमाथिनश्च मन्दाश्च

क्रोधनाः किङ्किणीस्वनाः ॥ ८ ॥ मेघस्वनाः क्रोधमुखाः केचित्

करभसन्निभाः । जिह्वानासाग्रजिह्वाश्च दूरगाः दूरपातिनः ॥ ९ ॥

विडालकुञ्जतनवस्तनुकेशस्तनुत्वचः । शीघ्राश्चपलवृत्ताश्च ते भवन्ति

दुरासदाः ॥ १० ॥ गोधानिमौलिताः केचिन्मृपुप्रकृतयस्तथा ।

तुरङ्गगतिनिर्घोषास्ते नराः पारयिष्णावः ॥ ११ ॥ सुसंहताः सुत-

नवो व्यूढोरस्काः सुसंस्थिताः । प्रवादितेषु कुप्यन्ति हृष्यन्ति

कलहेषु च ॥ १२ ॥ गम्भीराक्षा निःसृताक्षाः पिङ्गाक्षा भ्रुकुटी-

मुखाः । नकुलाक्षास्तथा चैव सर्वे शूरास्तनुत्यजः ॥ १३ ॥

जिह्वाक्षाः प्रललाटाश्च निम्मांसहनवोऽपि च । वज्रवाहङ्गुलीचक्राः

कृशा धमनिसन्तताः ॥ १४ ॥ प्रविशन्ति च वेगेन साम्पराये क्षुप-

स्थिते । वारणा इव संमत्तस्ते भवन्ति दुरासदाः ॥ १५ ॥ दौप्त-

स्फुटितकेशान्ताः स्थूलपार्श्वहनूमुखाः । उन्नतांसाः पृथुग्रीवा विकटाः

स्थूलपिण्डकाः ॥ १६ ॥ उद्धता इव सुग्रीवा विनया विहगा इव ।

पिण्डशीर्षातिवक्त्राश्च वृषभंशमुखास्तथा ॥ १७ ॥ उग्रस्वरा मन्यु-

मन्तो यद्वेष्वारावसारिणः । अधर्मज्ञावलिप्ताश्च घोरा रौद्रप्रदर्शनाः ॥ १८ ॥ त्यक्त्वात्मानः सर्व एते अन्यजा ह्यनिवर्त्तिनः । पुरस्कार्याः सदा सैन्ये हन्यन्ते घ्नन्ति चांप्रिये ॥ १९ ॥ अधार्मिका भिन्नवृत्ताः सान्तु नैषां पराभवः । एवमेव प्रकुप्यन्ति राज्ञोऽप्येते ह्यभीक्ष्णशः ॥ २० ॥

इति शान्तिपर्वणि राजधर्मानुशासनपर्वणि जिगीषमाणवृत्ते एकाधिकशतोऽध्यायः ॥ १०१ ॥

युधिष्ठिर उवाच । जयित्रयाः कानि रूपाणि भवन्ति भरतर्षभ । पृतनायाः प्रशस्तानि तानि चेच्छामि वेदितुम् ॥ १ ॥

भीष्म उवाच । जयित्रया यानि रूपाणि भवन्ति भरतर्षभ । पृतनायाः प्रशस्तानि तानि वक्ष्यामि सर्वशः ॥ २ ॥ दैवे पूर्वं प्रकुपिते मानुषे कालवोदिते । तद्विद्वांसोऽनुपश्यन्ति ज्ञानदिव्येन चक्षुषा ॥ ३ ॥ प्रायश्चित्तविधिञ्चात्र जपहोमांश्च तद्विदः । मङ्गलानि च कुर्वन्ति शमयन्त्यहितानि च ॥ ४ ॥ उदीर्णमनसो योध वाहनानि च भारत । यस्यां भवन्ति सेनायां ध्रुवं तस्यां परो जयः ॥ ५ ॥ अन्वेतान् वायवो वान्ति तथैवेन्द्रधनंषि च । अनुप्लवन्ते मेघाश्च तथादित्यस्य रश्मयः ॥ ६ ॥ गोमायवश्चानुकूला बलश्रद्धाश्च सर्वशः । अर्हयेयुयदा सेनां तदा सिद्धिरनुत्तमा ॥ ७ ॥ प्रसन्नभाः पावकश्चोर्द्धरश्मिः प्रदक्षिणावर्त्तशिखी विधूमः । पुण्या गन्धाश्चाङ्गतानां भवन्ति जयस्यैतद्भाविनो रूपमाङ्गः ॥ ८ ॥ गम्भीरशब्दाश्च महास्वनाश्च शङ्खाश्च मेर्यश्च नदन्ति यत्र । युयुत्सवश्चाप्रतिपा भवन्ति जयस्यैतद्भाविनो रूपमाङ्गः ॥ ९ ॥ दृष्टा मृगाः पृष्ठतो वामतश्च संप्रस्थितानाञ्च गमिष्यताञ्च । जिघांसतां दक्षिणः सिद्धिमाङ्गर्वलग्नतस्ते प्रतिषेधयन्ति ॥ १० ॥ माङ्गल्यशब्दान् शकुना वदन्ति

हंसाः क्रौञ्चाः शतपत्राश्च चापाः । हृष्टा योधाः सत्त्ववन्तो भवन्ति  
जयस्यैतद्भाविनो रूपमाहुः ॥ ११ ॥ शस्त्रैर्यन्त्रैः कवचैः केतुभिश्च  
सुभानुभिर्मुखवस्त्रैश्च यूनाम् । आजिष्मती दुष्पतिवीक्षणिया येषा-  
ञ्चमूर्तेऽभिभवन्ति शत्रून् ॥ १२ ॥ शुश्रूषवश्चानभिमानिनश्च पर-  
स्परं सौहृदमास्थिताश्च । येषां योधाः शौचमनुष्ठिताश्च जयस्यैत-  
द्भाविनो रूपमाहुः ॥ १३ ॥ शब्दा स्पर्शास्तथा गन्धा विचरन्ति  
मनःप्रियाः । धैर्यैश्चाविशते योधान् विजयस्य मुखञ्च तत् ॥ १४ ॥  
दृष्टो वामः प्रविष्टस्य दक्षिणः प्रविविक्षतः । पश्चात् सम्वाधयत्यर्थं  
पुरस्ताच्च निषेधति ॥ १५ ॥ संमृत्य महतीं सेनां चतुरङ्गां युधि-  
ष्ठिर ॥ १६ ॥ सान्न्वैव वर्त्तयेः पूर्वं प्रयतेथास्ततो युधि । जघन्य  
एष विजयो यद्यद् नाम भारत । यादृच्छिको युधि जयो देवो  
वेति विचारणम् ॥ १७ ॥ अपामिव महावेगस्वस्ता इव महा-  
मृगाः । दुर्निवार्यतप्ता चैव प्रभग्ना महती चमूः ॥ १८ ॥ भग्ना  
इत्येव भज्यन्ते विहांसोऽपि न कारणम् । उदारसारा महती  
रुरुजङ्घोपमा चमूः ॥ १९ ॥ परस्परज्ञाः संहृष्टास्यक्तप्राणाः सु-  
निश्चिताः । अपि पञ्चाशतं शूरा मृद्नुन्ति परवाहिनीम् ॥ २० ॥  
अपि वा पञ्च षट् सप्त संहताः कृतनिश्चयाः । कुलोनाः पूजिताः  
सम्यग्विजयन्तीह शात्रवान् ॥ २१ ॥ सन्निपातो न मन्तव्यः शक्ये  
सति कथञ्चन । सान्नुभेदप्रदानानां युद्धमुत्तरमुच्यते ॥ २२ ॥ सन्द-  
र्शनैव सेनाया भयं भीरून् प्रवाधते । वज्रादिव प्रज्वलितादियं  
क्व नु पतिष्यति ॥ २३ ॥ अभिप्रयातां समितिं ज्ञात्वा ये प्रति-  
यान्त्यथ । तेषां स्यन्दन्ति गात्राणि योधानां विजयस्य च ॥ २४ ॥  
विषयो व्यथते राजन् सर्वः सस्थाणुजङ्गमः । अस्त्रप्रतापतप्तानां  
मज्जा सीदति देहिनाम् ॥ २५ ॥ तेषां सान्नुं क्रूरमिश्रं प्रणेतव्यं  
पुनः पुनः । संपीड्यमाना हि परैर्योगमायान्ति सर्वतः ॥ २६ ॥  
आन्तराणाञ्च भेदार्थं चरानभ्यवचारयेत् । यश्च तस्मात् परो राजा

तेन सन्धिः प्रशस्यते ॥२७॥ न हि तस्यान्यथा पीडा शक्या कर्तुं  
 तथाविधा । यथा सार्द्धममित्रेण सर्वतः प्रतिवाधनम् ॥ २८ ॥  
 क्षमा वै साधमायाति न ह्यसाधुं क्षमा सदा । क्षमायाश्चाक्षमायाश्च  
 पार्थ विद्धि प्रयोजनम् ॥२९॥ विजित्य क्षममाणस्य यशो राज्ञो  
 विवर्द्धते । महापराधे ह्यप्यस्मिन् विश्वसन्त्यपि शत्रवः ॥ ३० ॥  
 अन्यते कर्षयित्वा तु क्षमा सध्वीति शम्बरः । असन्तपन्तु यद्दारु  
 प्रत्येति प्रकृतिं पुनः ॥३१॥ नैतत् प्रशंसन्त्याचार्या न तु साधु-  
 निदर्शनम् । अक्रोधेनाविनाशेन नियन्तव्याः स्वपुत्रवत् ॥ ३२ ॥  
 हेथो भवति भूतानामुग्रो राजा युधिष्ठिर । मृदुमप्यवमन्यन्ते  
 तस्मादुभयमाचरेत् ॥ ३३ ॥ प्रहरिष्यन् प्रियं ब्रूयात् प्रहरन्नपि  
 भारत । प्रहृत्य च कृपायीत शोचन्निव रुदन्निव ॥ ३४ ॥ न मे  
 प्रिय यन्निहताः संग्रामे मामकैर्नरैः । न च कुर्वन्ति मे वाक्य-  
 मुच्यमानाः पुनः पुनः ॥ ३५ ॥ अहो जीवितमाकाङ्क्षे नेदृशो वध-  
 मर्हति । सुदुर्लभाः सुपुरुषाः संग्रामेष्वपलायिनः ॥ ३६ ॥ कृतं  
 ममाप्रियं तेन येनायं निहतो मृधे । इति वाचा वदन् हन्तृन्  
 पूजयेत् रहोगतः ॥ ३७ ॥ हन्तृणामाहतानाञ्चयत् कुर्व्युरपरा-  
 धिनः । क्रोशेदाह प्रगृह्यापि चिकीर्षन् जनसंग्रहम् ॥ ३८ ॥ एवं  
 सर्वास्ववस्थासु सान्तुपूर्वं समाचरेत् । प्रियो भवति भूतानां धर्मज्ञो  
 वीतभीर्नृपः ॥ ३९ ॥ विश्वासञ्चात्र गच्छन्ति सर्वभूतानि भारत ।  
 विश्वस्तः शक्यते भोक्तुं यथाकाममुपस्थितः ॥ ४० ॥ तस्माद्विश्वा-  
 सयेद्राजा सर्वभूतान्यमायया । सर्वतः परिरक्षेच्च यो महीं  
 भोक्तुमिच्छति ॥ ४१ ॥

इति शान्तिपर्वणि राजधर्मानुशासनपर्वणि सेनाप्राशस्त्य-  
 कथने द्व्यधिकशततमोऽध्यायः ॥ १०२ ॥

युधिष्ठिर उवाच । कथं मृदौ कथं तीक्ष्णे महापक्षे च  
पार्थिव । आदौ वर्त्तत नृपतिस्त्वमे ब्रूहि षिवामह ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
बृहस्पतेश्च सम्वादिन्द्रस्य च युधिष्ठिर ॥ २ ॥ बृहस्पतिं देवपति-  
रभिवाद्य कृताञ्जलिः । उपसङ्गम्य पप्रच्छ वासवः परवीरहा ॥ ३ ॥

इन्द्र उवाच । अहितेषु कथं ब्रह्मन् प्रवर्त्तयमतन्द्रितः । अस-  
मुच्छिद्य चैतान्नियच्छे यमुपायतः ॥ ४ ॥ सेनयोर्व्यतिमङ्गेण जयः  
साधारणो भवेत् । किं कुर्वाणं न मां जह्याञ्ज्वलिता श्रीः प्रता-  
पिनी ॥ ५ ॥ ततो धर्मार्थकामानां कुशलः प्रतिभानवान् । राज-  
धर्मविधानज्ञः पत्युवाच पुरन्दरम् ॥ ६ ॥

बृहस्पतिरुवाच । न जातु कलहेनेच्छेन्नियन्तुमपकारिणः ।  
बालैरासेवितं ह्येतद्यदमर्षो यदक्षमा ॥ ७ ॥ न शत्रुर्विद्वतः कार्थ्यो  
बधमस्याभिकाङ्क्षता । क्रोधं भयञ्च हर्षञ्च नियम्य स्वयमात्मनि ॥ ८ ॥  
अमित्तमुपसेवेत विश्वस्तवदविश्वसन् । प्रियमेव वदेन्नित्यं नाप्रियं  
किञ्चिदाचरेत् ॥ ९ ॥ विरमेच्छुष्कवैरेभ्यः कण्ठायासांश्च वर्ज-  
येत् । यथा वैतंसिको युक्तो हिजानां सदृशस्वनः ॥ १० ॥ तान्  
हिजान् कुरुते वश्यांस्तथायुक्तो महीपतिः । वशञ्चोपनयेच्छत्रून्  
निहन्याच्च पुरन्दर ॥ ११ ॥ न नित्यं परिभूयारीन् सुखं स्वपिति  
वासव । जागर्त्तव हि दुष्टात्मा सङ्करोऽग्निरिवोत्थितः ॥ १२ ॥  
न सन्निपातः कर्त्तव्यः सामान्ये विजये सति । विश्वास्यैवोपसन्नार्थो  
वशे पृत्वा प्रियः प्रभो ॥ १३ ॥ सम्प्रधार्य सहामात्यैर्मन्त्रविद्भि-  
र्महात्मभिः । उपेक्षमाणोऽवज्ञातो हृदयेनापराजितः ॥ १४ ॥  
अथास्य प्रहरेत् काले किञ्चिद्विचलिते पदे । दण्डञ्च दूषयेदस्य  
पुरुषैराप्तकारिभिः ॥ १५ ॥ आदिमध्यावसानज्ञः प्रच्छन्नञ्च विधा-  
रयेत् । बलानि दूषयेदस्य जानन्नेव प्रमाणतः ॥ १६ ॥ भेदेनोप-  
प्रदानेन संसृजेदौषधैस्तथा । न त्वेवं खलु संसर्गं रोचयेदरिभिः

सह ॥१७॥ दीर्घकालमपीक्षेत निहन्यादेव शत्रवान् । काला-  
 काङ्क्षी हि क्षपयेद्यथा विश्रम्भमाप्नुयुः । न सङ्घान् विनिहन्याच्च  
 द्रष्टव्यो विजयो ध्रुवः ॥ १८ ॥ न शल्यं वा घटयति न वाचा कुरुते  
 व्रणम् । प्राप्ते च प्रहरेत् काले न च सम्बर्त्तते पुनः । हन्तुकामस्य  
 देवेन्द्र पुरुषस्य रिपून् प्रति ॥ १९ ॥ यो हि कालो व्यतिक्रामेत्  
 पुरुषं कालकाङ्क्षिणम् । दुर्लभः स पुनस्तेन कालः कर्म चिकीर्षुणा  
 ॥ २० ॥ अजश्च विनयेदेव संगृह्णन् साधुसम्मतम् । अकाले  
 साधयेन्नापि न च प्राप्ते प्रपीडयेत् ॥ २१ ॥ विहाय कामं क्रोधञ्च  
 तथाहङ्कारमेव च । युक्तो विवरमन्विच्छेदहितानां पुनः पुनः ॥ २२ ॥  
 मार्दवं दण्ड आलस्यं प्रमादश्च सुरोत्तम । मायाः सुविहिताः  
 शक्र सादयन्त्यविचक्षणम् ॥ २३ ॥ निहत्यैतानि चत्वारि माया-  
 म्प्रतिविहाय च । ततः शक्नोति शत्रूणां प्रहर्तुमविचारयन् ॥ २४ ॥  
 यदेवैकेन शक्येत गुह्यं कर्तुं तदाचरेत् । यच्छन्ति सचिवा गुह्यं  
 मिथो विश्रावयन्त्यपि ॥ २५ ॥ असेव्यमिति ब्रुवा वा ततोऽन्यैः  
 संविदञ्चरेत् । ब्रह्मदण्डमदृष्टेषु दृष्टेषु चतुरङ्गिणीम् ॥ २६ ॥  
 भेदञ्च प्रथमं युञ्ज्यात्तुष्णीमपि तथैव च । काले प्रयोजयेद्राजा  
 तस्मिंस्तस्मिंस्तदा तदा ॥ २७ ॥ प्रणिपातञ्च गच्छेत् काले शत्रो-  
 र्वलीयसः । युक्तोऽस्य बधमन्विच्छेदप्रमत्तः प्रमाद्यतः ॥ २८ ॥  
 प्रणिपातेन दानेन वाचा मधुरया ब्रुवन् । अमित्रमपि सेवेत न च  
 जातु विशङ्कयेत् ॥ २९ ॥ स्थानानि शङ्कितानाञ्च नित्यमेव विव-  
 र्जयेत् । न च तेष्वश्वसेद्राजा जाग्रतीह निराकृताः ॥ ३० ॥ न  
 ह्यतो दुष्करं कर्म किञ्चिदस्ति सुरोत्तम । यथा विविधवृत्ताना-  
 मैश्वर्यममराधिप ॥ ३१ ॥ तथा विविधनाशानामपि सम्भव उच्यते ।  
 यतते योगमास्थाय मित्रामित्रं विचारयेत् ॥ ३२ ॥ मृदुमध्यव-  
 मन्यन्ते तीक्ष्णादुद्विजते जनः । मा तीक्ष्णो मा मृदुर्भूस्त्वं तीक्ष्णो  
 भव मृदुर्भव ॥ ३३ ॥ यथा वप्रे वेगवति सर्वतः संप्रतोदके । नित्यं

विवरणाद्वाधस्तथाराज्यम्प्रमाद्यतः ॥ ३४ ॥ न बहूनभियुञ्जीत  
यौगपद्येन शात्रवान् । साम्ना दानेन भेदेन दण्डेन च पुरन्दर  
॥ ३५ ॥ एकैकमेषां निष्पिष्य शिष्टेषु निपुणञ्चरेत् । न तु शक्नोति  
मेधावी सर्वानेवारभेन्दृपः ॥ ३६ ॥ यदा स्यान्महती सेना हय-  
नागरथाकुला । पदातियन्त्रबहुला अनुरक्ता षडङ्गिनी ॥ ३७ ॥  
यदा बहुविधां वृद्धिं मन्येत प्रतिलोमतः । तदा विवृत्य प्रहरे-  
द्दस्यूनामविचारयन् ॥ ३८ ॥ न सामदण्डोपनिषत् प्रशस्यते न  
मार्द्द्वं शत्रुषु यात्रिकं सदा । न शस्यघातो न च सङ्गरक्रिया न  
चापि भूयः प्रकृतेर्विचारणा ॥ ३९ ॥ मायाविभेदानुपसर्जनानि  
तथैव पापं न यशः प्रयोगात् । आप्तैर्मनुष्यैरुपचारयेत् परेषु  
राष्ट्रेषु च सम्प्रयुक्तान् ॥ ४० ॥ पुराणि चैषामनुसृत्य भूमिपाः  
पुरेषु भोगानखिलान् जयन्ति । पुरेषु नीतिं विहितां यथाविधि  
प्रयोजयन्तो बलवत्तसूदन ॥ ४० ॥ प्रदाय गूढानि बसूनि राजन्  
प्रच्छिद्य भोगानवधाय च स्वान् । हृष्टान् स्वदोषैरिति कीर्तयित्वा  
पुरेषु राष्ट्रेषु च योजयन्ति ॥ ४० ॥ तथैव चान्यैरपि शास्त्रवेदिभिः  
स्वलङ्घृतैः शास्त्रविधानदृष्टिभिः । सुशिक्षितैर्भाष्यकथाविशारदैः  
पुरेषु कृत्यामुपधारयेच्च ॥ ४३ ॥

इन्द्र उवाच । कानि लिङ्गानि दुष्टस्य भवन्ति द्विजसत्तम ।  
कथं दुष्टं विजानीयामेतत् पृष्टो ब्रवीहि मे ॥ ४४ ॥

बृहस्पतिरुवाच । परोक्षमगुणानाह सद्गुणानभ्यसूयते ।  
परैर्वा कीर्त्तमानेषु तूष्णीमास्ते पराङ्मुखः ॥ ४५ ॥ तूष्णीम्भावे-  
ऽपि विज्ञेयं न चेद्भवति कारणम् । निश्वासञ्चौष्ठसन्दंशं शिरसश्च  
प्रकम्पनम् ॥ ४६ ॥ करोत्यभीक्ष्णं संसृष्टमसंसृष्टश्च भाषते । अदृ-  
ष्टितो न कुरुते दृष्टो नैवाभिभाषते ॥ ४७ ॥ पृथगेत्य समञ्जातिं  
नेदमद्य यथाविधि । आसने शयने याने भावा लक्ष्या विशेषतः  
॥ ४८ ॥ आर्त्तिरार्त्तं प्रिये प्रीतिरेतावन्मिललक्षणम् । विपरीतन्तु

वोद्व्यमरिलक्षणमेव बत् ॥ ४९ ॥ एतान्येव यथोक्तानि बुध्येत  
 विदग्धाधिप । पुरुषाणां प्रदुष्टानां स्वभावो बलवत्तरः ॥ ५० ॥  
 इति दुष्टस्य विज्ञानमुक्तं ते सुरसत्तम । निश्चयं शास्त्रतत्त्वार्थं  
 यथावदमरेश्वर ॥ ५१ ॥

भीष्म उवाच । स तद्वचः शत्रुनिवर्हणे रतस्तथा चकारावितर्थं  
 ब्रह्मस्यतेः । चचार काले विजयाय चारिहा वशञ्च शत्रूननयत्  
 पुरन्दरः ॥ ५२ ॥

इति शक्तिपर्वणि राजधर्मानुशासनपर्वणि इन्द्रब्रह्मस्यति-  
 संवादे त्र्यधिकशतोऽध्यायः ॥ १०३ ॥

युधिष्ठिर उवाच । धार्मिकोऽर्थानरम्प्राप्य राजामात्यैः प्रवा-  
 धितः । च्युतः कोशाच्च दण्डाच्च सुखमिच्छन् कथञ्चरेत् ॥ १ ॥

भीष्म उवाच । अत्रायं क्षेमदर्शीय इतिहासोऽनुगीयते ।  
 तत्तेऽहं संप्रवक्ष्यामि तन्निबोध युधिष्ठिर ॥ २ ॥ क्षेमदर्शी नृप-  
 सुतो शत्रुक्षीणबलः पुरा । मुनिं कालकवृक्षीयमाजगामेति नः  
 श्रुतम् । तं पप्रच्छानुसंगच्छ ब्रूक्षामापदमास्थितः ॥ ३ ॥

राजोवाच । अर्थेषु भागी पुरुष ईहमानः पुनः पुनः । अलब्ध्वा  
 महिषो राज्यं ब्रह्मन् किं कर्तुमर्हति ॥ ४ ॥ अन्यत्र मरणात्  
 स्तेन्यादन्यत्र परसंश्रयात् । क्षुतादन्यत्र चाचारात्तन्ममाचक्षु सत्तम  
 ॥ ५ ॥ व्याधिना चाभिपन्नस्य मानसेनेतरेण वा । मर्मज्ञश्च कृत-  
 क्षश्च त्वहिधः शरणं भवेत् ॥ ६ ॥ निर्विद्यति नरः कामान्निर्विद्य  
 सुखमेधते । त्यक्त्वा प्रीतिञ्च शक्तिञ्च लब्ध्वा बुद्धिमयं वसु ॥ ७ ॥  
 सुखमर्थीश्रयं धेप्रामनुशोचामि तानहम् । मम ह्यर्थाः सुबहवो  
 नष्टाः स्वप्न इवागताः ॥ ८ ॥ दुष्कारं वत कुर्वन्ति महतोऽर्था-  
 स्खजन्ति ये । वयं त्वेतान् परित्यक्तुमसतोऽपि न शक्नुमः ॥ ९ ॥



इमामवस्थां संप्राप्तं दीनमार्त्तं श्रिया च्युतम् । यदन्यत् सुख-  
मस्तीह तद्ब्रह्मन्ननुशाधि माम् ॥ १० ॥ कौशल्येनैवमुक्तन्तु राज-  
पुत्रेण धीमता । मुनिः कालकत्रचीय प्रत्युवाच महाद्वारिः ॥ ११ ॥

मुनिरुवाच । पुरस्तादिव तं बुद्धिरियं कार्थी विजानता ।  
अनित्यं सर्वमेवैतद्दृष्ट्व मम चास्ति यत् ॥ १२ ॥ यत् किञ्चि-  
न्मन्यसेऽस्तीति सर्वं नास्तीति विद्धि तत् । एवं न व्यथते प्राज्ञः  
कृच्छ्रामप्यापदं गतः ॥ १३ ॥ यदि भूतं भविष्यञ्च सर्वं तन्न भवि-  
ष्यति । एवं विदितवेद्यस्यमधर्मस्य प्रमौच्यसे ॥ १४ ॥ यच्च पूर्वं  
समाहारे यच्च पूर्वं परे परे । सर्वं तन्नास्ति ते चैव तज्ज्ञात्वा  
कोऽनुसंज्वरेत् ॥ १५ ॥ भूत्वा च न भवत्येतद्भूत्वा च भविष्यति ।  
शोके न ह्यस्ति सामर्थ्यं शोकं कुर्यात् कथञ्चन ॥ १६ ॥ क्व नु तेऽद्य  
पिता राजन् क्व नु तेऽद्य पितामहः । न त्वं पश्यसि तानद्य न त्वां  
पश्यन्ति तेऽपि च ॥ १७ ॥ आत्मनोऽध्रुवतां पश्यंस्त्वांस्त्वं किमनु-  
शोचसि । बुद्ध्या चैवानुबुध्यस्व ध्रुवं हि न भविष्यसि ॥ १८ ॥  
अहञ्च त्वञ्च नृपते सुहृद्दः शत्रवश्च ते । अवश्यं न भविष्यामः सर्वञ्च  
न भविष्यति ॥ १९ ॥ ये तु विंशतिवर्षा वै त्रिंशद्वर्षाश्च मानवाः ।  
अर्वागिव हि ते सर्वे मरिष्यन्ति शरच्छतात् ॥ २० ॥ अपि चेन्महतो  
वित्तान्न प्रमुचेत पूरुषः । नैतन्ममेति तन्मत्वा कुर्वीत प्रियमात्मनः  
॥ २१ ॥ अनागतं यन्न ममेति विद्यादतिक्रान्तं यन्न ममेलि  
विद्यात् । दिष्टं बलीय इति मन्यमानास्ते पण्डितास्तत् सतां  
स्थानमाहुः ॥ २२ ॥ अनाढ्याश्चापि जीवन्ति राज्वञ्चाप्यनुशासति ।  
बुद्धिपौरुषसम्पन्नास्त्वया तुल्याधिका जनाः ॥ २३ ॥ न च त्वमिव  
शोचन्ति तस्मात्त्वमपि मा शुचः । किन्न त्वं तैरैः श्रेयांस्तुल्यो वा  
बुद्धिपौरुषैः ॥ २४ ॥

राजोवाच । यादृच्छिकं सर्वमासीत्तद्राज्यमिति चिन्तये ।  
ह्रियते सर्वमेवेदं कालेन महता द्विज ॥ २५ ॥ तस्यैव ह्रिय-

माणस्य स्त्रीलसेव तपोधन । फलमेतत् प्रपश्यामि यथालब्धेन  
वर्त्तयन् ॥ २६ ॥

मुनिरुवाच । अनागतमतीतञ्च यथातथ्यविनिश्चयात् । नानु-  
शोचेत कौशल्य सर्वार्थेषु तथा भव ॥ २७ ॥ अवाप्यान् कामय-  
न्नर्थान्नानवाप्यान् कदाचन । प्रत्युत्पन्नाननुभवन् मा शुचस्त्वमना-  
गतान् ॥ २८ ॥ यथा लब्धोपपन्नैस्तथा कौशल्य रंस्वसे । कश्चि-  
च्छुद्धस्वभावेन श्रिया हीनो न शोचसि ॥ २९ ॥ पुरस्ताद्भूतपूर्व-  
त्वाद्धीनभाग्यो हि दुर्मतिः । धातारं गर्हते नित्यं लब्धार्थांश्च न  
मृष्यते ॥ ३० ॥ अनर्हानपि चैवान्यान्मन्यते श्रीमतो जनात् । एत-  
स्मात् कारणादितद्दुःखं भृयोऽनुवर्त्तते ॥ ३१ ॥ ईर्ष्याभिमानसम्पन्ना  
राजन् पुरुषमानिन । कश्चित्स्वन्न तथा राजन् मत्सरो कौशला-  
धिप ॥ ३२ ॥ सहस्र श्रियमन्येषां यद्यपि त्वयि नास्ति सा ।  
अन्यत्रापि सतीं लक्ष्मीं कुशला भुञ्जते सदा । अभिनिष्पन्दते  
श्रीर्हि सत्यपि द्विषतो जनम् ॥ ३३ ॥ श्रियञ्च पुत्रपौत्रञ्च मनुष्या  
धर्मचारिणः । योगधर्मविदो धीराः स्वयमेव त्यजन्त्युत ॥ ३४ ॥  
वद्भुसङ्गसुकं दृष्ट्वा विधित्सा धनमेव च । तथान्ये सन्त्यजन्तेवं मत्वा  
परमदुर्लभम् ॥ ३५ ॥ त्वं पुनः प्राज्ञरूपः सन् कृपणं परितप्यसे ।  
अकाम्यान् कामयानोर्यान् पराधीनानुपद्रवान् ॥ ३६ ॥ तां बुद्धि-  
मुपजिज्ञासुस्त्वमेवैतान् परित्वज । अनर्थार्थार्यरूपेण ह्यर्थार्थानर्थ-  
रूपिणः ॥ ३७ ॥ अथायैव हि केषाञ्चिद्धननाशो भवत्युत ।  
आनन्त्यं तत् सुखं मत्वा श्रियमन्यः परीप्स्यति ॥ ३८ ॥ रममाणः  
श्रिया कश्चिन्नान्यच्छ्रेयोऽभिमन्यते । तथा तस्येहमानस्य समा-  
रम्भो विनश्यति ॥ ३९ ॥ कृच्छ्राल्लब्धमभिप्रेतं यदि कौशल्य नश्यति  
तदा निर्विद्यते सोऽर्थात् परिभग्नक्रमो नरः ॥ ४० ॥ धर्ममेकेऽभि-  
पद्यन्ते कलत्राणाभिजना नराः । परत्र सुखमिच्छन्तो निर्विद्येयुश्च  
लौकिकात् ॥ ४१ ॥ जीवितं सन्त्य जन्त्येके धनलोभपरा जनाः ।

न जीवितार्थं मन्यन्ते पुरुषा हि धनादृते ॥ ४२ ॥ पश्य तेषां कृप-  
 गातां पश्य तेषामबुद्धिताम् । अध्रुवे जीविते मोहादर्थदृष्टिमुपा-  
 श्रिताः ॥ ४३ ॥ सञ्चये च विनाशान्ते मरणान्ते च जीविते ।  
 संयोगे व वियोगान्ते को नु विप्रणयेन्ननः ॥ ४४ ॥ धनं वा पुरुषो  
 राजन् पुरुषं वा पुनर्द्धनम् । अवश्यं प्रजहात्येव तद्विद्वान् को नु  
 संज्वरेत् । अन्येषामपि नश्यन्ति सुहृदश्च धनानि च ॥ ४५ ॥  
 पश्य बुद्ध्या मनुष्याणां राजन्नापदमात्मनः । नियच्छ यच्छ संयच्छ  
 इन्द्रियाणि मनो गिरम् ॥ ४६ ॥ प्रतिषेद्धा न चाप्येषु दुर्वलेष्वहिते-  
 ष्वपि । प्राप्तिदृष्टेषु भावेषु व्यपकृष्वसम्भवे । प्रज्ञानतप्तो विक्रा-  
 न्तस्त्वद्विधो नानुशोचति ॥ ४७ ॥ अर्ल्यामच्छन्न चपलो मृदुर्दान्तः  
 सुनिश्चितः । ब्रह्मचर्योपपन्नश्च त्वद्विधो नैव शोचति ॥ ४८ ॥ नत्वेव  
 जाल्मीं कापालीं वृत्तिमेषितुमर्हति । नृशंसवृत्तिं पापिष्ठां दुष्टां  
 कापुरुषोचिताम् ॥ ४९ ॥ अपि मूलफलाजीवे रमस्वैको महावने ।  
 वाग्यतः संगृहीतात्मा सर्वभूतदयान्वितः ॥ ५० ॥ सदृशं पण्डित-  
 स्यैतदीषादन्तेन दन्तिना । यदेको रमतेऽरण्येष्वारण्येनैव तुष्यति  
 ॥ ५१ ॥ महाद्गदः संक्षुभित आत्मनैव प्रसीदति । इत्थं नरो-  
 ऽप्यात्मनैव कृतप्रज्ञः प्रसीदति । एतदेवं गतस्थाहं सुखं पश्यामि  
 जीवितुम् ॥ ५२ ॥ असम्भवे अयो राजन् हीनस्य सचिवादिभिः ।  
 दैवे प्रतिनिविष्टे च किं अयो मन्यते भवान् ॥ ५३ ॥

इति शान्तिपर्वणि राजधर्मानुशासनपर्वणि कालकवृक्षीये

चतुरधिकशतोऽध्यायः ॥ १०४ ॥

मुनिस्त्वाच । अथ चेत् पौरुषं किञ्चित् क्षत्रियात्मनि पश्यसि ।

ब्रवीमि तान्तु ते नीतिं राज्यस्य प्रतिपत्तये ॥ १ ॥ ताञ्चेच्छुच्य-  
 स्यनुष्ठातुं कर्म चैव करिष्यसि । शृणु सर्वमशेषेण यत्त्वां वक्ष्यामि

तत्त्वतः ॥ २ ॥ आचरिष्यसि चेत् कर्म महतोऽर्थानवाप्स्यसि ।  
राज्यं राज्यस्य मन्त्रं वा महतीं वा पुनः श्रियम् ॥ ३ ॥ अथैत-  
द्रोचते राजन् पुनर्ब्रूहि ब्रवीमि ते ॥ ४ ॥

राजोवाच । ब्रवीतु भगवन्तीतिमुपपन्नोऽस्माहं विभो ।  
अमोघोऽयं भवत्वद्य त्वया सह समागमः ॥ ५ ॥

मुनिस्वाच । हित्वा दम्भञ्च कामञ्च क्रोधं हर्षं भयं तथा ।  
अप्यमित्राणि सेवस्व प्रणिपत्य कृताञ्जलिः ॥ ६ ॥ तमुत्तमेन शौचेन  
कर्मणा चाभिधारय । दातुमर्हति ते वित्तं वैदेहः सत्यसङ्गरः  
॥ ७ ॥ प्रमाणं सर्वभूतेषु प्रग्रहञ्च भविष्यसि । ततः सहायान्  
सोत्साहाह्वयस्यसेऽव्यसनान् शुचीन् ॥ ८ ॥ वर्त्तमानः स्वशास्त्रे वै  
संयतात्मा जितेन्द्रियः । अभ्युद्धरति चात्मानं प्रसादयति च प्रजाः  
॥ ९ ॥ तेनैव त्वं घृतिमता श्रीमता चाभिसत्कृतः । प्रमाणं सर्व-  
भूतेषु गत्वा प्रग्रहणं महत् ॥ १० ॥ ततः सुहृद्वलं लब्ध्वा मन्त्रयित्वा  
सुमन्त्रिभिः । आन्तरैर्भेदयित्वा रीन् विल्वं विल्वेन भेदय । परैर्वा  
संविदं कृत्वा बलमप्यस्व घातय ॥ ११ ॥ अलभ्या ये शुभा भावाः  
स्त्रियश्चाच्छादनानि च । शय्यासनानि दानानि महार्हाणि गृहाणि  
च ॥ १२ ॥ पक्षिणो मृगजातानि रसगन्धाः फलानि च । तेष्वेव  
सञ्जयेथास्त्वं यथा नश्येत् स्वयं परः ॥ १३ ॥ यद्येवं प्रतिषेद्धव्यो  
यद्युपेक्षणमर्हति । न जातु विवृतः कार्यैः शत्रुः सुनयमिच्छता  
॥ १४ ॥ रमस्व परमामित्रे विषये प्राज्ञसम्मतः । भजस्व श्वेत-  
काकीयैर्मित्रधर्ममनर्थकैः ॥ १५ ॥ आरम्भाश्चास्य महतो दुश्चरांश्च  
प्रयोजय । नदीवच्च विरोधांश्च बलवद्भिर्विरुध्यताम् ॥ १६ ॥  
उद्यानानि महार्हाणि शयनान्यासनानि च । प्रतिभोगसुखिनैव  
कोपमस्य विरेचय ॥ १७ ॥ यज्ञदाने प्रशाध्यस्मै ब्राह्मणाननुवर्ण्य  
तान् ते त्वां प्रतिकरिष्यन्ति तं भोक्ष्यन्ति वृका इव ॥ १८ ॥ असं-  
शयं पुण्यशीलः प्राप्नोति परमां गतिम् । त्रिपिष्टपे पुण्यतमं स्थानं

प्राप्नोति मानवः ॥ १९ ॥ कोषक्षये त्वमित्राणां वशं कौशल्य  
 गच्छति । उभयत्र प्रसक्तस्य धर्मं चाधर्मं एव च ॥ २० ॥ फलार्थ-  
 मूलं व्युच्छिद्यत्तेन नन्दन्ति शत्रवः । न चास्म माणुषं कर्म देव-  
 मस्योपवर्षय ॥ २१ ॥ असंशयं देवपरः क्षिप्रमेव विनश्यति ।  
 याजयैनं विश्वजिता सर्वस्वेन वियुज्यताम् ॥ २२ ॥ ततो गच्छति  
 सिद्धार्थः पीड्यमानं महाजनम् । योगधर्मविदं पुण्यं किञ्चि-  
 दस्योपवर्षये ॥ २३ ॥ अपि त्यागं बुभूषित कच्चिद्वच्छेदनामयम् ।  
 सिद्धिनौषधियोगिन सर्वशत्रुविनाशिना । नागानश्वान्मनुष्यांश्च कृत-  
 कैरुपघातयैः ॥ २४ ॥ एते चान्ये च बहवो दम्भयोगाः सुचिन्तिताः ।  
 अक्या विप्रहताः कर्तुं पुरुषेण कृतात्मना ॥ २५ ॥

इति शान्तिपर्वणि राजधर्मानुशासनपर्वणि कालकंठद्वितीये

पञ्चाधिकशतोऽध्यायः ॥ १०५ ॥

राजोवाच । न निकृत्या न दम्भेन ब्रह्मन्निच्छामि जीवितुम् ।  
 नाधर्मयुक्तानिच्छेयमर्थान् सुमहतोऽप्यहम् ॥ १ ॥ पुरस्तादेव  
 भगवन् मयैतदपवाञ्जितम् । येन मां नाभिषङ्केत येन कृत्स्नं हितं  
 भवेत् ॥ २ ॥ आनृशंस्येन धर्मेण लोके ह्यस्मिन् जिजीविषुः ।  
 नाहमेतदलं कर्तुं नैतत्त्वय्युपपद्यते ॥ ३ ॥

मुनिरुवाच । उपपन्नस्त्वमेतेन यथा क्षत्रिय भाषसे । प्रकृत्या  
 ह्युपपन्नोऽसि बुद्ध्या वा बह्मदर्शन ॥ ४ ॥ उभयोरेव वामर्थं यतिष्ये  
 तव तस्य च । संश्लेषं वा करिष्यामि शाश्वतं ह्यनपायिनम् ॥ ५ ॥  
 त्वाट्शं हि कुले जातमनृशंसं बह्मश्रुतम् ! अमात्यं को न कुर्वीत  
 राज्यप्रणयकोविदम् ॥ ६ ॥ यस्त्वं प्रच्यावितो राज्याद्व्रसनं चोत्तमं  
 गतः । आनृशंस्येन वृत्तेन क्षत्रियेच्छसि जीवितम् ॥ ७ ॥ आगन्ता  
 मद्रुहे तात वैदेहः सत्यसङ्गरः । यथाहं तं नियोक्ष्यामि तत्

करिष्यत्यसंशयम् ॥ ८ ॥ तत आह्वय वैदेहं मुनिर्वचनमब्रवीत् ।  
 अयं राजकुले जातो विदिताभ्यन्तरो मम ॥ ९ ॥ आदर्श इव  
 शुद्धात्मा शरदश्चन्द्रना यथा । नास्मिन् पश्यामि वृजिनं मर्वतो  
 मे परीक्षितः ॥ १० ॥ तेन ते सन्धिरेवास्तु विश्वसास्मिन् मथा-  
 मयि । न राज्यमनमात्येन शक्यं शास्तुमपि त्रहम् ॥ ११ ॥  
 अमात्यः शूर एव स्याद्बुद्धिसम्पन्न एव वा । ताभ्याञ्चैवोभयं राजन्  
 पश्य राज्यप्रयोजनम् ॥ १२ ॥ धर्मात्मनां क्वचिन्नोके नान्योऽस्ति  
 गतिरीदृशी । महात्मा राजपुत्रोऽयं सतां मार्गमनुष्ठितः ॥ १३ ॥  
 सुसंगृहीतस्त्वैष त्वया धर्मपुरोगमः । संसेव्यमानः शत्रून्स्ते  
 गृह्णीयान्महतो गणान् ॥ १४ ॥ यद्ययं प्रतियुध्ये त्वां स्वकर्म क्षत्रि-  
 यस्य तत् । जिगीषमाणस्त्वां युद्धे पितृपैतामहे पदे ॥ १५ ॥  
 त्वञ्चापि प्रतियुद्धेथा विजिगीषुव्रते स्थितः । अयुद्धैव नियोगान्मे  
 वशे कुरु हिते स्थितः ॥ १६ ॥ स त्वं धर्ममवेक्षस्व हित्वा लोभ-  
 मसाम्प्रतम् । न च कामान्न च द्रोहात् स्वधर्मं हातुमर्हति ॥ १७ ॥  
 नैव नित्यं जयस्तात नैव नित्यं पराजयः । तस्माद्भोजयितव्यश्च  
 भोक्तव्यश्च परो जनः ॥ १८ ॥ आत्मन्यपि च संदृश्यावुभौ जय-  
 पराजयौ । निःशेषकारिणां तात निःशेषकरणाद्भयम् ॥ १९ ॥  
 इत्युक्तः प्रत्युवाचेदं वचनं ब्राह्मणर्षभम् । प्रतिपूज्याभिसत्कृत्य  
 पूजार्हमनुमान्य च ॥ २० ॥ यथा ब्रूयान्महाप्राज्ञो यथा ब्रूया-  
 न्महाश्रुतः । श्रेयस्कामो यथा ब्रूयादुभयोरेव तत् क्षमम् ॥ २१ ॥  
 यद्यद्वचनमुक्तोऽस्मि करिष्यामि च तत्तथा । एतद्भि परमं श्रेयो  
 न मेऽत्रास्ति विचारणा ॥ २२ ॥ ततः कौशल्यमाह्वय मैथिली  
 वाक्यमब्रवीत् । धर्मतो नीतितश्चैव लोकश्च विजितो मया ॥ २३ ॥  
 अहं त्वया चात्मगुणैर्जितः पार्थिवसत्तम । आत्मानमनवज्ञाय  
 जितवर्त्ततां भवान् ॥ २४ ॥ नावमन्यामि ते बुद्धिं नावमन्ये च  
 पौरुषम् । नावमन्ये जयामीति जितवर्त्ततां भवान् । यथावत्

पूजितो राजन् गृहं गन्तासि मे भृशम् ॥ २५ ॥ ततः सम्पूज्य तौ  
विप्रं विश्वस्तौ जग्मतुर्गृहान् ॥ २६ ॥ वैदेहस्त्वथ कौशल्यं प्रवेश्य  
गृहमञ्जसा । पादार्घ्यमधुपर्कस्तं पूजाहं प्रत्यपूजयत् ॥ २७ ॥  
ददौ दुहितरं चास्मै रत्नानि विविधानि च । एष राज्ञां परो  
धर्मोऽनित्यौ जयपराजयौ ॥ २८ ॥

इति शान्तिपर्वणि राजधर्मानुशासनपर्वणि कालकवच्ये  
षडधिकशतोऽध्यायः ॥ १०६ ॥

युधिष्ठिर उवाच । ब्राह्मणक्षत्रियविषां शूद्राणाञ्च परन्तप ।  
धर्मवृत्तञ्च वित्तञ्च वृत्तुपायाः फलानि च ॥ १ ॥ राज्ञां वृत्तञ्च  
कोपञ्च कोपसञ्जननं जयः । अमात्यगुणवृत्तिश्च प्रकृतीनाञ्च वर्द्ध-  
नम् ॥ २ ॥ षाड्गुण्यगुणकल्पथ सेनावृत्तिस्तथैव च । परि-  
ज्ञानञ्च दुष्टस्य लक्षणञ्च सतामपि ॥ ३ ॥ समहीनाधिकानाञ्च  
यथावल्लक्ष्णञ्च यत् । मध्यमस्य च तुष्टार्थं यथा स्थेयं विवर्द्धता ॥ ४ ॥  
क्षीणग्रहणवृत्तिश्च यथा धर्मं प्रकीर्तितम् । लघुनादेशरूपेण  
ग्रन्थयोगेन भारत ॥ ५ ॥ विजिगीषोस्तथा वृत्तमुक्तञ्चैव तथैव ते ।  
गणानां वृत्तिमिच्छामि श्रोतुं मतिमताम्बर ॥ ६ ॥ यथा गणा  
प्रवर्द्धन्ते न भिद्यन्ते च भारत । अरींश्च विजिगीषन्ते सुहृदः प्राप्नु-  
वन्ति च ॥ ७ ॥ भेदमूलो विनाशो हि गणानामुपलक्ष्ये । मन्त्र-  
सन्वरणं दुःखं वह्नामिति मे मतिः ॥ ८ ॥ एतदिच्छाम्यहं श्रोतुं  
नखिलेन परन्तप । यथा च ते न भिद्येरंस्तच्च मे वद पार्थिव ॥ ९ ॥

भीष्म उवाच । गणानाञ्च कुलानाञ्च राज्ञां भरतसत्तम ।  
वैरसन्दीपनावेतौ लोभामर्षौ नराधिप ॥ १० ॥ लोभमेको हि  
वृणुते ततोऽमर्षमनन्तरम् । तौ क्षयव्ययसंयुक्तावन्योऽन्यञ्च विना-  
शिनौ ॥ ११ ॥ चारमन्त्रवलादानै सामदानविभेदनैः । क्षयव्यय-

भयोपायैः कर्षयन्तीतरेतरम् ॥ १२ ॥ यत्रादानेन भिद्यन्ते गणाः  
 सङ्घातवृत्तयः । भिन्ना विमनसः सर्वे गच्छन्त्यरिवशं भयात् ॥ १३ ॥  
 भेदे गणा विनश्युर्हि भिन्नास्तु सुजयाः परैः । तस्मात् सङ्घात-  
 योगेन प्रयतैरन् गणाः सदा ॥ १४ ॥ अर्थाश्चैवाधिगम्यन्ते सङ्घात-  
 बलपौरुषैः । वाच्याश्च मैत्रीं कुर्वन्ति तेषु सङ्घातवृत्तिषु ॥ १५ ॥  
 ज्ञानवृद्धाः प्रशंसन्ति शुश्रूषन्तः परस्परम् । विनिवृत्ताभिसन्धानाः  
 सुखमेधन्ति सर्वशः ॥ १६ ॥ धर्मिष्ठान् व्यवहारांश्च स्थापयन्तश्च  
 शास्त्रतः । यथावत् प्रतिपश्यन्तो विवर्द्धन्ते गणोत्तमाः ॥ १७ ॥  
 पुत्रान् भ्रातृन् विगृह्णन्तो विनयन्तश्च तान् सदा । विनीतांश्च प्रगृ-  
 ह्णन्तो विवर्द्धन्ते गुणोत्तमाः ॥ १८ ॥ चारमन्त्रविधानेषु कोषसन्नि-  
 चयेषु च । नित्ययुक्ता महावाहो वर्द्धन्ते सर्वतो गणाः ॥ १९ ॥  
 प्राज्ञान् शूरान् महोत्साहान् कर्मसु स्थिरपौरुषान् । मानयन्तः  
 सदा युक्ता विवर्द्धन्ते गणा नृप ॥ २० ॥ द्रव्यवन्तश्च शूराश्च शास्त्रज्ञाः  
 शास्त्रपारगाः । कृच्छ्रास्वापत्सु संमूढान् गणाः सन्तारयन्ति ते  
 ॥ २१ ॥ क्रोधो भेदो भयं दण्डः कर्षणं निग्रहो बधः । नयत्यरि-  
 वशं सद्यो गणान् भरतसत्तम ॥ २२ ॥ तस्मान्मानयितव्यास्ते गण-  
 मुख्याः प्रधानतः । लोकयात्रा समायत्ता भूयसी तेषु पार्थिव ॥ २३ ॥  
 मन्त्रगुप्ति प्रधानेषु चारञ्चामित्रकर्षण । न गणाः कृत्स्नशो मन्त्रं  
 श्रोतुमर्हन्ति भारत ॥ २४ ॥ गणमुख्यैस्तु सम्भूय कार्यं गणहितं  
 मिथः । पृथग्गणस्य भिन्नस्य विततस्य ततोऽन्यथा ॥ २५ ॥  
 अर्थाः प्रत्यवसीदन्ति तथानर्था भवन्ति च । तेषामन्योऽन्यभिन्नानां  
 स्वशक्तिमनुतिष्ठताम् ॥ २६ ॥ निग्रहः पण्डितैः कार्यः क्षिप्रमेव  
 प्रधानतः । कुलेषु कलहा जाताः कुलवृद्धैरुपेक्षिताः । गोत्रस्य  
 नाशं कुर्वन्ति गणभेदस्य कारणम् ॥ २७ ॥ आभ्यन्तरभयं रक्ष्य-  
 मसारं वाच्यतो भयम् । आभ्यन्तरं भयं राजन् सद्यो मूलानि  
 क्लन्तति ॥ २८ ॥ अक्रमात् क्रोधमोहाभ्यां लोभादापि स्वभावजात् ।



अथोन्यं नाभिभाषन्ते तत् पराभवलक्षणम् ॥ २९ ॥ जात्या च  
सदृशाः सर्वे कुलेन सदृशास्तथा । न च शौर्येण बुद्ध्या वा रूप-  
द्रव्येण वा पुनः ॥ ३० ॥ भेदाच्चैव प्रधानाच्च भिद्यन्ते रिपुभि-  
र्गणाः । तस्मात् सद्भातयेवाद्भर्गणानां शरणं महत् ॥ ३१ ॥

इति शान्तिपर्वणि राजधर्मानुशासनपर्वणि गणवृत्ते  
सप्ताधिकशतोऽध्यायः ॥ १०७ ॥

युधिष्ठिर उवाच । महानयं धर्मपथो वद्भशाखश्च भारत ।  
किंस्विदेवेह धर्माणामनुष्ठेयतमं मतम् ॥ १ ॥ किं कार्यं सर्व-  
धर्माणां गरीयो भवतो मतम् । यथाहं परमं धर्ममिह च प्रेत्य  
चाप्नुयाम् ॥ २ ॥

भीष्म उवाच । मातापित्तोर्गुरूणाञ्च पूजा वद्भमता मम ।  
इह युक्तो नरो लोकान् यशश्च महद्भ्रते ॥ ३ ॥ यच्च तेऽभ्यनु-  
जानीयुः कर्म तात सुपुजिताः । धर्म्यं धर्मविरुद्धं वा तत् कर्त्तव्यं  
युधिष्ठिर ॥ ४ ॥ न च तैरननुज्ञातो धर्ममन्यं समाचरेत् । यच्च  
तेऽभ्यनुजानीयुः स धमं इति निश्चयः ॥ ५ ॥ एत एव त्रयो लोका  
एत एवाश्रमास्त्रयः । एत एव त्रयो वेदा एत एव त्रयोऽग्नयः ॥ ६ ॥  
पिता वै गार्हपत्योऽग्निर्माताग्निर्हृच्छिणः स्मृतः । गुरुराहवनीयो-  
ऽग्निः साम्नित्रेता गरीयसी । त्रिष्वप्रमाद्यन्नेतेषु त्रींल्लोकांश्च विजे-  
ष्यसि ॥ ७ ॥ पितृवृत्तया त्विमं लोकं मातृवृत्तया तथापरम् ।  
ब्रह्मलोकं गुरोर्वृत्तया नियमेन तरिष्यसि ॥ ८ ॥ सम्यगेतेषु वर्त्तस्व  
त्रिषु लोकेषु भारत । यश प्राप्स्यसि भद्रन्ते धर्मञ्च सुमहत्  
फलम् ॥ ९ ॥ नैतानतिशयेज्जातु नात्यश्रौयान्न दूषयेत् । नित्यं  
परिचरेच्चैव तद्वै सुकृतमुत्तमम् ॥ १० ॥ कीर्त्तिं पुण्यं यशो  
लोकान् प्राप्स्यसे राजसत्तम । सर्वे तस्यादृता लोका यस्यैते त्रय

आदृताः ॥ ११ ॥ अनादृतास्तु यस्यैते सर्वास्तस्याफलाः क्रियाः ।  
 न चायं न परो लोकस्तस्य चैव परन्तप ॥ १२ ॥ अमानिता नित्य  
 मेव यस्यैते गुरवस्तयः । न चास्मिन् परे लोके यशस्तस्य प्रका-  
 शते । न चान्यदपि कल्याणं परत्र समुदाहृतम् ॥ १३ ॥ तेभ्य  
 एव हि यत् सर्वं कृत्वा च विसृजाम्यहम् । तदासीन्मे शतगुणं  
 सहस्रगुणमेव च । तस्मान्मे सम्प्रकाशन्ते त्रयो लोका युधिष्ठिर  
 ॥ १४ ॥ दशैव तु सदाचार्यः श्रोत्रियानतिरिच्यते । दशाचार्या-  
 नुपाध्याय उपाध्यायान् पिता दश ॥ १५ ॥ पितृन्दृश तु मातैका  
 सर्वान् वा पृथिवीमपि । गुरुत्वेनाभिभवति नास्ति मातृसमो गुरुः  
 ॥ १६ ॥ गुरुर्गरीयान् पितृतो मातृतश्चेति मे मतिः । उभौ हि  
 मातापितरौ जन्मन्येवोपयुज्यतः ॥ १७ ॥ शरीरमेव सृजतः पिता  
 माता च भारत । आचार्य्यग्निष्ठा जातिः सा दिव्या साजरा-  
 मरा ॥ १८ ॥ अबध्या हि सदा माता पिता चाप्यपकारिणौ ।  
 न संदूष्यति तत् कृत्वा न च ते दूषयन्ति तम् । धर्माय यतमानानां  
 विदुर्देवा महर्षिभिः ॥ १९ ॥ यश्चावृणोत्यवितथेन कर्मणा ऋतं  
 ब्रुवन्नृतं सम्प्रयच्छन् । तं वै मन्येत पितरं मातरञ्च तस्मै न  
 द्रुक्षेत् ऋतमस्य जानन् ॥ २० ॥ विद्यां श्रुत्वा ये गुरुं नाद्रियन्ते  
 प्रत्यासन्ना मनसा कर्मणा वा । तेषां पापं भ्रूणहत्याविशिष्टं  
 नान्यस्तेभ्यः पापकृदस्ति लोके । यथैव ते गुरुभिर्भावनीयास्तथा  
 तेषां गुरवोऽर्चनीयाः ॥ २१ ॥ तस्मात् पूजयितव्याश्च संविभाज्यश्च  
 यत्नतः । गुरवोऽर्चयितव्याश्च पुराणं धर्ममिच्छता ॥ २२ ॥ येन  
 प्रीणाति पितरं तेन प्रीतः प्रजापतिः । प्रीणाति मातरं येन  
 पृथिवी तेन पूजिता ॥ २३ ॥ येन प्रीणात्युपाध्यायं तेन स्याद्ब्र-  
 ह्म पूजितम् । मातृतः पितृतश्चैव तस्मात् पूज्यतमो गुरुः ॥ २४ ॥  
 ऋषयश्च हि देवाश्च प्रीयन्ते पितृभिः सह । पूज्यमानेषु गुरुषु  
 तस्मात् पूज्यतमो गुरुः ॥ २५ ॥ केनचिन्न च वृत्तेन ह्यवज्ञेयो

सुर्भवेत् । न च माता न च पिता मन्यते यादृशो गुरुः ॥ २६ ॥  
 न तेऽवमानमर्हन्ति न तेषां दूषयेत् कृतम् । गुरुणामेव सत्कारं  
 विदुर्द्देवा महर्षिभिः ॥ २७ ॥ उपाध्यायं पितरं मातरञ्च येऽभि-  
 दुह्यन्ते मनसा कर्मणा वा । तेषां पापं भ्रूणहत्याविशिष्टं तस्मा-  
 न्नान्यः पापकृदस्ति लोके ॥ २८ ॥ भृतो ब्रह्मो यो न भवभक्तिं पुत्रः  
 स्वयोनिजः पितरं मातरञ्च । तद्वै पापं भ्रूणहत्याविशिष्टं तस्मा-  
 न्नान्यः पापकृदस्ति लोके ॥ २९ ॥ मित्रद्रुहः कृतव्रस्य स्त्रीव्रस्य  
 गुरुघातिनः । चतुर्णां वयमेतेषां निष्कृतिं नानुशुश्रुमः ॥ ३० ॥  
 एतत् सर्वमनिर्द्देशेनैवमुक्तं यत् कर्तव्यं पुरुषिणोह लोके । अतच्छ्रेयो  
 नान्यदस्माद्विशिष्टं सर्वान् धर्माननुसृत्यैतदुक्तम् ॥ ३१ ॥

इति शान्तिपर्वणि राजधर्मानुशासनपर्वणि

अष्टाधिकशतोऽध्यायः ॥ १०८ ॥

युधिष्ठिर उवाच । कथं धर्मं स्यातुमिच्छन्नरो वर्त्तत भारत ।  
 विद्वन् जिज्ञासमानाय प्रब्रूहि भरतर्षभ ॥ १ ॥ सत्यञ्चैवानृतञ्चोभे  
 लोकानावृत्य तिष्ठतः । तयोः किमाचरेद्राजन् पुरुषो धर्म-  
 निश्चितः ॥ २ ॥ किंस्वित् सत्यं किमनृतं किंस्विद्धर्मं सनातनम् ।  
 कस्मिन् काले वदेत् सत्यं कस्मिन् कालेऽनृतं वदेत् ॥ ३ ॥

भोष्म उवाच । सत्यस्य वचनं साधु न सत्याद्विद्यते परम् ।  
 यत्तु लोकेषु दुर्ज्ञानं तत् प्रवक्ष्यामि भारत ॥ ४ ॥ भवेत् सत्यं न  
 वक्तव्यं वक्तव्यमनृतं भवेत् । यत्रानृतं भवेत् सत्यं सत्यञ्चाप्यनृतं  
 भवेत् ॥ ५ ॥ तादृशो बध्यते बालो यत्र सत्यमनुष्ठितम् । सत्या-  
 नृते विनिश्चित्य ततो भवति धर्मवित् ॥ ६ ॥ अप्यनार्थोऽकृतप्रज्ञः  
 पुरुषोऽप्यतिदारुणः । सुमहत् प्राप्नोत्यात् पुण्यं वलाकोऽन्धबधा-  
 दिव ॥ ७ ॥ किमाश्चर्यञ्च यन्मूढो धर्मकामोऽप्यधर्मवित् । सुमहत्

प्राप्नुयात् पुण्यं गङ्गायामिव कौशिकः ॥ ८ ॥ तादृशोऽयमनुप्रश्नो  
 यत्र धर्मः सुदुर्लभः । दुष्करं प्रतिसंख्यातुं न केनात्र व्यवस्यति ॥ ९ ॥  
 प्रभवार्थाय भूतानां धर्मप्रवचनं कृतम् । यत् स्यात् प्रभवसंयुक्तं स  
 धर्म इति निश्चयः ॥ १० ॥ अहिंसार्थाय भूतानां धर्मप्रवचनं  
 कृतम् । यत् स्यादाहिंसासंयुक्तं स धर्म इति निश्चयः ॥ ११ ॥  
 धारणाद्धर्ममित्याहर्द्धर्मैण विवृताः प्रजाः । यत् स्याद्धारणसंयुक्तं  
 स धर्म इति निश्चयः ॥ १२ ॥ श्रुतिर्धर्म इति ह्येके नेत्याह्वरपरे  
 जनाः । न च तत् प्रत्यसूयामो न हि सर्वं विधीयते ॥ १३ ॥ ये  
 न्यायेन जिहीर्षन्तो धर्ममिच्छन्ति कस्यचित् । तेभ्यस्तु न तदा-  
 ख्येयं स धर्म इति निश्चितः ॥ १४ ॥ अकूजनेन चेन्मोक्षो नाव-  
 कूजेत् कथञ्चन । अवश्यं कूजितव्ये वा शङ्केरन् वाप्यकूजनात् ।  
 श्रेयस्तत्रानृतं वक्तुं सत्यादिति विचारितम् ॥ १५ ॥ यः पापैः सह  
 सम्बन्धान्मुच्यते शपथादपि ॥ १६ ॥ न तेभ्योऽपि धनं देयं शक्ये  
 सति कथञ्चन । पापेभ्यो हि धनं दत्तं दातारमपि पीडयेत् ॥ १७ ॥  
 स्वशरीरोपरोधेन धनमादातुमिच्छतः । सत्यसम्प्रतिपत्यर्थं यद्-  
 ब्रूयुः साक्षिणः क्वचित् । अनुक्त्वा तत्र तद्वाच्यं सर्वं तेऽनृतवादिनः  
 ॥ १८ ॥ प्राणाल्यये विवाहे च वक्तव्यममृतं भवेत् ॥ १९ ॥ अर्थस्य  
 रक्षणार्थाय परेषां धर्मकारणात् । परेषां सिद्धिमाकाङ्क्षन्नीचः  
 स्यद्धर्ममिच्छुकः ॥ २० ॥ प्रतिश्रुत्य प्रदातव्यः स्वकार्यस्तु बलात्  
 कृतः । यः कश्चिद्धर्मसमयात् प्रच्युतो धर्मसाधनः । दण्डेनैव स  
 हन्तव्यस्तं पत्यानं समाश्रितः ॥ २१ ॥ च्युतः सदैव धर्मैभ्योऽमानवं  
 धर्ममास्थितः । शठः स्वधर्ममुत्सृज्य तमिच्छेदुपजीवितुम् ॥ २२ ॥  
 सर्वोपायैर्निहन्तव्यः पापो निकृतिजीविनः । धनमित्येव पापानां  
 सर्वप्राप्तिह निश्चयः ॥ २३ ॥ अविप्रज्ञा ह्यसम्भोज्या निकृत्यायतनं  
 गताः । च्युता देवमनुष्येभ्यो यथा प्रेतास्तथैव ते ॥ २४ ॥ निर्यज्ञा-  
 स्तपसा हीना मास्र तैः सह सङ्गमः । धननाशाद्दुःखतरं जीवि-

ताद्विप्रयोजनम् ॥ २५ ॥ अयन्ते रोचतां धर्म इति वाच्यः प्रयत्नतः ।  
 न कश्चिदस्ति पापानां धर्म इत्येष निश्चयः ॥ २६ ॥ तथागतञ्च यो  
 हन्यान्नासौ पापेन लिप्यते । स्वकर्मणा हतं हन्ति हत एव स  
 हन्यते ॥ २७ ॥ तेषु यः समयं कश्चित् कुर्वीत हतबुद्धिषु । यथा  
 काकश्च गृध्रश्च तथैवोपधिज्जीविनः । जड्वं देहविमोक्षात्ते भव-  
 न्ध्येतासु योनिषु ॥ २८ ॥ यस्मिन् यथा वर्तते यो मनुष्यस्तस्मिंस्तथा  
 वर्तितव्यं स धर्मः । माया चारो मायया बाधितव्यः साध्वाचारः  
 साधुना प्रत्युपेयः ॥ २९ ॥

इति शान्तिपर्वणि राजधर्मानुशासनपर्वणि सत्यानृतके  
 नवाधिकशतोऽध्यायः ॥ १०६ ॥

युधिष्ठिर उवाच । क्लिश्यमानेषु भूतेषु तैस्त्वैर्भावैस्ततस्ततः ।  
 दुर्गाण्यतितरेद्येन तन्मे ब्रूहि पितामह ॥ १ ॥

भीष्म उवाच । आश्रमेषु यथोक्तेषु यथोक्तं ये द्विजातयः ।  
 वर्तन्ते संयतात्मानो दुर्गाण्यतितरन्ति ते ॥ २ ॥ ये दम्भान्नाचरन्ति  
 स्म येषां वृत्तिश्च संयता । विषयांश्च निगृह्णन्ति दुर्गाण्यतितरन्ति  
 ते ॥ ३ ॥ प्रत्याह्नोच्यमाना ये न हिंसन्ति च हिंसिताः । प्रय-  
 च्छन्ति न याचन्ते दुर्गाण्यतितरन्ति ते ॥ ४ ॥ वासयन्त्यनियीनित्यं  
 नित्यं ये चानसूयकाः । नित्यं स्वाध्यायशीलाश्च दुर्गाण्यतितरन्ति  
 ते ॥ ५ ॥ मातापितृश्च ये वृत्ति वर्तन्ते धर्मकोविदाः । वर्जयन्ति  
 दिवा स्वप्नं दुर्गाण्यतितरन्ति ते ॥ ६ ॥ ये वा पापं न कुर्वन्ति  
 कर्मणा मनसा गिरा । निक्षिप्तदण्डा भूतेषु दुर्गाण्यतितरन्ति ते  
 ॥ ७ ॥ ये न लोभान्नयन्त्यर्थान् राजानो राजसान्विताः । विष-  
 यान् परिरक्षन्ति दुर्गाण्यतितरन्ति ते ॥ ८ ॥ स्वेषु दारेषु वर्तन्ते  
 नान्यवृत्तिमृतावृतौ । अग्निहोत्रपराः सन्तो दुर्गाण्यतितरन्ति

तै ॥ ९ ॥ आह्वेषु च ये शूरास्वक्त्वा मरणजं भयम् । धर्मेण जय-  
 मिच्छन्ति दुर्गाण्यवितरन्ति ते ॥ १० ॥ ये वदन्तीह सत्यानि  
 प्राणत्यागेऽप्युपस्थिते । प्रमाणभूता भूतानां दुर्गाण्यवितरन्ति ते  
 ॥ ११ ॥ कर्माण्यकुहकार्याणि येषां वाचश्च सूनुताः । येषा-  
 मर्थाश्च सम्बद्धा दुर्गाण्यवितरन्ति ते ॥ १२ ॥ अनध्यायेषु ये विप्राः  
 स्वध्यायं नेह कुर्वते । तपोनिष्ठाः सुतपसो दुर्गाण्यवितरन्ति ते  
 ॥ १३ ॥ ये तपश्च तपस्यन्ति कौमारब्रह्मचारिणः । विद्यावेद-  
 ब्रतस्नाता दुर्गाण्यवितरन्ति ते ॥ १४ ॥ ये च संशान्तरजसः सं-  
 शान्ततमसश्च ये । सत्त्वे स्थिता महात्मानो दुर्गाण्यवितरन्ति ते  
 ॥ १५ ॥ येषां न कश्चिन्नसति न त्सन्ति हि कस्यचित् । येषामात्म-  
 समो लोको दुर्गाण्यवितरन्ति ते ॥ १६ ॥ परश्रिया न तप्यन्ति ये  
 सन्तः पुरुषर्षभाः । ग्राम्यादर्थान्निवृत्ताश्च दुर्गाण्यवितरन्ति ते  
 ॥ १७ ॥ सर्वान् देवान्मस्यन्ति सर्वधर्माश्च शृणुते । ये अद्धानाः  
 शान्ताश्च दुर्गाण्यवितरन्ति ते ॥ १८ ॥ ये न मानित्वमिच्छन्ति  
 मानयन्ति च ये परान् । मान्यमानान्मस्यन्ति दुर्गाण्यवितरन्ति  
 ते ॥ १९ ॥ ये च आद्धानि कुर्वन्ति तिथ्यां तिथ्यां प्रजार्थिनः ।  
 सुविशुद्धेन मनसा दुर्गाण्यवितरन्ति ते ॥ २० ॥ ये क्रोधं संनिय-  
 च्छन्ति क्रुद्धान् संशमयन्ति च । न च कुप्यन्ति भूतानां दुर्गाण्यवि-  
 तरन्ति ते ॥ २१ ॥ मधु मांसञ्च ये नित्यं वर्जयन्तीह मानवाः ।  
 जन्मप्रभृति मद्यञ्च दुर्गाण्यवितरन्ति ते ॥ २२ ॥ यत्रार्थं भोजनं  
 येषां सन्तानार्थञ्च मैथुनम् । वाक् सत्यवचनार्थाय दुर्गाण्यवि-  
 तरन्ति ते ॥ २३ ॥ इष्वरं सर्वभूतानां जगतः प्रभवाप्ययम् । भक्ता  
 नारारणं देवं दुर्गाण्यवितरन्ति ते ॥ २४ ॥ य एष पद्मरक्ताक्षः  
 पीतवासा महाभुजः । सुहृद्भ्राता च मित्रञ्च सम्बन्धी च तथाच्युतः  
 ॥ २५ ॥ य इमान् सकलांलोकान् चर्मवत् परिवेष्टयेत् । द्रच्छन्  
 प्रभुरचिन्त्यात्मा गोविन्द पुरुषोत्तमः ॥ २६ ॥ स्थितः प्रियहिते

जिष्णोः स एव पुरुषोत्तमः । राजंस्तव च दुर्द्धर्षो वैकुण्ठः पुरुष  
र्षभः ॥ २७ ॥ य एनं संश्रयन्तीह भक्ता नारायणं हरिम् । ते  
तरन्तीह दुर्गाणि न चात्रास्ति विचारणा ॥ २८ ॥ दुर्नातितरणं  
ये च पठन्ति श्रावयन्ति च । कथयन्ति च विप्रेभ्यो दुर्गाण्यति-  
तरन्ति ते ॥ २९ ॥ इति कृत्यसमुद्देशः कीर्त्तितस्ते मयानघ ।  
तरन्ते येन दुर्गाणि परत्रेह च मानवाः ॥ ३० ॥

इति शान्तिपर्वणि राजधर्मानुशासनपर्वणि दुर्गातितरणो-  
पायकथने दशाधिकशतोऽध्यायः ॥ ११० ॥

युधिष्ठिर उवाच । असौम्याः सौम्यरूपेण सौम्याश्चासौम्य-  
दर्शनाः । इदृशान् पुरुषांस्ता त कथं विद्यामहे वयम् ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
व्याघ्रगोमायुसम्बाहं तन्निबोध युधिष्ठिर ॥ २ ॥ पुरिकायां पुरि  
पुरा श्रीमत्यां पौरिको नृपः । परहिंसारतिः क्रूरो बभूव पुरु-  
षाधमः ॥ ३ ॥ स त्रायुषि परिचीणे जगामानीप्सितां गतिम् ।  
गोमायुत्वञ्च साम्प्राप्तो दूषितः पूर्वकर्मणा ॥ ४ ॥ संसृत्य पूर्वभूतिञ्च  
निर्वेदं परमं गतः । न भक्षयति मांसानि परैरुपहृतान्यपि ॥ ५ ॥  
अहिंस्रः सर्वभूतेषु सत्यवाक् सुदृढव्रतः । स चकार यथाकाल-  
माहारं पतितैः फलैः ॥ ६ ॥ श्मशाने तस्य चावासो गोमायोः  
सम्मतोऽभवत् । जन्मभूम्यनुरोधाच्च नान्यं वासमरोचयत् ॥ ७ ॥  
तस्य शौचममृष्यन्तस्ते सर्वे सहजातयः । चालयन्ति स्म तां बुद्धिं  
वचनैः प्रश्रयोत्तरैः ॥ ८ ॥ वसन् पितृवने रौद्रे शौचे वर्त्तितु-  
मिच्छसि । इयं विप्रतिपत्तिस्ते यदा त्वं पिशिताशनः ॥ ९ ॥ तत्  
समानो भवास्माभिर्भोज्यं दास्यामहे वयम् । भुङ्क्षु शौचं परित्यज्य  
यद्धि भुक्तं तदास्तु ते ॥ १० ॥ इति तेषां वचः श्रुत्वा प्रत्यकाच

समाहितः । मधुरैः प्रसृतैर्वाक्यैर्हनुमद्भिरनिष्ठुरैः ॥ ११ ॥ अप्र-  
 माणा प्रसूबिर्म शीलतः क्रियते कुलम् । प्रार्थयामि च तत् कर्म  
 येन विस्तीर्यति यशः ॥ १२ ॥ श्मशाने यदि वासो मे समाधिर्मे  
 निशाम्यताम् । आत्मा फलति कर्माणि नाश्रमो धर्मकारणम् ॥१३॥  
 आश्रमे यो द्विजं हन्याद्वा वा दद्यादनाश्रमे । किन्नु तत् पातकं  
 न स्यात्तद्वा दत्तं वृथा भवेत् ॥ १४ ॥ भवन्तः स्वार्थलोभेन केवलं  
 भक्षणे रताः । अनुबन्धे तयो दीषास्तान्न पश्यन्ति मोहिताः ॥१५॥  
 अप्रत्ययकृतां गच्छामिर्थापनयदूषिताम् । इह चामुत्र चानिष्टां  
 तस्माद्दृष्टिं न रोचये ॥ १६ ॥ तं शुचिं पण्डितं मत्वा शार्दूलः  
 ख्यातविक्रमः । कृत्वात्मसदृशीं पूजां साचिव्येऽवरवत् स्वयम् ॥ १७ ॥

शार्दूल उवाच । सौम्य विज्ञातस्त्वपस्त्वं गच्छ यात्रां मया  
 सह । त्रियन्तामैप्सिता भोगाः परिहार्याश्च पुष्कलाः ॥ १८ ॥  
 तीक्ष्णा इति वयं ख्याता भवन्तं ज्ञापयामहे । मृदुपूर्वं हितञ्चैव  
 श्रेयश्चाधिगमिष्यसि ॥ १९ ॥ अथ सम्पूज्य तद्वाक्यं मृगेन्द्रस्य  
 महात्मनः । गोमायु संश्रितं वाक्यं बभाषे किञ्चिदानतः ॥ २० ॥

गोमायुरुवाच । सदृशं मृगराजैतत्तव वाक्यं मदन्तरे । यत्  
 सहायान्मृगयसे धर्मार्थकुशलान् शुचीन् ॥ २१ ॥ न शक्यं ह्यन-  
 मात्येन महत्त्वमनुशासितुम् । दुष्टामात्येन वा वीर शरीरपरि-  
 पन्थिना ॥ २२ ॥ सहायाननुरक्तांश्च नयज्ञानुपसंहितान् । पर-  
 स्परमसंसृष्टान् विजिगीषूनलोलुपान् ॥ २३ ॥ अनतीतोपधान् प्राञ्चान्  
 हिते युक्तात्मनस्विनः । पूजयेथा महाभाग यथाचार्यान् यथा  
 पितृन् ॥ २४ ॥ न खेव मम सन्तोषाद्रीचतेऽन्यन्मृगाधिप । न  
 कामये सुखान् भोगानैश्वर्यञ्च तदाश्रयम् ॥ २५ ॥ न योच्यति हि  
 मे शीलं तव भृत्यैः पुरातनैः । ते त्वां विभेदयिष्यन्ति दुःशीलाश्च  
 मदन्तरे ॥ २६ ॥ न संश्रयः श्लाघनीयो ह्यन्येषामपि भास्यताम्  
 ॥ २७ ॥ कृतात्मा सुमहाभागः पापकेष्वप्यदारुणः । दीर्घदर्शी



महोत्साहः स्थूललक्षो महाबलः । कृती चामोघकर्त्तास्मि भोगैश्च  
समलङ्कृतः ॥ २८ ॥ न स्वल्पेनास्मि सन्तुष्टो दुःखावृत्तिरनुष्ठिता ।  
सेवायाञ्चापि नाभिन्नः स्वच्छन्देन वनेचरः ॥ २९ ॥ राजोपक्रोश-  
दोषाश्च सर्वे संश्रयवासिनाम् । व्रतचर्या तु निःशङ्का निर्भया वन-  
वासिनाम् ॥ ३० ॥ नृपेणाह्वयमानस्व यत्तिष्ठति भयं हृदि । न  
तत्तिष्ठति तुष्टानां वने मूलफलाग्निनाम् ॥ ३१ ॥ पानीयं वा  
निरायासं स्वादन्नं वा भयोत्तरम् । विचार्य खलु पश्यामि तत्  
सुखं यत्र निर्वृतिः ॥ ३२ ॥ अपराधैर्न तावन्तो भृत्याः शिष्टा नरा-  
धिपैः । उपघातैर्यथा भृत्या दूषिता निधनङ्गताः ॥ ३३ ॥ यदि  
त्वेतन्मया कार्यं मृगेन्द्र यदि मन्यसे । समयं कर्तुमिच्छामि वर्त्ति-  
तव्यं यथा मयि ॥ ३४ ॥ मदीया माननीयास्ते श्रोतव्यञ्च हितं  
वचः । कल्पिता या च मे वृत्तिः सा भवेत्त्रयि सुस्थिरा ॥ ३५ ॥  
न मन्त्रयेयमन्येस्तेसचिवैः सह कर्हिचित् । नीतिमन्तः परीप्सन्तो  
वृथा ब्रूयुः परे मयि ॥ ३६ ॥ एक एकेन सङ्गम्य रहो ब्रूयां  
हितं वचः । न च ते ज्ञानिकार्येषु प्रष्टव्योऽहं हिताहिते ॥ ३७ ॥  
मया संमन्त्र्य पश्चाच्च न हिंस्याः सचिवास्त्वया । मदीयानाञ्च  
कुपितो मा खं दण्डं निपातयिः ॥ ३८ ॥ एवमस्त्विति तेनासौ मृगे-  
न्द्रेणाभिपूजितः । प्राप्तवान्मत्तिसाचिव्यं गोमायुर्व्याघ्रयोनिनितः ॥ ३९ ॥  
तं तथा सत्कृतं दृष्ट्वा पूज्यमानं स्वकर्मसु । प्राद्विषन् कृतसङ्घाताः  
पूर्वभृत्या मुहुर्मुहुः ॥ ४० ॥ मित्रबुद्ध्या च गोमायुं सान्त्वयित्वा  
प्रसाद्य च । दोषैस्तु समतां नेतुमैच्छन्नुभयबुद्धयः ॥ ४१ ॥ अन्यथा  
व्युषिताः पूर्वं परद्रव्याभिहारिणः । अशक्ताः किञ्चिदादातुं द्रव्यं  
गोमायुयन्त्रिताः ॥ ४२ ॥ व्युत्थानञ्च विकाङ्क्षिः कथाभिः प्रति-  
लोभ्यते । धनेन महता चैव बुद्धिरस्य विलोभ्यते । न चापि स  
महाप्राज्ञस्तस्माद्देर्याच्चचाल ह ॥ ४३ ॥ अथास्य समयं कृत्वा  
विनाशाय तथापरे । ईप्सितन्तु मृगेन्द्रस्य मांसं यत्तत्र संस्कृतम् ।

अपनीय स्वयं तद्धि तैर्न्यस्तां तस्य वैश्वानि ॥ ४४ ॥ यदर्थञ्चाप्यप-  
हृतं येन तच्चैव मन्त्रितम् । तस्य तद्विदितं सर्वं कारणार्थञ्च मर्षि-  
तम् ॥ ४५ ॥ समयोऽयं कृतस्तेन साचिव्यमुपगच्छता । नोपयात-  
स्त्वया कार्थी राजन्मैत्रीमिहेच्छता ॥ ४६ ॥

भीष्म उवाच । क्षुधितस्य मृगेन्द्रस्य भोक्तुमभ्युत्थितस्य च ।  
भोजनायोपहर्तव्यं नन्मांसं नोपदृश्यते । मृगराजेन चाक्षप्तं दृश्य-  
ताञ्चौर इत्युत ॥ ४७ ॥ कृतकैश्चापि तन्मांसं मृगेन्द्रायोपवर्णितम् ।  
सचिवेनापनीतं ते विदुषा प्राज्ञमानिना ॥ ४८ ॥ सरोपस्त्वथ  
शार्दूलः श्रुत्वा गोमायुचापलम् । बभूवामर्षितो राजा बधञ्चास्य  
व्यरोचयत् ॥ ४९ ॥ छिद्रं ते तस्य तद्दृष्ट्वा प्रोचुस्ते पूर्वमन्त्रिणः ।  
सर्वेषामेव सोऽस्माकं वृत्तिभङ्गे प्रवर्तते ॥ ५० ॥ निश्चित्यैवं पुनस्तस्य  
ते तत्कर्माण्यवर्षयन् । इदं तस्येदृशं कर्म किन्तेन न कृतं भवेत्  
॥ ५१ ॥ श्रुतश्च स्वामिना पूर्वं यादृशो नैव तादृशः । वाङ्मात्रणैव  
धर्मिष्ठः स्वभावेन तु दारुणः ॥ ५२ ॥ धर्मच्छ्रद्धा क्षयं पापो वृथा-  
चारपरिग्रहः । कार्यार्थं भोजनार्थेषु ब्रतेषु कृतवान् श्रमम् ॥ ५३ ॥  
यदि विप्रत्ययो ह्येष तदिदं दर्शयाम ते । तन्मांसञ्चैव गोमायोस्तैः  
क्षणादाशु ढौकितम् ॥ ५४ ॥ मांसापनयनं ज्ञात्वा व्याघ्रः श्रुत्वा  
च तद्वचः । आक्ष्णापयामास तदा गोमायुर्वध्यतामिति ॥ ५५ ॥  
शार्दूलस्य वचः श्रुत्वा शार्दूलजननी ततः । मृगराजं हितैर्वाक्यैः  
सस्वोधयिसुमागमत् ॥ ५६ ॥ पुत्र नैतत्त्वया ग्राह्यं कपटारम्भ-  
संयुतम् । कर्मसङ्घर्षजैर्दोषैर्दुष्येताशुचिभिः शुचिः ॥ ५७ ॥ नोच्छ्रितं  
सहते कश्चित् प्रक्रीया वैरकारिका । शुचेरपि हि युक्तस्य दोष  
एव निपात्यते ॥ ५८ ॥ मुनेरपि वनस्थस्य स्वानि कर्माणि कुर्वतः ।  
उत्पाद्यन्ते त्रयः पक्षा मित्रोदासीनशत्रवः ॥ ५९ ॥ लुब्धानां  
शुचयो द्वेष्याः कातराणां तरस्विनः । मूर्खाणां पण्डिता द्वेष्या  
हरिद्राणां महाधनाः । अधार्मिकाणां धर्मिष्ठा विरूपाणां सुख-

पिणः ॥ ६० ॥ वहवः पण्डिता मूर्खा लुब्धा मायोपजीविनः ।  
 कुर्युर्दोषमदोषस्य बृहस्पतिमतेरपि ॥ ६१ ॥ शून्यात्तच्च गृहा-  
 न्नांसं यद्यप्यपहृतं तव । नेच्छते दीयमानञ्च साधुतावद्विभृष्यताम्  
 ॥ ६२ ॥ असभ्याः सभ्यशङ्काशाः सभ्याश्चासभ्यदर्शनाः । दृश्यन्ते  
 विविधा भावास्तेषु युक्तं परीक्षणम् ॥ ६३ ॥ तलवद्दृश्यते व्योम  
 खद्योतो ह्यव्यवाङ्मिव । न चैवास्ति तलं व्योम्नि खद्योते न ह्यता-  
 शनः ॥ ६४ ॥ तस्मात् प्रप्यच्चदृष्टोऽपि युक्तो ह्यर्थं परीक्षितुम् ।  
 परीच्य ज्ञापयन्नर्थान्न पश्चात् परितप्यते ॥ ६५ ॥ न दुष्करमिदं  
 पुत्रं यत् प्रभुर्घातयेत् परम् । श्लाघनीया यशस्या च लोके प्रभ-  
 वतां चमा ॥ ६६ ॥ स्थापितोऽयं त्वया पुत्र सामन्तेष्वपि विश्रुतः ।  
 दुःखिनासाद्यते पात्रं धार्यतामेष ते सुहृत् ॥ ६७ ॥ दूषितं पर-  
 दोषैर्हि गृह्णीते योऽन्यथा शुचिम् । स्वयं संदूषितामात्यः क्षिप्र-  
 मेव विनश्यति ॥ ६८ ॥ तस्मादप्यरिसङ्घाताद्गोमायोः कश्चिदांगतः ।  
 धर्मात्मा तेन चाख्यातं यथैतत् क्रपटं कृतम् ॥ ६९ ॥ ततो विज्ञात-  
 चारित्रः सत्कृत्य स विमोक्षितः । परिष्वक्तश्च सस्नेहं मृगेन्द्रेण  
 पुनः पुनः ॥ ७० ॥ अनुज्ञाप्य मृगेन्द्रन्तु गोमायुर्नीतिशास्त्रवित् ।  
 तेनामर्षेण सन्तप्तः प्रायमासितुमैच्छत् ॥ ७१ ॥ शार्दूलस्तन्तु  
 गोमायुं स्नेहात् प्रोत्फुल्ललोचनः । अवारयत् स धर्मिष्ठं पूजया  
 प्रतिपूजयन् ॥ ७२ ॥ तं च गोमायुरालोक्य स्नेहादागतसम्भ्रमम् ।  
 उवाच प्रणतो वाक्यं वाप्यगद्गदया गिरा ॥ ७३ ॥ पूजितोऽहं  
 त्वया पूर्वं पश्चाच्चैव विमानितः । परेषामासहं नीतो वस्तुं नार्हा-  
 म्यहं त्वयि ॥ ७४ ॥ असन्तुष्टाश्चुप्रताः स्थानान्मान्यात् प्रत्यवरो-  
 पिताः । स्वयञ्चोपहृता भृत्या ये चाप्युपहिताः परैः ॥ ७५ ॥  
 परिक्षोणाश्च लुब्धाश्च क्रुद्धा भीताः प्रत्नरिताः । हृतस्वा मानिनो  
 ये च त्यक्तादाना महेप्सवः ॥ ७६ ॥ सन्तापिताश्च ये केचिद्वास-  
 नौषप्रतीक्षिणः । अन्तर्हिता सोपहितास्ते सर्वेऽपरसाधनाः ॥ ७७ ॥

अवमानेन युक्तस्य स्थानभ्रष्टस्य वा पुनः । कथं यास्यसि विश्वास-  
 महं तिष्ठामि वा कथम् ॥ ७८ ॥ समर्थ इति संगृह्य स्थापयित्वा  
 परीक्षितः । कृतञ्च समयं भिक्षा त्वयाहमवमानितः ॥ ७९ ॥  
 प्रथमं यः समाख्यातः शीलवानिति संसदि । न वाच्यं तस्य वैगुण्यं  
 प्रतिज्ञां परिरक्षता ॥ ८० ॥ एवञ्चावमतस्येह विश्वासं मे न  
 यास्यसि । त्वयि चापेतविश्वासे ममोद्देशो भविष्यति ॥ ८१ ॥  
 अङ्कितस्त्वमहं भीतः परे छिद्रानुदर्शिनः । अस्त्रिग्धाश्चैव दुस्तोषाः  
 कर्म चैतद्बहुच्छूलम् ॥ ८२ ॥ पूर्वं सम्मानना यत्र पश्चाच्चैव विमा-  
 नना । न तं धीराः प्रशंसन्ति सम्मानितविमानितम् ॥ ८३ ॥  
 दुःखिनः श्लिष्यते भिन्नं श्लिष्टं दुःखिनः भिद्यते । भिन्नश्लिष्टा तु या  
 प्रीतिर्न सा स्नेहेन वर्तते ॥ ८४ ॥ कश्चिदेव हिते भर्तृदृश्यते न  
 परात्मनोः । कार्यापेक्षा हि वर्तन्ते भावाः स्त्रिग्धाः सुदुर्लभाः  
 ॥ ८५ ॥ सुदुःखं पुरुषज्ञानं चित्तं ह्येषां चलाचलम् । समर्थो  
 वाघ्यशङ्को वा यतेष्वेकोऽधिगम्यते ॥ ८६ ॥ अकस्मात् प्रक्रिया  
 नृणामकस्माच्चापकर्षणम् । शुभाशुभे महत्त्वञ्च प्रकर्तुं बुद्धिलाव-  
 वम् ॥ ८७ ॥

भीष्म उवाच । एवंविधं सान्त्वमुक्त्वा धर्मकामार्थहेतुमत् ।  
 प्रसादयित्वा राजानं गोमायुर्वनमध्यगात् ॥ ८८ ॥ अरुद्धानुनयं  
 तस्य मृगेन्दस्य च बुद्धिमान् । गोमायुः प्रायमास्थाय त्यक्त्वा देहं  
 दिवं ययौ ॥ ८९ ॥

इति शान्तिपर्वणि राजधर्मानुशासनपर्वणि व्याघ्रगोमायु-  
 संवादे एकादशाधिकशतोऽध्यायः ॥ १११ ॥

युधिष्ठिर उवाच । किं पार्थिवेन कर्तव्यं किञ्च कृत्वा सुखी  
 भवेत् । एतदाचक्ष तत्त्वेन सर्वधर्मभृताम्बर ॥ १ ॥

भीष्म उवाच । हन्त तेऽहं प्रवक्ष्यामि शृणु कार्यैर्कर्मिश्चयम् ।

यथा राज्ञेह कर्त्तव्यं यच्च कृत्वा सुखी भवेत् ॥ २ ॥ न चैव

वर्त्तितव्यं स यथेदमनुशुश्रुम । उष्ट्रस्य तु महदृत्तं तन्निबोध

युधिष्ठिर ॥ ३ ॥ जातिस्मरो महानुष्ट्रः प्राजापत्ययुगेऽभवत् ।

तपःसुमहदातिष्ठदरण्ये शंसितव्रतः ॥ ४ ॥ तपसस्तस्य चान्तेऽथ

प्रीतिमानभवद्विभुः । वरेण कृन्दयामास ततश्चैनं पितामहः ॥ ५ ॥

उष्ट्र उवाच । भगवंस्त्वत्प्रसादान्मे दीर्घां ग्रीवा भवेद्वियम् ।

योजनानां शतं साग्रं गच्छामि चरितुं विभो ॥ ६ ॥ एवमस्त्विति

चोक्तः स वरदेन महात्मना । प्रतिलभ्य वरं श्रेष्ठं यथाबुष्ट्रः स्वकं

वनम् ॥ ७ ॥ स चकार तदालस्यं वरदानात् सुदुर्मतिः । न

चैच्छुचरितुं गन्तुं दुरात्मा कालमोहितः ॥ ८ ॥ स कदाचित्

प्रसार्यैव तां ग्रीवां शतयोजनाम् । चचाराश्रान्तहृदयो वात-

श्यागात्ततो महान् ॥ ९ ॥ स गुहायां शिरो ग्रीवां निधाय पशु-

रात्मनः । आस्तेऽथ वर्षमभ्यागात् सुमहत् प्लावयज्जमत् ॥ १० ॥

अथ शीतपरीताङ्गो जम्बुकः कृच्छमाश्रितः । सदारस्तां गुहानाशु

प्रविवेश जलार्हितः ॥ ११ ॥ स दृष्ट्वा मांसजीवी तु सुभृशं तुच्छमा-

न्वितः । अभक्षयत्ततो ग्रीवामुष्ट्रस्य भरतर्षभ ॥ १२ ॥ यदा

त्वबुध्यतात्मानं भक्ष्यमाणं स वै पशुः । तदा सङ्कोचने यत्नमकरो-

द्भृशदुःखितः ॥ १३ ॥ यावदूर्ध्वमधश्चैव ग्रीवां सङ्घिपते पशुः ।

तावत्तेन सदारेण जम्बुकेन स भक्षितः ॥ १४ ॥ स हत्वा भक्ष-

यित्वा च तमुष्ट्रं जम्बुकस्तदा । विगते वातवर्षे तु निश्चक्राम गुहा-

मुखात् ॥ १५ ॥ एवं दुर्बुद्धिना प्राप्तमुष्ट्रेण निधनं तदा । आल-

स्यस्य क्रमात् पश्य महान्तं दोषमागतम् ॥ १६ ॥ त्वमध्येवंविधं

हित्वा योगेन नियतेन्द्रियः । वर्त्तस्व बुद्धिमूलन्तु विजयं अनुरब्र-

वीत् ॥ १७ ॥ बुद्धिश्रेष्ठानि कर्माणि बाह्यमध्यानि भारत । तानि

जङ्गाजघन्यानि भारप्रत्यवराणि च ॥ १८ ॥ राज्ञं तिष्ठति दक्षस्य

संगृहीतेन्द्रियस्य च । अर्त्तस्य बुद्धिमूलं हि विजयं मनुरब्रवीत्  
 ॥ १९ ॥ गुह्यं मन्त्रं श्रुतवतः ससहायस्य चानघ । परीक्ष्य कारिणी  
 क्षर्थास्तिष्ठन्तीह युधिष्ठिर ॥ २० ॥ सहाययुक्तेन मही कृतस्त्वा  
 शक्या प्रशासितुम् ॥ २१ ॥ इदं हि सद्भिः कथितं विधिज्ञैः पुरा  
 महेन्द्रप्रतिमप्रभाव । मवापि चोक्तं तव शास्त्रदृष्ट्या यथैव बुद्ध्या  
 प्रचरस्व राजन् ॥ २२ ॥

इति शान्तिपर्वणि राजधर्मानुशासनपर्वणि उद्दृग्रीवो-  
 पाखाने द्वादशाधिकशतोऽध्यायः ॥ ११२ ॥

युधिष्ठिर उवाच । राजा राज्यमनुप्राप्य दुर्लभं भरतर्षभ ।  
 अमित्रस्यातिवृद्धस्य कथं तिष्ठेदसाधनः ॥ १ ॥

भीष्म उवाच । अत्राप्युदाहदन्तोममितिहासं पुरातनम् ।  
 सरिताञ्चैव सम्याहं सागरस्य च भारत ॥ २ ॥ सुरारिनिलयः  
 शश्वत् सागरः सरिताम्पतिः । पप्रच्छ सरितः सर्वाः संशयं जात-  
 मात्मनः ॥ ३ ॥

सागर उवाच । समूलशाखान् पश्यामि निहतान् कायिनो  
 द्रुमान् । युष्माभिरिह पूर्णाभिर्नद्यस्तत्र न वेतसम् ॥ ४ ॥ अकाय-  
 श्चाल्पसारश्च वेतसः कूलजश्च वः । अवज्ञया वा नानीतः किञ्च वा  
 तेन वः कृतम् ॥ ५ ॥ तदहं श्रोतुमिच्छामि सर्वासामेव वो मतम् ।  
 यथा चिमानि कूलानि हित्वा नायांति वेतसः ॥ ६ ॥ तत्र प्राह  
 नदी गङ्गा वाक्यमुत्तरमर्थवत् । हेतुमद्ग्राहकञ्चैव सागरं सरितां  
 धतिम् ॥ ७ ॥

गङ्गोवाच । तिष्ठन्ध्येते यशास्थानं नगा ह्येकनिकेतनाः । ते  
 त्यजन्ति ततः स्थानं प्रातिलोम्यान् वेतसः ॥ ८ ॥ वेतसो वेग-  
 सायान्तं दृष्ट्वा नमति नापरे । सरिद्देगेभ्यतिक्रान्ते स्थानमासाद्य

तिष्ठति ॥ ९ ॥ कालज्ञ समयज्ञश्च सदा वक्ष्यश्च नोद्धतः । अनु-  
लोमस्तथा स्तब्धस्तेन नाभ्येति वितसः ॥ १० ॥ मारुतोऽहकवेगेन  
ये नमन्त्युन्नमन्ति च । ओषध्यः पादपा गुल्मा न ते यान्ति परा-  
भवम् ॥ ११ ॥

भीष्म उवाच । यो हि शत्रोर्विवृद्धस्य प्रभोर्वधविनाशने ।  
पूर्वं न सहते वेगं क्षिप्रमेव विनश्यति ॥ १२ ॥ सारासारं बलं  
वोर्ध्वात्मानो द्विषतश्च यः जानन् । विचरति प्राज्ञो न स याति  
पराभवम् ॥ १३ ॥ एवमेव यदा विद्वान्मन्यतेऽविलं रिपुम् ।  
संश्रयेद्देतसीं वृत्तिमेतत् प्रज्ञानलक्षणम् ॥ १४ ॥

इति शान्तिपर्वणि राजधर्मानुशासनपर्वणि सरित्सागर-  
संवादे त्रयोदशाधिकशतोऽध्यायः ॥ ११३ ॥

युधिष्ठिर उवाच । विद्वान्मूर्खं प्रगल्भेन मृदुतीक्ष्णेण भारत ।  
आक्रुश्यमानः सदसि कथं कुर्याद्दरिन्दम ॥ १ ॥  
भीष्म उवाच । श्रूयतां पृथिवीपाल यथैषोऽर्थोऽनुगीवते ।  
सदा सुचेताः सहते नरस्येहाल्पमेधसः ॥ २ ॥ अरुथन् क्रुश्य-  
मानस्य सुकृतं नाम विन्दति । दुष्कृतञ्चत्मानोमर्षी रुष्यत्येवापमार्ष्टि-  
वै ॥ ३ ॥ टिट्ठिभं तमुपेक्षेत् वाशमानमिवातुरम् । लोके विद्वेष-  
मापन्नो निष्कलम्प्रतिपद्यते ॥ ४ ॥ इति संश्लाघते नित्यं तेन पापेन  
कर्मणा । इदमुक्तो मया कश्चित् सम्मतो जनसंसदि ॥ ५ ॥ स तत्र  
ब्रीडितः श्रुत्वा मृतकल्पोऽवतिष्ठते । श्लाघन् श्लाघनीयेन कर्मणा  
निरपत्रपः ॥ ६ ॥ उपेक्षितव्यो यत्रेन तादृशः पुरुषाधमः । यद्-  
यद्ब्रूथादल्पमलिस्तत्तदस्य सहेदुधः ॥ ७ ॥ प्राकृतो हि प्रशंसन्  
वा निन्दन् वा किं करिष्यति । वने काक इवाबुद्धिर्वाशमानो निर-  
र्थकम् ॥ ८ ॥ यद्दि वारुभिः प्रयोगः स्यात् प्रयोगे पापकर्मणः ।

वागेवार्थो भवेत्तस्य न ह्येवार्थो जिघांसतः ॥ ९ ॥ निषेकं विप-  
 रीतं स आचष्टे वृत्तचेष्टया । मयूर इव कौपीनं नृत्यं सन्दर्शय-  
 न्निव ॥ १० ॥ यस्यावाच्यं न लोकोऽस्ति नाकार्यञ्चापि किञ्चन ।  
 वाचं तेन न सन्दध्याच्छुचिः संश्लिष्टकर्मणा ॥ ११ ॥ प्रत्यक्षं गुण-  
 वादी यः परोक्षे चापि निन्दकः । स मानवः श्ववस्त्रोके नष्टलोक-  
 परावरः ॥ १२ ॥ तादृग्जनशतस्यापि यद्ददाति जुहोति च ।  
 परोक्षेणापवादी यस्तन्नाशयति तत्क्षणात् ॥ १३ ॥ तस्मात् प्राज्ञो  
 नरः सद्यस्तादृशं पापचेतसम् । वर्जयेत् साधुभिर्वर्ज्यं सारमेया-  
 मिषं यथा ॥ १४ ॥ परिवादं ब्रुवाणो हि दुरात्मा वै महाजने ।  
 प्रकाशयति दोषांस्तु सर्पः फणमिवोच्छ्रितम् ॥ १५ ॥ तं स्वकर्माणि  
 कुर्वाणं प्रतिकर्तुं य इच्छति । भस्मकूट इवाबुद्धिः खरो रजसि  
 मञ्चति ॥ १६ ॥ मनुष्यशालावृकमप्रशान्तं जनापवादे सततं निवि-  
 ष्टम् । मातङ्गमुन्मत्तमिवोन्नदन्तं त्यजेत तं श्वानमिवातिरौद्रम्  
 ॥ १७ ॥ अधीरजुष्टे पथि वर्त्तमानं दमादपेतं विनयाच्च पापम् ।  
 अरिब्रतं नित्यमभूतिकामं धिगस्तु तं पापमिति मनुष्यम् ॥ १८ ॥  
 प्रत्युच्यमानस्त्वभिभूय एभिर्निशाम्य माभूस्त्वमथार्त्तरूपः । उच्चस्य  
 नीचिन हि संप्रयोगं विगर्हयन्ति स्थिरबुद्धयो ये ॥ १९ ॥ क्रुद्धो  
 दशार्द्धेन हि नाड्येहा स पांशुभिर्वा विकिरेत्तुषैर्वा । विवृत्य  
 दन्तांश्च विभीषयेहा सिद्धं हि मूढे कुपिते नृशंसे ॥ २० ॥ विग-  
 र्हणां परमदुरात्मना कृतां सहेत यः संसदि दुर्जनान्नरः । पठे-  
 दिदञ्चापि निदर्शनं सदा न वाङ्मयं स लभति किञ्चिदप्रियम् ॥ २॥

इति शान्तिपर्वणि राजधर्मानुशासनपर्वणि टिट्ठिभकी-

पाख्याने चतुर्दशधिकशतोऽध्यायः ॥ ११४ ॥



युधिष्ठिर उवाच । शितामह महाप्राज्ञ संशयो मे महानयम् ।  
 संछेत्तव्यस्त्वया राजन् भवान् कुलकरो हि नः ॥ १ ॥ पुरुषाणा-  
 मयं तात दुर्वृत्तानां दुरात्मनाम् । कथितो वाक्यसञ्चारस्ततो  
 विज्ञापयामि ते ॥ २ ॥ यद्धितं राज्यतन्त्रस्य कुलस्य च सुखो-  
 दयम् । आयत्याञ्च तदात्ते च क्षेमवृद्धिकरञ्च यत् ॥ ३ ॥ पुत्र-  
 पौत्राभिरामञ्च राष्ट्रवृद्धिकरञ्च यत् । अन्नपाने शरीरे च हितं  
 यत्तद्ब्रवीहि मे ॥ ४ ॥ अभिषिक्तो हि यो राजा राष्ट्रस्थो मित्त-  
 संवृतः । समुहृत् समुपेतो वा स कथं रञ्जयेत् प्रजाः ॥ ५ ॥ यो  
 ह्यसत्प्रग्रहरतिः स्नेहरागवलात्कृतः । इन्द्रियाणामनीशत्वाद्स-  
 ज्जनबुभूषकः ॥ ६ ॥ तस्य भृत्या विगुणतां यान्ति सर्वे कुलोद्गताः ।  
 न च भृत्यफलैरर्थैः स राजा सम्प्रयुज्यते ॥ ७ ॥ एतन्मे संशयस्थस्य  
 राजधर्मान् सुदुर्विदान् । बृहस्पतिसमो बुद्ध्या भवान् शंसितु-  
 मर्हति ॥ ८ ॥ शंसिता पुरुषव्याध्र तन्नः कुलहिते रतः । चत्ता  
 चैको महाप्राज्ञो यो नः शंसति सर्वदा ॥ ९ ॥ त्वत्तु कुलर्हितं  
 वाक्यं श्रुत्वा राज्यहितोदयम् । अमृतस्याव्ययस्येव तप्तः स्वप्-  
 स्याम्यहं सुखम् ॥ १० ॥ कौटुम्भाः सन्निकर्षस्था भृत्याः सर्वगुणा-  
 न्निताः । कौटुम्भैः किं कुलीनैर्वा सह यात्रा विधीयते ॥ ११ ॥  
 न ह्येको भृत्यरहितो राजा भवति रक्षिता । राज्यञ्चैदं जनः  
 सर्वस्तत्कुलीनोऽभिकाङ्क्षति ॥ १२ ॥

भीष्म उवाच । न च प्रशास्तुं राज्यं हि शक्यमेकेन भारत ।  
 असहायवता तात नैवार्थाः केचिदप्युत । लब्धुं लब्धा ह्यपि सदा  
 रक्षितुं भरतर्षभ ॥ १३ ॥ यस्य भृत्यजनः सर्वो ज्ञानविज्ञान-  
 कोविदः । हितैषी कुलजः स्निग्धः सराज्यफलमश्नुते ॥ १४ ॥  
 मन्त्रिणो यस्य कुलजा असंहार्याः सहोषिताः । नृपतेर्मतिदाः  
 सन्तः सम्बन्धज्ञानकोविदाः ॥ १५ ॥ अनागतविधातारः कालज्ञा-  
 नविशारदाः । अतिक्रान्तमशोचन्त स राज्यफलमश्नुते ॥ १६ ॥

समदुःखमुखा यस्य सहायाः प्रियकारिणः । अर्थचिन्तापराः  
 सत्याः स राज्यफलमश्नुते ॥ १७ ॥ यस्य नात्तो जनपदः सन्नि-  
 कर्षगतः सदा । अक्षरः सत्प्रथालम्बी स राजा राज्यभाग्भवेत्  
 ॥ १८ ॥ कोषाख्यपटलं यस्य कोषद्वडिकरैर्नरैः । आप्तैस्तुष्टैश्च  
 सततं चीयते स नृपोत्तमः ॥ १९ ॥ कोष्ठागारमसंहाध्यैराप्तैः  
 सञ्चयतत्परैः । पात्रभूतेरलुब्धैश्च पात्यमानं गुणीभवेत् ॥ २० ॥  
 व्यवहारश्च नगरे यस्य कर्मफलोदयः । दृश्यते शङ्खलिखितः स  
 धर्मफलभाङ्गनृपः ॥ २१ ॥ संगृहीतमनुष्यश्च यो राजा राजधर्म-  
 वित् । षड्वर्गं प्रतिगृह्णाति स धर्मफलमश्नुते ॥ २२ ॥

इति शान्तिपर्वणि राजधर्मानुशासनपर्वणि

पञ्चदशधिकशतोऽध्यायः ॥ ११५ ॥

भीष्म उवाच । अत्राप्युदाहरन्तीममितिहासं पुरातनम् ।  
 निदर्शनं परं लोके सञ्जनाचरिते सदा ॥ १ ॥ अस्यैवार्थस्य सदृशं  
 तच्छतं मे तपोवने । जामदग्न्यस्य रामस्य यदुक्तमृषिसत्तमैः ॥ २ ॥  
 वने महति कस्मिंश्चिदमनुष्यनिषिविते । ऋषिर्मूलफलाहारो नियतो  
 नियतेन्द्रियः ॥ ३ ॥ दौक्षादमपरः शान्तः स्वाध्यायपरमः शुचिः ।  
 उपवासविशुद्धात्मा सततं सत्त्वमास्थितः ॥ ४ ॥ तस्य संदृश्य सद्भाव-  
 मुपविष्टस्य धीमतः । सर्वे सत्त्वाः समीपस्थ्या भवन्ति वचनचारिणः  
 ॥ ५ ॥ सिंहव्याघ्रगणाः क्रूरा मत्ताश्चैव महागजाः । द्वीपिनः  
 खड्गमल्लूका य चान्ये भीमदर्शनाः ॥ ६ ॥ ते सुखप्रशदाः सर्वे  
 भवन्ति क्षतजाशनाः । तस्यर्षेः शिष्यवच्चैव न्यग्भूताः प्रियकारिणः  
 ॥ ७ ॥ दृष्ट्वा च ते सुखप्रशं सर्वे यान्ति यथागतम् । ग्राम्य-  
 स्त्वेकः पशुस्तत्र नाजहात् स महामुनिम् ॥ ८ ॥ भक्तोऽनुरक्तः  
 सततमुपवासकृशोऽवलः । फलमूलोदकाहारः शान्तः शिष्टाकृति-

र्यथा ॥ ९ ॥ तस्यर्षेरूपविष्टस्य पादमूले महामते । मनुष्यवद्गतो  
 भावं स्नेहवद्धोऽभवद्भृशम् ॥ १० ॥ ततोऽभ्ययान्महावीर्यो द्वीपी  
 क्षतजभोजनः । स्वार्थमत्यन्तसन्तुष्टः क्रूरः काल इवान्तकः ॥ ११ ॥  
 लेलिह्यमानस्तृषितः पुच्छास्फोटनतत्परः । व्यादितास्यः क्षुधाभुग्नः  
 प्रार्थयानस्तदामिषम् ॥ १२ ॥ दृष्ट्वा तं क्रूरमायान्तं जीवितार्थी  
 नराधिप । प्रोवाच श्वा मुनिं तत्र तच्छृणुष्व विशाम्पते ॥ १३ ॥  
 श्वशत्रुर्भगवन्नेष द्वीपी मां हन्तुमिच्छति । त्वत्प्रसादाद्भयं न स्या-  
 दस्मान्मम महामुने । तथा कुरु महावाहो सर्वज्ञस्त्वं न संशयः  
 ॥ १४ ॥ स मुनिस्तस्य विज्ञाय भावज्ञो भयकारणम् । कृतज्ञः  
 सर्वसत्त्वानां प्राहैश्वर्य्यसमन्वितः ॥ १५ ॥

मुनिस्त्वाच । न भयं द्वीपिनः कार्यं मृत्युतस्ते कथञ्चन । एष  
 स्वरूपरहितो द्वीपी भवसि पुत्रक ॥ १६ ॥ ततः श्वा द्वीपितां  
 नीतो जाम्बुनर्दिभाकृतिः । चित्राङ्गो विस्फुरद्दंष्ट्रो वने वसति  
 निर्भयः ॥ १७ ॥ दृष्ट्वा तं सम्मुखे द्वीपी आत्मनः सदृशं पशुम् ।  
 अविस्मयस्ततस्तस्य क्षणेन समपद्यत ॥ १८ ॥ ततोऽभ्ययान्महारौद्रो  
 व्यादितास्य क्षुधान्वितः । द्वीपिनं लेलिहदक्त्रो व्याघ्रो रुधिर-  
 लालसः ॥ १९ ॥ व्याघ्रं दृष्ट्वा क्षुधाभुग्नं दंष्ट्रिणं वनगोचरम् ।  
 द्वीपी जीवितरक्षार्थमृषिं शरणमीयिवान् ॥ २० ॥ संवासजं परं  
 स्नेहमृषिणा कुर्वता तदा । स द्वीपो व्याघ्रतां नीतो रिपूणां वल-  
 वत्तरः ॥ २१ ॥ ततो दृष्ट्वा स शार्दूलो नाहनत्तं विशाम्पते । स  
 तु श्वा व्याघ्रतां प्राप्य बलवान् पिशितासनः । न मूलफलभोगेषु  
 स्पृहामप्यकरोत्तदा ॥ २२ ॥ यथा मृगपतिर्नित्यं प्रकाङ्क्षति वनौ-  
 कसः । तथैव स महाराज व्याघ्रः समभवत्तदा ॥ २३ ॥

इति शान्तिपर्वणि राजधर्मानुशासनपर्वणि श्वर्षिसंवादे

षोडशाधिकशतोऽध्यायः ॥ ११६ ॥

भीष्म उवाच । व्याघ्रश्चोत्तमूलस्थस्तृप्तः सुप्तो हतैर्मृगैः ।  
 गजश्चागात्तमुद्देशं मत्तो मेघ इवोत्थितः ॥१॥ प्रभिन्नकरट्क प्रांशुः  
 पद्मी विततकुम्भकः । सुविषाणो महाकायो मेघगम्भीरनिखनः ॥२॥  
 तं दृष्ट्वा कुञ्जरं मत्तमायान्तं बलगर्वितम् । व्याघ्रो हस्तिभया-  
 त्तस्त्रस्तमृषिं शरणं ययौ ॥३॥ ततोऽनयत् कुञ्जरत्वं व्याघ्रं तमृषि-  
 सत्तमः । महामेघनिभं दृष्ट्वा स भीतो ह्यभवद्गजः ॥ ४ ॥ ततः  
 कमलपण्डानि शल्लकीगहनानि च । व्यचरत् स मुदायुक्तः पद्म-  
 रेणुविभूषितः ॥ ५ ॥ कदाचिद्ध्रुममाणस्य हस्तिनः संमुखं तदा ।  
 ऋषिरस्योत्तमूलस्थस्य कालोऽगच्छन्निशानिशम् ॥ ६ ॥ अथाजगाम  
 तं देशं केशरी केशरासणः । गिरिकन्दरजो भीमः सिंहो नाग-  
 कुलान्तकः ॥७॥ तं दृष्ट्वा सिंहमायान्तं नागः सिंहभयार्दितः ।  
 ऋषिं शरणमापेद्दे वेपमानो भयातुरः ॥ ८ ॥ स ततः सिंहतां  
 नीतो नागेन्द्रो मुनिना तदा । वन्यं नागणयत् सिंहं तुल्यजाति-  
 समन्वयात् । दृष्ट्वा च सोऽभवत् सिंहो वन्यो भयसमन्वितः ॥ ९ ॥  
 स चाश्रमेऽवसत् सिंहस्तस्मिन्नेव महावने । तद्भयात् पशवो नान्ये  
 तपोवनसमीपतः । व्यदृश्यन्त तदा तस्ता जीविताकाङ्क्षिणस्तथा  
 ॥ १० ॥ कदाचित् कालयोगेन सर्वप्राणिविहिंसकः । बलवान्  
 क्षतजाहारी नानासत्त्वभयङ्करः ॥ ११ ॥ अष्टपादूर्ध्वनयनः शरभो  
 वनगोचरः । तं सिंहं हन्तुमागच्छन्मुनेस्तस्य निवेशनम् ॥ १२ ॥  
 तं मुनिः शरभञ्चक्रे वलीकटमरिन्दम ॥ १३ ॥ ततः स शरभो  
 वन्यो मुनेः शरभमग्रतः । दृष्ट्वा बलिनमत्युग्रं द्रुतं सम्प्राद्रवद्दनात्  
 ॥ १४ ॥ स एवं शरभस्थाने संन्यस्तो मुनिना तदा । मुनेः पार्श्व-  
 गतो नित्यं शरभः सुखमाप्तवान् ॥ १५ ॥ ततः शरभसन्त्रस्ताः सर्वे  
 मृगगणास्तदा । दिशः सम्प्राद्रवन्नाजन् भयाज्जीवितकाङ्क्षिणः ॥ १६ ॥  
 शरभोऽप्यतिसंहृष्टो नित्यं प्राणिवधे रतः । फलमूलाशनं कर्त्त-  
 नैच्छन् स पिशितासनः ॥ १७ ॥ ततो रुधिरवर्षेण बलिना शर-

भोऽन्वितः । इयेष तं मुनिं हन्तुमकृतज्ञः श्वयोनिजः ॥ १८ ॥  
ततस्तेन तपःशक्त्या विदितो ज्ञानचक्षुषा । विज्ञाय स महाप्राज्ञो  
मुनिः श्वानं तमुक्तवान् ॥ १९ ॥

मुनिरुवाच । श्वा त्वं द्वीपित्वामातन्नो द्वीपी व्याघ्रत्वमागतः ।  
व्याघ्रान्नागो मदपटुर्नागः सिंहत्वमागतः ॥ २० ॥ सिंहस्तं बल-  
मापन्नो भूयः शरभतां गतः । मया स्नेहपरीतेन विसृष्टो न  
कुलान्वयः ॥ २१ ॥ यस्माद्देवमपापं मां पाप हिंसितुमिच्छसि ।  
तस्मात् स्वयोनिमापन्नः श्वैव त्वं हि भविष्यसि ॥ २२ ॥ ततो  
मुनिजनद्वेषा दुष्टात्मा प्राकृतोऽबुधः । ऋषिणा शरभः शप्तस्तद्रूपं  
पुनराप्तवान् ॥ २३ ॥

इति शान्तिपर्वणि राजधर्मानुशासनपर्वणि श्वर्षिसंवादे

सप्तदशाधिकशतोऽध्यायः ॥ ११७ ॥

मौष्म उवाच । स श्वा प्रकृतिमापन्नः परं दैन्यमुपागतः ।  
ऋषिणा हंकृतः पापस्तपोवनवहिष्कृतः ॥ १ ॥ एवं राज्ञा मति-  
मता विदित्वा सत्यशौचताम् । आर्जवं प्रकृतिं सत्यं श्रुतं वृत्तं  
कुलं दमम् ॥ २ ॥ अनुक्रोशं बलं वीर्यं प्रभावं प्रश्रयं क्षमां ।  
भृत्या ये यत्र योग्याः स्युस्तत्र स्थायाः सुरक्षिताः ॥ ३ ॥ नापरीक्ष्य  
महीपालः सचिवं कर्तुमर्हति । अकुलीननराकीर्णो न राजा  
सुखमेधते ॥ ४ ॥ कुलजः प्रकृतो राज्ञा स्वकुलीनतया सदा । न  
पापे कुरुते बुद्धिं भिद्यमानोऽप्यनागसि ॥ ५ ॥ अकुलीनस्तु  
पुरुषः प्राकृतः साधुसंश्रयात् । दुर्लभैश्चर्य्यतां प्राप्तो निन्दितः  
शत्रुतां व्रजेत् ॥ ६ ॥ कुलीनं शिञ्चितं प्राज्ञं ज्ञानविज्ञानपारगम् ।  
सर्वशास्त्रार्थतत्त्वज्ञं सहिष्णुं देशजं तथा ॥ ७ ॥ कृतज्ञं बलवन्तञ्च  
दान्तं दान्तं जितेन्द्रियम् । अलुब्धं लब्धसन्तुष्टं स्वामिमितबुधम्-

षकम् ॥ ८ ॥ सचिवं देशकालज्ञं सत्त्वसंग्रहणे रतम् । सततं  
 युक्तमनसं हितैषिणमतन्द्रितम् ॥ ९ ॥ युक्ताचारं स्वविषये सन्धि-  
 विग्रहकोविदम् । राक्षस्त्रिवर्गवेत्तारं पौरजानपदप्रियम् ॥ १० ॥  
 खातकव्यूहतत्त्वज्ञं बलहर्षणकोविदम् । इङ्गिताकारतत्त्वज्ञं यात्रा-  
 ज्ञानविशारदम् ॥ ११ ॥ हस्तिशिखासु तत्त्वज्ञमहङ्गारविवाञ्जि-  
 तम् । प्रागल्भं दक्षिणं दान्तं वलिनं युक्तकारिणम् ॥ १२ ॥ चौहं  
 चौहजनाकीर्णं मुमुखं सुखदर्शनम् । नायकं नीतिकुशलं गुण-  
 चेष्टासमन्वितम् ॥ १३ ॥ अस्तव्यं प्रसृतं श्लक्ष्णं मृदुवादिनमेव च ।  
 धीरं शूरं महर्षिञ्च देशकालोपपादकम् ॥ १४ ॥ सचिवं यः प्रकु-  
 रते न चैनमवमन्यते । तस्य विस्तीर्यते राज्यं ज्योत्स्ना ग्रहपते-  
 रिव ॥ १५ ॥ षतैरेव गुणैर्युक्तो राजा शास्त्रविशारदः । एष्टव्यो  
 धर्मपरमः प्रजापालनतत्परः ॥ १६ ॥ धीरो मर्षी शुचिस्तीक्ष्णः  
 काले पुरुषकारवित् । शुश्रूषुः श्रुतवान् श्रोता जहापोहविशारदः  
 ॥ १७ ॥ मेधावी धारणायुक्तो यथान्यायोपपादकः । दान्तः सदा  
 प्रियाभाषी क्षमावांश्च विपर्यये ॥ १८ ॥ दानाच्छेदे स्वयं कारी  
 अद्बालुः सुखदर्शनः । आर्त्तहस्तप्रदो नित्यममात्यो हि हिते रतः  
 ॥ १९ ॥ नाहंवादी न निर्हन्दो न यत्किञ्चिनकारकः । कृते  
 कर्मण्यमात्यानां कर्त्ता भक्तजनप्रियः ॥ २० ॥ संगृहीतजनोऽस्तव्यः  
 प्रसन्नवदनः सदा । सदा मृत्यजनापेक्षो न क्रोधी सुमहामनाः  
 ॥ २१ ॥ युक्तदण्डो न निर्दण्डो धर्मकार्यानुशासनः । चारनेत्रः  
 प्रजावेक्षी धर्मार्थकुशल सदा । राजा गुणशताकीर्ण एष्टव्य-  
 स्तादृशो भवेत् ॥ २२ ॥ योधाश्चैव मनुष्येन्द्र सर्वे गुणगणैर्वृताः ।  
 अन्वष्टव्याः सुपुरुषाः सहाया राज्यधारणे ॥ २३ ॥ न विमान-  
 धितव्यास्ते राक्षसा इन्द्रिमभीप्सता । योधाः समरशौण्डीराः  
 कुतज्ञाः शास्त्रकोविदाः ॥ २४ ॥ धर्मशास्त्रसमायुक्ताः पदातिजन-  
 संवृताः । अभया गजपृष्ठस्था रथचर्याविशारदाः । इष्वस्त्रकुशला

यस्य तस्येयं नृपतेर्मही ॥ २५ ॥ सर्वसंग्रहणे युक्तो नृपो भवति  
यः सदा । उत्थानशीलो मित्राढ्यः स राजा राजसत्तमः ॥ ३६ ॥  
शक्या चाश्वसहस्रेण वीरारोहेण भारत । संगृहीतमनुष्येण  
कृत्स्ना जेतुं वसुन्धरा ॥ २७ ॥

इति शान्तिपर्वणि राजधर्मानुशासनपर्वणि श्वर्षिसंवादे

अष्टादशाधिकशतोऽध्यायः ॥ ११८ ॥

भौष उवाच । एवं शुना समान् भृत्यान् खि खि स्थाने नरा-  
धिपः । नियोजयति क्रुत्येषु स राज्यफलमश्नुते ॥ १ ॥ न श्वा  
स्वं स्थानमुत्क्रम्य प्रमाणमभिसत्कृतः । आरोग्यः श्वा स्वकात्  
स्थानादुत्क्रम्यान्यत् प्रमादयति ॥ २ ॥ स्वजातिगुणसम्पन्नाः स्वेषु  
कर्मसु संस्थिताः । प्रकर्त्तव्या क्षमात्यास्तु नास्थाने प्रक्रिया क्षमा  
॥ ३ ॥ अनुरूपानि कर्माणि भृत्येभ्यो यः प्रयच्छति । स भृत्य-  
गुणसम्पन्नो राजा फलमूपाश्नुते ॥ ४ ॥ शरमः शरमस्थाने सिंहः  
सिंह इवोर्जितः । व्याघ्रो व्याघ्र इव स्थाप्यो द्वीपी द्वीपी यथा-  
तथा ॥ ५ ॥ कर्मस्विहानुरूपेषु न्यस्या भृत्या यथाविधि । प्रति-  
लोमं न भृत्यास्ते स्थाप्याः कर्मफलैषिणः ॥ ६ ॥ यः प्रमाणमति-  
क्रम्य प्रतिलोमं नराधिपः । भृत्यान् स्थापयतेऽबुद्धिर्न स रञ्ज-  
यते प्रजाः ॥ ७ ॥ न वालिशा न च चुद्रा नाप्राज्ञा नाजिते-  
न्द्रियाः । नाकुलीना नराः सर्वे स्थाप्या गुणगणैषिणा ॥ ८ ॥  
साधवः कुलजाः शूरा ज्ञानवन्तोऽनसूयकाः । अचुद्राः शुचयो  
दक्षाः स्युर्नराः पारिपार्श्वकाः ॥ ९ ॥ न्यग्भूतास्तत्पराः शान्ता-  
शौचाः प्रकृतिजैः शुभाः । स्वस्थानानपक्रुष्टा ये ते स्यू राज्ञां वहि-  
श्वराः ॥ १० ॥ सिंहस्य सततं पार्श्वे सिंह एवानुगो भवेत् ।  
असिंहः सिंहसहितः सिंहवत्सभते फलम् ॥ ११ ॥ यस्तु सिंहः

श्वभिः कीर्णः सिंहकर्णफले रतः । न स सिंहफलं भोक्तुं शक्तः  
 श्वभिरुपासितः ॥ १२ ॥ एवमेतन्मनुष्येन्द्र शूरैः प्राज्ञैर्बहुश्रुतैः ।  
 कुलीनै सह शक्येत कृत्स्नां जेतुं वसुधराम् ॥ १३ ॥ नाविद्यो  
 नानृजुः पार्श्वं नाप्राज्ञो नामहाधनः । संग्राह्यो वसुधापालैर्भृत्यो  
 भृत्यवतां वर ॥ १४ ॥ वाणवद्विसृता यान्ति स्वामिकार्यपरा नराः ।  
 ये भृत्याः पार्थिवहितास्तेषां सास्त्रं प्रयोजयेत् ॥ १५ ॥ कोषश्च  
 सततं रच्यो यत्नमास्थाय राजभिः । कोषमूला हि राजानः कोषो  
 वृद्धिकरो भवेत् ॥ १६ ॥ कोष्ठागारञ्च ते नित्यं स्फूर्तैर्धान्यैः  
 सुसंवृतम् । सदास्तु सत्सु संन्यस्तं धनधान्यपरो भव ॥ १७ ॥  
 नित्ययुक्ताश्च ते भृत्या भवन्तु रणकोविदः । वाजिनाञ्च प्रयोगेषु  
 वैशारद्यमिहेष्यते ॥ १८ ॥ ज्ञातिबन्धुजनावेक्षी मित्रसम्बन्धिसंवृतः ।  
 पौरकार्यहितान्वेषी भव कौरवनन्दन ॥ १९ ॥ एषा ते नैष्ठिकी  
 बुद्धिः प्रजास्रभिहिता मया । शुनो निदर्शनं तात किं भूयः श्रोतु-  
 मिच्छसि ॥ २० ॥

इति शान्तिपर्वणि राजधर्मानुशासनपर्वणि श्वर्षिसंवादे

एकोनविंशत्यधिकशतोऽध्यायः ॥ ११९ ॥

युधिष्ठिर उवाच । राजवृत्तान्यनेकानि त्वया प्रोक्तानि भारत ।  
 पूर्वं पूवनियुक्तानि राजधर्मार्थवेदिभिः ॥ १ ॥ तदेव विस्तरे-  
 णोक्तं पूर्वं दृष्टं सतां मतम् । प्रणेयं राजधर्माणां प्रब्रूहि भरत-  
 र्षभ ॥ २ ॥

भीष्म उवाच । रक्षणं सर्वभूतानामिति चात्वं परं मतम् ।  
 तद्यथा रक्षणं कुर्यात्तथा शृणु महीपते ॥ ३ ॥ यथा वर्हाणि  
 चित्राणि विभर्ति भुजगाशनः । तथा बहुविधं राजा रूपं कुर्वीत  
 धर्मवित् ॥ ४ ॥ तैश्चान्त्रं जिह्वालमादलभ्यं सत्यमार्जवमेव च ।



मध्यस्थः सत्त्वमातिष्ठंस्तथा वै सुखमृच्छति ॥ ५ ॥ यस्मिन्नर्थं हितं  
 यत् स्यात्तद्वर्षं रूपमाविशेत् । बद्धरूपस्य राज्ञो हि सूण्णोऽप्यर्थो  
 न सीदति ॥ ६ ॥ नित्यं रक्षितमन्त्रः स्याद्यथामूकः शरच्छिखी ।  
 श्लक्ष्णाचरतनुः श्रीमान् भवेच्छास्त्रविशारदः ॥ ७ ॥ आपहारेषु  
 युक्तः स्याज्जलप्रस्रवणेष्विव । शैलवर्षोदकानीव द्विजान् सिद्धान्  
 समाश्रयेत् । अर्थकामः शिखां राजा कुर्याद्धर्मध्वजेपमम् ॥ ८ ॥  
 नित्यमुद्यतदण्डः स्यादाचरेदप्रमादतः । लोके चायव्ययौ दृष्ट्वा  
 बृहद्बृह्मिवास्रवत् ॥ ९ ॥ मृजावान् स्यात् स्वयूथेषु भौमानि  
 चरणैः क्षिपेत् । जातपक्षः परिप्लन्देत् प्रेक्षेद्वैकल्यमात्मनः ॥ १० ॥  
 दोषान् विवृणुयाच्छत्रोः परपक्षान् विधूनयेत् । काननेष्विव पुष्पाणि  
 वह्निरथान् समाचरन् ॥ ११ ॥ उच्छ्रितान्नाशयेत् स्फीतान्क्षेत्रेन्द्रा-  
 नचलोपमान् । अथेच्छायामभिज्ञातां गुप्तं रणमुपाश्रयेत् ॥ १२ ॥  
 प्रावृषीवासितग्रीवो मज्जेत निशि निर्जने । मायूरेण गुणेनैव  
 स्त्रीभिश्चावेक्षितश्रेत् ॥ १३ ॥ न जह्याच्च तनुवाणं रक्षेदात्मान-  
 मात्मना । चारभूमिष्वभिगतान् पाशांश्च परिवर्जयेत् ॥ १४ ॥  
 प्रणयेद्वापि तां भूमिं प्रणश्येद्गहने पुनः । हन्यात् क्रुद्धानतिविषान्  
 ये जिह्मगतयो हि तान् ॥ १५ ॥ नाशयेद्वलवर्हाणि सन्निवासा-  
 न्निवासयेत् । सदा वर्हिनिभः कामं प्रशस्तं कृतमाचरेत् । सर्वत-  
 श्चादरेत् प्रक्षां पतङ्गं गहनेष्विव ॥ १६ ॥ एवं मयूरवद्राजा स्व-  
 राज्यं परिपालयेत् । आत्मवृद्धिकरीं नीतिं विदधौत विचक्षणः  
 ॥ १७ ॥ आत्मसंयमनं बुद्ध्या परबुद्ध्यावधारणम् । बुद्ध्या चात्म-  
 गुणप्राप्तिरेतच्छास्त्रनिदर्शनम् ॥ १८ ॥ परं विश्वासयेत् साम्ना  
 स्वशक्तिञ्चोपलक्षयेत् । आत्मनः परिमर्षेण बुद्धिं बुद्ध्या विचा-  
 रयेत् ॥ १९ ॥ सान्द्रयोगमतिः प्राज्ञः कार्य्याकार्य्यप्रयोजकः ।  
 निगूढबुद्धेर्धीरस्य वक्तव्ये वा कृतं तथा ॥ २० ॥ स निकृष्टां कथां  
 प्राज्ञो यदि बुद्ध्या बृहस्पतिः । स्वभावमेष्यते तप्तं कृष्णायसमिवो-

दके ॥ २१ ॥ अनुयुञ्जीत कृत्यानि सर्वाण्येव महीपतिः । आगमै-  
 रूपदिष्टानि स्वस्य चैव परस्य च ॥ २२ ॥ मृदुशीलं तथा प्राञ्चं  
 शूरञ्चार्यविधानवित् । स्वकर्मणि नियुञ्जीत ये चान्ये च बला-  
 धिकाः ॥ २३ ॥ अथ दृष्ट्वा नियुक्तानि स्वानुरूपेषु कर्मसु । सर्वां-  
 स्ताननुवर्त्तत स्वरांस्तन्त्रीरिवायता ॥ २४ ॥ धर्माणामविरोधेन  
 सर्वेषाम्प्रियमाचरेत् । ममायमिति राजा यः स पर्वत इवाचलः  
 ॥ २५ ॥ व्यवसायं समाधाय सूर्यो रश्मीनिवायतान् । धर्ममेवा-  
 भिरक्षेत कृत्वा तुल्ये प्रियाप्रिये ॥ २६ ॥ कुलप्रकृतिदेशानां धर्म-  
 चान् मृदुभाषिणः । मध्ये वयसि निर्दोषान् हिते युक्तानविक्रवान्  
 ॥ २७ ॥ अलुब्धान् शिञ्चितान् दान्तान् धर्मेषु परिनिष्ठितान् ।  
 स्थापयेत् सर्वकार्येषु राजा धर्मार्थरक्षिणः ॥ २८ ॥ एतेन च  
 प्रकारेण कृत्यानामागतिं गतिम् । युक्तः समनुतिष्ठेत तुष्टशरै-  
 रूपस्कृतः ॥ २९ ॥ अमोघक्रोधहर्षस्य स्वयं कृत्यान्ववेक्षितुः ।  
 आत्मप्रत्ययकोषस्य वसुदैव वसुन्धरा ॥ ३० ॥ व्यक्तश्चानुग्रहो यस्यः  
 यथार्थश्चापि निग्रहः । गुप्तात्मा गुप्तराष्ट्रश्च स राजा राजधर्म-  
 वित् ॥ ३१ ॥ नित्यं राष्ट्रमवेक्षेत गोभिः सूर्ये इवोदितः । चरान्  
 स्वनुचरान् विद्यात्तथा बुद्ध्या स्वयं वरेत् ॥ ३२ ॥ कालं प्राप्त-  
 मुपादयान्नाथं राजा प्रसूचयेत् । अहन्यहनि संदुह्यान्महीं गा-  
 मिव बुद्धिमान् ॥ ३३ ॥ यथाक्रमेण पुंस्यभ्यश्चिनोति मधु षट्पदः ।  
 तथा द्रव्यमुपादाय राजा कुर्वीत सञ्चयम् ॥ ३४ ॥ यदि गुप्ता  
 वशिष्ठं स्यात्तद्वित्तं धर्मकामयोः । सञ्चयान्न विसर्गी स्याद्राजा  
 शास्त्रविदात्मवान् ॥ ३५ ॥ नार्थमल्पं परिभवेन्नावमन्येत शात्र-  
 वान् । बुद्ध्या तु बुद्धेदात्मानं न चाबुद्धिषु विश्वसेत् ॥ ३६ ॥  
 धृतिर्दाक्ष्यं संयमो बुद्धिरात्मा धैर्यं शौर्यं देशकालाप्रमादः ।  
 अल्पस्य वा बहूनो वा विवृद्धौ धनस्यैतान्यष्ट समिन्धनानि ॥ ३७ ॥  
 अग्निः स्तोको बर्द्धतेऽप्याज्यसिक्तो वीजञ्चैकं रोहसहस्रमेति । आय-

व्यथौ विपुलो सन्निशाम्य तस्मादल्पं नावमन्येत वित्तम् ॥ ३८ ॥  
 वालोऽप्यवालः स्थविरो रिपुर्यः सदाप्रमत्तं पुरुषं निहन्यात् ।  
 काले नान्यस्तस्य मूलं हरेत कालज्ञाता पार्थिवानां वरिष्ठः ॥३९॥  
 हरेत् कीर्त्तिं धर्ममस्योपरुन्ध्यादर्थं दीर्घं वीर्यमस्योपहन्यात् ।  
 रिपुर्दृष्टा दुर्बलो वा बली वा तस्माच्छत्रोर्नैव हीयेद्यतात्मा ॥ ४० ॥  
 चयं बृद्धिं पालनं सञ्चयं वा बुद्ध्याप्यभौ संहतो सर्वकामौ । तत-  
 श्चान्यन्मतिमान् सन्दधीत तस्माद्राजा बुद्धिमन्तं श्रयेत् ॥ ४१ ॥ बुद्धि-  
 दीप्ता बलवन्तं हिनस्ति वलं बुद्ध्या पाल्यते वर्द्धमानम् । शत्रु-  
 बुद्ध्या सीदते वर्द्धमानो बुद्धेः पश्चात् कर्म यत्तत् प्रशस्तम् ॥ ४२ ॥  
 सर्वान् कामान् कामयानो हि धीरः सत्त्वेनाल्पेनापुते हीनदोषः ।  
 यश्चात्मानं प्रार्थयतेऽर्थ्यमानैः श्रेयः पात्रं पूरयते च नाल्पम् ॥ ४३ ॥  
 तस्माद्राजा प्रगृहीतः प्रजासु मूलं लक्ष्म्याः सर्वशो ह्याददीत ।  
 दीर्घं कालं ह्यपि संपौड्रमानो विद्युत्सम्पातमपि वा नोर्जितः  
 स्यात् ॥ ४४ ॥ विद्या तपो वा विपुलं धनं वा सर्वं ह्येतद्भवसायेन  
 शक्यम् । बुद्ध्यायत्तं तन्निवसेद्देहवत्सु तस्माद्विद्याद्भवसायं प्रभू-  
 तम् ॥ ४५ ॥ यत्रासते मतिमन्तो मनस्विनः शक्रो विश्णुर्यत्र सर-  
 स्वती च । वसन्ति भूतानि च यत्र नित्यं तस्माद्विद्वान्नावमन्येते  
 देहम् ॥ ४६ ॥ लुब्धं हन्यात् सम्प्रदादेन नित्यं लुब्धस्तृप्तिं पर-  
 वित्तस्य नैति । सर्वो लुब्धः कर्मगुणोषभोगे योऽर्थैर्हीनो धर्म-  
 कामौ जहाति ॥ ४७ ॥ धनं भोगं पुत्रदारं समृद्धिं सर्वं लुब्धः  
 प्रार्थयते परेषाम् । लुब्धे दोषाः सम्भवन्तीह सर्वे तस्माद्राजा न  
 प्रगृह्णीत लुब्धम् ॥ ४८ ॥ सन्दर्शनेन पुरुषं जघन्यमपि चोदयेत् ।  
 आरम्भान् द्विषतां प्राज्ञः सर्वार्थांश्च प्रसूदयेत् ॥ ४९ ॥ धर्मान्वितेषु  
 विज्ञाता मन्त्री गुप्तश्च पाण्डव । आप्तो राजा कुलीनश्च पर्याप्तो  
 राजसंग्रहे ॥ ५० ॥ विधिप्रयुक्तान्तरदेव धर्मानुक्तान् समासेन  
 निबोध बुद्ध्या । इमान् विदध्याद्भवतिष्ठत्य यो वै राजा मर्ही

पालयितुं स शक्तः ॥ ५१ ॥ अनीतिजं यस्य विधानजं सुखं हठ-  
 प्रणीतं विधिवत् प्रदृश्यते । न विद्यते तस्य गतिर्महीपतेर्न विद्यते  
 राज्यसुखं ह्यनुत्तमम् ॥ ५२ ॥ धनैर्विशिष्टान्मतिशीलपूजितान्  
 गुणोपपन्नान् युधि दृष्टविक्रमान् । गुणेषु दृष्ट्वा नचिराद्दिवात्मवान्  
 यतोऽभिसन्धाय निहन्ति शात्रवान् ॥ ५३ ॥ पश्येदुपायान् विविधैः  
 क्रियापथैर्नचानुपायेन मतिं निवेशयेत् । अयं विशिष्टां विपुलं  
 यशोधनं न दोषदर्शी पुरुषः समश्नुते ॥ ५४ ॥ प्रीतिप्रवृत्तौ विनि-  
 वर्त्तितौ यथा सुहृत्सु विज्ञाय निवृत्य चोभयोः । यदेव मित्तं  
 गुरुभारमावहेत्तदेव सुस्निग्धमुदाहरेद्बुधः ॥ ५५ ॥ एतान्मयोक्तां  
 श्वर राजधर्मान् नृणाञ्च गुप्तौ मतिमादधत्स्व । अवाप्स्यसे पुण्य-  
 फलं सुखेन सर्वां हि लोको नृप धर्ममूलः ॥ ५६ ॥

इति शान्तिपर्वणि राजधर्मानुशासनपर्वणि

विंशत्यधिकशतोऽध्यायः ॥ १२० ॥

युधिष्ठिर उवाच । अयं पितामहेनोक्तो राजधर्मः सनातनः ।  
 द्रुपदश्च महान्दण्डो दण्डे सर्वं प्रतिष्ठितम् ॥ १ ॥ देवतानामृषी-  
 णाञ्च पितृणाञ्च महात्मनाम् । यक्षरक्षःपिशाचानां साध्यानाञ्च  
 विशेपतः ॥ २ ॥ सर्वेषां प्राणिनां लोके तिर्यग्योनिनिवासिनाम् ।  
 सर्वव्यापी महातेजा दण्डः श्रेयानिति प्रभो ॥ ३ ॥ इत्येवमुक्तां  
 भवता दण्डे वै सचराचरम् । पश्यतो लोकमासक्तं ससुरासुर-  
 मानुषम् ॥ ४ ॥ एतदिच्छाम्यहं ज्ञातुं तत्त्वेन भरतर्षभ । को  
 दण्डः कीदृशो दण्डः किं रूपः किं परायणः ॥ ५ ॥ किमात्मकः  
 कथं भूतः कथं मूर्तिः कथं प्रभः । जागर्त्ति च कथं दण्डः प्रजा-  
 स्वहितात्मकः ॥ ६ ॥ कश्च पूर्वापरमिदं जागर्त्ति प्रतिपालयन् ।  
 कश्च विज्ञायते पूर्वं को वरो दण्डसञ्चितः । किं संस्थश्च भवेद्दण्डः  
 का वास्य गतिरुच्यते ॥ ७ ॥

भीष्म उवाच । शृणु कौरव्य यो दण्डो व्यवहारो यथा च  
सः । यस्मिन् हि सर्वमायत्तं स दण्ड इह केवलः ॥ ८ ॥ धर्म-  
संख्या महाराज व्यवहार इतीष्यते । तस्य लोपः कथं न स्या-  
ल्लोकेष्ववहितात्मनः ॥ ९ ॥ इत्येवं व्यवहारस्य व्यवहारत्वमिष्यते ।  
अपि चैतत् पुरा राजन् मनुना प्रोक्तमादितः ॥ १० ॥ सुप्रणीतेन  
दण्डेन प्रियाप्रियसमात्मना । प्रजा रक्षति यः सम्यक् धर्म एव  
स केवलः ॥ ११ ॥ यथोक्तमेतद्वचनं प्रागेव मनुना पुरा । यन्म-  
योक्तं मनुष्येन्द्र ब्रह्मणो वचनं महत् ॥ १२ ॥ प्रागिदं वचनं  
प्रोक्तमतः प्राग्वचनं विदुः । व्यवहारस्य चाख्यानाद्व्यवहार इहो-  
च्यते ॥ १३ ॥ दण्डे त्रिवर्गः सततं सुप्रणीते प्रवर्तते । दैवं हि  
परमो दण्डो रूपतोऽग्निरिवोत्थितः ॥ १४ ॥ नीलोत्पलदलश्याम-  
श्वतुर्दंष्ट्रशतुर्भुजः । अष्टपान्नेकनयनः शङ्खकर्णोर्ध्वरोमवान् ॥ १५ ॥  
जटी द्विजिह्वस्ताम्नास्यो मृगराजतनुच्छदः । एतद्रूपं विभर्तुं श्रं  
दण्डो नित्यं दुराधरः ॥ १६ ॥ असिर्दनुर्गदा शक्तिस्त्रिशूलं मुद्गरः  
शरः । मुषलं परशुशक्रं पाशो दण्डर्षितोमरः ॥ १७ ॥ सर्व-  
प्रहरणीयानि सन्ति यानीह कानिचित् । दण्ड एव स सर्वात्मा  
लोके चरति मूर्त्तिमान् ॥ १८ ॥ भिन्दन् छिन्दन् रुजन् कृन्तन्  
दारयन् पाटयंस्तथा । घातयन्नभिधावंश्च दण्ड एव चरत्युत ॥ १९ ॥  
असिर्विशसनो धर्मस्तीक्ष्णधर्मा दुराधरः । श्रीगर्भो विजयः शास्ता  
व्यवहारः सनातनः ॥ २० ॥ शास्त्रं ब्राह्मणमन्त्राश्च शास्ता प्राग्-  
वदतां वरः । धर्मपालोऽक्षरो देवः सत्यगो नित्यगोऽग्रजः ॥ २१ ॥  
असङ्गो रुद्रतनयो मनुर्ज्येष्ठः शिवङ्करः । नामान्येतानि दण्डस्य  
कीर्त्तितानि शुधिष्ठिर ॥ २२ ॥ दण्डो हि भगवान् विष्णुर्दण्डो  
नारायणः प्रभुः । शश्वद्रूपं महद्विभ्रन्महापुरुष उच्यते ॥ २३ ॥  
यथोक्ता ब्रह्मकन्येति लक्ष्मीर्दत्तिः सरस्वती । दण्डनीतिर्जगद्धात्री  
दण्डो हि बह्वविग्रहः ॥ २४ ॥ अर्थानर्थो सुखं दुःखं धर्माधर्मो

बलाबले । दौर्भात् भागधेयञ्च पुण्यापुण्ये गुणागुणौ ॥ २५ ॥  
 कामाकामावृतुर्मासः शर्वरी दिवसः क्षणः । अप्रमादः प्रमादश्च  
 हर्षक्रोधौ शमो दमः ॥ २६ ॥ दैवं पुरुषकारश्च मोक्षामोक्षौ  
 भयाभयौ । हिंसाहिंसे तपो यज्ञः संयमोऽथ विषाविषम् ॥ २७ ॥  
 अन्तश्चादिश्च मध्यञ्च कृत्यानाञ्च प्रषञ्चनम् । मदः प्रमादो दर्पश्च  
 दम्भो धैर्यं नयानयौ ॥ २८ ॥ अशक्तिः शक्तिरित्येवं मानस्तम्भौ  
 व्ययाव्ययौ । विनयश्च विसर्गश्च कालाकालौ च भारत ॥ २९ ॥  
 अनृतं ज्ञानिता सत्यं श्रद्धाश्रद्धे तथैव च । क्लीवता व्यवसायांश्च  
 लाभालाभौ जयाजयौ ॥ ३० ॥ तीक्ष्णता मृदुता मृत्युरागमाना-  
 गमौ तथा । विरोधश्चाविरोधश्च कार्याकार्यौ बलाबले ॥ ३१ ॥  
 असूया चानसूया च धर्माधर्मौ तथैव च । अपत्रपानपत्रपे क्लीश्च  
 सम्पदिपत्यदम् ॥ ३२ ॥ तेजः कर्माणि पाण्डित्यं वाक्शक्तिस्तत्त्व-  
 बुद्धिना । एवं दण्डस्य कौरव्य लोकेऽस्मिन् बहुरूपता ॥ ३३ ॥ न  
 स्याद्यदीह दण्डो वै प्रमथेयुः परस्परम् । भयादण्डस्य नान्योऽन्यं  
 अन्ति चैव युधिष्ठिर ॥ ३४ ॥ दण्डेन रच्यमाणा हि राजन्हरहः  
 प्रजाः । राजानं वर्द्धयन्तीह तस्माद्दण्डः परायणम् ॥ ३५ ॥  
 व्यवस्थापयति क्षिप्रमिमं लोकं नरेश्वर । सत्ये व्यवस्थितो धर्मो  
 ब्राह्मणेष्ववतिष्ठते ॥ ३६ ॥ धर्मयुक्ता द्विजश्रेष्ठा वेद्युक्ता भवन्ति  
 च । वभूव यज्ञो वेदेभ्यो यज्ञः प्रीणाति देवताः ॥ ३७ ॥ प्रीताश्च  
 देवता नित्यमिन्द्रेपरिवदन्यपि । अन्नं ददाति शक्रश्चाप्यनुगृह्ण-  
 न्निमाः प्रजाः ॥ ३८ ॥ प्राणाश्च सर्वभूतानां नित्यमन्ने प्रतिष्ठिताः ।  
 तस्मात् प्रजाः प्रतिष्ठन्ते दण्डो जागर्ति तासु च ॥ ३९ ॥ एवं  
 प्रयोजनश्चैव दण्डः क्षत्रियतां गतः । रक्षन् प्रजाः स जागर्ति  
 नित्यं स्ववहितोऽक्षरः ॥ ४० ॥ ईश्वरः पुरुषः प्राणः सत्त्वं चित्तं  
 प्रजापतिः । भूतात्मा जीव इत्येवं नामभिः प्रोच्यतेऽष्टभिः ॥ ४१ ॥  
 अदददण्डमेवास्मै ध्रुवमैश्वर्यमेव च । बलेन यश्च संयुक्तः सदा

पञ्चविधात्मकः ॥४२॥ कुलं बहुधनामात्याः प्रज्ञाः प्रोक्ता बलानि  
 तु । आहार्यमष्टकैर्द्रव्यैर्बलमन्यद्युधिष्ठिर ॥ ४३ ॥ हस्तिनोऽश्वा  
 रथाः पत्तिर्नावो विष्टिस्तथैव च । दैशिकाश्चाविकाश्चैव तदष्टाङ्गं  
 बलं स्मृतम् ॥४४॥ अथवाङ्गस्य युक्तस्य रथिनो हस्तियायिनः ।  
 अश्वारोहाः पदाताश्च मन्त्रिणो रसदाश्च ये ॥ ४५ ॥ भिक्षुकाः  
 प्राङ् विवाकाश्च मौहूर्त्ता दैवचिन्तकाः । कीषो मित्राणि धान्यञ्च  
 सर्वोपकरणानि च ॥४६॥ सप्तप्रकृति चाष्टाङ्गं शरीरमिह यद्विदुः ।  
 राज्यस्य दण्डमेवाङ्गं दण्डः प्रभव एव च ॥ ४७ ॥ ईश्वरेण प्रय-  
 त्नेन कारणात् क्षत्रियस्य च । दण्डी दत्तः समानात्मा दण्डी  
 हीदं सनातनम् ॥ ४८ ॥ राज्ञां पूज्यतमो नान्यो यथा धर्मः  
 प्रदर्शितः । ब्रह्मणा लोकरक्षार्थं स्वधर्मस्थापनाय च ॥ ४९ ॥  
 भर्तृप्रत्यय उत्पन्नो व्यवहारस्तथापरः । तस्माद्यः सहितो दृष्टो  
 भर्तृप्रत्ययलक्षणः ॥ ५० ॥ व्यवहारस्तु वेदात्मा वेदप्रत्यय उच्यते ।  
 मौलश्च नरशार्दूल शास्त्रोक्तश्च तथापरः ॥ ५१ ॥ उक्तो यश्चापि  
 दण्डीऽसौ भर्तृप्रत्ययलक्षणः । ज्ञेयो नः स नरेन्द्रस्थो दण्डप्रत्यय-  
 लक्षणः ॥ ५२ ॥ दण्डप्रत्ययदृष्टोऽपि व्यवहारात्मकः स्मृतः ।  
 व्यवहारः स्मृतो यश्च स वेदविषयात्मकः ॥५३॥ यश्च वेदप्रसूतात्मा  
 स धर्मो गुणदर्शनः । धर्मप्रत्यय उद्दिष्टो यथाधर्मं कृतात्मभिः  
 ॥ ५४ ॥ व्यवहारः प्रजागोप्ता ब्रह्मदिष्टो युधिष्ठिर । त्रीन् धार-  
 यति लोकान् वै सत्यात्मा भूतिवर्द्धनः ॥ ५५ ॥ यश्च दण्डः स दृष्टो  
 नो व्यवहारः सनातनः । व्यवहारश्च दृष्टो यः स वेद इति निश्चि-  
 तम् ॥ ५६ ॥ यश्च वेदः स वै धर्मो यश्च धर्मः स सत्यथः । ब्रह्मा  
 पितामहः पूर्वं वभूवाथ प्रजापतिः ॥ ५७ ॥ लोकानां स हि  
 सर्वेषां ससुरासुररक्षसाम् । समनुस्योरगवतां कर्त्ता चैव स भूत-  
 कृत् ॥५८॥ ततोऽन्यो व्यवहारोऽयं भर्तृप्रत्ययलक्षणः । तस्मा-  
 दिदमथोवाच व्यवहारे निदर्शनम् ॥ ५९ ॥ माता पिता च भ्राता

च भार्या चैव पुरोहितः । नादण्डो वियते राज्ञो यः स धर्मणा  
तिष्ठति ॥ ६० ॥

इति शान्तिपर्वणि राजधर्मानुशासनपर्वणि दण्डस्वरूप-  
कथने एकविंशत्यधिकशतोऽध्यायः ॥ १२१ ॥

भीष्म उवाच । अत्राप्युदाहरन्तीममितिहासं पुरातनम् ।  
अङ्गेषु राजा द्युतिमान् वसुहोम इति श्रुतः ॥ १ ॥ स राजा  
धर्मविन्नित्यं सह पत्न्या महातपाः । मुञ्जपृष्ठं जगामाथ पितृ-  
देवर्षिपूजितम् ॥ २ ॥ तत्र शृङ्गे हिमवतो मेरौ कनकपर्वते ।  
यत्र मुञ्जावटे रामो जटाहरणमादिशत् ॥ ३ ॥ तदाप्रभृति राजेन्द्र  
ऋषिभिः संश्रितव्रतैः । मुञ्जपृष्ठ इति प्रोक्तः स देशो रुद्रसेवितः  
॥ ४ ॥ स तत्र बह्मभिर्युक्तस्तदा श्रुतिमयैर्गुणैः । ब्राह्मणानामनु-  
मतो देवर्षिसदृशोऽभवत् ॥ ५ ॥ तं कदाचिदहीनात्मा सखा शक्रस्य  
मानितः । अभ्यगच्छन्महीपालो मान्धाता शत्रुकर्षणः ॥ ६ ॥  
सोऽपसृत्य तु मान्धाता वसुहोमं नराधिपम् । दृष्ट्वा प्रकृष्टतपसं  
विनतोऽग्रेभ्यतिष्ठत ॥ ७ ॥ वसुहोमोऽपि राज्ञो वै पादमर्घ्यं  
न्यवेदयत् । सप्ताङ्गस्य तु राज्यस्य पप्रच्छ कुशलाव्यये ॥ ८ ॥  
सद्भिराचरितं पूर्वं यथावदनुयायिनम् । अपृच्छदसुहोमस्तं राजन्  
किङ्करवाणि ते ॥ ९ ॥ सोऽब्रवीत् परमप्रीतो मान्धाता राजसत्तमः ।  
वसुहोमं महाप्राज्ञमासीनं कुरुनन्दन ॥ १० ॥

मान्धातोवाच । बृहस्पतेर्मतं राजन्नधीतं सकलं त्वया ।  
तथैवौशनसं शास्त्रं विज्ञातं ते नरोत्तम ॥ ११ ॥ तदहं ज्ञातु-  
मिच्छामि द्रुड उत्पद्यते कथम् । किञ्चास्य पूर्वं जागर्त्तं किम्वा  
परममुच्यते ॥ १२ ॥ कथं च त्रियसंस्थश्च दण्डः सम्प्रत्यवस्थितः ।  
ब्रूहि मे सुमहाप्राज्ञ हृदाम्याचार्यवेतनम् ॥ १३ ॥



वसुहोम उवाच । शृणु राजन् यथा दण्डः सम्भूतो लोक-  
 संग्रहः । प्रजाविनयरक्षार्थं धर्मस्यात्मा सनातनः ॥ १४ ॥ ब्रह्मा  
 यियक्षुर्भगवान् सर्वलोकपितामहः । ऋत्विजं नात्मनस्तुल्यं दद-  
 र्शति हि नः श्रुतम् ॥ १५ ॥ स गर्भं शिरसा देवो वहुवर्षाण्यधा-  
 रयत् । पूष्णं वर्षसहस्रे तु स गर्भः क्षुवतोऽपतत् ॥ १६ ॥ स  
 क्षुपो नाम सम्भूतः प्रजापतिररिन्दम । ऋत्विगासीन्महाराज यज्ञे  
 तस्य महात्मनः ॥ १७ ॥ तस्मिन् प्रवृत्ते सत्रे तु ब्रह्मणः पार्थिव-  
 र्षभ । दृष्टरूपप्रधानत्वादण्डः सोऽन्तर्हितोऽभवत् ॥ १८ ॥ तस्मि-  
 न्नन्तर्हिते चापि प्रजानां सङ्करोऽभवत् । नैव कार्यं न वाकार्यं  
 भोज्याभोज्यं न विद्यते ॥ १९ ॥ पेयापेयं कुतः सिद्धिर्हिंसन्ति च  
 परस्परम् । गम्यागम्यं तदा नासीत् स्वं परस्वञ्च वै समम् ॥ २० ॥  
 परस्परं विलुम्पन्ति सारमेया यथामिषम् । अबलान् बलिनो घ्नन्ति  
 निमर्ष्यादमवर्त्तत ॥ २१ ॥ ततः पितामहो विष्णुं भगवन्तं सना-  
 तनम् । सम्पूज्य वरदं देवं महादेवमथाब्रवीत् ॥ २३ ॥ अत्र  
 त्वमनुकम्पां वै कर्तुमर्हसि केशव । सङ्करो न भवेदत्र यथा तद्वै  
 विधीयताम् ॥ २३ ॥ ततः स भगवान् ध्यात्वा चिरं शूलवरायुधः ।  
 आत्मानमात्मना दण्डं सृजे देवसत्तमः ॥ २४ ॥ तस्माच्च धर्म-  
 चरणान्तीतिर्देवी सरस्वती । सृजे दण्डनीतिं सा त्रिषु लोकेषु  
 विश्रुताम् ॥ २८ ॥ भृयः स भगवान् ध्यात्वा चिरं शूलवरायुधः ।  
 तस्य तस्य निकायस्य चकारैकैकमीश्वरम् ॥ २६ ॥ देवानामीश्वर-  
 च्चक्रे देवं दशशतेक्षणम् । यमं वैवस्वतञ्चापि पितृणामकरोत्  
 प्रभुम् ॥ २७ ॥ धनानां राक्षसानाञ्च कुबेरमपि चेश्वरम् । पर्व-  
 तानां पतिं मेरुं सरिताञ्च महोदधिम् ॥ २८ ॥ अपां राज्ज्वेऽसु-  
 राणाञ्च विदधे वरुणं प्रभुम् । मृत्युं प्राणेश्वरोमथो तेजसाञ्च  
 हुताशनम् ॥ २९ ॥ रुद्राणामपि चेशानं गोप्तारं विदधे प्रभुम् ।  
 महात्मानं महादेवं विशालाक्षं सनातनम् ॥ ३० ॥ वशिष्ठमीशं

विप्राणां वसूनां जात्रवेदसम् । तेजसां भास्करञ्चक्र नक्षत्राणां  
 निशाकरम् ॥ ३१ ॥ वीरुधामंशुमन्तञ्च भूतानाञ्च प्रभुं वरम् ।  
 कुमारं द्वादशभुजं स्कन्दं राजानमादिशत् ॥ ३२ ॥ कालं सर्वेश-  
 मकरोत् संहारविनयात्मकम् । मृत्योश्चतुर्विभागस्य दुःखस्य च  
 सुखस्य च ॥ ३३ ॥ ईश्वरः सर्वदेवस्तु राजराजो नराधिप ।  
 सर्वेषामेव रुद्राणां शूलपाणिरिति श्रुतिः ॥ ३४ ॥ तस्मिन् ब्रह्मणः  
 पुत्रमनुजातं क्षुपं ददौ । प्रजानामधिपं श्रेष्ठं सर्वधर्मभृतामपि ॥ ३५ ॥  
 महादेवस्ततस्तस्मिन् वृत्ते यज्ञे यथाविधि । दण्ड धर्मस्य गोप्तारं  
 विष्णवे सत्कृते ददौ ॥ ३६ ॥ विष्णुरङ्गिरसे प्रादादङ्गिरा मुनि-  
 सत्तमः । प्रदादीन्द्रमरीचिभ्यां मरीचिर्भृगवे ददौ ॥ ३७ ॥ भृगु-  
 र्ददावृषिभ्यस्तु दण्डं धर्मसमाहितम् । ऋषयो लोकपालेभ्यो लोक-  
 पालाः क्षुपाय च ॥ ३८ ॥ क्षुपस्तु मनवे प्रादादादित्यतनयाय  
 च । पुत्रेभ्यः श्राद्धदेवस्तु सूक्ष्मधर्मार्थकारणात् ॥ ३९ ॥ विभज्य  
 दण्डः कर्तव्यो धर्मेण न यदृच्छया । दुष्टानां निग्रहो दण्डो  
 हिरण्यं वाञ्छतः क्रिया ॥ ४० ॥ व्यङ्गत्वञ्च शरीरस्य वधो नाल्पस्य  
 कारणात् । शरीरपीडास्तास्ताश्च देहत्यागो विवासनम् ॥ ४१ ॥  
 तं ददौ सूर्यपुत्रस्तु मनुर्वै रक्षणार्थकम् । आनुपूर्व्यां च दण्डोऽयं  
 प्रजा जागर्ति पालयन् ॥ ४२ ॥ इन्द्रो जागर्ति भगवानिन्द्रा-  
 दग्निर्विभावसुः । अग्नेर्जागर्ति वरुणो वरुणाच्च प्रजापतिः ॥ ४३ ॥  
 प्रजापतेस्ततो धर्मो जागर्ति विनयात्मकः । धर्माच्च ब्रह्मणः पुत्रो  
 व्यवसायः सनातनः ॥ ४४ ॥ व्यवसायात्ततस्तेजो जागर्ति परि-  
 पालयन् । ओषधस्तैजसस्तस्माद्दोषधीभ्यश्च पर्वताः ॥ ४५ ॥ पर्व-  
 तेभ्यश्च जागर्ति रसो रसगुणास्तथा । जागर्ति निऋतिर्देवी  
 ज्योतींषि निऋतेरपि ॥ ४६ ॥ वेदाः प्रतिष्ठा ज्योतिर्भ्यस्ततो  
 ह्यशिराः प्रभुः । ब्रह्मा पितामहस्तस्माज्जागर्ति प्रभुरव्ययः ॥ ४७ ॥  
 पितामहान्महादेवो जागर्ति भगवान् शिवः । विश्वे देवाः शिवा-

चापि विश्वेभ्यश्च तथर्षयः ॥ ४८ ॥ ऋषिभ्यो भगवान् सोमः सोमा-  
 देवाः सनातनाः । देवेभ्यो ब्राह्मणा लोके जाग्रतीत्युपधारय ॥ ४९ ॥  
 ब्राह्मणेभ्यश्च राजन्या लोकाव्रक्षन्ति धर्मतः । स्थावरं जङ्गमञ्चैव  
 क्षत्रियेभ्यः सनातनम् ॥ ५० ॥ प्रजा जाग्रति लोकेऽस्मिन् दण्डो  
 जागर्ति तासु च । सर्वं सङ्घिपते दण्डः पितामहसमप्रभः ॥ ५१ ॥  
 जागर्ति कालः पूर्वञ्च मध्ये चान्ते च भारत । इश्वरः सर्वलोकस्य  
 महादेवः प्रजापतिः ॥ ५२ ॥ देवदेवः शिवः सर्वो जागर्ति सततं  
 प्रभुः । कपर्दी शङ्करो रुद्रः भवः स्थाणुरुमापतिः ॥ ५३ ॥ इत्येष  
 दण्डो विख्यात आदौ मध्ये तथापरे । भूमिपालो यथान्याय  
 वर्त्ततानेन धर्मवित् ॥ ५४ ॥

भीष्म उवाच । इतीदं वसुहोमस्य शृणुयाद्यो मतं नरः ।  
 श्रुत्वा च सम्यग्वर्त्तत सर्वान् कामानवाप्नुयात् ॥ ५५ ॥ इति ते  
 सर्वमाख्यातं यो दण्डो मनुजर्षभ । नियन्ता सर्वलोकस्य धर्मा-  
 क्रान्तस्य भारत ॥ ५६ ॥

इति शान्तिपर्वणि राजधर्मानुशासनपर्वणि दण्डोत्पत्ति-  
 कथने द्वाविंशत्यधिकशतोऽध्यायः ॥ १२२ ॥

युधिष्ठिर उवाच । तात धर्मार्थकामानां श्रोतुमिच्छामि निश्च-  
 यम् । लोकयात्रा हि कार्त्स्न्येन तिष्ठेत् केषु प्रतिष्ठिता ॥ १ ॥  
 धर्मार्थकामाः किं मूलास्त्रयाणां प्रभवश्च कः । अन्याऽन्यच्चानु-  
 षज्जन्ते वर्त्तन्ते च पृथक् पृथक् ॥ २ ॥

भीष्म उवाच । यदा ते स्युः सुमनसो लोके धर्मार्थनिश्चये ।  
 कालप्रभवसंस्थासु सज्जन्ते च त्रयस्तदा ॥ ३ ॥ धर्ममूलः सदैवार्थः  
 कामोऽर्थफलमच्युते । सङ्कल्पमूलास्ते सवे सङ्कल्पो विषयात्मकः  
 ॥ ४ ॥ विषयाश्चैव कार्त्स्न्येन सर्व आहारसिद्धये । मूलमेत-

त्रिवर्गस्य निवृत्तिर्मात्रं उच्यते ॥ ५ ॥ धर्माच्छरीरसंगुप्तिर्धर्मार्थ-  
 च्चार्य उच्यते । कामो रतिफलश्चात्र सर्वे ते च रजस्वलाः ॥ ६ ॥  
 सन्निकृष्टांश्चरेदितान्न चैतान्मनसा त्यजेत् । विमुक्तस्तपसा सर्वान्  
 धर्मादीन् कामनैष्ठिकान् ॥ ७ ॥ श्रेष्ठे बुद्धिस्त्रिवर्गस्य यदयं प्राप्नु-  
 यान्नरः । बुद्ध्या बुद्धिरिहार्थेन तदज्ञाननिकृष्टया ॥ ८ ॥ अप-  
 ध्यानमलो धर्मो मलोऽर्थस्य निगूहनम् । सम्प्रमोदमलः कामो  
 भूयः स्वगुणवर्जितः ॥ ९ ॥ अत्राप्युदाहरन्तीममितिहासं पुरा-  
 तनम् । कामन्दकस्य सम्वादमाङ्गरिष्ठस्य चोभयाः ॥ १० ॥ कामन्द-  
 मृषिमासीनमभिवाद्य नराधिपः । आङ्गरिष्ठोऽथ पप्रच्छ कृत्वा  
 समयपर्ययम् ॥ ११ ॥ यः पापं कुरुते राजा काममोहवलात्कृतः ।  
 प्रत्यासन्नस्य तस्यर्षे किं स्यात् पापप्रणाशनम् ॥ १२ ॥ अधर्मं  
 धर्म इति च योऽज्ञानादाचरेन्नरः । तच्चापि प्रथितं लोके कथं  
 राजा निवर्तयेत् ॥ १३ ॥

कामन्द उवाच । यो धर्मार्थौ परित्यज्य काममेवानुवर्तते ।  
 स धर्मार्थपरित्यागात् प्रज्ञानाशमिहार्च्छति ॥ १४ ॥ प्रज्ञानाशा-  
 त्मको मोहस्तथा धर्मार्थनाशकः । तस्मान्नास्तिकता चैव दुराचारश्च  
 जायते ॥ १५ ॥ दुराचारान् यदा राजा प्रदुष्टान्न नियच्छति ।  
 तस्माद्दुहिजते लोकः सर्पादिश्लगतादिव ॥ १६ ॥ तं प्रजा नानु-  
 वर्तन्ते ब्राह्मणा न च साधवः । ततः संशयमाप्नोति तथा बध्यत्व-  
 मेव च ॥ १७ ॥ अपध्वस्तस्त्ववमतो दुःखं जीवितमृच्छति । जीवेच्च  
 यदपध्वस्तस्तच्छुद्धं मरणं भवेत् ॥ १८ ॥ अत्रैतदाहुराचार्याः  
 पापस्य परिगर्हणम् । सेवितव्या त्रयी विद्या सत्कारो ब्राह्मणेषु  
 च ॥ १९ ॥ महामना भवेद्धर्मं विवहेच्च महाकुले । ब्राह्मणांश्चापि  
 सेवेत क्षमायुक्तान् मनस्विनः ॥ २० ॥ जपेदुदकशीलः स्यात्  
 सततं सुखमास्थितः । धर्मान्वितान् सम्प्रविशेदहिः कृत्वेव दुष्कृतीन्  
 ॥ २१ ॥ प्रसादयेन्मधुरया वाचा वाप्यथ कर्मणा । तवास्मीति

वहेन्नित्यं परेषां कीर्तयन् गुणान् ॥ २३ ॥ अपापो ह्येवमाचारः  
 क्षिप्रं वद्भ्रमते भवेत् । पापान्यपि हि कृच्छ्राणि शमयेन्नात्र संशयः  
 ॥ २३ ॥ गुरवो हि परं धर्मं यं वयुस्तं तथा कुरु । गुरूणां हि  
 प्रसादाद्दे श्रेयः परमवाप्स्यसि ॥ २४ ॥

इति शान्तिपर्वणि राजधर्मानुशासनपर्वणि कामन्दका-  
 ङ्गरिष्ठसम्वादे त्रयोविंशत्यधिकशतोऽध्यायः ॥ १२३ ॥

युधिष्ठिर उवाच । इमे जना नरश्रेष्ठ प्रशंसन्ति सदा भुवि ।  
 धर्मस्य शीलमेवादौ ततो मे संशयो महान् ॥ १ ॥ यदि तच्छक्य-  
 मस्माभिर्ज्ञातुं धर्ममृताम्बर । श्रोतुमिच्छामि तत् सर्वं यथैतदुप-  
 लभ्यते ॥ २ ॥ कथं तत् प्राप्यते शीलं श्रोतुमिच्छामि भारत ।  
 किं लक्षणञ्च तत् प्रोक्तं ब्रूहि मे वदतां वर ॥ ३ ॥

भीष्म उवाच । पुरा दुर्योधनेनेह धृतराष्ट्राय मानद ।  
 आख्यातं तद्यमानेन श्रियं दृष्ट्वा तथागतम् ॥ ४ ॥ इन्द्रप्रस्थे महा-  
 राज तव सम्राटकस्य ह । सभायाञ्चावहसर्गं तत् सर्वं शृणु  
 भारत ॥ ५ ॥ भवतस्तां सभां दृष्ट्वा समृद्धिञ्चाप्यनुत्तमाम् । दुर्यो-  
 धनस्तदासीनः सर्वं पित्रे न्यवेदयत् ॥ ६ ॥ श्रुत्वा हि धृतराष्ट्रश्च  
 दुर्योधनवचस्तदा । अब्रवीत् कर्णसहितं दुर्योधनमिदं वचः ॥ ७ ॥

धृतराष्ट्र उवाच । किमर्थं तद्यसे पुत्र श्रोतुमिच्छामि तत्त्वतः ।  
 श्रुत्वा त्वामनुनेष्यामि यदि सम्यग्भविष्यति ॥ ८ ॥ त्वया च मह-  
 दैश्वर्यं प्राप्तं परपुरञ्जय । किङ्करा भ्रातरः सर्वे मित्रसम्बन्धिनः  
 सदा ॥ ९ ॥ आच्छादयसि प्रावारानश्नासि पिशितौदनम् । आज्ञा-  
 नेया वहन्त्यश्रवाः केनासि हरिणः कृशः ॥ १० ॥

दुर्योधन उवाच । दृश तानि सहस्राणि स्तावकानां महा-  
 त्मनाम् । भुञ्जते रक्षपात्रीभिर्युधिष्ठिरमिवेशने ॥ ११ ॥ दृष्ट्वा च

तां सभां दिव्यां दिव्यपुष्पफलान्विताम् । अश्वांस्तित्तिरिक्त्वापान्  
वस्त्राणि विविधानि च ॥ १२ ॥ दृष्ट्वा तां पाण्डवेयानां ऋद्धिं  
वैश्रवणीं शुभाम् । अमित्राणां सुमहतीमनुशोचामि भारत ॥ १३ ॥

धृतराष्ट्र उवाच । यद्दीच्छसि श्रियं तात यादृशी सा युधि-  
ष्ठिरे । विशिष्टां वा नरव्याघ्र शीलवान् भव पुत्रक ॥ १४ ॥ शीलेन  
हि त्रयो लोकाः शक्या जेतुं न संशयः । न हि किञ्चिदसाध्यं वै  
लोके शीलवतां भवेत् ॥ १५ ॥ एकरात्रेण मान्वाता त्र्यहेण जन-  
मेजयः । सप्तरात्रेण नाभाग पृथिवीं प्रतिपेदिरे ॥ १६ ॥ एते  
हि पार्थिवाः सर्वे शीलवन्तो दयान्विताः । अतस्तेषां गुणक्रीता  
वसुधा स्वयमागता ॥ १७ ॥

दुर्योधन उवाच । कथं तत् प्राप्यते शीलं श्रोतुमिच्छामि  
भारत । येन शीलेन तैः प्राप्ता क्षिप्रमेव वसुन्धरा ॥ १८ ॥

धृतराष्ट्र उवाच । अत्राप्युदाहरन्तीममितिहासं पुरातनम् ।  
नारदेन पुरा प्रोक्तं शीलमाश्रित्य भारत ॥ १९ ॥ प्रह्लादेन हृतं  
राज्यं महेन्द्रस्य महात्मनः । शीलमाश्रित्य दैत्येन त्रैलोक्यञ्च वशे  
कृतम् ॥ २० ॥ ततो बृहस्पति शक्रः प्राञ्जलिः समुपस्थितः । तमु-  
वाच महाप्राज्ञः श्रेय इच्छामि वेदितुम् ॥ २१ ॥ ततो बृहस्पति-  
स्तस्मै ज्ञानं नैःश्रेयसं परम । कथयामास भगवान् देवेन्द्राय  
कुखद्वह ॥ २२ ॥ एतावच्छ्रेय इत्येव बृहस्पतिरभाषत । इन्द्रस्तु  
भूय पप्रच्छ को विशिषो भवेदिति ॥ २३ ॥

बृहस्पतिरुवाच । विशेषोऽस्ति महांस्तात भार्गवस्य महा-  
त्मनः । अत्रागमय भद्रन्ते भूय एव सुरर्षभ ॥ २४ ॥ आत्मनस्तु  
ततः श्रेयो भार्गवात् सुमहातपाः । ज्ञानमागमयत् प्रीत्या पुनः  
स परमद्यूतिः ॥ २५ ॥ तेनापि समनुज्ञातो भार्गवेण महात्मना ।  
श्रेयोऽस्तीति पुनर्भूयः शुक्रमाह शतक्रतुः ॥ २६ ॥ भार्गवस्त्वाह  
सर्वज्ञः प्रह्लादस्य महात्मनः । ज्ञानमस्ति विशेषित्युक्तो हृष्टश्च

सोऽभवत् ॥ २७ ॥ स ततो ब्राह्मणो भूत्वा प्रह्लादं पाकशासनः ।  
 गत्वा प्रोवाच मेधावी श्रेय इच्छामि वेदितुम् ॥ २८ ॥ प्रह्लाद-  
 स्त्वब्रवीद्विप्रं क्षणो नास्ति द्विजर्षभ । त्रैलोक्यराज्यसक्तस्य ततो  
 नोपदिशामि ते ॥ २९ ॥ ब्राह्मणस्त्वब्रवीद्राजन् यस्मिन् काले  
 क्षणो भवेत् । तदोपाष्टुमिच्छामि यदाचर्यमनुत्तमम् ॥ ३० ॥  
 ततः प्रीतोऽभवद्राजा प्रह्लादो ब्रह्मवादिनः । तथेत्युक्त्वा शुभे काले  
 ज्ञानवत्त्वं ददौ तदा ॥ ३१ ॥ ब्राह्मणोऽपि यथान्यायं गुरुवृत्ति-  
 मनुत्तमाम् । चकार सर्वभावेन यदस्य मनसेप्सितम् ॥ ३२ ॥  
 पृष्टश्च तेन बह्वशः प्राप्तं कथमरिन्दम । त्रैलोक्यराज्यं धर्मज्ञ  
 कारणं तद्ब्रवीहि मे । प्रह्लादोऽपि महाराज ब्राह्मणं वाक्य-  
 मब्रवीत् ॥ ३३ ॥

प्रह्लाद उवाच । नासूयामि द्विजान् विप्र राजास्मीति कदा-  
 चन । काव्यानि वदतां तेषां संयच्छामि वहामि च ॥ ३४ ॥ ते  
 विश्रब्धाः प्रभाषन्ते संयच्छन्ति च मां सदा । ते मां काव्यपथे युक्तं  
 शुश्रुमनसूयकम् ॥ ३५ ॥ धर्मात्मानं जितक्रोधं नियतं संयते-  
 न्द्रियम् । समासिञ्चन्ति शास्त्रारः चौद्रं मध्विव मक्षिकाः ॥ ३६ ॥  
 सोऽहं वागग्रविद्यानां रसानामवलेहिता । स्वजात्यानधितिष्ठामि  
 नक्षत्राणीव चन्द्रमाः ॥ ३७ ॥ एतत् पृथिव्याममृतमेतच्चक्षुरनुत्तमम् ।  
 यद्ब्राह्मणमुखे काव्यमेतच्छ्रुत्वा प्रवर्तते ॥ ३८ ॥ एतावच्छ्रेय इत्याह  
 प्रह्लादो ब्रह्मवादिनम् । शुश्रूषितस्तेन तदा दैत्येन्द्रो वाक्यमब्रवीत्  
 ॥ ३९ ॥ यथावद्गुरुवृत्त्या ते प्रीतोऽस्मि द्विजसत्तम । वरं वृणीष्व  
 भद्रं ते प्रदातास्मि न संशयः ॥ ४० ॥ कृतमित्येव दैत्येन्द्रमुवाच स  
 च वै द्विजः । प्रह्लादस्त्वब्रवीत् प्रीतो गृह्यतां वर इत्युत ॥ ४१ ॥

ब्राह्मण उवाच । यदि राजन् प्रसन्नस्त्वं मम चेदिच्छसि  
 प्रियम् । भवतः शीलमिच्छामि प्राप्तु मेघ वरो मम ॥ ४२ ॥ ततः  
 प्रीतस्तु दैत्येन्द्रो भयमस्याभवन्महत् । वरे प्रदिष्टे विप्रेण नाल्प-

तेजायमित्युत ॥ ४३ ॥ एवमस्त्विति स प्राह प्रह्लादो विस्मितस्तदा ।  
 उपाकृत्य तु विप्राय वरं दुःखान्वितोऽभवत् ॥ ४४ ॥ दत्ते वरे गते  
 विप्रे चिन्तासीन्महती तदा । प्रह्लादस्य महाराज निश्चयं न च  
 जग्मिवान् ॥ ४५ ॥ तस्य चिन्तयतस्तावच्छायाभूतं महायुति ।  
 तेजोविग्रहवत्तात शरीरमजहात्तदा ॥ ४६ ॥ तमपृच्छन्महाकार्यं  
 प्रह्लादः को भवानिति । प्रत्याह तन्तु शीलोऽस्मि त्यक्तो गच्छा-  
 म्यहं त्वया ॥ ४७ ॥ तस्मिन् द्विजोत्तमे राजन् वत्स्याम्यहमनि-  
 न्दिते । योऽसौ शिष्यत्वमागम्य त्वयि नित्यं समाहितः । इत्य-  
 क्तान्तर्हितं तद्वै शक्रञ्चान्वाविशत् प्रभो ॥ ४८ ॥ तस्मिंस्तेजसि याते  
 तु तादृगूपस्ततोऽपरः । शरीरान्निःसृतस्तस्य कोऽभवानिति चाब्र-  
 वीत् ॥ ४९ ॥ धर्मं प्रह्लाद मां विद्धि यत्नासौ द्विजसत्तमः । तत्र  
 यास्यामि दैत्येन्द्र यतः शीलं ततो ह्यहम् ॥ ५० ॥ ततोऽपरो  
 महाराज प्रज्वलन्निव तेजसा । शरीरान्निःसृतस्तस्य प्रह्लादस्य  
 महात्मनः ॥ ५१ ॥ को भवानिति पृष्ठश्च तमाह स महायुतिः ।  
 सत्यं विद्धासुरेन्द्राय प्रयास्ये धर्ममन्वहम् ॥ ५२ ॥ तस्मिन्ननुगते  
 धर्मं महान् वै पुरुषोऽपरः । निश्चक्राम ततस्तस्मात् पृष्ठश्चाह  
 महाबलः । वृत्तं प्रह्लाद मां विद्धि यतः सत्यं ततो ह्यहम् ॥ ५३ ॥  
 तस्मिन् गते महाशब्दः शरीरात्तस्य निर्ययौ । पृष्ठश्चाह बलं  
 विद्धि यतो वृत्तमहं ततः ॥ ५४ ॥ इत्युक्त्वा प्रययौ तत्र यतो वृत्तं  
 नराधिप । ततः प्रभामयी देवी शरीरात्तस्य निर्ययौ ॥ ५५ ॥  
 तामपृच्छत् स दैत्येन्द्रः सा श्रीरित्येनमब्रवीत् । उषितास्मि स्वयं  
 वीर त्वयि सत्यपराक्रमम् । त्वया त्यक्त्वा गमिष्यामि बलं ह्यनुगता  
 ह्यहम् ॥ ५६ ॥ ततो भयं प्रादुरासीत् प्रह्लादस्य महात्मनः ।  
 अपृच्छत् स ततो भूयः क्व यासि कमलालये ॥ ५७ ॥ त्वं हि  
 सत्यव्रता देवी लोकस्य परमेश्वरी । कश्चासौ ब्राह्मणश्चेष्टस्तत्त्व-  
 मिच्छामि वेदितुम् ॥ ५८ ॥



श्रीरुवाच । स शक्रो ब्रह्मचारी यस्त्वत्तश्चैवोपशिक्षितः ।  
 त्रैलोक्ये ते यदैश्वर्यं तत्तेनापहृतं प्रभो ॥ ५९ ॥ शीलेन हि  
 त्रयो लोकास्त्वया धर्मज्ञ निर्जिताः । तद्विज्ञाय सुरेन्द्रेण तव  
 शीलं हृतं प्रभो ॥ ६० ॥ धर्मः सत्यं तथा वृत्तं बलञ्चैव तथा-  
 प्यहम् । शीलमूला महाप्राज्ञ सदा नास्त्यत्र संशयः ॥ ६१ ॥

भीष्म उवाच । एवमुक्त्वा गता श्रीस्तु ते च सर्वे युधिष्ठिर ।  
 दुर्योधनस्तु पितरं भूय एवाब्रवीद्वचः ॥ ६२ ॥ शीलस्य तत्त्व-  
 मिच्छामि वेत्तुं कौरवनन्दन । प्राप्यते च यथा शीलं तच्चोपायं  
 वदस्व मे ॥ ६३ ॥

धृतराष्ट्र उवाच । सोपायं पूर्वमुद्दिष्टं प्रह्लादेन महात्मना ।  
 संक्षेपेण तु शीलस्य शृणु प्राप्तिं नरेश्वर ॥ ६४ ॥ अद्रोहः सर्व-  
 भूतेषु कर्मणा मनसा गिरा । अनुग्रहश्च दानञ्च शीलमेतत् प्रश-  
 स्यते ॥ ६५ ॥ यदन्येषां हितं न स्यादात्मनः कर्म पौरुषम् ।  
 अपत्रपेत वा येन न तत् कुर्यात् कथञ्चन ॥ ६६ ॥ तत्तु कर्म तथा  
 कुर्याद्येन श्लाघ्ये त संसदि । शीलं समासेनैतत्ते कथितं कुरुसत्तम  
 ॥ ६७ ॥ यद्यप्यशीला नृपते प्राप्तु वन्ति श्रियं क्वचित् । न भुञ्जते  
 चिरं तात समूलाश्च न सन्ति ते ॥ ६८ ॥

धृतराष्ट्र उवाच । एतद्विदित्वा तत्त्वेन शीलवान् भव पुत्रक ।  
 यदीच्छसि श्रियं तात सुविशिष्टां युधिष्ठिरात् ॥ ६९ ॥

भीष्म उवाच । एतत् कथितवान् पुत्रे धृतराष्ट्रो नराधिपः ।  
 एतत् कुरुष्व कौन्तेय ततः प्राप्स्यसि तत् फलम् ॥ ७० ॥

इति शान्तिपर्वणि राजधर्मानुशासनपर्वणि शीलवर्षने

चतुर्विंशत्यधिकशतोऽध्यायः ॥ १२४ ॥

युधिष्ठिर उवाच । शीलं प्रधानं पुरुषे कथितं ते पितामह ।  
 कथं त्वाशा समुत्पन्ना या च सा तददस्व मे ॥ १ ॥ संशयो मे  
 महानेष समुत्पन्नः पितामह । क्वेता च तस्य नान्योऽस्ति त्वत्तः  
 परपुरञ्जयः ॥ २ ॥ पितामहाशा महती ममासीद्धि सुयोधने ।  
 प्राप्ते युद्धे तु यद्युक्तं तत् कर्त्तव्यमिति प्रभो ॥ ३ ॥ सर्वस्याशा  
 समहती पुरुषस्योपजायते । तस्यां विहन्यमानायां दुःखो मृत्युर्न  
 संशयः ॥ ४ ॥ सोऽहं हताशो दुर्वृद्धिः कृतस्तेन दुरात्मना । धार्त्त-  
 राष्ट्रेण राजेन्द्र पश्य मन्दात्मतां मम ॥ ५ ॥ आशां महत्तरां मन्ये  
 पर्वतादपि सदुमात् । आकाशादपि वा राजन् प्रमेयैव वा पुनः  
 ॥ ६ ॥ एषा चैव कुरुश्रेष्ठ दुर्विचिन्त्या सुदुर्लभा । दुर्लभत्वाच्च  
 पश्यामि किमन्यद्दुर्लभं ततः ॥ ७ ॥

भीष्म उवाच । अत्र ते वर्त्तयिष्यामि युधिष्ठिर निबोध तम् ।  
 इतिहासं सुमित्तस्य निर्वृत्तमृषभस्य च ॥ ८ ॥ सुमित्तो नाम  
 राजर्षिर्हृहयो मृगयाङ्गतः । ससार स मृगं विद्ध्वा वाणेनानत-  
 पर्वणा ॥ ९ ॥ स मृगो वाणमादाय यथावमितविक्रमः । स च  
 राजा वलात्क्ष्णं ससार मृगयूथपम् ॥ १० ॥ ततो निम्नं स्थलञ्चैव  
 स मृगोऽद्रवदाशुगः । मुहूर्त्तमिव राजेन्द्र समेन स पथागमत्  
 ॥ ११ ॥ ततः स राजा तारुण्यादौरसेन वलेन च । ससार  
 वाणासनभृत् सखङ्गोऽसौ तनुत्तवान् ॥ १२ ॥ ततो नदान्दी-  
 श्वैव पलूलानि वनानि च । अतिक्रम्याभ्यतिक्रम्य ससारैको वने-  
 चरः ॥ १३ ॥ स तु कामान्मृगो राजन्नासाद्यासाद्य तं नृपम् ।  
 पुनरभ्येति जवनो जवेन महता ततः ॥ १४ ॥ स तस्य वाणै-  
 र्वृद्धभिः समभ्यस्तो वनेचरः । प्रक्रीडन्निव राजेन्द्र पुनरभ्येति  
 चान्तिकम् ॥ १५ ॥ पुनश्च जवमास्थाय जवनो मृगयूथपः । अती-  
 त्यातोत्य राजेन्द्र पुनरभ्येति चान्तिकम् ॥ १६ ॥ तस्य मर्मच्छिदं  
 घोचं तीक्ष्णञ्चामित्तकर्शनः । समादाय शरं श्रेष्ठं कार्मुके तु तथा-

सृजत् ॥ १७ ॥ ततो गव्यूतिमात्रेण मृगयूथपयूथपः । तस्य वाण-  
पथं मुक्त्वा तस्थिवान् प्रहसन्निव ॥ १८ ॥ तस्मिन्निपतिते वाणे भूमौ  
ज्वलिततेजसि । प्रविवेश महारण्यं मृगो राजाप्यथाद्रवत् ॥ १९ ॥

इति शान्तिपर्वणि राजधर्मानुशासनपर्वणि ऋषभगोतासु

पञ्चविंशत्यधिकशतोऽध्यायः ॥ १२५ ॥

भीष्म उवाच । प्रविश्य तु महारण्यं तापसानामथाश्रमम् ।  
आससाद् ततो राजा आन्तश्चोपाविशत्तदा ॥ १ ॥ तं कार्मुकधरं  
दृष्ट्वा अमात्तं क्षुधितं तदा । समेद्य ऋषयस्तस्मिन् पूजाञ्चक्रुर्यथा-  
विधि ॥ २ ॥ स पूजामृषिभिर्द्देसां सम्पृगृह्य नराधिपः । अपृच्छ  
त्तापसान् सर्वांस्तपसो वृद्धिमुत्तमाम् ॥ ३ ॥ ते तस्य राज्ञो वचनं  
सम्पृगृह्य तपोधनाः । ऋषयो राजशार्दूलं तमपृच्छन् प्रयोजनम्  
॥ ४ ॥ केन भद्र सुखार्थेन सम्प्राप्तोऽसि तपोवनम् । पदातिर्बद्ध-  
निस्त्रिंशो धन्वी वाणो नरेश्वर ॥ ५ ॥ एतदिच्छामहे श्रोतुं कुतः  
प्राप्तोऽसि मानद । कस्मिन् कुले तु जातस्त्वं किन्नामा चासि ब्रूहि  
नः ॥ ६ ॥ ततः स राजा सर्वेभ्यो द्विजेभ्यः पुरुषर्षभ । आचवक्षे-  
यथान्यायं परिचर्याञ्च भारत ॥ ७ ॥ हैहयानां कुले जातः  
सुमित्रो मित्रनन्दनः । चरामि मृगयूथानि निघ्नन् वाणैः सहस्रशः  
॥ ८ ॥ बलेन महता गुप्तः सामात्यः सावरोधनः । मृगस्तु विद्धो  
वाणेन मया सरति शल्यवान् ॥ ९ ॥ तं द्रवन्तमनुप्राप्तो वनमेत-  
द्यदृच्छ्या । भवत्सकाशं नष्टश्रीर्हताशः अमकर्षितः ॥ १० ॥ किन्तु  
दुःखमतोऽन्यद्वै यद्दहं अमकर्षितः । भवतामाश्रमं प्राप्तो हताशो  
भ्रष्टलक्षणः ॥ ११ ॥ न राजलक्षणात्यागो न पुरस्य तपोधनाः ।  
दुःखं करोति तत्तीव्रं यथाशा विहता मम ॥ १२ ॥ हिमवान् वा  
महाशैलः समुद्रो वा महौदधिः । महत्वान्यान्वपद्येतां नभसो

वान्तरं तथा ॥ १३ ॥ आशायास्तपसि अष्टास्तथा नान्तमहं गतः ।  
 भवतां विदितं सर्वं सर्वज्ञा हि तपोधनाः ॥ १४ ॥ भवन्तः सुमहा-  
 भागास्तस्मात् पृच्छामि संशयम् । आशावान् पुरुषो यः स्यादन्त-  
 रीक्षमथापि वा ॥ १५ ॥ किन्नु ज्ञायस्तरं लोके महत्त्वात् प्रति-  
 भाति वः । एतदिच्छामि तत्त्वेन श्रोतुं किमिह दुर्लभम् ॥ १६ ॥  
 यदि गुह्यं नरो नित्यन्तदा प्रब्रूतमाचिरम् । न गुह्यं श्रोतुमिच्छामि  
 युष्मद्भ्यो द्विजसत्तमाः ॥ १७ ॥ भवत्तपोविघातो वा यदि स्याद्वि-  
 रमेत्ततः । यदि वास्ति कथायोगो योऽयं प्रश्नो मघेरितः ॥ १८ ॥  
 एतत् कारणासामर्थ्यं श्रोतुमिच्छामि तत्त्वतः । भवन्तोऽपि तपो-  
 नित्या ब्रूयुरेतत् समन्विताः ॥ १९ ॥

इति शान्तिपर्वणि राजधर्मानुशासनपर्वणि ऋषभगीतासु ।

षड्विंशत्यधिकशतोऽध्यायः ॥ १२६ ॥

भीष्म उवाच । ततस्तेषां समस्तानामृषीणामृषिसत्तमः ।  
 ऋषभो नाम विप्रर्षिर्विस्मयन्निदमब्रवीत् ॥ १ ॥ पुराहं राज-  
 शार्दूल तीर्थान्यनुचरन् प्रभो । समासादितवान् दिव्यं नरनारा-  
 यणाश्रमम् ॥ २ ॥ यत्र सा वदरी रम्या ऋढो वैहायसस्तथा ।  
 यत्र चाश्वशिरा राजन् वेदान् पठति शाश्वतान् ॥ ३ ॥ तस्मिन्  
 सरसि कृत्वाहं विधिवत्तर्पणं पुरा । पितॄणां देवतानाञ्च ततो-  
 ऽश्रममियां तदा ॥ ४ ॥ रेमाते यत्र तौ नित्यं नरनरायणावृषी ।  
 अदूरादाश्रमं कञ्चिहासार्थमनमं तदा ॥ ५ ॥ तत्र चीराजिनधरं  
 कृष्णमुच्चमतीव च । अद्राक्षमृषिमायान्तं तनुं नाम तपोधनम् ॥ ६ ॥  
 अन्यैर्नरैर्महाबाहो वपुष्पाष्टगुणान्वितम् । कृष्णता चापि राजर्षे न  
 दृष्टा तादृशी क्वचित् ॥ ७ ॥ शरीरमपि राजेन्द्र तस्य कानिष्ठिका-  
 समम् । ग्रीवा बाहू तथा पादौ केशाश्चाङ्गुतदर्शनाः ॥ ८ ॥ शिरः

कायानुरूपञ्च कर्णौ नेत्रे तथैव च । तस्य वाक् चैव चेष्टा च  
सामान्ये राजसत्तम ॥ ९ ॥ दृष्ट्वाहं तं कृशं विप्रं भीतः परम-  
दुर्मनाः । पादौ तस्याभिवाद्याथ स्थितः प्राञ्जलिरग्रतः ॥ १० ॥  
निवेद्य नामगोत्रे च पितरञ्च नरर्षभ । प्रदिष्टे वासने तेन शनै-  
रहमुपाविशम् ॥ ११ ॥ ततः स कथयामास कथां धर्मार्थसंहि-  
ताम् । ऋषिमध्ये महाराज तनुर्धर्मभृताम्बरः ॥ १२ ॥ तस्मिंस्तु  
कथयत्येव राजा राजीवलोचनः । उपायाञ्जवनैरश्वैः सबलः  
सावरोधनः ॥ १३ ॥ स्मरन् पुत्रमरण्ये वै नष्टं परमदुर्मनाः ।  
भूरिद्युम्नपिता श्रीमान् वीरद्युम्नो महायशाः ॥ १४ ॥ इह  
द्रक्ष्यामि तं पुत्रं द्रक्ष्यामीहेति पार्थिवः । एवमाशाहृतो राजा  
चरन् वनमिदं पुरा ॥ १५ ॥ दुर्लभः स मया द्रष्टुं नूनं परम-  
धार्मिकः । एकः पुत्रो महारण्ये नष्ट इत्यसकृत्तदा ॥ १६ ॥ दुर्लभः  
स मया द्रष्टुमाशा च महती मम । तथा परीतगात्रोऽहं मुमूर्षु-  
र्नात्र संशयः ॥ १७ ॥ एतच्छ्रुत्वा स भगवांस्तनुर्मुनिवरोत्तमः ।  
अवाक्शिरा ध्यानपरो मुहूर्त्तमिव तस्थिवान् ॥ १८ ॥ तमनुध्यात-  
मालक्ष्य राजा परमदुर्मनाः । उवाच वाक्यं हीनात्मा मन्दमन्द-  
मिवासकृत् ॥ १९ ॥ दुर्लभं किं नु देवर्षे आशयाश्वैव किं महत् ।  
ब्रवीतु भगवानेतद्यदि गुह्यं न ते मयि ॥ २० ॥

मुनिरुवाच । महर्षिर्भगवांस्तेन पूर्वमासीद्विमानितः । बालिशो  
बुद्धिमास्थाय मन्दाभाग्यतयात्मनः ॥ २१ ॥ अर्थयन् कलसं राजन्  
काञ्चनं वल्कलानि च । अवज्ञापूर्वकेणापि न सम्पादितवांस्ततः  
॥ २२ ॥ निर्विस्मः स तु राजर्षिर्निराशः समपद्यत । एवमुक्तो-  
ऽभिवाद्याथ तस्मिं लोकपूजितम् । आन्तोऽवसीदद्धर्मात्मा यथा  
त्वं नरसत्तम ॥ २३ ॥ अर्घ्यं ततः समानीय पादञ्चैव महानृषिः ।  
आरण्येनैव विधिना राज्ञे सर्वं न्यवेदयत् ॥ २४ ॥ ततस्ते मुनयः सर्वे  
परिवार्ये नरर्षभम् । उपाविशन्नरव्याघ्र सप्तर्षय इव ध्रुवम् ॥ २५ ॥

अपृच्छैव ते तत्र राजानमपराजितम् । प्रयोजनमिदं सर्व-  
माश्रमस्य निवेशने ॥ २६ ॥

इति शान्तिपर्वणि राजधर्मानुशासनपर्वणि ऋषभगीतासु  
सप्तविंशत्यधिकशतोऽध्यायः ॥ १२७ ॥

राजोवाच । वीरद्युम्न इति ख्यातो राजाहं दिक्षु विश्रुतः ।  
भूरिद्युम्नं सूतं नष्टमन्वेष्टुं वनमागतः ॥१॥ एकः पुत्रः स विप्राग्र  
बाल एव च मेऽनघ । न दृश्यते वने चास्मिंस्तमन्वेष्टुं चराम्यहम् ॥२॥

ऋषभ उवाच । इत्येवमुक्ते वचने राज्ञा मुनिरघोमुखः ।  
तूष्णीमेवाभवत्तत्र न च प्रत्युक्तवान् नृपम् ॥ २ ॥ स हि तेन पुरा  
विप्रो राज्ञा नात्यर्थमानितः । आशाकृतश्च राजेन्द्र तपो दीर्घं  
समास्थितः ॥ ४ ॥ प्रतिग्रहमहं राज्ञां न करिष्ये कथञ्चन ।  
अन्येषाञ्चैव वर्ष्णानामिति कृत्वा धियं तदा ॥ ५ ॥ आशा हि पुरुषं  
बालं उत्थापयति तस्थुषी । तामहं व्यपनेष्यामि इति कृत्वा व्यव-  
स्थितः । वीरद्युम्नस्तु तं भूयः पप्रच्छ मुनिसत्तमम् ॥ ६ ॥

राजोवाच । आशायाः किं कृशत्वञ्च किञ्चेह भुवि दुर्लभम् !  
ब्रवीतु भगवानेतन्त्रं हि धर्मार्थदर्शिवान् ॥ ७ ॥

ऋषभ उवाच । ततः संसृत्य तत् सर्वं स्मारयिष्यन्निवाब्रवीत् ।  
राजानं भगवान् विप्रस्ततः कृशतनुस्तदा ॥ ८ ॥

ऋषिरुवाच । कृशत्वेन समं राजन्नाश्रया विद्यते नृप ।  
तस्या वै दुर्लभत्वाच्च प्रार्थिता पार्थिवा मया ॥ ९ ॥

राजोवाच । कृशाकृशे मया ब्रह्मन् गृहीते वचनात्तव ।  
दुर्लभत्वञ्च तस्यैव वेदवाक्य मिव द्विज ॥ १ ॥ संशयस्तु महाप्राज्ञ  
सञ्जातो हृदये मम । तन्मुने मम तत्त्वेन वक्तुमर्हसि पृच्छतः ॥११॥

त्वत्तः कृशतरं किन्नु ब्रवीतु भगवानिदम् । यदि गुह्यं न ते  
किञ्चित् विद्यते मुनिसत्तम ॥ १२ ॥

कृश उवाच । दुर्लभोऽप्यथ वा नास्ति योऽर्थी धृतिमवाप्नुयात् ।  
सुदुर्लभतरस्तात योऽर्थिनं नावमन्यते ॥ १३ ॥ सत्कृत्य नोप-  
कुरुते परं शक्त्या यथार्हतः । या सक्ता पूर्वभूतेषु साशा कृशतरौ  
मया ॥ १४ ॥ कृतघ्नेषु च या सक्ता नृशंशेष्वलसेषु च । अप-  
कारिषु चासक्ता साशा कृशतरौ मया ॥ १५ ॥ एकपुत्रः पिता  
पुत्रे नष्टे वा प्रोषितेऽपि वा । प्रवृत्तिं यो न जानाति साशा कृश-  
तरौ मया ॥ १६ ॥ प्रसवे चैव नारीणां वृद्धानां पुत्रकारिता ।  
तथा नरेन्द्र धनिनां साशा कृशतरौ मया ॥ १७ ॥ प्रदानकाङ्क्षिणी-  
नाञ्च कन्यानां वयसि स्थिते । श्रुत्वा कथास्तथायुक्ताः साशा कृश-  
तरौ मया ॥ १८ ॥ एतच्छ्रुत्वा ततो राजन् स राजा सावरोधनः ।  
संस्पृश्य पादौ शिरसा निपपात द्विजर्षभम् ॥ १९ ॥

राजोवाच । प्रसादये त्वां भगवन् पुत्रेणेच्छामि सङ्गमम् ।  
यदेतदुक्तं भवता सम्प्रति द्विजसत्तम । सत्यमेवन्न सन्देहो यदेत-  
द्ग्राह्यं त्वया ॥ २० ॥

ऋषिरुवाच । ततः प्रहस्य भगवांस्तनुर्द्धर्ममृताम्बरः । पुत्र-  
मस्यानयत् क्षिप्रं तपसा च श्रुतेन च ॥ २१ ॥ स समानीय तत्  
पुत्रं तमुपालभ्य पार्थिवम् । आत्मानं दर्शयामास धर्मं धर्म-  
मृताम्बरः ॥ २२ ॥ स दर्शयित्वा चात्मानं दिव्यमद्भुतदर्शनम् ।  
विपाप्सा विगतक्रोधश्चारु वनमन्तिकात् ॥ २३ ॥ एतद्दृष्टं मया  
राजंस्तथा च वचनं श्रुतम् । आशामपनयस्वाशु ततः कृशतरौ-  
मिमाम् ॥ २४ ॥

भीष्म उवाच । स तथोक्तस्तदा राजन्प्रेमिण महात्मना ।  
सुमितोऽपनयत् क्षिप्रमाशां कृशतरौ ततः ॥ २५ ॥ एवं त्वमपि  
कौत्सेय श्रुत्वा वाणीमिमां मम । स्थिरो भव महाराज हिम-

वानिव पर्वतः ॥ २६ ॥ त्वं हि प्रष्टा च श्रोता च कृच्छ्रेष्वनुगते-  
ष्विह । श्रुत्वा मम महाराज न सन्तप्तुमिहार्हसि ॥ २७ ॥

इति शान्तिपर्वणि राजधर्मानुशासनपर्वणि ऋषभगीतासु  
अष्टविंशत्यधिकशतोऽध्यायः ॥ १२८ ॥

शुधिष्ठिर उवाच । नामृतस्येव पर्याप्तिर्मर्मास्ति ब्रुवति त्वयि ।  
तथा हि स्वात्मवृत्तिस्थस्तथा तप्तोऽस्मि भारत ॥ १ ॥ तस्मात्  
कथय भूयस्त्वं धर्ममेव पितामह । न हि तप्तमहं यामि पिवन्  
धर्मानृत हि ते ॥ २ ॥

भीष्म उवाच । अत्राप्युदाहरन्तीममितिहासं पुरातनम् ।  
गोतमस्य च सम्वाद् यमस्य च महात्मनः ॥ ३ ॥ पारिपात्रं गिरिं  
प्राप्य गौतमस्याश्रमो महान् । उवास गौतमो यञ्च कालं तमपि  
मे शृणु । षष्टिं वर्षसंहस्राणि सोऽतप्यद्गौतमस्तपः ॥ ४ ॥ तमुग्र-  
तपसा युक्तं भावितं सुमहामुनिम् । उपायातो नरव्याघ्र लोक-  
पालो यमस्तथा । तमपश्यत् सुतपसमृषिं वै गोतमं तदा ॥ ५ ॥  
स तं विदित्वा ब्रह्मर्षिर्यममागतमोजसा । प्राञ्जलिः प्रयतो भूत्वा  
उपविष्टस्तपोधनः ॥ ६ ॥ तं धर्मराजो दृष्ट्वैव सत्कृत्यैव द्विज-  
र्षभम् । न्यमन्त्रयत धर्मेण क्रियतां किमिति ब्रुवन् ॥ ७ ॥

गौतम उवाच । मातापितृभ्यामानृण्यं किं कृत्वा समवाप्नुयात् ।  
कथञ्च लोकानाप्नोति पुरुषो दुर्लभान् शुचीन् ॥ ८ ॥

यम उवाच । तपः शौचवता नित्यं सत्यधर्मरतेन च ।  
मातापितृरहरहः पूजनं कार्यमञ्जसा ॥ ९ ॥ अश्वमेधैश्च यष्टव्यं  
ब्रह्मभिस्त्वाप्तदक्षिणैः । तेन लोकानवाप्नोति पुरुषोऽद्भुतदर्शनात् ॥ १० ॥

इति शान्तिपर्वणि राजधर्मानुशासनपर्वणि एकोन-

त्रिंशत्यधिकशतोऽध्यायः ॥ १२९ ॥



युधिष्ठिर उवाच । मित्रैः प्रहीयमानस्य बद्धमित्रस्य का गतिः ।  
 राक्षः सङ्गीणकोषस्य बलहीनस्य भारत ॥ १ ॥ दुष्टामात्यसहा-  
 यस्य च्युतमन्त्रस्य सर्वशः । राज्यात् प्रच्यवमानस्य गतिमग्रग्रामप-  
 श्यतः ॥ २ ॥ परचक्राभियातस्य परराष्ट्राणि मृद्गतः । विग्रहे  
 वर्तमानस्य दुर्वलस्य बलीयसा । असंविहितराष्ट्रस्य देशकालाव-  
 जानतः ॥ ३ ॥ अप्राप्यञ्च भवेत् सान्त्वं भेदो वाप्यतिपीडनात् ।  
 जीवितन्त्वर्थहेतुर्वा तत्र किं सुकृतं भवेत् ॥ ४ ॥

भीष्म उवाच । गुह्यं धर्मज्ञ मा प्राचीरतीव भरतर्षभ ।  
 अपृष्टो नोत्सहे वक्तुं धर्ममेतं युधिष्ठिर ॥ ५ ॥ धर्मो ह्यणीयान्  
 वचनाहुद्विश्च भरतर्षभ । श्रुत्वोपास्य सदाचारैः समधुर्भवति स  
 क्वचित् ॥ ६ ॥ कर्मणा बुद्धिरूपेण भवत्याढ्यो न वा पुनः । तादृ-  
 शोऽयमनुप्रश्नः संव्यवस्यः स्वया धिया ॥ ७ ॥ उपायं वर्मवद्गलं  
 यात्रार्थं शृणु भारत । नाहमेतादृशं धर्मं बुभूषि धर्मकारणात्  
 ॥ ८ ॥ दुःखादान इह ह्येष स्यात्तु पश्चात् क्षयोपमः । अभिगम्य  
 मतीनां हि सर्वासामेव निश्चयः ॥ ९ ॥ यथा यथा हि पुरुषो  
 नित्यं शास्त्रमवेक्षते । तथा तथा विजानाति विज्ञानमथ रोचते  
 ॥ १० ॥ अविज्ञानाद्योगो हि योगो भूतिकरः परः । अशङ्क-  
 मानो वचनमनस्युरिदं शृणु ॥ ११ ॥ राक्षः कोषज्ञयादिव जायते  
 बलसङ्घयः । कोषञ्च जनयेद्राजा निर्जलेभ्यो यथा जलम् ॥ १२ ॥  
 कालं प्राप्यानुगृह्णीयादेष धर्मः सनातनः । उपायधर्मं प्राप्येमं  
 पूर्वेराचरितं जनैः ॥ १३ ॥ अन्यो धर्मः समर्थानामापत्स्वन्यश्च  
 भारत । प्राक् कोषात् प्राप्यते धर्मो वृत्तिधर्माद्गरीयसी ॥ १४ ॥  
 धर्मं प्राप्य न्यायवृत्तिं नबलीयान्न विन्दति । यस्मादलस्योपपत्ति-  
 रेकान्तेन न विद्यते ॥ १५ ॥ तस्मादापद्यधर्मोऽपि श्रूयते धर्म-  
 लक्षणः । अधर्मो जायते तस्मिन्निति वै कवयो विदुः ॥ १६ ॥  
 अनन्तरं क्षत्रियस्य तत्र किं विचिकित्स्यते । यथास्य धर्मो न

ग्लान्नेयाच्छ्रुवशं यथा । तत्कर्त्तव्यमिति प्राहुर्नात्मानमवसा-  
 दयेत् ॥ १७ ॥ सर्वात्मनैव धर्मस्य न परस्य न चात्मनः । सर्वो-  
 पायैरुज्जिहीर्षदात्मानमिति निश्चयः ॥ १८ ॥ तत्र धर्मविदां तात  
 निश्चयो धर्मनैपुणम् । उद्यमो नैपुणं चात्रे बाहुवीर्यादिति श्रुतिः  
 ॥ १९ ॥ क्षत्रियो वृत्तिसंरोधे कस्य नादातुमर्हति । अन्यत्रा  
 तापसस्वाच्च ब्राह्मणस्वाच्च भारत ॥ २० ॥ यथा वै ब्राह्मणः सीद-  
 न्नयाज्यमपि याजयेत् । अभोज्यान्नानि चाश्नीयात्तथेदं नात्र संशयः  
 ॥ २१ ॥ पीडितस्य किमद्वारमुत्पथो विधृतस्य च । अद्वारतः  
 प्रवृत्तिर्यदा भवति पीडितः ॥ २२ ॥ यस्य कोपबलग्नान्या सर्व-  
 लोकपराभवः । भैक्ष्यचर्या न विहितान च विटशूद्रजीविका ॥ २३ ॥  
 स्वधर्मानन्तरा वृत्तिर्जात्याननुपजीवत । वहतः प्रथमं कल्पमनु-  
 कल्पेन जीवनम् ॥ २४ ॥ आपद्गतेन धर्माणामन्यायेनोपजीवनम् ।  
 अपि ह्येतद्ब्राह्मणेषु दृष्टं वृत्तिपरिच्छये ॥ २५ ॥ क्षत्रिये संशयः  
 कस्मादित्येवं निश्चितं सदा । आददीत विशिष्टेभ्यो नावसीदेत्  
 कथञ्चन ॥ २६ ॥ हन्तारं रक्षितारञ्च प्रजानां क्षत्रियं विदुः ।  
 तस्मात् संरक्षता कार्यमादानं क्षत्रवन्धुना ॥ २७ ॥ अन्यत्र राजन्  
 हिंसाया वृत्तिर्नहास्ति कस्यचित् । अप्यरश्यसमुत्पस्य एकस्य  
 चरतो मुने ॥ २८ ॥ न शङ्कलिखितां वृत्तिं शक्यमास्थाय जीवि-  
 तुम् । विशेषतः कुरुश्रेष्ठ प्रजापालनमीप्सया ॥ २९ ॥ परस्परं  
 हि संरक्षा राज्ञा राष्ट्रेण चापदि । नित्यमेव हि कर्त्तव्या एष  
 धर्मः सनातनः ॥ ३० ॥ राजा राष्ट्रं यथापत्सु द्रव्यौघैरभिरक्षति ।  
 राष्ट्रेण राजा व्यसने रक्षितव्यस्तथा भवेत् ॥ ३१ ॥ कोपं दण्डं  
 बलं मित्रं यदन्यदपि सञ्चितम् । न कुर्वीतान्तरं राष्ट्रे राजा  
 परिगतः क्षुधा ॥ ३२ ॥ वीजं भक्तेन सम्पाद्यमिति धर्मविदो विदुः ।  
 अत्रैतच्छ्वरस्याहुर्महामायस्य दर्शनम् ॥ ३३ ॥ धिक् तस्य  
 जीवितं राज्ञो राष्ट्रं यास्यावसीदति । अतृत्तग्रात्पमनुष्योऽपि यो

वै द्वेषिक इत्यपि ॥ ३४ ॥ राज्ञः कोषबलं मूलं कोषबलं पुन  
 वलम् । तन्मूलं सर्वधर्माणां धर्ममूलाः पुनः प्रजाः ॥३५ ॥ नान्या-  
 नपीडयत्वेह कोषः शक्त्य कुतो बलम् । तदर्थं पीडयित्वा च दोषं  
 प्राप्तुं न सोऽर्हति ॥३६॥ अकार्यमपि यच्चार्थं क्रियते यत्तकर्मसु ।  
 एतस्मात् कारणाद्राजा न दोषं प्राप्तुं मर्हति ॥३७॥ अर्थार्थमन्यम्भवति  
 विपरीतमथापरम् । अनर्थार्थमथाप्यन्यत्तत् सर्वं ह्यर्थकारणम् ।  
 एवं बुद्ध्या सम्पुपख्येन्मेधावी कर्मनिश्चयम् ॥३८॥ यच्चार्थमन्यद्भवति  
 यच्चोऽन्यार्थस्तथापरः । यत्तस्यार्थार्थमेवान्यत्तत् सर्वं यत्तसाधनम्  
 ॥ ३९ ॥ उपमानत्र वक्ष्यामि धर्मतत्त्वप्रकाशिनीम् । यूपं छिन्दन्ति  
 यच्चार्थं तत्र ये परिपन्थिनः ॥ ४० ॥ द्रुमाः केचन सामन्ता ध्रुवं  
 छिन्दन्ति तानपि । ते चापि निपतन्तोऽन्यान्निघ्नन्त्येव वनस्पतीन्  
 ॥ ४१ ॥ एवं कोषस्य महतो ये नराः परिपन्थिनः । तानहत्वा न  
 पश्यामि सिद्धिमत्र परन्तप ॥ ४२ ॥ धनेन जायते लोकावुभौ पर-  
 मिमं तथा । सत्यञ्च धर्मवचनं यथा नास्यधनस्तथा ॥ ४३ ॥  
 सर्वोपायैरादहीत धनं यत्तप्रयोजनम् । न तुल्यदोषः स्यादेवं  
 कार्यकार्येषु भारत ॥ ४४ ॥ नैसौ सम्भवतो राजन् कथञ्चिदपि  
 पार्थिव । न ह्यरण्येषु पश्यामि धनवृद्धानहं क्वचित् ॥४५॥ यदिदं  
 दृश्यते वित्तं पृथिव्यामिह किञ्चन । ममेदं स्यान्ममेदं स्यादित्येवं  
 काङ्क्षते जनः ॥ ४६ ॥ न च राज्यसमो धर्मः कश्चिदस्ति परन्तप ।  
 धर्मं संशब्दितो राज्ञामापदर्थमतोन्यथा ॥४७ ॥ दानेन कर्मणा  
 चान्ये तपसान्ये तपस्विनः । बुद्ध्या दाक्ष्येण चैवान्ये विन्दन्ति धन-  
 सञ्चयान् ॥ ४८ ॥ अधनं दुर्वलं प्राङ्गर्धनेन बलवान् भवेत् । सर्वं  
 धनवता प्राप्यं सर्वं तरति कोषवान् ॥ ४९ ॥ कोषेण धर्मः कामश्च  
 परलोकस्तथा ह्ययम् । तच्च धर्मेण लिप्सेत नाधर्मेण कदाचन ॥५०॥

इति शान्तिपर्वणि राजधर्मानुशासनपर्वणि त्रिंशदधिक-

शतोऽध्यायः ॥ १३० ॥ समाप्तञ्च राजधर्मानुशासनपर्व ॥

अथ आपद्धर्मानुशासनपर्व ॥

युधिष्ठिर उवाच । क्षीणस्य दीर्घसूत्रस्य सानुक्रोशस्य बन्धुषु  
परिशङ्कितवृत्तस्य श्रुतमन्त्रस्य भारत ॥ १ ॥ विभक्तपुरराष्ट्रस्य  
निर्द्रव्यनिचयस्य च । असम्भावितमित्तस्य भिन्नामात्यस्य सर्वशः ॥ २ ॥  
परचक्राभियातस्य दुर्वलस्य वलीयसा । आपन्नचेतसो ब्रूहि किं  
कार्यमवशिष्यते ॥ ३ ॥

भीष्म उवाच । बाह्यश्रेहिजिगीषुः स्याद्धर्मार्थकुशलः शुचिः ।  
जवेन सन्धिं कुर्वीत पूर्वपूर्वान् विमोचयन् ॥ ४ ॥ योऽधर्मविजि-  
गीषुः स्याद्वलवान् पापनिश्चयः । आत्मनः सन्निरोधेन सन्धिं तेतापि  
रोचयेत् ॥ ५ ॥ अपास्य राजधानीम्वा तरेद्द्रव्येण चापदम् ।  
तद्भावयुक्तो द्रव्याणि जीवन् पुनरुपार्जयेत् ॥ ६ ॥ यास्तु कोष-  
बलत्यागात् शक्यास्तरितुमापदः । कस्तत्राधिकमात्मानं सन्त्यजे  
दर्थधर्मवित् ॥ ७ ॥ अवरोधान् जगुप्सेत का सपत्नधने दया ।  
न लेवात्मा प्रदातव्यः शक्ये सति कथञ्चन ॥ ८ ॥

युधिष्ठिर उवाच । आभ्यन्तरे प्रकुपिते बाह्ये चोपनिपीडिते ।  
क्षीणे कोषे श्रुते मन्त्रे किं कार्यमवशिष्यते ॥ ९ ॥

भीष्म उवाच । क्षिप्रम्वा सन्धिकामः स्यात् क्षिप्रम्वा तीक्ष्ण-  
विक्रमः । तदापनयनं क्षिप्रमेतावत् साम्परायिकम् ॥ १० ॥ अनु-  
दक्तेन चेष्टेन हृष्टेन जगतीपतिः । अल्पेनापि हि सैन्येन महीं  
जयति भूमिपः ॥ ११ ॥ हतो वा दिवमारोहेद्धत्वा वा क्षितिमाव-  
सेत् । युद्धे हि सन्त्यजन् प्राणान् शक्रस्यैति सलोकताम् ॥ १२ ॥  
सर्वलोकागमं कृत्वा मृदुलं गन्तुमेव च । विश्वासाद्दिनयं कुर्या-  
द्विश्वसेच्चाप्युपायतः ॥ १३ ॥ अपक्षिप्रमिषुः क्षिप्रं साम्ना वा परि-  
शान्त्ययन् । विलङ्घयित्वा मन्त्रेण ततः स्वयमुपक्रमेत् ॥ १४ ॥

इति शान्तिपर्वणि आपद्धर्मानुशासनपर्वणि

एकत्रिंशद्दधिकशतोऽध्यायः ॥ १३१ ॥

शुधिष्ठिर उवाच । हौने परमके धर्मं सर्वलोकाभिसंहिते ।  
सर्वस्मिन् दस्युसाङ्गते पृथिव्यामुपजीवने ॥ १ ॥ केनचिद्ब्राह्मणी  
जीवेत् जंघन्ये काल आगते । असन्त्यजन् पुत्रपौत्राननुक्रोशात्  
पितामह ॥ २ ॥

भीष्म उवाच । विज्ञानबलमास्थाय जीवितव्यं तथागते ।  
सर्वं साध्वर्थमेवेदमसाध्वर्थं न किञ्चन ॥ ३ ॥ असाधुभ्योऽर्थमाहाय  
साधुभ्यो य प्रयच्छति । आत्मानं संक्रमं कृत्वा कृत्स्नधर्मविदेव  
सः ॥ ४ ॥ आकाङ्क्षन्नात्मनो राजन् राज्वेस्थितिमकीपयन् । अदत्त-  
सेवादहीत दातुर्वित्तं ममेति च ॥ ५ ॥ विज्ञानबलपूतो यो वर्तते  
निन्दितेष्वपि । वृत्तिविज्ञानवान् धीरः कस्तस्त्वा वक्तुमर्हति ॥ ६ ॥  
येषां बलकृता वृत्तिस्तेषामन्या न रोचते । तेजसाभिप्रवर्तन्ते बल-  
वन्तो युधिष्ठिर ॥ ७ ॥ यदैवं प्राकृतं शास्त्रमविशेषेण वर्तते ।  
तद्देवमभ्यसेदैवं मेधावी चाप्यथोत्तरम् ॥ ८ ॥ ऋत्विक्पुरोहिता-  
चार्यान् सत्कृतानभिसत्कृतान् । न ब्राह्मणान् घातयीत दोषान्  
प्राप्नोति घातयन् ॥ ९ ॥ एतत् प्रमाणं लोकस्य चक्षुरेतत् सना-  
तनम् । तत् प्रमाणेऽवगाहेत तेन तत् साध्वसाधु वा ॥ १० ॥  
बहवो ग्रामवास्तव्या रोषाद्ब्रुयुः परस्परम् । न तेषां वचनाद्राजा  
सत्कुल्याह्वातयीत वा ॥ ११ ॥ न वाच्यः परिवादोऽयं न श्रोतव्यः  
कथञ्चन । कर्सावथ पिघातव्यौ प्रस्थेयञ्चान्यतो भवेत् ॥ १२ ॥  
असतां शीलमेतद्वै परिवादोऽथ पैशुनम् । गुणानामेव वक्तारः  
सन्तः सत्सु नराधिप ॥ १३ ॥ यथा सुमधुरौ दम्यौ सुरान्तौ  
साधुवाहिनौ । धुरमुद्यम्य वहतस्तथा वर्तते वै नृपः ॥ १४ ॥  
यथा यथास्य बहवः सहायाः स्युस्तथापरे । आचारमेव मन्यन्ते  
गरीयो धर्मलक्षणम् ॥ १५ ॥ अघरे नैवमिच्छन्ति ये शङ्खलिखित-  
प्रियाः । मात्सर्यादथ वा लोभान्न ब्रूयुर्वाक्यमीदृशम् ॥ १६ ॥  
आर्षमप्यत्र पश्यन्ति विकर्मस्थस्य पातनम् । न तादृक्सदृशं

किञ्चित् प्रमाणं दृश्यते क्वचित् ॥ १७ ॥ देवा अपि विकर्मस्थं  
 पातयन्ति नराधमम् । व्याजेन विन्दन् विस्रं हि धर्मात् स परि-  
 हीयते ॥ १८ ॥ सर्वतः सत्कृतः सद्भिर्भूतिप्रवरकारणैः । हृदये-  
 नाभ्यनुज्ञातो यो धर्मस्त्वं व्यवस्यति ॥ १९ ॥ यश्चतुर्गुणसम्पन्नं  
 धर्मं ब्रूयात् स धर्मवित् । अहेरिव हि धर्मस्य पदं दुःखं गवेप्सि-  
 तुम् ॥ २० ॥ यथा मृगस्य विद्धस्य मृगव्याधः पदं नयेत् । लक्ष्मे-  
 दुधिरलेपेन तथा धर्मपदं नयेत् ॥ २१ ॥ एवं सद्भिर्विनीतेन पथा  
 गन्तव्यमित्युत । राजर्षीणां वृत्तमेतदेवं गच्छ युधिष्ठिर ॥ २२ ॥

इति शान्तिपर्वणि राजधर्मानुशासनपर्वणि

द्वात्रिंशद्दशततोऽध्यायः ॥ १३२ ॥

भीष्म उवाच । स्वराष्ट्रात् परराष्ट्राच्च कोषं संजनयेन्नृपः ।  
 कोषाद्धि धर्मः कौन्तेय राज्यमूलञ्च वर्द्धते ॥ १ ॥ तस्मात् संजन-  
 येत् कोषं सत्कृत्य परिपालयेत् । परिपाल्यानुतनुयादेष धर्मः  
 सनातनः ॥ २ ॥ न कोषः शुद्धशौचेन न नृशंसेन जातुचित् ।  
 मध्यमं पद्मास्थाय कोषसंग्रहणञ्चरेत् ॥ ३ ॥ अबलस्य कुतः  
 कोषो ह्यकोषस्य कुतो बलम् । अबलस्य कुतो राज्यमराज्ञः  
 श्रीर्भवेत् कुतः ॥ ४ ॥ उच्चैर्वृत्तेः श्रियो हानिर्यथैव मरणन्तथा ।  
 तस्मात् कोषं बलं मितमथ राजा विवर्द्धयेत् ॥ ५ ॥ हीनकोषं हि  
 राजानमवजानन्ति मानवाः । न चास्याल्पेन तुष्यन्ति कार्यमप्युत्  
 सहन्ति च ॥ ६ ॥ श्रियो हि कारणाद्राजा सत्क्रियां लभते  
 पराम् । सास्य गूहति पापानि वासो गुह्यमिव स्त्रियाः ॥ ७ ॥  
 ऋद्धिमस्थानुतप्यन्ते पुरा विप्रकृता नराः । शालाबुका इवाससु-  
 र्जिघांसूनेव विन्दति ॥ ८ ॥ ईदृशस्य कुतो राज्ञः सुखं भवति  
 भारत । उदच्छेदेव न नमेदुद्यमो ह्येव पौरुषम् ॥ ९ ॥ अप्यपर्वणि

भज्येत न नमेतेह कस्य चित् । अप्यरण्यं समाश्रित्य चरेन्मृगगणैः  
सह ॥ १० ॥ न त्वेवोज्झितमर्थ्यादैर्दस्युभिः सहितश्चरेत् । दस्यूनां  
सुलभा सेना रौद्रकर्म्मसु भारत ॥ ११ ॥ एकान्ततो ह्यमर्थ्यादात्  
सर्वोऽप्युद्विजते जनः । दस्यवोऽप्यभिश्चङ्गन्ते निरनुक्रोशकारिणः  
॥ १२ ॥ स्थापयेद्देव मर्थ्यादां जनचित्तप्रसादनीम् । अल्पेऽप्यर्थे  
तु मर्थ्यादा लोके भवति पूजिता ॥ १३ ॥ नायं लोकोऽस्ति न पर  
इति व्यवसितो जनः । नालं गन्तुं हि विश्वासं नास्तिके भय-  
शङ्किते ॥ १४ ॥ यथा सद्भिः परादानमहिंसा दस्युभिः कृता ।  
अनुरक्षन्ति भूतानि समर्थ्यादिषु दस्युषु ॥ १५ ॥ अयुध्यमानस्य  
बधो दारामर्षः कृतघ्नता । ब्रह्मवित्तस्य चादानं निःशेषकरण-  
न्तथा ॥ १६ ॥ स्त्रिया मोषः पतिस्थानं दस्युष्वेतद्विगर्हितम् ।  
संश्लेषञ्च परस्त्रीभिर्दस्यु रेतानि वर्जयेत् ॥ १७ ॥ अभिसन्दधते ये  
च विश्वासायास्य मानवाः । अशेषमेवोपलभ्य कुर्वन्तीति विनि-  
श्चयः ॥ १८ ॥ तस्मात् सशेषं कर्त्तव्यं स्वाधीनमपि दस्युभिः । न  
बलस्थोऽहमस्मीति नृशंसानि समाचरेत् ॥ १९ ॥ सशेषकारिण-  
स्तत्र शेषं पश्यन्ति सर्वशः । निःशेषकारिणो नित्यं निःशेषकरणा-  
द्भयम् ॥ २० ॥

इति शान्तिपर्वणि राजधर्मानुशासनपर्वणि

त्रयस्त्रिंशदधिकशतोऽध्यायः ॥ १३३ ॥

भीष्म उवाच । अत्र धर्मानुवचनं कथयन्ति पुराविदः । प्रत्य-  
क्षावेव धर्मार्थौ क्षत्रियस्य विजानतः । तत्र न व्यवधातव्यं परोक्षा  
धर्मयापना ॥ १ ॥ अधर्मो धर्म इत्येतद्यथा वृकपदं तथा । धर्मा-  
धर्मफले जातु ददर्शेह न कश्चन ॥ २ ॥ बुभूषिद्वलमेवैतत् सर्वं  
बलवतो व्रजे । श्रियो बलममात्यांश्च बलवानिह विन्दति ॥ ३ ॥

यो ह्यनाद्यः स पतितस्तदुच्छिष्टं यदल्पकम् । वह्नपथ्यं बलवति  
 न किञ्चित् क्रियते भयात् । उभौ सत्याधिकारस्थौ त्रायिते महतो  
 भयात् ॥ ४ ॥ अतिधर्माद्बलं मन्थे बलाद्धर्मः प्रवर्तते । बले प्रति-  
 ष्ठितो धर्मो धरण्यामिव जङ्गमम् ॥ ५ ॥ धूमो वायोरिव वशे बलं  
 धर्मोऽनुवर्तते । अनीश्वरो बले धर्मो दुमं वक्षीव संश्रिता ॥ ६ ॥  
 वशे बलवतां धर्मः सुखं भोगवतामिव । नास्त्यसाध्यं बलवतां सर्वं  
 बलवतां शुचिः ॥ ७ ॥ दुराचारः क्षीणबलः परित्राणं न मच्छुबि ।  
 अथ तस्मादुद्दिजते सर्वलोको वृकादिव ॥ ८ ॥ अपध्वस्तो ह्यवमतो  
 दुःखं जीवति जीवितम् । जीवितं यदपक्रुष्टं यथैव मरणन्तथ ॥ ९ ॥  
 यदेवमाहुः पापेन चारित्रेण विवर्जितः । सुभृशं तप्यते तेन बाक्-  
 शत्येन परिहृतः ॥ १० ॥ अत्रैतदाहुराचार्याः पापस्य परिमोक्षणे ।  
 त्रयीं विद्यामवेक्ष्यैत तथोपासीत वै द्विजान् ॥ ११ ॥ प्रसादधी-  
 च्छुषा च वाचा वाप्यथ कर्मणा । महामनाद्यापि भवेद्विवहेच्च  
 महाकुले ॥ १२ ॥ इत्यस्मीति वदेद्देवं परेषां कीर्तयेद्गुणान् ।  
 जपेदुदकशीलः स्यात् पेशलो नातिजल्पकः ॥ १३ ॥ ब्रह्मचरं  
 सप्रविशीहङ्गकुला सुदुष्करम् । उच्यमानो हि लोकेन बह्वृत्त-  
 दचिन्तयन् ॥ १४ ॥ अपापो ह्येवमाचारः क्षिप्रं बह्वमतो भवेत् ।  
 सुखञ्च चित्रं भुञ्जीत कृतेनैकेन गोपयेत् । लोके च लभते पूजां  
 परत्रेह महत् फलम् ॥ १५ ॥

इति शान्तिपर्वणि आपद्धर्मानुशासनपर्वणि

चतुस्त्रिंशदधिकशतोऽध्यायः ॥ १३४ ॥

भीष्म उवाच । अत्रायुदाहरन्तीममितिहासं पुरातनम् ।  
 यथा दस्युः समर्थ्याद्ः प्रेत्यभावे न नश्यति ॥ १ ॥ प्रहृता मति-  
 शान् शूरः श्रुतवाननृशंसवान् । रक्षन्नाश्रमिणां धर्मं ब्रह्मण्यौ



गुरुपूजकः ॥ २ ॥ निषाद्यां क्षत्रियाञ्जातः क्षत्रधर्मानुपालकः ।  
 कायव्यो नाम नैषादिर्दस्युत्वात् सिद्धिमाप्तवान् ॥ ३ ॥ अरण्ये  
 सायं पूर्वाह्णे मृगयूथप्रकोपिता । विधिज्ञो मृगजातीनां नैषादानाञ्च  
 कोविदः ॥ ४ ॥ सर्वकालप्रदेशज्ञः पारियात्रचरः सदा । धर्मज्ञः  
 सर्वभूतानाममघेषुर्दृढायुधः ॥ ५ ॥ अप्यनेकशताः सेना एक एव  
 जिगाय सः । स वृद्धाबन्धवधिरौ महारण्येऽभ्यपूजयत् ॥ ६ ॥  
 मधुमांसैर्मूलफलैरन्नैरुच्चावचैरपि । सत्कृत्य भोजयामास मान्धान्  
 परिचचार च ॥ ७ ॥ आरण्यकान् प्रव्रजितान् ब्राह्मणान् परि-  
 पूजयन् । अपि तेभ्यो मृगान् हत्वा निनाय सततं वने ॥ ८ ॥  
 येऽस्मान् प्रतिगच्छन्ति दस्युतो जनशङ्कया । तेषामासज्य गेहेषु  
 कृत्य एव स गच्छति ॥ ९ ॥ बहूनि तं सहस्राणि ग्रामणीलेऽभि-  
 वक्रिरे । निर्मथ्यादानि दस्यूनां निरनुक्रोशवर्तिनाम् ॥ १० ॥  
 दस्यव जचुः । सुहृत्तदेशकालज्ञः प्राज्ञः शूरो बृहव्रतः ।  
 ग्रामणीर्भव नो मुखः सर्वेषामेव सम्मतः ॥ ११ ॥ यथा यथा  
 वक्ष्यसि नः करिष्यामस्तथा तथा । पालयास्मान् बथान्यायं यथा  
 माता यथा पिता ॥ १२ ॥

कायव्य उवाच । मा वधीस्त्वं स्त्रियं भीरुं मा शिशुं मा  
 तपस्विनम् । नाद्युध्यमानो हन्तव्यो न च ग्राह्या वलात्स्त्रिय ॥ १३ ॥  
 सर्वथा स्त्री न हन्तव्या सर्वसत्त्वेषु केनचित् । नित्यन्तु ब्रह्मणे  
 स्वस्ति योद्धव्यञ्च तदर्षदः ॥ १४ ॥ सत्यञ्च नोपहर्तव्यं सौरविघ्नञ्च  
 मा कृथाः । पूज्यन्ते यत्र देवाश्च पितरोऽलिययस्तथा ॥ १५ ॥  
 सर्वभूतेष्वपि च वै ब्राह्मणो मोक्षमर्हति । कार्या चोपचितिस्तेषां  
 सर्वस्वेनापि या भवेत् ॥ १६ ॥ यस्य ह्येते संप्ररुष्टाः मन्दयन्ति  
 पराभवम् । न तस्य त्रिषु लोकेषु वाता भवति कश्चन ॥ १७ ॥  
 यो ब्राह्मणान् परिवदेत् विनाशञ्चापि रोचयेत् । सूर्योदय इव  
 ध्वान्ते ध्रुवं तस्य पराभवः ॥ १८ ॥ इहैव फलमासीनः प्रत्या-

काङ्क्षेत सर्वशः । ये ये नो न प्रदास्यन्ति तांस्तान् सेनाभियास्यति  
 ॥ १९ ॥ शिष्टार्थं विहितो दण्डो न वृद्धार्थं विनिश्चयः । ये च  
 शिष्टान् प्रवाधन्ते दण्डस्तेषां बधः स्मृतः ॥ २० ॥ ये च राष्ट्रोप-  
 रोधेन वृद्धिं कुर्वन्ति केन च । तदैव सेऽनुमीयन्ते कुणपे क्रमयो  
 यथा ॥ २१ ॥ ये पुनर्द्धर्मशास्त्रेण वर्त्तरन्निह दस्यवः । अपि ते  
 दस्यवो भूत्वा क्षिप्रं सिद्धिमवाप्नुयुः ॥ २२ ॥

भीष्म उवाच । ते सर्वमेवानचक्रुः कायव्यस्यानुशासनम् ।  
 वृद्धिञ्च लेभिरे सर्वे पापेभ्यश्चाप्युपारमन् ॥ २३ ॥ कायव्यः कर्मणा  
 तेन महतीं सिद्धिमाप्तवान् । साधूनामाचरन् क्षेमं दस्यून् पापा-  
 न्निवर्त्तयन् ॥ २४ ॥ इदं कायव्यचरितं यो नित्यमनुचिन्तयेत् ।  
 नारण्येभ्यो हि भूतेभ्यो भयं प्राप्नोति किञ्चन ॥ २५ ॥ न भयं  
 तस्य भूतेभ्यः सर्वेभ्यश्चैव भारत । नासतो विद्यते राजन् स ह्यर-  
 ण्येषु गोपतिः ॥ २६ ॥

इति शान्तिपर्वणि आपद्धर्मानुशासनपर्वणि कायव्यचरिते

पञ्चविंशदधिकशतोऽध्यायः ॥ १३५ ॥

भीष्म उवाच । अत्र गाथा ब्रह्मगीताः कीर्त्तयन्ति पुराविदः ।  
 येन मार्गेण राजा वै कोषं सञ्जनयत्युत ॥ १ ॥ न धनं यज्ञ-  
 शीलानां ह्यार्थं देवस्वमेव च । दध्नां निष्क्रियाणाञ्च क्षत्रियो  
 हर्त्तुमर्हति ॥ २ ॥ इमाः प्रजाः क्षत्रियाणां राज्यभोगाश्च भारत ।  
 धनं हि क्षत्रियस्यैव द्वितीयस्य न विद्यते ॥ ३ ॥ तदस्य स्याद्व-  
 लार्थं वा धनं यज्ञार्थमेव च । अभोग्याश्चौषधींश्चिह्त्वा भोग्या एव  
 पचन्त्यतः ॥ ४ ॥ यो नैव देवान् पितॄन् मर्त्यान् हविषार्चति ।  
 अनर्थकं धनं तत्र प्राङ्गर्द्धर्मविदो जनाः ॥ ५ ॥ हरेत्तद्द्रविणं राजन्  
 धार्मिकः पृथिवीपतिः । ततः प्रीणयते लोकं न कोषं तद्विधं

नृपः ॥ ६ ॥ असाधुभ्योऽर्थमादाय साधुभ्यो यः प्रयच्छति । आत्मानं  
संक्रमं कृत्वा कृत्स्नधर्मविद्देव सः ॥ ७ ॥ तथा तथा जयलोकान्  
शक्त्या चैव यथा यथा । उद्भिज्जा जन्तवो यद्वत् शुक्लजीवा यथा  
यथा । अनिमित्तात् सम्भवन्ति तथा यज्ञः प्रजायते ॥ ८ ॥ यथैव  
दंशमशकं यथाचाण्डपिपीलिकम् । सैव वृत्तिरयज्ञेषु यथा धर्मो  
विधीयते ॥ ९ ॥ यथा च्यकस्माद्भवति भूमौ पांशुर्विलोलितः ।  
तथैवेह भवेद्धर्मः सूक्ष्मः सूक्ष्मतरस्तथा ॥ १० ॥

इति शान्तिपर्वणि आपद्दर्मानुशासनपर्वणि

षट्त्रिंशद्दधिकशतोऽध्यायः ॥ १३६ ॥

भीष्म उवाच । अनागतविधाता च प्रत्युत्पन्नमतिश्च यः ।  
हावेव सुखमेधेते दीर्घसूत्रो विनश्यति ॥ १ ॥ अत्रैव चेद्दमव्यग्रं  
शृणुष्वानुत्तमम् । दीर्घसूत्रमुपाश्रित्य कार्याकार्यविनिश्चये  
॥ २ ॥ नातिगाधे जलाधारे सुहृद्ः शकुलास्त्रयः । प्रभूतमक्षेत्रे  
कौन्तेय वभूवुः सहचारिणः ॥ ३ ॥ तत्रैको दीर्घकालज्ञः उत्पन्न-  
प्रतिभोऽपरः । दीर्घसूत्रश्च तत्रैकस्त्रयाणां सहचारिणाम् ॥ ४ ॥  
कदाचित्तं जलस्थायं मत्स्रावन्धाः समन्ततः । निःस्त्रावयामासुरथो  
निम्नेषु विविधैर्मुखैः ॥ ५ ॥ प्रक्षीयमाणं तं दृष्ट्वा जलस्थायं भया-  
गमे । अब्रवीद्दीर्घदर्शी तु तावुभौ सुहृदौ तदा ॥ ६ ॥ इय-  
मापत् समुत्पन्ना सर्वेषां सलिलौकसाम् । शीघ्रमन्यत्र गच्छामः  
पन्था यावन्न दुष्यति ॥ ७ ॥ अनागतमनर्थं हि सुनयैर्यः प्रवाधयेत् ।  
स न संशयमाप्नोति रोचतां भो ब्रजामहे ॥ ८ ॥ दीर्घसूत्रस्तु  
यस्तत्र सोऽब्रवीत् सम्यगुच्यते । न तु कार्या त्वरा तावदिति मे  
निश्चिता मतिः ॥ ९ ॥ अथ संप्रतिपत्तिज्ञः प्राब्रवीद्दीर्घदर्शिनम् ।  
प्राप्ते काले न मे किञ्चिन्नयायतः परिहास्यते ॥ १० ॥ एवं श्रुत्वा

निराक्रामदीर्घदर्शी महामतिः । जगाम स्रोतसा तेन गम्भीरं  
 सलिलाशयम् ॥ ११ ॥ ततः प्रसृततोयन्तं प्रसमीच्य जलाशयम् ।  
 ववन्धु विविधैर्योगैर्मत्स्रान् मत्स्रोपजीविनः ॥ १२ ॥ विलोडमाने  
 तस्मिंस्तु स्रुततोये जलाशये । अगच्छदन्धनं तत्र दीर्घसूत्रः सहा-  
 परैः ॥ १३ ॥ उद्दाने क्रियमाणे तु मत्स्रानां तत्र रज्जुभिः ।  
 प्रविश्यान्तरमेतेषां स्थितः संप्रतिपत्तिमान् ॥ १४ ॥ गृह्यमेव तदु-  
 द्दानं गृहीत्वा तं तथैव सः । सर्वानेव च तांस्तत्र ते विदुर्ग्रथिता-  
 निति ॥ १५ ॥ ततः प्रक्षाल्यमानेषु मत्स्रेषु विपुले जले । मुक्त्वा  
 रज्जुं प्रमुक्तोऽसौ शोघ्रं संप्रतिपत्तिमान् ॥ १६ ॥ दीर्घसूत्रस्तु  
 मन्दात्मा हीनबुद्धिरचेतनः । मरणं प्राप्तवान्मूढो यथैवोपहतेन्द्रियः  
 ॥ १७ ॥ एवं प्राप्तमं कालं यो मोहान्नावबुध्यते । स विनश्यति  
 वै क्षिप्रं दीर्घसूत्रो यथा भूषः ॥ १८ ॥ आदौ न कुरुते श्रेयः  
 कुशलोऽस्मीति यः पुमान् । स संशयमवाप्नोति यथा संप्रतिपत्ति-  
 मान् ॥ १९ ॥ अनागतविधाता च प्रत्युत्पन्नमतिश्च यः । हावेव  
 सुखमेधेते दीर्घसूत्रो विनश्यति ॥ २० ॥ काष्ठा कला मुहूर्त्तौश्च  
 दिवारात्रिस्तथा लवाः । मासाः पक्षाः षडृतवः कल्पः सम्वत्सरा-  
 स्तथा ॥ २१ ॥ पृथिवी दिश इत्युक्तः कालः स च न दृश्यते । अभि-  
 प्रेतार्थसिद्धयर्थं ध्यायते यच्च तत्तथा ॥ २२ ॥ एतौ धर्मार्थशास्त्रेषु  
 मोक्षशास्त्रेषु चर्षिभिः । प्रधानाविति निर्दिष्टौ काले चाभिमतौ  
 नृणाम् ॥ २३ ॥ परीच्यकारी युक्तश्च स सम्यक् समुपादयेत् ।  
 दिशकालावभिप्रेतौ ताभ्यां फलमवाप्नुयात् ॥ २४ ॥

इति शान्तिपर्वणि आपद्धर्मानुशासनपर्वणि शाकुलोपाख्याने

सप्तत्रिंशदधिकशतोऽध्यायः ॥ १३७ ॥

युधिष्ठिर उवाच । सर्वत्र बुद्धिः कथिता श्रेष्ठा ते भरतर्षभ ।  
 अनागता तथोत्पन्ना दीर्घसूत्रा विनाशिनो ॥ १ ॥ तदिच्छामि  
 परां बुद्धिं श्रोतुं ते भरतर्षभ । यथा राजान मुञ्चेत् शत्रुभिः  
 परिवारितः ॥ २ ॥ धर्मार्थकुशलं प्राञ्च धर्मशास्त्रविशारद ।  
 पृच्छामि त्वां कुरुश्रेष्ठ तन्मे व्याख्यातुमर्हसि ॥ ३ ॥ शत्रुभिर्बहुभि-  
 र्भस्तो यथा वर्त्तेत पार्थिवः । एतदिच्छाम्यहं श्रोतुं सर्वमेव यथा-  
 विधि ॥ ४ ॥ विप्रमस्थं हि राजानं शत्रवः परिपन्थिनः । बहवो  
 ऽप्येकमुद्धत्तं यतन्ते पूर्वतापिताः ॥ ५ ॥ सर्वत्र प्रार्थ्यमानेन दुर्व-  
 लेन महाबलैः । एकेनैवासहायेन शक्यं स्थातुं भवेत् कथम् ॥ ६ ॥  
 कथं मित्रमरिञ्चापि विन्दते भरतर्षभ । वेष्टितव्यं कथञ्चात्र शत्रो-  
 र्मित्रस्य चान्तरे ॥ ७ ॥ प्रजातलक्षणे मित्रे तथैवामित्रतां गते ।  
 कथन्तु पुरुषः कुर्यात् कृत्वा किम्वा सुखी भवेत् ॥ ८ ॥ विग्रहं  
 केन वा कुर्यात् सन्धिस्वयं केन योजयेत् । कथम्वा शत्रुमध्यस्थो  
 वर्त्तेत बलवानपि ॥ ९ ॥ एतद्वै सर्वकृत्यानां परं कृत्यं परन्तप ।  
 नैतस्य कश्चिदक्तास्ति श्रोता वापि सुदुर्लभः ॥ १० ॥ ऋते शान्त-  
 नवाङ्गीकृत्वा सत्यसन्धाच्छितेन्द्रियात् । तदन्विष्य महाभाग सर्व-  
 मेतद्ब्रवीहि मे ॥ ११ ॥

भीष्म उवाच । त्वद्युक्तोऽयमनुप्रश्नो युधिष्ठिर सुखोदयः ।  
 शृणु मे पुत्र कार्तस्त्रेण गुह्यमापत्सु भारत ॥ १२ ॥ अमित्रो  
 मित्रतां याति मित्रञ्चापि प्रदुष्यति । सामर्थ्ययोगात् कार्याणा-  
 मनित्या वै सदा गतिः ॥ १३ ॥ तस्माद्दिश्वसितव्यञ्च विग्रहञ्च समा-  
 चरेत् । देशं कालञ्च विज्ञाय कार्याकार्यविनिश्चये ॥ १४ ॥  
 सन्धातव्यं बुधैर्नित्यं व्यवस्य च हितार्थिभिः । अमित्रैरपि  
 सन्धेयं प्राणा रक्षा हि भारत ॥ १५ ॥ यो ह्यमित्रैर्नरो नित्यं न  
 सन्दध्यादपण्डितः । न सोऽर्थं प्राप्नुयात् किञ्चित् फलान्यपि च  
 भारत ॥ १६ ॥ यस्त्वमित्रेण सन्दध्यान्मित्रेण च विरुध्यते । अर्थ-

युक्तिं समालोक्य स महद्दिन्दते फलम् ॥ १७ ॥ अत्राप्यदाहरन्ती-  
 ममितिहासं पुरातनम् । मार्जारस्य च सम्वादं न्यग्रोधे मूषिकस्य  
 च ॥ १८ ॥ वने महति कस्मिंश्चिन्नग्रोधः सुमहानभूत् । लता-  
 जालपरिच्छन्तो नानादिजगणान्वितः ॥ १९ ॥ स्वस्थवान्मेषसङ्काशः  
 शीतच्छायो मनोरमः । अरण्यमभितो जातस्तरुर्व्यालमृगाकुलः  
 ॥ २० ॥ तस्य मूलं समाश्रित्य कृत्वा शतमुखं विलम् । वसति  
 स्म महाप्राज्ञः पलितो नाम मूषिकः ॥ २१ ॥ शाखान्तस्य समा-  
 श्रित्य वसति स्म सुखं पुरा । लोमशो नाम मार्जारः पक्षिसङ्घात-  
 खादकः ॥ २२ ॥ तत्र चागत्य चाण्डालो ह्यरण्ये कृतकेतनः ।  
 प्रयोजयति चोन्माथं नित्यमस्तद्धृते रवौ ॥ २३ ॥ तत्र स्नायुमयान्  
 पाशान् यथावत् संविधाय सः । गृहं गत्वा सुखं शीते प्रभातामेति  
 शर्वरीम् ॥ २४ ॥ तत्र स्म नित्यं बध्यन्ते नक्तं बहुविधा मृगाः ।  
 कदाचिदत्रमार्जारस्त्वप्रमत्तोऽप्यवध्यत ॥ २५ ॥ तस्मिन् वद्वे महा-  
 प्राज्ञ शत्रौ नित्याततायिनि । तं कालं पलितो ज्ञात्वा प्रचचार  
 सुनिर्भयः ॥ २६ ॥ तेनानुचरता तस्मिन् वने विश्वस्तचारिणा ।  
 भक्ष्यं मृगयमाणेन चिराद्दृष्टन्तदामिषम् ॥ २७ ॥ स तमुन्माथ-  
 मारुह्य तदामिषमभक्षयत् । तस्योपरि सपत्नस्य बद्धस्य मनसा  
 हसन् ॥ २८ ॥ आमिषे तु प्रसक्तः स कदाचिदवलोकयन् । अपश्य-  
 द्दपरं घोरमात्मनः शत्रुमागतम् ॥ २९ ॥ शरप्रसूनसङ्काशं मही-  
 वीवरशायिनम् । नकुलं हरितं नाम चपलं ताम्रलोचनम् ॥ ३० ॥  
 तेन मूषिकगन्धेन त्वरमाणमुपागतम् । भक्षार्थं संलिहानन्तं भूमा-  
 वूर्द्धमुखं स्थितम् ॥ ३१ ॥ शाखागतमरिञ्चान्यमपश्यत् कोटरा-  
 लयम् । उलूकं चन्द्रकं नाम तीक्ष्णतुण्डं क्षपाचरम् ॥ ३२ ॥  
 गतस्य विषयं तत्र नकुलोलूकयोस्तदा । अथास्यासीदियं चिन्ता  
 तत् प्राप्य सुमहद्भयम् ॥ ३३ ॥ आपद्यस्यां सुकष्टायां मरणे प्रत्यु-  
 पस्थिते । समन्तात् भय उत्पन्ने कथं कार्यं हितैषिणा ॥ ३४ ॥

स तथा सर्वतो रुद्रः सर्वत्र भयदर्शनः । अभवद्भयसन्तप्तश्चक्रे च  
परमां मतिम् ॥ ३५ ॥ आपदिनाशभूयिष्ठं शतैः कार्यं हि जीवि-  
तम् । समन्तात् संशयात् सैषा तस्मादापदुःस्थिता ॥ ३६ ॥ गतं  
मां सहसा भूमिं नकुलो भक्षयिष्यति । उलूकश्चेह तिष्ठन्तं  
मार्जारः पाशसंक्षयात् ॥ ३७ ॥ न खेवास्मद्विधः प्राज्ञः सम्मोहं  
गन्तुमर्हति । करिष्ये जीविते यत्नं यावद्यत्तया मतिग्रहात् ॥ ३८ ॥  
न हि बुद्ध्यान्वितः प्राज्ञो नीतिशास्त्रविशारदः । निमज्जत्यापदं  
प्राप्य महतीं दारुणामपि ॥ ३९ ॥ न त्वन्यामिह मार्जारान्मतिं  
पश्यामि साम्प्रतम् । विषमस्थो ह्ययं शत्रुः कृत्यञ्चास्य महन्मया  
॥ ४० ॥ जीवितार्थी कथन्तुद्य शत्रुभिः प्रार्थितस्त्रिभिः । तस्मा-  
द्देनमहं शत्रुं मार्जारं संश्रयामि वै ॥ ४१ ॥ नीतिशास्त्रं समा-  
श्रित्य हितमस्योपवर्णये । येनेमं शत्रुसङ्घातं मतिपूर्वेण वञ्चये ॥ ४२ ॥  
अयमत्यन्तशत्रुर्मे वैषम्यं परमं गतः । मूढो ग्राहयितुं स्वार्थं  
सङ्गत्या यदि शक्यते ॥ ४३ ॥ कदाचिद्दसनं प्राप्य सन्धिं कुर्या-  
न्मया सह । बलिनासन्निकृष्टस्य शत्रोरपि परिग्रहः । कार्य-  
द्वत्याङ्गराचार्या विषमे जीवितार्थिना ॥ ४४ ॥ श्रेयान् हि पण्डितः  
शत्रुर्न च मित्रमपण्डितः । मम त्वमित्ते मार्जारे जीवितं सम्पू-  
तिष्ठितम् ॥ ४५ ॥ हन्तास्मै संप्रवक्ष्यामि हेतुमात्मविमोक्षणे ।  
अपीदानीमयं शत्रुः सङ्गत्या पण्डितो भवेत् । एवं विचिन्तयामास  
मूषिकः सत्रुवेष्टितः ॥ ४६ ॥ ततोऽर्थगतितत्त्वज्ञः सन्धिविग्रह-  
कालवित् । सान्तुपूर्वमिदं वाक्यं मार्जारं मूषिकोऽब्रवीत् ॥ ४७ ॥  
सौहृदेनाभिभाषि त्वां कञ्चित् मार्जार जीवसि । जीवितं हि  
तवेच्छामि श्रेयः साधारणं हि नौ ॥ ४८ ॥ न ते सौम्य भयं  
कार्यं जीविष्यसि यथासुखम् । अहं त्वामुद्धरिष्यामि यदि मां न  
जिघांससि ॥ ४९ ॥ अस्ति कश्चिदुपायोऽत्र पुष्कलः प्रतिभाति मे ।  
येन शक्यस्त्वया मोक्षः प्राप्तुं श्रेयस्तथा मया ॥ ५० ॥ मयाप्युपायो

दृष्टोऽयं विचार्य मतिमात्मनः । आत्मार्यञ्च त्वदर्थञ्च श्रेयः साधा-  
 रणं हि नौ ॥ ५१ ॥ इदं हि नकुलोलूकं पापबुद्ध्याभिसंस्थितम् ।  
 न धर्षयति मार्जार तेन मे स्वस्ति साम्प्रतम् ॥ ५२ ॥ कूजंश्चपल-  
 नेत्रोऽयं कौशिको मां निरीक्षते । नगशाखाग्रगः पापस्तस्याहं  
 भृशमुद्विजे ॥ ५३ ॥ सतां साप्तपदं मैत्रं स सखा मेऽसि पण्डितः ।  
 सांवास्यकं करिष्यामि नास्ति ते भयमद्य वै ॥ ५४ ॥ न हि शक्तो-  
 ऽसि मार्जार पाशं क्लृप्तुं मया विना । अहं क्लृप्तस्यामि पाशांस्ते-  
 यदि मां त्वं न हिंससि ॥ ५५ ॥ त्वमाश्रितो दुमस्याग्रं मूलन्तूह-  
 मुपाश्रितः । चिरोषिताबुभावावां वृक्षेऽस्मिन् विहितञ्च ते ॥ ५६ ॥  
 यस्मिन्नाश्रुसिते कश्चित् यश्च नाश्रुसिति क्वचित् । न तौ धीराः  
 प्रशंसन्ति नित्यमुद्विग्नमानसौ ॥ ५७ ॥ तस्माद्विवर्द्धतां प्रीतिर्नित्यं  
 सद्गतमस्तु नौ । कालातीतमिच्छार्थन्तु न प्रशंसन्त पण्डिताः ॥ ५८ ॥  
 अर्थयुक्तमिमां तत्र यथाभूतां निशामय । तव जीवितमिच्छामि  
 त्वं ममेच्छसि जीवितम् ॥ ५९ ॥ कश्चित्तरति काष्ठेन सुगम्भीरां  
 महानदीम् । स तारयति तत्काष्ठं स च काष्ठेन तार्यते ॥ ६० ॥  
 ईदृशो नौ समायोगो भविष्यति सुविस्तर । अहं त्वां तारयिष्यामि  
 मात्र त्वं तारयिष्यसि ॥ ६१ ॥ एवमुक्त्वा तु पलितस्तमर्यमुभयो-  
 र्हितम् । हेतुमद्गृहणीयञ्च कालापेक्षौ न्यवेक्षत ॥ ६२ ॥ अथ  
 सुव्याहृतं श्रुत्वा तस्य शत्रुर्विचक्षणः । हेतुमद्गृहणीयार्थं मार्जारो  
 वाक्यमब्रवीत् ॥ ६३ ॥ बुद्धिमान् वाक्यसम्पन्नस्तद्वाक्यमनुवर्षयन् ।  
 स्वामवस्थां समीच्याथ सान्नेव प्रत्यपूजयत् ॥ ६४ ॥ ततस्तीक्ष्णा-  
 ब्रह्मणो मणिवैदूर्यलोचनः । मूषिकं मन्दमुदीच्य मार्जारो  
 लोनशोऽब्रवीत् ॥ ६५ ॥ नन्दामि सौम्य भद्रन्ते यो मां जीवितु-  
 मिच्छसि । श्रेयश्च यदि जानीषि क्रियतां मा विचारय ॥ ६६ ॥  
 अहं हि भृशमापन्नस्त्वमापन्नतरो मम । हयोरापन्नयोः सन्धिः  
 क्रियतां मा चिराय च ॥ ६७ ॥ विधास्ये प्राप्तकालं यत् कार्य-



सिद्धिकरं विभो । मयि कृच्छादिनिर्मक्ते न विनङ्गति ते कृतम्  
 ॥ ६८ ॥ न्यस्तमानोऽस्मि भक्तोऽस्मि शिष्यस्त्वद्वितकृतया । निदेश-  
 वशवर्ती च भवन्तं शरणं गतः ॥ ६९ ॥ इत्येवमुक्तः पलितो  
 मार्जारं बशमागतम् । वाक्यं हितमुवाचेदमभिनीतार्थमर्थवत्  
 ॥ ७० ॥ उदारं यद्भवानाह नैतच्चित्रं भवद्विधे । विहितो यस्तु  
 मार्गो मे हितार्थं शृणु तं मम ॥ ७१ ॥ अहं त्वानुप्रवेक्ष्यामि नक्र-  
 लान्मे महद्भयम् । त्रायस्व भो मा वधीस्त्वं शक्तोऽस्मि तव रक्षणे  
 ॥ ७२ ॥ उलूकाच्चैव मां रक्ष क्षुद्रः प्रार्थयते हि माम् । अहं  
 क्खेतस्यामि ते पाशान् सखि सत्येन ते शपे ॥ ७३ ॥ तद्वचः सद्गतं  
 श्रुत्वा लोमशो युक्तमर्थवत् । हर्षादुद्दीच्य पलितं स्वागतेनाभ्य-  
 पूजयत् ॥ ७४ ॥ तं सम्पूज्याथ पलितं मार्जारः सौहृदे स्थितः ।  
 स विचिन्त्याब्रवीदो रः प्रीतस्त्वरित एव च ॥ ७५ ॥ शीघ्रमागच्छ  
 भद्रन्ते त्वं मे प्राणसमः सखा । तव प्राज्ञ प्रसादाद्धि प्रायः प्राप्-  
 स्यामि जीवितम् ॥ ७६ ॥ यद्यदेवं गते नाथ शक्यं कर्तुं मया  
 तव । तदाज्ञापय कर्त्तास्मि सन्धिरेवास्तु नौ सखि ॥ ७७ ॥ अस्मात्तु  
 शङ्कटान्मुक्तः समित्रगणवान्भवः । सर्वकार्याणि कर्त्ताहं प्रियाणि  
 च हितानि च ॥ ७८ ॥ मुक्तश्च व्यसनादस्मात् सौम्याहमपि नाम  
 ते । प्रीतिमुत्पादयेयञ्च प्रतिकर्तुं सत्क्रियाम् ॥ ७९ ॥ प्रत्युप-  
 कुर्वन् बह्वपि न भाति पूर्वोपकारिणा तुल्यः । एकः करोति हि  
 कृते निष्कारणमेव कुरुतेऽन्यः ॥ ८० ॥

भौष उवाच । ग्राहयित्वा तु तं स्वार्थं मार्जारं मूषिकस्तथा ।  
 प्रविवेश तु विश्रभ्य क्रोडमस्य कृतागसः ॥ ८१ ॥ एवमाश्वासितो  
 विद्वान् मार्जारैरेण स मूषिकः । मार्जारोरसि विश्रब्धः सुष्वाप  
 पितृमाहवत् ॥ ८२ ॥ लीनन्तु तस्य गात्रेषु मार्जारस्य च मूषि-  
 कम् । दृष्ट्वा तौ नकुलोलूको निराशौ प्रत्यपद्यताम् ॥ ८३ ॥ तथैव  
 तौ सुसन्तस्तौ दृढः हरितचन्द्रकौ । दृष्ट्वा तयोः परां प्रीतिं

विस्मयं परमं गतौ ॥८४॥ वलिनौ मतिमन्तौ च सुवृत्तौ चाप्युपा-  
 श्रितौ । अशक्तौ तु नयात्तस्मात् संप्रधर्षयितुं बलात् ॥ ८५ ॥  
 कार्यार्थकृतसन्धी तौ दृष्ट्वा मार्जारमूषिकौ । उलूकनकुलौ तूष्णीं  
 जग्मतुः स्वं स्वमालयम् ॥ ८६ ॥ ततः स तस्य गात्रेषु पलितो  
 देशकालवित् । चिच्छेद् पाशान्नृपते कालापेक्षी शनैः शनैः ॥८७॥  
 अथ बन्धपरिक्षिप्तो मार्जारो वीक्ष्य मूषिकम् । छिन्दन्तं वै तदा  
 पाशानत्वरन्तं त्वरान्वितः ॥ ८८ ॥ तमत्वरन्तं पलितं पाशानां  
 छेदने तथा । सञ्चोदयितुमारंभे मार्जारो मूषिकन्तदा ॥ ८९ ॥  
 किं सौम्य नातित्वरमे किं कृतार्थोऽवमन्यसे । छिन्धि पाशानमित्तघ्न  
 पुरा श्वपच एति च ॥ ९० ॥ इत्युक्तस्त्वरता तेन मतिमान् पलि-  
 तोऽब्रवीत् । मार्जारमकृतप्रज्ञं पथ्यमात्महितं वचः ॥ ९१ ॥ तूष्णीं  
 भव न ते सौम्य त्वरा कार्या न संभ्रमः । वयमेवात्र कालज्ञान  
 कालः परिहास्यते ॥ ९२ ॥ अकाले कृत्यमारब्धं कर्तुं नार्थाय  
 कल्पते । तदेव काल आरब्धं महतेऽर्थाय कल्पते ॥ ९३ ॥ अकाले  
 विप्रमुक्तान्मे त्वत्त एव भयं भवेत् । तस्मात् कालं प्रतीचस्व  
 किमिति त्वरसे सखि ॥ ९४ ॥ यदा पश्यामि चाण्डालमायान्तं  
 शस्त्रपाणिनम् । ततश्छेत्स्यामि ते पाशान् प्राप्ते साधारणे भये  
 ॥ ९५ ॥ तस्मिन् काले प्रमुक्तस्त्वं तरुमेवाधिरोच्यसे । न हि ते  
 जीवितादन्यत् किञ्चित् कृत्यं भविष्यति ॥ ९६ ॥ ततो भवत्यप-  
 क्रान्ते त्वस्ते भीते च लोमश । अहं विलं प्रवेक्ष्यामि भवान् शाखां  
 भजिष्यति ॥ ९७ ॥ एवमुक्तस्तु मार्जारो मूषिकेनात्मनो हितम् ।  
 वचनं वाक्यतत्त्वज्ञो जीवितार्थी महामतिः ॥ ९८ ॥ अथात्मकृत्यं  
 त्वरितः सम्यक् प्रस्तुतमारचन् । उवाच लोमशो वाक्यं मूषिकं  
 चिरकारिणम् ॥ ९९ ॥ न ह्येव मित्तकार्याणि प्रीत्या कुर्वन्ति  
 साधवः । यथा त्वं मीक्षितः कृच्छात् त्वरमाणेन वै मया ॥१००॥  
 तथा हि त्वरमानेन त्वया कार्यं हितं मम । यत्रं कुरु महाप्राज्ञ

यथा स्वस्त्र्यावयोर्भवेत् ॥ १०१ ॥ अथ वा पूर्ववैर त्वं स्मरन् कालं  
 जिहीर्षसि । पश्य दुष्कृतमर्मस्त्वं व्यक्तमायुःक्षयं तव ॥ १०२ ॥  
 यदि किञ्चिन्मयाज्ञानात् पुरस्ताद्दुष्कृतं कृतम् । न तन्मनसि कर्त्तव्यं  
 क्षामये त्वां प्रसीद मे ॥ १०३ ॥ त्वमेवं वादिनं प्राज्ञः शास्त्रवि-  
 दुद्धिसम्मतः । उपाचेदं वचः श्रेष्ठं मार्जारं मूषिकस्तदा ॥ १०४ ॥  
 श्रुतं मे तव मार्जारं स्वमर्थं परिगृह्णतः । ममापि त्वं विजानीहि  
 स्वमर्थं परिगृह्णतः ॥ १०५ ॥ यन्मित्रं भीतवत् साध्यं यन्मित्रं भय-  
 संहितम् । सुरक्षितव्यं तत्कार्यं पाणिः सर्पमुखादिव ॥ १०६ ॥  
 कृत्वा बलवता सन्धिमात्मानं यो न रक्षति । अपथ्यमिव तद्भुक्तं  
 तस्य नार्थाय कल्पते ॥ १०७ ॥ न कश्चित् कस्यचिन्मित्रं न कश्चित्  
 कस्यचित् सुहृत् । अर्थतस्तु निवध्यन्ते मित्राणि रिपवस्तथा ॥ १०८ ॥  
 अर्थैरर्था निवध्यन्ते गजैर्वनगजा इव । न हि कश्चित् कृते कार्य्यं  
 कर्त्तारं समवेक्ष्यते । तस्मात् सर्वाणि कार्य्याणि सावशेषाणि कार-  
 येत् ॥ १०९ ॥ तस्मिन् कालेऽपि च भवान् द्विवाकीर्त्तिभयार्हितः ।  
 मम न ग्रहणे शक्तः पलायनपरायणः ॥ ११० ॥ छिन्नन्तु तन्तु-  
 बाह्वल्यं तन्तुरेकोऽवशेषितः । छत्स्याम्यहं तमप्याशु निर्बृतो  
 भव लोमश ॥ १११ ॥ तयोः संवदतोरेवं तथैवापन्नयोर्दयोः ।  
 क्षयं जगाम सा रात्रिलोमशन्त्वविशद्भयम् ॥ ११२ ॥ ततः प्रभात-  
 समये विकृतः कृष्णापिङ्गलः । स्थूलष्वि ग्विकृतो रूक्षः श्वयूथ-  
 परिवारितः ॥ ११३ ॥ लम्बकर्मो महावक्त्रो मलिनो घोरदर्शनः ।  
 परिघो नाम चण्डालः शस्त्रपाणिरदृश्यत ॥ ११४ ॥ तं दृष्ट्वा यम-  
 दूताभं मार्जारस्वस्तचेतनः । उवाच पलितं भीतः किमिदानीं  
 करिष्यसि ॥ ११५ ॥ अथ तावपि सन्नस्तो तं दृष्ट्वा घोरसंकुलम्  
 ॥ ११६ ॥ क्षणेन नकुलोलूकौ नैराश्वमुपजग्मतुः । बलिनौ मति-  
 मन्तौ च सङ्घाते चाप्युपागतौ ॥ ११७ ॥ अशक्तौ सुनयात्तस्मात्

संप्रधर्षयितुं बलात् । कार्यार्थं कृतसन्धानो दृष्ट्वा मार्जारमूषिकौ  
 ॥ ११८ ॥ उलूकनकुलौ तत्र जग्मतुः स्वं स्वमालयम् । तयश्चिच्छेद  
 तं पार्श्वं मार्जारस्य स मूषिकः ॥ ११९ ॥ विप्रमुक्तोऽथ मार्जार-  
 स्तमेवाभ्यपतद्दुद्रुमम् । स तस्मात् सम्र्मावर्त्तान्मुक्तो घोरैरेण  
 शत्रुणा । विलं विवेश पलितः शाखां लेभे च लोमशः ॥ १२० ॥  
 उन्माथमप्यथादाय चाण्डालो वीक्ष्य सर्वशः । विहताशः क्षणेनाशु  
 तस्माद्देशादपाक्रमत् । जगाम च स्वभवनं चाण्डालो भरतर्षभ  
 ॥ १२१ ॥ ततस्तस्माद्भयान्मुक्तो दुर्लभं प्राप्य जीवितम् । बिलस्थं  
 पादपाग्रस्थः पलितं लोमशोऽब्रवीत् ॥ १२२ ॥ अकृत्वा सखिदं  
 काञ्चित् सहसा समवप्लुतः । कृतञ्च कृतकर्माणं कञ्चिन्नां नाभि-  
 शङ्कसे ॥ १२२ ॥ गत्वा च मम विश्वासं दत्त्वा च मम जीवितम् ।  
 मित्रोपभोगसमये किं मां त्वं नोपसर्षसि ॥ १२४ ॥ कृत्वा हि पूर्व-  
 मित्राणि यः पश्चान्नानुतिष्ठति । न स मित्राणि लभते कृच्छ्रा-  
 खापत्सु दुर्मतिः ॥ १२५ ॥ सत्कृतोऽहं त्वया मित्र सामर्थ्या-  
 दात्मनः सखे । स मां मित्रत्वमापन्नमुपभोक्तुं त्वमर्हसि ॥ १२६ ॥  
 यानि मे सन्ति मित्राणि ये च सम्बन्धि बान्धवाः । सर्वे त्वां पूज-  
 यिष्यन्ति शिष्या गुरुमिव प्रियम् ॥ १२७ ॥ अहञ्च पूजयिष्ये त्वां  
 समित्रगणवान्धवम् । जीवितस्य प्रदातारं कृतज्ञः को न पूजयेत्  
 ॥ १२८ ॥ दृश्वरो मे भवानस्तु सशरीरगृहस्य च । अर्थानाञ्चैव  
 सर्वेषामनुशास्ता च मे भव ॥ १२९ ॥ अमात्यो हि भव प्राञ्च  
 पितेवेह प्रशाधि माम् । न तेऽस्ति भयमस्सत्तो जीवितेनात्मनः  
 शपे ॥ १३० ॥ बुद्ध्या त्वमुशनाः साक्षात् बलेनाधिकृता वयम् ।  
 त्वं मन्त्रबलयुक्तो हि दत्त्वा जीवितमद्य मे ॥ १३१ ॥ एवमुक्तः  
 परं सान्त्वं मार्जारेण स मूषिकः । उवाच परमार्थज्ञः श्लक्ष्णा-  
 मात्महितं वचः ॥ १३१ ॥ यद्भवानाह तत् सर्वं मया ते लोमश  
 श्रुतम् । ममापि तावद्ब्रुवतः शृणु यत् प्रतिभाति मे ॥ १३३ ॥

वैदितव्यानि मित्राणि विश्नेयाश्चापि शत्रवः । एतत् सुसूक्ष्मं  
 लोकेऽस्मिन् दृश्यते प्राञ्चसम्मतम् ॥ १३४ ॥ शत्रुरूपा हि सुहृदो  
 मित्ररूपाश्च शत्रवः । सन्धितास्ते न बुद्धान्ते कामक्रोधवशङ्कताः  
 ॥ १३५ ॥ नास्ति जातु रिपुर्नाम मित्रं नाम न विद्यते । सामर्थ्य-  
 योगाज्जायन्ते मित्राणि रिपवस्तथा ॥ १३६ ॥ यो यस्मिन् जीवति  
 स्वार्थं पश्येत् पीडामजीवति । स तस्य मित्रं तावत् स्यात् यावन्न  
 स्याद्विपर्ययः ॥ १३७ ॥ नास्ति मैत्री स्थिरा नाम न च ध्रुवमसौ-  
 हृदम् । अर्थयुक्त्यानुजायन्ते मित्राणि रिपवस्तथा ॥ १३८ ॥ मित्रञ्च  
 शत्रुतामेति कस्मिंश्चित् कालपर्यये । शत्रुश्च मित्रतामेति स्वार्थो  
 हि बलवत्तरः ॥ १३९ ॥ यो विश्वसिति मित्रेषु न चाश्वसिति  
 शत्रुषु । अर्थयुक्तिमविज्ञाय चलितं तस्य जीवितम् ॥ १४० ॥  
 अर्थयुक्तिमविज्ञाय यः प्रीतौ कुरुते मनः । मित्रे वा यदि वा  
 शत्रौ तस्यापि चलिता मतिः ॥ १४१ ॥ न विश्वसेद्विश्वस्ते  
 विश्वस्तेनातिविश्वसेत् । विश्वासाद्भयमुत्पन्नमपि मूलानि कृन्तति  
 ॥ १४२ ॥ अर्थयुक्त्या हि जायन्ते पिता माता सुतस्तथा । मातुला  
 भागिनेयाश्च तथा सम्बन्धिवान्धवाः ॥ १४३ ॥ पुत्रं हि माता  
 पितरौ त्यजतः पतितं प्रियम् । लोको रक्षति चात्मानं पश्य  
 स्वार्थस्य सारताम् ॥ १४४ ॥ सामान्या निष्कृतिः प्राञ्च यो मोक्षात्  
 प्रत्यनन्तरम् । कृत्यं मृगयते शत्रुसुखोपायमसंशयम् ॥ १४५ ॥  
 अस्मिन्निलय एव त्वं न्यग्रोधादवतारितः । पूर्वं निविष्टमुन्माथं  
 चपलत्वान्न बुद्धवान् ॥ १४६ ॥ आत्मनश्चपलो नास्ति कुतोऽन्येषां  
 भविष्यति । तस्मात् सर्वाणि कार्याणि चपलो हन्यसंशयम् ॥ १४७ ॥  
 ब्रवीषि मधुरं यच्च प्रियो मेऽद्य भवानिति । तन्मित्रं करणं सर्वं  
 विस्तरेणापि मे शृणु ॥ १४८ ॥ कारणात् प्रियतामेति द्वेषो भवति  
 कारणात् । अर्थार्थी जीवलोकोऽयं न कश्चित् कस्यचित् प्रियः  
 ॥ १४९ ॥ सख्यं सोदर्ययोर्भ्रात्रोर्दम्पत्योर्वा परस्परम् । कस्यचि-

न्नाभिजानामि प्रीतिं निष्कारणामिह ॥ १५० ॥ यद्यपि भ्रातरः  
 क्रुद्धा भार्या वा कारणान्तरे । स्वभावतस्ते प्रीयन्ते नेतरः प्रीयते  
 जनः ॥ १५१ ॥ प्रियो भवति दानेन प्रियवादेन चापरः । मन्त्र-  
 होमजपैरन्यः कार्यार्थं प्रीयते जनः ॥ १५२ ॥ उत्पन्ना कारणे  
 प्रीतिरासीन्नौ कारणान्तरे । प्रशस्ते कारणस्थाने सा प्रीतिर्विनि-  
 वर्त्तते ॥ १५३ ॥ किन्तु तत् कारणं मन्ये येनाहं भवतः प्रियः ।  
 अन्यत्राभ्यवहारार्थं तत्रापि च बुधा वयम् ॥ १५५ ॥ कालो हेतुं  
 विकुरुते स्वार्थंस्तमनुवर्त्तते । स्वार्थं प्राज्ञोऽभिजानाति प्राज्ञे लोको-  
 ऽनुवर्त्तते । न लीदृशं त्वया वाच्यं विदुषि स्वार्थं पण्डिते ॥ १५५ ॥  
 अकाले हि समर्थस्य स्नेहहेतुरयं तव । तस्माद्दहञ्चले स्वार्थात्  
 सुस्थिरः सन्धिविग्रहे ॥ १५६ ॥ अभ्राणामिव रूपाणि विकुर्वन्ति  
 क्षणे क्षणे । अद्यैव हि रिपुर्भूत्वा पुनरद्यैव मे सुहृत् । पुनश्च  
 रिपुरद्यैव युक्तीनां पश्य चापलम् ॥ १५३ ॥ आसीन्मैत्री तु तावन्नौ  
 व्यावहेतुरभूत् पुरा । सा गता सह तेनैव कालयुक्तेन हेतुना  
 ॥ १५८ ॥ त्वं हि मे जातितः शत्रुः सामर्थ्यान्मित्रतां गतः । तत्  
 कृत्यमभिनिर्वृत्तं प्रकृतिः शत्रुतां गता ॥ १५९ ॥ सोऽहमेवं प्रणी-  
 तानि ज्ञात्वा शास्त्राणि तत्त्वतः । प्रविशेयं कथं पाशं त्वत् कृते  
 तद्वदस्व मे ॥ १६० ॥ त्वदीर्थेण प्रमुक्तोऽहं मदीर्थेण तथा भवान् ।  
 अन्योऽन्यानुग्रहे वृत्ते नास्ति भूयः समागमः ॥ १६१ ॥ त्वं हि  
 सौम्य कृतार्थोऽद्य निवृत्तार्थास्तथा वयम् । न तेऽस्त्वद्य मया कृत्यं  
 किञ्चिदन्यत्र भक्षणात् ॥ १६२ ॥ अहमन्नं भवान् भोक्ता दुर्वलोऽहं  
 भवान् बली । नावयोर्विद्यते सन्धिविद्युक्ते विषमे बले ॥ १६३ ॥  
 स मन्येऽहं तव प्रज्ञां यन्मोक्षात् प्रत्यनन्तरम् । भक्ष्य प्रशंससे नूनं  
 सुखोपायेन कर्मणा ॥ १६४ ॥ भक्ष्यार्थं ह्यववदस्त्वं स मुक्तः  
 पीडितः क्षुधा । शास्त्रजां मतिमास्थाय नूनं भक्षयिताद्य माम्  
 ॥ १६५ ॥ जानामि क्षुधितन्तु त्वामाहारसमयश्च ते । स त्वं

मामभिसन्धाय भक्ष्यं मृगयसे पुनः ॥ १६६ ॥ त्वञ्चापि पुत्रदारस्थो  
यत् सन्धिं सृजसे मयि । शुश्रूषां यतसे कर्त्तुं सखि मम न तत्  
क्षमम् ॥ १६७ ॥ त्वया मां सहितं दृष्ट्वा प्रिया भार्या सुताश्च ते ।  
कस्मात्ते मां न खादियुर्हृष्टाः प्रणयिनस्त्वयि ॥ १६८ ॥ नाहं त्वया  
समेष्यामि वृत्तो हेतुः समागमे । शिवं ध्यायस्व मे स्वस्थः सुकृतं  
स्मरसे यदि ॥ १६९ ॥ शत्रोरणार्थभूतस्य क्लिष्टस्य क्षुधितस्य च ।  
भक्ष्यं मृगयमाणस्य कः प्राज्ञो विषयं ब्रजेत् ॥ १७० ॥ स्वस्ति  
तेऽस्तु गमिष्यामि दूराद्दपि तवोद्विजे । नाहं त्वया समेष्यामि  
निवृत्तो भव लोमश ॥ १७१ ॥ यदि त्वं सुकृतं वेत्सि तत् सख्य-  
मनुसारय । विश्वस्त्वं वाप्रमत्तं वा एतद्देव कृतं भवेत् ॥ १७२ ॥  
बलवत् सन्निकर्षो हि न कदाचित् प्रशस्यते । प्रशान्तादपि मे  
पापात् भेतव्यं बलिनः सदा ॥ १७३ ॥ यदि स्वार्थं न ते कार्य्यं  
ब्रूहि किं करवाणि ते । कामं सर्वं प्रदास्यामि न त्वात्मानं कदा-  
चन ॥ १७४ ॥ आत्मार्थं सन्ततिस्त्र्याज्या राज्यं रत्नं धनानि च ।  
अपि सर्वस्वमुत्सृज्य रक्षेदात्मानमात्मना ॥ १७५ ॥ ऐश्वर्य्यधन-  
रत्नानां प्राथ्यं मित्रे निवर्त्तताम् । दृष्ट्वा हि पुनरावृत्तिर्जीविता-  
मिति नः श्रुतम् ॥ १७६ ॥ न त्वात्मनः सम्प्रदानं धनरत्नवदिष्यते ।  
आत्मा हि सर्वदा रक्ष्यो दारैरपि धनैरपि ॥ १७७ ॥ आत्म-  
रक्षणतन्त्राणां सुपरीक्षितकारिणाम् । आपदो नोपपद्यन्ते पुरु-  
षाणां स्वदोषजाः ॥ १७८ ॥ शत्रुं सम्यग्विजानन्ति दुर्बला ये  
बलीयसम् । न तेषां चाल्यते बुद्धिः शास्त्रार्थकृतनिश्चया ॥ १७९ ॥  
द्वत्यभिव्यक्तमेवं स पलितेनाभिभर्त्सितः । मार्जारो ब्रीडितो  
भूत्वा मूषिकं वाक्यमब्रवीत् ॥ १८० ॥

लोमश उवाच । सत्यं शपे त्वयाहं वै मित्रद्रोहो विगर्हितः ।  
तन्नन्येऽहं तव प्रज्ञां यस्त्वं मम हिते रतः ॥ १८१ ॥ उक्तवानर्थ-  
तत्त्वेन मया सन्धिर्नदर्शनम् । न तु मामन्यथा साधो त्वं ग्रहीतु-

मिहार्हसि ॥ १८२ ॥ प्राणप्रदानजं त्वत्तो मयि सौहृदमागतम् ।  
 धर्मज्ञोऽस्मि गुणज्ञोऽस्मि कृतज्ञोऽस्मि विशेषतः ॥ १८३ ॥ मित्रेषु  
 वत्सलश्चास्मि त्वद्भक्तश्च विशेषतः । तस्मादेवं पुनः साधो मया  
 चरितुमर्हसि ॥ १८४ ॥ त्वया हि वाच्यमानोऽहं जह्यां प्राणान्  
 सवान्धवः । विश्रम्भो हि बुधैर्दृष्टो महिषेषु मनस्विषु । यदेत-  
 द्दर्मतत्त्वज्ञं न त्वं शङ्कितुमर्हसि ॥ १८५ ॥ इति संस्तूयमानोऽपि  
 मार्जारैरेण स मूषिकः । मनसा भावगम्भीरं मार्जारं वाक्त्यमत्र-  
 वीत् ॥ १८६ ॥ साधुर्भवान् श्रुतार्थोऽस्मि प्रीये च न च विश्वसे ।  
 संस्तुवैर्वा धनौघैर्वा नाहं शक्यः पुनस्त्वया ॥ १८७ ॥ न ह्यमिते-  
 वशं यान्ति प्राज्ञा निष्कारणं सखि । अस्मिन्नर्थे च गाथे द्वे निवो-  
 धोशनसा कृते ॥ १८८ ॥ शत्रुसाधारणे कृते कृत्वा सन्धिं बलौ-  
 यसा । समाहितश्चरेद्युक्त्या कृतार्थश्च न विश्वसेत् ॥ १८९ ॥ न  
 विश्वसेद्विश्वस्ते विश्वस्ते नातिविश्वसेत् । नित्यं विश्वासयेदन्यान्  
 परेषान्तु न विश्वसेत् ॥ १९० ॥ तस्मात् सर्वास्ववस्थासु रक्षे-  
 ज्जीवितमात्मन । द्रव्याणि सन्ततिश्चैव सर्वं भवति जीवतः ॥ १९१ ॥  
 संक्षेपो नीतिशास्त्राणामविश्वासः परो मतः ! नृषु तस्मादविश्वासः  
 पुष्कलं हितमात्मनः ॥ १९२ ॥ बध्यन्ते न ह्यविश्वस्ताः शत्रुभि-  
 दुर्वला अपि । विश्वस्तास्तेषु बध्यन्ते बलवन्तोऽपि दुर्वलैः ॥ १९३ ॥  
 त्वहिषेभ्यो मता ह्यात्मा रक्ष्यो मार्जार सर्वदा । रक्ष त्वमपि  
 चात्मानं चाण्डालाज्जातिकलिषात् ॥ १९४ ॥ स तस्य ब्रुवतस्त्वेवं  
 सन्नासाज्जातसाध्वसः । शाखां हित्वा जवेनाशु मार्जारः प्रययौ  
 ततः ॥ १९५ ॥ ततः शास्त्रार्थतत्त्वज्ञो बुद्धि सामर्थ्यमात्मनः । विश्राव्य  
 पलितः प्राज्ञो विलमन्यज्जगाम ह ॥ १९६ ॥ एवं प्रज्ञावतां बुद्ध्या  
 दुर्वलेन महाबलाः । एकेन बहवोऽमित्राः पलितेनाभिसन्धिताः  
 ॥ १९७ ॥ अरिणापि समर्थेन सन्धिं कुर्वीत पण्डितः । मूषिकश्च  
 विडालश्च मुक्तावन्योऽन्यसंश्रयात् ॥ १९८ ॥ इत्येष चतुर्धर्मस्य



मया मार्गोऽनुदर्शितः । विस्तरेण महाराज संचेपमपि मे शृणु  
॥ १९९ ॥ अन्याऽन्यकृतवैरौ तु चक्रतुः प्रीतिमुत्तमाम् । अन्यो-  
ऽन्यमभिसन्धातुं सम्बभूव तयोर्मतिः ॥ २०० ॥ तत्र प्राज्ञोऽभि-  
सन्धत्ते सम्यग्बुद्धिबलाश्रयात् । अभिसन्धीयते प्राज्ञः प्रमादादपि  
वा बुधैः ॥ २०१ ॥ तस्माद्भीतवद्भीतो विश्वस्तवदविश्वसन् । न  
क्षप्रमत्तश्चलति चलितो वा विनश्यति ॥ २०२ ॥ कालेन रिपुणा  
सन्धिः काले मित्रेण विग्रहः । कार्ये इत्येव सन्धिज्ञाः प्राहुर्नित्यं  
नराधिप ॥ २०३ ॥ एतज्ज्ञात्वा महाराज शास्त्रार्थमभिगम्य च ।  
अभियुक्तोऽप्रमत्तश्च प्राग्भयाद्भीतवच्चरेत् ॥ २०४ ॥ भीतवत्  
सन्धिः कार्यः प्रतिसन्धिस्तथैव च । भयादुत्पद्यते बुद्धिरप्रमत्ता-  
भियोगतः ॥ २०५ ॥ न भयं विद्यते राजन् भीतस्यानागते भये ।  
अभीतस्य च विश्रम्भात् सुमहज्जायते भयम् ॥ २०६ ॥ न भीरु-  
रिति चात्यर्थं मन्त्रा दियः कथञ्चन । अविज्ञानादविज्ञातो गच्छे-  
दास्यददर्शिषु ॥ २०७ ॥ तस्माद्भीतवद्भीतो विश्वस्तवदविश्वसन् ।  
कार्याणां गूढतां बुद्ध्वा नानृतं किञ्चिदाचरेत् ॥ २०८ ॥ एवमेत-  
न्मया प्रोक्तमितिहासं युधिष्ठिर । श्रुत्वा त्वं सुहृदां मध्ये यथावत्  
समुपाचर ॥ २०९ ॥ उपलभ्य मतिञ्चाग्रगामरिमित्रान्तरन्तथा ।  
सन्धिविग्रहकाले च मोक्षोपायस्तथापदि ॥ २१० ॥ शत्रुसाधारणे  
कृत्ये कृत्वा सन्धिं बलीयसा । समागमे चरेद्यत्क्या कृतार्थो न च  
विश्वसेत् ॥ २११ ॥ अविरुद्धां त्रिवर्गेण नीतिमेतां महीपते ।  
अभ्युत्तिष्ठ श्रुतादस्माद्भयः संरक्षयन् प्रजाः ॥ २१२ ॥ ब्राह्मणैश्चापि  
ते साद्धं यात्रा भवतु पाण्डव । ब्राह्मणा वै परं श्रेयो दिवि चेह  
च भारत ॥ २१३ ॥ एते धर्मस्य वेत्तारः कृतज्ञाः सततं प्रभो  
पूजिताः शुभकर्तारः पूजयेत्तान्नराधिप ॥ २१४ ॥ राज्यं श्रेयः  
परं राजन् यशः कीर्तिञ्च लप्स्यसे । कुलस्य सन्ततिञ्चैव यथा-  
न्यायं यथाक्रमम् ॥ २१५ ॥ इयोरिमं भारत सन्धिविग्रहं शुभा-

षितं बुद्धिविशेषकारकम् । यथा त्वेच्छे च्छितिपेन सर्वदा निषे-  
वितव्यं नृप शत्रुमण्डलम् ॥ २१६ ॥

इति शान्तिपर्वणि राजधर्मानुशासनपर्वणि मार्जारमूषिक-  
सम्वादे अष्टविंशत्यधिकशतोऽध्यायः ॥ १२८ ॥

युधिष्ठिर उवाच । उक्तो मन्त्रो महाबाहो विश्वासो नास्ति  
शत्रुषु । कथं हि राजा वर्त्तत यदि सर्वत्र नाश्वसेत् ॥ १ ॥  
विश्वासाद्धि परं राजन् राज्ञामुत्पद्यते भयम् । कथं हि नाश्वसन्  
राजा शत्रून् जयति पार्थिव ॥ २ ॥ एतन्मे संशयं क्खिन्धि मनो मे  
संप्रमुञ्चति । अविश्वासकथामेतामुपश्रुत्य पितामह ॥ ३ ॥

भौष्म उवाच । शृणुष्व राजन् यदुक्तं ब्रह्मदत्तनिवेशने ।  
पूजन्या सह सम्वाद् ब्रह्मदत्तस्य भूपतेः ॥ ४ ॥ काम्पित्ये ब्रह्म-  
दत्तस्य तन्तःपुरनिवासिनी । पूजनी नाम शल्यनिर्दीर्घकालं सहो-  
षिता ॥ ५ ॥ सुतज्ञा सर्वभूतानां यथा वै जीवजीवकः । सर्वज्ञा  
सर्वतत्त्वज्ञा तिर्य्यग्योनिं गतापि सा ॥ ६ ॥ अभिप्रजाता सा तत्र  
पुत्रमेकं सुवर्चसम् । समकालञ्च राज्ञोऽपि देव्यां पुत्रो व्यजायत  
॥ ७ ॥ तयोरर्थं कृतज्ञा सा खिचरी पूजनी सदा । समुद्रतीरं  
सा गत्वा आजहार फलद्वयम् ॥ ८ ॥ पुष्टार्थञ्च स्वपुत्रस्य राज-  
पुत्रस्य चैव ह । फलमेकं सुतायादाद्राजपुत्राय चापरम् ॥ ९ ॥  
अमृतास्वादसदृशं बलतेजोभिवर्द्धनम् । आदायादाय सैवाशु तयोः  
प्रादात् पुनः पुनः । ततोऽगच्छत् परां वृद्धिं राजपुत्रः फलाशनात्  
॥ १० ॥ ततः स धात्र्या कक्षेण उच्चमानो नृपात्मजः । ददर्श तं  
पक्षिसुतं बाल्यादागत्य बालकः । ततो बाल्याच्च यत्रे न तेनाक्रीडत  
पक्षिणा ॥ ११ ॥ शून्ये च तमुपादाय पक्षिणं समजातकम् । हत्वा  
ततः स राजेन्द्र धात्र्या हस्तमुपागमत् ॥ १२ ॥ अथ सा पूजनी

राजन्नागस्य फलहारिका । अपश्यन्निहतं पुत्रं तेन बालेन भूतले  
 ॥ १३ ॥ वाष्पपूर्णामुखी दीना दृष्ट्वा सा तु हतं सुतम् । पूजनी  
 दुःखसन्तप्ता रुदती वाक्यमब्रवीत् ॥ १४ ॥ क्षत्रिये सङ्गतं नास्ति  
 न प्रीतिर्न च सौहृदम् । कारणात् सान्त्वयन्त्येते कृतार्थाः सन्त्य-  
 जन्ति च ॥ १५ ॥ क्षत्रियेषु न विश्वासः कार्यः सर्वापकारिषु ।  
 अपकृत्यापि सततं सान्त्वयन्ति निरर्थकम् ॥ १६ ॥ अहमस्य करो-  
 म्यद्य सदृशीं वैरयातनाम् । कृतघ्नस्य नृशंसस्य भृशं विश्वास-  
 घातिनः ॥ १७ ॥ सहसञ्जातवृद्धस्य तथैव सहभोजिनः । शर-  
 णागतस्य च बधस्त्रिविधं ह्येव पातकम् ॥ १८ ॥ इत्युक्त्वा चरणा-  
 भ्यान्तु नेत्रे नृपसुतस्यसा । भिक्ष्वा खस्था तत इदं पूजनी वाक्य  
 मब्रवीत् ॥ १९ ॥ इच्छयेह कृतं पापं सद्यस्तञ्चोपसर्पति । कृतं  
 प्रतिकृतं येषां न नश्यति शुभाशुभम् ॥ २० ॥ पापं कर्म कृतं  
 किञ्चिद्यदि तस्मिन् दृश्यते । नृपते तस्य पुत्रेषु पौत्रेष्वपि च नप्तृषु  
 ॥ २१ ॥ ब्रह्मदत्तः सुतं दृष्ट्वा पूजन्या हृतलोचनम् । कृते प्रति-  
 कृतं मत्वा पूजनीमिदमब्रवीत् ॥ २२ ॥

ब्रह्मदत्त्व उवाच । अस्ति वै कृतमस्माभिरस्ति प्रतिकृतं त्वया ।  
 उभयन्तत् समाभूतं वस पूजनि मा गमः ॥ २३ ॥

पूजन्यवाच । सकृत्कृतापराधस्य तत्रैव परिलम्बत । न  
 तद्वधाः प्रशंसन्ति श्रेयस्तत्रापसर्पणम् ॥ २४ ॥ सान्त्वे प्रयुक्ते सततं  
 कृतवैरे न विश्वसेत् । क्षिप्रं स वध्यते मूढो न हि वैरं प्रशाम्यति  
 ॥ २५ ॥ अन्योऽन्यकृतवैराणां पुत्रं पौत्रं नियच्छति । पुत्रपौत्र-  
 विनाशे च परलोकं नियच्छति ॥ २६ ॥ सर्वेषां कृतवैराणामवि-  
 श्वासः सुखोदयम् । एकान्ततो न विश्वासः कार्यो विश्वासघातकैः  
 ॥ २७ ॥ न विश्वसेदविश्वन्ते विश्वस्ते नातिविश्वसेत् । विश्वासा-  
 द्भयमुत्पन्नमपि मूलं निकृन्तति । कामं विश्वासयेदन्यान् परेषाञ्च  
 न विश्वसेत् ॥ २८ ॥ माता पिता बान्धवानां वरिष्ठौ भार्या जरा

वीजमात्रन्तु पुत्रः । भ्राता शत्रुः क्षिन्नपाणिर्वयस्य आत्मा ह्येकः  
 सुखदुःखस्य भोक्ता ॥ २९ ॥ अन्योऽन्यकृतवैराणां न सन्धिरुप-  
 पद्यते । स च हेतुरतिक्रान्तो यदर्थमहमावसम् ॥ ३० ॥ पूजित-  
 स्यार्थमानाभ्यां जन्तोः पूर्वापकारिणः । मनो भवत्यविश्वस्तं कर्म  
 त्वासयतेऽबलान् ॥ ३१ ॥ पूर्वं सम्मानना यत्र पञ्चाश्वैव विमानना ।  
 जह्यात्तत् सत्त्ववान् स्थानं शत्रोः सम्मानितोऽपि सन् ॥ ३२ ॥ उषि-  
 तास्मि तवागारे दीर्घकालं सर्माञ्चिता । तदिदं वैरमुत्पन्नं सुख-  
 माशु ब्रजाम्यहम् ॥ ३३ ॥

ब्रह्मदत्त उवाच । यः कृतं प्रतिकुर्याद्वै न स तत्रापराधु यात् ।  
 अनृणस्तेन भवति वस पूजनि मा गमः ॥ ३४ ॥

पूजन्युवाच । न कृतस्य च कर्तुश्च सख्यं सन्धीयते पुनः ।  
 हृदयं तत्र जानाति कर्तुश्चैव कृतस्य च ॥ ३५ ॥

ब्रह्मदत्त उवाच । कृतस्य चैव कर्तुश्च कार्यं सन्धीयते पुनः ।  
 वैरस्योपशमो दृष्टः पापं नोपाश्रुते पुनः ॥ ३६ ॥

पूजन्युवाच । नास्ति वैरमतिक्रान्तं सान्त्वितोऽस्मीति नाश्वसेत् ।  
 विश्वासादध्यते लोके तस्मात् श्रेयोऽप्यदर्शनम् ॥ ३७ ॥ तरसा ये  
 न शक्यन्ते शस्त्रैः सुनिश्चितैरपि । साम्ना तेऽपि निगृह्यन्ते गजा  
 इव करेणुभिः ॥ ३८ ॥

ब्रह्मदत्त उवाच । सम्वासाञ्जायते स्नेहो जीवितान्तकरे-  
 ष्वपि । अन्योऽन्यस्य च विश्वासः श्वपचेन शूनो यथा ॥ ३९ ॥  
 अन्योऽन्यकृतवैराणां सम्वासान्मृदुतां गतम् । नैव तिष्ठति तद्वैरं  
 पुष्करस्थमिवोदकम् ॥ ४० ॥

पूजन्युवाच । वैरं पञ्चसमुत्थानं तच्च बुद्धन्ति पण्डिताः ।  
 स्त्रीकृतं वास्तुजं वाग्जं ससपत्नापराधजम् ॥ ४१ ॥ तत्र दाता न  
 हन्तव्यः क्षत्रियेण विशेषतः । प्रकाशं वाप्रकाशञ्च बुद्ध्वा दोषबला-  
 बलम् ॥ ४२ ॥ कृतवैरे न विश्वासः कार्येऽस्त्वह स हृद्यपि । कुतः

अंतिष्ठते वैरं गूढोऽग्निरिव दारुषु ॥ ४३ ॥ न वित्तेन न पौरुषेन  
 च सान्त्वेन वा श्रुतैः । वैराग्निः साम्यते राजन्नौर्वोऽग्निरिव सागरे  
 ॥ ४४ ॥ न हि वैराग्निरुद्भूतः कर्म चाप्यपराधजम् । शाम्यत्य-  
 दग्धा नृपते विना ह्येकतरक्षयात् ॥ ४५ ॥ सत्कृतस्यार्थमानाभ्या-  
 मनुपूर्वापकारिणः । नादेयो मित्तविश्वासः कर्म त्रासयते बलात्  
 ॥ ४६ ॥ नैवापकार्यं कस्मिंश्चिद्दिह त्वयि तथा भवान् । उषितास्मि-  
 ण्यहेऽहन्ते नेदानीं विश्वसाम्यहम् ॥ ४७ ॥

ब्रह्मदत्त उवाच । कालेन क्रियते कार्यं तथैव विविधाः  
 क्रियाः । कालेनैते प्रवर्तन्ते कः कस्येहापराध्यति ॥ ४८ ॥ तुल्य-  
 शोभे प्रवर्तते मरणं जन्म चैव ह । कार्यते चैव कालेन तन्निमित्तं  
 न जीवति ॥ ४९ ॥ बध्यन्ते युगपत् केचित् एकैकस्य न चापरे ।  
 कालो दहति भूतानि संप्राप्याग्निरिवेन्धनम् ॥ ५० ॥ नाहं प्रमाणं  
 नैव त्वमन्योऽन्यं कारणं शुभे । कालो नित्यमुपादत्ते सुखं दुःखञ्च  
 देहिनाम् ॥ ५१ ॥ एवं वसेह सस्तेहा यथाकाममहिंसिता । यत्  
 कृतं तत्तु मे क्षान्तं त्वञ्च वै क्षम पूजनि ॥ ५२ ॥

पूजन्यवाच । यदि कालः प्रमाणं ते न वैरं कस्यचिद्भवेत् ।  
 कस्मात्त्वपचितिं यान्ति वान्धवा वान्धवैर्हतैः ॥ ५३ ॥ कस्माद्देवा-  
 सुराः पूर्वमन्योऽन्यमभिजघ्निरे । यदि कालेन निर्याणं सुखं दुःखं  
 भवामवौ ॥ ५४ ॥ भिषजो भेषजं कर्तुं कस्मादिच्छन्ति रोगिणः ।  
 यदि कालेन पचन्ते भेषजैः किं प्रयोजनम् ॥ ५५ ॥ प्रलापः सुम-  
 हान् कस्मात् क्रियते शोकमूर्च्छितैः । यदि कालः प्रमाणन्ते कस्मा-  
 द्दमोऽस्ति कर्तुषु ॥ ५६ ॥ तव पुत्रो ममापत्यं हतवान् स हतो  
 मया । अनन्तरं त्वयाहञ्च हन्तव्या हि नराधिप ॥ ५७ ॥ अहं  
 हि पुत्रशोकेन कृतपापा तवात्मजे । यथा त्वया प्रहर्तव्यं तथा  
 तत्त्वञ्च मे शृणु ॥ ५८ ॥ भक्षार्थं क्रीडनार्थञ्च नरा वाञ्छन्ति  
 पक्षिणः । तृतीयो नास्ति संयोगो बध्ववन्धादृते क्षपः ॥ ५९ ॥

बध्वन्धभयादिते मोक्षतन्त्रमुपाश्रिताः । मरणोत्पातजं दुःखं प्राङ्ग-  
 र्वेदविदो जनाः ॥ ६० ॥ सर्वस्य दयिताः प्राणाः सर्वस्य दयिताः  
 सुताः । दुःखादुद्दिजते सर्वः सर्वस्य सुखमीप्सितम् ॥ ६१ ॥  
 दुःखं जरा ब्रह्मदत्त दुःखमर्थविपर्ययः । दुःखञ्चानिष्टसम्वासी  
 दुःखमिष्टवियोजनम् ॥ ६२ ॥ बध्वन्धकृतं दुःखं स्त्रीकृतं सहजं  
 तथा । दुःखं सुतेन सततं जनान् विपरिवर्त्तते ॥ ६३ ॥ न दुःखं  
 परदुःखे वै केचिदाङ्गरवुद्भयः । यो दुःखं नाभिजानाति स जल्पति  
 महाजने ॥ ६४ ॥ यस्तु शोचति दुःखार्त्तः स कथं वक्तुमुत्सहेत् ।  
 रसज्ञः सर्वदुःखस्य यथात्मनि यथा परे ॥ ६५ ॥ यत्कृतं ते मया  
 राजंस्त्वया च मम यत् कृतम् । न तदर्षभतैः शक्यं व्यपोहितु-  
 मरिन्दम ॥ ६६ ॥ आवयोः कृतमन्योऽन्यं पुनः सन्धिर्न विद्यते ।  
 स्मृत्वा स्मृत्वा हि ते पुत्रं नवं वैरं भविष्यति ॥ ६७ ॥ वैरमन्तिक-  
 मासाद्य यः प्रीतिं कर्तुमिच्छति । मृगस्यस्येव भग्नस्य यथा  
 सन्धिर्न विद्यते ॥ ६८ ॥ निश्चितश्चार्थशास्त्रज्ञैर्न विश्वासः सुखो-  
 दयः । उग्रना चैव गाथे हे प्रह्लादायाब्रवीत् पुरा ॥ ६९ ॥ ये  
 वैरिणः अद्दधते सत्ये सत्येतरेऽपि वा । बध्यन्ते अद्दधानस्तु मधु  
 शुष्कहृणैर्यथा ॥ ७० ॥ न हि वैराणि शान्थन्ति कुले दुःखगतानि  
 च । आख्यातारश्च विद्यन्ते कुले वै ध्रियते पुमान् ॥ ७१ ॥ उप-  
 गृह्य तु वैराणि सान्त्वयन्ति नराधिप । अथैनं प्रतिपिंषन्ति पूर्णं  
 घटमिवाग्नि ॥ ७२ ॥ सदा न विश्वसेद्राजा पापं कृत्वेह कस्य-  
 चित् । अपकृत्य परेषां हि विश्वासाद्दुःखमश्नुते ॥ ७३ ॥

ब्रह्मदत्त उवाच । नाविश्वासाद्दिन्दतेऽर्थानीहन्ते चापि किञ्चन ।  
 भयात्खेकतरान्नित्यं मृतकल्पा भवन्ति च ॥ ७४ ॥

पूजन्युवाच । यस्येह ब्रणितौ पादौ पद्भ्याञ्च परिसर्पति ।  
 खनेऽपि तस्य तौ पादौ सुसुप्तमपि धावतः ॥ ७५ ॥ नेत्राभ्यां  
 सरुजाभ्यां यः पतिवातमुदीक्षते । तस्य वायुरुजात्यर्थं नेत्रयो-

भवति ध्रुवम् ॥ ७६ ॥ दुष्टं पथानमासाय यो मोहादुपपद्यते ।  
 आत्मनो बलमज्ञाय तदन्तं तस्य जीवितम् ॥ ७७ ॥ यस्तु वर्ष-  
 मविज्ञाय क्षेत्रं कर्षति मानवः । हीनः पुरुषकारेण नैवा-  
 श्रुते ततः ॥ ७८ ॥ यस्तु तिक्तं कषायम्वा खादु वा मधुरं हितम् ।  
 आहारं कुरुते नित्यं सोऽमृतत्वाय कल्पते ॥ ७९ ॥ पथं मुक्त्वा  
 तु यो मोहात् दुष्टमश्नाति भोजनम् । परिणाममविज्ञाय तदन्तं  
 तस्य जीवितम् ॥ ८० ॥ दैवं पुरुषकारश्च स्थितावन्योऽन्यसंश्रयात् ।  
 उदारान्तु सत् कर्म दैवं ह्यीवा उपासते ॥ ८१ ॥ कर्म चात्म-  
 हितं कार्यं तीक्ष्णम्वा यदि वा मृदु । ग्रस्यतेऽकर्मशीलस्तु सदा-  
 नर्थैरकिञ्चनः ॥ ८२ ॥ तस्मात् सर्वं व्यापोक्ष्यार्थं कार्यं एव परा-  
 क्रमः । सर्वस्वमपि संत्यज्य कार्यमात्महितं नरैः ॥ ८३ ॥ विद्या  
 शौर्यञ्च दाच्यञ्च बलं धैर्यञ्च पञ्चमम् । मित्राणि सहजान्याहु-  
 र्वर्त्तयन्तीह तैर्वुधाः ॥ ८४ ॥ निवेशनञ्च कुप्यञ्च क्षेत्रं भार्या  
 सुहृज्जनः । एतान्युपहितान्याहु सर्वत्र लभते पुमान् ॥ ८५ ॥  
 सर्वत्र रमते प्राज्ञः सर्वत्र च विराजते । न विभीषयते कश्चि-  
 द्भीषितो न विभेति च ॥ ८६ ॥ नित्यं बुद्धिमतोऽप्यर्थः स्वल्पकोऽपि  
 विवर्द्धते । दाच्येण कुर्वत कर्म संयमात् प्रतितिष्ठति ॥ ८७ ॥  
 गृहस्त्रेहावबद्धानां नराणामल्पमेधसाम् । कुस्त्री खादति मांसानि  
 माघमांशेगवा इव ॥ ८८ ॥ गृहं क्षेत्राणि मित्राणि स्वदेश इति  
 चापरे । इत्येवमवसीदन्ति नरा बुद्धिविपर्यये ॥ ८९ ॥ उत्-  
 पतेत् सहजाद्देशाद्ग्राधिदुर्भिक्षपीडितात् । अन्यत्र वस्तुं गच्छेद्वा  
 वसेद्वा नित्यमानितः ॥ ९० ॥ तस्मादन्यत्र यास्यामि वस्तुं नाह-  
 मिहोत्सहे । कृतमेतदनार्थं मे तव पुत्रे च पार्थिव ॥ ९१ ॥ कु-  
 भार्याञ्च कुपुत्रञ्च कुराजानं कुसौहृदम् । कुसम्बन्धं कुदेशञ्च दूरतः  
 परिवर्जयेत् ॥ ९२ ॥ कुपुत्रे नास्ति विश्वासः कुभार्यायां कुतो  
 रतिः । कुराज्ये निर्वृतिर्नास्ति कुदेशे नास्ति जीविका ॥ ९३ ॥

कुमित्रे सङ्गतिर्नास्ति नित्यमस्थिरसौहृदे । अवमानः कुसम्बन्धो  
 भवत्यर्थविपर्यये ॥ ९४ ॥ सा भार्या या प्रियं ब्रूते स पुत्रो यत्र  
 निर्वृतिः । तन्मित्रं यत्र विश्वासः स देशो यत्र जीव्यते ॥ ९५ ॥  
 यत्र नास्ति बलात्कारः स राजा तीव्रशासनः । भीरेव नास्ति  
 सम्बन्धो दरिद्रं यो वुभूषते ॥ ९६ ॥ भार्या देशोऽथ मित्राणि  
 पुत्रसम्बन्धिवान्धवा । एते सर्वे गुणवति धर्म्मानेत्रे महीपतौ ॥ ९७ ॥  
 अधर्म्मज्ञस्य विलयं प्रजा गच्छन्ति निग्रहात् । राजा मूलं त्रिव-  
 र्गस्य स्वप्रमत्तोऽनुपालयेत् ॥ ९८ ॥ बलिषड्भागमुद्धृत्य बलिं  
 समुपयोजयेत् । न रक्षति प्रजाः सम्यक् यः स पाभिवतस्कारः ॥ ९९ ॥  
 दत्त्वाभयं यः स्वयमेव राजा नतत् प्रमाणं कुरुतेऽर्थलोभात् । स  
 सर्वलोकादुपलभ्य पापं सोऽधर्म्मबुद्धिर्निरयं प्रयाति ॥ १०० ॥ दत्त्वा-  
 भयं स्वयं राजा प्रमाणं कुरुते यदि । स सर्वसुखकृञ्ज्ञे यः प्रजा  
 धर्म्मेण पालयन् ॥ १०१ ॥ माता पिता गुरुर्गोप्ता वङ्गिर्बैश्रवणो  
 यमः । सप्त राज्ञो गुणानेतान्मनुराह प्रजापतिः ॥ १०२ ॥ पिता  
 हि राजा राष्ट्रस्य प्रजानां योऽनुकम्पनः । तस्मिन् मिथ्याविनीतो  
 हि तिर्यग्गच्छति मानवः ॥ १०३ ॥ सम्भावयति मातेव दीन-  
 मष्यपपद्यते । दहत्यग्निरिवानिष्टान् यमयन्नसतो यमः ॥ १०४ ॥  
 द्रष्टेषु विसृजन्नर्थान् कुवेर इव कामदः । गुरुधर्म्मोपदेशेन गोप्ता  
 च परिपालयन् ॥ १०५ ॥ यस्तु रञ्जयते राजा पौरजानपदान्  
 गुणैः । न तस्य भ्रश्यते राज्यं स्वयं धर्मानुपालनात् ॥ १०६ ॥  
 स्वयं समुपजानन् हि पौरजानपदाच्चैनम् । न सुखं प्रेक्षते राजा  
 इह लोके परत्र च ॥ १०७ ॥ नित्योद्दिग्नाः प्रजा यस्य करभारप्रपी-  
 ङिताः । अनर्थैर्विप्रलुप्यन्ते स गच्छति पराभवम् ॥ १०८ ॥ प्रजा  
 यस्य विबर्द्धन्ते सरसीव महीत्पलम् । स सर्वफलभाग्राजा स्वर्ग-  
 लोके महीयते ॥ १०९ ॥ बलिना विग्रहो राजन्न कदाचित् प्रश-  
 स्यते । बलिना विग्रहो यस्य कुतो राज्यं कुतः सुखम् ॥ ११० ॥



भीष्म उवाच । सैवमुक्त्वा शकुनिका ब्रह्मदत्तं नराधिप ।  
राजानं समनुज्ञाप्य जगामाभीप्सितां दिशम् ॥ १११ ॥ एतत्ते  
ब्रह्मदत्तस्य पूजन्या सह भाषितम् । मयोक्तं नृपतिश्रेष्ठ किम-  
न्यत् श्रोतुमिच्छसि ॥ ११२ ॥

इति शान्तिपर्वणि राजधर्मानुशासनपर्वणि ब्रह्मदत्तपूजनी-  
एकोनचत्वारिंशदधिकशतोऽध्यायः ॥ १३६ ॥

युधिष्ठिर उवाच । युगक्षयात् परिक्षीणे धर्मं लोके च  
भारत । दस्युभिः पीड्यमाने च कथं स्थेयं पितामह ॥ १ ॥

भीष्म उवाच । अब्र ते वर्त्तयिष्यामि नीतिमापत्सु भारत ।  
उत्सृज्यापि घृणां काले यथा वर्त्तत भूमिपः ॥ २ ॥ अत्राप्युदा-  
हरन्तीममितिहासं पुरातनम् । भारद्वाजस्य सम्वादं राज्ञः शत्रु-  
प्लयस्य च ॥ ३ ॥ राजा शत्रुप्लयो नाम सौवीरेषु महारथः ।  
भारद्वाजमुपागम्य पप्रच्छार्थविनिश्चयम् ॥ ४ ॥ अलब्धस्य कथं  
लिप्सा लब्धं केन विवर्द्धते । वर्द्धितं पाल्यते केन पालितं प्रणयेत्  
कथम् ॥ ५ ॥ तस्मै विनिश्चितार्थाय परिपृष्टोर्यनिश्चयम् । उवाच  
ब्राह्मणो वाक्यं इदं हेतुमदुत्तमम् ॥ ६ ॥ नित्यमुद्यतदण्डः स्या-  
न्नित्यं विवृतपौरुषः । अच्छिद्रच्छिद्रदर्शी च परेषां विवरासुगः  
॥ ७ ॥ नित्यमुद्यतदण्डस्य भृशमुद्दिजते नरः । तस्मात् सर्वाणि  
भूतानि दण्डेनैव प्रसाधयेत् ॥ ८ ॥ एवं दण्डं प्रशंसन्ति पण्डिता-  
स्त्वत्त्वदर्शिनः । तस्माच्चतुष्टये तस्मिन् प्रधानो दण्ड उच्यते ॥ ९ ॥  
च्छिन्नमूले त्वधिष्ठाने सर्वेषां जीवनं हतम् । कथं हि शाखा-  
स्तिष्ठे युच्छिन्नमूले वनस्पतौ ॥ १० ॥ मूलमेवादितश्छिन्यात् पर-  
पक्षस्य पण्डितः । ततः सहायान् पक्षञ्च मूलमेवानुसाधयेत् ॥ ११ ॥  
सुमन्त्रितं सुविक्रान्तं सुयुद्धं सुपलायितम् । आपदास्य रूपात्कालेन

कुर्वीत न विचारयेत् ॥ १२ ॥ वाङ्मात्रेण विनीतः स्याद्बुद्धयेन  
 यथा क्षुरः । श्लक्ष्णपूर्वाभिभाषी च कामक्रोधौ च वर्जयेत् ॥ १३ ॥  
 सपत्नसंहिते कार्यं कृत्वा सन्धिं न विश्वसेत् । अपक्रामेत्ततः शीघ्रं  
 कृतकार्यो विचक्षणः ॥ १४ ॥ शत्रुञ्च मित्ररूपेण सान्त्वनैवाभि-  
 सान्त्वयेत् । नित्यशश्वोद्विजेत्तस्माद्गृहात् सर्पयुतादिव ॥ १५ ॥  
 यस्य बुद्धिं परिभवेत्तमतीतेन सान्त्वयेत् । अनागतेन दुष्प्रज्ञं  
 प्रत्युत्पन्नेन पण्डितम् ॥ १६ ॥ अञ्जलिं शपथं सान्त्वं प्रणम्य शिरसा  
 वदेत् । अशुप्रमार्जनञ्चैव कर्तव्यं भूतिमिच्छता ॥ १७ ॥ वहेद्-  
 मित्रं स्कन्धेन यावत् कालस्य पर्ययः । प्राप्तकालन्तु विज्ञाय  
 भिन्द्याद्यटमिवाग्निनि ॥ १८ ॥ मुहूर्त्तमपि राजेन्द्र तिन्द्रुकालात्-  
 वज्ज्वलेत् । न तुषाम्भिरिवानर्च्चिधूमयेत चिरं नर ॥ १९ ॥ नाना-  
 र्थिकोऽर्थसम्बन्धं कृतज्ञेन समाचरेत् । अर्थी तु शक्यते भोक्तुं  
 हृतकार्यावमन्यते ॥ २० ॥ तस्मात् सर्वाणि कार्याणि सावशेषाणि  
 कारयेत् । कोकिलस्य वराहस्य मेरोः शून्यस्य वैश्वानरः । नटस्य  
 भक्तिमित्रस्य यत् श्रेयस्तत् समाचरेत् ॥ २१ ॥ उत्थायोत्थाय  
 गच्छेत् नित्ययुक्तो रिपोर्गृहान् । कुशलञ्चास्य पृच्छेत् यदप्य-  
 कुशलं भवेत् ॥ २२ ॥ नालसाः प्राप्नुवन्त्यर्थान्न क्लीवा नाभिमानीनः ।  
 न च लोकवराङ्गीता न वै पश्यत् प्रतीक्षिणः ॥ २३ ॥ नात्मच्छिद्रं  
 रिपुर्विद्यात् विद्याच्छिद्रं परस्य तु । गूहेत् कूर्मं द्वाङ्गानि  
 रक्षेद्विवरमात्मनः ॥ २४ ॥ वक्रवच्चिन्तयेदर्थान् सिंहवच्च परा-  
 क्रमेत् । ब्रह्मवच्चावलुम्पेत शरवच्च विनिष्पतेत् ॥ २५ ॥ पानमच्चा-  
 स्तथा नार्थी मृगया गीतवादितम् । एतानि युक्त्या सेवेत प्रसङ्गो  
 ह्यत्र दोषवान् ॥ २६ ॥ कुर्यात्तृणमयं चापं शयीत मृगशायिकाम् ।  
 अन्धः स्यादन्धवेलायां वाधिर्यमपि संश्रयेत् ॥ २७ ॥ देशकालौ  
 समासाद्य विक्रमेत विचक्षणः । देशकालव्यतीतो हि विक्रमो  
 निष्फलो भवेत् ॥ २८ ॥ कालाकालौ सम्प्रधार्य बलाबलमथात्मनः ।

परस्परं बलं ज्ञात्वा तत्रात्मानं नियोजयेत् ॥ २९ ॥ दण्डेनोपनतं  
 शत्रुं यो राजा न नियच्छति । स मृत्युमुपगृह्णाति गर्भमश्वतरौ-  
 यथा ॥ ३० ॥ सुपुष्पितः स्यादफलः फलवान् स्याद्दुरारूहः ।  
 आसः स्यात् पक्कसङ्काशो न च शीर्येत कस्यचित् ॥ ३१ ॥ आशां  
 कालवतीं कुर्यात्ताञ्च विघ्नेन योजयेत् । विघ्नं निमित्ततो ब्रूयात्  
 निमित्तञ्चाभिहेतुतः ॥ ३२ ॥ भीतवत् संविधातव्यं यावद्भयमना-  
 गतम् । आगतन्तु भयं दृष्ट्वा प्रहर्तव्यमभीतवत् ॥ ३३ ॥ न संशय-  
 मनारुह्य नरो भद्राणि पश्यति । संशयं पुनरारुह्य यदि जीवति  
 पश्यति ॥ ३४ ॥ अनागतं विजानीयात् यच्छेद्भयमुपस्थितम् । पुन-  
 र्द्विभयात् किञ्चिदनिवृत्तं निशामयेत् ॥ ३५ ॥ प्रत्युपस्थितकालस्य  
 सुखस्य परिवर्जनम् । अनागतसुखाशा च नैव बुद्धिमतां नयः  
 ॥ ३६ ॥ योऽरिणा सह सन्धाय सुखं स्वपिति विश्वसन् । स  
 वृक्षाग्रे प्रसुप्तो वा पतितः प्रतिबुध्यते ॥ ३७ ॥ कर्मणा येन तेनैव  
 मृदुना दारुणेन च । उद्धरेद्दीनमात्मानं समर्थो धर्म्ममाचरेत् ॥ ३८ ॥  
 मे सपत्नाः सपत्नानां सर्वांस्तानुपसेवयेत् । आत्मनश्चापि बोद्धव्या-  
 श्वारा विनिहताः परैः ॥ ३९ ॥ चारन्त्वविदितः कार्ये आत्मनोऽथ  
 परस्य च । पाषण्डांस्तापसादींश्च परराष्ट्रे प्रवेशयेत् ॥ ४० ॥  
 उद्यानेषु विहारेषु प्रपाखावसथेषु च । पानागारे प्रवेशेषु तीर्थेषु  
 च सभासु च ॥ ४१ ॥ धर्म्माभिचारिणः पापाश्चौरा लोकस्य कण्टकाः ।  
 समागच्छन्ति तान् बुद्ध्वा नियच्छेच्छमयीत च ॥ ४२ ॥ न विश्व-  
 सेद्विश्वस्ते विश्वस्ते नातिविश्वसेत् । विश्वासाद्भयमभ्येति नाप-  
 रीच्य च विश्वसेत् ॥ ४३ ॥ विश्वसयित्वा तु परं तत्त्वभूतेन  
 हेतुना । अथास्य प्रहरेत् काले किञ्चित् विचलिते पदे ॥ ४४ ॥  
 अशङ्करमपि शङ्केत नित्यं शङ्केत शङ्कितान् । भयं ह्यशङ्कितान्जातं  
 समूलमपि कृन्तति ॥ ४५ ॥ अवधानेन मौनेन कषायेण जटाजिनः ।  
 विश्वासयित्वा द्वेष्टारमवलुम्पेद्यथा वृकः ॥ ४६ ॥ पुत्रो वा यदि

वा भ्राता पिता वा यदि वा सुहृत् । अर्थस्य विघ्नं कुर्वाणा  
 हन्तव्या भूतिमिच्छता ॥ ४७ ॥ गुरोरप्यवलिप्तस्य कार्याकार्य-  
 मजानतः । उत्पद्यप्रतिपन्नस्य दण्डो भवति शासनम् ॥ ४८ ॥ अभ्यु-  
 त्यानाभिवादाभ्यां सम्प्रदानेन केनचित् । प्रतिपुष्पफलाघातौ तीक्ष्ण  
 तुण्ड इव द्विजः ॥ ४९ ॥ नाच्छिक्त्वा परमर्माणि नाकृत्वा कर्मा  
 दारुणम् । नाहत्वा मत्स्यघातीव प्राप्नोति महतीं श्रियम् ॥ ५० ॥  
 नान्ति जात्या रिपुर्नाम मित्रस्त्रापि न विद्यते । सामर्थ्ययोगा-  
 ज्जायन्ते मित्राणि रिपवस्तथा ॥ ५१ ॥ अमित्रं नैव मुञ्चेत् वदन्तं  
 कारणान्यपि । दुःखं तत्र न कर्तव्यं हन्यात् पूर्वापकारिणम् ॥ ५२ ॥  
 संग्रहानुग्रहे यत्नः सदा कार्थोऽनसूयता । निग्रहश्चापि यत्नेन  
 कर्तव्यो भूतिमिच्छता ॥ ५३ ॥ प्रहरिष्यन् प्रियं ब्रूयात् प्रहृत्यैव  
 प्रियोत्तरम् । असिनापि शिरश्छिक्त्वा शोचेत् च रुदेत् च ॥ ५४ ॥  
 निमन्त्रयौत सान्त्वेन सम्मानेन तितिक्षया । लोकाराधनमित्येतत्  
 कर्तव्यं भूतिमिच्छता ॥ ५५ ॥ न शुष्कवैरं कुर्वीत बाहुभ्यां न  
 नदीं तरेत् । अनर्थकमनायुष्यं गोविप्राणस्य भक्षणम् । दन्ताश्च  
 परिसृज्यन्ते रसश्चापि न लभ्यते ॥ ५६ ॥ त्रिवर्गस्त्रिविधा पीडा  
 अनुवन्धास्तथैव च । अनुवन्धं तथा ज्ञात्वा पीडाञ्च परिवर्जयेत्  
 ॥ ५७ ॥ ऋणशेषमग्निशेषं शत्रुशेषन्तथैव च । पुनः पुनः प्रव-  
 द्धेन्ते तस्मात् शेषमकारयेत् ॥ ५८ ॥ वर्द्धमानमृणं तिष्ठेत् परि-  
 भूताश्च शत्रवः । जनयन्ति भयं तीव्रं व्याधयश्चाप्युपेक्षिताः ॥ ५९ ॥  
 नासम्यक्कृतकारी स्यादप्रमत्तः सदा भवेत् । कण्ठकोऽपि हि  
 दुष्किन्तो विकारं कुरुते चिरम् ॥ ६० ॥ बधेन च मनुष्याणां  
 मार्गाणां दूषणेन च । आगाराणां विनाशैश्च परराष्ट्रं विनाशयेत्  
 ॥ ६१ ॥ सृष्ट्वा श्वेतकालीनः स्वचेष्टः सिंहविक्रमः । अनुद्विजः  
 काकशङ्गी भुजङ्गचरितञ्चरेत् ॥ ६२ ॥ शूरमञ्जलिपातेन भीरुं  
 भेदेन भेदयेत् । लब्धमर्थं प्रदानेन समं तुल्येन विग्रहः ॥ ६३ ॥

श्रेणीमुख्योपजातेषु वल्लभानुनपेषु च । अमात्यान् परिरक्षेत भेद-  
सङ्घातयोरपि ॥ ६४ ॥ मृदुरित्यवजानन्ति तीक्ष्ण इत्युद्दिजन्ति च ।  
तीक्ष्णकाले भवेत्तीक्ष्णो मृदुकाले मृदुर्भवेत् ॥ ६५ ॥ मृदुर्नैव मृदुं  
क्षिन्धि मृदुना हन्ति दारुणम् । नासाध्यं मृदुना किञ्चित्तस्मा-  
त्तीक्ष्णातरो मृदुः ॥ ६६ ॥ काले मृदुर्यो भवति काले भवति  
दारुणः । प्रसाधयति कृत्यानि शत्रुञ्चाप्यधिष्ठति ॥ ६७ ॥  
षण्डितेन विरुद्धः सन् दूरस्थोऽस्मीति नाश्वसेत् । दीर्घो बुद्धिमतो  
बाहू याभ्यां हिंसति हिंसितः ॥ ६८ ॥ न तत्तरेद्यस्य न पार-  
मुत्तरेन तद्वरेद्यत् पुनराहरेत् परः । न तत् खनेद्यस्य न मूल-  
मुद्धरेन्नतं हन्याद्यस्य शिरो न पातयेत् ॥ ६९ ॥ इतीदमुक्तं  
वृजिनाभिसंज्ञितं न चैतदेवं पुरुषः समाचरेत् । परप्रयुक्तेन कथं  
विभावयेदतो मयोक्तं भवतो हितार्थिना ॥ ७० ॥

भीष्म उवाच । यथावदुक्तं वचनं हितार्थिना निशम्य विप्रेण  
सुवीरराष्ट्रपः । तथाकरोद्वाक्यमदीनचेतनः श्रियञ्च दीप्तां युभुजे  
सदान्धवः ॥ ७१ ॥

इति शान्तिपर्वणि आपद्धर्मानुशासनपर्वणि कणिकोपाख्याने  
चत्वारिंशदधिकशतोऽध्यायः ॥ १४० ॥

युधिष्ठिर उवाच । हीने परमके धर्मे सर्वलोकाभिलङ्घिते ।  
अधर्मे धर्मतां नीते धर्मे चाधर्मतां गते ॥ १ ॥ मर्यादासु विन-  
ष्टासु क्षुभिते धर्मनिश्चये । राजभिः पीडिते लोके परैर्वापि विशा-  
स्यते ॥ २ ॥ सर्वाश्रमेषु मूढेषु कर्मसूपहतेषु च । कामालोभाच्च  
मोहाच्च भयं पश्यत्सु भारत ॥ ३ ॥ अविश्वस्तेषु सर्वेषु नित्यं  
भूतेषु पार्थिव । निकृत्या हन्यमानेषु वञ्चयत्सु परस्परम् ॥ ४ ॥  
सम्प्रदीपेषु देशेषु ब्राह्मणे चातिपीडिते । अवर्षति च पर्जन्ये

मिथो भेदे समुत्थिते ॥ ५ ॥ सर्वस्मिन् दस्युसाङ्गूते पृथिव्यामुप-  
जीवने । केन सिद्धब्राह्मणो जीवेज्जघन्ये काल आगते ॥ ६ ॥  
अतितिक्षुः पुत्रपौत्राननुक्रोषान्नराधिप । कथमापत्सु वर्त्तत तन्मे  
ब्रूहि पितामह ॥ ७ ॥ कथञ्च राजा वर्त्तत लोके कलुषतां गते ।  
कथमर्याञ्च धर्माञ्च न हीयते परन्तप ॥ ८ ॥

भीष्म उवाच । राजमूला महाबाहो योगक्षेमसुवृष्टयः ।  
प्रजासु व्याधयश्चैव मरणञ्च भयानि च ॥ ९ ॥ कृतं त्रेता हापरञ्च  
कलिञ्च भरतर्षभ । राजमूला इति गतिर्मम तास्यैव संशयः ॥ १० ॥  
तस्मिंस्त्वभ्यागते काले प्रजानां दोषकारके । विज्ञानबलमास्थाय  
जीवितव्यं भवेत्तदा ॥ ११ ॥ अत्राप्युदाहरन्तीममितिहासं पुरा-  
तनम् । विश्वामित्रस्य सम्वादं चाण्डालस्य च पक्वणे ॥ १२ ॥  
त्रेताहापरयोः सन्धौ तदा देवविधिक्रमात् । अनावृष्टिरभूद्द्वीरा  
लोके हादशवार्षिकी ॥ १३ ॥ प्रजानामतिवृद्धानां युगान्ते समुप-  
स्थिते । त्रेताविमोक्षसमये हापरे प्रतिपादने ॥ १४ ॥ न वर्ष  
सहस्राक्षः प्रतिलोमोऽभवद्गुरुः । जगाम दक्षिणं मार्गं सोमो  
व्यावृत्तलक्षणः ॥ १५ ॥ नावश्यायोऽपि तत्राभूत् कुत एवाभ्र-  
राजयः । नद्यः संचिप्रतोयौघाः किञ्चिदन्तर्गतास्ततः ॥ १६ ॥  
सरांसि परितश्चैव कूपाः प्रस्रवणानि च । हतद्विषो न लक्ष्यन्ते  
निसर्गाद्देवकारितात् ॥ १७ ॥ उपशुष्कजलन्याया विनिपृत्तसभा  
प्रया । निवृत्तयज्ञस्वाध्याया निर्वषट्कारमङ्गला ॥ १८ ॥ उच्छिन्न-  
कृषिगोरक्षा निवृत्तविपणापणा । निवृत्तयूपसम्भारा विप्रनष्ट-  
महोत्सवा ॥ १९ ॥ अस्थिसञ्चयसङ्कीर्णा महाभूतरिवाकुला ।  
शून्यभूमिष्ठनगरा दग्धग्रामनिवेशना ॥ २० ॥ क्वचिच्चौरैः क्वचि-  
च्छस्त्रैः क्वचिद्राजभिरातुरैः । परस्परभयाच्चैव शून्यभूमिष्ठनिर्जना  
॥ २१ ॥ गतदेवतसंस्थाना वृद्धलोकनिराकृता । गोऽजाविमहिषी-  
हीना परस्परपराहता ॥ २२ ॥ हतविप्रा हतारक्षाः प्रनष्टौषधि-

सञ्जया । सर्वभूततरुप्राया वभूव वसुधा तदा ॥ २३ ॥ तस्मिन्  
 प्रतिभये काले क्षते धर्मे युधिष्ठिर । बभ्रमुः क्षुधिता मर्त्याः खाद-  
 मानाः परस्परम् ॥ २४ ॥ ऋषयो नियमांस्त्यक्त्वा परित्यज्याग्नि-  
 देवताः । आश्रमान् संपरित्यज्य पर्येधावन्नितस्ततः ॥ २५ ॥ विश्वा-  
 मित्रोऽथ भगवान् महर्षिरनिकेतनः । क्षुधापरिगतो धीमान्  
 समन्तात् पर्येधावत ॥ २६ ॥ त्यक्त्वा दारांश्च पत्रांश्च कस्मिंश्चिज्जन-  
 संसदि । भैक्ष्याभक्ष्यसमो भूत्वा निरग्निरनिकेतनः ॥ २७ ॥ स  
 कदाचित् परिपतन् श्वपचानां निवेशनम् । हिंसाणां प्राणिघाता-  
 नामाससाद् वने क्वचित् ॥ २८ ॥ विभिन्नकलसाकीर्णं श्वचर्म-  
 च्छेदनायुतम् । वराहखरभग्नास्थिकपालघटसङ्कुलम् ॥ २९ ॥  
 मृतचैलपरिस्तीर्णं निर्माल्यकृतभूषणम् । सर्पनिर्मोकमालाभिः कृत  
 चिह्नं कुटीमठम् ॥ ३० ॥ कुक्कुटारावबहुलं गर्दभध्वनिनादितम् ।  
 उहोषाद्भिः खरैर्वाक्यैः कलहद्भिः परस्परम् ॥ ३१ ॥ उलूकपक्षि-  
 ध्वजिभिर्देवतायतनैर्द्वृतम् । लोहघण्टापरिष्कारं श्वयूथपरि-  
 वारितम् ॥ ३२ ॥ तत् प्रविश्य क्षुधाविष्टो विश्वामित्रो महानृषिः ।  
 आहारान्वेषणे युक्तः परं यत्र समास्थितः ॥ ३३ ॥ न च क्वचि-  
 दविन्दत् स भिक्षमाणोऽपि कौशिकः । मांसमन्नं फलं मूलमन्यद्वा  
 तत्र किञ्चन ॥ ३४ ॥ अहो कुच्छं मया प्राप्तमिति निश्चित्य कौशिकः ।  
 पपात भूमौ दौर्वल्यात् तस्मिंश्चाण्डालपक्षणे ॥ ३५ ॥ स चिन्तया-  
 मास मुनिः किन्नु मे सुकृतं भवेत् । कथं वृथा न मृत्युः स्यादिति  
 पार्थिवसत्तम ॥ ३६ ॥ स ददर्श श्वमांसस्य कुतन्त्रीं विततां मुनिः ।  
 चाण्डालस्य गृहे राजन् सद्यः शस्त्रहतस्य वै ॥ ३७ ॥ संचिन्त-  
 यामास तदा स्तैन्यं कार्यमितो मया । न हीदानीमुपायो मे  
 विद्यते प्राणधारणे ॥ ३८ ॥ आपत्सु विहितं स्तैन्यं विशिष्टञ्च  
 महीयसः । विप्रेण प्राणरक्षार्थं कर्तव्यमितिनिश्चयः ॥ ३९ ॥  
 हीनादादे यमाहौ स्यात् समानात्तदनन्तरम् । असम्भवे वादहीत

विशिष्टार्दापि धार्मिकात् ॥ ४० ॥ सोऽहमन्यावसानाय हराम्येनां  
प्रतिग्रहात् । न स्तैन्यदोषं पश्यामि हरिष्यामि श्वजाघनीम् ।  
एतां बुद्धिं समास्थाय विश्वामित्रो महामुनिः । तस्मिन् देशे स  
सुष्वाप श्वपचो यत्र भारत ॥ ४१ ॥ स विगाढां निशां दृष्ट्वा सुप्ते  
चाण्डालपङ्कणे । शनैस्त्याय भगवान् प्रविवेश कुटीमतः ॥ ४२ ॥  
सुषुप्त इव चाण्डालः श्लेष्मापिहितलोचनः । परिभिन्नम्बरो रुचः  
प्रोवाचाप्रियदर्शनः ॥ ४३ ॥

श्वपच उवाच । कः कुतन्त्रीं घटयति सुप्ते चाण्डालपङ्कणे ।  
जागर्मि नात्र सुप्तोऽस्मि हतोऽसीति च दारुणः ॥ ४४ ॥ विश्वा-  
मित्रस्ततो भीतः सहसा तमुवाच ह । तत्र ब्रीडाकुलमुख सोद्देग  
स्तेन कर्मणा ॥ ४५ ॥ विश्वामित्रोऽहमायुष्मत्लागतोऽहं बुभूक्षितः ।  
मा बधीर्मम सदुद्धे यदि सम्यक् प्रपश्यसि ॥ ४६ ॥ चाण्डाल-  
स्तद्वचः श्रुत्वा महर्षेर्भावितात्मनः । शयनादुपसंभ्रान्त उदयौ प्रति  
तं ततः ॥ ४७ ॥ स विसृज्याश्रुनेत्राभ्यां बह्वमानात् कृताञ्जलिः ।  
उवाच कौशिकं रात्रौ ब्रह्मन् किन्ते चिकीर्षितम् ॥ ४८ ॥ विश्वा-  
मित्रस्तु मातङ्गमुवाच परिसान्त्वयन् । क्षुधितोऽहं गतप्राणो हरि-  
ष्यामि श्वजाघनीम् ॥ ४९ ॥ क्षुधितः कलुषं यातो नास्ति क्ली-  
रशनार्थिनः । क्षुच्च मां दूषयत्यत्र हरिष्यामि श्वजाघनीम् ॥ ५० ॥  
अवसीदन्ति मे प्राणाः श्रुतिर्मे नश्यति क्षुधा । दुर्वलो नष्टसंज्ञश्च  
भक्ष्याभक्ष्यविवर्जितः । सोऽधर्मं बुध्यमानोऽपि हरिष्यामि श्वजा-  
घनीम् ॥ ५१ ॥ अटन् भैक्ष्यं न विन्दामि यदा युष्माकमालये ।  
तदा बुद्धिः कृता पापे हरिष्यामि श्वजाघनीम् ॥ ५२ ॥ अग्निमुखं  
पुरोधाय देवानां शुचिषाङ्गिभूः । यथावत् सर्वभुग्ब्रह्मा तथा मां  
विद्धि धर्मतः ॥ ५३ ॥ तमुवाच स चाण्डालो महर्षे शृणु मे  
वचः । श्रुत्वा तत्त्वं यथा तिष्ठ यथा धर्मो न हीयते ॥ ५४ ॥ धर्मं  
तवापि विप्रर्षे शृणु यत्त्वे ब्रवीम्यहम् । शृणुतादधर्मं इद्वानं प्रव-



दन्ति मनीषिणः । तस्याप्यधम उद्देशः शरीरस्य श्वजावनी ॥५५॥  
 नेदं सम्यक् व्यवसितं महर्षे धर्मगर्हितम् । चाण्डालस्वस्य हरण-  
 मभक्ष्यस्य विशेषतः ॥५६॥ साध्वन्यमनुपश्य त्वमुपायं प्राणधारणे ।  
 न मांसलोभात्तपसो नाशस्ते स्यान्महामुने ॥५७॥ जानता विहितं  
 धर्मं न कार्यो धर्मसङ्करः । मा स्म धर्मं परित्याचीस्त्वं हि धर्म-  
 भृतास्वरः ॥ ५८ ॥ विश्वामित्रस्ततो राजन्नित्युक्तो भरतर्षभ ।  
 क्षुधार्तः प्रत्युवाचेदं पुनरेव महामुनिः । ५९ ॥ निराहारस्य  
 सुमहान्मम कालोऽभिधावतः । न विद्यतेऽप्युपायश्च कश्चिन्मे प्राण-  
 धारणे ॥ ६० ॥ येन येन विशेषेण कर्मणा येन केनचित् । अभ्यु-  
 ज्जीवेत् साद्यमानः समर्थो धर्ममाचरेत् ॥ ६१ ॥ ऐन्द्रो धर्मः  
 क्षत्रियाणां ब्राह्मणानामथाम्निः । ब्रह्मवर्द्धिमम बलं भक्ष्यामि  
 श्मयन् क्षुधाम् ॥६२॥ यथा यथैव जीवेद्धि तत् कर्तव्यमहेलया ।  
 जीवितं मरणात् श्रेयो जीवन् धर्ममवाप्नुयात् ॥ ६३ ॥ सोऽहं  
 जीवितमाकाङ्क्षन्ममक्षस्यापि भक्षणम् । व्यवस्ये बुद्धिपूर्वं वै तद्भवा-  
 नमुमन्यताम् ॥ ६४ ॥ जीवन् धर्मं वरिष्यामि प्रणोत्स्याम्यशुभानि  
 तु । तपोभिर्विद्यया चैव ज्यातींषीव महत्तमः ॥ ६५ ॥

श्वपच उवाच । नैतत् खादन् प्राप्नुते दीर्घमायुर्नैव प्राणा-  
 न्नामृतस्यैव तपिः । भिक्षामन्यां भिक्ष मा ते मनोन्तु श्वभक्षणे  
 श्वा क्षमक्ष्यो हिजानाम् ॥ ६६ ॥

विश्वामित्र उवाच । न दुर्मिच्छे सुलभं मांसमन्यात् श्वपाक  
 नान्यन्नम चास्ति वित्तम् । क्षुधार्तश्चाहमगतिर्निराशः श्वमांसे-  
 ऽस्मिन् षड्रूपान् साधु मन्ये ॥ ६७ ॥

श्वपच उवाच । पञ्च पञ्च नखा भक्ष्या ब्रह्मक्षत्रस्य वै विशः ।  
 यथा शास्त्रं प्रमाणन्ते माभक्षे मानसं कृथाः ॥ ५८ ॥

विश्वामित्र उवाच । अगस्तेनासुरो जग्धो वातापिः क्षुधितेन  
 वै । अहमापद्रुतः क्षुत्तो भक्षयिष्ये श्वजावनीम् ॥ ६९ ॥

श्वपच उवाच । भिक्षामन्यामाहरेति न च कर्तुमिहार्हसि ।  
न नूनं कार्यमेतद्देहं हर कामं श्वजाघनीम् ॥ ७० ॥

विश्वामित्र उवाच । शिष्टा वै कारणं धर्मं तद्दृत्तमनुवर्तये ।  
परां मेध्याशनादिनां भक्ष्यां मन्ये श्वजाघनीम् ॥ ७१ ॥

श्वपच उवाच । असता यत् समाचीर्णं न स धर्मः सनातनः ।  
नाकार्यमिह कार्यं वै मा छलेनाशुभं कृथाः ॥ ७२ ॥

विश्वामित्र उवाच । न पातकं नावमतमृषिः सन् कर्तुमर्हति ।  
समौ च श्वमृगौ मन्ये तस्माद्भक्ष्ये श्वजाघनीम् ॥ ७३ ॥

श्वपच उवाच । यद्ब्राह्मणार्थं कृतमर्थितेन तेनर्षिणा तद-  
वस्थाधिकारे । स वै धर्मो यत्र न पापमस्ति सर्वैरुपायैर्गुरवो हि  
रक्ष्याः ॥ ७४ ॥

विश्वामित्र उवाच । मित्रञ्च मे ब्राह्मणस्यायमात्मा प्रियश्च मे  
पूज्यतमश्च लोके ! तं भर्तुकामोऽहमिमां जिहीर्षे नृशंसानामीदृ-  
शानां न विभ्ये ॥ ७५ ॥

श्वपच उवाच । कामं नरा जीवितं सन्त्यजन्ति न चाभक्ष्ये  
क्वचित् कुर्वन्ति बुद्धिम् । सर्वान् कामान् प्राप्नुवन्तीह विदन् प्रियस्व  
कामं सहितः क्षुधैव ॥ ७६ ॥

विश्वामित्र उवाच । स्थाने भवेत् संशयः प्रेत्यभावे निःसंशयः  
कर्मणां वै विनाशः । अहं पुनर्ब्रतनित्यः शमात्मा मूलं रक्ष्यं  
भक्षयिष्याम्यभक्ष्यम् ॥ ७७ ॥ बुद्ध्यात्मके व्यक्तमस्तीति पुण्यं  
मोहात्मके यत्र यथा श्वभक्षे । यद्यप्येतत् संशयात्मा चरामि नाहं  
भविष्यामि यथा त्वमेव ॥ ७८ ॥

श्वपच उवाच । गोपनीयमिदं दुःखमिति मे निश्चिता मतिः ।  
दुष्कृतोऽब्राह्मणः सत्रं यस्त्वामहमुपालभे ॥ ७९ ॥

विश्वामित्र उवाच । पिवन्त्येवोदकं गावो मण्डूकेषु स्वत्स्वपि ।  
न तेऽधिकारो धर्मोऽस्ति मा भूरात्मप्रशंसकः ॥ ८० ॥

श्वपच उवाच । सुहृद्भूत्वानुशासे त्वां कृपा हि त्वयि मे द्विजा  
यदिदं श्रेय अत्स्व मा लोभात् पापकं कृथाः ॥ ८१ ॥

विश्वामित्र उवाच । सुहृन्मे त्वं सुखिप्सुश्रेयापदो मां समु-  
द्धर । जानेऽहं धर्मतोऽत्मानं शौनीमुत्सृज्य जाषनीम् ॥ ८२ ॥

श्वपच उवाच । नैवोत्सहे भवतो दातुमेतां नोपेक्षितुं क्रिय-  
माणं स्वमन्नम् । उभौ स्यावः पापलोकावलिप्तौ दाता चाहं  
ब्राह्मणस्त्वं प्रतीच्छन् ॥ ८३ ॥

विश्वामित्र उवाच । अद्याहमेमत् वृजिनं कर्म कृत्वा जीवं  
श्रियामि महापवित्तम् । स पूतात्मा धर्ममेवाभिपत्स्ये यदेतयो-  
गुरु तद् वै ब्रवीहि ॥ ८४ ॥

श्वपच उवाच । आत्मैव साक्षी कुलधर्मकृत्ये त्वमेव जानासि  
यदत्र दुष्कृतम् । यो ह्याद्रियाद्ब्रह्ममिति श्वमांसं मन्ये न  
तस्यास्ति विवर्जनीयम् ॥ ८५ ॥

विश्वामित्र उवाच । उपादाने खादने चास्ति दोषः कार्या-  
त्यये नित्यमत्रापवादः । यस्मिन् हिंसा नानृतं वाच्यलेशोऽभक्ष-  
क्रिया यत्र न तहरीयः ॥ ८६ ॥

श्वपच उवाच । यद्येष हेतुस्तव खादनेऽस्य न ते वेदः कारणं  
नार्थ्यधर्मः । तस्माद्ब्रह्मक्षणे वा द्विजेन्द्र दोषं न पश्यामि यथे-  
दमत्र ॥ ८७ ॥

विश्वामित्र उवाच । नैवातिपापं भक्षमाणस्य दृष्टं सुरान्तु  
पीत्वा पततीति शब्दः । अन्योऽन्यकार्याणि यथा तथैव न पाप-  
मात्रेण कृतं हिनस्ति ॥ ८८ ॥

श्वपच उवाच । अस्थानतो हीनतः कुम्भिताहा वहिद्वांसं  
वाधते साधुवृत्तम् । श्वानं पुनर्यो लभतेऽभिसङ्गात्तेनापि दण्डः  
सहितव्य एव ॥ ८९ ॥

भीष्म उवाच । एवमुक्त्वा निवृत्ते मातङ्गः कौशिकं तदा ।

विश्वामित्रो जहारैव कृतबुद्धिः श्वजाघनीम् ॥ ६० ॥ ततो जग्राह  
 स श्वाङ्गं जीवितार्थी महामुनिः । सदारस्तामुपाहृत्य वने भोक्तु  
 मियेष सः ॥ ६१ ॥ तथास्य बुद्धिरभवत् विधिनाहं श्वजभ्रनीम् ।  
 भक्षयामि यथाकामं पूर्वं सन्तर्ष्य देवताः ॥ ६२ ॥ ततोऽग्निमुप-  
 संहृत्य ब्राह्मेण विधिना मुनिः । ऐन्द्राग्नेयेन विधिना चरुं अपयत  
 स्वयम् ॥ ६३ ॥ ततः समारभत् कर्म दैवं पितृञ्च भारत । आह्वय  
 देवानिन्द्रादीन् भागं भागं विधिक्रमात् ॥ ६४ ॥ एतस्मिन्नेव काले  
 तु प्रववर्ष स वासवः । सञ्जीवयन् प्रजाः सर्वा जनयामास चौषधीः  
 ॥ ६५ ॥ विश्वामित्रोऽपि भगवांस्तपसा दग्धकिल्बिषः । कालेन  
 महता सिद्धिमवाप परमाद्भुताम् ॥ ६६ ॥ स संहृत्य च तत् कर्म  
 अनास्वाद्य च तद्धविः । तोषयामास देवांश्च पितॄंश्च द्विजसत्तमः  
 ॥ ६७ ॥ एवं विहानदीनात्मा व्यसनस्थो जिजीविषुः । सर्वो-  
 पायैरुपायज्ञो दीनमात्मानमुद्धरेत् ॥ ६८ ॥ एतां बुद्धिं समा-  
 स्थाय जीवितव्यं सदा भवेत् । जीवन् पुण्यमवाप्नोति पुरुषो भद्र-  
 मश्रुते ॥ ६९ ॥ तस्मात् कौन्तेय विदुषा धर्माधर्मविनिश्चये । बुद्धि-  
 मास्थाय लोकेऽस्मिन् वर्त्तितव्यं कृतात्मना ॥ १०० ॥

इति शान्तिपर्वणि आपद्धर्मानुशासनपर्वणि विश्वामित्र-

संवादे एकचत्वारिंशदधिकशतोऽध्यायः ॥ १४१ ॥

युधिष्ठिर उवाच । यदि घोरं समुद्दिष्टमश्रद्धे यमिवानृतम् ।  
 अस्ति खिद्दस्युमर्थ्यादा यामहं परिवर्जये ॥ १ ॥ संमुञ्चामि  
 विषीदामि धर्मं मे शिथिलीकृतः । उद्यमं नाधिगच्छामि कदा-  
 चित् परिसान्त्वयन् ॥ २ ॥

भीष्म उवाच । नैतत् श्रुत्वागमादेव तव धर्मानुशासनम् ।  
 प्रश्नासम्बहारादोऽयं कविभिः संभृतं मधु ॥ ३ ॥ बह्व्यः प्रतिविधा-

तव्या प्रज्ञा राज्ञा ततस्ततः । नैकशाखिन धर्मण यत्रैषा संप्रव-  
 र्तते ॥ ४ ॥ बुद्धिसंजननो धर्म आचारश्च सतां सदा । ज्ञेयो  
 भवति कौरव्य सदा तद्विद्धि मे वचः ॥ ५ ॥ बुद्धिच्छ्रेष्ठो हि  
 राजानश्चरन्ति विजयैषिणः । धर्मः प्रतिविघातव्यो बुद्ध्या राज्ञा  
 ततस्ततः ॥ ६ ॥ नैकशाखिन धर्मण राज्ञो धर्मो विधीयते । दुर्व-  
 लस्य कुतः प्रज्ञा पुरस्तादनुपाहृता ॥ ७ ॥ अद्वैधज्ञः पथि द्वैधे  
 संशयं प्राप्नुमर्हति । बुद्धिद्वैधं वेदितव्यं पुरस्तादेव भारत ॥ ८ ॥  
 पार्श्वतः करणं प्राज्ञो विष्टम्भित्वा प्रकारयेत् । जनस्तच्चरितं धर्मं  
 विजानात्यन्यथान्यथा ॥ ९ ॥ अमिथ्याज्ञानिनः केचिन्मिथ्याविज्ञा-  
 निनः परे । तद्वै यथायथं बुद्ध्या ज्ञानमाददते सताम् ॥ १० ॥  
 परिमुण्णन्ति शास्त्राणि धर्मस्य परिपत्थिनः । वैप्रम्यमर्थविद्यानां  
 निरर्थाः स्थापयन्ति ते ॥ ११ ॥ आजिजीविप्रवो विद्यां यमःकामौ  
 समन्ततः । ते सर्वे नृप पापिष्ठा धर्मस्य परिपत्थिनः ॥ १२ ॥  
 अपक्वमतयो मन्दा न जानन्ति यथायथम् । यथा ह्यशास्त्रकुशलाः  
 सर्वत्रायुक्तिनिष्ठिताः ॥ १३ ॥ परिमुण्णन्ति शास्त्राणि शास्त्रदोषा-  
 नुदर्शिनः । विज्ञातमर्थं विद्यानां न सम्यगिति वर्तते ॥ १४ ॥  
 निन्दया परविद्यानां स्वविद्यां स्थापयन्ति च । वागस्त्रा वाक्-  
 कुरीभूता दुग्धविद्याफला इव ॥ १५ ॥ तान् विद्यावणिजो विद्धि  
 राज्ञसानिव भारत । व्याजेन सद्भिर्विहितो धर्मस्ते परिहास्यति  
 ॥ १६ ॥ न धर्मवचनं वाचा नैव बुद्धेरनि नः श्रुतम् । इति  
 वार्हस्पतं ज्ञानं प्रोवाच मघवा स्वयम् ॥ १७ ॥ न लेव वचनं  
 किञ्चिदनिमित्तादिहोच्यते । सुविनीतेन शास्त्रेण न व्यवस्यन्तथा-  
 परे ॥ १८ ॥ लोकयात्रामिहैके तु धर्मं प्राहुर्मनीषिणः । समु-  
 द्दिष्टं सतां धर्मं स्वयमूहेत पण्डितः ॥ १९ ॥ अनर्षाच्छास्त्रसम्भोहा-  
 दविज्ञानाच्च भारत । शास्त्रं प्राज्ञस्य वदतः समूहे यात्यदर्शनम्  
 ॥ २० ॥ आगतागमया बुद्ध्या न चान्येन प्रशस्यते । अज्ञानाज्

ज्ञानहेतुत्वाच्च न साधु मन्यते ॥ २१ ॥ अनया हतमेवेदमिति  
 शास्त्रमपार्थकम् । दैतेयानुग्रहा प्राह संशयच्छेदनं पुरा ॥ २२ ॥  
 ज्ञानमध्यपद्देश्यं हि यथा नास्ति तथैव तत् । तं तथा छिन्न-  
 मूलेन सन्नोदयितुमर्हसि ॥ २३ ॥ अन्यव्यवहितं यो वा नेदं  
 वाक्यमुपाश्रुते । उग्रायैव हि सृष्टोऽसि कर्मणे न त्वमीक्षसे ॥ २४ ॥  
 अङ्ग मामन्ववेक्षस्व राजन्याय बुभूषते । यथा प्रमुच्यते त्वन्यो  
 यदर्थं न प्रमोदते ॥ २५ ॥ अजोऽश्वः क्षत्रमित्येतत् सृष्टं ब्रह्मणा  
 कृतम् । तस्माद्भीक्ष्णं भूतानां यात्रा काचित् प्रसिध्यति ॥ २६ ॥  
 यस्त्वबध्यबधे दोषः स बध्यस्याबधे स्मृतः । सा चैव खलु मर्यादा  
 यामयं परिवर्जयेत् ॥ २७ ॥ तस्मात्कीक्ष्णाः प्रजा राजा स्वधर्मं  
 स्थापयेत्ततः । अन्योऽन्यं भक्षयन्तो हि प्रचरेयुर्वका इव ॥ २८ ॥  
 यस्य दस्युगणा राष्ट्रे ध्वाङ्गा मत्स्यान् जलादिव । विहरन्ति  
 परस्वानि स वै क्षत्रियपांसनः ॥ २९ ॥ कुलीनान् सचिवान् कृत्वा  
 वेदविद्यासमन्वितान् । प्रशाधि पृथिवीं राजन् प्रजा धर्मण पाल-  
 यन् ॥ ३० ॥ विहीनं कर्मणान्यायं यः प्रगृह्णाति भूमिपः । उपा-  
 यस्याविशेषज्ञं तद्वै क्षत्रं नपुंसकम् ॥ ३१ ॥ नैवोग्रं नैव चानुग्रं  
 धर्मणेह प्रशस्यते । उभयं न व्यतिक्रामेदुग्रो भूत्वा भृदुर्भव ॥ ३२ ॥  
 कष्टः क्षत्रियधर्मोऽयं सौहृदं त्वयि मे स्थितम् । उग्रकर्मणि  
 सृष्टोऽसि तस्मात् राज्यं प्रशाधि वै ॥ ३३ ॥ अशिष्टनिग्रहो  
 नित्यं शिष्टस्य परिपालनम् । एवं शुक्रोऽब्रवीद्धीमानापत्सु  
 भरतर्षभ ॥ ३४ ॥

युधिष्ठिर उवाच । अस्ति चेद्दिह मर्यादा यामन्यो नाभि  
 लङ्घयेत् । पृच्छामि त्वां सतां श्रेष्ठ तन्मे ब्रूहि पितामह ॥ ३५ ॥

भीष्म उवाच । ब्राह्मणानेव सेवेत विद्याबुद्धांस्तपस्विनः ।  
 श्रुतचारित्रवृत्ताढ्यान् पवित्रं ह्येतदुत्तमम् ॥ ३६ ॥ या देवतासु  
 वृत्तिस्ते सास्तु विप्रेषु नित्यदा । क्रुद्धैर्हि विपैः कर्माणि कृतानि

बहुधा नृप ॥३७॥ प्रीत्या यशो भवेन्मख्यमप्रीत्या परमं भयम् ।  
प्रीत्या ह्यमृतवद्विप्राः क्रुद्धाश्चैव विषं तथा ॥ ३८ ॥

इति शान्तिपर्वणि आपद्धर्मानुशासनपर्वणि

द्विचत्वारिंशदधिकशतोऽध्यायः ॥ १४२ ॥

युधिष्ठिर उवाच । पितामह महाप्राज्ञ सर्वशास्त्रविशारद ।  
शरणं पाल्यमानस्य यो धर्मस्त्वं ब्रवीहि मे ॥ १ ॥

भीष्म उवाच । महान् धर्मो महाराज शरणागतपालने ।  
अर्हः प्रष्टुं भवांश्चैव प्रश्नं भरतसत्तम ॥ २ ॥ शिविप्रभृतयो राज-  
न्राजानः शरणागतान् । परिपाल्य महात्मानः संसिद्धिं परमाङ्गताः  
॥ ३ ॥ अयते च कपोतेन शत्रुः शरणमागतः । पूजितश्च यथा  
न्यायं स्वैश्च मांसैर्निमन्त्रितः ॥ ४ ॥

युधिष्ठिर उवाच । कथं कपोतेन पुरा शत्रुः शरणमागतः ।  
स्वमांसं भोजितः काञ्च गतिं लेभे स भारत ॥ ५ ॥

भीष्म उवाच । शृणु राजन् कथां दिव्यां सर्वपापप्रणाशिनीम् ।  
नृपतेर्मुचुकुन्दस्य कथितां भार्गवेन वै ॥ ६ ॥ इममर्थं पुरा पार्थ  
मुचुकुन्दो नराधिपः । भार्गवं परिपप्रच्छ प्रणतः पुरुषर्षभ ॥७॥  
तस्मै शुश्रूषमाणाय भार्गवोऽकथयत् कथाम् । इमां यथा कपोतेन  
सिद्धिः प्राप्ता नराधिप ॥ ८ ॥

मुनिरुवाच । धर्मनिश्चयसंयुक्तां कामार्थसहितां कथाम् ।  
शृणुष्व्वावहितो राजन् गदतो मे महाभुज ॥ ९ ॥ क्वचित् क्षुद्र-  
समाचारः पृथिव्यां कालसम्मितः । विचचार महारण्ये घोरः  
शकुनिलुब्धकः ॥ १० ॥ काकोल इव कृष्णाङ्गो रक्ताक्षः काल-  
सम्मितः । दीर्घजङ्घो ऋस्वपादो महावक्त्रो महाहनुः ॥ ११ ॥  
नैव तस्य सुहृत् कश्चिन्न सस्वन्धी न बान्धवः । सहि तैः सम्परि-

त्यक्तस्तेन रौद्रेण कर्मणा ॥ १२ ॥ नरः पापसमाचारस्यक्तव्यो  
 दूरतो बुधैः । आत्मानं योऽभिसंधत्ते सोऽन्यस्य स्यात् कथं हितः  
 ॥ १३ ॥ ये नृशंसा दुरात्मानः प्राणिप्राणहरा नराः । उद्देज-  
 नीया भूतानां व्याला इव भवन्ति ते ॥ १४ ॥ स वै चारकमादाय  
 द्विजान् हत्वा वने सदा । चकार विक्रयं तेषां पतङ्गानां जना-  
 धिप ॥ १५ ॥ एवन्तु वर्त्तमानस्य तस्य वृत्तिं दुरात्मनः । अगमत्  
 सुमहान् कालो न चाधर्ममबुध्यत ॥ १६ ॥ तस्य भार्यासहायस्य  
 रममाणस्य शाश्वतम् । दैवयोगविमूढस्य नान्या वृत्तिररोचत  
 ॥ १७ ॥ ततः कदाचित्तस्याथ वनस्थस्य समन्ततः । पातयन्निव  
 वृक्षांस्तान् सुमहान् वातसम्भ्रमः ॥ १८ ॥ मेघसङ्कुलमाकाशं विद्यु-  
 न्मण्डलमण्डितम् । संकुन्तस्तु सुहूर्त्तेन नौसार्थैरिव सागरः ॥ १९ ॥  
 वारिधारासमूहेन संप्रवृष्टः शतक्रतुः । क्षणेन पूरयामास सलि-  
 लेन वसुधराम् ॥ २० ॥ ततो धाराकुले काले सम्भ्रमन्नष्टचेतनः ।  
 शीतार्त्तस्तद्वनं सर्वमाकुलेनात्मरात्मना ॥ २१ ॥ नैव निम्नं स्थलं  
 वापि सोऽविन्दत विहङ्गहा । पूरितो हि जलौघेन तस्य मार्गो  
 वनस्य तु ॥ २२ ॥ पक्षिणो वर्षवेगेण हता लीनास्तदाभवन् ।  
 मृगाः सिंहा वराहाश्च स्थलमाश्रित्य शेरते ॥ २३ ॥ महता वात-  
 वर्षेण त्रासितास्ते बनौकसः । भयार्त्ताश्च क्षुधार्त्ताश्च वभ्रमुः सहिता  
 वने ॥ २४ ॥ स तु शीतहतैर्गात्रैर्न जगाम न तस्थिवान् । ददर्श  
 पतितां भूमौ कपोतीं शीतविह्वलाम् ॥ २५ ॥ दृष्टार्त्तोऽपि हि  
 पापात्मा स तां पञ्जरकेऽक्षिपत् । स्वयं दुःखाभिभूतोऽपि दुःख-  
 मेवाकरोत् परे ॥ २६ ॥ पापात्मा पापकारित्वात् पापमेव चकार  
 सः । सोऽपश्यद्वनप्रण्डेषु मेघनीलं वनस्पतिम् ॥ २७ ॥ सव्यमानं  
 विहङ्गौघैश्छायावासफलार्थिभिः । धात्रा परोपकाराय स साधु-  
 रिव निर्मितः ॥ २८ ॥ अथाभवत् क्षणेनैव विद्यद्विमलतारकम् ।  
 महत्सर इवोत्फुल्लं कुमुदच्छुरितोदकम् ॥ २९ ॥ ताराढ्यं कुमु-



दाकारमाकाशं मिर्मलं बह्व । घनैर्मुक्तं दृष्ट्वा लुब्धकः शीत-  
विह्वलः । दिशो विलोकयामास विगाढां प्रेक्ष्य शर्वरीम् ॥ ३० ॥  
दूरतो मे निवेशश्च अस्माद्देशादिति प्रभो । कृतबुद्धिर्दुर्मे तस्मिन्  
वस्तुं तां रजनीं ततः ॥ ३१ ॥ साञ्जलिः प्रणतिं कृत्वा वाक्यमाह  
वनस्पतिम् । शरणं यामि यान्यस्मिन् दैवतानि वनस्पतौ ॥ ३२ ॥  
स शिलायां शिरः कृत्वा पर्शान्यास्तीर्थं भूतले । दुःखिन महता-  
विष्टस्ततः सुष्वाप पक्षिहा ॥ ३३ ॥

इति शान्तिपर्वणि राजघर्मानुशासनपर्वणि कपोतलुब्धक-  
संवादे त्रिचत्वारिंशदधिकशतोऽध्यायः ॥ १४३ ॥

भीष्म उवाच । अथ वृक्षस्य शाखायां विहङ्गः ससुहृज्जनः ।  
दीर्घकालोपितो राजन् तत्र चित्रतनूरुहः ॥ १ ॥ तस्य कल्पं गता  
भार्या चरितुं नाभ्यवर्त्तत । प्राप्ताञ्च रजनीं दृष्ट्वा स पक्षी पथ्ये-  
तप्यत ॥ २ ॥ वातवर्षं महच्चासीन्न चागच्छति मे प्रिया । किन्तु  
तत् कारणं येन साद्यापि न निवर्त्तते ॥ ३ ॥ अपि स्वस्ति भवे-  
त्तस्याः प्रियाया मम कानने । तथा विरहितं हीदं शून्यमद्य गृहं  
मम ॥ ४ ॥ पुत्रपोत्रवधूभृत्यैराकीर्णमपि सर्वतः । भार्याहीनं  
गृहस्थस्य शून्यमेव गृहं भवेत् ॥ ५ ॥ न गृहं गृहमित्याहर्गृहिणी  
गृहमुच्यते । गृहन्तु गृहिणीहीनमरण्यसदृशं मतम् ॥ ६ ॥ यदि  
सा रक्तनेत्रान्ता चित्राङ्गी मधुरस्वरा । अद्य नायाति मे कान्ता  
न कार्यं जीवितेन मे ॥ ७ ॥ न भुङ्क्ते मय्यभुक्ते या नास्ताते  
स्ताति सुव्रता । नातिष्ठत्युपतिष्ठेत न शेतेऽशयिते मयि ॥ ८ ॥  
हृष्टे भवति सा हृष्ट्वा दुःखिते मयि दुःखिता । प्रोषिते दीनवदना  
क्रुद्धे च प्रियवादिनौ ॥ ९ ॥ पतिव्रता पतिगतिः पतिप्रियहिते  
रता । यस्य स्यात्तादृशी भार्या धन्यः स पुरुषो भुवि ॥ १० ॥

सा हि श्रान्तं क्षुधार्तञ्च जानीते मां तपस्विनी । अनुरक्ता स्थिरा  
 चैव भक्ता स्निग्धा यशस्विनी ॥ ११ ॥ वृक्षमूलेऽपि दयिता यस्य  
 तिष्ठति तद्गृहम् । प्रासादेऽपि तथा हीनः कान्तार इति निश्चि-  
 तम् ॥ १२ ॥ धर्मार्थकामकालेषु भार्या पुंसः सहायिनी । विदेश-  
 गमने चास्य सैव विश्वासकारिका ॥ १३ ॥ भार्या हि परमो  
 ह्यर्थः पुरुषस्येह पठ्यते । असहायस्य लोकेऽस्मिन् लोकयात्रा-  
 सहायिनी ॥ १४ ॥ तथा रोगाभिभूतस्य नित्यं कृच्छ्रगतस्य च ।  
 नास्ति भार्यासमं किञ्चित् नरस्यार्तस्य भेषजम् ॥ १५ ॥ नास्ति  
 भार्यासमो बन्धुनास्ति भार्यासमा गतिः । नास्ति भार्यासमो  
 लोके सहायो धर्मसंग्रहे ॥ १६ ॥ यस्य भार्या गृहे नास्ति साध्वी  
 च प्रियवादिनी । अरण्यं तेन गन्तव्यं यथारण्यं तथा गृहम् ॥ १७ ॥

इति शान्तिपर्वणि आपद्धर्मानुशासनपर्वणि भार्या-  
 प्रशंसायांचतुश्चत्वारिंशदधिकशततोऽध्यायः ॥ १४४ ॥

भीष्म उवाच । एवं विलपतस्तस्य श्रुत्वा तु करुणं वचः ।  
 गृहीता शकुनिघ्नेन कपोती वाक्यमब्रवीत् ॥ १ ॥

कपोत्युवाच । अहोऽतीव सुभाग्याहं यस्या मे दयितः पतिः ।  
 असतो वा सतो वापि गुणानेवं प्रभाषते ॥ २ ॥ न सा स्त्री ह्यभि-  
 मन्तव्या यस्यां भर्ता न तुष्यति । तुष्टे भर्तारि नारीणां तुष्टाः सुप्रः  
 सर्वदेवताः ॥ ३ ॥ अग्निसाक्षिकमित्येव भर्ता वै देवतं परम् ॥ ४ ॥  
 दावाग्निनेव निर्द्दग्धा सपुष्पस्तवका लता । भस्मीभवति सा नारी  
 यस्या भर्ता न तुष्यति ॥ ५ ॥ इति सञ्चिन्त्य दुःखार्ता भर्तारं  
 दुःखितं तदा । कपोती लुब्धकेनापि गृहीता वाक्यमब्रवीत् ॥ ६ ॥  
 हन्त वक्ष्यामि ते श्रेयः श्रुत्वा तु कुरु तत्तथा । शरणागतसन्नाता  
 भव कान्त विशेषतः ॥ ७ ॥ एष शकुनिक श्लेते तवावासं समा-

श्रितः । शीतार्त्तश्च क्षुधार्त्तश्च पूजामस्मै समाचर ॥ ८ ॥ यो हि  
 कश्चिद्विजं हन्याद्वाञ्छ लोकस्य मातरम् । शरणागतञ्च यो हन्यात्  
 तुल्यं तेषाञ्च पातकम् ॥ ९ ॥ यास्माकं विहिता वृत्तिः कपोती  
 जातिधर्मतः । सा न्याय्यात्सवता नित्यं तद्विधेनानुवर्तितुम् ॥ १० ॥  
 यस्तु धर्मं यथाशक्ति गृहस्थो ह्यनुवर्त्तते । स प्रेत्य लभते लोका-  
 नक्षयानिति शुश्रुम ॥ ११ ॥ स त्वं सन्तानदानय पुत्रवानसि च  
 द्विज । तत् स्वर्देहे दयां त्यक्त्वा धर्मार्थौ परिगृह्य च । पूजा-  
 मस्मै प्रयुङ्क्ष्व त्वं प्रीयेतास्य मनो यथा ॥ १२ ॥ मत्कृते मा च  
 सन्तापं कुर्वीथास्त्वं विहङ्गम । शरीरयात्राकृत्यार्थमन्यान् दारा-  
 नुपैष्यसि ॥ १३ ॥ इति सा शकुनी वाक्यं पञ्जरस्था तपस्विनी ।  
 अतिदुःखान्विता प्राह भर्तारं समुदीच्य च ॥ १४ ॥

इति शान्तिपर्वणि आपद्धर्मानुशासनपर्वणि कपोतलुब्धक-  
 सम्वादे पञ्चचत्वारिंशदधिकशतोऽध्यायः ॥ १४५ ॥

भीष्म उवाच । स पत्र्या वचनं श्रुत्वा धर्मयुक्तिसमन्वितम् ।  
 हर्षेण महता युक्तो वाष्पव्याकुललोचनः ॥ १ ॥ तं वै शाकुनिकं  
 दृष्ट्वा विधिदृष्टेन कर्मणा । पूजयामास यत्नेन स पक्षी पक्षी-  
 जीवनम् ॥ २ ॥ उवाच स्वागतं तेऽद्य ब्रूहि किं करवाणि ते ।  
 सन्तापश्च न कर्त्तव्यः स्वर्गहे वर्त्तते भवान् ॥ ३ ॥ तद्ब्रवीतु भवान्  
 क्षिप्रं किं करोमि किमिच्छसि । प्रणयेन ब्रवीमि त्वां त्वं हि नः  
 शरणागतः ॥ ४ ॥ अरावप्यचितं कार्यमातिथ्यं गृहमागते । क्लृप्तु-  
 मप्यागते छायां नोपसंहरते द्रुमः ॥ ५ ॥ शरणागतस्य कर्त्तव्य-  
 मातिथ्यं हि प्रयत्नत । पञ्चयज्ञप्रवृत्तेन गृहस्थेन विशेषतः ॥ ६ ॥  
 पञ्चयज्ञांस्तु यो मोहात् न करोति गृहाश्रमे । तस्य नायं न च

परो लोको भवति धर्मतः ॥ ७ ॥ तद्ब्रूहि मां सुविश्रब्धो यत्त्वं  
 वाचा वदिष्यसि । तत् करिष्याम्यहं सर्वं मा त्वं शोके मनः कृथाः  
 ॥ ८ ॥ तस्य तद्वचनं श्रुत्वा शकुनिं लुब्धकोऽब्रवीत् । वाधते खलु  
 मां शीतं हिमव्राणं विधीयताम् ॥ ९ ॥ एवमुक्तस्ततः पक्षी  
 पर्शान्यास्तीर्थं भूतले । यथा शक्त्या हि पर्शेन ज्वलनार्थं द्रुतं  
 ययौ ॥ १० ॥ गत्वाङ्गारककर्मान्तं गृहीत्वाग्निमथागमत् । ततः  
 शुष्केषु पर्शेषु पावकं सोऽप्यदीपयत् ॥ ११ ॥ स संदीप्तं महत्  
 कृत्वा तमाह शरणागतम् । प्रतापय सुविश्रब्धः स्वगात्राण्यकुतो-  
 भयः ॥ १२ ॥ स तथोक्तस्तथेत्यक्त्वा लुब्धो गात्राण्यपातयत् ।  
 अग्निप्रत्यागतप्राणस्ततः प्राह विहङ्गमम् ॥ १३ ॥ दत्तमाहार-  
 मिच्छामि त्वया क्षुधाधते हि माम् । स तद्वचः प्रतिश्रुत्य वाक्यमाह  
 विहङ्गमः ॥ १४ ॥ न मेऽस्ति विभवो येन नाशयेयं क्षुधान्तव ।  
 उत्पन्नेन हि जीवामो वयं नित्यं वनौकसः ॥ १५ ॥ सञ्चयो नास्ति  
 चास्माकं सुनीनामिव भोजने । इत्युक्त्वा तं तदा तत्र विवर्णवदनो-  
 ऽभवत् ॥ १६ ॥ कथं नु खलु कर्तव्यमिति चिन्तापरस्तदा । बभूव  
 भरतश्रेष्ठ गर्हयन् हृत्तिमात्मनः ॥ १७ ॥ मुहूर्त्तल्लब्धसंज्ञस्तु स  
 पक्षी पक्षिघातिनम् । उवाच तर्पयिष्ये त्वां मुहूर्त्तं प्रतिपालय  
 ॥ १८ ॥ इत्युक्त्वा शुष्कपर्शेस्तु समुज्ज्वल्य द्रुताशनम् । हर्षेण  
 महताविष्टः स पक्षी वाक्यमब्रवीत् ॥ १९ ॥ ऋषीणां देवतानाञ्च  
 पितॄणाञ्च महात्मनाम् । श्रुतः पूर्वं मया धर्मो महानतिथिपूजने  
 ॥ २० ॥ कुरुष्वानुग्रहं सौम्य सत्यमेतद् ब्रवीमि ते । निश्चिता  
 खलु मे बुद्धिरतिथिप्रतिपूजने ॥ २१ ॥ ततः कृतप्रतिज्ञो वै स  
 पक्षी प्रहसन्निव । तमग्निं त्रिः परिक्रम्य प्रविवेश महामतिः  
 ॥ २२ ॥ अग्निमध्ये प्रविष्टन्तु लुब्धो दृष्ट्वा तु पक्षिणम् । चिन्तया-  
 मास मनसा किमिदं वै मया कृतम् ॥ २३ ॥ अहो मम् नृशंसस्य  
 गर्हितस्य स्वकर्मणा । अधर्मः सुमहान् घोरो भविष्यति न

संशयः ॥ २४ ॥ एवं बह्विधं भूरि विललाप स लुब्धकः । गर्ह-  
यन् स्वानि कर्माणि द्विजं दृष्ट्वा तथागतम् ॥ २५ ॥

इति शान्तिपर्वणि आपद्दर्मानुशासनपर्वणि कपोतलुब्धक-  
संवादे षट्चत्वारिंशदधिकशतोऽध्यायः ॥ १४६ ॥

भीष्म उवाच । ततः स लुब्धकः पश्यन् कृपयाभिपरिप्लुतः ।  
कपोतमग्नौ पतितं वाक्यं पुनस्वाच ह ॥ १ ॥ किमीदृशं नृशंसेन  
भया कृतमबुद्धिना । भविष्यति हि मे नित्यं पातकं कृशजीविनः  
॥ २ ॥ स विनिन्दंस्तथात्मानं पुनः पुनस्वाच ह । अविश्वास्यः  
सुदुर्वुद्धिः सदा निक्कृतिनिश्चयः ॥ ३ ॥ शुभं कर्म परित्यज्य योऽहं  
शकुनिलुब्धकः । नृशंसस्य समायायं प्रत्यादेशो न संशयः । दत्तः  
स्वमांसं दहता कपोतेन महात्मना ॥ ४ ॥ सोऽहं त्यज्ये प्रियान्  
प्राणान् पुत्रान् दारान् विसृज्य च । उपदिष्टो हि मे धर्मः कपो-  
तेन महात्मना ॥ ५ ॥ अद्यप्रभृति देहं स्वं सर्वभोगैर्विवाञ्जितम् ।  
यथा स्वल्पं सरो ग्रीष्मे शोषयिष्याम्यहं तथा ॥ ६ ॥ क्षुत्पिपासा-  
तपसहः कृशो धमनिसन्ततः । उपवासैर्बह्विधैश्चरिष्ये पारलौकि-  
कम् ॥ ७ ॥ अहो देहप्रदानेन दर्शितातिथिपूजना । तस्माद्धर्मं  
चरिष्यामि धर्मो हि परमा गतिः । दृष्टो धर्मो हि धर्मिष्ठे यादृशो  
विहगोत्तमे ॥ ८ ॥ एवमुक्त्वा विनिश्चित्य रौद्रकर्मां स लुब्धकः ।  
यद्वाप्रस्थानमाश्रित्य प्रययौ संश्रितव्रतः ॥ ९ ॥ ततो यष्टिं शला-  
काञ्च चारकं पञ्जरं तथा । ताञ्च वद्धां कपोतीं स प्रमुञ्च विसृ-  
जन् ह ॥ १० ॥

इति शान्तिपर्वणि आपद्दर्मानुशासनपर्वणि कपोतलुब्धक-  
संवादे सप्तचत्वारिंशदधिकशतोऽध्यायः ॥ १४७ ॥

भीष्म उवाच । ततो गते शकुनिके कपोती प्राह दुःखिता ।  
 संसृत्य सा च भर्तारं रुदती शोककर्षिता ॥ १ ॥ नाहं ते विप्रियं  
 कान्त कदाचिदपि संसरे । सर्वापि विधवा नारी बह्वपुत्रापि  
 शोचते । शोच्या भवति बन्धूनां पतिहीना तपस्विनी ॥ २ ॥ लालि-  
 ताहं त्वया नित्यं बह्वमानाच्च पूजिता । वचनैर्मधुरैः स्निग्धैरसं-  
 क्लिष्टमनोहरैः ॥ ३ ॥ कन्दरेषु च शैलानां नदीनां निर्भरेषु च ।  
 द्रुमाग्रेषु च रम्येषु रमिताहं त्वया सह ॥ ४ ॥ आकाशगमने चैव  
 विहृताहं त्वया सुखम् । रमामि स पुरा कान्त तन्मे नास्त्वद्य  
 किञ्चन ॥ ५ ॥ मितं ददाति हि पिता मितं भ्राता मितं सुतः ।  
 अमितस्य हि दातारं भर्तारं का न पूजयेत् ॥ ६ ॥ नास्ति भर्तृ-  
 समो नाथो नान्ति भर्तृसमं सुखम् । विसृज्य धनसर्वस्वं भर्ता  
 वै शरणं स्त्रियाः ॥ ७ ॥ न कार्यमिह मे नाथ जीवितेन त्वया  
 विना । पतिहीना तु का नारी सती जीवितुमुत्सहेत् ॥ ८ ॥  
 एष विलप्य बह्वधा करुणं सा सुदुःखिता । पतिव्रता संप्रदीप्तं  
 प्रविवेश हताशनम् ॥ ९ ॥ ततश्चित्राङ्गदधरं भर्तारं सान्वपश्यत ।  
 विमानस्थं सुकृतिभिः पूज्यमानं महात्मभिः ॥ १० ॥ चित्रमाख्या-  
 स्वरधरं सर्वाभरणभूषितम् । विमानशतकोटीभिरावृतं पुण्य-  
 कर्मभिः ॥ ११ ॥ ततः स्वर्गं गतः पत्नी विमानवरमास्थितः ।  
 कर्मणा पूजितस्तत्र रेमे स सह भार्यया ॥ १२ ॥

इति शान्तिपर्वणि आपद्धर्मानुशासनपर्वणि कपोतलुब्धक-  
 संवादे अष्टचत्वारिंशदधिकशतोऽध्यायः ॥ १४८ ॥

भीष्म उवाच । विमानस्थौ तु तौ राजन् लुब्धकः खि ददर्श  
 ह । दृष्ट्वा तौ दम्पती दुःखादचिन्तयत तां गतिम् ॥ १ ॥ ईदृ-

शनैव तपसा गच्छेयं परमां गतिम् । इति बुद्ध्या विनिश्चित्य  
 गमनायोपचक्रमे ॥ २ ॥ महाप्रस्थानमाश्रित्य लुब्धकः पक्षि-  
 जीवकः । निशेष्टो मरुदाहारो निर्झमः स्वर्गकाङ्क्षया ॥ ३ ॥  
 ततोऽपश्यत् सुविस्तीर्णं हृद्यं पद्माभिभूषितम् । नानापक्षिगणा-  
 कीर्णं सरः शीतजलं शिवम् ॥ ४ ॥ पिपासात्तोऽपि तद्दृष्ट्वा तप्तः  
 स्यान्नात्र संशयः । उपवासकृशोऽत्यर्थं स तु पार्थिव लुब्धकः ॥ ५ ॥  
 अनवेक्ष्यैव संहृष्टः प्रवापदाध्युषितं वनम् । महान्तं निश्चयं कृत्वा  
 लुब्धकः प्रविवेश ह । प्रविशन्नेव स वनं निगृहीतः स कण्टकैः  
 ॥ ६ ॥ स कण्टकैर्विभिन्नाङ्गो लोहिताद्रीकृतच्छविः । वभ्राम  
 तस्मिन् विजने नानामृगसमाकुले ॥ ७ ॥ ततो द्रुमाणां महतां  
 पवनेन वने तदा । उदतिष्ठत सङ्घर्षात् सुमहान् हव्यवाहन ॥ ८ ॥  
 तदनं वृक्षसम्पूष्णं लताविटपसंकुलम् । ददाह पावकः क्रुद्धो  
 युगान्ताग्निसमप्रभः ॥ ९ ॥ स ज्वालैः पवनोद्धूतैर्विष्फुलिङ्गैः सम-  
 न्ततः । ददाह तदनं घोरं मृगपक्षिसमाकुलम् ॥ १० ॥ ततः स  
 देहमोक्षार्थं संहृष्टेन प्रचेतसा । अभ्यधावत वर्जन्तं पावकं लुब्धक-  
 स्तदा ॥ ११ ॥ ततस्तेनाग्निना दग्धो लुब्धको नष्टकल्मषः । जगाम  
 परमां सिद्धिं ततो भरतसत्तम ॥ १२ ॥ ततः स्वर्गस्थमात्मानमप-  
 श्यद्दिगतज्वरः । यच्चगन्धर्वसिद्धानां मध्ये भ्राजन्तमिन्द्रवत् ॥ १३ ॥  
 एवं खलु कपोतश्च कपोती च पतिव्रता । लुब्धकेन सह स्वर्गं  
 गताः पुण्येन कर्मणा ॥ १४ ॥ यापि चैवं विधा नारी भर्तार-  
 मनुवर्त्तते । विराजते हि सा क्षिप्रं कपोतीव दिविस्थिता ॥ १५ ॥  
 एवमेतत् पुरावृत्तं लुब्धकस्य महात्मनः । कपोतस्य च धर्मिष्ठा  
 गतिः पुण्येन कर्मणा ॥ १६ ॥ यश्चेदं शृणुयान्नित्यं यश्चेदं परि-  
 कीर्त्तयेत् । नाशुभं विद्यते तस्य मनसापि प्रमादतः ॥ १७ ॥  
 युधिष्ठिर महानेप धर्मो धर्मभृताम्बर । गोप्त्रेष्वपि भवेदस्मि-  
 न्निष्कृतिः पापकर्मणः ॥ १८ ॥ न निष्कृतिर्भवेत्तस्य यो हन्या-

च्छरणागतम् । इतिहासमिमं श्रुत्वा पुण्यं पापप्रणाशनम् । नि  
दुर्गतिमवाप्नोति स्वर्गलोकञ्च गच्छति ॥ १८ ॥

इति शान्तिपर्वणि आपद्धर्मानुशासनपर्वणि कपोतलुब्धक-  
सम्वादे एकोनपञ्चाशदधिकशतोऽध्यायः ॥ १४८ ॥

युधिष्ठिर उवाच । अबुद्धिपूर्वं यः पापं कुर्याद्भरतसत्तम ।  
मुच्यते स कथं तस्मादेतत् सर्वं ब्रवीहि मे ॥ १ ॥

भीष्म उवाच । अत्र ते वर्तयिष्यामि पुराणमृषिसंस्तुतम् ।  
इन्द्रोतः शौनको विप्रो यदाह जनमेजयम् ॥ २ ॥ आसीद्राजा  
महावीर्यः पारीक्षिञ्जनमेजयः । अबुद्धिपूर्वमागच्छद्ब्रह्महत्यां  
महौपतिः ॥ ३ ॥ तं ब्राह्मणाः सर्व एव तत्यजुः सपुरोहिताः । स  
जगाम बन् राजा दह्यमानो दिवानिशम् ॥ ४ ॥ प्रजाभिः स  
परित्यक्तश्चकार कुशलं महत् । अतिवेलं तपस्तेपे दह्यमानः स  
मन्युना ॥ ५ ॥ ब्रह्महत्यापनोदार्थमपृच्छद्ब्राह्मणान् बहून् ।  
पर्यटन् पृथिवीं कृत्स्नां देशे देशे नराधिप ॥ ६ ॥ तत्रेतिहासं  
वक्ष्यामि धर्मस्यास्योपबृंहनम् । दह्यमानः पापकृत्या जगाम  
जनमेजयः ॥ ७ ॥ चरिष्यमाण इन्द्रोतं शौनकं सशितव्रतम् ।  
समासाद्योपजग्राह पादयोः परिपीडयन् ॥ ८ ॥ ऋषिर्दृष्ट्वा नृपं  
तत्र जगर्ह सुभृशं तदा । कर्ता पापस्य महतो भ्रुणहा किमिहा-  
गतः ॥ ९ ॥ किन्त्वयास्मासु कर्तव्यं मा मांस्पृचीः कथञ्चन । गच्छ  
गच्छ न ते स्थानं प्रीणात्यस्मानिति ब्रुवन् ॥ १० ॥ रुधिरस्येव ते  
गन्धः शक्येव च दर्शनम् । अशिवः शिवसङ्काशो मृतो जीवन्निवा-  
टसि ॥ ११ ॥ अन्तर्मृत्युरशुद्धात्मा पापमेवानुचिन्तयन् । प्रबुध्यसे  
प्रस्वपिषि वर्तसे परमेऽसुखि ॥ १२ ॥ मोघन्ते जीवितं राजन्  
परिक्लिष्टञ्च जीतसि । पापायैव हि मृष्टोऽसि कर्मणे हि यवीयसे  
॥ १३ ॥ बहुकल्याणमिच्छन्त ईहन्ते पितरः सुतान् । तपसा



दैवतेज्याभिर्वन्दनेन तितिक्षया ॥ १४ ॥ पितृवंशमिमं पश्य त्वत्-  
कृते नरकं गतम् । निरर्थाः सर्वे एवैषमाशाबन्धास्त्वदाश्रयाः ॥ १५ ॥  
यान् पूजयन्तो विन्दन्ति स्वर्गमायुर्यश्च प्रजाः । तेषु त्वमवाङ्मूर्द्धा  
द्वेष्टा ब्राह्मणेषु निरर्थकः ॥ १६ ॥ इमं लोकं विमुच्य त्वं सततं  
पतिष्यसि । अशाश्रुतीः शाश्रुतीश्च समाः पापेन कर्मणा ॥ १७ ॥  
अर्ह्यमानो यत्र गृध्रैः शितिकण्ठैरयोमुखैः । ततश्च पुनरावृत्य  
पापयोनिं गमिष्यसि ॥ १८ ॥ यदि त्वं मन्यसे राजन्नायमस्ति कुतः  
परः । प्रतिस्मारयितारस्त्वां यमदूता यमक्षये ॥ १९ ॥

इति शान्तिपर्वणि आपद्धर्मानुशासनपर्वणि इन्द्रतो जनमेजय-  
सम्वादे पञ्चाशदधिकशतोऽध्यायः ॥ १५० ॥

भीष्म उवाच । एवमुक्तः प्रत्युवाच तं मुनिं जनमेजयः । गर्ह्यं  
भवान् गर्हयति निन्द्यं निन्दति मां पुनः ॥ १ ॥ किं कार्यं मां  
धिक्कुरुते तस्मात्त्वाहं प्रसादये । सर्वं हीदं दुष्कृतं मे ज्वलाम्यग्ना  
विवाहितः ॥ २ ॥ स्वकर्माण्यभिसन्धाय नाभिनन्दति मे मनः ।  
प्राप्तं घोरं भयं नूनं मया वैवस्वतादधि ॥ ३ ॥ तत्तु शल्यमनिर्हृत्य  
कथं शक्यामि जीवितुम् । सर्वं मन्युं विनोय त्वमभि मां वद शौनक  
॥ ४ ॥ महानासं ब्राह्मणानां भूयो वक्ष्यामि साम्प्रतम् । अस्तु  
शेषं कुलस्यास्य मा पराभूद्दिदं कुलम् ॥ ५ ॥ न हि ब्राह्मण-  
शस्तानां शेषो भवितुमर्हति । स्तुतीरलभमानानां सम्बिदं वेद-  
निश्चयात् । निर्विद्यमानः सुभृशं भयो वक्ष्यामि साम्प्रतम् ॥ ६ ॥  
भूयश्चैवाभिरक्षन्ति निर्धनान्निर्जना इव ॥ ७ ॥ न ह्ययज्ञा अमुं  
लोकं प्राप्नुवन्ति कथञ्चन । अयातान् प्रतितिष्ठन्ति पुलिन्दश्वरा  
इव ॥ ८ ॥ अविज्ञायैव मे प्रज्ञां बालस्येव सुपण्डितः । ब्रह्मन्  
पितेव पुत्रस्य प्रीतिमान् भव शौनक ॥ ९ ॥

शौनक उवाच । किमाश्चर्यं यद्प्राची बह्व कुर्यादसास्पृतम् ।  
इति वै पण्डितो भूत्वा भूतानां नानुकुप्यते ॥ १० ॥ प्रज्ञाप्रासाद-  
मारुह्य अशोच्यः शोचते जनान् । जगतीस्थानिवाद्रिस्थः प्रज्ञया  
प्रतिपत्स्यति ॥ ११ ॥ न चोपलभते भद्रं न च कार्याणि पश्यति ।  
निर्विस्त्रो वा परोक्षो वा धिक्कृतः सर्वसाधुषु ॥ १२ ॥ विदितं  
भवतो वीर्यं माहात्म्यं वेद् आगमे । कुरुष्वेह यथाशान्तिं ब्रह्मण-  
शरणमस्तु ते ॥ १३ ॥ तद्वै पारत्रिकं तात ब्राह्मणानामकुप्यताम् ।  
अथ वा तप्यते पापे धर्ममेवानुपश्य वै ॥ १४ ॥

जनमेजय उवाच । अनुतप्ये च पापेन न च धर्मं विलोपये ।  
बुभूषुं भजमानञ्च प्रीतिमान् भव शौनक ॥ १५ ॥

शौनक उवाच । ह्रित्वा दम्भञ्च मानञ्च प्रीतिमिच्छामि ते नृपा  
सर्वभूतहिते तिष्ठ धर्मञ्चैव प्रतिस्मरन् ॥ १६ ॥ न भयान्न च  
कार्पन्यान्न लोभात्त्वामुपाह्वये । तां मे देवीं गिरं सत्यां शृणु त्वं  
ब्राह्मणैः सह ॥ १७ ॥ सोऽहं न केनचिच्चार्थी त्वाञ्च धर्मादुपा-  
ह्वये । क्रोशतां सर्वभूतानां हाहाधिगिति जल्पताम् ॥ १८ ॥  
वक्ष्यन्ति मामधर्मज्ञं त्यक्ष्यन्ति सुहृद्गो जनाः । ता वाचः सुहृद्-  
श्रुत्वा संवरिष्यन्ति मे भृशम् ॥ १९ ॥ केचिदेव महाप्रज्ञाः प्रीति-  
ज्ञास्यन्ति तत्त्वतः । जानीहि मे कृतं तात ब्राह्मणान् प्रति भारत  
॥ २० ॥ पथा ते मत्कृते क्षेमं लभेरंस्तत्तथा कुरु । प्रतिजानीहि  
चाद्रोहं ब्राह्मणानां नराधिप ॥ २१ ॥

जनमेजय उवाच । नैव वाचा न मनसा पुनर्जातु न कर्मणा ।  
द्रोग्धास्मि ब्राह्मणान् विप्र चरणावपि ते स्पृशे ॥ २२ ॥

इति शान्तिपर्वणि आपद्धर्मानुशासनपर्वणि इन्द्रोतजनमेजय-  
संवादे एकपञ्चाशदधिकशतोऽध्यायः ॥ १५१ ॥

शौनक उवाच । तस्मात्तेऽहं प्रवक्ष्यामि धर्ममावृत्तचेतसे ।  
 श्रीमन्महाबलस्तुष्टः स्वयं धर्ममवेक्षसे ॥ १ ॥ परस्ताद्दारुणो भूत्वा  
 सुचित्रतरमेव तत् । अनुगृह्णाति भूतानि स्वेन वृत्तेन पार्थिवः ॥२॥  
 कृत्स्नं लोकं स दहति इति लोको व्यवस्यति । यत्र त्वं तादृशो  
 भूत्वा धर्ममेवानुपश्यसि ॥ ३ ॥ हित्वा तु सुचिरं भक्ष्यं भोज्यांश्च  
 तप आस्थितः । इत्येतदभिभूतानामद्भुतं जनमेजय ॥ ४ ॥ यो-  
 ऽदर्शभो भवेद्दाता कृपणो वा तपोधनः । अनाश्रय्यं तदित्याहु-  
 र्नातिदूरेण वर्त्तते ॥ ५ ॥ एतद्देव हि कार्पण्यं समग्रमसमीक्षितम् ।  
 यच्छेत् समीक्षयैव स्यात् भवेत्तस्मिंस्ततो गुणः ॥ ६ ॥ यज्ञो दानं  
 दया वेदाः सत्यञ्च पृथिवीपते । पञ्चैतानि पवित्राणि षष्ठं सुचरितं  
 तपः । तद्देव राज्ञां परमं पवित्रं जनमेजय ॥ ७ ॥ तेन सन्यग्-  
 गृह्णीतेन श्रेयांसं धर्ममाप्स्यसि । पुण्यदेशाभिगमनं पवित्रं परमं  
 स्मृतम् ॥ ८ ॥ अत्राप्युदाहरन्तीमां गाथां गीतां ययातिना ।  
 यो मर्त्तयः प्रतिपद्येत आयुर्जीवितमात्मनः । यज्ञमेकान्ततः कृत्वा  
 तत् संन्यस्य तपश्चरेत् ॥ ९ ॥ पुण्यमाहुः कुरुक्षेत्रं कुरुक्षेत्रात्  
 सरस्वतीम् । सरस्वत्याश्च तीर्थानि तीर्थेभ्यश्च पृथूदकम् । यत्राव-  
 गाह्य पीत्वा च नैनं श्वो मरणं तपेत् ॥ १० ॥ महासरः पुष्कराणि  
 प्रभासोत्तरमानसे । कालोदकञ्च गन्तासि लब्धायुर्जीविते पुनः  
 ॥ ११ ॥ सरस्वतीदृशहत्यो सङ्गमो मानसः सरः । स्वाध्यायशीलः  
 स्थानेषु सर्षेष्वेवमुपस्पृशेत् । त्यागधर्मः पवित्राणां संन्यासं मनु-  
 रब्रवीत् ॥ १२ ॥ अत्राप्युदाहरन्तीमा गाथाः सत्यवता कृता ।  
 यथा कुमारः सत्यो वै नैव पुण्यो न पापकृत् ॥ १३ ॥ न ह्यस्ति  
 सर्वभूतेषु दुःखमस्मिन् कुतः सुखम् । एवं प्रकृतिभूतानां सर्व-  
 संसर्गयायिनाम् ॥ १४ ॥ त्यजतां जीवितं श्रेयो निवृत्ते पुण्य-  
 पातके । यत्त्वेव राज्ञो ज्याविष्ठं कार्याणां तद्ब्रवीमि ते ॥ १५ ॥  
 बलेन सखिभागैश्च जय स्वर्गं जनेश्वर । यस्यैव बलमोजश्च स

धर्मस्य प्रभुर्नरः ॥ १६ ॥ ब्राह्मणार्थं सुखार्थं हि त्वं पाहि वसुधां  
 नृप । यथैवैतान् पुराक्षेप्सीस्तथैवैतान् प्रसादय ॥ १७ ॥ अपि  
 धिक्क्रियमाणोऽपि त्यज्यमानोऽप्यनेकधा । आत्मनो दर्शनादिप्रान्त  
 हन्तास्मीति मार्गय । घटमानः स्वकार्येषु कुरु निःश्रेयसं परम्  
 ॥ १८ ॥ हिमान्निघोरसदृशो राजा भवति कश्चन । लाङ्गलाशनि-  
 कल्पो वा भवेदन्यः परन्तपः ॥ १९ ॥ न विशेषेण गन्तव्यमवि-  
 च्छिन्नेन वा पुनः । न जातु नाहमस्मीति सुप्रसक्तमसाधुषु ॥ २० ॥  
 विकर्मणा तप्यमानः पापादिपरिमुच्यते । नैतत् कार्यं पुनरिति  
 द्वितीयात् परिमुच्यते ॥ २१ ॥ चरिष्ये धर्ममेवेति तृतीयात् परि-  
 मुच्यते । शुचिस्तीर्थान्यनुचरन् बह्वत्वात् परिमुच्यते । कल्याण-  
 मनुकर्त्तव्यं पुत्रप्रेण वुमूषता ॥ २२ ॥ ये सुगन्धीनि सेवन्ते तथा-  
 गन्धा भवन्ति ते । ये दुर्गन्धीनि सेवन्ते तथागन्धा भवन्ति ते ॥ २३ ॥  
 तपश्चर्यापरः सद्यः पापादिपरिमुच्यते । संवत्सरमुपास्याग्निमभि-  
 शस्त प्रमुच्यते ॥ २४ ॥ त्रीणि वर्षाण्युपास्याग्निं भ्रूणहा विप्र-  
 मुच्यते । महासरः पुष्कराणि प्रभासोत्तरमानसे । अभ्येत्य योजन-  
 शतात् भ्रूणहा विप्रमुच्यते ॥ २५ ॥ यावतः प्राणिनो हन्या-  
 त्तज्जातीयांस्तु तावतः । प्रमीयमाणानुन्मोच्य प्राणिहा विप्रमुच्यते  
 ॥ २६ ॥ अपि चाप्सु निमज्जेत जपंस्त्रिरघमर्षणम् । यथाश्व-  
 मेधावभृथस्तथा तन्मनुरब्रवीत् ॥ २७ ॥ तत् क्षिप्रं नुदते पापं  
 सत्कारं लभते तथा । अपि चैनं प्रसीदन्ति भूतानि जडमूकवत्  
 ॥ २८ ॥ बृहस्पतिं देवगुरुं सुरासुराः सर्वे समेत्याभ्यनुयुज्य राजन् ।  
 धर्म्यं फलं वेत्स्य फल महर्षे तथैव तस्मिन्नरके पारलोक्य ॥ २९ ॥  
 उभे तु यस्य सदृशे भवेतां किंस्त्रितयोस्तत्र जयोऽथ न स्यात् ।  
 आचक्षु नः पुण्यफलं महर्षे कथं पापं नुदते धर्मशौलः ॥ ३० ॥

बृहस्पतिरुवाच । कृत्वा पापं पूर्वमबुद्धिपूर्वं पुण्यानि चेत्  
 कुरुते बुद्धिपूर्वम् । स तत् पापं नुदते पुण्यशौलो वासो यथा

मलिनं चारयुक्त्या ॥ ३१ ॥ पापं कृत्वाभिमन्येत नाहमस्मीति  
पुरुषः । तच्चिकीर्षति कल्याणं अहृधानोऽनसूयकः ॥ ३२ ॥ छिद्राणि  
विवृतान्येव साधूनां चावृणोति यः । यः पापं पुरुषः कृत्वा कल्याण-  
मभिपद्यते ॥ ३३ ॥ यथादित्यः प्रातरुद्यंस्तमः सर्वं व्यपोहति ।  
कल्याणमाचरन्नेवं सर्वपापं व्यपोहति ॥ ३४ ॥

भीष्म उवाच । एवमुक्त्वा तु राजानमिन्द्रोती जनमेजयम् ।  
याजयामास विधिवत् वाजिमेधेन शौनकः ॥ ३५ ॥ ततः स राजा  
व्यपनीतकल्मषः श्रेयोवृतः प्रज्वलिताग्निरूपवान् । विवेश राज्यं  
स्वममित्रकर्षणो यथा दिवं पूष्ववपुर्निशाकरः ॥ ३६ ॥

इति शान्तिपर्वणि आपद्धर्मानुशासनपर्वणि इन्द्रोतजनमेजय-  
संवादे द्विपञ्चाशदधिकशतोऽध्यायः ॥ १५२ ॥

युधिष्ठिर उवाच । कश्चित् पितामहेनासीच्छ्रुतं वा दृष्टमेव  
च । कश्चिन्नक्षत्रो मृतो राजन् पुनरुज्जीवितोऽभवत् ॥ १ ॥

भीष्म उवाच । शृणु राजन् यथावृत्तमितिहासं पुरातनम् ।  
गृध्रजम्बुकसंवादं यो वृत्तो नैमिषि पुरा ॥ २ ॥ कस्यचित् ब्राह्मण-  
स्यासीत् दुःखलब्धः सुतो मृतः । बाल एव विशालाक्षो बाल-  
ग्रहनिपीडितः ॥ ३ ॥ दुःखिताः केचिदादाय बालमप्राप्तयौवनम् ।  
कुलसर्वस्वभूतं वै रुदन्तः शोकविह्वलाः ॥ ४ ॥ बालं मृतं गृही-  
त्वाथ श्मशानाभिमुखाः स्थिताः । अङ्गेनैव च संक्राम्य रुरुर्दुर्भृश-  
दुःखिताः ॥ ५ ॥ शोचन्तस्तस्य पूर्वोक्तान् भाषितांश्चासकृत् पुनः ।  
तं बालं भूतले क्षिप्य प्रतिगन्तुं न शक्नुयुः ॥ ६ ॥ तेषां रुदित-  
शब्देन गृध्रोऽभ्येत्य वचोऽब्रवीत् । एकात्मजमिमं लोके त्यक्त्वा  
गच्छत मा चिरम् ॥ ७ ॥ इह पुंसां सहस्राणि स्त्रीसहस्राणि चैव  
ह । समानीतानि कालेन हिला वै शान्तिं बाम्बवाः ॥ ८ ॥

संपश्यत जगत् सर्वं सुखदुःखैरधिष्ठितम् । संयोगो विप्रयोगश्च  
 पर्यायेणोपलभ्यते ॥ ९ ॥ गृहीत्वा येऽनुतिष्ठन्ति येऽनुयान्ति च  
 तान्मृतान् । तेऽप्यायुषः प्रमाणेन खेन गच्छन्ति जन्तवः ॥ १० ॥  
 अलं स्थित्वा श्मशानेऽस्मिन् गृध्रगोमायुसंकुले । कङ्कालबहुले रौद्रे  
 सर्वप्राणिभयङ्करे ॥ ११ ॥ न मत्तर्षो जीविते कश्चित् कालधर्म-  
 मुपागतः । प्रियो वा यदि वा द्वेष्यः प्राणिनां गतिरीदृशो ॥ १२ ॥  
 सर्वेण खलु मर्त्तव्यं मर्त्तलोके प्रसूयता । कृतान्तविहिते मार्गे  
 मृतं को जीवयिष्यति ॥ १३ ॥ कर्मान्तविरते लोके अस्तं गच्छति  
 भास्करः । गम्यतां स्वमधिष्ठानं सुतस्त्रेहं बिसृज्य वै ॥ १४ ॥ ततो  
 गृध्रवचः श्रुत्वा विशोका इव ते तदा । बान्धवास्तेऽभ्यगच्छन्त पुत्र-  
 मुत्सृज्य भूतले ॥ १५ ॥ विनिश्चित्याथ च तदा विक्रोशन्तस्तत-  
 स्ततः । मृतमित्येव गच्छन्तो निराशास्तस्य दर्शने ॥ १६ ॥ निश्चि-  
 तार्थश्च ते सर्वे संत्यजन्तः स्वमात्मजम् । निराशा जीविते तस्य  
 मार्गमावृत्य धिष्ठिताः ॥ १७ ॥ ततो ध्वाङ्गसवर्षस्तु विलान्निःसृत्य  
 जम्बुकः । गच्छमानान् स्र तानाह निर्घृणाः खलु बान्धवाः ॥ १८ ॥  
 आदित्योऽयं स्थितो मूढाः स्त्रेहं कुरुत मा भयम् । बहुरूपो  
 मुहूर्त्तश्च जीवेदपि कदाचन ॥ १९ ॥ दर्भान् भूमौ विनिक्षिप्य  
 पुत्रस्त्रेहविनाकृताः । श्मशाने सुतमुत्सृज्य कस्मात् गच्छत निर्घृणाः  
 ॥ २० ॥ न वोऽस्यस्मिन् सुते स्त्रेहो बाले मधुरभाषिणि । यस्य  
 भाषितमात्रेण प्रसादमधिगच्छत ॥ २१ ॥ ते पश्यत सुतस्त्रेहो  
 यादृशः पशुपक्षिणाम् । न तेषां धारयित्वा तान् कश्चिदस्ति  
 फलागमः ॥ २२ ॥ चतुष्पात् पक्षिकौटानां प्राणिनां स्त्रेहसङ्गिनाम् ।  
 परलोकगतिस्थानां मुनियज्ञक्रिया इव ॥ २३ ॥ तेषां पुत्रामि-  
 रामाणामिह लोके परत्र च । न गुणो दृश्यते कश्चित् प्रजाः  
 सन्धारयन्ति च ॥ २४ ॥ अपश्यतां प्रियान् पुत्रांस्तेषां शोको न  
 तिष्ठति । न च पुणान्ति संवृद्धास्ते मातापितरौ क्वचित् ॥ २५ ॥

मानुषाणां कृतः स्त्रे हो येषां शोको भविष्यति । इमं कलेवरं पुत्रं  
 क्व नु त्यक्त्वा गमिष्यथ ॥ २६ ॥ चिरं मुञ्चत वाष्पञ्च चिरं स्त्रे हेन  
 पश्यत । एवं विधानि हीष्टानि दुस्स्यजानि विशेषतः ॥ २७ ॥  
 क्षीणस्यायाभियुक्तस्य श्मशानाभिमुखस्य च । बान्धवा यत्र  
 तिष्ठन्ति तत्रान्यो नावतिष्ठते ॥ २८ ॥ सर्वस्य दयिताः प्राणाः सर्वः  
 स्त्रे हञ्च विन्दति । तिथ्यग्योनिष्वपि सतां स्त्रे हं पश्यत यादृशम् ॥ २९ ॥  
 त्यक्त्वा कथं गच्छतेमं पद्मलोलायतेक्षणम् । यथा नवोदाहकृतं  
 स्नानमाल्यविभूषितम् ॥ ३० ॥ जम्बुकस्य वचः श्रुत्वा कृपणं परि-  
 देवतः । न्यवर्त्तन्त तदा सर्वे श्वार्थं ते स्म मानुषाः ॥ ३१ ॥

गृध्र उवाच । अहो वत नृशंसेन जम्बुकेनाल्पमेधसा । क्षुद्रे-  
 णोक्ता हौनसत्त्वा मानुषा किं निवर्त्तथ ॥ ३२ ॥ पञ्चभूतपरित्यक्तं  
 शून्यं काष्ठत्वमागतम् । कस्मात् शोचथ निश्चेष्टमात्मानं किन्तु  
 शोचथ ॥ ३३ ॥ तपः कुरुत वै तीव्रं मुच्यध्वं येन किल्बिषात् ।  
 तपसा लभ्यते सर्वं विलापः किं करिष्यति ॥ ३४ ॥ अनिष्टानि च  
 भाग्यानि जातानि सह मृत्युना । येन गच्छति बालोऽयं दत्त्वा  
 शोकमनन्तकम् ॥ ३५ ॥ धनं गावः सुवर्षञ्च मणिरत्नमथापि च ।  
 अपत्यञ्च तपोमूलं तपो योगाच्च लभ्यते ॥ ३६ ॥ यथा कृता च  
 भूतेषु प्राप्यते सुखदुःखिता । गृहीत्वा जायते जन्तुर्दुःखानि च  
 सुखानि च ॥ ३७ ॥ न कर्मणा पितुः पुत्रः पिता वा पुत्रकर्मणा ।  
 मार्गिणानेन गच्छन्ति वद्धाः सुकृतदुष्कृतैः ॥ ३८ ॥ धर्मश्चरत  
 यत्रे न यथाधर्मान्निवर्त्तत । वर्त्तध्वञ्च यथाकालं दैवतेषु हिजेषु  
 च ॥ ३९ ॥ शोकं त्यजत दैन्यञ्च सुतस्त्रे हान्निवर्त्तत । त्यज्यता-  
 मयमाकाशे ततः शीघ्रं निवर्त्तत ॥ ४० ॥ यत् करोति शुभं कर्म  
 तथा कर्म सुदारुणम् । तत् कर्त्तव्यं समश्नाति बान्धवानां किमत्र  
 ह ॥ ४१ ॥ इह त्यक्त्वा न तिष्ठन्ति बान्धवा बान्धवं प्रियम् । स्त्रे ह  
 मृतसृज्य गच्छन्ति वाष्पपूर्णाविलेक्षणाः ॥ ४२ ॥ प्राज्ञो वा यदि

वा मूर्खः सधनो निर्धनोऽपि वा । सर्वे कालवशं यान्ति शुभा-  
सुभसमन्विताः ॥ ४३ ॥ किं करिष्यथ शोचित्वा मृतं किमनुशोचथ ।  
सवंस्य हि प्रभुः कालो धर्मतः समदर्शनः ॥ ४४ ॥ यौवनस्थांश्च  
वालांश्च वृद्धान् गर्भगतानपि । सर्वानाविशते मृत्युरेवं भूतमिदं  
जगत् ॥ ४५ ॥

जम्बुक उवाच । अहो मन्दीकृतः स्त्रेहो गृध्रेणेहाल्पवृद्धिना ।  
पुत्रस्त्रेहाभिभूतानां युष्माकं शोचतां भृशम् ॥ ४६ ॥ समैः सम्यक्-  
प्रयुक्तैश्च वचनैः प्रत्ययोत्तरैः । यद्गच्छति जनस्थानं स्त्रेहमुत्सृज्य  
दुस्वयजम् ॥ ४७ ॥ अहो पुत्रवियोगेन मृतशून्योपसेवनात् । क्रोशतां  
सुभृशं दुःखं विवत्सानां गवामिव ॥ ४८ ॥ अद्य शोकं विजानामि  
मनुष्याणां महीतले । स्त्रेहं हि करुणं दृष्ट्वा ममाप्यश्रूयथा-  
पतन् ॥ ४९ ॥ यत्रो हि सततं कार्यस्ततो दैवेन सिध्यति । दैवं  
पुरुषकारश्च कृतान्तेनोपपद्यते ॥ ५० ॥ अनिर्वेदः सदा कार्यो  
निर्वेदाद्धि कुतः सुखम् । प्रयत्नात् प्राप्यते ह्यर्थः कस्माद्गच्छथ  
निर्हेयाः ॥ ५१ ॥ आत्ममांसोपवृत्तञ्च शारीरार्द्धमयीं तनुम् ।  
पितृणां वंशकर्त्तारं बने त्यक्त्वा क्व यास्यथ ॥ ५२ ॥ अथवास्तं  
गतं सूर्यं सन्धाकाल उपस्थिते । ततो नेष्यथ वा पुत्रं इहस्था  
वा भविष्यथ ॥ ५३ ॥

गृध्र उवाच । अद्य वर्षसहस्रं मे साग्रं जातस्य मानुषाः ।  
न च पश्यामि जीवन्तं मृतं स्त्रीपुंनपुंसकम् ॥ ५४ ॥ मृता गर्भेषु  
जायन्ते जातमात्रा म्रियन्ति च । चक्रमन्तो म्रियन्ते च यौवनस्था-  
स्तथापरे ॥ ५५ ॥ अनित्यानीह भाग्यानि चतुष्पात्यक्षिणामपि ।  
जङ्गमानां नगानाम्वाप्यायुरग्रेऽवतिष्ठते ॥ ५६ ॥ इष्टदारवियुक्ताश्च  
पुत्रशोकान्वितास्तथा । दह्यमानाः स शोकेन गृहं गच्छन्ति  
नित्यशः ॥ ५७ ॥ अनिष्टानां सहस्राणि तथेष्टानां शतानि च ।  
उत्सृज्येह प्रयाता वै बान्धवा भृशदुःखिताः ॥ ५८ ॥ त्यज्यतामेष



निस्त्रेजाः शून्यः काष्ठत्वमागतः । अन्यदेहविषक्तं हि शवं काष्ठत्व-  
मागतम् । त्यक्तजीवस्य चैवास्य कस्माद्धित्वा न गच्छथ ॥ ५८ ॥  
निरर्थको ह्ययं स्नेहो निष्फलश्च परिग्रहः । चक्षुर्भ्यां न च  
कर्णाभ्यां संश्रुणोति समीक्षते ॥ ६० ॥ अस्मादेनं समुत्सृज्य स्व-  
गृहान् गच्छताशु वै ॥ ६१ ॥ मोक्षधर्माश्रितैर्वाक्यैर्हंतुमद्भिः  
सुनिष्ठुरैः । मयोक्ता गच्छत क्षिप्रं स्वं स्वमेव निवेशनम् ॥ ६२ ॥  
प्रज्ञाविज्ञानपुक्तेन बुद्धिसंज्ञाप्रदायिना । वचनं आविता नूनं  
मानुषाः संनिवर्तत । शोको द्विगुणतां याति दृष्ट्वा स्मृत्वा च चेष्टि-  
तम् ॥ ६३ ॥ इत्येतद्वचनं श्रुत्वा सन्निवृत्तास्तु मानुषाः । अपश्यत्तं  
तदा सुप्तं द्रुतमागत्य जम्बुकः ॥ ६४ ॥

जम्बुक उवाच । इमं कनकवर्णाभं भूषणैः समलंकृतम् ।  
गृध्रवाक्यात् कथं पुत्रं त्यजध्वं पितृपिण्डदम् ॥ ६५ ॥ न स्नेहस्य  
च विच्छेदो विलापरुदितस्य च । मृतस्यास्य परित्यागात्ततो वै  
भविता ध्रुवम् ॥ ६६ ॥ श्रूयते शम्बुके शूद्रे हते ब्राह्मणदारकः ।  
जीवितो धर्ममासाद्य रामात् सत्यपराक्रमात् ॥ ६७ ॥ तथा  
श्वेतस्य राजर्षेर्बालो द्विष्टान्तमागतः । श्वेतेन धर्मनिष्ठेन मृतः  
सञ्जीवितः पुनः ॥ ६८ ॥ तथा कश्चिद्भवेत् सिद्धो मुनिर्वा देवतापि  
वा । कृपणानामनुक्रोशं कुर्याद्दो रुदतामिह ॥ ६९ ॥ इत्युक्तास्ते  
न्यवर्तन्त शोकार्ताः पुत्रवत्सलाः । अङ्गे शिरः समाधाय रुरुदुर्बुद्ध  
विस्तरम् । तेषां रुदितशब्देन गृध्रोऽभ्येऽत्य वचोऽब्रवीत् ॥ ७० ॥

गृध्र उवाच । अश्रुपातपरिक्लिन्नः पाणिस्पर्शप्रपीडितः । धर्म-  
राजप्रयोगाच्च दीर्घनिद्रां प्रवेशितः ॥ ७१ ॥ तपसापि हि संयुक्ता  
धनवन्तो महाधियः । सर्वे मृत्युवशं यान्ति तदिदं प्रेतपत्तनम्  
॥ ७२ ॥ बालवृद्धसहस्राणि सदा सन्त्यज्य बान्धवाः । दिनानि  
चैव रात्रीश्च दुःखं तिष्ठन्ति भूतले ॥ ७३ ॥ अलं निर्वन्धमागत्य  
शोकस्य परिधारणे । अप्रत्ययकृतं ह्यस्य पुनरयेह जीवितम् ॥ ७४

नैष जम्बुकवाक्येन पुनः प्राप्स्यति जीवितम् । मृतस्योत्सृष्ट-  
 देहस्य पुनर्देहो न विद्यते ॥ ७५ ॥ नैव मूर्त्तिप्रदानेन जम्बुकस्य  
 शतैरपि । शक्यो जीवयितुं ह्येष बालो वर्षशतैरपि ॥ ७६ ॥ अथ  
 रुद्रः कुमारो वा ब्रह्मा वा विष्णुरेव च । वरमस्मै प्रयच्छेयुस्ततो  
 जीवेदयं शिशुः ॥ ७७ ॥ नैव वास्पविमोक्षेण न वाश्वामकृतेन च ।  
 न दीर्घरुदितेनायं पुनर्जीवं गमिष्यति ॥ ७८ ॥ अहञ्च क्रोष्टुक-  
 श्चैव यूयं ये चास्य बान्धवाः । धर्माधर्मौ गृहीत्वेह सर्वे वर्त्तामहे-  
 ऽध्वनि ॥ ७९ ॥ अप्रियं परुषद्वापि परद्रोहं परस्त्रियम् । अधर्म-  
 मनृतञ्चैव दूरात् प्राज्ञो विवर्जयेत् ॥ ८० ॥ धर्मं सत्यं शुभं न्याय्यं  
 महतीं प्राणिनां दयाम् । अजिह्मत्वमथाठाञ्च यत्नतः परिमार्गत  
 ॥ ८१ ॥ मातरं पितरस्वापि बान्धवान् सुहृदस्तथा । जीवतो ये  
 न पश्यन्ति तेषां धर्मविपर्ययः ॥ ८२ ॥ यो न पश्यति चक्षुर्भ्यां  
 नेङ्गते च कथञ्चन । तस्य निष्ठावसानन्ते रुदन्तः किं करिष्यथ ॥ ८३ ॥  
 इत्युक्त्वास्ते सुतं त्यक्त्वा भूमौ शोकपरिप्लुताः । दक्ष्यमाना सुत-  
 स्त्रेहात् प्रययुर्बान्धवा गृहम् ॥ ८४ ॥

जम्बुक उवाच । हारुणो मर्त्तृलोकोऽयं सर्वप्राणिविनाशनम् ।  
 दृष्टवन्धुवियोगश्च तथेहाल्पञ्च जीवितम् ॥ ८५ ॥ बह्वलोकमसत्य-  
 ज्ञाप्यतिवादाप्रियम्वदम् । इमं प्रेक्ष्य पुनर्भावं दुःखशोकविवर्द्धनम् ।  
 न मे मानुषलौकोऽयं मुहूर्त्तमपि रोचते ॥ ८६ ॥ अहो धिक्  
 गृध्रवाक्येन सन्निवर्त्तथ मानुषाः । प्रद्वीप्ताः पुत्रशोकेन यथैवाबुद्धय-  
 स्तथा ॥ ८७ ॥ कथं गच्छत निस्त्रेहाः सुतस्त्रेहं विसृज्य च ।  
 श्रुत्वा गृध्रस्य वचनं पापस्येहाकृतात्मनः ॥ ८८ ॥ सुखस्यानन्तरं  
 दुःखं दुःखस्यानन्तरं सुखम् । सुखदुःखावृते लोके नेहास्येक-  
 मनन्तरम् ॥ ८९ ॥ इमं क्षितितले त्यक्त्वा बालं रूपसमन्वितम् ।  
 कुलशोभाकरं मूढाः पुत्रं त्यक्त्वा क्व यास्यथ ॥ ९० ॥ रूपयौवन-  
 सम्पन्नं द्योतमानमिव श्रिया । जीवन्तमिव पश्यामि मनसा नात्र

संशय ॥ ८१ ॥ विनाशश्चाप्यनर्होऽस्य सुखं प्राप्स्यथ मानुषाः ।  
पुत्रशोकाभितप्तानां भविष्यत्यद्य वै क्षमम् ॥ ८२ ॥ दुःखसम्भावनां  
कृत्वा धारयित्वा सुखं स्वयम् । त्यक्त्वा गमिष्यथ क्वाद्य समुत्-  
सृज्यात्यवुद्धिवत् ॥ ८३ ॥

भोष्म उवाच । तथा धर्मविरोधेन प्रियमिथ्याभिधायिना ।  
श्रमशानवासिना नित्यं रात्रिं मृगयता नृप ॥ ८४ ॥ ततो मध्य-  
स्थतां नीता वचनैरमृतोपमैः । जम्बुकेन स्वकार्यार्थं वास्यवास्तस्य  
धिष्ठिताः ॥ ८५ ॥

गृध्र उवाच । अयं प्रेतसमाकीर्णो यत्नराज्ञससेवितः । दारुणः  
काननोद्देशः कौशिकैरभिनादिताः ॥ ८६ ॥ भीमः सुघोरश्च तथा  
नीलमेघसमप्रभः । अस्त्रिज्ज्वं परित्यज्य प्रेतकार्यार्णुपासत ॥ ८७ ॥  
भानुर्यावत् प्रयात्यस्तं यावच्च विमला दिशः । तावदेनं परि-  
त्यज्य प्रेतकार्यार्णुपासत ॥ ८८ ॥ नदन्ति परुषं श्येनाः शिवाः  
क्रोधन्ति दारुणम् । मृगेन्द्राः प्रतिनर्दन्ति रविरस्तञ्च गच्छति  
॥ ८९ ॥ चिताधूमेन नीलेन संरज्यन्ते च पादपाः । श्रमशाने च  
निराहाराः प्रतिनर्दन्ति देवताः ॥ ९० ॥ सर्वे विकृतदेहाश्चाप्य-  
स्मिन् देशे सुदारुणे । युष्मान् प्रधर्षयिष्यन्ति विकृता मांसभोजिनः  
॥ ९१ ॥ क्रूरश्चायं वनोद्देशो भयमद्य भविष्यति । त्यज्यतां  
काष्ठभूतोऽयं मृष्यतां जाम्बुकं वचः ॥ ९२ ॥ यदि जम्बुक-  
वाक्यानि निष्फलान्यनृतानि च । श्रोष्यथ भ्रष्टविज्ञानास्ततः सर्वे  
विनङ्क्ष्यथ ॥ ९३ ॥

जम्बुक उवाच । स्थीयतां नेह भेतव्यं यावत्तपति भास्करः ।  
तावदस्मिन् सुतस्त्रेहादनिर्वदेन वर्त्तत ॥ ९४ ॥ स्वैरं रुदन्तो  
विश्रव्याश्चिरं स्त्रेहेन पश्यत । दारुणोऽस्मिन् वनोद्देशे भयं वो न  
भविष्यति ॥ ९५ ॥ अयं सौम्यो वनोद्देशः पितॄणां निधनाकरः ।  
स्थीयतां यावदादित्यः किं वः क्रव्याद्भाषितैः ॥ ९६ ॥ यदि

गृध्रस्य वाक्यानि तीव्राणि रभसानि च । गृह्णीत मोहितात्मानः  
सुतो वो न भविष्यति ॥ १०७ ॥

भीष्म उवाच । गृध्रोऽस्त्वमित्याह गतो गतो नेति च जम्बुकः ।  
मृतस्य तं परिजनमूचतुस्तौ शुधान्वितौ ॥ १०८ ॥ स्वकार्यवन्न-  
कक्षौ तौ राजन् गृध्रोऽथ जम्बुकः । क्षुत्पिपासापरिश्रान्तौ शास्त्र-  
मालम्ब्य जल्पतः ॥ १०९ ॥ तयोर्विज्ञानविदुषोर्द्वयोर्मृगपतत्त्रिणोः ।  
वाक्यैरमृतकल्पैस्त्रैः प्रतिष्ठन्ति ब्रजन्ति च ॥ ११० ॥ शोकदैन्य-  
समाविष्टा रुदन्तस्तस्थिरे तदा । स्वकार्यकुशलाभ्यान्ते संभ्राम्यन्ते  
हि जैपुणात् ॥ १११ ॥ तथा तयोर्विवदतोर्विज्ञानविदुषोर्द्वयोः ।  
बान्धवानां स्थितानाञ्चाप्युपातिष्ठत शङ्करः । देव्या प्रणोदितो देवः  
कारुण्याद्द्रीकृतेक्षणः ॥ ११२ ॥ ततस्तानाह मनुजान् वरदो-  
ऽस्मीति शङ्करः । ते प्रतूयचुरिदं वाक्यं दुःखिताः प्रणताः स्थिताः  
॥ ११३ ॥ एकपुत्रत्रिहीनानां सर्वेषां जीवितार्थिनाम् । पुत्रस्य नो  
जीवदानाञ्जीवितं दातुमर्हसि ॥ ११४ ॥ एवमुक्तः स भगवान्  
वारिपूर्णेन पाणिना । जीवितं स कुमाराय प्रादादर्षशतानि वै  
॥ ११५ ॥ तथा गोमायुगृध्राभ्यां प्राददत् क्षुहिनाशनम् । वरं  
पिनाकी भगवान् सर्वभूतहिते रतः ॥ ११६ ॥ ततः प्रणम्य ते  
देवं श्रेयोहर्षसमन्विताः । कृतकृत्याः सुसंहृष्टाः प्रातिष्ठन्त तदा  
विभो ॥ ११७ ॥ अनिर्वेदेन दीर्घेण निश्चयेन ध्रुवेण च । देव-  
देवप्रसादाच्च क्षिप्रं फलमवाप्यते ॥ ११८ ॥ पश्य दैवस्य संयोगं  
बान्धवानाञ्च निश्चयम् । कृपणानान्तु रुदतां कृतमश्रुप्रमार्जनम्  
॥ ११९ ॥ पश्य चाल्पेन कालेन निश्चयान्वेषणेन च । प्रसादं  
शङ्करात् प्राप्य दुःखिताः सुखमाप्नुवन् ॥ १२० ॥ ते विस्मिताः  
प्रहृष्टाश्च पुत्रसञ्जीवनात् पुनः । बभूवुर्भरतश्रेष्ठ प्रसादात् शङ्क-  
रस्य वै ॥ १२१ ॥ ततस्ते त्वरिता राजंस्यक्ता शोकं शिशूद्भवम् ।  
धिविशुः पुत्रमादाय नगरं हृष्टमानसाः । एषा बुद्धिः समस्तानां

चातुर्वर्ण्यं निर्दिष्टाः ॥ १२२ ॥ धर्मार्थमोक्षसंयुक्तमितिहासमिमं  
शुभम् । श्रुत्वा मनुष्यः सततमिह प्रेत्य च मोदते ॥ १२३ ॥

इति शान्तिपर्वणि आपधर्मानुशासनपर्वणि गृध्रजम्बुक-  
संवादे त्रिपञ्चाशदधिकशतोऽध्यायः ॥ १५३ ॥

युधिष्ठिर उवाच । बलिनः प्रत्यमित्रस्य नित्यमासन्नवर्त्तिनः ।  
उपकारापकाराभ्यां समर्थस्योद्यतस्य च ॥ १ ॥ मोहादिकत्यना-  
मात्रैरसारोऽल्पबलो लघुः । वाग्भिरप्रतिरूपाभिरभिद्रुत्य पिता-  
मह ॥ २ ॥ आत्मनो बलमास्थाय कथं वर्त्तत मानवः । आग-  
च्छतोऽतिक्रुद्धस्य तस्योद्धरणकाम्यया ॥ ३ ॥

भीष्म उवाच । अत्राप्यदाहरन्तीममितिहासं पुरातनम् ।  
सम्वाद्ं भरतश्रेष्ठ शाल्मलेः पवनस्य च ॥ ४ ॥ हिमवन्तं समा-  
साद्य महानासीदनस्यतिः । वर्षंपूगाभिसंवृद्धः शाखी स्कन्धी पला-  
शवान् ॥ ५ ॥ तत्र स मत्तमातङ्गा धर्मात्ताः अमकर्षिताः । विश्रा-  
म्यन्ति महावाहो तथान्या मृगजातयः ॥ ६ ॥ नलूमात्रपरीणाहो  
षनच्छायो वनस्यतिः । सारिकाशुकसंजुष्टः पुष्पवान् फलवानपि  
॥ ७ ॥ सार्धिका वणिजश्चापि तापसाश्च वनौकसः । वसन्ति तत्र  
मार्गस्थाः सुरम्ये नगसत्तमे ॥ ८ ॥ तस्य ता विपुलाः शाखा दृष्ट्वा  
स्कन्धञ्च सर्वशः । अभिगम्याब्रवीदेनं नारदो भरतर्षभ ॥ ९ ॥  
अहो तु रमणीयस्त्वं अहो चासि मनोहरः । प्रीयामहे त्वया नित्यं  
तरुप्रवरशाल्मले ॥ १० ॥ सदैव शकुनास्तात मृगाश्चाथ तथा  
गजा । वसन्ति तव संहृष्टा मनोहर मनोहराः ॥ ११ ॥ तव  
शाखा महाशाख स्कन्धाश्च विपुलास्तथा । न वै प्रभज्जान् पश्यामि  
भारुतेन कथञ्चन ॥ १२ ॥ किन्तु ते पवनस्तात प्रीतिमानथ वा  
सुहृत् । त्वां रक्षति सदा येन वनेऽत्र पवनो ध्रुवम् ॥ १३ ॥ भृगु-

वान् पवनः स्थानाद्दृच्छानुच्चावचानपि । पर्वतानाञ्च शिखराख्या-  
 चालयति वेगवान् ॥ १४ ॥ शोषयत्येष पातालं वहन् गन्धवहः  
 शुचिः । सरांसि सरितश्चैव सागरांश्च तथैव च ॥ १५ ॥ संरक्षति  
 त्वां पवनः सखित्वेन न संशयः । तस्मात्त्वं बहुशाखोऽपि पर्श्ववान्  
 पुष्पवानपि ॥ १६ ॥ इदञ्च रमणीयन्ते वनं भाति वनस्पते । यदिमे  
 विहगास्तात रमन्ते मुदितास्त्वयि ॥ १७ ॥ एषां पृथक्समस्तानां  
 श्रूयते मधुरस्वरः । पुष्पसन्मोदने काले वाग्मतां सुमनोहरम् ॥ १८ ॥  
 तथेमे गर्जिता नागाः स्वयूथकुलशोभिताः । धर्मात्तास्त्वां समा-  
 साद्य सुखं विन्दन्ति शाल्मले ॥ १९ ॥ तथैव मृगजातीभिरण्याभि-  
 रभिषोभसे । तथा सर्वाधिवासैश्च शोभसे मेरुवद्द्रुमः ॥ २० ॥  
 ब्राह्मणैश्च तपःसिद्धस्तापसैः अमसैस्तथा । त्रिपिष्टपसमं मन्ये  
 तवायतनमेव ह ॥ २१ ॥

इति शान्तिपर्वणि आपद्धर्मानुशासनपर्वणि पवनशाल्मलि-  
 संवादे चतुःपञ्चाशदधिकशतोऽध्यायः ॥ १५४ ॥

नारद उवाच । वन्धुत्वाद्य वा सख्यात् शाल्मले नात्र संशय ।  
 पालयत्येव सततं भीमः सर्वत्रगोऽनिलः ॥ १ ॥ न्याग्भावं परमं  
 वायोः शाल्मले त्वमुपागतः । तवाहमस्मीति सदा येन रक्षति  
 मारुतः ॥ २ ॥ न तं पश्याम्यहं वृक्षं पर्वतं वैश्वं चेदृशम् । यन्न  
 वायुवलाङ्गमं पृथिव्यामिति मे मतिः ॥ ३ ॥ त्वं पुनः कारणैर्नूनं  
 रक्ष्यसे शाल्मले यथा । वायुना सपरीवारस्तेन तिष्ठस्यसंशयम् ॥ ४ ॥

शाल्मलिस्वाच । न मे वायुः सखा ब्रह्मन् वन्धुर्न च मे  
 सहृत् । परमेष्ठी तथा नैव येन रक्षति चानिलः ॥ ५ ॥ मम  
 तेजो बलं भीमं वायोरपि हि नारद । कलामष्टादशीं प्राणैर्न मे  
 प्राप्नोति मारुतः ॥ ६ ॥ आगच्छन् पुरुषो वायुर्मया विष्टम्भितो

वलात् । भञ्जन् द्रुमान् पर्वतांश्च यच्चान्यद्पि किञ्चन ॥ ७ ॥ स  
मया बह्वशो भग्नः प्रभञ्जन् वै प्रभञ्जनः । तस्मान्न विभ्ये देवर्षि  
क्रुद्धादपि समीरणात् ॥ ८ ॥

नारद उवाच । शाल्मले विपरीतं ते दर्शनं नात्र संशयः । न  
हि वायोर्बलेनास्ति भूतं तुल्यबलं क्वचित् ॥ ९ ॥ इन्द्रो यमो  
वैश्रवणो वरुणश्च जलेश्वरः । नैतेऽपि तुल्या मरुतः किं पुनस्त्वं  
वनस्पते ॥ १० ॥ यच्च किञ्चिद्दिह प्राणी चेष्टते शाल्मले भुवि ।  
सर्वत्र भगवान् वायुश्चेष्टाप्राणकरः प्रभुः ॥ ११ ॥ एष चेष्टयते  
सन्यक् प्राणिनः सम्यगायतः । असम्यगायतो भूयश्चेष्टते विकृतं  
नृषु ॥ १२ ॥ स त्वमेवंविधं वायुं सर्वसत्त्वभृताम्बरम् । न पूजयसि  
पूज्यं त्वं किमन्यद्द्विलाघवात् ॥ १३ ॥ असारश्चापि दुर्मधाः केवलं  
बह्वभाषसे । क्रोधादिभिरवच्छन्तो मिथ्या वदसि शाल्मले ॥ १४ ॥  
मम रोषः समुत्पन्नस्त्वय्येवं संप्रभाषति । ब्रवीम्येष स्वयं वायोस्तव  
दुर्भाषितं वद्म ॥ १५ ॥ चन्दनैः स्यन्दनैः शालैः सरलैर्देवदारुभिः ।  
वेतसैर्धन्वनैश्चापि ये चान्ये बलवत्तराः । तैश्चापि नैवं दुर्बुद्धे  
क्षिप्तो वायुः कृतात्मभिः ॥ १६ ॥ तेऽपि जानन्ति वायोश्च बल-  
मात्मन एव च । तस्मात्त्वं वै नमस्यन्ति श्वसनं तरुसत्तमाः ॥ १७ ॥  
त्वन्तु मोहान्न जानीषि वायोर्बलमनन्तकम् । एवं तस्माद्गमिष्यामि  
सकाशं मातरिश्वनः ॥ १८ ॥

इति शान्तिपर्वणि आपद्दर्मानुशासनपर्वणि पवनशाल्मलि-

सम्वादे पञ्चपञ्चाशदधिकशतोऽध्यायः ॥ १५५ ॥

भीष्म उवाच । एवमुक्त्वा तु राजेन्द्र शाल्मलिं ब्रह्मवित्तमः ।  
नारदः पवनैः सर्वं शाल्मलेर्वाक्यमब्रवीत् ॥ १ ॥

नारद उवाच । हिमवत्पृष्ठजः कश्चित् शाल्मलिः परिवार-

वान् । ब्रह्मलो ब्रह्मच्छाखः स त्वां वायोऽवमन्यते ॥ २ ॥ ब्रह्म-  
न्याक्षेपयुक्तानि त्वामाह वचनानि सः । न युक्तानि मया वायो  
तानि वक्तुं तवाग्रतः ॥ ३ ॥ जानामि त्वामहं वायो सर्वप्राणभृता-  
म्बरम् । वरिष्ठञ्च गरिष्ठञ्च क्रोधे वैवस्वतं यथा ॥ ४ ॥

भीष्म उवाच । एतत्तु वचनं श्रुत्वा नारदस्य समीरणः ।  
शाल्मलिं तमुपागम्य क्रुद्धो वचनमब्रवीत् ॥ ५ ॥

वायुरुवाच । शाल्मले नारदो वाक्यं त्वयोक्तो महिगर्हणम् ।  
अहं वायुः प्रभावन्ते दर्शयाम्यात्मनो वलात् ॥ ६ ॥ अहं त्वामभि-  
जानामि विदिताश्वासि मे द्रुम । पितामहः प्रजावर्गं त्वयि विश्रा-  
न्तवान् प्रभुः ॥ ७ ॥ तस्य विश्रमणादेशं प्रसादो मत्कृतस्तव । रक्ष्यसे  
तेन दुर्वुद्धे नात्मवीर्याद्द्रुमाधम ॥ ८ ॥ यत्मां त्वमवजानीषे यथान्यं  
प्राकृतं तथा । दर्शयाम्येष चात्मानं यथा मां नावमन्यसे ॥ ९ ॥

भीष्म उवाच । एवमुक्तस्ततः प्राह शाल्मलिः प्रहसन्निव ।  
पवन त्वञ्च मे क्रुद्धो दर्शयाम्यात्मानमात्मना ॥ १० ॥ मयि वै त्यज्यतां  
क्रोधः किं मे क्रुद्धः करिष्यसि । न ते बिभेमि पवन यद्यपि त्वं  
स्वयं प्रभुः । वलाधिकोऽहं त्वत्तश्च न भीः कार्या मया तव ॥ ११ ॥  
ये तु बुद्ध्या हि बलिनस्ते भवन्ति बलीयसः । प्राणमात्रबला ये  
वै नैव ते बलिनो मताः ॥ १२ ॥ इत्येवमुक्तः पवनः प्रव इत्येव  
ब्रवीद्वचः । दर्शयिष्यामि ते तेजस्ततो रात्रिरुपागमत् ॥ १३ ॥  
अथ निश्चित्य मनसा शाल्मलिर्वातकारितम् । पश्यमानस्तदात्मान-  
मसमं मातरिष्वना ॥ १४ ॥ नारदे यन्मया प्रोक्तं पवनं प्रति  
तन्मृषा । असमर्थो ह्यहं वायोर्बलेन बलवान् हि सः ॥ १५ ॥  
मारुतो बलवान्नित्यं यथा वै नारदोऽब्रवीत् । अहन्तुं दुर्बलो-  
ऽन्येभ्यो वृक्षेभ्यो नात्र संशयः ॥ १६ ॥ किन्तु बुद्ध्या समो नास्ति  
मया कश्चिदनस्यतिः । तदहं बुद्धिमास्थाय भयं मोक्ष्ये समीरनात्  
॥ १७ ॥ यदि तां बुद्धिमास्थाय तिष्ठेयु पर्षिणौ वने । अरिष्टाः



स्युः सदा क्रुद्धात् पवनान्नात्र संशयः ॥ १८ ॥ ते तु बाला न  
जानन्ति यथा वै तान् समीरण । समीरयति संक्रुद्धो यथा जाना-  
म्यहं तथा ॥ १९ ॥

इति शान्तिपर्वणि आपद्धर्मानुशासनपर्वणि पवनशाल्मलि-  
सम्वादे षट्पञ्चाशदधिकशतोऽध्यायः ॥ १५६ ॥

भीष्म उवाच । ततो निश्चित्य मनसा शाल्मलिः क्षुभितस्तदा ।  
शाखास्कन्धान् प्रशाखाश्च स्वममेव व्यशातयत् ॥ १ ॥ स परित्यज्य  
शाखाश्च पत्राणि कुसुमानि च । प्रभाते वायुमायान्तं प्रत्यैक्षत  
वनस्पतिः ॥ २ ॥ ततः क्रुद्धः प्रवसन् वायुः पातयन् वै महाद्रुमान् ।  
आजगामाय तं द्रिश्यमास्ते यत्र स शाल्मलिः ॥ ३ ॥ तं हीनपशुं  
पतिताग्रशाखं विशीर्षपुष्पं प्रसमीक्ष्य वायुः । उवाच वाक्यं स्रय-  
मान एव मुदायुतः शाल्मलिमुग्रशाखम् ॥ ४ ॥

वायुरुवाच । अहमप्येवमेवं त्वां कुर्वाणः शाल्मले रुषा ।  
आत्मना यत् कृतं कृच्छं शाखानामपकर्षणम् ॥ ५ ॥ हीनपुष्पाग्र-  
शाखस्त्वं शीर्षाङ्गुरपलाशकः । आत्मदुर्मन्त्रितेनेह महीर्यवशगः  
कृतः ॥ ६ ॥

भीष्म उवाच । एतत् श्रुत्वा वचो वायोः शाल्मलिर्वीडितस्तदा ।  
अतप्यत वचः श्रुत्वा नारदो यत्तदाब्रवीत् ॥ ७ ॥ एवं हि राज-  
शार्दूल दुर्बलः सन् बलीयसा । वैरमारभते बालस्तप्यते शाल्मलि-  
र्यथा ॥ ८ ॥ तस्माद्दैरं न कुर्वीत दुर्बलो बलवत्तरैः । शोचेद्दि वैरं  
कुर्वाणो यथा वै शाल्मलिस्तथा ॥ ९ ॥ न हि वैरं समात्मानो विवृ-  
ण्वन्त्यपकारिषु । शनैः शनैर्महाराज दर्शयन्ति स्र ते बलम् ॥ १० ॥  
वैरं न कुर्वीत नरो दुर्बुद्धिर्बुद्धिजीविना । बुद्धिर्बुद्धिमतो याति  
दृणेष्विव द्रुताशनः ॥ ११ ॥ न हि बुद्ध्या समं किञ्चिद्विद्यते पुरुषे

नृप । तथा बलेन राजेन्द्र न समोऽस्तीह कश्चन ॥ १२ ॥ तस्मात्  
 क्षमेत वालाय जडाम्बवधिराय च । बलाधिकाय राजेन्द्र तद्दृष्टं  
 त्वयि शत्रुहन् ॥ १३ ॥ अक्षौहिण्यो दशैका च सप्त चैव महा-  
 द्युते । बलेन न समा राजन्नर्जुनस्य महात्मनः ॥ १४ ॥ निहता-  
 श्वैव भग्नाश्च पाण्डवेन यथास्विना । चरता बलमास्थाय पाक-  
 शासनिना मृधे ॥ १५ ॥ उक्ताश्च ते राजधर्मा आपद्धर्माश्च भारत ।  
 विस्तरेण महाराज किं भूयः श्रोतुमिच्छसि ॥ १६ ॥

इति शान्तिपर्वणि आपद्धर्मानुशासनपर्वणि पवनशाल्मलि-  
 सम्वादि सप्तपञ्चाशदधिकशतोऽध्यायः ॥ १५७ ॥

युधिष्ठिर उवाच । पापस्य यदधिष्ठानं यतः पापं प्रवर्तते ।  
 एतदिच्छाम्यहं श्रोतुं तत्त्वेन भरतर्षभ ॥ १ ॥

भौष्म उवाच । पापस्य यदधिष्ठानं तत् शृणुष्व नराधिप ।  
 एको लाभो महाग्राहो लोभात् पापं प्रवर्तते ॥ २ ॥ अतः पाप-  
 मधर्मश्च तथा दुःखमनुत्तमम् । निकृत्या मूलमेतद्धि येन पापकृतो  
 जनाः ॥ ३ ॥ लोभात् क्रोधः प्रभवति लोभात् कामः प्रवर्तते ।  
 लोभान्मोहश्च माया च मानस्तम्भः परासुता ॥ ४ ॥ अक्षमा क्रौ-  
 परित्यागः श्रीनाशो धर्मसंक्षयः । अभिध्याप्रख्यता चैव सर्वं  
 लोभात् प्रवर्तते ॥ ५ ॥ अत्यागश्चातितर्षश्च विकर्मसु च या क्रिया ।  
 कुलविद्या मदश्चैव रूपैश्वर्यमदस्तथा ॥ ६ ॥ सर्वभूतेष्वभिद्रोहः  
 सर्वभूतेष्वसत्कृतिः । सर्वभूतेष्वविश्वासः सर्वभूतेष्वनार्जवम् ॥ ७ ॥  
 हरणं परवित्तानां परदाराभिमर्षणम् । वाग्वेगो मनसो वेगो  
 निन्दावेगस्तथैव च ॥ ८ ॥ उपस्थोदरयोर्वेगो मृत्युवेगश्च दारुणः ।  
 ईर्ष्यावेगश्च बलवान् मिथ्यावेगश्च दुर्जयः । रसवेगश्च दुर्वार्यः श्रोत्र-  
 वेगश्च दुःसहः ॥ ९ ॥ कुक्ता विकृत्या मात्सर्यं पापं दुष्करकारिता ।

साहसानाञ्च सर्वेषामकार्याणां क्रियास्तथा ॥ १० ॥ जातौ बाल्ये  
च कौमारे यौवने चापि मानवाः । न सन्त्यजन्त्यात्मकर्म यो न  
जीर्यति जीर्यतः ॥ ११ ॥ यो न पूरयितुं शक्यो लोभः प्राप्ता  
कुल्लदह । नित्यं गम्भीरतोयाभिरापगाभिरिवोदधिः । न प्रहृ-  
ष्यति यो लाभैः कामैर्यश्च न तृष्यति ॥ १२ ॥ यो न देवैर्न गन्धर्वै-  
र्नासुरैर्न महोरगैः । ज्ञायते नृप तत्त्वेन सर्वभूतगणैस्तथा । स  
लोभः सह मोहेन विजेतव्यो जितात्मना ॥ १३ ॥ दम्भो द्रोहश्च  
निन्दा च पैशुन्यं मत्सरस्तथा । भवन्त्येतानि कौरव्य लुब्धाना-  
मकृतात्मनाम् ॥ १४ ॥ सुमहान्यपि शास्त्राणि धारयन्ति बद्ध-  
श्रुताः । केतार संशयानाञ्च क्षिप्यन्तीहात्मबुद्धयः ॥ १५ ॥ द्वेष-  
क्रोधप्रसक्ताश्च शिष्टाचारवहिष्कृताः । अन्तःक्रूरा वाङ्मधुराः  
कूपाश्छन्नास्तृणैरिव ॥ १६ ॥ धर्मवैतन्त्रिकाः क्षुद्रा मुष्णन्ति ध्वजिनो  
जगत् । कुर्वते च बहून् मार्गास्तान् हेतुबलमाश्रिताः । सतां  
मार्गान् विलुम्पन्ति लोभज्ञानेष्ववस्थिताः ॥ १७ ॥ धर्मस्य क्रिय-  
माणस्य लोभग्रस्तैर्दुरात्मभिः । या या विक्रियते संस्था ततः  
सापि प्रपद्यते ॥ १८ ॥ दर्पः क्रोधो मदः स्वप्नो हर्षः शोकोऽभि-  
मानिता । एत एव हि कौरव्य दृश्यन्ते लुब्धबुद्धिषु ॥ १९ ॥  
एतानशिष्टान् बुध्यस्व नित्यं लोभसमन्वितान् । शिष्टांस्तु परि-  
पृच्छेथा यान् वक्ष्यामि शुचिव्रतान् ॥ २० ॥ येष्वावृत्तिभयं नास्ति  
परलोकभयं न च । नामिषेषु प्रसङ्गोऽस्ति न प्रियेष्वप्रियेषु च ॥ २१ ॥  
शिष्टाचारः प्रियो येषु दमो येषु प्रतिष्ठितः । सुखदुःखं समं येषां  
सत्यं येषां परायणम् ॥ २२ ॥ दातारो न गृहीतारो दयावन्त-  
स्तथैव च । पित्रद्देवातिथेयाश्च नित्योद्युक्तास्तथैव च ॥ २३ ॥  
सर्वोपकारिणो वीराः सर्वधर्मानुपालकाः । सर्वभूतहिताश्चैव सर्व-  
देयाश्च भारत ॥ २४ ॥ न ते चालयितुं शक्त्या धर्मव्याहार-  
कारिणः । न तेषां भिद्यते वृत्तं यत् पुरा साधुभिः कृतम् ॥ २५ ॥

न त्रास्मिन् न चपला न रौद्राः सत्ये स्थिताः । ते सेव्याः साधुभि-  
 र्निर्णयं येष्वहिंसाप्रतिष्ठिताः ॥ २६ ॥ कामक्रोधव्यपेता ये निर्ममा  
 निरहङ्कृताः । सुव्रताः स्थिरमर्यादास्तानुपास्व च पृच्छ च  
 ॥ २७ ॥ न धनार्थं वशोऽर्थस्वा धर्मस्तेषां युधिष्ठिर । अवश्यं  
 कार्यं इत्येव शरीरस्य क्रियास्तथा ॥ २८ ॥ न भयं क्रोधचापल्ये  
 न शोकस्तेषु विद्यते । न धर्मध्वजिनश्चैव न गुह्यं किञ्चिदास्थिताः  
 ॥ २९ ॥ येष्वलोभस्तथामोहे यो च सत्यार्ज्जवे स्थिताः । तेषु  
 कौन्तेय रज्येथा येषां न भ्रश्यते पुनः ॥ ३० ॥ ये न हृष्यन्ति  
 लाभेषु नालाभेषु व्यथन्ति च । निर्ममा निरहङ्काराः सत्त्वस्थाः  
 समदर्शिनः ॥ ३१ ॥ लाभालाभौ सुखदुःखे च तात प्रियाप्रियं  
 मरणं जीवितञ्च । समानि येषां स्थिरविक्रमाणां बुभुक्षतां सत्त्व-  
 पथस्थितानाम् ॥ ३२ ॥ धर्मप्रियांस्तान् सुमहानुभावान् दान्तो-  
 ऽप्रमत्तश्च समर्चयेथाः । दैवात् सर्वे गुणवन्तो भवन्ति शुभाशुभे  
 वाक्प्रलापास्तथान्ये ॥ ३३ ॥

इति शान्तिपर्वणि आपद्धर्मानुशासनपर्वणि

अष्टपञ्चाशदधिकशतोऽध्यायः ॥ १५८ ॥

युधिष्ठिर उवाच । अनर्थानामधिष्ठानमुक्तो लोभः पितामह ।  
 अज्ञानमपि वै तात श्रोतुमिच्छामि तत्त्वतः ॥ १ ॥

भौष उवाच । करोति पापं योऽज्ञानान्नात्मनो वेत्ति च  
 क्षयम् । प्रहेष्टि साधुवृत्तांश्च स लोकस्यैति वाच्यताम् ॥ २ ॥  
 अज्ञानान्निरयं याति तथाज्ञानेन दुर्गतिम् । अज्ञानात् क्लेश-  
 माप्नोति तथापत्सु निमज्जति ॥ ३ ॥

युधिष्ठिर उवाच । अज्ञानस्य प्रवृत्तिञ्च स्थानं वृद्धिं क्षयो-  
 हवौ । मूलं योगं गतिं मूलं कारणं हेतुमेव ॥ ४ ॥ श्रोतु-

भिच्छामि तत्त्वेन यथावदिह पार्थिव । अज्ञानप्रसवं हीदं यद्दुःख-  
मुपलभ्यते ॥ ५ ॥

भीष्म उवाच । रागो द्वेषस्तथा मोहो हर्षः शोकोऽभि-  
मानिता । कामः क्रोधश्च दर्पश्च तन्द्रा क्षालस्यमेव च ॥ ६ ॥ इच्छा  
द्वेषस्तथा तापः परवृद्धुपतापिता । अज्ञानमेतन्निर्दिष्टं पापाना-  
ञ्चैव याः क्रियाः ॥ ७ ॥ एतस्य वा प्रवृत्तेश्च वृद्धगादीन् यांश्च  
पृच्छसि । विस्तरेण महाराज शृणु तच्च विशेषतः ॥ ८ ॥ उभा-  
वेतौ समफलौ समदोषौ च भारत । अज्ञानञ्चातिलोभश्चाप्येकं  
जानीहि पार्थिव ॥ ९ ॥ लोभप्रभवमज्ञानं वृद्धं भूयः प्रवर्द्धते ।  
स्थानं स्थाने क्षयं क्षीणे उपैति विविधां गतिम् ॥ १० ॥ मूलं  
लोभस्य मोहो वै कालात्मगतिरेव च । छिन्ने भिन्ने तथा लोभे  
कारणं काल एव च ॥ ११ ॥ तस्याज्ञानाद्धि लोभो हि लोभा-  
दज्ञानमेव च । सर्वदोषास्तथा लोभात्तस्माल्लोभं विवर्जयेत् ॥ १२ ॥  
जनको युवनाश्रयश्च वृषादभिः प्रसेनजित् । लोभक्षयाद्दिवं प्राप्ता-  
स्तथैवान्ये जनाधिपाः ॥ १३ ॥ प्रत्यक्षस्तु कुरुश्रेष्ठ त्यज लोभ-  
मिहात्मना । त्यक्त्वा लोभं सुखं लोके प्रेत्य चानुचरिष्यसि ॥ १४ ॥

इति शान्तिपर्वणि आपद्धर्मानुशासनपर्वणि

एकोनषष्ट्यधिकशतोऽध्यायः ॥ १५८ ॥

युधिष्ठिर उवाच । स्वाध्याये कृतयत्नस्य नरस्य च पितामह ।  
धर्मकामस्य धर्मात्मन् किं नु श्रेय इहोच्यते ॥ १ ॥ बह्वधा दर्शने  
लोके श्रेया यद्विह मन्यसे । अस्मिंस्लोके परे चैव तन्मे ब्रूहि  
पितामह ॥ २ ॥ महानयं धर्मपथो बह्वशाखश्च भारत । किञ्चि-  
द्वेह धर्माणामनुष्ठेयतमं महत् ॥ ३ ॥ धर्मस्य महतो राजन्  
बह्वशाखस्य तत्त्वतः । यन्मूलं परमं तात तत्त्वं ब्रूहि तत्त्वतः ॥ ४ ॥

भीष्म उवाच । हन्त ते कथयिष्यामि येन श्रेयो ह्यवाप्स्यसि ।  
 पीत्वामृतमिव प्राज्ञो ज्ञानदृप्तो भविष्यसि ॥ ५ ॥ धर्मस्य विधयो  
 नैको यै वै प्रोक्ता महर्षिभिः । स्वं स्वं विज्ञानमाश्रित्य दमस्तेषां  
 परायणम् ॥ ६ ॥ दमं निश्चे यसे प्राह्वर्षाडा निश्चयदर्शिनः । ब्राह्म-  
 णस्य विशेषेण दमो धर्मः सनातनः ॥ ७ ॥ दमात्तस्य क्रिया-  
 सिद्धिर्यथावदुपलभ्यते । दमो दानं तथा यज्ञानधीतं चातिवर्त्तते  
 ॥ ८ ॥ दमस्तेजो वर्द्धयति पवित्रञ्च दमः परम् । विपाप्मा तेजसा  
 युक्तः पुरुषो विन्दते महत् ॥ ९ ॥ दमेन सदृशं धर्मं नान्यं  
 लोकेषु शुश्रुम । दमो हि परमो लोके प्रथस्तः सर्वकर्मणाम् ॥१०॥  
 प्रेत्य चात्र मनुष्येन्द्र परमं विन्दते सुखम् । दमेन हि समायुक्तो  
 महान्तं धर्ममश्नुते ॥ ११ ॥ सुखं दान्तः प्रस्रपिति सुखञ्च प्रति-  
 बुध्यते । सुखं पर्यति लोकांश्च मनश्चास्य प्रसीदति ॥१२॥ अदान्तः  
 पुंसः क्लेशमभीक्ष्णं प्रतिपद्यते । अनथांश्च बहूनन्यान् प्रसृजत्यात्म-  
 द्वाषजान् ॥ १३ ॥ आश्रमेषु चतुर्ष्वर्हद्दममेवोत्तमं व्रतम् । तस्य  
 लिङ्गानि वक्ष्यामि येषां समुदयो दमः ॥ १४ ॥ क्षमा धृतिरहिंसा  
 च समता सत्यमार्जवम् । इन्द्रियाभिजयो दाक्ष्यं मार्दवं क्षीरचा-  
 पलम् ॥ १५ ॥ अकार्पण्यमसंरम्भः सन्तोषः प्रियवादिता । अवि-  
 हिंसानसूया चाप्येषां समुदयो दमः ॥ १६ ॥ गुरुपूजा च कौरव्य  
 दयाभूतेषु पैशुनम् । जनवादं मृषावादं स्तुतिनिन्दाविवर्जनम्  
 ॥ १७ ॥ कामं क्रोधञ्च लोभञ्च दपं स्तम्भं विकल्पनम् । रोषमीर्षा-  
 वमानञ्च नैव दान्तो निषिवते ॥ १८ ॥ अनिन्दितो ह्यकामात्मा  
 नास्त्रेष्वर्थांस्तस्यकः । समुद्रकल्पः स नरो न कथञ्चन पूर्यते ॥१९॥  
 अहं त्वयि मन त्वञ्च मयि ते तेषु चाप्यहम् । पूर्वसम्बन्धिसंयोगा  
 न्नैतद्दान्तो निषिवते ॥ २० ॥ सर्वा ग्राम्यास्तथारण्या याश्च लोके  
 प्रवृत्तयः । निन्दाञ्चैव प्रशंसाञ्च यो नाश्रयति मुच्यते ॥ २१ ॥  
 मैत्रोऽथ यौलसम्पन्नः प्रसन्नात्मात्मविद् यः । सुतश्च विविधैः

सङ्गैस्तस्य प्रेत्य फलं महत् ॥ २२ ॥ सुवृत्तः शीलसम्पन्नः प्रस-  
 न्नात्मात्मविबुधः । प्राप्येह लोके सत्कारं सुगतिं प्रतिपद्यते ॥ २३ ॥  
 कर्म यत् शुभमेवेह सद्भिराचरितञ्च यत् । तदेव ज्ञानयुक्तस्य  
 मुनेर्वर्त्म न हीयते ॥ २४ ॥ निष्कम्ब्य वनमास्थाय ज्ञानयुक्तो  
 जितेन्द्रियः । कालाकाङ्क्षी चरत्येवं ब्रह्मभूयाय कल्पते ॥ २५ ॥  
 अभयं यस्य भूतेभ्यो भूतानामभयं यतः । तस्य देहादिमुक्तस्य भयं  
 नास्ति कुतश्चन ॥ २६ ॥ अवाचिनोति कर्माणि न च सम्प्रचिनोति  
 ह । समः सर्वेषु भूतेषु मैत्रायणगतिश्चरेत् ॥ २७ ॥ शकुनीना-  
 मिवाकाशे जले वारिचरस्य च । यथा गतिर्न दृश्येत तथा तस्य  
 न संशयः ॥ २८ ॥ गृहानुत्सृज्य यो राजन्मोक्षमेवाभिपद्यते ।  
 लोकास्तेजोमयास्तस्य कल्पन्ते शाश्वतीः समाः ॥ २९ ॥ सन्नप्रस्य  
 सर्वकर्माणि सन्नप्रस्य विधिवत्तपः । सन्नप्रस्य विविधा विद्याः सर्वं  
 सन्नप्रस्य चैव ह ॥ ३० ॥ कामे शुचिरणावृत्तः प्रसन्नात्मात्मवि-  
 च्छुचिः । प्राप्येह लोके सत्कारं स्वर्गं समभिपद्यते ॥ ३१ ॥ यच्च  
 पैतामहं स्थानं ब्रह्मराशिसमुद्भवम् । गुहायां पिहितं नित्यं  
 तद्दमेनाभिगम्यते ॥ ३२ ॥ ज्ञानारामस्य बुद्धस्य सर्वभूताविरोधिनः ।  
 नावृत्तिभयमस्तीह परलोकभयं कुतः ॥ ३३ ॥ एक एव दमे दोषो  
 द्वितोयो नोपपद्यते । यदेनं क्षमया युक्तमशक्तं मन्यते जनः ॥ ३४ ॥  
 एकोऽस्य सुमहाप्राज्ञ दोषः स्यात् सुमहान् गुणः । क्षमया विपुला  
 लोकाः सुलभा हि सहिष्णुता ॥ ३५ ॥ दान्तस्य किमरण्येन तथा-  
 दान्तस्य भारत । यत्रैव निवसेद्दान्तस्तदरण्यं स चाश्रयः ॥ ३६ ॥  
 वैशम्पायन उवाच । एतद्भीष्मस्य वचनं श्रुत्वा राजा युधिष्ठिरः ।  
 अमृतेनेव संतप्तः प्रहृष्टः समपद्यत ॥ ३७ ॥ पुनश्च परिपप्रच्छ भीष्मं  
 धर्मभृतास्वरम् । ततः प्रीतः स चोवाच तस्मै सर्वं कुच्छदहः ॥ ३८ ॥

इति शान्तिपर्वणि आपद्दर्मानुशासनपर्वणि द्दमप्रशंसायां

भीष्म उवाच । सर्वमेतत्तपोमूलं कवयः परिव्रजते । न ह्यतप्त-  
 तपा मूढः क्रियाफलमवाप्नुते ॥ १ ॥ प्रजापतिरिदं सर्वं तपसैवा-  
 सृजत् प्रभुः । तथैव वेदानृषयस्तपसा प्रतिपेदिरे ॥ २ ॥ तपसैव  
 ससर्जान्नं फलमूत्रानि यानि च । त्रींल्लोकांस्तपसा सिद्धाः पश्यन्ति  
 सुसमाहिताः ॥ ३ ॥ औषधान्यगदादीनि क्रियाश्च विविधास्तथा ।  
 तपसैव हि सिध्यन्ति तपोमूलं हि साधनम् ॥ ४ ॥ यद्दुरापं भवेत्  
 किञ्चित् तत् सर्वं तपसो भवेत् । ऐश्वर्य्यमृषयः प्राप्तास्तपसैव न  
 संशयः ॥ ५ ॥ सुरापोऽसम्भतादायी भूणाहा गुरुतल्पगः । तपसैव  
 सुतप्तेन नरः पापाहिमुच्यते ॥ ६ ॥ तपसो बद्धरूपस्य तैस्तैर्दारेः  
 प्रवर्त्ततः । निवृत्तग्रा वर्त्तमानस्य तपो नानशनात् परम् ॥ ७ ॥  
 अहिंसा सत्यवचनं दानमिन्द्रियनिग्रहः । एतेभ्यो हि महाराज  
 तपो नानशनात् परम् ॥ ८ ॥ न दुष्करतरं दानान्नातिमातर-  
 माश्रमः । त्रैविद्येभ्यः परं नास्ति सन्नग्रासः परमं तपः ॥ ९ ॥  
 इन्द्रियाणीह रक्षन्ति स्वर्गधर्माभिगुप्तये । तस्मादर्थं च धर्मं च  
 तपो नानशनात् परम् ॥ १० ॥ ऋषयः पितरो देवा मनुष्या मृग-  
 पक्षिणः । यानि चान्यानि भूतानि स्थावराणि चराणि च ॥ ११ ॥  
 तपःपरायणाः सर्वे सिध्यन्ति तपसा च ते । इत्येवं तपसा देवा  
 महत्वं प्रतिपेदिरे ॥ १२ ॥ इमानीष्टविभागानि फलानि तपसः  
 सदा । तपसा शक्यते प्राप्तुं देवत्वमपि निश्चयात् ॥ १३ ॥

इति शान्तिपर्वणि आपद्धर्मानुशासनपर्वणि तपःकथने

एकषष्ट्यधिकशतोऽध्यायः ॥ १६१ ॥

युधिष्ठिर उवाच । सत्यं धर्मं प्रशंसन्ति विप्रर्षिपितृदेवताः ।  
 सत्यमिच्छाम्यहं श्रोतुं तन्मे ब्रूहि पितामह ॥ १ ॥ सत्यं किं  
 लक्षणं राजन् कथं वा तद्वाप्यते । सत्यं प्राप्य भवेत् किञ्च कथ-  
 न्नेव तदुच्यताम् ॥ २ ॥



भीष्म उवाच । चातुर्वर्ण्यस्य धर्माणां सङ्करो न प्रशस्यते ।  
 अविकारितमं सत्यं सर्ववर्षेषु भारत ॥ ३ ॥ सत्यं सत्सु सदा धर्मः  
 सत्यं धर्मः सनातनः । सत्यमेव नमस्येत सत्यं हि परमा गतिः ॥ ४ ॥  
 सत्यं धर्मस्तपो योगः सत्यं ब्रह्म सनातनम् । सत्यं यज्ञः परः  
 प्रोक्तः सर्वं सत्ये प्रतिष्ठितम् ॥ ५ ॥ आकारानिह सत्यस्य यथा-  
 वदनुपूर्वशः । लक्षणञ्च प्रवक्ष्यामि सत्यस्येह यथाक्रमम् ॥ ६ ॥  
 प्राप्यते च यथा सत्यं तच्च श्रोतुमिहार्हसि । सत्यं त्रयोदशविधं  
 सर्वलोकेषु भारत ॥ ७ ॥ सत्यञ्च समता चैव दमश्चैव न संशयः ।  
 अमात्सर्यं क्षमा चैव क्षीतिस्तित्त्वानसूयता ॥ ८ ॥ त्यागो ध्यान-  
 मथार्थत्वं धृतिश्च सततं दया । अहिंसा चैव राजेन्द्र सत्याकारा-  
 स्त्रयोदश ॥ ९ ॥ सत्यं नामाव्ययं नित्यमविकारि तथैव च ।  
 सर्वधर्माविरुद्धे न योगिनैतदवाप्यते ॥ १० ॥ आत्मनीष्टे तथानिष्टे  
 रिषौ च समता तथा । इच्छाद्वेषक्षयं प्राप्य कामक्रोधक्षयं तथा  
 ॥ ११ ॥ दमोनान्यस्पृहा नित्यं गान्धीर्यं धैर्यमेव च । अभयं  
 रोगशमनं ज्ञानेनैतदवाप्यते ॥ १२ ॥ अमात्सर्यं बुधाः प्राहुर्दाने  
 धर्मं च संयमः । अवस्थिते च नित्यञ्च सत्येनामत्सरौ भवेत् ॥ १३ ॥  
 अक्षमायाः क्षमायाश्च प्रियाणीहाप्रियाणि च । क्षमते सम्मतः  
 साधुः साध्वाप्नोति च सत्यवाक् ॥ १४ ॥ कल्याणं कुरुते वाढं  
 धीमान्न ग्लायते क्वचित् । प्रशान्तवाङ्मना नित्यं क्षीस्तु धर्मा-  
 दवाप्यते ॥ १५ ॥ धर्मार्थहेतोः क्षमते तित्त्वान् क्षान्तिरुच्यते ।  
 लोकसंग्रहणार्थं वै सा तु धैर्येण लभ्यते ॥ १६ ॥ त्यागः स्नेहस्य  
 यत्तत्रागो विषयिणां तथैव च । रागद्वेषप्रहीणस्य त्यागो भवति  
 नान्यथा ॥ १७ ॥ आर्यता नाम भूतानां यः करोति प्रयत्नतः ।  
 शुभं कर्म निराकारो वीतरागस्तथैव च ॥ १८ ॥ धृतिर्नाम सुखे  
 दुःखे यथा नाप्नोति विक्रियाम् । तां भजेत सदा प्राज्ञो य इच्छे-  
 द्धृतिमात्मनः ॥ १९ ॥ सर्वथा क्षमिणा भाव्यं तथा सत्यपरेण च ।

वीतहर्षभयक्रोधो धृतिमाप्नोति पण्डितः ॥ २० ॥ अद्वीहः सर्व-  
भूतेषु कर्मणा मनसा गिरा । अनुग्रहश्च दानञ्च सतां धर्मः सना-  
तनः ॥ २१ ॥ एते त्रयोदशाकाराः पृथक् सत्यैकलक्षणाः । भजन्ते  
सत्यमेवेह वृंहयन्ते च भारत ॥ २२ ॥ नान्तः शक्यो गुणानाञ्च  
वक्तुं सत्यस्य पार्थिव । अतः सत्यं प्रशंसन्ति विप्राः सपितृदेवताः  
॥ २३ ॥ नास्ति सत्यात् परो धर्मो नानृतात् पातकं परम् ।  
स्थितिर्हि सत्यं धर्मस्य तस्मात् सत्यं न लोपयेत् ॥ २४ ॥ उपैति  
सत्याद्दानं हि तथा यज्ञाः सदक्षिणाः । त्रेतानिहोत्रं वेदाश्च ये  
चान्ये धर्मनिश्चयाः ॥ २५ ॥ अप्रवमेधसहस्रञ्च सत्यञ्च तुलया  
धृतम् । अप्रवमेधसहस्राद्धिं सत्यमेव विशिष्यते ॥ २६ ॥

इति शान्तिपर्वणि आपद्दर्मानुशासनपर्वणि सत्यकथने

द्विषष्ट्यधिकशतोऽध्यायः ॥ १६२ ॥

युधिष्ठिर उवाच । यतः प्रभवति क्रोधः कामो वा भरतर्षभ ।  
शोकमोहौ विधित्वा च परासुखञ्च तद्वद ॥ १ ॥ मात्सर्यं मद-  
ईर्ष्या च कुत्सासूया कृपा भयम् । एतत् सर्वं महाप्राज्ञ याथा-  
तथ्येन मे वद ॥ २ ॥

भीष्म उवाच । त्रयोदशैतेऽतिबलाः शत्रवः प्राणिनां स्मृताः ।  
उपासते महाराज समन्तात् पुरुषानिह ॥ ३ ॥ एते प्रमत्तं पुरुष-  
मप्रमत्तास्तुदन्ति च । वृका इव विलुम्पन्ति दृष्ट्वैव पुरुषं बलात्  
॥ ४ ॥ एभ्यः प्रवर्तते दुःखमेभ्यः पापं प्रवर्तते । इति मत्तर्षो  
विजानीयात् सततं पुरुषर्षभ ॥ ५ ॥ एतेषामुदयं स्थानं क्षयञ्च  
पृथिवीपते । हन्त ते कौर्त्तयिष्यामि क्रोधस्योत्पत्तिमादितः ।  
यथातत्त्वं क्षितिपते तदिहैकमना शृणु ॥ ६ ॥ लोभात् क्रोधः  
प्रभवति परदोषैरुदीर्यते । क्षमया तिष्ठते राजन् क्षमया विनि-

वर्तते ॥ ७ ॥ सङ्कल्पाज्जायते कामः सेव्यमानो विवर्द्धते । यदा प्राज्ञो विरमते तदा सद्यः प्रणश्यति ॥ ८ ॥ परासूया क्रोधलोभावन्तरा प्रतिमुच्यते । दयाया सर्वभूतानां निर्द्वेषाद्विनिवर्तते । अव्यदशनादेति तत्त्वज्ञानाच्च धीमताम् ॥ ९ ॥ अज्ञानप्रभवो मोहः पापाभ्यासात् प्रवर्तते । यदा प्राज्ञेषु रमते तदा सद्यः प्रणश्यति ॥ १० ॥ विरुद्धानीह शास्त्राणि पश्यन्तीह कुरूद्वह । विधित्सा जायते तत्र तत्त्वज्ञानान्निवर्तते ॥ ११ ॥ प्रीत्या शोकः प्रभवति वियोगात्तस्य देहिनः । यदा निवर्तकं वेत्ति तदा सद्यः प्रणश्यति ॥ १२ ॥ परासुता क्रोधलोभाद्भ्यासाच्च प्रवर्तते । दयायाः सर्वभूतानां निर्वेदात् सा निवर्तते ॥ १३ ॥ सत्यत्यागात्तु मात्सर्यमहितानाच्च सेवया । एतत्तु क्षीयते तात साधूनामुपसेवनात् ॥ १४ ॥ कुलात् ज्ञानात्तथैश्वर्यान्मदो भवति देहिनाम् । एभिरेव तु विज्ञातैः स च सद्यः प्रणश्यति ॥ १५ ॥ ईर्ष्या कामात् प्रभवति संहर्षाच्चैव जायते । इतरेषान्तु सत्त्वानां प्रज्ञया सा प्रणश्यति ॥ १६ ॥ विभ्रमात्लोकवाद्यानां हेषैर्वाक्यैरसम्मतैः । कुत्सा संजायते राजन् लोकान् प्रेक्ष्याभिषाम्यति ॥ १७ ॥ प्रतिकर्तुं न शक्ता ये बलस्थायापकारिणे । असूया जायते तीव्रा कारुण्याद्विनिवर्तते ॥ १८ ॥ कृपणान् सन्ततं दृष्ट्वा ततः सञ्जायते कृपा । धर्मनिष्ठां यदा वेत्ति तदा शाम्यति सा कृपा ॥ १९ ॥ अज्ञानप्रभवो लोभो भूतानां दृश्यते सदा । अस्थिरत्वञ्च भोगानां दृष्ट्वा स्वात्वा निवर्तते ॥ २० ॥ एतान्येव जितान्याहुः प्रथमाच्च त्रयोदश । एते हि धार्तराष्ट्राणां सर्वे दोषास्त्रयोदश । त्वया सत्यार्थिना नित्यं विजिता ज्येष्ठसेवनात् ॥ २१ ॥

इति शान्तिपर्वणि आपद्धर्मानुशासनपर्वणि लोभोपाख्याने

त्रिषष्ट्यधिकशतोऽध्यायः ॥ १६३ ॥

युधिष्ठिर उवाच । आनृशंस्यं विजानामि दर्शनेन सतां सदा ।  
 नृशंसान्न विजानामि तेषां कर्मा च भारत ॥ १ ॥ कण्टकान् कूप-  
 मग्निञ्च वर्जयन्ति यथा नराः । तथा नृशंसकर्माणं वर्जयन्ति  
 नरा नरम् ॥ २ ॥ नृशंसो हि दहेद्दत्तं प्रेत्य चेह च भारत ।  
 तस्मात्तं ब्रूहि कौरव्य तस्य कर्म विनिश्चयम् ॥ ३ ॥

भीष्म उवाच । स्पृहा स्याद्गर्हिता चैव विधित्सा चैव कर्म-  
 णाम् । आक्रोष्टा क्रुश्यते चैव वञ्चितो बुध्यते स च ॥ ४ ॥ दत्ता-  
 नुकीर्त्तिर्विषमः क्षुद्रो नैकृतिकः शठः । असम्बिभागी मानी च  
 तथा सङ्गौ विकल्पनः ॥ ५ ॥ सर्वाभिषङ्गौ पुरुषो वालिशः कृप-  
 णोऽथवा । वर्णप्रशंसी सततमाश्रमहेषसङ्करी ॥ ६ ॥ हिंसाविहारः  
 सततमविशेषगुणागुणः । बह्वलीको मनस्वी च लब्धोऽत्यर्थं नृशंस-  
 कृत् ॥ ७ ॥ धर्मशीलं गुणोपेतं पापमित्यवगच्छति । आत्म-  
 शीलप्रमाणेन न विश्वसिति कस्यचित् ॥ ८ ॥ परेषां यत्र दोषः  
 स्यात्तद्गुह्यं संप्रकाशयेत् । समानेष्वेव दोषेषु वृत्तार्थमुपधातयेत्  
 ॥ ९ ॥ तथोपकारिणञ्चैव मन्यते वञ्चितं परम् । दत्त्वापि च धनं  
 काले सन्तपत्यपकारिणे ॥ १० ॥ भक्ष्यं पेयमथो लेह्यं यच्चान्यत्  
 साधु भोजनम् । प्रेक्ष्यमाणेषु योऽश्रीयान्नृशंसमिति तं वदेत् ॥ ११ ॥  
 ब्राह्मणेभ्यः प्रदायाग्रं यः सुहृद्भिः सहाश्रुते । स प्रेत्य लभते  
 स्वर्गमिह चानन्यमश्रुते ॥ १२ ॥ एष ते भरतश्रेष्ठ नृशंसः परि-  
 कीर्त्तितः । सदा विवर्जनीयो हि पुरुषेण विजानता ॥ १३ ॥

इति शान्तिपर्वणि आपद्धर्मानुशासनपर्वणि नृशंसकथने  
 चतुःषष्ट्यधिकशतोऽध्यायः ॥ १६४ ॥

भीष्म उवाच । हृतार्थो यच्चमाणश्च सर्ववेदान्तगश्च यः ।  
 आचार्यपितृकार्यार्थं स्वाध्यायार्थमथापि च ॥ १ ॥ एते वै साधवो  
 दृष्टा ब्राह्मणा धर्मभिन्नवः । निःस्त्रेभ्यो देयमेतेभ्यो दानं विद्या  
 च भारत ॥ २ ॥ अन्यत्र दक्षिणादानं देयं भरतसत्तम । अन्ये-  
 भ्योऽपि बहिर्वेदिनाकृतान्नं विधीयते ॥ ३ ॥ सर्वरत्नानि राजा  
 हि यथाहं प्रतिपादयेत् । ब्राह्मणा एव वेदाश्च यज्ञाश्च बहू-  
 दक्षिणाः । अन्योऽन्यं विभवाचारा यजन्ते गुणतः सदा ॥ ४ ॥  
 यस्य त्रैवार्षिकं भक्तं पर्याप्तं भूतप्रवृत्तये । अधिकं वापि विद्येत स  
 सोमं पातुमर्हति ॥ ५ ॥ यज्ञश्चेत् प्रतिरुद्धः स्यादंशेनैश्चन यज्वनः ।  
 ब्राह्मणस्य विशेषेण धार्मिके सति राजनि ॥ ६ ॥ यो वैश्यः  
 स्याद्बहुपशुर्हीनक्रतुरसोमपः । कुटुम्बात्तस्य तद्वित्तं यज्ञार्थं पार्थिवो  
 हरेत् ॥ ७ ॥ आहरेदथ नो किञ्चित् कामं शूद्रस्य वैश्वानरः । न  
 हि यज्ञेषु शूद्रस्य कश्चिदस्ति परिग्रहः ॥ ८ ॥ योऽनाहिताग्निः  
 शतगुरयज्वा च सहस्रगुः । तयोरपि कुटुम्बाभ्यामाहरेद्विचार-  
 यन् ॥ ९ ॥ अदाहभ्यो हरेद्वित्तं विख्याप्य नृपतिः सदा । तथैव  
 चरतो धर्मो नृपतेः स्यादथाखिलः ॥ १० ॥ तथैव शृणु मे भक्तं  
 भक्तानि षडनश्रतः । अश्वस्तनविधानेन हर्तव्यं हीनकर्मणा ॥ ११ ॥  
 खलात् क्षेत्रात्तथारामायतो वाप्युपपद्यते । आख्यातव्यं नृपस्यैतत्  
 पृच्छतेऽपृच्छतेऽपि वा ॥ १२ ॥ न तस्मै धारयेद्दण्डं राजा धर्मण  
 धर्मवित् । क्षत्रियस्य तु वालिष्याद्ब्राह्मणः क्षिप्यते क्षुधा ॥ १३ ॥  
 श्रुतशीले समाज्ञाय वृत्तिमस्य प्रकल्पयेत् । अथैनं परिरक्षेत पिता  
 पुत्रमिवौरसम् ॥ १४ ॥ दृष्टिं वैश्वानरौ नित्यं निर्वपेद्वदपर्यये ।  
 अनुकल्पः परो धर्मो धर्मवादैस्तु केवलम् ॥ १५ ॥ विश्वैर्वैश्व  
 साध्यैश्च ब्राह्मणैश्च महर्षिभिः । आपत्सु मरणाद्गीतैर्विधिप्रति-  
 निधीकृतः ॥ १६ ॥ प्रभुः प्रथमकल्पस्य योऽनुकल्पेन वर्तते । न  
 साम्परायिकं तस्य दुर्मतेर्विद्यते फलम् ॥ १७ ॥ न ब्राह्मणो

निवेदेत क्रिञ्चिद्राजनि वेदवित् । स्ववीर्याद्राजवीर्याच्च स्ववीर्यं  
 बलवत्तरम् । कर्त्ता शास्ता विधाता च ब्राह्मणो देव उच्यते ॥१९॥  
 तस्मिन्नाकुशलं ब्रूयान्न शुष्कामीरयेद्दिरम् । क्षत्रियो बाहुवीर्येण  
 तरेदापदमात्मनः ॥२०॥ धनैर्वैश्यश्च शूद्रश्च मन्त्रहोमैश्च वै द्विजः ।  
 नैव कन्या न युवतिर्नामन्त्रज्ञो न वालिशः ॥ २० ॥ परिवेष्टाम्नि-  
 होत्रस्य भवेन्नासंस्कृतस्तथा । नरके निपतन्त्येते जुह्वानाः स च  
 यस्य तत् । तस्माद्देवानकुशलो हेता स्याद्देवपारगः ॥ २२ ॥  
 प्राजापतप्रमदत्त्वान्नमग्नप्राधेयस्य दक्षिणाम् । अनाहितान्निरिति स  
 प्रोच्यते धर्मदर्शिभिः ॥ २३ ॥ पुण्यानि यानि कुर्वीत अद्धानो  
 जितेन्द्रियः । अनाप्तदक्षिणैर्यज्ञैर्न यजेत कथञ्चन ॥ २४ ॥ प्रजाः  
 यशंश्च स्वर्गञ्च हन्ति यज्ञो ह्यदक्षिणः । इन्द्रियाणि यमः कौर्त्ति-  
 मायुश्चाप्यवकुन्तति ॥ २५ ॥ उदक्यामासते ये च ये च केचिदन-  
 न्ययः । कुलं वाश्रोत्रियं येषां ते सर्वे शूद्रकर्मिणः ॥ २६ ॥ उद-  
 पानोदके ग्रामे ब्राह्मणो वृषलीपतिः । उषित्वा द्वादशसमाः शूद्र-  
 कर्मव गच्छति ॥ २६ ॥ अभार्यां शयने विभ्रत् शूद्रं वृद्धञ्च वै  
 द्विजः । अब्राह्मणं मन्यमानस्तृणेष्व्वासीत् पृष्ठतः । तथा संशुध्यते  
 राजन् शृणु चात्र वचो मम ॥ २८ ॥ यदेकरात्रेण करोति पापं  
 निकृष्टवर्षं ब्राह्मणः सेवमानः । स्थानाशनाभ्यां विहरन् व्रती स  
 त्रिभिर्वर्षैः शमयेदात्मपापम् ॥ २९ ॥ न नर्मयुक्तमनृतं हिनस्ति  
 न स्त्रीषु राजन्न विवाहकाले । न गुर्वर्थं नात्मनो जीवितार्थं  
 पञ्चानृतान्याद्भरपातकारिण ॥ ३० ॥ अद्धानः शुभां विद्यां हीना-  
 दपि समाप्नुयात् । सुवर्णमपि चासेध्यादादहीताविचारयन् ॥३१॥  
 स्त्रीरत्नं दुष्कलाच्चापि विषादप्यमृतं पिबेत् । अदूष्या हि स्त्रियो  
 रत्नमाप इतेऽव धर्मतः ॥ ३२ ॥ गोब्राह्मणहितार्थञ्च वर्सानां  
 सङ्करेषु च । वैश्यो गृह्णीत शस्त्राणि परिव्राणार्थमात्मनः ॥३३॥  
 सुरापानं ब्रह्महतया गुरुतल्पमथापि वा । अनिर्दृश्यानि मन्यन्ते

प्राणान्तमिति धारणाः ॥ ३४ ॥ सुवर्षहरणं स्तैन्यं विप्रस्रञ्चेति  
पातकम् । विहरन्मद्यपानाच्च अगम्यागमनादपि ॥ ३५ ॥ पतितैः  
सम्प्रयोगाच्च ब्राह्मणीयोनिस्तथा । अचिरेण महाराज पतितो  
वै भवत्युत ॥ ३६ ॥ सम्वत्सरेण पतति पतितेन महाचरन् ।  
याजनाध्यापनाद्यौनान्न तु यानासनाशनात् ॥ ३७ ॥ एतानि हित्वा-  
तोऽन्यानि निर्द्देश्यानीति भारत । निर्द्देश्यानेन विधिना कालेना-  
व्यसनौ भवेत् ॥ ३८ ॥ अन्नं वीर्यं गृहीत्व्यं प्रेतकर्मण्यपार्तिते ।  
त्रिषु त्वेतेषु पूर्वेषु न कुर्वीत विचारणम् ॥ ३९ ॥ अमात्यान् वा  
गुरुन् वापि जज्ञाद्धर्मण धार्मिकः । प्रायश्चित्तानि कर्माणि न तै-  
रहन्ति संविदम् । अधर्मकारौ धर्मण तपसा हन्ति किल्बिषम्  
॥ ४० ॥ ब्रुवंस्तेन इति स्तेनं तावत् प्राप्नोति किल्बिषम् । अस्तेनं  
स्तेन इत्युक्त्वा द्विगुणं पापमाप्नुयात् ॥ ४१ ॥ त्रिभागं ब्रह्महत्यायाः  
कन्या प्राप्नोति दुष्यती । यस्तु दूषयिता तस्याः शेषं प्राप्नोति  
पाप्मनः ॥ ४२ ॥ ब्राह्मणान्धगूर्य्येच्च स्पृष्ट्वा गुरुतरं भवेत् । वर्षाणां  
हि शतं तात प्रतिष्ठां नाधिगच्छति ॥ ४३ ॥ सहस्रञ्चैव वर्षाणां  
निपात्य नरकं वसेत् । तस्मान्नैवावगूर्य्यत नैव जातु निपातयेत्  
॥ ४४ ॥ शोणितं यावतः पांशून् संगृह्णीयाद्विजज्ञतात् । तावतीः  
स समा राजन् नरके प्रतिपद्यते ॥ ४५ ॥ भ्रूणहाहवमध्ये तु  
शुध्यते अस्त्रपाततः । आत्मानं जुहुयादग्नौ समिद्धे तेन शुध्यते  
॥ ४६ ॥ सुरापो वारुणीमुष्णां पीत्वा पापात् प्रमुच्यते । तथा स  
काये निर्द्दग्धे मृतुप्रना प्रेत्य शुध्यति । लोकांश्च लभते विप्रो  
नान्यथा लभते हि सः ॥ ४७ ॥ गुरुतल्पमधिष्ठाय दुरात्मा पाप-  
चेतनः । शूर्मां ज्वलन्तीमाश्लिष्य मृतुप्रना सोऽभिषुध्यति ॥ ४८ ॥  
अथवा मिश्रवृषणावादायाञ्जलिना स्वयम् । नैर्ऋतीं दिश-  
मास्थाय निपतत् स लजिह्वगः ॥ ४९ ॥ ब्राह्मणार्थेऽपि वा प्राणान्  
संत्यजेत् तेन शुध्यति । अश्वमेधेन वापीष्ट्वा अथ वा गोसवेन वा ।

अग्निष्टोमेन वा सम्यगिह प्रेतश्च पूज्यते ॥ ५० ॥ तथैव हादश-  
 समाः कापाली ब्रह्महा भवेत् । ब्रह्मचारी भवेन्नित्यं स्वकर्म-  
 ख्यापयन्मुनिः ॥ ५१ ॥ एवं वा तपसा युक्तो ब्रह्महा स मुनिर्भवेत् ।  
 एवन्तु समभिज्ञातामात्रेयीस्वा निपातयेत् ॥ ५२ ॥ द्विगुणा ब्रह्म-  
 हतया वै आत्रेयीनिधने भवेत् । सुरापो नियताहारो ब्रह्मचारी  
 क्षितीश्वरः ॥ ५३ ॥ ऊर्ध्वं त्रिभ्योऽपि वर्षेभ्यो यजेताग्निष्टुतापरम् ।  
 ऋषभैकसहस्रं गा दत्त्वा शौचमवाप्नुयात् ॥ ५४ ॥ वैश्वं हत्वा तु  
 वर्षे द्वे ऋषभैकशतञ्च गाः । शूद्रं हत्वाद्दमेवैकमृषभञ्च शतञ्च  
 गाः । श्ववराहखरान् हत्वा शौद्रमेव व्रतं चरेत् ॥ ५५ ॥ मार्जार-  
 चाषमण्डूकान् काकं व्यालञ्च मूषिकम् । उक्तः पशुसमो दाषी  
 राजन् प्राणिनिपातनात् ॥ ५६ ॥ प्रायश्चित्तान्यथान्यानि प्रवक्ष्या-  
 म्यनुपूर्वशः । अल्पे वाप्यथ शोचितं पृथक् सम्वत्सरञ्चरेत् ॥ ५७ ॥  
 त्रीणि त्र्योत्रियभार्यायां परदारो च द्वे स्मृते । काले चतुर्थे भुञ्जानो  
 ब्रह्मचारी व्रती भवेत् ॥ ५८ ॥ स्थानासनाभ्यां विहरेत् त्रिरङ्गो-  
 ऽभ्युपयन्तृपः । एवमेव निराकर्त्ता यश्चाग्नीन् परिशुध्यति ॥ ५९ ॥  
 तत्रजत्रकारणे यश्च पितरं मातरं गुरुम् । पतितः स्यात् स  
 कौरव्य यथा धर्मेषु निश्चयः । ग्रासाच्छादनमावन्तु दद्यादिति  
 निर्दर्शनम् ॥ ६० ॥ भार्यायां व्यभिचारिण्यां निरुद्धायां विशेषतः ।  
 यत् पुंसः परदारेषु तद्देनाञ्चारयेद्व्रतम् ॥ ६१ ॥ अयांसं शयनं  
 हित्वा यान्यत् पापं नियच्छति । श्वभिस्तामर्ह्येद्राजा संस्थाने  
 बह्वविस्तरे ॥ ६२ ॥ पुमांसमुन्नयेत् प्राज्ञः शयने तप्त आयसे ।  
 अथाददीत दान्मणि तत्र दक्षेत पापकृत् ॥ ६३ ॥ एष दण्डो  
 महाराज स्त्रीणां भर्तृश्वतिक्रमात् । सम्वत्सरामिश्रस्वस्य दुष्टस्य  
 द्विगुणो भवेत् ॥ ६४ ॥ द्वे तस्य त्रीणि वर्षाणि चत्वारि सह  
 सेविनि । कुचरः पञ्चवर्षाणि चरद्भैक्ष्यं मुनिव्रतः ॥ ६५ ॥ परि-  
 वृत्तिः परिवेत्ता या चैव परिविद्यते । पाणिग्राहस्त्वधर्मण सर्वे



ते पतिताः स्मृताः ॥ ६६ ॥ चरेयुः सर्व एवैते वीरहा यदुव्रत-  
 चरेत् । चान्द्रायणं चरेन्मांसं कृच्छ्रस्वा पापशुद्धये ॥ ६७ ॥ परि-  
 वेत्ता प्रयच्छेत् परिविन्नाय तां स्तूपाम् । ज्येष्ठेन त्वभ्यनुज्ञातो  
 यवीयानप्यनन्तरम् । एवञ्च मोक्षमाप्नोति तौ च सा चैव धर्मतः  
 ॥ ६८ ॥ अमानुषीषु गोवर्जं अनावृष्टिर्न दूष्यति । अधिष्ठातार-  
 मन्तारं पशूनां पुरुषं विदुः ॥ ६९ ॥ परिधायीङ्घ्रुवालन्तु पात्र-  
 मादाय मृगमयम् । चरेत् सप्तगृहान्नितं स्वकर्मपरिकीर्तयन्  
 ॥ ७० ॥ तत्रैव लब्धभोजी स्यात् हादशाहात् स शुध्यति । चरेत्  
 रम्बत्सरञ्चापि तदुव्रतं येन कृन्तति ॥ ७१ ॥ भवेत्तु मानुषेष्वेवं  
 प्रायश्चित्तमनुत्तमम् । दानम्वा दानशक्तेषु सर्वमेतत् प्रकल्पयेत्  
 ॥ ७२ ॥ अनास्तिकेषु गोमात्रं दानमेकं प्रचक्षते ॥ ७३ ॥ श्ववराह-  
 मनुष्याणां कुक्कुटस्य खरस्य च । मांसं मूत्रं पुरीषम्वा प्राश्य  
 संस्कारमर्हति ॥ ७४ ॥ ब्राह्मणस्तु सुरापस्य गन्धमादाय सोमपः ।  
 अपस्वग्रहं पिवेदुष्णं व्रह्ममुष्णं पयः पिवेत् ॥ ७५ ॥ व्रह्ममुष्णं  
 पयः पीत्वा वायुभक्षो भवेत्त्रहम् । एवमेतत् समुद्दिष्टं प्रायश्चित्तं  
 सनातनम् । ब्राह्मणस्य विशेषेण यदज्ञानेन सम्भवेत् ॥ ७६ ॥

इति शान्तिपर्वणि आपद्धर्मानुशासनपर्वणि प्रायश्चित्तीये

पञ्चषष्ट्यधिकशतोऽध्यायः ॥ १६५ ॥

बैशम्पायन उवाच । कथान्तरमथासाद्य खड्गयुद्धविशारदः ।  
 नकुलः शरतल्पस्थमिदमाह पितामहम् ॥ १ ॥

नकुल उवाच । धनुः प्रहरणं श्रेष्ठमतीवात्र पितामह ।  
 यतस्तु मम धर्मज्ञ खड्ग एव सुसंश्रितः ॥ २ ॥ विभीर्षो कार्मुके  
 राजन् प्रक्षीणेषु च वाजिषु । खड्गेन शक्यते युद्धे साध्वात्मा  
 परिरक्षितुम् ॥ ३ ॥ शराशनधरांश्चैव गदाशक्तिधरांस्तथा । एकः

खड्गधरो वीरः समर्थः प्रतिवाधितुम् ॥ ४ ॥ एतन्मे संशयश्चैव  
 कौतूहलमतीव च । किंस्वित् प्रहरणं श्रेष्ठं सर्वयुद्धेषु पार्थिव ॥५॥  
 कथञ्चोत्पादितः खड्गः कस्मै चार्थाय केन च । पूर्वाचार्यञ्च  
 खड्गस्य प्रब्रूहि त्वं पितामह ॥ ६ ॥

वैशम्पायन उवाच । तस्य तद्वचनं श्रुत्वा माद्रीपुत्रस्य धीमतः ।  
 स तु कौशलसंयुक्तं सूक्ष्मचित्तार्थसम्मतम् ॥ ७ ॥ ततस्तस्योत्तरं  
 वाक्यं स्वरवर्षोपपादितम् । शिञ्ज्या चोपपन्नाय द्रोणशिष्याय  
 भारत ॥ ८ ॥ उवाच स तु धर्मज्ञो धनुर्वेदस्य पारगः । शर-  
 तल्पगतो भीष्मो नकुलाय महात्मने ॥ ९ ॥

भीष्म उवाच । तत्त्वं शृणुष्व माद्रे य यद्वेत् परिपृच्छसि ।  
 प्रबोधितोऽस्मि भवता धातुमानिव पर्वतः ॥ १० ॥ सलिलैकार्क्षवं  
 तात पुरा सर्वमभूदिदम् । निष्प्रकम्पमनाकाशमनिर्द्वेष्यमही-  
 तलम् ॥ ११ ॥ तमसाल्लतमस्पर्शमतिगम्भीरदर्शनम् । निःशब्द-  
 ज्वाप्रमेयञ्च तत्र जज्ञे पितामहः ॥ १२ ॥ सोऽसृजहातमग्निञ्च  
 भास्करञ्चापि वीर्यवान् । आकाशमसृजच्चोर्द्ध्वमधो भूमिञ्च नैर्ऋ-  
 तीम् ॥ १३ ॥ नभः सचन्द्रतारञ्च नक्षत्राणि ग्रहांस्तथा । सस्वत-  
 सरानृतून्मासान् पक्षानथ लवान् क्षणान् ॥ १४ ॥ ततः शरीरं  
 लोकस्थं स्थापयित्वा पितामहः । जनयामास भगवान् पुत्रानुत्तम-  
 तेजसः ॥ १५ ॥ मरीचिमृषिमत्रिञ्च पुलस्त्यं पुलहं क्रतुम् । वशि-  
 ष्ठाङ्गिरसौ चोभौ रुद्रञ्च प्रभुमौश्वरम् ॥ १६ ॥ प्राचेतसस्तथा दक्षः  
 कन्याः षष्टिमजीजनत् । ता वै ब्रह्मर्षयः सर्वाः प्रजाथं प्रतिपेदिरे  
 ॥१७॥ ताभ्यो विष्वानि भूतानि देवाः पितृगणास्तथा । गन्धर्वाप्-  
 सरसश्चैव रक्षांसि विविधानि च ॥ १८ ॥ पतत्रिमृगमीनाश्च प्लव-  
 ज्जाश्च महोरगाः । तथा पक्षिगणाः सर्वे जलक्षितिविचारिणः ॥१९॥  
 उद्भिदः खेदजाश्चैव साण्डजाश्च जरायुजाः । जज्ञे तात जगत् सर्वं  
 तथा स्थावरजङ्गमम् ॥ २० ॥ भूतसर्गमिमं कृत्वा सर्वलोकपिता-

महः । शाश्वतं वेदपठितं धर्मं प्रयुयुजे ततः ॥ २१ ॥ तस्मिन्  
 धर्मे स्थिता देवाः सहाचार्यपुरोहिताः । आदित्या वसवो रुद्राः  
 ससाध्या मरुदश्विनः ॥ २२ ॥ भृग्वत्राङ्गिरसः सिद्धाः कश्यपश्च  
 तपोधनः । वसिष्ठगौतमागस्त्यास्तथा नारदपर्वतौ ॥ २३ ॥ ऋषयो  
 बालिखिल्याश्च प्रभासाः सिकतास्तथा । घृतपाः सोमवायव्या  
 वैश्वानरमरौचिपाः ॥ २४ ॥ आकृष्टाश्चैव हंसाश्च ऋषयो वाग्नि-  
 ध्यानयः । वानप्रस्थाः प्रश्रयश्च स्थिता ब्रह्मानुशासने ॥ २५ ॥ दान-  
 वेन्द्रास्त्वतिक्रम्य तत् पितामहशासनम् । धर्मस्यापचयं चक्रुः क्रोध-  
 लोभसमन्विताः ॥ २६ ॥ हिरण्यकशिपुश्चैव हिरण्याक्षो विरो-  
 चनः । शम्भरो विप्रचित्तश्च प्रह्लादो नमुचिर्बलिः ॥ २७ ॥ एते  
 चान्ये च बहवः सगणा दैत्यदानवाः । धर्मसेतुमतिक्रम्य रेभिरे-  
 ऽधर्मनिश्चयाः ॥ २८ ॥ सर्वं तुल्याभिजातीया यथा देवास्तथा  
 वयम् । इत्येवं धर्ममास्थाय स्पृष्टमानाः सुरर्षिभिः ॥ २९ ॥ न  
 प्रियं नाप्यनुक्रोशं चक्रुर्भूतेषु भारत । त्रीनुपायानतिक्रम्य दण्डेन  
 कुरुधुः प्रजाः ॥ ३० ॥ न जग्मुः संविदन्तैश्च दर्पाद्दसुरसत्तमाः ।  
 अथैव भगवान् ब्रह्मा ब्रह्मर्षिभिरुपास्थितः ॥ ३१ ॥ तथा हिमवतः  
 शृङ्गे सुरम्ये पद्मतारके । शतयोजनविस्तारे मणिरत्नचयाचिते  
 ॥ ३२ ॥ तस्मिन् गिरिवरे पुत्र पुष्पतद्रुमकानने । तस्थौ स  
 विबुधयेष्टो ब्रह्मा लोकार्थसिद्धये ॥ ३३ ॥ ततो वर्षसहस्रान्ते  
 वितानमकरोत् प्रभुः । विधिना कल्पदृष्टेन यथावच्चोपपादितम्  
 ॥ ३४ ॥ ऋषिभिर्यज्ञपटुभिर्यथावत् कर्मकर्तृभिः । समिद्धिः परि-  
 संक्रौर्षं दौष्यमानैश्च पावकैः ॥ ३५ ॥ काञ्चनैयज्ञभाण्डैश्च भ्राजिष्णु-  
 भिरलंकृतम् । वृतं देवगणैश्चैव प्रवरैर्यज्ञमण्डलम् ॥ ३६ ॥ तथा  
 ब्रह्मर्षिभ्यश्चैव सदस्यैरुपशोभितम् । तत्र घोरतमं वृत्तमृषीणां मे  
 परिश्रुतम् ॥ ३७ ॥ चन्द्रमोविमलं व्योम यथाभुर्पादिततारकम् ।  
 विकीर्त्याग्निं तथा भूतमुत्थितं अय्यते तदा ॥ ३८ ॥ नीलोत्पल-

हलश्यामं तीक्ष्णदंष्ट्रं कृष्णेदरम् । प्रांशुं दुर्दृष्टं गञ्जापि अति-  
 तेजस्तथैव च ॥ ३९ ॥ तस्मिन्नुत्पतमाने च प्रचचाल वसुधरा ।  
 महोर्निकलितावर्त्तशुभ्रमे स महोदधिः ॥ ४० ॥ पेतुरुल्का महोत्-  
 पाताः शाखाश्च मुमुचुर्दुर्माः । अप्रशान्ता दिग्म सर्वाः पवनाश्चा-  
 श्विवो ववौ । मुहुर्मुहुश्च भूतानि चाव्यथन्त भयात्तदा ॥ ४१ ॥  
 ततः स तुमुलं दृष्ट्वा तच्च भूतमुपस्थितम् । महर्षिसुरगन्धर्वानुवा-  
 चेदं पितामहः ॥ ४२ ॥ मयैवं चिन्तितं भूतमसिर्नामैष वीर्यवान् ।  
 रक्षणाय च लोकस्य वधाय च सुरदिषाम् ॥ ४३ ॥ ततस्तद्रूप-  
 मुत्सृज्य वभौ निस्त्रिंश एव सः । विमलस्तीक्ष्णधारश्च कालान्तक  
 इवोद्यतः ॥ ४४ ॥ तत स शितिकण्ठाय रुद्रायर्षभकेतवे । ब्रह्मा  
 ददावसिं तीक्ष्णमधर्मप्रतिवारणम् ॥ ४५ ॥ ततः स भगवान् रुद्रो  
 महर्षिजनसंस्तुतः । प्रगृह्णासिममेयात्मा रूपमन्यच्चकार ह ॥ ४६ ॥  
 चतुर्बाहुः स्पृशन्मुहुर्ना भूस्थितोऽपि दिवाकरम् । जर्द्धदृष्टिर्महा-  
 लिङ्गो मुखाज्ज्वालाः समुत्सृजन् ॥ ४७ ॥ विकुर्वन् बहुधा वस्त्रा-  
 न्नीलपाण्डरलोहितान् । विभ्रत् कृष्णाजिनं वासो हेमप्रवरतार-  
 कम् ॥ ४८ ॥ नेत्रञ्चैकं ललाटेन भास्करप्रतिमं वहन् । शुशुभाते-  
 ऽतिविमले दे नेत्रे कृष्णापिङ्गले ॥ ४९ ॥ ततो देवो महादेवः  
 शूलपाणिर्भगाच्चिहा । संप्रगृह्य तु निस्त्रिंशं कालाग्निसमवर्चसम्  
 ॥ ५० ॥ त्रिकूटं चर्म चोद्यम्य सविद्युतमिवाम्बुदम् । चचार  
 विविधान्मार्गान् महाबलपराक्रमः । विधुन्वन्नसिमाकाशे तथा  
 युद्धचिकीर्षया ॥ ५१ ॥ तस्य नादं विनदतो महाहासञ्च मुञ्चतः ।  
 वभौ प्रतिमयं रूपं तदा रुद्रस्य भारत ॥ ५२ ॥ तद्रूपधारिणं  
 रुद्रं रौद्रकर्मचिकीर्षया । निशम्य दानवाः सर्वे हृष्टाः समभि-  
 दुद्बुवुः ॥ ५३ ॥ अश्मभिश्चाभ्यवर्षन्त प्रदीप्तैश्च तथोल्मुकैः । घोरैः  
 प्रहरणैश्चान्यैः क्षुरधारैरयोमयैः ॥ ५४ ॥ ततस्तु दानवानीकं  
 संप्रणेतारमच्युतम् । रुद्रं दृष्ट्वा बलोद्भूतं प्रमुमोह चचाल च ॥ ५५ ॥

चित्तं शीघ्रपदत्वाच्च चरन्तमसिपाणिनम् । तमेकमसुराः सर्वे  
सहस्रमिति मेनिरे ॥ ५६ ॥ छिन्दन् भिन्दन् रुजन् क्रुन्तन् दार-  
यन् पोथयन्नपि । अचरद्दैरिसङ्घेषु दावाग्निरिव कक्षगः ॥ ५७ ॥  
असिवेगप्रभग्नास्ते छिन्नबाह्वरुवक्षसः । संप्रकृत्तोत्तमाङ्गाश्च पेलु-  
रुव्यां महावलाः ॥ ५८ ॥ अपरे दानवा भग्नाः खड्गपाताव-  
पीडिताः । अन्योऽन्यमभिनन्दन्तो दिशः संप्रतिपेदिरे ॥ ५९ ॥  
भूमिं केचित् प्रविविशुः पर्वतानपरे तथा । अपरे जम्बुराकाश-  
मपरेऽम्भ समाविशन् ॥ ६० ॥ तस्मिन्महति सम्वृत्ते समरे मृश-  
दारुणे । बभूव भूः प्रतिभया मांसशोणितकर्द्दमा ॥ ६१ ॥ दान-  
वानां शरीरैश्च पतितैः शोणितोक्षितैः । समाकौर्षा महावाहो  
शैलैरिव सकिंशुकैः ॥ ६२ ॥ रुधिरेण परिक्षिन्ना प्रवभौ वसुधा  
तदा । रक्ताद्रवसना श्यामा नारीव मद्विह्वला ॥ ६३ ॥ स रुद्रो  
दानवान् हत्वा कृत्वा धर्मोत्तरं जगत् । रौद्रं रूपमधीत्क्षिप्य  
चक्रे रूपं शिवं शिवः ॥ ६४ ॥ ततो महर्षयः सर्वे सर्वे देवगणा-  
स्तथा । जयेनाद्भुतकल्पेन देवदेवं तथाचैयन् ॥ ६५ ॥ ततः स  
भगवान् रुद्रो दानवक्षतजोक्षितम् । असिं धर्मस्य गोप्तारं ददौ  
सत्कृत्य विष्णवे ॥ ६६ ॥ विष्णुर्मरीचये प्रादात् मरीचिर्भगवानपि ।  
महर्षिभ्यो ददौ खड्गमृषयो वासवाय च ॥ ६७ ॥ महेन्द्रो  
लोकपालेभ्यः लोकपालास्तु पुत्रक । मनवे सूर्यपुत्राय ददुः  
खड्गं सुविस्तरम् ॥ ६८ ॥ जचुश्चैनं तथा वाक्यं मानुषाणां तमी-  
श्वरः । असिना धर्मगर्भेण पालयस्व प्रजा इति ॥ ६९ ॥ धर्म-  
सेतुमतिक्रान्ताः स्थूलसूक्ष्मात्मकारणात् । विभज्य दण्डं रक्ष्यास्तु  
धर्मतो न यदृच्छया ॥ ७० ॥ दुर्वाचा निग्रहो दण्डो हिरण्या-  
पचयस्तथा । व्यङ्गता च शरीरस्य बधो वानल्पकारणात् ॥ ७१ ॥  
असेरेतानि रूपाणि दुर्वाराणीति निर्दिशेत् । असेरेवं प्रमाणास्मि

परिपाल्य व्यतिक्रमात् ॥ ७२ ॥ अभिषिच्याथ पुवं स्वं प्रजाना-  
 मधिपं ततः । मनुः प्रजानां रक्षार्थं क्षुपाय प्रददावसिम् ॥ ७३ ॥  
 क्षुपाञ्जग्राह वैक्ष्वाकुरिक्ष्वाकोश्च पुस्तरवाः । आयुश्च तस्माल्लेभे तं  
 नङ्गुषश्च ततो भुवि ॥ ७४ ॥ ययातिर्नङ्गुषाञ्चापि पूरुस्तस्माच्च  
 लब्धवान् । अमूर्त्तरयसस्तस्मात्ततो भूमिशयो नृपः ॥ ७५ ॥  
 भरतश्चापि दौष्मन्तिर्लेभे भूमिशयादसिम् । तस्माल्लेभे च धर्मज्ञो  
 राजनैलविलस्तथा ॥ ७६ ॥ ततस्त्वैलविलास्त्रेभे धुम्भुमारो नरे-  
 श्वरः । धुम्भुमाराच्च काम्बोजो मुचुकुन्दस्ततोऽलभत् ॥ ७७ ॥  
 मुचुकुन्दान्मरुत्तश्च मरुत्तादपि रैवतः । रैवताद्युवनाश्वश्च युव-  
 नाश्वान् ततो रघुः ॥ ७८ ॥ इक्ष्वाकुवंशजस्तस्माद्धरिणाश्वः प्रताप-  
 वान् । हरिणाश्वदसिं लेभे सुनकः सुनकादपि । उशीनरो वै  
 धर्मात्मा तस्माद्धोजः सयादवः ॥ ७९ ॥ यदुभ्यश्च शिविर्लेभे शिवे-  
 श्चापि प्रतर्द्दनः । प्रतर्द्दनादष्टकश्च पृषदश्वोऽष्टकादपि ॥ ८० ॥  
 पृषदश्वान्द्रहाजो द्रोणस्तस्मात् कृपस्ततः । ततस्तु भ्रातृभिः सार्द्धं  
 परमासिमवाप्तवान् ॥ ८१ ॥ कृत्तिकाक्षस्य नक्षत्रमसेरग्निस्य दैव-  
 तम् । रोहिणीगोत्रमस्याथ रुद्रश्च गुरुरुत्तमः ॥ ८२ ॥ असेरष्टौ  
 हि नामानि रहस्यानि निबोध मे । पाण्डवेय सदा यानि कीर्तय-  
 क्ष्मभते जवम् ॥ ८३ ॥ असिर्विशसन खड्गस्तीक्ष्णाधारो दुरासदः ।  
 श्रीगर्भो विजयश्चैव धर्मपालस्तथैव च ॥ ८४ ॥ अग्रः प्रहरणा-  
 नाञ्च खड्गी माद्रवतीसुत । महेश्वरप्रणीतश्च पुराणे निश्चयं  
 गतः ॥ ८५ ॥ पृथुस्तूत्पादयामास धनुराद्यमरिन्दम । तेनेयं  
 पृथिवी दुग्धा शस्यानि सुबह्वन्यपि । धर्मेण च यथाकालं वैरणेन  
 परिरक्षता ॥ ८६ ॥ तदेतदार्षं माद्रेय प्रमाणं कर्तुमर्हसि ।  
 असेश्च पूजा कर्त्तव्या सदा युद्धविशारदैः ॥ ८७ ॥ इत्येष प्रथमः  
 कल्पो व्याख्यातस्ते सर्वस्तरात् । असेरुत्पत्तिसंसर्गो यथावद्भरत-

धर्म ॥ ८८ ॥ सर्वैतद्दिदं शुक्ला खड्गसाधनमुत्तमम् । लभते  
पुरुषः कौर्त्तिं प्रेत्य चानन्यमश्रुते ॥ ८९ ॥

इति शान्तिपर्वणि आपद्धर्मानुशासनपर्वणि खड्गोत्पत्ति-  
कथने षट्षष्टाधिकशतोऽध्यायः ॥ १६६ ॥

वैशम्पायन उवाच । इत्युक्तवति भीष्मे तु तूष्णीं भूते युधि-  
ष्ठिर । पप्रच्छावसथं गत्वा भ्रातृन् विदुरपञ्चमान् ॥ १ ॥ धर्मं  
चार्यं च कामे च लोकवृत्तिः समाहिता । तेषां गरीयान् कतमो  
मध्यमः को लघुश्च कः ॥ २ ॥ कस्मिंश्चात्मा निधातव्यस्त्रिवर्गविजयाय  
वै । संहृष्टा नैष्ठिकं वाक्यं यथावदक्तमर्हथ ॥ ३ ॥ ततोऽर्थ-  
गतितत्त्वज्ञं प्रथमं प्रतिभानवान् । जगाद् विदुरो वाक्यं धर्म-  
शास्त्रमनुस्मरन् ॥ ४ ॥

विदुर उवाच । बाह्यशुभं तपस्यागः श्रद्धा यज्ञक्रिया क्षमा ।  
भावशुद्धिर्दया सत्यं संयमश्चात्मसम्पदः ॥ ५ ॥ एतद्देवाभिपद्यस्व  
मा तेऽभूच्चलितं मनः । एतन्मूलौ हि धर्मार्थावेतदेकपदं हि मे  
॥ ६ ॥ धर्मैवर्षयस्तीर्णा धर्मं लोकाः प्रतिष्ठिताः । धर्मैव देवा  
ववृधुर्धर्मं चार्थः समाहितः ॥ ७ ॥ धर्मो राजन् गुरुश्रेष्ठो मध्यगो  
ऽर्थ उच्यते । कामो यवीयानिति च प्रवदन्ति मनोषिणः ॥ ८ ॥  
तस्माद्धर्मप्रधानेन भवितव्यं यतात्मना । तथा च सर्वभूतेषु वर्त्ति-  
तव्यं यथात्मनि ॥ ९ ॥

वैशम्पायन उवाच । समाप्तवचने तस्मिन्नर्थशास्त्रविशारदः ।  
पार्थो धर्मार्थतत्त्वज्ञो जगौ वाक्यं श्रवोदितः ॥ १० ॥

अर्जुन उवाच । कर्मभूमिरियं राजन्निह वार्त्ता प्रशस्यते ।  
कृषिर्वाणिज्यसोरक्ष्यं शिल्पानि विविधानि च ॥ ११ ॥ अर्थ इत्येव  
सर्वेषां कर्मणामव्यतिक्रमः । न ह्यतेऽर्थेन वर्त्तते धर्मकामाविति

श्रुतिः ॥ १२ ॥ विषयैश्चर्यवान् धर्ममाराधयितुमुत्तमम् । कामञ्च  
 चरितुं शक्तो दुष्पापमकृतात्मभिः ॥ १३ ॥ अर्थस्यावयवावेतौ  
 धर्मकामाविति श्रुतिः । अर्थसिद्धा विनिर्द्वन्नावुभावेतौ भविष्यतः  
 ॥ १४ ॥ तद्गतार्थं हि पुरुषं विशिष्टतरवोनयः । ब्रह्माणमिव  
 भूतानि सततं पर्युपासते ॥ १५ ॥ जटाजिनधरा दान्ताः पङ्क-  
 दिग्धा जितेन्द्रियाः । मुण्डा निस्सन्तवश्चापि वसन्त्यर्थार्थिनः पृथक्  
 ॥ १६ ॥ काप्रायवसनाख्यान्ये श्मश्रुला ङ्गीनिषेविणः । विहांसश्चैव  
 शान्ताश्च मुक्ताः सर्वपरिग्रहैः ॥ १७ ॥ अर्थार्थिनः सन्ति केचि-  
 दपरे स्वर्गकाङ्क्षिणः । कुलप्रत्यागमाश्चैके स्वं स्वं धर्ममदुष्टिताः  
 ॥ १८ ॥ आस्तिका नास्तिकाश्चैव नियताः संयमे परे । अप्रज्ञानं  
 तमोभूतं प्रज्ञानन्तु प्रकाशिता ॥ १९ ॥ मृत्यान् भोगैर्हिषो दण्डैर्यो  
 योजयति सोऽर्थवान् । एतन्मतिमतां श्रेष्ठमतं मम यथायथम् ॥ २० ॥  
 अनयोस्तु निबोध त्वं वचनं वाक्यकण्ठयोः ॥ २१ ॥

वैशम्पायन उवाच । ततो धर्मार्थकुशलौ माद्रीपुत्रावनन्तरम् ।  
 नकुलः सहदेवश्च वाक्यं जगदतुः परम् ॥ २२ ॥

नकुलसहदेवावूचतुः । आसीनश्च शयानश्च विचरन्नपि वा  
 स्थितः । अर्थयोगं दृढं कुर्याद्योगैरुच्चावचैरपि ॥ २३ ॥ अस्मिंस्तु  
 वै विनिर्द्वन्ते दुर्लभे परमं प्रिये । इह कामानवाप्नोति प्रत्यक्षं नात्र  
 संशयः ॥ २४ ॥ योऽर्थो धर्मण संयुक्तो धर्मो यथायथं संयुतः । तद्धित्वा-  
 मृतसम्वादं तस्मादेतौ मताविह ॥ २५ ॥ अनर्थस्य न कामोऽस्ति  
 तथार्थोऽधर्मिण कुतः । तस्मादुद्दिजते लोको धर्मार्थाद्यो वहिष्कृतः  
 ॥ २६ ॥ तस्माद्धर्मप्रधानेन साध्योऽर्थः संयतात्मना । विश्वस्तेषु हि  
 भूतेषु कल्पते सर्वमेव हि ॥ २७ ॥ धर्मं समाचरेत् पूर्वं ततोऽर्थं धर्म-  
 संयुतम् । ततः कामं चरेत् पश्चात् सिद्धार्थस्य हि तत् परम् ॥ २८ ॥

वैशम्पायन उवाच । विरेमतुस्तु तदाक्यमुक्त्वा तावत्खिनीसुतौ ।  
 भीमसेनस्तदा वाक्यमिदं वक्तुं प्रचक्रमे ॥ २९ ॥



भीमसेन उवाच । नाकामः कामयत्यर्थं नाकामो धर्ममिच्छति ।  
 नाकामः काममानोऽस्ति तस्मात् कामो विशिष्यते ॥ ३० ॥ कामेन  
 युक्ता ऋषयस्तपसे तु समाहिताः । पलाशफलमूलादा वायुभक्ष्याः  
 सुसंयताः ॥ ३१ ॥ वेदोपवेदेष्वपरे युक्ताः स्वाध्यायपारगाः ।  
 अज्ञायन्नक्रियायाञ्च तथा दानप्रतिग्रहे ॥ ३२ ॥ वणिज कर्षका  
 गोपाः कारवः शिल्पिनस्तथा । दैवकर्मकृतश्चैव युक्ताः कामेन  
 कर्मसु ॥ ३३ ॥ समुद्रस्था विशन्त्यन्ये नराः कामेन संयुताः । कामो  
 हि विविधाकारः सर्वं कामेन सन्ततम् ॥ ३४ ॥ नास्ति नासी-  
 न्नाभविष्यत् भूलं कामात्मकात् परम् । एतत् सारं महाराज  
 धर्मार्थावत्र संस्थितौ ॥ ३५ ॥ नवनीतं यथा दध्नस्तथा कामोऽर्थ-  
 धर्मतः । अथस्तैलं हि पिण्याकात् घृतं अथ उदश्वितः ॥ ३६ ॥  
 अथ यः पुष्पफलं काष्ठात् कामो धर्मार्थयोर्वरः । पुष्पतो माध्वीकरसः  
 काम आभ्यां तथा स्मृतः । कामो धर्मार्थयोर्वीनिः कामश्चाथ तदा-  
 त्मकः ॥ ३७ ॥ नाकामतो ब्राह्मणाः स्वन्नमर्थान्नाकामतो ददति ब्राह्म-  
 णेभ्यः । नाकामतो विविधा लोकचेष्टा तस्मात् कामः प्राक् त्रिवर्गस्य  
 दृष्टः ॥ ३८ ॥ सुचारुवेशाभिरलङ्कृताभिर्महोत्कटाभिः प्रियदर्शनाभिः ।  
 रमस्व योषाभिरुपेत्य कामं कामो हि राजन्य परो भवेन्नः ॥ ३९ ॥  
 बुद्धिर्ममैषा परिखास्थितस्य मा भूद्विचारस्तव धर्मपुत्र । स्यात्-  
 संहितं सद्भिरफल्वासारं ममेति वाक्यं परमानृशंसन् ॥ ४० ॥ धर्मार्थ-  
 कामाः सममेव सेव्या यो ह्येकभक्तः स नरो जघन्यः । तयोस्तु  
 दाक्ष्यं प्रवदन्ति मध्यं स उत्तमो योऽभिरतस्त्रिवर्ग । प्राज्ञः सुहृ-  
 च्चन्दनसारलिप्तो विचित्रमाल्याभरणैरुपेतः ॥ ४१ ॥

वैशम्पायन उवाच । ततो ज्वः संग्रहविस्तरेण प्रोक्ताथ वीरान्  
 विरराम भीमः ॥ ४२ ॥ ततो मुहूर्त्तार्थं धर्मराजो वाक्यानि  
 तेषामनुचिन्त्या सम्यक् । उवाच वाचा वितथं स्मरन् वै लब्धश्रुतां  
 धर्मभृतां वरिष्ठः ॥ ४३ ॥

युधिष्ठिर उवाच । निःसंशयं निश्चितधर्मशास्त्रा सर्वे भवन्ती  
 विदितप्रमाणाः । विज्ञातुकामस्य ममैह वाक्यमुक्तं यद्वै नैष्ठिकं  
 तत् श्रुतं मे ॥ ४४ ॥ इदं त्ववश्यं गदतो ममापि वाक्यं निबोधध्व-  
 मनन्यभावाः । यो वै न पापे निरतो न पुण्ये नार्थं न धर्मं मनुजो  
 न कामे । विमुक्तदोषः समलोष्टकाञ्चनो विमुच्यते दुःखसुखार्थ-  
 सिद्धेः ॥ ४५ ॥ भूतानि जातिस्मरणात्मकानि जराविकारैश्च सम-  
 न्वितानि । भूयश्च तैस्तैः प्रतिबोधितानि मोक्षं प्रशंसन्ति न तद्  
 विद्मः ॥ ४६ ॥ स्नेहेन युक्तस्य न चास्ति मुक्तिरिति स्वयम्भूर्भग-  
 वानुवाच । बुधाश्च निर्वाणपरा भवन्ति तस्मान्न कुर्यात् प्रिय-  
 मप्रियञ्च ॥ ४७ ॥ एतत् प्रधानञ्च न कामकारो यथा नियुक्तोऽस्ति  
 तथा करोमि । भूतानि सर्वाणि विधिनियुङ्क्ते विधिर्बलीयानिति  
 वित्त सर्वं ॥ ४८ ॥ न क्रमणाप्रोत्यनवाप्यमर्थं यद्भावितद्वै भवतीति  
 वित्त । त्रिवर्गहौनोऽपि हि विन्दतेऽर्थं तस्माद्दहो लोकहिताय  
 गुह्यन् ॥ ४९ ॥

वैशम्पायन उवाच । ततस्तद्ग्रंथं वचनं मनोगतं समस्तमाज्ञाय  
 ततो हि हेतुमत् । तदा प्रणमुश्च जहर्षिरे च ते कुरुप्रवीराय च  
 चक्रिरेऽञ्जलिम् ॥ ५० ॥ सुचारुवर्णाक्षरचारुभूषितां मनोनुगां  
 निर्जुतवाक्यकण्टकाम् । निश्चम्य तां पार्थिव पायभाषितां गिरं  
 नरेन्द्राः प्रशंसंसुरेव ते ॥ ५१ ॥ स चापि तान् धर्मसुतो महा-  
 मनास्तदा प्रतीतान् प्रशंसंस वीर्यवान् । पुनश्च पप्रच्छ सरिद्वरासुतं  
 ततः परं धर्ममहीनचेतसम् ॥ ५२ ॥

इति शान्तिपर्वणि आपद्धर्मानुशासनपर्वणि षड्ज-  
 गीतायां सप्तप्रष्टाधिकशतंऽध्यायः ॥ १६७ ॥

युधिष्ठिर उवाच । पितामह महाप्राज्ञ कुरूणां प्रीतिवर्द्धनः ।  
 प्रश्नं कञ्चित् प्रवक्ष्यामि तन्मे व्याख्यातुमर्हसि ॥ १ ॥ कौटुम्बाः  
 मानवाः सौम्याः कैः प्रीतिः परमा भवेत् । आयत्याञ्च तदाले च  
 के चमास्तान् बहस्र मे ॥ २ ॥ न हि तत्र धनं स्तौतं न च  
 सम्बन्धिवान्भवाः । तिष्ठन्ति यत्र सुहृदस्तिष्ठन्तीनि मतिर्मम ॥ ३ ॥  
 दुर्लभो हि सुहृत् श्रोता दुर्लभश्च हितः सुहृत् । एतत् धर्मभृतां  
 श्रेष्ठं सर्वं व्याख्यातुमर्हति ॥ ४ ॥

भीष्म उवाच । सम्भेयान् पुरुषान्नाजन्सम्भेयांश्च तत्त्वतः ।  
 बहतो मे निबोध त्वं निखिलेन युधिष्ठिर ॥ ५ ॥ लुब्धः क्रूर-  
 स्त्यक्तधर्मा निकृतिः शठ एव च । क्षुब्धः पापसमाचारः सर्वशङ्की  
 लयालमाः ॥ ६ ॥ दीर्घसूत्रोऽनृजुः क्रुष्टो गुरुदारप्रधर्षकः । व्यस-  
 नैयः परित्यागो दुरात्मा निरपत्रपः ॥ ७ ॥ सर्वतः पापदर्शी च  
 नास्ति को वेदनिन्दकः । संप्रकीर्णैर्न्द्रियो लोके यः कामं निरत-  
 श्चरेत् ॥ ८ ॥ असत्यो लोकबिहिष्टः समये चानवस्थितः । पिशुनो-  
 ऽथाकृतप्रज्ञो मत्सरी पापनिश्चयः ॥ ९ ॥ दुःशीलोऽथाकृतात्मा च  
 लृशंसः कितवस्तथा । मित्रैरपक्रुतिर्नित्यमिच्छतेऽर्थं परस्य यः  
 ॥ १० ॥ ददतश्च यथाशक्ति यो न तुष्यति मन्दधीः । अर्धैर्यमपि  
 यो युङ्क्ते सदा मित्रं नरर्षभ ॥ ११ ॥ अस्मानक्रोधनोऽयुक्तो  
 यश्चाकक्षादिरुध्यते । सुहृदश्चैव कल्याणानाशु त्यजति किलिषी  
 ॥ १२ ॥ अल्पैः ष्यपक्रुते मूढस्तथाज्ञानात् क्रुतेऽपि च । कार्यसेवी  
 च मित्रेषु मित्रहेषी नराधिप ॥ १३ ॥ शत्रुमित्रमुखो यश्च जिह्वा-  
 श्रेणी विलोचनः । न विरच्यति कल्याणे यस्यजेत्तादृशं नरम्  
 ॥ १४ ॥ पानपो हेषणः क्रोधी निर्घृणः पुरुषस्तथा । परोपतापी  
 मित्रधुक् तथा प्राणिवधे रतः ॥ १५ ॥ कृतघ्नश्चाधमो लोके न  
 सम्भेयः कदाचनः । छिद्रान्वेषी च सम्भेयः सम्भेयानपि मे शृणु  
 ॥ १६ ॥ कुलीना वाक्यसम्पन्ना ज्ञानविज्ञानकोविदाः । रूपवन्तो

सुणोपेतास्तथालुब्धा जितश्रमाः ॥ १७ ॥ सन्मित्राश्च कृतज्ञाश्च  
 सर्वज्ञा लोभवर्जिताः । माधुर्यगुणसम्पन्नाः सत्यसन्धा जितेन्द्रियाः  
 ॥ १८ ॥ व्यायामशीलाः सततं कुलपुत्राः कुलोदहाः । दोषै-  
 र्वियुक्ताः प्रथितास्ते ग्राह्या धार्थिवैर्नराः ॥ १९ ॥ यथाशक्तिसमा-  
 चाराः संप्रतुष्यन्ति हि प्रभो । नास्थाने क्रोधवन्तश्च न चाकस्मा-  
 हिरागिणः ॥ २० ॥ विरुक्ताश्च न दुष्यन्ति मनसाप्यर्थकोविदाः ।  
 आत्मानं पीडयित्वापि सुहृत्कार्यपरायणाः ॥ २१ ॥ विरज्यन्ति  
 न मित्रेभ्यो वासो वक्तृमिवाधिकम् । क्रोधाच्च लोभमोहाभ्यां  
 नानर्थं युवतीषु च ॥ २२ ॥ न दर्शयन्ति सुहृदो विश्वस्ता धर्म-  
 बत्सलाः । लोष्ट्रकाञ्चनतुल्यार्थाः सुहृत्सु दृढबुद्धयः ॥ २३ ॥ ये  
 चरन्त्यभिमानानि निरुष्टात्मविभूषणाः । संगृह्णन्तः परिजनं स्वा-  
 म्यर्थपरमाः सदा ॥ २४ ॥ ईदृशैः पुरुषश्चैर्यैः सन्धिं कुरुते नृपः ।  
 तस्य विस्तीर्यते राज्यं ज्योत्स्ना ग्रहपतेरिव ॥ २५ ॥ अस्त्रनित्या  
 जितक्रोधा बलवन्तो रणे सदा । जन्मशीलगुणोपेताः सन्धेयाः  
 पुरुषोत्तमाः ॥ २६ ॥ ये च दोषसमायुक्ता नराः प्रोक्ता मयानघ ।  
 तेषामप्यधमा राजन् कृतघ्ना मित्रघातकाः । त्यक्तव्यास्तु दुरा-  
 चाराः सर्वप्रामिति निश्चयः ॥ २७ ॥

युधिष्ठिर उवाच । विस्तरेणाय सम्वन्धं श्रोतुमिच्छामि  
 तत्त्वतः । मित्रद्रोही कृतघ्नश्च यः प्रोक्तस्तददस्व मे ॥ २८ ॥

भीष्म उवाच । हन्त ते वर्तयिष्येऽहमितिहासं पुरातनम् ।  
 उदीच्यां दिशि यदृत्तं स्लेच्छेषु मनुजाधिप ॥ २९ ॥ ब्राह्मणो  
 मध्यदेशीयः कश्चिद्ब्रह्मवर्जितम् । ग्रामं वृद्धियुतं वीक्ष्य प्राविश-  
 द्भ्रैच्यकाङ्क्षया ॥ ३० ॥ तत्र दस्युर्धनयुतः सर्ववर्णविशेषवित् ।  
 ब्रह्मण्यः सत्यसन्धश्च दाने च निरतोऽभवत् ॥ ३१ ॥ तस्य क्षयमुपा-  
 गम्य ततो भिक्षामयाचत । प्रतिश्रयञ्च वासाथं भिक्षाञ्चैवाथ  
 धार्थिकीम् ॥ ३२ ॥ प्रादान्तकै च विप्राय वस्त्रञ्च सदृशं नवम् ।

नारीञ्चापि वयोपैतां भर्त्रा विरहितां तथा ॥ ३३ ॥ एतत् सम्प्राप्य  
 हृष्टात्मा दस्योः सर्वं द्विजस्तथा । तस्मिन् गृहवरे राजंस्तथा  
 रेमे स गौतमः ॥ ३४ ॥ कुटुम्बार्थञ्च दास्याश्च साहाय्यञ्चाप्यथा-  
 करोत् । तत्राश्वसत् स वर्षांश्च समृद्धे श्वरालये ॥ ३५ ॥ वाणवेधे  
 परं यत्नमकरोञ्चैव गौतमः । चक्राङ्गान् स च नित्यं वै सर्वतो  
 बनगोचरान् ॥ ३६ ॥ जघान गौतमो राजन् यथा दस्युगणस्तथा ।  
 हिंसापटुर्घृणाहीनः सदा प्राणिवधे रतः । गौतमः सन्निकर्षेण  
 दस्युभिः समतामियात् ॥ ३७ ॥ तथा तु वसतस्तस्य दस्युग्रामे  
 सुखं तदा । अगमन् बहवो मासा निघ्नतः पक्षिणो बहून् ॥ ३८ ॥  
 ततः कदाचिदपरो द्विजस्तं द्दिशमागतः । जटाचौराजिनधरः  
 स्वाध्यायपरमः शुचिः ॥ ३९ ॥ विनौतो नियताहारो ब्रह्मर्षो  
 वेदपारगः । स ब्रह्मचारी तद्देश्यः सखा तस्यैव सुप्रियः ॥ ४० ॥  
 तं दस्युग्राममगमद्यत्रासौ गौतमोऽवसत् । स तु विप्रगृहान्वेषी  
 शूद्रान्नपरिवर्जकः । ग्रामे दस्युसमाक्रीर्णं व्यचरत् सर्वतो दिशम्  
 ॥ ४१ ॥ ततः स गौतमगृहं प्रविवेश द्विजोत्तमः ॥ ४२ ॥ गौतम-  
 ष्चापि सम्प्राप्तस्तावन्योऽन्येन सङ्गतौ ॥ ४३ ॥ चक्राङ्गभारस्कन्धन्तं  
 धनुष्पाणिं धृतायुधम् । रुधरेणावशिक्षाङ्गं गृहद्वारमुपागतम्  
 ॥ ४४ ॥ तं दृष्ट्वा पुरुषादाभमपध्वस्तं क्षयागतम् । अभिक्षाय-  
 द्विजो राजन्निदं वाक्यमथाब्रवीत् ॥ ४५ ॥ किमिदं कुरुषे मोहा-  
 द्विप्रस्त्वं हि कुलोद्भवः । मध्यदेशपरिज्ञातो दस्युभावं गतः कथम्  
 ॥ ४६ ॥ पूर्वान् स्मर द्विज ज्ञातीन् प्रख्यातान् वेदपारगान् । तेषां  
 वशेऽभिजातस्त्वमीदृशः कुलपांसनः ॥ ४७ ॥ अबबुद्ध्यात्मनात्मानं  
 सख्यं शीलं श्रुतं दमम् । अनुक्रोधञ्च संसृत्य त्यज वासमिदं द्विज  
 ॥ ४८ ॥ एवमुक्तः स सुहृदा तेन तत्र हितैषिणा । प्रत्युवाच तत्रो-  
 राजन् विनिश्चित्य तदार्त्तवत् ॥ ४९ ॥ निर्धनोऽस्मि द्विजश्रेष्ठ नापि  
 विद्विद्विद्विषद्दम् । वित्तार्थमिह सम्प्राप्तं विद्धि मां द्विजश्रेष्ठम् ॥ ५० ॥

त्वद्दर्शनात्तु विप्रेन्द्र कृतार्थोऽस्म्यद्य वै हिज । आवां हि सह  
यास्यावः श्वी वसस्वाद्य शर्वरौम् ॥ ५१ ॥ स तत्र न्यक्सहिप्रो  
वृणी किञ्चिदसंस्पृशन् । क्षुधितम्कन्द्यमानोऽपि भोजनं नाभ्य-  
नन्दत ॥ ५२ ॥

इति शान्तिपर्वणि आपद्धर्मानुशासनपर्वणि कृतघ्नोपाख्याने  
अष्टषष्ट्यधिकशतोऽध्यायः ॥ १६८ ॥

भीष्म उवाच । तस्यां निशायां व्यष्टायां गते तस्मिन् हिजो-  
त्तमे । निष्क्रम्य गौतमेऽगच्छत् समुद्रं प्रति भारत ॥ १ ॥ सामु-  
द्रिकान् स वणिजस्ततोऽपश्यत् स्थितान् पथि । स तेन सह सार्थेन  
प्रययौ सागरं प्रति ॥ २ ॥ स तु सार्थो महान्राजन् कस्मिंश्चिद्दिरि-  
गह्वरे । मत्तेन हिरदेनाथ निहतः प्रायशोऽभवत् ॥ ३ ॥ स  
कथञ्चिद्भयात्तस्माद्दिमुक्तो ब्राह्मणस्तदा । कान्दिग्भूतो जीवितार्थी  
प्रादुद्रावोत्तरां दिशम् ॥ ४ ॥ स तु सार्थपरिभ्रष्टस्तस्माद्देवात्तथा-  
च्युतः । एकाकी व्यचरत्तत्र वने किंपुरुषो यथा ॥ ५ ॥ अपत्यान-  
मथासाद्य समुद्राभिसरं तदा । आससाद् वनं रम्यं दिव्यं पुष्पित-  
पादपम् ॥ ६ ॥ सर्वर्तुकैराम्रशणैः पुष्पितैरुपशोभितम् । नन्द-  
नोद्देशसदृशं यत्नकिन्नरसेवितम् ॥ ७ ॥ शालैस्तालैस्तमालैश्च  
कालागुरुवनैस्तथा । चन्दनस्य च मुख्यस्य पादपैरुपशोभितम् ॥ ८ ॥  
गिरेः प्रस्थेषु रम्येषु तेषु तेषु सुगन्धिषु । समन्ततो हिजश्रेष्ठा-  
स्तवाकूजन्त वै तदा ॥ ९ ॥ मनुष्यवदनाश्वान्ये भारुण्डा इति  
विश्रुताः । भूलिङ्गशकुनाश्वान्ये सामुद्राः पर्वतोद्भवाः ॥ १० ॥ स  
तान्यतिमनो ज्ञानि विहङ्गानां स्तानि वै । शृण्वन् सुरमणीयानि  
विप्रोऽगच्छत् स गौतमः ॥ ११ ॥ ततोऽपश्यत् सुरस्ये वै सुवर्ष-  
सिकताचिते । दिशे समे सुखे चित्रे सर्गोद्देशसमे नृप ॥ १२ ॥

श्रिया जुष्टं महावृक्षं न्यग्रोधञ्च सुमण्डलम् । शाखाभिरनुरूपाभि-  
भूर्भ्रियिष्ठच्छत्रसन्निभम् ॥ १३ ॥ तस्य मूलञ्च संसिक्तं वरचन्दन-  
वारिणा । दिव्यपुष्पान्वितं श्रीमत् पितामहसभोपमम् ॥ १४ ॥  
तं दृष्ट्वा गौतमः प्रीतो मनःकान्तमनुत्तमम् । मेध्यं सुरगृहप्रख्यं  
पुष्पितै पादपैर्वृतम् ॥ १५ ॥ तमासाद्य मुदायुक्तस्तस्याघस्तादुपा-  
विशत् । तवासीनस्य कौन्तेय गौतमस्य सुखः शिवः ॥ १६ ॥  
पुष्पाणि समुपसृष्ट्य प्रववावनिल शुभः । ह्लादयन् सर्वगात्राणि  
गौतमस्य तदा नृप ॥ १७ ॥ स तु विप्रः प्रशान्तश्च स्पृष्टः पुण्येन  
वायुना । सुखमासाद्य सुश्राप भास्करश्चास्तमभ्ययात् ॥ १८ ॥  
ततोऽस्तं भास्करे याते सन्ध्याकाल उपस्थिते । आजगाम स्वभवनं  
ब्रह्मलोकात् खगोत्तमः ॥ १९ ॥ नाडीजङ्घ इति ख्यातो दयितो  
ब्रह्मणः सखा । वकराजो महाप्राज्ञः कश्यपस्यात्मसंभवः ॥ २० ॥  
राजधर्मति विख्यातो बभूवाप्रतिमो भुवि । देवकन्यासुतः श्रीमान्  
विहान् देवसमप्रभः ॥ २१ ॥ मृष्टाभरणसम्पन्नो भूषणैरर्कसन्निभैः ।  
भूषितः सर्वगात्रेषु देवगर्भः श्रिया ज्वलन् ॥ २२ ॥ तमागतं खगं  
दृष्ट्वा गौतमो विस्मितोऽभवत् । क्षुत्पिपासापरिश्रान्तो हिंसार्थी  
चाभ्यवैक्षत ॥ २३ ॥

राजधर्मोवाच । स्वागतं भवतो विप्र दिष्ट्या प्राप्तोऽसि मे  
गृहम् । अस्तञ्च सविता यातः सन्धेयं समुपस्थिता ॥ २४ ॥ मम  
त्वं निलयं प्राप्तः प्रियातिथिरनिन्दितः । पूजितो यास्यसि प्रात-  
र्विधिदृष्टेन कर्मणा ॥ २५ ॥

इति शान्तिपर्वणि आपद्धर्मानुशासनपर्वणि कृतज्ञोपाख्याने

एकोनसप्तत्यधिकशतोऽध्यायः ॥ १६९ ॥

भीष्म उवाच । गिरं तां मधुरां श्रुत्वा गौतमो विस्मितस्तदा ।  
कौतूहलान्वितो राजन् राजधर्माणमैक्षत ॥ १ ॥

राजधर्मोवाच । भोः कश्यपस्य पुत्रोऽहं माता दाक्षायणी च  
मे । अतिथिस्त्वं गुणोपेतः स्वागतं ते द्विजोत्तम ॥ २ ॥

भीष्म उवाच । तस्मै दत्त्वा स सत्कारं विधिदृष्टेन कर्मणा ।  
शालपुष्पमयीं दिव्यां वृषीं वै समकल्पयत् ॥ ३ ॥ भगौरथरथा-  
क्रान्तदेशान् गङ्गानिषेवितान् । ये चरन्ति महामीनास्तांश्च तस्या-  
न्वकल्पयत् ॥ ४ ॥ वङ्गिञ्चापि सुसंदीप्तं मीनांश्चापि सुपीवरान् ।  
स गौतमायातिथये न्यवेदयत् काश्यपिः ॥ ५ ॥ भुक्तवन्तञ्च तं  
विप्रं प्रीतात्मानं महातपाः । क्लृमापनयनार्थं स पक्षाभ्यामभ्यवीज-  
यत् ॥ ६ ॥ ततो विश्रान्तमासीनं गोत्रप्रश्नमपृच्छत् । सोऽब्रवी-  
द्गौतमोऽस्मीति ब्रह्म नान्यदुदाहरत् ॥ ७ ॥ तस्मै पर्समयं दिव्यं  
दिव्यपुष्पाभिवासितम् । गन्धाढ्यं शयनं प्रादात् स शिष्ये तत्र वै  
सुखम् ॥ ८ ॥ अथोपबिष्टं शयने गौतमं धर्मराट् तदा । पप्रच्छ  
काश्यपो वाग्मी किमागमनकारणम् ॥ ९ ॥ ततोऽब्रवीद्गौतमस्तं  
दरिद्रोऽहं महामते । समुद्रगमनाकाङ्क्षी द्रव्यार्थमितिभारत ॥ १० ॥  
तं काश्यपोऽब्रवीत् प्रीतो नेत्कण्ठां कर्तुमर्हसि । कृतकार्यो  
द्विजश्चेष्ट सद्व्यो यास्यसे गृहान् ॥ ११ ॥ चतुर्विधा च्छर्थसिद्धि-  
र्ब्रह्मसतिमतं यथा । पारंपर्यं तथा दैवं काम्यं मैत्रमिति प्रभो  
॥ १२ ॥ प्रादुर्भूतोऽस्मि ते मित्रं सुहृत्त्वञ्च मम त्वयि । सोऽहं  
तथा यतिष्यामि भविष्यति यथार्थवान् ॥ १३ ॥ ततः प्रभातसमये  
सुखं दृष्ट्वाब्रवीदिदम् । गच्छ सौम्य पथानेन कृतकृत्यो भविष्यसि  
॥ १४ ॥ इतस्त्रियोजनं गत्वा राज्ञसाधिपतिर्महान् । विरूपाक्ष  
इति ख्यातः सखा मम महाबलः ॥ १५ ॥ तं गच्छ द्विजमुख्य त्वं  
स महाक्यप्रचेदितः । कामानभीप्सितांस्तुभ्यं दाता नास्त्यत्र संशयः  
॥ १६ ॥ इत्युक्तः प्रथमो राजन् गौतमो विगलक्लमः । फलान्यमृत-



क्रत्मानि भक्षयन् स यथेष्टतः ॥ १७ ॥ चन्द्रनागुरुमुख्यानि त्वक्र-  
 पत्राणां वनानि च । तस्मिन् पथि महाराज सेवमानो द्रुतं ययौ  
 ॥ १८ ॥ ततो मेरुव्रजं नाम नगरं शैलतोरणम् । शैलप्राकार  
 वप्रञ्च शैलयन्त्राकुलं तथा ॥ १९ ॥ विदितश्चाभवत्तस्य राक्षसे-  
 न्द्रस्य धीमतः । प्रहितः सुहृदा राजन् प्रीवमाणो प्रियातिथिः  
 ॥ २० ॥ ततः स राक्षसेन्द्रः स्वान् प्रेष्यानाह युधिष्ठिर । गौतमो  
 नगरद्वाराच्छीघ्रमानीयतामिति ॥ २१ ॥ ततः पुरवरात्तस्मात्  
 पुरुषाः श्येनचेष्टनाः । गौतमेत्यभिभाषन्तः पुरद्वारमुपागमन् ॥ २२ ॥  
 ते तमूचर्महाराज राजप्रेष्यास्तदा द्विजम् । तरस्व तूर्णमागच्छ  
 राजा त्वां द्रष्टुमिच्छति ॥ २३ ॥ राक्षसाधिपतिर्वीरो विरूपाक्ष  
 इति श्रुतः । स त्वां त्वरति वै द्रष्टुं तत् क्षिप्रं संविधीयताम् ॥ २४ ॥  
 ततः स प्राद्रवद्विप्रो विस्मयाद्दिगतक्लमः । गौतमः परमर्द्धिं तां  
 पश्यन् परमविस्मितः ॥ २५ ॥ तैरेव सहितो राक्षो वेश्म तूर्ण-  
 मुपाद्रवत् । दर्शनं राक्षसेन्द्रस्य काङ्क्षमाणो द्विजस्तदा ॥ २६ ॥

इति शान्तिपर्वणि आपद्धर्मानुशासनपर्वणि कृतघ्नोपाख्याने  
 सप्तत्यधिकशतोऽध्यायः ॥ १७० ॥

भीष्म उवाच । ततः स विदितो राक्षः प्रविश्य गृहमुत्तमम् ।  
 पूजितो राक्षसेन्द्रेण निषणादासनोत्तमे ॥ १ ॥ पृष्टश्च गोत्रचरणं  
 स्नाध्यायब्रह्मचारिकम् । न तत व्याजहारन्यत् गोत्रमात्रादृते  
 द्विजः ॥ २ ॥ ब्रह्मवर्चसहीनस्य स्वाध्यायोपरतस्य च । गोत्र-  
 मात्रविदो राजा निवासं समपृच्छ त ॥ ३ ॥

राक्षस उवाच । क्षन्ते निवासः कल्याण किं गोत्रा ब्राह्मणी  
 च ते । तत्त्वं ब्रूहि न भीः कार्या विप्रसस्व यथासुखम् ॥ ४ ॥

गौतम उवाच । मध्यदेशप्रसूतोऽहं वासो मे श्वरालये ।  
शूद्रा पुनर्भूर्भार्या मे सत्यमेतद्ब्रवीमि ते ॥ ५ ॥

भीष्म उवाच । ततो राजा विमन्त्रये कथं कार्यमिदं भवेत् ।  
कथं वा सुकृतं मे स्यादिति बुद्धवान्ब्रुवन्त्ययम् ॥ ६ ॥ अयं वै  
जन्मना विप्रः सुहृत्तस्य महात्मनः । सम्प्रे पितृश्च तेनायं काश्यपेन  
ममान्तिकम् ॥ ७ ॥ तस्य प्रियं करिष्यामि स हि मामाश्रितः  
सदा । भ्राता व बान्धवाश्चासौ सखा च हृदयङ्गमः ॥ ८ ॥  
कार्तिक्यामद्य भोक्तारः सहस्रं मे द्विजोत्तमा । तत्रायमपि भोक्ता  
च देयमस्मै च मे धनम् ॥ ९ ॥ स चाद्य दिवसः पुण्यो अतिथि-  
शायमागतः । अङ्गुलितञ्चैव धनं किं विचार्यमतः परम् ॥ १० ॥  
ततः सहस्रं विप्राणां विदुषां समलङ्कृतम् । स्नातानामनुसंप्राप्तं  
सुमहत्क्षौमवाचसाम् ॥ ११ ॥ तानागतान् द्विजश्रेष्ठान् विरू-  
पाक्षो विशास्यते । यथाहं प्रतिजग्राह विधिदृष्टेन कर्मणा ॥ १२ ॥  
वृष्यस्तेषान्तु सन्नगस्ता राक्षसेन्द्रस्य शासनात् । भूमौ वरकुशा-  
स्तौष्ठीः प्रेष्ये भरतसत्तम ॥ १३ ॥ तासु ते पूजिता राक्षा निषक्ता  
द्विजसत्तमाः । तिलदर्भोदकेनाथ अर्चिता विधिवद्विजाः ॥ १४ ॥  
विश्वे देवाः सपितरः साम्यस्योपकल्पिताः । विलिप्ताः पुष्यवन्तश्च  
सुप्रचाराः सुपूजिताः ॥ १५ ॥ व्यराजन्त महाराज नक्षत्रपतयो  
यथा । ततो जाम्बूनदीः पात्रीर्वज्राङ्गा विमलाः शुभाः ॥ १६ ॥  
वरान्नपूष्णां विप्रेभ्यः प्रादान्मधुघृतप्लुताः । तस्य नित्तं सदापादरां  
माध्याञ्च बहवो द्विजाः ॥ १७ ॥ ईप्सितं भोजनवरं लभन्ते सत्-  
कृतं सदा । विशेषतस्तु कार्तिक्यां द्विजेभ्यः संप्रयच्छति ॥ १८ ॥  
अरहरपाये रत्नानि पौर्णमास्यामिति श्रुतिः । सुवर्णं रजतञ्चैव  
मणौनथ च मौक्तिकान् ॥ १९ ॥ वज्रान्महाधनांश्चैव वैदूर्याजिन-  
राङ्गवान् । रत्नराशीन् विनिक्षिप्य दक्षिणार्थं स भारत ॥ २० ॥  
ततः प्राह द्विजश्रेष्ठान् विरूपाक्षो महाबल । गृह्णीत रत्नान्येतानि

यथोक्ताहं यथेष्टतः ॥ २१ ॥ येषु येषु च भाण्डेषु भुक्तं वो द्विज-  
 चत्तमाः । तान्येवादाय गच्छध्वं स्ववेश्मानीति भारत ॥ २२ ॥  
 इत्युक्तवचने तस्मिन् राक्षसेन्द्रे महात्मनि । यथेष्टं तानि रत्नानि  
 जग्द्वर्षाह्यर्षभाः ॥ २३ ॥ ततो महार्हास्ते सर्वे रत्नैरभ्याञ्चिताः  
 शुभैः । ब्राह्मणा मृष्टवसनाः सुप्रीताः स्म ततोऽभवन् ॥ २४ ॥ तत-  
 स्तान् राक्षसेन्द्रश्च विजानाह पुनर्वच । नानादेशगतान् राजन्  
 राक्षसान् प्रतिसिध्य वै ॥ २५ ॥ अद्यैकं दिवसं विप्रा न वोऽस्तीह  
 भयं क्वचित् । राक्षसेभ्यः प्रमोदध्वमिष्टतो यातमाचिरम् ॥ २६ ॥  
 ततःप्रदुद्रुवुः सर्वे विप्रसङ्घाः समन्ततः । गौतमोऽपि सुवर्षस्य  
 भारमादाय सत्वरः ॥ २७ ॥ कृच्छ्रात् समुद्धरन् भारं न्यग्रोधं  
 समुपागमत् । न्यग्रोधं परिश्रान्तः क्लान्तश्च क्षुधितश्च सः ॥ २८ ॥  
 ततस्तमभ्यगाद्राजन् राजधर्मा खगोत्तमः । स्वागतेनाभिनन्दंश्च  
 गौतमं मित्रवत्सलः ॥ २९ ॥ तस्य पक्षाग्रविक्षेपैः क्लमं व्यपनयत्  
 खगः । पूजां चाप्यकरोद्भौमान् भोजनं चाप्यकल्पयत् ॥ ३० ॥  
 स भुक्तवान् सुविश्रान्तो गौतमोऽचिन्तयत्तदा । चाटकस्याभिरूपस्य  
 भारोऽयं सुमहान्मया ॥ ३१ ॥ गृहीतो लोभमोहाभ्यां दूरञ्च गमनं  
 मम । न चास्ति पथि भोक्तव्यं प्राणसंधारणं मम ॥ ३२ ॥ किं  
 कृत्वा धारयेयं वै प्राणानित्यभ्यचिन्तयत् । ततः स पथि भोक्तव्यं  
 प्रेक्षमाणो न क्रिञ्चन ॥ ३३ ॥ कृतघ्नः पुरुषव्याघ्र मनसेदमचिन्त-  
 यत् । अयं वक्रपतिः पार्श्वे मांसराशिः स्थितो महान् ॥ ३४ ॥  
 इमं हत्वा गृहीत्वा च यास्येऽहं समभिद्रुतम् ॥ ३५ ॥

इति शान्तिपर्वणि आपद्धर्मानुशासनपर्वणि कृतघ्नोपाख्याने

एकसप्तत्यधिकशततोऽध्यायः ॥ १७१ ॥

भीष्म उवाच । अथ तत्र महार्चिष्माननलोवातसारथिः ।  
 तस्याविदूरे रक्षार्थं खगेन्द्रेण कृतोऽभवत् ॥ १ ॥ स चापि पार्श्वे  
 सुधाप विष्वस्ती वकराट् तदा । कृतघ्नस्तु स दुष्टात्मा तं जिघांसु-  
 रथाग्रतः ॥ २ ॥ ततोऽलातिन दीप्तेन विष्वस्तं निजघान तम् ।  
 निहत्य च मुदायुक्तः सोऽनुवन्धं न दृष्टवान् ॥ ३ ॥ स तं विपक्ष-  
 रोमाणं कुलाग्नावपचत्तदा । तं गृहीत्वा सुवर्षञ्च ययौ द्रुततरं  
 द्विजः ॥ ४ ॥ ततोऽन्यस्मिन् गते चाङ्गि विरूपाक्षोऽब्रवीत् सुतम् ।  
 न प्रेक्षे राजधर्माणमद्य पुत्र खगोत्तमम् ॥ ५ ॥ स पूर्वसन्ध्यां  
 ब्रह्माणं वन्दितुं याति सर्वदा । माञ्चादृष्ट्वा कदाचित् स न गच्छति  
 गृहं खगः ॥ ६ ॥ उभे द्विरात्रं सन्धेयै वै नाभ्यगात् स ममालयम् ।  
 तस्मान्न शुद्धाते भावो मम स ज्ञायतां सुहृत् ॥ ७ ॥ स्वाध्यायेन  
 वियुक्तो हि ब्रह्मावर्चसवाञ्जितः । तं गतस्तत्र मे शङ्का हन्यात्तंस  
 द्विजाधमः ॥ ८ ॥ दुराचारस्तु दुर्बुद्धिरिद्धितैर्लक्षितो मया ।  
 निष्कृपो दारुणाकारो दुष्टो दस्युरिवाधमः । गौतम स गतस्तत्र  
 तेनोद्दिष्टं मनो मम ॥ ९ ॥ पुत्र शीघ्रमितो गत्वा राजधर्मनिवे-  
 श्यम् । ज्ञायतां स विशुद्धात्मा यदि जीवति मा चिरम् ॥ १० ॥  
 स एवमुक्तस्त्वरितो रक्षोभिः सहितो ययौ । न्यग्रोधं तत्र चाप-  
 श्यत् कङ्कालं राजधर्मणः ॥ ११ ॥ स रुदन्नगमत् पुत्रो राक्षसेन्द्रस्य  
 धीमतः । त्वरमाणः परं शक्त्या गौतमग्रहणाय वै ॥ १२ ॥ ततो-  
 ऽविदूरे जग्राह गौतम राक्षसास्तदा । राजधर्मशरीरञ्च पक्षास्थि-  
 चरणोज्झितम् ॥ १३ ॥ तमादायाथ रक्षांसि द्रुतं मेरुवर्जं ययुः ।  
 राक्षस्य दर्शयामासुः शरीरं राजधर्मणः । कृतघ्नं पुरुषं तच्च  
 गौतमं पापकारिणम् ॥ १४ ॥ सरोद् राजा तं दृष्ट्वा सामात्यः  
 सपुरोहितः । आर्त्तनादस्य सुमहानभूसस्य निवेशने ॥ १५ ॥ सस्त्री-  
 कुमारञ्च पुरं बभूवास्वस्थमानसम् । अथाब्रवीन्नृपः पुत्रं पापोऽयं  
 बध्नतानिति ॥ १६ ॥ अस्य मांसैरिमे सर्वे विहरन्तु यथेष्टतः ॥ १७ ॥

पापाचारः पापकर्मा पापात्मा पापसाधनः । हन्तव्योऽयं मम मति-  
 र्भवद्विरिति राक्षसाः ॥ १८ ॥ इत्युक्त्वा राक्षसेन्द्रेण राक्षसा धीर-  
 विक्रमाः । नैच्छन्त तं भक्षयितुं पापकर्माणमित्यत ॥ १९ ॥  
 दस्यूनां दीयतामेष साध्वय पुरुषाधमः । इत्युचुस्ते महाराज  
 राक्षसेन्द्रं निशाचराः ॥ २० ॥ शिरोभिः प्रणताः सर्वे व्याहर-  
 त्वाक्षसाधिपम् । न दातुमर्हसि तन्नो भक्षणायास्य किल्बिषम् ॥ २१ ॥  
 एवमस्त्विति तानाह राक्षसेन्द्रो निशाचरान् । दस्यूनां दीयतामेष  
 कृतघ्नोऽयैव राक्षसाः ॥ २२ ॥ इत्युक्त्वा राक्षसास्तेन शूलपट्टिश-  
 पाणयः । कृत्वा तं खण्डयः पापं दस्युभ्यः प्रददुस्तदा ॥ २३ ॥  
 दस्यवश्चापि नैच्छन्त तमक्षुं पापकारिणम् । क्रव्यादा अपि राजेन्द्र  
 कृतघ्नं नोपभुञ्जते ॥ २४ ॥ ब्रह्मघ्ने च सुराघ्ने च चौरै भग्नव्रते  
 तथा । निष्कृतिर्विद्धिता राजन् कृतघ्ने नास्ति निष्कृतिः ॥ २५ ॥  
 मित्रद्रोही कृतघ्नश्च नृशंसश्च नराधमः । क्रव्यादैः कृमिभिश्चा-  
 न्यैर्न भुज्यन्ते हि तादृशाः ॥ २६ ॥

इति शान्तिपर्वणि आपद्धर्मानुशासनपर्वणि कृतघ्नोपाख्याने

द्विसप्तत्यधिकशततोऽध्यायः ॥ १७२ ॥

भीष्म उवाच । ततश्चितां वक्रपतेः कारयामास राक्षसः ।  
 रत्नैर्गन्धैश्च वज्रभिर्वस्त्रैश्च समलंकृताम् ॥ १ ॥ ततः प्रज्वाल्य नृपति-  
 र्वकराजं प्रतापवान् । प्रेतकार्येषु विधिवद्राक्षसेन्द्रश्चकार ह ॥ २ ॥  
 तस्मिन् कालेऽपि सुरभिर्देवौ दाक्षायणी शुभा । उपरिष्ठात्त-  
 स्तस्य सा बभूव पयस्विनी ॥ ३ ॥ तस्या वक्त्राच्चुतः फेनः क्षीर-  
 मिश्रस्तदानघ । सोऽपतद्वै ततस्तस्यां चितायां राजधर्मणः ॥ ४ ॥  
 ततः संजीवितस्तेन वकराजस्तदानघ । उत्पत्य च समीपाय विरू-  
 षाक्षं वक्राधिपः ॥ ५ ॥ ततोऽभ्ययाद्देवराजो विरूपाक्षपुरं तदा ।  
 प्राह चेदं विरूपाक्षं दिष्ट्या संजीवितस्त्वया ॥ ६ ॥ श्रावयामास

चेन्द्रस्तं विरूपान्नं पुरातनम् । यथा शापः पुरा दत्तो ब्रह्मणा  
 राजधर्मणः ॥ ७ ॥ यदा वक्रपती राजन् ब्रह्माणं नोपसर्पति ।  
 ततो रोषाद्दिदं प्राह खगेन्द्राय पितामहः ॥ ८ ॥ यस्मान्मूढो मम  
 सभां नागतोऽसौ वक्राधमः । तस्माद्धं स दुष्टात्मा न चिरात्  
 समवाप्स्यति ॥ ९ ॥ तदयं तस्य वचनान्निहतो गौतमेन वै ।  
 तेनैवामृतसिक्तश्च पुनः संजीवितो वक्रः ॥ १० ॥ राजधर्मा वक्रः  
 प्राह प्रणिपत्य पुरन्दरम् । यदि तेऽनुग्रहकृता मयि बुद्धिः सुरे-  
 श्वर । सखा यो मे सुदयितो गौतमो जीवितादयम् ॥ ११ ॥  
 तस्य वाक्यं समादाय वासवः पुरुषर्षभः । सिक्त्वामृतेन तं विप्रं  
 गौतमं जीवयत्तदा ॥ १२ ॥ स भाण्डोपष्करं राजंस्तमासाद्य  
 वक्राधिपः । संपरिष्वज्य सुहृदं प्रीत्या परमया युतः ॥ १३ ॥ अथ  
 तं पापकर्माणं राजधर्मा वक्राधिपः । विसर्जयित्वा सधनं प्रावि-  
 शेष स्वमालयम् ॥ १४ ॥ यथोचितञ्च स वक्रो यथौ ब्रह्मसदस्तथा ।  
 ब्रह्मा चैनं महात्मानमातिथ्येनाभ्यपूजयत् ॥ १५ ॥ गौतमश्चापि  
 संप्राप्य पुनस्तं शवरालयम् । शूद्रायां जनयामास पुत्रान् दुष्कृत-  
 कारिणः ॥ १६ ॥ शापश्च सुमहांस्तस्य दत्तः सुरगणैस्तदा ।  
 कुक्षौ पुनर्भूः पापोऽयं जनयित्वाचिरात् सुतान् । निरयं प्राप्-  
 स्यति महत् कृतघ्नोऽयमिति प्रभो ॥ १७ ॥ एतत् प्राह पुरा सर्वं  
 नारदो मम भारत । संसृत्य चापि सुमहदाख्यानं भरतर्षभ ।  
 मयापि भवते सर्वं यथावदनुवर्षितम् ॥ १८ ॥ कुतः कृतघ्नस्य यथः  
 कुतः स्थानं कुतः सुखम् । अश्रद्धेयः कृतघ्नो हि कृतघ्ने नास्ति  
 निष्कृतिः ॥ १९ ॥ मित्रद्रोहो न कर्तव्यः पुरुषिण विशेषतः ।  
 मित्र धृक् नरकं घोरमनन्तं प्रतिपद्यते ॥ २० ॥ कृतघ्नेन सदा  
 भाव्यं मित्रकामेन चैव ह । मित्राच्च लभते सर्वं मित्रात् पूजां  
 लभेत च ॥ २१ ॥ मित्राद्भोगांश्च भुञ्जीत मित्रेणापत्सु मुच्यते ।  
 सत्कारैरुत्तमैर्मित्रं पूजयेत् विचक्षणः ॥ २२ ॥ परित्याज्यो बुधैः

पापः कृतघ्नो निरपत्रपः । मित्रद्रोही कुलाङ्गारः पापकर्मा नरा-  
धमः ॥ २३ ॥ एष धर्मभृतांश्रेष्ठ प्रोक्तः पापो मया तव । मित्र-  
द्रोही कृतघ्नो वै किं भूयः श्रोतुमिच्छसि ॥ २४ ॥

वैशम्पायन उवाच । एतच्छ्रुत्वा तदा वाक्यं भीष्मेणोक्तं  
महात्मना । युधिष्ठिरः प्रीतमना बभूव जनमेजय ॥ २५ ॥

इति शान्तिपर्वणि आपद्धर्मानुशासनपर्वणि कृतघ्नोपाख्याने  
त्रिसप्तधिकशतोऽध्यायः ॥ १७३ ॥

समाप्तञ्चापद्धर्मपर्व ।

अथ मोक्षधर्मपर्व ।

युधिष्ठिर उवाच । धर्माः पितामहेनोक्ता राजधर्माश्रिताः  
शुभाः । धर्ममाश्रमिणां श्रेष्ठं वक्तुमर्हसि पार्थिव ॥ १ ॥

भीष्म उवाच । सर्वत्र विहितो धर्मः सत्यप्रेत्य तपःफलम् ।  
वद्गद्गारस्य धर्मस्य नेहास्ति विफला क्रिया ॥२॥ यस्मिन् यस्मिंस्तु  
विषये यो यो याति विनिश्चयम् । स तमेवाभिजानाति नान्य भरत-  
सत्तम ॥ ३ ॥ यथा यथा च पर्य्यति लोकतन्त्रमसारवत् । तथा  
तथा विरागोऽत्र जायते नात्र संशयः ॥ ४ ॥ एवं व्यवसिते लोके  
वद्गद्गोषे युधिष्ठिर । आत्ममोक्षनिमित्तं वै यतेत मतिमान्नरः ॥५॥

युधिष्ठिर उवाच । नष्टे धने वा दारे वा पुत्रे पितरि वा  
मृते । यथा बुद्ध्या नुदेच्छोकं तन्मे ब्रूहि पितामह ॥ ६ ॥

भीष्म उवाच । नष्टे धने वा दारे वा पुत्रे पितरि वा मृते ।  
अहो दुःखमिति ध्यायन् शोकस्यापचितिञ्चरेत् ॥ ७ ॥ अत्राप्युहा-  
हरन्तीममितिहासं पुरातनम् । यथा सेनजितं विप्रः कश्चिदेत्या-  
ब्रवीत् सुहृत् ॥ ८ ॥ पुत्रशोकाभिरुन्तपं राजानं शोकविह्वलम् ।  
विषण्णमनसं दृष्ट्वा विप्रो वचनमब्रवीत् ॥ ९ ॥ किन्तु खलसि मूढस्त्वं

शोच्यः किमनुशोचसि । यदा त्वामपि शोचन्तः शोच्या यास्यन्ति  
तां गतिम् ॥ १० ॥ त्वञ्चैवाहञ्च ये चान्ये त्वामुपासन्ति पार्थिव ॥  
सर्वे तत्र गमिष्यामी यत एवागता वयम् ॥ ११ ॥

सेनजिदुवाच । का बुद्धिः किं तपो विप्र कः समाधिस्तपो-  
धन । किं ज्ञानं किं श्रुतञ्चैव यत् प्राप्य न विषीदसि ॥ १२ ॥

ब्राह्मण उवाच । पश्य भूतानि दुःखिन व्यतिषक्तानि सर्वशः ।  
उत्तमाधममध्यानि तेषु तेष्विह कर्मसु ॥ १३ ॥ आत्मापि चायं न  
मम सर्वा वा पृथिवी मम् । यथा मम तथान्येषामिति चिन्त्य न  
मे व्यथा ॥ १४ ॥ एतां बुद्धिमहं प्राप्य न प्रहृष्ये न च व्यथे ॥ १५ ॥  
यथा काष्ठञ्च काष्ठञ्च समेयातां महोदधौ । समेत्य च व्यपेयातां  
तदद्भूतसमागमः ॥ १६ ॥ एवं पुत्राश्च पौत्राश्च ज्ञातयो वान्धवा-  
स्तथा । तेषां स्नेहो न कर्त्तव्यो विप्रयोगो ध्रुवो हि तैः ॥ १७ ॥  
अदर्शनादापतितः पुनश्चादर्शनं गतः न त्वासौ वेद न त्वन्तं कः  
सन् कमनुशोचसि ॥ १८ ॥ तृणार्त्तिप्रभवं दुःखं दुःखार्त्तिप्रभवं  
सुखम् । सुखात् संजायते दुःखं दुःखमेवं पुनः पुनः ॥ १९ ॥  
सुखस्थानन्तरं दुःखं दुःखस्थानन्तरं सुखम् । सुखदुःखे मनुष्याणां  
चक्रवत् परिवर्त्ततः ॥ २० ॥ सुखात्त्वं दुःखमापन्नः पुनरापत्स्यसे  
सुखम् । न नित्यं लभते दुःखं न नित्यं लभते सुखम् । शरीर-  
मेवायतनं दुःखस्य च सुखस्य ॥ २१ ॥ शरीरमेवायतनं सुखस्य  
दुःखस्य चाप्यायतनं शरीरम् । यद्यच्छरीरेण करोति कर्म  
तेनैव देही समुपाश्रुते च तत् ॥ २२ ॥ जीवितञ्च शरीरेण जात्यैव  
सह जायते । उभे सह विवर्त्तते उभे सह विनश्यतः ॥ २३ ॥  
स्नेहपाशैर्बहुविधैराविष्टविषया जनाः । अकृतार्थाश्च सौदन्ते जले  
सैकतसेतवः ॥ २४ ॥ स्नेहेन तिलवत् सर्वं सर्गचक्रे निपीडयते ।  
तिलपौडैरिवाक्रम्य क्लेशैरज्ञानसम्भवैः ॥ २५ ॥ सञ्चिनोत्यशुभं कर्म  
कलत्रापेक्षया नरः । एकः क्लेशानवाप्नोति परत्रेह च मानवः ॥ २६ ॥



पुत्रदारकुटुम्बेषु प्रसक्ताः सर्वमानवा । शोकपङ्काशवे मन्ना जीर्णा  
 वनगजा इव ॥ २७ ॥ पुत्रनाशे वित्तनाशे ज्ञातिसम्बन्धिनामपि ।  
 प्राप्यते सुमहद्दुःखं दावान्निप्रतिमं विभो ॥ २८ ॥ दैवायत्तमिदं  
 सर्वं सुखदुःखे भवाभवौ ॥ २९ ॥ असुहृत्सुहृत्त्रापि सशत्रु-  
 मित्रवानपि । सप्रज्ञः प्रज्ञया हीनो दैवेन लभते सुखम् ॥ ३० ॥  
 नालं सुखाय सुहृदो नालं दुःखाय शत्रवः । न च प्रज्ञालमर्थानां  
 न सुखानामलं धनम् ॥ ३१ ॥ न बुद्धिर्धनलाभाय न जाड्यमसम्-  
 द्धये । लोकपर्यायवृत्तान्तं प्राज्ञो जानाति नेतरः ॥ ३२ ॥ बुद्धि-  
 मन्तश्च शूरश्च मूढं भीरुं जडं कविम् । दुर्बलं बलवन्तश्च भागिनं  
 भजते सुखम् ॥ ३३ ॥ धेनुर्वत्सस्य गोपस्य स्वामिनस्तस्करस्य च ।  
 पयः पिबति यस्तस्या धेनुस्तस्येति निश्चयः ॥ ३४ ॥ ये च मूढतमा  
 लोके ये च बुद्धेः परं गताः । ते नराः सुखमेधन्ते क्लिश्यत्यन्तरितो  
 जनः ॥ ३५ ॥ अन्येषु रेमिरे धीरा न ते मध्येषु रेमिरे । अन्य-  
 प्राप्तिं सुखं प्राहृद्दुःखमन्तरमन्ययीः ॥ ३६ ॥ ये च बुद्धिसुखं  
 प्राप्ता इन्द्रावीला विमत्सराः । तान्नैवार्था न चानर्था व्यथयन्ति  
 कदाचन ॥ ३७ ॥ अथ ये बुद्धिमप्राप्ता व्यतिक्रान्ताश्च मूढताम् ।  
 तैऽन्निवेलं प्रहृष्यन्ति सन्तापमुपयान्ति च ॥ ३८ ॥ नित्यं प्रमुदिता  
 मूढा द्विवि द्विविगणा इव । अवलेपेन महता परिभूत्या विचेतसः  
 ॥ ३९ ॥ सुखं दुःखान्तमालस्यं दुःखं दाक्ष्यं सुखोदयम् । भूति-  
 स्त्वेवं श्रिया सार्द्धं दक्षे वसति नालसे ॥ ४० ॥ सुखं वा यदि वा  
 दुःखं प्रियं वा यदि वाप्रियम् । प्राप्तं प्राप्तमुपासीत हृदयेना-  
 पराजितः ॥ ४१ ॥ शोकस्थानसहस्राणि भयस्थानशतानि च ।  
 द्विवसे द्विवसे मूढमाविशन्ति न पण्डितम् ॥ ४२ ॥ बुद्धिमन्तं कृत-  
 प्रज्ञं शुश्रूषुमनसूयकम् । दान्तं जितेन्द्रियश्चापि शोको न स्पृशते  
 नरम् ॥ ४३ ॥ एतां बुद्धिं समास्थाय गुप्तचित्तश्चरेदधः । उद-  
 यास्तनयज्ञं हि न शोकः स्रष्टुमर्हति ॥ ४४ ॥ यन्निमित्तं भवे-

च्छोकस्तापो वा दुःखमेव च । आयासो वा यतो मूलमेकाङ्गमपि  
 तत्तज्जेत् ॥ ४५ ॥ किञ्चिद्देव ममत्वेन यदा भवति कल्पितम् ।  
 तद्देव परितापार्थं सर्वं संपद्यते तदा ॥ ४६ ॥ यद्यत्तज्जति कामानां  
 तत् सुखस्याभिपूज्यते । कामानुसारी पुरुषः कामाननुविनश्यति  
 ॥ ४७ ॥ यच्च कामसुखं लोके यच्च दिव्यं महत् सुखम् । तृष्णा-  
 च्चयसुखस्यैते नाहंतः षोडशैः कलाम् ॥ ४८ ॥ पूर्वं देहकृतं कर्म  
 शुभं वा यदि वाशुभम् । प्राञ्चं मूढं तथा शूरं भजते यादृशं  
 कृतम् ॥ ४९ ॥ एवमेव किलैतानि प्रियाण्येवाप्रियाणि च । जीवेषु  
 वरिवर्तन्ते दुःखानि च सुखानि च ॥ ५० ॥ एतां बुद्धिं समा-  
 स्थाय सुखमास्ते गुणान्वितः । सर्वान् कामान् जतुष्येत कोपं  
 कुर्वीत पृष्ठतः ॥ ५१ ॥ वृत्त एष हृदि प्रौढो मृत्युरेष मनोभवः ।  
 क्रोधो नामशरीरस्थो देहिनां प्रोच्यते बुधैः ॥ ५२ ॥ यदा संहरते  
 कामान् कुर्मोऽङ्गानीव सर्वशः । तदात्मज्योतिरात्मायमात्मन्येव  
 प्रपश्यति ॥ ५३ ॥ किञ्चिद्देव ममत्वेन यदा भवति कल्पितम् ।  
 तद्देव परितापार्थं सर्वं संपद्यते तदा ॥ ५४ ॥ न विभेति यदा  
 चायं यदा चास्मान्न विभ्यति । यदा नेच्छति न हेष्टि ब्रह्म संपद्यते  
 तदा ॥ ५५ ॥ उभे सत्यानृते त्यक्त्वा शोकानन्दो भयाभये । प्रिया-  
 प्रिये परित्यज्य प्रशान्तात्मा भविष्यसि ॥ ५६ ॥ यदा न कुरुते  
 भावं सर्वभूतेषु पापकम् । कर्मणा मनसा वाचा ब्रह्म संपद्यते  
 तदा ॥ ५७ ॥ या दुस्त्यजा दुर्मतिभिर्या न जीर्यति जीर्यतः ।  
 योऽसौ प्राणान्तिको रोगस्तान्तृष्णां त्यजतः सुखम् ॥ ५८ ॥ अत्र  
 पिङ्गलया गीता गाथाः श्रूयन्ति पार्थिव । यथा सा कुच्छ्रकालेऽपि  
 लेभे धर्मं सनातनम् ॥ ५९ ॥ सङ्केते पिङ्गला वेश्या कान्तेनासी-  
 दिनाकृता । अथ कुच्छ्रगता शान्तां बुद्धिमास्यापयत्तदा ॥ ६० ॥  
 पिङ्गलोवाच । उन्मत्ताहमनुन्मत्तं कान्तमन्ववसं चिरम् ।  
 अन्तिके मरणं सन्तं नैनमध्यगमं पुरा ॥ ६१ ॥ एकस्थूणं नवद्वार-

मपिषास्यास्यगारकम् । का हि कान्तमिहायान्तमयं कान्तेति  
 मंस्यते ॥ ६२ ॥ अकामां कामरूपेण धूर्ता नरकरूपिणः ।  
 न पुनर्वञ्चयिष्यन्ति प्रतिबुद्धान्मि जागृमि ॥ ६३ ॥ अनर्थं हि  
 भवेद्दर्शो देवात् पूर्वकृतेन वा । संबुद्धान् निराकारा नाह-  
 मद्याजितेन्द्रिया ॥ ६४ ॥ सुखं निराशः स्वपिति नैराशं परमं  
 सुखम् । आशामनाशं कृत्वा हि सुखं स्वपिति पिङ्गला ॥ ६५ ॥

भीष्म उवाच । एतैश्चान्यैश्च विप्रस्य हेतुमद्भिः प्रभाषितैः ।  
 पर्यैवस्थापितो राजा सेनजिन्म मुद्दे सुखी ॥ ६६ ॥

इति शान्तिपर्वणि मोक्षधर्मपर्वणि पिङ्गलगीतायां  
 चतुःसप्तत्यधिकशतोऽध्यायः ॥ १७४ ॥

युधिष्ठिर उवाच । अतिक्रामति कालेऽस्मिन् सर्वभूतक्षयावहे ।  
 किं श्रेयः प्रतिपद्येत तन्मे ब्रूहि पितामह ॥ १ ॥

भीष्म उवाच । अत्राप्यदाहरन्तीममितिहासं पुरातनम् ।  
 पितुः पुत्रेण संवादं तन्निबोधं युधिष्ठिर ॥ २ ॥ डिजातेः कस्यचित्  
 पार्थ स्वाध्यायनिरतस्य वै । बभूव पुत्रो मेधावी मेधावी नाम  
 नामतः ॥ ३ ॥ सोऽब्रवीत् पितरं पुत्रः स्वाध्यायकरणे रतम् ।  
 मोक्षधर्मार्थकुशलो लोकतत्त्व विचक्षणः ॥ ४ ॥

पुत्र उवाच । धीरः किं खित् तात कुर्यात् प्रजानन् क्षिप्रं  
 क्ष्यायुर्भ्रश्यते मानवानाम् । पितस्तदाचक्षु यथार्थयोगं ममानु-  
 पूर्या येन धर्मञ्चरेयम् ॥ ५ ॥

पितोवाच । वेदानधीत्य ब्रह्मचर्येण पुत्र पुत्रानिच्छेत् पाब-  
 नार्थं पितृणाम् । अग्नीनाथाय विधिवच्छेष्टयज्ञो वनं प्रविश्याथ  
 मुनिर्बभूषेत् ॥ ६ ॥

पुत्र उवाच । एवमभ्याहते लोके समन्तात् परिवारिते ।  
अमोघासु पतन्तीषु किं धीर इव भाषसे ॥ ७ ॥

पितोवाच । कथमभ्याहतो लोकः केन वा परिवारितः ।  
अमोघाः का पतन्तीह किन्नु भीषयसीव माम् ॥ ८ ॥

पुत्र उवाच । मृत्युनाभ्याहतो लोको जरया परिवारितः ।  
अमोघा रात्रयथापि नित्यमायान्ति यान्ति च ॥ ९ ॥ यदाहमेत-  
ज्जानामि न मृत्युस्तिष्ठतीति ह । सोऽहं कथं प्रतीक्षिष्ये ज्ञानेना-  
पिहितश्चरन् ॥ १० ॥ रात्र्यां रात्र्यां व्यतीतायानायुरल्पतरं  
यदा । तदैव बभ्रुं दिवसनिति विद्याद्विचक्षणः ॥ ११ ॥ गाधो-  
दके मत्स्य इव सुखं विन्देत कस्तदा । अनवाप्तेषु कामेषु मृत्यु-  
रभ्येति मानवम् ॥ १२ ॥ पुष्पाणीव विचिन्वन्तमन्यत्र गतमानसम् ।  
सुक्रीवीरणमासाद्य मृत्युरादाय गच्छति ॥ १३ ॥ अद्यैव कुरु  
यच्छ्रेयो मा त्वां कालोऽत्यगाद्यम् । अकृतेष्वेव कार्येषु मृत्युर्वै  
सम्भ्रकर्षति ॥ १४ ॥ श्वः कार्यमद्य कुर्वीत पूर्वान्ते चापराङ्गिकम् ।  
न हि प्रतीक्षते मृत्युः कृतमस्य न वा कृतम् ॥ १५ ॥ को हि  
जानाति कस्याद्य मृत्युकालो भविष्यति । युवैव धर्मशीलः स्या-  
दनित्यं खलु जीवितम् । कृते धर्मे भवेत् कीर्तिरिह प्रेत्य च वै  
सुखम् ॥ १६ ॥ मोहेन हि समाविष्टः पुत्रदारार्थमुद्यतः । कुत्वा  
कार्यमकार्यम्वा पुष्टिमेषां प्रयच्छति ॥ १७ ॥ तं पुत्रपशुसम्पन्नं  
व्यासक्तमनसं नरम् । सुप्तं व्याध्री मृगमिव मृत्युरादाय गच्छति ॥ १८ ॥  
सञ्चिन्वानकसेवैनं कामानामवितृप्तकम् । व्याघ्रः पशुमिवादाय मृत्यु-  
रादाय गच्छति ॥ १९ ॥ इदं कृतमिदं कार्यमिदमन्यत् कृता-  
कृतम् । एवमीहासुखासक्तं कृतान्तः कुरुते वशे ॥ २० ॥ कृतानां  
फलमप्राप्तं कर्मणां कर्मसञ्चितम् । क्षेत्रापणग्रहासक्तं मृत्यु-  
रादाय गच्छति ॥ २१ ॥ दुर्बलं बलवन्तश्च शूरं भीरुं जडं  
कविम् । अघ्राप्तं सर्वकामार्थान्मृत्युरादाय गच्छति ॥ २२ ॥ मृत्यु-

जरा च व्याधिस्य दुःखञ्चानेककारणम् । अनुपत्तं यदा द्वेहे किं  
 स्वस्थ इव तिष्ठसि ॥ २३ ॥ जातमेवान्तकोऽन्ताय जरा चान्वेति  
 द्वेहिनम् । अनुपत्ता इयैते भावाः स्यावरजङ्गमाः ॥ २४ ॥  
 मृत्योर्वा मुखमेतद्वा या ग्रामे वसति रतिः । देवनामेष वै गोष्ठो  
 यद्दरणमिति श्रुतिः ॥ २५ ॥ निवन्धनी रज्जुरेषा या ग्रामे वसती  
 रतिः । द्विचैतां सुकृतो यान्ति नैनां कन्दन्ति दुष्कृतः ॥ २६ ॥  
 न हिंसयति यः प्राणान्मानोवाक्कायहेतुभिः । जीवितार्थापनयनैः  
 कर्मभिर्न स वध्यते ॥ २७ ॥ न मृत्यु सेनामायान्तीं जातु कश्चित्  
 प्रवाधते । ऋते सत्यमसत्याद्यं सत्से ह्यमृतमाश्रितम् ॥ २८ ॥ तस्मात्  
 सत्यव्रताचारुः सत्ययोगपरायणः । सत्यागमः सदा दान्तः सत्ये-  
 नैवान्तकं जयेत् ॥ २९ ॥ अमृतञ्चैव मृत्युश्च द्वयं द्वेहे प्रतिष्ठितम् ।  
 मृत्युरापद्यते मोहात् सत्येनापद्यतेऽमृतम् ॥ ३० ॥ सोऽह ह्यहिंस्रः  
 सत्यार्थी कामक्रोधवह्निष्कृतः । समदुःखसुखः क्षेपी मृत्युं हास्या-  
 म्यमर्त्तप्रवत् ॥ ३१ ॥ शान्तियच्चरतो दान्तो ब्रह्मयज्ञे स्थितो  
 मुनिः । वाङ्मनः कर्मयज्ञश्च भविष्याम्युद्गायने ॥ ३२ ॥ पशुयज्ञैः  
 कथं हिंस्रैर्मादृशो यष्टुमर्हति । अन्तर्वाङ्मनिरिव प्राज्ञः क्षेत्रयज्ञैः  
 पिशाचवत् ॥ ३३ ॥ अस्य वाङ्मनसो स्यातां सम्यक् प्रणिहिते सदा ।  
 तपस्यागश्च योगश्च स वै परममाप्नुयात् ॥ ३४ ॥ नास्ति विद्यासमं  
 चक्षुर्नास्ति सत्यसमं तपः । नास्ति रागसमं दुःखं नास्ति त्यागसमं  
 सुखम् ॥ ३५ ॥ आत्मन्येवात्मना जात आत्मनिष्ठोऽप्रजोऽपि वा ।  
 आत्मन्येव भविष्यामि न मां तारयति प्रजा ॥ ३६ ॥ नैतादृशं  
 ब्राह्मणस्यास्ति वित्तं यथैकता समता सत्यता च । शीलं स्थिति  
 ह्येण्डनिधानमार्ज्वं ततस्ततश्चोपरमः क्रियाभ्यः ॥ ३७ ॥ किन्ते  
 धनैर्वाश्ववैर्वापि किन्ते किन्ते दारैर्ब्राह्मण यो मरिष्यसि ।  
 आत्मानमन्विच्छु गुहां प्रविष्टं पितामहास्ते क्व गताः पितामहा  
 च ॥ ३८ ॥

भीष्म उवाच । पुत्रस्यैतद्वचः श्रुत्वा यथाकार्षीत् पिता नृप ।  
तथा त्वमपि वर्त्तस्व सत्यधर्मपरायणः ॥ २६ ॥

इति शान्तिपर्वणि मोक्षधर्मपर्वणि पितापुत्रसंवादे  
पञ्चमप्रत्यधिकशतोऽध्यायः ॥ १७५ ॥

शुधिष्ठिर उवाच । धनिनोऽथाधना ये च वर्त्तयन्ते स्वतन्त्रिणः ।  
सुखदुःखागमस्तेषां कः कथं वा पितामह ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
शम्पाकेनेह मुक्तेन गीतं शान्तिगतेन च ॥ २ ॥ अब्रवीन्मां पुरा  
कश्चिद्ब्राह्मणस्यागमास्थितः । क्लिश्यमानः कुदारेण कुचिलेन  
बुभुक्षया ॥ ३ ॥ उत्पन्नमिह लोके वै जन्मप्रभृति मानवम् ।  
विविधान्युपवर्त्तन्ते दुःखानि च सुखानि च ॥ ४ ॥ तयोरेकतरे  
भार्गो यद्देनमभिसंनयेत् । न सुखं प्राप्य संहृष्येन्नासुखं प्राप्य सं-  
ज्वरेत् ॥ ५ ॥ न वै चरसि यच्छ्रेय आत्मनो वा यद्दीशिषि ।  
अकामात्मापि हि सदा धुरमुद्यम्य चैव ह ॥ ६ ॥ अकिञ्चनः परि-  
पतन् सुखमास्वादयिष्यसि । अकिञ्चनः सुखं शैते समुत्तिष्ठति चैव  
ह ॥ ७ ॥ आकिञ्चन्यं सुखं लोके पथ्यं शिवमनामयम् । अन-  
मित्रपथो ह्येष दुर्लभः सुलभो मतः ॥ ८ ॥ अकिञ्चनस्य शुद्धस्य  
उपपन्नस्य सर्वतः । अवेक्षमाणस्त्रील्लोकान् तुल्यमिह लक्षये ॥ ९ ॥  
आकिञ्चन्यञ्च राज्यञ्च तुलया समतोलयम् । अत्यरिच्यत दारिद्र्यं  
राज्यादपि गुणाधिकम् ॥ १० ॥ आकिञ्चन्ये च राज्ये च विशेषः  
सुमहानयम् । नित्योद्दिग्ो हि धनवान् मृत्योरास्यगतो यथा ॥ ११ ॥  
नैवास्याग्निर्न चारिष्टो न मृत्युर्न च दस्त्ववः । प्रभवन्ति धतत्यागा-  
दिमुक्तस्य निराशिषः ॥ १२ ॥ तं वै सदा कामचरमनुपस्तीर्ष-  
यायिनम् । बाह्यपधानं शाम्यन्तं प्रशंसन्ति द्विवैकसः ॥ १३ ॥

धनवान् क्रोधलोभाभ्यामाविष्टो नष्टचेतनः । तीर्थ्यगौक्षःशुष्कमुखः  
पापको भ्रुकुटीमुखः ॥ १४ ॥ निर्द्देशन्नधरोष्ठञ्च क्रुद्धो दारुण-  
भाषिता । कस्तमिच्छेत् परिद्रष्टुं दातुमिच्छति चेन्नहीम् ॥ १५ ॥  
श्रिया ह्यभीक्ष्णं संवासी मोहयत्यविचक्षणम् । स तस्य चित्तं  
हरति शारदाभ्रमिवानिलः । तथैनं रूपमानश्च धनमानश्च विन्दति  
॥ १६ ॥ अभिजातोऽस्मि सिद्धोऽस्मि नास्मि केवलमानुषः । इत्येभिः  
कारणैस्तस्य त्रिभिश्चित्तं प्रमाद्यति ॥ १७ ॥ सम्प्रसक्तमना भोगान्  
विसृज्य पितृसञ्चितान् । परिचीणः परस्वानामादानं साधुमन्यते  
॥ १८ ॥ तमतिक्रान्त मर्यादमाददानं ततस्ततः । प्रतिघ्नन्ति  
राजानो लब्धा मृगमिवेषुभिः ॥ १९ ॥ एवमेतानि दुःखानि तानि  
तानीह मानवम् । विविधान्यु पपद्यन्ते गात्रसंस्पर्शजान्यपि ॥२०॥  
तेषां परमदुःखानां बुद्ध्या भैषज्यमाचरेत् । लोकधर्ममवज्ञाय  
ध्रुवाणामध्रुवैः सह ॥ २१ ॥ नात्यक्त्वा सुखमाप्नोति नात्यक्त्वा  
विन्दते परम् । नात्यक्त्वा चाभयः शैते त्यक्त्वा सर्वं सुखी भव ॥२२॥  
इत्येतद्वास्तिनपुरे ब्राह्मणेनोपवर्णितम् । शम्पाकेन पुरा मच्चं  
तस्मात्तत्रागः परो मतः ॥ २३ ॥

इति शान्तिपर्वणि, मोक्षधर्मपर्वणि शम्पाकगीतायां

षट्सप्तत्यधिकशतोऽध्यायः ॥ १७६ ॥

युधिष्ठिर उवाच । ईहमानः समारम्भान् यदि नासादपेद्धनम् ।  
धनदृष्णाभिभूतश्च किं कुर्वन् सुखमाप्नुयात् ॥ १ ॥

भीष्म उवाच । सर्वसाम्यमनायासः सत्यवाक्यञ्च भारत ।  
निर्वेदश्चाविधित्सा च यस्य स्यात् स सुखी नरः ॥ २ ॥ एतान्येव  
पदान्याहुः पञ्च वृद्धाः प्रशान्तये । एष स्वर्गश्च धर्मश्च सुखञ्चानुत्तमं  
मतम् ॥ ३ ॥ अत्राप्युदाहरन्तीमसितिहासं पुरातनम् । निर्वेदा-

मङ्गिना गीतं तन्निबोध युधिष्ठिर ॥ ४ ॥ ईहमानो धनं मङ्गि-  
 र्भन्नेहस्य पुनः पुनः । केनचिद्धनशेषिण क्रौतवान् दम्यगोयुगम् ॥५॥  
 सुसंबद्धौ तु तौ दम्यौ दमनायाभिनिःसृतौ । आसीनमुष्ट्रं मध्येन  
 सहसैवाभ्यधावताम् ॥ ६ ॥ तयोः समाप्तयोरुष्ट्रः स्कन्धदेशमम-  
 र्षणः । उत्थायीतक्षिप्य तौ दम्यौ प्रससार महाजवः ॥ ७ ॥ क्षिप्य-  
 माणौ तु तौ दम्यौ तेनोष्ट्रेण प्रमाथिना । म्त्रियमाणौ च संप्रेक्ष्य  
 मङ्गिस्तवाब्रवीद्दिदम् ॥ ८ ॥ न चैवाविहितं शक्यं दक्षिणापीहितं  
 धनम् । युक्तेन अद्वयासम्यगीहां समनुतिष्ठता ॥ ९ ॥ कृतस्य  
 पूर्वं नानर्थैर्युक्तस्याप्यनुतिष्ठतः । इमं पश्यत सङ्गत्या मम दैवमुप-  
 प्लवम् ॥ १० ॥ उद्यम्योद्यम्य मे दम्यौ विषमे नैव गच्छतः । उत्-  
 क्षिप्य काकतालीयमुत्पयेनैव धावतः ॥ ११ ॥ मणीवोष्टस्य लम्बेते  
 प्रियो वत्सतरौ मम । शुद्धं हि दैवमेवेदं हठेनैवास्ति पौरुषम्  
 ॥ १२ ॥ यदि वाप्यपपद्येत पौरुषं नाम कर्हिचित् । अन्विष्य-  
 माणं तदपि दैवमेवावतिष्ठते ॥ १३ ॥ तस्मान्निर्वेद् एवेह गन्तव्यः  
 सुखमिच्छता । सुखं स्वपिति निर्विस्त्रो निराशश्चार्थसाधने ॥१४॥  
 अहो सम्यक् शुक्रेनोक्तं सर्वतः परिमुच्यता । प्रतिष्ठता महारखं  
 जनकस्य निवेशनात् ॥ १५ ॥ यः कामानापुयात् सर्वान् यश्चैतान्  
 केवलांस्यजेत् । प्रापणात् सर्वकामानां परित्सागो विशिष्यते ॥१६॥  
 नान्तं सर्वविधित्सानां गतपूर्वोऽस्ति कश्चन । शरीरे जीविते चैव  
 तृणा मन्दस्य बर्द्धते ॥ १७ ॥ निवर्त्तस्व विधित्साभ्यः शाम्य निर्विद्य  
 कामुक । असकृच्चासि निकृतो न च निर्विद्यसे ततः ॥ १८ ॥ यदि  
 नाहं विनाशस्ते यद्येवं रमसे मया । मा मां योजय लोभेन वृथा  
 त्वं वित्तकामुक ॥ १९ ॥ सञ्चितं सञ्चितं द्रव्यं नष्टं तव पुनः पुनः ।  
 कदाचिन्मोक्ष्यसे मूढ धनेहां धनकामुक ॥ २० ॥ अहो नु मम  
 वालिश्यं योऽहं क्रौडनकस्तव । किन्त्वेवं जातु पुरुषः परेषां  
 प्रेष्यतामियात् ॥ २१ ॥ न पूर्वं न परे जातु कामानारुन्तमापुवन् ।



त्यक्त्वा सर्वसमारम्भान् प्रतिबुद्धोऽस्मि जागृमि ॥ २२ ॥ नूनं ते  
 हृदयं काम वज्रसारमयं दृढम् । यदनर्थशताविष्टं शतधा न  
 विदीर्यते ॥ २३ ॥ जानामि काम त्वाञ्चैव यच्च किञ्चित् प्रियं तव ।  
 तवाहं प्रियमन्विच्छन्नात्मन्युपलभे सुखम् ॥ २४ ॥ काम जानामि  
 ते मूलं सङ्कल्पात् किल जायसे । न त्वां सङ्कल्पयिष्यामि समूलो  
 न भविष्यसि ॥ २५ ॥ ईहा धनस्य न सुखा लब्धे चिन्ता च भूयसी ।  
 लब्धनाथो यथा मृत्युर्लब्धं भवति वा न वा ॥ २६ ॥ परित्यागी  
 न लभते ततो दुःखतरं तु किम् । न च तुष्यति लब्धेन भूय एव  
 न मार्गति ॥ २७ ॥ अनुतर्षुल एवार्थः स्वादु गाङ्गामिवोदकम् ।  
 महिलापनमेतत्तु प्रतिबुद्धोऽस्मि सन्त्यज ॥ २८ ॥ य इमं मामकं  
 देहं भूतग्रामं समाश्रितः । स यात्वितो यथाकामं वसतां वा यथा-  
 सुखम् ॥ २९ ॥ न युष्मास्विह मे प्रीतिः कामलोभानुसारिषु ।  
 तस्मादुत्सृज्य कामान् वै सत्यमेवाश्रयान्यहम् ॥ ३० ॥ सर्वभूता-  
 न्यहं देहे पश्यन्ननसि चात्मनः । योगी बुद्धिं श्रुते सत्त्वं मनो  
 ब्रह्मणि धारयन् ॥ ३१ ॥ विहरिष्याम्यनासक्तः सुखी लोका-  
 न्निरामयः । यथा मां त्वं पुनर्नवं दुःखेषु प्रणिधास्यसि ॥ ३२ ॥  
 त्वया हि मे प्रणुन्नस्य गतिरन्या न विद्यते । तृष्णाशोकश्रमाणां  
 हि त्वं कामप्रभवः सदा ॥ ३३ ॥ धननाशेऽधिकं दुःखं मन्ये सर्व-  
 महत्तरम् । ज्ञातयो ह्यवमन्यन्ते निव्राणि च धनाच्युतम् ॥ ३४ ॥  
 अवज्ञानसहस्रैस्तु दोषाः कष्टतरा धने । धने सुखकला या तु  
 सापि दुःखे विधीयते ॥ ३५ ॥ धनमस्येति पुरुषं पुरो निघ्नन्ति  
 दस्यवः । क्लिश्यन्ति विविधैर्दृण्डैर्नित्यमुद्देजयन्ति च ॥ ३६ ॥ अर्थ-  
 लोलुपता दुःखमिति बुद्धं विरान्मया । यद्यदालम्बसे काम तत्त-  
 दिवानुरुध्यसे । अतस्त्वज्ञोऽसि बालश्च दुस्तोऽप्रोपूरणोऽनलः ॥ ३७ ॥  
 नैव त्वं वेत्स्य सुलभं नैव त्वं वेत्स्य दुर्लभम् । पातालमिव दुष्पूरो  
 मां दुःखैर्गोक्तुमिच्छसि । नाहमयं समावेष्टुं शक्यः काम पुन-

स्वया ॥ ३८ ॥ निर्वेदमहमासाद्य द्रव्यनाशाद्यदृच्छया । निवृत्तिं  
 परमां प्राप्य नाद्य कामान् विचिन्तये ॥ ३९ ॥ अतिक्लेशान् सहा-  
 मीह नाहं बुध्याम्यबुद्धिमान् । निकृतां धननाशेन शये सर्वाङ्ग-  
 विज्वरः ॥ ४० ॥ परित्यजामि काम त्वां हित्वा सर्वमनोगतीः । न त्वं  
 मया पुनः काम वत्ससे न च रंस्यसे ॥ ४१ ॥ क्षमिष्ये क्षिप-  
 माणानां न हिंसिष्ये विहिंसितः । द्वेष्यमुक्तः प्रियं वक्ष्याम्यनादृत्य  
 तद्प्रियम् । तप्तः स्वस्थेन्द्रिया नित्यं यथालब्धेन वर्तयन् ॥ ४२ ॥  
 न सकामं करिष्यामि त्वामहं शत्रुमात्मनः । निर्वेदं निवृत्तिं तृप्तिं  
 शान्तिं सत्यं दमं क्षमाम् । सर्वभूतदयाञ्चैव विद्धि मां समुपा-  
 गतम् ॥ ४३ ॥ तस्मात् कामश्च लोभश्च तृष्णा कार्पण्यमेव च ।  
 त्यजन्तु मां प्रतिष्ठन्तं सत्त्वस्थो ह्यस्मि साम्प्रतम् ॥ ४४ ॥ प्रहाय  
 कामं लोभञ्च सुखं प्राप्नोऽस्मि साम्प्रतम् । नाद्य लोभवशं प्राप्नो  
 दुःखं प्राप्स्याम्यनात्मवान् ॥ ४५ ॥ यद्यत्तजति कामानां तत्  
 सुखस्याभिपूर्यते । कामस्य वशगो नित्यं दुःखमेव प्रपद्यते ॥ ४६ ॥  
 कामानुबन्धं नुदते यत्किञ्चित् पुरुषो रजः । कामक्रोधोद्धवं दुःख-  
 मङ्गीररतिरेव च ॥ ४७ ॥ एष ब्रह्म प्रविष्टोऽहं ग्रीष्मे शीतमिव  
 हृदम् । शान्त्यामि परिनिर्वामि सुखं मामेति केवलम् ॥ ४८ ॥ यच्च  
 कामसुखं लोके यच्च दिव्यं महत् सुखम् । तृष्णाक्षयसुखस्यैते  
 नाहतः षोडशैर् कलाम् ॥ ४९ ॥ आत्मना सप्तमं कामं हत्वा शत्रु-  
 मिवात्तमम् । प्राप्याबध्यं ब्रह्मपुरं राजेव स्यामहं सुखी ॥ ५० ॥  
 एतां बुद्धिं समास्थाय मङ्गिनिर्वेदमागतः । सर्वान् कामान् परि-  
 त्यज्य प्राप्य ब्रह्म महत्सुखम् ॥ ५१ ॥ दम्यनाशकृते मङ्गिरमृतत्वं  
 किलागमत् । अच्छिनत् काममूलं न तेन प्राप महत्सुखम् ॥ ५२ ॥

इति शान्तिपर्वणि मोक्षधर्मपर्वणि मङ्गिगीतायां

सप्तसप्तत्यधिकशतोऽध्यायः ॥ १७७ ॥

भीष्म उवाच । अत्राप्युदाहरन्तीममितिहासं पुरातनम् ।  
 गीतं विदेहराजेन जनकेन प्रशाम्यता ॥ १ ॥ अनन्तं वत मे वित्तं  
 यस्य मे नास्ति किञ्चन । मिथिलायां प्रदीप्तायां न मे दृश्यति  
 किञ्चन ॥ २ ॥ अत्रैवोदाहरन्तीमं बोध्यस्य पदमञ्जयम् । निर्वेदं  
 प्रति विन्यस्तं तन्निबोध युधिष्ठिर ॥ ३ ॥ बोध्यं शान्तमृषिं राजा  
 नङ्गप्रः पर्यपृच्छत । निर्वेदाच्छान्तिमापन्नं शास्त्रप्रज्ञानतर्पितम्  
 ॥ ४ ॥ उपदेशं सहाप्राञ्च शमस्योपदिशस्व मे । कां बुद्धिं समनु-  
 ध्याय शान्तश्चरसि निर्वृतः ॥ ५ ॥

बोध्य उवाच । उपदेशेन वर्त्तामि नानुशास्त्रीह कञ्चन । लक्षणं  
 तस्य वक्ष्येऽहं तत् स्वयं परिमृश्यताम् ॥ ६ ॥ पिङ्गला कुररः सर्पः  
 सारङ्गान्वेषणं वने । इषुकारः कुमारौ च षड्भेते गुरवो मम ॥ ७ ॥

भीष्म उवाच । आशा बलवती राजन्नैराश्वं परमं सुखम् ।  
 आशां निराशां कृत्वा तु सुखं स्वपिति पिङ्गला ॥ ८ ॥ आमिषं  
 कुररं दृष्ट्वा वध्यमानं निरामिषैः । आमिषस्य परित्यागात् कुररः  
 सुखमेधते ॥ ९ ॥ गृहारम्भो हि दुःखाय न सुखाय कदाचन ।  
 सर्पः परकृतं वेश्म प्रविश्य सुखमेधते ॥ १० ॥ सुखं जीवन्ति मुनयो  
 भैक्ष्यवृत्तिं समाश्रिताः । अद्रोहेणैव भूतानां सारङ्गा इव पक्षिणः  
 ॥ ११ ॥ इषुकारो नरः कश्चिदिषावाञ्छन्तमानसः । समीपेनापि  
 गच्छन्तं राजानं नावबुद्धवान् ॥ १२ ॥ बहूनां कलहो नित्यं द्वेषाः  
 संकथनं ध्रुवम् । एकाकी विचरिष्यामि कुमारीशङ्खको यथा ॥ १३ ॥

इति शान्तिपर्वणि मोक्षधर्मपर्वणि बोध्यगीतायां

अष्टसप्तत्यधिकशतोऽध्यायः ॥ १७८ ॥

युधिष्ठिर उवाच । केन वृत्तेन वृत्तञ्चं वीतशोकश्चरेन्नहोम् ।  
 किञ्च कुर्वन्नरो लोके प्राप्नोति गतिमुत्तमाम् ॥ १ ॥

भीष्म उवाच । अत्राप्युदाहरन्तीर्मामतिहासं पुरातनम् ।  
प्रज्ञादस्य च संवादं मुनेराजगरस्य च ॥ २ ॥ चरन्तं ब्राह्मणं  
कञ्चित् कल्यचित्तमनामयम् । पप्रच्छ राजा प्रज्ञादो बुद्धिमान्  
बुद्धिसम्मतम् ॥ ३ ॥

प्रज्ञाद उवाच । स्वस्थः शुद्धो मृदुर्दान्तो निर्विधित्कोऽनसू-  
यकः । सुवाक् प्रगल्भो मेधावी प्राज्ञश्चरसि बालवत् ॥ ४ ॥ नैव  
प्रार्थयसे लाभं नालाभेष्वनुशोचसि । नित्यदृष्ट इव ब्रह्मन्किञ्चि-  
दिवि मन्यसे ॥ ५ ॥ स्रोतसा क्रियमाणासु प्रजासु विभना इव ।  
धर्मकामार्थकार्येषु कूटस्थ इव लज्यसे ॥ ६ ॥ नानुतिष्ठसि धर्मार्थो  
न कामे चापि वर्तसे । इन्द्रियार्थाननादृत्य मुक्तश्चरसि साक्षिवत्  
॥ ७ ॥ का नु प्रज्ञा श्रुतं वा किं वृत्तिर्वा का नु ते मुने । क्षिप्र-  
माचक्षु मे ब्रह्मन् श्रेयो यदिह मन्यसे ॥ ८ ॥

भीष्म उवाच । अनुयुक्तः स मेधावी लोकधर्मविधानवित् ।  
उवाच श्लक्ष्णया वाचा प्रज्ञादमनपार्थया ॥ ९ ॥ पश्य प्रज्ञाद  
भूतानामुत्पत्तिमनिमित्ततः । ज्ञासं वृद्धिं विनाशञ्च न प्रहृष्ये न  
च व्यथे ॥ १० ॥ स्वभावादेव संदृश्या वर्तमानाः प्रवृत्तयः । स्वभाव-  
निरताः सर्वाः परितुष्ये न केनचित् ॥ ११ ॥ पश्य प्रज्ञाद संयोगान्  
विप्रयोगपरायणान् । सञ्चयांश्च विनाशान्तान्न क्वचिद्दिदधे मनः  
॥ १२ ॥ अन्तवन्ति च भूतानि गुणयुक्तानि पश्यतः । उत्पत्ति-  
निघनञ्चस्य किं कार्यमवशिष्यते ॥ १३ ॥ जलजानामपि ह्यन्तं  
पर्याधिणोपलक्षये । महतामपि कायानां सूक्ष्माणाञ्च महोदधौ  
॥ १४ ॥ जङ्गलस्थावराणाञ्च भूतानामसुराधिप । पार्थिवानामपि  
व्यक्तं मृत्युं पश्यामि सर्वशः ॥ १५ ॥ अन्तरीक्षचराणाञ्च दानवो-  
त्तम पक्षिणाम् । उत्तिष्ठते यथाकालं मृत्युर्बलवतामपि ॥ १६ ॥  
दिवि सञ्चरमाणानि ऋस्वानि च महान्ति च । ज्योतींष्यपि यथा  
कालं पतमानानि लक्षये ॥ १७ ॥ इति भूतानि संपश्यन्नुपगतानि

मृत्युना । सर्वसामान्यगो विद्वान् कृतकृत्यः सुखं स्वपे ॥ १८ ॥  
सुमहान्तमपि ग्रासं ग्रसे लब्धं यदृच्छया । शये पुनरभुञ्जानो  
दिवसानि बहून्यपि ॥ १९ ॥ आशयत्यपि मामन्तं पुनर्बहुगुणं बहु ।  
पुनरल्पं पुनस्तोत्रं पुनर्नैवोपपद्यते ॥ २० ॥ कणान् कदाचित्  
स्वादामि पिण्याकमपि च ग्रसे । भक्षये शालिमांसानि भक्ष्यां-  
श्चोच्चावचान् पुनः ॥ २१ ॥ शये कदाचित् पर्यङ्के भूमावपि पुनः  
शये । प्रासादे चापि मे शय्या कदाचिदुपपद्यते ॥ २२ ॥ धारयामि  
च चीराणि श्वाणचौमाजिनानि च । महार्हाणि च वासांसि धार-  
याम्यहमेकदा ॥ २३ ॥ न सन्निपतितं धर्म्यमुपभोगं यदृच्छया ।  
प्रत्यावचे न चाप्येनमनुरुध्ये सुदुर्लभम् ॥ २४ ॥ अचलमनिधनं  
शिवं विमोक्तं शुचिमतुलं विदुषां मते प्रविष्टम् । अनभिमतमसेवितं  
विमूढैर्ब्रतमिदमाजगरं शुचिश्चरामि ॥ २५ ॥ अचलितमतिरच्युतः  
स्वधर्मात् परिमितसंस्तरणः परावरज्ञः । विगतभयकषायलोभ-  
मोहो ब्रतमिदमाजगरं शुचिश्चरामि ॥ २६ ॥ अनियतफलभक्ष्य-  
भोज्यपेयं विधिपरिणामविभक्तदेशकालम् । हृदयसुखमसेवितं  
कदर्थ्यैर्ब्रतमिदमाजगरं शुचिश्चरामि ॥ २७ ॥ इदमिदमिति तृष्णा-  
याभिभूतं जनमनवाप्तधनं विष्णोद्मानम् । निपुणमनुनिश्चम्य तत्त्व-  
बुद्ध्या ब्रतमिदमाजगरं शुचिश्चरामि ॥ २८ ॥ बहुविधमनुदृश्य  
चार्यहेतोः कृपणमिहार्यमनार्थ्यमाश्रयन्तम् । उपशमरुचिराल्म-  
वान् प्रशान्तो ब्रतमिदमाजगरं शुचिश्चरामि ॥ २९ ॥ सुखमसुख-  
मलाभमर्थलामं रतिमरतिं मरणञ्च जीवितञ्च । विधिनियतमवेक्ष्य  
तत्त्वतोऽहं ब्रतमिदमाजगरं शुचिश्चरामि ॥ ३० ॥ अपगतभयराग-  
मोहदोषो घृतिमतिबुद्धिसमन्वितः प्रशान्तः । उपगतफलभोगिनो  
निश्चम्य ब्रतमिदमाजगरं शुचिश्चरामि ॥ ३१ ॥ अनियतशयनाशनः  
प्रकृत्या दमनियमव्रतसत्यशौचयुक्तः । अपगतफलसञ्चयः प्रहृष्टो  
ब्रतमिदमाजगरं शुचिश्चरामि ॥ ३२ ॥ अपगतमसुखार्थमोहनार्थ-

रूपगतबुद्धिरवेद्य चात्मसंस्थम् । तृषितमनियतं मनो नियन्तुं  
 व्रतमिदमाजगरं शुचिश्चरामि ॥ ३३ ॥ न हृदयमनुरुध्य वाङ्मनो  
 वा प्रियसुखदुर्हंभतामनित्यताञ्च । तदुभयमुपलक्षयन्निवाहं व्रत-  
 मिदमाजगरं शुचिश्चरामि ॥ ३४ ॥ बद्धकथितमिदं हि बुद्धिमद्भिः  
 कविभिरभिप्रथयद्भिरात्मकीर्त्तिम् । इदमिदमिति तत्र तत्र तत्तत्  
 स्वपरमतैर्गहनं प्रतर्कयद्भिः ॥ ३५ ॥ तदहमनुनिश्चय्य विप्रपातं  
 पृथमभिपन्नमिहाबुधैर्मनुष्यैः । अनवसितमनन्तदोषपारं नृषु विच-  
 रामि विनीतदोषदृष्ट्याः ॥ ३६ ॥

भीष्म उवाच । अजगरचरितं व्रतं महात्मा य इह नरोऽनु-  
 चरेद्विनीतरागः । अपगतभयलोभमोहमन्युः स खलु सुखी विचरे-  
 द्दिसं विचारम् ॥ ३७ ॥

इति शान्तिपर्वणि मोक्षधर्मपर्वणि प्रज्ञादाजगरसंवादे  
 एकोनाशीत्यधिकशतोऽध्यायः ॥ १७९ ॥

युधिष्ठिर उवाच । बान्धवाः कर्म वित्तं वा प्रज्ञा चेह पिता-  
 मह । नरस्य का प्रतिष्ठा स्यादितत् पृष्टो बहस्र मे ॥ १ ॥

भीष्म उवाच । प्रज्ञा प्रतिष्ठा भूतानां प्रज्ञा लाभः परो मतः ।  
 प्रज्ञा निःश्रेयसी लोके प्रज्ञा स्वर्गो मनः सताम् ॥ २ ॥ प्रज्ञया  
 प्रापितार्थो हि बलिरैश्वर्यसङ्घये । प्रज्ञादो नमुचिर्मद्भिस्तस्याः  
 किं विद्यते परम् ॥ ३ ॥ अत्राप्यहाहरन्तीर्मासिहासं पुरातनम् ।  
 इन्द्रकाश्यपसंवादं तन्निबोध युधिष्ठिर ॥ ४ ॥ वैश्यः कश्चिदृषिसुतं  
 काश्यपं संश्रितव्रतम् । रथेन पातयामास श्रीमान् दृप्तस्तपस्विनम्  
 ॥ ५ ॥ आर्त्तः स पतितः क्रुद्धस्त्रहात्मानमथाब्रवीत् । मरिष्या-  
 स्यधनस्येह जीवितार्थो न विद्यते ॥ ६ ॥ तथा मुमूर्षुमासीनमकू-  
 जन्तमचैतसम् । इन्द्रः शृगालरूपेण वभाषि द्यूष्यमानसम् ॥ ७ ॥

मनुष्ययोनिमिच्छन्ति सर्वभूतानि सर्वशः । मनुष्यत्वे च विप्रत्वं सर्वं  
एवाभिनन्दति ॥८॥ मनुष्यो ब्राह्मणश्चापि श्रोत्रियश्चासि काश्यप ।  
सुदुर्लभतवाप्येतन्न दोषान्मर्त्तुमर्हसि ॥ ९ ॥ सर्वे लाभाः साभि-  
माना इति सत्या च ते श्रुतिः । सन्तोषणीयरूपोऽसि लोभात्  
यद्भिमन्यसे ॥१०॥ अहो सिद्धार्थता तेषां येषां सन्तीह पाणयः ।  
अतीव स्पृहये तेषां येषां सन्तीह पाणयः ॥ ११ ॥ पाणिमद्भ्यः  
स्पृहास्माकं तथा तव धनस्य वै । न पाणिलाभाद्दधिको लाभः  
कश्चन विद्यते ॥ १२ ॥ अपाणित्वाद्दयं ब्रह्मन् कण्टकं नोद्धरामहे ।  
जन्तूनुच्चावचानङ्गे दृश्यतो न कषाम वा ॥ १३ ॥ अथ येषां पुनः  
पाण्यो देवहत्तौ दृशाङ्गुली । उद्धरन्ति कृमीनङ्गाद्दृश्यतो निकषन्ति  
च ॥ १४ ॥ वर्षाहिमातपानाच्च परिव्राणानि कुर्वते । चैलमन्त्रं  
सुखं शय्यां निवातञ्चोपभुञ्जते ॥ १५ ॥ अधिष्ठाय च गां लोके  
भुञ्जते वाहयन्ति च । उपायेवद्भूमिश्चैव वश्यानात्मनि कुर्वते ॥१६॥  
ये खलुजिह्वाः कृपणाः अल्पप्राणा अपाणयः । सहन्ते तानि  
दुःखानि दिष्ट्या त्वं न तथा मुने ॥ १७ ॥ दिष्ट्या त्वं न शृगालो  
वै न कृमिर्न च मूषिकः । न सर्पो न च मण्डूको न चान्यः पाप-  
योनिजः ॥ १८ ॥ एतावतापि लाभेन तोष्टुमर्हसि काश्यप । किं  
पुनर्योऽसि सत्त्वानां सर्वेषां ब्राह्मणोत्तमः ॥ १९ ॥ इमे मां कुमयो-  
ऽदन्ति येषामुद्धरणाय वै । नास्ति शक्तिरपाणित्वात् पश्यावस्था-  
मिमां मम ॥ २० ॥ अकार्यमिति चैवेमं नात्मानं संत्यजाम्यहम् ।  
नातः पापीयसीं योनिं पतेयमपरामिति ॥ २१ ॥ मध्ये वै पाप-  
योनीनां शार्गालीं यामहं गतः । पापीयस्यो बह्वतरा इतोऽन्याः  
पापयोनयः ॥ २२ ॥ जात्यैवैके सुखितराः सन्त्यन्ये भृशदुःखिताः ।  
नैकान्तं सुखमेवेह क्वचित् पश्यामि कस्यचित् ॥ २३ ॥ मनुष्या  
द्याढ्यतां प्राप्य राज्यमिच्छन्त्यनन्तरम् । राज्याद्देवत्वमिच्छन्ति  
दिवत्वादिन्द्रतामपि ॥ २४ ॥ भवेत्स्वं यद्यपि लाढ्यो न राजा न च

दैवतम् । देवलं प्राप्य चेन्द्रलं नैव तुष्येस्तथा सति ॥ २५ ॥ न  
 तृप्तिः प्रियलाभेऽस्ति तृष्णा नाद्भिः प्रशाम्यति । संप्रज्वलति सा  
 भूयः समिद्धिरिव पावकः ॥ २६ ॥ अस्यैव त्वयि शोकोऽपि हर्ष-  
 श्चापि तथा त्वयि । सुखदुःखे तथा चोभे तत्र का परिदेवना ॥ २७ ॥  
 परिच्छिद्यैव कामानां सर्वेषां चैव कर्मणाम् । मूलं बुद्धीन्द्रियग्रामं  
 शकुन्तानिव पच्छरे ॥ २८ ॥ न द्वितीयस्य शिरसश्छेदनं विद्यते  
 क्वचित् । न च पाणेस्तृतीयस्य यन्नास्ति न ततो भयम् ॥ २९ ॥  
 न खलुप्यरसज्ञस्य कामः क्वचन जायते । संस्पर्शाद्दर्शनाहापि  
 श्रवणाहापि जायते ॥ ३० ॥ न त्वं स्मरसि वारुण्या नड्ढाकानाञ्च  
 पक्षिणाम् । ताभ्याञ्चाभ्यधिको भक्ष्यो न कश्चिद्विद्यते क्वचित् ॥ ३१ ॥  
 यानि चान्यानि भूतेषु भक्ष्यजातानि काश्यप । येषामभुक्तपूर्वन्ते  
 तेषामसृतिरेव च ॥ ३२ ॥ अप्राशनमसंस्पर्शमसंदर्शनमेव च ।  
 पुरुषस्यैष नियमो मन्ये श्रेयो न संशयः ॥ ३३ ॥ पाणिमन्तो  
 बलवन्तो धनवन्तो न संशयः । मनुष्या मानुषैरेव दासत्वमुप-  
 पादिताः ॥ ३४ ॥ बध्वबन्धपरिक्लेशैः क्लिश्यन्ति च पुनः पुनः । ते  
 खलुपि रमन्ते च मोदन्ते च हसन्ति च ॥ ३५ ॥ अपरे वाहुबलिनः  
 कृतविद्या मनस्विनः । जुगुप्सितां सुकृपणां पापवृत्तिमुपासते  
 ॥ ३६ ॥ उत्सहन्ते च ते वृत्तिमन्यामप्युपसेवितुम् । स्वकर्मणा  
 तु नियतं भवितव्यन्तु तत्तथा ॥ ३७ ॥ न पुक्कशो न चाण्डाल  
 आत्मानं त्यक्तुमिच्छति । तथा तुष्टः स्वया योन्या मायां पश्यस्व  
 यादृशीम् ॥ ३८ ॥ दृष्ट्वा कुशीन् पक्षहतान् मनुष्यानामयाविनः ।  
 सुखं पूर्णः स्वया योन्या लब्धलाभोऽसि काश्यप ॥ ३९ ॥ यदि  
 ब्राह्मण देहस्ते निरातङ्गो निरामयः । अङ्गानि च समग्राणि न  
 च लोकेषु धिक्कतः ॥ ४० ॥ न केनचित् प्रवादेन सत्येनैवाप-  
 हारिणा । धर्मायोत्तिष्ठ विप्रर्षे नात्मानं त्यक्तुमर्हसि ॥ ४१ ॥  
 यदि ब्रह्मन् शृणोष्ये तत् अहंशसि च मे वचः । वेदोक्तस्यैव धर्मस्य



फलं मुख्यमवाप्स्यसि ॥ ४२ ॥ स्वाध्यायमग्निसंस्कारमप्रमत्तोऽनु-  
पालय । सत्यं दमञ्च दानञ्च सर्द्धिष्ठा मा च केनचित् ॥ ४३ ॥ ये  
केचन स्वाध्ययनाः प्राप्ता यजनयाजनम् । कथं ते वानुशेषेयुर्ध्यायेयु  
र्वात्यशोभनम् । इच्छन्तस्ते विहाराय सुखं महद्वाप्नुयुः ॥ ४४ ॥  
उत जाताः सुनक्षत्रे सुतिथौ समुहूर्त्तजाः । यज्ञदानप्रजेहायां  
यतन्ते शक्तिपूर्वकम् ॥ ४५ ॥ नक्षत्रेष्वामुरेष्वन्ये दुस्तिथौ दुर्मह-  
र्त्तजाः । संपतन्यासुरौ योनिं यज्ञप्रसववर्जिताः ॥ ४६ ॥ अह-  
मासं पण्डितको हेतुको वेदनिन्दकः । आन्वौचिकौ तर्कविद्या-  
मनुरक्तो निरर्थिकाम ॥ ४७ ॥ हेतुवादान् प्रवदिता वक्ता सं-  
सत्सु हेतुमत् । आक्रोष्टा चातिवक्ता च ब्रह्मवाक्येषु वै दिजान्  
॥ ४८ ॥ नास्तिकः सर्वशङ्की च मूर्खः पण्डितमानिकः । तस्येयं  
फलनिर्वृत्तिः शृगालत्वं मम दिज ॥ ४९ ॥ अपि जातु तथा तस्मा-  
द्दहोरात्रशतैरपि । यद्दहं मानुषीं योनिं शृगालः प्राप्नुयां पुनः  
॥ ५० ॥ सन्तुष्टश्चाप्रमत्तश्च यज्ञदानतपोरतः । ज्ञेयज्ञाता भवेयं  
वै वर्ज्यवर्जयिता तथा ॥ ५१ ॥ ततः स मुनिरुत्थाय काश्यपस्त-  
मुवाच ह । अहो वतासि कुशलो बुद्धिमांश्वेति विस्मितः ॥ ५२ ॥  
समवेक्षत तं विप्रो ज्ञानदौर्घ्णं चुक्षुषा । ददर्श चैनं देवानां देव-  
मिन्द्रं शचीपतिम् ॥ ५३ ॥ ततः संपूजयामास कश्यपो हरिवाह-  
नम् । अनुज्ञातस्तु तेनाथ प्रविवेक स्वमालयम् ॥ ५४ ॥

इति शान्तिपर्वणि मोक्षधर्मपर्वणि शृगालकाश्यपसंवादे

अशौत्यधिकप्रथोऽध्यायः ॥ १८० ॥

युधिष्ठिर उवाच । यद्यस्ति इत्तमिष्टं वा तपस्तप्तं तथैव च ।

गुरुणां वापि शुश्रूषा तस्मै ब्रूहि पितामह ॥ १ ॥

भौष उवाच । आत्मनानर्थयुक्तेन पापे निविशते मनः ।  
 स्वकर्मकलुषं कृत्वा कृच्छ्रे लोके विधीयते ॥ २ ॥ दुर्भिक्षादेव  
 दुर्भिक्षं क्लेशात् क्लेशं भयाद्भयम् । मृतेश्च प्रमृतं यान्ति दारिद्र्याः  
 पापकारिणः ॥ ३ ॥ उत्सवादुत्सवं यान्ति स्वर्गात् स्वर्गं सुखात्  
 सुखम् । अह्वानाश्च दान्ताश्च धनादृषाः शुभकारिणः ॥ ४ ॥  
 व्यालकुण्डरदुर्गेषु सर्पचौरभयेषु च । हस्तावापेन गच्छन्ति ना-  
 स्तिकाः किमतः परम् ॥ ५ ॥ प्रियदेवातिथेयाश्च वदान्याः प्रिय-  
 साधवः । क्षेम्यमात्मवतां मार्गमास्थिता हस्तदक्षिणम् ॥ ६ ॥ पुलाका  
 इव धान्येषु पुत्तिका इव पक्षिषु । तद्विधास्ते मनुष्याणां येषां धर्मो  
 न कारणम् ॥ ७ ॥ सुशौघ्रमपि धावन्तं विधानमनुधावति । श्वेते  
 सह शयानेन येन येन यथाकृतम् ॥ ८ ॥ उपतिष्ठति तिष्ठन्तं  
 गच्छन्तमनुगच्छति । करोति कुर्वतः कर्म क्वायेवानुविधीयते ॥ ९ ॥  
 येन येन यथा यद्यत् पुरा कर्म समौहितम् । तत्तदेव नरो  
 भुङ्क्ते नित्यं विहितमात्मना ॥ १० ॥ स्वकर्मफलनिक्षेपं विधान-  
 परिरक्षितम् । भूतग्राममिसं कालः समन्तात् परिकर्षति ॥ ११ ॥  
 अक्षोद्यमानानि यथा पुष्पाणि च फलानि च । स्वं कालं नाति-  
 वर्तन्ते तथा कर्म पुराकृतम् ॥ १२ ॥ सम्मानश्चावमानश्च लाभा-  
 लाभौ क्षयोदयौ । प्रवृत्तानि निवर्तन्ते विधानान्ते पुनः पुनः ॥ १३ ॥  
 आत्मना विहितं दुःखमात्मना विहितं सुखम् । गर्भशय्यामुपादाय  
 भुज्यते पौर्वदेहिकम् ॥ १४ ॥ वालो युवा च वृद्धश्च यत् करोति  
 शुभाशुभम् । तस्यां तस्यामवस्थायां तत्फलं प्रतिपद्यते ॥ १५ ॥  
 यथा धेनुसहस्रेषु वत्सो विन्दति मातरम् । तथा पूर्वकृतं कर्म  
 कर्तारमनुगच्छति ॥ १६ ॥ समुन्नमग्रतो वस्त्रं पश्चाच्छुध्यति कर्मणा ।  
 उपवासैः प्रतप्तानां दीर्घं सुखमनन्तकम् ॥ १७ ॥ दीर्घकालेन  
 तपसा सेवितेन तपोवने । धर्मनिर्दूतपापानां संपद्यन्ते मनोरथाः  
 ॥ १८ ॥ शकुनानामिवाकाशे मत्स्यानामिव चोदके । पदं यथा

म दृश्येत तथा ज्ञामविदां गतिः ॥ १९ ॥ अलमन्यैरुपालभैः कीर्त्त-  
सैश्च व्यतिक्रमैः । पेशलञ्चानुरूपञ्च कर्त्तव्यं हितमात्मनः ॥ २० ॥

इति शान्तिपर्वणि मोक्षधर्मपर्वणि  
एकाशीत्यधिकशतोऽध्यायः ॥ १८१ ॥

शुद्धिष्ठिर उवाच । कुतः सृष्टमिदं त्रिष्वं जगत्स्थावरजङ्गमम् ।  
प्रलये च कमथ्येति तन्मे ब्रूहि पितामह ॥ १ ॥ ससागरः सगगणः  
सशैलः सबलाहकः । सभूमिः साग्निपवनो लोकोऽयं केन निर्मितः  
॥ २ ॥ कथं सृष्टानि भूतानि कथं वर्णविभक्तयः । शौचाशौचं  
कथं तेषां धर्माधर्मविधिः कथम् ॥ ३ ॥ कौटुम्भी जीवतां जीवः क्व  
वा गच्छन्ति ये मृताः । अस्मात्लोकाद्दमुं लोकं सर्वं शंसतु नो  
भवान् ॥ ४ ॥

भौष्म उवाच । अत्राप्युदाहरन्तीममितिहासं पुरातनम् ।  
भृगुणाभिहितं शास्त्रं भरद्वाजाय पृच्छते ॥ ५ ॥ कौलासशिखरे  
दृष्ट्वा दीप्यमानं महौजसम् । भृगुं महर्षिमासीनं भरद्वाजोऽन्व-  
पृच्छत ॥ ६ ॥

भरद्वाज उवाच । ससागरः सगगणः सशैलः सबलाहकः ।  
सभूमिः साग्निपवनो लोकोऽयं केन निर्मितः ॥ ७ ॥ कथं सृष्टानि  
भूतानि कथं वर्णविभक्तयः । शौचाशौचं कथं तेषां धर्माधर्मविधिः  
कथम् ॥ ८ ॥ कौटुम्भी जीवतां जीवः क्व वा गच्छन्ति ये मृता ।  
परलोकमिमञ्चापि सर्वं शंसितुमर्हसि ॥ ९ ॥ एवं स भगवान्  
पृष्टो भरद्वाजेन संशयम् । ब्रह्मर्षिर्ब्रह्मसङ्काशः सर्वं तस्मै ततो-  
ऽब्रवीत् ॥ १० ॥

भृगुरुवाच । मानसो नाम यः पूर्वं विश्रुतो वै महर्षिभिः ।  
अनादिनिधनो देवस्तथाभेदोऽजमामरः ॥ ११ ॥ अत्र्यक्त इति

विख्यातः शाश्वतोऽथाक्षयोऽव्ययः । यतः सृष्टानि भूतानि जायन्ते  
 च म्रियन्ति च ॥ १२ ॥ सोऽसृजत् प्रथमं देवो महान्तं नाम  
 नामतः ॥ १३ ॥ महान् ससर्जाहङ्कारं स चापि भगवानथ ।  
 आकाशमिति विख्यातं सर्वभूतधरः प्रभुः ॥ १४ ॥ आकाशाद्भव-  
 द्वारि सलिलादग्निमारुतौ । अग्निमारुतसंयोगात्ततः समभवन्मही  
 ॥ १५ ॥ ततस्तेजोमयं दिव्यं पद्मं सृष्टं स्वयम्भुवा । तस्मात् पद्मात्  
 समभवत् ब्रह्मा वेदमयो निधिः ॥ १६ ॥ अहङ्कारं इति ख्यातः  
 सर्वभूतात्मभूत्कृत् । ब्रह्मा वै स महातेजा य एते पञ्च धातवः  
 ॥ १७ ॥ शैलास्तस्यास्थिसंज्ञास्तु मेदो मांसञ्च मेदिनी । समुद्रा-  
 स्तस्य रुधिरमाकाशमुदरं तथा ॥ १८ ॥ पवनश्चैव निष्वासस्तेजो-  
 ऽग्निर्निम्नगाः शिराः । अग्नीषोमौ तु चन्द्रार्कौ नयने तस्य विश्रुते  
 ॥ १९ ॥ नभश्चोर्ध्वं शिरस्तस्य क्षितिः पादौ भुजा दिशः । दुर्वि-  
 क्षेयो ह्यचिन्त्यात्मा सिद्धैरपि न संशयः ॥ २० ॥ स एष भगवान्  
 विष्णुरनन्त इति विश्रुतः । सर्वभूतात्मभूतस्थो दुर्विक्षेयोऽकृता-  
 त्मभिः ॥ २१ ॥ अहङ्कारस्य यः स्रष्टा सर्वभूतभवाय वै । यतः  
 समभवद्विष्वं पृष्टोऽहं यद्विद्ध त्वया ॥ २२ ॥

भरद्वाज उवाच । गगणस्य दिशाञ्चैव भूतलस्यानिलस्य वा ।  
 कान्यत्र परिमाणानि संशयं क्खिन्धि तत्त्वतः ॥ २३ ॥

भृगुरुवाच । अनन्तमेतदाकाशं सिद्धदैवतसेवितम् । रम्यं  
 नानाश्रयाकौशं यस्यान्तो नाधिगम्यते ॥ २४ ॥ ऊर्ध्वं गतेरधस्तात्तु  
 चन्द्रादित्यौ न दृश्यतः । तत्र देवाः स्वयं दीप्ता भास्कराभाम्निवर्चसः  
 ॥ २५ ॥ ते चानन्तं न पश्यन्ति नभसः प्रथितौजसः । दुर्गमत्वा-  
 दनन्तत्वादिति मे विद्धि मानद ॥ २६ ॥ उपरिष्टोपरिष्टात्तु प्रज्व-  
 लद्भिः स्रयंप्रभैः । निरुद्धमेतदाकाशमप्रमेयं सुरैरपि ॥ २७ ॥  
 पृथिव्यन्ते समुद्रास्तु समुद्रान्ते तमः स्मृतम् । तमसोऽन्ते जलं प्राङ्ग-  
 र्जलस्यान्तेऽग्निरेव च ॥ २८ ॥ रसातलान्ते सलिलं जलान्ते पन्न-

गाधिपाः । तदन्ते पुनराकाशमाकाशान्ते पुनर्जलम् ॥ २९ ॥ एव-  
मन्तं भगवतं प्रमाणं सलिलस्य च । अग्निमास्ततोयेभ्यो दुर्ज्ञेयं  
दैवतैरपि ॥ ३० ॥ अग्निमास्ततोयानां वर्णाः क्षितितलस्य च ।  
आकाशसदृशा ह्येते भिद्यन्ते तत्त्वदर्शनात् ॥ ३१ ॥ पठन्ति चैवं  
मुनयः शास्त्रेषु विविधेषु च । त्रैलोक्यसागरे चैव प्रमाणं विहितं  
यथा ॥ ३१ ॥ अदृश्याय त्वगम्याय कः प्रमाणमुदाहरेत् ॥ ३३ ॥  
सिद्धानां देवतानाञ्च यदा परिमिता गतिः । तदा गौणमनन्तस्य  
नामानन्तेति विश्रुतम् । नामधेयानुरूपस्य मानसस्य महात्मनः  
॥ ३४ ॥ तदा तु दिव्यं यद्रूपं ऋसते वर्द्धते पुनः । कोऽन्यस्तद्देहितुं  
शक्तो योऽपि स्यात्तद्विधोऽपरः ॥ ३५ ॥ ततः पुष्करतः सृष्टः सर्वज्ञो  
मूर्त्तिमान् प्रभुः । ब्रह्मा धर्ममयः पूर्वः प्रजापतिरनुत्तमः ॥ ३६ ॥

भरहाज उवाच । पुष्कराद्यदि सम्भूतो ज्येष्ठं भवति पुष्करम् ।  
ब्रह्माणं पूर्वजञ्चाह भवान् सन्देह एष मे ॥ ३७ ॥

भृगुरुवाच । मानसस्येह या मूर्त्तिर्ब्रह्मत्वं समुपागता ।  
तस्यासनविधानार्थं पृथिवी पद्ममुच्यते ॥ ३८ ॥ कर्मिका तस्य  
पद्मस्य मेरुर्गणमुच्छ्रितः । तस्य मध्ये स्थितो लोकान् सृजते  
जगतः प्रभुः ॥ ३९ ॥

इति शान्तिपर्वणि मोक्षधर्मपर्वणि भृगुभरहाजसंवादे  
द्व्यशीत्यधिकशतोऽध्यायः ॥ १८२ ॥

भरहाज उवाच । प्रजाविसर्गं विविधं कथं संसृजते प्रभुः ।  
मेरुमध्ये स्थितो ब्रह्मा तद्ब्रूहि द्विजसत्तम ॥ १ ॥

भृगुरुवाच । प्रजाविसर्गं विविधं मानसो मनसासृजत् । सं-  
रक्षणार्थं भूतानां सृष्टं प्रथमतो जलम् ॥ २ ॥ यत् प्राणः सर्व-  
भूतानां वर्द्धन्ते येन च प्रजाः । परित्यक्ताश्च नश्यन्ति तेनेदं सर्व-

मावृतम् ॥ ३ ॥ पृथिवी पर्वता मेघा मूर्तिमन्तश्च ये परे । सर्वं  
तहारुणं ज्ञेयमापस्तस्तग्निरे यतः ॥ ४ ॥

भरहाज उवाच । कथं सलिलमुत्पन्नं कथं चैवाग्निमास्तौ ।  
कथं वा मेदिनी सृष्टेत्यत्र मे संशयो महान् ॥ ५ ॥

भृगुरुवाच । ब्रह्मकल्पे पुरा ब्रह्मन् ब्रह्मर्षीणां समागमे ।  
लोकसम्भवसन्देहः समुत्पन्नो महात्मनाम् ॥ ६ ॥ तेऽतिष्ठन् ध्यान-  
मालम्ब्य मौनमास्थाय निश्चलाः । त्यक्ताहाराः पवनपा दिव्यं  
वर्षयन्तं दिजाः ॥ ७ ॥ तेषां ब्रह्ममयी वाणी सर्वेषां श्रोत्रमागमत् ।  
दिव्या चरत्सती तत्र स्वस्वभूव नभस्तलात् ॥ ८ ॥ पुरा स्तिमित-  
माकाशमनन्तमचलोपमम् । नष्टचन्द्रार्कपवनं प्रसुप्तमिव सस्वभौ  
॥ ९ ॥ ततः सलिलमुत्पन्नं तमसीवापरं तमः । तस्माच्च सलि-  
लोत्पीडादुदतिष्ठत मास्तः ॥ १० ॥ यथा भाजनमच्छिद्रं नि-  
शब्दमिव लक्ष्यते । तच्चाश्रया पूर्यमाणं सशब्दं कुरुतेऽनिलः  
॥ ११ ॥ यथा सलिलसंरुद्धे नभसोऽन्ते निरन्तरे । भित्त्वा र्श्व-  
तलं वायुः समुत्पतति घोषवान् ॥ १२ ॥ स एष चरते वायुरर्श्व-  
वात्पीडुसम्भवः । आकाशस्थानमासाद्य प्रशान्तिं नाधिगच्छति ॥ १३ ॥  
तस्मिन् वायुस्वसङ्घर्षे दीप्ततेजा महाबलः । प्रादुरभूदूर्ध्वशिखः  
कुत्वा निस्तिमिरं नभः ॥ १४ ॥ अग्निः पवनसंयुक्तः खं समाक्षिपते  
जलम् । सोऽग्निर्मरुतसंयोगाद्बुनत्वमुपपद्यते ॥ १५ ॥ तस्याकाश-  
क्षिपततः स्नेहस्तिष्ठति योऽपरः । स सङ्घातत्वमापन्नो भूमित्वमनु-  
गच्छति ॥ १६ ॥ रसानां सर्वगन्धानां स्नेहानां प्राणिनां तथा ।  
भूमिर्योनिरिह ज्ञेया यस्यां सर्वं प्रसूयते ॥ १७ ॥

इति शान्तिपर्वणि मोक्षधर्मपर्वणि भृगुभरहाजसंवादे

व्यशौत्यधिकशतोऽध्यायः ॥ १८३ ॥

भरहाज उवाच । य एते धातव पञ्च ब्रह्मा यानसृजत् पुरा ।  
आवृता यैरिमे लोका महाभूताभिसंज्ञितैः ॥ १ ॥ यदासृजत्  
सहस्राणि भूतानां स महानतिः । पञ्चानामेव भूतत्वं कथं समुप-  
पद्यते ॥ २ ॥

भृगुरुवाच । अमितानां महाशब्दो दान्ति भूतानि सम्भवम् ।  
ततस्तेषां महाभूतशब्दोऽयमुपपद्यते ॥ ३ ॥ चेष्टा वायुः खमाकाश-  
मुष्माग्निः सलिलं द्रवः । पृथिवी चात्र सङ्घातः शरीरं पाञ्च-  
भौतिकम् ॥ ४ ॥ इत्येतैः पञ्चभिर्भूतैर्युक्तं स्थावरजङ्गमम् । श्रोत्रं  
घ्राणं रसः स्पर्शोदृष्टिशेन्द्रियसंज्ञिकाः ॥ ५ ॥

भरहाज उवाच । पञ्चभिर्यदि भूतैस्तु युक्ताः स्थावरजङ्गमाः ।  
स्थावराणां न दृश्यन्ते शरीरे पञ्च धातवः ॥ ६ ॥ अनुष्णामचे-  
ष्टानां घनानाञ्चैव तत्त्वतः । वृक्षाणां नोपलभ्यन्ते शरीरे पञ्च  
धातवः ॥ ७ ॥ न शृण्वन्ति न पश्यन्ति न गन्धरसवेदिनः । न च  
स्पर्शं विजानन्ति ते कथं पाञ्चभौतिकाः ॥ ८ ॥ अद्रवत्वादनमित्वा-  
दभूमित्वादवायुतः । आकाशस्याप्रमेयत्वाद्वृक्षाणां नास्ति भौत्रि-  
कम् ॥ ९ ॥

भृगुरुवाच । घनानामपि वृक्षाणामाकाशोऽस्ति न संशयः ।  
तेषां पुष्पफलव्यक्तिर्नित्यं समुपपद्यते ॥ १० ॥ उष्णतो म्लायते  
पेक्षं त्वक् फलं पुष्पमेव च । ग्लायते शीर्यते चापि स्पर्शस्तेनाव  
विद्यते ॥ ११ ॥ वायुग्नयनिनिर्घोषैः फलं पुष्पं विशीर्यते । श्रोत्रेण  
गृह्यते शब्दस्तस्माच्छृण्वन्ति पादपाः ॥ १२ ॥ वल्ली वेष्टयते वृक्षं  
सर्वतश्चैव गच्छति । न ह्यदृष्टेश्च मार्गोऽस्ति तस्मात् पश्यन्ति पादपाः  
॥ १३ ॥ पुण्यापुण्यैस्तथा गन्धैर्धूपैश्च विविधैरपि । अरोगाः  
पुष्पिता सन्ति तस्माज्जिघ्रक्षि पादपाः ॥ १४ ॥ पादैः सलिल-  
यानाच्च व्याधीनाञ्चापि दर्शनात् । व्याधिप्रतिक्रियात्वाच्च विद्यते  
रसनं द्रुमे ॥ १५ ॥ वक्रेणोत्पलनालेन यथोद्धं जलमाहरेत् ।

तथा पवनसंयुक्तः पादैः पिवति पादपः ॥ १६ ॥ सुखदुःखयोश्च  
 ग्रहणात् किन्नस्य च विरोहणात् । जीवं पश्यामि वृक्षाणामचैतन्यं  
 न विद्यते ॥१७॥ तेन तज्जलमादत्तं जरयत्यग्निमारुतौ । आहार-  
 परिमाणाच्च स्नेहो वृद्धिश्च जायते ॥ १८ ॥ जङ्गमानाञ्च सर्वेषां  
 शरीरे पञ्चधातवः । प्रत्येकश्च प्रभियन्ते यैः शरीरं विचेष्टते ॥१९॥  
 त्वक् च मांसं तथास्थौनि मज्जा स्नायुश्च पञ्चमम् । इत्येतदिह  
 सङ्घातं शरीरे पृथिवीमयम् ॥ २० ॥ तेजो ह्यग्निस्तथाक्रोधश्चक्षु-  
 रूष्मा तथैव च । अग्निर्जरयते यच्च पञ्चामेयाः शरीरिणः ॥ २१ ॥  
 श्रोत्रं घ्राणं तथास्यञ्च हृदयं कोष्ठमेव च । आकाशात् प्राणिना-  
 मेते शरीरे पञ्च धातवः ॥ २२ ॥ श्लेष्मा पित्तमथ स्नेहो वशा  
 शोणितमेव च । इत्यापः पञ्चधा देहे भवन्ति प्राणिनां सदा ॥२३॥  
 प्राणात्प्राणयते प्राणी व्यानाद्वायच्छ्रुते तथा । गच्छत्यपानोऽध-  
 श्वैव समानो हृदयवस्थितः ॥ २४ ॥ उदानादुच्छ्रिति च प्रतिभेदाच्च  
 भाषते । इत्येते वायवः पञ्च चेष्टयन्तीह देहिनम् ॥ २५ ॥ भूमे-  
 र्गन्धगुणान् वेत्ति रसञ्चाद्भ्रुः शरीरवान् । ज्योतिषा चक्षुषा रूपं  
 स्पर्शं वेत्ति च वायुना ॥ २६ ॥ गन्धः स्पर्शो रसो रूपं शब्दश्चाव-  
 गुणाः स्मृताः । तस्य गन्धस्य वक्ष्यामि विस्तराभिहितान् गुणान्  
 ॥ २७ ॥ इष्टञ्चानिष्टगन्धश्च मधुरः कटुरेव च । निर्हारी संहतः  
 स्तिग्धो रूक्षो विषद एव वा ॥ २८ ॥ एवं नवविधो ज्ञेयः पार्थिवो  
 गन्धविस्तरः । ज्योतिः पश्यति चक्षुर्भङ्गा स्पर्शं वेत्ति च वायुना ॥२९॥  
 शब्दः स्पर्शश्च रूपञ्च रसश्चापि गुणाः स्मृताः । रसज्ञानन्तु वक्ष्यामि  
 तन्मे निगदतः शृणु ॥ ३० ॥ रसो बहुविधः प्रोक्त ऋषिभिः  
 प्रथितात्मभिः । मधुरो लवणस्तिक्तः कषायोऽम्लः कटुस्तथा ॥ ३१ ॥  
 एष षड्विधविस्तारो रसो वारिमयः स्मृतः । शब्द स्पर्शश्च  
 रूपञ्च त्रिगुणं ज्योतिरुच्यते ॥ ३२ ॥ ज्योतिः पश्यति रूपाणि  
 रूपञ्च बहुधा स्मृतम् । ऋक्षो दीर्घस्तथा स्थूलश्चतुरस्रोऽनुवृत्त-



वान् ॥ ३३ ॥ शुक्लः कृष्णस्तथा रक्तो नीलः पीतोऽरुणस्तथा ।  
 कठिनश्चिक्कण श्लक्ष्णः पिच्छिलो मृदुदारुणः ॥ ३४ ॥ एवं षोडश-  
 विस्तारो ज्योतीरूपगुणः स्मृतः । वायव्यस्तु गुणः स्पर्शः स्पर्शश्च  
 बद्धधा स्मृतः ॥ ३५ ॥ उष्णः शीतः सुखो दुःखः स्निग्धो विषद्  
 एव च । तथा खरो मृदुः श्लक्ष्णो लघुर्गुरुतरोऽपि च ॥ ३६ ॥  
 शब्दस्पर्शौ च विज्ञेयौ द्विगुणो वायुरित्युत । एवमेकादशविधो  
 वायव्यो गुण उच्यते ॥ ३७ ॥ तत्रैकगुणमाकाशं शब्द इत्येव तत्  
 स्मृतम् । तस्य शब्दस्य वक्ष्यामि विस्तरं विविधात्मकम् ॥ ३८ ॥  
 षड्ज ऋषभगान्धारौ मध्यमो धैवतस्तथा । पञ्चमश्चापि विज्ञेय-  
 स्तथा चापि निषादवान् ॥ ३९ ॥ एष सप्तविधः प्रोक्तो गुण  
 आकाशसम्भवः । ऐश्वर्येण तु सर्वत्र स्थितोऽपि पटहादिषु ॥ ४० ॥  
 मृदङ्गभेरीशङ्खानां स्तनयित्तो रथस्य च । यः कश्चिच्छूयते शब्दः  
 प्राणिनोऽप्राणिनोऽपि वा । एतेषामेव सर्वेषां विषये संप्रकीर्तितः  
 ॥ ४१ ॥ एवं बह्वविधाकारः शब्द आकाशसम्भवः । आकाशजं  
 शब्दमाहारेभिर्वायुगुणैः सह ॥ ४२ ॥ अव्याहृतैश्चेतयते न वेत्ति  
 विषमस्थितैः । आप्यायन्ते च ते नित्यं धातवस्तैस्तु धातुभिः ॥ ४३ ॥  
 आपोऽग्निर्मूर्तरुतश्चैव नित्यं जाग्रति देहिषु । मूलमेते शरीरस्य  
 व्याप्य प्राणानिह स्थिताः ॥ ४४ ॥

इति शान्तिपर्वणि मोक्षधर्मपर्वणि भृगुभरहाजसंवादे

चतुरशीत्यधिकशतोऽध्यायः ॥ १८४ ॥

भरहाज उवाच । पार्थिवं धातुमासाद्य शारीरोऽग्निः कथं  
 प्रभो । अवकाशविशेषेण कथं वर्त्तयतेऽनिलः ॥ १ ॥

भृगुरुवाच । वायोर्गतिमहं ब्रह्मन् कथयिष्यामि तेऽनघ ।  
 प्राणिनामनिलो देहान् यथा चेष्टयते बली ॥ २ ॥ श्रितो मूर्धान-

अग्निस्तु शरीरं परिपालयन् । प्राणो मूर्ध्नि चाग्नौ च वर्तमानो  
 विचेष्टते ॥ ३ ॥ स जन्तुः सर्वभूतात्मा पुरुषः सः सनातनः । मनो  
 बुद्धिरहङ्कारो भूतानि विषयाश्च सः । एवंविह स सर्वत्र प्राणेन  
 परिचात्यते ॥ ४ ॥ पृष्ठतस्तु समानेन स्वां स्वां गतिमुपाश्रितः ।  
 वस्तिमूलं गुदञ्चैव पावकं समुपाश्रितः ॥ ५ ॥ वहन् मूत्रं पुरीष-  
 ज्ञाप्यपानः परिवर्तते । प्रयत्ने कर्मणि बलै य एकस्त्रिषु वर्तते  
 ॥ ६ ॥ उदान इति तं प्राङ्हरध्यात्मविदुषो जनाः । सन्निध्वपि  
 च सर्वेषु सन्निविष्टस्तथानिलः ॥ ७ ॥ शरीरेषु मनुष्याणां व्यान  
 इत्यपदिश्यते ॥ ८ ॥ धातुष्वग्निस्तु विततः समानेन समौरितः ।  
 रसान् धातूंश्च दोषांश्च वर्तयन्नवतिष्ठते ॥ ९ ॥ अपानप्राणयोर्मध्ये  
 प्राणापानसमाहित । समन्विनस्त्वधिष्ठानं सम्यक् पचति पावकः  
 ॥ १० ॥ आस्यं हि पायुपर्यन्तमन्ते स्याद्गुदसञ्चितम् । स्रोत-  
 स्तन्मात् प्रजायन्ते सर्वस्रोतांसि देहिनाम् ॥ ११ ॥ प्राणानां सन्नि-  
 पाताच्च सन्निपातः प्रजायते । उष्मा चाग्निरिति ज्ञेयो योऽन्नं  
 पचति देहिनाम् ॥ १२ ॥ अग्निवेगवहः प्राणो गुदान्ते प्रतिहन्यते ।  
 स ऊर्ध्वमागम्य पुनः समुत्क्षिपति पावकम् ॥ १३ ॥ पक्काशयस्त्वधो  
 नाभ्या ऊर्ध्वमामाशयः स्थितः । नाभिमध्ये शरीरस्य सर्वे प्राणाय  
 संस्थिताः ॥ १४ ॥ प्रस्थिता हृदयात् सर्वे तिर्यग्ूर्ध्वमधस्तथा ।  
 वहन्त्यन्नरसान्नाड्यो दश प्राणप्रचोदिताः ॥ १५ ॥ एष मार्गोऽथ  
 योगानां येन गच्छन्ति तत्पदम् । जितक्लमाः समा धीरा मूर्ध्निन्या-  
 त्मानमादधन् ॥ १६ ॥ एवं सर्वेषु विहितः प्राणापानेषु देहिनाम् ।  
 तस्मिन् समिध्यते नित्यमग्निः स्थात्यामिवाहितः ॥ १७ ॥

इति शान्तिपर्वणि मोक्षधर्मपर्वणि भृगुभरहाजसंवादे

पञ्चाशीत्यधिकशतोऽध्यायः ॥ २८५ ॥

भरहाज उवाच । यदि प्राणयते वायुर्वायुरेव विचेष्टते ।  
 श्वसित्याभाषते चैव तस्माज्जीवो निरर्थकः ॥ १ ॥ यद्रुषभभाव  
 आग्नेयो वह्निना पच्यते यदि । अग्निर्जरयते चैव तस्माज्जीवो  
 निरर्थकः ॥ २ ॥ जन्तोः प्रमोयमाणस्य जीवो नैवोपलभ्यते ।  
 वायुरेव जहात्येनमुष्णभावश्च नश्यति ॥ ३ ॥ यदि वायुमयो जीवः  
 संश्लेषो यदि वायुना । वायुमण्डलवद्दृश्यो गच्छेत् सह मरुद्गणैः  
 ॥ ४ ॥ संश्लेषो यदि वातेन यदि तस्मात् प्राणश्यति । महार्सव-  
 विमुक्तत्वादन्यत् सलिलभाजनम् ॥ ५ ॥ कूपे वा सलिलं दद्यात्  
 प्रदीपं वा हताग्ने । क्षिप्रं प्रविश्य नश्येत् यथा नश्यत्यसौ तथा  
 ॥ ६ ॥ पञ्चधारणकैश्चक्षिन् शरीरे जीवितं कुतः । तेषामन्य-  
 तराभावाच्चतुर्णां नास्ति संग्रहः ॥ ७ ॥ नश्यन्त्यापो ह्यनाहारा-  
 हायुरुच्छ्वासनिग्रहात् । नश्यते कोष्ठभेदात् खमग्निर्नश्यत्यभोज-  
 नात् ॥ ८ ॥ व्याधिव्रणपरिक्लेशैर्मिदिनी चैव शीर्यते । पीडितेऽन्य-  
 तेरे ह्येषां नङ्घातो याति पञ्चधा ॥ ९ ॥ तस्मिन् पञ्चत्वमापन्ने जीवः  
 किमनुधावति । किं वेदयति वा जीवः किं शृणोति ब्रवीति च  
 ॥ १० ॥ एषा गौः परलोकस्थं तारयिष्यति मामिति । यो दत्त्वा  
 म्रियते जन्तुः सा गौः कं तारयिष्यति ॥ ११ ॥ गौश्च प्रतिग्रहीता  
 च दाता चैव समं यदा । इहैव विलयं यान्ति कुतस्तेषां समागमः  
 ॥ १२ ॥ विहगैरूपभुक्तस्य शैलाग्रात् पतितस्य च । अग्निना चोप-  
 युक्तस्य कुतः संजीवनं पुनः ॥ १३ ॥ किन्नस्य यदि वृक्षस्य न  
 मूलं प्रतिरोहति । बीजान्यस्य प्ररोहन्ते मृतः क्व पुनरेष्यति ॥ १५ ॥  
 बीजमात्रं पुरा सृष्टं यदितत् परिवर्त्तते । मृता मृताः प्राणश्यन्ति  
 बीजादौजं प्रवर्त्तते ॥ १५ ॥

इति शान्तिपर्वणि मोक्षधर्मपर्वणि भृगुभरहाजसंवादे

षड्शीत्यधिकशतोऽध्यायः ॥ १८६ ॥

भृगुरुवाच । न प्रणाशोऽस्ति जीवस्य दत्तस्य च कृतस्य च ।  
 याति देहान्तरं प्राणी शरीरन्तु विधीर्यते ॥१॥ न शरीराश्रितो  
 जीवस्तस्मिन्नेष्टे प्रणश्यति । समिधामिव दग्धानां यथाग्निर्दृश्यते  
 तथा ॥ २ ॥

भरद्वाज उवाच । अग्निर्यथा तथा तस्य यदि नाशो न विद्यते ।  
 इन्धनस्योपयोगान्ते स चाग्निर्नोपलभ्यते ॥३॥ नश्यतीत्येव जानामि  
 शान्तमग्निमनिन्धनम् । गतिर्यस्य प्रमाणं वा संस्थानं वा न  
 विद्यते ॥ ४ ॥

भृगुरुवाच । समिधामुपयोगान्ते यथाग्निर्नोपलभ्यते । आका-  
 शानुगतत्वाद्धि दुर्गाह्यो हि निराश्रयः ॥ ५ ॥ तथा शरीरसंत्यागी  
 जीवो ह्याकाशवत् स्थितः । न गृह्यते सुसूक्ष्मत्वात् यथा ज्योतिर्न  
 संशयः ॥ ६ ॥ प्राणान् धारयते ह्यग्निः स जीव उपधार्यताम् ।  
 वायुसन्धारणो ह्यग्निर्नश्यत्युच्छ्वासनिग्रहात् ॥ ७ ॥ तस्मिन्नेष्टे  
 शरीराग्नौ ततो देहमचेतनम् । पतितं याति भूमित्वमयनं तस्य हि  
 क्षितिः ॥८॥ जङ्गमानां हि सर्वेषां स्थावराणां तथैव च । आकाशं  
 पवनोऽन्वेति ज्योतिस्तमनुगच्छति ॥ ९ ॥ तेषां त्रयाणामेकत्वाद्द्वयं  
 भूमौ प्रतिष्ठितम् ॥ १० ॥ यत्र खं तत्र पवनस्तत्रग्निर्यत्र मारुतः ।  
 अमूर्त्तयस्ते विज्ञेया मूर्त्तिमन्तः शरीरिणाम् ॥ ११ ॥

भरद्वाज उवाच । यद्यग्निमारुतौ भूमिः खमापश्च शरीरिषु ।  
 जीवः किं लक्षणस्तत्रेतदाचक्षु मेऽनघ ॥ १२ ॥ पञ्चात्मके पञ्च-  
 रतौ पञ्चविज्ञानचेतने । शरीरे प्राणिनां जीवं वेत्तमिच्छामि  
 यादृशम् ॥ १३ ॥ मांसशोणितसङ्घाते मेदःस्नायुस्थिसञ्चये । भिद्य-  
 माने शरीरे तु जीवो नैवोपलभ्यते ॥ १४ ॥ यद्यजीवं शरीरन्तु  
 पञ्चभूतसमन्वितम् । शरीरे मानसे दुःखे कृस्तां वेदयते रुजम्  
 ॥ १५ ॥ शृणोति कथितं जीवः कर्माभ्यां न शृणोति तत् । महर्षे

अनसि व्यग्रे तस्माज्जीवो निरर्थकः ॥१६॥ सर्वं पश्यति यद्दृश्यं  
 अनोयुक्तेन चक्षुषा । मनसि व्याकुले चक्षुः पश्यन्नपि न पश्यति  
 ॥ १७ ॥ न पश्यति न चाघ्राति न शृणोति न भाषते । न च  
 स्पर्शरसौ वेत्ति निद्रावशगतः पुनः ॥ १८ ॥ हृष्यति क्रुध्यते कोऽत्र  
 शोचत्युद्विजते च कः । दृच्छति ध्यायति हेष्टि वाचमीरयते च  
 कः ॥ १९ ॥

भृगुस्वाच । न पञ्चसाधारणमत्र किञ्चिच्छरीरभेदो वहरे-  
 ऽन्तरात्मा । स वेत्ति गन्धांश्च रसान् श्रुतौश्च स्पर्शञ्च रूपञ्च गुणाश्च  
 येऽन्ये ॥ २० ॥ पञ्चात्मक पञ्चगुणप्रदर्शो स सर्वगात्रानुगतोऽन्त-  
 रात्मा । स वेत्ति दुःखानि सुखानि चात्र तद्विप्रयोगात्तु न वेत्ति  
 देहः ॥ २१ ॥ यदा न रूपं न स्पर्शो नोष्णभावश्च पावके । तदा  
 शान्ते शरीराग्नौ देहत्यागेन नश्यति ॥ २२ ॥ आपोमयमिदं  
 सर्वमापो मूर्त्तः शरीरिणाम् । तत्रात्मा मानसो ब्रह्मा सर्वभूतेषु  
 लोककृत् ॥ २३ ॥ आत्मा क्षेत्रज्ञ इत्युक्तः संयुक्तः प्राकृतैर्गुणैः ।  
 तैरेव तु विनिर्मुक्तः परमात्मैत्युदाहृतः ॥ २४ ॥ आत्मानं त्वं  
 विजानीहि सर्वलोकहितात्मकम् । तस्मिन् यः संश्रितो देहे  
 ह्यविन्दुरिव पुष्करे ॥ २५ ॥ क्षेत्रज्ञं तं विजानीहि नित्यं लोक-  
 हितात्मकम् । तमो रजश्च सत्त्वञ्च विद्धि जीवगुणानिमान् ॥ २६ ॥  
 सचेतनं जीवगुणं वदन्ति स चेष्टते चेष्टयते च सर्वम् । अतः परं  
 क्षेत्रविदो वदन्ति प्रावर्त्तयत् यो भुवनानि सप्त ॥ २७ ॥ न जीव-  
 नाशोऽस्ति हि देहभेदे मिथ्यैतदाहुर्मृत इत्यबुद्धाः । जीवस्तु देहा-  
 न्तरितः प्रयाति दशार्द्धता तस्य शरीरभेदः ॥ २८ ॥ एवं सर्वेषु  
 भूतेषु गूढश्चरति संवृताः । दृश्यते त्वग्रया बुद्ध्या सूक्ष्मया तत्त्व-  
 दर्शिभिः ॥ २९ ॥ तं पूर्वापररात्रेषु युञ्जानः सततं बुधः । लघ्ना  
 हारो विशुद्धात्मा पश्यत्यात्मानमात्मनि ॥ ३० ॥ चित्तस्य हि  
 प्रसादेन हिला कर्म शुभाशुभम् । प्रसन्नात्मात्मनि स्थित्वा सुख-

मानन्त्यमश्नुते ॥ २१ ॥ मानसोऽग्निः शरीरेषु जीव इत्यभिधीयते ।  
 सृष्टिः प्रजापतेरेषा भूताध्यात्मविनिश्चये ॥ ३२ ॥

इति शान्तिपर्वणि मोक्षधर्मपर्वणि भृगुभरहाजसंवादे

सप्ताशीत्यधिकशतोऽध्यायः ॥ १८७ ॥

भृगुरुवाच । असृजद्ब्राह्मणानेव पूर्वं ब्रह्मा प्रजापतौ न ।  
 आत्मतेजोऽभिनिर्वातान् भास्कराग्निसमप्रभान् ॥ १ ॥ ततः सत्यञ्च  
 धर्मञ्च तपो ब्रह्म च शाश्वतम् । आचारञ्चैव शौचञ्च स्वर्गाय विदधे  
 प्रभुः ॥ २ ॥ देवदानवगन्धर्वा दैत्यासुरमहोरगाः । यक्षराक्षस-  
 नागाश्च पिशाचा मनुजास्तथा ॥ ३ ॥ ब्राह्मणाः क्षत्रिया वैश्याः  
 शूद्राश्च द्विजसत्तम । ये चान्ये भूतचहानां वर्णास्तांश्चापि निर्ममे  
 ॥ ४ ॥ ब्राह्मणानां सितो वर्णः क्षत्रियानान्तु लोहितः । वैश्यानां  
 पीतको वर्णः शूद्राणामसितस्तथा ॥ ५ ॥

भरहाज उवाच । चातुर्वर्ण्यस्य वर्णेषु यदि वर्णो विभियते ।  
 सर्वेषां खलु वर्णानां दृश्यते वर्णसङ्करः ॥ ६ ॥ कामः क्रोधो भयं  
 लोभः शोकश्चिन्ता क्षुधा अमः । सर्वेषां न प्रभवति कस्मादहर्षो  
 विभज्यते ॥ ७ ॥ स्वेदमूत्रपुरीषाणि श्लेष्मा पित्तं सशोणितम् ।  
 तनुः चरति सर्वेषां कस्मादहर्षो विभज्यते ॥ ८ ॥ जङ्गमानामसं-  
 ख्येयाः स्थावराणाञ्च जातयः । तेषां विविधवर्णानां कुतो वर्ण-  
 विनिश्चयः ॥ ९ ॥

भृगुरुवाच । न विशीषोऽस्ति वर्णानां सर्वं ब्राह्ममिदं जगत् ।  
 ब्रह्मणा पूर्वं सृष्टं हि कर्मभिर्वर्णतां गतम् ॥ १० ॥ कामभोगप्रिया-  
 स्तीक्ष्णाः क्रोधनाः प्रियसाहसाः । त्यक्तस्वधर्मा रक्ताङ्गास्ते द्विजाः  
 क्षत्रतां गता ॥ ११ ॥ गोभ्यो वृत्तिं समाख्याय पीताः कृषुप-  
 जीविनः । स्वधर्मान्नानुतिष्ठन्ति ते द्विजा वैश्यतां गताः ॥ १२ ॥

हिंसानृतप्रिया लुब्धाः सर्वकर्मोपजीविनः । कृष्णाः शौचपरि-  
 भ्रष्टास्ते द्विजाः शूद्रतां गताः ॥ १३ ॥ इत्येतेः कर्मभिर्व्यस्ता द्विजा  
 वर्णान्तरं गताः । धर्मो यज्ञक्रिया तेषां नित्यं नप्रतिषिध्यते ॥ १४ ॥  
 इत्येते चतुरो वर्णा येषां ब्राह्मी सरस्वती । विहिता ब्रह्मणा पूर्वं  
 लोभात्त्वज्ञानतां गताः ॥ १५ ॥ ब्राह्मणा ब्रह्मतन्त्रस्थास्तपस्तेषां  
 न नश्यति । ब्रह्म धारयतां नित्यं व्रतानि नियमांस्तथा ॥ १६ ॥  
 ब्रह्म चैव परं सृष्टं ये न जानन्ति तेऽद्विजाः । तेषां बहुविधा-  
 स्त्वन्यास्तत्र तत्र हि जातयः ॥ १७ ॥ पिशाचा राक्षसा प्रेता  
 विविधा स्तेच्छजातयः । प्रनष्टज्ञानविज्ञानाः स्वच्छन्दाचारचेष्टिताः  
 ॥ १८ ॥ प्रजा ब्राह्मणसंस्काराः स्वकर्मकृतनिश्चयाः । ऋषिभिः  
 स्वेन तपसा सृजन्ते चापरे परैः ॥ १९ ॥ आदिदेवसमुद्भूता ब्रह्म-  
 मूलाक्षयाव्यया । या सृष्टिर्मानसी नाम धर्मतन्त्रपरायणा ॥ २० ॥

इति शान्तिपर्वणि मोक्षधर्मपर्वणि भृगुभरहाजसंवादे

अष्टाशीत्यधिकशतोऽध्यायः ॥ १८८ ॥

भरहाज उवाच । ब्राह्मणः केन भवति क्षत्रियो वा द्विजो-

त्तम । वैश्यः शूद्रश्च विप्रर्षे तद्ब्रूहि वदतां वरः ॥ १ ॥

भृगुवाच । जातकर्मादिभिर्यस्तु संस्कारैः संस्कृतः शुचिः ।

वेदाध्ययनसम्पन्नः षट्सु कर्मस्ववस्थितः ॥ २ ॥ शौचाचारस्थितः

सम्यग्बिधसाशी गुरुप्रियः । नित्यव्रती सत्यपरः स वै ब्राह्मण

उच्यते ॥ ३ ॥ सत्यं दानमथाद्रोह आनृशंस्यंत्रपा घृणा । तपश्च

दृश्रते यत्र स ब्राह्मण इति स्मृतः ॥ ४ ॥ क्षत्रजं सेवते कर्म वेदा-

ध्ययनसङ्गतः । दानादानरतिर्यस्तु स वै क्षत्रिय उच्यते ॥ ५ ॥

विशत्याशु पशुभ्यश्च कृष्णादानरतिः शुचिः । वेदाध्ययनसम्पन्नः

स वैश्र इति संज्ञितः ॥ ६ ॥ सर्वमक्षरतिर्नित्यं सर्वकर्मकरोऽशुचिः ।

त्यक्तवेऽस्त्वनाचारः स वै शूद्र इति स्मृतः ॥ ७ ॥ शूद्रे चैतद्भवे-  
 ल्लक्ष्यं द्विजे तच्च न विद्यते । न वै शूद्रो भवेच्छूद्रो ब्राह्मणो ब्राह्मणो  
 न च ॥ ८ ॥ सर्वोपायैस्तु लोभस्य क्रोधस्य च विनिग्रहः । एतत्  
 पवित्रं ज्ञानानां तथा चैवात्मसंयमः ॥ ९ ॥ वाय्थौ सर्वात्मना तौ  
 हि श्रेयोघातार्थमुत्थितौ ॥ १० ॥ नित्यं क्रोधाच्छ्रयं रक्षेत्तपो  
 रक्षेच्च मत्सरात् । विद्यां मानापमानाभ्यामात्मानन्तु प्रमादतः ॥ ११ ॥  
 यस्य सर्वं समारम्भा निराशीर्बन्धना द्विज । त्यागी यस्य हृतं सर्वं  
 स त्यागौ स च बुद्धिमान् ॥ १२ ॥ अहिंस्रः सर्वभूतानां मैत्रायण-  
 गतश्चरेत् । परिग्रहान् परित्यज्य भवेद्बुद्ध्या जितेन्द्रियः । अशोकं  
 स्थानमातिष्ठेद्दिह चामुत्र चाभयम् ॥ १३ ॥ तपोनित्येन दान्तेन  
 मुनिना संयतात्मना । अजितं जेतुकामेन भाव्यं सङ्गेष्वसङ्गिना  
 ॥ १४ ॥ इन्द्रियैर्गच्छते यद्यत्तत्तद्गत्तमिति स्थितिः । अव्यक्तमिति  
 विज्ञेयं लिङ्गग्राह्यमतीन्द्रियम् ॥ १५ ॥ अविश्रम्भे न गन्तव्यं विश्रम्भे  
 धारयेन्मनः । मनः प्राणेन गृह्णीयात् प्राणं ब्रह्मणि धारयेत् ॥ १६ ॥  
 निर्वेदादेव निर्वाणं न च किञ्चिद्विचिन्तयेत् । सुखं वै ब्राह्मणो  
 ब्रह्म निर्वेदेनाधिगच्छति ॥ १७ ॥ शौचेन सततं युक्तः सदाचार-  
 समन्वितः । सानुक्रोशश्च भूतेषु तद्विजातिषु लक्षणम् ॥ १८ ॥

इति शान्तिपर्वणि मोक्षधर्मपर्वणि भृगुभरद्वाजभरसंवादे  
 एकोनवत्यधिकशतोऽध्यायः ॥ १८८ ॥

भृगुस्वाच । सत्यं ब्रह्म तपःसत्यं सत्यं विसृजते प्रजा ।  
 सत्येन धार्यते लोकः स्वर्गं सत्येन गच्छति ॥ १ ॥ अनृतं तमसो  
 रूपं तमसा नीयते ह्यधः । तमोग्रस्ता न पश्यन्ति प्रकाशन्तमसा-  
 वृताः ॥ २ ॥ स्वर्गः प्रकाश इत्याहुर्नरकं तम एव च । सत्यानृतं  
 तद्गुभयं प्राप्यते जगतीचरैः ॥ ३ ॥ अत्राप्येवंविधा लोके वृत्तिः



सत्यानृते भवेत् । धर्माधर्मौ प्रकाशश्च तमो दुःखं सुखं तथा ॥४॥  
 तत्र यत् सत्यं स धर्मो यो धर्मः स प्रकाशो यः प्रकाशस्तत् सुख-  
 मिति । तत्र यदनृतं सोऽधर्मो योऽधर्मस्तत्तमो यत्तमस्तद्दुःख-  
 मिति ॥ ५ ॥ अत्रोच्यते शारीरैर्मानसैर्दुःखैः सुखैश्चाप्यसुखोदयैः ।  
 लोकसृष्टिं प्रपश्यन्तो न मुह्यन्ति विचक्षणः ॥ ६ ॥ तत्र दुःख-  
 विमोक्षार्थं प्रयतेत विचक्षणः । सुखं ह्यनित्यं भूतानां इह लोके  
 परत्र च ॥ ७ ॥ राहुग्रस्तस्य सोमस्य यथा ज्योत्स्ना न भासते ।  
 तथा तमोऽभिभूतानां भूतानां नश्यते सुखम् ॥ ४ ॥ तत् खलु  
 द्विविधं सुखमुच्यते शारीरं मानसञ्च । इह खलुमुष्मिंश्च लोके  
 वस्तुप्रवृत्तयः सुखार्थमभिधीयन्त । न ह्यतः परं त्रिवर्गफलं  
 विशिष्टतरमस्ति स एव काम्यो गुणविशेषो धर्मार्थगुणारम्भस्तद्धे तु-  
 रस्योत्पत्तिः सुखप्रयोजनार्थं आरम्भः ॥ ९ ॥

भरद्वाज उवाच । यदेतद्भवता विहितं सुखानां परमा स्थिति-  
 रिति न तदुपगृह्णीमो न ह्येषामृषीणां महति स्थितानामप्राप्य एव  
 काम्यो गुणविशेषो न चैनमभिलषन्ति च तपसि श्रूयते त्रिलोक-  
 कृद्ब्रह्मा प्रभुरेकाकी तिष्ठति ब्रह्मचारी न कामसुखिष्वात्मानमव-  
 दधाति अपि च भगवान् विश्वेश्वर उमापतिः काममभिवर्तमान-  
 मनङ्गत्वेन शममनयत् । तस्माद्ब्रूमो न तु महात्मभिरयं प्रति-  
 गृहीतो न त्वेष तावद्विशिष्टो गुणविशेष इति नैतद्भगवतः । प्रत्येमि  
 भगवता तूक्तं सुखान्न परमस्तीति लोकप्रवादो हि द्विविधः फलो-  
 दयः । सुकृतात् सुखमवाप्यते दुष्कृताद्दुःखमिति ॥ १० ॥

भृगुर्वाच । अत्रोच्यते अनृतात् खलु तमः प्रादुर्भूतं तत-  
 स्तमोग्रस्ता अधर्ममेवानुवर्तन्ते न धर्मं क्रोधलोभहिंसानृतादिभि-  
 रवच्छन्नाः । न खलुस्मिंल्लोके नामुत्र सुखमाप्नुवन्ति विविध-  
 व्याधिरुजोपतापैरवकीर्यन्ते । बधवन्धनपरिलेशादिभिश्च क्षुत्-  
 पिपासाश्रमकृतैरुपतापैरुपतप्यन्ते वर्षवाताद्यंशातिशीतकृतैश्च

प्रतिभयै शारीरैर्द्दुःखैरुपतप्यन्ते । वन्धनविनाशविप्रयोगकृतैश्च  
मानसः शोकैरभिभूयन्ते जरामृत्युकृतैश्चान्यैरिति ॥ ११ ॥ यस्त्वैतैः  
शारीरमानसैर्द्दुःखैर्न संस्पृशते स सुखं वेद ॥ १२ ॥ न चैते  
दोषाः स्वर्गं प्रादुर्भवन्ति तत्र खलु भवति सुसुखः पवनः स्वर्गं  
गन्धश्च सुरभिस्तथा । क्षुत्पिपासा श्रमो नास्ति न जरा न च पाप-  
कर्म ॥ १३ ॥ नित्यमेव सुखं स्वर्गं सुखं दुःखमिहोभयम् । नरकौ  
दुःखमेवाद्भुः सुखं तत् परमं पदम् ॥ १४ ॥ पृथिवी सर्वभूतानां  
जननी तद्विधास्त्रियः । पुमान् प्रजापतिस्तत्र शुक्रं तेजोमयं विदुः  
॥ १५ ॥ इत्येतल्लोकनिर्माणं ब्रह्मणा विहितं पुरा । प्रजाः समनु-  
वर्तन्ते स्वैः स्वैः कर्मभिरावृताः ॥ १६ ॥

इति शान्तिपर्वणि मोक्षधर्मपर्वणि भृगुभरहाजसंवादे

नवत्यधिकशतोऽध्यायः ॥ १८० ॥

भरहाज उवाच । दानस्य किं फलं प्राज्ञधर्मस्य चरितस्य च ।  
तपसश्च सुतप्तस्य स्वाध्यायस्य हृतस्य वा ॥ १ ॥

भृगुर्वाच । हृतेन शम्यते पापं स्वाध्यायैः शान्तिरुत्तमा ।  
दानेन भोगानित्याहस्तपसा स्वर्गमाप्नुयात् ॥ २ ॥ दानन्तु द्विविधं  
प्राज्ञः परवार्थमिहैव च । सद्भ्रगो यद्दीयते किञ्चित्तत्र परवोप-  
तिष्ठते ॥ ३ ॥ असद्भ्रगो दीयते यत्तु तद्दानमिह भुज्यते । यादृशं  
दीयते दानं तादृशं फलमश्नुते ॥ ४ ॥

भरहाज उवाच । किं कस्य धर्माचरणं किम्वा धर्मस्य लक्ष-  
णम् । धर्मः कतिविधो वापि तद्भवान् वक्तुमर्हति ॥ ५ ॥

भृगुर्वाच । स्वधर्माचरणे युक्ता ये भवन्ति मनीषिणः । तेषां  
स्वर्गफलावाप्तिर्योऽन्यथा स विमुह्यते ॥ ६ ॥

भरहाज उवाच । यदेतच्चातुराश्रम्यं ब्रह्मणाविहितं पुरा ।

तेषां स्वे स्वे समाचारास्तान्मे बक्तुमिहाहंसि ॥ ७ ॥

भृगुस्त्वाच । पूर्वमेव भगवता ब्रह्मणा लोकहितमनुतिष्ठता

धर्मसंरक्षणार्थमाश्रमाश्रितारोऽभिनिर्दिष्टा । तत्र गुरुकुलवास-

मेव प्रथममाश्रममुदाहरन्ति । सम्यगत्र शौचसंस्कारनियमव्रत-

विनियतात्मा उभेसन्धेऽभास्कराग्निदैवतान्युपस्त्राय विहाय तन्द्रा-

लस्ये गुरोरभिवादनवेदाभ्यासश्रवणपवित्रीकृतान्तरात्मात्रिषवण-

मुपसृश्य ब्रह्मचर्याग्निपरिचरणागुरुशुश्रूषानित्यभिज्ञामैत्रादिर्व-

निवेदितान्तरात्मा गुरुवचननिर्देशानुष्ठानाप्रतिकूलो गुरुप्रसाद-

लब्धस्वाध्यायतत्परः स्यात् ॥ ८ ॥ भवति चात्र श्लोकः । गुरुं यस्तु

समाराध्य द्विजो वेदमवाप्नुयात् । तस्य स्वर्गफलावाप्तिः सिध्यते

चास्यमानसमिति ॥ ९ ॥ गार्हस्थ्यं खलु द्वितीयमाश्रमं वदन्ति

तस्य समुदाचारलक्षणं सर्वमनुव्याख्यास्यामः । समावृत्तानां सदा-

चाराणां सहधर्मचर्याफलार्थिनां गृह्याश्रमो विधीयते । धर्मार्थ-

कामावाप्तिर्द्येव त्रिवर्गसाधनमपेक्ष्यागर्हितेन कर्मणा धनान्यादाय

स्वाध्यायोपलब्धप्रकर्षेण वा ब्रह्मर्षिनिर्मितेन वा अद्रिसारगतेन वा

हृदयकव्यनियमाभ्यासदैवतप्रसादोपलब्धेन वा धनेन गृहस्थो

गार्हस्थ्यं वर्त्तयेत् । तद्धि सर्वाश्रमाणां मूलमुदाहरन्ति । गुरुकुल

निवासिनः परिव्राजका ये चान्ये सङ्कल्पितव्रतनियमधर्मानुष्ठायिन-

स्तेषामप्यतएव भिक्षावलिसंविभागाः प्रवर्त्तन्ते ॥ १० ॥ वानप्रस्था-

नाञ्च द्रव्योपस्कार इति प्रायशः खलु ते साधवः साधुपथ्यौदनाः

स्वाध्यायप्रसङ्गिनस्तौर्याभिगमनदेशदशनार्थं पृथिवीं पर्यटन्ति ।

तेषांप्रत्युत्थानाभिगमनमनसूयावाक्प्रदानसुखशतयासनसुखशयना-

भ्यवहारसत्क्रिया चेति ॥ ११ ॥ भवति चात्र श्लोकः । अतिथिर्यस्य

भक्ताग्रो गृहात् प्रतिनिवर्त्तते । स दत्त्वा दुष्कृतं तस्मै पुण्यमादाय

सच्छति ॥ १२ ॥ अपि चात्र यज्ञक्रियाभिर्देवताः प्रीयन्ते निवापेन

पिनरो विद्याभ्यामश्रवणधारणेन ऋषयः अपयोत्पादनेन प्रजा-  
 पतिरिति ॥ १३ ॥ श्लोकौ चात्र भवतः । वल्ललाः सर्वभूतेभ्यो  
 वाच्याः श्रोत्रसुखा गिरः । परिनापोपघातश्च पारुष्यञ्चात्र गर्हि-  
 तम् ॥ १४ ॥ अश्वत्थानमहङ्गारो दक्षश्चैव विगर्हितः । अहिंसा  
 सत्यमक्रोधः सर्वाश्रमगतं तपः ॥ १५ ॥ अपि चात्र मात्याभरण-  
 वस्त्राभ्यङ्गनित्योपभोग नृत्यगीतवादित्रश्रुतिसुखनयनाभिरामदर्श-  
 नानां प्राप्तिर्भक्ष्यभोज्यलेह्यपेयचूष्याणामभ्यवहाय्याणां विविधाना-  
 मुपभोगः स्वविहारनन्तोपकामसुखावाप्तिरिति ॥ १६ ॥ त्रिवर्ग-  
 गुणनिर्वृत्तिर्यस्य नित्यं गृहान्तरे । स सुखान्यनुभूयेह शिष्टानां  
 गतिमाप्नुयात् ॥ १७ ॥ उज्ज्वलतिर्गृहस्थो यः स्वधर्मचरणे रतः ।  
 त्यक्तकामसुखारम्भः स्वर्गस्तस्य न दुर्लभः ॥ १८ ॥

इति शान्तिपर्वणि मोक्षधर्मपर्वणि भृशुभरहाजसंवादे

एकनवत्यधिकशतोऽध्यायः ॥ १९१ ॥

भृशुभवाच । वानप्रस्थाः खलुपि धर्ममनुसरन्तः पुण्यानि  
 तीर्थानि नदीप्रसवणाणि सुविदितेष्वरण्येषु मृगमहिप्रवराह-  
 शार्दूलवनगजाकीर्णाश्च तपस्यन्तोऽनुसरन्ति त्यक्तग्राम्यवस्त्राभ्यव-  
 हारोपभोगा वन्योपधिफलमूलपूरुषपरिणितविचिर्नियताहाराः  
 स्थानासनितो भूमिपाशाणसिकताशर्करावालुकाभक्ष्यायिनः काश-  
 कुगधर्मवल्कलरुन्मताङ्गाः केऽश्वत्थनखरोमधारिणो नियतकालो-  
 पश्यन्ना अश्रुन्दितकालवलिहोमानुष्ठायिनः सनित्कृशकुसुमाप-  
 हारसंमार्जनलब्धवस्त्राः शौताश्वर्षपवनविष्टश्रुविभिन्नसर्वत्वचो  
 विविधनियमोपयोगाभ्यानुष्ठानविहितपरिशुष्कनांसपोषितत्वगस्त्रि-  
 भूता धृतिपराः सखयोगात्कुरैर एण्डहन्ते ॥१॥ अस्वेतां नियत-  
 अर्थ्याः प्रह्लापविहिताश्चरेत् । स दहेदग्निपदोषान् जघेहोकांश्च

दुर्जयान् ॥ २ ॥ परिव्राजकानां पुनराचारः । तद्यथा । त्रिम्-  
 च्याग्निधनकलत्रपरिवर्हणसङ्गेष्व्वात्मानं स्ते हपायानवधयपरिव्रजन्ति  
 समलोष्टाश्रमकाञ्चनास्त्रिवर्गप्रवृत्तेष्वसक्तवृद्धयः । अरिमितोदासी-  
 नानां तुल्यदर्शनाः । स्थावरजरायुजान्तजसंस्तेदजोद्भिज्जानां  
 भूतानां वाङ्मनःकर्मभिरनभिद्रोहिनीऽनिकेताः पर्वतफुलिनवृक्षमूल  
 देवतायतनान्यनुचरन्तो वासार्थमुपैयुर्नगरं ग्रामं वा नगरे पञ्च-  
 रात्रिका ग्रामे चैकरात्रिकाः प्रविश्य च प्राणधारणार्थं द्विजातीनां  
 भवनान्यसंकौर्ष्यकर्मणामुपतिष्ठेयुः । पात्रपतितायाचितभैक्ष्या काम-  
 क्रोधद्वर्षलोभनोहकापेण्यदृशपरिवादाभिमानाहिमानिवृत्ता इति

॥ ३ ॥ भवन्ति चात्र श्लोकाः । अभयं सर्वभूतेभ्यो दत्त्वा यश्चरते  
 मुनिः । न तस्य सर्वभूतेभ्यो भयमुत्पद्यते क्वचित् ॥ ४ ॥ कृत्वाग्नि-  
 होत्रं स्वशरीरसंस्थं शारीरमग्निं स्वमुखि जहोति । विप्रस्तु  
 भैक्ष्योपगतैर्हविर्भैक्ष्यिताग्निना स ब्रजते हि लोकान् ॥ ५ ॥ मोक्षा-  
 श्रमं यश्चरते यथोक्तं शुचिः सुसंकल्पितयुक्तबुद्धिः । अनिन्दनं  
 ज्योतिरिव प्रमान्तं स ब्रह्मलोकं अयतं द्विजातिः ॥ ६ ॥

मरहाज उवाच । अस्मांल्लोकात् परोलोकं अयते नोपलभ्यते ।  
 तमहं ज्ञातुमिच्छामि तद्भवान् वक्तुमर्हति ॥ ७ ॥

भृगुरुवाच । उत्तरे हिमवत्पार्श्वे पुण्ये सर्वगुणान्विते ।  
 पुण्यः क्षेम्यश्च काम्यश्च स परो लोक उच्यते ॥ ८ ॥ तत्र ह्यपाप-  
 कर्माणाः शुचयोऽत्यन्तनिर्मलाः । लोभनोहपरित्यक्ता मानवा निरु-  
 पद्रवाः ॥ ९ ॥ स स्वर्गसदृशी देवस्तत्रयुक्ताः शुभा गुणाः । काले  
 मृत्युः प्रभवति स्पृशन्ति व्याधयो न च ॥ १० ॥ न लोभः परदारेषु  
 स्वहारनिरतो जनः । नान्योऽन्य बध्नते तत्र द्रव्येषु च न विन्द्यः ।  
 परो ह्यधर्मो नैवास्ति सन्देहो नापि जयते ॥ ११ ॥ कृपस्य तु  
 फलं तत्र प्रत्यक्षमुपलभ्यते । पानासनापनापेताः प्रासादभवना-  
 श्रयाः ॥ १२ ॥ सर्वकामैर्वृताः केचिद्धे आभरणभूषिताः । प्राण-

धारणमात्रन्तु केषाञ्चिदुपपद्यते ॥ १३ ॥ अमेण महता केचित्  
 कुर्वन्ति प्राणधारणाम् । इह धर्मपराः केचित् केचिन्नैकतिका  
 नराः सुखिता दुःखिताः केचिन्निर्धना धनिनोऽपरे ॥ १४ ॥ इह  
 अमभयं मोहः क्षुधा तीव्रा च जायते । लोभश्चार्थकृतो नृणां येन  
 मुह्यन्ति पण्डिताः ॥ १५ ॥ इह वार्त्ता बहुविधा धर्माधर्मस्य  
 कारिणः । यस्तद्देहाभयं प्राञ्चः पाप्मना न स लिप्यते ॥ १६ ॥  
 सोपधं निःकृतिः स्त्रियं परिवाहो ह्यसूयिता । परोपघातो हिंसा  
 च पैशुन्यमनृतं तथा ॥ १७ ॥ एतानासेवते यस्तु तपस्तस्य प्रही-  
 यते । यस्त्वेतान्नाचरेदिद्वान् तपस्तस्य विवर्द्धते ॥ १८ ॥ इह चिन्ता  
 बहुविधा धर्माधर्मस्य कर्मणः । कर्मभूमिरियं लोके इह कृत्वा  
 शुभाशुभम् । शुभैः शुभमवाप्नोति तथाशुभमथान्यथा ॥ १९ ॥  
 इह प्रजापतिः पूर्वं देवाः सर्षिगणास्तथा । इष्टेष्टतपसः पूता  
 ब्रह्मलोकमुपाश्रिताः ॥ २० ॥ उत्तरः पृथिवीभागः सर्वपुण्यतमः  
 शुभः । इहस्थास्तत्र जायन्ते ये वै पुण्यकृतो जनाः ॥ २१ ॥ यद्दि-  
 रुक्कारमृच्छन्ति तिर्यग्योनिषु चापरे । क्षीणायुषस्तथा चान्ये  
 नश्यन्ति पृथिवीतले ॥ २२ ॥ अन्योऽन्यभक्षणासक्ता लोभमोह-  
 समन्विताः । इहैव परिवर्तन्ते न ते चान्युत्तरां दिशम् ॥ २३ ॥  
 ये गुह्यं पर्युपासन्ते नियता ब्रह्मचारिणः । पन्थानं सर्वलोकानां  
 विजानन्ति मनोषिणः ॥ २४ ॥ इत्युक्तोऽयं मया धर्मः सङ्ग्रहो ब्रह्म-  
 निर्मितः । धर्माधर्मौ हि लोकस्य यो वै वेत्ति स बुद्धिमान् ॥ २५ ॥

भीष्म उवाच । इत्युक्तो भृगुणा राजन् भरहाजः प्रतापवान् ।  
 भृगुं परमधर्मात्मा विस्मितः प्रत्यपूजयत् ॥ २६ ॥ एष ते प्रसवा-  
 राजन् जगतः सम्प्रकीर्तितः । निखिलेन महाप्राञ्च किम्भूयः श्रोतु-  
 मिच्छसि ॥ २७ ॥

इति शान्तिपर्वणि भीष्मधर्मपर्वणि भृगुभरहाजसंवादे

दिनइत्यधिकशततोऽध्यायः ॥ १८२ ॥

युधिष्ठिर उवाच । आचारस्य विधिं तात प्रोच्यमानं त्वया-  
नघ । श्रोतुमिच्छामि धर्मज्ञ सर्वज्ञो ह्यसि मे मतः ॥ १ ॥

भीष्म उवाच । दुराचारा दुर्विचिष्टा दुष्प्रज्ञाः प्रियसाहसाः ।  
असन्तस्त्रिष्विति विख्याताः सन्तश्चाचारलक्षणाः ॥ २ ॥ पुरीषं यदि  
वा मूत्रं ये न कुर्वन्ति मानवाः । राजमार्गं गवां मध्ये धान्यमध्ये  
च ते शुभाः ॥ ३ ॥ शौचमावश्यकं कृत्वा देवतानाञ्च तर्पणम् ।  
धर्ममाहुर्मनुष्याणामुपसृश्य नदीं भवेत् ॥ ४ ॥ सूर्यं सदाप-  
तिष्ठेत न च सूर्योदये स्वपेत् । सायं प्रातर्जपेत् सम्यग्ं तिष्ठन्  
पूर्वां तथेतराम् ॥ ५ ॥ पञ्चाद्रौ भोजनं भुञ्ज्यात् प्राङ्मुखो मौन-  
मास्थितः । न निन्द्यादन्नभक्ष्यांश्च खादु खादु च भक्षयेत् ॥ ६ ॥  
आर्द्रपाणिः समुत्तिष्ठेत् नार्द्रपादः स्वपेन्निशि । देवर्षिर्नारदः  
प्राञ्च एतदाचारलक्षणम् ॥ ७ ॥ शुचिं देशमनङ्गाहं देवं गीष्ठ-  
ञ्चतुष्पथम् । ब्राह्मणं धार्मिकं चैत्यं नित्यं कुर्यात् प्रदक्षिणम् ॥ ८ ॥  
अतिथीनाञ्च सर्वेषां प्रेथ्याणां स्वजनस्य च । सामान्यं भोजनं भृत्यैः  
पुरुषस्य प्रथस्यते ॥ ९ ॥ सायं प्रातर्मनुष्याणामशनं देवनिर्मितम् ।  
नान्तरा भोजनं दृष्टमुपवाची तथा भवेत् ॥ १० ॥ होमकाले तथा  
जुह्वदुत्काले तथा ब्रजन् । अनन्यस्त्रीजनः प्राज्ञो ब्रह्मचारी तथा  
भवेत् ॥ ११ ॥ अमृतं ब्राह्मणोच्छिष्टं जनन्या हृदयं कृतम् ।  
तज्जनाः पर्युपासन्ते सत्यं सन्तः समासते ॥ १२ ॥ लोष्टमर्दी  
दृणच्छेदी नखखादी तु यो नरः । नित्योच्छिष्टः सङ्गुसुको  
नेहायुविन्दते महत् ॥ १३ ॥ यजुषा संस्कृतं मांसं निवृत्तो मांस-  
भक्षणात् । न भक्षयेद्दूथामांसं पृष्ठमांसञ्च वर्जयेत् ॥ १४ ॥ स्वदेशे  
परदेशे वा अतिथिं नोपवासयेत् । काम्यकर्मफलं लब्ध्वा गुरूणा-  
मुपपादयेत् ॥ १५ ॥ गुरुभ्य आसनं देयं कर्त्तव्यञ्चाभिवादनम् ।  
गुरूनभ्यर्च्य युज्यन्ते आशुषा यथासा श्रिया ॥ १६ ॥ नेक्षेतादित्य-

मुद्यन्तं न च नग्नां परस्त्रियम् । मैथुनं सततं घर्म्यं गुह्ये चैव  
 समाचरेत् ॥ १७ ॥ तीर्थानां हृदयं तीर्थं शुचीनां हृदयं शुचिः ।  
 सर्वमार्यकृतं चौक्ष्यं बालसंस्पर्शनानि च ॥ १८ ॥ दर्शने दर्शने  
 नित्यं सुखप्रश्नमुदाहरेत् । सायं प्रातश्च विप्राणां प्रदिष्टमभिवाद्-  
 नम् ॥ १९ ॥ देवागारे गवांमध्ये ब्राह्मणानां क्रियापथे । स्वाध्याये  
 भोजने चैव दक्षिणं पाणिमुद्धरेत् ॥ २० ॥ सायं प्रातश्च विप्राणां  
 पूजनञ्च यथाविधि । पण्डानां शोभते पण्यं कृषीणां वाद्यते कृषिः ।  
 बह्वकारञ्च शय्यानां वाञ्छे बाहो गवां तथा ॥ २१ ॥ सम्पन्नं  
 भोजने नित्यं पानीयं तर्पणं तथा । सुशृतं पायसे ब्रूयाद्यवाग्वां  
 कृषरे तथा ॥ २२ ॥ श्मश्रुकर्मणि सम्प्राप्ते क्षुते स्नानेऽथ भोजने ।  
 व्याधितानाञ्च सर्वेषामायुष्यमभिनन्दनम् ॥ २३ ॥ प्रत्यादित्यं न  
 मेहेत न पश्येदात्मनः सकृत् । सह स्त्रियाथशयनं सहभोज्यञ्च  
 वर्जयेत् ॥ २४ ॥ त्वंकारं नामधेयञ्च ज्येष्ठानां परिवर्जयेत् । अव-  
 राणां समानानामुभयेषां न दुष्यति ॥ २५ ॥ हृदयं पापवृत्तानां  
 पापमाख्याति वैकृतम् । ज्ञानपूर्वं विनश्यन्ति गूहमाना महाजने  
 ॥ २६ ॥ ज्ञानपूर्वं कृतं पापं क्वाद्यन्त्यवहृश्रुताः । नैनं मनुष्याः  
 पश्यन्ति पश्यन्त्येव दिवोकसः ॥ २७ ॥ पापेनापिहितं पापं पाप-  
 मेवानुवर्त्तते । धर्मेणापिहितो धर्मो धर्ममेवानुवर्त्तते । धार्मिकेण  
 कृतो धर्मो धर्ममेवानुवर्त्तते ॥ २८ ॥ पापं कृतं न स्मरतीह मूढो  
 विवर्त्तमानस्य तर्देतिकर्तुः । राहुर्यथा चन्द्रमुपैति चापि तथाबुधं  
 पापमुपैति कर्म ॥ २९ ॥ आशया सञ्चितं द्रव्यं दुःखिनैवोप-  
 भुज्यते । तदुधा न प्रशंसन्ति मरणं न प्रतीक्षते ॥ ३० ॥ मानसं  
 सर्वभूतानां धर्ममाहुर्मनीषिणः । तस्मात् सर्वेषु भूतेषु मनसा  
 शिवमाचरेत् ॥ ३१ ॥ एक एव चरेद्धर्मं नास्ति धर्मं सहायता ।  
 केवलं विधिमासाद्य सहायः किं करिष्यति ॥ ३२ ॥ धर्मो यानि-



भैरुष्याणां देवानाममृतं दिवि । प्रेत्यभावे सुखं धर्माच्छुचैरुप-  
भुज्यते ॥ ३३ ॥

इति शान्तिपर्वणि मोक्षधर्मपर्वणि आचारविधौ  
त्रिनवत्यधिकशतोऽध्यायः ॥ १८३ ॥

युधिष्ठिर उवाच । अध्यात्मं नाम यद्विदं पुरुषस्येह चिन्त्यते ।  
यदध्यात्मं यथा चैतत्तन्मे ब्रूहि पितामह ॥ १ ॥ कुतः सृष्टमिदं  
विश्वं ब्रह्मन् स्यावरजद्रमम् । प्रलये च कमथ्येति तन्मे वक्तु-  
मिहार्हसि ॥ २ ॥

भीष्म उवाच । अध्यात्ममिति मां पार्थ यदेतदनुपृच्छसि ।  
तद्ग्राख्यास्यामि ते तात येयस्करतमं सुखम् ॥ ३ ॥ सृष्टिप्रलय-  
संयुक्तमाचार्यैः परिदर्शितम् । यज्ज्ञात्वा पुरुषो लोके प्रीतिं  
सौख्यञ्च विन्दति । फललाभश्च तस्य स्यात् सर्वभूतहितञ्च तत् ॥ ४ ॥  
पृथिवी वायुराकाशमापो ज्योतिश्च पञ्चमम् । महाभूतानि भूतानां  
सर्वेषां प्रभवाप्ययौ ॥ ५ ॥ यतः सृष्टानि तत्रैव तानि यान्ति पुनः  
पुनः । महाभूतानि भूतेभ्यः सागरस्योर्मया यथा ॥ ६ ॥ प्रसार्य  
च यथाङ्गानि कूर्मः संहरते पुनः । तदङ्गूतानि भूतात्मा सृष्टानि  
हरते पुनः ॥ ७ ॥ महाभूतानि पञ्चैव सर्वभूतेषु भूतकृत् । अक-  
रोत्तेषु वैषम्यं तत्तु जीवो न पश्यति ॥ ८ ॥ शब्दः श्रोत्रं तथा  
स्वानि त्रयमाकाशयोनिजम् । वायोः सर्षस्तथा चेष्टा त्वक् चैव  
वितयं स्मृतम् ॥ ९ ॥ रूपद्रुक्षुस्तथा पाकस्त्रिविधं तेज उच्यते ।  
रसः क्लेदश्च जिह्वा च त्रयो जलगुणाः स्मृताः ॥ १० ॥ घ्रेयं घ्राणं  
शरीरञ्च एते भूमिगुणास्त्रयः । महाभूतानि पञ्चैव षष्ठञ्च मन  
उच्यते ॥ ११ ॥ इन्द्रियाणि मनश्चैव विज्ञानान्यस्य भारत । सप्तमो  
बुद्धिरिन्द्राद्भः चैवज्ञः पुनरष्टमः ॥ १२ ॥ चक्षुराक्षि चनायैव

संशयं कुरुते मनः । बुद्धिरध्यवसानाय क्षेत्रज्ञः साक्षिवत् स्थितः  
 ॥ १३ ॥ ऊर्ध्वं पादतलाभ्यां यद्वाक् चोर्ध्वञ्च पश्यति । एतेन  
 सर्वमेवेदं विद्वभिव्याप्तमन्तरम् ॥ १४ ॥ पुरुषैरिन्द्रियाणीह  
 वेदितव्यानि कृत्स्नशः । तमो रजश्च सत्त्वञ्च तेषां भावास्तदा-  
 श्रिताः ॥ १५ ॥ एतां बुद्धानरो बुद्ध्या भूतानामागतिं गतिम् ।  
 समवेक्ष्य शनैश्चैव लभते शममुत्तमम् ॥ १६ ॥ गुणैर्ननोयते बुद्धि-  
 बुद्धिरेवेन्द्रियाण्यपि । मनःप्रष्ठानि भूतानि बुद्ध्यभावे कुतो गुणाः  
 ॥ १७ ॥ इति तन्मयमेवैतत् सर्वं स्थावरजङ्गमम् । प्रलीयते  
 चोद्भवति तस्मान्निर्दिश्यते तथा ॥ १८ ॥ येन पश्यति तच्चक्षुः शृणोति  
 श्रोत्रमुच्यते । जिघ्रति घ्राणमित्याह्वरसं जानाति जिह्वया ॥ १९ ॥  
 त्वचा स्पर्शयते स्पर्शं बुद्धिर्विक्रियते सकृत् । येन प्रार्थयते किञ्चि-  
 त्तदा भवति तन्मनः ॥ २० ॥ अधिष्ठानानि बुद्धेर्हि पृथगर्थानि  
 पञ्चधा । इन्द्रियाणीति तान्याङ्गस्तान्यदृश्योऽधितिष्ठति ॥ २१ ॥  
 पुरुषे तिष्ठती बुद्धिस्त्रिषु भावेषु वर्तते । कदाचिन्नभते प्रीतिं  
 कदाचिद्दुःखोचति ॥ २२ ॥ न सुखिन न दुःखिन कदाचिदपि वर्तते ।  
 एवं नराणां मनसि त्रिषु भावेष्ववस्थिता ॥ २२ ॥ मेयं भावात्मिका  
 भावांस्त्रीनेतानतिवर्तते । सरितां सागरो भर्ता महावेलामिवो-  
 र्मिवान् ॥ २४ ॥ अतिभावगता बुद्धिर्भावे मनसि वर्तते । प्रवर्त-  
 मानन्तु रजस्तद्भावमनुवर्तते ॥ २५ ॥ इन्द्रियाणि हि सर्वाणि  
 प्रवर्तयति सा तदा । प्रीतिः सत्त्वं रजः शोकस्तमो मोहस्तु ते  
 त्रयः ॥ २६ ॥ ये ये च भावा लोकेऽस्मिन् सर्वेष्वेतेषु वै त्रिषु ।  
 इति बुद्धिगतिः सर्वा व्याख्याता तव भारत ॥ २७ ॥ इन्द्रियाणि  
 च सर्वाणि विजेतव्यानि धीमता । सत्त्वं रजस्तमश्चैव प्राणिनां  
 संश्रिता सदा ॥ २८ ॥ त्रिविधा वेदना चैव सर्वसत्त्वेषु दृश्यते ।  
 सात्त्विकी राजसी चैव तामसी चेति भारत ॥ २९ ॥ सुखस्पर्शः  
 सत्त्वगणो दुःखस्पर्शो रजोगुणः । तमोगुणेन संयुक्तौ भवतौ

व्यावहारिकौ ॥ ३० ॥ तत्र यत् प्रीतिसंयुक्तं कार्ये मनसि वा  
 भवेत् । वर्तते सात्त्विको भाव इत्याचक्षेत तत्तथा ॥ ३१ ॥ अथ  
 यद्दुःखसंयुक्तमप्रीतिकरमात्मनः । प्रवृत्तं रज इत्येव तन्न संरभ्य  
 चिन्तयेत् ॥ ३२ ॥ अथ यन्मोहसंयुक्तमव्यक्तविषयं भवेत् । अप्र-  
 तर्क्यमविज्ञेयं तमस्तदुपधारयेत् ॥ ३३ ॥ प्रहर्षः प्रीतिरानन्दः सुखं  
 संशान्तचित्तता । कथञ्चिदभिवर्तन्त इत्येते सात्त्विका गुणाः ॥ ३४ ॥  
 अतुष्टिः परितापश्च शोको लोभस्तथाक्षमा । लिङ्गानि रजसस्तानि  
 दृश्यन्ते हेत्वहेतुभिः ॥ ३५ ॥ अवमानस्तथा मोहः प्रमादः स्वप्न-  
 तन्द्रिता । कथञ्चिदभिवर्तन्ते विविधास्तामसा गुणाः ॥ ३६ ॥  
 दूरगं बद्धधागामि प्रार्थनासंशयकात्मकम् । मनः सुनियतं यस्य स  
 सुखी प्रेत्य चेह च ॥ ३७ ॥ सत्त्वक्षेत्रज्ञयोरेतदन्तरं पश्य सूक्ष्मयोः ।  
 सृजते तु गुणानेक एको न सृजते गुणान् ॥ ३८ ॥ मणकोडुम्बरौ  
 वापि सम्प्रयुक्तौ यथा सदा । अन्योन्यमेतौ स्याताञ्च सम्प्रयोग-  
 स्तथा तयोः ॥ ३९ ॥ पृथग्भूतौ प्रकृत्या तौ सम्प्रयुक्तौ च सर्वदा ।  
 यथा मत्स्यो जलञ्चैव संयुक्तौ तथैव तौ ॥ ४० ॥ न गुणा बिदु-  
 रात्मानं स गुणान् वेत्ति सर्वशः । परिद्रष्टा गुणानान्तु संसृष्टा-  
 न्नन्यते तथा ॥ ४१ ॥ इन्द्रियैस्तु प्रदीपार्थं कुरुते बुद्धिसप्तमैः ।  
 निर्विचेष्टैरजानद्भिः परमात्मा प्रदीपवत् ॥ ४२ ॥ सृजते हि गुणान्  
 सत्त्वं क्षेत्रज्ञः परिपश्यति । सम्प्रयोगस्तयोरेष सत्त्वक्षेत्रज्ञयो-  
 र्ध्रुवः ॥ ४३ ॥ आश्रयो नास्ति सत्त्वस्य क्षेत्रज्ञस्य च कश्चन । सत्त्वं  
 मनः संसृजति न गुणान् वै कदाचन ॥ ४४ ॥ रश्मींस्तेषां स मनसा  
 यदा सम्यङ्द्वियच्छति । तदा प्रकाशतेऽस्यात्मा घटे दीपो ज्वल-  
 न्निव ॥ ४५ ॥ त्यक्त्वा यः प्राकृतं कर्म नित्यमात्मरतिर्मुनिः । सर्व-  
 भूतात्मभूस्तस्मात् स गच्छेदुत्तमां गतिम् ॥ ४६ ॥ यथा वारिचरः  
 पक्षी सलिलेन न लिप्यते । एवमेव कृतप्रज्ञो भूतेषु परिवर्तते  
 ॥ ४७ ॥ एवं स्वभावमेवैतत् स्वबुद्ध्या विहरेन्नरः । अशोच-

न्नप्रहृष्यंश्च समो विगतमत्सरः ॥ ४८ ॥ स्वभावयुक्त्या युक्तस्तु स  
 नित्यं सृजते गुणान् । ऊर्षणाभिर्यथा सूत्रं विज्ञेयास्तन्तुवद्गुणाः  
 ॥ ४९ ॥ प्रध्वस्ता न निवर्तन्ते निवृत्तिर्नोपलभ्यते । प्रत्यक्षेण  
 परोक्षं तदनुमानेन सिध्यति ॥ ५० ॥ एवमेके व्यवस्यन्ति निवृत्ति-  
 रिति चापरे । उभयं संप्रधार्यैतद्व्यवस्येत यथा मति ॥ ५१ ॥  
 इत्थीमं हृदयग्रन्थिं बुद्धिभेदमयं वृद्धम् । विमुच्य सुखमासीत न  
 शोचेच्छूनसंशयः ॥ ५२ ॥ मलिनाः प्राप्नुयुः सिद्धिं यथा पूर्णां  
 नदीं नराः । अवगाह्य सुविद्वांसो विद्धि ज्ञानमिदं तथा ॥ ५३ ॥  
 महानद्या हि पारशस्तप्यते न तदन्यथा । न तु तप्यति तत्त्वज्ञः  
 फले जाते तरत्युत । एवं ये विदुरध्यात्मं कैवल्यं ज्ञानमुत्तमम्  
 ॥ ५४ ॥ एतां बुद्ध्या नरः सर्वां भूतानामागतिं गतिम् । अवेच्य  
 च शनैर्बुद्ध्या लभते शमनन्ततः ॥ ५५ ॥ त्रिवर्गो यस्य विदितः  
 प्रेक्ष्य यश्च विमुञ्चति । अन्विष्य मनसा युक्तस्तत्त्वदर्शी निरुत्सुकः  
 ॥ ५६ ॥ न चात्मा शक्यते द्रष्टुमिन्द्रियैश्च विभागशः । तत्र तत्र  
 विसृष्टैश्च दुर्वार्यैश्चाकृतात्मभिः ॥ ५७ ॥ एतद्बुद्ध्या भवेद्बुद्धः किमन्य-  
 दुद्धलक्षणम् । विज्ञाय तद्धि मन्यन्ते कृतकृत्या मनीषिणः ॥ ५८ ॥  
 न भवति विदुषां ततो भयं वै यदविदुषां सुमहद्भयं भवेत् । न  
 हि गतिरधिकास्ति कस्यचित् सति हि गुणे प्रवदन्यतुल्यताम् ॥ ५९ ॥  
 यः करोत्यनभिसन्धिपूर्वकं तच्च निर्नुर्दाति यत् पुरा कृतम् । नाप्रियं  
 तदुभयं कुतः प्रियं तस्य तज्जनयतीह कुर्वतः ॥ ६० ॥ लोकमातुर-  
 मसूयते जनस्तस्य तज्जनयतीह सर्वतः ॥ ६१ ॥ लोक आतुरजना-  
 न्निराविशंस्तत्तदेव ब्रह्म पश्य शोचतः । तत्र पश्य कुशलानशोचतो  
 ये विदुस्तदुभयं पदं सताम् ॥ ६२ ॥

इति शान्तिपर्वणि मोक्षधर्मपर्वणि अध्यात्मकथने

चतुर्नवत्यधिकशतोऽध्यायः ॥ १८४ ॥

भौष उवाच । हन्त वक्ष्यामि ते पार्थ ध्यानयोगं चतुर्विधम् ।  
 यं ज्ञात्वा शाश्वतीं सिद्धिं गच्छन्तीह महर्षयः ॥ १ ॥ यथा स्वमु-  
 ष्ठितं ध्यानं तथा कुर्वन्ति योगिनः । महर्षयो ज्ञानरूपा निर्वाण-  
 गतमानसाः ॥ २ ॥ नावर्तन्ते पुनः पार्थ मुक्ताः संसारदोषतः ।  
 जन्मदोषपरिचीणाः स्वभावे पर्यवस्थिताः ॥ ३ ॥ निर्द्वन्द्वा नित्य-  
 सत्त्वस्था विमुक्ता निष्परिग्रहाः । असङ्गान्यविवादीनि मनःशान्ति-  
 करणि च ॥ ४ ॥ तत्र ध्यानेन संश्लिष्टमेकाग्रं धारयेन्नमनः । पिण्डी  
 कृत्वेन्द्रियग्राममासीनः काष्ठबन्धुनिः ॥ ५ ॥ शब्दं न विन्देच्छ्रोत्रेण  
 त्वचा स्पर्शं न वेदयेत् । रूपं न चक्षुषा विन्द्याज्जिह्वया न रसां-  
 स्तथा ॥ ६ ॥ घ्रेयाण्यपि च सर्वाणि जज्ञाद्धानेन योगवित् ।  
 पञ्चवर्गप्रमाथीनि नेच्छेच्चैतानि वीर्यवान् ॥ ७ ॥ ततो मनसि  
 संगृह्य पञ्चवर्गं विचक्षणः । समाद्धान्मनो भ्रान्तमिन्द्रियैः सह  
 पञ्चभिः ॥ ८ ॥ विसञ्चारि निरालम्बं पञ्चद्वारञ्चलाचलम् । पूर्वं  
 ध्यानपथे धीरः समाद्धान्मनोऽन्तरा ॥ ९ ॥ इन्द्रियाणि मनश्चैव  
 यदा पिण्डीकरोत्ययम् । एष ध्यानपथः पूर्वो मया समनुवर्षितः  
 ॥ १० ॥ तस्य तत् पूर्वसंसृजमात्मनः प्रथमान्तरम् । स्फुरिष्यति  
 समुद्भ्रान्ता विद्युदम्बुधरे यथा ॥ ११ ॥ जलविन्दुर्यथा लोलः  
 पर्शस्यः सर्वतश्चलः । एवमेवास्य चित्तञ्च भवति ध्यानवर्त्मनि ॥ १२ ॥  
 समाहितं क्षणं किञ्चिद्धानवर्त्मनि तिष्ठति । पुनर्वायुपथं भ्रान्तं  
 मनो भवति वायुवत् ॥ १३ ॥ अनिर्वदो गतक्लेशो गततन्द्रीरमत्-  
 सरी । समाद्ध्यात् पुनश्चेतो ध्यानेन ध्यानयोगवित् ॥ १४ ॥ विचा-  
 रश्च विवेकश्च वितर्कश्चोपजायते । मुनेः समाद्धानस्य प्रथमं ध्यान-  
 मार्दितः ॥ १५ ॥ मनसा क्लिश्यमानस्तु समाधानञ्च कारयेत् । न  
 निर्वदं मुनिगच्छेत् कुर्याद्देवात्मनो हितम् ॥ १६ ॥ पांशुभस्त्र-  
 करीषाणां यथा वै राशयश्चिताः । सहसा वारिष्ठा सिक्ता न  
 धर्मस्त परिभावनम् ॥ १७ ॥ किञ्चित् स्निग्धं यथा च स्याच्छुष्क-

चूर्णमभावितम् । क्रमशस्तु शनैर्गच्छेत् सर्वं तत् परिभावनम् ॥१८॥  
 एवमेवेन्द्रियग्रामं शनैः संपरिभावयेत् । संहरेत् क्रमशश्चैव स  
 सम्यक् प्रशमिष्यति ॥ १९ ॥ स्वयमेवं मनश्चैव पञ्चवर्गञ्च भारत ।  
 पूर्वं ध्यानपथे स्थाप्य नित्ययोगिन शाम्यति ॥ २० ॥ न तत् पुरुष-  
 कारेण न च दैवेन केनचित् । सुखमेष्यति तत्तस्य यदेवं संयता-  
 त्मनः ॥ २१ ॥ सुखेन तेन संयुक्तो रंस्यते ध्यानकर्म्मणि । गच्छन्ति  
 योगिनो ह्येवं निर्वाणं तान्तरामयम् ॥ २२ ॥

इति शान्तिपर्वणि मोक्षधर्मपर्वणि ध्यानयोगवर्णने  
 पञ्चनवधिकशतोऽध्यायः ॥ १९५ ॥

युधिष्ठिर उवाच । चातुराश्रम्यमुक्तान्ते राजधर्मास्तथैव च ।  
 नानाश्रयाश्च बहव इतिहासाः पृथग्विधाः ॥ १ ॥ श्रुतास्त्वत्तः  
 कथाश्चैव धर्मयुक्ता महामते । सन्देहोऽस्ति तु कश्चिन्मेतद्भवान्  
 वक्तुमर्हति ॥ २ ॥ जापकानां फलावाप्तिं श्रोतुमिच्छामि भारत ।  
 किं फलं जपतामुक्तं क्व वा तिष्ठन्ति जापकाः ॥ ३ ॥ जप्यस्य च  
 विधिं कृत्स्नं वक्तुमर्हसि मेऽनघ । जापका इति किञ्चित् सांख्य-  
 योगक्रियाविधिः ॥ ४ ॥ किं यज्ञविधिरेवैष किमेतज्जप्यमुच्यते ।  
 एतन्मे सर्वमाचक्षु सर्वज्ञोऽह्यसि मे मतः ॥ ५ ॥

भीष्म उवाच । अत्राप्युदाहरन्तीममितिहासं पुरातनम् ।  
 यमस्य तत् पुरा वृत्तं कालस्य ब्राह्मणस्य च ॥ ६ ॥ सांख्ययोगौ  
 तु यावत्तौ मुनिभिर्मोक्षदर्शिभिः । संन्यास एव वेदान्ते वर्तते  
 जपनं प्रति ॥ ७ ॥ वेदवादाश्च निर्वृत्ताः शान्ता ब्रह्मण्यवस्थिताः ।  
 सांख्ययोगौ तु यावुक्तौ मुनिभिः शुभदर्शिभिः ॥ ८ ॥ मार्गौ  
 तावप्युभावेतौ संश्रितौ न च संश्रितौ । यथा हंश्रूयते राजन्  
 कारणञ्चात्र वक्ष्यते ॥ ९ ॥ मनःसमाधिरत्रापि तथेन्द्रियजयः स्मृतः ।

सत्यमग्निपरीचारो विविक्तानाञ्च सेवनम् ॥ १० ॥ ध्यानं तपो दमः  
 चान्तिरनसूया मिताशनम् । विषयप्रतिसंहारो मितजल्पस्तथा  
 शमः ॥ ११ ॥ एष प्रवर्त्तको यज्ञो निवर्त्तकमथो ऋणु । यथा  
 निवर्त्तते कर्म जपतो ब्रह्मचारिणः ॥ १२ ॥ एतत् सर्वमशेषिण  
 यथोक्तं परिवर्त्तयेत् । विरतं मार्गमासाद्य व्यक्ताव्यक्तमनाश्रयम्  
 ॥ १३ ॥ कूशोच्चयनिषसः सन् कुशहस्तः कुशैः शिखी । कुशैः  
 परिवृतस्तस्मिन्मध्ये कृन्ः कुशैस्तथा ॥ १४ ॥ विषयेभ्यो नमस्कृत्या-  
 दिप्रयान्न च भावयेत् । साम्यमुत्पाद्य मनसा मनस्येष मनो दधत्-  
 ॥ १५ ॥ तद्धिया ध्यायति ब्रह्म जपन् वै संहितां हिताम् । संन्य-  
 स्यत्यथ वा तां वै समाधौ पर्यवस्थितः ॥ १६ ॥ ध्यानमुत्पादय-  
 त्यत्र संहिताबलसंश्रयात् । शुद्धात्मा तपसा दान्तो निवृत्तदेष-  
 कामवान् ॥ १७ ॥ अरागमोहो निर्हन्धो न शोचति न सज्जते ।  
 न कर्त्ता कारणानाञ्च न कार्याणामिति स्थितिः ॥ १८ ॥ न चाह-  
 ङ्कारयोगेन मनः प्रस्थापयेत् क्वचित् । न चार्थग्रहणे युक्तो नाव-  
 मानी न चाक्रियः ॥ १९ ॥ ध्यानक्रियापरो युक्तो ध्यानवान् ध्यान-  
 निश्चयः । ध्याने समाधिमुत्पाद्य तदपि त्यजति क्रमात् ॥ २० ॥ स  
 वै तस्यामवस्थायां सर्वत्यागकृतः सुखम् । निरिच्छस्यजति प्राणान्  
 ब्राह्मीं संविशते तनुम् ॥ २१ ॥ अथ वा नच्छुते तत्र ब्रह्मकायनिषि-  
 वणम् । उत्क्रामति च मार्गस्थो नैव क्वचन जायते ॥ २२ ॥  
 आत्मबुद्ध्या समास्थाय शान्तीभूतो निरामयः । अमृतं विरजः  
 शुद्धमात्मानं प्रतिपद्यते ॥ २३ ॥

इति शान्तिपर्वणि मोक्षधर्मपर्वणि यापकोपाख्याने

षस्रवत्याधिकशतोऽध्यायः ॥ १८६ ॥

युधिष्ठिर उवाच । गतीनामुत्तमा प्राप्तिः कथिता जापके-  
ष्विह । एकैवैषा गतिस्तेषामुत यान्यपरामपि ॥ १ ॥

भीष्म उवाच । शृणुष्व्वावहितो राजन् जापकानां गतिं विभो ।  
यथा गच्छन्ति निरयाननेकान् पुरुषर्षभ ॥ २ ॥ यथोक्तपूर्वं पूर्वं  
यो नानुतिष्ठति जापकः । एकादशक्रियश्चात्र निरयं स च गच्छति  
॥ ३ ॥ अवमानेन कुरुते न प्रीयति न हृष्यति । ईदृशो जापको  
याति निरये नात्र संशयः ॥ ४ ॥ अहङ्कारकृतश्चैव सर्वं निरय-  
गामिनः । परावमानी पुरुषो भविता निरयोपगः ॥ ५ ॥ अभिध्या-  
पूर्वकं जप्यं कुरुते यस्य मोहितः । यत्रास्य स्वप्नः पतति तत्र  
तत्रोपपद्यते ॥ ६ ॥ अथैश्वर्यप्रवृत्तेषु जापकस्तत्र रच्यते । स एव  
निरयस्तस्य नासौ तस्मात् प्रमुच्यते ॥ ७ ॥ रागेण जापको जप्यं  
कुरुते तत्र मोहितः । यत्रास्य रागः पतति तत्र तत्रोपपद्यते ॥ ८ ॥  
दुर्बुद्धिरकृतप्रज्ञश्चले मनसि तिष्ठति । बलामेव गतिं याति निरयं  
वा नियच्छति ॥ ९ ॥ प्रज्ञेयं समतिक्रान्ता प्रमादान्नावधारिता ।  
अकृतप्रज्ञको बालो मोहं गच्छति जापकः ॥ १० ॥ स मोहान्निरयं  
याति तत्र गलानुशोचति । दृढग्राही करोमीति जप्यं जपति  
जापकः । न सम्पूर्णो न संयुक्तो निरयं सोऽनुगच्छति ॥ ११ ॥

युधिष्ठिर उवाच । अनिवृत्तं परं यत्तद्व्यक्तं ब्रह्मणि स्थितम् ।  
तद्भूतो जापक कस्मात् स शरीरमिहाविशेत् ॥ १२ ॥

भीष्म उवाच । दुष्प्रज्ञानेन निरया बहवः समुदाहृताः ।  
प्रशस्तं जापकवच्च दोषाश्चैते तदात्मकाः ॥ १३ ॥

इति शान्तिपर्वणि मोक्षधर्मपर्वणि जापकोपाख्याने

सप्तनवत्यधिकशतोऽध्यायः ॥ १९७ ॥



युधिष्ठिर उवाच । कौटुम्भं निरयं याति जापको वर्षावस्व मे ।  
कौतूहलं हि राजन्मे तद्भवान् वक्तुमर्हति ॥ १ ॥

भीष्म उवाच । धर्मस्यैप्रसूतोऽसि धर्मिष्ठोऽसि स्वभावतः ।  
धर्ममूलाश्रयं वाक्यं शृणुष्व्वावहितोऽनघ ॥ २ ॥ असूनि यानि  
स्थानानि देवानां परमात्मनाम् । नानासंस्थानवर्णानि नानारूप-  
फलानि च ॥ ३ ॥ दिव्यानि कामचारोणि विमानानि सभास्तथा ।  
आक्रीडा विविधा राजन् पद्मिन्यश्चैव काञ्चनाः ॥ ४ ॥ चतुर्णां  
लोकपालानां शुक्रस्याथ बृहस्पतेः । मरुतां विश्वदेवानां साध्या-  
नामश्विनोरपि ॥ ५ ॥ रुद्रादित्यवसूनाश्च तथान्येषां दिवोकसाम् ।  
एते वै निरयास्तात स्थानस्य परमात्मनः ॥ ६ ॥ अभयञ्चानिमि-  
त्तञ्च न तत् क्लेशसमावृतम् । हाभ्यां मुक्तं त्रिभिर्मुक्तमष्टाभिस्त्रिभि-  
रेव च ॥ ७ ॥ चतुर्लक्षणवर्जन्तु चतुष्कारणवर्जितम् । अप्रहर्ष-  
मनानन्दमशोकं विगत क्लमम् ॥ ८ ॥ कालः सम्पद्यते तत्र काल-  
स्तत्र न वै प्रभुः । स कालस्य प्रभुराजन् स्वर्गस्यापि तथेश्वरः ॥ ९ ॥  
आत्मकेवलतां प्राप्तस्तत्र गत्वा न शीचति । ईदृशं परमं स्थानं  
निरयास्ते च त्वाट्टया ॥ १० ॥ एते ते निरयाः प्रोक्ताः सर्व एव  
यथायथम् । तस्य स्थानवरस्येह सर्वे निरवसंश्रिताः ॥ ११ ॥

इति शान्तिपर्वणि मोक्षधर्मपर्वणि जापकोपाख्याने

अष्टमवत्यधिकशतोऽध्यायः ॥ १६८ ॥

युधिष्ठिर उवाच । कालमृत्युयमानान्ते इक्ष्वाकीब्राह्मणस्य  
च । विवादो व्यऽहृतः पूर्वं तद्भवान् वक्तुमर्हति ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
इक्ष्वाकोः सूर्यपुत्रस्य यदृत्तं ब्राह्मणस्य च ॥ २ ॥ कालस्य मृत्योश्च  
तथा यदृत्तं तन्निबोध मे । यथा स तेषां संवादो यस्मिन् स्थाने-

ऽपि चाभवत् ॥ ३ ॥ ब्राह्मणो जापकः कश्चिद्धर्मवृत्तो महायशाः ।  
 षडङ्गविन्महाप्राज्ञः पैथलादिः स कौशिकः ॥ ४ ॥ तस्यापरोक्षं  
 विज्ञानं षडङ्गेषु बभूव ह । वेदेषु चैव निष्णातो हिमवत्पाद-  
 संश्रयः ॥ ५ ॥ सोऽन्त्यं ब्राह्मणं तपस्तेपे संहितां संयतो जपन् ।  
 तस्य वर्षसहस्रन्तु नियमेन तथा गतम् ॥ ६ ॥ स देव्या दर्शितः  
 साक्षात् प्रीतास्मीति तदा किल । जप्यमावर्त्तयस्तूष्णीं न स तां  
 किञ्चिद्ब्रवीत् ॥ ७ ॥ तस्यानुकम्पया देवी प्रीता समभवत्तदा ।  
 वेदमाता ततस्तस्य तज्जप्यं समपूजयत् ॥ ८ ॥ समाप्तजप्यस्तूथ्याय  
 शिरसा पादयोस्तथा । पपात देव्या धर्मात्मा वचनञ्चेदमब्रवीत्  
 ॥ ९ ॥ दिष्ट्या देवि प्रसन्ना त्वं दर्शनञ्च गता मम । यदि चापि  
 प्रसन्नासि जप्ये मे रमतां मनः ॥ १० ॥

सावितृवाच । किम्प्रार्थयसि विप्रर्षे किञ्चेष्टं करवाणि ते ।  
 प्रब्रूहि जपतां श्रेष्ठ सर्वं तत्ते भविष्यति ॥ ११ ॥ इत्युक्तः स तदा  
 देव्या विप्रः प्रोवाच धर्मवित् । जप्यं प्रति ममेच्छेयं वर्द्धत्विति  
 पुनः पुनः ॥ १२ ॥ मनसश्च समाधिर्मे वर्द्धताहरह शुभे । तत्त-  
 येति ततो देवी मधुरं प्रत्यभाषत ॥ १३ ॥ इदञ्चैवापरं प्राह देवी  
 तत्प्रियकाम्यया । निरयं नैव याता त्वं यत्र याता हिजर्षभाः  
 ॥ १४ ॥ यास्यसि ब्रह्मणः ज्ञानमनिमित्तमनिन्दितम् । साधये  
 भविता चैतत् यत्त्वयाहमिहार्यिता ॥ १५ ॥ नियतो जप श्रैवाग्नौ  
 धर्मस्त्वां समुपैष्यति । कालो मृत्युर्यमश्चैव समायास्यन्ति तेऽन्ति-  
 कम् । भविता च विवादोऽत्र तव तेषाञ्च धर्मतः ॥ १६ ॥

भीष्म उवाच । एवमुक्त्वा भगवती जगाम भवनं स्वकम् ।  
 ब्राह्मणोऽपि जपन्नास्ते दिव्यं वर्षशतं तथा । सदा दान्तो जित-  
 क्रोधः सत्यसन्धोऽनसूयकः ॥ १७ ॥ समाप्ते नियमे तस्मिन्नथ विप्रस्य  
 धीमतः । साक्षात् प्रीतस्तदा धर्मो दर्शयामास तं हिजम् ॥ १८ ॥

धर्म उवाच । हिजाते पश्य मां धर्ममहं त्वां द्रष्टुमागतः ।

जपस्यास्य फलं यत्तत् सम्प्राप्तं तच्च मे शृणु ॥ १९ ॥ जिता लोक-  
स्त्वया सर्वे ये दिव्या ये च मानुषाः । देवानां निलयान् साधो  
सर्वानुत्क्रम्य यास्यसि ॥ २० ॥ प्राणत्यागं कुरु मुने गच्छ लोकान्  
अथेप्सितान् । त्यक्त्वात्मनः शरीरञ्च ततो लोकानवाप्स्यसि ॥ २१ ॥

ब्राह्मण उवाच । किन्तु लोकेर्हि मे धर्मं गच्छ तच्च यथा-  
सुखम् । बहूदुःखसुखं देहं नोत्सृजेयमहं विभो ॥ २२ ॥

धर्म उवाच । अवश्यं भो शरीरं ते त्यक्तव्यं मुनिपुङ्गव ।  
स्वर्गमारोह भो विप्र किं वा वै रोचतेऽनघ ॥ २३ ॥

ब्राह्मण उवाच । न रोचये स्वर्गवासं विना देहमहं विभो ।  
गच्छ धर्मं न मे श्रद्धा स्वर्गं गन्तुं विनात्मना ॥ २४ ॥

धर्म उवाच । अलं देहे मनः कृत्वा त्यक्त्वा देहं सुखी भव ।  
गच्छ लोकानरजसो यत्र गत्वा न शोचसि ॥ २५ ॥

ब्राह्मण उवाच । रमे जपन्महाभाग किन्तु लोकैः सनातनैः ।  
सशरीरेण गन्तव्यं मया स्वर्गं न वा विभो ॥ २६ ॥

धर्म उवाच । यदि त्वं नेच्छसे त्यक्तुं शरीरं पश्य वै द्विज ।  
एष कालस्तथा मृत्युर्यमश्च त्वामुपागताः ॥ २७ ॥

भीष्म उवाच । अश्व वैवस्वतः कालो मृत्युश्च त्रितयं विभो ।  
ब्राह्मणं तं महाभागमुपगम्येदमब्रुवन् ॥ २८ ॥

यम उवाच । तपसोऽस्य सुतप्तस्य तथा सुचरितस्य च ।  
फलप्राप्तिस्तव श्रेष्ठो यमोऽहं त्वामुपब्रुवे ॥ २९ ॥

काल उवाच । यथावदस्य जप्यस्य फलं प्राप्तमनुत्तमम् ।  
कालस्ते स्वर्गमारोढुं कालोऽहं त्वामुपागतः ॥ ३० ॥

मृत्युरुवाच । मृत्युं मां विद्धि धर्मज्ञ रूपिणं स्वयमागतम् ।  
कालेन चोदितो विप्र त्वामितो नेतुमद्य वै ॥ ३१ ॥

ब्राह्मण उवाच । स्वागतं सूर्यपुत्राय कालाय च महात्मने ।  
मृत्यवे चाथ धर्माय किं कार्यं करावाणि वः ॥ ३२ ॥

भीष्म उवाच । अर्घ्यं पादयञ्च दत्त्वा स तेभ्यस्तत्र समागमे ।  
 अब्रवीत् परमप्रीतः स्वशक्त्या किं करोमि वः ॥ ३३ ॥ तस्मिन्नेवाथ  
 काले तु तीर्थयात्रामुपागतः । द्रुह्याकुरगमत्तत्र समेता यत्र ते  
 विभो ॥ ३४ ॥ सर्वानेव तु राजर्षिः सम्पूज्याथ प्रणम्य च । कुशल  
 प्रश्नमकरोत् सर्वेषां राजसत्तमः ॥ ३५ ॥ तस्मै सोऽथासनन्दत्वा  
 पादमर्घ्यं तथैव च । अब्रवीद् ब्राह्मणो वाक्यं कृत्वा कुशलसंविदम्  
 ॥ ३६ ॥ स्वागतन्ते महाराज ब्रूहि यद्यदिहेच्छसि । स्वशक्त्या  
 किं करोमीह तद्भवान् प्रब्रवीतु माम् ॥ ३७ ॥

राजोवाच । राजाहं ब्राह्मणश्च त्वं यदा षट्कर्मसंस्थितः ।  
 ददानि वसु किञ्चित्ते प्रथितं तद्वदस्व मे ॥ ३८ ॥

ब्राह्मण उवाच । द्विविधा ब्राह्मणा राजन् धर्मश्च द्विविधः  
 स्मृतः । प्रवृत्ताश्च निवृत्ताश्च निवृत्तोऽहं प्रतिग्रहात् ॥ ३९ ॥ तेभ्यः  
 प्रयच्छ दानानि ये प्रवृत्ता नराधिप । अहं न प्रतिगृह्णामि किमिष्टं  
 किं ददामि ते । ब्रूहि त्वं नृपतिश्रेष्ठ तपसा साधयामि किम् ॥ ४० ॥

राजोवाच । क्षत्रियोऽहं न जानामि देहीति वचनं क्वचित् ।  
 प्रयच्छ युद्धमित्येवं वादिनः स्त्री द्विजोत्तम ॥ ४१ ॥

ब्राह्मण उवाच । तुष्यसि त्वं स्वधर्मेण तथा तुष्टा वयं नृप ।  
 अन्योऽन्यस्यान्तरं नास्ति यद्विष्टं तत् समाचर ॥ ४२ ॥

राजोवाच । स्वशक्त्याहं ददानीति त्वया पूर्वमुदाहृतम् ।  
 याचे त्वां दीयतां मच्चं जप्यस्यास्य फलं द्विज ॥ ४३ ॥

ब्राह्मण उवाच । युद्धं मम सदा वाणी याचतीति विकल्पसे ।  
 न च युद्धं मया सार्द्धं किमर्थं याचसे पुनः ॥ ४४ ॥

राजोवाच । वाग्ब्रजा ब्राह्मणाः प्रोक्ताः क्षत्रिया बाहुजीविनः ।  
 वाग्युद्धं तदिदं तीव्रं मम विप्र त्वया सह ॥ ४५ ॥

ब्राह्मण उवाच । सैवाद्यापि प्रतिज्ञा मे स्वशक्त्या किं प्रदीय-  
 ताम् । ब्रूहि दास्यामि राजेन्द्र विभवे सति मा चिरम् ॥ ४६ ॥

राजोवाच । यत्तद्वर्षशतं पूर्यं जप्यं व जपता त्वया । फलं प्राप्तं तत् प्रयच्छ मम दित्सुर्मवान् यदि ॥ ४७ ॥

ब्राह्मण उवाच । परमं गृह्यतां तस्य फलं यज्जपितं मया । अर्द्धन्तुमविचारेण फलं तस्य समाप्नुहि ॥ ४८ ॥ अथ वा सर्वमेवेह मामकं जापकं फलम् । राजन् प्राप्नुहि कामं त्वं यदि सर्वमिहेच्छसि ॥ ४९ ॥

राजोवाच । कृतं सर्वेण भद्रं ते जप्यं यद्याचितं मया । स्वस्ति तेऽस्तु गमिष्यामि किञ्च तस्य फलं वद ॥ ५० ॥

ब्राह्मण उवाच । फलप्राप्तिं न जानामि दत्तं यज्जपितं मया । अयं धर्मश्च कालश्च यमो मृत्युश्च साक्षिणः ॥ ५१ ॥

राजोवाच । अज्ञातमस्य धर्मस्य फलं किं मे करिष्यति । फलं ब्रवीषि धर्मस्य न चेज्जप्यकृतस्य माम् । प्राप्नोतु तत् फलं विप्रो नाहमिच्छेऽसंशयम् ॥ ५२ ॥

ब्राह्मण उवाच । नाददेऽपरवक्तव्यं दत्तञ्चास्य फलं मया । वाक्यं प्रमाणं राजर्षे ममाद्य तव चैव हि ॥ ५३ ॥ नाभिसन्धिर्मया जप्ये कृतपूर्वः कदाचन । जप्यस्य राजशार्दूल कथं वेत्स्याम्यहं फलम् ॥ ५४ ॥ ददस्वेति त्वया चोक्तं ददानीति मया तथा । न वाचं दूषयिष्यामि सत्यं रक्ष स्थिरो भव ॥ ५५ ॥ अथैवं वदतो मेऽद्य वचनं न करिष्यसि । महानधर्मो भविता तव राजन्मृषाकृतः ॥ ५६ ॥ न युक्तन्तु मृषावाणीं त्वया वक्तुमरिन्दम । तथा मयाप्यभिहितं मिथ्या कर्तुं च शक्यते ॥ ५७ ॥ संश्रुतञ्च मया पूर्वं ददानीत्यविचारितम् । तद्गृहीष्वाविचारेण यदि सत्ये स्थितो भवान् ॥ ५८ ॥ इहागम्य हि मां राजन् जाप्यं फलमयाचिथाः । तन्मे निःसृष्टं गृहीष्व भव सत्ये स्थिरोऽपि च ॥ ५९ ॥ नायं लोकेऽस्ति न परो न च पूर्वान् स तारयेत् । कुत एव जनिष्यांस्तु मृषावाद्परायणः ॥ ६० ॥ न यज्ञफलदानानि नियमास्तारयन्ति हि ।

यथा सत्यं परे लोके तथेह पुरुषर्षभ ॥ ६१ ॥ तपांसि यानि  
 वीर्यानि चरिष्यन्ति च यत्तपः । शतैः शतसहस्रैश्च तैः सत्यान्  
 विशिष्यते ॥ ६२ ॥ सत्यमेकाक्षरं ब्रह्म सत्यमेकाक्षरं तपः । सत्य-  
 मेकाक्षरो यज्ञः सत्यमेकाक्षरं श्रुतम् ॥ ६३ ॥ सत्यं वेदेषु जागर्ति  
 फलं सत्ये परं स्मृतम् । सत्याद्धर्मो दमश्चैव सर्वं सत्ये प्रतिष्ठितम्  
 ॥ ६४ ॥ सत्यं वेदास्तथाङ्गानि सत्यं विद्यास्तथा विधिः । व्रत-  
 चर्या तथासत्यमोङ्कारः सत्यमेव च ॥ ६५ ॥ प्राणिनां जननं सत्यं  
 सत्यं सन्ततिरेव च । सत्येन वायुरभ्येति सत्येन तपते रविः  
 ॥ ६६ ॥ सत्येन चाग्निर्दहति स्वर्गः सत्ये प्रतिष्ठितः । सत्यं यज्ञ-  
 स्तपो वेदास्तोभा मन्त्राः सरस्वती ॥ ६७ ॥ तुलामारोपितो धर्मः  
 सत्यञ्चैवेति नः श्रुतम् । समकक्षां तुलयतो यतः सत्यं ततो-  
 ऽधिकम् ॥ ६८ ॥ यतो धर्मस्ततः सत्यं सर्वं सतेन वर्द्धते ।  
 किमर्थमनृतं कर्म कर्तुं राजंस्त्वमिच्छसि ॥ ६९ ॥ सतेन कुरु  
 स्थिरं भावं मा राजन्ननृतं कृथाः । कस्मात्त्वमनृतं वाक्यं देहीति  
 कुरुतेऽशुभम् ॥ ७० ॥ यदि जप्यफलं दत्तं मया नषिष्यसे नृप ।  
 धर्मैभ्यः संपरिभ्रष्टो लोकाननुचरिष्यसि ॥ ७१ ॥ संश्रुतत्र यो न  
 दित्सेत याचिता यश्च नेच्छति । उभावानृतिकावेतौ न मृषा  
 कर्तुमर्हसि ॥ ७२ ॥

राजोवाच । योद्धव्यं रक्षितव्यञ्च क्षत्रधर्मः किल हिज ।  
 दातारः क्षत्रियाः प्रोक्ता गृह्णीयां भवतः कथम् ॥ ७३ ॥

ब्राह्मण उवाच । न छन्दयामि ते राजन्नापि ते गृहमाब्र-  
 जम् । इहागम्य तु याचित्वा म गृह्णीषि पुनः कथम् ॥ ७४ ॥

धर्म उवाच । अविवादोऽस्तु युवयोर्वित्तं मां धर्ममागतम् ।  
 हिजो दानफलैर्युक्तो राजा सत्यफलेन च ॥ ७५ ॥

स्वर्ग उवाच । स्वर्गं मां विद्धि राजेन्द्र रूपिणं स्वयमागतम् ।  
 अविवादीऽस्तु युवयोरुभौ तुल्यफलो युवाम् ॥ ७६ ॥

राजोवाच । कृतं स्वर्गं मे कार्यं गच्छ स्वर्गं यथागतम् ।

विप्रो यदीच्छते चीनं गन्तुं गृह्णातु मे फलम् ॥ ७० ॥

ब्राह्मण उवाच । बाल्ये यदि स्याद्ज्ञानान्मया हस्तः प्रसारितः । निवृत्तलक्षणं धर्ममुपासे संहिता जपन् ॥ ७८ ॥ निवृत्तं मां चिराद्राजन् विप्रलोभयसे कथम् । स्वेन कार्यं करिष्यामि त्वत्तो नेच्छे फलं नृप । तपःस्वाध्यायशीलोऽहं निवृत्तश्च प्रतिग्रहात् ॥ ७९ ॥

राजोवाच । यदि विप्र विसृष्टं ते जप्यस्य फलमुत्तमम् । आवयोर्यत् फलं किञ्चित् सहितं नौ तदस्त्विह ॥ ८० ॥ द्विजाः प्रतिग्रहे युक्ता दातारो राजवंशजाः । यदि धर्मः श्रुतो विप्र सहैव फलमस्तु नौ ॥ ८१ ॥ मा वा भूत् सहभोज्यन्तौ मदीयं फलमाप्नुहि । प्रतीच्छे मत्कृतं धर्मं यदि ते मय्यनुग्रहः ॥ ८२ ॥

भीष्म उवाच । ततो विकृतवेशौ द्वौ पुरुषौ समुपस्थितौ । गृहीत्वान्योऽन्यमावेष्ट्य कुचिलावूचतुर्वचः ॥ ८३ ॥ न मे धारयसीत्येको धारयामीति चापरः । इहास्ति नौ विवादोयमयं राजानुशासकः ॥ ८४ ॥ सत्यं ब्रवीम्यहमिदं न मे धारयते भवान् । अमृतं वदसीह त्वमृणं ते धारयाम्यहम् ॥ ८५ ॥ तावुभौ सुभृशं तप्तौ राजानमिदमूचतुः । परोक्षं त्वं यथा स्याव नावामिह विगर्हितौ ॥ ८६ ॥

विरूप उवाच । धारयामि नरव्याघ्र विकृतस्येह गोः फलम् । ददतश्च न गृह्णाति विकृतो मे महीपते ॥ ८७ ॥

विकृत उवाच । न मे धारयते किञ्चित् विरूपोऽयं नराधिप । मिथ्या ब्रवीत्ययं हि त्वां सत्याभासं नराधिप ॥ ८८ ॥

राजोवाच । विरूप किं धारयते भवानस्य ब्रवीतु मे । श्रुत्वा तथा करिष्येऽहमिति मे धीयते मनः ॥ ८९ ॥

विरूप उवाच । शृणुष्यावहितो राजन् यथैतद्धारयाम्यहम् ।

विकृतस्यास्य राजर्षे निखिलेन नराधिप ॥ ९० ॥ अनेन धर्म-  
 प्राप्तार्थं शुभा दत्ता पुरानघ । धेनुर्विप्राय राजर्षे तपःस्वाध्याय-  
 शीलने ॥ ९१ ॥ तस्याश्चायं मया राजन् फलमध्येत्य याचितः ।  
 विकृतेन च मे दत्तं विशुद्धेनान्तरात्मना ॥ ९२ ॥ ततो मे सुकृतं  
 कर्म कृतमात्मविशुद्धये । गावौ च कपिले क्रीत्वा वत्सले वृद्धदोहने  
 ॥ ९३ ॥ ते चोच्छ्रित्तये राजन्मया समपर्वाज्जिते । यथाविधि  
 यथाश्रद्धं तदस्याहं पुनः प्रभो ॥ ९४ ॥ इहाद्यैव गृह्णीत्वा तु  
 प्रयच्छे द्विगुणं फलम् । एवं स्यान् पुरुषव्याघ्र क शुद्धः कोऽत्र  
 दोषवान् ॥ ९५ ॥ एवं विवदमानो स्वस्वामिहाभ्यागतौ नृप ।  
 कुरु धर्ममघर्मं वा विनये नौ समादध ॥ ९६ ॥ यदि नेच्छाति मे  
 दानं यथादत्तमनेन वै । भवानत्र स्थिरो भूत्वा मार्गं स्थापयिताद्य  
 नौ ॥ ९७ ॥

राजोवाच । दीयमानं न गृह्णासि ऋणं कस्मात्त्वमद्य वै  
 यथैव तेऽभ्यनुज्ञानं तथा गृह्णीष्व मा चिरम् ॥ ९८ ॥

विकृत उवाच । धारयामीत्यनेनोक्तं ददानीति तथा मया ।  
 नायं मे धारयत्यद्य गच्छतां यत्र वाञ्छति ॥ ९९ ॥

राजोवाच । ददतोऽस्य न गृह्णासि विषमं प्रतिभाति मे ।  
 दण्डो हि त्वं मम मतो नास्त्यत्र खलु संशयः ॥ १०० ॥

विकृत उवाच । मयास्य दत्तं राजर्षे गृह्णीयां तत् कथं पुनः ।  
 काममत्रापराधो मे दण्डमाज्ञापय प्रभो ॥ १०१ ॥

विरूप उवाच । दीयमानं यदि मया नैप्रिष्यसि कथञ्चन ।  
 नियंस्यति त्वां नृपतिरयं धर्मानुशासकः ॥ १०२ ॥

विकृत उवाच । स्वं मया याचितेनैह दत्तं कथमिहाद्य तत् ।  
 गृह्णीयां गच्छतु भवानभ्यनुज्ञां ददानि ते ॥ १०३ ॥

ब्राह्मण उवाच । श्रुतमेतत्त्वया राजन्ननयोः कथितं द्वयोः ।  
 प्रतिज्ञातं मया यत्ते तद्गृहाणविचारितम् ॥ १०४ ॥



राजोवाच । प्रस्तुतं सुमहत् कार्यमनयोर्गह्वरं यथा । जाप-  
कस्य दृढीकारः कथमेतद्भविष्यति ॥ १०५ ॥ यदि तावन्न गृह्णामि  
ब्राह्मणेनोपवाञ्जितम् । कथं न लिप्येयमहं पापेन महताय  
वै ॥ १०६ ॥ तौ चोवाच स राजर्षिः कृतकार्यो गमिष्यथः ।  
नेदानीं मामिहासाद्य राजधर्मो भवेन्मृषा ॥ १०७ ॥ स्वधर्मः  
परिपाल्यस्तु राज्ञामिति विनिश्चयः । विप्रधर्मश्च गहनो मामना-  
त्मानमाविशम् ॥ १०८ ॥

ब्राह्मण उवाच । गृहाण धारयेऽहञ्च याचितं संश्रुतं मया ।  
न चेद्गृहीष्यसे राजन् अपिष्ये त्वां न संशयः ॥ १०९ ॥

राजोवाच । धिग्राजधर्मं यस्यायं कार्यस्येह विनिश्चयः ।  
इत्यर्थं मे ग्रहीतव्यं कथं तुल्यं भवेदिति ॥ ११० ॥ एष पाणि-  
रपूर्वं मे निक्षेपार्थं प्रसारितः । यन्मे धारयसे विप्र तदिदानीं  
दीयताम् ॥ १११ ॥

ब्राह्मण उवाच । संहितां जपता यावान् गुणः कश्चित् कृतो  
मया । तत् सर्वं प्रतिगृह्णीष्व यदि किञ्चिदिहास्ति मे ॥ ११२ ॥

राजोवाच । जलमेतन्निपतितं मम प्राणो द्विजोत्तम । सम-  
मस्तु सहैवास्तु प्रतिगृह्णातु वै भवान् ॥ ११३ ॥

विस्वप उवाच । कामक्रोधौ विद्धि नौ लमावाभ्यां कारितौ  
भवान् । सहेति च यदुक्तं ते समा लोकास्तवास्य च ॥ ११४ ॥  
नायं धारयते किञ्चिज्जिज्ञासा त्वत्कृते कृता । कालो धर्मस्तथा  
मृतुः कामक्रोधौ तथा युवाम् ॥ ११५ ॥ सर्वमन्योऽन्यनिष्कर्षं  
निघृष्टं पश्यतस्तव । गच्छ लोकान् जितान् स्वेन कर्मणा यत्र  
वाञ्छति ॥ ११६ ॥

भीष्म उवाच । जापकानां फलावाप्तिर्मया ते सम्प्रदर्शिता ।  
गतिः स्थानञ्च लोकाश्च जापकेन यथा जिताः ॥ ११७ ॥ प्रयाति  
संहिताध्यायी ब्रह्माणं परमेष्ठिनम् । अथ वाग्निं समायाति सूर्य-

माविशतेऽपि वा ॥ ११८ ॥ स तैजसेन भावेन यदितत्र रमतुगत ।  
गुणांस्तेषां समाधत्ते रागेण प्रतिमोहितः ॥ ११९ ॥ एवं सोमे  
तथा वायौ भूम्याकाशशरीरगः । स रागस्तत्र वसति गुणांस्तेषां  
समाचरन् ॥ १२० ॥ अथ तत्र विरागी स गच्छति त्वथ संशयम् ।  
परमव्ययमिच्छन् स तमेवाविशते पुनः ॥ १२१ ॥ अमृताच्चमृतं  
प्राप्तः शान्तीभूतो निरात्मवान् । ब्रह्मभूतः स निर्द्वन्द्वः सुखी शान्तो  
निरामयः ॥ १२२ ॥ ब्रह्मस्थानमनावर्त्तमेकमक्षरसञ्चकम् । अदुःख-  
मजरं शान्तं स्थानं तत् प्रतिपद्यते ॥ १२३ ॥ चतुर्भिर्लक्षणैर्हीनं  
तथा षड्भिः सप्तोड्भिः । पुरुषं तमतिक्रम्य आकाशं प्रतिपद्यते  
॥ १२४ ॥ अथ नेच्छति रागात्मा सर्वं तदधितिष्ठति । यच्च प्रार्थ-  
यते तच्च मनसा प्रतिपद्यते ॥ १२५ ॥ अथ वा चिन्तते लोकान्  
सर्वान्निरयसञ्चितान् । निस्पृहः सर्वतो मुक्तस्तत्र वै रमते सुखम्  
॥ १२६ ॥ एवमेषा महाराज जापकस्य गतिर्यथा । एतत्ते सर्वा-  
माख्यातं किम्भूयः श्रोतुनिच्छसि ॥ १२७ ॥

इति शान्तिपर्वणि मोक्षधर्मपर्वणि जापकोपाख्याने  
नवनवत्यधिकशतोऽध्यायः ॥ १८८ ॥

युधिष्ठिर उवाच । किमुत्तरं तदा तौ स्म चक्रतुस्तस्य भाषिते ।  
ब्राह्मणो वाथ वा राजा तन्मे ब्रूहि पितामह ॥ १ ॥ अथ वा तौ  
गतौ तत्र यदेतत् कीर्तितं त्वया । संवादो वा तयोः कोऽभूत्  
किम्वा तौ तत्र चक्रतुः ॥ २ ॥

भीष्म उवाच । तथेत्येवं प्रतिश्रुत्य धर्मं सम्पूज्य च प्रभो ।  
यमं कालञ्च मृत्युञ्च स्वर्गं सम्पूज्य चार्हतः ॥ ३ ॥ पूर्वं ये चापरे  
तत्र समेता ब्राह्मणर्षभाः । सर्वान् सम्पूज्य शिरसा राजानं सो-  
ऽब्रवीद्विजः ॥ ४ ॥ फलेनानेन संयुक्तो राजर्षे गच्छ मुख्यताम् ।

भवता चाभ्यनुज्ञातो जपेयं भूय एव ह ॥ ५ ॥ वरश्च मम पूर्वं  
हि दत्तो देव्या महाबल । अद्वा ते जपतो नित्यं भवत्विति विष्णो-  
ऽस्यते ॥ ६ ॥

राजोवाच । यद्येवमफला सिद्धिः अद्वा च जपितुं तव । गच्छ  
विप्र मया सार्द्धं जापकं फलमाप्नुहि ॥ ७ ॥

ब्राह्मण उवाच । कृतः प्रयत्नः सुमहान् सर्वेषां सन्निधाविह ।  
सहस्रतुल्यफलावावां नच्छावो यत्र नौ गतिः ॥ ८ ॥ व्यवसायं तयो-  
स्तत्र विदित्वा त्रिदशेश्वरः । सह देवैरुपययौ लांकपालैस्तथैव  
च ॥ ९ ॥ साध्याश्च विश्वे मरुतो वाद्यानि सुमहान्ति च । नद्यः  
शैलाः समुद्राश्च तीर्थानि विविधानि च ॥ १० ॥ तपांसि संयोग-  
विधिर्वेदाः स्तोभाः सरस्वती । नारदः पर्वतश्चैव विश्वावमुर्हाहा  
ऋद्धः ॥ ११ ॥ गन्धर्वश्चित्तसेनश्च परिवारगणैर्युतः । नागाः सिद्धाश्च  
सुनयो देवदेवः प्रजापतिः ॥ १२ ॥ विष्णुः सहस्रशीर्षश्च देवो-  
ऽचिन्त्यः समागमत् । अवाद्यन्तान्तरीक्षे च भेर्यस्तूर्याणि वा विभो  
॥ १३ ॥ पुष्पवर्षाणि दिव्यानि तत्र तेषां महात्मनाम् । नन्दतु-  
श्चाप्सरःसङ्घास्तत्र तत्र समन्ततः ॥ १४ ॥ अथ स्वर्गस्तथा रूपी  
ब्राह्मणं वाक्यमब्रवीत् । संसिद्धस्त्वं महाभागस्त्वच्च सिद्धस्तथा नृप  
॥ १५ ॥ अथ तौ सहितौ राजन्नन्योऽन्यविधिना ततः । विषय-  
प्रतिसंहारमुभावेव प्रचक्रतुः ॥ १६ ॥ प्राणापानावयोदानं समानं  
व्यानमेव च । एवं तौ मनसि स्थाप्य दधतुः प्राणयोर्मनः ॥ १७ ॥  
उपस्थाप्योदरे तौ च नासिकाग्रमधो भ्रुवोः । भ्रुकुट्याञ्चैव मनसा  
शनैर्धारयतस्तदा ॥ १८ ॥ निश्चेष्टाभ्यां शरीराभ्यां स्थिरदृष्टौ समा-  
हितौ । जितात्मानौ तथाधाय भूर्जन्यात्मानमेव च ॥ १९ ॥ ताल-  
देशमथोद्वाह्य ब्राह्मणस्य महात्मनः । ज्योतिर्जाला सुमहती  
जगाम त्रिदिवं तदा ॥ २० ॥ हाहाकारस्तथा दिक्षु सर्वेषां  
सुमहानभूत् । तज्ज्योतिस्तूयमानं स ब्राह्मणं प्राविशत्तदा ॥ २१ ॥

ततः स्वागतमित्याह तत्तेजः प्रपितामहः । प्रादेशमात्रं पुरुषं  
 प्रत्युद्गम्य विशाम्यते ॥ २२ ॥ भूयश्चवापरं प्राह वचनं मधुरं तदा ।  
 जापकैस्तुल्यफलता योगानां नात्र संशयः ॥ २३ ॥ योगस्य ताव-  
 द्द्वैतेभ्यः प्रत्यक्षं फलदर्शनम् । जापकानां विशिष्टन्तु प्रत्युत्थानं समा-  
 हितम् ॥ २४ ॥ उद्यतां मयि चैत्युक्त्वा चेतयत् सततं पुनः ।  
 अथास्यं प्रविवेशस्य ब्राह्मणो विगतज्वरः ॥ २५ ॥ राजाप्येतेन  
 विधिना भगवन्तं पितामहम् । यथैव द्विजशार्दूलस्तथैव प्राविश-  
 त्तदा ॥ २६ ॥ स्वयम्भुवमथो देवा अभिवाद्य ततोऽब्रुवन् । जाप-  
 कानां विशिष्टन्तु प्रत्युत्थानं समाहितम् ॥ २७ ॥ जापकार्थमयं  
 यत्रो यदर्थं वयमागताः । कृतपूजाविमौ तुल्यौ त्वया तुल्यफला-  
 विमौ ॥ २८ ॥ योगजापकयोर्दृष्टिं फलं सुमहदद्य वै । सर्वां-  
 लोकानतिक्रम्य गच्छेतां यत्र वाञ्छितम् ॥ २९ ॥

ब्रह्मोवाच । महामतिं पठेद्यस्तु तथैवानुस्मृतिं शुभाम् ।  
 तावप्येतेन विधिना गच्छेतां मत्सलीकताम् ॥ ३० ॥ यश्च योगी  
 भवेद्भक्तः सोऽपि नास्त्यत्र संशयः । विधिनानेन देहान्ते मम  
 लोकानवाप्नुयात् ॥ ३१ ॥ साधये गम्यताञ्चैव यथा स्थानानि  
 सिद्धये ॥ ३२ ॥

भीष्म उवाच । इत्युक्त्वा स तदा देवस्तत्रैवान्तरधीयत ।  
 आमन्त्रं च ततो देवा यद्युः स्वं स्वं निवेशनम् ॥ ३३ ॥ ते च सर्वे  
 महात्मानो धर्मं सत्कृत्य तत्र वै । पृष्ठतोनुययू राजन् सर्वे  
 सुप्रीतचेतसः ॥ ३४ ॥ एतत् फलं जापकानां गतिश्चैषा प्रकीर्त्तिता ।  
 यथाश्रुतं महाराज किं भूयः श्रोतुमिच्छसि ॥ ३५ ॥

इति शान्तिपर्वणि मोक्षधर्मपर्वणि जापकीपाख्याने

द्विषत्तमोऽध्यायः ॥ २०० ॥

युधिष्ठिर उवाच । किं फलं ज्ञानयोगस्य वेदानां नियमस्य  
च । भूतात्मा च कथं ज्ञेयस्तन्मे ब्रूहि पितामह ॥ १ ॥

भीष्म उवाच । अत्राप्यदाहरन्तीममितिहासं पुरातनम् ।  
मनोः प्रजापतेर्वादं महर्षेश्च ब्रह्मस्यतेः ॥ २ ॥ प्रजापतिं श्रेष्ठतमं  
प्रजानां देवर्षिसङ्घप्रवरो महर्षिः । ब्रह्मस्यतिः प्रश्नमिमं पुराणं  
पप्रच्छ शिष्योऽथ गुरुं प्रणम्य ॥ ३ ॥ यत् कारणं यत्र विधिः  
प्रवृत्तो ज्ञाने फलं यत् प्रवदन्ति विप्राः । यन्मन्त्रशब्दै रकृतप्रकाशं  
तदुच्यतां मे भगवन् यथावत् ॥ ४ ॥ यच्चार्थशास्त्रागममन्त्रविद्भि-  
र्यज्ञैरनेकैरथ गोप्रदानैः । फलं महद्भिर्यदुपास्यते च किन्तत् कथं  
वा भविता क्व वा तत् ॥ ५ ॥ मही महीजः पवनोऽन्तरीक्षं जलौ-  
कसश्चैव जलं दिवञ्च । दिवौकसश्चापि यतः प्रसूतास्तदुच्यतां मे  
भगवान् पुराणम् ॥ ६ ॥ ज्ञानं यतः प्रार्थयते नरो वै ततस्तदर्थं  
भवति प्रवृत्तिः । न चाप्यहं वेद परं पुराणं मिथ्याप्रवृत्तिञ्च कथं  
नु कुर्याम् ॥ ७ ॥ ऋक्सामंसङ्गाश्च यजूंषि चापि छन्दांसि नक्षत्रगति  
निरुक्तम् । अधीत्य च व्याकरणं सङ्कल्पं शिचाञ्च भूतप्रकृतिं न  
वेद्मि ॥ ८ ॥ स मे भवान् शंसतु सर्वमेतत् सामान्यशब्दैश्च विशेषणैश्च ।  
स मे भवान् शंसतु तावदेतज्ज्ञाने फलं कर्मणि वा यदस्ति ।  
यथा च देहाच्चप्रवते शरीरी पुनः शरीरञ्च यथाभ्युपैति ॥ ९ ॥

मनुरुवाच । यद्यत् प्रियं यस्य सुखं यदाहस्तदेव दुःखं  
प्रवदन्त्यनिष्टम् । इष्टञ्च मे स्यादितरञ्च न स्यादितत्कृते कर्मविधिः  
प्रवृत्तः ॥ १० ॥ इष्टन्तूनिष्टञ्च न मां भजेतेत्येतत्कृते ज्ञानविधिः  
प्रवृत्तः ॥ ११ ॥ कामात्मकाश्छन्दसि कर्मयोगा एभिर्विसुक्ताः  
परमश्रुवीत । नानाविधे कर्मपथे सुखात्तो नरः प्रवृत्तो निरयं  
प्रयाति ॥ १२ ॥

ब्रह्मस्यतिरुवाच । इष्टन्तूनिष्टञ्च सुखासुखे च साशीह्यव-  
च्छन्दति कर्मभिश्च ॥ १३ ॥

मनुस्वाच । एभिर्विमुक्तः परमाविवेश एतत्कृते कर्मविधिः  
 प्रवृत्तः । कामात्मकांश्छन्दति कर्मयोग एभिर्विमुक्तः परमा-  
 ददौत ॥ १४ ॥ आत्मादिभिः कर्मभिरिध्यमानो धर्मं प्रवृत्तो द्युति-  
 मान् सुखार्थी । परं हि तत् कर्मपथादपेतं निराशिषं ब्रह्म परं  
 ह्युपैति ॥ १५ ॥ प्रजाः सृष्टा मनसा कर्मणा च हाविवेतौ सत्यथौ  
 लोकजुष्टौ । दृष्टं कर्म शाश्वतञ्चान्तवच्च मनस्व्यागः कारणं नान्य-  
 दस्ति ॥ १६ ॥ स्वनात्मना चक्षुरिव प्रणेता निशात्यये तमसा सं-  
 वृतात्मा । ज्ञानन्तु विज्ञानगुणेन युक्तं कर्माशुभं पश्यति वर्जनीयम्  
 ॥ १७ ॥ सर्पान् कुशाग्राणि तथोपदानं ज्ञात्वा मनुष्याः परिवर्ज-  
 यन्ति । अज्ञानतस्तत्र पतन्ति केचित् ज्ञाने फलं पश्य यथा विशि-  
 ष्टम् ॥ १८ ॥ कृतस्तस्तु मन्त्रो विधिवत्प्रयुक्तो यज्ञा यथोक्तास्त्विह  
 दर्शनाय । अन्नप्रदानं मनसः समाधिः पञ्चात्मकं कर्मफलं वदन्ति  
 ॥ १९ ॥ गुणात्मकं कर्म वदन्ति वेदास्तस्मान्मन्त्रो मन्त्रपूर्वं हि  
 कर्म । विधिर्विधेयं मनसोपपत्तिः फलस्य भोक्ता तु तथा शरीरी  
 ॥ २० ॥ शब्दाश्च रूपाणि रसाश्च पुण्याः स्पर्शाश्च गन्धाश्च शुभा-  
 स्तथैव । नरौ न संस्थानगतः प्रभुः स्यादेतत् फलं सिध्यति कर्म  
 लोके ॥ २१ ॥ यद्यच्छरीरेण करोति कर्म शरीरयुक्तः समुपा-  
 श्रुते तत् । शरीरमेवायतनं सुखस्य दुःखस्य चाप्यायतनं शरी-  
 रम् ॥ २२ ॥ वाचा तु यत् कर्म करोति किञ्चिद्वाचैव सर्वं समुपा-  
 श्रुते तत् । मनस्तु यत् कर्म करोति किञ्चिन्मनस्य एवायमुपाश्रुते  
 तत् ॥ २३ ॥ यथा यथा कर्मगुणं फलार्थी करोत्ययं कर्मफले  
 निविष्टः । तथा तथायं गुणसंप्रयुक्तः शुभाशुभं कर्मफलं भुनक्ति  
 ॥ २४ ॥ मत्स्यो यथा स्रोत इवाभिपातौ तथा कृतं पूर्वमुपैति  
 कर्म । शुभे त्वसौ तुष्यति दुष्कृते तु न तुष्यते वै परमः शरीरी  
 ॥ २५ ॥ यतो जगत् सर्वमिदं प्रसूतं ज्ञात्वात्मवन्तो व्यतियान्ति  
 यत्तत् । यन्मन्त्रशब्दैरकृतप्रकाशं तदुच्यमानं शृणु मे परं यत् ॥ २६ ॥

रसैर्विमुक्तं विविधैश्च गन्धैरशब्दमस्पर्शमरूपवच्च । अग्राह्यमव्यक्त-  
मवर्णमेकं पञ्च प्रकारान् सृजे प्रजानाम् ॥ २७ ॥ न स्त्री पुमा-  
न्नापि नपुंसकञ्च न सन्न चासत् सदसच्च तन्न । पश्यन्ति यद्-  
ब्रह्मविदो मनुष्यास्तदचरं न चरतीति विद्धि ॥ २८ ॥

इति शान्तिपर्वणि मोक्षधर्मपर्वणि मनुवृहस्पतिसंवादे

एकाधिकद्विंशतोऽध्यायः ॥ २०१ ॥

मनुस्वाच । अक्षरात् खं ततो वायुस्ततो ज्योतिस्ततो जलम् ।  
जलात् प्रसूता जगती जगत्यां जायते जगत् ॥ १ ॥ एतैः शरीरै-  
र्जलमेव गत्वा जलाच्च तेजः पवनोऽन्तरीक्षम् । खाद्वै निवर्तन्ति  
न भाविनस्ते मोक्षञ्च ते वै परमाप्नुवन्ति ॥ २ ॥ नोष्णं न शीतं  
मृदु नापि तीक्ष्णं नास्त्रं कषायं मधुरं न तिक्तम् । न शब्दवन्नापि  
च गन्धवत्तन्न रूपवत्तत् परमस्वभावम् ॥ ३ ॥ स्पर्शन्तनुर्वेद रसञ्च  
जिह्वा घ्राणञ्च गन्धाञ्कृवणौ च शब्दान् । रूपाणि चक्षुर्न च तत्  
परं यद्गृह्णन्त्यनध्यात्मविदो मनुष्याः ॥ ४ ॥ निवर्तयित्वा रसनां  
रसेभ्यो घ्राणञ्च गन्धाञ्कृवणौ च शब्दान् । स्पर्शास्त्वचं रूपगुणान्तु  
चक्षुस्ततः परं पश्यति स्वं स्वभावम् ॥ ५ ॥ यतो गृहीत्वा हि  
करोति यच्च यस्मिंश्च तामारभते प्रवृत्तिम् । यस्मिंश्च यद्येन च  
यश्च कर्त्ता यत् कारणन्ते समुदायमाहुः ॥ ६ ॥ यदाप्यभूद्ग्रापकं  
साधकञ्च यन्मन्त्रवत् स्यास्यति चापि लोके । यः सर्वहेतुः पर-  
मात्मकारी तत् कारणं कार्यमतो यदन्यत् ॥ ७ ॥ यथा हि  
कश्चित् सुकृतैर्मनुष्यः शुभाशुभं प्राप्नुतेयाविरोधात् । एवं शरी-  
रेषु शुभाशुभेषु स्वकर्मजैश्चानमिदं निवद्धम् ॥ ८ ॥ यथा प्रदीपः  
पुरतः प्रदीपः प्रकाशमन्यस्य करोति दीप्यन् । तथेह पञ्चेन्द्रिय-  
दीपहृत्वा ज्ञानप्रदीपाः परवन्त एव ॥ ९ ॥ यथा च रात्रौ बहवो

क्षमात्याः पृथक् प्रमाणं प्रवदन्ति युक्ताः । तदच्छरीरेषु भवन्ति  
 पञ्च ज्ञानैकदेशाः परमः स तेभ्यः ॥ १० ॥ यथार्चिषोऽग्नेः पवनस्य  
 वेगो मरीचयोऽर्कस्य नदीषु चापः । गच्छन्ति चायान्ति च सञ्च-  
 रन्त्यस्तदच्छरीराणि शरीरिणान्तु ॥ ११ ॥ यथा च कश्चित् परशुं  
 गृहीत्वा धूमं न पश्येज्ज्वलनञ्च काष्ठे । तदच्छरीरोदरपाणिपादं  
 कृत्वा न पश्यन्ति ततो यदन्यत् ॥ १२ ॥ तान्वेव काष्ठानि यथा  
 विमथ्य धूमञ्च पश्येज्ज्वलनञ्च योगात् । तद्वत् सुबुद्धिः सममिन्द्रि-  
 यात्मा बुधः परं पश्यति तं स्वभावम् ॥ १३ ॥ यथात्मनोऽङ्गं पतितं  
 पृथिव्यां स्वप्नान्तरे पश्यति चात्मनोऽन्यत् । श्रोत्रादियुक्तः सुमहान्  
 सुबुद्धिर्लिङ्गात्तथा गच्छति लिङ्गमन्यत् ॥ १४ ॥ उत्पत्तिवृद्धिव्ययस-  
 न्निपातैर्न युज्यतेऽसौ परमः शरीरी । अनेन लिङ्गेन तु लिङ्ग-  
 मन्यदच्छत्यदृष्टः फलसन्निधीगात् ॥ १५ ॥ न चक्षुषा पश्यति  
 रूपमात्मनो न चापि संस्पर्शमुपैति किञ्चित् । न चापि तैः साध-  
 यते तु कार्यं ते तं न पश्यन्ति स पश्यते तान् ॥ १६ ॥ यथा समीपे  
 ज्वलतोऽनलस्य सन्दापजं रूपमुपैति कश्चित् । न चापरं रूपगुणं  
 विभर्ति तथैव तद्दृश्यति रूपमस्य ॥ १७ ॥ तथा मनुष्यः परिमुच्य  
 कायमदृश्यमन्यद्विषते शरीरम् । विसृज्य भूतेषु महत्सु देहं  
 तदाश्रयञ्चैव विभर्ति रूपम् ॥ १८ ॥ खं वायुमग्निं सलिलं तथोर्वीं  
 समं ततोऽभ्याविषते शरीरी । नानाश्रयाः कर्मसु वर्तमानाः  
 श्रोत्रादयः पञ्च गुणान् श्रयन्ते ॥ १९ ॥ श्रोत्रं खतो घ्राणमथो  
 पृथिव्यास्तेजोमयं रूपमथो विपाकः । जलाश्रयन्तेज उक्तं रसश्च  
 वायात्मकः स्पर्शकृतो गुणश्च ॥ २० ॥ महत्सु भूतेषु वसन्ति पञ्च  
 पञ्चेन्द्रियाथांश्च तथेन्द्रियेषु । सर्वाणि चैतानि मनोऽनुगानि बुद्धिं  
 मनोऽन्वेति मनः स्वभावम् ॥ २१ ॥ शुभाशुभं कर्म कृतं यदन्य-  
 त्तदेव प्रत्याददते स्वदेहे । मनोऽनुवर्तन्ति परावराणि जलौकसः  
 श्रोत इवानुकूलम् ॥ २२ ॥ चक्षुं यथा दृष्टिपथं परैति सूक्ष्मं



महद्रूपमिवाभिभाति । स्वरूपमालोचयते च रूपं परं तथा  
बुद्धिपथं परेति ॥ २३ ॥

इति शान्तिपर्वणि मोक्षधर्मपर्वणि मनुब्रह्मसप्तिसम्वादे  
इति अधिकविशतोऽध्यायः ॥ २०२ ॥

मनुस्वाच । यदिन्द्रियैस्तूपहितं पुरस्तात् प्राप्तान् गुणान्  
संस्मरते चिराय । तेष्विन्द्रियेषूपहतेषु पश्चात् स बुद्धिरूपः परमः  
स्वभावः ॥ १ ॥ यथेन्द्रियार्थान् युगपत् समन्तात् नापेक्षते कृत्स्न-  
मतुल्यकालम् । तथा चलं सञ्चरते विहांस्तस्मात् स एकः परमः  
शरीरी ॥२॥ रजस्तमः सत्त्वमथो ततोयं गच्छत्यसौ स्थानगुणान्  
विरूपान् । तथेन्द्रियाण्याविशते शरीरी ह्यताशनं वायुरितेन्धन-  
स्थम् ॥ ३ ॥ न चक्षुषा पश्यति रूपमात्मनो न पश्यति स्पर्शन-  
मिन्द्रियाणाम् । न श्रोत्रलिङ्गं श्रवणेन दर्शनं तथा कृतं पश्यति  
तद्विनश्यति ॥४॥ श्रोत्रादीनि न पश्यन्ति स्वं स्वमात्मानमात्मना ।  
सर्वज्ञः सर्वदर्शी च सर्वज्ञस्तानि पश्यति ॥ ५ ॥ तथा हिमवतः  
पार्श्वं पृष्ठं चन्द्रमसो यथा । न दृष्टपूर्वं मनुजैर्न च तन्नास्ति  
तावता ॥ ६ ॥ तद्वद्भूतेषु भूतात्मा सूक्ष्मो ज्ञानात्मवानसौ । अदृष्ट-  
पूर्वश्चक्षुर्भ्यां न चासौ नास्ति तावता ॥ ७ ॥ पश्यन्नपि यथा लक्ष्म  
जगत् सोमेन विन्दति । एवमस्ति न चोत्पन्नं न च तन्न पराय-  
णम् ॥ ८ ॥ रूपवन्तमरूपत्वादुदयास्तमने बुधाः । धिया समनु-  
पश्यन्ति तद्गताः सवितुर्गतिम् ॥ ९ ॥ यथा बुद्धिप्रदीपेन दूरस्थं  
सुविपश्चितः । प्रत्यासन्नं निनीषन्तं ज्ञेयं ज्ञानाभिसंहितम् ॥१०॥  
न हि खल्वनुपायेन कश्चिदर्थोऽभिसिध्यति । सूत्रजालैर्यथा मत्-  
स्थान् वव्रन्ति जलजीविनः ॥ ११ ॥ मृगैर्मृगाणां ग्रहणं पक्षिणां  
पक्षिभिर्यथा । गजानाञ्च गजैरेवं ज्ञेयं ज्ञानेन गृह्यते ॥ १२ ॥

अहिरेव ह्यहेः पादान् पश्यतीति हि नः श्रुतम् । तद्वन्मूर्तिषु  
 मूर्तिस्थं ज्ञेयं ज्ञानेन पश्यति ॥ १३ ॥ नोत्सहन्ते यथा वेत्तमिन्द्रि-  
 यैरिन्द्रियाण्यपि । तथैवेह परा बुद्धिः परं बोध्यं न पश्यति ॥ १४ ॥  
 यथा चन्द्रो ह्यमावास्यामलिङ्गत्वान्न दृश्यते । न च नाशोऽस्य  
 भवति तथा विद्धि शरीरिणम् ॥ १५ ॥ क्षीणकोषो ह्यमावास्यां  
 चन्द्रमानं प्रकाशते । तद्वन्मूर्तिविमुक्तोऽसौ शरीरो नोपलभ्यते  
 ॥ १६ ॥ यथाकारान्तरं प्राप्य चन्द्रमा भ्राजते पुनः । तद्वल्लिङ्गा-  
 न्तरं प्राप्य शरीरो भ्राजते पुनः ॥ १७ ॥ जन्मं वृद्धिः क्षयस्यास्य  
 प्रत्यक्षेणोपलभ्यते । सा तु चन्द्रमसौ वृत्तिर्न तु तस्य शरीरिणः  
 ॥ १८ ॥ उत्पत्तिवृद्धिवयसा यथा स इति गृह्यते । चन्द्र एव  
 ह्यमावास्यां तथा भवति मूर्तिमान् ॥ १९ ॥ नोपसर्पद्दिमुच्चदा  
 शशिनं दृश्यते तमः । विष्टजंशोपसर्पंश्च तद्वत् पश्य शरीरिणम्  
 ॥ २० ॥ यथा चन्द्रार्कसंयुक्तं तमस्तदुपलभ्यते । तद्वच्छरीरसं-  
 युक्तः शरीरोत्युपलभ्यते ॥ २१ ॥ यथा चन्द्रार्कनिर्मक्तः स राज्ञ-  
 नोपलभ्यते । तद्वच्छरीरनिर्मक्तः शरीरो नोपलभ्यते ॥ २२ ॥ यथा  
 चन्द्रो ह्यमावास्यां नक्षत्रैर्युज्यते गतः । तद्वच्छरीरनिर्मक्तः फलै-  
 र्युज्यति कर्मणः ॥ २३ ॥

इति शान्तिपर्वणि मोक्षधर्मपर्वणि मनुवृहस्पतिसम्वादि

त्र्यधिकद्विंशतोऽध्यायः ॥ २०३ ॥

मनुरुवाच । यथा व्यक्तमिदं शेषे स्वप्ने चरति चेतनम् । ज्ञान-  
 मिन्द्रियसंयुक्तं तद्वत् प्रेत्य भवाभवौ ॥ १ ॥ यथाश्मसि प्रसन्ने तु  
 रूपं पश्यति चक्षुषा । तद्वत् प्रसन्नेन्द्रियत्वाज्ज्ञेयं ज्ञानेन पश्यति  
 ॥ २ ॥ स एव लुलिते तस्मिन् यथा रूपं न पश्यति । तथेन्द्रिया-  
 कुलीभावे ज्ञेयं ज्ञानेन पश्यति ॥ ३ ॥ अबुद्धिरज्ञानकृता अबुद्ध्या-

कृष्यते मनः । दृष्टस्य मनसः पञ्च सम्प्रदुष्यन्ति मानसाः ॥ ४ ॥  
 अज्ञानदृप्तो विषयेष्ववगाढो न दृष्यते । अदृष्टवच्च भूतात्मा विष-  
 येभ्यो निवर्तते ॥ ५ ॥ तर्षच्छेदो न भवति पुरुषस्येह कल्मषात् ।  
 निवर्तते तदा तर्षः पापमन्तगतं यदा ॥ ६ ॥ विषयेषु तु संसर्गा-  
 च्छाश्रवतस्य तु संश्रयात् । मनसा चान्यथा काङ्क्षन् परं न प्रतिपद्यते  
 ॥ ७ ॥ ज्ञानमुत्पद्यते पुंसां क्षयात् पापस्य कर्मणः । यथादर्शतले  
 प्रस्थे पश्यत्यात्मानमात्मनि ॥ ८ ॥ प्रसृतैरिन्द्रियैर्दुःखी तैरेव नियतैः  
 सुखी । तस्मादिन्द्रियरूपेभ्यो यच्छेदात्मानमात्मना ॥ ९ ॥ इन्द्रि-  
 येभ्यो मनः पूर्वं बुद्धिः परतरा ततः । बुद्धे परतरं ज्ञानं ज्ञानात्  
 परतरं महत् ॥ १० ॥ अव्यक्तात् प्रसृतं ज्ञानं ततो बुद्धिस्ततो मनः ।  
 मनः श्रोत्रादिभिर्युक्तं शब्दादीन् साधु पश्यति ॥ ११ ॥ यस्तांस्त्यजति  
 शब्दादीन् सर्वांश्च व्यक्तयस्तथा । विमुञ्चेत् प्राकृतान् ग्रामांस्तान्  
 मुक्तामृतमश्नते ॥ १२ ॥ उद्यन् हि सविता यद्वत् सृजते रश्मिमण्ड-  
 लम् । स एवास्तमुपागच्छंस्तदेवात्मनि यच्छति ॥ १३ ॥ अन्तरात्मा  
 तथा देहभाविष्येन्द्रियरश्मिभिः । प्राप्येन्द्रियगुणान् पञ्च सोऽस्त-  
 मावृत्य गच्छति ॥ १४ ॥ प्रणीतं कर्मणा मार्गं नौयमानः पुनः पुनः ।  
 प्राप्नोत्ययं कर्मफलं प्रवृत्तं धर्ममात्मवित् ॥ १५ ॥ विषया विनिवर्तन्ते  
 निराहारस्य देहि नः । रसवर्जं रसोऽप्यस्य परं दृष्ट्वा निवर्तते  
 ॥ १६ ॥ बुद्धिः कर्मगुणैर्हीना यदा मनसि वर्तते । तदा सम्पद्यते  
 ब्रह्म तत्रैव प्रलयं गतम् ॥ १७ ॥ अस्पर्शनमशृण्वानमनास्वादमदर्श-  
 नम् ॥ अघ्राणमवितर्कञ्च सत्त्वं प्रविशते परम् ॥ १८ ॥ मनस्याकृतयो  
 मन्ना मनस्त्वभिगतं मतिम् । मतिस्त्वभिगता ज्ञानं ज्ञानञ्चाभिगतं  
 परम् ॥ १९ ॥ इन्द्रियैर्मनसः सिद्धिर्न बुद्धिं बुध्यते मनः । न  
 बुद्धिर्बुध्यते व्यक्तं सूक्ष्मं लेनानि पश्यति ॥ २० ॥

इति शान्तिपर्वणि मोक्षधर्मपर्वणि मनुब्रह्मस्यतिसम्वादे

चतुरधिकद्विंशतोऽध्यायः ॥ २०४ ॥

मनुस्वाच । दुःखोपघाते शारीरे मानसे चाप्युपस्थिते ।  
 यस्मिन्नशक्यते कर्तुं यत्तस्मिन् नानुचिन्तयेत् ॥ १ ॥ मैषज्यमेतद्दुःखस्य  
 यद्देतन्नानुचिन्तयेत् । चिन्त्यमानं हि चाभ्येति भूयश्चापि प्रवर्तते  
 ॥ २ ॥ प्रज्ञया मानसं दुःखं हन्याच्छारीरमौषधैः । एतद्विज्ञान-  
 सामर्थ्यं न वालैः समतामियात् ॥ ३ ॥ अनित्यं यौवनं रूपं  
 जीवितं द्रव्यसञ्चयः । आरोग्यं प्रियसम्वासो गृध्येत्तत्र न पण्डितः  
 ॥ ४ ॥ न जानपदिकं दुःखमेकः शोचितुमर्हति । अशोचन् प्रति-  
 कुर्वीत यदि पश्येदुपक्रमम् ॥ ५ ॥ सुखादङ्गतरे दुःखं जीविते  
 नास्ति संशयः । स्निग्धस्य चेन्द्रियार्थेषु मोहान्मरणमप्रियम् ॥ ६ ॥  
 परित्यजति यो दुःखं सुखं वाप्युभयं नरः । अभ्येति ब्रह्म सो-  
 ऽत्यन्तं न ते शोचन्ति पण्डिताः ॥ ७ ॥ दुःखमर्था हि युज्यन्ते  
 पालनेन च ते सुखम् । दुःखेन चाधिगम्यन्ते नाशमेषां न चिन्त-  
 येत् ॥ ८ ॥ ज्ञानं ज्ञेयाभिनिर्वृत्तं विद्धि ज्ञानगुणं मनः । प्रज्ञा-  
 करणसंयुक्तं ततो बुद्धिः प्रवर्तते ॥ ९ ॥ यदा कर्मगुणोपेता बुद्धि-  
 र्मनसि वर्तते । तदा प्रज्ञायते ब्रह्म ध्यानयोगसमाधिना ॥ १० ॥  
 सेयं गुणवती बुद्धिर्गुणेष्वेवाभिवर्तते । अपराद्भिनिःसृत्य गिरेः  
 शृङ्गादिवोदकम् ॥ ११ ॥ यदा निर्गुणमाप्नोति ध्यानं मनसि  
 पूर्वजः । तदा प्रज्ञायते ब्रह्म निकषं निकषि यथा ॥ १२ ॥ मन-  
 स्त्वपहृतं पूर्वमिन्द्रियार्थनिदर्शकम् । न समच्चगुणापेक्षि निर्गु-  
 णस्य निदर्शकम् ॥ १३ ॥ सर्वाण्येतानि संवार्थ्य दाराणि मनसि  
 स्थितः । मनस्येकाग्रतां कृत्वा तत् परं प्रतिपद्यते ॥ १४ ॥ यथा  
 महान्ति भूतानि निवर्तन्ते गुणक्षये । तथेन्द्रियाण्युपादाय बुद्धि-  
 र्मनसि वर्तते ॥ १५ ॥ यदा मनसि सा बुद्धिर्वर्ततेऽन्तरचारिणी ।  
 व्यवसायगुणोपेता तदा सम्पद्यते मनः ॥ १६ ॥ गुणवद्भिर्गुणोपेतं  
 यदा ध्यानगुणं मनः । तदा सर्वान् गुणान् हित्वा निर्गुणं प्रति-  
 पद्यते ॥ १७ ॥ अव्यक्तस्येह विज्ञाने नास्ति तुल्यं निदर्शनम् । यत्र

आस्ति पदव्यासः कस्तं विषयमाप्नुयात् ॥ १८ ॥ तपसा चानुमानेन  
गुणैर्जात्या श्रुतेन च । निनीषेत् परमं ब्रह्म विशुद्धेनान्तरात्मना  
॥ १९ ॥ गुणहीनो हि तं मार्गं वह्निः समनुवर्तते । गुणाभावात्  
प्रकृत्या वा निस्तक्यं च यस्मितम् ॥ २० ॥ नैर्गुण्याद्ब्रह्म चाप्नोति  
सगुणत्वान्निवर्तते । गुणप्रचारिणी बुद्धिर्ज्ञेयाश्चन इवेत्यने ॥ २१ ॥  
यथा पञ्च विमुक्तानि इन्द्रियाणि स्वकर्मभिः । तथा हि परमं  
ब्रह्म विमुक्तं प्रकृतेः परम् ॥ २२ ॥ एवं प्रकृतितः सर्वे प्रवर्तन्ते  
शरीरिणः । निवर्तन्ते निवृत्तौ च स्वर्गञ्चैवोपयान्ति च ॥ २३ ॥  
पुरुषः प्रकृतिर्वुद्धिर्विषयाश्चेन्द्रियाणि च । अहङ्कारोऽभिमानश्च  
समूहो भूतसंज्ञकः ॥ २४ ॥ एतस्याद्या प्रवृत्तिस्तु प्रधानात् सं-  
प्रवर्तते । द्वितीया मियुनव्यक्तिमविशेषान्नियच्छति ॥ २५ ॥ धर्मा-  
दुत्कृष्यते अयस्तथा अयोऽप्यधर्मतः । रागवान् प्रकृतिं चैति  
विरक्तो ज्ञानवान् भवेत् ॥ २६ ॥

इति शान्तिपर्वणि मोक्षधर्मपर्वणि मनुवृहस्पतिसंवादे

पञ्चाधिकद्विंशतोऽध्यायः ॥ २०५ ॥

मनुस्वाच । यदा तैः पञ्चभिः पञ्च युक्तानि मनसा सह ।  
अथ तद्द्रक्ष्यते ब्रह्म मनो सूत्रमिवापितम् ॥ १ ॥ तदेव च यथा  
सूत्रं सुवर्णं वर्तते पुनः । मुक्तास्वथ प्रवालेषु मृगस्ये राजते तथा  
॥ २ ॥ तद्द्रोऽश्वमनुष्येषु तद्द्रुस्तिमृगादिषु । तद्द्रत् कौटपतङ्गेषु  
प्रसक्तात्मा स्वकर्मभिः ॥ ३ ॥ येन येन शरीरेण यद्यत् कर्म करो-  
त्ययम् । तेन तेन शरीरेण तत्तत् फलमुपाश्रुते ॥ ४ ॥ यथा  
क्षेत्रसा भूमिरोषध्यर्थानुसारिणी । तथा कर्मानुगा बुद्धिरन्त-  
रात्मानुदर्शिनी ॥ ५ ॥ ज्ञानपूर्वा भवेत्लिप्सा लिप्सापूर्वाभिसन्धिता ।  
अभिसन्धिपूर्वकं कर्म कर्ममूलं ततः फलम् ॥ ६ ॥ फलं कर्मानुगा

विद्यात् कर्म च यात्मकं तथा । चैयं ज्ञानात्मकं विद्याज्ज्ञानं सद्-  
 सदात्मकम् ॥ ७ ॥ ज्ञानानाञ्च फलानाञ्च ज्ञेयानां कर्मणां तथा ।  
 ज्ञेयान्ते यत् फलं दिव्यं ज्ञानं ज्ञेयप्रतिष्ठितम् ॥ ८ ॥ महद्भि  
 परमं भूतं यत् प्रपश्यन्ति योगिनः । अबुधास्तन्न पश्यन्ति ह्यात्मस्थं  
 गुणबुद्धयः ॥ ९ ॥ पृथिवीरूपतो रूपमपामिह महत्तरम् । अद्भ्यो  
 महत्तरं तेजस्तेजसः पवनो महान् ॥ १० ॥ पवनाच्च महद्भ्योम  
 तस्मात् परतरं मनः । मनसो महती बुद्धिर्बुद्धेः कालो महान्  
 स्मृतः ॥ ११ ॥ कालात् स भगवान् विष्णुर्यस्य सर्वमिदं जगत् ।  
 नादिर्न मध्यं नैवान्तस्तस्य देवस्य विद्यते ॥ १२ ॥ अनादित्वाद्-  
 मध्यत्वादनन्तत्वाच्च सोऽव्ययः । अत्येति सर्वदुःखानि दुःखं ह्यन्त-  
 वदुच्यते ॥ १३ ॥ तद्ब्रह्म परमं प्रोक्तं तद्धाम परमं पदम् । तद्गत्वा  
 कालविषयादिमुक्ता मोक्षमाश्रिताः ॥ १४ ॥ गुणेष्वेते प्रकाशन्ते  
 निर्गुणत्वात्ततः परम् । निवृत्तिलक्षणो धमस्तथानन्याय कल्पते  
 ॥ १५ ॥ ऋचो यजूंषि सामानि शरीरानि व्यपाश्रिताः । जिह्वा-  
 ग्रेषु प्रवर्तन्ते यत्नसाध्या विनाशिनः ॥ १६ ॥ न चैवमिष्यते ब्रह्म  
 शरीराश्रयसम्भवम् । न यत्नसाध्यं तद्ब्रह्म नादिमध्यं न चान्तवत्  
 ॥ १७ ॥ ऋचामादिस्तथा साम्नां यजुषामादिरुच्यते । अन्त-  
 श्चादिमतां दृष्टो न त्वादिर्ब्रह्मणः स्मृतः ॥ १८ ॥ अनादित्वादन-  
 न्तत्वात्तदनन्तमथाव्ययम् । अव्ययत्वाच्च निर्दुःखं इन्द्राभावस्ततः  
 परम् ॥ १९ ॥ अदृष्टतोऽनुपायाच्च प्रतिसन्धेश्च कर्मणः । न तेन  
 मर्त्तयाः पश्यन्ति येन गच्छन्ति तत् परम् ॥ २० ॥ विषयेषु च  
 संसर्गाच्छाश्वतस्य च दर्शनात् । मनसा चान्यदाकाङ्क्षन् परं न  
 प्रतिपद्यते ॥ २१ ॥ गुणान् यदिह पश्यन्ति तदिच्छन्त्यपरे जनाः ।  
 परं नैवाभिकाङ्क्षन्ति निर्गुणत्वाद्गुणार्थिनः ॥ २२ ॥ गुणैर्यस्त्ववरै-  
 र्युक्तः कथं विद्यात् परान् गुणान् । अनुमानाद्भि गन्तव्यं गुणैरव-  
 यवैः परम् ॥ २३ ॥ सूक्ष्मेण मनसा विद्मो वाचा वक्तुं न शक्नुमः ।

मनो हि मनसा ग्राह्यं दर्शनेन च दर्शनम् ॥२४॥ ज्ञानेन निर्मली-  
 कृत्य बुद्धिं बुद्ध्या मनस्तथा । मनसा चेन्द्रियग्राममक्षरं प्रति-  
 पद्यते ॥ २५ ॥ बुद्धिप्रहीणो मनसा समृद्धो निराशिषं निर्गुणमभ्य-  
 पैति । परं त्यजन्तीह विलोड्यमाना ह्यताशनं वायुरिवेन्धनस्तम्  
 ॥ २६ ॥ गुणादाने विप्रयोगे च तेषां मनः सदा बुद्धिपरावराभ्याम्  
 अनेनैव विधिना सम्प्रवृत्तो गुणादाने ब्रह्मशरीरमेति ॥ २७ ॥  
 अव्यक्तात्मा पुरुषो व्यक्तकर्मा सोऽव्यक्तत्वं गच्छति ह्यन्तकाले ।  
 तेरेवायञ्चेन्द्रियैर्वर्द्धमानैर्ग्लायद्भिर्वा वर्तते कामरूपः ॥ २८ ॥ सर्व-  
 रयञ्चेन्द्रियैः संप्रयुक्तो देहं प्राप्तः पञ्चभूताश्रयः स्यात् । नासमर्थ्या-  
 द्गच्छति कर्मणोह हीनस्तेन परमेणाव्ययेन ॥ २९ ॥ पृथुग्रा नरः  
 पश्यति नान्तमस्या ह्यन्तश्चास्या भविता चेति विद्धि । परं नय-  
 न्तीह विलोड्यमानं यथा प्लवं वायुरिवार्षवस्थम् ॥ ३० ॥ दिवा-  
 करो गुणमुपलभ्य निर्गुणो यथा भवेदपगतरश्मिमण्डलः । तथा  
 ह्यसौ मुनिरिह निर्विशेषवान् स निर्गुणं प्रविशति ब्रह्म चाव्ययम्  
 ॥ ३१ ॥ अनागतं सुकृतवतां परां गतिं स्वयम्भुवं प्रभवनिधान-  
 मव्ययम् । अनादिमध्यामृतमव्ययं ध्रुवं विचार्य तत् परममृतत्वं  
 मश्नुते ॥ ३२ ॥

इति शान्तिपर्वणि मोक्षधर्मपर्वणि मनुवृहस्पतिसम्वादे  
 षडधिकद्विंशतोऽध्यायः ॥ २०६ ॥

शुद्धिष्ठिर उवाच । पितामह महाप्राज्ञ पुण्डरीकाक्षमच्युतम् ।  
 कर्त्तारमकृतं विष्णुं भूतानां प्रभवाध्ययम् ॥ १ ॥ नारायणं हृषी-  
 केशं गोविन्दमपराजितम् । तत्त्वेन भरतश्रेष्ठ श्रोतुमिच्छामि केश-  
 वम् ॥ २ ॥

भीष्म उवाच । श्रुतोऽयमर्थो रामस्य जामदग्नस्य जल्पतः ।

नारदस्य च देवर्षेः कृष्णहैपायनस्य च ॥ ३ ॥ असितो देवलस्तात  
 वाल्मीकिश्च महातपाः । मार्कण्डेयश्च गोविन्दे कथयत्यद्भुतं महत्  
 ॥ ४ ॥ केशवो भरतश्रेष्ठ भगवानौश्वरः प्रभुः । पुरुषः सर्वमित्येव  
 श्रूयते वज्रधा विभुः ॥ ५ ॥ किन्तु यानि विदुर्लीके ब्राह्मणाः  
 शार्ङ्गधन्वनि । महात्मनि महाबाहो शृणु तानि युधिष्ठिर ॥ ६ ॥  
 यानि चाद्भर्मनुष्येन्द्र ये पुराणविदो जनाः । कर्माणि त्विह गोविन्दे  
 कीर्त्तयिष्यामि तान्यहम् ॥ ७ ॥ महाभूतानि भूतात्मा महात्मा  
 पुरुषोत्तमः । वायुर्ज्योतिस्तथाचापः खञ्ज गाञ्जानुकल्पयन् ॥८॥  
 स सृष्ट्वा पृथिवीञ्चैव सर्वभूतेश्वरः प्रभुः । अप्स्रैव शयनञ्चक्रे महात्मा  
 पुरुषोत्तमः ॥ ९ ॥ सर्वतेजोमयस्तस्मिञ्छयानः पुरुषोत्तमः सो-  
 ऽग्रजं सर्वभूतानां सङ्कर्षणमकल्पयत् ॥ १० ॥ आययं सर्वभूतानां  
 मनसेतीह शुश्रुमः । स धारयति भूतानि उभे भूतभविष्यती ॥११॥  
 ततस्तस्मिन्महाबाहो प्रादुर्भूते महात्मनि । भास्करप्रतिभं दिव्यं  
 नाभ्यां पद्ममजायत ॥ १२ ॥ स तत्र भगवान्देवः पुष्करे भ्राजय-  
 न्दिशः । ब्रह्मा समभवत्तात सर्वभूतपितामहः ॥ १३ ॥ तस्मिन्नपि  
 महाबाहो प्रादुर्भूते महात्मनि । तमसा पूर्वजो जज्ञे मधुर्नाम  
 महासुरः ॥ १४ ॥ तमुग्रमुग्रकर्माणमुग्रं कर्म समास्थितम् । ब्रह्म-  
 णोऽपचितिं कुर्वन् जघान पुरुषोत्तमः ॥ १५ ॥ तस्य तात बधात्  
 सर्वे देवदानवमानवाः । मधुसूदनमित्याहु ऋषभं सर्वसात्वताम्  
 ॥ १६ ॥ ब्रह्मानुसृजे पुत्रान्मानसान्दक्षसप्तमान् । मरीचिमत्राङ्गि-  
 रसं पुलस्त्यं पुलहं क्रतुम् ॥ १७ ॥ मरीचिः कश्यपं तात पुत्र-  
 मग्रजमग्रजः । मानसं जनयामास तैजसं ब्रह्मवित्तमम् ॥ १८ ॥  
 अङ्गुष्ठात् सृजे ब्रह्मा मरीचैरपि पूर्वजम् । सोऽभवद्भरतश्रेष्ठ  
 दक्षो नाम प्रजापतिः ॥ १९ ॥ तस्य पूर्वमजायन्त दश तिस्रश्च  
 भारत । प्रजापतेर्दुहितरस्तासां ज्येष्ठाभवद्वितिः ॥ २० ॥ सर्व-  
 धर्मविशेषज्ञः पुण्यकीर्त्तिर्महाब्रह्मा । मारीचः कश्यपस्तात सर्वासा-



सभवत्पतिः ॥ २१ ॥ उत्पाद्य तु महाभागस्तासामवरजा दश ।  
 ददौ धर्माय धर्मज्ञो दत्त एव प्रजापतिः ॥ २२ ॥ धर्मस्य वसवः  
 पुत्रा रुद्राश्चासिततेजसः । विश्वे देवाश्च साध्याश्च मरुत्त्वन्तश्च भारत  
 ॥ २३ ॥ अपराश्च यवीयस्थस्ताभ्योऽन्याः सप्तविंशतिः । सोमस्तासां  
 महाभागः सर्वासामभवत्पतिः ॥ २४ ॥ इतरास्तु व्यजायन्त गन्ध-  
 र्वांस्तुरगान् द्विजान् । गाश्च किं पुरुषान्मस्यानुद्भिज्जांश्च वन-  
 स्पतीन् ॥ २५ ॥ आदित्यानदितिर्जज्ञे देवश्रेष्ठान्महावलान् ।  
 तेषां विष्णुर्वामनोऽभूद्भोविन्दश्चाभवत् प्रभुः ॥ २६ ॥ तस्य विक्र-  
 मणाञ्चापि देवानां श्रीव्यवर्द्धत । दानवाश्च पराभूता दैतेयी चातुरी  
 प्रजा ॥ २७ ॥ विप्रचित्तिप्रधानांश्च दानवानसृजद्दनुः । दिदिस्तु  
 सर्वानसुरान्महासत्त्वानजीजनत् ॥ २८ ॥ अहोरात्रञ्च कालञ्च  
 यश्चतु मधुसूदनः । पूर्वाह्णञ्चापराह्णञ्च सर्वमेवान्वकल्पयत् ॥ २९ ॥  
 प्रध्याय सोऽसृजन्नेषांस्तथा स्यावरजङ्गमान् । पृथिवीं सोऽसृज-  
 द्विष्वां सहितां भूरितेजसा ॥ ३० ॥ ततः कृष्णो महाभागः पुनरेव  
 युधिष्ठिर । ब्राह्मणानां शतं श्रेष्ठं मुखादेवासृजत् प्रभुः ॥ ३१ ॥  
 बाह्वभ्यां क्षत्रियशतं वैश्यानामूरुतः शतम् । पद्भ्यां शूद्रशतञ्चैव  
 केशवो भरतर्षभ ॥ ३२ ॥ स एवं चतुरो वर्ष्मान् समुत्पाद्य महा-  
 तपाः । अद्यह्यं सर्वभूतानां धातारमकरोत् स्वयम् ॥ ३३ ॥ वेद-  
 विद्याविधातारं ब्रह्माणममितद्युतिम् । भूतमातृगणाध्यह्यं विरू-  
 पाक्षञ्च सोऽसृजत् ॥ ३४ ॥ आसितारञ्च पापानां पितॄणां सम-  
 वर्त्तनम् । असृजत् सर्वभूतात्मा निधिपञ्च धनेश्वरम् ॥ ३५ ॥  
 यादसामसृजन्नाथं वरुणञ्च जलेश्वरम् । वासवं सर्वदेवानामध्यक्ष-  
 मकरोत् प्रभुः ॥ ३६ ॥ यावद्यावदभूच्छ्रद्धा देहं धारयितुं नृणाम् ।  
 तावत्तावदजीवस्ते नासीद्यमकृतं भयम् ॥ ३७ ॥ न चैषां मैथुनो  
 धर्मो वभूव भरतर्षभ । सङ्कल्पादेव चैतेषामपत्यसुपपद्यते ॥ ३८ ॥  
 ततस्त्रेतायुगे काले संस्पर्शाञ्जायते प्रजा । न ह्यभूमैथुनो धर्म-

स्तेषामपि जनाधिप ॥ ३९ ॥ हापरे मैथुनो धर्मः प्रजानमभव-  
 न्द्रूप । तथा कलियुगे राजन् इन्द्रमापेहिरे जनाः ॥ ४० ॥ एष  
 भूतपतिस्तात स्वध्यक्षश्च तथोच्यते । निरपेक्षांश्च कौन्तेय कीर्त्तयि-  
 ष्यामि तच्छृणु ॥ ४१ ॥ दक्षिणापथजन्मानः सर्वे नरवराम्बुकाः ।  
 गुहाः पुलिन्दाः श्वराश्चका मद्रकैः सह ॥ ४२ ॥ उत्तरापथ-  
 जन्मानः कीर्त्तयिष्यामि तानपि । यौनकाम्बोजगाम्बाराः किराता  
 वर्वरैः सह ॥ ४२ ॥ एते पापकृतस्तात चरन्ति पृथिवीमिमाम् ।  
 श्वपाकबलश्रघाणां सधर्माणो नराधिप ॥ ४४ ॥ नैते कृतयुगे तात  
 चरन्ति पृथिवीमिमाम् । त्रेताप्रभृति वर्द्धन्ते ते जना भरतर्षभ  
 ॥ ४५ ॥ ततस्तस्मिन्महाघोरे सन्ध्याकाल उपस्थिते । राजानः  
 समसञ्जन्त समासद्येतरैतरम् ॥ ४६ ॥ एवमेष कुरुश्रेष्ठ प्रादु-  
 र्भूतो महात्मवान् । देवं देवर्षिराचष्ट नारदः सर्वलोकदृक् ॥ ४७ ॥  
 नारदोऽप्यथ कृष्णस्य परं मेने नराधिप । शाश्वतत्वं महाबाहो  
 यथावद्भरतर्षभ ॥ ४८ ॥ एवमेष महाबाहु केशवः सत्यविक्रमः ।  
 अचिन्त्यः पुण्डरीकाक्षो नैष केवलमानुषः ॥ ४९ ॥

इति शान्तिपर्वणि मोक्षधर्मपर्वणि सर्वभूतोत्पत्तौ

सप्ताधिकद्विंशतोऽध्यायः ॥ २०७ ॥

युधिष्ठिर उवाच । के पूर्वमासन् पतयः प्रजानां भरतर्षभ ।  
 के चर्षयो महाभागा द्विस्तु प्रथेकशः स्मृताः ॥ १ ॥

भीष्म उवाच । अयतां भरतश्रेष्ठ यन्मां त्वं परिपृच्छसि ।  
 प्रजानां पतयो येऽस्मिन् द्विस्तु ये चर्षयः स्मृताः ॥ २ ॥ एकः स्वय-  
 म्भुर्भगवानाद्यो ब्रह्मा सनातनः । ब्रह्मणः सप्त वै पुत्रा महात्मानः  
 स्वयम्भुवः ॥ ३ ॥ मरीचिरत्राङ्गिरसौ पुलस्त्यः पुलहः क्रतुः ।  
 वशिष्ठश्च महाभागः सदृशा वै स्वयम्भुवा ॥ ४ ॥ सप्त ब्राह्मण इत्येते

पुराणे निश्चयं गताः । अत ऊर्ध्वं प्रवक्ष्यामि सर्वानेव प्रजापतीन्  
 ॥ ५ ॥ अत्रिवंशे समुत्पन्नः ब्रह्मयोनिः सनातनः । प्राचीनवर्हि-  
 र्भगवांस्तस्मात् प्रचेतसो दश ॥ ६ ॥ दशानां तनयस्त्वेको लक्षो नाम  
 प्रजापतिः । तस्य हे नामनी लोके दक्षः क इति चोच्यते ॥ ७ ॥  
 मरीचिः कश्यपः पुत्रस्तस्य हे नामनी स्मृते । अरिष्टनेमिर्दित्यकै  
 कश्यपेत्यपरे विदुः ॥ ८ ॥ अत्रेश्वैवौरसः श्रीमान्राजा सोमश्च वीर्य-  
 वान् । सहस्रं यश्च दिव्यानां युगानां पथ्युपासिता ॥ ९ ॥ अर्थ्यमा  
 चैव भगवान् ये चास्य तनया विभो । एते प्रदेशाः कथिता भुव-  
 नानां प्रभावनाः ॥ १० ॥ अश्वविन्दोश्च भार्याणां सहस्राणि दशा-  
 च्युत । एकैकस्यां सहस्रन्तु तनयानामभूत्तदा ॥ ११ ॥ एवं शत-  
 सहस्राणि दश तस्य महात्मनः । पुत्राणाञ्च न ते कश्चिदिच्छ-  
 न्यन्यं प्रजापतिम् ॥ १२ ॥ प्रजामाचक्षते विप्राः पुराणाः शाश-  
 विन्दवीम् । स ब्रह्मिणिवंशप्रभवो महावंशः प्रजापतेः ॥ १३ ॥ एते  
 प्रजानां पतयः समुद्दिष्टा यशस्विनः । अतः परं प्रवक्ष्यामि देवां  
 स्त्रिभुवनेश्वरान् ॥ १४ ॥ भगोऽंशश्चार्य्यमा चैव मित्रोऽथ वरुण-  
 स्तथा । सविता चैव धाता च विवस्वांश्च महाबलः ॥ १५ ॥ त्वष्टा  
 पूषा तथैवेन्द्रो द्वादशो विष्णुरुच्यते । इत्येते द्वादशादित्याः कश्यप-  
 स्यात्मसम्भवाः ॥ १६ ॥ नासत्यश्चैव दक्षश्च स्मृतौ द्वावश्विनावपि ।  
 मार्त्तण्डस्यात्मजावेतावष्टमस्य महात्मनः ॥ १७ ॥ ते च पूर्वं सुरा-  
 श्चेति विविधाः पितरः स्मृताः । त्वष्टृश्चैवात्मजः श्रीमान् विश्वरूपो  
 महायशः ॥ १८ ॥ अजैकपाद्दहिर्ब्रह्मो विरूपाक्षोऽथ रैवतः ।  
 हरश्च बहुरूपश्च त्राम्बकश्च सुरेश्वरः ॥ १९ ॥ सावित्रश्च जय-  
 न्तश्च पिनाकी चापराजितः । पूर्वमेव महाभागा वसवोऽष्टौ प्रकी-  
 र्तिताः ॥ २० ॥ एत एवंविधा देवा मनोरेव प्रजापतेः । ते च  
 पूर्वं सुराश्चेति द्विविधाः पितरः स्मृताः ॥ २१ ॥ शीलयीवनतस्त्वन्य-  
 स्तथान्यः सिद्धसाध्ययोः । ऋभवो मरुतश्चैव देवानाञ्चादितो

गणाः ॥ २२ ॥ एवमेते समाम्नाता विश्वे देवास्तथाश्विनौ ।  
 आदित्याः क्षत्रियास्तेषां विश्व मरुतस्तथा ॥ २३ ॥ अश्विनौ तु  
 स्मृतौ शूद्रौ तपस्युग्रे समास्थितौ । स्मृतास्त्वङ्गिरसो देवा ब्राह्मणा  
 इति निश्चयः ॥ २४ ॥ इत्येतत् सर्वदेवानां चातुर्बर्ण्यं प्रकीर्तितम् ।  
 एतान्वै प्रातरुत्थाय देवान् यस्तु प्रकीर्तयेत् ॥ २५ ॥ स्वजादन्य-  
 कृताञ्चैव सर्वपापात् प्रमुच्यते । यवक्रीतोऽथ रैभ्यश्च अर्वावसुपरा-  
 वसू ॥ २६ ॥ औषिजश्चैव काक्षीवान् वलशाङ्गिरसः स्मृतः । ऋषि-  
 र्मेधातिथेः पुत्रः कण्णो वर्हिषदस्तथा ॥ २७ ॥ वैलोक्त्यभावना-  
 स्तात प्राच्यां सप्तर्षयस्तथा । उन्मुचो विमुचश्चैव स्वस्त्यात्रेयश्च वीर्य्य-  
 वान् ॥ २८ ॥ प्रमुचश्चेध्रवाहश्च भगवांश्च दृढव्रतः । मित्रावरुणयोः  
 पुत्रस्तथागस्थः प्रतापवान् ॥ २९ ॥ एते ब्रह्मर्षयो नित्यमास्थिता  
 दक्षिणां दिशम् । उषङ्गकरुषो धौम्यः परिव्याधश्च वीर्य्यवान् ॥ ३० ॥  
 एकतश्च द्वितश्चैव त्रितश्चैव महर्षयः । अत्रेः पुत्रश्च भगवांस्तथा  
 सारस्वतः प्रभुः ॥ ३१ ॥ एते चैव महात्मानः पश्चिमामाश्रिता दिशम् ।  
 आत्रेयश्च वशिष्ठश्च काश्यपश्च महानृषिः ॥ ३२ ॥ गौतमोऽथ भर-  
 हाजो विश्वामित्रोऽथ कौशिकः । अथैव पुत्रो भगवान् ऋचीकस्थ  
 महात्मनः ॥ ३३ ॥ जमदग्निश्च सप्तैते उदीचीमाश्रिता दिशम् ।  
 एते प्रतिदिशं सर्वे कीर्त्तितास्त्रिभ्यस्तेजसः ॥ ३४ ॥ साक्षिभूता महा-  
 त्मानो भुवनानां प्रभावनाः । एवमेते महात्मानः स्थिता प्रत्येकशो  
 दिशम् ॥ ३५ ॥ एतेषां कीर्त्तनं कृत्वा सर्वपापात् प्रमुच्यते । यस्यां  
 यस्यां दिशि ह्येते तां दिशं शरणं गतः । मुच्यते सर्वपापेभ्यः  
 स्वस्तिमांश्च गृहान् व्रजेत् ॥ ३६ ॥

इति शान्तिपर्वणि मोक्षधर्मपर्वणि स्वस्तिके

अष्टाधिकद्विंशतोऽध्यायः ॥ २०८ ॥

युधिष्ठिर उवाच । पितामह महाप्राज्ञ युधि सत्यपराक्रम ।  
 श्रोतुमिच्छामि कार्तस्त्रेण कृष्णमव्ययमीश्वरम् ॥ १ ॥ यच्चास्य  
 तेजः सुमहत् यच्च कर्म पुरा कृतम् । तन्मे सर्वं यथातत्त्वं ब्रूहि  
 त्वं पुरुषर्षभ ॥ २ ॥ तिर्य्यग्योनिगतो रूपं कथं धारितवान् प्रभुः ।  
 केन कार्यनिर्गणं तमाख्याहि महाबल ॥ ३ ॥

भीष्म उवाच । पुराहं मृगयां यातो मार्कण्डेयाश्रमे स्थितः ।  
 तत्रापश्यन्मुनिगणान् समासीनान् सहस्रशः ॥ ४ ॥ ततस्ते मधु-  
 पर्केण पूजाञ्चक्रुरथो मयि । प्रतिगृह्य च तां पूजां प्रत्यनन्दमृषी-  
 नहम् ॥ ५ ॥ कथैषा कथिता तत्र कश्यपेन महर्षिणा । मनः-  
 प्रह्लादिनी दिव्या तामिहैकमनाः शृणु ॥ ६ ॥ पुरा दानवमुख्या  
 हि क्रोधलोभसमन्विताः । बलेन मत्ताः शतशो नरकाद्या महा-  
 सुराः ॥ ७ ॥ तथैव चान्ये बहवो दानवा युद्धदुर्मदाः । न सहन्ते  
 स्म देवानां समृद्धिं तामनुत्तमाम् ॥ ८ ॥ दानवैरर्ह्यमानास्तु देवा  
 देवर्षयस्तथा । न शर्म लेभिरे राजन् विशमानास्ततस्ततः ॥ ९ ॥  
 पृथिवीमार्त्तरूपान्ते समपश्यन्दिवौकसः । दानवैरभिसंस्तीर्णां  
 घोररूपैर्महाबलैः । भारार्त्तामप्रहृष्टाञ्च दुःखितां संनिमज्जतीम्  
 ॥ १० ॥ अथादितेयाः सन्तस्ता ब्रह्माणमिदमब्रुवन् । कथं शच्या-  
 महे ब्रह्मन् दानवैरभिमर्दनम् ॥ ११ ॥ स्वयम्भुस्तानुवाचेदं निरु-  
 द्योऽत्र विधिर्मया ॥ १२ ॥ ते वरेणाभिसम्पन्ना बलेन च महेन च ।  
 नावबुध्यन्ति समूढा विष्णुमव्यक्तदर्शनम् ॥ १३ ॥ वराहरूपिणां  
 देवमघृष्यममरैरपि । एष वेगेन गत्वा हि यत्र ते दानवाधमाः  
 ॥ १४ ॥ अन्तर्भूमिगता घोरा निवसन्ति सहस्रशः । शममिष्यति  
 तच्छुत्वा जहृषुः सुरसत्तमाः ॥ १५ ॥ ततो विष्णुर्महातेजा वाराहं  
 रूपमास्थितः । अन्तर्भूमिं सम्प्रविश्य जगाम दितिजान् प्रति ॥ १६ ॥  
 दृष्ट्वा च सहिताः सर्वे देव्याः सत्त्वममानुषम् । प्रसह्य तरसा सर्वे  
 दन्तस्युः कालमोहिताः ॥ १७ ॥ ततस्ते समभिद्रुत्य वराहं जगद्गुः

समम् । संक्रुहास्य वराहन्तं व्यकर्षन्त समन्ततः ॥ १८ ॥ दानवेन्द्रा  
 महाकाया महावीर्यवलोच्छ्रिताः । नाशक्रुवंस्य किञ्चित्ते तस्य  
 कर्त्तुं तदा विभो ॥ १९ ॥ ततोऽगच्छन् विस्त्रयन्ते दानवेन्द्रा भयं  
 तथा । संशयं गतमात्मानं मेनिरे च सहस्रशः ॥ २० ॥ ततो  
 दिवाधिदेवः स योगात्मा योगसारथिः । योगमास्थाय भगवांस्तदा  
 भरतसत्तम । विननाद् महानादं क्षोभयन्दैत्यदानवान् ॥ २१ ॥  
 संनादिता येन लोकाः सर्वाश्चैव दिशो दश । तेन सन्नादशब्देन  
 लोकानां क्षोभ आगमत् ॥ २२ ॥ सन्तस्ताश्च भृशं लोके देवाः  
 शक्रपुरोगमाः । निर्विचेष्टं जगच्चापि बभूवातिभृशं तदा ॥ २३ ॥  
 स्थावरं जङ्गमञ्चैव तेन नादेन मोहितम् । तवस्ते दानवा सर्वे  
 तेन नादेन भीषिताः ॥ २४ ॥ पेतुर्गतासवश्चैव विष्णुतेजःप्रमो-  
 हिताः । रसातलगतांश्चापि वराहस्त्रिदशदिशः ॥ २५ ॥ खुरै-  
 र्विदारयामास मांसमेदोऽस्थिसञ्चयान् । नादेन तेन महता सना-  
 तन इति स्मृतः ॥ २६ ॥ पद्मनाभो महायोगी भूताचार्यः स भूत-  
 राट् । ततो देवगणाः सर्वे पितामहमुपाद्रवन् ॥ २७ ॥ तत्र  
 गत्वा महात्मानं जचुश्चैव जगत्पतिम् । नादोऽयं कीदृशो देव नैनं  
 विद्म्य वयं प्रभो ॥ २८ ॥ कोऽसौ हि कस्य वा नादो येन बिह्वलितं  
 जगत् । देवाश्च दानवाश्चैव मोहितास्तस्य तेजसा ॥ २९ ॥ एत-  
 स्मिन्नन्तरे विष्णुर्वाराहं रूपमास्थितः । उदतिष्ठन्महावाहो स्तूय-  
 मानो महर्षिभिः ॥ ३० ॥

पितामह उवाच । निहत्य दानवपतीन्महावर्षा महाबलः ।  
 एष देवो महायोगी भूतात्मा भूतभावनः ॥ ३१ ॥ सर्वभूतेश्वरो  
 योगी कुरुरात्मा तथात्मनः । स्थिरीभवत कृणोऽयं सर्वविघ्न-  
 विनाशन ॥ ३२ ॥ कृत्वा कर्मातिसाध्वेतदशक्यममितप्रभः । समा-  
 ध्यातः स्वमात्मानं महाभागो महाद्युतिः ॥ ३३ ॥ पद्मनाभो महा-  
 योगी महात्मा भूतभावनः । न सन्तापो न भीः कार्यो शोको

वा सुरसत्तमाः ॥ ३४ ॥ विधिरेष प्रभावश्च काश्चः संहयकारकः ।  
लोकान् धारयता तेन नादो मुक्तो महात्मना ॥ ३५ ॥ स एष हि  
महाबाहुः सर्वलोकनमस्कृतः । अच्युतः पुण्डरीकाक्षः सर्वभूतादि-  
रीश्वरः ॥ ३६ ॥

इति शान्तिपर्वणि मोक्षधर्मपर्वणि अन्तर्भूमिबिक्रीडिते  
नवाधिकद्विंशतोऽध्यायः ॥ २०८ ॥

युधिष्ठिर उवाच । योगं मे परमं तात मोक्षस्य वद भारत ।  
तमहं तत्त्वतो ज्ञातुमिच्छामि वदताम्बर ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
संवादं मोक्षसंयुक्तं शिष्यस्य गुरुणा सह ॥ २ ॥ कश्चिद्ब्राह्मण-  
मासीनमाचार्यमृषिसत्तमम् । तेजोराशिं महात्मानं सत्यसन्धं  
जितेन्द्रियम् ॥ ३ ॥ शिष्यः परममेधावी श्रेयोऽर्थी मुसमाहितः ।  
चरणानुपसंगृह्य स्थितः प्राञ्जलिरब्रवीत् ॥ ४ ॥ उपासनात् प्रस-  
न्नोऽसि यदि वै भगवन्मम । संशयो मे महान् कश्चित्तन्मे व्याख्यातु-  
मर्हसि ॥ ५ ॥ कुतश्चाहं कुतश्च त्वं तत् सम्यग्ब्रूहि तत् परम् ।  
कथञ्च सर्वभूतेषु समेषु द्विजसत्तम ॥ ६ ॥ सम्यग्वृत्तानि वर्तन्ते  
विपरीताः क्षयोदयाः । वेदेषु चापि यदाक्यं लौकिकं व्यापकञ्च  
यत् । एतद्विदन् यथातत्त्वं सर्वं व्याख्यातुमर्हसि ॥ ७ ॥

गुरु उवाच । शृणु शिष्य महाप्राज्ञ ब्रह्म गुह्यमिदं परम् ।  
अध्यात्मं सर्वविद्यानामागमानाञ्च यदसु ॥ ८ ॥ वासुदेवः परमिदं  
विश्वस्य ब्रह्मणो मुखम् । सत्यं ज्ञानमथो यच्चस्तितीक्षा इम  
आर्जवम् ॥ ९ ॥ पुरुषं सनातनं विष्णुं यन्तं वेदविदो विदुः ।  
स्वर्गप्रलयकर्त्तारमव्यक्तं ब्रह्म शाश्वतम् ॥ १० ॥ तदिदं ब्रह्म  
वाष्मिदमितिहासं शृणुष्व मे । ब्राह्मणो ब्राह्मणैः आर्यो राज्ञ्यः

चत्रियैस्तथा ॥ ११ ॥ वैश्यो वैश्यैस्तथा श्राव्यः शूद्रः शूद्रैर्महा-  
 मनाः । माहात्म्यं देवदेवस्य विष्णोरमिततेजसः ॥ १२ ॥ अर्ह-  
 स्वमसि कल्याणं वाष्णीयं शृणु यत् परम् । कालचक्रमनाद्यं तं  
 भावाभावस्वलक्षणम् ॥ १३ ॥ त्रैलोक्यं सर्वभूतेश्च चक्रवत् परि-  
 वर्तते । यत्तदक्षरमव्यक्तममृतं ब्रह्म शाश्वतम् । वदन्ति पुरुष-  
 व्याघ्र केशवं पुरुषर्षभम् ॥ १४ ॥ पितृन्देवानृषींश्चैव तथा वै यच्च-  
 राक्षसान् । नागासुरमनुष्यांश्च सृजते परमोऽव्ययः ॥ १५ ॥ तथैव  
 वेदशास्त्राणि लोकधर्मांश्च शाश्वतान् । प्रलयं प्रकृतिं प्राप्य वुगादौ  
 सृजते पुनः ॥ १६ ॥ यथर्त्तवितुलिङ्गानि नानारूपाणि पर्यये ।  
 दृश्यन्ते तानि तान्येव तथा भावा युगादिषु ॥ १७ ॥ अथ यद्यदा  
 भाति कालयोगाद्युगादिषु । तत्तदुत्पद्यते ज्ञानं लोकयात्राविधा-  
 नजम् ॥ १८ ॥ युगान्तेऽन्तर्हितान् देवान् सेतिहासान्महर्षयः ।  
 लेभिरे तपसा पूर्वमनुज्ञाताः स्वयम्भुवा ॥ १९ ॥ वेदविहेद भगवान्  
 वेदाङ्गानि ब्रह्मसतिः । भार्गवो नीतिशास्त्रन्तु जगाद् जगतो  
 हितम् ॥ २० ॥ गान्धर्वं नारदो वेद भरद्वाजो धनुर्ग्रहम् । देवर्षि-  
 चरितं गार्ग्यं कृष्णात्रेयश्चिकित्सितम् ॥ २१ ॥ न्यायतन्त्राण्यनेकानि  
 तैस्तैरुक्तानि वार्दिभिः । हेत्वागमसमाचारैर्यदुक्तं तदुपास्यताम्  
 ॥ २२ ॥ अनाद्यं तत् परं ब्रह्म न देवा नर्षयो विदुः । एक-  
 स्तहेद भगवान्माता नारायणः प्रभुः ॥ २३ ॥ नारायणादृषिगणा-  
 स्तथा मुख्याः सुरासुराः । राजर्षयः पुराणाश्च परमं दुःखभेषजम्  
 ॥ २४ ॥ पुरुषाधिष्ठितान् भावान् प्रकृतिः सूयते यदा । हेतुयुक्त-  
 मतः पूर्वं जगत् संपरिवर्तते ॥ २५ ॥ दीपादन्ये यथा दीपाः  
 प्रवर्तन्ते सहस्रशः । प्रकृतिः सूयते तद्वदानन्यान्नापचीयने ॥ २६ ॥  
 अव्यक्तात् कर्मजा बुद्धिरहङ्कारं प्रसूयते । आकाशञ्चाप्यहङ्कारा-  
 दायुराकाशसम्भवः ॥ २७ ॥ वायोस्तेजस्ततश्चाप अद्भ्योऽथ वसुधो-  
 हता । मूलप्रकृतयोऽष्टौ ता जगद्देतास्वस्थितम् ॥ २८ ॥ ज्ञाने-



न्द्रियाण्यतः पञ्च पञ्चकर्मन्द्रियाण्यपि । विषयाः पञ्च चैकञ्च विकारैः  
 षोडशं मनः ॥ २८ ॥ श्रोत्रं त्वक् चक्षुषी जिह्वा घ्राणं ज्ञानेन्द्रिया-  
 ण्यथ । पादौ पायुरुपस्थश्च हस्तौ वाक्कर्मणी अपि ॥ ३० ॥ शब्दः  
 स्पर्शश्च रूपञ्च रसो गन्धस्तथैव च । विज्ञेयं व्यापकं चित्तं तेषु  
 सर्वगतं मनः ॥ ३१ ॥ रसज्ञाने तु जिह्वेयं व्याहृते वाक् तथोच्यते ।  
 इन्द्रियैर्विविधैर्युक्तं सर्वं व्यक्तं मनस्तथा ॥ ३२ ॥ विद्यात्तु षोड-  
 शेतानि देवतानि विभागशः । देहेषु ज्ञानकर्त्तारमुपासौनमुपा-  
 सते ॥ ३३ ॥ तद्वत् सोमगुणा जिह्वा गन्धस्तु पृथिवीगुणः । श्रोत्रं  
 नभोगुणञ्चैव चक्षुरग्नेर्गुणस्तथा ॥ ३४ ॥ स्पर्शं वायुगुणं विद्यात्  
 सर्वभूतेषु सर्वदा ॥ ३५ ॥ मनः सत्त्वगुणं प्राहुः सत्त्वमव्यक्तजं  
 तथा । सर्वभूतात्मभूतस्थं तस्माद्बुद्धे त बुद्धिमान् ॥ ३६ ॥ एते भावा  
 जगत् सर्वं वहन्ति सचराचरम् । श्रिता विरजसं देवं यमाहुः  
 प्रकृतेः परम् ॥ ३७ ॥ नवद्वारं पुरं पुण्यमेतैर्भावैः समन्वितम् ।  
 व्याप्य श्रिते महानात्मा तस्मात् पुरुष उच्यते ॥ ३८ ॥ अजरः सो-  
 ऽमरश्चैव व्यक्ताव्यक्तोपदेशवान् । व्यापकः सगुणः सूक्ष्मः सर्व-  
 भूतगुणाश्रयः ॥ ३९ ॥ यथा दीपः प्रकाशात्मा ऋक्षो वा यदि वा  
 महान् । ज्ञानात्मानं यथा विद्यात् पुरुषं सर्वजन्तुषु ॥ ४० ॥ श्रोत्रं  
 वेद्यते वेद्यं स शृणोति स पश्यति । कारणं तस्य देहोऽयं स  
 कर्त्ता सर्वकर्मणाम् ॥ ४१ ॥ अग्निर्दासुगतो यदङ्घ्रिने दारौ न  
 दृश्यते । तथैवात्मा शरीरस्थो भिन्ने देहे न दृश्यते ॥ ४२ ॥ अग्नि-  
 र्यथा क्षुपायेन मथित्वा दासु दृश्यते । तथैवात्मा शरीरस्थो योगे-  
 नैवात्र दृश्यते ॥ ४३ ॥ नदीष्वपो यथा युक्ता यथा सूर्यो मरी-  
 चयः । सन्ततत्वाद्यथा यान्ति तथा देहाः शरीरिणाम् ॥ ४४ ॥  
 स्वप्नयोगे यथैवात्मा पञ्चेन्द्रियसमायुतः । देहमुत्सृज्य वै याति  
 तथैवात्रोत्थलभ्यते ॥ ४५ ॥ कर्मणा वाध्यते पूर्वं कर्मणा चोप-  
 लभ्यते । कर्मणा नीयतेऽन्यत्र स्वकृतेन बलीयसा ॥ ४६ ॥ स तु

देही यथा देहं त्यक्तान्यं प्रतिपद्यते । तथान्यं संप्रवक्ष्यामि भूत-  
ग्रामं स्वकर्मजम् ॥ ४७ ॥

इति शान्तिपर्वणि मोक्षधर्मपर्वणि वार्ष्णीयाध्याख्ये

दशाधिकद्विंशतोऽध्यायः ॥ २१० ॥

भीष्म उवाच । चतुर्विधानि भूतानि स्यावराणि चराणि च ।  
अव्यक्तप्रभवान्याद्भ्रव्यक्तनिधनानि च ! अव्यक्तलक्षणं विद्याद-  
व्यक्तात्मात्मकं मनः ॥ १ ॥ यथाश्वत्यकलीकायामन्तर्भूतो महा-  
द्रुमः । निष्पन्नो दृश्यते व्यक्तमव्यक्तात् सम्भवस्तथा ॥ २ ॥ अभि-  
द्रवत्ययस्कान्तमयो निश्चेतनं यथा । स्वभावहेतुजा भावा यदहन्य-  
दपीदृशम् ॥ ३ ॥ तददव्यक्तजा भावाः कर्तुः कारणलक्षणाः ।  
अचेतनाश्चेतयितुः कारणादभिसंहताः ॥ ४ ॥ न भूतं खं द्यौ-  
भूतानि नर्षयो न सुरासुराः । नान्यदासीदृते जीवमासेदुर्नं तु  
संहतम् ॥ ५ ॥ पूर्वं नित्यं सर्वगतं मनोहेतुमलक्षणम् । आज्ञान-  
कर्मनिर्दिष्टमेतत् कारणलक्षणम् ॥ ६ ॥ तत्कारणैर्हि संयुक्तं  
कार्यसंग्रहकारकम् । येनैतदत्तते चक्रमनादिनिधनं महत् ॥ ७ ॥  
अव्यक्तलाभं व्यक्तारं विकारपरिमण्डलम् । क्षेत्रज्ञाधिष्ठितं चक्रं  
स्निग्धाक्षं वर्तते ध्रुवम् ॥ ८ ॥ स्निग्धत्वात् विलपत् सर्वं चक्रे-  
ऽस्मिन् पीडयते जगत् । तिलपीडैरिवाक्रम्य भोगैरज्ञानसम्भवेः  
॥ ९ ॥ कर्मवत् कुरुते तर्षादहङ्कारपरिग्रहः । कार्यकारण-  
संयोगे स हेतुरूपपादितः ॥ १० ॥ नाभ्येति कारणं कार्यं न कार्यं  
कारणं तथा । कार्याणान्तूपकरणे कालो भवति हेतुमान् ॥ ११ ॥  
हेतुयुक्ताः प्रकृतयो विकाराश्च परस्परम् । अन्योऽन्यमभिवर्तन्ते  
पुरुषाधिष्ठिताः सदा ॥ १२ ॥ राजसैस्तामसैर्भावैश्चरतो हेतुबला-  
न्वितः । क्षेत्रज्ञमेवानुयाति पांशुर्जाते रितो यथा ॥ १२ ॥ न च

तः स्पृश्यते भावेन ते तेन महात्मना । सरजस्कोऽरजस्कश्च नैव  
वायुर्भवेत्तथा ॥ १४ ॥ तथैतदन्तरं विद्यात् सत्त्वक्षेत्रज्ञयोर्बुधः ।  
अभ्यासात् स तथायुक्तो न गच्छेत् प्रकृतिं पुनः ॥ १५ ॥ सन्देह-  
मेतमुत्पन्नमच्छिन्नद्भगवानृषिः । तथा वार्त्तां समीक्षेत कृतलक्षणा-  
सम्मिताम् ॥ १६ ॥ वीजान्यन्मुपदग्धानि न रोहन्ति यथा पुनः ।  
ज्ञानदग्धैस्तथा क्लेशैर्नात्मा सम्पद्यते पुनः ॥ १७ ॥

इति शान्तिपर्वणि मोक्षधर्मपर्वणि वार्ष्णीयाध्यात्म्ये

एकादशाधिकद्विंशतोऽध्यायः ॥ २११ ॥

भोक्ष उवाच । प्रवृत्तिलक्षणा धर्मो यथायमुपपद्यते । तेषां  
विज्ञाननिष्ठानामन्यत्तत्त्वं न रोचते ॥ १ ॥ दुर्लभा वेदविद्वांसो  
वेदोक्तेषु व्यवस्थिताः । प्रयोजनमहत्त्वात्तु मार्गमिच्छन्ति संस्तुतम्  
॥ २ ॥ सद्भिराचरितत्वात् व्रतमेतद्गर्हितम् । इयं सा बुद्धि-  
रभ्येत्य यथा याति परां गतिम् ॥ ३ ॥ शरीरवानुपादत्ते मोहात्  
सर्वान् परिग्रहान् । क्रोधलोभादिभिर्भावैर्युक्तो राजसतामसैः ॥ ४ ॥  
नाशुद्धमाचरेत्तस्माद्भीषन्देहयापनम् । कर्मणा विवरं कुर्वन्न  
लोकानाप्नुयाच्छ्रमान् ॥ ५ ॥ लोहयुक्तं यथा हेम विपक्षं न विरा-  
जते । तथा पक्वकषायाख्यं विज्ञानं न प्रकाशते ॥ ६ ॥ यश्च धर्मं  
चरेत्लोभात् कामक्रोधावनुप्रवन् । धर्म्यं पत्न्यानमाक्रम्य सानुबन्धो  
विनश्यति ॥ ७ ॥ शब्दादीन् विषयांस्तस्मान्न संरागादयं ब्रजेत् ।  
क्रोधो हर्षो विषादश्च जायते ह परस्परान् ॥ ८ ॥ पञ्चभूतात्मके  
देहे सत्त्वे राजसतामसे । कर्मभिष्टुवते चायं कं वा क्रोशति किं  
वदन् ॥ ९ ॥ स्पृशेत्परसाद्येषु सङ्गं गच्छन्ति वालिशाः । नाव-  
गच्छन्ति विज्ञानादात्मानं पार्थिवं गुणम् ॥ १० ॥ मृगमयं शरणां  
यद्वन्युद्देव परिलिप्यते । पार्थिवोऽयं तथा देहो मृदिकारान्न

नश्यति ॥ ११ ॥ मधु तैलं पयः सर्पिर्म्मांसानि लवणं गुडः ।  
 धान्यानि फलमूलानि मृद्विकाराः सहाम्भसा ॥ १२ ॥ यद्वत्  
 कान्तारमातिष्ठन्नौत्सुक्यं समनुव्रजेत् । ग्राम्यमाहारमाद्या-  
 दस्वादपि हि यापनम् ॥ १३ ॥ तद्वत् संसारकान्तारमातिष्ठन्  
 अमृतत्परः । यात्रार्थमद्यादाहारं व्याधितो भेषजं यथा ॥ १४ ॥  
 सत्यशौचार्जवत्यागैर्वर्चसा विक्रमेण च । क्षान्त्या धृत्या च बुद्ध्या  
 च मनसा तपसैव च ॥ १५ ॥ भावान् सर्वानुपावृत्तान् समीक्ष्य  
 विषयात्मकान् । शान्तिमिच्छन्दीनात्मा संयच्छेदिन्द्रियाणि च  
 ॥ १६ ॥ सत्त्वेन रजसा चैव तमसा चैव मोहिताः । चक्रवत्  
 परिवर्तन्ते क्षत्रानाप्सन्तवो भृशम् ॥ १७ ॥ तस्मात् सम्यक् परी-  
 क्षेत दोषानज्ञानसम्भवान् । अज्ञानप्रभवं दुःखमहङ्कारं परि-  
 त्यजेत् ॥ १८ ॥ महाभूतानीन्द्रियाणि गुणाः सत्त्वं रजस्तमः ।  
 त्रैलोक्यं श्रेष्ठरं कर्म अहङ्कारे प्रतिष्ठितम् ॥ १९ ॥ यथेह नियतः  
 कालो दर्शयत्यार्त्तवान् गुणान् । तदङ्गूतेष्वहङ्कारं विद्यात् कर्म-  
 प्रवर्त्तकम् ॥ २० ॥ सम्मोहकं तमो विद्यात् कृष्णमज्ञानसम्भवम् ।  
 प्रीतिदुःखनिवद्धांश्च समस्तांस्त्रीनथो गुणान् ॥ २१ ॥ सत्त्वस्य  
 रजसश्चैव तमसश्च निबोध तान् । प्रसादो हर्षजा प्रीतिरसन्देहो  
 धृतिः स्मृतिः । एतान् सत्त्वगुणान् विद्यादिमान्राजसतामसान् ॥ २२ ॥  
 कामक्रोधौ प्रमादश्च लोभमोहौ भयं क्लमः । विषादशोकावरति-  
 र्मानदर्पावनार्यता ॥ २३ ॥ दोषाणामेवमादीनां परीक्ष्य गुरु-  
 लाघवम् । विमृषेदात्मसंस्थानमेकैकमनुसन्ततम् ॥ २४ ॥

युधिष्ठिर उवाच । के दोषा मनसा त्यक्ताः के बुद्ध्या  
 शिथिलीकृताः । के पुनः पुनरायान्ति के मोहादफला इव ॥ २५ ॥  
 केषां वलाबलं बुद्ध्या हेतुभिर्विमृषेद्बुधः । एष मे संशयस्तात तन्मे  
 ब्रूहि पितामह ॥ २६ ॥

भीष्म उवाच । दोषैर्मलादवच्छिन्नैर्विशुद्धात्मा विमुच्यते ।

विनाशयति सम्भूतमयस्ययमयो यथा । तथाकृतात्मा सहजैर्होषै-  
र्नश्यति तामसैः ॥ २७ ॥ राजसं तामसञ्चैव शुद्धात्मकमकल्मषम् ।  
तत् सर्वं देहिनां बीजं सत्त्वमात्मवतः समम् ॥ २८ ॥ तस्मादात्म-  
वता वर्ज्यं रजश्च तम एव च । रजस्तमोभ्यां निर्मुक्तं सत्त्वं निर्म-  
लतामियात् ॥ २९ ॥ अथ वा मन्त्रवद्ब्रूयुरात्मादानाय दुष्कृतम् ।  
सैव हेतुरनादाने शुद्धधर्मानुपालने ॥ ३० ॥ राजसाधर्मयुक्तानि  
कार्याण्यपि समाप्नुते । अर्थयुक्तानि चात्यर्थं कामान् सर्वांश्च सेवते  
॥ ३१ ॥ तमसा लोभयुक्तानि क्रोधजानि च सेवते । हिंसाविहा-  
राभिरतस्तन्त्रीनिद्रासमन्वितः ॥ ३२ ॥ सत्त्वस्थः सात्त्विकान्  
भावान् शुद्धान् पश्यति संश्रितः । स देही विमलश्रीमान् अद्वा-  
विद्यासमन्वितः ॥ ३३ ॥

इति शान्तिपर्वणि मोक्षधर्मपर्वणि वाष्णीयाध्यात्मो  
द्वादशाधिकद्विंशतोऽध्यायः ॥ २१२ ॥

भीष्म उवाच । रजसा साध्यते मोहस्तमसा भरतर्षभ ।  
क्रोधलोभौ भयं दर्प एतेषां सादनाच्छुचिः ॥ १ ॥ परमं परमा-  
त्मानं देवमक्षयमव्ययम् । विष्णुमव्यक्तसंस्थानं विभुं तं देव-  
सत्तमम् ॥ २ ॥ तस्य मायापिनद्धाङ्गा ज्ञानभ्रष्टा विचेतसः । मानवा  
ज्ञानसंमोहात्ततः क्रोधं प्रयान्ति वै ॥ ३ ॥ क्रोधात् काममवाप्याथ  
लोभमोहौ च मानवाः । मानदर्पाद्दहङ्कारमहङ्कारात्ततः क्रिया  
॥ ४ ॥ क्रियाभिः स्नेहसम्बन्धान् स्नेहाच्छोकमनन्तरम् । सुख-  
दुःखक्रियारम्भाज्जन्माजन्मकृतक्षणाः ॥ ५ ॥ जन्मतो गर्भवासन्तु  
शुक्रशोणितसम्भवम् । पुरीषमूत्रविक्लेदं शोणितप्रभवविलम् ॥ ६ ॥  
तृणाभिभूतस्तैर्वद्वस्तानेवाभिपरिप्लवन् । संसारतन्त्रवाहिन्यस्तत्र  
बुध्येत योषितः ॥ ७ ॥ प्रकृत्या चैत्रभूतास्ता नराः चैत्रज्ञलक्षणाः ।

तस्मादेता विशेषेण न चाभीयुर्विपश्चितः ॥ ८ ॥ कृत्या ह्येता घोर-  
 रूपा मोहयन्त्यविचक्षणान् । रजस्यन्तर्हिवा मूर्तिरिन्द्रियाणां  
 सनातनी ॥ ९ ॥ तस्मात्तर्षात्मकाद्रागाद्बीजाज्जायन्ति जन्तवः ।  
 स्वदेहजानस्वसंज्ञान् यद्ददद्भात् कृमींस्त्यजेत् । स्वसंज्ञानस्वकां-  
 स्तद्वत् सुतसंज्ञान् कृमींस्त्यजेत् ॥ १० ॥ शुक्रतो रसतश्चैव देहा-  
 ज्जायन्ति जन्तवः । स्वभावात् कर्मयोगाद्वा तानुपेक्षेत बुद्धिमान्  
 ॥ ११ ॥ रजस्तमसि पर्यस्तं सत्त्वञ्च रजसि स्थितम् । ज्ञानाधि-  
 ष्ठितमव्यक्तं बुद्धग्रहङ्कारलक्षणम् ॥ १२ ॥ तद्बीजं देहिनामाहु-  
 स्तद्बीजं जीवसंज्ञितम् । कर्मणा कालयुक्तेन संसारपरिवर्तनम्  
 ॥ १३ ॥ रमत्ययं यथा स्वप्ने मनसा देहवानिव । कर्मगर्भगुणै-  
 र्देही गर्भं तदुपलभ्यते ॥ १४ ॥ कर्मणा बीजभूतेन चोद्यते यद्-  
 यद्विन्द्रियम् । जायते तद्देहङ्काराद्रागयुक्तेन चेतसा ॥ १५ ॥ शब्द-  
 रागात् श्रोत्रमस्य जायते भावितात्मनः । रूपरागात्तथा चक्षु-  
 र्घ्राणं गन्धचिकीर्षया ॥ १६ ॥ स्पर्शने त्वक् तथा वायुः प्राणापान-  
 व्यपाश्रयः । व्यनोदानौ समानश्च पञ्चधा देहयापनम् ॥ १७ ॥  
 सञ्जातैर्जायते गात्रैः कर्मजैर्बर्भणा वृतः । दुःखाद्यन्तैर्दुःखमध्यै-  
 र्नरः शारीरमानसैः ॥ १८ ॥ दुःखं विद्यादुपादानाद्भिमानाच्च  
 वर्द्धते । त्यागात्तेभ्यो निरोधः स्यान्निरोधज्ञो विमुच्यते ॥ १९ ॥  
 इन्द्रियाणां रजस्येव प्रलयप्रभवानुभौ । परीक्ष्य सञ्चरेद्दिवान्  
 यथावच्छास्त्रचक्षुषा ॥ २० ॥ ज्ञानेन्द्रियाणीन्द्रियार्थान्नोपसर्पन्त्य-  
 तर्षुलम् । हीनैश्च करणैर्देही न देहं पुनरर्हति ॥ २१ ॥

इति शान्तिपर्वणि मोक्षधर्मपर्वणि वार्ष्णीयाध्यात्मोऽ

त्रयोदशोऽधिकविंशतोऽध्यायः ॥२१३॥

भीष्म उवाच । अत्रोपायं प्रवक्ष्यामि यथाबच्छास्त्रचक्षुषा ।  
तद्विज्ञानाच्चरन्नाजन् प्राप्नुयात् परमां गतिम् ॥ १ ॥ सर्वेषामेव  
भूतानां पुरुषश्रेष्ठ उच्यते । पुरुषेभ्यो द्विजानाद्दुर्द्विजेभ्यो मन्त्र-  
दर्शिनः ॥ २ ॥ सर्वभूतात्मभूतास्ते सर्वज्ञाः सर्वदर्शिनः । ब्राह्मणा  
वेदशास्त्रज्ञास्तत्त्वार्थगतनिश्चयाः ॥ ३ ॥ नेत्रहीनो यथा ह्येकः  
कृच्छ्राणि लभतेऽध्वनि । ज्ञानहीनस्तथा लोके तस्माज्ज्ञानविदो-  
ऽधिकाः ॥ ४ ॥ तांस्तानुपासते धर्मान् धर्मकामा यथागमम् । न  
त्वेषामर्थसामान्यमन्तरेण गुणानिमान् ॥ ५ ॥ वाग्देहमनसां शौचं  
क्षमा सत्यं धृतिः स्मृतिः । सर्वधर्मेषु धर्मज्ञा ज्ञापयन्ति गुणा-  
ज्जुमान् ॥ ६ ॥ यदिदं ब्रह्मणो रूपं ब्रह्मचर्यमिति स्मृतम् । पर-  
न्तत् सर्वधर्मैभ्यस्तेन यान्ति परां गतिम् ॥ ७ ॥ लिङ्गसंयोगहीनं  
यत् शब्दस्पर्शविवर्जितम् । श्रोत्रेण श्रवणञ्चैतच्चक्षुषा चैव दर्शनम्  
॥ ८ ॥ वाक् सम्भाषाप्रवृत्तं यत्तस्मिन् परिवर्जितम् । बुद्ध्या  
चाध्यवसायीत ब्रह्मचर्यमकल्मषम् ॥ ९ ॥ सम्यग्वृत्तिर्ब्रह्मलोकं  
प्राप्नुयान्मध्यमः सुरान् । द्विजाग्रो जायते विद्वान् कन्यसीं वृत्ति-  
मास्थितः ॥ १० ॥ सुदुष्करं ब्रह्मचर्यमुपायन्तत्र मे शृणु । सं-  
प्रवृत्तमुदीर्णञ्च निगृह्णीयाद्विजो रजः ॥ ११ ॥ योषितो न कथा  
श्राव्या न निरीच्या निरम्बराः । कथञ्चिद्दर्शनादासां दुर्वलाना-  
विशेद्रजः ॥ १२ ॥ रागोत्पन्नश्चरेत् कृच्छ्रमङ्गस्त्रिः प्रविशेदपः ।  
मज्जः स्वप्ने च मनसा त्रिर्जपेदघमर्षणम् ॥ १३ ॥ पाप्मानं निर्द्दहे-  
देवमन्तर्भूतरजोमयम् । ज्ञानयुक्तेन मनसा सन्ततेन विचक्षणः  
॥ १४ ॥ कुण्ठामेध्यसंयुक्तं यद्वदच्छिद्रबन्धनम् । तद्वद्देहगतं  
विद्यादात्मानं देहबन्धनम् ॥ १५ ॥ वातपित्तकफान्नक्तं त्वज्जांसं  
क्षायुमस्थि च । मज्जां देहं शिराजालैस्तर्पयन्ति रसा नृणाम्  
॥ १६ ॥ दश विद्याद्वयमन्योऽत्र पञ्चेन्द्रियगुणावहाः । याभिः सूक्ष्माः  
प्रजायन्ते धमन्योऽन्याः सहस्रशः ॥ १७ ॥ एवमेताः शिरानद्यो

रजोदा देहसागरम् । तर्पयन्ति यथाकालमापगा इव सागरम्  
 ॥ १८ ॥ मध्ये च हृदयस्यैका शिरा तत्र मनोवहा । शुक्रं सङ्कल्पजं  
 नृणां सर्वगात्रैर्विसृजति ॥ १९ ॥ सर्वगात्रप्रतापिन्यस्तस्या च्छनुगताः  
 शिराः । नेत्रयोः प्रतिपद्यन्ते वहन्त्यस्तेजसं गुणम् ॥ २० ॥ पय-  
 स्यन्तर्हितं सपिर्यद्वन्निर्मथ्यते खजैः । शुक्रं निर्मथ्यते यद्वद्देहसङ्क-  
 ल्पजैः खजैः ॥ २१ ॥ स्वप्नेऽप्येवं तथाभ्येति मनः सङ्कल्पजं रजः ।  
 शुक्रं सङ्कल्पजं देहात् सृजत्यस्य मनोवहा ॥ २२ ॥ महर्षिर्भग-  
 वानत्रिवेदं तच्छुक्रसम्भवम् । त्रिवीजमिन्द्रदैवत्यं तस्मादिन्द्रिय-  
 मुच्यते ॥ २३ ॥ ये वै शुक्रगतिं विद्युभूतसङ्कल्पकारिकाम् । विरागा  
 दग्धदोषास्ते नाप्रयुर्देहसम्भवम् ॥ २४ ॥ गुणानां सान्यमागत्य  
 मनसैव मनोवहम् । देहकर्मानुदन् प्राणानन्तकाले विमुच्यते ॥ २५ ॥  
 भविता मनसो ज्ञानं मन एव प्रजायते । ज्योतिष्मद्विरजो नित्यं  
 मन्त्रसिद्धं महात्मना ॥ २६ ॥ तस्मात्तदभिघाताय कर्म कुर्या-  
 दकल्मषम् । रजस्तमश्च हिलेह यथेष्टां गतिमाप्नुयात् ॥ २७ ॥  
 तरुणाधिगतं ज्ञानं जरादुर्वलतां गतम् । विपक्वबुद्धिः कालेन  
 आदत्ते मानसं वलम् ॥ २८ ॥ स दुर्गमिव पन्थानमतीत्य गुण-  
 बन्धनम् । यथा पश्येत्तथा दोषानतीत्यामृतमश्नुते ॥ २९ ॥

इति शान्तिपर्वणि मोक्षधर्मपर्वणि वाष्प्याध्यात्मोऽ  
 चतुर्दशधिकद्विंशतोऽध्यायः ॥ २१४ ॥

भीष्म उवाच । दुरन्तेष्विन्द्रियार्थेषु सक्ताः सीदन्ति जन्तवः ।  
 ये त्वसक्ता महात्मानस्ते यान्ति परमां गतिम् ॥ १ ॥ जन्ममृत्यु-  
 जरादुःखैर्व्याधिभिर्मानसक्लमैः । दृष्ट्वैव सततं लोकं घटेन्मोक्षाय  
 बुद्धिमान् ॥ २ ॥ वाङ्मनोभ्यां शरीरेण शुचिः स्यादनहङ्कृतः ।  
 प्रशान्तो ज्ञानवान् भिक्षुर्निरपेक्षश्चरेत् सुखम् ॥ ३ ॥ अथ वा



मनसः सङ्गं पश्यन् भूतानुकम्पया । तत्राप्यपेक्षां कुर्वीत ज्ञात्वा  
 कर्मफलं जगत् ॥ ४ ॥ यत् कृतं स्याच्छुभं कर्म पापं वा यदि  
 वाश्रुते । तस्माच्छुभानि कर्माणि कुर्यादागबुद्धिकर्मभिः ॥ ५ ॥  
 अहिंसा सत्यवचनं सर्वभूतेषु चार्जवम् । क्षमा चैवाप्रमादश्च यस्यैते  
 स सुखी भवेत् ॥ ६ ॥ तस्मात् समाहितं बुद्ध्या भूतेषु धार-  
 येत् । यश्चैनं परमं धर्मं सर्वभूतसुखावहम् ॥ ७ ॥ दुःखनिःसरणं  
 वेद सर्वज्ञः स सुखी भवेत् । तस्मात् समाहितं बुद्ध्या मनो भूतेषु  
 धारयेत् ॥ ८ ॥ नापध्यायेन्न स्पृहयेन्नावदं चिन्तयेदसत् । अथा-  
 मोषप्रयत्नेन मनो ज्ञाने निवेशयेत् ॥ ९ ॥ वाचामोषप्रयासेन  
 मनोच्चं तत् प्रवर्तते । विवक्षता च सदाक्यं धर्मसूक्ष्मवेक्षता ॥ १० ॥  
 सत्यां वाचमहिंसाञ्च वदेदनपवादिनीम् । कल्कापेतामपरुषा-  
 मनृशंसामपैशुनाम् ॥ ११ ॥ ईदृगल्पञ्च वक्तव्यमविचिप्तेन चेतसा ।  
 वाक्प्रवदो हि संसारो विरागाद्वाहरेद्यदि ॥ १२ ॥ वृद्ध्याप्यनु-  
 गृहीतेन मनसा कर्म तामसम् । रजोभूतैर्हि करणैः कर्मणि प्रति-  
 पद्यते ॥ १३ ॥ स दुःखं प्राप्य लोकेऽस्मिन्नरकायोपपद्यते । तस्मा-  
 न्ननो वाक्शरीरैराचरेद्वैर्यमात्मनः ॥ १४ ॥ प्रकीर्णमेषभारं हि  
 यद्वदार्थैत दस्युभिः । प्रतिलोमां दिशं बुद्ध्या संसारमबुधास्तथा  
 ॥ १५ ॥ तानेव च यथा दस्युः क्षिप्त्वा गच्छेच्छिवां दिशम् । तथा  
 रजस्तमःकर्माण्युत्सृज्य प्राप्नुयात् सुखम् ॥ १६ ॥ निःसन्दिग्ध-  
 मनीहो वै मुक्तः सर्वपरिग्रहैः । विविक्षुचारो लघ्वाशी तपस्वी  
 नियतेन्द्रियः ॥ १७ ॥ ज्ञानदग्धपरिक्षेपः प्रयोगरतिरात्मवान् ।  
 निष्प्रचारेण मनसा परं तदधिगच्छति ॥ १८ ॥ धृतिमानात्मवान्  
 बुद्धिं निगृह्णीयादसंशयम् । मनो बुद्ध्या निगृह्णीयाद्विषयात्मन-  
 सात्मनः ॥ १९ ॥ निगृहीतेन्द्रियस्यास्य कुर्वाणस्य मनो वशे ।  
 देवतास्तत् प्रकाशन्ते हृष्टा यान्ति तमीश्वरम् ॥ २० ॥ ताभिः  
 संसक्तमनसो ब्रह्म तत् सम्प्रकाशते । एतैश्चापगतैः सत्त्वे ब्रह्मभूयाय

कल्पते ॥ २१ ॥ अथ वा न प्रकाशेत योगतन्त्रैरुपक्रमेत् । धिन  
 तन्त्रयतस्तन्त्रं वृत्तिः स्यात्तत्तदाचरेत् ॥ २२ ॥ कुणकल्माषपिण्या-  
 कशाकषावकशक्तवः । तथा मूलफलं भैक्ष्यं पर्याधिणोपयोजयेत्  
 ॥ २३ ॥ आहारनियमञ्चैव देशे काले च सात्त्विकम् । तत् परी-  
 च्यानुवर्त्तेत तत् पत्रत्तनुपूर्वकम् ॥ २४ ॥ प्रवृत्तं नोपसन्धेत शनै-  
 रग्निभिवेधयेत् । ज्ञानान्वितं तथा ज्ञानमर्कवत् सम्प्रकाशते ॥ २५ ॥  
 ज्ञानाधिष्ठानमज्ञानं त्रींलोकानधितिष्ठति । विज्ञानानुगतं ज्ञान-  
 मज्ञानेनोपकृष्यते ॥ २६ ॥ पृथक्त्वात् संप्रयोगाच्च नासूयुर्वेद  
 शाश्वतम् । स तयोरपदगंज्ञो वीतरागो विमुच्यते ॥ २७ ॥ वायो-  
 ऽतीतो जरामृत्यु जित्वा ब्रह्म सनातनम् । अमृतं तद्वाप्नोति यत्त-  
 दक्षरमव्ययम् ॥ २८ ॥

इति शान्तिपर्वणि मोक्षधर्मपर्वणि वार्ष्णीयाध्यात्मरे

पञ्चदशाधिकद्विंशतोऽध्यायः ॥ २१५ ॥

भीष्म उवाच । निष्कल्मषं ब्रह्मचर्यमिच्छता चरितुं सदा ।  
 निद्रा सर्वात्मना त्याज्या स्वप्नदोषानवेक्षता ॥ १ ॥ स्वप्ने हि रजसा  
 देही तमसा चाभिभूता । देहान्तरमिवापन्नश्चरत्यपगतस्पृहः ॥ २ ॥  
 ज्ञानाभ्यासाज्जागरणं जिज्ञासार्थमनन्तरम् । विज्ञानाभिनिवेशात्  
 जागरत्यनिर्ण सदा ॥ ३ ॥ तत्राह को न्ययं भावः स्वप्ने विषय-  
 वानिव । प्रलीनेरिन्द्रियैर्देही वर्त्तते देहवानिव ॥ ४ ॥ अत्रोच्यते  
 यथा ह्येतद्देह योगेश्वरो हरिः । तथैतदुपपन्नार्थं वर्त्तयन्ति मह-  
 र्षयः ॥ ५ ॥ इन्द्रियाणां अमात् स्वप्नमाहुः सर्वगतं बुधाः । मनस-  
 स्वप्रलीनत्वात्तदाहुर्निर्दर्शनम् ॥ ६ ॥ कार्यं व्यासक्तमनसः  
 सङ्कल्पो जाग्रतो ह्यपि । तद्वन्मनोरथैश्वर्यं स्वप्ने तद्वन्मनोगतम् ॥ ७ ॥  
 संसाराणामसंख्यानं कामात्मा तद्वाप्नुयात् । मनस्यन्तर्हितं सर्वं

वेद सोत्तमपूरुषः ॥ ८ ॥ गुणानामपि यद्येतत् कर्मणा चाप्युप-  
स्थितम् । तत्तच्छंसन्ति भूतानि मनो यद्भावितं यथा ॥ ९ ॥  
तनस्तमुपवर्तन्ते गुणा राजसतामसाः । सात्त्विका वा यथा योग-  
मानन्तर्यफलोद्भयम् ॥ १० ॥ ततः पश्यन्त्यसंबुद्धा वातपित्तकफो-  
त्तरान् । रजस्तमोगतैर्भावैस्तदप्याहुर्दुरत्ययम् ॥ ११ ॥ प्रसन्नै-  
रिन्द्रियैर्यद्यत् सङ्कल्पयति मानसम् । तत्तत् स्वप्नेऽप्युपगते मनो  
दृष्टिर्निरीक्षते ॥ १२ ॥ व्यापकं सर्वभूतेषु वर्ततेऽप्रतिघं मनः ।  
आत्मप्रभावात्तं विद्यात् सर्वा ह्यात्मनि देवताः ॥ १३ ॥ मनस्यन्त-  
र्हितं हारं देहमास्थाय मानुषम् । यद्यत् सदसद्व्यक्तं स्वपित्यस्ति  
न्निर्दर्शनम् । सर्वभूतात्मभूतस्थं तमध्यात्मगुणं विदुः ॥ १४ ॥  
लिप्सेत मनसा यश्च सङ्कल्पादेश्वरं गुणम् । आत्मप्रसादं तं  
विद्यात् सर्वा ह्यात्मनि देवताः ॥ १५ ॥ एवं हि तपसा युक्तमर्क-  
वत्तमसः परम् । त्रैलोक्यप्रकृतिर्देहो तमसोऽन्ते महेश्वरः ॥ १६ ॥  
तपो ह्यधिष्ठितं देवैस्तपोघ्नमसुरैस्तमः । एतद्देवासुरैर्गुप्तं तदाहु-  
र्ज्ञानलक्षणम् ॥ १७ ॥ सत्त्वं रजस्तमश्चेति देवासुरगुणान् विदुः ।  
सत्त्वं देवगुणं विद्यादितरावासुरौ गुणौ ॥ १८ ॥ ब्रह्म तत् परमं  
ज्ञानममृतं ज्योतिरक्षरम् । ये विदुर्भावितात्मानस्ते यान्ति परमां  
गतिम् ॥ १९ ॥ हेतुमच्छक्यमाख्यातुमेतावज्ज्ञानचक्षुषा । प्रत्या-  
हारेण वा शक्यमक्षरं ब्रह्म वेदितुम् ॥ २० ॥

इति शान्तिपर्वणि सोत्तमधर्मपर्वणि वाष्णीयाध्यात्मो

षोडशाधिकद्विंशतोऽध्यायः ॥ २१६ ॥

भीष्म उवाच । न स वेद परं ब्रह्म यो न वेद चतुष्टयम् ।  
व्यक्ताव्यक्तञ्च यत्तत्वं संप्रोक्तं परमर्षिणा ॥ १ ॥ व्यक्तं मृत्युमुखं  
विद्याद्व्यक्तममृतं पदम् । प्रवृत्तिलक्षणं धर्ममृषिर्नारायणोऽब्र-

वीत् ॥ २ ॥ तत्रैवावस्थितं सर्वं त्रैलोक्यं सचराचरम् । निवृत्ति-  
 लक्षणं धर्ममव्यक्तं ब्रह्म शाश्वतम् ॥ ३ ॥ प्रवृत्तिलक्षणं धर्मं  
 प्रजापतिरथाब्रवीत् । प्रवृत्तिः पुनरावृत्तिर्निवृत्तिः परमा गतिः  
 ॥ ४ ॥ तां गतिं परमामेति निवृत्तिपरमो मुनिः । ज्ञानतत्त्वपरो  
 नित्यं शुभाशुभनिदर्शकः ॥ ५ ॥ तदेवमेतौ विज्ञेयावव्यक्तपुरुषा-  
 बुभौ । अव्यक्तपुरुषाभ्यान्तु तत् स्यादन्यन्महत्तरम् ॥ ६ ॥ तं  
 विशेषमवेक्षेत विशेषेण विचक्षणः । अनाद्यन्ताबुभावेतावलिङ्गौ  
 चाप्युभावपि ॥ ७ ॥ उभौ नित्यावविचलौ महद्भ्राश्रय महत्तरौ ।  
 सामान्यमेतदुभयोरेवं ह्यन्यद्विशेषणम् ॥ ८ ॥ प्रकृत्या सर्गधर्मिण्या  
 तथा त्रिगुणधर्मया । विपरीतमतो विद्यात् क्षेत्रज्ञस्य स्वलक्षणम्  
 ॥ ९ ॥ प्रकृतेश्च विकाराणां द्रष्टारमगुणान्वितम् । अग्राह्यौ पुरु-  
 षावेतावलिङ्गत्वादसंहितौ ॥ १० ॥ संयोगलक्षणोत्पत्तिः कर्मजा  
 गृह्यते यथा । करणैः कर्मनिवृत्तिः कर्ता यद्यद्विचेष्टते । कौर्त्तप्रते  
 शब्दसंज्ञाभिः कोऽहमेषोऽप्यसाविति ॥ ११ ॥ उष्णीषवान् यथा  
 वस्त्रैस्त्रिभिर्भवति संवृतः । संवृतोऽयं तथा देहो सत्त्वरजस-  
 तामसैः ॥ १२ ॥ तस्माच्चतुष्टयं वेद्यमेतैर्हृत्तुभिरावृतम् । यथा-  
 संज्ञो ह्ययं सम्यगन्तकाले न मुह्यति ॥ १३ ॥ अयं दिव्यामभि-  
 प्रेषसुर्वर्षा वान्मनसा शुचिः । शरीरैरिन्द्रियैरुग्रैश्चरेन्निष्कल्मषं तपः  
 ॥ १४ ॥ त्रैलोक्यं तपसा व्याप्तमन्तर्भूतेन भास्वता । सूर्यश्च चन्द्रमा-  
 श्चैव भासतस्तपसा दिवि ॥ १५ ॥ प्रकाशस्तपसो ज्ञानं लोके  
 संशब्दितं तपः । रजस्तपोघ्नं यत् कर्म तपसस्तत् स्वलक्षणम् ॥ १६ ॥  
 ब्रह्मचर्यमहिंसा च शारीरं तप उच्यते । वाङ्मनोनियमः सम्यङ्-  
 मानसं तप उच्यते ॥ १७ ॥ विधिज्ञभ्यो हिजातिभ्यो ग्राह्यमन्तं  
 विशिष्यते । आहारनियमेनास्य पाप्मा शान्तिराजसः ॥ १८ ॥  
 वैमनस्यञ्च विप्रये यान्त्यस्य करणानि च । तस्मात्तन्मात्रमादद्या-  
 द्यावदत्र प्रयोजनम् ॥ १९ ॥ अन्तकाले बलोकपर्वाच्छनैः कुर्या-

देनातुरः । एवं युक्तेन मनसा ज्ञानं यदुपपद्यते ॥ २० ॥ रजो-  
 वर्ज्योऽप्ययं देही देहवाञ्छुवच्चरेत् । कार्यैरव्याहतमतिर्वैरा-  
 श्वात् प्रकृतिस्थिरः ॥ २१ ॥ आदिहादप्रमादाच्च देहान्ताद्विप्र-  
 मुच्यते । हेतुयुक्तः सदा सर्गो भूतानां प्रलयस्तथा ॥ २२ ॥ पर-  
 प्रत्ययसर्गे तु नियतिर्नानुवर्त्तते । भावान्तप्रभवप्रज्ञा आसते ये  
 विपर्ययम् ॥ २३ ॥ धृत्या देहान्धारयन्तो बुद्धिसङ्घिप्तचेतसः ।  
 स्थानेभ्यो ऋसमानाश्च सूक्ष्मत्वानुपासते ॥ २४ ॥ यथागम्यञ्च  
 गत्वा वै बुद्ध्या तत्रैव बुद्धसते । देहान्तं कश्चिदन्वास्ते भावितात्मा  
 निराश्रयम् ॥ २५ ॥ युक्तं धारणया सम्यक् सतः केदिदुपासते ।  
 अभ्यस्यन्ति परं देवं विद्युत्संशब्दिताक्षरम् ॥ २६ ॥ अन्तकाले  
 ह्युपासन्ते तपसा दग्धकिल्बिषाः । सर्व एते महात्मानो गच्छन्ति  
 परमां गतिम् ॥ २७ ॥ सूक्ष्मं विशेषणं तेषामवेक्षेच्छास्त्वचक्षुषा ।  
 देहन्तु परमं विद्याद्विमुक्तमपरिग्रहम् । अन्तरीक्षादन्यतरं धार-  
 णासक्तमानसम् ॥ २८ ॥ मर्त्तल्लोकाद्विमुच्यन्ते विद्यासंसक्तचेतसः ।  
 ब्रह्मभूता विरजसस्ततो यान्ति परां गतिम् ॥ २९ ॥ एवमेकायनं  
 धर्ममाहुर्वेदविदो जनाः । यथाज्ञानमुपासन्तः सर्वे यान्ति परां  
 गतिम् ॥ ३० ॥ कषायवार्जितं ज्ञानं येषामुत्पद्यतेऽचलम् । यान्ति  
 तेऽपि परांलोकान् विमुच्यन्ते यथाबलम् ॥ ३१ ॥ भगवन्तमजं  
 दिव्यं विष्णुमव्यक्तसञ्चितम् । भावेन यान्ति शुद्धा ये ज्ञानतृप्ता  
 निराशिषः ॥ ३२ ॥ ज्ञात्वात्मस्थं हरिञ्चैव न निवर्त्तन्ति तेऽव्ययाः ।  
 प्राप्य तत् परमं स्थानं मोदन्तेऽक्षरमव्ययम् ॥ ३३ ॥ एतावदेत-  
 दिज्ञानमेतदस्ति च नास्ति च । तृणावद्धं जगत् सर्वं चक्रवत्  
 परिवर्त्तते ॥ ३४ ॥ विसतन्तुर्यथैवायमन्तस्थः सर्वतो विसे । तृणा-  
 तन्तुरनाद्यन्तस्तथा देहगतः सदा ॥ ३५ ॥ सूच्या सूत्रं यथा  
 वस्त्रे संसारश्चति वायकः । तद्वत् संसारसूत्रं हि तृणासूच्या  
 निवध्यते ॥ ३६ ॥ विकारं प्रकृतिञ्चैव पुरुषञ्च सनातनम् । यो

यथावद्विजानाति स विदुषो विमुच्यते ॥ ३७ ॥ प्रकाशं भगवा-  
नेतदृषिर्नारायणोऽमृतम् । भूतानामनुकम्पार्थं जगाद् जगतो-  
गतिः ॥ ३८ ॥

इति शान्तिपर्वणि मोक्षधर्मपर्वणि वाष्णीयाध्यात्मैः  
सप्तदशधिकद्विंशतोऽध्यायः ॥ २१७ ॥

युधिष्ठिर उवाच । केन वृत्तेन वृत्तज्ञ जनको मिथिलाधिपः ।  
जगाम मोक्षं मोक्षज्ञो भोगानुत्सृज्य मानुषान् ॥ १ ॥  
भीष्म उवाच । अत्राप्युदाहरन्तीममितिहासं पुरातनम् ।  
येन वृत्तेन वृत्तज्ञो जगाम सुमहत् सुखम् ॥ २ ॥ जनको जन-  
देवस्तु मिथिलायां जनाधिपः । और्ध्वं देहिकधर्माणामासीद्युक्तो  
विचिन्तने ॥ ३ ॥ तस्य स्र्म शतमाचार्या वसन्ति सततं गृहे । दर्श-  
यन्तः पृथग्धर्मान्नानापाण्डवासिनः ॥ ४ ॥ स तेषां प्रेत्यभावे च  
प्रेत्यजातौ विनिश्चये । आगमस्थः सभूयिष्ठमात्मतत्त्वेन तुष्यति ॥ ५ ॥  
तत्र पञ्चशिखो नाम कापिलेयो महामुनिः । परिधावन्महर्षीं कृत्स्नां  
जगाम मिथिलामथ ॥ ६ ॥ सर्वसन्नप्रासधर्माणां तत्त्वज्ञानविनि-  
श्चये । सुपर्यवसितार्थश्च निर्द्वन्द्वो नष्टसंशयः ॥ ७ ॥ ऋषीणा-  
माह्वरेकं यं कामादवसितं नृषु । शाश्वतं सुखमन्तत्यमन्विच्छन्तं  
सुदुर्लभम् ॥ ८ ॥ यमाहुः कपिलं सांख्याः परमर्षिं प्रजापतिम् ।  
स मन्ये तेन रूपेण विस्मापयति हि स्वयम् ॥ ९ ॥ आसुरैः प्रथमं  
शिष्यं यमाहुश्चिरजीविनम् । पञ्चस्रोतसि यः सत्रमास्ते वर्षसह-  
स्रिकम् ॥ १० ॥ यत्र चासीनमागम्य कापिलं मण्डलं महत् ।  
पुरुषावस्थमव्यक्तं परमार्थं न्यवेदयत् ॥ ११ ॥ इष्टसत्रेण संपृष्टो  
भूयश्च तपसा सुरिः । शैवशैवज्ञयोर्व्यक्तिं बुबुधे देवदर्शन ॥ १२ ॥  
यत्तद्वैकाक्षरं ब्रह्म नानारूपं प्रदृश्यते । आसुरिर्मण्डले तस्मान्

प्रतिपेदे तद्व्ययम् ॥ १३ ॥ तस्य पञ्चशिखः शिष्यो मानुष्या पयसा  
भृतः । ब्राह्मणी कपिला नाम काचिदासीत् कुटुम्बिनी ॥ १४ ॥  
तस्याः पुत्रत्वमागम्य स्त्रियाः स पिवति स्तनौ । ततः स कापिलेयत्वं  
लेभे बुद्धिञ्च नैष्ठिकीम् ॥ १५ ॥ एतन्मे भगवानाह कापिलेयस्य  
सभ्यवम् । तस्य तत् कापिलेयत्वं सर्वविश्वमनुत्तमम् ॥ १६ ॥  
सामान्यं जनकं ज्ञात्वा धर्मज्ञो ज्ञानमुत्तमम् । उपेत्य शतमाचार्या-  
न्मेहयामास हेतुभिः ॥ १७ ॥ जनकस्त्वभिरुंरक्तः कापिलेयानु-  
दर्शनात् । उत्सृज्य शतमाचार्यान् पृष्ठतोऽनुजगाम तम् ॥ १८ ॥  
पञ्चस्रोतसि निष्णातः पञ्चरात्रविशारदः । पञ्चज्ञः पञ्चकृत् पञ्च-  
गुणः पञ्चशिखः स्मृतः ॥ १९ ॥

जनक उवाच । यत्तद्विकाचरं ब्रह्म नानारूपं प्रदृश्यते । तन्मे  
ब्रूहि द्विजश्रेष्ठ त्वं हि वेत्तास्य तत्त्वतः ॥ २० ॥

भीष्म उवाच । तस्मै परमकल्याय प्रणताय च धर्म्मतः ।  
अब्रवीत् परमं मोहं यत्तत् सांख्येऽभिधीयते ॥ २१ ॥ जाति-  
निर्वेदमुक्त्वा स कर्म्मनिर्वेदमब्रवीत् । कर्म्मनिर्वेदमुक्त्वा च सर्वनिर्वेद-  
मब्रवीत् ॥ २२ ॥ यदर्थं धर्मसंसर्गः कर्म्मणाञ्च फलोद्दयः । तम-  
नाश्वसिकं मोहं विनाशे चलमध्ववम् ॥ २३ ॥ दृश्यमाने विनाशे  
च प्रत्यक्षे लोकसाक्षिके । आगमात् परमस्तीति ब्रुवन्नपि परा-  
जितः ॥ २४ ॥ अनात्मा ह्यात्मनो मृत्युः क्लेशो मृत्युर्ज्जरामयः ।  
आत्मानं मन्यते मोहात्तदसम्यक् परं मतम् ॥ २५ ॥ अथ चेद्देव-  
मप्यस्ति यल्लोके नोपपद्यते । अजरोऽयममृत्युश्च राजासौ मन्यते  
यथा ॥ २६ ॥ अस्ति नास्तीति चाप्येतत्तस्मिन्नसति लक्षणो । किम-  
धिष्ठात तद्ब्रुयाल्लोकयात्राविनिश्चयम् ॥ २७ ॥ प्रत्यक्षं चेतयो-  
र्मूलं कृतान्तैतिह्ययोरपि । प्रत्यक्षेणागमो भिन्नः कृतान्तो वा न  
किञ्चन ॥ २८ ॥ यत्र यत्रानुमानेऽस्मिन् कृतं भावयतोऽपि च ।  
नान्यो जीव शरीरस्य नान्तिकानां मते स्थितः ॥ २९ ॥ रेतो

वटकणीकायां धृतपाकाधिवासनम् । जातिः सृतिरयस्कान्तः सूक्ष्म-  
 कान्तोऽस्वभक्षणम् ॥ ३० ॥ प्रेत्यभूतात्ययश्चैव देवताद्युपयाचनम् ।  
 भृते कर्मनिवृत्तिश्च प्रमाणमिति निश्चय ॥ ३१ ॥ न त्वेते हेतवः  
 सन्ति ये केचिन्मूर्त्तिसंस्थिताः । अमर्त्तप्रस्य हि मर्त्तेन सामान्यं  
 नोपलभ्यते ॥ ३२ ॥ अविद्या कर्मदृष्ट्या च केचिदाहुः पुनर्भवे ।  
 कारणं लोभमोहौ तु दोषाणाञ्च निषेवणम् ॥ ३३ ॥ अविद्यां  
 क्षेत्रमाहुर्हि कर्मबीजं तथा कृतम् । दृष्ट्या संजननं स्नेह एष तेषां  
 पुनर्भवः ॥ ३४ ॥ तस्मिन् गूढे च दग्धे च भिन्ने मरणधर्मिणि ।  
 अन्योऽस्माज्जायते देहस्तमाहुः सत्त्वसंचयम् ॥ ३५ ॥ यदा स्वस्व-  
 पतश्चान्यो जातितः शुभतोऽर्थतः । कथमस्मिन् स इत्येव सम्बन्धः  
 स्यादसंहितम् ॥ ३६ ॥ एवं सति च का प्रीतिर्दानविद्यातपोबलैः ।  
 यदस्याचरितं कर्म सर्वमन्यत् प्रपद्यते ॥ ३७ ॥ अपि ह्ययमिहैवान्यैः  
 प्राकृतैर्दुःखितो भवेत् । सुखितो दुःखितो वापि दृश्यादृश्यविनि-  
 र्णयः ॥ ३८ ॥ तथा हि सुषलैर्हन्युः शरीरं तत् पुनर्भवेत् । पृथग्-  
 ज्ञानं यदन्यच्च येनैतन्नोपपद्यते ॥ ३९ ॥ ऋतुसंवत्सरौ तिथ्यः  
 शीतोष्णोऽथ प्रियाप्रिये । यथातीतानि पश्यन्ति तादृशः सत्त्व-  
 संचयः ॥ ४० ॥ जरयाभिपरीतस्य मृत्युना च विनाशिनः । दुर्वलं  
 दुर्वलं पूर्वं गृहस्येव विनश्यति ॥ ४१ ॥ इन्द्रियाणि मनो वायुः  
 शोणितं मांसमस्थि च । आनुपूर्व्यां विनश्यन्ति स्कन्धातुमुपयान्ति  
 च ॥ ४२ ॥ लोकयात्राविधातश्च दानधर्मफलागमे । तदर्थं वेद-  
 शब्दाश्च व्यवहाराश्च लौकिकाः ॥ ४३ ॥ इति सम्यङ्ज्ञानस्येते बहवः  
 सन्ति हेतवः । एतदस्तीदमस्तीति न किञ्चित् प्रतिदृश्यते ॥ ४४ ॥  
 तेषां विमप्रतामेव तत्तत् समभिधावताम् । क्वचिन्निविशते बुद्धि-  
 स्तत्र जीर्यति वृक्षवत् ॥ ४५ ॥ एवमर्थैरनर्थैश्च दुःखिताः सर्व-  
 जन्तवः । आगमैरपकृष्यन्ते हस्तिपैर्हस्तिनो यथा ॥ ४६ ॥ अथां-  
 स्तथात्यन्तसुखावहांश्च लिप्सन्त एते बहवो विशुष्काः । महत्तरं



दुःखमनुप्रपन्ना हित्वामिषं मृत्युवशं प्रयान्ति ॥ ४७ ॥ विनाशिनो  
 ह्यध्रुवजौवितस्य किं बन्धुभिर्भिन्नपरिग्रहैश्च । विहाय यो गच्छति  
 सर्वमेव क्षणेन गत्वा न निवर्त्तते च ॥ ४८ ॥ भूव्योमतोयानल-  
 वायवोऽपि सदा शरीरं प्रतिपालयन्ति । इतीदमालक्ष्य रतिः  
 कुतो भवेद्विनाशिनोऽप्यस्य न शर्म विद्यते ॥ ४९ ॥ इदमनुपधि-  
 वाक्यमच्छलं परमनिरामयमात्मसाक्षिकम् । नरपतिरभिवीक्ष्य  
 विस्मितः पुनरनुयोक्तुमिदं प्रचक्रमे ॥ ५० ॥

इति शान्तिपर्वणि मोक्षधर्मपर्वणि पञ्चशिखवाक्ये

अष्टादशाधिकद्विशतोऽध्यायः ॥२१८॥

भीष्म उवाच । जनको जनदेवस्तु ज्ञापितः परमर्षिणा ।  
 पुनरेवानुपप्रच्छ साम्पराये भवाभवौ ॥ १ ॥

जनक उवाच । भगवन् यदि न प्रेत्य संज्ञा भवति कस्यचित् ।  
 एवं सति किमज्ञानं ज्ञानं वा किं करिष्यति ॥ २ ॥ सर्वमुच्छेद-  
 निष्ठं स्यात् पश्य चैतद्विजोत्तम । अप्रमत्तः प्रमत्तो वा किं विशेषं  
 करिष्यति ॥ ३ ॥ असंसर्गो हि भूतेषु संसर्गो वा विनाशिषु । कस्यै  
 क्रियेत कल्पेऽत निश्चयः कोऽत्र तत्त्वतः ॥ ४ ॥

भीष्म उवाच । तमसाहि प्रतिच्छन्नं विभ्रान्तमिव चातुरम् ।  
 पुनः प्रथमयन् वाक्यैः कविः पञ्चशिखोऽब्रवीत् ॥ ५ ॥ उच्छेदनिष्ठा  
 नेहास्ति भावनिष्ठा न विद्यते । अयं ह्यपि समाहारः शरीरेन्द्रिय-  
 चेतसाम् । वर्त्तते पृथगन्योऽन्यमप्यपाश्रित्य कर्मसु ॥ ६ ॥ धातवः  
 पञ्चधा तोयं खं वायुर्ज्योतिषो धरा । ते स्वभावेन तिष्ठन्ति विद्यु-  
 ज्यन्ते स्वभावतः ॥ ७ ॥ आकाशं वायुरुष्मा च स्नेहो यथापि  
 पार्थिवः । एष पञ्चसमाहारः शरीरमपि नैकधा ॥ ८ ॥ ज्ञान-  
 सुष्मा च वायुश्च त्रिविधः कार्यसंग्रहः । इन्द्रियाणोन्द्रियाथोश्च

स्वभावश्चेतना मनः । प्राणापानो विकाराश्च धातवश्चात्र निःसृताः  
 ॥ ८ ॥ अरण्यं स्पर्शनं जिह्वा दृष्टिर्नासा तथैव च । इन्द्रियाणीति  
 पञ्चैते चित्तपूर्वं गता गुणाः ॥ १० ॥ तत्र विज्ञानसंयुक्ता त्रिविधा-  
 चेतना ध्रुवा । सुखदुःखेति चामाहुरदुःखामसुखेति च ॥ ११ ॥  
 शब्दः स्पर्शश्च रूपञ्च रसो गन्धश्च मूर्त्तयः । एते ह्यामरणात् पञ्च  
 षड्गुणा ज्ञानसिद्धये ॥ १२ ॥ तेषु कर्मनिर्गमश्च सर्वतत्त्वार्थनिश्चयः ।  
 तमाहुः परमं शुक्रं बुद्धिरित्यव्ययं महत् ॥ १३ ॥ इमं गुणसमा-  
 हारमात्मभावेन पश्यतः । असम्यग्दर्शनैर्द्वैः खमनन्तं नीपशाम्यति  
 ॥ १४ ॥ अनात्मैति च यद्दृष्टं तेनाहं न ममेत्यपि । वर्त्तते किम-  
 धिष्ठाना प्रसक्ता दुःखसन्ततिः ॥ १५ ॥ तत्र सम्यग्बधो नाम त्याग-  
 शास्त्रमनुत्तमम् । शृणु यत्तव मोक्षाय भाष्यमाणं भविष्यति ॥ १६ ॥  
 त्याग एव हि सर्वेषां युक्तानामपि कर्मणाम् । नित्यं मिथ्याविनी-  
 तानां क्लेशो दुःखवहो मतः ॥ १७ ॥ द्रव्यत्यागे तु कर्माणि भोग-  
 त्यागे ब्रतान्यपि । सुखच्यागे तपोयोगं सर्वत्यागे समापना ॥ १८ ॥  
 तस्य मार्गोऽयमद्वैधः सर्वत्यागस्य दर्शितः । विप्रहाणाय दुःखस्य  
 दुर्गतिस्त्वन्यथा भवेत् ॥ १९ ॥ पञ्च ज्ञानेन्द्रियाण्यक्त्वा मनःषष्ठानि  
 चेतसि । बलषष्ठानि वक्ष्यामि पञ्च कर्मेन्द्रियाणि तु ॥ २० ॥ हस्तौ  
 कर्मेन्द्रियं ज्ञेयमथ पादौ गतौन्द्रियम् । प्रजनानन्दयोः श्रोत्रो  
 विसर्गो पायुरिन्द्रियम् ॥ २१ ॥ वाक् च शब्दविशेषार्थमिति पञ्चा-  
 न्वितं विदुः । एवमेकादशैतानि बुद्ध्याशु विसृजेन्ननः ॥ २२ ॥  
 कर्णौ शब्दश्च चित्तञ्च त्रयः अरण्यसंग्रहे । तथा स्पर्शं तथा रूपे  
 तथैव रसगन्धयोः ॥ २३ ॥ एवं पञ्चत्रिका ह्येते गुणास्तदुपलब्धये ।  
 येनायं त्रिविधो भावः पर्यायात् समुपस्थितः ॥ २४ ॥ सात्त्विको  
 राजसश्चापि तामसश्चापि ते त्रयः । त्रिविधा वेदना येषु प्रसृताः  
 सर्वसाधनाः ॥ २५ ॥ प्रहर्षः प्रीतिरानन्दः सुखं संशान्तचित्तता ।  
 अकुतश्चित् कुतश्चिदा चित्ततः सात्त्विको गुणः ॥ २६ ॥ अतुष्टिः

परितापश्च भोको लोभस्तथाक्षमा । लिङ्गानि रजसस्तानि दृश्यन्ते  
हेत्वहेतुतः ॥ २७ ॥ अविवेकस्तथा मोहः प्रमादः स्वप्नतन्त्रिता ।  
कथञ्चिदपि वर्तन्ते विविधास्तामसा गुणाः ॥ २८ ॥ अत्र यत्  
प्रीतिसंयुक्तं काये मनसि वा भवेत् । वर्तते सात्त्विको भाव इत्य-  
पेक्षेत तत्तथा ॥ २९ ॥ यत्स्वसन्तोषसंयुक्तमप्रीतिकरमात्मनः ।  
प्रवृत्तं रज इत्येवं ततस्तदपि चिन्तयेत् ॥ ३० ॥ अथ यन्मोह-  
संयुक्तं काये मनसि वा भवेत् । अप्रतर्क्यमविज्ञेयं तमस्तदुपधार-  
येत् ॥ ३१ ॥ श्रोत्रं व्योमाश्रितं भूतं शब्दः श्रोत्रं समाश्रितः ।  
नोभयं शब्दविज्ञाने विज्ञानस्येतरस्य वा ॥ ३२ ॥ एवं त्वकश्चक्षुषी  
जिह्वा नासिका चेति पञ्चमी । स्पर्शं रूपे रसे गन्धे तानि चेतो  
मनश्च तत् ॥ ३३ ॥ स्वकर्मयुगपद्भावो दशस्वतेषु तिष्ठति । चित्त-  
मेकादशं विद्धि बुद्धिर्द्वादशमी भवेत् ॥ ३४ ॥ तेषामयुगपद्भावे  
उच्छेदो नास्ति तामसः । आस्थितो युगपद्भावो व्यवहारः स  
लौकिकः ॥ ३५ ॥ इन्द्रियाण्यपि सूक्ष्माणि दृष्ट्वा पूर्वश्रुतागमात् ।  
चिन्तयन्नानुपर्य्येति त्रिभिरेवान्वितो गुणैः ॥ ३६ ॥ यत्तमोपहतं  
चित्तमाशु संहारमध्रुवम् । करोत्युपरमं काये तदाद्भस्तामसं बुधाः  
॥ ३७ ॥ यद्यदागमसंयुक्तं न कृच्छ्रमनुशाम्यति । अथ तत्राप्युपा-  
दत्ते तमोऽव्यक्तमिहानृतम् ॥ ३८ ॥ एवमेष प्रसंख्यातः स्वकर्म-  
प्रत्ययो गुणः । कथञ्चिद्वर्तते सम्यक् केशाञ्चिदा निवर्तते ॥ ३९ ॥  
एतदाद्भः समाचारं क्षेत्रमध्यात्मचिन्तकाः । स्थितो मनसि यो  
भावः स वै क्षेत्रज्ञ उच्यते ॥ ४० ॥ एवं सति क उच्छेदः शाश्वतो  
वा कथं भवेत् । स्वभावाद्दत्तमानेषु सर्वभूतेषु हेतुतः ॥ ४१ ॥  
यथार्णवगता नद्यो व्यक्तीर्ज्ज्वलति नाम च । नदाश्च ता नियच्छन्ति  
तादृशः सत्त्वसंक्षयः ॥ ४२ ॥ एवं सति कुतः संज्ञा प्रेत्यभावे पुन-  
र्भवेत् । प्रतिसंमिश्रिते जीवे गृह्यमाणे च सर्वतः ॥ ४३ ॥ इमाञ्च  
यो वेद विमोक्षबुद्धिमात्मानमन्विच्छति चाप्रमत्तः । न लिप्यते

कर्मफलैरनिष्टैः पत्रं विसस्येव जलेन सिक्तम् ॥ ४४ ॥ दृढैर्हि  
 प्राशैर्वद्भुभिर्विमुक्तः प्रजानिमित्तरपि देवतैश्च । यदा ह्यसौ सुख-  
 दुःखे जहाति मुक्तस्तदाग्रं गतिमेत्यलिङ्गः ॥ ४५ ॥ श्रुतिप्रमाणा-  
 गममङ्गलैश्च शेते जरामृत्युभयादभीतः । क्षीणे च पुण्ये विगते च  
 पापे ततो निमित्ते च फले विनष्टे । अलेपमाकाशमलिङ्गमेव-  
 मास्थाय पश्यन्ति महत्यशक्ताः ॥ ४६ ॥ यथोर्षानाभिः परिवर्त-  
 मानस्तन्तुक्षये तिष्ठति पात्यमानः । तथा विमुक्तः प्रजहाति दुःखं  
 विध्वंसते लोष्ट्र इवाद्रिमृच्छन् ॥ ४७ ॥ यथा रुक्षः शृङ्गमथो  
 पुराणं हित्वा त्वचं वाप्युरगो यथा च । विहाय गच्छत्यनवेक्ष-  
 माणस्तथा विमुक्तो विजहाति दुःखम् ॥ ४८ ॥ द्रुमं यथा वाप्यु-  
 दके पतन्त्यमुत्सृज्य पक्षी निपतत्यसक्तः । तथा ह्यसौ सुखदुःखे  
 विहाय मुक्तः पराङ्गार्ङ्गतिमेत्यलिङ्गः ॥ ४९ ॥ अपि च भवति  
 मैथिलेन गीतं नगरमुपाहितमग्निनाभिवीक्ष्य । न खलु मम हि  
 दह्यतेऽत्र किञ्चित् स्वयमिदमाह किल स भूमिपालः ॥ ५० ॥ इद-  
 ममृतपदं निशम्य राजा स्वयमिह पञ्चशिखिन भाष्यमाणम् । निखि-  
 लमभिसमीक्ष्य निश्चितार्थः परमसुखी विजहार वीतशोकः ॥ ५१ ॥  
 द्रुमं हि यः पठति विभोक्षनिश्चयं महीपते सततमवेक्षते तथा ।  
 उपद्रवान्नानुभवत्यदुःखितः प्रमुच्यते कपिलमिवेत्य मैथिलः ॥ ५२ ॥

इति शान्तिपर्वणि मोक्षधर्मपर्वणि पञ्चशिखवाक्ये

ऊनविंशत्यधिकद्विंशतोऽध्यायः ॥ २१९ ॥

युधिष्ठिर उवाच । किं कुर्वन् सुखमाप्नोति किं कुर्वन् दुःख-  
 माप्नुयात् । किं कुर्वन् निर्भयो लोके सिद्धश्चरति भारत ॥ १ ॥

भीष्म उवाच । दममेव प्रशंसन्ति वृद्धाः श्रुतिसमाधयः ।

सर्वेषामेव वर्णानां ब्राह्मणस्य विशेषतः ॥ २ ॥ नादान्तस्य क्रिया-  
 सिद्धिर्यथावदुपपद्यते । क्रिया तपश्च सत्यञ्च दमे सर्वं प्रतिष्ठितम्  
 ॥ ३ ॥ दमस्तेजो वर्द्धयति पवित्रं दम उच्यते । विपाप्मा निर्भयो  
 दान्तः पुरुषो विन्दते महत् ॥ ४ ॥ सुखं दान्तः प्रस्रपिति सुखञ्च  
 प्रतिबुध्यते । सुखं लोके विपर्ययति मनश्चास्य प्रसीदति ॥ ५ ॥  
 तेजो दमेन धियते तन्न तीक्ष्णोऽधिगच्छति । अमित्रांश्च बह्वन्वित्यं  
 पृथगात्मनि पश्यति ॥ ६ ॥ क्रव्याद्भ्य इव भूतानामदान्तेभ्यः सदा  
 भयम् । तेषां विप्रतिषेधार्थं राजा सृष्टः स्वयम्भुवा ॥ ७ ॥ आश्र-  
 मेषु च सर्वेषु दम एव विशिष्यते । यच्च तेषु फलं धर्मं भूयो दान्ते  
 तदुच्यते ॥ ८ ॥ तेषां लिङ्गानि वक्ष्यामि येषां समुदयो दमः ।  
 अकार्षण्यमसंरम्भः सन्तोषः अह्वानता ॥ ९ ॥ अक्रोध आर्जव  
 नित्यं नातिवादोऽभिमानिता । गुरुपूजानसूया च दया भूतेष्वपै-  
 शुनम् ॥ १० ॥ जनवादमृषावादस्तुतिनिन्दाविवर्जनम् । साधु-  
 कामश्च स्पृहयेन्नायतिं प्रत्ययेषु च ॥ ११ ॥ अबैरकृत् सूपचारः  
 समो निन्दाप्रशंसयोः । सुवृत्तः शीलसम्पन्नः प्रसन्नात्मात्मवान् प्रभुः  
 ॥ १२ ॥ प्राप्य लोके च सत्कारं स्वर्गं वै प्रेत्य गच्छति । दुर्गमं  
 सर्वभूतानां प्रापयन्मोदते सुखी ॥ १३ ॥ सर्वभूतहिते युक्तो न स  
 यो द्विषते जनम् । महाहृद इवाक्षोभ्यः प्रज्ञादत्तः प्रसीदति ॥ १४ ॥  
 अभयं यस्य भूतेभ्यः सर्वेषामभयं यतः । नमस्यः सर्वभूतानां  
 दान्तो भवति बुद्धिमान् ॥ १५ ॥ न हृष्यति महत्यर्थे व्यसने च न  
 शोचति । स वै परिमितप्रज्ञः स दान्तो हि ज उच्यते ॥ १६ ॥  
 कर्मभिः श्रुतसम्पन्नः सद्भिराचरितः शुचिः । सदैव दमसंयुक्त-  
 स्तस्य भुङ्क्ते महाफलम् ॥ १७ ॥ अनसूया क्षमा शान्तिः  
 सन्तोषः प्रियवादिता । सत्यं दानमनायासो नैष मार्गो दुरात्म-  
 नाम् ॥ १८ ॥ कामक्रोधौ च लोभश्च परस्येषां विकल्पना । काम-  
 क्रोधौ वशे कृत्वा ब्रह्मचारी जितेन्द्रियः ॥ १९ ॥ विक्रम्य घोरं

तपसि ब्राह्मणः शंसितव्रतः । कालाकाङ्क्षी चरेत्सोकान्निरपाय  
दृवात्मवान् ॥ २० ॥

इति शान्तिपर्वणि मोक्षधर्मपर्वणि दमप्रशंशायां  
विंशत्यधिकद्विंशतोऽध्यायः ॥ २२० ॥

युधिष्ठिर उवाच । द्विजातयो व्रतोपेता यदिदं भुञ्जते हविः ।  
अन्नं ब्राह्मणकामाय कथमेतत् पितामह ॥ १ ॥

भीष्म उवाच । अवेदोक्तव्रतोपेता भुञ्जानाः कार्यकारिणः ।  
वेदोक्तेषु च भुञ्जाना व्रतलुप्ता युधिष्ठिर ॥ २ ॥

युधिष्ठिर उवाच । यदिदं तप इत्याहुरूपवासं पृथग्जनाः ।  
एतत्तपो महाराज उताहो किं तपो भवेत् ॥ ३ ॥

भीष्म उवाच । मासपक्षोपवासेन मन्यन्ते यत्तपो जनाः ।  
आत्मतन्त्रोपघातस्तु न तपस्तत् सतां मतम् ॥ ४ ॥ त्यागश्च सन्नति-  
श्चैव शिष्यते तप उत्तमम् । सदोपवासी स भवेत् ब्रह्मचारी सदा  
भवेत् ॥ ५ ॥ मुनिश्च स्यात् सदा विप्रो दैवतञ्च सदा भवेत् ।  
कुटुम्बिको धर्मकामः सदा स्वप्नश्च भारत ॥ ६ ॥ अमांसादी सदा  
च स्यात् पवित्रश्च सदा भवेत् । अमृताशी सदा च स्यात् देवता-  
तिथिपूजकः ॥ ७ ॥ विषसाशी सदा च स्यात् सदा चैवातिथि-  
व्रतः । अह्वानः सदा च स्याद्देवतद्विजपूजकः ॥ ८ ॥

युधिष्ठिर उवाच । कथं सदोपवासी स्याद्ब्रह्मचारी कथं  
भवेत् । विषसाशी कथञ्च स्यात् सदा चैवातिथिव्रतः ॥ ९ ॥

भीष्म उवाच । अन्तरा प्रातराशञ्च सायमाशन्तथैव च ।  
सदोपवासी स भवेद्यो न भुङ्क्तेऽन्तरा पुनः ॥ १० ॥ भार्यां  
गच्छन् ब्रह्मचारी ऋतौ भवति वै द्विजः । ऋतवादी भवेन्नित्यं  
ज्ञाननित्यश्च यो नरः ॥ ११ ॥ न भक्षयेद्दृथामांसममांसाशी भव-

त्यपि । दाननित्यः पवित्रश्च अस्वप्नश्च दिवास्वपन् ॥ १२ ॥ भृत्या-  
 तिथिषु यो भुङ्क्ते भुक्तवत्सु सदा नरः । अमृतं केवलं भुङ्क्ते  
 इति विद्धि युधिष्ठिर ॥ १३ ॥ अभुक्तवत्सु नाश्नानः सततं यस्तु  
 वै द्विजः । अभोजनेन तेनास्य जितः रूर्गो भवत्युत ॥ १४ ॥ देव-  
 ताभ्यः पितृभ्यश्च भृत्येभ्योऽतिथिभिः सह । अवशिष्टन्तु योऽश्नाति  
 तमाहुर्विषसाग्निम् ॥ १५ ॥ तेषां लोका ह्यपर्यन्ताः सद्ने ब्रह्मणा  
 सह । उपस्थिताश्चाप्सरोभिः परियान्ति दिवौऋसः ॥ १६ ॥  
 देवताभिश्च ये सार्द्धं पितृभिश्चोपभुञ्जते । रमन्ते पुत्रपौत्रैश्च तेषां  
 गतिरनुत्तमा ॥ १७ ॥

इति शान्तिपर्वणि मोक्षधर्मपर्वणि अमृतप्राप्तिके  
 एकविंशत्यधिकद्विंशतोऽध्यायः ॥ २२१ ॥

युधिष्ठिर उवाच । यदिदं कर्म लोकेऽस्मिन् शुभं वा यदि  
 वाशुभम् । पुरुषं योजयत्येव फलयोगीन भारत ॥ १ ॥ कर्त्तास्ति  
 तस्य पुरुष उताहो नेति संशयः । एतदिच्छामि तत्त्वेन त्वत्त्वः  
 श्रोतुं पितामह ॥ २ ॥

भीष्म उवाच । अत्राप्युदाहरन्तीममितिहासं पुरातनम् ।  
 प्रज्ञादस्य च संवादमिन्द्रस्य च युधिष्ठिर ॥ ३ ॥ असक्तं धूतपाप्मानं  
 कुले जातं बह्वश्रुतम् । अस्तब्धमनहङ्कारं सत्त्वस्थं समये रतम् ॥ ४ ॥  
 तुल्यनिन्दास्तुतिं दान्तं शून्यागारानिवेशनम् ! चराचराणां भूतानां  
 विदितप्रभवाप्ययम् ॥ ५ ॥ अक्रुद्धन्तमहृष्यन्तमप्रियेषु प्रियेषु च ।  
 काञ्चने वाथ लोष्ट्रे वा उभयोः समदर्शनम् ॥ ६ ॥ आत्सनि श्रेयसि  
 ज्ञाने धीरं निश्चितनिश्चयम् । परावरञ्चं भूतानां सर्वञ्चं सर्वदर्श-  
 नम् ॥ ७ ॥ शक्रः प्रज्ञादमासीनमेकान्ते संयतेन्द्रियम् । बुभुक्ष-  
 मानस्तत्प्रज्ञामभिगम्येदमब्रवीत् ॥ ८ ॥ यैः कश्चित् सम्मतो लोके

गुणैः स्यात् पुरुषो नृप । भवत्यनपगान् सर्वांस्तान् गुणान् लक्ष्या-  
महे ॥९॥ अथ ते लक्ष्यते बुद्धिः समा बालजनैरिह । आत्मानं  
मन्यमानः सन् श्रेयः किमिह मन्यसे ॥ १० ॥ वदः पाशैश्चरतः  
स्थानाद्दिषतां वशमागतः । श्रिया विहीनः प्रह्लाद शोचितव्ये न  
शोचसि ॥ ११ ॥ प्रज्ञालाभात्तु दैतेय उताहो धृतिमत्तया ।  
प्रह्लाद सुस्वरूपोऽसि पश्य व्यसनमात्मनः ॥ १२ ॥ इति सञ्चो-  
दितस्तेन धीरो निश्चितनिश्चयः । उवाच श्लक्ष्णया वाचा स्वां  
प्रज्ञामनुवर्णयन् ॥ १३ ॥

प्रह्लाद उवाच । प्रवृत्तिञ्च निवृत्तिञ्च भूतानां यो न बुध्यते ।  
तस्य स्तम्भो भवेदाख्यानास्ति स्तम्भोऽनुपश्यतः ॥ १४ ॥ स्वभावात्  
सम्प्रवर्तन्ते निवर्तन्ते तथैव च । सर्वे भावास्तथाभावाः पुरुषार्थो  
न विद्यते ॥ १५ ॥ पुरुषार्थस्य चाभावे नास्ति कश्चिच्च कारकः ।  
स्वयं न कुर्वतस्तस्य जातु मानो भवेदिह ॥ १६ ॥ यस्तु कर्तार-  
मात्मानं मन्यते साध्वसाधु वा । तस्य दोषवती प्रज्ञा अतत्त्वज्ञेति  
मे मतिः ॥ १७ ॥ यदि स्यात् पुरुषः कर्ता शक्रात्मश्रेयसे ध्रुवम् ।  
आरम्भास्तस्य सिद्धेऽयुर्न तु जातु पराभवेत् ॥ १८ ॥ अनिष्टस्य  
हि निवृत्तिरनिर्वृत्तिः प्रियस्य च । लक्ष्यते यतमानानां पुरुषार्थ-  
स्ततः कुतः ॥ १९ ॥ अनिष्टस्याभिनिर्वृत्तिमिष्टसम्बृत्तिमेव च ।  
अप्रयत्नेन पश्यामः केषाञ्चित्तत् स्वभावतः ॥ २० ॥ प्रतिरूपतराः  
केचिद्दृश्यन्ते बुद्धिमत्तराः । विरूपेभ्योऽल्पबुद्धिभ्यो लिप्समाना  
धनागमम् ॥ २१ ॥ स्वभावप्रेरिताः सर्वे निविशन्ते गुणा यदा ।  
शुभाशुभास्तदा तत्र कस्य किं मानकारणम् ॥ २२ ॥ स्वभावादेव  
तत्सर्वमिति मे निश्चिता मतिः । आत्मप्रतिष्ठा प्रज्ञा वा मम नास्ति  
ततोऽन्यथा ॥ २३ ॥ कर्मजन्त्विह मन्यन्ते फलयोगं शुभाशुभम् ।  
कर्मणां विषयं कृतस्त्वमहं वक्ष्यामि तच्छृणु ॥ २४ ॥ यथा वेदयते  
कश्चिद्दोहनं वायसो हृदन् । एवं सर्वाणि कर्माणि स्वभावस्यैव



लक्षणम् ॥ २५ ॥ विकारानेव यो वेद न वेद प्रकृतिं पराम् ।  
 तस्य स्तम्भो भवेद्वाल्यान्नास्ति स्तम्भोऽनुपश्यतः ॥ २६ ॥ स्वभाव-  
 भाविनो भावान् सर्वानेवेह निश्चयात् । बुध्यमानस्य दर्पो वा मानो  
 वा किं करिष्यति ॥ २७ ॥ वेद धर्मविधिं कृतस्त्वं भूतानाञ्चाप्य-  
 नित्यताम् । तस्माच्छुक्र न शोचामि सर्वं ह्येवेदमन्तवत् ॥ २८ ॥  
 निर्ममो निरहङ्कारो निराशीर्मुक्तबन्धनः । स्वस्थो व्यपेतः पश्यामि  
 भूतानां प्रभवाप्ययौ ॥ २९ ॥ कृतप्रज्ञस्य दान्तस्य वितृप्तस्य निरा-  
 शिषः । नायासो विद्यते शक्र पश्यतो लोकविद्यया ॥ ३० ॥ प्रकृतौ  
 च विकारे च न मे प्रीतिर्न च द्विषि । हेष्टारञ्च न पश्यामि यो  
 मामद्य ममायते ॥ ३१ ॥ नोर्द्धं नावाङ् न तीर्थ्यक् च न क्वचिच्छुक्र  
 कामये । न हि ज्ञेये न विज्ञाने न ज्ञाने शर्म विद्यते ॥ ३२ ॥

शक्र उवाच । येनैषा लभ्यते प्रज्ञा येन शान्तिरवाप्यते ।

प्रब्रूहि तदुपायं मे सम्यक् प्रज्ञाद पृच्छतः ॥ ३३ ॥

प्रज्ञाद उवाच । आर्जवेनाप्रमादेन प्रसादेनात्मवत्तया । वृद्ध-

शुश्रूषया शक्र पुरुषो लभते महत् ॥ ३४ ॥ स्वभावाल्लभते प्रज्ञां  
 शान्तिमेति स्वभावतः । स्वभावादेव तत् सर्वं यतकिञ्चिदनुपश्यसि  
 ॥ ३५ ॥ इत्युक्तो दैत्यपतिना शक्रो विष्णयमागमत् । प्रीतिमांश्च  
 तदा राजंस्तद्वाक्यं प्रत्यपूजयत् ॥ ३६ ॥ स तदाभ्यर्च्य दैत्येन्द्रं  
 त्रैलोक्यपतिरीश्वरः । असुरेन्द्रमुपामन्त्र्य जगाम स्वं निवे-  
 शनम् ॥ ३७ ॥

इति शान्तिपर्वणि सोत्तधर्मपर्वणि शक्रप्रज्ञादसंवादे

द्वाविंशत्यधिकद्विंशतोऽध्यायः ॥ २२२ ॥

युधिष्ठिर उवाच । यथा बुद्ध्या महीपालो भ्रष्टश्रीर्विचरे-

त्सहीम् । कालदण्डविनिष्प्रष्टस्तन्मे ब्रूहि पितामह ॥ १ ॥

भीष्म उवाच । अत्राप्यदाहरन्तीममितिहासं पुरातनम् ।  
 वासवस्य च सम्वादं बलेर्वरोचनस्य च ॥ १ ॥ पितामहमुपागम्य  
 प्रणिपत्य कृताञ्जलिः । सर्वानेवासुरान् जित्वा बलिं पप्रच्छ वासवः  
 ॥ ३ ॥ यस्य स्र दहतो वित्तं न कदाचन हीयते । तं बलिं  
 नाधिगच्छामि ब्रह्मन्नाचक्षु मे बलिम् ॥ ४ ॥ स वायुर्वरुणश्चैव स  
 रविः स च चन्द्रमाः । सोऽग्निस्तपति भूतानि जलञ्च स भवत्युत ।  
 तं बलिं नाधिगच्छामि ब्रह्मन्नाचक्षु मे बलिम् ॥ ५ ॥ स एव  
 ह्यस्तमयते स स्र विद्योतते दिशः । स वर्षति स्र सर्वाणि यथा  
 कालमतन्द्रितः । तं बलिं नाधिगच्छामि ब्रह्मन्नाचक्षु मे बलिम् ॥ ६ ॥

ब्रह्मोवाच । नैतत्ते साधु मधवन् यदेनमनुपृच्छसि । पृष्टस्तु  
 नानृतं ब्रूयात्तस्माद्दद्यामि ते बलिम् ॥ ७ ॥ उष्ट्रेषु यदि वा गोषु  
 खरेष्वश्वेषु वा पुनः । वरिष्ठो भविता जन्तुः शून्यागारे शची-  
 पते ॥ ८ ॥

शक्र उवाच । यदि स्र बलिना ब्रह्मन् शून्यागारे समेचि-  
 वान् । हन्यामेनं न वा हन्यां तद्ब्रह्मन्नुशाधि माम् ॥ ९ ॥

ब्रह्मोवाच । मा स्र शक्र बलिं हिंसीर्न बलिर्वधमर्हति ।  
 न्यायस्तु शक्र प्रष्टव्यस्त्वया वासव काम्यया ॥ १० ॥

भीष्म उवाच । एवमुक्तो भगवता महेन्द्रः पृथिवीन्तदा ।  
 चचारैरावतस्कन्धमधिरुच्च त्रिया वृतः ॥ ११ ॥ ततो ददर्श स  
 बलिं खरवेगेन संवृतम् । यथाख्यातं भगवता शून्यागारे कृता-  
 लयम् ॥ १२ ॥

शक्र उवाच । खरयोनिमनुप्राप्तस्तुषभच्योऽसि दानव । इयं  
 ते योनिरधमा शोचस्याहो न शोचसि ॥ १३ ॥ अदृष्टं वत पश्यामि  
 द्विषतां वधमागतम् । त्रिया विहीनं मित्रैश्च भ्रष्टवीर्यपराक्रमम्  
 ॥ १४ ॥ यन्मद्यानसहस्रैस्त्वं ज्ञातिभिः परिवारितः । लोकान्  
 प्रतापयन् सर्वान् यास्यज्जान वेतर्कयन् ॥ १५ ॥ त्वन्मुखैव दैते या

व्यतिष्ठंस्तव शासने । अकृष्टपच्या च मही तव प्रवर्ष्यं बभूव ह ।  
 इदञ्च तेऽद्य व्यसनं शोचस्याहो न शोचसि ॥ १६ ॥ यदातिष्ठः  
 समुद्रस्य पूर्वकूले विलेलिहन् । ज्ञातिभ्यो विभजन् वित्तं तदासीत्ते  
 मनः कथम् ॥ १७ ॥ यत्ते सहस्रसमिता ननृतुर्देवयोषितः ।  
 बहूनि वर्षंपूगानि विहारे दीप्यतः श्रिया ॥ १८ ॥ सर्वाः पुष्कर-  
 मालिन्यः सर्वाः काञ्चनसप्रभाः । कथमद्य तदा चैव मनस्ते दानवे-  
 श्वर ॥ १९ ॥ क्वत्वं तवासीत् सुमहत् सौवर्षं रत्नभूषितम् ।  
 ननृतुस्त्वत्तं गन्धर्वाः षट् सहस्राणि सप्तधा ॥ २० ॥ यूपस्तवासीत्  
 सुमहान् यजतः सर्वकाञ्चनः । यत्नाद्दः सहस्राणि अयुतानां गवां  
 दशः । अनन्तरं सहस्राणि तदासीद्दैत्य का मतिः ॥ २१ ॥ यदा  
 च पृथिवीं सर्वां यजमानोऽनुपर्यगाः । शम्याक्षेपेन विधिना तदा  
 सीत् किन्नु ते हृदि ॥ २२ ॥ न ते पश्यामि भृङ्गारं न क्वत्वं व्यजने  
 न च । ब्रह्मदत्तञ्च ते माल्यं न पश्याम्यसुराधिप ॥ २३ ॥

वलिसुवाच । न त्वं पश्यसि भृङ्गारं न क्वत्वं व्यजने न च ।  
 ब्रह्मदत्ताञ्च मे मालां न त्वं तुच्यसि वासव ॥ २४ ॥ गुहायां निहि-  
 तानि त्वं मम रत्नानि पृच्छसि । यदा मे भविता कालस्तदा त्वं  
 तानि द्रक्ष्यसि ॥ २५ ॥ न त्वेतदनुरूपन्ते यशसो वा कुलस्य वा ।  
 समृद्धान्योऽसमृद्धान्यं यन्मां कल्पितुमिच्छसि ॥ २६ ॥ न हि दुःखेषु  
 शोचन्ते न प्रहृष्यन्ति चर्द्धिषु । कृतप्रज्ञा ज्ञानतप्ताः ज्ञान्ताः सन्तो  
 मनीषिणः ॥ २७ ॥ त्वन्तु प्राकृतया बुद्ध्या पुरन्दर विकल्पसे ।  
 यदाहमिव भावी स्यास्तदा नैवं वदिष्यसि ॥ २८ ॥

इति शान्तिपर्वणि मोक्षधर्मपर्वणि वलिवासवसम्वादे

त्रयोविंशत्यधिकद्विंशतोऽध्यायः ॥ २२३ ॥

भीष्म उवाच । पुनरेव तु तं शक्रः प्रहसन्निदमत्रवीत् ।  
निःश्वसन्तं यथा नागं प्रव्याहाराय भारत ॥ १ ॥

शक्र उवाच । यत्तद्यानसहस्रेण ज्ञातिभिः परिवारितः ।  
लोकान् प्रतापयन् सर्वान् यास्यस्मानवितर्कयन् ॥ २ ॥ दृष्ट्वा सुकृ-  
पणाञ्चेमामवस्थामात्मनो बले । ज्ञातिमित्रपरित्यक्तः शोचस्याहो  
न शोचसि ॥ ३ ॥ प्रीतिं प्राप्यातु त्वां पूर्वं लोकांश्चात्मवशे स्थितान्  
विनिपातमिमं वाञ्छं शोचस्याहो न शोचसि ॥ ४ ॥

वलिर्वाच । अनित्यमुपलक्ष्ये ह कालपर्यायधर्मतः । तस्मा-  
च्छुक्रो न शोचामि सर्वं ह्येवेदमन्तवत् ॥ ५ ॥ अन्तवन्त इमे देहा  
भूतानाञ्च सुराधिप । तेन शक्र न शोचामि नापराधाद्दिदं मम ॥ ६ ॥  
जीवितञ्च शरीरञ्च जात्यैव सह जायते । उभे सह विवर्द्धते उभे  
सह विनश्यतः ॥ ७ ॥ न हीदृशमहं भावमवशः प्राप्य केवलम् ।  
यदेवमभिजानामि का व्यथा मे विजानतः ॥ ८ ॥ भूतानां निधनं  
निष्ठा स्रोतसामिव सागरः । नैतत् सम्यग्वि जानन्तो नरा मुह्यन्ति  
वज्रधृक् ॥ ९ ॥ ये त्वेवं नाभिजानन्ति रजोमोहपरायणाः । ते  
कृच्छ्रं प्राप्य सीदन्ति बुद्धिर्येषां प्रणश्यति ॥ १० ॥ बुद्धिलाभात्तु  
पुरुषः सर्वन्तुदति क्लिप्सुम् । विपाप्मा लभते सत्त्वं सत्त्वस्थः सम्प्र-  
सीदति ॥ ११ ॥ ततस्तु ये निवर्तन्ते जायन्ते वा पुनः पुनः ।  
कृपणाः परितप्यन्ते तैरर्थैरभिचोदिताः ॥ १२ ॥ अर्थसिद्धिमनर्थञ्च  
जीवितं मरणं तथा । सुखदुःखफलञ्चैव न द्वेषि न च कामये  
॥ १३ ॥ हतं हन्ति हतो ह्येव यो नरो हन्ति कञ्चन । उभौ तौ  
न विजानीतो यश्च हन्ति हतश्च यः ॥ १४ ॥ हत्वा जित्वा च मघ-  
वन् यः कश्चित् पुरुषायते । अकर्त्ता ह्येव भवति कर्त्ता ह्येव करीति  
तत् ॥ १५ ॥ को हि लोकस्य कुरुते विनाशप्रभवान्बुभौ । कृतं हि  
तत् कृतेनैव कर्त्ता तस्यापि चापरः ॥ १६ ॥ पृथिवी ज्योतिराकाश-  
मापो वायुश्च पञ्चमः । एतद्योनीनि भूतानि तत्र का परिदेवनाः ॥ १७ ॥

महाविद्योऽल्पविद्यश्च बलवान् दुर्बलश्च यः । दर्शनीयो विरूपश्च  
 सुभगो दुर्भगश्च यः ॥ १८ ॥ सर्वं कालः समादत्ते गम्भीरः स्वेन  
 तेजसा । तस्मिन् कालवशंप्राप्ते का व्यथा मे विजानतः ॥ १९ ॥  
 दग्धमेवानुदहति हतमेवानुहन्यते । नश्यते नष्टमेवाग्रे लब्धव्यं  
 लभते नरः ॥ २० ॥ नास्य द्वीपः कुतः पारो नावारः सम्प्रदृश्यते ।  
 नान्तमस्य प्रपश्यामि विधेर्दिव्यस्य चिन्तयन् ॥ २१ ॥ यदि मे  
 पश्यतः कालो भूतानि न विनाशयेत् । स्यान्मे हर्षश्च दर्पश्च क्रोध-  
 श्चैव शचीपते ॥ २२ ॥ तुषभक्षन्तु मां ज्ञात्वा प्रविविक्तजने गृहे ।  
 विभ्रतं गार्हभं रूपमागत्य परिगर्हसे ॥ २३ ॥ इच्छन् हं विकुर्यां  
 हि रूपाणि बहुधात्मनः । विभीषणानि यानीक्ष्य पलायिथा-  
 स्त्वमेव मे ॥ २४ ॥ कालः सर्वं समादत्ते कालः सर्वं प्रयच्छति ।  
 कालेन विहितं सर्वं मा कृथा शक्र पौरुषम् ॥ २५ ॥ पुरा सर्वं  
 प्रव्यथितं मयि क्रुद्धे पुरन्दर । अवैमि त्वस्य लोकस्य धर्मं शक्र  
 सनातनम् ॥ २६ ॥ त्वमप्येवमवेक्षस्व मात्मना विस्मयं गमः । प्रभ-  
 वश्च प्रभावश्च नात्मसंस्थः कदाचन ॥ २७ ॥ कौमारमिव ते चित्तं  
 तथैवाद्य यथा पुरा । समवेक्षस्व मघवन् बुद्धिं विन्दस्व नैष्ठिकीम्  
 ॥ २८ ॥ देवा मनुष्याः पितरो गन्धर्वोरगराक्षसाः । आसन् सर्वे  
 मम वशे तत् सर्वं वेत्स्य वासव ॥ २९ ॥ नमस्तस्यै दिशेऽप्यस्तु यस्यां  
 वैरोचनो बलिः । इति मामभ्यपद्यन्त बुद्धिमात्सर्यमोहिताः ॥ ३० ॥  
 नाहं तदनुशोचामि नात्मभ्रंशं शचीपते । एवं मे निश्चिता बुद्धिः  
 शास्तुस्तिष्ठाम्यहं वशे ॥ ३१ ॥ दृश्यते हि कुले जातो दर्शनीयः  
 प्रतापवान् । दुःखं जीवन् सहामात्यो भवितव्यं हि तत्तथा ॥ ३२ ॥  
 दौस्कुलेयस्तथा मूढो दुर्जातः शक्र दृश्यते । सुखं जीवन् सहा-  
 मात्यो भवितव्यं हि तत्तथा ॥ ३३ ॥ कल्याणी रूपसम्पन्ना दुर्भगा  
 शक्र दृश्यते । अलक्षणा विरूपा च सुभगा दृश्यतेऽपरा ॥ ३४ ॥  
 नैतदस्मत्कृतं शक्र नैतच्छक्र त्वया कृतम् । यत्त्वमेवं गतो वज्रिन्

यच्चाप्येवं गता वचम् ॥ ३५ ॥ न कर्म भवताप्येतत् कृतं मम शत-  
 क्रतो । ऋद्धिर्वाप्यथ वानर्द्धिः पर्यायकृतमेव तत् ॥ ३६ ॥ पश्यामि  
 त्वां विराजन्तं देवराजमवस्थितम् । श्रीमन्तं द्युतिमन्तञ्च गर्ज-  
 मानं मभीपरि ॥ ३७ ॥ एवं नैव न चेत् कालो मामाक्रम्य स्थितो  
 भवेत् । पातयेयमहं त्वाद्य सवचमपि मुष्टिना ॥ ३८ ॥ न तु  
 विक्रमकालोऽयं शान्तिकालोऽवभागतः । कालः स्थापयते सर्वं  
 कालः पचति वै तथा ॥ ३९ ॥ माञ्चेदभ्यागतः कालो दानवेश्वर-  
 पूजितम् । गर्जन्तं प्रतपन्तञ्च कमन्यं नागमिष्यति ॥ ४० ॥ इद-  
 ञ्मानान्तु भवतामादित्यानां महात्मनाम् । तेजांस्येकेन सर्वेषां  
 देवराज धृतानि मे ॥ ४१ ॥ अहमेवोदहास्यापो विसृजामि च  
 वाषव । तपामि चैव त्रैलोक्यं विद्योताम्यहमेव च ॥ ४२ ॥ सं-  
 रक्षामि विलुम्पामि ददाम्यहमथाददे । संयच्छामि नियच्छामि  
 लोकेषु प्रभुरीश्वरः ॥ ४३ ॥ तदद्य विनिवृत्तं मे प्रभुत्वममराधिप ।  
 कालसैन्यावगाढस्य सर्वं न प्रतिभाति मे ॥ ४४ ॥ नाहं कर्त्ता न  
 चैव त्वं नान्यः कर्त्ता शचीपते । पर्यायेण हि भुज्यन्ते लोकाः  
 शक्र यदृच्छ्या ॥ ४५ ॥ मासमासार्द्धवेश्मानमहोरात्राभिसंवृतम् ।  
 ऋतुहारं वर्षमुखमायुर्वेदविदो जनाः ॥ ४६ ॥ आहुः सर्वमिदं  
 चिन्त्यं जनाः केचिन्मनीषया । अस्याः पञ्चैव चिन्तायाः पर्येष्यामि  
 च पञ्चधा ॥ ४७ ॥ गम्भीरं गहनं ब्रह्म महत्तोयास्रं यथा ।  
 अनादिनिधनञ्चाद्भुतं चरमेव च ॥ ४८ ॥ सत्त्वेषु लिङ्गमावेश्य  
 निर्लिङ्गमपि तत् स्वयम् । मन्यन्ते ध्रुवमेवैनं ये जनास्तत्त्वदर्शिनः  
 ॥ ४९ ॥ भूतानान्तु विपर्यासं कुरुते भगवानिति । न ह्येताव-  
 द्भवेद्गम्यं न यस्मात् प्रभवेत् पुनः ॥ ५० ॥ गतिं हि सर्वभूताना-  
 मगत्वा क्व गमिष्यसि । यो धावता न हातव्यस्तिष्ठन्नपि न हीयते  
 ॥ ५१ ॥ तमिन्द्रियाणि सर्वाणि नानुपश्यन्ति पञ्चधा । आहुश्चैनं  
 केचिदग्निं केचिदाहुः प्रजापतिम् ॥ ५२ ॥ ऋतून्मासार्द्धमासांश्च

दिवसांश्च क्षणांस्तथा । पूर्वाङ्गमपराङ्गञ्च मध्याङ्गमपि चापरे ॥ ५३ ॥  
 मुहूर्त्तमपि चैवाङ्गरेकं सन्तमनेकधा । तं कालमिति जानीहि  
 यस्य सर्वमिदं वशे ॥ ५४ ॥ बहूनीन्द्रसहस्राणि समतीतानि  
 वासव । बलवीर्योपपन्नानि तथैव त्वं शचीपते ॥ ५५ ॥ त्वामप्यति-  
 बलं शक्र देवराजं बलोल्लटम् । प्राप्ते काले महावीर्यः कालः  
 संशमयिष्यति ॥ ५६ ॥ य इदं सर्वमादत्ते तस्माच्छक्र स्थिरो भव ।  
 मया त्वया च पूर्वञ्च न स शक्यो निर्वर्त्तितुम् ॥ ५७ ॥ यामेतां  
 प्राप्य जानीषि राजश्रियमनुत्तमाम् । स्थिता मयीति तन्मिथ्या नैषा  
 ह्येकत्र तिष्ठति ॥ ५८ ॥ स्थिता हीन्द्रसहस्रेषु तद्विशिष्टतमेष्वियम् ।  
 माञ्च लोला परित्यज्य त्वामगाद्विबुधाधिप ॥ ५९ ॥ मैवं शक्र  
 पुनः कार्षीः शान्तो भवितुमर्हसि । त्वामप्येवंविधं ज्ञात्वा क्षिप्र-  
 मन्यं गमिष्यति ॥ ६० ॥

इति शान्तिपर्वणि मोक्षधर्मपर्वणि बलिवासवसंवादे

चतुर्विंशत्यधिकद्विशतोऽध्यायः ॥ २२४ ॥

भीष्म उवाच । शतक्रतुरथापश्यदलेर्दीप्तां महात्मनः । स्वस्त-  
 पिणीं शरीराद्धि निष्क्रामन्तीं तदा श्रियम् ॥ १ ॥ तां दृष्ट्वा  
 प्रभयोद्दीप्तां भगवान् पाकशामनः । विस्मयोत्फुल्लनयनो बलिं  
 पप्रच्छ वासवः ॥ २ ॥

शक्र उवाच । वले केयमनपक्रान्ता रोचमाना शिखण्डिनौ ।  
 त्ततः स्थिता सकेयूरा दीप्यमाना स्वतेजसा ॥ ३ ॥

बलिरुवाच । न हीमामासुरीं वेद्मि न देवीं न च मानुषीम् ।  
 त्वमेतां पृच्छ वा मा वा यथेष्टं कुरु वासव ॥ ४ ॥

शक्र उवाच । का त्वं बलेरपक्रान्ता रोचमाना शिखण्डिनी ।  
 अजानतो ममात्रक्षु मामधेयं शुचिस्मिते ॥ ५ ॥ का त्वं तिष्ठसि

मायैव दीप्यमाना स्वतेजसा । हित्वा दैत्येश्वरं सुभ्रु तन्ममाचक्षु  
पृच्छतः ॥ ६ ॥

श्रीरुवाच । न मां विरोचनो वेद् नायं वैरोचनो बलिः ।  
आहुर्मामं दुःसहेत्येवं विधित्सेति च मां विदुः ॥७॥ भूतिर्लक्ष्मीति  
मामाहुः श्रीरित्येवञ्च वासव । त्वं मां शक्र न जानीषि सर्वे देवा न  
मां विदुः ॥ ८ ॥

शक्र उवाच । किमिदं त्वं मम कृते उताहो बलिनः कृते ।  
दुःसहे विजहास्येनं चिरसंवासिनी सती ॥ ९ ॥

श्रीरुवाच । न धाता न विधाता मां विदधाति कथञ्चन ।  
कालस्तु शक्र पर्यागान्मैनं शक्रावमन्यथाः ॥ १० ॥

शक्र उवाच । कथंत्वया बलिस्त्यक्तः किमर्थं वा शिखण्डिनि ।  
कथञ्च मां न जज्ञास्त्वं तन्मे ब्रूहि शुचिस्मिते ॥ ११ ॥

श्रीरुवाच । सत्ये स्थितास्मि दाने च ब्रवे तपसि चैव हि । परा  
क्रमे च धर्मं च पराचीनस्ततो बलिः ॥१२॥ ब्रह्मण्योऽयं पुरा भूत्वा  
सत्यवादी जितेन्द्रियः । अभ्यसूयद्ब्राह्मणान् वै उच्छिष्टश्चासृशङ्कृतम्  
॥१३॥ यज्ञशीलः पुरा भूत्वा मामेव यजतेत्ययम् । प्रोवाच लोका-  
न्मूढात्मा कालेनोपनिपीडितः ॥ १४ ॥ अपाकृता ततः शक्र त्वयि  
वत्स्यामि वासव । अप्रमत्तेन धार्यास्मि तपसा विक्रमेण च ॥ १५ ॥

शक्र उवाच । नास्ति देवमनुष्येषु सर्वभूतेषु वा पुमान् ।  
यस्त्वामेको विसहितुं शक्तुवात् कमलालये ॥ १६ ॥

श्रीरुवाच । नैव देवो न गन्धर्वो नासुरो न च राक्षसः । यो  
मामेको विसहितुं शक्तः कश्चित् पुरन्दर ॥ १७ ॥

शक्र उवाच । तिष्ठेथा मयि नित्यं त्वं यथा तद्ब्रूहि मे शुभे ।  
तत् करिष्यामि ते वाक्यमृतं तद्वक्तुमर्हसि ॥ १८ ॥

श्रीरुवाच । स्थास्यामि नित्यं देवेन्द्र यथा त्वयि निबोध तत् ।  
विधिना वेददृष्टेन चतुर्धा विभजस्व माम् ॥ १९ ॥



शक्र उवाच । अहं वै त्वां निधास्यामि यथाशक्ति यथाबलम् ।  
न तु मेऽतिक्रमः स्याद्वै सदा लक्ष्मि तवान्तिके ॥ २० ॥ भूमिरेव  
मनुष्येषु धारिणी भूतभाविनी । सा ते पादं तितिचेत समर्था  
हीति मे मतिः ॥ २१ ॥

श्रीरुवाच । एष मे निहितः पादो योऽयं भूमौ प्रतिष्ठितः ।  
द्वितीयं शक्र पादं मे तस्मात् सुनिहितं कुरु ॥ २२ ॥

शक्र उवाच । आप एव मनुष्येषु द्रवन्त्यः परिचारिणीः ।  
तास्ते पादं तितिचन्तामलमापस्तितिचितुम् ॥ २३ ॥

श्रीरुवाच । एष मे निहितः पादो योऽयमप्सु प्रतिष्ठितः ।  
तृतीयं शक्र पादं मे तस्मात् सुनिहितं कुरु ॥ २४ ॥

शक्र उवाच । यस्मिन् वेदाश्च यज्ञाश्च यस्मिन्देवाः प्रतिष्ठिताः ।  
तृतीयं पादमग्निस्ते सुधृतं धारयिष्यति ॥ २५ ॥

श्रीरुवाच । एष मे निहितः पादो योऽयमग्नौ प्रतिष्ठितः ।  
चतुर्थं शक्र पादं मे तस्मात् सुनिहितं कुरु ॥ २६ ॥

शक्र उवाच । ये वै सन्तो मनुष्येषु ब्रह्मण्याः सत्यवादिनः ।  
ते ते पादं तितिचन्तामलं सन्तस्तितिचितुम् ॥ २७ ॥

श्रीरुवाच । एष मे निहितः पादो योऽयं सत्सु प्रतिष्ठितः ।  
एवं हि निहिताः शक्र भूतेषु परिधत्स्व माम् ॥ २८ ॥

शक्र उवाच । भूतानामिह यो वै त्वां मया विनिहितां  
सतीम् । उपहन्यात् स मे धृष्यस्तथा शृणुन्तु मे वचः । ततस्त्वक्तः  
श्रिया राजा दैत्यानां बलिरब्रवीत् ॥ २९ ॥

वलिरुवाच । यावत् पुरस्तात् प्रतपेत्तावद्वै दक्षिणां दिशम् ।  
पश्चिमां तावदेवापि तयोदीचीं दिवाकरः ॥ ३० ॥ तथा मध्य-  
दिने सूर्यो नास्त्यमेति यदा तदा । पुनर्देवासुरं युद्धं भावि  
जेतास्मि वस्तदा ॥३१॥ सर्वलोकान् यदादित्य एकस्थस्तापयिष्यति।  
तदा देवासुरे युद्धे जेताहं त्वां शतक्रतो ॥ ३२ ॥

शक्र उवाच । ब्रह्मणास्मि समादिष्टो न हन्दव्यो भवानिति ।  
तेन तेऽहं बले वज्रं न विमुञ्चामि मूर्धनि ॥ ३३ ॥ यथेष्टं गच्छ  
दैत्येन्द्र स्वस्ति तेस्तु महासुर । आदित्यो नादतपिता कदाचि-  
न्मध्यतः स्थितः ॥ ३४ ॥ स्थापितो ह्यस्य समयः पूर्वमेव स्वयम्भुवा ।  
अजस्रं परियात्येष सत्येनावतपन् प्रजाः ॥ ३५ ॥ अयनं तस्य  
पश्चात्तनुत्तरं दक्षिणं तथा । येन संयाति लोकेषु शीतोष्णौ  
विसृजन्नविः ॥ ३६ ॥

भीष्म उवाच । एवमुक्तस्तु दैत्येन्द्रो बलिरिन्द्रेण भारत ।  
जगाम दक्षिणामाशामुद्गीचीन्तु पुरन्दरः ॥ ३७ ॥ इत्येतद्वलिना  
गीतमनहङ्कारसञ्चितम् । वाक्यं श्रुत्वा सहस्राक्षः खमेवाकुरुहे  
तदा ॥ ३८ ॥

इतिशान्तिपर्वणि मोक्षधर्मपर्वणि श्रीसन्निधाने

पञ्चविंशत्यधिकद्विंशतोऽध्यायः ॥ २२५ ॥

भीष्म उवाच । अत्रैवोदाहरन्तीममितिहासं पुरातनम् । शत-  
क्रतोश्च सम्वादं नमुचेश्च युधिष्ठिर ॥ १ ॥ श्रिया विहीनमासीन-  
महोभ्यमिव सागरम् । भवाभवन्नं भूतानामित्युवाच पुरन्दरः ॥ २ ॥  
वद्ध पाशैश्चुरतः स्थानात् हिषतां वशमागतः । श्रिया विहीनो  
नमुचे शोचस्याहो न शोचसि ॥ ३ ॥

नमुचिरुवाच । अनिवार्येण शोकेन शरीरञ्चोपतप्यते । अमि-  
त्राश्च प्रहृष्यन्ति शोके नास्ति सहायता । तस्माच्छक्र न शोचामि  
सर्वं ह्येवेदमन्तवत् ॥ ४ ॥ सन्तापाद्भृश्यते रूपं सन्तापाद्भृश्यते  
श्रियः । सन्तापाद्भृश्यते चायुर्द्धर्मश्चैव सुरेश्वर ॥ ५ ॥ विनीय  
खलु तद्दुःखमागतं वैमनस्यजम् । ध्यातव्यं मनसा हृद्यं कल्याणं  
संविजानता ॥ ६ ॥ यदा यदा हि पुरुषः कल्याणे कुरुते मनः ।

तदा तस्य प्रसिध्यन्ति सर्वार्था नात्र संशयः ॥ ७ ॥ एकः शास्ता  
न द्वितीयोऽस्ति शास्ता गर्भं शयानं पुरुषं शास्ति शास्ता । तेनानु-  
युक्तः प्रवणाद्विवोदकं यथा नियुक्तोऽस्ति तथा वहामि ॥८॥ भवा-  
भवौ त्वभिजानन् गरीयो ज्ञानाच्छ्रेयो न तु तद्वै करोमि । आशासु  
धर्म्यासु परासु कुर्वन् यथा नियुक्तोऽस्ति तथा वहामि ॥९॥ यथा  
यथास्य प्राप्तव्यं प्राप्नोत्येव तथा तथा । भवितव्यं यथा यच्च भव-  
त्येव तथा तथा ॥ १० ॥ यत्र यत्रैव संयुक्तो धात्रा गर्भं पुनः पुनः ।  
तत्र तत्रैव वसति न यत्र खयमिच्छति ॥ ११ ॥ भावो योऽयमनु-  
प्राप्तो भवितव्यमिदं मम । इति यस्य सदा भावो न स मुह्यत्  
कदाचन ॥ १२ ॥ पर्यायैर्हन्यमानानाभियोक्ता न विद्यते । दुःख-  
मेतत् यद्देष्टा कर्त्ताहमिति मन्यते ॥ १३ ॥ ऋषींश्च देवांश्च महा-  
सुरांश्च त्रैविद्यवृद्धांश्च वने मुनींश्च । कान् वापदो नोपनमन्ति  
लोके परावराज्ञास्तु न सम्भ्रमन्ति ॥ १४ ॥ न पण्डितः क्रुध्यति  
नापि सज्जते न चापि संसौदति न प्रहृष्यति । न चातिकृच्छ्रव्यस-  
नेषु शोचते स्थितः प्रकृत्या हिमवानिवाचलः ॥ १५ ॥ यमर्थसिद्धिः  
परमा न हर्षयेत्तथैव काले व्यसनं न मोहयेत् । सुखञ्च दुःखञ्च  
तथैव मध्यमं निषिवते यः सधुरन्धरो नरः ॥ १६ ॥ यां यामवस्थां  
पुरुषोऽधिगच्छेत्तस्यां रमेतापरितप्यमानः । एवं प्रवृद्धं प्रणुदे-  
न्ननोजं सन्तापमायासकरं शरीरात् ॥ १७ ॥ न तत् सद्ः स  
परिषत् सभा च सा प्राप्य यां न कुरुते सदा भयम् । धर्मतत्त्व-  
मवगाह्य बुद्धिमान् योऽभ्युपैति स धुरन्धरो नरः ॥ १८ ॥ प्राज्ञस्य  
कर्माणि दुरन्वयानि न वै प्राज्ञो मुह्यति मोहकाले । स्थानाच्युत-  
श्चेन्न मुमोह गौतमस्तावत् कृच्छ्रामापदं प्राप्य वृद्धः ॥ १९ ॥ न  
मन्त्रबलवीर्येण प्रज्ञया पौरुषेण च । न शीलेन न वृत्तेन तथा  
नैवार्थसम्पदा । अलभ्यं लभते मर्त्तप्रस्तत्र का परिदेवना ॥ २० ॥  
यदेवमनुजातस्य धातारो विदधु पुरा । तद्देवानुचरिष्यामि किं

मे नृप्यः करिष्यति ॥ २१ ॥ लब्धव्यान्येव लभते गन्तव्यान्येव  
गच्छति । प्राप्तव्यान्येव चाप्नोति दुःखानि च सुखानि च ॥ २२ ॥  
एतद्विदित्वा कार्तस्त्रेण यो न मुञ्चति मानवः । कुशली सुख-  
दुःखेषु स वै सर्वधरो नरः ॥ २३ ॥

इति शान्तिपर्वणि मोक्षधर्मपर्वणि शक्रनमुचिसम्वादि  
षड्विंशत्यधिकद्विंशतोऽध्यायः ॥ २२६ ॥

युधिष्ठिर उवाच । मग्नस्य व्यसने कृच्छ्रे किं श्रेयः पुरुषस्य  
हि । बन्धुनाशे महीपाल राज्यनाशेऽथ वा पुनः ॥ १ ॥ त्वं हि  
नः परमो वक्ता लोकेऽस्मिन् भरतर्षभ । एतद्भवन्तं पृच्छामि तन्मे  
त्वं वक्तुमर्हसि ॥ २ ॥

भीष्म उवाच । पुत्रदारैः सुखैश्चैव विद्युक्तस्य धनेन वा ।  
मग्नस्य व्यसने कृच्छ्रेऽपि श्रेयस्करी नृप । धैर्येण युक्तं सततं  
शरीरं न विशीर्यते ॥ ३ ॥ विशोकता सुखं धत्ते धत्ते चारोग्य-  
मुत्तमम् । आरोग्याच्च शरीरस्य स पुनर्विन्दते श्रियम् ॥ ४ ॥ यश्च  
प्राज्ञो नरस्तात सात्त्विकीं वृत्तिमास्थितः । तस्यैश्वर्यञ्च धैर्यञ्च  
व्यवसायश्च कर्मसु ॥ ५ ॥ तत्रैवोदाह रन्तीममितिहासं पुरातनम् ।  
बलिवासवसम्बादं पुनरेव युधिष्ठिर ॥ ६ ॥ वृत्ते देवासुरे युद्धे  
दैत्यदानवसंज्ञये । विष्णुक्रान्तेषु लोकेषु देवराजे शतक्रतौ ।  
द्रव्यमानेषु देवेषु चातुर्वर्ष्यं व्यवस्थिते । समृध्यमाने त्रैलोक्ये  
प्रीतियुक्ते स्वयम्भुवि ॥ ७ ॥ रुद्रैर्वसुभिरादित्यैरश्विभ्याञ्च सुर-  
र्षिभिः । गन्धर्वैर्भुजगेन्द्रैश्च सिद्धैश्चान्यैर्वृतः प्रभुः ॥ ८ ॥ चतुर्दन्तं  
मुदान्तञ्च वारणेन्द्रं श्रिया वृतम् । आसुच्चैरावणं शक्रस्त्रैलोक्य-  
मनुसंययौ ॥ ९ ॥ स कदाचित् समुद्रान्ते कस्मिंश्चिद्गिरिगह्वरे ।  
कस्मिं वैरोचनिं वज्रो ददृशोपससर्प च ॥ १० ॥ तमैरावतमूर्द्धस्थं

श्रेष्ठ्य देवगणैर्वृतम् । सुरेन्द्रमिन्द्रं दैत्येन्द्रो न शुशोच न विव्यथे  
 ॥ ११ ॥ दृष्ट्वा तमविकारस्थं तिष्ठन्तं निर्भयं वक्तिम् । अधिरूढो  
 हिजश्रेष्ठमित्यवाच शतक्रतुः ॥ १२ ॥ दैत्य न व्यथसे शौर्यादथ  
 वा वृद्धसेवया । तपसा भावितत्वाद्वा सर्वथेतत् सुदुष्कारम् ॥ १३ ॥  
 शत्रुभिर्वशमानीतो हीनः स्थानादनुत्तमात् । वैरोचने किमाश्रित्य  
 शोचितव्ये न शोचसि ॥ १४ ॥ अष्टां प्राप्य स्वजातीनां महाभोगा-  
 मनुत्तमान् । हृतस्वबलराज्यस्त्वं ब्रूहि कस्मान्न शोचसि ॥ १५ ॥  
 ईश्वरो हि पुरा भूत्वा पितृपैतामहे पदे । तत्त्वमद्य हृतं दृष्ट्वा  
 सपत्नैः किं न शोचसि ॥ १६ ॥ वृद्धश्च वारुणैः पार्श्वैर्वज्रेण च समा-  
 हृतः । हृतदारो हृतधनो ब्रूहि कस्मान्न शोचसि ॥ १७ ॥ नष्ट-  
 श्रीर्विभवभ्रष्टो यन्न शोचसि दुष्कारम् । त्रैलोक्यराज्यनाशे हि  
 कोऽन्यो जीवितुमुत्सहेत् ॥ १८ ॥ एतच्चान्यच्च परुषं ब्रुवन्तं परि-  
 भूय तम् । श्रुत्वा सुखमसम्भ्रान्तो बलिवैरोचनोऽब्रवीत् ॥ १९ ॥  
 बलिरुवाच । निगृहीते मयि भृशं शक्र किं कल्पितेन ते ।  
 वज्रमुद्यम्य तिष्ठन्तं पश्यामि त्वां पुरन्दर ॥ २० ॥ अशक्तः पूर्व-  
 मासीस्त्वं कथञ्चिच्छक्ततां गतः । कस्त्वदन्य इमां वाचं सक्रूरां  
 वक्तुमर्हति ॥ २१ ॥ यस्तु शत्रोर्वशस्थस्य शक्तोऽपि कुरुते दयाम् ।  
 हस्तप्राप्तस्य वीरस्य तच्चैव पुरुषं विदुः ॥ २२ ॥ अनिश्रयो हि  
 युद्धेषु द्वयोर्विवदमानयोः । एकः प्राप्नोति विजयमेकश्चैव पराजयम्  
 ॥ २३ ॥ मा च ते भूत् स्वभावोऽयमिति दैवतपुङ्गव । इन्द्ररः  
 सर्वभूतानां विक्रमेण जितो बलात् ॥ २४ ॥ नैतदस्मत्कृतं शक्र  
 नतच्छक्र कृतं त्वया । यत्त्वमेवं गतो वज्रिन् बहाप्येवं गता वयम्  
 ॥ २५ ॥ अहमासं यथाद्य त्वं भविता त्वं यथा वयम् । मावमंस्था  
 मया कर्म दुष्कृतं कृतमित्युत ॥ २६ ॥ सुखदुःखे हि पुरुषः  
 पर्यायेणाधिगच्छति । पर्यायेणासि शक्रत्वं प्राप्तः शक्र न कर्मणा  
 ॥ २७ ॥ कालः काले नयति मां त्वाञ्च कालो नयत्ययम् । तेषां

त्वं यथा नाद्य त्वञ्चापि न यथा वयम् ॥ २८ ॥ न मातृपितृशुश्रूषा  
 न च दैवतपूजनम् । नान्यो गुणसमाचारः पुरुषस्य सुखावहः  
 ॥२९॥ न विद्या न तपो दानं न मित्राणि न बान्धवाः । शक्नुवन्ति  
 परिव्रातुं नरं कालेन पीडितम् ॥ ३० ॥ नागामिनमनर्थं हि  
 प्रतिघातशतैरपि । शक्नुवन्ति प्रतिव्योढुमृते बुद्धिबलान्नराः ॥३१॥  
 पर्यायैर्हन्यमानानां परिव्राता न विद्यते । इदन्तु दुःखं यच्छुक्र  
 कर्त्ताहमिति मन्यसे ॥ ३२ ॥ यदि कर्त्ता भवेत् कर्त्ता न क्रियेत  
 कदाचन । यस्मात् क्रियते कर्त्ता तस्मात् कर्त्ताप्यनीश्वरः ॥ ३३ ॥  
 कालेन त्वामहमजयं कालेनाहं जितस्त्वया । गन्ता गतिमतां कालः  
 कालः कलयति प्रजाः ॥ ३४ ॥ इन्द्र प्राकृतया बुद्ध्या प्रलयं नाव-  
 बुध्यसे । केचित्त्वां वद्म मन्यन्ते श्रेष्ठं प्राप्तं स्वकर्मणा ॥ ३५ ॥  
 कथमस्मद्विधो नाम जानंल्लोकप्रवृत्तयः । कालेनाभ्याहतः शोचे-  
 न्मुञ्चे द्वाप्यथ विभ्रमेत् ॥ ३६ ॥ नित्यं कालपरीतस्य मम वा  
 महिषस्य वा । बुद्धिर्व्यसनमासाद्य भिन्ना नौरिव सीदति ॥ ३७ ॥  
 अहञ्च त्वञ्च ये चान्ये भविष्यन्ति सुराधिपा । ते सर्वे शक्र यास्यन्ति  
 मार्गमिन्द्रशतैर्गतम् ॥ ३८ ॥ त्वामप्येवं सुदुर्दृष्टं ज्वलन्तं परया  
 श्रिया । काले परिणते कालः कालयिष्यति मामिव ॥ ३९ ॥  
 बहूनीन्द्रसहस्राणि दैवतानां युगे युगे । अभ्यतीतानि कालेन  
 कालो हि दुरतिक्रमः ॥ ४० ॥ इदन्तु लब्ध्वा संस्थानमात्मानं  
 वद्म मन्यसे । सर्वभूतभवं देवं ब्रह्माणामिव शाश्वतम् ॥ ४१ ॥ न  
 चेद्मचलं स्थानननन्तं वावि कस्यचित् । त्वन्तु वालिशया बुद्ध्या  
 ममेदमिति मन्यसे ॥ ४२ ॥ अविश्वस्ते विश्वसिषि मन्यसे चाध्रुवे  
 ध्रुवम् । नित्यं कालपरीतात्मा भवत्येवं सुरेश्वर ॥ ४२ ॥ ममेय-  
 मिति मोहात्त्वं राजश्रियमभीप्ससि । नेयं तव न चास्माकं न  
 चान्येषां स्थिरा सदा ॥ ४४ ॥ अतिक्रम्य बहूनन्यांस्त्वयि तावदियं  
 गता । किञ्चित् कालमियं स्थित्वा त्वयि वासव चञ्चला । गौर्निपात

मिवोत्सृज्य पुनरन्यं गमिष्यति ॥ ४५ ॥ राजलोका ह्यतिक्रान्ता  
 यान्न संख्यातुमुत्सहे । त्वत्तो बह्वतराश्चान्ये भविष्यन्ति पुरन्दर  
 ॥ ४६ ॥ सप्तचौषधिरत्नेयं सहसत्त्ववनाकरा । तानिदानीं न  
 पश्यामि यैर्भुक्तेयं पुरा मही ॥ ४७ ॥ पृथुरैलो मयो भीभी नरकः  
 शम्बरस्तथा । अश्वग्रीवः पुलोमा च स्वर्भानुरमितध्वजः ॥ ४८ ॥  
 प्रह्लादो नमुचिर्द्दक्षो विप्रचित्तिर्विरोचनः । ऋनिषेवः सुहोत्रश्च  
 भूरिहा पुष्पवान् वृषः ॥ ४९ ॥ सत्येप्सुर्ऋषभो बाहुः कपिलाश्वो  
 विरूपकः । वाणः कार्तिस्वरो वक्त्रिविश्वदंष्ट्रोऽथ नैर्ऋतिः ॥ ५० ॥  
 सङ्कोचोऽथ वरीताक्षो वराहोऽश्वो रुचिप्रभः । विश्वजित् प्रति-  
 रूपश्च वृषाण्डो विष्कारो मधुः ॥ ५१ ॥ हिरण्यकशिपुश्चैव कैटभ-  
 श्चैव दानवः । दैतेया दानवाश्चैव सर्वे ते नैर्ऋतैः सह ॥ ५२ ॥  
 एते चान्ये च बहवः पूर्वं पूर्वतराश्च ये । दैत्येन्द्रा दानवेन्द्राश्च यां-  
 श्चान्याननुशुश्रुमः ॥ ५३ ॥ बहवः पूर्वदैत्येन्द्राः सन्त्यज्य पृथिवीं  
 गताः । कालेनाभ्याहताः सर्वे कालो हि बलवन्तरः ॥ ५४ ॥ सर्वैः  
 क्रतुशतैरिष्टं न त्वमेकः शतक्रतुः । सर्वे धर्मपराश्चासन् सर्वे  
 सततसत्रिणः ॥ ५५ ॥ अन्तरीक्षचराः सर्वे सर्वेऽभिमुखयोधिनः ।  
 सर्वे संहननोपेताः सर्वे परिषवाहवः ॥ ५६ ॥ सर्वे मायाशतधराः  
 सर्वे ते कामरूपिणः । सर्वे समरमासाद्य न व्यन्ते पराजिताः  
 ॥ ५७ ॥ सर्वे सत्यव्रतपराः सर्वे कामविहारिणः । सर्वे वेद-  
 व्रतपराः सर्वे चैव बह्वश्रुताः ॥ ५८ ॥ सर्वे सम्मतमैश्वर्यमीश्वराः  
 प्रतिपेदिरे । न चैश्वर्यमदस्तेषां भूतपूर्वो महात्मनाम् ॥ ५९ ॥  
 सर्वे यथार्हदातारः सर्वे विगतमत्सराः । सर्वे सर्वेषु भूतेषु यथा-  
 वत् प्रतिपेदिरे ॥ ६० ॥ सर्वे दाक्षायणीपुत्राः प्राजापत्या महा-  
 बलाः । ज्वलन्तः प्रतपन्तश्च कालेन प्रतिसंहताः ॥ ६१ ॥ त्वञ्चैवेमां  
 यदा भुक्त्वा पृथिवीं त्यज्यसे पुनः । न शक्यसि तदा शक्रं नियन्तुं  
 श्लोकमात्मनः ॥ ६२ ॥ मुञ्चेच्छां कामभोगेषु मुञ्चेमं श्रीभवं मदम् ।

एवं स्वराज्यनाशे त्वं शोकं संप्रसहिष्यसि ॥ ६३ ॥ शोककाले शुची  
 मा त्वं हर्षकाले च मा हृषः । अतीतानागतं हित्वा प्रत्युत्पन्नेन  
 वर्त्तय ॥ ६४ ॥ मात्रेदम्यागतः कालः सदा युक्तमतन्द्रितः । क्षमस्व  
 नचिरादिन्द्र त्वामप्युपगमिष्यति ॥ ६५ ॥ त्वासयन्निव देवेन्द्र  
 वाग्भिस्तक्षसि मामिह । संयते मयि नूनं त्वमात्मानं बद्ध मन्यसे  
 ॥ ६६ ॥ कालः प्रथममायान्नां पश्चात्त्वामनुधावति । तेन गर्जसि  
 देवेन्द्र पूर्वं कालहते मयि ॥ ६७ ॥ को हि स्थातुमलं लोके मम  
 क्रुद्धस्य संयुगे । कालस्तु बलवान् प्राप्तस्तेन तिष्ठसि वासव । यत्त-  
 दर्षसहस्रान्तं पूर्णं भवितुमर्हति ॥ ६८ ॥ यथा मे सर्वगात्राणि  
 न सुस्थानि महौजसः । अहमैन्द्राच्चुरतः स्थानात्त्वमिन्द्रः प्रकृती  
 दिवि ॥ ६९ ॥ सुचित्ते जीवलोकेऽस्मिन्नुपास्यः कालपर्ययात् ।  
 किं हि कृत्वा त्वमिन्द्रोऽयं किं वा कृत्वा वयं च्युताः ॥ ७० ॥ कालः  
 कर्त्ता विकर्त्ता च सर्वमन्यदकारणम् । नाशं विनाशमैश्वर्यं सुखं  
 दुःखं भवाभवौ ॥ ७१ ॥ विद्वान् प्राप्यैवमत्यर्थं न प्रहृष्येन्न च  
 व्यथेत् । त्वमेव हीन्द्र वेत्यास्मान् वेदाहं त्वाञ्च वासव ॥ ७२ ॥  
 किं कत्यसे मां किञ्च त्वं कालेन निरपत्रप । त्वमेव हि पुरा वेत्य  
 यत्तदा पौरुषं मम ॥ ७३ ॥ समरेषु च विक्रान्तं पर्याप्तं तन्नि-  
 दर्शनम् । आदित्याश्चैव रुद्राश्च साध्याश्च वसुभिः सह ॥ ७४ ॥  
 मया विनिर्जिताः पूर्वं मरुतश्च शचीपते । तमेव शक्र जानासि  
 देवासुरसमागमे ॥ ७५ ॥ समेता विबुधा भक्तास्तरसा समरे  
 मया । पर्वताश्चासकृत् क्षिप्ताः सवना सवनौकसः ॥ ७६ ॥ सटङ्ग-  
 शिखरा भक्ताः समरे मूर्द्ध्नि ते मता । किन्नु शक्यं मया कर्त्तुं  
 कालो हि दुरतिक्रमः ॥ ७७ ॥ न हि त्वां नोत्सहे हन्तुं सवज-  
 मपि मुष्टिना । न तु विक्रमकालोऽयं क्षमाकालोऽयमागतः । तेन  
 त्वां मर्षये शक्र दुर्मर्षणतरस्त्वया ॥ ७८ ॥ त्वं मां परिणते काले  
 परीतं कालवह्निना । नियतं कालपाशेन बद्धं शक्र विकत्यसे ॥ ७९ ॥



अयं स पुरुषः श्यामो लोकस्य दुरतिक्रमः । वद्धा तिष्ठति मां  
 रौद्रः पशुं रसनया यथा ॥ ८० ॥ लाभालाभौ सुखं दुःखं काम-  
 क्रोधौ भवाभवौ । बध्वन्धप्रमोक्षश्च सर्वं कालेन लभ्यते ॥ ८१ ॥  
 नाहं कर्त्ता न कर्त्ता त्वं कर्त्ता यस्तु सदा प्रभुः । सोऽयं पचति  
 कालो मां वृक्षे फलमिवागतम् ॥ ८२ ॥ यान्येव पुरुषः कुर्वन्  
 सुखैः कालेन युज्यते । पुनस्तान्येव कुर्वाणो दुःखैः कालेन योज्यते  
 ॥ ८३ ॥ न च कालेन कालज्ञः स्पृष्टः शोचितुमर्हति । तेन शक्रं  
 न शोचामि नास्ति शोके सहायता ॥ ८४ ॥ यदा हि शोचतः  
 शोको व्यसनं नापकर्षति । सामर्थ्यं शोचतो नास्तीत्यतोऽहं नाद्य  
 शोचिमि ॥ ८५ ॥ एवमुक्तः सहस्राक्षो भगवान् पाकशासनः ।  
 प्रतिसंहृत्य संरम्भमित्युवाच शतक्रतुः ॥ ८६ ॥ स वच्चमुद्यतं बाहुं  
 दृष्ट्वा पाशांश्च वारुणान् । कस्येह न व्यथेदुद्धिर्मृत्योरपि जिघांसतः  
 ॥ ८७ ॥ स ते न व्यथते बुद्धिरचला तत्त्वदर्शिनी । ध्रुवं न  
 व्यथसेऽद्य त्वं धैर्यात् सत्यपराक्रम ॥ ८८ ॥ को हि विश्वासमर्थेषु  
 शरीरे वा शरीरभृत् । कर्त्तुमुत्सहते लोके दृष्ट्वा रुम्पस्थितं जगत्  
 ॥ ८९ ॥ अहमप्येवमेवैनं लोकं जानाम्यशाश्वतम् । कालाग्नावा-  
 हितं घोरे गुह्ये सततगेऽक्षरे ॥ ९० ॥ न चात्र परिहारोऽस्ति  
 कालस्पृष्टस्य कस्यचित् । सूक्ष्माणां महताञ्चैव भूतानां परिपच्य-  
 ताम् ॥ ९१ ॥ अनौशस्याप्रमत्तस्य भूतानि पचतः सदा । अनि-  
 ब्रुत्तस्य कालस्य क्षयं प्राप्नो न मुच्यते ॥ ९२ ॥ अप्रमत्तः प्रमत्तेषु  
 कालो जागर्त्ति देहिषु । प्रयत्ने नाप्यपक्रान्तो दृष्टपूर्वो न केनचित्  
 ॥ ९३ ॥ पुराणः शाश्वतो धर्मः सर्वप्राणभृतां समः । कालो न  
 परिहार्यश्च न चास्यास्ति व्यतिक्रमः ॥ ९४ ॥ अहोरात्रांश्च मासांश्च  
 क्षणान् काष्ठा लवान् कलाः । संपिण्डयति यः कालो वृद्धिं  
 बाहुं प्रिको यथा ॥ ९५ ॥ इदमद्य करिष्यामि श्वः कर्त्तास्मीति  
 वादिनम् । कालो हरति सम्प्राप्तो नदीवेग इव द्रुमम् ॥ ९६ ॥

इदानीं तावद्देवासौ मया दृष्टः कथं मृतः । इति कालेन क्रियतां  
 प्रलापः श्रूयते नृणाम् ॥ ९७ ॥ नश्यन्त्यर्थास्तथा भोगाः स्थान-  
 मैश्वर्यमेव वा । जीवितं जीवलोकस्य कालेनागम्य नीयते ॥ ९८ ॥  
 उच्छ्रया विनिपातान्ता भावोऽभावः स एव च । अनित्यमधुबं  
 सर्वं व्यवसायो हि दुष्करः ॥ ९९ ॥ सा ते न व्यथते बुद्धिरचला  
 तत्त्वदर्शिनी । अहमासं पुरा चेति मनसापि न बुध्यसे ॥ १०० ॥  
 कालेनाक्रम्य लोकेऽस्मिन् पच्यमाने बलीयसा । अज्येष्ठमकनिष्ठञ्च  
 क्षिप्यमाणो न बुध्यते ॥ १०१ ॥ ईर्ष्याभिमानलोभेषु कामक्रोधभयेषु  
 च । स्पृहामोहाभिमानेषु लोकः सक्तो विमुह्यति ॥ १०२ ॥ भवांस्तु  
 भावतत्त्वज्ञो विद्वान् ज्ञानतपोऽन्वितः । कालं पश्यति सुव्यक्तं  
 पाणावामलकं यथा ॥ १०३ ॥ कालवारित्तत्त्वज्ञः सर्वशास्त्रविशा-  
 रदः । वैरोचने कृतात्मासि स्पृहणीयो विजानताम् ॥ १०४ ॥ सर्व-  
 लोको ह्ययं मन्ये बुद्ध्यापरिगतस्त्वया । विहरन् सर्वतो मुक्तो न  
 क्वचित् परिसञ्जसे ॥ १०५ ॥ रजश्च हि तमश्च त्वां स्तृषतो न  
 जितेन्द्रियम् । निष्प्रीतिं नष्टशन्तापमात्मानं त्वमुपाससे ॥ १०६ ॥  
 सुहृदं सर्वभूतानां निर्वैरं शान्तमानसम् । दृष्ट्वा त्वां मम सञ्जाता  
 त्वय्यनुक्रोशनी मतिः ॥ १०७ ॥ नाहमेतादृशं बुद्धं हन्तुमिच्छामि  
 बन्धने । आनृशंस्यं परो धर्मो ह्यनुक्रोशश्च मे त्वयि ॥ १०८ ॥  
 मोच्यन्ते वारुणाः पाशास्तवेमे कालपर्ययात् । प्रजानामपचारेण  
 स्वस्ति तेऽस्तु महासुर ॥ १०९ ॥ यदा श्वश्रूं स्तृषा वृद्धां परि-  
 चारेण योच्यते । पुत्रश्च पितरं मोहात् प्रेषयिष्यति कर्मसु ॥ ११० ॥  
 ब्राह्मणैः कारयिष्यन्ति वृषलाः पादधावनम् । शूद्राश्च ब्राह्मणीं  
 भार्यामुपयास्यन्ति निर्भयाः ॥ १११ ॥ वियोनिषु विमोच्यन्ति  
 वीजानि पुरुषा यदा । सङ्करं कांस्यमाण्डैश्च बलिञ्चैव कुप्रातिकैः  
 ॥ ११२ ॥ चातुर्वर्ण्यं यदा कृत्स्नममर्त्यादं भविष्यति । एकैकस्ते  
 तदा पाशं क्रमशः परिमोच्यते ॥ ११३ ॥ अस्मत्तस्ते भयं नास्ति

समयं प्रतिपालय । सुखीभव निराबाधः स्वस्थचेता निरामयः  
 ॥ ११४ ॥ तमेवमुक्त्वा भगवाञ्छ्रुतक्रतुः प्रतिप्रयातो गजराज-  
 वाहनः । विजित्य सर्वानसुरान् सुराधिपो ननन्द हर्षेण वधूव  
 चैकराट् ॥ ११५ ॥ महर्षयस्तुष्टुबुरञ्जसा च तं वृषाकपिं सर्व-  
 चराचरेश्वरम् । हिमापहो हव्यमुवाह चाध्वरे तथाम्बुं चार्पित-  
 मौश्वरोऽपि हि ॥ ११६ ॥ द्विजोत्तमैः सत्रगतैरभिष्टतो विद्वीप्त-  
 तेजा गतमन्युरीश्वरः । प्रशान्तचेता मुदितः स्वमालयं त्रिपिष्टपं  
 प्राप्य मुमोद वासवः ॥ ११७ ॥

इति शान्तिपर्वणि मोक्षधर्मपर्वणि वलिवासवसंवादे  
 सप्तविंशत्यधिकद्विंशतोऽध्यायः ॥ २२७ ॥

युधिष्ठिर उवाच । पूर्वरूपाणि मे राजन् पुरुषस्य भविष्यतः ।  
 पराभविष्यतश्चैव तन्मे ब्रूहि पितामह ॥ १ ॥

भीष्म उवाच । मन एव मनुष्यस्य पूर्वरूपाणि शंसति । भवि-  
 ष्यतश्च भद्रन्ते तथैव न भविष्यतः ॥ २ ॥ अत्राप्यदाहरन्तीममिति-  
 हासं पुरातनम् । श्रिया शक्रस्य संवादं तन्निबोध युधिष्ठिर ॥३॥  
 महतस्तपसो व्युष्ट्या पश्यंलोकौ परावरौ । सामान्यमृषिभिर्गत्वा  
 ब्रह्मलोकनिवासिभिः ॥४॥ ब्रह्मै वामितदीप्तौजाः शान्तपाप्मा महा-  
 तपाः । विचचार यथाकामं त्रिषु लोकेषु नारदः ॥ ५ ॥ कदाचित्  
 प्रातरुत्थाय पिस्पृत्तुः सलिलं शुचि । ध्रुवहारभवां गङ्गां जगामा-  
 वततार च ॥ ६ ॥ सहस्रनयनश्चापि वज्री शम्बरपाकहा । तस्या  
 देवर्षिजुष्टायास्तीरमभ्याजगाम ह ॥ ७ ॥ तावाप्त्य यतात्मानौ  
 कृतजप्यौ समासतः । नद्याः पुलिनमासाद्य सूक्ष्मकाञ्चनवालुकम्  
 ॥ ८ ॥ पुण्यकर्म्मभिराख्याता देवर्षिकथिताः कथाः । चक्रतुस्तौ  
 तथासीनौ महर्षिकथितास्तथा । पूर्ववृत्तव्यपेतानि कथयन्तौ समा

हितौ ॥ ९ ॥ अथ भास्करमुद्यन्तं रश्मिजालपुरस्कृतम् । पूर्ण-  
मण्डलमालोक्य ताबुत्यायोपलस्यतुः ॥ १० ॥ अभितस्तूद्यन्त-  
न्तमर्कमर्कमिवापरम् । आकाशे दृष्टे ज्योतिरुद्यतार्चिःसमप्रभम् ।  
तयोः समीपं संप्राप्तं प्रत्यदृश्यत भारत ॥ ११ ॥ तत् सुपर्णार्क-  
रचितमास्थितं वैष्णवं पदम् । भाभिरप्रतिमं भाति त्रैलोक्यमव-  
भासयत् ॥ १२ ॥ तत्राभिरूपशोभाभिरप्सरोग्भिः पुरस्कृताम् ।  
बृहतीमंशुमत्प्रख्यां बृहद्भानोरिवार्चिषम् ॥ १३ ॥ नक्षत्रकल्पा-  
भरणां तां मौक्तिकसमस्रजम् । श्रियं दृष्टवतुः पद्मां साक्षात् पद्म-  
दलस्थिताम् ॥ १४ ॥ सावरुह्य विमानाग्रादङ्गनानामनुत्तमा ।  
अभ्यागच्छत्त्रिलोकेशं देवर्षिञ्चापि नारदम् ॥ १५ ॥ नारदानुगतः  
साक्षान्मघवांस्तामुषागमत् । कृताञ्जलिपुटो देवीं निवेद्यात्मान-  
मात्मना ॥ १६ ॥ चक्रे चानुपमां पूजां तस्याश्चापि स सर्ववित् ।  
देवराजः श्रियं राजन् वाक्यञ्चेदमुवाच ह ॥ १७ ॥

शक्र उवाच । का त्वं केन च कार्यं संप्राप्ता चारुहासिनि ।  
कुलशागम्यते सुभ्रु गन्तव्यं क्व च ते शुभे ॥ १८ ॥

श्रीरुवाच । पुण्येषु त्रिषु लोकेषु सर्वं स्थावरजङ्गमाः ।  
ममात्मभावमिच्छन्तो यतन्ते परमात्मना ॥ १९ ॥ साहं वै पद्मजे-  
जाता सूर्यरश्मिविवोधिते । भूत्यर्थं सर्वभूतानां पद्मा श्रीः पद्म-  
मालिनी ॥ २० ॥ अहं लक्ष्मीरहं भूतिः श्रीश्चाहं बलसूदन ।  
अहं अज्ञा च मेधा च सन्नतिर्विजितिः स्थितिः ॥ २१ ॥ अहं धृति-  
रहं सिद्धिरहं तद्भूतिरेव च । अहं स्वाहा स्वधा चैव सन्नति-  
नियतिः स्मृतिः ॥ २२ ॥ राज्ञां विजयमानानां सेनाग्रेषु ध्वजेषु  
च । निवासे धर्मशीलानां विषयेषु पुरेषु च ॥ २३ ॥ जितकाशिनि  
शूरे च संग्रामेष्वनिवर्तिनि । निवसामि मनुष्येन्द्रे सदैव बलसूदन  
॥ २४ ॥ धर्मनित्ये महाबुद्धौ ब्रह्मण्ये सत्यवाहिनि । प्रश्रिते  
दानशौले च सदैव निवसाम्यहम् ॥ २५ ॥ असुरेष्ववसं पूर्वं

सत्यधर्मं नैवम्वना । विपरीतांस्तु तान् बुद्ध्वा त्वयि वासमरो-  
चयम् ॥ २६ ॥

शक्र उवाच । कथं वृत्तेषु दैत्येषु त्वमवात्सीर्वरानने । दृष्ट्वा  
च किमिहागास्त्वं हित्वा दैतेयदानवान् ॥ २७ ॥

श्रीरुवाच । स्वधर्ममनुतिष्ठत्सु धैर्याद्बलितेषु च । स्वर्ग-  
मार्गाभिरामेषु सत्त्वेषु निरता ह्यहम् ॥ २८ ॥ दानाध्ययनयज्ञे-  
ज्यापितृदैवतपूजनम् । गुरुणामतिथीनाञ्च तेषां नित्यमवर्त्तत  
॥ २९ ॥ सुसंमृष्टगृहाद्यासन् जितस्त्रीका हृतात्मयः । गुरुशुश्रूषका  
दान्ता ब्रह्मण्याः सत्यवादिनः ॥ ३० ॥ अहृधाना जितक्रोधा दान-  
शीलानसूयवः । भृतपुत्रा भृतामात्या भृतदारा ह्यनीर्षवः ॥ ३१ ॥  
अमर्षिण न चान्योऽन्यं स्पृहयन्ते कदाचन । न च जातूपतप्यन्ते  
धीराः परसमृद्धिभिः ॥ ३२ ॥ दातारः संमृहीतार आर्याः करुण-  
वेदिनः । महाप्रसादा ऋजवो दृढभक्ता जितेन्द्रियाः ॥ ३३ ॥  
सन्तुष्टभृत्यसचिवाः कृब्रज्ञाः प्रियवादिनः । यथार्हमानार्थकरा  
ह्यीनिषेवा यतव्रताः ॥ ३४ ॥ नित्यं पर्वसु सुस्नाताः स्वनुलिप्ताः  
स्वलङ्कृताः । उपवासतपशीलाः प्रतीता ब्रह्मवादिनः ॥ ३५ ॥  
नैतानभ्युदियात् सूर्यो न चाप्यासन् प्रगीशयाः । रात्रौ दधि च  
शक्तुंश्च नित्यमेव व्यवर्जयन् ॥ ३६ ॥ कल्पं घृतञ्चान्ववर्त्तन् प्रयता  
ब्रह्मवादिनः । मङ्गल्यान्यपि चापश्यन् ब्राह्मणांश्चाप्यपूजयन् ॥ ३७ ॥  
सदा हि वदतां धर्मं सदा चाप्रतिगृह्णताम् । अर्द्धञ्च रात्र्याः  
स्वपतां दिवा चास्वपतां तथा ॥ ३८ ॥ कृपणानाथबुद्धानां दुर्वला-  
तुरयोषिताम् । दयाश्च संविभागञ्च नित्यमेवानुमोदताम् ॥ ३९ ॥  
वस्तं विप्रसमुहिग्नं भयात्तं व्याधितं कृशम् । हृतस्वं व्यसनार्त्तञ्च  
नित्यमाश्र्वासयन्ति ते ॥ ४० ॥ धर्ममेवान्ववर्त्तन्त न हिंसन्ति पर-  
स्परम् । अनुकूलाश्च कार्येषु गुरुवृद्धोपसेविनः ॥ ४१ ॥ पितृ-  
न्देवातिथींश्चैव यथावत्तेऽभ्यपूजयन् । अवशेषाणि चाश्नन्ति नित्यं

सत्यतपोधृताः ॥ ४२ ॥ नैकेऽश्रन्ति सुसम्पन्नं नागच्छन्त परस्त्रियम् ।  
 सर्वभूतेष्ववर्तन्त यथात्मानि दयां प्रति ॥ ४३ ॥ नैवाकाशे न पशुषु  
 वियोनौ न च पर्वसु । इन्द्रियस्य विसर्गन्ते रोचयन्ति कदाचन ॥ ४४ ॥  
 नित्यं दानं तथा दाच्यमाज्जैवञ्चैव नित्यदा । उत्साहोऽथानह-  
 ङ्कारः परमं सौहृदं क्षमा ॥ ४५ ॥ सत्यं दानं तपः शौचं कारुण्यं  
 वागनिष्ठुरा । मित्रेषु चानभिद्रोहः सर्वन्तेष्वभवत् प्रभो ॥ ४६ ॥  
 निद्रा तन्द्रोरसम्प्रीतिरसूयार्थानवेक्षिता । अरतिश्च विषादश्च  
 स्पृहा चाप्यविशन्न तान् ॥ ४७ ॥ साहमेवं गुणेष्वेव दानवेष्ववसं-  
 पुरा । प्रजासर्गमुपादाय नैकं युगविपर्ययम् ॥ ४८ ॥ ततः काल-  
 विपर्यासे तेषां गुणविपर्ययात् । अपश्यं निर्गतं धर्मं कामक्रोध-  
 वशात्सनाम् ॥ ४९ ॥ सभासदाञ्च वृद्धानां सतां कथयतां कथाः ।  
 प्राहसन्नभ्यसूयंश्च सर्ववृद्धान् गुणावराः ॥ ५० ॥ युवानश्च समा-  
 सीना वृद्धानभिगतान् सतः । नाभ्युत्थानाभिवादाभ्यां यथापूर्व-  
 मपूजयन् ॥ ५१ ॥ वर्तयत्येव पितरि पुत्रः प्रभवते तथा । अभृत्या  
 भृत्यतां प्राप्य ख्यापयन्त्यनपत्रपाः ॥ ५२ ॥ यथा धर्माद्दपेतेन कर्मणा  
 गर्हितेन ये । महतः प्राप्नुवन्त्यर्थान् तेषां तत्राभवत् स्पृहा ॥ ५३ ॥  
 उच्चैश्चाभ्यवदन्नात्रौ नीचैस्तत्राग्निरज्वलत् । पुत्राः पितृनृत्यचर-  
 न्नार्थश्चात्यचरन् पतीन् ॥ ५४ ॥ मातरं पितरं वृद्धमाचार्यमतिथिं  
 गुरुम् । गुरुत्वान्नाभ्यनन्दन्त कुमारान्नान्वपालयन् ॥ ५५ ॥ भिक्षां  
 बलिमदत्त्वा च स्वयमन्नानि भुञ्जते । अनिष्टा संविभज्याथ पितृ-  
 देवातिथीन् गुरुन् ॥ ५६ ॥ न शौचमन्वसृध्यन्त तेषां सूदृजना-  
 स्तथा । मनसा कर्मणा वाचा भक्ष्यमासीदनावृतम् ॥ ५७ ॥ विप्र-  
 कीर्णानि धान्यानि काकमूषिकभोजनम् । अपावृतं पयोऽतिष्ठ-  
 दुर्च्छिष्टाश्चास्पृशन् धृतम् ॥ ५८ ॥ कुहालं दात्रपिटकं प्रकीर्णं  
 कांस्यभोजनम् । द्रव्योपकरणं सर्वं नान्ववैक्षत् कुटुम्बिनी ॥ ५९ ॥  
 प्राकारागारविध्वंसान्न स ते प्रतिकुर्वते । नाद्रियन्ते पशून् वद्धा

यवसेनोदकेन च ॥६०॥ बालानां प्रेक्ष्यमाणानां स्वयं भक्ष्यमभक्ष-  
यन् । तथा भृत्यजनं सर्वमसन्तर्यं च दानवाः ॥ ६१ ॥ पायसं  
कृशरं मांसमपूपानथ शष्कुलीः । अपाचयन्नात्मनोऽर्थं वृथामांसा-  
न्यभक्षयन् ॥ ६२ ॥ उत्सूर्यशायिनश्चासन् सर्वे चासन् प्रगेनिशाः ।  
अवर्तन् कलहाश्चात्र दिवारान् गृहे गृहे ॥ ६२ ॥ अनार्थ्याश्चार्य्य-  
मासीनं पर्युपासन् तत्र ह । आश्रमस्थान् विधर्मस्थाः प्रादिषन्त  
परस्परम् । सङ्गराश्चाभ्यवर्तन्त न च शौचमवर्तत ॥ ६४ ॥ ये च  
वेदविदो विप्रा विस्मष्टमनृचस्य ये । निरन्तरविशेषास्ते बहुमाना-  
वमानयोः ॥ ६५ ॥ हारमाभरणं वेशं गतं स्थितमवेक्षितम् ।  
असेवन्त भुजिष्या वै दुर्ज्जनाचरितं विधिम् ॥ ६६ ॥ स्त्रियः पुरुष-  
वेशेन पुंसः स्त्रीवेशधारिणः । क्रीडारतिविहारेषु परां मुद्मवा-  
पुवन् ॥ ६७ ॥ प्रभुवद्भिः पुरा दायानर्हेभ्यः प्रतिपादितान् । नाभ्य-  
वर्तन्त नास्तिक्याद्वर्तन्तः समवेष्वपि ॥ ६८ ॥ मित्रेणाभ्यर्थितं मित्र  
मर्थसंशयिते क्वचित् । बालकोटग्रमात्रेण खार्थेनापन्नत तदसु ॥३९॥  
परस्वादानरुचयो विपणव्यवहारिणः । अदृश्यन्तार्थवर्णेषु शूद्रा-  
श्चापि तपोधनाः ॥ ७० ॥ अधीयन्तेऽव्रताः केचिद्दृथा व्रतमथापरे ।  
अशुश्रूषुर्गुरोः शिष्यः कश्चिच्छिष्यसखी गुरुः ॥ ७१ ॥ पिता चैव  
जनित्री च आन्तौ वृत्तोत्सवाविव । अप्रभुत्वे स्थितौ वृद्धावन्नं प्रार्थ-  
यतः सुतान् ॥ ७२ ॥ तत्र वेदविद्ः प्राज्ञा गाम्भीर्यं सागरोपमाः ।  
कृष्यादिष्वभवन् सक्ता मूर्खाः आढान्यभुञ्जत ॥ ७३ ॥ प्रातः प्रातश्च  
सुप्रश्नं कल्पनं प्रेषणक्रियाः । शिष्यान् प्रहितास्तेषामकुर्वन् गुरवः  
स्वयम् ॥ ७४ ॥ श्वश्रूष्वशुरयोरग्रे वधूः प्रेष्यानशासत । अन्व-  
शासच्च भर्तारं समाह्वयाभिजल्पती ॥ ७५ ॥ प्रयत्नेनापि चारक्ष-  
च्चित्तं पुत्रस्य वै पिता । व्यभयच्चापि संरम्भाद्दखवासं तथा वसन्  
॥ ७६ ॥ अग्निदाहेन चौरैर्वा राजभिर्वा हृतं धनम् । दृष्टा  
हेषात् प्राद्वसन्त सुहृत्सम्भाविता ह्यपि ॥ ७७ ॥ कृतघ्ना नास्तिकाः

पापा गुरुदाराभिमर्षिणः । अभक्ष्यभक्ष्णरता निर्मर्यादा हत-  
 त्विषः ॥ ७८ ॥ तेष्वेवमादीनाचारानाचरत्सु बिपर्यये । नाहं  
 देवेन्द्र वत्स्यामि दानवेष्विति मे मतिः ॥ ७९ ॥ तन्मां स्वयमनु-  
 प्राप्तमभिनन्द शचीपते । त्वयार्चितां मां देवेश पुरो धास्यन्ति  
 देवताः ॥ ८० ॥ यत्राहं तत्र मत्कान्ता मर्द्विष्टा मदर्पणाः । सप्त  
 देव्यो जयाष्टम्यो वासमेष्यन्ति तेऽष्टधा ॥ ८१ ॥ आशा अज्ञा धृतिः  
 क्षान्तिर्विजितिः सन्नतिः क्षमा । अष्टमी वृत्तिरेतासां पुरोगा  
 पाकशासन ॥ ८२ ॥ ताश्चाहञ्चासुरांस्त्यक्त्वा युष्मद्विषयमागताः ।  
 त्रिदशेषु निवत्स्यामो धर्मनिष्ठान्तरात्मसु ॥ ८३ ॥ इत्युक्तवचनां  
 देवीं प्रीत्यर्थञ्च ननन्दतुः । नारदश्चात्र देवर्षिर्वृत्रहन्ता च वासवः  
 ॥ ८४ ॥ ततोऽनलसखा वायुः प्रववौ देववेश्मशु । इष्टगन्धः सुख-  
 स्पर्श सर्वेन्द्रितसुखावहः ॥ ८५ ॥ शुचौ चाभ्यर्थिते देशे त्रिदशाः  
 प्रायशः स्थिताः । लक्ष्मीसहितमासीनं मघवन्तं दिदृक्षुवः ॥ ८६ ॥  
 ततो दिवं प्राप्य सहस्रलोचनः श्रियोपपन्नः सहृदा महर्षिणा ।  
 रथेन हर्ष्यश्वयुजा सुरर्षभः सदः सुराणामभिसत्कृतो ययौ ॥ ८७ ॥  
 अथेङ्गितं वज्रधरस्य नारदः श्रियश्च देव्या मनसा विचारयन् ।  
 श्रियै शशंसामरदृष्टपौरुषः शिवेन तत्रागमनं महर्षिः ॥ ८८ ॥  
 ततोऽमृतं द्यौः प्रववर्ष भास्वती पितामहस्यायतने स्वयम्भुवः । अना-  
 हता दुन्दुभयोऽथ नेदिरे तथा प्रसन्नाश्च दिशश्चकासिरे ॥ ८९ ॥  
 यथर्तुशस्येषु ववर्ष वासवो न धर्ममार्गाद्विचचाल कश्चन । अनेक-  
 रत्नाकरभूषणा च भूः सुषोषषोषा भुवनौकसां जये ॥ ९० ॥ क्रिया-  
 भिरामा मनुजा मनस्विनो वभुः शुभे पुण्यकृतां पथि स्थिताः ।  
 नरामराः किन्नरयक्षराक्षसाः समृद्धिमन्तः सुमनस्विनोऽभवन् ॥ ९१ ॥  
 न जालकाले कुसुमं कुतः फलं पपात वृक्षात् पवनेरितादपि ।  
 रसप्रदाः कामदुषाश्च धेनवो न दारुणा वाग्धिवचार कस्यचित्  
 ॥ ९२ ॥ इमां सपर्यां सहस्रैर्कामदैः श्रित्याश्च शक्रप्रमुखैश्च



दैवतैः । पठन्ति ये विप्रसहः समागताः समृद्धकामाः श्रियमाप्नु-  
वन्ति ते ॥ ८३ ॥ त्वया कुरूणाम्बर यत् प्रचोदितं भवाभवस्येह  
परं निदर्शनम् । तदयं सर्वं परिकीर्तितं मया परीक्ष्य तत्त्वं परि-  
गन्तुमर्हसि ॥ ८४ ॥

इति शान्तिपर्वणि मोक्षधर्मपर्वणि लक्ष्मीवासवसम्वादे  
अष्टविंशत्यधिकद्विंशतोऽध्यायः ॥ २२८ ॥

युधिष्ठिर उवाच । किंशीलः किंसमाचारः किंविद्य किंपरा-  
क्रमः । प्राप्नोति ब्रह्मणः स्थानं यत् परं प्रकृतेर्ध्रुवम् ॥ १ ॥

भीष्म उवाच । मोक्षधर्मेषु निरतो लघ्वाहारो जितेन्द्रियः ।  
प्राप्नोति ब्रह्मणः स्थानं तत् परं प्रकृतेर्ध्रुवम् ॥ २ ॥ अत्राप्युदा-  
हरन्तीममितिहासं पुरातनम् । जैगीषव्यस्य सम्वादमसितस्य च  
भारत ॥ ३ ॥ जैगीषव्यं महाप्राज्ञं धर्माणामागताममम् । अक्रु-  
ध्यन्तमहृष्यन्तमसितो देवलोऽब्रवीत् ॥ ४ ॥

देवल उवाच । न प्रीयसे वन्द्यमानो निन्द्यमानो न कुप्यसे ।  
का ते प्रज्ञा कुतश्चैषा किन्ते तस्याः परायणम् ॥ ५ ॥

भीष्म उवाच । इति तेनानुयुक्तः स तमुवाच महातपाः ।  
महद्वाक्यमसन्दिग्धं पुष्कलार्थपदं शुचि ॥ ६ ॥

जैगीषव्य उवाच । या गतिर्या परा काष्ठा या शान्तिः पुण्य-  
कर्मणाम् । तान्तेऽहं संप्रवक्ष्यामि महतीमृषिसत्तम ॥ ७ ॥ निन्दत्सु  
च समा नित्यं प्रशंसत्सु च देवल । निह्रुवन्ति च ये तेषां समयं  
सुकृतञ्च यत् ॥ ८ ॥ उक्ताश्च न वदिष्यन्ति वक्तारमहिते हि तम् ।  
प्रतिहन्तुं न चेच्छन्ति हन्तारं वै मनीषिणः ॥ ९ ॥ नाप्राप्तमनु-  
शोचन्ति प्राप्तकालानि कुर्वते । न चातीतानि शोचन्ति न चैव  
प्रतिजानते ॥ १० ॥ सम्प्राप्तायाञ्च पूजायां कामादर्थेषु देवल ।

यथोपपत्तिं कुर्वन्ति शक्तिमन्तः कृतव्रताः ॥ ११ ॥ पक्कविद्या महा-  
 प्रज्ञा जितक्रोधा जितेन्द्रियाः । मनसा कर्मणा वाचा नापराध्यन्ति  
 कर्हिचित् ॥ १२ ॥ अनीर्षवो न चान्योऽन्यं विहिंसन्ति कदाचन ।  
 न च जातूपतप्यन्ते धीराः परसमृद्धिभिः ॥ १३ ॥ निन्दाप्रशंसे  
 चात्यर्थं न वदन्ति परस्य ये । न च निन्दाप्रशंसाभ्यां विक्रियन्ते  
 कदाचन ॥ १४ ॥ सर्वतश्च प्रशान्ता ये सर्वभूतहिते रताः । न  
 क्रुध्यन्ति न हृष्यन्ति नापराध्यन्ति कस्यचित् ॥ १५ ॥ विमुच्य  
 हृदयग्रन्थिं चक्रमन्ति यथासुखम् । न येषां बान्धवाः सन्ति ये  
 अन्येषां न बान्धवाः ॥ १६ ॥ अमित्राश्च न सन्त्येषां ये चामित्रा न  
 कस्यचित् । य एवं कुर्वते मर्त्तगाः सुखं जीवन्ति सर्वदा ॥ १७ ॥  
 ये धर्मञ्चानुरुध्यन्ते धर्मज्ञा हिजसत्तम । ये ह्यतो विच्यता मार्गात्ते  
 हृष्यन्त्युद्विजन्ति च ॥ १८ ॥ आस्थितस्तमहं मार्गमसूयिष्यामि कं  
 कथम् । निन्द्यमानः प्रशस्तो वा हृष्येऽहं केन हेतुना ॥ १९ ॥  
 यद्यदिच्छन्ति तत्तन्मादभिगच्छन्तु मामवाः । न मे निन्दाप्रशं  
 साभ्यां क्लासवृद्धी भविष्यतः ॥ २० ॥ अमृतस्येव संतप्येद्वमानस्य  
 तत्त्ववित् । विषयेवोद्विजेन्नित्यं सम्मानस्य विचक्षणः ॥ २१ ॥ अव-  
 ज्ञातः सुखं शेते इह चामुत्र चाभयम् । विमुक्तः सर्वदोषिभ्यो यो-  
 ऽवमन्ता स बध्यते ॥ २२ ॥ परां गतिञ्च ये केचित् प्रार्थयन्ति मणी-  
 पिण्डः । एतद्भूतं समाहृत्य सुखमेधन्ति ते जनाः ॥ २३ ॥ सर्वतश्च  
 समाहृत्य क्रतून् सर्वान् जितेन्द्रियः । प्राप्नोति ब्रह्मणः स्थानं यत्  
 परं प्रकृतेर्ध्रुवम् ॥ २४ ॥ नास्य देवा न गन्धर्वा न पिशाचा न  
 राक्षसाः । पद्मन्विजरोहन्ति प्राप्तस्य परमां गतिम् ॥ २५ ॥

इति शान्तिपर्वणि मोक्षधर्मपर्वणि जैगीषव्यासितसंवादे

एकोनत्रिंशदधिकद्विंशतोऽध्यायः ॥ २२९ ॥

युधिष्ठिर उवाच । प्रियः सर्वस्य लोकस्य सर्वसत्त्वाभिनन्दिता ।  
गुणैः सर्वैरुपेतश्च को न्वस्ति भुवि मानवः ॥ १ ॥

भीष्म उवाच । अत्र ते वर्तयिष्यामि पृच्छतो भरतप्रभ ।  
उग्रसेनस्य सम्वादं नारदे केशवस्य च ॥ २ ॥

उग्रसेन उवाच । यस्य सङ्कल्पते लोका नारदस्य प्रकीर्तने ।  
मन्ये स गुणसम्पन्नो ब्रूहि तन्मम पृच्छत ॥ ३ ॥

वासुदेव उवाच । कुकुराधिप यान्मन्ये शृणु तान्मे विवक्षतः ।  
नारदस्य गुणान् साधून् संक्षेपेण नराधिप ॥ ४ ॥ न चारित्र-  
निमित्तोऽस्याहङ्कारो देहपातनः । अभिन्नश्रुतचारित्रस्तस्मात्सर्वत्र  
पूजितः ॥ ५ ॥ अरतिः क्रोधचापल्ये भयं नैतानि नारदे । अदीर्घ-  
सूत्रः शूरश्च तस्मात् सर्वत्रपूजितः ॥ ६ ॥ उपास्यो नारदो वाढं  
वाचि नास्य व्यतिक्रमः । कामतो यदि वा लोभात् तस्मात् सर्वत्र  
पूजितः ॥ ७ ॥ अध्यात्मविधितत्त्वज्ञः चान्तः शक्तो जितेन्द्रियः ।  
ऋजुश्च सत्यवादी च तस्मात् सर्वत्र पूजितः ॥ ८ ॥ तेजसा यशसा  
बुद्ध्या ज्ञानेन विनयेन च । जन्मना तपसा वृद्धस्तस्मात् सर्वत्र  
पूजितः ॥ ९ ॥ सुशीलः सुखसंवेशः सुभोजः स्वादरः शुचिः ।  
सुवाक्यश्चाप्यनीर्षश्च तस्मात् सर्वत्र पूजितः ॥ १० ॥ कल्याणं कुरुते  
वाढं पापमस्मिन्न विद्यते । न प्रीयते परानर्थैस्तस्मात् सर्वत्र  
पूजितः ॥ ११ ॥ वेदश्रुतिभिराख्यानैरर्थानभिजिगीषति । तिति-  
चुरनवज्ञाता तस्मात् सर्वत्र पूजितः ॥ १२ ॥ समत्वाच्च प्रियो  
नास्ति नाप्रियश्च कथञ्चन । मनोऽनुकूलवादी च तस्मात् सर्वत्र  
पूजितः ॥ १३ ॥ बद्धश्रुतश्चित्तकथः पण्डितोऽलालसोऽशठः । अदी-  
नोऽक्रोधनोऽलुब्धस्तस्मात् सर्वत्र पूजितः ॥ १४ ॥ नाथे धने वा  
कामे वा भृतपूर्वोऽस्य विग्रहः । दोषाश्चास्य समुच्छिन्नास्तस्मात्  
सर्वत्र पूजितः ॥ १५ ॥ दृढभक्तिरनिन्द्यात्मा श्रुतवाननृशंसवान् ।  
वी तसंमोहदोषश्च तस्मात् सर्वत्र पूजितः ॥ १६ ॥ असक्तः सर्व-

सङ्घेषु सक्तात्मैव च लक्ष्यते । अदीर्घसंशयो वाग्मी तस्मात् सर्वत्र  
 पूजिताः ॥१७॥ समाधिर्नास्य कामार्थं नात्मानं स्तौति कर्हिचित् ।  
 अनृषुर्मृदुसम्वाद्स्तस्मात् सर्वत्र पूजितः ॥ १८ ॥ लोकस्य विविधं  
 चित्तं प्रेक्षते चाप्यकुल्ययन् । संसर्गविद्याकुशलस्तस्मात् सर्वत्र  
 पूजितः ॥१९॥ नासूयत्यागमं कञ्चित् स्वनदीनोपजीवति । अवन्ध्र-  
 कालो वश्यात्मा तस्मात् सर्वत्र पूजितः ॥ २० ॥ कृतश्रमः कृतप्रज्ञो  
 न च तप्तः समाधितः । नित्ययुक्तोऽप्रमत्तश्च तस्मात् सर्वत्र पूजितः  
 ॥ २१ ॥ नापन्नपश्च युक्तश्च नियुक्तः श्रेयसे परैः । अभेत्ता पर-  
 युद्धानां तस्मात् सर्वत्र पूजितः ॥ २२ ॥ न हृष्यत्यर्थलाभेषु ना-  
 लाभेषु व्यथत्यपि । स्थिरबुद्धिरशक्तात्मा तस्मात् सर्वत्र पूजितः  
 ॥ २३ ॥ तं सर्वगुणसम्पन्नं दत्तं शुचिमनाभयम् । कालञ्च प्रिय-  
 ञ्च कः प्रियं न करिष्यति ॥ २४ ॥

इति भ्रान्तिषवणि मोक्षधर्मपर्वणि वासुदेवोऽग्रसेनसंवादे

त्रिंशद्धिकद्विंशतोऽध्यायः ॥ २३० ॥

युधिष्ठिर उवाच । आद्यन्तं सर्वभूतानां ज्ञातुमिच्छामि कौरव ।  
 ध्यानं कर्म च कालञ्च तथैवायुर्धुमे युगे ॥ १ ॥ लोकतत्त्वञ्च  
 कार्त्स्न्येन भूतानामागतिं गतिम् । सर्गश्च निधनञ्चैव कुत एतत्  
 प्रवर्त्तते ॥ २ ॥ यदि तेऽनुग्रहे बुद्धिरस्मास्त्रिह सताम्बर । एत-  
 द्भवन्तं पृच्छामि तद्भवान् प्रब्रवीतु मे ॥ ३ ॥ सर्वं हि कथितं श्रुत्वा  
 भृशुभाषितमुत्तमम् । भरद्वाजस्य विप्रर्षेस्ततो मे बुद्धिरुत्तमा ॥ ४ ॥  
 जाता परमधर्मिष्ठा दिव्यसंस्थानसंस्थिता । ततो भूयस्तु पृच्छामि  
 तद्भवान् वक्तुमर्हति ॥ ५ ॥

श्रीश उवाच । अत्र ते वर्त्तयिष्येऽहमितिहासं पुरातनम् ।  
 जगौ यद्भवान् व्यासः पुत्राय परिरुच्छते ॥ ६ ॥ अशौच्यवेश-

नखिलान् साङ्गोपनिषदस्तथा । अन्विच्छन्नेष्टिकं कर्म धर्मनैरस्य-  
दर्शनात् ॥ ७ ॥ कृष्णहैपायनं व्यासं पुत्रो वैयासकिः शुकः ।  
पप्रच्छ सन्देहाममं छिन्नधर्मार्थसंशयम् ॥ ८ ॥

शुक उवाच । भूतग्रामस्य कर्तारं कालज्ञानेन निष्ठितम् ।  
ब्राह्मणस्य च यत्कृत्यं तद्भवान् वक्तुमर्हति ॥ ९ ॥

भीष्म उवाच । तस्मै प्रोवाच तत् सर्वं पिता पुत्राय पृच्छते ।  
अतीतानागते विद्वान् सर्वज्ञः सर्वधर्मवित् ॥ १० ॥

व्यास उवाच । अनाद्यन्तमजं दिव्यमजरं ध्रुवमव्ययम् । अप्र-  
तर्क्यमविज्ञेयं ब्रह्माग्रे संप्रवर्तते ॥ ११ ॥ काष्ठा निमेषा दश पञ्च  
चैव त्रिंशत्तु काष्ठा गणयेत् कलान्ताम् । त्रिंशत्कलश्चापि भवे-  
न्मुहूर्त्तो भागः कलाया दशमश्च यः स्यात् ॥ १२ ॥ त्रिंशत्मुहूर्त्तन्तु  
भवेद्दशश्च रात्रिश्च संख्या मुनिभिः प्रणीता । मासः सृतो रात्र्य-  
हनी च त्रिंशत् संवत्सरो षाडश मास उक्तः ॥ १३ ॥ संवत्सरं हे  
त्वयने वदन्ति संख्याविदो दक्षिणमुत्तरञ्च ॥ १४ ॥ अहोरात्रे  
विभजते सूर्यो मानुषलौकिके । रात्रिः स्वप्नाय भूतानां चैष्टाचै  
कर्मणामहः ॥ १५ ॥ पित्रे रात्र्यहनी मासः प्रविभागस्तयोः  
पुनः । शुक्लोऽहः कर्मचैष्टायां कृष्णः स्वप्नाय शर्वरी ॥ १६ ॥ दैवे  
रात्र्यहनी वर्षः प्रविभागस्तयोः पुनः । अहस्तत्रोद्गयनं रात्रिः  
स्याद्दक्षिणायनम् ॥ १७ ॥ येते रात्र्यहनी पूर्वं कीर्त्तिते जीव-  
लौकिके । तयोः संख्याय वर्षाग्रं ब्राह्मेण वक्ष्याम्यहः क्षपे ॥ १८ ॥  
पृथक् संवत्सराग्राणि प्रवक्ष्याम्यनुपूर्वशः । कृते त्रेतायुगे चैव  
हापरे च कलौ तथा ॥ १९ ॥ चत्वार्यष्टाहः सहस्राणि वर्षाणां तत्  
कृतं युगम् । तस्य तावच्छ्रुती सन्ध्यां सन्ध्यांश्च तथाविधिः ॥ २० ॥  
इतरेषु समन्धेषु सन्ध्यांशेषु ततस्त्रिषु । एकपादेन हीयन्ते सह-  
स्राणि शतानि च ॥ २१ ॥ एतानि शाश्वतान् लोकान् धारयन्ति  
सनातनान् । एतद्ब्रह्मविदां तात विदितं ब्रह्म शाश्वतम् ॥ २२ ॥

चतुष्पात् सकलो धर्मः सत्यञ्चैव कृते युगे । नाधर्मणागमः कश्चित्  
 परस्तस्य प्रवर्तते ॥ २३ ॥ इतरेष्वगमाद्धर्मः पादशस्त्रवरोप्यते ।  
 बौर्ध्यकानृतमायाभिरधर्मश्चोपचीयते ॥ २४ ॥ अरोगाः सर्वसिद्धा-  
 र्थाश्चतुर्वर्षशतायुषः । कृते त्रेतायुगे तेषां पादशो ऋसते वयः  
 ॥ २५ ॥ वेदवादाश्चानुयुगं ऋसन्तीति ह नः श्रुतम् । आयुंसि  
 चाग्निप्रश्नैव वेदस्यैव च यत् फलम् ॥ २६ ॥ अन्ये कृतयुगे धर्मा-  
 स्त्रेतायां हापरे परे । अन्ये कलियुगे नृणां युगक्रासानुरूपतः  
 ॥ २७ ॥ तपः परं कृतयुगे त्रेतायां ज्ञानमुत्तमम् । हापरे यज्ञ-  
 मेवाङ्गर्हानमेकं कलौ युगे ॥ २८ ॥ एतां हादशसाहस्रीं युगाख्यं  
 कवयो विदुः । सहस्रपरिवर्तन्तद्ब्राह्मं दिवसमुच्यते ॥ २९ ॥  
 रात्रिमेतावतीञ्चैव तदादौ विश्वमीश्वरः । प्रलये ध्यानमाविश्य  
 सुप्ता सोऽन्ते विबुध्यते ॥ ३० ॥ सहस्रयुगपर्यन्तमहर्षद्ब्रह्मणो  
 विदुः । रात्रिं युगसहस्रान्तां तेऽहोरात्रविदो जनाः ॥ ३१ ॥  
 प्रतिबुद्धो विकुरुते ब्रह्माचर्यं क्षपाचये । सृजते च महद्भूतं तस्मा  
 ह्यक्तात्मकं मनः ॥ ३२ ॥ ब्रह्मतेजोमयं शुक्रं यस्य सर्वमिदं जगत् ।  
 एकस्य भूतं भूतस्य हयं स्थावरजङ्गमम् ॥ ३३ ॥ अहर्मुखि विबुद्धः  
 सन् सृजतेऽविद्यया जगत् । अग्र एव महद्भूतमाशु व्यक्तात्मकं  
 मनः ॥ ३४ ॥ अभिभूयेह चार्चिष्मान् व्यसृजत् सप्त मानसान् ।  
 दूरगं बद्धधागामि प्रार्थनासंशयात्मम् ॥ ३५ ॥ मनःसृष्टिं विकु-  
 र्ते चोद्यमानं सिद्धया । आकाशं जायते तस्मात्तस्य शब्दं  
 विदुः ॥ ३६ ॥ आकाशात् विकुर्वाणात् सर्वगन्धवहः शुचिः ।  
 बलवान् जायते वायुस्तस्य स्पर्शो गुणो मतः ॥ ३७ ॥ वायोरपि  
 विकुर्वाणाज्ज्योतिर्भवति भास्वरम् । रोचिष्णु जायते शुक्रं तद्रूप-  
 गुणमुच्यते ॥ ३८ ॥ ज्योतिषोऽपि विकुर्वाणाद्भवन्त्यापो रसात्मिकाः ।  
 अद्भ्यो गन्धस्तथा भूमिः पूर्वेषां सृष्टिरुच्यते ॥ ३९ ॥ गुणाः पूर्वस्य  
 पूर्वस्य प्राप्नुवन्त्युत्तरोत्तमम् ! तेषां तावद्यथा यच्च तत्तत्तावद्गुणं

स्मृतम् ॥ ४० ॥ उपलभ्यापसु चेद्दम्भं केचिद्ब्रूयुरणैपुणात् । पृथि  
 व्यामेव तं विद्यादपां वायोश्च संश्रितम् ॥४१॥ एते सप्तविधात्मानो  
 नानावौर्याः पृथक् पृथक् । नाशक्नुवन् प्रजाः स्रष्टुमसमागम्य  
 कृतस्त्रयः ॥ ४२ ॥ ते समेत्य महात्मानो ह्यन्यन्योमभिसंश्रिताः ।  
 शरीराश्रयणं प्राप्तास्ततः पुरुष उच्यते ॥ ४३ ॥ शरीरं श्रयणा-  
 द्भवति मूर्त्तिमत् शोडशात्मकम् । तमाविशन्ति भूतानि महान्ति  
 सह कर्मणा ॥ ४४ ॥ सर्वभूतानि चादाय तपसश्चरणाय ह ।  
 आदिकर्त्ता स भूतानां तमेवाहुः प्रजापतिम् ॥ ४५ ॥ स वै सृजति  
 भूतानि स्थावराणि चराणि च । ततः स सृजति ब्रह्मा दिवर्षि-  
 पितृमानवान् ॥ ४६ ॥ लोकान्नदीः समुद्रांश्च दिशः शैलान् वन-  
 स्पतीन् । नरकिन्नररक्षांसि वयःपशुमृगोरगान् ॥ ४७ ॥ अव्ययञ्च  
 व्ययञ्चैव द्वयं स्थावरजङ्गमम् । तेषां ये यानि कर्माणि प्राक्सृष्ट्यां  
 प्रतिपेदिरे ॥ ४८ ॥ तान्येव प्रतिपद्यन्ते सृज्यमानाः पुनः पुनः ।  
 हिंस्रहिंस्रे मृदुक्रूरे धर्माधर्मावृतानृते । तद्भाविताः प्रपद्यन्ते  
 तस्मात्तत्तस्य रोचते ॥ ४९ ॥ महाभूतेषु नानात्वमिन्द्रियार्थेषु  
 मूर्त्तिषु । विनियोगञ्च भूतानां धातैव विदधात्युत ॥ ५० ॥ केचित्  
 पुरुषकारन्तु प्राहुः कर्मसु मानवाः । दैवमित्यपरे विप्राः स्वभावं  
 भूतचिन्तकाः ॥ ५१ ॥ पौरुषं कर्म दैवञ्च फलवृत्तिः स्वभावतः ।  
 त्रय एतेऽपृथग्भूता न विवेकन्तु केचन ॥ ५२ ॥ एवमेवञ्च नैवञ्च  
 न चोभे नानुभे न च । कर्मस्था विप्रयं ब्रूयुः सत्त्वस्थाः समदर्शिनः  
 ॥ ५३ ॥ तपो निःश्रेयसं जन्तोस्तस्य मूलं शमो दमः । तेन सर्वा-  
 नवाप्नोति यान् कामान्मनसेच्छति ॥ ५४ ॥ तपसा तद्वाप्नोति  
 तद्भूतं सृजते जगत् । स तद्भूतश्च सर्वेषां भूतानां भवति प्रभुः ॥५५॥  
 ऋषयस्तपसा वेदानध्यै षन्त दिवानिश्चम् । अनादिनिधना विद्या  
 वागुत्सृष्टा स्वयन्भुवा । आदौ वेदमयी दिव्या यतः सर्वाः प्रवर्त्तयः  
 ॥ ५६ ॥ ऋषीणां नामधेयानि याश्च वेदेषु सृष्टयः । नानारूपञ्च

भूतानां कर्मणाञ्च प्रवर्ततम् ॥ ५७ ॥ वेदशब्देभ्य एवाहौ निर्मि-  
 मीते स ईश्वरः । नामधेयानि चर्षीणां यास्य वेदेषु सृष्टयः ॥ ५८ ॥  
 शर्वर्थ्यन्ते सुजातानामन्येभ्यो विदधात्यजः ॥ ५९ ॥ नामभेदतपः-  
 कर्मयज्ञाख्या लोकसिद्धयः । आत्मसिद्धिस्तु वेदेषु प्रोच्यते दशभिः  
 क्रमैः ॥ ६० ॥ यदुक्तं वेदवादिषु गहनं वेददर्शिभिः । तदन्तेषु  
 यथायुक्तं क्रमयोगेन लक्ष्यते ॥ ६१ ॥ कर्मजोऽयं पृथग्भावो इन्द्र-  
 युक्तोऽपि देहिनः । आत्मसिद्धिस्तु विज्ञानाञ्जहाति पुरुषो बलात्  
 ॥ ६२ ॥ हे ब्रह्मणी वेदितव्ये शब्दब्रह्म परञ्च यत् । शब्दब्रह्मणि  
 निशातः परं ब्रह्माधिगच्छति ॥ ६३ ॥ आलम्बयज्ञाः चत्वारश्च हवि-  
 र्यज्ञा विशः सृताः । परिवारयज्ञाः शुद्रास्तु तपोयज्ञा हिजातयः  
 ॥ ६४ ॥ त्रेतायुगे विधिस्त्वेव यज्ञानां न कृते युगे । हापरे विप्लवं  
 यान्ति यज्ञाः कलियुगे यथा ॥ ६५ ॥ अपृथग्धर्मिणो मत्तर्जा  
 ऋक्सामानि यजंषि च । काम्या दृष्टीः पृथग्दृष्ट्वा तपोभिस्तप  
 एव च ॥ ६६ ॥ त्रेतायान्तु समस्ता ये प्रादुरासीन्महावलाः । सं-  
 यन्तारः स्यावराणां जङ्गमानाञ्च सर्वशः ॥ ६७ ॥ त्रेतायां संहता  
 वेदा यज्ञा वर्णाश्रमास्तथा । संरोधादायुषस्त्वेते भ्रश्यन्ते हापरे  
 युगे ॥ ६८ ॥ दृश्यन्ते न च दृश्यन्ते वेदाः कलियुगेऽखिलाः । उत्-  
 सीदन्ते सयज्ञाश्च केवला धर्मपीडिताः ॥ ६९ ॥ कृतं युगे यस्तु  
 धर्मो ब्राह्मणेषु प्रदृश्यते । आत्मवत्सु तपोवत्सु श्रुतवत्सु प्रति-  
 ष्ठितः ॥ ७० ॥ सधर्मव्रतसंयोगं यथाधर्मं युगे युगे । विक्रियन्ते  
 स्वधर्मस्था वेदवादा यथागमम् ॥ ७१ ॥ यथा विज्ञानि भूतानि  
 वृष्ट्या भूयांसि प्रावृषि । सृजन्ते जङ्गमस्थानि तथा धर्मा युगे  
 युगे ॥ ७२ ॥ यद्यत्तुष्वृ तु लिङ्गानि नानारूपाणि पर्यये । दृश्यन्ते  
 तानि तान्येव तथा ब्रह्महरादिषु ॥ ७३ ॥ विदितं कालनानाल-  
 मनादिनिधनं तथा । कीर्तितं तत्पुरस्तात्ते तत् सूते चात्ति च  
 प्रजाः ॥ ७४ ॥ दधाति भवति स्थानं भूतानां समयो मतम् ।



त्वभावेनैव वर्तन्ते इन्द्रयुक्तानि भूरिशः ॥ ७५ ॥ सर्गकालक्रिया-  
वेदाः कर्त्ता कार्यक्रियाफलम् । प्रोक्तान्ते पुत्र सर्वं वै यन्मां त्वं  
परिपृच्छसि ॥ ७६ ॥

इति शान्तिपर्वणि मोक्षधर्मपर्वणि शुक्रानुप्रश्ने  
एकत्रिंशदधिकद्विंशतोऽध्यायः ॥ २३१ ॥

व्यास उवाच । प्रत्याहारन्तु ब्रूयामि शर्वर्यादौ गतेऽहनि ।  
यथेदं कुरुतेऽध्यात्मं सुसूक्ष्मं विश्वमीश्वरः ॥ १ ॥ दिवि सूर्या-  
स्तथा सप्त दहन्ति शिखिनोऽर्चिषः । सर्वमेतत्तदार्चिभिः पूर्णं  
जाज्यत्यते जगत् ॥ २ ॥ पृथिव्यां यानि भूतानि जङ्गमानि ध्रुवाणि  
च । तान्येवाग्ने प्रलीयन्ते भूमित्वमुपयान्ति च ॥ ३ ॥ ततः प्रलीनं  
सर्वस्मिन् स्यावरे जङ्गमे तथा । निर्वक्षा निस्तृणा भूमिर्दृश्यते  
कूर्मपृष्ठवत् ॥ ४ ॥ भूमेरपि गुणं गन्धमपि आददते यथा ।  
आत्तगन्धा तदा भूमिः प्रलयत्वाय कल्पते ॥ ५ ॥ आपस्तत्र प्रति-  
ष्ठन्ति जर्मिमत्यो महास्रनाः । सर्वमेवेदमांपूर्य्य तिष्ठन्ति च चरन्ति  
च ॥ ६ ॥ अपामपि गुणं तात ज्योतिराददते यदा । आपस्तदा  
त्वात्तगुणा ज्योतिःपूपरमन्ति वै ॥ ७ ॥ यदाहित्वं स्थितं मध्ये  
गूहन्ति शिखिनोऽर्चिषः । सर्वमेवेदमार्चिभिः पूर्णं जाज्यत्यते नभः  
॥ ८ ॥ ज्योतिषोऽपि गुणं रूपं वायुराददते यदा । प्रशाम्यति  
ततो ज्योतिर्वायुर्दोधयते महान् ॥ ९ ॥ ततस्तु खनमासाद्य वायुः  
सम्भवमात्मनः । अधश्चोर्द्ध्वं च तिर्यक् च दोधवीति दिशो दश ॥ १० ॥  
वायोऽपि गुणं स्पर्शमाकाशं ग्रसते यदा । प्रशाम्यति तदा वापुं  
खन्तु तिष्ठति नादवत् ॥ ११ ॥ अरूपमरसस्पर्शमगन्धं न च मूर्त्ति-  
मत् । सर्वलोकप्रणदितं खन्तु तिष्ठति नादवत् ॥ १२ ॥ आका-  
शस्य गुणं शब्दमभिव्यक्तत्सकं मनः । मनतो व्यक्तं यत्तं ब्रह्मः

स प्रतिसञ्चरः ॥ १३ ॥ तदात्मगुणमाविश्य मनो ग्रसति चन्द्रमाः ।  
 मनस्युपरते चापि चन्द्रमस्युपतिष्ठते ॥ १४ ॥ तन्तु कालेन महता  
 सङ्कल्पं कुरुते वशे । चित्तं ग्रसति सङ्कल्पस्तच्च ज्ञानमनुत्तमम्  
 ॥ १५ ॥ कालो गिरति विज्ञानं कालं बलमिति श्रुतिः ॥ बलं  
 कालो ग्रसति तु तं विद्या कुरुते वशे ॥ १६ ॥ आकाशस्य तदा  
 घोरं तं विद्वान् कुरुतेत्मनि । तदव्यक्तं परं ब्रह्म तच्छाश्वतमनु-  
 त्तमम् ॥ १७ ॥ एवं सर्वाणि भूतानि ब्रह्मैव प्रतिसञ्चरः ॥ १८ ॥  
 यथावत् कीर्तितं सम्यगेवमेतदशंशयम् । बोध्यं विद्यामयं दृष्ट्वा  
 योगिभिः परमात्मभिः ॥ १९ ॥ एवं विस्तारसंक्षेपौ ब्रह्माव्यक्तः  
 पुनः पुनः । युगसहस्रयोरादावहोरात्रस्तथैव च ॥ २० ॥

इति शान्तिपर्वणि मोक्षधर्मपर्वणि शुकानुप्रश्ने

द्वात्रिंशदधिकद्विंशतोऽध्यायः ॥ २३२ ॥

व्यास उवाच । भूतग्रामे नियुक्तं यत् तदेतत् कीर्तितं मया ।  
 ब्राह्मणस्य तु यत् कृत्यं तत्ते वक्ष्यामि तच्छृणु ॥ १ ॥ जातकर्म-  
 प्रभृत्यस्य कर्मणादक्षिणां वताम् । क्रिया स्यादासमावृत्तेराचार्य्यं  
 वेदपारगे ॥ २ ॥ अधीत्य वेदानखिलान् गुरुशुश्रूषणे रतः ।  
 गुरूणामनृणो भूत्वा समावर्त्तत यज्ञवित् ॥ ३ ॥ आचार्य्यणाभ्यनु-  
 ज्ञातश्चतुर्णामेकमाश्रमम् । आविमोक्षाच्छरीरस्य सोऽनुतिष्ठेद्यथा-  
 विधि ॥ ४ ॥ प्रजासर्गेण दारैश्च ब्रह्मचर्य्येण वा पुनः । वने गुरु-  
 प्रकाशे वा यतिधर्मेण वा पुनः ॥ ५ ॥ गृहस्थस्त्वेष धर्माणां सर्वेषां  
 मूलमुच्यते । यत्र पक्ककषायो हि दान्तः सर्वत्र सिध्यति ॥ ६ ॥  
 प्रजावाञ्छ्रोत्रियो यज्वा मुक्त इव ऋणैस्त्रिभिः । अधान्यानाश्रमान्  
 पश्चात् पूतो गच्छेत् कर्मभिः ॥ ७ ॥ यत् पृथिव्यां पुण्यतमं विद्यात्  
 स्थानं तदा वसेत् । यतेत तस्मिन् प्रामाण्यं गन्तुं यशसि चोत्तमे ॥ ८ ॥

तपसा वा सुमहता विद्यानां पारणेन वा । इज्यया वा प्रदानैर्वा  
 विप्राणां वर्द्धते ययः ॥ ९ ॥ यावद्दस्य भवत्यस्मिन् कीर्त्तिलोके  
 ययस्करौ । तावत् पुण्यकृतां लोकाननन्तान् पुरुषोऽश्नुते ॥ १० ॥  
 अध्यापयेद्दधौघौत याजयेत् यजेत् वा । न वृथा प्रतिगृह्णीयान्न  
 च दद्यात् कथञ्चन ॥ ११ ॥ याज्यतः शिष्यतो वापि कन्याया वा  
 धनं महत् । यदागच्छेत् यजेत् दद्यान्नैकोऽश्नीयात् कथञ्चन ॥ १२ ॥  
 गृहमावसतो ह्यस्य नान्यत्तैर्थां प्रतिग्रहात् । देवर्षिपितृगुर्वर्थं  
 वृद्धातुरवुभुक्षताम् ॥ १३ ॥ अन्तर्हितारितप्तानां यथाशक्ति वुभू-  
 क्षताम् । द्रव्याणामतिशक्त्यापि देयमेषां कृतादपि ॥ १४ ॥ अर्हता-  
 मनुक्तपाणां नादेयं ह्यस्ति किञ्चन । उच्चैश्चवसमप्यश्वं प्रापणीयं  
 सतां विदुः ॥ १५ ॥ अनुनीय यथाकामं सत्यसन्धो महाव्रतः ।  
 स्वैः प्राणैर्ब्राह्मणप्राणान् परिव्राय दिवं गतः ॥ १६ ॥ रन्तिदेवश्च  
 साङ्गृत्यो वशिष्ठाय महात्मने । अपः प्रदाय शीतोष्णा नाकपृष्ठे  
 महीयते ॥ १७ ॥ आत्रेयश्चेन्द्रदमनो ह्यर्हते विविधं धनम् । दत्त्वा  
 लोकान् ययौ धीमाननन्तान् स महीपतिः ॥ १८ ॥ शिविरौशी-  
 नरोऽङ्गानि सुतञ्च प्रियमौरसम् । ब्राह्मणार्थमुपाहृत्य नाकपृष्ठ-  
 मितो गतः ॥ १९ ॥ प्रतर्हिनः काश्रिपतिः प्रदाय नयने स्वके ।  
 ब्राह्मणायातुलां कीर्त्तमिह चामुत्र चाश्नुते ॥ २० ॥ दिव्यमष्ट-  
 शलाकन्तु सौवर्षं परमर्द्धिमत् । क्वत्वं देवावृधो दत्त्वा सराष्ट्रो-  
 ऽभ्यपतद्दिवम् ॥ २१ ॥ साङ्गृतिश्च तथात्रेयः शिष्येभ्यो ब्रह्म निर्गु-  
 णम् । उपदिश्य महातेजा गतो लोकाननुत्तमान् ॥ २२ ॥ अम्ब-  
 रीषो गवां दत्त्वा ब्राह्मणेभ्यः प्रतापवान् । अर्बुदानि दशैकञ्च  
 सराष्ट्रोऽभ्यपतद्दिवम् ॥ २३ ॥ सावित्री कुण्डले दिव्ये शरीरं जन-  
 मेजयः । ब्राह्मणार्थं परित्यज्य जग्मतुर्लोकमुत्तमम् ॥ २४ ॥ सर्व-  
 रत्नं वृषाद्भिर्युवनाश्वः प्रियाः स्त्रियः । रन्त्यमावसथञ्चैव दत्त्वा  
 स्वर्लोकमास्थितः ॥ २५ ॥ निमी राष्ट्रञ्च वैदेहो जामदग्नौ वसु-

न्धराम् । ब्राह्मणेभ्यो ददौ चापि गयशोर्वीं सपत्तनाम् ॥ २६ ॥  
 अर्घ्यं च पर्जन्ये सर्वभूतानि भूतकृत् । वशिष्ठो जीवयामास  
 प्रजापतिरिव प्रजाः ॥ २७ ॥ करन्धमस्य पुत्रस्तु कृतात्मा मरुत-  
 स्तथा । कन्यामङ्गिरसे दत्त्वा दिवमाशु जगाम ह ॥ २८ ॥ ब्रह्म-  
 दत्तश्च पाञ्चाल्यो राजा बुद्धिमताम्बरः । निधिं शङ्खं द्विजाग्रोभ्यो  
 दत्त्वा लोकानवाप्तवान् ॥ २९ ॥ राजा मित्रसहस्रापि वशिष्ठाय  
 महात्मने । मद्यन्तीं प्रियां दत्त्वा तया सह दिवं गतः ॥ ३० ॥  
 सहस्रजिह्व राजर्षिः प्राणानिष्टान्महायथाः । ब्राह्मणार्थं परि-  
 त्यज्य गतो लोकाननुत्तमान् ॥ ३१ ॥ सर्वकामैश्च संपूर्णं दत्त्वा  
 वैश्वं हिरण्ययम् । मुद्गलाय गतः स्वर्गं शतयुम्नो महीपतिः ॥ ३२ ॥  
 नाम्ना च द्युतिमान्नाम शालूराजः प्रतापवान् । दत्त्वा राज्यमृची-  
 काय गतो लोकाननुत्तमान् ॥ ३३ ॥ महिराश्वश्च राजर्षिर्दत्त्वा  
 कन्यां सुमध्यमाम् । हिरण्यहस्ताय गतो लोकान्देवैरभिष्टुतान्  
 ॥ ३४ ॥ लोमपादश्च राजर्षिः शान्तां दत्त्वा सुतां प्रभुः । ऋष्य-  
 शृङ्गाय विपुलैः सर्वकामैरयुज्यत ॥ ३५ ॥ दत्त्वा शतसहस्रन्तु  
 गवां राजा प्रसेनजित् । सवत्सानां महातेजा गतो लोकाननु-  
 त्तमान् ॥ ३६ ॥ एते चान्ये च बहवो दानेन तपसैव च । महा-  
 त्मानो गताः स्वर्गं शिष्टात्मानो जितेन्द्रियाः ॥ ३७ ॥ तेषां प्रति-  
 ष्ठिता कीर्तिर्यावत् स्थास्यति मेदिनी । दानयज्ञैः प्रजासर्गैरेते हि  
 दिवमाप्नुवन् ॥ ३८ ॥

इति शान्तिपर्वणि सोत्तधर्मपर्वणि शुकानुप्रश्ने

त्रयस्त्रिंशदधिकद्विंशतोऽध्यायः ॥ २३३ ॥

व्यास उवाच । त्रयीविद्यामवेक्ष्येत् वेदेषूक्तामथाङ्गतः । ऋक्-  
 सामवर्णाक्षरतो यजुषीऽथर्वणस्तथा । तिष्ठत्येतेषु भगवान् षट्सु

कर्मसु संस्थितः । वेदवादिषु कुशला ह्यध्यात्मकुशलाश्च ये ।  
 सत्त्ववन्तो महाभागाः पश्यन्ति प्रभवाव्ययम् ॥ २ ॥ एवं धर्मैर्ग  
 वर्त्तत क्रियां शिष्टवदाचरेत् । असंरोधेन भूतानां वृत्तिं लिप्से त  
 वै हिजः ॥ ३ ॥ सद्गुण आगतविज्ञानः शिष्टः शास्त्रविचक्षणः ।  
 स्वधर्मैर्ग क्रिया लोके कर्मसत्त्वस्थसञ्चरः । तिष्ठते तेषु गृहवान्  
 षट्सु कर्मसु स हिजः ॥ ४ ॥ पञ्चभिः सततं यज्ञैः अहधानो  
 यजेत च । धृतिमानप्रमत्तश्च दान्तो धर्मविदात्मवान् । कीतहर्ष-  
 मदक्रोधो ब्राह्मणो नावसीदति ॥ ५ ॥ दानमध्ययनं यज्ञस्तपो  
 क्लीराज्जवं दमः । एतैर्बर्द्धयते तेजः पाप्मानञ्चापकर्षति ॥ ६ ॥  
 धूतपाप्मा च मेधावो लघ्वाहारो जितेन्द्रियः । कामक्रोधौ वशे  
 कृत्वा निनीषेद्ब्रह्मणः पदम् ॥ ७ ॥ अस्मींश्च ब्राह्मणांश्चाच्चिद्देवताः  
 प्रणमेत च । वर्जयेदुष्रतीं वाचं हिंसां चाधर्मसंहिताम् ॥ ८ ॥  
 एषा पूर्वगता वृत्तिर्ब्राह्मणस्य विधीयते । ज्ञानागमेन कर्माणि  
 कुर्वन् कर्मसु सिध्यति ॥ ९ ॥ पञ्चेन्द्रियजलां घोरां लोभमूलां  
 सुदुस्तराम् । मन्युपङ्कामनाघृष्टां नदीं तरति बुद्धिमान् ॥ १० ॥  
 कालमभ्युद्यतं पश्येन्नित्यमत्यन्तमोहनम् । महता विधिदृष्टेन बले-  
 नाप्रतिघातिना ॥ ११ ॥ स्वभावस्त्रोतसा वृत्तमुद्धते सततं जगत्  
 ॥ १२ ॥ कालोदकेन महता वर्षावर्त्तेन सन्ततम् । मासोर्मिणर्त्तु-  
 वेगेन पक्षोलपटणेन च ॥ १३ ॥ निमेषोन्मेषफेनेन अहोरात्र-  
 जलेन च । कामग्राहेण घोरेण वेदयज्ञप्लवेन च ॥ १४ ॥ धर्म-  
 हीनेन भूतानां चार्थकामजलेन च । ऋतवाङ्मोक्षतीरेण विहिंसा-  
 तस्वाहिना ॥ १५ ॥ युगद्दूदौषमध्येन ब्रह्मप्रायभवेन च । धात्रा-  
 सृष्टानि भूतानि कृष्यन्ते यमसादनम् ॥ १६ ॥ एतत् प्रज्ञामयैर्धोरा  
 निस्तरन्ति मनीषिणः । भ्रुवैरप्लवन्तो हि किं करिष्यन्त्यचेतसः ॥ १७ ॥  
 उपसन्नं हि यत् प्राज्ञो निस्तरन्नेतरो जनः । दूरतो गुणदोषौ  
 हि प्राज्ञः सर्वत्र पश्यति ॥ १८ ॥ संशयं सत्त्वकामात्मा बलचित्तो-

ऽल्पचेतनः । अप्राज्ञो न तरत्येनं यो ह्यास्ते न स गच्छति ॥ १९ ॥  
 अप्लवो हि महादोषमुद्धमानो नियच्छति । कामग्राहगृहीतस्य  
 ज्ञानमप्यस्य न प्लवः ॥ २० ॥ तस्मादुन्मज्जनस्यार्थं प्रयतेत विच-  
 क्षणः । एतदुन्मज्जनं तस्य यदयं ब्राह्मणो भवेत् ॥ २१ ॥ अव-  
 दातेषु सञ्जातस्त्रिसन्देहस्त्रिकर्मकृत् । तस्मादुन्मज्जने तिष्ठेत् प्रज्ञया  
 निस्तरेद्यथा ॥ २२ ॥ संस्कृतस्य हि दान्तस्य नियतस्य यतात्मनः ।  
 प्राज्ञस्यानन्तरा सिद्धिरिह लोके परत्र च ॥ २३ ॥ वर्त्तते तेषु  
 गृहवानक्रुध्यन्ननसूयकः । पञ्चभिः सततं यज्ञैर्विघसाशी यजेत च  
 ॥ २४ ॥ सतां धर्मण वर्त्तत क्रियां शिष्टवदाचरेत् । असंरोधेन  
 लोकस्य वृत्तिं लिप्सेद्गर्हिताम् ॥ २५ ॥ श्रुतविज्ञानतत्त्वज्ञः  
 शिष्टाचारो विचक्षणः । स्वधर्मण क्रियावांश्च कर्मणा सोऽप्यसङ्करः  
 ॥ २६ ॥ क्रियावान् अहाधानो हि दान्तः प्राज्ञोऽनसूयकः । धर्मा-  
 धर्मविशेषज्ञः सर्वं तरति दुस्तरम् ॥ २७ ॥ धृतिमानप्रमत्तश्च दान्तो  
 धर्मविदात्मवान् । वीतहर्षमदक्रोधो ब्राह्मणो नावसीदति ॥ २८ ॥  
 एषा पुरातनी वृत्तिर्ब्राह्मणस्य विधीयते । ज्ञानवत्त्वे च कर्माणि  
 कुर्वन् सर्वत्र सिध्यति ॥ २९ ॥ अधर्मं धर्मकामो हि करोति  
 ह्यविचक्षणः । धर्मं वा धर्मसङ्काशं शोचन्निव करोति सः ॥ ३० ॥  
 धर्मं करोमीति करोत्यधर्ममधर्मकामश्च करोति धर्मम् । उभे  
 बालः कर्मणी न प्रजानन् स जायते म्रियते चापि देहौ ॥ ३१ ॥

इति शान्तिपर्वणि मोक्षधर्मपर्वणि शुकानुप्रश्ने

चतुस्त्रिंशदधिकद्विंशतोऽध्यायः ॥ २३४ ॥

व्यास उवाच । अथ चैत्रोचयेदेतदुद्धेत स्तोतसा यथा । उन्म-  
 ज्जंश्च निमज्जंश्च ज्ञानवान् प्लववान् भवेत् ॥ १ ॥ प्रज्ञया निश्चिता  
 धीरास्तारयन्त्यबुधान् प्लवैः । नाबुधास्तारयन्त्यन्यान्नात्मानं वा

कथञ्चन ॥ २ ॥ किञ्चिन्नदीषो मुनिर्योगान्मुक्तो युञ्जीत हादृश । दिश-  
 कर्मानुरागार्थानुपायापयनिश्चयः । चक्षुराहारसंहारैर्मनसा दर्श-  
 नेन च ॥ ३ ॥ यच्छेदाङ्गनसौ बुद्ध्या य इच्छेज्ज्ञानमुत्तमम् ।  
 ज्ञानेन यच्छेदात्मानं य इच्छेच्छान्तिमात्मनः ॥ ४ ॥ एतेषाञ्चेदनु-  
 द्रष्टा पुरुषोऽपि सुदारुणः । यदि वा सर्ववेदज्ञो यदि वा यत्तु चो-  
 द्विजः । यदि वा धार्मिको यज्वा यदि वा पापकृत्तमः । यदि वा  
 पुरुषव्याघ्रो यदि वा क्लेशधारितः । तरत्येवं महादुर्गं जरामरण-  
 सागरम् ॥ ६ ॥ एवं ह्येतेन योगेन युञ्जानो ह्येकमन्ततः । अपि  
 जिज्ञासमानोऽपि शब्दब्रह्मातिवर्तते ॥ ७ ॥ धर्मोपस्थो ज्ञीवरूप्य  
 उपायापायकूवरः । अपानाक्षः प्राणयुगः प्रज्ञ युर्जीववन्धनः ॥ ८ ॥  
 चेतनावन्धुरश्चास्वाचारग्रहनेमिमान् । दर्शनस्यैववहो घ्राण-  
 अवणवाहनः ॥ ९ ॥ प्रज्ञानाभिः सर्वतन्त्रप्रतोदा ज्ञानसारथिः ।  
 क्षेत्रज्ञाधिष्ठितो धीरः अद्वाद्मपुरःसरः ॥ १० ॥ त्यागसूक्ष्मानुगः  
 क्षेम्यः शौचगो ध्यानगोचरः । जीवयुक्तो रथो दिव्यो ब्रह्मलोके  
 विराजते ॥ ११ ॥ अथ सन्तरमाणस्य रथमेवं युयुत्ततः । अक्षरं  
 गन्तुमनसो विधिं वक्ष्यामि शीघ्रगम् ॥ १२ ॥ सप्त या धारणाः  
 कृत्स्ना वाग्यतः प्रतिपद्यते । पृष्ठतः पार्श्वतश्चान्यास्तावत्यस्ताः  
 प्रधारणाः ॥ १३ ॥ क्रमशः पार्थिवं यच्च वायव्यं खं तथा पयः ।  
 ज्योतिषो यत्तदैश्वर्यमहङ्कारस्य बुद्धितः । अव्यक्तस्य तथैश्वर्यं  
 क्रमशः प्रतिपद्यते ॥ १४ ॥ विक्रमाश्चापि यस्यैते यथा युक्तेषु  
 योगतः । तथा योगस्य युक्तस्य सिद्धिमात्मनि पश्यत ॥ १५ ॥  
 निर्मूच्यमानः सूक्ष्मत्वाद्गुणाणीमानि पश्यतः । शैशिरस्तु यथा धूमः  
 सूक्ष्मः संश्रयते नभः ॥ १६ ॥ तथा देहादिमुक्तस्य पूर्वरूपं भव-  
 त्युत । अथ धूमस्य विरसे द्वितीयं रूपदर्शनम् ॥ १७ ॥ जल-  
 रूपमिवाकाशे तथवात्मनि पश्यति । अपां व्यतिक्रमे चास्य वक्त्रि-  
 रूपं प्रकाशते ॥ १८ ॥ तस्मिन्नुपरते चास्य पीतशस्त्रवदृश्यजः ।

जस्यैष्वरस्य तस्य रूपं प्रकाशते ॥ १९ ॥ अथ श्वेतां गतिं  
 गत्वा वायव्यं सूक्ष्ममप्युत । अशुक्लं चेतसः सौक्ष्ममप्युक्तं ब्राह्मणस्य  
 वै ॥ २० ॥ एतेष्वपि हि जातेषु फलजातानि मे शृणु । जातस्य  
 पार्थिवैः श्वय्यैः सृष्टिरत्र विधीयते ॥ २१ ॥ प्रजापतिरिवाहोभ्यः  
 शरीरात् सृजते प्रजाः । अङ्गुल्यङ्गुलमात्रेण हस्तपादेन वा तथा  
 ॥ २२ ॥ पृथिवीं कम्पयत्येको गुणो वायोरिति श्रुतिः । आकाश-  
 भूनश्चाकाशे सवर्षत्वात् प्रकाशते । वर्षतो गृह्यते चापि कामात्  
 पिवति वाग्रयान् ॥ २३ ॥ न चास्य तेजसा रूपं दृश्यते शाम्यते  
 तथा । अहङ्कारेऽस्य विजिते पञ्चैते स्युर्वशानुगाः ॥ २४ ॥ प्रसा-  
 मात्मनि बुद्धौ च जितायां प्रभवत्यथ । निर्दोषप्रतिभा ह्येनं कृतस्त्वा  
 समभिवर्त्तते ॥ २५ ॥ तथैव व्यक्तमात्मानमव्यक्तं प्रतिपद्यते । यतो  
 विसरते लोको भवति व्यक्तसंज्ञकः ॥ २६ ॥ तत्राव्यक्तमयीं विद्यां  
 शृणु त्वं विस्तरेण मे । तथा व्यक्तमयञ्चैव सांख्ये पूर्वं निबोध मे  
 ॥ २७ ॥ पञ्चविंशतितत्त्वानि तुल्यान्यभयतः समम् । योगी सांख्ये-  
 ऽपि च तथा विशेषं तत्र मे शृणु ॥ २८ ॥ प्रोक्तं तद्व्यक्तमित्येव  
 जायते वर्द्धते च यत् । जीर्यते म्रियते चैव चक्षुर्भिलक्षणेयुतम्  
 ॥ २९ ॥ विपरीतमतो यत्तु तदव्यक्तमुदाहृतम् । हावात्मानौ च  
 वेदेषु सिद्धान्तेष्वप्युदाहृतौ ॥ ३० ॥ चतुर्लक्षणजं त्वाद्यं चतुर्वर्गं  
 प्रचक्षते । व्यक्तमव्यक्तजञ्चैव तथा बुद्धमचेतनम् ॥ ३१ ॥ सत्त्वं  
 चैत्रञ्च इत्येतद्वयमप्यनुदर्शितम् । हावत्मानौ च वेदेषु विषयेष्वनु-  
 रज्यतः ॥ ३२ ॥ विषयाद् प्रतिसंहारः सांख्यानां विद्धि लक्षणम् ।  
 निर्ममश्चानहङ्कारो निर्द्वन्द्वश्चिन्तसंशयः । नैव क्रुध्यति न हेष्टि  
 नानृता भाषते गिरः ॥ ३३ ॥ आक्रुष्टस्ताडितश्चैव मैत्रेण ध्याति  
 नाशुभम् । वाग्दण्डकर्ममनसां त्रयाणाञ्च निवर्त्तकः ॥ ३४ ॥ समः  
 सर्वेषु भूतेषु ब्रह्माण्डमभिवर्त्तते । नैवेच्छति न चानिच्छो यात्रा-  
 मात्राव्यवस्थितः ॥ ३५ ॥ अलीलपौऽव्यथो दान्ती न कृतौ न



निराकृतिः । नास्येन्द्रियमनेकाग्रं नाविक्षिप्तमनोरथः ॥ ३६ ॥ सर्व-  
भूतसदृशैवः समलोष्टककाञ्चनः । तुल्यप्रियाप्रियो धीरस्तुल्य-  
निन्दात्मसंस्तुतिः ॥ ३७ ॥ अस्पृहः सर्वकामेभ्यो ब्रह्मचर्यदृढव्रतः ।  
अहिंस्रः सर्वभूतानामौदकनांख्यो विमुच्यते ॥ ३८ ॥ यथा योगा-  
दिमुच्यन्ते कारणैर्यैर्निबाध तत् । योगैश्वर्यमतिक्रान्तो यो निष्क्रा-  
मति मुच्यते ॥ ३९ ॥ इत्येषा भावजा बुद्धिः कथिता ते न संशयः  
एवं भवति निर्दन्वो ब्रह्माण्डाधिगच्छति ॥ ४० ॥

इति शान्तिपर्वणि मोक्षधर्मपर्वणि शुकानुप्रश्ने

षष्ठत्रिंशदधिकद्विंशतोऽध्यायः ॥ २३५ ॥



व्यास उवाच । अथ ज्ञानपूर्वं धीरो गृहीत्वा शान्तिमात्मनः ।

उत्पञ्चंश्च निमज्जंश्च ज्ञानमेवाभिसंश्रयेत् ॥ १ ॥

शुक उवाच । किन्तज्ज्ञानमथो विद्यां यथा निस्तरते हयम् ।

प्रवृत्तिलक्षणां धर्मो निवृत्तिरिति वा वद ॥ २ ॥

व्यास उवाच । यस्तु पश्यन् स्वभावेन विना भावमचेतनः ।

पुष्यते च पुनः सर्वान् प्रज्ञया मुक्तहेतुकान् ॥ ३ ॥ येषाञ्चैकान्त-

भावेन स्वभावात् कारणं मतम् । श्रुत्वा नृणामृषीणाम्वा ते लभन्ते

न किञ्चन ॥ ४ ॥ ये चैनं पक्षमाश्रित्य निवर्तन्त्यल्पमेधसः । स्वभावं

कारणं ज्ञात्वा न श्रेयः प्राप्नुवन्ति ते ॥ ५ ॥ स्वभावो हि विना-

शाय मोहकर्ममनोभवः । निरुक्तमेतयोरेतत् स्वभावपरिभावयोः

॥ ६ ॥ कृष्यादौनीह कर्माणि अस्यसंहरणानि च । प्रज्ञावद्भिः

प्रकृतानि यानासनगृहाणि च ॥ ७ ॥ आक्रीडानां गृहाणाञ्च

गदानामगदस्य च । प्रज्ञावन्तः प्रबोक्तारो ज्ञानवद्भिरनुष्ठिताः

॥ ८ ॥ प्रज्ञा संयोजयत्यर्थैः प्रज्ञा श्रेयोऽधिगच्छति । राजानो

भुञ्जते राज्यं प्रज्ञया तुल्यलक्षणाः ॥ ९ ॥ परावरन्तु भूतानां

ज्ञानेनैवोपलभ्यते । विद्यया तात सृष्टानां विद्यैवेह परा गतिः  
 ॥ १० ॥ भूतानां जन्म सर्वेषां विविधानाञ्चतुर्विधम् । जरायुजा-  
 ण्डजोद्भिज्जस्वदजज्ञीपलक्षयेत् ॥ ११ ॥ स्थावरेभ्यो विशिष्टानि  
 जङ्गमान्युपधारयेत् । उपपन्नं हि यज्ञेया विशिष्येत विशिष्यया  
 ॥ १२ ॥ आहुर्वै बहुपादानि जङ्गमानि हयानि तु । बाहुपाद्भ्यो  
 विशिष्टानि द्विपदानि बहुन्यपि ॥ १३ ॥ द्विपदानि हयान्याहुः  
 पार्थिवानीतराणि च । पार्थिवानि विशिष्टानि तानि च्यन्तानि  
 भुञ्जते ॥ १४ ॥ पार्थिवानि हयान्याहुर्मध्यमान्युत्तमानि तु । मध्य-  
 मानि विशिष्टानि जातिधर्मोपधारणात् ॥ १५ ॥ मध्यमानि हया-  
 न्याहुर्धर्मज्ञानीतराणि च । धर्मज्ञानि विशिष्टानि कार्याकार्योप-  
 धारणात् ॥ १६ ॥ धर्मज्ञानि हयान्याहुर्वेदज्ञानीतराणि च ।  
 वेदज्ञानि विशिष्टानि वेदो ज्ञेषु प्रतिष्ठितः ॥ १७ ॥ वेदज्ञानि  
 हयान्याहुः प्रवक्तृणीतराणि च । प्रवक्तृणि विशिष्टानि सर्वधर्मोप-  
 धारणात् ॥ १८ ॥ विज्ञायन्ते हि यैर्ब्रह्मा सधर्माः सक्रियाफलाः ।  
 सधर्मा निखिला वेदाः प्रवक्तृभ्यो विनिःसृताः ॥ १९ ॥ प्रवक्तृणि  
 हयान्याहुः आत्मज्ञानीतराणि च । आत्मज्ञानि विशिष्टानि जन्मा-  
 जन्मोपधारणात् ॥ २० ॥ धर्मद्वयं हि यो वेद स धर्मज्ञः स धर्म-  
 वित् । स त्यागी सत्यसङ्गल्यः सत्यः शुचिरथेश्वरः ॥ २१ ॥ ब्रह्म-  
 ज्ञानप्रतिष्ठं हि तं देवा ब्राह्मणं विदुः । शब्दब्रह्मणि निष्णातं परे  
 च कृतनिश्चयम् ॥ २२ ॥ अन्तःस्थञ्च वहिःस्थञ्च साधियज्ञाधिदैव-  
 तम् । ज्ञानान्विता हि पश्यन्ति ते देवास्तात ते हिजाः ॥ २३ ॥  
 तेषु विश्वमिदं भूतं सर्वञ्च जगदाहितम् । तेषां महात्म्यभावस्य  
 सदृशं नास्ति किञ्चन ॥ २४ ॥ आद्यन्ते निधनञ्चैव कर्म चातीत्य  
 सर्वशः । चतुर्विधस्य भूतस्य सर्वस्येशः स्वयम्भुवः ॥ २५ ॥

इति शान्तिपर्वणि मोक्षधर्मपर्वणि शुकानुप्रश्ने

षट्त्रिंशदधिकद्विंशतोऽध्यायः ॥ २३६ ॥

व्यास उवाच । एषा पूर्वतरा वृत्तिर्ब्राह्मणस्य विधीयते ।  
 ज्ञानवानेव कर्माणि कुर्वन् सर्वत्र सिध्यति ॥ १ ॥ यत्र चेन्न भवे  
 देवं संशयः कर्मसिद्धये । किन्तु कर्मस्वभावोऽयं ज्ञानं कर्मति वा  
 पुनः ॥ २ ॥ तत्र वेदविधिः स स्याज्ज्ञानञ्चेत् पुरुषं प्रति । उप-  
 पत्तुःपलब्धिभ्यां वर्णयिष्यामि तच्छृणु ॥ ३ ॥ पौरुषं कारणं  
 केचिदाहुः कर्मसु मानवाः । दैवमेके प्रशंसन्ति स्वभावमपरे  
 जनाः ॥ ४ ॥ पौरुषं कर्म दैवञ्च कालवृत्तिस्वभावतः । त्रयमेतत्  
 पृथग्भूतमविवेकन्तु केचन ॥ ५ ॥ एतदेवञ्च नैवञ्च न चोभे नानुभे  
 तथा । कर्मस्था विषयं ब्रूयुः सत्त्वस्थाः समदर्शिनः ॥ ६ ॥ त्रेतायां  
 द्वापरे चैव कलिजाय ससंशयाः । तपस्विनः प्रशान्ताश्च सत्त्वस्थाश्च  
 कृते युगे ॥ ७ ॥ अपृथग्दर्शनाः सर्वे ऋक्सामसु यजुःषु च ।  
 कामहेषौ पृथक् कृत्वा तपः कृत उपासते ॥ ८ ॥ तपोधर्मेण संयुक्त-  
 स्तपोनित्यः सुसंश्रितः । तेन सर्वानवाप्नोति कामान् यान्मनसेच्छति  
 ॥ ९ ॥ तपसा तद्वाप्नोति यद्भूत्वा सृजते जगत् । तद्भू तश्च ततः सर्वो  
 भूतानां भवति प्रभुः ॥ १० ॥ तदुक्तं वेदवादिषु गहनं वेददर्शिभिः ।  
 वेदान्तेषु पुनर्व्यक्तं कर्मयोगेन लक्ष्यते ॥ ११ ॥ आरभ्ययज्ञाः क्षत्राश्च  
 हविर्यज्ञाः विश्वः स्मृताः । परिचारयज्ञाः शूद्राश्च जपयज्ञा हिजा-  
 तयः ॥ १२ ॥ परिनिष्ठितकार्यो हि स्वाध्यायेन द्विजो भवेत् । कुर्या-  
 दन्यन्न वा कुर्यान्मैत्रो ब्राह्मण उच्यते ॥ १३ ॥ त्रेतादौ केवला वेदा  
 यज्ञा वर्णाश्रमास्तथा । संरोधादायुषस्त्वेते व्यस्यन्ते द्वापरे युगे  
 ॥ १४ ॥ द्वापरे विप्लवं यान्ति वेदाः कलियुगे तथा । दृश्यन्ते  
 नापि दृश्यन्ते कलेरन्ते पुन किल ॥ १५ ॥ उत्कीदन्ति स्वधर्माश्च  
 तत्राधर्मेण पीडिताः । गवां भूमेश्च ये चापामोषधीनाञ्च ये  
 रसाः ॥ १६ ॥ अधर्मान्तर्हिता वेदा वेदधर्मास्तथाश्रमाः । विक्रि-  
 यन्ते स्वधर्मस्थाः स्थावराणि चराणि च ॥ १७ ॥ यथा सर्वाणि  
 भूतानि वृष्टिर्भौमानि वर्षति । सृजते सर्वतोऽङ्गानि तथा वेदा

युगे युगे ॥ १८ ॥ निश्चितं कालनानात्वमनादिनिधनञ्च यत् ।  
 कौर्त्तितं यत् पुरस्तात्स्मै सूते यच्चात्ति च प्रजाः ॥ १९ ॥ यच्चेदं  
 प्रभवस्थानं भूतानां संयमो यमः । स्वभावेनैव वर्तन्ते इन्द्रसृष्टानि  
 भूरिषः ॥ २० ॥ सर्गः कालो धृतिर्विदाः कर्त्ता कार्यं क्रिया  
 फलम् । एतत्ते कथितं तात यन्मां त्वं परिपृच्छसि ॥ २१ ॥

इति शान्तिपर्वणि मोक्षधर्मपर्वणि शुकानुप्रश्ने  
 सप्तत्रिंशदधिकद्विंशतोऽध्यायः ॥ २३७ ॥

भौष उवाच । इत्युक्तोऽतिप्रशस्यैतत् परमर्षेस्तु शासनम् ।  
 मोक्षधर्मार्थसंयुक्तमिदं प्रष्टुं प्रचक्रमे ॥ १ ॥

शुक उवाच । प्रज्ञावान् श्रोत्रियो यज्वा कृतप्रज्ञोऽनसूयकः ।  
 अनागतमनैतिह्यं कथं ब्रह्माधिगच्छति ॥ २ ॥ तपसा ब्रह्मचर्येण  
 सर्वत्यागेन मेधया । सांख्ये वा यदि वा योग एतत् पृष्टो वदस्व  
 मे ॥ ३ ॥ मनसश्चेन्द्रियाणाञ्च यथैकाग्रमवाप्यते । येनोपायेन  
 पुरुषैस्तत्त्वं व्याख्यातुमर्हसि ॥ ४ ॥

व्यास उवाच । नान्यत्र विद्यातपसो नान्यत्रेन्द्रियनिग्रहात् ।  
 नान्यत्र सर्वसंत्यागात् सिद्धिं विन्दति कश्चन ॥ ५ ॥ महामृतानि  
 सर्वाणि पृथक् सिद्धिः स्वयम्भावः । भूयिष्ठं प्राणभृद्भ्रामे निविष्टानि  
 शरीरिषु ॥ ६ ॥ भूमेर्हो जलात् स्नेहो ज्योतिषश्चक्षुषी स्मृते ।  
 प्राणापानात्रयो वायुः खिप्वाकाशं शरीरिणाम् ॥ ७ ॥ क्रान्ते  
 विष्णुर्वहे शक्रः कोष्ठेऽग्निर्भोक्तुमिच्छति । कर्णयोः प्रदिशः श्रोत्रं  
 जिह्वायां वाक् सरस्वती ॥ ८ ॥ कण्ठो लक् चक्षुषी जिह्वानासिका  
 चैव पञ्चमी । दर्शनोऽप्येन्द्रियोक्तानि दाराणाहारसिद्धये ॥ ९ ॥  
 शब्दः स्पर्शस्तथा रूपं रसो गन्धश्च पञ्चमः । इन्द्रियार्थान् पृथग्-  
 विद्यादिन्द्रियेभ्यस्तु नित्यदा ॥ १० ॥ इन्द्रियाणि मनो युङ्क्ते

वश्यान् यन्तेव वाजिनः । मनसापि सदा युङ्क्ते भूतात्मा हृदया-  
 श्रितः ॥ ११ ॥ इन्द्रियाणां तथैवैषां सर्वेषामौश्वरं मनः । नियमे  
 च विसर्गे च भूतात्मा मनसस्तथा ॥ १२ ॥ इन्द्रियाणीन्द्रियार्थाश्च  
 स्वभावश्चेतना मनः । प्राणापानौ च जीवश्च नित्यं देहेषु देहि-  
 नाम् ॥ १३ ॥ आश्रयो नास्ति सत्त्वस्य गुणाः शब्दो न चेतना ।  
 सत्त्वं हि तेजः सृजति न गुणान् वै कथञ्चन ॥ १४ ॥ एवं सप्तदशं  
 देहे वृतं षोडशभिर्गुणैः । मनोषी मनसा विप्रः पश्यत्यात्मान-  
 मात्मनि ॥ १५ ॥ न क्षयं चक्षुषा दृश्यो न च सर्वैरपीन्द्रियैः ।  
 मनसा तु प्रदीपेन महानात्मा प्रकाशते ॥ १६ ॥ अशब्दस्पर्शरूप-  
 न्तरसागन्धमव्ययम् । अशरीरं शरीरेषु निरीक्षित निरिन्द्रियम्  
 ॥ १७ ॥ अव्यक्तं सर्वदेहेषु मर्त्तृषु परमाश्रितम् । योऽनुपश्यति  
 स प्रेत्य कल्पते ब्रह्मभूयसे ॥ १८ ॥ विद्याभिजनसम्पन्ने ब्राह्मणे  
 गवि हस्तिनि । शुनि चैव खपाके च फण्डिताः समदर्शिनः ॥ १९ ॥  
 स हि सर्वेषु भूतेषु जङ्गमेषु ध्रुवेषु च । वसत्येको महानात्मा येन  
 सर्वमिदं ततम् ॥ २० ॥ सर्वभूतेषु चात्मानं सर्वभूतानि चात्मनि ।  
 यदा पश्यति भूतात्मा ब्रह्म सम्पद्यते तदा ॥ २१ ॥ यावानात्मनि  
 वेदात्मा तावानात्मा परात्मनि । य एवं सततं वेद सोऽमृतत्वाय  
 कल्पते ॥ २२ ॥ सर्वभूतात्मभूतस्य सर्वभूतहितस्य च । देवापि  
 मार्गं मुञ्चन्ति अपदस्य पदैषिणः ॥ २३ ॥ शकुन्तानानिवाकाशे  
 मत्स्यानामिव चोदके । यथा गतिर्न दृश्येत तथा ज्ञानविदाङ्गतिः  
 ॥ २४ ॥ कालः पचति भूतानि सर्वाण्येवात्मनात्मनि । यस्मिंस्तु  
 पचते कालस्तं वेदेह न कश्चन ॥ २५ ॥ न तदूर्ध्वं न तिर्यक् च  
 नाधो न च पुनः पुनः । न मध्ये प्रतिगृह्णीते नैव किञ्चित् कुतश्चन  
 ॥ २६ ॥ सर्वेऽन्तःस्था इमे लोका वाद्यमेषां न किञ्चन । यद्यजस्तं  
 समागच्छेद्यथा वागो गुणच्युतः ॥ २७ ॥ नैवान्तं कारणस्येथा-  
 द्यद्यपि स्थान्ननोजवः । तस्मात् सूक्ष्मात् सूक्ष्मतरं नास्ति स्थूल-

तरं ततः ॥ २८ ॥ सर्वतः पाणिपादं तत् सर्वतोऽक्षिणिरोमुखम् ।  
 सर्वतः श्रुतिमहोके सर्वमावृत्य तिष्ठति ॥ २९ ॥ तद्देवाणोरणुतरं  
 तन्महद्भ्यो महत्तरम् । तदन्तः सर्वभूतानां ध्रुवं तिष्ठन्न दृश्यते  
 ॥ ३० ॥ अक्षरञ्च चरञ्चैव द्वैधोभावोऽयमात्मनः । चरः सर्वेषु  
 भूतेषु दिव्यं त्वमृतमक्षरम् ॥ ३१ ॥ नवद्वारं पुरं गत्वा हंसो हि  
 नियतो वशी । ईशः सर्वस्य भूतस्य स्थावरस्य चरस्य च ॥ ३२ ॥  
 हानिभङ्गविकल्पानां नवानां सञ्चयेन च । शरीराणामजस्याह-  
 हंसत्वं पारदर्शिनः ॥ ३३ ॥ हंसोक्तञ्चाक्षरञ्चैव कूटस्थं यत्तदक्षरम् ।  
 तद्विहानक्षरं प्राप्य जहाति पाणजन्मनी ॥ ३४ ॥

इति शान्तिपर्वणि मोक्षधर्मपर्वणि शुकानुपश्ने

अष्टत्रिंशद्धिकद्विंशतोऽध्यायः ॥ २३८ ॥

व्यास उवाच । पृच्छतस्तव सत्पुत्र यथावदिह तत्त्वतः ।  
 सांख्यज्ञानेन संयुक्तं यदेतत् कीर्तितं मया ॥ १ ॥ योगकृत्यन्तु ते  
 कृतस्त्वं वर्त्तयिष्यामि तच्छृणु । एकत्वं बुद्धिमनसोरिन्द्रियाणाञ्च  
 सर्वशः ॥ २ ॥ आत्मनो व्यापिनस्तात ज्ञानमेतदनुत्तमम् । तदेत-  
 दुपशान्तेन दान्तेनाध्यात्मशीलिना ॥ ३ ॥ आत्मारामेण बुद्धेन  
 वोद्भव्यं शुचिकर्मणा । योगदोषान् समुच्छिद्य पञ्च यान् कवयो  
 विदुः ॥ ४ ॥ कामं क्रोधञ्च लोभञ्च भयं स्वप्नञ्च पञ्चमम् । क्रोधं  
 अमेन जयति कामं सङ्कल्पवर्जनात् ॥ ५ ॥ सत्त्वसंसेवनाद्धीरो  
 निद्रामुच्छेत्तुमर्हति । घृत्या शिशोदरं रक्षेत् पाणिपादञ्च चक्षुषा  
 ॥ ६ ॥ चक्षुःश्रोत्रे च मनसा मनो वाचञ्च कर्मणा । अप्रमादाद्भयं  
 जज्ञाहर्षं प्राज्ञोपसेवनात् ॥ ७ ॥ एवमेतान् योगदोषान् जये-  
 न्नित्यमतन्द्रितः । अर्णोश्च ब्राह्मणांश्चाच्चैद्देवताः प्रणमेत च ॥ ८ ॥  
 वर्जयेद्दुःप्रतीं वाचं द्विसंयुक्तां मनोनुदाम् । ब्रह्मनेजोमयं शुक्रं

यस्य सर्वमिदं रसः ॥ ९ ॥ एतस्य भूतं भूतस्य दृष्टं स्थावरजङ्ग-  
 मम् । ध्यानमध्ययनं दानं सत्यं क्षीराज्जिवं क्षमा ॥ १० ॥ शौच-  
 माचारसंशुद्धिरिन्द्रियाणाञ्च निग्रहः । एतैर्विवर्द्धते तेजः पाप्सा-  
 नाञ्चापकर्षति ॥ ११ ॥ सिध्यन्ति चास्य सर्वार्था विज्ञानञ्च प्रवर्त्तते ।  
 समः सर्वेषु भूतेषु लब्धालब्धेन वर्त्तयन् ॥ १२ ॥ धूतपाप्सा तु  
 तेजस्वी लघ्वाहारो जितेन्द्रियः । कामक्रोधौ वशे कृत्वा निनीषेद्-  
 ब्रह्मणः पदम् ॥ १३ ॥ मनसश्चेन्द्रियाणाञ्च कृत्वैकाग्रं समाहितः ।  
 पूर्वराम्नापराद्धं च धारयेन्मन आत्मनि ॥ १४ ॥ जन्तोः पञ्चेन्द्रिय-  
 स्यास्य यदेकं छिद्रमिन्द्रियम् । ततोऽस्य स्रवते प्रज्ञा दृतेः पादा-  
 दिवोदकम् ॥ १५ ॥ मनस्तु सर्वमादद्यात् कुमौनमिव मत्स्यहा ।  
 ततः श्रोत्रं ततश्चूर्जिहा घ्राणञ्च योगवित् ॥ १६ ॥ तत एतानि  
 संयम्य मनसि स्थापयेद्यतिः । तथैवापोक्ष्य सङ्कल्पान्मनो ह्यात्मनि  
 धारयेत् ॥ १७ ॥ पञ्चेन्द्रियाणि सन्धाय मनसि स्थापयेद्यतिः ।  
 यदैतान्यवतिष्ठन्ति मनःषष्ठान्यथात्मनि ॥ १८ ॥ प्रसीदन्ति च  
 संस्थाय तदा ब्रह्म प्रकाशते । विधूम इव दीप्तार्चिरादित्य इव  
 दीप्तिमान् ॥ १९ ॥ वैद्यतोऽग्निरिवाकाशे दृश्यतेत्मा तथात्मनि ।  
 सर्वस्तत्र स सर्वत्र व्यापकत्वाच्च दृश्यते ॥ २० ॥ तं पश्यन्ति महा-  
 त्मानो ब्राह्मणा ये मनीषिणः । धृतिमन्तो महाप्राज्ञाः सर्वभूत-  
 हिते रताः ॥ २१ ॥ एवं परिमितं कालमाचरन् संशितव्रतः ।  
 आसीनो हि रहस्येको गच्छेद्दक्षरसान्यताम् ॥ २२ ॥ प्रमोहो  
 भ्रम आवर्त्तो घ्राणश्रवणदर्शने । अद्भुतानि रसस्पर्श शीतोष्णो  
 मारुताकृतिः ॥ २३ ॥ प्रतिभामुपसर्गाश्चाप्युपसंगृह्य योगतः । तां-  
 स्त्वत्त्वविदनादृत्य आत्मन्येव निवर्त्तयेत् ॥ २४ ॥ कुर्यात् परिचयं  
 योगे त्रैकाल्ये नियतो मुनिः । गिरिशृङ्गे तथा चैत्ये वृक्षाग्रेषु च  
 योजयेत् ॥ २५ ॥ संनियम्येन्द्रियग्रामं कोष्ठे भाण्डमना इव ।  
 एकाग्रं चिन्तयेन्नित्यं योगान्तीद्वेजयेन्मनः ॥ २६ ॥ येनोपायेन

अक्येत संनियन्तुं चलं मनः । तच्च युक्तो निषेवेत न चैव विचले-  
 त्ततः ॥ २७ ॥ शून्या गिरिगुहाश्चैव देवतायतनानि च । शून्या-  
 गाराणि चैकाग्रो निवासार्थसुपक्रमेत् ॥ २८ ॥ नाभिष्वजेत परं  
 वाचा कर्मणा मनसापि वा । चपेक्षको यताहारो लब्धालब्धे  
 समो भवेत् ॥ २९ ॥ यश्चैनमभिनन्देत यश्चैनमपवादयेत् । सम-  
 स्तयोश्चाप्युभयोर्नाभिध्यायेच्छुभाशुभम् ॥ ३० ॥ न प्रहृष्येत लाभेषु  
 नालाभेषु च चिन्तयेत् । समः सर्वेषु भूतेषु सधर्मा मातरिष्वनः  
 ॥ ३१ ॥ एवं स्वस्थात्मनः साधोः सर्वत्र समदर्शिनः । पाण्णासा-  
 न्नित्ययुक्तस्य शब्दब्रह्मातिवर्त्तते ॥ ३२ ॥ वेननार्त्ताः प्रजा दृष्ट्वा  
 समलोष्टाश्चकाञ्चनः । एतस्मिन् विरतो मार्गो विरमेन्न च मोहितः  
 ॥ ३३ ॥ अपि वर्यावकृष्टस्तु नारी वा धर्मकाङ्क्षिणी । तावप्येतेन  
 मार्गेण गच्छेतां परमां गतिम् ॥ ३४ ॥ अजं पुराणमजरं सना-  
 तनं यदिन्द्रियैरूपलभ्येत नश्यत्कैः । अणोरणीयो महतो महत्तरं  
 तदात्मना पश्यति सुक्तमात्मवान् ॥ ३५ ॥ इदं महर्षेर्वचनं महा-  
 त्मनो मथावदुक्तं मनसानुदृश्य च । अवेक्ष्य चेमां परमेष्ठिसाम्यतां  
 प्रयान्ति चाभूतगतिं मनीषिणः ॥ ३६ ॥

इति शान्तिपर्वणि मोक्षधर्मपर्वणि शुकानुप्रश्ने एकोन-  
 चत्वारिंशदधिकद्विंशतोऽध्यायः ॥ २३९ ॥

शुक उवाच । यदिदं वेदवचनं कुरु कर्म त्यजेति च । कां दिशं  
 विद्यया यान्ति काञ्च गच्छन्ति कर्मणा ॥ १ ॥ एतद्वै श्रोतुमिच्छामि  
 तद्भवान् प्रब्रवीतु मे । एतच्चान्योऽन्यवैरूप्ये वर्त्तते प्रतिकुलतः ॥ २ ॥

भीष्म उवाच । इत्युक्तः प्रत्युवाचेदं पराशरसुतः सुतम् । कर्म-  
 विद्यामयावेतौ व्याख्यास्यामि चराचरौ ॥ ३ ॥ यां दिशं विद्यया  
 यान्ति याञ्च गच्छन्ति कर्मणा । शृणुष्वैकमना वत्स गह्वरं ह्येत-



दन्तरम् ॥ ४ ॥ अस्ति धर्म इति प्रोक्तं नास्तीत्यत्रैव चो वदेत् ।  
तस्य पक्षस्य सदृशमिदं मन भवेदथ ॥ ५ ॥ हाविमावथ पत्न्यानौ  
यत्र वेदाः प्रतिष्ठिताः । प्रवृत्तिलक्षणा धर्मो निवृत्तौ च सुभा-  
षितः ॥ ६ ॥ कर्मणा बध्यते जन्तुर्विद्यया तु प्रमुच्यते । तस्मात्  
कर्म न कुर्वन्ति यतयः पारदर्शिनः ॥ ७ ॥ कर्मणा जायते प्रेत्य  
मूर्त्तिमान् षोडशात्मकः । विद्यया जायते नित्यमव्यक्तं सूक्ष्मया-  
त्मकम् ॥ ८ ॥ कर्म त्वेके प्रशंसन्ति स्वल्पबुद्धिरता नराः । तेन ते  
देहजालानि रमयन्त उपासते ॥ ९ ॥ ये स्य बुद्धिं परां प्राप्ता  
धर्मनैपुण्यदर्शिनः । न ते कर्म प्रशंसन्ति कूपं नद्यां पिवन्निव ॥ १० ॥  
कर्मणः फलमाप्नोति सुखदुःखे भवाभवौ । विद्यया तदवाप्नोति  
यत्र गत्वा न शोचति ॥ ११ ॥ यत्र गत्वा न भियते यत्र गत्वा न  
जायते । न पुनर्जीर्यते यत्र यत्र गत्वा न वर्त्तते ॥ १२ ॥ यत्र  
तद्ब्रह्म परममव्यक्तमचलं ध्रुवम् । अव्याकृतमनायासममृतञ्चावि-  
योगि च ॥ १३ ॥ इन्द्रै नं यत्र बाध्यन्ते मानसेन च कर्मणा । समाः  
सर्वत्र मैत्राश्च सर्वभूतहिते रतः ॥ १४ ॥ विद्यामयोऽन्यः पुरुष-  
स्तात कर्ममयोऽपरः । विद्धि चन्द्रमसं दर्शं सूक्ष्मया कलया  
स्थितम् ॥ १५ ॥ तदेतदृषिणा प्रोक्तं विस्तरेणानुमीयते । नवर्जं  
अग्निं दृष्ट्वा वक्रतन्तुमिवास्त्ररे ॥ १६ ॥ एकादशविकारात्मा कला-  
सम्भारसंभृतः । मूर्त्तिमानिति तं विद्धि तात कर्मगुणात्मकम्  
॥ १७ ॥ देवो यः संश्रितस्तस्मिन्नब्विन्दुरिव पुष्करे । क्षेत्रज्ञं  
तं विजानीयान्नित्यं योगजितात्मकम् ॥ १८ ॥ तमो रजश्च सत्त्वञ्च  
विद्धि जीवगुणात्मकम् । जीवमात्मगुणं विद्यादात्मानं परमात्मनः  
॥ १९ ॥ सचेतनं जीवगुणं वदन्ति स चेष्टते जीवयते च सर्वम् ।  
ततः परं क्षेत्रविदो वदन्ति प्राकल्पयदो भुवनानि सप्त ॥ २० ॥

इति शान्तिपर्वणि मोक्षधर्मपर्वणि शुक्रानुप्रश्ने

चत्वारिंशदधिकहिंस्रतोऽध्यायः ॥ २४० ॥

शुक्र उवाच । चरात् प्रभृति यः सर्गः सगुणानिन्द्रियाणि च ।  
 बुद्धै श्वर्यातिसर्गोऽयं प्रधानश्चात्मनः श्रुतम् ॥ १ ॥ भूय एव तु  
 लोकेऽस्मिन् सदृत्तिं कालहैतुकीम् । यथा सन्तः प्रवर्तन्ते तद्दि-  
 च्छान्यनुवर्तितुम् ॥ २ ॥ वेदे वचनमुक्तन्तु कुरु कर्म त्यजेति च ।  
 कथमेतद्विजानीयां तच्च व्याख्यातुमर्हसि ॥ ३ ॥ लोकवृत्तान्त-  
 तत्त्वज्ञः पूतोऽहं गुरुघासनात् । कृत्वा बुद्धिं विमुक्तात्मा द्रव्या-  
 म्यात्मानमव्ययम् ॥ ४ ॥

व्यास उवाच । यथा वै विहिता वृत्तिः पुरस्ताद्ब्रह्मणा  
 स्वयम् । एषा पूर्वतरैः सद्भिराचीर्णां परमर्षिभिः ॥ ५ ॥ ब्रह्म-  
 चर्येण वै लोकान् जयन्ति परमर्षयः । आत्मनश्च ततः श्रेयांस्य-  
 न्विच्छन्मनसात्मनि ॥ ६ ॥ वने मूलफलाशी च तप्यन् सुविपुलं  
 तपः । पुण्यायतनचारी च भूतानामविहिंसकः ॥ ७ ॥ विधुमे  
 सन्नमूपले वानप्रस्थप्रतिश्रये । काले प्राप्ते चरन् भैक्ष्यं कल्पते ब्रह्म-  
 भूयसे ॥ ८ ॥ निःस्तुतिर्निर्ममस्कारः परित्यज्य शुभाशुभे । अरण्ये  
 विचरैकाकी येन केनचिदाश्रितः ॥ ९ ॥

शुक्र उवाच । यद्विदं वेदवचनं लोकवाद् विरुध्यते । प्रमाणे  
 चाप्रमाणे च विरुद्धे शास्त्रता कुतः ॥ १० ॥ इतेऽच्छ्रोतुमिच्छामि  
 प्रमाणन्तुभयं कथम् । कर्मणामविरोधेन कथं मोक्षः प्रवर्तते ॥ ११ ॥

भीष्म उवाच । इतुयुक्तः प्रतुयवाचेदं गन्धवत्याः सुतः सुतम् ।  
 ऋषिस्तत् पूजयन् वाक्यं पुत्रस्यामिततेजसः ॥ १२ ॥

व्यास उवाच । ब्रह्मचारौ गृहस्थश्च वानप्रस्थोऽथ भिक्षुकः ।  
 यथोक्तचारिणः सर्वे गच्छन्ति परमां गतिम् ॥ १३ ॥ एको वाप्या-  
 श्रमानेतान् योऽनुतिष्ठेद्यथाविधि । अकामद्वेषसंयुक्तः स परत्र  
 विधोयते ॥ १४ ॥ चतुष्पदी हि निःश्रेणी ब्रह्मण्येषा प्रतिष्ठिता ।  
 एतामारुह्य निःश्रेणीं ब्रह्मलोके महीयते ॥ १५ ॥ आयुषस्तु  
 चतुर्भागं ब्रह्मचार्येणसूयकः । गुरौ वा गुरुपुत्रे वा वसेद्ब्रह्मार्थ-

कोविदः ॥ १३ ॥ जघन्यशायी पूर्वं स्यादुत्थाय गुरुवेष्मनि । यच्च  
 शिष्येण कर्त्तव्यं कार्यं दासेन वा पुनः ॥ १७ ॥ कृतमित्येव तत् सर्वं  
 कृत्वा तिष्ठेत पार्श्वतः । किङ्कर सर्वकारी स्यात् सर्वकर्मसु  
 कोविदः ॥ १८ ॥ कर्मातिशेषेण गुरावध्येतव्यं वुभूषता । दक्षि-  
 णोऽनपवादी स्यादाहृतो गुरुमाश्रयेत् ॥ १९ ॥ शुचिर्हृद्यो गुणो-  
 पेतो ब्रूयादिष्टमिवान्तरा । चक्षुषा गुरुमव्यग्रो निरीक्षेत जिते-  
 न्द्रियः ॥ २० ॥ नाभुक्तवति चाञ्जीयादपीतवति नो पिवेत् । नाति-  
 श्रुति तथासीत नासुप्ते प्रस्रपेत च ॥ २१ ॥ उत्तानाभ्याञ्च पाणिभ्यां  
 पादावस्य मृदु स्पृशेत् । दक्षिणं दक्षिणेनैव सर्व्यं सर्व्येन पीडयेत्  
 ॥ २२ ॥ अभिवाद्य गुरुं ब्रूयादधीश्व भगवन्निति । इदं करिष्ये  
 भगवन्निदञ्चापि कृतं मया । ब्रह्मस्तदपि कर्त्तास्मि यद्भवान् वक्ष्यते  
 पुनः ॥ २३ ॥ इति सर्वमनुज्ञाप्य निवेद्य च यथाविधि । कुर्व्यात्  
 कृत्वा च तत् सर्वमाख्येयं गुरवे पुनः ॥ २४ ॥ यांस्तु गन्धाग्रसान्  
 वापि ब्रह्मचारी न सेवते । सेवेत तान् समावृत्त इति धर्मेषु  
 नियमः ॥ २५ ॥ ये केचिद्विस्तरेणोक्ता नियमा ब्रह्मचारिणः ।  
 तान् सर्वान्नाचरेन्नित्यं भवेच्चानपगो गुरो ॥ २६ ॥ स एवं गुरवे  
 प्रीतिमुपहृत्य यथावलम् । आश्रमादाश्रमेष्वेव शिष्यो वर्त्तत  
 कर्मणा ॥ २७ ॥ वेदव्रतोपवासेन चतुर्थं ययुषो गते । गुरवे  
 दक्षिणां दत्त्वा समावर्त्तयथाविधि ॥ २८ ॥ धर्मलब्धैर्युतो दारै-  
 रग्नीनुत्पाद्य यत्नतः । द्वितीयमायुषो भागं गृहमेधी भवेद्गृही ॥ २९ ॥

इति शान्तिपर्वणि मोक्षधर्मपर्वणि शुकानुप्रश्ने

एकचत्वारिंशदधिकद्विंशतोऽध्यायः ॥ २४१ ॥

व्यास उवाच । द्वितीयमायुषो भागं गृहमेधी गृहे वसेत् ।  
 धर्मलब्धैर्युतो दारैरग्नीनाहृत्य सुव्रतः ॥ १ ॥ गृहस्थे वृत्तयस्त्रैव

चतस्रः कविभिः स्मृताः । कुशूलधान्यः प्रथमः कुशुधान्यस्त्वनन्तरम्  
 ॥ २ ॥ अश्वस्तनोऽथ कापोतीमाश्रितो वृत्तिमाहरेत् । एषां परः  
 परो ज्यायान् धर्मतो धर्मजित्तमः ॥ ३ ॥ षट्कर्मा वर्त्तयत्येक-  
 स्त्रिभिरन्यः प्रवर्त्तते । द्वाभ्यामेकश्चतुर्थस्तु ब्रह्मसत्रे व्यवस्थितः ॥ ४ ॥  
 गृहमेधिव्रतान्यत्र महान्तीह प्रवर्त्तते । नात्मार्यं पाचयेद्दन्नं न  
 वृथा घातयेत् पशून् ॥ ५ ॥ प्राणी वा यदि वाप्राणी संस्कारं  
 यजुषार्हति । न दिवा प्रस्रपेज्जातु न पूर्वापररात्रिषु ॥ ६ ॥ न  
 भुञ्जीतान्तराकाले नानृतावाहयेत् स्त्रियम् । नास्यानश्रन् गृहे  
 विप्रो वसेत् कश्चिद्पूजितः ॥ ७ ॥ तथास्यातिथयः पूज्या हव्य-  
 कव्यवहाः सदा । वेदविद्याव्रतस्नाताः श्रोत्रिया वेदपारगाः ॥ ८ ॥  
 स्वधर्मजीविनो दान्ताः क्रियावन्तस्तपस्विनः । तेषां हव्यञ्च कव्य-  
 ज्ञाप्यर्हणार्थं विधौयते ॥ ९ ॥ नखरैः सम्प्रयातस्य स्वधर्मज्ञाप-  
 कस्य च । अपविद्धान्निहोत्रस्य गुरोर्वालीककारिणः ॥ १० ॥ सं-  
 विभागोऽत्र भूतानां सर्वेषामेव शिष्यते । तथैवापचमानेभ्यः प्रदेयं  
 गृहमेधिना ॥ ११ ॥ विषसाशी भवेन्नित्यं नित्यञ्चामृतभोजनः ।  
 अमृतं यज्ञशेषं स्याद्भोजनं हविषा समम् ॥ १२ ॥ भृत्यशेषन्तु  
 योऽश्नाति तमाहुर्विषसाशिनम् । विषसं भृत्यशेषन्तु यज्ञशेषमथा-  
 मृतम् ॥ १३ ॥ स्वदारनिरतो दान्तो ह्यनसूर्यार्जितेन्द्रियः ॥ १४ ॥  
 ऋत्विक्पुरोहिताचार्यैर्मातुलातिथिसंयितैः । वृद्धबालातुरैर्वद्यै-  
 र्ज्ञातिसम्बन्धिवान्धवैः ॥ १५ ॥ मातापितृभ्यां जामौभिर्भ्रात्रा पुत्रेण  
 भार्यया । दुहित्वा दासवर्गेण विषादं न समाचरेत् ॥ १६ ॥  
 एतान् विमुच्य संवादान् सर्वपापैर्विमुच्यते । एतैर्जितस्तु जयति  
 सर्वान् लोकान् संशयः ॥ १७ ॥ आचार्यो ब्रह्मलोकेभ्यः प्रजा-  
 पत्ये पिता प्रभुः । अतिथिस्त्रिन्द्रलोकस्य देवलोकस्य चार्त्विजः ।  
 जामयोऽपसरसां लोके वैश्वदेवे तु ज्ञातयः ॥ १८ ॥ सम्बन्धि-  
 बान्धवा द्विचु पृथिव्यां मातृमातुलौ । वृद्धबालातुरकृशास्त्राकाशे

प्रभविष्णवः ॥ १९ ॥ भ्राता ज्येष्ठः समः पित्रा भार्या पुत्रः सका  
तनुः । क्वाया स्वा दासवर्गश्च दुहिता कृपणं परम् ॥ २० ॥ तस्मा-  
दितैरधिचिप्रः सहेन्नित्यमसंज्वरः । गृहधर्मपरो विद्वान् धर्म-  
शीलो जितक्लमः ॥ २१ ॥ न चार्थवद्भः कर्माणि धर्मवान् कश्चि-  
दाचरेत् । गृहस्थवृत्तयस्तिस्त्रस्तासां निःश्रेयसं परम् ॥ २२ ॥  
परं परं तथैवाद्भश्चातुराश्रम्यमेव तत् । ये चोक्ता नियमास्त्रेषां  
सर्वं कार्यं वुभूषता ॥ २३ ॥ कुम्भधान्यैरुज्ज्विलैः कापोतीञ्चा-  
स्थितास्तथा । यस्मिंश्चेते वसन्त्यर्हास्तद्राष्ट्रमभिवर्द्धते ॥ २४ ॥ पूर्वा-  
परान् दद्य परान् पुनाति च पितामहान् । गृहस्थवृत्तिश्चाप्येता  
वर्त्तयेद्यो गतव्यथः ॥ २५ ॥ स चक्रधरलोकानां सदृशीमाप्नुया-  
द्गतिम् । जितेन्द्रियाणामथ वा गतिरेषा विधीयते ॥ २६ ॥ स्वर्ग-  
लोको गृहस्थानामुदारमनसां हितः । स्वर्गो विमानसंयुक्तो वेद-  
दृष्टः सुपुष्पितः ॥ २७ ॥ स्वर्गलोको गृहस्थानां प्रतिष्ठा नियता-  
त्मनाम् ॥ २८ ॥ ब्रह्मणा विहिता योनिरेषा यस्माद्विधीयते ।  
द्वितीयं क्रमशः प्राप्य स्वर्गलोके महीयते ॥ २९ ॥ अतः परं परम-  
मुदारमाश्रमं तृतीयमाद्भस्यजतां कलेवरम् । वनौकसां गृह-  
पतिनामनुत्तमं शृणुष्व शरीरकारिणाम् ॥ ३० ॥

इति शान्तिपर्वणि मोक्षधर्मपर्वणि शुकानुप्रश्ने

द्विचत्वारिंशदधिकद्विंशतोऽध्यायः ॥ २४२ ॥

भीष्म उवाच । प्रोक्ता गृहस्थवृत्तिस्ते विहिता या मनीषिभिः ।  
तदनन्तरमुक्तं यत् तन्निबोध युधिष्ठिर ॥ १ ॥ क्रमशस्त्ववधूयेनां  
तृतीयां वृत्तिमुत्तमाम् । संयोगव्रतखिन्नानां वानप्रस्थाश्रमौकसाम्  
॥ २ ॥ श्रूयतां पुत्र भद्रन्ते सर्वलोकाश्रमात्मनाम् । प्रेक्षापूर्वं प्रवृ-  
त्तानां पुण्यदेशनिवासिनाम् ॥ ३ ॥

व्यास उवाच । गृहस्थस्तु यदा पश्येद्वलीपलितमात्मनः ।  
 अपत्यस्यैव चापत्यं वनमेव तदाश्रयेत् ॥ ४ ॥ तृतीयमायुषो भागं  
 वानप्रस्थाश्रमे वसेत् । तानेवाग्नीन् परिचरेद्यजमानो दिवोकसः  
 ॥ ५ ॥ नियतो नियताहारः षष्ठभक्तोऽप्रमत्तवान् । तर्दग्निहोत्रं  
 ता गावो यज्ञाङ्गानि च सर्वशः ॥ ६ ॥ अकालकृष्टं व्रीहियवं  
 नीवारं निघसानि च । हवींषि सम्प्रयच्छेत् मखिष्ववापि पञ्चसु  
 ॥ ७ ॥ वानप्रस्थाश्रमेऽप्येताश्चतस्रो वृत्तवः स्मृताः । सद्यः प्रक्षा-  
 लकाः केचित् केचिन्मासिकसञ्चयाः ॥ ८ ॥ वार्षिकं सञ्चयं केचित्  
 केचिद्द्वादशवार्षिकम् । कुर्वन्त्यतिथिपूजार्थं यज्ञतन्तार्थमेव वा ॥ ९ ॥  
 अभ्रावकाशा वर्षासु हेमन्ते जलसञ्चयाः । ग्रीष्मे च पञ्चतपसः  
 शश्वच्च मितभोजनाः ॥ १० ॥ भूमौ विपरिवर्तन्ते तिष्ठन्ति प्रदृष्टै-  
 रपि । स्थानासनैर्वर्तयन्ति सवनेष्वभिषिञ्चते ॥ ११ ॥ दन्तो-  
 लूखलिकाः केचिदश्मकूटास्तथा परे । शुक्लपक्षे पिवन्त्येके यवागुं  
 क्थितां सकृत् ॥ १२ ॥ कृष्णपक्षे पिवन्त्येके भुञ्जते वा यथागमम् ।  
 मूलैरेके फलैरेके पुष्पैरेके दृढव्रताः । वर्तयन्ति यथान्यायं  
 वैखानसगतिं श्रिताः ॥ १३ ॥ एताश्चान्याश्च विविधा दीक्षास्तेषां  
 मनीषिणाम् । चतुर्थशौचनिषेधा धर्मः साधारणः स्मृतः । वान-  
 प्रस्थात् गृहस्थाच्च ततोऽन्यः सम्प्रवर्तते ॥ १४ ॥ अस्मिन्नेव दुर्गे  
 तात विप्रैः सर्वार्थदर्शिभिः । अगस्त्यः सप्त ऋषयो मधुच्छन्दोऽघ-  
 मर्षणः । सांक्रुतिः सुदिवातण्डिर्यथावासोऽकृतश्रमः ॥ १५ ॥ अहो-  
 वीर्यस्तथा काव्यस्ताण्ड्यो मेषातिथिर्बुधः । बलवान् कर्षानिर्वाकः  
 शून्यपालः कृतश्रमः ॥ १६ ॥ एनं धर्मं कृतवन्तस्ततः स्वर्गमुपा-  
 गमन् । तात प्रत्यक्षधर्माणस्तथा यायावरा गणाः ॥ १७ ॥ ऋषी-  
 णामुग्रतपसां धर्मनैपुण्यदर्शिनाम् । अन्ये चापरिमेयाश्च ब्राह्मणा  
 वनमाश्रिताः ॥ १८ ॥ वैखानसा वालिखिल्याः सैकताश्च तथापरे ।  
 कर्मभिस्ते निरानन्दा धर्मनित्या जितेन्द्रियाः ॥ १९ ॥ गताः प्रत्यक्ष-

धर्माणस्ते सर्वे वनमाश्रिताः । अनक्षत्रास्त्वनाष्टृषा दृष्यन्ते ज्योति-  
 षां गणाः ॥ २० ॥ जरया च परिद्यूने व्याधिना च प्रपीडितः ।  
 चतुर्थे चायुषः शेषे वानप्रस्थाश्रमं त्यजेत् ॥ २१ ॥ सद्यस्कारां  
 निरूप्येष्टिं सर्ववेदसदक्षिणाम् । आत्मयाजी सोत्तरतिरात्मक्रीडा-  
 त्मसंशयः ॥ २२ ॥ आत्मन्यग्नीन् समारोप्य त्यक्त्वा सर्वपरिग्रहान् ।  
 सद्यस्कांश्च यजेद्यज्ञानिष्टीश्वैवेह सर्वदा ॥ २३ ॥ यदैव याजिनां  
 यज्ञादात्मनीज्या प्रवर्तते । त्रीश्वैवाग्नीन् यजेत् सम्यगात्मन्येवात्म-  
 मोक्षणात् ॥ २४ ॥ प्राणेभ्यो यजुषः पञ्च षट् प्राञ्जीयादकुत्सयन् ।  
 कैशलोमनखान् वाप्य वानप्रस्थो मुनिस्ततः ॥ २५ ॥ आश्रमा-  
 दाश्रमं पुण्यं पूतो गच्छति कर्मभिः । अभयं सर्वभूतेभ्यो दत्त्वा यः  
 प्रव्रजेद्विजः । लोकास्तेजोमयास्तस्य प्रेत्य चानन्यमश्नुते ॥ २६ ॥  
 सुशीलवृत्तो व्यपनीतकल्मषो न चेह चामुत्र च कर्तुमीहते ।  
 अरेःप्रमोहो गतसन्धिविग्रहो भवेदुदासीनवहात्मविन्दरः ॥ २७ ॥  
 यमेषु चैवानुगतेषु न व्यथेत् स्वशास्त्रसूत्राद्भ्रतिमन्त्रविक्रमः । भवेद्दु-  
 यथेष्टा गतिरात्मवेदिनि न संशयो धर्मपरे जितेन्द्रिये ॥ २८ ॥  
 अतः परं श्रेष्ठमतीव सद्गुणैरधिष्ठितं त्रीनधिवृत्तिमुत्तमम् । चतुर्थ-  
 मुक्तं परमाश्रमं शृणु प्रकीर्त्तमानं परमं परायणम् ॥ २९ ॥

इति शान्तिपर्वणि मोक्षधर्मपर्वणि शुकानुप्रश्ने

त्रिचत्वारिंशदधिकद्विंशतोऽध्यायः ॥ २४३ ॥

शुक उवाच । वर्तमानस्तथैवात्र वानप्रस्थाश्रमे यथा । धीक्त-  
 व्यीत्सा कथं शक्त्या वेद्यं वै काङ्क्षतां परम् ॥ १ ॥

व्यास उवाच । प्राथ संस्कारमेताभ्यामाश्रमाभ्यां ततः परम् ।  
 यत् काथं परमार्थन्तु तदिहैकमनाः शृणु ॥ २ ॥ कषायं पाचयि-  
 त्वाशु श्रेणिस्थानेषु च त्रिषु । प्रव्रजेच्च परं स्थानं पारिव्राज्यमनु-

त्तमम् ॥ ३ ॥ तद्भवानेवमभ्यस्य वर्त्ततां श्रूयतां तथा । एक एव  
 चरेद्धर्मं सिद्धयर्थमसहायवान् ॥४॥ एकश्चरति यः पश्यन्न जहाति  
 न हीयते । अनग्निरनिकेतश्च ग्रामसन्नार्थमाश्रयेत् ॥ ५ ॥ अश्व-  
 स्तनविधाता स्यान्मुनिर्भावसमाहितः । लघ्वाशी नियताहार सकृ-  
 दन्ननिषेविता ॥ ६ ॥ कपालं वृत्तमूलानि कुचेलमसहायता ।  
 उपेक्षा सर्वभूतानामेतावद्भिक्षुलक्षणम् ॥ ७ ॥ यस्मिन् वाचः  
 प्राविशन्ति कूपे वस्ता द्विपा इव । न वक्तारं पुनर्यान्ति स  
 कैवल्याश्रमे वसेत् ॥ ८ ॥ नैव पश्येन्न शृणुयाद्वाच्यं जातु कस्य-  
 चित् । ब्राह्मणानां विशेषेण नैव ब्रूयात् कथञ्चन ॥ ९ ॥ यद्ब्र-  
 ब्राह्मणस्य कुशलं तदेव सततं वदेत् । तूष्णीमासीत् निन्दायां  
 कुर्वन् भैषज्यमात्मनः ॥ १० ॥ येन पूर्वमिवाकाशं भवत्येकेन  
 सर्वदा । शून्यं येन जनाकीर्णं तं देवा ब्राह्मणं विदुः ॥ ११ ॥  
 येन केनचिदच्छिन्नो येन केनचिदाश्रितः । यत्र क्वचन शायी च  
 तं देवा ब्राह्मणं विदुः ॥ १२ ॥ अहेरिव गणाङ्गीतः सौहित्या-  
 न्नरकादिव । कुणपादिव च स्त्रीभ्यस्तं देवा ब्राह्मणं विदुः ॥ १३ ॥  
 न क्रुध्येन्न प्रहृष्येच्च मानितोऽमानितश्च यः । सर्वभूतेष्वभयदस्तं  
 देवा ब्राह्मणं विदुः ॥ १४ ॥ नाभिनन्देत् मरणं नाभिनन्देत्  
 जीवितम् । कालमेव प्रतीक्षेत् निदेषं भृतको यथा ॥ १५ ॥ अन-  
 भ्याहतचित्तः स्यादनभ्याहतवाग्भवेत् । निर्मुक्तः सर्वपापेभ्यो  
 निरमित्रस्य किं भयम् ॥ १६ ॥ अभयं सर्वभूतेभ्यो भूतानामभयं  
 यतः । तस्य मोहादिमुक्तस्य भयं नास्ति कुतश्चन ॥ १७ ॥ यथा  
 नागपदेऽन्यानि पदानि पदगामिनाम् । सर्वाण्येवापिधीयन्ते पद-  
 जातानि कौञ्जरे ॥ १८ ॥ एवं सर्वमहिंसायां धर्मार्थमपि हीयते ।  
 अमृतः स नित्यं वसति यो हिंसां न प्रपद्यते ॥ १९ ॥ अहिंसकः  
 समः सत्यो धृतिमान्निवर्तेन्द्रियः । शरण्यः सर्वभूतानां गति-  
 काप्तोत्यनुत्तमाम् ॥ २० ॥ एवं प्रज्ञानतृप्तस्य निर्भयस्य निराग्रिषः ।



न मृत्युरतिगो भावः स मृत्युमधिगच्छति ॥ २१ ॥ विमुक्तं सर्व-  
 सङ्गेभ्यो मुनिमाकाशवत् स्थितम् । अस्वमेकचरं शान्तं तं देवा  
 ब्राह्मणं विदुः ॥ २२ ॥ जीवितं यस्य धर्मार्थं धर्मो ह्यर्थमेव च ।  
 अहोरात्राश्च पुण्यार्थं तं देवा ब्राह्मणं विदुः ॥ २३ ॥ निराधिप्र-  
 मनारम्भं निर्नमस्कारमस्तुतिम् । निर्मुक्तं बन्धनैः सर्वैस्तं देवा  
 ब्राह्मणं विदुः ॥ २४ ॥ सर्वाणि भूतानि सुखे रमन्ते सर्वाणि  
 दुःखस्य भृशं वसन्ते । तेषां भयोत्पादनजातखिदः कुर्यान्न कर्माणि  
 हि अद्दधानः ॥ २५ ॥ दानं हि भूताभयदक्षिणायाः सर्वाणि  
 दानान्यधितिष्ठतीह । तौक्ष्णां तनुं यः प्रथमं जहाति सोऽनन्त्य-  
 माप्नोत्यभयं प्रजाभ्यः ॥ २६ ॥ उत्तान आस्ये न हविर्जुहोति लोकस्य  
 नाभिर्जगतः प्रतिष्ठा । तस्याङ्गमङ्गानि कृताकृतञ्च वैश्वानरः सर्व-  
 मिदं प्रपेदे ॥ २७ ॥ प्रादेशमात्रे हृदि निःसृतं यत्तस्मिन् प्राणा-  
 नात्मयाजी जुहोति । तस्याग्निहोत्रं ह्यतमात्मसंस्थं सर्वेषु लोकेषु  
 सदेवकेषु ॥ २८ ॥ दैवं त्रिधातुं त्रिवृतं सुपस्यं ये विद्युरग्रां  
 परमात्मताञ्च । ते सर्वलोकेषु महीयमाना देवाः समत्तर्गा सुकृतं  
 वदन्ति ॥ २९ ॥ वेदांश्च वेद्यन्तु विधिञ्च कृत्स्नमथो निरुक्तं पर-  
 मार्यताञ्च । सर्वं शरीरात्मनि यः प्रवेद तस्यैव देवाः स्पृहयन्ति  
 नित्यम् ॥ ३० ॥ भूमावसक्तं दिवि चाप्रमेयं हिरण्मयं गोऽण्डज-  
 मण्डमध्ये । पतत्रिणं पक्षिणमन्तरीक्षे यो वेद भोग्यात्मनि रश्मि-  
 क्षीप्तः ॥ ३१ ॥ आवर्त्तमानमजरं विवर्त्तनं षष्ठाभिकं द्वादशार  
 सुपर्व । यस्येदमास्योपरि याति विश्वं तत् कालचक्रं निहितं  
 गुहायाम् ॥ ३२ ॥ यः सम्प्रसादं जगतः शरीरं सर्वान् स लोका-  
 नाधिगच्छतीह । तस्मिन् हि सन्तर्पयतीह देवांस्ते वै तप्तस्तर्प-  
 यन्त्यास्यमस्य ॥ ३३ ॥ तेजोमयी नित्यमयः पराणो लोकाननन्ता-  
 नभयानुपैति । भूतानि यस्मान्न वसन्ते कदाचित् स भूतानां न  
 वसते कदाचित् ॥ ३४ ॥ अगर्हणीया न च गर्हतेऽन्यान् स वै विप्रः

परमात्मानमौक्षेत् । विनीतमोहो व्यपनीतकल्मषी न चेह चामुत्र  
 च सोऽन्नमर्च्छति ॥ ३५ ॥ अरोपमोहः समलोष्टकाञ्चनः प्रहीण-  
 कोपी गतसन्धिविग्रहः । अपेतनिन्दास्तुतिरप्रियाप्रियश्चरन्दा-  
 सोनवदेष भिक्षुकः ॥ ३६ ॥

इति शान्तिपर्वणि मोक्षधर्मपर्वणि शुकानुपञ्चे  
 चतुश्चत्वारिंशदधिकद्विंशतोऽध्यायः ॥ २४४ ॥

व्यास उवाच । प्रकृत्यास्तु विकारा ये चैत्रज्ञस्तैरधिष्ठितः ।  
 न चैनं ते प्रजानन्ति स तु जानाति तानपि ॥ १ ॥ तैश्चैवं कुरुते  
 कार्यं मनःषष्ठैरिन्द्रीयैः । सुदन्तैरिव संयन्ता दृढैः परम-  
 वाजिभिः ॥ २ ॥ इन्द्रियेभ्यः परा ह्यर्था अर्थेभ्यः परमं मनः ।  
 मनसस्तु परा बुद्धिर्वुद्धेरात्मा महान् परः ॥ ३ ॥ महतः पर-  
 मव्यक्तमव्यक्तात् परतोऽभूतम् । अमृतान्न परं किञ्चित् सा काष्ठा  
 सा परा गतिः ॥ ४ ॥ एवं सर्वेषु भूतेषु गूढात्मा न प्रकाशते ।  
 दृश्यते त्वग्रया बुद्ध्या सूक्ष्मया सूक्ष्मदर्शिभिः ॥ ५ ॥ अन्तरात्मनि  
 संलीय मनःषष्ठानि मेधया । इन्द्रियाणीन्द्रियार्थांश्च बद्धचिन्त्य-  
 मचिन्तयन् ॥ ६ ॥ ध्यानेनापरमं कृत्वा विद्यासम्पादितं मनः ।  
 अनीश्वरः प्रशान्तात्मा ततोऽर्च्छेद्यमृतं पदम् ॥ ७ ॥ इन्द्रियाणान्तु  
 सर्वेषां वश्यात्मा चलितस्मृतिः । आत्मनः सम्प्रदानेन मत्तर्गो मृत्यु-  
 मुपाश्रते ॥ ८ ॥ आहत्य सर्वसङ्कल्पान् सत्त्वे चित्तं निवेशयेत् ।  
 सत्त्वे चित्तं समावेश्य ततः कालञ्चरो भवेत् ॥ ९ ॥ चित्तप्रसादेन  
 यतिर्जहातौह शुभाशुभम् । प्रसन्नात्मात्मनि स्थित्वा सुखमत्यन्त-  
 मश्नुते ॥ १० ॥ लक्षणान्तु प्रसादस्य यथा स्वप्ने सुखं स्वपेत् ।  
 निवाते वा यथा दीपो दीप्यमानो न कम्पते ॥ ११ ॥ एवं पूर्वा-  
 परे काले युञ्जन्नात्मानमात्मनि । लघ्वाहारो विशुद्धात्मा पश्यत्या-

त्मानमात्मनि ॥ १२ ॥ रहस्यं सर्ववेदानामनैतिह्यमनागमम् ।  
 आत्मप्रत्ययिकं शास्त्रमिदं पुत्रानुशासनम् ॥ १३ ॥ धर्माख्यानेषु  
 सर्वेषु सत्याख्याने च यद्वसु । दशैदमृक्चहस्राणि निर्माथ्यामृत-  
 मुद्धृतम् ॥ १४ ॥ नवनीतं यथा दध्नः काष्ठादग्निर्यथैव च । तथैव  
 विदुषां ज्ञानं पुत्र हेतोः समुद्धृतम् ॥ १५ ॥ स्नातकानामिदं शास्त्रं  
 वाच्यं पुत्रानुशासनम् । तदिदं नाप्रशान्ताय नादान्तायातपस्विने  
 ॥ १६ ॥ नावेदविदुषे वाच्यं तथानानुगताय च । नासूयकाया-  
 नृजवेण चानिर्द्दिष्टकारिणे ॥ १७ ॥ न तर्कशास्त्रदग्धाय तथैव  
 पिशुनाय च । श्लाघिने श्लाघनीयाय प्रशान्ताय तपस्विने ॥ १८ ॥  
 इदं प्रियाय पुत्राय शिष्यायानुगताय च । रहस्यधर्मं वक्तव्यं  
 नान्यस्मै तु कथञ्चन ॥ १९ ॥ यद्यप्यस्य महीं दद्याद्रत्नपूर्णाभिमां  
 नरः । इदमेव ततः श्रेय इति मन्येत तत्त्ववित् ॥ २० ॥ अतो  
 गुह्यतरार्थं तदधात्ममतिमानुषम् । यत्तन्महर्षिभिर्द्दृष्टं वेदान्तेषु  
 च गौयते । तत्तेऽहं संप्रवक्ष्यामि यन्मां त्वं परिपृच्छसि ॥ २१ ॥  
 यच्च ते मनसि वर्तते परं यत्र चास्ति तव संशयः क्वचित् । अय-  
 तामयमहं तवाग्रतः पुत्र किं हि कथयामि ते पुनः ॥ २२ ॥

इति शान्तिपर्वणि मोक्षधर्मपर्वणि शुकानुप्रश्ने

पञ्चचत्वारिंशदधिकद्विंशतोऽध्यायः ॥ २४५ ॥

शुक उवाच । अध्यात्मं विस्तरेणेह पुनरेव वदस्व मे । यद-  
 ध्यात्मं यथा चेदं भगवन्नृषिचत्तम ॥ १ ॥

व्यास उवाच । अध्यात्मं यदिदं तात पुरुषस्येह पठ्यते ।  
 तत्तेऽहं वर्तयिष्यामि तस्य व्याख्यामिमां शृणु ॥ २ ॥ भूमिराप-  
 स्तथा ज्योतिर्वायुराकाश एव च । महाभूतानि भूतानां सागर-  
 स्थोर्मयो यथा ॥ ३ ॥ प्रसार्थेह यथाङ्गानि कूर्मं संहरते पुनः ।

तदन्महान्ति भूतानि यवोयःसु विकुर्वन्ते ॥ ४ ॥ इति तन्मयमेवेदं  
 सर्वं स्थावरजङ्गमम् । सर्गं च प्रलये चैव तस्मिन्निर्दिश्यते तथा ॥५॥  
 महाभूतानि पञ्चैव सर्वभूतेषु भूत्कृत् । अकरोत्तात वैषम्यं यस्मिन्  
 यदनुपश्यति ॥ ६ ॥

शुक उवाच । अकरोद्यच्छरीरेषु कथं तदुपलक्षयेत् । इन्द्रि-  
 याणि गुणाः केचित् कथं तानुपलक्षयेत् ॥ ७ ॥

व्यास उवाच । एतत्ते वर्तयिष्यामि यथावदनुपूर्वशः । शृणु  
 तत्त्वमिहैकाग्रो यथा तत्त्वं यथा च तत् ॥ ८ ॥ शब्दः श्रोत्रं तथा  
 खानि त्रयमाकाशसम्भवम् । प्राणाश्वेष्टा तथा स्पर्श एते वायुगुणा-  
 स्त्रयः ॥ ९ ॥ रूपञ्चक्षुर्विपाकश्च त्रिधा ज्योतिर्विधीयते । रसोऽथ  
 व्यसनं स्नेहो गुणास्त्रेते त्रयोऽम्भसः ॥ १० ॥ घ्रेयं घ्राणं शरीरञ्च  
 भूमेरेते गुणास्त्रयः । एतावानिन्द्रियग्रामैर्व्याख्यातः पाञ्चभौतिकः  
 ॥ ११ ॥ वायोः स्पर्शो रसोऽङ्गश्च ज्योतिषो रूपमुच्यते । आकाश-  
 प्रभवः शब्दो गन्धो भूमिगुणः स्मृतः ॥ १२ ॥ मनो बुद्धिः स्वभावश्च  
 त्रय एते स्वयानिजाः । न गुणानतिवर्तन्ते गुणेभ्यः परमागताः  
 ॥ १३ ॥ यथा कूर्म इहाङ्गानि प्रसार्य विनियच्छति । एवमेवे-  
 न्द्रियग्रामं बुद्धिः सृष्ट्वा नियच्छति ॥ १४ ॥ यदूर्ध्वं पादतलयो-  
 रवाङ्गुर्ध्वं च पश्यति । एतस्मिन्नेव कृत्ये तु वर्तते बुद्धिरुत्तमा ॥ १५ ॥  
 गुणान्नेनीयते बुद्धिर्बुद्धिरेवेन्द्रियाण्यपि । मनःषष्ठानि सर्वाणि  
 बुद्धरभावे कुतो गुणाः ॥ १६ ॥ इन्द्रियाणि नरे पञ्च षष्ठतु मन  
 उच्यते । सप्तमीं बुद्धिमेवाहः क्षेत्रज्ञं पुनरष्टमम् ॥ १७ ॥ चक्षु-  
 रालोचनायैव संशयं कुरुते मनः । बुद्धिरध्यवसानाय साक्षी क्षेत्रज्ञ  
 उच्यते ॥ १८ ॥ रजस्तमश्च सत्त्वञ्च त्रय एते स्वयानिजाः । समाः  
 सर्वेषु भूतेषु तान् गुणानुपलक्षयेत् ॥ १९ ॥ तत्र यत्प्रीतिसंयुक्तं  
 किञ्चिदात्मनि लक्षयेत् । प्रशान्तमिवसंशुद्धं सत्त्वं तदुपधारयेत्  
 ॥ २० ॥ यत्त सन्तापसंयुक्तं काये मनसि वा भवेत् । प्रवृत्तं रज

इत्येवं तत्र चाप्युपलक्षयेत् ॥ २१ ॥ यत्तु संमोहसंयुक्तमव्यक्तविषयं  
भवेत् । अप्रतर्क्यमविज्ञेयं तमस्तदुपधार्यताम् ॥ २२ ॥ प्रहर्षः  
प्रीतिरानन्दः साम्यं स्वस्थात्मचित्तता । अकस्माद्यदि वा कस्मा-  
द्वर्तन्ते चात्त्विका गुणाः ॥ २३ ॥ अभिमानो मृषावादो लोभो  
मोहस्तथा क्षमा । लिङ्गानि रजसस्तानि वर्तन्ते हेत्वहेतुतः ॥ २४ ॥  
तथा मोहः प्रमादश्च निद्रा तन्द्रा प्रवोधिता । कथञ्चिद्भविवर्तन्ते  
विज्ञेयास्तामसा गुणाः ॥ २५ ॥

इति शान्तिपर्वणि मोक्षधर्मपर्वणि शुकानुप्रश्ने षट्-  
सत्वारिंशदधिकद्विंशतोऽध्यायः ॥ २४६ ॥

व्यास उवाच । मनो विसृजते भावं बुद्धिरध्यवसायिनी ।  
हृदयं प्रियाप्रिये वेद त्रिविधा कर्मचोदना ॥ १ ॥ इन्द्रियेभ्यः  
परा च्छर्था अर्थेभ्यः परमं मनः । मनसस्तु परा बुद्धिर्बुद्धे रात्मा  
परो मतः ॥ २ ॥ बुद्धिरात्मा मनुष्यस्य बुद्धिरेवात्मनात्मनि । यदा  
विक्रुते भावं तदा भवति सा मनः ॥ ३ ॥ इन्द्रियाणां पृथग्-  
भावाद्बुद्धिर्विक्रियते च्छतः । शृण्वती भवति श्रोत्रं स्पृशती स्पर्शं  
उच्यते ॥ ४ ॥ पश्यती भवते दृष्टीरसती रसनं भवेत् । जिघ्रती  
भवति घ्राणं बुद्धिर्विक्रियते पृथक् ॥ ५ ॥ इन्द्रियाणि तु तान्याहु-  
स्तेष्वदृश्योऽधितिष्ठति । तिष्ठन्ती पुरुषे बुद्धिस्त्रिषु भावेषु वर्तते ॥ ६ ॥  
कदाचिन्नभते प्रीतिं कदाचिदपि शोचति । न सुखिन न दुःखिन  
कदाचिदिह युज्यते ॥ ७ ॥ सेयं भावात्मिका भावांस्त्रीनेतानति-  
वर्तते । सरितां सागरो भर्ता महावेलाभिवोर्मिमान् ॥ ८ ॥ यदा  
प्रार्थयते किञ्चित्तदा भवति सा मनः । अधिष्ठानानि वै बुद्ध्यां  
पृथगेतानि संसरेत् ॥ ९ ॥ इन्द्रियाण्येव मेध्यानि विजेतव्यानि  
कृत्स्नशः ॥ १० ॥ सर्वाण्येवानुपूर्वेण यद्यदानुविधीयते । अवि-

भागगता बुद्धिर्भावैर्मनसि वर्तते ॥ ११ ॥ ये चैव भावा वर्तन्ते  
 सर्व एष्वेव ते त्रिषु । अन्वर्थाः सम्प्रवर्तन्ते रथनेमिमरा इव ॥ १२ ॥  
 प्रदीपाद्यं मनः कुर्यादिन्द्रियैर्बुद्धिसत्तमैः । निश्चरद्भिर्यथा योग-  
 मुदासीनैर्यदृच्छया ॥ १३ ॥ एवं स्वभावमेवेदमिति विद्वान्न मुह्यति ।  
 अशोचन्नप्रहृष्यन् हि नित्यं विगतमत्सरः ॥ १४ ॥ न चात्मा शक्यते  
 द्रष्टुमिन्द्रियैः कामगोचरैः । प्रवर्तमानैरनघैर्दुष्करैरकृतात्मभिः  
 ॥ २५ ॥ तेषान्तु मनसा रश्मीन् यदा सम्यङ्नियच्छति । तदा  
 प्रकाशतेऽस्यात्मा दीपदीपता यथाकृतिः ॥ १६ ॥ सर्वेषामेव भूतानां  
 तमस्यपगते यथा । प्रकाशं लभते सर्वं तथेदमुपधार्यताम् ॥ १७ ॥  
 यथा वारिचरः पक्षी न लिप्यति जले चरन् । विमुक्तात्मा तथा  
 योगी गुणदोषैर्न लिप्यते ॥ १८ ॥ एवमेव कृतप्रज्ञो न दोषै-  
 र्विषयांश्चरन् । असज्जमानः सर्वेषु कथञ्चन न लिप्यते ॥ १९ ॥  
 त्यक्त्वा पूर्वकृतं कर्म रतिर्यस्य सदात्मनि । सर्वभूतात्मभूतस्य गुण-  
 वर्गेष्वसज्जते ॥ २० ॥ सत्त्वमात्मा प्रसरति गुणान् वापि कदाचन ।  
 न गुणा विदुरात्मानं गुणान् वेद स सर्वदा ॥ २१ ॥ परिद्रष्टा  
 गुणानाञ्च परिस्रष्टा यथातथम् । सत्त्वक्षेत्रज्ञयोरेतदन्तरं विद्धि  
 सूक्ष्मयोः ॥ २२ ॥ सृजतेऽत्र गुणानेक एको न सृजते गुणान् ।  
 पृथग्भूतौ प्रकृत्या तौ सम्प्रयुक्तौ च सर्वदा ॥ २३ ॥ यथा मत्स्यो-  
 ऽद्भिरन्यः स्यात् संप्रयुक्तौ तथैव तौ । मशकोदुम्भरौ वापि सम्प्र-  
 युक्तौ यथा सह ॥ २४ ॥ दूषीका वा यथा मुञ्जे पृथक् च सह  
 चैव च । तथैव सहितावेतावन्योऽन्यस्मिन् प्रतिष्ठितौ ॥ २५ ॥

इति शान्तिपर्वणि मोक्षधर्मपर्वणि शुकानुप्रश्ने

सप्तचत्वारिंशदधिकद्विंशतोऽध्यायः ॥ २४७ ॥

व्यास उवाच । सृजते तु गुणान् सत्त्वं चैव सस्वनुतिष्ठति ।  
 गुणान् विक्रियतः सर्वानुहासीनवद्दीश्वरः ॥ १ ॥ स्वभावयुक्तं तत्  
 सर्वं यदिमान् सृजते गुणान् । उर्षनाभिर्यथा सूत्रं सृजते तद्गु-  
 णांस्तथा ॥ २ ॥ प्रध्वस्ता न निवर्तन्ते प्रवृत्तिर्नोपलभ्यते । एव-  
 मेके व्यवस्यन्ति निवृत्तिरिति चापरे ॥ ३ ॥ उभयं सम्प्रधार्यत-  
 दध्यवस्येद्यथामति । अनेनैव विधानेन भवेदात्माश्रयो महान् ॥४॥  
 अनादिनिधनो ह्यात्मा तं बुद्ध्वा विचरेन्नरः । अक्रुध्यन्नप्रहृष्यंश्च  
 नित्यं विगतमत्सरः ॥ ५ ॥ इत्येवं हृदयग्रन्थिं बुद्धिचिन्तामयं  
 दृढम् । अनित्यं सुखमासीत् अणोचंश्छिन्नसंशयः ॥ ६ ॥ ताम्येयुः  
 प्रच्युताः पृथुगा यथा पूष्णां नदीं नराः । अवगाढा ह्यविहांसो  
 विद्धि लोकमिमं तथा ॥७॥ न तु ताम्यति वै विहान् स्थले चरति  
 तत्त्ववित् । एवं यो विन्दतेत्मानं केवलं ज्ञानमात्मनः ॥ ८ ॥ एवं  
 बुद्ध्वा नरः सर्वं भूतानामागतिं गतिम् । समवेक्ष्य च वैषम्यं लभते  
 शममुत्तमम् ॥ ९ ॥ एतद्वै जन्मसामर्थ्यं ब्राह्मणस्य विशेषतः ।  
 आत्मज्ञानं शमश्चैव पर्यर्पितं तत्परायणम् ॥ १० ॥ एतद्बुद्ध्वा भवेद्बुद्धः  
 किमन्यद्बुद्धलक्षणम् । विज्ञायैतद्विमुच्यन्ते कृतकृत्या मनीषिणः ॥११॥  
 न भवति विदुषां महद्भयं यद्विदुषां सुमहद्भयं परत्र । न हि  
 गतिरधिकस्ति कस्यचिद्भवति हि या विदुषः सनातनी ॥ १२ ॥  
 लोकमातुरमसूयते जनस्तत्तदेव च निरीक्ष्य शोचते । तत्र पश्य  
 कुशलानशोचतो ये विदुस्तदुभयं कृताकृतम् ॥ १३ ॥ यत् करो-  
 त्यनभिसन्धिपूर्वकं तच्च निनुर्दति यत् पुराकृतम् । न प्रियं तदुभयं  
 न चाप्रियं तस्य तज्जनयतीह कुर्वतः ॥ १४ ॥

इति शान्तिपर्वणि मोक्षधर्मपर्वणि शुकानुप्रश्ने

अष्टचत्वारिंशदधिकद्विंशतोऽध्यायः ॥ २४८ ॥

शुक्र उवाच । यस्माद्धर्मात् परो धर्मो विद्यते तेह कश्चन ।  
 यो विशिष्टश्च धर्मैर्भ्यस्तं भवान् प्रब्रवीतु मे ॥ १ ॥

व्यास उवाच । धर्मं ते संप्रवक्ष्यामि पुराणमृषिभिः कृतम् ।  
 विशिष्टं सर्वधर्मैर्भ्यस्तमिहैकमनाः शृणु ॥ २ ॥ इन्द्रियाणि प्रमाथीनि  
 बुद्ध्या संयम्य यत्नतः । सर्वतो निष्प्रतिष्णानि पिता बालानिवा-  
 त्मजान् ॥ ३ ॥ मनश्चेन्द्रियाणाञ्चाप्यैकाग्रं परमं तपः । तज्जग्रायः  
 सर्वधर्मैः स धर्मः पर उच्यते ॥ ४ ॥ तानि सर्वाणि सन्धाय मनः-  
 प्रष्ठानि मेधया । आत्मतप्त इवासीत् बह्व् चिन्त्यमचिन्तयन् ॥ ५ ॥  
 गोचरेभ्यो निवृत्तानि यदा स्थास्यन्ति वैश्वानि । तदा त्वमात्मना-  
 त्मानं परं द्रक्ष्यसि शाश्वतम् ॥ ६ ॥ सर्वात्मानं महात्मानं विधूम-  
 मिव पावकम् । तं पश्यन्ति महात्मानो ब्राह्मणा ये मनीषिणः ॥ ७ ॥  
 यथा पुष्पफलोपेतो बहुशाखो महाद्रुमः । आत्मनो नाभिजानीते  
 क्व मे पुष्प क्व मे फलम् ॥ ८ ॥ एवमात्मा न जानीते क्व गमिष्ये  
 क्व तस्त्वहम् । अन्यो ह्यत्रान्तरात्मास्ति यः सर्वमनुपश्यति ॥ ९ ॥  
 ज्ञानदीपेन दीप्तेन पश्यत्यात्मानमात्मना । दृष्ट्वा त्वमात्मनात्मानं  
 निराक्षा भव सर्ववित् ॥ १० ॥ विमुक्तः सर्वपापेभ्यो मुक्तत्वच इवो-  
 रगः । परां बुद्धिमवाप्येह विपाप्सा विगतज्वरः ॥ ११ ॥ सर्वतः  
 श्रोतसं घोरानं नदीं लोकप्रवाहिनीम् । पञ्चेन्द्रियग्राहवतीं मनः-  
 सङ्गल्परोधसम् ॥ १२ ॥ लोममोहदृशाच्छृणां कामक्रोधसरीसृपाम् ।  
 सत्यतीर्थानृतक्षीमां क्रोधपङ्कानं सरिदराम् ॥ १३ ॥ अव्यक्तप्रभवां  
 शीघ्रां दुस्तरामकृताक्षिभिः । प्रतरस्व नदीं बुद्ध्या कामग्राहसमा-  
 कुलाम् ॥ १४ ॥ संसारसागरगमां योनिपातालदुस्तराम् । आत्म-  
 जन्मोद्भवां तात जिह्वावत्तां दुरासदाम् ॥ १५ ॥ यान् तरन्ति कृत-  
 प्रज्ञा धृतिमन्तो मनीषिणः । तां तीर्ष्यः सर्वतो मुक्तो विधृतात्मा-  
 त्मविच्छुचिः ॥ १६ ॥ उत्तमां बुद्धिमास्थाय ब्रह्मभूयान् भविष्यसि ।  
 सन्तीर्ष्यः सर्वसंसारात् प्रसन्नात्मा निकल्पषः ॥ १७ ॥ भूमिष्ठानीव



भूतानि सर्वतस्थो निशामय । अक्रुध्यन्नपहृष्यंश्च न नृशंसमति-  
स्तथा । ततो द्रक्ष्यसि सर्वेषां भूतानां प्रभवाप्ययौ ॥ १८ ॥ एनं वै  
सर्वभूतेभ्यो विशिष्टं मेनिरे वुधाः । धर्मं धर्मभृतां श्रेष्ठा मुनव-  
स्तत्त्वदर्शिनः ॥ १९ ॥ आत्मनो व्यापिनो ज्ञानमिदं पुत्रानुशासनम् ।  
प्रयताय प्रवक्तव्यं हितायानुगताय च ॥ २० ॥ आत्मज्ञानमिदं  
गुह्यं सर्वगुह्यतमं महत् । अब्रुवं यदहं तात आत्मसाक्षिकमञ्जसा  
॥ २१ ॥ नैव स्त्री न पुमानेतन्नैव चेदं नपुंसकम् । अदुःखमसुखं  
ब्रह्म भूतभव्यभवात्मकम् ॥ २२ ॥ नैतज्ज्ञात्वा पुमान् स्त्री वा पुन-  
भवमवाप्नुते । अभवप्रतिपत्तर्यमेतद्धर्मं विधीयते ॥ २३ ॥ यथा  
मतानि सर्वाणि तथैतानि यथा तथा । कथितानि मया पुत्र  
भवन्ति न भवन्ति च ॥ २४ ॥ तत्प्रीतियुक्तेन गुणान्वितेन पुत्रेण  
सत्पुत्रदमान्वितेन । पृष्टो हि सम्प्रीतमना यथायं ब्रूयात् सुतस्येह  
यदुक्तमेतत् ॥ २५ ॥

इति शान्तिपर्वणि मोक्षधर्मपर्वणि शुकानुप्रश्ने एकोन-  
पञ्चाशदधिकद्विंशतोऽध्यायः ॥ २४९ ॥

व्यास उवाच । गन्धान्नसानानुरुन्ध्रात् सुखं वा नालङ्कारां-  
श्चाप्नूयात्तस्य तस्य । मानञ्च कीर्तिञ्च यमश्च नेच्छेत् स वै प्रचारः  
पश्यतो ब्राह्मणस्य ॥ १ ॥ सर्वान् वेदानधीयीत शुश्रूषुर्ब्रह्मचर्य-  
वान् । ऋचो यजूंषि सामानि यो वेद न स वै द्विजः ॥ २ ॥  
ज्ञातिवत् सर्वभूतानां सर्ववित् सर्ववेदवित् । नाकामो म्रियते  
जातु न तेन न च वै द्विजः ॥ ३ ॥ द्रष्टीश्च विविधा प्राप्य क्रतू-  
श्चैवाप्तदक्षिणान् । प्राप्नोति नैव ब्राह्मण्यमविधानात् कथञ्चन ॥ ४ ॥  
यदा चार्यं न विभेति यदा चास्मान्न विभ्यति । यदा नेच्छति न  
द्वेष्टि ब्रह्मसम्पद्यते तदा ॥ ५ ॥ यदा न कुरुते भावं सर्वभूतेषु

पापकम् । कर्मणा मनसा वाचा ब्रह्म सम्पद्यते तदा ॥ ६ ॥  
 कामबन्धनमेवैकं नान्यदस्तीह बन्धनम् । कामबन्धनमुक्तो हि  
 ब्रह्मभूयाय कल्पते ॥ ७ ॥ कामतो मुच्यमानस्तु धूम्राभ्रादिव  
 चन्द्रमाः । विरजाः कालमाकाङ्क्षन् धीरो धैर्येण वर्तते ॥ ८ ॥  
 आपूर्यमाणमचलप्रतिष्ठं समुद्रमापः प्रविशन्ति यद्वत् । तद्वत् कामा  
 यं प्रविशन्ति सर्वे स शान्तिमाप्नोति नकामकामः ॥ ९ ॥ स काम-  
 कान्तो न तु कामकामः स वै कामात् स्वर्गमुपैति देही ॥ १० ॥  
 वेदस्योपनिषत्सत्यं सत्यस्योपनिषद्दमः । दमस्योपनिषद्दानं दान-  
 स्योपनिषत्तपः ॥ ११ ॥ तपसोपनिषत्प्रागस्यागस्योपनिषत् सुखम् ।  
 सुखस्योपनिषत् स्वर्गः स्वर्गस्योपनिषच्छ्रमः ॥ १२ ॥ क्लेदनं शोक-  
 मनसोः सन्तापं तृषाया सह । सत्त्वमिच्छसि सन्तोषाच्छान्ति-  
 लक्षणमुत्तमम् ॥ १३ ॥ विशोको निर्ममः शान्तः प्रसन्नात्मा  
 विमत्सरः । षड्भिर्लक्षणवानेतैः समग्रः पुनरिष्यते ॥ १४ ॥  
 षड्भिः सत्त्वगुणोपेतैः प्राज्ञैरधिगतं त्रिभिः । ये विदुः प्रेत्य  
 चात्मानमिहस्थं तं गुणं विदुः ॥ १५ ॥ अकृत्रिममसंहाय्यं प्राकृतं  
 निरुपस्कृतम् । अध्यात्मं सुकृतं प्राप्तः सुखमव्यममश्नुते ॥ १६ ॥  
 निष्प्रचारं मनः कृत्वा प्रतिष्ठाप्य च सर्वशः । यामयं लभते तुष्टिं  
 सा न शक्यात्मनोऽन्यथा ॥ १७ ॥ येन तृष्यत्यभुञ्जानो येन तृष्यत्य-  
 बित्तवान् । येनास्तेहो बलं धत्ते यस्तं वेद् स वेदवित् ॥ १८ ॥  
 संगुप्तानात्मनो हाराण्यपिधाय विचिन्तयन् । यो ह्यास्ते ब्राह्मणः  
 शिष्टः स आत्मरतिरुच्यते ॥ १९ ॥ समाहितं परे तत्त्वे क्षीणकाम-  
 मवस्थितम् । सर्वतः सुखमन्वेति तपुचान्द्रमसं यथा ॥ २० ॥ अवि-  
 शेषाणि भूतानि गुणांश्च जहतो मुनेः । सुखिनापोह्यते दुःखं  
 भास्करेण तमो यथा ॥ २१ ॥ तमतिक्रान्तकर्माणमतिक्रान्तगुण-  
 क्षयम् । ब्राह्मणं विषयाश्लिष्टं जरामृत्यू न विन्दतः ॥ २२ ॥ स  
 यदा सर्वतो मुक्तः समः पर्यवतिष्ठते । इन्द्रियाणीन्द्रियार्थांश्च

धरौ रस्थोऽतिवर्त्तते ॥ २३ ॥ कारणं परमं प्राप्य अतिक्रान्तस्य  
कार्यताम् । पुनरावर्त्तनं नास्ति सम्प्राप्तस्य परम्पदम् ॥ २४ ॥

इति शान्तिपर्वणि मोक्षधर्मपर्वणि शुकानुप्रश्ने

पञ्चाशदधिकद्विंशतोऽध्यायः ॥ २५० ॥

व्यास उवाच । इन्द्रानि मोक्षजिज्ञासुरर्थधर्मावनुष्ठितः । वक्त्रा  
गुणवता शिष्यः श्राव्यः पूर्वनिदं महत् ॥ १ ॥ आकाशं मास्ततो  
ज्योतिरापः पृथ्वी च पञ्चमी । भावाभावौ च कालश्च सर्वभूतेषु  
पञ्चसु ॥ २ ॥ अन्तरात्मक्रमाकाशं तन्मयं श्रोत्रमिन्द्रियम् । तस्य  
शब्दगुणं विद्यान्मूर्तिशास्त्रविधानवित् ॥ ३ ॥ चरणं मास्तात्मेति  
प्राणापानौ च तन्मयौ । स्पर्शनं चेन्द्रियं विद्यात्तथा स्पर्शञ्च तन्म-  
यम् ॥ ४ ॥ तापः पाक प्रकाशश्च ज्योतिश्चक्षुश्च पञ्चमम् । तस्य  
रूपं गुणं विद्यात्तान्नगौरासितात्मकम् ॥ ५ ॥ प्रलेहः क्षुद्रता  
स्नेह इत्यपासुपदिश्यते । असृङ्गज्जा च यच्चान्यत् स्निग्धं विद्या-  
त्तदात्मकम् । रसनं चेन्द्रियं जिह्वा रसश्चापां गुणो मतः ॥ ६ ॥  
सङ्घातः पार्थिवो धातुरस्थिदन्तनखानि च । श्लेष्मश्च रोम च केशाश्च  
शिरा स्नायु च चर्म च ॥ ७ ॥ इन्द्रियं घ्राणसंज्ञातं नासिकेत्यभि-  
संज्ञिता । गन्धश्चैवेन्द्रियाथोऽयं विज्ञेयः पृथिवीमयः ॥ ८ ॥ उत्त-  
रेषु गुणाः सन्ति सर्वसत्त्वेषु चोत्तराः । पञ्चानां भूतसङ्घानां सन्ततिं  
मुनयो विदुः ॥ ९ ॥ मनो नवमसेषान्तु बुद्धिस्तु दशमी स्मृता ।  
एकादशस्त्वनन्तात्मा स सर्वः पर उच्यते ॥ १० ॥ व्यवसायात्मिका  
बुद्धिर्मनो व्याकरणात्मकम् । कर्मानुमानाद्विज्ञेयः स जीवः क्षेत्र-  
संज्ञकः ॥ ११ ॥ एभिः कालात्मकैर्भावैर्यः सर्वैः सर्वमन्वितम् ।  
पश्यत्यकलुषं कर्म स मोक्षं नानुवर्त्तते ॥ १२ ॥

इति शान्तिपर्वणि मोक्षधर्मपर्वणि शुकानुप्रश्ने

एकपञ्चाशदधिकद्विंशतोऽध्यायः ॥ २५१ ॥

व्यास उवाच । शरीरादिप्रमुक्तं हि सूक्ष्मभूतं शरीरिणम् ॥  
 कर्मभिः परिपश्यन्ति शास्त्रोक्तैः शास्त्रवेदिनः ॥ १ ॥ यथा मरीच्यः  
 सहिताश्चरन्ति सर्वत्र तिष्ठन्ति च दृश्यमानाः । देहैर्विमुक्ता विच-  
 रन्ति लोकांस्तथैव सत्त्वान्यतिमाद्युपाणि ॥ २ ॥ प्रतिरूपं यथै-  
 वाप्सु तापः सूर्यस्य लक्ष्यते । सत्त्ववत्सु तथा सत्त्वं प्रतिरूपं स  
 पश्यति ॥ ३ ॥ तानि सूक्ष्माणि तत्त्वानि विमुक्तानि शरीरतः ।  
 स्वेन सत्त्वेन सत्त्वज्ञाः पश्यन्ति नियतेन्द्रियाः ॥ ४ ॥ स्वपतां जाग्रता-  
 ञ्चैव सर्वप्रामात्मचिन्तितम् । प्रधानाद्वैधमुक्तानां जहतां कर्मजं  
 रजः ॥ ५ ॥ यथाहनि तथा रात्रौ यथा रात्रौ तथाहनि । वशे-  
 तिष्ठति सत्त्वात्मा सततं योगयोगिनाम् ॥ ६ ॥ तेषां नित्यं सदा  
 नित्यो भूतात्मा सततं गुणैः । सप्तभिस्त्वन्वितः सूक्ष्मैश्चरिणुरजरा-  
 मरः ॥ ७ ॥ मनोबुद्धिपराभूतः स्वदेहपरदेहवित् । स्वप्नेष्वपि  
 भवत्येष विज्ञाता सुखदुःखयोः ॥ ८ ॥ तत्रापि लभते दुःखं तत्रापि  
 लभते सुखम् । क्रोधलोभौ तु तत्रापि कृत्वा व्यसनमर्च्छति ॥ ९ ॥  
 प्रीणितश्चापि भवति महतोऽर्थानवाप्य हि । करोति पुण्यं तत्रापि  
 जीवन्नैव च पश्यति ॥ १० ॥ अहोष्मान्तर्गतश्चापि गर्भत्वं समुपे-  
 यिवान् । दश मासान् वसन् कुक्षौ नैषोऽन्नमिव जीर्यते ॥ ११ ॥  
 तमेतमतितेजोऽंशं भूतात्मानं हृदि स्थितम् । तमो रजोभ्यामाविष्टा  
 नानुपश्यन्ति मूर्तिषु ॥ १२ ॥ योगशास्त्रपरा भूत्वा तमात्मानं परीप्-  
 सबः । अनुच्छ्वासान्यमूर्त्तानि यानि वज्रोपमान्यपि ॥ १३ ॥ पृथग्-  
 भूतेषु सृष्टेषु चतुर्थाश्रमकर्मसु । समाधौ योगमेवैतच्छाण्डिल्यः  
 श्रममब्रवीत् ॥ १४ ॥ विदित्वा सप्त सूक्ष्माणि षडङ्गञ्च महेश्वरम् ।  
 प्रधानविनियोगस्थं परं ब्रह्मानुपश्यति ॥ १५ ॥

इति शान्तिपर्वणि मौञ्जधर्मपर्वणि शुकानुप्रश्ने

द्विपञ्चाशदधिकद्विंशतोऽध्यायः ॥ २५२ ॥

व्यास उवाच । हृदि कामद्रुमशिवो मोहसञ्चयसम्भवः । क्रोध  
 मानमहास्कन्धो विधित्वापरिषेचनः ॥ १ ॥ तस्य चाज्ञानमाधारः  
 प्रमादः परिषेचनम् । सोऽभ्यसूयापलाशो हि पुरा दुष्कृतसार-  
 वाम् ॥ २ ॥ सम्मोहचिन्ताविटपः शोकशाखो भयाङ्गुरः । मोह-  
 नौभिः पिपासाभिर्लताभिरनुवेष्टितः ॥ ३ ॥ उपासते महावृक्षं  
 सुलुब्धास्तत्फलैप्सवः । आयासैः संयुताः पाशैः फलदं परिवेष्ट्य  
 तम् ॥ ४ ॥ यस्तान् पाशान् वशे कृत्वा तं वृक्षमपकर्षति । गतः  
 स दुःखयोरन्तं त्यजमानस्तयोर्द्वयोः ॥ ५ ॥ संरोहत्यऽकृतप्रज्ञः  
 सदा येन हि पादपम् । स तमेव ततो हन्ति विषग्रन्थिरिवातुरम्  
 ॥ ६ ॥ तस्यानुगतमूलस्य मूलमुद्ध्रियते वलात् । योगप्रसादात्  
 कृतिना साम्येन परमासिना ॥ ७ ॥ एवं यो वेद कामस्य केवलस्य  
 निवर्त्तनम् । बन्धं वै कामशास्त्रस्य स दुःखान्यतिवर्त्तते ॥ ८ ॥  
 शरीरं पुरमित्याहः स्वामिनो बुद्धिरिष्यते । तत्त्वबुद्धेः शरीरस्थं  
 मनो नामार्थचिन्तकम् ॥ ९ ॥ इन्द्रियाणि मनःपौरास्तदर्थन्तु  
 पराकृतिः । तत्र हौ दारुणौ दोषौ तमो नाम रजस्तथा ॥ १० ॥  
 तदर्थमुपजीवन्ति पौराः सह पुरेश्वरैः । अदारेण तमेवायं हौ  
 दोषावुपजीवतः ॥ ११ ॥ तत्र बुद्धिर्हि दुर्द्धर्षा मनः सामान्यमुच्यते ।  
 पौराश्चापि मनस्वस्तास्तेषामपि चला स्थितिः ॥ १२ ॥ यदर्थं बुद्धि-  
 रध्यास्ते सोऽनर्थः परिषीदति । यदर्थं पृथग्ध्यास्ते मनस्तत् परि-  
 षीदति ॥ १३ ॥ पृथग्भूतं मनो बुद्ध्या मनो भवति केवलम् ।  
 तत्रैनं विधृतं शून्यं रजः पर्यवतिष्ठते ॥ १४ ॥ तन्मनः कुरुते सख्यं  
 रजसा सह सङ्गतम् । तच्चादाय जनं पौरं रजसे संप्रयच्छति ॥ १५

इति शान्तिपर्वणि मोक्षधर्मपर्वणि शुकानुप्रश्ने

त्रिपञ्चाशदधिकद्विंशतोऽध्यायः ॥ २५३ ॥

भौष्य उवाच । भूतानां परिसंख्यानं भूयः पुत्र निशामय ।  
 हपायनमुखाद्भ्रष्टं श्लाघया परयानघ ॥ १ ॥ दौप्तानलनिभः प्राह  
 भगवान् धूमवर्चसे । ततोऽहमपि वक्ष्यामि भूयः पुत्र निदर्शनम् ॥ २ ॥  
 भूमेः स्थैर्यं गुरुत्वञ्च काठिन्यं प्रसवार्यता । गन्धो गुरुत्वं शक्तिश्च  
 सङ्घातस्थापना घृतिः ॥ ३ ॥ अपां शैत्यं तथा क्लेदो द्रवत्वं स्नेह-  
 सौम्यता । जिह्वा निस्यन्दनञ्चापि भौमानां अपरां तथा ॥ ४ ॥  
 अग्नेर्दुर्द्धर्षता ज्योतिस्तापः पाकः प्रकाशनम् । शोको रोगो लघु-  
 स्तैश्चां सततञ्चोद्धृभासिता ॥ ५ ॥ वायोरनियमस्यर्षो वादस्थानं  
 स्वतन्त्रता । बलं शैघ्रञ्च मोक्षश्च कर्म चेष्टात्मता भवः ॥ ६ ॥ आका-  
 शस्य गुणः शब्दो व्यापित्वं क्लिद्रतापि च । अनाश्रयमनालम्बमव्यक्त  
 मविकारिता ॥ ७ ॥ अप्रतौघातिता चैव भूतत्वं निकृतानि च ।  
 गुणाः पञ्चाशतं प्रोक्ता पञ्चभूतात्मभाविता ॥ ८ ॥ धैर्योपपत्ति-  
 र्व्यक्तिश्च विसर्गः कल्पना क्षमा । सहसच्चाशुभा चैव मनसो नव  
 वै गुणाः ॥ ९ ॥ इष्टानिष्टविपत्तिश्च व्यवसायः समाधिता । संशयः  
 प्रतिपत्तिश्च बुद्धेः पञ्च गुणान् विदुः ॥ १० ॥

शुद्धिष्ठिर उवाच । कथं पञ्चगुणा बुद्धिः कथं पञ्चेन्द्रिया गुणाः ।  
 एतन्मे सर्वमाचक्षु सूक्ष्मज्ञानं पितामह ॥ ११ ॥

भौष्य उवाच । आहुः षष्टिं बुद्धिगुणान्वै भूतविशिष्टा नित्य-  
 विषक्ता । भूतविभूतीश्चाक्षरसृष्टाः पुत्र न नित्यं तद्दिह वदन्ति  
 ॥ १२ ॥ तत् पुत्र चिन्ताकलिलं तदुक्तमनागतं वै तव सम्प्रतीह ।  
 भूतार्थतत्त्वं तद्वाप्य सर्वं भूतप्रभावाद्भव शान्तबुद्धिः ॥ १३ ॥

इति शान्तिपर्वणि मोक्षधर्मपर्वणि शुकानुप्रश्ने

चतुःपञ्चाशदधिकद्विंशतोऽध्यायः ॥ २५४ ॥

युधिष्ठिर उवाच । य इमे पृथिवीपाला शेरते पृथिवीतले ।  
 पृतनामध्य एते हि गतसंज्ञा महाबलाः ॥ १ ॥ एकैकशो भीमवला  
 नागायुतवलास्तथा । एते हि निहताः संख्ये तुल्यतेजोबलैर्नरैः  
 ॥ २ ॥ नैषां पश्यामि हन्तारं प्राणिनां संयुगे परम् । विक्रमे-  
 षोपसम्पन्नास्तेजोबलसमन्विताः ॥ ३ ॥ अथ चेमे महाप्राज्ञाः शेरते  
 हि गतासवः । मृता इति च शब्दोऽयं वर्तत्येषु गतासुषु ॥ ४ ॥  
 इमे मृता नृपतयः प्रायशो भीमविक्रमाः । तत्र मे संशयो जातः  
 कुतः संज्ञा मृता इति ॥ ५ ॥ कस्य मृत्युः कुतो मृत्युः केन मृत्यु-  
 रिह प्रजाः । हरत्यमरसङ्घाय तन्मे ब्रूहि पितामह ॥ ६ ॥

भीष्म उवाच । पुरा कृतयुगे तात राजासीदनुकम्पकः । स  
 शत्रुवशमापन्नः संग्रामे क्षीणवाहनः ॥ ७ ॥ तस्य पुत्रो हरिर्नाम  
 नारायणसमो बले । स शत्रुभिर्हतः संख्ये सबलः सपदानुगः ॥ ८ ॥  
 स राजा शत्रुवशगः पुत्रशोकसमन्वितः । यदृच्छ्या शान्तिपरो  
 ददर्श भुवि नारदम् ॥ ९ ॥ तस्मै स सर्वमाचष्ट यथावृत्तं जनेश्वरः ।  
 शत्रुभिर्ग्रहणं संख्ये पुत्रस्य मरणं तथा ॥ १० ॥ तस्य तद्वचनं  
 श्रुत्वा नारदोऽथ तपोधनः । आख्यानमिदमाचष्टे पुत्रशोकापहं  
 तदा ॥ ११ ॥

नारद उवाच । राजन् शृणु समाख्यानमद्येदं बद्धविस्तरम् ।  
 यथावृत्तं श्रुतञ्चैव मयेदं वसुधाधिप ॥ १२ ॥ प्रजाः सृष्ट्वा महा-  
 तेजाः प्रजासर्गं पितामहः । अतीव ब्रुद्धा ब्रुद्धला नामृष्यत पुनः  
 प्रजाः ॥ १३ ॥ न ह्यन्तरमभूत् किञ्चित् क्वचिज्जन्तुभिरच्युत ।  
 निरुच्छासमिवोन्नद्धं त्रैलोक्यमभवन्नृप ॥ १४ ॥ तस्य चिन्ता  
 समुत्पन्ना संहारं प्रति भूपते । चिन्तयन्नाध्यगच्छच्च संहारे हेतु-  
 कारणम् ॥ १५ ॥ तस्य रोषान्महाराज खिभ्योऽग्निरुदतिष्ठत ।  
 तेन सर्वा दिशो राजन्दहाह स पितामहः ॥ १६ ॥ ततो दिवं भुवं  
 खञ्ज जगच्च सचराचरम् । दहाह पावको राजन् भगवत्कीप-

सम्भवः ॥ १७ ॥ तत्रादह्यन्त भूतानि जङ्गमानि ध्रुवाणि च ।  
 महता क्रोधवेगेन कुपिते प्रपितामहे ॥ १८ ॥ ततो हरिजटः  
 स्याणुर्वेदाध्वरपतिः शिवः । जगाम शरणं देवो ब्रह्माणं पर-  
 वीरहा ॥ १९ ॥ तस्मिन्नभिगते स्याणौ प्रजानां हितकाम्यया ।  
 अब्रवीत् परमो देवो ज्वलन्निव तदा शिवम् ॥ २० ॥ करवाण्यद्य  
 कं कामं वराहोऽसि मतो मम । कर्ता ह्यस्मि प्रियं शम्भो तव  
 यद्बृदि वर्त्तते ॥ २१ ॥

इति शान्तिपर्वणि मोक्षधर्मपर्वणि मृत्युप्रजापतिसंवादे  
 पञ्चपञ्चाशदधिकद्विंशतोऽध्यायः ॥ २५५ ॥

स्याणुस्वाच । प्रजासर्गनिमित्तं मे कार्यवत्तामिमां प्रभो ।  
 विद्धि सृष्टा त्वया हीमा मा कुप्यासां पितामह ॥ १ ॥ तव तेजो-  
 ऽग्निना देव प्रजा दह्यन्ति सर्वशः । ता दृष्ट्वा मम कापुण्यं मा  
 कुप्यासां जगत्प्रभो ॥ २ ॥

प्रजापतिस्वाच । न कुप्ये न च मे कामो न भवेयुः प्रजा इति ।  
 लाघवार्यं धरस्यास्तु ततः संहार इष्यते ॥ ३ ॥ इयं हि मां सदा  
 देवी भारार्ता समदोदयत् । संहारार्थं महादेव भारेणाप्सु  
 निमज्जती ॥ ४ ॥ यदाहं नाधिगच्छामि बुद्ध्या बद्ध विचारयन् ।  
 संहारमासां वृद्धानां ततो मां क्रोध आविश्यत् ॥ ५ ॥

स्याणुस्वाच । संहारार्थं प्रसीदस्व मा क्रुधो विबुधेश्वर ।  
 मा प्रजाः स्थावरञ्चैव जङ्गमञ्च व्यनीनयन् ॥ ६ ॥ पलूलानि च  
 सर्वाणि सर्वञ्चैव तृणोलपम् । स्थावरं जङ्गमञ्चैव भूतग्रामं चतु-  
 र्विधम् ॥ ७ ॥ तदेतद्भस्मसाद्भूतं जगत् सर्वमुपप्लुतम् । प्रसीद  
 भगवन् साधो वर एष वृतो मया ॥ ८ ॥ नष्टा न पुनरेष्यन्ति  
 प्रजा ह्येताः कथञ्चन । तस्मान्निवर्त्ततामेतत्तेजः स्वेनैव तेजसा ॥ ९ ॥



उपायमन्यं सम्पश्य भूतानां हितकाम्बया । यथाभी जन्तवः सर्वे  
न दक्षेरन् पितामह ॥ १० ॥ अभावं हि न गच्छेयुस्च्छिन्नप्रजनाः  
प्रजाः । अधिदैवे नियुक्तोऽस्मि त्वया लोकेष्वरेष्वर ॥ ११ ॥  
त्वद्भवं हि जगन्नाथ एतत् स्थावरजङ्गमम् । प्रसाद्य त्वां महादेव  
याचाम्यावृत्तिजाः प्रजाः ॥ १२ ॥

नारद उवाच । श्रुत्वा तु वचनं देवः स्थाणोर्नियतवाङ्मनाः ।  
तेजस्तत् संनिजग्राह पुनरेवान्तरात्मनि ॥ १३ ॥ ततोऽग्निमुपसंगृह्य  
भगतांल्लोकपूजितः । प्रवृत्तिञ्च निवृत्तिञ्च कल्पयामास वै प्रभुः ॥ १४ ॥  
उपसंहरतस्तस्य तमग्निं रोषजं तदा । प्रादुर्बभूव विश्वेभ्यः खिभ्यो  
नारी महात्मनः ॥ १५ ॥ कृष्णारक्ताम्बरधरा कृष्णनेत्रतलान्तरा ।  
दिव्यकुण्डलसम्पन्ना दिव्याभरणभूषिता ॥ १६ ॥ सा विनिःसृत्य  
वै खिभ्यो दक्षिणामाश्रिता दिशम् । ददृशाते च तां कन्यां देवौ  
विश्वे श्वरावुभौ ॥ १७ ॥ तामाहूय तदा देवो लोकानामादि-  
रीश्वरः । मृत्यो इति महीपाल जहि चेमाः प्रजा इति ॥ १८ ॥  
त्वं हि संहारबुद्ध्या मे चिन्विता रुषितेन च । तस्मात् संहार  
सर्वास्त्वं प्रजाः सजडपण्डिताः ॥ १९ ॥ आविशेषेण चैव त्वं प्रजाः  
संहार कामिनि । मम त्वं हि नियोगिन श्रेयः परमवाप्त्यसि  
॥ २० ॥ एवमुक्त्वा तु सा देवी मृत्युः कमलमालिनी । प्रदध्यौ  
दुःखिता बाला साश्रुपातमतीव च ॥ २१ ॥ पाणिभ्याञ्चैव जग्राह  
तान्यश्रूणि जनेश्वर । मानवानां हितार्थाय ययाचि पुनरेव ह ॥ २२ ॥

इति शान्तिपर्वणि मोक्षधर्मपर्वणि मृत्युप्रजापतिसंवादे

षट्पञ्चाशदधिकद्विंशतोऽध्यायः ॥ २५६ ॥

नारद उवाच । विनीय दुःखमबला सात्मनैवायतेक्षणा ।  
उवाच प्राञ्जलिर्भूत्वा लतेवावर्जिता तदा ॥ १ ॥ त्वया सृष्टा कष्टं

नारी मादृशी वदताम्बर । रौद्रकर्माभिजायित सर्वप्राणिभयङ्करी  
 ॥ २ ॥ विभेम्यहमधर्मस्य धर्म्यमादिश कर्म मे । त्वं मां भीता-  
 मवेक्षस्व शिवेनेक्षस्व चक्षुषा ॥ ३ ॥ बालान् वृडान् वयस्यांश्च न  
 हरेयमनागसः । प्राणिनः प्राणिनामीश नमस्तेऽस्तु प्रसीद मे ॥ ४ ॥  
 प्रियान् पुत्रान् वयस्यांश्च भ्रातॄन् मातॄः पितॄनपि । अपध्यास्यन्ति  
 यद्येवं मृतास्तेषां विभेम्यहम् ॥ ५ ॥ कृपणाशुपरिक्षेदी दहेन्मां  
 शाश्वतीः समाः । तेभ्योऽहं बलवद्भीता शरणं त्वामुपागता ॥ ६ ॥  
 यमस्य भवने देव पात्यन्ते पापकर्मिणः । प्रसादये त्वां वरद प्रसादं  
 कुरु मे प्रभो ॥ ७ ॥ एतदिच्छाम्यहं कामं त्वत्तो लोकपितामह ।  
 इच्छेयं त्वत्प्रसादायं तपस्तप्तुं महेश्वर ॥ ८ ॥

पितामह उवाच । मृत्यो सङ्कल्पिता मे त्वं प्रजासंहारहेतुना ।  
 गच्छ संहार सर्वास्त्वं प्रजा मा च विचारय ॥ ९ ॥ एतद्देवमवश्यं  
 हि भविता नैतदन्यथा । क्रियतामनवद्याङ्गि यथोक्तं महचोऽनघे  
 ॥ १० ॥ एवमुक्त्वा महाबाहो मृत्युः परपुरञ्जय । न व्याजहार  
 तस्थौ च प्रह्ला भगवदुन्मुखौ ॥ ११ ॥ पुनः पुनरथोक्त्वा सा गत-  
 सत्त्वेव भामिनी । तूष्णीमासीत्ततो देवो देवानामौश्वरेश्वरः ॥ १२ ॥  
 प्रससाद किल ब्रह्मा स्वयमेवात्मनात्मनि । स्मयमानश्च लोकेशो  
 लोकान् सर्वानवैक्षत ॥ १३ ॥ निवृत्तरोषि तस्मिंस्तु भगवत्यपरा-  
 जिते । सा कन्याथ जगामास्य समीपादिति नः श्रुतम् ॥ १४ ॥  
 अपसृत्याप्रतिश्रुत्य प्रजासंहरणं तदा । त्वरमाणेव राजेन्द्र मृत्यु-  
 र्धनुक्रमभ्यगात् ॥ १५ ॥ सा तत्र परमं देवी तपोऽचरत दुश्चरम् ।  
 समा च्छेकपदे तस्थौ दश पद्मानि पञ्च च ॥ १६ ॥ तां तस्या कुर्वतीं  
 तत्र तपः परमदुश्चरम् । पुनरेव महातेजा ब्रह्मा वचनमब्रवीत्  
 ॥ १७ ॥ कुरुष्व मे वचो मृत्यो तदनादृत्य सत्तरा । तथैकपदे  
 तात पुनरन्यानि सप्त सा ॥ १८ ॥ तस्थौ पद्मानि षट् चैव पञ्च हे  
 चैव मानद । भूय पद्मायुतं तात मृगैः सह चचार सा ॥ १९ ॥

हे चायुते नरश्रेष्ठ वायूाहारा महामते । पुनरेव ततो राजन्  
 मौनमास्तिष्ठदुत्तमम् ॥ २० ॥ अप्सु वर्षसहस्राणि सप्त वैकञ्च  
 पार्थिव । ततो जगाम सा कन्या कौशिकीं नृपसत्तम ॥ २१ ॥ तत्र  
 वायुजलाहारा चचार नियमं पुनः । ततो ययौ महाभागा गङ्गां  
 मेरुञ्च केवलम् ॥ २२ ॥ तस्थौ दार्विव निश्चेष्टा प्रजानां हित-  
 काम्यया । ततो हिमवतो मूर्द्ध्नि यत्र देवाः समीजिरे ॥ २३ ॥  
 तत्राङ्गुष्ठेन राजेन्द्र निखर्वमपरं ततः । तस्थौ पितामहञ्चैव तोष-  
 यामास यत्नतः ॥ २४ ॥ ततस्तामब्रवीत्तत्र लोकानां प्रभवाप्ययः ।  
 किमिदं वर्त्तते पुत्रि क्रियतां मम तद्वचः ॥ २५ ॥ ततोऽब्रवीत् पुन-  
 र्मृत्युर्भगवन्तं पितामहम् । न हरेयं प्रजा देव पुनश्चाहं प्रसादये  
 ॥ २६ ॥ तामधर्मभयाङ्गीतां पुनरेव प्रयाचतीम् । तदाब्रवीद्देव  
 देवो निरुच्छेदं वचस्ततः ॥ २७ ॥ अधर्मो नास्ति ते मृत्यो संय-  
 च्छेमाः प्रजाः शुभे । मया ह्युक्तं मृषा भद्रे भविता नेह किञ्चन  
 ॥ २८ ॥ धर्मः सनातनश्च त्वामिहैवानुप्रवेक्ष्यति । अहञ्च विबुधा-  
 श्चैव त्वद्विते निरताः सदा ॥ २९ ॥ इममन्यञ्च ते कामं ददानि  
 मनसेप्सितम् । न त्वां दोषेण यास्यन्ति व्याधिसंपीडिताः प्रजाः  
 ॥ ३० ॥ पुरुषेषु स्वरूपेण पुरुषस्त्वं भविष्यसि । स्त्रीषु स्त्री-  
 रूपिणी चैव तृतीयेषु नपुंसकम् ॥ ३१ ॥ सैवमुक्त्वा महाराज कृता-  
 ल्ललिस्त्वाच ह । पुनरेव महात्मानं नेति देवेशमव्ययम् ॥ ३२ ॥  
 तामब्रवीत्तदा देवो मृत्यो संहर मानवान् । अधर्मस्ते न भविता  
 तथा ध्यास्याम्यहं शुभे ॥ ३३ ॥ यानश्रुविन्दून् पतितानपश्यं ये  
 प्राणिभ्यां धारितास्ते पुरस्तात् । ते व्याधयो मानवान् घोररूपाः  
 प्राप्ते काले कालयिष्यन्ति मृत्यो ॥ ३४ ॥ सर्वेषां त्वं प्राणिनामन्त-  
 काले कामक्रोधौ सहितौ योजयेद्याः । एवं धर्मस्त्वामुपैष्यत्यमेयो  
 न चाधर्मं लप्स्यसे तुल्यवृत्तिः ॥ ३५ ॥ एवं धर्मं पालयिष्यस्यथो  
 त्वं न चात्मानं मञ्जयिष्यस्यधर्मं । तस्मात् कामं रोचयाभ्यागतं त्वं

संयोज्याथो संहरस्वेह जन्तून् ॥ ३६ ॥ सा वै तदा मृत्युसंज्ञाप-  
 हेया भीता शपाहाढमित्यब्रवीत्तम् । अथो प्राणान् प्राणिनामन्त-  
 काले कामक्रोधौ प्राप्य निर्मोहयन्ति ॥ ३७ ॥ मृत्योर्ये ते व्याधय-  
 चाश्रुपाता मनुष्याणां रुज्यते यैः शरीरम् । सर्वेषां वै प्राणिनां  
 प्राणनान्ते तस्माच्छोकं मा कृथा बुध्यबुद्धया ॥ ३८ ॥ सर्वे देवाः  
 प्राणिनां प्राणनान्ते गत्वा वृत्ताः सन्निवृत्तास्तथैव । एवं सर्वे  
 मानवाः प्राणनान्ते गत्वा वृत्ता देववद्राजसिंह ॥ ३९ ॥ वायुर्भीमो  
 भीमनादो महौजाः स सर्वेषां प्राणिनां प्राणभूतः । नानावृत्ति-  
 र्द्विहिनां देहभेदे तस्माद्वायुर्देवो देवो विशिष्टाः ॥ ४० ॥ सर्वे देवा  
 मर्त्तसंज्ञाविशिष्टाः सर्वे मर्त्तया देवसंज्ञाविशिष्टाः । तस्मात् पुत्रं  
 मा शुचो राजसिंह पुत्रः स्वर्गं प्राप्यते मोदते ह ॥ ४१ ॥ एवं  
 मृत्युर्देवसृष्टा प्रजानां प्राप्ते काले संहरन्ती यथावत् । तस्याश्चैव  
 व्याधयस्तेऽश्रुपाताः प्राप्ते काले संहरन्तीह जन्तून् ॥ ४२ ॥

इति शान्तिपर्वणि मोक्षधर्मपर्वणि मृत्युप्रजापतिसंवादे

सप्तपञ्चाशदधिकद्विंशतितोऽध्यायः ॥ २५७ ॥

युधिष्ठिर उवाच । इमे वै मानवाः सर्वे धर्मम्पूति विशद्विताः ।  
 कोऽयं धर्मः कुतो धर्मस्तन्मे ब्रूहि पितामह ॥ १ ॥ धर्मस्त्वय-  
 मिहार्थः किममुत्रार्थोऽपि वा भवेत् । उभयार्थो हि वा धर्मस्तन्मे  
 ब्रूहि पितामह ॥ २ ॥

भीष्म उवाच । सदाचारः स्मृतिर्देवास्त्रिविधं धर्मलक्षणम् ।  
 चतुर्थमर्थमित्याहुः ऋवथो धर्मलक्षणम् ॥ ३ ॥ अपि ह्युक्तानि  
 धर्म्याणि व्यवस्यन्त्युत्तरावरे । लोकयात्रार्थमेवेह धर्मस्य नियमः  
 कृतः ॥ ४ ॥ उभयत्र सुखोदकं इह चैव परत्र च । अलब्ध्या निपुणां  
 धर्मं पापः पापेन युज्यते ॥ ५ ॥ न च पापकृतः पापान्मुच्यन्ते

कैचिदापदि । अपापवादी भवति यथा भवति धर्मवित् । धर्मस्य  
 निष्ठा त्वाचारस्तमेवाश्रित्य भोत्स्यसे ॥ ६ ॥ यथा धर्मसमाविष्टो  
 धनं गृह्णाति तस्करः । रमते निर्हरन् स्तेनः परवित्तमराजके ॥ ७ ॥  
 यदास्य तद्धरन्त्यन्ये तदाराजानमिच्छति । तदा तेषां स्पृहयते ये  
 वै तुष्टाः स्वकैर्धनेः ॥ ८ ॥ अभीतः शुचिरभ्येति राजहारमशङ्कितः ।  
 न हि दुश्चरितं किञ्चिदन्तरात्मनि पश्यति ॥ ९ ॥ सत्यस्य वचनं  
 साधु न सत्याद्विद्यते परम् । सत्येन विधृतं सर्वं सर्वं सत्ये प्रति-  
 ष्ठितम् ॥ १० ॥ अपि पापकृतो रौद्राः सत्यं कृत्वा पृथक् पृथक् ।  
 अद्रोहमविसंभ्वाढं प्रवर्तन्ते तदाश्रयाः । ते चेन्मियोऽधृतिं कुर्यु-  
 त्तिनश्येयुरसंशयम् ॥ ११ ॥ न हर्तव्यं परधनमिति धर्मः सना-  
 तनः । मन्यन्ते बलवन्तस्तं दुर्बलैः संप्रकीर्तितम् ॥ १२ ॥ यदा  
 नियतिदौर्बल्यमथैषामेव रोचते । न ह्यत्यन्तं बलवन्तो भवन्ति  
 सुखिनोऽपि वा ॥ १३ ॥ तस्मादनार्जवे बुद्धिर्न कार्या ते कदाचन ।  
 असाधुभ्योऽस्य न भयं न चौरैभ्यो न राजतः । अकिञ्चित् कस्यचित्  
 कुर्वन्निर्भयः शुचिरावसेत् ॥ १४ ॥ सर्वतः शङ्कते स्तेनो मृगो ग्राम-  
 मिवेयिवान् । बहुधा चरितं पापमन्यत्रैवानुपश्यति ॥ १५ ॥ मुद्दितः  
 शुचिरभ्येति सर्वतो निर्भयः सदा । न हि दुश्चरितं किञ्चिदात्मनो-  
 ऽन्येषु पश्यति ॥ १६ ॥ दातव्यमित्ययं धर्म उक्तो भूतहिते रतैः ।  
 तं मन्यन्ते धनयुताः कृपणैः सम्प्रवर्तितम् ॥ १७ ॥ यदा नियति-  
 कार्पण्यमथैषामेव रोचते । न ह्यत्यन्तं धनवन्तो भवन्ति सुखि-  
 नोऽपि वा ॥ १८ ॥ यदन्यैर्विहितं नेच्छेदात्मनः कर्म पूरुषः । न  
 तत् परेषु कुर्वीत जानन्नप्रियमात्मनः ॥ १९ ॥ योऽन्यस्य स्यादुप-  
 पतिः स कं किं वक्तुमर्हति । यदन्यस्य ततः कुर्यान्न मृषेदिति  
 मे मतिः ॥ २० ॥ जीवितं यः स्वयं चेच्छेत् कथं सोऽन्यं प्रघातयेत् ।  
 यद्यदात्मनि चेच्छेत् तत् परस्यापि चिन्तयेत् ॥ २१ ॥ अतिरिक्तैः  
 संविभजेद्भोगैरन्यानकिञ्चनान् । एतस्मात् कारणाद्वात्रा कुशीदं

संप्रवर्तितम् ॥ २२ ॥ यस्मिंस्तु देवाः समये सन्तिष्ठेरंस्तथा भवेत् ।  
 अथ वा लाभसमये स्थितिधर्मोऽपि शोभना ॥ २३ ॥ सर्वं प्रिया-  
 भ्युपगतं धर्ममाह्वर्मनीषिणः । पश्यैतं लक्षणोद्देशं धर्माधर्मं युधि-  
 ष्ठिर ॥ २४ ॥ लोकसंग्रहसंयुक्तं विधावा विहितं पुरा । सूक्ष्म-  
 धर्मार्थनियतं सताञ्चरितमुत्तमम् ॥ २५ ॥ धर्मलक्षणमाख्यात-  
 मेतत्ते कुरुसत्तम । तस्मादनाज्जवे बुद्धिर्न ते कार्या कथञ्चन ॥ २६ ॥

इति शान्तिपर्वणि मोक्षधर्मपर्वणि धर्मलक्षणकथने

अष्टपञ्चाशदधिकद्विंशतोऽध्यायः ॥ २५८ ॥

युधिष्ठिर उवाच । सूक्ष्मं साधुसमुद्दिष्टं नियतं ब्रह्मलक्षणम् ।  
 प्रतिभा त्वस्ति मे काचित्तां ब्रूयामनुमानतः ॥ १ ॥ भूयांसो हृदये  
 ये मे प्रश्नास्ते व्याहृतास्त्वया । इदन्त्वन्यत् प्रवक्ष्यामि न राजन्निग्र-  
 हादिव ॥ २ ॥ इमानि हि प्राणयन्ति सृज्यन्त्युत्तारयन्ति च । न  
 धर्मपरिपाठेन शक्यो भारत वेदितुम् ॥ ३ ॥ अन्यो धर्मः समस्यस्य  
 विप्रमस्यस्य चापरः । आपदस्तु कथं शक्याः परिपाठेन वेदितुम्  
 ॥ ४ ॥ सदाचारो मतो धर्मः सन्तस्त्वाचारलक्षणाः । साध्यासाध्यं  
 कथं शक्यं सदाचारो ह्यलक्षणाः ॥ ५ ॥ दृश्यते हि धर्मरूपेणाधर्मं  
 प्राकृतश्चरन् । धर्मञ्चाधर्मरूपेण कश्चिदप्राकृतश्चरन् ॥ ६ ॥ पुनरस्य  
 प्रमाणं हि निर्दिष्टं शास्त्रकोविदैः । वेदवादाश्चानुयुगं दृसन्तीतीह  
 नः श्रुतम् ॥ ७ ॥ अन्ये कृतयुगे धर्मास्त्रेतायां हापरे परे । अन्ये  
 कलियुगे धर्मा यथाशक्तिकृता इव ॥ ८ ॥ आम्नायवचनं सत्यमित्ययं  
 लोकसंग्रहः । आम्नायेभ्यः पुनर्वेदाः प्रसूताः सर्वतो मुखाः ॥ ९ ॥  
 ते चेत् सर्वप्रमाणं वै प्रमाणं ह्यत्र विद्यते । प्रमाणोऽप्यप्रमा-  
 णेन विरुद्धे शास्त्रता कुतः ॥ १० ॥ धर्मस्य क्रियमाणस्य बलवद्भि-  
 र्दुरात्मभिः । या या विक्रियते संस्था ततः सापि प्रणश्यति ॥ ११ ॥

विद्य चैवं न वा विद्य शक्यं वा वेदितुं न वा । अणीयान् क्षुर-  
धाराया गरौयानपि पर्वतात् ॥ १२ ॥ गन्धर्वनगराकारः प्रथमं  
सम्पृश्यते । अन्वीक्ष्यमाणः कविभिः पुनर्गच्छत्यदर्शनम् ॥ १३ ॥  
निपानानौव गोभ्योऽपि क्षेत्रे कुल्येव भारत । स्मृतिर्हि शाश्वतो  
धर्मो विप्रहीणो न दृश्यते ॥ १४ ॥ कामादन्येच्छया चान्ये कारणै-  
रपरैस्तथा । असन्तोऽपि वृथाचारं भजन्ते वहवोऽपरे ॥ १५ ॥  
धर्मो भवति स क्षिप्रं प्रलापस्त्वेव साधुषु । तथैतानाद्गुरुन्मत्तानपि  
चावहसन्त्युत ॥ १६ ॥ महाजना क्षुपावृत्ता राजधर्मसमाश्रिताः ।  
न हि सर्वहितः कश्चिदाचारः सम्प्रवर्तते ॥ १७ ॥ तेनैवान्यः प्रभ-  
वति सोऽपरं बाधते पुनः । दृश्यते चैव स पुनस्तुल्यरूपो यदृच्छया  
॥ १८ ॥ येनैवान्यः प्रभवति सोऽपरानपि बाधते । आचाराणा-  
मनैकाग्रं सर्वेषामुपलक्षयेत् ॥ १९ ॥ चिराभिपन्नः कविभिः पूर्वं  
धर्म उदाहृतः । तेनाचारेण पूर्वेण संस्था भवति शाश्वती ॥ २० ॥

इति शान्तिपर्वणि मोक्षधर्मपर्वणि धर्मलक्षणकथने

एकोनषष्ट्यधिकद्विंशतोऽध्यायः ॥ २५६ ॥

भीष्म उवाच । अत्राप्युदाहरन्तीममितिहासं पुरातनम् ।  
तुलाधारस्य वाक्यानि धर्मं जाजलिना सह ॥ १ ॥ वने वनचरः  
कश्चिज्जाजलिर्नाम वै द्विजः । सागरोद्देशमागम्य तपस्त्रेपे महा-  
तपाः ॥ २ ॥ नियतो नियताहारश्चौराजिनजटाधरः । मलपङ्कधरो  
धीमान् बहून् वर्षगणान् मुनिः ॥ ३ ॥ स कदादिन्महातेजा जल-  
वासो महीपते । चचार लोकान् विप्रर्षिः प्रेक्षमाणो मनोजवः ॥ ४ ॥  
स चिन्तयामास सुनिर्जलवासे कदाचन । विप्रेक्ष्य सागरान्तां वै  
महीं सवनकाननाम् ॥ ५ ॥ न मया सदृशोऽस्तीह लोके स्थावर-  
लङ्गमे । अप्सु वैहायसं गच्छेन्मया योऽन्यः सहेति वै ॥ ६ ॥

अदृश्यमानो रक्षोभिर्जलमध्ये वदंस्तथा । अब्रुवंश्च पिशाचास्तं नैवं  
 लं वक्तुमर्हसि ॥ ७ ॥ तुलाधारो वणिग्धर्मा वाराणस्यां महा-  
 यथाः । सोऽप्येवं नार्हते वक्तुं यथा त्वं द्विजसत्तम ॥ ८ ॥ इत्युक्तो  
 जाजलिर्भूतैः प्रत्युवाच महातपाः । पश्येयं तमहं प्राज्ञं तुलाधारं  
 यशस्विनम् ॥ ९ ॥ इति ब्रुवाणं तमृषिं रक्षांस्युद्धृत्य सागरात् ।  
 अब्रुवन् गच्छ पन्थानमास्थायिमं द्विजोत्तम ॥ १० ॥ इत्युक्तो  
 जाजलिर्भूतैर्जगाम विमनास्तदा । वाराणस्यां तुलाधारं समा-  
 साद्याब्रवीद्विदम् ॥ ११ ॥

युधिष्ठिर उवाच । किं कृतं दुष्करं तात कर्म जाजलिना पुरा ।  
 येन सिद्धिं परां प्राप्तस्तन्मे व्याख्यातुमर्हसि ॥ १२ ॥

भीष्म उवाच । अतीव तपसा युक्तो घोरेण स बभूव ह ।  
 तथोपसृग्मनरतः सायं प्रातर्महातपाः ॥ १३ ॥ अग्नीन् परिचरन्  
 सम्यक् स्वाध्यायपरमो द्विजः । वानप्रस्थविधानज्ञो जाजलिर्ज्वलितः  
 श्रिया ॥ १४ ॥ बने तपस्यतिष्ठत् स न च धर्ममवैक्षत । वर्षास्वा-  
 काश्रयायी च हेमन्ते जलसंश्रयः ॥ १५ ॥ वातातपसहो ग्रीष्मे न  
 च धर्ममविन्दत । दुःखशय्याश्च विविधा भूमौ च परिवर्तते ॥ १६ ॥  
 ततः कदाचित् स मुनिर्वर्षास्वाकाश्रनास्थितः । अन्तरीक्षाज्जलं  
 मूर्द्ध्ना प्रत्यगृह्णामुद्गुर्मुद्गुः ॥ १७ ॥ अथ तस्य जटाः क्लिन्ना बभूवुर्ग्र-  
 थिताः प्रभो । अरण्यगमनान्नित्यं मलिनो मलसंयुतः ॥ १८ ॥ स  
 कदाचिन्निराहारो वायुभक्षो महातपाः । तस्थौ काष्ठवद्व्यग्रो न  
 चचाल च कर्हचित् ॥ १९ ॥ तस्य स स्थाणुभूतस्य निर्विचेष्टस्य  
 भारत । कुलिङ्गशकुनौ राजनीड शिरसि चक्रतुः ॥ २० ॥ स  
 तौ दयावान् ब्रह्मर्षिरुपप्रेक्षत दम्पती । कुर्वाणौ नीडकं तत्र  
 जटासु दणतन्तुभिः ॥ २१ ॥ यदा न स चलत्येव स्थाणुभूतो  
 महातपाः । ततस्तौ सुखविश्वस्तौ सुखं तत्रोपतुस्तदा ॥ २२ ॥  
 अतीतास्वथ वर्षासु शरत्काल उपस्थिते । प्राजापत्येन विधिना



विश्वासात् काममोहितौ । तत्रापातयतां राजन् शिरस्यण्डानि  
 खिचरौ ॥ २३ ॥ तान्यबुध्यत तेजस्वी स विप्रः संश्रितव्रतः । बुद्ध्वा  
 च स महातेजा न चचाल च जाजलिः । धर्मं कृतमना नित्यं  
 नाधर्मं स त्वरोचयत् ॥ २४ ॥ अहन्यहनि चागत्य ततस्तौ तस्य  
 मूर्धनि । आश्वसितौ निवसतः सम्प्रहृष्टौ तदा विभो ॥ २५ ॥  
 अण्डेभ्यस्त्वथ पुष्टेभ्यः प्राजायन्त शकुन्तकाः । व्यवर्द्धन्त च तत्रैव न  
 चाकम्पत जाजलिः ॥ २६ ॥ स रक्षमाणस्त्वण्डानि कुलिङ्गानां  
 धृतव्रतः । तथैव तस्थौ धर्मात्मा निर्विचिष्टः समाहितः ॥ २७ ॥  
 ततस्तु कालसमये बभूवुस्तेऽथ पक्षिणः । बुबुधे तांस्तु स मुनि-  
 र्जातपक्षान् कुलिङ्गकान् ॥ २८ ॥ ततः कदाचित्तांस्तत्र पश्यन्  
 पक्षीन् यतव्रतः । बभूव परमप्रीतस्तदा मतिमतांवरः ॥ २९ ॥  
 तथा तानपि संवृडान् दृष्ट्वा चाप्रवतां मुदम् । शकुनी निर्भयौ  
 तत्र जपतुश्चात्मजैः सह ॥ ३० ॥ जातपक्ष्मांश्च सोऽपश्यदुड्डीनान्  
 पुनरागतान् । सायं सायं द्विजान् विप्रो न चाकम्पत जाजलिः  
 ॥ ३१ ॥ कदाचित् पुनरभ्येत्य पुनर्गच्छन्ति सन्ततम् । त्यक्त्वा  
 मातापितृभ्यान्ते न चाकम्पत जाजलिः ॥ ३२ ॥ तथा ते दिवस-  
 ष्वापि गत्वा सायं पुनर्नृप । उपावर्तन्त तत्रैव निवासार्थं शकु-  
 न्तकाः ॥ ३३ ॥ कदाचिद्दिवसान् पञ्च समुत्पत्य विहङ्गमाः । षष्ठे-  
 ऽहनि समाजग्मर्न चाकम्पत जाजलिः ॥ ३४ ॥ क्रमेण च पुनः सर्वे  
 दिवसान् सुबहूनथ । नोपावर्तन्त शकुना जातप्राणाः स्रुते यदा  
 ॥ ३५ ॥ कदाचिन्मासमात्रेण समुत्पत्य विहङ्गमाः । नैवागच्छं-  
 स्ततो राजन् प्रातिष्ठत स जाजलिः ॥ ३६ ॥ ततस्तेषु प्रङ्गीनेषु  
 जाजलिर्जातविस्मयः । सिद्धोऽस्मीति मतिञ्चक्रे ततस्तं मान आवि-  
 शत् ॥ ३७ ॥ स तथा निर्गतान् दृष्ट्वा शकुन्तान्नियतव्रतः । सम्भा-  
 वितात्मा सम्भाव्य भृशं प्रीतमनाभवत् ॥ ३८ ॥ स नद्यां समुपसृश्य  
 तर्पयित्वा ह्युताशनम् । उदयन्तमथादित्यमुपातिष्ठन्महातपाः ॥ ३९ ॥

सम्भाव्य चटक्रान्मूर्द्धि जाजलिर्जपताम्बर । आस्फोटयत्तदाकाशे  
 धर्मः प्राप्तो मयेति वै ॥ ४० ॥ अथान्तरीक्षे वागासीत्ताञ्च शुश्राव  
 जाजलिः । धर्मण न समस्त्वं वै तुलाधारस्य जाजले ॥ ४१ ॥  
 वाराणस्यां महाप्राज्ञस्तुलाधारः प्रतिष्ठितः । सोऽप्येवं नार्हते  
 वक्तुं यथा त्वं भाषसे द्विज ॥ ४२ ॥ सोऽमर्षवशमापन्नस्तुलाधार-  
 दिदृक्षया । पृथिवीमचरद्राजन् यत्र सायगृहो मुनिः ॥ ४३ ॥  
 कालेन महतागच्छत् स तु वाराणसीं पुरीम् । विक्रीणन्तञ्च  
 पण्ड्यानि तुलाधारं ददर्श सः ॥ ४४ ॥ सोऽपि दृष्ट्वैव तं विप्रमायान्तं  
 भाण्डजीवनः । समुत्थाय सुसंहृष्टः स्वागतेनाभ्यपूजयत् ॥ ४५ ॥

तुलाधार उवाच । आयानेवासि विदितो मम ब्रह्मन् संशयः ।  
 ब्रवीमि यत्तु वचनं तच्छृणुष्व द्विजोत्तम ॥ ४६ ॥ सागरानूप-  
 माश्रित्य तपस्तप्तं त्वया महत् । न च धर्मस्य सत्त्वां त्वं पुरा वेत्स्य  
 कथञ्चन ॥ ४७ ॥ ततः सिद्धस्य तपसा तव विप्र शकुन्तकाः । क्षिप्रं  
 शिरस्यजायन्त ते च सम्भावितास्त्वया ॥ ४८ ॥ जातपक्षा यदा ते  
 च गताश्चारौमितस्ततः । मन्यमानस्ततो धर्मं चटकप्रभवं द्विज  
 ॥ ४९ ॥ खि वाचं त्वमथाश्रौषीर्मास्मृति द्विजसत्तम । अमर्षवश-  
 मापन्नस्ततः प्राप्तो भवानिह । करवाणि प्रियं किन्ते तद्ब्रूहि  
 द्विजसत्तम ॥ ५० ॥

इति शान्तिपर्वणि मोक्षधर्मपर्वणि तुलाधारजाजलि-  
 संवाहे षष्ट्यधिकद्विंशतोऽध्यायः ॥ २६० ॥

भीष्म उवाच । इत्युक्तः स तदा तेन तुलाधारेण धीमता ।  
 प्रोवाच वचनं धीमान् जाजलिर्जपताम्बरः ॥ १ ॥

जाजलिस्त्वाच । विक्रीणानः सर्वरसान् सर्वगन्धांश्च वाणिज ।  
 वनस्पतीनोषधीश्च तेषां मूलफलानि च ॥ २ ॥ अध्यगानैष्ठिकीं

बुद्धिं कुतस्त्वामिदमागतम् । एतदाचक्षु मे सर्वं निखिलेन महा-  
मते ॥ ३ ॥

भौष्म उवाच । एवमुक्तस्तुलाधारो ब्राह्मणेन यश्चस्विना ।  
उवाच धर्मसूक्ताणि वैश्यो धर्मार्थतत्त्ववित् । जाजलिं कष्टतपसं  
ज्ञानतपस्तदा नृप ॥ ४ ॥

तुलाधार उवाच । वेदाहं जाजले धर्मं सरहस्यं सनातनम् ।  
सर्वभूतहितं मैत्रं पुराणं यं जना विदुः ॥ ५ ॥ अद्रोहेणैव भूता-  
नामल्पद्रोहेण वा पुनः । या वृत्तिः स षरो धर्मस्तेन जीवामि  
जाजले ॥ ६ ॥ परच्छिन्नैः काष्ठतणैर्मयेदं शरणं कृतम् । अलक्तं  
पद्मकं तुङ्गं गन्धांशोच्चावचांस्तथा ॥ ७ ॥ रसांश्च तांस्तान् विप्रर्ष  
मद्युवर्ज्यान् बहूनहम् । क्रीत्वा वै प्रतिविक्रीणे परहस्तादमायया  
॥ ८ ॥ सर्वेषां यः सुहृन्नित्यं सर्वेषाञ्च हिते रतः । कर्मणा मनसा  
वाचा स धर्मं वेद जाजले ॥ ९ ॥ नानुरुध्ये विरुध्ये वा न हेष्टि न  
च कामये । समोऽहं सर्वभूतेषु पश्य मे जाजले व्रतम् ॥ १० ॥  
तुला मे सर्वभूतेषु समा तिष्ठति जाजले ॥ ११ ॥ नाहं परेषां  
कृत्यानि प्रशंसामि न गर्हये । आकाशस्येव विप्रेन्द्र पश्यन् लोकस्य  
चित्प्रताम् ॥ १२ ॥ इति मां लं विजानीहि सर्वलोकस्य जाजले ।  
समं मतिमतां श्रेष्ठ समलोष्टाश्मकाञ्चनम् ॥ १३ ॥ यथान्धवधिरौ-  
न्मत्ता उच्छ्वासपरमाः सदा । देवैरपिहितहारा सोपमा पश्यतो  
मम ॥ १४ ॥ यथा वृद्धातुरकृष्णा निस्पृहा विषयान् प्रति । तथार्थ-  
कामभोगेषु ममापि विगता स्पृहा ॥ १५ ॥ यदा चायं न विभेति  
यदा चास्मान्न विभ्यति । यदा नेच्छति न हेष्टि ब्रह्म सम्पद्यते तदा  
॥ १६ ॥ यदा न कुरुते भावं सर्वभूतेषु पापकम् । कर्मणा मनसा  
वाचा ब्रह्म सम्पद्यते तदा ॥ १७ ॥ न भूतो न भविष्योऽस्ति न च  
धर्मोऽस्ति कश्चन । योऽभयः सर्वभूतानां च प्राप्नोत्यभयं पदम्  
॥ १८ ॥ यस्मादुद्विजते लोकः सर्वो मृत्युमुखादिव । वाक्करा-

हण्डपरुषात् स प्राप्नोति महद्भयम् ॥ १९ ॥ यथावर्तमानानां  
 वृद्धानां पुत्रपौत्रिणाम् । अनुवर्त्तमानहे वृत्तमहिंसाणां महात्मनाम्  
 ॥ २० ॥ प्रनष्टः शाश्वतो धर्मः सदाचारेण मोहितः । तेन वैद्य-  
 स्तपस्वी वा बलवान् वा विमुच्यते ॥ २१ ॥ आचारात् जाजले  
 प्राज्ञः क्षिप्रं धर्ममवाप्नयात् । एवं यः साधुभिर्दान्तश्चरेद्द्रोहचेतसा  
 ॥ २२ ॥ नद्याञ्चेह यथा काष्ठमुच्चमानं यदृच्छया । यदृच्छयैव  
 काष्ठेन सन्धिं गच्छेत केनचित् ॥ २३ ॥ तत्रापराणि दारुणि सं-  
 सृज्यन्ते परस्परम् । तृणकाष्ठकरीषाणि कदाचिन्न समीक्षया  
 ॥ २४ ॥ यस्मान्नोद्दिजते भूतं जातु किञ्चित् कथञ्चन । अभयं सर्व-  
 भूतेभ्यः स प्राप्नोति सदा मुने ॥ २५ ॥ यस्मादुद्दिजते विद्वन् सर्व-  
 लोको वृकादिव । क्रोधतस्तीरमासाद्य यथा सर्वे जलेचराः ॥ २६ ॥  
 एवमेवायमाचारः प्रादुर्भूतो यतस्ततः । सहायवान् द्रव्यवान् यः  
 सुभगोऽथ परस्तथा ॥ २७ ॥ ततस्तानेष कवयः शास्त्रेषु प्रवदन्त्युत ।  
 कीर्त्तयर्थमल्पहृत्तेखाः पटवः कृत्स्ननिर्म्मयाः ॥ २८ ॥ तपोभिर्यज्ञ-  
 दानैश्च वाक्यैः प्रज्ञाश्रितैस्तथा । प्राप्नोत्यभयदानस्य यद्यत्फल-  
 मिहाश्रुते ॥ २९ ॥ लोके यः सर्वभूतेभ्यो ददात्यभयदक्षिणाम् ।  
 स सर्वयज्ञैरीजानः प्राप्नोत्यभयदक्षिणाम् । न भूतानामहिंसाया  
 ज्यायान् धर्मोऽस्ति कश्चन ॥ ३० ॥ यस्मान्नोद्दिजते भूतं जातु  
 किञ्चित् कथञ्चन । सोऽभयं सर्वभूतेभ्यः संप्राप्नोति महामुने ॥ ३१ ॥  
 यस्मादुद्दिजते लोकः रपाद्द्वेषसगतादिव । न स धर्ममवाप्नोति इह  
 लोके परत्र च ॥ ३२ ॥ सर्वभूतात्मभूतस्य सम्यग्भूतानि पश्यतः ।  
 देवापि मार्गं मुच्यन्ति अपदस्य पदैषिणः ॥ ३३ ॥ दानं भूतभय-  
 स्याद्गुणैः सर्वदानेभ्य उत्तमम् । ब्रवीमि ते सत्यमिदं अद्भुतं च  
 जाजले ॥ ३४ ॥ स एव सुभगो भूत्वा पुनर्भवति दुर्भगः । व्यापत्तिं  
 कर्मणां दृष्ट्वा जगुप्सन्ति जनाः सदा ॥ ३५ ॥ अकारणो हि  
 नैवास्ति धर्मः सूक्ष्मो हि जाजले । भूतभव्यार्थमेवेह धर्मः प्रवचनं

सुतम् ॥ ३६ ॥ सूक्ष्मत्वान्न स विज्ञातुं शक्यते वद्भनिह्ववः । उप-  
 लभ्यान्तरा चान्यानाचारानवबुध्यते ॥ ३७ ॥ ये च छिन्दन्ति वृष-  
 णान् ये च भिन्दन्ति नस्तकान् । वहन्ति महतो भारान् वधन्ति  
 दमयन्ति च ॥ ३८ ॥ हृत्वा सत्त्वानि खादन्ति तान् कथं न विग-  
 र्हसे । मानुषा मानुषानेव दासभावेन भुञ्जते ॥ ३९ ॥ बधवन्ध-  
 निरोधेन कारयन्ति दिवानिश्चम् । आत्मनश्चापि जानाति यद्दुःखं  
 बधवन्धने ॥ ४० ॥ पञ्चेन्द्रियेषु भूतेषु सर्वं वसति दैवतम् । आदित्य-  
 सन्द्रमा वायुर्ब्रह्मा प्राणः क्रतुर्यमः ॥ ४१ ॥ तानि जीवानि विक्रीय  
 का मृतेषु विचारणा । अजोऽग्निर्वरुणो मेषः सूर्योऽश्वः पृथिवी  
 विराट् ॥ ४२ ॥ धेनुर्वत्सश्च सोमो वै विक्रीयैतन्न सिध्यति । का  
 तैले का घृते ब्रह्मन् मधून्यप्यौषधेषु वा ॥ ४३ ॥ अदंशमशके दिष्टे  
 सुखसंवाद्धितान् पशून् । तांश्च मातुः प्रियान् जानन्नाक्रम्य बद्धधा  
 नराः ॥ ४४ ॥ बद्धदंशाकुलान्दे शान्नयन्ति बद्धकर्हमान् । वाह-  
 संपीडिता धुर्याः सौदन्यविधिना परे ॥ ४५ ॥ न मन्ये भ्रूण-  
 हत्यापि विधिष्टा तेन कर्मणा । कृषिं साध्विति मन्यन्ते सा च  
 वृत्तिः सुदारुणाः ॥ ४६ ॥ भूमिं भूमिशयांश्चैव हन्ति काष्ठमयो-  
 मुखम् । तथैवानुडहो युक्तान् समवेक्षस्व जाजले ॥ ४७ ॥ अघ्नया  
 दूति गवां नाम क एता हन्तुमर्हति । महच्चकाराकुशलं वृषं गां  
 वालभेत्तु यः ॥ ४८ ॥ ऋषयो यतयो ह्येतन्नृषि प्रत्यवेदयन् गां  
 मातरं चाप्यवधीर्षभञ्च प्रजापतिम् ॥ ४९ ॥ अकार्यं नृषाकार्षी-  
 र्लप्स्यामस्वत्कृते व्यथाम् ॥ ५० ॥ शतञ्चैकञ्च रोगाणां सर्वं भूते-  
 श्वपातयन् । ऋषयस्ते महाभागाः प्रजास्वेव हि जाजले ॥ ५१ ॥  
 भ्रूणहं नृषं त्वाङ्गर्न ते होष्यामहे हविः । इत्युक्त्वा ते महात्मानः  
 सर्वं तस्त्वार्यदर्शिनः ॥ ५२ ॥ ऋषयो यतयः शान्तास्तपसा प्रत्य-  
 वेदयन् । ईदृशानशिवान् वीरानाचारानिह जाजले ॥ ५३ ॥  
 केवलाचरितत्वात्तु निपुणो नावबुध्यसे । कारणाद्धर्ममन्विच्छेन्न

लोकचरितञ्चरेत् ॥ ५४ ॥ यो हन्याद्यश्च मां स्तौति तत्रापि  
 शृणु जाजले । समौ तावपि मे स्यातां न हि मेऽस्ति प्रिया-  
 प्रियम् ॥ ५५ ॥ एतद्दीदृशकं धर्मं प्रशंसन्ति मनीषिणः । उप-  
 पत्तया हि सम्पन्नो यतिभिश्चैव सेव्यते । सततं धर्मशीलैश्च निपुणो  
 नोपलक्षितः ॥ ५६ ॥

इति शान्तिपर्वणि मोक्षधर्मपर्वणि तुलाधारजाजलि-  
 संवादे एकषष्ट्यधिकद्विंशतोऽध्यायः ॥ २६१ ॥

जाजलिस्त्वाच । अयं प्रवर्तितो धर्मस्तुलां धारयता त्वया ।  
 स्वर्गद्वारञ्च वृत्तिञ्च भूतानामवरोत्स्यते ॥ १ ॥ कृष्या च्छन्नं प्रभ-  
 वति ततस्त्वमपि जीवसि । पशुभिश्चौषधीभिश्च मत्तर्गा जीवन्ति  
 वाणिज ॥ २ ॥ ततो यज्ञः प्रभवति नास्ति क्वमपि जल्पसि । न  
 हि वर्त्तदयं लोको वार्त्तामुत्सृज्य केवलाम् ॥ ३ ॥

तुलाधार उवाच । वक्ष्यामि जाजले वृत्तिं नास्ति ब्राह्मण  
 नास्तिकः । न यज्ञञ्च विनिन्दामि यज्ञवित्तु सुदुर्लभः ॥ ४ ॥ नमो  
 ब्राह्मणयज्ञाय ये च यज्ञविदो जनाः । स्वयञ्च ब्राह्मणा हिला  
 च्चवयज्ञमिहास्थिताः ॥ ५ ॥ लुब्धैर्वित्तपरैर्ब्रह्मन्नास्तिकैः सम्प्र-  
 वर्त्तितुम् । वेदवादानविज्ञाय सत्याभासमिवानृतम् ॥ ६ ॥ इदं  
 देयमिदं देयमिति चायं प्रशस्यते । अतः स्तैन्यं प्रभवति विकर्माणि  
 च जाजले ॥ ७ ॥ यदेव सुकृतं हव्यं तेन तुष्यन्ति देवताः । नम-  
 स्कारेण हविषा स्वाध्यायैरौषधैस्तथा ॥ ८ ॥ पूजा स्याद्देवतानां  
 हि यथा शास्त्रनिदर्शनम् । द्रष्टापूर्त्तादसाधूनां विगुणा जायते  
 प्रजा ॥ ९ ॥ लुब्धेभ्यो जायते लुब्धः समेभ्यो जायते समः । यज-  
 मानास्तथात्मानमृत्विजश्च तथा प्रजाः ॥ १० ॥ यज्ञात् प्रजा प्रभ-  
 वति नभसोऽम्भ इवामलम् । अग्नौ प्रास्ताहुतिर्ब्रह्मन्नादित्यमुप-

गच्छति । आदित्याज्जायते वृष्टिर्बृष्टेरन्नं ततः प्रजाः ॥११॥ तस्मात्  
 सुनिष्ठिताः पूर्वं सर्वान् कामांश्च लेभिरे । अकृष्टपच्या पृथिवी  
 आशीर्भिर्वीरुधोऽभवन् ॥१२॥ न ते यज्ञेष्वात्मसु वा फलं पश्यन्ति  
 किञ्चन ॥ १३ ॥ शङ्कमानाः फलं यज्ञे ये यजेरन् कथञ्चन । जायन्ते  
 साधवो धूर्ता लुब्धा वित्तप्रयोजनाः ॥ १४ ॥ स स पापकृतां  
 लोकान् गच्छेदशुभकर्मणा । प्रमाणमप्रमाणेन यः कुर्यादशुभं  
 नरः । पापात्मासोऽकृतप्रज्ञः सदैवेह द्विजोत्तम ॥ १५ ॥ कर्त्तव्य-  
 मिति कर्त्तव्यं वेत्ति वै ब्राह्मणो भयम् । ब्रह्मैव वर्त्तते लोके नैव  
 कर्त्तव्यतां पुनः ॥ १६ ॥ विगुणञ्च पुनः कर्म ज्याय इत्यनुशुश्रुम ।  
 सर्वभूतोपघातश्च फलभावे च संयमः ॥ १७ ॥ सत्ययज्ञा दमयज्ञा  
 अर्थलब्धार्थतप्तयः । उत्पन्नत्यागिनः सर्वे जना आसन्नमत्सराः ॥१८  
 क्षेत्रक्षेत्रज्ञतत्त्वज्ञाः स्वयञ्चपरिनिष्ठिता । ब्राह्मं वेदमधीयन्त-  
 स्तोषयन्त्यपरानपि ॥ १९ ॥ अखिलं दैवतं सर्वं ब्रह्म ब्रह्मणि  
 संश्रितम् । तुष्यन्ति तृप्यतो देवास्तप्तास्तृप्तस्य जाजले ॥ २० ॥  
 यथा सर्वरसैस्तृप्तो नाभिनन्दति किञ्चन । तथा प्रज्ञानतृप्तस्य नित्य-  
 तृप्तिः सुखोदया ॥ २१ ॥ धर्माधारा धर्मसुखाः कृत्स्नव्यवसिता-  
 स्तथा । अस्ति न स्तत्त्वतो भूय इति प्राञ्चस्त्ववेक्षते ॥ २२ ॥ ज्ञान  
 विज्ञानिनः केचित् परं पारं तित्तीर्षवः । अतीव पुण्यदं पुण्यं  
 पुण्याभिजनसंहितम् ॥ २३ ॥ यत्र गत्वा न शोचन्ति न च्यवन्ति  
 व्यथन्ति वा । ते तु तद्ब्रह्मणः स्थानं प्राप्नुवन्तीह सात्त्विकाः ॥२४॥  
 नैव ते स्वर्गमिच्छन्ति न यजन्ति यशोधनैः । सतां वत्मानुवर्त्तन्तो  
 यजन्ते त्वविहिंसया ॥ २५ ॥ वनस्पतीनोषधीश्च फलं मूलञ्च ते  
 विदुः । न चैतानृत्विजो लुब्धा याजयन्ति फलार्थिनः ॥ २६ ॥  
 स्वमेव चार्थं कुर्वाणा यज्ञञ्चक्रुः पुनर्द्विजाः । परिनिष्ठितकर्माणः  
 प्रजानुग्रहकाम्यया ॥ २७ ॥ तस्मात्तानृत्विजो लुब्धा याजयन्त्य-  
 शुभान्तरान् । प्राप्नुयुः प्रजाः स्वर्गं स्वधर्माचरणेन वै ॥ २८ ॥

इति मे वर्तते बुद्धिः समा सर्वत्र जाजले । यानि यज्ञेष्विहेज्यन्ति  
 सदा प्राज्ञा हिजर्षभाः ॥ २९ ॥ तेन ते देवयानेन पथा यान्ति  
 महामुने । आवृत्तिस्तत्र चैकस्य नास्यावृत्तिर्मनीषिणः ॥ ३० ॥  
 उभौ तौ देवयानेन गच्छतो जाजले यथा । स्वयञ्चैषामनडुहो  
 युज्यन्ति च वहन्ति च ॥ ३१ ॥ स्वयमुस्त्राश्च दुह्यन्ते मनःसङ्कल्प-  
 सिद्धिभिः । स्वयं यूपानुपादाय यजन्ते स्वाप्तदक्षिणैः ॥ ३२ ॥ यस्तथा  
 भावितात्मा स्यात् स गामालक्ष्यमर्हति । ओषधीभिस्तथा ब्रह्मन्  
 यजेरंस्तेन तादृशाः ॥ ३३ ॥ इति व्यागं पुरस्कृत्य तादृशं प्रब्रवीमि  
 ते । निराशिषमनारम्भं निर्नमस्कारमस्तुतिम् ॥ ३४ ॥ अक्षीणं  
 क्षीणकर्माणं तं देवा ब्राह्मणं विदुः । न आवयन्त च यजन्त ददद्-  
 ब्राह्मणेषु च ॥ ३५ ॥ काम्यां वृत्तिं लिप्समानः कां गतिं याति  
 जाजले । इदन्तु दैवतं कृत्वा यथा यज्ञामवाप्नुयात् ॥ ३६ ॥

जाजलिस्वाच । न वै मुनीनां शृणुमः स तत्त्वं पृच्छामि ते  
 वाणिज कष्टमेतत् । पूर्वं पूर्वं चास्य नावेक्षमाणा नातः परं  
 तमृषयः स्थापयन्ति ॥ ३७ ॥ यस्मिन्नेवात्मतीर्थं न पशवः प्राप्नुयु-  
 र्मुखम् । अथ स कर्मणा केन वाणिज प्राप्नुयात् सुखम् । शंस  
 तस्मै महाप्राज्ञ भृशं वै अद्दधामि ते ॥ ३८ ॥

तुलाधार उवाच । उत यज्ञा उतायज्ञा मखं नार्हन्ति ते  
 क्वचित् । आज्येन पयसा दध्ना पूर्णाङ्गुल्या विशेषतः ॥ ३९ ॥  
 बालैः शृङ्गेण पादेन सम्भरत्येव गौर्मखम् । पत्नीञ्चानेन विधिना  
 प्रकरोति नियोजनम् ॥ ४० ॥ इष्टन्तु दैवतं कृत्वा यथा यज्ञ-  
 मवाप्नुयात् । पुरोडाशो हि सर्वेषां पशूनां मेध्य उच्यते ॥ ४१ ॥  
 सर्वा नद्यः सरस्वत्यः सर्वे पुण्याः शिलोच्चयाः । जाजले तीर्थ-  
 मात्मैव मा स हि यातिथिर्भव ॥ ४२ ॥ एतानीदृशकान् धर्मा-  
 नाचरन्निह जाजले । कारणैर्धर्ममन्विच्छन् स लोकानाप्नुते  
 शुभान् ॥ ४३ ॥



भीष्म उवाच । एतानीदृशकान् धर्मान् तुलाधारः प्रशंसति ।  
उपपत्याभिसम्पन्नान्नित्यं सद्भिर्निषेवितान् ॥ ४४ ॥

इति शान्तिपर्वणि मोक्षधर्मपर्वणि तुलाधारजाजलि-  
संवादे द्विषष्ट्यधिकद्विंशतोऽध्यायः ॥ २६२ ॥

तुलाधार उवाच । सद्भिर्वा यदि वासद्भिः पत्यानमिममास्थि-  
तम् । प्रत्यक्षं क्रियतां साधु ततो चास्यसि तद्यथा ॥ १ ॥ एते  
अकुन्ता बहवः समन्तादिचरन्ति ह । तवोत्तमाङ्गे सम्भूताः श्येना-  
श्वान्याश्च जातयः ॥२॥ आह्वयेतान्महाब्रह्मन् विशमानांस्ततस्ततः ।  
पश्येमान् हस्तपादैश्च श्लिष्टान्देहेषु सर्वशः ॥ ३ ॥ सम्भावयन्ति  
पितरं त्वया सम्भाविताः खगाः । असंशयं पिता वै त्वं पुत्रानाह्वय  
जाजले ॥ ४ ॥

भीष्म उवाच । ततो जाजलिना तेन समाह्वताः पतद्भिणः ।  
वाचमुच्चारयन्ति स्म धर्मस्य वचनात् किल ॥ ५ ॥ अहिंसादिकृतं  
कर्म इह चैव परत्र च । अद्वां निहन्ति वै ब्रह्मन् सा हता हन्ति  
तं नरम् ॥६॥ समानां अद्धानानां संयतानां सुचेतसाम् । कुर्वतां  
यज्ञ इत्येव न यज्ञो जातु नेष्यते ॥ ७ ॥ अद्वा वैवस्वती सेयं  
सूर्यस्य दुहिता द्विज । सावित्री प्रसवित्री च वहिर्वाङ्मनसी ततः  
॥ ८ ॥ वाग्ब्रह्मं द्वायते अद्वा मनोवृद्धञ्च भारत । अद्वाब्रह्मं  
वाङ्मनसी न यज्ञस्त्रातुमर्हति ॥ ९ ॥ अत्र गाथा ब्रह्मगीताः कीर्त्त-  
यन्ति पुराविद्ः । शुचेरद्धानस्य अद्धानस्य चाशुचेः ॥१०॥  
देवा वित्तममन्यन्त सदृशं यज्ञकर्मणि । श्रोत्रियस्य कर्द्ध्यस्य  
वदान्यस्य च वाङ्मुषिः ॥ ११ ॥ मीमांसित्वोभयं देवाः सममन्नमक-  
ल्पयन् । प्रजापतिस्तानुवाच बिषमं कृतमित्युत ॥ १२ ॥ अद्वापूतं  
वदान्यस्य हतमद्दयेतरत् । भोज्यन्नं वदान्यस्य कर्द्ध्यस्य न

वाङ्मूषेः ॥ १३ ॥ अश्रद्धधान एवैको देवानां नार्हते हविः । तस्यै-  
वान्नं न भोक्तव्यमिति धर्मविदो विदुः ॥ १४ ॥ अश्रद्धा परमं पापं  
श्रद्धा पापप्रमोचनी । जहाति पापं श्रद्धावान् सर्पो जीर्णमिव  
त्वचम् ॥ १५ ॥ ज्यायसी वा पवित्राणां निवृत्तिः श्रद्धया सह ।  
निवृत्तशीलदोषो यः श्रद्धावान् पूत एव सः ॥ १६ ॥ किं तस्य  
तपसा कार्यं किं वृत्तेन किमात्मना । श्रद्धामयोऽयं पुरुषो यो  
यच्छ्रद्धः स एव सः ॥ १७ ॥ इति धर्मः समाख्यतः सद्भिर्धर्मार्थ-  
दर्शिभिः । वयं जिज्ञासमानास्तु सम्प्राप्ता धर्मदर्शनात् ॥ १८ ॥  
श्रद्धां कुरु महा प्राज्ञ ततः प्राप्स्यसि यत् परम् । श्रद्धावान् अश्र-  
धानश्च धर्मश्चैव हि जाजले । स्ववर्त्मनि स्थितश्चैव गरौयानेव  
जाजले ॥ १९ ॥

भीष्म उवाच । ततोऽचिरेण कालेन तुलाधारः स एव च ।  
दिवं गत्वा महाप्राज्ञो विहरेतां यथासुखम् ॥ २० ॥ स्वस्वस्थान-  
मुपागम्य स्वकर्मपरिवर्जितम् । एवं बह्विधार्थञ्च तुलाधारेण  
भाषितम् ॥ २१ ॥ सम्यक् चेदमुपालब्धो धर्मश्चोक्तः सनातनः ।  
तस्य विख्यातवीर्यस्य श्रुत्वा वाक्यानि स द्विजः । तुलाधारस्य  
कौन्तेय शान्तिमेवान्वपद्यत ॥ २२ ॥ एवं बह्वमतार्थञ्च तुलाधारेण  
भाषितम् । यथौपम्योपदेशेन किं भूयः श्रोतुमिच्छसि ॥ २३ ॥

इति शान्तिपर्वणि मोक्षधर्मपर्वणि तुलाधारजाजलि  
संवादे त्रिषष्ट्यधिकद्विंशतोऽध्यायः ॥ २६३ ॥

भीष्म उवाच । अत्राप्युदाहरन्तीममितिहासं पुरातनम् ।  
प्रजानामनुकम्पार्थं गीतं राज्ञा विचख्यता ॥ १ ॥ किन्नस्थूणं वर्षं  
दृष्ट्वा विलापञ्च गवां भृशम् । गोग्रहे यज्ञवाटस्य प्रेक्षमानः स  
पार्थिवः ॥ २ ॥ स्वस्ति गोभ्योऽस्तु लोकेषु ततो निर्वचनं कृतम् ।

हिंसायां हि प्रवृत्तायामाशीरेषा तु कल्पिता ॥ ३ ॥ अथवस्थित-  
 नर्थ्यादेर्विमूढैर्नास्ति कैर्नरैः । संशयात्मभिरव्यक्तैर्हिंसा समनु-  
 वर्णिता ॥ ४ ॥ सर्वकर्मस्वहिंसां हि धर्मात्मा मनुरब्रवीत् । काम-  
 कारादिहिंसन्ति वहिर्वेद्यां पशून्तराः ॥ ५ ॥ तस्मात् प्रमाणतः  
 कार्यो धर्मः सूक्ष्मो विजानता । अहिंसा सर्वभूतेभ्यो धर्मभ्यो  
 ज्यायसी मता ॥ ६ ॥ उपोष्य संश्रितो भूत्वा हित्वा वेदकृताः  
 श्रुतीः । आचार इत्यनाचारः कृपणाः फलहेतवः ॥ ७ ॥ यदि  
 यज्ञांश्च वृक्षांश्च यूपान्श्चोद्दिश्य मानवाः । वृथामांसानि खादन्ति  
 नैष धर्मः प्रशस्यते ॥ ८ ॥ सुरा मत्स्यो मधु मांसमासवं कृश-  
 रौदनम् । धूर्तः प्रवर्तितं ह्येतत् नैतद्देहेषु कल्पितम् ॥ ९ ॥ माना-  
 न्मोहाच्च लोभाच्च लौल्यमेतत् प्रकल्पितम् । विष्णुमेवाभिजानन्ति  
 सर्वयज्ञेषु ब्राह्मणाः ॥ १० ॥ पायसैः सुमनोभिश्च तस्यापि यजनं  
 स्मृतम् । यज्ञियाश्चैव ये वृक्षा वेदेषु परिकल्पिताः ॥ ११ ॥ यच्चापि  
 किञ्चित् कर्तव्यमन्यच्चोच्चैः सुसंस्कृतम् । महत्सत्त्वैः शुद्धभावाः समं  
 देवाहमेव तत् ॥ १२ ॥

युधिष्ठिर उवाच । शरीरमापदश्चापि विवदन्त्यविहिंसतः ।  
 कथं यात्रा शरीरस्य निरारम्भस्य सेत्स्यते ॥ १३ ॥

भौष्म उवाच । यथा शरीरं न ग्लायिन्नेयान्मृत्युवशं यथा ।  
 तथा कर्मसु वर्तेत समर्थो धर्ममाचरेत् ॥ १४ ॥

इति शान्तिपर्वणि मोक्षधर्मपर्वणि विचख्युगीतायां  
 चतुःषष्ट्यधिकद्विंशतोऽध्यायः ॥ २६४ ॥

युधिष्ठिर उवाच । कथं कार्यं परीक्षेत शीघ्रं वाथ विरेण  
 वा । सर्वथा कार्यं दुर्गोऽस्मिन् भवान्नः परमो गुरुः ॥ १ ॥

भौष्म उवाच । अत्राप्यु दाहरन्तीममितिहासं पुरातनम् ।

चिरकारैस्तु यद् पूर्वं वृत्तमाङ्गिरसे कुले ॥ २ ॥ चिरकारिक  
 भद्रन्ते भद्रन्ते चिरकारिक । चिरकारी हि मेधावी नापराध्यति  
 कर्मसु ॥ ३ ॥ चिरकारी महाप्राज्ञो गौतमस्याभवत् सुतः । चिरेण  
 सर्वकार्याणि विमृष्टार्थान् प्रपद्यते ॥ ४ ॥ चिरं सञ्चिन्तयत्यर्था-  
 श्चिरं जाग्रत् चिरं स्वपन् । चिरं कार्याभिपत्तिश्च चिरकारी तथो-  
 च्यते ॥ ५ ॥ अलसग्रहणं प्राप्नो दुर्मधावी तथोच्यते । बुद्धि-  
 लाघवयुक्तेन जनेनादीर्घदर्शिना ॥ ६ ॥ व्यभिचारे तु कस्मिंश्चि-  
 इतिक्रम्य परान् सुतान् । पित्रोक्तः कुपितेनाथ जहीमां जननी-  
 मिति ॥ ७ ॥ स तथेति चिरेणोक्ता स्वभावाच्चिरकारिकः । विमृष्ट  
 चिरकारित्वाच्चिन्तयामास वै चिरम् ॥ ८ ॥ पितुराज्ञां कथं कुर्यां  
 न हन्यां मातरं कथम् । कथं धर्मच्छूले नास्मिन्निमज्जेयमसाधु-  
 बत् ॥ ९ ॥ पितुराज्ञा परो धर्मः स्वधर्मो मातरक्षणम् । अस्व-  
 तन्त्रञ्च पुत्रत्वं किं नु मां नानुपौडयेत् ॥ १० ॥ स्त्रियं हत्वा मात-  
 रञ्च को हि जातु सुखी भवेत् । पितरञ्चाप्यवज्ञाय कः प्रतिष्ठा-  
 भवाप्नुयात् ॥ ११ ॥ अनवज्ञा पितुर्युक्ता धारणं मातरक्षणम् ।  
 युक्तक्षमावुभावेतौ नातिवर्त्तत मां कथम् ॥ १२ ॥ पिता ह्यात्मान-  
 माधत्ते जायायां जज्ञिवानिति । शीलचारित्रगोत्रस्य धारणार्थं  
 कुलस्य च ॥ १३ ॥ सोऽहं मात्रा स्वयं पित्रा पुत्रत्वे प्रकृतः पुनः ।  
 विज्ञानं मे कथं न स्याद्वौ बुध्ये चात्मसम्भवम् ॥ १४ ॥ जातकर्मणि  
 यत् प्राह पिता यच्चोपकर्मणि । पर्याप्तः स दृढीकारः पितुर्गौरव-  
 निश्चये ॥ १५ ॥ गुरुरग्रः परो धर्मः पोषणाध्यापनान्वितः । पिता  
 यदाह धर्मः स वेदेष्वपि सुनिश्चितः ॥ १६ ॥ प्रीतिमात्रं पितुः  
 पुत्रः सर्वं पुत्रस्य वै पिता । शरीरादीनि दयानि पिता लोकः  
 प्रयच्छति ॥ १७ ॥ तस्मात् पितुर्वचः कार्यं न विचार्यं कथञ्चन ।  
 पातकान्यपि पूयन्ते पितुः शासनकारिणः ॥ १८ ॥ भोग्ये भोज्ये  
 प्रवचने सर्वलोकनिदर्शने । भर्त्रा चैव समायोगे सीमन्तोन्नयने

तथा ॥ १९ ॥ पिता धर्मः पिता स्वर्गः पिता हि परमन्तपः ।  
 पितरि प्रीतिमापन्ने सर्वा प्रीयन्ति देवताः ॥ २० ॥ आशिषस्ता  
 भजन्येनं पुरुषं प्राह यत् पिता । निष्कृतिः सर्वपापानां पिता  
 यच्चाभिनन्दति ॥ २१ ॥ मुच्यते बन्धनात् पुष्पं फलं वृक्षात् प्रमु-  
 च्यते । क्लिश्यन्नपि सुतं स्नेहैः पिता पुत्रं न मुञ्चति ॥ २२ ॥ एत-  
 द्विचिन्तितं तावत् पुत्रस्य पितृगौरवम् । पिता नाल्पतरं स्थानं  
 चिन्तयिष्यामि मातरम् ॥ २३ ॥ यो ह्ययं मयि सङ्घातो मर्त्तृत्वे  
 पाञ्चभौतिकः । अस्य मे जननी हेतुः पावकस्य यथारणिः ॥ २४ ॥  
 माता देहारणिः पुंसां सर्वघातस्य निवृत्तिः । मातृलाभे सनाथ-  
 त्वमनाथत्वं विपर्यये ॥ २५ ॥ न च शोचति नाप्येनं स्थाविर्यमप-  
 कर्षति । श्रिया हीनोऽपि यो गेहमस्वेति प्रतिपद्यते ॥ २६ ॥  
 पुत्रपौत्रोपपन्नोऽपि जननीं यः समाश्रितः । अपि वर्षशतस्यान्ते स  
 द्विहायनवच्चरेत् ॥ २७ ॥ समर्थं वासमर्थं वा कृष्णं वाप्यकृष्णं  
 तथा । रक्षत्येव सुतं माता नान्यः पोष्टा विधानतः ॥ २८ ॥ तदा  
 स वृद्धो भवति तदा भवति दुःखितः । तदा शून्यं जगत्तस्य यदा  
 मात्रा वियुज्यते ॥ २९ ॥ नास्ति मातृ समा क्हाया नास्ति मातृ-  
 समा गतिः । नास्ति मातृसमं त्राणं नास्ति मातृसमा प्रिया ॥ ३० ॥  
 कुक्षिसन्धारणाद्धात्री जननाज्जननी स्मृता । अङ्गानां वर्द्धनादस्वा  
 वीरसूत्रेण वीरसूः ॥ ३१ ॥ शिशोः शुश्रूषणाच्छुश्रूमाता देह-  
 मनन्तरम् । चेतनावान्नरो हन्याद्यस्य नाशुषिरं शिरः ॥ ३२ ॥  
 दम्पत्योः प्राणसंश्लेषे योऽभिसन्धिः कृतः किल । तं माता च पिता  
 चेति भूतार्थी मातरि स्थितः ॥ ३३ ॥ माता जानाति यद्गोलं माता  
 जानाति यस्य सः । मातुर्भरणमात्रेण प्रीतिः स्नेहः पितुः प्रजाः  
 ॥ ३४ ॥ पाणिवन्धं स्वयं कृत्वा सहधर्ममुपेत्य च । यदि यास्यन्ति  
 पुरुषा स्त्रियो नार्हन्ति याच्यताम् ॥ ३५ ॥ भरणाद्धि स्त्रिया भर्त्ता  
 षात्याच्चैव स्त्रियाः पतिः । गुणस्यास्य निवृत्तौ तु न भर्त्ता न पुनः

पतिः ॥ ३६ ॥ एवं स्त्री नापराधोति नर एवापराध्यति । व्युच्च-  
 रंश्च महादोषं नर एवापराध्यति ॥ ३७ ॥ स्त्रिया हि परमो  
 भर्ता दैवतं परमं स्मृतम् । तस्यात्मना तु सदृशमात्मानं परमं  
 ददौ ॥ ३८ ॥ नापराधोऽस्ति नारीणां नर एवापराध्यति । सर्व-  
 कार्यापराध्यत्वान्नापराध्यन्ति चाङ्गनाः ॥ ३९ ॥ यश्चनोक्तोऽथ  
 निर्दोषः स्त्रिया मैथुनदृष्टये । तस्य स्मारयतो व्यक्तमधर्मो नास्ति  
 संशयः ॥ ४० ॥ यावन्नारीं मातरञ्च गौरवे चाधिके स्थिताम् ।  
 अवधान्तु विजानीयुः पशवोऽप्यविचक्षणाः ॥ ४१ ॥ देवतानां समा-  
 वायमेकस्थं पितरं विदुः । मत्तानां देवतानाञ्च स्नेहादभ्येति  
 मातरम् ॥ ४२ ॥ एवं विमृषतस्तस्य चिरकारितया बह्व । दीर्घः  
 कालो व्यतिक्रान्तस्ततोऽन्याभ्यागमत् पिता ॥ ४३ ॥ मेधातिथि-  
 र्महाप्राज्ञो गौतमस्तपसि स्थितः । विमृष्य तेन कालेन पत्न्याः  
 संस्थाव्यतिक्रमम् ॥ ४४ ॥ सोऽब्रवीद्भृशसन्तप्तो दुःखिनाञ्छूणि वर्त्त-  
 यन् । श्रुतधैर्यप्रसादेन पश्चात्तापमुपागतः ॥ ४५ ॥ आश्रमं मम  
 सम्प्राप्तस्त्रिलोकेशः पुरन्दरः । अतिथिव्रतमास्थाय ब्राह्मणं रूप-  
 मास्थितः ॥ ४६ ॥ स मया सान्त्वितो वाग्भिः स्वागतेनाभिपूजितः ।  
 अर्घ्यं पादं यथान्यायं मया च प्रतिपादितम् ॥ ४७ ॥ परवानस्मि  
 चेत्युक्तः प्रणयिष्यति तेन च । अत्र चाकुशले जाते स्त्रिया नास्ति  
 व्यतिक्रमः ॥ ४८ ॥ एवं न स्त्री न चैवाहं नाध्वगस्त्रिदशेश्वरः ।  
 अपराध्यति धर्मस्य प्रमादस्त्वपराध्यति ॥ ४९ ॥ ईर्ष्याजं व्यसनं  
 प्राङ्गस्तेन चैवोर्द्धरेतसः । ईर्ष्या लहमाक्षिप्तो मग्नो दुष्कृतसागरे  
 ॥ ५० ॥ हत्वा साध्वीञ्च नारीञ्च व्यसनित्वाच्च वासिताम् । भर्तव्य-  
 त्वेन भार्याञ्च को नु मां तारयिष्यति ॥ ५१ ॥ अन्तरेण मया-  
 च्छपश्चिरकारीत्युदारधीः । यद्यद्य चिरकारी स्यात् स मां त्रायित  
 पातकात् ॥ ५२ ॥ चिरकारिक भद्रन्ते भद्रन्ते चिरकारिक ।  
 यद्यद्य चिरकारी त्वं ततोऽसि चिरकारिकः ॥ ५३ ॥ त्राहि मां

मातरञ्चैव तपो यच्चारजितं मया । आत्मानं पातकेभ्यश्च भवाद्य  
चिरकारिकः ॥ ५४ ॥ सहजं चिरकारित्वमतिप्रज्ञतया तव । सफलं  
तत्तथा तेऽस्तु भवाद्य चिरकारिकः ॥ ५५ ॥ चिरमासंश्रितो मात्रा  
चिरं धर्मेण धारितः । सफलं चिरकारित्वं कुरु त्वं चिरकारिक  
॥ ५६ ॥ चिरायते च सण्टापाच्चिरं स्वपिति धारितः । आवयो-  
श्चिरसन्तापादवेद्य चिरकारिक ॥ ५७ ॥ एवं सुदुःखितो राजन्  
महर्षिर्गौतमस्तदा । चिरकारिं ददर्शाथ पुत्रं स्थितमथान्तिके  
॥ ५८ ॥ चिरकारी तु पितरं दृष्ट्वा परमदुःखितः । अस्त्रं त्यक्त्वा  
ततो मूर्द्ध्ना प्रसादायोपचक्रमे ॥ ५९ ॥ गौतमस्तं ततो दृष्ट्वा शिरसा  
पतितं भुवि । पत्नीञ्चैव निराकारां परामभ्यामगन्तु, दम् ॥ ६० ॥  
न हि सा तेन संभेदं पत्नी नीता महात्मना । विजने वायमस्थेन  
पुत्रश्चापि समाहितः ॥ ६१ ॥ हन्या इति समादेशः अस्त्रपाणौ सुते  
स्थिते । विनीते प्रसवत्यर्थं विवासे चात्मकर्मसु ॥ ६२ ॥ बुद्धि-  
श्चासीत् सुतं दृष्ट्वा पितुश्चरणयोर्नतम् । अस्त्रग्रहणचापत्यं संवृ-  
णोति भयादिति ॥ ६३ ॥ ततः पित्रा चिरं स्तुत्वा चिरञ्चाघ्राय  
मूर्द्धनि । चिरं दोर्भ्यां परिष्वज्य चिरं जीवेत्युदाहृतः ॥ ६४ ॥  
एवं स गौतमः पुत्रं प्रीतिहर्षगुणैर्युतः । अभिनय महाप्राज्ञ  
इदं वचनमब्रवीत् ॥ ६५ ॥ चिरकारिक भद्रन्ते चिरकारी चिरं  
भव । चिराय यदि ते सौम्य चिरमस्मि न दुःखितः ॥ ६६ ॥  
गाथाश्चाप्यब्रवीद्विद्वान् गौतमो मुनिसत्तमः । चिरकारिषु धीरेषु  
गुणोद्देशसमाश्रयाः ॥ ६७ ॥ चिरेण मित्रं वध्नीयाच्चिरेण च कृतं  
त्यजेत् । धीरेण हि कृतं मित्रं चिरं धारणमर्हति ॥ ६८ ॥ रागे  
दर्पे च माने च द्रोहे पापे च कर्मणि । अप्रिये चैव कर्तव्ये चिर-  
कारी प्रशस्यते ॥ ६९ ॥ बन्धूनां सहृदाञ्चैव भृत्यानां स्त्रीजनस्य  
च । अव्यक्तेष्वपराधेषु चिरकारी प्रशस्यते ॥ ७० ॥ एवं स  
गौतमस्तत्र प्रीतः पुत्रस्य भारत । कर्मणादेन कौरव्य चिरकारि-

तथा तथा ॥ ७१ ॥ एवं सर्वेषु कार्येषु विमृश्य पुरुषस्ततः । चिरेण  
निश्चयं कृत्वा चिरं न परितप्यते ॥ ७२ ॥ चिरं धारयते रोषं चिरं  
कर्म नियच्छति । पश्चात्तापकरं कर्म न किञ्चिदुपपद्यते ॥ ७३ ॥  
चिरं वृद्धानुपासीत चिरमन्वास्य पूजयेत् । चिरं धर्मं निषिवेत  
कुर्याच्चान्वेषणञ्चिरम् ॥ ७४ ॥ चिरमन्वास्य विदुषश्चिरं शिष्टा-  
न्निषिष्य च । चिरं विनीय चात्मानं चिरं यात्रनवञ्चताम् ॥ ७५ ॥  
ब्रुवतश्च परस्यापि वाक्यं धर्मोपसंहितम् । चिरं पृष्टोपि च ब्रूया-  
च्चिरं न परितप्यते ॥ ७६ ॥ उपास्य बहूलास्तस्मिन्नाश्रमे सुमहा-  
तपाः । समाः स्वर्गं गतो विप्रः पुत्रेण सहितस्तदा ॥ ७७ ॥

इति शान्तिपर्वणि मोक्षधर्मपर्वणि चिरकारिकोपाख्याने  
पञ्चषष्ट्यधिकद्विंशतोऽध्यायः ॥ २६५ ॥

युधिष्ठिर उवाच । कथं राजा प्रजा रक्षेन्न च किञ्चित् प्रधा-  
तयेत् । पृच्छामि त्वां सतां श्रेष्ठ तन्मे ब्रूहि पितामह ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
द्युमत्सेनस्यसंवादं राज्ञा सत्यवता सह ॥ २ ॥ अव्याहृतं व्याज-  
हार सत्यवानिति नः श्रुतम् । बधायोन्नीयमानेषु पितुरेवानु-  
शासनात् ॥ ३ ॥ अधर्मतां याति धर्मो यात्यधर्मश्च धर्मताम् । बधो  
नाम भवेद्धर्मो नैतद्भवितुमर्हति ॥ ४ ॥

द्युमत्सेन उवाच । अथ चेदबधो धर्मो धर्मः को जातुचिद्-  
भवेत् । दस्यवश्चेन्न हन्येरन् सत्यवन् सङ्करो भवेत् ॥ ५ ॥ ममेद-  
मिति नास्यैतत् प्रवर्त्तत कलौ युगे । लोकयात्रा न चैव स्यादथ  
चेहेत्य शंस नः ॥ ६ ॥

सत्यवानुवाच । सर्व एव त्रयो वर्णाः कार्या ब्राह्मणबन्धनाः ।  
धर्मपाशनिवृद्धानामन्योऽप्येवं चरिष्यति ॥ ७ ॥ यो यस्तेषामपचरे-



त्तमाचक्षीत वै द्विजः । अयं मे न शृणोतीति तस्मिन् राजा प्रधा-  
रयेत् ॥ ८ ॥ तत्त्वाभेदेन यच्छास्त्रं तत्कार्यं नान्यथाविधम् ।  
असमीक्ष्यैव कर्माणि नीतिशास्त्रं यथाविधि ॥ ९ ॥ दंस्यन्निहन्ति  
वै राजा भूयशो वाप्यनागसः । भार्या माता पिता पुत्रो हन्यते  
पुरुषिण ते । परेणापकृतो राजा तस्मात् सम्यक् प्रधारयेत् ॥ १० ॥  
असाधुश्चैव पुरुषो लभते शीलमेकदा । साधोश्चापि क्षसाधुभ्यः  
शोभना जायते प्रजा ॥ ११ ॥ न मूलघातः कर्त्तव्यो नैष धर्मः  
सनातनः । अपि खलुवधेनैव प्रायश्चित्तं विधीयते ॥ १२ ॥ उद्वे-  
जनेन वस्येन विरूपकरणेन च । बधदण्डेन ते क्लेश्या न पुरोहित  
संसदि ॥ १३ ॥ यदा पुरोहितं वा ते पर्य्ययुः शरणेषिणः । करि-  
ष्यामः पुनर्ब्रह्मन् न पापमितिवादिनः ॥ १४ ॥ तदा विसर्गमर्हाः  
स्युरितौदं धातुशासनम् ॥ १५ ॥ विभ्रद्दण्डाजिनं मुण्डो ब्राह्मणो-  
ऽर्हति शासनम् । गरीयांसो गरीयांसमपराधे पुनः पुनः । तदा  
विसर्गमर्हन्ति न यथा प्रथमे तथा ॥ १६ ॥

द्युमत्सेन उवाच । यत्र यत्रैव शक्येरन् संयन्तुं समये प्रजाः ।  
स तावान् प्रोच्यते धर्मो यावन्न प्रतिलङ्घ्यते ॥ १७ ॥ अहन्यमानेषु  
पुनः सर्वमेव पराभवेत् । पूर्वं पूर्वतरे चैव सुशास्या क्षभवन् जनाः  
॥ १८ ॥ मृदवः सत्यभूयिष्ठा अल्पद्रोहावमन्यवः । पुरा धिग्-  
दण्ड एवासीद्वाग्दण्डस्तदनन्तरम् ॥ १९ ॥ आसीदादानादण्डो-  
ऽपि बधदण्डोऽद्य वर्त्तते । बधेनापि न शक्यन्ते नियन्तुमपरे जनाः  
॥ २० ॥ नैव दस्युर्मनुष्याणां न देवानामिति श्रुतिः । न गन्धर्वः  
पितृणाञ्च कः कस्येह न कश्चन ॥ २१ ॥ पद्मं श्लथानादादत्ते  
पिशाचाञ्चापि दैवतम् । तेषु कः समयं कुर्यादज्ञेषु हतबुद्धिषु ॥ २२

सत्यवानुवाच । तान्न शक्नोषि चैत् साधून् परित्नातुमहिंसया ।  
कस्यचिद्भूतभव्यस्य लाभेनास्तं तथा कुरु ॥ २३ ॥ राजानो लोक-  
यात्रार्थं तप्यन्ते परमं तपः । तैःपत्रपन्ति तादृग्भ्यस्तथा वृत्ता

भवन्ति च ॥ २४ ॥ विवास्यमानाः सुकृतो न कामादुद्धन्ति दुष्कृ-  
 तीन् । सुकृतेनैव राजानो भूयिष्ठं शासते प्रजाः ॥ २५ ॥ अथ सः  
 अथ सोऽप्येवं वृत्तं लोकोऽनुवर्तते । सदैवं हि गुरोर्बृत्तमनुवर्तन्ति  
 मानवाः ॥ २६ ॥ आत्मानमसमाधाय समाधित्ससति यः परान् ।  
 विषयेष्विन्द्रियवशं मानवाः प्रहसन्ति तम् ॥ २७ ॥ यो राज्ञो  
 दम्भमोहेन किञ्चित् कुर्याद्दसाम्प्रतम् । सर्वोपायैर्नियम्य स तथा  
 पापान्निवर्तते ॥ २८ ॥ आत्मैवाद्यौ नियन्तव्यो दुष्कृतं संनियच्छता ।  
 दण्डयेच्च महादण्डैरपि बन्धनमन्तरात् ॥ २९ ॥ यत्र वै पापकृ-  
 न्नीचो न महद्दुःखमर्च्छति । वर्द्धन्ते तत्र पापानि धर्मो हसति च  
 धृतम् ॥ ३० ॥ इति कारुण्यशीलस्तु विद्वान् वै ब्राह्मणोऽन्वशात् ।  
 इति चैवानुशिष्टोऽस्मि पूर्वस्तात पितामहैः ॥ ३१ ॥ आश्वामयद्भिः  
 सुभृशमनुक्रोशात्तथैव च । एतत् प्रथमकल्पेन राजा कृतयुगे जयेत्  
 ॥ ३२ ॥ पादोनेनापि धर्मण गच्छेत्त्रेतायुगे तथा । हापरे तु  
 द्विपादेन पादेन त्रधरे युगे ॥ ३३ ॥ तथा कलियुगे प्राप्ते राज्ञो  
 दुश्चरितेन च । भवेत् कालविशेषेण कला धर्मस्य षोडशी ॥ ३४ ॥  
 अथ प्रथमकल्पेन सत्यवान् सङ्करो भवेत् । आयुः शक्तिञ्च कालञ्च  
 निर्दिश्य तप आदिशेत् ॥ ३५ ॥ सत्याय हि यथा नेह जज्ञ्याद्धर्म-  
 फलं महत् । भूतानामनुकम्पार्थं मनुः स्वायम्भुवोऽब्रवीत् ॥ ३६ ॥

इति शान्तिपर्वणि मोक्षधर्मपर्वणि द्युमत्केनसत्यवदाक्ये  
 षट्षष्ट्यधिकद्विंशतोऽध्यायः ॥ २६६ ॥

युधिष्ठिर उवाच । अविरोधेन भूतानां योगः षाड्गुण्य-  
 कारकः । यः स्यादुभयभाग्धर्मस्तन्मे ब्रूहि पितामह ॥ १ ॥ गार्ह-  
 स्थ्यस्य च धर्मस्य योगधर्मस्य चोभयोः । अदूरसम्प्रस्थितयोः किं  
 स्वच्छ्रेयः पितामह ॥ २ ॥

भीष्म उवाच । उभौ धर्मौ महाभागावुभौ परमदुश्चरौ ।  
 उभौ महाफलौ तौ तु सद्भिराचरितावुभौ ॥ ३ ॥ अत्र ते वर्त्तयि-  
 ष्यामि प्रामाण्यमुभयोस्तयोः । शृणुष्वैकमनाः पार्थ ह्यिन्नधर्मार्थ-  
 संशयम् ॥ ४ ॥ अवाप्युदाहरन्तीममितिहासं पुरातनम् । कपि-  
 लस्य गोश्व संवादं तन्निबोध युधिष्ठिर ॥ ५ ॥ आम्नायमनुपश्यन्  
 हि पुराणं शाश्वतं ध्रुवम् । नङ्गपः पूर्वमालेभे त्वष्टुर्गामिति नः  
 श्रुतम् ॥ ६ ॥ तां नियुक्तामदौनात्मा सत्त्वस्थः संयमे रतः । ज्ञान-  
 वान्नियताहारो ददर्श कपिलस्तथा ॥ ७ ॥ स बुद्धिसुत्तमां प्राप्तो  
 नैष्ठिकीमकुतोभयाम् । सतीमग्निथिलां सत्यां वेदा इत्यब्रवीत्  
 सकृत् ॥ ८ ॥ तां गामृषिः स्युमरश्मि प्रविश्य यतिमब्रवीत् । हंही  
 वेदा यदि मता धर्माः के नापरे मताः ॥ ९ ॥ तपस्विनो धृतिमन्तः  
 श्रुतिविज्ञानचक्षुषः । सर्वमाप्तं हि मन्यन्ते व्याहृतं विदितात्मनः  
 ॥ १० ॥ तस्यैवं गतदृशास्य विज्वरस्य निराग्निषः । का विव-  
 चास्ति वेदेषु निरारम्भस्य सर्वतः ॥ ११ ॥

कपिल उवाच । नाहं वेदान् विनिन्दामि न विवक्षामि कर्हि-  
 चित् । पृथगाग्निष्ठां कर्माण्येकार्यानीतिं नः श्रुतम् ॥ १२ ॥ गच्छ-  
 त्येव परित्यागी वानप्रस्थश्च गच्छति । गृहस्थो ब्रह्मचारी च उभौ  
 तावपि गच्छतः ॥ १३ ॥ देवयाना हि पन्थानश्चत्वारः शाश्वता  
 मताः । एषां ज्यायःकनीयस्त्वं फलेषूक्तं बलाबलम् ॥ १४ ॥ एवं  
 विदित्वा सर्वार्थानारभेतेति वैदिकम् । नारभतेति चान्यत्र नैष्ठिकी  
 श्रूयते श्रुतिः ॥ १५ ॥ अनारम्भे हि दोषः स्यादारम्भे दोष  
 उत्तमः । एवं स्थितस्य शास्त्रस्य दुर्विज्ञेयं बलाबलम् ॥ १६ ॥  
 यद्यत्र किञ्चित् प्रत्यक्षमहिंसायाः परं मतम् । ऋते त्वागमशास्त्रेभ्यो  
 ब्रूहि तद्यदि पश्यसि ॥ ७ ॥

स्युमरश्मिरुवाच । स्वर्गकामो यजेतेति सततं श्रूयते श्रुतिः ।  
 फलं प्रकल्प्य पूढं हि ततो यज्ञः प्रतायते ॥ १८ ॥ अजशाश्वश्च

जेषश्च गौश्च पक्षिगणाश्च ये । ग्रान्यारण्याश्चौषधयः प्राणस्यान्न-  
 मिति श्रुतिः ॥ १९ ॥ तथैवान्नं ह्यहरहः सायं प्रातनिरूप्यते ।  
 पशवश्चाथ धान्यञ्च यज्ञस्याङ्गमिति श्रुतिः ॥ २० ॥ एतानि सह  
 यज्ञेन प्रजापतिरकल्पयत् । तेन प्रजापतिर्देवान् यज्ञेनायजत प्रभुः  
 ॥ २१ ॥ तस्यान्योऽन्यवराः सर्वे प्राणिनः सप्तसप्तथा । यज्ञे षपाकृतं  
 विश्वं प्राङ्गुरुत्तमसंज्ञितम् ॥ २२ ॥ एतच्चैवाभ्यनुज्ञातं पूर्वंः पूर्व-  
 तरेस्तथा । को जातु न विचिन्वीत विद्वान् स्वां शक्तिमात्मनः ॥ २३ ॥  
 पशवश्च मनुष्याश्च द्रुमाश्चौषधिभिः सह । स्वर्गमेवाभिकाङ्क्षन्ते न च  
 स्वर्गस्ततो मखात् ॥ २४ ॥ ओषधश्च पशवो वृक्षा बीरुदाज्यं पयो  
 दधि । हविर्भूमिर्दिग्भः अद्वा कालश्चेतानि द्वादश ॥ २५ ॥ ऋचो  
 यजूंषि सामानि यजमानश्च षोडश । अग्निश्चैषां गृहपतिः स  
 सप्तदश उच्यते ॥ २६ ॥ अङ्गान्येतानि यज्ञस्य यज्ञो मूलमिति  
 श्रुतिः । आज्येन पयसा दध्ना शकृतामिक्षया त्वचा ॥ २७ ॥ वालैः  
 शृङ्गेण पादेन सम्भरत्येव गौर्मखम् । एवं प्रत्येकशः सर्वं यद्यदस्य  
 विधीयते ॥ २८ ॥ यज्ञं वहन्ति सम्भूय सहर्त्विग्भिः सदक्षिणैः ।  
 संहृद्भैतानि सर्वाणि यज्ञं निर्वर्त्तयन्त्युत ॥ २९ ॥ यज्ञार्थानि हि  
 सृष्टानि यथार्था अयते श्रुतिः । एवं पूर्वतराः सर्वे प्रवृत्ताश्चैव  
 मानवाः ॥ ३० ॥ न हिनस्ति नारभते नाभिद्रुह्यति किञ्चन । यज्ञो  
 यष्टव्य इत्येव यो यजत्यफलेप्सया ॥ ३१ ॥ यज्ञाङ्गान्यपि चैतानि  
 यज्ञोक्तान्यनुपूर्वशः । विधिना विधियुक्तानि धारयन्ति परस्परम्  
 ॥ ३२ ॥ आम्नायमार्षं पश्यामि यस्मिन् वेदाः प्रतिष्ठिताः । तं  
 विद्वांसोऽनुषश्यन्ति ब्राह्मणस्यानुदर्शनात् ॥ ३३ ॥ ब्राह्मणप्रभवो  
 यज्ञो ब्राह्मणपार्षण एव च । अनुयज्ञं जगत् सर्वं यज्ञश्चानुजगत्  
 सदा ॥ ३४ ॥ ओमिति ब्रह्मणो योनिर्नमः स्वाहा स्वधा वषट् ।  
 वस्यैतानि प्रशुज्यन्ते यथाशक्ति कृतान्यपि ॥ ३५ ॥ न तस्य त्रिषु  
 लोकेषु परलोकभयं विदुः । इति वेदा वदन्तीह सिद्धाश्च पर-

भर्षयः ॥ ३६ ॥ ऋचो यजूंषि सामानि स्तोभाश्च विधिवोदिताः ।  
 यस्मिन्नेतानि सर्वाणि भवन्तीह स वै द्विजः ॥ ३७ ॥ अग्नाद्येये  
 यद्भवति यच्च सोमसुते द्विज । यच्चेतरैर्महायज्ञैर्वेद तद्भगवान् पुनः  
 ॥ ३८ ॥ तस्माद्ब्रह्मन् यजेच्चैव याजयेच्चाविचारयन् । यजतः  
 स्वर्गविधिना प्रेत्य स्वर्गफलं महत् ॥ ३९ ॥ नायं लोकोऽस्य यज्ञानां  
 परश्चेति विनिश्चयः । वेदवादविद्भ्यैव प्रमाणमुभयं तदा ॥ ४० ॥

इति शान्तिपर्वणि मोक्षधर्मपर्वणि गौकापिलीये

सप्तषष्ट्यधिकद्विंशतोऽध्यायः ॥ २६७ ॥

कपिल उवाच । एतावदनुपश्यन्ती यतयो यान्ति मार्गगाः ।  
 नैषां सर्वेषु लोकेषु कश्चिदस्ति व्यतिक्रमः ॥ १ ॥ निहन्त्वा निर्नम-  
 स्कारा निराशीर्बन्धना बुधाः । विमुक्ताः सर्वपापेभ्यश्चरन्ति शुच-  
 योऽमलाः ॥ २ ॥ अपवर्गोऽथ संत्यागे बुद्धौ च कृतनिश्चयाः । ब्रह्मिष्ठा  
 ब्रह्मभूताश्च ब्रह्मण्येव कृतालयाः ॥ ३ ॥ विशोका नष्टरजसस्तेषां  
 लोकाः सनातनाः । तेषां गतिं परां प्राप्य गार्हस्थ्ये किं प्रयो-  
 जनम् ॥ ४ ॥

स्यूमरश्निरुवाच । यद्येषा परमा काष्ठा यद्येषा परमा गतिः ।  
 गृहस्थानव्यपाश्रित्य नाश्रमोऽन्यः प्रवर्तते ॥ ५ ॥ यथा मातर-  
 माश्रित्य सर्वे जीवन्ति जन्तवः । एवं गार्हस्थ्यमाश्रित्य वर्तन्त  
 इतराश्रमाः ॥ ६ ॥ गृहस्थ एव यजते गृहस्थस्तथ्यते तपः ।  
 गार्हस्थ्यमस्य धर्मस्य मूलं यत्किञ्चिद्देजते ॥ ७ ॥ प्रजनाद्यभि-  
 निर्वृत्ताः सर्वे प्राणभृतो जनाः । प्रजनञ्चाप्युतान्यत्र न कथञ्चन  
 विद्यते ॥ ८ ॥ यास्तु स्युर्वर्हिरोषध्यो वह्निरन्यास्तथाद्रिजाः ।  
 ओषधिभ्यो वह्निर्यस्मात् प्राणात् कश्चिन्न दृश्यते ॥ ९ ॥ कस्यैषा  
 वाग्भवेत् सत्या मोक्षो नास्ति गृहादिति । अश्रद्धधानैरप्राज्ञैः

सूक्ष्मदर्शनवर्जितैः ॥ १० ॥ निराशैरलसैः शान्तैस्तप्यमानैः स्वक-  
र्मभिः । शमस्योपरमो दृष्टः प्रव्रज्याद्यामपण्डितैः ॥ ११ ॥ त्रैलो-  
क्यस्यैव हेतुर्हि मर्यादा शाश्वती ध्रुवा । ब्राह्मणो नाम भगवान्  
जन्मप्रभृति पूज्यते ॥ १२ ॥ प्राग्गभंधानामन्त्रा हि प्रवर्तन्ते  
द्विजातिषु । अविश्रम्भे षु वर्तन्ते विश्रम्भे ष्वप्यसंशयम् ॥ १३ ॥ दाहे  
पुनः संश्रयणे संश्रिते पात्रभोजने । दाने गवां पशूनां वा पिण्डा-  
नामप्सुमज्जने ॥ १४ ॥ अर्चिष्मन्तो वर्हिषदः क्रव्यादाः पितर-  
स्तथा । मृतस्याप्यनुमन्यन्ते मन्त्रा मन्त्राश्च कारणम् ॥ १५ ॥ एवं  
क्रोशत्सु वेदेषु कुतो मोक्षोऽस्ति कस्यचित् । ऋणावन्तो यदा  
मत्तर्गाः पितृदेवद्विजातिषु ॥ १६ ॥ श्रिया विहीनैरलसैः पण्डितैः  
सम्प्रवर्तितम् । वेद्वादापरिज्ञानं सत्याभासमिवानृतम् ॥ १७ ॥  
न वै पापैर्द्धियते कृष्यते वा यो ब्राह्मणो यजते वेदशास्त्रैः । जङ्घ-  
यन्नैः पशुभिः सार्द्धमेति सन्तर्पितस्तर्पयते च कामैः ॥ १८ ॥ न वेदानां  
परिभवान्न शाठेन न मायया । महत् प्राप्नोति पुरुषो ब्रह्मणि  
ब्रह्म विन्दते ॥ १९ ॥

कपिल उवाच । दर्शञ्च पौर्णमासञ्च अग्निहोत्रञ्च धीमतः ।  
चातुर्मास्यानि चैवासन् तेषु धर्मः सनातनः ॥ २० ॥ अनारम्भाः  
सुधृतयः शुचयो ब्रह्मसंज्ञिताः । ब्रह्मस्यैव स्मृते देवांस्तर्पयन्त्य-  
मृतैषिणः ॥ २१ ॥ सर्वभूतात्मभूतस्य सर्वभूतानि पश्यतः । देवापि  
मार्गं मुह्यन्ति अपदस्य पदैषिणः ॥ २२ ॥ चतुर्द्वारं पुरुषं चतु-  
र्मुखं चतुर्धा चैनमुपयाति वाचा । बाहुभ्यां वाच उदरादुपस्था-  
स्तेषां द्वारं द्वारपालो बुभूषित् ॥ २३ ॥ नाक्षैर्हीव्येन्नाददीतान्य-  
वित्तं न वायोनीयस्य शृतं प्रगृह्णात् । क्रुद्धो न चैव प्रहरेत धीमान्  
तथास्य तत् पाणिपादं सुगुहम् ॥ २४ ॥ नाक्रोशमिच्छेन्न वृथा  
वदेच्च न पशुनं जनवादञ्च कुर्यात् । सत्यव्रतो मितभाषोऽप्रमत्त-  
स्तथास्य वाग्द्वारमथो सुगुहम् ॥ २५ ॥ नानामनः स्यान्न महा-

अनः स्यादलोलुपः साधुभिरागतः स्यात् । यात्रार्थमाहारमिहा-  
ददौत तथास्य स्याज्जाठरौ हारगुप्तिः ॥ २३ ॥ न वीर पत्नीं  
विहरेत नारीं न चापि नारीमनृतावाहयौत । भार्याव्रतं ह्यात्मनि  
धारयौत तथास्योपस्थहारगुप्तिर्भवेत् ॥ २७ ॥ हाराणि यस्य  
सर्वाणि सुगुप्तानि मनोषिणः । उपस्थमुद्गरं बाहू वाक् चतुर्थी  
भवेद्विज ॥ २८ ॥ मोघान्यगुह्यहारस्य सर्वाण्येव भवन्त्युत । किं  
तस्य तपसा काय्यं किं यज्ञेन किमात्मना ॥ २९ ॥ अनुत्तरीय-  
वसनमनुपस्तीर्षणायिनम् । बाहूपधानं शाम्यन्तं तं देवा ब्राह्मणं  
विदुः ॥ ३० ॥ इन्द्रारामेषु सर्वेषु य एको रमते मुनिः । परेषा-  
मननुध्यायंस्तं देवा ब्राह्मणं विदुः ॥ ३१ ॥ येन सर्वमिदं बुद्धं  
प्रकृतिर्विकृतिश्च या । गतिज्ञः सर्वभूतानां तं देवा ब्राह्मणं विदुः  
॥ ३२ ॥ अभयं सर्वभूतेभ्यः सर्वेषामभयं यतः । सर्वभूतात्मभूतो  
यस्तं देवा ब्राह्मणं विदुः ॥ ३३ ॥ नान्तरेणानुजानान्त दानयज्ञ-  
क्रियाफलम् । अविज्ञाय च तत् सर्वमन्यद्रोचयते फलम् ॥ ३४ ॥  
स्वकर्मभिः संश्रितानां तपो घोरत्वमागतम् । तं सदाचारमाश्रित्य  
पुराणं शाश्वतं ध्रुवम् ॥ ३५ ॥ अशक्नुवन्तश्चरितुं किञ्चिद्धर्मेषु  
सूत्रितम् । निरापद्धर्म आचारो ह्यप्रमादोऽपराभवः ॥ ३६ ॥ फल-  
वन्ति च कर्माणि व्युष्टिमन्ति ध्रुवाणि च । विगुणानि च पश्यन्ति  
तथा नैकान्तिकानि च ॥ ३७ ॥ गुणाश्चात्र सुदुर्ज्ञेया ज्ञाताश्चात्र  
सुदुष्कराः । अनुष्ठिताश्चान्तवन्त इति त्वमनुपश्यसि ॥ ३८ ॥

स्यूमरश्मिरुवाच । यथा च वेदप्रामाण्यं त्यागश्च सफलो  
यथा । तौ पन्थानाभुवौ व्यक्तौ भगवंस्तद्ब्रवीहि मे ॥ ३९ ॥

कपिल उवाच । प्रत्यक्षमिह पश्यन्ति भवन्तः सत्ये स्थिताः ।  
प्रत्यक्षन्तु किमवास्ति यद्भवन्त उपासते ॥ ४० ॥

स्यूमरश्मिरुवाच । स्यूमरश्मिरहं ब्रह्मन् जिज्ञासार्थमिहा-  
गतः । श्रेयस्कामः प्रत्यवोचमार्जिवान्न विवक्षया ॥ ४१ ॥ इमञ्च

संशयं घोरं भगवान् प्रब्रवीतु मे । प्रत्यक्षमिह पश्यन्तो भवन्तः  
 सत्यथे स्थिताः । किमत्र प्रत्यक्षतमं भवन्तो यमुपासते ॥ ४२ ॥  
 अन्यत्र तर्कशास्त्रेभ्यः आगमार्थं यथागमम् । आगमो वेदवादास्तु  
 तर्कशास्त्राणि चागमः ॥ ४३ ॥ यथाश्रममुपासते आगमस्तत्र  
 सिध्यति । सिद्धिः प्रत्यक्षरूपा च दृश्यत्यागमनिश्चयात् ॥ ४४ ॥  
 नौर्नावीव निवद्धा हि स्रोतसा सुनिबन्धना । ह्रियमाणा कथं विप्र  
 कुबुद्धींस्तारविध्यति । एतद्ब्रवीतु भगवानुपपन्नोऽक्षप्रधीहि भोः  
 ॥ ४५ ॥ नैव त्यागी न सन्तुष्टो नाशोको न निरामयः । नानि-  
 विधित्सी नावृत्तो नापवृत्तोऽस्ति कश्चन ॥ ४६ ॥ भवन्तोऽपि च  
 हृष्यन्ति शोचन्ति च यथा वयम् । इन्द्रियार्थाश्च भवतां समानाः  
 सर्वजन्तुषु ॥ ४७ ॥ एवं चतुर्णां वर्णानामाश्रमाणां प्रवृत्तिषु ।  
 एकमालम्बमानानां निर्मये किं निरामयम् ॥ ४८ ॥

ऋषिल उवाच । अद्यदाचरते शास्त्रमर्थं सर्वप्रवृत्तिषु । यस्य  
 यत्र ह्यनुष्ठानं तत्र तत्र निरामयम् ॥ ४९ ॥ ज्ञानं प्लावयते सर्वं  
 यो ज्ञानं ह्यनुवर्त्तते । ज्ञानादपेत्य या वृत्तिः सा विनाशयति  
 प्रजाः ॥ ५० ॥ भवन्तो ज्ञानिनो व्यक्तं सर्वतश्च निरामयाः । ऐकात्म्यं  
 नाम कश्चिद्धि कदाचिदुपपद्यते ॥ ५१ ॥ शास्त्रं ह्यवुद्धा तत्त्वेन  
 केचिद्वाद्बलाजनाः । कामहेषाभिभूतत्वादहङ्कारवशंगताः ॥ ५२ ॥  
 याथातथ्यमविज्ञाय शास्त्राणां शास्त्रदस्यवः । ब्रह्मस्तेना निरारम्भा  
 दम्भमोहवशानुगाः ॥ ५३ ॥ नैर्गुण्यमेव पश्यन्ति न गुणाननुयुञ्जते ।  
 तेषां तमः शरीराणां तम एव परायणम् ॥ ५४ ॥ यो यथा प्रकृति-  
 ज्जन्तुः प्रकृतेः स्याद्वशानुगः । तस्य हेषश्च कामश्च क्रोधो दम्भो-  
 ऽनृतं महः ॥ ५५ ॥ नित्यमेवाभिवर्त्तन्ते गुणाः प्रकृतिश्चम्भवाः ।  
 एवं ध्यात्वानुपश्यन्तः संत्यजेशुः शुभाशुभम् । परां गतिमभीप्सन्तो  
 यतयः समवे रताः ॥ ५६ ॥

स्यमरश्मिरुवाच । सर्वमेतन्मया ब्रह्मन् शास्त्रतः परिकीर्त्त-



तम् । न ह्यविज्ञाय शास्त्रार्थं प्रवर्तन्ते प्रवृत्तवः ॥ ५७ ॥ बः  
 कश्चिन्नग्राह्य आचारः सर्वशास्त्रमिति श्रुतिः । यदन्यायमशास्त्रं  
 तदित्येषा श्रूयते श्रुतिः ॥ ५८ ॥ न प्रवृत्तिकर्तृते शास्त्रात्काचिद्-  
 स्तीति निश्चयः । यदन्यद्देवादिभ्यस्तद्शास्त्रमिति श्रुतिः ॥ ५९ ॥  
 शास्त्रादपेतं पश्यन्ति बहवो व्यक्तमानिनः । शास्त्रदोषान्न पश्यन्ति  
 शोचन्ति च यथावयम् ॥ ६० ॥ इन्द्रियार्थाश्च भवतां समानाः सर्व-  
 जन्तुषु । एवञ्चतुर्णां वर्णाणामाश्रमाणां प्रवृत्तिषु । एकमालम्ब-  
 मानानां निर्णये सर्वतो दिग्मम् ॥ ६१ ॥ आनन्त्यं वदमानेन शक्ते-  
 नावर्जितात्मना । अविज्ञानहतप्रज्ञा हीनप्रज्ञास्तमोवृताः ॥ ६२ ॥  
 शक्यन्त्वेकेन युक्तेन कृतकृत्येन सर्वशः । पिण्डमात्रं व्यपाश्रित्य  
 चरितं सर्वतो दिग्मम् ॥ ६३ ॥ तेनाविवदमानेन व्यक्तेन विजिता-  
 त्मना । वेदवादं व्यपाश्रित्य मोक्षोऽस्तीति प्रभाषितुम् ॥ ६४ ॥  
 अपेतन्यायशास्त्रेण सर्वलोकविगर्हिणा । इदन्तु दुष्करं कर्म  
 कुटुम्बमभिसंश्रितम् ॥ ६५ ॥ दानमध्ययनं यज्ञः प्रजासन्तानमार्ज-  
 वम् । यद्येतदेवं कृत्वापि न विमोक्षोऽस्ति कस्यचित् ॥ ६६ ॥  
 धिक्कर्तारञ्च कार्यञ्च अमश्वाचं निरर्थकः । नास्ति क्वचिदन्यथा च  
 स्याद्देवानां पृष्ठतः क्रिया । एतस्यानन्त्यमिच्छामि भगवन् श्रोतु-  
 मञ्जसा ॥ ६७ ॥ यत्त्वं वदस्व मे ब्रह्मन्नुपसन्नोऽस्मप्रधीहि भोः ।  
 यथा ते विदितो मोक्षस्तथेच्छाम्युपशिक्षितुम् ॥ ६८ ॥

इति शान्तिपर्वणि मोक्षधर्मपर्वणि गोकथिलीये

अष्टषष्ट्यधिकद्विंशतोऽध्यायः ॥ २६८ ॥



कपिल उवाच । वेदाः प्रमाणं लोकानां न वेदाः पृष्ठतः  
 कृताः । हे ब्रह्मणी वेदितव्ये शब्दब्रह्म परञ्च यत् । शब्दब्रह्मणि  
 निष्णातः परं ब्रह्माधिगच्छति ॥ १ ॥ शरीरमेतत् कुरुते यद्दे-

कुरुते तनुम् । कुतशुद्धशरीरो हि पात्रं भवति ब्राह्मणः ॥ २ ॥  
 आनन्त्यमत्र बुध्येदं कर्मणान्तद्ब्रवीमि ते । निरागममनैतिह्यं  
 प्रत्यक्षं लोकसाक्षिकम् ॥ ३ ॥ धर्मं इत्येव धे यज्ञान् वितन्वति  
 निराशिष । उत्पन्नत्यागिनो लुब्धाः कृपासूयाविर्वाज्जिताः । धना-  
 नामेष वै पत्यास्तीर्थेषु प्रतिपादनम् ॥ ४ ॥ अनाश्रिताः पापकर्म  
 कदाचित् कर्मयो गनः । मनःसङ्कल्पसंसिद्धा विशुद्धज्ञाननिश्चयाः  
 ॥ ५ ॥ अक्रुध्यन्तोऽनुसूयन्तो निरहङ्कारमत्सराः । ज्ञाननिष्ठा-  
 स्त्रिशुक्लाश्च सर्वभूतहितैरताः ॥ ६ ॥ आसन् गृहस्था भूयिष्ठा  
 अव्युत्क्रान्ताः स्वकर्मसु । राजानश्च तथा युक्ता ब्राह्मणाश्च यथा-  
 विधि ॥ ७ ॥ समा ह्यार्जवसम्पन्नाः सन्तुष्टा ज्ञाननिश्चयाः । प्रत्यक्ष-  
 धर्माः शुचयः अद्भवाताः परावरे ॥ ८ ॥ पुरस्ताद्भावितात्मानो  
 यथाबच्चरितव्रताः । चरन्ति धर्मं कृच्छ्रेऽपि दुर्गे चैवापि संहताः  
 ॥ ९ ॥ संहत्य धर्मं चरतां पुरासीत् सुखमेव तत् । तेषां नासी-  
 दिधातव्यं प्रायश्चित्तं कथञ्चन ॥ १० ॥ सत्यं हि धर्ममास्थाय  
 दुराधर्षतमा मताः । न मात्रामनुरुध्यन्ते न धर्मच्छलमन्ततः ॥ ११ ॥  
 य एव प्रथमः कल्पस्तमेवाभ्याचरन् सह । तेषां नासीदिधातव्यं  
 प्रायश्चित्तं कदाचन ॥ १२ ॥ तस्मिन् विधौ स्थितानां हि प्रायश्चित्तं  
 न विद्यते । दुर्बलात्मन उत्पन्नं प्रायश्चित्तमिति श्रुतिः ॥ १३ ॥  
 एवं बद्धविधा विप्राः पुराणा यज्ञवाहनाः । त्रैविध्यवृद्धाः शुचयो  
 ब्रह्मवन्तो यशस्विनः ॥ १४ ॥ यजन्तोऽहरहयज्ञैर्निराशौर्बन्धना  
 बुधाः । तेषां यज्ञाश्च वेदाश्च कर्माणि च यथागमम् ॥ १५ ॥  
 आगमाश्च यथाकालं सङ्कल्प्याश्च यथाक्रमम् । अपेत कामक्रोधानां  
 दुश्चराचारकर्मणाम् ॥ १६ ॥ स्वकर्मभिः शंसितानां प्रकृत्या शंसि-  
 तात्मनाम् । ऋजूनां शमनित्यानां स्वेषु कर्मसु वर्त्तताम् ॥ १७ ॥  
 सर्वमानन्त्यमेवासीदिति नः शाश्वतीः श्रुतिः । तेषामदीनसत्त्वानां  
 दुश्चराचारकर्मणाम् ॥ १८ ॥ स्वकर्मभिः सन्नातानां तपोधोरद्भ-

मागतम् । तं सदाचारमाश्चर्यं पुराणं शाश्वतं ध्रुवम् ॥ १९ ॥  
 अशक्तुवद्विश्चरितुं किञ्चिद्धर्मेषु सूक्ष्मताम् । निरापद्धर्म आचारो  
 क्षप्रमाहोऽपराभवः ॥ २० ॥ सर्ववर्षेषु जातेषु नासीत् कश्चिद्व्रति-  
 क्रमः । व्यस्तमेकञ्चतुर्धा हि ब्राह्मणा आश्रमं विदुः ॥ २१ ॥ तं  
 सन्तो विधिवत् प्राप्य गच्छन्ति परमां गतिम् । गृहेभ्य एव निष्कृम्य  
 वनमन्ये समाश्रिताः । गृहमेवाभिसंश्रित्य ततोऽन्ये ब्रह्मचारिणः  
 ॥ २२ ॥ धर्ममेकं चतुर्धा तु आश्रमं ब्राह्मणा विदुः । आनन्त्यं  
 ब्रह्मणः स्थानं ब्राह्मणो नाम निश्चयः ॥ २३ ॥ एत एवंविधा विप्राः  
 पुराणा ब्रह्मचारिणः । त एते दिवि दृश्यन्ते ज्योतिर्भूता द्विजा-  
 तयः । नक्षत्राणीव धिर्षींषु बहवस्तारका गणाः ॥ २४ ॥ आनन्त्य-  
 मुपसम्प्राप्ताः सन्तोषादिति वैदिकम् । यद्यागच्छन्ति संसारं पुन-  
 र्योनिषु तादृशाः । न लिप्यन्ते पापकृत्यैः कदाचित् कर्मयोनितः  
 ॥ २५ ॥ एवमेव ब्रह्मचारौ शुश्रूषुर्घोरनिश्चयः । एवं युक्तो  
 ब्राह्मणः स्यादन्यो ब्राह्मणको भवेत् ॥ २६ ॥ कर्मैवं पुरुषस्याह  
 शुभं वा यदि वाशुभम् ॥ २७ ॥ एवं पक्ककषायाणामानन्त्येन श्रुतेन  
 च । सर्वमानन्त्यमासीद्द्वै एवं नः शाश्वती श्रुतिः ॥ २८ ॥ तेषा-  
 मपेतदृष्टानां निर्निक्तानां शुभात्मनाम् । चतुर्थोपनिषद्धर्मः साधा-  
 रण इति स्मृतिः ॥ २९ ॥ संसिद्धैः साध्यते नित्यं ब्राह्मणैर्नियता-  
 त्मभिः । सन्तोषमूलस्त्यागात्मा ज्ञानाधिष्ठानमुच्यते ॥ ३० ॥ अप-  
 वर्गमतिर्नित्यो यतिधर्मः सनातनः । साधारणः केवलो वा यथा-  
 बलमुपासते ॥ ३१ ॥ गच्छतां गच्छतां क्षेमं दुर्बलोऽत्रावसीदति ।  
 ब्रह्मणः पदमन्विच्छन् संसारान्मुच्यते शुचिः ॥ ३२ ॥

स्युमरश्मिस्त्वाच । ये भुञ्जते ये ददते यजन्तेऽधीयते च ये ।  
 मात्राभिरुपलब्धाभिर्ये वा त्यागं समाश्रिताः ॥ ३३ ॥ एतेषां प्रेत्य-  
 भावे तु कतमः स्वर्गजित्तमः । एतदाचक्षु मे ब्रह्मन् यथा तत्त्वेन  
 पृच्छतः ॥ ३४ ॥

कपिल उवाच । परिग्रहाः शुभाः सर्वे गुणतामस्य पागताः ।  
न तु त्यागसुखं प्राप्ता एतत्त्वमपि पश्यसि ॥ ३५ ॥

स्युमरश्मिस्त्वाच । भवन्तो ज्ञाननिष्ठा वै गृहस्थाः कर्म-  
निश्चयाः । आश्रमाणाञ्च सर्वेषां निष्ठायामैक्यमुच्यते ॥ ३६ ॥ एक-  
त्वेन पृथक्त्वेन विशेषो नात्र दृश्यते । तद्यथावद्यथान्यायं भगवान्  
प्रब्रवीतु मे ॥ ३७ ॥

कपिल उवाच । शरीरपक्तिः कर्माणि ज्ञानन्तु परमा गतिः ।  
कषाये कर्मभिः पक्वे रसज्ञाने च तिष्ठति ॥ ३८ ॥ आनृशंस्यं क्षमा  
शान्तिरहिंसा सत्यमार्जवम् । अद्रोहो नाभिमानश्च क्लीस्तितिक्षा  
शमस्तथा ॥ ३९ ॥ पत्न्यानो ब्रह्मणस्त्वेते एतैः प्राप्नोति यत् परम् ।  
तद्विद्वाननुबुध्येत मनसा कर्मनिश्चयम् ॥ ४० ॥ यां विप्राः सर्वतः  
शान्ता विशुद्धा ज्ञाननिश्चयाः । गतिं गच्छन्ति सन्तुष्टास्त्रामाहुः  
परमां गतिम् ॥ ४१ ॥ वेदांश्च वेदितव्यञ्च विदित्वा च तथा स्थितम् ।  
एवं वेदविदित्याहु रतोऽन्यो वातरेचकः ॥ ४२ ॥ सर्वं विदुर्वेदविदो  
वेदे सर्वं प्रतिष्ठितम् । वेदे हि निष्ठा सर्वस्य यद्यदस्ति च नास्ति  
च ॥ ४३ ॥ एषैव निष्ठा सर्वत्र यत्तदस्ति च नास्ति च । एतदन्तञ्च  
मध्यञ्च सञ्चासच्च विजानतः ॥ ४४ ॥ समाप्तं त्याग इत्येव सर्वं वेदिषु  
निष्ठितम् । चन्तोष इत्यनुगतमपवर्गं प्रतिष्ठितम् ॥ ४५ ॥ ऋतं  
सत्यं विदितं वेदितव्यं सर्वस्यात्मा स्थावरं जङ्गमञ्च । सर्वं सुखं  
यच्छिवमुत्तरञ्च ब्रह्माव्यक्तप्रभवञ्चाव्ययञ्च ॥ ४६ ॥ तेजः क्षमा  
शान्तिरनामयं शुभं तथाविधं व्योमसनातनं ध्रुवम् । एवं सर्व-  
शंस्यते बुद्धिनेत्रैस्तस्मै नमो ब्रह्मणे ब्राह्मणाय ॥ ४७ ॥

इति शान्तिपर्वणि मोक्षधर्मपर्वणि गोकपिलौये

एकोनसप्तत्यधिकद्विंशतोऽध्यायः ॥ २६९ ॥

युधिष्ठिर उवाच । धर्ममर्थञ्च कामञ्च वेदाः शंसन्ति भारत ।  
कस्य लाभो विशिष्टोऽत्र तन्मे ब्रूहि पितामह ॥ १ ॥

भीष्म उवाच । अत्र ते वर्तयिष्यामि इतिहासं पुरातनम् ।  
कुण्डाधारेण यत्प्रीत्या भक्तायोपकृतं पुरा ॥२॥ अधनो ब्राह्मणः  
कश्चित् कामाद्धर्ममवेक्षत । यच्चायं सततोऽर्थार्थी तपोऽतप्यत  
दारुणम् ॥ ३ ॥ स निश्चयमथो कृत्वा पूजयामास देवताः । भक्त्या  
न चैवाध्यगच्छन्नं सम्पूज्य देवताः ॥४॥ ततश्चिन्तामनुप्राप्तः कतमं  
दैवतन्तु तत् । यन्मे द्रुतं प्रसीदित मानुषैरजङ्गीकृतम् ॥ ५ ॥ सोऽथ  
सौम्येन मनसा देवानुचरमन्तिके । प्रत्यपश्यज्जलधरं कुण्डधारमव-  
स्थितम् ॥ ६ ॥ दृष्ट्वैव तं महाबाहू तस्य भक्तिरजायत । अयं मे  
धास्यति श्रेयो वपुरेतद्धि तादृशम् ॥७॥ सन्निकृष्टश्च देवस्य न चान्यै-  
र्मानुषैर्वृतः । एष मे दास्यति धनं प्रभूतं शौघमेव च ॥ ८ ॥ ततो  
धूपैश्च गन्धैश्च माल्यैरुच्चावचैरपि । वलिभिर्बिबिधाभिश्च पूजयामास  
तं हिजः ॥ ९ ॥ ततस्त्वल्पेन कालेन तुष्टो जलधरस्तदा । तस्योप-  
कारनियतामिमां वाचमुवाच ह ॥१०॥ ब्रह्मघ्ने च सुरापे च चौरे  
भग्नव्रते तथा । निष्कृतिर्विहिता सद्भिः कृतघ्ने नास्ति निष्कृतिः ॥११॥  
आशायास्तनयो धर्मः क्रोधोऽसूयासुतः सृतः । लोभः पुत्रो निकृ-  
त्यायाः कृतघ्नो नार्हति प्रजाम् ॥१२॥ ततः स ब्राह्मणः स्वप्ने कुण्ड-  
धारस्य तेजसा । अपश्यत् सर्वभूतानि कुशेषु शयितस्तदा ॥१३॥  
शमेन तपसा चैव भक्त्या च निरुपस्कृतः । शुद्धात्मा ब्राह्मणो रात्रौ  
निदर्शनमपश्यत् ॥१४॥ माणिभद्रं स तवस्थं देवतानां महाद्युतिम् ।  
अपश्यत् महात्मानं व्यादिशन्तं युधिष्ठिर ॥१५॥ तत्र देवाः प्रयच्छन्ति  
राज्यानि च धनानि च । शुभैः कर्मभिरारब्धाः प्रच्छिन्दन्त्यशुभेषु  
च ॥ १६ ॥ पश्यतामथयक्षाणां कुण्डधारो महाद्युतिः । निपत्य  
पतितो भूमौ देवानां भरतर्षभ ॥१७॥ ततस्तु देववचनान्माणिभद्रो  
महामनाः । उवाच पतितं भूमौ कुण्डधार किमिष्यते ॥ १८ ॥

कुण्डधार उवाच । यदि देवाः प्रसन्ना मे भक्तोऽयं ब्राह्मणो  
मम । अस्यानुग्रहमिच्छामि कृतं किञ्चित् सुखोदयम् ॥ १९ ॥  
ततस्तं माणिभद्रस्तु पुनर्बचनमब्रवीत् । देवानामेव वचनात् कुण्ड-  
धारं महाद्युतिम् ॥ २० ॥

माणिभद्र उवाच । उत्तिष्ठोत्तिष्ठ भद्रन्ते कृतकृत्यः सुखी भव ।  
धनार्थी यदि विप्रोऽयं धनमस्मै प्रदीयताम् ॥ २१ ॥ यावद्धनं  
प्रार्थयते ब्राह्मणोऽयं सखा तव । देवानां शासनात्तावद्संख्येयं  
ददाम्यहम् ॥ २२ ॥ विचार्य कुण्डधारस्तु मानुष्यं चलमध्रुवम् ।  
तपसे मतिमाधत्त ब्राह्मणस्य युधिष्ठिर ॥ २३ ॥

कुण्डधार उवाच । नाहं धनानि याचामि ब्राह्मणाय धनप्रद ।  
अन्यमेवाहमिच्छामि भक्तायानुग्रहं कृतम् ॥ २४ ॥ पृथिवीं रत्न-  
पूष्पां वा महदा रत्नसञ्चयम् । भक्ताय नाहमिच्छामि भवदेष तु  
धार्मिकः ॥ २५ ॥ धर्मोऽस्य रमतां बुद्धिर्धर्मञ्चैवोपजीवतु । धर्म-  
प्रधानो भवतु मनैर्प्राऽनुग्रहो मतः ॥ २६ ॥

माणिभद्र उवाच । सदा धर्मफलं राज्यं सुखानि विविधानि  
च । फलान्येवायमश्नातु कायक्लेशविवर्जितः ॥ २७ ॥

भीष्म उवाच । ततस्तदेव बह्वशः कुण्डधारो महायशाः ।  
अभ्यासमकरोद्धर्मं ततस्तुष्टास्य देवताः ॥ २८ ॥

माणिभद्र उवाच । प्रीतास्ते देवताः सर्वा द्विजस्यास्य  
तथैव च । भविष्यत्येष धर्मात्मा धर्मं चाधास्यते मतिम् ॥ २९ ॥  
ततः प्रीतो जलधरः कृतकार्यो युधिष्ठिर । ईप्सितं मनसो  
लब्ध्वा वरमन्यैः सुदुर्लभम् ॥ ३० ॥ ततोऽपश्यत चीराणि  
सूक्ष्माणि द्विजसत्तमः । पार्श्वतोऽभ्यासतो न्यस्तान्यथ निर्वेद-  
मागतः ॥ ३१ ॥

ब्राह्मण उवाच । अयं न सुकृतं वेत्ति को न्वन्यो वेत्स्यते  
कृतम् । गच्छामि वनमेवाहं वरं धर्मं जीवितुम् ॥ ३२ ॥

भीष्म उवाच । निर्वेदाद्देवतानाञ्च प्रसादात् स द्विजोत्तमः ।  
वनं प्रविश्य सुमहत्तप आरब्धवांस्तदा ॥ ३३ ॥ देवतातिथिष्वेपिण  
फलमूलाग्रतो द्विजः । धर्मं चास्य महाराज दृढा बुद्धिरजायत  
॥ ३४ ॥ त्यक्त्वा मूलफलं सर्वं पर्णाहारोऽभवद्विजः । पशुं त्यक्त्वा  
जलाहारः पुनरासीद्विजस्तदा ॥ ३५ ॥ वायुमक्षस्ततः पश्चादह्नन्  
वर्षगणानभूत् । न चास्य क्षीयते प्राणस्तद्भुतमिवाभवत् ॥ ३६ ॥  
धर्मं च अद्धानस्य तपस्युग्रे च वर्ततः । कालेन महता तस्य दिव्या  
दृष्टिरजायत ॥ ३७ ॥ तस्य बुद्धिः प्रादुरासीद्यदि दद्यामहं धनम् ।  
तुष्टः कस्यचिदेवेह मिथ्यावाङ्मन भवेन्मम ॥ ३८ ॥ ततः प्रहृष्ट-  
वदनो भूय आरब्धवांस्तपः । भूयश्चाचिन्तयत् सिद्धो यत् परं  
सोऽभिमन्यते ॥ ३९ ॥ यदि दद्यामहं राज्यं तुष्टो वै यस्य कस्य-  
चित् । स भवेदचिराद्राजा न मिथ्यावाग्भवेन्मम ॥ ४० ॥ तस्य  
साक्षात् कुण्डधारो दर्शयामास भारत । ब्राह्मणस्य तपोयोगात्  
सौहृदेनाभिचोदितः ॥ ४१ ॥ समागम्य स तेनाथ पूजाञ्चक्रे यथा-  
विधि । ब्राह्मणः कुण्डधारस्य विस्मितश्चाभवन्नृप ॥ ४२ ॥ ततो  
ऽब्रवीत् कुण्डधारो दिव्यन्ते चक्षुरुत्तमम् । पश्य राज्ञां गतिं विप्र  
लोकांश्चैव तु चक्षुषा ॥ ४३ ॥ ततो राजसहस्राणि मग्नानि निरये  
तदा । दूराद्पश्यद्विप्रः स दिव्ययुक्तेन चक्षुषा ॥ ४४ ॥

कुण्डधार उवाच । मां पूजयित्वा भावेन यदि त्वं दुःख-  
माप्नुयाः । कृतं मया भवेत् किन्ते कश्च तेऽनुग्रहो भवेत् ॥ ४५ ॥  
पश्य पश्य च भूवस्त्वं कामानिच्छेत् कथं नरः । स्वर्गद्वारं हि  
संरुद्धं मानुषेषु विशेषतः ॥ ४६ ॥

भीष्म उवाच । ततोऽपश्यत् स कामञ्च क्रोधं लोभं भयं मदम् ।  
निद्रां तन्द्रीं तथा लस्यमावृत्य पुरुषान् स्थितान् ॥ ४७ ॥

कुण्डधार उवाच । एतैर्लोकाः सुसंरुद्धा देवानां मानुषा-  
द्भयम् । तथैव देववचनाद्विघ्नं कुर्वन्ति सर्वशः ॥ ४८ ॥ न देवै-

रननुज्ञातः कश्चिद्भवति धार्मिकः । एष शक्तोऽसि तपसा दातुं  
राज्यं धनानि च ॥ ४८ ॥

भीष्म उवाच । ततः पपात शिरसा ब्राह्मणस्तोयधारिणे ।  
उवाच चैनं धर्मात्मा महान्मेऽनुग्रहः कृतः ॥ ५० ॥ कामलोभानु-  
वन्धेन पुरा ते यदसूयितम् । मया स्नेहमविज्ञाय तच्च मे चन्तु-  
मर्हसि ॥ ५१ ॥ चान्तमेव मयेत्युक्त्वा कुण्डधारो द्विजर्षभम् ।  
संपरिष्वज्य वाङ्मयां तत्रैवान्तरधीयत ॥ ५२ ॥ ततः सर्वास्तदा  
लोकान् ब्राह्मणोऽनुचचार ह । कुण्डधारप्रसादेन तपसा सिद्धि-  
मागतः ॥ ५३ ॥ विहायसा च गमनं तथा सङ्कल्पितार्थता । धर्मात्  
शक्त्या तथा योगात् या चैव परमा गतिः ॥ ५४ ॥ देवता ब्राह्मणाः  
सन्तो यज्ञा मानुषचारणाः । धार्मिकान् पूजयन्तीह न धनाढ्यान्  
कामिनः ॥ ५५ ॥ सुप्रसन्ना हि ते देवा यत्ते धर्मं रता सतिः ।  
धने सुखकला काचित् धर्मं तु परमं सुखम् ॥ ५६ ॥

इति शान्तिपर्वणि मोक्षधर्मपर्वणि कुण्डधारोपाख्याने  
सप्तत्यधिकद्विंशतोऽध्यायः ॥ २७० ॥

युधिष्ठिर उवाच । बहूनां यज्ञतपसामेकार्थानां पितामह ।  
धर्मार्थं न सुखार्थार्थं कथं यज्ञः समाहितः ॥ १ ॥

भीष्म उवाच । अत्र ते वर्तयिष्यामि नारदेनानुकीर्तितम् ।  
उच्छ्रवत्ते पुरावृत्तं यज्ञार्थं ब्राह्मणस्य च ॥ २ ॥

नारद उवाच । राष्ट्रे धर्मोत्तरे श्रेष्ठे विदर्भेष्वभवद्विजः ।  
उच्छ्रवत्तिकर्तृषिः कश्चिद्यज्ञं यष्टुं समादधे ॥ ३ ॥ श्यामाकमश्न-  
न्तत्र सूर्यपत्नीं सुवर्चला । तिलञ्च विरसं शाकं तपसा स्वादुतां  
गतम् ॥ ४ ॥ उपगम्य वने सिद्धिं सर्वभूताविहिंसया । अपि मूल-  
फलैरिष्टो यज्ञः स्वर्ग्यः परन्तप ॥ ५ ॥ तस्य भार्या व्रतकृशा शुचिः



पुष्करधारिणी । यज्ञपत्नी समानीता सत्येनानुविधीयते ॥ ६ ॥  
 सा तु शापपरितस्ता तत्स्वभावानुवर्तिनी । मायूरजीर्णपर्शानां  
 वस्त्रं तस्याश्च वर्षितम् ॥ ७ ॥ अकामया कृतस्तत्र यज्ञो होत्रनु-  
 शासनात् । शुक्रस्य पुनराजातिरपध्यानादधर्मवित् ॥ ८ ॥ तस्मिन्  
 वने समीपस्थो मृगोऽभूत् सहवासिकः । वचोभिरब्रवीत् सत्यं  
 त्वयेदं दुष्कृतं कृतम् ॥ ९ ॥ यदि मन्त्राङ्गहीनोऽयं यज्ञो भवति  
 वै कृतः । माम्भोः प्रक्षिप होत्रे त्वं गच्छ स्वर्गमनिन्दितः ॥ १० ॥  
 ततस्तु यज्ञे सावित्री साक्षात्तं संन्यमन्त्रयत् । निमन्त्रयन्ती प्रत्युक्ता  
 न हन्यां सहवासिनम् ॥ ११ ॥ एवमुक्त्वा निवृत्ता सा प्रविष्टा यज्ञ-  
 पावकम् । किन्तु दुश्चरितं यज्ञे दिदृक्षुः सा रसातलम् ॥ १२ ॥ स तु  
 वद्धाञ्जलिं सत्यमयाचद्धरिणः पुनः । सत्येन सम्परिष्वज्य सन्दिष्टो  
 गम्यतामिति ॥ १३ ॥ ततः स हरिणो गत्वा पदान्यष्टो न्यवर्त्तत ।  
 साधु हिंसय मां सत्यं हतो यास्यामि सहतिम् ॥ १४ ॥ पश्य  
 ह्यप्सरसो दिव्या मया दत्तेन चक्षुषा । विमानानि विचित्राणि  
 गन्धर्वाणां महात्मनाम् ॥ १५ ॥ ततः स सुचिरं दृष्ट्वा स्पृहालग्नेन  
 चक्षुषा । मृगमालोक्य हिंसायां स्वर्गवासं समर्थयत् ॥ १६ ॥ स  
 तु धर्मो मृगो भूत्वा बद्धवर्षोऽपि वने । तस्य निष्कृतिमाधत्त न  
 ह्यसौ यज्ञसंविधिः ॥ १७ ॥ तस्य तेनानुभावेन मृगहिंसात्मन-  
 स्तदा । तपो महत् समुच्छिन्नं तस्माद्धिंसा न यज्ञिया ॥ १८ ॥  
 ततस्तं भगवान् धर्मो यज्ञं याजयत स्वयम् । समाधानञ्च भार्याया  
 लेभे स तपसा परम् ॥ १९ ॥ अहिंसा सकलो धर्मो हिंसाधर्म-  
 स्तथाहितः । सत्यन्तेऽहं प्रवक्ष्यामि यो धर्मः सत्यवादिनाम् ॥ २० ॥

इति शान्तिपर्वणि मोक्षधर्मपर्वणि यज्ञनिन्दायामेक-

सप्तत्यधिकद्विंशतोऽध्यायः ॥ २७१ ॥

युधिष्ठिर उवाच । कथं भवति पापात्मा कथं धर्मं करोति  
वा । केन निर्वेदमादत्ते मोक्षं वा केन गच्छति ॥ १ ॥

भीष्म उवाच । विदिताः सर्वधर्मास्तेस्थित्यर्थं तन्तु पृच्छसि ।  
शृणु मोक्षं सनिर्वेदं पापं धर्मञ्च मूलतः ॥ २ ॥ विज्ञायाथं हि  
पद्मानामिच्छापूर्वं प्रवर्तते । प्राप्य तान् जायते कामो द्वेषो वा  
भरतर्षभ ॥ ३ ॥ ततस्तदर्थं यतते कर्म चारभते महत् । दृष्टानां  
रूपगन्धानामभ्यासञ्च चिकीर्षति ॥ ४ ॥ ततो रागः प्रभवति द्वेषश्च  
तदनन्तरम् । ततो लोभः प्रभवति मोहश्च तदनन्तरम् ॥ ५ ॥  
लोभमोहाभिभूतस्य रागद्वेषान्वितस्य च । न धर्मं जायते बुद्धि-  
र्व्याजाद्धर्मं करोति च ॥ ६ ॥ व्याजेन चरते धर्ममर्थं व्याजेन रोचते ।  
व्याजेन सिध्यमानेषु धनेषु कुरुनन्दन ॥ ७ ॥ तत्रैव कुरुते बुद्धिं  
ततः पापं चिकीर्षति । सुहृद्भिर्वार्यमाणोऽपि पण्डितैश्चापि भारत ।  
उत्तरं न्यायसम्बद्धं ब्रवीति विधिचोदितम् ॥ ८ ॥ अधर्मस्त्रिविध-  
स्तस्य वर्द्धते रागमोहजः । पापं चिन्तयते चैव प्रब्रवीति करोति  
च ॥ ९ ॥ तस्याधर्मप्रवृत्तस्य दोषान् पश्यन्ति साधवः । एकशीलाश्च  
मित्रत्वं भजन्ते पापकर्मिणः ॥ १० ॥ स नेह सुखमाप्नोति कुत एव  
परत्र वै । एवं भवति पापात्मा धर्मात्मानन्तु मे शृणु ॥ ११ ॥  
यथा कुशलधर्मा स कुशलं प्रतिपद्यते । कुशलेनैव धर्मण गति-  
मिष्टां प्रपद्यते ॥ १२ ॥ य एतान् प्रज्ञया दोषान् पूर्वमेमानुपश्यति ।  
कुशलः सुखदुःखानां साधुं श्लाघ्यय सेवते ॥ १३ ॥ तस्य साधु समा-  
चारादभ्यासाच्चैव वर्द्धते । प्रज्ञा धर्मं च रमते धर्मञ्चैवोपजीवति  
॥ १४ ॥ सोऽथ धर्मादवाप्तेषु धनेषु कुरुते मनः । तस्यैव सिञ्चते  
मूलं गुणान् पश्यति यत्र वै ॥ १५ ॥ धर्मात्मा भवति ह्येवं मित्रञ्च  
लभते शुभम् । स मित्रधनलाभात्तु प्रेत्य चेह च नन्दति ॥ १६ ॥  
शब्दे सूर्ये रसे रूपे तथा गन्धे च भारत । प्रभुत्वं लभते जन्तु-  
धर्मस्तैतत् फलं विदुः ॥ १७ ॥ स तु धर्मफलं लब्ध्वा न हृष्यति

युधिष्ठिर । अल्पमाणा निर्वेदमादत्ते ज्ञानचक्षुषा ॥ १८ ॥ प्रज्ञा-  
चक्षुर्यदा कामे रसे गन्धे न रज्यते । शब्दे स्पर्शे तथा रूपे न च  
भावयते मनः ॥ १९ ॥ विमुच्यते तदा कामान्न च धर्मं विमुञ्चति ।  
धर्मत्यागी च यतते दृष्ट्वा लोकं क्षयात्मकम् ॥ २० ॥ ततो मोक्षाय  
यतते नानुपायादुपायतः । शनैर्निर्वेदमादत्ते पापं कर्म जहाति  
च । धर्मात्मा चैव भवति मोक्षञ्च लभते परम् ॥ २१ ॥ एतत्ते  
कथितं तात यन्मां त्वं परिपृच्छसि । पाप धर्मस्तथा मोक्षो  
निर्वेदश्चैव भारत ॥ २२ ॥ तस्माद्धर्मं प्रवर्त्तथाः सर्वावस्थं युधि-  
ष्ठिर । धर्मस्थितानां कौन्तेय सिद्धिर्भवति शाश्वती ॥ २३ ॥

इति शान्तिपर्वणि मोक्षधर्मपर्वणि चतुःप्राञ्जिके

द्विसप्तत्यधिकद्विंशतोऽध्यायः ॥ २७२ ॥

युधिष्ठिर उवाच । मोक्षः पितामहेनोक्त उपायान्नानुपायतः ।  
तमुपायं यथा न्यायं श्रोतुमिच्छामि भारत ॥ १ ॥

भीष्म उवाच । त्वय्यैतन्महाप्राज्ञ युक्तं निष्पुणदर्शनम् ।  
येनोपायेन सर्वार्थं नित्यं मृगयसेऽनघ ॥ २ ॥ करणे घटस्य या  
बुद्धिर्घटोत्पन्नौ न सा मता । एवं धर्माभ्युपायेषु नान्यद्धर्मेषु कार-  
णम् ॥ ३ ॥ पूर्वं समुद्रे यः पन्था न स गच्छति पश्चिमम् । एकः  
पन्था हि मोक्षस्य तन्मे विस्तरतः शृणु ॥ ४ ॥ क्षमया क्रोधमुच्छि-  
न्यात् काम सङ्कल्पवर्जनात् । सत्त्वसंसेवनाद्धीरो निद्राञ्च क्लृप्त-  
मर्हति ॥ ५ ॥ अप्रमादाद्भयं रक्षेत् श्वासं क्षेत्रक्षणीलनात् ।  
द्रुक्कां द्वेषञ्च कामञ्च धैर्येण विनिवर्त्तयेत् ॥ ६ ॥ भ्रमं सम्मोह-  
मावर्त्तमभ्यासादिनिवर्त्तयेत् । निद्राञ्च प्रतिभाञ्चैव ज्ञानाभ्यासेन  
तत्त्ववित् ॥ ७ ॥ उपद्रवांस्तथा रोगान् हितजीर्णमिताशनात् ।  
लोभं मोहञ्च सन्तोषादिषयांस्तत्त्वदर्शनात् ॥ ८ ॥ अनुक्रोशाद्दध-

भव्यं जयेद्दर्ममवेक्षया । आसत्या च जयेदाशामर्थं सङ्गविवर्जनात् ॥ ९ ॥  
 अनित्यत्वेन च स्नेहं क्षुधां योगेन पण्डितः । कारुण्ये-  
 नात्मनो मानं तृणाञ्च परितोषतः ॥ १० ॥ उत्थानेन जयेत्तन्द्रां  
 वितर्कं निश्चयाञ्जयेत् । मौनेन बहुभाषञ्च शौर्येण च भयं त्यजेत् ॥ ११ ॥  
 यच्छेदाद्भानसौ बुद्ध्या तां यच्छेज्ज्ञानचक्षुषा । ज्ञान-  
 भास्मावबोधेन यच्छेदात्मानमात्मना ॥ १२ ॥ तदेतदुपशान्तेर्मे  
 बोद्धव्यं शुचिकर्मणा । योगदोषान् समुच्छिद्य पञ्च यान् कवयी  
 विदुः ॥ १३ ॥ कामं क्रोधञ्च लोभञ्च भयं स्वप्नञ्च पञ्चमम् । परित्यज्य  
 निषेवेत यतवाग्योगसाधनात् ॥ १४ ॥ ध्यानमध्ययनं दानं सत्यं  
 क्षौरार्जवं क्षमा । शौचमाहारतः शुद्धिरिन्द्रियाणाञ्च संयमम् ॥ १५ ॥  
 एतैर्बिर्बद्धते तेजः पाप्मानमुपहन्ति च । सिध्यन्ति चास्य सङ्कल्पा  
 विज्ञानञ्च प्रवर्तते ॥ १६ ॥ धृतपापः स तेजस्वी लघ्वाहारो जिते-  
 न्द्रियः । कामक्रोधौ वशे कृत्वा निनीषेद्ब्रह्मणः पदम् ॥ १७ ॥  
 अमूढत्वमसङ्गित्वं कामक्रोधविवर्जनम् । अदैन्यमनुदीर्घत्वमनुहेगो-  
 ऽव्यवस्थितिः ॥ १८ ॥ एष मार्गो हि मोक्षस्य प्रसन्नो विमलः  
 शुचिः । तथा वाक्कायमनसां नियमः कामतोऽन्यथा ॥ १९ ॥

इति शान्तिपर्वणि मोक्षधर्मपर्वणि मौनाचारानुवर्षणे

सप्तत्यधिकद्विंशतोऽध्यायः ॥ २७३ ॥

भीष्म उवाच । अत्रैवोदाहरन्तीममितिहासं पुरातनम् ।  
 नारदस्य च संवादं देवलस्यासितस्य च ॥ १ ॥ आसीनं देवलं  
 हृद्वं बुद्ध्वा बुद्धिमताम्बरम् । नारदः परिपप्रच्छ भूतानां प्रभवा-  
 ष्यम् ॥ २ ॥

नारद उवाच । कुतः सृष्टमिदं विश्वं ब्रह्मन् स्यावरजङ्गमम् ।  
 प्रलये च कस्यश्चेति ब्रह्मवान् प्रब्रवीतु मे ॥ ३ ॥

असित उवाच । येभ्यः सृजति भूतानि कालो भावप्रचोदितः ।  
महाभूतानि पञ्चेति तान्याहुर्भूतचिन्तकाः ॥ ४ ॥ तेभ्यः सृजति  
भूतानि काल आत्मप्रचोदितः । एतेभ्यो यः परं ब्रूवाद्ब्रूयाद्ब्रूया-  
दसंशयम् ॥ ५ ॥ विद्धि नारद पञ्चैतान् शाश्वतानचलान् ध्रुवान् ।  
महतस्तेजसो राशौन् कालप्रष्ठान् स्वभावतः ॥ ६ ॥ आपश्चैवान्त-  
रीक्षञ्च पृथिवी वायुपावकौ । नासीद्धि परमन्तेभ्यो भूतेभ्यो मुक्ता-  
संशयम् ॥ ७ ॥ नोपपत्तग्रा न वा युक्त्या त्वसद्ब्रूयादसंशयम् ।  
वेत्य तानभिनिर्वृत्तान् षड्भेते यस्य राशयः ॥ ८ ॥ पञ्चैव तानि  
कालश्च भावाभावौ च केवलौ । अष्टौ भूतानि भूतानां शाश्वतानि  
भवात्ययौ ॥ ९ ॥ अभावं यान्ति तेष्वेव तेभ्यश्च प्रभवन्त्यपि । विन-  
ष्टोऽपि च तान्येव जन्तुर्भवति पञ्चधा ॥ १० ॥ तस्य भूमिमयी  
देहः श्रोत्रमाकाशसम्भवम् । सूर्याश्चक्षुरयी वायीरङ्गस्तु खलु  
शोणितम् ॥ ११ ॥ चक्षुषी नासिकाकर्णौ त्वग्जिह्वेति च पञ्चमी ।  
इन्द्रियाणीन्द्रियार्थानां ज्ञानानि कबयी विदुः ॥ १२ ॥ दर्शनं  
श्रवणं घ्राणं स्पर्शनं रसनं तथा । उपपत्तग्रा गुणान् विद्धि पञ्च  
पञ्चसु पञ्चधा ॥ १३ ॥ रूपं गन्धो रसः स्पर्श शब्दश्चैवाथ तद्गुणाः ।  
इन्द्रियैरुपलभ्यन्ते पञ्चधा पञ्च पञ्चभिः ॥ १४ ॥ रूपं गन्धं रसं  
स्पर्शं शब्दश्चैवाथ तद्गुणान् । इन्द्रियाणि न बुध्यन्ते क्षेत्रज्ञस्तैस्तु  
बुध्यते ॥ १५ ॥ चित्तमिन्द्रियसङ्घातात् परन्तस्मात् परं मनः ।  
मनसस्तु परा बुद्धिः क्षेत्रज्ञो बुद्धितः परः ॥ १६ ॥ पूर्वं चेतयते  
जन्तुरिन्द्रियैर्विषयान् पृथक् । विचार्य मनसा पश्चादथ बुद्ध्या  
व्यवस्यति ॥ १७ ॥ इन्द्रियैरुपलब्धार्थान् बुद्धिमांस्तु व्यवस्यति ।  
चित्तमिन्द्रियसङ्घातं मनो बुद्धिस्तथाष्टमी ॥ १८ ॥ अष्टौ ज्ञाने-  
न्द्रियाण्याहुरेतान्यध्यात्मचिन्तकाः । पाणिपादश्च पायुश्च मेहनं  
पञ्चमं मुखम् ॥ १९ ॥ इति संशब्दप्रमानानि शृणु कर्मिन्द्रियाण्यपि ।  
जल्पनाभ्यवहारार्थं मुखमिन्द्रियमुच्यते ॥ २० ॥ गमनेन्द्रियं तथा ।

पादौ कर्मणः करणे करौ । पायुपस्थं विसर्गार्थमिन्द्रिये तुल्य-  
 कर्मणी ॥ २१ ॥ विसर्गं च पुरीषस्य विसर्गं चापि कामिके । बलं  
 षष्ठं षडे तानि वाचा सम्यग्यथागमम् ॥ २२ ॥ ज्ञानचेष्टेन्द्रियगुणाः  
 सर्वे संशब्दिता मया । इन्द्रियाणां स्वकर्मभ्यः अमादुपरमो यदा  
 ॥ २३ ॥ भवतीन्द्रियसंत्यागादथ स्वपिति वै नरः । इन्द्रियाणां  
 व्युपरमे मनोऽव्यपरतं यदि ॥ २४ ॥ सेवते विषयानेव तद्विद्यात्  
 स्वप्रदर्शनम् । सात्त्विकाश्चैव ये भावास्तथा तामसराजसाः ॥ २५ ॥  
 कर्मयुक्तान् प्रशंसन्ति सात्त्विकानितरांस्तथा । आनन्दः कर्मणां  
 सिद्धिः प्रतिपत्तिः परा गतिः ॥ २६ ॥ सात्त्विकस्य निमित्तानि  
 भावान् संश्रयते स्मृतिः । जन्तुष्वेकतमेष्वेवं भावा ये विधिमास्थिताः  
 ॥ २७ ॥ भावघोरीषितं नित्यं प्रत्यक्षं गमनन्तयोः । इन्द्रि-  
 याणि च भावश्च गुणाः सप्तदश स्मृताः ॥ २८ ॥ तेषामष्टादशो  
 देहो यः शरीरे स शाश्वतः । अथ वा सशरीरास्ते गुणाः सर्वे  
 शरीरिणाम् ॥ २९ ॥ संश्रितास्तद्वियोगे हि सशरीरा न सन्ति ते ।  
 अथ वा सन्निपातोऽयं शरीरं पाञ्चभौतिकम् ॥ ३० ॥ एकश्च दश  
 चाष्टौ च गुणा सह शरीरिणा । उष्णता सह विंशो वा सङ्घातः  
 पाञ्चभौतिक ॥ ३१ ॥ महान् सन्धारयत्येतच्छरीरं वायुना सह ।  
 तस्य प्रभावयुक्तस्य निमित्तं देहभेदने ॥ ३२ ॥ यथैवात्पद्यते  
 किञ्चित् पञ्चत्वं गच्छते तथा । पुण्यपापविनाशान्ते पुण्यपापसमी-  
 रितः । देहं विशति कालेन ततोऽयं कर्मसम्भवम् ॥ ३३ ॥ हित्वा  
 हित्वा ह्ययं प्रैति देहाद्देहं कृताश्रयः । कालसञ्चोदितः क्षीवो  
 विशीर्षाहा गृहाद्गृहम् ॥ ३४ ॥ तत्र नैवानुत्पद्यन्ते प्राज्ञा निश्चित-  
 निश्चयाः । कृपणास्त्वनुत्पद्यन्ते जनाः सम्बन्धदर्शिनः ॥ ३५ ॥ न  
 ह्ययं कस्यचित् कश्चिन्नास्य कश्चन विद्यते । भवत्येको ह्ययं नित्यं  
 शरीरे सुखदुःखकृत् ॥ ३६ ॥ नैव सञ्जायते जन्तुर्न च जातु  
 विपद्यते । याति देहमयं मुक्त्वा कदाचित् परमां गतिम् ॥ ३७ ॥

पुण्यपापमयं देहं क्षपयन् कर्मसङ्घयात् । क्षीणदेहः पुनर्देही  
ब्रह्मत्वमुपगच्छति ॥ ३८ ॥ पुण्यपापक्षयार्थं हि सांख्यज्ञानं विधी-  
यते । तत्क्षये ह्यस्य पश्यन्ति ब्रह्मभावे परां गतिम् ॥ ३९ ॥

इति शान्तिपर्वणि मोक्षधर्मपर्वणि नारदादितसंवादे  
चतुःसप्तत्यधिकद्विंशतोऽध्यायः ॥ २७४ ॥

युधिष्ठिर उवाच । भ्रातरः पितरः पौत्रा ज्ञातयः सुहृदः  
सुता । अर्थहेतोर्हताः क्रूरैरस्त्राभिः पापकर्मभिः ॥ १ ॥ येय-  
मर्थोद्भवा तृष्णा कथमेतां पितामह । निवर्त्तयेयं पापानि तृष्णाया  
कारिता वयम् ॥ २ ॥

भीष्म उवाच । अत्राप्युदाहरन्तीममितिहासं पुरातनम् ।  
गीतं विदेहराजेन माण्डव्यायानुपृच्छते ॥३॥ सुसुखं वत जीवामि  
यस्य मे नास्ति किञ्चन । मिथिलायां प्रदीप्तायां न मे दृच्छति  
किञ्चन ॥ ४ ॥ अर्थाः खलु समृद्धा हि वाढं दुःखं विजानताम् ।  
असमृद्धास्त्वपि सदा मोहयन्त्यविचक्षणान् ॥ ५ ॥ यच्च कामसुखं  
लोके यच्च दिव्यं महत्सुखम् । तृष्णाक्षयसुखस्यैते नार्हतः षोडशीं  
कलाम् ॥ ६ ॥ यथैव शृङ्गं गोः काले वर्द्धमानस्य वर्द्धते । तथैव  
तृष्णा वित्तेन बद्धमानेन वर्द्धते ॥ ७ ॥ किञ्चिदेव ममत्वेन यदा  
भवति कल्पितम् । तदेव परितापाय नाग्ने सम्पद्यते पुनः ॥ ८ ॥  
न कामाननुरुध्येत दुःखं कामेषु वै रतिः । प्राप्याथमुपयुञ्जीत  
धर्मं कामान् विसर्जयेत् ॥ ९ ॥ विद्वान् सर्वेषु भूतेषु आत्मना  
सोपमो भवेत् । कृतकृत्यो विष्णुदात्मा सर्वं त्यजति चैव ह ॥१०॥  
उभे सत्यानृते त्यक्त्वा शोकानन्दौ प्रियाप्रिये । भयाभये च संत्यज्य  
संप्रशान्तो निरामयः ॥ ११ ॥ या दुस्वजा दुर्मतिभिर्या न जीर्यति  
जीर्यतः । योऽसौ प्राणान्तिको रोगस्तां तृष्णां त्यजतः सुखम् ॥१२

चारित्रमात्मनः पश्यंश्चन्द्रशुद्धमनामयम् । धर्मात्मा लभते कीर्त्तिं  
प्रेत्य चेह यथासुखम् ॥ १३ ॥ रात्रस्तद्वचनं श्रुत्वा प्रीतिमानभव-  
द्विजः । पूजयित्वा च तदाक्यं माण्डव्यो मोक्षमाश्रितः ॥१४॥

इति शान्तिपर्वणि मोक्षधर्मपर्वणि माण्डव्यजनकसंवादे  
पञ्चसप्तत्यधिकद्विंशतोऽध्यायः ॥ २७५ ॥

युधिष्ठिर उवाच । अतिक्रामति कालेऽस्मिन् सर्वभूतभयावहे ।  
किं श्रेयः प्रतिपद्येत तन्मे ब्रूहि पितामह ॥ १ ॥

भीष्म उवाच । अत्राप्युदाहरन्तीममितिहासं पुरातनम् । पितुः  
पुत्रेण संवादं तन्निबोध युधिष्ठिर ॥ २ ॥ द्विजातेः कस्यचित् पार्थ  
स्वाध्यायनिरतस्य वै । पुत्रो बभूव मेधावी मेधावी नाम नामतः  
॥३॥ सोऽब्रवीत् पितरं पुत्रः स्वाध्यायकरणे रतम् । मोक्षधर्मार्थ-  
कुशलो लोकतत्त्वविचक्षणः ॥ ४ ॥

पुत्र उवाच । धीरः किं स्वित्तात कुर्यात् प्रजानन् क्षिप्रं  
ह्यायुर्भश्यति मानवानाम् । पितस्तथाख्याहि वथार्थयोगं ममानु-  
पूर्व्या येन धर्मञ्चरेयम् ॥ ५ ॥

पितोवाच । अधीत्य वेदान् ब्रह्मचर्येण पुत्र पुत्रानिच्छेत्  
पावनार्थं पितृणाम् । अग्नीनाधाय विधिवच्चेष्टयज्ञो वनं प्रविश्याथ-  
मुनिर्बभूषेत् ॥ ६ ॥

पुत्र उवाच । एवमभ्याहते लोके सर्वतः परिवारिते । अमो-  
घासु पतन्तीषु किं धीर इव भाषसे ॥ ७ ॥

पितोवाच । कथमभ्याहतो लोकः केन वा परिवारितः ।  
अमोघाः काः पतन्तीह किं नु भीषयसीव माम् ॥ ८ ॥

पुत्र उवाच । मृत्बुनाभ्याहतो लोको जरया परिवारितः ।  
अहोरात्राः पतन्तीमे तच्च कस्मान्न बुध्यसे ॥ ९ ॥ यदाहमेव



जानामि न मृत्युस्तिष्ठतीति च । सोऽहं कथं प्रतीक्षिष्ये ज्ञानेना-  
पिहितश्चरन् ॥ १० ॥ रात्रां रात्रां व्यतीतायामायुरस्मत्तरं यदा ।  
गाधोदके मत्स्य इव सुखं विन्देत कस्तदा ॥ ११ ॥ पुष्पाण्येव  
विचिन्वन्तमन्यत्र गतमानसम् । अनवापेषु कामेषु मृत्युरभ्येति  
मानवम् ॥ १२ ॥ श्वः कार्यमद्य कुर्वीत पूर्वाह्ने चापरार्हिकम् ।  
न हि प्रतीक्षते मृत्युः कृतं वास्य न वा कृतम् ॥ १३ ॥ अद्यैव कुरु  
यच्छ्रेयो मा त्वां कालोऽत्यगान्महान् । को हि जानाति कस्याद्य  
मृत्युकालो भविष्यति ॥ १४ ॥ अकृतेष्वेव कार्येषु मृत्युर्वै सम्प-  
कषेति । युवैव धर्मशीलः स्यादनिमित्तं हि जीवितम् । कृते धर्म  
भवेत् प्रीतिरिह प्रेत्य च शाश्वती ॥ १५ ॥ मोहेन हि समाविष्टः  
पुत्रदारार्थमुद्यतः । कृत्वा कार्यमकार्यम्वा तुष्टिमेषां प्रयच्छति  
॥ १६ ॥ तं पुत्रपशुसम्पन्नं व्यासक्तमनसं नरम् । सुप्तं व्याधो  
मृगमिव मृत्युरादाय गच्छति ॥ १७ ॥ अचिन्वानकमेवैनं कामा-  
नामविलसकम् । वृकीवीरणमासाद्य मृत्युरादाय गच्छति ॥ १८ ॥  
इदं कृतमिदं कार्यमिदमन्यत् कृताकृतम् । एवमीहासमायुक्तं  
मृत्युरादाय गच्छति ॥ १९ ॥ कृतानां फलमप्राप्तं कार्याणां कर्म-  
संज्ञितम् । चेव्रापणमहासक्तं मृत्युरादाय गच्छति ॥ २० ॥ दुर्बलं  
बलवन्तञ्च प्राञ्चं शूरं जडं कविम् । अप्राप्तसर्वकामार्थं मृत्यु-  
रादाय गच्छति ॥ २१ ॥ मृत्युर्जरा च व्याधिश्च दुःखञ्चानेक-  
कारणम् । असंत्याज्यं यदा मत्तैः किं स्वस्थ इव तिष्ठसि ॥ २२ ॥  
जातमेवान्तकोऽन्ताय जरा चाभ्येति देहिनम् । अनुषक्ता हयैनेते  
भावाः स्थावरजङ्गमाः ॥ २३ ॥ न मृत्युसेनामायान्तो जातु कश्चित्  
प्रवाधते । बलात् सत्यमृते लेकं सत्ये ह्यमृतमाश्रितम् ॥ २४ ॥  
मृत्योर्वा अहमेतद्देया ग्रामे वसती रतिः । दिवानामेष वै गोष्ठो  
यद्दरिद्रमिति श्रुतिः ॥ २५ ॥ निवन्धनी रञ्जुरेषा या ग्रामे वसती  
रतिः । द्विन्द्वैनां सुकृतो यान्ति नैनां द्विन्दन्ति दुष्कृतः ॥ २६ ॥

यो न हिंसति सत्त्वानि मनोवाक्कर्महेतुभिः । जीवितार्थापनयनैः  
 प्राणिभिर्न स बध्यते ॥ २७ ॥ तस्मात् सत्यव्रताचारः सत्ययोग-  
 परायणः । सत्यागमः सदा दान्तः सत्येनैवान्तकं जयेत् ॥ २८ ॥  
 अमृतञ्चैव मृत्युश्च इयं द्वेहे प्रतिष्ठितम् । मृत्युरापद्यते मोहात्  
 सत्येनापद्यतेऽमृतम् ॥ २९ ॥ सोऽहं सत्यमहिंसार्थी कामक्रोध-  
 वहिष्कृतः । समाश्रित्य सुखं क्षेमी मृत्युं हास्याम मर्त्तवत् ॥ ३० ॥  
 शान्तियज्ञरतो दान्तो ब्रह्मयज्ञे स्थिता मुनिः । वाङ्मनः कर्मयज्ञश्च  
 भविष्याम्युद्गायने ॥ ३१ ॥ पशुयज्ञैः कथं हिंस्रैर्मादृशो यष्टु-  
 मर्हति । अन्तवद्भिस्त प्राज्ञः क्षत्रयज्ञैः पिशाचवत् ॥ ३२ ॥ आत्म-  
 न्येवात्मना जात आत्मनिष्ठोऽप्रजः पितः । आत्मयज्ञो भविष्यामि  
 न मां तारयति प्रजा ॥ ३३ ॥ यस्य वाङ्मनसौ स्यातां सम्यक्प्रणि-  
 हिते सदा । तपस्यागश्च योगश्च स तैः स्वर्गमवाप्नुयाम् ॥ ३४ ॥  
 नास्ति विद्यासमं चक्षुर्नास्ति विद्यासमं बलम् । नास्ति रागसमं  
 दुःखं नास्तित्यागसमं सुखम् ॥ ३५ ॥ नैतादृशं ब्राह्मणस्यास्ति  
 वित्तं यथैकता समता सत्यता च । शीले स्थितिर्द्वैण्डनिधानमार्जवं  
 ततस्ततश्चोपरमः क्रियाभ्यः ॥ ३६ ॥ किन्ते धनैर्बान्धवैर्वापि किन्ते  
 किन्ते दारैर्ब्राह्मण यो मरिष्यसि । आत्मानमन्विच्छु गुहां प्रविष्टं  
 पितामहास्ते क्व गताः पिता च ॥ ३७ ॥

भौष उवाच । पुत्रस्यैतद्वचः श्रुत्वा तथाकार्षीत् पिता नृप ।  
 तथा त्वमपि वर्त्तस्व सत्यधर्मपरायणः ॥ ३८ ॥

इति शान्तिपर्वणि मोक्षधर्मपर्वणि पितापुत्रसंवादि  
 षट्सप्तत्यधिकद्विंशतोऽध्यायः ॥ २७३ ॥

युधिष्ठिर उवाच । किं शीलः किं समाचारः किं वेद्यः किं  
 परायणः । प्राप्नोति ब्रह्मणः स्थानं यत् परं प्रकृतं ध्रुवम् ॥ १ ॥

भौष उवाच । मोक्षधर्मेषु निरतो लघुाहारो जितेन्द्रियः ।  
 प्रीति परमं स्थानं यत् परं प्रकृतेर्ध्रुवम् ॥ २ ॥ स्वगृहादभि-  
 तःसृत्य लाभालाभे समो मुनिः । समुपोदेषु कामेषु निरपेक्षः  
 परिव्रजेत् ॥ ३ ॥ न चक्षुषा न मनसा न वाचा दूषयेदपि । न  
 प्रत्यक्षं परोक्षं वा दूषणं व्याहरेत् क्वचित् ॥ ४ ॥ न हिंस्यात्  
 सर्वभूतानि मैत्रायणगतश्चरेत् । नेदं जीवितमासाद्य वैरं कुर्वीत  
 केनचित् ॥ ५ ॥ अतिवादांस्तितिचेत नाभिमन्येत कञ्चन । क्रोध्य-  
 मानः प्रियं ब्रूयादाक्रुष्टः कुशलं वदेत् ॥ ६ ॥ प्रदक्षिणाञ्च सव्यञ्च  
 ग्राममध्येन चाचरेत् । भैक्षचर्यामनापन्नो न गच्छेत् पूर्वकेतितः  
 ॥ ७ ॥ अवकीर्णः सुगुप्तञ्च वाचा न ह्यप्रियम्वदेत् । मृदुः स्या-  
 दप्रतिक्रूरो विस्रब्धः स्यादकल्पनः ॥ ८ ॥ विधूमे न्यस्तमुषले व्यङ्गारे  
 भुक्तवज्जने । अतीतपात्रसञ्चारे भिक्षां लिप्सेत वै मुनिः ॥ ९ ॥  
 प्राणयात्रिकमात्रः स्यान्मात्रालाभेष्वनादृतः । अलाभे न विहन्येत  
 लाभश्चैनं न हर्षयेत् ॥ १० ॥ लाभं साधारणं नेच्छेन्न भुञ्जीताभि-  
 पूजितः । अभिपूजितलाभं हि जुगुप्सेतैव तादृशः ॥ ११ ॥ न  
 चान्नदोषान्निन्देत न गुणानभिपूजयेत् । अथासने विविक्षे च  
 नित्यमेवाभिपूजयेत् ॥ १२ ॥ शून्यागारं वृक्षमूलमरणमथ वा  
 गुहाम् । अज्ञातचर्यां गत्वान्यां ततोऽन्यत्रैव सन्विशेत् ॥ १३ ॥  
 अनुरोधविरोधाभ्यां समः स्यादचलो ध्रुवः । सुकृतं दुष्कृतञ्चोभे  
 नानुरुध्येत कर्मणा ॥ १४ ॥ नित्यदृप्तः सुसन्तुष्टः प्रसन्नवदनेन्द्रियः ।  
 विभीर्क्ष्यपरो मौनो वैराग्यं समुपाश्रितः ॥ १५ ॥ अभ्यस्तं भौतिकं  
 पश्यन् भूतानामागतिं गतिम् । निस्पृहः समदर्शी च पञ्चापङ्केन  
 वर्तयन् । आत्मना यः प्रशान्तात्मा लघुाहारो जितेन्द्रियः ॥ १६ ॥  
 वाचा वेगं मनसः क्रोधवेगं हिंसावेगमुद्दरोपस्थवेगम् । एतान्वेगा-  
 न्विषहेद् वै तपस्वी निन्दा चास्य हृदयं नोपहन्यात् ॥ १७ ॥ मध्यस्थ  
 एव तिष्ठेत प्रशंसानिन्दयोः समः । एतत् पवित्रं परमं परिव्राजक

आश्रमे ॥१८॥ महात्मा सर्वतो दान्तः सर्वत्रैवानपाश्रितः । अपू-  
 चारकः सौम्यो ह्यनिकेतः समाहितः ॥ १९ ॥ वानप्रस्थसहस्राभ्य-  
 न संसृज्येत कर्हिचित् । अज्ञातलिप्सं लिप्से त न चैनं हर्षं आ-  
 शीत् ॥ २० ॥ विजानतां मोक्ष एष अमः स्यादविजानताम् । मोक्ष-  
 यानमिदं कृत्स्नं विदुषां हारितोऽब्रवीत् ॥ २१ ॥ अभयं सर्व-  
 भूतेभ्यो दत्त्वा यः प्रव्रजेद्गृहात् । लोकास्तेजोमयास्तस्य तथा-  
 नन्याय कल्पते ॥ २२ ॥

इति शान्तिपर्वणि मोक्षधर्मपर्वणि हारीतगीतायां  
 सप्तसप्तत्यधिकद्विंशतोऽध्यायः ॥ २७७ ॥

युधिष्ठिर उवाच । धन्या धन्या इति जनाः सर्वेऽस्मान् प्रवद-  
 न्त्युत । न दुःखिततरः कश्चित् पुमानस्माभिरस्ति ह ॥ १ ॥ लोक-  
 सम्भावितैर्दुःखं यत् प्राप्तं कुरुसत्तम । प्राप्य जातिं मनुष्येषु देवै-  
 रपि पितामह ॥ २ ॥ कदा वयं करिष्यामः सन्नग्रासं दुःखसंज्ञ-  
 कम् । दुःखमेतच्छरीराणां धारणं कुरुसत्तम ॥ ३ ॥ विमुक्ताः  
 सप्तदशभिर्हृतभूतैश्च पञ्चभिः । इन्द्रियार्थगुणैश्चैव अष्टाभिश्च पिता-  
 मह ॥ ४ ॥ न गच्छन्ति पुनर्भावं सुनयः संशितव्रताः । कदा वयं  
 गमिष्यामो राज्यं हित्वा परन्तप ॥ ५ ॥

भीष्म उवाच । नास्त्यनन्तं महाराज सर्वं संख्यानगोचरम् ।  
 पुनर्भावोऽपि विख्यातो नास्ति किञ्चिद्दिहाचलम् ॥ ६ ॥ न चापि  
 मन्यसे राजन्नैष दोषः प्रसङ्गतः । उद्योगादेव धर्मज्ञाः कालेनैव  
 गमिष्यथ ॥ ७ ॥ नेशोऽयं सततं देहौ नृपते पुण्यपापयाः । तत  
 एव समुत्थेन तमसा रुध्यतेऽपि च ॥ ८ ॥ यथाञ्जनमयो वायुः  
 पुनर्मानः शिलं रजः । अनुपविश्य तद्वर्षो दृश्यते रञ्जयन्दिशः ॥ ९ ॥  
 तथा कर्मफलैर्देहौ रञ्जितस्तमसा वृतः । विवर्षो वर्षमाश्रित्य

इहेषु परिवर्तते ॥ १० ॥ ज्ञानेन हि सदा जन्तुरज्ञानप्रभवं तमः ।

प्रपोहति तदा ब्रह्म प्रकाशति सनातनम् ॥११॥ अयत्नसाध्यं मुनयो

वदन्ति ये ये चापि मुक्तास्त उपासितव्याः । त्वया च लोकेन च

सामरेण तस्मान्न शान्तिं महर्षिसङ्घाः ॥ १२ ॥ अस्मिन्नर्थे पुरा

गीतं शृणुष्वैकमना नृप । यथा दैत्येन वृत्रेण भ्रष्टैश्वर्येण चेष्टितम्

॥१३॥ निर्जितेनासहायेन हृतराज्येन भारत । अशोचता शत्रुमध्ये

बुद्धिमास्थाय केवलाम् ॥ १४ ॥ भ्रष्टैश्वर्यं पुरा वृत्रमुशना वाक्य-

मब्रवीत् । काचित् पराजितस्याद्य न व्यथा तेऽस्ति दानव ॥ १५ ॥

वृत्र उवाच । सत्येन तपसा चैव विदित्वा संशयं ह्यहम् । न

शोचामि न हृष्यामि भूतानामागतिं गतिम् ॥ १६ ॥ कालसञ्चो-

दिता जीवा मज्जन्ते नरकेऽवशाः । परितुष्टानि सर्वाणि दिव्या-

न्याङ्गर्भनीषिणः ॥ १७ ॥ क्षपयित्वा तु तं कालं गणितं काल-

चोदिताः । सविशेषेण कालेन सम्भवन्ति पुनः पुनः ॥१८॥ तिर्य्य-

ग्योनिमहस्राणि गत्वा नरकमेव च । निर्गच्छन्त्यवशा जीवाः काम-

वन्धनबन्धनाः ॥ १९ ॥ एवं संसरमाणानि जीवान्यहमदृष्टवान् ।

यथा कर्म तथा लाभ इति शास्त्रनिदर्शनम् ॥२०॥ तिर्य्यग्गच्छन्ति

नरकं मानुष्यं दैवमेव च । सुखदुःखि प्रियदेष्ये चरित्वा पूर्वमेव च ।

कृतान्तविधिसंयुक्तः सर्वलोकः प्रपद्यते ॥ २१ ॥ गतं गच्छन्ति

चाध्वानं सर्वभूतानि सर्वदा । कालसंख्यानसंख्यातं सृष्टिस्थिति-

परायणम् ॥२२॥ तं भाषमाणं भगवानुशना प्रतप्रभाषत । धीमान्

दुष्टप्रलापांस्त्वं तात कल्पात् प्रभाषसे ॥ २३ ॥

वृत्र उवाच । प्रतप्रमेतद्भवतस्तथान्येषां मनीषिणाम् । मया

यज्जयलुब्धेन पुरा तप्तं महत्तपः ॥ २४ ॥ गन्धानादाय भूतानां

रसांश्च विविधानपि । अवर्द्धं त्रीन् समाक्रम्य लोकान् वै खेन

तेजसा ॥२५॥ ज्वालाभालापारिच्छिप्तो वैहायसचरस्तथा । अजेयः

सर्वभूतानामासन्नितप्रमपेतभीः ॥ २६ ॥ ऐश्वर्यं तपसा प्राप्तं भ्रष्टं

तच्च स्वकर्मभिः । धृतिमास्थाय भगवन् शोचामि ततस्त्वहम् ॥२७॥  
 युयुत्सुना महेन्द्रेण पुरा सार्द्धं महात्मना । ततो मे भगवान् दृष्टे  
 हरिनारायणः प्रभुः ॥ २८ ॥ वैकुण्ठः पुरुषोऽनन्तः शुक्लो विष्णुः  
 सनातनः । मुञ्जकेशो हरिश्शुभ्रुः सर्वभूतपितामहः ॥ २९ ॥ नूनन्तु  
 तस्य तपसः सावशेषमिहास्ति वै । यदहं प्रष्टुमिच्छामि भगवन्  
 कर्मणः फलम् ॥ ३० ॥ ऐश्वर्यं वै महद्ब्रह्म वर्त्म कस्मिन् प्रति-  
 ष्ठितम् । निवर्तते चापि पुनः कथमैश्वर्यमुत्तमम् ॥ ३१ ॥ कस्मा-  
 द्भूतानि जीवन्ति प्रवर्तन्ते तथा पुनः । किं वा फलं परं प्राप्य  
 जीवस्तिष्ठति शाश्वतः ॥ ३२ ॥ केन वा कर्मणा शक्यमथ ज्ञानेन  
 केन वा । तदवाप्तं फलं विप्र तन्मे व्याख्यातुमर्हसि ॥३३॥ इतीद-  
 मुक्तं स मुनिस्तदानीं प्रतग्राह यत्तच्छृणु राजसिंह । मयोच्यमानं  
 पुरुषर्षभ त्वमनन्यचित्तः सह सोदरीयैः ॥ ३४ ॥

इति शान्तिपर्वणि मोक्षधर्मपर्वणि वृत्रगीतासु

अष्टसप्तत्र्यधिकद्विंशतोऽध्यायः ॥ २७८ ॥

उग्रनोवाच । नमस्तस्मै भगवते देवाय प्रभविष्णावे । यस्य  
 पृथ्वीतलं तात साकाशं बाहुगोचरम् ॥ १ ॥ मूर्धा यस्य त्वनन्तञ्च  
 स्थानं दानवसत्तम । तस्याहं ते प्रवक्ष्यामि विष्णोर्माहात्म्यमुत्त-  
 मम् ॥ २ ॥ तयोः स वदतोरेवमाजगाम महामुनिः । सनत्कुमारो  
 धर्मात्मा संशयच्छेदनाय वै ॥ ३ ॥ स पूजितोऽसुरेन्द्रेण मुनि-  
 नोशनसा तथा । निषसादासने राजन् महार्हं मुनिपुङ्गवः ॥ ४ ॥  
 तमासीनं महाप्राञ्चमुशना वाक्यमब्रवीत् । ब्रूह्यस्मै दानवेन्द्राय  
 विष्णोर्माहात्म्यमुत्तमम् ॥ ५ ॥ सनत्कुमारस्तु ततः श्रुत्वा प्राह  
 बचोऽर्थवत् । विष्णोर्माहात्म्यसंयुक्तं दानवेन्द्राय धीमते ॥ ६ ॥  
 शृणु सर्वमिदं दैतय विष्णोर्माहात्म्यमुत्तमम् । विष्णौ जगत् स्थितं

सर्वमिति विद्धि परन्तप ॥ ७ ॥ सृजत्येष महाबाहो भूतग्रामं  
 चराचरम् । एष चाक्षिप्यते काले काले विसृज्यते पुनः ॥ ८ ॥  
 यस्मिन् गच्छन्ति विलयमस्माच्च प्रभवन्त्युत । नैष ज्ञानवता शक्य-  
 स्तपसा नैव चेज्यया । सम्प्राप्तुमिन्द्रियाणान्तु संयमे नैव शक्यते  
 ॥ ९ ॥ वाद्ये चाभ्यन्तरे चैव कर्मणोर्मनसि स्थितः । निर्मली-  
 कुरुते बुद्ध्या सोऽमुत्रानन्त्यमश्नते ॥ १० ॥ यथा हिरण्यकर्ता वै  
 रुष्यमग्नौ विशोधयेत् । बह्व्योऽतिप्रयत्नेन महतात्मकृतेन ह ॥ ११ ॥  
 तदज्जातिशतैर्जीवः शुध्यतेऽनेन कर्मणा । यत्नेन महता चैवाप्येक-  
 जातौ विशुध्यते ॥ १२ ॥ लौलयाल्पं यथा गात्रात् प्रमृज्यादात्मनो  
 रजः । बह्व्यत्नेन महता दोषनिर्हरणन्तथा ॥ १३ ॥ यथा चाल्पेन  
 माल्येन वासितं तिलसर्षपम् । न मुञ्चति स्वकं गन्धं तद्वत् सूक्ष्मस्य  
 दर्शनम् ॥ १४ ॥ तदेव बह्वभिर्मात्स्यैर्वास्यमानं पुनः पुनः । विमु-  
 च्छति स्वकं गन्धं माल्यगन्धे च तिष्ठति ॥ १५ ॥ एवं जातिशतैर्युक्तो  
 गुणैरेव प्रसङ्गिषु । बुद्ध्या निवर्तते दोषो यत्नेनाभ्यासजेन च ॥ १६ ॥  
 कर्मणा खनुरक्तानि विरक्तानि च दानव । यथा कर्मविशेषांश्च  
 प्राप्नुवन्ति तथा शृणु ॥ १७ ॥ यथावत् सम्प्रवर्तन्ते यस्मिंस्तिष्ठन्ति  
 वा विभो । तत्तेऽनुपूर्व्या व्याख्यास्ये तदिहैकमनाः शृणु ॥ १८ ॥  
 अनादिनिधनः श्रीमान् हरिर्नारायणः प्रभुः । स वै सृजति भूतानि  
 स्थावराणि चराणि च ॥ १९ ॥ स वै सर्वेषु भूतेषु चरश्चाक्षर एव  
 च । एकादशविकारात्मा जगत् पिवति रश्मिभिः ॥ २० ॥ पादौ  
 तस्य महीं विद्धि मूर्धानं दिवमित्युत । बाहवस्तु दिशो दैत्य  
 श्रोत्रमाकाशमेव च ॥ २१ ॥ तस्य तेजोमयः सूर्यो मनश्चन्द्रमसि  
 स्थितम् । बुद्धिर्ज्ञानगता नित्यं रसस्त्वप्सु प्रतिष्ठितः ॥ २२ ॥  
 भ्रुवोरनन्तरास्तस्य ग्रहा दानवसत्तम । नक्षत्रचक्रं नेत्राभ्यां  
 पादयोर्भूश्च दानव ॥ २३ ॥ रजस्तमश्च सत्त्वञ्च विद्धि नारायणा-  
 त्मकम् । सोऽश्मणां फलं तात कर्मणस्तत् फलं विदुः ॥ २४ ॥

अकर्मणः फलञ्चैव स एव परमव्ययः । कृन्दांसि यस्या रोमाणि  
 ह्यचरञ्च सरस्वती ॥ २५ ॥ ब्रह्माश्रयो बद्धमुखो धर्मो हृदि समा-  
 श्रितः । स ब्रह्म परमो धर्मस्तपश्च सदसच्च सः ॥ २६ ॥ श्रुति-  
 शास्त्रग्रहोपेतः षोडशर्त्विक्कृतुश्च सः । पितामहश्च विष्णुश्च सोऽ-  
 श्विनौ स पुरन्दरः ॥ २७ ॥ मित्रोऽथ वरुणश्चैव यमोऽथ धनद-  
 स्तथा । ते पृथग्दर्शनास्तस्य संविदन्ति तथैकताम् । एकस्य विद्धि  
 देवस्य सर्वं जगद्दिदं वशे ॥ २८ ॥ नानाभूतस्य दैत्येन्द्र तस्यैकत्वं  
 वदत्ययम् । जन्तुः पश्यति विज्ञानात्ततो ब्रह्म प्रकाशते ॥ २९ ॥  
 संहारविक्षेपसहस्रकोटीस्तिष्ठन्ति जीवाः प्रचरन्ति चान्ये । प्रजा-  
 विसर्गस्य च पारिमाण्यं वापीसहस्राणि बहूनि दैत्य ॥ ३० ॥ वाप्यः  
 पुनर्योजनविस्तृतास्ताः क्रोधश्च गम्भीरतयावगाढाः । अयामतः  
 पञ्चशताश्च सर्वाः प्रत्येकशो योजनतः प्रवृद्धाः ॥ ३१ ॥ वाप्या जलं  
 क्षिप्यति बालकीट्या लङ्का सकृच्चाप्यथ न द्वितीयम् । तासां क्षये  
 विद्धि परं विसर्गं संहारमेकञ्च तथा प्रजानाम् ॥ ३२ ॥ षड्जीव-  
 वर्णाः परमं प्रमाणं कृष्णो धूम्रो नीलमथास्य मध्यम् । रक्तं पुनः  
 सञ्चतरं सुखन्तु हारिद्रवर्षं सुसुखञ्च शुक्लम् ॥ ३३ ॥ परन्तु शुक्लं  
 विमलं विशोकं गतक्लमं सिध्यति दानवेन्द्र । गत्वा तु योनिप्रभ-  
 वानि दैत्य सहस्रशः सिद्धिमुपैति जीवः ॥ ३४ ॥ गतिञ्च यां दर्शन-  
 माह देवो गत्वा शुभं दर्शनमेव चापि । गतिः पुनर्वर्षकृताः प्रजानां  
 वर्षस्तथा कालकृतोऽसुरेन्द्र ॥ ३५ ॥ शतं सहस्राणि चतुर्दशैश्च  
 परा गतिर्जीवगुणस्य दैत्य । आरोहणान्तत् कृतमेव विद्धि स्थान-  
 न्तथा निःसरणञ्च तेषाम् ॥ ३६ ॥ कृष्णस्य वर्षस्य गतिर्निकृष्टा स  
 सञ्जते नरके पच्यमानः । स्थानन्तथा दुर्गतिभिस्तु तस्य प्रजा-  
 विसर्गान् सुबहून् वदन्ति ॥ ३७ ॥ शतं सहस्राणि ततश्चरित्वा  
 प्राप्नोति वर्षं हरितन्तु पश्चात् । स चैव तस्मिन्निव सत्यनीशो युग-  
 क्षये तपसा संवृतात्मा ॥ ३८ ॥ स वै चदा सत्त्वगुणेन युक्तस्तमो



व्यपोहन् घटते स्वबुद्ध्या । स लोहितं वर्ष्मुपैति लीलान्मनुष्य-  
लोके परिवर्तते च ॥ ३८ ॥ स तत्र संहारविसर्गमेकं स्वधर्मजै-  
र्बन्धनैः क्लिश्यमानः । ततः स हारिद्रमुपैति वर्ष्मं संहारविक्षेपयते  
व्यतीते ॥ ४० ॥ हारिद्रवर्ष्मस्तु प्रजाविसर्गात् सहस्रशस्तिष्ठति  
चञ्चरन् वै । अभिप्रयुक्तो निरये च दैत्य ततः सहस्राणि दया-  
पराणि ॥ ४१ ॥ गतौः सहस्राणि च पञ्च तस्य चत्वारि सम्बर्त्त-  
कृतानि चैव । विमुक्तमेनं निरयाच्च विद्धि सर्वेषु चान्येषु च सम्भ-  
वेषु ॥ ४२ ॥ स देवलोके विहरत्यभीक्ष्णं ततश्चुप्रतो मानुषता-  
मुपैति । संहारविक्षेपयतानि चाष्टौ मर्त्तृषु तिष्ठत्यमृतत्वमेति ॥ ४३ ॥  
सोऽस्मादथ भ्रश्यति कालयोगात् कृष्णो तले तिष्ठति सर्वकृष्टे । यथा  
त्वयं सिद्धयति जीवलोकस्तत्तेऽभिधास्याम्यसुरप्रवीर ॥ ४४ ॥ दैवानि  
सव्यहयतानि सप्त रक्षो हरिद्रोऽथ तथैव शुक्लः । संश्रित्य संधा-  
वति शुक्लमेतमष्टावरानर्चयन्तमान् स लोकान् ॥ ४५ ॥ अष्टौ च  
षष्टिञ्च यतानि यानि मनोविरुद्धानि महाद्युतीनाम् । शुक्लस्य  
वर्ष्मस्य परा गतिर्या व्रीण्षेव रुद्धानि महानुभाव ॥ ४६ ॥ संहार-  
विक्षेपमनिष्टमेकं चत्वारि चान्यानि वसत्यनीशः । षष्ठस्य वर्ष्मस्य  
परा गतिर्या सिद्धावसिद्धस्य गतकृमस्य ॥ ४७ ॥ सप्तोत्तरन्तत्र  
वसत्यनीशः संहारविक्षेपयतं सशेषम् । तस्मादुपावृत्य मनुष्यलोके  
ततो महान्मानुषतामुपैति ॥ ४८ ॥ तस्मादुपावृत्य ततः क्रमेण  
सोऽग्रेण सन्तिष्ठति भूतसर्गम् । स सप्तकृत्वश्च परैति लोकान् संहार-  
विक्षेपकृतप्रभावः ॥ ४९ ॥ सप्तैव संहारमुपप्लवानि सम्भाव्य सन्ति-  
ष्ठति जीवलोके । ततोऽव्ययं स्थानमनन्तमेति देवस्य विष्णोरथ  
ब्रह्मणश्च । शेषस्य चैवाथ नरस्य चैव देवस्य विष्णोः परमस्य चैव  
॥ ५० ॥ संहारकाले परिदग्धकाया ब्रह्माणमायान्ति सदा प्रजा  
हि । चैष्टात्मनो देवगणाश्च सर्वे ये ब्रह्मलोकाद्परा स्र तेऽपि ॥ ५१ ॥  
प्रजाविसर्गन्तु सशेषकालं स्थानानि स्वान्यत्र सरन्ति जीवाः । निः-

शेषतस्तत्पदं यान्ति चान्ते सर्वे देवा ये सदृशा मनुष्याः ॥ ५२ ॥ धी  
 तु च्युताः सिद्धलोकान् क्रमेण तेषां गतिं यान्ति यथानुपूर्व्या ।  
 जीवाः परे तद्वलतुल्यरूपाः स्वं स्वं विधिं यान्ति विपर्ययेण ॥ ५३ ॥  
 स यावद्देवास्ति सशेषभुक् ते प्रजाश्च देव्यौ च तथैव शुक्ले । ताव-  
 त्तद्भेषु विशुद्धभावः संयम्य पञ्चेन्द्रियरूपमेतत् ॥ ५४ ॥ शुद्धां  
 गतिं तां परमां परैति शुद्धेन नित्यं मनसा विचिन्वन् । ततोऽव्ययं  
 स्थानमुपैति ब्रह्म दुष्प्रापनभ्येति स शाश्वतं वै । इत्येतदाख्यात-  
 महीनसत्त्व नारायणस्येह बलं मया ते ॥ ५५ ॥

वृत्र उवाच । एवं गते मे न विषादोऽस्ति कश्चित् सम्यक् च  
 पश्यामि वचस्तथैतत् । श्रुत्वा तु ते वाचमहीनसत्त्व विकल्मषी-  
 ऽस्मप्रय तथा विपाप्सा ॥ ५६ ॥ प्रवृत्तमेतद्भगवन्महर्षे महाद्युते-  
 श्चक्रमनन्तवीर्यम् । विशोरनन्तस्य सनातनन्तत् स्थानं सर्गा यत्र  
 सर्वे प्रवृत्ताः । स वै महात्मा पुरुषोत्तमो वै तस्मिन् जगत् सर्व-  
 मिदं प्रतिष्ठितम् ॥ ५७ ॥

भीष्म उवाच । एवमुक्त्वा स कौन्तेय वृत्र प्राणानवाहजत् ।  
 योजयित्वा तथात्मानं परं स्थानमवाप्तवान् ॥ ५८ ॥

युधिष्ठिर उवाच । अयं स भगवान्देवः पितामह जनार्दनः ।  
 सनत्कुमारो वृत्राय यत्तदाख्यातवान् पुरा ॥ ५९ ॥

भीष्म उवाच । मूलस्थायी महादेवो भगवान् स्वेन तेजसा ।  
 तत्स्थः सृजाति तान् भावान्नानारूपान्महामनाः ॥ ६० ॥ तूरीया-  
 र्द्धेन तस्येमं विद्धि केशवमच्युतम् । तुरीयार्द्धेन लोमांस्त्रौन्  
 भावयत्येव बुद्धिमान् ॥ ६१ ॥ अर्वाकं स्थितस्तु यः स्थायी कल्पान्ते  
 परिवर्तते । स श्रेते भगवानप्सु योऽसावतिबलः प्रभुः । तान्  
 विधाता प्रसन्नात्मा लोकांश्चरति शाश्वतान् ॥ ६२ ॥ सर्वाण्य-  
 शून्यानि करोत्यनन्तः सनातनः सञ्चरते च लोकान् । स चानि-  
 रुद्धः सृजते महात्मा तत्स्थं जगत् सर्वमिदं विचिद्रम् ॥ ६३ ॥

युधिष्ठिर उवाच । वृत्रेण परमार्थज्ञ दृष्टा मन्येत्सुतो गतिः ।  
शुभात्तस्मात् स सुखितो न शोचति पितामह ॥ ६४ ॥ शुक्लः शुक्ला-  
भिजातीयः साध्यो नावर्ततेऽनघ । तिर्य्यग्गतेषु निर्मुक्तो निरयाञ्च  
पितामह ॥ ६५ ॥ हारिद्रवर्षो रक्तो वा वर्तमानस्तु पार्थिव ।  
तिर्य्यगेवानुपश्येत् कर्मभिस्तामसैर्वृतः ॥ ६६ ॥ वयन्तु मृशमापन्ना  
रक्ता दुःखसुखेऽसुखे । कां गतिं प्रतिषत्स्यामो नीलां कृष्णाधमा-  
मथ ॥ ६७ ॥

भौष्म उवाच । शुद्धाभिजनसम्पन्नाः पाण्डवाः संश्रितव्रताः ।  
विहृत्य देवलोकेषु पुनर्मानुषमेध्यथ ॥ ६८ ॥ प्रजाविसर्गं च सुखिन  
काले प्रत्येत्य देवेषु सुखानि भुङ्क्ता । सुखिन संयास्यथ सिद्धसंख्यां  
मा वो भयं भूहिमलाः स्थ सर्वे ॥ ६९ ॥

इति शान्तिपर्वणि मोक्षधर्मपर्वणि वृत्रगीतासु एको-  
नासीत्यधिकद्विप्रतोऽध्यायः ॥ २७९ ॥

युधिष्ठिर उवाच । अहो धर्मिष्ठता तात वृत्रस्यामिततेजसः ।  
यस्य विज्ञानमतुलं विष्णौ भक्तिश्च तादृशी ॥ १ ॥ दुर्विज्ञेयं पद-  
न्तात विष्णोरमिततेजसः । कथं वा राजशार्दूल पदन्तु ज्ञात-  
वानसौ ॥ २ ॥ भवता कश्चितं ह्येतत् अदधे चाहमच्युतम् । भूयस्तु  
मे समुत्पन्ना बुद्धिरव्यक्तदर्शनात् ॥ ३ ॥ कथं विनिहतो वृत्रः  
शक्रेण पुरुषर्षभ । धर्मिष्ठो विष्णुभक्तश्च तत्त्वज्ञश्च पदान्वये ॥ ४ ॥  
एतन्मे संशयं ब्रूहि पृच्छते भरतर्षभ । वृत्रस्तु राजशार्दूल यथा  
शक्रेण निर्जितः ॥ ५ ॥ यथा चैवाभवद्युद्धं तच्चाचक्षु पितामह ।  
विस्त्रेण महाबाहो परं कौतूहलं हि मे ॥ ६ ॥

भौष्म उवाच । रथेनेन्द्रः प्रयातो वै सार्द्धं देवगणैः पुरा ।  
ददर्शायागतो वृत्रं धिष्ठितं पर्वतोपमम् ॥ ७ ॥ योजनानां शता-

न्यङ्गं पञ्चोच्छ्रितमरिन्दम । शतानि विस्तरेणाथ त्रीण्येवाभ्यधि-  
 कानि वै ॥ ८ ॥ तत् प्रेक्ष्य तादृशं रूपं त्रैलोक्येनापि दुर्जयम् ।  
 वृत्रस्य देवाः संव्रस्ता न शान्तिमुपलेभिरे ॥ ९ ॥ अक्रस्य तु तदा  
 राजन्नुरुस्तम्भो व्यजायत । भयाद्दृत्रस्य सहसा दृष्ट्वा तद्रूपमुत्त-  
 मम् ॥ १० ॥ ततो नादः समभवद्वादित्राणाञ्च निःस्वनः । देवा-  
 सुराणां सर्वेषां तस्मिन् युद्धे क्षुपस्थिते ॥ ११ ॥ अथ वृत्रस्य  
 कौरव्य दृष्ट्वा अक्रमवस्थितम् । न सन्ध्रमो न भीः काचिदास्या वा  
 समजायत ॥ १२ ॥ ततः समभवद्युद्धं त्रैलोक्यस्य भयङ्करम् ।  
 अक्रस्य च सुरेन्द्रस्य वृत्रस्य च महात्मनः ॥ १३ ॥ असिभिः पट्टिभ्यै  
 शूलैः शक्तितोमरमुद्गरैः । शिलाभिर्विविधाभिश्च कार्मुकैश्च महा-  
 स्वनैः ॥ १४ ॥ अस्त्रैश्च विविधैर्दिव्यैः पावकोल्काभिरेव च । देवा-  
 सुरैस्ततः सैन्यैः सर्वमासीत् समाकुलम् ॥ १५ ॥ पितामहपुरो-  
 गाश्च सर्वे देवगणास्तथा । ऋषयश्च महाभागास्तद्युद्धं द्रष्टुमाग-  
 मन् ॥ १६ ॥ विमानाग्रैर्महाराज सिद्धाश्च भरतर्षभ । गन्धर्वाश्च  
 विमानाग्रैरप्सरोभिः समागमन् ॥ १७ ॥ ततोऽन्तरीक्षमावृत्य वृत्रो  
 धर्ममृताम्बरः । अश्रमवर्षेण देवेन्द्रं समाकिरदतिद्रुतम् ॥ १८ ॥  
 ततो देवगणाः क्रुद्धाः सर्वतः शरवृष्टिभिः । अश्रमवर्षमपोहन्त  
 वृत्रप्रेरितमाहवे ॥ १९ ॥ वृत्रस्तु कुरुशार्दूल महाभायो महा-  
 बलः । मोहयामास देवेन्द्रं मयायुद्धेन सर्वशः ॥ २० ॥ तस्य  
 वृत्रार्हितस्थाय मोह आसीच्छ्रुतक्रतोः । रथान्तरेण तं तत्र वशिष्ठः  
 समवोधयत् ॥ २१ ॥

वशिष्ठ उवाच । देवश्चेष्टोऽसि देवेन्द्र दैत्यासुरनिवर्हण ।  
 त्रैलोक्यवलसंयुक्तः कस्ताच्छक्र विषोदसि ॥ २२ ॥ एषा ब्रह्मा च  
 विष्णुश्च शिवश्चैव जगत्पतिः । सोमश्च भगवान्देवः सर्वे च परम-  
 ष्ययः ॥ २३ ॥ कामार्षीः कश्मलं अक्र कश्चिदेवेतरो यथा । आर्यां  
 युद्धे नतिं कृत्वा जहि अत्रन् सुराधिप ॥ २४ ॥ एष लोकगुरुस्तपस्रः

सर्वलोकनमस्कृतः । निरीक्षते त्वां भगवांस्त्यज मोहं सुराधिप  
॥ २५ ॥ एते ब्रह्मर्षयश्चैव बृहस्पतिपुरोगमाः । स्तविन शक्र दिव्येन  
स्तुवन्ति त्वां जयाय वै ॥ २६ ॥

भीष्म उवाच । एवं सम्बोधमानस्य वशिष्ठेन महात्मना ।  
अतीव वासवस्यासीद्वलमुत्तमतेजसः ॥ २७ ॥ ततो बुद्धिमुपागम्य  
भगवान् पाकशासनः । योगेन महता युक्तस्तां मायां व्यपकर्षत  
॥ २८ ॥ ततोऽङ्घ्रिरसुतः श्रीमांस्तो चैव सुमहर्षयः । दृष्ट्वा वृत्रस्य  
विक्रान्तमुपागम्य महेश्वरम् । जचुर्वृत्रविनाशार्थं लोकानां हित-  
काम्यया ॥ २९ ॥ ततो भगवतस्तेजो ज्वरो भूत्वा जगत्पतेः ।  
समाविशत्तदा रौद्रो वृत्रं दैत्यपतिं तदा ॥ ३० ॥ विष्णुश्च भग-  
वान्देवः सर्वलोकाभिपूजितः । ऐन्द्रं समाविहञ्चं लोकसंरक्षणो  
रतः ॥ ३१ ॥ ततो बृहस्पतिर्धीमानुपागम्य शतक्रतुम् । वशिष्ठश्च  
महातेजाः सर्वं च परमर्षयः ॥ ३२ ॥ ते समासाद्य वरदं वासवं  
लोकपूजितम् । जचुरेकाग्रमनसो जहि वृत्रमिति प्रभो ॥ ३३ ॥

महेश्वर उवाच । एष वृत्रो महाच्छक्र बलेन महता वृतः ।  
विष्वात्मा सर्वगश्चैव बहुमायश्च विश्रुतः ॥ ३४ ॥ तदेनमसुरश्रेष्ठं  
त्रैलोक्येनापि दुर्जयम् । जहि त्वं योगमास्थाय मावमंस्थाः सुरे-  
श्वर ॥ ३५ ॥ अनेन हि तपस्तप्तं बलार्थंममराधिप । षष्टिं वर्षं  
सहस्राणि ब्रह्मा चास्मै वरं ददौ ॥ ३६ ॥ महत्त्वं योगिनाञ्चैव  
महामायत्वमेव च । महाबलत्वञ्च तथा तेजसाग्रं सुरेश्वर ॥ ३७ ॥  
एतत्त्वां मामकं तेजः समाविशति वासव । व्यग्रमेनं त्वमध्येनं वज्रेण  
जहि दानवम् ॥ ३८ ॥

शक्र उवाच । भगवंस्त्वत्प्रसादेन दितिजं सुदुरासदम् ।  
वज्रेण निहनिष्यामि पश्यतस्ते सुरर्षभ ॥ ३९ ॥

भीष्म उवाच । आविश्यमाने दैत्ये तु ज्वरेणाय महासुरे ।  
दिवतानामृषीणाञ्च हर्षान्नादो महानभूत् ॥ ४० ॥ ततो दुन्दुभ्य-

शैव शङ्काश्च सुमहास्त्रनाः । मुरजा डिण्डिमाश्चैव प्रावादन्त सह-  
स्रमः ॥ ४१ ॥ असुराणान्तु सर्वेषां स्मृतिलोपो महानभूत । माया-  
नाशश्च बलवान् क्षणेन समपद्यत ॥ ४२ ॥ तथाविष्टमथोच्चात्वा  
ऋषयो देवतास्तथा । स्तुवन्तः शक्रमीशानं तथा प्रचोदयन्तपि  
॥ ४३ ॥ रथस्यस्य हि शक्रस्य युद्धकाले महात्मनः । ऋषिभिः  
स्तूयमानस्य रूपमासीत् सुदुर्दृशम् ॥ ४४ ॥

इति शान्तिपर्वणि मोक्षधर्मपर्वणि वृत्रबधे

अशीत्यधिकद्विंशतोऽध्यायः ॥ २८० ॥

भीष्म उवाच । वृत्रस्य तु महाराज ज्वराविष्टस्य सर्वशः ।  
अभवन् यानि लिङ्गानि शरीरे तानि मे शृणु ॥ १ ॥ ज्वलिता-  
स्योऽभवद्दोरो वैवर्ण्यञ्चागमत्परम् । गात्रकम्पश्च सुमहान् श्वास-  
श्चाप्यभवन्महान् । रोमहर्षश्च तीव्रोऽभून्निश्वासश्च महान्मृप ॥ २ ॥  
श्रिवा चाश्रिवसङ्काशा तस्य वक्त्रात् सुदारुणा । निष्पपात महा-  
घोरा स्मृतिः सा तस्य भारत । उल्काश्च ज्वलितास्तस्य दीप्ताः  
पार्श्वे प्रपेदिरे ॥ ३ ॥ गृध्राः कङ्का बलाकाश्च वाचोऽमुञ्चन् सुदा-  
रुणाः । वृत्रस्योपरि संसृष्टाश्चक्रवत् परिवभ्रसुः ॥ ४ ॥ ततस्त्वं  
रथमास्थाय देवाप्यायित आहवे । वज्रोद्यतकरः शक्रस्तं दैत्यं  
समवैक्षत ॥ ५ ॥ अमानुषमथो नादं स मुमोच महासुरः । वज्र-  
श्चैव राजेन्द्र तीव्रज्वरसमन्वितः ॥ ६ ॥ अथास्य जृम्भतः शक्र-  
स्ततो वज्रमवाहृजत् । स वज्रः सुमहातेजा कालान्निघट्टशोपमः ।  
क्षिप्रमेव महाकार्यं वृत्रं दैत्यमपातयत् ॥ ७ ॥ ततो नादः सम-  
भवत् पुनरेव समन्ततः । वृत्रं विनिहतं दृष्ट्वा देवानां भरतर्षभ  
॥ ८ ॥ वृत्रन्तु हत्वा मघवान् दानवारिर्महायशाः । वज्रेण विष्णु-  
शुक्तेन दिवमेव समाविशत् ॥ ९ ॥ अथ वृत्रस्य कौरव्य शरीरा-

दभिनिःसृता । ब्रह्मवध्या महाघोरा रौद्रा लोकभयावहा ॥ १० ॥  
करालदशना भीमा विकृता कृष्णापिङ्गला । प्रकोर्षांमूर्धजा चैव  
घोरनेत्रा च भारत ॥ ११ ॥ कपालमालिनौ चैव कृत्येव भरतर्षभ ।  
सुधिरार्द्रां च धर्मज्ञ चीरवल्कलवासिनी ॥ १२ ॥ साभिनिष्क्रम्य  
राजेन्द्र तादृग्रूपा भयावहा । वज्रिणं मृगयामास तदा भरत-  
सत्तम ॥ १३ ॥ कस्यचित्त्वथ कालस्य वृत्रहा कुरुनन्दन । स्वर्गा-  
याभिमुखः प्रायाल्लोकानां हितकाभ्यया ॥ १४ ॥ सा विनिःसर-  
माणन्तु दृष्ट्वा शक्रं महौजसम् । जग्राह बध्या देवेन्द्रं सुलम्ना  
चाभवत्तदा ॥ १५ ॥ स हि तस्मिन् समुत्पन्ने ब्रह्मबध्याकृते भये ।  
नलिन्या विषमध्यस्थ उवासाद्दृग्गणान् बहून् ॥ १६ ॥ अनुसृत्य तु  
यत्नात् स तथा वै ब्रह्महत्याया । तदा गृहीतः कौरव्य निस्तेजाः  
समपद्यत ॥ १७ ॥ तस्या व्यपोहने शक्रः परं यत्नं चकार ह ।  
न चाशकृत्तां देवेन्द्रो ब्रह्मवध्यां व्यपोहितुम् ॥ १८ ॥ गृहीत एव  
तु तथा देवेन्द्रो भरतर्षभ । पितामहमुपागम्य शिरसा प्रत्यपूज-  
यत् ॥ १९ ॥ ज्ञात्वा गृहीतं शक्रं स हिजप्रवरबध्यया । ब्रह्मा  
सञ्चिन्तयामास तदा भरतसत्तम ॥ २० ॥ तामुवाच महाबाहो  
ब्रह्मवध्यां पितामहः । स्वरेण मधुरेणाथ शान्तयन्निव भारत ॥ २१ ॥  
मुच्यतां त्रिदशेन्द्रोऽयं मत्प्रियं कुरु भाविनि । ब्रूहि किन्ते करो-  
म्यद्य कामं किं त्वमिहेच्छसि ॥ २२ ॥

ब्रह्मबध्योवाच । त्रिलोकपूजिते देवे प्रीते त्रैलोक्यकर्त्तरि ।  
कृतमेवेह मन्यामि निवासन्तु विधत्स्व मे ॥ २३ ॥ त्वया कृतेयं  
मर्यादा लोकसंरक्षणार्थिना । स्थापना वै सुमहती त्वया देव  
प्रवर्त्तिता ॥ २४ ॥ प्रीते तु त्वयि धर्मज्ञ सर्वलोकेश्वर प्रभो ।  
शक्रादपगमिष्यामि निवासं सन्विधत्स्व मे ॥ २५ ॥

भीष्म उवाच । तथेति तां प्राह तदा ब्रह्मवध्यां पितामह ।  
उपायतः स शक्रस्य ब्रह्मवध्यां व्यपोहत ॥ २६ ॥ ततः स्वयमुवा

ध्यातस्तत्र वङ्गिर्महात्मना । ब्रह्माणमुपसङ्गम्य ततो वचनमब्रवीत्  
 ॥ २७ ॥ प्राप्नोऽस्मि भगवन्देव त्वत्सकाशमनिन्दितः । यत्कर्त्तव्यं  
 मया देव तद्भवान् वक्तुमर्हति ॥ २८ ॥

ब्रह्मोवाच । बद्धधा विभजिष्यामि ब्रह्मवध्यामिमामहम् ।  
 शक्रस्याद्य विमोक्षायं चतुर्भागं प्रतीच्छ वै ॥ २९ ॥

अग्निरुवाच । मम मोक्षस्य कोऽन्तो वै ब्रह्मन् ध्यायस्व वै  
 प्रभो । एतदिच्छामि विज्ञातुं तत्त्वतो लोकपूजित ॥ ३० ॥

ब्रह्मोवाच । यस्त्वां ज्वलन्तमासाद्य स्वयं वै मानवः क्वचित् ।  
 वीजौषधिरसैर्वह्ने न यक्ष्यति तमोवृतः ॥ ३१ ॥ तमेषा यास्यति क्षिप्रं  
 तत्रैव च निवत्स्यति । ब्रह्मवध्या हव्यवाह व्येतु ते मानसोज्वरः ॥ ३२ ॥

भीष्म उवाच । इत्युक्तः प्रतिजग्राह तद्वचो हव्यकव्यभुक् ।  
 पितामहस्य भगवांस्तथा च तद्भूत् प्रभो ॥ ३३ ॥ ततो वृक्षौ-  
 षधितणं समाह्वय पितामहः । इममर्थं महाराज वक्तुं समुप-  
 चक्रमे ॥ ३४ ॥ ततो वृक्षौषधितणं तथैवोक्तं यथातथम् । व्यथितं  
 वङ्गिवद्राजन् ब्रह्माणमिदमब्रवीत् ॥ ३५ ॥ अस्माकं ब्रह्मवध्यायाः  
 कोऽन्तो लोकपितामह । दैवैनाभिहतानस्मान्न पुनर्हन्तुमर्हसि  
 ॥ ३६ ॥ वयमग्निं तथा शीतं वर्षञ्च पवनेरितम् । सहामः सततं  
 देव तथाच्छेदनभेदने ॥ ३७ ॥ ब्रह्मवध्यामिमामद्य भवतः शासना-  
 ह्वयम् । ग्रहीष्यामस्त्रिलोकेश मोक्षं चिन्तयतां भवान् ॥ ३८ ॥

ब्रह्मोवाच । पर्वकाले तु सम्प्राप्त यो वैच्छेदनभेदनम् । करि-  
 श्यति नरो मोहात्तमेषानुगमिष्यति ॥ ३९ ॥

भीष्म उवाच । ततो वृक्षौषधितणमेवमुक्तं महात्मना ।  
 ब्रह्माणमभिसम्पूज्य जगामाशु यथागतम् ॥ ४० ॥ आह्वयाप्सरसो  
 देवस्ततो लोकपितामहः । वाचा मधुरया प्राह सान्तूयन्निव  
 भारत ॥ ४१ ॥ इयमिन्द्रादनुप्राप्ता ब्रह्मवध्या वराङ्गना । चतुर्थ-  
 मत्या भागांशं मयोक्ताः सम्प्रतीच्छत ॥ ४२ ॥



अप्सरस जचुः । ग्रहणे कृतबुद्धीनां देवेश तव शासनात् ।  
मोक्षं समयतोऽस्माकं चिन्तयस्व पितामह ॥ ४३ ॥

ब्रह्मोवाच । रजस्वलासु नारीषु यो वै मैथुनमाचरेत् ।  
तमेषा यास्यति क्षिप्रं व्येतु वो मनसो ज्वरः ॥ ४४ ॥

भीष्म उवाच । तथेति हृष्टमनस इत्युक्त्वाप्सरसाङ्गणाः ।  
स्नानि स्थानानि संप्राप्य रेमिरे भरतर्षभ ॥ ४५ ॥ ततस्त्रिलोक-  
कृद्देवः पुनरेव महातपाः । अपः सञ्चिन्तयामास ध्यातास्ताश्चा-  
प्यथागमन् ॥ ४६ ॥ तास्तु सर्वाः समागम्य ब्रह्माणममितौजसम् ।  
इदमूचुर्वचो राजन् प्रणिपत्य पितामहम् ॥ ४७ ॥ इमाः स्म देव  
संप्राप्तास्त्वत्सकाशमरिन्दमम् । शासनात्तव लोकेश समाज्ञापय नः  
प्रभो ॥ ४८ ॥

ब्रह्मोवाच । इयं वृत्रादनुप्राप्ता पुरुहृतं महाभया । ब्रह्म-  
बध्या चतुर्थांशमस्या यूयं प्रतीच्छत ॥ ४९ ॥

आप जचुः । एवं भवतु लोकेश यथा वदसि नः प्रभो । मोक्षं  
समयतोऽस्माकं सञ्चिन्तयितुमर्हसि ॥ ५० ॥ त्वं हि देवेश सर्वस्य  
जगतः परमा गतिः । कोऽन्यः प्रसाद्यो हि भवेद्यः कृच्छ्रान्तः  
समुदरेत् ॥ ५१ ॥

ब्रह्मोवाच । अल्पा इति मतिं कृत्वा यो नरो बुद्धिमोहितः ।  
श्लेषमूत्रपुरीषाणि युष्मासु प्रतिमोच्यति ॥ ५२ ॥ तन्नियं यास्यति  
क्षिप्रं तत्रैव च निवत्स्यति । तथा वो भविता मोक्ष इति सत्यं  
ब्रवीमि वः ॥ ५३ ॥

भीष्म उवाच । ततो विमुच्य देवेन्द्रं ब्रह्मबध्या युधिष्ठिर ।  
यथाविसृष्टं तं वासुमगमद्देवशासनात् ॥ ५४ ॥ एवं शक्रेण सम्प्राप्ता  
ब्रह्मबध्या जनाधिप । पितामहमनुज्ञाप्य सोऽश्वमेधमकल्पयत्  
॥ ५५ ॥ अयते च महाराज सम्प्राप्ता वासवेन वै । ब्रह्मबध्या  
ततः शुद्धिं हयमेधे न लब्धवान् ॥ ५६ ॥ समवाप्य त्रियं देवो

हत्वारींश्च सहस्रशः । प्रहर्षमतुलं लेभे वासवः पृथिवीपते ॥ ५७ ॥  
 वृत्रस्य रुधिराञ्चैव शिखण्डाः पार्थ जज्ञिरे । द्विजातिभिरभ-  
 च्यास्ते दीक्षितैश्च तपोधनैः ॥ ५८ ॥ सर्वावस्थां त्वमप्येषां द्विजा-  
 तीनां प्रियं कुरु । इमे हि भूतले देवाः प्रथिताः कुरुनन्दन ॥ ५९ ॥  
 एवं शक्रेण कौरव्य बुद्धिसौक्ष्म्यान्महासुरः । उपायपूर्वं निहतो  
 वृत्रो ह्यमितेजसा ॥ ६० ॥ एवं त्वमपि कौन्तेय पृथिव्यामपरा-  
 जितः । भविष्यसि यथा देवः शतक्रतुरमित्तहा ॥ ६१ ॥ ये तु  
 शक्रकथां दिव्यानिमां पर्वसु पर्वसु । विप्रमध्ये वदिष्यन्ति न ते  
 प्राप्स्यन्ति किल्बिषम् ॥ ६२ ॥ इत्येतद्वृत्रमाश्रित्य शक्रस्यात्यद्भुतं  
 महत् । कथितं कर्म ते तात किं भूयः श्रोतुमिच्छसि ॥ ६३ ॥

इति शान्तिपर्वणि मोक्षधर्मपर्वणि वृत्रबधे

एकाशीत्यधिकद्विंशतोऽध्यायः ॥ २८१ ॥

युधिष्ठिर उवाच । पितामह महाप्राज्ञ सर्वशास्त्रविशारद ।  
 अस्मिन् वृत्रबधादेव विवक्षा मम जायते ॥ १ ॥ ज्वरेण मोहितो  
 वृत्रः कथितस्ते जनाधिप । निहतो वासवेनेह वज्रोणेति तदानघ  
 ॥ २ ॥ कथमेष महाप्राज्ञ ज्वरः प्रादुर्बभौ कुतः । ज्वरोत्पत्तिं  
 निपुणतः श्रोतुमिच्छाम्यहं प्रभो ॥ ३ ॥

भीष्म उवाच । शृणु राजन् ज्वरस्थेमं सम्भवं लोकविश्रुतम् ।  
 विस्तरञ्चास्य वक्ष्यामि यादृशश्चैव भारत ॥ ४ ॥ पुरा मेरोर्महा-  
 राज शृङ्गं त्रैलोक्यपूजितम् । ज्योतिष्कं नाम सावित्रं सर्वरत्न-  
 विभूषितम् ॥ ५ ॥ अप्रमेयमनाष्टुष्यं सर्वलोकेषु भारत । तत्र  
 देवो गिरितटे हेमधातुविभूषिते । पर्यङ्क इव विभ्राजन्नुपविष्टो  
 बभूव ह ॥ ६ ॥ शैलराजसुता चास्य नित्यं पार्श्वे स्थिता बभौ ।  
 तथा देवा महात्मानो वसवश्चामितौजसः ॥ ७ ॥ तथैव च महा-

त्मानावश्विनौ भिषजाम्बरौ । तथा वैश्रवणो राजा गुह्यकैरभि-  
 संवृतः ॥ ८ ॥ यक्षाणामीश्वरः श्रीमान् कैलासनिलयः प्रभुः ।  
 उपासन्त महात्मानमुग्रना च महामुनिः ॥ ९ ॥ सनत्कुमारप्रमु-  
 खास्तथैव च महर्षयः । अङ्गिरःप्रमुखाश्चैव तथा देवर्षयोऽपरे  
 ॥ १० ॥ विश्वावसुश्च गन्धर्वस्तथा नारदपर्वतौ । अप्सरोगण-  
 सङ्घाश्च समाजग्मुरनेकशः ॥ ११ ॥ ववौ सुखः शिवो वायुर्नाना-  
 गन्धवहः शुचिः । सर्वर्तुकुसुमोपेताः पुष्पवन्तो द्रुमास्तथा ॥ १२ ॥  
 तथा विद्याधराश्चैव सिद्धाश्चैव तपोधनाः । महादेवं पशुपतिं  
 पर्युपासन्त भारत ॥ १३ ॥ भूतानि च महाराज नानारूपधरा-  
 ण्यथ । राक्षसाश्च महारौद्राः पिशाचाश्च महाबलाः ॥ १४ ॥ बहू-  
 रूपधरा हृष्टा नानाप्रहरणोद्यताः । देवस्यानुचरास्तत्र तस्थिरे  
 चानलोपमाः ॥ १५ ॥ नन्दो च भगवांस्तत्र देवस्यानुमते स्थितः ।  
 प्रगृह्य ज्वलितं शूलं दीप्यमानः स्वतेजसा ॥ १६ ॥ गङ्गा च सरितां  
 श्रेष्ठा सर्वतीर्थजलोद्भवा । पर्युपासत तं देवं रूपिणी कुरु-  
 नन्दन ॥ १७ ॥ स एवं भगवांस्तत्र पूज्यमानः सुरर्षिभिः । देवैश्च  
 सुमहातेजा महादेवो व्यतिष्ठत ॥ १८ ॥ कस्यचित्त्वथ कालस्य  
 दक्षो नाम प्रजापतिः । पूर्वोक्तेन विधानेन यच्च्यमाणोऽन्वपद्यत  
 ॥ १९ ॥ ततस्तस्य मुखं देवाः सर्वे शक्रपुरोगमाः । गमनाय  
 समागम्य वुद्धिमापेहिरे तदा ॥ २० ॥ ते विमानैर्महात्मनो  
 ज्वलनार्कसमप्रभैः । देवस्यानुमतेऽगच्छन् गङ्गाहारमिति श्रुतिः  
 ॥ २१ ॥ प्रस्थिता देवता दृष्ट्वा शैलराजसुता तदा । उवाच  
 वचनं साध्वी देवं पशुपतिं पतिम् ॥ २२ ॥ भगवन् क्व नु  
 यान्त्येते देवाः शक्रपुरोगमाः । ब्रूहि तत्त्वेन तत्त्वज्ञ संशयो मे  
 महानयम् ॥ २३ ॥

महेश्वर उवाच । दक्षो नाम महाभागो प्रजानां पतिरुत्तमः ।  
 हयमेघेन यजते तत्र यान्ति दिवोकसः ॥ २४ ॥

उमोवाच । यच्चमेतं महादेव किमर्थं नाधिगच्छसि । केन  
घा प्रतिषेधेन गमनन्ते न विद्यते ॥ २५ ॥

महेश्वर उवाच । सुरैरेव महाभागे पूर्वमेतदनुष्ठितम् ।  
यज्ञेषु सर्वेषु मम न भाग उपकल्पितः ॥ २६ ॥ पूर्वोपायोपपन्नेन  
आर्गणे वरवर्षिणि । न मे सुराः प्रयच्छन्ति भागं यज्ञस्य धर्मतः ॥ २७ ॥

उमोवाच । भगवन् सर्वभूतेषु प्रभावाभ्यधिको मुणैः । अजय्य-  
श्चाप्यष्टयश्च तेजसा यज्ञसा श्रिया ॥ २८ ॥ अनेन ते महाभाग  
प्रतिषेधेन भागतः । अतौव दुःखमुत्पन्नं वेपथुश्च ममानघ ॥ २९ ॥

भीष्म उवाच । एवमुक्त्वा तु सा देवी देवं पशुपतिं पतिम् ।  
तूष्णीं भूताभवद्भ्राजन् दक्षमानेन चेतसा ॥ ३० ॥ अथ देव्या मतं  
ज्ञात्वा ऋद्धं यच्चिकीर्षितम् । स समाज्ञापयानास तिष्ठ त्वमिति  
मन्दिरम् ॥ ३१ ॥ ततो योगबलं कृत्वा सर्वयोगेश्वरेश्वरः । तं  
यज्ञं स महातेजा भीमैरनुचरैस्तदा ॥ ३२ ॥ सहसा घातयामास  
देवदेवः पिनाकधृक् । केचिन्नादानमुञ्चन्त केचिद्धासांश्च चक्रिरे  
॥ ३३ ॥ रुधिरेणापरे राजंस्तत्राग्निं समवाकिरन् । केचिद्यपान्  
समुत्पाट्य वभ्रमुर्विकृताननाः । आस्यैरन्यै चाग्रसन्त तथैव परि-  
चारकान् ॥ ३४ ॥ ततः स यज्ञो नृपते बध्यमानः समन्ततः ।  
आस्थाय मृगरूपं व खमेवाभ्यगमत्तदा ॥ ३५ ॥ तन्तु यज्ञं तथा-  
रूपं गच्छन्तमुपलभ्य सः । धनुरादाय वाणेन तदान्वसरत प्रभुः  
॥ ३६ ॥ ततस्तस्य सुरेशस्य क्रोधादमिततेजसः । ललाटात् प्रसृतो  
घोरः खेदविन्दुर्वभूव ह ॥ ३७ ॥ तस्मिन् पतितमात्रे च खेदविन्दौ  
तदा भुवि । प्रादुर्बभूव सुमहानग्निः कालानलोपमः ॥ ३८ ॥ तत्र  
चाजायत तदा पुरुषः पुरुषर्षभ । ऋस्रोऽतिमात्रं रक्ताक्षो हरि-  
श्वश्रुर्विभीषणः ॥ ३९ ॥ ऊर्ध्वं केशोऽतिरोमाङ्गः श्येनोलूकस्तथैव  
चा करालः कृष्णवर्णश्च रक्तवासास्तथैव च । तं यज्ञं सुमहा-  
स्रस्वोऽददत् कक्षमिवानलः ॥ ४० ॥ व्यवहत् सर्वतो देवान् प्राद-

वत् स ऋषींस्तथा । देवाश्चाप्यद्रवन् सर्वे ततो भीता दिशो दृश  
 ॥ ४१ ॥ तेन तस्मिन् विचरता पुरुषेण विशाम्पते । पृथिवी च्चव-  
 मद्राजन्नतीव भरतर्षभ ॥ ४२ ॥ हाहाभूतं जगत्सर्वमुपलक्ष्य  
 तदा प्रभुः । पितामहो महादेवं दर्शयन् प्रत्यभाषत ॥ ४३ ॥

ब्रह्मोवाच । भवतोऽपि सुराः सर्वे भागं दास्यन्ति वै प्रभो ।  
 क्रियतां प्रतिसंहारः सर्वदेवेष्वर त्वया ॥ ४४ ॥ इमा हि देवताः  
 सर्वा ऋषयश्च परन्तप । तव क्रोधान्महादेव न शान्तिमुपलेभिरे  
 ॥ ४५ ॥ यश्चैव पुरुषो जातः खेदात्ते विबुधोत्तम । ज्वरो नामैष  
 धर्मज्ञ लोकेषु प्रचरिष्यति ॥ ४६ ॥ एकीभूतस्य न त्वस्य धारणे  
 तेजसः प्रभो । समर्था सकला पृथ्वी बहुधा सृज्यतामयम् ॥ ४७ ॥  
 इत्युक्तो ब्रह्मणा देवो भागे चापि प्रकल्पिते । भगवन्तं तथेत्याह  
 ब्रह्मणाममितौजसम् ॥ ४८ ॥ पराञ्च प्रीतिमगमदुत्सयंश्च पिनाक-  
 धृक् । अवाप च तदा भागं यथोक्तं ब्रह्मणा भवः ॥ ४९ ॥ ज्वरञ्च  
 सर्वधर्मज्ञो बहुधा व्यसृजत्तदा । शान्त्यर्थं सर्वभूतानां शृणु  
 तच्चापि पुत्रक ॥ ५० ॥ शीर्षाभितापो नागानां पर्वतानां शिला-  
 जतु । अपान्तु नीलिकां विद्यान्निर्मोकं भुजगेषु च ॥ ५१ ॥  
 खोरकः सौरभेयाणामूपरं पृथिवीतले । पशूनामपि धर्मज्ञ दृष्टि-  
 प्रत्यवरोधमम् ॥ ५२ ॥ रन्ध्रागतमथाश्वानां शिखोद्धेदश्च वर्हि-  
 णाम् । नेत्ररोगः कोकिलस्य ज्वरः प्रोक्तो महात्मना ॥ ५३ ॥  
 अवीनां पित्तभेदश्च सर्वेषामिति नः श्रुतम् । शुकानामपि सर्वेषां  
 हिक्लिका प्रोच्यते ज्वरः । शार्दूलैस्त्वथ धर्मज्ञ श्रमो ज्वर इहो-  
 च्यते ॥ ५४ ॥ मानुषेषु तु धर्मज्ञ ज्वरो नामैष भारत । मरणे  
 जन्मनि तथा मध्ये चाविशते नरम् ॥ ५५ ॥ एतन्माहेश्वरं तेजो  
 ज्वरो नाम सुदारुणः । नमस्यश्चैव मान्यश्च सर्वप्राणिभिरीश्वरः  
 ॥ ५६ ॥ अनेन हि समाविष्टो वृत्रो धर्मभृताम्बरः । व्यजृम्भत  
 ततः शक्रस्तस्मै वज्रमवासृजत् ॥ ५७ ॥ प्रविश्य वज्रं वृत्रञ्च दारया

मास भारत । दारितश्च स वज्रेण महायोगी महासुरः । जगाम  
परमं स्थानं विष्णोरमितनेजसः ॥ ५८ ॥ किष्णुभक्त्या हि तेनेदं  
जगद्ग्राप्तमभूत्तदा । तस्माच्च निहतो युद्धे विष्णोः स्थानमवाप्त-  
वान् ॥ ५९ ॥ इत्येष वृत्रमाश्रित्य ज्वरस्य महती मया । विस्तरः  
कथितः पुत्र किमन्यत् प्रब्रवीमि ते ॥ ६० ॥ इमां ज्वरोत्पत्ति-  
मदीनमानसः पठेत् सदा यः सुसमाहितो नरः । विमुक्तारोगः  
सुसुखी मुदा युतो लभेत कामान् स यथा मनोषितान् ॥ ६१ ॥

इति शान्तिपर्वणि मोक्षधर्मपर्वणि ज्वरोत्पत्तिकथने  
द्विशीत्यधिकद्विंशतोऽध्यायः ॥ २८२ ॥

जनमेजय उवाच । प्राचेतसस्य दक्षस्य कथं वैवस्वतेऽन्तरे ।  
विनाशमगमद्ब्रह्मन् हयमेधः प्रजापतेः ॥ १ ॥ दिव्या मन्युःकृतं  
मत्वा क्रुद्धः सर्वात्मकः प्रभुः । प्रसादात्तस्य दक्षेण स यज्ञः सन्धितः  
कथम् । एतद्देदितुमिच्छेयं तन्मे ब्रूहि यथातथम् ॥ २ ॥

वैशम्पायन उवाच । पुरा हिमवतः पृष्ठे दक्षो वै यज्ञमाह-  
रत् । गङ्गादारे शुभे देशे ऋषिसिद्धनिषेविते ॥ ३ ॥ गन्धर्वाप्-  
सरसाकीर्णं नानाद्रुमलतावृते । ऋषिसङ्घैः परिवृतं दक्षं धर्म-  
भृताम्बरम् ॥ ४ ॥ पृथिव्यामन्तरीक्षे च ये च स्वर्लोकवासिनः ।  
सर्वे प्राञ्जलयो भूत्वा उपतस्थुः प्रजापतिम् ॥ ५ ॥ देवदानवगन्धर्वाः  
पिशाचैरगराक्षसाः । हाहा ह्रह्रश्च गन्धर्वौ तुम्बुरुर्नारदस्तथा  
॥ ६ ॥ विश्वावसुर्विश्वसेना गन्धर्वाप्सरसस्तथा । आदित्या वसवो  
रुद्रा साध्याः सह मरुद्गणैः ॥ ७ ॥ इन्द्रेण सहिताः सर्वे आगता  
यज्ञभागिनः । उषसाः सोमपाश्चैव धूमपा आज्यपास्तथा ॥ ८ ॥  
ऋषयः पितरश्चैव आगता ब्रह्मणा सह । एते चान्ये च बहवो  
भूतग्रामाश्चतुर्विधाः ॥ ९ ॥ जरायुजाण्डजाश्चैव सहसा स्वेदजो-

द्विजैः । आहूता मन्त्रिताः सर्वे देवाश्च सह षड्भिः । विराजन्ते  
विमानस्था दीप्यमाना इवामयः ॥ १० ॥ तान् दृष्ट्वा मन्युनाविष्टो  
दधीचिर्वाक्यमब्रवीत् । नायं यज्ञो न वा धर्मो यत्र रुद्रो न  
एज्यते ॥ ११ ॥ बध्वन्धं प्रपन्ना वै किन्तु कालस्य पर्ययः । किन्तु  
मोहान्न पश्यन्ति विनाशं पर्युपस्थितम् । उपस्थितम् महाधीरं न  
बुध्यन्ति महाध्वरे ॥ १२ ॥ इत्यक्त्वा स महायोगी पश्यति ध्यान-  
चक्षुषा । स पश्यति महादेवं देवीञ्च वरदां शुभाम् ॥ १३ ॥  
नारदञ्च महात्मानं तस्या देव्याः समीपतः । सन्तोषं परमं लेभे  
इति निश्चित्य योगवित् ॥ १४ ॥ एकमन्त्रास्तु ते सर्वे येनेषो न  
निमन्त्रितः । अस्माद्देशादपक्रम्य दधीचिर्वाक्यमब्रवीत् ॥ १५ ॥  
अमुज्यपूजनाच्चैव पूज्यानाञ्चाप्यपूजनात् । नृघातकसमं पापं शश्वत्  
प्राप्नोति मानवः ॥ १६ ॥ अनृतं नोक्तपूर्वं मे न च वक्ष्ये कदाचन ।  
देवतानामृषीणाञ्च मध्ये सत्यं ब्रवीम्यहम् ॥ १७ ॥ आगतं पशु-  
भर्तारं स्रष्टारं जगतः पतिम् । अध्वरे यज्ञभोक्तारं सर्वेषां पश्यतां  
प्रभुम् ॥ १८ ॥

दक्ष उवाच । सन्ति नो बहवो रुद्राः शूलहस्ताः कपर्दिनः ।  
एकादशस्थानगता नाहं वेद्मि महेश्वरम् ॥ १९ ॥

दधीचिर्वाच । सर्वेषामेव मन्त्रोऽयं येनासौ न निमन्त्रितः ।  
यथाहं शङ्करादूढं नान्यं पश्यामि दैवतम् । तथा दक्षस्य विपुलो  
यज्ञोऽयं न भविष्यति ॥ २० ॥

दक्ष उवाच । एतन्मखिणाय सुवर्णपात्रे हविः समस्तं विधिमन्त्र-  
पूतम् । विष्णोर्नयाम्यप्रतिसस्य भगं प्रभुर्विभुश्चाहवनीय एषः ॥ २१ ॥

दिव्युवाच । किं नाम दानं नियमं तपो वा कुर्यामहं येन  
पतिर्ममाद्य । लभेत भागं भगवानाचिन्त्यो ह्यहं तथा भागमथो  
दृतीयम् ॥ २२ ॥ एवं ब्रुवाणां भगवान् स्वपत्नीं प्रहृष्टरूपः क्षुभि-  
तामुवाच । न वेत्सि मां देवि कुशोदराङ्गि किन्नाम युक्तं वचनं

मखिणे ॥ २३ ॥ अहं विजानामि विशालनैत्रे ध्यानेन हीना न  
विदन्त्यसन्तः । तवाद्य मोहेन च सेन्द्रदेवा लोकास्त्रयः सर्वत एव  
मूढाः ॥ २४ ॥ मामध्वरे संशितारः स्तुवन्ति रथन्तरं सामगा-  
श्रोपगान्ति । मां ब्राह्मणा ब्रह्मविदो यजन्ते ममाध्वर्यवः कल्पयन्ते  
च भागम् ॥ २५ ॥

देव्युवाच । सुप्राकृतोऽपि नुरुषः सर्व स्त्रीजनसंसदि । स्तौति  
गर्वायते चापि स्वमात्मानं न संशयः ॥ २६ ॥

भगवानुवाच । नात्मानं स्तौमि देवेषु पश्य मे मनुमध्यमे ।  
यं स्रक्ष्यामि वरारोहे यागार्थं वरवस्मिन्नि ॥ २७ ॥ इत्युक्त्वा भग-  
वान् पत्नीमुमां प्राणैरपि प्रियाम् । सोऽसृजद्भगवान् वक्त्राद्भूतं  
घोरप्रहर्षणम् । उवालामालाकुलाकारं नानाविधभुजायुधम् ॥ २८ ॥  
किमाज्ञापयसीत्येवं व्याहरन्तं कृताञ्जलिम् । तमुवाचाक्षिप मखं  
दक्षस्येति महेश्वरः ॥ २९ ॥ ततो वक्त्रादिमुक्तेन सिंहेनैकेन  
लीलया । देव्या मन्यव्यपोहायं हतो दक्षस्य वै क्रतुः ॥ ३० ॥  
मन्युना च महाभौमा महाकाली महेश्वरी । आत्मनः कर्मसाक्षि-  
तेन सार्द्धं सहानुगा । देवस्यानुमतं मत्वा प्रणम्य शिरसा ततः  
॥ ३१ ॥ आत्मनः सदृशः शौर्याद्वलरूपसमन्वितः । स एव भग-  
वान् क्रोधः प्रतिरूपसमन्वितः ॥ ३२ ॥ अमञ्जुबलवीर्य्यश्च अनन्त-  
बलपौरुषः । बीरभद्र इति ख्यातो देव्या मन्युप्रमार्ज्जकः । सोऽ-  
सृजद्रौमकूपेभ्यो रौम्यान्नाम गणेश्वरान् ॥ ३३ ॥ रुद्रतुल्या गणा  
रौद्रा रुद्रवीर्य्यपराक्रमाः । ते निपेतुस्ततस्तूष्णं दक्षयज्ञविहिंसया ।  
भीमरूपा महाकायाः शतशोऽथ सहस्रशः ॥ ३४ ॥ ततः किल-  
किलाशब्दैराकाशं पूरयन्ति च । ते न शब्देन महता त्रस्तास्तत्र  
द्विबौकसः ॥ ३५ ॥ पर्वताश्च व्यशीर्यन्त चकम्पे च बसुन्धरा ।  
मारुताश्चैव घूर्णन्ते चुक्षुभे वरुणालयः ॥ ३६ ॥ अग्नयो नैव दीप्यन्ते  
नैव दीप्यन्ति भास्करः । ग्रहा नैव प्रकाशन्ते नक्षत्राणि च चन्द्रमाः



॥ ३७ ॥ ऋषयो न प्रकाशन्ते न देवा न च मानुषाः । एवन्तु  
 तिमिरीभूते निर्देहन्यपमानिताः ॥ ३८ ॥ प्रहरन्त्यपरे घोरा  
 यूपानुत्पाटयन्ति च । प्रमर्द्दन्ति तथा चान्ये विमर्द्दन्ति तथा परे  
 ॥ ३९ ॥ आधावन्ति प्रधावन्ति बायुवेगा मनोजवाः । चूर्सन्ते  
 यज्ञपात्राणि दिव्यान्याभरणानि च । विशीर्सा इव दृश्यन्ते तरा  
 इव नभस्तले ॥ ४० ॥ दिव्यान्नपानभक्ष्याणां राशयः पर्वतोपमाः ।  
 क्षीरनद्योऽथ दृश्यन्ते घृतपायसकूर्द्धमः ॥ ४१ ॥ दधिमण्डोदका  
 दिव्याः खण्डशर्करवालुकः । षड्रसा विवहन्त्येता गुडकुल्या मनो-  
 रमाः ॥ ४२ ॥ उच्चावचानि मांसानि भक्ष्याणि विविधानि च ।  
 पानकानि च दिव्यानि लेह्यचूष्याणि यानि च ॥ ४३ ॥ भुञ्जते  
 विविधैर्वक्त्रैर्बिलुम्पन्त्याक्षिपन्ति च । रुद्रकोपान्महाकायाः कालाग्नि-  
 सदृशोपमाः ॥ ४४ ॥ क्षोभयन् सुरसैन्यानि भीषयन्तः समन्ततः ।  
 क्रीडन्ति विविधाकाराश्चिचिपुः सुरयोषितः ॥ ४५ ॥ रुद्रक्रोधात्  
 प्रयत्नेन सर्वदेवैः सुरक्षितम् । तं यज्ञमदहच्छीघ्रं रुद्रकर्मा सम-  
 न्ततः ॥ ४६ ॥ चकार भैरवं नादं सर्वभूतभयङ्करम् । कृत्वा शिरो  
 वै यज्ञस्य ननाद च मुमोच ॥ ४७ ॥ ततो ब्रह्मादयो देवा दक्ष-  
 श्यैव प्रजापतिः । जचुः प्राञ्जलयः सर्वे कथ्यतां को भवानिति ॥ ४८ ॥

वीरभद्र उवाच । नाहं रुद्रो न वा देवो नैव भोक्तुमिहा-  
 गतः । दिव्या मन्युकृतं मत्वा क्रुद्धः सर्वात्मकः प्रभुः ॥ ४९ ॥ द्रष्टुं  
 वा नैव विप्रेन्द्रान्नैव कौतूहलेन वा । तव यज्ञविधातार्थं संप्राप्तं  
 विद्धि मामिह ॥ ५० ॥ वीरभद्र इति ख्यातो रुद्रकोपादिनिःसृतः ।  
 भद्रकालीति विख्याता दिव्या कोपादिनिःसृता । प्रेषितो देवदेवेन  
 यज्ञान्तिकमिहागतः ॥ ५१ ॥ शरणं गच्छ विप्रेन्द्र देवदेवमुमा-  
 पतिम् । वरं क्रोधोऽपि देवस्य वरदानं चान्यतः ॥ ५२ ॥ वीर-  
 भद्रवचः श्रुत्वा दक्षो धर्मभृताम्बरः तौप्रयामास स्तोत्रेण प्रणि-  
 पत्य महेश्वरम् ॥ ५३ ॥

दक्ष उवाच । प्रपद्ये देवमीशानं शाश्वतं ध्रुवमव्ययम् । महा-  
 देवं महात्मानं विश्वस्य जगतः पतिम् ॥ ५४ ॥ दक्ष प्रजापति-  
 यञ्चैर्द्रव्यैस्तैः सुसमाहितैः । आहूता देवताः सर्वा ऋषयश्च तपो-  
 धनाः ॥ ५५ ॥ देवो नाह्वयते तत्र विश्वकर्मा महेश्वरः । ततः  
 क्रुद्धा महादेवी गणांस्तत्र व्यसर्जयत् ॥ ५६ ॥ प्रशीप्ते यज्ञवाटे तु  
 विद्रुतेषु द्विजातिषु । तारागणमनुप्राप्ते रौद्रे दीप्ते महात्मानि ॥ ५७ ॥  
 शूलनिर्भिन्नहृदयैः कूजद्भिः परिचारकैः । निखातोत्पाटितैर्यूपै-  
 रपविद्धैरितस्ततः ॥ ५८ ॥ उत्पतद्भिः पतद्भिश्च गृधैरामिष-  
 गृद्धिभिः । पक्षवातविनिर्धूतैः शिवाशतनिनादितैः ॥ ५९ ॥ यज्ञ-  
 मन्धर्वसङ्घैश्च पिशाचोरगराक्षसैः । प्राणापानौ संनिरुध्य बन्ध-  
 स्थानेन यत्नतः ॥ ६० ॥ विचार्यै सर्वतो दृष्टं बहुदृष्टिरमित्तजित् ।  
 सहसा देवदेवेशो ह्यग्निकुण्डात् समुत्थितः ॥ ६१ ॥ विभ्रत् सूर्य-  
 सहस्रस्य तेजः सम्वर्त्तकोपमः । क्षितं कृत्वा ब्रवीद्वाक्यं ब्रूहि किं  
 करवाणि ते ॥ ६२ ॥ आविते च मखाध्याये देवानां गुरुणा ततः ।  
 तमुवाचाञ्जलिं कृत्वा दक्षो देवं प्रजापतिः । भीतशङ्कितविव्रस्तः  
 रुवास्सवदनेक्षणः ॥ ६३ ॥

दक्ष उवाच । यदि प्रसन्नो भगवन् यदि वाहं भवत्प्रियः ।  
 यदि चाहमनुग्राह्यो यदि वा वरदो मम ॥ ६४ ॥ यद्दग्धं भक्षितं  
 पीतमशितं यच्च नाशितम् । चूर्णीकृतापविद्धञ्च यच्चसम्भारमीदृ-  
 शम् ॥ ६५ ॥ दीर्घकालेन महता प्रयत्नेन सुसञ्चितम् । तन्न मिथ्या  
 भवेन्मद्यं वरमेतमहं वृणे ॥ ६६ ॥ तथास्त्वित्याह भगवान् भग-  
 नेत्रहरो हरः । धर्माभ्युच्चो विरूपाक्षस्त्रयो देवः प्रजापतिः ॥ ६७ ॥  
 जानुभ्यामवनीं गत्वा दक्षो लब्ध्वा भवाहरम् । नाम्नामष्टसहस्रेण  
 स्तुतवान् वृषभध्वजम् ॥ ६८ ॥

इति शान्तिपर्वणि मोक्षधर्मपर्वणि दक्षयज्ञविनाशे

त्रयोत्थधिकद्विंशतोऽध्यायः ॥ २८३ ॥

युधिष्ठिर उवाच । यैर्नामधेयैः स्तुतवान् दक्षो देवं प्रजापतिः ।  
वक्तूमर्हसि मे तात श्रोतुं श्रद्धा ममानघ ॥ १ ॥

भीष्म उवाच । श्रूयन्तां देवदेवस्य नामान्यद्भूतकर्मणः ।  
गूढव्रतस्य गुह्यानि प्रकाशानि च भारत ॥ २ ॥

दक्ष उवाच । नमस्ते देवदेवेश देवारिवलसूदन । देवेन्द्र-  
बलविष्टम्भ देवदानवपूजित ॥ ३ ॥ सहस्राक्षं विरूपाक्षं त्र्यक्षं  
ब्रह्माधिपप्रिय । सर्वतः पाणिपादान्तं सर्वतोऽक्षिशिरोमुख ॥ ४ ॥

सर्वतः श्रुतिमहोके सर्वमावृत्य तिष्ठसि । शङ्खकक्षं महाकर्षं कुम्भ-  
कर्षार्क्षंवालय ॥ ५ ॥ गजेन्द्रकर्षं गोकर्षं पाणिकर्षं नमोऽस्तु ते ।

शतोद्गरशतावर्तं शतजिह्वं नमोऽस्तु ते ॥ ६ ॥ गायन्ति त्वां गाय-  
त्रिणो अर्चयन्त्यकर्मकिणः । ब्रह्माणं त्वां शतक्रतुमूर्ध्वं स्वमिव  
मेनिरे ॥ ७ ॥ मूर्त्तौ हि ते महामूर्त्तं समुद्राम्बरसन्निभ । सर्वा

वै देवता ह्यस्मिन् गावो गोष्ठ इवासते ॥ ८ ॥ भवच्छरीरे पश्यामि  
साममर्षिं जलेश्वरम् । आदित्यमथ वै विष्णुं ब्रह्माणञ्च बृह-  
स्पतिम् ॥ ९ ॥ भगवान् कारणं कार्यं क्रिया करणमेव च ।

असतश्च सतश्चैव तथैव प्रभवाप्यथो ॥ १० ॥ नमो भवाय सर्वाय  
पुटाय वरदाय च । पशूनां पतये नित्यं नमोऽस्त्वन्धकघातिने ॥ ११ ॥

त्रिजटाय त्रिशीर्षाय त्रिशूलपरपाणिने । त्र्यम्बकाय त्रिनेत्राय  
त्रिपुरघ्नाय वै नमः ॥ १२ ॥ नमश्चण्डाय कुण्डाय अण्डायाण्ड-  
धराय च । दण्डिने समकर्षाय दण्डिमुण्डाय वै नमः ॥ १३ ॥

नमोऽर्द्धदंष्ट्रकेशाय शुक्लायावतताय च । विलोहिताय धूम्राय  
नीलग्रीवाय वै नमः ॥ १४ ॥ नमोऽस्त्वप्रतिरूपाय विरूपाय शिवाय

च । सूर्याय सूर्यमालाय सूर्यध्वजपताकिने ॥ १५ ॥ नमः प्रमथ-  
नाथाय वृषस्कन्धाय धन्विने । शत्रुन्दमाय दण्डाय पर्शुवीरपटाय

च ॥ १६ ॥ नमो हिरण्यगर्भाय हिरण्यकवचाय च । हिरण्यकृत-  
चूडाय हिरण्यपतये नमः ॥ १७ ॥ नमः स्तुताय स्तुत्याय स्तुय-

मानाय वै नमः । सर्वाय सर्वभक्षाय सर्वभूतान्तरात्मने ॥ १८ ॥  
 नमो ह्येतेऽथ मन्त्राय शुक्लध्वजपताकिने । नमो नाभाय नाभ्याय  
 नमः कटकटाय च ॥ १९ ॥ नमोऽस्तु कृशनाशाय कृशाङ्गाय कृशाय  
 च । संहृष्टाय नमस्तुभ्यं नमः किलकिलाय च ॥ २० ॥ नमोऽस्तु  
 शयमानाय शयितायीस्थिताय च । स्थिताय धावमानाय मुण्डाय  
 जटिलाय च ॥ २१ ॥ नमो नर्त्तनश्रीलाय मुखवादित्रवादिने ।  
 गायोपहारलुब्धाय गीतवादित्रशालिने ॥ २२ ॥ नमो ज्येष्ठाय  
 ज्येष्ठाय बलप्रमथनाय च । कालनाथाय कल्पाय क्षयायोपक्षयाय  
 च ॥ २३ ॥ भीमदुन्दुभिहासाय भीमव्रतधराय च । उग्राय च  
 नमो नित्यं नमोऽस्तु दशवाहवे ॥ २४ ॥ नमः कपालहस्ताय  
 चितिभङ्गप्रियाय च । विभीषणाय भीष्माय भीमव्रतधाराय च  
 ॥ २५ ॥ नमो विकृतवक्त्राय खड्गजिह्वाय दंष्ट्रिणे । पक्काम-  
 मांसलुब्धाय तुम्बीवीणाप्रियाय च ॥ २६ ॥ नमो वृषाय वृष्याय  
 गीवृषाय वृषाय च । कटङ्कटाय दण्डाय नमः पचपचाय च ॥ २७ ॥  
 नमः सर्वपरिष्ठाय वराय वरदाय च । वरमाख्यगन्धगस्ताय वरा-  
 तिवरदे नमः ॥ २८ ॥ नमो रक्तविरक्ताय भावनायाक्षमालिने ।  
 सम्भिन्नाय विभिन्नाय छायाद्यातपनाय च ॥ २९ ॥ अघोरघोर-  
 रूपाय घोरघोरतराय च । नमः शिवाय शान्ताय नमः शान्त-  
 तमाय च ॥ ३० ॥ एकपादङ्गनेत्राय एकशीर्ष्णे नमो नमः । चुद्राय  
 चुद्रलुब्धाय सम्भिभागप्रियाय च ॥ ३१ ॥ पञ्चालाय सिताङ्गाय  
 नमः शमशमाय च । नमश्छिन्दकघण्टाय घण्टायाघण्टघण्टिने ॥ ३२ ॥  
 सद्यस्त्राध्यातघण्टाय घण्टामालाप्रियाय च । प्राणघण्टाय गन्धाय  
 नमः कलकलाय च ॥ ३३ ॥ ह्रं ह्रं ह्रंकारपाराय ह्रं ह्रंकार-  
 प्रियाय च । नमः शमशमे नित्यं गिरिवृक्षालयाय च ॥ ३४ ॥  
 गर्भमांसशृगालाय तारकाय तराय च । नमो यज्ञाय यजिने  
 ह्यताय प्रहृताय च ॥ ३५ ॥ यज्ञवाहाय दान्ताय तप्याय तपनाय

च । नमस्तटाय तटग्राय तटानाम्पतये नमः ॥ ३६ ॥ अन्नादाया-  
 न्नपतये नमस्त्वन्नभुजे तथा । नमः सहस्रशीर्षाय सहस्रचरणाय  
 च ॥ ३७ ॥ सहस्रोद्यतशूलाय सहस्रनयनाय च । नमो बालार्क-  
 वर्षाय बालरूपधराय च ॥ ३८ ॥ बालानुचरगीप्ताय बालक्रीड-  
 नकाय च । नमो वृद्धाय लुब्धाय चुब्धाय क्षोभणाय च ॥ ३९ ॥  
 तरङ्गाङ्कितकेशाय मुञ्जकेशाय वै नमः । नमः षट्कर्मतुष्टाय  
 त्रिकर्मनिरताय च ॥ ४० ॥ वर्ष्माश्रमाणां विधिवत् पृथक्कर्मनिव-  
 र्तिने । नमो बुधाय घोषाय नमः कलकलाय च ॥ ४१ ॥ श्वेत-  
 पिङ्गलनेत्राय कृष्णारक्तेक्षणाय च । प्राणभङ्गाय दण्डाय स्फोट-  
 नाय कृषाय च ॥ ४२ ॥ धमेकामार्थमोक्षणां कथनीयकथाय च ।  
 सांख्याय सांख्यमुख्याय सांख्ययोगप्रवर्तिने ॥ ४३ ॥ नमो रथ्य-  
 विरथ्याय चतुष्पथरथाय च । कृष्णाजिनोत्तरीयाय व्यालयज्ञो-  
 पवीतिने ॥ ४४ ॥ ईशान वज्रसङ्घात हरिकेश नमोऽस्तु ते ।  
 त्राम्बकाम्बिकनाथाय व्यक्ताव्यक्त नमोऽस्तु ते ॥ ४५ ॥ काम कामद  
 कामघ्न तृप्ताहृत्प्रविचारिणे । सर्वं सर्वद सर्वघ्न सन्ध्याराग नमोऽस्तु  
 ते ॥ ४६ ॥ महाबल महाबाहो महासत्त्व महाद्युते । महामेघ-  
 चयप्रख्य महाकाल नमोऽस्तु ते । स्थूलजीर्णाङ्गजटिले वल्कला-  
 जिनधारिणे ॥ ४७ ॥ दीप्तसूर्याग्निजटिले वल्कलाजिनवाससे ।  
 सहस्रसूर्यप्रतिम तपोनित्य नमोऽस्तु ते ॥ ४८ ॥ जन्मादनशतावर्त्त  
 गङ्गातोयार्द्रमूर्द्धज । चन्द्रावर्त्त युगावर्त्त मेघावर्त्त नमोऽस्तु ते ॥ ४९ ॥  
 त्वमन्नमन्नभोक्ता च अन्नदोऽन्नभुगेव च । अन्नस्रष्टा च पक्ता च  
 पक्कभुक् पवनोऽनलः ॥ ५० ॥ जरायुजाण्डजाश्चैव खेदजाश्च तथो-  
 द्विजाः । त्वमेव देवदेवेश भूतग्रामश्चतुर्विधः ॥ ५१ ॥ चराचरस्य  
 स्रष्टा त्वं प्रतिहर्ता तथैव च । त्वामाहुर्ब्रह्मविदुषी ब्रह्म ब्रह्मविदा-  
 म्बर ॥ ५२ ॥ मनसः परमा यानिः खं वायुर्ज्योतिषां निधिः ।  
 ऋक्सामानि तथोद्धारमाहुस्त्वां ब्रह्मवादिनः ॥ ५३ ॥ हाचिहाचि

इवाहायि इवाहोयि तथासकृत् । गायन्ति त्वां सुरश्चैष्ठ सामगा  
 ब्रह्मवादिनः ॥ ५४ ॥ यजुर्मय ऋद्धयश्च त्वमाहुतिमयस्तथा ।  
 पठसे श्रुतिभिश्चैव वेदोपनिषदाङ्गणैः ॥ ५५ ॥ ब्राह्मणाः क्षत्रिया  
 वैश्याः शूद्रा वर्णावराश्च ये । त्वमेव मेघसङ्घाश्च विद्युत्स्वनित-  
 गर्जितः ॥ ५६ ॥ संवत्सरस्त्वमृबवो मासे मासार्द्धमेव च । युगं  
 निमेषः काष्ठास्त्वं मक्षत्राणि ग्रहाः कलाः ॥ ५७ ॥ वृक्षाणां  
 ककुदोऽसि त्वं गिरौणां शिखराणि च । व्याघ्रो मृगाणां पततां  
 ताक्ष्योऽनन्तश्च भोगिनाम् ॥ ५८ ॥ क्षीरोदो ह्युदधीनाञ्च यन्त्राणां  
 धनुरेव च । वज्रः प्रहरणानाञ्च व्रतानां सत्यमेव च ॥ ५९ ॥ त्वमेव  
 द्वेष इच्छा च रागी मोहः क्षमाक्षमे । व्यवसायो धृतिर्लोभः काम-  
 क्रोधौ जयाययौ ॥ ६० ॥ त्वं गदौ त्वं शरी चापी खटाङ्गी भर्भरी  
 तथा । छिन्ता भेत्ता प्रहर्ता त्वं नेता सन्तापिता मतः ॥ ६१ ॥  
 दशलक्षणसंयुक्तो धर्मोऽर्थः काम एव च । गङ्गा समुद्राः सरितः  
 पल्लवानि सरांसि च ॥ ६२ ॥ लता वल्गुस्तृणौषध्यः पशवो मृग-  
 पक्षिणः । द्रव्यकर्मसमारम्भः कालपुष्पफलप्रदः ॥ ६३ ॥ आदि-  
 श्वान्तश्च वेदानां गायत्र्योङ्कार एव च ॥ ६४ ॥ हरितो रोहितो  
 नीलः कृष्णो रक्तस्तथारुणः । कद्रुश्च कपिलश्चैव कपोतो मेचक-  
 स्तथा ॥ ६५ ॥ अवर्षश्च सुवर्षश्च वर्षकारो ह्यनौपमः । सुवर्षनामा  
 च तथा सुवर्षप्रिय एव च ॥ ६६ ॥ त्वमिन्द्रश्च यमश्चैव वरदो धन-  
 दोऽनलः । उपल्लवश्चित्रभानुः स्वर्भानुर्भानुरेव च ॥ ६७ ॥ होत्रं  
 होता च होम्यञ्च हुतञ्चैव तथा प्रभुः । त्रिसौपर्षं तथा ब्रह्म  
 यजुषां शतसुद्रियम् ॥ ६८ ॥ पवित्रञ्च पवित्राणां मङ्गलानाञ्च मङ्ग-  
 लम् । गिरिको हिण्डुको वृक्षो जीवः पुद्गल एव च ॥ ६९ ॥  
 प्राणः सत्त्वं रजश्चैव तमश्चाग्रमदस्तथा । प्राणोऽपानः समानश्च  
 उदानो व्यान एव च ॥ ७० ॥ उन्मेषश्च निमेषश्च क्षुतं जृम्भितमेव  
 च । लोहितान्तर्गता वृष्टिर्महावक्त्रो महोदरः ॥ ७१ ॥ सूचीरोमा

हरिश्मश्रुर्द्धुकेशश्चाचलः । गीतवादित्रतत्त्वज्ञो गीतवादनक-  
 प्रियः ॥ ७२ ॥ मत्स्यो जलचरो जात्योऽकलकेलिकलः कलिः ।  
 अकालश्चातिकालश्च दुष्कालः आल एव च ॥ ७३ ॥ मृत्युः चरश्च  
 कृत्यश्च पक्षोऽपक्षश्च यङ्करः । मेघकालो महादंष्ट्रः सम्वर्त्तकवला-  
 हकः ॥ ७४ ॥ घण्टोऽघण्टो घटौ घण्टौ चरुचेलीमिलीमिली ।  
 ब्रह्मकायिकमग्नीनां दण्डी मुण्डस्त्रिदण्डधृक् ॥ ७५ ॥ चतुर्युग-  
 श्चतुर्वेदश्चातुर्होत्रप्रवर्त्तकः । चातुराश्रम्यनेता च चातुर्वर्ण्यकरश्च  
 यः ॥ ७६ ॥ सदा चाक्षप्रियो धूर्त्तो गणाध्यक्षो गणाधिपः । रक्त-  
 माल्यास्वरधरो गिरौशो गिरिकप्रियः ॥ ७७ ॥ शिल्पिकः शिल्पिनां  
 श्रेष्ठः सर्वशिल्पप्रर्त्तकः । भगनेत्राङ्गुशश्चण्डः पुष्णो दन्तविनाशनः  
 ॥ ७८ ॥ स्वाहा स्वधा वषट्कारो नमस्कारो नमोनमः । गूढ-  
 व्रतो गुह्यतपास्तारकस्तारकामयः ॥ ७९ ॥ धाता विधाता सम्धाता  
 विधाता धारणोऽधरः । ब्रह्मा तपश्च सत्यञ्च ब्रह्मचर्यमथार्जवम्  
 ॥ ८० ॥ भूतात्मा भूतकृद्भूतो भूतभव्यभवोद्भवः । भूर्भुवः स्वरित-  
 श्चैव ध्रुवो दान्तो महेश्वरः ॥ ८१ ॥ दौक्षितोऽदौक्षितः क्षान्तो  
 दुर्दान्तो दान्तनाशनः । चन्द्रावर्त्तो युगावर्त्तः सम्वर्त्तः सम्प्रवर्त्तकः  
 ॥ ८२ ॥ कामो विन्दुरणुः स्थूलः कर्ष्णिकारस्रजप्रियः । नन्दीमुखो  
 भीममुखः सुमुखो दुर्मुखोऽसुखः ॥ ८३ ॥ चतुर्मुखो बहुमुखो  
 रणेष्वग्निमुखस्तथा । हिरण्यगर्भः शकुनिर्महोरगपतिर्विराट् ॥ ८४ ॥  
 अधर्महा महापार्श्वश्चण्डधरो गणाधिपः । गीनर्द्रो गीप्रतारश्च  
 गीवृषेश्वरवाहनः ॥ ८५ ॥ त्रैलोक्यगीप्ता गीविन्दो गीमार्गो मार्ग  
 एव च । श्रेष्ठः स्थिरश्च स्थाणुश्च निष्कम्पः कम्प एव च ॥ ८६ ॥  
 दुर्वारणो दुर्विप्रहो दुःसहो दुरतिक्रमः । दुर्दुर्षो दुष्प्रकम्पश्च  
 दुर्विप्री दुर्जयो जयः ॥ ८७ ॥ शशः शशाङ्गः शमनः शीतोष्णाक्षु-  
 ज्वराधिधृक् । आशयो व्याधयश्चैव व्याधिहा व्याधिरेव च ॥ ८८ ॥  
 मम यज्ञमृगव्याधो व्याधीनामागमो गमः । शिखण्डी पुण्डरी-

काचः पुण्डरीकवनालयः ॥ ८९ ॥ दण्डधारस्त्रप्रभकश्च उग्रदन्ती-  
 ऽण्डनाशनः । विषाग्रपात् सुरश्च छः सोमपास्त्वं मरुत्पतिः ॥ ९० ॥  
 अमृतपास्त्वं जगन्नाथ देव देवगणेश्वरः । विषाग्निपा मृत्युपाश्च  
 क्षीरपाः सोमपास्तथा । मधुश्रुतानामग्रपास्त्वं त्वमेव तुषिता-  
 च्यपाः ॥ ९१ ॥ हिरण्यरेताः पुरुषस्त्वमेव त्वं स्त्री पुमांस्त्वञ्च  
 नपुंसकञ्च । बालो युवा स्थविरो जीर्णदंष्ट्रस्त्वं नागेन्द्रः शक्रस्त्वं  
 विश्वकृद्दिश्वकर्ता ॥ ९२ ॥ विश्वकृद्दिश्वकृतां वरेण्यस्त्वं विश्व-  
 बाहो विश्वरूपस्तेजस्वी विश्वतोमुखः । चन्द्रादित्यौ चक्षुषी ते  
 हृदयञ्च पितामहः । महोदधिः सरस्वती वाग्वलमनलोऽनिलः  
 अहोरात्रं निमेषान्मेषकर्मा ॥ ९३ ॥ न ब्रह्मा न च गोविन्दः  
 पौरा न ऋषयो न ते । माहात्म्यं वेदितुं शक्तो याथातथ्येन ते  
 शिव ॥ ९४ ॥ यामूर्त्तयः मुमुक्षास्ते न मञ्चं यान्ति दर्शनम् ।  
 त्राहि मां सततं रक्ष पिता पुत्रमिवौरसम् ॥ ९५ ॥ रक्ष मां रक्ष-  
 णीथीऽहं तवानघ नमोऽस्तु ते । भक्तानुकम्पी भगवान् भक्तश्चाहं  
 सदा त्वयि ॥ ९६ ॥ यः सहस्राण्यनेकानि पुंसामावृत्य दृष्टेशः ।  
 तिष्ठत्येकः समुद्रान्ते स मे गोप्तास्तु नित्यशः ॥ ९७ ॥ यं विनिद्रा  
 जितश्वासाः सत्त्वस्थाः संयतेन्द्रियाः । ज्योतिः पश्यन्ति युञ्जाना-  
 स्तस्मै ध्यागात्मने नमः ॥ ९८ ॥ जटिले दण्डिने नित्यं लम्बोदर-  
 शरीरिणे । कमण्डलुनिषङ्गाय तस्मै ब्रह्मात्मने नमः ॥ ९९ ॥ यस्य  
 केशेषु जीमूता नद्यः सर्वाङ्गसन्धिषु । कुक्षौ समुद्राश्चत्वारस्तस्मै  
 तोयात्मने नमः ॥ १०० ॥ सम्भक्ष्य सर्वं भूतानि युगान्ते पर्युपस्थिते ।  
 यः शीते जलमध्यस्थस्तं प्रपद्येऽम्बुशायिनम् ॥ १०१ ॥ प्रविश्य वदनं  
 राहोर्धः सोमं पिबते निशि । असत्यर्कञ्च स्वर्भानुभूर्त्वा मां सोऽभि-  
 रक्षतु ॥ १०२ ॥ ये चानुपतिता गर्भा यथाभागानुपासते । नम-  
 स्तेभ्यः स्वधा स्वाहा प्राप्नुवन्तु मुदन्तु ते ॥ १०३ ॥ येऽङ्गुष्ठमात्राः  
 पुरुषा देहस्थाः सर्वदेहिनाम् । रक्षन्तु ते हि मां नित्यं नित्य-



चाप्याययन्तु माम् ॥ १०४ ॥ ये न रोदन्ति देहस्था देहिना  
 रोदयन्ति च । हर्षयन्ति न हृष्यन्ति नमस्तेभ्योऽस्तु नित्यशः ॥ १०५ ॥  
 ये नदीषु समुद्रेषु पर्वतेषु गुहासु च । वृक्षमूलेषु गोष्ठेषु कान्तार-  
 गहनेषु च ॥ १०६ ॥ चतुष्पथेषु रथ्यासु चत्वरेषु तटीषु च । हस्त्य-  
 श्वरथशालासु जीर्णोद्यानालयेषु च ॥ १०७ ॥ येषु पञ्चसु भूतेषु  
 दिशासु विदिशासु च । चन्द्रार्कयोर्मध्यगता ये च कन्द्रार्करश्मिषु  
 ॥ १०८ ॥ रसातलगता ये च ये च तस्मै परं गताः । नमस्तेभ्यो  
 नमस्तेभ्यो नमस्तेभ्योऽस्तु नित्यशः ॥ १०९ ॥ येषां न विद्यते संख्या  
 प्रमाणं रूपमेव च । असंख्येयगुणा रुद्रा नमस्तेभ्योऽस्तु नित्यशः  
 ॥ ११० ॥ सर्वभूतकरो यस्मात् सर्वभूतपतिर्हरः । सर्वभूतान्त-  
 रात्मा च तेन त्वं न निमन्त्रितः ॥ १११ ॥ त्वमेव हीज्यसे यस्मात्  
 यज्ञैर्विविधदक्षिणैः । त्वमेव कर्ता सर्वस्य तेन त्वं न निमन्त्रितः  
 ॥ ११२ ॥ अथ वा मायया देव सूक्ष्मया तव मोहितः । एतस्मात्  
 कारणाहापि तेन त्वं न निमन्त्रितः ॥ ११३ ॥ प्रसीद मम भद्रन्ते  
 भव भागवतस्य मे । त्वयि मे हृदयं देव त्वयि बुद्धिर्मनस्त्वयि  
 ॥ ११४ ॥ स्तुत्वैवं स महादेवं विरराम प्रजापतिः । भगवानपि  
 सुप्रीतः पुनर्दक्षमभाषत ॥ ११५ ॥ परितुष्टोऽस्मि ते दक्ष स्तकेना-  
 नेन सुव्रत । बहूनात्र किमुक्तेन मत्समीपे भविष्यसि ॥ ११६ ॥  
 अप्रवमेधसहस्रस्य वाजपेयशतस्य च । प्रजापते मत्प्रसादात् फल-  
 भागी भविष्यसि ॥ ११७ ॥ अथैनमब्रवीहाक्यं लोकस्याधिपति-  
 र्भवः । आश्लासनकरं वाक्यं वाक्यविहाक्यसम्मतम् ॥ ११८ ॥ दक्ष  
 दक्ष न कर्तव्यो मन्युर्विघ्नमिमं प्रति । अहं यच्च हरस्तुभ्यं दृष्टमेतत्  
 पुरातनम् ॥ ११९ ॥ भूयश्च ते वरं दद्वि तं त्वं गृह्णीष्व सुव्रत ।  
 प्रसन्नवदनो भूत्वा तदिहैकमनाः शृणु ॥ १२० ॥ वेदात् षडङ्गा-  
 दुद्धृत्य सांख्ययोगाच्च युक्तितः । तपसु तप्तं विपुलं दुश्चरं देव-  
 दानवैः ॥ १२१ ॥ अपूर्वं सर्वतो भद्रं विश्वतोमुखमव्ययम् । अद्दे-

ईशार्द्धसंयुक्तं गूढमप्राञ्चनिन्दितम् ॥ १२२ ॥ वरुणाश्रमकृतैर्द्धम-  
 विपरीतं क्वचित् समम् । गतान्तैरध्यवसितमत्याश्रममिदं व्रतम्  
 ॥ १२३ ॥ मया पाशुपतं दत्तं शुभमुत्पादितं पुरा । तस्य चौर्यस्य  
 तत् सम्यक् फलं भवति पुष्कलम् ॥ १२४ ॥ तच्चास्तु ते महाभाग  
 त्यज्यतां मानसो ज्वरः । एवमुक्त्वा महादेव सपत्नीकः सहानुगः ।  
 अदर्शनमनुप्राप्तो दत्तस्यामितविक्रमः ॥ १२५ ॥ दत्तप्रोक्तं स्तव-  
 मिमं कीर्त्तयेद्यः शृणोति वा । नाशुभं नाप्नयात् किञ्चिद्दीर्घमायु-  
 रवाप्नुयात् ॥ १२६ ॥ यथा सर्वेषु देवेषु वरिष्ठो भगवाञ्छिवः ।  
 तथा स्तवो वरिष्ठोऽयं स्तवानां ब्रह्मसम्मितः ॥ १२७ ॥ यशोराज्य-  
 सुखैश्वर्यकामार्थधनकाङ्क्षिभिः । श्रोतव्यो भक्तिमास्थाय विद्या-  
 कामैश्च यत्नतः ॥ १२८ ॥ व्याधितो दुःखितो दीनश्चौरग्रस्त्रो भया-  
 र्हितः । राजकार्याभियुक्तो वा मुच्यते महतो भयात् ॥ १२९ ॥  
 अनेनैव तु दिहेन गणानां समतां व्रजेत् । तेजसा यशसा चैव युक्तो  
 भवति निर्मलः ॥ १३० ॥ न राक्षसाः पिशाचा वा न भूता न  
 विनायकाः । विघ्नं कुर्युर्गृहे तस्य यत्रायं पठ्यते स्तवः ॥ १३१ ॥  
 शृणुयाच्चैव या नारी तद्भक्ता ब्रह्मचारिणी । पितृपक्षे मातृपक्षे  
 पूज्या भवति देववत् ॥ १३२ ॥ शृणुयाद्यः स्तवं कृतस्त्वं कीर्त्तयेद्वा  
 समाहितः । तस्य सर्वाणि कर्माणि सिद्धिं गच्छन्त्यभीक्ष्ण्यः ॥ १३३ ॥  
 मनसा चिन्तितं यच्च यच्च वाचानुकीर्त्तितम् । सर्वं सम्पद्यते तस्य  
 स्तवस्यास्यानुकीर्त्तनात् ॥ १३४ ॥ देवस्य च गुहस्यापि देव्या नन्दो  
 श्वरस्य च । बलिं सुविहितं कृत्वा दमेन नियमेन च ॥ १३५ ॥ ततस्तु  
 युक्तो गृह्णीयात् नामान्याशु यथाक्रमम् । ईपसितान् लभते सोऽर्थान्  
 भोगान् कामांश्च मानवः ॥ १३६ ॥ मृतश्च स्वर्गमाप्नोति तिर्य्यञ्च च  
 न जायते । इत्याह भगवान् व्यासः पराशरसुतः प्रभुः ॥ १३७ ॥

इति शान्तिपर्वणि मोक्षधर्मपर्वणि दत्तप्रोक्तशिवसहस्र-  
 नामस्तोत्रे चतुरशीत्यधिकहिंशतोऽध्यायः ॥ २८४ ॥

शुद्धिष्ठिर उवाच । अध्यात्मं नाम यद्दिदं पुरुषस्येह विद्यते ।

तदध्यात्मं यतश्चैव तन्मे ब्रूहि पितामह ॥ १ ॥

भौष्म उवाच । सर्वज्ञानपरं बुद्ध्या यन्मां त्वमनुपृच्छसि ।

तद्ग्राह्यास्यामि ते तात तस्य व्याख्यामिमां शृणु ॥ २ ॥ पृथिवी

वायुराकाशमापो ज्योतिश्च पञ्चमम् । महाभूतानि भूतानां सर्वेषां

प्रभवाप्ययौ ॥ ३ ॥ स तेषां गुणसङ्घातः शरीरं भरतर्षभ । सततं

हि प्रलीयन्ते गुणास्ते प्रभवन्ति च ॥ ४ ॥ ततः सृष्टानि भूतानि

तानि यान्ति पुनः पुनः । महाभूतानि भूतेभ्यो जर्मयः सागरे

यथा ॥ ५ ॥ प्रसारयित्वाङ्गानि कूर्मः संहरते यथा । तद्दु-

भूतानि भूतानामल्पीयांसि स्थवीयसाम् ॥ ६ ॥ आकाशात् खलु

यो घोषः सङ्घातस्तु महीगुणः । वायोः प्राणो रसस्त्वद्भ्रगो रूपं

तेजस उच्यते ॥ ७ ॥ इत्येतन्मयमेवैतत् सर्वं स्थावरजङ्गमम् ।

प्रलये च तमभ्येति तस्माद्बुद्धिश्च्यते पुनः ॥ ८ ॥ महाभूतानि पञ्चैव

सर्वभूतेषु भूतकृत् । विषयान् कल्पयामास यस्मिन् यदनुपश्यति

॥ ९ ॥ शब्दश्रोत्रे तथा खानि त्रयमाकाशयानिजम् । रसः

स्नेहश्च जिह्वा च अपामेते गुणाः स्मृताः ॥ १० ॥ रूपञ्चक्षुर्विपा-

कश्च त्रिविधं ज्योतिरुच्यते । घ्रेयं घ्राणं शरीरञ्च एते भूमिगुणाः

स्मृताः ॥ ११ ॥ प्राणः स्पर्शश्च चेष्टा च वायारेते गुणाः स्मृताः ।

इति सर्वगुणा राजन् व्याख्याताः पाञ्चभौतिकाः ॥ १२ ॥ सत्त्वं

रजस्तमः कालः कर्म बुद्धिश्च भारत । मनःषष्ठानि चैतेषु ईश्वरः

समकल्पयत् ॥ १३ ॥ यदूर्ध्वं पादतलयोरवाङ्मूर्धश्च पश्यसि । एत-

स्मिन्नेव कृत्स्नेयं वर्तते बुद्धिरन्तरे ॥ १४ ॥ इन्द्रियाणि नरे पञ्च

षष्ठन्तु मन उच्यते । सप्तमीं बुद्धिमेवाहुः क्षेत्रज्ञः पुनरष्टमः ॥ १५ ॥

इन्द्रियाणि च कर्ता च विचेतव्यानि भागवतः । तमः सत्त्वं रज-

श्चैव तेऽपि भावास्तदाश्रयाः ॥ १६ ॥ चक्षुरालोचनायैव संशयं

कुरुते मनः । बुद्धिरध्यवसानाय साक्षी क्षेत्रज्ञ उच्यते ॥ १७ ॥

तमः सत्त्वं रजश्चेति कालः कर्म च भारत । सुणैर्ननीयते बुद्धि-  
 र्बुद्धिरेवेन्द्रियाणि च ॥ १८ ॥ मनःषष्ठानि सर्वाणि बुद्धभावे  
 कुतो गुणाः । येन पश्यति तच्चक्षुः शृण्वती श्रोत्रमुच्यते । जिघ्रती  
 भवति घ्राणं रसती रसना रसान् ॥ १९ ॥ स्पर्शनं स्पर्शती स्पर्शान्  
 बुद्धिर्विक्रियतेऽसकृत् । यदा प्रार्थयते किञ्चित् तदा भवति सा  
 मनः ॥ २० ॥ अधिष्ठानानि बुद्ध्या हि पृथगेतानि पञ्चधा । इन्द्रि-  
 याणीति तान्याहस्तेषु दुष्टेषु दुष्यति ॥ २१ ॥ तिष्ठती पुरुषे बुद्धि-  
 स्त्रिषु भावेषु वर्तते । कदाचिन्नभते प्रीतिं कदाचिदपि शोचति ॥ २२ ॥  
 न सुखेन न दुःखेन कदाचिदपि वर्तते । सेयं भावात्मिका भावां-  
 स्त्रीनेतान् परिवर्तते ॥ २३ ॥ सरितां सागरो भर्ता यथा वेला-  
 मिवोर्मिमान् । इति भागवता बुद्धिर्भावे मनसि वर्तते ॥ २४ ॥  
 प्रवर्तमानन्तु रजस्तद्भावेनानुवर्तते । प्रहृषंः प्रीतिरानन्दः सुखं  
 संशान्तचित्तता ॥ २५ ॥ कथञ्चिदुपपद्यन्ते पुरुषे सात्त्विका गुणाः ।  
 परिहाहस्तथा शोकः सन्तापो मूर्तिरक्षमा ॥ २६ ॥ लिङ्गानि  
 रजसस्तानि दृश्यन्ते चेहहेतुभिः । अविद्या रागमोहौ च प्रमाद-  
 स्तद्व्यता भयम् ॥ २७ ॥ असमृद्धिस्तथा दैन्यं प्रमादः स्वप्नतन्द्रिता ।  
 कथञ्चिदुपवर्तन्ते विविधास्तामसा गुणाः ॥ २८ ॥ अत्र यत् प्रीति-  
 संयुक्तं काये मनसि वा भवेत् । वर्तते सात्त्विको भाव इत्युपेक्षेत्  
 तत्तथा ॥ २९ ॥ अथ यद्दुःखसंयुक्तमप्रीतिकरमात्मनः । प्रवृत्तं  
 रज इत्येव तद्संरभ्य चिन्तयेत् ॥ ३० ॥ अथ भ्रमोहसंयुक्तं काये  
 मनसि वा भवेत् । अप्रतर्क्यमविज्ञेयं तमस्तदुपधारयेत् ॥ ३१ ॥  
 इति बुद्धिगताः सर्वा व्याख्याता यावतौरिह । एद्बुद्ध्या भवेद्बुद्धः  
 द्विमन्यद्बुद्धलक्षणम् ॥ ३२ ॥ सत्त्वक्षेत्रज्ञयोरेतदन्तरं विद्धि सूक्ष्मयोः ।  
 सृजतेऽत्र गुणानेक एको न सृजते गुणान् ॥ ३३ ॥ पृथग्भूतौ  
 प्रकृत्या तु सम्प्रयुक्तौ च सर्वदा । यथा मत्स्योऽङ्घ्रिरन्यः स्यात्  
 सम्प्रयुक्तौ भवेत्तथा ॥ ३४ ॥ न गुणा विदुरात्मानं स गुणान्वेद

सर्वतः । परिद्रष्टा गुणानान्तु संसृष्टा मन्यते यथा ॥ ३५ ॥  
 आश्रयो नास्ति सत्त्वस्य गुणसर्गेण चेतना । सत्त्वमस्य सृजन्यन्ये  
 गुणान् वेद कदाचन ॥ ३६ ॥ सृजते हि गुणान् सत्त्वं क्षेत्रज्ञः  
 परिपश्यति । सम्प्रयोगस्तयोरेष सत्त्वक्षेत्रज्ञयोर्ध्रुवः ॥ ३७ ॥  
 इन्द्रियैस्तु प्रदीपार्थं क्रियते बुद्धिरन्तरा । निश्चक्षुर्भिरजानद्भि-  
 रिन्द्रियाणि प्रदीपवत् ॥ ३८ ॥ एवं स्वभावमेवैतत् तद्बुद्ध्या विह-  
 रेन्नरः । अशोचन्नप्रहृष्यंश्च स वै विगतमत्सरः ॥ ३९ ॥ स्वभाव-  
 सिद्धमेवैतद्यदिमान् सृजते गुणान् । जर्म्सनाभिर्यथा सूत्रं बिभ्रै या-  
 स्तन्तुवद्गुणाः ॥ ४० ॥ प्रध्वस्ता न निवर्त्तन्तै प्रवृत्तिर्नोपलभ्यते ।  
 प्रत्यक्षेण परोक्षं तदनुमानेन सिध्यति । एवमेके व्यवस्यन्ति  
 निवृत्तिरिति चापरे ॥ ४१ ॥ इतीमं हृदयग्रन्थिं बुद्धिचिन्तामयं  
 दृढम् । विमुच्य सुखमासीत् विशोकश्चिन्तसंशयः ॥ ४२ ॥ ताम्येयुः  
 प्रच्युताः पृथ्वीं मोहपूर्णां नदीं नराः । यथागाधमविहांसो बुद्धि-  
 योगमयं तथा ॥ ४३ ॥ नैव ताम्यति विहांसः प्लवन्तः पारमन्मसः  
 अध्यात्मविदुषो धीरा ज्ञानन्तु परमं प्लवः ॥ ४४ ॥ न भवति  
 विदुषां महद्भयं यदविदुषां सुमहद्भयं भवेत् । न हि गतिरधि-  
 कास्ति कस्यचित् सकृदुपदर्शयतीह तुल्यताम् ॥ ४५ ॥ यत्करोति  
 बह्नुदोषमेकतस्तच्च दूषयति यत् पुरा कृतम् । नाप्रियं तदुभयं  
 करोत्यसौ यच्च दूषयति यत् करोति च ॥ ४६ ॥

इति शान्तिपर्वणि मोक्षधर्मपर्वणि पाञ्चभौतिके

पञ्चाशीत्यधिकद्विंशतोऽध्यायः ॥ २८५ ॥

युधिष्ठिर उवाच । सुदुःखाच्च सुमृत्योश्च वसन्ते प्राणिनः सदा ।

उभयं नो यथा न स्यात्तन्मे ब्रूहि पितामह ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
नारदस्य च सम्वादं समङ्गस्य च भारत ॥ २ ॥

नारद उवाच । उरसैव प्रणमसे बाह्वभ्यान्तरसीव च । सम्पृ-  
हृष्टमना नित्यं विशोक इव लक्ष्यसे ॥ ३ ॥ उद्वेगं न हि ते किञ्चित्  
सुसूक्ष्ममपि लक्ष्ये । नित्यतप्त इव स्वस्थो बालवच्च विचेष्टसे ॥४॥

सङ्गम उवाच । भूतं भव्यं भविष्यञ्च सर्वमेतत्तु मानद । तेषां  
तत्त्वानि जानामि ततो न विमना ह्यहम् ॥ ५ ॥ उपक्रमानहं वेद  
पुनरेव फलोदयान् । लोके फलमनि चित्राणि ततो न विमना  
ह्यहम् ॥ ६ ॥ अगाधाश्चाप्रतिष्ठाश्च गतिमन्तश्च नारद । अम्हा  
जडाश्च जीवन्ति पश्यास्मानेपिजीवतः ॥ ७ ॥ बिहितेनैव जीवन्ति  
अरोगाङ्गा दिवोकसः । बलवन्तोऽबलाश्चैव तस्मादस्मान् सभाजय  
॥ ८ ॥ सहस्रिणोऽपि जीवन्ति जीवन्ति शतिनस्तथा । शोकेन  
चान्ये जीवन्ति पश्यास्मानपि जीवतः ॥ ९ ॥ यदा न शोचेमहि  
किन्तु नः स्याद्धर्मण वा नारद कर्मणा वा । कृतान्तवश्यानि यदा  
सुखानि दुःखानि वा यन्न विधर्षयन्ति ॥ १० ॥ यस्मै प्राज्ञाः कथ-  
यन्ते मनुष्याः प्रज्ञामूलो हीन्द्रियाणां प्रसादः । मुह्यन्ति शोचन्ति  
तथेन्द्रियाणि प्रज्ञालाभो नास्ति मूढेन्द्रियस्य ॥ ११ ॥ मूढस्य दर्पः  
स पुनर्मोह एव मूढस्य नायं न परोऽस्ति लोकः । न ह्येव  
दुःखानि सदा भवन्ति सुखस्य वा नित्यशो लाभ एव ॥ १२ ॥  
भवात्मकं संपरिवर्त्तमानं न मादृशः संज्वरं जातु कुर्यात् । इष्टान्  
भोगान्नातुपुध्येत् सुखं वा न चिन्तयेत् दुःखमभ्यागतं वा ॥ १३ ॥  
समाहितो न स्पृहयेत् परेषां नानागतञ्चामिनन्देच्च लाभम् । न  
चापि हृष्येद्विपुलेऽर्थलाभे तथार्थनाशे च न वै विषोद्वेत् ॥ १४ ॥  
न वाम्भवा न च वित्तं न कौल्यं न च श्रुतं मन्त्रा न वीर्यम् ।  
दुःखात्रातुं सर्व एवोत्सहन्ते परत्र शीलेन तु यान्ति शान्तिम्  
॥ १५ ॥ नास्ति बुद्धिरयुक्तस्य नायोगादिन्दते सुखम् । धृतिश्च

दुःखत्यागश्चेत्युभयन्तु सुखादयम् ॥ १६ ॥ प्रियं हि हर्षजननं  
हर्षं उत्सेकवर्द्धनम् । उत्सेको नरकायैव तस्मात्तान् संत्यजा-  
म्यहम् ॥ १७ ॥ एताञ्छोकमयोत्सेकान् मोहनान् सुखदुःखयोः ।  
पश्यामि साक्षिवक्त्रोके देहस्यास्य विचेष्टनात् ॥ १८ ॥ अर्थकामौ  
परित्यज्य विशेषो विगतज्वरः । दृष्टामोहो तु संत्यज्य चरामि  
पृथिवीमिमाम् ॥ १९ ॥ नच मृत्योर्न चाधर्मान्न लोभान्न कुतश्चन ।  
पीतामृतस्येवात्यन्तमिह चामुत्र चाभयम् ॥ २० ॥ एतद्ब्रह्मन्  
विजानामि महत् कृत्वा तपोऽव्ययम् । तेन नारद सम्प्राप्तो न मां  
शोकः प्रवाधते ॥ २१ ॥

इति शान्तिपर्वणि मोक्षधर्मपर्वणि समङ्गनारदसंवादे

षड्शीत्यधिकद्विंशतोऽध्यायः ॥ २८६ ॥

युधिष्ठिर उवाच । अतस्त्वन्नस्य शास्त्राणां सततं संशयात्मनः ।

अकृतव्यवसायस्य श्रेयो ब्रूहि पितामह ॥ १ ॥

भीष्म उवाच । गुरुपूजा च सततं ब्रह्मानां पर्युपासनम् ।

श्रवणञ्चैव शास्त्राणां कूटस्थं श्रेय उच्यते ॥ २ ॥ अत्राप्युदाहरन्ती-

ममितिहासं पुरातनम् । गालवस्य च संवादं देवर्षिनारदस्य च

॥ ३ ॥ वीतमोहकमं विप्रं ज्ञानद्वयं जितेन्द्रियम् । श्रेयस्कामो

यतात्मनं नारदं गालवोऽब्रवीत् ॥ ४ ॥ यैः कैश्चित् सम्मतो लोके

गुणैश्च पुरुषो मुने । भवत्यनपगान् सर्वांस्तान् गुणान् लक्षयामहे

॥ ५ ॥ भवानेवस्विधोऽस्माकं संशयं छेत्तुमर्हति । अमूढश्चिरमूढानां

लोकतत्त्वमजानताम् ॥ ६ ॥ ज्ञाने चैवं प्रवृत्तिः स्यात् कार्याणा-

मविशेषतः । यत् कार्यं न व्यवस्थामस्तद्भवान् वक्तुमर्हति ॥ ७ ॥

भगवन्नाश्रमाः सर्वे पृथगाचारदर्शिनः । इदं श्रेय इदं श्रेय इति

सर्वे प्रबोधिताः ॥ ८ ॥ तांस्तु विप्रस्थितान् दृष्ट्वा शास्त्रैः शास्त्राभि-

नन्दिनः । स्रग्शास्त्रैः परितुष्टांश्च श्रेयो नेपलभामहे ॥ ९ ॥ शास्त्रं  
यदि भवेदेकं श्रेयोव्यक्तं भवेत्तदा । शास्त्रैश्च बहुभिर्भूयः श्रेयो  
गुह्यं प्रवेशितम् ॥ १० ॥ एतस्मात् कारणाच्चेयः कलितं प्रति-  
भाति मे । ब्रवीतु भगवांस्तन्मे उपसन्नोऽस्म्यधीहि भोः ॥ ११ ॥

नारद उवाच । आश्रमास्तात चत्वारो यथासङ्कल्पिताः पृथक् ।  
तान् सर्वाननुपश्य त्वं समाश्रित्येति गालव ॥ १२ ॥ तेषान्तेषान्तथा  
हि त्वमाश्रमाणान्ततस्ततः । नानारूपं गुणोद्देशं पश्य विप्रस्थितं  
पृथक् ॥ १३ ॥ न यान्ति चैव ते सम्यगभिप्रेतमसंशयम् । ऋज्व-  
पश्यंस्तथासम्यगाश्रमाणां परां मतिम् ॥ १४ ॥ यत्त निःश्रेयसं  
सम्यक् तथैवासंशयात्मकम् । अनुग्रहञ्च मित्राणाममित्राणाञ्च निग्र-  
हम् ॥ १५ ॥ संग्रहञ्च त्रिवर्गस्य श्रेय आहुर्मनीषिणः । निवृत्तिः  
कर्मणः पापात् सततं पुण्यशीलता । सद्भिश्च समुदाचारः श्रेय  
एतदसंशयम् ॥ १६ ॥ माह्वं सर्वभूतेषु व्यवहारेषु चार्जवम् ।  
वाक् चैव मधुरा प्रोक्ता श्रेय एतदसंशयम् ॥ १७ ॥ दैवतेभ्यः  
पितृभ्यश्च संविभागोऽतिथिष्वपि । असंत्यागश्च भृत्यानां श्रेय एत-  
दसंशयम् ॥ १८ ॥ सत्यस्य वचनं श्रेय सत्यज्ञान्तु दुष्करम् ।  
यद्भूतहितमत्यन्तमेतत् सत्यं ब्रवीम्यहम् ॥ १९ ॥ अहङ्कारस्य च  
त्यागः प्रमादस्य च निग्रहः । सन्तोषश्चैकचर्या च कूटस्थं श्रेय  
सच्यते ॥ २० ॥ धर्मण वेदाध्ययनं वेदाङ्गानां तथैव च । ज्ञानार्था-  
नाञ्च जिज्ञासा श्रेय एतदसंशयम् ॥ २० ॥ शब्दरूपरसस्पर्शान्  
सह गन्धेन केवलान् । नात्यर्थमुपसेवेत श्रेयसोऽर्थी कथञ्चन ॥ २२ ॥  
नक्तंचर्यां दिवास्वप्नमालस्यं पैशुनं मदम् । अतियोगमयोगञ्च  
श्रेयसोऽर्थी परित्यजेत् ॥ २३ ॥ आत्मोत्कर्षं न मार्गं परेषां  
परिनिन्दया । स्वगुणैरेव मार्गं विप्रकर्षं पृथग्जनात् ॥ २४ ॥  
निर्गुणास्त्वेव भूयिष्ठमात्मसम्भाविता नराः । दोषैरन्यान् गुणवतः  
क्षिपन्त्यात्मगुणञ्चयात् ॥ २५ ॥ अनूच्यमानास्तु पुनस्ते मन्यन्ते



महाजनात् । गुणवत्तरमात्मानं स्वेन मानेन दर्पिताः ॥ २६ ॥  
 अब्रुवन् कस्यचिन्निन्दामात्मपूजामवर्षयन् । विपश्चिद्गुणसम्पन्नः  
 प्राप्नोत्येव महद्ययः ॥ २७ ॥ अब्रुवन् वाति सुरभिगन्धः सुमनसां  
 शुचिः । तथैवाव्याहरन् भाति विमलो भानुरम्बरे ॥ २८ ॥ एव-  
 मादौनि चान्यानि परित्यक्तानि मेधया । ज्वलन्ति यत्रचा लोके  
 यानि न व्याहरन्ति च ॥ २९ ॥ न लोके दौष्यते मूर्खः केवलात्म-  
 प्रशंसया । अपि चापिहितः श्वभ्रे कृतविद्यः प्रकाशते ॥ ३० ॥  
 असदुच्चैरपि प्रोक्तः शब्दः समुपशाम्यति । दौष्यते त्वेव लोकेषु  
 शनैरपि सुभाषितम् ॥ ३१ ॥ भूढानामवलिप्तानामचारं भाषितं  
 बद्ध । दर्शयत्यन्तरात्मानमग्निरूपमिवांशुमान् ॥ ३२ ॥ एतस्मात्  
 कारणात् प्रज्ञां मृगयन्ते पृथग्विधाम् । प्रज्ञालाभो हि भूताना-  
 मुत्तमः प्रतिभाति मे ॥ ३३ ॥ नापृष्टः कस्यचिद्ब्रूयान्नाप्यन्यायेन  
 पृच्छतः । ज्ञानवानपि मेधावो जडवत् समुपाविशेत् ॥ ३४ ॥  
 तनो वासम्परीक्षेत् धर्मनित्येषु साधुषु । मनुष्येषु वदान्येषु स्वधर्म-  
 निरतेषु च ॥ ३५ ॥ चतुर्णां यत्र वर्सानां धर्मव्यतिकरो भवेत् ।  
 न तत्र वासं श्रुर्वीत श्रेयोऽर्थी वै कथञ्चन ॥ ३६ ॥ निरारम्भो-  
 ऽप्ययमिह यथालब्धोपजीवनः । पुण्यं पुण्येषु विमलं पापं पापेषु  
 चाप्नुयात् ॥ ३७ ॥ अपामग्नेस्तथेन्द्रोश्च स्पर्शं वेदयते यथा । तथा  
 पश्यामहे स्पर्शमुभयोः पुण्यपापयोः ॥ ३८ ॥ अपश्यन्तोऽनुविषयं  
 भुञ्जते विषसाग्निः । भुञ्जानाश्चात्मविषयान् विषयान् विद्धि  
 कर्मणाम् ॥ ३९ ॥ यत्रागमयमानानामसत्कारेण पृच्छताम् ।  
 प्रब्रूयाद्ब्राह्मणो धर्मं त्यजेत्तं देशमात्मवान् ॥ ४० ॥ शिष्योपा-  
 ध्यायिका वृत्तिर्यत्र स्यात् सुसमाहिता । यथावत् शास्त्रसम्पन्ना  
 कस्तं देशं परित्यजेत् ॥ ४१ ॥ आकाशस्था ध्रुवं यत्र दोषान् ब्रूयु-  
 र्विपश्चिताम् । आत्मपूजाभिकामा वै को वसेत्तत्र पण्डितः ॥ ४२ ॥  
 यत्र संलोडिता लुब्धैः प्रायशो धर्मसेतवः । प्रदीप्तमित्रैश्चैलान्तं

कस्तं देशं न संत्यजेत् ॥ ४३ ॥ तत्र धर्ममनाशङ्काश्चरेयुर्वीत-  
 मत्सराः । भवेत्तत्र वसेच्चैव पुण्यशौलेषु साधुषु ॥ ४४ ॥ धर्म-  
 मर्थनिमित्तञ्च चरेयुर्यत्र मानवाः । न ताननुवसेज्जातु ते हि पाप-  
 कृतो जनाः ॥ ४५ ॥ कर्मणा यत्र पापैव वर्तन्ते जीवितेप्सवः ।  
 व्यवधावेत्ततस्तूष्णीं ससर्पाच्छरणादिव ॥ ४६ ॥ येन खट्वां समारूढः  
 कर्मणानुशयी भवेत् । आदितस्तन्न कर्त्तव्यमिच्छता भवमात्मनः  
 ॥ ४७ ॥ यत्र राजा च राज्ञश्च पुरुषाः प्रत्यनन्तराः । कुटुम्बिना-  
 मग्रभुजस्यजेत्तद्राष्ट्रमात्मवान् ॥ ४८ ॥ ओत्रियास्त्वग्रभोक्तारो धर्म-  
 नित्याः सनातनाः । याजनाध्यापने युक्ता यत्र तद्राष्ट्रमावसेत् ॥ ४९ ॥  
 स्वाहास्वधावषट्कारा यत्र सम्भगनुष्ठिताः । अजस्रञ्चैव वर्तन्ते  
 वसेत्तत्राविचारयन् ॥ ५० ॥ अशुचीन् यत्र पश्येत ब्राह्मणान् वृत्ति-  
 कर्षितान् । त्यजेत्तद्राष्ट्रमासन्नमुपसृष्टमिवाभिषम् ॥ ५१ ॥ प्रीय-  
 माणा नरा यत्र प्रयच्छेयुरयाचिताः । स्वस्थचित्तो वसेत्तत्र कृत-  
 कृत्य दूवात्मवान् ॥ ५२ ॥ दण्डो यत्राविनीतेषु सत्कारश्च कृतात्मसु ।  
 चरेत्तत्र वसेच्चैव पुण्यशौलेषु साधुषु ॥ ५३ ॥ उपसृष्टेषु दान्तेषु  
 दुराचारेषु साधुषु । अविनीतेषु लुब्धेषु सुमहद्दण्डधारणम् ॥ ५४ ॥  
 यत्र राजा धर्मनित्यो राज्यं धर्मण पालयेत् । अपास्य कामान्  
 कामेशो वसेत्तत्राविचारयन् ॥ ५५ ॥ तथा शौला हि राजानः सर्वान्  
 विषयवासिनः । अयेसा योजयन्त्याशु अयेसि प्रत्युपस्थिते ॥ ५६ ॥  
 पृच्छतस्ते मया तात अये एतदुदाहृतम् । न हि शक्यं प्रधानेन  
 अयेः संख्यातुमात्मनः ॥ ५७ ॥ एवं प्रवर्त्तमानस्य वृत्तिं प्रणिहिता-  
 त्मनः । तपसैवेह बद्धलं अये यो व्यक्तं भविष्यति ॥ ५८ ॥

इति शान्तिपर्वणि मोक्षधर्मपर्वणि अयेवाचिके

सप्ताशीत्यधिकद्विंशतोऽध्यायः ॥ २८७ ॥

युधिष्ठिर उवाच । कथं नु युक्तः पृथिवीं चरेद्भ्रमद्विधो नृपः ।  
नित्यं कैश्च गुणैर्युक्तः सङ्गपाशादिमुच्यते ॥ १ ॥

भीष्म उवाच । अत्र ते वर्त्तयिष्येहमितिहासं पुरातनम् ।  
अरिष्टनेमिना प्रोक्तं सगरायानुपृच्छते ॥ २ ॥

सगर उवाच । किं श्रेयः परमं ब्रह्मन् कृत्वेह सुखमश्रुते ।  
कथं न शोचेन्न क्षुभ्ये हेतदिच्छामि वेदितुम् ॥ ३ ॥

भीष्म उवाच । एवमुक्तस्तदा तार्क्ष्यः सर्वशास्त्रविदाम्बरः ।  
विवुध्य सम्पदञ्चाग्रं तद्वाक्यमिदमब्रवीत् ॥ ४ ॥ सुखं मोक्षसुखं  
लोके न च मूढोऽवगच्छति । प्रसक्तः पुत्रपशुषु धनधान्यसमाकुलः  
॥ ५ ॥ सक्तबुद्धिरशान्तात्मानो न शक्यं तच्चिकित्सितुम् । स्नेह-  
पाशसितो मूढो न स मोक्षाय कल्पते ॥ ६ ॥ स्नेहजानिह ते  
पाशान् बद्ध्यामि शृणु तन्मम । सकर्षकेन शिरसा शक्याः श्रोतुं  
वजानता ॥ ७ ॥ सम्भाव्य पुत्रान् कालेन यौवनस्थान् निवेश्य च ।  
समर्थान् जीवने ज्ञात्वा मुक्तश्चर यथासुखम् ॥ ८ ॥ भार्यां पुत्र-  
वतीं वृद्धां लालितां पुत्रवत्सलाम् । ज्ञात्वा प्रजहि कालेन परार्थ-  
मनुदृश्य च ॥ ९ ॥ सापत्यो निरपत्यो वा मुक्तश्चर यथासुखम् ।  
इन्द्रियैरिन्द्रियार्थांस्त्वमनुभूय यथाविधि ॥ १० ॥ कृतकौतूहलस्तेषु  
मुक्तश्चर यथासुखम् । उपपत्योपलब्धेषु लाभेषु च समो भव ॥ ११ ॥  
एष तावत् समासेन तव संकीर्तितो मया । मोक्षार्थो विस्तरेणाथ  
भूयो बद्ध्यामि तत् शृणु ॥ १२ ॥ मुक्ता वीतभया लोके चरन्ति  
सुखिनो नराः । सक्तभावा विनश्यन्ति नरास्तत्र न संशयः ॥ १३ ॥  
आहारसञ्चयाश्चैव तथा कौटपिपीलिकाः । असक्ताः सुखिनो लोके  
सक्ताश्चैव विनाशिनः ॥ १४ ॥ स्वजने न च ते चिन्ता कर्त्तव्या  
मोक्षबुद्धिना । इमे मया विना भूता भविष्यन्ति कथन्त्विति ॥ १५ ॥  
स्वयमुत्पद्यते जन्तुः स्वयमेव विवर्द्धते । सुखदुःखे तथा मृत्युं स्वय-  
मेवाधिगच्छति ॥ १६ ॥ भोजनाच्छादने चैव मात्रा पित्रा च

संग्रहम् । स्वकृतेनाधिगच्छन्ति लोके नास्त्यकृतं पुरा ॥ १७ ॥  
 धात्रा विहितमध्याणि सर्वभूतानि मेदिनीम् । लोके विपरि-  
 धावन्ति रक्षितानि स्वकर्मभिः ॥ १८ ॥ स्वयं मृत्युण्डभूतस्य पर-  
 तन्त्रस्य सर्वहा । को हेतुः स्वजनं पोष्टुं रक्षितुम्वान्टडात्मनः ॥ १९ ॥  
 स्वजनं हि यदा मृत्युर्हन्त्येव तव पश्यतः । कृतेऽपि यत्ने महति  
 तत्र बोद्धव्यमात्मना ॥ २० ॥ जीवन्तमपि चैवैमं भरणे रक्षणे  
 तथा । असमाप्ते परित्यज्य पश्चादपि मरिष्यसि ॥ २१ ॥ यदा  
 मृतस्य स्वजनं न ज्ञास्यसि कदाचन । सुखितं दुःतिम्वापि ननु  
 बोद्धव्यमात्मना ॥ २२ ॥ मृते वा त्वयि जीवे वा यदा भोक्ष्यति  
 वै जनः । स्वकृतं ननु बुद्धैवं कर्त्तव्यं हितमात्मनः ॥ २३ ॥ एवं  
 विजानन् लोकेऽस्मिन् कः कस्येत्यभिनिश्चितः । मोक्षे निवेशय  
 मनो भूयश्चाप्युपधारय ॥ २४ ॥ क्षुत्पिपासादयो भावा जिता  
 यस्येह देहिनः । क्रोधो लोभस्तथा मोहः सत्त्ववान्मुक्त एव सः  
 ॥ २५ ॥ द्यूते पाने तथा स्त्रीषु मृगयायाञ्च यो नरः । न प्रमा-  
 द्यति सम्मोहान् सततं मुक्त एव सः ॥ २६ ॥ दिवसे दिवसे नाम  
 रात्रौ रात्रौ पुमान् सदा । भोक्तव्यमिति यः खिन्नो दोषबुद्धिः स  
 लक्ष्यते ॥ २७ ॥ आत्मभावं तथा स्त्रीषु मुक्तमेवं पुनः पुनः । यः  
 पश्यति सदा युक्तो यथावन्मुक्त एव सः ॥ २८ ॥ सम्भवञ्च विना-  
 शञ्च भूतानां चैष्टितं तथा । यस्तत्त्वतो विजानाति लोकेऽस्मिन्मुक्त  
 एव सः ॥ २९ ॥ प्रस्थं वाहसहस्रेषु यात्रार्थञ्चैव कोटिषु । प्रसादे  
 मञ्चकं स्थानं यः पश्यति स मुच्यते ॥ ३० ॥ मृत्युनाभ्याहतं लोकं  
 व्याधिभिश्चोपपीडितम् । अत्रत्तिकर्षितञ्चैव यः पश्यति स मुच्यते  
 ॥ ३१ ॥ यः पश्यति स सन्तुष्टो न पश्यंश्च विहन्यते । यश्चाप्यल्पेन  
 सन्तुष्टो लोकेऽस्मिन्मुक्त एव सः ॥ ३२ ॥ अग्नीषोमाविदं सर्वमिबि  
 यश्चानुपश्यति । न च संस्पृश्यते भावैर्यद्भूतैर्मुक्त एव सः ॥ ३३ ॥  
 पर्यङ्कयथा भूमिश्च समाने यस्य देहिनः । शालयश्च कर्त्तव्यञ्च

यस्य स्यान्मुक्त एव सः ॥ ३४ ॥ क्षौमञ्च कुशवीरञ्च कौशेयं वक्त्र-  
लानि च । आविकं चर्म च समं यस्य स्यान्मुक्त एव सः ॥ ३५ ॥  
पञ्चभूतसमुद्भूतं लोकं यश्चानुपश्यति । तथा च वर्तते दृष्ट्वा लोके-  
ऽस्मिन्मुक्त एव सः ॥ ३६ ॥ सुखदुःखे समे यस्य लाभालाभौ  
जयाजयौ । इच्छाहेषौ भयोहेगौ सर्वथा मुक्त एव सः ॥ ३७ ॥  
रक्तमूत्रपुरीषाणां दोषाणां सञ्चयांस्तथा । शरीरं दोषबहुलं  
दृष्ट्वा चैव विमुच्यते ॥ ३८ ॥ वलीपलितसंयोगं काश्यं वैवर्ण्यमेव  
च । कुञ्जभावञ्च जरया यः पश्यति स मुच्यते ॥ ३९ ॥ पंस्वोप-  
घातं कालेन दर्शनोपरमन्तथा । बाधिर्यं प्राणमन्दलं यः पश्यति  
स मुच्यते ॥ ४० ॥ गतानृषींस्तथा देवानसुरांश्च तथा गतान् ।  
लोकाद्दत्त्वात् परं लोकं यः पश्यति स मुच्यते ॥ ४१ ॥ प्रभावै-  
रन्वितास्तैस्तै पार्थिवेन्द्राः सहस्रशः । ये गताः पृथिवीं त्यक्त्वा  
इति ज्ञात्वा विमुच्यते ॥ ४२ ॥ अर्यांश्च दुर्लभांल्लोके क्लेषांश्च सुलभां-  
स्तथा । दुःखञ्चैव शुटुस्वार्थं यः पश्यति स मुच्यते ॥ ४३ ॥ अप-  
त्यानाञ्च वैगुण्यं जनं विगुण्यमेव च । पश्यन् भूयिष्ठ्यो लोके को  
मोक्षं नाभिपूजयेत् ॥ ४४ ॥ शास्त्राल्लोकाञ्च यो बुद्धः सर्वं पश्यति  
मानवः । असारमिव मानुष्ये सर्वथा मुक्त एव सः ॥ ४५ ॥ एत-  
च्छ्रुत्वा मम वचो भवांश्चरतु मुक्तवत् । गार्हस्थ्ये यदि वा मोक्षे  
कृता बुद्धिरविक्लवा ॥ ४६ ॥ तत्तस्य वचनं श्रुत्वा सम्यक् स पृथिवी-  
पतिः । मोक्षजैश्च गुणैर्युक्तः पालयामास च प्रजाः ॥ ४७ ॥

इति शान्तिपर्वणि मोक्षधर्मपर्वणि सगरारिष्टनेमिसंवादे

अष्टाशीत्यधिकद्विंशतोऽध्यायः ॥ २८८ ॥

युधिष्ठिर उवाच । तिष्ठते मे सदा तात कौतूहलमिदं हृदि ।  
सदृशं श्रोतुमिच्छामि त्वं हि कुरुपितामह ॥१॥ कथं देवर्षिरुशनाः

सदा काव्यो महामतिः । असुराणां प्रियकरः सुराणामप्रिये रतः  
 ॥ २ ॥ बर्द्धयामास तेजस्य किमर्थममितौजसाम् । नित्यं वैरनिव-  
 द्धाश्च दानवः सुरसत्तमैः ॥ ३ ॥ कथञ्चाप्युशनाः प्राप्य शुक्रत्वममर-  
 द्युतिः । ऋद्धिञ्च स कथं प्राप्तः सर्वमेतद्ब्रवीहि मे ॥ ४ ॥ न याति  
 च स तेजस्वी मध्येन नभसः कथम् । एतदिच्छामि विज्ञातुं निखि-  
 लेन पितामह ॥ ५ ॥

भीष्म उवाच । शृणु राजन्भवहितः सर्वमेतद्यथान्वयम् ।  
 यथामिति यथा चैतच्छ्रुतपूर्वं मयानघ ॥ ६ ॥ एष भार्गवदायादो  
 मुनिर्मान्यो दृढव्रतः । सुराणां विप्रियकरो निमित्ते कारणात्मके  
 ॥ ७ ॥ इन्द्रोऽथ धनदो राजा यक्षरक्षोऽधिपः सदा । प्रभविष्णुश्च  
 कोषस्य जगतश्च तथा प्रभुः ॥ ८ ॥ तस्यात्मानमथाविश्य योग-  
 सिद्धो महामुनिः । रुद्ध्वा धनपतिं देवं योगेन हृतवान् वसु ॥ ९ ॥  
 हृते धने ततः शर्म न लेभे धनदस्तथा । आपन्नमन्युः सखिन्मः  
 सोऽभ्यगात् सुरसत्तमम् ॥ १० ॥ निवेदयामास तदा शिवाया-  
 मिततेजसे । देवश्रेष्ठाय रुद्राय सौम्याय बहुरूपिणे ॥ ११ ॥  
 योगात्मकेनोशनसा रुद्ध्वा मम हृतं वसु । योगेनात्मगतं कृत्वा  
 निःश्रुतश्च महातपाः ॥ १२ ॥ एतच्छ्रुत्वा ततः क्रुद्धो महायोगी  
 महेश्वरः । संरक्तनयनो राजन् शूलमादाय तस्थिवान् ॥ १३ ॥  
 क्वासौ क्वासविति प्राह गृहीत्वा परमायुधम् । उशना दूरतस्तस्य  
 वभौ ज्ञात्वा चिकीर्षितम् ॥ १४ ॥ स महायोगिनो वुद्ध्वा तं रोषं  
 वै महात्मनः । गतिमागमनं वेत्ति स्थानञ्चैव ततः प्रभुः ॥ १५ ॥  
 सञ्चिन्त्योग्रेण तपसा महात्मनं महेश्वरम् । उशना योगसिद्धात्मा  
 शूलाग्रे प्रत्यदृश्यत ॥ १६ ॥ विज्ञानरूपः स तदा तपः सिद्धोऽथ  
 धन्विना । ज्ञात्वा शूलञ्च देवेशः पाणिना समनामयत् ॥ १७ ॥  
 आनतेनाथ शूलेन पाणिनामिततेजसा । पिनाकमिति चोवाच  
 शूलमुग्रायुधः प्रभुः ॥ १८ ॥ पाणिमध्यगतं दृष्ट्वा भर्गवं तमुमा-

पतिः । आस्त्रं बिवृत्य ककुद्दी पाणिना प्राक्षिपत् शनैः ॥ १९ ॥  
 स तु प्रविष्ट उग्रनाः कोष्ठं माहेश्वरं प्रभुः । व्यचरच्चापि तत्रासौ  
 महात्मा भृगुनन्दनः ॥ २० ॥

युधिष्ठिर उवाच । किमर्थं व्यचरद्राजन्नुग्रनास्तस्य धीमतः ।  
 जठरे देवदेवस्य किञ्चाकार्षीन्महाद्युतिः ॥ २१ ॥

भीष्म उवाच । पुरा सोऽन्तर्ज्जलगतः स्थाणुभूतो महाव्रतः ।  
 वर्षाणामभवद्राजन् प्रयुतान्यर्बुदानि च ॥ २२ ॥ उद्भिष्ठत्तपस्तप्त्वा  
 दुश्चरञ्च महाङ्गदात् । ततो देवातिदेवस्तं ब्रह्मा वै समसर्पत् ॥ २३ ॥  
 ततो वृद्धिमपृच्छच्च कुशलञ्चैवमव्ययः । तपः सुचौर्ममिति च प्रोवाच  
 वृषभध्वजः ॥ २४ ॥ तत्संयोगेन वृद्धिञ्चाप्यपश्यत् स तु शङ्करः ।  
 महामतिरचिन्त्यात्मा सत्यधर्मरतः सदा ॥ २५ ॥ स तेनादृगो  
 महायोगी तपसा च धमेन च । व्यराजत महाराज त्रिषु लोकेषु  
 वीर्यवान् ॥ २६ ॥ ततः पिनाकौ योगात्सा ध्यानयोगं समाविशत् ।  
 उग्रनास्तु समुद्दिग्नो निर्लिख्ये जठरे ततः ॥ २७ ॥ तुष्टाव च महा-  
 योगी देवं तत्रस्थ एव च । निःसारं काङ्क्षमाणः स तेन स्र प्रति-  
 हन्यते ॥ २८ ॥ उग्रनास्तु तथोवाच जठरस्थो महामुनिः । प्रसाहं  
 मे कुरुष्वेति पुनः पुनररिन्दम ॥ २९ ॥ तमुवाच महादेवो गच्छ  
 शिशनेन मोक्षणम् । इति सर्वास्मि स्त्रोतांसि रुद्धा त्रिदशपुङ्गवः ॥ ३० ॥  
 अपश्यमानस्तद्द्वारं सर्वतः पिहितो मुनिः । अर्थ्यक्रामद्दृष्टमान इत-  
 श्वेतश्च तेजसा ॥ ३१ ॥ स वै निष्क्रम्य शिशनेन शुक्रत्वमभिपेदिवान् ।  
 कार्य्येण तेन नभसो नागच्छत् स मध्यतः ॥ ३२ ॥ विनिष्क्रान्तन्तु  
 तं दृष्ट्वा ज्वलन्तमिव तेजसा । भवो रोषसमाविष्टः शूलोद्यतहरः  
 स्थितः ॥ ३३ ॥ अवारयत् तं देवो क्रुद्धं पशुपतिं पतिम् । पुत्रत्व  
 मगमद्देव्या वारिते शङ्करे च सः ॥ ३४ ॥

देव्युवाच । हिंसनीयस्त्वया नैव मम पुत्रत्वमागतः । न हि  
 देवोदरात् कश्चित् निःसृतो नावमर्च्छति ॥ ३५ ॥ ततः प्रीतो

भवो दिव्याः प्रहसंश्चेद्मब्रवीत् । गच्छ्वेष यथाकाममिति राजन्  
 पुनः पुनः ॥ ३६ ॥ ततः प्रणम्य बरदं देवं देवीमुमान्तथा । उशनाः  
 प्रापतद्भौमान् गतिमिष्टां महामुनिः ॥ ३७ ॥ एतत्ते कथितं तात  
 भार्गवस्य महात्मनः । चरितं भरतश्चेष्ट यन्मां त्वं परिपृच्छसि ॥ ३८ ॥

इति शान्तिपर्वणि मोक्षधर्मपर्वणि भवभार्गवसमागमे

एकोनवत्यधिकद्विंशतोऽध्यायः ॥ २८९ ॥

युधिष्ठिर उवाच । अतः परं मङ्गलावाहो यच्छेयस्तद्ब्रवीहि  
 मे । न तृष्याम्यमृतस्येव वचसस्ते पितामह ॥ १ ॥ किं कर्म पुरुषः  
 कृत्वा शुभं पुरुषसत्तम । अथ यः परमवाप्नोति प्रेत्य चेह च तदह ॥ २ ॥

भीष्म उवाच । अत्र ते वर्तयिष्यामि यथा पूर्वं महायथाः ।  
 पराशरं महात्मानं पप्रच्छ जनको नृपः ॥ ३ ॥ किं अथः सर्व-  
 भूतानामस्मिंल्लोके परत्र च । यद्भवेत् प्रतिपत्तव्यं तद्भवान् प्रब्रवीतु  
 मे ॥ ४ ॥ ततः स तपसा युक्तः सर्वधर्मविधानवित् । नृपाया-  
 नुग्रहमना मुनिर्वाक्यमथाब्रवीत् ॥ ५ ॥

पराशर उवाच । धर्म एव कृतः अथानिह लोके परत्र च ।  
 तस्माद्धि परमं नास्ति यथा प्राङ्गर्मनीषिणः ॥ ६ ॥ प्रतिपद्य नरो  
 धर्मं स्वर्गलोके महीयते । धर्मात्मकः कर्मविधिर्दहिनां नृपसत्तम ।  
 तस्मिन्नाश्रमिणः सन्तः स्वकर्माणीह कुर्वते ॥ ७ ॥ चतुर्विधा हि  
 लोकेऽस्मिन् यात्रा तात विधीयते । मत्तर्गा यत्रावतिन्ते सा च  
 कामात् प्रवर्तते ॥ ८ ॥ सुकृतासुकृतं कर्म निषिष्य विविधैः क्रमैः ।  
 दशार्द्धप्रविभक्तानां भूतानां बहुधा गतिः ॥ ९ ॥ सौवर्ण्यं रजत-  
 चापि यथा भाण्डं निषिच्यते । तथा निषिच्यते जन्तुः पूर्वकर्म-  
 वशानुगः ॥ १० ॥ नावीजाज्जायते किञ्चिन्नाकृत्वा सुखमेधते ।  
 सुकृतैर्विन्दते सौख्यं प्राप्य देहक्षयं नरः ॥ ११ ॥ देवं तात न



पश्यामि नास्ति दैवस्य साधनम् । स्वभावतो हि संसिद्धा देव-  
 गन्धर्वदानवाः ॥ १२ ॥ प्रेत्य यान्ति कृतं कर्म न स्मरन्ति सदा  
 जनाः । ते वै तस्य फलप्राप्तौ कर्म चापि चतुर्विधम् ॥ १३ ॥ लोक-  
 यात्राश्रयश्चैव शब्दो वेदाश्रयः कृतः । शान्त्यर्थं मनसस्तात नैत-  
 दृद्धानुशासनम् ॥ १४ ॥ चक्षुषा मनसा वाचा कर्मणा च चतुर्विधम् ।  
 कुरुते यादृशं कर्म तादृशं प्रतिपद्यते ॥ १५ ॥ निरन्तरञ्च मिश्रञ्च  
 लभते कर्म पार्थिव । कल्याणं यदि वा पापं न तु नाशोऽस्य  
 विद्यते ॥ १६ ॥ कदाचित् सुकृतं तात कूटस्थमिव तिष्ठति ।  
 मञ्जमानस्य संसारे ब्राह्मणः खादिमुच्यते ॥ १७ ॥ ततो दुःखक्षयं  
 कृत्वा सुकृतं कर्म सेवते । सुकृतक्षयाद्दुष्कृतञ्च तद्विद्धि मनुजाधिप  
 ॥ १८ ॥ दमः क्षमा धृतिस्तेजः चन्तोषः सत्यवाहिता । क्रौरहिंसा  
 व्यसनिता दाक्ष्यञ्चेति सुखावहाः ॥ १९ ॥ दुष्कृते सुकृते चापि न  
 जन्तुर्नियतो भवेत् । नित्यं मनः समाधाने प्रयतेत विचक्षणः ॥ २० ॥  
 नायं परस्य सुकृतं दुष्कृतञ्चापि सेवते । करोति यादृशं कर्म तादृशं  
 प्रतिपद्यते ॥ २१ ॥ मुखदुःखि समाधाय पुमानन्येन गच्छति ।  
 अन्येनैव जनः सर्वं सङ्गतो यश्च पार्थिवाः ॥ २२ ॥ परेषां यद्-  
 सूयेत न तत् कुर्यात् स्वयं वरः । यो ह्यसूयुस्तथा युक्तः सोऽव-  
 हासं नियच्छति ॥ २३ ॥ भौरुराजन्यो ब्राह्मणः सर्वभक्ष्यो वैश्यो-  
 ऽनीहावन् ह्यनीनवर्षोऽलसश्च । विहांशाशीलो वृत्तिहीनः कुलीनः  
 सत्यादिभ्रष्टो ब्राह्मणः स्त्री च दुष्टा ॥ २४ ॥ रागो युक्तः पचमानो-  
 ल्लहेतोर्मूर्खो वक्ता नृपहीनञ्च राष्ट्रम् । एते सर्वे शोच्यतां यान्ति  
 राजन् यश्चायुक्तः स्नेहहीनः प्रजासु ॥ २५ ॥

इति शान्तिपर्वणि मोक्षधर्मपर्वणि परासरगीतायां

नवस्यधिकद्विंशतोऽध्यायः ॥ २६० ॥

पराशर उवाच । मनोरथरथं प्राप्य इन्द्रियार्थहयं नरः ।  
 रश्मिभिर्ज्ञानसम्भूतैर्यो गच्छति स बुद्धिमान् ॥ १ ॥ सेवाश्रितेन  
 मनसा वृत्तिहीनस्य शस्यते । द्विजातिहस्तान्निर्वृत्ता न तु तुल्यात्  
 परस्वरात् ॥ २ ॥ आयुर्न सुलभं लब्ध्वा नावकर्षेद्विशास्यते । उत्-  
 कर्षायं प्रयतेत नरः पुण्येन कर्मणा ॥ ३ ॥ वर्ष्मभ्यो हि परिभ्रष्टो  
 न वै संमानमर्हति । न तु यत् सत्क्रियां प्राप्य राजसं कर्म सेवते  
 ॥ ४ ॥ वर्ष्मोत्कर्षमवाप्नोति नरः पुण्येन कर्मणा । दुर्लभं तम-  
 लब्ध्वा हि हन्यात् पापेन कर्मणा ॥ ५ ॥ अज्ञानाद्धि कृतं पापं  
 तपसैवाभिनिर्नुद्वेत् । पापं हि कर्म फलति पापमेव स्वयं कृतम्  
 ॥ ६ ॥ तस्मात् पापं न सेवेत कर्म दुःखफलोदयम् ॥ ७ ॥ पापानु-  
 बन्धं यत् कर्म यद्यपिस्यान्महाफलम् । तन्न सेवेत मेधावी शुचिः  
 कुशलिनं यथा ॥ ८ ॥ किं कष्टमनुपश्यामि फलं पापस्य कर्मणः ।  
 प्रत्यापन्नस्य हि ततो नात्मा तावद्विरोचते ॥ ९ ॥ प्रत्यापत्तिश्च  
 यस्येह वालिशस्य न जायते । तस्यापि सुमहांस्तापः प्रस्थित-  
 स्योपजायते ॥ १० ॥ विरक्तं शोभ्यते वस्त्रं न तु कृष्णोपसंहितम् ।  
 प्रयत्नेन मनुष्येन्द्र पापमेवं निबोध मे ॥ ११ ॥ स्वयं कृत्वा तु यः  
 पापं शुभमेवानुतिष्ठति । प्रायश्चित्तं नरः कर्तुमुभयं सोऽश्रुते  
 पृथक् ॥ १२ ॥ अज्ञानात् कृतां हिंसामहिंसां व्यपकर्षति । ब्रह्मणः  
 शास्त्रनिर्द्वेषादित्याद्ब्रह्मवादिनः ॥ १३ ॥ तथा कामकृतं नास्य  
 विहिंसैवानुकर्षति । इत्याद्ब्रह्मशास्त्रज्ञा ब्राह्मणा ब्रह्मवादिनः  
 ॥ १४ ॥ अहन्तु तावत् पश्यामि कर्म यद्वर्तते कृतम् । गुणयुक्तं  
 प्रकाशम्वा पापेनानुपसंहितम् ॥ १५ ॥ यथा सूक्ष्माणि कर्माणि  
 फलन्तीह यथातथम् । बुद्धियुक्तानि तानीह कृतानि मनसा सह  
 ॥ १६ ॥ भवत्यल्पफलं कर्म सेवितं नित्यमुलूगम् । अबुद्धिपूर्वं  
 धर्मज्ञ कृतमुग्रेण कर्मणा ॥ १७ ॥ कृतानि यानि कर्मानि दैवतै-  
 र्मुनिभिस्तथा । न च चरेत्तानि धर्मात्मा श्रुत्वा चापि न कुत्सयेत् ॥ १८ ॥

सञ्चिन्त्य मनसा राजन् विदित्वा शक्यमात्मनः । करोति यः शुभं  
 कर्म स वै भद्राणि पश्यति ॥ १९ ॥ नवे कपाले सलिलं संन्यस्तं  
 हीयते यथा । नवेतरे तथा भावं प्राप्नोति सुखभाषितम् ॥ २० ॥  
 सतोयेऽन्यत्तु यत्तोयं तस्मिन्नेव प्रसिच्यते । वृद्धे वृद्धिमवाप्नोति  
 सलिले सलिलं यथा ॥ २१ ॥ एवं कर्माणि यानीह बुद्धियुक्तानि  
 पार्थिव । समानि चैव यानीह तानि पुण्यतमान्यपि ॥ २२ ॥ राज्ञा  
 जेतव्याः शत्रवश्चोन्नताश्च सम्यक्कर्तव्यं पालनञ्च प्रजानाम् । अग्नि-  
 श्वेयो बह्वभिश्चापि यत्रैरन्ते मध्ये वा वनमाश्रित्य स्थेयम् ॥ २३ ॥  
 दमान्वितः पुरुषो धर्मशीलो भूतानि चात्मानमिवातुपश्येत् । गरी-  
 यसः पूजयेदात्मशक्त्या सत्येन शीलेन सुखं नरेन्द्र ॥ २४ ॥

इतिशान्तिपर्वणि मोक्षधर्मपर्वणि पराशरगीतायां

एकनवत्यधिकद्विंशतोऽध्यायः ॥ २८१ ॥

पराशर उवाच । कः कस्य चोपकुरुते कश्च कस्मै प्रयच्छति ।  
 प्राणी करोत्ययं कर्म सर्वमात्मार्थमात्मना ॥ १ ॥ गौरवेण परि-  
 त्यक्तं निःस्नेहं परिवर्जयेत् । सोढ्यं भ्रातरमपि किमुतान्यं  
 पृथग्जनम् ॥ २ ॥ विशिष्टस्य विशिष्टाच्च तुल्यौ दानप्रतिग्रहौ ।  
 तयोः पुण्यतरं दानं तद्विजस्य प्रयच्छतः ॥ ३ ॥ न्यायागतधनञ्चैव  
 न्यायेनैव विवर्द्धितम् । संरक्ष्यं यत्नमास्थाय धर्मार्थमिति निश्चयः  
 ॥ ४ ॥ न धर्मार्थी नृशंसेन कर्मणा धनमर्जयेत् । शक्तितः सर्व-  
 कार्याणि कुर्यान्नर्द्धिमनुस्सरेत् ॥ ५ ॥ अपो हि प्रयतः शीता-  
 स्तापिता ज्वलनेन वा । शक्तितोऽतिथये दत्त्वा क्षुधार्त्तायाश्नुते  
 फलम् ॥ ६ ॥ रन्तिदेवेन लोकेषु सिद्धिः प्राप्ता महात्मना । फल-  
 पत्रैरथो मूलैर्मुनीर्नाच्चैतवांश्च सः ॥ ७ ॥ तैरेव फलपत्रैश्च समा-  
 ठरमतोऽप्ययत् । तस्मात्क्षेमे परं स्थानं शैव्योऽपि पृथिवीपतिः ॥ ८ ॥

देवतातिथिभृत्येभ्यः पितृभ्यश्चात्मनस्तथा । ऋणवान् जायते मर्त्त-  
 स्तस्मादनृणांतां व्रजेत् ॥ ९ ॥ स्वाध्यायेन महर्षिभ्यो देवेभ्यो यज्ञ-  
 कर्मणा । पितृभ्यः श्राद्धदानेन नृणामभ्यर्चनेन च ॥ १० ॥ वाचा  
 शेषावहार्येण पालनेनात्मनोऽपि च । यथावद्भूत्यवर्गस्य चिकीर्षेत्  
 कर्म आदितः ॥ ११ ॥ प्रयत्नेन च संसिद्धा धृनैरपि विवर्जिताः ।  
 सभ्याग्धुत्वा हृतवहं मुनयः सिद्धिमागताः ॥ १२ ॥ विश्वामित्रस्य  
 पुत्रत्वमृचीकतनयोऽगमत् । ऋग्भिः स्तुत्वा महाबाहो देवान् वै  
 यज्ञभागिनः ॥ १३ ॥ गतः शुक्रत्वमुपना देवदेवप्रसादनात् । देवीं  
 स्तुत्वा तु गगने मोदते यथासा वृतः ॥ १४ ॥ असितो देवलश्चैव  
 तथा नारदपर्वतौ । काचीवान् जमादग्नाश्च रामस्ताण्ड्रस्तथात्म-  
 वान् ॥ १५ ॥ वशिष्ठो यमदग्निश्च विश्वामित्रोऽत्रिरेव च । भर-  
 हाजौ हरिश्मशुः कुण्डधारः श्रुतश्रवाः ॥ १६ ॥ एते महर्षयः  
 स्तुत्वा विष्णुमृग्भिः समाहिताः । लेभिरे तपसा सिद्धिं प्रसादा-  
 त्तस्य धीमतः ॥ १७ ॥ अनर्हाश्चार्हतां प्राप्ताः सन्तं स्तुत्वा तमेव  
 ह । न तु वृद्धिमिहान्विच्छेत् कर्म कृत्वा जूगुप्सितम् ॥ १८ ॥  
 यैर्या धर्मण ते सत्या यैऽधर्मण धिगस्तु तान् । धर्मं वै शाश्वतं  
 लोके न जह्यादनकाङ्क्षया ॥ १९ ॥ आहितान्निर्हि धर्मात्मा यः  
 स पुण्यकृदुत्तमः । वेदा हि सर्वे राजेन्द्र स्थितास्त्रिष्वग्निषु प्रभो  
 ॥ २० ॥ स चाप्यनग्राहितो विप्रः क्रिया यस्य न हियते । अथो  
 ह्यनाहितान्निवमग्निहोत्रं न निष्कृत्यम् ॥ २१ ॥ अग्निरात्मा च  
 माता च पिता जनयिता तथा । गुरुश्च नरशार्दूल परिचर्या  
 यथातथम् ॥ २२ ॥ मानं त्यक्त्वा यो नरो वृद्धसेवी विद्वान् क्लीवः  
 पश्यति प्रीतियोगात् । दाक्ष्येण हीनो धर्मयुक्तो न दान्तो लोके  
 ऽस्मिन् वै पूज्यते सद्भिरार्यैः ॥ २३ ॥

इति भ्रान्तिपर्वणि मोक्षधर्मपर्वणि पराशरगीतायां

द्विनवत्यधिकद्विंशतोऽध्यायः ॥ २६२ ॥

पराशर उवाच । वृत्तिः सकाशाद्वर्षभ्यस्त्रिभ्यो हीनस्य शोभना ।  
 प्रीत्योपनीता निर्दिष्टा धर्मिष्ठान् कुरुते सदा ॥ १ ॥ वृत्तिश्चेन्नास्ति  
 शूद्रस्य पितृपैतामहौ ध्रुवा । न वृत्तिं परतो मार्गत् शुश्रूषान्तु  
 प्रयोजयेत् ॥ २ ॥ सद्भिस्तु सह संसर्गः शोभते धर्मदर्शिभिः ।  
 नित्यं सर्वास्वस्थसु नासद्भिरिति मे मतिः ॥ ३ ॥ यथोदयगिरौ  
 द्रव्यं सन्निकर्षणं दीप्यते । तथा सत्सन्निकर्षणं हीनवर्षोऽपि  
 दीप्यते ॥ ४ ॥ यादृशेन हि वर्षेण भाव्यते शुक्लमस्वरम् । तादृशं  
 कुरुते रूपमेतदेवमवेहि मे ॥ ५ ॥ तस्माद्गुणेषु रज्येथा मा दोषेषु  
 कदाचन । अनित्यमिह मत्तर्जानां जीवितं हि चलाचलम् ॥ ६ ॥  
 सुखे वा यदि वा दुःखे वर्तमानो विचक्षणः । यश्चिनोति शुभान्येव  
 स तन्त्राणीह पश्यति ॥ ७ ॥ धर्मादपेतं यत् कर्म यद्यपि स्या-  
 न्महाफलम् । न तत् सेवेत मेधावी न तद्धितमिहोच्यते ॥ ८ ॥  
 यो हृत्वा गोसहस्राणि नृपो दद्यादरक्षिता । स शब्दमात्रफल-  
 भाक् राजा भवति तस्करः ॥ ९ ॥ स्वयम्भूरसृजच्चाग्रे धातारं लोक-  
 सत्कृतम् । धातासृजत् पुत्रमेकं लोकानां धारणे रतम् ॥ १० ॥  
 तमर्चयित्वा वैश्वस्तु कुर्याद्दृत्तरथमृद्धिमत् । रक्षितव्यन्तु राज-  
 न्यैरुपयोज्यं द्विजातिभिः ॥ ११ ॥ अजिह्वैरथठक्रोधैर्हव्यकव्य-  
 प्रयोक्तृभिः । शूद्रैर्निर्माज्जनं कार्यमेव धर्मो न नश्यति ॥ १२ ॥  
 अप्रनष्टे ततो धर्मो भवन्ति सुखिताः प्रजाः । सुखेन तासां राजेन्द्र  
 मोदन्ते दिवि देवताः ॥ १३ ॥ तस्मात् यो रक्षति नृपः स्वधर्मणेति  
 पूज्यते । अधीते चापि यो विप्रो वैश्यो यश्चार्ज्जने रतः ॥ १५ ॥  
 यश्च शुश्रूयते शूद्रः सततं नियतेन्द्रियः । अतोऽन्यथा मनुष्येन्द्र  
 स्वधर्मात् परिहीयते ॥ १५ ॥ प्राणसन्तापनिर्दिष्टाः काकिन्योऽपि  
 महाफलाः । न्यायेनोपार्ज्जिता दत्ताः किमुतान्याः सहस्रशः ॥ १६ ॥  
 सत्कृत्य हि द्विजातिभ्यो यो ददाति नराधिप । यादृशं तादृशं  
 नित्यमश्नाति फलमूर्ज्जितम् ॥ १७ ॥ अभिगम्य च तत्तुष्ट्या दत्त-

माङ्गरभिष्टुतम् । याचितेन तु यद्दत्तं तदाङ्गर्मध्यमं बुधाः ॥ १८ ॥  
 अवज्ञया दीयते यत्तथैवाश्रद्धयापि वा । तदाङ्गरधमं दानं मुनयः  
 सत्यवाद्दिनः ॥ १९ ॥ अतिक्रामेन्मज्जमानो विविधेन नरः सदा ।  
 तथा प्रयत्नं कुर्वीत यथा मुच्यते संश्रयात् ॥ २० ॥ दमेन शोभते  
 विप्रः क्षत्रियो विजयेन तु । धनेन वैश्यः शूद्रस्तु नित्यं दाच्येण  
 शोभते ॥ २१ ॥

इति शान्तिपर्वणि मोक्षधर्मपर्वणि पराशरगीतायां  
 त्रिनवत्यधिकद्विंशतोऽध्यायः ॥ २६३ ॥

पराशर उवाच । प्रतिग्रहगता विप्रे क्षत्रिये युधिनिर्जिताः ।  
 वैश्ये न्यायार्जिताश्चैव शूद्रे शुश्रूषयार्जिताः ॥ १ ॥ स्वल्पाप्यर्थाः  
 प्रशस्यन्ते धर्मस्यार्थे महाफलाः । नित्यं त्रयाणां वर्णानां शुश्रूषुः  
 शूद्र उच्यते ॥ २ ॥ क्षत्रधर्मा वैश्यधर्मा नावृत्तिः पतते हिजः ।  
 शूद्रधर्मा यदा तु स्यात्तदा पतति वै हिजः ॥ ३ ॥ वाणिज्यं पशु-  
 पात्यञ्च तथा शिल्पोपजीविनम् । शूद्रस्यापि विधीयन्ते यदा  
 वृत्तिर्न जायते ॥ ४ ॥ रङ्गावतरणञ्चैव तथा रूपोपजीविनम् ।  
 मद्यमांसोपजीव्यञ्च विक्रयं लोहचर्मणोः ॥ ५ ॥ अपूर्विणा न  
 कर्त्तव्यं कर्म लोके विगर्हितम् । कृतपूर्वन्तु त्यजतो महान् धर्म  
 इति श्रुतिः ॥ ६ ॥ संसिद्धः पुरुषो लोके यदा चरति पापकम् ।  
 मदेनाभिप्लुतमनास्तच्च न ग्राह्यमुच्यते ॥ ७ ॥ अयन्ते हि पुराणेषु  
 प्रजाधिगद्दण्डशासनाः । दान्ता धर्मप्रधानाश्च न्यायधर्मानुवृत्तिकाः  
 ॥ ८ ॥ धर्म एव सदा नृणामिह राजन् प्रशस्यते । धर्मवृद्धाशुणा-  
 नैव सेवन्ते हि नरा भुवि ॥ ९ ॥ तं धर्ममसुरास्तात नामृष्यन्त  
 जनाधिप । विवर्द्धमाणाः क्रमशस्तत्र तेऽन्याविशन् प्रजाः ॥ १० ॥  
 तासां दर्पः समभवत् प्रजानां धर्मनाशनः । दर्पान्मानस्ततः पश्चात्

क्रोधस्तासामजायत ॥ ११ ॥ ततः क्रोधाभिभूतानां वृत्तं लज्जा-  
 समन्वितम् । क्षीयैवाप्यनशद्राजन् ततो मोहो व्यजायत ॥ १२ ॥  
 ततो मोहपरीतास्ता नापश्यन्त यथा पुरा । परस्परामर्द्धेन  
 वर्द्धयन्त्यो यथामुखम् ॥ १३ ॥ ताः प्राप्य तु स धिग्दण्डो न कारण-  
 मतोऽभवत् । ततोऽभ्यगच्छन् देवांश्च ब्राह्मणांश्चावमन्य ह ॥ १४ ॥  
 एतस्मिन्नेव काले तु देवा देववरं शिवम् । अगच्छञ्छरणं धीरं  
 बहुरूपं गुणाधिकम् ॥ १५ ॥ तेन स्मृते गगनगाः सपुराः पातिताः  
 क्षितौ । तिस्रोऽप्येकेन वाणेन देवाप्याचिततेजसा ॥ १६ ॥ तेषा-  
 मधिपतिस्त्वासीद्धीमो भीमपराक्रमः । देवतानां भयकरः सहतः  
 शूलपाणिना ॥ १७ ॥ तस्मिन् हतेऽथ स्वं भारं प्रत्यपद्यन्त मानवाः ।  
 प्रापद्यन्त च वेदान् वै शास्त्राणि च यथा पुरा ॥ १८ ॥ ततोऽभि-  
 प्रिच्य राज्ञे तु देवानां दिवि वासवम् । सप्तर्षयश्चान्वयुञ्जन्नराणां  
 दण्डधारणे ॥ १९ ॥ सप्तर्षीणामथोऽर्द्धं च विपृथुर्नाम पार्थिवः ।  
 राजानः क्षत्रियश्चैव मण्डलेषु पृथक् पृथक् ॥ २० ॥ महाकुलेषु  
 ये जाता वृद्धाः पूर्वतराश्च ये । तेषामप्यासुरो भावो हृदयान्नाप-  
 सर्पति ॥ २१ ॥ तस्मात्तेनैव भावेन सानुषाङ्गेण पार्थिवाः । असुरा-  
 ण्येव कर्माणि न्यषेवन् भौमविक्रमाः ॥ २२ ॥ प्रत्यतिष्ठंश्च तेष्वेव  
 तान्येव स्थापयन्त्यपि । भजन्त्येते न चाद्यापि ये वालिशतरा नराः  
 ॥ २३ ॥ तस्माद्दहं ब्रवीमि त्वां राजन् सञ्चिन्त्य शास्वतः । संसिद्धा-  
 धिगमं कुर्यात् कर्म हिंसात्मकं त्यजेत् ॥ २४ ॥ न शङ्करेण द्विषणं  
 प्रचिन्वीयाद्विचक्षणः । धर्मार्थं न्यायमुत्सृज्य न तत् कल्याण-  
 मुच्यते ॥ २५ ॥ स त्वमेवम्विधो दान्तः क्षत्रितः प्रियबान्धवः ।  
 प्रजा भृत्यांश्च पुत्रांश्च स्वधर्मेणानुपालय ॥ २६ ॥ इष्टानिष्टसमायोगे  
 वैरं सौहार्दमेव च । अथ जातिसहस्राणि बहूनि परिवर्तते  
 ॥ २७ ॥ तस्माद्गुणेषु रज्येथा मा दोषेषु कथञ्चन । निर्गुणोऽपि हि  
 दुर्बुद्धिरात्मनः सोऽतिरज्यते ॥ २८ ॥ मानुषेषु महाराज धर्माधर्मौ

प्रवर्ततः । न तथान्येषु भूतेषु मनुष्यरहितेष्विह ॥ २६ ॥ धनशीलो  
नरो विद्वानीहकोऽनीहकोऽपि वा । आत्मभूतः सदा लोके चरे-  
द्भूतान्यहिंसया ॥ ३० ॥ यदा व्यपेतहृत्ते खं मनो भवति तस्य वै ।  
नानृतञ्चैव भवति तदा कल्याणमृच्छति ॥ ३१ ॥

इति शान्तिपर्वणि मोक्षधर्मपर्वणि पराशरगीतायां  
चतुर्नवत्यधिकद्विंशतोऽध्यायः ॥ २६४ ॥

पराशर उवाच । एष धर्मविधिस्तात गृहस्थस्य प्रकीर्तितः ।  
तपोविधिन्तु वक्ष्यामि तस्मै निगदतः शृणु ॥ १ ॥ प्रायेण च गृह-  
स्थस्य ममत्वं नाम जायते । सङ्गागतं नरश्रेष्ठ भावै राजसतामसैः  
॥ २ ॥ गृहाण्याश्रित्य गावश्च क्षेत्राणि च धनानि च । दाराः  
पुत्राश्च भृत्याश्च भवन्तीह नरस्य वै ॥ ३ ॥ एवन्तस्य प्रवृत्तस्य  
नित्यमेवानुपश्यतः । रागद्वेषो विवर्द्धते च नित्यत्वमपश्यतः ॥ ४ ॥  
रागद्वेषाभिभूतञ्च नरं द्रव्यवशानुगम् । मोहजाता रतिर्नाम समु-  
पैति नराधिप ॥ ५ ॥ कृतार्थं भोगिनं मत्वा सर्वो रतिपरायणः ।  
लाभं ग्राम्यसुखादन्यं रतितो नानुपश्यति ॥ ६ ॥ ततो लोभाभि-  
भूतात्मा सङ्गाहर्षयते जनम् । तुष्टार्थञ्चैव तस्येह जनस्यार्थं चिकी-  
र्षति ॥ ७ ॥ स जानन्नपि चाकार्यमर्थार्थं सेवते नरः । बालस्तेह-  
परीतात्मा तत्क्षणाच्चानुत्थते ॥ ८ ॥ ततो मानेन सम्पन्नो रक्ष-  
न्नात्मपराजयम् । करोति येन भोगी स्यामिति तस्माद्दिनश्यति ॥ ९ ॥  
तथा हि बुद्धियुक्तानां शाश्वतब्रह्मवादिनाम् । अन्विच्छतां शुभं  
कर्म नराणां ब्रजतां सुखम् ॥ १० ॥ स्नेहायतननाशाच्च धनः  
नाशाच्च पार्थिव । आधिव्याधिप्रतापाच्च निर्वेदमुपगच्छति ॥ ११ ॥  
निर्वेदादात्मसम्बोधः सम्बोधाच्छास्त्रदर्शनम् । शास्त्रार्थदर्शना-  
द्राजंस्तप एवानुपश्यति ॥ १२ ॥ दुर्लभो हि मनुष्येन्द्र नरः प्रत्यव-



मर्षवान् । यो वै प्रियसुखे चौरस्तपः कर्तुं व्यवस्यति ॥ १३ ॥  
तपः सर्वगतं तात हीनस्यापि विधीयते । जितेन्द्रियस्य दान्तस्य  
स्वर्गमार्गं प्रवर्त्तकम् ॥ १४ ॥ प्रजापतिः प्रजाः पूर्वमसृजत्तपसा विभुः ।  
क्वचित् क्वचित् व्रतपरो व्रतान्यास्थाय पार्थिव ॥ १५ ॥ आदित्या  
वसवो रुद्रास्तथैवान्मरुत्त्रिमारुताः । विश्वे देवास्तथा साध्याः पित-  
रोऽथ मरुद्गणाः ॥ १६ ॥ यत्क्षराक्षसगन्धर्वाः सिद्धाश्चान्ये दिवौ-  
कसः । संसिद्धास्तपसा तात ये चान्ये स्वर्गवासिनः ॥ १७ ॥ ये  
चादौ ब्राह्मणाः सृष्टा ब्रह्मणा तपसा पुरा । ते भावयन्तः पृथिवीं  
विचरन्ति दिवं तथा ॥ १८ ॥ मर्त्तृलोके च राजानो ये चान्ये  
गृहमेधिनः । महाकुलेषु दृश्यन्ते तत्सर्वं तपसः फलम् ॥ १९ ॥  
कौशिकानि च वस्त्राणि शुभान्याभरणानि च । वाहनासनयानानि  
तत् सव तपसः फलम् ॥ २० ॥ मनोऽनुकूलाः प्रभदाः रूपवत्यः  
सहस्रशः । वासः प्रासादपृष्ठे च तत् सर्वं तपसः फलम् ॥ २१ ॥  
शयनानि च मुख्यानि भोज्यानि विविधानि च । अभिप्रेतानि सर्वाणि  
भवन्ति शुभकर्मिणाम् ॥ २२ ॥ नाप्राप्यं तपसः किञ्चित्त्रैलोक्येऽपि  
परन्तप । उपभोगपरित्यागः फलान्यकृतकर्मणाम् ॥ २३ ॥ सुखितो  
दुःखितो वापि नरो लोभं परित्यजेत् । अवेच्य मनसा शास्त्रं  
बुद्ध्या च नृपसत्तम ॥ २४ ॥ असन्तोषोऽसुखायेति लोभादिन्द्रिय-  
सम्भ्रमः । ततोऽस्य नश्यति प्रज्ञा विद्येवाभ्यासवर्जिता ॥ २५ ॥  
नष्टप्रज्ञो यदा तु स्यात्तदा न्यायं न पश्यति । तस्मात् सुखक्षये  
प्राप्ते पुमानुग्रं तपश्चरेत् ॥ २६ ॥ यदिष्टं तत् सुखं प्राङ्गर्ह्यं दुःख-  
मिहेष्यते । कृताकृतस्य तपसः फलं पश्यस्व यादृशम् ॥ २७ ॥ नित्यं  
भद्राणि पश्यन्ति विषयांश्चोपभुञ्जते । प्राकाश्यञ्चैव गच्छन्ति कृत्वा  
निष्कल्मषं तपः ॥ २८ ॥ अप्रियाख्यवमातांश्च दुःखं बहुविधात्म-  
कम् । फलार्थी तत् फलं त्यक्त्वा प्राप्नोति विषयात्मकम् ॥ २९ ॥  
धर्मं तपसि दाने च विधित्वा चास्य जायते । स कृत्वा पापकान्येवं

निरयं प्रतिपद्यते ॥ ३० ॥ सुखे तु वर्तमाने वै दुःखे वापि नरो-  
त्तम । स्ववृत्ताद्यो न चलते शास्त्रवद्भुः स मानवः ॥ ३१ ॥ इषु-  
प्रपातमात्रं हि स्पर्शयोगे रतिः स्मृता । रसने दर्शने घ्राणे श्रवणे  
च विश्राम्यते ॥ ३२ ॥ ततोऽस्य जायते तीव्रा वेदना तत्क्षयात्  
पुनः । अबुधा न प्रशंसन्ति मोक्षं सुखमनुत्तमम् ॥ ३३ ॥ ततः  
फलायं सर्वस्य भवन्ति ज्यायसे गुणाः । धर्मवृत्त्या च सततं कामा-  
र्थाभ्यां न हीयते ॥ ३४ ॥ अप्रयत्नागताः सेव्या गृहस्थैर्विषयाः  
सदा । प्रयत्नेनोपगम्यश्च स्वधर्म इति मे मतिः ॥ ३५ ॥ मानिनां  
कुलजातानां नित्यं शास्त्रार्थचक्षुषाम् । क्रिया धर्मवियुक्ताना-  
मशक्या संवृतात्मनाम् ॥ ३६ ॥ क्रियमाणं यदा कर्म नाशं गच्छति  
मानुषम् । तेषां नान्यदृते लोके तपसः कर्म विद्यते ॥ ३७ ॥ सर्वा-  
त्मना तु कुर्वीत गृहस्थः कर्म निश्चयम् । दाक्ष्येण हव्यकव्यार्थं  
स्वधर्मं विचरन्तृप ॥ ३८ ॥ यथा नदीनदाः सर्वे सागरे यान्ति  
संस्थितिम् । एवमाश्रमिणः सर्वे गृहस्थे यान्ति संस्थितिम् ॥ ३९ ॥

इति शान्तिपर्वणि मोक्षधर्मपर्वणि पराशरगौतायां

पञ्चनवत्यधिकद्विंशतोऽध्यायः ॥ २९५ ॥

जनक उवाच । वर्णो विशेषो वर्णानां महर्षे केन जायते ।  
एतद्दिच्छाम्यहं ज्ञातुं तद्ब्रूहि वदताम्बर ॥ १ ॥ यदेतज्जायते  
ऽपत्यं स एवायमिति श्रुतिः । कथं ब्राह्मणतो जातो विशेषे  
ग्रहणद्भतः ॥ २ ॥

पराशर उवाच । एवमेतन्नहाराज येन जातः स एव सः ।  
तपसस्त्वपकर्षेण जातिग्रहणत्वां गतः ॥ ३ ॥ सुक्षेत्राच्च सुवीजाच्च  
पुण्यो भवति सम्भवः । अतोऽन्यतरतो ह्येनादवरो नाम जायते ॥ ४ ॥  
वक्त्राद्भुजाभ्यांमूर्ध्नां पद्भ्याञ्चैवात्र जज्ञिरे । सृजतः प्रजापते-

लोकानिति धर्मविदो विदुः ॥५॥ मुखजा ब्राह्मणास्तात बाहुजाः  
 क्षत्रियाः स्मृताः । ऊरुजा धनिनो राजन् पादजा परिचारकाः  
 ॥ ६ ॥ चतुर्नामेव वर्णानामागमः पुरुषर्षभ । अतोऽन्ये त्वति-  
 रिक्ता ये ते वै सङ्करजाः स्मृताः ॥ ७ ॥ क्षत्रियातिरथाम्बुष्टा उग्रा  
 वैदेहकास्तथा । श्वपाकाः पुक्कसास्तेना निषादाः सूतमागधाः  
 ॥ ८ ॥ अयोगाः करणा ब्राह्म्याश्चण्डालाश्च नराधिप । एते चतुर्भ्यो  
 वर्णभ्यो जायन्ते वै परस्परतः ॥ ९ ॥

जनक उवाच । ब्रह्मणैकेन जातानां नानात्वं गोत्रतः कथम् ।  
 बहूनीह हि लोके वै गोत्राणि मुनिसत्तम ॥ १० ॥ यत्र तत्र कथं  
 जाताः स्वयोनिं मुनयो गताः । शुद्धयोनी समुत्पन्ना वियोनी च  
 तथापरे ॥ ११ ॥

पराशर उवाच । राजन्नैतद्भवेद्वाह्यमपकृष्टेन जन्मना । महा-  
 त्मनां समुत्पत्तिस्तपसा भावितात्मनाम् ॥ १२ ॥ उत्पाद्य पुत्रा-  
 न्मुनयो नृपते यत्र तत्र ह । स्वेनैव तपसा तेषामृषित्वं विद्धुः  
 पुनः ॥ १३ ॥ पितामहश्च मे पूर्वमृष्यशृङ्गश्च कश्यपः । वेदस्ताण्ड्यः  
 कृपश्चैव काचीवत्क्रमठादयः ॥ १४ ॥ यवक्रीतश्च नृपते द्रोणश्च  
 वदताम्बरः । आयुर्मतङ्गो दत्तश्च द्रुपदो मात्स्य एव च ॥ १५ ॥  
 एते स्वां प्रकृतिं प्राप्ता वैदेह तपसोऽश्रयात् । प्रतिष्ठाता वेदविदो  
 दमेन तपसैव हि ॥ १६ ॥ मूलगोत्राणि चत्वारि समुत्पन्नानि  
 पार्थिव । अङ्गिराः कश्यपश्चैव वशिष्ठा भृगुरेव च ॥ १७ ॥ कर्म-  
 तोऽन्यानि गोत्राणि समुत्पन्नानि पार्थिव । नामधेयानि तपसा  
 तानि च ग्रहणं सताम् ॥ १८ ॥

जनक उवाच । विशेषधर्मान् वर्णानां प्रब्रूहि भगवन्मम । ततः  
 सामान्यधर्मांश्च सर्वत्र कुशलो ह्यसि ॥ १९ ॥

पराशर उवाच । प्रतिग्रही याजनञ्च तथैवाध्यापनं नृप ।  
 विशेषधर्मा विप्राणां रक्षा क्षत्रस्य शोभना ॥ २० ॥ कृषिश्च पशु-

षाल्यञ्च वाणिज्यञ्च विशामपि । द्विजानां परिचर्या च शूद्रकर्मा  
 नराधिप ॥ २१ ॥ विशेषधर्मा नृपते वर्णानां परिकीर्त्तिताः ।  
 धर्मान् साधारणांस्तात विस्तरेण शृणुष्व मे ॥ २२ ॥ आनृशंस्य-  
 महिंसा चाप्रमादः सुखिभागिता । आद्वकर्मतिथेयञ्च सत्यमक्रोध  
 एव च ॥ २३ ॥ स्वेषु दारेषु सन्तोषः शौचं नित्यानुसूयता । आत्म-  
 ज्ञानं तितिक्षा च धर्माः साधारणा नृप ॥ २४ ॥ ब्राह्मणाः क्षत्रिया  
 वैश्यास्त्रयो वर्णा द्विजातयः । अत्र तेषामधीकारो धर्मेषु द्विपदा-  
 म्बर ॥ २५ ॥ विकर्मावस्थिता वर्णा तपन्ते नृपते त्रयः । उन्नमन्ति  
 यथा सन्तमाश्रित्येह स्वकर्मसु ॥ २६ ॥ न चापि शूद्रः पततीति  
 निश्चयो न चापि संस्कारमिहार्हतीति वा । श्रुतिप्रवृत्तं न च  
 धर्ममाप्नुते न चास्य धर्मं प्रतिषेधनं कृतम् ॥ २७ ॥ वैदेहकं शूद्र-  
 मुदाहरन्ति द्विजा महाराज श्रुतोपपन्नाः । अहं हि पश्यामि  
 नरेन्द्र देवं विष्वस्य विष्णुं जगतः प्रधानम् ॥ २८ ॥ सतां वृत्त-  
 मधिष्ठाय निहीनानुज्जिहीर्षवः । मन्त्रवर्जं न दुष्यन्ति कुर्वाणाः  
 पौष्टिकीः क्रियाः ॥ २९ ॥ यथा यथा हि सहृत्तमालम्बन्तीतरं  
 जनाः । तथा तथा सुखं प्राप्य प्रेत्य चेह च मोदते ॥ ३० ॥

जनक उवाच । किं कर्म दूषयत्येनमथो जातिर्महामुने ।  
 सन्देहो मे समुत्पन्नस्तन्नो व्याख्यातुमर्हसि ॥ ३१ ॥

पराशर उवाच । अशंसयं महाराज उभयं दोषकारकम् ।  
 कर्म चैव हि जातिश्च विशेषन्तु निशामय ॥ ३२ ॥ जात्या च कर्मणा  
 चैव दुष्टं कर्म न सेवते । जात्या दुष्टश्च यः पापं न करोति स  
 पूरुषः ॥ ३३ ॥ जात्या प्रधानं पुरुषं कुर्वाणं कर्म धिक्कृतम् । कर्म  
 तद्दूषत्येनं तस्मात् कर्म न शोभनम् ॥ ३४ ॥

जनक उवाच । कानि कर्माणि धर्म्याणि लोकेऽस्मिन् द्विज-  
 सत्तम । न हिंसन्तीह भूतानि क्रियमाणानि सर्वदा ॥ ३५ ॥

पराशर उवाच । शृणु मित्त महाराज यन्मां त्वं परिपृच्छसि

यानि कर्माण्यहिंसाणि नरं त्रायन्ति सर्वदा ॥ ३६ ॥ सन्ना-  
स्याग्नीनुदासीनाः पश्यन्ति विगतज्वराः । नैःश्रेयसं कर्मपथं समा-  
रुह्य यथाक्रमम् ॥ ३७ ॥ प्रश्रिता विनयोपेता दमनित्याः सुशं-  
सिताः । प्रयान्ति स्थानमजरं सर्वकर्मविवर्जिताः ॥ ३८ ॥ सर्व-  
वर्णा धर्मकार्याणि सम्यक् कृत्वा राजन् सत्यवाक्यानि चोक्त्वा ।  
त्यक्त्वा धर्मं दारुणं जीवलोके यान्ति स्वर्गं नाल्म कार्थीं विचारः ॥ ३९ ॥

इति शान्तिपर्वणि मोक्षधर्मपर्वणि पराशरगीतायां

षष्ठवत्यधिकद्विंशतोऽध्यायः ॥ २६६ ॥

पराशर उवाच । पिता सखायो गुरवस्त्रियश्च न निर्गुणानां  
प्रभवन्ति लोके । अनन्यभक्ताः प्रियवादिनश्च हिताश्च वश्याश्च तथैव  
राजन् ॥ १ ॥ पिता परं दैवतं मानवानां मातुर्विशिष्टं पितरं  
वदन्ति । ज्ञानस्य लाभं परमं वदन्ति जितेन्द्रियार्थाः परमाप्नु-  
वन्ति ॥ २ ॥ रणाजिरे यत्र शरान्निसंस्तरे नृपात्मजो घातमवाप्य  
दह्यते । प्रयाति लोकानमरैः मुदुल्लभान्निषिवते स्वर्गफलं यथा-  
सुखम् ॥ ३ ॥ आन्तं भीतं भ्रष्टशस्त्रं रुदन्तं पराङ्मुखं पारिवर्हैश्च  
हीनम् । अनुयन्तं रोगिणं याचमानं न वै हिंस्याद्दालवृद्धौ च  
राजन् ॥ ४ ॥ पारिवर्हैः सुसंयुक्तमुयन्तं तुल्यतां गतम् । अति-  
क्रमेत्तं नृपतिः संग्रामे क्षत्रियात्मजम् ॥ ५ ॥ तुल्यादिह बधः  
श्रेयान् विशिष्टाच्चेति निश्चयः । निहीनात् कातराच्चैव कृपणा-  
द्वर्हितो बधः ॥ ६ ॥ पापात् पापसमाचारान्निहीनाच्च नराधिप ।  
पाप एष बधः प्रोक्तो नरकायेति निश्चयः ॥ ७ ॥ न कश्चित्त्राति  
वै राजन् दिष्टान्तवशमागतम् । सावशेषायुषं वापि कश्चिन्नैवाप-  
कर्षति ॥ ८ ॥ स्त्रिग्यैश्च क्रियमाणानि कर्माणीह निवर्तयेत् ।

हिंसात्मकानि सर्वाणि नायुरिच्छेत् परायुषां ॥ ९ ॥ गृहस्थानान्तु  
 सर्वेषां विनाशमभिकाङ्क्षताम् । निधनं शोभनं तात पुलिनेषु क्रिया  
 वताम् ॥ १० ॥ आयुषि क्षयमापन्ने पञ्चत्वमुपगच्छति । तथा  
 ह्यकरणाद्भवति कारणैरुपपादितम् ॥ ११ ॥ तथा शरीरं भवति  
 देहाद्येनोपपादितम् । अध्वानं गतकश्चायं प्राप्तश्चायं गृहाद्गृहम्  
 ॥ १२ ॥ द्वितीयं कारणं तत्र नान्यत् किञ्चन विद्यते । तद्देहं  
 देहिनां युक्तं मोक्षभूतेषु वर्तते ॥ १३ ॥ शिरास्तायुस्थिसङ्घातं  
 वीभत्सामेध्यसङ्कुलम् । भूतानामिन्द्रियाणाञ्च गुणानाञ्च समागमम्  
 ॥ १४ ॥ त्वगन्तं देहमित्याहुर्विद्वांसोऽध्यात्मचिन्तकाः । तुषैरपि  
 परिक्षीणं शरीरं मर्त्तवतां गतम् ॥ १५ ॥ शरीरिणा परित्यक्तं  
 निश्चेष्टं गतचेतनम् । भूतैः प्रकृतिमापन्नैस्ततो भूमौ निमज्जति  
 ॥ १६ ॥ भावितं कर्मयोगेण जायते तत्र तत्र ह । इदं शरीरं  
 वैदेह म्रियते यत्र तत्र ह ॥ १७ ॥ तत्स्वभावो परो दृष्टो विसर्गः  
 कर्मणस्तथा । न जायते तु नृपते कञ्चित् कालमयं पुनः ॥ १८ ॥  
 परिभ्रमति भूतात्मा द्यामिवास्वधरो महान् । स पुनर्जायते राजन्  
 प्राप्येहायतनं नृप ॥ १९ ॥ मनसः परमो ह्यात्मा इन्द्रियेभ्यः परं  
 मनः । विविधानाञ्च भूतानां जङ्गमाः परमा नृप ॥ २० ॥ जङ्ग-  
 मानामपि तथा द्विपदाः परमा गताः । द्विपदानामपि तथा द्विजा  
 वै परमाः स्मृताः ॥ २१ ॥ द्विजानामपि राजेन्द्र प्रज्ञावन्तः परा  
 मताः । प्रज्ञानामात्मसम्बुद्धाः सम्बुद्धानाममानिनः ॥ २२ ॥ जात-  
 मन्वेति मरणं नृणामिति विनिश्चयः । अन्तवन्ति हि कर्माणि  
 सेवन्ते गुणतः प्रजाः ॥ २३ ॥ आपन्ने तूत्तरां काष्ठां सूर्य्यो यो  
 निधनं व्रजेत् । नक्षत्रे च मुहूर्त्ते च पुण्ये राजन् स पुण्यकृत् ॥ २४ ॥  
 अयोजयित्वा क्लेशेन जनं प्लाव्य च दुष्कृतम् । मृत्युनात्मकृतेनेह  
 कर्मकृत्वात्मशक्तिभिः ॥ २५ ॥ विषमुद्वन्धनं दाहो दस्युहस्तात्तथा  
 वधः । दंष्ट्रिभ्यश्च पशुभ्यश्च प्राकृतो वध उच्यते ॥ २६ ॥ न चैभिः

पुण्यकर्माणि युज्यन्ते चापि सन्धिजैः । एवम्विधैश्च बद्धभिरपयैः  
 प्राकृतैरपि ॥२७॥ ऊर्ध्वं भित्त्वा प्रतिष्ठन्ते प्राणाः पुण्यवतां नृप ।  
 मध्यतो मध्यपुण्यानामधो दुष्कृतकर्मणाम् ॥ २८ ॥ एकः शत्रुर्न  
 द्वितीयोऽस्ति शत्रुरज्ञानतुल्यः पुरुषस्य राजन् । येनावृतः कुरुते  
 संप्रयुक्तो घोरानि कर्माणि सुदारुणानि ॥ २९ ॥ प्रवाधनार्थं  
 श्रुतिधर्मयुक्तं वृद्धानुपास्य प्रभवेत् यस्य । प्रयत्नसाध्यो हि स  
 राजपुत्र प्रज्ञाशरेणोन्मथितः परेति ॥ ३० ॥ अधीत्य वेदांस्तपसा  
 ब्रह्मचारी यज्ञाञ्छ्रुत्या सन्निगृह्येह पञ्च । वनं गच्छेत् पुरुषो  
 धर्मकामः श्रेयः स्थित्वा स्थापयित्वा स्ववंशम् ॥ ३१ ॥ उपभोगै-  
 रपि त्यक्तं नात्मानं सादयेन्नरः । चण्डालत्वेऽपि मानुष्यं सर्वथा  
 तात शोभनम् ॥ ३२ ॥ इयं हि योनिः प्रथमा यां प्राप्य जगती-  
 पते । आत्मा वै शक्यते त्रातुं कर्मभिः शुभलक्षणैः ॥ ३३ ॥ कथं न  
 विप्रणश्येम योनितोऽस्या इति प्रभो । कुर्वन्ति धर्मं मनुजाः  
 श्रुतिप्रामाण्यदर्शनात् ॥ ३४ ॥ यो दुर्लभतरं प्राप्य मानुष्यं द्विप्रते  
 नरः । धर्मावमन्ता कामात्मा भवेत् स खलु वञ्चते ॥ ३५ ॥ यस्तु  
 प्रीतिपुरोगेण चक्षुषा तात पश्यति । दीपोपमानि भूतानि याव-  
 दर्धान्न पश्यति ॥ ३६ ॥ सान्त्वेनान्नप्रदानेन प्रियवादेन चाप्युत ।  
 समदुःखसुखो भूत्वा स परत्र न हीयते ॥ ३७ ॥ दानं त्यागः  
 शोभना मूर्त्तिरङ्गो भूप प्लाव्यं तपसा वै शरीरम् । सरस्वती-  
 नैमिषपुष्करेषु धे चाप्यन्ये पुण्यदेशाः पृथिव्याम् ॥ ३८ ॥ गृहेषु  
 घेषामसवः पतन्ति तेषामर्थो निर्हरणं प्रशस्तम् । यानेन वै प्राप-  
 णञ्च श्मशाने शौचेन नूनं विधिना चैव दाहः ॥ ३९ ॥ इष्टिः  
 पुष्टिर्यजनं याजनञ्च दानं पुण्यानां कर्मणाञ्च प्रयोगः । शक्त्या  
 पितॄन् यच्च किञ्चित् प्रशस्तं सर्वाण्यात्मार्थं मानवोऽयं करोति ॥४०॥  
 धर्मशास्त्राणि वेदाश्च षडङ्गानि नराधिप । श्रेयसोऽर्थे विधीयन्ते  
 नरस्यालिष्टकर्मणः ॥ ४१ ॥

भीष्म उवाच । एतद्वै सर्वमाख्यातं मुनिना सुमहात्मना ।  
विदेहराजाय पुरा श्रेयसोऽर्थं नराधिप ॥ ४२ ॥

इतिशान्तिपर्वणि मोक्षधर्मपर्वणि पराशरगीतासु  
सप्तनवत्यधिकद्विंशतोऽध्यायः ॥ २८७ ॥

भीष्म उवाच । पुनरेव तु पप्रच्छ जनको मिथिलाधिपः ।  
पराशरं महात्मानं धर्मं परमनिश्चयम् ॥ १ ॥

जनक उवाच । किं श्रेयः का गतिर्ब्रह्मन् किं कृतं न विन-  
श्यति । क्व गतो न निवर्त्तत तन्मे ब्रूहि महामते ॥ २ ॥

पराशर उवाच । असङ्ग श्रेयसो मूलं ज्ञानं ज्ञानगतिः परा ।  
चीर्णं तपो न प्रणश्येद्वापः क्षेत्रे न नश्यति ॥ ३ ॥ क्विप्त्वाधर्ममयं  
पापं यदा धर्मोऽभिरज्यते । दत्त्वा भयकृतं दानं तदा सिद्धिमवा-  
प्नुते ॥ ४ ॥ यो ददाति सहस्राणि गवामश्वशतानि च । अभयं  
सर्वभूतेभ्यः सदा तमभिवर्त्तते ॥ ५ ॥ वसन् विषयमध्येऽपि न वस-  
त्येव बुद्धिमान् । संवसत्येव दुर्बुद्धिरसत्सु विषयेष्वपि ॥६॥ नाधर्मः  
श्लिष्यते प्राज्ञं पयः पुस्करपर्णवत् । अप्राज्ञमधिकं पापं श्लिष्यते  
जतुकाष्ठवत् ॥ ७ ॥ नाधर्मः कारणापेक्षी कर्त्तारमभिमुञ्चति ।  
कर्त्ता खलु यथाकालं ततः समभिपद्यते ॥ ८ ॥ न भिद्यन्ते कृता-  
त्मानं आत्मप्रत्ययदर्शिनः ॥ ९ ॥ बुद्धिकर्मन्द्रियाणां हि प्रमत्तो यो  
न बुध्यते । शुभाशुभेषु सक्तात्मा प्राप्नोति सुमहद्भयम् ॥१०॥ वीत-  
रागो जितक्रोधः सम्यग्भवति यः सदा । विषये वर्त्तमानोऽपि न  
स पापेन युज्यते ॥ ११ ॥ मर्त्यादायां धर्मसेतुर्निवद्धो नैव सीदति ।  
पुष्टस्रोत इवाशक्तः स्फूर्तो भवति सञ्जयः ॥ १२ ॥ यथा भानुगतं  
तेजो मणिः शुद्धः समाधिना । आदत्ते राजशार्दूल तथायोगः  
प्रवर्त्तते ॥१३॥ यथा तिलानामिह पुष्पसंश्रयात् पृथक् पृथक्वाति



गुणोऽतिसौम्यताम् । तथा नराणान्तु विभावितात्मनां यथाश्रयं  
सत्त्वगुणः प्रवर्तते ॥ १४ ॥ जहाति दारांश्च जहाति सम्पदः पदञ्च  
यानं विविधाश्च सत्क्रियाः । त्रिपिष्टपे जातमतिर्यदा नरस्तदास्य  
बुद्धिर्विषयेषु भिद्यते ॥ १५ ॥ प्रसक्तबुद्धिर्विषयेषु यो नरो न  
बुध्यते ह्यात्महितं कदाचन । स सर्वभावानुगतेन चेतसा नृपा-  
मिषेणैव भ्रष्टो विकृष्यते ॥ १६ ॥ सङ्घातवन्मर्त्तप्रलोकः परस्पर-  
मपाश्रितः । कदलीगर्भनिःसारो नौरिवाप्सु निमज्जति ॥ १७ ॥  
न धर्मकालः पुरुषस्य निश्चयो न चापि मृत्युः पुरुषं प्रतीक्षते ।  
सदा हि धर्मस्य क्रियैव शोभना यदा नरो मृत्युमुखिऽभिवर्तते ॥ १८ ॥  
यथान्धः स्वगृहे युक्तो ह्यभ्यासादेव गच्छति । तथा युक्तेन मनसा  
प्राज्ञो गच्छति तां गतिम् ॥ १९ ॥ मरणां जन्मनि प्रोक्तं जन्म वै  
मरणाश्रितम् । अविद्वान्मोक्षधर्मेषु बद्धो भ्रमति चक्रवत् ॥ २० ॥  
बुद्धिमार्गं प्रयातस्य सुखं त्विह परत्र च । विस्तराः क्लेशसंयुक्ताः  
संक्षेपास्तु सुखावहाः । परार्थं विस्तराः सर्वे त्यागमात्महितं  
विदुः ॥ २१ ॥ यथा मृणालानुगतमासु मुञ्चति कर्द्दमम् । तथात्मा  
पुरुषस्येह मनसा परिमुच्यते ॥ २२ ॥ मनः प्रणयतेऽत्मानं स  
एनर्माभयुञ्जति । युक्तो यदा स भवति तदा तं पश्यते परम् ॥ २३ ॥  
परार्थं वर्त्तमानस्तु स्वं कार्यं योऽभिमन्यते । इन्द्रियार्थेषु संयुक्तः  
स्वकार्यात् परिमुच्यते ॥ २४ ॥ अधस्तिर्यग्गतिञ्चैव स्वर्गं चैव परां  
गतिम् । प्राप्नोति सुकृतैरात्मा प्राज्ञस्येहेतरस्य च ॥ २५ ॥ मृण्मये  
भाजने पक्वे यथा वै नश्यति द्रवः । तथा शरीरं तपसा तप्तं  
विषयमश्नुते ॥ २६ ॥ विषयानश्नुते यस्तु न स भोच्यत्यसंशयम् ।  
यस्तु भोगांस्त्वजेदात्मा स वै भोक्तुं व्यवस्यति ॥ २७ ॥ नौहारेण  
हि संवीतः शिश्रोद्दरपरायणः । जात्यन्ध इव पत्न्या नमावृतात्मा  
न बुध्यते ॥ २८ ॥ वणिग्यथा समुद्राहै यथार्थं लभते धनम् । तथा  
मर्त्तप्रार्णवे जन्तोः कर्मविज्ञानतो गतिः ॥ २९ ॥ अहोरात्रमये

लोके जरास्वरूपेण संसरन् । मृत्युर्ग्रसति भूतानि पवनं पन्नगो  
 यथा ॥ ३० ॥ स्वयं कृतानि कर्माणि जातो जन्तुः प्रपद्यते । नाकृत्वा  
 लभते कश्चित् किञ्चिद्दस्ति प्रियाप्रियम् ॥ ३१ ॥ अयानं यान्तमासीनं  
 प्रवृत्तं विषयेषु च । शुभाशुभानि कर्माणि प्रपन्दन्ते नरं सदा ॥ ३२ ॥  
 न ह्यन्यत्तौरमासाद्य पुनस्तर्तुं व्यवस्यति । दुर्लभो दृश्यते ह्यस्य  
 विनिपातो महार्णवे ॥ ३३ ॥ यथा भावावसन्ना हि नौर्महाम्भसि  
 तन्तुना । तथा मनोभियोगाद्दै शरीरं प्रचिकीर्षति ॥ ३४ ॥ यथा  
 समुद्रमभितः संश्रिताः सरितोऽपराः । तथाद्या प्रकृतिर्योगाद्भि-  
 संश्रियते सदा ॥ ३५ ॥ स्नेहपाशैर्बद्धविधैरासक्तमनसो नराः ।  
 प्रकृतिस्था विप्रीदन्ति जले सैकतवेष्मवत् ॥ ३६ ॥ शरीरगृहसञ्ज्ञस्य  
 शौचतीर्थस्य देहिनः । बुद्धिमार्गप्रयातस्य सुखं त्विह परत्र च  
 ॥ ३७ ॥ विस्तराः क्लेशसंयुक्ताः सक्षेपास्तु सुखावहाः । परार्थं  
 विस्तराः सर्वे त्यागमात्महितं विदुः ॥ २८ ॥ सङ्कल्पजो मित्तवर्गो  
 ज्ञातयः कारणात्मकाः । भार्यापुत्रश्च दासश्च स्वमर्थमुपभुञ्जते ॥ ३९ ॥  
 न माता न पिता किञ्चित् कस्यचित् प्रतिपद्यते । दानपथ्योदनो  
 जन्तुः स्वकर्मफलमश्नुते ॥ ४० ॥ माता पुत्रः पिता भ्राता भार्या  
 मित्तजनस्तथा । अष्टापदपदस्थाने दक्ष सूत्रेण लक्ष्यते ॥ ४१ ॥  
 सर्वाणि कर्माणि पुरा कृतानि शुभाशुभान्यात्मनो यान्ति जन्तोः ।  
 उपस्थितं कर्मफलं विदित्वा बुद्धिं तथा चोदयतेऽन्तरात्मा ॥ ४२ ॥  
 व्यवसायं समाश्रित्य सहायान् योऽधिगच्छति । न तस्य कश्चि-  
 दारम्भः कदाचिदवसीदति ॥ ४३ ॥ अद्वैधमनसंयुक्तं शूरं धीरं  
 विपश्चितम् । न श्रौः संत्यजते नित्यमादित्यमिव रश्मयः ॥ ४४ ॥  
 आस्तिक्यव्यवसायाभ्यामुपायाद्विस्मयाद्विया । समारभेदनिन्द्यात्मा  
 न सोऽर्थः परिप्रीदति ॥ ४५ ॥ सर्वं स्वानि शुभाशुभानि नियतं  
 कर्माणि जन्तुः स्वयं गर्भात् संप्रतिपद्यते तद्गुभयं यत्तेन पूर्वं कृतम् ।  
 मृत्यश्चापरिहारवान् समगतिः कालेन विच्छेदिना दारोशूर्णमिवा-

श्रमसारविहितं कर्मान्तिकं प्रापयेत् ॥ ४६ ॥ स्वरूपतामोत्सुकृतञ्च  
विस्तरं कुलालयं द्रव्यसमृद्धिसञ्चयम् । नरो हि सर्वं लभते यथा-  
कृतं शुभाशुभेनात्मकृतेन कर्मणा ॥ ४७ ॥

भीष्म उवाच । इत्युक्तो जनको राजन् यथातथ्यं मनीषिणा ।  
श्रुत्वा धर्मविदां श्रेष्ठः परां मुद्मवाप ह ॥ ४८ ॥

इति शान्तिपर्वणि मोक्षधर्मपर्वणि पराशरगीतायां

अष्टनवत्यधिकद्विंशतोऽध्यायः ॥ २६८ ॥

युधिष्ठिर उवाच । सत्यं दमं क्षमं प्रज्ञां प्रशंसन्ति पितामह ।  
विदांसो मनुजा लोके कथमेतन्मतं तव ॥ १ ॥

भीष्म उवाच । अत्र ते वर्तयिष्येऽहमितिहासं पुरातनम् ।  
साध्यानामिह सम्वादं हंसस्य च युधिष्ठिर ॥ २ ॥ हंसो भूत्वाथ  
सौवर्णस्वजो नित्यः प्रजापतिः । स वै पर्यति लोकांस्वीनथ  
साध्यानुपागमत् ॥ ३ ॥

साध्या जवः । शकुने वयं स देवा वै साध्यास्त्वामनुयुञ्जामहे ।  
पृच्छामस्त्वां मोक्षधर्मं भवांश्च किल मोक्षवित् ॥ ४ ॥ श्रुतोऽसि नः  
पण्डितो धीरवादी साधुशब्दशरते ते पतत्रिन् । किं मन्यसे श्रेष्ठ-  
तमं द्विज त्वं कस्मिन्ननस्ते रमते महात्मन् ॥ ५ ॥ तन्नः कार्यं  
पक्षिवर प्रशाधि यत् कार्याणां मन्यसे श्रेष्ठमेकम् । यत् कृत्वा  
वै पुरुषः सर्ववन्धैर्विमुच्यते विहगेन्द्रेह शीघ्रम् ॥ ६ ॥

हंस उवाच । इदं कार्यममृताशाः शृणोमि तपो दमः सत्य-  
मात्माभिगुप्तिः । ग्रन्थीन् विमुञ्च हृदयस्य सर्वान् प्रियाप्रिये स्वं  
वशमानयीत ॥ ७ ॥ नारुन्तुदः स्यान्नः नृशंसवादी न हीनतः  
परमभ्याद्दौत । ययास्य वाचा पर उद्विजेत न तां वदेदुषतीं

पापलोक्याम् ॥८॥ वाक्यायका शदनान्निष्पतन्ति यैराहतः शोचति  
 रात्राहानि । परस्य नामर्भसु ते पतन्ति तान् पण्डितो नावसृजेत्  
 परेषु ॥ ९ ॥ परश्वेदेनमतिवाणैर्भृशं विध्येच्छम एवेह कार्यः ।  
 संरोषमाणः प्रतिहृष्यते यः स आदत्ते सुकृतं वै परस्य ॥ १० ॥  
 क्षेपायमाणमभिषङ्गव्यलीकं निगृह्णाति ज्वलितं यश्च मन्युम् ।  
 अदुष्टचेता मुदितोऽनसूयुः स आदत्ते सुकृतं वै परेषाम् ॥ ११ ॥  
 आक्रुश्यमानो न वदामि किञ्चित् क्षमाम्यहं ताड्यमानश्च नित्यम् ।  
 श्रेष्ठं ह्येतद्यत् क्षमामाह्वरार्थ्याः सत्यं तथैवार्जवमानृशंस्यम् ॥१२॥  
 वेदस्योपनिषत् सत्यं सत्यस्योपनिषद्दमः । दमस्योपनिषन्मोक्ष  
 एतत्सर्वानुशासनम् ॥ १३ ॥ वाचो वेगं मनसः क्रोधवेगं विधित्-  
 सावेगमुद्गरोपस्थवेगम् । एतान् वेगान् यो विषहेदुदीर्णान् तं  
 मन्येऽहं ब्राह्मणं वै मुनिञ्च ॥ १४ ॥ अक्रोधनः क्रुध्यतां वै विशिष्ट-  
 स्तथा तितित्चुरतितित्चोर्विशिष्टः । अमानुषान्मानुषो वै विशिष्ट-  
 स्तथाज्ञानाज्ञानविद्वै विशिष्टः ॥ १५ ॥ आक्रुश्यमानो नाक्रुष्येत्  
 मन्युरेनं तितित्ततः । आक्रोष्टार निर्हेहति सुकृतञ्चाप्य विन्दति  
 ॥ १६ ॥ यो नात्युक्तः प्राह रूढं प्रियं वा यो वा हतो न प्रति-  
 हन्ति धैर्यात् । पापञ्च यो नेच्छति तस्य हन्तुस्तस्येह देवाः  
 स्पृहयन्ति नित्यम् ॥ १७ ॥ पापौयसः क्षमेतैव श्रेयसः सदृशस्य  
 च । विमानितो हतोत्क्रुष्ट एवं सिद्धिं गमिष्यति ॥ १८ ॥ सदाह-  
 मार्यान्निभृतोऽप्युपासे न मे विधित्सोत्सहते न रोषः । न  
 चाप्यहं लिप्समानः परैमि न चैव किञ्चित् विषये नयामि ॥ १९ ॥  
 नाहं शप्तः प्रतिशपामि कञ्चित् दमं द्वारं ह्यमृतस्येह वेद्वि । गुह्यं  
 ब्रह्म तदिदं वो ब्रवीमि न मानुषात् श्रेष्ठतरं हि किञ्चित् ॥ २० ॥  
 निर्मुच्यमानः पापेभ्यो धनेभ्य इव चन्द्रमाः । विरजाः काल-  
 साकाङ्गन् धीरो धैर्येण सिध्यति ॥ २१ ॥ यः सर्वेषां भवति ह्यर्च-  
 नीय उत्सेधनस्तम्भ इवाभिजातः । यत्नै वाचं सुप्रसन्नां वदन्ति

स वै देवान् गच्छति संयतात्मा ॥ २२ ॥ न तथा वक्तुमिच्छन्ति  
 कल्याणान् पुरुषे गुणान् । यथेषां वक्तुमिच्छन्ति नैर्गुणमनु-  
 युञ्जकाः ॥ २३ ॥ यस्य वाङ्मनसो गुप्ते सभ्यक् प्रणिहिते सदा ।  
 वेदास्तपश्च त्यागश्च स इदं सर्वमाप्नुयात् ॥ २४ ॥ आक्रोशनाव-  
 मानाभ्यां नाबुधान् गर्हयेद्बुधः । तस्मान्न बर्हयेदन्यं न चात्मानं  
 विहिंसयेत् ॥ २५ ॥ अमृतस्येव संदृष्येदवमानस्य पण्डितः । सुखं  
 ह्यवमतः श्रेते योऽवमन्ता स नश्यति ॥ २६ ॥ यत् क्रोधनो यजति  
 यद्दाति यद्वा तपस्तप्यति यज्जुहोति । वैवस्वतस्तद्धरतेऽस्य सर्वं  
 शोषः श्रमो भवति हि क्रोधनस्य ॥ २७ ॥ चत्वारि यस्य दाराणि  
 सुगुप्तान्यमरोत्तमाः । उपस्थमुदरं हस्तौ वाक्चतुर्थी स धर्म-  
 वित् ॥ २८ ॥ सत्यं दमं ह्यार्ज्वमानुशंस्यं धृतिं तितिष्ठामति-  
 सेवमानः । स्वाध्यायनित्योऽसृहयन् परेषामेकान्तशौल्यूर्ध्वगति-  
 र्भवेत् सः ॥ २९ ॥ सर्वांश्चैनाननुचरन् वत्सवच्चतुरस्तनान् । न पावन-  
 तमं किञ्चित् सत्यादध्यगमं क्वचित् ॥ ३० ॥ आचक्षेऽहं मानुषिभ्यो  
 देवेभ्यः प्रतिसञ्चरन् । सत्यं स्वर्गस्य सोपानं पारावारस्य नौरिव  
 ॥ ३१ ॥ यादृशैः सन्निवसति यादृशांश्चोपसेवते । यादृगिच्छेच्च  
 भवितुं तादृग्भवति पूरुषः ॥ ३२ ॥ यदि सन्तं सेवति यद्यसन्तं  
 तपस्विनम् यदि वा स्तेनमेव । वासो यथा रुद्रवशं प्रयाति तथा  
 स तेषां वशमभ्युपैति ॥ ३३ ॥ सदा देवाः साधुभिः संवदन्ते न  
 मानुषं विषयं यान्ति द्रष्टुम् । नैन्दुः समः स्यादसमो हि वायु-  
 रुच्चावचं विषयं यः स वेद ॥ ३४ ॥ अदृष्टं वर्त्तमाने तु हृदयान्तर-  
 पूरुषे । तेनैव देवाः प्रीयन्ते सतां मार्गस्थितेन वै ॥ ३५ ॥ शिशो-  
 दरे ये निरताः सदैव स्तेना नरा वाक्पुरुषाश्च नित्यम् । अपेत-  
 दोषानपि तान् विदित्वा दूराद्देवाः संपरिवर्जयन्ति ॥ ३६ ॥ न वै  
 देवा हीनसत्त्वेन तोष्याः सर्वाग्निना दुष्कृतकर्मणा वा । सत्यव्रता  
 ये तु नरा कृतज्ञा धर्मरतास्तैः सह संभजन्ते ॥ ३७ ॥ अव्याहृतं

व्याहृताच्छेय आहुः सत्यं वदेद्ग्राहृतं तद्वितीयम् । धर्मं वदे-  
द्ग्राहृतं तत्तृतीयं प्रियं वदेद्ग्राहृतं तच्चतुर्थम् ॥ ३८ ॥

साध्या ऊचुः । केनायमावृतो लोकः केन वा न प्रकाशते ।  
केन त्यजति मित्राणि केन स्वर्गं न गच्छति ॥ ३९ ॥

हंस उवाच । अज्ञानेनावृतो लोको मात्सर्यान्न प्रकाशते ।  
लोभात्तजति मित्राणि सद्भात् स्वर्गं न गच्छति ॥ ४० ॥

साध्या ऊचुः । कः खिद्वेको रमते ब्राह्मणानां कः खिद्वेको  
बहुभिर्जोषमास्ते । कः खिद्वेको बलवान् दुर्बलोऽपि कः खिद्वेषां  
कलहं नान्ववैति ॥ ४१ ॥

हंस उवाच । प्राज्ञ एको रमते ब्राह्मणानां प्राज्ञश्चैको बहुभि-  
र्जोषमास्ते । प्राज्ञ एको बलवान् दुर्बलोऽपि प्राज्ञ एषां कलहं  
नान्ववैति ॥ ४२ ॥

साध्या ऊचुः । किं ब्राह्मणानां देवत्वं किञ्च साधुत्वमुच्यते ।  
असाधुत्वञ्च किन्तेषां किमेषां मानुषं मतम् ॥ ४३ ॥

हंस उवाच । ध्याध्याय एषां देवत्वं व्रतं साधुत्वमुच्यते ।  
असाधुत्वं परीवादो मृत्युर्मानुष्यमुच्यते ॥ ४४ ॥

भीष्म उवाच । सम्वाद इत्ययं श्रेष्ठः साध्यानां परिकीर्तितः ।  
क्षेत्रं वै कर्मणां योनिः सद्भावः सत्यमुच्यते ॥ ४५ ॥

इति शान्तिपर्वणि मोक्षधर्मपर्वणि हंसगीतायां  
नवनवत्यधिकद्विंशतोऽध्यायः ॥ २९९ ॥

युधिष्ठिर उवाच । साङ्ख्ये योगे च मे तात विशेषं बक्तु-  
मर्हसि । तव धर्मज्ञ सर्वं हि विदितं कुरुसत्तम ॥ १ ॥

भीष्म उवाच । साङ्ख्याः सांख्यं प्रशंसन्ति योगा योगं द्विजा-  
तय । वर्द्धन्ति कारणं श्रेष्ठं स्वपक्षोद्भावनाय वै ॥ २ ॥ अनी-

श्वरः कथं मुचेदित्येवं शत्रुकर्षण । वदन्ति कारणं श्रेष्ठं योगाः  
सम्यङ्गनीषिणः ॥ ३ ॥ वदन्ति कारणञ्चेदं साङ्ग्याः सम्यग्द्विजा-  
तयः । विज्ञायिह गतीः सर्वाः विरक्तो विषयेषु यः ॥ ४ ॥ जड्वं  
स्वदेहात् सुव्यक्तं विमुचेदिति नान्यथा । एतदाहुर्महाप्राज्ञाः  
साङ्गं वै मोक्षदर्शनम् ॥ ५ ॥ स्वपक्षे कारणं ग्राह्यं समये वचनं  
हितम् । शिष्टानां हि मतं ग्राह्यं त्वद्विधैः शिष्टसम्मतैः ॥ ६ ॥  
प्रत्यक्षहेतवो योगाः साङ्ग्याः शास्त्रविनिश्चयाः । उभे चैते मते  
तत्त्वे मम तात युधिष्ठिर ॥ ७ ॥ उभे चैते मते ज्ञाने नृपते शिष्ट-  
सम्मतैः । अनुष्ठिते यथाशास्त्रं नयेतां परमां गतिम् ॥ ८ ॥ तुल्यं  
शौचं तयोर्ह्युक्तं दया भूतेषु चानघ । व्रतानां धारणं तुल्यं दर्शनं  
न समं तयोः ॥ ९ ॥

युधिष्ठिर उवाच । यदि तुल्यं व्रतं शौचं दया चात्र फलं  
तथा । न तुल्यं दर्शनं कस्मात्तन्मे ब्रूहि पितामह ॥ १० ॥

भीष्म उवाच । रागं मोहं तथा स्नेहं कामं क्रोधञ्च केवलम् ।  
योगाच्छिञ्चा ततो दोषान् पञ्चैतान् प्राप्नुवन्ति तत् ॥ ११ ॥ तथैव-  
निमिषाः स्थूला जालं छिञ्चा पुनर्जलम् । प्राप्नुवन्ति तथा योगा-  
स्तत्पदं वीतकल्मषाः ॥ १२ ॥ तथैव वागुरां छिञ्चा बलवन्तो  
यथा मृगाः । प्राप्नुयुर्विमलं मार्गं विमुक्ताः सर्ववन्धनैः ॥ १३ ॥  
लोभजानि तथा राजन् वन्धनानि बलान्विताः । छिञ्चा योगाः  
परं मार्गं गच्छन्ति विमलं शिवम् ॥ १४ ॥ अवलाश्च मृगा राजन्  
वागुरासु तथापरे । विनश्यन्ति न सन्द्रेहस्तद्व्योगवलादृते ॥ १५ ॥  
बलहीनश्च कौन्तेय यथा जालं गता मृषाः । वशं गच्छन्ति  
राजेन्द्र योगास्तद्वत् सुदुर्बलाः ॥ १६ ॥ यथा च शकुनाः सूक्ष्मं  
प्राप्य जालमरिन्दम । तत्र सक्ता विपद्यन्ते मुच्यन्ते च बलान्विताः  
॥ १७ ॥ कर्मजैर्वन्धनैर्बद्धास्तद्व्योगाः परन्तप । अवला वै विन-  
श्यन्ति मुच्यन्ते च बलान्विताः ॥ १८ ॥ अल्पकश्च यथा राजन् वहिः

श्नाम्यति दुर्बलः । आक्रान्त इन्धनैः स्थूलैस्तद्व्योगोऽबलः प्रभो  
 ॥ १९ ॥ स एव च यदा राजन् वह्निर्जातबलः पुनः । समीरण-  
 गतः क्षिप्रं दहेत् कृत्स्नां महीमपि ॥ २० ॥ तद्वज्जातबलो योगी  
 दीप्ततेजा महाबलः । अन्तकाल इवादित्यः कृत्स्नं संशोषयेज्जगत्  
 ॥ २१ ॥ दुर्बलश्च यथा राजन् स्रोतसा ऋयते नर । बलहीन-  
 स्तथा व्योगो विषयैर्ऋयतेऽवशः ॥ २२ ॥ तदेव च महास्रोतो  
 विष्टम्भयति वारण ! तद्व्योगबलं लब्ध्वा व्यूहते विषयान् वह्नन्  
 ॥ २३ ॥ विशन्ति चावशाः पार्थ योगाद्योगबलान्विताः । प्रजा-  
 पतीन्ृषीन् देवान् महाभूतानि चेश्वराः ॥ २४ ॥ न यमो नान्तकः  
 क्रुद्धो न मृत्युर्भीमविक्रमः । ईशते नृपते सर्वे योगस्यामिततेजसः  
 ॥ २५ ॥ आत्मनाञ्च सहस्राणि बहूनि भरतर्षभ । योगः कुर्या-  
 द्बलं प्राप्य तैश्च सर्वैर्महीञ्चरेत् ॥ २६ ॥ प्राप्नुयाद्विषयान् कश्चित्  
 पुनश्चोग्रं तपश्चरेत् । संक्षिपेच्च पुनस्तात सूर्यस्तेजोगुणानिव  
 ॥ २७ ॥ बलस्थस्य हि योगस्य बन्धनेशस्य पार्थिव । विमोक्षे  
 प्रभविष्णुत्वमुपपन्नमसंशयम् ॥ २८ ॥ बलानि योगप्राप्तानि यथै-  
 तानि विशाम्पते । निदर्शनार्थं सूक्ष्माणि वक्ष्यामि च पुनस्तव  
 ॥ २९ ॥ आत्मनश्च समाधाने धारणां प्रति वा विभो । निदर्शनानि  
 सूक्ष्माणि शृणु मे भरतर्षभ ॥ ३० ॥ अप्रमत्तो यथा धन्वी लक्ष्यं  
 हन्ति समाहितः । युक्तः सम्यक् तथा योगी मोक्षं प्राप्नोत्यसंश-  
 यम् ॥ ३१ ॥ स्नेहपूर्णं यथा पात्रे मन आधाय निश्चलम् । पुरुषो  
 युक्त आरोहेत् सोपानं युक्तमानसः ॥ ३२ ॥ युक्तस्तथायमात्मानं  
 योग पार्थिव निश्चलम् । करोत्यमलमात्मानं भास्करोपमदर्शनम्  
 ॥ ३३ ॥ यथा च नावं कौन्तेय कर्णधारः समाहितः । महा-  
 र्णवगतां शीघ्रं नयेत् पार्थिव पत्तनम् ॥ ३४ ॥ तद्वदात्मसमाधानं  
 युक्ता योगीनं तत्त्ववित् । दुर्गमं स्थानमाप्नोति हिला देहमिमं नृप  
 ॥ ३५ ॥ सारथिश्च यथा युक्ता सदृशान् सुसमाहितः । देशमिष्टं



नयत्याशु धन्विनं पुरुषर्षभ ॥ ३६ ॥ तथैव नृपते योगी धारणासु  
समाहितः । प्राप्नोत्याशु परं स्थानं लक्ष्यं मुक्त इवाशुगः ॥ ३७ ॥  
प्रवेश्यात्मनि चात्मानं योगी तिष्ठति योऽचलः । पापं हन्ति पुनी-  
तानां पद्माप्नोति सोऽजरम् ॥ ३८ ॥ नाभ्यां कण्ठे च शीर्षे च  
हृदि वक्ष्यसि पार्श्वयोः । दर्शने अवणे चापि घ्राणे चामितविक्रमः  
॥ ३९ ॥ स्थानेष्वेतेषु यो योगी महाव्रतसमाहितः । आत्मना  
सूक्ष्णमात्मानं युङ्क्ते सम्यग्विशाम्पते ॥ ४० ॥ स शीघ्रमचलप्रख्यं  
कर्म दग्ध्वा शुभाशुभम् । उत्तमं योगमास्थाय यदीच्छति विमु-  
च्यते ॥ ४१ ॥

युधिष्ठिर उवाच । आहारान् कौटुम्भान् कृत्वा कानि जित्वा  
च भारत । योगी बलमवाप्नोति तद्भवान् वक्तुमर्हति ॥ ४२ ॥

भीष्म उवाच । कणानाम्भक्षणे युक्तः पिण्याकस्य च भारत ।  
स्नेहानां वर्जने युक्तो योगी बलमवाप्नुयात् ॥ ४३ ॥ भुञ्जानो-  
यावकं रूचं दीर्घकालमरिन्दम । एकाहारो विशुद्धात्मा योगी  
बलमवाप्नुयात् ॥ ४४ ॥ पक्षान्मासानृतंश्चैतान् संवत्सरानहस्तथा ।  
अपः पीत्वा पयोमित्रा योगी बलमवाप्नुयात् ॥ ४५ ॥ अखण्डमपि  
वा मांसं सततं मनुजेश्वर । उपोष्य सम्यक् शुद्धात्मा योगी बल-  
मवाप्नुयात् ॥ ४६ ॥ कामं जित्वा तथा क्रोधं शीतोष्णौ वर्षमेव च ।  
भयं शोकं तथा श्वासं पौरुषान् विषयांस्तथा ॥ ४७ ॥ अरतिं  
दुर्जयां चैव घोरं तृणाञ्च पार्थिव । स्पर्शं निद्रां तथा तन्द्रां  
दुर्जयां नृपसत्तम ॥ ४८ ॥ दीपयन्ति महात्मानः सूक्ष्ममात्मान-  
मात्मना । वीतरागा महाप्रज्ञा ध्यानाध्ययनसम्पदा ॥ ४९ ॥ दुर्ग-  
स्त्वेष महापत्या ब्राह्मणानां विपश्चिताम् । यः कश्चिद्ब्रजति ह्यस्मिन्  
क्षेमेन भरतर्षभ ॥ ५० ॥ यथा कश्चिदनं घोरं बह्वसर्पसरीसृपम् ।  
श्वभ्रवत्तोयहीनञ्च दुर्गमं बह्वकण्टकम् ॥ ५१ ॥ अभक्षमटवीप्रायं  
दावद्गधमहीरुहम् । पत्यानं तस्कराकीर्णं क्षेमैणाभिपतेयुवा ॥ ५२ ॥

योगमार्गं तथासाद्य यः कश्चिद्ब्रजते द्विजः । क्षेमैणोपरमेन्मार्गा-  
 इहृदोषो हि स स्मृतः ॥ ५३ ॥ सुस्थेयं क्षुरधारासु निश्चितासु  
 महीपते । धारणासु तु योगस्य दुःस्थेयमकृतात्मभिः ॥ ५४ ॥  
 विपन्ना धारणास्तात नयन्ति न शुभां गतिम् । नेहहीना यथा  
 नावः पुरुषानर्णवे नृप ॥ ५५ ॥ यस्तु तिष्ठति कौन्तेय धारणासु  
 यथाविधि । मरणं जन्म दुःखञ्च सुखञ्च स विमुञ्चति ॥ ५६ ॥  
 नानाशास्त्रेषु निष्पन्नं योगेष्विदमुदाहृतम् । परं योगस्य यत्कृत्यं  
 निश्चितं तद्विजातिषु ॥ ५७ ॥ परं हि तद्ब्रह्ममयं महात्मन्  
 ब्रह्माण्णमीशं वरदञ्च विष्णुम् । भवञ्च धर्मञ्च षडाननञ्च यद्ब्रह्म-  
 पुत्रांश्च महानुभावान् ॥ ५८ ॥ तमश्च कष्टं सुमहद्रजश्च सत्त्वञ्च  
 शुद्धं प्रकृतिं पराञ्च । सिद्धिञ्च देवीं वरुणस्य पत्नीं तेजश्च कृत्स्नं  
 सुमहच्च धैर्यम् ॥ ५९ ॥ ताराधिपं खि विमलं सतारं विश्वांश्च  
 देवानुरगान् पितॄंश्च । शैलांश्च कृतस्नानुद्धींश्च घोरान्दीश्व सर्वाः  
 सवनान् घनांश्च ॥ ६० ॥ नागान्नागान् वृक्षगणान् दिशश्च गन्धर्व-  
 सङ्घान् पुरुषान् स्त्रियश्च । परस्परं प्राप्य महान् महात्मा विशेत  
 योगी न चिराद्विमुक्तः ॥ ६१ ॥ कथा च येयं नृपते प्रसक्ता देवे  
 महावीर्यमतौ शुभेयम् । योगी स सर्वानभिभूय मत्तर्गान्नारा-  
 यणात्मा कुरुते महात्मा ॥ ६२ ॥

इति शान्तिपर्वणि मोक्षधर्मपर्वणि योगविधौ

त्रिंशत्तमोऽध्यायः ॥ ३०० ॥

युधिष्ठिर उवाच । सम्यक् त्वयायं नृपते वर्णितः शिष्टसम्मतः ।  
 योगमार्गो यथान्यायं शिष्यायेह हितैषिणा ॥ १ ॥ साङ्ख्येऽत्र त्विदानीं  
 कार्त्स्न्येऽत्र विधिं प्रब्रूहि पृच्छते । त्रिषु लोकेषु यज्ज्ञानं सर्वं  
 तद्विदितं हि ते ॥ २ ॥

भौष उवाच । शृणु मे त्वमिदं सूक्ष्मं साङ्ख्यगामां विद्विता-  
 लनाम् । विहितं यतिभिः सर्वैः कपिलादिभिरीश्वरैः ॥ ३ ॥  
 यस्मिन्न विभ्रमाः केचिद्दृश्यन्ते मनुजर्षभ । गुणाश्च यस्मिन् बहवो  
 दोषहानिश्च केवला ॥ ४ ॥ ज्ञानेन परिसङ्ख्यय सदीषान् विष-  
 यान् नृप । मानुषान् दुर्जनान् कृत्स्नान् पैशाचान् विषयांस्तथा ॥ ५ ॥  
 राक्षसान् विषयान् ज्ञात्वा यक्षाणां विषयांस्तथा । विषयानौर-  
 गान् ज्ञात्वा गान्धर्वविषयांस्तथा ॥ ६ ॥ पितृणां विषयान् ज्ञात्वा  
 तिर्य्यक्तु चरतां नृप । सुपर्णविषयान् ज्ञात्वा मरुतां विषयांस्तथा  
 ॥ ७ ॥ राजर्षिविषयान् ज्ञात्वा ब्रह्मर्षिविषयांस्तथा । आसुरान्  
 विषयान् ज्ञात्वा वैश्वदेवांस्तथैव च ॥ ८ ॥ देवर्षिविषयान् ज्ञात्वा  
 योगानामपि चेश्वरान् । प्रजापतीनां विषयान् ब्रह्मणो विषयां-  
 स्तथा ॥ ९ ॥ आयुषश्च परं कालं लोके विज्ञाय तत्त्वतः । सुखस्य  
 च परं तत्त्वं विज्ञाय वदताम्बर ॥ १० ॥ प्राप्ते काले च यद्दुःखं  
 सततं विषयैषिणाम् । तिर्य्यक्तु पततां दुःखं षततां नरके न यत्  
 ॥ ११ ॥ स्वर्गस्य च गुणान् कृत्स्नान् दोषान् सर्वांश्च भारत ।  
 वेद्वादे येऽपि दोषा गुणा ये चापि वैदिकाः ॥ १२ ॥ ज्ञानयोगी  
 च ये दोषा गुणा योगी च ये नृप । साङ्ख्यज्ञाने च ये दोषास्तथैव  
 च तुणा नृप ॥ १३ ॥ सत्त्वं दशगुणं ज्ञात्वा रजो नवगुणान्तथा ।  
 तमश्चाष्टगुणं ज्ञात्वा बुद्धिं सप्तगुणान्तथा ॥ १४ ॥ षड् गुणञ्च मनो  
 ज्ञात्वा नभः पञ्चगुणान्तथा । बुद्धिञ्चतुर्गुणां ज्ञात्वा तमञ्च त्रिगुणं  
 तथा ॥ १५ ॥ द्विगुणञ्च रजो ज्ञात्वा सत्त्वमेकं गुणं पुनः । मार्गं  
 विज्ञाय तत्त्वेन प्रलये प्रेक्षणे तथा ॥ १६ ॥ ज्ञानविज्ञानसम्पन्नाः  
 कारणैर्भाविताः शुभाः । प्राप्नुवन्ति शुभं मोहं सूक्ष्मा इव नभः  
 परम् ॥ १७ ॥ रूपेण दृष्टिं संयुक्तां घ्राणं गन्धगुणेन च । शब्दे  
 सक्तां तथा श्रोत्रं जिह्वां रसगुणेषु च ॥ १८ ॥ तनुं स्पर्शं तथा  
 सक्तां वायुं नभसि चाश्रितम् । मोहं तमसि संयुक्तं लोभमथैषु

संश्रितम् ॥ १९ ॥ विष्णुं क्रान्ते बले शक्रं कोष्ठे सक्तं तथानलम् ।  
 अप्सु देवीं समासक्तामापस्तेजसि संश्रिताः ॥ २० ॥ तेजो वायौ  
 तु संसक्तं वायुं नभसि चाश्रितम् । नभो महति संयुक्तं महद्बुद्धौ  
 च संश्रितम् ॥ २१ ॥ बुद्धिं तमसि संसक्ता तमो रजसि संश्रितम् ॥  
 रजः सत्त्वे तथा सक्तं सत्त्वं सक्तं तथात्मनि ॥ २२ ॥ सक्तमात्मान-  
 मीषे च देवे नारायणे तथा । देवं मोक्षे च संसक्तं मोक्षं सक्तन्तु  
 न क्वचित् ॥ २३ ॥ ज्ञात्वा सत्त्वगुणं देहं वृतं प्रोङ्गभिर्गुणैः ।  
 स्वभावं चेतनाञ्चैव ज्ञात्वा देहसमाश्रिते ॥ २४ ॥ मध्यस्थमेकमात्मानं  
 पापं यस्मिन्न विद्यते । द्वितीयं कर्म विज्ञाय नृपते विषयैषिणाम्  
 ॥ २५ ॥ इन्द्रियाणीन्द्रियार्थांश्च सर्वानात्मनि संश्रितान् । दुर्लभ-  
 त्वञ्च मोक्षस्य विज्ञाय श्रुतिपूर्वकम् ॥ २६ ॥ प्राणापानौ समानञ्च  
 व्यानोदानौ च तत्त्वतः । अधश्चैवानिलं ज्ञात्वा प्रवहञ्चानिलं पुनः  
 ॥ २७ ॥ सप्तवातांस्तथा ज्ञात्वा सप्तधा विहितान् पुनः । प्रजा-  
 पतीर्नृषींश्चैव मार्गांश्चैव बहून् वरान् ॥ २८ ॥ सप्तर्षींश्च बहून्  
 ज्ञात्वा राजर्षींश्च परन्तप । सुरर्षीन् महतश्चान्वान् ब्रह्मर्षीन्  
 सूर्यसन्निभान् ॥ २९ ॥ ऐश्वर्याच्चरावितान् दृष्ट्वा कालेन महता  
 नृप । महतां भूतसङ्घानां श्रुत्वा नाशश्च पार्थिव ॥ ३० ॥ मति-  
 ज्ञाथशुभां ज्ञात्वा नृपते पापकर्मिणाम् । वैतरण्याञ्च यद्दुःखं  
 पतितानां यमक्षये ॥ ३१ ॥ दौनीषु च विचित्रासु संसारानशुभां-  
 स्तथा । जठरे चाशुभे वासं शोणितोदकभाजने ॥ ३२ ॥ श्लेष्म-  
 मूत्रपुरीषे च तीव्रगन्धसमन्विते । शुक्रशोणितसङ्घाते मज्जास्त्राशु-  
 परिग्रहे ॥ ३३ ॥ पिराशतसमाकीर्णं नवदारे पुरेऽशुचौ । विज्ञाय  
 हितमात्मानं योगांश्च विविधान् नृप ॥ ३४ ॥ तामसानाञ्च जन्तूनां  
 रमणीयावृतात्मनाम् । साच्चिकानाञ्च जन्तूनां कुक्षितं भरतर्षभ  
 ॥ ३५ ॥ गर्हितं महतामर्थं साङ्गानां विदितात्मनाम् । उप-  
 प्लवांस्तथा घोरान् यस्मिन्स्तेजसस्तथा ॥ ३६ ॥ ताराणां पतनं

दृष्ट्वा न च त्राणाञ्च पर्य्ययम् । इन्द्रानां विप्रयोगञ्च विज्ञाय कृपणं  
नृप ॥ ३७ ॥ अन्योऽन्यभक्षणं दृष्ट्वा भूतानामपि चाशुभम् । बाल्ये  
मोहञ्च विज्ञाय क्षयं देहस्य चाशुभम् ॥ ३८ ॥ रागे मोहे च  
संप्राप्ते क्वचित् सत्त्वं समाश्रितम् । सहस्रेषु नरः कश्चिन्नोचबुद्धिं  
समाश्रितः ॥ ३९ ॥ दुर्लभत्वञ्च मोक्षस्य विज्ञाय श्रुतिपूर्वकम् ।  
बहुमानमलब्धेषु लब्धे मध्यस्थतां पुनः ॥ ४० ॥ विप्रबाणाञ्च  
दौरात्मन् विज्ञाय नृपते पुनः । गतासूनाञ्च कौन्तेय देहान् दृष्ट्वा  
तथा शुभान् ॥ ४१ ॥ वासं लोकेषु जन्तूनां दुःखं विज्ञाय भारह ।  
ब्रह्मज्ञानां गतिं ज्ञात्वा पतितानां सुदारुणाम् ॥ ४२ ॥ सुरापाने  
च सक्तानां ब्राह्मणानां दुरात्मनाम् । गुरुदारप्रसक्तानाम् गतिं  
विज्ञाय चाशुभाम् ॥ ४३ ॥ जननीषु च वर्तन्ते ये न सम्यक् युधि-  
ष्ठिर । सदेवकेषु लोकेषु ये न वर्तन्ति मानवाः ॥ ४४ ॥ तेन  
ज्ञानेन विज्ञाय गतिञ्चाशुभकर्मणाम् । तिर्य्यग्योनिगतानाञ्च विज्ञाय  
गतयः पृथक् ॥ ४५ ॥ वेद्वादांस्तथा चित्रमृतूनां पर्य्ययांस्तथा ।  
क्षयं सखत्सराणाञ्च मासानाञ्च क्षयं तथा ॥ ४६ ॥ पक्षक्षयं  
तथा दृष्ट्वा दिवसानाञ्च संचयम् । क्षयं वृद्धिञ्च चन्द्रस्य दृष्ट्वा  
प्रत्यक्षतस्तथा ॥ ४७ ॥ वृद्धिं दृष्ट्वा समुद्राणां क्षयं तेषां तथा  
पुनः । क्षयं धनानां दृष्ट्वा च पुनर्वृद्धिन्तथैव च ॥ ४८ ॥ संयोगानां  
क्षयं दृष्ट्वा युगानाञ्च विशेषतः । क्षयञ्च दृष्ट्वा शैलानां क्षयञ्च  
सरितान्तथा ॥ ४९ ॥ वर्णानाञ्च क्षयं दृष्ट्वा क्षयान्तञ्च पुनः पुनः ।  
जरां मृत्युं तथा जन्म दृष्ट्वा दुःखानि चैव ह ॥ ५० ॥ देहदोषां  
स्तथा ज्ञात्वा तेषां दुःखञ्च तत्त्वतः । देहविप्रवताञ्चैव सम्यग्विज्ञाय  
तत्त्वतः ॥ ५१ ॥ आत्मदोषांश्च विज्ञाय सर्वानात्मनि संश्रितान् ।  
स्वदेहादुत्थितान् गन्धांस्तथा विज्ञाय चाशुभम् ॥

युधिष्ठिर उवाच । कान् स्वगातोद्भवान् दोषान् पश्यस्यमित-  
विक्रम । एतन्मे संशयं कृत्स्नं वक्तुमर्हसि तत्त्वतः ॥ ५३ ॥

भीष्म उवाच । पञ्च दोषान् प्रभो देहे प्रवदन्ति मनीषिणः ।  
 मार्गज्ञाः कापिलाः साङ्ग्याः शृणु तानरिसूदन ॥५४॥ कामक्रोधौ  
 भयं निद्रा पञ्चमः श्वास उच्यते ॥ ५५ ॥ एते दोषाः शरीरेषु  
 दृश्यन्ते सर्वदेहिनाम् । छिन्दन्ति क्षमया क्रोधं कामं सङ्कल्पवर्ज-  
 नात् ॥ ५६ ॥ सत्त्वसंसेवनान्निद्रामप्रमादाद्भयन्तथा । छिन्दन्ति  
 पञ्चमं श्वासमल्पाहारतया नृप ॥ ५७ ॥ गुणान् गुणशतैर्ज्ञात्वा  
 दोषान् दोषशतैरपि । हेतुन् हेतुशतैश्चित्तैश्चित्तान् विज्ञाय तत्त्वतः  
 ॥ ५८ ॥ अपां फेनोपमं लोभं विष्णोर्मायाशतैर्वृतम् । चित्रभित्ति-  
 प्रतीकाशं नलसारमनर्थकम् ॥ ५९ ॥ तमः श्वभ्रनिभं दृष्ट्वा वर्ष-  
 बुद्बुदसन्निभम् । नाशप्रायं सुखाद्धीनं नाशोत्तरमिहावशम् ॥६०॥  
 रजस्तमसि संमग्नं पङ्के द्विपमिवावशम् । साङ्ग्या राजन्महाप्रज्ञा-  
 स्यक्ता स्त्रेहं प्रजाकृतम् ॥ ६१ ॥ ज्ञानयोगेन साङ्गेन व्यापिना  
 महता नृप । राजसानशुभान् गन्धांस्तामसांश्च तथाविधान् ॥६२॥  
 पुण्यांश्च सात्त्विकान् गन्धान् स्पर्शजान् देहसंश्रितान् । छित्त्वाशु  
 ज्ञानशस्त्रेण तपोदण्डेन भारत ॥ ६२ ॥ ततो दुःखोदकं घोरं  
 चिन्ताशोकमहाहृदम् । व्याधिमृत्युमहाग्राहं महाभयमहोरगम्  
 ॥ ६४ ॥ तमः कूर्मं रजोमीनं प्रज्ञया सन्तरन्युत । स्त्रेहपङ्कं जरा-  
 दुर्गं ज्ञानद्वीपमरिन्दम ॥ ६५ ॥ कर्मागाधं सत्यतीरं स्थितव्रत-  
 मरिन्दम । हिंसाशीघ्रमहावेगं नानारससमाकरम् ॥६६॥ नाना-  
 प्रीतिमहारत्नं दुःखज्वरसमीरणम् । शोकदृष्ट्यामहावर्तं तीक्ष्ण-  
 व्याधिमहागजम् ॥ ६७ ॥ अस्थिसङ्घातसङ्घटं श्लेष्मफेणमरिन्दम ।  
 दानमुक्ताकरं घोरं शोणितहृदविद्रुमम् ॥ ६५ ॥ हसितोत्क्रुष्ट-  
 निर्घोषं नानाज्ञानसुदुस्तरम् । रोदनाशुभलक्षारं सङ्कत्यागपरा-  
 यणम् ॥ ६९ ॥ पुनराजन्मलोकौघं पुत्रबान्धवपत्तनम् । अहिंसा-  
 सत्यमर्थ्याहं प्राणत्यागमहोर्मिणम् ॥ ७० ॥ वेदान्तगमनद्वीपं सर्व-  
 भूतद्वोदधिम् । मोक्षकुर्वाभविषयं वडुवामुक्त्वासागरम् ॥ ७१ ॥

वरन्ति यतयः सिद्धा ज्ञानयोगेन भारत । तीर्त्वा च दुस्तरं जन्म  
 विशन्ति विमलं नभः ॥ ७२ ॥ ततस्तान् सुकृतीन् साङ्गान् सूर्यो  
 वहति रश्मिभिः । पद्मतन्तुवदाविश्य प्रवहन् विषयान्मृप ॥ ७३ ॥  
 तत्र तान् प्रवहो वायुः प्रतिगृह्णाति भारत । वीतरागान् यतीन्  
 सिद्धान् वीर्ययुक्तांस्तपोधनान् ॥ ७४ ॥ सूक्ष्मः शीतः सुगन्धञ्च  
 सुखस्पर्शश्च भारत । सप्तानां मरुतां श्रेष्ठो लोकान् गच्छति यः  
 शुभान् ॥ ७५ ॥ स तान् वहति कौन्तेय नभसः परमां गतिम् ।  
 नभो वहति लोकेश रजसः परमां गतिम् ॥ ७६ ॥ रजो वहति  
 राजेन्द्र सत्त्वस्य परमां गतिम् । सत्त्वं वहति शुद्धात्मन् परं  
 नारायणं प्रभुम् ॥ ७७ ॥ प्रभुर्वहति शुद्धात्मा परमात्मानमात्मना ।  
 परमात्मानमासाद्य तद्भूतायतनामलाः ॥ ७८ ॥ अमृतत्वाय  
 कल्पन्ते न निवर्तन्ति वा विभो । परमा सा गतिः पार्थ निर्द्वानां  
 महात्मनाम् । सत्यार्जवरतानां वै सर्वभूतकयावताम् ॥ ७९ ॥

युधिष्ठिर उवाच । स्थानमुत्तममासाद्य भगवन्तं स्थिरव्रताः ।  
 आजन्ममरणं वा ते स्मरन्त्युत न वानघ ॥ ८० ॥ यदत्र तथ्यं तन्मे  
 लं यथावद्वक्तुमर्हसि । लट्टते पुरुषं नान्यं प्रष्टुमर्हामि कौरव ॥ ८१ ॥  
 मोक्षे दीप्तो महानेष प्राप्य सिद्धिं गतानृषीन् ॥ ८२ ॥ यदि तत्रैव  
 विज्ञाने वर्त्तन्ते यतयः परे । प्रवृत्तिलक्षणं धर्मं पश्यामि परमं  
 नृप । मन्त्रस्य हि परं ज्ञानं किन्तु दुःखतरं भवेत् ॥ ८३ ॥

भीष्म उवाच । यथान्यायं त्वया तात प्रश्नः पृष्टः सुसङ्गतः ।  
 बुधानामपि संमोहः प्रश्नेऽस्मिन् भरतर्षभ ॥ ८४ ॥ तत्रापि तत्त्वं  
 परमं शृणु सम्यङ्परिरितम् । बुद्धिश्च परमा यत्र काषिलानां महा-  
 त्मनाम् ॥ ८५ ॥ इन्द्रियाण्यवबुध्यन्ते स्वदेहे देहिनां नृप । कार-  
 णान्यात्मनस्तानि सूक्ष्मः पश्यति तैस्तु सः ॥ ८६ ॥ आत्मना विप्र-  
 क्षीणानि काष्ठकुञ्जसमानि तु । विनश्यन्ति न सन्देहः फेना इव  
 महार्णवे ॥ ८७ ॥ इन्द्रियैः सह सुप्तस्य देहिनः शत्रुत्वापन ।

सूक्ष्मश्चरति सर्वत्र नभसीव समीरणः ॥ ८८ ॥ च पश्यति यथा-  
 न्यायं स्पर्शान् स्पृशति वा विभो । बुध्वमानो यथा पूर्वमखिलेनेह  
 भारत ॥ ८९ ॥ इन्द्रियाणीह सर्वाणि स्वे स्वे स्थाने यथाविधि ।  
 अनीशत्वात् प्रलीयन्ते सर्पा ह्यबविषा इव ॥ ९० ॥ इन्द्रियाणाञ्च  
 सर्वेषां स्वस्थानेष्वेव सर्वशः । आक्रम्य गतयः सूक्ष्मश्चरत्यात्मा न-  
 संशयः ॥ ९१ ॥ सच्चस्य च गुणान् कृत्स्नान् रजसश्च गुणान्  
 पुनः । गुणांश्च तमसः सर्वांन् गुणान् बुद्धेश्च भारत ॥ ९२ ॥  
 गुणांश्च मनसश्चापि नभसश्च गुणांस्तथा । तुणान् वायोश्च धर्मा-  
 त्त्वत् स्ते हजांश्च गुणान् पुनः ॥ ९३ ॥ अपां गुणांस्तथा पार्थ  
 पार्थिवांश्च गुणानपि । सर्वाण्येव गुणैर्व्याप्य चैत्रयज्ञे युधिष्ठिर  
 ॥ ९४ ॥ आत्मा च व्याक्ति हेतुज्ञं कर्मणी च शुभाशुभे । शिष्या  
 इव महात्मानमिन्द्रियाणि च तं प्रभो ॥ ९५ ॥ प्रकृतिञ्चाप्यतिक्रम्य  
 गच्छत्यात्मानमव्ययम् । परं नारायणात्मानं निर्हन्वं प्रकृतेः परम्  
 ॥ ९६ ॥ विमुक्तः पुण्यपापेभ्यः प्रबिष्टस्तमनामयम् । परमात्मान-  
 मगुणं न निवर्त्तति भारत ॥ ९७ ॥ शिष्टं तत्र मनस्तात इन्द्रि-  
 याणि च भारत । आगच्छन्ति यथाकालं गुरोः सन्देशकारिणः  
 ॥ ९८ ॥ शक्यञ्चाल्पेन कालेन शान्तिं प्राप्तुं गुणार्थिना । एवमुक्तेन  
 कौन्तेय युक्तज्ञानेन मोक्षिणा ॥ ९९ ॥ साङ्ख्ये राजन्महाप्राज्ञा  
 गच्छन्ति परमां गतिम् । ज्ञानेनावेन कौन्तेय तुल्यं ज्ञानं न  
 विद्यते ॥ १०० ॥ अत्र ते संशयो मा भूत् ज्ञानं साङ्ख्यं परं मतम् ।  
 अक्षरं ध्रुवमेवोक्तं पूर्णं ब्रह्म सनातनम् ॥ १०१ ॥ अनादिमध्य-  
 निधनं निर्हन्वं कर्त्तृशाश्वतम् । कूटस्थञ्चैव नित्यञ्च यददन्ति मनी-  
 षिणः ॥ १०२ ॥ यतः सर्वाः सर्वहन्ते स्वर्गप्रलयविक्रियाः । यच्च  
 शसन्ति शास्त्रेषु वदन्ति परमर्षयः ॥ १०३ ॥ सर्वे विप्राश्च देवाश्च  
 तथा समविदो जनाः । ब्रह्मण्यं परमं देवमनन्तं परमच्युतम् ॥ १०४ ॥  
 प्रार्थयन्तश्च तं विप्रा वदन्ति गुणबुद्धयः । सन्धम्युक्तास्तथा योगाः



साङ्ख्यशास्त्रमिति दर्शनाः ॥ १०५ ॥ अमूर्त्तस्तस्य कौन्तेय साङ्ख्यं  
मूर्त्तरिति श्रुतिः । अभिज्ञानानि तस्याङ्गमृतं हि भरतर्षभ ॥१०६॥  
द्विविधानीह भूतानि पृथिव्यां पृथिवीपते । अङ्गमागमसंज्ञानि  
जङ्गमन्तु विशिष्यते ॥ १०७ ॥ ज्ञानं महद्यद्धि महत्सु राजन्  
वेदेषु साङ्ख्येषु तथैव योगी । यच्चापि दृष्टं विबिधं पुराणे साङ्ख्य-  
गतं तन्निखिलं नरेन्द्र ॥ १०८ ॥ यच्चेतिहासेषु महत्सु दृष्टं  
यच्चायंशास्त्रे नृप शिष्टजुष्टे । ज्ञानञ्च लोके यादहास्ति किञ्चित्  
साङ्ख्यगतं तच्च महन्महात्मन् ॥ १०९ ॥ अमश्च दृष्टः परमं बलञ्च  
ज्ञानञ्च सूक्ष्मञ्च यथावदुक्तम् । तपांसि सूक्ष्माणि सुखानि चैव  
सांख्ये यथावद्विहितानि राजन् ॥ ११० ॥ विपर्यये तस्य हि  
पार्थ देवान् गच्छन्ति सांख्याः सततं सुखिन । तांश्चानुसञ्चार्य  
ततः कृतार्थाः पतन्ति विप्रेषु यतेषु भूयः ॥ १११ ॥ हित्वा च देहं  
प्रविशन्ति देवं दिवोकसो द्यामिव पार्थ साङ्ख्याः । ततोऽधिकं  
तेऽभिरता महार्हे साङ्ख्ये हिजाः पार्थिव शिष्टजुष्टे ॥ ११२ ॥ तेषां  
न तिर्यग्गमनं हि दृष्टं नार्वाङ्गतिः पापकृताधिवासः । न वा  
प्रधाना अपि ते हिजातयो ये ज्ञानमेकं नृपतेऽनुरक्ताः ॥ ११३ ॥  
साङ्ख्यं विशालं परमं पुराणं महार्णवं विमलमुदारकान्तम् ।  
कृत्स्नञ्च साङ्ख्यं नृपते महात्मा नारायणो धारयतेऽप्रमेयम् ॥११४॥  
एतन्मयोक्तं नरदेव तत्त्वं नारायणो विश्वमिदं पुराणम् । स  
सर्गकाले च करोति सर्गं संहारकाले च तदति भूयः । संहृत्य  
सर्वं निजदेहसंस्थं कृताप्सु शीते जगदन्तराञ्चा ॥ ११५ ॥

इति शान्तिपर्वणि मोक्षधर्मषर्वणि साङ्ख्ययोगकथने

एकाधिकत्रिंशतोऽध्यायः ॥ १०३ ॥

युधिष्ठिर उवाच । किन्तदक्षतमित्युक्तं यस्मान्नावर्त्तते पुनः ।  
 किञ्च तत् क्षरमित्युक्तं यस्मादावर्त्तते पुनः ॥ १ ॥ अक्षरक्षरयो-  
 र्युक्तिं पृच्छाम्यरिनिसूदन । उपलब्धुं महाबाहो तत्त्वेन कुरु-  
 नन्दन ॥ २ ॥ त्वं हि ज्ञानविधिर्विप्रैरुच्यते वेदपारगैः । ऋषि-  
 भिश्च महाभागैर्यतिभिश्च महात्मभिः ॥ ३ ॥ शेषमल्पं दिनानान्ते  
 दक्षिणायनभास्करे । आवृत्ते भगवत्यर्के गन्तासि परमां गतिम्  
 ॥ ४ ॥ त्वयि प्रतिगते श्रेयः कुतः शोष्यामहे वयम् । कुरुवंश-  
 प्रदीपस्त्वं ज्ञानदीपेन दीप्यसे ॥ ५ ॥ तदेतच्छ्रोतुमिच्छामि त्वत्तः  
 कुरुकुलोद्भव । न तृष्यामीह राजेन्द्र शृणुन्नमृतमीदृशम् ॥ ६ ॥

भीष्म उवाच । अत्र ते वर्त्तयिष्यामि इतिहासं पुरातनम् ।  
 वशिष्ठस्य च सम्वादं करालजनकस्य च ॥ ७ ॥ वशिष्ठं श्रेष्ठ-  
 मासीनमृषीणां भास्करद्युतिम् । पप्रच्छ जनको राजा स्थानं  
 नैःश्रेयसं परम् ॥ ८ ॥ परमध्यात्मकुशलमध्यात्मगतिनिश्चयम् ।  
 मैत्रावरुणिमासीनमभिवाद्य कृताञ्जलिः ॥ ९ ॥ स्वक्षरं प्रश्नितं  
 वाक्यं मधुरञ्चाप्यनुलूणम् । पप्रच्छर्षिवरं राजा करालजनकः  
 पुरा ॥ १० ॥ भगवन् श्रोतुमिच्छामि परं ब्रह्म सनातनम् । यस्मान्न  
 पुनरावृत्तिमाप्नुवन्ति मनीषिणः ॥ ११ ॥ यच्च तत् क्षरमित्युक्तं  
 यत्वेदं क्षरते जगत् । यच्चाक्षरमिति प्रोक्तं शिवं क्षेम्यमना-  
 मयम् ॥ १२ ॥

वशिष्ठ उवाच । श्रूयतां पृथिवीपाल क्षरतीदं यथा जगत् ।  
 यन्न क्षरति पूर्वेण यावत्कालेन वाप्यथ ॥ १३ ॥ युगं हादश-  
 साहस्रं कल्पं विद्धि चतुर्युगम् । दशकल्पशतावृत्तमहस्तद्ब्राह्म-  
 मुच्यते ॥ १४ ॥ रात्रिशैतावती राजन् यस्यान्ते प्रतिबुध्यते ।  
 सृजत्यनन्तकर्माणं महान्तं भूतमग्रजम् ॥ १५ ॥ मूर्त्तिमन्तममू-  
 र्त्तात्मा विश्वं यन्मुः स्वयन्भुवः । अणिमा लघिमा प्राप्तिरीशानं  
 ज्योतिरव्ययम् ॥ १६ ॥ सर्वतः पाणिपादान्तं सर्वतोऽक्षिश्लो-

मुखम् । सर्वतः श्रुतिमल्लोके सर्वमावृत्य तिष्ठति ॥ १७ ॥ हिरण्य-  
गर्भो भगवानेष वुरिनिति स्मृतः । महानिति च योगेषु विरिञ्चि-  
रिति चाप्यजः ॥ १८ ॥ साङ्ख्ये च पठ्यते शास्त्रे नामभिर्बहुधा-  
त्मकः । विचित्ररूपो विश्वात्मा एकोऽक्षर इति स्मृतः ॥ १९ ॥  
वृत्तं नैकात्मकं येन कृतं त्रैलोक्यमात्मना । तथैव बहुरूपत्वात्  
विश्वरूप इति श्रुतः ॥ २० ॥ एष वै विक्रियापन्नः सृजत्यात्मान-  
मात्मना । अहङ्कारं महातेजाः प्रजापतिमहङ्कृतम् ॥ २१ ॥ अव्यक्ता-  
व्यक्तमापन्नं विद्यासर्गं वर्दन्ति तम् । महान्तञ्चाप्यहङ्कारमविद्या-  
सर्गमेव च ॥ २२ ॥ अविधिश्च विधिश्चैव समुत्पन्नौ तथैकतः ।  
विद्याविद्येति विख्याते श्रुतिशास्त्रार्थचिन्तकैः ॥ २३ ॥ भूतसर्ग-  
महङ्कारात् तृतीयं विद्धि पार्थिव । अहङ्कारेषु सर्वेषु चतुर्थं विद्धि  
वै कृतम् ॥ २४ ॥ वायुर्ज्योतिरथाकाशमापोऽथ पृथिवी तथा ।  
शब्दः स्पर्शश्च रूपञ्च रसो गन्धस्तथैव च ॥ २५ ॥ एवं युगपदुत्पन्न  
दशवर्गमसंशयम् । पञ्चमं विद्धि राजेन्द्र भौतिकं सर्गमर्थवत् ॥ २६ ॥  
श्रोत्रं त्वक्चक्षुषी जिह्वा घ्राणमेव च पञ्चमम् । वाक् च हस्तौ च  
पादौ च पायुर्मूढ्रं तथैव च ॥ २७ ॥ बुद्धीन्द्रियाणि चैतानि तथा  
कर्मेन्द्रियाणि च । सम्भूतानीह युगपन्मनसा सह पार्थिव ॥ २८ ॥  
एषा तत्त्वचतुर्विंशी सर्वाकृतिषु वर्तते । यां ज्ञात्वा नाभिषोचन्ति  
ब्राह्मणास्तत्त्वदर्शिनः ॥ २९ ॥ एतद्देहं समाख्यातं त्रैलोक्ये सर्व-  
देहिषु । वेदितव्यं नरश्रेष्ठ सदेवनरदानवे ॥ ३० ॥ सयत्नभूत-  
गन्धर्वं सकिन्नरमहोरगे । सचारणपिशाचे वै सदेवर्षिनिशाचरे  
॥ ३१ ॥ सदंशक्रीटमशके सपूतिकृमिमूषिके । शुनि श्वपाके चैणोथे  
सचाण्डाले सपुक्रसे ॥ ३२ ॥ हस्त्यश्वखरशार्दूले सवृक्षे गवि चैव  
ह । यच्च मूर्त्तिमयं किञ्चित् सर्वत्रैतन्निर्दर्शनम् ॥ ३३ ॥ जले भुवि  
तथाकाशे नान्यत्रेति विनिश्चयः । स्थानं देहवतामासीदित्येवमनु-  
शुश्रुम ॥ ३४ ॥ कृत्स्नमेतावतस्तात क्षरते व्यक्तसञ्चितम् । अह-

न्यहनि भूतात्मा ततः क्षर इति स्मृतः ॥ ३५ ॥ एतदक्षरमित्युक्तं  
 क्षरतीदं यथा जगत् । जगन्मोहात्मकं प्राङ्क्षरव्यक्तव्यक्तसंज्ञकम्  
 ॥ ३६ ॥ महाशैवाग्रजो नित्यमेतत् क्षरनिदर्शनम् । कथितन्ते  
 महाराज यन्मां त्वं परिपृच्छसि ॥ ३७ ॥ पञ्चविंशतिमो विष्णु-  
 निस्तत्त्वस्तत्त्वसंज्ञितः । तत्त्वसंश्रयणादेतत्त्वमाहुर्मनीषिणः ॥ ३८ ॥  
 यन्मूर्त्तप्रमसृजद्वयत्तं तत्तन्मूर्त्तप्रधितिष्ठति । चतुर्विंशतिमोऽव्यक्तो  
 ह्यमूर्त्तः पञ्चविंशकः ॥ ३९ ॥ स एव हृदि सर्वासु मूर्त्तिष्वतिष्ठते-  
 त्मवान् । केवलश्चेतनो नित्यः सर्वमूर्त्तिरमूर्त्तिमान् ॥ ४० ॥ सर्ग-  
 प्रलयधर्मिण्या स सर्गप्रलयात्मकः । गोचरे वर्त्तते नित्यं निर्गुणं  
 गुणसंज्ञितम् ॥ ४१ ॥ एवमेष महानात्मा सर्गप्रलयकोविदः ।  
 विक्रवाणः प्रकृतिमानभिमन्यत्यबुद्धिमान् ॥ ४२ ॥ तमः सत्त्वरजो-  
 युक्तस्तासु तास्त्रिह योनिषु । लीयते प्रतिबुद्धत्वाद्बुद्धजनसेवनात्  
 ॥ ४३ ॥ सहवासविताशिलान्नान्योऽहमिति मन्यते । योऽहं सोऽह-  
 मिति ह्युक्त्वा गुणानेवानुवर्त्तते ॥ ४४ ॥ तमसा तामसान् भावान्  
 विविधान् प्रतिपद्यते । रजसा राजसांश्चैव सात्त्विकान् सत्त्वसंश्र-  
 यात् ॥ ४५ ॥ शुक्ललोहितकृष्णानि रूपाण्येतानि त्रीणि तु ।  
 सर्वाण्येतानि रूपाणि यानीह प्राकृतानि वै ॥ ४६ ॥ तामसा निरयं  
 यान्ति राजसा मानुषानथ । सात्त्विका देवलोकाय गच्छन्ति  
 सुखभागिनः ॥ ४७ ॥ निष्कैवल्येन पापेन तिर्यग्योनिमवाप्नुयात् ।  
 पुण्यपापेन मानुष्यं पुण्येनैकेन देवताः ॥ ४८ ॥ एवमव्यक्तविषय  
 क्षरमाहुर्मनीषिणः । पञ्चविंशतिमो योऽयं ज्ञानादेव प्रवर्त्तते ॥ ४९ ॥

इति शान्तिपर्वणि मोक्षधर्मपर्वणि वशिष्ठकरालजनक-

सम्वादे द्व्यधिकत्रिंशतोऽध्यायः ॥ ३०२ ॥

वशिष्ठ उवाच । एवमप्रतिबुद्धत्वादबुद्धमनुवर्तते । देहाद्देह-  
सहस्राणि तथा समभिपद्यते ॥ १ ॥ तिर्यग्योनिसहस्रेषु कदा-  
चिद्देवतास्वपि । उपपद्यति संयोगाद्गुणैः सह गुणक्षयात् ॥२॥  
मानुषत्वाद्दिवं यान्ति दिवो मानुषमेव च । मानुषान्निरयस्थान-  
मानन्त्यं प्रतिपद्यते ॥३॥ कोषकारो यथात्मानं कीटः समवसृन्वति ।  
सूवतन्तुगुणैर्नित्यं तथायमगुणो गुणैः ॥ ४ ॥ इन्द्रमेति च निहन्द्र-  
स्तासु तास्विह योनिषु । शीर्षरोगेऽक्षिरोगे च दन्तशूलै गलग्रहे  
॥ ५ ॥ जलोदरे तृषारोगे ज्वरगण्डविस्त्रिके । श्वित्रे कुष्ठे-  
ऽम्निदग्धे च सिद्धापस्मारयोरपि ॥ ६ ॥ यानि चान्यानि इन्द्रानि  
प्राकृतानि शरीरिषु । उत्पद्यन्ते विचित्राणि तान्येषोऽप्यभिमन्यते  
॥ ७ ॥ तिर्यग्योनिसहस्रेषु कदाचिद्देवतास्वपि । अभिमन्यत्यभी-  
मानात्तथैव सुकृतान्यपि ॥ ८ ॥ शुक्लवासाश्चतुर्वासाः शायी नित्य-  
मधस्तथा । मण्डूकशायी च तथा वीरासनगतस्तथा ॥ ९ ॥ चीर-  
धारणमाकाशे शयनं स्थानमेव च । इष्टकाप्रस्तरे चैव कण्ठक-  
प्रस्तरे तथा ॥ १० ॥ भस्मप्रस्तरशायी च भूमिशय्यातलेषु च ।  
वीरस्थानाम्बुपङ्के च शयनं फलकेषु च ॥ ११ ॥ विविधासु च  
शय्यासु फलशय्यान्वितस्तथा । मुञ्जमेखलनग्नत्वं क्षौमकृशाजिनानि  
च ॥ १२ ॥ शायीवालपरीधानो व्याघ्रचर्मपरिच्छदः । सिंहचर्म-  
परीधानः पट्टवासास्तथैव च ॥ १३ ॥ फलकं परिधानश्च तथा  
कण्ठकवस्त्रधृक् । कीटकावसनश्चैव चीरवासास्तथैव च ॥ १४ ॥  
वस्त्राणि चान्यानि बहून्यभिमन्यत्यबुद्धिमान् । भोजनानि विचि-  
त्राणि रत्नानि विविधानि च ॥ १५ ॥ एकरात्रान्तराशित्वमेक-  
कार्तिकभोजनम् । चतुर्थाष्टमकालश्च षष्ठकालक एव च ॥ १६ ॥  
षड्रात्रभोजनश्चैव तथैवाष्टाहभोजनः । सप्तरात्रदशाहारो द्वाद-  
शाहिकभोजनः ॥ १७ ॥ मासोपवासी मूलाशी फलाहारस्तथैव  
च । वायुभक्षोऽम्बुपिण्याकृद्धिगोमयभोजनः ॥ १८ ॥ गोमूत्र-

भोजनश्चैव शाकपुष्पाद् एव च । शैवालभोजनश्चैव तथा चामेन  
 वर्त्तयन् ॥ १९ ॥ वर्त्तयन् शीर्णपर्णैश्च प्रकीर्णफलभोजनः । विवि-  
 धानि च कृच्छ्राणि सेवते सिद्धिकाङ्क्षया ॥ २० ॥ चान्द्रायणानि  
 विधिवल्लिङ्गानि विविधानि च । चातुराश्रम्यपन्यानमाश्रयत्यपया-  
 नपि ॥ २१ ॥ उपाश्रमानष्टपरान् पाषण्डान् विविधानपि । विवि-  
 क्ताश्च शिलाच्छायास्तथा प्रस्रवणानि च ॥ २२ ॥ पुलिनानि विवि-  
 क्तानि विविक्तानि वनानि च । देवस्थानानि पुण्डानि विविक्तानि  
 सरांसि च ॥ २३ ॥ विविक्ताश्चापि शैलानां गुहा गृहनिभोपमाः ।  
 विविक्तानि च जप्यानि व्रतानि विविधानि च ॥ २४ ॥ नियमान्  
 विविधांश्चापि विविधानि तपांसि च । यज्ञांश्च विविधाकारान्  
 विधींश्च विविधांस्तथा ॥ २५ ॥ वणिकपथं द्विजं च व्रतं वैश्यशूद्रां-  
 स्तथैव च । दानञ्च विविधाकारं दीनान्धकृपणादिषु ॥ २६ ॥  
 अभिमन्यत्यसम्बोधात् तथैव त्रिविधान् गुणान् । सत्त्वं रजस्तमश्चैव  
 धर्मार्थौ काम एव च ॥ २७ ॥ प्रकृत्यात्मानमेवात्मा एवं प्रतिभज-  
 त्युत । स्वधाकारवषट्कारौ स्वाहाकारनमस्क्रिये ॥ २८ ॥ याज-  
 नाध्यापनं दानं तथैवाहुः प्रतिग्रहम् । यजनाध्यायने चैव यच्चान्य-  
 दपि किञ्चन ॥ २९ ॥ जन्ममृत्युविषादे च तथा विश्वसनेऽपि च ।  
 शुभाशुभमयं सर्वमेतदाहुः क्रियापथम् ॥ ३० ॥ प्रकृतिः कुरुते देवी  
 भवं प्रलयमेव च । दिवसान्ते गुणानेतानभ्येत्येकोऽवतिष्ठते ॥ ३१ ॥  
 रश्मिजालमिवादित्यस्तत्तत्काले नियच्छति । एवमेषोऽसकृत् सर्वं  
 क्रीडार्थमभिमन्यते ॥ ३२ ॥ आत्मरूपगुणानेतान् विविधान् हृद्य-  
 प्रियान् । एवमेतां विकुर्वाणः सर्गप्रलयधर्मिणीम् ॥ ३३ ॥ क्रियां  
 क्रियापथे रक्तस्त्रिगुणां त्रिगुणाधिपः । क्रियां क्रियापथोपेतस्तथा  
 तद्विदितमन्यते ॥ ३४ ॥ प्रकृत्या सर्वमेवेदं जगदन्धीकृतं विभो ।  
 रजसा तमसा चैव व्याप्तं सर्वमनेकधा ॥ ३५ ॥ एवं इन्द्रान्यथैतानि  
 समावर्त्तन्ति नित्यशः । समैश्चैतानि जायन्ते धावन्ते तानिमा-

निति ॥ ३६ ॥ निस्तर्तव्यान्यथैतानि सर्वाणीति नराधिप । मन्यते  
यं ह्यवुडत्वात्तथैव सुकृतान्यपि ॥ ३७ ॥ भोक्तव्यानि ममैतानि  
देवलोकगतेन वै । इहैव चैनं भोक्ष्यामि शुभाशुभफलोदयम् ॥ ३८ ॥  
सुखमेव तु कर्तव्यं सकृत् कृत्वा सुखं मम । यावदन्तञ्च मे सौख्यं  
जात्यां जात्यां भविष्यति ॥ ३९ ॥ भविष्यति च मे दुःखं कृतेनेहा-  
प्यनन्तकम् । महद्दुःखं हि मानुष्यं निरये चापि मज्जनम् ॥ ४० ॥  
निरयाच्चापि मानुष्यं कालेनैष्याम्यहं पुनः । मनुष्यत्वाच्च देवत्वं  
देवत्वात् पौरुषं पुनः ॥ ४१ ॥ मनुष्यत्वाच्च निरयं पर्यायेणोप-  
गच्छति । ए एवं वेत्ति नित्यं वै निरात्मात्मगुणैर्वृतः ॥ ४२ ॥  
तेन देवमनुष्येषु निरये चोपपद्यते । ममत्वेनावृतो नित्यं तत्रैव  
परिवर्तते ॥ ४३ ॥ सर्गकोटिसहस्राणि मरणान्तासु मूर्त्तिषु । य  
एवं कुरुते कर्म शुभाशुभफलात्मकम् ॥ ४४ ॥ स एवं भलमाप्नोति  
त्रिषु लोकेषु मूर्त्तिमान् । प्रकृतिः कुरुते कर्म शुभाशुभफला-  
त्मकम् ॥ ४५ ॥ प्रकृतिश्च तदश्नाति त्रिषु लोकेषु कामगा । तिर्यग्-  
योनिमनुष्यत्वे देवलोके तथैव च ॥ ४६ ॥ त्रीणि स्थानानि चैतानि  
जानीयात् प्राकृतानिह । अलिङ्गात् प्रकृतिस्त्वाङ्गलिङ्गैरनुमिमि-  
महे ॥ ४७ ॥ तथैव पौरुषं लिङ्गमनुमानाद्भि मन्यते । स लिङ्गा-  
न्तरमासाद्य प्राकृतं लिङ्गमब्रणम् ॥ ४८ ॥ ब्रणहारार्यधिष्ठाय  
कर्मणात्मनि मन्यते । ओवादीणि तु सर्वाणि पञ्च कर्मेन्द्रिया-  
ण्यथ ॥ ४९ ॥ वागादीनि प्रवर्तन्ते गुणेष्विह गुणैः सह । अह-  
मेतानि वै कुर्वन् ममैतानीन्द्रियाणि ह ॥ ५० ॥ निरिन्द्रियो हि  
मन्येत ब्रणवानस्मि निर्व्रणः । अलिङ्गो लिङ्गमात्मानमकालः  
कालमात्मनः ॥ ५१ ॥ असत्त्वं सत्त्वमात्मानमतत्त्वं तत्त्वमात्मनः ।  
अमृत्युर्मृत्युमात्मानमवरश्चरमात्मनः ॥ ५२ ॥ अक्षेत्रः क्षेत्रमात्मान-  
मसर्गः सर्गमात्मनः । अतपास्तप आत्मानमगतिर्गतिमात्मनः ॥ ५३ ॥

अभवो भवमात्मानमभयो भवमात्मनः । अक्षरः क्षरमात्मानमबुद्धि-  
स्त्वभिमन्यते ॥ ५४ ॥

इति शान्तिपर्वणि मोक्षधर्मपर्वणि वशिष्ठकरालजनक-  
सम्वादे त्र्यधिकत्रिंशतोऽध्यायः ॥ ३०३ ॥

वशिष्ट उवाच । एवमप्रतिबुद्धत्वाद्बुद्धजनसेवनात् । सर्ग-  
कोठिसहस्राणि पतनान्तानि गच्छति ॥ १ ॥ धाम्ना धामसह-  
स्राणि मरणान्तानि गच्छति । तिर्यग्योनिमनुष्यले देवलोके तथैव  
च ॥ २ ॥ चन्द्रमा इव भूतानां पुनस्तत्र सहस्रशः । नीयते प्रति-  
बुद्धत्वादेवमेष ह्यबुद्धिमान् ॥ ३ ॥ कला पञ्चदशी योनिस्तडाम  
प्रतिबुध्यते । नित्यमेतद्धि जानीहि सोमं वै षोडशीं कलाम् ॥ ४ ॥  
कलायां जायतेऽजस्रं पुनः पुनरबुद्धिमान् । धाम तस्योपयुञ्जन्ति  
भूय एवोपजायते ॥ ५ ॥ षोडशी तु कला सूक्ष्मा स सोम उप-  
धार्यताम् । न तूपयुज्यते देवैर्देवानुपयुनक्ति सा ॥ ६ ॥ एता-  
मक्षपयित्वा हि जायते नृपसत्तम । सा ह्यस्य प्रकृतिर्दृष्ट्वा तत्-  
क्षतान्मोक्ष उच्यते ॥ ७ ॥ तदेव षोडशकलं देहमव्यक्तसंज्ञकम् ।  
ममायमिति मन्वानस्तत्रैव परिवर्तते ॥ ८ ॥ पञ्चविंशो महानात्मा  
तस्यैवाप्रतिबोधनात् । विमलस्य विशुद्धस्य शुद्धाशुद्धनिषेवणात् ॥ ९ ॥  
अशुद्ध एव शुद्धात्मा तादृग्भवति पार्थिव । अबुद्धसेवनाच्चापि  
बुद्धोऽप्यबुद्धतां व्रजेत् ॥ १० ॥ तथैवाप्रतिबुद्धोऽपि विज्ञेयो नृप-  
सत्तम । प्रकृतेस्त्रिगुणायस्तु सेवनात्त्रिगुणो भवेत् ॥ ११ ॥

इति शान्तिपर्वणि मोक्षधर्मपर्वणि वशिष्ठकरालजनक-  
सम्वादे चतुरधिकत्रिंशततमोऽध्यायः ॥ ३०४ ॥



जनक उवाच । अक्षरक्षरयोरेष द्वयोः सम्बन्ध इष्यते ।  
 स्त्रीपुंसोर्वापि भगवन् सम्बन्धस्तददुष्यते ॥ १ ॥ ऋते तु पुरुषं नेह  
 स्त्रीगर्भं धारयत्युत । ऋते स्त्रियं न पुरुषो रूपं निवर्त्तयेत्तथा  
 ॥ २ ॥ अन्योऽन्यस्याभिसम्बन्धादन्योऽन्यगुणसंश्रयात् । रूपं निव-  
 र्त्तयेत्येतदेवं सर्वासु योनिषु ॥ ३ ॥ रत्यर्थमभिसम्बन्धादन्योऽन्य-  
 गुणसंश्रयात् । ऋतौ निवर्त्तते रूपं तद्व्यामि निदर्शनम् ॥ ४ ॥  
 ये गुणाः पुरुषस्येह ये च मातृगुणास्तथा । अस्थि स्नायुश्च मज्जा  
 च जानीमः पितृतो द्विज ॥ ५ ॥ त्वङ्मांसशोणितञ्चेति मातृजान्यपि  
 शुश्रुम । एवमेतद्विजश्रेष्ठ वेदे शास्त्रे च पठ्यते ॥ ६ ॥ प्रमाणं  
 यत् स्ववेदोक्तं शास्त्रोक्तं यच्च पठ्यते । वेदशास्त्रप्रमाणञ्च प्रमाणं  
 तत् सनातनम् ॥ ७ ॥ अन्योऽन्यगुणसंरीधादन्योऽन्यगुणसंश्रयात् ।  
 एवमेवाभिसम्बन्धौ नित्यं प्रकृतिपुरुषौ ॥ ८ ॥ पश्यामि भगवं-  
 स्तस्मान्मोक्षधर्मो न विद्यते । अथ वानन्तरकृतं किञ्चिदेव निद-  
 र्शनम् । तन्ममाचक्षु तत्त्वेन प्रत्यक्षो ह्यसि सर्वदा ॥ ९ ॥ मोक्ष-  
 कामा वयञ्चापि काङ्क्षामो यदनामयम् । अदेहमजरं नित्यमती-  
 न्द्रियमनीश्वरम् ॥ १० ॥

वशिष्ठ उवाच । यदेतदुक्तं भवता वेदशास्त्रनिदर्शनम् । एव-  
 मेतद्यथा चैतन्निगृह्णाति तथा भवान् ॥ ११ ॥ धार्यते हि त्वया  
 ग्रन्थ उभयोर्वेदशास्त्रयोः । न च ग्रन्थस्य तत्त्वज्ञो यथावत्त्वं नरे-  
 श्वर ॥ १२ ॥ यो हि वेदे च शास्त्रे च ग्रन्थधारणतत्परः ।  
 न च ग्रन्थार्थतत्त्वज्ञस्तस्य तद्धारणं वृथा ॥ १३ ॥ भारं स वहते  
 तस्य ग्रन्थस्यार्थं न वेत्ति यः । यस्तु ग्रन्थार्थतत्त्वज्ञो नास्य ग्रन्था-  
 गमो वृथा ॥ १४ ॥ ग्रन्थस्यार्थस्य पृष्टः सन् तादृशो वक्तुमर्हति ।  
 यथा तत्त्वाभिगमनादर्थन्तस्य स विन्दति ॥ १५ ॥ न यः संसत्सु  
 कथयेत् ग्रन्थार्थं स्थूलबुद्धिमान् । स कथं मन्दविज्ञानो ग्रन्थं  
 वक्ष्यति निर्णयात् ॥ १६ ॥ निर्णयञ्चापि छिद्रात्मा मतं वक्ष्यति

तत्त्वतः । सोपहासात्मतामेति यस्माच्चैवात्मवानपि ॥१७॥ तस्मात्त्वं  
 शृणु राजेन्द्र यथैतदनुदृश्यते । याथातथ्येन साङ्ख्येषु योगेषु च  
 महात्मसु ॥ १८ ॥ यदेव योगाः पश्यन्ति साङ्ख्यैस्तदनुगम्यते ।  
 एकं साङ्ख्यञ्च योगञ्च यः पश्यति स बुद्धिमान् ॥ १९ ॥ त्वङ्गांसं  
 रुधिरं मेदः पित्तं मज्जा च स्नायु च । एतदैन्द्रियकं तात यद्-  
 भवानिदमाह माम् ॥ २० ॥ द्रव्याद्द्रव्यस्य निर्वृत्तिरिन्द्रिया-  
 दिन्द्रियं तथा । देहाद्देहमवाप्नोति वीजाद्बीजं तथैव च ॥ २१ ॥  
 निरिन्द्रियत्वावीजस्य निर्द्रव्यस्याप्यदेहिनः । कथं गुणा भवि-  
 श्यन्ति निर्गुणत्वान्महात्मनः ॥ २२ ॥ गुणा गुणेषु जायन्ते तत्रैव  
 निविशन्ति च । एवं गुणाः प्रकृतितो जायन्ते निविशन्ति च ॥२३॥  
 त्वङ्गांसं रुधिरं मेदः पित्तं मज्जास्थिरस्नायुच । अष्टौ तान्यथ  
 शुक्रेण जानोहि प्राकृतानि वै ॥ २४ ॥ पुमांश्चैवापुमांश्चैव त्रैलिङ्गं  
 प्राकृतं स्मृतम् । न वापुमान् पुमांश्चैव स लिङ्गीत्यभिधीयते ॥२५॥  
 अलिङ्गान् प्रकृतिर्लिङ्गैरुपालभ्यति सात्मजैः । यथा पुष्पफलै-  
 र्नित्यमृतवो मूर्त्तयस्तथा ॥ २६ ॥ एवमप्यनुमानेन च्छलिङ्गमुप-  
 लभ्यते । पञ्चविंशति मे स्तात लिङ्गेषु नियतात्मकः ॥२७॥ अनादि-  
 निधनोऽनन्तः सर्वदर्शी निरामयः । केवलन्तुभिमानित्वाद्गुणेषु गुण  
 उच्यते ॥ २८ ॥ गुणा गुणवतः सन्ति निर्गुणस्य कुतो गुणाः ।  
 तस्मादेवं विजानन्ति ये जना गुणदर्शिनः ॥ २९ ॥ यदा तेषु  
 गुणानेतान् प्राकृतानभिमन्यते । तदा स गुणहान्यै तं परमेवानु  
 पश्यति ॥ ३० ॥ यत्तद्बुद्धेः परं प्राहः साङ्ख्ययोगाच्च सर्वशः ।  
 बुध्यमानं महाप्राज्ञमबुद्धपरिवर्जनात् ॥ ३१ ॥ अप्रबुद्धमथाव्यक्त-  
 मगुणं प्राङ्गरीश्वरम् । निर्गुणञ्चेश्वरं नित्यमधिष्ठातारमेव च ॥३२॥  
 प्रकृतेश्च गुणानाञ्च पञ्चविंशतिकं बुधाः । साङ्ख्ययोगे च कुशला  
 बुध्यन्ते परमैषिणः ॥ ३३ ॥ यदा प्रबुद्धा च्छव्यक्तमवस्थाजन्म-  
 भौरवः । बुध्यमानं प्रबुध्यन्ति गमयन्ति समं तदा ॥ ३४ ॥ एत-

निर्दर्शनं सम्यगसम्यगनिर्दर्शनम् । बुद्धमानाप्रबुद्धाभ्यां पृथक्  
 पृथगरिन्दम ॥३५॥ परस्परैरेतदुक्तं चराचरनिर्दर्शनम् । एकत्व-  
 मचरं प्राङ्गर्नानात्वं चरमुच्यते ॥ ३६ ॥ पञ्चविंशतिनिष्ठोऽयं यदा  
 सम्यक् प्रवर्तते । एकत्वं दर्शनञ्चास्य नानात्वञ्चाप्यदर्शनम् ॥३७॥  
 तत्त्वनिस्तत्त्वयोरेतत् पृथगेव निर्दर्शनम् । पञ्चविंशतिसर्गन्तु तत्त्व-  
 माङ्गर्मनीषिणः ॥ ३८ ॥ निस्तत्त्वं पञ्चविंशस्य परमाङ्गनिर्दर्शनम् ।  
 सर्गस्य वर्गमाचारं तत्त्वं तत्त्वात् सनातनम् ॥ ३९ ॥

इति शान्तिपर्वणि मोक्षधर्मपर्वणि वशिष्ठकरालजनक-  
 संवादे पञ्चधिकत्रिंशतोऽध्यायः ॥ ३०५ ॥

जनक उवाच । नानात्वैकत्वमित्युक्तं त्वयैतद्विप्रिसत्तम । पश्या-  
 म्येतद्धि सन्दिग्धमेतयोर्वै निर्दर्शनम् ॥ १ ॥ तथाबुद्धप्रबुद्धाभ्यां  
 बुध्यमानस्य चानघ । स्थूलबुद्ध्या न पश्यामि तत्त्वमेतन्न संशयः ॥२॥  
 अहरक्षतयोरुक्तं त्वया यदपि कारणम् । तदप्यस्थिरबुद्धित्वात्  
 प्रनष्टमिव मेऽनघ ॥ ३ ॥ तदेतच्छ्रोतुमिच्छामि नानात्वैकत्वदर्श-  
 नम् । बुद्धञ्चाप्रतिबुद्धञ्च बुध्यमानञ्च तत्त्वतः ॥ ४ ॥ विद्याविद्ये च  
 भगवन्नचरं चरमेव च । साङ्ख्यं योगञ्च कार्तस्त्रेण पृथक् चैवा-  
 पृथक् च ह ॥ ५ ॥

वशिष्ठ उवाच । हन्त ते संप्रवक्ष्यामि यदेतदनुपृच्छसि ।  
 योगकृत्यं महाराज पृथगेव शृणुष्व मे ॥६॥ योगकृत्यन्तु योगानां  
 ध्यानमेवं परं बलम् । तच्चापि द्विविधं ध्यानमाङ्गविद्याविदो जनाः  
 ॥ ७ ॥ एकाग्रता च मनसः प्राणायामस्तथैव च । प्राणायामस्तु  
 सगुणो निर्गुणो मनसस्तथा ॥ ८ ॥ सूत्रोत्सर्गपुरीषे च भोजने च  
 नराधिप । त्रिकालं नाभियुञ्जीत शेषं युञ्जीत तत्परः ॥ ९ ॥  
 इन्द्रियाणीन्द्रियार्थेभ्यो निवर्त्तय मनसा शुचिः । दशहादशभिर्वापि

चतुर्विंशत्परन्ततः ॥१०॥ सञ्चोदनाभिर्मतिमानात्मानञ्चोदयेदथ ।  
 तिष्ठन्तमजरं तन्तु यत्तदुक्तं मनीषिभिः ॥ ११ ॥ तैश्चात्मा सततं  
 ज्ञेय इत्येवमनुशुश्रुम । ब्रतं ह्यहौनमनसो नान्यथेति विनिश्चयः  
 ॥ १२ ॥ विमुक्तः सर्वसङ्गेभ्यो लघ्वाहारो जितेन्द्रियः । पूर्वरात्रे-  
 ऽपररात्रे धारयौत मनोऽत्मनि ॥ १३ ॥ स्थिरीकृत्येन्द्रियग्रामं  
 मनसा मिथिलेश्वर । मनो बुद्ध्या स्थिरं कृत्वा पाषाण इव  
 निश्चलः ॥ १४ ॥ स्थाणुवच्चाप्यक्रम्यः स्याद्गिरिवच्चापि निश्चलः ।  
 बुधा विधिविधानज्ञास्त्रदा युक्तं प्रवचते ॥ १५ ॥ न शृणोति न  
 वा घ्राति न रस्यति न पश्यति । न च स्पर्शं विजानाति न सङ्कल्प-  
 यते मनः ॥ १६ ॥ न चाभिमन्यते किञ्चिन्न च बुध्यति काष्ठवत् ।  
 तदा प्रकृतिमापन्नं युक्तमाहुर्मनीषिणः ॥ १७ ॥ निर्वाते हि यथा  
 दीप्यन्दीपस्तद्वत् प्रकाशते । निर्लिङ्गोऽविचलश्चोद्ध्वं न तिर्यग्गति-  
 आप्नुयात् ॥ १८ ॥ तदा तमनुपश्येत यस्मिन् दृष्टे न कथ्यते ।  
 हृदयस्थोऽन्तरात्मेति ज्ञेयो ज्ञस्तात महिधैः ॥ १९ ॥ विधूम इव  
 सप्तार्चिरादित्य इव रश्मिमान् । विद्युतोऽग्निरिवाकाशे दृश्यतेऽत्मा  
 तथात्मनि ॥ २० ॥ ये पश्यन्ति महात्मानो धृतिमन्तो मणीषिणः ।  
 ब्राह्मणा ब्रह्मयोनिस्था ह्ययोनिममृतात्मकम् ॥ २१ ॥ तदेवाहु-  
 रणुभ्योऽणु तन्महद्भ्रूो महत्तरम् । तत्तत्त्वं सर्वभूतेषु ध्रुवं तिष्ठन्न  
 दृश्यते ॥ २२ ॥ बुद्धिद्रवेण दृश्येत मनोदीपेन लोककृत् । महत्त-  
 स्तमसस्तात पारे तिष्ठन्न तामसः ॥ २३ ॥ स तमोनुद इत्युक्तः  
 सर्वज्ञैर्बेदपारगैः । विमलो वितमस्कश्च निर्लिङ्गो लिङ्गसंचितः ॥ २४ ॥  
 योग एष हि योगानां किमन्यद्योगलक्षणम् । एवं पश्यं प्रपश्यन्ति  
 आत्मानमजरं परम् ॥ २५ ॥ योगदर्शनमेतावदुक्तन्ते तत्त्वतो  
 मया । साङ्ख्यज्ञानं प्रवक्ष्यामि परिसङ्ख्यानदर्शनम् ॥ २६ ॥ अव्यक्त-  
 माहुः प्रकृतिं परां प्रकृतिवादिनः । तस्मान्महत् समुत्पन्नं द्वितीयं  
 राजसत्तम ॥ २७ ॥ अहङ्कारस्तु महत्तत्त्वतीयमिति नः श्रुतम् ।

षड्भूतान्याहङ्कारादाहुः साङ्ख्येऽत्मदर्शिनः ॥२८॥ एताः प्रकृतय-  
 श्चाष्टौ विकारश्चापि षोडशः । पञ्च चैव विशेषा वै तथा पञ्चेन्द्रि-  
 याणि च ॥ २९ ॥ एतावदेव तत्त्वानां साङ्ख्यमाहुर्मणीषिणः ।  
 साङ्ख्येऽपि विधिविधानज्ञा नित्यं साङ्ख्यपथे रताः ॥ ३० ॥ यस्मा-  
 द्यदभिजायते तत्तत्रैव प्रलीयते । लीयन्ते प्रतिलोमानि सृज्यन्ते  
 चान्तरात्मना ॥ ३१ ॥ अनुलोमेन जायन्ते लीयन्ते प्रतिलोमतः ।  
 गुणा गुणेषु सततं सागरस्योर्मयो यथा ॥३२॥ सर्गप्रलय एतावान्  
 प्रकृतेर्नृपसत्तम । एतत्प्रलये चास्य बह्वत्तञ्च यथासृजत् ॥ ३३ ॥  
 एवमेव च राजेन्द्र विज्ञेयं ज्ञानकोविदैः । अधिष्ठातारमव्यक्त-  
 मस्याप्येतन्निर्दर्शनम् ॥ ३४ ॥ एकत्तञ्च बह्वत्तञ्च प्रकृतेरर्थतत्त्वतः ।  
 एकत्वं प्रलये चास्य बह्वत्तञ्च प्रवर्तनात् ॥३५॥ बह्वधात्मा प्रकुर्वीत  
 प्रकृतिं प्रसवात्मिकाम् । तच्च क्षेत्रं महानात्मा पञ्चविंशोऽधि-  
 तिष्ठति ॥ ३६ ॥ अधिष्ठातेति राजेन्द्र प्रोच्यते यतिसत्तमैः । अधि-  
 ष्ठानादधिष्ठाता क्षेत्राणामिति नः श्रुतम् ॥ ३७ ॥ क्षेत्रं जानाति  
 चाव्यक्तं क्षेत्रज्ञ इति चोच्यते । अव्यक्तिके प्रविशति पुरुषश्चेति  
 कथ्यते ॥ ३८ ॥ अन्यदेव च क्षेत्रं स्यादन्यः क्षेत्रज्ञ उच्यते । क्षेत्र-  
 मव्यक्तमित्युक्तं ज्ञातारं पञ्चविंशकम् ॥ ३९ ॥ अन्यदेव च ज्ञानं  
 स्यादन्यज् क्षेत्रं तदुच्यते । ज्ञानमव्यक्तमित्युक्तं ज्ञेयो वै पञ्चविंशकः  
 ॥ ४० ॥ अव्यक्तं क्षेत्रमित्युक्तं तथा सत्त्वं तथेश्वरः । अनीश्वर-  
 मतत्त्वञ्च तत्त्वं तत् पञ्चविंशकम् ॥ ४१ ॥ साङ्ख्यदर्शनमेतावत् परि-  
 सङ्ख्यानदर्शनम् । साङ्ख्याः प्रकुर्वते चैव प्रकृतिञ्च प्रचक्षते ॥४२॥  
 तत्त्वानि च चतुर्विंशत् परिसङ्ख्याय तत्त्वतः । साङ्ख्याः सह  
 प्रकृत्या तु निस्तत्त्वः पञ्चविंशकः ॥ ४३ ॥ पञ्चविंशोऽप्रकृत्यात्मा  
 बुध्यमान इति स्मृतः । यदा तु बुध्यतेऽत्मानं तदा भवति केवलः  
 ॥ ४४ ॥ सम्यग्दर्शनमेतावद्भाषितं तव तत्त्वतः । एवमेतद्विजा-  
 नन्तः साम्यतां प्रतिशान्द्युत ॥ ४५ ॥ सम्यङ्निर्दर्शनं नाम प्रत्यक्षं

प्रकृतेस्तथा । गुणतत्त्वाद्यथैतानि निर्गुणेभ्यस्तथा भवेत् ॥ ४६ ॥  
 न त्वेवं वर्त्तमानानामावृत्तिर्विद्यते पुनः । विद्यतेऽक्षरभावत्वाद्परं  
 परमव्ययम् ॥ ४७ ॥ पश्येरन्नैकमतयो न सम्यक् तेषु दर्शनम् ।  
 तेऽव्यक्तं प्रतिपद्यन्ते पुनः पुनररिन्दम ॥ ४८ ॥ सर्वमेतद्विजानन्तो  
 न सर्वस्य प्रबोधनात् । व्यक्तौभूवाद्भविष्यन्ति व्यक्तस्य वशवर्त्तिनः  
 ॥ ४९ ॥ सर्वमव्यक्तमित्युक्तमसर्वः पञ्चविंशकः । य एनमभि-  
 जानन्ति न भयं तेषु वर्त्तते ॥ ५० ॥

इति शान्तिपर्वणि मोक्षधर्मपर्वणि वशिष्ठकरालजनक-  
 सम्वादे षडधिकद्विंशतोऽध्यायः ॥ ३०६ ॥

वशिष्ठ उवाच । साङ्ख्यदर्शनमेतावदुक्तं ते नृपसत्तम । विद्या-  
 विद्ये त्विदानीं मे तन्निबोधानुपूर्वशः ॥ १ ॥ अविद्यामाद्भरव्यक्तं  
 सर्गप्रलयधर्मि वै । सर्गप्रलयनिर्मुक्तां विद्यां वै पञ्चविंशकः ॥ २ ॥  
 परस्परस्य विद्यास्यै त्वन्निबोधानुपूर्वशः । यथोक्तमृषिभिस्तात  
 साङ्ख्यस्याभिनिदर्शनम् ॥ ३ ॥ कर्मेन्द्रियाणां सर्वेषां विद्याबुद्धी-  
 न्द्रियं स्मृतम् । बुद्धीन्द्रियाणाञ्च तथा विशेषा इति नः श्रुतम् ॥ ४ ॥  
 विशेषाणां मनस्तेषां विद्यामाद्भर्मनीषिणः । मनसः पञ्चभूतानि  
 विद्या इत्यभिचक्षते ॥ ५ ॥ अहङ्कारस्तु भूतानां पञ्चानां नात्र  
 संशयः । अहङ्कारस्य च तथा बुद्धिर्विद्या नरेश्वर ॥ ६ ॥ विद्या  
 प्रकृतिरव्यक्तं तत्त्वानां परमेश्वरी । विद्या ज्ञेया नरश्रेष्ठ विधिश्च  
 परमः स्मृतः ॥ ७ ॥ अव्यक्तस्य परं प्राद्भविद्या वै पञ्चविंशकम् ।  
 सर्वस्य सर्वमित्युक्तं ज्ञेयं ज्ञानस्य पार्थिव ॥ ८ ॥ ज्ञानमव्यक्त-  
 मित्युक्तं ज्ञेयो वै पञ्चविंशकः । तथैव ज्ञानमव्यक्तं विज्ञाता पञ्च-  
 विंशकः । विद्याविद्यार्थतत्त्वेन मयोक्ता ते विशेषतः ॥ ९ ॥ अक्षरञ्च  
 क्षरञ्चैव यदुक्तं तन्निबोध मे । उभावेवाक्षरावुक्ताबुभावेतावन-

चरौ ॥ १० ॥ कारणन्तु प्रवक्ष्यामि याथातथ्यन्तु ज्ञानतः । अनादि-  
 निधनावेतौ उभाविवेश्वरौ मतौ ॥ ११ ॥ तत्त्वसंज्ञाब्रुमावेतौ  
 प्रोच्यते ज्ञानचिन्तकैः । सर्गप्रलयधर्मत्वादव्यक्तं प्राङ्गुरचरम् ॥ १२ ॥  
 तदैतद्गुणसर्गाय विकुर्वाणं पुनः पुनः । गुणानां महदादीना-  
 मुत्पत्तिश्च परस्परम् ॥ १३ ॥ अधिष्ठानात् क्षेत्रमाङ्गरेतत् पञ्च-  
 विंशकम् । यदा तु गुणजालन्तदव्यक्तात्मनि सङ्घिषेत् ॥ १४ ॥  
 तदा सह गुणैस्तेस्तु पञ्चविंशौ विलीयते । गुणा गुणेषु लीयन्ते  
 तदैका प्रकृतिर्भवेत् ॥ १५ ॥ क्षेत्रज्ञोऽपि यदा जालं तत्क्षेत्रे सं-  
 प्रलीयते । तदाचरत्वं प्रकृतिर्गच्छते गुणसंश्रिता ॥ १६ ॥ निर्गु-  
 णत्वञ्च वै देह गुणेष्वप्रतिवर्त्तनात् । एवमेव च क्षेत्रञ्चक्षेत्रज्ञान-  
 परिचये ॥ १७ ॥ प्रकृत्या निर्गुणस्त्वेष इत्येवमनुशुश्रुम । चरौ  
 भवत्येष यदा तदा गुणवतीमथ ॥ १८ ॥ प्रकृतिस्त्वभिजानाति  
 निर्गुणत्वं तथात्मनः । तदा विशुद्धो भवति प्रकृतेः परिवर्त्तनात्  
 ॥ १९ ॥ अन्योऽहमन्येयमिति यदा बुध्यति बुद्धिमान् । तदैष  
 तत्त्वतामेति न चापि मिश्रतां व्रजेत् ॥ २० ॥ प्रकृत्या चैव रागेन्द्र  
 मिश्रो ह्यन्यश्च दृश्यते । यदा तु गुणजालन्तत् प्राकृतं वै जुगुप्-  
 सते ॥ २१ ॥ पश्यते च परं पश्यं तदा पश्यन् सन्त्यजेत् । किं  
 मया कृतमेतावदयोऽहं कालमिमं जनम् ॥ २२ ॥ मत्स्यो जालं  
 ह्यविज्ञानादनुवर्त्तितवानिह । अहमेव हि संमोहादन्यमन्यज्जला-  
 ज्जलम् ॥ २३ ॥ मत्स्यो यथोदकज्ञानादनुवर्त्तितवानिह । मत्स्यो-  
 ऽन्यत्वं यथाज्ञानादुदकान्नाभिमन्यते ॥ २४ ॥ आत्मानं तद्वदज्ञाना-  
 दन्यञ्चैव वेद्मग्रहम् । ममास्तु धिगबुद्धस्य योऽहं मग्नमिमं पुनः  
 ॥ २५ ॥ अनुवर्त्तितवान्मोहादन्यमन्यज्जनाज्जनम् । अयमत्र भवे-  
 हन्धुरनेन सह मे क्षमम् ॥ २६ ॥ साम्यमेकत्वमायातो यादृश-  
 स्तादृशस्त्वहम् । तुल्यतामिह पश्यामि सदृशोऽहमनेन वै ॥ २७ ॥  
 अयं हि विमलो व्यक्तमहमीदृशकस्तथा । योऽहमज्ञानसंमोहा-

दक्षया संप्रवृत्तवान् ॥ २८ ॥ ससङ्गयाहं निःसङ्गः स्थितः काल-  
 मिमं लहम् । अनयाहं वशीभूतः कालमेतन्न बुद्धवान् ॥ २९ ॥  
 उच्चमध्यमनीचानां तामहं कथमावसे । समानयानया चेह सह-  
 वासमहं कथम् ॥ ३० ॥ गच्छाम्यबुद्धभावत्वादिषेदानां स्थिरो  
 भवे । सहवासं न यास्यामि कालमेतद्धि वञ्चनात् ॥ ३१ ॥ वञ्चि-  
 तोऽस्मानया यद्धि निर्विकारो विकारया । न चायमपराध्योऽस्या  
 ह्यपराधो ह्ययं मम ॥ ३२ ॥ योऽहमत्राभवं सक्तः पराङ्मुख-  
 मुपस्थितः । ततोऽस्मि बद्धरूपासु स्थितो मूर्तिष्वमूर्तिमान् ॥ ३३ ॥  
 अमूर्तिश्चापि मूर्त्तात्मा ममत्वेन प्रधर्षितः । प्राकृतेन ममत्वेन तासु  
 तास्त्रिह योनिषु ॥ ३४ ॥ निर्ममस्य ममत्वेन किं कृतं तासु तासु  
 च । योनिषु वर्त्तमानेन नष्टसंज्ञेन चेतसा ॥ ३५ ॥ न ममात्रा-  
 नयाकार्यमहङ्कारकृतात्मया । आत्मानं बद्धधा कृत्वा धेयं भूयो  
 युनक्ति माम् ॥ ३६ ॥ इदानीमेष बुद्धोऽस्मि निर्ममो निरहङ्कृतः ।  
 ममत्वमनया नित्यमहङ्कारकृतात्मकम् । अपत्योहमिमां हित्वा  
 संश्रयिष्ये निरामयम् ॥ ३७ ॥ अनेन साम्यं यास्यामि नानयाह-  
 मचेतया । क्षेमं मम सहानेन नैकत्वमनया सह ॥ ३८ ॥ एवं  
 परमसम्बोधात् पञ्चविंशोऽनुबुद्धवान् । अक्षरत्वं नियच्छेत त्यक्त्वा  
 क्षरमनामयम् ॥ ३९ ॥ अव्यक्तं व्यक्तधर्माणं सगुणं निर्गुणं तथा ।  
 निर्गुणं प्रथमं दृष्ट्वा तादृग्भवति मैथिल ॥ ४० ॥ अक्षरक्षरयो-  
 रेतदुक्तं तव निदर्शनम् । मयेह ज्ञानसम्पन्नं तथाश्रुतिनिदर्शनम्  
 ॥ ४१ ॥ निःसन्दिग्धञ्च सूक्ष्मञ्च विबुद्धं विमलं यथा । प्रवक्ष्यामि  
 तु ते भूयस्तन्निबोध यथाश्रुतम् ॥ ४२ ॥ साङ्ख्ययोगौ मया प्रोक्तौ  
 शास्त्रद्वयनिदर्शनात् । यदेव शास्त्रं साङ्ख्योक्तं योगदर्शनमेव तत्  
 ॥ ४३ ॥ प्रबोधनकरं ज्ञानं साङ्ख्यानामवनीपते । विस्मष्टं प्रोच्यते  
 तत्र शिष्याणां हितकाम्यया ॥ ४४ ॥ त्वहच्चैवमिदं शास्त्रमित्याहु-  
 र्विदुषो जनाः । अस्मिंश्च शास्त्रे योगानां पुनर्वेदे पुरःसरः ॥ ४५ ॥



पञ्चविंशत् परं तत्त्वं पट्यते न नराधिप । साङ्ख्यानान्तु परं तत्त्वं  
यथावदनुवर्णितम् ॥ ४६ ॥ बुद्धमप्रतिबुद्धत्वाद्बुध्यमानञ्च तज्ज्वतः ।  
बुध्यमानञ्च बुद्धञ्च प्राङ्मुखोऽङ्गनिर्दर्शनम् ॥ ४७ ॥

इति शान्तिपर्वणि मोक्षधर्मपर्वणि अमृतप्राञ्चिके  
एकविंशत्यधिकद्विंशतोऽध्यायः ॥ २२१ ॥

वशिष्ठ उवाच । अथ बुद्धमथाबुद्धमिमं गुणविधिं शृणु ।  
आत्मानं तद्बुधा कृत्वा तान्येव प्रतिचक्षते ॥१॥ एतदेवं विकुर्वाणो  
बुध्यमानो न बुध्यते । गुणान् धारयते क्षेप सृजत्याक्षिपतं तदा  
॥ २ ॥ अजस्रं त्विह क्रीडार्थं विकरोति जनाधिप । अव्यक्त-  
बोधनाच्चैव बुध्यमानं दहन्त्यपि ॥ ३ ॥ न त्वेव बुध्यते व्यक्तं सगुणं  
तात निर्गुणम् । कदाचित्त्वं खलु तदाङ्गरप्रतिबुद्धकम् ॥ ४ ॥  
बुध्यते यदि वा व्यक्तमेतद्वै पञ्चविंशकम् । बुध्यमानो भवत्येव  
सङ्गात्मक इति श्रुतिः । अनेनाप्रतिबुद्धेति वदन्त्यव्यक्तमच्युतम् ॥५॥  
अव्यक्तबोधनञ्चापि बुध्यमानं वदन्त्युत । पञ्चविंशं महात्मानं न  
चासावपि बुध्यते ॥ ६ ॥ षड्विंशं विमलं बुद्धमप्रमेयं सनातनम् ।  
सततं पञ्चविंशञ्च चतुर्विंशञ्च बुध्यते ॥ ७ ॥ दृश्यादृश्ये ह्यनुगतं  
स्वभावेन महाद्यते । अव्यक्तमत्र तद्ब्रह्म बुध्यते तात केवलम् ॥८॥  
केवलं पञ्चविंशं चतुर्विंशं न पश्यति । बुध्यमानो यदात्मान-  
मन्योऽहमिति मन्यते ॥९॥ तदा प्रकृतिमानेष भवत्यव्यक्तलोचनः ।  
बुध्यते च परां बुद्धिं विशुद्धाममलां यदा ॥ १० ॥ षड्विंशो  
राजशार्दूल तथा बुद्धत्वमाब्रजेत् । ततस्त्वजति सोऽव्यक्तं सर्ग-  
प्रलयधर्मि वै ॥ ११ ॥ निर्गुणः प्रकृतिं वेद गुणयुक्तामचेतनाम् ।  
ततः केवलधर्मासौ भवत्यव्यक्तदर्शनात् ॥ १२ ॥ केवलेन समागम्य  
विमुक्तोऽत्मानमाप्नुयात् । एतत्तु तत्त्वमित्याहुर्निस्तत्त्वमजरा-

मरम् ॥ १३ ॥ तत्त्वसंश्रयणादितत्त्ववन्न च मानद् । पञ्चविंशति-  
 तत्त्वानि प्रवदन्ति मनीषिणः ॥ १४ ॥ न चैष तत्त्ववांस्तात निस्तत्त्व-  
 स्त्वेष बुद्धिमान् । एष मुञ्चति तत्त्वं हि क्षिप्रं बुद्धस्य लक्षणम् ॥१५॥  
 षड्विंशोऽहमिति प्राज्ञो गृह्यमाणोऽजरामरः । केवलेन वले-  
 नैव समतां यात्यसंयम् ॥ १६ ॥ षड्विंशेन प्रबुद्धेन बुध्यमानो-  
 ऽप्यबुद्धिमान् । एतन्नानात्वमित्युक्तं साङ्ख्यश्रुतिनिदर्शनात् ॥१७॥  
 चेतनेन समेतस्य पञ्चविंशतिकस्य ह । एकत्वं वै भवत्यस्य यदा  
 बुद्धानुबुध्यते ॥ १८ ॥ बुध्यमानोऽप्रबुद्धेन समतां याति मैथिल ।  
 सङ्गधर्मा भवत्येष निःसङ्गात्मा नराधिप ॥ १९ ॥ निःसङ्गात्मान  
 मासाद्य षड्विंशकमजं विभुम् । विभुस्यजति चाव्यक्तं यदा  
 लेर्माह्वबुध्यते ॥ २० ॥ चतुर्विंशमसारञ्च षड्विंशस्य प्रबोधनात् ।  
 एष ह्यप्रतिबुद्धश्च बुध्यमानश्च तेऽनघ ॥ २१ ॥ प्रोक्त बुध्यश्च तत्त्वेन  
 यथाश्रुतिनिदर्शनात् । नानात्वैकत्वमेतावत् द्रष्टव्यं शास्त्रदर्शनात्  
 ॥ २२ ॥ मग्नकोडुस्वरे यद्दहन्यत्वं तद्ददितयोः । मत्स्योदके यथा  
 तद्दहन्यत्वमुपलभ्यते ॥ २३ ॥ एवमेवावगन्तव्यं नानात्वैकत्वमेतयोः ।  
 एतद्धि मोक्ष इत्युक्तमव्यक्तज्ञानसंहितम् ॥ २४ ॥ पञ्चविंशतिक-  
 स्यास्य योऽयं देहेषु वर्तते । एष मोक्षयितव्येति प्राङ्गुरव्यक्तगोच-  
 रात् ॥ २५ ॥ सोऽयमेवं विमुच्येत नान्यथेति विनिश्चयः । परश्च  
 परधर्मा च भवत्येष समेत्य वै ॥ २६ ॥ विशुद्धधर्मा शुद्धेन बुद्धेन  
 च स बुद्धिमान् । विमुक्तधर्मा मुक्तेन समेत्य पुरुषर्षभ ॥ २७ ॥  
 वियोगधर्मिणा चैव विमुक्तात्मा भवत्यथ । विमोक्षिणा विमो-  
 क्षश्च समेत्येह तथा भवेत् ॥ २८ ॥ शुचिकर्मा शुचिश्चैव भवत्य-  
 मितदीप्तिमान् । विमलात्मा च भवति समेत्य विकलात्मना ॥२९॥  
 केवलात्मा तथा चैव केवलेन समेत्य वै । स्वतन्त्रश्च स्वतन्त्रेण  
 स्वतन्त्रत्वमवाप्नुते ॥ ३० ॥ एतावदेतत् कथितं मया ते तथ्यं महा-  
 राज यथार्थतत्त्वम् । अमत्सरत्वं परिगृह्य चार्थं सनातनं ब्रह्म

विशुद्धमाद्यम् ॥ ३१ ॥ अवेदनिष्ठस्य जनस्य राजन् प्रदेहमेतत्  
परमं त्वया भवेत् । विधित्समानाय विबोधकारणं प्रबोधहेतोः  
प्रणतस्य शासनम् ॥ ३२ ॥ न देयमेतच्च तथानृतात्मने शठाय  
क्लीवाय न जिह्वाबुद्धये । न पण्डितज्ञानपरोपतापिने देयन्तु देयञ्च  
निबोध यादृशे ॥ ३३ ॥ अद्धान्वितायाथ गुणान्विताय पराप-  
वादाद्विरताय नित्यम् । विशुद्धयोगाय बुधाय नित्यं क्रियावते च  
क्षमिणे हिताय ॥ ३४ ॥ विविक्तशीलाय विधिप्रियाय विवाद-  
हीनाय बद्धश्रुताय । विजानते चैव न चाहितक्षमे दमे च शक्ताय  
शमे च देयम् ॥ ३५ ॥ एतैर्गुणैर्हीनतमे न देयमेतत् परं ब्रह्म  
विशुद्धमाहुः । न श्रेयसा योच्यति तादृशे कृतं धर्मप्रवक्तार-  
मपात्रदानात् ॥ ३६ ॥ पृथ्वीमिमां यद्यपि रत्नपूर्णां दद्यान्न देयं  
त्विदमव्रताय । जितेन्द्रियायैतदसंशयन्ते भवेत् प्रदेयं परमं नरेन्द्र  
॥ ३७ ॥ कराल मा ते भयमस्तु किञ्चिदेतत् श्रुतं ब्रह्म परं  
त्वयाद्य । यथावदुक्तं परमं पवित्रं विशोकमत्यन्तमनादिमध्यम्  
॥ ३८ ॥ अगाधजन्मामरणञ्च राजन् निरामयं बीतभयं शिवञ्च ।  
समीच्य मोहं त्यज वाद्य सर्वं ज्ञानस्य तत्त्वार्थमिदं विदित्वा ॥ ३९ ॥  
अवाप्तमेतद्धि मया सनातनात् हिरण्यगर्भाद्भद्रतो नराधिप । प्रसाद्य  
यत्नेन तमुग्रचेतसं सनातनं ब्रह्म तथाद्य वै तदा ॥ ४० ॥ पृष्टस्त्वया  
चास्मि यथा नरेन्द्र यथा मयेदं त्वयि चोक्तमद्य । तथावाप्तं  
ब्रह्मणो मे नरेन्द्र महाज्ञानं मोक्षविदां परायणम् ॥ ४१ ॥

भीष्म उवाच । एतदुक्तं परं ब्रह्म यस्मान्नावर्तते पुनः । पञ्च-  
विंशो महाराज परमर्षिनिदर्शनात् ॥ ४२ ॥ पुनरावृत्तिमाप्नोति  
परं ज्ञानमवाप्य च । नावबुध्यति तत्त्वेन बुध्यमानोऽजरामरम् ॥ ४३ ॥  
एतन्निःश्रेयसकरं ज्ञानं ते परमं मया । कथितन्तत्त्वतस्तात श्रुत्वा  
देवर्षितो नृप ॥ ४४ ॥ हिरण्यगर्भादृषिणा वशिष्ठेन महात्मना ।  
वशिष्ठादृषिणादूर्लान्नारदोऽवाप्तवानिदम् ॥ ३५ ॥ नारदाद्विदितं

मह्यमेतद्ब्रह्म सनातनम् । मा शुभः कौरवेन्द्र त्वं श्रुत्वैतत् परमं पदं  
 ॥ ४६ ॥ धेनु चराचरे वित्ते भयं तस्य न विद्यते । विद्यते तु भयं  
 तस्य यो नैतद्वेत्ति पार्थिव ॥४७॥ अविज्ञानाच्च मूढात्मा पुनः पुन-  
 रूपाद्रवत् । प्रेत्य जातिसहस्राणि मरणान्तान्युपाश्रुते ॥४८॥ देव-  
 लोकं तथा तिर्यङ्मनुष्यनपि चाश्रुते । यदि शुध्यति कालेन तस्मा-  
 दज्ञानसागरात् ॥४९॥ अज्ञानसागरो घोरो ह्यव्यक्तोऽगाध उच्यते ।  
 अहन्यहनि मज्जन्ति यत्र भूतानि भारत ॥५०॥ यस्माद्गाधादव्यक्ता-  
 द्दुर्तीर्णस्त्वं सनातनात् । तस्मात्तं विरजाश्चैव वितमस्कश्च पार्थिव ५१ ॥

इति शान्तिपर्वणि मोक्षधर्मपर्वणि वशिष्ठकरालजनक-  
 सन्वादे अष्टाधिकत्रिंशतोऽध्यायः ॥ ३०८ ॥

भीष्म उवाच । मृगयां विचरन् कश्चिद्विजने जनकात्मजः ।  
 वने ददर्श विप्रेन्द्रमृषिं वंशधरं भृगोः ॥ १ ॥ उपासीनमुपासीनः  
 प्रणम्य शिरसा मुनिम् । पश्चादनुमतस्तेन पप्रच्छ वसुमानिदम् ॥२॥  
 भगवन् किमिदं श्रेयः प्रेत्य चापीह वा भवेत् । पुरुषस्याध्रुवे देहे  
 कामस्य बभ्रवर्त्तिनः ॥ ३ ॥ सत्कृत्य परिपृष्टः स सुमहात्मा महा-  
 तपाः । निजगाद ततस्तस्मै श्रेयस्करमिदं वचः ॥ ४ ॥

ऋषिर्वाच । मनसोऽप्रतिकूलानि प्रेत्य चेह च वाञ्छसि ।  
 भूतानां प्रतिकूलेभ्यो निवर्त्तस्व यतेन्द्रियः ॥५॥ धर्मः सतां हिजः  
 पुंसां धर्मश्चैवाश्रयः सताम् । धर्माहोकास्त्वयस्तात प्रवृत्ताः सचरा-  
 चराः ॥ ६ ॥ स्वादुकामुककामानां वैतृष्णां किं न गच्छसि । मधु  
 पश्यसि दुर्बुद्धे प्रपातं नानुपश्यसि ॥ ७ ॥ यथा ज्ञाने परिचयः  
 कर्त्तव्यस्तत् फलार्थिमा । तथा धर्मं परिचयः कर्त्तव्यस्तत् फला-  
 र्थिना ॥ ८ ॥ असता धर्मकामेन विशुद्धं कर्म दुष्करम् । सता तु  
 धर्मकामेन सुकरं कर्म दुष्करम् ॥ ९ ॥ वने ग्राम्यसुखाचारो यथा

ग्राम्यस्तथैव सः । ग्रामे वनसुखाचारो यथा वनचरस्तथा ॥ १० ॥  
 मनोवाक्कायिके धर्मं कुरु अद्वां समाहितः । निवृत्तौ वा प्रवृत्तौ  
 वा संप्रधार्य गुणागुणान् ॥ ११ ॥ नित्यञ्च बह्व् हातव्यं साधुव्य-  
 श्चानसूयता । प्रार्थितं व्रतशौचाभ्यां सत्कृतं देशकालयोः ॥ १३ ॥  
 शुभेन विधिना लब्धमर्हाय प्रतिपादमेत् । क्रोधमुत्सृज्य दद्याच्च  
 नानुत्पन्न कीर्त्तयेत् ॥ १३ ॥ अनृशंसः शुचिर्दान्तः सत्यवागार्ज्जवे  
 स्थितः । योनिकर्मविशुद्धश्च पात्रं स्याद्देवान्द्विजः ॥ १४ ॥ सत्-  
 कृता चैकपत्नी च जात्या योनिरिहेष्यते । ऋग्यजुःसामगो विद्वान्  
 षट्कर्मा पात्रमुच्यते ॥ १५ ॥ स एव धर्मः सोऽधर्मस्त्वं तं प्रति नरं  
 भवेत् । पात्रकर्मविशेषेण देशकालाववेच्य च ॥ १६ ॥ लोलयाल्पं  
 यथा गात्रात् प्रमृज्यात्तु रजः पुमान् । बह्व्यत्नेन च महत् पाप-  
 निहंरणन्तथा ॥ १७ ॥ विरक्तस्य यथा सम्यग्घृतं भवति भेषजम् ॥  
 तथा निहृतदोषस्य प्रेत्य धर्मं सुखावहः ॥ १८ ॥ मानसं सर्व-  
 भूतेषु वर्त्तते वै शुभाशुभम् । अशुभेभ्यः सदाक्षिण्य शुभेष्वेवावतार-  
 येत् ॥ १९ ॥ सर्वं सर्वेण सर्वत्र क्रियमाणञ्च पूजयेत् । स्वधर्मं यत्र  
 रागस्ते कामं धर्मं विधीयताम् ॥ २० ॥ अधृतात्मन् धृतौ तिष्ठ  
 दुर्बुद्धे बुद्धिमान् भव । अप्रशान्तः प्रशाम्य त्वमप्राज्ञः प्राज्ञवच्चर  
 ॥ २१ ॥ तेजसा शक्यते प्राप्तमुपायः सहचारिणा । इह च प्रेत्य  
 च श्रेयस्तस्य मूलं धृतिः परा ॥ २२ ॥ राजर्षिरधृति स्वर्गात्  
 पतितो हि महाभिषः । बयातिः क्षीणपुण्योऽपि धृत्या लोका-  
 नवाप्तवान् ॥ २३ ॥ तपस्विनां धर्मवतां विदुषाञ्चोषसेवनात् ।  
 प्राप्स्यसे विपुलां बुद्धिं तथा श्रेयोभिपत्स्यसे ॥ २४ ॥

भीष्म उवाच । स तु स्वभावसम्पन्नस्तत् श्रुत्वा मुनिभाषितम् ।  
 विनिवर्त्ततः मनः कामाद्धर्मं बुद्धिञ्चकार ह ॥ २५ ॥

इति शान्तिपर्वणि मोक्षधर्मपर्वणि जनकानुशासने

नवाधिकत्रिंशतोऽध्यायः ॥ ३०८ ॥

युधिष्ठिर उवाच । धर्माधर्मविमुक्तं यत् विमुक्तं सर्वसंशयात् ।  
जन्ममृत्युविमुक्तञ्च विमुक्तं पुण्यपापयोः ॥ १ ॥ यच्छिवं नित्यमभयं  
नित्यमक्षरमव्ययम् । शुचि नित्यमनायासं तद्भवान् वक्तुमर्हति ॥ २ ॥

भीष्म उवाच । अत्र ते बह्व्यिष्यामि इतिहासं पुरातनम् ।  
याज्ञवल्करस्य सखादं जनकस्य च भारत ॥ ३ ॥ याज्ञवल्कर-  
मृषिः श्रेष्ठं दैवरातिर्मयायथाः । पप्रच्छ जनको राजा प्रश्नं प्रश्न-  
विदाम्बरः ॥ ४ ॥

जनक उवाच । कतीन्द्रियाणि विप्रर्षे कति प्रकृतयः स्मृताः ।  
किमव्यक्तं परं ब्रह्म तस्माच्च परतस्तु किम् ॥ ५ ॥ प्रभवञ्चाप्ययञ्चैव  
कालसङ्घातं तथैव च । वक्तुमर्हसि विप्रेन्द्र त्वदनुग्रहकाङ्क्षिणः ॥ ६ ॥  
अज्ञानात् परिपृच्छामि त्वं हि ज्ञानमयो निधिः । तजहं श्रोतु-  
मिच्छामि सर्वमेतद्संशयम् ॥ ७ ॥

याज्ञवल्कर उवाच । श्रूयतामबनीपाल यदेतदनुपृच्छसि ।  
योगानां परमं ज्ञानं साङ्ख्यानञ्च विशेषतः ॥ ८ ॥ न तवाविदितं  
किञ्चिन्मान्तु जिज्ञासते भवान् । पृष्टेन चापि बक्तव्यमेष धर्मः  
सनातनः ॥ ९ ॥ अष्टौ प्रकृतयः प्रोक्ता विकाराश्चापि षोडश ।  
अथ सप्त तु व्यक्तानि प्राङ्गुरध्यात्मचिन्तकाः ॥ १० ॥ अव्यक्तञ्च  
महान्तञ्च तथाहङ्कारमेव च । पृथिवीवायुराकाशमापो ज्योतिश्च  
पञ्चमम् ॥ ११ ॥ एताः प्रकृतयस्त्वष्टौ विकारानपि मे शृणु ।  
श्रोत्रं त्वक् चैव चक्षुश्च जिह्वा घ्राणञ्च पञ्चमम् ॥ १२ ॥ शब्दः  
स्पर्शश्च रूपञ्च रसो गन्धस्तथैव च । वाक् च हस्तौ च पादौ च  
पायुर्मूढ्रन्तथैव च ॥ १३ ॥ एते विशेषा राजेन्द्र महाभूतेषु पञ्चसु ।  
बुद्धीन्द्रियाण्यथैतानि सविशेषाणि मथिल ॥ १४ ॥ मनः षोडशकं  
प्राङ्गुरध्यात्मगतिचिन्तकाः । त्वञ्चैवान्ये च विदांसस्तत्त्वबुद्धिविशा-  
रदाः ॥ १५ ॥ अव्यक्ताच्च महानात्मा समुत्पद्यति पार्थिव । प्रथमं  
सर्गमित्येतदाहुः प्राधानिकं बुधाः ॥ १६ ॥ महतश्चाप्यहङ्कार

उत्पन्नो हि नराधिप । द्वितीयं सर्गमित्याहुरेतदुद्धात्मकं स्मृतम्  
 ॥ १७ ॥ अहङ्काराच्च सम्भूतं मनो भूतगुणात्मकम् । तृतीयः सर्ग  
 इत्येष आहङ्कारिक उच्यते ॥ १८ ॥ मनसस्तु समुद्भूता महाभूता  
 नराधिपः । चतुर्थं सर्गमित्येतन्मानसं विद्धि मे मतम् ॥ १९ ॥ शब्दः  
 स्पर्शश्च रूपञ्च रसो गन्धस्तथैव च । पञ्चमं सर्गमित्याहुर्भौतिकं  
 भूतचिन्तकाः ॥ २० ॥ श्रोत्रं त्वक् चैव चक्षुश्च जिह्वा घ्राणञ्च  
 पञ्चमम् । सषष्ठं षष्ठमित्याहुर्बुद्धचिन्तात्मकं स्मृतम् ॥ २१ ॥ अधः  
 श्रोत्रेन्द्रियग्राममुत्पद्यति नराधिप । सप्तमं सर्गमित्याहुरेतदैन्द्रि-  
 यकं स्मृतम् ॥ २२ ॥ जड्वं स्रोतस्तथा तिर्य्यगुत्पद्यति नराधिप ।  
 अष्टमं स्वर्गमित्याहुरेतदार्जवकं स्मृतम् ॥ २३ ॥ तिर्य्यक् स्रोतस्त्वधः  
 स्रोत उत्पद्यति नराधिप । नवमं सर्गमित्याहुरेतदार्जवकं स्मृतम्  
 ॥ २४ ॥ एतानि नव सर्गाणि तत्त्वानि च नराधिप । चतुर्विंशति-  
 रुक्तानि यथाश्रुतिनिदर्शनात् ॥ २५ ॥ अत जड्वं महाराज गुण-  
 स्येतस्य तत्त्वतः । महात्मभिरनुप्रीतां कालसङ्ख्यां निबोध मे ॥ २६ ॥

इति शान्तिपर्वणि मोक्षधर्मपर्वणि याज्ञवल्कऽजनक-

सम्वादे दशाधिकत्रिंशत्तमोऽध्यायः ॥ ३१० ॥

याज्ञवल्क्य उवाच । अव्यक्तस्य नरश्रेष्ठ कालसङ्ख्यां निबोध  
 मे । पञ्चकल्पसहस्राणि द्विगुणान्यहसूच्यते ॥ १ ॥ रात्रिरेता-  
 वतो चास्य प्रतिबुद्धो नराधिप । सृजत्योषधिमेवाग्रे जीवनं सर्व-  
 देहिनाम् ॥ २ ॥ ततो ब्रह्माणमसृजद्विरण्याण्डसमुद्भवम् । सा  
 मूर्त्तिः सर्वभूतानामित्येवमनुशुश्रुम ॥ ३ ॥ सम्वत्सरमुषित्वाण्डे  
 निष्क्रम्य च महामुनिः । सन्दधे स महीं कृत्स्नां दिवमूर्द्धं प्रजा-  
 पतिः ॥ ४ ॥ द्यावापृथिव्योरित्येष राजन् वेदेषु पठ्यते । तयोः  
 सकलयोर्मध्ये आकाशमकरोत् प्रभुः ॥ ५ ॥ एतस्यापि च सङ्ख्यानं  
 वेदवेदाङ्गपारगैः । दशकल्पसहस्राणि पादोनान्यहसूच्यते ॥ ३ ॥

रात्रिमेतावतीञ्चास्य प्राङ्मरुधात्मचिन्तकाः । सृजत्यहङ्कारमृषि-  
 भूतं दिव्यात्मकं तथा ॥ ७ ॥ चतुरश्चापरान् पुत्रान् देहात् पूर्वं  
 महानृषिः । ते वै पितॄणां पितरः श्रूयन्ते राजसत्तम ॥ ८ ॥  
 देवाः पितॄणाञ्च सूता देवैर्लोकैः समावृता । चराचरा नरश्चेष्ट  
 इत्येवमनुशुश्रुम ॥ ९ ॥ परमेष्ठौ त्वहङ्कारः सृजन् भूतानि पञ्चधा ।  
 पृथिवी वायुराकाशमापो ज्योतिश्च पञ्चमम् ॥ १० ॥ एतस्यापि  
 निशामाङ्गस्तृतीयमिह कुर्वतः । पञ्चकल्पसहस्राणि तावदेवाह-  
 रुच्यते ॥ ११ ॥ शब्दः स्पर्शश्च रूपञ्च रसो गन्धस्तथैव च । एते  
 विघ्नेषां राजेन्द्र महाभूतेषु पञ्चसु ॥ १२ ॥ यराविष्टानि भूतानि  
 अहन्यहनि पार्थिव । अन्योऽन्यं स्पृहयन्त्येते अन्योऽन्यस्य हिते-  
 रताः ॥ १३ ॥ अन्योऽन्यमतिवर्तन्ते अन्योऽन्यस्यर्द्धितस्तथा । ते  
 बध्यमाना ह्यन्योऽन्यं गुणैर्हारिभिरव्ययैः । ईहैव परिवर्तन्ते  
 तिर्य्यग्योनिप्रवेशिनः ॥ १४ ॥ त्रीणि कल्पसहस्राणि एतेषामह-  
 रुच्यते । रात्रीरेतावती चैव मनसश्च नराधिप ॥ १५ ॥ मनश्चरति  
 राजेन्द्र चारितं सर्वमिन्द्रियैः । न चेन्द्रियाणि पश्यन्ति मन एवा-  
 नुपश्यति ॥ १६ ॥ चक्षुः पश्यति रूपाणि मनसा तु न चक्षुषा ।  
 मनसा व्याकुले चक्षुः पश्यन्नपि न पश्यति ॥ १७ ॥ यथेन्द्रियाणि  
 सर्वाणि पश्यन्तीत्यभिचक्षते । न चेन्द्रियाणि पश्यन्ति मन एवात्र  
 पश्यति ॥ १८ ॥ मनस्युपरते राजन्निन्द्रियोपरमो भवेत् । तदि-  
 न्द्रियेषूपरमं मनस्युपरमं भवेत् । एवं मनः प्रधानानि इन्द्रियाणि  
 प्रभावयेत् ॥ १९ ॥ इन्द्रियाणान्तु सर्वेषामीश्वरं मन उच्यते ।  
 एतद्दिंशतिभूतानि सर्वाणीह महायशः ॥ २० ॥

इति शान्तिपर्वणि मोक्षधर्मपर्वणि याज्ञवल्करजनकसंवादे

एकादशाधिकत्रिंशतोऽध्यायः ॥ ३११ ॥

याज्ञवल्कर उवाच । तस्मानां सर्गसङ्ख्या च कालसङ्ख्या तथैव



च । मया प्रोक्तानुपूर्वेण संहारमपि मे शृणु ॥ १ ॥ यथा संहरते जन्तून् ससर्ज च पुनः पुनः । अनादिनिधनो ब्रह्मा नित्यश्चाक्षर एव च ॥ २ ॥ अहःक्षयमथो बुद्ध्वा निशिष्यप्रमनास्तथा । चोदयामास भगवानव्यक्तोऽहङ्कृतं नरम् ॥ ३ ॥ तत्रः शतसहस्रांशुरव्यक्तेनाभिचोदितः । कृत्वा हादशधात्मानमादित्यो ज्वलदग्निवत् ॥ ४ ॥ चतुर्विधं महीपाल निर्देहत्याशु तेजसा । जरायुजाण्डजस्वेदजोद्भिष्वञ्च नराधिप ॥ ५ ॥ इतदुन्मेषमात्रेण विनष्टं स्थाणुजङ्गमम् । कूर्मपृष्ठसमा भूमिर्भवत्यथ समन्ततः ॥ ६ ॥ जगद्गन्धामितबलः केवलां जगतीं ततः । अम्बसा वल्किना क्षिप्रमापूरयति सर्वशः ॥ ७ ॥ ततः कालाग्निमासाद्य तदग््नौ याति सङ्गमम् । विनष्टेऽम्बसि राजेन्द्र जाज्वलत्यनलो महान् ॥ ८ ॥ तमप्रमेयोऽतिबलं ज्वलमानं विभावसुम् । उष्माणं सर्वभूतानां सप्तार्चिषमथाञ्जसा ॥ ९ ॥ भक्षयामास भगवान् वायुरष्टात्मको वली । विचरन्नमितप्राणस्तिर्य्यगूर्ध्वं मधस्तथा ॥ १० ॥ तमप्रतिबलं भीममाकाशं ग्रसतेऽत्मना । आकाशमप्यभिनदन्मनो ग्रसति चाधिकम् ॥ ११ ॥ मनो ग्रसति भूतात्मा सोऽहङ्कारः प्रजापतिः । अहङ्कारं महानात्मा भूतभव्यभविष्यवित् ॥ १२ ॥ तमप्यनुपमात्मानं विश्वं शम्भुः प्रजापतिः । अणिमा लघिमा प्राप्तिरीशानो ज्योतिरव्ययः ॥ १३ ॥ सर्वतः पाणिपादान्तः सर्वतोऽर्चिशिरोमुखः । सर्वतः श्रुतिमल्लोके सर्वमावृत्य तिष्ठति ॥ १४ ॥ हृदयं सर्वभूतानां पर्वणाङ्गुष्मात्रक । अथ ग्रसत्यनन्तो हि महात्मा विश्वमीश्वरः ॥ १५ ॥ ततः समभवत् सर्वमक्षयाव्ययमव्रणम् । भूतभव्यभविष्याणां स्रष्टारमनघन्तथा ॥ १६ ॥ एषोऽप्ययस्ते राजेन्द्र यथावत् समुदाहृतः । अध्यात्ममधिभूतञ्च अधिदैवञ्च श्रूयताम् ॥ १७ ॥

इति शान्तिपर्वणि मोक्षधर्मपर्वणि याज्ञवल्करजनक-

सम्वादे हादशाधिकत्रिंशतोऽध्यायः ॥ ३१२ ॥

याज्ञवल्क्य उवाच । पादावध्यात्ममित्याहुर्ब्राह्मणास्तत्त्व-  
 दर्शिनः । गन्तव्यमधिभूतञ्च विष्णुस्तत्राधिदैवतम् ॥ १ ॥ पायु-  
 रध्यात्ममित्याहुर्ग्रहयथा तत्त्वार्थदर्शिनः । विसर्गमधिभूतञ्च मित्र-  
 स्तत्राधिदैवतम् ॥ २ ॥ उपस्थोऽध्यात्ममित्याहुर्ग्रहयथा योगप्रदर्शिनः ।  
 अधिभूतं तथानन्दो दैवतञ्च प्रजापतिः ॥ ३ ॥ हस्तावध्यात्ममित्याहु-  
 र्यथा सङ्ग्रानदर्शिनः । कर्तव्यमधिभूतञ्च इन्द्रस्तत्राधिदैवतम् ॥ ४ ॥  
 वागध्यात्ममितिप्राहुर्ग्रहयथा योगनिदर्शिनः । वक्तव्यमधिभूतस्तु वक्त्रि-  
 स्तत्राधिदैवतम् ॥ ५ ॥ चक्षुरध्यात्ममित्याहुर्ग्रहयथाश्रुतिनिदर्शिनः ।  
 रूपमत्राधिभूतस्तु सूर्यश्चाप्यधिदैवतम् ॥ ६ ॥ श्रोत्रमध्यात्ममित्याहु-  
 र्यथाश्रुतिनिदर्शिनः । शब्दस्तत्राधिभूतस्तु दिशस्तत्राधिदैवतम् ॥ ७ ॥  
 जिह्वामध्यात्ममित्याहुर्ग्रहयथाश्रुतिनिदर्शनः । रस एवाधिभूतस्तु  
 आपस्तत्राधिदैवतम् ॥ ८ ॥ घ्राणमध्यात्ममित्याहुर्ग्रहयथाश्रुतिनिद-  
 र्शिनः । गन्ध एवाधिभूतस्तु पृथिवी चाधिदैवतम् ॥ ९ ॥ त्वग-  
 ध्यात्ममिति प्राहुस्तत्त्वबुद्धिविशारदाः । स्पर्शमेवाधिभूतस्तु पवन-  
 श्चाधिदैवतम् ॥ १० ॥ मनोऽध्यात्ममितिप्राहुर्ग्रहयथाशास्त्रविशारदाः ।  
 मन्तव्यमधिभूतस्तु चन्द्रमाश्चाधिदैवतम् ॥ ११ ॥ आहङ्कारिक-  
 मध्यात्ममाहुस्तत्त्वनिदर्शिनः । अभिमानोऽधिभूतस्तु बुद्धिश्चात्राधि-  
 दैवतम् ॥ १२ ॥ बुद्धिरध्यात्ममित्याहुर्ग्रहयथावदभिदर्शिनः । बोद्धव्य-  
 मधिभूतस्तु क्षेत्रज्ञश्चाधिदैवतम् ॥ १३ ॥ एषा ते व्यक्तितो राजन्  
 विभूतिरनुदर्शिता ! आदौ मध्ये तथान्ते च यथातत्त्वेन तत्त्ववित्  
 ॥ १४ ॥ प्रकृतिर्गुणान् विकुरुते स्वच्छन्देनात्मकाम्यया । क्रीडा-  
 र्थस्तु महाराज शतशोऽथ सहस्रशः ॥ १५ ॥ यथा दीपसहस्राणि  
 दीपान्मर्त्तगाः प्रकुर्वते । प्रकृतिस्तथा विकुरुते पुरुषस्य गुणान्  
 बहून् ॥ १६ ॥ सत्त्वमानन्द उद्रेकः प्रीतिः प्राकाश्यमेव च । सुखं  
 शुद्धित्वमारोग्यं सन्तोषः अद्भुतता ॥ १७ ॥ अकार्पण्यमसंरम्भः क्षमा  
 धृतिरहिंसता । समता सत्यमानुष्यं मार्दवं क्षीरचापलम् ॥ १८ ॥

शौचमाज्जीवमाचारमलौल्यं हृद्यसम्भ्रमः । दृष्टानिष्टवियोगान्मं कृता-  
नामविकल्पना ॥ १९ ॥ दानेन चात्मग्रहणमसृहत्वं परार्थता ।  
सर्वभूतदया चैव सत्त्वस्यैते गुणाः स्मृताः ॥ २० ॥ रजोगुणानां  
सङ्घातो रूपमैश्वर्यविग्रहे । अत्यागित्वमकास्त्रणं सुखदुःखोप-  
सेवनम् ॥ २१ ॥ परापवादिषु रतिर्विवादानाञ्च सेवनम् । अह-  
ङ्कारमसत्कारश्चिन्ता वैरोपसेवनम् ॥ २२ ॥ परितापोऽभिहरणं  
क्रीनाशोऽनार्जवन्तथा । भेदः परुषता चैव कामः क्रोधो मद-  
स्तथा ॥ २३ ॥ दपो द्वेषोऽतिवाद्दश्च एते प्रोक्ता रजोगुणाः । ताम-  
सानान्तु सङ्घातं प्रवक्ष्याम्युपधार्यताम् ॥ २४ ॥ मोहोऽप्रकाश-  
स्तामिस्रमन्धतामिस्रसञ्चितम् । मरणञ्चान्धतामिस्रं तामिस्रं क्रोध  
उच्यते ॥ २५ ॥ तमसो लक्षणानीह भक्षणायभिरोचनम् । भोज-  
नानामपर्याप्तिस्तथा पेयेष्वदृप्तता ॥ २६ ॥ गन्धवासो विहारेषु  
शयनेष्व्वासनेषु च । दिवास्वप्नेऽतिवादि च प्रमादिषु च वै रतिः ॥ २७ ॥  
नृत्यवादित्त्रगीतानामज्ञानात् अद्धानता । द्वेषो धर्मविशेषाणा-  
मेते वै तामना गुणाः ॥ २८ ॥

इति शान्तिपर्वणि मोक्षधर्मपर्वणि याज्ञवल्कराज्जनकसंवादे  
त्रयोदशाधिकत्रिंशतोऽध्यायः ॥ ३१३ ॥

याज्ञवल्कर उवाच । एते प्रधानस्य गुणास्त्रयः पुरुषसत्तम ।  
कृत्स्नस्य चैव जगतस्तिष्ठन्त्यनपगाः सदा ॥ १ ॥ अव्यक्तरूपो भग-  
वान् शतधा च सहस्रधा । शतधा सहस्रधा चैव तथा शतसह-  
स्रधा । कोटिशश्च करोत्येष प्रत्यगात्मानमात्मना ॥ २ ॥ सात्त्विक-  
स्योत्तमं स्थानं राजसस्येह मध्यमम् । तामसस्याधमं स्थानं प्राहु-  
रध्यात्मचिन्तकाः ॥ ३ ॥ केवलेनेह पुण्येन गतिमूर्ध्निमवाप्नुयात् ।  
पुण्यपापेन मानुष्यमधर्मणाप्यधोगतिम् ॥ ४ ॥ इन्द्रमेषां त्रयाणान्तु

सन्निपातञ्च तत्त्वतः । सत्त्वस्य रजसश्चैव तमसश्च सृणुष्व मे ॥ ५ ॥  
 सत्त्वस्य तु रजो दृष्टं रजसश्च तमस्तथा । तमसश्च तथा सत्त्वं  
 सत्त्वस्याव्यक्तमेव च ॥ ६ ॥ अव्यक्तः सत्त्वसंयुक्तो देवलोकमवा-  
 प्रुयात् । रजःसत्त्वसमायुक्तो मानुषेषु प्रपद्यते ॥ ७ ॥ रजस्तमोभ्यां  
 संयुक्तस्तिर्य्यग्योनिषु जायते । राजसैस्तामसैः सत्त्वैर्युक्तो मानुष्य-  
 माप्नुयात् ॥ ८ ॥ पुण्यपापवियुक्तानां स्थानमाहुर्महात्मनाम् ।  
 शाश्वतञ्चाव्ययञ्चैवमक्षयञ्चामृतञ्च तत् ॥ ९ ॥ ज्ञानिनां सम्यवं श्रेष्ठं  
 स्थानमव्रणमच्युतम् । अतीन्द्रियमवीजञ्च जन्ममृत्युतमोनुदम् ॥ १० ॥  
 अव्यक्तस्थं परं यत्तत् पृष्टस्तेऽहं नराधिप । स एव प्रकृतिस्थो हि  
 तत्स्थ इत्यभिधीयते ॥ ११ ॥ अचेतना चैवमता प्रकृतिश्चापि पार्थिवा  
 एतेनाधिष्ठिता चैव सृजते संहरत्यपि ॥ १२ ॥

जनक उवाच । अनादिनिधनावेतावुभावैव महामते । अमूर्त्ति  
 मन्तावचलावप्रकम्पगुणागुणौ ॥ १३ ॥ अग्राद्यावृषिशार्दूल कथ-  
 मेको ह्यचेतनः । चेतनावांस्तथा चैकः क्षेत्रज्ञ इति भाषितः ॥ १४ ॥  
 त्वं हि विप्रेन्द्र कार्तस्त्रेण मोक्षधर्ममुपाससे । साकल्यं मोक्ष-  
 धर्मस्य श्रोतुमिच्छामि तत्त्वतः ॥ १५ ॥ अस्तित्वं केवलत्वञ्च विना-  
 भावन्तथैव च । दैवतानि च मे ब्रूहि रुहं यान्याश्रितानि वै  
 ॥ १६ ॥ तथैवोत्क्रमिणः स्थानं देहिनो वै विपद्यतः । कालेन  
 यद्धि प्राप्नोति स्थानं तत् प्रब्रवीहि मे ॥ १७ ॥ साङ्ख्यज्ञानञ्च  
 तत्त्वेन पृथग्योगन्तथैव च । अरिष्टानि च तत्त्वानि वक्तुमर्हसि  
 सत्तम । विदितं सर्वमेतत्ते पाशावामलकं यथा ॥ १८ ॥

इति शान्तिपर्वणि मोक्षधर्मपर्वणि याज्ञवल्करजनक-

संवादे चतुर्दशोऽध्यायः ॥ ३१४ ॥

याज्ञवल्कर उवाच । न शक्यो निर्गुणस्तात गुणीकर्तुं विशा-  
 म्यते । गुणवांश्चाप्यगुणवान् यथातत्त्वं निबोध मे ॥ १ ॥ गुणैर्हि  
 गुणवारुव निर्गुणश्चागुणस्तथा । प्राङ्गरेवं महात्मानो मुनयस्तत्त्व-  
 दर्शिनः ॥ २ ॥ गुणस्वभावस्त्वव्यक्तो गुणान्नवातिवर्तते । उपयुङ्क्ते  
 च तानेव स चैवाज्ञः स्वभावतः ॥ ३ ॥ अव्यक्तस्तु न जानीते  
 पुरुषो ज्ञः स्वभावतः । न मत्तः परमोऽस्तीति नित्यमेवाभिमन्यते  
 ॥ ४ ॥ अनेन कारणतदव्यक्तं स्यादचेतनम् । नित्तत्वाच्चाचर-  
 त्वाच्च चरत्वान्न तदन्यथा ॥ ५ ॥ यदज्ञानेन कुर्वीत गुणसर्गं पुनः  
 पुनः । यदात्मानं न जानीते तदात्मापि न मुच्यते ॥ ६ ॥ कर्तृ-  
 त्वाच्चापितत्त्वानां तत्त्वधर्मा तथोच्यते । कर्तृत्वाच्चापि सर्गाणां  
 सर्गधर्मा तथोच्यते ॥ ७ ॥ कर्तृत्वाच्चापि योगानां योगधर्मा तथो-  
 च्यते । कर्तृत्वात् प्रकृतीनाञ्च तथा प्रकृतिधर्मिता ॥ ८ ॥ कर्तृत्वा-  
 च्चापि बीजानां बीजधर्मा तथोच्यते । गुणानां प्रसवत्वाच्च प्रलय-  
 त्वात्तथैव च ॥ ९ ॥ उपेक्ष्यत्वादनन्यत्वाद्भिमानाच्च केवलम् ।  
 मन्यन्ते यतयः सिद्धा अध्यात्मज्ञा गतज्वराः ॥ १० ॥ अनित्यं नित्य-  
 मव्यक्तं व्यक्तमेतद्धि शुश्रुम । अव्यक्तैकत्वमित्याहुर्नानात्वं पुरुषा-  
 स्तथा । सर्वभूतदयावन्तः केवलं ज्ञानमास्थिताः ॥ ११ ॥ अन्यः  
 स पुरुषोऽव्यक्तस्त्वध्रुवो ध्रुवसञ्चकः । यथा मुञ्च द्रुप्रीकाणां  
 तथैवैतद्धि जायते ॥ १२ ॥ अन्यच्च मशकं विद्यादन्यच्चोडुम्बरन्तथा ।  
 न चोडुम्बरसंयोगैर्मशकस्तत्र लिप्यते ॥ १३ ॥ अन्य एव तथा  
 मत्स्यदन्यदुदकं स्मृतम् । न चोदकस्य स्पर्शेन मत्स्यो लिप्यति  
 सर्वशः ॥ १४ ॥ अन्यो ह्यग्निसखाप्यन्या नित्यमेवमपुहि भोः ।  
 न चोपलिप्यते सोऽग्निस्खासंस्पर्शनेन च ॥ १५ ॥ पुष्करन्तन्य देवात्र  
 तथान्यदुदकं स्मृतम् । न चोदकस्य स्पर्शेन लिप्यते तत्र पुष्करम्  
 ॥ १६ ॥ एतेप्रां सहवासञ्च निवासञ्चैव नित्यशः । याथातथ्येन  
 पश्यन्ति न नित्यं प्राङ्गतो जनाः ॥ १७ ॥ ये त्वन्यथैवं पश्यन्ति न

सम्यक् तेषु दर्शनम् । ते व्यक्तं निरयं घोरं प्रविशन्ति पुनः पुनः  
 ॥ १८ ॥ साङ्ख्यदर्शनमेतत्ते परिसङ्ख्यानमुत्तमम् । एवं हि परि-  
 सङ्ख्याय साङ्ख्याः केवलतां गताः ॥ १९ ॥ ये त्वन्ये तत्त्वकुशला-  
 स्तेप्राप्तेतन्निदर्शनम् । अतः परं प्रवक्ष्यामि योगानामनुदर्शनम् ॥ २० ॥

इति शान्तिपर्वणि मोक्षधर्मपर्वणि याज्ञवल्करजनक-  
 संवादे पञ्चदशाधिक त्रिंशतोऽध्यायः ॥ ३१५ ॥

याज्ञवल्कर उवाच । साङ्ख्यज्ञानं मया प्रोक्तं योगज्ञानं  
 निबोध मे । यथाश्रुतं यथादृष्टं तत्त्वेन नृपसत्तम ॥ १ ॥ नास्ति  
 साङ्ख्यसमं ज्ञानं नास्ति योगसमं बलम् । तावुभावेकचर्यौ च  
 उभावनिधनौ स्मृतौ ॥ २ ॥ पृथक् पृथक् प्रपश्यन्ति येऽप्यबुद्धिरता  
 नराः । वयन्तु राजन् पश्याम एकमेव तु निश्चयात् ॥ ३ ॥ यदेव  
 योगाः शश्यन्ति तत् साङ्ख्यैरपि दृश्यते । एकं साङ्ख्यञ्च योगञ्च यः  
 पश्यति स तत्त्ववित् ॥ ४ ॥ रुद्रप्रधानानपरान् विद्धि योमानरि-  
 न्दमः । तेनैव चाथ देहेन विचरन्ति दिशो दश ॥ ५ ॥ यावद्धि  
 प्रलयस्तात सूक्ष्मेणाष्टगुणेन ह । योगेन लोकान् विचरन् सुखं  
 संन्यस्य चानच ॥ ६ ॥ वेदेषु चाष्टगुणिनं योगमाह्वर्मनीषिणः ।  
 सूक्ष्ममष्टगुणं प्राह्वर्त्तनतरं नृपसत्तम ॥ ७ ॥ द्विगुणं योगकृत्यन्तु  
 योगानां प्राह्वरुत्तमम् । सगुणं निर्गुणञ्चैव यथाशास्त्रनिदर्शनम् ॥ ८ ॥  
 धारणञ्चैव मनसः प्राणायामञ्च पार्थिव । एकाग्रता च मनसः  
 प्राणायामस्तथैव च ॥ ९ ॥ प्राणायामो हि सगुणो निर्गुणं धार-  
 येन्ननः । यद्यदृश्यति मुञ्चन् वै प्राणान्मैथिलसत्तम । वाताधिक्यं  
 भवत्येव तस्मात्तन्न समाचरेत् ॥ १० ॥ निशाया प्रथमे यामे  
 चोदनाद्वादश स्मृताः । मध्ये स्वप्नात् परे यामे हादशैव तु चोदना  
 ॥ ११ ॥ तदेवमुपशान्तेन दान्तेनैकान्तशीलिना । आत्मारामेण

बुद्धेन योक्तव्योऽत्मा न संशयः ॥ १२ ॥ पञ्चानामिन्द्रियाणान्तु  
दोषानाच्चिप्य पञ्चधा । शब्दं रूपं तथा स्पर्शं रसं गन्धन्तथैव च  
॥ १३ ॥ प्रतिभामपवर्गञ्च प्रतिसंहृद्य मैथिल । इन्द्रियग्राममखिलं  
मनस्यभिनिवेश्य ह ॥ १४ ॥ मनस्तथैवाहङ्कारे प्रतिष्ठाप्य नरा-  
धिप । अहङ्कारन्तथा बुद्धौ बुद्धिञ्च प्रकृतावपि ॥ १५ ॥ एवं हि  
परिसङ्ग्राह्य ततो ध्यायन्ति कैवलम् । विरजस्कमलं नित्यमनन्तं  
शुद्धमब्रणम् ॥ १६ ॥ तस्युषं पुरुषं नित्यमभेद्यमजरामरम् । शाश्व-  
तञ्चाव्ययञ्चैव दृशानं ब्रह्म चाव्ययम् ॥ १७ ॥ युक्तस्य तु महाराज  
लक्षणाण्युपधारय । लक्षणान्तु प्रसादस्य यथा तप्तः सुखं स्वपेत्  
॥ १८ ॥ निवाते तु यथा दीपो ज्वलेत् स्नेहसमन्वितः । निश्च-  
लोर्द्ध्वं शिखंस्तद्व्युक्तमाहुर्मनीषिणः ॥ १९ ॥ पाषाण इव मैघोत्थै-  
र्यथा विन्दुभिराहतः । नालञ्चालयितुं शक्यस्तथा युक्तस्य लक्षणम्  
॥ २० ॥ शङ्खदुन्दुभिनिर्घोषैर्विविधैर्गीतवाहितैः । क्रियमाणैर्न  
कम्पेत युक्तस्यैतन्निर्दर्शनम् ॥ २१ ॥ तैलपात्रं यथा पूर्णं कराभ्यां  
गृह्य पुरुषः । सोपानमारुहेद्भीतस्तर्ज्जमानोऽसि पाणिभिः ॥ २२ ॥  
संयतात्मा भयात्तेषां न पात्रादिन्दुमुत्सृजेत् । तथैवोत्तरमागम्य  
एकाग्रमनसस्तथा ॥ २३ ॥ स्थिरत्वादिन्द्रियाणान्तु निश्चलत्वा-  
त्तथैव च । एवं युक्तस्य तु मुनेर्लक्षणान्युपलक्षयेत् ॥ २४ ॥ स्व  
युक्तः पश्यते ब्रह्म यत्तत् परममव्ययम् । महतस्त्वमसौ मध्ये स्थितं  
ज्वलनसन्निभम् ॥ २५ ॥ एतेन केवलं याति त्यक्त्वा देहमसाक्षि-  
कम् । कालेन महता राजन् श्रुतिरेषा सनातनी ॥ २६ ॥ एतद्वि  
योगं योगानां किमन्यद्योगलक्षणम् । विज्ञाय तद्वि मन्थन्ते कृत-  
कृत्या मनीषिणः ॥ २७ ॥

इति शान्तिपर्वणि मोक्षधर्मपर्वणि याज्ञवल्करजनक-

सम्वादे षोडशाधिकत्रिंशत्तोऽध्यायः ॥ ३१६ ॥

याञ्चवल्का उवाच । तथैवोत्क्रममानन्तु शृणुष्व्वावहितो नृप ।  
 पद्भ्यामुत्क्रममाणस्य वैशावं स्थानमुच्यते ॥ १ ॥ जङ्घाभ्यान्तु वसून्  
 देवानाप्नुयादिति नः श्रुतम् । जानुभ्याञ्च महाभागान् साध्या-  
 न्देवानवाप्नुयात् ॥ २ ॥ पायुनोत्क्रममाणन्तु मैत्रं स्थानमवाप्नुयात् ।  
 पृथिवीं जघनेनाथ जरुभ्याञ्च प्रजापतिम् ॥ ३ ॥ पार्श्वीभ्यां मस्तो  
 देवान्नासाभ्यामिन्द्रमेव च । वाह्वाभ्यामिन्द्रमेवाहुररसा रुद्रमेव  
 च ॥ ४ ॥ ग्रीवायान्तु मुनिश्रेष्ठं नरमाप्नोत्यनुत्तमम् । विश्वेदेवा-  
 न्मुखिनाथ दिशः श्रोत्रेण चाप्नुयात् ॥ ५ ॥ घ्राणेन गन्धवहनं नेत्रा-  
 भ्यामग्निमेव च । भ्रूभ्याञ्चैवाश्विनौ देवौ ललाटेन पितृनथ ॥ ६ ॥  
 ब्रह्माणमाप्नोति विभुं मूर्द्ध्नां देवाग्रजं तथा । एतान्युत्क्रमण-  
 स्थानान्युक्तानि मिथिलेश्वर ॥ ७ ॥ अरिष्ठानि प्रवक्ष्यामि विहि-  
 तानि मनोषिभिः । सम्वत्सरवियोगस्य सम्भवन्ति शरीरिणः ॥ ८ ॥  
 योऽरुन्धतीं न पश्येत दृष्टपूर्वां कदाचन । तथैव ध्रुवमित्याहुः  
 पूर्णेन्दुं दीपमेव च । खण्डाभासं दक्षिणतस्तेऽपि सम्वत्सरायुषः  
 ॥ ९ ॥ परचक्षुषि चात्मानं ये न पश्यन्ति पार्थिव । आत्मच्छाया-  
 कृतीभूतं तेऽपि सम्वत्सरायुषः ॥ १० ॥ अतियुतिरतिप्रज्ञा अप्रज्ञा  
 चायुतिस्तथा । प्रकृतेर्विक्रियापत्तिः षण्मासान्मृत्युलक्षणम् ॥ ११ ॥  
 देवतान्यवजानाति ब्राह्मणैश्च विरुध्यते । ऋषाश्यावच्छविच्छायः  
 षण्मासान्मृत्युलक्षणम् ॥ १२ ॥ ऊर्णनाभेर्यथा चक्रं छिद्रं सोमं  
 प्रपश्यति । तथैव च सहस्रांशुं सप्तरात्रेण मृत्युभाक् ॥ १३ ॥  
 श्वगन्धमुपाघ्राति मुरभिं प्राप्य यो नरः । देवतायतनस्थस्तु सप्त-  
 रात्रेण मृत्युभाक् ॥ १४ ॥ कर्णनासावनमनं दन्तदृष्टिविरागिता ।  
 संज्ञालोपो निरुपलवं सद्यो मृत्युनिदर्शनम् ॥ १५ ॥ अकस्माच्च  
 स्रवेद्यस्य वाममक्षि नराधिप । मूर्द्धतो वीत्यतेद्धूमः सद्यो मृत्यु-  
 निदर्शनम् ॥ १६ ॥ एतावन्ति लरिष्ठानि विदित्वा मानवोऽत्मवान् ।  
 निशि चाहनि चात्मानं योजयेत् परमात्मनि ॥ १७ ॥ प्रतीचमाण-



स्तत्कालं यत्कालं प्रेतता भवेत् । अथास्य नेष्टं मरणं स्थागु-  
मिच्छेदिमां क्रियाम् ॥ १८ ॥ सर्वगन्धान्रसांश्चैव धारयेत् नरा-  
धिप । तथा हि मृतुं जयति तत्परेणान्तरात्मना ॥ १९ ॥  
ससाङ्गधारणञ्चैव विदितात्मा नरर्षभ । जयेच्च मृतुं योगीन  
तत्परेणान्तरात्मना ॥ २० ॥ गच्छेत् प्राप्याक्षयं कृत्स्नमजन्म शिव-  
मव्ययम् । शाश्वतं स्थानमचलं दुष्प्रापमकृतात्मभिः ॥ २१ ॥

इति शान्तिपर्वणि मोक्षधर्मपर्वणि याज्ञवल्करजनक-  
संवादे सप्तदशाधिकत्रिंशतोऽध्यायः ॥ ३१७ ॥

याज्ञवल्कर उवाच । अव्यक्तस्थं परं यत्तत् पृष्टस्तेऽहं नरा-  
धिप । परं गुह्यमिमं प्रश्नं शृणुष्व्वावहितो नृप ॥ १ ॥ यथार्षेणेह  
विधिना चरतावनतेन ह । मयाद्रित्याद्वाप्तानि यजूंषि मिथिला-  
धिप ॥ २ ॥ महता तपसा देवस्तपिष्णुः सेवितो मया । प्रीतेन  
चाहं विभुना सूर्य्येणोक्तस्तथानघ ॥ ३ ॥ वरं वृणीष्व विप्रर्षे यद्दिष्टं  
ते सुदुर्लभम् । तत्ते दास्यामि प्रीतात्मा मत्प्रसादो हि दुर्लभः ॥ ४ ॥  
ततः प्रणम्य शिरसा मयोक्तस्तपतां वरः । यजूंषि नोपयुक्तानि  
क्षिप्रमिच्छामि वेदितुम् ॥ ५ ॥ ततो मां भगवानाह वितरिष्यामि  
ते द्विज । सरस्वतीह वाग्भूता शरीरन्ते प्रवेक्ष्यति ॥ ६ ॥ ततो  
मामाह भगवानास्यं त्वं विकृतं कुरु । विवृतञ्च ततो मेप्रस्यं प्रविष्टा  
च सरस्वती ॥ ७ ॥ ततो विदक्ष्यमानोऽहं प्रविष्टोऽग्नस्तदानघ ।  
अविज्ञानाद्मर्षाच्च भास्करस्य महात्मनः ॥ ८ ॥ ततो विदक्ष्यमानं  
मामुवाच भगवान्रविः । मुहूर्त्तं सच्च्यतां दाहस्ततः शीतिभविष्यति  
॥ ९ ॥ शीतिभूतञ्च मां दृष्ट्वा भगवानाह भास्करः । प्रतिष्ठास्यति  
ते देहः सलिलः सोत्तरो द्विज ॥ १० ॥ कृत्स्नं शतपथञ्चैव प्रणे-  
ष्यसि द्विजर्षभ । तस्यान्ते चापुनर्भावे बुद्धिस्तव भविष्यति ॥ ११ ॥

प्राप्स्यसे च यद्विष्टं तत् साङ्ख्ययोगीर्षितं पदम् । एतावदुक्त्वा  
 भगवानस्तमेवाभ्यवर्त्तत ॥ १२ ॥ ततोऽनुव्याहृतं श्रुत्वा गते देवे  
 विभावसौ । गृहमागत्य संहृष्टोऽचिन्तयं वै सरस्वतीम् ॥ १३ ॥  
 ततः प्रवृत्तातिशुभा स्वरव्यञ्जनभूषिता । ओंकारमादितः कृत्वा  
 मम देवी सरस्वती ॥ १४ ॥ ततोऽहमर्घ्यं विधिवत् सरस्वत्यै  
 न्यवेदयम् । तपताञ्च वरिष्ठाय निषण्णस्तत्परायणः ॥ १५ ॥ ततः  
 शतपथं कृत्स्नं सरहस्यं ससंग्रहम् । चक्रे सपरिप्रेषञ्च हर्षेण  
 परमेण ह ॥ १६ ॥ कृत्वा चाध्ययनं तेषां शिष्याणां शतमुत्तमम् ।  
 विप्रियार्थं सशिष्यस्य मातुलस्य महात्मनः ॥ १७ ॥ ततः सशिष्येण  
 मया सूर्येणेव गभस्तिभिः । व्यस्तो यज्ञो महाराज पितुस्तव  
 महात्मनः ॥ १८ ॥ मिषतो देवलस्यापि ततोऽङ्घ्रं कृतवानहम् ।  
 स्ववेददक्षिणायार्थं विमर्द्दं मातुलेन ह ॥ १९ ॥ सुमन्तुनाथ पैलेन  
 तथा जेमिनिनाच वै । पित्रा ते मुनिभिश्चैव ततोऽहमनुमानितः  
 ॥ २० ॥ दश पञ्च च प्राप्तानि यजूंष्यर्कान्मयानघ । तथैव रोम-  
 हर्षेण पुराणमवधारितम् ॥ २१ ॥ वीजमेतत् पुरस्कृत्य देवीञ्चैव  
 सरस्वतीम् । सूर्यस्य चानुभावेन प्रवृत्तोऽहं नराधिप ॥ २२ ॥  
 कर्तुं शतपथञ्चेदमपूर्वञ्च कृतं मया । यथाभिलषितं मार्गं तथा  
 तच्चोपपादितम् ॥ २३ ॥ शिष्याणामखिलं कृत्स्नमनुज्ञातं ससं-  
 ग्रहम् । सर्वं च शिष्याः शुचयो गताः परमहर्षिताः ॥ २४ ॥  
 शाखाः पञ्चदशेमास्तु विद्या भास्करदेशिताः । प्रतिष्ठाप्य यथाकामं  
 वेद्यं तदनुचिन्तयम् ॥ २५ ॥ किमत्र ब्रह्मण्यमृतं किञ्च वेद्यमनु-  
 त्तमम् । चिन्तयंस्तत्र चागत्य गन्धर्वीं मामपृच्छत ॥ २६ ॥ विष्वा-  
 वसुस्ततो राजन् वेदान्तज्ञानकोविदः । चतुर्विंशत्ततोऽपृच्छत्  
 प्रश्नान् वेदस्य पार्थिव ॥ २७ ॥ पञ्चविंशतिमं प्रश्नं पप्रच्छान्वीचिकीं  
 तदा । विष्वाविश्वं तथाश्वाश्वं मित्रं वरुणमेव च ॥ २८ ॥ ज्ञानं  
 ज्ञेयं तथाज्ञो ज्ञः कस्तपा अतपास्तथा । सूर्यादः सूर्य इति च

विद्याविद्ये तथैव च ॥ २९ ॥ वेद्यावेद्यन्तथा राजन्मवलं चलमेव  
च । अपूर्वमक्षयं क्षयमेतत् प्रश्नमनुत्तमम् ॥ ३० ॥ अथोक्तश्च  
महाराज राजा गन्धर्वसत्तमः । पृष्टवाननुपूर्वेण प्रश्नमर्थवदुत्तमम्  
॥ ३१ ॥ सुहृत्सुष्यतां तावत् यावदेवं विचिन्तये । वाढमित्येव  
कृत्वा च तूष्णीं गन्धर्व आस्थितः ॥ ३२ ॥ ततोऽनुचिन्तयमहं भूयो  
देवीं सरस्वतीम् । मनसान च मे प्रश्नो हृत्तो घृतमिवोद्धृतम्  
॥ ३३ ॥ तत्रोपनिषद्भ्रैव परिशेषञ्च पार्थिव । मय्यामि मनसा  
तात दृष्ट्वा चान्वीक्षिकीं पराम् ॥ ३४ ॥ चतुर्थी राजशार्दूल  
विद्यैषा साम्परायिकी । उदीरता मया तुभ्यं पञ्चविंशादधिष्ठिता  
॥ ३५ ॥ अथोक्तस्तु मया राजन् राजा विश्वावसुस्तदा । अयतां  
यद्भवानस्मान् प्रश्नं संपृष्टवानिह ॥ ३६ ॥ विश्वाविष्वेति यद्दिदं  
गन्धर्वेन्द्रानुपृच्छसि । विश्वाव्यक्तं परं विद्यात् भूतभव्यमयङ्करम्  
॥ ३७ ॥ त्रिगुणं गुणकर्तृत्वात् विश्वोऽन्यो निष्कलस्तथा । अश्व-  
स्तथैव मिथुनमेवमेवानुदृश्यते ॥ ३८ ॥ अव्यक्तं प्रकृतिं प्राहुः  
पुरुषेति च निर्गुणम् । तथैव मित्तं पुरुषं वारुणं प्रकृतिन्तथा ॥ ३९ ॥  
ज्ञानन्तु प्रकृतिं प्राहुर्ज्ञेयं निष्कलमेव च । अक्षश्च क्षश्च पुरुषस्तस्मा  
न्निष्कल उच्यते ॥ ४० ॥ कस्तपा अतपाः प्रोक्तः कोऽसौ पुरुष  
उच्यते । तपास्तु प्रकृतिं प्राहु रतपा निष्कलः स्मृतः ॥ ४१ ॥ तथै-  
वावेद्यमव्यक्तं वेद्यः पुरुष उच्यते ॥ ४२ ॥ चलाहलमिति प्रोक्तं  
त्वया तदपि मे शृणु । चलान्तु प्रकृतिं प्राहुः कारणं क्षयसर्गयोः ।  
आक्षेपसर्गयोः कर्ता निश्चलः पुरुषः स्मृतः ॥ ४३ ॥ तथैव वेद्य-  
मव्यक्तमवेद्यः पुरुषस्तथा । अक्षाबुभौ घ्रवौ चैव अक्षयौ चाप्युभा-  
वपि ॥ ४४ ॥ अजौ नित्याबुभौ प्राहु रध्यात्मगतिनिश्चयात् ॥ ४५ ॥  
अक्षयत्वात् प्रजनने अजमत्राहु रव्ययम् । अक्षयं पुरुषं प्राहु क्षयो  
क्ष्यस्य न विद्यते ॥ ४६ ॥ गुणक्षयत्वात् प्रकृतिः कर्तृत्वाद्क्षयं बुधाः ।  
एषा तेऽन्वीक्षिकी विद्या चतुर्थी सान्तरायिकी ॥ ४७ ॥ विद्यो-

पैतं धनं कृत्वा कर्मणा नित्यकर्मणि । एकान्तदर्शना वेदाः सर्वे  
विश्वावसो स्मृताः ॥ ४८ ॥ जायन्ते च म्रियन्ते च यस्मिन्नेते यत-  
श्रुताः । वेदार्थं ये न जानन्ति वेद्यं गन्धर्वसत्तम ॥ ४९ ॥ साङ्गो-  
पाङ्गानपि यदि यश्च वेदानधीयते । वेदवेद्यं न जानीते वेद-  
भारवहो हि सः ॥ ५० ॥ यो घृतार्थी खरीचीरं मथेद्गन्धर्व-  
सत्तम । बिष्ठां तवानुपश्येत न मण्डं न च वै घृतम् ॥ ५१ ॥ तथा  
वेद्यमवेद्यञ्च वेदविद्यो न विन्दति । स केवलं मूढमतिर्ज्ञानभार-  
वहः स्मृतः ॥ ५२ ॥ द्रष्टव्यौ नित्यमेवैतौ तत्परेणान्तरात्मना ।  
यथास्य जन्मनिधने न भवेतां पुनः पुनः ॥ ५३ ॥ अजस्रं जन्म-  
निधनं चिन्तयित्वा त्रयीमिमाम् । परित्यज्य क्षयमिह अक्षयं  
धर्ममास्थितः ॥ ५४ ॥ यदानुपश्यतेऽत्यन्तमहन्यहनि काश्यप । तथा  
स केवलीभूतः षड्विंशमनुपश्यति ॥ ५५ ॥ अन्यश्च शाश्वतोऽव्यक्त-  
स्तथान्यः पञ्चविंशकः । तस्य द्वावनुपश्येतां तमेकमिति सौधवः  
॥ ५६ ॥ ते नैतन्नाभिनन्दन्ति पञ्चविंशकमच्युतम् । जन्ममृत्युभया-  
हेगाः साङ्गपञ्च परमैषिणः ॥ ५७ ॥

विश्वावसुरुवाच । पञ्चविंशं यदेतत्ते प्रोक्तं ब्राह्मणसत्तम ।  
तथा तन्न तथा वेति तद्भान् वक्तुमर्हति ॥ ५८ ॥ जैगिषव्यस्यासि-  
तस्य देवलस्य मया श्रुतम् । पराशरस्य विप्रर्षेर्वाप्रिगस्य स्यधीमतः  
॥ ५९ ॥ भृगोः पञ्चशिखस्यास्य कपिलस्य शुकस्य च । गौतम-  
स्यार्ष्टिप्रिणस्य गर्गस्य च महात्मनः ॥ ६० ॥ नारदस्यासुरेश्वैव  
पुलस्त्यस्य च धीमतः । सनत्कुमारस्य ततः शुक्रस्य च महात्मनः  
॥ ६१ ॥ कश्यपस्य पितुश्चैव पूर्वमेव मया श्रुतम् । तदनन्तरञ्च  
रुद्रस्य विश्वरूपस्य धीमतः ॥ ६२ ॥ दैवतेभ्यः पितृभ्यश्च दैतेदेभ्य-  
स्ततस्ततः । प्राप्तमेतन्मया कृत्स्नं वेद्यं नित्यं वदन्त्युत ॥ ६३ ॥  
तस्मात्तद्दे भवहुद्ग्रा श्रोतुमिच्छामि ब्राह्मण । भवान् प्रवर्हः  
शास्त्राणां प्रगल्भश्चातिबुद्धिमान् ॥ ६४ ॥ न तवाविदितं किञ्चि-

द्वान् श्रुतिनिधिः स्मृतः । कथ्यते देवलोके च पितृलोके च  
ब्राह्मण ॥ ६५ ॥ ब्रह्मलोकगताश्चैव कथयन्ति महर्षयः । पतिश्च  
तपतां शश्वदादित्यस्तव भाषिता ॥ ६६ ॥ साङ्ख्यज्ञानन्तुया ब्रह्म-  
न्नवाप्तं कृत्स्नमेव च । तथैव योगशास्त्रञ्च याज्ञवल्कर विशेषतः  
॥ ६७ ॥ निःसन्दिग्धं प्रबुद्धस्त्वं बुध्यमानश्चराचरम् । श्रोतुमिच्छामि  
तज्ज्ञानं घृतं मण्डमयं यथा ॥ ६८ ॥

याज्ञवल्कर उवाच । कृत्स्नधारिणमेवत्वां मन्ये गन्धर्वसत्तम ।  
जिज्ञाससे च मां राजंस्तन्निबोध यथाश्रुतम् ॥ ६९ ॥ अबुध्यमानां  
प्रकृतिं बुध्यते पञ्चविंशकः । न तु बुध्यति नन्धर्व प्रकृतिः पञ्चविं-  
शकम् ॥ ७० ॥ अनेन प्रतिबोधेन प्रधानं प्रवदन्ति तत् । साङ्ख्य-  
योगाञ्च तत्त्वज्ञा यथाश्रुतिनिदर्शनात् ॥ ७१ ॥ पश्यंस्तथैव चापश्यन्  
पश्यत्यन्यः सदानघ । षड्विंशं पञ्चविंशञ्च चतुर्विंशञ्च पश्यति ॥ ७२ ॥  
न तु पश्यति पश्यंस्तु यश्चैनमनुपश्यति । पञ्चविंशोऽभिमन्येत नान्यो-  
ऽस्ति परतो मम ॥ ७३ ॥ न चतुर्विंशको ग्राह्यो मनुजैर्ज्ञान-  
दर्शिभिः । मत्स्यश्चोदकमन्वेति प्रवर्त्तत प्रवर्त्तनात् ॥ ७४ ॥ यथैव  
बुध्यते मत्स्यस्तथैषोऽप्यनुबुध्यते । सस्त्रेहः सहर्वासाञ्च साभि-  
मानाञ्च नित्यशः ॥ ७५ ॥ स निमज्जति कालस्य यदैकत्वं न बुध्यते ।  
उन्मज्जति हि कालस्य ममत्वेनाभिसंवृतः ॥ ७६ ॥ यदा तु मन्यते-  
ऽन्योऽहमन्य एष इति द्विज । तदा स केवलीभूतः षड्विंशमनु-  
पश्यति ॥ ७७ ॥ अन्यश्च राजन्यवरस्तथान्यः पञ्चविंशकः । तत्-  
स्थानाच्चानुपश्यन्ति एक एवेति साधवः ॥ ७८ ॥ तेनैतन्नाभिनन्दन्ति  
पञ्चविंशकमच्युतम् । जन्ममृत्युभयाद्धीता योगाः साङ्ख्यश्च काश्यप  
॥ ७९ ॥ षड्विंशमनुपश्यन्तः शुचयस्तत्परायणाः । यदा स  
केवलीभूतः षड्विंशमनुपश्यति ॥ ८० ॥ तदा स सर्वविद्विद्वान्  
पुनर्जन्म विन्दति । एवमप्रतिबुद्धश्च बुध्यमानश्च तेऽनघ ॥ ८१ ॥  
बुद्धश्चोक्तो यथातत्त्वं मया श्रुतिनिदर्शनात् । पश्यापश्यं यो न

पश्येत् क्षेम्यं तत्त्वञ्च काश्यप । केवलाकेवलञ्चायं पञ्चविंशं परञ्च  
यत् ॥ ८२ ॥

विश्वावसुर्वाच । तथ्यं शुभञ्चैतदुक्तं त्वया विभो सम्यक्  
क्षेम्यं दैवतायं यथावत् । स्वस्त्यक्षयं भवतश्चास्तु नित्यं बुद्ध्या  
सदा बुद्धियुक्तं मनस्ते ॥ ८३ ॥

याज्ञवल्क्य उवाच । एवमुक्त्वा संप्रयातो दिवं स विभ्राजन्  
वै श्रीमता दर्शनेन । दृष्टश्च तुष्ट्या परवाभिनन्द्य प्रदक्षिणं मम  
कुला महात्मा ॥ ८४ ॥ ब्रह्मादीनां खिचराणां क्षितौ च धे चाध-  
स्तात संवसन्ते नरेन्द्र । तत्रैव तद्दर्शनं दर्शयन् वै सम्यक् क्षेम्यं  
धे पथं संश्रिता वै ॥ ८५ ॥ साङ्ख्याः सर्वे साङ्ख्यधर्मं रताश्च तद्व-  
योगा योगधर्मं रताश्च । धे चाप्यन्ये मोक्षकामा मनुष्यास्तेषामेत-  
द्दर्शनं ज्ञानदृष्टम् ॥ ८६ ॥ ज्ञानान्मोक्षो जायते राजसिंह नास्त्य-  
ज्ञानाद्देवमाहुर्नरेन्द्र । तस्माज्ज्ञानं तत्त्वतोऽन्वेषितव्यं धेनात्मानं  
मोक्षधेज्जन्ममृत्योः ॥ ८७ ॥ प्राप्य ज्ञानं ब्राह्मणात् क्षत्रियाद्वा  
वैश्याच्छूद्रादपि नीचादभीक्षणम् । अज्ञातव्यं अदधानेन नित्यं  
अद्विनं जन्ममृत्यू विशेताम् ॥ ८८ ॥ सर्वे वर्णा ब्राह्मणा ब्रह्मजाश्च  
सर्वे नित्यं व्याहरन्ते च ब्रह्म । तत्त्वं शास्त्रं ब्रह्मबुद्ध्या ब्रवीमि  
सर्वं विष्णुं ब्रह्म चैतत् समस्तम् ॥ ८९ ॥ ब्रह्मास्यतो ब्राह्मणाः  
सप्रसूताः बाहुभ्यां वै क्षत्रियाः संप्रसूताः । नाभ्यां वैश्याः पादत-  
श्चापि शूद्राः सर्वे वर्णा नान्यथा वेदितव्याः ॥ ९० ॥ अज्ञानतः  
कर्मयोनिं भजन्ते तां तां राजंस्ते यथा यान्द्यभावम् । तथा वर्णा  
ज्ञानहीनाः पतन्ते घोरान्ज्ञानात् प्राकृतं योनिजालम् ॥ ९१ ॥  
तस्माज्ज्ञानं सर्वतो मार्गितव्यं सर्वत्रस्थं चैतदुक्तं नया ते । तस्थौ  
ब्रह्मा तस्थिवांश्चापरो यस्तस्मै नित्यं मोक्षमाहुर्नरेन्द्र ॥ ९२ ॥  
यत्ते पृष्टं तन्नया चोपदिष्टं याथातथ्यं तद्विशोको भवस्व । राजन्  
गच्छस्वैतदर्थस्य पारं सम्यक् प्रोक्तं स्वस्ति ते त्वस्तु नित्यम् ॥ ९३ ॥

भीष्म उवाच । स एवमनुशास्तस्तु यास्त्ववल्केन धीमता ।  
 प्रीतिमानभवद्राजा मिथिलाधिपतिस्तदा ॥ ९४ ॥ गते मुनिवरे  
 तस्मिन् कृते चापि प्रदक्षिणम् । दैवरातिर्नरपतिरासीनस्तत्र मोक्ष-  
 बित् ॥ ९५ ॥ गोकोटिं स्पर्शयामास हिरण्यन्तु तथैव च । रत्ना-  
 ञ्जलिमथैकञ्च ब्राह्मणेभ्यो ददौ तदा ॥ ९६ ॥ विदेहराज्यञ्च तदा  
 प्रतिष्ठाप्य सुतस्य वै । यतिधर्ममुपासंश्चाप्यवसन्मिथिलाधिपः ॥ ९७ ॥  
 साङ्ख्यज्ञानमधीयानो योगशास्त्रञ्च कृत्स्नशः । धर्माधर्मञ्च राजेन्द्र  
 प्राकृतं परिगर्हयन् ॥ ९८ ॥ अनन्त इति कृत्वा स नित्यं केवल-  
 मास्थितः । धर्माधर्मौ पुण्यपापे सत्यासत्ये तथैव च ॥ ९९ ॥  
 जन्ममृत्यु च राजेन्द्र प्राकृतं तदचिन्तयत् ॥ १०० ॥ व्यक्ताव्यक्तस्य  
 कर्मदमिति नित्यं नराधिप । पश्यन्ति योगाः साङ्ख्याश्च स्वशास्त्र-  
 कृतलक्षणाः ॥ १०१ ॥ इष्टानिष्टविमुक्तं हि तस्थौ ब्रह्म परात्-  
 परम् । नित्यं तदाहर्विद्वांसः शुचि तस्मात् शुचिर्भव ॥ १०२ ॥  
 दीयते यच्च लभते दत्तं यच्चानुमन्यते । ददाति च नरश्चेष्ट प्रति-  
 गृह्णाति यच्च ह ॥ १०३ ॥ ददात्यव्यक्त इत्येतत् प्रतिगृह्णाति यच्च  
 वै । आत्मा ह्येवात्मनो ह्येकः कोऽन्यस्तस्मात् परो भवेत् । एवं  
 मन्यस्व सततमन्यथा मा विचिन्तय ॥ १०५ ॥ यस्याव्यक्तं न विदितं  
 सगुणं निगुणं पुनः । तेन तीर्थानि यज्ञाश्च सेवितव्या विपश्चिता  
 ॥ १०५ ॥ न स्वाध्यायैस्तपोभिर्वा यज्ञैर्वा कुरुनन्दन । लभते  
 व्यक्तिकं स्थानं ज्ञात्वा व्यक्तं मह्यीयते ॥ १०६ ॥ तथैव महत-  
 स्थानमाहङ्कारिकमेव च । अहङ्कारात् परञ्चापि स्थानानि सम-  
 वाप्नुयात् ॥ १०७ ॥ ये त्वव्यक्तात् परं नित्यं जानते शास्त्रतत्पराः ।  
 जन्ममृत्युविमुक्तञ्च विमुक्तं सदसच्च यत् ॥ १०८ ॥ एतन्मयाप्तं  
 जनकात् पुरस्तात् तेनापि चाप्तं नृप याज्ञवल्क्यात् । ज्ञानं विशिष्टं  
 न तथा हि यज्ञा ज्ञानेन दुर्गं तरते न यज्ञैः ॥ १०९ ॥ दुर्गं जन्म-  
 निधनञ्चापि राजन् न भौतिकं ज्ञानविदो वदन्ति । यज्ञैस्तपोभि-

नियमैर्ब्रतैश्च दिवं समासाद्य पतन्ति म्रूमौ ॥ ११० ॥ तस्मादुपास्य  
परं महच्छक्तिः शिवं विमोक्षं विमलं पवित्रम् । क्षेत्रं ज्ञात्वा  
पार्थिवं ज्ञानयज्ञमुपास्य वै तत्त्वमृषिर्भविष्यसि ॥ १११ ॥ यदुप-  
सिष्यदमुपाकरोत्तथासौ जनकनृपस्य पुरा हि याज्ञवल्कर । यदुप-  
गणितं शाश्वताव्ययं तच्छुभममृतत्वमशोकमर्च्छति ॥ ११२ ॥

इति शान्तिपर्वणि मोक्षधर्मपर्वणि वशिष्ठकरालजनक-  
सम्वादे अष्टादशाधिकत्रिंशतोऽध्यायः ॥ ३१८ ॥

युधिष्ठिर उवाच । ऐश्वर्यं वा महत् प्राप्य धनं वा भरत-  
र्षभ । दीर्घमायुरवाप्याथ कथं मृत्युमतिक्रमेत् ॥ १ ॥ तपसा वा  
सुमहता कर्मणा वा श्रुतेन वा । रसायनप्रयोगैर्वा कैर्नाप्नोति  
जरान्तकः ॥ २ ॥

भीष्म उवाच । अत्राप्युदाहरन्तीममितिहासं पुरातनम् ।  
भिक्षोः पञ्चशिखस्येह सम्वादं जनकस्य च ॥ ३ ॥ वैदेहो जनको  
राजा महर्षिं वेदवित्तमम् । पृथुच्छूत् पञ्चशिखं क्षिन्नधर्मार्थ-  
संशयम् ॥ ४ ॥ केन वृत्तेन भगवन्नतिक्रामेज्जरान्तकौ । तपसा  
वाथ वा बुद्ध्या कर्मणा वा श्रुतेन वा ॥ ५ ॥ एवमुक्तः स वैदेहं  
प्रत्युवाचापरोक्षवित् । निवृत्तिर्न तयोरस्ति नानिवृत्तिः कथञ्चन  
॥ ६ ॥ न ह्यहानि निवर्तन्ते न मासा न पुनः क्षणाः । सोऽयं  
प्रपद्यतेऽध्वानं चिराय ध्रुवमध्रुवः ॥ ७ ॥ सर्वभूतसमुच्छेदः स्रोत-  
सेवोद्धते सदा । जह्यमानं निमज्जन्तमप्लवे कालसागरे ॥ ८ ॥  
जरामृत्यु महाग्राहे न कञ्चिद्भिपद्यते । नैवास्य काश्चिद्भवति नासौ  
भवति कस्यचित् ॥ ९ ॥ पृथि सङ्गतमैवेदं दारैरन्यैश्च बन्धुभिः ।  
नायमत्यन्तसंवासो लब्धपूर्वो हि केनचित् ॥ १० ॥ क्षिप्यन्ते तेन  
तैर्नैव निश्चिन्तः पुनः पुनः । कालेन याता याता हि वायुनेवाभ्र-



सञ्जयाः ॥ ११ ॥ जरामृत्युं हि भूतानां खादितारौ वृकाविव ।  
 वलिनां दुर्बलानाञ्च ऋक्षानां महतामपि ॥ १२ ॥ एवम्भूतेषु मूतात्मा  
 नित्यभूतोऽध्रुवेषु च । कथं हि हृष्येज्जातेषु मृतेषु च न संज्वरेत्  
 ॥ १३ ॥ कुतोऽहमागतः कोऽस्मि क्व गमिष्यामि कस्य वा । कस्मिन्  
 स्थितः क्व भविता कस्मात् किमनुशोचसि ॥ १४ ॥ द्रष्टा स्वर्गस्य  
 कोऽन्योऽस्ति तथैव नरकस्य च । आगमांस्त्वनतिक्रम्य दद्याच्चैव  
 यजेत च ॥ १५ ॥

इति शान्तिपर्वणि मोक्षधर्मपर्वणि पञ्चशिखजनकसम्वादे

एकोनविंशत्यधिकत्रिंशतोऽध्याय ॥ ३१६ ॥

युधिष्ठिर उवाच । अपरित्यज्य गार्हस्थ्यं कुरुराजर्षिसत्तमा-  
 कः प्राप्नो विलयं बुद्ध्या मोक्षतत्त्वं वरस्व मे ॥ १ ॥ संन्यस्यते  
 यथात्यायं व्यक्तस्यात्मा यथा च यत् । परं मोक्षस्य यचापि तन्मे  
 ब्रूहि पितामह ॥ २ ॥

भौष उवाच । अत्राप्युदाहरन्तीममितिहासं पुरातनम् ।  
 जनकस्य च सम्वादं सुलभायाश्च भारत ॥ ३ ॥ संन्यासफलिकः  
 काश्वहभूव नृपतिः पुरा । मैथिलो जनको नाम धर्मध्वज इति  
 श्रुतः ॥ ४ ॥ स वेदे मोक्षशास्त्रे च स्वे च शास्त्रे कृतागमः । इन्द्रि-  
 याणि समाधाय शशास वसुधामिमाम् ॥ ५ ॥ तस्य वेदविदः  
 प्राज्ञाः श्रुत्वा तां साधुवृत्तताम् । लोकेषु स्पृहयन्त्यन्ये पुरुषाः  
 पुरुषिष्वर ॥ ६ ॥ अथ धर्मयुगे तस्मिन् योगधर्ममनुष्ठिता । मही-  
 मनुचचारैका सुलभा नाम भिक्षुकी ॥ ७ ॥ तथा जगद्दिदं कृत्स्न-  
 मटन्त्या मिथिलेश्वरः । तत्र तत्र श्रुतो मोक्षे कथ्यमानस्त्रिदण्डभिः  
 ॥ ८ ॥ सातिसूक्ष्मां कथां श्रुत्वा तथ्यं नेति संशया । दर्शने  
 जातसङ्गत्वा जनकस्य बभूव ह ॥ ९ ॥ तत्र सा विप्रहायाय पूर्व-

रूपं हि योगतः । अविभ्रदनवद्याङ्गी रूपमन्यदनुत्तमम् ॥१०॥  
 चक्षुर्निमेषमात्रेण लघुस्त्वगतिगामिनी । विदेहानां पुरीं सुभ्रू-  
 र्जगाम कमलेक्षणा ॥ ११ ॥ सा प्राप्य मिथिलां रम्यां प्रभूतजन-  
 संकुलाम् । जैच्यचर्यापदेशेन ददर्श मिथिलेश्वरम् ॥ १२ ॥ राजा  
 तस्याः परं दृष्ट्वा सौकुमार्यं वपुस्तदा । केयं कस्य कुतो वेति  
 वभूवागतविस्मयः ॥ १३ ॥ ततोऽस्याः स्वागतं कृत्वा व्यादिश्य च  
 वरासनम् । पूजितां पादशौचेन वरान्नेनाप्यतपयत् ॥१४॥ अथ  
 भुक्तवतो प्रीत्या राजानं मन्त्रिभिर्वृतम् । सर्वभाष्यविदां मध्ये  
 चोदयामास भिक्षुकी ॥ १५ ॥ सुलभा तस्य धर्मेषु मुक्तो नेति  
 संशया । सत्त्वं सत्त्वेन योगज्ञा प्रवितेश महीपतेः ॥ १६ ॥  
 नेत्राभ्यां नेत्रयोरस्य रश्मीन् संयम्य रश्मिभिः । सा स्र सञ्चोदयि-  
 ष्यन्ती योगवन्धैर्वबन्ध ह ॥ १७ ॥ जनकोऽप्युत्सयत्राजा भावमस्या  
 विशेषयन् । मतिजग्राह भावेन भावमस्या नृपोत्तम ॥ १८ ॥  
 तदेकस्मिन्नधिष्ठाने सस्वादः श्रूयतामयम् । कृत्वादिषु विमुक्तस्य  
 मुक्तायाश्च त्रिदण्डके ॥ १९ ॥

जनक उवाच । भगवत्याः क्व चर्य्यं कृत्वा क्व च गमिष्यसि ।  
 कस्य च त्वं कुतो वेति पप्रच्छैनां महीपतिः ॥ २० ॥ चैते वयसि  
 जातौ च सद्भावो नाधिगम्यते । एष्वर्थेषूत्तरं तस्मात् प्रवेद्यं मत्-  
 समागमे ॥ २१ ॥ कृत्वादिषु विशेषेषु मुक्तां मां विद्धि तत्ततः । स  
 त्वां समन्तुमिच्छामि मानार्हा हि मतासि मे ॥ २२ ॥ यस्माच्चैत-  
 न्मया प्राप्तं ज्ञानं वैशेषिकं पुरा । यस्य नान्यः प्रवक्तास्ति मोक्षं  
 तमपि मे शृणु ॥ २३ ॥ पराशरसगोत्रस्य वृद्धस्य सुमहात्मनः ।  
 भिक्षोः पञ्चशिखस्याहं शिष्यः परमसम्मतः ॥ २४ ॥ साङ्ख्यज्ञाने  
 च योगे च महीपालविधौ तथा । त्रिविधे मोक्षधर्मोऽस्मिन् गताध्वा  
 किन्नसंशयः ॥ २५ ॥ स यथाशास्त्रदृष्टेन मार्गणेह परिभ्रमन् ।  
 वार्षिकांश्चतुरो मासान् पुरा मयि सुखोपितः ॥ २६ ॥ तेनाहं

साङ्गमुखिन सुदृष्टार्थेन तत्त्वतः । आवितस्त्रिविधं मोक्षं न च  
 राज्यादिचालितः ॥ २७ ॥ सोऽहं तामखिलां वृत्तिं त्रिविधां  
 मोक्षसंहिताम् । मुक्तरागश्राम्यकः पदे परमके स्थितः ॥ २८ ॥  
 वैराग्यं पुनरेतस्य मोक्षस्य परमो विधिः । ज्ञानादेव च वैराग्यं  
 जायते येन मुच्यते ॥ २९ ॥ ज्ञानेन कुरुते यत्नं यत्नेन प्राप्यते  
 महत् । महदह्वप्रमोक्षाय सा सिद्धिर्या वयोतिगा ॥ ३० ॥ सेयं  
 परमिका वृद्धिः प्राप्ता निर्दहता मया । इहैव गतमोहेन चरता  
 मुक्तसङ्गिना ॥ ३१ ॥ यथा क्षेत्रं मृदूभूतमद्भिराप्लावितं यथा ।  
 जनयत्यङ्कुरं कर्म नृणां तद्वत् पुनर्भवम् ॥ ३२ ॥ यथा चोत्तापितं  
 बीजं कपाले यत्र तत्र वा । प्राप्याप्यङ्कुरहेतुत्वमवीजत्वान्न जायते  
 ॥ ३३ ॥ तद्वद्भगवता तेन शिखाप्रोक्तेन भिक्षुणा । ज्ञानं कृत-  
 मवीजं मे विषयेषु न जायते ॥ ३४ ॥ नाभिरज्यति कस्मिंश्चि-  
 न्नानर्थे न परिग्रहे । नाभिरज्यति चैतेषु व्यर्थत्वाद्भागरोषयोः  
 ॥ ३५ ॥ यश्च मे दक्षिणं वाङ्गं चन्दनेन समुक्षयेत् । सव्यं वास्यापि  
 यस्तक्षेत् समावेतावुभौ मम ॥ ३६ ॥ सुखी सोऽहमवाप्तार्थः सम-  
 लोष्ट्राश्लकाञ्चनः । मुक्तसङ्गः स्थितो राज्ये विशिष्टोऽन्यैस्त्रिदण्डिभिः  
 ॥ ३७ ॥ मोक्षे हि त्रिविधा निष्ठा दृष्टान्यैर्मोक्षवित्तमैः । ज्ञानं  
 लोकोत्तरं यच्च सर्वत्यागश्च कर्मणाम् ॥ ३८ ॥ ज्ञाननिष्ठां वद-  
 न्त्येके मोक्षशास्त्रविदो जना । कर्मनिष्ठान्तथैवान्ये यतयः सूक्ष्म-  
 दर्शिनः ॥ ३९ ॥ प्रहावोभयमध्येऽं ज्ञानं कर्म च केवलम् ।  
 तृतीयैवं समाख्याता निष्ठा तेन महात्मना ॥ ४० ॥ यमे च नियमे  
 चैव क्रान्ते द्वेषे परिग्रहे । माने दम्भे तथा स्नेहे सदृशास्ते कुटु-  
 म्बिभिः ॥ ४१ ॥ त्रिदण्डादिषु यद्यस्ति मोक्षो ज्ञानेन कस्यचित् ।  
 ज्ञानादिषु कर्म न स्याज्जुल्यहेतोः परिग्रहे ॥ ४२ ॥ येन येन हि  
 ज्ञानार्थः कारणेनैव कर्मणि । तत्तदालम्बते सर्वं द्रव्यं स्वार्थ-  
 परिग्रहे ॥ ४३ ॥ दोषदर्शी तु गार्हस्थ्ये यो ब्रजत्याश्रमान्तरे ।

उत्सृजन् परिग्रहंश्च सोऽपि सद्भान् मुच्यते ॥ ४४ ॥ आधिपत्ये  
 तथा तुल्ये निग्रहानुग्रहात्मके । राजभिर्भिक्षुकास्तुल्या मुच्यन्ते  
 केन हेतुना ॥ ४५ ॥ अथ सत्याधिपत्येऽपि ज्ञानेनैवेह केवलम् ।  
 मुच्यन्ते सर्वपापेभ्यो देहे परमिके स्थिताः ॥ ४६ ॥ काषायधारणं  
 मौण्डं त्रिविष्टव्यं कमण्डलुः । लिङ्गान्युत्पथभूतानि न मोक्षायैति  
 मे मतिः ॥ ४७ ॥ यदि सत्यपि लिङ्गेऽस्मिन् ज्ञानमेवात्र कारणम् ।  
 निर्मोक्षायैह दुःखस्य लिङ्गमात्रं निरर्थकम् ॥ ४८ ॥ अथ वा  
 दुःखशैथिल्यं वीक्ष्य लिङ्गे कृता मतिः । किन्तु देवार्थसामान्यं  
 कृत्वादिषु न लक्ष्यते ॥ ४९ ॥ आकिञ्चन्ये न मोक्षोऽस्ति किञ्चन्ये  
 नास्ति बन्धनम् । किञ्चन्ये वेतरे चैव जन्तुर्ज्ञानेन मुच्यते ॥ ५० ॥  
 तस्माद्दुर्मार्थकामेषु तथा राज्यपरिग्रहे । बन्धनायतनेष्वेषु विद्वद्वन्ध  
 पदे स्थितम् ॥ ५१ ॥ राज्यैश्वर्यमद्यः पाशः स्नेहायतनबन्धनः ।  
 मोक्षाश्रमनिश्चितेनैह छिन्नस्यागासिना मया ॥ ५२ ॥ सोऽहमेव-  
 द्रतो मुक्तो जातास्यस्त्वयि भिक्षुके । अयथार्थं हि ते वस्मं वक्ष्यामि  
 शृणु तन्मम ॥ ५३ ॥ शौकुमार्यन्तथा रूपं वपुरग्रन्तथा वयः ।  
 तवैतानि समस्तानि नियमयेति संशयः ॥ ५४ ॥ यच्चाप्यननुरूपन्ते  
 लिङ्गस्यास्य विचिष्टम् । मुक्तोऽयं स्यान्न वेति स्याद्दर्षितो मत्-  
 परिग्रहः ॥ ५५ ॥ न च कामसमायुक्ते युक्तेऽप्यस्ति त्रिदण्डकम् ।  
 न रच्यते त्वया चेदं विमुक्तस्यास्ति गोपना ॥ ५६ ॥ मत्पक्ष-  
 संश्रयाच्चायं शृणु यस्ते व्यतिक्रमः । आश्रयन्त्याः स्वभावेन मम पूर्वं  
 परिग्रहम् ॥ ५७ ॥ प्रवेशस्ते कृतः केन मम राष्ट्रे पुरेऽपि वा ।  
 कस्य वा सन्निकर्षात्त्वं प्रविष्टा हृदयं मम ॥ ५८ ॥ वस्मंप्रवरमुख्यासि  
 ब्राह्मणौ च त्रियस्त्वहम् । नावयोरेरयोगोऽस्ति मा कृथा वस्मं-  
 सङ्करम् ॥ ५९ ॥ वर्तसे मोक्षधर्मेण त्वं गार्हस्थ्येऽहमाश्रमे । अय-  
 चापि सुकष्टस्ते हितोयोऽश्रमसङ्करः ॥ ६० ॥ सगोत्रास्वाश्रमगोत्रास्वा  
 न वेद त्वां न वेत्स्य माम् । सगोत्रमाविशन्त्यास्ते ततोयो गोत्र-

सङ्घरः ॥ ६१ ॥ अथ जीवति ते भर्ता प्रोषितोऽप्यथ वा क्वचित् ।

अगम्या परभार्य्येति चतुर्थो धर्मसङ्घरः ॥ ६२ ॥ सा त्वमेतान्य-

कार्याणि कार्यापेक्षा व्यवस्यसि । अविज्ञानेन वा युक्ता मिथ्याज्ञानेन

वा पुनः ॥ ६३ ॥ अथ वापि स्वतन्त्रासि स्वदोषिणेह कर्हिचित् । यदि

किञ्चित् श्रुतं तेऽस्ति सर्वं कृतमनर्थकम् ॥ ६४ ॥ इदमन्यत्तृतीयन्ते

भावस्पर्शविघातकम् । दुष्टाया लक्ष्यते लिङ्गं विवृणुत्याः प्रका-

शितम् ॥ ६५ ॥ न मय्येवाभिसन्धिस्ते जयैषिण्या जये कृतः । येषं

मत्परिषत् कृतस्त्वा जेतुमिच्छसि तामपि ॥ ६६ ॥ तथाहृतस्ततश्च

त्वं दृष्टिं स्वां प्रतिमुञ्चसि । मत्पक्षप्रतिघाताय स्वपक्षोद्भावनाय

च ॥ ६७ ॥ सा स्वेनामर्षजेन त्वमृद्धिमोहेन मोहिता । भूयः सृजांसि

योगांस्त्वं विषामृतमिवैकताम् ॥ ६८ ॥ इच्छतो रत्र यो लाभः

स्त्रीपुंसोरमृतोपमः । अलाभश्चापि रक्तस्य सोऽपि दोषो विषोपमः ।

मा स्राचीः साधु जानीष्व स्वशास्त्रमनुपालय ॥ ६९ ॥ कृतेयं हि

विजिज्ञासा मुक्तो नेति त्वया मम । एतत् सर्वं प्रतिच्छन्नं मयि

नार्हसि गूहितुम् ॥ ७० ॥ सा यदि त्वं स्वकार्येण यदन्यस्य मही-

पतेः । तत्त्वं सत्प्रतिच्छन्ना मयि नार्हसि गूहितुम् ॥ ७१ ॥ न

राजानं मृषा गच्छेन्न हिजातिं कथञ्चन । न स्त्रियं स्त्रीगुणोपेतां

दन्युर्ह्येते मृषा गताः ॥ ७२ ॥ राज्ञां हि बलमैश्वर्य्यं ब्रह्म ब्रह्म-

विदां बलम् । रूपयौवनसौभाग्यं स्त्रीणां बलमनुत्तमम् ॥ ७३ ॥

अत एतैर्बलैरेव बलिनः स्वार्थमिच्छता । आर्जवेनाभिगन्तव्या

विनाशाय ह्यनार्जवम् ॥ ७४ ॥ सा त्वं जातिं श्रुतं वृत्तं भावं

प्रकृतिमात्मनः । कृत्यमागमने चैव वक्तुमर्हसि तत्त्वतः ॥ ७५ ॥

भीष्म उवाच । इत्येतैरमुखैर्वाक्यैरनुत्तैरसमञ्जसैः । प्रत्या-

दिष्टा नरेन्द्रेण सुलभा न व्यकम्पत ॥ ७६ ॥ उक्तवाक्ये तु नृपतौ

सुलभा चारुदर्शना । ततश्चास्तरं वाक्यं प्रचक्रामाथ भाषितुम् ॥ ७७

सुलभोवाच । नवभिर्नवभिश्चैव दौषैर्वाग्बुद्धिदूषणैः । अपेत-

मुपपन्नार्थमष्टादशगुणान्वितम् ॥ ७८ ॥ सौक्ष्म्यं साङ्ख्यक्रमौ चभौ  
 निर्णयः सप्रयोजनः । पञ्चैतान्यर्थजातानि वाक्यमित्युच्यते ॥ ७९ ॥  
 एषामेकैकशोऽर्थानां सौक्ष्म्यादीनां स्वलक्षणम् । शृणु संसार्थ-  
 माणामां पदार्थपदवाक्यतः ॥ ८० ॥ ज्ञानं श्रेयेषु भिन्नेषु यदा  
 भेदेन वर्तते । यत्राधिवासिनौ बुद्धिस्तत् सौक्ष्म्यमिति वर्तते ॥ ८१ ॥  
 दोषाणाञ्च गुणानाञ्च प्रमाणं प्रविभागतः । कञ्चिदर्थमभिप्रेत्य सा  
 सांख्येत्युपधार्यताम् ॥ ८२ ॥ इदं पूर्वमिदं पश्चात् वक्तव्यं यद्वि-  
 चितम् । क्रमयोगन्तमप्याहर्वाक्यं वाक्यविदो जनाः ॥ ८३ ॥ धर्म-  
 कामार्थमोक्षेषु प्रतिज्ञाय विशेषतः । इदं तदिति वाक्यान्ते प्रोच्यते  
 स विनिर्णयः ॥ ८४ ॥ इच्छाहेषभवैर्दुःखः प्रकर्षो यत्र जायते ।  
 तत्र या नृपते वृत्तिस्तत् प्रयोजनमिष्यते ॥ ८५ ॥ तान्येतानि अथो-  
 क्तानि सौक्ष्म्यादीनि जनाधिप । एकार्थसमवेतानि वाक्यं मम  
 निशामय ॥ ८६ ॥ उपेतार्थमभिन्नार्थं न्यायवृत्तं न चाधिकम् ।  
 नाश्लक्ष्मं न च सन्दिग्धं वक्ष्यामि परमं ततः ॥ ८७ ॥ न गुर्वक्षर-  
 संयुक्तं पराङ्मुखसुखं न च । नानृतं न त्रिवर्गेण विरुद्धं नाप्य-  
 संस्कृतम् ॥ ८८ ॥ न न्यूनं कष्टशब्दं वा विक्रमाभिहितं न च । न  
 शेषमनुकल्पेन निष्कारणमहेतुकम् ॥ ८९ ॥ कामात् क्रोधाद्भया-  
 लोभाद्दैन्याच्चानार्थकात्तथा । क्लीतोऽनुक्रोशतो मानान्न वक्ष्यामि  
 कथञ्चन ॥ ९० ॥ वक्ता श्रोता च वाक्यञ्च यदात्वविकलं नृप ।  
 सममेति विवक्षायां तदा सोऽर्थः प्रकाशते ॥ ९१ ॥ वक्तव्ये तु  
 यदा वक्ता श्रोतारमवमन्य वै । स्वार्थमाह परार्थन्तत्तदा वाक्यं  
 न रोहति ॥ ९२ ॥ अथ यः स्वार्थमुत्सृज्य परार्थं प्राह मानवः ।  
 विशङ्का जायते तस्मिन् वाक्यन्तदपि दोषवत् ॥ ९३ ॥ यस्तु वक्ता  
 हयोरर्थमविरुद्धं प्रभाषते । श्रोतुश्चैवात्मनश्चैव स वक्ता नेतरो  
 नृप ॥ ९४ ॥ तदर्थवदिदं वाक्यमुपेतं वाक्यसम्पदा । अविच्छिन्न-  
 मना राजन्नेकाग्रः श्रोतुमर्हसि । कासिकस्य कुतो वेति त्वयाह-

मभिचोदिता । तत्रोत्तरमिदं वाक्यं राजन्नेक्रमनाः शृणु ॥९५॥  
यथा जतु य काष्ठं गन्धश्चोद्दिन्द्वः । संश्लिष्टानि तथा राजन्  
प्राणिनामिह सम्भवः ॥ ९६ ॥ शब्दः स्पर्शो रसो रूपं गन्धः पञ्चे-  
न्द्रियाणि च । पृथगात्मान आत्मानं संश्लिष्टा जतुकाष्ठवत् ॥९७॥  
न चैषां चोदना काचिदस्तौत्येष विनिश्चयः । एकैकस्येह विज्ञानं  
नास्त्यात्मनि तथा परे ॥ ९८ ॥ न वेद चक्षुश्चक्षुष्टं श्रोत्रं नात्मनि  
वर्तते । तथैव व्यभिचारेण न वर्तन्ते परस्परम् ॥ ९९ ॥ प्रश्लि-  
ष्टञ्च न जानन्ति यथाप इव पांशवः । वाह्यानन्यानपेक्षन्ते गुणां-  
स्तानपि मे शृणु ॥ १०० ॥ रूपं चक्षुः प्रकाशश्च दर्शने हेतवस्त्वयः ।  
यथैवात्र तथान्येषु ज्ञानज्ञे येषु हेतवः ॥ १०१ ॥ ज्ञानज्ञे यान्तरे  
तस्मिन् मनोनामापरो गुणः । विचारयति येनायं निश्चये साध्व-  
साधुनी ॥ १०२ ॥ हादशस्त्वपरस्तत्र बुद्धिर्नाम गुणः स्मृतः । येन  
संशयपूर्वेषु बोधव्येषु व्यवस्यति ॥ १०३ ॥ अथ हादशके तस्मिन्  
सत्त्वं नामापरो गुणः । महासत्त्वोऽल्पसत्त्वो वा जन्तुर्येनानुमीयते  
॥ १०४ ॥ अहं कर्त्तति चाप्यन्यो गुणस्तत्र चतुर्दशः । ममायमिति  
येनायं मन्यते न ममेति च ॥ १०५ ॥ अथ पञ्चदशो राजन् गुण-  
स्तत्रापरः स्मृतः । पृथक्कलासमूहस्य सामग्रान्तदिहोच्यते ॥१०६॥  
गुणस्त्वेवापरस्तत्र सङ्घात इव षोडशः । प्रकृतिर्व्यक्तिरित्येतौ गुणौ  
यस्मिन् समाश्रितौ ॥ १०७ ॥ सुखासुखे जरामृत्यु लाभालाभौ  
प्रियाप्रिये । इति चैकोनविंशोऽयं हृद्वयोग इति स्मृतः ॥ १०८ ॥  
ऊर्ध्वैकोनविंशत्या कालो नामापरो गुणः । इतीमं विद्धि विंशत्या  
भूतानां प्रभवाप्ययम् ॥ १०९ ॥ विंशकशेष सङ्घातो महाभूतानि  
पञ्च च । सदसङ्घावयोगौ तु गुणावम्यौ प्रकाशकौ ॥ ११० ॥ इत्येवं  
विंशकश्चैव गुणाः सप्त च ये स्मृताः । विधिः शुक्रं वलञ्चेति त्रय  
एते गुणाः परे ॥ १११ ॥ विंशतिर्दश चैवं हि गुणाः सङ्घानतः  
स्मृताः । समग्रा यत्र वर्तन्ते तच्छूरीरमिति स्मृतम् ॥ ११२ ॥

अव्यक्तं प्रकृतिं त्वासां कलानां कश्चिदिच्छति । व्यक्तञ्चासां तथा  
 चान्यः स्थानदर्शी प्रपश्यति ॥ ११३ ॥ अव्यक्तं यदि वा व्यक्तं द्वयी-  
 मथ चतुष्टयीम् । प्रकृतिं सर्वभूतानां पश्यन्तध्यात्मचिन्तकाः ॥ ११४ ॥  
 येयं प्रकृतिरव्यक्ता कालाभिव्यक्तताङ्गता । अहञ्च त्वञ्च राजेन्द्र  
 ये चाप्यन्ये शरीरिणः ॥ ११५ ॥ विन्दन्यासादयोऽवस्थाः शुक्र-  
 शोणितसम्भवाः । यासामेव निपातेन कललं नाम जायते ॥ ११६ ॥  
 कललाद्दुदुवुदोत्पत्तिः पेशी च बुहुदात् स्मृता । पेश्यात्त्वङ्गाभि-  
 निर्वृत्तिनेखरोमाणि चाङ्गतः ॥ ११७ ॥ सम्पूर्णं नवमे मासि  
 जन्तोर्जातस्य मैथिल । जायते नामरूपत्वं स्त्री पुमान् वेति  
 लिङ्गतः ॥ ११८ ॥ जातमावन्तु तद्रूपं दृष्ट्वा ताम्रनखाङ्गुलि ।  
 कोमारं रूपमापन्नं रूपतो नोपलभ्यते ॥ ११९ ॥ कौमाराद्यौवन-  
 चापि स्थाविर्यञ्चापि यौवनात् । अनेन क्रमयोगेण पूर्वं पूर्वं न  
 लभ्यते ॥ १२० ॥ कलानां पृथगर्थानां प्रतिभेदः क्षप्ते क्षणे ।  
 वर्तते सर्वभूतेषु सौक्ष्म्यात्तु न विभाज्यते ॥ १२१ ॥ न चैषामत्ययो  
 राजन् लक्ष्यते प्रभवो न च । अवस्थायामवस्थायां दीपस्येवा-  
 र्चिषो गतिः ॥ १२२ ॥ तथाप्येवं प्रभावस्य सदृशस्येव धावतः ।  
 अजस्रं सर्वलोकस्य कः कुतो वा न वा कुतः ॥ १२३ ॥ कस्येदं  
 कस्य वा नेदं कुतो वेदं न वा कुतः । सम्बन्धः कोऽस्ति भूतानां  
 स्त्रैरप्यवयवैरिह ॥ १२४ ॥ यथादित्यान्मणेश्चापि वीरुङ्गाश्चैव  
 पावकः । जयन्त्येवं समुद्रयात् कलानामिव जन्तवः ॥ १२५ ॥  
 आत्मन्येवात्मनात्मानं यथा त्वमनुपश्यसि । एवमेवात्मनात्मानं यथा  
 त्वमनुपश्यसि । एवमेवात्मनात्मानमन्यस्मिन् किं न पश्यसि ॥ १२६ ॥  
 यद्यात्मानं परस्मिंश्च समतामध्यवस्यसि । अथ मां कासि कस्येति  
 किनर्थमनुपृच्छसि ॥ १२७ ॥ इदं मे स्याद्विदं नेति इन्द्रैर्मुक्तस्य  
 मैथिल । कासि कस्य कुतो वेति वचनैः किं प्रयोजनम् ॥ १२८ ॥  
 रिपौ मित्रेऽथ मध्यस्थे विजये सन्धिविग्रहे । कृतवान् यो महीपालः



किं तस्मिन् मुक्तलक्षणम् ॥ १२९ ॥ त्रिवर्गं सप्तधा व्यक्तं यो न  
वेदेह कर्मसु । सङ्गवान् यस्त्रिवर्गेण किं तस्मिन्मुक्तलक्षणम्  
॥ १३० ॥ प्रिये चैवाप्रिये चैव दुर्वले बलवत्यपि । यस्य नास्ति  
समं चक्षुः किन्तस्मिन्मुक्तलक्षणम् ॥ १३१ ॥ तदयुक्तस्य ते मोक्षी  
योऽभिमानो भवेन्नृप । सुहृद्भिः सन्निवार्यस्तेऽविरक्तस्येव भेषजम्  
॥ १३२ ॥ तानि तानि तु सञ्चिन्त्य सङ्गस्थानान्यरिन्दम । आत्म-  
नात्मनि संपश्येत् किमन्यन्मुक्तलक्षणम् ॥ १३३ ॥ इमान्यन्यानि  
सूक्ष्माणि मोक्षमाश्रित्य कानिचित् । चतुरङ्गप्रवृत्तानि सङ्गस्थानानि  
मे शृणु ॥ १३४ ॥ य इमां पृथिवीं कृत्स्नामेकच्छत्रां प्रशास्ति ह ।  
एक एव स वै राजा पुरमध्यावसत्युत ॥ १३५ ॥ तत्पुरे चैक-  
मेवास्य गृहं यदधितिष्ठति । गृहे शयनमध्येकं निशायां यत्र  
लौयते ॥ १३६ ॥ शय्यार्द्धेऽन्तस्य चाप्यत्र स्त्रीपूर्वमधितिष्ठति । तद्नेन  
प्रसङ्गेन फलेनैवेह युज्यते ॥ १३७ ॥ एवमेवोपभोगेषु भोजना-  
च्छादनेषु च । गुणेषु परिमेयेषु निग्रहानुग्रहं प्रति ॥ १३८ ॥  
परतन्त्र सदा राजा स्वल्पे सोऽपि प्रसञ्जते । सन्धिविग्रहयोगे च  
कुतो राज्ञः स्वतन्त्रता ॥ १३९ ॥ स्त्रीषु क्रीडाविहारेषु नित्य-  
मस्यास्वतन्त्रता । मन्त्रे धामात्यसमितौ कृतस्तस्य स्वतन्त्रता ॥ १४० ॥  
यदा ह्यज्ञापयत्यन्यांस्तत्रास्योक्ता स्वतन्त्रता । अवशः कार्यते तत्र  
तस्मिंस्तस्मिन् क्षणे स्थितः ॥ १४१ ॥ स्वप्नकामो न लभते स्वप्नं  
कार्यार्थिभिर्जनैः । शयने चाप्यनुज्ञातः सुप्त उत्थाप्यतेऽवशः ॥ १४२ ॥  
स्त्राद्यालभ पित्र प्राय जुह्वधन्मोन् यजेत्यपि । ब्रवीहि शृणु  
चापीति विवशः कार्यते परैः ॥ १४३ ॥ अमिगम्याभिगम्यैवं याचन्ते  
सततं नराः । न चाप्युत्सङ्गते दातुं वित्तरक्षी महाजनान् ॥ १४४ ॥  
दाने कोपक्षयोऽप्यस्य वैरं सास्याप्रयच्छतः । क्षणेनास्योपवर्तन्ते  
दोषा बैराग्यकारकाः ॥ १४५ ॥ प्राज्ञान् शूरांस्तथैवाढ्यानेक-  
स्थानेऽपि शङ्कते । भयनय रथे राज्ञो यैश्च नियमुपा यते ॥ १४५ ॥

तथा चैते प्रदुष्यन्ति राजन् ये कौर्त्तिता मया । तथैवास्य भवन्तेभ्यो  
 जायते पश्य यादृशम् ॥ १३७ ॥ सर्वः स्वे स्वे गृहे राजा सर्वः स्वे  
 स्वे गृहे गृही । निग्रहानुहान् कुर्वन् तुल्यो जनक राजभिः  
 ॥ १४८ ॥ पुत्रदारास्तथैवात्मा कोषो मित्राणि सञ्जयाः । परैः  
 साधारणा ह्येते तैस्तैरेवास्य हेतुभिः ॥ १४९ ॥ हतो देशः पुरं  
 दग्धं प्रधान कुण्डरो मृतः । लोकसाधारणेष्वेषु मिथ्याज्ञानेन  
 तप्यते ॥ १५० ॥ अमुक्तो मानसैर्द्वैरिच्छादेषभयोद्भवैः । शिरो-  
 रोगादिभीरोगैस्तथैवाभिनिमन्त्रिभिः ॥ १५१ ॥ इन्द्रैस्तैस्तेरुपहतः  
 सर्वतः परिशङ्कितः । बहुप्रत्यर्थिकं राज्यमुपास्ते गणयन्निशाः  
 ॥ १५२ ॥ तदल्पसुखमत्ययं बहुदुःखमसारवत् । तृणामिज्वलन-  
 प्रस्थं फ्रैणबुद्धसन्निभम् ॥ १५३ ॥ को राज्यमभिपद्येत प्राप्य  
 चोपशमं लभेत् । ममेदमिति यच्चेदं पुरं राष्ट्रञ्च मन्यसे ॥ १४५ ॥  
 बलं कोषममात्यांश्च कस्यैतानि न वा नृप । मित्रामात्यपुरं राष्ट्रं  
 दण्डः कोषो महीपतिः ॥ १५५ ॥ सप्ताङ्गस्यास्य राजस्य विदण्ड-  
 स्येव तिष्ठतः । अन्योन्यतुणायुक्तस्य कः केन गुणतोऽधिकः ॥ १५६ ॥  
 तेषु तेषु हि कालेषु तत्तदङ्गं विशिष्यते । येन यत् सिध्यते कार्यं  
 तत् प्राधान्याय कल्पते ॥ १५७ ॥ सप्ताङ्गश्चैव सङ्घातस्त्रयश्चान्ये  
 नृपोत्तम । सम्युय दशवर्गोऽयं भुङ्क्ते राज्यं हि राजवत् । यस्य  
 राजा महोत्साहः चतुर्वर्धे रतो भवेत् ॥ १५८ ॥ स तुष्येद्दशभागेन  
 तत्तस्त्वन्यो दशावरैः । नास्त्यसाधारणो राजा नास्ति राज्य-  
 मराजकम् ॥ १५९ ॥ राज्येऽसति कुतो धर्मो धर्मेऽसति कुतः  
 परम् । योऽप्यत्र परमो धर्म पवित्रं राजराज्ययोः ॥ १६० ॥  
 पृथिवी दक्षिणा यस्य सोऽश्वमेधेन युज्यते । साहमेतानि कर्माणि  
 राजदुःखानि मैथिल ॥ १६१ ॥ समर्था शतशो -  
 सहस्रशः । सर्वे हि नामिषङ्गो न कुतः परपरिग्रहेः ॥ १६२ ॥ न  
 मामेवं विधां युक्तामीदृशं वक्तुमर्हसि । ननु नाम त्वया मोक्षः

कृतस्तः पञ्चशिखात् श्रुतः ॥ १६३ ॥ सोपायः सोपनिषद्ः सोपा-  
 सङ्गः सनिश्चयः । तस्य ते मुक्तसङ्गस्य पाशानाक्रम्य तिष्ठतः ॥ १६४ ॥  
 कृत्वादिषु विशेषेषु पुनः सङ्गः कथं नृप । श्रुतं ते न श्रुतं मन्ये नृषा  
 वापि श्रुतं श्रुतम् ॥ १६५ ॥ अथ वा श्रुतसङ्घाशं श्रुतमन्यत् श्रुतं  
 त्वया । अथापीमासु संज्ञासु लौकिकेषु प्रतिष्ठसे ॥ १६६ ॥ अभि-  
 प्रङ्गावरोधाभ्यां बद्धस्त्वं प्राकृतो यथा । सत्त्वेनानुप्रवेशो हि योऽयं  
 त्वयि कृतो मया ॥ १६७ ॥ किं तवापकृतं तव यदि मुक्तोऽसि  
 सर्वशः । नियमो ह्येष वर्षेषु यतीनां वन्यवासिता ॥ १६८ ॥ शून्य-  
 मावेशयन्त्या च मया किं कस्य दूषितम् । न पाणिभ्यां न वाङ्मयां  
 पादोरुभ्यां न चानध । न गात्रावयवैरन्यै स्पृशामि त्वां नरा-  
 धिप ॥ १६९ ॥ कुले महति जातेन क्षीमता दीर्घदर्शिता । नैतत्  
 सदसि वक्तव्यं सदासदा मिथः कृतम् ॥ १७० ॥ ब्राह्मणा गुरव-  
 श्चमे तथा मान्या गुरुत्तमाः । त्वञ्चाथ गुरुरप्येषामेवमन्योऽन्य-  
 गौरवम् ॥ १७१ ॥ तद्देवमनुसंहस्य वाच्यावाच्यं परीक्षता । स्त्री-  
 पुंसोः समवायोऽयं त्वया वाच्यो न संसदि ॥ १७२ ॥ यथा पुष्कर-  
 पर्णस्थं जलं तत् पर्णमस्पृशत् । तिष्ठत्यस्पृशती तद्वत् त्वयि वत्-  
 स्यामि मैत्रिल ॥ १७३ ॥ यदि वाप्यस्पृशन्त्या मे स्पृशं जानासि  
 कञ्चन । ज्ञानं कृतमवीजन्ते कथन्तेनेह भिक्षुणा ॥ १७४ ॥ स  
 गार्हस्थ्यगच्छतश्च त्वं मोक्षज्ञानाय दुर्विहम् । उभयोरन्तराले  
 वै वर्तसे मोक्षवार्तिकः ॥ १७५ ॥ न हि मुक्तस्य मुक्तेन अस्यैकत्व-  
 पृथक्त्वयोः । भावाभावसमायोगे जायते वर्णसङ्करः ॥ १७६ ॥  
 वर्णाश्रमाः पृथक्त्वेन दृष्टार्थस्यापृथक्त्विनः । नान्यदन्यदिति ज्ञात्वा  
 नान्यदन्यत्र वर्तते ॥ १७७ ॥ पाणौ कुण्डं तथा कुण्डे पयः पयसि  
 मक्षिका । आश्रिताश्रययोगेन पृथक्त्वनाश्रिताः पुनः ॥ १७८ ॥ न  
 तु कुण्डे पयोभावः पयस्यापि न मक्षिका । स्वयमेवाप्रवन्त्येते भावा  
 ननु पराश्रयम् ॥ १७९ ॥ पृथक्त्वादाश्रमाणाञ्च वर्णान्यत्वे तथैव च ।

परस्परपृथक्त्वाच्च कथन्ते वर्णसङ्करः ॥ १८० ॥ नास्मि वर्णोत्तमा  
जात्या न वैश्या नावरा तथा । तव राजन् सवर्णास्मि शुद्धयोनि-  
रविप्लुता ॥ १८२ ॥ प्रधानो नाम राजर्षिर्ष्वेकान्ते श्रोत्रमागतः ।  
कुले तस्य समुत्पन्नां सुलभां नाम विद्धि माम् ॥ १८२ ॥ द्रोणश्च  
शतशृङ्गश्च चक्रहारश्च पर्वतः । मम सत्रेषु पूर्वेषां चिता मघवता  
सह ॥ १८३ ॥ साहं तस्मिन् कुले जाता भर्तृर्थ्यसति माद्विधे । विनीता  
मोक्षधर्मेषु चराम्येका मुनिव्रतम् ॥ १८४ ॥ नास्मि सत्रप्रतिच्छन्ना  
न परस्वापहारिणी । न धर्मसङ्करकरी स्वधर्मस्मि धृतव्रता  
॥ १८५ ॥ नास्थिरा स्वप्रतिज्ञायां नासमीक्ष्य प्रवादिनी । नास-  
मीच्यागता चेह त्वत् सकाशं जनाधिप ॥ १८६ ॥ मोक्षे ते भावितां  
बुद्धिं श्रुत्वाहं कुशलैषिणी । तव मोक्षस्य चाप्यस्य जिज्ञासार्थ-  
मिहागता ॥ १८७ ॥ न वर्गस्था ब्रवीम्येतत् स्वपक्षपरपक्षयोः ।  
मुक्तो व्यायच्छते यश्च ज्ञान्तौ यश्च न शाम्यति ॥ १८८ ॥ यथा शून्ये  
पुरामारे मिक्षुरेकां निशां वशेत् । तथाहं त्वत्शरीरेऽस्मिन्निमां  
वत्स्यामि शर्वरीम् ॥ १८९ ॥ साहं ज्ञानप्रमादेन वागातिथ्येन  
चाञ्छिता । सुप्ता स्वशरणं प्रीता श्वो गमिष्यामि मैथिल ॥ १९० ॥  
भीष्म उवाच । इत्येतानि स वाक्यानि हेतुमन्त्यर्थवन्ति च ।  
श्रुत्वा नाधिजमौ राजा किञ्चिदन्यतः परम् ॥ १९१ ॥

इति शान्तिपर्वणि मोक्षधर्मपर्वणि सुलभाजनकसम्वादे  
बिंशत्यधिकत्रिंशत्तमोऽध्यायः ॥ ३२० ॥

शुद्धिष्ठिर उवाच । कथं निर्वेदमापन्नः शुक्रो वैयासकिः पुरा ।  
एतदिच्छाम्यहं श्रोतुं परं कौतूहलं हि मे ॥ १ ॥ अव्यक्तव्यक्त-  
तत्त्वानां निश्चयं बुद्धिनिश्चयम् । वक्तुमर्हसि कौरव्य देवस्याजस्य  
यत् कृतिः ॥ २ ॥

मोक्ष उवाच । प्राकृतेन प्रवृत्तेन चरन्तमकुतो भयम् ।  
अध्याप्य कृत्स्नं स्वाध्यायमन्वशाद्द्वै पिता सुतम् ॥ ३ ॥

व्यास उवाच । धर्मं पुत्र निषेवस्व सुतीक्ष्णौ च हिमातपौ ।  
क्षुत्पिपासे च वायुञ्च जय नित्यं जितेन्द्रियः ॥ ४४ ॥ सत्यमार्ज्जव-  
मक्रोधमनसूयां दमं तपः । अहिंसाञ्चानृशंस्यञ्च विधिवत् परि-  
पालय ॥ ५ ॥ सत्यं तृष्ठ रतौ धम हित्वा सर्वमनार्ज्जवम् ।  
देवतातिथिशेषेण यात्रां प्राणस्य संलिह ॥ ६ ॥ फेनमात्रोपमे  
देहे जीवे शकुनिवत् स्थिते । अनित्ये प्रियसंवासे कथं स्वपिषि  
पुत्रक ॥ ७ ॥ अप्रमत्तेषु जाग्रत्सु नित्ययुक्तेषु शत्रुषु । अन्तरं  
पिप्समानेषु बालस्व नावबुध्यसे ॥ ८ ॥ अहःसु गण्यमानेषु  
क्षीयमाणे तथायुषि । जीविते लिख्यमाने च किमुत्याय न धावसि  
॥ ९ ॥ ऐहलौकिकमौहन्ते मांसशोणितवर्द्धनम् । पारलौकिक-  
कार्येषु प्रसुप्ता भृशनास्तिकाः ॥ १० ॥ धर्माय येषुभ्यस्सूयन्ति बुद्धि-  
भोहान्विता नराः । अपथा गच्छन्तान्तेषामनुयातापि पीडयते ॥ ११ ॥  
ये तु तुष्टाः श्रुतिपरा महात्मानो महाबलाः । धर्म्यं पथ्यान-  
मारूढास्तानुपास्व च पृच्छ च ॥ १२ ॥ उपधार्यं मतन्तेषां  
बुधानां धर्मदर्शिनाम् । नियच्छ परया बुद्ध्या चित्तमुत्पथगामि  
वै ॥ १३ ॥ अद्यकालिकया बुद्ध्या दूरे श्व इति निर्भयाः । सर्व-  
मज्ञानं पश्यन्ति कर्मभूमिमचेतस ॥ १४ ॥ धर्मनिःश्रेणिमास्थाय  
किञ्चित् किञ्चित् समारूह । कोषकारवदात्मानं वेष्टयन्तानुबुध्यसे  
॥ १५ ॥ नास्तिकं भिन्नमर्थ्यादं कूलपातमिव स्थितम् । वामतः  
कुरु विस्रब्धो नरं वेणुमिवोद्धतम् ॥ १६ ॥ कामं क्रोधञ्च मृत्युञ्च  
पञ्चेन्द्रियजलां नदीम् । नावं धृतिमयीं कृत्वा जन्मदुर्गाणि सन्तर  
॥ १७ ॥ मृत्युनाभ्याहते लोके जरया परिपीडिते । अमोघासु  
पतन्तीषु धर्मपोतेन सन्तर ॥ १८ ॥ तिष्ठन्तञ्च शयानञ्च मृत्यु-  
रन्वेपते यद्वा । निर्वृतिं लभते कस्मादकस्मान्मृत्युनाशितः ॥ १९ ॥

सच्चिन्वानकमेवैनं कामानामविट्पुत्रम् । वृकौवोरणमासाद्य मृत्यु-  
 रादाय गच्छति ॥ २० ॥ क्रमशः सञ्चितशिशो धर्मवृद्धिमयो  
 महान् । अन्धकारे प्रवेष्टव्यं दीपो यत्नेन धार्यताम् ॥ २१ ॥  
 सम्यतम् देहजालानि कदादिदिह मानुषि । ब्राह्मण्यं लभते जन्तु-  
 स्तत् पुत्र परिपालय ॥ २२ ॥ ब्राह्मणस्य तु देहोऽयं न कामार्थाय  
 जायते । इह क्लेशाय तपसे प्रेक्ष तनुपमं मुखम् ॥ २३ ॥ ब्राह्मण्यं  
 बहुभिरवाप्यते तपोभिस्तल्लब्ध्वा न रतिपरेण हेलितव्यम् । स्वाध्यायि  
 तपसि दमे च नित्ययुक्तः क्षेमार्थी कुशलपरः सदा यतस्व ॥ २४ ॥  
 अव्यक्तप्रकृतिरयं कलाशरीरः सूक्ष्मात्मा क्षणतुटिशो निमेषरोमा ॥  
 चम्पात्यः समबलशुक्लकृष्णानेत्रो मासाङ्गो द्रवति वयोहयो नराणाम्  
 ॥ २५ ॥ तं दृष्ट्वा प्रसृतमजस्रमुग्रवेगं गच्छन्तं सततमिहानवेद्य-  
 माणम् । चक्षुस्ते यदि न परप्रणेतनेयं धर्मं ते भवतु मनः परं  
 निश्चयम् ॥ २६ ॥ ये चात्र प्रचलितधर्मकामवृत्ताः क्रोशन्तः सतत-  
 मनिष्टसम्प्रयोगाः । क्लिश्यन्तः परिगतवेदनाशरीरा बह्वीभिः सुभृश-  
 धर्मकारणाभिः ॥ २७ ॥ राजा सदा धर्मप्रदः शुभाशुभस्य गोप्ता  
 समीक्ष्य सुकृतिनां दधाति लोकान् । बहुविधमपि चरति प्रवि-  
 शति सुखमनुपगतं निरवद्यम् ॥ २८ ॥ प्रवानो भीषणकाया शयो-  
 मुखानि वयांसि बलगृध्रकुलं पक्षिणाञ्च सङ्घाः । नरकदने रूधि-  
 रपा गुरुवचननुदमुपरतं विशन्त्यसन्तः ॥ २९ ॥ मर्यादा नियताः  
 स्वयम्भुवा य इहेमाः प्रभिनन्ति दशगुणा मनोऽनुगत्वात् । निवसति  
 भृशमसुखं पितृविषयविपिनमवगाञ्च स पापः ॥ ३० ॥ यो लुब्धः  
 सुभृशं प्रियानृतस्य मनुष्य सततनिकृतिवचनाभिरतिः स्यात् । उप-  
 निधिभिरसुखकृत् स परमनिरयगो भृशमसुखमनुभवति दुष्कृत-  
 कर्मा ॥ ३१ ॥ उष्णां वैतरणीं महानदीमपगाङ्गोऽसिपत्रवनभि-  
 न्नगात्रः । परशुवनशयो निपतितो वसति च महानिरये भृशार्तः  
 ॥ ३२ ॥ महापदानि कल्पसे न चाप्यपेक्षसे परम् । चिरस्य मृत्यु-

कारिकामनागतां न बुध्यसे ॥ ३३ ॥ प्रयायतां किमास्यते समु-  
 त्यितं महद्भयम् । अतिप्रमाथि दारुणं सुखस्य सखिधीयताम् ॥ ३४ ॥  
 पुरामृतः प्रणीयसे यमस्य राजशासनात् । त्वमन्तकाय दारुणैः  
 प्रयत्नमार्ज्जवे कुरु ॥ ३५ ॥ पुरा समूलबान्धवं प्रभुर्हरत्यदुःखवित् ।  
 तवेह जीवितं यमो न चास्ति तस्य वारकः ॥ ३६ ॥ पुराभिवाति  
 मारुतो यमस्य यः पुरःसरः । पुरैक एव नीचसे कुरुष्व साम्प-  
 रायिकम् ॥ ३७ ॥ पुरा स हि क्व एव ते प्रवाति मारुतोऽन्तकः ।  
 पुरा च विभ्रमन्ति ते दिशो महाभयागमे ॥ ३८ ॥ श्रुतिय सं-  
 निरुध्यते पुरा तवेह पुत्रक । समाकुलस्य गच्छतः समाधिमुत्तमं  
 कुरु ॥ ३९ ॥ शुभाशुभे पुराकृते प्रमादकर्मविप्लुते । स्मरन् पुरा  
 न तप्यसे निधत्स्व केवलं निधिम् ॥ ४० ॥ पुरा जरा कलेवरं  
 विजर्जरौकरोति ते । बलाङ्गरूपहारिणी निधत्स्व केवलं निधिम्  
 ॥ ४१ ॥ पुरा शरीरमन्तको भिनत्ति रोगसारथिः । प्रसह्य  
 जीवितक्षये तपो महत् समाचर ॥ ४२ ॥ पुरा ह्यका भयङ्करा  
 मनुष्यदेहगोचराः । अभिद्रवन्ति सर्वतो यतस्व पुण्यशीलने ॥ ४३ ॥  
 पुरान्धकारमेकको नु पश्यसि त्वरस्व वै । पुरा हिरण्यथान्नगा-  
 निरीचसेऽद्रिमूर्धनि ॥ ४४ ॥ पुरा कुसङ्गतानि ते सुहृन्मुखान्  
 शत्रवः । विचालयन्ति दर्शनात् घटस्व पुत्र यत् परम ॥ ४५ ॥  
 धनस्य यस्य राजतो भयं न चास्ति चौरतः । मृतञ्च यन्न मुञ्चति  
 समर्ज्जयस्व तद्धनम् ॥ ४६ ॥ न तत्र सखिभक्ष्यते स्वकर्मभिः पर-  
 स्परम् । यदेव यस्य यौतुकं तदेव तत्र सोऽश्नुते ॥ ४७ ॥ परत्र  
 येन जीव्यते तदेव पुत्र दीयताम् । धनं यदक्षरं ध्रुवं समर्ज्जयस्व  
 तत् स्वयम् ॥ ४८ ॥ न यावदेव पच्यते महाजनस्य यावकम् ।  
 अपक्व एव यावके पुरा प्रलीयसे त्वर ॥ ४९ ॥ न मातृपुत्रबान्धवा  
 न संस्तुतः प्रियो जनः । अनुव्रजन्ति सङ्घटे व्रजन्तमेकपातिनम्  
 ॥ ५० ॥ यदेव कर्म केवलं पुराकृतं शुभाशुभम् । तदेव पुत्र

सार्थिकं भवत्यमुत्र गच्छतः ॥ ५१ ॥ हिरण्यरत्नसञ्चयाः शुभा-  
 शुभेन सञ्चिताः । न तस्य देहसङ्घे भवन्ति कार्यसाधकाः ॥ ५२ ॥  
 परत्र गामिकस्य ते कृताकृतस्य कर्मणः । न साक्षि आत्मना समो-  
 नृणामिहास्ति कश्चन ॥ ५३ ॥ मनुष्यदेहशून्यकं भवत्यमुत्र गच्छतः ।  
 प्रविश्य बुद्धिचक्षुषा प्रदृश्यते हि सर्वशः ॥ ५४ ॥ इहाग्निसूर्य-  
 वायव शरीरमाश्रितास्त्रयः । त एव तस्य साक्षिणो भवन्ति  
 धर्मदर्शिनः ॥ ५५ ॥ अहर्निशेषु सवतः स्पृशत्सु सर्वचारिषु ।  
 प्रकाशगूढवृत्तिषु स्वधर्ममेव पालय ॥ ५६ ॥ अनेकपारिपान्तिके  
 विरूपरीद्रमाक्षिके । स्वमेव कर्म रच्यतां स्वकर्म तत्र गच्छति  
 ॥ ५७ ॥ न तत्र सन्धिभज्यते स्वकर्मणा परस्परम् । तथा कृतं  
 स्वकर्मजं तदेव भुज्यते फलम् ॥ ५८ ॥ यथापसरोगणा फलं  
 सुखं महर्षिभिः सह । तथाप्युवन्ति कर्मजं विमानकामगामिनः  
 ॥ ५९ ॥ यथेह यत् कृतं शुभं विपाप्मभिः कृतात्मभिः । तदाप्युवन्ति  
 मानवास्तथा विशुद्धयोनयः ॥ ६० ॥ प्रजापते सलोकतां वृहस्यतेः  
 शतक्रतोः । व्रजन्ति ते परां गतिं गृहस्थधर्मसेतुभिः ॥ ६१ ॥  
 सहस्रशोऽप्यनेकशः प्रवक्तुमुत्साहाम ते । अबुद्धिमोहनं पुनः प्रभु-  
 र्निनाय पावकः ॥ ६२ ॥ यथा विरष्टवर्षता ध्रुवोऽसि पञ्चविंशकः ।  
 कुरुष्व धर्मसञ्चयं वयो हि तेऽतिवर्षते ॥ ६३ ॥ पुरा करोति  
 शोऽन्तकः प्रमाद्गोऽसुखां चमूम् । यथा गृहीतमुत्थितस्त्वरस्व  
 धर्मपालने ॥ ६४ ॥ यथा त्वमेव पृष्टतस्त्वमग्रतो गमिष्यसि । तथा  
 गतिं गमिष्यतः किमात्मना परेण वा ॥ ६५ ॥ यदेकपातिनां  
 सतां भवत्यमुत्र गच्छताम् । भयेषु साम्प्रायिकं निधत्स्व केवलं  
 निधिम ॥ ६६ ॥ सकूलमूलवान्धवं प्रभुर्हरत्यसङ्गवान् । न सन्ति  
 अस्य वारकाः कुरुष्व धर्मसन्निधिम ॥ ६७ ॥ इदं निदर्शनं मया  
 तवेह पुत्र साम्प्रतम् । स्वदर्शनानुमानतः प्रवर्षितं कुरुष्व तत्  
 ॥ ६८ ॥ दधाति यः स्वकर्मणा ददाति यस्य कस्यचित् । अबुद्धि-



मोहजैर्नृणैः स एक एव युज्यते ॥ ६९ ॥ श्रुतं समस्तमश्रुते प्रकु-  
 र्वतः शुभाः क्रियाः । तदेतदर्थदर्शनं कृतज्ञमर्थसंहितम् ॥ ७० ॥  
 निबन्धनी रज्जुरेषा या ग्रामे वसतो रतिः । छित्तैतां सुकृतो यान्ति  
 नैनां छिन्दन्ति दुष्कृतः ॥ ७१ ॥ किन्ते घनेन किं बन्धुभिस्ते किन्ते  
 पुत्रैः पुत्रक यो मरिष्यसि । आत्मानमन्विच्छ गुहां प्रविष्टं पिता-  
 महास्ते क्व गताश्च सर्वे ॥ ७२ ॥ श्वः काय्यमद्य कुर्वीत पूर्वाह्ने  
 चापराङ्गिकम् । न हि प्रतीयते मृत्युः कृतं वाच्यं न वा कृतम्  
 ॥ ७३ ॥ अनुगम्य विनाशान्ते निवर्त्तन्ते ह बान्धवाः । अग्नौ  
 प्रक्षिप्य पुरुषं ज्ञातयः सुहृदस्तथा ॥ ७४ ॥ नास्तिकान्निरनु-  
 क्रोशान्तरान् पापमते स्थितात् । बामतः कुरु विस्रब्धं पर प्रेप्सु-  
 रतन्द्रितः ॥ ७५ ॥ एवमभ्याहते लोके कालेनोपनिपीडिते ।  
 सुमहद्वैर्यमालम्ब्य धर्मं सवात्मना कुरु ॥ ७६ ॥ अश्वेमं दर्शनो-  
 पायं सम्यग्यो वेत्ति मानवः । सम्यक् स्वधर्मं कृत्वाह परत्र सुखः  
 मश्रुते ॥ ७७ ॥ न देहभेदे मरणं विजानतां न च प्रणाशः खनु-  
 पालिते पथि । धर्मं हि यो बर्द्धयते स पण्डितो य एव धर्माच्चावते  
 स मुञ्चति ॥ ७८ ॥ प्रयुक्तयोः कर्मपथि स्वकर्मणोः फलं प्रयोक्ता  
 लभते यथा कृतम् । निहोनकर्मा निरयं प्रपद्यते त्रिपिष्टपं गच्छति  
 धर्मपारगः ॥ ७९ ॥ सोपानभूतं स्वर्गस्य मानुष्यं प्राप्य दुर्लभम् ।  
 तथात्मानं समाद्ध्यात् भ्रश्यन्ने न पुनर्यथा ॥ ८० ॥ यस्य नोत्-  
 क्रामति मतिः स्वर्गमार्गानुसारिणौ । तमाहुः पुण्यकर्माणमशौच्यं  
 पुत्र बान्धवैः ॥ ८१ ॥ यस्य नोपहता बुद्धिर्निश्चये ह्यवलम्बते ।  
 स्वर्गे कृतावकाशस्य नास्ति तस्य महद्भयम् ॥ ८२ ॥ तपोवनेषु ये  
 जातास्तत्रैव निधनं गताः । तेषामल्पतरो धर्मः कामभोगानजा-  
 नताम् ॥ ८३ ॥ यस्तु भोगान् परित्यज्य शरीरेण तपश्चरेत् । न  
 तेन किञ्चिन्न प्राप्तं तन्मे बद्धमतं फलम् ॥ ८४ ॥ मातापितृसह-  
 स्राणि पुत्रहारयतानि च । अनागतान्यतीतानि कस्य ते कस्य वा

वयम् ॥८५॥ अहमेको न मे कश्चिन्नाहमन्यस्य कस्यचित् । न  
 तं पश्यामि यस्याहं तं न पश्यामि यो मम ॥ ८६ ॥ न तेषां भवता  
 कार्यं न कार्यन्तव तैरपि । स्वकृतैस्ता न जातानि भवांस्यैव गमि-  
 ष्यति ॥ ८७ ॥ इह लोके हि धनिनां स्वजनः स्वजनायते । स्वज-  
 नस्तु दरिद्राणां जीवतामपि नश्यति ॥ ८८ ॥ संचिनोत्यशुभं कर्म  
 कलत्रापेक्षया नरः । ततः क्लेशमवाप्नोति परत्रेह तथैव च ॥ ८९ ॥  
 पश्यति छिन्नभूतं हि जीवलोकं स्वकर्मणा । तत् कुरुष्व तथा पुत्र  
 कृतस्तं यत् समुदाहृतम् ॥ ९० ॥ तदेतत् संप्रदृश्यैव कर्मभूमिं  
 प्रपश्यता । शुभान्याचरितव्यानि परलोकमभीप्सता ॥ ९१ ॥ मासर्त्त-  
 संज्ञापरिवर्त्तकेन सूर्याग्निना रात्रिदिवेस्यनेन । स्वकर्मनिष्ठाफल-  
 साक्षिकेण भूतानि कालः पचति प्रसद्य ॥ ९२ ॥ धनेन किं यन्न  
 ददाति नाश्रुते बलेन किं येन रिपुं न बाधते । श्रुतेन किं येन न  
 धर्ममाचरेत् किमात्मना यो न जितेन्द्रियो वशी ॥ ९३ ॥

भीष्म उवाच । इहं हैपायनवचो हितमुक्त निशम्य तु । शुक्रो  
 गतः परित्यज्य पितरं भोक्षदैशिकम् ॥ ९४ ॥

इति यान्तिपर्वणि भोक्षधर्मपर्वणि पात्रकाध्ययनं नाम

एकविंशत्यधिकत्रिंशतोऽध्यायः ॥ ३०१ ॥

युधिष्ठिर उवाच । यद्यस्ति दत्तमिष्टं वा तपस्तप्तं तथैव च ।  
 गुरूणां वापि शूयूषा तन्मे ब्रूहि पितामह ॥ १ ॥

भीष्म उवाच । आत्मनानर्थयुक्तेन पापे निविशते मनः ।  
 स्वकर्मकलुषं कृत्वा क्लेशे महति धीयते ॥ २ ॥ दुर्भिक्षादेव दुर्भिक्षं  
 क्लेषात् क्लेशं भयाद्भयम् । मृतेभ्यः प्रमृता यान्ति दरिद्राः पाप-  
 कर्मिणः ॥ ३ ॥ उत्सवादुत्सवं यान्ति स्वर्गात् स्वर्गं सुखात् सुखम् ।  
 अहधानाश्च दान्ताश्च धनस्थाः शुभकारिणः ॥ ४ ॥ व्यालकुण्डर-

दुर्गेषु सर्पचोरभयेषु च । हस्तावापेन गच्छन्ति नास्तिकाः किमतः  
परम् ॥ ५ ॥ प्रियद्देवातिथेयाश्च वदान्याः प्रियसाधवः । क्षेप्य-  
मात्मवतां मार्गमास्थिता दत्तदक्षिणाः ॥ ६ ॥ पुलाका इव धान्येषु  
पूत्यण्डा इव पक्षिषु । तद्विधास्ते मनुष्येषु येषां धर्मो न कार-  
णम् ॥ ७ ॥ सुशीघ्रमपि धावन्तं विधानमनुधावति । येति सह  
सयानेन येन येन यथाकृतम् ॥ ८ ॥ पापं तिष्ठति तिष्ठन्तं धावन्त-  
मनुधावति । करोति कुर्वतः कर्म क्वायेवानुविधीयते ॥ ९ ॥  
येन येन यथा यद्दुयत् पुरा कर्मसु निश्चितम् । तत्तद्देवोत्तरं  
भुङ्क्ते नित्यं विहितमात्मना ॥ १० ॥ समानकर्मविक्षेपविधान-  
परिरक्षणम् । भूतद्रामिमं कालः समन्तादपकर्षति ॥ ११ ॥  
अवोद्यमानानि यथा पृष्पाणि च फलानि च । स्वं कालं नाति-  
वर्त्तन्ते तथा कर्म पुरा कृतम् ॥ १२ ॥ समानश्चावमानश्च लाभोऽ-  
लाभः क्षयाव्ययौ । प्रवृत्ता न निवर्त्तन्ते निधनान्तः पदे पदे ॥ १३ ॥  
आत्मना विहितं दुःखमात्मना विहितं सुखम् । गर्भशय्यामुपा-  
दाय भजते पूर्वद्विदिकम् ॥ १४ ॥ वालो युवा वा वृद्धश्च यत्  
करोति शुभाशुभम् । तस्यां तस्याभवस्थायां भुङ्क्ते जन्मनि  
जन्मनि ॥ १५ ॥ यथा धेनुसहस्रेषु वत्सो विन्दति मातरम् ।  
तथा पूर्वकृतं कर्म कर्त्तारमनुगच्छति ॥ १६ ॥ मलिनं हि यथा  
वस्त्रं पश्चात् शुद्धति वारिणा । उपवासैः प्रतप्तानां दीर्घं सुखमन-  
न्तकम् ॥ १७ ॥ दीर्घकालेन तपसा सेवितेन महामते । धर्मनि-  
र्धूतपापानां संसिद्ध्यन्ते मनोरथाः ॥ १८ ॥ शकुनानामिवाकाशे  
मत्स्यानामिव चोदके । पदं यथा न दृश्येत तथा पुण्यकृतां गतिः  
॥ १९ ॥ अलमन्यैरुपालब्धैः कोर्त्तितैश्च व्यतिक्रमैः । पेशलञ्चानु-  
रूपं कर्त्तव्यं हितमात्मनः ॥ २० ॥

इति शान्तिपर्वणि सोत्तधर्मपर्वणि काममूलिको नाम

द्वाविंशत्यधिकत्रिंशतोऽध्यायः ॥ ३२२५ ॥

युधिष्ठिर उवाच । कथं व्यासस्य धर्मात्मा शुकोयज्ञे महा-  
 तपाः । सिद्धिञ्च परमां प्राप्तस्तन्मे ब्रूहि पितामह ॥ १ ॥ कस्या-  
 च्छ्रोतपाद्यामास शुकं व्यासस्तपोधनः । न ह्यस्य जननीं विद्म  
 जन्म चाग्रं महात्मनः ॥ २ ॥ कथञ्च वालस्य सतः सूक्ष्मज्ञाने  
 गता मतिः । यथा नान्यस्य लोकेऽस्मिन् द्वितीयस्येह कस्यचित्  
 ॥ ३ ॥ एतदिच्छाम्यहं श्रोतुं विस्तरेण महामते । न हि मे  
 तप्तिरस्तीह शृण्वतोऽमृतमुत्तमम् ॥ ४ ॥ माहात्म्यमात्मयोगञ्च  
 विज्ञानञ्च शुकस्य ह । यथावदनुपूर्वेण तन्मे ब्रूहि पितामह ॥ ५ ॥

भीष्म उवाच । न ह्यायनेन पलितेन वित्तेन च बन्धुभिः ।  
 ऋषयश्चक्रिरे धर्मं योऽनूचानः स नो महान् ॥ ६ ॥ तपोमूलमिदं  
 सर्वं यन्मां पृच्छसि पाण्डवः । तदिन्द्रियाणि संयम्य तपो भवति  
 नान्यथा ॥ ७ ॥ इन्द्रियाणां प्रसङ्गेन दोषमृच्छत्यसंशयम् । सं-  
 नियम्य तु तान्येव सिद्धिमाप्नोति मानवः ॥ ८ ॥ अश्वमेधसहस्रस्य  
 वाजपेयशतस्य च । योगस्य कलयता तात न तुल्यं विद्यते फलम्  
 ॥ ९ ॥ अत्र ते बर्त्तयिष्यामि जन्मयोगफलं यथा । शुकस्याग्रां  
 गतिञ्चैव दुर्विदामकृतात्मभिः ॥ १० ॥ मेरुशृङ्गे किल पुरा कर्णि-  
 कारवनायुते । विजहार महादेवो भीमैर्भूतगणैर्वृतः ॥ ११ ॥  
 शैलराजसुता चैव देवी तत्राभवत् पुरा । तत्र दिव्यं तपस्तेपे  
 कृष्णद्वैपायनस्तदा ॥ १२ ॥ योगिनात्मानमविश्य योगधर्मपरायणः ।  
 धारयन् स तपस्तेपे पुत्रार्थं कुरुसत्तम ॥ १३ ॥ अग्नेर्भूमेरर्पा  
 बायोरन्तरीक्षस्य वा विभो । धैर्येण संमितः पुत्रो मम भूया-  
 दिति स्म ह ॥ १४ ॥ संकल्पेनाथ योगेन दुष्प्रापमकृतात्मभिः ।  
 वरयामास देवेशमास्थितस्तप उत्तमम् ॥ १५ ॥ अतिष्ठन्मारुता-  
 हारः शतं किल समाः प्रभुः । आराधयन्महादेवं वद्मरूपमुमा-  
 पतिम् ॥ १६ ॥ तत्र ब्रह्मर्षयश्चैव सर्वे राजर्षयस्तथा । लोक-  
 पालाश्च लोकेषु साध्याश्च वद्मभिः सह ॥ १७ ॥ आदित्याश्चैव

रुद्राश्च दिवाकरनिशाकरौ । वसवो मरुतश्चैव सागराः सरित-  
स्तथा ॥ १८ ॥ अश्विनी देवर्षिर्वास्तथा नारदपर्वतौ । विश्वा-  
वसुश्च गन्धर्वः सिद्धश्चाप्सरसस्तथा ॥ १९ ॥ तत्र रुद्रो महादेवः  
कर्णिकारमयीं शुभाम् । धारयाणः स्रजं भाति ज्योत्स्नामिव  
निशाकरः ॥ २० ॥ तस्मिन् दिव्ये वने रम्ये देवदेवर्षिसङ्घुले ।  
आस्थितः परमं योगमृषिः पुत्रार्थमच्युतः ॥ २१ ॥ न चास्य  
ह्यीयते प्राणो न ग्लानिरुपजायते । त्रयाणामपि लोकानां तद-  
द्भुतमिवाभवत् ॥ २२ ॥ जटाश्च तेजसा तस्य वैश्वानरश्रिखी-  
पमाः । प्रज्वलन्त्यः स दृश्यन्ते युक्तस्यामिततेजसः ॥ २३ ॥ मार्क-  
ण्डेयो हि भगवानेतदाख्यातवान्मम । स देवचरितानीह कथया-  
मास मे सदा ॥ २४ ॥ एता अद्यापि कृशास्य तपसा तेन दीपिताः ।  
अग्निवर्णा जटास्तात प्रकाशन्ते महात्मनः ॥ २५ ॥ एवस्विधेन  
तपसा तस्य भक्त्या च भारत । महेश्वरः प्रसन्नात्मा चकार मनसा  
मतिम् ॥ २६ ॥ उवाच चैनं भगवांस्त्रयम्बकः प्रहसन्निव । एव-  
स्विधस्ते तनयो द्वैपायन भविष्यति ॥ २७ ॥ यथा ह्यग्निर्वथा  
वायुर्वथा भूमिर्वथा जलम् । यथा च खं तथा शुद्धो भविता ते  
सुतो महान् ॥ २८ ॥ तद्भावभावो तदुच्चिस्तदात्मा तदपाश्रयः ।  
तेजसावृत्य लोकांस्त्रीन् ययः प्राप्स्यति ते सुतः ॥ २९ ॥

इति शान्तिपर्वणि मोक्षधर्मपर्वणि शुक्रोत्पत्तौ

त्रयोविंशत्यधिकत्रिंशतोऽध्यायः ॥ ३२३ ॥

भीष्म उवाच । स सन्ध्या परमं देवाहरं सत्यवतीसुतः ।  
शरणी सहिते गृह्ये ममन्याग्निचिकीर्षया ॥ १ ॥ अथ रूपं पर  
राजन् विभ्रतीं स्वेन तेजसा । घृताचीं नामाप्सरसमपश्यद्भगवा-  
नृषिः ॥ २ ॥ ऋषिरप्सरसं दृष्ट्वा सहसा काममोहितः । अभव-

द्भगवान् व्यासो तने तस्मिन् युधिष्ठिर ॥ ३ ॥ सा च दृष्ट्वा तदा  
 व्यासं कामसम्बिग्नमानसम् । शुकीभूत्वा महाराज वृताचौ समु-  
 पागमत् ॥ ४ ॥ स तामप्सरसं दृष्ट्वा रूपेणान्येन संवृताम् ।  
 शरीरजेनानुगतः सर्वगात्रातिगेन ह ॥ ५ ॥ स तु धैर्येण महता  
 निरुद्धन् हृच्छयं मुनिः । न शशाक नियन्तुन्तत् व्यासः प्रविशृतं  
 मनः । भावित्वाच्चैव भावस्य वृताच्या वपुषा हृतः ॥ ६ ॥ यत्ना-  
 न्नियच्छतस्तस्य मुनेरग्निचिकीर्षया । अरण्यामेव सहसा तस्य  
 शुक्रमवापतत् ॥ ७ ॥ सोऽविशङ्केन मनसा तथैव द्विजसत्तमः ।  
 अरणीं ममन्य ब्रह्मर्षिस्तस्यां यज्ञे शुको नृप ॥ ८ ॥ शुके निर्मा-  
 थ्यमाने स शुको जज्ञे महातपाः । परमर्षिर्महायोगी अरणी-  
 गर्भसम्भवः ॥ ९ ॥ यथाध्वरे समिद्धोऽग्निर्भाति हव्यमुदावहन् ।  
 तथा रूपः शुको जज्ञे प्रज्वलन्निव तेजसा ॥ १० ॥ विभ्रत् पितुश्च  
 कौरव्य रूपवर्णमनुत्तमम् । वभौ तदा भावितात्मा विधूम इव  
 पावकः ॥ ११ ॥ तं गङ्गा सरितां श्रेष्ठा मेरुपृष्ठे जनेश्वर । स्वरु-  
 पिणी तदाव्येत्य स्नापयामास वारिणा ॥ १२ ॥ अन्तरीक्षाच्च  
 कौरव्य दण्डः कृष्णार्जिनञ्च ह । पपात भूमिं राजेन्द्र शुक्रस्यार्थं  
 महात्मनः ॥ १३ ॥ जेगीयन्ते स्म गन्धर्वा ननृतुश्चाप्सरोगणाः ।  
 दिवदुन्दुभयस्यैव प्रावाद्यन्त महात्मनाः ॥ १४ ॥ विश्वावसुश्च  
 गन्धर्वस्तथा तुम्बुरुनारदौ । हाहाह्रह्रश्च गन्धर्वौ तुष्टुवुः शुक्र-  
 सम्भवम् ॥ १५ ॥ तत्र शक्रपुरोगाश्च लोकपालाः समागताः ।  
 देवा देवर्षयश्चैव तथा ब्रह्मर्षयोऽपि च ॥ १६ ॥ दिव्यानि सर्व-  
 पुष्पाणि प्रववर्ष च मारुतः ॥ १७ ॥ जङ्गमाजङ्गमाश्चैव प्रहृष्टम-  
 भवञ्जगत् ॥ १८ ॥ तं महात्मा स्वयं प्रीत्या दिव्या सह महाद्युतिः ।  
 जातमात्रं मुनेः पुत्रं विधिनोपानयत्तदा ॥ १९ ॥ तस्य देवेश्वरः  
 शक्रो दिव्यमद्भुतदर्शनम् । ददौ कमण्डलुं प्रीत्या देववाचांसि वा-  
 विभो ॥ २० ॥ हंसाश्च शतपत्राश्च सारसाश्च सहस्रशः । प्रद-

द्विणमवर्तन्त शुक्राश्चाप्राश्च भारत ॥ २१ ॥ आरण्यस्ततो दिव्यं  
 प्राप्य जन्म महाद्युतिः । तत्रैवोवासमेधाधी ब्रतचारी समाहितः  
 ॥ २२ ॥ उत्पन्न मात्रं तं देवाः सरहस्याः ससंग्रहाः । उपतस्थु-  
 र्महाराज यथास्य पितरन्तथा ॥ २३ ॥ बृहस्पतिञ्च वत्रे स  
 वेदवेदाङ्गभाष्यवित् । उपाध्यायं महाराज धर्ममेवानुचिन्तयन्  
 ॥ २४ ॥ सोऽधीत्य निखिलान् वेदान् सरहस्यान् ससंग्रहान् । इति-  
 हासञ्च कार्त्तस्त्रेण राजशास्त्राणि वा विभो ॥ २५ ॥ गुरवे  
 दक्षिणां दत्त्वा समावृत्तो महामुनिः । उग्रन्तपः समारेभे ब्रह्म-  
 चारी समाहितः ॥ २६ ॥ देवतानामृषीणाञ्च वात्येऽपि स महा-  
 तपाः । सम्मन्त्रणीयो मान्यश्च ज्ञानेन तपसा तथा ॥ २७ ॥  
 न तस्य रमते बुद्धिराश्रमेषु नराधिप । त्रिषु गार्हस्थ्यमूलेषु  
 मोक्षधर्मानुदर्शिनः ॥ २८ ॥

इति शान्तिपर्वणि मोक्षधर्मपर्वणि शुक्रोत्पत्तौ चतु-  
 विंशत्यधिकत्रिंशतोऽध्यायः ॥ ३२४ ॥

भीष्म उवाच । स मोक्षमनुचिन्तैव शुक्रः पितरमभ्यगात् ।  
 प्राहाभिवाद्य च गुरुं श्रेयोऽर्थी विनयान्वितः ॥ १ ॥ मोक्षधर्मेषु  
 कुशलो भगवान् प्रब्रवीतु मे । यथा मनसः शान्तिः परमा  
 सम्भवेत् प्रभो ॥ २ ॥ श्रुत्वा पुत्रस्य तु वचः परमप्रिस्त्वाच तम् ।  
 अधीष्व नुत्र मोक्षं वै धर्मांश्च विविधानपि ॥ ३ ॥ पितुर्नियोगा-  
 ञ्जग्राह शुक्रो धर्मभृताम्बरः । योगशास्त्रञ्च निखिलं कापिलञ्चैव  
 भारत ॥ ४ ॥ स तं ब्राह्मणं श्रिया युक्तं ब्रह्मतुल्यपराक्रमम् ।  
 मेने पुत्रं यदा व्यासो मोक्षधर्मविशारदम् ॥ ५ ॥ उवाच गच्छेति  
 तदा जनकं मिथिलेश्वरम् । स ते वक्ष्यति मोक्षार्थं निखिलं  
 मिथिलेश्वरः ॥ ६ ॥ पितुर्नियोगमाहाय जगाम मिथिलां नृप ।

प्रष्टुं धर्मस्य निष्ठां वै मोक्षस्य च परायणम् ॥ ७ ॥ उक्तञ्च मानु-  
 षेण त्वं यथा गच्छेत्यविस्रितः । न प्रभावेण गन्तव्यमन्तरीक्ष-  
 चरेण वै ॥ ८ ॥ आर्जवेणैव गन्तव्यं न सुखान्वेषिणा तथा ।  
 नान्वेष्टव्या विशेषास्तु विशेषा हि प्रसङ्गिनः ॥ ९ ॥ अहङ्कारो  
 न कर्तव्यो ध्याज्ये तस्मिन्नराधिपे । स्थातव्यञ्च वशे तस्य स ते  
 हितस्यति संशयम् ॥ १० ॥ स धर्म्मकृष्णलो राजा मोक्षशास्त्र-  
 विशारदः । याज्यो मम स यद्ब्रूयात् तत् कार्यमविशङ्कया ॥ ११ ॥  
 एवमुक्तः स धर्मात्मा जगाम मिथिलां मुनिः । पद्भ्यां शक्तोऽन्त-  
 रीक्षेण क्रान्तुं पृथ्वीं ससागराम् ॥ १२ ॥ स गिरौ श्वाप्यतिक्रम्य  
 नदीतीर्थसरांसि च । बहुव्यालमृगाकीर्णां ह्यटवीश्व वनानि च  
 ॥ १३ ॥ मेरोर्हरेश्च हे वर्षं वर्षं हैमवतन्ततः । क्रमेणैव व्यति-  
 क्रम्य भारतं वर्षमासदत् ॥ १४ ॥ स देशान् विविधान् पश्यं  
 श्वीनह्ननिषेवितान् । आर्यावर्त्तमिमं देशमाजगाम महामुनिः  
 ॥ १५ ॥ पितुर्वचनमाज्ञाय तमेवायं विचिन्तयन् । अध्वानं  
 मेऽतिचक्राम खचरः क्षे चरन्निव ॥ १६ ॥ पत्तनानि च रम्याणि  
 स्फूर्तानि नगराणि च । रत्नानि च विचित्रानि पश्यन्तपि न  
 पश्यति ॥ १७ ॥ उद्यानानि च रम्याणि तथैवायतनानि च ।  
 पुण्यानि चैव तीर्थानि सोऽत्यक्रामदथाध्वगः ॥ १८ ॥ सोऽचिरे-  
 ष्वैव कालेन विदेहानाससाद् ह । रक्षितान् धर्म्मराजेन जनकेन  
 महात्मना ॥ १९ ॥ तत्र ग्रामान् बहुन् पश्यन् बहुन्नरसभोजनान् ।  
 पक्षीर्षोषान् समृद्धांश्च बहुगोकुलसंकुलान् ॥ २० ॥ स्फूर्तांश्च  
 शालियवसैर्हंससारससेवितान् । पद्मिनीभिश्च शतशः श्रीमतीभि-  
 रलङ्कृतान् ॥ २१ ॥ स विदेहानतिक्रम्य समृद्धजनसेवितान् ।  
 मिथिलोपवनं रम्यमाससाद् समृद्धिमत् ॥ २२ ॥ हस्त्यश्वरथ-  
 संकीर्णं नरनारीसमाकुलम् । पश्यन्पश्यन्निव तत् समतिक्रामद-  
 च्युतः ॥ २३ ॥ मनसा तं बहुन् भारं तमेवायं विचिन्तयन् ।



आत्मारामः प्रसन्नात्मा मिथिलामाससाद् ह ॥ २४ ॥ तस्या हारं  
समासाद्य हारपालैर्निवेदितः । स्थितो ध्यानपरो युक्तो विदितः  
प्रविवेश ह ॥ २५ ॥ स राजमार्गमासाद्य समृद्धजनसंकुलम् ।  
पार्थिवक्षयमासाद्य निःशङ्कः प्रविवेश ह ॥ २६ ॥ तत्रापि हार-  
पालास्तमुग्रवाचान्यपिधयन् । तथैव च शुकस्तत्र निर्मन्युः सम-  
तिष्ठत ॥ २७ ॥ न चातपाध्वसन्तप्तः क्षुत्पिपासाश्रमान्वितः ।  
प्रताम्यति ग्लालयति वानापैति च तथाचलम् ॥ २८ ॥ तेषान्तु  
हारपालानामेकः शोकसमन्वितः । मध्यङ्गतमिवादित्यं दृष्ट्वा शुक-  
मवस्थितम् ॥ २९ ॥ पूजयित्वा यथान्यायमभिवाद्य कृताञ्जलिः ।  
प्रावेशयत्ततः कक्षां प्रथमां राजवेश्मनः ॥ ३० ॥ तत्रासीनः शुक-  
स्तात भोक्षमेवान्वचिन्तयत् । छायायामातपे चैव समदर्शी सम-  
द्युतिः ॥ ३१ ॥ तं मूर्च्छताद्विवागम्य राज्ञो मन्त्रो कृताञ्जलिः ।  
प्रावेशयत्ततः कक्षां द्वितीयां राजवेश्मनः ॥ ३२ ॥ तत्रान्तःपुर-  
सम्बद्धं महच्चैत्ररथोपमम् । सुविभक्तजलाक्रीडं रम्यं पुष्पित-  
पादपम् ॥ ३३ ॥ शुकं प्रावेशयन्मन्त्री प्रमदादनमुत्तमम् । स  
तस्यासनमादिश्य निश्चक्राम ततः पुनः ॥ ३४ ॥ तं चारुवेद्याः  
सुश्रोण्यस्तरुण्यः प्रियदर्शनाः । सूक्ष्मरक्ताम्बरधरास्तप्तकाञ्चन-  
भूषणाः ॥ ३५ ॥ संलापोक्तापकुशला नृत्यगीतविधारदाः । स्मित-  
पूर्वाभिभाषिण्यो रूपेणाप्सरसां समाः ॥ ३६ ॥ कामोपचार-  
कुशला भावज्ञाः सर्वकोविदाः । परं पञ्चाशतो नार्थो वारमुखाः  
समाद्रवन् ॥ ३७ ॥ पाद्यादौनि प्रतिग्राह्य पूजया परयाञ्चयन् ।  
कालोपपन्नेन तदा स्वाहन्तेनाभ्यतर्पयन् ॥ ३८ ॥ तस्य भुक्तवत-  
स्तात तदन्तःपुरकाननम् । सुरम्य दर्शयामासुरेकैकश्येन भारत  
॥ ३९ ॥ क्रीडन्त्यश्च हसन्यश्च गायन्त्यश्चापि ताः शुभम् । उदार-  
सत्त्वं सत्त्वज्ञाः स्त्रियः पयचरस्तदा ॥ ४० ॥ आरण्यस्तु शुद्धात्मा  
निःसन्देहः स्वकर्मकृत् । वश्येन्द्रियो जितक्रोधो न हृष्यति न

कुष्यति ॥ ४१ ॥ तस्मै शय्यासनं दिव्यं देवाहं रत्नभूषितम् ।  
 स्रङ्गिस्तास्तरणसंकीर्णं ददुस्ताः परमस्त्रियः ॥ ४२ ॥ पादशौचन्तु  
 कृत्वैव शुकः सन्ध्यासुपास्य च । निषसादासने पुण्ये तमेवार्थं  
 विचिन्तयन् ॥ ४३ ॥ पूर्वरात्रे तु तत्रासौ भूत्वा ध्यानपरायणः ।  
 मध्यरात्रे यथान्यायं निद्रामाहारयत् प्रभुः ॥ ४४ ॥ ततो मुहूर्त्ता-  
 दुत्थाय कृत्वा शौचमनन्तरम् । स्वोभिः परिवृतो धीमान् ध्यान-  
 सेवान्वपद्यत ॥ ४५ ॥ अनेन विधिना कार्ष्णिस्तदहः शेषमच्युतः ।  
 ताञ्च रात्रिं नृपकुले वर्त्तवामास भारत ॥ ४६ ॥

इति शान्तिपर्वणि मोक्षधर्मपर्वणि शुककृतौ पञ्च-  
 विंशत्यधिकत्रिंशतोऽध्यायः ॥ ३२० ॥

भीष्म उवाच । ततः स राजा जनकौ मन्त्रिभिः सह भारतः ।  
 पुरः पुरोहितं कृत्वा सर्वाण्यन्तःपुराणि च ॥ १ ॥ आसनञ्च पुर-  
 स्कृत्य रत्नानि विविधानि च । शिरसा चार्घ्यमादाय गुरुपुत्रं  
 समभ्यगात् ॥ २ ॥ स तदासनमादाय रत्नरत्नविभूषितम् । स्रङ्गि-  
 स्तरणसंस्तीर्णं सर्वतोभद्रमृद्धिमत् ॥ ३ ॥ पुरोधसा संगृहीतं  
 हस्तेनालभ्य पार्थिवः । प्रददौ गुरुपुत्राय शुक्राय परमार्त्तितम्  
 ॥ ४ ॥ तत्रोपविष्टं तं कार्ष्णिं शास्त्रतः प्रत्यपूजयत् । पादं  
 निवेद्य प्रथममर्घ्यं गात्रं न्यवेदयत् ॥ ५ ॥ स च तां मन्त्रवत् पूजां  
 प्रत्यगृह्णाद्यथाविधि । प्रतिगृह्य च तां पूजां जनकाद्द्विजसत्तमः  
 ॥ ६ ॥ गाञ्चैव समनुज्ञाय राजानमनुमान्य च । पर्यैकृच्छन्महा-  
 तेजाः राज्ञः कुशलमव्ययम् ॥ ७ ॥ अनामयञ्च राजेन्द्र शुकः सानु-  
 चरस्य च । अनुशिष्टस्तु तेनासौ निषसादः सहानुगः ॥ ८ ॥ उदार-  
 रुत्वाभिजनो भूमौ राजा कृताञ्जलिः । कुशलञ्चाव्ययञ्चैव पृष्ट्वा  
 वैयासकिं नृपः ॥ ९ ॥ किमागमनमित्येव पर्यैकृच्छन् पार्थिवः ॥ १० ॥

शुक उवाच । पित्राहमुक्तो भद्रन्ते मोक्षधर्मार्थकोविदः ।  
विदेहराजो याज्यो मे जनको नाम विश्रुतः ॥ ११ ॥ तत्र गच्छस्व  
बै तूणं यदि ते हृदि संशयः । प्रवृत्तौ वा निवृत्तौ वा स ते  
च्छेत्स्यति संशयम् ॥ १२ ॥ सोऽहं पितुर्नियोगात्त्वामुपप्रष्टुमिहा-  
गतः । तस्मै धर्मभृतां श्रेष्ठं यथावदक्तुमर्हसि ॥ १३ ॥ किं कार्यं  
ब्राह्मणेनेह मोक्षार्थंश्च किमात्मकः । कथञ्च मोक्षः प्राप्तव्यो ज्ञानेन  
तपसाथ वा ॥ १४ ॥

जनक उवाच । यत् कार्यं ब्राह्मणेनेह जन्मप्रभृति तच्छृणु ।  
कृतोपनयनस्तात भवेद्देहपरायणः ॥ १५ ॥ तपसा गुरुवृत्तया च  
ब्रह्मचर्येण वा विभो । देवतानां पितृणाञ्चाप्यनृणो ह्यनसूयकः  
॥ १६ ॥ वेदानधीत्य नियतो दक्षिणामपवर्च्य च । अभ्यनुज्ञा-  
मथ प्राप्य समावर्त्तत वै द्विजः ॥ १७ ॥ समावृत्तश्च गार्हस्थ्ये  
स्वदारनिरतो वसेत् । अनसूयुर्यथान्यायमाहिताग्निस्तथैव च ॥ १८ ॥  
उत्पाद्य पुत्रपौत्रन्तु वन्याश्रमपदे वसेत् । तानेवाग्नीन् यथाशास्त्र-  
मर्चयन्नतिथिप्रियः ॥ १९ ॥ स वनेऽग्नीन् यथान्यायमात्मन्यारोप्य-  
धर्मवित् । निर्हन्धो वीतरागात्मा ब्रह्माश्रमपदे वसेत् ॥ २० ॥

शुक उवाच । उत्पन्ने ज्ञानविज्ञाने निर्हन्धे हृदि शश्यते ।  
किमवश्यं निवस्तव्यमाश्रमेषु भवेद्विषु ॥ २१ ॥ एतद्भवन्तं पृच्छामि  
तद्भवान् वक्तुमर्हति । यथा वेदार्थतत्त्वेन ब्रूहि मे त्वं जनाधिप ॥ २२ ॥

जनक उवाच । न विना ज्ञानविज्ञाने मोक्षस्याधिगमो भवेत् ।  
न विना गुरुसम्बन्धं ज्ञानस्याधिगमः स्मृतः ॥ २३ ॥ गुरु प्लाब-  
यिता तस्य ज्ञानं प्लव इहोच्यते । विज्ञाय कृतकृत्यस्तु तौर्णस्तदु-  
भयं त्यजेत् ॥ २४ ॥ अनुच्छेदाय लोकानां अनुच्छेदाय कर्म-  
णाम् । पूर्वैराचरितो धर्मश्चातुराश्रम्यसङ्घटः ॥ २५ ॥ अनेन  
क्रमयोगेन वद्भजातिषु कर्मणाम् । हित्वा शुभाशुभं कर्म मोक्षो  
नामेह लभ्यते ॥ २६ ॥ भावितैः करणैश्चाथ वद्भसंसारयोनिषु ।

आसादयति शुद्धात्मा मोक्षं वै प्रथमैश्वरे ॥ २० ॥ तमासाद्य तु  
 मुक्तस्य दृष्टार्थस्य विपश्चितः । विष्वाश्रमेषु को न्वर्थो भवेत् परम-  
 भौषितः ॥ २८ ॥ राजसांस्तामसांश्चैव नित्यं दोषान् विवर्जयेत् ।  
 सात्त्विकं मार्गमास्थाय पश्येदात्मानमात्मना ॥ २९ ॥ सर्वभूतेषु  
 आत्मानं सर्वभूतानि चात्मनि । सम्पश्यन्नोपलिप्येत जले वारि-  
 चरो यथा ॥ ३० ॥ पश्चिवत् प्रवणादूर्ध्वममुत्रानन्यमश्रुते । विहाय  
 दिहान्निर्मुक्तो निर्हन्द्वाः प्रथमज्ञतः ॥ ३१ ॥ अत्र गाथा पुरा गीताः  
 शृणु राज्ञा यजातिना । धार्यन्ते या दिजैस्तात मोक्षशास्त्रविशा-  
 रदैः ॥ ३२ ॥ ज्योतिरात्मानि मान्यत्र सर्वजन्तुषु तत् समम् ।  
 स्वयञ्च शक्यते द्रष्टुं सुसमातितचेतसा ॥ ३३ ॥ न विभेति परो  
 यस्मान्न विभेति पराच्च यः । यश्च नेच्छति न हेष्टि ब्रह्म सम्पद्यते  
 तदा ॥ ३४ ॥ यदा भावं न कुरुते सर्वभूतेषु पावकम् । कर्मणा  
 मनसा वाचा ब्रह्म सम्पद्यते तदा ॥ ३४ ॥ संयोज्य मनसात्मान-  
 मीर्षामुत्सृज्य मोहिनीम् ॥ त्यक्त्वा कामञ्च मोहञ्च तदा ब्रह्मत्व-  
 मश्रुते ॥ ३५ ॥ यदा श्राव्यं च दृश्यं च सर्वभूतेषु चाप्ययम् । समौ  
 भवति निर्हन्द्वा ब्रह्म सम्पद्यते तदा ॥ ३६ ॥ यदा स्तुतिञ्च निन्दाञ्च  
 समत्वेनैव पश्यति । काञ्च नञ्चाथसञ्चैव सुखदुःखे तथैव च ॥ ३८ ॥  
 शीतमुष्णं तथैवाश्रमनर्थं प्रियमप्रियम् । जीवितं मरणञ्चैव ब्रह्म  
 सम्पद्यते तदा ॥ ३९ ॥ प्रसार्येह यथाङ्गानि कूर्मः संहरते पुनः ।  
 तथेन्द्रियाणि मनसा संयन्तयानि भिक्षुणा ॥ ४० ॥ तमः परिगतं  
 वैश्वं यथा दीपेन दृश्यते । तथा बुद्धिप्रदीपेन शक्य आत्मा  
 निरीक्षितुम् ॥ ४१ ॥ एतत् सर्वञ्च पश्यामि त्वयि बुद्धिमताम्बर ।  
 यच्चान्यदपि वेत्तव्यं तत्त्वतो वेद तद्भवान् ॥ ४२ ॥ ब्रह्मर्षिं विदित-  
 श्चापि विषयान्तमुपागतः । गुरोस्तव प्रसादेन तव चैवोपशिक्षया  
 ॥ ४३ ॥ तस्यैव च प्रसादेन प्रादुर्भूतं महामुने । ज्ञानं दिव्यं  
 ममापौढं तेनासि विदितो मम ॥ ४४ ॥ अधिकं तव विज्ञान-

अधिका च गतिस्तव । अधिकन्तव चैश्वर्यं तच्च त्वं नानुबुध्यसे  
 ॥ ४५ ॥ वाल्याहा संशयाहापि भयाहाप्यविमोक्षजात् । उत्पन्ने  
 चापि विज्ञाने नाधिगच्छसि तां गतिम् ॥ ४६ ॥ व्यवसायेन शुद्धेन  
 महिषैश्चिन्नसंशयः । विमुच्य हृदयग्रन्थौनासादयति तां गतिम्  
 ॥ ४७ ॥ भवांश्चोत्पन्नविज्ञानः स्थिरबुद्धिरलोलुपः । अवसाया-  
 दृते ब्रह्मन्नासादयति तत् परम् ॥ ४८ ॥ नास्ति ते सुखदुःखेषु  
 विशेषो नास्ति लोलुपः । मोत्सुक्यं नृत्यगीतेषु न राग उपजा-  
 यते ॥ ४९ ॥ न वन्द्युष्वनुवन्द्येस्ते न भयेष्वस्ति ते भयम् । पश्यामि  
 त्वां महाभाग तुल्यलोद्गाश्मकाञ्चनम् ॥ ५० ॥ अहं त्वामनुपश्यामि  
 ये चाप्यन्ये मनोषिणः । आस्थितं परमं मार्गमक्षयं तमनामयम्  
 ॥ ५१ ॥ यत्फलं ब्राह्मणस्येह मोक्षार्थस्य वदात्मकः । तस्मिन्  
 वै वर्तसे ब्रह्मन् किमन्यत् परिपृच्छसि ॥ ५२ ॥

इति शान्तिपर्वणि मोक्षधर्मपर्वणि शुककृतौ

षड्विंशत्यधिकत्रिंशतोऽध्यायः ॥ ३२६ ॥

भीष्म उवाच । एतत् श्रुत्वा तु वचनं कृतात्मा कृतनिश्चयः ।  
 आत्मनात्मानमास्थाय दृष्ट्वा चात्मनमात्मना ॥ १ ॥ कृतकार्यैः  
 सुखी शान्तस्तूष्णीं प्रायादुदङ्मुखः । शैथिलं गिरिमुद्दिश्य सधर्मा  
 मातरिपुत्रनः ॥ २ ॥ एतस्मिन्नेव काले तु देवार्पिर्नारदस्तथा ।  
 हिमवन्तमियाद्द्रष्टुं सिद्धचारणसेवितम् ॥ ३ ॥ तमपसरोगणा-  
 कीर्णं शान्तस्वननिनादितम् । किन्नराणां सहस्रैश्च भृङ्गराजै-  
 स्तथैव च ॥ ४ ॥ मङ्गुभिः खञ्जरीटैश्च विचित्रैर्जीवजीवकैः ।  
 चित्रवर्णैर्मयूरैश्च केकाशतविराजितैः ॥ ५ ॥ राजहंससमूहैश्च  
 झष्टैः परभृतेस्तथा । पक्षिराजो गरुत्मांश्च यन्नित्यमितिष्ठति  
 ॥ ६ ॥ चत्वारो लोकपालाश्च देवाः सर्पिर्गणास्तथा । नत्र नित्यं

यमायान्ति लोकस्य हितकाम्यया ॥ ७ ॥ विष्णुना यत्र पुत्रार्थं  
 तपस्तप्तं महात्मना । तत्रैव च कुमारेण वाल्ये क्षिप्त्वा दिवोकसः  
 ॥ ८ ॥ शक्तिर्यस्ता क्षितितले त्रैलोक्यमवमन्य वै । तत्रोवाच  
 जगत् स्कन्दः क्षिपन् वाक्यमिदं तदा ॥ ९ ॥ योऽन्योऽस्ति मत्तो-  
 ऽभ्यधिको विप्रा यस्याधिकं प्रिया । यो ब्रह्मण्ये द्वितीयोऽस्ति  
 त्रिषु लोकेषु वीर्यवान् ॥ १० ॥ सोऽभ्यङ्गरत्विमां शक्तिमयवा  
 कम्पयत्विति । तत् श्रुत्वा व्यथिता लोकाः क्व इमामुद्धरेदिति ॥ ११ ॥  
 अथ देवगणं सर्वं सम्भान्तेन्द्रियमानसम् । अपश्यद्भगवान् विष्णुः  
 क्षिप्रं सासुरराक्षसम् ॥ १२ ॥ किं तत्र सुकृतं कार्यं भवेदिति  
 विचिन्तयन् । अनामृष्य ततः क्षेपमवैक्षत च पावकिम् ॥ १३ ॥  
 संप्रगृह्य विष्णुडात्मा शक्तिं प्रज्वलितां तदा । कम्पयामास सव्येन  
 पाणिना पुरुषोत्तमः ॥ १४ ॥ शक्त्यान्तु कम्पमानायां विष्णुना  
 बलिना तदा । मोदनी कम्पिता सर्वा सशैलवनकानना ॥ १५ ॥  
 शक्तेनापि समुद्धर्तुं कम्पिता सा भवत्तदा । रक्षिता स्कन्दराजस्य  
 धर्षणां प्रभविष्णुना ॥ १६ ॥ तां कम्पयित्वा भगवान् प्रह्लादमिद-  
 मब्रवीत् । पश्य शीर्यं कुमारस्य नैतदन्यः करिष्यति ॥ १७ ॥  
 सोऽमृष्यमाणस्तदाक्यं समुद्धरणनिश्चितः । जग्राह तां तदा शक्तिं  
 न चैनां स व्यकम्पयत् ॥ १८ ॥ नादं महान्तमुक्त्वा स मूर्च्छितो  
 गिरिमूर्धनि । विह्वलः प्रापतद्भूमो हिरण्यकाशिपोः सुतः ॥ १९ ॥  
 तत्रोत्तरां दिशं गत्वा शैलराजस्य पार्श्वतः । तत्रोत्पद्यत दुर्द्धर्षं  
 तत्र नित्यं वृषध्वजः ॥ २० ॥ पावकेन परिक्षिप्तं दौष्यता यस्य  
 चाश्रमम् । आदित्यपवंतं नाम दुर्द्धर्षमकृतात्मभिः ॥ २१ ॥ न  
 तत्र शक्यते गन्तुं यच्चराक्षसदानवैः । दशयोजनविस्तारमग्नि-  
 ज्वालासमावृतम् ॥ २२ ॥ भगवान् पावकस्तत्र स्वयं तिष्ठति  
 वीर्यवान् । सर्वान् विघ्नान् प्रशमयन्महादेवस्य धीमतः । दिव्यं  
 वर्षसहस्रं हि पाद्मैकेन तिष्ठतः ॥ २३ ॥ देवान् सन्तापयं स्तत्र

महादेवो महाव्रतः । ऐन्द्रो तु दिशमास्थाय शैलराजस्य धीमतः  
 ॥ २४ ॥ विविक्ते पर्वततटे पाराशर्यो महातपाः । वेदानध्याप या-  
 मास व्यासः शिष्यान्महातपाः ॥ २५ ॥ सुमन्तुञ्च महाभागं वैश-  
 म्पायनमेव च । जैमिनिञ्च महाप्राञ्चं पैलञ्चापि तपस्विनम् ॥२६॥  
 यत्र शिष्येः परिव्रजतो व्यास आस्ते महातपाः । तमाश्रमपदं रम्यं  
 ददर्श पितुरुत्तमम् । आरण्यो विशुद्धात्मा नभसीव दिवाकरः  
 ॥ २७ ॥ अथ व्यासः परिक्षिप्तं ज्वलन्तमिव पावकम् । दृष्ट्वा  
 सुतमायान्तं दिवाकरसमप्रभम् ॥ २८ ॥ असञ्जमानं वृक्षेषु शैलेषु  
 विप्रयेषु च । योगयुक्तं महात्मानं यथा वाणं गुणच्युतम् ॥२९॥  
 सोऽभिगम्य पितुः पादावगृह्णादरणीसुतः । यथोपयोषं तैश्चापि  
 समागच्छन्महामुनिः ॥ ३० ॥ ततो निवेद्यामास पित्रे सर्वमशे-  
 षतः । शुक्रो जनकराजेन सम्वाहं प्रीतमानसः ॥ ३१ ॥ एवमध्या-  
 पयच्छिष्यान् व्यासः पुत्रञ्च बौर्धवान् । उवास हिमवत्पृष्ठे पारा-  
 शर्यो महामुनिः ॥ ३२ ॥ ततः कदाचित् शिष्यास्तं परिवार्या-  
 वतस्थिरे । वेदाध्ययनसम्पन्नाः शान्तात्मानो जितेन्द्रियाः ॥ ३३ ॥  
 वेदेषु निष्ठां सम्प्राप्य साङ्गेष्वपि तपस्विनः । अथोचुस्ते तदा व्यासं  
 शिष्याः प्राञ्जलयो गुरुम् ॥ ३४ ॥

शिष्या उचुः । महता तेजसा युक्ता यशसा चापि वर्द्धिताः ।  
 एकन्तुदानीमिच्छामो गुरुणानुग्रहं कृतम् ॥ ३५ ॥ इति तेषां  
 वचः श्रुत्वा ब्रह्मर्षिस्तानुवाच ह । उच्यतामिति तद्वत्सा यदः  
 कार्यं प्रियं मया ॥ ३६ ॥ एतद्वाक्यं गुरोः श्रुत्वा शिष्यास्ते हृष्ट-  
 मानसाः । पुनः प्राञ्जलयो भूत्वा प्रणम्य शिरसा गुरुम् ॥ ३७ ॥  
 जञ्चुस्ते सहिता राजनिदं वचनमुत्तमम् । यदि प्रीत उपाध्यायो  
 धन्याः स्तो मुनिसत्तम ॥ ३८ ॥ काङ्क्षामस्तु वयं सर्वे वरं दत्तं  
 महर्षिणा । षष्ठः शिष्यो न ते ख्यातिं गच्छेद्द्व प्रसौद नः ॥३९॥  
 चत्वारस्ते वयं शिष्या गुरुपुत्रस्तु पञ्चमः । इह वेदाः प्रतिष्ठेरन्

एषः नः काङ्क्षितो वरः ॥ ४० ॥ शिष्याणां वचनं श्रुत्वा व्यासो  
वेदार्थं तत्त्ववित् । पराशरात्मजो धीमान् परलोकार्थचिन्तकः ॥ ४१ ॥  
उवाच शिष्यान् धर्मात्मा धन्यं निःश्रेयसं वचः । ब्राह्मणाव  
सदा देयं ब्रह्मशुश्रूषवे तथा । ब्रह्मलोके निवासं यो ध्रुवं सम-  
भिकाङ्क्षते ॥ ४२ ॥ भवन्तो बह्वलाः सन्तु वेदो विस्तार्यतामयम् ।  
नाशिष्ये संपदातव्यो नाब्रते नाकृतात्मनि ॥ ४३ ॥ एते शिष्यगुणाः  
सर्वे विज्ञातव्या यथार्थतः । नापरीक्षितचारित्रे विद्या देवा कथ-  
ञ्चन ॥ ४५ ॥ यथा हि कनकं शुद्धं तापच्छेदनिघर्षणैः । परी-  
क्षेत तथा विद्यानीक्षेत् कुलगुणादिभिः ॥ ४५ ॥ न नियोज्याश्च  
वः शिष्या अनियोगी महाभये । यथामति यथापाठं तथा विद्या  
फलिष्यति ॥ ४६ ॥ सर्वस्तरतु दुर्गाणि सर्वो भद्राणि पश्यतु ।  
आवयेच्चतुरो वर्णान् कृत्वा ब्राह्मणमग्रतः ॥ ४७ ॥ वेदस्याध्ययनं  
हीदं तच्च कार्यं महत् स्मृतम् । स्तुत्यर्थमिह देवानां वेदाः सृष्टाः  
स्वयम्भवा ॥ ४८ ॥ यो निर्वदेत संमोहात् ब्राह्मणं वेदपारगम् ।  
सोऽभिध्यानाद्ब्राह्मणस्य पराभूयादसंशयम् ॥ ४९ ॥ यथाधर्मेण  
विब्रूयाद्दुयथाधर्मेण पृच्छति । तयोरन्यतरः प्रैतिविद्वेषञ्चाभि-  
गच्छति ॥ ५० ॥ एतद्दे सर्वमाख्यातं स्वाध्यायस्य विधिं प्रति ।  
उपकुर्याच्च शिष्याणामेतच्च हृदि वो भवेत् ॥ ५१ ॥

इति शान्तिपर्वणि मोक्षधर्मपर्वणि शिष्यशिष्यायां  
सप्तविंशतिप्रश्नोऽध्यायः ॥ ३२७ ॥

भीष्म उवाच । एतत् श्रुत्वा गुरोर्वाक्यं व्यासशिष्या महौ-  
जसः । अन्योऽन्यं हृष्टमनसः परिषस्वजिरे तदा ॥ १ ॥ उक्ताः  
सो यद्भगवता तदात्त्रायतिसंहितम् । तत्रो मनसि संसृढं करि-  
ष्यामस्तथा च तत् ॥ २ ॥ अन्योन्यं संविभाष्यैव्यं सप्रीतमनसः



पुनः । विज्ञापयन्ति स गुरुं पुनर्वाक्यविशारदाः ॥ ३ ॥ शैला-  
दस्मान्महर्षीं गन्तुं काङ्क्षितं नो महामुने । वेदाननेकधा कर्तुं  
यदि ते रुचितं प्रभो ॥ ४ ॥ शिष्याणां वचनं श्रुत्वा पराशरसुतः  
प्रभुः । प्रत्युवाच ततो वाक्यं धर्मार्थसहितं हितम् ॥ ५ ॥ चित्तिं  
वा देवलोकं वा गन्यतां यदि रोचते । अप्रमादस्य व कार्यो ब्रह्म  
हि प्रचुरच्छलम् ॥ ६ ॥ तेऽनुज्ञातास्ततः सर्वे गुरुणा सत्यवा-  
दिना । जग्मः प्रदक्षिणं कृत्वा व्यासं मूर्ध्निभिवाद्य च ॥ ७ ॥  
अवतीर्थ्य महर्षीं तेऽथ चातुर्होत्रमकल्पयन् । संयाजयन्तो विप्रांश्च  
राजन्यांश्च विशस्तथा ॥ ८ ॥ पूज्यमाना द्विजैर्नित्यं मोदमाना  
गृहे रताः । याजनाध्यापनरताः श्रौमन्तो लोकविश्रुताः ॥ ९ ॥  
अवतीर्णेषु शिष्येषु व्यासः पुत्रसहायवान् । तुष्णीं ध्यानपरो  
धीमान् एकान्ते समुपाविशत् ॥ १० ॥ तं ददर्शाश्मपदि नारदः  
सुमहातपाः । अथैनमब्रवीत् काले मधुराक्षरया गिरा ॥ ११ ॥

नारद उवाच । भो भो ब्रह्मर्षिं वाशिष्ठ ब्रह्मघोषो न वर्त्तते ।  
एको ध्यानपरस्तूष्णीं किमास्से चिन्तयन्निव ॥ १२ ॥ ब्रह्मघोषै-  
र्विरहितः पर्वतोऽयं न शोभते । रजसा तमसा चैव सोमः सोम-  
प्लवो यथा ॥ १३ ॥ न भ्राजते यथा पूर्वं निषादानामिवालयः ।  
द्वैवर्षिगणजुष्टोऽपि वेदध्वनिनिराकृतः ॥ १४ ॥ ऋषयश्च हि  
देवाश्च गन्धर्वाश्च महौजसः । वियुक्ता ब्रह्मघोषिण न भ्राजन्ते  
यथा पुरा ॥ १५ ॥ नारदस्य वचः श्रुत्वा कृष्णद्वैपायनोऽब्रवीत् ।  
महर्षे यत्त्वया प्रोक्तं वेदवादविचक्षण ॥ १६ ॥ एतन्मतोऽनुकूल  
मे भवानर्हति भाषितुम् । सर्वज्ञः सर्वदर्शी च सर्वत्र च कुतूहलौ  
॥ १७ ॥ त्रिषु लोकेषु यदुत्तं सर्वं तत्र मते स्थितम् । तदाज्ञा-  
पय विप्रर्षे ब्रूहि किं करवाणि ते ॥ १८ ॥ यत्प्रया समनुष्ठेयं  
ब्रह्मर्षे तदुदाहर । विमुक्तस्येह शिष्यैर्म नातिहृष्टमिदं मनः ॥ १९ ॥

नारद उवाच । अनाम्नायमला वेदा ब्राह्मणत्यात्रत भलम् ।

मलं पृथिव्या वाहीकाः स्त्रीणां कौतूहलं मलम् ॥ २० ॥ अधौयतां  
भवान् वेदान् सार्द्धं पुत्रेण धीमता । विधुन्वन् ब्रह्मघोषेण रक्षो-  
भयकृतन्तमः ॥ २१ ॥

भीष्म उवाच । नारदस्य वचः श्रुत्वा व्यासः परमधर्म्मवित् ।  
तथेत्युवाच संहृष्टो वेदाभ्यासदृढव्रतः ॥ २२ ॥ शुकैः सह पुत्रेण  
वेदाभ्यासमथाकरोत् । स्वरेणोच्चैः सशैच्येण लोकानां पूरय-  
न्निव ॥ २३ ॥ तयोरभ्यसतोरेव नानाधर्मप्रवादिनाः । वातोऽ-  
तिमात्रं प्रववो समुद्रानिलवेजितः ॥ २४ ॥ ततोऽनध्याय इति तं  
व्यासः पुत्रमवारयत् । कुको वारितमात्रस्तु कौतूहलसमन्वितः  
॥ २५ ॥ अपृच्छत् पितरं ब्रह्मन् कुतो वायुरभूदयम् । आख्या-  
तुमर्हति भवान् वायोः सर्वं विचेष्टितम् ॥ २६ ॥ शुकस्यैतद्वचः  
श्रुत्वा व्यासः परमविस्मितः । अनध्यायनिमित्तेऽस्मिन्निदं वचन-  
मब्रवीत् ॥ २७ ॥ दिव्यन्ते चक्षुरुत्पन्नं स्वयन्ते निर्मलं मनः ।  
तमसा रजसा चापि त्यक्तः सत्त्व व्यवस्थितः ॥ २८ ॥ आदर्शं  
स्वामिव च्छायां पश्यत्यात्मानमात्मना । व्यसात्मनि स्वयं वेदान्  
बुद्ध्या समनुचिन्तय ॥ २९ ॥ देवयानचरो विष्णोः पिहयानश्च  
तामसः । हावेतौ प्रेत्य पन्थानो दिवश्चाधश्च गच्छतः ॥ ३० ॥  
पृथिव्यामन्तरीक्षे च यत्र संवान्ति वायवः । सप्तैते वायुमार्गा वै  
तान्निबोधानुपूर्वशः ॥ ३१ ॥ तत्र देवगणाः साध्या महाभूता  
महाबलाः । तेषामप्यभवत् पुत्रः समानो नाम दुर्ज्ञेयः ॥ ३२ ॥  
उदानस्तस्य पुत्रोऽभूत् व्यानस्तस्याभवत् सुतः । अपानश्च ततो  
क्षेयः प्राणश्चापि ततोऽपर ॥ ३३ ॥ अनपत्योऽभवत् प्राणो दुर्द्धर्षः  
शत्रुतापनः । पृथक्कर्माणि तेषान्तु प्रवक्ष्यामि यथातथम् ॥ ३४ ॥  
प्राणिनां सर्वतो वायुयेष्टा वर्त्तयते पृथक् । प्राणनाच्चैव भूतानां  
प्राण इत्यभिधीयते ॥ ३५ ॥ प्रेरयत्यत्र सङ्घातान् घूमजांश्चोष्णजांश्च  
य । प्रथमः प्रथमे मार्गे प्रवहो नाम योऽनिलः । अम्बरे स्नेह-

मभ्येत्य तडिद्वाथोत्तमद्युतिः ॥ ३६ ॥ आवहो नाम संवाति  
 द्वितीयः प्रवसनो नदन् । उदयं ज्योतिषां प्रवृत्त्वं सीमादीनां  
 करोति यः । अन्तर्द्वेषु चोदानं वहन्ति मनीषिणः ॥ ३७ ॥  
 यश्चतुर्भ्यः समुद्रेभ्यो वायुर्धारयते जलम् । उद्धृत्याददते चापो  
 जीमूतेभ्योऽम्बरेऽनिलः ॥ ३८ ॥ योऽद्भिः संयोज्य जीमूतान्  
 पर्यन्याय प्रयच्छति । उद्धो नाम वह्निष्ठस्तृतीयः स सदागतिः  
 ॥ ३९ ॥ समुद्भ्रमाना वद्भवा येन नीताः पृथग्धनाः । वर्षमोक्ष-  
 कृतारम्भास्ते भवन्ति धनाधनाः ॥ ४० ॥ संहता येन चाविद्धा  
 भवन्ति नदतां नदाः । रक्षणार्थाय सम्भूता मेघत्वमुपयान्ति च  
 ॥ ४१ ॥ योऽसौ वहति भूतानां विमानानि विहायसा । चतुर्थः  
 स्रष्ट्वहो नाम वायुः स गिरिमर्द्दनः ॥ ४२ ॥ येन वेगवता रुग्णा  
 रुक्षेणारुजता नगान् । वायुना सहिता मेघास्ते भवन्ति वला-  
 हकाः ॥ ४३ ॥ दारुणोत्पातसञ्चारो नभसस्तनयित्स्वमान् । पञ्चमः  
 स महावेगो विवहो नाम मारुतः ॥ ४४ ॥ यस्मिन् पारिप्लवा  
 दिव्य वहन्त्यापो विहायसा । पुण्यञ्चाकाशगङ्गायास्तोयं विष्टभ्य  
 तिष्ठति ॥ ४५ ॥ दूरात् प्रतिहतौ यस्मिन्ने करश्मिर्दिवाकरः । यो  
 निरंशुसहस्रस्य येन भाति वसुधरा ॥ ४६ ॥ यस्मादाप्यायते  
 सोमः क्षीणः सम्पूर्णमञ्जलः । षष्ठः परिवहो नाम स वायुर्जप-  
 ताम्बरः ॥ ४७ ॥ सर्वप्राणभृतां प्राणान् योऽन्तकाले निरस्यति ।  
 यस्य वर्तानुवर्तते मृत्युवैवस्वतावुभौ ॥ ४८ ॥ सम्यगन्वीजतां  
 बुद्ध्या शान्तयाध्यात्मचिन्तकाः । ध्यानाभ्यासाभिरामाणां योऽमृत-  
 त्वाय कल्पते ॥ ४९ ॥ यं समासाद्य वेगेन दिगोऽन्तं प्रतिपेदिरे ।  
 दक्षस्य दशपुत्राणां सहस्राणि प्रजापतेः ॥ ५० ॥ येन सृष्टः पुरा  
 भूतो याल्येव न निवर्तते । परावहो नाम परो वायुः स दुरति-  
 क्रमः ॥ ५१ ॥ एवमेते द्वितेः पुत्रा मारुताः परमाद्भुताः । अना-  
 रतन्ते संवान्ति सर्वेगाः सर्वधारिणः ॥ ५२ ॥ एतत्तु महदाश्चर्यं

यदयं पर्वतीत्तमः । कस्मितः सहसा तेन वायुनातिप्रवायता ॥५३॥  
 विशोर्निष्ठासवातोऽयं यदा वेगसमीरितः । सहस्रोदीर्यते तात  
 जगत प्रव्यथते तदा ॥ ५४ ॥ तस्माद्ब्रह्मविदो वेदान्नाधीयन्तेऽति-  
 वायति । वायोर्वायुभयं ह्युक्तं ब्रह्मतत्पीडितं भवेत् ॥ ५५ ॥  
 एतावदुक्त्वा वचनं पराशरसुतः प्रभुः । उक्त्वा पुत्रमधीष्वेति  
 व्योमगङ्गामगात्तदा ॥ ५६ ॥

इति शान्तिपर्वणि मोक्षधर्मपर्वणि वायुविशेषकथने

अष्टाविंशत्यधिकत्रिंशतोऽध्यायः ॥ ३२८ ॥

भीष्म उवाच । एतस्मिन्नन्तरे शून्ये नारदः समुपागमत् ।  
 शुकं स्वाध्यायनिरतं वेदार्थान् प्रष्टुमोप्सया ॥ १ ॥ देवर्षिन्तु  
 शुको दृष्ट्वा नारदं समुपस्थितम् । अर्घ्यपूर्वेण विधिना वेदोक्ते-  
 नाभ्यपूजयत् ॥ २ ॥ नारदोऽथाब्रवीत् प्रीतो ब्रूहि धर्मभृतास्वर ।  
 केन त्वां श्रेयसा वक्ष्ये योजयामीति हृष्टवत् ॥ ३ ॥ नारदस्य  
 वचः श्रुत्वा शुकः प्रोवाच भारत । अस्मिन्लोके हितं यत्स्यात्तेन  
 मां योक्तुमर्हसि ॥ ४ ॥

नारद उवाच । तत्त्वं जिज्ञासतां पूर्वमृषीणां भावितात्म-  
 नाम् । सनत्कुमारो भगवानिदम्वचनमब्रवीत् ॥ ५ ॥ नास्ति  
 विद्यासमं चतुर्नास्ति सत्यसमं तपः । नास्ति रागसमं दुःखं  
 नास्ति त्यागसमं सुखम् ॥ ६ ॥ निवृत्तिः कर्मणः पापात् सततं  
 पुण्यशीलता । सद्वृत्तिः समुदाचारः श्रेय एतदनुत्तमम् ॥ ७ ॥  
 मानुष्यमसुखं प्राप्य यः सज्जति समुद्यति । नालं स दुःखमो-  
 ह्याय संयोगो दुःखलक्षणम् ॥ ८ ॥ सक्तस्य बुद्धिश्चलति मोह-  
 जालविवर्द्धिनी । मोहजालावृतो दुःखमिह चामुत्र सोऽश्रुते ॥ ९ ॥  
 सर्वोपायात्त कामस्य क्रोधस्य च विनिग्रहः । कार्यैः च योऽर्थिता

तौ हि श्रेयोघातार्थमुद्यतौ ॥ १० ॥ नित्यं क्रोधान्तपो रक्षेत्  
 त्रियं रक्षेच्च मतरात् । विद्यां मानावमानाभ्यामात्मानन्तुं प्रमा-  
 दतः ॥ ११ ॥ आनुशंस्यं परो धर्मः क्षमा च परमं वलम् । आत्म-  
 ज्ञानं परं ज्ञानम् न सत्यात् विद्यते परम् ॥ १२ ॥ सत्यस्य वचनं  
 श्रेयः सत्यादपि हितं वदेत् । यद्भूतहितमत्यन्तमेतत् सत्यं मतं मम  
 ॥ १३ ॥ सर्वारम्भपरित्यागी निराशीर्निस्परिग्रहः । येन सर्वं  
 परित्यक्तं स विद्वान् स च पण्डितः ॥ १४ ॥ इन्द्रियैरिन्द्रियार्थान्  
 यश्चरत्यात्मवशैरिह । असज्जमानः शान्तात्मा निर्विकारः समा-  
 हितः ॥ १५ ॥ आत्मभूतैरतद्भूतः सह चैव विनैव च । स  
 विमुक्तः परं श्रेयो न चिरेणाधितिष्ठति ॥ १६ ॥ अदर्शनमसंस्पर्श-  
 स्तथा सम्भाषणं सदा । यस्य भूतैः सह मुने स श्रेयो विन्दते  
 परम् ॥ १७ ॥ न हिंस्यात् सर्वभूतानि मैत्रायणगतश्चरेत् । नेहं  
 जन्म समासाद्य वैरं कुर्वीत केनचित् ॥ १८ ॥ आक्रिञ्चन्यं सुष-  
 न्तो निराशीस्त्वमचापलम् । एतद्दाहः परं श्रेय आत्मज्ञस्य  
 जितात्मनः ॥ १९ ॥ परिग्रहं परित्यज्य भव तात जितेन्द्रियः ।  
 श्रेयो कं स्थानमातिष्ठ इह चामुत्र चाभयम् ॥ २० ॥ निरामिषा न  
 शोचन्ति त्यजेदामिषमात्मनः । परित्यज्यामिषं सौम्य दुःखतापा-  
 हिमोच्यसे ॥ २१ ॥ तपोनित्येन दान्तेन मुनिना संयतात्मना ।  
 अजितं जेतुकामेन भाव्यं सङ्गेष्वसङ्गिना ॥ २२ ॥ गुणसङ्गेष्वना-  
 सक्त एकचर्यारतः सदा । ब्राह्मणो न चिरादेव सुखमायात्यनु-  
 त्तमम् ॥ २३ ॥ इन्द्रारामेषु भूतेषु य एको रमते मुनिः । विद्धि  
 प्रज्ञानद्वयं तं ज्ञानद्वयो न शोचति ॥ २४ ॥ शुभैर्लभति देवत्वं  
 व्यामिश्रैर्जन्म मानुषम् । अशुभैश्चाप्यधोजन्म कर्मभिर्लभतेऽवशः  
 ॥ २५ ॥ तत्र मृत्युजरादुःखैः सततं समभिद्रुतः । संसारे  
 पच्यते जन्तुस्तत् कथं नावबुध्यसे ॥ २६ ॥ अहिते हितसंज्ञस्त्वम-  
 ध्रुवे ध्रुवसंज्ञकः । अनर्थं चार्थसंज्ञस्त्वं किमर्थं नावबुध्यसे ॥ २७ ॥

संवेष्टमानं बहुभिर्मोहात्तन्तुभिरात्मजैः । कोषकार इवात्मानं  
 वेष्टयन्नावबुध्यसे ॥ २८ ॥ अलं परिग्रहेणेह दोषवान् हि परि-  
 ग्रहः । कुमिर्हि कोषकारस्तु वध्यते स्वपरिग्रहात् ॥ २९ ॥ पुत्र-  
 दारकुटुम्बेषु सक्ताः शीदन्ति जन्तवः । सरःपङ्कगर्गवे मग्ना  
 जीर्णा वनगजा इव ॥ ३० ॥ महाजालसमाकृष्टान् स्थले मत्स्या-  
 निवीडृतान् । स्नेहजालसमाकृष्टान् पश्य जन्तून् सदुःखितान्  
 ॥ ३१ ॥ कुटुम्बं पुत्रदारञ्च शरीरं सञ्चवाञ्च ये । पारक्यमध्रुवं  
 सर्वं किं स्वं सुकृतदुष्कृतम् ॥ ३२ ॥ यदा सर्वान् परित्यज्य गन्त-  
 व्यमवशेन ते । अनर्थं किं प्रसक्तस्त्वं स्वमर्थं नानुतिष्ठसि ॥ ३३ ॥  
 अविश्रान्तमनालम्बमपाथेयमदैशिकं । तमः कान्तारमध्वानं कथ-  
 मेको गमिष्यसि ॥ ३४ ॥ न हि त्वां प्रस्थितं कश्चित् पृष्ठतोऽनु-  
 गमिष्यति । सुकृतं दुष्कृतञ्च त्वां यास्यन्तमनुयास्यति ॥ ३५ ॥  
 विद्या कम च शौचञ्च ज्ञानञ्च बहुविस्तरम् । अर्थार्थमनुसार्थ्यन्ते  
 सिद्धार्थश्च विमुच्यते ॥ ३६ ॥ निवन्धनी रञ्जुरेष्वा या ग्रामे  
 वसतो रतिः । छिन्द्वैतां सुकृतो यान्ति नैनां छिन्दन्ति दुष्कृतः  
 ॥ ३७ ॥ रूपकूलां मनःश्रोतां स्पर्शद्वीपां रसावहाम् । गन्ध-  
 पङ्कां शब्दजलां स्वर्गमर्गदुरावहाम् ॥ ३८ ॥ क्षमारित्रां सत्य-  
 मयीं धर्मस्थैर्यवटारकाम् । त्यागवाताध्वगां शौघ्रां नौतार्थ्यां  
 तां नदीं तरेत् ॥ ३९ ॥ त्यज धर्ममधर्मञ्च तथा सत्यानृते त्मज ।  
 उभे चत्यानृते न्तक्त्वा येन त्यजसि तं त्यज ॥ ४० ॥ त्यजधर्मम-  
 संकल्पादधर्मञ्चाप्यलिप्सया । उभे सत्यानृते बुद्ध्या बुद्धिं परम-  
 निश्चयात् ॥ ४१ ॥ अस्थिस्थूणं स्नायुयुतं मांसशोणितलेपनम् ।  
 चर्मावनद्धं दुर्गन्धि पूर्णं मूत्रपुरौषयोः ॥ ४२ ॥ जराशोकसमा-  
 विष्टं रोगायतनमातुरम् । रजस्रलमनित्यञ्च भूतावासमिमं त्यज  
 ॥ ४३ ॥ इदं विष्वं जगत् सर्वमजगच्चापि यद्भवेत् । महाभूता-  
 त्मकं सर्वं बहुद्वयत् परमाश्रयात् ॥ ४४ ॥ इन्द्रियाणि च पदैव

तमः सत्त्वं रजस्तथा । इत्येष सप्तदशको राशिरव्यक्तसंज्ञकः  
 ॥ ४५ ॥ सर्वैरिहेन्द्रियार्थैश्च व्यक्ताव्यक्तेर्हि संज्ञितः । चतुर्विंशक  
 इत्येष व्यक्ताव्यक्तमयो गुणः ॥ ४६ ॥ एतैः सर्वैः समाद्युक्तः पुमा-  
 नित्यभिधीयते । विवगन्तु सुखं दुःखं जीवितं मरणन्तथा ॥ ४७ ॥  
 य इदं वेद् तत्त्वेन स वेद् प्रभवाव्ययौ । पारम्पर्येण बोद्धव्यं  
 ज्ञानानां यश्च किञ्चन ॥ ४८ ॥ इन्द्रियैर्गच्छते यद्दुयत्तत्तद्व्यक्तमिति  
 स्थितिः । अव्यक्तमिति विज्ञेयं लिङ्गग्राह्यमतीन्द्रियम् ॥ ४९ ॥  
 इन्द्रियैर्नियतैर्देहौ धाराभिरिव तप्यते । लोके विततमात्मानं  
 लोकांश्चात्मनि पश्यति ॥ ५० ॥ परावरदृशः शक्तिर्ज्ञानमूला न  
 पश्यति । पश्यतः सवभूतानि सर्वावस्थासु सर्वदा ॥ ५१ ॥ सर्व-  
 भूतस्य संयोगो नाशुभेनोपपद्यते । ज्ञानेन विविधान् क्लेशानति-  
 वृत्तस्य मोहजान् ॥ ५२ ॥ लोके बुद्धिप्रकाशेन लोकमार्गो न  
 रिष्यते । अनादिनिधनं जन्तुमात्मनि स्थितमव्ययम् ॥ ५३ ॥  
 अकर्त्तारममूर्त्तञ्च भगवानाह तीर्थवित् । योन्तुः स्वकृतैस्त्वैस्त्वैः  
 कर्मनित्यदुःखितः ॥ ५४ ॥ स दुःखप्रतिघातार्थं हन्ति जन्तून्-  
 देकधा । ततः कर्म समादत्ते पुनरन्यं नवं बह्व ॥ ५५ ॥ तप्य-  
 तेऽथ पुनस्तेन भुक्त्वा पथ्यमिवातुरं । अजस्रमेव मोहान्धो दुःखिषु  
 सुखसंज्ञितः ॥ ५६ ॥ वध्यते मथ्यते चैव कर्मभिर्मन्यवत् सदा ।  
 ततो निवद्धः स्वां योनिं कर्मणामुदयादिह ॥ ५७ ॥ परिभ्रमति  
 संसारं चक्रवद्द्वेदनः । स त्वं निकृत्तवन्धस्तु निवृत्तश्चापि कर्मतः  
 ॥ ५८ ॥ सर्ववित् सर्वजित् सिद्धो भव भावविवाजितः । संयमेन  
 नवं बन्धं निर्वर्त्य तपसो बलात् । सम्प्राप्ता बह्वदः सिद्धिमप्यवाधां  
 सुखोदयाम् ॥ ५९ ॥

इति शान्तिपर्वणि मोक्षधर्मपर्वणि शुकनारदसंवादे

एकोनविंशदधिकत्रिंशतोऽध्यायः ॥ ३२९ ॥

नारद उवाच । अशोकं शोकनाशार्थं शास्त्रं शान्तिकरं शिवं ।  
 निश्चयं लभते बुद्धिं तां लब्ध्वा सुखमेधते ॥ १ ॥ शोकस्थानसह-  
 स्राणि भयस्थानशतानि च । द्विवसे द्विवसे मूढमाविशन्ति न  
 पण्डितम् ॥ २ ॥ तस्मादनिष्टनाशार्थमितिहासं निबोध मे । ति-  
 ष्ठते चेदशे बुद्धिर्लभते शोकनाशनम् ॥ ३ ॥ अनिष्टसम्प्रयोगाश्च  
 विप्रयोगात् प्रियस्य च । मनुष्या मानसं दुःखं योज्यन्ते स्वल्पबुद्धयः  
 ॥ ४ ॥ द्रव्येषु समतीतेषु ये तुणास्तान् चिन्तयेत् । न तानाद्रिय-  
 माणस्य स्नेहवन्धैः प्रमुच्यते ॥ ५ ॥ दोषदर्शी भवेत्तत्र यत्र रागः  
 प्रवर्तते । अनिष्टवर्द्धितं पश्येत्तथा क्षिप्रं विरज्यते ॥ ६ ॥ नार्थो  
 न धर्मो न यशो योऽतीतमनुशोचति । अप्यभावे न युज्येत  
 तच्चास्य न निवर्तते ॥ ७ ॥ गुणैर्भूतानि युज्यन्ते द्वियुज्यन्ते तथैव  
 च । सर्वाणि नैतदेकस्य शोकस्थानं हि विद्यते ॥ ८ ॥ मृतं वा  
 यदि वा नष्टं योऽतीतमनुशोचति । दुःखिन लभते दुःखं हावनर्थो  
 प्रपद्यते ॥ ९ ॥ नाशु कुर्वन्ति ये बुद्ध्या दृष्ट्वा लोकेषु सन्ततिम् ।  
 सम्यक् प्रपश्यतः सर्वं नाशुकर्मोपपद्यते ॥ १० ॥ दुःखोपघाते  
 शारीरे मानसे चाप्युपस्थिते । यस्मिन्न शक्यते कर्तुं यत्नस्तन्नानु-  
 चिन्तयेत् ॥ ११ ॥ भैषज्यमेतद्दुःखस्य यदेतन्नानुचिन्तयेत् । चिन्त्य-  
 मानं हि न व्यथति भूयश्चापि प्रवर्द्धते ॥ १२ ॥ प्रज्ञया मानसं दुःखं  
 हन्याच्छारीरमौषधैः । एतद्विज्ञानमानस्यं न वालैः समतामि-  
 यात् ॥ १३ ॥ अनित्यं यौवनं रूपं जीवितं द्रव्यसञ्चयः । आरोग्यं  
 प्रियसम्वाप्तौ गृध्येत्तत्र न पण्डितः ॥ १४ ॥ न जानपदिकं दुःख-  
 मेकः शोचितुमर्हति । अशोचन् प्रतिकुर्वीत यदि पश्येदुपक्रमम्  
 ॥ १५ ॥ सुखाद्दुःखं दुःखं जौवितेनात्र संशयः । स्तिग्धत्वञ्चे-  
 न्द्रियार्थेषु मोहान्मरणमप्रियम् ॥ १६ ॥ परित्यजति यो दुःखं  
 सुखञ्चायुभयं नरः । अभ्येति ब्रह्म सौत्यन्तं न तं शोचन्ति  
 पण्डिताः ॥ १७ ॥ त्यजन्ते दुःखमर्था हि पालने न च ते सुखाः ।



दुःखिन चाधिगम्यन्ते नाशमेषां न चिन्तयेत् ॥ १८ ॥ अन्यानन्यां  
धनावस्थां प्राप्य वैशेषिकीं नराः । अलक्ष्णा यान्ति विध्वंसं सन्तोषं  
यान्ति पण्डिताः ॥ १९ ॥ सर्वं क्षयान्ता निचयाः पतनान्ताः समु-  
च्छ्रयाः । संयोगा विप्रयोगान्ता मरणान्तं हि जीवितम् ॥ २० ॥  
अन्तो नास्ति पिपासायास्तुष्टिस्तु परमं सुखम् । तस्मात् सन्तोष-  
मेवेह धनं पश्यन्ति पण्डिताः ॥ २१ ॥ निमेषनात्रमपि हि वयो  
गच्छन् तिष्ठति । स्वशरीरेष्वनित्येषु नित्यं किमनुचिन्तयेत् ॥ २२ ॥  
भूतेषु भावं सञ्चिन्त्य ये बुद्धा मनसः परम् । न शोचन्ति गता-  
ध्वानः पश्यन्तः परमां गतिम् ॥ २३ ॥ सञ्चिन्वानक्रमेवैनं कामा-  
नामविलसकम् । व्याघ्रः पशुमिवासाद्य मृत्युरादाय गच्छति ॥ २४ ॥  
तथाप्युपायं सम्पश्येद्दुःखस्य परिमोक्षणम् । अशोचन्नारभेच्चैव  
मुक्तश्चाव्यसनी भवेत् ॥ २५ ॥ शब्दे स्थय च रूपे च गन्धेषु च  
रसेषु च । नोपभोगात् परं किञ्चिद्धनिनो वा धनस्य वा ॥ २६ ॥  
प्राक्कर्मयोगाद् भूतानां नास्ति दुःखं परायणं । विप्रयोगात्तु  
सर्वस्य न शोचेत् प्रकृतिस्थितः ॥ २७ ॥ धृत्या शिशोदरं रक्षेत्  
प्राणिदादञ्च चक्षुषा । चक्षुःशोले च मनसा मनो वाचञ्च वि-  
द्यया ॥ २८ ॥ प्रणयं प्रतिसंहृत्य संस्तुतेष्वितरेषु च । विच-  
रेद्दसमुन्नद्धः स सुखी स च पण्डितः ॥ २९ ॥ अथात्मरतिरा-  
सीनो निरपेक्षो निरामिषः । आत्मनैव रुचायिन यस्यरेत् स  
सुखी भवेत् ॥ ३० ॥

इति शान्तिपर्वणि मोक्षधर्मपर्वणि शुक्राभिपत्तने

त्रिंशद्धिकत्रिंशतोऽध्यायः ॥ ३३० ॥

नारद उवाच । सुखदुःखविपर्ययो यदा समुपपद्यते । नैनं  
प्रज्ञां सुनोति वा प्रायते नापि प्रोक्ष्यते ॥ १ ॥ स्वभावाद्दुःखज्ञाना-

तिष्ठेद्दृशन्नवान्नावसीदति । जरामरणरोगेभ्यः प्रियमात्मानमुद्ध-  
 रेत् ॥ २ ॥ सृजन्ति हि शरीराणि रोगाः शरीरमानसाः । सा-  
 यका इव तोक्ष्णाग्रा प्रयुक्ता दृढधन्विभिः ॥ ३ ॥ व्यथितस्य  
 विधित्साभिस्तास्यतो जीवितैषिणः । अवशस्य विनाशाय शरीर-  
 मपकृशते ॥ ४ ॥ स्रवन्ति न निवर्तन्ते स्रोतांसि सरितामिव ।  
 आयुरादाय मर्त्तग्रानां रात्रग्रहानि पुनः पुनः ॥ ५ ॥ व्यत्ययो ह्यय-  
 मत्यक्तं पक्षयोः शुक्लकृष्णयोः । जातान् मर्त्तग्रान् जरयति निमेषा-  
 न्नावतिष्ठते ॥ ६ ॥ सुखदुःखानि भूतानामजरौ जरयत्यसौ ।  
 आदित्यो ह्यस्तमभ्येति पुनःपुनस्दैति च ॥ ७ ॥ अदृष्टपूर्वाना-  
 दाय भावानपरिश्रितान् । दृष्टानिष्टान्मनुष्याणामस्तं गच्छन्ति  
 रात्रयः ॥ ८ ॥ यो यमिच्छेद्दुयथाकामं कामानान्तद्वाप्नुयात् ।  
 अदि स्यान्न पराधीनं पुरुषस्य क्रियाफलम् ॥ ९ ॥ संयताश्च हि  
 दक्षाश्च मतिमन्तश्च मानवाः । दृश्यन्ते निष्फलाः सन्तः प्रह्वीणाः  
 सर्वकर्मभिः ॥ १० ॥ अपरे वालिषाः सन्तो निर्गुणाः पुरुषा-  
 धमाः । याशोर्भिरप्यसंयुक्ता दृश्यन्ते सर्वकामिनः ॥ ११ ॥ भूता-  
 नामपरः कश्चिद्धिंसायां सततोत्थितः । वञ्चयानाञ्च लोकस्य स्व-  
 सुक्ष्मेव जीर्यते ॥ १२ ॥ अचेष्टमानमासीनं श्रौः कञ्चिदुपतिष्ठते ।  
 कश्चित् कर्मानुसृत्यान्यो नाप्राप्यमधिगच्छति ॥ १३ ॥ अपराधं  
 समावृत्तं पुरुषस्य स्वभावतः । शुक्रमन्यत्र सम्भृतं पुनरन्यत्र  
 गच्छति ॥ १४ ॥ तस्य योनौ प्रयुक्तस्य गर्भो भवति वा न वा ।  
 आम्नपुष्पोपना यस्य निर्वृत्तिरुपलभ्यते ॥ १५ ॥ केषाञ्चित् पुत्र-  
 कामानामनुसन्तानमिच्छताम् । सिद्धौ प्रयतमानानां न चाण्डमुप-  
 जायते ॥ १६ ॥ गर्भाच्चोद्दिजमानानां क्रुद्धादाशीविषादिव । आयु-  
 ष्मान् जायते पुत्रः कथं प्रेत्य इवाभवत् ॥ १७ ॥ देवानिष्टा तप-  
 स्तप्ता कृपणः पुत्रमृद्धिभिः । दशमासान् परिधृता जायन्ते कुल-  
 पांसनाः ॥ १८ ॥ अपरे धनधान्यानि भागांश्च पितृश्रितान् ।

विपुलानभिजानन्ते लब्धास्तैरेव मङ्गलैः ॥ १९ ॥ अन्योन्यं  
समभिप्रेत्य मैथुनस्य सभागमम् । उपद्रव इवाविष्टो धानं गर्भः  
प्रपद्यते ॥ २० ॥ शीघ्रं परशरीराणि क्लिन्नबीजं शरीरिणम् ।  
प्राणिनं प्राणसंरोधे मांसश्लेष्मविचेष्टितम् ॥ २१ ॥ निर्द्दग्धं पर-  
देहेऽभि परदेहं चलाचलम् । विनश्यन्तं विनाशान्ते नावि नाव-  
मिवाहितम् ॥ २३ ॥ सङ्गत्या जठरे न्यस्तं रेतीविन्दमचेतनम् ।  
केन यत्नेन जीवन्तं गर्भं त्वमिह पश्यसि ॥ २३ ॥ अन्नपानानि  
जीर्यन्ते यत्र भक्ष्याश्च भक्षिताः । तस्मिन्नेवोदरे गर्भः किं नान्न-  
मिव जीर्यते ॥ २४ ॥ गर्भं मूत्रपुरीषाणां स्वभावनियता गतिः ।  
धारणे वा विसर्गे वा न कर्त्ता विद्यतेऽवशः ॥ २५ ॥ स्रवन्ति  
क्ष्मद्राहर्भा जायमानास्तथा परे । आगमेन तथान्येषां विनाश  
उपपद्यते ॥ २६ ॥ एतस्माद्द्वयोनिस्त्वन्वाद्द्वयो बीजं परिमुच्यते ।  
प्रजाञ्च लभते काञ्चित् पुनर्दन्धेषु सञ्जति ॥ २७ ॥ स तस्य सह-  
जातस्य सप्तमीं नवमीं दशाम् । प्राप्नुवन्ति ततः पञ्च न भवन्ति  
गताषुषः ॥ २८ ॥ नाभुग्न्याने मनुष्याणां योगाः स्युर्नात्र संशयः ।  
व्याधिभिश्च विमथ्यन्ते व्याधैः क्षुद्रमृगा इव ॥ २९ ॥ व्याधिभि-  
र्मथ्यमानानां त्यजतां विपुलं धनम् । वेदनां नापकर्षन्ति यत-  
मानास्त्रिकित्सकाः ॥ ३० ॥ ते चाप निपुणा वैद्याः कुशलाः  
सन्भृतौषधाः । व्याधिभिः परिकृष्यन्ते मृगा व्याधैरिवाह्विताः  
॥ ३१ ॥ ते पिवन्तः कषायांश्च सर्पींषि विविधानि च । दृश्यन्ते  
जरया भग्ना नगा नागैरिवोत्तमैः ॥ ३२ ॥ के वा भुवि चिकित्-  
सन्ते रोगार्त्तान् मृगपक्षिणः । श्वापदानि दरिद्रांश्च प्रायो नार्त्ता  
भवन्ति ते ॥ ३३ ॥ घोरानपि दुराधर्षान् नृपतौमुग्रतेजसः ।  
आक्रम्याद्ददते रोगाः पशून् पशुगणा इव ॥ ३४ ॥ इति लोक-  
मनाक्रन्दं मोहयोक्त्रपरिप्लुतम् । स्त्रोतसा सहसा क्षिप्तं क्रियमाणं  
बलीयसा ॥ ३५ ॥ न धनेन न राज्येन नाग्रेण तपसा तथा ।

स्वभावमतिवर्तन्ते ये नियुक्ताः शरीरिणः ॥ ३६ ॥ न भ्रियेरन्न  
 जीर्थैरन् सर्वे स्युः सर्वकामिनः । नाप्रियं प्रतिपश्ये युक्त्या नस्य  
 फले सति ॥ ३७ ॥ उपर्यूर्परं लोकस्य सर्वो गन्तुं समीहते ।  
 यतते च यथाशक्ति न च तद्वर्तते तथा ॥ ३८ ॥ ऐश्वर्यमदमत्तांश्च  
 मत्तान्मद्यमद्देन च । अप्रमत्ताः शठाः शूरा विक्रान्ताः पर्यूर्पासते  
 ॥ ३९ ॥ क्लेशाः परिनिवर्तन्ते केषाञ्चिदसमीक्षिताः । स्वं स्वञ्च  
 पुनरन्येषां न किञ्चिदधिगम्यते ॥ ४० ॥ महच्च फलवैषम्यं दृश्यते  
 कर्मसन्धिषु । वहन्ति शिविकामन्ये यान्मन्ये शिविकागताः ॥ ४१ ॥  
 सर्वेषामृद्धिकामानामन्ये रथपुरःसराः । मनुष्याश्च शतस्त्रीकाः  
 शतशो विविधाः स्त्रियः ॥ ४२ ॥ इन्द्वारामेषु भूतेषु गच्छन्त्येकै-  
 कशो नराः । इदमन्यत् पदं पश्य मात्र मोहं करिष्यसि ॥ ४३ ॥  
 त्यज धर्ममधर्मञ्च उभे सत्यानृते त्यज । उभे सत्यानृते त्यक्त्वा  
 येन त्यजसि तं त्यज ॥ ४४ ॥ एतत्ते परमं गुह्यमाख्यातमृषि-  
 सत्तम । येन देवाः परित्यज्य मर्त्तलोकं दिवं गताः ॥ ४५ ॥  
 नारदस्य वचः श्रुत्वा शुकः परमबुद्धिमान् । सञ्चिन्त्य मनसा धीरो  
 निश्चयं नाध्यगच्छत ॥ ४६ ॥ पुत्रदारैर्महान् क्लेशो विद्याम्नायि  
 महान् श्रमः । किन्तु स्यात् शाश्वतं स्थानमल्पक्लेशं महोदयम्  
 ॥ ४७ ॥ ततो मुहूर्त्तं सञ्चिन्त्य निश्चितां गतिमात्मनः । परा-  
 वरज्ञो धर्मस्य परां नैश्रेयसीं गतिम् ॥ ४८ ॥ कथं त्वहमसंश्लिष्टो  
 गच्छेयं गतिमुत्तमाम् । नावर्त्तयं यथा भूयो योनिसङ्करसागरे  
 ॥ ४९ ॥ परं भावं हि काङ्क्षामि यत्र नावर्त्तते पुनः । सर्वसङ्गान्  
 परित्यज्य निश्चितो मनसा गतिम् ॥ ५० ॥ तत्र यास्यामि यत्रात्मा  
 शमं मेऽधिगमिष्यति । अक्षयश्चाव्ययश्चैव यत्र स्यास्यामि शाश्वतः  
 ॥ ५१ ॥ न तु योगमृते शक्या प्राप्तुं सा परमा गतिः । अववन्धो  
 हि बुद्धस्य कर्मभिर्नोपपद्यते ॥ ५२ ॥ तत्तद्दुयोगं समास्थाय  
 ह्यक्षम गृह्णकलेवरम् । वायुभूतः प्रवेद्यामि तेजोरश्मिं दिवा-

करम् ॥ ५३ ॥ न ह्येष क्षयतां याति सोमः सुरगणैर्यथा ।  
 कम्पितः पतते मूमिं पुनश्चैवाधिरोहति ॥ ५४ ॥ क्षीयते हि सदा  
 सोमः पुनश्चैवाभिपूर्यते । नेच्छाम्येवं विदित्वैते ज्ञासवृद्धी पुनः  
 पुनः ॥ ५५ ॥ रविस्तु संतापयते लोकान् रश्मिभिरुलूणैः । सर्वत-  
 स्तेज आदत्ते नित्यमक्षयमण्डलः । अतो मे रोचते गन्तुमादित्यं  
 दीप्ततेजसम् ॥ ५६ ॥ अत्र वत्स्यामि दुर्द्धर्षो निःशङ्केनान्तरात्मना ।  
 सूर्यस्य सद्ने चाहं निक्षिप्येदं कलेवरम् ॥ ५७ ॥ ऋषिभिः सह  
 यास्यामि सौरं तेजोऽतिदुःसहम् । आपृच्छामि नगान्नागान्  
 गिरिभूर्वीं दिशो दिवम् ॥ ५८ ॥ देवदानवगन्धर्वान् पिशाचो-  
 रगराक्षसान् । लोकेषु सर्वभूतानि प्रवेक्ष्यामि न संशयः ॥ ५९ ॥  
 पश्यन्तु योगवौथ्यं मे सर्वे देवाः सहर्षिभिः । अथानुज्ञाप्य तमृषिं  
 नारदं लोकविश्रुतम् ॥ ६० ॥ तस्मादनुज्ञां सम्प्राप्य जगाम पितरं  
 प्रति । सोऽभिवाद्य महात्मानं कृष्णद्वैपायनं मुनिम् । शुक्रः प्रद-  
 क्षिणं कृत्वा कृष्णमापृष्टवान्मुनिम् ॥ ६१ ॥ श्रुत्वा चर्षिस्तद्वचनं  
 शुक्रस्य प्रीतो महात्मा पुनराह चैनम् । भो भोः पुत्र स्त्रीयतां  
 तावदय यावच्चक्षुः प्रीणयामि त्वदर्थम् ॥ ६२ ॥ निरपेक्षः शुक्रो  
 भूत्वा निःस्नेहो मुक्तसंशयः । मोक्षमेवानुसञ्चित्य गमनाय मनो  
 दधे ॥ ६३ ॥ पितरं स परित्यज्य जगाम मुनिसत्तमः । कैलास-  
 पृष्ठं विभुलं सिद्धसङ्घनिषिवितम् ॥ ६४ ॥

इति शान्तिपर्वणि मोक्षधर्मपर्वणि शुक्राभिपतने

एकत्रिंशत्यधिकत्रिंशतोऽध्यायः ॥ ३३१ ॥

भोष्ण उवाच । गिरिशृङ्गं समारुह्य सुतो स्वास्य भारत ।  
 रुमे देशे विविक्षे स निःशलाक उपाविशत् ॥ १ ॥ धारयामास  
 चात्मानं यथाशास्त्रं यथाविधि । पादप्रमृति गात्रेषु क्रमेण क्रम-

योगवित् ॥ २ ॥ ततः स प्राङ्मुखो विद्वानादित्ये नाचिरोदिते ।  
 पाणिप्राहं समादाय विनीतवदुपाविशत् ॥ ३ ॥ न तत्र पक्षि-  
 संघातो न शब्दो नातिदर्शनम् । यत्र त्रैयासकिर्धीमान् तोक्तुं  
 समुपचक्रमे ॥ ४ ॥ स ददर्श तदात्मानं सर्वसङ्गविनिःसृतम् ।  
 प्रजहास ततो हासं शुकः संप्रेक्ष्य तत्परम् ॥ ५ ॥ स पुनर्योग-  
 मास्थाय मोक्षमार्गोपलब्धये । महायोगीश्वरो भूत्वा सोऽत्यक्राम-  
 हिहायसम् ॥ ६ ॥ ततः प्रदक्षिणं कृत्वा देवर्षिं नारदन्ततः ।  
 निवेद्यामास च तं स्वं योगं परमर्षये ॥ ७ ॥

शुक उवाच । दृष्टो मार्गः प्रवृत्तोऽस्मि स्वस्ति तेऽस्तु तपोधना ।  
 त्वत्प्रसादाद्गमिष्यामि गतिमिष्टां महायुते ॥ ८ ॥

भौष उवाच । नारदेनाभ्यनुज्ञातः शुको द्वैपायनात्मजः ।  
 अभिवाद्य पुनर्योगमास्थायैकाग्रमाविशत् ॥ ९ ॥ कैलासपृष्ठा-  
 द्यत्पत्य स पपात दिवं तदा । अन्तरीक्षचरः श्रीमान् वायुभूतः  
 सुनिश्चितः ॥ १० ॥ तमुद्यन्तं दिजश्रेष्ठं वैनतेयसमद्युतिम् । दृष्टुः  
 सर्वभूतान्नि मनोमास्तुरंहसम् ॥ ११ ॥ व्यवसायेन लोकांस्त्वौन्  
 सर्वान् सोऽथ विचिन्तयन् । आस्थितो दीर्घमध्वानं पावकार्कसम-  
 प्रभः ॥ १२ ॥ तमेकमनसं यान्तमव्यग्रमकुतोभयम् । दृष्टुः सर्व-  
 भूतानि स्थावराणि चराणि च ॥ १३ ॥ यथाशक्ति यथान्यायं  
 पूजां वै चक्रिरे तदा । पुष्पवर्षेण दिव्यैस्तमवचक्रुर्दिवोकसः  
 ॥ १४ ॥ तं दृष्ट्वा विस्मिताः सर्वे गन्धर्वाप्सरसां गणाः । ऋषय-  
 श्चैव संसिद्धाः परं विस्मयमागताः ॥ १५ ॥ अन्तरीक्षगतः कोऽयं  
 तपसा सिद्धिमागतः । अधःका योर्ध्ववक्त्रश्च नेत्रैः समभिरज्यते ॥ १६ ॥  
 ततः परमधर्मात्मा त्रिषु लोकेषु विश्रुतः । भास्करं समुदीचन्  
 च प्राङ्मुखो वाग्यतोऽगमत् । शब्देनाकाशमखिलं पूरयन्निव  
 सर्वशः ॥ १७ ॥ तमापतन्तं सहसा दृष्ट्वा सर्वाप्सरोगणाः ।  
 सश्रान्तमनसो राजन्नासन् परमविस्मिताः ॥ १८ ॥ पञ्चचूडाप्रभ-

तयो भृशमुत्फूहलोचनाः । दैवतं कतमद्धे प्रतदुत्तमां गतिमास्थि-  
तम् । सुनिश्चित्मिहायाति विमुक्तमिव निस्सृहम् ॥ १९ ॥ ततः  
समभिचक्राम मलयं नाम पर्वतम् । उर्वशी पूर्षचित्तिश्च यं नित्य-  
मुपसेवतः ॥ २० ॥ तस्य ब्रह्मर्षिपुत्रस्य विस्मयं ययतुः परम ।  
अहो बुद्धिसमाधानं वैशाभ्यासरते द्विजे ॥ २१ ॥ अचिरेणैव  
कालेन नभश्चरति चन्द्रवत् । पितृशुश्रूषया बुद्धिं सम्प्राप्तोऽय-  
मनुत्तमाम् ॥ २२ ॥ पितृभक्तो दृढतपाः पितुः सुदयितः सुतः ।  
अनन्यमनसा तेन कथं पित्रा विमर्जितः ॥ २३ ॥ उर्ध्वंश्चा वचनं  
श्रुत्वा शुकः परमधर्मवित् । उदैक्षत दिशः सर्वा वचने गतमानसः  
॥ २४ ॥ सोऽन्तरीक्षं महीञ्चैव रश्मैलवनकाननम् । विलोकया-  
मास तदा सरांसि सरितस्तथा ॥ २५ ॥ ततो द्वैपावनसुतं वद्म-  
मानात् समन्ततः । कृताञ्जलिपुटाः सर्वा निरीक्षन्ते स्र देवताः  
॥ २६ ॥ अब्रवीत्तास्तदा वाक्यं शुकः परमधर्मवित् । पिता  
यद्यनुगच्छेन्मां क्रोशमानः शुकैति वै ॥ २७ ॥ ततः प्रतिवचो  
दियं सर्वैरेव समाहितैः । एतन्मे स्नेहतः सर्वे वचनं कर्तूमर्हथ  
॥ २८ ॥ शुकस्य वचनं श्रुत्वा दिशः सर्वाः सकाननाः । समुद्राः  
सरितः शैलाः प्रत्यूचस्तं समन्ततः ॥ २९ ॥ यथाज्ञापयसि  
विप्र वाढमेवं मविष्यति । ऋषीर्याहरतो वाक्यं प्रतिवक्ष्यामहे  
वयम् ॥ ३० ॥

इति शान्तिपर्वणि मोक्षधर्मधर्षणि शुक्राभिपतने द्वात्रिंश-

दधिकत्रिंशतोऽध्यायः ॥ ३३२ ॥

भीष्म उवाच । इत्येवमुक्त्वा वचनं ब्रह्मर्षिः सुमहातपाः ।  
प्रातिष्ठत शुकः सिद्धिं हिला दोषांश्चतुर्विधान् ॥ १ ॥ तमो ह्यष्ट-  
विधं हिला जहौ पञ्चविधं रजः । तत्रः सत्त्वं जहौ धीमान् तद-

द्रुतमिवाभवत् ॥ २ ॥ ततस्तस्मिन् पदे नित्ये निर्गणे लिङ्ग-  
 वर्जिते । ब्रह्मणि प्रत्यतिष्ठत् स विधूमोऽग्निरिव ज्वलन् ॥ ३ ॥  
 उल्कापातो दिशां दाहो भूमिकम्पस्तथैव च । प्रादुर्भूतः क्षणे  
 तस्मिं स्तद्द्रुतमिवाभवत् ॥ ४ ॥ द्रुमाः वाखाश्च मुमुचुः शिखराणि  
 च पर्वताः । निर्घातश्चैव गिरिहिमवान् दीर्यतीव ह ॥ ५ ॥ न  
 वभासे सह प्राशुर्न जज्वाल च पावकः । क्लृदाश्च सरितश्चैव चुक्षुभुः  
 सागरास्तथा ॥ ६ ॥ ववर्ष वासवस्तोयं रसवच्च सुगन्धि च ।  
 ववौ मनीरणश्चपि दिव्यगन्धवहः शुचिः ॥ ७ ॥ स शृङ्गे प्रथमे  
 दिव्ये हिमवन्नेहसम्भवे । संश्लिष्टे श्वेतपीते द्वे रुक्मरूप्यमये शुभे  
 ॥ ८ ॥ शतयोजनविस्तारे तिर्य्यगूर्द्ध्वञ्च भारत । उदीचीं दिश-  
 भास्थाय रुचिरे संदर्श ह ॥ ९ ॥ सोऽविशङ्केन मनसा तथै-  
 वाभ्यपतत् शुकः । ततः पर्वतशृङ्गे द्वे सहस्रैव द्विधाकृते ॥ १० ॥  
 अट्टश्रेतां महाराज तद्द्रुतमिवाभवत् । ततः पर्वतशृङ्गाभ्यां  
 सहस्रैव विनिःसृतः ॥ ११ ॥ न च प्रतिजघानास्य स गतिं पर्वतो-  
 त्तमः । ततो महानभूच्छुद्धो दिवि सर्वदिवोकसाम् ॥ १२ ॥  
 गन्धर्वाणामृषीणाञ्च ये च शैलनिवासिनः । दृष्ट्वा शुकमतिक्रान्तं  
 पर्वतञ्च द्विधाकृतम् । साधु साध्विति तत्रासीन्नादः सर्वत्र भारत  
 ॥ १३ ॥ स पूज्यमानो द्वैश्च गन्धर्वैर्ऋषिभिस्तथा । रक्षराक्षस  
 सङ्घैश्च विद्याधरगणैस्तथा ॥ १४ ॥ दिव्यः पुष्यैः समाकीर्णमन्त-  
 रीक्षं समन्ततः । आसीत् किल महाराज शुकाभिषतने तदा  
 ॥ १५ ॥ ततो मन्दाकिनीं रम्यामुपरिष्ठाद्भिब्रजन् । शुको  
 ददर्श धर्मात्मा पुष्पितद्रुमकाननाम् ॥ १६ ॥ तस्यां क्रीडन्त्यभिर-  
 तास्ते चैवाप्सरसां गणाः । शून्याकारं निराकाराः शुकं दृष्ट्वा  
 विवाससः ॥ १७ ॥ तं प्रक्रामन्तमाज्ञाय पिता स्नेहसमन्वितः ।  
 उत्तमाङ्गतिमास्थाय पृष्ठतोऽनुससार ह ॥ १८ ॥ शुकस्तु मारुता-  
 दूर्द्ध्वं गतिं कृत्वान्तरीक्षगाम् । दर्शयित्वा प्रभावं स्वं ब्रह्मभूतोऽ-



भवत्तदा ॥ १९ ॥ महायोगगतिं त्वन्यां व्यासोत्थाय महत्तपाः ।  
निमेषान्तरमासाद्य शुक्राभिपतनं वयौ ॥ २० ॥ स ददर्श हिधा  
कृत्वा पर्वताग्रं शुकं गतम् । अग्रं सुकृत्प्रवस्तस्य कर्म पुत्रस्य  
तत्तदा ॥ २१ ॥ ततः शुकेति दीर्घेण शब्देनाक्रन्दितस्तदा । स्वयं  
पित्रा स्वरेणौच्चैस्त्रौहोक्राननुनाद्य वै ॥ २२ ॥ शुकः सर्वगतो  
भूत्वा सर्वात्मा सर्वतो मुख । प्रत्यभाषत धर्मात्मा भोः शब्दे-  
नानुनाद्यन् ॥ २३ ॥ तत एकाक्षरं नादं भोरित्येव समीरयन् ।  
प्रेत्याहरज्जगत् सर्वमुच्चैः स्थावरजङ्गमम् ॥ २४ ॥ ततः प्रभृति  
चाद्यापि शब्दानुच्चरितान् पृथक् । गिरिगह्वरपृष्ठेषु व्याहरन्ति  
शुकं प्रति ॥ २५ ॥ अन्तर्हितः प्रभावन्तु दर्शयित्वा शुकस्तदा ।  
गुणान् सन्त्यज्य शब्दादीन् पद्मभ्यगमत् परम् ॥ २६ ॥ महिमा-  
नन्तु तं दृष्ट्वा पुत्रस्थामिततेजसः । निप्रसाद् गिरिप्रस्थे पुत्रमे-  
वान्वचिन्तयत् ॥ २७ ॥ ततो मन्दाकिनीतीरे क्रौडन्याऽप्सरसां  
गणा । आसाद्य तमृषि सर्वाः सम्भ्रान्ता गतचेतसः ॥ २८ ॥  
जले निखिल्यिरे काश्वित् काश्विद्गुल्मान् प्रपैद्विरे । वसना-  
न्याद्यदुः काश्वित्तं दृष्ट्वा मुनिसत्तमम् ॥ २९ ॥ तां मुक्ततान्तु  
विज्ञाय मुनिः पुत्रस्य वै तदा । सक्ततामात्ममथैव प्रीतीऽभूद्भौ-  
डितश्च ह ॥ ३० ॥ तं देवगन्धर्ववृतो महर्षिगणपूजितः । पिना-  
कहस्तो भगवानभ्यागच्छत वङ्गरः ॥ ३१ ॥ तमुवाच महादेवः  
शान्तपूर्वमिदं वचः । पुत्रशोकाभिसन्तप्तं कृष्णद्वैपायनं तदा  
॥ ३२ ॥ अग्नेर्भूमेरपां वायोरन्तीक्षस्य चैव ह । बौर्ध्याण  
सदृशः पुत्र पुरा मत्तस्त्वया वृतः ॥ ३३ ॥ स तद्यालक्षणो जात-  
स्तपसा तव सम्भूतः । मम चैव प्रसादेन ब्रह्मतेजोमयः शुचिः  
॥ ३४ ॥ स गतिं परमां प्राप्नो दुष्प्राप्तामजितेन्द्रियैः । देवतैरपि  
विप्रर्षे तं त्वं किमनुशोचसि ॥ ३५ ॥ यावत् स्थास्यन्ति गिरयो  
यावत् स्थास्यन्ति सागराः । तावत्तवाक्षया कौर्त्तिः सपुत्रस्य

भविष्यति ॥ ३६ ॥ छायां स्वधृत्रसदृशो सर्वतोऽनपगां सदा ।  
 द्रव्यसे तत्र लोकेऽस्मिन् मत्प्रसादान्महामुने ॥ ३७ ॥ सोऽनुनीतो  
 भगवता स्वयं रुद्रेण भारत । छायां पश्यन्समावृत्तः स मुनिः  
 परया मुदा ॥ ३८ ॥ इति जन्मगतिश्चैव शुक्रस्य भरतर्षभ ।  
 विस्तरेण समाख्याता यन्मां त्वं परिपृच्छसि ॥ ३९ ॥ एतदाचष्ट  
 मे राजन् देवर्षिर्नारदः पुरा । व्यासश्चैव महायोगी संजल्पेषु  
 पदे पदे ॥ ४० ॥ इतिहासमिमं पुण्यं मोक्षधर्मोपसंहितम् ।  
 धारयेद्दुयः शमपरः स गच्छेत् परमां गतिम् ॥ ४१ ॥

इति शान्तिपर्वणि मोक्षधर्मपर्वणि शुक्राभिपनने ब्रह्म-  
 स्त्रिंशद्दधिकत्रिंशतोऽध्यायः ॥ ३३३ ॥

शुद्धिश्च उवाच । गृहस्थो ब्रह्मचारी वा वानप्रस्थोऽथ  
 भिक्षुकः । य इच्छेत् सिद्धिमास्यातुं देवतां कां यजेत सः ॥ १ ॥  
 कुतो ह्यस्य ध्रुवः स्वर्गः कुतोः नैश्वर्यं परम् । विधिना केन  
 जुहुयात् देवं पितृं तथैव च ॥ २ ॥ मुक्तश्च कां गतिं गच्छेत्  
 मोक्षश्चैव किमात्मकः । स्वर्गतश्चैव किं कुर्यादयेन न च्यवते दिवः  
 ॥ ३ ॥ देवतानाञ्च को देवः पितृणाञ्च पिता तथा । तस्मात्  
 परतरं यच्च तन्मे ब्रूहि पितामह ॥ ४ ॥

भीष्म उवाच । गूढं मां प्रश्नवित् प्रश्नं पृच्छसे त्वमिहानघ ।  
 न ह्येतत्तर्कया शक्यं वक्तुं वर्षशतैरपि ॥ ५ ॥ ऋते देवप्रसादाद्वा  
 राजन् ज्ञानगमेन वा । गहनं ह्येतदाख्यानं व्याख्यातव्यं तवा-  
 रिहन् ॥ ६ ॥ अत्राप्युदाहरन्तीममितिहासं पुरातनम् । नार-  
 दस्य च सम्वादं ऋषिर्नारायणस्य ह ॥ ७ ॥ नारायणो हि  
 विश्वात्मन चतुर्भुक्तिः सनातनः । धर्मात्मजः सम्बभूव पितैवं  
 मेऽभ्यभाषत । ऋते युगे महाराज पुरा स्वायम्भुवेऽन्तरे । नरो

नारायणश्चैव हरिः कृष्णः स्ववम्भुवः ॥ ८ ॥ तेषां नारायणनरौ  
तपस्तेपतुरव्ययौ । वदर्थाश्रममासाद्य शकटे कनकामये । अष्ट-  
शक्रं हि तद्दधानं भूतयुक्तं मनोरमम् ॥ ९ ॥ अत्रायौ लोकनाथौ  
तौ कृष्णौ धमनिचन्ततौ । तपसा तेजसा चैव दुर्निरीक्ष्यौ सुरै-  
रपि ॥ १० ॥ यस्य प्रसाहं कुर्वन्ति स देवो द्रष्टुमर्हति ॥ ११ ॥  
नूनं तयोरनुमते हृदि हृच्छ्रयचोदितः । महामैरोगिरेः शृङ्गात्  
प्रच्युतो गन्धमादनम् । नारदः सुमहद्भूतं सर्वलोकानचीचरत्  
॥ १२ ॥ तं दैवमगमद्राजन् वदर्थाश्रममाशुगः । तयोरारङ्गिक-  
वैलाभां तस्य कौतूहलं लभूत् ॥ १३ ॥ इदं तदास्पदं कृतस्त्वं  
यस्मिंल्लोकाः प्रतिष्ठिताः । सदेवासुरगन्धर्वाः सकिन्नरमहोरगाः  
॥ १४ ॥ एकामूर्तिरियं पूर्वं जाता भूयश्चतुर्विधा । धर्मस्य  
कुलसन्ताने धर्मादिभिर्विवर्द्धितः ॥ १५ ॥ अहो ह्यपुम्यङ्गीतोऽय  
धर्म एभिः सुरैरिह । नरनारायणाभ्याश्च कृष्णो न हरिणा तथा  
॥ १६ ॥ अत्र कृष्णो हरिश्चैव कस्मिंश्चित् कारणान्तरे । स्थितौ  
धर्मोत्तरौ ह्येतौ तथा तपसि धिष्ठितौ ॥ १७ ॥ एतौ हि परमं  
धाम कानयोरारङ्गिकक्रिया । पितरौ सर्वभूतानां देवतञ्च यथा-  
खिनौ । कां देवतान्तु यजतः पितॄन् वा कान् महामती ॥ १८ ॥  
इति सञ्चिन्त्य मनसा भक्त्या नारायणस्य तु । सहसा प्रादुरभवत्  
समीपेऽदिवयोस्तदा ॥ १९ ॥ कृते दैवे च पित्रे च ततस्ताभ्यां  
निरौक्षितः । पूजितश्चैव विधिना यथा प्रोक्तेन शास्त्रतः ॥ २० ॥  
तं दृष्ट्वा महदाश्चर्यमपूर्वं विधिविस्तरम् । उपोपविष्टः सुप्रीतो  
नारदो भगवानृषिः ॥ २१ ॥ नारायणं संनिरोक्ष्य प्रसन्नेनान्तरा-  
त्मना । नमस्कृत्य महादेवमिदं वचनमब्रवीत् ॥ २२ ॥

नारद उवाच । वेदेषु सपुराणेषु साङ्गोपाङ्गेषु गीयसे ।  
त्वमजः शाश्वतो धाता मतोऽमतमनुत्तमम् । प्रतिष्ठितं भूतमव्यं  
त्वयि सर्वमिदं जगत् ॥ २३ ॥ चत्वारो ह्याश्रमा देवः सर्वे गार्हस्थ्य-

मूलकाः । यजन्ते त्वामहरहनामूर्त्तिसमास्थितम् ॥ २४ ॥ पिता  
माता च सर्वस्य जगतः शाश्वतो गुरुः । कं त्वय यजसे देवं  
पितरं कं न विद्वहे ॥ २५ ॥

श्रीभगवानुवाच । अवाच्यमेतदक्तव्यमात्मगुह्यं सनातनम् ।  
तव भक्तिमतो ब्रह्मन् वक्ष्यामि तु यथायथम् ॥ २६ ॥ यत्तत्  
सूक्ष्मविज्ञेयमव्यक्तमचलं ध्रुवम् । इन्द्रियैरिन्द्रियार्थैश्च सर्व-  
भूतैश्च वर्जितम् ॥ २७ ॥ स ह्यन्तरात्मा भूतानां क्षेत्रज्ञश्चेति  
कथ्यते । त्रिगुणव्यतिरिक्तो वै पुरुषश्चेति कल्पित ॥ २८ ॥ तस्मा-  
दव्यक्तमुत्पन्नं त्रिगुणं द्विजसत्तम । अव्यक्ताव्यक्तभावस्था या  
सा प्रकृतिरव्यया ॥ २९ ॥ तां योनिमावयोर्विद्धि योऽसौ सद्-  
सदात्मकः । आवाभ्यां पूज्यते सो हि देवे पित्रे च कल्प्यते ॥ ३० ॥  
नास्ति तस्मात् परोऽन्यो हि पिता देवोऽथ वा द्विज । आत्मा हि  
नः स विज्ञेयस्ततस्तं पूजयामहे ॥ ३१ ॥ तेनैषा प्रथिता ब्रह्म-  
न्मर्यादा लोकभागिनौ । देवं पितरञ्च कर्त्तव्यमिति तस्यानुशास-  
नम् ॥ ३२ ॥ ब्रह्मा स्थाणुर्मनुर्देवो भृगुर्धर्मस्तथा यमः । मरी-  
चिरङ्गिरात्रिश्च पुलस्तगः पुलह क्रतुः ॥ ३३ ॥ वशिष्ठः परमेष्ठौ  
च विवखान् सोम एव च । कर्द्दमश्चापि यः प्रोक्तः क्रोधोऽवाक्-  
क्रीत एव च ॥ ३४ ॥ एकविंशतिरुत्पन्नास्तै प्रजापतयः स्मृताः ।  
तस्य देवस्य मर्यादां पूजयन्तः सनातनौम् ॥ ३५ ॥ देवं पितरञ्च  
सततं तस्य विज्ञाय तत्त्वतः । आत्मप्राप्तानि च ततः प्राप्नुवन्ति  
द्विजोत्तमाः ॥ ३६ ॥ स्वर्गस्था अपि ये केचित्तान्ममस्यन्ति देहिनः ।  
ते तत्प्रसादाद्गच्छन्ति तेनाद्दिष्टफलाङ्गतिम् ॥ ३७ ॥ ये हीनाः  
सप्तदशभिर्गुणैः कर्मभिरेव च । कलाः पञ्चदश त्यक्तास्ते मुक्ता  
इति निश्चयः ॥ ३८ ॥ मुक्तानान्तु गतिब्रह्मन् क्षेत्रज्ञ इति कल्पिता ।  
स हि सर्वगुणश्चैव निर्गुणश्चैव कथ्यते ॥ ३९ ॥ दृश्यते ज्ञानयोगेन  
आवाञ्च प्रसूतौ ततः । एवं ज्ञात्वा तमात्मानं पूजयाव सनातनम् ॥ ४० ॥

तं वेदाश्चाश्रमाश्चैव नानामतसमास्थिताः । भक्त्या संपूजयन्त्याशु  
गतिश्रेष्ठां ददाति सः ॥ ४१ ॥ ये तु तद्भाविता लोके ह्येकान्तिकं  
समास्थिताः । एतद्दभ्यधिक्रान्तेषां यत्ते तं प्रविशन्त्युत ॥ ४२ ॥  
इति गुह्यसमुद्देशस्तव नारद कीर्तितः । भक्त्या प्रेम्णा च विप्रर्ष  
अस्मद्भक्त्या च ते श्रुतः ॥ ४३ ॥

इति शान्तिपर्वणि मोक्षधर्मपर्वणि नारायणोद्ये  
चतुस्त्रिंशद्दधिकत्रिंशतोऽध्यायः ॥ ३३४ ॥

भौष्म उवाच । स एवमुक्तो द्विपदां वरिष्ठो नारायणेनोत्तम-  
पूरुषेण । जगाद् वाक्यं द्विपदां वरिष्ठं नारायणं लोकहिताधि-  
वासम् ॥ १ ॥

नारद उवाच । यदर्थमात्मप्रभवेन जन्म कृतं त्वया धर्मगृहे  
चतुर्द्धा । तत् साध्यतां लोकहितार्थमय गच्छामि द्रष्टुं प्रकृतिं  
तवाद्याम् ॥ २ ॥ पूजां गुरुणां सततं करोमि परस्य गुह्यं न तु  
भिन्नपूर्वम् । वेदाः स्वधौता मम लोकनाथ तप्तं तपो नानृतमुक्त-  
पूर्वम् ॥ ३ ॥ गुप्तानि चत्वारि यथागमं मे शत्रौ च मित्रे च समो-  
ऽस्मि नित्यम् । तच्चादिनेवं समतं प्रपन्न एकान्तभावेन वृणोम्य-  
जस्रम् ॥ ४ ॥ एभिर्बिंशैः परिशुद्धसत्त्वः कस्मान्न पश्ये यमनन्त-  
मीशम् । तत् पारमेष्ठस्य वचो निशम्य नारायणः शाश्वतधर्म-  
गोप्ता ॥ ५ ॥ गच्छेति तं नारदमुक्तवान् स सम्पूजयित्वात्मविधि-  
क्रियाभिः । ततो विसृष्टः परमेष्ठिपुत्रः सोभ्यच्चयित्वा तमृषिं  
पुराणम् ॥ ६ ॥ खमुत्पतातोत्तमयोगयुक्तस्ततोऽधिमेरौ सहसा  
निलिल्ये । तत्रावतस्थे च मुनिर्मूर्च्छन्तमेकान्तमासाद्य गिरेः स  
शृङ्गे ॥ ७ ॥ आलोकयन्नुत्तरपश्चिमेन ददर्श चाप्यद्भुतमुक्तरूपम् ।  
क्षीरोद्धेयोत्तरो हि द्वीपः श्वेतः सनाम्ना प्रथितो विशालः ॥ ८ ॥

मेरोः सहस्रैः स हि योजनानां हात्रिंशतोर्ध्वं कविभिर्निरुक्तः ।  
 अनिन्द्रियाश्चानशनाश्च तत्र निस्पन्दहीनाः सुसुगन्धिनस्ते ॥ ९ ॥  
 श्वेताः पुमांसो गतसर्वपापाश्चक्षुर्मूषः पापकृतां नराणाम् । वज्रा-  
 स्थिकायाः सममानोन्माना दिव्यान्वयरूपाः शुभसारोपेताः ॥ १० ॥  
 कृत्वाकृतिशीर्षा मेघौघनिनादाः सममुष्कचतुष्का राजीवशतपादाः ।  
 षष्ट्यादन्तैर्युक्ताः शुक्लैरष्टाभिर्द्वंष्ट्राभिर्येजिह्वाभिर्ये विष्वक्कान्तं लेलि-  
 च्छन्ते सूर्यप्रथम् ॥ ११ ॥ भक्ता देवं विप्रवोत्पन्नं यस्मात् सर्वे  
 लोकाः सम्प्रसूताः । वेदाः धर्मा मुनयः शान्ता देवाः सर्वे तस्य  
 निसर्गाः ॥ १२ ॥

युधिष्ठिर उवाच । अनिन्द्रिया निराहारा अनिस्पन्दाः सुग-  
 न्धिनः । कथन्ते पुरुषा जाताः का तेषां गतिरुत्तमा ॥ १३ ॥  
 ये च मुक्ता भवन्तीह नरा भरतसत्तम । तेषां लक्षणमैतद्धि  
 तच्छ्रुतद्वीपवासिनाम् ॥ १४ ॥ तस्मान्मे संशयं छिन्दि परं कौतू-  
 हलं हि मे । त्वं हि सर्वकथा रामस्त्वाञ्चैवापाश्रिता वयम् ॥ १५ ॥

भीष्म उवाच । विस्तीर्णेषा कथा राजन् श्रुत्वा मे पितृस-  
 न्निधौ । यैषा तव हि वक्तव्या क्रथा सारो हि सा मता ॥ १६ ॥  
 राजोपरिचरो नाम वभूवाधिपतिर्भुवः । आखण्डलसख ख्यातो  
 भक्तो नारायणं हरिम् । धार्मिको नित्यभक्तश्च पितुर्नित्यमत-  
 द्द्रितः । सामाज्यं तेन सम्प्राप्तं नारायणवरात् पुरा ॥ १७ ॥  
 सात्त्वतं विधिमास्थाय प्राक्सूर्यमुखनिःसृतम् । पूजयामास देवेशं  
 तच्छेषेण पितामहान् ॥ १८ ॥ पितृशेषेण विप्रांश्च सन्धिभज्या-  
 श्रितांश्च सः । शेषान्भुक् सत्यपरः सर्वभूतेष्वहिसकः ॥ १९ ॥  
 सर्वभावेन भक्तः स देवदेवं जनार्दनम् । अनादिसध्यनिधनं लोक-  
 कर्त्तारमव्ययम् ॥ २० ॥ तस्य नारायणे भक्तिं ब्रह्मो मित्रकर्षिणः ।  
 एक शय्यासनं देवो दत्तवान् देवराट् स्वयम् ॥ २१ ॥ आत्तराज्यं  
 धनुश्चैव कलयं वाहनन्तथा । यत्तद्भागवतं सर्वमिति तत् प्रोक्षितं

सदा ॥२२॥ काम्यनैमित्तिका राजन् यज्ञियाः परमक्रियाः । सर्वा  
 सात्त्वतमास्थाय विधिं चक्रे समाहितः ॥२३॥ पञ्चरात्रविदो मुख्या-  
 स्तस्य गीहे महात्मनः । प्रायणं भगवत्प्रोक्तं भुञ्जते चाग्रभोजनम्  
 ॥२४॥ तस्य प्रथासतो राज्यं धर्मणाभिव्रधातिनः । नानृता वाक्-  
 चमभवन्मनोदुष्टं न चाभवत् ॥२५॥ न च कायेन कृतवान् स पापं  
 परमणुपि । ये हि ते ऋषयः ख्याताः सप्त चित्रशिखण्डिनः  
 ॥ २६ ॥ तैरेकमतिभिर्भूत्वा यत् प्रोक्तं शास्त्रमुत्तमम् । वेदै-  
 श्चतुर्भिः समितं कृतं मेरौ महागिरौ ॥ २७ ॥ आस्यैः सप्तभिरु-  
 द्दीर्णं लोकधर्ममनुत्तमम् । मरौचिरत्रप्रङ्गिरसौ पुलस्त्यः पुलहः  
 क्रतुः ॥ २८ ॥ वशिष्ठश्च महातेजास्ते हि चित्रशिखण्डिनः । सप्त  
 प्रकृतयो ह्येतास्तथा स्वाद्यन्भुवोऽष्टमः । एताभिर्धार्यते लोक-  
 स्ताभ्यः शास्त्रं विनिःसृतम् ॥ २९ ॥ एकाग्रमनसो दान्ता मुनयः  
 संयमे रताः । भूतभव्यभविष्यज्ञाः सत्यधर्मपरायणाः ॥ ३० ॥  
 इदं श्रेय इदं ब्रह्म इदं हितमनुत्तमम् । लोकान् सञ्चिन्त्य मनसा  
 ततः शास्त्रं प्रचक्रिरे ॥ ३१ ॥ तत्र धर्मार्थकामा हि मोक्षः पश्चाच्च  
 कीर्तितः । मर्यादा विविधाश्चैव दिवि भूमौ च संस्थिताः ॥ ३२ ॥  
 आराध्य तपसा देवं हरिं नारायणं प्रभुम् । दिव्यं वर्षसहस्रं  
 वै सर्वे ते ऋषिभिः सह ॥ ३३ ॥ नारायणानुशिष्टा हि तदा देवी  
 सरस्वती । विवैश तानृषीन् सर्वान् लोकानां हितकाम्यया  
 ॥ ३४ ॥ ततः प्रवर्तिता सम्यक् तपोविद्धिर्द्विजातिभिः । शब्दे  
 चार्थे च हेतौ च एषा प्रथमसगजा ॥ ३५ ॥ आदाविव हि तच्छा-  
 स्त्रमोङ्कारस्वरपूजितम् । ऋषिभिः आवितं तत्र यत्र कारुणिको  
 ह्यसौ ॥ ३६ ॥ ततः प्रसन्नो भगवानमिर्द्दिष्टशरीरगः । ऋषीनु-  
 वाच तान् सर्वानदृश्यः पुरुषोत्तमः ॥ ३७ ॥ कृतं शतसहस्रं हि  
 श्लोकानामिदमुत्तमम् । लोकतन्त्रस्य कृत्स्नस्य यस्माद्धर्मः प्रव-  
 र्तते ॥ ३८ ॥ प्रवृत्तौ च निवृत्तौ च यस्माद्देतद्भविष्यति । यजु-

ऋक्सामभिर्जुष्टमथर्वाङ्गिरसेस्तथा ॥ ३९ ॥ यथाप्रमाणं हि  
 मया कृतो ब्रह्माप्रसादतः । रुद्रश्च क्रोधजो विप्रा यूयं प्रकृतय-  
 स्तथा ॥ ४० ॥ सूर्याचन्द्रमसौ वायुर्भूमिरापोऽग्निरेव च । सर्वे  
 च नक्षत्रगणा यच्च भूताभिश्चिदितम् ॥ ४१ ॥ अधिकारेषु वर्तन्ते  
 यथा स्वं ब्रह्मवादिनः । सर्वे प्रमाणं हि यथा तथा तच्छास्त्रमुत्त-  
 मम् ॥ ४२ ॥ भविष्यति प्रमाणं वै एतन्मदनुशासनम् । तस्मात्  
 प्रवक्ष्यते धर्मान्मनुः स्वायम्भुवः स्वयम् ॥ ४३ ॥ उग्रना बृहस्पति-  
 श्चैव यदोत्पन्नौ भविष्यतः । तदा प्रवक्ष्यतः शास्त्रं युष्मन्मतिभि-  
 रुद्धृतम् ॥ ४४ ॥ स्वायम्भुवेषु धर्मेषु शास्त्रे चौग्रनसे कृते । बृह-  
 स्पतिमते चैव लोकेषु प्रतिचारिते ॥ ४५ ॥ युष्मत्कृतमिदं शास्त्रं  
 प्रजापालो बभूवस्ततः । बृहस्पतिसकाशाहै प्राप्स्यते द्विजसत्तमाः  
 ॥ ४६ ॥ स हि सद्भावितो राजा सद्भक्तश्च भविष्यति । तेन  
 शास्त्रेण लोकेषु क्रियाः सर्वाः करिष्यति ॥ ४७ ॥ एतद्धि युष्म-  
 च्छास्त्राणां शास्त्रमुत्तमसंज्ञितम् । एतदर्थं यच्च धर्मं यच्च रहस्यञ्चै-  
 तदुत्तमम् ॥ ४८ ॥ अस्य प्रवर्तनाच्चैव प्रजावन्तो भविष्यथ । स  
 च राजा श्रिया युक्तो भविष्यति महान्वसुः ॥ ४९ ॥ संस्थिते तु  
 नृपे तस्मिन् शास्त्रमेतत् सनातनम् । अन्तर्जास्यति तत् सर्वमेतद्दः  
 कथितं मया ॥ ५० ॥ एतावदुक्त्वा बचनमदृश्यः पुरुषोत्तमः ।  
 विसृज्य तानृषीन् सर्वान् कानपि प्रसृतो दिशम् ॥ ५१ ॥ ततस्त्वै  
 लोकपितरः सर्वलोकार्थचिन्तकाः । प्रावर्तयन्त तच्छास्त्रं धर्म-  
 योनिं सनातनम् ॥ ५२ ॥ उत्पन्नेऽङ्गिरसे चैव युगे प्रथमकल्पिते ।  
 साङ्गोपनिषदं शास्त्रं स्थापयित्वा बृहस्पतौ ॥ ३ ॥ जग्मुर्यथेप्-  
 सितं दिशं तपसे कृतानिश्चयाः । धारणाः सर्वलोकानां सर्वधर्म-  
 प्रवर्तकाः ॥ ५४ ॥

इति शान्तिपर्वणि मोक्षधर्मपर्वणि नारायणीये

पञ्चविंशदधिकत्रिंशतोऽध्यायः ॥ ३३५ ॥



भौष उवाच । ततोऽतीते महाकल्पे उत्पन्नेऽङ्घ्रिरसः सुते ।  
वभूर्बुर्निर्वृता देवा जाते देवपुरोहिते ॥ १ ॥ बृहद्ब्रह्म महश्चेति  
शब्दाः पर्यायवाचकाः । एभिः समन्वितो राजन् गुणैर्विद्वान् बृह-  
स्पतिः ॥ २ ॥ तस्य शिष्यो वभूवाग्रो राजोपरिचरो वसुः ।  
अधीतवांस्तदा शास्त्रं सम्यक् चित्रशिखन्दिजम् ॥ ३ ॥ स राजा  
भावितः पूर्वं दैवेन विधिना वसु । पालयामास पृथिवीं दिव-  
माखण्डलो यथा ॥ ४ ॥ तस्य अज्ञो महानासीदप्रवमेधो महात्मनः ।  
बृहस्पतिरुपाध्वायस्तत्र होता वभूव ह ॥ ५ ॥ प्रजापतिसुताश्चात्र  
सदस्याश्चाभवं स्तयः । एकतश्च द्वितश्चैव त्रितश्चैव महर्षयः ॥ ६ ॥  
धनुषाख्योऽथरैभ्यश्च अर्वावसुपरावसू । ऋषिर्मधातिथिश्चैव त्वाण्डर-  
श्चैव महानृषिः ॥ ७ ॥ ऋषिः शान्तिर्महाभागस्तथा वेदशिराश्च  
यः । ऋषिश्चैव कपिलः शालिहोत्रपिता स्मृतः ॥ ८ ॥ आयः  
कठस्तैत्तिरिश्च वैशम्पायनपूर्वजः । कण्वोऽथ देवहोत्रश्च एते  
षोडश कीर्त्तिताः ॥ ९ ॥ सम्भृताः सर्वसम्भारास्तस्मिन्नाजन्महा-  
क्रतौ । न तत्र पशुघातोऽभूत् सराजैरास्थितोऽभवत् ॥ १० ॥  
अहिंस्रः शुचिरक्षुद्रो निराशीः कर्मसंस्तुतः । आरण्यकपदोद्भुता  
भागास्तत्रोपकल्पिताः ॥ ११ ॥ प्रीतस्ततोऽस्य भगवान् देवदेवः  
पुरातनः । साक्षात्तं दर्शयामास सोऽदृश्योऽन्येन केनचित् ॥ १२ ॥  
स्वयम्भागमुपाघ्राय पुरोडाशं गृहीतवान् । अदृश्येन हृतो भागो  
दैवेन हरिमेधया ॥ १३ ॥ बृहस्पतिस्ततः क्रुद्धः स्रुचसुदाम्य  
वेगितः । आकाशं घ्नन् स्रुचः पातैरोषादस्रुण्यवर्त्तयत् ॥ १४ ॥  
उवाच चोपरिचरं मया भागोऽवमुद्यतः । आक्षिप्तः स्वयं हि दैवेन  
मत्प्रत्यक्षं न संशयः ॥ १५ ॥

युधिष्ठिर उवाच । उद्यता यज्ञभागा हि साक्षात् प्राप्ताः  
सुरैरिह । किमर्थमिह न प्राप्नो दर्शनं स हरिर्विभुः ॥ १६ ॥

भौष उवाच । ततः स तं समुद्रतं भूमिपालो महान् वसु ।

प्रसाद्यामास मुनिं सदस्यास्ते च सर्वशः ॥ १७ ॥ ऊचुश्चैन-  
 मसम्भ्रान्ता न रोषं कर्तुमर्हसि । नैष धर्मः कृतयुगे यस्त्वं रोष-  
 मचौकृथाः ॥ १८ ॥ अरोषणो ह्यसौ देवो यस्य भागोऽयमुद्यतः ।  
 न शक्य स त्वया द्रष्टुमस्माभिर्वा ब्रह्मस्यते ॥ १९ ॥ यस्य प्रसादं  
 कुरुते स वै तं द्रष्टुमर्हति । एकतद्धितत्रिताश्चोचुस्ततश्चित्रशिख-  
 ण्डिनः ॥ २० ॥ वयं हि ब्रह्मणः पुत्रा मानसाः परिकीर्त्तिताः ।  
 गता निःश्रेयसार्थं हि कदाचिद्द्विषमुत्तराम् ॥ २१ ॥ तप्ता वर्ष-  
 सहस्राणि चरित्वा तप उत्तमम् । एकपादाः स्थिताः सम्यक् काष्ठ-  
 भूताः समाहिताः ॥ २२ ॥ मेरोरुत्तरभागे तु क्षीरोदस्यानु-  
 कूलतः । स देशो यत्र नस्तप्तं तपः परमदारुणम् ॥ २३ ॥ कथं  
 पश्येमहि वयं देवं नारायणन्तिति । अथ व्रतस्यावभृथे वागुवा-  
 चाशरौरिणी । स्निग्धगम्भोरया वाचा प्रहर्षणकरौ विभो ॥ २५ ॥  
 सुतप्तं वस्तपो विप्राः प्रसन्नेनान्तरात्मना । यूयं जिज्ञासवो भक्ताः  
 कथं द्रक्ष्यथ तं विभुम् ॥ २६ ॥ क्षीरोदधेरुत्तरतः श्वेतद्वीपो  
 महाप्रभः । अत्र नारायणपरा मानवाश्चन्द्रवर्चसः ॥ २७ ॥  
 एकान्तभावीपगतास्ते भक्ताः पुरुषोत्तमम् । ते सहस्रार्चिषं देवं  
 प्रविशन्ति सनातनम् ॥ २८ ॥ अनिन्द्रिया निराहारा अनिस्त्रिन्दाः  
 सुगन्धिनः । एकान्तिनस्ते पुरुषाः श्वेतद्वीपनिवासिनः । गच्छुध्वं  
 तत्र मुनयस्तवात्मा मे प्रकाशितः ॥ २९ ॥ अथ श्रुत्वा वयं सर्वं  
 वाचं तामशरौरिणीम् । यथाख्यातेन मार्गेण तं देशं प्रतिपेदिरे  
 ॥ ३० ॥ प्राप्य श्वेतं महाद्वीपं तच्चित्तास्तद्दिदृक्षुवः । ततोऽस्म-  
 द्दृष्टिविषयस्ततोऽप्रतिहतोऽभवत् । न च पश्याम पुरुषं तत्तेजो-  
 हृतदर्शनाः ॥ ३१ ॥ ततो न प्रादुरभवद्विज्ञानं देवयोगजम् । न  
 किलातप्ततपसा शक्यते द्रष्टुमञ्जसा ॥ ३२ ॥ ततः पुनर्वर्षशतं तप्त्वा  
 तात्कालिकं महत् । व्रतावसाने च शुभान्नरान्दृष्टिरे वयम्  
 ॥ ३३ ॥ श्वेतांश्चन्द्रप्रतीकाशान् सर्वलक्षणलक्षितान् । नित्या-

40

अलिकृतान् ब्रह्म जघतः प्रागुद्भूतान् ॥ ३४ ॥ मानसो नाम स  
 जपो जघ्यते तैर्महात्मभिः । तेनैकाग्रमनस्त्वेन प्रीतो भवति वै  
 हरिः ॥ ३५ ॥ याभवन्मुनिशार्दूल भा सूर्यस्य युगक्षये । एकै-  
 कस्य प्रभा तादृक् साभवन्मानवस्य च ॥ ३६ ॥ तेजोनिवासः स  
 द्दोष इति वै मेनिरे वयम् । न तत्राभ्यधिकः कश्चित् सर्वे ते सम-  
 तेजसः ॥ ३७ ॥ अथ सूर्यसहस्रस्य प्रभां युगपदुत्थिताम् । सहसा  
 दृष्टवन्तः स पुनरेव बृहस्यते ॥ ३८ ॥ सहिताश्चभ्यधावन्त ततस्ते  
 मानवा द्रुतम् । कृताञ्जलिपुटा हृष्टा नम इत्येव वादिनः ॥ ३९ ॥  
 ततो हि वदतां तेषामश्रौष विपुलं ध्वनिम् । वलिः किलोपद्ध्यते  
 तस्य देवस्य तैर्नरैः ॥ ४० ॥ वयन्तु तेजसा तस्य सहसा हृतचेतसः ।  
 न किञ्चिदपि पश्यामो हतश्चक्षुर्वलेन्द्रियाः ॥ ४१ ॥ एकस्तु शब्दो  
 विततः श्रुतोऽस्माभिरुदीरितः । जितन्ते पुण्डरीकाक्ष नमस्ते विश्व-  
 भावन ॥ ४२ ॥ नमस्तेऽस्तु हृषीकेश महापुरुष पूर्वज । इति  
 शब्दः श्रुतोऽस्माभिः शिखाक्षरसमन्वितः ॥ ४३ ॥ एतस्मिन्नन्तरे  
 वायुः सर्वगन्धवहः शुचिः । दिव्यानुवाह पुष्पाणि कर्मण्याश्रौषधी-  
 स्तथा ॥ ४४ ॥ तैरिष्टः पञ्चकालश्चैर्हरिरेकान्तभिर्नरैः । भक्त्या  
 परमया युक्तैर्मनोवाक्कर्मभिस्तथा ॥ ४५ ॥ न्यूनन्तत्रागतो देवो यथा  
 तैर्वागुदीरिता । वचन्तु न न पश्यामो मोहितास्तस्य मायया ॥ ४६ ॥  
 मारुते सन्निवृत्ते च वलौ च प्रतिपादिते । चिन्ताव्याकुलितात्मानो  
 जाताः स्तोऽङ्गिरसाम्बर ॥ ४७ ॥ मानवानां सहस्रेषु तेषु वै शुद्ध-  
 योनिषु । अस्मान् कश्चिन्मनसा चक्षुषा वाप्यपूजयत् ॥ ४८ ॥ तेऽपि  
 स्वस्था मुनिगणा एकभावमनुब्रताः । नास्मासु दधिरे भावं ब्रह्मभाव-  
 मनुष्ठिताः ॥ ४९ ॥ ततोऽस्मान् सुपरिश्रान्तां स्तपसा चातिकर्षि-  
 तान् । उवाच स्वस्थं किमपि भूतं तत्राशरीरकम् ॥ ५० ॥

देव उवाच । द्रष्टारः पुरुषाः श्वेताः सर्वेन्द्रियविवर्जिताः ।  
 दृष्टो भवति देवेश एभिर्दृष्टैर्हिजोत्तमैः ॥ ५१ ॥ गच्छुध्वं मुनय सर्वे

यथागतमितोऽचिरात् । न स शक्यस्त्वभक्तेन द्रष्टुं देवः कथञ्चन ॥५२॥  
 कामं कालेन महता एकान्तितल सुपागतैः । शक्यो द्रष्टुं स भगवान्  
 प्रभामण्डलदुर्दृशः । महत् कार्यञ्च कर्त्तव्यं युष्माभिर्द्विजसत्तमाः  
 ॥ ५३ ॥ इतः कृतयुगेऽतीते विपर्यासङ्गतेऽपि च । वैवस्वतेऽन्तरे  
 विप्राः प्राप्ते त्रेतायुगे पुनः । सुराणां कार्यसिद्धयर्थं सहाया वै  
 भविष्यथ ॥ ५४ ॥ सतस्तदद्भुतं वाक्यं निश्चम्यैवामृतोपमम् । तस्य  
 प्रसादात् प्राप्ताः स्तो दिशमीप्सितमञ्जसा ॥ ५५ ॥ एवं सुतपसा  
 चैव हव्यकव्यैस्तथैव च । देवोऽस्माभिर्न दृष्टः स कथं त्वं द्रष्टुमर्हसि  
 ॥ ५६ ॥ नारायणो महद्भूतं विश्वसृक् हव्यकव्यभुक् । अनादि-  
 निधनोऽव्यक्तो देवदानवपूजितः ॥ ५७ ॥ एवमेकतवाक्येन हित-  
 त्रितमतेन च । अनुनीतः सदस्यैश्च वृहस्पतिरुदारधीः । समानय-  
 त्ततो यज्ञं दैवतं समपूजयत् ॥ ५८ ॥ समाप्तयञ्चो राजापि प्रजां  
 पालितवान् वसुः । ब्रह्मशापाद्दिवो भ्रष्टः प्रविवेश मर्ही ततः ॥५९॥  
 स राजा राजशादूर्ल सत्यधर्मपरायणः । अन्तर्भूमिगतश्चैव सततं  
 धर्मवत्सलः ॥ ६० ॥ नारायणपरो भूत्वा नारायणपरं जपन् ।  
 तस्यैव च प्रसादेन पुनरेवोत्थितश्च सः ॥ ६१ ॥ महीतलाद्गतस्थानं  
 ब्रह्मणः समनन्तरम् । पराङ्गतिमनुप्राप्त इति नैष्ठिकमञ्जसा ॥६२॥

इति शान्तिपर्वणि मोक्षधर्मपर्वणि नारायणीये षट्-

त्रिंशदधिकत्रिंशत्तमोऽध्यायः ॥ ३३६ ॥

युधिष्ठिर उवाच । यदा भागवतोऽत्यर्थमासीद्राजा महान्  
 वसुः । किमर्थं स परिभ्रष्टो विवेश विवरं भुवः ॥ १ ॥

भीष्म उवाच । अत्राप्युदाहरन्तीममितिहासं पुरातनम् ।  
 ऋषीणाञ्चैव सम्वादं त्रिदशानाञ्च भारत ॥ २ ॥ अजेन यष्टव्य-  
 मिति प्राङ्गर्हवा द्विजोत्तमान् । स च च्छागोऽप्यजो ज्ञेयो नान्यः  
 पशुरितिस्थितिः ॥ ३ ॥

ऋषय जचुः । वीजैर्यज्ञेषु यष्टव्यमिति वै वैदिकी श्रुतिः ।  
अजसञ्चानि वीजानि ह्यगं नो हन्तुमर्हथ ॥ ४ ॥ नैष धर्मः सतां  
देवा यत्र वध्येत वै पशुः । इदं कृतयुगं श्रेष्ठं कथं वध्येत वै  
पशुः ॥ ५ ॥

भीष्म उवाच । तेषां संवदतामेवमृषीणां विबुधैः सह ।  
मार्गागतो नृपश्चेष्टस्तं देशं प्राप्तवान् वसुः । अन्तरीक्षचरः श्रीमान्  
समग्रबलवाहनः ॥ ६ ॥ तं दृष्ट्वा सहसायान्तं वसुं ते त्वन्तरीक्ष-  
गम् । जचुर्दिजातयो देवानेषु च्छेतस्यति संशयम् ॥ ७ ॥ यज्वा  
दानपतिः श्रेष्ठः सर्वभूतहितप्रियः । कथं खिदन्यथा ब्रूयादेष  
वाक्यं महान् वसुः ॥ ८ ॥ एवं ते संविदं कृत्वा विबुधा ऋषय-  
स्तथा । अपृच्छन् सहसाभ्येत्य वसुं राजानमन्तिकात् ॥ ९ ॥ भो  
राजन् केन यष्टव्यमजेनाहो खिदौषधैः । एतन्नः संशयं खिन्धि  
प्रमाणं नो भवान् मतः ॥ १० ॥ स तान् कृताञ्जलिभूत्वा परि-  
पप्रच्छ वै वसुः । कस्य वै को मतः कामो ब्रूत सत्यं द्विजोत्तमाः ॥ ११ ॥

ऋषय जचुः । धान्यैर्यष्टव्यमित्येव पक्षोऽस्माकं नराधिप ।  
देवानान्तु पशुः पक्षो मतो राजन् वदस्व नः ॥ १२ ॥

भीष्म उवाच । देवानान्तु मतं ज्ञात्वा वसुना पक्षसंश्रयात् ।  
ह्यग्निनाजेन यष्टव्यमेवमुक्तं वचस्तदा ॥ १३ ॥ कुपितास्ते ततः सर्वे  
मुनयः सूर्यवर्चसः । उचुर्वसुं विमानस्थं देवपचार्यवादिनम् ॥ १४ ॥  
सुरपक्षो गृहीतस्ते यस्मात्तस्माद्दिवः पत । अद्यप्रभृति ते राज-  
न्नाकाशे विहता गतिः । असञ्छापाभिघातेन मर्हो भित्त्वा प्रवे-  
क्ष्यसि ॥ १५ ॥ ततस्तस्मिन्मुहूर्त्तेऽथ राजोपरिचरस्तदा । अधो  
वै सम्बभूवाशु भूमेर्विवरगो नृप । स्मृतिस्त्वेवं न विजहौ तदा  
नारायणाज्ञया ॥ १६ ॥ देवास्तु सहिताः सर्वे वसोः शापविमो-  
क्षणम् । चिन्तयामासुरव्यग्राः सुकृतं हि नृपस्य तत् ॥ १७ ॥  
अनेनास्मत्कृते राज्ञा शापः प्राप्तो महात्मना । अस्य प्रतिप्रियं

कार्यं सहितैर्नो दिवोकसः ॥ १८ ॥ इति बुद्ध्या व्यवस्थाशु गत्वा  
 निश्चयमौश्वराः । जचुः संहृष्टमनसो राजोपरिचरं तदा ॥ १९ ॥  
 ब्रह्मण्यदेवभक्तस्त्वं सुरासुरगुरुर्हरिः । कामं स तव तुष्टात्मा  
 कथ्याच्छापविमोक्षणम् ॥ २० ॥ मानना तु हिजातीनां कर्त्तव्या  
 वै महात्मनाम् । अवश्यं तपसा तेषां फलितव्यं नृपोत्तम ॥ २१ ॥  
 यतस्त्वं सहसा भ्रष्ट आकाशान्मेदिनीतलम् । एकन्तुनुग्रहं तुभ्यं  
 दद्यों वै नृपसत्तम ॥ २२ ॥ यावत्त्वं शपदोषिण कालमासिष्यसेऽ-  
 नघ । भूमेर्विवरगो भूत्वा तावत्त्वं कालमाप्स्यसि ॥ २३ ॥ यज्ञेषु  
 सुद्धतां विप्रैर्वसोर्द्धारां समाहितैः । प्राण्यसेऽस्मदनुध्यानान्मा च  
 त्वां ग्लानिरस्पृशत् ॥ २४ ॥ न चुत्पिपासे राजेन्द्र भूमेष्किद्रे  
 भविष्यतः । वसोर्धाराभिपीतत्वात्तेजसाप्यायितेन च । स देवो-  
 ऽस्मदरात् प्रीतो ब्रह्मलोकं हि नेष्यति ॥ २५ ॥ एवं दत्त्वा वरं  
 राज्ञे सर्वे ते च दिवोकसः । गताः स्वभवनं देवा ऋषयश्च तपो-  
 धनाः ॥ २६ ॥ चक्रे वसुस्ततः पूजां विश्वक्सेनाय भारत । जष्यं  
 जगौ च सततं नारायणमुखोद्गतम् ॥ २७ ॥ तत्रापि पञ्चभिर्यज्ञैः  
 पञ्चकालानरिन्दम । अयजद्धरिं सुरपतिं भूमेर्विवरगोऽपि सन्  
 ॥ २८ ॥ ततोऽस्य तुष्टो भगवान् भक्त्या नारायणो हरिः । अनन्य-  
 भक्तस्य सतस्तत्परस्य जितात्मनः ॥ २९ ॥ वरदो भगवान् विष्णुः  
 समीपस्थं द्विजोत्तमम् । गरुत्मन्तं महावेगमावभाषिप्सितं तदा  
 ॥ ३० ॥ द्विजोत्तम महाभाग पश्यतां वचनान्मम । सम्प्रा-  
 ङ्गाजा वसुर्नाम धर्मात्मा संश्रितव्रतः । ब्राह्मणानां प्रकोपेण  
 प्रविष्टो वसुधातलम् ॥ ३१ ॥ मानितास्ते तु विप्रेन्द्रास्तन्तु गच्छ  
 द्विजोत्तम ॥ ३२ ॥ भूमेर्विवरसंगुप्तं गरुडैश्च ममाज्ञया । अध-  
 श्वरं नृपश्रेष्ठं खिचरं कुरु माचिरम् ॥ ३३ ॥ गरुत्मानथ विक्षिप्य  
 पक्षौ मारुतवेगवान् । विवेश विवरं भूमेर्यत्रास्ते पार्थिवो वसुः  
 ॥ ३४ ॥ तत एनं समुत्क्षिप्य सहसा विनतासुतः । उत्पपात

नभस्तूर्णं तत्र चैनममुञ्चत ॥ ३५ ॥ तस्मिन्मुहूर्त्ते संजज्ञे राजो-  
परिचरः पुनः । सशरीरो गतश्चैव ब्रह्मलोकं नृपोत्तमः ॥ ३६ ॥  
एवन्तेनापि कौन्तेय वाग्दोषाद्देवताञ्चया । प्राप्ता गतिरधस्तात्,  
द्विजशापान्महात्मना ॥ ३७ ॥ केवलं पुरुषस्तेन सेवितो हरिरी-  
श्वरः । ततः शीघ्रं जहौ शापं ब्रह्मलोकमवाप च ॥ ३८ ॥

भीष्म उवाच । एतत्ते सर्वमाख्यातं सम्भूता मानवा यथा ।  
नारदोऽपि यथा श्वेतं द्वीपं स गतवानृषिः । तत्ते सर्वं प्रवक्ष्यामि  
शृणुष्वैकमना नृप ॥ ३९ ॥

इति शान्तिपर्वणि मोक्षधर्मपर्वणि शुकाभिपतने  
एकत्रिंशदधिकत्रिंशत्तमोऽध्यायः ॥ ३३१ ॥

भीष्म उवाच । प्राप्य श्वेतं महाद्वीपं नारदो भगवानृषिः ।  
दृष्ट्वा तानेव नरान् श्वेतांश्चन्द्रसमप्रभान् ॥ पूजयामास शिरसा  
मनसा तैश्च पूजितः । द्रिष्ट्वा चूर्जप्यपरमः संकृच्छ्रगतः स्थितः ॥२॥  
भूलैकाग्रमना विप्र ऊर्ध्ववाङ्मः समाहितः । स्तोत्रं जगौ स विश्वाय  
निर्गुणाय गुणात्मने ॥ ३ ॥

नारद उवाच । नमस्ते देवदेवेश निष्क्रिय निर्गुण लोकसा-  
क्षिन् क्षेत्रज्ञ पुरुषोत्तम अनन्त पुरुष महापुरुष पुरुषोत्तम त्रिगुण  
प्रधान अमृत अमृताख्य अनन्ताख्य व्योम सनातन सदसद्व्यक्ताव्यक्त  
ऋतधामन् आदिदेव वसुप्रद प्रजापते सुप्रजापते वनस्पते महाप्रजा-  
पते ऊर्ज्जस्यते वाचस्पते जगत्पते मनस्पते दिवस्पते मरुत्पते सलि-  
लपते पृथिवीपते दिक्पते पूर्वनिवास गुह्य ब्रह्मपुरोहित ब्रह्मका-  
यिक महाराजिक चातुर्भ्रंजाराजिक आभासुर महाभासुर सप्त-  
महाभाग याम्य महायाम्य संज्ञासंज्ञ तुषित महातुषित प्रमर्द्दन  
परिनिर्मित अपरिनिर्मित वयवर्त्तिन् अपरिनिन्दित अपरिमित

वशवर्तिन् अवशवर्तिन् यज्ञ महायज्ञ यज्ञसम्भव यज्ञयोने यज्ञगर्भ  
 यज्ञहृदय यज्ञस्तुत यज्ञभागहर पञ्चयज्ञ पञ्चकालकर्तृपते पञ्च-  
 रात्रिक वैकुण्ठ अपराजित मानसिक नामनामिक परस्वामिन्  
 सुस्नात हंस परमहंस महाहंस परमयाज्ञिकः सांख्ययोग सांख्य-  
 मूर्त्ते अमृतेशय हिरण्येशय देवेशय कुशेशय ब्रह्मेशय पद्मेशय  
 विश्वेश्वर विश्वक्सेन त्वं जगदन्वयः त्वं जगत्प्रकृतिः तवान्निरास्यं  
 वडवामुखोऽग्निः त्वमाहुतिः सारथि त्वं वषट्कारः त्वं ओङ्कारः  
 त्वं तपः त्वं मनः त्वं चन्द्रमाः त्वं चक्षुराज्यं त्वं सूर्यः त्वं दिशांगजः  
 त्वं दिग्भानुः विदिग्भानो ह्यशिरः प्रथमत्रिसौपर्णः वर्णधर  
 पञ्चाम्ने त्रिणाचिकेत षडङ्गनिधान प्राग्ज्योतिष ज्येष्ठसामग सामि-  
 कब्रतधर अथर्वशिराः पञ्चमहाकल्प फेणपाचार्य वालिखिल्य  
 वैनगर्भ कौशिक पुरुष्टुत पुरुहूत विश्वकृत् विश्वरूप अनन्तगते  
 अनन्तभोग अनन्त अनादि अमध्य अव्यक्तमध्य अव्यक्तनिधन ब्रता-  
 वास समुद्राधिवास यशोवास तपोवास दमावास लक्ष्मणावास  
 विद्यावास कौर्त्तवावास श्रीवास सर्वावास वासुदेव सर्वच्छन्दक  
 हरिहय हरिमेध महायज्ञभागहर वरप्रदसुखप्रद धनप्रद हरि-  
 मेध यम नियम महानियम कृच्छ्र अतिकृच्छ्र महाकृच्छ्र सर्वकृच्छ्र  
 नियमधर निवृत्तभ्रम प्रवचनगत पृश्निगर्भप्रवृत्त प्रवृत्तवेदक्रिय अज  
 सर्वगते सर्वदर्शिन् अग्राह्य अचल महाविभूते माहात्म्यशरीर  
 पवित्र महापवित्र हिरण्यय वृहत् अप्रतर्क्य अविज्ञेय ब्रह्माग्र  
 प्रजासर्गकर प्रजानिधनकर महामायाधर चित्रशिखण्डिन् वरप्रद  
 पुरोडाशभागहर गताध्वर छिन्नसंशय सर्वतोवृत्त ब्राह्मणरूप  
 ब्राह्मणप्रिय विश्वमूर्त्ते महामूर्त्ते वाम्भव भक्तवत्सल ब्रह्मण्यदेव  
 भक्तोऽहं त्वां दिदृक्षुरेकान्तदर्शनाय नमोनमः ॥

इति शान्तिपर्वणि मोक्षधर्मपर्वणि नारायणीये महापुरुषस्तवे

अष्टविंशदाधिकत्रिंशत्तमोऽध्यायः ॥ ३३८ ॥



भीष्म उवाच । एवं स्तुतः स भगवान् गुह्यैथ्यैस्तस्य नामभिः ।  
 वं मुनिं दर्शयामास नारदं विश्वरूपधृक् ॥ १ ॥ किञ्चिच्चन्द्रा-  
 दिशुदात्मा किञ्चिच्चन्द्रादिशेषवान् । कृशानुवर्णः किञ्चिच्च किञ्चि-  
 दिष्ट्याकृतिः प्रभुः ॥ २ ॥ शुक्रपवनिभः किञ्चित् किञ्चित् स्फाटिक-  
 सन्निभः । नीलाञ्जनचयप्रख्यो जातरूपप्रभः क्वचित् ॥ ३ ॥ प्रवा-  
 लाङ्गुरवर्णश्च श्वेतवर्णस्तथा क्वचित् । क्वचित् सुवर्णवर्णाभो वैदूर्य-  
 सदृशः क्वचित् ॥ ४ ॥ नीलवैदूर्यसदृश इन्द्रनीलनिभः क्वचित् ।  
 मयूरग्रीववर्णाभो मुक्ताहारनिभः क्वचित् ॥ ५ ॥ एतान् वद्भवि-  
 धान् वर्णांश्रुपैर्विभ्रत् सनातनः । सहस्रनयनः श्रीमाञ्छतशीर्षः  
 सहस्रपात ॥ ६ ॥ सहस्रोदरवाङ्मश्च अव्यक्त इति च क्वचित् ।  
 श्रीङ्गारमुद्गिरन् वक्त्रात् सावित्रीञ्च तदन्वयाम् ॥ ७ ॥ शेषिभ्यश्चैव  
 वक्त्रेभ्यश्चतुर्वेदान् गिरन् बहून् । आरण्यकं जगौ देवो हरि-  
 नारायणो वशी ॥ ८ ॥ वेदीं कमण्डलुं शुम्भान् मनीषुपानहौ  
 कुशान् । अजिनं दन्तकाष्ठञ्च ज्वलितञ्च हुताशनम् । धारया-  
 मास देवेशो हस्तैर्यज्ञपतिस्तदा ॥ ९ ॥ तं प्रसन्नं प्रसन्नात्मा नारदो  
 दिजसत्तमः । वाग्यतः प्रणतो भूत्वा ववन्दे परमेश्वरम् ॥ १० ॥  
 तमुवाच नतं मूढ्वा देवानामादिरव्ययः ॥ ११ ॥

श्रीभगवानुवाच । एकतश्च द्वितश्चैव त्रितश्चैव महर्षयः । इमं  
 दिशमनुप्राप्ता मम दर्शनलालसाः ॥ १२ ॥ न च मां ते दृष्टशिरे  
 न च द्रुक्ष्यति कश्चन । ऋते ह्येकान्तिकश्रेष्ठा त्वञ्चैकान्तिकोत्तमः  
 ॥ १३ ॥ ममैतास्तनवः श्रेष्ठा जाता धर्मगृहे दिज । तास्त्वं  
 भजस्व सततं साधयस्व यथागतम् ॥ १४ ॥ वृणीष्व च वरं विप्र  
 मत्तस्त्वं यदिहेच्छसि । प्रसन्नोऽहं तवाद्येह विश्वमूर्तिरिहा-  
 व्ययः ॥ १५ ॥

नारद उवाच । अद्य मे तपसो देव यमस्य नियमस्य च ।  
 सद्यः फलमवाप्तं वै दृष्टो यद्भगवान्मया ॥ १६ ॥ वर एष ममा-

त्यन्तं दृष्टस्त्वं यत् सनातनः । भगवन् विश्वटक् सिंहः सर्वमूर्ति-  
स्मृहान् प्रभुः ॥ १७ ॥

भीष्म उवाच । एवं सन्दर्शयित्वा तु नारदं परमेष्ठिनम् ।  
उवाच वचनं भूयो गच्छ नारद मा चिरम् ॥ १८ ॥ इमे ह्यनि-  
न्द्रियाहारा मद्भक्ताश्चन्द्रवर्चसः । एकाग्राश्चिन्तयेयुर्मां नैषां विघ्नो  
भवेदिति ॥ १९ ॥ सिद्धा ह्येते महाभागाः पुरा ह्येकान्तिनोऽ-  
भवन् । तमोरजोभिर्निर्मुक्तो मां प्रवेक्ष्यन्त्यसंशयम् ॥ २० ॥ न  
दृश्यश्चक्षुषा योऽसौ न स्पृश्यः स्पर्शनेन च । न घ्रेयश्चैव गन्धेन  
रसेन च विवर्जितः ॥ २१ ॥ सत्त्वं रजस्तमश्चैव न गुणास्तं भजन्ति  
वै । यश्च सर्वगतः साक्षी लोकस्यात्मेति कथ्यते ॥ २२ ॥ भूत-  
ग्रामशरीरेषु नश्यत्सु न विनश्यति । अजो नित्यः शाश्वतश्च  
निर्गुणो निष्कलस्तथा ॥ २३ ॥ हिर्दादशेभ्यस्तत्त्वेभ्यः ख्यातो यः  
पञ्चविंशकः । पुरुषो निष्क्रियश्चैव ज्ञानदृश्यश्च कथ्यते ॥ २४ ॥ यं  
प्रविश्य भवन्तीह मुक्ता वै हिजसत्तमाः । स वासुदेवो विज्ञेयः  
परमात्मा सनातनः ॥ २५ ॥ पश्य देवस्य माहात्म्यं महिमानञ्च  
नारद । शुभाशुभैः कर्मभिर्यो न लिप्यति कदाचन ॥ २६ ॥ सत्त्वं  
रजस्तमश्चेति गुणानेतान् प्रवक्षते । एते सर्वशरीरेषु तिष्ठन्ति  
विचरन्ति च ॥ २७ ॥ एतान् गुणांस्तु क्षेत्रज्ञो भुङ्क्ते नैभिः स  
भुज्यते । निर्गुणो गुणभुक्चैव गुणस्रष्टा गुणाधिकः ॥ २८ ॥  
जगत्प्रतिष्ठा देवर्षे पृथिव्यप्सु प्रलीयते । ज्योतिष्ठापः प्रलीयन्ते  
ज्योतिर्व्वायौ प्रलीयते ॥ २९ ॥ खि वायुः प्रलयं याति मनस्या-  
काशमेव च । मनो हि परमं भूतं तदव्यक्ते प्रलीयते ॥ ३० ॥  
अव्यक्तं पुरुषे ब्रह्मन् निष्क्रिये सम्प्रलीयते । नास्ति तस्मात् पर-  
तरः पुरुषाद्दे सनातनात् ॥ ३१ ॥ नित्यं हि नास्ति जगति भूतं  
स्थावरजङ्गमम् । ऋते तमेकं पुरुषं वासुदेवं सनातनम् ॥ ३२ ॥  
सर्वभतात्मभूतो हि वासुदेवो महाबलः । पृथिवो वायुराकाशः

भापो ज्योतिश्च पञ्चमम् ॥ ३३ ॥ ते समेता महात्मानः शरीरमिति  
सञ्चितम् । तदा विप्रति यो ब्रह्मन् दृश्यो लघुविक्रमः । उत्पन्न  
एव भवति शरीरं चेष्टयन् प्रभुः ॥ ३४ ॥ न विना धातुसङ्घातं  
शरीरं भवति क्वचित् ॥ ३५ ॥ न च जीवं विना ब्रह्मन् वायव-  
श्रेष्टयन्तुत । स जीवं परिसङ्घातः शेषः सङ्कर्षणः प्रभुः ॥ ३६ ॥  
तस्मात् सनत्कुमारत्वं यो लभेत् स्वेन कर्मणा । यस्मिंश्च सर्व-  
भूतानि प्रलयं यान्ति सञ्चये । स मनः सर्वभूतानां प्रदुम्नः परि-  
पठते ॥ ३७ ॥ तस्मात् प्रसूतो यः कर्ता कारणं कार्यमेव च ।  
तस्मात् सर्वं सम्भवति जगत्स्थावरजङ्गमम् । सोऽनिरुद्धः स ईशानो  
व्यक्तः स सर्वकर्मसु ॥ ३८ ॥ यो वासुदेवो भगवान् चैत्रज्ञो नि-  
र्गुणात्मकः । ज्ञेयः स एव राजेन्द्र जीवः सङ्कर्षणः प्रभुः ॥ ३९ ॥  
सङ्कर्षणाच्च प्रदुम्नो मनोभूतः स उच्यते । प्रदुम्नादुयोऽनिरुद्धस्तु  
सोऽहङ्कारः स ईश्वरः ॥ ४० ॥ मत्तः सर्वं सम्भवति जगत्स्थावर-  
जङ्गमम् । अक्षरञ्च क्षरञ्चैव सच्चासच्चैव नारद ॥ ४१ ॥ मां  
प्रविश्य भवन्तीह मुक्ता भक्तास्तु ये मम । अहं हि पुरुषो ज्ञेयो  
निष्क्रियः पञ्चविंशकः ॥ ४२ ॥ निर्गुणो निष्कलश्चैव निर्हन्दो निष्प-  
रिग्रहः । एतत्त्वया न विज्ञेयं रूपवानिति दृश्यते । इच्छन्मुह-  
र्त्तान्दृश्येयमीशोऽहं जगतो गुरुः ॥ ४३ ॥ माया क्षेप्रा मया सृष्टा  
यन्मां पश्यसि नारद । सर्वभूतगुणैर्युक्तं नैवं त्वं ज्ञातुमर्हसि  
॥ ४४ ॥ मयेतत् कथितं सम्यक् तव मूर्त्तिचतुष्टयम् । अहं कर्ता  
च कार्यञ्च कारणञ्चापि नारद ॥ ४५ ॥ अहं हि जीवसङ्घातो  
मयि जीवः समाहितः । नैवं ते बुद्धिरत्राभूत् दृष्टो जीवो मयेति  
वै ॥ ४६ ॥ अहं सर्वत्रगो ब्रह्मन् भूतग्रामान्तरात्मकः । भूतग्राम-  
शरीरेषु नश्यत्सु न नशाम्यहम् ॥ ४७ ॥ सिद्धा हि ते महाभागा  
नरा क्षेकान्तिनोऽभवन् । तमोरजोभ्यां निर्मुक्ताः प्रवेक्ष्यन्ति च  
मां मुने ॥ ४८ ॥ हिरण्यगर्भो लोकादिश्चतुर्वक्त्रोऽनिरुक्तगः ।

ब्रह्मा सनातनो देवो मम वह्नर्थचिन्तकः ॥ ४९ ॥ ललाटश्चैव मे  
 सुद्रो देवः क्रोधादिनिःसृतः । पश्यैकादश मे सुद्रान् दक्षिणं पार्श्व-  
 मास्थितान् ॥ ५० ॥ द्वादशैव तथाद्वित्यान् वामपार्श्वं समास्थि-  
 तान् । अग्रतश्चैव मे पश्य वसूनष्टौ सुरोत्तमान् ॥ ५१ ॥ नासत्य-  
 च्चैव दसञ्च भिषजौ पश्य पृष्ठतः । सर्वान् प्रजापतीन् पश्य पश्य  
 सप्त ऋषीं स्तथा ॥ ५२ ॥ वेदान् यज्ञांश्च शतशः पश्यामृतमथौ-  
 षधीः । तपांसि नियमांश्चैव यमानपि पृथग्विधान् ॥ ५३ ॥ तथाष्ट-  
 गुणमैश्वर्यमेकस्थं पश्य मूर्त्तिमत । श्रियं लक्ष्मीञ्च कीर्त्तिञ्च पृथि-  
 वीञ्च कङ्गद्विनीम् ॥ ५४ ॥ वेदानां मातरं पश्य मत्स्थां देवीं  
 सरस्वतीम् । ध्रुवञ्च ज्योतिषां श्रेष्ठं पश्य नारद खिचरम् ॥ ५५ ॥  
 अश्लोधरान् समुद्रांश्च सरांसि सरितस्तथा । मूर्त्तिमतः पितृगणां  
 श्वतुरः पश्य सत्तम । त्रींश्चैवेमान् गुणान् पश्य मत्स्थान्मूर्त्तिविव-  
 र्जितान् ॥ ५६ ॥ देवकार्यादपि मुने पितृकार्यं विप्रिष्यते । देवा-  
 नाञ्च पितृणाञ्च पिता ह्येकोऽहमादितः ॥ ५७ ॥ अहं हयगिरा  
 भूत्वा समुद्रे पश्चिमोत्तरे । पिवामि सुद्धतं हव्यं कव्यञ्च अद्भया-  
 न्वितम् ॥ ५८ ॥ मया सृष्टः पुरा ब्रह्मा मां यज्ञमयजत् स्वयम् ।  
 ततस्तस्मिन् वरान् प्रीतो दत्तवानक्षप्रनुत्तमान् ॥ ५९ ॥ मत्पुत्र-  
 त्वञ्च कल्पादौ लोकाध्यक्षत्वमेव च । अहङ्कारकृतञ्चैव नामपर्याय-  
 वाचकम् ॥ ६० ॥ त्वया कृताञ्च मर्यादां नातिक्रंस्यति कश्चन ।  
 त्वञ्चैव वरदो ब्रह्मन् वरेप्सूनां भविष्यसि ॥ ६१ ॥ सुरासुरगणा-  
 नाञ्च ऋषीणाञ्च तपोधन । पितृणाञ्च महाभाग सततं संश्रित-  
 ब्रत । विविधानाञ्च भूतानां तमुपास्यो भविष्यसि ॥ ६२ ॥ प्रादु-  
 र्भावगतश्चाहं सुरकार्येषु नित्यदा । अनुशास्यस्त्वया ब्रह्मन् नियो-  
 ज्यश्च सुतो यथा ॥ ६३ ॥ एतांश्चान्यांश्च रुचिरान् ब्रह्मणोऽमित-  
 तेजसे । अहं दत्त्वा वरान् प्रीतो निवृत्तिपरमोऽभवम् ॥ ६४ ॥  
 निर्व्वाणं सर्वधर्माणां निवृत्तिः परमा स्मृताः । तस्मान्निवृत्तमा-

पन्नश्चरेत् सर्वाङ्गनिर्वृतः ॥ ६५ ॥ विद्यासहायवन्तञ्च आदित्यस्थं  
 समाहितम् । कपिलं प्राङ्गुराचार्याः साङ्गप्रनिश्चितनिश्चयाः ॥ ६६ ॥  
 हिरण्यगर्भो भगवानेष च्छन्दसि सुष्टुतः । सोऽहं योगरति-  
 ब्रह्मन् योगशास्त्रेषु शब्दितः ॥ ६७ ॥ एषोऽहं व्यक्तिमागत्य  
 तिष्ठामि दिवि शाश्वतः । ततो युगसहस्रान्ते संहारिष्ये जगत्  
 पुनः ॥ ६८ ॥ कृत्वा मत्स्थानि भूतानि स्थावराणि चराणि च ।  
 एकाकी विद्यया सार्द्धं विहरिष्ये जगत् पुनः ॥ ६९ ॥ ततो भूयो  
 जगत् सर्वं करिष्यामौह विद्यया । अस्मन्मूर्त्तिश्चतुर्थी या सासृज-  
 च्छेषमव्ययम् ॥ ७० ॥ स हि सङ्कर्षणः प्रोक्तः प्रद्युम्नं सोऽप्यजी-  
 जनत् । प्रद्युम्नादनिरुद्धोऽहं सर्गो मम पुनः पुनः ॥ ७१ ॥ अनि-  
 रुद्धात्तथा ब्रह्मा तन्नाभिकमलोद्भवः । ब्रह्मणः सर्वभूतानि चराणि  
 स्थावराणि च ॥ ७२ ॥ एतां सृष्टिं विजानीहि कल्यादिषु पुनः  
 पुनः । यथा सूर्यस्य गगणादुदयास्तमने इह ॥ ७३ ॥ नष्टे  
 पुनर्बलात् काल आनयत्यमितद्यतिः । तथा बलाद्दहं पृथ्वीं सर्व-  
 भूतहिताय वै ॥ ७४ ॥ सत्त्वैराक्रान्तसर्वाङ्गां नष्टां सागरमेख-  
 लाम् । आनयिष्यामि स्वस्थानं वाराहं रूपमास्थितः । हिर-  
 ण्याच्चं वधिष्यामि दैतेयं बलगर्वितम् ॥ ७५ ॥ नारसिंहं वपुः  
 कृत्वा हिरण्यकशिपुं पुनः । सुरकार्यं हनिष्यामि यज्ञघ्नं दिति-  
 नन्दनम् ॥ ७६ ॥ विरोचनस्य बलवान् बलिः पुत्रो महासुरः ।  
 अवध्यः सर्वलोकानां सदेवासुरराक्षसाम् । भविष्यति स शक्रञ्च  
 स्वराज्याच्चग्रावयिष्यति ॥ ७७ ॥ त्रैलोक्येऽपहृते तेन विमुखे च  
 शचीपतौ । अदित्यां द्वादशादित्यः सम्भविष्यामि कश्यपात् ॥ ७८ ॥  
 ततो राज्यं प्रदास्यामि शक्रायामिततेजसे । देवताः स्थापयि-  
 ष्यामि स्वेषु स्थानेषु नारद ॥ ७९ ॥ बलिञ्चैव करिष्यामि पाताल-  
 तलवासिनम् । दानवञ्च बलिं श्रेष्ठमवध्यं सर्वदैवतैः ॥ ८० ॥  
 वेतायुगे भविष्यामि रामो भृगुकुलोद्भवः । क्षत्रञ्चोत्सादयिष्यामि

समृद्धवलवाहनम् ॥ ८१ ॥ सन्ध्यांशे समनुप्राप्ते वेतायां हापरस्य  
 च । अहं दाशरथी रामो भविष्यामि जगत्पतिः ॥ ८२ ॥ त्रितो-  
 पघाताद्वैरूप्यमेकतोऽथ हितस्तथा । प्राप्स्येते वानरत्वं हि प्रजा-  
 पतिसुनावृषी ॥ ८३ ॥ तयोर्ये त्वन्वये जाता भविष्यन्ति वनौकसः ।  
 महावलाः महावीर्याः शक्रतुल्यपराक्रमाः । ते सहाया भविष्यन्ति  
 सुरकार्ये मम हिज ॥ ८४ ॥ ततो रक्षःपतिं घोरं पुलस्त्यकुलपां-  
 सनम् । हनिष्ये रावणं रौद्रं सगणं लोककण्टकम् ॥ ८५ ॥  
 हापरस्य कलेश्चैव सन्धौ पर्यवसानिके । प्रादुर्भावः कंसहेतोर्मथु-  
 रायां भविष्यति ॥ ८६ ॥ तत्राहं दानवान् हत्वा सुवहन् देव-  
 कण्टकान् । कुशस्थलीं करिष्यामि निवेशं द्वारकां पुरीम् ॥ ८७ ॥  
 वसानस्तत्र वै पुथ्यामदितेर्विप्रियङ्करम् । हनिष्ये नरकं भौमं मुरुं  
 पीठञ्च दानवम् ॥ ८८ ॥ प्राग्ज्योतिषपुरं रम्यं नानाधनसम-  
 न्वितम् । कुशस्थलीं नयिष्यामि हत्वा वै दानवोत्तमम् ॥ ८९ ॥  
 महेश्वरमहासेनौ वाणप्रियाहितैषिणौ । पराजेष्याम्यथोद्भूयुक्तौ  
 देवलोकनमस्कृतौ ॥ ९० ॥ ततः सुतं वलेर्जित्वा वाणं वाङ्मसह-  
 स्त्रिणम् । विनाशयिष्यामि ततः सर्वान् सौभनिवासिनः ॥ ९१ ॥  
 यः कालयवनख्यातो गार्ग्यतेजोऽभिसंवृतः । भविष्यति वधस्तस्य  
 मत्त एव हिजोत्तम ॥ ९२ ॥ जरासन्धश्च वलवान् सर्वराजविरो-  
 धनः । भविष्यत्यसुरः स्कीतोभूमिपालो गिरिब्रजे ॥ ९३ ॥ मम  
 बुद्धिपरिस्पन्दाद्दधस्तस्य भविष्यति । शिशुपालं वधिष्यामि यज्ञे  
 धर्मसुतस्य वै ॥ ९४ ॥ समागतेषु वलिषु पृथिव्यां सर्वराजसु ।  
 वासविः सुसहायो वै मम लेको भविष्यति ॥ ९५ ॥ युविष्ठिरं  
 स्थापयिष्ये स्वराज्ये भ्रातृभिः सह । एवं लोका वधिष्यन्ति नर-  
 नारायणावृषी ॥ ९६ ॥ उद्भूयुक्तौ दहतः क्षत्रं लोककार्यार्थमी-  
 श्वरौ । कृत्वा भारावतरणं वसुधाया यथेप्सितम् ॥ ९७ ॥ सर्व-  
 सांख्यतमुख्यानां द्वारकावायु सत्तम । करिष्ये प्रलयं घोरमात्म-

ज्ञानाभिसंवृतम् ॥ ९८ ॥ कर्माण्यपरिमेयाणि चतुर्मुक्तिधरो  
 ह्यहम् । कृत्वा लोकान् गमिष्यामि स्वानहं ब्रह्मसत्कृतान् ॥ ९९ ॥  
 हंसः कूर्मस्य मत्स्यस्य प्रादुर्भावाद्द्विजोत्तम । वराहो नारसिंहस्य  
 वामनो राम एव च । रामो दाशरथ्यश्चैव सात्त्वतः कल्किरेव  
 च ॥ १०० ॥ यदा वेदश्रुतिर्नष्टा मया प्रत्याहृता पुनः । सवेदाः  
 सश्रुतीकाश्च कृताः पूर्वं कृते युगे ॥ १०१ ॥ अतिक्रान्ता पुराणेषु  
 श्रुतास्ते यवि वा क्वचित् । अतिक्रान्ताश्च वहवः प्रादुर्भावा ममो-  
 त्तमाः ॥ १०२ ॥ लोककार्याणि कृत्वा च पुनः स्वां प्रकृतिं गताः ।  
 न ह्येतत् ब्रह्मणा प्राप्तमीदृशं मम दर्शनम् ॥ १०३ ॥ यत्त्वया प्राप्त-  
 मद्येह एकान्तगतबुद्धिना । एतत्ते सर्वमाख्यातं ब्रह्मन् भक्तिमते  
 मया । पुराणञ्च भविष्यञ्च सरहस्यञ्च सत्तम ॥ १०४ ॥

भीष्म उवाच । एवं स भगवान्देवो विश्वमुक्तिधरोऽव्ययः ।  
 एतावदुक्त्वा वचनं तत्रैवान्तर्दधे पुनः ॥ १०५ ॥ नारदोऽपि महा-  
 तेजाः प्राप्यानुग्रहमीप्सितम् । नरनारायणौ द्रष्टुं वदर्याश्चम-  
 माद्रवत् ॥ १०६ ॥ इदं महोपनिषदं चतुर्वेदसमन्वितम् । साङ्ख्य-  
 योगकृतं तेन पञ्चरात्रानुशब्दितम् ॥ १०७ ॥ नारायणमुखोद्गीतं  
 नारदोऽश्रावयत् पुनः । ब्रह्मणः सद्ने तात यथादृष्टं यथा-  
 श्रुतम् ॥ १०८ ॥

युधिष्ठिर उवाच । एतदाश्चर्यभूतं हि माहात्म्यं तस्य घीमतः ।  
 किं वै ब्रह्मा न जानीते यतः शुश्राव नारदात् ॥ १०९ ॥ पिता-  
 महोऽपि भगवां स्तस्माद्देवादनन्तरः । कथं स न विजानीयात्  
 प्रभावममितौजसः ॥ ११० ॥

भीष्म उवाच । महाकल्पसहस्राणि महाकल्पशतानि च ।  
 समतीतानि राजेन्द्र सर्गाश्च प्रलयाश्च ह ॥ १११ ॥ सर्गस्यादौ  
 सृष्टो ब्रह्मा प्रजासर्गकरः प्रभुः । जानाति देवप्रवरं भूयश्चातोऽ-  
 धिकं नृप ॥ ११२ ॥ परमात्मानमीशानमात्मनः प्रभवं तथा । यि

त्वन्ये ब्रह्मसदने सिद्धसंघाः समागताः ॥ ११३ ॥ तेभ्यस्तत् आवया-  
 मास पुराणं वेदसम्मितम् । तेषां सकाशात् सूर्यस्तु श्रुत्वा वै  
 भावितात्मनाम् ॥ ११४ ॥ आत्मानुगामिनां राजन् आवयामास वै  
 ततः । षट्षष्टिर्हि सहस्राणि ऋषीणां भावितात्मनाम् ॥ ११५ ॥  
 सूर्यस्य तपतो लोका निर्मिता ये पुरःसराः । तेषामकथयत्  
 सूर्यः सर्वेषां भावितात्मनाम् ॥ ११६ ॥ सूर्यानुगामिभिस्तात  
 ऋषिभि स्तैर्महात्मभिः । मेरौ समागता देवाः आविताश्वेदमुत्त-  
 मम् ॥ ११७ ॥ देवानान्तु सकाशाद् वै ततः श्रुत्वाऽसितो द्विजः ।  
 आवयामास राजेन्द्र पितॄणां मुनिसत्तमः ॥ ११८ ॥ मम चापि  
 पिता तात कथयामास शान्तनुः । ततो मयापि श्रुत्वा च कीर्तितं  
 तव भारत ॥ ११९ ॥ सुरैर्वा मुनिभिर्वापि पुराणं यैरिदं श्रुतम् ।  
 सर्वे ते परमात्मानं पूजयन्ति समन्ततः ॥ १२० ॥ इदमाख्यान-  
 मार्ष्यं पारम्पर्यागतं नृप । नावासुदेवभक्ताय त्वया देयं कथञ्चन  
 ॥ १२१ ॥ मत्तोऽन्यानि च ते राजन्नुपाख्यानशतानि वै । यानि  
 श्रुतानि सर्वाणि तेषां सारोऽयमुद्धृतः ॥ १२२ ॥ सुरासुरैर्यथा  
 राजन्निर्मथ्यामृतमुद्धृतम् । एवमेतत् पुरा विप्रैः कथामृतमिहो-  
 द्धृतम् ॥ १२३ ॥ यश्चेदं पठते नित्यं यश्चेदं शृणुयान्नरः । एकान्त-  
 भावोपगत एकान्तेषु समाहितः ॥ १२४ ॥ प्राप्य श्वेतं महाद्वीपं  
 भूत्वा चन्द्रप्रभो नरः । स सहस्रार्चिषं देवं प्रविशेन्नात्र संशयः  
 ॥ १२५ ॥ मुच्येदार्त्तस्तथा रोगात् श्रुत्वेमामादितः कथाम् । जि-  
 ज्ञासुर्लभते कामान् भक्तो भक्तगतिं ब्रजेत् ॥ १२६ ॥ त्वयापि सततं  
 राजन्नभ्यर्च्यः पुरुषोत्तमः । स हि माता पिता चैव कृत्स्नस्य  
 जगतो गुरुः ॥ १२७ ॥ ब्रह्मण्यदेवो भगवान् प्रीयतां ते सनातनः ।  
 युधिष्ठिर महाबाहो महाबुद्धिर्जिनार्दनः ॥ १२८ ॥

वैशम्पायन उवाच । श्रुत्वेतदाख्यानवरं धर्मराड्जनमेजय ।  
 भ्रातरश्चास्य ते सर्वे नारायणपराभवन् ॥ १२९ ॥ जितं भगवता



तेन पुरुषिणेति भारत । नित्यं जष्यपरा भूत्वा सरस्वतीमुदैरयन्  
 ॥ १३० ॥ यो ह्यस्माकं गुरुश्रेष्ठः कृष्णहैपायनो मुनिः । जगौ  
 परमकं जष्यं नारायणमुदैरयन् ॥ १३१ ॥ गतान्तराक्षात् सततं  
 क्षीरोदममृताश्रयम् । पूजजित्वा च देवेशं पुनरायात् स्वमा-  
 श्रमम् ॥ १३२ ॥

भीष्म उवाच । एतत्ते सर्वमाख्यातं नारदोक्तं मयेरितम् ।  
 पारम्पर्यागतं ह्येतत् पित्रा मे कथितं पुरा ॥ १३३ ॥

सूत उवाच । एतत्ते सर्वमाख्यातं वैशम्पायनकीर्तितम् । जन-  
 मेजयेन तत् श्रुत्वा कृतं सम्यग्यथाविधि ॥ १३४ ॥ यूयं हि तप्त-  
 तपसः सर्वे च चरितव्रताः । सर्वे वेदविदो मुख्या नैमिषारण्य-  
 वासिनः ॥ १३५ ॥ शौनकस्य महासत्रं प्राप्ताः सर्वे द्विजोत्तमाः ।  
 यजध्वं सुहृतेर्यज्ञैः शाश्वतं परमेश्वरम् । पारम्पर्यागतं ह्येतत्  
 पित्रा मे कथितं पुरा ॥ १३६ ॥

इति शान्तिपर्वणि मोक्षधर्मपर्वणि नारायणीये

एकोनचत्वारिंशदधिकत्रिंशतोऽध्यायः ॥ ३३८ ॥

शौनक उवाच । कथं स भगवान्देवो यज्ञेष्वग्रहरः प्रभुः ।  
 यज्ञधारौ च सततं वेदवेदाङ्गवित्तथा ॥ १ ॥ निवृत्तञ्चास्थितो  
 धर्मं क्षमी भागवतः प्रभुः । निवृत्तिधर्मान् विदधे स एव भग-  
 वान् प्रभुः ॥ २ ॥ कथं प्रवृत्तिधर्मेषु भागार्हा देवताः कृताः ।  
 कथं निवृत्तिधर्माश्च कृता व्यावृत्तबुद्धयः ॥ ३ ॥ एतन्नः संशयं  
 सूत च्छिन्धि गुह्यं सनातनम् । त्वया नारायणकथा श्रुता वै  
 धर्मसंहिताः ॥ ४ ॥

सौतिरुवाच । जनमेजयेन यत् पृष्ठं शिष्यो व्यासस्य धीमतः ।  
 तत्तेऽहं कथयिष्यामि पौराणं शौनकोत्तम ॥ ५ ॥ श्रुत्वा माहात्म्य-

मेतस्य देहिनां परमात्मनः । जनमेजयो महाप्राज्ञो वैशम्पायन-  
मब्रवीत् ॥ ६ ॥

जनमेजय उवाच । इमे सब्रह्मका लोकाः मसुरासुरमानवाः ।  
क्रियास्तभ्युदयोक्तासु सक्ता दृश्यन्ति सर्वशः ॥ ७ ॥ मोक्षशोक्त-  
स्त्वया ब्रह्मन्निर्वाणं परमं सुखम् । ये तु मुक्ता भवन्तीह पुण्य-  
पापविवाञ्जिताः । ते सहस्रार्चिषं देवं प्रविशन्तीह शुश्रुम ॥ ८ ॥  
अयं हि दुरनुष्ठेयो मोक्षधर्मः सनातनः । यं हित्वा देवताः सर्वा  
हव्यकव्यभुजोऽभवन् ॥ ९ ॥ किञ्च ब्रह्मा च रुद्रश्च शक्रश्च वलभित्  
प्रभुः । सूर्यस्ताराधिपो वायुरग्निर्वरुण एव च ॥ १० ॥ आकाशं  
जगती चैव ये च शेषा दिवोकसः । प्रलयं न विजानन्ति आत्मनः  
परिनिर्मितम् ॥ ११ ॥ ततस्ते नास्थिता मार्गं ध्रुवमक्षरमव्ययम् ।  
स्मृति कालपरीमानं प्रवृत्तिं ये समास्थिताः ॥ १२ ॥ दोषः काल-  
परीमाणे महानेष क्रियावताम् । एतन्मे संशयं विप्र हृदि शल्य-  
मिवार्षितम् । छिन्धीतिहासकथनात् परं कौतूहलं हि मे ॥ १३ ॥  
कथं भागहराः प्रोक्ता देवता क्रतुषु हिज । किमर्थञ्चाध्यरे ब्रह्म-  
न्निज्यन्ते विदिवोकसः ॥ १४ ॥ ये च भागं प्रगृह्णन्ति यज्ञेषु हिज-  
सत्तम । ते यजन्तो महायज्ञैः कस्य भागं ददन्ति वै ॥ १५ ॥

वैशम्पायन उवाच । अहो गूढतमः प्रश्नस्त्वया पृष्टो जने-  
श्वर । नातप्ततपसा ह्येष नावेदविदुषा तथा । नापुराणविदा  
चैव सक्यो व्याहर्तुमञ्जसा ॥ १६ ॥ हन्त ते कथयिष्यामि यन्मे  
पृष्टः पुरा गुरुः । कृष्णद्वैपायनो व्यासो वेदव्यासो महानृषिः  
॥ १७ ॥ सुमन्तुर्जैमिनिश्चैव पैलश्च सुदृढव्रतः । अहं चतुर्थः  
शिष्यो वै पञ्चमश्च शुकः स्मृतः ॥ १८ ॥ एतान् समागतान् सर्वान्  
पञ्चशिष्यान्दमान्वितान् । शौचाचारसमायुक्तान् जितक्रोधान् जि-  
तेन्द्रियान् । वेदानध्यापयामास महाभारतपञ्चमान् ॥ १९ ॥ मेरौ  
गिरिवरे रम्ये सिद्धचारणसेविते । तेषामभ्यस्यतां वेदान् कदाचित्

संशयोऽभवत् ॥ २० ॥ एष वै यस्त्वया पृष्टस्तेन तेषां प्रकीर्तितः ।  
ततः श्रुतो मया चापि तवाख्येययोऽद्य भारत ॥ २१ ॥ शिष्याणां  
वचनं श्रुत्वा सर्वाज्ञानतमोनुदः । पराशरसुतः श्रीमान् व्यासो  
वाक्यमथाब्रवीत् ॥ २२ ॥ मया हि सुमहत्तमं तपः परमदारुणम् ।  
भूतं भव्यं भविष्यञ्च जानीयामिति सत्तमा ॥ २३ ॥ तस्य मे तप्त-  
तपसो निगृहीतेन्द्रियस्य च । नारायणप्रसादेन चीरोद्स्यानु-  
कूलतः । वैकालिकमिदं ज्ञानं प्रादुर्भूतं तथेप्सितम् ॥ २४ ॥  
तत् शृणुध्वं यथान्यायं वक्ष्ये संशयमुत्तमम् । यथावृत्तं हि कल्यादौ  
दृष्टं मे ज्ञानवक्षुषा ॥ २५ ॥ परमात्मेति यं प्राहुः सांख्या योग-  
विदो जनाः । महापुरुषसंज्ञां स लभते स्वेन कर्मणा । तस्मात्  
प्रसूतमव्यक्तं प्रधानं तं विदुर्वुधाः ॥ २६ ॥ अव्यक्ताद्व्यक्तमुत्पन्नं  
लोकसृष्टयर्थमीश्वरात् । अनिरुद्धो हि लोकेषु महानात्मेति क-  
थ्यते ॥ २७ ॥ योऽसौ व्यक्तत्वमापन्नो निर्म्ममे च पितामहम् ।  
सोऽहङ्कार इति प्रोक्तः सर्वतेजोमयो हि सः ॥ २८ ॥ पृथिवी वायु-  
राकाशमापो ज्योतिश्च पञ्चमम् । अहङ्कारप्रसूतानि महाभूतानि  
पञ्चधा ॥ २९ ॥ महाभूतानि सृष्ट्वैव तान् गुणान्निर्म्ममे पुनः ।  
भूतेभ्यश्चैव निष्पन्ना मूर्त्तिमन्तश्च तान् शृणु ॥ ३० ॥ मरौचिरङ्गि-  
राश्चात्रिःपुलस्त्यः पुलहः क्रतुः । वशिष्ठश्च महात्मा वै मनुः स्वाय-  
म्भवस्तथा । ज्ञेयाः प्रकृतयोऽष्टौ तां यासु लोकाः प्रतिष्ठिताः ॥ ३१ ॥  
वेदवेदाङ्गसंयुक्तान् यज्ञान् यज्ञाङ्गसंयुतान् । निर्म्ममे लोकसिद्धयं  
ब्रह्मा लोकपितामहः । अष्टाभ्यः प्रकृतिभ्यश्च जातं विश्वमिदं  
जगत् ॥ ३२ ॥ रुद्रो रोषात्मको जातो दशान्यान् सोऽसृजत् स्वयम् ।  
एकादशैते रुद्रास्तु विकारपुरुषाः सृताः ॥ ३३ ॥ ते रुद्राः प्रकृति-  
श्चैव सर्वे चैव सुरर्षयः । उत्पन्ना लोकसिद्धयं ब्रह्माणं समुप-  
स्थिताः ॥ ३४ ॥ वयं सृष्टा हि भगवं स्वया च प्रभविष्णुना ।  
येन यस्मिन्नधीकारे वर्त्तितव्यं पितामह ॥ ३५ ॥ योऽसौ त्वयाभि-

निर्दिष्टो ह्यधिकारोऽर्थचिन्तकः । परिपाल्यः कथन्तेन साहङ्गारेण  
कर्तृणा ॥ ३६ ॥ प्रदिग्धस्य बलन्तस्य योऽधिकारार्थचिन्तकः ।  
एवमुक्तो महादेवो देवांस्तानिदमब्रवीत् ॥ ३७ ॥

ब्रह्मोवाच । साध्वहं ज्ञापितो देवा युष्माभिर्भद्रमस्तु वः ।  
ममाप्येषा समुत्पन्ना चिन्ता या भवतां मता ॥ ३८ ॥ लोकत्रयस्य  
कृतस्त्रस्य कथं कार्यः परिग्रहः । कथं बलक्षयो न स्यात् युष्माकं  
ह्यात्मनश्च मे ॥ ३९ ॥ इतः सर्वेऽपि गच्छामः शरणां लोकसाक्षि-  
णान् । महापुरुषमव्यक्तं स नो वक्ष्यति यद्वितम् ॥ ४० ॥ ततस्ते  
ब्रह्मणा सार्द्धमृषश्चो विबुधास्तथा । क्षीरोदस्योत्तरं कूलं जग्मु-  
र्लोकहितार्थिनः ॥ ४१ ॥ ते तपः समुपातिष्टन् ब्रह्मोक्तं वेदक-  
ल्पितम् । स महानियमो नाम तपश्चर्या सुदारुणा ॥ ४२ ॥  
जड्वां दृष्टिर्वाहवश्च एकाग्रञ्च मनोऽभवत् । एकपादाः स्थिता सर्वे  
काष्ठभूताः समाहिताः ॥ ४३ ॥ दिव्यं वर्षसहस्रन्ते तपस्तप्त्वा सु-  
दारुणम् । शुश्रुबुर्भधुरां वाणीं वेदवेदाङ्गभूषिताम् ॥ ४४ ॥

श्रीभगवानुवाच । भो भोः सब्रह्मकां देवा ऋषयश्च तपोधनाः ।  
स्वागतेनार्च्यं वः सर्वान् आवये वाक्यमुत्तमम् ॥ ४५ ॥ विज्ञातं  
वो मया कार्यं तच्च लोकहितं महत् । प्रवृत्तियुक्तं कर्तव्यं युष्मत्-  
प्राणोपवृंहणम् ॥ ४६ ॥ सुतप्तञ्च तपो देवा ममाराधनकाभ्यया ।  
भोक्ष्यथास्य महासत्त्वास्तपसः फलमुत्तमम् ॥ ४७ ॥ एष ब्रह्मा  
लोकगुरुर्म्महालोकपितामहः । यूयञ्च विबुधाश्रेष्ठा मां यजध्वं  
समाहिताः ॥ ४८ ॥ सर्वे भागान् कल्पयध्वं यज्ञेषु मम नित्यशः ।  
तथा श्रेयोऽभिधास्यामि यथाधीकारमीश्वराः ॥ ४९ ॥

वैशम्पायन उवाच । श्रुत्वैतद्देवदेवस्य वाक्यं हृष्टतनूरुहाः ।  
ततस्ते विबुधाः सर्वे ब्रह्मा ते च महर्षयः ॥ ५० ॥ वेददृष्टेन विधिना  
वैष्णवं क्रतुमाहरन् । तस्मिन् सत्रे सदा ब्रह्मा स्वयं भागमकल्पयत्  
॥ ५१ ॥ देवा देवर्षयश्चैव स्वं स्वं भागमकल्पयन् । ते कर्त्त-

युगधर्माणो भागाः परमसत्कृताः ॥ ५२ ॥ प्राङ्गुरादित्यवर्णं तं  
 पुरुषं तमसः परम् । बृहन्तं सर्वगं देवं ईशानं वरदं प्रभुम् ॥ ५३ ॥  
 ततोऽथ वरदो देवस्तान् सर्वानमरान् स्थितान् । अशरीरो वभा-  
 षेदं वाक्यं खस्थो महेश्वरः ॥ ५४ ॥ येन यः कल्पितो भागः स  
 तथा मामुपागतः । प्रीतोऽहं प्रदिशाम्यद्य फलमावृत्तिलक्षणम्  
 ॥ ५५ ॥ एतद्वो लक्षणं देवा मत्प्रसादसमुद्भवम् । स्वयं यज्ञै-  
 र्यजमानाः समाप्तवरदक्षिणैः । युगे युगे भविष्यध्वं प्रवृत्तिफल-  
 भागिनः ॥ ५६ ॥ यज्ञैर्यो चापि यच्यन्ति सर्वलोकेषु वै सुराः ।  
 कल्पयिष्यन्ति वो भागांस्ते नरा वेदकल्पितान् ॥ ५७ ॥ वो मे  
 यथा कल्पितवान् भागमस्मिन्महाक्रतौ । स यथा यज्ञभागार्हो  
 वेदसूत्रे मया कृतः ॥ ५८ ॥ यूयं लोकान् भावयध्वं यज्ञभाग-  
 फलोचिताः । सर्वार्थचिन्तका लोके यथाधीकारनिर्मिताः ॥ ५९ ॥  
 याः क्रिया प्रचरिष्यन्ति प्रवृत्तिफलसत्कृताः । आभिराष्याचित-  
 वला लोकान् वै धारयिष्यथ ॥ ६० ॥ यूयं हि भाविता यज्ञैः  
 सर्वयज्ञेषु मानवैः । मां ततो भावयिष्यध्वमेषा वो भावना  
 मम ॥ ६१ ॥ इत्यर्थं निर्मिता वेदा यज्ञाश्चौषधिभिः सह ।  
 एभिः सम्यक् प्रयुक्तैर्हि प्रीयन्ते देवताः क्षितौ ॥ ६२ ॥ नि-  
 र्माणमेतद्दुष्पाकं प्रवृत्तिगुणकल्पितम् । मया कृतं सुरश्रेष्ठा  
 यावत् कल्पय्यादिह । चिन्तयध्वं लोकहितं यथाधीकारमीश्वराः  
 ॥ ६३ ॥ मरीचिरङ्गिराश्चात्रिः पुलस्त्यः पुलहः क्रतुः । वशिष्ठ  
 इति सप्तैते मानसा निर्मिता हि ते ॥ ६४ ॥ एते वेदविदो मुख्या  
 वेदाचार्याश्च कल्पिताः । प्रवृत्तिधर्मिणश्चैव प्राजापत्ये च कल्पिताः  
 ॥ ६५ ॥ अयं क्रियावतां पत्न्या व्यक्तीभूतः सनातनः । अनिरुद्ध  
 इति प्रोक्तो लोकसर्गकरः प्रभुः ॥ ६६ ॥ सनः सनत्सुजातश्च  
 सनकः ससनन्दनः । सनत्कुमारः कपिलः सप्तमश्च सनातनः ॥ ६७ ॥  
 सप्तैते मानसाः प्रोक्ताः ऋषयो ब्रह्मणः सुताः । स्वयमागतविज्ञाना

निवृत्तिं धर्ममास्थिताः ॥ ६८ ॥ एते योगविदो मुख्याः साङ्ख्य-  
 ज्ञानविशारदाः । आचार्या धर्मशास्त्रेषु मोक्षधर्मप्रवर्तकाः ॥ ६९ ॥  
 यतोऽहं प्रकृतः पूर्वमव्यक्तात्रिगुणो महान् । तस्मात् परतरो  
 योऽसौ क्षेत्रज्ञ इति कल्पितः ॥ ७० ॥ सोऽहं क्रियावतां पत्याः  
 पुनरावृत्तिदुर्लभः । यो यथा निर्मितो जन्तुर्यस्मिन् यस्मिंश्च कर्मणि  
 ॥ ७१ ॥ प्रवृत्तौ वा निवृत्तौ वा तत्फलं सोऽश्नुते महत् । एष  
 लोकगुरुर्ब्रह्मा जगदादिकरः प्रभुः ॥ ७२ ॥ एष माता पिता चैव  
 युष्माकञ्च पितामहः । मयानुशिष्टो भविता सर्वभूतवरप्रदः ॥ ७३ ॥  
 अस्य चैवात्मजो रुद्रो ललाटादयः समुत्थितः । ब्रह्मानुशिष्टो भविता  
 सर्वभूतधरः प्रभुः ॥ ७४ ॥ गच्छुध्वं स्वानधीकारान् चिन्तयध्वं  
 यथाविधि । प्रवर्तन्तां क्रियाः सर्वाः सर्वलोकेषु मा चिरम् ॥ ७५ ॥  
 प्रदिश्यन्ताञ्च कर्माणि प्राणिनां गतयस्तथा । परिनिष्ठितकालानि  
 आयुषीह सुरोत्तमाः ॥ ७६ ॥ इदं कृतयुगं नाम कालः श्रेष्ठः  
 प्रवर्तितः । अहिंस्या यत्र पशवो युगेऽस्मिन् तदन्यथा ॥ ७७ ॥  
 चतुष्पात् सकलो धर्मो भविष्यत्यत्र वै सुराः । ततस्त्रेतायुगं नाम  
 त्रयी यत्र भविष्यति ॥ ७८ ॥ प्रोक्षिता यत्र पशवो वधं प्राप्स्यन्ति  
 वै मखि । यत्र पादश्चतुर्थो वै धर्मस्य न भविष्यति ॥ ७९ ॥ ततो  
 वै हापरं नाम मिश्रः कालो भविष्यति । द्विपादहीनो धर्मश्च  
 युगे तस्मिन् भविष्यति ॥ ८० ॥ ततस्त्रिषेऽथ सम्प्राप्ते युगे कलि-  
 पुरष्कृते । एकपादस्थितो धर्मो यत्र तत्र भविष्यति ॥ ८१ ॥ देवा  
 देवर्षयोश्चोचुस्तमेवं वादिनं गुरुम् । एकपादस्थिते धर्मे यत्र क्वचन  
 गामिनि । कथं कर्तव्यमस्माभिर्भगवंस्तदहदस्व नः ॥ ८२ ॥

श्रीभगवानुवाच । यत्र वेदाश्च यज्ञाश्च तपः सत्यं दमस्तथा ।  
 अहिंसाधर्मसंयुक्ताः प्रचरेयुः सुरोत्तमाः । स वो देशः सेवितव्यो  
 मा वोऽधर्मः पदा स्पृशेत् ॥ ८३ ॥

व्यास उवाच । तेऽनुशिष्टा भगवता देवाः सर्षिगणास्तथा ।

नमस्कृत्य भगवते जग्मर्द्देशान् तथेप्सितान् ॥ ८४ ॥ गतेषु त्रिदिवौ-  
कःसु ब्रह्मैकःपर्यवस्थितः । दिदृक्षुर्भगवन्तन्तमनिरुद्धतनौ स्थितम्  
॥ ८५ ॥ तं देवो दर्शयामास कृत्वा हयशिरो महत् । साङ्गा-  
नावर्त्तयन् वेदान् कमण्डलुत्रिदण्डधृक् ॥ ८६ ॥ ततौऽश्वशिरसं दृष्ट्वा  
तं देवममितौजरुम । लोककर्त्ता प्रभुर्ब्रह्मा लोकानां हितकाम्यया  
॥ ८७ ॥ भूर्द्वा प्रणम्य वरदं तस्थौ प्राञ्जलिरग्रतः । स परि-  
ष्वज्य देवेन वचनं आवितस्तदा ॥ ८८ ॥

भगवानुवाच । लोककार्यगतीः सर्वास्त्वं चिन्तय यथाविधि ।  
धाता त्वं सर्वभूतानां त्वं प्रभुर्जगती गुरुः । त्वयावेशितभारोऽहं  
धृतिं प्राप्स्याम्यथाञ्जसा ॥ ८९ ॥ यदा च सुरकार्यन्ते अविष्यन्तं  
भविष्यति । प्रादुर्भावं गमिष्यामि तदात्मज्ञानदैशिकम् ॥ ९० ॥  
एवमुक्त्वा हयशिरास्तत्रैवान्तरधीयत । तेनानुशिष्टो ब्रह्मापि स्वं  
लोकमचिराद्गतः ॥ ९१ ॥ एवमेष महाभाग पद्मनाभः सनातनः ।  
यज्ञेष्वग्रहरः प्रोक्तो यज्ञधारी च नित्यदा ॥ ९२ ॥ निवृत्तिञ्चा-  
स्थितो धर्मं गतिमक्षयधर्मिणाम् । प्रवृत्तिधर्मान्विदधे कृत्वा लो-  
कस्य चित्रताम् ॥ ९३ ॥ स आदिः स मध्यः स चान्तः प्रजानां स  
धाता स धेयः स कर्त्ता स कार्य्यं । युगान्ते प्रसुप्तः सुसंक्षिप्य  
लोकान् युगादौ प्रबुद्धो जगद्गतससर्ज ॥ ९४ ॥ तस्मै नमध्वं  
देवाय निर्गूणाय महात्मने । अजाय विश्वरूपाय घाम्ने सर्व-  
दिवौकसाम् ॥ ९५ ॥ महाभूताधिपतये रुद्राणां पतये तथा ।  
आदित्यपतये चैव वसूनां पतये तथा ॥ ९६ ॥ अश्विभ्यां पतये  
चैव मरुतां पतये तथा । वेदयज्ञाधिपतये वेदाङ्गपतयेपि च ॥ ९७ ॥  
समुद्रवासिने नित्यं हरये मुञ्जकेशिने । शान्ताय सर्वभूतानां मोक्ष-  
धर्मानुभाषिणे ॥ ९८ ॥ तपसान्तेजसाञ्चैव पतये यशसामपि ।  
वचसां पतये नित्यं सरितां पतये तथा ॥ ९९ ॥ कपर्दिने वराहाय  
एकशृङ्गाय धीमते । विवस्वतेऽश्वशिरसे चतुर्भुक्तिधृते सदा ॥ १०० ॥

गुह्याय ज्ञानदृश्याय अक्षराय क्षराय च । एष देवः सञ्चरति  
सर्वत्र गतिरव्ययः ॥ १०१ ॥ एष चैतत् परं ब्रह्म ज्ञेयो विज्ञान-  
चक्षुषा । एवमेतत् पुरा दृष्टं मया वै ज्ञानचक्षुषा ॥ १०२ ॥  
कथितं तच्च वै सर्वं मया पृष्टेन तत्त्वतः । क्रियतां महचः शिष्याः  
सेव्यतां हरिरीश्वरः । गीयतां वेदशब्दैश्च पूज्यताञ्च यथा-  
विधि ॥ १०३ ॥

वैशम्पायन उवाच । इत्युक्त्वास्तु वयन्तेन वेदव्यासेन धीमता ।  
सर्वे शिष्याः सुतश्चास्य शुक्रः परमधर्मवित् ॥ १०४ ॥ स चास्माक-  
मुपाध्यायः सहास्माभिर्विशाम्पते । चतुर्वेदोद्गताभिस्तमृग्भिः सम-  
भितुष्टुवे ॥ १०५ ॥ एतत्ते सर्वमाख्यातं यन्मां त्वं परिपृच्छसि ।  
एवं मेऽकथयद्राजन् पुरा हैपायनो गुरुः ॥ १०६ ॥ यश्चेदं शृण्वया-  
न्नित्यं यश्चैनं परिकीर्त्तयेत् । नमो भगवते कृत्वा समाहितमति-  
र्त्तरः ॥ १०७ ॥ भवत्यरोगो मतिमान् बलरूपसमन्वितः । आतुरो  
मुच्यते रोगाद्दो मुच्येत बन्धनात् । कामान् कामी लभेत् कामं  
दीर्घञ्चायुरवाप्नुयात् ॥ १०८ ॥ ब्राह्मणः सर्ववेदी स्यात् क्षत्रियो  
विजयी भवेत् । वैश्यो विपुललाभः स्याच्छूद्रः सुखमवाप्नुयात्  
॥ १०९ ॥ अपुत्रो लभते पुत्रं कन्या चैवेप्सितं पतिम् । लग्न-  
गर्भा विमुच्येत गर्भिणी जनयेत् सुतम् ॥ ११० ॥ बन्ध्या प्रसव-  
माप्नोति पुत्रपौत्रसमृद्धिमत् । क्षेमेण गच्छेद्दधानमिदं यः पठते  
पथि । यो यं कामं कामयते स तमाप्नोति च ध्रुवम् ॥ १११ ॥ इदं  
महर्षेर्वचनं विनिश्चितं महात्मनः पुरुषवरस्य कीर्त्तितम् । समा-  
गमञ्चर्षिद्विवौकसामिमं निश्चम्य भक्ताः सुसुखं लभन्ते ॥ ११२ ॥

इति शान्तिपर्वणि मोक्षधर्मपर्वणि नारायणीये चत्वारि-

विंशदधिकत्रिंशत्तमोऽध्यायः ॥ ३४० ॥



जनमेजय उवाच । अस्तौषीद्वैरिमं व्यासः रुषिष्यो मधु-  
सूदनम् । नामभिर्विविधैरेषां निरुक्तं भगवन्मम ॥ १ ॥ वक्तु-  
मर्हसि शुश्रूषोः प्रजापतिपतेर्हरेः । श्रुत्वा भवेयं यत् पूतः शर-  
च्चन्द्र इवामलः ॥ २ ॥

वैशम्पायन उवाच । शृणु राजन् यथाचष्ट फाल्गुनस्य हरिः  
प्रभुः । प्रसन्नात्मात्मनो नाम्नां निरुक्तं गुणकर्मजम् ॥ ३ ॥ नामभिः  
कीर्तितैस्तस्य केशवस्य महात्मनः । पृष्टवान् केशवं राजन् फा-  
ल्गुनः परवीरहा ॥ ४ ॥

अर्जुन उवाच । भगवन् भूतभव्येश सर्वभूतसृगव्यय । लोक-  
धाम जगन्नाथ लोकानामभयप्रद ॥ ५ ॥ यानि नामानि ते देव  
कीर्तितानि महर्षिभिः । वेदेषु सपुराणेषु यानि गुह्यानि कर्मभिः  
॥ ६ ॥ तेषां निरुक्तं त्वत्त्वोऽहं श्रोतुमिच्छामि केशव । न ह्यन्यो  
वर्णयेन्नाम्नां निरुक्तं त्वामृते प्रभो ॥ ७ ॥

श्रीभगवानुवाच । ऋग्वेदे सयजुर्वेदे तथैवाथर्वसामसु । पुराणे  
सोपनिषदे तथैव ज्योतिषेऽर्जुन ॥ ८ ॥ साङ्ख्ये च योगशास्त्रे च  
आयुर्वेदे तथैव च । वह्नि मम नामानि कीर्तितानि महर्षिभिः  
॥ ९ ॥ गौणानि तत्र नामानि कर्मजानि च कानि चित् । निरुक्तं  
कर्मजानां त्वं शृणुष्व प्रयतोऽनघ ॥ १० ॥ कथ्यमानं मया तात त्वं  
हि मेऽर्द्धं स्मृतः पुरा । नमोऽतियशसे तस्मै देहिनां परमात्मने  
॥ ११ ॥ नारायणाय विश्वाय निर्गुणाय गुणात्मने । यस्य प्रसा-  
दजो ब्रह्मा रुद्रश्च क्रोधसम्भवः ॥ १२ ॥ योऽसौ योनिर्हि सर्वस्य  
स्थावरस्य चरस्य च । अष्टादशगुणं यत्तत् सत्त्वं सत्त्ववतां वर ।  
प्रकृतिः सा परा मह्यं रोदसी योगधारिणी ॥ १३ ॥ ऋता सत्या-  
मराजय्या लोकानामात्मसंज्ञिता । तस्मात् सर्वाः प्रवर्तन्ते सर्गप्रलय-  
विक्रियाः ॥ १४ ॥ तपो यज्ञश्च यष्टा च पुराणः पुरुषो विराट् ।  
अनिरुद्ध इति प्रोक्तो लोकानां प्रभवाव्ययः ॥ १५ ॥ ब्राह्मे रात्रि-

क्षये प्राप्ते तस्य ह्यमित तेजसः । प्रसादात् प्रादुरभवत् पद्मं पद्म-  
 निभेक्षण ॥ १६ ॥ ततो ब्रह्मा समभवत् स तस्यैव प्रसादजः । अङ्गः  
 क्षये ललाटाच्च सुतो देवस्य वै तथा ॥ १७ ॥ क्रोधाविष्टस्य संजज्ञे  
 रुद्रः संहारकारकः । एतौ द्वौ विबुधश्चेष्टौ प्रसादक्रोधजाबुभौ  
 ॥ १८ ॥ तद्वादेशितपत्न्यानौ सृष्टिसंहारकारकौ । निमित्तमात्रं  
 तावत्र सर्वप्राणिवरप्रदौ ॥ १९ ॥ कपर्दी जटिलो मुण्डः श्मशान-  
 गृहसेवकः । उग्रव्रतधरो रुद्रो योगी परमदारुणः ॥ २० ॥ दक्ष-  
 क्रतुहरश्चैव भगनेत्रहरस्तथा । नारायणात्मको ज्ञेयः पाण्डविय  
 युगे युगे ॥ २१ ॥ तस्मिन् हि पूज्यमाने वै देवदेवे महेश्वरे ।  
 संपूजितो भवेत् पार्थ देवनारायणः प्रभुः ॥ २२ ॥ अहमात्मा हि  
 लोकानां विश्वानां पाण्डुनन्दन । तस्मादात्मानमेवाग्रे रुद्रं संपू-  
 जयाम्यहम् ॥ २३ ॥ यद्यहं नाच्चयेयस्वै ईशानं वरदं शिवम् ।  
 आत्मानं नाच्चयेत् कश्चिदिति मे भावितात्मनः ॥ २४ ॥ मया प्रमाणं  
 हि कृतं लोकः समनुवर्तते । प्रमाणानि हि पूज्यानि ततस्तं पूज-  
 याम्यहम् ॥ २५ ॥ यस्त वेत्ति स मां वेत्ति योऽनु तं स हि मामनु ।  
 रुद्रो नारायणश्चैव सत्त्वमेकं हिधाकृतम् ॥ २६ ॥ लोके चरति  
 कौन्तेय व्यक्तिस्थं सर्वकर्मसु । न हि मे केनचिद्देयो वरः पाण्डव-  
 नन्दन ॥ २७ ॥ इति सञ्चिन्त्य मनसा पुराणं रुद्रमीश्वरम् ।  
 पुत्रार्थमाराधितवानहमात्मानमात्मना ॥ २८ ॥ न हि विष्णुः प्रण-  
 मति कस्मैचिद्विबुधाय च । ऋतआत्मानमेवेति ततो रुद्रं भजा-  
 म्यहम् ॥ २९ ॥ सब्रह्मकाः स रुद्राश्च सेन्द्रा देवाः सहर्षिभिः ।  
 अर्चयन्ति सुरश्रेष्ठं देवं नारायणं हरिम् ॥ ३० ॥ भविष्यतां वर्त्त-  
 ताञ्च भूतानाञ्चैव भारत । सर्वेषामग्रणीविष्णुः सेव्यः पूज्यश्च  
 नित्यशः ॥ ३१ ॥ नमस्व हव्यदं विष्णुं तथा शरणदं नम । वरदं  
 नमय कौन्ते हव्यऋव्यभुजं नम ॥ ३२ ॥ चतुर्विधा मम जना  
 भक्ता एवं हि मे श्रुतम् । तेषामेकान्तिनः श्रेष्ठा ये चैवानन्य-

देवताः । अहमेव गतिस्तेषां निराशीः कर्मकारिणाम् ॥ ३३ ॥  
 ये च शिष्टास्त्रयो भक्ताः फलकामा हि ते मताः । सर्वे च्यवन-  
 धर्मास्ते प्रतिबुद्धस्तु श्रेष्ठभाक् ॥ ३४ ॥ ब्रह्माणं शितिकण्ठञ्च  
 याश्चान्या देवताः स्मृताः । प्रबुद्धचर्याः सेवन्तो मामेवैष्यन्ति यत्  
 परम् ॥ ३५ ॥ भक्तं प्रति विशेषस्ते एष पार्थानुकीर्तितः ॥ ३६ ॥  
 त्वञ्चैवाहञ्च कौन्तेय नरनारायणौ स्मृतौ । भारवतरणार्थन्तु  
 प्रविष्टौ मानुषीं तनुम् ॥ ३७ ॥ जानाम्यध्यात्मयोगांश्च योऽहं  
 यस्माच्च भारत । निवृत्तिलक्षणो धर्मस्तथाभ्युदयिकोऽपि च ॥ ३८ ॥  
 नराणामयनं ख्यानमहमेकः सनातनः । आपो नारा इति प्रोक्ता  
 आपो वै नरसूनवः । अयनं मम तत्पूर्वमतो नारायणो ह्यहम्  
 ॥ ३९ ॥ ऋदयामि जगदिष्वं भूत्वा सूर्य इवांशुभिः । सर्वभूता-  
 धिवासश्च वासुदेवस्ततो ह्यहम् ॥ ४० ॥ गतिश्च सर्वभूतानां प्रजन-  
 श्चापि भारत । व्याप्ता मे रोदसी पार्थ कान्तिश्चाभ्यधिका मम  
 ॥ ४१ ॥ अधिभूतानि चान्तेषु तदिच्छंश्चास्मि भारत । क्रमणा-  
 चाप्यहं पार्थ विष्णुरित्यभिसंज्ञित ॥ ४२ ॥ दमात् सिद्धिं परीप्-  
 सन्तो मां जनाः कामयन्ति ह । दिवञ्चोर्व्वीञ्च मध्यञ्च तस्माद्दामो-  
 दरो ह्यहम् ॥ ४३ ॥ प्रश्निरित्युच्यते चान्नं वेदा आपोऽमृतस्तथा ।  
 ममैतानि सदा गर्भः प्रश्निगर्भस्ततो ह्यहम् ॥ ४४ ॥ ऋषयः प्राहु-  
 रेवं मां त्रितं कूपनिपातितम् । प्रश्निगर्भं त्रितंपाहीत्येकतद्वितपा-  
 तितम् ॥ ४५ ॥ ततः स ब्रह्मणः पुत्र आदौ ह्यृषिवरस्त्रितः । उक्त-  
 तारोदपानाद्वै पृश्निगर्भानुकीर्तनात् ॥ ४६ ॥ सूर्यस्य तपतो लोका-  
 नग्नेः सोमस्य चाप्युत । अंशवो यत् प्रकाशन्ते मम ते केशसंज्ञिताः ।  
 सर्वज्ञाः केशवं तस्मान्नामाहुर्द्विजसत्तमः ॥ ४७ ॥ स्व पत्रग्रामाहिते  
 गर्भं उत्थ्येन महात्मना । उत्थेऽन्तर्हिते चैव कदाचिद्देवमायया ।  
 बृहस्पतिरथाविन्दत् पत्रौ तस्य महात्मनः ॥ ४८ ॥ ततो वै तमृषि-  
 श्रेष्ठं मैथुनोपगतन्तथा । उवाच गर्भः कौन्तेय पञ्चभूतसम-

न्वितः ॥ ४९ ॥ पूर्वागतोऽहं वरद नार्हस्यस्वां प्रवाधितुम् । एत-  
 दृहस्पतिः श्रुत्वा चुक्रोध च शशाप च ॥ ५० ॥ मैथुनायागतो  
 यस्मात्त्वयाहं विनिवारितः । तस्माद्म्यो यास्यसि त्वं मच्छापा-  
 न्नात्र संशयः ॥ ५१ ॥ स शशापदृषिमुख्यस्य दीर्घन्तम उपेयिवान् ।  
 स हि दीर्घतमा नाम नाम्ना ह्यासीदृषिः पुरा ॥ ५२ ॥ वेदान-  
 वाप्य चतुरः साङ्गोपाङ्गान् सनातनान् । प्रयोजयामास तदा नाम-  
 गुह्यमिदं मम । आनुपूर्वेण विधिना केशवेति पुनः पुनः ॥ ५३ ॥  
 स चक्षुष्मान् समभवद्भोतमश्चाभवत् पुनः । एवं हि वरदं नाम  
 केशवेति ममार्जुन ॥ ५४ ॥ देवानामथ सर्वेषामृषीणाञ्च महा-  
 त्मनाम् । अग्निः सोमेन संयुक्त एकयोनित्वमागतः । अग्नीषोम-  
 मयं तस्माज्जगत् कृतस्त्वं चराचरम् ॥ ५५ ॥ अपि हि पुराणे भवति  
 एकयोन्यात्मकावग्नीषोमौ देवाश्चाग्निमुखा इति । एकयोनित्वाच्च  
 परस्परमर्हन्तो लोकानधारयन्त इति ॥ ५६ ॥

इति शान्तिपर्वणि मोक्षधर्मपर्वणि नारायणीये

एकचत्वारिंशदधिकत्रिंशतोऽध्यायः ॥ ३४१ ॥

अर्जुन उवाच । अग्नीषोमौ कथं पूर्वमेकयोनी प्रवर्तितौ ।  
 एष मे संशयो जातस्तु छिन्धि मधुसूदनः ॥ १ ॥  
 श्रीभगवानुवाच । हन्त ते वर्तयिष्यामि पुराणं पाण्डुनन्दन ।  
 आत्मतेजोद्धवं पार्थ शृणुष्वैकमना मम ॥ २ ॥ सम्प्रहालनकाले-  
 ऽतिक्रान्ते चतुर्युगसहस्रान्ते अव्यक्ते सर्वभूतप्रलये सर्वभूतस्थावर-  
 जङ्गमे ॥ ३ ॥ ज्योतिर्धरिणवायुरहिते अन्धे तमसि जलैकार्णवे  
 लोके । आप इत्येवं ब्रह्मभूतसञ्चकेऽद्वितीये प्रतिष्ठिते ॥ ४ ॥ न वै  
 रात्रां न दिवसे न सति नासति न व्यक्ते न चाप्यव्यक्ते व्यवस्थिते  
 ॥ ५ ॥ एवमस्याभवस्थायां नारायणगुणाश्रयाद्जरामरादनिन्द्रि-  
 याद्ग्राह्याद्सम्भवात् सत्यादहिंस्राल्ललामाद्विविधप्रवृत्तिविशेषाद्-

वैरादक्षयादमरादजरादमूर्त्तितः सर्वव्यापिनः सर्वकर्तुः शाश्वत-  
 स्तमसः पुरुष प्रादुर्भूतो हरिरव्ययः ॥ ६ ॥ निदर्शनमपि ह्यत्र  
 भवति ॥ ७ ॥ नासीदहो न रात्रिरासीन्न सदासीन्नासदासीत्तम  
 एव पुरस्ताद्भवद्विश्वरूपंसा विश्वरूपस्य रजनो हि एवमस्यार्थो-  
 ऽनुभाष्यः ॥ ८ ॥ तस्येदानीं तमसः सम्भावस्य पुरुषस्य ब्रह्मयोने-  
 र्ब्रह्मणः प्रादुर्भावे स पुरुषः प्रजाः सिद्ध्यमानो नेत्राभ्यामग्नीषोमौ  
 ससर्ज । ततो भूतसर्गेषु सृष्टेषु प्रजाः क्रमवशाद्ब्रह्मक्षत्रमुपातिष्ठन्  
 यः सोमस्तद्ब्रह्म ते ब्राह्मणाः योऽग्निस्तत् क्षत्रं क्षत्राद्ब्रह्म बलव-  
 क्षत्रं कस्मादिति लोकप्रत्यक्षगुणमेतत् तद्वयथा । ब्राह्मणेभ्य परं  
 भूतं नोत्पन्नपूर्वं दौष्यमानेऽग्नौ जुहोति यो ब्राह्मणमुखे जुहो-  
 तीति कृत्वा ब्रवीमि भूतसर्गः कृतो ब्रह्मणा भूतानि च प्रतिष्ठाप्य  
 त्रैलोक्यं धार्यतइति मन्त्रवादोऽपि हि भवति ॥ ९ ॥ त्वमग्ने  
 यज्ञानां होता विश्वेषां हितो देवानां मानुषाणाञ्च जगत इति  
 ॥ १० ॥ निदर्शनञ्चात्र भवति विश्वेषामग्ने यज्ञानां त्वं होतेति त्वं  
 हितो देवैर्मनुष्यैर्जगत इति ॥ ११ ॥ अग्निर्हि यज्ञानां होता  
 कर्ता स चाग्निर्ब्रह्म ॥ १२ ॥ न ह्यृते मन्त्राणां हवनमस्ति न विना  
 पुरुषं तपः सम्भवति हविर्मन्त्राणां संपूजा विद्यते देवमानुषऋषी-  
 णामनेन त्वं होतेति नियुक्त । ये च मानुषहोत्राधिकारास्ते च  
 ब्राह्मणस्य हि याजनं विधीयते । न क्षत्रवैश्ययोर्द्विजात्योस्तस्मात्  
 ब्राह्मणा ह्यग्निभूता यज्ञानुदहन्ति । यज्ञास्ते देवांस्तर्पयन्ति देवाः  
 पृथिवीं भावयन्ति ऋतपथेऽपि ब्राह्मणमुखे भवति ॥ १३ ॥ अग्नौ  
 समिद्धे स जुहोति यो विद्वान् ब्राह्मणमुखेनाहुतिं जुहोति ॥ १४ ॥  
 एवमप्यग्निभूता ब्राह्मणा विद्वांसोऽग्निं भावयन्ति । अग्निर्विष्णुः  
 सर्वभूतान्यनुप्रविश्य प्राणान् धारयतीति ॥ १५ ॥ अपि चात्र सनत्-  
 कुमारगीताः श्लोका भवन्ति । ब्रह्मा विश्वं सृजत् पूर्वं सर्वादिर्नि-  
 रवस्कृतं । ब्रह्मघोषैर्दिवं गच्छन्त्यमराः ब्रह्मयोनयः । ब्राह्मणानां

मतिर्वाक्यं कर्मश्रद्धानपांश्चि च । धारयन्ति महीं द्याञ्च शैक्यो  
 वागमृतन्तथा ॥ १६ ॥ नास्ति सत्यात् परो धर्मो नास्ति मातृसमो  
 गुरुः । ब्राह्मणेभ्यः परं नास्ति प्रेत्य चेह च भूतये ॥ १७ ॥ नैषा-  
 मुच्चा वहति नोत वाहा न गर्गरो मथ्यति सम्प्रदाने । अपध्वस्ता  
 दस्युभूता भवन्ति येषां राष्ट्रं ब्राह्मणा वृत्तिहीनाः ॥ १८ ॥ वेद-  
 पुराणेतिहासप्रामाण्यान्नारायणमुखोद्गताः सर्वात्मानः सर्वकर्तारः  
 सर्वभावाश्च ब्राह्मणाश्च वाक्संयमकाले हि तस्य वरप्रदस्य देव-  
 देवस्य ब्राह्मणाः प्रथमं प्रादुर्भूताः । इत्यञ्च सुरासुरविशिष्टा  
 ब्राह्मणा यत्र मया ब्रह्मभूतेन पुरा स्वयमेवोत्पादिता सुरासुर-  
 महर्षयः भूतविशेषाः स्थापिता निगृहीताश्च अहल्याघर्षणनिमित्तं  
 हि गौतमाङ्गरिष्मश्रुतामिन्द्रः प्राप्तः कौशिकनिमित्तञ्चेन्द्रो सुष्कवि-  
 योगं मेषद्वेषणत्वञ्चावाप । अश्विनोर्ग्रहप्रतिरुधायतवज्रस्य पुर-  
 न्द्रस्य चवनेन स्तम्भितौ वाहू क्रतुवधप्राप्तमन्युना च दक्षेण भूय-  
 स्तपसाचात्मानं संयोज्य नेत्राकृतिरन्या ललाटेरुद्रस्योत्पादिता  
 त्रिपुरवधार्थं दीक्षामुपगतस्य रुद्रस्य उग्रनसा जटाः शिरस उत्-  
 कृत्य प्रयुक्ताः । ततः प्रादुर्भूता भुजगास्तैरस्य भुजगैः पीड्यमानः  
 कण्ठो नीलतामुपगतः । पूर्वं च मन्वन्तरे स्वायम्भुवे नारायण-  
 हस्तग्रहणान्नीलकण्ठत्वमेव च । अमृतोत्पादनपुरश्चरणतामुपग-  
 तस्याङ्गिरसो वृहस्पतेरुपसृष्टतो न प्रसादं गतवत्यः किलापः । अथ  
 वृहस्पतिरपां चक्रोध यस्मान्ममोपसृष्टतः कलूपीभूता न च प्रसा-  
 दमुपगतास्तस्माद्दयप्रभृतिभिसमकरकच्छपजन्तुभिः कलूपीभवितेति  
 तद्वाप्रभृत्यापो यादोभिः संकीर्णाः संप्रवृत्ताः । विश्वरूपो हि वै  
 त्वाष्टः पुरोहितो देवानामासीत् स्वस्त्रीयोऽसुराणां स प्रत्यक्षं  
 देवेभ्यो भागमहाद् परोक्षमसुरेभ्यः । अथ हिरण्यकशिपुं पुर-  
 ष्कृत्य विश्वरूपमातरं स्वसारमसुरा वरमयाचन्त हे स्वसः अयन्ते  
 पुत्रस्वाष्टो विश्वरूपस्त्रिगिरा देवानां पुरोहितः प्रत्यक्षं देवेभ्यो

भागमदात् परोक्षमस्माकं ततो देवा वर्द्धन्ते वयं क्षीयामस्तदेनं त्वं  
 वारयितुमर्हसि तथा यथास्मान् भजेदिति । अथ विश्वरूपं नन्दन-  
 वनमुपगतं मातोवाच पुत्र किं परपक्षवर्द्धनस्त्वं मातुलपक्षं नाश-  
 यसि नाहंस्येवं कर्तुमिति । स विश्वरूपो मातुर्वाक्यमनतिक्रम-  
 णीयमिति मत्वा संपूज्य हिरण्यकशिपुमगात् । हिरण्यगर्भाच्च  
 वशिष्ठाद्विरण्यकशिपुः शपं प्राप्तवान् । यस्मात्त्वयान्यो वृतो होता  
 तस्माद्समाप्तयज्ञस्त्वमपूर्वात् सत्त्वजातादधं प्राप्स्यसौति । तच्छा-  
 पदानाद्विरण्यकशिपुः प्राप्तवान् वधं । अथ विश्वरूपो मातृपक्ष-  
 वर्द्धनोऽत्ययं तपस्यभवत्तस्य व्रतभङ्गार्थमिन्द्रो वह्नीः श्रीमत्योऽप्-  
 सरसो नियुयोज । ताश्च दृष्ट्वा मनः क्षुभितं तस्याभवत् तासु  
 चाप्सरःसु न विरादेव सक्तोऽभवत् । सक्तञ्चैनं ज्ञात्वा अप्सरस  
 जचुः । गच्छामहे वयं यथागतमिति तास्त्वाष्ट्र उवाच । क्व गमिष्य-  
 यास्यतां तावन्मया सह श्रेयो भविष्यतीति तास्तमब्रुवन् वयं देव-  
 स्त्रियोऽप्सरसः इन्द्रं देवं वरदं पुरा प्रभविष्णां वृणीमह इति ।  
 अथ ता विश्वरूपोऽब्रवीदयैव सेन्द्रा देवा न भविष्यन्तीति । ततो  
 मन्त्रान् जजाप तैर्मन्त्रैरवर्द्धत त्रिशिराः । एकेनास्येन सर्वलोकेषु  
 यथावद्भिजैः क्रियावद्भिर्यज्ञेषु सुहृतं सोमं पपौ । एकेनान्नं एकेन  
 सेन्द्रान्देवानथेन्द्रस्तं विवर्द्धमानं सोमपानाप्यायितसर्वगात्रं दृष्ट्वा  
 चिन्तामापेदे सह देवैः । ते देवाः सेन्द्रा ब्रह्माणमभिजग्मुः ।  
 त जचुः । विश्वरूपेण सर्वयज्ञेषु सुहृतः सोमः पोयते वयमभागाः  
 संवृत्ताः । असुरपक्षे वर्द्धते वयं क्षीयामः । तदर्हसि नो विधातुं  
 श्रेयोऽनन्तरमिति तान् ब्रह्मोवाच । ऋषिर्भागवस्तपस्तप्यते दधीचः  
 स याच्यतां वरः । स यथा कलेवरं जज्ञात्तथा विधीयतां । तस्या-  
 स्थिभिर्वज्रं क्रियतामिति । ततो देवास्तत्रागच्छन् यत्र दधीचो  
 भगवानृषिस्तपस्तेपे सेन्द्रा देवास्तं तथाभिगम्योचुर्भागवस्तपः सुकु-  
 शलमभिन्नञ्चेति ।

तान्दधीच उवाच । स्वागतं भवद्भ्य उच्यतां किं क्रियतामिति  
 यद्वक्ष्यथ तत् करिष्यामि ते तमब्रुवन् । शरीरपरित्यागं लोकहि-  
 तार्थं भवान् कर्तुमर्हतीति । अथ दधीचस्तथैवाविननाः सुख-  
 दुःखसमो महायोगी आत्मानं समाधाय शरीरपरित्यागञ्चकार ।  
 तस्य परमात्मन्यपसृते तान्यस्थीनि धाता संगृह्य वज्रमकरोत् ।  
 तेन वज्रेणाभेद्येनाप्रघृष्येण ब्रह्मास्थिसम्भूतेन विष्णुप्रविष्टेन इन्द्रो  
 विश्वरूपं जघान । शिरसाञ्चास्य च्छेदनमकरोत् तस्मादनन्तरं  
 विश्वरूपगात्रमथनसम्भवं त्वाष्ट्रोत्पादितमेवारिं वृत्रमिन्द्रो जघान ।  
 तस्यां द्वैधीभूतायां ब्रह्मवध्यायां भयादिन्द्रो देवराज्यं पर्यत्यजत् ।  
 अप्सुसम्भवाञ्च शीतलां मानससरोगतां नलिनीं प्रतिपेदे । तत्र  
 चैश्वर्ययोगाद्गुमात्रो भूत्वा विसग्रत्यिं प्रविवेश । अथ ब्रह्मवध्या-  
 भयप्रनष्टे त्रैलोक्यनाथे शचीपतौ जगदनीश्वरं वभूव । देवान्ब्रज-  
 स्तमश्चाविवेश मन्त्रा न प्रावर्तन्त महर्षीणां रक्षांसि प्रादुरभवन् ।  
 ब्रह्म चोत्सादनं जगाम । अनिन्द्राश्चावला लोकाः सुप्रघृष्या  
 वभूवुः । अथ देवा ऋषयश्चायुषः पुत्रं नङ्गुषं नाम देवराज्येऽभि-  
 षिषिचुः । नङ्गुषः पञ्चभिः शतैर्ज्योतिषां ललाटे ज्वलद्भिः सर्व-  
 भूततेजोहरैस्त्रिपिष्टपं पालयाम्बभूव । अथ लोकाः प्रकृतिमापे-  
 दिरे । स्वस्थाश्च हृष्टाश्च वभूवुः अथोवाच नङ्गुषः सर्वं मां शक्रो-  
 पभुक्तं उपस्थितमृते शचीमिति स एवमुक्त्वा शचीसमीपमगमत् ।  
 उवाच चैनां सुभगेऽहमिन्द्रो देवानां भजस्व मामिति । तं शची-  
 प्रत्युवाच प्रकृत्या त्वं धर्मवत्सलः सोमवंशोद्भवश्च नार्हसि परपत्नी-  
 धर्षणं कर्तुमिति तामथोवाच नङ्गुषः । ऐन्द्रं पद्मध्यास्यते मया ।  
 अहमिन्द्रस्य राज्यरत्नहरो नात्राधर्मः कश्चित्त्वमिन्द्रोपभुक्तेति ।  
 सा तमुवाचास्ति मम किञ्चिद्द्रुतमपर्यवसितं तस्यावभृथे त्वामुपगमि-  
 ष्यामि कैश्चिद्देवाहोभिरिति । स शचैवमभिहितो जगाम । अथ  
 शची दुःखशोकार्ता भर्तृदर्शनलालसा नङ्गुषभयग्रहीता बृहस्पति-



मुपागच्छत् । स च तामत्युद्दिग्नां दृष्ट्वैव ध्यानं प्रविश्य भर्तृकार्य-  
तत्परां ज्ञात्वा बृहस्पतिरुवाच । अनेनैव ब्रतेन तपसा चान्विता  
देवीं वरदामुपश्रुतिमाह्वय । तदा सा ते इन्द्रं दर्शयिष्यतीति ।  
साथ महानियमस्थिता देवीं वरदामुपश्रुतिं मन्त्रैराह्वयति । सोप-  
श्रुतिः शचीसमीपमगादुवाच चैनामियमस्मीति । त्वयाद्भुतोपस्थिता  
किन्ते प्रियं करवाणीति । तर्हि मूर्ध्ना प्रणम्योवाच शची भगवत्य-  
र्हस मे भर्तारं दर्शयितुं त्वं सत्या ऋता चेति सैनां मानसं सरोऽ-  
नयत् । तत्रेन्द्रं विसग्रन्थिगतमदर्शयत् । तामथ पत्नीं कृशां ग्लाना-  
ञ्चेन्द्रो दृष्ट्वा चिन्तयाम्बभूवः । अहो मम दुःखमिदमुपगतं नष्टं हि  
मामियमन्विष्य यत् पत्न्यभ्यागमद्दुःखार्त्तंति ।

तामिन्द्र उवाच । कथं वर्त्तयसीति सा तमुवाच । नङ्गषी  
मामाह्वयति पत्नीं कर्तुं कालश्चास्य मया कृत इति ।

तामिन्द्र उवाच । गच्छ नङ्गप्रस्त्वया वाच्यः अपूर्वेण मामृषि-  
युक्तेन यानेन त्वमधिरूढ उदहस्वेति । इन्द्रस्य महान्ति वाह-  
नानि सन्ति मनःप्रियाण्यधिरूढानि मया त्वमन्येनोपायातुमर्हसीति  
सैवमुक्तां हृष्टा जगाम । इन्द्रोऽपि विसग्रन्थिमेवाविवेश भूयः  
अथेन्द्राणीमभ्यागतां दृष्ट्वा तामुवाच नङ्गप्रः पूर्णः स काल इति तं  
अच्यब्रवीच्छक्रेण यथोक्तं स महर्षियुक्तं वाहनमधिरूढः शचीसमी-  
पमुपागच्छत् अथ मैत्रावरुणिः क्रम्योनिरगस्त्य ऋषिवरो महर्षीन्  
धिकक्रियमाणांस्तान्नङ्गषिणापश्यत् पद्भ्याञ्च तमस्सृशत् । ततः स  
नङ्गप्रमब्रवीत् अकार्यप्रवृत्त पाप पतस्व महीं सर्पो भव यावद्भूमि-  
र्गिरयश्च तिष्ठेयुस्तावदिति स महर्षिवाक्यसमकालमेव तस्माद्दुया-  
नाद्वापतत् अथानिन्द्रं पुनस्त्रैलोक्यमभवत् । ततो देवाश्च ऋष-  
यश्च भगवन्तं विष्णुं शरणमिन्द्रार्थेऽभिजग्मुः जचुश्चैनं भगवन्निन्द्रं  
ब्रह्महत्याभिभूतं त्रातुमर्हसीति ततः स वरदस्तानब्रवीत् अश्वमेधं  
यज्ञं वैष्णवं शक्रोऽभियजतां ततः स्वस्थानं प्राप्स्यतीति । ततो

देवा ऋषयश्चेन्द्रं नापश्यन् यदा शचीमूचुः गच्छ सुभगे इन्द्रमानय-  
 स्वेति । सा पुनस्तत् सरः समभ्यगच्छदिन्द्रश्च तस्मात् सरसः प्रत्यु-  
 त्याय वृहस्पतिर्माभजगाम वृहस्पतिश्चाश्वमेधं महाक्रतुं शक्रायाह-  
 रत् तत्र कृष्णसारङ्गं मेध्यमश्वमुत्सृज्य वाहनं तमेव कृत्वा इन्द्रं  
 मरुत्पतिं वृहस्पतिः खं स्थानं प्रापयामास । ततः स देवराट्  
 देवैर्ऋषिभिस्तूयमानस्त्रिपिष्टपस्थो निष्कल्मषो बभूव ब्रह्मधध्याञ्च  
 चतुर्षु स्थानेषु वनिताग्निवनस्पतिगोषु व्यभजत् । एवमिन्द्रो ब्रह्म-  
 तेजः प्रभावापह्वं हितः शत्रुवधं कृत्वा खं स्थानं प्रापितः । आका-  
 शगङ्गागतश्च पुरा भरहाजो महर्षिरुपासृशत् त्रीन् क्रमान् क्रमता  
 विष्णुनाभ्यासादितः । स भरहाजेन सलिलेन पाणिनोरसिताडितः  
 सलक्ष्णोरस्कः संवृत्तः । भृगुणा महर्षिणा शप्तोऽग्निः सर्वभक्ष-  
 त्वमुपानीतः ॥ ५७ ॥ अदितिर्वै देवानामन्नमपचत् । एतद्भुक्त्वाऽ-  
 सुरान् हनिष्यन्तीति । तत्र बुधो व्रतचर्यासमाप्तावागच्छददिति-  
 श्चावोचत् भिक्षां देहीति तत्र देवैः पूर्वमेतत् प्राश्यन्नान्येनेत्यदिति-  
 भिक्षां नादात् । अथ भिक्षाप्रत्याख्यानरूपितेन बुधेन ब्रह्मभूतेन  
 अदितिः शप्ता अदितेरुदरे भविष्यति व्यथा विवस्वतो द्वितीयजन्म-  
 न्यण्डसंज्ञिस्य अण्डमातुरदित्याः स्मारितः स मार्तण्डो विवस्वान-  
 भवत् आद्वदेवः ॥ ५८ ॥ दक्षस्य या वै दुहितरः षष्टिरासन् ताभ्यः  
 कश्यपाय त्रयोदश प्रादात् दश धर्माय दश मनवे पञ्चविंशतिमि-  
 न्दवे तासु तुल्यासु नक्षत्राख्यां गतासु सोमो रोहिण्यामप्यधिक-  
 प्रीतिमानभूत्ततस्ताः शिष्टाः पत्न्य ईर्ष्यावत्यः पितुः समीपं गत्वा इम-  
 मर्थं शशंसुः । भगवन्नस्मासु तुल्यप्रभासु सोमो रोहिणीं प्रत्य-  
 धिकं भजतीति । सोऽब्रवौदुयत्सैनमावश्यत इति दक्षशापात्  
 सोमं राजानं यत्समा विवेश स यत्समाविष्टो दक्षमगमत् दक्षश्चैन-  
 मब्रवीत् न समं वर्त्तयसीति तत्रर्षयः सोममब्रुवन् क्षीयसे यत्समा  
 पश्चिमस्यां दिशि समुद्रे हिरण्यसरस्तौथं तत्र गत्वा आत्मानमभि-

षेवयस्वेति । अथागच्छत् सोमस्तत्र हिरण्यसरस्तीर्थं गत्वा चात्मनः  
 सेवनमकरोत् । स्नात्वा चात्मानं पाप्मनो मोक्षयामास तत्र चाव-  
 भासितस्तीर्थं यदा सोमस्तदाप्रभृति च तीर्थं तत्प्रभासर्भात नाम्ना  
 ख्यातं बभूव तच्छापादद्यापि सोमः अमावास्यान्तरास्थः पौर्णमासी-  
 मात्रे ऽधिष्ठितः । मेघलेखाप्रतिच्छन्नं वपुर्द्दर्शयति मेघसदृशं वर्ष्म-  
 मगमत् । तद्दस्य शशलक्ष्म विमलमभवत् ॥ ५९ ॥ स्थूलशिरा  
 महर्षिर्मैरोः प्रागुत्तरे दिग्विभागे तपस्तेपे । तपस्तप्यमानस्य सर्व-  
 गन्धवहः शुचिर्वायुर्विवायमानः शरीरमसृशत् स तपसा तापित-  
 शरीरः कृशो वायुनोपवीच्यमानो हृदये परितोषमगमत् । तत्र  
 क्लिप्तस्यानिलव्यजनकृतपरितोषस्य सद्यो वनस्पतयः पुष्पशोभां  
 निदर्शितवन्त इति । स एतान् शशाप न सर्वकालं पुष्पवन्तो भवि-  
 ष्येति ॥ ६० ॥ नारायणो लोकहितार्थं वडवामुखो नाम पुरा  
 महर्षिर्वभूव । तस्य मेरौ तपस्तप्यतः समुद्र आहृतो नागतस्ते-  
 नामर्षितेनात्मगात्रोष्णणा समुद्रस्तिमितजलः कृतः खेदप्रस्यन्दन-  
 सदृशश्चास्य लवणभावो जनितः । उक्तश्चाप्यपेयो भविष्यस्येत्तच्च ते  
 तोयं वडवामुखसंज्ञितेन पीयमानं मधुरं भविष्यति । तदेतदद्यापि  
 वडवामुखसंज्ञितेनानुवर्त्तिना तोयं समुद्रात् पीयते ॥ ६१ ॥ हिम-  
 वतो गिरेर्दुहितरमुमां कन्यां रुद्रश्चकमे भृगुरपि च महर्षिर्हिम-  
 वन्तमागत्याब्रवीत् । कन्यामिमां मे देहीति तमब्रवीद्धिमवानभि-  
 लषितो वरो रुद्र इति । तमब्रवीद्भृगुर्यस्मात्त्वयाहं कन्यावरण-  
 कृतभावः प्रत्याख्यातस्तस्मान्न रत्नानां भवान् भाजनं भविष्यतीति ।  
 अद्यप्रभृत्येतदवस्थितमृषिवचनं तदेवं विधं माहात्म्यं ब्राह्मणानाम्  
 ॥ ६२ ॥ क्षत्रमपि च ब्राह्मणप्रसादादेव शाश्वतीमव्ययाञ्च पृथिवीं  
 पत्नीमभिगम्य वुभुजे । तदेतद्ब्रह्माग्नीषोमीयं तेन जगद्धार्यते  
 ॥ ६३ ॥ उच्यते च । सूर्याचन्द्रमसौ चक्षुः केशाश्चैवांशवः स्मृताः ।  
 बोधयंस्तापयंश्चैव जगदुत्तिष्ठते पृथक् ॥ ६४ ॥ बोधनात्तपनाच्चैव

जगतो हर्षणं भवेत् । अग्नीषोमकृतैरेभिः कर्मभिः पाण्डुनन्दन ।  
हृषीकेशोऽहमीशानो वरदो लोकभावनः ॥ ६५ ॥ इलोपहृतो  
योगिन हरे भागं क्रतुष्वहम् । वर्षंश्च मे हरिश्चेष्टस्तस्माद्धरिहं  
स्रुतः ॥ ६६ ॥ धाम सारो हि भूतानामृतञ्चैव विचारितम् । ऋत-  
धामा ततो विप्रैः सद्यश्चाहं प्रकीर्तितः ॥ ६७ ॥ नष्टाञ्च धरणीं  
पूर्वमविन्दं वै गुहागताम् । गोविन्द इति तेनाहं देवैर्वाग्भि-  
रभिष्टुतः ॥ ६८ ॥ शिपिविष्टेति चाख्यायां हीनरोमा च यो भवेत् ।  
तेनाविष्टन्तु यत् किञ्चित् शिपिविष्टेति च स्रुतः ॥ ६९ ॥ यास्को  
मामृषिरव्यग्रो नैकयज्ञेषु गीतवान् । शिपिविष्ट इति ह्यस्मात्  
गुह्यनामधरो ह्यहम् ॥ ७० ॥ स्तुत्वा मां शिपिविष्टेति यास्क ऋषि-  
रुदारधीः । मत्प्रसादाद्घोनष्टं निरुक्तमभिजग्मिवान् ॥ ७१ ॥  
न हि जाती न जायेयं न जनिष्ये कदाचन । क्षेत्रज्ञः सर्वभूतानां  
तस्माद्दहमजः स्रुतः ॥ ७२ ॥ नोक्तपूर्वं मया चुद्रमश्लीलं वा कदा-  
चन । ऋता ब्रह्मसुता सा मे सत्या देवी सरस्वती ॥ ७३ ॥ सत्त्वा-  
सच्चैव कौन्तेय मयावेशितमात्मनि । पौष्करे ब्रह्मसदने सत्यं  
मामृषयो विदुः ॥ ७४ ॥ सत्त्वान्न च्युतपूर्वोऽहं सत्त्वं वै विद्धि  
मत्कृतम् । जन्मनीहाभवत् सत्त्वं पौर्विकं मे धनञ्जय ॥ ७५ ॥  
निराशीः कर्मसंयुक्तः सत्त्वतश्चाप्यकल्मषः । सत्त्वतश्चानदृष्टोऽहं  
सत्त्वतामिति सात्त्वतः ॥ ७६ ॥ कृषामि मेदिनीं पार्थ भूत्वा कार्ष्णा-  
यसो महान् । कृष्णावर्षंश्च मे यस्मात्तस्मात् कृष्णोऽहमर्जुन ॥ ७७ ॥  
अथा संश्लेषिता भूमिरद्भिव्योम च वायुना । वायुश्च तेजसा साहं  
वैकुण्ठत्वं ततो मम ॥ ७८ ॥ निर्वाणं परमं ब्रह्म धर्मोऽसौ पर-  
उच्यते । तस्मान्न च्युतपूर्वोऽहमच्युतस्तेन कर्मणा ॥ ७९ ॥ पृथिवी-  
नभसी चोभे विश्रुते विश्रुतोमुखे । तयोः सन्धारणार्थं हि मामधो-  
क्षजमञ्जसा ॥ ८० ॥ निरुक्तं वेदविदुषो वेदशब्दार्थचिन्तकाः ।  
ते मां गायन्ति प्राखंशे अधोक्षज इति स्थितिः ॥ ८१ ॥ शब्द

एकपदैरेष व्याहृतः परमर्षिभिः । नान्यो ह्यधोक्षजो लोके ऋते  
 नारायणं प्रभुम् ॥ ८२ ॥ वृत्तं समार्चिषो लोके जन्तूनां प्राण-  
 धारणम् । वृत्ताच्चिरहमव्यग्रैर्वेदज्ञैः परिकीर्तितः ॥ ८३ ॥ त्रयो  
 हि धातवः ख्याताः कर्मजा इति ये स्मृताः । पित्तं श्लेष्मा च वायुश्च  
 एष सङ्घात उच्यते ॥ ८४ ॥ एतैश्च धार्यते जन्तुरेतैः क्षीणैश्च  
 क्षीयते । आयुर्वेदविदस्तस्मात्त्रिधातुं मां प्रवक्षते ॥ ८५ ॥ वृषो  
 हि भगवान् धर्मः ख्यातो लोकेषु भारत । निघण्टुकपदाख्याने  
 विद्धि मां वृषमुत्तमम् ॥ ८६ ॥ कपिर्वराहः श्रेष्ठश्च धर्मश्च वृष  
 उच्यते । तस्माद्दृषाकपिं प्राह कश्यपो मां प्रजापतिः ॥ ८७ ॥ न  
 चादिं न मध्यं तथा चैव नान्तं कदाचिद्विदन्ते सुराश्चासुराश्च ।  
 अनाद्यो ह्यमध्यस्तथाचाप्यनन्तः प्रगीतोऽहमीषो विभुर्लोकसाक्षी  
 ॥ ८८ ॥ शुचीनि श्रवणीयानि शृणोमीह धनञ्जय । न च पापानि  
 गृह्णामि ततोऽहं वै शुचिश्रवाः । एकशृङ्गः पुरा भूत्वा वराहो  
 नन्दिवर्द्धनः । इमाञ्चोद्धृतवान् भूमिमेकशृङ्गस्ततो ह्यहम् ॥ ८९ ॥  
 तथैवासं त्रिककुटो वाराहं रूपमास्थितः । त्रिककुत्सेन विख्यातः  
 शरीरस्य प्रमापणात् ॥ ९० ॥ विरिञ्च इति यत् प्रोक्तं कापिल-  
 ज्ञानचिन्तकैः । स प्रजापतिरेवाहं चेतनात् सर्वलोककृत् ॥ ९१ ॥  
 विद्यासहायवन्तं मामादित्यस्त्रं सनातनम् । कपिलं प्राङ्गराचार्यः  
 सांख्या निश्चितनिश्चयाः ॥ ९२ ॥ हिरण्यगर्भो द्युतिमान् य एष  
 छन्दसि स्तुतः । योगैः सम्पूज्यते नित्यं स एवाहं भुवि स्मृतः ॥ ९३ ॥  
 एकविंशतिसाहस्रं ऋग्वेदं मां प्रवक्षते । सहस्रशाखं यत् साम  
 ये वै वेदविदो जनाः । गायन्त्यारण्यके विप्रा मद्भक्तास्ते हि  
 दुर्लभाः ॥ ९४ ॥ षट्पञ्चाशतमष्टौ च सप्तविंशतमित्युत । यस्मि-  
 ञ्छाखा यजर्वेदे सोऽहमाध्वर्यवे स्मृतः ॥ ९५ ॥ पञ्चकल्पमथर्वाणं  
 कृत्याभिः परिवृंहितम् । कल्पयन्ति हि मां विप्रा अथर्वाणविद-  
 स्तथा ॥ ९६ ॥ शाखाभेदश्च ये केचिद्याश्च शाखासु गीतयः ।

स्रवर्णसमुच्चाराः सर्वांस्तान् विद्धि मत्कृतान् ॥६७॥ यत्तद्वयशिरः  
 पार्थ समुदेति वरप्रदम् । सोऽहमेवोत्तरे भागे क्रमाच्चरविभागवित्  
 ॥ ६८ ॥ वामादिशितमार्गिण मत्प्रसादान्महात्मना । पाञ्चालेन क्रमः  
 प्राप्तस्तस्माद्भूतात् सनातनात् ॥ ६९ ॥ वाभ्रव्यगोत्रः स वभौ प्रथमं  
 क्रमपारगः । नारायणाहरं लब्ध्वा प्राप्य योगमनुत्तमम् ॥ १०० ॥  
 क्रमं प्रणीय शिञ्चाञ्च प्रणयित्वा स गालवः । कण्डरीकोऽथ राजा  
 च ब्रह्मदत्तः प्रतापवान् ॥ १०१ ॥ जातीमरणजं दुःखं स्मृत्वा स्मृत्वा  
 पुनः पुनः । सप्तजातिषु मुख्यत्वाद्योगानां सम्पदङ्गतः ॥ १०२ ॥  
 पुराहमात्मजः पार्थ प्रथितः कारणान्तरे । धर्मस्य कुरुषार्दूल  
 ततोऽहं धर्मजः स्मृतः ॥ १०३ ॥ नरनारायणौ पूर्वं तपस्तेपतुरव्य-  
 यम् । धर्मयानं समास्त्रुद्धौ पर्वते गन्धमादने ॥ १०४ ॥ तत्काल-  
 समये चैव दक्षयज्ञो बभूव ह । न चैवाकल्पयद्भागं दक्षो रुद्रस्य  
 भारत ॥ १०५ ॥ ततो दधीविवचनाद्दक्षयज्ञमपाहरत् । ससर्ज  
 शूलं कोपेन प्रज्वलन्तं मुहुर्मुहुः ॥ १०६ ॥ तच्छूलं भक्तसात् कृत्वा  
 दक्षयज्ञं सविस्तरम् । आवयोः सहसागच्छद्दृष्ट्याश्रममन्तिकात्  
 ॥ १०७ ॥ वेगेन महता पार्थ पतन्नारायणोरसि । ततस्तत्तेजसा-  
 विष्टाः केशा नारायणस्य ह । बभूवुर्मुञ्चवर्णास्तु ततोऽहं मुञ्चकेश-  
 वान् ॥ १०८ ॥ ततः शूलं विनिर्द्धृतं हृद्गारेण महात्मना । जगाम  
 शङ्करकरं नारायणसमाहतम् ॥ १०९ ॥ अथ रुद्र उपाधावत्तावृषी  
 तपसान्वितौ । तत एनं समुद्भूतं कण्ठे जग्राह पाणिना । नारा-  
 यणः स विश्वात्मा तेनास्य शितिकण्ठता ॥ ११० ॥ अथ रुद्रविधा-  
 तार्थनिषीकां नर उडरत् । मन्त्रैश्च संयुधोजाशु सोऽभवत् परशु  
 र्महान् ॥ १११ ॥ क्षिप्रश्च सहसा तेन खण्डनं प्राप्तवांस्तदा । ततोऽहं  
 खण्डपरशुः स्मृत परशुखण्डनात् ॥ ११२ ॥

अर्जुन उवाच । अस्मिन् युगे तु वार्ष्णेय वै लोक्यशमदे तदा ।  
 को जयं प्राप्तवांस्तत्र संसैन्ये जनार्दन ॥ ११३ ॥

श्रीभगवानुवाच । तयोः संलग्नयोर्युद्धे रुद्रनारायणात्मनोः ।  
उद्विग्नाः सहसा कृत्स्नाः सर्वलोकास्तदाभवन् ॥ ११४ ॥ नागृक्णात्  
पावकः शुभ्रं मखेषु सुहृतं हविः । वेदा न प्रतिभान्तिस्म ऋषीणां  
भावितात्मनाम् ॥ ११५ ॥ वेदान्रजस्तमश्चैव समाविविशतस्तदा ।  
वसुधा सञ्चकम्पे च नभश्च विपफाल ह ॥ ११६ ॥ निष्प्रभाणि च  
तेजांसि ब्रह्मा चैवासनच्युतः । अगाच्छोषं समुद्रश्च हिमवांश्च  
व्यशीर्यत ॥ ११७ ॥ तस्मिन्नेवं समुत्पन्ने निमित्ते पाण्डुनन्दन ।  
ब्रह्मा वृतो देवगणैर्ऋषिभिश्च महात्मभिः ॥ ११८ ॥ आजगामाशु  
तं दिशं यत्र युद्धमवर्त्तत । सोऽञ्जलिप्रग्रहो भूत्वा चतुर्वक्त्रो निरु-  
क्तगः ॥ ११९ ॥ उवाच वचनं रुद्रं लोकानामस्तु वै शिवम् ।  
न्यस्यायुधानि विश्वेषु जगतो हितकाम्यया ॥ १२० ॥ यद्दक्षर-  
मथाव्यक्तमीशं लोकस्य भावनम् । कूटस्थं कर्त्तृनिर्द्वन्द्वमकर्त्तृति च  
यं विदुः ॥ १२१ ॥ व्यक्तिभावगतस्यास्य एका मूर्त्तिरियं शुभा ।  
नरो नारायणश्चैव जातौ धर्मकूलोद्भवौ ॥ १२२ ॥ तपसा महता  
युक्तौ देवश्रेष्ठौ महाव्रतौ । अहं प्रसादजस्तस्य कुतश्चित् कारणा-  
न्तरे ॥ १२३ ॥ त्वञ्चैव क्रोधजस्तात पूर्वसर्गे सनातनः । मया च  
सार्द्धं वरदं विबुधैश्च महर्षिभिः ॥ १२४ ॥ प्रसादयाशु लोकानां  
शान्तिर्भवतु मा चिरम् । ब्रह्मणा त्वेवमुक्तस्तु रुद्रः क्रोधाग्निमुत्-  
सृजन् ॥ १२५ ॥ प्रसादयामास ततो देवं नारायणं प्रभुम् ।  
शरणञ्च जगामाद्यं वरेण्यं वरदं प्रभुम् ॥ १२६ ॥ ततोऽथ वरदो  
देवो जितक्रोधो जितेन्द्रियः । प्रीतिमानभवत्तत्र रुद्रेण सह  
सङ्गतः ॥ १२७ ॥ ऋषिभिर्ब्रह्मणा चैव विबुधैश्च सुपूजितः । उवाच  
देवमीशानमीशः स जगतो हरिः ॥ १२८ ॥ यस्त्वां वेत्ति स मां  
वेत्ति यस्त्वामनु स मामनु । नावयोरन्तरं किञ्चिन्मा ते भूद्वि-  
रन्यथा ॥ १२९ ॥ अद्यप्रभृति श्रीवत्सः शूलाङ्गो मेभवत्वयम् ।  
मम पाण्डुङ्कितश्चापि श्रीकण्ठस्त्वं भविष्यसि ॥ १३० ॥

श्रीभगवानुवाच । एवं लक्षणमुत्पाद्य परस्परकृतन्तदा । सख्य-  
 चैवातुलं कृत्वा रुद्रेण सहितावृषी ॥ १३१ ॥ तपस्तेपतुरव्यग्रौ  
 विसृज्य त्रिदिवोकसः । एष ते कथितः पार्थः नारायणजयो मृधे  
 ॥ १३२ ॥ नामानि चैव गुह्यानि निरुक्तानि च भारत । ऋषिभिः  
 कथितानीह यानि सङ्कीर्तितानि ते ॥ १३३ ॥ एवं बह्विधै रूपै-  
 श्वरामीह वसुधराम् । ब्रह्मलोकञ्च कौन्तेय गोलोकञ्च सनातनम्  
 ॥ १३४ ॥ मया त्वं रक्षितो युद्धे महान्तं प्राप्तवान् जयम् ॥ १३५ ॥  
 यस्तु ते सोऽग्रतो याति युद्धे सम्पत्यपस्थिते । तं विद्धि रुद्रं  
 कौन्तेय देवदेवं कपर्दिनम् ॥ १३६ ॥ कालः स एव कथितः क्रोध-  
 जेति मया तव । निहतास्तेन वै पूर्वं हतवानसि यान्निपून् ॥ १३७ ॥  
 अप्रमेयप्रभावं तं देवदेवमुमापतिम् । नमस्व देवं प्रयतो विश्वेशं  
 हरमक्षयम् ॥ १३८ ॥ यश्च ते कथितः पूर्वं क्रोधजेति पुनः पुनः ।  
 तस्मिन् प्रभावमेवाग्रे यत् श्रुतन्ते धनञ्जय ॥ १३९ ॥

इति शान्तिपर्वणि मोक्षधर्मपर्वणि नारायणीये द्वि-  
 चत्वारिंशदधिकत्रिंशत्तमोऽध्यायः ॥ ३४२ ॥

शौनक उवाच । सौते सुमहदाख्यानं भवता परिकीर्तितम् ।  
 यत् श्रुत्वा मुनयः सर्वे विस्मयं परमं गताः ॥ १ ॥ सर्वाश्रमाभिगमनं  
 सर्वतीर्थावगाहनम् । न तथा फलदं सौते नारायणकथा यथा  
 ॥ २ ॥ पाविताङ्गाः स्र संवृत्ताः श्रुत्वेमामादितः कथाम् । नारा-  
 यणाश्रयां पुण्यां सर्वपापप्रमोचनीम् ॥ ३ ॥ दुर्दृशो भगवान् देवः  
 सर्वलोकनमस्कृतः । सब्रह्मकैः सुरैः ब्रह्मैरन्यैश्चैव महर्षिभिः  
 ॥ ४ ॥ दृष्टवान्नारदो यत्तु देवं नारायणं हरिम् । नूनमेत-  
 द्दानुमतं तस्य देवस्य सूतज ॥ ५ ॥ यद्दृष्टवान् जगन्नाथमनि-  
 रुद्धतनौ स्थितम् । यत् प्राद्रवत् पुनर्भूयो नारदो देवसत्तमौ ।  
 नरनारायणौ द्रष्टुं कारणन्तद्ब्रवीहि मे ॥ ६ ॥



सूत उवाच । तस्मिन् यज्ञे वर्त्तमाने राज्ञः पारिचितस्य वै ।  
कर्मान्तरेषु विधिवद्वर्त्तमानेषु शौनक ॥ ७ ॥ कृष्णद्वैपायनं व्यास-  
मृषिं वेदनिधिं प्रभुम् । परिपप्रच्छ राजेन्द्रः पितामहपिता-  
महम् ॥ ८ ॥

जनमेजय उवाच । श्वेतद्वीपान्निवृत्तेन नारदेन सुरर्षिणा ।  
ध्यायता भगवद्वाक्यं चेष्टितं किमतः परम् ॥ ९ ॥ वदर्याश्रम-  
मागम्य समागम्य च तावृषी । कियन्तं कालमवसत् कां कथां पृष्ट-  
वांश्च सः ॥ १० ॥ इदं शतसहस्राद्भिः भारताख्यानविस्तरात् ।  
आमथ्य मतिमन्येन ज्ञानोद्दिधिमनुत्तमम् ॥ ११ ॥ नवनौतं तथा  
दध्नी मलयाच्चन्दनं यथा । आरण्यकञ्च वेदेभ्य ओषधिभ्योऽमृतं  
यथा ॥ १२ ॥ सनुद्धृतमिदं ब्रह्मन् कथामृतमिदं तथा । तपो-  
निधे त्वयोक्तं हि नारायणकथाश्रयम् ॥ १३ ॥ स ईशो भगवा-  
न्देवः सर्वभूतात्मभावनः । अहो नारायणं तेजो दुर्द्धर्षं द्विजसत्तम  
॥ १४ ॥ यत्राविशन्ति कल्पान्ते सर्वे ब्रह्मादयः सुराः । ऋषयश्च  
सगन्धर्वा यच्च किञ्चिच्चराचरम् ॥ १५ ॥ न ततोऽस्ति परं मन्ये  
पावनं द्विवि चेह च । सर्वाश्रमाभिगमनं सर्वतीर्थावगाहनम् ॥ १६ ॥  
न तथा फलदञ्चापि नारायणकथा यथा । सर्वथा पाविताः स्नेह  
श्रुत्वेमामादितः कथाम् ॥ १७ ॥ हरेर्विश्वेश्वरस्येह सर्वपापप्रणा-  
शिनीम् । न चित्रं कृतवां स्तत्र यदार्यो मे धनञ्जयः ॥ १८ ॥  
वासुदेवसहायो यः प्राप्तवान् जयमुत्तमम् । न चास्य किञ्चिदप्राप्यं  
मन्ये लोकेष्वपि त्रिषु ॥ १९ ॥ त्रैलोक्यनाथो विष्णुः स यथासीत्  
साक्ष्यकृत् स वै । धन्याश्च सर्वे एवासन् ब्रह्मांस्ते मम पूर्वजाः ॥ २० ॥  
हिताय श्रेयसे चैव येषामासीज्जनार्दनः । तपसाथ सुदृश्यो हि  
भगवाह्लोकपूजितः ॥ २१ ॥ यद्दृष्टवन्तस्ते साक्षात् श्रीवत्साङ्गविभू-  
षणम् । तेभ्यो धन्यतरश्चैव नारदः परमेष्ठिजः ॥ २२ ॥ न चाल्प-  
तेजसमृषिं वेद्मि नारदमव्ययम् । श्वेतद्वीपे समासाद्य येन दृष्टः

स्वयं हरिः ॥ २३ ॥ देवप्रसादानुगतं व्यक्तं तत्तस्य दर्शनम् ।  
 यद्दृष्टवांस्तदा देवमनिरुद्धतनौ स्थितम् ॥ २४ ॥ वदरीमाश्रमं  
 यत्तु नारदः प्राद्ववत् पुनः । नरनारायणौ द्रष्टुं किं नु तत् कारणं  
 मुने ॥ २५ ॥ श्वेतद्वीपान्निवृत्तश्च नारदः परमेष्ठिजः । वदरी-  
 माश्रमं प्राप्य समागम्य च तावृषी ॥ २६ ॥ कियन्तं कालमवसत्  
 प्रश्नान् कान् पृष्टवांश्च ह । श्वेतद्वीपादुपावृत्ते तस्मिन् वा सुमहा-  
 त्मनि ॥ २७ ॥ किमब्रूतां महात्मानौ नरनारायणावृषी । तद्दे-  
 तन्मे यथातत्त्वं सर्वमाख्यातुमर्हसि ॥ २८ ॥

वैशम्पायन उवाच । नमो भगवते तस्मै व्यासायानिततेजसे ।  
 यस्य प्रासादद्वय्यामि नारायणकथामिमाम् ॥ २९ ॥ प्राप्य श्वेतं  
 महाद्वीपं दृष्ट्वा च हरिमव्ययम् । निवृत्तो नारदो राजंस्तरसा  
 मेरुमागमत् ॥ ३० ॥ हृदयेनोदहन् भारं यदुक्तं परमात्मना ।  
 पश्चादस्याभवद्राजन्नात्मनः साध्वसं महत् ॥ ३१ ॥ यद्गुग्वा दूर-  
 मध्वानं क्षेमी पुनरिहागतः । मेरोः प्रचक्राम ततः पर्वतं गन्धमा-  
 दनम् ॥ ३२ ॥ निपपात च खात्तूष्णं विशालां वदरीमनु । ततः  
 स दृष्ट्वा देवौ पुराणावृषिसत्तमौ ॥ ३३ ॥ तपश्चरन्तौ सुमहदा-  
 त्मनिष्ठौ महाव्रतौ । तेजसाभ्यधिकौ सूर्यात् सर्वलोकविरोचनात् ।  
 श्रीवत्सलक्षणो पूज्यो जटामण्डलधारिणौ ॥ ३४ ॥ जालपादभुजौ  
 तो तु पादयोश्चक्रलक्षणौ । व्यूढोरस्कौ दीर्घभुजौ तथा मुष्क-  
 चतुष्किणौ ॥ ३५ ॥ षष्टिदन्तावष्टभुजौ मेघौघसदृशस्वनौ । स्वास्थौ  
 पृथुललाटौ च सुभ्रू सुहनुनासिकौ ॥ ३६ ॥ आतपत्रेण सदृशे  
 शिरसी देवयोस्तयोः । एवं लक्षणसम्पन्नौ महापुरुषसंज्ञितौ  
 ॥ ३७ ॥ तौ दृष्ट्वा नारदो हृष्टस्ताभ्याञ्च प्रतिपूजितः । स्वागते-  
 नाभिभाषाय पृष्टश्चानामयन्तथा । वभूवान्तर्गतमतिर्निरौच्य  
 पुरुषोत्तमौ ॥ ३८ ॥ सदोगतास्तत्र ये वै सर्वभूतनमस्कृताः । श्वेत-  
 द्वीपे मया दृष्टास्तादृशावृषिसंमतौ ॥ ३९ ॥ इति सञ्चिन्त्य मनसा

कृत्वा चाभिप्रदक्षिणम् । स चोपविविशे तत्र पीठे कुशमये शुभे  
 ॥ ४० ॥ ततस्तौ तपसां वासौ यशसां तेजसामपि । ऋषी शम-  
 दमोपेतौ कृत्वा पूर्वार्हिकं विधिम् ॥ ४१ ॥ पश्चान्नारदमव्यग्रौ  
 पादार्घ्याभ्यामयाचतः । पीठयोश्चोपविष्टौ तौ कृतातिथ्याङ्गिकौ  
 नृप ॥ ४२ ॥ तेषु तत्रोपविष्टेषु स देशोऽभिव्यराजत । आच्या-  
 ङ्गतिमहाज्वालैर्यज्ञवाटो यथाग्निभिः ॥ ४३ ॥ अथ नारायणस्तत्र  
 नारदं वाक्यमब्रवीत् । सुखोपविष्टं विश्रान्तं कृतातिथ्यं सुखस्थि-  
 तम् ॥ ४४ ॥ नरनारायणावूचतुः । अपौदानीं स भगवान् पर-  
 मात्मा सनातनः । श्वेतद्वीपे त्वया दृष्ट आवयोः प्रकृतिः परा ॥ ४५ ॥

नारद उवाच । दृष्टो मे पुरुषः श्रीमान् विश्वरूपधरोऽव्ययः ।  
 सर्वे लोका हि तत्रस्थास्तथा देवाः सहर्षिभिः ॥ ४६ ॥ अद्यापि  
 चैनं पश्यामि युवां पश्यन् सनातनौ । यैर्लक्ष्णैरुपेतः स हरिर-  
 व्यक्तरूपधृक् ॥ ४७ ॥ तैर्लक्ष्णैरुपेतौ हि व्यक्तरूपधरौ युवाम् ।  
 दृष्टो युवां मया तत्र तस्य देवस्य पार्ष्वतः ॥ ४८ ॥ इहैव चागतो-  
 ऽस्मद्य विदुष्टः परमात्मना ॥ ४९ ॥ को हि नाम भवेत्तस्य  
 तेजसा यशसा श्रिया । सदृशस्त्रिषु लोकेषु ऋते धर्मात्मजौ  
 युवाम् ॥ ५० ॥ तेन मे कथितः कृत्स्नो धर्मः क्षैत्रज्ञसंज्ञितः ।  
 प्रादुर्भावाश्च कथिता भविष्या इह ये यथा ॥ ५१ ॥ तत्र ये पुरुषाः  
 श्वेताः पञ्चेन्द्रियविवर्जिताः । प्रतिबुद्धाश्च ते सर्वे भक्ताश्च पुरुषो-  
 त्तमम् । तेऽर्चयन्ति सदा देवं तैः सार्द्धं रमते च सः ॥ ५२ ॥  
 प्रियभक्तो हि भगवान् परमात्मा द्विजप्रियः । रमते सोऽर्चमानो-  
 हि सदा भागवतप्रियः ॥ ५३ ॥ विश्वभुक् सर्व्वगो देवो माधवो  
 भक्तवत्सलः । स कर्त्ता कारणञ्चैव कार्य्यञ्चातिवलद्युतिः ॥ ५४ ॥  
 हेतुश्चाज्ञाविधानञ्च तत्त्वञ्चैव महायथाः । तपसा योज्य सोऽत्मानं  
 श्वेतद्वीपात् परं हि यत् ॥ ५५ ॥ तेज इत्यभिविख्यातं स्वयं भासा-  
 वभासितम् । शान्तिः सा त्रिषु लोकेषु विहिता भावितात्मना ॥ ५६ ॥

एतया शुभया बुद्ध्या नैष्ठिकं व्रतमास्थितः । न तत्र सूर्यस्तपति  
 न सोमोऽभिविराजते । न वायुर्वीति देवेशे तपश्चरति दुश्चरम्  
 ॥ ५७ ॥ वेदीमृष्टनलोत्सेधां भूमावास्थाय विश्वकृत् । एकपाद-  
 स्थितो देव जड्वं वाङ्मदुङ्मुख ॥ ५८ ॥ साङ्गानावर्त्तयन् वेदां  
 स्तपस्तेपे सुदुश्चरम् । यद्ब्रह्मा ऋषयश्चैव स्वयं पशुपतिश्च यत् ॥ ५९ ॥  
 शेषाश्च विबुधश्रेष्ठा दैत्यदानवराक्षसाः । नागाः सुपर्णा गन्धर्वाः  
 सिद्धा राजर्षयश्च ये ॥ ६० ॥ हव्यं कव्यञ्च सततं विधियुक्तं प्रजु-  
 ष्णते । कृत्स्नन्तु तस्य देवस्य चरणाबुपतिष्ठते ॥ ६१ ॥ याः क्रियाः  
 सम्प्रयुक्ताश्च एकान्तगतबुद्धिभिः । ताः सर्वाः शिरसा देवः प्रति-  
 गृह्णाति वै स्वयम् ॥ ६२ ॥ न तस्यान्यः प्रियतर प्रतिबुद्धैर्माहा-  
 त्मभिः । विद्यते त्रिषु लोकेषु ततोऽस्यैकान्तिकङ्गतः ॥ ६३ ॥ इह  
 चैवागतस्तेन विसृष्टः परमात्मना । एवं मे भगवान्देव स्वयमाख्या-  
 तवान् हरिः । आसिष्ये तत्परो भूत्वा युवाभ्यां सह नित्यशः ॥ ६४ ॥

इति शान्तिपर्वणि मोक्षधर्मपर्वणि नारायणीये  
 त्रिचत्वारिंशदधिकत्रिंशत्तमोऽध्यायः ॥ ३४३ ॥

नरनारायणावृचतुः । धन्योऽस्यनुगृहीतोऽसि यत्ते दृष्टः स्वयं  
 प्रभुः । न हि तं दृष्टवान् कश्चित् पद्मयोनिरपि स्वयम् ॥ १ ॥  
 अव्यक्तयोनिर्भगवान्दुर्दृशः पुरुषोत्तमः । नारदैतद्दि नौ सत्यं  
 वचनं समुदाहृतम् ॥ २ ॥ नास्य भक्तात् प्रियतरो लोके कश्चन  
 विद्यते । ततः स्वयं दर्शितवान् स्वमात्मानं दिजोत्तम ॥ ३ ॥ तपो  
 हि तप्यतस्तस्य यत् स्थानं परमात्मनः । न तत् संप्राप्तुते कश्चिदृते  
 ह्यावां दिजोत्तम ॥ ४ ॥ या हि सूर्यसहस्रस्य समस्तस्य भवे-  
 द्प्रतिः । स्थानस्य सा भवेत्तस्य स्वयन्तेन विराजता ॥ ५ ॥ तस्मा-  
 दुत्तिष्ठते विप्र देवादिश्वभुवः पतेः । क्षमा क्षमावतां श्रेष्ठ यया

भूमिन्तु युज्यते ॥ ६ ॥ तस्माच्चोत्तिष्ठते देवात् सर्वभूतहिताद्रसः ।  
 आपो हि तेन युज्यन्ते द्रवत्वं प्राप्नुवन्ति च ॥ ७ ॥ तस्माद्देवसमु-  
 द्भूतं तेजोरूपगुणात्मकम् । येन संप्रच्यते सूर्यस्ततो लोके विरा-  
 जते ॥ ८ ॥ तस्माद्देवात् समुद्भूतः स्पर्शस्तु पुरुषोत्तमात् । येन  
 स्र युज्यते वायुस्ततो लोकान् विवात्यसौ ॥ ९ ॥ तस्माच्चोत्तिष्ठते  
 शब्दः सर्वलोकेश्वरात् प्रभोः । आकाशं युज्यते येन ततस्तिष्ठत्य-  
 संवृतम् ॥ १० ॥ तस्माच्चोत्तिष्ठते देवात् सर्वभूतगतं मनः । चन्द्रमा  
 येन संयुक्तः प्रकाशगुणधारणः ॥ ११ ॥ सद्भूतोत्पादकं नाम तत्  
 स्थानं वेदसंज्ञितम् । विद्यासहायो यत्रास्ते भगवान् हव्यकव्य-  
 भुक् ॥ १२ ॥ ये हि निष्कलुषा लोके पुण्यपापविवाञ्जिताः । तेषां  
 वै क्षेममध्वानं गच्छतां द्विजसत्तम ॥ १३ ॥ सर्वलोके तमोहन्ता  
 आदित्यो हारमुच्यते । आदित्यदग्धसर्वाङ्गा अदृश्याः केनचित्  
 क्वचित् ॥ १४ ॥ परमाणुभूता भूत्वा तु तं देवं प्रविशन्तुत ।  
 तस्मादपि च निर्मुक्ता अनिरुद्धतनौ स्थिताः ॥ १५ ॥ मनोभूता-  
 स्ततो भूत्वा प्रद्युम्नं प्रविशन्तुत । प्रद्युम्नाच्चापि निर्मुक्ता जीवं  
 सङ्कर्षणन्ततः ॥ १६ ॥ विशन्ति विप्रप्रवराः सांख्या भागवतैः सह ।  
 ततस्त्रैगुण्यहीनास्ते परमात्मानमञ्जसा ॥ १७ ॥ प्रविशन्ति द्विज-  
 श्रेष्ठाः क्षेत्रज्ञं निर्गुणात्मकम् । सर्वावासं वासुदेवं क्षेत्रज्ञं विद्धि  
 तत्त्वतः ॥ १८ ॥ समाहितमनस्काश्च नियताः संयतेन्द्रियाः । एकान्त-  
 भावोपगता वासुदेवं विशन्ति ते ॥ १९ ॥ आवामपि च धर्मस्य  
 गृहेजातौ द्विजोत्तम । रम्यां विशालामाश्रित्य तप उग्रं समा-  
 स्थितौ ॥ २० ॥ ये तु तस्यैव देवस्य प्रादुर्भावाः सुरप्रियाः ।  
 भविष्यन्ति त्रिलोकस्थास्तेषां स्वस्तीत्यथो द्विज ॥ २१ ॥ विधिना  
 खेन युक्ताभ्यां यथापूर्वं द्विजोत्तम । आस्थिताभ्यां सर्वकृच्छ्रं व्रतं  
 सम्यगनुत्तमम् ॥ २२ ॥ आवामपि दृष्टस्त्वं श्वेतद्वीपे तपोधन ।  
 समागतो भगवता सङ्कल्पं कृतवांस्तथा ॥ २३ ॥ सर्वं हि नौ संवि-

दितं त्रैलोक्ये सचराचरे । यद्भविष्यति वृत्तं वा वर्त्तते वा शुभा-  
शुभम् । सर्वं स ते कथितवान् देवदेवो महामुने ॥ २४ ॥

वैशम्पायन उवाच । एतत् श्रुत्वा तयोर्वाक्यं तपस्युग्रे च  
वर्त्तते । नारदः प्राञ्जलिर्भूत्वा नारायणपरायणः ॥ २५ ॥ जजाप  
विधिवन्मन्त्रान्नावायणगतान् बहून् । दिव्यं वर्षसहस्रं हि नर-  
नारायणाश्रमे ॥ २६ ॥ अवसत् स महातेजा नारदो भगवानृषिः ।  
तमेवाभ्यर्चयन् देवं नरनारायणौ च तौ ॥ २७ ॥

इति शान्तिपर्वणि मोक्षधर्मपर्वणि नारायणीये चतुश्चत्वारिंशद्वा-  
रिंशद्वाधकत्रिंशत्तमोऽध्यायः ॥ ३४४ ॥

वैशम्पायन उवाच । कस्यचित्त्वथ कालस्य नारदः परमे-  
ष्ठिजः । दैवं कृत्वा यथान्यायं पित्रश्चक्रे ततः परम् ॥ १ ॥ ततस्तं  
वचनं प्राह ज्येष्ठो धर्मात्मजः प्रभुः । क इज्यते द्विजश्रेष्ठ दैवे-  
पित्रे च कल्पिते ॥ २ ॥ त्वया मतिमतांश्रेष्ठ तन्मे शंस यथागमम् ।  
किमेतत् क्रियते कर्म फलं वास्य किमिष्यते ॥ ३ ॥

नारद उवाच । त्वयेतत् कथितं पूर्वं दैवं कर्त्तव्यमित्यपि ।  
दैवतञ्च परो यज्ञः परमात्मा सनातनः ॥ ४ ॥ ततस्तद्भाविता तित्यं  
यजे वैकुण्ठमव्ययम् । तस्माच्च प्रसृतः पूर्वं ब्रह्मा लोकपितामहः  
॥ ५ ॥ मम वै पितरं प्रीतः परमेष्ठप्रप्यजीजनत् । अहं सङ्कल्प-  
जस्तस्य पुत्रः प्रथमकल्पितः ॥ ६ ॥ यजामि वै पितॄन् साधो  
नारायणविधौ कृते । एवं स एव भगवान् पिता माता पितामहः  
॥ ७ ॥ इज्यते पितृयज्ञेषु तथा नित्यं जगत्पतिः । श्रुतिश्चाप्य-  
परा देवी पुत्रान् हि पितरोऽयजन् ॥ ८ ॥ वेदश्रुतिः प्रनष्टा च  
पुनरध्यापिता सुतैः । ततस्ते मन्त्रदाः पुत्राः पितृत्वमुपपेदिरे ॥ ९ ॥  
नूनं सुरैस्तद्विदितं युवयोर्भावितात्मनोः । पुत्राश्च पितरश्चैव पर-

स्परमपूजयन् ॥ १० ॥ त्रीन् पिण्डान्नास्य वै पृथ्वां पूर्वन्दत्वा  
 कुशानिति । कथन्तु पिण्डसंज्ञान्ते पितरो लेभिरे पुरा ॥ ११ ॥  
 नरनारायणावूचतुः । इमां हि धरणीं पूर्वं नष्टां सागरमेख-  
 लाम् । गोविन्द उज्जहाराशु वाराहं रूपमास्थितः ॥ १२ ॥  
 स्थापयित्वा तु धरणीं स्वे स्थाने पुरुषोत्तमः । जलकर्द्दमलिप्ताङ्गो  
 लोककार्यार्थमुद्यतः ॥ १३ ॥ प्राप्ते चाङ्गिककाले तु मध्यदेशगते  
 रवौ । दंष्ट्राविलग्नांस्त्रीन् पिण्डान् विधूय सहसा प्रभुः ॥ १४ ॥  
 स्थापयामास वै पृथ्वां कुशानास्तीर्थं नारद । स तेष्व्वात्मानमु-  
 द्दिश्य पितृत्रयक्रे यथाविधि ॥ १५ ॥ सङ्कल्पयित्वा त्रीन् पिण्डान्  
 विधूयविधिना प्रभुः । आत्मगात्रोष्णसम्भूतैः स्नेहगर्भैस्त्रिलैरपि  
 ॥ १६ ॥ प्रोच्यापवर्गं देवेशः प्राङ्मुखः कृतवान् स्वयम् । मर्यादा-  
 स्थापनार्थञ्च ततो वचनमुक्तवान् ॥ १७ ॥

वृषाकपिस्त्वाच । अहं हि पितरः स्रष्टुमुद्यतो लोककृत्  
 स्वयम् । तस्य चिन्तयतः सद्यः पितृकार्यविधौन् परान् ॥ १८ ॥  
 दंष्ट्राभ्यां प्रविनिर्जृता ममैते दक्षिणां दिशं । आश्रिता धरणीं  
 पिण्डास्तस्मात् पितर एव ते ॥ १९ ॥ त्रयोमूर्त्तिविहीना वै पिण्ड-  
 मूर्त्तिधरास्त्रिमे । भवन्तु पितरो लोके मया सृष्टाः सनातनाः  
 ॥ २० ॥ पिता पितामहश्चैव तथैव प्रपितामहः । अहमेवात्र  
 विज्ञेयस्त्रिषु पिण्डेषु संस्थितः ॥ २१ ॥ नास्ति मत्तोऽधिकः कश्चित्  
 को वान्योऽर्च्यो मया स्वयम् । को वा मम पिता लोके अहमेव  
 पितामहः ॥ २२ ॥ पितामहपिता चैव अहमेवात्र कारणम् ।  
 इत्येतद्भुक्त्वा वचनं देवदेवो वृषाकपिः ॥ २३ ॥ वाराहपर्वते विप्र  
 दत्त्वा पिण्डान् स विस्तरान् । आत्मानं पूजयित्वा तत्रैवादर्शनं  
 गतः ॥ २४ ॥ एषा तस्य स्थितिर्विप्र पितरः पिण्डसंज्ञिता ।  
 लभन्ते सततं पूजां वृषाकपिवचो यथा ॥ २५ ॥ ये यजन्ति पितृ-  
 न्देवान् गुरुं शैवातिथींस्तथा । गाश्चैव द्विजमुख्यांश्च पृथिवीं मातरं

तथा ॥ २६ ॥ कर्मणा मनसा वाचा विष्णुमेव यजन्ति ते । अन्त-  
र्गतं स भगवान् सर्वसत्त्वशरीरगः ॥ २७ ॥ समः सर्वेषु भूतेषु  
ईश्वरः सुखदुःखयोः । महान्महात्मा सर्वात्मा नारायण इति  
श्रुतः ॥ २८ ॥

इति शान्तिपर्वणि मोक्षधर्मपर्वणि नारायणीये पञ्चचत्वारिंशदधिकत्रिंशत्तमोऽध्यायः ॥ ३४५ ॥

वैशम्पायन उवाच । श्रुत्वैतन्नारदो वाक्यं नरनारायणेरि-  
तम् । अत्यन्तं भक्तिमान्देवे एकान्तित्वमुपेयिवान् ॥ १ ॥ प्रोष्य  
वर्षसहस्रान्तु नरनारायणाश्रमे । श्रुत्वा भगवदाख्यानं दृष्ट्वा च  
हरिमव्ययम् । हिमवन्तं जगामाशु यत्रास्य स्वक आश्रमः ॥ २ ॥  
तावपि खराततपसौ नरनारायणावृषी । तस्मिन्नेवाश्रमे रम्ये  
तेपतुस्तप उत्तमम् ॥ ३ ॥ त्वमप्यमितविक्रान्तः पाण्डवानां कुलो-  
द्वहः । पावितात्माद्य संवृत्तः श्रुत्वामामादितः कथाम् ॥ ४ ॥ नैव  
तस्यापरो लोके नायं पार्थिव सत्तम । कर्मणा मनसा वाचा यो  
द्विष्याद्विष्णुमव्ययम् ॥ ५ ॥ भजन्ति पितरस्तस्य नरके शाश्वतीः  
समाः । यो द्विष्याद्विबुधश्रेष्ठं देवं नारायणं हरिम् ॥ ६ ॥ कथं  
नाम भवेद्दृष्ट्वा आत्मा लोकस्य कस्यचित् । आत्मा हि पुरुषव्याघ्र  
ज्ञेयो विष्णुरिति स्थिति ॥ ७ ॥ य एष गुरुरस्माकं ऋषिर्गन्ध-  
वतीसुतः । तेनैतत् कथितं तात माहात्म्यं परमव्ययम् । तस्मा-  
च्छ्रुतं मया चेदं कथितञ्च तवानघ ॥ ८ ॥ नारदेन तु संप्राप्त सर-  
हस्यः संग्रहः । एष धर्मो जगन्नाथात् साक्षान्नारायणान्नृप  
॥ ९ ॥ एवमेष महान् धर्मः स ते पूर्व नृपोत्तम । कथितो  
हरिगीतासु समासविधिकल्पितः ॥ १० ॥ कृष्णद्वैपायनं व्यासं  
विद्धि नारायणं भुवि । को ह्यन्यः पुरुषव्याघ्र महाभारतशुद्धवेत् ।



धर्मान्नानाविधांश्चैव को ब्रूयात्तमृते प्रभुम् ॥ ११ ॥ वर्त्ततां ते महा-  
यज्ञो यथा सङ्कल्पितस्त्वया । सङ्कल्पिताश्वमेधस्त्वं श्रुतधर्मश्च  
तत्त्वतः ॥ १२ ॥

सौतिरुवाच । एतत्त महदाख्यानं श्रुत्वा पार्थिव सत्तमः ।  
ततो यज्ञसमाप्तार्थं क्रियाः सर्वाः समारभत् ॥ १३ ॥ नारायणीय-  
माख्यानमेतत्ते कथितं मया । पृष्टेन शौनकाद्येषु नैमिषारण्य-  
वासिषु ॥ १४ ॥ नारदेन पुरा यद्वै गुरवे तु निवेदितम् । ऋषीणां  
पाण्डवानञ्च शृण्वतोः कृष्णभीष्मयोः ॥ १५ ॥ स हि परमर्षिर्जन-  
भुवनपतिः पृथुधरणिधरः श्रुतिविनयनिधिः । शमनियमनिधिर्यम-  
नियमपरो द्विजवरसहितस्तव भवतु गतिः ॥ १६ ॥ हरिरमरहितो  
क्षसुरवधकरस्तपसां निधिः सुमहतां यज्ञसाञ्च भाजनम् । मधु-  
कैटभहा कृतधर्मविदां गतिदोऽभयदो मखभागहरोऽस्तु शरणं  
स ते ॥ १७ ॥ त्रिगुणो विगुणश्चतुरात्मधरः पूर्त्तेष्टयोश्च फलभाग-  
हरः । विदधातु नित्यमजितोऽतिवलो गतिमात्मगां सुकृतिना-  
मृषीणाम् ॥ १८ ॥ तं लोकसाक्षिणमजं पुरुषं पुराणं रविवर्ण-  
मीश्वरं गतिं बद्धशः । प्रणमध्वमेकमनसो यतः सलिलोद्भवोऽपि  
तमृषिं प्रणतः ॥ १९ ॥ स हि लोकयोनिरमृतपदं सूक्ष्मं परा-  
यणमचलं हि पदं । तत् सांख्ययोगिभिरुदारधृतं बुद्ध्या यता-  
त्मभिरिदं सनातनम् ॥ २० ॥

इति शान्तिपर्वणि मोक्षधर्मपर्वणि नारायणीये

षट्चत्वारिंशदधिकत्रिंशतोऽध्यायः ॥ ३४६ ॥



जनमेजय उवाच । श्रुतं भगवतस्तस्य माहात्म्यं परमात्मनः ।  
जन्म धर्मगृहे चैव नरनारायणात्मकम् ॥ १ ॥ महावराहसृष्ट्या  
च पिण्डोत्पत्तिः पुरातनी । प्रवृत्तौ च निवृत्तौ च यो यथा

परिकल्पितः ॥ २ ॥ तथा च नः श्रुतो ब्रह्मन् कथयमानस्त्वयानघ ।  
यच्च तत् कथितं पूर्वं त्वया ह्यग्निरो महत् ॥ ३ ॥ ह्यव्यकव्यभुजो  
विष्णोरुदक् पूर्वं महोदधौ । तच्च दृष्टं भगवता ब्रह्मणा परमे-  
ष्ठिना ॥ ४ ॥ किन्तदुत्पादितं पूर्वं हरिणा लोकधारिणा ।  
रूपं प्रभावं महतामपूर्वं धीमताम्बर ॥ ५ ॥ दृष्ट्वा हि विबुध-  
श्रेष्ठमपूर्वममितौजसम् । तदश्वशिरसं पुण्यं ब्रह्मा किमकरो-  
न्मुने ॥ ६ ॥ एतन्नः संशयं ब्रह्मन् पुराणं ज्ञानसम्भवम् । कथ-  
मस्योत्तममते महापुरुषनिर्मितम् ॥ ७ ॥ पाविताः स्म त्वया ब्रह्मन्  
पुण्यां कथयता कथाम् ॥ ८ ॥

वैशम्पायन उवाच । कथयिष्यामि ते सर्वं पुराणं वेदसम्मि-  
तम् । जगौ यद्भगवान् व्यासो राज्ञः पारिचितस्य वै ॥ ९ ॥  
श्रुत्वाश्वशिरसो मूर्त्तं देवस्य हरिमेधसः । उत्पन्नसंशयो राजा  
एतद्देवमचोदयत् ॥ १० ॥

जनमेजय उवाच । यत्तद्दर्शितवान् ब्रह्मा दिवं ह्यग्निरो-  
धरम् । किमर्थं तत् समभवत्तन्ममाचक्षु सत्तम ॥ ११ ॥

वैशम्पायन उवाच । यत् किञ्चिदिह लोके वै देहसत्त्वं विशा-  
म्पते । सर्वं पञ्चभिराविष्टं भूतैरीश्वरबुद्धिभिः ॥ १२ ॥ ईश्वरो  
हि जगत्स्रष्टा प्रभुर्नारायणो विराट् । भूतान्तरात्मा वरदः सगुणो  
निर्गुणोऽपि च ॥ १३ ॥ भूतप्रलयमत्यन्तं शृणुष्व नृपसत्तम ।  
धरण्यामथ लीनायामप्सु चैकार्णवे पुरा ॥ १४ ॥ ज्योतिर्भूते  
जले चापि लीने ज्योतिषि चानिले । वायौ चाकाशसंलीने आकाशे  
च मनोऽनुगे ॥ १५ ॥ व्यक्ते मनसि संलीने व्यक्ते चाव्यक्तताङ्गते ।  
अव्यक्ते पुरुषं याते पुंसि सर्वगतेऽपि च ॥ १६ ॥ तम एवाभवत्  
सर्वं न प्राज्ञायत किञ्चन । तमसो ब्रह्मसंभूतं तमो मूलामृतात्मकं  
॥ १७ ॥ तद्दिश्वभावसंज्ञान्तं पौरुषीं तनुमाश्रितम् । सोऽनिरुद्ध  
इति प्रोक्तस्तत् प्रधानं प्रचक्षते ॥ १८ ॥ तदव्यक्तमिति ज्ञेयं त्रिगुणं

नृपसत्तम । विद्यासहायवान्देवो विश्वक्सेनो हरिः प्रभुः ॥ १९ ॥  
 अप्स्रवेव शयनं चक्रे निद्रायोगमुपागतः । जगतश्चिन्तयन् सृष्टिं  
 चित्रां बह्वगुणोद्भवाम् ॥ २० ॥ तस्य चिन्तयतः सृष्टिं महानात्म-  
 गुणः स्मृतः । अहङ्कारस्ततो जातो ब्रह्मा स तु चतुर्मुखः ॥ २१ ॥  
 हिरण्यगर्भो भगवान् सर्वलोकपितामहः । पद्मेऽनिरुद्धात् सम्भूत-  
 स्तदा पद्मनिभेक्षण ॥ २२ ॥ सहस्रपत्रे द्युतिमानुपविष्टः सना-  
 तनः । दृष्ट्वाऽद्भुतसङ्काशो लोकानापोमयान् प्रभुः ॥ २३ ॥ सत्त्वस्थः  
 परमेष्ठो स ततो भूतगणान् सृजन् । पूर्वमेव च पद्मस्य पत्रे सूर्यां-  
 शुसप्रभे ॥ २४ ॥ नारायणकृतौ विन्दू अपामास्तां गुणोत्तरौ ।  
 तावपश्यत् स भगवाननादिनिधनोऽच्युतः ॥ २५ ॥ एकस्तत्राभव-  
 द्विन्दुर्मध्वाभो रुचिरप्रभः । स तामसो मधुर्जातस्तदा नारायणा-  
 ज्ञया । कठिनस्त्वपरो विन्दुः कैटभो राजसस्तु सः ॥ २६ ॥ ताव-  
 भ्यधावतां श्रेष्ठौ तमोरजोगुणान्वितौ । बलवन्तौ गदाहस्तौ पद्म-  
 नालानुसारिणौ ॥ २७ ॥ दृष्ट्वातेऽरविन्दस्थं ब्रह्माणममितप्रमम् ।  
 सृजन्तं प्रथमं वेदांश्चतुरश्वारुविग्रहान् ॥ २८ ॥ ततो विग्रहवन्तौ  
 तौ वेदान् दृष्ट्वासुरत्तमौ । सहसा जगद्दत्तुर्वेदान् ब्रह्माणः पश्यत-  
 स्तदा ॥ २९ ॥ अथ तौ दानवश्रेष्ठौ वेदान् गृह्य सनातनान् । रसां  
 विविशतुस्तूर्णमुदक्पूर्णं महोदधौ ॥ ३० ॥ ततो हृतेषु वेदिषु ब्रह्मा  
 कश्मलमाविशत् । ततो वचनमीमानं प्राह वेदैर्विनाकृतः ॥ ३१ ॥  
 ब्रह्मोवाच । वेदा मे परमं चक्षुर्वेदा मे परमं बलम् । वेदा  
 मे परमं धाम वेदा मे ब्रह्म चोत्तरम् ॥ ३२ ॥ मम वेदा हृताः  
 सर्वे दानवाभ्यां बलादितः । अन्धकारा हि मे लोका जाता वै-  
 र्विनाकृताः ॥ ३३ ॥ वेदानृते हि किं कुर्यां लोकानां सृष्टिमुत्त-  
 माम् । अहो वत महद्दुःखं वेदनाशनजं मम ॥ ३४ ॥ प्राप्तं दुनोति  
 हृदयं तीव्रं शोकपरायणम् । को हि शोकार्णवे मग्नं मामितोऽय  
 समुहरेत् । वेदांस्तान्शानयेन्नष्टान् कस्य चाहं प्रियो भवे ॥ ३५ ॥

द्रुत्वेवं भाषमाणस्य ब्रह्मणो नृपसत्तम । हरेस्तौवार्थमुद्भूता बुद्धि-  
र्बुद्धिमताम्बर । ततो जगौ परं जष्यं प्राञ्चलिः प्रग्रहः प्रभुः ॥३६॥

ब्रह्मोवाच । ओं नमस्ते ब्रह्महृदय नमस्ते मम पूर्वज । लोकाय  
भुवनश्रेष्ठ साङ्ख्ययोगनिधे प्रभो ॥ ३७ ॥ व्यक्ताव्यक्तकराचिन्त्य  
क्षेमं पन्थानमास्थितः । विश्वभुक् सर्वभूतानामन्तरात्मन्नयोनिज  
॥ ३८ ॥ अहं प्रसादजस्तुभ्यं लोकधाम स्वयम्भुवः ॥ ३९ ॥ त्वत्तो  
मे मानसं जन्म प्रथमं द्विजपूजितम् । चाक्षुषं वै द्वितीयं मे जन्म  
चासीत् पुरातनम् ॥ ४० ॥ तत्प्रसादात्तु मे जन्म तृतीयं वाचिकं  
महत् । त्वत्तः श्रवणजञ्चापि चतुर्थं जन्म मे विभो ॥ ४१ ॥ नासत्य-  
ञ्चापि मे जन्म त्वत्तः परममुच्यते । अण्डजञ्चापि मे जन्म त्वत्तः  
षष्ठं विनिर्मितम् ॥ ४२ ॥ इदञ्च सप्तमं जन्म पद्मजन्मेति वै प्रभो ।  
सर्गे सर्गे ह्यहं पुत्रस्तव त्रिगुणवर्जितः ॥ ४३ ॥ प्रथमः पुण्डरी-  
काक्ष प्रधानगुणकल्पितः । त्वमीश्वरस्वभावश्च कर्मवन्धः स्वयम्भुवः  
॥ ४४ ॥ त्वया विनिर्मितोऽहम्बै वेदचक्षुर्बयोऽतिगः । ते मे वेदा  
हृताश्चक्षुरन्धो जातोऽस्मि जागृहि । इदस्व चक्षुषि मम प्रियोऽहं  
ते प्रियोऽसि मे ॥ ४५ ॥ एवं स्तुतः स भगवान् पुरुषः सर्वतोमुखः ।  
जहौ निद्रामथ तदा वेदकार्यार्थमुद्यतः । ऐश्वर्येण प्रयोगेण  
द्वितीयान्तनुमास्थितः ॥ ४६ ॥ सुनासिकेन कायेन भूत्वा चन्द्रप्रभ-  
स्तदा । कृत्वा हृदयगिरः शुभ्रं वेदानामालयः प्रभुः ॥ ४७ ॥ तस्य  
मूर्द्धा समभवद्गौः सनक्षत्रतारका । केशाश्यास्याभवन्दीर्घा रवेरं-  
शुसमप्रभाः ॥ ४८ ॥ कर्णावाकाशपाताले ललाटं भूतधारिणी ।  
गङ्गा सरस्वती ओण्यौ भ्रुवावास्तां महोदधी ॥ ४९ ॥ चक्षुषी  
सोमसूर्यौ ते नासा सन्ध्या पुनः स्मृता । ओंकारस्त्वथ संस्कारो  
विद्युज्जिह्वा च निर्मिता ॥ ५० ॥ दन्ताश्च पितरो राजन् सोमपा  
द्वति विश्रुताः । गोलोको ब्रह्मलोकश्च ओष्ठावास्तां महात्मनः ।  
ग्रीवा चास्याभवद्राजन् कालरात्रिर्गुणोत्तरा ॥ ५१ ॥ एतद्द्वयगिरः

कृत्वा नानामूर्तिभिरावृतम् । अन्तर्दधौ स विश्वेश्वो विवैश च  
 रसां प्रभुः ॥ ५२ ॥ रसां पुनः प्रविष्टश्च योगं परममास्थितः ।  
 शैश्वं स्वरं समास्थाय उद्गीथं प्रासृजत् स्वरम् ॥ ५३ ॥ सस्वरः  
 सानुनादौ च सर्वशः स्निग्ध एव च । वभूवान्तर्माहीभूतः सर्वभूत-  
 गुणो हितः ॥ ५४ ॥ ततस्तावसुरौ कृत्वा वेदान् समयवन्धनान् ।  
 रसातले विनिक्षिप्य यतः शब्दस्ततो द्रुतौ ॥ ५५ ॥ एतस्मिन्नन्तरे  
 राजन् देवो हयशिरोधरः । जग्राह वेदानखिलान् रसातल-  
 गतो हरिः ॥ ५६ ॥ प्रादाच्च ब्रह्मणे भूयस्ततः स्वां प्रकृतिं गतः  
 ॥ ५७ ॥ स्थापयित्वा हयशिर उदक्पूर्वं महोदधौ । वेदाना-  
 मालयश्चापि वभूवाश्वशिरास्ततः ॥ ५८ ॥ अथ किञ्चिदपश्यन्तौ  
 दानवौ मधुकैटभौ । पुनराजग्मतुस्तत्र वेगितौ पश्यताञ्च तौ ।  
 यत्र वेदा विनिक्षिप्तास्तत् स्थानं शून्यमेव च ॥ ५९ ॥ तत उत्तम-  
 मास्थाय वेगं वलवताम्बरौ । पुनरुत्तस्थतुः शीघ्रं रसानामालया-  
 त्तदा ॥ ६० ॥ दृष्ट्वाते च पुरुषं तमेवादिकरं प्रभुम् । श्वेतं  
 चन्द्रविशुद्धाभमणिरुद्धतनौ स्थितम् ॥ ६१ ॥ भूयोऽप्यमितविक्रान्तं  
 निद्रायोगमुपागतम् । आत्मप्रमाणरचिते अपामुपरि कल्पिते ॥ ६२ ॥  
 शयने नागभोगाढेऽज्वालामालासमावृते । निष्कल्मषिण सत्त्वेन  
 सम्पन्नं रुचिरप्रभम् ॥ ६३ ॥ तं दृष्ट्वा दानवेन्द्रौ तौ महाहासम-  
 मुञ्चताम् । जचतुश्च समाविष्टौ रजसा तमसा च तौ ॥ ६४ ॥ अयं  
 स पुरुषः श्वेतः श्वेते निद्रामुपागतः । अनेन नूनं वेदानां कृतमा-  
 हरसं रसात् ॥ ६५ ॥ कस्यैष कोऽनु खलुष किञ्च स्वपिति भोग-  
 वान् । इत्यच्चारितवाक्यौ तौ बोधयामासतुर्हरिम् ॥ ६६ ॥ युर्जा-  
 र्थिनौ हि विज्ञाय विबुद्धः पुरुषोत्तमः । निरोच्य चासुरेन्द्रौ तौ  
 ततो युद्धे मनो दधे ॥ ६७ ॥ अथ युद्धं समभवत्तयोर्नारायणस्य  
 वै । रजस्तमोविष्टतनू तावुभौ मधुकैटभौ । ब्रह्मणोऽपचितिं कुर्वन्  
 जघान मधूसूदनः ॥ ६८ ॥ ततस्तयोर्वधेनाशु वेदापहरणेन च ।

शोकापनयनञ्चक्रे ब्रह्मणः पुरुषोत्तमः ॥ ६९ ॥ ततः परिवृतो  
 ब्रह्मा हरिणा वेदसत्कृतः । निर्म्ममे स तदालोकान् कृतस्तान्  
 स्थावरजङ्गमान् ॥ ७० ॥ दत्त्वा पितामहायाग्रां मतिं लोकवि-  
 सर्गिकीम् । तत्रैवान्तर्दधे देवो यत एवागतो हरिः ॥ ७१ ॥ तौ  
 दानवौ हरिर्हत्वा कृत्वा हयशिरस्तनुम् । पुनः प्रवृत्तिधर्म्मार्थं  
 तामेव विदधे तनुम् ॥ ७२ ॥ एवमेव महाभागो बभूवाश्वशिरा  
 हरिः । पौराणमेतत् प्रख्यातं रूपं वरदमैश्वरम् ॥ ७३ ॥ यो  
 ह्येतद्ब्रह्मणो नित्यं शृणुयाद्धारयीत वा । न तस्याध्ययनं नाशमुप-  
 गच्छेत् कदाचन ॥ ७४ ॥ आराध्य तपसोग्रेण देवं हयशिरो-  
 धरम् । पञ्चालेन क्रमः प्राप्तो देवेन पथि देशिते ॥ ७५ ॥ एत-  
 द्दयशिरो राजन्नाख्यानन्तव कीर्तितम् । पुरासं वेदसमितं यन्मां  
 त्वं परिपृच्छसि ॥ ७६ ॥ यां यामिच्छेत्तनुं देवः कर्तुं कार्य-  
 विधौ क्वचित् । तां तां कुर्याद्भि कुर्वाणः स्वयमात्मानमात्मना  
 ॥ ७७ ॥ एष वेदनिधिः श्रीमानेष वै तपसो निधिः । एष योगश्च  
 साङ्ख्यञ्च ब्रह्मचाग्रं हरिर्विभुः ॥ ७८ ॥ नारायणपरं सत्यमृतं  
 नारायणात्मकम् । नारायणपरो धर्म्मः पुनरावृत्तिदुर्लभः ॥ ८० ॥  
 प्रवृत्तिलक्षणश्चैव धर्म्मो नारायणात्मकः । नारायणात्मको गन्धो  
 भूमौ श्रेष्ठतमःसूतः ॥ ८१ ॥ अपाञ्चापि गुणा राजव्रसा नारायणा-  
 त्मकाः । ज्योतिषाञ्च परं रूपं सूतं नारायणात्मकम् ॥ ८२ ॥  
 नारायणात्मकश्चापि स्पर्शो वायुगुणःसूतः । नारायणात्मकश्चैव  
 शब्द आकाशसम्भवः ॥ ८३ ॥ मनश्चापि ततो भूतमव्यक्तगुणलक्ष-  
 णम् । नारायणपरः कालो ज्योतिषामयनञ्च यत् ॥ ८४ ॥ नारा-  
 यणपरा कीर्त्तिः श्रीश्च लक्ष्मीश्च देवताः । नारायण परं साङ्ख्यं  
 योगो नारायणात्मकः ॥ ८५ ॥ कारणं पुरुषोक्षेपं प्रधानञ्चापि  
 कारणम् ॥ ८६ ॥ अधिष्टानं तथा कर्त्ता कारणञ्च पृथग्विधम् ।  
 विविधा च तथा चेष्टा देवज्ञैवात्र पञ्चमम् ॥ ८७ ॥ पञ्चकारण-

सङ्घरातो निष्ठा सर्वत्र वै हरिः । तत्त्वं जिज्ञासमानानां हेतुभिः  
 सर्वतोमुखैः ॥ ८८ ॥ तत्त्वमेको महायोगी हरिर्नारायणः प्रभुः ।  
 ब्रह्मादीनां सलोकानामृषीणाञ्च महात्मनाम् ॥ ८९ ॥ साङ्घरानां  
 योगिनाञ्चापि यतीनामात्मवेदिनाम् । मनीषितं विजानाति केशवो  
 न तु तस्य ते ॥ ९० ॥ ये केचित् सर्वलोकेषु दैवं पितृश्रु कुर्वते ।  
 दानानि च प्रयच्छन्ति तप्यन्ते च तपो महत् ॥ ९१ ॥ सर्वेषामा-  
 श्रयो विष्णुरैश्वरं विधिमास्थितः । सर्वभूतकृतावासो वासुदेवेति  
 चोच्यते ॥ ९२ ॥ अयं हि नित्यः परमो महर्षिर्महाविभूतिर्गुण-  
 वार्जिताख्यः । गुणैश्च संयोगमुपैति शीघ्रं कालो यथार्त्तावृतुसंप्र-  
 युक्तः ॥ ९३ ॥ नैवास्य विन्दन्ति गतिं महात्मनो न चागतिं कश्चि-  
 दिहानुपश्यति । ज्ञानात्मकाः सन्ति हि ये महर्षयः पश्यन्ति निब्यं  
 पुरुषं गुणाधिकम् ॥ ९४ ॥

इति शान्तिपर्वणि मोक्षधर्मपर्वणि नारायणीये सप्त-  
 चत्वारिंशदधिकत्रिंशत्तमोऽध्यायः ॥ ३४७ ॥

जनमेजय उवाच । अहो ह्येकान्तिनः सर्वान् प्रीणाति भग-  
 वान् हरिः । विधिप्रयुक्तां पूजाञ्च गृह्णाति भगवान् स्वयम् ॥ १ ॥  
 ये तु दग्धेन्धना लोके पुण्यपापविर्वर्जिताः । तेषां त्वयाभिनिर्दिष्टा  
 पारम्पर्यागता गतिः ॥ २ ॥ चतुर्थ्याञ्चैव ते गत्यां गच्छन्ति पुरुषो-  
 त्तमम् । एकान्तिनस्तु पुरुषा गच्छन्ति परमं पदम् ॥ ३ ॥ नून-  
 मेकान्तधर्मोऽयं श्रेष्ठो नारायणप्रियः । अगत्वागतयस्त्रिस्रो निय-  
 च्छन्त्यव्ययं हरिम् ॥ ४ ॥ सहोपनिषदान् वेदान् ये विप्राः सम्य-  
 गास्थिताः । पठन्ति विधिमास्थाय ये चापि यतिधर्मिणः ॥ ५ ॥  
 तेभ्यो विशिष्टं जानामि गतिमेकान्तिनां नृणाम् । केनैष धर्मः  
 कथितो देवेन ऋषिणापि वा ॥ ६ ॥ एकान्तिनाञ्च का चर्या

कदा चोत्पादिता विभो । एतन्मे संशयं छिन्धि परं कौतूहलं  
हि मे ॥ ७ ॥

वैशम्पायन उवाच । समुपोढेष्वनीकेषु कुरुपाण्डवयोर्मृधे ।  
अर्जुने विमनस्के च गीता भगवता स्वयम् ॥ ८ ॥ अगतिश्च गति-  
श्चैव पूर्वन्ते कथिता मया । गहनो ह्येष धर्मो वै दुर्विज्ञेयोऽकृता-  
त्मभिः ॥ ९ ॥ सम्मितः सामवेदेन पुरैवाद्युगे कृतः । धार्यते  
स्वयमीशेन राजन्नारायणेन च ॥ १० ॥ एतदर्थं महाराज पृष्टः  
पार्थेन नारदः । ऋषिमध्ये महाभागः शृणुतोः कृष्णभीष्मयोः ॥ ११ ॥  
गुरुणा च ममाप्येष कथितो नृपसत्तम । यथा तत् कथितं तत्र  
नारदेन तथा शृणु ॥ १२ ॥ यदासीन्मानसं जन्म नारायणमुखो-  
द्गतम् । ब्रह्मणः पृथिवीपाल तदा नारायणः स्वयम् ॥ १३ ॥  
तेन धर्मेण कृतवान् दैवं पितृश्रुं भारत । फेनपा ऋषयश्चैव तं  
धर्मं प्रतिपेदिरे ॥ १४ ॥ वैखानसाः फेनपेभ्यो धर्ममेतं प्रपेदिरे ।  
वैखानसेभ्यः सोमस्तु ततः सोऽन्तर्द्वेषे पुनः ॥ १५ ॥ यदासीच्चाक्षुषं  
जन्म द्वितीयं ब्रह्मणो नृप । तदा पितामहेनैव सोमाद्धर्मं परि-  
श्रुतः ॥ १६ ॥ नारायणात्मको राजन् रुद्राय प्रददौ च तम् ।  
ततो योग स्थितो रुद्रः पुरा कृतयुगे नृप ॥ १७ ॥ वालिखिल्या-  
नृषीन् सर्वान् धर्ममेतदपादयत् । अन्तर्द्वेषे ततो भूयस्तस्य  
देवस्य मायया ॥ १८ ॥ तृतीयं ब्रह्मणो जन्म यदासीद्वाचिकं  
महत् । अत्रैष धर्मः सम्भूतः स्वयं नारायणान् नृप ॥ १९ ॥ सुपर्णो  
नाम तमृषिः प्राप्तवान् पुरुषोत्तमात् । तपसा वै सुतप्तेन दमेन  
नियमेन च ॥ २० ॥ त्रिः परिक्रान्तवानेतत् सुपर्णो धर्ममुत्तमम् ।  
यस्मात्तस्माद्गतं ह्येतत् त्रिसौपर्णमिहोच्यते ॥ २१ ॥ ऋग्वेदपाठ-  
पठितं व्रतमेतद्धि दुश्चरम् । सुपर्णाच्चाप्यधिगतो धर्म एष सना-  
तनः ॥ २२ ॥ वायुना हिषदां श्रेष्ठ कथितो जगदायुषा । वायोः  
सकाशात् प्राप्तश्च ऋषिभिर्विषसाग्निभिः ॥ २३ ॥ ततो महोदधि-



शैव प्राप्तवात् धर्ममुत्तमम् । अन्तर्द्वेषे ततो भूयो नारायणसमा-  
 हितः ॥ २४ ॥ यदा भूयः श्रवणजा सृष्टिरासीन्महात्मनः । ब्रह्मणः  
 पुरुषव्याघ्र तत्र कीर्त्तयतः शृणु ॥ २५ ॥ जगत्स्रष्टुमना देवो हरि-  
 नारायणः स्वयम् । चिन्तयामास पुरुषं जगत् सर्गकरं प्रभुम्  
 ॥ २६ ॥ अथ चिन्तयतस्तस्य कर्णाभ्यां पुरुषः स्मृतः । प्रजासर्ग-  
 करो ब्रह्मा तमुवाच जगत्पतिः ॥ २७ ॥ सृज प्रजाः पुत्र सर्वा  
 मुखतः पादतस्तथा । अथेस्तव विधास्यामि वलं तेजश्च सुव्रत  
 ॥ २८ ॥ धर्मञ्च मत्तो गृह्णीष्व सात्त्वतं नाम नामतः । तेन सृष्टं  
 कृतयुगं स्थापयस्व यथाविधि ॥ २९ ॥ ततो ब्रह्मा नमश्चक्रे देवाय  
 हरिमेधसे । धर्मञ्चाग्रं स जग्राह सरहस्यं संग्रहम् ॥ ३० ॥  
 आरण्यकेन सहितं नारायणमुखोद्भवम् । उपदिश्य ततो धर्मं  
 ब्रह्मणेऽमिततेजसे ॥ ३१ ॥ त्वं कर्त्ता युगधर्माणां निराशीःकर्म-  
 सञ्चितम् । जगाम तपसः पारं यत्राव्यक्तं व्यवस्थितम् ॥ ३२ ॥  
 ततोऽथ वरदो देवो ब्रह्मा लोकपितामहः । असृजत् स ततो  
 लोकान् कृत्स्नान् स्थावरजङ्गमान् ॥ ३३ ॥ ततः प्रावर्त्तत तदा  
 आदौ कृतयुगं शुभम् । ततो हि सात्त्वतो धर्मो व्याप्य लोकानव-  
 स्थितः ॥ ३४ ॥ तेनैवाद्येन धर्मेण ब्रह्मा लोकविसर्गकृत् । पूजया-  
 मास देवेशं हरिं नारायणं प्रभुम् ॥ ३५ ॥ धर्मप्रतिष्ठाहेताश्च  
 मनुंस्वारोचिषन्ततः । अध्यापयामास तदा लोकानां हितकाम्ययां  
 ॥ ३६ ॥ ततः स्वारोचिषः पुत्रं स्वयं शङ्खपदं नृप । अध्यापयत्  
 पुराव्यग्रः सर्वलोकपतिर्विभुः ॥ ३७ ॥ ततः शङ्खपदश्चापि पुत्र-  
 मात्मजमौरसम् । दिशां पालं सुवर्णाभमध्यापयत भारत । सोऽ-  
 न्तर्द्वेषे ततो भूयः प्राप्ते त्रेतायुगे पुनः ॥ ३८ ॥ नासत्ये जन्मनि पुरां  
 ब्रह्मणः पार्थिवोत्तम । धर्ममेतं स्वयं देवो हरिनारायणः प्रभुः  
 ॥ ३९ ॥ तज्जगादारविन्दाक्षो ब्रह्मणः पश्यतस्तदा । सनत्कुमारो  
 भगवांस्ततः प्राधीतवान्नृप ॥ ४० ॥ सनत्कुमारादपि च वीरणो

वै प्रजापतिः । कृतादौ कुरुशार्दूल धर्ममेतदधीतवान् ॥ ४१ ॥  
 वीरणश्चाप्यधीत्यैनं रैभ्याय मुनये ददौ । रैभ्यः पुत्राय शुभाय  
 सुव्रताय सुमेधसे ॥ ४२ ॥ कुक्षिनाम्ने स प्रददौ दिशां पालाय-  
 धर्मिणे । ततोऽप्यन्तर्द्वेषे भूयो नारायणमुखोद्भवः ॥ ४३ ॥ अण्डजे  
 जन्मनि पुनर्ब्रह्मणे हरियोनये । एष धर्मः समुद्भूतो नारायण-  
 मुखात् पुनः ॥ ४४ ॥ गृहीतो ब्रह्मणा राजन् प्रयुक्तश्च यथा विधि ।  
 अध्यापिताश्च मुनयो नाम्ना वहिषदो नृप ॥ ४५ ॥ वहिषद्भ्यश्च  
 सम्प्राप्तः सामवेदान्तगं द्विजम् । ज्येष्ठं नाम्नाभिविख्यातं ज्येष्ठसाम-  
 व्रतो हरिः ॥ ४६ ॥ ज्येष्ठाच्चाप्यनुसंक्रान्तो राजानमविकम्पनम् ।  
 अन्तर्द्वेषे ततो राजन्नेष धर्मः प्रभोर्हरेः ॥ ४७ ॥ यदिदं सप्तमं  
 जन्म पद्मजं ब्रह्मणो नृप । तत्रैष धर्मः कथितः स्वयं नारायणेन  
 ह ॥ ४८ ॥ पितामहाय शुभाय युगादौ लोककारिणे । पिता-  
 महश्च दद्यात् धर्ममेतं पुरा ददौ ॥ ४९ ॥ ततो ज्येष्ठे तु दौहित्रे  
 प्रादाद्दत्तो नृपोत्तम । आदित्ये सवितुर्ज्येष्ठे विवस्वान् जगृहे ततः  
 ॥ ५० ॥ त्रेतायुगादौ च ततो विवस्वान् मनवे ददौ । मनुश्च  
 लोकभृत्यर्थं सुतायेच्चाकवे ददौ ॥ ५१ ॥ ईक्ष्वाकुणा च कथितो  
 व्याप्य लोकानवस्थितः । गमिष्यन्ति क्षयान्ते च पुनर्नारायणं नृप  
 ॥ ५२ ॥ यतीनाञ्चापि यो धर्मः स ते पूर्वं नृपोत्तम । कथितो  
 हरिगीतासु समासविधिकल्पितः ॥ ५३ ॥ नारदेन सुसम्प्राप्तः  
 सरहस्यः ससंग्रहः । एष धर्मो जगन्नाथात् साक्षान्नारायणान्नृप  
 ॥ ५४ ॥ एवमेष महान् धर्म आद्यो राजन् सनातनः । दुर्विज्ञेयो  
 दुष्कारश्च सात्त्वतैर्धार्यते सदा ॥ ५५ ॥ धर्मज्ञानेन चैतेन सुप्रयुक्तेन  
 कर्मणा । अहिंसाधर्मयुक्तेन प्रीयते हरिरीश्वरः ॥ ५६ ॥ एक-  
 व्यूहविभागो वा क्वचिद्व्यूहसंज्ञितः । त्रिव्यूहश्चापि संख्यातश्चतु-  
 र्यूहश्च दृश्यते ॥ ५७ ॥ हरिरेव हि क्षेत्रज्ञो निर्ममो निष्कलस्तथा ।  
 जीवश्च सर्वभूतेषु पञ्चभूतगुणातिगः ॥ ५८ ॥ मनश्च प्रथितं राजन्

पञ्चेन्द्रियसमीरणम् । एष लोकविधिर्धीमानेष लोकविसर्गकृत्  
 ॥ ५८ ॥ अकर्त्ता चैव कर्त्ता च कार्यं कारणमेव च । यथेच्छति  
 तथा राजन् क्रीडते पुरुषोऽव्ययः ॥ ६० ॥ एष एकान्तधर्मस्ते  
 कीर्त्तितो नृपसत्तम । मया गुरुप्रसादेन दुर्विज्ञेयोऽकृतात्मभिः ॥ ६१ ॥  
 एकान्तिनो हि पुरुषा दुर्लभा बहवो नृप । यद्येकान्तिभिराकीर्णं  
 जगत् स्यात् कुरुनन्दन ॥ ६२ ॥ अहिंसकैरात्मविद्भिः सर्वभूतहिते-  
 रतैः । भवेत् कृतयुगप्राप्तिराशीः कर्मविवर्जिताः ॥ ६३ ॥ एवं स  
 भगवान् व्यासो गुरुर्ममविशाम्पते । कथयामास धर्मज्ञो धर्मराज्ञे  
 द्विजोत्तमः ॥ ६४ ॥ ऋषीणां सन्निधौ राजन् शृणुतोः कृष्ण-  
 भीष्मयोः । तस्याप्यकथयत् पूर्वं नारदः सुमहातपाः ॥ ६५ ॥  
 देवं परमकं ब्रह्म श्वेतं चन्द्राभमच्युतम् । यत्र चैकान्तिनो यान्ति  
 नारायणपरायणाः ॥ ६६ ॥

जनमेजय उवाच । एवं बहुविधं धर्मं प्रतिबुद्धैर्निषेवितम् ।  
 न कुर्वन्ति कथं विप्रा अन्ये नानाव्रते स्थिताः ॥ ६७ ॥

वैशम्पायन उवाच । तिस्रः प्रकृतयो राजन् देहबन्धेषु निर्मिताः ।  
 सात्त्विकी राजसी चैव तामसी चैव भारत ॥ ६८ ॥ देहबन्धेषु  
 पुरुषः श्रेष्ठः कुरुकुलोद्भवः । सात्त्विकः पुरुषव्याघ्र भवेन्मोक्षाय  
 निश्चितः ॥ ६९ ॥ अत्रापि स विजानाति पुरुषं ब्रह्मवित्तमम् ।  
 नारायणपरो मोक्षस्ततो वै सात्त्विकः स्मृतः ॥ ७० ॥ मनीषितञ्च  
 प्राप्नोति विन्तयन् पुरुषोत्तमम् । एकान्तभक्तिः सततं नारायण-  
 परायणः ॥ ७१ ॥ मनीषिणो हि ये केचिद्यतयो मोक्षधर्मिणः ।  
 तेषां विच्छिन्नदृष्टानां योगक्षेमबहो हरिः ॥ ७२ ॥ जायमानं  
 हि पुरुषं यं पश्येन्मधुसूदनः । सात्त्विकस्तु स विज्ञेयो भवेन्मोक्षेषु  
 निश्चितः ॥ ७३ ॥ सांख्ययोगिन तुल्यो हि धर्म एकान्तसेवितः ॥ ७४ ॥  
 नारायणात्मके मोक्षे ततो याति परां गतिम् । नारायणेन दृष्टश्च  
 प्रतिबुद्धो भवेत् पुमान् ॥ ७५ ॥ एवमात्मेच्छया राजन् प्रतिबुद्धो

न जायते । राजसी तामसी चैव व्यामिश्रे प्रकृती स्मृते ॥ ७६ ॥  
 तदात्मकं हि पुरुषं जायमानं विशाम्पते । प्रवृत्तिलक्षणैर्युक्तं  
 नावेक्षति हरिः स्वयम् ॥ ७७ ॥ पश्यत्येनं जायमानं ब्रह्मा लोक-  
 पितामहः । रजसा तमसा चैव मानसं समभिप्लुतम् ॥ ७८ ॥ कामं  
 देवाश्च ऋषयः सत्त्वस्था नृपसत्तम । हीनाः सत्त्वेन सूक्ष्मेण ततो  
 वैकारिकाः स्मृताः ॥ ७९ ॥

जनमेजय उवाच । कथं वैकारिको गच्छेत् पुरुषः पुरुषो-  
 त्तमम् । वद सर्वं यथा दृष्टं प्रवृत्तिञ्च यथाक्रमम् ॥ ८० ॥

वैशम्पायन उवाच । सुसूक्ष्मं सत्त्वसंयुक्तं संयुक्तं त्रिभिरक्षरैः ।  
 पुरुषः पुरुषं गच्छेन्निष्क्रियः पञ्चविंशकः ॥ ८१ ॥ एवमेकं सांख्य-  
 योगं वेदारण्यकमेव च । परस्परान्द्रान्येतानि पञ्चरात्रञ्च कथ्यते ।  
 एष एकान्तिनां धर्मो नारायणपरात्मकः ॥ ८२ ॥ यथा समुद्रात्  
 प्रसृता जलौघास्तमेव राजन् पुनराविशन्ति । इमे तथा ज्ञान-  
 महाजलौघा नारायणं वै पुनराविशन्ति ॥ ८३ ॥ एष ते कथितो  
 धर्मः सात्त्वतः कुसुनन्दन । कुसुष्वेनं यथान्यायं यदि शक्तोऽसि  
 भारत ॥ ८४ ॥ एवं हि स महाभागो नारदो गुरवे मम ।  
 श्वेतानां यतिनाञ्चाह एकान्तगतिमव्ययाम् ॥ ८५ ॥ व्यसश्चाकथयत्  
 प्रीत्या धर्मपुत्राय धीमते । स एवायं मया तुभ्यमाख्यातः प्रसृतो  
 गुरोः ॥ ८६ ॥ इत्थं हि दुश्चरो धर्म एष पार्थिवसत्तम । यथैव  
 त्वं तथैवान्ये भवन्तीह विमोहिताः ॥ ८७ ॥ कृष्णा एव हि लोकानां  
 भावनो मोहनस्तथा । संहारकारकश्चैव कारणञ्च विशाम्पते ॥ ८८ ॥

इति शान्तिपर्वणि मोक्षधर्मपर्वणि एकान्तिभावे ऋष्ट-  
 चत्वारिंशदधिकत्रिंशतोऽध्यायः ॥ ३४८ ॥

जनमेजय उवाच । साङ्ख्ययोगं पञ्चरात्रं वेदारन्यकमेव च ।  
ज्ञानान्येतानि ब्रह्मर्षिं लोकेषु प्रचरिन्ति ह ॥ १ ॥ किमेतान्येकनि-  
ष्ठानि पृथङ्निष्ठानि वा मुने । प्रब्रूहि वै मया पृष्टः प्रवृत्तिञ्च  
यथाक्रमम् ॥ २ ॥

वैशम्पायन उवाच । जज्ञे वृद्धं परमत्युदारं यं द्वीपमध्ये  
सुतमात्मयोगात् । पराशरात् सत्यवती महर्षिं तस्मै नमोऽज्ञान-  
तमोनुदाय ॥ ३ ॥ पितामहायं प्रवदन्ति षष्ठं महर्षिर्मार्षेयवि-  
भूतियुक्तम् । नारायणस्यांशजमेकपुत्रं द्वैपायनं वेदमहानिधानम्  
॥ ४ ॥ तमादिक्रालेषु महाविभूतिर्नारायणो ब्रह्ममहानिधानम् ।  
ससर्ज पुत्रार्थमुदारतेजा व्यासं महात्मानमजं पुराणम् ॥ ५ ॥

जनमेजय उवाच । त्वयैव कथितः पूर्वं सम्भवो द्विजसत्तम ।  
वशिष्ठस्य सुतः शक्तिः शक्तेः पुत्रः पराशरः । पराशरस्य दायादः  
कृष्णद्वैपायनो मुनिः ॥ ६ ॥ भूयो नारायणसुतं त्वमेवैनं प्रभाषसे ।  
किमतः पूर्वजं जन्म व्यासस्यामिततेजसः । कथयस्वोत्तममते जन्म  
नारायणोद्भवम् ॥ ७ ॥

वैशम्पायन उवाच । वेदार्थान् वेत्तुकामस्य धर्मिष्ठस्य तपो-  
निधेः । गुरुर्मै ज्ञाननिष्ठस्य हिमवत्पाद आसतः ॥ ८ ॥ कृत्वा  
भारतमाख्यानं तपःश्रान्तस्य धीमतः । शुश्रूषान्तत्परा राजन्  
कृतवन्तो वयं तदा ॥ ९ ॥ सुमन्तुर्जैमिनिश्चैव पैलश्च सुदृढव्रतः ।  
अहं चतुर्थः शिष्यो वै शुको व्यासात्मजस्तथा ॥ १० ॥ एभिः परि-  
वृतो व्यासः शिष्यैः पञ्चभिरुत्तमैः । शुश्रूभे हिमवत्पादे भूतैर्भूत-  
पतिर्यथा ॥ ११ ॥ वेदानावर्तयन् साङ्गान् भारतार्थांश्च सर्वशः ।  
तमेकमनसं दान्तं युक्ता वयमुपासन्हे ॥ १२ ॥ कथान्तरेऽथ कस्मिं  
श्वित् पृष्टोऽस्माभिर्द्विजोत्तमः । वेदार्थान् भारतार्थांश्च जन्म नारा-  
यणात्तथा ॥ १३ ॥ स पूर्वमुक्त्वा वेदार्थान् भारतार्थांश्च तत्त्ववित् ।  
नारायणादिदं जन्म व्याहर्त्तमुपचक्रमे ॥ १४ ॥

व्यास उवाच । ऋणुध्वमाख्यानवरमिदमर्षियमुत्तमम् । आदि-  
 कालोद्भवं विप्रास्तपसाधिगतं मया ॥ १५ ॥ प्राप्ते प्रजाविसर्गे वै  
 सप्तमे पद्मसम्भवे । नारायणो महायोगी शुभाशुभविर्वाञ्जितः  
 ॥ १६ ॥ ससृजे नाभितः पूर्वं ब्रह्माणममितप्रभः । ततः स प्रादुर-  
 भवदथैनं वाक्यमब्रवीत् ॥ १७ ॥ मम त्वं नाभितो जातः प्रजासर्ग-  
 करः प्रभुः । सृज प्रजास्त्वं विविधा ब्रह्मन् सजडपण्डिताः ॥ १८ ॥  
 स एवमुक्तो विमुखश्चिन्ताव्याकुलमानसः । प्रणम्य वरदं देवमुवाच  
 हरिमीश्वरम् ॥ १९ ॥ का शक्तिर्मम देवेश प्रजाः अष्टुं नमोऽस्तु  
 ते । अप्रज्ञावानहं देव विधत्स्व यदनन्तरम् ॥ २० ॥ स एव-  
 मुक्तो भगवान् भूत्वाथान्तर्हितस्ततः । चिन्तयामास देवेशो बुद्धिं  
 बुद्धिमताम्बरः ॥ २१ ॥ स्वरूपिणी ततोबुद्धिरुपतस्थे हरिं प्रभुम् ।  
 योगेन चैनां नियोगः स्वयं नियुयुजे तदा ॥ २२ ॥ स तामैश्वर्य-  
 योगस्थां तदा गतिमतीं सतीं । उवाच वचनं देवो बुद्धिं वै प्रभु-  
 रव्ययः ॥ २३ ॥ ब्रह्माणं प्रविशस्वेति लोकसृष्ट्यर्थसिद्धये । तत-  
 स्तमीश्वरादिष्टा बुद्धिः क्षिप्रं विवेश सा ॥ २४ ॥ यथैनं बुद्धिसंयुक्तं  
 पुनः स दृष्टे हरिः । भूयश्चैव वचः प्राह सृजेमा विविधाः प्रजाः  
 ॥ २५ ॥ वाढमित्येव कृत्वासौ यथाज्ञां शिरसा दधे । एवमुक्त्वा  
 स भगवान् तत्रैवान्तरधीयत ॥ २६ ॥ प्रापचैनं मुहूर्त्तेन स्वस्थानं  
 देवसंज्ञितम् । ताञ्चैव प्रकृतिं प्राप्य एकीभावगतोऽभवत् ॥ २७ ॥  
 अथास्य बुद्धिरभवत् पुनरन्या तदा किल । सृष्टाः प्रजा इमाः  
 सर्वा ब्रह्मणा परमेष्ठिना ॥ २८ ॥ दैत्यदानवगन्धर्वरक्षोगणसमा-  
 कुला । जाता ह्यीयं वसुमती भाराक्रान्ता तपस्विनी ॥ २९ ॥  
 वहवो वलिनः पृथुग्रां दैत्यदानवराक्षसाः । भविष्यन्ति तपोयुक्ता  
 वरान् प्राप्स्यन्ति चोत्तमान् ॥ ३० ॥ अवश्यमेव तैः सर्वैर्वरदानेन  
 दर्पितैः । व्याधितव्याः सुरगणाः ऋषयश्च तपोधना ॥ ३१ ॥ तत्र  
 व्यायमिदं कर्त्तं भारावतरणं मया । अथ नानासमुद्भूतैर्वसुधायां

यथाक्रमम् ॥ ३२ ॥ निग्रहेण च पापानां साधूनां प्रग्रहेण च ।  
 इयं तपस्विनी सत्या धारयिष्यति मेदिनी ॥ ३३ ॥ मया ह्येषा हि  
 ध्रियते पातालस्थेन भोगिना । मया धृता धारयति जगद्दिश्वं  
 चराचरम् । तस्मात् पृथुगाः परिव्राणं करिष्ये सम्भवद्गतः ॥ ३४ ॥  
 एवं सञ्चिन्तयित्वा तु भगवान्मधुसूदनः । रूपाण्यनेकान्यसृजत्  
 प्रादुर्भावे भवाय सः ॥ ३५ ॥ वाराहं नारसिंहञ्च वामनं मानुष-  
 न्तथा । एभिर्मया निहन्तव्या दुर्विनीताः सुरारयः ॥ ३६ ॥ अथ  
 भूयो जगत्स्रष्टा भोः शब्देनानुनादयन् । सरस्वतीमुच्चचारं तत्र  
 सारस्वतीऽभवत् ॥ ३७ ॥ अपान्तरतमा नाम सुतो वाक्सम्भवः  
 प्रभुः । भूतभव्यभविष्यञ्च सत्यवादी दृढव्रतः ॥ ३८ ॥ तमुवाच  
 नतं भूर्द्ध्ना देवानामादिरव्ययः । वेदाख्यानै श्रुतिः कार्या त्वया  
 मतिमताम्बर ॥ ३९ ॥ तस्मात् कुरु यथाज्ञप्तं ममैतद्वचनं मुने ।  
 तेन भिन्नास्तदा वेदा मनोः स्वायम्भुवेऽन्तरे ॥ ४० ॥ ततस्तुतोष  
 भगवान् हरिस्तेनास्य कर्मणा । तपसा च सुतप्तेन यमेन नियमेन  
 च ॥ ४१ ॥ मन्वन्तरेषु पुत्र त्वमेवमेवं प्रवर्त्तकः । भविष्यस्यचलो  
 ब्रह्मन्प्रवृष्यश्च नित्यशः ॥ ४२ ॥ पुनस्तिथे च सम्प्राप्ते कुरवो नाम  
 भारताः । भविष्यन्ति महात्मानो राजानः प्रथिता भुवि ॥ ४३ ॥  
 तेषां त्वत्तः प्रसूतानां कुलभेदी भविष्यति । परस्परविनाशार्थं  
 त्वामृते द्विजसत्तम ॥ ४४ ॥ तत्राप्यनेकधा वेदान् भेत्स्यसे तपसा-  
 न्वितः । कृष्णे युगे च सम्प्राप्ते कृष्णवर्णो भविष्यसि ॥ ४५ ॥ धर्माणां  
 विविधानाञ्च कर्त्ता ज्ञानकरस्तथा । भविष्यसि तपोयुक्तो न च  
 रागादिमोक्ष्यसे ॥ ४६ ॥ वीतरागश्च पुत्रस्ते परमात्मा भविष्यति ।  
 महेश्वरप्रसादेन नैतद्वचनमन्यथा ॥ ४७ ॥ यं मानसं वै प्रवदन्ति  
 विप्राः पितामहस्योत्तमबुद्धियुक्तम् । वशिष्ठमग्रञ्च तपोनिधानं  
 यस्यातिसूयं व्यतिरिच्यते भाः ॥ ४८ ॥ तस्यान्वये चापि ततो  
 महर्षिः पराशरो नाम महाप्रभावः । पिता स ते वेदनिधिर्वरिष्ठो

महातपा वै तपसो निवासः ॥ ४९ ॥ कानीनगर्भः पितृकन्यकार्या  
 तस्मादृषिस्त्वं भविता च पुत्रः ॥ ५० ॥ भूतभव्यभविष्याणां छिन्न-  
 सर्वार्थसंशयः । ये ह्यतिक्रान्तकाः पूर्वं सहस्रयुगपर्ययाः ॥ ५१ ॥  
 तांश्च सर्वान् मयोद्दिष्टान् द्रक्ष्यसे तपसान्वितः । पुनर्द्रक्ष्यसि  
 चानेकसहस्रयुगपर्ययान् ॥ ५२ ॥ अनादिनिधनं लोके चक्रहस्तञ्च  
 मां मुने । अनुध्यानान्मम मुने नैतद्वचनमन्यथा ॥ ५३ ॥ भविष्यति  
 महासत्त्वः ख्यातिश्चाप्यतुला तव । शनैश्चरः सूर्य्यपुत्रो भविष्यति  
 मनुर्म्महान् ॥ ५४ ॥ तस्मिन्मन्वन्तरे चैव मन्वादिगणपूर्वकः ।  
 त्वमेव भविता वत्स मत्प्रसादान्न संशयः ॥ ५५ ॥ यत्किञ्चिद्वि-  
 द्यते लोके सर्वन्तन्मद्विचेष्टितम् । अन्यो ह्यन्यं चिन्तयति स्वच्छन्दं  
 विदधाम्यहम् ॥ ५६ ॥ एवं सारस्वतमृषिमपान्तरतमन्तथा । उक्त्वा  
 वचनमीशानः साधयस्वेत्यथाब्रवीत् । सोऽहं तस्यप्रसादेन देवस्य  
 हरिमेधसः ॥ ५७ ॥ अपान्तरतमा नाम ततो जातोऽज्ञया हरेः ।  
 पुनश्च जातो विख्यातो वशिष्ठकुलनन्दनः ॥ ५८ ॥ तदेतत् कथितं  
 जन्म मया पूर्वकमात्मनः । नारायणप्रसादेन तथा नारायणांश-  
 जम् ॥ ५९ ॥ मया हि सुमहत्तप्तं तपः परमदासुणम् । पुरा  
 मतिमतां श्रेष्ठाः परमेण समाधिना ॥ ६० ॥ एतद्वः कथितं सर्वं यन्मां  
 पृच्छत पुत्रकाः । पूर्वजन्म भविष्यञ्च भक्तानां स्नेहतो मया ॥ ६१ ॥  
 वैशम्पायन उवाच । एष ते कथितः पूर्वं सम्भवोऽस्रद्गुरो-  
 र्नुप । व्यासस्याक्लिष्टमनसो यथा पृष्टः पुनः शृणु ॥ ६२ ॥ सांख्य  
 योगं पञ्चरात्रं वेदाः पाशुपतन्तथा । ज्ञानान्येतानि राजर्षे विद्धि  
 नानामतानि वै ॥ ६३ ॥ सांख्यस्य वक्ता कपिलः परमर्षिः स  
 उच्यते । हिरण्यगर्भी योगस्य वेत्ता नान्यः पुरातनः ॥ ६४ ॥  
 अपान्तरतमाश्चैव वेदाचार्य्यः स उच्यते । प्राचीनगर्भं तमृषिं प्रव-  
 दन्तीह केचन ॥ ६५ ॥ उमापतिर्भूतपतिः श्रीकण्ठो ब्रह्मणः सुतः ।  
 उक्तवानिदमव्यग्रो ज्ञानं पाशुपतं शिवः ॥ ६६ ॥ पञ्चरात्रस्य कृत्-



स्य वेत्ता तु भगवान् स्वयम् । सर्वेषु च नृपश्रेष्ठ ज्ञानेष्वेतेषु  
 दृश्यते ॥ ६७ ॥ यथागमं यथाज्ञानं निष्ठा नारायणः प्रभुः । न  
 चैनमेवं जानन्ति तमोभूता विशाम्यते ॥ ६८ ॥ तमेव शास्त्रकर्तारः  
 प्रवदन्ति मनोषिणः । निष्ठां नारायणमृषिं नान्योऽस्तीति वचो  
 मम ॥ ६९ ॥ निःसंशयेषु सर्वेषु नित्यं वसति वै हरिः । संश-  
 यान् हेतुवलान्नाध्यावसति माधवः ॥ ७० ॥ पञ्चरात्रविदो येतु  
 यथाक्रमपरा नृप । एकान्तभावोपगतास्ते हरिं प्राविशन्ति वै ॥ ७१ ॥  
 सांख्यञ्च योगञ्च सनातने द्वे वेदाश्च सर्वे निखिलेन राजन् । सर्वैः  
 समस्तैर्ऋषिभिर्निरुक्तो नारायणो विश्वमिदं पुराणम् ॥ ७२ ॥  
 शुभाशुभं कर्म समीरितं यत् प्रवर्तते सर्वलोकेषु किञ्चित् । तस्मा-  
 दृशेस्तद्भवतीति विद्याद्विव्यन्तरीक्षे भुवि चाप्सु चेति ॥ ७३ ॥

इति शान्तिपर्वणि मोक्षधर्मपर्वणि नारायणीये द्वैपायनोत्पत्तौ  
 एकोनपञ्चाशदधिकत्रिंशत्तमोऽध्यायः ॥ ३४६ ॥



जनमेजय उवाच । वहवः पुरुषा ब्रह्मन्नुताहो एक एव तु ।  
 को ह्यत्र पुरुषः श्रेष्ठः का वा योनिरिहोच्यते ॥ १ ॥

वैशम्पायन उवाच । वहवः पुरुषा लोके साङ्ख्ययोगविचा-  
 रणे । नैतदिच्छन्ति पुरुषमेकं कुरुकुलोदह ॥ २ ॥ वहनां पुरु-  
 षाणाञ्च यथैका योनिरुच्यते । तथा तं पुरुषं विश्वं व्याख्यास्यामि  
 गुणाधिकम् ॥ ३ ॥ नमस्कृत्वा च गुरवे व्यासाय विदितात्मने ।  
 तपोयुक्ताय दान्ताय वन्द्याय परमर्षये ॥ ४ ॥ इदं पुरुषसूक्तं हि  
 सर्ववेदेषु पार्थिव । ऋतं सत्यञ्च विख्यातमृषिसिंहेन चिन्तितम् ॥ ५ ॥  
 उत्सर्गेणापवादेन ऋषिभिः कपिलादिभिः । अध्यात्मचिन्तामा-  
 श्रित्य शास्त्राण्युक्तानि भारत ॥ ६ ॥ समासतस्तु यद्ग्रासः पुरुषै-  
 कत्वमुक्तवान् । तत्तेऽहं संप्रवक्ष्यामि प्रसादादमितौजसः ॥ ७ ॥

अत्राप्युदाहरन्तीममितिहासं पुरातनम् । ब्रह्मणा सह संवादं  
 त्रयम्बकस्य विशाम्पते ॥ ८ ॥ क्षीरोदस्य समुद्रस्य मध्ये हाटकस-  
 प्रभः । वैजयन्त इतिस्थानः पर्वतः प्रवरो नृप ॥ ९ ॥ तत्रा-  
 ध्यात्मगतिं देव एकाकी प्रविचिन्तयन् । वैराजसदनान्नित्यं वैज-  
 यन्तं निषेवते ॥ १० ॥ अथ तत्रासतस्तस्य चतुर्वक्त्रस्य धीमतः ।  
 ललाटप्रभवः पुत्रः शिव आगाद्व्यदृच्छया ॥ ११ ॥ आकाशेन  
 महायोगी पुरा त्रिनयनः प्रभुः । ततः खान्निपपाताशु धरणीधर-  
 मूर्धनि ॥ १२ ॥ अग्रतश्चाभवत् प्रीतो ववन्दे चापि पादयोः । तं  
 पादयोर्निर्पातितं दृष्ट्वा सव्येन पाणिना ॥ १३ ॥ उत्थापयामास  
 तदा प्रभुरेकः प्रजापतिः । उवाच चैनं भगवांश्चिरस्यागतमात्म-  
 जम् ॥ १४ ॥

पितामह उवाच । स्वागतन्ते महावाहो दिष्ट्या प्राप्तोऽसि  
 मेऽन्तिकम् । कञ्चित्ते कुशलं पुत्र स्वाध्यायतपसोः सदा ॥ १५ ॥  
 नित्यमुग्रतपास्त्वं हि ततः पृच्छामि ते पुनः ॥ १६ ॥

रुद्र उवाच । त्वत्प्रसादेन भगवन् स्वाध्यायतपसोर्मम । कुश-  
 लञ्चाव्ययञ्चैव सर्वस्य जगतस्तथा ॥ १७ ॥ चिरदृष्टो हि भगवान्  
 वैराजसदने मया । ततोऽहं पर्वतं प्राप्तस्त्विमं त्वत्पादसेवितम्  
 ॥ १८ ॥ कौतूहलञ्चापि हि मे एकान्तगमनेन ते । नैतत् कारण-  
 मल्पं हि भविष्यति पितामह ॥ १९ ॥ किन्तु तत् सदनं श्रेष्ठं  
 क्षुत्पिपासाविवर्जितम् । सुरासुरैरध्युषितं ऋषिभिश्चामितप्रभैः  
 ॥ २० ॥ गन्धर्वैरप्सरोभिश्च सततं सन्निषेवितम् । उत्सृज्येमं  
 गिरिवरमेकाकी प्राप्तवानसि ॥ २१ ॥

ब्रह्मोवाच । वैजयन्तो गिरिवरः सततं सेव्यते मया । अत्रै-  
 काग्रेण मनसा पुरुषश्चिन्तयते विराट् ॥ २२ ॥

रुद्र उवाच । बहवः पूरुषा ब्रह्मं स्वया सृष्टाः स्वयम्भुवा ।  
 सृज्यन्ते चापरे ब्रह्मन् स चैकः पुरुषो विराट् ॥ २३ ॥ को ह्यसौ

चिन्त्यते ब्रह्मं स्वयैकः पुरुषोत्तमः । एतन्मे संशयं ब्रूहि महत्  
कौतूहलं हि मे ॥ २४ ॥

ब्रह्मोवाच । बहवः पुरुषाः पुत्र ये त्वया समुदाहृताः । एव-  
मेतदतिक्रान्तं द्रष्टव्यं नैवमित्यपि ॥ २५ ॥ आधारन्तु प्रवक्ष्यामि  
एकस्य पुरुषस्य ते । बहूनां पुरुषाणां स यथैका योनिरुच्यते ॥ २६ ॥  
तथा तं पुरुषं विश्वं परमं सुमहत्तमम् । निर्गुणं निर्गुणीभूत्वा  
प्रविशन्ति सनातनम् ॥ २७ ॥

इति शान्तिपर्वणि मोक्षधर्मपर्वणि नारायणीये पञ्चाश-  
दाधिकत्रिंशत्तमोऽध्यायः ॥ ३५० ॥

ब्रह्मोवाच । शृणु पुत्र यथा क्षेप पुरुषः प्राश्वतोऽव्ययः ।  
अक्षयश्चाप्रमेयश्च सर्वगश्च निरुच्यते ॥ १ ॥ न स शक्यस्त्वया द्रष्टुं  
मयान्यैर्वापि सत्तम । सगुणैर्निर्गुणैर्बिष्वो ज्ञानदृश्यो ह्यसौ स्मृतः  
॥ २ ॥ अशरीरः शरीरेषु सर्वेषु निवसत्यसौ । बसन्नपि शरी-  
रेषु न स लिप्यति कर्मभिः ॥ ३ ॥ ममान्तरात्मा तव च ये चान्ये  
देहसङ्गिताः । सर्वेषां साक्षिभूतोऽसौ न ग्राह्यः केनचित् क्वचित्  
॥ ४ ॥ विश्वमूर्द्धा विश्वभुजो विश्वपादाक्षिनासिकः । एकशरति  
क्षेत्रेषु खैरचारी यथासुखम् ॥ ५ ॥ क्षेत्राणि हि शरीराणि  
बीजञ्चापि शुभाशुभम् । तानि वेत्ति स योगात्मा ततः क्षेत्रञ्च  
उच्यते ॥ ६ ॥ नागतिर्न गतिस्तस्य ज्ञेया भूतेषु केनचित् । सांख्येन  
विधिना चैव योगेन च यथाक्रमम् ॥ ७ ॥ चिन्तयामि गतिञ्चास्य  
न गतिं वेद्मि चोत्तराम् । यथाज्ञानन्तु वक्ष्यामि पुरुषन्तु सनात-  
नम् ॥ ८ ॥ तस्यैकत्वं महत्त्वञ्च स चैकः पुरुषः स्मृतः । महा-  
पुरुषशब्दं स विभर्त्तृकः सनातनः ॥ ९ ॥ एको ज्ञताशो बहुधा  
समिध्यते एकः सूर्यस्तपसो योनिरेका । एको वायुर्वहुधा वाति

लोके महोदधिशाम्भसां योनिरेकः । पुरुषश्चैको निर्गुणो विश्व-  
रूपस्तं निर्गुणं पुरुषञ्चाविशन्ति ॥ १० ॥ हित्वा गुणमयं सर्वं कर्म  
हित्वा शुभाशुभम् । उभे सत्यानृते त्यक्त्वा एवं भवति निर्गुणः  
॥ ११ ॥ अचिन्त्यञ्चापि तं ज्ञात्वा भावसूक्ष्मञ्चतुष्टयम् । विचरेद्दु-  
योऽसमुन्नहः स गच्छेत् पुरुषं शुभम् ॥ १२ ॥ एवं हि परमात्मानं  
केचिदिच्छन्ति पण्डिताः । एकात्मानं तथात्मानमपरे ज्ञानचिन्तकाः  
॥ १३ ॥ तत्र यः परमात्मा हि स नित्यं निर्गुणः स्मृतः । स हि  
नारायणो ज्ञेयः सर्वात्मा पुरुषो हि सः । न लिप्यते फलैश्चापि  
पद्मपत्रमिवाम्भसा ॥ १४ ॥ कर्मात्मा त्वपरो योऽसौ मोक्षवन्धैः स  
युज्यते ॥ १५ ॥ स सप्तदशकेनापि राशिना युज्यते च सः । एवं  
वद्भविष्यः प्रोक्तः पुरुषस्ते यथाक्रमम् ॥ १६ ॥ यत्तत् कृतस्त्वं लोक-  
तन्त्रस्य धाम वेद्यं परं बोधनीयः स बोद्धा । मन्ता मन्तव्यं प्राशिता  
प्राशनीयं घ्राता घ्रेयं स्पर्शिता स्पर्शनीयम् ॥ १७ ॥ द्रष्टा द्रष्टव्यं  
आविता आवणीयं ज्ञाता ज्ञेयं सगुणं निर्गुणञ्च । यद्वै प्रोक्तं तात  
सम्यक् प्रधानं नित्यञ्चैतच्छाश्वतञ्चाव्ययञ्च ॥ १८ ॥ यद्वै सूते धातु-  
राद्यं निधानं तद्वै विप्राः प्रवदन्तेऽनिरुद्धम् । यद्वै लोके बैदिकं  
कर्म साधु आशीर्युक्तं तद्वि तस्यैव भाव्यम् ॥ १९ ॥ देवः सर्वं  
मुनयः साधुशान्तास्तं प्राग्वंशे यज्ञभागं यजन्ते । अहं ब्रह्मा आद्य  
ईशः प्रजानां तस्माज्जातस्त्वञ्च मत्तः प्रसूतः । मत्तो जगज्जङ्गमं  
स्थावरञ्च सर्वं वेदाः सरहस्या हि पुत्र ॥ २० ॥ चतुर्विभक्तः पुरुषः  
स क्रीडति यथेच्छति । एवं स भगवान् स्वेन ज्ञानेन प्रतिबोधितः  
॥ २१ ॥ एतत्ते कथितं पुत्र यथावदनुपृच्छतः । सांख्यज्ञाने तथा  
योगे यथावदनुवर्णितम् ॥ २२ ॥

द्वात शान्तिपर्वणि मोक्षधर्मपर्वणि नारायणीये एक-

पञ्चाशदधिकत्रिंशत्तमोऽध्यायः ॥ ३५१ ॥

युधिष्ठिर उवाच । धर्माः पितामहेनोक्ता मोक्षधर्माश्रिताः  
शुभाः । धर्ममाश्रमिणां श्रेष्ठं वक्तुमर्हति मे भवान् ॥ १ ॥

भीष्म उवाच । सर्वत्र विहितो धर्मः स्वर्गः सत्यफलं महत् ।  
वज्रदारस्य धर्मस्य नेहास्ति विफला क्रिया ॥ २ ॥ यस्मिन् यस्मिंश्च  
विषये यो यो याति विनिश्चयम् । स तमेवाभिजानाति नान्यं  
भरतसत्तम ॥ ३ ॥ इमाञ्च त्वं नरव्याघ्र श्रोतुमिच्छसि मे कथाम् ।  
पुरा शक्रस्य कथितं नारदेन महर्षिणा ॥ ४ ॥ महर्षिर्नारदो  
राजन् सिद्धस्त्रैलोक्यसम्मतः । पर्य्यति क्रमशो लोकान् वायुरव्या-  
हृतो यथा ॥ ५ ॥ स कदाचिन्महेष्वास देवराजालयङ्गतः । सत्-  
कृतश्च महेन्द्रेण प्रत्यासन्नगतोऽभवत् ॥ ६ ॥ तं कृतक्षणाभासीनं  
पर्य्यपृच्छच्छ्वौपतिः । महर्षे किञ्चिदाश्चर्य्यमस्ति दृष्टं त्वयानघ ॥ ७ ॥  
यदा त्वमपि विप्रर्षे त्रैलोक्यं स चराचरम् । जातकौतूहलो नित्यं  
सिद्धश्चरसि साक्षिवत् ॥ ८ ॥ न ह्यस्यविहितं लोके देवर्षे तव  
किञ्चन । श्रुतं वाप्यनुभूतं वा दृष्टं वा कथयस्व मे ॥ ९ ॥ तस्मै  
राजन् सुरेन्द्राय नारदो वदताम्बरः । आसीनायोपपन्नाय प्रोक्त-  
वान् विपुलां कथाम् ॥ १० ॥ यथा येन च कल्पेन स तस्मै द्विज-  
सत्तमः । कथां कथितवान् पृष्टस्तथा त्वमपि मे शृणु ॥ ११ ॥

इति शान्तिपर्वणि मोक्षधर्मपर्वणि उज्ज्वलतुरपाख्यानं

द्विपञ्चाशदधिकत्रिंशतोऽध्यायः ॥ ३५२ ॥

भीष्म उवाच । आसीत् किल नरश्रेष्ठ महापद्मे पुरोत्तमे ।  
गङ्गाया दक्षिणे तीरे कश्चिद्विप्रः समाहितः ॥ १ ॥ सौम्यः सोमा-  
न्वये वेदे गताध्वा क्लिन्नसंशयः । धर्मनित्यो जितक्रोधो नित्यदृप्तो  
जितेन्द्रियः ॥ २ ॥ तपःसाध्यायनिरतः सत्यः सज्जनसम्मतः । न्याय-  
प्राप्तेन वित्तेन स्वेन शीलैश्च चान्वितः ॥ ३ ॥ ज्ञातिसम्बन्धिविपुले

पुत्रदारादिसम्मिते । कुले महति विख्याते विशिष्टां वृत्तिमास्थितः  
 ॥ ४ ॥ स पुत्रान् बहुलान्दृष्ट्वा विपुले कर्मणि स्थितः । कुलधर्मा-  
 श्रितो राजन् धर्मचर्यास्थितोऽभवत् ॥ ५ ॥ ततः स्वधर्मं वेदोक्तं  
 यथाशास्त्रोक्तमेव च । शिष्टाचीर्णञ्च धर्मञ्च त्रिविधं चिन्त्य चेतसा  
 ॥ ६ ॥ किन्तु मे स्याच्छुभं कृत्वा किं कृतं किं परायणम् । इत्येवं  
 खिद्यते नित्यं न च याति विनिश्चयम् ॥ ७ ॥ तस्यैवं खिद्यमानस्य  
 धर्मं परममास्थितः । कदाचिदतिथिः प्राप्तो ब्राह्मणः सुसमाहितः  
 ॥ ८ ॥ स तस्मै सत्क्रियाञ्चक्रे क्रियायुक्तेन हेतुना । विश्रान्तं  
 सुसमासीनमिदं वचनमब्रवीत् ॥ ९ ॥

इति शान्तिपर्वणि मोक्षधर्मपर्वणि उक्त्वत्तुत्रपाख्यानं  
 त्रिपञ्चाशदधिकत्रिंशत्तमोऽध्यायः ॥ ३५३ ॥

ब्राह्मण उवाच । समुत्पन्नाभिधानोऽस्मि वाङ्माधुर्येण तेऽनघ ।  
 मित्रत्वमभिपन्नस्त्वं किञ्चिद्वक्ष्यामि तच्छृणु ॥ १ ॥ गृहस्थधर्मं  
 विप्रेन्द्र कृत्वा पुत्रगतन्तुहम् । धर्मं परमकं कुर्यां को हि मार्गो  
 भवेद्विज ॥ २ ॥ अहमात्मानमास्थाय एक एवात्मनि स्थितः ।  
 कर्तुं काङ्क्षामि नेच्छामि बद्धः साधारणैर्गुणैः ॥ ३ ॥ यावदेत-  
 दतीतं मे वयः पुत्रफलाश्रितम् । तावदिच्छामि पाथेयमादातुं  
 पारलौकिकम् ॥ ४ ॥ अस्मिन् हि लोकसम्भारे परस्परमभीप्-  
 सतः । उत्पन्ना मे मतिरियं कृतो धर्ममयः प्लवः ॥ ५ ॥ संयुज्य-  
 मानानि निशम्य लोके निर्यात्यमानानि च सात्त्विकानि । दृष्ट्वा तु  
 धर्मध्वजकेतुमालां प्रकीर्यमाणामुपरि प्रजानाम् ॥ ६ ॥ न मे मनो  
 रज्यति भोगकाले दृष्ट्वा यतीन् प्रार्थयतः परत्र । तेनातिथे बुद्धि-  
 बलाश्रयेण धर्मेण धर्मं विनियुङ्क्षु मां त्वम् ॥ ७ ॥

भौष उवाच । सोऽतिथिर्वचनं तस्य श्रुत्वा धर्माभिभाषिणः ।  
 प्रोवाच वचनं श्लक्ष्णं प्राज्ञो मधुरया गिरा ॥ ८ ॥

अतिथिरुवाच । अहमप्यत्र मुञ्चामि ममाप्येष मनोरथः । न  
 च संनिश्चयं यामि वज्रहारे त्रिपिष्टपे ॥ ९ ॥ केचिन्मोक्षं प्रशंसन्ति  
 केचिद्यज्ञफलं हिजाः । वाणप्रस्थाश्रयाः केचिद्गार्हस्थ्यं केचिदा-  
 स्थिताः ॥ १० ॥ राजधर्माश्रयं केचित् केचिदात्मफलाश्रयम् । गुरु-  
 धर्माश्रयं केचित् केचिदाक्संयमाश्रयम् ॥ ११ ॥ मातरं पितरं  
 केचित् शुश्रूषन्तो दिवङ्गताः । अहिंसया परे स्वर्गं सत्येन च तथा  
 परे ॥ १२ ॥ आहवेऽभिमुखाः केचिन्निहताः स्त्रिदिवं गताः ।  
 केचिदुज्ज्व्रतैः सिद्धाः स्वर्गमार्गं समाश्रिताः ॥ १३ ॥ केचिदध्ययने  
 युक्ता वेदव्रतपराः शुभाः । बुद्धिमन्तो गताः स्वर्गं तुष्टात्मानो जिते-  
 न्द्रियाः ॥ १४ ॥ आर्जवेनापरे युक्ता निहता नार्जवैर्जनैः । ऋजवो  
 नाकपृष्ठे वै शुद्धात्मानः प्रतिष्ठिताः ॥ १५ ॥ एवं वज्रविधैर्लोके धर्म-  
 हारैरनावृतैः । ममापि मतिराविन्ना मेघलेखिव वायुना ॥ १६ ॥

इति शान्तिपर्वणि मोक्षधर्मपर्वणि उज्ज्व्रतुपाख्याने  
 चतुःपञ्चाशदधिकत्रिंशत्तमोऽध्यायः ॥ ३५४ ॥

अतिथिरुवाच । उपदेशन्तु ते विप्र करिष्येऽहं यथाक्रमम् ।  
 गुरुणा मे यथाख्यातमर्थतत्त्वन्तु मे शृणु ॥ १ ॥ यत्र पूर्वाभिसर्गे  
 वै धर्मचक्रं प्रवर्तितम् । नैमिषे गोमतीतीरे तत्र नागाह्वयं पुरम्  
 ॥ २ ॥ समग्रैस्त्रिदशैस्तत्र द्रष्टमासीद्विजर्षभ । यत्रेन्द्रातिक्रमं चक्रे  
 माम्घाता राजसत्तमः ॥ ३ ॥ कृताधिवासो धर्मात्मा तत्र चक्षुःश्रवा  
 महान् । पद्मनाभो महानागः पद्म इत्येव विश्रुतः ॥ ४ ॥ स वाचा  
 कर्मणा चैव मनसा च द्विजर्षभ । प्रसादयति भूतानि त्रिविधे वर्त्मनि  
 स्थितः ॥ ५ ॥ साम्ना भेदेन दानेन दण्डेनेति चतुर्विधम् । विषमस्थं  
 समस्थञ्च चक्षुर्ध्यानेन रक्षति ॥ ६ ॥ तमतिक्रम्य विधिना प्रष्टुमर्हति  
 काङ्क्षितम् । स ते परमकं धर्मं न मिथ्या दर्शयिष्यति ॥ ७ ॥ स

हि सर्वातिथिर्नागो बुद्धिशास्त्रविशारदः । गुणैरनुपमैर्युक्तः समस्तै-  
 राभिकामिकैः ॥ ८ ॥ प्रकृत्या नित्यसलिलो नित्यमध्ययने रतः ।  
 तपोदमाभ्यां संयुक्तो वृत्तेनानवरेण च ॥ ९ ॥ यज्वा दानपतिः चान्तो  
 वृत्ते च परमे स्थितः । सत्यवागनसूयुश्च शीलवान्नियतेन्द्रियः ॥ १० ॥  
 शेषान्नभोक्ता वचनानुकूलो हितार्ज्जवोत्क्रुष्टकृताकृतज्ञः । अवैर-  
 क्रुद्धूतहिते नियुक्तो गङ्गाङ्गदाम्भोऽभिजनोपपन्नः ॥ ११ ॥

इति शान्तिपर्वणि मोक्षधर्मपर्वणि उच्छ्वत्तुपाख्याने  
 पञ्चपञ्चाशदधिकत्रिंशतोऽध्यायः ॥ ३५५ ॥

ब्राह्मण उवाच । अतिभारोऽय तस्यैव भारावतरणं महत् ।  
 पराश्रवासकरं वाक्यमिदं मे भवतः श्रुतम् ॥ १ ॥ अध्वहान्तस्य  
 शयनं स्थानहान्तस्य चासनम् । तृषितस्य च पानीयं क्षुधार्त्तस्य च  
 भोजनम् ॥ २ ॥ ईप्सितस्यैव सम्प्राप्तिरन्नस्य समयेऽतिथेः । एषि-  
 तस्यात्मनः काले वृद्धस्यैव सुतो यथा ॥ ३ ॥ मनसा चिन्तितस्यैव  
 प्रीतिस्त्रिगुणस्य दर्शनम् । प्रह्लादमति मां वाक्यं भवता यदुदीरितम्  
 ॥ ४ ॥ दत्तचक्षुरिवाकाशे पश्यामि विमृशामि च । प्रज्ञानवचना-  
 योऽयमुपदेशो हि मे कृतः ॥ ५ ॥ वाढमेवं करिष्यामि यथा मे  
 भाषते भवान् । इमां हि रजनीं साधो निवसस्व मया सह ॥ ६ ॥  
 प्रभाते यास्यति भवान् पर्याश्वस्तः सुखोषितः । असौ हि भगवान्  
 सूर्यो मन्दरश्मिरवाङ्मुखः ॥ ७ ॥

भीष्म उवाच । ततस्तेन कृतातिथ्यः सोऽतिथिः शत्रुसूदन ।  
 उवास किल तां रात्रिं सह तेन हिजेन वै ॥ ८ ॥ चतुर्थधर्म-  
 संयुक्तं तयोः कथयतोस्तदा । व्यतीता सा निशा कृत्स्ना सुखिन  
 दिवसीपया ॥ ९ ॥ ततः प्रभातसमये सोऽतिथिस्तेन पूजितः ।  
 ब्राह्मणेन यथा शक्त्या स्वकार्यमभिकाङ्क्षता ॥ १० ॥ ततः स विप्रः



कृतकर्मनिश्चयः कृताभ्यनुज्ञः स्वजनेन धर्मकृत् । यथोपदिष्टं भुज-  
गीन्द्रसङ्घयं जगाम कालेषु कृतैकनिश्चयः ॥ ११ ॥

इति शान्तिपर्वणि मोक्षधर्मपर्वणि उज्ज्वलचतुःपाख्यानं  
षट्पञ्चाशदधिकत्रिंशतोऽध्यायः ॥ ३५६ ॥

भीष्म उवाच । स वनानि विचित्राणि तीर्थानि च सरांसि च ।  
अभिगच्छन् क्रमेण स कञ्चिन्मुनिमुपस्थितः ॥ १ ॥ तं स तेन यथो-  
दिष्टं नागं विप्रेण ब्राह्मणः । पर्यवच्छेद्यथान्यायं श्रुत्वैव च जगाम  
सः ॥ २ ॥ सोऽभिगम्य यथान्यायं नागायतनमर्थवित् । प्रोक्त-  
वानहमस्मीति भोः शब्दालङ्कृतं वचः ॥ ३ ॥ तत्तस्य वचनं श्रुत्वा  
रूपिणी धर्मवत्सला । दर्शयामास तं विप्रं नागपत्नी पतिव्रता ॥४॥  
सा तस्मै विधिवत् पूजां चक्रे धर्मपरायणा । स्वागतेनागतं कृत्वा  
किं करोमीति चाब्रवीत् ॥ ५ ॥

ब्राह्मण उवाच । विश्रान्तोऽभ्यर्चितश्चास्मि भवत्या श्लक्ष्णया  
गिरा । द्रष्टुमिच्छामि भवति देवं नागमनुत्तमम् ॥ ६ ॥ एतद्धि  
परमं कार्यमेतन्मे परमेप्सितम् । अनेन चार्थेनास्मद्य सम्प्राप्तः  
पन्नगालयम् ॥ ७ ॥

नागभार्योवाच । आर्यः सूर्यरथं वोढुं गतोऽसौ मास-  
चारिकः । सप्ताष्टभिर्दिनैर्विप्र दर्शयिष्यत्यसंशयम् ॥ ८ ॥ एत-  
द्विहितमार्यस्य विवासकरणं मम । भर्तुर्भवतु किञ्चान्यत् क्रियतां  
तद्वदस्व मे ॥ ९ ॥

ब्राह्मण उवाच । अनेन निश्चयेनाहं साध्वि सम्प्राप्तवानिह ।  
प्रतीचन्नागमं देवि वत्स्याम्यस्मिन्महावने ॥ १० ॥ सम्प्राप्तस्यैव  
चाव्यग्रमावेद्योऽहमिहागतः । ममाभिगमनं प्राप्तौ वाच्यश्च वचनं  
त्वया ॥ ११ ॥ अहमप्यत्र वत्स्यामि गोमत्याः पुलिने शुभे । कालं

परिमिताहारो यथोक्तं परिपालयन् ॥१२॥ ततः स विप्रस्तां नागीं  
समाधाय पुनः पुनः । तदेव पुलिनं नद्याः प्रययौ ब्राह्मणर्षभः ॥१३॥

इति शान्तिपर्वणि मोक्षधर्मपर्वणि उच्छ्रवत्तुपाख्याने

सप्तपञ्चाशदधिकत्रिंशत्तमोऽध्यायः ॥ ३५७ ॥

भीष्म उवाच । अथ तेन नरश्रेष्ठ ब्राह्मणेन तपस्विना ।  
निराहारेण वसता दुःखितास्ते भुजङ्गमाः ॥ १ ॥ सर्वे सम्भूय  
सहिता ह्यस्य नागस्य बान्धवाः । भ्रातरस्तनया भार्या ययुस्तं  
ब्राह्मणं प्रति ॥ २ ॥ तेऽपश्यन् पुलिने तं वै विविक्षे नियतव्रतम् ।  
समासीनं निराहारं द्विजं जप्यपरायणम् ॥ ३ ॥ ते सर्वे समतिक्रम्य  
विप्रमभ्यर्च्य चासकृत् । ऊर्चुर्वाक्यमसन्दिग्धमातिथेयस्य बान्धवाः ॥४॥  
षष्ठो हि दिवसस्तेऽद्य प्राप्तस्येह तपोधन । न चाभिभाषसे किञ्चि-  
दाहारं धर्मवत्सल ॥ ५ ॥ अस्मानभिगतश्चासि वयञ्च त्वामुपस्थिताः ।  
कार्यञ्चातिथ्यमस्माभिर्वयं सर्वे कुटुम्बिनः ॥ ६ ॥ मूलं फलं वा पशं  
वा पयो वा द्विजसत्तम । आहारहेतोरन्नं वा भोक्तुमर्हसि ब्राह्मण  
॥ ७ ॥ त्यक्त्वाहारेण भवता वने निवसता त्वया । बालवृद्धमिदं सर्वं  
पीडयते धर्मसङ्करात् ॥ ८ ॥ न हि नो ब्रह्महा कश्चित् जातापत्यो  
मृतोऽपि वा । पूर्वाशी वा कुले ह्यस्मिन् देवतातिथिबन्धुषु ॥ ९ ॥

ब्राह्मण उवाच । उपदेशेन युष्माकमाहारोऽयं कृतो मया ।  
द्विगुणं दशरात्रं वै नागस्यागमनं प्रति ॥ १० ॥ यद्यष्टरात्रेऽतिक्रान्ते  
नागमिष्यति पन्नगः । तदाहारं करिष्यामि तन्निमित्तमिदं व्रतम्  
॥ ११ ॥ कर्त्तव्यो न च सन्तापो गम्यताञ्च यथागतम् । तन्निमित्त-  
मिदं सर्वं नैतद्भेत्तुमिहार्हथ ॥ १२ ॥ ते तेन समनुज्ञाता ब्राह्मणेन  
भुजङ्गमाः । स्वमेव भवनं जग्मुरकृतार्था नरर्षभ ॥ १३ ॥

इति शान्तिपर्वणि मोक्षधर्मपर्वणि उच्छ्रवत्तुपाख्याने

अष्टपञ्चाशदधिकत्रिंशत्तमोऽध्यायः ॥ ३५८ ॥

भीष्म उवाच । अथ काले बह्मतिथे पूर्णे प्राप्ते भुजङ्गमः ।  
दत्ताभ्यनुज्ञः स्वं वैष्णव कृतकर्मा विवस्वता ॥ १ ॥ तं भार्याष्युप-  
चक्राम पादशौचादिभिर्गुणैः । उपसन्नाञ्च तां सार्धं पन्नगः पर्य-  
पृच्छत ॥ २ ॥ अथ त्वमसि कल्याणि देवतातिथिपूजने । पूर्वमुक्तेन  
विधिना युक्तियुक्तेन तत्समम् ॥ ३ ॥ न खलुत्सुक्यकार्थेन स्त्रीबुद्ध्या  
मार्द्दवीकृता । महियोगेन सुश्रोणि विमुक्ता धर्मसेतुना ॥ ४ ॥

नागभार्यावाच । शिष्याणां गुरुशुश्रूषा विप्राणां वेदधारणम् ।  
भृत्यानां स्वामिवचनं राज्ञो लोकानुपालनम् ॥ ५ ॥ सर्वभूतपरि-  
त्राणं क्षत्रधर्म इहोच्यते । वैश्यानां यज्ञसंवृत्तिरातिथेयसमन्विता  
॥ ६ ॥ विप्रचरित्रिवैश्यानां शुश्रूषा शूद्रकर्म तत् । गृहस्थधर्मो  
नागेन्द्र सर्वभूतहितैषिता ॥ ७ ॥ नियताहारता नित्यं व्रतचर्या  
यथाक्रमम् । धर्मो हि धर्मसम्बन्धादिन्द्रियाणां विशेषतः ॥ ८ ॥  
अहं कस्य कुतो वापि कः को मे ह भवेदिति । प्रयोजनमति-  
नित्यमेवं मोक्षाश्रमे भवेत् ॥ ९ ॥ पतिव्रतात्वं भार्यायाः परमो  
धर्म उच्यते । तदोपदेशान्नागेन्द्र तच्च तत्वेन वेद्मि वै ॥ १० ॥ साहं  
धर्मं विजानन्ती धर्मनित्ये त्वयि स्थिते । सत्पथं कथमुत्सृज्य  
यास्यामि विपथं पथः ॥ ११ ॥ देवतानां महाभाग धर्मचर्या न  
होयते । अतिथीनाञ्च सत्कारे नित्ययुक्तास्रतन्द्रिता ॥ १२ ॥  
सप्ताष्टदिवसास्त्वद्य विप्रस्येहागतस्य वै । तच्च कार्यं न मे ख्याति  
दर्शनं तव काङ्क्षति ॥ १३ ॥ गोमत्यास्त्वेष पुलिने त्वदर्शनसमुत्-  
सुकः । आसीनो वत्तयन् ब्रह्म ब्राह्मणः संशितव्रतः ॥ १४ ॥ अहं  
त्वनेन नागेन्द्र सत्यपूर्वं समाहिता । प्रस्थाप्यो मत्सकाशं स सम्प्राप्तो  
भुजगोत्तमः ॥ १५ ॥ एतच्छ्रुत्वा महाप्राज्ञ तत्र गन्तुं त्वमर्हसि ।  
दातुमर्हसि वा तस्य दर्शनं दर्शनश्रवः ॥ १६ ॥

इति शान्तिपर्वणि मोक्षधर्मपर्वणि उच्छ्रुत्वात्तुपाख्यानं

एकोनषष्ट्यधिकत्रिंशतोऽध्यायः ॥ ३५९ ॥

नाग उवाच । अथ ब्राह्मणरूपेण कं तं समनुपश्यसि । मानुषं  
केवलं विप्रं देवं वाथ शुचिस्मिते ॥ १ ॥ को हि मां मानुषः शक्तो  
द्रष्टुकामो यशस्विनि । सन्दर्शनरुचिर्वाक्यमात्रापूर्वं वदिष्यति ॥ २ ॥  
सुरासुरगणानाञ्च देवर्षीणाञ्च भाविनि । ननु नागा महावीर्याः  
सौरभेयास्तरस्विनः ॥ ३ ॥ वन्दनीयाश्च वरदा वयमप्यनुयायिनः ।  
मनुष्याणां विशेषेण नावेच्छा इति मे मतिः ॥ ४ ॥

नागभार्य्योवाच । आर्जवेन विजानामि नासौ देवोऽनिलाशन ।  
एवं तस्मिन् विजानामि भक्तिमानतिरोषणः ॥ ५ ॥ स हि कार्या-  
न्तराकाङ्क्षी जलोप्सुः स्तोकको यथा । वर्षं वर्षप्रियः पक्षी दर्शन-  
न्तव काङ्क्षति ॥ ६ ॥ हित्वा त्वदर्शनं किञ्चिद्विघ्नं न प्रतिपालयेत् ।  
तुल्योऽप्यभिजने जातो न कश्चित् पर्युपासते ॥ ७ ॥ तद्रोषं सहजं  
त्यक्त्वा त्वमेनं द्रष्टुमर्हसि । आशाच्छेदेन तस्याद्य नात्मानं दग्धु-  
मर्हसि ॥ ८ ॥ आशया ह्यभिपन्नानामकृत्वाशुप्रमार्जनम् । राजा  
वा राजपुत्रो वा भ्रूणहृत्यैव युज्यते ॥ ९ ॥ मौने ज्ञानफलावाप्ति-  
र्दानेन च यशो महत् । वाग्मिन्त्वं सत्यवाक्येन परत्र च महीयते ॥ १० ॥  
भूपदानेन च गतिं लभत्याश्रमसम्मिताम् । न्याय्यस्यार्थस्य सम्प्राप्तिं  
कृत्वा फलमुपाश्रुते ॥ ११ ॥ अभिप्रेतामसंश्लिष्टां कृत्वा चात्महितं  
क्रियाम् । न याति निरयं कश्चिदिति धर्मविदो विदुः ॥ १२ ॥

नाग उवाच । अभिमानैर्न मानो मे जातिदोषेण वै महान् ।  
रोषः सङ्कल्पजः साध्वि दग्धो वागग्निना त्वया ॥ १३ ॥ न च  
रोषादहं साध्वि पश्येयमधिकं तमः । तस्य वक्तव्यतां यान्ति  
विशेषेण भुजङ्गमाः ॥ १४ ॥ रोषस्य हि वशं गत्वा दशग्रीवः  
प्रतापवान् । तथा शक्रप्रतिस्पर्धी हतो रामेण संयुगे ॥ १५ ॥  
अन्तःपुरगतं वत्सं श्रुत्वा रामेण निर्हतम् । धर्षणारोषसंविन्नाः  
कार्तवीर्य्यसुता हताः ॥ १६ ॥ जामदग्नेन रामेण सहस्रनयनो-  
पमः । संयुगे निहतो रोषात् कार्तवीर्य्यो महाबलः ॥ १७ ॥

तदेष तपसां शत्रुः श्रेयसां विनिपातकः । निगृहीतो मया रोषः  
श्रुत्वैवं वचनन्तव ॥ १८ ॥ आत्मानञ्च विशेषेण प्रशंसाभ्यनपायिनी ।  
यस्य मे त्वं विशालाक्षि भार्या गुणसमन्विता ॥ १९ ॥ एष तत्रैव  
गच्छामि यत्र तिष्ठत्यसौ द्विजः । सर्वथा चोक्तवान् वाक्यं स  
कृतार्थः प्रयास्यति ॥ २० ॥

इति शान्तिपर्वणि मोक्षधर्मपर्वणि उच्छ्वत्तुप्रपाख्याने  
षष्ठ्यधिकत्रिंशत्तमोऽध्यायः ॥ ३६० ॥

भीष्म उवाच । स पन्नगपतिस्तत्र प्रययौ ब्राह्मणं प्रति ।  
तमेव मनसा ध्यायन् कार्यवत्तां विचारयन् ॥ १ ॥ तमतिक्रम्य  
नामैन्द्रो मतिमान् स नरेश्वर । प्रोवाच मधुरं वाक्यं प्रकृत्या  
धर्मवत्सलः ॥ २ ॥ भो भोः क्षाम्याभिभाषे त्वं न रोषं कर्तुमर्हसि ।  
द्रुह त्वमभिसम्प्राप्तः कस्यार्थं किं प्रयोजनम् ॥ ३ ॥ आभिमुख्या-  
दतिक्रम्य स्नेहात् पृच्छामि ते द्विज । विविक्षे गोमतीतीरे कं वा  
त्वं पर्थ्यपाससे ॥ ४ ॥

ब्राह्मण उवाच । धर्मारण्यं हि मां विद्धि नागं द्रष्टुमिहा-  
गतम् । पद्मनाभं द्विजश्रेष्ठं तत्र मे कार्यमाहितम् ॥ ५ ॥ तस्य  
चाहमसान्निध्यं श्रुतवानस्मि तं गतम् । स्वजनं तं प्रतीक्ष्यामि  
पर्जन्यमिव कर्षकः ॥ ६ ॥ तस्य चाक्लेशकरणं स्वस्तिकारसमा-  
हितम् । आवर्तयानि तद्ब्रह्म योगयुक्तो निरामयः ॥ ७ ॥

नाग उवाच । अहो कल्याणवृत्तस्त्वं साधुः सज्जनवत्सलः ।  
अवाच्यस्त्वं महाभाग परं स्नेहेन पश्यसि ॥ ८ ॥ अहं स नागो  
विप्रर्षे यथा मां विन्दते भवान् । आज्ञापय यथा स्वैरं किं करोमि  
प्रियं तव ॥ ९ ॥ भवन्तं स्वजनादस्मि सम्प्राप्तं श्रुतवानहम् । अत-  
स्त्वां स्वयमेवाहं द्रष्टुमभ्यागतो द्विज ॥ १० ॥ सम्प्राप्तश्च भवानहम्

कृतार्थः प्रतियास्यति । विस्रब्धो मां हिजश्रेष्ठ विषये योक्तुमर्हसि  
॥ ११ ॥ वयं हि भवता सर्वे गुणक्रीता विशेषतः । यस्वमात्म-  
हितं त्यक्त्वा मामेवेहानुरुध्यसे ॥ १२ ॥

ब्राह्मण उवाच । आगतोऽहं महाभाग तव दर्शनलालसः ।  
कञ्चिदर्थमनर्थज्ञः प्रष्टुकामो भुजङ्गम ॥ १३ ॥ अहमात्मानमात्मस्थो  
मार्गमाणोऽत्मनो गतिम् । वासार्थिनं महाप्राज्ञं चलच्चित्तमुपास्मि  
ह ॥ १४ ॥ प्रकाशितस्त्वं स्वगुणैर्वशोगर्भगभस्तिभिः । शशाङ्गकर-  
संस्पर्शैर्हृदयैरात्मप्रकाशितैः ॥ १५ ॥ तस्य मे प्रश्नमुत्पन्नं किञ्चि-  
त्वमनिलाशन । पश्चात् कार्यं वदिष्यामि श्रोतुमर्हति तद्भवान् ॥ १६ ॥

इति शान्तिपर्वणि मोक्षधर्मपर्वणि उज्ज्वलतुत्रपाख्याने

एकषष्ट्यधिकत्रिंशतोऽध्यायः ॥ ३६१ ॥

ब्राह्मण उवाच । विवस्वतो गच्छति पर्ययेण वोढुं भवांस्तं  
रथमेकचक्रम् । आश्चर्य्यभूतं यदि तत्र किञ्चिद्दृष्टं त्वया संश्रितु-  
मर्हसि त्वम् ॥ १ ॥

नाग उवाच । आश्चर्याणामनेकानां प्रतिष्ठा भगवान्रविः । यतो  
भूताः प्रवर्तन्ते सर्वे त्रैलोक्यसम्मताः ॥ २ ॥ यस्य रश्मिसहस्रेषु  
शाखाष्विव विहङ्गमाः । वसन्त्याश्रित्य मुनयः संसिद्धा दैवतैः सह  
॥ ३ ॥ यतो वायुर्विनिःसृत्य सूर्यरश्मिप्राश्रितो महान् । विजृम्भ-  
त्यम्बरे तत्र किमाश्चर्य्यमतः परम् ॥ ४ ॥ विभज्य तन्तु विप्रर्षे  
प्रजानां हितकाम्यया । तोयं सृजति वर्षासु किमाश्चर्य्यमतः परम्  
॥ ५ ॥ यस्य मण्डलमध्यस्थो महात्मा परमत्विषा । दीप्तः समी-  
क्षते लोकान् किमाश्चर्य्यमतः परम् ॥ ६ ॥ शुक्रो नामासितः पादो  
यस्य वारिधरोऽम्बरे । तोयं सृजति वर्षासु किमाश्चर्य्यमतः परम्  
॥ ७ ॥ योऽष्टमासांस्तु शुचिना किरणेनोक्षितं पयः । प्रत्यादत्ते

पुनः काले किमाश्चर्यमतः परम् ॥ ८ ॥ तस्य तेजोविशेषेषु स्वय-  
मात्मा प्रतिष्ठितः । यतो वीजं महौ चैयं धार्यते सचराचरा ॥ ९ ॥  
यत्र देवो महाबाहुः शाश्वतः पुरुषोत्तमः । अनादिनिधनो विप्र  
किमाश्चर्यमतः परम् ॥ १० ॥ आश्चर्याणामिवाश्चर्यमिदमेकन्तु मे  
शृणु । विमले यस्याया दृष्टमस्वरे सूर्यसंश्रयात् ॥ ११ ॥ पुरा  
मध्याह्नसमये लोकांस्तपति भास्करे । प्रत्यादित्यप्रतीकाशः सर्वतः  
समदृश्यत ॥ १२ ॥ स लोकांस्तेजसा सर्वान् स्वभासाभिर्विभासयन् ।  
आदित्याभिमुखोऽभ्येति गगणं पाटयन्निव ॥ १३ ॥ हुताहुतिरिव  
ज्योतिर्व्याप्य तेजोमरीचिभिः । अनिर्दृश्येन रूपेण द्वितीय इव  
भास्करः ॥ १४ ॥ तस्याभिगमनप्राप्तौ हस्तौ दत्तौ विवस्वता । तेनापि  
दक्षिणो हस्तो दत्तः प्रत्यर्चनार्थिना ॥ १५ ॥ ततो भिस्त्वैव गगणं  
प्रविष्टो रश्मिमण्डलम् । एकौभूतञ्च तत्तेजः क्षणेनादित्यताडितम्  
॥ १६ ॥ तत्र नः संशयो जातः तयोस्तेजःसमागमे । अनयोः को  
भवेत् सूर्यो रथस्थो योऽयमागतः ॥ १७ ॥ ते वयं जातसन्देहाः  
पर्यपृच्छामहे रविम् । क एष दिवमाक्रम्य गतः सूर्य इवापरः ॥ १८ ॥

इति शान्तिपर्वणि मोक्षधर्मपर्वणि उच्छ्वत्तुप्रपाख्याने

द्विषष्ट्याधकत्रिंशत्तमोऽध्यायः ॥ ३६२ ॥

सूर्य उवाच । नैष देवोऽनिलसखो नासुरो न च पन्नगः ।  
उच्छ्वत्तिव्रते सिद्धो मुनिरेष दिवं गतः ॥ १ ॥ एष मूलफलाहारः  
शीर्षपर्षाशनस्तथा । अब्भक्षो वायुभक्षश्च आसीद्विप्रः समाहितः  
॥ २ ॥ भवश्चानेन विप्रेण संहिताभिरभिष्टुतः । स्वर्गदारे कृतो-  
द्योगो येनासौ त्रिदिवं गतः ॥ ३ ॥ असङ्गतिरणाकाङ्क्षी नित्य-  
मुच्छ्वशिलाशनः । सर्वभूतहिते युक्त एष विप्रो भुजङ्गमाः ॥ ४ ॥  
न हि देवा न गन्धर्वा नासुरा न च पन्नगाः । प्रभवन्तीह भूतानां

प्राप्तानामुत्तमां गतिम् । एतद्देवं विधं दृष्टमाश्चर्यं तत्र मे द्विज ॥५॥  
संसिद्धो मानुषः कामं योऽसौ सिद्धगतिं गतः । सूर्येण सहितो  
ब्रह्मन् पृथिवी परिवर्त्तते ॥ ६ ॥

इति शान्तिपर्वणि मोक्षधर्मपर्वणि उच्छ्वत्तुपाख्याने  
त्रिषष्ट्यधिकत्रिंशत्तमोऽध्यायः ॥ ३६३ ॥

ब्राह्मण उवाच । आश्चर्यो नात्र सन्देहः सुप्रीतोऽस्मि भुज-  
ङ्गम । अन्वर्थोपगतैर्वाक्यैः पत्यानञ्चास्मि दर्शितः ॥ १ ॥ स्वस्ति  
तेऽस्तु गमिष्यामि साधो भुजगसत्तम । स्मरणीयोऽस्मि भवता  
सम्प्रेषणनियोजनैः ॥ २ ॥

नाग उवाच । अनुक्त्वा हृदयं कार्यं क्लेशानीं प्रस्थितो भवान् ।  
उच्यतां द्विज यत् कार्यं यदर्थं त्वमिहागतः ॥ ३ ॥ उक्तानुक्ते कृते  
कार्ये मामामन्त्र द्विजर्षभ । मया प्रत्यभ्यनुज्ञातस्ततो यास्यसि सुव्रत  
॥ ४ ॥ न हि मां केवलं दृष्ट्वा त्यक्त्वा प्रणयवानिह । गन्तुमर्हसि  
विप्रर्षे वृक्षमूलगतो यथा ॥ ५ ॥ त्वयि चाहं द्विजश्रेष्ठ भवान्मयि न  
संशयः । लोकोऽयं भवतः सर्वः का चिन्ता मयि तेऽनघ ॥ ६ ॥

ब्राह्मण उवाच । एवमेतन्महाप्राज्ञ विदितात्मन् भुजङ्गम ।  
नातिरिक्त्वास्त्वया देवाः सर्वथैव यथायथम् ॥ ७ ॥ य एव त्वं स  
एवाहं योऽहं स तु भवानपि । अहं भवांश्च भूतानि सर्वे यत्र गताः  
सदा ॥ ८ ॥ आसीत् मे भोगिपते संशयः पुण्यसञ्चये । सोऽहमुच्छ्व-  
व्रतं साधो चरिष्याम्यर्थसाधनम् ॥ ९ ॥ एष मे निश्चयः साधो कृतं  
कारणमुत्तमम् । आमन्त्रयामि भद्रन्ते कृतार्थोऽस्मि भुजङ्गम ॥१०॥

इति शान्तिपर्वणि मोक्षधर्मपर्वणि उच्छ्वत्तुपाख्याने  
चतुःषष्ट्यधिकत्रिंशत्तमोऽध्यायः ॥ ३६४ ॥



भीष्म उवाच । स चामन्त्रगोरगश्रेष्ठं ब्राह्मणः कृतनिश्चयः ।  
 दौघाकाङ्क्षी तदा राजंश्चप्रवनं भार्गवं श्रितः ॥ १ ॥ स तेन कृत-  
 संस्कारो धर्ममेवाभितस्थिवान् । तथैव च कथामेतां राजन्  
 कथितवांस्तदा ॥ २ ॥ भार्गवेणापि राजेन्द्र जनकस्य निवेशने ।  
 कथेषा कथिता पुण्या नारदाय महात्मने ॥ ३ ॥ नारदेनापि  
 राजेन्द्र देवेन्द्रस्य निवेशने । कथिता भारतश्रेष्ठ पृष्टेनाक्लिष्ट-  
 कर्मणा ॥ ४ ॥ देवराजेन च पुरा कथितैषा कथा शुभा । सम-  
 स्तेभ्यः प्रशस्तेभ्यो विप्रेभ्यो वसुधाधिप ॥ ५ ॥ यदा च मम रामेण  
 युद्धमासीत् सुदारुणम् । वसुभिश्च तदा राजन् कथेयं कथिता  
 मम ॥ ६ ॥ पृच्छमानाय तत्त्वेन मया चैवोत्तमा तव । कथेयं  
 कथिता पुण्या धर्म्या धर्मभृताम्बर ॥ ७ ॥ यद्यं परमो धर्मो  
 यन्मां पृच्छसि भारत । आसीद्दीरो ह्यनाकाङ्क्षी धर्मार्थकरणे  
 नृप ॥ ८ ॥ स च किल कृतनिश्चयो द्विजो भुजगपतिप्रतिदिशि-  
 तात्मकृत्यः । यमनियमसहो वनान्तरं परिगणितोज्ज्विलाशनः  
 प्रविष्टः ॥ ९ ॥

इति शान्तिपर्वणि मोक्षधर्मपर्वणि उज्ज्वलचतुर्पाख्याने  
 पञ्चषष्ट्यधिकत्रिंशतोऽध्यायः ॥ ३६५ ॥

समाप्तमिदं मोक्षधर्मपर्व ।

॥ समाप्तञ्च शान्तिपर्व ॥









LC FT. MEADE



0 019 122 704 9